

III

Shriman MAHĀBHĀRATAM. ⁽¹²⁾

Part III

IV Viratparvan

WITH

Bharata Bhawadeepa By Nilkantha.
♦♦

Edited by

Pandit Ramehandrashastri Kinjawadekar.

PRINTED & PUBLISHED

BY

SHANKAR NARHAR JOSHI

Chitrashala Press, 1026 Sadashiv Peth, Poona City.



Shake 1852.]

First Edition.

[A. D. 1931.

(All Rights Reserved.)



श्रीमन्महाभारतम्। ⁽¹²⁾

तृतीयभागे—विराटपर्व।

चतुर्धरवंशावतंसश्रीमन्नीलकण्ठविरचित— भारतभावदीपाख्यटीकया समेतम् ।

पण्डित रामचंद्रशास्त्री किंजवडेकर इत्येतैः पाठान्तर-
टिप्पण्यादियोजनया समलङ्कृतम् ।



तच्च

पुण्याख्यपत्तने

१०२६ सदाशिववीथ्यां चित्रशालाख्ये मुद्रणालये 'शंकर नरहर जोशी'
इत्येतैः संसृज्य प्रकाशितम् ।



पालिवाहनशकाब्दाः १८५२]

प्रथमं संस्करणम् ।

[ख्रिस्ताब्दाः १९३१

[अस्य ग्रन्थस्य सर्वेऽधिकाराः प्रकाशयित्रा स्वायत्तीकृताः]

॥ श्रीभारती विजयते ॥

प्रास्ताविकम् ।



-२-

यथा समुद्रो भगवान् यथा मेरुर्महागिरिः ।
उभौ ख्यातौ रत्ननिधी तथा भारतमुच्यते ॥

—आदिपर्व

विदितमेवैतद्विदुषामष्टादशसु पर्वसु विभक्तं महाभारतमिति । तदिदं महाभारतमष्टादशपर्वसंमितं 'शतसाहस्री संहिता' इति सुप्रथितचरम् । अत एव बहुषु स्थलेषु 'वैयासक्यां शतसाहस्र्यां संहितायाम्' इत्याद्युल्लेखो दृश्यते । तथापि तत्रैवं ध्येयं, येयं लक्षश्लोकात्मिका संख्या सा केवलस्य महाभारतस्योताहो हरिवंशसहितस्य ? इति प्रश्ने संग्रहपलब्धस्य केवलस्य महाभारतस्य श्लोकसंख्या नैव शतसहस्रसंमिता किंतु चतुरशीतिसहस्रप्रभृतिनवातिसहस्रपर्यंतं सा दरीदृश्यते । अतो हरिवंशसहितमेव महाभारतं लक्षश्लोकात्मकं स्यात्कथांचिन्न केवलमिति भाति ।

अथि प्राज्ञाः ! वस्तुतस्तु महाभारतश्लोकसंख्याविषये बहवो विवदन्ते । नाद्यापि श्रीमद्व्यासविरचितस्य केवलस्य महाभारतस्य कति श्लोकाः सन्ति के च त इत्यसंशयं निर्दिष्टं शक्यते । तथापि—

‘एकं शतसहस्रं च मयोक्तं वै निबोधत’

इत्यादिपर्वणि प्रथमाध्याये सूतेन पठितत्वान्महाभारतस्य शतसाहस्री संहिता इत्ययमर्थोऽविकल एवेति सिद्धम् ।

यदेतत्परंपराप्राप्तं महाभारतं स एव जयापरनामक इतिहास इत्यस्मिन्नेव महाभारत उक्तम्—

जयो नामेतिहासोऽयम्, इति ।

अस्य महाग्रंथस्य महाभारतमिति नाम महत्वाद्भारवत्त्वाद्भारतानामितिहासत्वाच्चोच्यते । अस्मिन् ग्रंथे आर्याणां प्राचीना बहव इतिहासभूता वृत्तान्ताः सविस्तरं तत्र तत्र दृष्टान्तोपदृष्टान्ततयाऽऽख्यानोपाख्यानकथनद्वारा च वर्णिता इति नेतातिरोहितं संख्यावताम् । उदारमतिना भगवता व्यासेन विरचितेऽस्मिन्ग्रंथे प्रायः सर्वे विषयाः सन्ति । आर्याणां प्राचीना वर्णाश्रमादिव्यवस्था, सामा-

जिकं, भौगोलिकं, दार्शनिकं, ज्योतिर्विषयकं च विज्ञानं; लोकरीतयः, धर्मनीतयः, कुटिलनीतयः इत्यादयो नैके परः सहस्रं विषया महाभारत-प्रतिपाद्याः । येन येन यद्यदपेक्ष्यते ज्ञानं तत्तदत्र सुतरां सन्निहितमिव विराजते । किं बहुना—

धर्मे चार्थे च कामे च मोक्षे च भरतर्षभ ॥

यदिहास्ति तदन्यत्र यन्नेहास्ति न तत् कश्चित् ॥—आदिपर्व

इत्यादिना महाभारतस्य महत्ता साक्षात्सूतेन महाभारत एव वर्णिता ।

न केवलं महाभारतमितिहासः किं त्वार्षं महाकाव्यमपि । तथाहि—
'त्वया च काव्यमित्युक्तं तस्मात्काव्यं भविष्यति'—इत्यादिनाऽस्मिन् ग्रंथ एवास्य कान्यतया वर्णनान्महाकाव्यलक्षणानुसारित्वाच्च । श्रीमत्तिलकमहोदयैर्लोकमान्यपदवीभाग्भिरस्य महाभारताख्यस्य महाकाव्यस्य वक्ष्यमाणकारेण लक्षणं विरचितम्—

महत्सु राजवंशेषु जातानां दिव्यकर्मणाम् ॥

श्रीविभूतिमतां वाऽपि प्राचीनानां महात्मनाम् ॥ १ ॥

चरितं कीर्त्यते यत्र पुण्यमेकार्थसंगतम् ॥

इतिहासप्रधानार्थं शीलचारित्र्यवर्धनम् ॥ २ ॥

धीरोदात्तं च गहनं श्रव्यैर्वृत्तेरलंकृतम् ॥

वाक्यजातिविशेषैश्च रसोत्कर्षप्रपोषकैः ॥ ३ ॥

अद्भुतार्थाः कथा यत्र धर्मकामार्थसंश्रिताः ॥

लोकयात्राक्रमश्चापि पावनः प्रतिपाद्यते ॥ ४ ॥

विचित्रार्थपदाख्यानं सूक्ष्मार्थन्यायबृंहितम् ॥

रोमहर्षणकृत्काव्यमनेकसमयान्वितम् ॥

महाकाव्यं वरिष्ठं तन्महार्थं चार्षसंज्ञितम् ॥ ५ ॥

एतल्लक्षणानुसारेण महाभारतमिदमार्षमहाकाव्यसंज्ञको ग्रंथ इति श्रीमत्तिलकमहाभागेः प्रतिपादितं तदतीव समुचितम् । लक्षणसमन्वयस्तु स्पष्टार्थत्वान्महाभारतस्य महाभारतप्रशंसादिवेतृणां मनसि स्वत एव स्फुरेदिति तद्विषये नैवात्मीयां लेखनीं व्यापारायेतुमिच्छामः ।

महाभारतस्य जयापरनामधेयस्यार्षमहाकाव्यस्य कर्ता भगवान् बादरायणः । अस्थैव व्यासः, सत्यवतीसुतः, कृष्णद्वैपायनः पाराशर्य इत्यभिधेयान्तराणि । स खलु यमुनाद्वीपे पराशरात् सत्यवत्यां जज्ञे । अयं च

॥ श्रीभारती जयतु ॥

॥ महाभारतम् ॥



विराटपर्व ।

— ४ —

विषयानुक्रमणिका ।

अ०	श्लोकाः	विषयः	पृष्ठम्	अ०	श्लोकाः	विषयः	पृष्ठम्
	(१)	पाण्डवप्रवेशपर्व	१—१९			न्तिपाल' नाम्ना गोपालको भूत्वा चरिष्यामीति सहदेवः प्रोवाच—सैरन्ध्रीवेषेण राज-भार्या सुदेष्णामुपस्थास्ये इति द्रौपद्यब्रवीद्युधिष्ठिरं प्रति—	५
१—२८		प्रकरणादौ नारायणं नमस्कृत्येत्यादि मङ्गलम्—पाण्डवानामज्ञातवासप्रकारविषयके जनमेजयप्रश्ने वैशम्पायनस्योत्तरम्—युधिष्ठिरेण भ्रातृभिः सह मन्त्रणेन विराटनगरे निवासनिर्धारणम्—युधिष्ठिरेण स्वस्य यतिवेषग्रहणपूर्वकं विराटसभास्तारीभवनं कथयित्वा भीमं प्रति तत्कर्तव्यविषयकः प्रश्नः—	२	४—५८	१५१	युधिष्ठिरस्य भीमादिभ्रातृन् प्रति स्वाग्निरक्षण—सूतादिप्रस्थापन-विषयिण्युक्तिः—धौम्यो युधिष्ठिरादीन्प्रति राजगृहवासविषयिणीं नीतिमभ्यधात्—वैशम्पायनकथितः पाण्डवानां प्रस्थानवृत्तान्तः—	८
२—३२	६०	भीमसेनः सूदवेषेणाहं विराटनगरे चरिष्यामीत्यब्रवीत्—ततो युधिष्ठिरस्य भीमं प्रत्यर्जुनकर्तव्यकर्मविषये प्रश्नः—षण्दवेषेण बृहन्नलेति स्वनाम प्रख्याप्यान्तःपुरस्त्रियो गीत-नृत्य—वादित्रादि शिक्षयन्विराटनगरे विहरिष्यामीत्यर्जुनेन स्वकर्तव्यकर्मणः कथनम्—	४	५—३६	१७७	द्रौपदीसहिताः पाण्डवाः स्वान्यस्त्राण्यादाय पदातय एव शूरसेनादीन् देशानतिक्रम्यात्मनो व्याधान् ब्रुवाणा विराटनगराभ्याशं प्रापुः—तत उत्पथे गहने महर्तो शर्मा दृष्ट्वा तस्यामायुधानि समासज्य तत्र मायाशवं च निर्मायास्माकं कुलधर्मोऽयं यच्छवस्योद्वन्धनमिति मार्गे गोपालादीन् कथयन्तः परस्पर-व्यवहारार्थं गुह्यानि नामानि धृत्वा राजधानीसमीपमाजगमुः—	१०
३—२३	४३	धर्मो नकुलं कर्तव्यकर्मविषये पप्रच्छ—ततो 'ग्रन्थिक' इति नाम प्रख्याप्याश्वबन्धो भूत्वा मत्स्याश्वशिक्षादि कर्म कुर्वन्विराटनगरे विहरिष्यामीति नकुलः प्रत्यघोचत्—तथा च	त	६—३५	२१२	युधिष्ठिरकृतो दुर्गास्तवः प्रस-	

अ० श्लोकाः	विषयः	पृष्ठम्
	त्रायास्तस्याः सकाशाद्वरला- भश्च—	११
७—१८ २३०	युधिष्ठिरस्य विप्ररूपेणाक्षान्क- क्षे निक्षिप्य विराटसभायां प्र- वेशः—तस्य महानुभावतां वीक्ष्य विराटेन समास्तारीकरणम्—	१३
८—१३ २५३	भीमस्य सुदवेष्टेण विराटसभा- यां प्रवेशः—सत्कृत्य विराटेन त- त्काम्यया स्वमहानसाधिपत्ये नियोजनम्—	१४
९—३७ २४०	द्रौपद्याः सैरन्ध्रीवेषेण विरा- टनगरे प्रवेशः—राजभार्यया सु- देष्ट्या समाहूय स्ववेश्मनि त- स्या निवासनम्—	१६
१०—१६ २७६	गोपालवेषधारणपूर्वकं सहदे- वस्य विराटसभायां प्रवेशः—वि- राटेन सत्कृत्य तस्य गोरक्षणे नियोजनम्—	१७
११—१४ ३१०	अर्जुनस्य षण्ढवेषेण विराटस- भायां प्रवेशः—विराटेन राज्ञा तस्य प्रमदाभिरपुंस्त्वं परीक्ष्य कन्यकान्तःपुरे कन्यानाटने वि- नियोजनम्—	१८
१२—१३ ३२३	हयान्रीक्षमाणं नकुलं प्रेक्ष्य वि- राटेन नूनमयं हयश्चो भवितेति वितर्क्य तमाहूय शिल्पं च पृष्ठा- ऽश्वपालने तस्य नियोजनम्—	१९
(२) समयपालनपर्व १९—२१		
१३—४६ ३६९	पाण्डवाचरणविषयके जनमेज- यप्रश्ने वैशम्पायनस्योत्तरम्—स- र्वैः पाण्डवैः स्वकर्मणा नृपं तोषयित्वा लब्धद्रव्यस्य विक्रय- व्याजेन यथार्हं भ्रातृषु विभ- जनम्—वसत्सु पाण्डवेषु चतुर्थे मासे उत्सवप्रसङ्गेनागतानां महानां मध्ये प्रधानेन जीमूतेन सह युद्धार्थं विराटाज्ञया भीम- सेनस्य रङ्गप्रवेशः—युद्धं कुर्वतः सर्वमल्लोपमार्दिना भृशमुत्सि-	

अ० श्लोकाः	विषयः	पृष्ठम्
	तस्य जीमूतमल्लस्य बाहुयुद्धे भीमेन कृतो वधः—	१९
(३) कीचकवधपर्व २१—३९		२१
१४—५२ ५२१	सुदेष्ट्यागृहे कदाचिद्रौपदीं सै- रन्ध्रीवेषेण परिचरन्तीमालो- क्योन्मादमुपगतवता कीचके- न सुदेष्ट्यां प्रति तस्याः प्रार्थ- नम्—ततो द्रौपदीमेत्य त्वत्स- ङ्गमसङ्कल्पविवृद्धेन कामाग्निना दह्यमानमात्मप्रदानेनोद्धरेति प्रा- र्थना—द्रौपद्या परदाराभिम- र्शने दोषान्, स्वस्य दुर्लभत्वं चोक्त्वा स्वात्मानं कामयमा- नस्य कीचकस्य परुषभाषणैः प्रत्याख्यानम्—	२३
१५—२१ ५५२	कीचकेन सुदेष्ट्यां प्रति द्रौपद्याः स्ववशीकरणप्रार्थना—कीचक- प्रियचिकीर्षया तद्भवने सुरा- हरणव्याजेन हठाद्रौपद्याः प्रेष- णम्—द्रौपदीप्रार्थितेन सूर्येण तद्रक्षणार्थं निगूढं रक्षसो नियो- जनम्—	२४
१६—५१ ५७३	स्वसमीपागतया द्रौपद्या सह कीचकस्य संवादः—कीचकेन द्रौपद्याः स्वशयनारोहणप्रार्थ- नामगृह्णन्त्याः प्रसह्योत्तरीये ग्रहणम्—तं समाक्षिप्य शरणार्थं राजसभां प्राप्तां तां पृष्ठतो धा- वता कीचकेन केशेष्वकृष्य भूमौ पातयित्वा पदा हननम्— सूर्यप्रेषितेन रक्षसाऽपवाहित- स्य कीचकस्य मूर्च्छाप्राप्तिः— पदाघातं कुर्वता कीचकेनाव- मानितां द्रौपदीं दृष्ट्वा क्रुद्धस्य भीमस्य युधिष्ठिरेण कृतं सङ्केतेन सान्त्वनम्—द्रौपद्या विलपनपूर्व- कं सम्यानभिर्क्षिपन्त्या युधिष्ठिर- वचनात् सुदेष्ट्याभवने गमनम्— द्रौपद्याः सुदेष्ट्याया सह सं- वादः—	२६

- अ० श्लोकाः विषयः पृष्ठम्
- १७—२१ द्रौपद्या कीचकवधं चिन्तय-
514 न्त्या महानिशि महानसं गत्वा
भीमस्य प्रबोधनम्—भीमेन तां
प्रत्यागमनप्रयोजनप्रश्नः— २७
- १८—३३ द्रौपद्या भीमस्यामर्षजननाय
547 भूतसभायामाकर्षणादिस्मारण-
पूर्वकं कीचककृतस्वाभिभव-
निरूपणम्—पूर्वविभवमनुस्मृत्य
पाण्डवान्प्रत्यशोचनम्— २९
- १९—५७ विराटगृहस्थान् युधिष्ठिरादी-
594 न्प्रति प्रत्येकं नामनिर्देशपूर्वक-
मनुशोचनम्— ३०
- २०—३१ पूर्वविभवमनुस्मृत्य सम्प्रति
625 दासीभूतामात्मानं परिशोच-
न्त्या द्रौपद्याः किण्वन्तौ
पाणी मुखमानीय भीमस्य रो-
दनम्— ३२
- २१—५१ भीमसेनेन सुकन्यादिदृष्टान्तैः
676 परिसान्त्वितया द्रौपद्या की-
चककृतं स्वपराभवमुपवर्ण्य
भीमस्य कीचकवधे प्रेरणम्— ३४
- २२—९४ भीमेन कीचकवधमङ्गीकृत्य द्रौ-
770 पर्दीं प्रति तदुपायकथनम्—पुनः-
प्रार्थितवता कीचकेन द्रौपदी-
समयेऽङ्गीकृते तं प्रति द्रौपद्या
सङ्केतस्थानादिकथनम्—पुनर्भी-
ममागत्य द्रौपद्या कीचक-
मारणोपाये कथिते तयोर्मिथः
संवादः—पूर्वमेव भीमे नर्तना-
गारं प्रविष्टेऽनन्तरं द्रौपदी-
सङ्गमाशयाऽऽगतस्य कीचक-
स्य पूर्वमागत्य स्थितं भीमं
प्रत्युक्तिः—उपहासोक्तिपूर्वकं
भीमे मारणायोद्यते सत्युभयो-
र्बाहुयुद्धम्—श्रान्तस्य कीच-
कस्य भ्रामणादिपुरःसरं भीमेन
वधः—भीमस्तत्राग्निं प्रज्वालय
मांसपिण्डाकृतिं कीचकशरीरं
द्रौपद्यै दर्शयित्वा तामामन्त्र्य

- अ० श्लोकाः विषयः पृष्ठम्
- पुनर्महानसं ययौ—द्रौपद्या नि-
वेदितं कीचकवधं श्रुत्वा सभा-
पाला आगत्य तथाविधं की-
चकं ददृशुः— ३७
- २३—३४ कीचकमन्त्यसंस्कारेण संस्कर्तुं
804 बहिर्नयन्तो रुदन्तः कीचक-
बान्धवा उपकीचकाख्यया प्र-
सिद्धास्तत्र स्तम्भमालिङ्ग्य
तिष्ठन्तीं द्रौपदीं दृष्ट्वाऽस्याः
कृते कीचको हत इति रोषा-
त्तामपि तेन सह दग्धुमिच्छन्त-
स्तास्मिन्नेव याने तां निबध्य
श्मशानाभिमुखं जग्मुः—ततो
द्रौपद्या आक्रोशमात्रेण भीम-
स्यामार्गेण द्रौपद्यभयदानपू-
र्वकं तद्रक्षार्थं वेषं परिवर्त्य
श्मशानाभिमुखं गमनम्—श्मशा-
नस्थं महान्तं वृक्षमुत्पाट्य ते-
नोपकीचकानां द्रौपदीं त्यक्त्वा
प्राद्रवतां निःशेषं हननम्—ततो
द्रौपद्या बन्धनं विमुच्य सुदेष्णा-
भवने प्रेषणं मार्गान्तरेण भीम-
स्य स्वस्थाने गमनं च— ३८
- २४—३० पौरैर्गन्धर्वकृते कीचकवधे क-
834 थिते विराटस्तान्दग्धुं भृत्याना-
ज्ञाप्य द्रौपदीनिर्वासनार्थं सु-
देष्णामब्रवीत्—द्रौपदी विराट-
नगरं प्रत्यागत्य महानसद्वारि
स्थितं भीमं प्रति सङ्केतेनोक्त्वा
नर्तनागारेऽर्जुनं ददर्श—राजक-
न्यामिराश्वसितायाः सैर-
न्ध्याः कटाक्षपूर्वकं बृहन्नलया
संवादः—राजगृहप्रविष्टां द्रौपदीं
प्रति 'सैरन्धि गच्छ भद्रं ते'
इत्याद्युक्तवतीं सुदेष्णां प्रति
द्रौपदी त्रयोदशाहपर्यन्तं राजा
श्लाघ्यत्वित्याद्यब्रवीत्— ३९

(४) गोहरणपर्व ४०—१००

२५—२२ दुर्योधनप्रयुक्तैश्चारैश्चिरमन्विष-

856

अ०	श्लोकाः	विषयः	पृष्ठम्
		हिरपि पाण्डवप्रवृत्तिमलभमानैर्विराटनगरे सैरन्ध्रीनिमित्तं गन्धर्वैरदृश्यमानैर्निशि सानुजस्य कीचकस्य वधं श्रुतवद्भिर्होस्तिनपुरं गत्वा राज्ञे तस्य वृत्तान्तस्य निवेदनम्— ४०	
२६—१८	४७५	चाराणां पाण्डवाज्ञानादुर्योधनस्य विषादः—कर्णेन चारान्तरप्रेषणविधानं दुःशासनेन तदनुमत्यापि पाण्डवानां विनाशसम्भावनम्— ४१	
२७—१०	४४५	दुर्योधनं प्रति न तादृशा विनश्यन्तीत्यादिप्रकारेण द्रोणोपदेशः— ४२	
२८—३३	११७	पाण्डवानां धर्मनित्यतया यत्र सर्वतः शुभान्येव सन्निपतन्ति स तदधिष्ठितो देश इति भीष्मेण पाण्डवनिवासलक्षणाभिधानम्— ४३	
२९—१४		नीत्युपदेशपूर्वकं कृपस्योपदेशः— ४४	
३०—२७	१५६	त्रिगर्तराजेन सुशर्मणा कीचकवधं श्रुत्वा विराटनगराभियानस्य प्राप्तकालत्वकथनम्— तथा भीष्माद्यनुमत्या सुशर्मणो विराटनगरमेत्य दक्षिणभागे गोहरणम्— ४५	
३१—३५	११३	गोपैर्द्रुततरमागत्य विराटं प्रति सुशर्मणा गोहरणनिवेदनम्— विराटादिभिर्युद्धाय निर्गमोद्यमः—विराटाज्ञया शतानीकेन दत्तरथादिस्वीकृतवतां पाण्डवानां गोप्रत्याहरणाय त्रिगर्तान्प्रत्यभियानम्— ४७	
३२—३०	१०२३	विराटसुशर्मसैन्ययोर्युद्धवर्णनम्— शतानीकादिनिहतानां परिसङ्ख्यानम्—विराटसुशर्मणोर्युद्धम्— ४८	
३३—६१	१०४५	भ्रातृसहितेन सुशर्मणा पराजित्य विराटे गृहीते पलायमानेषु मत्स्येषु युधिष्ठिराज्ञया युद्धाय	

अ०	श्लोकाः	विषयः	पृष्ठम्
		भीमस्य सुशर्मसमीपगमनम्— युद्धप्रवृत्तं भीमं दृष्ट्वा परावृत्ते विराटसैन्ये युधिष्ठिरादीनां युद्धम्—युद्धप्रसङ्गे पलायमानं, भीमवाक्यात् परावृत्य युध्यमानं सुशर्माणं गृहीतवति भीमे त्रिगर्तानां पलायनम्—बद्धं सुशर्माणं युधिष्ठिरसमीपमानीय तदाज्ञया तं भीमो मुमोच— ५०	
३४—१९	११०३	तां रात्रिं सङ्ग्रामभूमावेव निवसता विराटेन पाण्डवानां वितादिना पूजनम्—पाण्डवैस्तत्प्रतिनन्दनम्—युधिष्ठिरवचना—मत्स्येन प्रेरितैर्द्रुतैः सूर्योदये विराटनगरे राज्ञो जयघोषणा— ५१	
३५—२२	११२५	दुर्योधनेन भीष्मद्रोणादिभिः सह विराटनगरमेत्योत्तरभागे गोपान् विद्राव्य गवां हरणम्—गोपाध्यक्षेण राजसदनं प्रविश्यान्तःपुरस्थितमुत्तरं प्रति कौरवैर्गोहरणस्य निवेदनपूर्वकं युद्धाय प्रोत्साहनम्— ५२	
३६—२४	११५९	गोपवाक्यश्रवणान्तरमन्तःपुरे कुशलसारथ्यभावकथनयुक्तामुत्तरस्य शौर्योक्तिं श्रुतवतोऽर्जुनस्य द्रौपदीं प्रत्युक्तिः—द्रौपद्या बृहन्नलायाः सारथ्यकर्मनिपुणत्वे कथिते भगिनीं प्रत्युत्तरवाक्यम्— ५३	
३७—३४	११८३	भ्रातृवाक्येन नर्तनागारमागत्योत्तरयाऽतिनिबन्धेन भ्रातृसारथ्यकरणे प्रार्थिताया बृहन्नलाया उत्तरसमीपगमनम्—उत्तरप्रार्थनया बृहन्नलाया सारथ्येऽङ्गीकृते युद्धार्थं निर्गच्छत्युत्तरे कुरुवस्त्रानयनार्थं प्रेरयन्ती उत्तरादिकन्याः प्रत्युदीर्यार्जुनेनोत्तररथहयानां प्रेरणम्— ५५	
३८—५१		कुरुसैन्यदर्शनेन भीतमुत्तरं	

विराटपर्वानुक्रमणिका

५

अ०	श्लोकाः	विषयः	पृष्ठम्	अ०	श्लोकाः	विषयः	पृष्ठम्
		'नोत्सहे कुरुभिर्योद्धुम्' इत्याद्युक्त- वन्तं प्रत्यर्जुनस्योत्तेजनवा- क्यम्—'कामं हरन्तु मत्स्यानाम्' इत्याद्युक्त्वा रथात्प्रस्कन्द्योत्तरस्य पलायनम्—तदनु पार्थेन रथा- दवल्लुत्यास्य केशेषु ग्रहणम्— तदवलोकयतां कुरुणामर्जुनवि- षये विमर्शः—अर्जुनेनाहं कुरु- भिर्योस्ये त्वं केवलं मदीयं सार- थ्यं कुर्वित्यादिवचनैः समाश्वा- स्योत्तरस्य रथे आरोपणम्— ५६				अर्जुनेनोत्तरं प्रति स्वस्य क्लैब्य- त्वप्राप्तिहेतुकथनम्—अस्त्राणा- मभिधानम्—अस्त्रदेवतासन्नि- धानम्—प्रणिपातपूर्वकं तासां युद्धे मनसि सन्निधानप्रार्थना— ६४	
३९—१७	१२५१	रथारूढार्जुनदर्शनेन भीष्मादि- षु चिन्तयत्सूपातदर्शनोत्तरं वद- तो द्रोणस्य युद्धार्थं क्लीबवेधे- णागतोऽयमर्जुन एवेति निश्च- यः—दुर्योधनेनायमर्जुनश्चेन्मम कार्यसिद्धिरेवेति द्रोणं निर्भ- र्त्सयन्तं कर्णं प्रति कथनम्— ५७		४६—३३	१५११	उत्तरेण सह युद्धार्थं प्रस्थितेना- र्जुनेन स्मृतमात्रस्य वानरलक्ष- णध्वजस्य रथे प्रादुर्भावः—स्व- शङ्खनिनादश्रवणसंज्ञस्तमुत्तरं स- माश्वास्य पुनर्जुनेन श- ङ्खाध्मापनम्—रथनिर्घोषश्रवणे- न निमित्तदर्शनेन चार्जुनागमनं शंसता द्रोणाचार्येण सेनां व्यू- ह्यावस्थानविधानम्— ६५	
४०—८	१२५९	शमीवृक्षसमीपमुपागत्योत्तरं प्र- त्यर्जुनेन शमीवृक्षाद्धनुरवरोपण- चोदना— ५८		४७—३४	१५५५	द्रोणवचनादर्जुनस्यार्जुनत्वाव- धारणेन विषादाक्षूष्णीभूतेषु स्वीयेषु दुर्योधनेन तेषां विप्रा- न्तमनसां सैनिकानां प्रोत्सा- हनम्—कर्णेन द्रोणोपालम्भः— ६७	
४१—१२	१२७१	शम्यां शवनिधानश्रवणेन ता- मारोढुं विचारयत उत्तरस्या- र्जुनोपदेशाच्छमीमारुह्य धनुरव- रोपणे प्रवृत्तिः— ५८		४८—२३	१५६४	कर्णेनात्मश्लाघापूर्वकं सर्वेषां तिरस्कारोऽर्जुनपरामभवप्रतिज्ञा- नं च— ६८	
४२—१८	१२८७	पाण्डवकार्मुकाद्यवलोकनवि- स्मितस्योत्तरस्यार्जुनं प्रति त- त्तदायुधवर्णनपूर्वकं तत्तत्स्वामि- विषयकः प्रश्नः— ६०		४९—२३	१५९१	कृपेणार्जुनचरित्रप्रशंसनपूर्वकं क- र्णगर्हणम्—तथा स्वेषु एकैके- नार्जुनस्य दुर्जयत्वकथनपूर्वकं सम्भूयाभियाननिर्धारणम्— ६९	
४३—२३	१३१८	अर्जुनेनोत्तरं प्रति युधिष्ठिराद्या- युधानां पृथक् पृथङ्निर्देशेन तत्तत्स्वामिकत्वकथनम्— ६१		५०—२८	१५१९	द्रोणनिन्दाश्रवणेन क्रुद्धेनाश्व- त्थाम्ना कर्णदुर्योधनयोरनुत्तुदेन वचसाऽधिक्षेपः— ७१	
४४—२५	१३३४	अर्जुनेनोत्तरं प्रति स्वस्यार्जुनत्व- कथनपूर्वकं कङ्कादीनां युधि- ष्ठिरादित्वकथनम्—तत्प्रत्ययार्थं स्वकीयनामदशककथनं तन्नि- र्वचनं च— ६२		५१—२२	१५५१	कर्णकृतद्रोणकृपाधिक्षेपसङ्कु- द्धस्याश्वत्थाम्नो भीष्मेण द्रोणा- दिप्रशंसनपूर्वकं परिसान्त्व- नम्—कर्णदुर्योधनाभ्यां द्रोणा- दिश्लमापनम्— ७२	
४५—४१	१३७४	बृहन्नलायामर्जुनत्वविज्ञानेन शी- घ्रं गाण्डीवाद्यायुधानां रथे निधानम्—पार्थेन तदाश्वासनम्—		५२—२३	१५६५	भीष्मेण दुर्योधनं प्रति पाण्डवा- नामज्ञातकालवासश्चान्द्रमानेन पूर्ण इति कथनम्—पाण्डवप- राक्रमप्रशंसनपूर्वकं सङ्ग्रामरा- ज्यप्रदानयोरन्यतरानुष्ठाननिर्ण- यचोदना—राज्यदानं प्रतिषेधन्तं	

अ०	श्लोकाः	विषयः	पृष्ठम्
		दुर्योधनं गोभिः सह नगरं प्रस्थाप्य व्यूहावस्थानम्—	७४
५३—२५ १५८९		व्यूहसमीपागतस्यार्जुनस्य ध्वजादिदर्शनोत्तरमयमर्जुन एवेति निश्चिन्वतो द्रोणस्य बाणद्वारा- र्जुनकृतस्वपादवन्दनादिकथनम्— दुर्योधनराहितं कुरुसैन्यं दृष्ट्वं- तोऽर्जुनस्याज्ञयोत्तरोऽर्जुनरथं दुर्योधनं प्रति प्रस्थापयामास— अर्जुनाभिप्रायं विदित्वा तत्पा- ष्णिग्रहणविधानम्—तत्र ग- त्वाऽर्जुनेन सैनिकेषु शरैस्ता- डितेषु गवां विराटनगराभि- मुखं प्रतिनिवर्तनम्—	७५
५४—३६ १६२५		दुर्योधनं प्रति प्रयान्तमर्जुनं दृष्ट्वा कुरुवीरेष्वागच्छत्सूतरोऽ- र्जुनवाक्यात् कर्णं प्रति रथं प्रे- रयामास—चित्रसेनादिभिर्युध्य- मानेनार्जुनेन पराजिते विकर्णेऽ- पयाते युध्यमानस्य शत्रुन्तपस्या- र्जुनकृतो वधः—कुरुसैन्यं घात- यताऽर्जुनेन हतं स्वभ्रातरं श्रुत्वा कर्णोऽर्जुनमभिययौ—कर्णार्जुन- दर्शनार्थं कुरुष्ववस्थितेष्वर्जुनेन युद्धपराजितस्य कर्णस्याप- यानम्—	७७
५५—६० १६४५		कर्णेऽपयाते सत्यागतानां दु- र्योधनादीनां सैन्यमाच्छाद्या- श्चर्ययुद्धं कुर्वत्यर्जुने सैनिकैस्त- त्प्रशंसनम्—द्रोणादिताडनपूर्व- कं कौरवसैन्यं भङ्क्त्वाऽर्जुनेन कृपसैन्यं प्रति रथं नेतुमुत्तरं प्रति प्रेरणा—अर्जुन उत्तरं प्रति द्रोणप्रदक्षिणकरणमादिश्याश्व- त्थामादींस्तत्तद्वधजादिचिह्नद- र्शनपूर्वकमभिज्ञापयांचक्रे—	८०
५६—१९ १७०५		अर्जुनस्य कुरुभिः सह युद्धं द्रष्टु- माकाशे देवार्षिसिद्धानां वि- मानैः सम्प्राप्तिः—	८१
५७—४३		अर्जुनाज्ञया कृपं प्रति रथे नीते	

अ०	श्लोकाः	विषयः	पृष्ठम्
		उभावपि शङ्खं दध्मतुः—कृपार्जु- नयोर्युध्यमानयोरर्जुनेन विरथी- कृतं कृपं योद्धारो रणादन्यत्र निन्युः—	
५८—७६ १८२३		ततो युद्धार्थमागतं द्रोणं प्रत्य- र्जुनाज्ञयोत्तरेण रथे नीते द्रोणः शङ्खं वादयति स्म—अर्जुनप्रा- र्थनं श्रुत्वा पूर्वं द्रोणो बाणां- स्तत्याज—द्रोणार्जुनयोर्युध्यमा- नयोरर्जुनेन द्रोणे पराजितेऽ- श्वत्थाम्ना सहार्जुने युध्यमाने तदन्तरे द्रोणापयानम्—	८५
५९—२१ १८५५		अर्जुनाश्वत्थाम्नोर्युद्धे प्रसक्ते बा- णक्षयादश्वत्थाम्नः पराजयः— धनुर्विस्फारयन्तं कर्णं प्रति यु- द्धायाभिद्रवणं च—	८६
६०—२७ १८७१		कर्णार्जुनयोराहोपुरुषिकापूर्वको युद्धारंभः—अर्जुनेनाश्वादिहनन- पूर्वकं बाणेनोरसि विद्धस्य कर्ण- स्य पलायनम्—	८७
६१—४६ १९१७		भीष्मसैन्यं प्रति रथवाहनार्थं प्रेरितस्योत्तरस्यासामर्थ्यसूचकं वाक्यं श्रुत्वाऽर्जुनः पुनस्तमा- श्वस्य रथवाहनार्थं प्रेरित- वान्—उत्तरेण भीष्मसैन्यं प्रति रथे नीते वारयतो भीष्मस्यार्जु- नो ध्वजं चिच्छेद—दुःशासना- दीनामर्जुनेन सह युध्यमानाना- मर्जुनबाणाघातेन पीडितस्य दुःशासनस्य पलायनम्—अर्जुन- शरविद्धे विकर्णे रथात्पतिते युध्यमानयोर्विविंशतिदुःसहयो- र्जुनेनाश्वेषु हतेषु तयोः पला- यनम्—	८८
६२—२२ १९३९		संहत्य युध्यतः कुरुवीरान् रणे निपात्यार्जुनेन लोहितनदीप्र- वर्तनम्—	८९
६३—१४ १९५३		पुनर्दुर्योधनादिष्वर्जुनेन सङ्गतेषु मिलितानां कृपादीनां युद्धे प्रस- क्तेऽर्जुनेनैन्द्रास्त्रेण रथेषु मोहि-	

अ० श्लोकाः विषयः पृष्ठम्
 तेषु सत्सु कौरवसैन्यस्य पला-
 यनम्— ९०
 ६४—४९ प्रभञ्जवलदर्शनेन युद्धार्थमाग-
 २००२ तस्य भीष्मस्यार्जुनेन सह युद्धम्—
 भीष्मधनुश्छेदनादि कुर्वन्तम-
 र्जुनं गन्धर्वादयस्तुष्टुः—अर्जुन-
 बाणाघातेन पीडितस्य भीष्म-
 स्य युद्धादपयानम्— ९२
 ६५—१८ भीष्मापयानानन्तरमागतस्य
 २०२० दुर्योधनस्यार्जुनेन सह युद्धम्—
 दुर्योधनरक्षार्थं महता जवेन ह-
 स्तिनमारुह्य युद्धार्थमागतस्य
 विकर्णस्यार्जुनेन हस्तिनि हते
 विकर्णस्य पलायनम्—अर्जुनेन
 पीडिते दुर्योधने युद्धात्पलाय-
 माने सति तं प्रत्यर्जुनेन भुजा-
 स्फालनपूर्वकं निर्भर्त्स्य पुनर्यु-
 द्धायाव्हानम्— ९३
 ६६—३० अर्जुनवाक्यात्प्रत्यावृत्ते दुर्योधने
 २०५० तद्रक्षणार्थं कर्णभीष्मद्रोणादी-
 नामपि प्रत्यावृत्तिः—मिलितैः
 सर्वैः सह युद्धप्रसङ्गेऽर्जुनः स-
 म्मोहनाख्येण भीष्मवर्जं सर्वा-
 न्मोहयामास—अर्जुनप्रेरितेनोत्त-
 रेण कौरवाणां वस्त्रेषु हतेषु यु-
 द्धाभिर्गमनम्—अर्जुनस्य भीष्मे-
 ण युद्धप्रसङ्गे भीष्मस्याश्वान्
 सारथिं च विद्ध्वा रथसङ्घा-
 त्निर्गत्य स्थितिः—चैतन्यं लब्धव-
 त्सु कौरवेषु पुनर्युद्धार्थं प्रवृत्त-
 स्य दुर्योधनस्य भीष्मकृतं नि-
 वारणम्—युद्धनिवर्तनानुमतिं द-
 त्वा प्रस्थितेषु कौरवेषु भीष्मा-
 दीन् प्रत्यर्जुनस्य प्रणामः—तथाऽ
 र्जुनेन दुर्योधनस्य किरीटच्छेद-
 नम्—अर्जुनाज्ञयोत्तरेण रथनिव-
 र्त्तनम्— ९५

६७—२३ भीतकुरुसैन्यस्यार्जुनेनाभये द-
 २०७३ ते तं प्रति तस्याशीर्वादादि-


अ० श्लोकाः विषयः पृष्ठम्
 अर्जुनेनोत्तरं प्रति पाण्डवप्रका-
 शनप्रतिषेधपूर्वकं कौरवजय-
 स्यात्मकृतत्वव्यापनचोदनम्—
 उत्तरेणाप्रकाशनमङ्गीकृत्यापर-
 स्यान्ङ्गीकारः—शमीमागत्य रथ-
 स्थितं कपिध्वजं विसर्ज्य पूर्व रथे
 स्थापितं विराटीयं सिंहध्वजं
 स्थापयित्वा शस्त्राणां यथास्था-
 ननिधानं पूर्ववैषस्योपादानमु-
 त्तरस्य जयमाख्यातुमग्रे गो-
 पालानां प्रेषणं स्वयमपराद्धे ग-
 मनं च— ९६
 ६८—७६ विराटस्य युधिष्ठिरादिभिः स-
 २१५९ ह स्वनगरप्रवेशः पौरैस्तत्सं-
 माननं च—अन्तःपुरगतेन राज्ञा
 कुरुनभियातमुत्तरं श्रुत्वा तद्र-
 क्षणाय योधप्रेषणम्—अत्रान्तरे
 उत्तरप्रेषितैर्दूतैर्नगरमागत्य त-
 द्विजयसमावेदनम्—ततः प्रह-
 ष्ठेन राज्ञा नगरालङ्कारायादि-
 श्य कुमारानयनाय तूर्याणि
 राजकुमारादींश्च प्रस्थाप्य कङ्कं
 प्रति द्यूतप्रवर्तनचोदना—हृष्टेन
 राज्ञा देवितुमनिच्छतापि क-
 ङ्केन राज्ञोऽत्यन्ताभिनिवेशं ज्ञा-
 त्वा द्यूतप्रवर्तनम्—ततो राज्ञा
 विराटेन 'पश्य मे पुत्रेण कुरवो
 जिताः' इति स्ववचनमाकर्ण्य
 बृहन्नलासहायेनेति ब्रुवतो युधि-
 ष्ठिरस्य मुखे क्रोधादक्षेण ताड-
 नम्—तेन युधिष्ठिरस्य नासातो
 रुधिरस्त्रावः—द्रौपद्या जलपूर्णे
 हेमपात्रे तद्गुधिरधारणम्—उ-
 त्तरस्य सभायां प्रवेशः—उत्तर-
 वाक्येन विराटेन कङ्कस्य क्षमा-
 पनम्—विरते कङ्कस्य क्षतज-
 स्त्रावे बृहन्नलाप्रवेशः—राज्ञः
 कुमारं प्रति कर्णादिभिः सह यु-
 द्धप्रकारप्रश्नः— ९९
 ६९—१९ उत्तरेण कौरवजयस्य देवपुत्र-

अ०	श्लोकाः	विषयः	पृष्ठम्	अ०	श्लोकाः	विषयः	पृष्ठम्
		कृतत्वमुक्त्वा तत्पराक्रमं चो- पवर्ण्य तं दिदृक्षते राज्ञे स स- म्प्रत्यन्तर्हितो द्वित्रैरहोभिः प्रादुर्भविष्यतीत्यभिधानम्— पार्थेनोत्तरायै रणाहतवस्त्रभूष- णादिसमर्पणम्—उत्तरेण सह पाण्डवैरग्रेतनकर्तव्यमन्त्रणम् १००				वासाभिधानम्—पुनर्दृष्टेनोत्त- रेणासाधारणाकारेण युधिष्ठि- रादीन्निर्दिश्यार्जुनपराक्रमवर्ण- नम्—उत्तरेण सह सम्मन्त्र्य राज्ञा सकोशदण्डराज्यनिवेदने- न युधिष्ठिरं प्रसाद्य मुदा सर्वा- श्चाभिनन्द्योत्तराया अर्जुनभार्या- त्वेन प्रतिग्रहप्रार्थनम्—स्तुषा- त्वेनार्जुनेन तस्याः स्वीकारः—१०३	
	(५)	वैवाहिकपर्व १००—१०४					
७०—२८ २१९६		कुरुविजयदिनात्तृतीये दिवसे प्रभाते युधिष्ठिरादिभी राजल- क्षणानि घृत्वा सदोगतैर्नृपासने- षूपवेशनम्—ततः सर्वाः प्रविष्टेन विराटेन राज्ञा तांस्तथावस्थि- तान्वीक्ष्य कङ्कबुध्या सरोषं यु- धिष्ठिरस्य राजासनोपवेशना- धिक्षेपः—अर्जुनेन विराटं प्रति- युधिष्ठिरस्य याथातथ्यकथनेने- न्द्रासनारोहणार्हत्वमभिधाय राजासनारोहणार्हत्वप्रतिपाद- नम्— १०१		७२—४० २२७२		राज्ञा पृष्टेनार्जुनेनोत्तराया भा- र्यात्वेनापरिग्रहे लोकान्यथा- शङ्कापाकरणरूपहेत्वभिधान- म्—विराटेनार्जुनप्रशंसनपूर्वक- मभिमन्यवे कन्यादानाङ्गीकारः— युधिष्ठिरेण तदनुज्ञानम्—विरा- टेन युधिष्ठिरेण च श्रीकृष्णाय सुहृद्भ्यश्च दूतप्रेषणम्—पाण्डवा- नामुपप्लव्यनगरगमनम्—तत्र स- र्वेषां पाण्डवपक्षीयाणां राज्ञां समागमनमभिमन्युना सहोत्त- राया विवाहोत्सवश्च— १०४ श्रवणमहिमा— १०५ भविष्यत्पर्वसूचनपूर्वकं विराट- पर्वसमाप्तिः— १०६	
७१—३६ २२३२		भीमादीन्पृच्छते विराटायार्जु- नेन बलवादीन् भीमत्वादिना निरूप्य सर्वेषां तद्गृहे सुखेन नि-					

समाप्तेयं विराटपर्वविषयानुक्रमणिका ।


॥ शुभं भवतु ॥

ॐ



विराटपर्व

४





॥ महाभारतम् ॥



विराटपर्व ।



—४—

पाण्डवप्रवेशपर्व १

नारायणं नमस्कृत्य नरं चैव नरोत्तमम् ।
देवीं सरस्वतीं चैव ततो जयमुदीरयेत् ॥ १

जनमेजय उवाच ।

कथं विराटनगरे मम पूर्वपितामहाः ।

अज्ञातवासमुषिता दुर्योधनभयार्दिताः ॥ २

यतिव्रता महाभागा सततं ब्रह्मवादिनी ।

द्रौपदी च कथं ब्रह्मज्ञाता दुःखिताऽवसत् ॥ ३

वैशम्पायन उवाच ।

यथा विराटनगरे तव पूर्वपितामहाः ।

अज्ञातवासमुषितास्तच्छृणुष्व नराधिप ॥ ४

तथा स तु वराल्लब्ध्वा धर्मो धर्मभृतां वरः ।

गत्वाऽऽश्रमं ब्राह्मणेभ्य आचख्यौ सर्वमेव तत् ५

कथयित्वा तु तत् सर्वं ब्राह्मणेभ्यो युधिष्ठिरः ।

अरणीसहितं तस्मै ब्राह्मणाय न्यवेदयत् ॥ ६

ततो युधिष्ठिरो राजा धर्मपुत्रो महामनाः ।

संनिवर्त्योनुजान् सर्वानिति होवाच भारत ॥ ७

नीलकण्ठी टीका—

श्रीगणेशाय नमः । श्रीमन्नारये नमः ।

श्रीमद्रोपालमानस्य प्राचीनाचार्यवर्मना ।

विराटपर्वप्रद्योती भावदीपो वितन्यते ॥ १ ॥

तत्र पूर्वस्मिन् पर्वणि 'दिष्ट्या पंचसु रक्तोऽसि दिष्ट्या ते षट्पदी जिता । द्वे पूर्वे मध्यमे द्वे च द्वे चान्त्ये साम्प्रत्यिके' इति 'शान्तो दान्त उपरतस्तिष्ठः समाहितो भूत्वाऽऽत्मन्येवात्मानं पश्यति' इति श्रुतिप्रसिद्धेष्वात्मदर्शनसाधनेषु शमादिषु रक्तः, षड्वर्गलक्षणां षट्पदीं जातमात्रस्याशनापिपासे प्ररुढस्य शोकमोहौ वृद्धस्य जरामृत्यु इति लोके 'योऽशनायापिपासे शोकं मोहं जरां मृत्युमत्येति' इति वेदे च प्रसिद्धां जयतीत्युक्तं तां जितवता त्वव्यक्तलिङ्गेन स्थेय-

मात्यन्तिक्यां कृतकृत्यतायां तु व्यक्तलिङ्गेनापि भाव्यामित्येतत् पाण्डवाचरणप्रदर्शनेन दर्शयितुं विराटपर्वारभते । तत्र 'वर्षं त्रयोदशमिदं मत्प्रसादात् कुरूद्रहाः । विराटनगरे गूढा अविज्ञाताश्चरिष्यथ' इति प्राकथितधर्मवाक्यार्थमनुवदन् जनमेजय उवाच—कथामिति । पूर्वः पिता परीक्षितः । तस्य पितामहाः अज्ञातवासं यथा स्यात् तथा कथमुषिताः वासं कृतवन्तः । समूलघातं न्यवधीदितिवत् कषादित्वाद्वसतेरनुप्रयोगः । वासमिति णमुलन्तम् ॥ २ ॥ ब्रह्मवादिनी श्रीकृष्णकीर्तनशीला ॥ ३ ॥ अरणीसहितमरण्योर्मिशुनम् । अरणीसहितं मन्यमिति पाठे मन्योऽग्निनिर्मथनदण्डस्तमरणीभ्यां सहितं ब्राह्मणाय न्यवेदयादित्यर्थः ॥ ६ ॥ संनिवर्त्य एकत्र आनीय । अत्र वर्ततिर्गत्यर्थो 'न च पुनरावर्तते' इत्यादिप्रयोगदर्शनात् । सान्निवर्त्येतिपाठेऽपि स एवार्थः ॥ ७ ॥

द्वादशेमानि वर्षाणि राज्यविप्रोषिता वयम् ।
त्रयोदशोऽयं सम्प्राप्तः कृच्छ्रात् परमदुर्वसः ॥ ८
स साधु कौन्तेय इतो वासमर्जुन रोचय ।
संवत्सरमिमं यत्र वसेमाविदिताः परैः ॥ ९
अर्जुन उवाच ।

तस्यैव वरदानेन धर्मस्य मनुजाधिप ।
अज्ञाता विचरिष्यामो नराणां नात्र संशयः १०
तत्र वासाय राष्ट्राणि कीर्तयिष्यामि कानिचित्
रमणीयानि गुप्तानि तेषां किञ्चित् स्म रोचय ११
सन्ति रम्या जनपदा बह्वज्जाः परितः कुरून् ।
पाञ्चालाश्चेदिमत्स्याश्च शूरसेनाः पटञ्चराः ॥ १२
दशार्णां नवराष्ट्राश्च मह्यः शाल्वा युगन्धराः ।
कुन्तिराष्ट्रं च विपुलं सुराष्ट्रावन्तस्तथा ॥ १३
एतेषां कतमो राजन् निवासस्तु रोचते ।
यत्र वत्स्यामहे राजन् संवत्सरमिमं वयम् ॥ १४
युधिष्ठिर उवाच ।

श्रुतमेतन्महाबाहो यथा स भगवान् प्रभुः ।
अब्रवीत् सर्वभूतेशस्तत् तथा न तदन्यथा ॥ १५
अवश्यं त्वेव वासार्थं रमणीयं शिवं सुखम् ।
सम्मन्थ्य सहितैः सर्वैर्वस्तव्यमकुतोभयैः ॥ १६
मत्स्यो विराटो बलवानभिरक्तोऽथ पाण्डवान् ।
धर्मशीलो वदान्यश्च वृद्धश्च सततं प्रियः ॥ १७
विराटनगरे तात संवत्सरमिमं वयम् ।

इति श्रीमहाभारते विराटपर्वणि पाण्डवप्रवेशपर्वणि युधिष्ठिरादिमन्त्रणे
प्रथमोऽध्यायः ॥ १ ॥

अयं संवत्सरः । संवत्सरमिममिति वाक्यशेषात् ॥ ८ ॥
वत्स्याम इति पाठ आविदिता इति छेदः ॥ ९ ॥ नराणा-
मज्ञाता इति सम्बन्धः ॥ १० ॥ प्रभुधर्मः । 'यद्यपि स्वेन
रूपेण चरिष्यथ महीमिमाम् । न वो विज्ञा(स्य)यते कश्चि-
त्रिषु लोकेषु कश्चन' इत्यब्रवीत् ॥ १५ ॥ यद्यप्येवं तथापि
क्वचित्प्रच्छन्नतया वस्तव्यमेवेत्याह-अवश्यं त्वेवेति ॥ १६ ॥
वक्ष्यामहे निर्बोद्धुं शक्यामहे इति वहेरिदं रूपम् । प्रभूत
प्रत्येकमिति शेषः ॥ १९ ॥ सभास्तारः सभ्यः । 'सभासदः
सभास्ताराः' इत्यमरः । कङ्को नामतः । 'कङ्कश्चद्विजे ख्यातो
लोहपृष्ठकृतान्तयोः' इति विश्वकोशात् । स्वस्य कृतान्तसुनुत्वेन
'आत्मा वै पुत्रनामासि' इति श्रुतेस्तदनन्यत्वात् तन्नाम्नो
धारणे मिथ्यावादित्वं न भविष्यतीति भावः । मताक्षो
बृहदश्वाज्ज्ञाताक्षतत्त्वः । प्रियदेवनः क्रीडाप्रियः ॥ २४ ॥
दान्तान् गजदन्तमयान् । दन्तः पर्वतसानु तत्सदृशान् वा
शारीन् निर्वर्त्यामि चालयिष्यामि 'दन्तः सानुनि कथ्यते'

कुर्वन्तस्तस्य कर्माणि विहरिष्याम भारत ॥ १८
यानि यानि च कर्माणि तस्य वक्ष्यामहे वयम् ।
आसाद्य मत्स्यं तत् कर्मा ब्रूत कुरुनन्दनाः ॥ १९
अर्जुन उवाच ।

नरदेव कथं तस्य राष्ट्रे कर्म करिष्यसि ।
विराटनगरे साधो रंस्यसे केन कर्मणा ॥ २०
मृदुर्वदान्यो न्हीमांश्च धार्मिकः सत्यविक्रमः ।
राजंस्त्वमापदाऽऽकृष्टः किं करिष्यसि पाण्डव २१
न दुःखमुचितं किञ्चिद्राजा वेद यथा जनः ।
स इमामापदं प्राप्य कथं घांरां तरिष्यसि ॥ २२
युधिष्ठिर उवाच ।

शृणुध्वं यत् करिष्यामि कर्म वै कुरुनन्दनाः ।
विराटमनुसम्प्राप्य राजानं पुरुषर्षभाः ॥ २३
सभास्तारो भविष्यामि तस्य राज्ञां महात्मनः ।
कङ्को नाम द्विजो भूत्वा मताक्षः + प्रियदेवनः २४
वैदूर्यान् काञ्चनान् दान्तान् फलैर्ज्यातीरसैः सह
कृष्णाक्षैर्लोहिताक्षैश्च निर्वर्त्यामि मनोरमान् ॥
विराटराजं रमयन् सामात्यं सहबान्धवम् ।
न च मां वत्स्यते कश्चित् तोषयिष्ये च तं नृपम् २६
आसं युधिष्ठिरस्याहं पुरा प्राणसमः सखा ।
इति वक्ष्यामि राजानं यदि मां सोऽनुयोक्ष्यते ॥
इत्येतद्वो मयाऽऽख्यातं विहरिष्याम्यहं यथा ।
वृकोदर विराटे त्वं रंस्यसे केन हेतुना ॥ २८

इति विश्वः । तानेव चतुर्वर्णानाह-वैदूर्यान् हरितमाणिमयान्
नीलान्, काञ्चनान् सौवर्णान् पातान्, ज्योतींषि च रसाश्च
ज्योतीरसास्तैः सह । ज्योतिःशब्देनात्र लोहितं लक्ष्यते ।
'यदग्ने रोहितं रूपं तेजसस्तद्रूपम्' इति श्रुतेः । ज्योतीरूपा
लोहिताः । रसः पारदस्तद्रूपाः श्वेताः । तैरुभयैः सह चतुर्वर्ण-
सम्पत्तिः । तथा फलैः शारीस्थापनार्थानि कोष्ठयुक्तानि
काष्ठादिमयानि फलकानि तैः सह । तेषां निर्वर्तने करण-
माह-कृष्णाक्षान् कृष्णा अक्षाः पाशाः येषां चालनार्थ-
मिति कृष्णाक्षास्तान् शारीनेव । तथा लोहिताक्षानित्यपि
॥ २५ ॥ युधिष्ठिराख्यस्य शरीरस्य यथा प्राण उत्थापक-
स्तद्वच्चिदात्माऽपीति प्राणसाम्येन युधिष्ठिरात्मैव विवक्षित
इति भावः । अनुयोक्ष्यते प्रश्नं करिष्यति ॥ २७ ॥ इति
श्रीमहाभारते विराटपर्वणि नैलकण्ठीये भारतभावर्षाणि
प्रथमोऽध्यायः ॥ १ ॥ + प्रियदेविन-घ. † प्रक्ष्यतीत्यर्थः ।

* कर्मणा-घ.

भीमसेन उवाच ।

पौरोगवो ब्रुवाणोऽहं बलवो नाम भारत ।
 उपस्थास्यामि राजानं विराटमिति मे मतिः ॥ १
 सूपानस्य करिष्यामि ब्रुशलोऽस्मि महानसे ।
 कृतपूर्वाणि यान्यस्य व्यञ्जनानि सुशिक्षितैः ॥ २
 तान्यप्यभिभाविष्यामि प्रीतिं सञ्जनयन्नहम् ।
 आहारिष्यामि वारूणां निचयान् महतोऽपि च ३
 यत् प्रेक्ष्य विपुलं कर्म राजा संयोध्यते स माम् ।
 अमानुषाणि कुर्वाणस्तानि कर्माणि भारत ॥
 राजस्तस्य परे प्रेक्ष्या मंस्यन्ते मां यथा नृपम् ।
 भक्ष्यान्नरूपानानां भविष्यामि तथेश्वरः ॥ ५
 द्विषा वा बलिनो राजन् वृषभा वा महाबलाः ।
 विनिद्राह्या यदि मया निग्रहीष्यामि तानपि ॥ ६
 ये च केचिन्नियोत्स्यन्ति समाजेषु नियोधकाः ।
 तानहं हि नियोत्स्यामि रतिं तस्य विदधेयम् ७
 न त्वेतान् युज्यमानान् वै हनिष्यामि कथञ्चन ।
 तथैतान् पातयिष्यामि यथा यास्यन्ति न क्षयम्
 आरालिको गोविकर्ता सूपकर्ता नियोधकः ।
 आसं युधिष्ठिरस्याहमिति वक्ष्यामि पृच्छतः ॥ ९
 आत्मानमात्मना रक्षंश्चारिष्यामि विशाम्पते ।
 इत्येतत् प्रतिजानामि विहारिष्याम्यहं यथा ॥ १०

युधिष्ठिर उवाच ।

यमग्निर्ब्राह्मणो भूत्वा समागच्छन्नां वरम् ।
 दिधक्षुः खाण्डवं दावं दाशार्हसहितं पुरा ॥ ११
 महाबलं महाबाहुमजितं कुरुनन्दनम् ।
 सोऽयं किं कर्म कौन्तेयः करिष्यति धनञ्जयः १२

२

पौरोगव इति । पुरः पुरस्तात् गावो रश्मयो यस्य स
 पुरोगर्वायुः । पिण्डोत्पत्तौ हि प्रथमं रजोरेतसोः कल्के
 वायुरदिमभूतः प्राण आविर्भवति । पश्चादिन्द्रियान्तराणीति
 शास्त्रप्रसिद्धम् । तस्य पुत्रः पौरोगवः । लोके तु पौरोगवो
 महानसाध्यः, बलवः सूपकारः, एतदेव ममान्वर्थं नाम
 ॥ १ ॥ ईश्वरो यथेष्टं विनियोगकर्ताऽत एव नृपो यथा
 तथा प्रियोऽहं लोकानां भविष्यामीत्युक्तम् ॥ ५ ॥
 नियोत्स्यामि निहीनं यथा स्यात्तथा भागवजे योत्स्यामि
 ॥ ७ ॥ तदेवाह-न त्विति ॥ ८ ॥ 'आरालिको गोवि-
 कर्ता सूपकर्ता नियोधकः' इति । अरालो मत्तगजास्तैः सह
 क्रीडति तान् जयति वा आरालिकः । 'अरालः कुटिले
 सर्जरसे वै मत्तदन्तिनि' इति विश्वः । गोविकर्ता गवां
 महतां बलीवर्दानामपि विवर्ता दमनेन विकृतिजनकः ।

योऽयमासाद्य तं दावं तर्पयामास पावकम् ।
 विजित्यैकरथेनेन्द्रं हत्वा पञ्चगराक्षसान् ॥ १३
 वासुकेः सर्पराजस्य स्वसारं हतवांश्च यः ।
 श्रेष्ठो यः प्रतियोधानां सोऽर्जुनः किं करिष्यति
 सूर्यः प्रतपतां श्रेष्ठो द्विपदां ब्राह्मणो वरः ।
 आशीविषश्च सर्पाणामग्निरतेजश्चिवनां वरः ॥ १५
 आयुधानां वरं वज्रं वक्रुक्षी च गवां वरः ।
 नृदानामुदधिः श्रेष्ठः पर्जन्यो वर्षतां वरः ॥ १६
 धृतराष्ट्रश्च नागानां हस्तिष्वैरावणो वरः ।
 पुत्रः प्रियाणामधिको भार्या च सुहृदां वरः १७
 यथैतानि विशिष्टानि जात्यां जात्यां वृकोदर ।
 एवं ब्रुवा गुडावेशः श्रेष्ठः सर्वधनुष्मताम् ॥ १८
 सोऽयमिन्द्रादनवरो वारुदेवान्महाद्युतिः ।
 गाण्डीवधन्वा बीभत्सुः श्वेताश्वः किं करिष्यति
 उषित्वा पञ्च वर्षाणि सहस्राक्षस्य वेदमनि ।
 अस्त्रयोगं समासाद्य स्ववीर्यान्मानुषाद्भुतम् ।
 दिव्यान्स्त्राणि चात्मानि देवरूपेण भास्वता २०
 यं मन्ये द्वादशं रद्रमादित्यानां त्रयोदशम् ।
 वसूनां नवमं मन्ये ब्रह्मणां दशमं तथा ॥ २१
 यस्य बाहू समौ दीर्घौ ज्याघातकठिनत्वचौ ।
 दक्षिणे चैव सत्ये च गवामिव बहः कृतः ॥ २२
 हिमवानिव शैलानां समुद्रः सरितामिव ।
 त्रिदशानां यथा शक्रो वसूनामिव हव्यवाद् ॥ २३
 मृगाणामिव शार्ङ्गो गरुडः पततामिव ।
 वरः सन्नह्यमानानां सोऽर्जुनः किं करिष्यति २४

वृषभान्वा महाबलानिग्रहीष्यामीत्युपक्रमात् । सूपकर्ता मुद्रा
 दिविकारकर्ता । पक्षे हतगामुपकर्ता । नियोधको मारण-
 वर्जं मल्लयुद्धकर्ता । पक्षे नितरां योधकः । विषमश्लोकी-
 कृतस्त्नारालिकः प्रकृतीनां गुणदोषसूचको हस्तिदमको
 वा । तथा च विक्रमादित्यः- 'आरालिकः सूचनको हस्तिनां
 दमकस्तथा' इति । गोविकर्ता गवां वाचां विकर्ता
 गद्यपद्यादिभेदानां प्रयोक्तृतिः । केचित्तु- 'आरालिकोऽन्नपाको
 स्यात् सूपकर्ता तु शाकवृत् । तैलान्नं पचते यस्तु गोवि-
 कर्ता स उच्यते' इत्यप्युदाहरन्ति । तत्र मूलं द्रष्टव्यम् ॥ ९ ॥
 वासुकेः स्वसारमुद्धर्षां हतवान् सौन्दर्येणेति शेषः ॥ १४ ॥
 सर्पाणां सरीसृपाणाम् । आशीविषो दंष्ट्राविषः ॥ १५ ॥
 मानुषेष्वद्भुतं मानुषाद्भुतम् ॥ २० ॥ गवां वृषभाणां
 स्त्रन्धे इव बहो युगधर्षणजः किणः कृतः । एतस्यैव गोपनं
 कठिनमिति भावः ॥ २२ ॥ पतता पक्षिणाम् ॥ २४ ॥

अर्जुन उवाच ।

प्रतिज्ञां षण्डकोऽस्मीति करिष्यामि महीपते ।
ज्याघातौ हि महान्तौ मे संवर्तुं नृप दुष्करौ ॥ २५
वलर्यैश्छादयिष्यामिबाहू xकिणकृताविमौ ।
कर्णयोः प्रतिमुच्याहं कुण्डले ज्वलनप्रभे ॥ २६
पिनद्धकम्बुः पाणिभ्यां तृतीयं प्रकृतिं गतः ।
वेणीकृतशिरा राजन् नाम्ना चैव बृहन्नला ॥ २७
पठन्नाख्यायिकाश्चैव स्त्रीभावेन पुनः पुनः ।
रमयिष्ये महीपालमन्यांश्चान्तःपुरे जनान् ॥ २८

गीतं नृत्यं विचित्रं च वादित्रं विविधं तथा ।
शिक्षयिष्याम्यहं राजन् विराटस्य पुरास्त्रियः २९
प्रजानां समुदाचारं बहुकर्म कृतं वदन् ।
छादयिष्यामि कौन्तेय माययाऽऽत्मानमात्मना ॥
युधिष्ठिरस्य गेहे वै द्रौपद्याः परिचारिका ।
उषिताऽस्मीति वक्ष्यामि पृष्ठो राज्ञा च पाण्डव
एतेन विधिना छन्नः कृतकेन यथा नलः ।
विहारिष्यामि राजेन्द्र विराटभवने सुखम् ॥ ३२

इति श्रीमहाभारते विराटपर्वणि पाण्डवप्रवेशपर्वणि युधिष्ठिरादिमन्त्रणे
द्वितीयोऽध्यायः ॥ २ ॥



3

वैशम्पायन उवाच ।

इत्येवमुक्त्वा पुरुषप्रवीर-

स्तथाऽर्जुनो धर्मभृतां वरिष्ठः ।

वाक्यं तथाऽसौ विरराम भूयो

नृपोऽपरं भ्रातरमावभाषे ॥

युधिष्ठिर उवाच ।

किं त्वं नकुल कुर्वाणस्तत्र तात चरिष्यसि ।

कर्म तत् त्वं समाचक्ष्व राज्ये तस्य महीपतेः ।

सुकुमारश्च शूरश्च दर्शनीयः सुखोचितः ॥ २

नकुल उवाच ।

अश्वबन्धो भविष्यामि विराटनृपतेरहम् ।

सर्वथा ज्ञानसम्पन्नः कुशलः परिरक्षणे ॥ ३

ग्रन्थिको नाम नाम्नाऽहं कर्मैतत् सुप्रियं मम ।

कुशलोऽस्म्यश्वशिक्षायां तथैवाश्वचिकित्सने ।
प्रियाश्च सततं मेऽश्वाः कुरुराज यथा तव ॥ ४

ये मामामन्त्रयिष्यन्ति विराटनगरे जनाः ।

तेभ्य एवं प्रवक्ष्यामि विहरिष्याम्यहं यथा ॥ ५

पाण्डवेन पुरा तात अश्वेष्वधिकृतः पुरा ।

विराटनगरे छन्नश्चरिष्यामि महीपते ॥ ६

युधिष्ठिर उवाच ।

सहदेव कथं तस्य समीपे विहरिष्यसि ।

किं वा त्वं कर्म कुर्वाणः प्रच्छन्नो विहारिष्यसि ७

सहदेव उवाच ।

गोसङ्ख्याता भविष्यामि विराटस्य महीपतेः ।

प्रतिषेद्धा च दोग्धा च सङ्ख्याने कुशलो गवाम्

षण्ढकोऽस्मीति । षण्ढो गोपतिः श्रीगोपालः । तस्य प्रति-
कृतिरवतारान्तरं षण्ढकः । कृष्णसखाऽस्मीत्यर्थः । पक्षे क्लीबः ।
' षण्ढो वर्षवरे क्लीबे गोपतौ बन्ध्यपूरुषे ' इति विश्वः ।
संवर्तुं पिधातुम् ॥ २५ ॥ पिनद्धाः कम्भवः शंखवलयानि
येन स पिनद्धकम्बुः । तृतीयां प्रकृतिं स्त्रीपुंसापेक्षया
क्लीबत्वं तृतीयं गतः प्राप्तः । नर इति रलयोर्दलयोश्चाभेदान्नरः ।
बृहंश्चासौ नरश्चेति नारायणसख आद्यो नर इत्यर्थः ।
ब्रीत्वं स्वरूपगोपनार्थम् ॥ २७ ॥ आख्यायिकाः पूर्वरज-
वस्तानि ॥ २८ ॥ समुदाचारं समीचीनमुत्कृष्टतरं
ग्राह्यवान्यत्वादिरूपम् । ताभिः कृतं बहुकर्म च वदन् ।
प्रायया कपटक्लीबवेषेण । आत्मानं शरीरमात्मना बुद्ध्या
॥ ३० ॥ पारित्यारयितुं शीलं यस्याः सह-० परित्यजिष्ये

सैव परिचारिका । द्रौपद्या भर्तृंति गूढोऽभिसन्धिः । पक्षे
परिचारिका सेवाकर्त्री ॥३१॥ इति श्रीमहाभारते विराट-
पर्वणि नैलकण्ठीये भारतभावदीपे द्वितीयोऽध्यायः ॥ ३ ॥

X कृतकिणौ-क.

33

इत्येवमिति ॥ १ ॥ परिरक्षणे अश्वानामिति शेषः
॥ ३ ॥ ग्रन्थान्-आयुर्वेदमाध्वर्यवं च वेत्तीति ग्रन्थिकोऽ-
श्विनोः सुतत्वात् । 'अश्विनौ वै देवानां भिषजावश्विनावध्वर्यू'
इति श्रुतेः ॥ ४ ॥ अश्वेषु-नास्ति श्वो येषां ते शूराः'
समरे तृणीकृतप्राणास्तेषु अधिकृतो मुख्य इति गूढाशयः ।
पक्षे ह्यश्वेषु ॥ ६ ॥ सङ्ग्रह्याने परीक्षायाम् ॥ ८ ॥

तन्तिपाल इति ख्यातो नाम्नाऽहं विदितस्त्वथ ।
 निपुणं च चरिष्यामि त्वेतु ते मानसो ज्वरः ॥ ९
 अहं हि सततं गोषु भवता प्रहितः पुरा ।
 तत्र मे कौशलं सर्वमवबुद्धं विशाम्पते ॥ १०
 लक्षणं चरितं चापि गवां यच्चापि मङ्गलम् ।
 तत् सर्वं मे सुविदितमन्यच्चापि महीपते ॥ ११
 वृषभानपि जानामि राजन् पूजितलक्षणान् ।
 येषां सूत्रमुपाध्याय अपि वन्ध्या प्रसूयते ॥ १२
 सोऽहमेवं चरिष्यामि प्रीतिरत्र हि मे सदा ।
 न च मां वेत्स्यते कश्चित् तोषयिष्ये च पार्थिवम्
 युधिष्ठिर उवाच ।

इयं हि नः प्रिया भार्या प्राणेभ्योऽपि गरीयसी ।
 मातेव परिपाल्या च पूज्या ज्येष्ठेव च स्वसा ॥ १४
 केन स्म द्रौपदी कृष्णा कर्मणा विचरिष्यति ।
 न हि किञ्चिद्विजानाति कर्म कर्तुं यथा स्त्रियः ॥
 सुकुमारी च बाला च राजपुत्री यशस्विनी ।
 पतिव्रता महाभागा कथं नु विचरिष्यति ॥ १६

इति श्रीमहाभारते विराटपर्वणि पाण्डवप्रवेशपर्वणि युधिष्ठिरादिमन्त्रणे

तृतीयोऽध्यायः ॥ ३ ॥



४

युधिष्ठिर उवाच ।

कर्माण्युक्तानि युष्माभिर्यानि यानि करिष्यथ । मम चापि यथा बुद्धिरुचिता विधिनिश्चयात् ॥ १

तन्तिपालस्तन्तिर्वलीवर्दा यस्यां दीर्घस्थूलरज्ज्वां वाणिग्मि-
 रत्पैर्दामभिर्वन्धन्ते सा प्रकृतोपयोगिनी । गुढाभिसन्धौ तु
 तन्तिर्वाक् । 'तस्य वाक्तन्तिर्नामानि दामानि' इति श्रुतेर्वा-
 क्पालो युष्मद्वचनार्थानुष्ठातेत्यर्थः ॥ ९ ॥ इयं हीति ।
 माता लवकुन्तिरादिभूमिगौर्वा । 'माता गौर्यादिजननी
 गोब्रह्माण्यादिभूमिषु' इति मेदिनी । स्वसा आम्बिका । पार्वती-
 वत्पूज्येत्यर्थः । 'एष ते रुद्रभागः सहस्वस्त्राम्बिकाया तं
 जुषस्व । शरद्वा अस्याम्बिकास्वसा' इति मन्त्रब्राह्मणदर्श-
 नात् । 'जाया गर्हपत्यः पुत्रोऽन्वाहार्यपचनः' इति तस्या अपि
 देवतात्वेन संस्तवात् । 'माता सत्यवती भूमिर्बेनुज्येष्ठा स्वसा
 भवेत्' इत्यप्युदाहरन्ति ॥ १४ ॥ बाला नित्यमूतना ॥ १६ ॥
 यतो यस्मिन् दिने जाता तत आरभ्य माल्यादीन् भोगा-
 नेव वेत्ति न हेष्ठानित्यर्थः ॥ १७ ॥ सैरन्ध्रीति । सीरं प्रति-
 सीरान्तःपटः ध्रियतेऽनयाऽस्यै वेति सीरन्ध्रा सैव सैरन्ध्री ।
 स्वार्थे तादृशः । अन्तःपुरपरिचारिका राजभार्या वा । 'सैरन्ध्री

माल्यगन्धानलङ्कारान् वस्त्राणि विविधानि च ।
 एतान्येवामिजानाति यतो जाता हि भामिनी ॥

द्रौपद्युवाच ।

सैरन्ध्र्यो रक्षिता लोकं भुजिष्याः सन्ति भारत ।
 नैवमन्याः स्त्रियो यान्ति इति लोकस्य निश्चयः ॥
 साऽहं ब्रुवाणा सैरन्ध्री कुशला केशकर्मणि ॥ १८
 युधिष्ठिरस्य गेहे वै द्रौपद्याः परिचारिका ।
 उषिताऽस्मीति वक्ष्यामि पृष्टा राज्ञा च भारत ॥
 † आत्मगुप्ता चरिष्यामि यन्मां त्वं परिपृच्छसि २०
 सुदेष्णां प्रत्युपस्थास्ये राजभार्या यशस्विनीम् ।
 सा रक्षिष्यति मां प्राप्तां मा भूत् ते दुःखमीदृशम्
 युधिष्ठिर उवाच ।

कल्याणं भाषसे कृष्णे कुले जाताऽसि भामिनि ।
 न पापमभिजानासि साध्वी साधुव्रते स्थिता २२
 यथा न ॥ दुर्हृदः पापा भवन्ति सुखिनः पुनः ।
 कुर्यास्तत् त्वं हि कल्याणि लक्षयेयुर्न ते तथा २३

परवेशमस्या शिल्पकृत्स्ववशा स्त्रियाम् । वर्णसङ्करसंभूतास्त्रीमहि-
 लिक्कयोरपि 'इति विश्वः । मतल्लिकयोरिति मेदिनीपाठः ।
 आद्ये महिल्लिका राजादाराः । द्वितीये मतल्लिकाः प्रशस्तास्त्रिय
 इति । दासीपक्षे अरक्षिता इति छेदः । स्ववशा इत्युक्तेः । पक्षे
 रक्षिता इत्येव । भुजिष्या पालनाया पालयित्री च । भुज पाल-
 नाभ्यवहारयोरित्यस्य रूपम् । नैवमन्याः स्त्रियो रूपवती-
 र्यान्ति प्राप्नुवन्ति पश्यन्तीति इत्यर्थः । दासीरिति भावः । पक्षे
 नैवं प्रकाशे यान्ति सखरन्तीत्यर्थः ॥ १८ ॥ द्रौपद्याः परि-
 चारिकेति राहोः शिर इतिवदभेदेऽपि भेदोपचारः । द्रौपदी-
 रूपा युधिष्ठिरस्य परिचारिकेत्यर्थः ॥ १९ ॥ इति श्रीमहाभारते
 विराटपर्वणि नैलकण्ठीये भारतभावदीपे तृतीयोऽध्यायः
 ॥ ३ ॥ † आत्मगुप्ता-स्वयं गुप्ता । ॥ दुर्हृदो विपक्षाः ।

४

कर्माणीति ॥ १ ॥

पुरोहितोऽयमस्माकमग्निहोत्राणि रक्षतु ।
सूदपौरोगवैः सार्द्धं द्रुपदस्य निवेशने ॥ २
इन्द्रसेनमुखाश्रमे रथानादाय वेवलान् ।
यान्तु द्वारवर्ती शीघ्रमिति मे वर्तते मतिः ॥ ३
इमाश्च नार्यो द्रौपद्याः सर्वाश्च परिचारिकाः ।
पाञ्चालानेव गच्छन्तु सूदपौरोगवैः सह ॥ ४
सर्वैरपि च वक्तव्यं न प्राज्ञायन्त पाण्डवाः ।
गता ह्यस्मानपाहाय सर्वे द्वैतवनादिति ॥ ५
वैशम्पायन उवाच ।

एवं तेऽन्योन्यमामन्त्र्य कर्माण्युक्त्वा पृथक् पृथक् ।
धौम्यमामन्त्रयामासुः स च तान् मन्त्रमब्रवीत्॥६॥
धौम्य उवाच ।

विहितं पाण्डवाः सर्वे ब्राह्मणेषु सुहृत्सु च ।
याने प्रहरणे चैव तथैवाग्निषु भारत ॥ ७
त्वया रक्षा विधातव्या कृष्णायाः फाल्गुनेन च ।
विदितं वो यथा सर्वे लोकवृत्तमिदं तव ॥ ८
विदिते चापि वक्तव्यं सुहृद्भिरनुरागतः ।
एष धर्मश्च कामश्च अर्थश्चैव सनातनः ॥ ९
अतोऽहमपि वक्ष्यामि हेतुमत्र निबोधत ।
हन्तेमां राजवसतिं राजपुत्रा ब्रवीम्यहम् ॥ १०
यथा राजकुलं प्राप्य सर्वान् दोषांस्तरिष्यथ ।
दुर्वसं चैव कौरव्य जानता राजवेदमनि ॥ ११

अमानितैर्मानितैर्वा अज्ञातैः परिवत्सरम् ।
ततश्चतुर्दशे वर्षे चरिष्यथ यथासुखम् ॥ १२
दृष्ट्वारो लभेद्भुं राजस्वेषु न विश्वसेत् ।
तदेवासनमन्विच्छेद्यत्र नाभिपतेत् परः ॥ १३
यो न यानं न पर्यङ्कं न पीठं न गजं रथम् ।
आरोहेत् सम्मतोऽस्मीति स राजवसतिं वसेत्
यत्र यत्रैनमासीनं शङ्करन् दुष्टचारिणः ।
न तत्रोपविशेद्यो वै स राजवसतिं वसेत् ॥ १५
न चानुशिष्याद्राजानमपृच्छन्तं कदाचन ।
तूष्णीं त्वेनमुपासीत काले समभिपूजयेत् ॥ १६
असूयन्ति हि राजानो जनाननृतवादिनः ।
तथैव चावमन्यन्ते मन्त्रिणं वादिनं मृषा ॥ १७
नैषां दारेषु कुर्वीत मैत्रीं प्राज्ञः कदाचन ।
अन्तःपुरचरा ये च द्वेष्टि यानहिताश्च ये ॥ १८
विदिते चास्य कुर्वीत कार्याणि सुलघून्यपि ।
एवं विचरतो राज्ञि न क्षतिर्जायते क्वचित् ॥ १९
गच्छन्नपि परां भूमिमपृष्टो ह्यनियोजितः ।
जात्यन्ध इव मन्येत मर्यादामनुचिन्तयन् ॥ २०
न हि पुत्रं न नप्तारं न भ्रातरमरिन्दमाः ।
समतिक्रान्तमर्यादं पूजयन्ति नराश्रिपाः ॥ २१
यत्नाच्चोपचरेदेनमग्निवद्देववत्त्विह ।
अनृतेनोपचीर्णो हि हन्यादेव न संशयः ॥ २२

अभिहोत्राप्यभिहोत्रपात्राप्यरणीसहितानि होमसाधनभूता
येनूर्वा ॥ २ ॥ न प्राज्ञाग्रन्तेति यथार्थमेव । रहस्येव
तैर्मस्त्यदेशे वस्तव्यमिति मन्त्रितत्वात् ॥ ५ ॥
विहितं शास्त्रोक्तं ब्राह्मणादिषु उपस्थितेषु पारंचर्यादिकं
पाण्डवाः सर्वं जानन्तीति शेषः । याने विजययात्रायां
प्रहरणे युद्धे । यद्यप्येवं तथाऽपि किञ्चिद्दश्यामीति भावः ॥ ७ ॥
तदेवाह त्वयेति । त्वया युधिष्ठिरेण । इदं लोकवृत्तं प्राकृत-
जनशीलमरक्ष्यमाणासु स्त्रीषु सार्ध्वाध्वप्यन्याय्यकल्पन-
मतः कृष्णा रक्ष्यैवेत्यर्थः ॥ ८ ॥ विद्वांसोऽपि सुहृद्भिः
प्रीत्याऽवश्यं बोधनीया एवेत्याह-विदिते चापीति । एवं
सौहार्दप्रदर्शनेन धर्मादयोऽनुसृता भवन्तीति भावः ॥ ९ ॥
हन्तेत्यनुकम्पायां राजवसतिं राजकुले वासं तद्विधिमित्यर्थः
॥ १० ॥ दुर्वसं दुःखेन वस्तुं शक्यम् ॥ ११ ॥ दृष्टद्वारः
प्रतीहारद्वारा निवेद्यैव राजानं द्रष्टुमिच्छेन्न त्वननुज्ञात
इत्यर्थः । दिष्टेत्यपि पाठः । पाठान्तरे रहस्येषु मन्त्रकार्येषु
न विश्वसेत् संमतोऽस्मीति बुद्ध्या तत्र न गच्छेत् । पुत्रादि-
ध्वप्यविश्वस्ता राजानो मन्त्राविश्वभयात् सद्यो मार-
येयुरिति भावः । उदेवेति । परेण सह वैरं मां भूदिति परीक्षेन

नान्विच्छेत् ॥ १३ ॥ यानं परकीयमिति शेषः ॥ १४ ॥
दुष्टचारिणो दुष्टाचाराः । यत्र यत्र दूतमन्ववैद्यादिस्थानेषु
स्वनगरस्थपरकीयचारमण्डले वा आसीनमेनं दूतादिप्रि-
योऽयं परैर्भेदितोऽयमिति शङ्केरंस्तत्र नोपविशेत् राजगामि-
पैशुन्यमयादित्यर्थः ॥ १५ ॥ नानुशिष्यादिदमित्यं
कुर्वित नान्नापयेत् । तूष्णीं मौनेन । काले पराक्रमसमये । सम-
भिपूजयेत् स्तुवीत ॥ १६ ॥ स्तुतिरप्यभूतार्था न कर्त-
व्येत्याह-अंसूयन्तीति । दूषयन्तीत्यर्थः ॥ १७ ॥ येऽन्तः-
पुगचरा यांश्च राजा द्वेष्टि ये च राज्ञोऽहिता द्वेष्टास्तैः
सर्वैः सह मैत्रौ न कुर्यात् ॥ १८ ॥ राज्ञि राजसन्निधौ
विचारतो विचारपूर्वकं वसतो न क्षतिर्मानहान्यादिर्जायते
॥ १९ ॥ गच्छन्निति परामुत्कृष्टां भूमिं नित्यं गच्छन् आसनार्थं
प्राप्नुवन् राज्ञा अष्ट्रोऽसम्भाषितोऽनियोजितः स्वे स्थान
उपविशेत्स्थानाज्ञप्तो जात्यन्ध इव तत्स्थानमपश्यन्तमिवात्मानं
मन्येत । यावद्राजा न सम्भाषते नाप्यासनं दिशति तावत्प्रती-
क्षेतवैत्यर्थः ॥ २० ॥ अन्यथा दोषमाह-न हीति ॥ २१ ॥
यत्नादिति । अतिसान्निध्यादभिरिव राजा दहति । अज्ञाना-
देव इव सर्वं हरतीत्यर्थः । अतृतेन कूटकार्पापणादिनोप-
चाणे आराधतो हन्यादेव ॥ २२ ॥

यद्यङ्गर्ताऽनुज्जीत तत् तदेवानुवर्तयेत् ।
 प्रमादमवलपे च वीर्यं च परिवर्जयेत् ॥ २३
 समर्थनासु सर्वासु हितं च प्रियमेव च ।
 संवर्णयेत् तदेवास्य प्रियादपि हितं भवेत् ॥ २४
 अनुकूलो भवेच्चास्य सर्वार्थेषु कथासु च ।
 अप्रियं चाहितं यत् स्यात्तदस्मै नानुवर्णयेत् २५
 नाहमस्य प्रियोऽस्मीति मत्वा सेवेत पण्डितः ।
 अप्रमत्तश्च सततं हितं कुर्यात् प्रियं च यत् ॥ २६
 नास्यानिष्ठानि सेवेत नाहितैः सह संवदेत् ।
 स्वस्थानाच्च विकम्पेत स राजवसतिं वसेत् ॥ २७
 दक्षिणं वाऽथ वामं वा पार्श्वमासीत् पण्डितः ।
 दक्षिणां ह्यात्तशस्त्राणां स्थानं पश्चाद्विधीयते २८
 नित्यं हि प्रतिषिद्धं तु पुरस्तादासनं महत् ।
 न च संदर्शने किञ्चित् प्रवृत्तमपि सञ्जयेत् २९
 अपि ह्येतद्विद्राणां व्यलीकस्थानमुत्तमम् ।
 न मृषाऽभिहितं राज्ञां मनुष्येषु प्रकाशयेत् ॥ ३०
 असूयन्ति हि राजानो नराननृतवादिनः ।
 तथैव चावमन्यन्ते नरान् पण्डितमानिनः ॥ ३१
 शूरोऽस्मीति न दम्तः स्याद्बुद्धिमानिति वा पुनः ।
 प्रियमेवाचरन् राज्ञः प्रियो भवति भोगवान् ३२

ऐश्वर्यं प्राप्य दुष्प्रापं प्रियं प्राप्य च राजतः ।
 अप्रमत्तो भवेद्वाङ्मनः प्रियेषु च हितेषु च ॥ ३३
 यस्य कोपो महाबाधः प्रसादश्च महाफलः ।
 कस्तस्य मनसाऽपीच्छेदनर्थं प्राज्ञसंमतः ॥ ३४
 न चोष्टौ न भुजौ जानू न च वाक्यं समाक्षिपेत्
 सदा वातं च वाचं च घ्नीवनं चाचरेच्छनैः ३५
 हास्यवस्तुषु चान्यस्य वर्तमानेषु केषुचित् ।
 नातिगाढं प्रहृष्येत न चाप्युन्मत्तवद्भसेत् ॥ ३६
 न चातिधैर्येण चरेद्भूतां हि व्रजेत् ततः ।
 स्मितं तु मृदुपूर्वेण दर्शयेत् प्रसादजम् ॥ ३७
 लाभे न हर्षयेद्यस्तु न व्यथेद्योऽवमानितः ।
 असंमूढश्च यो नित्यं स राजवसतिं वसेत् ॥ ३८
 राजानं राजपुत्रं वा संवर्णयति यः सदा ।
 अमात्यः पण्डितो भूत्वा स चिरं तिष्ठते प्रियः ३९
 प्रगृहीतश्च योऽमात्यो निगृहीतस्त्वकारणैः ।
 न निर्वदति राजानं लभते संपदं पुनः ॥ ४०
 प्रत्यक्षं च परोक्षं च गुणवादी विचक्षणः ।
 उपजीवी भवेद्वाङ्मनः विषये योऽपि वा भवेत् ॥ ४१
 अमात्यो हि बलाद्भोक्तुं राजानं प्रार्थयेत यः ।
 न स तिष्ठेच्चिरं स्थानं गच्छेच्च प्राणसंशयम् ॥ ४२

अर्ता राजा अनुज्जीत आज्ञापयेत् पृच्छेद्वा । अनुवर्तयेत् कुर्यात्
 वदेद्वा । प्रमादमनवधानताम् । अवलेपं शौर्यादिगर्वम् ॥ २३ ॥
 समर्थनासु कार्याकार्यपरीक्षासु हितं परिणामसुखं प्रियं श्रुति-
 सुखं च वदेत् । उभयोः समुच्चयासंभवे प्रियादपि हितं भवेत्
 प्रियं त्यक्त्वापि यद्धितं भवेत्तदेव वदेत् न तु हितविरोधि प्रियं
 वदेदित्यर्थः ॥ २४ ॥ अभ्य सर्वार्थेषु सर्वेष्वर्थसाधनेषु अनुकूलो य-
 त्तवान् भवेत् न तु प्रातिकूल्यमालस्यं वा कुर्यादित्यर्थः ॥ २५ ॥
 पण्डितः परिहासकः । 'पण्डितः सिल्हके कवौ' इति विश्वः ।
 'खण्डितः' इति पाठे विच्छिद्य न सेवेत किं त्वविच्छेदेनैव
 सेवेतेत्यर्थः । अप्रमत्तोऽवहितः ॥ २६ ॥ स्वस्थानात् राज-
 दत्ताच्च विकम्पेत न चलेत् ॥ २७ ॥ पण्डितो विद्यावान्
 राजानं कथाभी रमयन् पार्श्वे तिष्ठेत् । दक्षिणां राजगोमृणां तु
 स्थानं पृष्ठतः ॥ २८ ॥ शूरेण पण्डितेन वा पुरस्तात्
 आसनमुपवेशनं न कर्तव्यमित्यर्थः । राज्ञां सन्दर्शने समक्षं
 प्रवृत्तमपि भक्तवेतनादिदानमहंपूर्विकयानाकारितः सन्
 न सञ्जयेत् स्वीकुर्यात् ॥ २९ ॥ एतत्तु धार्ष्ट्यं दरिद्राणाम-
 पि व्यलीकस्थानमप्रियपदं किमुत राज्ञामिति भावः ।
 उत्तमं परमं नेति राज्ञोदितमनृतं बहिर्न प्रकाशयेत् ॥ ३० ॥
 हि यस्मात् अनृतवादिनो नृपान् हि यतोऽन्ये राजानोऽ-
 सूयन्ति दोषवत्त्वेन कीर्तयन्ति । तस्मात् स्वामिनोऽकीर्तिकरं

न वदेदित्यर्थः । अवमन्यन्ते राजान इति शेषः ॥ ३१ ॥
 प्रियो भोगवाञ्छ भवतीति सम्बन्धः ॥ ३२ ॥ न चेति ।
 क्रोधचापलयोः सूचकमोष्ठादीनां समाक्षेपं प्रचालनं न
 कुर्यादित्यर्थः । वातं मुखजमधस्तनं वा शनैरितरेणाज्ञातं
 यथा भवेत्तथा कुर्यादित्यर्थः ॥ ३५ ॥ हास्येति । अन्यस्य
 राजसेवकस्य हास्यवस्तुषु हास्यास्पदेष्वयथास्थितेषु उष्णी-
 षादिषु वर्तमानेषु निमित्तेषु तदीयवैकल्येनातिगाढं न प्रहृ-
 ष्येत् नापि हसेत् । तावतैव राजान एनं क्षुद्रं मन्यन्त इति
 भावः । न चैवंभूते निमित्ते सति धैर्येण काष्ठवत् स्थेयामित्याह
 नातीति ॥ ३६ ॥ गुरुतां जडतां किमप्ययं न जानातीति
 वदेयुरिति भावः । अत एव स्मितं मृदुपूर्वं किञ्चिद्दर्शयेदेव
 ॥ ३७ ॥ न हर्षयेत् हृष्येत् । असंमूढः सेवायामेकाग्रः
 ॥ ३८ ॥ राजा तदाश्रिताश्च स्तोतव्या एवेत्याह-राजान-
 मिति । संवर्तयतीति पाठेऽनुसरति । तिष्ठते प्रकाशते ॥ ३९ ॥
 न निर्वदति न निन्दति । पण्डितोऽप्यमात्यः पुनरभ्युदयकामो
 राजानं न निन्देदित्यर्थः ॥ ४० ॥ यो राज्ञो विषये भवेत्
 देशे वसेत् यो वा राज्ञ उपजीवी स राज्ञो गुणवादी स्या-
 दिति सम्बन्धः ॥ ४१ ॥ बलाद्धठात् भोक्तुं कुटिलीकर्तुं
 येन केनचिद्भ्याजेन लोकान् दण्डयेति शिक्षयन् यः प्रार्थयेत्
 स राज्ञः प्रियोऽपि बहुजनविरोधाच्चिरं स्थानं पदं न

श्रेयः सदाऽऽत्मनो दृष्ट्वा परं राज्ञा न संवेदेत् ।
 विशेष्येच्च राजानं योग्यभूमिषु सर्वदा ॥ ४३
 अम्लानो बलवान् शूरश्छायेवानुगतः सदा ।
 सत्यवादी मृदुर्दान्तः स राजवसतिं वसेत् ॥ ४४
 अन्यस्मिन् प्रेष्यमाणे तु पुरस्ताद्यः समुत्पतेत् ।
 अहं किं करवाणीति स राजवसतिं वसेत् ४५
 आन्तरे चैव बाह्ये च राज्ञा यश्चाथ सर्वदा ।
 आदिष्टो नैव कम्पेत स राजवसतिं वसेत् ॥ ४६
 यो वै गृहेभ्यः प्रवसन् प्रियाणां नानुसंस्मरेत् ।
 दुःखेन सुखमन्विच्छेत् स राजवसतिं वसेत् ४७
 समवेष्टं न कुर्वीत नोच्चैः सन्निहितो वसेत् ।
 न मन्त्रं बहुधा कुर्यादेवं राज्ञः प्रियो भवेत् ॥ ४८
 न कर्मणि नियुक्तः सन् धनं किञ्चिदपि स्पृशेत् ।
 प्राप्नोति हि हरन् द्रव्यं बन्धनं यदि वा वधम् ॥
 यानं वस्त्रमलङ्कारं यच्चान्यत् सम्प्रयच्छति ।
 तदेव धारयेन्नित्यमेवं प्रियतरो भवेत् ॥ ५०
 एवं संयम्य चित्तानि यत्नतः पाण्डुनन्दनाः ।
 संवत्सरमिमं तात तथाशीला बभूवुषत ।

इति श्रीमहामारते विराटपर्वणि पाण्डवप्रवेशपर्वणि धौम्योपदेशे
 चतुर्थोऽध्यायः ॥ ४ ॥



तिष्ठेत् नाधितिष्ठेत् । अवश्यं पदच्युतो भवेदित्यर्थः । भोक्तु-
 मिति । भुज कौटिल्ये इत्यस्य रूपम् ॥ ४२ ॥ श्रेय इति । राज्ञः
 सकाशादात्मनः स्वस्य श्रेयो धनमानादिलभं दृष्ट्वा पर-
 मन्यं सदा सर्वदा राज्ञा सार्द्धं न संवेदेत् संवादयेत् किं तु
 महाराजो न भवादृशान्मन्त्रे लक्षयतीत्येव लोके परं दर्शयेत् ।
 योग्यभूमिषु युद्धे परराष्ट्रिकैः सह संलोपे वा राजानं विशेष्ये-
 त् राज्ञोऽपेक्षया स्वीयं शौर्यं यौक्तिकत्वं वाऽधिकं दर्शयेत् ।
 तेन राजा प्रीयत इति भावः ॥ ४३ ॥ अम्लान उत्साही
 बलवान् धीबल्युक्तः । मृदुरानिष्ठः दान्तो जितेन्द्रियः सुशि-
 क्षितो वा ॥ ४४ ॥ अन्यस्मिन् पुंसि कस्याचित् कार्यस्यार्थं
 प्रेष्यमाणे एहि इदं कुर्वित्युच्यमाने सति यस्तदागमनात् पूर्वं
 समुत्पतेत्तत्कार्यं कर्तुं स शीघ्रकारी राजवसतिं वसेत् ॥ ४५ ॥
 आन्तरे-धनदारसंरक्षणादौ बाह्ये-सामन्तजये आदिष्ट
 आज्ञप्तो नैव कम्पेत नैव संशयं भयं वा कुर्यात् । निः-
 संशयो निर्भयश्च तत्कार्यं कुर्यादेवेत्यर्थः ॥ ४६ ॥ प्रियाणां
 प्रियाणि स्त्रीपुत्रान्नपानादि सुखानि दुःखेन प्रवासादि-
 ना ॥ ४७ ॥ समवेष्टं वस्त्रालङ्कारादिकं राज्ञा सम्मानं ॥ ४८ ॥

अथ स्वविषयं प्राप्य यथाकामं करिष्यथ ॥ ५१
 युधिष्ठिर उवाच ।
 अनुशिष्टाः स्म भद्रं ते नैतद्वक्ताऽस्ति कश्चन ॥
 कुन्तीमृते मातरं नो विदुरं वा महामतिम् ॥ ५२
 यदेवानन्तरं कार्यं तद्भवान् कर्तुमर्हति ।
 तारणायास्य दुःखस्य प्रस्थानाय जयाय च ॥ ५३
 वैशम्पायन उवाच ।
 एवमुक्तस्ततो राज्ञा धौम्योऽथ द्विजसत्तमः ।
 अकरोद्विधिवत् सर्वं प्रस्थाने यद्विधीयते ॥ ५४
 तेषां समिध्य तानग्नीन् मन्त्रवच्च जुहाव सः ।
 समृद्धिवृद्धिलाभाय पृथिवीविजयाय च ॥ ५५
 अग्नीन् प्रदक्षिणीकृत्य ब्राह्मणांश्च तपोधनान् ।
 याज्ञसेनीं पुरस्कृत्य षडेवाथ प्रवव्रजुः ॥ ५६
 गतेषु तेषु वीरेषु धौम्योऽथ जपतां वरः ।
 अग्निहोत्राण्युपादाय पाञ्चालानभ्यगच्छत ॥ ५७
 इन्द्रसेनादयश्चैव यथोक्ताः प्राप्य यादवान् ।
 रथानश्वांश्च रक्षन्तः सुखमूषुः सुसंवृताः ॥ ५८

उच्चैः अतिशयेन । बहुधा बहुप्रकारं न कुर्यात् न
 भिन्नादित्यर्थः ॥ ४८ ॥ धनमुक्तोच्चादिना प्राप्तं किञ्चि-
 दप्यत्यल्पमपि न स्पृशेत् ॥ ४९ ॥ यत् सम्प्रयच्छति
 राजा तदेव राजदत्तं यानादिकं धारयेत् न तु तदन्यस्मै
 दद्यादित्यर्थः ॥ ५० ॥ संयम्य निगृह्य इमं त्रयोदशं संव-
 त्सरम् । हे तात युधिष्ठिर यूयं सर्वे तथाशीला यथोक्तसदृताः
 सन्तो बुभूषत ऐश्वर्यं प्राप्तुमिच्छथ । अयं अनन्तरं स्वविषयं
 स्वदेशं प्राप्य यथाकामं यथेष्टं करिष्यथ क्रीडामिति शेषः
 ॥ ५१ ॥ अनन्तरमनुपदं कार्यं शातिकं पौष्टिकं चास्य
 अज्ञातवासदुःखस्य तारणाय प्रस्थानाय शत्रून्प्रति योद्धु-
 गमनाय जयाय च यत्कर्म प्रभवति तत्कर्तुमर्हति ॥ ५३ ॥
 समिध्य उद्दीप्य । समृद्धिर्जनाभिसम्पत्तिः । वृद्धियुद्धे विशेषः ।
 लाभो राज्यस्य । लब्धाया अपि पृथिव्या विजयाय वशीकर-
 णाय ॥ ५५ ॥ षट् द्रौपद्या सहिताः ॥ ५६ ॥ इति श्रीमहा-
 भारते विराटपर्वणि नैलकण्ठीये भारतभावदीपे चतुर्थोऽध्यायः
 ॥ ४ ॥ X बुभूषवः-कः । † चरिष्यथ-कः । + पाण्डवास्ते-घ-

५

वैशम्पायन उवाच ।

ते वीरा बद्धनिर्लिशस्तथा बद्धकलापिनः ।
बद्धगोधाङ्गुलित्राणाः *कालिन्दीमभितो ययुः १
 ततस्ते दक्षिणं तीरमन्वगच्छन् पदातयः ।
 निवृत्तवनवासा हि खराष्ट्रं प्रेक्षवस्तदा ।
 वसन्तो गिरिदुर्गेषु वनदुर्गेषु धन्विनः ॥ २
 विध्यन्तो मृगजातानि महेष्वासा महाबलाः ।
 उत्तरेण दशार्णोस्ते पञ्चालान् दक्षिणेन च ॥ ३
 अन्तरेण यदुल्लोमान् शूरसेनांश्च पाण्डवाः ।
 लुब्धा ब्रुवाणा मत्स्यस्य विषयं प्राविशन् वनात्
 धन्विनो बद्धनिर्लिश विवर्णाः श्मश्रुधारिणः ।
 ततो जनपदं प्राप्य कृष्णा राजानमब्रवीत् ॥ ५
 पश्यैकपद्यो दृश्यन्ते क्षेत्राणि विविधानि च ।
 व्यक्तं दूरे विराटस्य राजधानी भविष्यति ।
 वसामेहापरां रात्रिं बलवान् मे परिश्रमः ॥ ६

युधिष्ठिर उवाच ।

धनञ्जय समुद्यम्य पाञ्चालीं वह भारत ।
 राजधान्यां निवत्स्यामो विमुक्ताश्च वनादितः ७

वैशम्पायन उवाच ।

तामादायार्जुनस्तूर्णं द्रौपदीं गजराडिव ।
 संप्राप्य नगराभ्याशमवतारयदर्जुनः ॥ ८
 स राजधानीं संप्राप्य कौन्तेयोऽर्जुनमब्रवीत् ।
 ब्राह्मणानि समासज्ज्य प्रवेक्ष्यामः पुरं वयम् ॥ ९
 सारुधाश्च प्रवेक्ष्यामो वयं तात पुरं यदि ।
 समुद्वेगं जनस्यास्य करिष्यामो न संशयः ॥ १०
 गाण्डीवं च महद्बाढं लोके च विदितं नृणाम् ।
 तच्चेदायुधमादाय गच्छामो नगरं वयम् ।
 क्षिप्रमस्मान्विजानीयुर्मनुष्या नात्र संशयः ॥ ११
 ततो द्वादश वर्षाणि प्रवेष्टव्यं वने पुनः ।
 एकस्मिन्नपि विज्ञाते प्रतिज्ञातं हि नस्तथा ॥ १२

अर्जुन उवाच ।

इयं कूटे मनुष्येन्द्र गहना महती शमी ।
 भीमशाखा दुरारोहा श्मशानस्य समीपतः ॥ १३
 न चापि विद्यते कश्चिन्मनुष्य इति मे मतिः ।
 योऽस्मान्निदधतो द्रष्टा भवेच्छस्त्राणि पाण्डवाः
 उत्पथे हि वने जाता मृगव्यालनिषेविते ।
 समीपे च श्मशानस्य गहनस्य विशेषतः ॥ १५
 समाधायायुधं शम्यां गच्छामो नगरं प्रति ।
 एवमत्र यथायोगं विहरिष्याम भारत ॥ १६

वैशम्पायन उवाच ।

एवमुक्त्वा स राजानं धर्मराजं युधिष्ठिरम् ।
 प्रचक्रमे निधानाय शस्त्राणां भरतर्षभ ॥ १७
 येन देवान् मनुष्यांश्च सर्वांश्चैकरथोऽजयत् ।
 स्फीतान् जनपदांश्चान्यानजयत् कुरुपुङ्गवः ॥ १८
 तदुदारं महाघोषं संपन्नबलसूदनम् ।
 अपज्यमकरोत् पार्थो गाण्डीवं सुमयंकरम् ॥ १९
 येन वीरः कुरुक्षेत्रमभ्यरक्षत् परन्तपः ।
 अमुञ्चदनुषस्तस्य ज्यामक्षय्यां युधिष्ठिरः ॥ २०
 पाञ्चालान् येन सङ्ग्रामे भीमसेनोऽजयत् प्रभुः ।
 प्रत्यघेधद्वहनेकः सपत्नांश्चैव दिग्जये ॥ २१
 निशम्य यस्य विस्फारं व्यद्वन्त रणात् परे ।
 पर्वतस्येव दीर्णस्य विस्फोटमशनेरिव ॥ २२
 सैन्धवं येन राजानं पर्यामृषितवानथ ।
 ज्यापाशं धनुषस्तस्य भीमसेनोऽवतारयत् ॥ २३
 अजयत् पश्चिमामाशां धनुषा येन पाण्डवः ।
 माद्रीपुत्रो महाबाहुस्ताम्रास्यो मितभाषिता २४
 तस्य मौर्वीमपाकर्षच्छूरः संक्रन्दनो युधि ।
 कुले नास्ति समो रूपे यस्येति नकुलः स्मृतः २५
 दक्षिणां दक्षिणाचारो दिशं येनाजयत् प्रभुः ।
 अपज्यमकरोद्वीरः सहदेवस्तदायुधम् ॥ २६

५

ते वीरा इति । निर्लिशः खङ्गः । कलापिनस्तूणवन्तः । तता-
 युधेति पाठे सज्जीकृतधनुषः । ततायुधाश्च ते कलापिनश्चेति
 विग्रहः । बद्धं गोधातलं ज्याघातवारणाख्यमङ्गुलित्राणं च
 यैस्ते बद्धगोधाङ्गुलित्राणाः 'गोधा तलनिहाक्योः' इति मेदिनी
 ॥ १ ॥ अन्तरेण मध्यतः मत्स्यस्यैव राज्ञो लुब्धा व्याधाः
 म्म इति ब्रुवाणाः । पक्षे राज्याकाङ्क्षिणः । 'लुब्ध आकाङ्क्षिणि

व्याधे' इति मेदिनी । विषयं मत्स्यस्यैव देशम् ॥ ४ ॥ लुब्ध-
 त्वाभिमानाय विवर्णाः ॥ ५ ॥ एकपद्यः क्षेत्रगामिनः क्षुद्रमार्गाः
 ॥ ६ ॥ कूटे इव कूटे उच्चप्रदेशे । 'मायादिशृङ्गयोः कूटम्'
 इति मेदिनी । दुरारोहा श्मशानस्थत्वात् ॥ १३ ॥ उत्पथे
 मार्गाद्विहिर्भूते ॥ १५ ॥ संपन्नबलानां देवाराधनप्राप्तबला-
 नामसुरादीनामपि सूदनम् ॥ १९ ॥ सैन्धवं जयद्रथम् ॥ २३ ॥
 संक्रन्दनः शत्रूणामाक्रन्दनकरः ॥ २५ ॥ अपज्यं ज्यार-
 हितम् ॥ २६ ॥ * यमुनानिकटं गता इत्यर्थः ।

खड्गांश्च दीप्तान् दीर्घांश्च कलापांश्च महाधनान् ।
विपाठान् क्षुरधारांश्च धनुर्भिर्निदधुः सह ॥ २७

वैशम्पायन उवाच ।

अथान्वशासन्नकुलं कुन्तीपुत्रो युधिष्ठिरः ।
आरुह्येमां शर्मां वीर धनूंष्येतानि निक्षिप ॥ २८
तामुपाकृत्य नकुलो धनूंषि निदधे स्वयम् ।
यानि तस्या वकाशानि दिव्यरूपाण्यमन्यत २९
यत्र चापश्यत स वै तिरोवर्षाणि वर्षति ।
तत्र तानि दृढैः पाशैः सुगाढं पर्यबन्धत ॥ ३०
शरीरं च मृतस्यैकं समबन्धन्त पाण्डवाः ।
विवर्जयिष्यन्ति नरा दूरादेव शर्मांमिमाम् ॥ ३१

इति श्रीमहाभारते विराटपर्वणि पाण्डवप्रवेशपर्वणि पुरप्रवेशे अस्त्रसंस्थापने

पञ्चमोऽध्यायः ॥ ५ ॥



६

वैशम्पायन उवाच ।

विराटनगरं रम्यं गच्छमानो युधिष्ठिरः ।
अस्तुवन्नमसा देवीं दुर्गां त्रिभुवनेश्वरीम् ॥ १
यशोदागर्भसंभूतां नारायणवरप्रियाम् ।
नन्दगोपकुले जातां मङ्गल्यां कुलवर्तिनीम् ॥ २
कंसविद्रावणकरीमसुराणां क्षयंकरीम् ।
शिलातटविनिक्षिप्तमाकाशं प्रति गामिनीम् ३
वासुदेवस्य भगिनीं दिव्यमालयत्रिभूतिनाम् ।
दिव्याम्बरधरां देवीं खड्गखेटकधारिणीम् ॥ ४
भारावतरणे पुण्ये ये स्मरन्ति सदाशिवाम् ।

आबद्धं शत्रुमत्रेति गन्धमात्राय पूतिकम् ।
अशीतिशतवर्षेयं माता न इति वादिनः ॥ ३२
कुलधर्मोऽयमस्माकं पूर्वैराचरितोऽपि वा ।
समासज्ज्याथ वृक्षेऽस्मिन्निति वै व्याहरन्ति ते ॥
आगोपालाविपालेभ्य आचक्षाणाः परंतपाः ।
आजगुर्नगराभ्याशं पार्थाः शत्रुनिवर्हणाः ॥ ३४
जयो जयन्तो विजयो जयत्सेनो जयद्वलः ।
इति गुह्यानि नामानि चक्रे तेषां युधिष्ठिरः ॥ ३५
ततो यथाप्रतिज्ञाभिः प्राविशन्नगरं महत् ।
अज्ञातचर्यां वत्स्यन्तो राष्ट्रे वर्षं त्रयोदशम् ॥ ३६

तान् वै तारयते पापान् पङ्के गामित्र दुर्बलाम् ५
स्तोतुं प्रचक्रमे भूयो विवर्धैः स्तोत्रममवैः ।
आमन्त्र्य दर्शनाकाङ्क्षी राजा देवीं सहानुजः ॥ ६
नमोऽस्तु वरदे कृष्णे कुमाग्रि ब्रह्मचारिणि ।
बालार्कसदृशाकारे पूर्वाञ्चन्द्रनिमानने ॥ ७
चतुर्भुजे चतुर्वक्त्रे पीनश्रोणिपयोधरे ।
मयूरापिच्छवलये केयूराङ्गधारिणि ।
भासि देवि यथा पद्मा नारायणपरिग्रहः ॥ ८
स्वरूपं ब्रह्मचर्यं च विशदं तव खेचरि ।
कृष्णच्छविसमा कृष्णा संकर्षणसमानना ॥ ९

६

विराट इति । गच्छमानः गच्छन् दुर्गां दुर्गमसंकटता-
रिणीम् ॥ १ ॥ नारायणेन दत्ता ये वराः उमेति भद्रकालीति
देवास्त्वां पूजयिष्यन्तीत्येवमादयो विष्णुपुराणादौ श्रुतास्त-
त्प्रियां मङ्गल्यां मङ्गलप्रदाम् ॥ २ ॥ शिलातटं कंसेनैव विनिक्षिप्ता
सती आकाशं गता ताम् ॥ ३ ॥ खेटकं चर्म ॥ ४ ॥
स्तोत्रार्थमेव संभव उद्भवो येषां नाम्नां वरदेत्यादीनां तैः
आमन्त्र्य सम्बोध्य स्तोतुं प्रचक्रमे इति पूर्वेण सम्बन्धः
॥ ६ ॥ कृष्णे कृष्णस्वरूपे ॥ ७ ॥ चतुर्भुजे चतुर्वक्त्रे इति
विष्णुब्रह्मरूपत्वमुक्तम् । मयूरापिच्छा भानि इन्द्रनीलादिमणि-
खचितानि वलयानि यस्यास्तथा विधे । पद्मा लक्ष्मीः अत
एव नारायणपरिग्रहो विष्णुकान्ता ॥ ८ ॥ ब्रह्मचर्यामित्यन-
न्यगामित्वं दर्शितम् । तेन लौकिकलक्ष्मीतो व्यावृत्तिः ।
कृष्णच्छविर्नालमधस्तेन समा कृष्णा कृष्णवर्णा ॥ ९ ॥

विपाठान् बाणविशेषान् तादृशान् क्षुरधारांश्च ॥ २७ ॥
अन्वशासत् अज्ञापितवान् ॥ २८ ॥ तस्याः शर्म्याः
वकाशानि भागुरिमतेन अल्लोपः । अत्रकाशाख्यानि
मुषिरस्थानानि ॥ २९ ॥ वर्षति मेघः तिरोवर्षाणि
असंमुखानि वर्षाणि वृष्टीः यत्रापश्यत तत्र पर्यबन्धन पर्य-
बन्धात् ॥ ३० ॥ पूतिकममङ्गलम् । अशीत्यधिकशतवर्षा
नोऽस्माकमियमिति शत्रुनिर्देशः । पक्षे शर्मा आयुधरक्षकत्वात्
मातेवास्माकमित्यभिसन्धः ॥ ३२ ॥ कुलधर्मोऽयं क्षत्रध-
र्मोऽयं यदायुधसङ्गोपनमिति गूढ आशयः । पक्षे अयं मातुर्वृक्षे
बन्धनाख्यः ॥ ३३ ॥ वत्स्यन्तो वस्तुमिच्छन्तः ॥ ३६ ॥
इति श्रीमहाभारते विराटपर्वणि नैलकण्ठयोगे भारतभावदीपे
पञ्चमोऽध्यायः ॥ ५ ॥

॥ १ ॥ वाष्टि भागुरिवल्लोपमवाप्योरुपसर्गयोः ॥ इति ।

विभ्रती विपुलौ बाहू शक्रध्वजसमुच्छ्रयौ ।
 पात्री च पङ्कजी घण्टी स्त्रीविशृङ्खा च या भुवि
 पाशं धनुर्महाचक्रं विविधान्यायुधानि च ।
 कुण्डलाभ्यां सुपूर्णाभ्यां कर्णाभ्यां च विभूषिता
 चन्द्रविस्फर्दिना देवि मुखेन त्वं विराजसे ।
 मुहुटेन विवित्रेण केशबन्धेन शोभिना ॥ १२
 भुजङ्गभोगवासेन श्रोणिद्वयेण राजता ।
 विभ्राजसे चावद्धेन भोगेनेवह मन्दरः ॥ १३
 ध्वजेन शिखिपिच्छानामुच्छिन्नेन विराजसे ।
 कौमारं वतमास्थाय त्रिदिवं पावितं त्वया ॥ १४
 तेन त्वं स्तूपसे देवि त्रिदशैः पूज्यसेऽपि च ।
 त्रैलोक्यरक्षणार्थाय महिषासुरनाशिनि ।
 प्रसन्ना मे सुरश्रेष्ठे दयां कुरु शिवा भव ॥ १५
 जया त्वं विजया चैव संग्रामे च जयप्रदा ।
 ममापि विजयं देहि वरदा त्वं च साम्प्रतम् ॥ १६
 विन्ध्ये चैव नगश्रेष्ठे तव स्थानं हि शाश्वनम् ।
 कालि कालि महाकालि सीधुमांसपशुप्रिये ॥ १७
 कृतानुयात्रा भूतैस्त्वं वरदा कामचारिणि ।
 भारावतारे ये च त्वां संस्मरिष्यन्ति मानवाः ॥
 प्रणमन्ति च ये त्वां हि प्रभाते तु नरा भुवि ।
 न तेषां दुर्लभं किञ्चित् पुत्रतो धनतोऽपि वा ॥ १९
दुर्गा न तारयसे दुर्गे तत् त्वं दुर्गा स्मृता जनैः ।
कान्तारेष्ववसन्नानां मग्नानां च महार्णवे ॥ २०
 दस्युभिर्वा निरुद्धानां त्वं गतिः परमा नृणाम् ।
 जलप्रतरणे चैव कान्तारेष्वटवीषु च ॥ २१
 ये स्मरन्ति महादेवि न च सीदन्ति ते नराः ।
 त्वं कीर्तिः श्रीर्धृतिः सिद्धिर्हीनविद्या सन्ततिर्मतिः
 सन्ध्या रात्रिः प्रभा निद्रा
 ज्योत्स्ना कान्तिः क्षमा दया ।

इति श्रीमहाभारते विराटपर्वणि पाण्डवप्रवेशपर्वणि दुर्गास्तवे
 षष्ठोऽध्यायः ॥ ६ ॥



अष्टभुजामाह-विभ्रतीति । विपुलौ वराभयप्रदत्वेन ऊर्जितौ
 द्वौ बाहू । तत एकः पात्री पात्रवान् । पङ्कजी पङ्कजवान् ।
 घण्टी घण्टावान् पद्मः ॥ १० ॥ पाशं धनुर्महाचक्रं च विभ्र-
 तीति पूर्वैणान्वयः । एतान्धेव विविधान्यायुधानि कुण्डल-
 पूर्णौ यौ द्वौ कर्णौ ताभ्यां विराजिता ॥ ११ ॥ केशबन्धेन
 कवरीरूपेण ॥ १२ ॥ वेणीं वर्णयति-भुजङ्गेति । भुजङ्गाभोग-
 वासेन सर्पशरीराकारेण वासो वासना तेन तदाकार उप-

नृणां च बन्धनं मोहं पुत्रनाशं धनभ्रयम् ॥ २३
 व्याधिं मृत्युं भयं चैव पूजिता नाशयिष्यसि ।
 सोऽहं राज्यात् परिस्रष्टुः शरणं त्वां प्रपन्नवान् ॥
 प्रणतश्च यथा मूर्धा तव देवि सुरेश्वरि ।
 त्राहि मां पद्मपत्राक्षि सत्ये सत्या भवस्व नः ॥ २५
 शरणं भव मे दुर्गे शरण्ये भक्तवत्सले ।
 एवं स्तुता हि सा देवी दर्शयामास पाण्डवम् ॥
 उपगम्य तु राजानमिदं वचनमब्रवीत् ।
 देव्युवाच ।

शृणु राजन् महाबाहो मदीयं वचनं प्रभो ॥ २७
 भाविष्यद्यचिरादेव संग्रामे विजयस्तव ।
 मम प्रसादाज्जिज्जित्य हत्वा कौरववाहिनीम् ॥ २८
 राज्यं निष्कण्टकं कृत्वा भोक्ष्यसे मेदिनीं पुनः ।
 भ्रातृभिः सहितो राजन्

प्रीतिं प्राप्स्यसि पुष्कलाम् ॥ २९
 मत्प्रसादाच्च ते सौख्यमारोग्यं च भाविष्यति ।
 ये च संकीर्तयिष्यन्ति लोके विगतकल्मषाः ॥ ३०
 तेषां तुष्टा प्रदास्यामि राज्यमायुर्वपुः सुतम् ।
 प्रसासे नगरे चापि संग्रामे शत्रुमं कटे ॥ ३१
 अटव्यां दुर्गकान्तारे सागरे गहने गिरौ ।
 ये स्मरिष्यन्ति मां राजन् यथाऽहं भवता स्मृता
 न तेषां दुर्लभं किञ्चिदस्मै लोके भाविष्यति ।
 इदं स्तोत्रवरं भक्त्या शृणुयाद्वा पठेत वा ॥ ३३

तस्य सर्वाणि कार्याणि

सिद्धिं यास्यन्ति पाण्डवाः ।

मत्प्रसादाच्च वः सर्वान् विराटनगरे स्थितान् ॥ ३४
 न प्रज्ञास्यन्ति कुरवो नरा वा तत्रिवासिनः ।
 इत्युक्त्वा वरदा देवी युधिष्ठिरमरेन्दमम् ।
 रक्षां कृत्वा च पाण्डूनां तत्रैवान्तरधीयत ॥ ३५

लक्ष्यते। कटिसूत्रेण सह राजता शोभमानेन कटिसूत्रेण रिलम्ब-
 मानया वेण्येत्यर्थः । भोगेन भुजङ्गरूपया तद्वता भुजङ्गोत्यर्थः ।
 भोगिनेवेति युक्तः पाठः ॥ १३ ॥ शिवा कथ्याणरूपा ॥ १५ ॥
 कृतानुयात्रा नित्यमनुसृता भूतैर्ब्रह्माद्यैः प्राचीनैः ॥ १८ ॥
 कान्तारे महारथे ॥ २० ॥ कान्तारे दुर्गममार्गे ॥ २१ ॥ संकीर्त-
 यिष्यन्ति मामिति शेषः ॥ ३० ॥ इति श्रीमहा० विराटपर्वणि
 नैलकण्ठीये भारतमावर्षेपे दुर्गास्तवः षष्ठोऽध्यायः ॥ ६ ॥

७

वैशम्पायन उवाच ।
 ततो विराटं प्रथमं युधिष्ठिरो
 राजा सभायामुपविष्टमाव्रजत् ।
 वैदूर्यरूपान् प्रतिमुच्य काञ्चना-
 नक्षान् स कक्षे परिगृह्य वाससा ॥ १
 नराधिपो राष्ट्रपतिं यशस्विनं
 महायशः कौरववंशवर्धनः ।
 महानुभावो नरराजसत्कृतो
 दुरासदस्तीक्ष्णविषो यथोरगः ॥ २
 बलेन रूपेण नरर्षभो महा-
 नपूर्वरूपेण यथामरस्तथा ।
 महाम्रजालैरिव संवृतो रवि-
 र्यथाऽनलो भस्मवृतश्च वर्यवान् ॥ ३
 तमापतन्तं प्रसमीक्ष्य पाण्डवं
 विराटराडिन्दुमिवाम्रसंवृतम् ।
 समागतं पूर्णशशिप्रभाननं
 महानुभावं नचिरेण दृष्टवान् ॥ ४
 मन्त्रिद्विजान् सूतमुखान्विशस्तथा
 ये चापि केचित् परितः समासते ।
 पप्रच्छ कोऽयं प्रथमं समेयिवान्
 नृपोपमोऽयं समवेक्षते सभाम् ॥ ५
 स तु द्विजोऽयं भाविता नरोत्तमः
 पतिः पृथिव्या इति मे मनोगतम् ।
 न चास्य दासो न रथो न कुञ्जरः

समीपतो भ्राजति चायमिन्द्रवत् ॥ ६
 शरीरलिङ्गैरुपसूचितो ह्ययं
 मूर्द्धाभिषिक्त इति मे मनोगतम् ।
 समीपमायाति च मे गतव्यथो
 यथा गजस्तामरसीं मदोत्कटः ॥ ७
 वितर्कयन्तं तु नरर्षभस्तथा
 युधिष्ठिरोऽभ्येत्य विराटमब्रवीत् ।
 सम्राड्विजानां त्विह जीवनार्थिनं
 विनष्टसर्वस्वमुपागतं द्विजम् ॥ ८
 इहाहमिच्छामि तवानघान्तिके
 वस्तुं यथा कामचरस्तथा विभो ।
 तमब्रवीत् स्वागतमित्यनन्तरं
 राजा प्रहृष्टः प्रतिसंगृहाण च ॥ ९
 तं राजसिंहं प्रतिगृह्य राजा
 प्रीत्याऽऽत्मना चैनमिदं बभाषे ।
 कामेन ताताभिवदाम्यहं त्वां
 कस्यासि राज्ञो विषयादिहागतः ॥ १०
 गोत्रं च नामापि च शंस तत्त्वतः
 किं चापि शिल्पं तव विद्यते कृतम् ॥ ११
 युधिष्ठिर उवाच ।
 युधिष्ठिरस्यासमहं पुरा सखा
 वैयाघ्रपद्यः पुनरस्मि विप्रः ।
 अक्षान् प्रयोक्तुं कुशलोऽस्मि देविनां
 कङ्केति नाम्नाऽस्मि विराट विश्रुतः ॥ १२

७

तत इति । वैदूर्यरूपान् काञ्चनांश्च शरीरान् इदं श्वेतरक्त-
 शरीराणां शारिफलकस्य चोपलक्षणमक्षान् पाशांश्च वाससा
 प्रतिमुच्य बद्ध्वा कक्षे परिगृह्य आब्रजदिति सम्बन्धः ॥ १ ॥
 नचिरेण शीघ्रमेव ॥ ४ ॥ विशो वैश्यान् ॥ ५ ॥ न तु
 द्विजोऽयं द्विजवेषोऽपि राजैव भाविष्यतीत्यर्थः ॥ ६ ॥
 शरीरलिङ्गैः आजानुबाहुत्वादिभिः तामरसीं पाद्मिनीम् ।
 एतेन स्वाभिभवशङ्का दर्शिता ॥ ७ ॥ द्विजं त्रैवर्णिकत्वात्
 ॥ ८ ॥ कामचरः त्वादिच्छानुवर्ती ॥ ९ ॥ प्रीत्याऽऽत्मना
 प्रीतिमता मनसा कामेन रागेण तातेति श्रेष्ठत्वात् सम्बो-
 धयति ॥ १० ॥ शिल्पं कौशलं किं विषयं तव त्वया
 कृतं संपादितम् ॥ ११ ॥ युधिष्ठिरस्येति लोके । पक्षे युधि-
 स्थिरोऽहं तव सखा स्यासं भूयासमिति सम्बन्धः । अस्ते-
 राशीर्लिङ्गि छान्दस आर्द्धधातुकत्वाभावः ।

श्रसोरित्यल्लोपाभावश्च न भवतः सलोपाभावोऽपि छा-
 न्दसः । युधिष्ठिरः स्या हमहं सखेति पाठेऽपि युधिष्ठिरोऽहं
 मम सखा स्याः भव इति सम्बन्धः । हमिति तु पाद-
 पूरणार्थो निपातः । पक्षे अहमहमिति द्विरुक्तिः सार्व-
 भौमोऽपरसेवां चिकीर्षामीति चिन्तया वैचित्यसूचिका ।
 वैयाघ्रपद्यः व्याघ्रपादोऽत्रे भवः व्याघ्र इव पततीति
 व्याघ्रपाद्यमः तस्य कुले जातः वैयाघ्रपद्यः । गर्गादित्वा-
 द्यम् । यद्वा । वैयाघ्रं व्याघ्रचर्म तेन परिश्रुतो रथोऽपि वैयाघ्रः
 स एव पथं पादक्रमणीयं वाहनमस्येति वैयाघ्रपद्यः । ' परि-
 श्रुतो रथ ' इत्यधिकृत्य द्वैपवैयाघ्रादित्यम् । विप्रः विशेषेण
 प्राति पूरयति ब्राह्मणादान् धनादिभिरिति विप्रः । धर्म-
 सूनृत्वाद्वा विप्रोऽहम् । ब्राह्मण इति पाठे तु ब्रह्मविदिति
 मुख्य एवार्थोऽर्हीतुं शक्यः । कङ्के इति कृतान्तनामेति प्रागे-
 र्नेति । अक्षान् प्रयोक्तुं कुशलो बृहदर्थशिष्यत्वात् ॥ १२ ॥

विराट उवाच ।

ददामि ते हन्त वरं यमिच्छसि
प्रशाधि मत्स्यान् वशगो ह्यहं तव ।

प्रियाश्च धूर्ता मम देविनः सदा
भवांश्च देवोपम राज्यमर्हति ॥ १३

युधिष्ठिर उवाच ।

प्राप्तो विवादः प्रथमं विशाम्पते
न विद्यते कं च न मत्स्य हीनतः ।

न मे जितः कश्चन धारयेद्धनं
वरो ममैषोऽस्तु तव प्रसादजः ॥ १४

विराट उवाच ।

हन्यामवश्यं यदि तेऽप्रियं चरेत्
प्रव्राजयेयं विषयाद्विजांस्तथा ।

शृण्वन्तु मे जानपदाः समागताः

इति श्रीमहामारते विराटपर्वणि पाण्डवप्रवेशपर्वणि युधिष्ठिरप्रवेशो नाम
सप्तमोऽध्यायः ॥ ७ ॥



वैशम्पायन उवाच ।

अथापरो भीमबलः श्रिया ज्वल-

नुपाययौ सिंहविलासविक्रमः ।

खजां च दर्वीं च करेण धारय-

न्नसिं च कालाङ्गमकोशमव्रणम् ॥ १

स सुदरूपः परमेण वर्चसा

रविर्यथा लोकमिमं प्रकाशयन् ।

स कृष्णवासा गिरिराजसारवां-

स्तं मत्स्यराजं समुपेत्य तस्थिवान् ॥ २

देविनः देवनशीलाः ॥ १३ ॥ प्राप्तो विवाद इति ।
यूतिनां मध्ये इति शेषः । यूतकृतां मध्ये हीनतः
हीनात् पराजितात् यं कं च कमपि प्रथमं राजानं राजपुत्रं
वा मुख्यं जयवन्तम् । प्रथमशब्दोऽत्र श्रेष्ठत्वात् तं प्रति
विवादः प्राप्तो न विद्यते इति न । सत्यगन्धरहिते यूते
पराजिता जयवद्भिः सह नित्यं कलहं कुर्वन्त्येवेत्यर्थः । हे
विशाम्पते हे मत्स्येति आदरार्थं द्विः सम्बोधयति । यस्मा-
देवं तस्मात् कश्चन कोऽपि मया जितो मे मदीयं धनं न
धारयेत् । अहं कलहाद्भीतस्त्वमेव सत्यं ज्ञात्वा मदीयं
धनं दापयेत्यर्थः ॥ १४ ॥ ते तव अप्रियमिति छेदः ।
यथाऽहं विषये देशे प्रमुस्तथा कङ्कोऽपीति योजना ॥ १५ ॥
अन्तर्धनदारादीन् बहिः सैन्यारामादीन् पर्येः पर्यालोचय ।
अपावृतमनावृतम् ॥ १६ ॥ अनुवादेऽयुः पूर्वं देहीत्युक्त्या
दत्तस्यैव क्षेत्रारामादेः प्रतिवर्षं पुनर्देहीति राजवचनं यद-

धिकारिणं प्रति तदनुवादस्तन्निमित्तं ये त्वां प्रति अयुः
प्राप्नुयुस्तेषां वचनेन सदाऽनवसरेऽपि मां ब्रूयाः । क्षण-
मपि ब्राह्मणवृत्तेः प्रतिबन्धो मा भूदित्याशयः ॥ १७ ॥
वरं श्रेष्ठं समागमं प्रीतिम् ॥ १८ ॥ इति श्रीमहामारते
विराटपर्वणि नैलकण्ठीये भारतभावदीपे सप्तमोऽध्यायः ॥ ७ ॥

८

खजां मन्थनदण्डमङ्गारावक्षेपणं वा हस्ताकारं पिष्टवि-
कारप्रमथनार्थं वा दण्डम् 'खजा मन्थप्रहस्तयोः' इति
विश्वः । दर्वीं शाकादिपरिवेषणार्थमसिं मांसाद्यवकर्तनार्थं खज्जं
कालाङ्गं कृष्णायसमयं तीक्ष्णमित्यर्थः । अकोशं पिष्टां
नहीनम् ॥ १ ॥ गिरिराजसारः महामेखवत् कठिनदेहः ।
यद्वा गिरिराजसारो लोहं तेन ताद्विकाररूपं पात्रजातं
लक्ष्यते भक्ष्यद्रव्यपाकार्यं स्नेहपाकार्यं वा तद्वान् ॥ २ ॥

तं प्रेक्ष्य राजा रमयन्नुपागतं
ततोऽब्रवीज्जानपदान् समागतान् ।
सिंहोन्नतांसोऽयमतीव रूपवान्
प्रदृश्यते को नु वरर्षभो युवा ॥ ३
अदृष्टपूर्वः पुरुषो रविर्यथा
वितर्कयन्नास्य लभामि निश्चयम् ।
तथाऽस्य चित्तं ह्यपि संवितर्कय-
न्वरर्षभस्यास्य न यामि तत्त्वतः ॥ ४
दृष्ट्वैव चैनं तु विचारयाम्यहं
गन्धर्वराजो यदि वा पुरन्दरः ।
जानीत कोऽयं मम दर्शने स्थितो
यदीप्सितं तल्लभतां च माचिरम् ॥ ५
विराट्वाक्येन च तेन चोदिता
नरा विराटस्य सुशीघ्रगामिनः ।
उपेत्य कौन्तेयमथाब्रुवंस्तदा
यथा स राजाऽवदत्ताच्युतानुजम् ॥ ६
ततो विराटं समुपेत्य पाण्डव-
स्त्वदीनरूपं वचनं महामनाः ।
उवाच सूदोऽस्मि नरेन्द्र बल्लवो
भजस्व मां व्यञ्जनकारमुत्तमम् ॥ ७
विराट उवाच ।
न सूदतां बल्लव श्रद्धयामि ते
सहस्रनेत्रप्रतिमो विराजसे ।
श्रिया च रूपेण च विक्रमेण च
प्रभाससे त्वं नृवरो नरेष्विव ॥ ८

भीम उवाच ।
नरेन्द्र सूदः परिचारकोऽस्मि ते
जानामि सूपान् प्रथमं च केवलान् ।
आस्वादिता ये नृपते पुराऽभवन्
युधिष्ठिरेणापि नृपेण सर्वशः ॥ ९
बलेन तुल्यश्च न विद्यते मया
नियुद्धशीलश्च सदैव पार्थिव ।
गजैश्च सिंहैश्च समेयिवानहं
सदा करिष्यामि तवानघ प्रियम् ॥ १०
विराट उवाच ।
ददामि ते हन्त वरान् महानसे
तथा च कुर्याः कुशल प्रभाषसे ।
न चैव मन्ये तव कर्म यत् समं
समुद्रनोर्मि पृथिवीं त्वमर्हसि ॥ ११
यथा हि कामो भवतस्तथा कृतं
महानसे त्वं भव मे पुरस्कृतः ।
नराश्च ये तत्र समाहिताः पुरा
भवांश्च तेषामधिपो मया कृतः ॥ १२
वैशम्पायन उवाच ।
तथा स भीमो विहितो महानसे
विराटराज्ञो दयितोऽभवद्दृढम् ।
उवास राज्ये न च तं पृथग्जनो
बुबोध तत्रानुचराश्च केचन ॥ १३

इति श्रीमहाभारते विराटपर्वणि पाण्डवप्रवेशपर्वणि भीमप्रवेशे
अष्टमोऽध्यायः ॥ ८ ॥

९

वैशम्पायन उवाच ।
ततः केशान् समुक्षिप्य वेङ्किताग्राननिन्दितान् ।
कृष्णान्सू-मान् मृदुन्दीर्घान्समुद्रथ्य शुचिस्मितान्
जुगृहे दक्षिणे पार्श्वे मृदूनसितलोचना ।

वासश्च परिधायैकं कृष्णा सुमलिनं महत् ॥ २
कृत्वा वेषं च सैरन्ध्यास्ततो व्यचरदार्तवत् ।
तां नराः परिधावन्तीं स्त्रियश्च समुपाद्रवन् ॥ ३

तत्त्वतः तत्त्वं न यामि न प्राप्नोमि ॥ ४ ॥ अवदत् उक्त-
वान् । अच्युतो धर्मः फलमदत्वा न च्यवत इति योगा-
त्तस्यानुजम् ॥ ६ ॥ सूदः पाककर्ता बल्लवो नामतः
॥ ७ ॥ तव कर्म न चैव समं मन्ये । इतरकर्मणेति
शेषः । अतिमानुषं कर्म वदसीत्यर्थः ॥ ११ ॥ इति

विराटपर्वणि नैलकण्ठीये भारतभावदीपेऽष्टमोऽध्यायः ॥ ८ ॥
† ईदृगयमिति परिच्छेत्तुं न शक्नोमीत्यर्थः ।

तत इति । वेङ्किताग्रान् आकुञ्चिताग्रान् समुक्षिप्य
वेणीकृत्य ॥ १ ॥ जुगृहे गोपितवती ॥ २ ॥

अपृच्छंश्चैव तां दृष्ट्वा का त्वं किं च चिकीर्षसि ।
 सा तानुवाच राजेन्द्र सैरन्ध्रहमिहागता ॥ ४
 कर्म चेच्छामि वै कर्तुं तस्य यो मां युयुक्षति ।
 तस्या रूपेण वेषेण श्लक्ष्णया च तथा गिरा ।
 न श्रद्धयत तां दासीमकहेतोरुपस्थिताम् ॥ ५
 विराटस्य तु कैकेयी भार्या परमसम्मता ।
 आलोकयन्ती ददृशे प्रासादाद्गुपदात्मजाम् ॥ ६
 सा समीक्ष्य तथारूपामनाथाभेकवाससम् ।
 समाहूयाव्रवीद्भद्रे का त्वं किं च चिकीर्षसि ॥ ७
 सा तानुवाच राजेन्द्रसैरन्ध्रहमुपागता ।
 कर्म चेच्छाम्यहं कर्तुं तस्य यो मां युयुक्षति ॥ ८

सुदेष्णोवाच ।

नैवंरूपा भवन्त्येव यथा वदसि भामिनि ।
 प्रेषयन्तीव वै दासीर्दासांश्च विविधान् बहून् ॥ ९
 नोच्चगुल्फा संहतोरुस्त्रिगम्भीरा षडुन्नता ।
 रक्ता पञ्चसु रक्तेषु हंसगद्गदभाषिणी ॥ १०
 सुकेशी सुस्तनी श्यामा पीनश्रोणिपयोधरा ।
 तेन तेनैव सम्पन्ना काश्मीरीव दुरङ्गमी ॥ ११
 अरालपक्ष्मनयना बिम्बोष्ठी तनुमध्यमा ।
 कम्बुग्रीवा गूढशिरा पूर्णचन्द्रनिभानना ॥ १२
 शारदोत्पलपत्राक्ष्या शारदोत्पलगन्धया ।
 शारदोत्पलसेविन्या रूपेण सदृशी श्रिया ॥ १३
 का त्वं ब्रूहि यथा भद्रे नासि दासी कथञ्चन ।
 यक्षी वा यदि वा देवी गन्धर्वी यदि वाऽप्सराः
 देवकन्या भुजङ्गी वा नगरस्याथ देवता ।
 विद्याधरी किन्नरी वा यदि वारोहिणी स्वयम्
 अलम्बुषा मिश्रकेशी पुण्डरीकाऽथ मालिनी ।
 इन्द्राणी वारुणी वा त्वं त्वष्टुर्धातुः प्रजापतेः ।

देव्यो देवेषु विख्यातास्तासां त्वं कतमा शुभे १६
 द्रौपद्युवाच ।

नास्मि देवी न गन्धर्वी नासुरी न च राक्षसी ।
 सैरन्ध्री तु भुजिष्याऽस्मि सत्यमेतद्ब्रवीमि ते १७
 केशान् जानाम्यहं कर्तुं पिबे साधु विलेपनम् ।
 मल्लिकोत्पलपद्मानां चम्पकानां तथा शुभे ॥ १८
 प्रथयिष्ये विचित्राश्च स्रजः परमशोभनाः ।
 आराधयं सत्यभामां कृष्णस्य महिषीं प्रियाम् १९
 कृष्णां च भार्या पाण्डूनां कुरुणामेकसुन्दरीम् ।
 तत्र तत्र चराभ्येवं लभमाना सुभोजनम् ॥ २०
 वासांसि यावन्ति लभे तावत्तावद्रमे तथा ।
 मालिनीत्येव मे नाम स्वयं देवी चकार सा ।
 साऽहमद्यागता देवि सुदेष्णे त्वन्निवेशनम् ॥ २१

सुदेष्णोवाच ।

मूर्ध्नि त्वां वासयेयं वै संशयो मे न विद्यते ।
 न चेदिच्छति राजा त्वां गच्छेत् सर्वेण चेतसा
 स्त्रियो राजकुले याश्च याश्चेमा मम वेश्मनि ।
 प्रसक्तास्त्वां निरीक्षन्ते पुमांसं कं न मोहयेः ॥ २३
 वृक्षांश्चावस्थितान् पश्य य इमे मम वेश्मनि ।
 तेऽपि त्वां सन्नमन्तीव पुमांसं कं न मोहयेः ॥ २४
 राजा विराटः सुश्रोणि दृष्ट्वा वपुरमानुषम् ।
 विहाय मां वरारोहे गच्छेत् सर्वेण चेतसा ॥ २५
 यं हि त्वमनवद्याङ्गि तरलायतलोचने ।
 प्रसक्तमभिवीक्षेथाः स कामवशगो भवेत् ॥ २६
 यश्च त्वां सततं पश्येत् पुरुषश्चारुहासिनि ।
 एवं सर्वानवद्याङ्गि स चानङ्गवशो भवेत् ॥ २७
 अध्यारोहेद्यथा वृक्षान् वधायैवात्मनो नरः ।
 राजवेश्मनि ते रुष्टु गृहे तु स्यात् तथा मम ॥ २८

युयुक्षति योजयितुमिच्छति । पुपूषतीति पाठे पेषयि-
 तुमिच्छति ॥ ५ ॥ नैवंरूपा त्वमसि किं तु दासान्
 दासीश्च प्रेषयन्तीव बहूनां स्वामिन्यसीत्यर्थः ॥ ९ ॥
 नोच्चौ न बहिर्निर्गतौ गूढावित्यर्थः । नोच्चौ गुल्फौ
 पादग्रन्थी यस्याः सा तथा । त्रिगम्भीरा त्रिषु शब्द-
 बुद्धिनामीषु गहना । षडुन्नता षट्सु नासिकाक्षिद्रयश्चात्रनख-
 स्तनकृकाटिकासु उत्ताना । पञ्चसु स्थानेषु पादपाणतलने-
 त्रान्तोष्ठजिह्वानखेषु एतान्येव संज्ञाया पञ्जरक्तानि तेषु रक्ता ।
 हंसवत् गद्गदं किञ्चित् लुप्ताक्षरं मधुरं वा भ.षते सा हंसगद्ग-
 दभाषणी ॥ १० ॥ तेन तेन लक्षणेन मन्दगतित्वादिना
 ॥ ११ ॥ अरालं वृक्षे कृष्णे वा पक्ष्मणी ययोस्तदृशे नयने

यस्याः सा । तथा कम्बुग्रीवा शङ्खवत् रेखात्रयाङ्कितग्रीवा ।
 गूढशिरा गुप्तनाडिका ॥ १२ ॥ सैरन्ध्रीभुजिष्यापदे प्राक्
 व्यर्थं व्याख्याते ॥ १७ ॥ कर्तुं संस्कर्तुम् ॥ १८ ॥ कृष्णां
 च भार्या पाण्डूना मेति स्वात्मना स्वस्याराधनम् सम्म-
 वतीति नेयं मृषोक्तिः ॥ २० ॥ राजा त्वां चेन्न इच्छति
 तदा त्वां मूर्ध्नि वासये परन्तु राजा त्वां सर्वेण चेतसा गच्छे-
 त्सृष्टयेदेवेति शङ्के ॥ २२ ॥ त्वं स्त्रीणामपि मोहका
 किमुत पुंसामित्याह-स्त्रिय इति ॥ २३ ॥ वृक्षानिति । वृक्षा
 अपि त्वां दृष्ट्वा स्तब्धाः सन्तीत्यर्थः ॥ २४ ॥ प्रसक्तमास-
 क्तियुक्तं यथा स्यात्तथा ॥ २६ ॥ एवमनेनैव स्त्रीवृक्षादिस्तब्धी-
 भावचिह्नेन ॥ २७ ॥ + शारदोत्पलं हस्तद्वयम् ।

यथा च ऽकर्कटी गर्भमाधत्ते मृत्युमात्मनः ।
तथाविधमहं मन्ये वासं तव शुचिस्मिते ॥ २९
द्रौपद्युवाच ।

नास्मि लभ्या विराटेन न चान्येन कदाचन ।
गन्धर्वाः पतयो मह्यं युवानः पञ्च भामिनि ॥ ३०
पुत्रा गन्धर्वराजस्य महासत्त्वस्य कस्यचित् ।
रक्षन्ति ते च मां नित्यं दुःखाचारा तथा ह्यहम् ॥
यो मे न दद्यादुच्छिष्टं न च पादौ प्रधावयेत् ।
प्रीणेरंस्तेन वासेन गन्धर्वाः पतयो मम ॥ ३२
यो हि मां पुरुषो गृह्येद्यथाऽन्याः प्राकृताः स्त्रियः
तामेव निवसेद्रात्रिं प्रविश्य च परां तनुम् ॥ ३३

न चाप्यहं चालयेतुं शक्या केनचिदङ्गने ।
दुःखशीला हि गन्धर्वास्ते च मे बलवन्प्रियाः ३४
प्रच्छन्नाश्चापि रक्षन्ति ते मां नित्यं शुचिस्मिते ।
सुदेष्णोवाच ।

एवं त्वां वासयिष्यामि यथा त्वं नन्दिनीच्छसि
न च पादौ न चोच्छिष्टं स्पृश्यसि त्वं कथञ्चन ।
वैशम्पायन उवाच ।
एवं कृष्णा विराटस्य भार्यया परिसान्त्विता ३६
उवास नगरे तस्मिन् पतिधर्मवती सती ।
न चैनां वेद तत्रान्यस्तत्त्वेन जनमेजय ॥ ३७

इति श्रीमहाभारते विराटपर्वणि पाण्डवप्रवेशपर्वणि द्रौपदीप्रवेशे
नवमोऽध्यायः ॥ ९ ॥



१०

वैशम्पायन उवाच ।

सहदेवोऽपि गोपानां कृत्वा वेषमनुत्तमम् ।
भाषां चैषां समास्थाय विराटमुपयादथ ॥ १
गोष्ठमासाद्य तिष्ठन्तं भवनस्य समीपतः ।
राजाऽथ दृष्ट्वा पुरुषान् प्राहिणोज्जातविस्मयः ॥ २
तमायान्तमभिप्रेक्ष्य भ्राजमानं नरर्षभम् ।
समुपस्थाय वै राजा पप्रच्छ कुरुनन्दनम् ॥ ३
कस्य वा त्वं कुतो वा त्वं किं वा त्वं तु चिकीर्षसि
न हि मे दृष्टपूर्वस्त्वं तत्त्वं ब्रूहि नरर्षभ ॥ ४
संप्राप्य राजानमभिप्रतापनं
ततोऽब्रवीन्मेघमहौघनिःस्वनः

वैश्योऽस्मि नाम्नाऽहमरिष्टनेमि-
गौसङ्ख्य आसं कुरुपुङ्गवानाम् ॥ ५
वस्तुं त्वयीच्छामि विशां वरिष्ठ
तान् राजसिंहान् न हि वेद्मि पार्थान् ।
न शक्यते जीवितुमप्यकर्मणा
न च त्वदन्यो मम रोचते नृपः ॥ ६
विराट उवाच
त्वं ब्राह्मणो यदि वा क्षत्रियोऽसि
समुद्रनेमिश्चरूपवानसि ।
आचक्ष्व मे तत्त्वमभिप्रकर्शनं
न वैश्यकर्म त्वयि विद्यते क्षमम् ॥ ७

कर्कटी षट्पादवान् जन्तुः ॥ २९ ॥ मह्यं मम गन्धर्वा इति देवता-
ञ्जत्वादमानुषत्वमात्रं विवक्षितम् । अतिमानुषकर्माण इत्यर्थः
॥ ३० ॥ गन्धर्वतुल्यो राजा गन्धर्वराजः पाण्डुस्तस्येति गूढोऽ-
भिसन्धिः । दुःखा दुःखवती अतिदुःखदा चाहं परपत्नीत्वात् ।
आरा सिंहवि सिंहौ परैरनाक्रमणीया । 'आरः पुंसि तरोर्भेदे
तथा कर्कटदंष्ट्रिणोः' इति मेदिनी । आरशब्दाददन्तत्वात् स्त्रियां
टाप् । स्वयमेव तीक्ष्णव्रताऽस्मीति भावः । दुःखाचारेति । क्लेश-
कालोऽयं कियान् ममास्तीति दर्शयति ॥ ३१ ॥ परां तनुं
प्रविश्येत्यनेन परलोकं गच्छेदेवेत्युक्तम् ॥ ३३ ॥ तेऽपि दुःख-
शीलाः केनचिन्मिस्तेन दुःखं सहन्तीत्यर्थः । बलवन्तश्च
ते प्रियाश्च ॥ ३४ ॥ हे नन्दिनि मुखदे ॥ ३५ ॥ इति

श्रीमहाभारते विराटपर्वणि नैलकण्ठीये भास्तभावदीपे
नवमोऽध्यायः ॥ ९ ॥ § 'खेकडा' इति प्रसिद्धिः ।
‡ गृह्येत्-प्रार्थयेत् ।


१०

सहदेवेति । उपयात् उपायात् ॥ १ ॥ वेशो रूपान्तरप्रका-
शनं कर्म यस्य स वैश्यः । अरिष्टनेमिः अप्रतिहतचक्रोऽस्मीति
गूढोऽभिसन्धिः । कुरुपुङ्गवानां पाण्डवानां मध्ये गोसङ्ख्यः ।
गो इति इन्द्रियवाचित्वात् पञ्चानां संख्या यस्य स गोसङ्ख्यः
पञ्चसंख्यः पञ्चम इत्यर्थः ॥ ५ ॥ तान् राजसिंहान् वर्तमानकाले
राजगृहस्थान् न वेद्मि नोपलभे स्वर्गां वस्तु इति वदित्वा-
दृष्टानां दिशि दृष्टानामुक्तमित्यर्थः ॥ ६ ॥

कस्यासि राज्ञो विषयादिहागतः
किं वाऽपि शिल्पं तव विद्यते कृतम् ।
कथं त्वमस्मासु निवत्स्यसे सदा
वदस्व किं चापि तवेह वेतनम् ॥ ८
सहदेव उवाच ।

पञ्चानां पाण्डुपुत्राणां ज्येष्ठो भ्राता युधिष्ठिरः ।
तस्याष्टशतसाहस्रा गवां +वर्गाः शतं शतम् ॥ ९
अपरे शतसाहस्रा द्विस्तावन्तस्तथा परे ।
तेषां गोसङ्ख्य आसं वै तन्तिपालेति मां विदुः ॥
भूतं भव्यं भविष्यं च यच्च सङ्ख्यागतं गवाम् ।
न मेऽस्त्यविदितं किञ्चित् समन्ताद्दशयोजनम्
गुणाः सुविदिता ह्यासन् मम तस्य महात्मनः ।
असीच्च स मया दृष्टः कुरुराजो युधिष्ठिरः ॥ १२
क्षिप्रं च गावो बहुला भवन्ति
न तासु रोगो भवतीह कश्चन ।

इति श्रीमहाभारते विराटपर्वणि पाण्डवप्रवेशपर्वणि सहदेवप्रवेशे
दशमोऽध्यायः ॥ १० ॥



११

वैशम्पायन उवाच ।
अथापरोऽदृश्यत रूपसम्पदा
स्त्रीणामलङ्कारधरो बृहत्पुमान् ।
प्राकारवप्रे प्रतिमुच्य कुण्डले
दीर्घे च कम्बूपरिहाटके शुभे ॥ १
बाहू च दीर्घान् प्रविकीर्य मूर्धजान्
महाभुजो वारणतुल्यविक्रमः ।
गतेन भूमिं प्रतिकम्पयन्तदा
विराटमासाद्य सभासमीपतः ॥ २
तं प्रेक्ष्य राजोपगतं सभातले
व्याजात् प्रतिच्छन्नमरिप्रमाथिनम् ।

विराजमानं परमेण वर्चसा
सुतं महेन्द्रस्य गजेन्द्रविक्रमम् ॥ ३
सर्वानपृच्छच्च सभानुचारिणः
कुतोऽयमायाति पुरा न मे श्रुतः ।
न चैनमूचुर्विदितं तदा नराः
सविस्मयं वाक्यमिदं नृपोऽब्रवीत् ॥ ४
सत्त्वोपपन्नः पुरुषोऽमरोपमः
श्यामो युवा वारणयूथपोपमः ।
आमुच्य कम्बूपरिहाटके शुभे
विमुच्य वेणीमपिनह्य कुण्डले ॥ ५

गोसंख्यो गवां परीक्षकः । तन्तिपालो वचनकरः ॥ १० ॥
संख्यागतं परीक्षायामवगतम् ॥ ११ ॥ समानो वर्णो येषां ते
सवर्णाः वर्णस्य वर्णेन विमिश्रिताश्च पाटलादयः । विमक्त्य-
लोप आर्षः । सवर्णाश्च वर्णविमिश्रिताश्च तान् । तत्तद्वृणैः
उपलक्षितान् ॥ १५ ॥ राज्ञो राज्यकर्तुः विशाम्पतेः
प्रजापालकस्य भरणं वेतनम् ॥ १६ ॥ इति श्रीम० विराट-
पर्वणि नैलकण्ठीये भारतभावदीपे दशमोऽध्यायः ॥ १० ॥

वि० २

११

अथेति । अदृश्यत दृष्टः रूपसम्पदा उपलक्षितः प्राकारवप्रे
स्थितैः तत्समीपे वा स्थितोऽदृश्यत दृष्टः । प्रतिमुच्य परिधाय
दीर्घे कुण्डले ताटके कम्बूनां शङ्खानामुपरि कम्बूपरि हाटके
कनकमये वलये च परिमुच्य ॥ ११ ॥ दीर्घान् मूर्धजान् बाहू च
प्रविकीर्य व प्रसार्य ॥ १२ ॥ + वर्गाः सजातीयसमुदायाः ।

स्रग्वी सुकेशः परिधाय चान्यथा
 शुशोभ धन्वी कवची शरी यथा ।
 आरुह्य यानं परिधावतां भवान्
 सुतैः समो मे भव वा मया समः ॥ ६
 वृद्धो ह्यहं वै परिहारकामः
 सर्वान् मत्स्यांस्तरसा पालयस्व ।
 नैवविधाः क्लीबरूपा भवन्ति
 कथञ्चनेति प्रतिभाति मे मनः ॥ ७
 अर्जुन उवाच ।
 गायामि नृत्याम्यथ वादयामि
 भद्रोऽस्मिं नृत्ये कुशलोऽस्मिं गीते ।
 त्वमुत्तरायै प्रदिशस्व मां स्वयं
 भवामि देव्या नरदेव नर्तकः ॥ ८
 इदं तु रूपं मम येन किं तव
 प्रकीर्तयित्वा भृशशोकवर्धनम् ।
 बृहन्नलां मां नरदेव विद्धि
 सुतं सुतां वा पितृमातृवर्जिताम् ॥ ९
 विराट उवाच ।
 ददामि ते हन्त वरं बृहन्नले

सुतां च मे नर्तय याश्च तादृशीः ।
 इदं तु ते कर्म समं न मे मतं
 समुद्रनेमिं पृथिवीं त्वमर्हसि ॥ १०
 वैशम्पायन उवाच ।
 बृहन्नलां तामभिवीक्ष्य मत्स्यराट्
 कलासु नृत्येषु तथैव वादिते
 संमन्त्र्य राजा विविधैः स्वमन्त्रिभिः
 परीक्ष्य चैनं प्रमदाभिराशु वै ॥ ११
 अपुंस्त्वमप्यस्य निशम्य च स्थिरं
 ततः कुमारीपुरमुत्ससर्ज तम् ।
 स शिक्षयामास च गीतवादिनं
 सुतां विराटस्य धनञ्जयः प्रभुः ॥ १२
 सखीश्च तस्याः परिचारिकास्तथा
 प्रियश्च तासां स बभूव पाण्डवः ॥ १३
 तथा स सत्रेण धनञ्जयो वसन्
 प्रियाणि कुर्वन् सह ताभिरात्मवान् ।
 तथा च तं तत्र न जज्ञिरे जना
 बहिश्चरा वाऽप्यथ चान्तरेचराः ॥ १४

इति श्रीमहाभारते विराटपर्वणि पाण्डवप्रवेशपर्वणि अर्जुनप्रवेशो नाम
 पकादशोऽध्यायः ॥ ११ ॥

१२

वैशम्पायन उवाच ।
 अथापरोऽदृश्यत पाण्डवः प्रभु-
 विराटराजं तरसा समेयिवान् ।
 तमापतन्तं ददृशे पृथग्जनो
 विमुक्तमग्रादिव सूर्यमण्डलम् ॥ १
 स वै हयानैक्षत तांस्ततस्ततः
 समीक्षमाणं स ददर्श मत्स्यराट् ।
 ततोऽब्रवीत्ताननुगान्नरेश्वरः
 कुतोऽयमायाति नरोऽमरोपमः ॥ २
 स्वयं हयानीक्षति मामकान् दृढं
 ध्रुवं हयज्ञो भविता विचक्षणः ।

प्रवेश्यतामेष समीपमाशु मे
 विभाति वीरो हि यथाऽमरस्तथा ॥ ३
 अभ्येत्य राजानममित्रहाऽब्रवी-
 ज्ञयोऽस्तु ते पार्थिव भद्रमस्तु वः ।
 हयेषु युक्तो नृप संमतः सदा
 तवाश्वसूतो निपुणो भवाम्यहम् ॥ ४
 विराट उवाच ।
 ददामि यानानि धनं निवेशनं
 ममाश्वसूतो भवितुं त्वमर्हसि ।
 कुतोऽसि कस्यासि कथं त्वमागतः
 प्रब्रूहि शिल्पं तव विद्यते च यत् ॥ ५

परिहारकामः अमात्येषु राज्यभारं न्यस्तुकामः ॥ ७ ॥
 देव्या उत्तरायाः ॥ ८ ॥ येन हेतुना इदं रूपं मम जातं
 तत्कीर्तनं तव निकटे व्यर्थं शोककरं चेत्यर्थः ॥ ९ ॥ ते समं
 त्वदाकृत्या युक्तं न इति मे मम मतम् ॥ १० ॥ अपुंस्त्वं क्लीबत्वं ।

निशम्य आलोच्य ॥ १२ ॥ सत्रेण कैतवेन । 'सत्रमाच्छा-
 दने यज्ञे सदादाने च कैतवे' इति विश्वः । न जज्ञिरे न ज्ञात-
 वन्तः ॥ १४ ॥ इति श्रीम० विराटप० नैल० भारतभावदीपे
 पकादशोऽध्यायः ॥ ११ ॥ पृथग्जनः प्राकृतजनः इत्यर्थः ।

नकुल उवाच ।

पञ्चानां पाण्डुपुत्राणां ज्येष्ठो भ्राता युधिष्ठिरः ।
तेनाहमश्वेषु पुरा नियुक्तः शत्रुकर्शन ॥ ६

अश्वानां प्रकृतिं वेद्मि विनयं चापि सर्वशः ।
दुष्टानां प्रतिपत्तिं च कृत्स्नं चैव चिकित्सितम् ७

न कातरं स्यान्मम जातु वाहनं
न मेऽस्ति दुष्टा वडवा कुतो हयाः ।

जनस्तु मामाह स चापि पाण्डवो
युधिष्ठिरो ग्रन्थिकमेव नामतः ॥ ८

विराट उवाच

यदस्ति किञ्चिन्मम वाजिवाहनं
तदस्तु सर्वं त्वदधीनमद्य वै ।

ये चापि केचिन्मम वाजियोजका-
स्त्वदाश्रयाः सारथयश्च सन्तु मे ॥ ९

इदं तवेष्टं यदि वै सुरोपम
ब्रवीहि यत्ते प्रसमीक्षितं वसु ।

न तेऽनुरूपं हयकर्म विद्यते
प्रभासि राजेव हि संमतो मम ॥ १०

युधिष्ठिरस्येव हि दर्शनेन मे
समं तवेदं प्रियमत्र दर्शनम् ।

कथं तु भृत्यैः स विनाकृतो वने
वसत्यनिन्द्यो रमते च पाण्डवः ॥ ११

वैशम्पायन उवाच ।

तथा स गन्धर्ववरोपमो युवा
विराटराज्ञा मुदितेन पूजितः ।

न चैनमन्येऽपि विदुः कथञ्चन
प्रियाभिरामं विचरन्तमन्तरा ॥ १२

एवं हि मत्स्ये न्यवसन्त पाण्डवा
यथाप्रतिज्ञाभिरमोघदर्शनाः ।

अज्ञातचर्या व्यचरन् समाहिताः
समुद्रनेमीपतयोऽतिदुःखिताः ॥ १३

इति श्रीमहाभारते विराटपर्वणि पाण्डवप्रवेशपर्वणि नकुलप्रवेशे

द्वादशोऽध्यायः ॥ १२ ॥

॥ समाप्तं पाण्डवप्रवेशपर्वं ॥



समयपालनपर्व २

१३

जनमेजय उवाच ।

एवं ते मत्स्यनगरे प्रच्छन्नाः कुरुनन्दनाः ।
अत ऊर्ध्वं महावीर्याः किमकुर्वन्त वै द्विज ॥ १

वैशम्पायन उवाच ।

एवं मत्स्यस्य नगरे प्रच्छन्नाः कुरुनन्दनाः ।
आराधयन्तो राजानं यदकुर्वन्त तच्छृणु ॥ २

तृणाबिन्दुप्रसादाच्च धर्मस्य च महात्मनः ।
अज्ञातवासमेवं तु विराटनगरेऽवसन् ॥ ३

युधिष्ठिरः सभास्तारो मत्स्यानामभवत् प्रियः ।
तथैव च विराटस्य सपुत्रस्य विशाम्पते ॥ ४

×स ह्यक्षहृदयज्ञस्तान् क्रीडयामास पाण्डवः ।
अक्षवत्यां यथाकामं सूत्रबद्धानिव द्विजान् × ॥ ५

अज्ञातं च विराटस्य विजित्य वसु धर्मराट् ।
भ्रातृभ्यः पुरुषव्याघ्रो यथाहं संप्रयच्छति ॥ ६

भीमसेनोऽपि मांसानि भक्ष्याणि विविधानि च
अतिसृष्टानि मत्स्येन विक्रीणीते युधिष्ठिरे ॥ ७

वासांसि परेजीर्णानि लब्धान्यन्तःपुरेऽर्जुनः ।
विक्रीणानश्च सर्वेभ्यः पाण्डवेभ्यः प्रयच्छति ॥ ८

सहदेवोऽपि गोपानां वेषमास्थाय पाण्डवः ।
दधि क्षीरं घृतं चैव पाण्डवेभ्यः प्रयच्छति ॥ ९

१२

अथेति । प्रकृतिं जातिम् । विनयं शिक्षाम् । प्रतिपत्तिं दोष-
निराकरणप्रकारम् । चिकित्सितं व्याध्युपशमोपायम् ॥ ७ ॥
कातरं मीर । वडवा अश्वा । अत एव ग्रन्थिकमश्वशास्त्रम्

॥ ८ ॥ इति श्रीमहाभारते विराटपर्वणि नैलकण्ठीये भारत-
भाक्दीपे नकुलप्रवेशो नाम द्वादशोऽध्यायः ॥ १२ ॥

× स पाण्डवस्तान् द्विजान् पक्षिण इवाक्षवत्यां द्यूतशा-
लायां द्यूतैराक्रीडयामासेति संबन्धः ।

नकुलोऽपि धनं लब्ध्वा कृते कर्मणि वाजिनाम् ।
 तुष्टे तस्मिन्नरपतौ पाण्डवेभ्यः प्रयच्छति ॥ १०
 कृष्णा तु सर्वान् भर्तृस्तान्निरीक्षन्ती तपस्विनी ।
 यथा पुनरविज्ञाता तथा चरति भामिनी ॥ ११
 एवं सम्पादयन्तस्ते तदाऽन्योन्यं महारथाः ।
 विराटनगरे चेरुः पुनर्गर्भधृता इव ॥ १२
 साशङ्का धार्तराष्ट्रस्य भयात् पाण्डुसुतास्तदा ।
 प्रेक्षमाणास्तदा कृष्णामूषुश्छन्ना नराधिप ॥ १३
 अथ मासे चतुर्थे तु ब्रह्मणः सुमहोत्सवः ।
 आसीत् समृद्धो मत्स्येषु पुरुषाणां सुसंमतः १४
 तत्र मल्लाः समापेतुर्दिग्भ्यो राजन् सहस्रशः ।
 समाजे ब्रह्मणो राजन् यथा पशुपतेरिव ॥ १५
 महाकाया महावीर्याः कालखञ्जा इवासुराः ।
 वीर्योन्मत्ता बलोदग्रा राज्ञा समभिपूजिताः ॥ १६
 सिंहस्कन्धकटिग्रीवाः खवदाता मनास्विनः ।
 असकृल्लब्धलक्षास्ते रङ्गे पार्थिवसन्निधौ ॥ १७
 तेषामेको महानासीत् सर्वमल्लानथाह्वयत् ।
 आवल्गमानं तं रङ्गे नोपतिष्ठति कश्चन ॥ १८
 यदा सर्वे विमनसस्ते मल्ला हतचेतसः ।
 अथ सूदेन तं मल्लं योधयामास मत्स्यराट् ॥ १९
 नोद्यमानस्तदा भीमो दुःखेनैवाकरोन्मतिम् ।
 न हि शक्नोति विवृते प्रत्याख्यातुं नराधिपम् ॥ २०
 ततः स पुरुषव्याघ्रः शार्दूलशिथिलश्चरन् ।
 प्रविवेश महारङ्गं विराटमभिपूजयन् ॥ २१

बबन्ध कक्षां कौन्तेयस्ततः संहर्षयन् जनम् ।
 ततस्तु वृत्रसङ्काशं भीमो मल्लं समाह्वयत् ॥ २२
 जीभृतं नाम तं तत्र मल्लं प्रख्यातविक्रमम् ।
 तावुभौ सुमहोत्साहौभौ भीमपराक्रमौ ॥ २३
 मत्ताविव महाकायौ वारणौ षष्टिहायनौ ।
 ततस्तौ नरशार्दूलौ बाहुयुद्धं समीयतुः ॥ २४
 वीरौ परमसंहृष्टौ वन्योऽन्यजयकाङ्क्षिणौ ।
 आसीत् सुभीमः संपातो वज्रपर्वतयोरिव ॥ २५
 उभौ परमसंहृष्टौ बलेनातिबलावुभौ ।
 अन्योन्यस्यान्तरं प्रेक्षू परस्परजयैषिणौ ॥ २६
 उभौ परमसंहृष्टौ मत्ताविव महागजौ ।
 कृतप्रतिकृतैश्चित्रैर्बाहुभिश्च सुसङ्कटैः ।
 सन्निपातावधूतैश्च प्रमाथोन्मथनैस्तथा ॥ २७
 क्षेपणैर्मुष्टिभिश्चैव वराहोद्धूतनिःस्वनैः ।
 तलैर्वज्रनिपातैश्च प्रसृष्टाभिस्तथैव च ॥ २८
 शलाकानखपातैश्च पादोद्धूतैश्च दारुणैः ।
 जानुभिश्चाश्मनिर्घोषैः शिरोभिश्चावघट्टनैः ॥ २९
 तद्युद्धमभवद्धोरमशस्त्रं बाहुतेजसा ।
 बलप्राणेन शूराणां समाजोत्सवसन्निधौ ॥ ३०
 अरज्यत जनः सर्वः सोत्कृष्टनिनदोत्थितः ।
 बालिनोः संयुगे राजन् वृत्रवासवयोरिव ॥ ३१
 प्रकर्षणाकर्षणयोरभ्याकर्षविकर्षणैः ।
 आकर्षतुरथान्योन्यं जानुभिश्चापि जघ्नतुः ॥ ३२

१३

एवमिति । सम्पादयन्तोऽन्योन्यमाराधयन्तः गर्भधृता
 इव प्रच्छन्नत्वेन सेवाश्रमेण च दुःखिता इत्यर्थः ॥ १२ ॥ ब्रह्मणः
 उत्सवः शरदि नवधान्योत्पत्तौ सर्वैः क्रियते स च देशविशेषे
 प्रसिद्धः ॥ १४ ॥ यथा ब्रह्मणः समाजे ब्रह्मलोके कैलासे
 वा पशुपतेः समाजे इव मत्स्येषु समापेतुरिति सम्बन्धः
 ॥ १५ ॥ स्ववदाताः अत्यन्तनिर्मलाः मनास्विनः प्रीतमनसः
 लब्धलक्षाः प्राप्तविजयाः ॥ १७ ॥ सूदेन भीमेन ॥ १९ ॥
 दुःखेनैव पारतन्त्र्यात् प्राकट्यभयाद्वा दुःखं न तु भङ्गभयात्
 विवृते प्रकाशे ॥ २० ॥ कक्षां परिकरम् । कच्छामिति पाठेऽ-
 पि स एवार्थः । यद्वा कक्षां रज्जुं रज्ज्वा पाटनभयान्मल्लैरुल्लु-
 क्यन्त इति प्रसिद्धेरुल्लिख्येत्यर्थः ॥ २२ ॥ कृतं कचि-
 देशे निपीडनम् । प्रतिकृतं तस्य मोचनम् । सुसंकटैर्मुष्टिग्रहणेन
 कृशकृतैः । सकण्टकैरिति पाठे सकवचैः सकिण्वैर्वा 'कण्टको
 बाहुचरणकवचे कठिने किणे' इति विश्वः । सन्निपातोऽङ्गसङ्घटनं
 अवधूतं तेनैव दूरीकरणं । प्रमाथादय उक्ता मल्लास्त्रे- 'निपात्य

पेषणं भूमौ प्रमाथ इति कथ्यते । यत्तूत्थायाङ्गमथनं तदुन्मथ-
 नमुच्यते ॥ २७ ॥ - 'क्षेपणं कथ्यते यत्तु स्थानात्प्रच्यावन्
 हठात् । उभयोर्भुजयोर्मुष्टिस्तोमथ्ये निपात्यते । मुष्टिरित्युच्यते
 तज्जैर्मल्लविद्याविशारदैः । अवाङ्मुखं स्कन्धगतं भ्रामयित्वा
 तथैव यः । क्षिप्तस्य शब्दः स भवेद्वराहोद्धूतनिःस्वनः ।'
 तलैर्वज्रनिपातैर्वज्रवदूढपातैश्चपेटैः । - 'अङ्गुल्यः प्रसृता यास्तु
 ताः प्रसृष्टा उदीरिताः' ॥ २८ ॥ 'कृज्वी दृढा रुषा क्षिप्ता
 शलाका साङ्गुली स्मृता' तस्या नखपातैः । पादोद्धूतैः पाद-
 प्रसारणेनाक्षेपैः । जानुभिः शिरोभिश्च कृतैरवघट्टनैरास्फालनैः ।
 अश्मनिर्घोषैरित्युभयविशेषणम् ॥ २९ ॥ अशस्त्रं निन्द्यम्
 यथोक्तं तत्रैव - 'बाहुयुद्धं हि मल्लानामशस्त्रमृषिभिः स्मृतम् ।
 मृतस्य तस्य न स्वर्गो यशो नेहापि विद्यते' इति । बल-
 प्राणेन बलेन शारीरबर्णेन प्राणेन मानसबलेन च ॥ ३० ॥ सौ-
 त्कृष्टनिनदः हीहीशब्दोच्चारणेन यज्जितस्य समुत्थापनं तत्स-
 हितः ॥ ३१ ॥ - 'आकृष्य कोडीकरणं प्रकर्षणमुदाहृतम् । आक-
 र्षणं लोलथैव संमुखीकरणं स्मृतम् । पुरः पश्चात् पार्श्वयोश्चा-

ततः शब्देन महता भर्त्सयन्तौ परस्परम् ।
व्यूढोरस्कौ दीर्घभुजौ नियुद्धकुशलबुधौ ।
बाहुभिः समसज्जेतामायसैः परिघैरिव ॥ ३३
चकर्ष दोर्भ्यामुत्पात्य भीमो मल्लममित्रहा ।
निनदन्तमभिक्रोशन् शार्दूल इव वारणम् ॥ ३४
समुद्यम्य महाबाहुर्भ्रामयामास वीर्यवान् ।
ततो मल्लाश्च मत्स्याश्च विस्मयं चक्रिरे परम् ॥ ३५
भ्रामयित्वा *शतगुणं गतसत्त्वमचेतनम् ।
॥ प्रत्यपिषन्महाबाहुर्मल्लं भुवि वृकोदरः ॥ ३६
तस्मिन् विनिहते वीरे जीमूते लोकविश्रुते ।
विराटः परमं हर्षमगच्छद्बान्धवैः सह ॥ ३७
प्रहर्षात् प्रददौ वित्तं बहु राजा महामनाः ।
बलवाय महारङ्गे यथा वैश्रवणस्तथा ॥ ३८
एवं स सुबहून् मल्लान् पुरुषांश्च महाबलान् ।
विनिघ्नन् मत्स्यराजस्य प्रीतिमाहरदुत्तमाम् ॥ ३९

यदास्य तुल्यः पुरुषो न कश्चित्तत्र विद्यते ।
ततो व्याघ्रैश्च सिंहैश्च द्विरदैश्चाप्ययोधयत् ॥ ४०
पुनरन्तःपुरगतः स्त्रीणां मध्ये वृकोदरः ।
योध्यते स विराटेन सिंहैर्मत्तैर्महाबलैः ॥ ४१
वीभत्सुरपि गीतेन स्वनृत्येन च पाण्डवः ।
विराटं तोषयामास सर्वाश्चान्तःपुरस्त्रियः ॥ ४२
अश्वैर्विनीतैर्जवनैस्तत्र तत्र समागतैः ।
तोषयामास राजानं नकुलो नृपसत्तमम् ॥ ४३
तस्मै प्रदेयं प्रायच्छत् प्रीतो राजा धनं बहु ।
विनीतान् वृषभान् दृष्ट्वा सहदेवस्य चाभितः ।
धनं ददौ बहुविधं विराटः पुरुषर्षभः ॥ ४४
द्रौपदीं प्रेक्ष्य तान्सर्वान् क्लिश्यमानान्महारथान्
नातिप्रीतमना राजन्निःश्वासपरमाऽभवत् ॥ ४५
एवं ते न्यवसंस्तत्र प्रच्छन्नाः पुरुषर्षभाः ।
कर्माणि तस्य कुर्वाणा विराटनृपतेस्तदा ॥ ४६

इति श्रीमहाभारते विराटपर्वणि समयपालनपर्वणि जीमूतवधे

त्रयोदशोऽध्यायः ॥ १३ ॥

॥ समाप्तं समयपालनपर्व २ ॥



कीचकवधपर्व ३

१४

वैशम्पायन उवाच ।
चसमानेषु पार्थेषु मत्स्यस्य नगरे तदा ।
महारथेषु छन्नेषु मासा दश समाययुः ॥ १
याज्ञसेनी सुदेष्णां तु शुश्रूषन्ती विशाम्पते ।
आवसत् परिचारार्हा सुदुःखं जनमेजय ॥ २
तथा चरन्ती पाञ्चाली सुदेष्णाया निवेशने ।
तां देवीं तोषयामास तथा चान्तःपुरस्त्रियः ॥ ३
तस्मिन् वर्षे गतप्राये कीचकस्तु महाबलः ।
त्रेणापतिर्विराटस्य ददर्श द्रुपदात्मजाम् ॥ ४
तां दृष्ट्वा देवगर्भाभां चरन्तीं देवतामिव ।
कीचकः कामयामास कामबाणप्रपीडितः ॥ ५

स तु कामाग्निसंतप्तः सुदेष्णामभिगम्य वै ।
प्रहसन्निव सेनानीरिदं वचनमब्रवीत् ॥ ६
नेयं मया जातु पुरेह दृष्ट्वा
राज्ञो विराटस्य निवेशने शुभा ।
रूपेण चोन्मादयतीव मां भृशं
गन्धेन जाता मदरेव भामिनी ॥ ७
का देवरूपा हृदयङ्गमा शुभे
ह्याचक्ष्व मे कस्य कुतोऽत्र शोभने ।
चित्तं हि निर्मथ्य करोति मां वशे
न चान्यदत्रौषधमस्ति मे मतम् ॥ ८

याकर्षो भ्रमणं तथा । पश्चात्प्रपातनं वेगाद्विकर्षणमुदाहृतम् ।
३२ ॥ गतसत्त्वं नष्टबुद्धिमत् एवाचेतनं शवभूतम् ॥ ३६ ॥
ति श्रीम० वि० नै० भास्तभाबदीपे त्रयोदशोऽध्यायः १३ ॥

* शतगुणं शतवारम् ॥ प्रत्यपिषत्-पिष्टं कृतवान् ।

१४

वसमानेष्विति । अन्यदौषधमेतां विना ॥ ८ ॥

अहो तवेयं परिचारिका शुभा ।
 प्रत्यग्ररूपा प्रतिभाति मामियम् ।
 अयुक्तरूपं हि करोति कर्म ते
 प्रशास्तु मां यच्च ममास्ति किञ्चन ॥ ९
 प्रभूतनागाश्वरथं महाजनं
 समृद्धियुक्तं बहुपानभोजनम् ।
 मनोहरं काञ्चनचित्रभूषणं
 गृहं महच्छोभयतामियं मम ॥ १०
 ततः सुदेष्णामनुमन्य कीचक-
 स्ततः समभ्येत्य नराधिपात्मजाम् ।
 उवाच कृष्णामभिसान्त्वयंस्तदा
 मृगेन्द्रकन्यामिव जम्बुको वने ॥ ११
 का त्वं कस्यासि कल्याणि कुतो वा त्वं वरानने
 प्राप्ता विराटनगरं तत्त्वमाचक्ष्व शोभने ॥ १२
 रूपमयं तथा कान्तिः सौकुमार्यमनुत्तमम् ।
 कान्त्या विभाति वक्रं ते शशाङ्क इव निर्मलम् ॥
 नेत्रे सुविपुले सुभ्रु पद्मपत्रनिभे शुभे ।
 वाक्यं ते चारुसर्वाङ्गि परपुष्टरूपमम् ॥ १४
 एवंरूपा मया नारी काचिदन्या महीतले ।
 न दृष्टपूर्वा सुश्रोणि यादृशी त्वमनिन्दिते ॥ १५
 लक्ष्मीः पद्मालया का त्वमथ भूतिः सुमध्यमे ।
 ह्रीः श्रीः कीर्तिरथो कान्तिरासां का त्वं वरानने
 अतीव रूपिणी किं त्वमनङ्गाङ्गविहारिणी ।
 अतीव स्राजसे सुभ्रु प्रभेवेन्दोरनुत्तमा ॥ १७
 अपि चेक्ष्णपक्ष्माणां स्मितज्योत्स्नोपमं शुभम् ।
 दिव्यांशुरश्मिभिर्वृत्तं दिव्यकान्तिमनोरमम् ॥ १८
 निरीक्ष्य वक्रचन्द्रं ते लक्ष्म्याऽनुपमया युतम् ।
 कृत्स्ने जगति को नेह कामस्य वशगो भवेत् ॥ १९
 हारालङ्कारयोग्यौ तु स्तनौ चोभौ सुशोभनौ ।
 सुजातौ सहितौ लक्ष्म्या पीनौ वृत्तौ निरन्तरौ ॥
 कुङ्कुलाम्बुरुहाकारौ तव सुभ्रु पयोधरौ ।
 कामप्रतोदाविव मां तुदतश्चारुहासिनि ॥ २१
 वलीविमङ्गचतुरं स्तनभारविनामितम् ।

कराग्रसंमितं मध्यं तवेदं तनुमध्यमे ॥
 दृष्ट्वैव चारु जघनं सरित्पुलिनसंनिभम् ।
 कामव्याधिरसाध्यो मामप्याक्रामति मामिनि ॥ २३
 जज्वाल चाग्निमदनो दावाग्निरिव निर्दयः ।
 त्वत्सङ्गमाभिसङ्कल्पविवृद्धो मां दहत्ययम् ॥ २४
 आत्मप्रदानवर्षेण संगमाम्भोधरेण च ।
 शमयस्व वरारोहे ज्वलन्तं मन्मथानलम् ॥ २५
 मच्चित्तोन्मादनकरा मन्मथस्य शरोत्कराः ।
 त्वत्संगमाशानिशितास्तीव्राः शशिनिभानने ।
 मह्यं विदार्य हृदयमिदं निर्दयवेगिताः ॥ २६
 प्रविष्टा ह्यसितापाङ्गि प्रचण्डाश्चण्डदारुणाः ।
 अत्युन्मादसमारम्भाः प्रीत्युन्मादकरा मम ।
 आत्मप्रदानसम्भोगैर्मां मुद्धर्तुमिहार्हसि ॥ २७
 चित्रमाल्याम्बरधरा सर्वाभरणभूषिता ।
 कामं प्रकामं सेव त्वं मया सह विलासिनि ॥ २८
 नार्हसीहासुखं वस्तुं सुखार्हं सुखवर्जिता ।
 प्रामुह्यनुत्तमं सौख्यं मत्तस्त्वं मत्तगामिनि ॥ २९
 स्वादून्यमृतकल्पानि पेयानि विविधानि च ।
 पिबमाना मनोज्ञानि रममाणा यथासुखम् ॥ ३०
 भोगोपचारान् विविधान् सौभाग्यं चाप्यनुत्तमं
 पानं पिब महाभागे भोगैश्चानुत्तमैः शुभैः ॥ ३१
 इदं हि रूपं प्रथमं तवानघे
 निरर्थकं केवलमद्य मामिनि ।
 अधार्यमाणा स्रगिवोत्तमा शुभा
 न शोभसे सुन्दरि शोभना सती ॥ ३२
 त्यजामि दारान् मम ये पुरातना
 भवन्तु दास्यस्तव चारुहासिनि ।
 अहं च ते सुन्दरि दासवत् स्थितः
 सदा भविष्ये वशगो वरानने ॥ ३३
 द्रौपद्युवाच ।
 अप्रार्थनीयामिह मां सूतपुत्राभिमन्यसे ।
 निर्हानवर्णां सैरन्ध्रान् बीभत्सां केशकारिणीम् ॥ ३४
 परदाराऽस्मि भद्रं ते न युक्तं तव साम्प्रतम् ।
 दयिताः प्राणिनां दारा धर्मं समनुचिन्तय ॥ ३५

प्रत्यग्ररूपा दिव्यरूपा ॥ ९ ॥ परपुष्टः कोकिलः ॥ १४ ॥ भूतिः
 ईश्वरी ऐश्वर्याभिमानिनी देवता ॥ १६ ॥ अनङ्गाङ्गविहारिणी
 स्मरदेहेन क्रीडन्ती रतिरित्यर्थः ॥ १७ ॥ ईक्ष्णपक्ष्माणां नेत्रप-
 क्ष्माणां स्मितमोषदुन्मीलनं तदेव ज्योत्स्नोपमं मनस आल्हाद-
 करम् । लक्ष्माणमिति पाठे वक्रचन्द्रविशेषणम् ॥ १८ ॥ सुजातौ
 उन्नतौ निरन्तरौ पृथुत्वात्संश्लिष्टौ ॥ २० ॥ कुङ्कुलमेति ॥ सुभ्रु

भूतपद्माकारौ ॥ २१ ॥ [वलीनां जठरगतरेखाणां विभङ्गेन चतुर-
 शोभनं] कराग्रसंगुष्ठादिमध्यमांतो वितास्तिस्तेन संमितं कृशमि-
 त्यर्थः ॥ २२ ॥ अग्निमदनो मदनाग्निः ॥ २४ ॥ अत्युन्मादं मरणका-
 लीनं सन्निपातं समारभन्ते तेऽत्युन्मादसमारम्भाः । त्वदलारे
 मरिष्याम्येवेति भावः ॥ २७ ॥ कामं रमरं प्रकाममतिशयित-
 ॥ २९ ॥ अभिमन्यसे कामयसे ॥ ३४ ॥

परदारं न ते बुद्धिर्जातु कार्या कथंचन ।
 विवर्जनं ह्यकार्याणामेतत् सुपुरुषव्रतम् ॥ ३६
 मिथ्याभिगृध्रो हि नरः पापात्मा मोहमास्थितः
 अयशः प्राप्नुयाद्धोरं महद्वा प्राप्नुयाद्भयम् ॥ ३७
 वैशम्पायन उवाच ।
 एवमुक्तस्तु सैरन्ध्र्या कीचकः काममोहितः ।
 जानन्नपि सुदुर्बुद्धिः परदाराभिमर्शने ॥ ३८
 दोषान् बहून् प्राणहान् सर्वलोकविगर्हितान् ।
 प्रोवाचेदं सुदुर्बुद्धिर्द्रौपदीमजितेन्द्रियः ॥ ३९
 नार्हस्येवं वरारोहे प्रत्याख्यातुं वरानने ।
 मां मन्मथसमाविष्टं त्वत्कृते चारुहासिनि ॥ ४०
 प्रत्याख्याय च मां भीरु वशगं प्रियवादिनम् ।
 नूनं त्वमसितापाङ्गि पश्चात्तापं करिष्यसि ॥ ४१
 अहं हि सुभ्र राज्यस्य कृत्स्नस्यास्य सुमध्यमे ।
 प्रभुर्वासयिता चैव वीर्यं चाप्रतिमः क्षितौ ॥ ४२
 पृथिव्यां मत्समो नास्ति कश्चिदन्यः पुमानिह ।
 रूपयौवनसौभाग्यैर्मोगैश्चानुत्तमैः शुभैः ॥ ४३
 सर्वकामसमृद्धेषु भोगेष्वनुपमेष्विह ।
 भोक्तव्येषु च कल्याणि कस्माद्वास्ये रता ह्यसि ॥
 मया दत्तमिदं राज्यं स्वामिन्यासि शुभानने ।
 भजस्व मां वरारोहे भुङ्क्स्व भोगाननुत्तमान् ॥ ४५
 एवमुक्ता तु सा साध्वी कीचकेनाशुभं वचः ।

कीचकं प्रत्युवाचेदं गर्हयन्त्यस्य तद्वचः ॥ ४६
 सैरन्ध्र्युवाच ।
 मा सृतपुत्र मुह्यस्व माऽद्य त्यक्ष्यस्व जीवितम् ।
 जानीहि पञ्चभिर्घोरैर्नित्यं मामभिरक्षिताम् ॥ ४७
 न चाप्यहं त्वया लभ्या गन्धर्वाः पतयो मम ।
 ते त्वां निहन्युः कुपिताः साध्वलं मा व्यनीनशः
 अशक्यरूपं पुरुषैरध्वानं गन्तुमिच्छसि ।
 यथा निश्चेतनो बालः कूलस्थः कूलमुत्तरम् ।
 तर्तुमिच्छति मन्दात्मा तथा त्वं कर्तुमिच्छसि ॥ ४९
 अन्तर्महो वा यदि वोर्ध्वमुपतेः
 समुद्रपारं यदि वा प्रधावसि ।
 तथाऽपि तेषां न विमोक्षमर्हसि
 प्रमाथिनो देवसुता हि खेचराः ॥ ५०
 त्वं कालरात्रीमिव कश्चिदातुरः
 किं मां दृढं प्रार्थयसेऽद्य कीचक ।
 किं मातुरङ्के शयितो यथा शिशु-
 श्रन्दं जिघृक्षुरिव मन्यसे हि माम् ॥ ५१
 तेषां प्रियां प्रार्थयतो न ते भुवि
 गत्वा दिवं वा शरणं भविष्यति ।
 न वर्तते कीचक ते दृशा शुभं
 या तेन संजीवनमर्थयेत सा ॥ ५२

इति श्रीमहाभारते विराट्पर्वणि कीचकवधपर्वणि कीचककृष्णसंवादे
 चतुर्दशोऽध्यायः ॥ १४ ॥

१५

वैशम्पायन उवाच ।

प्रत्याख्यातो राजपुत्र्या सुदेष्णां कीचकोऽब्रवीत्
 अमर्यादेन कामेन घोरेणाभिपरिप्लुतः ॥ १

यथा कैकेयि सैरन्ध्री समेयात्तद्विधीयताम् ।
 येनोपायेन सैरन्ध्री भजेन्मां गजगामिनी ।
 तं सुदेष्णे परीप्सस्व प्राणान्मोहात् प्रहासिषम् २

मिथ्याभिगृध्रो वितथाभिनिवेशी महद्भयं मृत्युम् ॥ ३७ ॥
 मन्यसे लिप्ससे । शिशोश्चन्द्रवदहं तव दुर्लभाऽस्मीति भावः
 ॥ ५१ ॥ तेषां प्रियामिति । तेषां प्रसिद्धानां गन्धर्वाणां
 प्रियां प्रार्थयतस्ते तव भुवि गत्वा दिवं वा गत्वा शरणं
 त्राता कश्चिन्न भविष्यति । अत एव हे कीचक ते तव कामा-
 न्धस्य सा दृशा दृष्टिर्बुद्धिरिति यावत् या शुभं स्वीयमर्थ-
 येत कामयेत । शुभेच्छारूपा तव नास्तीत्यर्थः । तेन च शुभेन
 परदारनिवृत्तिरूपेण कामितेन सजीवनं भवतीति शेषः ।
 अन्यथा मरिष्यसीत्यर्थः । न मे भुवीति पाठे तेषां प्रियां
 प्रार्थयतो मे मम कोऽपि त्राता न भविष्यतीति दृशा बुद्धि-

स्तव नास्तीति सम्बन्धः । या ते च संजीवनमर्थयत्तमिति
 पाठे तु या दृष्टिस्ते तव संजीवनं च भवति कीदृशं संजी-
 वनं अर्थयत्तं वस्त्वधीनम् । तस्माद्वितथाभिनिवेशिनस्ते जीवनं
 नास्तीत्यर्थः ॥ ५२ ॥ इति श्रीमहाभारते विराट्पर्वणि
 नैलकण्ठीये भारतभावदीपे चतुर्दशोऽध्यायः ॥ १४ ॥

१५

प्रत्याख्यात इति । समेयात् मासुपगच्छेत् मा ऊहा-
 दिति छेदः । ऊहात् वितर्कात्सुपायं युक्त्या परीप्सस्वेति
 योज्यम् । प्राणान् मा प्रहासिषमिति च ॥ २ ॥

वैशम्पायन उवाच ।

तस्य सा बहुशः श्रुत्वा वाचं विलपतस्तदा ।
विराटमहिषी देवी कृपां चक्रे मनस्विनी ॥ ३
स्वमन्त्रमभिसन्धाय तस्यार्थमनुचिन्त्य च ।
उद्योगं चैव कृष्णायाः सुदेष्णा सूतमब्रवीत् ॥ ४
पर्वणि त्वं समुद्दिश्य सुरामन्त्रं च कारय ।
तत्रैनां प्रेषयिष्यामि सुराहारीं तवान्तिकम् ॥ ५
तत्र संप्रेषितामेनां विजने निरवग्रहे ।
सान्त्वयेथा यथाकामं सान्त्वयमाना रमेद्यदि ॥ ६

वैशम्पायन उवाच ।

इत्युक्तः स विनिष्क्रम्य भगिन्या वचनात्तदा ।
सुरामाहारयामास राजार्हं सुपरिष्कृताम् ॥ ७
भक्षांश्च विविधाकारान् बहुश्रोत्रावचांस्तदा ।
कारयामास कुशलैरन्नं पानं सुशोभनम् ॥ ८
तस्मिन् कृते तदा देवी कीचकेनोपमन्त्रिता ।
सुदेष्णा प्रेषयामास सैरन्ध्रीं कीचकालयम् ॥ ९
सुदेष्णोवाच ।

उत्तिष्ठ गच्छ सैरन्ध्रि कीचकस्य निवेशनम् ।
पानमानय कल्याणि पिपासा मां प्रबाधते ॥ १०
सैरन्ध्र्युवाच ।
न गच्छेयमहं तस्य राजपुत्रि निवेशनम् ।
त्वमेव राक्षि जानासि यथा स निरपत्रपः ॥ ११
न चाहमनवद्याङ्गि तव वेश्मनि भामिनि ।

कामवृत्ता भविष्यामि पतीनां व्यभिचारिणी ॥
त्वं चैव देवि जानासि यथा स समयः कृतः ।
प्रविशन्त्या मया पूर्वं तव वेश्मनि भामिनि ॥ १३
कीचकस्तु सुकेशान्ते मूढो मदनदर्पितः ।
सोऽवमंस्यति मां दृष्ट्वा न यास्ये तत्र शोभने ॥ १४
सन्ति बह्व्यस्तव प्रेष्या राजपुत्रि वशानुगाः ।
अन्यां प्रेषय भद्रं ते स हि मामवमंस्यते ॥ १५

सुदेष्णोवाच ।

नैव त्वां जातु हिंस्यात् स इतः संप्रेषितां मया ।
इत्युक्त्वा प्रददौ पात्रं सपिधानं हिरण्ययम् ॥ १६
सा शङ्कमाना रुदती देवं शरणमीयुषी ।
प्रातिष्ठत सुराहारी कीचकस्य निवेशनम् ॥ १७

सैरन्ध्र्युवाच ।

यथाऽहमन्यं भर्तृभ्यो नाभिजानामि कंचन ।
तेन सत्येन मां प्राप्तां मा कुर्यात् कीचको वशे ॥

वैशम्पायन उवाच ।

उपातिष्ठत सा सूर्यं मुहूर्तमबला ततः ।
स तस्यास्तनुमध्यायाः सर्वं सूर्योऽवबुद्धवान् ॥ १९
अन्तर्हितं ततस्तस्या रक्षो रक्षार्थमादिशत् ।
तच्चैनां नाजहात्तत्र सर्वावस्थास्वनिन्दिताम् ॥ २०
तां मृगीमिव सन्नस्तां दृष्ट्वा कृष्णां समीपगाम् ।
उदतिष्ठन्मुदा सूतो नावं लब्ध्वेव पारगः ॥ २१

इति श्रीमहाभारते विराटपर्वणि कीचकवधपर्वणि द्रौपदीसुराहरणे
पञ्चदशोऽध्यायः ॥ १५ ॥



१६

कीचक उवाच ।

स्वागतं ते सुकेशान्ते सुव्युष्टा रजनी मम ।
स्वामिनी त्वमनुप्राप्ता प्रकुरुष्व मम प्रियम् ॥ १
सुवर्णमालाः *कम्बूश्च कुण्डले परिहाटके ।

नानापत्तनजे शुभ्रे मणिरत्नं च शोभनम् ॥ २
आहरन्तु च वस्त्राणि कौशिकान्यजिनानि च । ३
अस्ति मे शयनं दिव्यं त्वदर्थमुपकल्पितम् ।
एहि तत्र मया सार्द्धं पिबस्व मधुमाधवीम् ॥ ३३

कृष्णायाः प्राप्त्यर्थे उद्योगमुद्यमं चानुचिन्त्येति योज्यम् ॥ ४ ॥ पर्वणि मधपायिनामुत्सवकाले चतुर्दश्यादौ । समुद्दिश्य
अद्याहं सुदेष्णार्थमन्नादिकं कारयामीति कीर्तयित्वा-ख्याप-
यित्वा ॥ ५ ॥ विजने एकान्ते निरवग्रहे निष्प्रातिबन्धे
॥ ६ ॥ उपमन्त्रिता प्रार्थिता ॥ ९ ॥ पानं मद्यं सुरामन्त्रं
चेत्युपक्रमात् तस्यैव पिपासा पातुमिच्छा ॥ १० ॥ इति

श्रीमहाभारते विराटपर्वणि नैलकण्ठीये भारतभावदीपे पञ्च-
दशोऽध्यायः ॥ १५ ॥ † भक्षांश्च-क,-ह.
१६
स्वागतमिति । परितो हाटके ययोस्ते परिहाटके कुण्ड-
लायः ॥ २ ॥ मधुमाधवीं मधुपुष्पजां मदिराम् ॥ ३ ॥
* कम्बूः शङ्खघटितवलयानि ।



नैव त्वां जातु हिंस्यात् स इतः संप्रेषितां मया ।
इत्युक्त्वा प्रददौ पात्रं सपिधानं हिरण्मयम् ॥ १६ ॥
—विराट अ. १५ पृ. २४





सा शङ्कमाना रुदती देवं शरणमीयुषी ।


प्रातिष्ठतं सुराहारी कीञ्चकस्य निवेशनम् ॥ १७ ॥

—विशद अध्याय १५ पृ २४



उपातिष्ठत सा सूर्यं मुहूर्तमबला ततः ॥ १९ ॥

—विराट अ. १५ पृ. २४



स्वागतं ते सुकेशान्ते सुव्युष्टा रजनी मम ।
स्वामिनी त्वमनुप्राप्ता प्रकुरुष्व मम प्रियम् ॥ १ ॥

—विराट अ. १६ पृ. २४

द्रौपद्युवाच ।

अप्रैषीद्राजपुत्री मां सुराहारीं तवान्तिकम् ।
पानमाहर मे क्षिप्रं पिपासा मेऽतिचाव्रवीत् ॥ ४
कीचक उवाच ।

अन्या भद्रे नयिष्यन्ति राजपुत्र्याः प्रतिश्रुतम् ।
इत्येतां दक्षिणे पाणौ सूतपुत्रः परामृशत् ॥ ५
द्रौपद्युवाच ।

यथैवाहं नाभिचरे कदाचित्
पतीन् मदाद्वै मनसाऽपि जातु ।
तेनैव सत्येन वशीकृतं त्वां
द्रष्टाऽस्मि पापं परिकृष्यमाणम् ॥ ६
वैशम्पायन उवाच ।

स तामभिप्रेक्ष्य विशालनेत्रां
जिघृक्षमाणः परिभर्त्सयन्तीम् ।
जग्राह तामुत्तरवस्त्रदेशे
स कीचकस्तां सहसाऽऽक्षिपन्तीम् ॥ ७

प्रगृह्यमाणा तु महाजवेन
मुहुर्विनिःश्वस्य च राजपुत्री ।
तथा समाक्षिप्ततनुः स पापः
पपात शाखीव निकृत्तमूलः ॥ ८

सा गृहीता विधुन्वाना भूमावाक्षिप्य कीचकम् ।
समां शरणमागच्छन्न राजा युधिष्ठिरः ॥ ९
तां कीचकः प्रधावन्तीं केशपाशे परामृशत् ।
अथैनां पश्यतो राज्ञः पातयित्वा पदाऽवधीत् ॥

तस्य योऽसौ तदाऽर्केण राक्षसः संनियोजितः ।
स कीचकमपोवाह वातवेगेन भारत ॥ ११
स पपात तदा भूमौ रक्षोबलसमाहतः ।
विघूर्णमानो निश्चेष्टश्छिन्नमूल इव द्रुमः ॥ १२

तां चासीनौ ददृशुर्भूमसेनयुधिष्ठिरौ ।
अमृष्यमाणौ कृष्णायाः कीचकेन परामवम् ॥ १३
तस्य भीमो वधं प्रेप्सुः कीचकस्य दुरात्मनः ।
दन्तैर्दन्तांस्तदा रोषान्निष्पिपेष महामनाः ॥ १४

धूमच्छाया ह्यभजतां नेत्रे चोद्धितपक्ष्मणी ।
सखेदा भृकुटी चोग्रा ललाटे समवर्तत ॥ १५

हस्तेन ममूदे चैव ललाटं परवीरहा ।
भूयश्च त्वरितः क्रुद्धः सहसोत्थातुमैच्छत ॥ १६
अथावमृदूनादङ्गुष्ठमङ्गुष्ठेन युधिष्ठिरः ।

प्रबोधनमयाद्राजा भीमं तं प्रत्यवेधयत् ॥ १७
तं मत्तमिव मातङ्गं वीक्षमाणं वनस्पतिम् ।
स तमावारयामास भीमसेनं युधिष्ठिरः ॥ १८

आलोकयसि किं वृक्षं सुद दारुकृतेन वै ।
यदि ते दारुमिः कृत्यं बहिर्वृक्षाग्निगृह्यताम् ॥ १९
सा सभाद्वारमासाद्य रुदती मत्स्यमब्रवीत् ।
अवेक्षमाणा सुश्रोणी पतींस्तान् दीनचेतसः ॥ २०

आकारमभिरक्षन्ती प्रतिज्ञा धर्मसंहिता ।
दह्यमानेव रौद्रेण चक्षुषा द्रुपदात्मजा ॥ २१
द्रौपद्युवाच ।

येषां वैरी न स्वपिति षष्ठेऽपि विषये वसन् ।
तेषां मां मानिनीं भार्यां सूतपुत्रः पदाऽवधीत् ॥ २२
ये दद्युर्न च याचेयुर्ब्रह्मण्याः सत्यवादिनः ।
तेषां मां मानिनीं भार्यां सूतपुत्रः पदाऽवधीत् ॥

येषां दुन्दुभिनिर्घोषो ज्याघोषः श्रूयतेऽनिशम् ।
तेषां मां मानिनीं भार्यां सूतपुत्रः पदाऽवधीत् ॥ २३
ये च तेजस्विनो दान्ता बलवन्तोऽतिमानिनः ।
तेषां मां मानिनीं भार्यां सूतपुत्रः पदाऽवधीत् ॥

सर्वलोकमिमं हन्युर्मर्षपाशसितास्तु ये ।
तेषां मां मानिनीं भार्यां सूतपुत्रः पदाऽवधीत् ॥ २४
शरणं ये प्रपन्नानां भवन्ति शरणार्थिनाम् ।
चरन्ति लोके प्रच्छन्नाः क्व नु तेऽद्य महारथाः ॥ २५

कथं ते सूतपुत्रेण वध्यमानां प्रियां सतीम् ।
मर्षयन्ति यथा क्लीबा बलवन्तोऽमितौजसः ॥ २६
क्व नु तेषाममर्षश्च वीर्यं तेजश्च वर्तते ।
न परीप्सन्ति ये भार्यां वध्यमानां दुरात्मना ॥ २७

मयाऽत्र शक्यं किं कर्तुं विराटे धर्मदूषके ।
यः पश्यन्मां मर्षयति वध्यमानामनागसम् ॥ २८
न राजा राजवत्किञ्चित् समाचरति कीचके ।
दस्यूनामिव धर्मस्ते न हि संसदि शोभते ॥ २९

गूहमाना । धर्मसंहिता धर्मबद्धा ॥ २१ ॥ षष्ठे विषये देश-
पञ्चकन्यवधानेऽपि न स्वपिति । तेषां सार्वभौमत्वात् । यद्वा
बाह्येन्द्रियप्राह्यपञ्चविषयापेक्षया षष्ठे मनोमात्रप्राह्ये स्वप्नमनो-
रथादिरूपेऽपि विषये न स्वपिति भयादितः सन् किमुत
लोके न स्वपित्यर्थः ॥ २२ ॥ सिताः बद्धाः ॥ २६ ॥

सुराहारीं सुरामार्हतुकामां पिपासा मेऽति मे मम अतिपिपासा
॥ ४ ॥ विधुन्वाना कम्पमाना ॥ ९ ॥ अपोवाह दूरीचकार
॥ ११ ॥ धूमच्छायाः कर्म, नेत्रे कर्तृणी अभजताम् । छाया-
मित्येकवचनान्तः पाठः स्वच्छः ॥ १५ ॥ अङ्गुष्ठं पादाङ्गुष्ठं
अङ्गुष्ठेन हस्ताङ्गुष्ठेन आचारादेवं ज्ञेयम् ॥ १७ ॥ अभिरक्षन्ती

गूहमाना । धर्मसंहिता धर्मबद्धा ॥ २१ ॥ षष्ठे विषये देश-
पञ्चकन्यवधानेऽपि न स्वपिति । तेषां सार्वभौमत्वात् । यद्वा
बाह्येन्द्रियप्राह्यपञ्चविषयापेक्षया षष्ठे मनोमात्रप्राह्ये स्वप्नमनो-
रथादिरूपेऽपि विषये न स्वपिति भयादितः सन् किमुत
लोके न स्वपित्यर्थः ॥ २२ ॥ सिताः बद्धाः ॥ २६ ॥

नाहमेतेन युक्तं वै हन्तुं मत्स्य तवान्तिके ।
सभासदोऽत्र पश्यन्तु कीचकस्य व्यतिक्रमम् ॥३२॥
कीचको न च धर्मज्ञो न च मत्स्यः कथंचन ।
सभासदोऽप्यधर्मज्ञा य एनं पर्युपासते ॥ ३३

वैशम्पायन उवाच ।

एवंविधैर्वचोभिः सा तदा कृष्णाऽश्रुलोचना ।
उपालभत राजानं मत्स्यानां वरवर्णिनी ॥ ३४॥
विराट उवाच ।

परोक्षं नाभिजानामि +विग्रहं युवयोरहम् ।
अर्थतत्त्वमविज्ञाय किं नु स्यात् कौशलं मम ॥३५॥
वैशम्पायन उवाच ।

ततस्तु सभ्या विज्ञाय कृष्णां भूयोऽभ्यपूजयन् ।
साधु साध्विति चाप्याहुः कीचकं च व्यगर्हयन्
सभ्या ऊचुः ।

यस्येयं चारुसर्वाङ्गी भार्या स्यादायतेक्षणा ।
परो लाभस्तु तस्य स्यान्न च शोचेत् कथंचन ३७
न हीदृशी मनुष्येषु सुलभा वरवर्णिनी ।
नारी सर्वानवद्याङ्गी देवीं मन्यामहे वयम् ॥ ३८॥
वैशम्पायन उवाच ।

एवं संपूजयन्तस्ते कृष्णां प्रेक्ष्य सभासदः ।
युधिष्ठिरस्य कोपात्तुललाटे स्वेद आगमत् ॥३९॥
अथाब्रवीद्राजपुत्रीं कौरव्यो महिषीं प्रियाम् ।
गच्छ सैरन्ध्रि माऽत्र स्थाः सुदेष्णाया निवेशनम्
भर्तारमनुरुन्धन्त्यः क्लिश्यन्ते वीरपत्नयः ।
शुश्रूषया क्लिश्यमानाः पतिलोकं जयन्त्युत ॥ ४१॥
मन्ये न कालं क्रोधस्य पश्यन्ति पतयस्तव ।

इति श्रीमहाभारते विराटपर्वणि कीचकवधपर्वणि द्रौपदीपरिभवे
षोडशोऽध्यायः ॥ १६ ॥



१७

वैशम्पायन उवाच ।

सा हता सूतपुत्रेण राजपत्नी यशस्विनी ।
वधं कृष्णा परीप्सन्ती सेनावाहस्य भामिनी ॥१॥

तेन त्वां नाभिधावन्ति गन्धर्वाः सूर्यवर्चसः
अकालज्ञाऽसि सैरन्ध्रि शैलूषीव विरोदिषि ।
विघ्नं करोषि मत्स्यानां दीव्यतां राजसंसदि ॥४॥
गच्छ सैरन्ध्रि गन्धर्वाः करिष्यन्ति तव प्रियम्
व्यपनेष्यन्ति ते दुःखं येन ते विप्रियं कृतम् ॥ ४५॥

सैरन्ध्र्युवाच ।

अतीव तेषां घृणिनामर्थेऽहं धर्मचारिणी ।
तस्य तस्यैव ते वध्या येषां ज्येष्ठोऽक्षदेविता ॥ ४६॥

वैशम्पायन उवाच ।

इत्युक्त्वा प्राद्वत् कृष्णा सुदेष्णाया निवेशनम्
केशान् मुक्त्वा च सुश्रोणी संरम्भालोहितेक्षणा
शुश्रूमे वदनं तस्या रुदत्याः सुचिरं तदा ।
मेघलेखाविनिर्मुक्तं दिवीव शशिमण्डलम् ॥ ४७॥
सुदेष्णोवाच ।

कस्त्वाऽवधीद्वरारोहे कस्माद्रोदिषि शोभने
कस्याद्य न सुखं भद्रे केन ते विप्रियं कृतम् ॥ ४८॥

द्रौपद्युवाच ।

कीचको माऽवधीत्तत्र सुराहारीं गतां तव ।
सभायां पश्यतो राज्ञो यथैव विजने वने ॥ ४९॥

सुदेष्णोवाच ।

घातयामि सुकेशान्ते कीचकं यदि मन्यसे
योऽसौ त्वां कामसंसक्तो दुर्लभामवमन्यते

सैरन्ध्र्युवाच ।

अन्ये चैनं वधिष्यन्ति येषामागः करोति स
मन्ये चैवाद्य सुव्यक्तं यमलोकं गमिष्यति ॥ ५०॥

कौशलं साध्वसाधुनिर्णये इति शेषः । किं नु कथं नु ॥३५॥
माऽत्र स्थाः अत्र मा स्थाः मा तिष्ठ ॥ ४० ॥ शैलूषीव
नटीव निर्लज्जा ॥ ४३ ॥ दुःख दुःखायितारं व्यपनेष्यन्ति
जीवितादिति शेषः ॥ ४४ ॥ घृणिनां दयावतां तेषामर्थे ।
तस्य तस्य सर्वस्यैव ते वध्याः स्युः ॥ ४५ ॥ पश्यतो राज्ञे

जगामावासमेवाथ सा तदा द्रुपदात्मजा ।
कृत्वा शौचं यथान्यायं कृष्णा सा तनुमध्यम् ॥ ५१॥

इत्यनादरे षष्ठी, राजानं लक्ष्यकृत्येत्यर्थः ॥ ४९ ॥
श्रीमहाभारते विराटपर्वणि नैलकण्ठ्या भारतमा
षोडशोऽध्यायः ॥ १६ ॥ + विग्रहं कलहम् ।

१७

साति । सेनावाहस्य सेनापतेः कीचकस्य ॥ १ ॥

त्राणि वाससी चैव प्रक्षाल्य सलिलेन सा ।
 वृन्त्यामास रुदती तस्य दुःखस्य निर्णयम् ॥ ३
 करोमि क गच्छामि कथं कार्यं भवेन्मम ।
 एवं चिन्तयित्वा सा भीमं वै मनसाऽगमत् ॥ ४
 कर्ता कृते भीमान्ममाद्य मनसः प्रियम् ।
 उत्थाय रात्रौ सा विहाय शयनं स्वकम् ॥ ५
 द्रवन्नाथमिच्छन्ती कृष्णा नाथवती सती ।
 भीमसेनस्य क्षिप्रमायतलोचना ॥ ६
 खेन महता युक्ता मानसेन मनस्विनी ।
 सैरन्ध्रयुवाच ।
 मन् जीवति पापिष्ठे सेनावाह मम द्विषि ७
 कर्म कृतवानद्य कथं निद्रां निषेवसे ।
 वैशम्पायन उवाच ।
 युक्ताऽथ तां शालां प्रविवेश मनस्विनी ॥ ८
 भीमस्तथा शेते मृगराज इव श्वसन् ।
 रूपेण सा शाला भीमस्य च महात्मनः ॥ ९
 छितेव कौरव्य प्रज्ज्वाल च तेजसा ।
 ये महानसं प्राप्य भीमसेनं शुचिस्मिता १०
 छितेव माहेयी वने जाता त्रिहायणी ।
 तिष्ठत पाञ्चाली वासितेव वर्षभम् ॥ ११
 छितेव महाशालं फुल्लं गोमतितीरजम् ।

इति श्रीमहाभारते विराटपर्वणि कीचकवधपर्वणि द्रौपदीभीमसंवादे

सप्तदशोऽध्यायः ॥ १७ ॥



कर्म पदाहारित्वं कृतवान् तस्मिन् जीवति ॥ ७ ॥
 छितेव वृद्धिं शोभारूपां प्राप्तेव प्रज्ज्वाल अशोभत
 ॥ सर्वश्वेतेवेति । पाञ्चाली द्रौपदी वर्षभं वरणीयं
 छेष्टं भीमसेनमुपलक्ष्य वासितेव पुष्पिणीत्वेन कामातुरेव
 छेष्टत समीपे स्थितवती । वस्तुतो न कामातुरा किं तु
 छेति भावः । तत्र दृष्टान्तद्वयम् । इव शब्दः काका-
 मयत्र सम्बध्यते सर्वश्वेतेव माहेयीव चेति । सर्व-
 की यथा कामातुरा वर्षभं पतिमिति एकः । तस्याः
 रत्वे हेतुः वने जातेति । जले जातो तन जल-
 ये लब्धाहारत्वेन उन्मत्तत्वं सूच्यते । तथा
 ११ ॥ गौः साऽपि वासिता सती वर्षभं साण्डं बलीवर्दम्
 अपि वामितात्वे विशेषणं त्रिहायणीति । त्रिवर्षा
 यौवनारूढा कामातुरा च भवति । *अन्ये तु 'श्वेतः
 गजहंसे कैलासे द्विभूपयोः' इति कोशमुदाहृत्य
 ११ ॥ हंसीति व्याचक्षते । तत्र सर्वपदं व्यर्थं प्रसूयति

लोहितलोचनास्यचरणत्वात् प्रतिकूलं च । यद्यपि 'त्रिहायणी
 त्रिवर्षा गौः' इति च कोशात् त्रिहायणीपदेनैव गौलभ्यते
 तथापि तत्कामातुरत्वज्ञापनार्थमुपक्षीणं सादृशेभ्यसमर्पकं
 पदान्तरमपेक्षत एवेति न व्यर्थविशेषणत्वम् । अन्ये
 व्याख्यानप्रकाराः सर्वेऽनेनैव दोषेण ग्रस्ता इत्युपेक्षिताः
 ॥ ११ ॥ मध्यमं पाण्डुनन्दनं भीमसेनम् । यमयोः सहजा-
 तत्वेन पौर्वापर्याभावात् कनिष्ठत्वेन । युधिष्ठिरो ज्येष्ठ एव ।
 मध्यमत्वं भीमार्जुनयोरेव विश्रान्तं तत्रापि अत्र प्रकरणात्
 अर्जुनस्य संप्रति पुंस्त्वाभावाच्च मध्यमत्वं भीमसेने एव मुख्य-
 मित्याशयेनैवैतदुक्तम् । परिष्वजत पर्यष्वजत आलिङ्गितवती
 ॥ १२ ॥ गान्धारं स्वरविशेषं मूर्च्छती मूर्च्छयन्ती ॥ १४ ॥
 सोपसङ्गहे सत्तुल्लिके ॥ १६ ॥ विद्यां जानीयाम् ॥ १८ ॥
 ज्ञास्यामि उपायं चिन्तायिष्यामि क्षमं योग्यम् ॥ १९ ॥
 इति श्रीमहाभारते विराटपर्वणि नैलकण्ठीये भारतभावदीपे
 सप्तदशोऽध्यायः ॥ १७ ॥ * दुर्घटप्रकाशिनीकारादयः ।

१८

द्रौपद्युवाच ।

अशोच्यत्वं कुतस्तस्या यस्या भर्ता युधिष्ठिरः ।
 जानन् सर्वाणि दुःखानि किं मां त्वं परिपृच्छसि
 यन्मां दासीप्रवादेन प्रातिकामी तदाऽनयत् ।
 सभापरिषदो मध्ये तन्मां दहति भारत ॥ २
 पार्थिवस्य सुता नाम का नु जीवति मादृशी ।
 अनुभूयेदृशं दुःखमन्यत्र द्रौपदीं प्रभो ॥ ३
 चनवासगतायाश्च सैन्धवेन दुरात्मना ।
 परामर्शो द्वितीयो वै सोढुमुत्सहते तु का ॥ ४
 मत्स्यराज्ञः समक्षं तु तस्य धूर्तस्य पश्यतः ।
 कीचकेन परामृष्टा का नु जीवति मादृशी ॥ ५
 एवं बहुविधैः क्लेशैः क्लिश्यमानां च भारत ।
 न मां जानासि कौन्तेय किं फलं जीवितेन मे ६
 योऽयं राज्ञो विराटस्य कीचको नाम भारत ।
 सेनानीः पुरुषव्याघ्र श्यालः परमदुर्मतिः ॥ ७
 स मां सैरन्ध्रिवेषेण वसन्तीं राजवेश्मनि ।
 नित्यमेवाह दुष्टात्मा भार्या मम भवेति वै ॥ ८
 तेनोपमन्त्र्यमाणाया वधार्षेण सपत्नहन् ।
 कालेनैव फलं पक्वं हृदयं मे विदीर्यते ॥ ९
 आतरं च विगर्हस्व ज्येष्ठं दुर्धृतदेविनम् ।
 यस्याऽस्मि कर्मणा प्राप्ता दुःखमेतदनन्तकम् १०
 को हि राज्यं परित्यज्य सर्वस्वं चात्मना सह ।
 प्रव्रज्यायैव दीव्येत विना दुर्धृतदेविनम् ॥ ११
 यदि निष्कसहस्रेण यच्चान्यत् सारवद्धनम् ।
 सायंप्रातरदेविष्यदपि संवत्सरान् बहून् ॥ १२
 रुक्मं हिरण्यं वासांसि यानं युग्यमजाविकम् ।
 अश्वाश्वतरसङ्घांश्च न जातु क्षयमावहेत् ॥ १३
 सोऽयं धूतप्रवादेन श्रियः प्रत्यवरोपितः ।
 तूष्णीमास्ते यथा मूढः स्वानि कर्माणि चिन्तयन्
 दश नागसहस्राणि हयानां हेममालिनाम् ।
 यं यान्तमनुयान्तीह सोऽयं धूतेन जीवति ॥ १५
 रथाः शतसहस्राणि नृपाणाममितौजसाम् ।

१८

अशोच्यमिति । सभा शाला तस्यां परिषत् जनसमाज-
 स्तस्य मध्ये । तदा धूतकाले ॥ २ ॥ सैन्धवेन जयद्रथेन ॥ ४ ॥
 प्रव्रज्यं प्रव्रजनम् 'व्रजयजोर्भावे क्यप्' तस्मै प्रव्रज्याया ॥ ११ ॥
 निष्कः सुवर्णपलं तेषां सहस्रेण ॥ १२ ॥ रुक्मं स्वर्णरूपं
 'हिरण्यं' तस्माद्रजतं 'हिरण्यमभुजम्' इति श्रुतौ हिरण्यशब्दस्य

उपासन्त महाराजमिन्द्रप्रस्थे युधिष्ठिरम् ॥ १६
 शतं दासीसहस्राणां यस्य नित्यं महानसे ।
 पात्रीहस्तं दिवारात्रमतिथीन् भोजयत्युत ॥ १७
 एष निष्कसहस्राणि प्रदाय ददतां वरः ।
 धूतजेन ह्यनर्थेन महता समुपाश्रितः ॥ १८
 एनं हि स्वरसंपन्ना बहवः सूतमागधाः ।
 सायंप्रातरुपातिष्ठन्सुमृष्टमणिकुण्डलाः ॥ १९
 सहस्रमृषयो यस्य नित्यमासन् सभासदः ।
 तपःश्रुतोपसंपन्नाः सर्वकामैरुपास्थिताः ॥ २०
 अष्टाशीतिसहस्राणि स्नातका गृहमेधिनः ।
 त्रिंशदासीक एकैको यान् बिभर्ति युधिष्ठिरः २१
 अप्रतिग्राहिणां चैव यतीनामूर्ध्वरेतसाम् ।
 दश चापि सहस्राणि सोऽयमास्ते नरेश्वरः २२
 आनृशंस्यमनुकोशं संविभागस्तथैव च ।
 यस्मिन्नेतानि सर्वाणि सोऽयमास्ते नरेश्वरः २३
 अन्धान्वृद्धांस्तथाऽनाथान्बालान् राष्ट्रेषु दुर्गतान्
 बिभर्ति विविधान् राजा धृतिमान् सत्यविक्रमः
 संविभागमना नित्यमानृशंस्याद्युधिष्ठिरः ॥ २४
 स एष निरयं प्राप्तो मत्स्यस्य परिचारकः ।
 सभायां देविता राज्ञः कङ्को ब्रूते युधिष्ठिरः ॥ २५
 इन्द्रप्रस्थे निवसतः समये यस्य पार्थिवाः ।
 आसन् बलिभृतः सर्वे सोऽद्यान्यैर्भृतिमिच्छति ॥
 पार्थिवाः पृथिवीपाला यस्यासन् वशवर्तिनः ।
 स वशे विवशो राजा परेषामद्य वर्तते ॥ २७
 प्रताप्य पृथिवीं सर्वां रश्मिमानिव तेजसा ।
 सोऽयं राज्ञो विराटस्य सभास्तारो युधिष्ठिरः ॥
 यमुपासन्त राजानः सभायामृषिभिः सह
 तमुपासीनमद्यान्यं पश्य पाण्डव पाण्डवम् ॥ २९
 सदस्यं समुपासीनं परस्य प्रियवादिनम् ।
 दृष्ट्वा युधिष्ठिरं कोपो वर्धते मामसंशयम् ॥ ३०
 अतर्हं महाप्राज्ञं जीवितार्थेऽभिसंस्थितम् ।
 दृष्ट्वा कस्य न दुःखं स्याद्धर्मात्मानं युधिष्ठिरम् ३१

रजतेऽपि दर्शनात् । यानं गजादि । युग्यं युगोपेतं रथ-
 शकटादि । अश्वा वड्वा ॥ १३ ॥ यतीनां दशसहस्राणि
 बिभर्तीति पूर्वोणान्वयः ॥ २२ ॥ आनृशंस्यमनैर्धुर्यमनु-
 कोशं दयाम् ॥ २३ ॥ निरयं पारतन्त्र्यं, कङ्कोऽहमिति
 युधिष्ठिरो ब्रूते । कङ्कव्रतयुधिष्ठिर इति पाठे कङ्कव्रतश्चासौ
 युधिष्ठिरश्चेति समासः ॥ २५ ॥ सदस्यं सभासदम् ॥ ३० ॥

उपास्ते स्म सभायां यं कृत्वा वीर वसुन्धरा ।
तमुपासीनमप्यन्यं पश्य भारत भारतम् ॥ ३२

इति श्रीमहाभारते विराटपर्वणि क्रीचकवधपर्वणि द्रौपदीभीमसंवादे
अष्टादशोऽध्यायः ॥ १८ ॥



१९

द्रौपद्युवाच ।

इदं तु ते महदुःखं यत् प्रवक्ष्यामि भारत ।
न मेऽभ्यसूया कर्तव्या दुःखादेतद्भवीम्यहम् ॥ १
सूदकर्मणि हीने त्वमसमे भरतर्षभ ।
ब्रुवन् बलवजातीयः कस्य शोकं न वर्धये ॥ २
स्वपकारं विराटस्य बलवं त्वां विदुर्जनाः ।
प्रेष्यत्वं समनुप्राप्तं ततो दुःखतरं नु किम् ॥ ३
यदा महानसे सिद्धे विराटमुपतिष्ठसि ।
ब्रुवाणो बलवः सूदस्तदा सीदति मे मनः ॥ ४
यदा प्रहृष्टः सम्राट् त्वां संयोधयति कुञ्जरैः ।
हसन्त्यन्तःपुरे नार्यो मम तूद्विजते मनः ॥ ५
शार्दूलैर्महिषैः सिंहैरागारे योध्यसे यदा ।
कैकेय्याः प्रेक्षमाणायास्तदा मे कश्मलं भवेत् ॥ ६
तत उत्थाय कैकेयी सर्वास्ताः प्रत्यभाषत ।
प्रेष्याः समुत्थिताश्चापि कैकेयीं ताः स्त्रियोऽब्रुवन्
प्रेक्ष्य मामनवद्याङ्गं कश्मलोपहातमिव । हता-
स्त्रेहात् संवासजाद्धर्मात् सूदमेषा शुचिस्मिता ॥
योद्ध्यमानं महावीर्यमियं समनुशोचति ।
‡ कल्याणरूपा सैरन्ध्री बलवश्चापि सुन्दरः ॥ ९
स्त्रीणां चित्तं च दुर्ज्ञेयं युक्तरूपौ च मे मतौ ।
सैरन्ध्री प्रियसंवासान्नित्यं करुणवादिनी ॥ १०
अस्मिन् राजकुले चेमौ तुल्यकालनिवासिनौ ।
इति ब्रुवाणा वाक्यानि सा मां नित्यमतर्जयत् ॥ ११
कुच्यन्तीं मां च संप्रेक्ष्य समशङ्कत मां त्वयि ।
तस्यां तथा ब्रुवत्यां तु दुःखं मां महदाविशत् ॥ १२

त्वय्येवं निरयं प्राप्ते भीमे भीमपराक्रमे ।
शोके यौधिष्ठिरे मग्ना नाहं जीवितुमुत्सहे ॥ १३
यः सदेवान् मनुष्यांश्च सर्वाश्चैकरथोऽजयत् ।
सोऽयं राज्ञो विराटस्य कन्यानां नर्तको युवा ॥
योऽतर्पयदमेयात्मा खाण्डवे जातवेदसम् ।
सोन्तःपुरगतः पार्थ कूपेऽग्निरिव संवृतः ॥ १५
यस्मान्नयममित्राणां सदैव पुरुषर्षभात् ।
स लोकपरिभूतेन वेपेणास्ते धनञ्जयः ॥ १६
यस्य ज्याक्षेपकठिनौ बाहु परिघसन्निभौ ।
स शङ्खपरिपूर्णाभ्यां शोचन्नास्ते धनञ्जयः ॥ १७
यस्य ज्यातलनिर्घोषात् समकम्पन्त शत्रवः ।
स्त्रियो गीतस्वनं तस्य मुदिताः पर्युपासते ॥ १८
किरीटं सूर्यसङ्काशं यस्य मूर्धन्यशोभत ।
वेणीविकृतकेशान्तः सोऽयमद्य धनञ्जयः ॥ १९
तं वेणीकृतकेशान्तं भीमधन्वानमर्जुनम् ।
कन्यापरिवृतं दृष्ट्वा भीम सीदति मे मनः ॥ २०
यस्मिन्नस्त्राणि दिव्यग्निं समस्तानि महात्मनि ।
आधारः सर्वविद्यानां स धारयति कुण्डले ॥ २१
स्प्रष्टुं राजसहस्राणि तेजसाऽप्रतिमानि वै ।
समरे नाभ्यवर्तन्त वेलासिव महार्णवः ॥ २२
सोऽयं राज्ञो विराटस्य कन्यानां नर्तको युवा ।
आस्ते वेशप्रतिच्छन्नः कन्यानां परिचारकः ॥ २३
यस्य स्म रथघोषेण समकम्पत मेदिनी ।
सपर्वतवना भीम सहस्थावरजङ्गमा ॥ २४

इति श्रीमहाभारते विराटपर्वणि नैलकण्ठीये भारतभावदीपे
द्वादशोऽध्यायः ॥ १८ ॥ ‡ कल्याणरूपा प्रशस्तरूपा ।

१९

इदमिति ॥ १ ॥ हीने नीचे असमे विषमे ॥ २ ॥ प्रियसं-
वासात् प्रियस्य भीमसेनस्य संवासः सहवासः सम्बन्धः

तस्मात् । तस्मिन् हस्त्यादिभिः सह योध्यमाने सति करुणा-
वादिनी दीनवादिनी भवति ॥ १० ॥ संवासमेवाह
अस्मिन्निति ॥ ११ ॥ निरयं दुःखम् ॥ १३ ॥ लोके
परिभूतेन निन्दितेन ॥ १६ ॥ शङ्खपरिपूर्णाभ्यां बाहु-
भ्याम् ॥ १७ ॥ स्प्रष्टुमाकलयितुं यमिति शेषः । यस्ये-
त्यपि पठन्ति । अप्रतिमानीति छेदः ॥ २२ ॥ दिशो

यस्मिन् जाते महाभागे कुन्त्याः शोको व्यनश्यत
 स शोचयति मामद्य भीमसेन तवानुजः ॥ २५
 भूषितं तमलङ्कारैः कुण्डलैः परिहाटकैः ।
 कम्बुपाणिनमायान्तं दृष्ट्वा सीदति मे मनः ॥ २६
 यस्य नास्ति समो वीर्ये काश्चिदुर्व्यां धनुर्धरः ।
 सोऽद्य कन्यापरिवृतो गायन्नास्ते धनञ्जयः ॥ २७
 धर्मे शौर्ये च सत्ये च जीवलोकस्य संमतम् ।
 स्त्रीवेषविकृतं पार्थ दृष्ट्वा सीदति मे मनः ॥ २८
 यदा ह्येनं परिवृतं कन्याभिर्देवरूपिणम् ।
 *प्रभिन्नमिव मातङ्गं परिकीर्णं करेणुभिः ॥ २९
 मत्स्यमर्थपतिं पार्थ विराटं समुपस्थितम्
 पश्यामि । तुर्यमध्यस्थं दिशो नश्यन्ति मे तदा ३०
 नूनमार्या न जानाति कृच्छ्रं प्राप्तं धनञ्जयम् ।
 अजातशत्रुं कौरव्यं मग्नं दुर्लभतदेविनम् ॥ ३१
 तथा दृष्ट्वा यवीयांसं सहदेवं गवां पतिम् ।
 गोषु गोवेषमायान्तं पाण्डुभूताऽस्मि भारत ॥ ३२
 सहदेवस्य वृत्तानि चिन्तयन्ती पुनः पुनः ।
 न निद्राममिगच्छामि भीमसेन कुतो रतिम् ३३
 न विन्दामि महाबाहो सहदेवस्य दुष्कृतम् ।
 यस्मिन्नेवंविधं दुःखं प्राप्नुयात् सत्यविक्रमः ॥ ३४
 दूयामि भरतश्रेष्ठ दृष्ट्वा ते भ्रातरं प्रियम् ।
 गोषु गोवृषसङ्काशं मत्स्येनाभिनिवेशितम् ॥ ३५
 संरब्धं रक्तनेपथ्यं गोपालानां पुरोगमम् ।

विराटमभिनन्दन्तमथ मे भवति ज्वरः ॥ ३
 सहदेवं हि मे वीरं नित्यमार्या प्रशंसति ।
 महाभिजनसंपन्नः शीलवान् वृत्तवानिति ॥ ३
 ह्रीनिषेवो मधुरवाक् धार्मिकश्च प्रियश्च मे ।
 स तेऽरण्येषु बोढव्यो याज्ञसेनि क्षपास्वपि ॥ ३
 सुकुमारश्च शूरश्च राजानं चाप्यनुव्रतः ।
 ज्येष्ठापचायिनं वीरं स्वयं पाञ्चालि भोजयेः ३
 इत्युवाच हि मां कुन्ती रुदती पुत्रगृद्धिनी ।
 प्रव्रजन्तं महारण्यं तं परिष्वज्य तिष्ठती ॥ ४
 तं दृष्ट्वा व्यापृतं गोषु वत्सचर्मक्षपाशयम् ।
 सहदेवं युधां श्रेष्ठं किं नु जीवामि पाण्डव ॥ ४
 यस्मिन्निर्नित्यसंपन्नो रूपेणास्त्रेण मेधया ।
 सोऽश्ववन्धो विराटस्य पश्य कालस्य पर्ययम् ॥
 अभ्यकीर्यन्त वृन्दानि दामग्रन्थिमुदीक्ष्य तम् ।
 विनयन्तं जवेनाश्वान् महाराजस्य पश्यतः ॥ ४३
 अपश्यमेनं श्रीमन्तं मत्स्यं भ्राजिष्णुसुत्तमम् ।
 विराटमुपतिष्ठन्तं दर्शयन्तं च वाजिनः ॥ ४४
 किं नु मां मन्यसे पार्थ सुखिनीति परन्तप ।
 एवं दुःखशताविष्टा युधिष्ठिरनिमित्ततः ॥ ४५
 अतः प्रतिविशिष्टानि दुःखान्यन्यानि भारत ।
 वर्तन्ते मयि कौन्तेय वक्ष्यामि शृणु तान्यपि ॥ ४६
 युष्मासु ध्रियमाणेषु दुःखानि विविधान्युत ।
 शोषयन्ति शरीरं मे किं नु दुःखमतः परम् ॥ ४७

इति श्रीमहाभारते विराटपर्वणि कीचकवधपर्वणि द्रौपदीभीमसंवादे
 एकोनविंशोऽध्यायः ॥ १९ ॥



२०

द्रौपद्युवाच ।

अहं सैरन्ध्रिवेषेण चरन्ती राजवेश्मनि ।
 शौचदाऽस्मि सुदेष्णाया अक्षधूतस्य कारणात् १

विक्रियां पश्य मे तीव्रां राजपुत्र्याः परन्तप ।
 आत्मकालमुदीक्षन्ती सर्वं दुःखं किलान्तवत् २

नश्यन्ति शोकेन आन्ध्यमायातीत्यर्थः ॥ ३० ॥ आर्या
 श्वश्रूः ॥ ३१ ॥ गोवेषं महोक्षसदृशम् ॥ ३२ ॥ दूयामि
 खेदं प्राप्नोमि ॥ ३५ ॥ रक्तनेपथ्यं रक्तं गैरिकादिधातुमयं
 नेपथ्यमलङ्कारो यस्य तम् ॥ ३६ ॥ ज्येष्ठापचायिनं ज्येष्ठ-
 पूजकम् ॥ ३९ ॥ वत्सचर्मणि क्षपायां शेते इति तं वत्स-
 चर्मक्षपाशयम् ॥ ४१ ॥ अभ्यकीर्यन्त व्यशीर्यन्त वृन्दानि
 शत्रूणामिति शेषः । दामग्रन्थि ग्रन्थिकम् ॥ ४३ ॥ एनं
 नकुलं वाजिनोऽश्वान् दर्शयन्तं विराटं विराटाय ॥ ४४ ॥

ध्रियमाणेषु जीवत्सु ॥ ४७ ॥ इति श्रीमहाभारते
 विराटपर्वणि नैलकण्ठीये भारतभावदीपे एकोनविंशोऽ
 ध्यायः ॥ १९ ॥ * प्रभिन्नम्-मत्तम् । † तुर्यं वाद्यादे ।

२०

अहमिति । सैरन्ध्र्या वेषेण सैरन्ध्रीवेषेण । शौचदा
 मृजलादिशौचसाधनप्रदा ॥ १ ॥

अनित्या किल मर्त्यानामर्थसिद्धिर्जयाजयौ ।
 इतिकृत्वा प्रतीक्षामि भर्तृणामुदयं पुनः ॥ ३
चक्रवत्परिवर्तन्ते ह्यर्थाश्च व्यसनानि च ।
इतिकृत्वा प्रतीक्षामि भर्तृणामुदयं पुनः ॥ ४
 य एव हेतुर्भवति पुरुषस्य जयावहः ।
 पराजये च हेतुश्च स इति प्रतिपालये ।
 किं मां न प्रतिजानीषे भीमसेन मृतामिव ॥ ५
 दत्त्वा याचन्ति पुरुषा हत्वा वध्यन्ति चापरे ।
 पातयित्वा च पात्यन्ते परैरिति च मे श्रुतम् ॥ ६
 न दैवस्यातिभारोऽस्ति न चैवास्यातिवर्तनम् ।
 इति चाप्यागमं भूयो दैवस्य प्रतिपालये ॥ ७
 स्थितं पूर्वं जलं यत्र पुनस्तत्रैव गच्छति ।
 इति पर्यायमिच्छन्ती प्रतीक्षे उदयं पुनः ॥ ८
 दैवेन किल यस्यार्थः सुनीतोऽपि विपद्यते ।
 दैवस्य चागमे यत्नस्तेन कार्यो विजानता ॥ ९
 यत्तु मे वचनस्यास्य कथितस्य प्रयोजनम् ।
 पृच्छ मां दुःखितां तत्त्वं पृष्ट्वा चात्र ब्रवीमि ते ॥
 महिषी पाण्डुपुत्राणां दुहिता द्रुपदस्य च ।
 इमामवस्थां संप्राप्ता मदन्या का जिजीविषेत् ॥
कुरुन् परिभवेत् सर्वान् पाञ्चालानपि भारत ।
पाण्डवेयांश्च संप्राप्तो मम क्लेशो ह्यरिन्दम ॥ १२
 भ्रातृभिः श्वशुरैः पुत्रैर्बहुभिः परिवारिता ।
 एवं समुदिता नारी का त्वन्या दुःखिता भवेत् ॥
 नूनं हि बालया धातुर्मया वै विप्रियं कृतम् ।
 यस्य प्रसादादुनीतं प्राप्ताऽस्मि भरतर्षभ ॥ १४

वर्णावकाशमपि मे पश्य पाण्डव यादृशम् ।
 तादृशो मे न तत्रासीद्दुःखे परमके तदा ॥ १५
 त्वमेव भीम जानीषे यन्मे पार्थ सुखं पुरा ।
 साऽहं दासीत्वमापन्ना न शान्तिमवशा लभे ॥ १६
 नादैविकमहं मन्ये यत्र पार्थो धनञ्जयः ।
 भीमधन्वा महाबाहुरास्ते छत्र इवानलः ॥ १७
 अशक्या वेदितुं पार्थ प्राणिनां वै गतिर्नरैः ।
 विनिपातमिमं मन्ये युष्माकं ह्यविचिन्तितम् ॥ १८
 यस्या मम मुखप्रेक्षा यूयमिन्द्रसमाः सदा ।
 सा प्रेक्षे मुखमन्यासामवराणां वरा सती ॥ १९
 पश्य पाण्डव मेऽवस्थां यथा नार्हामि वै तथा ।
 युष्मासु ध्रियमाणेषु पश्य कालस्य पर्ययम् ॥ २०
 यस्याः सागरपर्यन्ता पृथिवी वशवर्तिनी ।
 आसीत् साऽद्य सुदेष्णाया भीताऽहं वशवर्तिनी
 यस्याः पुरःसरा आसन् पृष्ठतश्चानुगामिनः ।
 साऽहमद्य सुदेष्णायाः पुरः पश्चाच्च गामिनी ॥ २२
 इदं तु दुःखं कौन्तेय ममासह्यं निबोध तत् ।
 या न जातु स्वयं पिषे गात्रोद्धर्तनमात्मनः ।
अन्यत्र कुन्त्या भद्रं ते सा पिण्ड्यद्य चन्दनम् ॥
 पश्य कौन्तेय पाणी मे नैवाभूतां हि यौ पुरा ।
 इत्यस्य दर्शयामास किण्वन्तौ करावुभौ ॥ २४
 बिभेमि कुन्त्या या नाहं युष्माकं वा कदाचन ।
 साऽद्याग्रतो विराटस्थ भीता तिष्ठामि किङ्करी ॥ २५
 किं नु वक्ष्यति सप्ताण्मां वर्णकः सुकृतो न वा ।
 नान्यपिष्टं हि मत्स्यस्य चन्दनं किल रोचते ॥ २६

पुरुषस्य दुर्योधनादेः, यः कालः स एव काल एव । प्रति-
 पालये कालमिति शेषः ॥ ५ ॥ काल एव सर्वं
 विपरीतं करोतीत्याह-दत्वेति । ये स्वयं दातास्त
 एवं कालेन दरिद्राः सन्तो याचका भवन्तीत्यर्थः ।
 तथा अन्यान् हत्वा परैरपि वध्यन्ति वध्यन्ते । पातयित्वा
 अन्यान् त एवान्यैः पात्यन्त इति ॥ ६ ॥ अतिभारो-
 दुष्करं दैवस्य किमपि नास्ति ॥ अस्य दैवस्य अतिवर्तनम-
 त्तिक्रमणं च नास्ति ॥ केनचित्कृतमिति शेषः । दैवस्य
 प्राधान्यप्रतिपादकमागमं प्रतिपालये मानये । दैवाधीनाऽ-
 स्मीति मत्वा न शोचामीत्यर्थः ॥ ७ ॥ स्थितमिति । यथा
 रक्तं सरः पुनः कालेन पूर्यते एवमहमपि पुनः श्रियं प्राप्स्या
 म्येवेति निश्चयेन पर्यायं कालवैपरीत्यमिच्छन्ती ॥ ८ ॥
 यस्य पुंसोऽर्थो दैवेन विपद्यते नश्यति तेन दैवस्यैव आगमे
 आनुकूल्ये यत्नः कार्यः दैवान्नष्टोऽर्थः पुनर्जपहोमादिना आह-
 र्त्तव्य इत्यर्थः ॥ ९ ॥ कुरुनिति । मम मत्स्यवधौ महिमितकः

कचग्रहादिरयं क्लेशः पाण्डवेयान् पाण्डोः स्त्री पाण्डवी
 कुन्ती तस्याः पुत्रान् युष्मान् प्राप्तः सन् कुरुन् भीष्मादीन्
 पाञ्चालान् द्रुपदादींश्च परिभवेत् नाशयेदित्यर्थः ॥ १२ ॥
 समुदिता सम्यगुदयवत्यपि एवं काऽन्या दुःखिता भवेन्न
 काऽपि श्रीमतामापदो न दृष्टा एव मम तु दृष्टा इति मह-
 दाश्चर्यमिति भावः ॥ १३ ॥ बालया न तु प्रौढया तं
 बाल्ये कृतमपराधं न स्मरामि । यस्य प्रसादादिदं दुर्नीतं
 दुरवस्थां प्राप्ताऽस्मि ॥ १४ ॥ वर्णावकाशो दीप्तिसङ्कोचः ।
 वन्यान्नवल्लधारणयुक्तात् स्वातन्त्र्यादिव्यान्नवन्नसंयुक्तं पार-
 तन्त्र्यमतिदुःखदमिति भावः । तत्र वने इहानीं यथादीप्तिस-
 ङ्कोचोऽस्ति न तथा वने आसीदित्यर्थः ॥ १५ ॥ अवशा
 पराधीना ॥ १६ ॥ अदैविकं न किं तु दैविकमेव ॥ १७ ॥
 विनिपातं पराभवम् ॥ १८ ॥ पुरा किण्वन्तौ नैवाऽभूतां किं-
 त्विदानीमेव जातावित्यर्थः ॥ २४ ॥ वर्णको विलेपनम् ।
 'वर्णकश्चारणेऽस्त्री तु चन्दने' इति मेदिनी । 'वर्णकोऽ-
 स्त्रीविलेपनम्' इत्यमरः ॥ २६ ॥

वैशम्पायन उवाच ।

सा कीर्तयन्ती दुःखानि भीमसेनस्य भामिनी ।
रुरोद शनकैः कृष्णा भीमसेनमुदीक्षती ॥ २७
सा बाष्पकलया वाचा निःश्वसन्ती पुनः पुनः ।
हृदयं भीमसेनस्य घट्टयन्तीदमब्रवीत् ॥ २८
नाल्पं कृतं मया भीम देवानां किल्बिषं पुरा ।

अभाग्या यत्र जीवामि कर्तव्ये सति पाण्डव ।
वैशम्पायन उवाच ।
ततस्तस्याः करौ सूक्ष्मौ किण्वद्भौ वृकोदरः ।
मुखमानीय वै पत्न्या रुरोद परवीरहा ॥
तौ गृहीत्वा च कौन्तेयो बाष्पमुत्सृज्य वीर्यं ।
ततः परमदुःखार्त इदं वचनमब्रवीत् ॥

इति श्रीमहाभारते विराटपर्वणि कीचकवधपर्वणि द्रौपदीभीमसंवादं
विंशोऽध्यायः ॥ २० ॥



२१

भीमसेन उवाच ।

धिगस्तु मे बाहुबलं गाण्डीवं फाल्गुनस्य च ।
यत्ते रक्तौ पुरा भूत्वा पाणी कृतकिणाविमौ ॥ १
सभायां तु विराटस्य करोमि कदनं महत् ।
तत्र मे कारणं भाति कौन्तेयो यत् प्रतीक्षते ॥ २
अथवा कीचकस्याहं पोथयामि पदा शिरः ।
पेश्वर्यमदमत्तस्य क्रीडन्निव महाद्विपः ॥ ३
अपश्यं त्वां यदा कृष्णे कीचकेन पदा हताम् ।
तदैवाहं चिकीर्षामि मत्स्यानां कदनं महत् ॥ ४
तत्र मां धर्मराजस्तु कटाक्षेण न्यवारयत् ।
तदहं तस्य विज्ञाय स्थित एवास्मि भामिनि ॥ ५
यच्च राष्ट्रात् प्रच्यवनं कुरूणामवधश्च यः ।
सुयोधनस्य कर्णस्य शकुनेः सौबलस्य च ॥ ६
दुःशासनस्य पापस्य यन्मया नाहतं शिरः ।
तन्मे दहति गात्राणि हृदि शल्यमिवार्पितम् ।
मा धर्मं जहि सुश्रोणि क्रोधं जहि महामते ॥ ७
इमं तु समुपालम्भं त्वत्तो राजा युधिष्ठिरः ।
शृणुयाद्वाऽपि कल्याणि कृत्स्नं जह्यात् स जीवितम् ।
धनञ्जयो वा सुश्रोणि यमौ वा तनुमध्यमे ।
लोकान्तरगतेष्वेषु नाहं शक्यामि जीवितुम् ॥ ९
पुरा सुकन्या भार्या च भार्गवं च्यवनं वने ।

वल्मीकभूतं शास्यन्तमन्वपद्यत भामिनी ॥ १०
नारायणी चेन्द्रसेना रूपेण यदि ते श्रुता ।
पतिमन्वचरद्वृद्धं पुरा वर्षसहस्रिणम् ॥ ११
दुहिता जनकस्यापि वैदेही यदि ते श्रुता ।
पतिमन्वचरत् सीता महारण्यनिवासिनम् ॥ १२
रक्षसा निग्रहं प्राप्य रामस्य महिषी प्रिया ।
क्लिश्यमानाऽपि सुश्रोणि राममेवान्वपद्यत ॥ १३
लोपामुद्रा तथा भीरु वयोरूपसमन्विता ।
अगस्तिमन्वयाद्वित्वा कामान् सर्वानमानुषान् ॥ १४
द्युमत्सेनसुतं वीरं सत्यवन्तमनिन्दिता ।
सावित्र्यनुचचारैका यमलोकं मनस्विनी ॥ १५
यथैताः कीर्तिता नार्यो रूपवत्यः पतिव्रताः ।
तथा त्वमपि कल्याणि रुवैः समुदिता गुणैः ॥ १६
मा दीर्घं क्षम कालं त्वं मासमर्थं च संमितम् ।
पूर्णे त्रयोदशे वर्षे राज्ञां राज्ञी भविष्यसि ॥ १७
द्रौपद्युवाच ।

आर्तयैतन्मया भीम कृतं बाष्पप्रमोचनम् ।
अपारयन्त्या दुःखानि न राजानमुपालभे ॥ १८
किमुक्तेन व्यतीतेन भीमसेन महाबल ।
प्रत्युपस्थितकालस्य कार्यस्यानन्तरं भव ॥ १९

बाष्पकलया बाष्पेण गद्गदया मञ्जुलया वा घट्टयन्ती कम्पयन्ती
वा ॥ २८ ॥ कर्तव्ये मर्तव्ये । कृ हिंसायामित्यस्य रूपम् ॥ २९ ॥
इति विराटपर्वणि नैल० भारतभावदीपे विंशोऽध्यायः
॥ २० ॥

२१

धिगिति ॥ १ ॥ सभायामिति । कारणं प्राकट्यं मा भूदिति

हेतुः प्रतीक्षते तदेव सूचयन् मामवेक्षते । अन्यथा तदानीमेव
कदनं करोमि कृतं स्यादित्यर्थः ॥ २ ॥ पोथयामि चूर्णीकरोमि
॥ ३ ॥ नाहतं छित्त्वा नानीतम् ॥ ७ ॥ अन्वपद्यत अनु-
सृतवती ॥ १० ॥ मादीर्घमदीर्घमल्पमित्यर्थः । सुपुसुपेति
समासः । क्षम क्षमस्व मासमर्थं चेति सार्धं मासमित्यर्थः
॥ १७ ॥ अनन्तर आसन्नः सन्नद्धो भव इति यावत् ॥ १९ ॥

मेह भीम कैकेयी रूपाभिवशङ्कया ।
 त्वमुद्विजते राजा कथं नेयादिमामिति ॥ २०
 स्या विदित्वा तं भावं स्वयं चानृतदर्शनः ।
 कीचकोऽयं सुदुष्टात्मा सदा प्रार्थयते हि माम् ॥
 अहं कुपिता भीम पुनः कोपं नियम्य च ।
 वं कामसम्भूदमात्मानं रक्ष कीचक ॥ २२
 गर्वाणामहं भार्या पञ्चानां महिषी प्रिया ।
 मां निहन्त्युः कुपिताः शूराः साहसकारिणः ॥
 कः सुदुष्टात्मा कीचकः प्रत्युवाच ह ।
 विभेमि सैरन्धि गन्धर्वाणां शुचिस्मिते २४
 तसहस्राणि गन्धर्वाणामहं रणे ।
 तं हनिष्यामि त्वं भीरु कुरु मे क्षणम् २५
 दद्यान्मत्तं कामातुरमहं पुनः ।
 तं तिवलश्चैषां गन्धर्वाणां यशस्विनाम् २६
 अश्रुताऽस्मि सततं कुलशीलसमन्विता ।
 आ कश्चिद्वध्यन्ते तेन जीवसि कीचक २७
 स दुष्टात्मा प्राहसत् स्वनवत्तदा
 स्वात्र कैकेयी प्रेषयत् प्रणयेन तु ॥ २८
 न ह्यन्ता पूर्वं भ्रातृप्रियचिकीर्षया ।
 प्रत्याणि कीचकस्य निवेशनात् २९
 सूतपुत्रस्तु दुष्टा महत्सान्त्वयमवर्तयत् ।
 सान्त्वे प्रतिहृष्टः परामर्शमनाऽभवत् ॥ ३०
 विदित्वा तस्य लपं कीचकस्य दुरात्मनः ।
 तथाऽहं राजशरणेनैव प्रधाविता ॥ ३१
 सन्दर्शने तु मां राजा नपुत्रः परामृशत् ।
 पातयित्वा तु दुष्टात्मा राजाऽहं तेन ताडिता ३२
 प्रेक्षते स्म विराटस्तु कङ्क बहवो जनाः ।
 रयिनः पीठमर्दाश्च हस्त्यारश्च नैगमाः ॥ ३३
 उपालब्धो मया राजा कङ्कश्चैपि पुनः पुनः ।

ततो न वारितो राज्ञा न तस्याविनयः कृतः ३४
 योऽयं राज्ञो विराटस्य कीचको नाम साराथिः ।
 त्यक्तधर्मा नृशंसश्च नरस्त्रीसंमतः प्रियः ॥ ३५
 शूरोऽभिमानी पापात्मा सर्वाशेषेषु च मुग्धवान् ।
 दारामर्शो महाभाग लभतेऽर्थान् बहूनापि ॥ ३६
 आहरेदपि वित्तानि परेषां क्रोशतामपि ।
 न तिष्ठते स्म सन्मार्गे न च धर्मे बुभूषति ॥ ३७
 पापात्मा पापभावश्च कामबाणवशानुगः ।
 अविनीतश्च दुष्टात्मा प्रत्याख्यातः पुनः पुनः ॥ ३८
 दर्शने दर्शने हन्याद्यदि जह्यां च जीवितम् ।
 तद्धर्मे यतमानानां महान् धर्मो न शिष्यति ॥ ३९
 समयं रक्षमाणानां भार्या वो न भविष्यति ।
 भार्यायां रक्ष्यमाणायाम् प्रजा भवति रक्षिता ४०
 प्रजायां रक्ष्यमाणायामात्मा भवति रक्षितः ।
 आत्मा हि जायते तस्यां तेन जायां विदुर्बुधाः ॥
 भर्ता तु भार्यया रक्ष्यः कथं जायान्ममोदरे ।
 वदतां वर्णधर्मश्च ब्राह्मणानामिति श्रुतः ॥ ४१
 क्षत्रियस्य सदा धर्मो नान्यः शत्रुनिबर्हणाय
 पश्यतो धर्मराजस्य कीचको मां पदाऽवधात् ।
 तव चैव समक्षे वै भीमसेन महाबल ।
 त्वया ह्यहं परित्राता तस्माद्द्वो राज्ञां ह्युरात् ॥ ४४
 जयद्रथं तथैव त्वमजैर्षाभिरिति सह ।
 जहाममपि पापिष्ठं योऽयं मामवमन्यते ॥ ४५
 कीचको राजवाल्मीक्योऽहो ककुन्मम भारत ।
 तमेवं कामसंमत्तं भिन्धि कुम्भमिवाश्मनि ॥ ४६
 यो निमित्तमनर्थानां बहूनां मम भारत ।
 तं चेज्जीवन्तमादित्यः प्रातरभ्युदयिष्यति ॥ ४७
 विषमालोक्ष्य पास्यामि मा कीचकवंशं गमम् ।
 श्रेयो हि मरणं मह्यं भीमसेन तवाग्रतः ॥ ४८

कैकेयी सुदेष्णा । नेयात् न गच्छेत् ॥ २० ॥ तं भावं राजाऽ
 स्यां कीचकहतायां विरक्तः स्यादित्येवमभिप्रायम्
 ॥ २१ ॥ क्षणं स्वीकारम् ॥ २५ ॥ वध्यन्ते वध्यमानम्
 ॥ २७ ॥ अवर्तयत् कृतवान् सान्त्वं प्रियवादम् ॥ ३० ॥
 राजशरणं राजाधिष्ठितं स्थानम् ॥ ३१ ॥ सन्दर्शने प्रत्य-
 क्षम् ॥ ३२ ॥ पीठमर्दा राजप्रियाः 'पीठमर्दोऽतिवृष्टे स्यात्ता-
 यकस्य' प्रियेऽपि च 'इति मेदिनी । नैगमाः नागराः वणिजो
 वा । 'नैगमः स्यादुपनिषद्वाणिजोर्नागरेऽपि च' इति मेदिनी
 ॥ ३३ ॥ तस्य कीचकस्याविनयो न कृतः न नाशितः ॥ ३४ ॥
 साराथिर्बुद्धे सहायः नरस्य राज्ञः स्त्रियः सुदेष्णायाश्च संमतः
 सम्बन्धित्वात् ॥ ३५ ॥ तर्हि वयं तयोर्विभ्रं हन्येन
 वि० ३

कर्तव्यमित्याशङ्क्याह-शू इति । मुग्धवान् मौढ्यं गतवान्
 दारामर्शो तवैव स्त्रियं मां स्पृष्टवान् ॥ ३६ ॥ तिष्ठते
 स्थिरो भवति बुभूषति प्राप्तुमिच्छति ॥ ३७ ॥ दर्शने
 दर्शने प्रतिदर्शने स एवं राजवक्त्रभः कामात्मा च यदि मां
 हन्यात्ताडयेत् ताडनभयाद्वाऽहं यदि जीवितं जह्यां तत्तर्हि
 धर्मे यतमानानां भवतां धर्मो न शिष्यति शौर्यं व्यर्थं
 स्यादित्यर्थः ॥ ३९ ॥ एतदेवाह-समयमिति । समयं मर्यादां
 त्रयोदशवर्षरूपाम् । भार्या पोषणीया न भविष्यति ॥ ४० ॥
 जायतु आविर्भवेत् वदतां कथयतां ब्राह्मणानां मुखात्
 वर्णधर्मश्च श्रुतः ॥ ४१ ॥ अभ्युदयिष्यति अभ्युदयति
 कीचकवशं मा गमं न गच्छेयम् ॥ ४८ ॥

वैशम्पायन उवाच ।

इत्युक्त्वा प्रारुदत् कृष्णा भीमरथोरः समाश्रिता ।
भीमश्च तां परिष्वज्य महत्सान्त्वं प्रयुज्य च ४९
आश्वासयित्वा बहुशो भृशमार्तां सुमध्यमाम् ।

हेतुत्वार्थसंयुक्तैर्धर्मोर्मिर्दुपदात्मजाम् ॥ ५०
प्रमृज्य वदनं तस्याः पाणिनाऽश्रुसमाकुलम् ।
कीचकं मनसाऽगच्छत् सृक्किणी परिसंलिहन् ।
उवाच चैनां दुःखार्तां भीमः क्रोधसमन्वितः ५१

इति श्रीमहाभारते विराटपर्वणि कीचकवधपर्वणि द्रौपदीसान्त्वने

एकाविंशोऽध्यायः ॥ २१ ॥



२२

भीमसेन उवाच ।

तथा भद्रे करिष्यामि यथा त्वं भीरु भाषसे ।
अद्य तं सूदयिष्यामि कीचकं सहबान्धवम् ॥ १
अस्याः प्रदोषे शर्वर्याः कुरुष्वानेन सङ्गतम् ।
*दुःखं शोकं च निर्धूय याज्ञसेनि शुचिस्मिते ॥ २
यैषा नर्तनशालेह मत्स्यराजेन कारिता ।
दिव्याऽत्र कन्या नृत्यन्ति रात्रौ यान्ति यथागृहम्
समाश्रित्य शयनं दिव्यं दृढाङ्गं सुप्रतिष्ठितम् ।
तत्र मत्स्यं दर्शयिष्यामि पूर्वप्रेतान् पितामहान् ॥ ४
अत्र च त्वां न पश्येयुः कुर्वाणां तेन संविदम् ।
कुर्यात्तथा त्वं कल्याणि यथा सन्निहितो भवेत् ५

वैशम्पायन उवाच ।

तथा तौ कथयित्वा तु बाष्पमुत्सृज्य दुःखितौ ।
रात्रिशेषं तमत्युग्रं धारयामासतुर्हृदि ॥ ६
तस्यां राज्यं व्यतीतायां प्रातरुत्थाय कीचकः ।
गत्वा राजकुलार्थैव द्रौपदीमिदमब्रवीत् ॥ ७
समायां पश्यतो राज्ञः पातयित्वा पदाऽहनम् ।
न चैवालमसे त्राणमभिपन्ना बलीयसा ॥ ८
प्रवादेनेह मत्स्यानां राजा नाम्नाऽयमुच्यते ।
अहमेव हि मत्स्यानां राजा वै वाहिनीपतिः ॥ ९
मां सुखं प्रतिपद्यस्व दासो भीरु भवामि ते ।
अहाय तव सुश्रोणि शतं निष्कान् ददाम्यहम् ॥
दासीशतं च ते दद्यां दासानामपि चापरम् ।
रथं चाश्वतरीयुक्तमस्तु नौ भीरु सङ्गमः ॥ ११

द्रौपद्युवाच ।

एवं मे समयं त्वद्य प्रतिपद्यस्व कीचक ।
न त्वां सखा वा भ्राता वा जानीयात् सङ्गतं मया
अनुप्रवादाद्भीताऽस्मि गन्धर्वाणां यशस्विनाम् ।
एवं मे प्रतिजानीहि ततोऽहं वशगा तव ॥ १३

कीचक उवाच ।

एवमेतत् करिष्यामि यथा सुश्रोणि भाषसे ।
एको भद्रे गमिष्यामि शून्यमावसथं तव ॥ १४
समागमार्थं रम्भोरु त्वया मदनमोहितः ।
यथा त्वां नैव पश्येयुर्गन्धर्वाः सूर्यवन्तः ॥ १५

द्रौपद्युवाच ।

यदेतन्नर्तनागारं मत्स्यराजेन कारितम् ।
दिव्याऽत्र कन्या नृत्यन्ति रात्रौ यान्ति यथागृहम्
तमिसे तत्र गच्छेथा गन्धर्वान् जानते ।
तत्र दोषः परिहृतो भविष्यति न संशयः ॥ १७

वैशम्पाय उवाच ।

तमर्थमपि जल्पन्त्याः णायाः कीचकेन ह ।
दिवसार्थं सम्भवन्मनैव समं नृप ॥ १८
कीचकोऽथ गृहं त्वा भृशं हर्षोत्प्लुतः ।
सैरन्ध्रीरूपिणं स्था मृत्युं तं नावबुद्धवान् ॥ १९
गन्धाभरणमायुषु व्यासक्तः सविशेषतः ।
अलञ्चके तःऽऽत्मानं सत्वरः काममोहितः २०
तस्य तत्कृतः कर्म कालो दीर्घ इवाभवत् ।
अनुचिन्त्यतश्चापि तामेवायतलोचनाम् ॥ २१

२२

हेतुभिर्युक्तिभिः तत्त्वार्थैर्यथार्थभूतैश्चार्थैः संयुक्तानि तैः ॥ ५० ॥
अगच्छत् स्मृतवान् सृक्किणी गङ्गयोरभ्यन्तरे परिसंलिहन्
जिह्वया परामृशन् ॥ ५१ ॥ इति श्रीम० विरा० नैल०
भा० भा० एकाविंशोऽध्यायः ॥ २१ ॥ * पादप्रहारादिपरा-
भवजनितं मानसं दुःखम् । २ संवित्क्रियाप्रतिज्ञायामाचारे
ज्ञानगन्धरे । संभाषणे क्रियाकारे संकेतेन । त्रिभाष्यते मेदिनी

तथेति ॥ १॥ प्रदोषे रजनीमुखे । सङ्गतं संभाषणम् । नि-
र्धूय अपक्राश्य ॥ २ ॥ दृढाङ्गं काष्ठफलकमयम् ॥ ४ ॥ अहं
हतवान् ॥ ८ ॥ नौ आवयोः ॥ ११ ॥ समं सङ्गं
प्रतिपद्यस्व स्वीकुरु ॥ १२ ॥ दिवसार्थमहोरात्र
मेकमपि मासेन सममौत्कष्यादभूत् ॥ १८ ॥

आसीदभ्यधिका चापि श्रीः श्रियं प्रसुमुक्षतः ।
 निर्वाणकाले दीपस्य वर्तीमिव दिधक्षतः ॥ २२
 कृतसंप्रत्ययस्तस्याः कीचकः काममोहितः ।
 नाजानाद्विवसं यान्तं चिन्तयानः समागमम् ॥ २३
 ततस्तु द्रौपदी गत्वा तदा भीमं महानसे ।
 उपातिष्ठत कल्याणी कौरव्यं पतिमन्तिकम् ॥ २४
 तमुवाच सुकेशान्ता कीचकस्य मया कृतः ।
 सङ्गमो नर्तनागारे यथाऽवोचः परन्तप ॥ २५
 शून्यं स नर्तनागारमागमिष्यति कीचकः ।
 एको निशि महाबाहो कीचकं तं निषूदय ॥ २६
 तं सूतपुत्रं कौन्तेय कीचकं मददर्पितम् ।
 गत्वा त्वं नर्तनागारं निर्जीवं कुरु पाण्डव ॥ २७
 दर्पाच्च सूतपुत्रोऽसौ गन्धर्वानवमन्यते ।
 तं त्वं प्रहरतां श्रेष्ठ हृदन्नागमिवोद्धर ॥ २८
 अश्रु दुःखामिभूताया मम मार्जस्य भारत ।
 आत्मनश्चैव भद्रं ते कुरु मानं कुलस्य च ॥ २९

भीमसेन उवाच ।

स्वागतं ते वरारोहे यन्मां वेदयसे प्रियम् ।
 न ह्यन्यं काञ्चिदिच्छामि सहायं वरवर्णिनि ॥ ३०
 या मे प्रीतिस्त्वयाऽऽख्याता कीचकस्य समागमे
 हत्वा हिडिम्बं सा प्रीतिर्ममासीद्वरवर्णिनि ॥ ३१
 सत्यं भ्रातृश्च धर्मं च पुरस्कृत्य ब्रवीमि ते ।
 कीचकं निहनिष्यामि वृत्रं देवपतिर्यथा ॥ ३२
 तं गच्छरे प्रकाशे वा पोथयिष्यामि कीचकम् ।
 अथ चेदपि योत्स्यन्ति हिंसे मत्स्यानपि ध्रुवम्
 ततो दुर्योधनं हत्वा प्रतिपत्स्ये वसुन्धराम् ।
 कामं मत्स्यमुपास्तां हि कुन्तीपुत्रो युधिष्ठिरः ॥

द्रौपद्युवाच ।

यथा न सन्त्यजेथास्त्वं सत्यं वै मत्कृते विभो ।
 निगूढस्त्वं तथा पार्थ कीचकं तं निषूदय ॥ ३५

भीमसेन उवाच ।

एवमेतत् कारिष्यामि यथा त्वं भीरु भाषसे ।
 अद्य तं सूदयिष्यामि कीचकं सह बान्धवैः ॥ ३६
 अदृश्यमानस्तस्याथ तमास्विन्यामानिन्दिते ।
 नागो बिल्वमिवाक्रम्य पोथयिष्याम्यहं शिरः ।

अलभ्यामिच्छतस्तस्य कीचकस्य दुरात्मनः ॥ ३७
 वैशम्पायन उवाच ।

भीमोऽयं प्रथमं गत्वा रात्रौ छन्न उपाविशत् ।
 मृगं हरिरिवादृश्यः प्रत्याकाङ्क्षत कीचकम् ॥ ३८
 कीचकश्चाप्यलङ्कृत्य यथाकाममुपागमत् ।
 तां वेलां नर्तनागारं पाञ्चालीसङ्गमाशया ॥ ३९
 मन्यमानः स सङ्केतमागारं प्राविशच्च तत् ।
 प्रविश्य च स तद्वेश्म तमसा संवृतं महत् ॥ ४०
 पूर्वागतं ततस्तत्र भीममप्रतिमौजसम् ।
 एकान्तावस्थितं चैनमाससाद स दुर्मतिः ॥ ४१
 शयानं शयने तत्र सूतपुत्रः परामृशत् ।
 जाज्वल्यमानं कोपेन कृष्णाधर्षणजेन ह ॥ ४२
 उपसङ्गम्य चैवैनं कीचकः काममोहितः ।
 हर्षोन्मथितचित्तात्मा स्मयमानोऽभ्यभाषत ॥ ४३
 प्रापितं ते मया वित्तं बहुरूपमनन्तकम् ।
 यत्कृतं धनरत्नाढ्यं दासीशतपरिच्छदम् ॥ ४४

रूपलावण्ययुक्ताभिर्युवतीभिरलङ्कृतम् ।
 गृहं चान्तःपुरं सुभ्रु क्रीडारतिविराजितम् ।
 तत्सर्वं त्वां समुद्दिश्य सहसाऽहमुपागतः ॥ ४५
 अकस्मान्मां प्रशंसन्ति सदा गृहगताः स्त्रियः ।
 सुवासा दर्शनीयश्च नान्योऽस्ति त्वादृशः पुमान्
 भीमसेन उवाच ।

दिष्टया त्वं दर्शनीयोऽयं दिष्टयाऽऽत्मानं प्रशंससि
 ईदृशस्तु त्वया स्पर्शः स्पृष्टपूर्वो न कर्हिचित् ॥ ४७
 स्पर्शं वेत्ति विदग्धस्त्वं कामधर्मविचक्षणः ।
 स्त्रीणां प्रीतिकरो नान्यस्त्वत्समः पुरुषस्त्विह ॥ ४८

वैशम्पायन उवाच ।

इत्युक्त्वा तं महाबाहुर्भीमो भीमपराक्रमः ।
 सहस्रोत्पत्य कौन्तेयः प्रहस्येदमुवाच ह ॥ ४९
 अद्य त्वां भगिनी पापं कृष्यमाणं मया भुवि ।
 द्रक्ष्यतेऽद्रिप्रतीकाशं सिंहेनेव महागजम् ॥ ५०
 निरावाधा त्वयि हते सैरन्ध्री विचरिष्यति ।
 सुखमेव चरिष्यन्ति संरन्ध्याः पतयः सदा ॥ ५१
 ततो जग्राह केशेषु माल्यवत्सु महाबलः ।
 स केशेषु परामृष्टो बलेन बलिनां वरः ॥ ५२

कृतसंप्रत्ययः कृतविश्वासः नाजानात् न ज्ञातवान् ॥ २३ ॥

हृदः यमुनाहृदन्नागं कालियं कृष्णो यथा उद्धृतवान्

तद्वत्त्वमेनमिहलोकादूरे पातयेति भावः ॥ २८ ॥ तस्य ते-

नादृश्यमानः नागो हस्ती अलभ्यां चाम्पूनां स्यात् ॥ ३६ ॥

यत्कृतं यदर्जितं धनादि तत्सर्वं ते तुभ्यं प्रापितं दत्तमिति-

संबन्धः ॥ ४४ ॥ अतः परं त्वां समुद्दिश्यहमत्रागतोऽस्मि

॥ ४५ ॥ प्रशंसन्ति त्वयाऽहं वृत इति हेतोरीत्याभिप्रायः

॥ ४६ ॥ कपोथयिष्यामीत्यर्थः । † हिंस्ये-ह.

आक्षिप्य वेशान् वेगेन बाह्वोर्जग्राह पाण्डवम् ।
 बाहुयुद्धं तयोगसीत् क्रुद्धयोनर्गसिंहयोः ॥ ५३
 वसन्ते वासिताहेनो बलवद्भजयोरिव ।
 कीचकानां तु मुख्यस्य नराणामुत्तमस्य च ॥ ५४
 बालिर्ग्रीवयोर्म्रात्राः पुरेव कपिसिंहयोः ।
 अन्योन्यमपि संरब्धौ परस्परजयैषिणौ ॥ ५५
 ततः समुग्रस्य भुजौ पञ्चशीर्षाविवोरगौ ।
 नखदंष्ट्राभिरन्योन्यं घ्नतः क्रोधाविषोद्धतौ ॥ ५६
 वेगेनाभिहतो भीमः कीचकेन बलीयसा ।
 स्थिरप्रतिज्ञः स रणे पदान्न चलितः पदम् ॥ ५७
 तायन्योन्यं समाक्षिप्य प्रकर्षन्तौ परस्परम् ।
 उभावपि प्रकाशेते प्रवृद्धौ वृषभाविब ॥ ५८
 तयोर्ह्यासीत् सुतुमुलः संप्रहारः सुदारुणः ।
 नखदन्तायुधवतांर्व्याघ्रयोरिव दृश्योः ॥ ५९
 अभिपत्याथ बाहुभ्यां प्रत्यगृह्णादमर्षितः ।
 मातङ्ग इव मातङ्गं प्रभिन्नकरटामुखम् ॥ ६०
 स चाप्यनं तदा भीमः प्रतिजग्राह वीर्यवान् ।
 तमाक्षिपन् कीचकोऽथ बलेन बलिनां वरः ॥ ६१
 तयोर्भुजविनिष्पेषाद्भयोर्बलिनोस्तदा ।
 शब्दः समभवद्धारो मेघस्फोटसमो रुधि ॥ ६२
 अथैनमाक्षिप्य बलाद्भ्रममध्ये वृकोदरः ।
 धूनयामास वेगेन वारुण्ड इव द्रुमम् ॥ ६३
 भीमेन च परामृष्टो दुर्बलो बलिना रणे ।
 प्रास्पन्दत यथाप्राणं दिचकर्ष च पाण्डवम् ॥ ६४
 ईषदाकलितं चापि क्रोधाद्भुतपदं स्थितम् ।
 कीचको बलवान् भीमं जानुभ्यामाक्षिपद्भुवि ॥ ६५
 पातितो भुवि भीमस्तु कीचकेन बलीयसा ।
 उत्पपाताथ वेगेन दण्डपाणिगिवान्तकः ॥ ६६
 स्पृघया च बलोन्मत्तौ तावुभौ सूतपाण्डवौ ।
 निशीथे पर्यकर्षेतां बलिनौ निजने स्थले ॥ ६७
 ततस्तद्भवन् श्रेष्ठं प्राकम्पत गुहुर्मुहुः ।
 बलवच्चापि संक्रुद्धावन्योन्यं प्रात गर्जतः ॥ ६८

तलाभ्यां स तु भीमेन वक्षस्यभिहतो बली ।
 कीचको रोषसंतप्तः पदान्न चलितः पदम् ॥ ६९
 मुहूर्तं तु स तं वेगं सहित्वा भुवि दुःसहम् ।
 बलादहीयत तदा सूतो भीमबलार्दितः ॥ ७०
 तं हीयमानं विज्ञाय भीमसेनो महाबलः ।
 वक्षस्यानीय वेगेन ममदैर्न विचेतसम् ॥ ७१
 क्रोधाविष्टो विनिःश्वस्य पुनश्चैनं वृकोदरः ।
 जग्राह जयतां श्रेष्ठः वेशेष्वेव तदा भृशम् ॥ ७२
 गृहीत्वा कीचकं भीमो विरराज महाबलः ।
 शार्दूलः पिशिताकाङ्क्षी गृहीत्वेव महामृगम् ॥ ७३
 तत एनं परिश्रान्तमुपलभ्य वृकोदरः ।
 योक्रयामास बाहुभ्यां पशुं रशनया यथा ॥ ७४
 नदन्तं च महानादं भिक्षुभेरीसमस्वनम् ।
 भ्रामयामास सुचिरं विस्फुरन्तमचेतसम् ॥ ७५
 प्रगृह्य तरसा दोर्भ्यां कण्ठं तस्य वृकोदरः ।
 अपीडयत कृष्णायास्तदा कोपोपशान्तये ॥ ७६
 अथ तं भग्नसर्वाङ्गं व्याविद्धनयनाम्बरम् ।
 आक्रुष्य च कटीदेशे जानुना कीचकाधमम् ।
 अपीडयत बाहुभ्यां पशुमारममारयत् ॥ ७७
 तं विवीदन्तमाज्ञाय कीचकं पाण्डुनन्दनः ।
 भूतले भ्रामयामास वाक्यं चेदगुवाच ह ॥ ७८
 अद्याहमनृणो भूत्वा भ्रातृभार्यापहारिणम् ।
 शान्तिं लब्ध्वाऽस्मि परमां हत्वा सैरन्ध्रिकण्टकम्

इत्येवमुक्त्वा पुरुषप्रधीर-

स्तं कीचकं क्रोधसरागनेत्रः ।

आस्रस्तवक्लामरणं स्फुरन्त-

मुद्गान्तनेत्रं व्यसुप्तसर्ज ॥ ८०

निष्पिप्य पाणिना पाणिं संदष्टौष्ठपुटं बली ।
 समाक्रुष्य च संक्रुद्धो बलेन बलिनां वरः ॥ ८१
 तस्य पादौ च पाणी च शिरो ग्रीवां च सर्वशः ।
 काये प्रवेशयामास पशोरिव पिनाकधृक् ॥ ८२

वासिताहेतोहस्तिर्नानिभित्तम् ॥ ५४ ॥ करटामुखं
 गण्डस्थलस्थं मदनगमस्थानम् । ' करटो गजगण्डे
 स्यात् ' इति मेदिनी ॥ ६० ॥ आकलितमाक्रान्तं भुतपदं
 चलितस्थानं यथा स्यात्तथा स्थितम् ॥ ६५ ॥ सहित्वा
 सोढ्वा बलादहीयत बलहानोऽभूत् ॥ ७० ॥ वक्षसि आनीय
 ध्यानतं भुग्नं कृत्वा तन्नाभिना तन्निष्ठः संयोज्येत्यर्थः
 ॥ ७१ ॥ गृह्णात्वा चेति पाठे इवार्थे चः ॥ ७३ ॥
 योक्रयामास बबन्ध रशनया रज्ज्वा ॥ ७४ ॥ दोर्भ्यां

पाणिभ्याम् ॥ ७६ ॥ व्याविद्धे अतिपीडनात् अधःक्षिप्ते
 नयने नयनगोलके अम्बरं वस्त्रं च यस्य नयनाकाशो वा ॥
 पशुमारं पशुं मारयित्वेवेति यक्षियपशुवदित्यर्थः ॥ ७७ ॥
 सैरन्ध्रिकण्टकं हस्त्वं समासनिमित्तम् ॥ ७९ ॥ तस्य
 पादौ चेति । काये देहमध्यभागे तत्तन्निर्गममाणैवाङ्गान्य-
 न्तः प्रवेश्य । ' यो अस्मै रेवाञ्च सुनोति सोमं निररन्तौ मघवा
 तं दधति ' इति ध्रुतमरन्तौ निर्धानमेतदेव ज्ञेयम् । रेवान्
 धनवान् निर्धानं निष्कृष्य स्थापनम् ॥ ८२ ॥

तं संमथितसर्वाङ्गं मांसपिण्डोपमं कृतम् ।
 कृष्णाया दर्शयामास भीमसेनो महाबलः ॥ ८३
 उवाच च महातेजा द्रौपदी योषितां वराम् ।
 पश्यैनमेहि पाञ्चालि काशुकोऽयं यथा कृतः ॥ ८४
 एवमुक्त्वा महाराज भीमो भीमपराक्रमः ।
 पादेन पीडयामास तस्य कायं दुरात्मनः ॥ ८५
 ततोऽग्निं तत्र प्रज्वालय दर्शयित्वा तु कीचकम् ।
 पाञ्चालीं स तदा वीर इदं वचनमब्रवीत् ॥ ८६
 प्रार्थयन्ति सुक्शेसान्ते ये त्वां शीलगुणान्विताम् ।
 एवं ते भीरु वध्यन्ते कीचकः शोभते यथा ॥ ८७
 तत् कृत्वा दुष्करं कर्म कृष्णायाः प्रियमुत्तमम् ।
 तथा स कीचकं हत्वा गत्वा रोषस्य वै शमम् ॥ ८८
 आमन्य द्रौपदीं कृष्णां क्षिप्रमायान्महानसम् ।

कीचकं घातयित्वा तु द्रौपदी योषितां वरा ।
 प्रहृष्टा गतसन्तापा मभापालानुवाच ह ॥ ८९
 कीचकोऽयं हतः शेते गन्धर्वैः पतिभिर्मम ।
 परस्त्रीकामसंमत्तस्तत्रागच्छन् पश्यत ॥ ९०
 तच्छ्रुत्वा भाषितं तस्या नर्तनागाररक्षिणः ।
 सत्सैव समाजगुरादायोल्काः सहस्रशः ॥ ९१
 ततो गत्वाऽथ तद्वेदम कीचकं विनिपातितम् ।
 गतासुं ददृशुर्भूमौ रुधिरेण समुक्षितम् ॥ ९२
 पाणिपादविहीनं तु दृष्ट्वा च व्यथिताऽभवन् ।
 निरीक्षन्ति ततः सर्वे परं विस्मयमागताः ॥ ९३
 अमानुषं कृतं कर्म तं दृष्ट्वा विनिपातितम् ।
 कास्य ग्रीवा क चरणौ क पाणी क शिरस्तथा ॥
 इति स्म तं परीक्षन्ते गन्धर्वेण हतं तदा ॥ ९४

इति श्रीमहाभारते विराटपर्वणि कीचकवधपर्वणि कीचकवधे
 द्वार्विशोऽध्यायः ॥ २२ ॥



२३

वैशम्पायन उवाच ।

तस्मिन् काले समागम्य सर्वे तत्रास्य बान्धवाः ।
 कुरुदुः कीचकं दृष्ट्वा परिवार्य समन्ततः ॥ १
 सर्वे संहृष्टरोमाणः संव्रस्ताः प्रेक्ष्य कीचकम् ।
 तथा संभिन्नसर्वाङ्गं कूर्मं स्थल इवोद्धृतम् ॥ २
 पोथितं भीमसेनेन तमिन्द्रेणेव दानवम् ।
 संस्कारयितुमिच्छन्तो बहिर्नेतुं प्रचक्रमुः ॥ ३
 ददृशुस्ते ततः कृष्णां सूतपुत्राः समागताः ।
 अदूराच्चातवयाङ्गीं स्तम्भमालिङ्ग्य तिष्ठतीम् ॥ ४
 समवेतेषु सर्वेषु तामूचुरुपकीचकाः ।
 हन्यतां शीघ्रमसती यत्कृते कीचको हतः ॥ ५
 अथवा नैव हन्तव्या दह्यतां कामिना सह ।
 मृतस्यापि प्रियं कार्यं सूतपुत्रस्य सर्वथा ॥ ६
 ततो विराट्मूचुस्ते कीचकोऽस्याः कृते हतः ।
 सहानेनाद्य दह्येम तदनुज्ञातुमर्हसि ॥ ७
 पराक्रमं तु सूतानां मत्वा राजाऽन्वमोदत ।

सैरन्ध्याः सूतपुत्रेण सह दाहं विशाम्पतिः ॥ ८
 तां समासाद्य धित्रस्तां कृष्णां कमललोचनाम् ।
 मोमुह्यमानां ते तत्र जगृहुः कीचका भृशम् ॥ ९
 ततस्तु तां समारोप्य निवध्य च सुमध्यमाम् ।
 जगुरुद्यम्य ते सर्वे श्मशानाभिमुखास्तदा ॥ १०
 ह्रिमाणा तु सा राजन् सूतपुत्रैरनिन्दिता ।
 प्राक्रोशन्नाथमिच्छन्ती कृष्णा नाथवती सती ॥ ११
 द्रौपद्युवाच ।

जयो जयन्तो विजयो जयत्सेनो जयद्वलः ।
 ते मे वाचं विजानन्तु सूतपुत्रा नयन्ति माम् ॥ १२
 येषां ज्यातलनिर्घोषो विस्फूर्जितमिवाशनेः ।
 व्यथ्यन् महायुद्धे भीमघोषस्तरस्विनाम् ॥ १३
 रथघोषश्च बलवान् गन्धर्वाणां तरस्विनाम् ।
 ते मे वाचं विजानन्तु सूतपुत्रा नयन्ति माम् ॥ १४

वैशम्पायन उवाच ।

तस्यास्ताः कृपणा वाचः कृष्णायाः परिदेवितम् ।
 श्रुत्वैवाभ्यापतद्भीमः शयनादवेचारयन् ॥ १५

कृष्णायाः द्रौपद्यै ॥ ८३ ॥ सुक्शेसान्ते सुष्ठु कौटिल्येन विराज-
 मानाः केशान्ता यस्याः शोभत इत्युपहासः । एवमेव धार्त-
 राष्ट्रान्मारयिष्यामांति भावः ॥ ८७ ॥ रोषस्य शममन्तं
 फलस्य जातत्वात् ॥ ८८ ॥ इति विराटपर्वणि नैलकण्ठीये

भारतभावदीपे द्वार्विशोऽध्यायः ॥ २२ ॥

२३

तस्मिन्निति ॥ १ ॥

भीमसेन उवाच ।

अहं शृणोमि ते वाचं त्वया सैरन्ध्रि भाषिताम् ।
तस्मात्ते सूतपुत्रेभ्यो भयं भीरु न विद्यते ॥ १६

वैशम्पायन उवाच ।

इत्युक्त्वा स महाबाहुर्विजृम्भे जिघांसया ।
ततः स व्यायतं कृत्वा वेषं विपरिवर्त्य च ॥ १७
अद्वारेणाभ्यवस्कन्ध निर्जगाम बहिस्तदा ।
स भीमसेनः प्राकारादारुह्य तरसा द्रुमम् ॥ १८
श्मशानाभिमुखः प्रायाद्यत्र ते कीचका गताः ।
स लङ्घयित्वा प्राकारं निःसृत्य च पुरोत्तमात् ।
जवेन पतितो भीमः सूतानामग्रतस्तदा ॥ १९
चितासमीपे गत्वा स तत्रापश्यद्वनस्पतिम् ।
तालमात्रं महास्कन्धं मूर्धशृष्कं विशाम्पते ॥ २०
तं नागवदुपक्रम्य बाहुभ्यां परिरभ्य च ।
स्क्रन्धमारोपयामास दशव्यामं परन्तपः ॥ २१
स तं वृक्षं दशव्यामं सस्कन्धविटपं बली ।
प्रगृह्याभ्यद्रवत् सूतान् दण्डपाणिरिवान्तकः ॥ २२
ऊरुवेगेन तस्याथ न्यग्रोधाश्वत्थार्कशुक्राः ।
भूमौ निपतिता वृक्षाः सङ्घशस्तत्र शेरते ॥ २३
तं सिंहमिव संक्रुद्धं दृष्ट्वा गन्धर्वमागतम् ।
वित्रेसुः सर्वशः सूता विषादभयकम्पिताः ॥ २४

गन्धर्वो बलवानेति क्रुद्ध उद्यम्य पादपम् ।
सैरन्ध्री मुच्यतां शीघ्रं यतो नो भयमागतम् ॥ २५
ते तु दृष्ट्वा तदाऽऽविद्धं भीमसेनेन पादपम् ।
विमुच्य द्रौपदीं तत्र प्राद्रवन्नगरं प्रति ॥ २६
द्रवतस्तांस्तु संप्रेष्य स वज्री दानवानिव ।
शतं पञ्चाधिकं भीमः प्राहिणोद्यमसादनम् ॥ २७
वृक्षेणैतेन राजेन्द्र प्रमञ्जनस्ततो बली ।
तत आश्वासयत् कृष्णां स विमुच्य न्निशाम्पते ॥
उवाच च महाबाहुः पाञ्चालीं तत्र द्रौपदीम् ।
अश्रुपूर्णमुखीं दीनां दुर्धर्षः स वृकोदरः ॥ २९
एवं ते भीरु वध्यन्ते ये त्वां क्लिद्यन्त्यनागसम् ।
प्रेहि त्वं नगरं कृष्णे न भयं विद्यते तव ॥ ३०
अन्येनाहं गमिष्यामि विराटस्य महानसम् ॥ ३१

वैशम्पायन उवाच ।

पञ्चाधिकं शतं तच्च निहतं तेन भारत ।
महावनामिव छिन्नं शिद्ये विगलितद्रुमम् ॥ ३२
एवं ते निहता राजन् शतं पञ्च च कीचकाः ।
स च सेनापतिः पूर्वमित्येतत् सूतषट्शतम् ॥ ३३
तदृष्ट्वा महदाश्चर्यं नरा नार्यश्च सङ्गताः ।
विस्मयं परमं गत्वा नोभुः किञ्चन भारत ॥ ३४

इति श्रीमहाभारते विराटपर्वणि कीचकवधपर्वणि

त्रयोविंशोऽध्यायः ॥ २३ ॥



२४

वैशम्पायन उवाच ।

ते दृष्ट्वा निहतान् सूतान् राज्ञे गत्वा न्यवेदयन् ।
गन्धर्वैर्निहता राजन् सूतपुत्रा महाबलाः ॥ १
यथा वज्रेण वै दीर्णं पर्वतस्य महच्छिरः ।
व्यतिकर्णाः प्रहस्यन्ते तथा सूता महीतले ॥ २
सैरन्ध्री च विमुक्ताऽसौ पुनरायाति ते गृहम् ।

सर्वे संशयितं राजन् नगरं ते भविष्यति ॥ ३
यथारूपा च सैरन्ध्री गन्धर्वाश्च महाबलाः ।
पुंसामिष्टश्च विषयो मैथुनाय न संशयः ॥ ४
यथा सैरन्ध्रिदोषेण न ते राजन्निदं पुरम् ।
विनाशमेति वै क्षिप्रं तथा नीतिर्विधीयताम् ॥ ५

व्यायतं व्यापारं यत्नं कृत्वा वेषं च विपरिवर्त्य
गन्धर्ववेषसदृशं कृत्वा ॥ १७ ॥ अभ्यवस्कन्ध निपत्य
द्रुममारुह्य ततश्च द्रौपदीनयनप्रदेशं दृष्ट्वेत्यर्थः ॥ १८ ॥
मूर्ध्नि शृष्कमिति शोषणोन्मुखत्वेनातिपक्त्वं सूच्यते ॥ २० ॥
परिरभ्य उपक्रम्य उत्पादनार्थं यत्नं कृत्वा उत्पादितं च तं
स्कन्धे आरोपयामास व्यामं प्रसारितयोर्बाह्वोरन्तरम् ॥ २१ ॥
विमुच्य मोचयित्वा ॥ २९ ॥ अन्येन मार्गेण ॥ ३१ ॥

शिष्ये शयितम् ॥ ३२ ॥ षट्शतं षडधिकं शतम् ॥ ३३ ॥
इति विराटपर्वणि नैकलण्ठीये भारतभावदीपे त्रयोविंशोऽ-
ध्यायः ॥ २३ ॥

† वृक्षमुत्पाटयामास भीमो भीमपराक्रमः—क

२४

ततश्च ॥ १ ॥

तेषां तद्वचनं श्रुत्वा विराटो वाहिनीपतिः ।
 अब्रवीत्क्रियतामेषां सूतानां परमक्रिया ॥ ६
 एकस्मिन्नेव ते सर्वे सुसमिद्धे हुनाशने ।
 दहन्तां कीचकाः शीघ्रं रत्नैर्गन्धैश्च सर्वशः ॥ ७
 सुदेष्णामब्रवीद्राजा महिषीं जातसाध्वसः ।
 सैरन्ध्रीमागतां ब्रूया ममैव वचनादिदम् ॥ ८
 गच्छ सैरन्ध्रि भद्रं ते यथाकामं वरानने ।
 बिभेति राजा सुश्रोणि गन्धर्वेभ्यः परामवात् ९
 न हित्वागुत्सहे वक्तुं स्वयं गन्धर्वरक्षिताम् ।
 स्त्रियास्त्वदोषस्तां वक्तुमतस्त्वां प्रब्रवीम्यहम् ॥ १०

वैशम्पायन उवाच ।

अथ मुक्ता भयात्कृष्णा सूतपुत्राभिरस्य च ।
 मोहिता भीमसेनेन जगाम नगरं प्रति ॥ ११
 त्रासितेव मृगी बाला शार्दूलेन मनस्विनी ।
 गात्राणि वाससी चैव प्रक्षाल्य सलिलेन सा ॥ १२
 तां दृष्ट्वा पुरुषा राजन् प्राद्वन्त दिशो दश ।
 गन्धर्वाणां भयत्रस्ताः केचिदृष्ट्वा न्यमीलयन् ॥ १३
 ततो महानसद्वारि भीमसेनमवस्थितम् ।
 ददर्श राजन् पाञ्चाली यथा मत्तं महाद्विपम् ॥ १४
 तं विस्मयन्ती शनकैः संज्ञाभिरिदमब्रवीत् ।
 गन्धर्वराजाय नमो येनास्मि परिमोचिता ॥ १५

भीमसेन उवाच ।

ये पुरा विचरन्तीह पुरुषा वशवर्तिनः ।
 तस्यास्ते वचनं श्रुत्वा ह्यनृणा विहरन्वतः ॥ १६
 वैशम्पायन उवाच ।

ततः सा नर्तनागारे धनञ्जयमपश्यत ।
 राक्षः कन्या विराटस्य नर्तयानं महाभुजम् ॥ १७
 ततस्ता नर्तनागाराद्विनिष्क्रम्य सहार्जुनाः ।
 कन्या ददृशुरायान्तीं क्लिष्टां कृष्णामनागसम् ॥ १८
 कन्या ऊचुः ।

दिष्ट्या सैरन्ध्रि मुक्तासि दिष्ट्याऽसि पुनरागता
 इति श्रीमहाभारते विराटपर्वणि कीचकवधपर्वणि कीचकदाहे

चतुर्विंशोऽध्यायः ॥ २४ ॥

समाप्तं कीचकवधपर्व ॥

दिष्ट्या विनिहताः सूता ये त्वां क्लिश्यन्त्यनागसम्
 बृहन्नलोवाच ।

कथं सैरन्ध्रि मुक्ताऽसि कथं पापाश्च ते हताः ।
 इच्छामि वै तव श्रोतुं सर्वमेव यथातथम् ॥ २०

सैरन्ध्र्युवाच ।

बृहन्नले किं नु तव सैरन्ध्र्या कार्यमद्य वै ।
 या त्वं वससि कल्याणि सदा कन्यापुरे सुखम् ॥
 न हि दुःखं समाप्नोषि सैरन्ध्री यदुपाश्रुते ।
 तेन मां दुःखितामेवं पृच्छसे प्रहसन्निव ॥ २२

बृहन्नलोवाच ।

बृहन्नलाऽपि कल्याणि दुःखमाप्नोत्यनुत्तमम् ।
 तिर्यग्योनिगता बाले न चैनामवदुह्यसे ॥ २३
 त्वया सहोषिता चास्मि त्वं च सर्वैः सहोषिता ।
 क्लिश्यन्त्यां त्वयि सुश्रोणि को नु दुःखं न चिन्तयेत्
 न तु केनचिदन्यन्तं कस्यचिद्दृढयं क्वचित् ।
 वेदितुं शक्यते नूनं तेन मां नावदुह्यसे ॥ २५

वैशम्पायन उवाच ।

ततः सहैव कन्याभिद्रौपदी राजवेदम तत् ।
 प्रविवेश सुदेष्णायाः समीपमुपगामिनी ॥ २६
 तामब्रवीद्राजपुत्री विराटवचनादिदम् ।
 सैरन्ध्रि गम्यतां शीघ्रं यत्र कामयसे गतिम् ॥ २७
 राजा बिभेति ते भद्रे गन्धर्वेभ्यः परामवात् ।
 त्वं चापि तरुणी सुभ्रु रूपेणाप्रतिमा भुवि ॥
 पुंसामिष्टश्च विषयो गन्धर्वाश्चातिकोपनाः ॥ २८

सैरन्ध्र्युवाच ।

त्रयोदशाहमात्रं मे राजा क्षम्यतु भामिनि ।
 कृतकृत्या भविष्यन्ति गन्धर्वास्ते न संशयः ॥ २९
 ततो मामुपनेष्यन्ति करिष्यन्ति च ते प्रियम् ।
 ध्रुवं च श्रेयसा राजा योष्यते सह बान्धवैः ॥ ३०

न हित्वामिति । हित्वां हातुं योग्याम् “कृत्यार्थे तवैवेन्के-
 न्यत्वनः” इति त्वन् जहातेत्येति हित्त्वमन्वायामपि छान्द-
 सम् । पित्वो भिक्षेतेत्यादिबत् त्वां सैरन्ध्री हित्वां त्यक्तुं योग्या-
 मप्यहं राजा गच्छेति वक्तुं नोत्सहे स्त्रियारतु सुदेष्णायास्तव
 तां प्रत्ये तद्वक्तुमदोष इति राजवाक्यानुवादः । यस्मादेवं राजा
 मामाज्ञापितवान् तस्मादेवं त्वां प्रति प्रब्रवीम्यहमिति सुदे-
 णावचनम् ॥ १० ॥ पुरुषा यस्याः वशवर्तिन आज्ञाकारिणः ।

इह विराटपुरे पुरा वर्षमात्रं विहरन्ति ते तस्याः वचनं
 गन्धर्वराजाय नम इत्यादिरूपं श्रुत्वाऽतः परमनृणास्तदाज्ञा-
 सम्पादनेनाज्ञातवाससमाप्त्या वा कृतकृत्याः सन्तो विहरन्तु
 ॥ १६ ॥ प्रहसन्निवेति पूर्वसंस्कारात्पुल्लिङ्गप्रयोगः । प्रह-
 सन्तीत्यर्थः ॥ २२ ॥ तिर्यक् नीचं ह्रीन्वात्तन्मयी योनिः
 शरीरं तत्र गता ॥ २३ ॥ इति महाभारते विराटप० नैल-
 कण्ठीये भरतभाष्ये चतुर्विंशोऽध्यायः ॥ २४ ॥

गोहरणपर्व ४

२५

वैशम्पायन उवाच ।

कीचकस्य तु घातेन सानुजस्य विशाम्पते ।
अत्याहितं चिन्तयित्वा व्यस्मयन्त पृथक् जनाः ॥
तस्मिन् पुरे जनपदे सञ्जलोऽभूच्च सङ्ग्रहः ।
शौर्याद्धि बल्लभो राज्ञो महासत्त्वः स कीचकः ॥२
आसीत् प्रहर्ता सैन्यानां दारामर्षी च दुर्मतिः ।
स हतः खलु पापात्मा गन्धर्वैर्दुष्टपूरुषः ॥ ३
इत्यजल्पन्महाराज परानीकविनाशनम् ।
देशे देशे मनुष्याश्च कीचकं दुष्प्रधर्षणम् ॥ ४
अथ वै धार्तराष्ट्रेण प्रयुक्ता ये बहिश्चराः ।
मृगयित्वा बहून् ग्रामान् राष्ट्राणि नगराणि च ।
संविधाय यथा दृष्टं यथादेशप्रदर्शनम् ।
कृतकृत्या न्यवर्तन्त ते चरा नगरं प्रति ॥ ६
तत्र दृष्ट्वा तु राजानं कौरव्यं धृतराष्ट्रजम् ।
द्रोणकर्णकृपैः सार्धं भीष्मेण च महात्मना ॥ ७
सङ्गतं भ्रातृभिश्चापि त्रिगर्तेश्च महारथैः ।
दुर्योधनं समामध्ये आसीनमिदमब्रुवन् ॥ ८

चरा ऊचुः ।

कृतोऽस्माभिः परो यत्नस्तेषामन्वेषणे सदा ।
पाण्डवानां मनुष्येन्द्र तस्मिन् महति कानने ॥ ९
निर्जने मृगसङ्कीर्णे नानादुमलताकुले ।
लताप्रतानबहुले नानागुल्मसमावृते ॥ १०
न च विद्वो गता येन पार्थाः सुदृढविक्रमाः ।

मार्गमाणाः पदन्यासं तेषु तेषु तथा तथा ॥ ११
गिरिकूटेषु तुङ्गेषु नानाजनपदेषु च ॥
जनाकीर्णेषु देशेषु खर्वेषु पुरेषु च ॥ १२
नरेन्द्र बहुशोऽन्विष्टा नैव विद्वश्च पाण्डवान् ।
अत्यन्तं वा विनष्टास्ते भद्रं तुभ्यं नरर्षभ ॥ १३
वर्त्मन्यन्वेष्ट्यमाणा वै रयिनां रयिसत्तम ।
न हि विद्वो गतिं तेषां वासं हि नरसत्तम ॥ १४
किञ्चित्काले मनुष्येन्द्र सूतानामनुगा वयम् ।
मृगयित्वा यथान्यायं वेदितार्थाः स्म तत्त्वतः ॥ १५
प्राप्ता द्वारवर्ती सूता विना पार्थैः परन्तप ।
न तत्र कृष्णा राजेन्द्र पाण्डवाश्च महाव्रताः ॥ १६
सर्वथा विप्रनष्टास्ते नमस्ते भरतर्षभ ।
न हि विद्वो गतिं तेषां वासं वाऽपि महात्मनाम् ॥
पाण्डवानां प्रवृत्तिं च विद्वः कर्माणि वा कृतम् ।
स नः शात्रि मनुष्येन्द्र अत ऊर्ध्वं विशाम्पते ॥ १८
अन्वेषणे पाण्डवानां भूयः किं करवामहे ।
इमां च नः प्रियां वीर वाचं भद्रवर्ती शृणु ॥ १९
येन त्रिगर्ता निहता बलेन महता नृप ।
सूतेन राज्ञो मत्स्यस्य कीचकेन बलीयसा ॥ २०
स हतः पतितः शेते गन्धर्वैर्निशि भारत ।
अदृश्यमानैर्दुष्टात्मा भ्रातृभिः सह सोदरैः ॥ २१
प्रियमेतदुपश्रुत्य शत्रूणां च पराभवम् ।
कृतकृत्यश्च कौरव्य विद्यत्स्व यदनन्तरम् ॥ २२

इति श्रीमहाभारते विराटपर्वणि गोहरणपर्वणि चारप्रत्यागमने

पञ्चविंशोऽध्यायः ॥ २५ ॥



२६

वैशम्पायन उवाच ।

ततो दुर्योधनो राजा ज्ञात्वा तेषां वचस्तदा । | चिरमन्तर्मना भूत्वा प्रत्युवाच सभासदः ॥ १

२५

कीचकस्येति । ' अत्याहितं महाभीतिः कर्म जीवा-
नपेक्षि च ' इत्यमरः ॥ १ ॥ कृतकृत्याः कीचकवधज्ञानेनानैव
पाण्डवानां वासं स्वयमेव धार्तराष्ट्रा अनुमानतो ज्ञास्यन्ती-
त्याशयः ॥ ६ ॥ येन मार्गेण ॥ ११ ॥ गिरिकूटेषु गिरिशि-

खेषु ॥ १२ ॥ सूतानां पाण्डवीयानामिन्द्रसेनादीनाम् ॥ १५ ॥
इति महाभा० वि० नैल० भा० पञ्चविंशोऽध्यायः ॥ २५ ॥
× गव्युतिदीर्घं क्रोशार्धविस्तारं खर्वटं भवेत् ।


२६

तत इति ॥ १ ॥

सुदुःखा खलु कार्याणां गतिर्विज्ञातुमन्ततः+ ।
 तस्मात् सर्वे निरीक्षध्वं क नु ते पाण्डवा गताः २
 अल्पावशिष्टं कालस्य गंतभूयिष्ठमन्ततः ।
 तेषामज्ञातचर्यायामस्मिन् वर्षे त्रयोदशे ॥ ३
 अस्य वर्षस्य शेषं चेद्वर्त्तीयुरिह पाण्डवाः ।
 निवृत्तरुमयास्ते हि सत्यव्रतपरायणाः ॥ ४
 रुरन्त इव नागेन्द्राः सर्वे ह्याशीविषोपमाः ।
 दुःखा भवेयुः संख्याः कौरवान् प्रति ते भुवम् ५
 सर्वे कालस्य वेत्तारः कृच्छ्ररूपधराः स्थिताः ।
 प्रविशेयुर्जितक्रोधास्तावदेव पुनर्वनम् ॥ ६
 तस्मात् क्षिप्रं बुभूषध्वं यथा तेऽत्यन्तमव्ययम् ।
 राज्यं निर्द्वन्द्वमव्यग्रं निःसपत्नं चिरं भवेत् ॥ ७
 अथाब्रवीत्ततः कर्णः क्षिप्रं गच्छन्तु भारत ।
 अन्ये धूर्ता नरा दक्षा निभृताः साधुकारिणः ॥ ८
 चरन्तु देशान् संवीताः स्फीताञ्जनपदाकुलान् ।
 तत्र गोष्ठीषु रम्यासु सिद्धप्रव्रजितेषु च ॥ ९
 परिचारेषु तीर्थेषु विविधेष्वप्यकरेषु च ।
 विज्ञातव्या मनुष्यैस्तैस्तर्क्या सुविनीतया ॥ १०

इति श्रीमहाभारते विराट्पर्वणि गोहरणपर्वणि कर्णदुःशासनवाक्ये

षड्विंशोऽध्यायः ॥ २६ ॥



२७

वैशम्पायन उवाच ।

अथाब्रवीन्महावीर्यो द्रोणस्तत्त्वार्थदर्शिवान् ।
 न तादृशा विनश्यन्ति न प्रयान्ति पराभवम् ॥ १
 शूराश्च कृताविद्याश्च बुद्धिमन्तो जितेन्द्रियाः ।
 धर्मज्ञाश्च कृतज्ञाश्च धर्मराजमनुव्रताः ॥ २
 नीतिधर्मार्थतत्त्वज्ञं पितृवच्च समाहितम् ।
 धर्मे स्थितं सत्यधृतिं ज्येष्ठं ज्येष्ठानुयायिनः ॥ ३
 अनुव्रता महात्मानं भ्रातरो भ्रातरं नृप ।

विविधैस्तत्परैः सम्यक् तज्ज्ञैर्निपुणसंवृतैः ।
 अन्वेष्टव्याः सुनिपुणैः पाण्डवाश्छन्नवासिनः ॥ ११
 नदीकुक्षेषु तीर्थेषु ग्रामेषु नगरेषु च ।
 आश्रमेषु च रम्येषु पर्वतेषु गुहासु च ॥ १२
 अथाग्रजानन्तरजः पापभावानुरागवान् ।
 ज्येष्ठं दुःशामनस्तत्र भ्राता भ्रातरमब्रवीत् ॥ १३
 येषु नः प्रत्ययो राजंश्चारेषु मनुजाधिप ।
 ते यान्तु दत्तदेया वै भूयस्तान् परिमार्गितुम् ॥ १४
 एतच्च कर्णो यत्प्राह सर्वमीहामहे तथा ।
 यथोद्दिष्टं चराः सर्वे मृगयन्तु यतस्ततः ॥ १५
 एते चान्ये च भूयांसो देशाद्देशं यथाविधि ।
 न तु तेषां गतिर्वासः प्रवृत्तिश्चोपलभ्यते ॥ १६
 अत्यन्तं वा निगूढास्ते पारं चोर्मिमतो गताः ।
 व्यालैश्चापि महारण्ये भाक्षिताः शूरमानिनः ॥ १७
 अथवा विषमं प्राप्य विनष्टाः शाश्वतीः समाः ।
 तस्मान्मानसमव्यग्रं कृत्वा त्वं कुरुनन्दन ।
 कुरु कार्यं महोत्साहं मन्यसे यत्नराधिप ॥ १८

अजातशत्रुं श्रीमन्तं सर्वभ्रातृनुव्रतम् ॥ ४
 तेषां तथा विधेयानां निभृतानां महात्मनाम् ।
 किमर्थं नीतिमान् पार्थः श्रेयो नैषां कारिष्यति ५
 तस्माद्यज्ञान् प्रतीक्षन्ते कालस्योदयमागतम् ।
 न हि ते नाशमृच्छेयुरिति पश्याम्यहं धिया ॥ ६
 § साम्प्रतं चैव यत्कार्यं तच्च क्षिप्रमकालिकम् ।
 कियतां साधु सञ्चिन्त्य वासश्चैषां प्रचिन्त्यताम् ७

दुःखा दुःखयितारः । संख्याः कुपिताः ॥ ५ ॥ यथा ते
 पुनर्वनं प्रविशेयुस्तथा बुभूषध्वं तान् प्राप्तुमिच्छतेत्यर्थः ॥ ६ ॥
 तत्फलं चाह-अत्यन्तमित्यादिना ॥ ७ ॥ जनपदाकुलान्
 जनव्याप्तान् । 'भवेज्जनपदो जानपदोऽपि जनदेशयोः' इति
 मेदिनी । गोष्ठीषु विद्वत्समासु सिद्धानां प्रव्रजितं गमनं येषु
 तेषु मुनीनामाश्रमेषु ॥ ९ ॥ परि आगत्य चरन्त्येषु ते परि-
 चाराः राजपुराणि । तेषु तर्क्या कांक्षया 'तर्कः कांक्षावित-
 कीर्हे' इति मेदिनी ॥ १० ॥ अग्रजानन्तरजो द्वितीयो

भ्राता ॥ १३ ॥ ऊर्मिमतः सिन्धोः ॥ १७ ॥ इति महाभा-
 विरा० नैल० भारतभावदोषे षड्विंशोऽध्यायः ॥ २६ ॥
 + अन्ततः-स्वभावतः । अथवा अन्ते-पर्यवसाने कार्या-
 णां गतिः सुदुःखा विज्ञातुम् ।

२७

अथेति ॥ १ ॥ विधेयानां विकराणां निभृताना-
 मत्यन्तावाहतानाम् ॥ ५ ॥ अकालिकं विलम्बासहम् ॥ ७ ॥
 † विधेयानां विनयग्राहिणाम् । § सांप्रतं युक्तम् ।

यथावत् पाण्डुपुत्राणां सर्वार्थेषु *धृतात्मनाम् ।
दुर्ज्ञेयाः खलु शूरास्ते दुरापास्तपसा वृताः ॥ ८
शुद्धात्मा गुणवान् पार्थः सत्यवान्नीतिमान् शुचिः

तेजोराशिरसङ्ख्येयो गृहीयादपि चक्षुषा ॥ ९
विज्ञाय क्रियतां तस्माद्भूयश्च मृगयामहे ।
ब्राह्मणैश्चारकैः सिद्धये चान्ये तद्विदो जनाः ॥ १०

इति श्रीमहाभारते विराटपर्वणि गोहरणपर्वणि द्रोणवाक्ये चारप्रत्याचारे
सप्तविंशोऽध्यायः ॥ २७ ॥

२८

वैशम्पायन उवाच ।

ततः शान्तनवो भीष्मो भरतानां पितामहः ।
श्रुतवान् देशकालज्ञस्तत्त्वज्ञः सर्वधर्मवित् ॥ १
आचार्यवाक्योपरमे तद्वाक्यमभिसन्धत् ।
हितार्थं समुवाचैनां भारतीं भारतान् प्रति ॥ २
युधिष्ठिरे समासक्तां धर्मज्ञे धर्मसंवृताम् ।
असत्सु दुर्लभां नित्यं सतां चाभिमतां सदा ॥ ३
भीष्मः समवदत्तत्र गिरं साधुभिरर्चिताम् ।
यश्चैव ब्राह्मणः प्राह द्रोणः सर्वार्थतत्त्ववित् ॥ ४
सर्वलक्षणसम्पन्नाः साधुव्रतसमन्विताः ।
श्रुतव्रतोपपन्नाश्च नानाश्रुतिसमन्विताः ॥ ५
वृद्धानुशासने युक्ताः सत्यव्रतपरायणाः ।
समयं समयज्ञास्ते पालयन्तः शुचिव्रताः ॥ ६
ह्यत्र धर्मरता नित्यं केशवानुगताः सदा ।
प्रवीरपुरुषास्ते वै महात्मानो महाबलाः ।
नावसीदितुमर्हन्ति उद्वहन्तः सतां धुरम् ॥ ७
धर्मतश्चैव गुप्तास्ते सुवीर्येण च पाण्डवाः ।
न नाशमधिगच्छेयुरिति मे धीयते मतिः ॥ ८

तत्र बुद्धिं प्रवक्ष्यामि पाण्डवान् प्रति भारत ।
न तु नीतिः रुनीतस्य शक्यतेऽन्वेषितुं परैः ॥ ९
यत्तु शक्यमिहास्माभिस्तान्वै सञ्चिन्त्य पाण्डवान्
बुद्ध्या प्रयुक्तं न द्रोहात् प्रवक्ष्यामि निबोध तत् ॥
न त्वियं मादृशैर्नीतिस्तरय वाच्या कथञ्चन ।
सा त्वियं साधु वक्तव्या न त्वनीतिः कथञ्चन ॥ ११
वृद्धानुशासने तात तिष्ठता सत्यशीलिना ।
अवश्यं त्विह धीरेण सतां मध्ये विवक्षता ॥ १२
यथार्हमिह वक्तव्यं सर्वथा धर्मलिप्सया ।
तत्र नाहं तथा मन्ये यथाऽयमितरो जनः ॥ १३
निवासं धर्मराजस्य वर्षेऽस्मिन्वै त्रयोदशे ।
तत्र तात न तेषां हि राज्ञां भाव्यमसाम्प्रतम् ॥ १४
पुरे जनपदे चापि यत्र राजा युधिष्ठिरः ।
दानशीलो वदान्यश्च निभृतो ह्रीनिषेवकः ।
जनो जनपदे भाव्यो यत्र राजा युधिष्ठिरः ॥ १५
प्रियवादी सदा दान्तो भव्यः सत्यपरो जनः ।
हृष्टः पुष्टः शुचिर्दक्षो यत्र राजा युधिष्ठिरः ॥ १६

गृहीयादपि चक्षुषा प्रत्यक्षदृष्टोऽपि मोहयेदेवेत्यर्थः ॥ ९ ॥
इति श्रीमहाभारते विराटपर्वणि नैलकण्ठीये भारतभा०
सप्तविंशोऽध्यायः ॥ २७ ॥

* धृतात्मनां सावधानानाम् ।

२८

तत इति ॥ १ ॥ अभिसन्धत् तद्वाक्यानुगुणमेव
वदन् भारतीं भरतवंशीयपाण्डवाविषयां गिरं वाचं
भारतान् कौरवान् उवाचेति संबन्धः ॥ २ ॥ समं
वदत् समं पक्षपातशून्यं वदत् वदन् । नुमभाव आर्षः
॥ ४ ॥ श्रुतं शास्त्रं, नानाश्रुतिरनेका आख्यायिका ॥ ५ ॥
महात्मान उदारचित्ताः । सतां धुरं धर्मम् ॥ ७ ॥
परं नीतिपरैः । अन्वेषितुमनुगन्तुम् ॥ ९ ॥ यत्तु प्रयुक्तं

प्रयोगः शक्यं ज्ञातुं योग्यः तदेव वक्ष्यामि न तु भवतां
द्रोहात् ॥ १० ॥ न त्विति । तस्य दुर्जनस्य त्वादृशस्येति
गूढोऽभिसन्धिः । सा तु । तुशब्दो हेत्वर्थे । सा हि यतो
नीतिरियं साधुवाच्या साधुष्वेव वक्तव्याऽतोऽसाधौ त्वयि
नैवैषा वक्तव्येत्यर्थः । अनीतिस्तु कथञ्चन साधुष्वसाधुषु वा
नैव वक्तव्येत्यर्थः ॥ ११ ॥ तिष्ठता वक्तव्यमिति सम्बन्धः
॥ १२ ॥ तत्र वक्तव्ये सति यथा इतरो जनः पाण्डवानां
निवासं लोकसाधारणं मन्यते तथाऽहं न मन्ये इति
योजना ॥ १३ ॥ असाधारण्यमेवाह-तत्रेति । तत्र पुरादौ
असाम्प्रतमकल्याणम् ॥ १४ ॥ वदान्यः प्रियवादी ।
'वदान्यो दानशीले च चारवादिनि वाच्यवत्' इति
मेदिनी । निभृतो नियतोन्द्रियः । भाव्य अवश्यभावी
'ओरावश्यकै' इति प्यत् ॥ १५ ॥ भव्यो भविता ॥ १६ ॥

तस्मात् सत्रं प्रविष्टेषु पाण्डवेषु महात्मसु ।
 गूढभावेण छिन्नेषु काले चोदयमागते ॥ ५
 स्वराष्ट्रे परराष्ट्रे च ज्ञातव्यं बलमात्मनः ।
 उदयः पाण्डवानां च प्राप्ते काले न संशयः ॥ ६
 निवृत्तसमयाः पार्था महात्मानो महाबलाः ।
 महोत्साहा भविष्यन्ति पाण्डवा ह्यमिताजसः ॥ ७
 तस्माद्बलं च कौशश्च नीतिश्चापि विधीयताम् ।
 यथाकालोदये प्राप्ते सम्यक्तैः सन्दधामहे ॥ ८
 तात बुद्ध्याऽपि तत् सर्वं बुद्ध्यस्व बलमात्मनः ।
 नियतं सर्वमित्रेषु बलवत्स्वबलेषु च ॥ ९

† उच्चावचं बलं ज्ञात्वा मध्यस्थं चापि भारत
 प्रहृष्टमप्रहृष्टं च सन्दधाम तथा परैः ॥ १०
 साक्षा दानेन भेदेन दण्डेन बालिकर्मणा ।
 न्यायेनाक्रम्य च परान् बलाच्चानम्य दुर्बलान् ॥ ११
 सान्त्वयित्वा तु मित्राणि बलं चाभाष्यतां सुखम्
 सुकोशबलसंवृद्धः सम्यक् सिद्धिमवाप्स्यसि ॥ १२
 योत्स्यसे चापि बलिभिररिभिः प्रत्युपस्थितैः ।
 अन्यैस्त्वं पाण्डवैर्वाऽपि हीनैः स्वबलवाहनैः ॥ १३
 एवं सर्वं विनिश्चित्य व्यवसायं स्वधर्मतः ।
 यथाकालं मनुष्येन्द्र चिरं सुखमवाप्स्यसि ॥ १४

इति श्रीमहाभारते विराट्पर्वणि गोहरणपर्वणि चारप्रत्याचारे कृपवाक्ये
 एकोनत्रिंशोऽध्यायः ॥ २९ ॥



३०

वैशम्पायन उवाच ।

अथ राजा त्रिगर्तानां सुशर्मा रथयूथपः ।
 प्राप्तकालमिदं वाक्यमुवाच त्वरितो बली ॥ १
 असकृन्नेकृताः पूर्वं मत्स्यशाल्वेयकैः प्रभो ।
 सूतेनैव च मत्स्यस्य कीचकेन पुनः पुनः ॥ २
 बाधितो बन्धुभिः सार्धं बलाद्बलवतां विभौ ।
 स कर्णमभ्युदीक्ष्याथ दुर्योधनमभाषत ॥ ३

असकृन्मत्स्यराज्ञा मे राष्ट्रं बाधितमोजसा ।
 प्रणेता कीचकस्तस्य बलवानभवत् पुरा ॥ ४
 कूरोऽमर्यां स दुष्टात्मा भुवि प्रख्यातविक्रमः ।
 निहतः स तु गन्धर्वैः पापकर्मा नृशंसवान् ॥ ५
 तस्मिन् विनिहते राजा हतदर्पो निराश्रयः ।
 भविष्यति निरुत्साहो विराट् इति मे मतिः ॥ ६

सत्रं कैतवं त्रैषान्तररूपम् । छिन्नेषु गुपेषु उदयमुद्गमनं
 प्रतिज्ञाते काले उक्तान्ते सति । सामीप्ये सप्तमी ।
 कालोऽल्पावशिष्टे सतीत्यर्थः ॥ ५ ॥ परराष्ट्रेषु मित्रराष्ट्रेषु
 स्वराष्ट्रेषु च स्वस्य बलं सैन्यं सामर्थ्यं च यत्तज्ज्ञातव्यम्
 ॥ ६ ॥ नीतिर्भक्तवैतनदानचारप्रवृत्त्यादिका तथा विधी-
 यतां यथा येन प्रकारेण तैः सह सन्दधामहे शरादि-
 सन्धानं कुर्महे । यद्वा बलकोशयोरल्पत्वं स्वस्य परस्य बहुत्वं
 नीतिर्यथाप्रतिज्ञं सामरूपा विधीयतां यथा तैः सह सन्दधा-
 महे सख्यं कुर्महे इति कालोदये मृदूदयरूपे युद्धे प्राप्ते
 सति । तेषां विधीयत इति पाठे तेषां कालत उदये
 प्राप्ते सति यथा सम्यग्विधीयते तथा नीतिर्विधीयताम्
 ॥ ८ ॥ नियतमचञ्चलं नियमेन बुद्ध्यस्व ॥ ९ ॥ बोध-
 फलमाह उच्चेति । उच्चादिभेदेन त्रिविधमपि प्रहृष्टं वा
 अप्रहृष्टं वा ज्ञातव्यम् । उच्चं समं वा स्वबलम् । अप्रहृष्टं
 चेत् प्रहृष्टबलैः शत्रुभिः सह सन्दधाम सन्धिं करवाम ।
 विपरीतं चेदपि सन्दधाम शरानिति शेषः । सन्धनीयमिति
 पाठेऽपि तदेवार्थद्वयं ज्ञेयम् । 'आतो धातोः' इत्यालो

अनीयर्प्रस्ये परे भवति । सन्धानीयमिति तु युक्तः पाठः
 ॥ १० ॥ साम्ये सामभेदौ । अपरस्याधिक्ये दानं स्वस्या-
 धिक्ये दण्डो युद्धे निपातनं वा बलिकर्म वा करादानाख्य-
 मिति बलज्ञानफलम् ॥ ११ ॥ बलं स्वसैन्यं सुखं यथा
 स्यात्तथा आभाष्यतां प्रीतिवादेन भक्तवैतनमानदानेन
 संमन्त्रणीयमित्यर्थः । सिद्धिं जयम् ॥ १२ ॥ अन्यैः शत्रुभिः
 पाण्डवैश्चापि सह योत्स्यसे । कौटुह्यैः स्वबलादिना हीनैः
 ॥ १४ ॥ व्यवसायं स्वकर्तव्यम् ॥ १५ ॥ इति श्रीमं०
 विराट् नैल० भारतभाष्येऽपि ऐकोनत्रिंशोऽध्यायः ॥ २९ ॥
 † उच्चावचम्-उच्चं राजपुत्रादि, अवचं चण्डालादि, मध्यस्थं
 वैश्यादि । प्रहृष्टमप्रहृष्टं राजानं प्रतीत्यर्थः ।

३०

अथेति ॥ १ ॥ वाक्यमुवाचेत्यत्र हेतुमाह-असकृ-
 दिति । निष्कृता वञ्चितास्त्रिगर्ता इति शेषः । प्रभो हे
 जनमेजय ॥ २ ॥ बाधितः सुशर्मा बलवतां कौरवाणां
 विभौ स्वामिनि भीष्मे समीपे सति कर्णं चोदीक्ष्य दुर्यो-
 धनमभाषत ॥ ३ ॥

तत्र यात्रा मम मता यदि ते रोचतेऽनघ ।
 कौरवाणां च सर्वेषां कर्णस्य च महात्मनः ॥ ७
 एतत् प्राप्तमहं मन्ये कार्यमात्यधिकं हि नः ।
 राष्ट्रं तस्याभियास्यामो बहुधाऽयसमाकुलम् ॥ ८
 आददामोऽस्य रत्नानि विविधानि वसूनि च ।
 ग्रामान् राष्ट्राणि वा तस्य हरिष्यामो विभागशः
 अथवा गोसहस्राणि शुभानि च बहूनि च ।
 विविधानि हरिष्यामः प्रतिपीड्य पुरं बलात् ॥ १०
 कौरवैः सह सङ्गत्य त्रिगर्तेश्च विशाम्पते ।
 गास्तस्यापहरामोऽद्य सर्वैश्चैव सुसंहताः ॥ ११
 संविभागेन कृत्वा तु निबध्नीमोऽस्य पौरुषम् ।
 हत्वा चास्य चमूं कृत्वा वशमेवानयामहे ॥ १२
 तं वशे न्यायतः कृत्वा सुखं वत्स्यामहे वयम् ।
 भवतां बलवृद्धिश्च भविष्यति न संशयः ॥ १३
 तच्छ्रुत्वा वचनं तस्य कर्णो राजानमब्रवीत् ।
 सूक्तं सुशर्मणा वाक्यं प्राप्तकालं हितं च नः ॥ १४
 तस्मात्क्षिप्रं विनिर्यामो योजयित्वा वरूथिनीम्
 विभज्य चाप्यनीकानि यथा वा मन्यसेऽनघ ॥ १५
 प्राज्ञो वा कुरुवृद्धोऽयं सर्वेषां नः पितामहः ॥
 आचार्यश्च यथा द्रोणः कृपः शारद्वतस्तथा ।
 मन्यन्ते ते यथा सर्वे तथा यात्रा विधीयताम् ॥ १६
 संमन्य चाद्यु गच्छामः साधनार्थं महीपते ।
 किं च नः पाण्डवैः कार्यं हीनार्थबलपौरुषैः ॥ १७
 अत्यन्तं वा प्रनष्टास्ते प्राप्ता वाऽपि यमक्षयम् ॥

इति श्रीमहाभारते विराटपर्वणि गोहरणपर्वणि दक्षिणगोमहे सुशर्मादियाने
 त्रिंशोऽध्यायः ॥ ३० ॥



३१

वैशम्पायन उवाच ।

ततस्तेषां महाराज तत्रैवामिततेजसाम् ।
 छद्मलिङ्गप्रविष्टानां पाण्डवानां महात्मनाम् ॥ १

व्यतीतः समयः सम्यग्वसतां वै पुरोत्तमे ।
 कुर्वतां तस्य कर्माणि विराटस्य महीपतेः ॥ २

निबध्नीमः निरुह्यीमः ॥ १२ ॥ विनिर्यामो निर्गच्छामः
 ॥ १५ ॥ यथोद्देशं यथानिर्दिष्टं दक्षिणामुत्तरां वा दिशं
 यथायोग्यं बलविभागं वा उद्दिश्येत्यर्थः ॥ २१ ॥ गृद्धा
 लुब्धाः ॥ २६ ॥ न्यगृह्णन्त कालयामासुः ॥ २७ ॥ इति
 श्रीम० विरा० नैल० भारतभावदीपे त्रिंशोऽध्यायः ॥ ३० ॥

† आत्यधिकं कालक्षेपम् । § क्षयं गृहम् । = सुसंवीतो
 बलेन परिवेष्टितः । * जघन्यतः पश्चात् ।

३१

तत इति । छद्मलिङ्गेन ब्राह्मणादिकपटवेष्टेण प्रविष्टा-
 नाम् ॥ १ ॥ व्यतीतोऽतिक्रान्तः समयः संवत्सरः ॥ २ ॥

कीचके तु हने राजा विराटः परवीरहा ।
 परां संभावनां चक्रे कुन्तीपुत्रे युधिष्ठिरे ॥ ३
 ततस्त्रयोदशस्यान्ते तस्य वर्षस्य भारत ।
 सुशर्मणा गृहीतं तद्रोधनं तरसा बहु ॥ ४
 ततो जवेन महता गोपः पुरमथाव्रजत् ।
 स दृष्ट्वा मत्स्यराजं च रथात् प्रस्कन्द्य कुण्डली ॥ ५
 दूरैः परिवृतं योधैः कुण्डलाङ्गदधारिभिः ॥
 संवृतं मन्त्रिभिः सार्धं पाण्डवैश्च महात्मभिः ६
 तं सभायां महाराजमासीनं राष्ट्रवर्धनम् ।
 सोऽब्रवीदुपसंगम्य विराटं प्रणतस्तदा ॥ ७
 अस्मान् युधि विनिर्जित्य परिभूय सबान्धवान् ।
 गवां शतसहस्राणि त्रिगताः कालयन्ति ते ॥ ८
 तान् परीप्सस्व राजेन्द्र मा नेशुः पशवस्तव ।
 तच्छ्रुत्वा नृपतिः सेनां मत्स्यानां समयोजयत् ॥ ९
 रथनागाश्वकलिलां पत्तिध्वजसमाकुलाम् ।
 राजानो राजपुत्राश्च तनुत्राण्यथ भेजिरे ॥ १०
 भानुमन्ति विचित्राणि शूरसेव्यानि भागशः ।
 सवज्रायसगर्भं तु कवचं तत्र काञ्चनम् ॥ ११
 विराटस्य प्रियो भ्राता शतानीकोऽभ्यहारयत् ।
 सर्वपारसवं वर्म कल्याणपटलं दृढम् ॥ १२
 शतानीकादवरजो मदिराक्षोऽभ्यहारयत् ।
 शतसूर्यं शतावर्तं शतबिन्दुं शताक्षिमतम् ॥ १३
 अभेद्यकल्पं मत्स्यानां राजा कवचमाहरत् ।
 उत्सेधे यस्य पद्मानि शतं सौगन्धिकानि च ॥ १४
 सुवर्णपृष्ठं सूर्याभं सूर्यदत्तोऽभ्यहारयत् ।
 दृढमायसगर्भं च श्वेतं वर्म शताक्षिमतम् ॥ १५
 विराटस्य सुतो ज्येष्ठो वीरः शङ्खोऽभ्यहारयत् ।
 शतशश्च तनुत्राणि यथास्वं ते महारथाः ॥ १६
 योत्स्यमाना अनहन्त देवरूपाः प्रहारिणः ।

सूपस्करेषु* शुभ्रेषु महंसु च महारथाः ॥ १७
 पृथक् काञ्चनसन्नाहान् रथेष्वश्वानयोजयन् ।
 सूर्यचन्द्रप्रतीकाशे रथे दिव्ये हिरण्मये ॥ १८
 महानुभावो मत्स्यस्य ध्वज उच्छिष्ट्रिये ददा ।
 अथान्यान् विविधाकारान्ध्वजान् हेमपरिष्कृतान्
 यथास्वं क्षत्रियाः शूरा रथेषु समयोजयन् ।
 अथ मत्स्योऽब्रवीद्राजा शतानीकं जघन्यजम् ॥
 कङ्कबल्लवगोपाला दामग्रन्थिश्च वीर्यवान् ।
 युद्धयुरिति मे बुद्धिर्वर्तते नात्र संशयः ॥ २१
 एतेषामपि दीयन्तां रथा ध्वजपताकिनः ।
 कवचानि च चित्राणि दृढानि च मृदूनि च ॥ २२
 प्रतिमुञ्चन्तु गात्रेषु दीयन्तामायुधानि च ।
 वीराङ्गरूपाः पुरुषा नागराजकरोपमाः ॥ २३
 नेमे जातु न युध्येरन्निति मे धीयते मतिः ।
 एतच्छ्रुत्वा तु नृपतेर्वाक्यं त्वरितमानसः ।
 शतानीकस्तु पार्थेभ्यो रथान् राजन् समादिशत्
 सहदेवाय राज्ञे च भीमाय नकुलाय च ।
 तान् प्रहृष्टांस्ततः सूता राजभक्तिपुरस्कृताः ॥ २५
 निर्दिष्टा नरदेवेन रथान् शीघ्रमयोजयन् ।
 कवचानि विचित्राणि मृदूनि च दृढानि च ॥ २६
 विराटः प्रादिशयानि तेषामक्लिष्टकर्मणाम् ।
 तान्यामुच्य शरीरेषु दंशितास्ते परन्तपाः ॥ २७
 रथान् हयैः सुसंज्ञानास्थाय च नरोत्तमाः ।
 निर्ययुर्मुदिताः पार्थाः शत्रुसङ्घावमर्दिनः ॥ २८
 तरस्त्रिनश्लक्षरूपाः सर्वे युद्धविशारदाः ।
 रथान् हेमपरिच्छिन्नानास्थाय च महारथाः ॥ २९
 विराटमन्वयुः पार्थाः सहिताः कुरुपुङ्गवाः ।
 चत्वारो भ्रातरः शूराः पाण्डवाः सत्यविक्रमाः ३०

संभावनां कीचकवदयमपि मम जयकर्ता भविष्यतीत्येवं-
 रूपम् ॥ ३ ॥ मा नेशुः नाशमदर्शनं दूरे इति यावत्
 मा गच्छेयुः ॥ ९ ॥ तनुत्राणि कवचानि ॥ १० ॥
 भानुमन्ति दीप्यमानानि वज्रायसमशानिलोहम् । यद्वा वज्र-
 वदच्छेद्यमभेद्यं च यदयः भाषायां 'पोलाद' इति संज्ञितं
 तद्वज्रायसं तन्मयो गर्भोऽन्तः कवचं तेन सहितं सवज्राय-
 सगर्भम् । पाठान्तरे सन्नाहाय सजीभावाय सगर्भं
 सकण्टकम् । 'गर्भो भ्रूणेऽर्भके कुक्षौ सन्धौ पनस-
 कण्टके' इति नानार्थः । 'वज्रं स्याद्धीरके पवौ' इति च
 ॥ ११ ॥ अभ्यहारयत् कवचं । पारसवं परान् सुनोति

पीडयति सुव्रति क्षिपति वा परसवम् । ऋदोरप् स्वार्थे
 तादृशः । पारसवं इत्थं सर्वपारसवं सर्वशस्त्रसहमित्यर्थः ।
 कल्याणपटलं सुवर्णपत्राच्छादितम् । 'कल्याणमक्षये स्वर्णे'
 इति विश्वः ॥ १२ ॥ आवर्तते पुनः पुनर्मूर्धायति विलसतीति
 योगात् चन्द्रः पद्मं वा बिन्दुः सूक्ष्मचक्रम् । अक्षि नेत्राकारं
 चक्रम् ॥ १३ ॥ उत्सेधे उच्छ्रिये संपूर्णे विस्तारे कल्हार-
 जातीयानि शतं पद्मानि पङ्क्त्या निविष्टानि एवं विशा-
 लमित्यर्थः ॥ १४ ॥ अभ्यनहन्त इति पाठे सन्धिवार्षः ।
 सूपस्क्रेषु शोभनरथाङ्गेषु ॥ १७ ॥ उच्छिष्ट्रिये उच्छि-
 तोऽभूत् ॥ १९ ॥ गोपालस्तन्तिपालाख्यः दामग्रन्थि-
 श्वपालः ॥ २१ ॥ * सूपस्क्रेषु-शोभनचक्रेषु रथेषु ।

भीमाश्च मत्तमातङ्गा प्रमित्रकरटामुखाः ।
 शरन्तश्चैव नागेन्द्राः सुदन्ताः षष्टिहायनाः ॥३१॥
 स्वारूढा युद्धकुशलैः शिशिता हस्तिसादिभिः ।
 राजानमन्वयुः पश्चाच्चलन्त इव पर्वताः ॥ ३२ ॥
 विशारदानां मुख्यानां हृष्टानां चारुजीविनाम् ।
 अष्टौ रथसहस्राणि दश नागशतानि च ॥ ३३ ॥

इति श्रीमहाभारते विराटपर्वणि गोहरणपर्वणि दक्षिणगोग्रहे मत्स्यराजरणोद्योगे
 एकत्रिंशोऽध्यायः ॥ ३१ ॥



३२

वैशम्पायन उवाच ।

निर्याय नगराच्छूरा व्यूढानीकाः प्रहारिणः ।
 त्रिगर्तान्स्पृशन् मत्स्याः सूर्ये परिणते सति ॥ १ ॥
 ते त्रिगर्ताश्च मत्स्याश्च संख्या युद्धदुर्मदाः ।
 अन्योन्यमभिगर्जन्तो गोषु गृद्धा महाबलाः ॥ २ ॥
 भीमाश्च मत्तमातङ्गास्तोमराङ्कुशनोदिताः ।
 ग्रामणीयैः समारूढाः कुशलैर्हस्तिसादिभिः ॥ ३ ॥
 तेषां समागमो घोरस्तुमुलो लोमहर्षणः ।
 घ्नतां परस्परं राजन् यमराष्ट्रविवर्धनः ॥ ४ ॥
 देवासुरसमो राजन्नासीत् सूर्येऽवलम्बति ।
 पदातिरथनागेन्द्रहयारोहबलौघवान् ॥ ५ ॥
 अन्योन्यमभ्यापततां निघ्नतां चेतरेतरम् ।
 उदतिष्ठद्रजो भौमं न प्राज्ञायत किञ्चन ॥ ६ ॥
 पक्षिणश्चापतन् भूमौ सैन्येन रजसाऽऽवृताः ।
 इषुभिर्व्यतिसर्पङ्गिरादित्योऽन्तरधीयत ॥ ७ ॥
 खद्योतैरिव संयुक्तमन्तरिक्षं व्यराजत ।
 रुक्मपृष्ठानि चापानि व्यतिषिक्तानि धन्विनाम्
 पततां लोकवीराणां सज्यदक्षिणमस्यताम् ।
 रथा रथैः समाजग्मुः पादातैश्च पदातयः ॥ ९ ॥

सादिनः सादिमिश्रैश्च गजैश्चापि महागजाः ।
 असिभिः पद्भिः प्रासैः शक्तिभिस्तोमरैरपि ॥१०॥
 संख्याः समरे राजान्निजघ्नुरितरेतरम् ।
 निघ्नन्तः समरेऽन्योन्यं शूराः परिघबाहवः ॥११॥
 न शेकुरभिसंख्याः शूरान् कर्तुं पराङ्मुखान् ।
 कृत्तोत्तरोष्ठं सुनसं कृत्तकेशमलङ्कृतम् ॥ १२ ॥
 अदृश्यत शिरश्छिन्नं रजोध्वस्तं सकुण्डलम् ।
 अदृश्यस्तत्र गात्राणि शरैर्दिष्टानि भागशः ॥१३॥
 शालस्कन्धनिकाशानि क्षत्रियाणां महामृधे ।
 नागभोगनिकाशैश्च बाहुमिश्रन्दनोक्षितैः ॥ १४ ॥
 आस्तीर्णा वसुधा भाति शिरोमिश्र सकुण्डलैः ।
 रथिनां रथिमिश्रात्र संप्रहारोऽभ्यवर्तत ॥ १५ ॥
 सादिभिः सादिनां चापि पदातीनां पदातिभिः ।
 उपाशाम्यद्रजो भौमं रुधिरेण प्रसर्पता ॥ १६ ॥
 कश्मलं चाविशद्भोरं निर्मर्यादमवर्तत ।
 उपाविशन् गरुत्मन्तः शरैर्गाढं प्रवेजिताः ।
 अन्तरिक्षे गतिर्येषां दर्शनं चाप्यरुध्यत ॥ १७ ॥
 ते घ्नन्तः समरेऽन्योन्यं शूराः परिघबाहवः ।
 न शेकुरभिसंख्याः शूरान् कर्तुं पराङ्मुखान् ॥१८॥

प्रमित्रकरटामुखाः 'काकेभगण्डौ करटौ' इत्यमरः ॥३१॥
 निरीक्षन्तं निरीक्षमाणं पुंलिङ्गमार्षम् ॥ ३५ ॥ इति
 श्रीमहाभारते विराटपर्वणि नैलकण्ठीये भारतभावदीपे एक-
 त्रिंशोऽध्यायः ॥ ३१ ॥

३२

निर्यायेति । निर्याय निर्गत्य अस्पृशन् प्राप्तवन्तः ।
 परिणते पञ्चधा विभक्तस्याहश्चतुर्थभागं प्राप्ते ॥ १ ॥ ग्राम-

णीयै राजनीयैः । 'ग्रामणीर्नापिते पुंसि त्रिष्वध्यक्षेऽधिपेऽ
 पि च' इति नानार्थः ॥ ३ ॥ समागमः संग्रामः ॥ ४ ॥
 अवलम्बति-अवरोहति ॥ ५ ॥ सैन्येन सेनोत्थेन ॥ ७ ॥
 व्यतिषिक्तानि हस्तात् हस्तान्तरं गतानि ॥ ८ ॥
 अस्यतां क्षिपताम् ॥ ९ ॥ नागभोगनिकाशैः सर्पदेहोपमैः
 ॥ १४ ॥ कश्मलं मूर्छा आविशत् शूरानिति शेषः । येषां
 गरुत्मतां पक्षिणामन्तरिक्षे गतिर्दर्शनं च तेऽपि शरैः
 प्रवेजिता उद्वेगं प्रापिताः सन्त उपाविशन् ध्वजाग्रादी ।
 बाणपटलेन तेषां गतिर्दर्शनं च न्यरुध्यत निरुद्धम् ॥ १७ ॥

शतानीकः शतं हत्वा विशालाक्षश्चतुःशतम् ।
 प्रविष्टौ महर्तौ सेनां त्रिगर्तानां महारथौ ॥ १९
 तौ प्रविष्टौ महासेनां बलवन्तौ मनस्विनौ ।
 आर्च्छेतां बाहुसंरब्धौ केशाकेशि रथारथि ॥ २०
 लक्षयित्वा त्रिगर्तानां तौ प्रविष्टौ रथव्रजम् ।
 अग्रतः सूर्यदत्तश्च मदिराक्षश्च पृष्ठतः ॥ २१
 विराटस्तत्र संग्रामे हत्वा पञ्चशतान् रथान् ।
 हयानां च शतान्यष्टौ हत्वा पञ्च महारथान् ॥ २२
 चरन् स विविधान् मार्गान् रथेन रथसत्तमः ।
 त्रिगर्तानां सुशर्माणमाच्छेदुष्वमरथं रणे ॥ २३
 तौ व्यवाहरतां तत्र महात्मानौ महाबलौ ।
 अन्योन्यमभिगर्जन्तौ गोष्ठेषु वृषभाविष ॥ २४

ततो राजा त्रिगर्तानां सुशर्मा युद्धदुर्मदः ।
 मत्स्यं समीयाद्राजानं द्वैरथेन नरर्षभः ॥ २५
 ततो रथाभ्यां रथिनौ तृतीयदुरमर्षणौ ।
 शरान् व्यसृजतां शीघ्रं तोयधारा घना इव ॥ २६
 अन्योन्यं चापि संरब्धौ विचेरतुरमर्षणौ ।
 कृतास्त्रौ निशितैर्बाणैरसिःशक्तिगदाभृतौ ॥ २७
 ततो राजा सुशर्माणं विव्याध दशभिः शरैः ।
 पञ्चभिः पञ्चभिश्चास्य विव्याध चतुरो हयान् ॥ २८
 तथैव मत्स्यराजानं सुशर्मा युद्धदुर्मदः ।
 पञ्चाशद्भिः शितैर्बाणैर्विव्याध परमास्त्रवित् ॥ २९
 ततः सैन्यं महाराज मत्स्यराजसुशर्मणोः ।
 नाभ्यजानत्तदाऽन्योन्यं सैन्येन रजसाऽऽवृतम् ॥ ३०

इति श्रीमहाभारते विराटपर्वणि गोग्रहणपर्वणि दक्षिणगोग्रहे विराटसुशर्मयुद्धे
 द्वात्रिंशोऽध्यायः ॥ ३२ ॥

३३

वैशम्पायन उवाच ।

तमसाऽभिप्लुते लोके रजसा चैव भारत ।
 अतिष्ठन् वै मुहूर्तं तु व्यूढानीकाः प्रहारिणः ॥ १
 ततोऽन्धकारं प्रणुदन्नुदतिष्ठत चन्द्रमाः ।
 कुर्वाणो विमलां रात्रिं नन्दयन् क्षत्रियान् युधि ॥
 ततः प्रकाशमासाद्य पुनर्युद्धमवर्तत ।
 घोररूपं ततस्ते स्म नावैरुन्त परस्परम् ॥ ३
 ततः सुशर्मा त्रैगर्तः सह भ्रात्रा यवीयसा ।
 अभ्यद्रवन्मत्स्यराजं रथव्रातेन सर्वशः ॥ ४
 ततो रथाभ्यां प्रस्कन्ध भ्रातरौ क्षत्रियर्षभौ ।
 गदापाणी सुसंरब्धौ समभ्यद्रवतां रथान् ॥ ५

तथैव तेषां तु बलानि तानि
 क्रुद्धान्यथान्योन्यमभिद्रवन्ति ।

गदासिखङ्गैश्च परश्वर्धैश्च
 प्रासैश्च तीक्ष्णाग्रसुपीतधारैः ॥ ६

बलं तु मत्स्यस्य बलेन राजा
 सर्वं त्रिगर्ताधिपतिः सुशर्मा ।

प्रमथ्य जित्वा च प्रसह्य मत्स्यं
 विराटमोजस्विनमभ्यधावत् ॥ ७

तौ निहत्य पृथक् धुर्यावुभौ तौ पार्ष्णिसारथी ।
 विरथं मत्स्यराजानं जीवन्नाहम् गृहताम् ॥ ८

त्रिगर्तानां सेनां प्रविष्टावित्यन्वयः ॥ १९ ॥ प्रविश्य च
 तामाच्छेतां मोहितवन्तौ । केशाकेशि-केशेषु-केशेषु गृहीत्वा
 प्रवृत्तं युद्धं केशाकेशि । एवं रथारथि । पाटान्तरे नखानि-
 नखिन-नखैर्नखैश्च प्रहृत्येदं युद्धं प्रवृत्तं नखानि । केशेषु
 गृहीत्वा योधान्, रथेषु गृहीत्वा रथाश्च प्राक्षपत इति भावः
 ॥ २० ॥ सूर्यदत्तः शतानीकः ॥ २१ ॥ तौ विराटसु-
 शर्माणौ ॥ २४ ॥ ततः सैन्यमिति श्लोकः प्राचीनपुस्तके-
 ष्वन्यथा पठ्यते । 'ततः सेनाः समाहृत्य मत्स्यराजसुशर्मणौ ।
 न जानीतां तदाऽन्योन्यं सैन्येन रजसावृतौ इति, तत्र
 सुशर्मणाविति ह्रस्वत्वमर्षम् । सेनाः सेनाम्याम् शरान्
 समाहृत्य अन्योन्यसंघट्टं कारयित्वा सैन्येन सेनोत्थेन
 ॥ ३० ॥ इति श्रीमहाभारते विराटपर्वणि नैलकण्ठीये

भारतभावदीपे द्वात्रिंशोऽध्यायः ॥ ३२ ॥

३३

तमसेति तमसा नैशेनान्धकारेण मुहूर्तमाचन्द्रोदयकालं
 न तु घटीद्वयमात्रम् । कृष्णपक्षस्य सप्तमिमिति सप्तम्यां गोग्रह-
 णस्योक्तत्वात् ॥ १ ॥ प्रस्कन्ध अवरोह ॥ ५ ॥ तीक्ष्णानि
 अग्राणि सुपीताः सुतरां पीताः शोषिताः कृशीकृता
 अनायासेन शीघ्रं परशरीरप्रवेशक्षमा धाराश्च येषां ते
 तीक्ष्णाग्रसुपीतधारास्तैः । तीक्ष्णायसपीतेति पाठेऽपि पीत-
 शब्दस्योक्त एवाथः ॥ ६ ॥ बलं जित्वा चेति सम्बन्धः
 ॥ ७ ॥

तमुन्मथ्य सुशर्माऽथ युवतीमिव कामुकः ।
 स्यन्दनं स्वं समारोप्य प्रययौ शीघ्रवाहनः ॥ ९
 तस्मिन् गृहीते विरथे विराटे बलवत्तरे ।
 प्राद्रवन्त भयान्मत्स्यास्त्रिगतैरर्दिता भृशम् ॥ १०
 तेषु सन्नस्यमानेषु कुन्तीपुत्रो युधिष्ठिरः ।
 प्रत्यभाषन्महाबाहुं भीमसेनमरिन्दमम् ॥ ११
 मत्स्यराजः परामृष्टस्त्रिगतैर्न सुशर्मणा ।
 तं मोचय महाबाहो न गच्छेद्विषतां वशम् ॥ १२
 उषिताः स्म सुखं सर्वे सर्वकामैः सुपूजिताः ।
 भीमसेन त्वया कार्या तस्य वासस्य निष्कृतिः ॥
 भीमसेन उवाच ।
 अहमेनं परित्रास्ये शासनात् तव पार्थिव ।
 पश्य मे सुमहत् कर्म युध्यतः सह शत्रुभिः ॥ १३
 स्वबाहुबलमाश्रित्य तिष्ठ त्वं भ्रातृभिः सह ।
 एकान्तमाश्रितो राजन् पश्य मेऽद्य पराक्रमम् ॥ १४
 सुस्कन्धोऽयं महावृक्षो गदारूप इव स्थितः ।
 अहमेनमपारुज्य द्रावयिष्यामि शात्रवान् ॥ १५
 वैशम्पायन उवाच ।
 तं मत्तमिव मातङ्गं वीक्षमाणं वनस्पतिम् ।
 अन्नवीन्द्रातरं वीरं धर्मराजो युधिष्ठिरः ॥ १६
 मा भीम साहसं कार्षीस्तिष्ठत्वेष वनस्पतिः ।
 मा त्वं वृक्षेण कर्माणि कुर्वाणमतिमानुषम् ॥ १७
 जनाः समवबुध्येरन् भीमोऽयमिति भारत ।
 अन्यदेवायुधं किञ्चित् प्रतिपद्यस्व मानुषम् ॥ १८
 चापं वा यदि वा शक्तिं निखिंशं वा परश्वधम् ।
 यदेव मानुषं भीम भवेदन्धैरलक्षितम् ॥ १९
 तदेवायुधमादाय मोक्षयाशु महीपतिम् ।
 यमौ च चक्ररक्षौ ते भवितारौ महाबलौ ॥ २०
 सहिताः समरे तत्र मत्स्यराजं परीप्सत ।
 वैशम्पायन उवाच ।
 एवमुक्तस्तु वेगेन भीमसेनो महाबलः ॥ २१
 गृहीत्वा तु धनुः श्रेष्ठं जवेन सुमहाजवः ।

व्यमुञ्चच्छरवर्षाणि सतोय इव तोयदः ॥ २२
 तं भीमो भीमकर्माणं सुशर्माणमथाद्रवत् ।
 विराटं समवीक्ष्यैनं तिष्ठ तिष्ठेति चावदत् ॥ २३
 सुशर्मा चिन्तयामास कालान्तकयमोपमम् ।
 तिष्ठ तिष्ठेति भाषन्तं पृष्ठतो रथपुङ्गवः ॥
 पश्यतां सुमहत् कर्म महद्युद्धमुपस्थितम् ॥ २४
 परावृत्तो धनुर्गृह्य सुशर्मा भ्रातृभिः सह ।
 निमेषान्तरमात्रेण भीमसेनेन ते रथाः ॥ २५
 रथानां च गजानां च वाजिनां च ससादिनाम् ।
 सहस्रशतसङ्घाताः शूराणामुग्रधन्विनाम् ॥ २६
 पातिता भीमसेनेन विराटस्य समीपतः ।
 पत्तयो निहतास्तेषां गदां गृह्य महात्मना ॥ २७
 तदृष्ट्वा तादृशं युद्धं सुशर्मा युद्धदुर्मदः ।
 चिन्तयामास मनसा किं शेषं हि बलस्य मे ॥
 अपरो दृश्यते सैन्ये पुरा मग्नो महाबले ॥ २८
 आकर्णपूर्णेन तदा धनुषा प्रत्यदृश्यत ।
 सुशर्मा सायकांस्तीक्ष्णान् क्षिपते च पुनः पुनः ॥
 ततः समस्तास्ते सर्वे तुरगानभ्यचोदयन् ।
 दिव्यमल्लं विकुर्वाणास्त्रिगतान् प्रत्यमर्षणाः ॥ २९
 तान्निवृत्तरथान् दृष्ट्वा पाण्डवान् सा महाचमूः ।
 वैराटिः परमक्रुद्धो युयुधे परमाद्भुतम् ॥ ३०
 सहस्रमवधीत्तत्र कुन्तीपुत्रो युधिष्ठिरः ।
 भीमः सप्त सहस्राणि यमलोकमदर्शयत् ॥ ३१
 नकुलश्चापि सप्तैव शतानि प्राहिणोच्छरैः ।
 शतानि त्रीणि शूराणां सहदेवः प्रतापवान् ॥ ३२
 युधिष्ठिरसमादिष्टो निजघ्ने पुरुषर्षभः ।
 ततोऽभ्यपतदत्युग्रः सुशर्माणमुदायुधः ॥ ३३
 हत्वा तां महतीं सेनां त्रिगतानां महारथः ।
 ततो युधिष्ठिरो राजा त्वरमाणो महारथः ॥ ३४
 अभिपत्य सुशर्माणं शरैरभ्याहनद्भृशम् ।
 सुशर्माऽपि सुसंरब्धस्त्वरमाणो युधिष्ठिरम् ॥ ३५

अपारुज्य उत्पाद्य ॥ १६ ॥ विराटं समवीक्ष्यैनं हे सम
 हे साधो इति विराटं वीक्ष्य वाचा दृशा च संभाव्य
 एनं सुशर्माणं तिष्ठ तिष्ठेति चावददिति सम्बन्धः 'सर्व-
 साधुसमानेषु समं स्यादभिधेयवत्' इति मेदिनी ॥ २४ ॥
 रथपुङ्गवः तिष्ठ तिष्ठेति भाषमाणः महत्कर्माऽन्योऽन्ययुद्धं
 पश्यता । कर्मव्यतिहारे तद् । अयं मां महत्कर्म कुर्वाण पश्यतु
 अहं चैनं द्रक्ष्ये इत्यर्थः ॥ २५ ॥ रथाः संगता इति शेषः

वि० ४

॥ २६ ॥ चिन्तयामासेति । सुशर्मा बलस्य सैन्यस्य किं
 शेषं कुत्सितं वधं चिन्तयामास 'शेषः संकर्षणे वधे' इति
 मेदिनी । तत्र हेतुः हि यस्मात्मे मम अपरो भ्राता महाबले
 सैन्ये पुरा मग्नो दृश्यते भ्रातुः संकटं दृष्ट्वा सैन्यनाशं
 चिन्तयामासेत्यर्थः ॥ २९ ॥ धनुषा शोभमान इति शेषः
 ॥ ३० ॥ ते सर्वे मत्स्याः ॥ ३१ ॥ अत्युग्रो युधिष्ठिरः
 वाक्यशेषात् ॥ ३५ ॥

अविध्यन्नवभिर्बाणैश्चतुर्भिश्चतुरो हयान् ।
 ततो राजन्नाशुकारी कुन्तीपुत्रो वृकोदरः ॥ ३८
 समासाद्य सुशर्माणमश्वानस्य व्यपोथयत् ।
 पृष्ठगोपांश्च तस्याथ हत्वा परमसायकैः ॥ ३९
 अथास्य सारथिं क्रुद्धो रथोपस्थादपातयत् ।
 चक्ररक्षश्च शूरो वै मदिराक्षोऽतिविश्रुतः ॥ ४०
 समायाद्विरथं दृष्ट्वा त्रिगर्तं प्राहरत् तदा ।
 ततो विराटः प्रस्कन्ध रथादथ सुशर्मणः ॥ ४१
 गदां तस्य परामृश्य तमेवाभ्यद्रवद्वली ।
 स चचार गदापाणिर्वृद्धोऽपि तरुणो यथा ॥ ४२
 पलायमानं त्रैगर्तं दृष्ट्वा भीमोऽभ्यभाषत ।
 राजपुत्र निवर्तस्व न ते युक्तं पलायनम् ॥ ४३
 अनेन वीर्येण कथं गास्त्वं प्रार्थयसे बलात् ।
 कथं चानुचरांस्त्यक्त्वा शत्रुमध्ये विषीदसि ॥ ४४
 इत्युक्तः स तु पार्थेन सुशर्मा रथयूथपः ।
 तिष्ठ तिष्ठेति भीमं स सहसाऽभ्यद्रवद्वली ॥ ४५
 भीमस्तु भीमसंकाशो रथात् प्रस्कन्ध पाण्डवः ।
 प्राद्रवत्तूर्णमव्यग्रो जीवितेप्सुः सुशर्मणः ॥ ४६
 तं भीमसेनो धावन्तमभ्यधावत वीर्यवान् ।
 त्रिगर्तराजमादातुं सिंहः श्रुद्रमृगं यथा ॥ ४७
 अभिद्रुत्य सुशर्माणं केशपक्षे परामृशत् ।
 समुद्यम्य तु रोषात् तं निष्पिपेष महीतले ॥ ४८
 पदा मूर्ध्नि महाबाहुः प्राहरद्विलपिष्यतः ।
 तस्य जानुं ददौ भीमो जघ्ने चैनमरत्निना ॥
 स मोहमगमद्राजा प्रहारवरपीडितः ॥ ४९
 तस्मिन् गृहीते विरथे त्रिगर्तानां महारथे ।

अभज्यत बलं सर्वं त्रैगर्तं तद्गयातुरम् ॥ ५०
 निवर्त्य गास्ततः सर्वाः पाण्डुपुत्रा महारथाः ।
 अवजित्य सुशर्माणं धनं चादाय सर्वशः ॥ ५१
 स्वबाहुबलसम्पन्ना ह्येनिषेवा यतव्रताः ।
 विराटस्य महात्मानः परिक्लेशविनाशनाः ॥ ५२
 स्थिताः समक्षं ते सर्वे त्वथ भीमोऽभ्यभाषत ॥
 नायं पापसमाचारो मत्तो जीवितुमर्हति ।
 किं तु शक्यं मया कर्तुं यद्राजा सततं घृणी ॥ ५३
 गले गृहीत्वा राजानमानीय विवशं वशम् ।
 तत एनं विचेष्टन्तं बध्वा पार्थो वृकोदरः ॥ ५४
 रथमारोपयामास विसंक्षं पांसुगुण्ठितम् ।
 अभ्येत्य रणमध्यस्थमभ्यगच्छद्वाधिष्ठिरम् ॥ ५५
 दर्शयामास भीमस्तु सुशर्माणं नराधिपम् ।
 प्रोवाच पुरुषव्याघ्रो भीममाहवशीभिर्नम् ॥ ५६
 तं राजा प्राहसत् दृष्ट्वा मुच्यतां वै नराधमः ।
 एवमुक्तोऽब्रवीद्भीमः सुशर्माणं महाबलम् ॥ ५८

भीम उवाच ।

जीवितुं चेच्छसे मूढ हेतुं मे गदतः शृणु ।
 दासोऽस्मीति त्वया वाच्यं संसत्सु च सभालु च ॥
 एवं ते जीवितं दद्यामेष युद्धजितो विधिः ।
 तमुवाच ततो ज्येष्ठो भ्राता सप्रणयं वचः ॥ ६०
 युधिष्ठिर उवाच ।

मुञ्च मुञ्चाधमाचारं प्रमाणं यदि ते वयम् ।
 दासभावं गतो ह्येष विराटस्य महीपतेः ॥
 अदासो गच्छ मुक्तोऽसि मैवं कार्षीः कदाचन ६१

इति श्रीमहाभारते विराटपर्वणि गोप्रहणपर्वणि दक्षिणगोप्रहे

त्रयस्त्रिंशोऽध्यायः ॥ ३३ ॥



त्रैगर्तं त्रिगर्ताधिपतिम् ॥ ४३ ॥ भीमसंकाशो भीमोपमं
 'रामरावणयोर्युद्धं रामरावणयोरिव' इतिवदनुपम इत्यर्थः
 ॥ ४६ ॥ केशपक्षे केशकलापे 'पाशः पक्षश्च हस्तश्च कलापार्थाः
 कचात्परे' इति ॥ 'पक्षो मासार्धके' इत्युपक्रम्य 'केशादेः परतो
 वृन्दे' इति मेदिनी । अत्रोक्तं नीतिशास्त्रे-वामपाणिकचोत्पीडा
 (१) भूमौ निषेधणं बलात् (२) मूर्ध्नि पादप्रहरणम् (३)
 जानुनोदरमर्दनम् (४) मालुराकारया मुष्ट्या कपोले
 दृढताडनम् (५) कफोणिपातोऽप्यसकृत् (६) सर्व-

तस्तलताडनम् (७) तालेन युद्धे भ्रमणम् (८) मारणं
 स्मृतमष्टधा । चतुर्भिः क्षत्रियं हन्यात् पञ्चभिः क्षत्रियाधमम् ।
 षड्भिर्वैश्यं सप्ताभिस्तु शूद्रं संक्रमशभिः' इति । एतेषां मध्ये तं
 केशग्रहादिभिः पञ्चभिर्मारयताऽस्य क्षत्रियाधमत्वं दर्शितम्
 ॥ ४८ ॥ घृणी दयालुः ॥ ५४ ॥ विवशमचित्तं वशं
 पराधीनम् ॥ ५५ ॥ इति श्रीमहाभारते विराटपर्वणि
 नैलकण्ठीये भारतभावदीपे त्रयस्त्रिंशोऽध्यायः ॥ ३३ ॥

३४

वैशम्पायन उवाच ।

एवमुक्ते तु सद्भीडः सुशर्माऽऽसीदधोमुखः ।
 स मुक्तोऽभ्येत्य राजानमभिवाद्य प्रतस्थिवान् १
 विसृज्य तु सुशर्माणं पाण्डवास्ते हतद्विषः ।
 स्वबाहुबलसंपन्ना ह्रीनिषेवा यतव्रताः ॥
 संग्रामशिरसो मध्ये तां रात्रिं सुखिनोऽवसन् ॥
 ततो विराटः कौन्तेयानतिमानुपविक्रमान् ।
 अर्चयामास विस्तेन मानेन च महारथान् ॥ ३

विराट उवाच ।

यथैव मम रत्नानि गुष्माकं तानि वै तथा ।
 कार्यं कुरुत वै सर्वे यथाकामं यथासुखम् ॥ ४
 ददाम्यलङ्कृताः कन्या वसूनि विविधानि च ।
 मनसश्चाप्यभिप्रेतं युद्धे शत्रुनिवर्हणाः ॥ ५
 गुष्माकं विक्रमादद्य मुक्तोऽहं स्वस्तिमानिह ।
 तस्मान्द्रवन्तो मत्स्यानामीश्वराः सर्व एव हि ॥ ६

वैशम्पायन उवाच ।

तथेतिवादिनं मत्स्यं कौरवेयाः पृथक् पृथक् ।
 ऊचुः प्राञ्जलयः सर्वे युधिष्ठिरपुरोगमाः ॥ ७
 प्रतिनन्दाम ते वाक्यं सर्वे चैव विशाम्पते ।
 एतेनैव प्रतीताः स्म यत्वं मुक्तोऽद्य शत्रुभिः ॥ ८
 ततोऽब्रवीत् प्रीतमना मत्स्यराजो युधिष्ठिरम् ।

इति श्रीमहाभारते विराटपर्वणि गोहरणपर्वणि दक्षिणगोत्रहे विराटजयघोषे
 चतुस्त्रिंशोऽध्यायः ॥ ३४ ॥



३५

वैशम्पायन उवाच ।

याते त्रिगर्तान्मत्स्ये तु पशूस्तान्वै परीप्सति ।
 दुर्योधनः सहामात्यो विराटमुपयादथ ॥ १
 भीष्मो द्रोणश्च कर्णश्च कृपश्च परमास्त्रवित् ।
 द्रौणिश्च सौबलश्चैव तथा दुःशासनः प्रभो ॥ २
 विविशतिर्विकर्णश्च चित्रसेनश्च वीर्यवान् ।

दुर्मुखो दुःशलश्चैव ये चैवान्ये महारथाः ॥ ३
 एते मत्स्यानुपागम्य विराटस्य महीपतेः ।
 घोषान् विद्राव्य तरसा गोधनं जन्हुरोजसा ॥ ४
 षष्टिं गवां सहस्राणि कुरवः कालयन्ति च ।
 महता रथवंशेन परिवार्य समन्ततः ॥ ५

३४

एवमिति ॥ १ ॥ प्रतीताः हृष्टाः ॥ ८ ॥ नः अस्मत्सम्बन्धि
 सर्वे भवान् ग्रहीतुमर्हति ॥ १ ॥ यतो निगृहीतः जातसंरम्भो
 जातभयोऽपि त्वद्वलान्न च शत्रुवंशगतोऽस्मि ॥ १ ॥ इति श्री
 महाभारते विराटपर्वणि नैलकण्ठीये भारतभावदीपे चतुस्त्रिं-

शोऽध्यायः ॥ ३४ ॥

३५

यात इति । परीप्सति लिप्सति यतः अथ अतः
 विराटं विराटदेशं उपयात् उपायात् ॥ १ ॥ काल-
 यन्ति नयन्ति रथवंशेन रथसमूहेन ॥ ५ ॥

गोपालानां तु घोषस्य हन्यतां तैर्महारथैः ।
 आरावः सुमहानासीत् संप्रहारे भयङ्करे ॥ ६
 गोपाध्यक्षो भयत्रस्तो रथमास्थाय रुत्वरः ।
 जगाम नगरायैव परिक्रोशंस्तदार्तवत् ॥ ७
 स प्रविश्य पुरं राज्ञो नृपवेश्माभ्ययात् ततः ।
 अवतीर्य रथात् तूर्णमाख्यातुं प्रविवेश ह ॥ ८
 दृष्ट्वा भूमिञ्जयं नाम पुत्रं मत्स्यस्य मानिनम् ।
 तस्मै तत् सर्वमाचष्ट राष्ट्रस्य पशुकर्षणम् ॥ ९
 षष्टिं गवां सहस्राणि कुरवः कालयन्ति ते ।
 तद्विजेतुं समुत्तिष्ठ गोधनं राष्ट्रवर्धन ॥ १०
 राजपुत्र हितप्रेप्सुः क्षिप्रं निर्याहि च स्वयम् ॥
 त्वां हि मत्स्यो महीपालः शून्यपालमिहाकरोत् ॥
 त्वया परिषदो मध्ये श्लाघते स नराधिपः ।
 पुत्रो ममानुरूपश्च शूरश्चेति कुलोद्बहः ॥ १२
 इष्वस्त्रे निपुणो योधः सदावीरश्च मे सुतः ॥
 तस्य तत्सत्यमेवास्तु मनष्येन्द्रस्य भाषितम् ॥ १३
 आवर्तय कुरून् जित्वा पशून् पशुमतां वर ।
 निर्दहैषामनीकानि भीमेन शरतेजसा ॥ १४

धनुश्च्युतै रुक्मपुङ्खैः शरैः सन्नतपर्वभिः ।
 द्विषतां भिन्ध्यनीकानि गजानामिव यूथपः ॥ १५
 पाशोपधानां ज्यातन्त्रीं चापदण्णां महास्वनाम् ।
 शरवर्णां धनुर्वीणां शत्रुमध्ये प्रवादय ॥ १६
 श्वेता रजतसङ्काशा रथे युज्यन्तु ते हयाः ।
 ध्वजं च सिंहं सौवर्णमुद्रयन्तु तव प्रभो ॥ १७
 रुक्मपुङ्खाः प्रसन्नाग्रा मुक्ता हस्तवता त्वया ॥
 छादयन्तु शराः सूर्यं राज्ञां मार्गनिरोधकाः ॥ १८
 रणे जित्वा कुरून् सर्वान् वज्रपाणिरिवासुरान् ।
 यशो महदवाप्य त्वं प्रविशेदं पुरं पुनः ॥ १९
 त्वं हि राष्ट्रस्य परमा गतिर्मत्स्यपतेः सुतः ।
 यथा हि पाण्डुपुत्राणामर्जुनो जयतां वरः ॥ २०
 एवमेव गतिर्नूनं भवान् विषयवासिनाम् ।
 गतिमन्तो वयं त्वद्य सर्वे विषयवासिनः ॥ २१
 वैशम्पायन उवाच ।
 स्त्रीमध्य उक्तस्तेनासौ तद्वाक्यमभयंकरम् ।
 अन्तःपुरे श्लाघमान इदं वचनमब्रवीत् ॥ २२

इति श्रीमहाभारते विराटपर्वणि गोहरणपर्वणि उत्तरगोप्रहे गोपवाक्ये
 पञ्चत्रिंशोऽध्यायः ॥ ३५ ॥

३६

उत्तर उवाच ।

अद्याहमनुगच्छेयं दृढधन्वा गवां पदम् ॥
 यदि मे सारथिः कश्चिद्भवेदश्वेषु कोविदः ॥ १
 तं त्वहं नावगच्छामि यो मे यन्ता भवेन्नरः ।
 पश्यध्वं सारथि क्षिप्रं मम युक्तं प्रयास्यतः ॥ २
 अष्टाविंशतिरात्रं वा मासं वा नूनमन्ततः ॥
 यत्तदासीन्महद्युद्धं तत्र मे सारथिर्हतः ॥ ३

स लभेयं यदा त्वन्यं हययानविदं नरम् ।
 त्वराधानद्य यात्वाहं समुच्छ्रितमहाध्वजम् ॥ ४
 विगाह्य तत्परानीकं गजवाजिरथाकुलम् ।
 शस्त्रप्रतापनिर्वीर्यान् कुरून् जित्वाऽऽनये पशून् ॥ ५
 दुर्योधनं शान्तनवं कर्णं वैकर्तनं कृपम् ।
 द्रोणं च सहपुत्रेण महेष्वासान् समागतान् ॥ ६

घोषस्य घोषस्थानां गवां गोपालानां च हन्यतां हन्यमानानामारावः शब्दो महानभूत् ॥ ६ ॥ भूमिञ्जयमित्युत्तरस्यैव नामान्तरम् ॥ ९ ॥ शून्यपालं राज्ञोऽसन्निधाने पालकम् ॥ ११ ॥ यूथपो गन्धहस्ती ॥ १२ ॥ पाशोपधानामिति । पाशौ मौर्वीप्रान्तद्वयगतौ तावेव उपधाने वीणायां तन्त्रीसन्धानार्थं कीलविशेषौ यस्यां सा पाशोपधाना ताम् । ज्यातन्त्री मौर्व्येव तन्त्री कार्णायसतन्तवो यस्यां तां चापो धनुर्यष्टिः सैव अलावुसहितो दण्डो यस्यास्तां महास्वनामित्युभयत्र तुल्यम् । शरास्ततो निःसरन्तस्त एव वर्णाः शब्दवत्त्वसामा-

न्यात् स्वरस्पर्शादयो यस्याम् । धनुःशब्दोऽत्र सज्जचापवाची तामेव वीणां शत्रूणां मध्ये प्रवादय ॥ १६ ॥ युज्यन्तु युज्यन्तां सिंहं सिंहकारं सौवर्णम् ॥ १७ ॥ हस्तवता दृढहस्तेन प्रशंसायां मनुप् ॥ १८ ॥ इति श्रीमहाभारते विराटपर्वणि नैलकण्ठीये भारतभावदीपे पञ्चत्रिंशोऽध्यायः ॥ ३५ ॥

३६

अद्याहमिति ॥ १ ॥ हययानविदमश्वगतिज्ञम् ॥ ४ ॥

वित्रासयित्वा सङ्ग्रामे दानवानि च वज्रभृत् ।
अनेनैव मुहूर्तेन पुनः प्रत्यागच्छेत् पशून् ॥ ७
शून्यमासाद्य कुरवः प्रयान्त्यादाय गोधनम् ।
किं तु शक्यं मया कर्तुं यदहं तत्र नाभवम् ॥ ८
पश्येयुरद्य मे वीर्यं कुरवस्ते समागताः ।
किं नु पार्थोऽर्जुनः साक्षादयमस्मान् प्रवाधते ॥ ९
वैशम्पायन उवाच ।

श्रुत्वा तदर्जुनो वाक्यं राज्ञः पुत्रस्य भाषतः ॥
अतीतसमये काले प्रियां भार्यामनिन्दिताम् ॥ १०
द्रुपदस्य सुतां तन्वीं पाञ्चालीं पावकात्मजाम् ।
सत्याजर्वगुणोपेतां भर्तुः प्रियाहिते रताम् ॥ ११
उवाच रहसि प्रीतः कृष्णां सर्वार्थकोविदः ।
उत्तरं ब्रूहि कल्याणि क्षिप्रं मद्रचनादिदम् ॥ १२
अयं वै पाण्डवस्यासीत् सारथिः संमतो दृढः ।
महायुद्धेषु संसिद्धः स ते यन्ता भविष्यति ॥ १३
वैशम्पायन उवाच ।

तस्य तद्वचनं स्त्रीषु भाषतश्च पुनः पुनः ॥
न साऽमर्षत पाञ्चाली बीभत्सोः परिकीर्तनम् ॥
अथैनमुपसंगम्य स्त्रीमध्यात् सा तपस्विनी ।
ब्रीडमानेव शनकैरिदं वचनमब्रवीत् ॥ १५
योऽसौ बृहद्वारणाभो युवा सुप्रियदर्शनः ।

इति श्रीमहाभारते विराट्पर्वणि गोहरणपर्वणि उत्तरगोग्रहे बृहन्नलासारथ्यकथने
षट्त्रिंशोऽध्यायः ॥ ३६ ॥



३७

वैशम्पायन उवाच ।

सा प्राद्रवत्काञ्चनमाल्यधारिणी
ज्येष्ठेन भ्रात्रा प्रहिता यशस्विनी ।
सुदक्षिणा वेदिविलग्नमध्या
सा पद्मपत्राभनिभा शिखाण्डिनी ॥ १

तन्वी शुभाङ्गी मणिचित्रमेखला
मत्स्यस्य राज्ञो दुहिता श्रिया वृता ।
तन्नर्तनागारमरालपक्ष्मा
शतहृदा मेघमिवान्वपद्यत ॥ २

नर्तनागृहम् 'प्यासश्रन्थो युक्' इति प्यन्ताद्युचि टाव-
न्तम् । सत्रेण छद्मना ॥ २४ ॥ इति श्रीमहाभारते
विराट्पर्वणि नैलकण्ठीये भारतभावदीपे षट्त्रिंशोऽध्यायः
॥ ३६ ॥

३७

सेति । माल्यं माला । 'माल्यं कुसुमतत्त्वजोः' इति-
मेदिनी । सुदक्षिणा भ्रातृच्छन्दानुवर्तिनी 'दक्षिणा दक्षिणो-

द्धूतसरलच्छन्दवर्तिषु' इति मेदिनी । वेदिवत् विलग्नः कृशो
मध्यो यस्याः सा । पद्मपत्राभिनवा शिखाण्डिनीति प्राची-
नपाठः । पद्मपत्राभनिभा पद्मपत्रेषु आभातीति पद्मपत्राभा-
लक्ष्मीः तद्वत् निभा दीप्तिर्यस्याः सा । ये तु पद्मपत्राभं
मरकतं तन्निभां श्यामामिति व्याचख्युः । तेषां कनकोज्ज्वल-
त्वचामिति वाक्यशेषेण विरोधः स्पष्टः । शिखाण्डिनी मयूर-
पिच्छालङ्कारवती ॥ १ ॥ अरालपक्ष्मा वक्राक्षिपक्ष्मा शत-
हृदा विद्युत् ॥ २ ॥

सा हस्तिहस्तोपमसंहितोरुः

स्वनिन्दिता चारुदती सुमध्यमा ।

आसाद्य तं वै वरमाल्यधारिणी

पार्थं शुभा नागवधूरिव द्विपम् ॥ ३

सा रत्नभूता मनसः प्रियाऽर्चिता

सुता विराटस्य यथेन्द्रलक्ष्मीः ।

सुदर्शनीया प्रमुखे यशस्विनी

प्रियाऽब्रवीदर्जुनमायतेक्षणा ॥ ४

सुसंहतोरुं कनकोज्ज्वलत्वचं

पार्थः कुमारो स तदाऽभ्यभाषत

किमागमः काञ्चनमाल्यधारिणि

मृगाक्षि किं त्वं त्वरितेव भामिनि ॥

किं ते मुखं सुन्दरि न प्रसन्न—

माचक्ष्व तत्त्वं मम शीघ्रमङ्गने ॥ ५

वैशम्पायन उवाच ।

स तां दृष्ट्वा विशालाक्षीं राजपुत्रीं सखीं तथा ॥

प्रहसन्नब्रवीद्राजन् किमागमनमित्युत ॥ ६

तमब्रवीद्राजपुत्री समुपेत्य नरर्षभम् ।

प्रणयं भावयन्ती सा सखीमध्य इदं वचः ॥ ७

गावो राष्ट्रस्य कुरुभिः काल्यन्ते नो बृहन्नले ।

ता विजेतुं मम भ्राता प्रयास्यति धनुर्धरः ॥ ८

नाचिरं निहतस्तस्य संग्रामे रथसारथिः ।

तेन नास्ति समः सूतो योऽस्य सारथ्यमाचरेत् ॥ ९

तस्मै प्रयतमानाय सारथ्यं बृहन्नले ।

आचक्ष्व ह्यज्ञाने सैरन्ध्री कौशलं तव ॥ १०

अर्जुनस्य किलासीस्त्वं सारथिर्दयितः पुरा ।

त्वयाऽजयत्सहायेन पृथिवीं पाण्डवर्षभः ॥ ११

सा सारथ्यं मम भ्रातुः कुरु साधु बृहन्नले

पुरा दूरतरं गावो ह्रियन्ते कुरुभिर्हि नः ॥ १२

अथैतद्वचनं मेऽद्य नियुक्ता न करिष्यसि ।

प्रणयादुच्यमाना त्वं परित्यक्ष्यामि जीवितम् ॥ १३

एवमुक्तस्तु सुश्रोण्या तया सख्या परंतपः ।

जगाम राजपुत्रस्य सकाशममितौजसः ॥ १४

तमाव्रजन्तं त्वरितं प्रभिन्नमिव कुञ्जरम् ।

अन्वगच्छद्विशालाक्षी शिशुं गजवधूरिव ॥ १५

दूरादेव तु तां प्रेक्ष्य राजपुत्राऽभ्यभाषत ।

त्वया सारथिना पार्थः खाण्डवेऽग्निमतर्पयत् ॥ १६

पृथिवीमजयत् कृत्स्नां कुन्तीपुत्रो धनञ्जयः ।

सैरन्ध्री त्वां समाचष्टे सा हि जानाति पाण्डवान्

संयच्छ मामकानश्वांस्तथैव त्वं बृहन्नले ।

कुरुभिर्योत्स्यमानस्य गोधनानि परीप्सतः ॥ १८

अर्जुनस्य किलासीस्त्वं सारथिर्दयितः पुरा ।

त्वयाऽजयत् सहायेन पृथिवीं पाण्डवर्षभः ॥ १९

एवमुक्ता प्रत्युवाच राजपुत्रं बृहन्नला ।

का शक्तिर्मम सारथ्यं कर्तुं सङ्ग्रामसूर्धनि ॥ २०

गीतं वा यदि वा नृत्यं वादित्रं वा पृथग्विधम् ।

तत् करिष्यामि भद्रं ते सारथ्यं तु कुतो मम ॥ २१

उत्तर उवाच ।

बृहन्नले गायनो वा नर्तनो वा पुनर्भव ॥

क्षिप्रं मे रथमास्थाय निगृहीष्व हयोत्तमान् ॥ २२

वैशम्पायन उवाच ।

स तत्र नर्मसंयुक्तमकरोत् पाण्डवो बहु ॥

उत्तरायाः प्रमुखतः सर्वे जानन्नारिन्दमः ॥ २३

ऊर्ध्वमुत्क्षिप्य कवचं शरीरे प्रत्यमुञ्चत ।

कुमार्यस्तत्र तं दृष्ट्वा प्राहसन् पृथुलोचनाः ॥ २४

स तु दृष्ट्वा विमुह्यन्तं स्वयमेवोत्तरस्ततः ।

कवचेन महार्हेण समनह्यद्बृहन्नलाम् ॥ २५

स विभ्रत्कवचं चाग्र्यं स्वयमप्यंशुमत्प्रभम् ।

ध्वजं च सिंहमुच्छ्रित्य सारथ्ये समकल्पयत् ॥ २६

धनूषि च महार्हाणि बाणांश्च रुचिरान् बहून् ।

आदाय प्रययौ वीरः स बृहन्नलसारथिः ॥ २७

अथोत्तरा च कन्याश्च सख्यस्तामब्रुवंस्तदा ।

बृहन्नले आनयेथा वासांसि रुचिराणि च ॥ २८

पाञ्चालिकार्थं चित्राणि सूक्ष्माणि च मृदूनि च ।

विजित्य संग्रामगतान् भीष्मद्रोणमुखान् कुरून्

एवं ता ब्रुवतीः कन्याः सहिताः पाण्डुनन्दनः ।

प्रत्युवाच हसन् पार्थो मेघदुन्दुभिनिःस्वनः ॥ ३०

बृहन्नलोवाच ।

यद्युत्तरोऽयं संग्रामे विजेष्यति महारथान् ।

अथाहरिष्ये वासांसि दिव्यानि रुचिराणि च ॥

वैशम्पायन उवाच ।

एवमुक्ता तु बीभत्सुस्ततः प्राचोदयद्वयान् ।

कुरूनभिमुखः शूरो नानाध्वजपताकिनः ॥ ३२

तमुत्तरं वीक्ष्य रथोत्तमे स्थितं
बृहन्नलायाः सहितं महाभुजम् ।
स्त्रियश्च कन्याश्च द्विजाश्च सुव्रताः
प्रदक्षिणं चक्रुरथोचुरङ्गनाः ॥ ३३

इति श्रीमहाभारते विराटपर्वणि गोहरणपर्वणि उत्तरगोश्रहे उत्तरनिर्याणं नाम
सप्तत्रिंशोऽध्यायः ॥ ३७ ॥

३८

वैशम्पायन उवाच ।

स राजधान्या निर्याय वैराटिरकुतोभयः ।
प्रयाहीत्यब्रवीत् सूतं यत्र ते कुरवो गताः ॥ १
समवेतान् कुरुन् सर्वान् जिगीषूनवजित्स वै ।
गास्तेषां क्षिप्रमादाय पुनरेष्याम्यहं पुरम् ॥ २
ततस्तांश्चोदयामास सदश्वान् पाण्डुनन्दनः ।
ते हथा नरसिंहेन नोदिता वातरंहसः ॥ ३
आलिखन्त इवाकाशमूढुः काञ्चनमालिनः ॥ ३
नातिदूरमथो गत्वा मत्स्यपुत्रधनञ्जयौ ।
अवेक्षेताममित्रघ्नौ कुरूणां बलिनां बलम् ॥ ४
श्मशानमभितो गत्वा आससाद कुरुनथ ।
तां शमीमन्ववीक्षेतां व्यूढानीकांश्च सर्वशः ॥ ५
तदनीकं महत्तेषां विवभौ सागरोपमम् ।
सर्पमाणमिवाकाशे वनं बहुलपादपम् ॥ ६
ददृशे पार्थिवो रेणुर्जनितस्तेन सर्पता ।
दृष्टिप्रणाशो भूतानां दिवस्पृक् कुरुसत्तम ॥ ७
तदनीकं महद्दृष्ट्वा गजाश्वरथसङ्कुलम् ।
कर्णदुर्योधनकृपैर्गुप्तं शान्तनवेन च ॥ ८
द्रोणेन च सपुत्रेण महेष्वासेन धीमता ।
हृष्टरोमा भयोद्विग्नः पार्थ वैराटिरब्रवीत् ॥ ९

उत्तर उवाच ।

नोत्सहे कुरुभिर्योद्धुं रोमहर्षं हि पश्य मे ।
बहुप्रवीरमत्युग्रं देवैरपि दुरासदम् ॥ १०
प्रतियोद्धुं न शक्यामि कुरुसैन्यमनन्तकम् ।

यदर्जुनस्यर्पभतुल्यगामिनः
पुराऽभवत् खाण्डवदाहमङ्गलम् ।

कुरुन् समासाद्य रणे बृहन्नले
सहोत्तरेणाद्य तदस्तु मङ्गलम् ॥ ३४

नाशंसे भारतीं सेनां प्रवेष्टुं भीमकार्मुकाम् ॥ ११
रथनागाश्वकलिलां पत्तिध्वजसमाकुलाम् ।
दृष्ट्वैव हि परानाजौ मनः प्रव्यथतीव मे ॥ १२
यत्र द्रोणश्च भीष्मश्च कृपः कर्णो विविंशतिः ।
अश्वत्थामा विकर्णश्च सोमदत्तश्च बालिहकः ॥ १३
दुर्योधनस्तथा वीरो राजा च राथिनां वरः ।
द्युतिमन्तो महेष्वासाः सर्वे युद्धविशारदाः ॥ १४
दृष्ट्वैव हि कुरुनेतान् व्यूढानीकान् प्रहारिणः ।
हृषितानि च रोमाणि कश्मलं चागतं मम ॥ १५

वैशम्पायन उवाच ।

अविजातो विजातस्य मौर्ख्यात् धूर्तस्य पश्यतः
परिदेवयते मन्दः सकाशे सद्यसाचिनः ॥ १६
त्रिगतान्मे पिता यातः शून्ये संप्रणिधाय माम् ।
सर्वां सेनामुपादाय न मे सन्तीह सैनिकाः ॥ १७
सोऽहमेको बहून् बालः कृतास्त्रानकृतश्रमः ।
प्रतियोद्धुं न शक्यामि निवर्तस्व बृहन्नले ॥ १८

बृहन्नलोवाच ।

भयेन दीनरूपोऽसि द्विषतां हर्षवर्द्धनः ।
न च तावत्कृतं कर्म परैः किञ्चिद्रणाजिरे ॥ १९
स्वयमेव च मामात्थ बह मां कौरवान् प्रति ।
सोऽहं त्वां तत्र नेष्यामि यत्रैते बहुला च्वजाः ॥
मध्यमामिषगृध्राणां कुरूणामाततायिनाम् ।
नेष्यामि त्वां महाबाहो पृथिव्यामपि युध्यताम्

इति श्रीमहाभारते विराटपर्वणि नैलकण्ठीये भारतभाव-
दीपे सप्तत्रिंशोऽध्यायः ॥ ३७ ॥

३८

स इति ॥ १ ॥ अतिवेगेन आकाशे ॥ ६ ॥ हृष्ट-
रोमा रोमाञ्चितः ॥ ९ ॥ नोत्सहे इत्यत्र हेतुमाह बह्विति
॥ १० ॥ कलिलां गहनाम् ॥ १३ ॥ कश्मलं चागतं

॥ १५ ॥ अविजातः जातं सामान्यं विगतं यस्मात् स
विजातोऽसाधारणः तदन्योऽविजातः साधारणः प्राकृतः ।
प्राचां तु सयकारः पाठः तदा वियातो वृष्टः । 'वृष्टे धृष्टुर्वि-
यातश्च' इत्यमरः । अविजातोऽप्रगल्भः धूर्तस्य छद्मवेष-
धारिणः ॥ १६ ॥ आमिषं मांसं तत्र यथा गृध्राः पतन्ति
तत्तुल्यानां गोलुब्धानाम् । पृथिव्यां निमित्तभूतायाम् ।
एतेनाग्रे आविसंग्रामेष्वपि त्वां नेष्यामीत्युक्तम् ॥ २१ ॥

तथा स्त्रीषु प्रतिश्रुत्य पौरुषं पुरुषेषु च ।
 कथमानोऽभिनिर्णाय किमर्थं न युयुत्ससे ॥२२॥
 न चेद्विजित्य गास्तास्त्वं गृहान् वै प्रतियास्यसि
 प्रहसिष्यन्ति वीरास्त्वां नरा नार्यश्च संगताः ॥
 अहमप्यत्र सैरन्ध्र्या ख्याता सारथ्यकर्मणि ।
 न च शक्ष्याम्यनिर्जित्य गाः प्रयातुं पुरं प्रति ॥२४॥
 स्तोत्रेण चैव सैरन्ध्र्यास्तव वाक्येन तेन च ।
 कथं न युध्येयमहं कुरुन् सर्वान् स्थिरो भव २५
 उत्तर उवाच ।

कामं हरन्तु मत्स्यानां भूयांसः कुरवो धनम् ।
 प्रहसन्तु च मां नार्यो नरा वाऽपि बृहन्नले ॥ २६
 सङ्ग्रामे न च कार्यं मे गावो गच्छन्तु चापि मे ।
 शून्यं मे नगरं चापि पितुश्चैव बिभेम्यहम् ॥ २७

वैशम्पायन उवाच ।

इत्युक्त्वा प्राद्वद्भीतो रथात् प्रस्कन्द्य कुण्डली ।
 त्यक्त्वा मानं च दर्पं च विसृज्य सशरं धनुः ॥ २८
 बृहन्नलोवाच ।

नैष शूरैः स्मृतो धर्मः क्षत्रियस्य पलायनम् ।
 श्रेयस्तु मरणं युद्धे न भीतस्य पलायनम् ॥ २९
 वैशम्पायन उवाच ।

एवमुक्त्वा तु कौन्तेयः सोऽवप्लुत्य रथोत्तमात् ।
 तमन्वधावद्भावन्तं राजपुत्रं धनञ्जयः ॥ ३०
 दीर्घां वेणीं विधुन्वानः साधु रक्ते च वाससी ।
 विधूय वेणीं धावन्तमजानन्तोऽर्जुनं तदा ॥ ३१
 सैनिकाः प्राहसन् केचित्तथारूपमवेक्ष्य तम् ।
 तं शीघ्रमभिधावन्तं सम्प्रेक्ष्य कुरवोऽद्भुवन् ॥ ३२
 क एष वेषसंछन्नो भस्मन्येव हुताशनः ।
 किञ्चिदस्य यथा पुंसः किञ्चिदस्य यथा स्त्रियः ॥
 सारूप्यमर्जुनस्येव क्लीवरूपं बिभर्ति च ।
 तदेवैतच्छिरो ग्रीवं तौ बाहू परिघोपमौ ।
 तद्वदेवास्य विक्रान्तं नायमन्यो धनञ्जयात् ॥ ३४
 अमरेष्विव देवेन्द्रो मानुषेषु धनञ्जयः ।
 एकः कोऽस्मानुपायायादन्यो लोके धनञ्जयात् ॥
 एकः पुत्रो विराटस्य शून्ये सन्निहितः पुरे ।
 स एष किल निर्यातो बालभावान्न पौरुषात् ॥
 सत्रेण नूनं छन्नं हि चरन्तं पार्थमर्जुनम् ।

उत्तरः सारथिं कृत्वा निर्यातो नगरद्वहिः ॥ ३७
 स नो मन्यामहे दृष्ट्वा भीत एष पलायते ।
 तं नूनमेष धावन्तं जिघृक्षति धनञ्जयः ॥ ३८

वैशम्पायन उवाच ।

इति स्म कुरवः सर्वे विमृशन्तः पृथक् पृथक् ॥
 न च व्यवसितुं किञ्चिदुत्तरं शक्नुवन्ति ते ॥ ३९
 छन्नं तथा तं सत्रेण पाण्डवं प्रेक्ष्य भारत ।
 उत्तरं तु प्रधावन्तमभिद्रुत्य धनञ्जयः ॥

गत्वा पदशतं तूर्णं केशपक्षे परामृशत् ॥ ४०
 सोऽर्जुनेन परामृष्टः पर्यदेवयदार्तवत् ।
 बहुलं कृपणं चैव विराटस्य सुतस्तदा ॥ ४१

उत्तर उवाच ।

शृणुयास्त्वं हि कल्याणि बृहन्नले सुमध्यमे ॥
 निवर्तय रथं क्षिप्रं जीवनं भद्राणि पश्यति ॥ ४२
 शतकुम्भस्य शुद्धस्य शतं निष्कान् ददामि ते ।
 मणीनष्टौ च वैदूर्यान् हेमवद्भान् महाप्रभान् ॥ ४३
 हेमदण्डप्रतिच्छन्नं रथं युक्तं च सुव्रतैः ।
 मत्तांश्च दशमातङ्गान् सुञ्च मां त्वं बृहन्नले ॥ ४४

वैशम्पायन उवाच ।

एवमादीनि वाक्यानि विलपन्तमचेतसम् ।
 प्रहस्य पुरुषव्याघ्रो रथस्यान्तिकमानयत् ॥ ४५
 अथैनमब्रवीत् पार्थो भयार्तं नष्टचेतसम् ।
 यदि नोत्सहसे योद्धुं शत्रुभिः शत्रुकर्षण ॥
 एहि मे त्वं हयान् यच्छ युध्यमानस्य शत्रुभिः ॥ ४६
 प्रयाहोतद्रथानीकं मद्बाहुबलरक्षितः ।
 अप्रधृष्यतमं घोरां गुप्तं वीरैर्महारथैः ॥ ४७
 मा भैस्त्वं राजपुत्राग्र्य क्षत्रियोऽसि परन्तप ।
 कथं पुरुषशार्दूल शत्रुमध्ये विषीदसि ॥ ४८
 अहं वै कुहभिर्योत्स्ये विजेष्यामि च ते पशून् ।
 प्रविश्यैतद्रथानीकमप्रधृष्यं दुरासदम् ॥ ४९
 यन्ता भव नरश्रेष्ठ योत्स्येऽहं कुरुभिः सह ।
 एवं ब्रुवाणो ब्रीभत्सुर्वैराटिमपराजितः ॥
 समाश्वास्य मुहूर्तं तमुत्तरं भरतर्षभ ॥ ५०
 तत एनं विचेष्टन्तमकामं भयपीडितम् ।
 रथमारोपयामास पार्थः प्रहरतां वरः ॥ ५१

इति श्रीमहाभारते विराटपर्वणि गोहरणपर्वणि उत्तरगोग्रहे उत्तराश्वासने अष्टत्रिंशोऽध्यायः ॥ ३८ ॥

अभिनिर्णयाभिनिर्गत्य न युयुत्ससे योद्धुं नेच्छसि ॥ २२ ॥

इति श्रीमहाभारते विराटपर्वणि नैलकण्ठीये भास्वत्याख्ये

अष्टत्रिंशोऽध्यायः ॥ ३८ ॥

३९

वैशम्पायन उवाच ।

तं दृष्ट्वा क्लीबवेषेण रथस्थं नरपुंगवम् ।
 शर्माभिमुखं यान्तं रथमारोप्य चोत्तरम् ॥ १
 भीष्मद्रोणमुखास्तत्र कुरवो रथिसत्तमाः ।
 विव्रस्तमनसः सर्वे धनंजयकृताद्भ्यात् ॥ २
 तानवेक्ष्य हतोत्साहानुत्पातानपि चाद्भुतान् ।
 गुरुः शस्त्रभृतां श्रेष्ठो भारद्वाजोऽभ्यभाषत ॥ ३
 चण्डाश्च वाताः संवान्ति रूक्षाः शर्करवर्षिणः ।
 भस्मवर्णप्रकाशेन तमसा संवृतं नभः ॥ ४
 रूक्षवर्णाश्च जलदा दृश्यन्तेऽद्भुतदर्शनाः ॥
 निःसरन्ति च कोशेभ्यः शस्त्राणि विविधानि च
 शिवाश्च विनदन्येता दीप्तायां दिशि दारुणाः ।
 हयाश्चाश्वणि मुञ्चन्ति ध्वजाः कम्पन्त्यकम्पिताः ॥
 यादृशान्यत्र रूपाणि सन्दृश्यन्ते बहूनि च ।
 यत्ता भवन्तस्तिष्ठन्तु साध्वसं समुपस्थितम् ॥ ७
 रक्षध्वमपि चात्मानं व्यूहध्वं वाहिनीमपि ।
 वैशसं च प्रतीक्षध्वं रक्षध्वं चापि गोधनम् ॥ ८
 एष वीरो महेष्वासः सर्वशस्त्रभृतां वरः ।
 आगतः क्लीबवेषेण पार्थो नास्त्यत्र संशयः ॥
 नदीज लङ्केशवनारिकेतु-
 नगाह्वयो नाम नगारिसूनुः ।

इति श्रीमहाभारते विराटपर्वणि गोहरणपर्वणि उत्तरगोग्रहे अर्जुनप्रशंसाया-
 मेकोनचत्वारिंशोऽध्यायः ॥ ३९ ॥

४०

वैशम्पायन उवाच ।

तां शर्माभिमुखं पार्थो वैराटिभ्रवीत् ॥
 सुकुमारं समाज्ञाय सङ्ग्रामे नातिकोविदम् ॥ १

३९

तमिति ॥ १ ॥ वैशसं वैरं युद्धे कदनं वा ॥ ८ ॥
 नदीजेति । हे नदीज गाङ्गेय हे भीष्म लङ्केशस्य रावणस्य
 वनं तस्यारिर्नाशको हनूमान् सः केतुर्ध्वजो यस्य सः लङ्के-
 शवनारिकेतुः । नगो वृक्षस्तदाह्वयः वृक्षनामा । नामेति
 वितर्कं निश्चितं वा अर्जुन इत्यर्थः 'शैलवृक्षौ नगावगौ'
 इत्यमरः । नगारिन्स्त्वस्तस्य सूनुः एष अङ्गनावेषधरः ।

एषोऽङ्गनावेषधरः किरीटी

जित्वाऽव यं नेष्यति चाद्य गा वः ॥ १०

स एष पार्थो विक्रान्तः सद्यसाची परंतपः ।
 नायुद्धेन निवर्तेत सर्वैरपि सुरासुरैः ॥ ११
 क्लेशितश्च वने शूरो वासवेनापि शिक्षितः ।
 अमर्षवशमापन्नो वासवप्रतिमो युधि ।
 नेहास्य प्रतियोद्धारमहं पश्यामि कौरवाः ॥ १२
 महादेवोऽपि पार्थेन श्रूयते युधि तोषितः ।
 किरातवेषप्रच्छन्नो गिरौ हिमवति प्रभुः ॥ १३

कर्ण उवाच ।

सदा भवान् फाल्गुनस्य गुणैरस्मान् विकृत्यसे ।
 न चार्जुनः कलापूर्णो मम दुर्योधनस्य च ॥ १४

दुर्योधन उवाच ।

यद्येष पार्थो राधेय कृतं कार्यं भवेन्मम ।
 ज्ञाताः पुनश्चरिष्यन्ति द्वादशाब्दान् विशांपते ॥
 अथैष कश्चिदेवान्यः क्लीबवेषेण मानवः ।
 शरैरेनं सुनिशितैः पातयिष्यामि भूतले ॥ १६

वैशम्पायन उवाच ।

तस्मिन् ब्रुवति तद्वाक्यं धार्तराष्ट्रे परंतप ।
 भीष्मो द्रोणः कृपो द्रौणिः पौरुषं तदपूजयन् ॥

समादिष्टो मया क्षिप्रं धनूंष्यवहरोत्तर ।

नेमानि हि त्वदीयानि सोढुं शक्यन्ति मे बलम् ।
 भारं चापि गुरुं वोढुं कुञ्जरं वा प्रमर्दितुम् ॥ २

किरीटी एतन्नामा यं जित्वा वः युष्माकं गाः धेनूः नेष्यति
 तं दुर्योधनमव पालय ॥ १० ॥ कला षोडशोऽंशः पूर्णः
 कृत्स्नः ॥ १४ ॥ इति श्रीमहाभारते विराटपर्वणि नैलकण्ठीये
 भारतभावादीपे एकोनचत्वारिंशोऽध्यायः ॥ ३९ ॥


४०

नामिति ॥ १ ॥ अवहर अवतारय ॥ २ ॥

मम वा बाहुविक्षेपं शत्रूनिह विजेष्यतः ।
 तस्माद्भूमिजयारोह शर्माभेतां पलाशिनीम् ॥ ३
 अस्यां हि पाण्डुपुत्राणां धनूंषि निहितान्युत ।
 युधिष्ठिरस्य भीमस्य बीभत्सोर्यमयोस्तथा ॥ ४
 ध्वजाः शराश्च शूराणां दिव्यानि कवचानि च ।
 अत्र चैतन्महावीर्यं धनुः पार्थस्य गाण्डिवम् ॥ ५
 एकं शतसहस्रेण संमितं राष्ट्रवर्धनम् ।

व्यायामसहमत्यर्थं तृणराजसमं महत् ॥ ६
 सर्वायुधमहामात्रं शत्रुसंवाधकारकम् ।
 सुवर्णविकृतं दिव्यं शृङ्गणमायतमव्रणम् ॥ ७
 अलं भारं गुरुं वोढुं दारुणं चारुदर्शनम् ।
 तादृशान्येव सर्वाणि बलवन्ति दृढानि च ।
 युधिष्ठिरस्य भीमस्य बीभत्सोर्यमयोस्तथा ॥ ८

इति श्रीमहाभारते विराटपर्वणि गोहरणपर्वणि उत्तरगोग्रहे अर्जुनास्त्रकथने
 चत्वारिंशोऽध्यायः ॥ ४० ॥



४१

उत्तर उवाच ।

अस्मिन् वृक्षे किलोद्वद्धं शरीरमिति नः श्रुतम् ।
 तदहं राजपुत्रः सन् स्पृशेयं पाणिना कथम् ॥ १
 नैवाविधं मया युक्तमालब्धुं क्षत्रयोनिना ।
 महता राजपुत्रेण मन्त्रयज्ञविदा सता ॥ २
 स्पृष्टवन्तं शरीरं मां शववाहमिवाशुचिम् ।
 कथं वा द्यवहार्यं वै कुर्वीथास्त्वं बृहन्नले ॥ ३

बृहन्नलोवाच ।

व्यवहार्यश्च राजेन्द्र शुचिश्चैव भविष्यसि ।
 धनूंष्येतानि मा भैस्त्वं शरीरं नात्र विद्यते ॥ ४
 दायादं मत्स्यराजस्य कुले जातं मनस्विनाम् ।
 त्वां कथं निन्दितं कर्म कारयेयं नृपात्मज ॥ ५

वैशम्पायन उवाच ।

एवमुक्तः स पार्थेन रथात् प्रस्कन्द्य कुण्डली ।

आरुरोह शर्मावृक्षं वैराटिरवशस्तदा ॥ ६
 तमन्वशासच्छत्रुघ्नो रथे तिष्ठन् धनंजयः ।
 अवरोपय वृक्षाग्राद्धनूंष्येतानि माचिरम् ॥ ७
 परिवेष्टनमेतेषां क्षिप्रं चैव त्यपानुद ।
 सोऽपहत्य महार्हाणि धनूंषि पृथुवक्षसाम् ।
 परिवेष्टनपत्राणि विमुच्य समुपानयत् ॥ ८
 तथा संनहनान्येषां परिमुच्य समंततः ।
 अपदयद्गाण्डिवं तत्र चतुर्भिरपरैः सह ॥ ९
 तेषां विमुच्यमानानां धनुषामर्कवर्चसाम् ।
 विनिश्चेरुः प्रभा दिव्या ग्रहाणामुदयेष्विव ॥ १०
 स तेषां रूपमालोचय भोगिनामिव जृम्भताम् ।
 हृष्टरोमा भयोद्विग्नः क्षणेन समपद्यत ॥ ११
 संस्पृश्य तानि चापानि भानुमन्ति बृहन्ति च ।
 वैराटिर्जुनं राजन्निदं वचनमब्रवीत् ॥ १२

इति श्रीमहाभारते विराटपर्वणि गोग्रहणपर्वणि उत्तरगोग्रहे अस्त्रारोपणे
 एकचत्वारिंशोऽध्यायः ॥ ४१ ॥



बाहुविक्षेपं सोढुं न शक्यन्तीति संबन्धः । भूर्मिजय हे
 उत्तर पलाशिनी बहुपत्रवतीम् ॥ ३ ॥ तृणराजस्तालस्तत्समम्
 ॥ ६ ॥ महामात्रमतिप्रमाणम् ॥ ७ ॥ इति श्रीमहाभारते
 विराटपर्वणि नैलकण्ठीये भारतभावदीपे चत्वारिंशोऽध्यायः
 ॥ ४० ॥

४१

अस्मिन्निति ॥ १ ॥ आलब्धुं स्पृशुम् ॥ २ ॥
 दायादं पुत्रम् ॥ ५ ॥ अपहत्य वृक्षादध आनीय ॥ ८ ॥
 संनहनानि धनुषां बन्धनानि ॥ ९ ॥ इति श्रीमहाभारते
 विराटपर्वणि नैलकण्ठीये भारतभावदीपे एकचत्वारिंशोऽ
 ध्यायः ॥ ४१ ॥

४२

उत्तर उवाच ।

विन्दवो जातरूपस्य शतं यस्मिन् निपातिताः ।
 सहस्रकोटिसौवर्णाः कस्यैतद्धनुरुत्तमम् ॥ १
 वारणा यत्र सौवर्णाः पृष्ठे भासन्ति दंशिताः ।
 सुपार्श्वं सुग्रहं चैव कस्यैतद्धनुरुत्तमम् ॥ २
 तपनीयस्य शुद्धस्य पृष्ठे यस्येन्द्रगोपकाः ।
 पृष्ठे विभक्ताः शोभन्ते कस्यैतद्धनुरुत्तमम् ॥ ३
 सूर्या यत्र च सौवर्णास्त्रयो भासन्ति दंशिताः ।
 तेजसा प्रज्वलन्तो हि कस्यैतद्धनुरुत्तमम् ॥ ४
 शलभा यत्र सौवर्णास्तपनीयविभूषिताः ।
 सुवर्णमणिचित्रं च कस्यैतद्धनुरुत्तमम् ॥ ५
 इमे च कस्य नाराचाः सहस्रा लोमवाहिनः ।
 समन्तात् कलधौताग्रा उपासङ्गे हिरण्मये ॥ ६
 विपाठाः पृथवः कस्य गार्ध्रपत्राः शिलाशिताः ।
 हारिद्रवर्णाः सुमुखाः पीताः सर्वायसाः शराः ७
 कस्यायमसितश्चापः पञ्चशार्दूललक्षणः ।
 वराहकर्णव्यामिश्रान् शरान् धारयते दश ॥ ८
 कस्येमे पृथवो दीर्घाश्चन्द्रबिम्बार्धदर्शनाः ।

शतानि सप्त तिष्ठन्ति नाराचा रुधिराशनाः ॥ ९
 कस्येमे शुक्रपत्रामैः पूर्वैरर्धैः सुवाससः ।
 उत्तरैरायसैः पीतैर्ह्रस्वपुङ्खैः शिलाशितैः ॥ १०
 गुरुभारसहो दिव्यः शात्रवाणां भयंकरः ।
 कस्यायं सायको दीर्घः शिलीपृष्ठः शिलीमुखः ॥
 वैयाघ्रकोशे निहितो हेमचित्रत्सरुर्महान् ।
 सुफलश्चित्रकोशश्च किङ्किणीसायको महान् ॥ १२
 कस्य हेमत्सरुर्दिव्यः खड्गः परमनिर्मलः ।
 कस्यायं विमलः खड्गो गव्ये कोशे समर्पितः ॥ १३
 हेमत्सरुनाधृत्यो नैषध्यो भारसाधनः ।
 कस्य पाञ्चनखे कोशे सायको हेमविग्रहः ॥ १४
 प्रमाणरूपसंपन्नः पीत आकाशसन्निभः ।
 कस्य हेममये कोशे सुतप्ते पावकप्रभे ॥ १५
 निखिण्डोऽयं गुरुः पीतः सायकः परनिर्व्रणः ।
 कस्यायमसितः खड्गो हेमबिन्दुमिरावृतः ॥ १६
 आशीविषसमस्पर्शः परकायप्रभेदनः ।
 गुरुभारसहो दिव्यः सपत्नानां भयप्रदः ॥ १७

४२

अस्मिन्निति ॥ १ ॥ कस्य जातरूपस्य जातकीर्तः
 'रूपं स्वभावे सौंदर्ये नालोकपशुवन्द्योः । ग्रन्थावृत्तौ नाटका-
 दावाकारश्लोकयोरपि' इति मेदिनी । विन्दवः सौवर्णा इति
 संबन्धः । सहस्रे सहस्रवत्यौ बलवत्यौ दीप्तिमत्यौ वा कोटी
 प्रान्तौ यस्य तत् सहस्रकोटिः । 'सहो बले ज्योतिषि च' इति
 मेदिनी । सहस्रशब्दान्मत्वर्थीयो रप्रत्ययः ॥ १ ॥ दंशिताः
 भासमानाः सुग्रहं गृह्यतेऽस्मिन्निति ग्रहो मध्यम् ॥ २ ॥
 तपनीयस्य सुवर्णस्य इन्द्रगोपकाः कीटविशेषाः रक्तपीत-
 भास्वरवर्णाः ॥ ३ ॥ सौवर्णाः शलभाः सुवर्णः कृष्णा-
 गुरुवर्णं द्रव्यं 'मीना' इति संज्ञितं तन्मयाः तेषु हि नील-
 वर्णेषु तपनीयाख्यस्वर्णभूषणानि शोभन्ते । 'सुवर्णश्च
 सुवर्णं च कृष्णागुरुखातरे' इति विश्वः । सुवर्णमणयः
 स्वर्णविन्दवः शोभनवर्णमणिखचितत्वाद्वा सुवर्णमणिचित-
 त्वम् ॥ ५ ॥ सहस्राः सहस्रशः संख्याताः । लोमवाहिनः
 पत्रवन्तः । लोमच्छेदिन इत्यन्ये उपासङ्गे निषङ्गे ॥ ६ ॥
 विपाठाः स्थूलदण्डा बाणविशेषाः । 'विपाठः स्थूलदण्डः
 स्यात्' इति कल्पद्रुः । गार्ध्रपत्राः गृध्रपत्रवाहिनः शिला-
 शिताः शिलायां तीक्ष्णीकृताः पीताः कमारण तेजनजल

पायिताः सर्वायसाः केवलं लोहमयाः । काष्ठदण्डरहिता
 इत्यर्थः ॥ ७ ॥ वराहकर्णाकारैः शल्यैः व्यामिश्रान्
 युक्तान् धारयते शरान् चित्ररूपानेवेति भावः
 ॥ ८ ॥ चन्द्रबिम्बार्धवद्दर्शनं येषामर्धचन्द्राकारा इत्यर्थः
 ॥ ९ ॥ पूर्वैरुपरिस्थैरर्धैः उपलक्षिताः सुवाससः सुपुङ्खा
 वाणा एव उत्तरैरग्रभागैः हेमपुङ्खैः सुवर्णधाराचित्रितैः ॥ १०
 शिली मेकी पृष्ठे चित्ररूपेण यस्य परिचयार्थं शिलीमुखो
 मेक्या मुखमिव मुखं यस्य सायकः खड्गः । 'शरे खड्गो
 च सायकः' इत्यमरः ॥ ११ ॥ वैयाघ्रकोशे व्याघ्रचर्मकोशो
 'त्सरुः खड्गादिमुष्टौ स्यात्' इत्यमरः । सुफलः शोभन-
 मल्लिकः । 'फलं शस्त्राग्रे व्युष्टिलाभयोः' इति विश्वः ।
 किङ्किणीयुक्तः सायकः ॥ १२ ॥ गव्ये गोचर्मजे ॥ १३ ॥
 नैषध्यो निषधदेशजः पाञ्चनखे अजचर्मजे । 'पञ्चनखोऽ-
 जे कूर्मे' इति विश्वः । हेमविग्रहः सुवर्णेनालङ्कृतदेहः ॥ १४ ॥
 आकाशसन्निभः कृष्णभास्वरः ॥ १५ ॥ निखिण्डः त्रिशतोऽ-
 ङ्गुलिभ्यो निर्गतः त्रिशदङ्गुलाधिकः सायकः खड्गः ।
 परेषां शस्त्रेण निर्गतो व्रणो यस्य परानभिभूतः । शिष्य
 इति पाठे पुरुषद्वयेनोत्तममाना सांगीति प्रसिद्धा तद्योग्यः
 ॥ १६ ॥

निर्दिशस्व यथातत्त्वं मया पृष्टा बृहन्नले । | विस्मयो मे परो जातो दृष्ट्वा सर्वमिदं महत् ॥ १८
इति श्रीमहाभारते विराटपर्वणि गोहरणपर्वणि उत्तरवाक्यनाम
द्विचत्वारिंशोऽध्यायः ॥ ४२ ॥



४३

बृहन्नलोवाच ।

यन्मां पूर्वमिहापृच्छः शत्रुसेनापहारिणम् ॥
शाण्डीवमेतत् पार्थस्य लोकेषु विदितं धनुः ॥ १
सर्वायुधमहामात्रं शातकुम्भपरिष्कृतम् ।
एतत्तर्जुनस्यासीद्शाण्डीवं परमायुधम् ॥ २
यत्तच्छतसहस्रेण संमितं राष्ट्रवर्द्धनम् ।
येन देवान्मनुष्यांश्च पार्थो विजयते मृधे ॥ ३
चित्रमुच्चावचैर्वर्णैः श्लक्ष्णमायतमव्रणम् ।
देवदानवगन्धर्वैः पूजितं शाश्वतीः समाः ॥ ४
एतद्वर्षसहस्रं तु ब्रह्मा पूर्वमधारयत् ।
ततोऽनन्तरमेवाथ प्रजापतिरधारयत् ॥ ५
त्रीणि पञ्चशतं चैव शक्रोऽशीति च पञ्च च ।
सोमः पञ्चशतं राजा तथैव वरुणः शतम् ॥
पार्थः पञ्च च षष्टिं च वर्षाणि श्वेतवाहनः ॥ ६
महावीर्यं महादिव्यमेतत् तद्धनुरुत्तमम् ।

एतत् पार्थमनुप्राप्तं वरुणाच्चारुदर्शनम् ॥ ७
पूजितं सुरमर्त्येषु विभर्ति परमं वपुः ।
सुपार्श्वं भीमसेनस्य जातरूपग्रहं धनुः ॥
येन पार्थोऽजयत् कृत्स्नां दिशं प्रार्चीं परंतपः ॥ ८
इन्द्रगोपकचित्रं च यदेतच्चारुदर्शनम् ।
राशो युधिष्ठिरस्यैतद्वैराटे धनुरुत्तमम् ॥ ९
सूर्या यस्मिंस्तु सौवर्णाः प्रकाशन्ते प्रकाशिनः ।
तेजसा प्रज्वलन्तो वै नकुलस्यैतदायुधम् ॥ १०
शलभा यत्र सौवर्णास्तपनीयविचित्रिताः ।
एतन्माद्रीसुतस्यापि सहदेवस्य कार्मुकम् ॥ ११
ये त्विमे श्वरसङ्काशाः सहस्रा लोमवाहिनः ।
एतेऽर्जुनस्य वैराटे शराः सर्पविषोपमाः ॥ १२
एते ज्वलन्तः सङ्ग्रामे तेजसा शीघ्रगामिनः ।
भवन्ति वीरस्याक्षय्या व्यूहतः समरे रिपून् ॥ १३

इति श्रीमहाभारते विराटपर्वणि नैलकण्ठीये भारतभावदीपे
द्विचत्वारिंशोऽध्यायः ॥ ४२ ॥

४३

यन्मामिति । अपहरतीत्यपहारी कालः सोऽस्त्यस्मिन्नि-
त्यपहारिणम् । पामादित्वान्मत्वर्थीयो न प्रत्ययः कालरूपी-
त्यर्थः ॥ १ ॥ धनुषां शतसहस्रेण लक्षेण संमितम् ॥ ३ ॥
त्रीणि वर्षाणि पञ्चशतं वर्षाणि प्रजापतिरधारयदिति
संबन्धः । अत्र ब्रह्मादीनां वर्षाणि देवमानेनैव ज्ञेयानि यो
ह्यस्माकं सौरः संवत्सरः स तेषामेकं दिनमिति शास्त्रप्रसि-
द्धम् । पार्थः पञ्च च षष्टिं च इत्यत्र तु वर्षशब्दो वृष्टिपरः ।
तथा च संवत्सरे वर्षद्वयं जायते । तथा हि 'एकेन वर्षेण तृप्तः
शरदि ब्रह्माग्रयणं करोति अपरेण तृप्तो वसन्ते यवाग्रयणं
करोति' तथाचाग्रयणं प्रकृत्य आश्वलायनः श्रुतिमुदाहरति—
'अपि हि देवा आहुस्तृप्तो नूनं वर्षस्याग्रयणेन हि यजेत
इति । तथाऽन्यत्रापि तदेव प्रकृत्य श्रुतं 'त्रीहिभिरेष्ट्वा
त्रीहिभिरेव यजेताथ यवेभ्यो यवैरिष्ट्वा यवेभ्यो यजेत' इति ।

त्रीहिभ्यः ' इति । एवं चैकस्मिन् संवत्सरे कर्कायनाद्येकं
वर्षमपरं मकरायनादीति द्वे वर्षे ततश्च सार्धद्वात्रिंशता
संवत्सरैः पञ्चषष्टिर्वर्षाणि भवन्तीति युक्तमुक्तं पार्थः
पञ्च च षष्टिं च वर्षाणि एतद्धनुर्दधारेति । अन्ये
तु अतीतमनागतं च कालमेकीकृत्य पञ्चषष्टिसंवत्सरं
धनुर्धारणं वर्णयन्ति । 'वर्षोऽस्त्री भारतादौ तु जम्बू-
द्वीपाब्दवृष्टिषु' इति मेदिनी । 'वृष्टिर्वर्षम्' इत्यमरश्च ।
तत्र प्राचां मतेऽधारयदिति भूतकालानुपपत्तिः ।
वक्तुः कदाचिदायुर्ज्ञानकल्पनेऽपि प्रतिपत्तुः पारोक्ष्येणार्जुन-
वयोविदोऽप्रतिपत्तिश्चेति विचारणीयम् । अस्माकं तु गाण्डी-
वलाभानन्तरं गतेषु सार्धद्वात्रिंशद्वर्षेषु त्रयोदशवर्षाणि
वनवासे । ब्राह्मणकार्यार्थमायुधागारं प्रविष्टस्यार्जुनस्य
द्रौपदीधर्मराजयोः सहासनकालेऽनुप्रवेशनिमित्ते द्वादश-
वर्षाणि इति पञ्चविंशतिर्गतानि अन्यान्यपि दिग्विजय-
राजसूयराज्यकरणादिकाले प्रागेव सार्धसप्तवर्षाणि गतानीति
समुन्नेयम् ॥ ६ ॥ सहस्राः तेजस्विनो दृढाः सहस्रशः
व्यूहतः क्षिपतः ॥ १३ ॥

ये चेमे पृथ्वो दीर्घाश्चन्द्रविम्बार्धदर्शनाः ।
 एते भीमस्य निशिता रिपुक्षयकराः शराः ॥ १४
 हारिद्रवर्णा ये त्वेने हेमपुङ्खाः शिलाशिताः ।
 नकुलस्य कलापोऽयं पञ्चशार्दूललक्षणः ॥ १५
 येनासौ व्यजयत्कृत्स्नां प्रतीची दिशमाहवे ।
 कलापो ह्येष तस्यासीन्माद्रीपुत्रस्य धीमतः ॥ १६
 ये त्विमे भास्कराकाराः सर्वपारसवाः शराः ।
 एते चित्रक्रियोपेताः सहदेवस्य धीमतः ॥ १७
 ये त्विमं निशिताः पीताः पृथ्वो दीर्घवाससः ।
 हेमपुङ्खास्त्रिपर्वाणो राज्ञ एते महाशराः ॥ १८

यस्त्वयं सायको दीर्घः शिलीपृष्ठः शिलीमुखः ॥
 अर्जुनस्यैष सङ्ग्रामे गुरुभारसहो दृढः ॥ १९
 वैयाघ्रकोशः सुमहान् भीमसेनस्य सायकः ।
 गुरुभारसहो दिव्यः शात्रवाणां भयंकरः ॥ २०
 सुफलश्चित्रकोशश्च हेमत्सरजुत्तमः ।
 निखिणः कौरवस्यैष धर्मराजस्य धीमतः ॥ २१
 यस्तु पाञ्चनखे कोशे निहितश्चित्रयोधने ।
 नकुलस्यैष निखिणो गुरुभारसहो दृढः ॥ २२
 यस्त्वयं विपुलः खड्गो गत्ये कोशे समर्पितः ।
 सहदेवस्य विद्धयेनं सर्वभारसहं दृढम् ॥ २३

इति श्रीमहाभारते विराट्पर्वणि गोहरणपर्वणि उत्तरगोत्रहे आयुधवर्णनं नाम
 त्रिचत्वारिंशोऽध्यायः ॥ ४३ ॥



४४

उत्तर उवाच ।

सुवर्णविकृतानीमान्यायुधानि महात्मनाम् ॥
 रुचिराणि प्रकाशन्ते पार्थानामाशुकारिणाम् ॥ १
 क नु खिदार्जुनः पार्थः कौरव्यो वा युधिष्ठिरः ।
 नकुलः सहदेवश्च भीमसेनश्च पाण्डवः ॥ २
 सर्व एव महात्मानः सर्वाभिन्नविनाशनाः ।
 राज्यमक्षैः पराकीर्य न श्रूयन्ते कथंचन ॥ ३
 द्रौपदी क च पाञ्चाली स्त्रीरत्नमिति विश्रुता ।
 जितानक्षैस्तदा कृष्णा तानेवान्वगमद्वनम् ॥ ४

अर्जुन उवाच ।

अहमस्म्यर्जुनः पार्थः सभास्तारो युधिष्ठिरः ॥
 बलवो भीमसेनस्तु पितुस्ते रसपाचकः ॥ ५
 अश्ववन्धोऽथ नकुलः सहदेवस्तु गोकुले ।
 सैरन्ध्रीं द्रौपदीं विद्धि यत्कृते कीचका हताः ॥ ६

उत्तर उवाच ।

दश पार्थस्य नामानि यानि पूर्वं श्रुतानि मे ।
 प्रब्रूयात्पुनरिति यदि मे श्रद्धया सर्वमेव ते ॥ ७

अर्जुन उवाच ।

हन्त तेऽहं समाचक्षे दश नामानि यानि मे ॥
 वैराटे शृणु तानि त्वं यानि पूर्वं श्रुतानि ते ॥ ८
 एकाग्रमानसो भूत्वा शृणु सर्वं समाहितः ॥
 अर्जुनः फाल्गुनो जिष्णुः किरीटी श्वेतवाहनः ।
 भीमत्सुर्विजयः कृष्णः सद्यसाची धनंजयः ॥ ९

उत्तर उवाच ।

केनासि विजयो नाम केनासि श्वेतवाहनः ।
 किरीटी नाम केनासि सद्यसाची कथं भवान् ॥
 अर्जुनः फाल्गुनो जिष्णुः कृष्णो भीमत्सुरेव च ।
 धनंजयश्च केनासि ब्रूहि तन्मम तत्त्वतः ॥ ११
 श्रुता मे तस्य वीरस्य केवला नामहेतवः ।
 तत्सर्वं यदि मे ब्रूयाः श्रद्धया सर्वमेव ते ॥ १२

अर्जुन उवाच ।

सर्वाङ्गनपदाङ्गित्वा वित्तमादाय केवलम् ।
 मध्ये धनस्य तिष्ठामि तेनाहुर्मो धनंजयम् ॥ १३

सर्वपारसवाः सर्वं च तत्पारं परसमूहं सुवते हिंसन्ति ते सर्व-
 पारसवाः सर्वशत्रुसमूहनाशकराः ॥ १७ ॥ चित्रयोधने
 विचित्रयुद्धनिमित्तं निहितः पालितः ॥ २२ ॥ इति
 श्रीमहाभारते विराट्पर्वणि नैलकण्ठीये भारतभावदीपे
 त्रिचत्वारिंशोऽध्यायः ॥ ४३ ॥

४४

सुवर्णोति ॥ १ ॥ पराकीर्य अपास्य ॥ ३ ॥ नर-
 रूपस्य मम महो विष्णोर्नामानि संकटे स्मर्यमाणानि विजया-
 वदानीत्याभिप्रेत्याह एकाग्रेति ॥ ९ ॥

अभिप्रयामि सङ्ग्रामे यदहं युद्धदुर्मदान् ।
 नाजित्वा विनिवर्तामि तेन मां विजयं विदुः ॥ १४
 श्वेताः काञ्चनसन्नाहा रथे युज्यन्ति मे हयाः ।
 सङ्ग्रामे युध्यमानस्य तेनाहं श्वेतवाहनः ॥ १५
 उत्तराभ्यां फल्गुनीभ्यां नक्षत्राभ्यामहं दिवा ।
 जातो हिमवतः पृष्ठे तेन मां फाल्गुनं विदुः ॥ १६
 पुरा शक्रेण मे दत्तं युध्यतो दानवर्षभैः ।
 किरीटं मूर्ध्नि सूर्यामं तेनाहुर्मां किरीटिनम् ॥ १७
 न कुर्यां कर्म बीभत्सं युध्यमानः कथं न ।
 तेन देवमनुष्येषु बीभत्सुरिति विश्रुतः ॥ १८
 उभौ मे दक्षिणौ पाणी गाण्डीवस्य विकर्षणे ।
 तेन देवमनुष्येषु सव्यसाचीति मां विदुः ॥ १९
 पृथिव्यां चतुरन्तायां वर्णो मे दुर्लभः समः ।

करोमि कर्म शुक्लं च तस्मान्मामर्जुनं विदुः ॥ २०
 अहं दुरापो दुर्धर्षो दमनः पाकशासनिः ।
 तेन देवमनुष्येषु जिष्णुर्नामाऽस्मि विश्रुतः ॥ २१
 कृष्ण इत्येव दशमं नाम चक्रे पिता मम ।
 कृष्णावदातस्य ततः प्रियत्वाद्बालकस्य वै ॥ २२
 वैशम्पायन उवाच ।
 ततः स पार्थ वैराटिरभ्यवादयदन्तिकात् ।
 अहं भूर्मिजयो नाम नाम्नाऽहमपि चोत्तरः ॥ २३
 दिष्ट्या त्वां पार्थ पश्यामि स्वागतं ते धनंजय ।
 लोहिताक्ष महाबाहो नागराजकरोपम ॥ २४
 यदज्ञानादवोचं त्वां क्षन्तुमर्हसि तन्मम ।
 यतस्त्वया कृतं पूर्वं चित्रं कर्म सुदुष्करम् ॥
 अतो भयं व्यतीतिं मे प्रीतिश्च परमा त्वयि ॥ २५

इति श्रीमहाभारते विराटपर्वणि गोहरणपर्वणि उत्तरगोप्रहे अर्जुनपरिचये
 चतुश्चत्वारिंशोऽध्यायः ॥ ४४ ॥

४५

उत्तर उवाच ।

आस्थाय रुचिरं वीर रथं साराथिना मया ।
 कतमं यास्यसेऽनीकमुक्तो यास्याम्यहं त्वया ॥ १
 अर्जुन उवाच ।
 प्रीतोऽस्मि पुरुषव्याघ्र न भयं विद्यते तव ।
 सर्वाङ्गुदामि ते शत्रून् रणे रणविशारद ॥ २
 स्वस्थो भव महाबाहो पश्य मां शत्रुभिः सह ।
 युध्यमानं विमर्देऽस्मिन् कुर्वाणं भैरवं महत् ॥ ३
 एतान्सर्वानुपासङ्गान् क्षिप्रं बध्नीहि मे रथे ।

एकं चाहर निस्त्रिंशं जातरूपपरिष्कृतम् ॥ ४
 वैशम्पायन उवाच ।
 अर्जुनस्य वचः श्रुत्वा त्वरावानुत्तरस्तदा ।
 अर्जुनस्यायुधान् गृह्य शीघ्रेणावातरत्ततः ॥ ५
 अर्जुन उवाच ।
 अहं वै कुरुभिर्योत्स्याम्यवजेष्यामि ते पशून् ॥ ६
 संकल्पपक्षविक्षेपं बाहुप्राकारतोरणम् ।
 त्रिदण्डतूणसंवाधमनेकध्वजसंकुलम् ॥ ७

नक्षत्राभ्यां ताराभ्यां तत्र स्थिते चन्द्रे इत्यर्थः । उत्तराभ्यां
 च पूर्वाभ्यामिति पाठे नक्षत्रसन्धौ इत्यर्थः ॥ १६ ॥ बी-
 भत्सुरिति । भदि कल्याणे सुखे चेत्यस्य सनि रूपम् ॥ १८ ॥
 विकर्षणे शक्तौ इति शेषः । सव्येन वामेनापि हस्तेन सचि-
 तुं ज्याकर्षणादिक्रियायां संबद्धं शालिमस्येति सव्यसाचीत्यर्थः
 ॥ १९ ॥ अर्जुन इति 'ऋजु गतिस्थानार्जुनोपाजनेषु' इत्यतः
 उनन् प्रत्यये भवति । वर्णो दीप्तिः समः ऋजुः दीप्ति-
 मत्वात् समत्वात् शुद्धकर्मकरत्वाच्चार्जुन इत्यर्थः ॥ २० ॥
 जिष्णुर्जयशालः ॥ २१ ॥ कृष्णावदातस्य कृष्णभास्वरवर्णस्य
 कर्षति चित्तमिति मनोहरत्वाद्वा कृष्ण इत्याह प्रियत्वादिति
 ॥ २२ ॥ नागराज ऐरावतः तस्यैव करोपमा हस्तयोः
 सादृश्यं यस्य हस्तिहस्तोपमकरेत्यर्थः ॥ २४ ॥ कर्म दिग्वि-

जयादि ॥ २५ ॥ इति श्रीमहाभारते विराटपर्वणि नैल-
 कण्ठीये भारतभावदीपे चतुश्चत्वारिंशोऽध्यायः ॥ ४४ ॥

४५

आस्थायेति ॥ १ ॥ नुदामि दूरीकरोमि ॥ २ ॥
 भैरवं भयानकं महत् कर्म कुर्वाणम् ॥ ३ ॥ उपासङ्गान्
 तूणारान् ॥ ४ ॥ गृह्य गृहीत्वा शीघ्रेण वेगेन ततः शमीतोऽ-
 वातरत् इतरेषामायुधानि तत्र निधायेति शेषः ॥ ५ ॥
 अवजेष्यामि हेलया जेष्यामि ॥ ६ ॥ त्वं तु भयं त्यजेत्याह
 संकल्पेति त्रिभिः । इदं मया गुप्तं रक्षितं रथोपस्थं रथोपरि-
 भागस्ते तव नगरं नगरवद्रक्षकं भविष्यति । तत्र रथाङ्गेषु
 नगराङ्गसंपत्तिमाह-संकल्पपक्षविक्षेपमिति । संकल्पः सम्य-

व्याक्षेपणं क्रोधकृतं नेमीनिनददुन्दुभि ।
नगरं ते मया गुप्तं रथोपस्थं भविष्यति ॥ ८
अधिष्ठितो मया संख्ये रथो गाण्डीवधन्वना ।
अजेयः शत्रुसैन्यानां वराटे व्येत ते भयम् ॥ ९

उत्तर उवाच ।

ब्रिमोमि नाहमेतेषां जानामि त्वां स्थिरं युधि ।
केशवेनापि सङ्ग्रामे साक्षादिन्द्रेण वा समम् ॥ १०
इदं तु चिन्तयन्नेवं परिमुह्यामि केवलम् ।
निश्चयं चापि दुर्मेधा न गच्छामि कथंचन ॥ ११
एवं युक्ताङ्गरूपस्य लक्षणैः सूचितस्य च ।
केन कर्मविपाकेन क्लीबत्वमिदमागतम् ॥ १२
मन्ये त्वां क्लीबवेषेण चरन्तं शूलपाणिनम् ।
गन्धर्वराजप्रतिमं देवं वाऽपि शतक्रतुम् ॥ १३

अर्जुन उवाच ।

भ्रातुर्नियोगाज्ज्येष्ठस्य संवत्सरमिदं व्रतम् ।
चरामि व्रतचर्यं च सत्यमेतद्ब्रवीमि ते ॥ १४
नास्मि क्लीबो महाबाहो परवान् धर्मसंयुतः ।
समाप्तव्रतमुत्तीर्णं विद्धि मां त्वं नृपात्मज ॥ १५

उत्तर उवाच ।

परमोऽनुग्रहो मेऽद्य यतस्तर्को न मे वृथा ।
न हीदृशाः क्लीबरूपा भवन्ति तु नरोत्तम ॥ १६
सहायवानस्मि रणे युध्येयममरैरपि ।
साध्वसं हि प्रनष्टं मे किं करोमि ब्रवीहि मे ॥ १७
अहं ते संग्रहीष्यामि हयान् शत्रुरथारुजान् ।
शिक्षितो ह्यस्मि सारथ्ये तीर्थतः पुरुषर्षभ ॥ १८

दारुको वासुदेवस्य यथा शक्रस्य मातलिः ।
तथा मां विद्धि सारथ्ये शिक्षितं नरपुंगव ॥ १
यस्य याते न पश्यन्ति भूमौ क्षिप्तं पदं पदम् ।
दक्षिणां यो धुरं युक्तः सुग्रीवसदृशो हयः ॥ २०
योऽयं धुरं धुर्यवरो वामां वहति शोभनः ।
तं मन्ये मेघपुष्पस्य जवेन सदृशं हयम् ॥ २१
योऽयं काञ्चनसन्नाहः पार्णिं वहति शोभनः ।
समं शैव्यस्य तं मन्ये जवेन बलवत्तरम् ॥ २२
योऽयं वहति मे पार्णिं दक्षिणामभितः स्थितः ।
बलाहकादपि मतः स जवे वीर्यवत्तरः ॥ २३
त्वामेवायं रथो वोढुं सङ्ग्रामेऽर्हति धन्विनम् ।
त्वं चेमं रथमास्थाय योद्धुमर्हो मतो मम ॥ २४

वैशम्पायन उवाच ।

ततो विमुच्य बाहुभ्यां वलयानि स वीर्यवान् ।
चित्रे काञ्चनसन्नाहे प्रत्यमुञ्चत तदा तले ॥ २५
कृष्णान् भङ्गिमतः केशान् श्वेतेनोद्ग्रथ्य वाससा ।
अथासौ प्राङ्मुखो भूत्वा शुचिः प्रयतमानसः ।
अभिदध्यौ महाबाहुः सर्वास्त्राणि रथोत्तमे ॥ २६
ऊचुश्च पार्थ सर्वाणि प्राञ्जलीनि नृपात्मजम् ।
इमे स्म परमोदाराः किंकराः पाण्डुनन्दन ॥ २७
प्रणिपत्य ततः पार्थः समालभ्य च पाणिना ।
सर्वाणि मानसानीह भवतेत्यभ्यभाषत ॥ २८
प्रतिगृह्य ततोऽस्त्राणि प्रहृष्टवदनोऽभवत् ।
अधिज्यं तरसा कृत्वा गाण्डीवं व्याक्षिपद्धनुः ॥ २९

कल्पनं चक्राक्षध्वजकूबरयुगादीनामङ्गानां दाढयेन समर्थनं
तदेव पक्षयोर्वीथीनां पार्श्वयोः विक्षेपो विस्तारो यस्मिन्
बाहू एव स्वीयौ बाहुतुल्यत्वाद्बान्धवा एव वा प्राकारः पुर-
परिधिभित्तिस्तस्मिन्स्तोरणं पुरद्वारं यस्मिन् । रथिसारथ्योरपि
रथाङ्गत्वविवक्षया एतदुक्तम् । त्रिदण्डः ईषा तदुभयपार्श्वदा-
रुणी चेति मिलित्वा त्रिदण्ड उच्यते स च तूणो निषङ्गश्च
ताभ्यां संबाधं संकटं दुष्प्रवेशम् । पक्षे त्रिदण्डं सैन्यत्रयं
रथिनां हास्तिसादीनां हयसादीनां चेति त्रीणि सैन्यानि
तेषां तूणोपलक्षितानि आयुधानि तैः संबाधमनेकध्वज-
संकुलं बहुध्वजव्याप्तम् । अनेकेन अनन्येन ध्वजेन वानरेण
संकुलं भयंकरम् 'एके मुख्यान्यकेवलाः' इति नानार्थः ॥ ७॥
ज्या धनुर्मौर्वा सैव क्षेपणानि गोलासनानि नालिकाख्यानि
यस्मिन् । क्रोधेन परजिघासाद्देतुना चित्तवृत्तिविशेषेण
निमित्तभूतेन कृतं परिष्कृतं द्वयमपि ॥ ८ ॥ फलितमाह

अधिष्ठित इति ॥ ९ ॥ केशवेन इन्द्रेण वा समं सार्धं सङ्ग्रामे
त्वां स्थिरं जानामि ॥ १० ॥ युक्ताङ्गरूपस्य युक्तानि समी-
चीनानि अङ्गानि युद्धाङ्गानि शस्त्रास्त्रनैपुणादीनि रूपमाकृतिश्च
यस्य लक्षणैः पञ्चरक्तत्वादिभिः ॥ १२ ॥ परवान् नाथवान्
उत्तीर्णमापद्धय इति शेषः ॥ १३ ॥ शत्रुरथारुजान् शत्रुरथ-
भञ्जकान् । मूलविमुजादित्वात् कः तीर्थतो गुह्यतः ॥ १८ ॥
याते गमने पदं पदं सर्वमपि पदं भूमौ क्षिप्तं तत उद्गृहीतं
वा न पश्यन्ति वेगवत्त्वात् सुग्रीवमेघपुष्पशैब्यबलाहका भग-
वतोऽश्वास्तत्साम्यमेषां वाहानामुक्तम् ॥ २० ॥ पार्णिं
पुरः स्थितयोरश्वयोः पृष्ठभागं पाश्चात्यं युगमिति यावत् ।
'पार्णिः स्यादुन्मदस्त्रियां । स्त्रियां द्वयोः सैन्यपृष्ठे' इति मोदिनी
॥ २२ ॥ पर्यमुञ्चत तदा शुभे इति पाठे तु कुण्डले इति शेषः
॥ २५ ॥ भङ्गिमतः कौटिल्यवतः अभिदध्यौ स्मृतवान् ॥ २६ ॥
मानसानि प्रयोजनकाले स्मृतिगोचराणि ॥ २८ ॥ प्रति-
गृह्य अनुकूलानि कृत्वा व्याक्षिपत् टण्ठकारितवान् ॥ २९ ॥

तस्य विक्षिप्यमाणस्य धनुषोऽभून्महाध्वनिः ।
 यथा शैलस्य महतः शैलेनैवावजघ्नतः ॥ ३०
 स निर्घातोऽभवद्भूमिदिक्षु वायुर्ववौ भृशम् ।
 पपात महती चोल्का दिशो न प्रचकाशिरे ।
 भ्रान्तध्वजं खं तदासीत्प्रकम्पितमहाद्रुमम् ॥ ३१
 तं शब्दं कुरवोऽजानन् विस्फोटमशनेरिव ।
 यदर्जुनो धनुःश्रेष्ठं बाहुभ्यामाक्षिपद्रथे ॥ ३२

उत्तर उवाच ।

एकस्त्वं पाण्डवश्रेष्ठ बहूनेतान् महारथान् ।
 कथं जेध्यासि सङ्ग्रामे सर्वशस्त्रास्त्रपारगान् ॥ ३३
 असहायोऽसि कौन्तेय ससहायाश्च कौरवाः ।
 अत एव महाबाहो भीतस्तिष्ठामि तेऽग्रतः ॥ ३४
 उवाच पार्थो मा मैषीः प्रहस्य स्वनवत्तदा ॥ ३५

इति श्रीमहाभारते विराटपर्वणि गोहरणपर्वणि उत्तरगोप्रहे उत्तरार्जुनयोर्वाक्यं नाम
 पञ्चचत्वारिंशोऽध्यायः ॥ ४५ ॥



४६

वैशम्पायन उवाच ।

उत्तरं सारथिं कृत्वा शर्मां कृत्वा प्रदक्षिणम् ।
 आयुधं सर्वमादाय प्रययौ पाण्डवर्षभः ॥ १
 ध्वजं सिंहं रथात् तस्मादपनीय महारथः ।
 प्रणिधाय शर्मां मूले प्रायादुत्तरसारथिः ॥ २
 देवीं मायां रथे युक्तां विहितां विश्वकर्मणा ।
 काञ्चनं सिंहलाङ्गुलं ध्वजं वानरलक्षणम् ॥ ३
 मनसा चिन्तयामास प्रसादं पावकस्य च ।
 स च तच्चिन्तितं ज्ञात्वा ध्वजे भूतान्यदेशयत् ॥ ४
 सपताकं विचित्राङ्गं सोपासङ्गं महाबलम् ।
 खात् पपात रथे तूर्णं दिव्यरूपं मनोरमम् ॥ ५

रथं तमागतं दृष्ट्वा दक्षिणं प्राकरोत् तदा ।
 रथमास्थाय बीभत्सुः कौन्तेयः श्वेतवाहनः ॥ ६
 बद्धगोधाङ्गुलित्राणः प्रगृहीतशरासनः ।
 ततः प्रायादुदीचीं च कपिप्रवरकेतनः ॥ ७
 स्वनवन्तं महाशङ्खं बलवानरिमर्दनः ।
 प्राधमद्वलमास्थाय द्विषतां लोमहर्षणम् ॥ ८
 ततस्ते जवना धुर्या जानुभ्यामगमन्महीम् ।
 उत्तरश्चापि सन्त्रस्तो रथोपस्थ उपाविशत् ॥ ९
 संस्थाप्य चाश्वान्कौन्तेयः समुद्यम्य च रदिमभिः
 उत्तरं च परिष्वज्य समाश्वासयदर्जुनः ॥ १०

अवजघ्नतः अवहन्यमानस्य अभिनिघ्नत इति पाठान्तरम्
 ॥ ३० ॥ भूमित् भूविदारकः प्रचकाशिरे प्रकाशवत्योऽ
 भूवन् । भ्रान्ता इतश्चलिताः ध्वजा यस्मिन् । एतेन परसैन्य-
 बाहेषु शब्दजात्रासादुत्पथगामित्वं व्यज्यते प्रकम्पितमहाद्रु-
 ममित्यनेन भूमिकम्पो व्यज्यते ॥ ३१ ॥ इति श्रीमहाभारते
 विराटप० नैलकण्ठीये भारतभावं पञ्चचत्वारिंशो-
 ऽध्यायः ॥ ४५ ॥

४६

उत्तरमिति ॥ १ ॥ सिंहं सिंहाकारम् ॥ २ ॥ देवीं
 मायामित्यद्भुतत्वं ध्वजस्य दर्शितम् । मायामय इव ध्वजोऽद्भुत
 इत्यर्थः । विश्वकर्मणा ब्रह्मणा भौमनेन वा काञ्चनं काञ्चन-
 वर्णं सिंहं हिंसं लाङ्गुलं यस्य पुच्छविक्षेपणेनैव बहून् हस्त्या-
 दीन् पोथयन्तमित्यर्थः । वानरलक्षणं वानरस्वरूपम् ॥ ३ ॥
 प्रसादं प्रसादप्राप्तं सः पावकः तच्चिन्तितं अर्जुनचिन्तितं अदे-
 शयत् अयोजयत् ॥ ४ ॥ ते जवनाः प्रसिद्धाः वेगवन्तोऽ
 मिदन्तरस्थाः ॥ ५ ॥ संस्थाप्य यथावत्कृत्वा ॥ १० ॥



उत्तरं सारं धिं कृत्वा शर्मा कृत्वा प्रदक्षिणम् ।
आयुधं सर्वमादाय प्रययौ पाण्डवर्षभः ॥ १॥

—विराट अ. ४६ पृ. ६४



अर्जुन उवाच ।

मा मैस्त्वं राजपुत्राग्र्य क्षत्रियोऽसि परंतप ।
 कथं तु पुरुषव्याघ्र शत्रुमध्ये विषीदसि ॥ ११
 श्रुतास्ते शङ्खशब्दाश्च भेरीशब्दाश्च पुष्कलाः ।
 कुञ्जराणां च नदतां व्यूढानीकेषु तिष्ठताम् ॥ १२
 स त्वं कथमिहानेन शङ्खशब्देन भीषितः ।
 विवर्णरूपो वित्रस्तः पुरुषः प्राकृतो यथा ॥ १३

उत्तर उवाच ।

श्रुता मे शङ्खशब्दाश्च भेरीशब्दाश्च पुष्कलाः ।
 कुञ्जराणां निनदतां व्यूढानीकेषु तिष्ठताम् ॥ १४
 नैवंविधः शङ्खशब्दः पुरा जातु मया श्रुतः ।
 ध्वजस्य चापि रूपं मे दृष्टपूर्वं न हीदृशम् ॥ १५
 धनुषश्चैव निर्घोषः श्रुतपूर्वो न मे कश्चित् ।
 अस्य शङ्खस्य शब्देन धनुषो निःस्वनेन च ॥ १६
 अमानुषाणां शब्देन भूतानां ध्वजवासिनाम् ।
 रथस्य च निनादेन मनो मुह्यति मे भृशम् ॥ १७
 व्याकुलाश्च दिशः सर्वा हृदयं व्यथति मे ।
 ध्वजेन पिहिताः सर्वा दिशो न प्रतिभान्ति मे ॥ १८
 गाण्डीवस्य च शब्देन कर्णौ मे बधिरीकृतौ ।
 स मुहूर्तं प्रयातं तु पार्थो वैराटिमब्रवीत् ॥ १९

अर्जुन उवाच ।

एकान्तं रथमास्थाय पङ्क्त्यां त्वमवपीडयन् ॥
 दृढं च रश्मीन् संयच्छ शङ्खं ध्मास्याम्यहं पुनः ॥
 वैशम्पायन उवाच ।
 ततः शङ्खमुपाध्मासीद्वारयन्निव पर्वतान् ।
 गुहा गिरीणां च तदा दिशः शैलांस्तथैव च ॥

इति श्रीमहाभारते विराट्पर्वणि गोग्रहणपर्वणि उत्तरगोग्रहे औत्पातिको नाम
 षट्चत्वारिंशोऽध्यायः ॥ ४६



४७

वैशम्पायन उवाच ।

अथ दुर्योधनो राजा समरे मीष्ममब्रवीत् ॥
 द्रोणं च रथशार्दूलं कृपं च सुमहारथम् ॥ १

उक्तोऽयमर्थ आचार्यो मया कर्णेन चासकृत् ।
 पुनरेव प्रवक्ष्यामि न हि तृप्यामि तं ब्रुवन् ॥ २

एकान्तं सुदृढम् । सप्तम्यन्तपाठस्तु लेखकप्रमादः । रथं
 सुदृढमवलम्ब्येत्यर्थः ॥ २० ॥ अनाहतः अक्षतो धावति
 ॥ २८ ॥ ज्योतींषि सूर्यचक्षुर्वाङ्मनांसि ॥ ३० ॥ इति
 श्रीमं० वि० नैल० भारतभावंदीपे षट्चत्वारिंशोऽध्यायः
 ॥ ४६ ॥ + प्रत्यादित्यं पूर्वस्यां दिशि । शकुनाः पक्षिणः
 वि० ५

४७

अथेति ॥ १ ॥ आचार्यो द्रोणं कृपं च प्रति मयाऽ-
 यमर्थ उक्तः । पाठान्तरेऽयमाचार्योऽस्मिन्नर्थे विषये मया
 कर्णेन चासकृत् उक्तः । इति गोवर्जना ॥ २ ॥

पराभूतैर्हि वस्तव्यं तैश्च द्वादश वत्सरान् ।
वने जनपदे ज्ञातैरेष एव पणो हि नः ॥ ३
तेषां न तावन्निर्वृत्तं वर्तते तु त्रयोदशम् ।
अज्ञातवासो बीभत्सुरथास्माभिः समागतः ॥ ४
अनिवृत्ते तु निर्वासे यदि बीभत्सुरागतः ।
पुनर्द्वादशवर्षाणि वने वत्स्यन्ति पाण्डवाः ॥ ५
लोभाद्वा ते न जानीयुरस्मान् वा मोह आविशेत् ।
हीनातिरिक्तमेतेषां भीष्मो वेदितुमर्हति ॥ ६
अर्थानां च पुनर्द्वैधे नित्यं भवति संशयः ।
अन्यथा चिन्तितो ह्यर्थः पुनर्भवति सोऽन्यथा ॥ ७
उत्तरं मार्गमाणानां मत्स्यानां च युयुत्सताम् ।
यदि बीभत्सुरायातस्तदा कस्यापराधुमः ॥ ८
त्रिगर्तानां वयं हेतोर्मत्स्यान्योद्धुमिहागताः ।
मत्स्यानां विप्रकारांस्ते बहूनस्मानकीर्तयन् ॥ ९
तेषां भयाभिभूतानां तदस्माभिः प्रतिश्रुतम् ।
प्रथमं तैर्ग्रहीतव्यं मत्स्यानां गोधनं महत् ॥
सप्तम्यामपराद्धे वै तथा तैस्तु समाहितम् ॥ १०
अष्टम्यां पुनरस्माभिरादित्यस्योदयं प्रति ।
इमा गावो ग्रहीतव्या गते मत्स्ये गवां पदम् ॥ ११
ते वा गाश्चानयिष्यन्ति यदि वा स्युः पराजिताः ।

अस्मान् वा ह्युपसंधाय कुर्युर्मत्स्येन संगतम् ॥ १२
अथवा तानपाहाय मत्स्यो जनपदैः सह ।
सर्वथा सेनया सार्धं संवृतो भीमरूपया ।
आयातः केवलं रात्रिमस्मान्योद्धुमिहागतः ॥ १३
तेषामेव महावीर्यः कश्चिदेष पुरःसरः ।
अस्मान् जेतुमिहायातो मत्स्यो वाऽपि स्वयं भवेत् ।
यद्येष राजा मत्स्यानां यदि बीभत्सुरागतः ।
सर्वैर्योद्धव्यमस्माभिरिति नः समयः कृतः ॥ १४
अथ कस्मात् स्थिता ह्येते रथेषु रथसत्तमाः ।
भीष्मो द्रोणः कृपश्चैव विकर्णो द्रौणिरेव च ॥ १५
संभ्रान्तमनसः सर्वे काले ह्यस्मिन् महारथाः ।
नान्यत्र युद्धाच्छ्रेयोऽस्ति तथाऽत्मा प्रणिधीयताम् ।
आच्छिन्ने गोधनेऽस्माकमपि देवेन वज्रिणा ।
यमेन वाऽपि सङ्ग्रामे को हास्तिनपुरं व्रजेत् ॥ १६
शरैरेभिः प्रणुन्नानां भग्नानां गहने वने ।
को हि जीवेत् पदातीनां भवेदश्वेषु संशयः ॥ १७
दुर्योधनवचः श्रुत्वा राधेयस्त्वब्रवीद्वचः ।
आचार्यं पृष्ठतः कृत्वा तथा नीतिर्विधीयताम् ॥ १८
जानाति हि मतं तेषामतस्त्रासयतीह नः ।
अर्जुने चास्य सम्प्रीतिमधिका मुपलक्ष्ये ॥ १९

हीनेति । न जातमाधिकं वाऽज्ञातवासकालं ज्ञातुमर्हति
॥ ६ ॥ तत्र ऊनपक्षे इष्टमेव सिद्धम् । अधिकपक्षेऽपि दो-
षमाह-अर्थानामिति । द्वैधे द्विप्रकारत्वे संशयो भवति अर्थानां
प्रयोजनानाम् । अयं भावः—यदि ते निस्तीर्णप्रतिज्ञास्तर्हि
तेषां स्वांशलाभार्थं मामुपगतानां मत्प्रसादतस्तत्प्राप्तिर्वेति
द्वैधे संभवति संशयाकान्तानामकस्माद्युद्धार्थमागमनं दोष
एवेति । पूर्ववैरेण सत्यपि संशयेऽस्माज्जिघांसया आगतानां
पराजयोऽपि संभाव्यत इत्याहान्यथेति । अन्यायेन युध्यतः
पराजयेऽप्यधिकैव नाशिरस्तीति भावः ॥ ७ ॥ उत्तरं
गोप्रहं मार्गमाणानामिच्छतामस्माकम् । अनादरे षष्ठी ।
अस्मान् अनादृत्येत्यर्थः । वालिसुग्रीवयोर्युद्धे प्रविशन् राम
इवार्जुनोऽपि कुरुमत्स्यसंनिपाते प्रविशन्पराधी स्यादि-
त्यर्थः ॥ ८ ॥ ननु तर्हि मत्स्यत्रिगर्तविमर्दे कुरुभिरपि
किमर्थं गन्तव्यमित्याशङ्क्याह त्रिगर्तानामित्यादिना ।
ते तव समक्षमिति शेषः ॥ ९ ॥ तेषां त्रिगर्तानामर्थं तत्
मत्स्यैः सह युद्धं प्रतिश्रुतम् ॥ १० ॥ न केवलं मित्र-
पक्षपातमात्रमस्माकमास्ति अपि तु स्वार्थोऽप्यस्तीत्याह-
अष्टम्यामिति । तथा च स्वार्थं युध्यतां नास्माकमपरा-
धोऽस्ति । मत्स्ये गवां त्रिगर्तेर्हृतानां पदं मार्गं गते सति
अस्माभिरिमा गावो ग्रहीतव्याः ॥ ११ ॥ ते त्रिगताः

उपसंधाय वञ्चयित्वा मत्स्येन संगतं स्नेहं कुर्युः । सर्वथा
पक्षत्रयेऽप्यस्माभिरिदानीं योद्धव्यमेवेत्यर्थः ॥ १२ ॥
तान् त्रिगर्तानपाहाय गोभिः सह उपेक्ष्य केवलं रात्रिं
रात्रौ स्वगृहमायात इदानीं प्रातरस्मान्योद्धुमिहागत
इति संबन्धः ॥ १३ ॥ पक्षान्तरमाह—तेषामिति
॥ १४ ॥ फलितमाह—सर्वैरिति । सर्वैरस्माभिरैकी-
भूय ये आगतास्तैः सह योद्धव्यमेवेत्यर्थः ॥ १५ ॥
आत्मा चित्तं प्रणिधीयतां सावधानं क्रियताम् ॥ १६ ॥
लब्धस्य गोधनस्य नाशेऽस्माभिः स्वपुरं न प्रवेष्टव्यमिति
प्रतिजानीते—आच्छिन्न इति । पदातयस्त्वस्मिन् युद्धे नङ्क्ष्य-
न्त्येवाश्वास्तु कदाचिज्जीविष्यन्त्यपीत्याह—शरैरिति प्राचां
व्याख्या वक्तुरपकर्षसूचिका । वस्तुतस्तु आच्छिन्नेऽपहृते
गोधने निमित्ते देवेन वा सह सङ्ग्रामे उपस्थिते सत्यस्माकं
भीष्मादीनां मध्ये ह इति प्रसिद्धः कोऽस्ति यो न पुरं
व्रजेत् अपि तु प्रत्येकं सर्वे एव स्वं पुरं गन्तुं देवानपि
जेतुं गाश्चाच्छेत्तुं समर्थाः स्म इत्यर्थः ॥ १८ ॥ शरैरिति ।
एभिरिति स्वकीयशरप्रदर्शनम् ॥ १९ ॥ आचार्यं रणाङ्गीतं
पृष्ठतः कृत्वा सेनामुखादपसार्य अस्मिन् भीते सर्वेऽपि
भीताः स्युरिति भावः ॥ २० ॥ तेषां पाण्डवानां मतं
समतमस्मत्तेजोविधकरणं जानातीति ॥ २१ ॥

तथा हि दृष्ट्वा बीभत्समुपायान्तं प्रशंसति ।
 यथा सेना न भज्येत तथा नीतिर्विधीयताम् ॥ २२
 हेषितं ह्युपशृण्वाने द्रोणे सर्वं विघट्टितम् ।
 अदेशिका महारण्ये ग्रीष्मे शत्रुवशं गताः ।
 यथा न विभ्रमेत सेना तथा नीतिर्विधीयताम्
 इष्टा हि पाण्डवा नित्यमाचार्यस्य विशेषतः ।
 आसयन्नपरार्थाश्च कथ्यते स्म स्वयं तथा ॥ २४
 अश्वानां हेषितं श्रुत्वा कः प्रशंसापरो भवेत् ।
 स्थाने वाऽपि व्रजन्तो वा सदा हेषन्ति वाजिनः
 सदा च वायवो वान्ति नित्यं वर्षति वासवः ।
 स्तनयित्तोश्च निर्घोषः श्रूयते बहुशस्तथा ॥ २६
 किमत्र कार्यं पार्थस्य कथं वा स प्रशस्यते ।
 अन्यत्र कामाद्वेषाद्वा रोषादस्मासु केवलात् ॥ २७
 आचार्या वै कारुणिकाः प्राज्ञाश्चापापदर्शिनः ।

इति श्रीमहाभारते विराटपर्वणि गोहरणपर्वणि उत्तरगोग्रहे दुर्योधनवाक्ये
 सप्तचत्वारिंशोऽध्यायः ॥ ४७ ॥



४८

कर्ण उवाच ।

सर्वानायुष्मतो भीतान् संत्रस्तानिव लक्षये ।
 अयुद्धमनसश्चैव सर्वान् शैवानवस्थितान् ॥ १
 यद्येष राजा मत्स्यानां यदि बीभत्सुरागतः ।

अहमावारयिष्यामि वलेव मकरालयम् ॥ २
 मम चापप्रयुक्तानां शराणां नतपर्वणाम् ।
 नावृत्तिर्गच्छतां तेषां सर्पाणामिव सर्पताम् ॥ ३

द्रोणे भीते सति सर्वं विघट्टितं विचलितं भवेत् । सामर्थ्यमिति
 शेषः । ग्रीष्मे घर्मकाले वसन्त इत्यर्थः । इतः षष्मासानन्तरं
 युद्धारम्भस्य शरदि दृष्टत्वात् । अदेशिकाः स्वदेशाक्युताः
 ब्यूहभङ्गो मा भूदित्यर्थः ॥ २३ ॥ इष्टा हीति । पाण्डवाः अप-
 रार्थाः नास्ति परार्थो येषां तेऽपरार्थाः स्वार्थपरा आस-
 यन् द्रोणं त्वत्समीपे स्थापितवन्तः । परकीयोऽयमित्यर्थः ।
 तत्र हेतुमाह-स्वयं द्रोणेन तथा कथ्यते यथा पाण्डवीयत्वं
 स्वस्य प्रकाशते तथेत्यर्थः ॥ २४ ॥ एतदेव विवृणोति-
 अश्वानामित्यादिना ॥ २५ ॥ पार्थस्यार्जुनस्यागमनेऽत्र किं
 कार्यं किमर्थं वासोऽनेन प्रशस्यते तत्र हेतुः-अन्यत्र पार्थश्रेयसि
 कामादमिलाषादस्मासु वा द्वेषात् जिघांसातः । रोषात्
 तन्मूलादभिज्वलनात् ॥ २७ ॥ द्रोणमुपहसति आचार्या
 इत्यादिना । कारुणिका इत्यनेन युद्धधर्मानभिज्ञत्वमुक्तम् ।
 अपापमर्हिसा तद्दर्शिनः ॥ २८ ॥ आश्चर्यरूपाणि विनोदादीनि
 इज्यान्ने यज्ञायुधे कपालादौ तेषामुपसंधाने आसादवप्रोह-

णादौ परेषामिज्यान्नशानां याज्ञिकानां विवरज्ञाने छिद्र-
 दर्शने ॥ ३० ॥ मनुष्यचरितेषु स्नानाचमनभोजनादिषु
 हस्त्यश्वरथचर्यासु हस्त्यादिना वाहनेन चर्या गमने खरादीनां
 कर्मणि चिकित्सादौ ॥ ३१ ॥ प्रतोलीषु गृहवाह्यावयवेषु
 प्रदीयमानबलिदानादौ इत्यर्थः । संस्कारो वैश्वदेवादिना ।
 दोषः केशकटिपातादिना ॥ ३२ ॥ गाः व इति छेदः
 गावश्च संप्रतिष्ठन्तामिति पाठान्तरे गाव इत्येकं पदम् ।
 अप्रक्षाः रक्षकाः ॥ ३४ ॥ इति श्रीमहाभारते विराट-
 पर्वणि नैलकण्ठीये भारतभावदीपे सप्तचत्वारिंशोऽध्यायः
 ॥ ४७ ॥

४८

सर्वानिति । सर्वान् भीष्मादीन् अनवस्थितान् चञ्च-
 लान् । लक्ष्यच्युतिर्न ॥ ३ ॥

रुक्मपुङ्खाः सुतीक्ष्णाग्रा मुक्ता हस्तवता मया
छादयन्तु शराः पार्थ शलभा इव पादपम् ॥ ४
शराणां पुङ्खसक्तानां मौर्व्याभिहतया दृढम् ।
श्रयतां तलयोः शब्दो भेयोऽराहतयोरिव ॥ ५
सैमाहितो हि बीभत्सुर्वर्षाण्यष्टौ च पञ्च च ।
जातस्नेहश्च युद्धेऽस्मिन् मयि संप्रहरिष्यति ॥ ६
पार्त्राभूतश्च कौन्तेयो ब्राह्मणो गुणवानिव ।
शरौघान् प्रतिगृह्णातु मया मुक्तान् सहस्रशः ॥ ७
एष चैव महेष्वासस्त्रिषु लोकेषु विश्रुतः ।
अहं चापि नरश्रेष्ठादर्जुनान्नावरः कश्चित् ॥ ८
इतश्चेतश्च निर्मुक्तैः काञ्चनैर्गार्धवाजितैः ।
दृश्यतामद्य वै व्योम खद्योतैरिव संवृतम् ॥ ९
अद्याहमृणमक्षय्यं पुरा वाचा प्रतिश्रुतम् ।
धार्तराष्ट्राय दास्यामि निहत्य समरेऽर्जुनम् ॥ १०
अन्तरा छिद्यमानानां पुङ्खानां व्यतिशीर्यताम् ।
शलभानामिवाकाशे प्रचारः संप्रदृश्यताम् ॥ ११
इन्द्राशनिसमस्पर्शं महेन्द्रसमतेजसम् ।
अर्दयिष्याम्यहं पार्थमुल्कामिरिव कुञ्जरम् ॥ १२
रथादतिरथं शूरं सर्वशस्त्रभृतां वरम् ।
विवशं पार्थमादास्ये गरुत्मानिव पन्नगम् ॥ १३

तमग्निमिव दुर्धर्मसिशक्तिशरेन्धनम् ।
पाण्डवाग्निमहं दीप्तं प्रदहन्तमिवाहितम् ॥ १४
अश्ववेगपुरोवातो रथौघस्तनयितुमान् ।
शरधारो महामेघः शमयिष्यामि पाण्डवम् ॥ १५
मत्कार्मुकविनिर्मुक्ताः पार्थमाशीविषोपमाः ।
शराः समभिसर्पन्तु बलमीकमिव पन्नगाः ॥ १६
सुतेजनै रुक्मपुङ्खैः सुधौतैर्नतपर्वभिः ।
आचितं पश्य कौन्तेयं कर्णिकारैरिवाचलम् ॥ १७
जामदग्न्यान्मया ह्यहं यत्प्राप्तमृषिसत्तमात् ।
तदुपाश्रित्य वीर्यं च युध्येयमपि वासवम् ॥ १८
ध्वजाग्रे वानरस्तिष्ठन् भलेन निहतो मया ।
अद्यैव पततां भूमौ धिनदन् भैरवान् रवान् ॥ १९
शत्रोर्मया विपन्नानां भूतानां ध्वजशशिनाम् ।
दिशः प्रतिष्ठमानानामस्तु शब्दो दिवंगमः ॥ २०
अद्य दुर्योधनस्याहं शल्यं हृदि चिरस्थितम् ।
समूलमुद्धरिष्यामि बीभत्सुं पातयन् रथात् ॥ २१
हताश्वं विरथं पार्थ पौरुषे पर्यवस्थितम् ।
निःश्वसन्तं यथा नागमद्य पश्यन्तु कौरवाः ॥ २२
कामं गच्छन्तु कुरवो धनमादाय केवलम् ।
रथेषु वाऽपि तिष्ठन्तो युद्धं पश्यन्तु मामकम् ॥ २३

इति श्रीमहाभारते विराटपर्वणि गोप्रहणपर्वणि उत्तर-गोप्रहणे कर्णविकृत्यने
अष्टचत्वारिंशोऽध्यायः ॥ ४८ ॥

४९

कृप उवाच ।

सदैव तव राधेय युद्धे क्रूरतरा मतिः ।
नार्थानां प्रकृतिं वेत्सि नानुबन्धमवेक्षसे ॥ १
माया हि बहवः सन्ति शास्त्रमाश्रित्य चिन्तिताः

तेषां युद्धं तु पापिष्ठं वेदयन्ति पुराविदः ॥ २
देशकालेन संयुक्तं युद्धं विजयदं भवेत् ।
हीनकालं तदेवेह फलं न लभते पुनः ॥
देशे काले च विक्रान्तं कल्याणाय विधीयते ॥ ३

पुङ्खसक्तानां सक्तपुङ्खानाम् ॥ ५ ॥ गार्धवाजितैः श्वपक्षै-
र्वाजो वेगः शब्दः पक्षो वा संजातो येषां तैः 'वाजो निःस्व-
नपक्षयोः । वेगे पुमान्' इति मेदिनी ॥ ९ ॥ अक्षय्य-
मितरैः क्षपयितुमशक्यम् ॥ १० ॥ पुङ्खानां पुङ्खवतां शराणाम्
॥ ११ ॥ नतपर्वभिः समीकृतग्रान्थिप्रदेशैः ॥ १७ ॥
विपन्नानां श्रंशितानाम् ॥ २० ॥ धनं गोधनम् ॥ २३ ॥
इति श्रीमहाभारते विराटपर्वणि नैलकण्ठीये भारतभावदीपे
अष्टचत्वारिंशोऽध्यायः ॥ ४८ ॥

४९

सदैवेति । अर्थानां गवादीनां प्रकृतिं प्राप्ताकाशमनुबन्धं

प्राप्तौ वा फलं न हि द्यूतमर्थप्राप्तेर्मुख्यं कारणं नापि ततः
प्राप्तानामर्थानां परिणामे सुखकरत्वं चास्तीत्यभिसन्धिः ॥ १ ॥
माया इति । येषां शकुन्यादीनां मायाः कपटानि बहवो
बहवः सन्ति तेषां दृष्ट्या युद्धं पापिष्ठं नाशकरत्वात् ।
न हीदानीमर्जुनो द्यूतेनेव मायामात्रेण जेतुं शक्य इति
भावः । पाठान्तरे नयाः नीतयः सामायास्तेषां मध्ये
युद्धं पापिष्ठम् ॥ २ ॥ देशेति । इदानीं ग्रीष्मो न
युद्धकालः श्रान्त्या जलाभावेन च सद्यो वाहनानां नाशा-
पत्तेः । नापि देशो गिरिदुर्गाद्याश्रितोऽस्तीति भावः ।
द्वंद्वं युद्धं फलं न लभते फलं न लभयेत् । परस्य तु देश-

आनुकूल्येन कार्याणामन्तरं संविधीयते ।
 भारं हि रथकारस्य न व्यवस्यन्ति पण्डिताः ॥ ४
 पारीचिन्त्य तु पार्थेन संनिपातो न नः क्षमः ।
 एकः कुरुनभ्यगच्छदेकश्चाग्निमतपर्यत् ॥ ५
 एकश्च पञ्च वर्षाणि ब्रह्मचर्यमधारयत् ।
 एकः सुभद्रामारोप्य द्वैरथे कृष्णमाह्वयत् ॥ ६
 एकः किरातरूपेण स्थितं रुद्रमयोधयत् ।
 अस्मिन्नेव वने पार्थो हतां कृष्णामवाजयत् ॥ ७
 एकश्च पञ्च वर्षाणि शक्रादस्त्राण्यशिक्षत् ।
 एकः सोऽयमग्निं जित्वा कुरुणामकरोद्यशः ॥ ८
 एको गन्धर्वराजानं चित्रसेनमरिन्दमः ।
 विजिग्ये तरसा रुङ्ग्ये सेनां प्राप्य सुदुर्जयाम् ॥ ९
 तथा निवातकवचाः कालखञ्जाश्च दानवाः ।
 दैवतैरप्यवध्यास्ते एकेन युधि पातिताः ॥ १०
 एकेन हि त्वया कर्णं किं नामेह कृतं पुरा ।
 एकैकेन यथा तेषां भूमिपाला वशे कृताः ॥ ११
 इन्द्रोऽपि हि न पार्थेन संयुगे योद्धुमर्हति ।
 यस्तेनाशंसते योद्धुं कर्तव्यं तस्य भेषजम् ॥ १२
 आर्क्षीविषस्य क्रुद्धस्य पाणिमुद्यस्य दक्षिणम् ।
 अवमुच्य प्रदेशिन्या दंष्ट्रामादातुमिच्छसि ॥ १३

इति श्रीमहाभारते विराटपर्वणि गोग्रहणपर्वणि उत्तरगोग्रहे कृपवाक्यं नाम
 एकोनपञ्चाशत्तमोऽध्यायः ॥ ४९ ॥

५०

अश्वत्थामोवाच ।

न च तावज्जिता गावो न च सीमान्तरं गताः । न हास्तिनपुरं प्राप्तास्त्वं च कर्णं विकत्थसे ॥ १

कालावनुकूलोवैव वर्तते इति भावः । विक्रान्तं पराक्रमः
 ॥ ३ ॥ देशादेरानुकूल्येन हेतुना कार्याणां युद्धादीनाम-
 न्तरं तादर्थ्यं फलवत्त्वमिति यावत् । संविधीयते सम्यक्
 क्रियते । 'अन्तरमवकाशावधिपरिधानान्तर्धिभेदतादर्थ्यं'-
 इति मेदिनी । मन्त्राणामिति पाठे देशाद्यानुकू-
 ल्येन कार्यं विचार्यमित्यर्थः । तत्राभाणकमाह-भारमिति ।
 यथा रथकारेण दिव्योऽयं मया निर्मितो रथः सुदृढाङ्गोऽ-
 नेन त्वं देवानपि सर्वथा जेष्यसीत्युक्ते तद्वचसि भारं दत्त्वा
 देशकालानुकूल्यमनपेक्ष्यैव पण्डिता न व्यवस्यन्ति योद्धुमिति
 शेषः । एवं तद्वचसि भारं दत्त्वा देशाद्यानुकूल्यमनपेक्ष्य
 कथमस्माभिर्योद्धव्यं तव तु वचनं रथकारवचनवदर्थशून्य-
 मिति भावः । 'सर्वानायुष्मतो भीतान् संतस्तानिव लक्ष्य'

इति यत्कर्णेनोक्तं तस्यैतदुत्तरम् ॥ ४ ॥ विचारफलमाह-
 परिचिन्त्येति ॥ ५ ॥ प्रदेशिन्या तर्जय्या ॥ १३ ॥
 मध्येन मध्यत उत्सर्तुमुत्सर्पितुम् ॥ १५ ॥ यत्कर्णं 'कामं
 गच्छन्तु कुरवो धनमादाय केवलं । रथेषु वाऽपि तिष्ठन्तो
 युद्धं पश्यन्तु मामकम्' इति तत्राह-षड्धा इति । संहताः
 षडपि एकीभूय तेनैकेन योद्धुं कथंचिच्छक्ष्यामो न त्वेकै-
 कश्च इति भावः ॥ २२ ॥ इति श्रीमहाभारते विराटपर्वणि
 नैलकण्ठीये भारतभावदीपे एकोनपञ्चाशत्तमोऽध्यायः ॥ ४९ ॥

५०

नचेति । शूराः परवित्तं जित्वा परसीमामुलङ्घ्य स्वनगरं
 प्रति नीत्वाऽपि न श्लाघन्ते त्वं तु एतेषामेकतममप्यकृत्वा
 कत्थसेऽतो निर्लज्जोऽसीति भावः ॥ १ ॥

सङ्ग्रामांश्च ब्रह्मजित्वा लब्ध्वा च विपुलं धनम् ।
 विजित्य च परां सेनां नाहुः किञ्चन पौरुषम् ॥२॥
 ✓ दहत्यग्निरवाक्यस्तु तूष्णीं भाति दिवाकरः ।
 तूष्णीं धारयते लोकान् वसुधा सचराचरान् ॥३॥
 चातुर्वर्ण्यस्य कर्माणि विहितानि स्वयंभुवा ।
 धनं यैराधिगन्तव्यं यच्च कुर्वन्न दुष्यति ॥ ४ ॥
 अधीत्य ब्राह्मणो वेदान् प्राजयेत यजेत वा ।
 क्षत्रियो धनुराश्रित्य यजेच्चैव न याजयेत् ॥ ५ ॥
 वैश्योऽधिगम्य वित्तानि ब्रह्मकर्माणि कारयेत् ।
 शूद्रः शुश्रूषणं कुर्यात्त्रिषु वर्णेषु नित्यशः ।
 वन्दनायोगविधिभिर्वैतर्सी वृत्तिमास्थितः ॥ ६ ॥
 वर्तमाना यथाशास्त्रं प्राप्य चापि महीमिमाम् ।
 सत्कुर्वन्ति महाभागा गुरुन् सुविगुणानपि ॥ ७ ॥

प्राप्य द्यूतेन को राज्यं क्षत्रियस्तोष्टुमर्हति ।
 तथा नृशंसरूपोऽयं धार्तराष्ट्रश्च निर्घृणः ॥ ८ ॥
 तथाऽधिगम्य वित्तानि को विकल्पेद्विचक्षणः ।
 निकृत्या वञ्चनायोगैश्चरन् वैतंसिको यथा ॥ ९ ॥
 कतमं द्वैरथं युद्धं यत्राजैषीर्धनञ्जयम् ।
 नकुलं सहदेवं वा धनं येषां त्वया हतम् ॥ १० ॥
 युधिष्ठिरो जितः कस्मिन् भीमश्च बलिनां वरः ।
 इन्द्रप्रस्थं त्वया कस्मिन् सङ्ग्रामे निर्जितं पुरा ॥ ११ ॥
 तथैव कतमद्युद्धं यस्मिन् कृष्णा जिता त्वया ।
 एकवस्त्रा सभां नीता दुष्टकर्मन् रजस्वला ॥ १२ ॥
 मूलमेवां महत्कृतं सारार्थी चन्दनं यथा ।
 कर्म कारयिथाः सूत तत्र किं विदुरोऽब्रवीत् ॥ १३ ॥

यदुक्तं 'नैते महाभये प्राप्ते संप्रव्याः' इत्यादिना ब्राह्मणानां
 भोजनादावेव कौशलं न युद्धे इति तत्र तवापि वैश्यत्वाच्च
 युद्धे सामर्थ्यमस्तीति दर्शयिष्यन् वर्णानां कर्माणि विभज्यते-
 चातुर्वर्ण्यस्येत्यादिना ॥४॥ वित्तान्याधिगम्य कृष्यादिनेति
 शेषः ब्रह्मकर्माणि वेदोक्तकर्माणि आधानादीनि कारयेत् स्वार्थे
 णिच् ॥६॥ वर्तमाना इति । न्यायेन पृथिवीं जित्वाऽपि सन्तो
 विगुणानपि गुरुन् सत्कुर्वन्ति त्वं त्वन्यायेन पाण्डवं जित्वा
 साधूनापि गुरुन् निन्दसीति भावः ॥७॥ एतदेवाह-प्राप्येति ।
 निर्घृणो निर्लज्जः ॥ ८ ॥ निकृत्या शास्त्रेण वञ्चनायोगैः
 छद्मोपायैः वित्तसो बन्धनोपायस्तेन जीवतीति वैतंसिको
 व्याधः ॥ ९ ॥ इन्द्रप्रस्थं तत्स्थाः पाण्डवाः ॥ ११ ॥
 मूलमिति । एषां पाण्डवानां मूलं महत् महच्छब्दवाच्यं
 ब्रह्म श्रीकृष्णाख्यं वेदवाक्यं ब्राह्मणाश्च । यथोक्तमादिपर्वणि-
 'मूलं कृष्णो ब्रह्म च ब्राह्मणाश्च' इति । तदेतद्वेदविरुद्ध-
 ममृतं द्यूतं कुर्वता धार्तराष्ट्रेण धर्मस्य मूलं कृतं छिन्नम् ।
 इदानीं च ब्राह्मणानवजानता त्वयाऽपि तदेव कृतम् । अतो
 धर्मनाशाद्भवतां नाशोऽवश्यं भावीत्यर्थः । मूलं कीदृशं चन्दनं
 यथा शान्तं शीतलं न तु दाहकं क्रोधरूपं तथा च दुर्योधनः
 केवलं क्रोधमय इत्युक्तं प्राक् । 'दुर्योधनो मन्युमयो महादुःमः'
 इति । सारार्थी कर्म कारयिथा इति व्यवहितेन संबन्धः ।
 सारार्थी धनार्थी । 'धने च सारम्' इति मेदिनी । पाण्डवान्
 कर्मकारानिव कृतवानसि यत्र काले तत्र तदा विदुरः
 किमब्रवीत् । क्षयमूलं द्यूतामिति, तदिदानीं स्मरेति भावः ।
 सूतेति संबोध्यन्नक्षत्रियत्वादस्य युद्धेऽप्येकौशलं व्यनाक्ति ।
 'नन्वादित्यो वै दैवं क्षत्रम्' इति श्रुतोर्द्विधात् क्षत्रात् कुन्त्यां
 जातस्यास्य कथमक्षत्रत्वं युद्धाकौशलं चेति विदुषाऽप्य-

श्वत्थाम्ना वक्तुं युक्तमिति चेत् शृणु । सर्वेषां हि वणानां
 द्विविधं जन्म योनिजं संस्कारजं च । तत्र य एव योनिः स
 एव संस्कर्ता चेत्स एकजो न प्रकृतितश्च्यवते । कर्णस्तु दैवक्षत्र-
 जोऽप्यक्षत्रियेण सूतेन संस्कृत इति द्विजातत्वात् क्षत्रियत्वेन
 प्रहर्तुं कुशलोऽपि सूतत्वेन परकीयप्रहारं सोढुमशक्त इति
 युद्धात्पलायते इत्याशयेनैनं सूर्यपुत्रं जानन्नपि सूतेति संबो-
 धयति । तथा च मन्त्रवर्णः- 'सहस्र मन्यो अभिमातिमस्मे
 रुजन् मृणन् प्रमृणन् प्रेहि शत्रून् । उग्रं ते पाजो नन्वारुद्धे
 वशी वशं नयस एकज त्वम् । इति । अस्यार्थः-तापसो मन्युर्ऋषिः
 संकल्पाधिष्ठानीं देवतां मन्युसंज्ञां प्रार्थयते त्वया मन्यो इति
 सूक्ते तृतीयेयमृक् । यस्ते मन्यविति मध्यंदिन इति माध्य-
 दिने सवने इयेनयागे शत्रुमारणार्थेऽस्य सूक्तस्य विनियोगः
 हे मन्यो अस्मै शरणागताय राज्याय वा एतद्वक्ष्यार्थमिति
 यावत् । अभिमातिं सर्वतः पीडां पित्रादिभिः सह विरोधं
 ज्ञातिवधदोषं वा सहस्व क्षमस्व । कथं तेषां रक्षणं स्यादत
 आह-रुजन् रोगं प्राप्नुवन् मृणन् म्रियमाणो जराग्रस्त इत्यर्थः ।
 प्रमृणन् अत्यन्तमासन्नमृत्युर्वा शत्रून् प्रेहि प्रकर्षेण जेतुं
 गच्छ । अत्र शरीरगतं रोगादि तदभिमानिनि चेतसि
 उपचर्यते । नन्वशक्तेन रोगाद्याक्रान्तेन मया कथं शत्रवो
 जेतुं शक्या इत्याशङ्क्याह-उग्रमिति । उग्रं परमदर्दनक्षमं ते
 तव पाजस्तेजो ननु निश्चितम् आरुद्धे आरोद्धुं शत्रून् समर्थ-
 मास्ति । दृष्टसंकल्पस्य हि तेजः परानवश्यं नाशयेदेवेत्यर्थः ।
 एतदेवाह-वशी सर्वमस्य वशेऽस्तीति वशी । संकल्पदाढर्या-
 देव ह्यगस्त्यादिभिः समुद्रपानादन्यपि कृतानि । अत एव
 सर्वं जगत् त्वमेव वशं नयसे । वशित्वे हेतुः-हे एकज एक-
 स्माज्जात नन्वेकमेव । मनः संकल्पस्योपादानमिति व्यर्थं

यथाशक्ति मनुष्याणां शममालक्षयामहे ।
 अन्येषामपि सत्त्वानामपि कीटपिपीलिकैः ।
 द्रौपद्याः संपरिक्लेशं न क्षन्तुं पाण्डवोऽर्हति ॥ १४
 क्षयाय धार्तराष्ट्राणां प्रादुर्भूतो धनञ्जयः ।
 त्वं पुनः पाण्डितो भूत्वा वाचं वक्तुमिहेच्छसि ॥ १५
 वैरान्तकरणो जिष्णुर्न नः शेषं करिष्यति ॥ १६
 नैष देवान् न गन्धर्वान् न सुरान् न च राक्षसान् ।
 भयादिह न युध्येत कुन्तीपुत्रो धनञ्जयः ॥ १७
 यं यमेशोऽतिसंकुदः सङ्ग्रामे निपतिष्यति ।
 वृक्षं गरुत्मान् वेगेन विनिहत्य तमेष्यति ॥ १८
 त्वत्तो विशिष्टं वीर्येण धनुष्यमरराट्समम् ।
 चासुदेवसमं युद्धे तं पार्थं को न पूजयेत् ॥ १९
 देवं देवेन युध्येत मानुषेण च मानुषम् ।
 अस्त्रं ह्यस्त्रेण यो हन्यात् कोऽर्जुनेन समः पुमान् ॥
 पुत्रादनन्तरं शिष्य इति धर्मविदो विदुः ।

एतेनापि निमित्तेन प्रियो द्रोणस्य पाण्डवः ॥ २१
 यथा त्वमकरोर्ध्वतमिन्द्रप्रस्थं यथाऽहरः ।
 यथाऽऽनैषीः सभां कृष्णां तथा युध्यस्व पाण्डवम्
 अयं ते मातुलः प्राज्ञः क्षत्रधर्मस्य कोविदः ।
 दुर्धृतदेवी गान्धारः शकुनिर्युध्यतामिह ॥ २३
 नाक्षान् क्षिपति गाण्डीवं न कृतं द्वापरं न च ।
 ज्वलतो निशिताम्बाणांस्तांस्तांन्क्षिपति गाण्डिवं
 न हि गाण्डीवनिर्मुक्ता गार्ध्रपक्षाः सुतेजनाः ।
 नान्तरेष्ववतिष्ठन्ते गिरीणामपि दारणाः ॥ २५
 अन्तकः पवनो मृत्युस्तथाऽग्निर्वडवामुखः ।
 कुर्युरेते कचिच्छेषं न तु क्रुद्धो धनञ्जयः ॥ २६
 यथा सभायां धूतं त्वं मातुलेन सहाकरोः ।
 तथा युध्यस्व सङ्ग्रामे सौबलेन सुराक्षितः ॥ २७
 युध्यन्तां कामतो योधा नाहं योत्स्ये धनञ्जयम्
 मत्स्यो ह्यस्माभिरायोध्या यद्यागच्छेद्भवां पदम् ॥

इति श्रीमहाभारते विराटपर्वणि गोहरणपर्वणि उत्तरगोप्रहे द्रौणिवाक्यं नाम
 पञ्चाशत्तमोऽध्यायः ॥ ५० ॥



५१

भीष्म उवाच ।

साधु पश्यति वै द्रौणिः कृपः साध्वनुपश्यति ।
 कर्णस्तु क्षत्रधर्मेण केवलं योद्धुमिच्छति ॥

आचार्यो नाभिवक्तव्यः पुरुषेण विजानता ।
 देशकालौ तु संप्रेक्ष्य योद्धव्यमिति मे मतिः ॥ २

विशेषणमिति चैत्र कुण्डव्यावृत्त्यर्थत्वात् । स ह्यन्येन जातोऽ-
 न्येन च आत्मीयबुद्ध्या संस्कृत इति न दृढसंकल्पो
 भवति । न च परांन्नातुं शक्नोति द्विजत्वात् । तथाच लोके
 आभाणकः—यस्य द्वे वचने सद्विपितृक इति वक्तारो
 भवन्ति । अत एकजैत्यर्थवद्वचनम् । दत्तक्रीतादौ तु शास्त्रीय-
 मेकस्यैव स्वत्वमस्तीति नासौ कुण्डतुल्य इति दिक् ॥ १३ ॥ ननु
 मम सूतत्वादोषवत्त्वं चेत् सुजाता अपि ते कुतो न शाम्यन्ति
 कुतो वा परसाहाय्यार्थमस्मान्योद्धुमागता वालिवधे राम
 इवेत्याशङ्क्याह यथाशक्तीति द्वाभ्याम् । पिपीलिकैरपि कृतं
 शमं लक्षयामहे इति योज्यम् । वालिरामयोर्विरोधाभावेऽपि
 रामेण वाली हत इति सोऽपराधी । पाण्डवास्तु युष्माभिर-
 पकृता इति युष्मान् जिघांसन्तो नापराध्यन्तीति भावः ॥ १४ ॥
 नैव न युध्येत अपि तु युध्येतैवेत्यर्थः ॥ १७ ॥ एष्यति
 गमिष्यति ॥ १८ ॥ देवेन देवयोग्येन युध्येत ॥ २० ॥
 अहरः हतवानसि आनैषीः आनीतवानसि । यथा उत्साह-
 पूर्वकमेतत् कर्म त्वया कृतं तथैवेदानीमपरावृत्तो युध्य-

स्वेत्यर्थः ॥ २२ ॥ न चेति चकारात् त्रेताऽपि न भवतीत्य-
 ध्याहार्यम् । अयमर्थः—क्रमेण एकाद्वित्रिचतुरङ्काङ्कितै-
 प्रदेशैरङ्कचतुष्टयवान् पाशो भवति । तत्र एकाङ्कः कलिः ।
 द्व्यङ्को द्वापरः । त्र्यङ्कश्चेता । चतुरङ्कः कृतं तत्र यूते
 पञ्च स्त्रीयाः पञ्च परकीयाश्च दीनारादयः स्थाप्यन्ते तदितः
 पाशप्रक्षेपे यथेकाङ्क उपर्यायाति तर्हि स्वीयेष्वेक एव जितो
 भवति । यदि द्वौ तदा परकीयं दीनारद्वयं स्वीयैको
 जितः । यदि त्र्यङ्क उपरि पतेत् तदा परकीयं त्रयं स्वीयं च
 त्रयं जितम् । चतुरङ्कस्योपरिपतने सर्वेऽपि स्वीयाः परकी-
 याश्च जिता भवन्ति । तथा च कलिपाते जयो नास्ति ।
 द्वापरादिपाते उत्तरोत्तरवृद्ध्या जयोऽस्ति । तेन गाण्डि-
 शराः सर्वथा न जयावहा इत्यर्थः ॥ २४ ॥ इति श्रीमहा-
 भारते विराटपर्वणि नैलकण्ठीये भारतभावदीपे पञ्चाशत्तमोऽ-
 ध्यायः ॥ ५० ॥

५१

साध्विति ॥ १ ॥

यस्य सूर्यसमाः पञ्च सपत्नाः स्युः प्रहारिणः ।
 कथमभ्युदये तेषां न प्रसुहेत पण्डितः ॥ ३
 स्वार्थे सर्वे विमुह्यन्ति येऽपि धर्मविदो जनाः ।
 तस्माद्राजन् ब्रवीम्येष वाक्यं ते यदि रोचते ॥ ४
 कर्णो हि यदवोचत् त्वां तेजः संजननाय तत् ।
 आचार्यपुत्रः क्षमतां महत् कार्यमुपस्थितम् ॥ ५
 नायं कालो विरोधस्य कौन्तेये समुपस्थिते ।
 क्षन्तव्यं भवता सर्वमाचार्येण कृपेण च ॥ ६
 भवतां हि कृतास्त्रत्वं यथाऽऽदित्ये प्रभा तथा ।
 यथा चन्द्रमसो लक्ष्मीः सर्वथा नापकृष्यते ॥ ७
 एवं भवत्सु ब्राह्मण्यं ब्रह्मास्त्रं च प्रतिष्ठितम् ।
 चत्वार एकतो वेदाः क्षात्रमेकत्र दृश्यते ॥ ८
 नैतत् समस्तमुभयं कस्मिंश्चिदनुशुश्रुम् ।
 अन्यत्र भारताचार्यात् सपुत्रादिति मे मतिः ॥ ९
 वेदान्ताश्च पुराणानि इतिहासं पुरातनम् ।
 जामदग्न्यमृते राजन् को द्रोणादधिको भवेत् ॥
 ब्रह्मास्त्रं चैव वेदाश्च नैतदन्यत्र दृश्यते ।
 आचार्यपुत्रः क्षमतां नायं कालो विभेदने ॥ ११
 सर्वे संहत्य युध्यामः पाकशासनिमागतम् ॥ १२
 बलस्य व्यसनानीह यान्युक्तानि मनीषिभिः ।
 मुख्यो भेदो हि तेषां तु पापिष्ठो विदुषां मतः ॥

इति श्रीमहाभारते विराटपर्वणि गोहरणपर्वणि द्रोणवाक्ये

एकपञ्चाशत्तमोऽध्यायः ॥ ५१ ॥



यस्य दुर्योधनस्य पञ्च पाण्डवाः ॥ ३ ॥ यत्
 अवोचदाचार्यस्य निन्दारूपं तत् तस्यैव तेजःसंजननायैव
 न तु द्वेषात् ॥ ५ ॥ बलस्य सैन्यस्य व्यसनानि विनाश-
 कानि ॥ १३ ॥ नैवेति । अस्माकमिदं न्याय्यं वचनं त्वया
 नैव वाच्यं नैव निन्द्यम् । रोषेण दुर्युतादिदर्शनजेन परीतस्तेन
 गुरुणा द्रोणेन । गुणा अर्जुनस्य ॥ १४ ॥ हितं बलवता
 सह निर्बलैर्भवद्विचित्राचार्यं योद्धव्यमित्येवंरूपम् ॥ १५ ॥
 आचार्य इति । रोषादेतद्वचनमाचार्येणोक्तं न तु भेदार्थ-
 मिति भावः । पाठान्तरे अभिषह्यमाणे अभिमृष्यमाणे उपा-
 लभ्यमाने इति यावत् । शेषकारितं शेषं कर्तव्यं कारणीयं
 च तत् सर्वं न कृतं स्यात् । प्रस्तुतकार्यनिर्णायकमित्यर्थः ।

॥ १६ ॥ प्रथमं मुख्यं भेदो न कार्यः क्षन्तव्यं चेति
 यदुक्तं तेनैवाहं वाक्येन प्रसन्नोऽस्मि ॥ १८ ॥ धनं चेति ।
 धनं लब्ध्वा अस्मानुपेक्ष्य गृहं गमिष्यति गोधने अत्यन्तं
 दूरतोऽन्यैर्नीतिगुह्यतामस्माकमन्तमेवायं करिष्यतीति भावः
 ॥ २० ॥ समायुज्यात् संप्राप्नुयात् पराजय्यात् पराजयं
 प्राप्नुयात् ॥ २१ ॥ पुरस्ताद्वाक्यमुक्तम् । अज्ञातवासकालः
 पूर्णो न वेति प्रथमं विचार्यमित्येवंरूपम् ॥ २२ ॥ इति
 श्रीमहाभारते विराटपर्वणि नैलकण्ठीये भारतभावदीपे
 एकपञ्चाशत्तमोऽध्यायः ॥ ५१ ॥

५२

भीष्म उवाच ।

कलाः काष्ठाश्च युज्यन्ते मुहूर्ताश्च दिनानि च ।
 अर्धमासाश्च मासाश्च नक्षत्राणि ग्रहास्तथा ॥ १
 ऋतवश्चापि युज्यन्ते तथा संवत्सरा अपि ।
 एवं कालविभागेन कालचक्रं प्रवर्तते ॥ २
 तेषां कालातिरेकेण ज्योतिषां च व्यतिक्रमात् ।
 पञ्चमे पञ्चमे वर्षे द्वौ मासावुपजायतः ॥ ३
 एषामभ्यधिका मासाः पञ्च च द्वादश क्षपाः ।
 त्रयोदशानां वर्षाणामिति मे वर्तते मतिः ॥ ४
 सर्वे यथावच्चरितं यद्यदेभिः प्रतिश्रुतम् ।
 एवमेतद्भ्रुवं ज्ञात्वा ततो बीभत्सुरागतः ॥ ५
 सर्वे चैव महात्मानः सर्वे धर्मार्थकोविदाः ।
 येषां युधिष्ठिरो राजा कस्माद्धर्मोऽपराधनुयुः ॥ ६
 अलुब्धाश्चैव कौन्तेयाः कृतवन्तश्च दुष्करम् ।
 न चापि केवलं राज्यमिच्छेयुस्तेऽनुपायतः ॥ ७
 तदैव ते हि विक्रान्तुमीषुः कौरवनन्दनाः ।
 धर्मपाशनिबद्धास्तु न चेलुः क्षत्रियव्रतात् ॥ ८
 यच्चानृत इति ख्यायाद्यः स गच्छेत् पराभवम् ।
 वृणुयुर्मरणं पार्था नानृतत्वं कथंचन ॥ ९
 प्राप्तकाले तु प्राप्तव्यं नोत्सृजेयुर्नरर्षभाः ।
 अपि वज्रभृता गुप्तं तथावीर्यां हि पाण्डवाः ॥ १०
 प्रतियुध्येम समरे सर्वशस्त्रभृतां वरम् ।

५२

कलाः काष्ठाश्चेति ॥ १ ॥ अत्र चतुर्विंशत्या पक्षैश्चान्द्रः
 संवत्सरः चतुष्पञ्चाशदधिकशतत्रयदिनात्मकः षष्ठ्यधिक-
 शतत्रयदिनात्मा सावनः स एव द्वादशवार्षिकादिप्रतिशासु
 गवामयनादिसत्रादिषु च उपयुज्यते । त्रीणि शतानि
 पञ्चषष्टिश्च दिनानि पञ्चदशघटिका एकात्रिंशत् पलानि
 त्रिंशदक्षराणि सौरस्य संवत्सरस्य मानम् । तत्र प्रायेण ज्योति-
 र्विदः सौरसंवत्सरानुरोधेनैव वर्षप्रवेशादिकं कुर्वन्ति । स्मार्ते
 वर्षापनादौ तु चान्द्रेणेति विशेषे संत्यपि यदा एतयोरान्तरा-
 लिकः सावनान्दो गण्यते तदा सौरगता वृद्धिस्तत्र
 गण्यते एवं गणनायां क्रियमाणायां त्रयोदशस्वन्देषु
 पञ्च चान्द्रा मासाः द्वे दिने सप्तत्रिंशत्तन्त्राः
 पञ्चचत्वारिंशत् पलानि पञ्चदशक्षराणि च तथा च । किंचि-
 दधिकानि नवदिनान्यवाधिपूर्तैराधिकानि जातानि ज्योतिषां
 नक्षत्राणां व्यतिक्रमात् सूर्येण चान्द्रेण च लङ्घनात् उप-

तस्माद्यदत्र कल्याणं लोके सद्भिरनुष्ठितम् ॥

तत् संविधीयतां शीघ्रम्

मा वो ह्यर्थोऽभ्यगात् परम् ॥ ११

न हि पश्यामि सङ्ग्रामे कदाचिदपि कौरव ।

एकान्तासिद्धिं राजेन्द्र संप्राप्तश्च धनंजयः ॥ १२

संप्रवृत्ते तु सङ्ग्रामे भावाभावौ जयाजयौ ।

अवश्यमेकं स्पृशतो दृष्टमेतदसंशयम् ॥ १३

तस्माद्युद्धेचितं कर्म कर्म वा धर्मसंहितम् ।

क्रियतामाशु राजेन्द्र संप्राप्तश्च धनञ्जयः ॥ १४

दुर्योधन उवाच ।

नाहं राज्यं प्रदास्यामि पाण्डवानां पितामह ॥

युद्धोपचारिकं यत्तु तच्छीघ्रं प्रविधीयताम् ॥ १५

भीष्म उवाच ।

अत्र या मामिका बुद्धिः श्रूयतां यदि रोचते ।

सर्वथा हि मया श्रेयो वक्तव्यं कुरुनन्दन ॥ १६

क्षिप्रं बलचतुर्भागं गृह्य गच्छ पुरं प्रति ।

ततोऽपरश्चतुर्भागो गाः समादाय गच्छतु ॥ १७

वयं चार्धेन सैन्यस्य प्रतियोत्स्याम पाण्डवम् ।

अहं द्रोणश्च कर्णश्च अश्वत्थामा कृपस्तथा ॥

प्रतियोत्स्याम बीभत्सुमागतं कृतनिश्चयम् ॥ १८

मत्स्यं वा पुनरायातमागतं वा शतक्रतुम् ।

अहमावारयिष्यामि वेलेव मकरालयम् ॥ १९

जायतः अधिकौ भवतः ॥ ३ ॥ अत्र तु अर्धमासाश्च
 मासाश्च युज्यन्ते इति ग्रहणात् त्रयोदशानां वर्षाणां चान्द्र-
 मासाः षट्पञ्चाशदधिकं शतं भवन्तीति त एव गृहीता
 इति ज्ञेयम् । तथा च विजयदशम्यां धूते पाण्डवपराजयः ।
 लोके तस्यैव प्रायेण धूतकालत्वात् । भीष्मे च गोप्रहार्थं
 प्रवृत्ता इत्युक्तम् । तेन विजयदशम्यामागामिन्यां त्रयोदशान्द-
 पूर्णं भाविष्यतीति दुर्योधनप्रत्याशा । पाण्डवास्तु चान्द्रान्द-
 मानेन त्रयोदशवत्सरानतिवाह्य कृतकृत्या अभूवन् । तत्र
 विजयदशमीतः पूर्वं पञ्चमासाः द्वादश दिनानि प्रकटी-
 भवितव्यम् । तत्र दर्शान्तमासे चैत्रकृष्णसप्तम्यामाविर्भूताः
 प्रतिशां निस्तीर्यैव कानिचिदधिकान्यपि दिनानि अतिवाह्य
 आविर्भूता इत्यर्थः ॥ ४ ॥ यच्च यदि च पाण्डवमृतोऽ-
 यमर्जुन इति ख्यायात् कथयेत् स पराभवं गच्छेत् ॥ ९ ॥
 धर्मसंहितं कर्म अयुद्धेन एतैः सह ऐक्यं गत्वा राज्यप्रदानम्
 ॥ १४ ॥

आचार्य मध्ये तिष्ठ त्वमश्वत्थामा तु सव्यतः ।
 कृपः शारद्वतो धीमान् पार्श्वे रक्षतु दक्षिणम् ॥२२॥
 अग्रतः सूतपुत्रस्तु कर्णास्तिष्ठतु दंशितः ।
 अहं सर्वस्य सैन्यस्य पश्चात् स्थास्यामि पालयन् ॥

इति श्रीमहाभारते विराटपर्वणि गोहरणपर्वणि भीष्मसैन्यव्यूहे
द्विपञ्चाशत्तमोऽध्यायः ॥ ५२ ॥



43

तथा व्यूढेष्वनीकेषु कौरवेयेषु भारत ।
उपायादर्जुनस्तूर्णं रथघोषण नादयन् ॥ १
ददृशुस्ते ध्वजाग्रं वै शुश्रुवुश्च महास्वनम् ।
दोध्यमानस्य भृशं गाण्डीवस्य च निःस्वनम् ॥ २
ततस्तु सर्वमालोक्य द्रोणो वचनमब्रवीत् ।
महारथमनुप्राप्तं दृष्ट्वा गाण्डीवधन्विनम् ॥ ३

इषुपाते च सेनाया हयान् संयच्छ सारथे ॥
यावत् समक्षे सैन्येऽस्मिन् कासौ कुरुकुलाधमः
सर्वानेताननादृत्य दृष्ट्वा तमतिमानिनम् ॥
तस्य मूर्ध्नि पतिष्यामि तत एते पराजिताः ॥ ११
एष व्यवस्थितो द्रोणो द्रौणिश्च तदनन्तरम् ।
भूमिः कृपश्च कर्णश्च महेष्वासाः समागताः ॥ १२
राजानं नात्र पश्यामि गाः समादाय गच्छति ।
दक्षिणं मार्गमास्थाय शङ्के जीवपरायणः ॥ १३ ॥
उत्सृजैतद्रथानीकं गच्छ यत्र सुयोधनः ।
तत्रैव योत्स्ये वैराटे नास्ति युद्धं निरामिषम् ।
तं जित्वा विनिवर्तिष्ये गाः समादाय वै पुनः ॥

एतत् ध्वजाग्रं पार्थस्य दूरतः संप्रकाशते ।
एष घोषः स रथजो रोरवीति च वानरः ॥ ४
एष तिष्ठन् रथश्रेष्ठे रथे च रथिनां वरः ।
उत्कर्षति धनुः श्रेष्ठं गाण्डीवमशनस्वनम् ॥ ५
इमौ च बाणौ सहितौ पादयोर्मे व्यवस्थितौ ।
अपरौ चाप्यतिक्रान्तौ कर्णौ संस्पृश्य मे शरौ ॥ ६
निरुप्य हि वने वासं कृत्वा कर्मातिमानुषम् ।
अभिवादयते पार्थः श्रोत्रे च परिपृच्छति ॥ ७
चिरदृष्टोऽयमस्माभिः प्रज्ञावान् बान्धवप्रियः ।
अतीव ज्वलितो लक्ष्म्या पाण्डुपुत्रो धनंजयः ॥ ८

एवमुक्तः स वैराटिर्ह्यान् संयम्य यत्नतः ।
नियम्य च ततो रश्मीन् यत्र ते कुरुपुङ्गवाः ।
अचोदयत् ततो वाहान् यत्र दुर्योधनो गतः॥ १५
उत्सृज्य रथवंशं तु प्रयाते श्वेतवाहने ।
अभिप्रायं विदित्वा च कृपो वचनस्रवतीत् ॥ १६
नैषोऽन्तरेण राजानं बीभत्सुः स्थातुमिच्छति ।
तस्य पाष्णिं ग्रहीष्यामो जवेनाभिप्रयास्यतः॥ १७
न ह्येनमतिसंकुद्धमेको युध्येत संयुगे ।
अन्यो देवात् सहस्राक्षात् कृष्णाद्वा देवकीसुतात्
आचार्याच्च सपुत्राद्वा भारद्वाजान्महारथात् ॥ १८

रथी शरी चारुतली निषङ्गी
शङ्खी पताकी कवची किरीटी ॥
खङ्गी च धन्वी च विभाति पार्थः
शिखी वृतः सुग्भिरिवाज्यसिक्तः ॥ ९

अनन्तरम् अविलम्बितम् ॥ २० ॥ इति श्रीमहाभारते
विराटपर्वणि नैलकण्ठीये भारतभावदीपे द्विपञ्चाशत्तमोऽ-
ध्यायः ॥ ५२ ॥

५३

तथेति ॥१॥ मे मम कर्णौ संस्पृश्य अतिक्रान्तौ ॥६॥
 चास्तलं हस्तावापश्चास्तलं तद्वान् चास्तली सुग्मि-
 जुहूप्रमृतिभिः ॥ ९ ॥ इषुपाते इषुपातप्रमिते देशे असौ
 दुर्योधनः ॥ १० ॥ मेहेष्वासाः महनीयधनुषः ॥ १२ ॥
 शयनेन स्थस्यसमुहम् ॥ १६ ॥

किं नो गावः करिष्यन्ति धनं वा विपुलं तथा ।
 दुर्योधनः पार्थजले पुरा नौरिव मज्जति ॥ १९
 तथैव गत्वा बीभत्सुर्नाम विश्राव्य चात्मनः ।
 शलभैरिव तां सेनां शरैः शीघ्रमवाकिरत् ॥ २०
 कीर्यमाणाः शरैर्वैस्तु योधास्ते पार्थचोदितैः ।
 नापश्यन्नावृतां भूमिं नान्तरिक्षं च पात्रिभिः २१
 तेषामापततां युद्धे नापयानेऽभवन्मतिः ।
 शीघ्रत्वमेव पार्थस्य पूजयन्ति स्म चेतसा ॥ २२

ततः शङ्खं प्रदध्मौ स द्विषतां लोमहर्षणम् ।
 विस्फार्य च धनुःश्रेष्ठं ध्वजे भूतान्यचोदयत् २३
 तस्य शङ्खस्य शब्देन रथनेमिस्वनेन च ।
 गाण्डीवस्य च घोषेण पृथिवी समकम्पत ॥ २४
 अमानुषाणां भूतानां तेषां च ध्वजवासिनाम् ।
 ऊर्ध्वं पुच्छान् विधुन्वाना रेभमाणाः समन्ततः ।
 गावः प्रतिन्यवर्तन्त दिशमास्थाय दक्षिणाम् २५

इति श्रीमहाभारते विराटपर्वणि गोहरणपर्वणि उत्तरगोप्रहे गोनिवर्तने.
 त्रिपञ्चाशत्तमोऽध्यायः ॥ ५३ ॥



५४

वैशम्पायन उवाच ।
 स शत्रुसेनां तरसा प्रणुद्य
 गास्ता विजित्वाथ धनुर्धराग्र्यः ।
 दुर्योधनायामिमुखं प्रयातो
 भूयो रणं सोऽभिचिकीर्षमाणः ॥ १
 गोषु प्रयातासु जवेन मत्स्यान्
 किरीटिनं कृतकार्यं च मत्वा ।
 दुर्योधनायामिमुखं प्रयातं
 कुरुप्रवीराः सहसा निपेतुः ॥ २
 तेषामनीकानि बहूनि गाढं
 व्यूढानि दृष्ट्वा बहुलध्वजानि ।
 मत्स्यस्य पुत्रं द्विषतां निहन्ता
 वैराटिमामन्त्र्य ततोऽभ्युवाच ॥ ३
 एतेन तूर्णं प्रतिपादयेमान्
 श्वेतान् हयान् काञ्चनरश्मियोक्त्रान् ।
 जवेन सर्वेण कुरु प्रयत्न-
 मासादयेऽहं कुरुसिंहवृन्दम् ॥ ४
 गजो गजेनेव मया दुरात्मा
 योद्धुं समाकाङ्क्षति सूतपुत्रः ।

तमेव मां प्रापय राजपुत्र
 दुर्योधनापाश्रयजातदर्पम् ॥ ५
 स तैर्हयैर्वातजवैर्बृहद्भिः
 पुत्रो विराटस्य सुवर्णकक्षैः ।
 व्यध्वंसयत् तद्रथिनामनीकं
 ततोऽवहत् पाण्डवमाजिमध्ये ॥ ६
 तं चित्रसेनो विशिखैर्विपाठैः
 सङ्ग्रामजिच्छत्रुसहो जयश्च ।
 प्रत्युद्ययुर्भारतमापतन्तं
 महारथाः कर्णमभीप्समानाः ॥ ७
 ततः स तेषां पुरुषप्रवीराः
 शरासनाच्चिः शरवेगतापः ।
 व्रातं रथानामदहत् समन्यु-
 र्वनं यथाग्निः कुरुपुङ्गवानाम् ॥ ८
 तस्मिंस्तु युद्धे तुमुले प्रवृत्ते
 पार्थ विकर्णोऽतिरथं रथेन ।
 विपाठवर्षेण कुरुप्रवीरो
 भीमेन भीमानुजमाससाद ॥ ९

आवृतां भूमिं नापश्यन्निति न अपि तु शरैरावृतामेवापश्यन्
 ॥ २१ ॥ रेभमाणाः हम्बारवं कुर्वाणाः ॥ २५ ॥ इति
 श्रीमहाभारते विराटपर्वणि नैलकण्ठीये भारतभावदीपे
 त्रिपञ्चाशत्तमोऽध्यायः ॥ ५३ ॥

५४

स इति ॥ १ ॥ एतेन पथा काञ्चनमया रश्मयो

रज्जवस्ता एव योक्त्राणि बन्धनानि येषां तान् कुरुसिंहस्य
 दुर्योधनस्य वृन्दं मुख्यम् । वृद्धौ वृद्धौ अस्मात् कप्रत्यये
 हस्य दः ॥ ४ ॥ सुवर्णकक्षैः स्वर्णमयौ कक्षौ पल्याणस्य
 पश्चादञ्चलपल्लवौ येषां तैः 'कक्षः स्यादन्तर्रीयस्य पश्चाद-
 ञ्चलपल्लवे' इति मेदिनी ॥ ६ ॥ अभीप्समानाः कर्णं
 जीवन्तमिच्छन्तः ॥ ७ ॥ व्रातं समूहम् ॥ ८ ॥ विपाठः
 स्थूलदण्डो बाणः ॥ ९ ॥

ततो विकर्णस्य धनुर्विकृष्य
जाम्बूनदाग्र्योपचितं दृढज्यम् ।
अपातयत् तं ध्वजमस्य मथ्य
छिन्नध्वजः सोऽप्यपयाज्जवेन ॥ १०
तं शात्रवाणां गणबाधितारं
कर्माणि कुर्वन्तममानुषाणि
शत्रुतपः पार्थममृष्यमाणः
समार्दयच्छरवर्षेण पार्थम् ॥ ११
स तेन राज्ञाऽतिरथेन विद्धो
विगाहमानो ध्वजिर्नो कुरूणाम् ।
शत्रुतपं पञ्चाभिराशु विद्ध्वा
ततोऽस्य सूतं दशभिर्जघान ॥ १२
ततः स विद्धो भरतर्षभेण
बाणेन गात्रावरणातिगेन ।
गतासुराजौ निपपात भूमौ
नगो नगाग्रादिव वातरुणः ॥ १३
नरर्षभास्तेन नरर्षभेण
वीरा रणे वीरतरेण भग्नाः ।
चक्रम्पिरे वातवशेन काले
प्रकम्पितानीव महावनानि ॥ १४
हतास्तु पार्थेन नरप्रवीरा
गतासवोऽर्घ्यां सुषुपुः सुवेषाः ।
वसुप्रदा वासवतुल्यवीर्याः
पराजिता वासवजेन संख्ये ॥ १५
सुवर्णकाष्णायसवर्मनद्धा
नागा यथा हैमवताः प्रवृद्धाः ।
तथा स शत्रून् समरे विनिघ्नन्
गाण्डीवधन्वा पुरुषप्रवीरः ॥ १६
चचार संख्ये विदिशो दिशश्च
दहन्निवाग्निर्वनमातपान्ते ।
प्रकीर्णपर्णानि यथा वसन्ते
विशातायित्वा पवनोऽम्बुदांश्च ॥ १७

तथा सपत्नान् विकिरन् किरीटी
चचार संख्येऽतिरथो रथेन ।
शोणाश्ववाहस्य हयान् निहत्य
वैकर्तनभ्रातुरदीनसत्त्वः ।
एकेन सङ्ग्रामजितः शरेण
शिरो जहाराथ किरीटमाली ॥ १८
तस्मिन् हते भ्रातरि सूतपुत्रो
वैकर्तनो वीर्यमथाददानः ।
प्रगृह्य दन्ताविव नागराजो
महर्षम व्याघ्र इवाभ्यधावत् ॥ १९
स पाण्डवं द्वादशभिः पृषत्कै-
वैकर्तनः शीघ्रमथो जघान ।
विद्याध्र गात्रेषु हयांश्च सर्वान्
विराटपुत्रं च करे निजघ्ने ॥ २०
तमापतन्तं सहसा किरीटी
वैकर्तनं वै तरसाऽभिपत्य ।
प्रगृह्य वेगं न्यपतज्जवेन
नागं गरुत्मानिव चित्रपक्षः ॥ २१
तावुत्तमौ सर्वधनुर्धराणां
महाबलौ सर्वसपत्नसाहौ ।
कर्णस्य पार्थस्य निशम्य युद्धं
दिदक्षमाणाः कुरवोऽमितस्थुः ॥ २२
स पाण्डवस्तूर्णमुदीर्णकोपः
कृतागसं कर्णमुदीक्ष्य हर्षात् ।
क्षणेन साश्वं सरथं ससाराधि-
मन्तर्दधे घोरशरौघवृष्ट्या ॥ २३
ततः सुविद्धाः सरथाः सनागा
योधा विनेदुर्भरतर्षभाणाम् ।
अन्तर्हिता भीष्ममुखाः सहाश्वाः
किरीटिना कीर्णरथाः पृषत्कैः ॥ २४

विकृष्य विलिख्य छित्वेत्यर्थः अस्य तं प्रसिद्धं
ध्वजं च मथ्य उन्मथ्यापातयत् अपयात् अपा-
यात् ॥ १० ॥ गणस्य बाधितारं तेजोहरं शत्रुतप-
नामा ॥ ११ ॥ नगो वृक्षः नगाग्रात् पर्वताग्रात् । 'शैल-
वृक्षौ नगावगौ' इत्यमरः ॥ १३ ॥ गतासवः उर्घ्यामिति
छेदः संधिरार्थः ॥ १५ ॥ आतपान्ते धर्मस्वरूपे निक्षेपे
'अन्तः स्वरूपे नाशे ना' इति मोदिनी ॥ १७ ॥ शोणाश्वाः

वाहे वाहके रथे यस्य तस्य ॥ १८ ॥ आददान आदातु-
मिच्छन् प्रगृह्य आग्रहेण दन्ताविव पर्वतशिखरतुल्यौ अर्जुनो-
त्तरो प्रति अभ्यधावत् । 'दन्तः सानुनि कथ्यते' इति विश्वः
'दन्तोऽद्रिकटके कुञ्जे' इति मेदिनी ॥ १९ ॥ वेगं प्रगृह्य
स्वीकृत्य ॥ २१ ॥ निशम्य युद्धादुपरम्य दिदक्षमाणास्तस्थुः
कर्णस्यान्तर्धानानन्तरमितरेऽपि शरैरन्तर्हिताः
कृताः ॥ २४ ॥

स चापि तानर्जुनबाहुमुक्ता न्
 शरान् शरौघैः प्रतिहत्य वीरः ।
 तस्यै महात्मा सधनुः सबाणः
 सविस्फुलिङ्गोऽग्निरिवाशु कर्णः ॥ २५
 ततस्त्वभूद्धे तलतालशब्दः
 सशङ्खभेरीपणवप्रणादः ।
 प्रक्ष्वेडितज्यातलनिःस्वनं तं
 वैकर्तनं पूजयतां कुरुणाम् ॥ २६
 उद्धूतलाङ्गूलमहापताक-
 ध्वजोत्तमांसाकुलभीषणान्तम् ।
 गाण्डीवनिन्हादकृतप्रणादं
 किरीटिनं प्रेक्ष्य ननाद कर्णः ॥ २७
 स चापि वैकर्तनमर्दयित्वा
 साश्वं ससूतं सरथं पृषत्कैः ।
 तमाववर्ष प्रसभं किरीटी
 पितामहं द्रोणकृपौ च दृष्ट्वा ॥ २८
 स चापि पार्थ बहुभिः पृषत्कै-
 वैकर्तनो मेघ इवाभ्यवर्षत् ।
 तथैव कर्णं च किरीटमाली
 संछादयामास शितैः पृषत्कैः ॥ २९
 तयोः सुतीक्ष्णान् सृजतोः शरौघान्
 महाशरौघास्त्रविवर्धने रणे ।
 रथे विलग्नाविव चन्द्रसूर्यौ
 घनान्तरेणानुददर्श लोकः ॥ ३०

अथाशुकारी चतुरो हयांश्च
 विव्याध कर्णो निशितैः किरीटिनः ।
 त्रिभिश्च यन्तारममृष्यमाणो
 विव्याध तूर्णं त्रिभिरस्य केतुम् ॥ ३१
 ततोऽभिर्विद्धः समरावमर्दी
 प्रबोधितः सिंह इव प्रसुप्तः ।
 गाण्डीवधन्वा क्रुषभः कुरुणा-
 मजिह्मगैः कर्णमियाय जिष्णुः ॥ ३२
 शरास्त्रवृष्ट्या निहतो महात्मा
 प्रादुश्चकारातिमनुष्यकर्म ।
 प्राञ्छादयत् कर्णरथं पृषत्कै-
 लोकाणिमान् सूर्य इवांशुजालैः ॥ ३३
 स हस्तिनेवाभिहतो गजेन्द्रः
 प्रगृह्य भल्लान् निशितान् निषङ्गात् ।
 आकर्णपूर्णं च धनुर्विक्रुष्य
 विव्याध गात्रेष्वथ सूतपुत्रम् ॥ ३४
 अथास्य बाहूशशिरोललाटं
 ग्रीवां वराङ्गानि परावमर्दी ।
 शितैश्च बाणैर्युधि निर्विभेदं
 गाण्डीवमुक्तैरशनिप्रकाशैः ॥ ३५
 स पार्थमुक्तैरिषुभिः प्रणुन्नो
 गजो गजेनेव जितस्तरस्वी ।
 विहाय सङ्ग्रामशिरः प्रयातो
 वैकर्तनः पाण्डववाणतप्तः ॥ ३६

इति श्रीमहाभारते विराटपर्वणि गोहरणपर्वणि उत्तरगोग्रहे कर्णापयाने
 चतुःपञ्चाशत्तमोऽध्यायः ॥ ५४ ॥



प्रक्ष्वेडितो मुक्तो ज्यातलयोनिःस्वनो येन तं पूजयतां
 तलतालशब्दः तलेन चपेटया तालः करास्फालनं तज्जः
 शब्दोऽभूत् । 'तलश्चपेटे तालद्रौ' 'तालः करा-
 स्फाले' इति च मेदिनी ॥ २६ ॥ उद्धूतमुपरिकृतं
 लाङ्गूलमेव महती पताका ध्वजाञ्चलो यस्मिंस्तस्य ध्वजस्य
 उत्तमो अंसौ उपरिस्थितिर्यक्फलकाग्रभागौ तत्र आकुला
 व्यग्राः ये भीषणाः भूतादयः ते अन्ते समीपे यस्य तम् ।
 गाण्डीवनिन्हादेन सह कृतः प्रणादो येन तं गाण्डीवनिन्हाद-

कृतप्रणादं किरीटिनम् । ध्वजोपरिस्थिभूतनादैः संवर्धितनाद-
 मित्यर्थः ॥ २७ ॥ द्रोणकृपौ च दृष्ट्वा ववर्षेति अनुकृष्यते
 ॥ २८ ॥ महद्भिः शरौघैर्ब्रौघैश्च विवर्धनं छेदनं यत्र
 तस्मिन्नेव बिलग्नौ संनिहितौ चन्द्रसूर्यौ घनमध्यादिव तौ
 बाणसंघमध्यालोकोऽनुददर्श ॥ ३० ॥ इति श्रीमहाभारते
 विराटपर्वणि नैलकण्ठीये भारतमावर्दीपे चतुःपञ्चाशत्तमोऽ
 ध्यायः ॥ ५४ ॥

५५

वैशम्पायन उवाच ।

अपयाते तु राधेये दुर्योधनपुरोगमाः ।
 अनीकेन यथास्वेन शनैराहन्त पाण्डवम् ॥ १
 बहुधा तस्य सैन्यस्य व्यूढस्यापततः शरैः ।
 अधारयत वेगं स वेलेव तु महोदधेः ॥ २
 ततः प्रहस्य बीभत्सुः कौन्तेयः श्वेतवाहनः ।
 दिव्यमस्त्रं प्रकुर्वाणः प्रत्यायाद्रथसत्तमः ॥ ३
 यथा रश्मिभिरादित्यः प्रच्छादयति मेदिनीम् ।
 तथा गाण्डीवनिर्मुक्तैः शरैः पार्थो दिशो दश ॥
 न रथानां न चाश्वानां न गजानां न वर्मणाम् ।
 अनिविद्धं शितैर्बाणैरासीत् द्यङ्गुलमन्तरम् ॥ ५
 दिव्ययोगाच्च पार्थस्य हयानामुत्तरस्य च ।
 शिक्षाशिल्पोपपन्नत्वादस्त्राणां च परिक्रमात् ।
 वीर्यवत्त्वं द्रुतं चाग्र्यं दृष्ट्वा जिष्णोरपूजयन् ॥ ६
 कालाग्निमिव बीभत्सु निर्दहन्तमिव प्रजाः ।
 नारयः प्रेक्षितुं शेकुर्ज्वलन्तमिव पावकम् ॥ ७
 तानि ग्रस्तान्यनीकानि रेजुरर्जुनमार्गणैः ।
 शैलं प्रति बलाभ्राणि व्याप्तानीवाकर्षिभिरभिः ॥ ८
 अशोकानां वनानीव छन्नानि बहुशः शुभैः ।
 रेजुः पार्थशरैस्तत्र तदा सैन्यानि भारत ॥ ९
 स्रजोऽर्जुनशरैः शीर्णं शुष्यत्पुष्पं हिरण्मयम् ।

छत्राणि च पताकाश्च खे दधार सदागतिः ॥ १०
 स्वबलत्रासनाच्रस्ताः परिपेतुर्दिशो दश ।
 रथाङ्गदेशानादाय पार्थच्छिन्नयुगा हयाः ॥ ११
 कर्णकक्षविषाणेषु अन्तरोष्ठेषु चैव ह ।
 मर्मस्वङ्गेषु चाहत्य पातयत् समरे गजान् ॥ १२
 कौरवाग्रगजानां तु शरीरैर्गतचेतसाम् ।
 क्षणेन संवृता भूमिर्मैघैरिव नभस्तलम् ॥ १३
 युगान्तसमये सर्वं यथा स्थावरजङ्गमम् ।
 कालक्षयमशेषेण दहत्यग्राशिखः शिखी ।
 तद्वत् पार्थो महाराज ददाह समरे रिपून् ॥ १४
 ततः सर्वास्त्रतेजोभिर्धनुषो निःस्वनेन च ।
 शब्देनामानुषाणां च भूतानां ध्वजवासिनाम् ।
 भैरवं शब्दमत्यर्थं वानरस्य च कुर्वतः ॥ १५
 दैवारिपाच्च बीभत्सुस्तस्मिन् दुर्योधने बले ।
 भयमुत्पादयामास बलवानरिर्मर्दनः ॥ १६
 रथशक्तिममित्राणां प्रागेव निपतद्भुवि ।
 सोपयात् सहसा पश्चात् साहसाच्चाभ्युपेयिवान् ।
 शरव्रातैः सुतीक्ष्णाग्रैः समादिष्टैः खगैरिव ।
 अर्जुनस्तु खमावत्रे लोहितप्राशनैः खगैः ॥ १८
 अत्रमध्ये यथार्कस्य रश्मयस्तिग्मतेजसः ।
 दिशासु च तथा राजन्नसंख्याताः शरास्तदा ॥ १९

५५

अपयात् इति । आहन्त आगताः ॥ १ ॥ प्रत्यायात्
 प्रातिकूल्येनाभिमुखोऽगादित्यर्थः ॥ ३ ॥ दिशो दश प्रच्छा-
 दितवान् ॥ ४ ॥ अनिविद्धं नितरामविद्धम् । अन्तरमवकाशः
 ॥ ५ ॥ उत्तरस्य हयानां शिक्षाशिल्पोपपन्नत्वादिति संबन्धः ।
 द्रुतं वेगं अपूजयन् अरय इत्यपकृष्यते ॥ ६ ॥ शैलं प्रति
 शैलसमीपे बलाभ्राणि बलवन्ति अचञ्चलानि अभ्राणि
 सूर्यराश्मिव्याप्तानि यथा तथा तान्यनीकानि शरव्याप्तान्य-
 र्जुनसमोपे रेजुरित्यर्थः ॥ ८ ॥ शुभैः पुष्पैः फलसूचकत्वा-
 तेषां शुभत्वम् ॥ ९ ॥ स्रजः पुष्पं हिरण्मयं स्वर्णचम्पकजं
 शुष्यत् शरैः शीर्णं च तद्वच्छत्रादीनि च सदागतिः वायुः
 खे दधार बाणजालान्तर्हितत्वात्तेषामधः पतनं नामूदित्यर्थः
 ॥ १० ॥ रथाङ्गदेशान् युगस्यैकदेशान् आदाय हयाः
 परिपेतुरित्यन्वयः ॥ ११ ॥ गजान् कर्णादि प्रदेशेषु
 आहत्य विद्ध्वाऽपातयत् पातयति स्म ॥ १२ ॥ अग्रजानां
 सेनाग्रगामिनां गर्जानां गतचेतसां मृतानाम् ॥ १३ ॥
 कालक्षयं कालस्य ऐश्वर्यं जगदित्यर्थः अग्राशिखः अग्रव-

त्तीक्ष्णाः शिखा यस्य ॥ १४ ॥ दैवारिपात् देवारीनसुरान्
 पातीति दैवारिपः समुद्रस्तत्र जातो दैवारिपः शब्द्वस्त-
 स्मात् चात् भैरवं शब्दं कुर्वत इत्यनुकृष्यते ॥ १५ ॥
 अमित्राणां वैरिणां रथशक्तिं शरीरसामर्थ्यम् । 'रथः
 स्यन्दनदेहयोः' इति कोशः प्रागेव सहसा दर्शनमात्रादेव
 निपतत् न्यपातयत् शक्तिरिति पाठे न्यपतत् अडभावादिरार्षः
 सोऽर्जुनः अपयात् पय गतौ गत्यभावादित्यर्थः साहसाच्च
 अशक्तवधरूपात् पश्चात्तान् युद्धार्थं उपेयिवान् ॥ १७ ॥
 खगैः पक्षिभिरिव खगैर्बाणैः ॥ १८ ॥ अत्रमध्ये अत्रम्
 अमत्रं 'अत्राप्यस्मै षड्भिः संभरन्ति' इत्यादाविवागापि
 मध्यमवर्णलोपश्छांदसः यदाह शौनको बृहद्देवतायां । 'वर्णस्य
 वर्णयोर्लोपो बहूनां व्यञ्जनस्य वा । अत्राणीति कपिर्नामादनो
 यामीत्यघासु च' इति अत्राप्यस्मैष षड्भिः अमत्राणीत्यपेक्षिते
 वर्णस्य लोपः प्रियातथानि मे कपिः वृषाकपिरित्यपेक्षिते
 वृषा इत्येतयोर्वर्णयोर्लोपः । अयं नाभा बदति नाभानेदिष्ट
 इत्यपेक्षिते वर्णत्रयलोपः दनो विश इन्द्र दनो दानमनस इत्य-
 पेक्षिते बहूनां वर्णानां लोपः 'दनो दानमनसः' इति यास्कः

सकृदेवानतं शेकु रथमभ्यसितुं परे ।
 अलभ्यः पुनरश्वैस्तु रथात्सोऽतिप्रपादयेत् ॥ २०
 ते शरा द्विदशरीरेषु यथैव न ससज्जिरे ।
 द्विडनीकेषु बीभत्सोर्न ससज्जे रथस्तदा ॥ २१
 स तद्विक्षोभयामास ह्यरातिबलमञ्जसा ।
 अनन्तभोगो भुजगः क्रीडन्निव महार्णवे ॥ २२
 अस्यतो नित्यमत्यर्थं सर्वमेवातिगस्तथा ।
 अश्रुतः श्रूयते भूतैर्धनुर्घोषः किरीटिनः ॥ २३
 संततास्तत्र मातङ्गा बाणैरल्पान्तरान्तरे ।
 संवृतास्तेन दृश्यन्ते मेघा इव गभस्तिभिः ॥ २४
 दिशोऽनुभ्रमतः सर्वाः सव्यदक्षिणमस्यतः ।
 सततं दृश्यते युद्धे सायकासनमण्डलम् ॥ २५
 पतन्त्यरूपेषु यथा चक्षूंषि न कदाचन ।
 नालक्ष्येषु शराः पेतुस्तथा गाण्डीवधन्वनः ॥ २६
 भार्गो गजसहस्रस्य युगपद्गच्छतो वने ।
 यथा भवेत्तथा जज्ञे रथमार्गः किरीटिनः ॥ २७
 नूनं पार्थजयैषित्वाच्छक्रः सर्वामरैः सह ।
 हन्त्यस्मानित्यमन्यन्त पार्थेन निहताः परे ॥ २८
 हन्तमत्यर्थमहितान् विजयं तत्र मेनिरे ।
 कालमर्जुनरूपेण संहरन्तमिव प्रजाः ॥ २९
 कुरुसेनाशरीराणि पार्थेनैवाहतान्यपि ।
 सेदुः पार्थहतानीव पार्थकर्मानुशासनात् ॥ ३०
 ओषधीनां शिरांसीव द्विषच्छीर्षाणि सोऽन्वयात्
 अवनेशुः कुरूणां हि वीर्याण्यर्जुनजाद्भयात् ॥ ३१

तत्त्वा यामि याचामीत्यपेक्षिते । अघासु हन्यन्ते गावः
 मघास्वित्यपेक्षिते व्यञ्जनलोपः यथा पात्रे प्रविष्टाः सूर्य-
 रश्मयोऽवकाशाभावात्संकुचन्ति तद्वद्गनेऽर्जुनबाणा न
 मान्तीत्यर्थः ॥ १९ ॥ सकृदेव तत्क्षणमेव आनतं उपगतं
 रथं अर्जुनरथं परे रिपवः अभ्यसितुं परिचेतुं शेकुः तुशब्दो
 हेत्वर्थेऽतः स पुनः क्षणान्तरे अलभ्यः परैर्ज्ञातुमशक्यः
 तत्र हेतुमाह अथैरिति । सः अथैः सह परान्
 रथात् अतिप्रपादयेत् इमं लोकमतिहापयित्वाऽमुं लोकं
 नयेत् दृष्टमात्रोऽर्जुनः शरैः परान् परलोकं प्रापयतीत्यर्थः
 ॥ २० ॥ न ससज्जिरे न सक्ताः किं तु भित्वा परत एव
 गताः एवं रथोपि द्विषां अनीकेष्वित्यर्थः शराणां रथस्य च
 गतिर्न कुण्ठता भवतीत्यर्थः ॥ २१ ॥ अनन्तभोगः बहुभुजः
 शेष इत्यर्थः ॥ २२ ॥ सर्वमेवातिगः सर्वाधिकः सर्वशब्दाभि-
 भावीत्यर्थः ॥ २३ ॥ तत्र रणभूमौ अल्पान्तरान्तरे
 अल्पे अन्यान्तरे पदे पदे संतता इत्यर्थः तेन

अर्जुनानिलमिन्नानि वनान्यर्जुनविद्विषाम् ।
 चक्रुर्लोहितधाराभिर्धरणीं लोहितान्तराम् ॥ ३२
 लोहितेन समायुक्तैः पांसुभिः पवनोद्धृतैः ।
 बभूवुर्लोहितास्तत्र मृशमादित्यरश्मयः ॥ ३३
 सार्कं खं तत्क्षणेनासीत् सन्ध्यायामिव लोहितम्
 अप्यस्तं प्राप्य सूर्योऽपि निवर्तत न पाण्डवः ॥ ३४
 तान्सर्वान् समरे शूरः पौरुषे समवस्थितान् ।
 दिव्यैरस्त्रैरचिन्त्यात्मा सर्वानार्द्धद्वनुर्धरान् ॥ ३५
 स तु द्रोणं त्रिसप्तत्या श्रुरप्राणां समार्पयत् ।
 दुःसहं दशभिर्बाणैर्द्रौणिमष्टाभिरेव च ॥ ३६
 दुःशासनं द्वादशभिः कृपं शारद्वतं त्रिभिः ।
 भीष्मं शान्तनवं षष्ठ्या राजानं च शतेन ह ।
 कर्णं च कर्णिना कर्णे विव्याध परवीरहा ॥ ३७
 तस्मिन्विद्धे महेष्वासे कर्णे सर्वास्त्रकोविदे ।
 हताश्वसूते विरथे ततोऽनीकमभ्ययत् ॥ ३८
 तत् प्रभञ्जं बलं दृष्ट्वा पार्थमाजिस्थितं पुनः ।
 अभिप्रायं समाज्ञाय वैराटिरिदमब्रवीत् ॥ ३९
 आस्थाय रुचिरं जिष्णो रथं सारथिना मया ।
 कतमं यास्यसेऽनीकमुक्तो यास्याम्यहं त्वया ॥ ४०
 अर्जुन उवाच ।
 लोहिताश्वमरिष्टं यं वैयाघ्रमनुपश्यसि ।
 नीलां पताकामाश्रित्य रथे तिष्ठन्तमुत्तर ॥ ४१
 कृपस्यैतदनीकाग्र्यं प्रापयस्वैतदेव माम् ।
 एतस्य दर्शयिष्यामि शीघ्रास्त्रं दृढधन्विनः ॥ ४२

कारणेन ते गभस्तिभिः सूर्यरश्मिभिः संवृता मेघा
 इव दृश्यन्ते ॥ २४ ॥ सायकासनं धनुः तस्य मण्डलं
 अतिवेगात् अलातचक्रसदृशमित्यर्थः ॥ २५ ॥ मार्ग इति ।
 गजसहस्रेण वनमिवार्जुनरथेन परसैन्यमुपमृशत इत्यर्थः
 ॥ २७ ॥ विजयम् अर्जुनं कालमिव मेनिरे ॥ २९ ॥
 पार्थेनैव हतानि पार्थहतानीव सेदुर्विशीर्णानि बभूवुरिति ।
 रामरावणयोर्युद्धं रामरावणयोरिवेतिवदभूतोपमेयमित्यर्थः
 यतोऽत्र पार्थकर्मैवानुशासनमुपमार्थं कर्तव्यं नान्यकर्म अतः
 पार्थहतानीव सेदुरित्यर्थः ॥ ३० ॥ ओषधीनां व्रीह्यादीनां
 शिरांसि कणिशानि अन्वयात् अनुक्रमात् अवनेशुः नष्टानि
 अर्जुनजात् अर्जुनकृतात् भयात् छेदरूपात् ॥ ३१ ॥ अर्जुन-
 विद्विषां स्थाणुभूतानां वनानि आलयाणि शरीराणी-
 ति यावत् । ' वनं नपुंसकं नीरे निवासालयकानने ' इति
 मेदिनी ॥ ३२ ॥ कर्णिना बाणेन कर्णे कर्णदेशे ॥ ३७ ॥
 अरिष्टं शुभं वैयाघ्रं व्याघ्रचर्मपरिवृतम् ॥ ४१ ॥ अत्रैव

ध्वजे कमण्डलुर्यस्य शातकौम्भमयः शुभः ।
 आचार्य एष हि द्रोणः सर्वशस्त्रभृतां वरः ॥ ४३
 सदा ममैष मान्यस्तु सर्वशस्त्रभृतामपि ।
 सुप्रसन्नं महावीरं कुरुष्वैनं प्रदक्षिणम् ॥ ४४
 अत्रैव वाऽवरोहेनमेष धर्मः सनातनः ।
 यदि मे प्रथमं द्रोणः शरीरे प्रहरिष्यति ॥
 ततोऽस्य प्रहरिष्यामि नास्य कोपो भवेदिति ४५
 अस्याविदूरे हि धनुर्ध्वजाग्रे यस्य दृश्यते ।
 आचार्यस्यैष पुत्रो वै अश्वत्थामा महारथः ॥ ४६
 सदा ममैष मान्यस्तु सर्वशस्त्रभृतामपि ।
 एतस्य त्वं रथं प्राप्य निवर्तेथाः पुनः पुनः ॥ ४७
 य एष तु रथानीके सुवर्णकवचावृतः ।
 सेनाग्र्येण तृतीयेन व्यावहार्येण तिष्ठति ॥ ४८
 यस्य नागो ध्वजाग्रेऽसौ हेमकेतनसंवृतः ।
 धृतराष्ट्रात्मजः श्रीमानेष राजा सुयोधनः ॥ ४९
 एतस्याभिमुखं वीर रथं पररथारुजम् ।
 प्रापयस्वैष राजा हि प्रमाथी युद्धदुर्मदः ॥ ५०
 एष द्रोणस्य शिष्याणां शीघ्रास्त्रे प्रथमो मतः ।
 एतस्य दर्शयिष्यामि शीघ्रास्त्रं विपुलं रणे ॥ ५१

नागकक्षा तु रुचिरा ध्वजाग्रे यस्य तिष्ठति ।
 एष वैकर्तनः कर्णो विदितः पूर्वमेव ते ॥ ५२
 एतस्य रथमास्थाय राधेयस्य दुरात्मनः ।
 यत्तो भवेथाः सङ्ग्रामे स्पर्धते हि सदा मया ॥ ५३
 यस्तु नीलानुसारेण पञ्चतारेण केतुना ।
 हस्तावापी बृहद्वन्वा रथे तिष्ठति वीर्यवान् ॥ ५४
 यस्य तारार्कचित्रोऽसौ ध्वजो रथवरे स्थितः ।
 यस्यैतत् पाण्डुरं छत्रं विमलं सूर्ध्वे तिष्ठति ॥ ५५
 महतो रथवंशस्य नानाध्वजपताकिनः ।
 बलाहकाग्रे सूर्यो वा य एष प्रमुखे स्थितः ॥ ५६
 हैमं चन्द्रार्कसंकाशं कवचं यस्य दृश्यते ।
 जातरूपशिरस्त्राणं मनस्तापयतीव मे ॥ ५७
 एष शांतनवो भीष्मः सर्वेषां नः पितामहः ।
 राजश्रियाभिवृद्धश्च सुयोधनवशानुगः ॥ ५८
 पश्चादेष प्रयातव्यो न मे विघ्नकरो भवेत् ।
 एतेन युध्यमानस्य यत्तः संयच्छ मे हयान् ॥ ५९
 ततोऽभ्यवहदव्यग्रो वैराटिः सव्यसाचिनम् ।
 यत्रातिष्ठत्कृपो राजन्योत्स्यमानो धनंजयम् ॥ ६०

इति श्रीमहाभारते विराटपर्वणि गोहरणपर्वणि अर्जुनकृपसङ्ग्रामे
 पञ्चपञ्चाशत्तमोऽध्यायः ॥ ५५ ॥



५६

वैशंपायन उवाच ।

तान्यनीकान्यदृश्यन्त कुरूणामुग्रधन्विनाम् ।
 संसर्पन्ते यथा मेघा घर्मान्ते मन्दमारुताः ॥ १
 अभ्याशे वाजिनस्तस्थुः समारूढाः प्रहारिणः ।
 भीमरूपाश्च मातङ्गास्तोमराङ्कुशनोदिताः ॥
 महामात्रैः समारूढा विचित्रकवचोज्ज्वलाः ॥ २
 ततः शक्रः सुरगणैः समारूढ्य सुदर्शनम् ।

सहोपायात् तदा राजन्विश्वाम्भिमरुतां गणैः ॥ ३
 तदेवयक्षगन्धर्वमहोरगसमाकुलम् ।
 शुश्रुमेऽभ्रविनिर्मुक्तं ग्रहाणामिव मण्डलम् ॥ ४
 अस्त्राणां च बलं तेषां मानुषेषु प्रयुञ्जताम् ।
 तच्च भीमं महद्युद्धं कृपार्जुनसमागमे ॥
 द्रष्टुमभ्यागता देवाः स्वविमानैः पृथक् पृथक् ॥ ५

समये एनम् अव मानय अवरोह च अध्यारूढो भव युद्धाय
 सज्जो भव एनम् अनुलक्षीकृत्येत्यर्थः एतदेव द्वयं प्रकटयति
 यदि मे इति । प्रथममप्रहारान्माननं पश्चात्प्रहारेणाधि-
 रोहणं चेत्यर्थः ॥ ४५ ॥ व्यावहार्येण व्यवहारयोग्येन अश्रान्तेने-
 त्यर्थः ॥ ४८ ॥ नागकक्षा हस्त्यङ्कितपताकाञ्चलः हस्ति-
 शृङ्खलेत्यन्ये ॥ ५२ ॥ नीलानुसारेण नीलपताकावता ताराः
 सुवर्णमण्डलानि हस्तावापो हस्तत्राणं तद्वान् ॥ ५४ ॥
 सूर्यो वा सूर्य इव ॥ ५६ ॥ इति श्रीमहाभारते विराटपर्वणि गोहरणपर्वणि अर्जुनकृपसङ्ग्रामे

पर्वणि नैलकण्ठीये भारतभावदीपे पञ्चपञ्चाशत्तमोऽध्यायः
 ॥ ५५ ॥

५६

तानीति । घर्मान्ते प्रावृट्काले ॥ १ ॥ समारूढ्य
 विमानमिति शेषः सुदर्शनं शत्रुसमागमम् । उपायात् सुदर्शनो
 हरेश्चक्रे द्वीपे शत्रुसमागमे इति मेदिनी सुदर्शनं यान-
 मित्यन्ये ॥ ३ ॥ तत् मण्डलं स भूमिभागः ग्रहाणां मण्डल-
 विवरणं ॥ ४ ॥

शतं शतसहस्राणां यत्र स्थूणा हिरण्मयी ।
मणिरत्नमयी चान्या प्रासादं तदधारयत् ॥ ६
ततः कामगमं दिव्यं सर्वरत्नविभूषितम् ।
विमानं देवराजस्य शुश्रुभे खेचरं तदा ॥ ७
तत्र देवास्त्रयस्त्रिंशत्तिष्ठन्ति सहवासवाः ।
गन्धर्वा राक्षसाः सर्पाः पितरश्च महर्षिभिः ॥ ८
तथा राजा वसुमना बलाक्षः सुप्रतर्दनः ।
अष्टकश्च शिविश्चैव ययातिर्नहुषो गयः ॥ ९
मनुः पूरु रघुर्मानुः कृशाश्वः सगरौ नलः ।
विमाने देवराजस्य समदृश्यन्त सुप्रभाः ॥ १०
अग्नेरीशस्य सोमस्य वरुणस्य प्रजापतेः ।
तथा धातुर्विधातुश्च कुबेरस्य यमस्य च ॥ ११
अलम्बुषोप्रसेनानां गन्धर्वस्य च तुम्बुरोः ।
यथामानं यथोद्देशं विमानानि चकाशिरे ॥ १२

सर्वदेवानिकायाश्च सिद्धाश्च परमर्षयः ।
अर्जुनस्य कुरुणां च द्रष्टुं युद्धमुपागताः ॥ १३
दिव्यानां सर्वमाल्यानां गन्धः पुण्योऽथ सर्वशः ।
प्रससार वसन्ताग्रे वनानामिव भारत ॥ १४
तत्र रत्नानि देवानां समदृश्यन्त तिष्ठताम् ।
आतपत्राणि वासांसि स्रजश्च व्यजनानि च ॥ १५
उपाशाम्यद्रजो भौमं सर्वं व्याप्तं मरीचिभिः ।
दिव्यगन्धानुपादाय वायुर्योधानसेवत ॥ १६
प्रभासितमिवाकाशं चित्ररूपमलङ्कृतम् ।
संपतद्भिः स्थितैश्चापि नानारत्नविभासितैः ॥ १७
विमानैर्विविधैश्चित्रैरूपानीतैः सुरोत्तमैः ।
वज्रभृच्छुभ्रे तत्र विमानस्यैः सुरैर्वृतः ॥ १८
बिभ्रन्मालां महातेजाः पद्मोत्पलसमायुताम् ।
विप्रेक्ष्यमाणो बहुभिर्नाट्यत्सुमहाहवम् ॥ १९

इति श्रीमहाभारते विराटपर्वणि गोहरणपर्वणि देवागमने
षट्पञ्चाशत्तमोऽध्यायः ॥ ५६ ॥



49

वैशम्पायन उवाच ।
दृष्ट्वा व्यूढान्यनीकानि कुरूणां कुरुनन्दन ॥
तत्र वैराटिमामन्त्र्य पार्थो वचनमब्रवीत् ॥ १
जाम्बूनदमयी वेदी ध्वजे यस्य प्रदृश्यते ।
तस्य दक्षिणतो याहि कृपः शारद्वतो यतः ॥ २
वैशम्पायन उवाच ।
घनञ्जयवचः श्रुत्वा वैराटिस्त्वरितस्ततः ।
हयान् रजतसंकाशान् हेमभाण्डानचोदयत् ॥ ३
आनुपूर्व्यात्तु तत् सर्वमास्थाय जवमुत्तमम् ।
प्राहिणोच्चन्द्रसंकाशान् कुपितानिव तान् हयान् ४
स गत्वा कुरुसेनायाः समीपं हयकोविदः ।
पुनरावर्तयामास तान् हयान् वातरंहसः ॥ ५
प्रदक्षिणमुपावृत्य मण्डलं सव्यमेव च ।
कुरून् संमोहयामास मत्स्यो यानेन तत्त्ववित् ६

कृपस्य रथमास्थाय वैराटिरुक्तोभयः ।
प्रदक्षिणमुपावृत्य तस्थौ तस्याग्रतो बली ॥ ७
ततोऽर्जुनः शङ्खवरं देवदत्तं महारवम् ।
प्रदध्मौ बलमास्थाय नाम विश्राज्य चात्मनः ॥ ८
तस्य शब्दो महानासीद्धम्यमानस्य जिष्णुना ।
तथा वीर्यवता संख्ये पर्वतस्येव दीर्यतः ॥ ९
पूजयाञ्चकिरे शङ्खं कुरवः सहसैनिकाः ।
अर्जुनेन तथा ध्मातः शतधा यन्न दीर्यते ॥ १०
दिवमावृत्य शब्दस्तु निवृत्तः शुश्रुवे पुनः ।
सृष्टो मघवता बज्रः प्रपतन्निव पर्वते ॥ ११
एतस्मिन्नन्तरे वीरो बलवीर्यसमन्वितः ।
अर्जुनं प्रति संरब्धः कृपः परमदुर्जयः ॥
अमृष्यमाणस्तं शब्दं कृपः शारद्वतस्तदा ॥ १२

शतसहस्राणां शतं लक्षशतं कोटिसंख्याः स्थूणाः एका
हिरण्मयी स्थूणा च यदधारयत् ॥ ६ ॥ त्रयस्त्रिंशत् 'अष्टौ
वसव एकादश रुद्रा द्वादशादित्याः प्रजापतिश्च वषट्कार-
श्च' इति ब्राह्मणम् ॥ ८ ॥ अलम्बुषोप्रसेनानां तत्प्रमृतीनां
गन्धर्वानाम् ॥ १२ ॥ इति श्रीमहाभारते विराट्पर्वणि नैल-
वि० ६

कण्ठीये भारतभावदीपे षट्पञ्चाशत्तमोऽध्यायः ॥ ५६ ॥

49

दृष्ट्वेति ॥ १ ॥ हेमभाण्डान् स्वर्णालङ्कारान् ॥ ३ ॥
मत्स्यः उत्तरः ॥ ६ ॥ वज्रः अशनिः ॥ ११ ॥

अर्जुनं प्रति संरब्धो युद्धार्थी स महारथः ।
 महोदधिजमादाय दध्मौ वेगेन वीर्यवान् ॥ १३
 स तु शब्देन लोकांस्त्रीनावृत्य रथिनां वरः ।
 धनुरादाय सुमहज्ज्याशब्दमकरोत् तदा ॥ १४
 तौ रथौ सूर्यसंकाशौ योत्स्यमानौ महाबलौ ।
 शारदाविव जीमूतौ व्यरोचेतां व्यवस्थितौ ॥ १५
 ततः शारद्वतस्तूर्णं पार्थं दशभिराशुगैः ।
 विव्याध परवीरघ्नं निशितैर्मर्मभेदिभिः ॥ १६
 पार्थोऽपि विश्रुतं लोके गाण्डीवं परमायुधम् ।
 विकृष्य चिक्षेप बहून् नाराचान् मर्मभेदिनः ॥ १७
 तानप्राप्तान् शितैर्बाणैर्नाराचान् रक्तभोजनान् ।
 कृपश्चिच्छेद पार्थस्य शतशोऽथ सहस्रशः ॥ १८
 ततः पार्थस्तु संक्रुद्धश्चित्रान् मार्गान् प्रदर्शयन् ।
 दिशः संछादयन् बाणैः प्रदिशश्च महारथः ।
 एकच्छायमिवाकाशमकरोत् सर्वतः प्रभुः ॥ १९
 प्राच्छादयदमेयात्मा पार्थः शरशतैः कृपम् ।
 स शरैर्दितः क्रुद्धः शितैरग्निशिखोपमैः ॥ २०
 तूर्णं दशसहस्रेण पार्थमप्रतिमौजसम् ।
 अर्दयित्वा महात्मानं ननर्द समरे कृपः ॥ २१
 ततः कनकपर्वाग्रैर्वीरैः सन्नतपर्वभिः ।
 त्वरन् गाण्डीवनिर्मुक्तैरर्जुनस्तस्य वाजिनः ॥ २२
 चतुर्भिश्चतुरस्तीक्ष्णैरविध्यत् परमेषुभिः ।
 ते हया निशितैर्बाणैर्ज्वलद्गिरिव पन्नगैः ।
 उत्पेतुः सहसा सर्वे कृपः स्थानादथाच्यवत् ॥ २३
 च्युतं तु गौतमं स्थानात् समीक्ष्य कुरुनन्दनः ।
 नाविध्यत् परवीरघ्नो रक्षमाणोऽस्य गौरवम् ॥ २४
 स तु लब्ध्वा पुनः स्थानं गौतमः सव्यसाचिनम् ।
 विव्याध दशभिर्बाणैस्त्वरितः कङ्कपत्रिभिः ॥ २५
 ततः पार्थो धनुस्तस्य भलेन निशितेन ह ।
 चिच्छेदैकेन भूयश्च हस्तावापमथाहरत् ॥ २६
 अथास्य कवचं बाणैर्निशितैर्मर्मभेदिभिः ।
 व्यधमन्न च पार्थोऽस्य शरीरमवपीडयत् ॥ २७

तस्य निर्मुच्यमानस्य कवचात् काय आबभौ ।
 समये मुच्यमानस्य सर्पस्येव तनुर्यथा ॥ २८
 छिन्ने धनुषि पार्थेन सोऽन्यदादाय कार्मुकम् ।
 चकार गौतमः सज्यं तदद्भुतमिवाभवत् ॥ २९
 स तदप्यस्य कौन्तेयश्चिच्छेद नतपर्वणा ।
 एवमन्यानि चापानि बहूनि कृतहस्तवत् ।
 शारद्वतस्य चिच्छेद पाण्डवः परवीरहा ॥ ३०
 स छिन्नधनुरादाय रथशक्तिं प्रतापवान् ।
 प्राहिणोत् प्राण्डुपुत्राय प्रदीतामशनीमिव ॥ ३१
 तामर्जुनस्तदाऽऽयान्तीं शक्तिं हेमविभूषिताम् ।
 वियद्वतां महोल्काभां चिच्छेद दशभिः शरैः ॥ ३२
 साऽपतदशब्दा छिन्ना भूमौ पार्थेन धीमता ॥ ३३
 युगपच्चैव भलैस्तु ततः सज्यधनुः कृपः ।
 तमाशु निशितैः पार्थं विभेद दशभिः शरैः ॥ ३४
 ततः पार्थो महातेजा विशिखानग्नितेजसः ।
 चिक्षेप समरे क्रुद्धस्त्रयोदश शिलाशितान् ॥ ३५
 अथास्य युगमेकेन चतुर्भिश्चतुरो हयान् ।
 षष्ठेन च शिरः कायाच्छरेण रथसारथेः ॥ ३६
 त्रिभिस्त्रिवेणुं समरे द्वाभ्यामक्षं महारथः ।
 द्वादशेन तु भलेन चकर्तास्य ध्वजं तदा ॥ ३७
 ततो वज्रनिकाशेन फाल्गुनः प्रहसन्निव ।
 त्रयोदशेनेन्द्रसमः कृपं वक्षस्यविध्यत् ॥ ३८
 स छिन्नधन्वा विरथो हताश्वो हतसारथिः ।
 गदापाणिरवपुत्य तूर्णं चिक्षेप तां गदाम् ॥ ३९
 सा च मुक्ता गदा गुर्वी कृपेण सुपरिष्कृता ।
 अर्जुनेन शरैर्नुन्ना प्रतिमार्गमथागमत् ॥ ४०
 तं तु योधाः परीप्सन्तः शारद्वतममर्षणम् ।
 सर्वतः समरे पार्थं शरवर्षैरवाकिरन् ॥ ४१
 ततो विराटस्य सुतो सव्यमावृत्य वाजिनः ।
 यमकं मण्डलं कृत्वा तान् योधान् प्रत्यवारयत् ॥ ४२
 ततः कृपमुपादाय विरथं ते नरर्षभाः ।
 अपजन्हुर्महावेगाः कुन्तीपुत्राद्धनञ्जयात् ॥ ४३

इति श्रीमहाभारते विराटपर्वणि गोहरणपर्वणि उत्तरगोप्रहणे कृपापयाने

सप्तपञ्चाशत्तमोऽध्यायः ॥ ५७ ॥



महोदधिजं शङ्खम् ॥ १३ ॥ रथौ रथिनौ ॥ १५ ॥
 कनकपर्वाग्रैः कनकलिप्तफलकैः ॥ २२ ॥ स्थानं स्थैर्यं संज्ञा-
 मिति यावत् ॥ २५ ॥ नुन्ना दूरीकृता प्रतिमार्गम् अगमत्
 परावृत्तेत्यर्थः ॥ ४० ॥ असव्यम् आश्वम् अमर्षणम्

कृत्वेत्यर्थः । यमकं शत्रूणां निरोधकं मंडलं कृत्वा यस्मिन्कृते
 शत्रुरपमानितो लज्जितस्तिष्ठति ॥ ४२ ॥ अपजन्हुर्नातवन्तः
 ॥ ४३ ॥ इति श्रीमहाभारते विराटपर्वणि नैऋकपर्वणि
 सप्तपञ्चाशत्तमोऽध्यायः ॥ ५७ ॥

५८

वैशम्पायन उवाच ।

कृपेऽपनीते द्रोणस्तु प्रगृह्य सशरं धनुः ।
अभ्यद्रवदनाधृष्यः शोणाश्वः श्वेतवाहनम् ॥ १
स तु रुक्मरथं दृष्ट्वा गुरुमायान्तमन्तिकात् ।
अर्जुनो जयतां श्रेष्ठ उत्तरं वाक्यमब्रवीत् ॥ २

अर्जुन उवाच ।

यत्रैषा काञ्चनी वेदी ध्वजे यस्य प्रकाशते ।
उद्धिता प्रवरे दण्डे पताकाभिरलङ्कृता ।
अत्र मां वह भद्रं ते द्रोणानीकाय सारथे ॥ ३
अश्वाः शोणाः प्रकाशन्ते बृहन्तश्चारुवाहिनः ।
स्त्रिंश्विद्रुमसंकाशास्ताम्रास्याः प्रियदर्शनाः ।
युक्ता रथवरे यस्य सर्वशिक्षाविशारदाः ॥ ४
दीर्घबाहुर्महातेजा बलरूपसमन्वितः ।
सर्वलोकेषु विक्रान्तो भारद्वाजः प्रतापवान् ॥ ५
बुद्ध्या तुल्यो ह्युशनसा बृहस्पतिसमो नये ।
वेदास्तथैव चत्वारो ब्रह्मचर्यं तथैव च ॥ ६
ससंहाराणि सर्वाणि दिव्यान्यस्त्राणि मारिष ।
धनुर्वेदश्च कात्स्न्येन यस्मिन्नित्यं प्रतिष्ठितः ॥ ७
क्षमा दमश्च सत्यं च आनुशंस्यमथार्जवम् ।
एते चान्ये च बहवो यस्मिन्नित्यं द्विजे गुणाः ८
तेनाहं योद्धुमिच्छामि महाभागेन संयुगे ।
तस्मात् तं प्रापयाचार्यं क्षिप्रमुत्तर वाहय ॥ ९

वैशम्पायन उवाच ।

अर्जुनेनैवमुक्तस्तु वैराटिर्हेमभूषणान् ।
चोदयामास तानश्वान् भारद्वाजरथं प्रति ॥ १०
तमापतन्तं वेगेन पाण्डवं रथिनां वरम् ।
द्रोणः प्रत्युद्ययौ पार्थं मत्तो मत्तमिव द्विपम् ॥ ११
ततः प्राध्मापयच्छहं भेरीशतनिनादिनम् ।
प्रचुक्षुभे बलं सर्वमुद्धत इव सागरः ॥ १२
अथ शोणान् सदश्वांस्तान् हंसवर्णैर्मनोजवैः ।
मिश्रितान् समरे दृष्ट्वा व्यस्मयन्त रणे नराः ॥ १३
तौ रथौ वीरसंपन्नौ दृष्ट्वा सङ्ग्राममूर्धनि ।

५८

कृप इति ॥ ११ ॥ प्रतिद्वन्द्विनोर्द्रोणार्जुनयोर्वाजिनां मिश्रणे-
नातिसान्निध्याद्विस्मयो जातः ॥ १३ ॥ यदा तु तौ समा-
श्लिष्टौ परस्परं रथस्यावेवालिंगितवन्तौ तदा भरतानां बलं

आचार्यशिष्यावजितौ कृतविद्यौ मनस्विनौ ॥ १४
समाश्लिष्टौ तदाऽन्योन्यं द्रोणपार्थौ महाबलौ ।
दृष्ट्वा प्राकम्पत मुहुर्मरतानां महद्वलम् ॥ १५
हर्षयुक्तस्ततः पार्थः प्रहसन्निव वीर्यवान् ।
रथं रथेन द्रोणस्य समासाद्य महारथः ॥ १६
अभिवाद्य महाबाहुः सामपूर्वमिदं वचः ।
उवाच शृक्षण्या वाचा कौन्तेयः परवीरहा ॥ १७
उषिताः स्मो वने वासं प्रतिकर्म चिकीर्षवः ।
कोपं नार्हसि नः कर्तुं सदा समरदुर्जय ॥ १८
अहं तु प्रहते पूर्वं प्रहरिष्यामि तेऽनघ ।
इति मे वर्तते बुद्धिस्तद्भवान् कर्तुमर्हति ॥ १९
ततोऽस्मै प्राहिणोर्द्रोणः शरानाधिकावशतिम् ।
अप्राप्तांश्चैव तान् पार्थश्चिच्छेद कृतहस्तवत् ॥ २०
ततः शरसहस्रेण रथं पार्थस्य वीर्यवान् ।
अवाकिरत् ततो द्रोणः शीघ्रमस्त्रं विदर्शयन् ॥ २१
हयांश्च रजतप्रस्थान् कङ्कपत्रैः शिलाशितैः ।
अवाकिरदमेयात्मा पार्थं संकोपयन्निव ॥ २२
एवं प्रवृत्ते युद्धं भारद्वाजकिरीटिनोः ।
समं विमुञ्चतोः संख्ये विशिखान् दीप्ततेजसः २३
तावुभौ ख्यातकर्माणौ वायुसमौ जवे ।
उभौ दिव्यास्त्रविदुषावुभावुत्तमतेजसौ ।
क्षिपन्तौ शरजालानि मोहयामासतुर्नृपान् ॥ २४
व्यस्मयन्त ततो योधा ये तत्रासन्समागताः ।
शरान्विसृजतोस्तूर्णं साधु साध्वित्यपूजयन् ॥ २५
द्रोणं हि समरे कोऽन्यो योद्धुमर्हति फाल्गुनात्
रौद्रः क्षत्रियधर्मोऽयं गुरुणा यदयुध्यत ।
इत्यब्रुवज्जनास्तत्र सङ्ग्रामशिरसि स्थिताः ॥ २६
वीरौ तावमिसंरब्धौ संनिकृष्टौ महाभुजौ ।
छादयेतां शरव्रातैरन्योन्यमपराजितौ ॥ २७
विस्फार्य सुमहद्वापं हेमपृष्ठं दुरासदम् ।
भारद्वाजोऽथ संक्रुद्धः फाल्गुनं प्रत्यविध्यत ॥ २८

प्राकम्पत द्रोणोऽर्जुनेन सख्यं गतोऽस्मानेव प्रहरिष्यतीति-
शङ्कया ॥ १५ ॥ प्रतिकर्म शत्रूणां अपकारम् ॥ १८ ॥
कृतहस्तवत् सुशिक्षितहस्तयुक्तं यथा स्यात्तथा चिच्छेद
॥ २० ॥ सममविशेषेण ॥ २३ ॥ विदुषौ विद्वांसौ ॥ २४ ॥

स सायकमयैर्जालैर्जुनस्य रथं प्रति ।
 मानुमाङ्गिः शिलाधौतैर्मानोराच्छादयत् प्रभाम् ॥
 पार्थं च सुमहाबाहुर्महावेगैर्महारथः ।
 विद्याध निशितैर्बाणैर्मैघो वृष्ट्येव पर्वतम् ॥ ३०
 तथैव दिव्यं गाण्डीवं धनुरादाय पाण्डवः ।
 शत्रुघ्नं वेगवान् दृष्टो भारसाधनमुत्तमम् ॥ ३१
 विससर्ज शरांश्चित्रान् सुवर्णविकृतान् बहून् ।
 नाशयन् शरवर्षाणि भारद्वाजस्य वीर्यवान् ।
 तूर्णं चापविनिर्मुक्तैस्तदद्भुतमिवाभवत् ॥ ३२
 स रथेन चरन् पार्थः प्रेक्षणीयो धनञ्जयः ।
 युगपदिक्षु सर्वासु सर्वतोऽस्त्राप्यदर्शयत् ॥ ३३
 एकच्छायमिवाकाशं बाणैश्चक्रे समन्ततः ।
 नादृश्यत तदा द्रोणो नीहारेणैव संवृतः ॥ ३४
 तस्याभवत् तदा रूपं संवृतस्य शरौत्तमैः ।
 जाज्वल्यमानस्य तदा पर्वतस्येव सर्वतः ॥ ३५
 दृष्ट्वा तु पार्थस्य रणे शरैः स्वरथमावृतम् ।
 स विस्फार्य धनुः श्रेष्ठं मेघस्तनितनिःस्वनम् ॥ ३६
 अग्निचक्रोपमं घोरं व्यकर्षत् परमायुधम् ।
 व्यशातयच्छरांस्तान्स्तु द्रोणः समितिशोभनः ॥ ३७
 महानभूततः शब्दो वंशानामिव दह्यताम् ॥ ३८
 जाम्बूनदमयैः पुङ्खैश्चित्रचापविनिर्गतैः ।
 प्राच्छादयदमेयात्मा दिशः सूर्यस्य च प्रभाम् ॥ ३९
 ततः कनकपुङ्खानां शराणां नतपर्वणाम् ।
 वियच्चराणां वियति दृश्यन्ते बहवो व्रजाः ॥ ४०
 द्रोणस्य पुङ्खसक्ताश्च प्रभवन्तः शरासनात् ।
 एको दीर्घ इवादृश्यदाकाशे संहतः शरः ॥ ४१
 एवं तौ स्वर्णविकृतान् विमुञ्चन्तौ महाशरान् ।
 आकाशं संवृतं वीराबुल्काभिरिव चक्रतुः ॥ ४२
 शरास्तयोस्तु विबभूवुः कङ्कबाहिर्णवाससः ।
 पङ्क्त्यः शरदि खस्थानां हंसानां चरतामिव ॥ ४३
 युद्धं समभवत् तत्र सुसंरब्धं महात्मनोः ।
 द्रोणपाण्डवयोर्घोरं वृत्रवासवयोरिव ॥ ४४
 तौ गजाविव चासाद्य विषाणाग्रैः परस्परम् ।
 शरैः पूर्णायतोत्सृष्टैरन्योन्यमभिजघ्नतुः ॥ ४५
 तौ व्यवहारतां युद्धे संरब्धौ रणशोभिनौ ।
 उदीरयन्तौ समरे दिव्यान्यस्त्राणि भागशः ॥ ४६

अथ त्वाचार्यमुख्येन शरान् सृष्टान् शिलाशितान्
 न्यवारयच्छितैर्बाणैर्जुनो जयतां वरः ॥ ४७
 दर्शयन् वीक्षमाणानामस्त्रमुग्रपराक्रमः ।
 इषुभिस्तूर्णमाकाशं बहुभिश्च समावृणोत् ॥ ४८
 जिघांसन्तं नरद्व्याघ्रमर्जुनं तिग्मतेजसम् ।
 आचार्यमुख्यः समरे द्रोणः शस्त्रभृतां वरः ।
 अर्जुनेन सहाक्रीडच्छरैः सन्नतपर्वभिः ॥ ४९
 दिव्यान्यस्त्राणि वर्षन्तं तस्मिन् वै तुमुले रणे ।
 अस्त्रैरस्त्राणि संवार्य फाल्गुनं समयोधयत् ॥ ५०
 तयोरासीत् संप्रहारः क्रुद्धयोर्नरसिंहयोः ।
 अमर्षिणोस्तदाऽन्योन्यं देवदानवयोरिव ॥ ५१
 पेन्द्रं वायव्यमाग्नेयमस्त्रमस्त्रेण पाण्डवः ।
 द्रोणेन मुक्तमात्रं तु ग्रसति स्म पुनः पुनः ॥ ५२
 एवं शूरौ महेष्वासौ विसृजन्तौ शितान् शरान् ।
 एकच्छायं चक्रतुस्तावाकाशं शरवृष्टिभिः ॥ ५३
 तत्रार्जुनेन मुक्तानां पततां वै शरीरिषु ।
 पर्वतैश्चिव वज्राणां शराणां श्रूयते स्वनः ॥ ५४
 ततो नागा रथाश्चैव वाजिनश्च विशांपते ।
 शोणिताक्ता व्यदृश्यन्त पुष्पिता इव किंशुकाः ॥ ५५
 बाहुभिश्च सकेयूरैर्विचित्रैश्च महारथैः ।
 सुवर्णचित्रैः कवचैर्ध्वजैश्च विनिपातितैः ॥ ५६
 योधैश्च निहतैस्तत्र पार्थबाणप्रपीडितैः ।
 बलमासीत् समुद्भ्रान्तं द्रोणार्जुनसमागमे ॥ ५७
 विधुन्वानौ तु तौ तत्र धनुषी भारसाधने ।
 आच्छादयेतामन्योन्यं ततश्चतुरथेषुभिः ॥ ५८
 तयोः समभवद्युद्धं तुमुलं भरतर्षभ ।
 द्रोणकौन्तेययोस्तत्र बलिवासवयोरिव ॥ ५९
 अथ + पूर्णायतोत्सृष्टैः शरैः सन्नतपर्वभिः ।
 व्यदारयेतामन्योन्यं प्राणयूते प्रवर्तिते ॥ ६०
 अथान्तरिक्षे नादोऽभूद्द्रोणं तत्र प्रशंसताम् ।
 दुष्करं कृतवान्द्रोणो यदर्जुनमयोधयत् ॥ ६१
 प्रमाथिनं महावीर्यं दृढमुष्टिं दुरासदम् ।
 जेतारं देवदैत्यानां सर्वेषां च महारथम् ॥ ६२
 अविभ्रमं च शिक्षां च लाघवं दूरपातिताम् ।
 पार्थस्य समरे दृष्ट्वा द्रोणस्याभूच्च विस्मयः ॥ ६३


शिलाधौतैः दृष्ट्वा तेजितैः ॥ २९ ॥ भारसाधनं शत्रुमर्दनक्षमं अच्छेद्यमित्यर्थः ॥ ३१ ॥ विषाणाग्रैः दन्ताग्रैः
 ॥ ४५ ॥ व्यवहरतां व्यवहारं धर्मयुद्धं कृतवन्तौ ॥ ४६ ॥ जिघांसताऽप्यर्जुनेन सह वात्सल्यात् स्वयमक्रीडत् न तु
 क्रूरोऽभूत् ॥ ४९ ॥ ततश्चतुः क्षीणं चक्रतुः ॥ ५८ ॥ पूर्णायतोमण्डलीकृतेन धनुषा उत्सृष्टैः प्रेरितैः ।

अथ गाण्डीवमुद्यम्य दिव्यं धनुरमर्षणः ।
 विचकर्ष रणे पार्थो बाहुभ्यां भरतर्षभ ॥ ६४
 तस्य बाणमयं वर्षं शलमानामिवायतिम् ।
 दृष्ट्वा ते विस्मिताः सर्वे साधु साध्वित्यपूजयन् ॥
 न च बाणान्तरे वायुरस्य शक्नोति सर्पितुम् ।
 अनिशं संदधानस्य शरानुत्सृजतस्तथा ॥ ६६
 ददर्श नान्तरं कश्चित् पार्थस्याददतोऽपि च ॥
 तथा शीघ्रास्त्रयुद्धे तु वर्तमानेः सुदारुणे ।
 शीघ्रं शीघ्रतरं पार्थः शरानन्यानुदीरयत् ॥ ६८
 ततः शतसहस्राणि शराणां नतपर्वणाम् ।
 युगपत् प्रापतस्तत्र द्रोणस्य रथमन्तिकान् ॥ ६९
 कीर्यमाणे तदा द्रोणे शरैर्गाण्डीवधन्वना ।
 हाहाकारो महानासीत् सैन्यानां भरतर्षभ ॥ ७०

पाण्डवस्य तु ऋशीग्रास्त्रं मधवा प्रत्यपूजयत् ।
 गन्धर्वाप्सरसश्चैव ये च तत्र समागताः ॥ ७१
 ततो वृन्देन महता रथानां रथयूथपः ।
 आचार्यपुत्रः सहसा पाण्डवं पर्यवारयत् ॥ ७२
 अश्वत्थामा तु तत् कर्म हृदयेन महात्मनः ।
 पूजयामास पार्थस्य कोपं चास्याकरोद्भृशम् ॥ ७३
 स मन्युवशमापन्नः पार्थमभ्यद्रवद्रणे ।
 किरञ्छरसहस्राणि पर्जन्य इव वृष्टिमान् ॥ ७४
 आवृत्य तु महाबाहुर्हतो द्रौणिस्ततो हयान् ।
 अन्तरं प्रददौ पार्थो द्रोणस्य व्यपसर्पितुम् ॥ ७५
 स तु लब्ध्वाऽन्तरं तूर्णमपायाज्जवनैर्हयैः ।
 छिन्नवर्मध्वजः शूरो निकृत्तः परमेषुभिः ॥ ७६

इति श्रीमहाभारते विराटपर्वणि गोहरणपर्वणि द्रोणापयाने

अष्टपञ्चाशत्तमोऽध्यायः ॥ ५८ ॥



५९

वैशम्पायन उवाच ।

ततो द्रौणिर्महाराज प्रययावर्जुनं रणे ।
 तं पार्थः प्रतिजग्राह वायुवेगमिवोद्धतम् ।
 शरजालेन महता वर्षमाणमिवाम्बुदम् ॥ १
 तयोर्देवासुरसमः संनिपातो महानभूत् ।
 किरतोः शरजालानि वृत्रवासवयोरिव ॥ २
 न स्म सूर्यस्तदा भाति न च वाति समीरणः ।
 शरजालावृते व्योम्नि छायाभूते समन्ततः ॥ ३
 महान्श्चटचटाशब्दो योधयोर्हन्यमानयोः ।
 दह्यतामिव वेणूनामासीत् परपुरञ्जय ॥ ४
 हयानस्यार्जुनः सर्वान् कृतवानल्पजीवितान् ।
 ते राजन्न प्रजानन्त दिशं काञ्चन मोहिताः ॥ ५
 ततो द्रौणिर्महावीर्यः पार्थस्य विचरिष्यतः ।
 विवरं सूक्ष्ममालोक्य ज्यां चिच्छेद क्षुरेण ह ।
 तदस्यापूजयन् देवाः कर्म दृष्ट्वाऽतिमानुषम् ॥ ६

द्रोणो भीष्मश्च कर्णश्च कृपश्चैव महारथाः ।
 साधु साध्विति भाषन्तोऽपूजयन् कर्म तस्य तत् ।
 ततो द्रौणिर्धनुः श्रेष्ठमपकृष्य रथर्षभम् ।
 पुनरेवाहनत् पार्थं हृदये कङ्कपत्रिभिः ॥ ८
 ततः पार्थो महाबाहुः प्रहस्य स्वनवत् तदा ।
 योजयामास नवया मौर्व्या गाण्डीवमोजसा ॥ ९
 ततोऽर्धचन्द्रमावृत्य तेन पार्थः समागमत् ।
 वारणेनेव मत्तेन मत्तो वारणयूथपः ॥ १०
 ततः प्रवृत्ते युद्धं पृथिव्यामेकवीरयोः ।
 रणमध्ये द्वयोरेवं सुमहल्लोमहर्षणम् ॥ ११
 तौ वीरौ ददृशुः सर्वे कुरवो विस्मयान्विताः ।
 युध्यमानौ महावीर्यौ यूथपाविव संगतौ ॥ १२
 तौ समाजघ्नतुर्वीरावन्योन्यं पुरुषर्षभौ ।
 शरैराशीविषाकारैर्ज्वलद्भिरिव पन्नगैः ॥ १३

आयति संततिम् ॥ ६५ ॥ अन्तरमवकाशम् ॥ ७५ ॥
 निकृत्तः प्रहतः ॥ ७६ ॥ इति श्रीमहाभारते विराटपर्वणि
 नैलकण्ठीये भारतभावदीपे अष्टपञ्चाशत्तमोऽध्यायः ॥ ५८ ॥

× शीघ्रास्त्रं-शीघ्रास्त्रत्वम् ।

५९

तत इति ॥ ११ ॥ न प्रजानन्त अडभाव आर्षः । न च
 ज्ञातवन्तः ॥ ५ ॥ विवरं रंभ्रम् ॥ ६ ॥ अपकृष्य आकृष्य
 ॥ ८ ॥ अर्धचन्द्रम् अर्धचन्द्राकारं ललाटम् । आवृत्य प्रमृज्य
 स्वेदेन ज्यां प्रमृज्येत्यर्थः । तेन अश्वत्थाम्ना ॥ १० ॥

अक्षय्याविषुधी दिव्यौ पाण्डवस्य महात्मनः ।
 तेन पार्थो रणे शूरस्तस्थौ गिरिरिवाचलः ॥ १४
 अश्वत्थाम्नः पुनर्बाणाः क्षिप्रमभ्यस्यतो रणे ।
 जग्मुः परिक्षयं तूर्णमभूत् तेनाधिकोऽर्जुनः ॥ १५
 ततः कर्णो महाचापं विकृष्याभ्याधिकं तथा ।
 अवाक्षिपत् ततः शब्दो हाहाकारो महानभूत् ॥ १६
 ततश्चक्षुर्दधे पार्थो यत्र विस्फार्यते धनुः ।
 ददर्श तत्र राधेयं तस्य कोपो व्यवर्धत ॥ १७

स रोषवशमापन्नः कर्णमेव जिघांसया ।
 तमैक्षत विवृत्ताभ्यां नेत्राभ्यां कुरुपुङ्गवः ॥ १८
 तथा तु विमुखे पार्थे द्रोणपुत्रस्य सायकात् ।
 त्वरिताः पुरुषा राजन्नुपाजन्तुः सहस्रशः ॥ १९
 उत्सृज्य च महाबाहुर्द्रोणपुत्रं धनञ्जयः ।
 अभिदुद्राव सहसा कर्णमेव सपत्नजित् ॥ २०
 तमभिद्रुत्य कौन्तेयः क्रोधसंरक्तलोचनः ।
 कामयन् द्वैरथं तेन युद्धं वचनमब्रवीत् ॥ २१

इति श्रीमहामारि विराटपर्वणि गोप्रहणपर्वणि उत्तरगोप्रहणे अर्जुनाश्वत्थामयुद्धे
 एकोनषष्टितमोऽध्यायः ॥ ५९ ॥



६०

अर्जुन उवाच ।

कर्णं यत् तं समामध्ये बहु वाचा विकथितम् ।
 न मे युधि समोऽस्तीति तदिदं समुपस्थितम् ॥ १
 सोऽद्य कर्णं मया सार्धं व्यवहृत्य महामृधे ।
 ज्ञास्यस्यबलमात्मानं न चान्यानवमन्यसे ॥ २
 अवोचः परुषा वाचो धर्ममृत्सृज्य केवलम् ।
 इदं तु दुष्करं मन्ये यदिदं ते चिकीर्षितम् ॥ ३
 यत् त्वया कथितं पूर्वं मामनासाद्य किञ्चन ।
 तदद्य कुरु राधेय कुरुमध्ये मया सह ॥ ४
 यत्समायां स पाञ्चालीं क्लिश्यमानां दुरात्माभिः
 दृष्टवानसि तस्याद्य फलमाप्नुहि केवलम् ॥ ५
 धर्मपाशनिबद्धेन यन्मया मर्षितं पुरा ।
 तस्य राधेय कोपस्य विजयं पश्य मे मृधे ॥ ६
 बने द्वादश वर्षाणि यानि सोढानि दुर्मते ।
 तस्याद्य प्रतिकोपस्य फलं प्राप्नुहि संप्रति ॥ ७
 एहि कर्णं मया सार्धं प्रतियुध्यस्व सङ्गरे ।
 प्रेक्षकाः कुरवः सर्वे भवन्तु तव सैनिकाः ॥ ८

कर्ण उवाच ।

ब्रवीषि वाचा यत् पार्थ कर्मणा तत् समाचर ।
 अतिशेते हि ते वाक्यं कर्मैतत् प्रथितं भुवि ॥ ९
 यत् त्वया मर्षितं पूर्वं तदशक्तेन मर्षितम् ।

इतो गृह्णीमहे पार्थ तव दृष्ट्वा पराक्रमम् ॥ १०
 धर्मपाशनिबद्धेन यत् त्वया मर्षितं पुरा ।
 तथैव बद्धमात्मानमबद्धमिव मन्यसे ॥ ११
 यदि तावद्वने वासो यथोक्तश्चरितस्त्वया ।
 तत्त्वं धर्मार्थविक्लिष्टः स मया योद्धुमिच्छसि ॥ १२
 यदि शक्रः स्वयं पार्थ युध्यते तव कारणात् ।
 तथाऽपि न व्यथा काचिन्मम स्याद्विक्रमिष्यतः
 अयं कौन्तेय कामस्ते न चिरात् समुपस्थितः ॥
 योत्स्यसे हि मया सार्धमद्य द्रक्ष्यसि मे बलम् ॥

अर्जुन उवाच ।

इदानीमेव तावत्त्वमपयातो रणान्मम ।
 तेन जीवासि राधेय निहतस्त्वनुजस्तव ॥ १५
 भ्रातरं घातयित्वा कस्त्यक्त्वा रणाशिरश्च कः ।
 त्वदन्यः कः पुमान् संत्सु ब्रूयादेवं व्यवस्थितः ॥

वैशम्पायन उवाच ।

इति कर्णं श्रुवन्नेव बीभत्सुरपराजितः ।
 अभ्ययाद्विसृजन् बाणान् कायावरणभेदिनः ॥ १७
 प्रतिजग्राह तं कर्णः प्रीयमाणो महारथः ।
 महता शरवर्षेण वर्षमाणमिवाम्बुदम् ॥ १८
 उत्पेतुः शरजालानि घोररूपाणि सर्वशः ।
 अविध्यदध्वान् बाह्वोश्च हस्तावापं पृथक् पृथक् ॥ १९

चक्षुर्दधे धृतवान् ॥ १७ ॥ कामयन् कामयमानः ॥ २१ ॥
 इति श्रीम० विरा० नै० भा० भा० एकोनषष्टितमोऽध्यायः
 ॥ ५९ ॥

× अवाक्षिपत्-आक्षिप्य मुमोच ।

६०
 कर्णेति । ते त्वया ॥ १ ॥ ते तव वाक्यं कर्तुं कर्म
 अतिशेते अल्पं कर्म वाक्यं तु बहुलमित्यर्थः ॥ ९ ॥ इतः
 परं तव पराक्रमं गृह्णीमहे अङ्गीकुर्महे ॥ १० ॥

सोऽमृष्यमाणः कर्णस्य निषङ्गस्यावलम्बनम् ।
चिच्छेद निशिताग्रेण शरेण नतपर्वणा ॥ २०
उपासङ्गादुपादाय कर्णो बाणानथापरान् ।
विव्याध पाण्डवं हस्ते तस्य मुष्टिरर्शयत् ॥ २१
ततः पार्थो महाबाहुः कर्णस्य धनुराच्छिनत् ।
स शक्तिं प्राहिणोत् तस्मै तां पार्थो व्यधमच्छरैः
ततोऽनुपेतुर्बहवो राधेयस्य पदानुगाः ।
तांश्च गाण्डीवनिर्मुक्तैः प्राहिणोद्यमसादनम् ॥ २३

ततोऽस्याश्वान् शरैस्तीक्ष्णैर्बाभत्सुर्भारसाधनैः ।
आकर्णमुक्तैरभ्यघ्नस्ते हताः प्रापतन् भुवि ॥ २४
अथापरेण बाणेन ज्वलितेन महौजसा ।
विव्याध कर्णं कौन्तेयस्तीक्ष्णेनोरसि वीर्यवान् ॥
तस्य भित्त्वा तनुत्राणं कायमभ्यगमच्छरः ।
ततः स तमसाऽऽविष्टो न स्म किञ्चित्प्रजङ्गिवान्
स गाढवेदनो हित्वा रणं प्रायादुदङ्मुखः ।
ततोऽर्जुन उदक्रोशदुत्तरश्च महारथः ॥ २७

इति श्रीमहाभारते विराट्पर्वणि गोहरणपर्वणि कर्णाप्याने
षष्ठितमोऽध्यायः ॥ ६० ॥



६१

वैशम्पायन उवाच ।
ततो वैकर्तनं जित्वा पार्थो वैराटिमब्रवीत् ।
एतन्मां प्रापयानीकं यत्र तालो हिरण्मयः ॥ १
अत्र शान्तनवो भीष्मो रथेऽस्माकं पितामहः ।
काङ्क्षमाणो मया युद्धं तिष्ठत्यमरदर्शनः ॥ २
अथ सैन्यं महदृष्ट्वा रथनागहयाकुलम् ।
अब्रवीदुत्तरः पार्थमपाविद्धः शरैर्भृशम् ॥ ३
नाहं शक्यामि वीरेह नियन्तुं ते हयोत्तमान् ।
विषीदन्ति मम प्राणा मनो विह्वलतीव मे ॥ ४
अस्त्राणामिव दिव्यानां प्रभावः संप्रयुज्यताम् ।
त्वया च कुरुभिश्चैव द्रवन्तीव दिशो दश ॥ ५
गन्धेन मूर्छितश्चाहं वसारुधिरमेदसाम् ।
द्वैधीभूतं मनो मेऽद्य तव चैव प्रपश्यतः ॥ ६
अदृष्टपूर्वः शूराणां मया संख्ये समागमः ।
गदापातेन महता शङ्खानां निःस्वनेन च ॥ ७
सिंहनादैश्च शूराणां गजानां बृंहितैस्तथा ।
गाण्डीवशब्देन भृशमशनिप्रतिमेन च ।
श्रुतिः स्मृतिश्च मे वीर प्रनष्टा मूढचेतसः ॥ ८
अलातचक्रप्रतिमं मण्डलं सततं त्वया ।
व्याक्षिप्यमाणं समरे गाण्डीवं च प्रकर्षता ।
दृष्टिः प्रचलिता वीर हृदयं दीर्यतीव मे ॥ ९
वपुश्चोग्रं तव रणे क्रुद्धस्येव पिनाकिनः ।

व्यायच्छतस्तव भुजं दृष्ट्वा भीमो भवत्यपि ॥ १०
नाददानं न संधानं न मुञ्चन्तं शरोत्तमान् ।
त्वामहं संप्रपश्यामि पश्यन्नपि न चेतनः ॥ ११
अवसीदन्ति मे प्राणा भूरियं चलतीव च ।
न च प्रतोदं रश्मींश्च संयन्तुं शक्तिरस्ति मे ॥ १२
अर्जुन उवाच ।
मा मैषीः स्तम्भयात्मानं त्वयाऽपि नरपुङ्गव ।
अत्यद्भुतानि कर्माणि कृतानि रणमूर्धनि ॥ १३
राजपुत्रोऽसि भद्रं ते कुले मत्स्यस्य विश्रुते ।
जातस्त्वं शत्रुदमने नावसीदितुमर्हसि ॥ १४
धृतिं कृत्वा सुविपुलं राजपुत्र रथे मम ।
युध्यमानस्य समरे हयान् संयच्छ शत्रुहन् ॥ १५
वैशम्पायन उवाच ।

एवमुक्त्वा महाबाहुर्वैराटिं नरसत्तमः ।
अर्जुनो रथिनां श्रेष्ठ उत्तरं वाक्यमब्रवीत् ॥ १६
सेनाग्रमाशु भीष्मस्य प्रापयस्वैतदेव माम् ।
आच्छेत्स्याम्यहमेतस्य धनुर्ज्यामपि चाहवे ॥ १७
अस्यन्तं दिव्यमस्त्रं मां चित्रमद्य निशामय ।
शतच्छदामिवायान्तीं स्तनयित्नोरिवाम्बरे ॥ १८
सुवर्णपृष्ठं गाण्डीवं द्रक्ष्यन्ति कुरवो मम ।
दक्षिणेनाथ वामेन कतरेण स्थिदस्यति ॥ १९

अवलम्बनं सूत्रं चिच्छेद ॥ २० ॥ ततो निषङ्गे महा-
तूणीरे पतिते सति उपासङ्गात्क्षुद्रतूणीरात् स्वदेहबाह्यात्
॥ २१ ॥ इति श्रीमहाभारते विराट्पर्वणि नैलकण्ठीये
भारतभावदीपे षष्ठितमोऽध्यायः ॥ ६० ॥

६१

तत इति ॥ १ ॥ न संधानं न संदधानं वर्णलोप
आर्षः ॥ ११ ॥ निशामय पश्य शतच्छदां विद्युतम् ॥ १८ ॥

इति मां सङ्गताः सर्वे तर्कयिष्यन्ति शत्रवः ।
 शोणितोदां रथावर्ता नागनकां दुरत्ययाम् ।
 नदीं प्रस्कन्दयिष्यामि परलोकप्रवाहिनीम् ॥ २० ॥
 पाणिपादशिरःपृष्ठबाहुशाखानिरन्तरम् ।
 वनं कुरूणां छेत्स्यामि शरैः सन्नतपर्वभिः ॥ २१ ॥
 जयतः कौरवां सेनामेकस्य मम धन्विनः ।
 शतं मार्गा भविष्यन्ति पावकस्येव कानने ॥ २२ ॥
 मया चक्रमिवाविद्धं सैन्यं द्रक्ष्यसि केवलम् ।
 इष्वस्त्रे शिक्षितं चित्रमहं दर्शयिताऽस्मि ते ॥ २३ ॥
 असंभ्रान्तो रथे तिष्ठ समेषु विषमेषु च ।
 दिवमावृत्य तिष्ठन्तं गिरिं भिन्धां स्म पत्रिभिः ॥ २४ ॥
 अहमिन्द्रस्य वचनात् सङ्ग्रामेऽभ्यहनं पुरा ।
 पौलोमान् कालखजांश्च सहस्राणि शतानि च
 अहमिन्द्रादृढां मुष्टिं ब्रह्मणः कृतहस्तताम् ।
 प्रगाढे तुमुलं चित्रमिति विद्धि प्रजापतेः ॥ २६ ॥
 अहं पारे समुद्रस्य हिरण्यपुरवासिनाम् ।
 जित्वा षष्टिं सहस्राणि रथिनामुग्रधन्विनाम् ॥ २७ ॥
 शीर्यमाणानि कूलानि प्रवृद्धेनेव वारिणा ।
 मया कुरूणां वृन्दानि पात्यमानानि पश्य वै ॥ २८ ॥
 ध्वजवृक्षं पत्तितृणं रथसिंहगणायुतम् ।
 वनमादीपयिष्यामि कुरूणामस्त्रतेजसा ॥ २९ ॥
 तानहं रथनीडेभ्यः शरैः सन्नतपर्वभिः ।
 यत्तान् सर्वानतिबलान् योत्स्यमानानवस्थितान्
 एकः संकलयिष्यामि वज्रपाणिरिवासुरान् ॥ ३० ॥
 रौद्रं रुद्रादहं ह्यस्त्रं वारुणं वरुणादपि ।
 अस्त्रमाग्नेयमग्रेष्व वायव्यं मातरिश्वनः ।
 वज्रादीनि तथाऽस्त्राणि शक्रादहमवाप्तवान् ॥ ३१ ॥
 धार्तराष्ट्रवनं घोरं नरासिंहाभिरक्षितम् ।
 अहमुत्पादयिष्यामि वैराटे व्येतु ते भयम् ॥ ३२ ॥

इति श्रीमहाभारते विराटपर्वणि गोहरणपर्वणि अर्जुनदुःशासनादियुद्धे

एकषष्टितमोऽध्यायः ॥ ६१ ॥



शतं मार्गा इति सर्वतो मार्गस्यानिरोध उक्तः सर्वतो वा
 मम बाणा गमिष्यन्तीत्यर्थः ॥ २२ ॥ आत्रिद्धं भ्राम्यमाणं
 शिक्षितं शिक्षाम् ॥ २३ ॥ प्रगाढे संकटे चित्रं नानाविधं
 तुमुलं संकटयुद्धं सर्वत्र वेद्मीति शेषः ॥ २६ ॥ जित्वा
 जेतुं शक्तः ॥ २७ ॥ रथसिंहगणैः आ समन्तात् युतम्
 ॥ २९ ॥ व्यागाहत् आलोकितवान् ॥ ३३ ॥

वैशम्पायन उवाच ।
 एवमाश्वासितस्तेन वैराटिः सव्यसाचिना ।
 व्यागाहद्रथानीकं भीमं भीष्माभिरक्षितम् ॥ ३३ ॥
 तमायान्तं महाबाहुं जिगीषन्तं रणे कुरून् ।
 अभ्यवारयदव्यग्रः क्रूरकर्माऽऽपगासुतः ॥ ३४ ॥
 तस्य जिष्णुरुपावृत्य ध्वजं मूलादपातयत् ।
 विकृष्य कलधौताग्रैः स विद्धः प्रापतद्भुवि ॥ ३५ ॥
 तं चित्रमाल्याभरणाः कृतविद्या मनस्विनः ।
 आगच्छन् भीमधन्वानं चत्वारश्च महाबलाः ॥ ३६ ॥
 दुःशासनो विकर्णश्च दुःसहोऽथ विविंशतिः ।
 आगत्य भीमधन्वानं वीभत्सुं पर्यवारयन् ॥ ३७ ॥
 दुःशासनस्तु भलेन विद्ध्वा वैराटमुत्तरम् ।
 द्वितीयेनार्जुनं वीरः प्रत्याविध्यत् स्तनान्तरे ॥ ३८ ॥
 तस्य जिष्णुरुपावृत्य पृथुधारेण कार्मुकम् ।
 चकर्त गार्ध्रपत्रेण जातरूपपरिष्कृतम् ॥ ३९ ॥
 अथैनं पञ्चभिः पश्चात् प्रत्यविध्यत् स्तनान्तरे ।
 सोऽपयातो रणं हित्वा पार्थबाणप्रपीडितः ॥ ४० ॥
 तं विकर्णः शरैस्तीक्ष्णैर्गृध्रपत्रैरजिह्वगैः ।
 विव्याध परवीरघ्नमर्जुनं धृतराष्ट्रजः ॥ ४१ ॥
 ततस्तमपि कौन्तेयः शरेणानतपर्वणा ।
 ललाटेऽभ्यहनत् तूर्णं स विद्धः प्रापतद्रथात् ॥ ४२ ॥
 ततः पार्थमभिद्रुत्य दुःसहः स विविंशतिः ।
 अवाकिरच्छरैस्तीक्ष्णैः परीप्सुर्भ्रातरं रणे ॥ ४३ ॥
 तावुभौ गार्ध्रपत्राभ्यां निशिताभ्यां धनञ्जयः ।
 विद्ध्वा युगपदव्यग्रस्तयोर्वाहानसूदयत् ॥ ४४ ॥
 तौ हताश्वौ विमिन्नाङ्गौ धृतराष्ट्रात्मजावुभौ ।
 अभिपत्य रथैरन्यैरपनीतौ पदानुगैः ॥ ४५ ॥
 सर्वा दिशश्चाभ्यपतद्विभत्सुरपराजितः ।
 किरीटमाली कौन्तेयो लब्धलक्षो महाबलः ॥ ४६ ॥

संमुखीभूय विकृष्य छित्वा कलधौताग्रैः स्वर्णराजितफल-
 कैर्बाणैः ॥ ३५ ॥ एनं दुःशासनम् ॥ ४० ॥ लब्धलक्षः
 अप्रच्युतलक्षः ॥ ४६ ॥ इति श्रीमहाभारते विराटपर्वणि
 नैलकण्ठीये भारतभावदीपे एकषष्टितमोऽध्यायः ॥ ६१ ॥

X कुरूणां वनं वनमिव सैन्यम् । पाण्यादयः शाखा

इव शाखाभ्येत्येताभिर्निरन्तरम् ।

६२

वैशम्पायन उवाच ।

अथ सङ्गम्य सर्वे ते कौरवाणां महारथाः ।
 अर्जुनं सहिता यत्ताः प्रत्ययुध्यन्त भारत ॥ १
 स सायकमयैर्जालैः सर्वतस्तान् महारथान् ।
 प्राच्छादयदमेयात्मा नीहारेणैव पर्वतान् ॥ २
 नदाद्भिश्च महानागैर्हैषमाणैश्च वाजिभिः ।
 भेरीशङ्खनिनादैश्च स शब्दस्तुमुलोऽभवत् ॥ ३
 नराश्वकायान्निर्मिद्य लौहानि कवचानि च ।
 पार्थस्य शरजालानि विनिष्पतुः सहस्रशः ॥ ४
 त्वरमाणः शरानस्यन्पाण्डवः प्रबभौ रणे ।
 मध्यन्दिनगतोऽर्चिष्मान् शरदीव दिवाकरः ॥ ५
 उपप्लवन्ति वित्रस्ता रथेभ्यो रथिनस्तथा ।
 सादिनश्चाश्वपृष्ठेभ्यो भूमौ चैव पदातयः ॥ ६
 शरैः संचिच्छमानानां कवचानां महात्मनाम् ।
 ताम्रराजतलौहानां प्रादुरासीन्महास्वनः ॥ ७
 छन्नमायोधनं सर्वं शरीरैर्गतचेतसाम् ।
 गजाश्वसादिनां तत्र शितबाणात्तजीवितैः ॥ ८
 रथोपस्थाभिपतितैरास्तृता मानवैर्मही ।
 प्रनृत्यतीव सङ्ग्रामे चापहस्तो धनञ्जयः ॥ ९
 श्रुत्वा गाण्डीवनिर्घोषं विस्फूर्जितमिवाशनेः ।
 त्रस्तानि सर्वसैन्यानि व्यपागच्छन्महाहवात् ॥ १०
 कुण्डलोष्णीषधारीणि जातरूपस्रजस्तथा ।
 पतितानि स्मदृश्यन्ते शिरांसि रणमूर्धनि ॥ ११
 विशिखोन्मथितैर्गात्रैर्बाहुभिश्च सकामुर्मुकैः ।

सहस्ताभरणैश्चान्यैः प्रच्छन्ना भाति मेदिनी ॥ १२
 शिरसां पात्यमानानामन्तरा निशितैः शरैः ।
 अश्मवृष्टिरिवाकाशादभवद्भरतर्षम ॥ १३
 दर्शयित्वा तथाऽऽत्मानं रौद्रं रुद्रपराक्रमः ।
 अवरुद्धोऽचरत्पार्थो वर्षाणि त्रिदशानि च ।
 क्रोधाग्निमुत्सृजन्वीरो धार्तराष्ट्रेषु पाण्डवः ॥ १४
 तस्य तद्दहतः सैन्यं दृष्ट्वा चैव पराक्रमम् ।
 सर्वे शान्तिपरा योधा धार्तराष्ट्रस्य पश्यतः ॥ १५
 वित्रासायित्वा तत्सैन्यं द्रावयित्वा महारथान् ।
 अर्जुनो जयतां श्रेष्ठः पर्यवर्तत भारत ॥ १६
 प्रावर्तयन्नदीं धोरां शोणितोदां तरङ्गिणीम् ।
 अस्थिशैवालसम्बाधां युगान्ते कालनिर्मिताम् ॥
 शरचापप्लवां धोरां केशशैवलशाद्वलाम् ।
 तनुत्रोष्णीषसम्बाधां नागकूर्ममहाद्विपाम् ॥ १८
 मेदोवसासृक्प्रवहां महाभयविवर्धिनीम् ।
 रौद्ररूपां महाभीमां श्वापदैरभिनादिताम् ॥ १९
 तीक्ष्णशस्त्रमहाग्राहां क्रव्यादगणसेविताम् ।
 मुक्ताहारोर्मिकलिलां चित्रालङ्कारबुद्बुदाम् ॥ २०
 शरसङ्घमहावर्तीं नागनकां दुरत्ययाम् ।
 महारथमहाद्वीपां शङ्खदुन्दुभिनिःस्वनाम् ।
 चकार च तदा पार्थो नदीं दुस्तरशोणिताम् ॥ २१
 आददानस्य हि शरान् सन्धाय च विमुञ्चतः ।
 विकर्षतश्च गाण्डीवं न कश्चिद्दृशे जनः ॥ २२

इति श्रीमहाभारते विराटपर्वणि गोहरणपर्वणि अर्जुनसंकुलयुद्धे

द्विषष्टितमोऽध्यायः ॥ ६२ ॥



६३

वैशम्पायन उवाच ।

ततो दुर्योधनः कर्णो दुःशासनविर्विशती ।

[द्रोणश्च सह पुत्रेण कृपश्चापि महारथः ॥ १

६२

अथेति ॥ १ ॥ नीहारेण धूमोष्मणा ॥ २ ॥ उपप्ल-
 वन्ति इतस्ततो धावन्ति ॥ ६ ॥ आयोधनं रणभूः गतचेतसां
 मृदानाम् । आत्तजीवितैर्मृतैः शरीरैः ॥ ८ ॥ रथोपस्थेभ्योऽ-
 भितः पतितैः ॥ ९ ॥ धारीणि शिरांसि स्रजश्च पतितानि दृ-
 श्यन्ते ॥ ११ ॥ त्रीणि च दश चेति त्रिदशानि वर्षाणि अवरुद्धः

पार्थस्तदानो स्वेच्छयाऽचरदित्यर्थः ॥ १४ ॥ नागा हस्तिन
 एव कूर्माः महाद्विपा जलगजाश्च यस्यां ताम् ॥ १८ ॥ इति
 श्रीमहाभारते विराटपर्वणि नैलकण्ठीये भारतभावदीपे
 द्विषष्टितमोऽध्यायः ॥ ६२ ॥

६३

तत इति ॥ १ ॥

पुनर्ययुश्च संरब्धा धनञ्जयजिघांसवः ।
 विस्फारयन्तश्चापानि बलवन्ति दृढानि च ॥ २
 तान्विकीर्णपताकेन रथेनादित्यवर्चसा ।
 प्रत्युद्ययौ महाराज समन्ताद्धानरध्वजः ॥ ३
 ततः कृपश्च कर्णश्च द्रोणश्च रथिनां वरः ।
 तं महाह्रैर्महावीर्यं परिवार्य धनञ्जयम् ॥ ४
 शरौघान्सम्यगस्यन्तो जीमूता इव वार्षिकाः ।
 ववर्षुः शरवर्षाणि पातयन्तो धनञ्जयम् ॥ ५
 इषुभिर्बहुभिस्तूर्णं समरे लोमवाहिभिः ।
 अदूरात् पर्यवस्थाप्य पूरयामासुरादृताः ॥ ६
 तथा तैरवकीर्णस्य दिव्यैरस्त्रैः समन्ततः ।
 न तस्य द्यङ्गुलमपि विवृतं सम्प्रदृश्यते ॥ ७
 ततः प्रहस्य बीभत्सुर्दिव्यमैन्द्रं महारथः ।

अस्त्रमादित्यसङ्काशं गाण्डीवे समयोजयत् ॥ ८
 शररश्मिरिवादित्यः प्रतस्थे समरे बली ।
 किराटमाली कौन्तेयः सर्वांग्राच्छादयत्कुरून् ९
 यथा बलाहके विद्युत्पावको वा शिलोच्चये ।
 तथा गाण्डीवमभवदिन्द्रायुधमिवानतम् ॥ १०
 यथा वर्षति पर्जन्ये विद्युद्विभ्राजतेः दिवि ।
 द्योतयन्ती दिशः सर्वाः पृथिवीं च समन्ततः ॥
 तथा दश दिशः सर्वाः पतद्गाण्डीवमावृणोत् ।
 नागाश्च रथिनः सर्वे मुमुहुस्तत्र भारत ॥ १२
 सर्वे शान्तिपरा योधाः स्वचित्तानि न लेभिर ।
 सङ्ग्रामे विमुखाः सर्वे योधास्ते हतचेतसः ॥ १३
 एवं सर्वाणि सैन्यानि भग्नानि भरतर्षभ ।
 व्यद्रवन्त दिशः सर्वा निराशानि स्वजीविते ॥ १४

इति श्रीमहाभारते विराटपर्वणि गोहरणपर्वणि उत्तरगोग्रहे अर्जुनसंकुलयुद्धे
 त्रिषष्टिमोऽध्यायः ॥ ६३ ॥



६४

वैशम्पायन उवाच ।

ततः शान्तनवो भीष्मो भरतानां पितामहः ॥
 वध्यमानेषु योधेषु धनञ्जयमुपाद्रवत् ॥ १
 प्रगृह्य कार्मुकश्रेष्ठं जातरूपपरिष्कृतम् ।
 शरानादाय तीक्ष्णाग्रान् मर्मभेदान् प्रमाथिनः ॥ २
 पाण्डुरेणातपत्रेण ध्रियमाणेन मूर्धनि ।
 शुशुभे स नरव्याघ्रो गिरिः सूर्योदये यथा ॥ ३
 प्रध्माय शङ्खं गाङ्गेयो धार्तराष्ट्रान्प्रहर्षयन् ।
 प्रदक्षिणमुपावृत्य बीभत्सुं समवारयत् ॥ ४
 तमुदीक्ष्य समायान्तं कौन्तेयः परवीरहा ।
 प्रत्यगृह्णात्प्रहृष्टात्मा धाराधरमिवाचलः ॥ ५
 ततो भीष्मः शरानष्टौ ध्वजे पार्थस्य वीर्यवान् ।
 समारपयन्महावेगान् श्वसमानानिवोरगान् ॥ ६
 ते ध्वजं पाण्डुपुत्रस्य समासाद्य पतत्रिणः ।
 ज्वलन्तं कपिमाजघ्नुर्ध्वजाग्रनिलयांश्च तान् ॥ ७

ततो भल्लेन महता पृथुधारेण पाण्डवाः ।
 छत्रं चिच्छेद भीष्मस्य तूर्णं तदपतद्भुवि ॥ ८
 ध्वजं चैवास्य कौन्तेयः शरैरभ्यहनद्भृशम् ।
 शीघ्रकृद्रथवाहांश्च तथोभौ पार्णिसारथी ॥ ९
 अमृष्यमाणस्तद्भीष्मो जानन्नपि स पाण्डवम् ।
 दिव्येनास्त्रेण महता धनञ्जयमवाकिरत् ॥ १०
 तथैव पाण्डवो भीष्मे दिव्यमस्त्रमुदीरयन् ।
 प्रत्यगृह्णादमेयात्मा महामेघमिवाचलः ॥ ११
 तयोस्तदभवद्युद्धं तुमुलं लोमहर्षणम् ।
 भीष्मेण सह पार्थेन बलिवासवयोरिव ॥ १२
 प्रैक्षन्त कुरवः सर्वे योधाश्च सहसैनिकाः ।
 भल्लैर्मल्लाः समागम्य भीष्मपाण्डवयोर्युधि ॥
 अन्तरिक्षे व्यराजन्त खद्योताः प्रावृषीव हि ॥ १३
 अग्निचक्रमिवाविद्धं सव्यदक्षिणमस्यतः ।
 गाण्डीवमभवद्राजन् पार्थस्य सृजतः शरान् ॥ १४

विकीर्णा विस्तारिता पताकाध्वजाञ्चलो यस्य तेना ॥ ३ ॥ पात-
 यन्तः पीडयन्तः ॥ ५ ॥ पर्यवस्थाप्य स्तब्धीकृत्य इषुभिः
 पूरयामासुः आवृतवन्तः ॥ ६ ॥ स्वाचित्तानि न लेभिरिति
 न ज्ञातवन्तः ॥ १३ ॥ इति श्रीमहाभारते विराटपर्वणि नैल-

कण्ठीये भारतभावदीपे त्रिषष्टिमोऽध्यायः ॥ ६३ ॥


६४

तत इति ॥ १ ॥ अग्निचक्रमलातचक्रमाविद्धं
 आम्यमाणम् ॥ १४ ॥

ततः संछादयामास भीष्मं शरशतैः शितैः ।
 पर्वतं वारिधाराभिश्छादयन्निव तोयदः ॥ १५
 तां स वेलाभिर्बद्धतां शरवृष्टिं समुत्थिताम् ।
 व्यधमत्सायकैर्भीष्मः पाण्डवं समवारयत् ॥ १६
 ततस्तानि निकृत्तानि शरजालानि भागशः ।
 समरे च व्यशीर्यन्त फाल्गुनस्य रथं प्रति ॥ १७
 ततः कनकपुङ्खानां शरवृष्टिं समुत्थिताम् ।
 पाण्डवस्य रथात्तूर्णं शलभानामिवायतिम् ॥
 व्यधमत्तां पुनस्तस्य भीष्मः शरशतैः शितैः ॥ १८
 ततस्ते कुरवः सर्वे साधु साध्विति चाब्रुवन् ।
 दुष्करं कृतवान् भीष्मो यदर्जुनमयोधयत् ॥ १९
 बलवांस्तरुणो दक्षः क्षिप्रकारी धनञ्जयः ।
 कोऽन्यः समर्थः पार्थस्य वेगं धारयितुं रणे ॥ २०
 ऋते शान्तनवान्भीष्मात्कृष्णाद्वा देवकीसुतात् ।
 आचार्यप्रवराद्वाऽपि भारद्वाजान्महाबलात् ॥ २१
 अस्त्रैरस्त्राणि संवार्य क्रीडन्तौ भरतर्षभौ ।
 चक्षूषि सर्वभूतानां मोहयन्तौ महाबलौ ॥ २२
 प्राजापत्यं तथैवैन्द्रमाग्नेयं रौद्रदारुणम् ।
 कौबेरं वारुणं चैव याम्यं वायव्यमेव च ॥
 अयुञ्जानौ महात्मानौ समरे तौ विचेरतुः ॥ २३
 विस्मितान्यथ भूतानि तौ दृष्ट्वा संयुगे तदा ।
 साधु पार्थ महाबाहो साधु भीष्मेति चाब्रुवन् ॥
 नायं युक्तो मनुष्येषु योऽयं संदृश्यते महान् ।
 महास्त्राणां संप्रयोगः समरे भीष्मपार्थयोः ॥ २५
 वैशम्पायन उवाच ।
 एवं सर्वास्त्रविदुषोरस्त्रयुद्धमवर्तत ॥
 अस्त्रयुद्धे तु निर्वृत्ते शरयुद्धमवर्तत ॥ २६
 अथ जिष्णुरुपावृत्य क्षुरधारेण कार्मुकम् ।
 चकर्त भीष्मस्य तदा जातरूपपरिष्कृतम् ॥ २७
 निमेषान्तरमात्रेण भीष्मोऽन्यत्कार्मुकं रणे ।
 समादाय महाबाहुः सज्यं चक्रे महारथः ।
 शरांश्च सुबहून् क्रुद्धो मुमोचाशु धनञ्जये ॥ २८
 अर्जुनोऽपि शरांस्तीक्ष्णान्भीष्माय निशितान्बहून्
 चिक्षेप सुमहातेजास्तथा भीष्मश्च पाण्डवे ॥ २९
 तयोर्दिव्यास्त्रविदुषोरस्यतोर्निशितान् शरान् ।
 न विशेषस्तदा राजन् लक्ष्यते स्म महात्मनोः ॥ ३०

अथावृणोद्दश दिशः शरैरतिरथस्तदा ।
 किरीटमाली कौन्तेयः शूरः शान्तनवस्तथा ॥ ३१
 अतीवं पाण्डवो भीष्मं भीष्मश्चातीव पाण्डवम् ।
 बभूव तस्मिन्सङ्ग्रामे राजंल्लोके तदद्भुतम् ॥ ३२
 पाण्डवेन हताः शूरा भीष्मस्य रथराक्षिणः ।
 शेरते स्म तदा राजन् कौन्तेयस्याभितो रथम् ॥
 ततो गाण्डीवनिर्मुक्ता निरमित्रं चिकीर्षवः ।
 आगच्छन्पुङ्खसंश्लिष्टाः श्वेतवाहनपत्रिणः ॥ ३३
 निष्पतन्तो रथात्तस्य धौता हैरण्यवाससः ।
 आकाशे समदृश्यन्त हंसानामिव पङ्क्तयः ॥ ३४
 तस्य तद्विव्यमस्त्रं हि विगाढं चित्रमस्यतः ।
 प्रेक्षन्ते स्मान्तरिक्षस्थाः सर्वे देवाः सवासवाः ॥
 तं दृष्ट्वा परमप्रीतो गन्धर्वश्चित्रमद्भुतम् ।
 शशंस देवराजाश्च चित्रसेनः प्रतापवान् ॥ ३५
 पश्येमान्पार्थनिर्मुक्तान्संसक्तानिव गच्छतः ।
 चित्ररूपमिदं जिष्णोर्दिव्यमस्त्रमुदीर्यतः ॥ ३६
 नेदं मनुष्याः संदध्युर्नेहीदं तेषु विद्यते ।
 पौराणानां महास्त्राणां विचित्रोऽयं समागमः ॥ ३७
 आददानस्य हि शरान् संधाय च विमुञ्चतः ।
 विकर्षतश्च गाण्डीवं नान्तरं समदृश्यत ॥ ३८
 मध्यन्दिनगतं सूर्यं प्रतपन्तमिवाम्बरे ।
 नाशक्नुवन्त सैन्यानि पाण्डवं प्रति वीक्षितुम् ॥ ३९
 तथैव भीष्मं गाङ्गेयं द्रष्टुं नोत्सहते जनः ॥ ४०
 उभौ विश्रुतकर्माणावुभौ तीव्रपराक्रमौ ।
 उभौ सदृशकर्माणावुभौ युधि सुदुर्जयौ ॥ ४१
 इत्युक्तो देवराजस्तु पार्थभीष्मसमागमम् ।
 पूजयामास दिव्येन पुष्पवर्षेण भारत ॥ ४२
 ततः शान्तनवो भीष्मो वामं पार्श्वमताडयत् ।
 पश्यतः प्रतिसंधाय विध्यतः सव्यसाचिनः ॥ ४३
 ततः प्रहस्य बीभत्सुः पृथुधारेण कार्मुकम् ।
 चिच्छेद गार्धपत्रेण भीष्मस्यादित्यतेजसः ॥ ४४
 अथैनं दशभिर्बाणैः प्रत्यविध्यत् स्तनान्तरे ।
 यतमानं पराक्रान्तं कुन्तीपुत्रो धनञ्जयः ॥ ४५
 स पीडितो महाबाहुर्गृहीत्वा रथकूबरम् ।
 गाङ्गेयो युद्धदुर्धर्षस्तस्यौ दीर्घमिवान्तरम् ॥ ४६

तं विसंज्ञमपोवाह संयन्ता रथवाजिनाम् । उपदेशमनुस्मृत्य रक्षमाणो महारथम् ॥ ४९
इति श्रीमहाभारते विराटपर्वणि गोहरणपर्वणि भीष्माप्याने
चतुःषष्टितमोऽध्यायः ॥ ६४ ॥



६५

वैशम्पायन उवाच ।
भीष्मे तु सङ्ग्रामशिरो विहाय
पलायमाने धृतराष्ट्रपुत्रः ॥
उत्सृज्य केतुं विनदन्महात्मा
धनुर्विगृह्यार्जुनमाससाद ॥ १
स भीमधन्वानमुदग्रवीर्यं
धनञ्जयं शत्रुगणे चरन्तम् ।
आकर्णपूर्णयतचोदितेन
विव्याध भलेन ललाटमध्ये ॥ २
स तेन बाणेन समर्पितेन
जाम्बूनदाग्रेण सुसंहितेन ।
रराज राजन्महनीयकर्मा
यथैकपर्वा रुचिरैकशृङ्गः ॥ ३
अथास्य बाणेन विदारितस्य
प्रादुर्भूवासृगजस्रमुष्णम् ।
स तस्य जाम्बूनदपुङ्खचित्रो
मित्त्वा ललाटं सुविराजते स्म ॥ ४
दुर्योधनश्चापि तमुग्रतेजाः
पार्थश्च दुर्योधनमेकवीरः ।
अन्योन्यमाजौ पुरुषप्रवीरौ
समौ समाजमनुराजमीढौ ॥ ५
ततः प्रभिन्नेन महागजेन
महीधराभेन पुनर्विकर्णः ।
रथैश्चतुर्भिर्गजपादरक्षैः
कुन्तसितं जिष्णुमथाभ्यधावत् ॥ ६
तमापतन्तं त्वरितं गजेन्द्रं
धनञ्जयः कुम्भविभागमध्ये ।

आकर्णपूर्णैः महायसेन
बाणेन विव्याध महाजवेन ॥ ७
पार्थेन सृष्टः स तु गार्भपत्र
आपुङ्खदेशात् प्रविवेश नागम् ।
विदार्य शैलप्रवरं प्रकाशं
यथाऽशनिः पर्वतमिन्द्रसृष्टः ॥ ८
शरप्रतप्तः स तु नागराजः
प्रवेपिताङ्गो व्यथितान्तरात्मा ।
संसीदमानो निपपात मह्यं
वज्राहतं शृङ्गमिवाचलस्य ॥ ९
निपातिते दन्तिवरे पृथिव्यां
त्रासाद्विकर्णः सहसाऽवतीर्य ।
तूर्णं पदान्यष्टशतानि गत्वा
विविशतेः स्यन्दनमारुरोह ॥ १०
निहत्य नागं तु शरेण तेन
वज्रोपमेनाद्रिवराम्बुदाभम् ।
तथाविधेनैव शरेण पार्थो
दुर्योधनं वक्षसि निर्विभेद ॥ ११
ततो गजे राजनि चैव भिन्ने
भग्रे विकर्णे च सपादरक्षे ।
गाण्डीवमुक्तैर्विशिखैः प्रणुत्ता-
स्ते योधमुख्याः सहसाऽपजग्मुः ॥ १२
दृष्ट्वैव पार्थेन हतं च नागं
योधांश्च सर्वान्द्रवतो निशम्य ।
रथं समावृत्य कुरुप्रवीरो
रणात्प्रदुद्राव यतो न पार्थः ॥ १३


अपोवाह अपसारयामास ॥ ४९ ॥ इति श्रीमहाभारते
विराटपर्वणि नैलकण्ठीये भारतभाद्रदीपे चतुःषष्टितमोऽ-
ध्यायः ॥ ६४ ॥

भीष्म इति । धृतराष्ट्रपुत्रो दुर्योधन उत्सृज्य उन्मुच्य
केतुं पताकाम् ॥ १ ॥ एकशृङ्गः पर्वतो यथा एकेन पर्वता
दीर्घवंशेन । एकः पर्वा यस्मिन्निति समासः । मतुल्लोप आर्षः
॥ ३ ॥ असृक् रक्तम् ॥ ४ ॥ महायसेन महाफलकेन ॥ ८ ॥
अपजग्मुः पलायनं कृतवन्तः ॥ १२ ॥

तं भीमरूपं त्वरितं द्रवन्तं
 दुर्योधनं शत्रुसहोऽभिषङ्गात् ।
 प्रास्फोटयद्योद्धुमनाः किरीटी
 बाणेन विद्धं रुधिरं वमन्तम् ॥ १४
 अर्जुन उवाच ।
 विहाय कीर्तिं विपुलं यशश्च
 युद्धात्परावृत्य पलायसे किम् ।
 न तेऽद्य तूर्याणि समाहतानि
 तथैव राज्यादवरोपितस्य ॥ १५
 युधिष्ठिरस्यास्मि निदेशकारी
 पार्थस्तृतीयो युधि संस्थितोऽस्मि ।

तदर्थमावृत्य मुखं प्रयच्छ
 नरेन्द्र वृत्तं स्मर धार्तराष्ट्र ॥ १६
 मोघं तवेदं भुवि नामधेयं
 दुर्योधनेतीह कृतं पुरस्तात् ।
 न हीह दुर्योधनता तवास्ति
 पलायमानस्य रणं विहाय ॥ १७
 न ते पुरस्तादथ पृष्ठतो वा
 पश्यामि दुर्योधन रक्षितारम् ।
 अपेहि युद्धात् पुरुषप्रवीर
 प्राणान्प्रियाण्पाण्डवतोऽद्य रक्ष ॥ १८

इति श्रीमहाभारते विराटपर्वणि गोहरणपर्वणि दुर्योधनापयाने
 पञ्चषष्टितमोऽध्यायः ॥ ६५ ॥



६६

वैशम्पायन उवाच ।
 आहूयमानश्च स तेन संख्ये
 महात्मना वै धृतराष्ट्रपुत्रः ।
 निवर्तितस्तस्य गिराङ्कुशेन
 महागजो मत्त इवाङ्कुशेन ॥ १
 सोऽमृष्यमाणो वचसाऽभिमृष्टो
 महारथेनातिरथस्तरस्वी ।
 पर्याववर्ताथ रथेन वीरौ
 भोगी यथा पादतलामिमृष्टः ॥ २
 तं प्रेक्ष्य कर्णः परिवर्तमानं
 निवर्त्य संस्तभ्य च विद्धगात्रम् ।
 दुर्योधनस्योत्तरतोऽभ्यगच्छत्
 पार्थं नृवीरो युधि हेममाली ॥ ३
 भीष्मस्ततः शान्तनवो विवृत्य
 हिरण्यकक्षस्वरयाऽभिषङ्गी ।
 दुर्योधनं पश्चिमतोऽभ्यरक्षत्
 पार्थान्महाबाहुरधिज्यधन्वा ॥ ४

द्रोणः कृपश्चैव विविंशतिश्च
 दुःशासनश्चैव विवृत्य शीघ्रम् ।
 सर्वे पुरस्ताद्विततोरुचापा
 दुर्योधनार्थं त्वरिताऽभ्युपेयुः ॥ ५
 स तान्यनीकानि निवर्तमाना-
 न्यालोक्य पूर्णौघनिभानि पार्थः ।
 हंसो यथा मेघमिवापतन्तं
 घनञ्जयः प्रत्यतपत्तरस्वी ॥ ६
 ते सर्वतः संपरिवार्य पार्थ-
 मस्त्राणि दिव्यानि समाददानाः ।
 *ववर्षुरभ्येत्य शरैः समन्ता-
 न्मेघा यथा भूधरमम्बुवर्गैः ॥ ७
 ततोऽस्त्रमस्त्रेण निवार्य तेषां
 गाण्डीवधन्वा कुरुपुङ्गवानाम् ।
 संमोहनं शत्रुसहोऽन्यदस्त्रं
 प्रादुश्चकारैन्द्रिपरणीयम् ॥ ८

अभिषङ्गात् पराभवात् द्रवन्तमाल्लस्य प्रास्फोटयत्
 आस्फोटं बाहुशब्दं कृतवान् ॥ १४ ॥ तूर्याणि जयवा-
 यानि तथैवेत्यादि उत्तरान्वयि ॥ १५ ॥ तृतीयः पार्थः
 पृथास्ततोऽर्जुनोऽस्मि वृत्तं द्यूतादिष्वधर्मम् ॥ १६ ॥ इति
 श्रीमहाभारते विराटपर्वणि नैलकण्ठीये भारतमावदीपे
 पञ्चषष्टितमोऽध्यायः ॥ ६५ ॥

६६

आहूयेति ॥ १ ॥ पर्याववर्त परावृत्तवान् ॥ २ ॥
 नृवीरो दुर्योधनः ॥ ३ ॥ अभिषङ्गी शत्रुपराजयसमर्थः ॥ ४ ॥
 त्वरिताः अभ्युपेयुः सन्धिरार्षः ॥ ५ ॥ हंसः सूर्यः प्रत्यत-
 पत् प्रतितापितावान् ॥ ६ ॥

ततो दिशश्चानुदिशो विवृत्य
 शरैः सुधारैर्निशितैः सुपत्रैः ।
 गाण्डीवघोषेण मनांसि तेषां
 महाबलः प्रव्यथयाञ्चकार ॥ ९

ततः पुनर्भीमखं प्रगृह्य
 दोभ्यां महाशङ्खमुदारघोषम् ।
 व्यनादयत्स प्रदिशो दिशः खं
 भुवं च पार्थो द्विषतां निहन्ता ॥ १०

ते शङ्खनादेन कुरुप्रवीराः
 संमोहिताः पार्थसमीरितेन ।
 उत्सृज्य चापानि दुरासदानि
 सर्वे तदा शान्तिपरा बभुवुः ॥ ११

तथा विसंज्ञेषु च तेषु पार्थः
 स्मृत्वा च वाक्यानि तथोत्तरायाः ।
 निर्याहि मध्यादिति मत्स्यपुत्र-
 मुवाच यावत्कुरवो विसंज्ञाः ॥ १२

आचार्यशारद्वतयोः सुशुक्ले
 कर्णस्य पीतं रुचिरं च वस्त्रम् ।
 द्रौणेश्च राज्ञश्च तथैव नीले
 वस्त्रे समादत्स्व नरप्रवीर ॥ १३

भीष्मस्य संज्ञा तु तथैव मन्ये
 जानाति सोऽस्त्रप्रतिघातमेषः ।
 एतस्य वाहान् कुरु संयतस्त्व-
 मेवं हि यातव्यममूढसंज्ञैः ॥ १४

रश्मीन् समुत्सृज्य ततो महात्मा
 रथादवप्लुत्य विराटपुत्रः ।
 वस्त्राण्युपादाय महारथानां
 तूर्णं पुनः स्वं रथमारुरोह ॥ १५

ततोऽन्वशासच्चतुरः सदश्वान्
 पुत्रो विराटस्य हिरण्यकक्षान् ।
 ते तद्यतीयुर्ध्वजिनामनीकं
 श्वेता वहन्तोऽर्जुनमाजिमध्यात् ॥ १६

तथाऽनुयान्तं पुरुषप्रवीरं
 भीष्मः शरैरभ्यहनत्तरस्वी ।

स चापि भीष्मस्य हयान्निहत्य
 विव्याध पार्थो दशभिः पृषत्कैः ॥ १७

ततोऽर्जुनो भीष्ममपास्य युद्धे
 विद्ध्वाऽस्य यन्तारमरिष्टधन्वा ।
 तस्थौ विमुक्तो रथवृन्दमध्या-
 न्मेघं विदार्यैव सहस्ररश्मिः ॥ १८

लब्ध्वा हि संज्ञां तु कुरुप्रवीराः
 पार्थं निरीक्ष्याथ सुरेन्द्रकल्पम् ।
 रणे विमुक्तं स्थितमेकमाजौ
 स धार्तराष्ट्रस्वरितं वभाषे ॥ १९

अयं कथं वै भवतो विमुक्त-
 स्तथा प्रमथीत यथा न मुच्येत् ।
 तमब्रवीच्छान्तनवः प्रहस्य
 क ते गता बुद्धिरभूत् क वीर्यम् ॥ २०

शान्तिं परां प्राप्य यदा स्थितोऽभू-
 रुत्सृज्य बाणांश्च धनुर्विचित्रम् ।
 न त्वेष बीभत्सुरलं नृशंसं
 कर्तुं न पापेऽस्य मनो विशिष्टम् ॥ २१

त्रैलोक्यहेतोर्न जहेत्स्वधर्मं
 सर्वे न तस्मान्निहता रणेऽस्मिन् ।
 क्षिप्रं कुरुन् याहि कुरुप्रवीर
 विजित्य गाश्च प्रतियातु पार्थः ।
 मा ते स्वकोऽर्थो निपतेत मोहा-
 त्तत्संविधातव्यमरिष्टबन्धम् ॥ २२

वैशम्पायन उवाच ।
 दुर्योधनस्तस्य तु तन्निशम्य
 पितामहस्यात्महितं वचोऽथ ।
 अतीतकामो युधि सोऽत्यमर्षो
 राजा विनिःश्वस्य बभूव तूष्णीम् ॥ २३


तद्भीष्मवाक्यं हितमीक्ष्य सर्वे
 धनञ्जयार्नि च विवर्धमानम् ।
 निवर्तनायैव मनो निदध्यु-
 र्दुर्योधनं ते परिरक्षमाणाः ॥ २४

विवृत्य व्याप्या ॥ ९ ॥ शान्तिपराः उपरतचित्ताः ॥ ११ ॥
 अमूढसंज्ञैः भीष्मादिभिः सभ्यतः कृतैरुपलक्षितेन भवता
 यातव्यं गन्तव्यम् ॥ १४ ॥ अयमर्जुनो भवतो विसंज्ञान्
 युष्मान् यथा न मुच्येत् न मोचनं स्यात्तथा प्रमथीत उप-

मृषात् न तु मृदितवानिति भावः ॥ २० ॥ शान्तिं नष्ट-
 चित्तताम् । नृशंसं कर्तुं समूहान् मारयितुं न अलं न योग्यः ।
 अत्र हेतुः—न पापेऽस्य मनोऽस्ति यतो विशिष्टं श्रेष्ठम्
 ॥ २१ ॥ अरिष्टबन्धं कल्याणानुबन्धि कर्म ॥ २२ ॥

तान्प्रस्थितान्प्रीतमनाः स पार्थो
धनञ्जयः प्रेक्ष्य कुरुप्रवीरान् ।
अभाषमाणोऽनुनयं मुहूर्तं
वचोऽब्रवीत् सम्परिहृत्य भूयः ॥ २५
पितामहं शान्तनवं च वृद्धं
द्रोणं गुरुं च प्रणिपत्य मूर्ध्ना ।
द्रौणि कृपं चैव कुरुंश्च मान्या-
ञ्छरैर्विचित्रैरभिवाद्य चैव ॥ २६
दुर्योधनस्योत्तमरत्नचित्रं
चिच्छेद पार्थो मुकुटं शरेण ।
आमन्थ्य वीरांश्च तथैव मान्यान्
गाण्डीवघोषेण विनाद्य लोकान् ॥ २७

इति श्रीमहाभारते विराटपर्वणि गोहरणपर्वणि समस्तकौरवपलायने
षट्षष्टितमोऽध्यायः ॥ ६६ ॥



६७

वैशम्पायन उवाच ।
ततो विजित्य सङ्ग्रामे कुरुन् स वृषभेक्षणः ।
समानयामास तदा विराटस्य धनं महत् ॥ १
गतेषु च प्रमग्नेषु धार्तराष्ट्रेषु सर्वतः ।
वनाभिष्क्रम्य गहनाद्ब्रह्मवः कुरुसैनिकाः ॥ २
भयात् संत्रस्तमनसः समाजग्मुस्ततस्ततः ।
मुक्तकेशास्त्वदृश्यन्त स्थिताः प्राञ्जलयस्तदा ॥ ३
श्रुत्पिपासापरिश्रान्ता विदेशस्था विचेतसः ।
ऊचुः प्रणम्य सम्भ्रान्ताः पार्थ किं करवाम ते ४
अर्जुन उवाच ।
स्वास्ति व्रजत वो भद्रं न भेतव्यं कथञ्चन ।
नाहमार्तान् जिघांसामि भृशमाश्वासयामि वः ॥ ५
वैशम्पायन उवाच ।
तस्य तामभयां वाचं श्रुत्वा योधाः समागताः ।
आयुःकीर्तियशोदामिस्तमाशीर्भिरनन्दयन् ॥ ६
ततोऽर्जुनं नागमिव प्रभिन्न-
मुत्सृज्य शत्रून् विनिवर्तमानम् ।
विराटराष्ट्राभिमुखं प्रयान्तं

स देवदत्तं सहसा विनाद्य
विदार्थं वीरो द्विषतां मनांसि ।
ध्वजेन सर्वानभिभूय शत्रून्
सहेममालेन विराजमानः ॥ २८
दृष्ट्वा प्रयातांस्तु कुरुन् किरीटी
दृष्टोऽब्रवीत्तत्र स मत्स्यपुत्रम् ।
आवर्तयाश्वान् पशवो जितास्ते
याताः परे याहि पुरं प्रहृष्टः ॥ २९
देवास्तु दृष्ट्वा महदद्भुतं त-
द्युद्धं कुरुणां सह फाल्गुनेन ।
जग्मुर्यथास्वं भवनं प्रतीताः
पार्थस्य कर्माणि विचिन्तयन्तः ॥ ३०

नाशकुर्वन्तं कुरवोऽभियातुम् ॥ ७
ततः स तन्मेघमिवापतन्तं
विद्राव्य पार्थः कुरुमेघसैन्यम् ।
मत्स्यस्य पुत्रं द्विषतां निहन्ता
वचोऽब्रवीत् संपरिभ्य भूयः ॥ ८
पितुः सकाशे तव तात सर्वे
वसन्ति पार्था विदितं तवैव ।
तान् मा प्रशंसेर्नगरं प्रविश्य
भीतः प्रणश्येद्वि स मत्स्यराजः ॥ ९
मया जिता सा ध्वजिनी कुरुणां
मया च गावो विजिता द्विषद्भ्यः ।
पितुः सकाशं नगरं प्रविश्य
त्वमात्मनः कर्म कृतं ब्रवीहि ॥ १०
उत्तर उवाच ।
यत्ते कृतं कर्म न पारणीयं
तत्कर्म कर्तुं मम नास्ति शक्तिः ।
न त्वां प्रवक्ष्यामि पितुः सकाशे
यावन्न मां वक्ष्यसि सव्यसाचिन् ॥ ११

परिहृत्य परिहृत्य ॥ २५ ॥ शरैरेव पाददेशे पातितैरभिवाद्य
मान्यान् बाल्हीकसोमदत्तादीन् ॥ २६ ॥ मुकुटं चिच्छेदेति
दुर्योधनस्य मरणमेव सूचितम् ॥ २७ ॥ हेममालया सहितेन
सहेममालेन ध्वजेन ॥ २८ ॥ इति श्रीम० वि०

पर्व० नैल० भारतभावदीपे षट्षष्टितमोऽध्यायः ॥ ६६ ॥

६७

तत इति । वृषभेक्षणः श्रेष्ठदृष्टिः ॥ १ ॥ आपतन्तं
पुंस्त्वमार्षम् ॥ ८ ॥

वैशम्पायन उवाच ।
 स शत्रुसेनामवजित्य जिष्णु-
 राच्छिद्य सर्वं च धनं कुरुभ्यः ।
 श्मशानमागत्य पुनः शर्मा-ता-
 मभ्येत्य तस्थौ शरविक्षताङ्गः ॥ १२
 ततः स वह्निप्रतिमो महाकपिः
 सहैव भूतैर्दिवमुत्पपात ।
 तथैव माया विहिता बभूव
 ध्वजं च सैहं युयुजे रथे पुनः ॥ १३
 विधाय तच्चायुधमाजिवर्धनं
 कुरुत्तमानामिषुधीः शरांस्तथा ।
 प्रायात्स मत्स्यो नगरं प्रहृष्टः
 किरीटिना साराथिना महात्मना ॥ १४
 पार्थस्तु कृत्वा परमार्थकर्म
 निहत्य शत्रून् द्विषतां निहन्ता ।
 चकार वेणीं च तथैव भूयो
 जग्राह रश्मीन् पुनरुत्तरस्य ।
 विवेश हृष्टो नगरं महामना
 बृहन्नलारूपमुपेत्य साराथिः ॥ १५
 वैशम्पायन उवाच ।
 ततो निवृत्ताः कुरवः प्रभग्ना वशमास्थिताः ।

हस्तिनापुरमुद्दिश्य सर्वे दीना ययुस्तदा ॥ १६
 पन्थानमुपसङ्गम्य फाल्गुनो वाक्यमब्रवीत् ॥ १७
 राजपुत्र प्रत्यवेक्ष्य समानीतानि सर्वशः ।
 गोकुलानि महाबाहो वीर गोपालकैः सह ॥ १८
 ततोऽपराह्णे यास्यामो विराटनगरं प्रति ।
 आश्वास्य पाययित्वा च परिप्लाव्य च वाजिनः ॥
 गच्छन्तु त्वरिताश्चमे गोपालाः प्रेषितास्त्वया ।
 नगरे प्रियमाख्यातुं घोषयन्तु च तै जयम् ॥ २०
 वैशम्पायन उवाच ।
 अथोत्तरस्त्वरमाणः स दूता-
 नाज्ञापयद्वचनात् फाल्गुनस्य ।
 आचक्ष्वं विजयं पार्थिवस्य
 भग्नाः परे विजिताश्चापि गावः ॥ २१
 इत्येवं तौ भारतमत्स्यवीरौ
 संमन्य सङ्गम्य ततः शर्मां ताम् ।
 अभ्येत्य भूयो विजयेन तृप्ता-
 वुत्सृष्टमारोपयतां स्वभाण्डम् ॥ २२
 स शत्रुसेनामभिभूय सर्वा-
 माच्छिद्य सर्वं च धनं कुरुभ्यः ।
 वैराटिरायन्नगरं प्रतीतो
 बृहन्नलासाराथिना प्रवीरः ॥ २३

इति श्रीमहाभारते विराटपर्वणि गोहरणपर्वणि उत्तरागमने
 सप्तषष्ठितमोऽध्यायः ॥ ६७ ॥



६८

वैशम्पायन उवाच ।
 धनं चापि विजित्याशु विराटो वाहिनीपतिः ।
 विवेश नगरं हृष्टश्चतुर्भिः पाण्डवैः सह ॥ १
 जित्वा त्रिगर्तान् सङ्ग्रामे गाश्चैवादाय सर्वशः ।
 अशोभत महाराज सहपार्थः श्रिया वृतः ॥ २
 तमासनगतं वीरं सुहृदां हर्षवर्धनम् ।

उपासाञ्चकिरे सर्वे सह पार्थैः परन्तपाः ॥ ३
 उपतस्थुः प्रकृतयः समस्ता ब्राह्मणैः सह ।
 सभाजितः ससैन्यस्तु प्रतिनन्द्याथ मत्स्यराट् ॥ ४
 विसर्जयामास तदा द्विजांश्च प्रकृतीस्तथा ।
 तथा स राजा मत्स्यानां विराटो वाहिनीपतिः ॥ ५

सैहं ध्वजं विराटीयं पूर्वं तत्र स्थापितम् ॥ १३ ॥
 विधाय यथावत् स्थापयित्वा ॥ १४ ॥ वंशं परवशतां
 आस्थिताः प्राप्ताः ॥ १६ ॥ विजये न तृप्तौ इतोऽप्यधिकं
 युद्धं प्रार्थयानौ । यद्वा विजयेन स्वीयेन तृप्तौ आनन्दितौ
 स्वस्य भाण्डमलंकारादिकं यत् पूर्वमुत्सृष्टं तत्तथैव शरीरे
 रथे च आरोपयतामारोपितवन्तौ ॥ २२ ॥ धनं गोधनं

प्रतीतो हृष्टः ॥ २३ ॥ इति श्रीमहाभारते विराटपर्वणि
 नैलकण्ठीये भारतभावदीपे सप्तषष्ठितमोऽध्यायः ॥ ६७ ॥

६८

दक्षिणगोग्रहवृत्तान्तमाह-धनं चेति ॥ १ ॥ सभाजितः
 पूजितः ॥ ४ ॥

उत्तरं परिपप्रच्छ क यात इति चाब्रवीत् ।
 आचख्युस्तस्य तत्सर्वं स्त्रियः कन्याश्च वेश्मनि ॥ ६
 अन्तःपुरचराश्चैव कुरुमिर्गोधनं हृतम्
 विजेतुमभिसंरब्ध एक एवातिसाहसात् ।
 बृहन्नलासहायश्च निर्गतः पृथिवीञ्जयः ॥ ७
 उपयातानतिरथान् भीष्मं शान्तनवं कृपम् ।
 कर्णं दुर्योधनं द्रोणं द्रोणपुत्रं च षडूथान् ॥ ८
 वैशम्पायन उवाच ।

राजा विराटोऽथ भृशामिततः
 श्रुत्वा सुतं त्वेकरथेन यातम् ।
 बृहन्नलासारथिमाजिवर्धनं
 प्रोवाच सर्वानथ मन्त्रिमुख्यान् ॥ ९
 सर्वथा कुरवस्ते हि ये चान्ये वसुधाधिपाः ।
 त्रिगताग्निःसृतान् श्रुत्वा न स्थास्यन्ति कदाचन ॥
 तस्माद्गच्छन्तु मे योधा बलेन महता वृताः ।
 उत्तरस्य परीप्सार्थं ये त्रिगतेरविक्षताः ॥ ११

हयांश्च नागांश्च रथांश्च शीघ्रं
 पदातिसङ्घांश्च ततः प्रवीरान् ।
 प्रस्थापयामास सुतस्य हेतो-
 र्विचित्रशस्त्राभरणोपपन्नान् ॥ १२
 एवं स राजा मत्स्यानां विराटो वाहिनीपतिः ।
 व्यादिदेशाथ तां क्षिप्रं वाहिनीं चतुरङ्गिणीम् ॥ १३
 कुमारमाशु जानीत यदि जीवति वा न वा ।
 यस्य यन्ता गतः षण्ढो मन्येऽहं स न जीवति ॥ १४

वैशम्पायन उवाच ।

तमब्रवीद्धर्मराजो विहस्य
 विराटराजं तु भृशामिततम् ।
 बृहन्नला सारथिश्चेन्नरेन्द्र
 परे न नेष्यन्ति तवाद्य गास्ताः ॥ १५
 सर्वान् महीपान् सहितान् कुरुंश्च
 तथैव देवासुरसिद्धयक्षान् ।
 आतीव जेतुं समरे सुतस्ते
 खनुष्ठितः सारथिना हि तेन ॥ १६

वैशम्पायन उवाच ।

अथोत्तरेण प्रहिता दूतास्ते शीघ्रगामिनः ।

विराटनगरं प्राप्य विजयं समवेदयन् ॥ १७
 राज्ञस्तत् सर्वमाचख्यौ मन्त्री विजयमुत्तमम् ।
 पराजयं कुरूणां चाप्युपायान्तं तथोत्तरम् ॥ १८
 सर्वा विनिर्जिता गावः कुरवश्च पराजिताः ।
 उत्तरः सह सूतेन कुशली च परन्तपः ॥ १९
 युधिष्ठिर उवाच ।

दिष्ट्या विनिर्जिता गावः कुरवश्च पलायिताः ।
 नाद्भुतं त्वेव मन्येऽहं यत्ते पुत्रोऽजयत् कुरून् ॥
 ध्रुव एव जयस्तस्य यस्य यन्ता बृहन्नला ।
 वैशम्पायन उवाच ।

ततो विराटो नृपतिः संप्रहृष्टतनूरुहः ॥ २१
 श्रुत्वा स विजयं तस्य कुमारस्यामितौजसः ।
 आच्छादयित्वा दूतांस्तान्मन्त्रिणं सोऽभ्यचोदयत्
 राजमार्गाः क्रियन्तां मे पताकाभिरलङ्कृताः ।
 पुष्पोपहारैरर्च्यन्तां देवताश्चापि सर्वशः ॥ २३
 कुमारा योधमुख्याश्च गणिकाश्च खलङ्कृताः ।
 वादित्राणि च सर्वाणि प्रत्युद्यान्तु सुतं मम ॥ २४
 घण्टावाग्मानवः शीघ्रं मत्तमारुह्य वारणम् ।
 शृङ्गाटकेषु सर्वेषु आख्यातु विजयं मम ॥ २५
 उत्तरा च कुमारीभिर्बह्वीभिः परिवारिता ।
 शृङ्गारवेषाभरणा प्रत्युद्यातु सुतं मम ॥ २६

वैशम्पायन उवाच ।

श्रुत्वा चेदं वचनं पार्थिवस्य
 सर्वं पुरं स्वस्तिकपाणिभूतम् ।
 मेर्यश्च तूर्याणि च वारिजाश्च ॥ २७
 वेपैः परार्धैः प्रमदाः शुभाश्च ॥ २७

तथैव सूतैः सह मागधैश्च
 नान्दीवाद्याः पणवास्तूर्यवाद्याः ।

पुराद्विराटस्य महाबलस्य
 प्रत्युद्ययुः पुत्रमनन्तवीर्यम् ॥ २८

वैशम्पायन उवाच ।

प्रस्थाप्य सेनां कन्याश्च गणिकाश्च खलङ्कृताः ।
 मत्स्यराजो महाप्राज्ञः प्रहृष्ट इदमब्रवीत् ॥ २९
 अक्षानाहर सैरन्धि कङ्क शूतं प्रवर्तताम् ।
 तं तथावादिनं दृष्ट्वा पाण्डवः प्रत्यभाषत ॥ ३०

आच्छादयित्वा वस्त्रादिभिरभ्यर्च्य ॥ २२ ॥ शृङ्गाटकेषु
 चतुष्पथेषु 'शृङ्गाटकं भवेद्धारि कण्टके च चतुष्पथे' इति
 मेदिनी ॥ २५ ॥ शृङ्गारवेषाभरणा नाट्यरसवेषाभरणा
 'शृङ्गारः सुरते नाट्ये' इति मेदिनी ॥ २६ ॥ स्वस्तिकं

मङ्गलार्तिंकादि दधिदूर्वादि च पाणौ यस्य तत्
 स्वस्तिकपाणिभूतं ऋद्धिमत् । वारिजाः शङ्खाः ॥ २७ ॥
 नान्दीवाद्याः मङ्गलवाद्यानि तूर्यवाद्या जयवाद्यानि ॥ २८ ॥

✓ न देवितव्यं हृष्टेन कितवेनेति नः श्रुतम् ।
तं त्वामद्य मुदा युक्तं नाहं देवितुमुत्सहे ।
प्रियं तु ते चिकीर्षामि वर्ततां यदि मन्यसे ॥ ३१
विराट उवाच ।

स्त्रियो गावो हिरण्यं च यच्चान्यद्भुसु किञ्चन ।
न मे किञ्चित्तु रक्ष्यं ते अन्तरेणापि देवितुम् ॥ ३२
कङ्क उवाच ।

किं ते द्यूतेन राजेन्द्र बहुदोषेण मानद ।
देवने बहवो दोषास्तस्मात्तत् परिवर्जयेत् ॥ ३३
श्रुतस्ते यदि वा दृष्टः पाण्डवेयो युधिष्ठिरः ।
स राष्ट्रं सुमहत् स्फीतं भ्रातृंश्च त्रिदशोपमान्
राज्यं हारितवान् सर्वं तस्माद् द्यूतं न रोचये ।
अथवा मन्यसे राजन् दीव्याम यदि रोचते ॥ ३५
वैशम्पायन उवाच ।

प्रवर्तमाने द्यूते तु मत्स्यः पाण्डवमब्रवीत् ।
पश्य पुत्रेण मे युद्धे तादृशाः कुरवो जिताः ॥ ३६
ततोऽब्रवीन्महात्मा स एनं राजा युधिष्ठिरः ।
बृहन्नला यस्य यन्ता कथं स न जयेद्युधि ॥ ३७
इत्युक्तः कुपितो राजा मत्स्यः पाण्डवमब्रवीत् ।
समं पुत्रेण मे षण्ढं ब्रह्मबन्धो प्रशंससि ॥ ३८
वाच्यावाच्यं न जानीषे नूनं मामवमन्यसे ।
भीष्मद्रोणमुखान्सर्वान् कस्मान्न स विजेष्यति ॥
वयस्यत्वाच्च ते ब्रह्मन्नपराधमिमं क्षमे ।
नेदृशं तु पुनर्वाच्यं यदि जीवितुमिच्छसि ॥ ४०
युधिष्ठिर उवाच ।

यत्र द्रोणस्तथा भीष्मो द्रौणिर्वैकर्तनः कृपः ।
दुर्योधनश्च राजेन्द्रस्तथाऽन्ये च महारथाः ॥ ४१
मरुद्गणैः परिवृतः साक्षादपि मरुत्पतिः ।
कोऽन्यो बृहन्नलायास्तान् प्रतियुध्येत सङ्गतान् ॥
यस्य बाहुबले तुल्यो न भूतो न भविष्यति ।
अतीव समरं दृष्ट्वा हर्षो यस्योपजायते ॥ ४३
योऽजयत्सङ्गतान् सर्वान् ससुरासुरमानवान् ।
तादृशेन सहायेन कस्मात्स न विजेष्यते ॥ ४४
विराट उवाच ।

बहुशः प्रतिबिद्धोऽसि न च वाचं नियच्छसि ।
नियन्ता चेन्न विद्येत न कश्चिद्धर्ममाचरेत् ॥ ४५

हृष्टेन त्वया सह कितवेन मया न देवितव्यम् ॥ ३१ ॥
अन्तरेण विनाऽपि द्यूतम् ॥ ३२ ॥ ब्रह्मबन्धो ब्राह्मणाधम
॥ ३८ ॥ वयस्यत्वात् सख्यात् ॥ ४० ॥ नियच्छसि
नियच्छसि ॥ ४५ ॥ नैवं वाच्यमिति ॥ ४६ ॥ नस्तः

वैशम्पायन उवाच ।

ततः प्रकुपितो राजा तमक्षेणाहनद्भुशम् ।
मुखे युधिष्ठिरं कोपान्नैवमित्येव भर्त्सयन् ॥ ४६
बलवत्प्रतिविद्धस्य नस्तः शोणितमावहत् ।
तदप्राप्तं महीं पार्थः पाणिभ्यां प्रत्यगृह्णत ॥ ४७
अवैक्षत स धर्मात्मा द्रौपदीं पार्श्वतः स्थिताम् ।
सा ज्ञात्वा तमभिप्रायं भर्तुश्चित्तवशानुगा ॥ ४८
पात्रं गृहीत्वा सौवर्णं जलपूर्णमनिन्दिता ।
तच्छोणितं प्रत्यगृह्णाद्यत् प्रसुप्ताव नस्ततः ॥ ४९
अथोत्तरः शुभैर्गन्धैर्माल्यैश्च विविधैस्तथा ।
अवकीर्यमाणः संहृष्टो नगरं स्वैरग्रागतः ॥ ५०
सभाज्यमानः पौरैश्च स्त्रीभिर्जानपदैस्तथा ।
आसाद्य भवनद्वारं पित्रे संप्रत्यवेदयत् ॥ ५१
ततो द्वास्थः प्रविश्यैव विराटमिदमब्रवीत् ।
बृहन्नलासहायश्च पुत्रो द्यार्युत्तरः स्थितः ॥ ५२
ततो हृष्टो मत्स्यराजः क्षत्तारमिदमब्रवीत् ।
प्रवेश्यतामुभौ तूर्णं दर्शनेप्सुरहं तयोः ॥ ५३
क्षत्तारं कुरुराजस्तु शनैः कर्णमुपाजपत् ।
उत्तरः प्रविशत्वेको न प्रवेश्या बृहन्नला ॥ ५४
एतस्य हि महाबाहो व्रतमेतत् समाहितम् ।
यो ममाङ्गे व्रणं कुर्याच्छोणितं वाऽपि दर्शयेत् ।
अन्यत्र सङ्ग्रामगताच्च स जीवेत् कथञ्चन ॥ ५५
न मृष्याद्भृशसंकुद्धो मां दृष्ट्वा तु सशोणितम् ।
विराटमिह सामात्यं हन्यात् सबलबाहनम् ॥ ५६
वैशम्पायन उवाच ।

ततो राज्ञः सुतो ज्येष्ठः प्राविशत् पृथिवीञ्जयः ।
सोऽभिवाद्य पितुः पादौ कङ्कं चाप्युपतिष्ठत ॥ ५७
ततो रुधिरसंयुक्तमनेकाग्रमनागसम् ।
भूमावासीनमेकान्ते सैरन्ध्या प्रत्युपस्थितम् ॥ ५८
ततः पप्रच्छ पितरं त्वरमाण इवोत्तरः ।
केनायं ताडितो राजन् केन पापमिदं कृतम् ॥ ५९

विराट उवाच ।

मयायं ताडितो जिह्वो न चाप्येतावदहति ।
प्रशस्यमाने यच्छूरे त्वयि षण्ढं प्रशंसति ॥ ६०
उत्तर उवाच ।

अकार्यं ते कृतं राजन् क्षिप्रमेव प्रसाद्यताम् ।
मा त्वां ब्रह्मविषं घोरं समूलमिह निर्देहेत् ॥ ६१

नासिकातः ॥ ४७ ॥ नस्ततः नासिकानाडीतः तनोति
देहं प्रथयतीति तच्छब्दो नाडीवचनः पुरीताति शोते
इत्यादिप्रयोगदर्शनात् ॥ ४९ ॥ कुरुराजः युधिष्ठिरः कर्णं कर्णे
उपाजपत् उपाशु उक्तवान् ॥ ५४ ॥ अनेकाग्रं व्यग्रम् ॥ ५८ ॥

वैशम्पायन उवाच ।

स पुत्रस्य वचः श्रुत्वा विराटो राष्ट्रवर्धनः ।
क्षमयामास कौन्तेयं भस्मच्छन्नमिवानलम् ॥ ६२
क्षमयन्तं तु राजानं पाण्डवः प्रत्यभाषत ।
चिरं क्षान्तमिदं राजन्न मन्युर्विद्यते मम ॥ ६३
यदि ह्येतत् पतेद्भूमौ रुधिरं मम नस्ततः ।
सराष्ट्रस्त्वं महाराज विनश्येथा न संशयः ॥ ६४
न दूषयामि ते राजन् यद्वै हन्याददूषकम् ।
बलवन्तं प्रभुं राजन् क्षिप्रं दारुणमाप्नुयात् ॥ ६५

वैशम्पायन उवाच ।

शोणिते तु व्यतिक्रान्ते प्रविवेश बृहन्नला ।
अभिवाद्य विराटं तु कङ्कं चाप्युपतिष्ठत ॥ ६६
क्षामयित्वा तु कौरव्यं रणादुत्तरमागतम् ।
प्रशशंस ततो मत्स्यः शृण्वतः सव्यसाचिनः ॥ ६७
त्वया दायादवानस्मि कैकेयीनन्दिवर्धन ।
त्वया मे सदृशः पुत्रो न भूतो न भविष्यति ॥ ६८
पदं पदसहस्रेण यश्चरन्नापराध्नुयात् ।
तेन कर्णेन ते तात कथमासीत् समागमः ॥ ६९

इति श्रीमहाभारते विराटपर्वणि गोहरणपर्वणि विराटोत्तरसंवादे

अष्टषष्ठितमोऽध्यायः ॥ ६८ ॥



६९

उत्तर उवाच ।

न मया निर्जिता गावो न मया निर्जिताः परे ।
कृतं तत् सकलं तेन देवपुत्रेण केनचित् ॥ १
स हि भीतं द्रवन्तं मां देवपुत्रो न्यवर्तयत् ।
स चातिष्ठद्रथोपस्थे +वज्रसन्नह्नो युवा ॥ २
तेन ता निर्जिता गावः कुरवश्च पराजिताः ।
तस्य तत् कर्म वीरस्य न मया तात तत् कृतमरे

हे राजन् ते तव तत् कर्म न दूषयामि यत् अदूषकं
परापवादहीनं हन्यादन्यायि तत् दूष्यमपि न दूष-
यामि यतः बलवन्तं प्रभुं क्षिप्रं शीघ्रं दारुणं नृशंसं कर्म
प्राप्नुयादेव । 'हृद्यो हृष्यति ह्योर्धर्ममतिक्रामति' इति स्मृतेः
कल्यन्तमिति पाठे जानन्तमपि ॥ ६५ ॥ दायादवान्
पुत्रवान् ॥ ६८ ॥ पदमिति । पदं बाणनिपातस्थानं पद-
सहस्रेण लक्ष्यसहस्रार्थं हेत्वर्थे तृतीया । सहस्रलक्ष्याणि
वेद्भुमित्यर्थः । चरन् बाणैः प्रचरन्नेकमपि स्थानं नापरा-
ध्नुयात् न रिक्तं कुर्यात् । युगपद्व्यसहस्रमुद्दिश्य बाणैश्चर-
न्नेकमपि लक्ष्यं न जह्यादित्यर्थः । पदं पदमिति पाठे सर्वं

मनुष्यलोके सकले यस्य तुल्यो न विद्यते ।
तेन भीष्मेण ते तात कथमासीत् समागमः ॥ ७०
आचार्यो वृष्णिवीराणां कौरवाणां च यो द्विजः ।
सर्वक्षत्रस्य चाचार्यः सर्वशस्त्रभृतां वरः ।
तेन द्रोणेन ते तात कथमासीत् समागमः ॥ ७१
आचार्यपुत्रो यः शूरः सर्वशस्त्रभृतामपि ।
अश्वत्थामेति विख्यातस्तेनासीत् सङ्गरः कथम् ॥
रणे यं प्रेक्ष्य सीदन्ति हतस्वा वाणिजो यथा ।
कूपेण तेन ते तात कथमासीत् समागमः ॥ ७३
पर्वतं योऽभिविध्यते राजपुत्रो महेषुभिः ।
दुर्योधनेन ते तात कथमासीत् समागमः ॥ ७४
अवगाढा द्विषन्तो मे सुखो वातोऽभिवाति माम्
यस्त्वं धनमथाजैषीः कुरुभिर्ग्रस्तमाहवे ॥ ७५
तेषां भयाभिपन्नानां सर्वेषां बलशालिनाम् ।
नूनं प्रकाल्य तान् सर्वास्त्वया युधि नरर्षभ ।
आच्छिन्नं गोधनं सर्वं शार्दूलेनामिषं यथा ॥ ७६

स हि शारद्वतं द्रोणं द्रोणपुत्रं च षड्रथान् ।
सूतपुत्रं च भीष्मं च चकार विमुखान् शूरैः ॥ ४
दुर्योधनं विकर्णं च सनागमिव यूथपम् ।
प्रभञ्जमब्रवीद्भीतं राजपुत्रं महाबलः ॥ ५
न हास्तिनपुरे त्राणं तव पश्यामि किञ्चन ।
व्यायामेन परीसस्व जीवितं कौरवात्मज ॥ ६

पदं नापराध्नुयात् सहस्रेण चरन्नित्यर्थात् पदसहस्रोद्देशेने-
ति बोध्यम् । समागमः सङ्ग्रामः ॥ ६९ ॥ हतस्वाः
हतधनाः वाणिज इव सीदन्ति शूरा इति शेषः ॥ ७३ ॥
अवगाढाः पराभूताः ॥ ७५ ॥ प्रकाल्य निर्जित्य ॥ ७६ ॥
इति श्रीमहाभारते विराटपर्वणि नैलकण्ठीये भारतभावदीपे
अष्टषष्ठितमोऽध्यायः ॥ ६८ ॥

६९

न मयेति ॥ १ ॥ व्यायामेन नित्यं देशान्तरसञ्चारेण
एतेन स देवपुत्रस्तेषामग्रेऽपि नाशं करिष्यतीति सूचितम्
॥ ६ ॥ +वज्रसंहननो—ड

न मोक्ष्यसे पलायंस्त्वं राजन् युद्धे मनः कुरु ।
 पृथिवीं भोक्ष्यसे जित्वा हतो वा स्वर्गमाप्स्यसि॥
 स निवृत्तो नरव्याघ्रो मुञ्चन् वज्रनिभान् शरान्
 सचिवैः संवृतो राजा रथे नाग इव श्वसन् ॥ ८
 तं दृष्ट्वा रोमहर्षोऽभूद्रुकम्पश्च मारिष ।
 स तत्र सिंहसङ्काशमनीकं व्यधमच्छरैः ॥ ९
 तत् प्रणुद्य रथानीकं सिंहसंहननो युवा ।
 कुरुस्तान् प्रहसन् राजन् संस्थितान् हतवाससः॥
 एकेन तेन वीरेण षड्रथाः परिनिर्जिताः ।
 शार्दूलेनेव मत्तेन यथा वनचरा मृगाः ॥ ११
 विराट उवाच ।
 क्व स वीरो महाबाहुर्देवपुत्रो महायशः ।
 यो मे धनमथाजैषीत् कुरुभिर्ग्रस्तमाहवे ॥ १२
 इच्छामि तमहं द्रष्टुमर्चितुं च महाबलम् ।
 येन मे त्वं च गावश्च रक्षिता देवसूनुना ॥ १३

उत्तर उवाच ।
 अन्तर्धानं गतस्तत्र देवपुत्रो महाबलः ।
 स तु श्वो वा परश्वो वा मन्ये प्रादुर्भविष्यति १४
 वैशम्पायन उवाच ।
 एवमाख्यायमानं तु छन्नं सत्रेण पाण्डवम् ।
 वसन्तं तत्र नाज्ञासीद्विराटो वाहिनीपतिः ॥ १५
 ततः पार्थोऽभ्यनुज्ञातो विराटेन महात्मना ।
 प्रददौ तानि वासांसि विराटदुहितुः स्वयम् ॥ १६
 उत्तरा तु महार्हाणि विविधानि नवानि च ।
 प्रतिगृह्याभवत् प्रीता तानि वासांसि भामिनी ॥
 मन्त्रयित्वा तु कौन्तेय उत्तरेण महात्मना ।
 इतिकर्तव्यतां सर्वा राजन् पार्थे युधिष्ठिरे ॥ १८
 ततस्तथा तद्वदधाद्यथावत् पुरुषर्षभ ।
 सह पुत्रेण मत्स्यस्य प्रहृष्टा भरतर्षभाः ॥ १९

इति श्रीमहाभारते विराटपर्वणि गोहरणपर्वणि विराटोत्तरसंवादे
 एकोनसप्ततितमोऽध्यायः ॥ ६९ ॥

॥ समाप्तं गोहरणपर्व ॥



वैवाहिकपर्व ५

७०

वैशम्पायन उवाच ।

ततस्तृतीये दिवसे भ्रातरः पञ्च पाण्डवाः ।
 स्नाताः शुक्लाम्बरधराः समये चरितव्रताः ॥ १
 युधिष्ठिरं पुरस्कृत्य सर्वाभरणभूषिताः ।
 द्वारि मत्ता यथा नागा भ्राजमाना महारथाः ॥ २
 विराटस्य सभां गत्वा भूमिपालासनेष्वथ ।
 निषेदुः पावकप्रख्याः सर्वे धिष्ण्येष्विवाग्रयः ॥ ३

तेषु तत्रोपविष्टेषु विराटः पृथिवीपतिः ।
 आजगाम सभां कर्तुं राजकार्याणि सर्वशः ॥ ४
 श्रीमतः पाण्डवान् दृष्ट्वा ज्वलतः पावकानिव ।
 मुहूर्तमिव च ध्यात्वा सरोषः पृथिवीपतिः ॥ ५
 अथ मत्स्योऽब्रवीत् कङ्कं देवरूपमिव स्थितम् ।
 मरुद्गणैरुपासीनं त्रिदशानामिवेश्वरम् ॥ ६
 स किलाक्षातिवापस्त्वं सभास्तारो मया वृतः ।
 अथ राजासने कस्मादुपविष्टस्त्वलङ्कृतः ॥ ७

रोमहर्षोऽभून्ममेति शेषः ॥ ९ ॥ सत्रेण व्याजेन
 ॥ १५ ॥ मन्त्रयित्वेति । युधिष्ठिरे युधिष्ठिरविषये
 इतिकर्तव्यतामप्रे कर्तुमिष्टां भद्रासेन राज्ञ उपवेशना-
 दिरूपां क्रियामुत्तरेण सह मन्त्रयित्वा तथा यथामन्त्रं तत्
 तां व्यदधादित्युभयोरन्वयः । हे राजन् जन्मेजय ॥ ३६ ॥
 प्रहृष्टा अभूवन्निति शेषः ॥ १९ ॥ इति श्रीमहाभारते

विराटपर्वणि नैलकण्ठीये भारतभावदीपे एकोनसप्तति-
 तमोऽध्यायः ॥ ६९ ॥

७०

तत् इति ॥ १ ॥ धिष्ण्येषु आयतनेषु ॥ ३ ॥
 अक्षातिवापः अक्षान् अतिवपतीति तथा द्यूतकारी ॥ ७ ॥

वैशम्पायन उवाच ।

परिहासेप्सया वाक्यं विराटस्य निशम्य तत् ।
स्मयमानोऽर्जुनो राजन्निदं वचनमब्रवीत् ॥ ८

अर्जुन उवाच ।

इन्द्रस्यार्धासनं राजन्नयमारोढुमर्हति ।
ब्रह्मण्यः श्रुतवांस्त्यागी यज्ञशीलो दृढव्रतः ॥ ९
एष विग्रहवान् धर्म एष वीर्यवतां वरः ।
एष बुद्ध्याऽधिको लोके तपसां च परायणम् ॥ १०
एषोऽस्त्रं विविधं वेत्ति त्रैलोक्ये सचराचरे ।
न चैवान्यः पुमान् वेत्ति न वेत्स्यति कदाचन ॥
न देवा नासुराः केचिन्न मनुष्या न राक्षसाः ।
गन्धर्वयक्षप्रवराः सर्किनरमहोरगाः ॥ १२
दीर्घदर्शी महातेजाः पौरजानपदप्रियः ।
पाण्डवानामतिरथो यज्ञधर्मपरो वशी ॥ १३
महर्षिकल्पो राजर्षिः सर्वलोकेषु विश्रुतः ।
बलवान् धृतिमान् दक्षः सत्यवादी जितेन्द्रियः ॥
धनैश्च सञ्चर्यैश्चैव शक्रवैश्रवणोपमः ॥ १४
यथा मनुर्महातेजा लोकानां परिरक्षिता ।
एवमेष महातेजाः प्रजानुग्रहकारकः ॥ १५
अयं कुरूणामृषभो धर्मराजो युधिष्ठिरः ।
अस्य कीर्तिः स्थिता लोके सूर्यस्येवोद्यतः प्रभा ।
संसरन्ति दिशः सर्वा यशसोऽस्य इवांशवः ।
उदितस्येव सूर्यस्य तेजसोऽनु गभस्तयः ॥ १७

एनं दशसहस्राणि कुञ्जराणां तरस्विनाम् ।
अन्वयुः पृष्ठतो राजन् यावदध्यावसत् कुरून् ॥ १८
‡ त्रिशदेवं सहस्राणि रथाः काञ्चनमालिनः ।
सदश्वैरुपसम्पन्नाः पृष्ठतोऽनुययुस्तदा ॥ १९
एनमष्टशताः सूताः सुमृष्टमणिकुण्डलाः ।
अब्रुवन् मागधैः सार्धं पुरा शक्रमिवर्षयः ॥ २०
एनं नित्यमुपासन्त कुरवः किङ्करा यथा ।
सर्वे च राजन् राजानो धनेश्वरमिवामराः ॥ २१
एष सर्वान् महीपालान् करदान् समकारयत् ।
वैश्यानिव महाभागो विवशान् स्ववशानपि ॥ २२
अष्टाशीतिसहस्राणि स्नातकानां महात्मनाम् ।
उपजीवन्ति राजानमेनं सुचरितव्रतम् ॥ २३
एष वृद्धाननायांश्च पङ्कनन्धांश्च मानवान् ।
पुत्रवत् पालयामास प्रजा धर्मेण वै विभुः ॥ २४
एष धर्मे दमे चैव क्रोधे चापि जितव्रतः ।
महाप्रसादो ब्रह्मण्यः सत्यवादी च पार्थिवः ॥ २५
शीघ्रं तापेन चैतस्य तप्यते स सुयोधनः ।
सगणः सह कर्णेन सौबलेनापि वा विभुः ॥ २६
न शक्यन्ते ह्यस्य गुणाः प्रसङ्ग्यातुं नरेश्वर ।
एष धर्मपरो नित्यमानुशंस्यश्च पाण्डवः ॥ २७
एवं युक्तो महाराजः पाण्डवः पार्थिवर्षभः ।
कथं नार्हति राजार्हमासनं पृथिवीपते ॥ २८

इति श्रीमहाभारते विराटपर्वणि वैवाहिकपर्वणि पाण्डवप्रकाशे
सप्ततितमोऽध्यायः ॥ ७० ॥



७१

विराट उवाच ।

यद्येष राजा कौरव्यः कुन्तीपुत्रो युधिष्ठिरः ।
कतमोऽस्यार्जुनो भ्राता भीमश्च कतमो बली ॥ १
नकुलः सहदेवो वा द्रौपदी वा यशस्विनी ।
यदा हूतजिताः पार्था न प्राज्ञायन्त ते क्वचित् ॥ २

अर्जुन उवाच ।

य एष बलवो ब्रूते सूदस्त्व नराधिप ।
एष भीमो महाराज भीमवेगपराक्रमः ॥ ३
एष क्रोधवशान् हत्वा पर्वते गन्धमादने ।
सौगन्धिकानि दिव्यानि कृष्णार्थं समुपाहरत् ४

परिहासेप्सयां सनिन्दोपालम्भमपेक्ष्य याद्विराटस्य वाक्यं
तन्निशम्य ॥ ८ ॥ अस्य इवेत्यत्र सन्धिरविवक्षितः । उप-
मेयद्वयस्योपमाद्वयसूचनमेकेनापि इव शब्देन भवति तथाऽ
प्यत्र स्पष्टार्थं पुनरिवग्रहणम् ॥ १७ ॥ अब्रुवन् अस्तुवन्

॥ २० ॥ शीघ्रं तीव्रम् ॥ २६ ॥ इति श्रीमहाभारते विराट-
पर्वणि नैलकण्ठीये भारतभावदीपे सप्ततितमोऽध्यायः ॥ ७० ॥
‡ त्रिशदेनं—६

७१

यदिति ॥ १ ॥

गन्धर्व एष वै हन्ता कीचकानां दुरात्मनाम् ।
व्याघ्रानृक्षान् वराहांश्च हतवांस्त्रीपुरे+तव ॥ ५

यश्चासीदश्वबन्धस्ते नकुलोऽयं परन्तपः ।

*गोसङ्ख्यः सहदेवश्च माद्रीपुत्रौ महारथौ ॥ ६

शृङ्गारवेषाभरणौ रूपवन्तौ यशस्विनौ ।

महारथसहस्राणां समर्थौ भरतर्षभौ ॥ ७

एषा पद्मपलाशाक्षी सुमध्या चारुहासिनी ।

सैरन्ध्री द्रौपदी राजन् यस्यार्थे कीचका हताः ८

अर्जुनोऽहं महाराज व्यक्तं ते श्रोत्रमागतः ।

भीमादवरजः पार्थो यमाभ्यां चापि पूर्वजः ॥ ९

ऊषिताः स्मो महाराज सुखं तव निवेशने ।

अज्ञातवासमुषिता गमर्वासे इव प्रजाः ॥ १०

वैशम्पायन उवाच ।

यदाऽर्जुनेन ते वीराः कथिताः पञ्च पाण्डवाः ।

तदाऽर्जुनस्य वैराटिः कथयामास विक्रमम् ॥ ११

पुनरेव च तान् पार्थान् दर्शयामास चोत्तरः १२

उत्तर उवाच ।

य एष जाम्बूनदशुद्धगौर-

तनुर्महान् सिंह इव प्रवृद्धः ।

प्रचण्डघोणः पृथुदीर्घनेत्र-

स्ताम्रायताक्षः कुरुराज एषः ॥ १३

अयं पुनर्मत्तगजेन्द्रगामी

प्रतप्तचामीकरशुद्धगौरः ।

पृथ्वायतांसो गुरुदीर्घबाहु-

र्वृकोदरः पश्यत पश्यतैनम् ॥ १४

यस्त्वेव पार्श्वेऽस्य महाधनुष्मान्

श्यामो युवा वारण्यूथपोपमः ।

सिंहोन्नतांसो गजराजगामी

पद्मायताक्षोऽर्जुन एष वीरः ॥ १५

राज्ञः समीपे पुरुषोत्तमौ तु

यमाविमौ विष्णुमहेन्द्रकल्पौ ।

मनुष्यलोके सकले समोऽस्ति

ययोर्न रूपे न बले न शीले ॥ १६

आभ्यां तु पार्श्वे कनकोत्तमाङ्गी

यैषा प्रभा मूर्तिमतीव गौरी ।

नीलोत्पलाभा सुरदेवतेव

कृष्णा स्थिता मूर्तिमतीव लक्ष्मीः ॥ १७

वैशम्पायन उवाच ।

एवं निवेद्य तान् पार्थान् पाण्डवान् पञ्च भूपतेः ।

ततोऽर्जुनस्य वैराटिः कथयामास विक्रमम् ॥ १८

उत्तर उवाच ।

अयं स द्विषतां हन्ता मृगाणामिव केसरी ।

अचरद्रथवृन्देषु निम्नस्तांस्तान् वरान् रथान् ॥ १९

अनेन विद्धो मातङ्गो महानेकेषुणा हतः ।

सुवर्णकक्षः सङ्ग्रामे दन्ताभ्यामगमन्महीम् ॥ २०

अनेन विजिता गावो जिताश्च कुरवो युधि ।

अस्य शङ्खप्रणादेन कर्णौ मे वधिरीकृतौ ॥ २१

वैशम्पायन उवाच ।

तस्य तद्वचनं श्रुत्वा मत्स्यराजः प्रतापवान् ।

उत्तरं प्रत्युवाचेदमभिपन्नो युधिष्ठिरे ॥ २२

प्रसादनं पाण्डवस्य प्राप्तकालं हि रोचते ।

उत्तरां च प्रयच्छामि पार्थाय यदि मन्यसे ॥ २३

उत्तर उवाच ।

आर्याः पूज्याश्च मान्याश्च प्राप्तकालं च मे मतम्

पूज्यन्तां पूजनार्हाश्च महाभागाश्च पाण्डवाः ॥ २४

विराट उवाच ।

अहं खल्वपि सङ्ग्रामे शत्रूणां वशमागतः ।

मोक्षितो भीमसेनेन गावश्चापि जितास्तथा २५

एतेषां बाहुवीर्येण अस्माकं विजयो मृधे ।

एवं सर्वे सहामात्याः कुन्तीपुत्रं युधिष्ठिरम् ।

प्रसादयामो मद्रं ते सानुजं पाण्डवर्षभम् ॥ २६

यदस्माभिरजानद्भिः किञ्चिदुक्तो नराधिपः ।

क्षन्तुमर्हति तत् सर्वं धर्मात्मा ह्येष पाण्डवः ॥ २७

वैशम्पायन उवाच ।

ततो विराटः परमाभितुष्टः

समेत्य राजा समयं चकार ।

राज्यं च सर्वं विससर्ज तस्मै

सदण्डकोशं सपुरं महात्मा ॥ २८

पाण्डवांश्च ततः सर्वान् मत्स्यराजः प्रतापवान् ।

धनञ्जयं पुरस्कृत्य दिष्ट्या दिष्ट्येति चाब्रवीत् २९

समुपाग्राय मूर्धानं संश्लिष्य च पुनः पुनः ।

युधिष्ठिरं च भीमं च माद्रीपुत्रौ च पाण्डवौ ३०

नातृप्यदर्शने तेषां विराटो वाहिनीपतिः ।

स प्रीयमाणो राजानं युधिष्ठिरमथाब्रवीत् ॥ ३१

दिष्टया भवन्तः संप्राप्ताः सर्वे कुशलिनो वनात्
दिष्टया संपालितं कृच्छ्रमज्ञातं वै दुरात्मभिः ३२
इदं च राज्यं पार्थाय यच्चान्यदपि किञ्चन ।
प्रतिगृह्णन्तु तत् सर्वं पाण्डवा अविशङ्कया ॥ ३३
उत्तरां प्रतिगृह्णातु स्वयसाची धनञ्जयः ।

अयं ह्यौपयिको भर्ता तस्याः पुरुषसत्तमः ॥ ३४
एवमुक्तो धर्मराजः पार्थमैश्वर्यनञ्जयम् ।
ईक्षितश्चार्जुनो भ्रात्रा मत्स्यं वचनमब्रवीत् ॥ ३५
प्रतिगृह्णाम्यहं राजन् स्नुषां दुहितरं तव ।
युक्तश्चावां हि सम्बन्धो मत्स्यभारतयोरपि ॥ ३६

इति श्रीमहाभारते विराटपर्वणि वैवाहिकपर्वणि उत्तराविवाहप्रस्तावे
एकसप्ततितमोऽध्यायः ॥ ७१ ॥

७२

विराट उवाच ।

किमर्थं पाण्डवश्रेष्ठ भार्यां दुहितरं मम ।
प्रतिग्रहीतुं नेमां त्वं मया दत्तामिहेच्छसि ॥ १
अर्जुन उवाच ।

अन्तःपुरेऽहमुषितः सदा पश्यन् सुतां तव ।
रहस्यं च प्रकाशं च विश्वस्तां पितृवन्मयि ॥ २
प्रियो बहुतमश्चासं नर्तको गीतकोविदः ।
आचार्यवच्च मां नित्यं मन्यते दुहिता तव ॥ ३
वयस्थया तया राजन् सह संवत्सरोषितः ।
अतिशङ्का भवेत् स्थाने तव लोकस्य वा विभो ॥ ४
तस्मान्निमन्त्रयेऽयं ते दुहितां मनुजाधिप ।
शुद्धो जितेन्द्रियो दान्तस्तस्याः शुद्धिः कृता मया ॥
स्नुषायां दुहितुर्वापि पुत्रे चात्मनि वा पुनः ।
अत्र शङ्कां न पश्यामि तेन शुद्धिर्भविष्यति ॥ ६
अभिशापादहं भीतो मिथ्यावादात् परन्तप ।
स्नुषार्थमुत्तरां राजन् प्रतिगृह्णामि ते सुताम् ॥ ७
स्वस्त्रीयो वासुदेवस्य साक्षादेवशिष्यश्च ।
दयितश्चक्रहस्तस्य सर्वास्त्रेषु च कोविदः ॥ ८
अभिमन्युर्महाबाहुः पुत्रो मम विशाम्पते ।
जामाता तव युक्तो वै भर्ता च दुहितुस्तव ॥ ९
विराट उवाच ।

उपपन्नं कुरुश्रेष्ठे कुन्तीपुत्रे धनञ्जये ।
य एवं धर्मनित्यश्च जातज्ञानश्च पाण्डवः ॥ १०

यत्कृत्यं मन्यसे पार्थ क्रियतां तदनन्तरम् ।
सर्वे कामाः समृद्धा मे सम्बन्धी यस्य मेऽर्जुनः ११
वैशम्पायन उवाच ।
एवं ब्रुवति राजेन्द्रे कुन्तीपुत्रो युधिष्ठिरः ।
अन्वशासत् स संयोगं समये मत्स्यपार्थयोः ॥ १२
ततो मित्रेषु सर्वेषु वासुदेवं च भारत ।
प्रेषयामास कौन्तेयो विराटश्च महीपतिः ॥ १३
ततस्त्रयोदशे वर्षे निवृत्ते पञ्च पाण्डवाः ।
उपप्लव्यं विराटस्य समपद्यन्त सर्वशः ॥ १४
अभिमन्युं च बीभत्सुरानिनाय जनार्दनम् ।
आनर्तैर्भ्योऽपि दाशार्हानानयामास पाण्डवः ॥ १५
काशिराजश्च शैब्यश्च प्रीयमाणौ युधिष्ठिरे ।
अक्षौहिणीभ्यां सहितावागतौ पृथिवीपती ॥ १६
अक्षौहिण्या च सहितो यज्ञसेनो महाबलः ।
द्रौपद्याश्च सुता वीराः शिखण्डी चापराजितः ॥ १७
धृष्टद्युम्नश्च दुर्धर्षः सर्वशस्त्रभृतां वरः ।
समस्ताक्षौहिणीपाला यज्वानो भूरिदक्षिणाः ।
वेदावभृथसंपन्नाः सर्वे शूरास्तनुत्यजः ॥ १८
तानागतानभिप्रेक्ष्य मत्स्यो धर्मभृतां वरः ।
पूजयामास विधिवत् सभृत्यबलवाहनान् ॥ १९
प्रीतोऽभवद्दुहितरं दत्त्वा तामभिमन्यवे ।
ततः प्रत्युपयातेषु पार्थिवेषु ततस्ततः ॥ २०

औपयिकः उचितः ॥ ३४ ॥ इति श्रीमहाभारते विराट-
पर्वणि नैलकण्ठीये भारतभावदीपे एकसप्ततितमोऽध्यायः
॥ ७१ ॥

७२

किमर्थमिति ॥ १ ॥ या शङ्का भवेत् सा स्थाने
उचिता । अयमहं ते तव दुहितां निमन्त्रये स्नुषात्वेन
याचे । 'दुहिता दुहिता दूरे हिता' इति यास्केन निरुक्तत्वात् ।

वर्णविकारेण दुहिताशब्द आकारान्तोऽप्यास्ति ॥ ४ ॥ एवं
च स्नुषात्वेन एतां वरयतो मे ब्रह्मचर्यशुद्धिरपि भविष्यती-
त्याह-शुद्ध इति ॥ ५ ॥ अभिशापात् भार्यायै प्रतिग्रहेऽ-
नयोः प्रागेव सम्बन्ध आसीदिति कल्पयतो लोकस्य दुर्वाक्य-
भयात् ॥ ७ ॥ अन्वशासत् आज्ञापितवान् संयोगं विवाह-
सम्बन्धम् ॥ १२ ॥ प्रेषयामास आह्वानार्थं दूतानिति शेषः
॥ १३ ॥ उपप्लव्यं विराटनगरसमीपस्थनगरान्तरम् ॥ १४ ॥
वेदाध्ययनसम्पन्ना इत्यपि पाठः ॥ १८ ॥


तत्रागमद्वासुदेवो वनमाली हलायुधः ।
 कृतवर्मा च हार्दिक्यो युयुधानश्च सात्यकिः ॥ २१ ॥
 अनाधृष्टिस्तथाऽकूरः साम्बो निशठ एव च ।
 अभिमन्युमुपादाय सह मात्रा परन्तपाः ॥ २२ ॥
 इन्द्रसेनादयश्चैव रथैस्तैः सुसमाहितैः ।
 आययुः सहिताः सर्वे परिसंवत्सरोषिताः ॥ २३ ॥
 दशनागसहस्राणि हयानां च दशायुतम् ।
 रथानामर्बुदं पूर्णं निखर्वं च पदातिनाम् ॥ २४ ॥
 वृष्ण्यन्धकाश्च बहवो भोजाश्च परमौजसः ।
 अन्वयुर्वृष्णिशार्दूलं वासुदेवं महाद्युतिम् ॥ २५ ॥
 पारिबर्हं ददौ कृष्णः पाण्डवानां महात्मनाम् ।
 स्त्रियो रत्नानि वासांसि पृथक् पृथगनेकशः ॥ २६ ॥
 ततो विवाहो विधिवद्वृधे मत्स्यपार्थयोः ॥ २६ ॥
 ततः शङ्खाश्च भेर्यश्च गोमुखाडम्बरास्तथा ।
 पार्थैः संयुज्यमानस्य नेदुर्मत्स्यस्य वेश्मनि ॥ २७ ॥
 उच्चावचान्मृगान् जघ्नुर्मध्यांश्च शतशः पशून् ।
 सुरामैरेयपानानि प्रभूतान्यभ्यहारयन् ॥ २८ ॥
 गायनाख्यानशीलाश्च नटवैतालिकास्तथा ।
 स्तुवन्तस्तानुपातिष्ठन् सूताश्च सह मागधैः ॥ २९ ॥
 सुदेष्णां च पुरस्कृत्य मत्स्यानां च वरस्त्रियः ।
 आजगमुश्चारुसर्वाङ्गयः सुमृष्टमणिकुण्डलाः ॥ ३० ॥

वर्णोपपन्नास्ता नार्यो रूपवत्यः स्वलङ्कृताः ।
 सर्वाश्चाभ्यभवन् कृष्णा रूपेण यशसा श्रिया ॥ ३१ ॥
 परिवार्योत्तरां तास्तु राजपुत्रीमलङ्कृताम् ।
 सुतामिव महेन्द्रस्य पुरस्कृत्योपतस्थिरे ॥ ३२ ॥
 तां प्रत्यगृह्णात् कौन्तेयः सुतस्यार्थं धनञ्जयः ।
 सौमद्रस्थानवद्याङ्गीं विराटतनयां तदा ॥ ३३ ॥
 तत्रातिष्ठन्महाराजो रूपमिन्द्रस्य धारयन् ।
 क्षुषां तां प्रतिजग्राह कुन्तीपुत्रो युधिष्ठिरः ॥ ३४ ॥
 प्रतिगृह्य च तां पार्थः पुरस्कृत्य जनार्दनम् ।
 विवाहं कारयामास सौमद्रस्य महात्मनः ॥ ३५ ॥
 तस्मै सप्त सहस्राणि हयानां वातरंहसाम् ।
 द्वे च नागशते मुख्ये प्रादाद्बहुधनं तदा ॥ ३६ ॥
 हुत्वा सम्यक्समिद्धाग्निमर्चयित्वा द्विजन्मनः ।
 राज्यं बलं च कोशं च सर्वमात्मानमेव च ॥ ३७ ॥
 कृते विवाहे तु तदा धर्मपुत्रो युधिष्ठिरः ।
 ब्राह्मणेभ्यो ददौ वित्तं यदुपाहरदच्युतः ॥ ३८ ॥
 गोसहस्राणि रत्नानि वस्त्राणि विविधानि च ।
 भूषणानि च मुख्यानि यानानि शयनानि च ॥ ३९ ॥
 भोजनानि च हृद्यानि पानानि विविधानि च ।
 तन्महोत्सवसङ्काशं दृष्टुपृष्टजनायुतम् ।
 नगरं मत्स्यराजस्य शुशुभे भरतर्षभ ॥ ४० ॥

इति श्रीमहाभारते विराटपर्वणि वैवाहिकपर्वणि उत्तराविवाहे

द्विसप्ततितमोऽध्यायः ॥ ७२ ॥

॥ समाप्तं चेदं विराटपर्व ॥



सुरा नानाद्रव्यसाररूपं मद्यं, मैरेयं वृक्षसरूपं मद्यम् ॥ २८ ॥ अभ्यभवन् अभिभूताः ॥ ३१ ॥ आत्मानमेव
 च प्रादादिति पूर्वोक्तान्वयः ॥ ३७ ॥

इति श्रीमत्पद्माक्षप्रमाणमर्यादाधुरन्धरचतुर्धरवंशावतंसगोविंदसूरिसूनोर्नीलकण्ठस्य
 कृतौ भारतभावदीपे विराटपर्वार्थप्रकाशे द्विसप्ततितमोऽध्यायः ॥ ७२ ॥

॥ श्रवणमहिमा ॥



- श्रुत्वा तु चरितं पुण्यं पाण्डवानां महात्मनाम् ।
 नाधिभ्याधिभयं तेषां जायते पुण्यकर्मणाम् ॥ १
- दुर्गतेस्तरणे तेषामायतं तरणं भवेत् ।
 सुभिक्षं क्षेममारोग्यं पुण्यवृद्धिः प्रजायते ॥ २
- सर्वपापानि नश्यन्ति जायन्ते सर्वसंपदः ॥ ३
- एकाकी विजयेच्छत्रून् स्मृत्वा फाल्गुनकर्म च ।
 ईतयः संप्रणश्यन्ति न वियोगः प्रिये जने ॥ ४
- श्रुत्वा वैराटकं पर्व वासांसि विविधानि च ।
 हिरण्यं धान्यं गावश्च दद्याद्वित्तानुसारतः ॥ ५
- प्रीतये देवतानां वै दद्याद्वै द्विजमुख्यके ।
 वाचके तु सुसंतुष्टे तुष्टाः स्युः सर्वदेवताः ॥ ६
- ब्राह्मणान् भोजयेच्छक्त्या पायसैः सर्पिषा सितैः ।
 एवं श्रुते च वैराटे सम्यक् फलमवाप्नुयात् ॥ ७

॥ इति श्रवणमहिमा दानविधिश्च समाप्तः ॥

अतः परमुद्योगपर्व भविष्यति ।

तस्यायमाद्यः श्लोकः—


वैशम्पायन उवाच ।

कृत्वा विवाहं तु कुरुप्रवीरा-

स्तदाऽभिमन्योर्मुदिताः स्वपक्षाः ॥

विश्रम्य रात्रावुपलि प्रतीताः,

समां विराटस्य ततोऽभिजग्मुः ॥ १ ॥



॥ इति श्रीमहाभारते *विराटपर्व समाप्तम् ॥

*यद्यप्यादिपर्वणि द्वितीयाध्याये पर्वसंप्रहकथनावसरे—
'अत्रापि परिसंख्याता अध्यायाः परमर्षिणा ।
सप्तषष्टिरथो पूर्णां श्लोकानामपि मे शृणु ॥
श्लोकानां द्वे सहस्रे तु श्लोकाः पञ्चाशदेव तु ॥'

इत्युक्तम् । तथाऽपि प्रायोऽत्र पुस्तके विराटपर्वाध्याय-
संख्या ७२. श्लोकसंख्या च २३२७. एतावती दृश्यते ।
अयं न्यूनाधिकभावो लेखकप्रमादजः स्यादिति भाति ।

इति श्रीकिञ्जवडेकरकुलकमलदिवाकरसोमयाजिदत्तात्रेयदीक्षिततनुज-पण्डितरामचंद्रशास्त्रिकृतौ
महाभारतलघुटिप्पण्यां विराटकं पर्व समाप्तम् । भारती जयतु ॥ शके १८५२ ॥

Shriman MAHĀBHĀRATAM.

Part III

V Udyogaparvan

WITH

Bharata Bhawadeepa By Nilkantha.

Edited by

Pandit Ramehandrashastri Kinjawadekar.

PRINTED & PUBLISHED

BY

SHANKAR NARHAR JOSHI

Chitrashala Press, 1026 Sadashiv Peth, Poona City.

[अस्य ग्रन्थस्य सर्वेऽधिकाराः प्रकाशयित्रा स्वायत्तीकृताः]

॥ महाभारतम् ॥

उद्योगपर्व ।

—५—

विषयानुक्रमणिका ।

अध्यायः	श्लोकाः	विषयः	पृष्ठम् ।	अध्यायः	श्लोकाः	विषयः	पृष्ठम् ।
		(१) सेनोद्योगपर्व १-२४				स्य द्वारकां प्रति गमनम् । कुरु-	
१	२६	अभिमन्योर्विवाहार्थं समागतेषु नृपेषु विराटस्य सभायामुपविष्टेषु भगवता श्रीकृष्णेन कौरवाणां दौःशील्यं पाण्डवानां धर्मज्ञत्वं चोक्त्वा सर्वै- र्युद्धे पाण्डवानां साहाय्यं कर्तव्य- मिति सूचनम्... .. ३		६	१९ १२७	प्रशंसापूर्वकं धृतराष्ट्रं प्रति कर्त- व्यार्थमुपदिश्य द्रुपदेन स्वपुरोधसो हास्तिनपुरप्रेषणम्... ..	७
२	१५ ५१	युधिष्ठिरापराधकृतैवेयं पाण्ड- वानां विपत्तिर्नतु तत्र दुर्योधनो हेतुरतो दूतं प्रेष्य प्रणिपातपूर्वकमे- वार्धराज्यं याचन्तां पाण्डवा इति बलदेवस्य राज्ञः प्रत्युक्तिः ... ४		७	३९ १६६	सर्वपार्थिवाह्वानार्थं दूतसंप्रेषणा- नन्तरमर्जुनस्य श्रीकृष्णसाहाय्य- याचनार्थं द्वारकां प्रति गमनम् । ते- नैव हेतुना दुर्योधनस्यापि गमनम् । कृष्णगृहं प्रविष्टयोस्तयोर्द्वयोर्निद्रि- तस्य श्रीकृष्णस्य पाददेशेऽर्जुन- स्तस्थौ शिरोदेशे दुर्योधनश्च । दुर्योधनकृष्णयोः संवादानन्तरम- र्जुनः कृष्णमेव वव्रे दुर्योधनस्तु नारायणगणानेव वव्रे । बलदेवेनो- भयोरपि साहाय्येऽनङ्गीकृते स- सैन्यो दुर्योधनः स्वगृहं प्रति जगाम । कृष्णार्जुनयोः संवादतोः सतोरर्जुनप्रार्थनया कृष्णेन तत्सार- थ्याङ्गीकरणम् । कृतकार्यस्यार्जुनस्य युधिष्ठिरसमीपे गमनम्... .. ९	
३	२३ ६५	बलदेववाक्यं श्रुत्वा पाण्डवानां निरागस्त्वोपपादनपूर्वकं सात्यकि- ना बलदेववाक्यगर्हणम्... .. ५		८	५४ २२०	सैन्येन सह पाण्डवान्प्रति प्रस्थितं मद्राजं शल्यं मध्येमार्गं वञ्चयित्वा दुर्योधनेन स्वसाहाय्यकरणवरग्रह- णम् । अथ युधिष्ठिरदर्शनार्थं गतेन	
४	२६ १०	दुर्योधनो न सामसाध्योऽतः शीघ्रं प्रस्थाप्यन्तां मित्रेभ्यो दूताः, नोचेत् दुर्योधनेन पूर्वं प्रार्थितास्ते तमेव भजेयुः । एवं मम पुरोहितो धृत- राष्ट्रं प्रति गृहीतसंदेशो गच्छतु इति द्रुपदवाक्यम्... .. ६					
५	१८ १०४	द्रुपदवाक्यमभिनन्द्य तं प्रति भवा- नेव श्रुतवयोभ्यां गुरुरसि नः सर्वेषा- मिति भवत्संदिष्टं वचोऽस्माकं संमतमिति श्रीकृष्णवचनम् । कृष्ण-					

अध्यायः श्लोकाः विषयः पृष्ठम् ।
 शल्येन तत्प्रार्थनया कर्णस्य तेजो-
 वधकरणाङ्गीकारः... ११
 ९ ५९ कथमिन्द्रेण दुःखं प्राप्तमिति युधि-
 २७९ छिरेण प्रश्ने कृते शल्येन युधिष्ठिराय
 वृत्रवधाख्याननिरूपणम् । इन्द्रोहा-
 त्वष्ट्रा प्रजापतिना निर्मिते त्रिशि-
 रसि विश्वरूपे तपस्यति तत्तपोभं-
 गार्थमिन्द्रेणाप्सरसां प्रेषणम् । अप्सर-
 स्सु प्रतिहतासु विश्वरूपवधोपायं
 चिन्तयतेन्द्रेण तस्योपरि वज्रप्रहारः ।
 तच्छिरश्छेदे इन्द्रेणाज्ञप्तेन तक्षणा
 तच्छिरस्सु छिन्नेषु तेभ्योऽण्डजा-
 नामुत्पत्तिः । पुत्रवधं श्रुत्वेन्द्रविना-
 शार्थं त्वष्ट्रा वृत्रस्योत्पादनम् । वृत्रेण
 संग्रामे देवराजस्य पराजयः ... १३
 १० ५० वृत्रवधोपायजिज्ञासया विष्णुं प्रति
 ३२९ शरणं गतानामृषिगणसहितानामि-
 द्रादिदेवानां वाक्यम् । विष्णुना वृ-
 त्रेण सह सन्धिकरणे आज्ञप्तानां
 सर्षणां देवानां वृत्रसमीपगमनम् ।
 महर्षिभिर्देवादिसव्यार्थं प्रेरितो
 वृत्रेण 'न शुष्केण न चार्द्रेण'
 इत्यादिना शत्रुस्य न वध्यो भवेय-
 मिति तेभ्यो वरग्रहणम् । तत इन्द्रेण
 कदाचित्समुद्रान्ते उपासीनाय
 वृत्राय सफेनस्य वज्रस्य प्रक्षेपः ।
 फेनप्रविष्टेन विष्णुना वृत्रस्य वधः ।
 इन्द्रस्य ब्रह्महत्याभिभवाददर्श-
 नम्... १४
 ११ २६ ऋषिभिर्देवैश्च चक्षुर्विषयवर्तिनस्ते-
 ३५५ जोहरणवरेण संवर्धन् नहुषस्य देवरा-
 ज्येऽभिषेचनम् । ततः कदाचिद्देव-
 कन्याभिः सह क्रीडता तेन शचीं
 दृष्ट्वा देवान् प्रति शचीं कस्मान्मां
 नोपतिष्ठते इति प्रश्नः । ततस्तद्भ्रात-
 या शच्या त्राणार्थं बृहस्पतेर्देवगुरो-
 राश्रयणम्... १५
 १२ ३२ देवैः प्रतिषिद्धस्यापि नहुषस्य शच्यां
 ३८७ प्रतिनिवेशः । ततो देवैः शचीदानाय
 बृहस्पतिप्रार्थनम् । बृहस्पतिना तद-

अध्यायः श्लोकाः विषयः पृष्ठम् ।
 त्यागप्रतिज्ञापूर्वकं सर्वैः सह संम-
 न्य कालयाचनार्थं नहुषसमीपे
 शचीप्रेषणम्... १७
 १३ २७ शच्या प्रार्थिते समये नहुषेणाङ्गी-
 ५१५ कृते सति पुनर्बृहस्पतिं प्रति तस्या
 आगमनम् । शक्रान्वेषणं चिन्तयतां
 देवानां विष्णुसमीपे गमनम् । इन्द्र-
 पावनार्थमश्वमेधकरणे विष्णवाज्ञया
 देवेन्द्रसमीपं गतेषु सत्स्वश्वमे-
 धप्रवृत्तिः । ब्रह्महत्याविभागानन्तरं
 निष्पापोऽपीन्द्रो वरदानादिप्रभावा-
 न्ननुषतेजसो दुःसहत्वमालोच्य पुन-
 रन्तर्दधे । इन्द्रेऽन्तर्हिते विलापपू-
 र्वकं शच्या कृतमुपश्रुत्याह्वानम्... १८
 १४ १८ इन्द्राणीं प्रति उपश्रुतेरुपस्थितिः ।
 ५३२ तया हिमवत उत्तरे पार्श्वे कस्मिं-
 श्चिन्महाद्वीपे महासरसि पद्मनाले
 प्रविष्टस्येन्द्रस्येन्द्राण्यै दर्शनम् ।
 इन्द्राण्यास्तं प्रति नहुषवधप्रार्थना १८
 १५ ३४ इन्द्रोपदेशाच्छच्या ननुपं प्रति सप्तर्षि-
 ५६६ यानेनोपसृतस्य तेऽहं वशगा स्यामि-
 त्युक्तिः । नहुषेण तत्प्रतिश्रुत्य स्ववा-
 हने ऋषीणां योजना । इन्द्रान्वेषणाय
 शचीप्रार्थितेन बृहस्पतिनेष्टिं निरूप्ये-
 न्द्रान्वेषणाध्येषणा । अग्निना जलाद-
 न्यत्रेन्द्रस्यासत्त्वकथनम्... २०
 १६ ३४ बृहस्पतिना स्तुत्या मन्त्रैश्च संवर्धि-
 ५०० तेनाग्निना जलं प्रविश्य पद्मनालगत-
 मिन्द्रमुपलभ्य बृहस्पतये तदाख्या-
 नम् । तत्र गतेन बृहस्पतिना स्तुत्वा
 संवर्धितायेन्द्राय नहुषात्पीडाकथ-
 नम् । इन्द्रेण लोकपालः सह नहुष-
 वधोपायचिन्तनम्... २१
 १७ २२ नहुषवधोपायं चिन्तयन्तमिन्द्रं प्र-
 ५२२ त्यागतेनागस्येन तस्मै नहुषस्य ना-
 स्तिकयाद्वाह्यावमाननाच्च स्वर्गात्प-
 रिभ्रंशकथनम् । शक्रादीनां स्वर्ग-
 गमनोत्तरं देवर्षिगन्धर्वादिभि-
 रागत्येन्द्रस्याभिनन्दनम्... २२
 इन्द्रेण देवैः सह त्रिविष्टपं प्रविश्य

अध्यायः श्लोकाः

विषयः

पृष्ठम् ।

शच्या समेत्य त्रैलोक्यपालनम्—

‘इन्द्र इव भवानपि शत्रुभिर्जित्य राज्यं मोक्षसे’ इति युधिष्ठिरमाश्वस्य तत्प्रार्थितं कर्णतेजोवधकरणं प्रतिज्ञाय शल्यस्य दुर्योधनसमीपगमनम्... २३

१९ ३३ ५४० सात्यकेर्धृष्टकेत्वादीनां च युधिष्ठिरं प्रत्यागमनं भगदत्तादीनां वीराणां दुर्योधनं प्रत्यागमनं च-२४

(२) सञ्जययानपर्व २५-५१

३० २१ ६०१ धृतराष्ट्रसभायां गतस्य द्रुपदपुरोहितस्य महात्मानः पाण्डवानपराधान् पृष्ठतः कृत्वा लोकानामविनाशाय साम काङ्क्षन्ति । तस्मात्तेषां प्रभावं च विचिन्त्य राज्यार्थदानेन भवद्भिस्तत्साम कर्तव्यमिति वचनम्... २५

२१ २१ ६२२ द्रुपदपुरोहितोक्तमर्थमनुमन्यमानस्य भीष्मस्य वाक्यमाक्षिप्य कर्णेन समयमुल्लङ्घ्य रुध्यतः पाण्डवान्वयं जेष्याम इति ध्वननम् । भीष्मेण तद्गर्हणम् । धृतराष्ट्रेण कर्णं निर्भर्त्स्य पाण्डवान् प्रति सञ्जयं प्रेषयामीत्युक्त्वा सत्कृत्य द्रुपदपुरोहितप्रतिपादनम्... २६

२२ ४० ६६२ धृतराष्ट्रेण सञ्जयस्यात्रे ‘पाण्डवांस्तत्पक्षीयांश्च धर्मतो बलतश्च संस्तूय यथा ते युद्धाय न स्पृहयेयुस्तथा तेषु भाषेथाः’ इत्युक्त्वा तत्प्रेषणम्... २९

२३ २८ ६९० उपप्लव्यं गतेन सञ्जयेन धृतराष्ट्रवचनाद्युधिष्ठिरं प्रत्यनामयप्रश्नः । युधिष्ठिरेण तं प्रति कुरूणां कुशलं ब्राह्मणेषु वृत्तिं चापृच्छ्य, द्रोणादीनां पाण्डवेषु कीदृशी मतिः ? दुर्योधनादयश्च भीमादीनां दिग्विजयादिकर्माणि स्मरन्ति न वा ? इत्यादयः प्रश्नाः... ३१

२४ १० ७०० सर्वेषामनामयं ब्राह्मणवृत्तीनामलोपनं चोक्त्वा सञ्जयेन पुत्रादिभिः

अध्यायः श्लोकाः

विषयः

पृष्ठम् ।

२५ १५ ७१५ सह धृतराष्ट्रवचनश्रवणप्रार्थनम् ३२ युधिष्ठिरानुमतेन सञ्जयेन धृतराष्ट्रानुशिष्टस्य युद्धे बहुविधदोषसत्वाच्छमविधानपरस्य वाक्यस्याभिधानम्... ३३

२६ २९ ७५५ युधिष्ठिरेण स्वपरयोः शुभाशुभाभिसन्धिकथनपूर्वकं स्वस्याजय्यत्वमभिधाय इन्द्रप्रस्थे राज्यदाने शान्तिकथनम्... ३६

२७ २७ ७७१ युद्धे भीष्मादीनां हननेन त्वादिका युधिष्ठिरं प्रति सञ्जयस्योक्तिः... ३८

२८ १४ ७८५ धर्मैणैवाहं स्वं भागं कामये, अधर्मैण त्रिदशानामपि राज्यं नेच्छामि, धर्माधर्मविनिर्णयः सुदुष्करस्तस्माद्भगवान् धर्मेश्वरो वासुदेव एव ब्रवीतु यदत्र धर्म्यमिति युधिष्ठिरवचनम्... ४०

२९ ५८ ८५३ भगवता विद्यातः कर्मणो ज्यायस्त्वं राक्षं युद्धेऽपि धर्मतत्त्वं, धार्तराष्ट्राणां राज्यापहारित्वाद्गर्ह्यवहरणाच्च वध्यत्वमुपपाद्य पाण्डवस्य शमे युद्धे च शक्तत्वकथनम्... ४४

३० ४९ ८९२ हास्तिनपुरं प्रस्थितस्य सञ्जयस्य युधिष्ठिरेण तत्पुरवासिषु ब्राह्मणादिदासपर्यन्तेषु तत्तत्कुशलप्रश्नस्वकुशलनिवेदनयोरेन्द्रादीनां भरणाश्वसने दुर्योधनं प्रति च सर्वकुरूणामैकाधिपत्यकामासिद्धिकथने चोदनम्... ४७

३१ २३ ९१५ युधिष्ठिरेण सञ्जयस्य स्वोक्तार्थस्य धृतराष्ट्रे याथातथ्येन कथने दुर्योधनं प्रति च कुरुवधं परिहर्तुं पञ्चमिरपि ग्रामैः शमाय युद्धाय च शक्तोऽस्मीति कथने चोदनम्... ४८

३२ ३२ ९५७ युधिष्ठिगसकाशात्प्रत्यागतः सञ्जयो द्वारपालद्वारा धृतराष्ट्रानुज्ञां प्राप्य तत्समीपं जगाम । युधिष्ठिरः स्वध-

अध्यायः श्लोकाः विषयः पृष्ठम् ।
 मैन भवतः सकाशाद्राज्यादिकामि-
 च्छतीत्याद्युक्त्वा तदकरणेऽनर्थं
 चोक्त्वा सञ्जयेन धृतराष्ट्राज्ञया स्व-
 स्थानगमनम्... ५५
 (३) प्रजागरपर्व ५१-८१
 ३३ १२३ सञ्जयवाक्यानुत्तरेण धृतराष्ट्रेण
 १०७० द्वाःस्थद्वाराऽऽहूतस्य विदुरस्य तत्स-
 मीपागमनम् । उभयोः संवादानन्तरं
 परं धर्म्यं ते वचः श्रोतुमिच्छामीति
 धृतराष्ट्रप्रश्ने विदुरस्य सदुपदेशः ।
 साधारणी नीतिः कथयित्वा विदुरेणा-
 सुरेन्द्रगीतेतिहासकथनद्वारा राज-
 नीतिकथनम्... ५७
 ३४ ८६ 'जाग्रतो दह्यमानस्य' इत्यादिके धृत-
 ११५६ राष्ट्रेणोक्ते विदुरेण सर्वोपयोगि
 सञ्जीतिकथनम्... ६१
 ३५ ७७ 'दृहि भूयो महाबुद्धे' इत्यादिना
 १२३३ पुनर्धृतराष्ट्रेणोक्ते विदुर उपदि-
 शन् विरोचनकेशिनीसुधन्वसंवाद-
 रूपमितिहासमाह । तस्माद्राजेन्द्र
 भूम्यर्थे नानृतं वक्तुमर्हसीत्याद्युक्त्वा
 मद्यमांसादिवर्जनं, साक्ष्ये व्रजनी-
 यान् मनुष्यान्, ब्रह्मघ्नसमान्मनुष्यांश्च
 कथयित्वा विदुरः पुनर्नीतिमु-
 वाच... ६५
 ३६ ७४ विदुरेणात्रेयसाध्यसंवादरूपे इति-
 १३०७ हासे कथिते तं प्रति धृतराष्ट्रस्य
 महाकुलविषयः प्रश्नः । विदुरो महा-
 कुललक्षणानि कुलदूषणानि वृत्त-
 प्रशंसां च कथयित्वा पुनर्हितवा-
 क्यान्मुवाच । पुनर्धृतराष्ट्रप्रश्नानन्तरं
 विदुरेण नीत्युपदेशः... ६९
 ३७ ६४ विदुरेण सप्तदशसु सूत्रेषु कथितेषु
 १३७१ तं प्रति धृतराष्ट्रस्यायुःक्षयविषय
 कः प्रश्नः । अनिमानादीनामायुर्नाश-
 कत्वं कथयित्वा विदुरः पाण्डवं-
 सह विग्रहे दोषादिकमाह । पुरुषाणां
 पञ्चविधं बलं कथयित्वा पुनर्हित-
 मुपदिदेश...

अध्यायः श्लोकाः विषयः पृष्ठम् ।
 ३८ ४७ वृद्धानामातिथ्यं चिकित्सकादीनां
 १५१८ तदभावमविक्रयद्रव्याणि मिश्रुक-
 लक्षणानि तापसलक्षणानि च कथ-
 यित्वा विदुरः पुनः राजनीत्यादि
 कथयामास... ७५
 ३९ ८६ विदुरहितोपदेशानन्तरं 'दुर्योधनं
 १५६४ त्यक्तुं नोत्सहे' इत्यादि वदन्तं धृतराष्ट्रं
 प्रति विदुरो दोषिणां वज्रनाद्याह ।
 ज्ञातिविग्रहे दोषकथनपूर्वकं हित-
 मुपदिदेश विदुरः । तापसादीनां
 बलमवादीनामव्रतघ्नत्वं वेदादीनां
 नलादिकं च कथयित्वा विदुरो
 दानं प्रशंसन्... ७९
 ४० ३२ पुनर्हितमुपदिशन् विदुरो विद्या-
 १५३६ शत्रून् विद्यार्थिनां सप्तदोषानाह स्म ।
 आशादीनां धृतिनाशकत्वं गृहे स्था-
 पनार्हाणि वैराग्योत्पादकवाक्यानि
 चाभ्यधात् । धृत्यादिभिः शिश्रोद-
 रादिजयं कथयित्वा ब्राह्मणादिधर्मा-
 नभ्याचष्ट... ७८
 (४) सनत्सुजातपर्व ८१-१०९
 ४१ १२ धृतराष्ट्रविदुरयोः पूर्वकथितावशि-
 १५४८ ष्टकथनविषये संवादः । धृतराष्ट्रेण
 ब्रह्मतत्त्वं पृष्टो विदुर आत्मनः शूद्र-
 योनाद्युत्पन्नत्वं विचिन्त्य सनत्सुजातं
 चिन्तयामास । विदुरस्मृतिमात्रेण
 सन्नितं सनत्सुजातं प्रति 'मया
 वक्तुमशक्यं धृतराष्ट्रस्य संशयं वक्तु-
 मर्हसि' इत्यादि विदुरप्रार्थनम्... ८२
 ४२ ४६ 'न मृत्युरस्तीति तव प्रवादम्' इत्या-
 १५५४ दिके धृतराष्ट्रप्रश्ने प्रमादापेक्षयाऽन्यो
 मृत्युर्नास्तीति सोपपत्तिकं कथ-
 यित्वा तच्चिद्वृत्तिर्ब्रह्मज्ञानमन्तरा-
 नास्तीत्याह सनत्सुजातः... ८९
 ४३ ६३ एतदन्ते प्रमादात्मकमृत्युप्रतिरोध-
 १६५७ कत्वेनोक्तानि यानि मौनादीनि तेषा-
 मेव धृतराष्ट्रप्रश्नपूर्वकं विवरणम् ।
 एतत्प्रसङ्गे दोषत्वेन क्रोधादिगण-
 कथनं त्रयोदशनृशंसकथनं च... ९७
 ब्रह्मविद्यासाधनस्य ब्रह्मचर्यस्य वि-

अध्यायः श्लोकाः विषयः पृष्ठम् ।
 स्तरतो निरूपणं ब्रह्मस्वरूपनिरू-
 पणं च... १०१
 ४५ २१ ब्रह्मविद्याप्राप्तिसाधनं निरूपयितुं पुनः
 १७०१ प्रागुक्तानेव दोषान् हेतुत्वेन गुणा-
 श्चोपादेयत्वेनाह सनत्सुजातः... १०३
 ४६ ३१ ब्रह्मचर्यादिसाधनैः सद्रूपं ब्रह्मैव
 १७५० प्रत्यगभिन्नत्वेन ज्ञेयमित्यस्मिन्नर्थे
 मन्वान् योगिप्रत्यक्षं च प्रमाणत्वेनाह
 स्म सनत्सुजातः... १०९
 (५) यानसंधिपर्व १०९-१४५
 ४७ १७ सनत्सुजातेन विदुरेण च सह कथाः
 १७५७ कथयतो धृतराष्ट्रस्य राज्यामती-
 तायां प्रभाते तेन सह भीष्मादयो
 दुर्योधनादयश्च सभामाविविशुः ।
 सभां प्रविष्टः सञ्जयो युधिष्ठिरस्य
 प्रणामादि कथयति स्म... ११०
 ४८ १०९ अर्जुनोक्तिश्रवणविषये धृतराष्ट्रप्रश्ने
 १८६६ सञ्जयस्योत्तरम् । युधिष्ठिर-भीम-
 नकुल-—सहदेवाभिमन्युप्रभृतीनां
 स्वस्य च भावियुद्धप्रसङ्गे दुर्योधन-
 नस्यानुतापविषयकमर्जुनवाक्यमाह
 सञ्जयः । श्रीकृष्णप्रशंसापूर्वकमर्जुनेन
 कृतायाः कौरवनाशप्रतिज्ञायाः कथ-
 नम्... ११७
 ४९ ४८ अर्जुनस्य नरावतारत्वं बोधयितुं
 १९१५ भीष्मो दुर्योधनं प्रति नरनारायण-
 वृत्तान्तं कथयति स्म । वासुदेवा-
 र्जुनयोः नरनारायणावतारत्वेनाज-
 यत्यत्वं कथयित्वा भीष्मो दुर्योधनम-
 नुनयति स्म । कर्णस्य दर्पोक्तिं श्रुत्वा
 भीष्मो धृतराष्ट्रं प्रति कर्णनिन्दारूपं
 वाक्यं व्याजहार । धृतराष्ट्रं प्रति
 भीष्मवाक्यानुकूलमेव द्रोणवा-
 क्यम्... ११९
 ५० ५० 'युधिष्ठिरः किमभाषत' इत्या-
 १९६५ दिके धृतराष्ट्रप्रश्ने तं प्रति सञ्जय-
 स्योक्तिः । पाण्डवसैन्यजिज्ञासया
 धृतराष्ट्रप्रश्नं श्रुत्वा सञ्जयस्य कश्म-
 लप्राप्तिः । पुनः प्रत्याश्वस्तो युधि-

अध्यायः श्लोकाः विषयः पृष्ठम् ।
 छिरादीनां पाण्डवानां प्रशंसा-
 मुक्त्वा शिखण्डिप्रभृतीनां राज्ञां
 साहाय्यकरणादि व्याहरति स्म १२०
 ५१ ६१ धृतराष्ट्रो भीष्मादयं जायते इत्युक्त्वा
 २०२५ भीमपराक्रमस्य स्मरणेनात्यन्त-
 मन्वतपत... १२२
 ५२ २० अर्जुनस्य पराक्रमं चिन्तयानो धृ-
 २०५५ राष्ट्रः शोचति... १२३
 ५३ १६ धृतराष्ट्रः पाण्डवपक्षपातिनां परा-
 २०६१ क्रममुक्त्वा युधिष्ठिरादिकोचादयं
 भवतीत्याद्यभिधाय युधिष्ठिरं प्रश-
 स्य युद्धोपरमामिप्रायमाह स्म... १२४
 ५४ २२ युद्धे त्वदीयानां क्षयो नियतोऽनी-
 २०८३ शस्य ते विलपनं च व्यर्थमिति सञ्ज-
 यस्य धृतराष्ट्रं प्रत्युक्तिः... १२५
 ५५ ६९ सञ्जयवाक्यश्रवणोत्तरं दुर्योधनो
 २१५२ भीष्मादिभिर्दत्तपूर्वं युद्धानुमोदनं
 कथयित्वा धृतराष्ट्रमाश्वासयामास ।
 दुर्योधन आत्मानं प्रशस्य भीष्मादि-
 साहाय्यमुक्त्वा कर्णप्रशंसापूर्वक-
 मेकादशाक्षौहिणीवलमभिधाय पुन-
 र्धृतराष्ट्रमाश्वासयामास... १२७
 ५६ १७ दुर्योधनसंजयसंवादस्तत्रार्जुनाद्यश्वा-
 २१६९ दिप्रश्ने सञ्जयकृतं तत्कथनं च... १२८
 ५७ ६२ पाण्डवसैन्यजिज्ञासया धृतराष्ट्रस्य
 २२३१ प्रश्ने सञ्जयस्योत्तरम् । कृष्णादीनां
 पाण्डवसाहाय्यार्थमागमनस्य कथ-
 नम् । पाण्डवसैनिकैः शिखण्डि-
 प्रभृतिभिर्भीष्मादयः स्वस्वभागत्वेन
 कलिपता इति कथनम् । धृतराष्ट्रः
 स्वपुत्रनिन्दापूर्वकं पाण्डवबलं प्रशं-
 सन् पाण्डवसैन्यनेतृणां नामानि
 व्याजहार । पाण्डवोदीपकः क इति
 प्रश्ने धृष्टद्युम्नोत्साहादिकथनम् १३०
 ५८ २९ अर्जुनपराक्रमाद्भीतेन धृतराष्ट्रेण
 २२६० भीष्मादयो युद्धं नेच्छन्ति नापि त्वं
 स्वेच्छया किंतु कर्णशकुनिदुःशा-
 सनैः पापैः प्रयुक्त प्षेत्युक्तो दुर्यो-
 धनः कर्णादयश्चत्वार एव वयं शत्रून्

अध्यायः श्लोकाः विषयः पृष्ठम् ।
 हनिष्यामो नाहं भीष्मादिषु भारं
 कृत्वा पाण्डवान् समाह्वये इत्युक्त-
 वान् । ततो धृतराष्ट्रस्य विलप-
 नम्... १३१
 ५९ ३१ 'वासुदेवार्जुनौ यदब्रूतां तत्कथय'
 २२९१ इति धृतराष्ट्रेणोक्ते सञ्जयस्तदभि-
 हितवान् । एकासनस्थितयोः कृष्णा-
 र्जुनयोः समीपे स्वप्रवेशमभ्यधात्
 सञ्जयः । भोगदानादिकं विधेयं मह-
 द्भो भयमागतमित्याद्यर्जुनप्रशंसास-
 हितं कृष्णसन्देशं सञ्जय आच-
 ख्यौ... १३३
 ६० २३ वचसो गुणदोषौ स्वपरयोर्बलाबले
 २३१५ च निश्चित्य 'देवाः पुत्रप्रीत्याऽग्निश्च
 प्रत्युपकारेच्छया युद्धे पाण्डवानां
 साहाय्यं करिष्यति' इति धृतरा-
 ष्ट्रस्य दुर्योधनं प्रत्युक्तिः... १३३
 ६१ २९ देवत्वभ्रंशमयाज्ञ देवाः पाण्डवानां
 २३५३ साहाय्यं करिष्यन्ति दैवं बलं मय्य-
 प्यस्तीति दुर्योधनोक्तिः... १३४
 ६२ १८ अहमेव पाण्डवान् हन्तुं 'समर्थो
 २३६१ भीष्मादयस्तिष्ठन्तु ते समीपे' इति
 धृतराष्ट्रस्य पुरत आत्मानं श्लाघ-
 मानः कर्णो भीष्मेण गर्हितो भीष्मेऽ
 प्रशान्ते नाहं योत्स्ये' इति प्रतिज्ञाय
 सभां विहाय स्वं भवनं जगाम ।
 भीष्मः समातो निर्गतं कर्णं विनि-
 न्दन् दुर्योधनमुवाच... १३६
 ६३ २४ 'ममायं युद्धसमारंभो न भवत्सु
 २३८५ भारं कृत्वा प्रवृत्तः, अहं कर्णदुःशा-
 सनाभ्यां सहितः शत्रून् हनिष्यामि'
 इति भीष्मं प्रति क्रुधा ब्रुवाणं दुर्यो-
 धनमुद्दिश्य विदुरो दमं प्रशं-
 सति... १३७
 ६४ २७ विदुरेण शकुनिद्वयवृत्तान्तकथनेन
 २५१२ किरातवृत्तान्तकथनेन च विवाद-
 स्योभयनाशं कथयित्वाऽविवादो-
 पदेशः... ८३१
 ६५ १६ पाण्डवास्त्वया जेतुं न शक्या इति

अध्यायः श्लोकाः विषयः पृष्ठम् ।
 दुर्योधनं प्रति धृतराष्ट्रोक्तिः... १३९
 ६६ १५ पृच्छते धृतराष्ट्राय सञ्जयेन यथा
 २५५३ रणयज्ञे सर्वे राजानो न हताः स्यु-
 स्तथा प्रयतध्वमिति तत्र समागताः
 पार्थिवास्त्वया वाच्या इत्यर्जुनवच-
 नकथनम्... १४०
 ६७ १० सभात उत्थितेषु राजस्वेकान्ते धृत-
 २५५३ राष्ट्रः सञ्जयं प्रति स्वपरसैन्योर्ब-
 लाबले पृच्छति स्म—एकान्ते त्वा-
 मेकं प्रत्येव न कथयामि व्यासं
 गान्धारीं चानय, तयोः सांनिध्ये
 कथयामीति सञ्जयेनोक्ते विदुरस्ता-
 वानयामास । व्यासः कथयितुं सञ्जय
 प्रेरयामास... १४०
 ६८ १५ व्यासवचनात् सञ्जयेन धृतराष्ट्राय
 २५६९ कृष्णार्जुनयोर्थातथ्यकथनम्... १४१
 ६९ २१ 'कथं त्वं माधवं वेत्थ' इत्यादिकौ
 २५६९ धृतराष्ट्रप्रश्ने 'विद्यया तात जानामि'
 इत्यादिना तदुत्तरकथनं सञ्जयेन ।
 कृष्णार्जुनयोर्माहातमं श्रुतवता धृत-
 राष्ट्रेण 'श्रीकृष्णं शरणं गच्छ' इति
 दुर्योधनोपदेशः । तत्प्रत्याचक्ष्णस्य
 दुर्योधनस्य गान्धार्या गर्हणम् । सञ्ज-
 येन धृतराष्ट्राय पृच्छते भगवत्प्राप्त्यु-
 पोयकथनम्... १४३
 ७० १५ वासुदेवादिनाम्नामर्थज्ञानार्थं धृत-
 २५०५ राष्ट्रप्रश्ने सञ्जयेन कृष्णस्य कतिपय-
 नाम्नां निरुक्तिः... १४४
 ७१ ७ धृतराष्ट्रस्य चक्षुष्मद्गात्ररूपहापूर्वकं
 २५११ श्रीकृष्णं प्रति शरणगमनम्... १४५
 (६) भगवद्धानपर्व १४५-२४४
 ७२ ९३ आपत्तारणं प्रार्थयन्तं युधिष्ठिरं प्रति
 २६०५ भगवतस्त्वत्कथितं करिष्यामीत्या-
 युक्तिः । धृतराष्ट्रो राज्याप्रदानेन शम-
 मिच्छतीत्याद्यक्त्वा स्वप्रार्थनीयान-
 वस्थलादीन् पञ्च ग्रामान् कथयति
 स्म युंघ्राष्ट्रः । युधिष्ठिरा लोभादी-
 नां प्रज्ञादिनाशकत्वमभिधाय निर्ध-
 नस्यानर्थप्राप्तिकमं धनिकस्यार्थ

अध्यायः	श्लोकाः	विषयः	पृष्ठम् ।	अध्यायः	श्लोकाः	विषयः	पृष्ठम् ।
		प्राप्त्यादि चोक्त्वा स्वस्य युद्धनि- वारणाभिप्रायं निवेदयति स्म । शूद्रा- दीनां धर्माद्यभिधाय युद्धे दोषक- थनादि कुर्वतो युधिष्ठिरस्य कृष्णेन संवादः... .. १४९				नपि कथमद्य मामभिशंकसे इत्य- र्जुनं प्रति भगवदुक्तिः... .. १५६	
७३ ४२	२६५६	'दुर्योधनः प्रागिव संप्रत्यपि त्वय्य- पकारशीलो जीवन्ते राज्यं दातुं नालमिति परैः सहाहं युद्धमेवाशंसे, तदहं तत्र गत्वा राज्ञां मध्ये तव गुणान् दुर्योधनस्य च व्यतिक्रमान् कीर्तयिष्यामि । येन सर्वे त्वां धर्मा- त्मानं संप्रतिपद्य भृतराष्ट्रं दुर्योधनं च गर्हयिष्यन्ति' इति श्रीकृष्णस्य युधिष्ठिरं प्रति वचनम्... .. १५०		८० १८	२७४४	नकुलेन श्रीकृष्णं प्रति यद्भवान् प्राप्तकालं क्षमं च मन्यते तत्करो- त्विति कथनम्... .. १५७	
७४ २३	२६६९	कौरवान् प्रति यास्यते कृष्णाय भर- तानां दयमानस्य भीमस्यानुक्तपूर्वं वचनं—'दुर्योधनोऽत्यन्तममर्षी नो- ग्रसक्तः शमं गृहीयादिति मृदु दूयाः । अपि वयमधश्चरा भूत्वा त- मनुयास्यामः मा स्म भरता नशन्' इति... .. १५१		८१ ९	२७९७	सहदेवेन श्रीकृष्णस्य कौरवैः सह युद्धयोजनप्रार्थनं सर्वैस्तदनुमोदनं च... .. १५८	
७५ २३	२६९२	कृष्णेन सन्तेजनार्थं भीमस्योपा- लम्भः... .. १५२		८२ ४९	२८५६	द्रौपद्याः स्वपरिभवादिकथनपूर्विका श्रीकृष्णं प्रत्युक्तिः । अर्जुनाद्याक्षेप- पूर्वकं दुःशासनधृतकेशान् दर्शयि- त्वाऽतिविषादेन भीममाक्षिप्य कृष्णा- दीनामग्रे रुरोद द्रौपदी । श्रीकृष्णो द्रौपदीं सान्त्वयित्वा दुर्योधनादि- नाशनं प्रतिजज्ञे... .. १५९	
७६ १८	२७१०	कशयाभिहतेनेव सदश्वेन भगवदु- पालम्भेन भीमेन स्वपौरुषाविष्कर- णम्... .. १५३		८३ ७२	२९१४	अर्जुनकृष्णयोरुक्तिप्रत्युक्त्यनन्तरं ग- मनसामधिकमाङ्गल्यकरणपूर्वकं सा- त्यकिना सजीकृते रथे तेन सह श्रीकृष्ण आरुरोह । गमनसमये वाय्वादीनामानुकूल्ये सति वसिष्ठा- दीन्प्रदक्षिणीकृत्य निर्गतं श्रीकृष्णं प्रति युधिष्ठिरादयोऽनुजग्मुः । श्रीकृष्णं प्रति संदेशं कथ- यित्वा युधिष्ठिरे निवृत्ते सति स्वम- भिप्रायं निवेदयतोऽर्जुनस्योक्तिं श्रुत्वा भीमे दृष्टेऽर्जुनादयो निवृ- तिरे । मार्गे ऋषीन् दृष्ट्वाऽभिवन्दन- पुरःसरं श्रीकृष्णप्रश्ने जामदग्न्यः समागतस्य तव भाषणादि श्रोतु- मागच्छाम इत्युवाच । दशभिर्महा- रथैः सह कृष्णे गते तत्प्रयाणे कानि निमित्तान्यभवान्निति जनमेजयप्रश्ने वैशम्पायनकृतं तेषां कथनम्... १६२	
७७ २०	२७२०	दैवपौरुषयोर्बलाबलानवधारणात्पौ- रुषं कर्तव्यमेवेति बुद्ध्या युद्धाख्य- पौरुषाद्विमुखं त्वां तत्र प्रवर्तयितुमहं किञ्चित् परुषमिवोक्तवानिति भीमं प्रति भगवदुक्तिः... .. १५४		८४ २९	२९५७	मार्गे उपप्लव्यवासिभिः पूजितः कृष्णो वृकस्थलमागत्य रथादवरुह्य सन्ध्यावन्दनादि विधाय रात्रौ तत्रैव वसन्तत्रत्यैर्ब्राह्मणैः सत्कृतस्तानपि पूजयति स्म... .. १६३	
७८ १९	२७५९	यदि परेषु भवान् प्रशममसुकरं मन्यते न च त न वधार्हास्तस्मा- द्यन्नः श्रेयस्तदाशु क्रियतामिति कृ- ष्णं प्रत्यर्जुनस्योक्तिः... .. १५५		८५ १८	२९६५	भृतराष्ट्रानुमते दुर्योधनेन श्रीकृष्ण-	
७९ २१	२७७०	कार्यसिद्धिर्हि दैवपुरुषकारोभया- यत्ता । तन्मया शमं याचितोऽपि न स गृह्णीयान्न चाहं देवमन्यथायितुं शक्नोमि न च शमामिच्छामाति जान-					

अध्यायः श्लोकाः विषयः पृष्ठम् ।
 पूजार्थं पथि सर्वकामसमृद्धसमा-
 निर्माणम् । अनवेक्षमाणस्यैव ता
 भगवतो हास्तिनपुरप्राप्तिः ... १६४
 ८६ २१ धृतराष्ट्रः श्रीकृष्णाय देयत्वेन संकल्पि-
 २९४६ तानि रथादिवस्तूनि विदुरं श्राव-
 यति... १६४
 ८७ १७ न त्वयाऽर्थेन पाण्डवेभ्यः कृष्णो
 ३००३ भेदयितुं शक्य इति धृतराष्ट्रं प्रति
 विदुरोक्तिः... १६५
 ८८ २३ 'पूज्यतममपि कृष्णं संप्रति वयं न
 ३०२६ सत्कर्तुमर्हामः' इति दुर्योधनवचः
 श्रुत्वा भीष्मेण कृष्णो नावज्ञेयस्तद्वारा
 पाण्डवैः सह शमः कर्तव्य इत्युक्ते
 दुर्योधनेन तन्नियमनोपायं पृष्ठस्य
 भीष्मस्य क्रुधा सभाया निग-
 मनम्... १६६
 ८९ २७ प्रातर्वृकस्थलान्निर्गतः कृष्णः प्रत्यु-
 ३०५३ द्रतैर्भीष्मादिभिर्वृतो हास्तिनपुर-
 मेत्य धृतराष्ट्रगृहं प्रविवेश । धृतराष्ट्रा-
 दिभिः सत्कृतः श्रीकृष्णो विदुर-
 गृहमाजगाम । पूजापूर्वकं विदुरेण
 पाण्डवकुशलं पृष्ठः श्रीकृष्णस्तं
 प्रति तत्कथयामास... १६७
 ९० १०५ कुन्तीगृहं प्रति गतं श्रीकृष्णं प्रति
 ३१५४ कुन्त्याः पाण्डवा वने कथमूषुरि-
 त्यादि वाक्यम् । युधिष्ठिरादिप्रशं-
 सनपूर्वकं कुन्त्या कृतं श्रीकृष्णाग्रे
 स्वविषादप्रकाशनम् । कुन्ती विदुरं
 प्रशस्य स्वदुःखं कथयित्वा युधिष्ठि-
 रादीन् प्रति वक्तव्यं स्वसदेशं कृष्णं
 प्रति कथयामास । कुन्ती कृष्णं
 प्रत्यर्जुनोत्पत्तिकालिकं वृत्तान्तं
 कथयति स्म । कृष्णेन कुन्तीं प्रशस्य
 पाण्डवानां युद्धोत्साहमभिधाय
 पाण्डवाभिवादाने निवेदिते तं प्रति
 कुन्त्युक्तिः... १७१
 ९१ ४१ कुन्तीमापृच्छय दुर्योधनगृहं गतः
 ३१९९ श्रीकृष्णः प्रत्युत्थानादिना सत्कृतो
 दुर्योधनेन भोजनार्थं निमन्त्रित-
 स्तन्नाङ्गीचकार । दुर्योधनेन 'भगव-

अध्यायः श्लोकाः विषयः पृष्ठम्
 ता सह नो वैराभावादस्मत्प्रयुक्त-
 पूजादेरग्रहणं न युक्तम्' इत्युक्तेन
 श्रीकृष्णेन 'संप्रीतिभोज्यान्यन्नानि
 आपन्नोज्यानि वा पुनः ॥ न च सं-
 प्रीयसे राजन्न चैवापङ्गता वयम्'
 इत्याद्युक्तवान्ते 'धर्मे स्थितैः पाण्डवैः
 सह द्वेष एव मे द्वेषस्तस्मादुपशमिसं-
 हितं त्वदन्नं न भोक्तव्यम्' इत्य-
 भिधाय विदुरगृहगमनम् । ततो
 द्रोणादिभिः सह संभाषणानन्तरं
 विदुरपूजामङ्गीकृत्य कृष्णस्तदन्नं
 बुभुजे ... १७२
 ९२ ३० 'निर्मर्यादानां दुष्टचेतसां धार्त-
 ३२६९ राष्ट्राणां मध्ये तवावतरणं मे न
 रोचते' इति विदुरो धार्तराष्ट्रनिन्दा-
 रूपं वाक्यमुक्त्वा कौरवाणामनभि-
 मतं सन्धिकरणमित्याह । विदुरः
 श्रीकृष्णं प्रति सन्धियत्नवारणाभि-
 प्रायकं सभागमनवारणाभिप्रायकं
 च वाक्यमुक्त्वा तद्दर्शनजां स्व-
 प्रीतिं च निवेदयति स्म... १७३
 ९३ २२ न मे पर्याप्ताः सर्वे पार्थिवाः, किं च
 ३२५१ पाण्डवानामर्थमहापयन्यादि कुरूणां
 शममाचरेयं तदा मे पुण्यं चरितं
 स्यादिति बुद्ध्याऽहमागतोऽस्मी-
 त्युक्त्वा श्रीकृष्णो विदुरवाक्य-
 माभिनन्द्य स्वागमनप्रयोजनादि कथ-
 यित्वा सुष्वाप... १७४
 ९४ ५४ प्रमाते सूतादिभिर्बोधितं श्रीकृष्ण-
 ३३०५ मावश्यकं प्राभातिकं कृत्वा संध्या-
 मुपास्यमानं प्रति शकुनिदुर्योधना-
 वाजग्मतुः । ताभ्यां धृतराष्ट्रादीनां
 सभाप्रवेशे निवेदिते श्रीकृष्णो ब्राह्म-
 णेभ्यो हिरण्यादि दत्त्वाऽग्निं प्रद-
 क्षिणीकृत्य रथमारुरोह । दुर्यो-
 धनादिभिरनुगतं वाद्यघोषपुरःसरं
 कौरवसभां प्रविशन्तं श्रीकृष्णं प्रति
 धृतराष्ट्रादयोऽभ्युत्थानादिनाऽर्चया-
 मासुः । आकाशे समागतानृषीन्
 दृष्ट्वा श्रीकृष्णेन प्रेरितो भीष्मस्तेभ्य

अध्यायः श्लोकाः विषयः पृष्ठम् ।

आसनादि ददौ । दुःशासनादयश्च
सात्यकिप्रभृतिभ्यो ददुः... १७६
९५ ६३ " त्वं स्वबन्धुषु नृशंसवद्भवहरतः
३३ ६४ स्वपुत्रान्निगृह्णीष्व न चेदस्मिन्कुले
त्वन्निमित्तः सर्वपार्थिवक्षयो भवेत् ।
पाण्डवास्तु त्वया प्राणेषु वित्तेषु
चासकृत्प्रहता अपि सौशील्यात्वा-
मेवान्ववर्तन्त । संप्रति च शुश्रू-
षयितुं योद्धुं च स्थिताः । तदत्र
यत्पथ्यं मन्यसे तत्कुरु " इति श्रीकृष्णः
स्वागमनाभिप्रायमुक्त्वा कौरव-
कुलप्रशंसां विधाय धृतराष्ट्रं प्रति
शमविधानार्थकं वाक्यमभिधाय
युद्धे दोषानब्रवीत् । तथैव पाण्डव-
संदेशमभिधाय धर्मचरणे सभ्य-
दोषानुद्भाव्य धृतराष्ट्रं प्रति हित-
मुपदिश्य युधिष्ठिरादीनां धैर्यादि-
कमभिदधाति स्म... १७८
९६ ५२ श्रीकृष्णवाक्यं श्रुत्वा सर्वेषु राजसु
३५२० तूर्णान्भूतेषु दमोद्भवराजवृत्तांत-
कथनपूर्वकं परशुरामस्योपदेशः ।
' अस्ति कश्चिद्युधि मत्समः ' इति
दर्पात्पृच्छन्तं दंभोद्भवं प्रति नरनारा-
यणाभ्यां युद्धं कुर्विति ब्राह्मणैरुक्ते
तयोराश्रमं स जगाम । आतिथ्या-
दिना सत्कृतो युद्धं याचमान-
स्ताभ्यां निवारितोऽपि दंभोद्भवो
यदा नाश्रौषीत्तदा नर इषीकामुष्टि-
मादाय युद्धार्थं प्रववृत्ते । इषीकास्त्रेण
पराभूतं स्वपादयोः पतन्तं दंभोद्भवं
प्रति नरस्योपदेशः । रामोऽप्यर्जुनं
शरणं गच्छेत्युक्त्वाऽर्जुनस्याजय्य-
त्वकथनपूर्वकं शममुपदिदेश... १८०
९७ २१ कण्वो दुर्योधनं प्रति कृष्णार्जुन-
३५५५ प्रशंसावाक्यमुक्त्वा मातलिवरान्वे-
षणाख्यानमाचख्यौ । कन्याया वरं
चिन्तयन् मातलिः कन्याजन्मनिन्दा-
पूर्वकं देवादिलोकानन्विष्य तथा
सह नागलोकं गन्तुं प्रतस्थे... १८१
९८ २५ पथि गच्छतो मातलेर्मार्गमध्ये दृष्टेन

अध्यायः श्लोकाः विषयः पृष्ठम् ।

नारदेन सहोक्तिप्रत्युक्ता । नारदमा-
तल्योर्वरुणलोकदर्शनाद्यनंतरं ना-
गलोके भ्रमतोः सतोर्नारदो
मातलिं प्रति वरुणपुत्रादीनां नाम-
रूपादि व्याजहार । नारदकृतं
वरुणलोकसंपत्तिकथनम्... १८२
९९ २० नारदेन सह मातलिना पाताल-
३५४६ दर्शनम्... १८३
१०० १९ उभयोर्हिरण्यपुरनामकद्वैत्यस्थानगम-
३५०५ नम् । हिरण्यपुरनिर्माणादिकथन-
पूर्वकं तत्र कालखंजादिवसत्यादि
कथयन्तं नारदं प्रत्यन्यत्र गमनाय
मातल्यनुज्ञा... १८४
१०१ १६ सुपर्णलोकं गत्वा तद्वृत्तांतकथनपू-
३५२१ र्वकं सुवर्णचूडादीनां नामानि कथ-
यति स्म नारदः... १८४
१०२ १५ नारदो रसातलं गत्वा तद्वृत्तांतं
३५३६ कथयन्तत्रत्यसुरभिप्रशंसापूर्वकं त-
ल्लोकं प्रशशंस... १८५
१०३ २६ वरान्वेषणाय वारुकिपालितां भोग-
३५६२ वर्ती गत्वा तद्वृत्तांतं कथयन्वासुक्र्या-
दीनां नामान्यभिधाय ' अत्र ते
रोचते कश्चित् ' इत्याद्याह मातलिं
नारदः । तत्रार्यकपुत्रं सुमुखं दृष्ट्वा
प्रश्नमुखेन नारदात्तज्जन्मवृत्तांतं
श्रुत्वा ' एष मे रुचितो वरः ' इत्या-
द्याह मातलिः ... १८६
१०४ ३० आर्यकं प्रति मातलिप्रशंसापूर्वकं
३५९२ सुमुखायायं स्वकन्यां दातुमिच्छती-
त्याह नारदः । मासानंतरं सुमुख-
भक्षणं गरुडेन प्रतिज्ञातमित्याचार्य-
वाक्यं श्रुत्वा तं प्रति मातलिः
सुमुखस्य स्वेन सहेन्द्रं प्रति गमनं
प्रार्थयति स्म । सुमुखेन सह नारद-
मातल्योरिन्द्रसमीपगमनानंतरं तं
प्रति नारदो विवाहादिवृत्तमकथ-
यत् । विष्णोरनुमत्या नारदमात-
लिभ्यां प्रार्थितेन्द्रेण सुमुखाय
चिरायुष्प्रदानम्... १८७

१०५ ४० सुमुखायायुष्प्रदानश्रवणरुद्धेन गरु

अध्यायः श्लोकाः विषयः पृष्ठम् ।
 डेनेन्द्रोपेन्द्रयोरात्मानमधिकबलव-
 त्वेन विकत्थ्य भर्त्सनम् । गरुड-
 वाक्यं श्रुत्वा ममेमं सव्येतरं बाहुं
 धारयेत्युक्त्वा विष्णुना निहितस्य
 बाहोर्भारेण गरुडः पपात । अनंतरं
 गतदर्पेण गरुडेन प्रार्थितस्य विष्णोः
 प्रसादादि । स उपेन्द्र पवायं वासु-
 देवस्तेन द्वारीभूतेनात्मानं रक्षेत्यु-
 क्तवतः कण्वस्य दुर्योधनेनोपह-
 सनम्... १८९
 १०६ २७ जनमेजयप्रश्नानंतरं नारदकृतमुपदेशं
 ३६५९ कथयांचक्रे वैशंपायनः । दुर्योधनं
 प्रति हितमुपादिशन् नारदो गालव-
 चरित्रं कथयति स्म । विश्वामित्र
 एकदा वसिष्ठवेष्टेण स्वसमीपमा-
 गतस्य धर्मस्य कृते चरुं श्रपयति स्म ।
 चरुश्रपणमप्रतीक्ष्यान्यत्र भुक्तवति व-
 सिष्ठे श्रपितं चरुं गृहीत्वा आगतो वि-
 श्वामित्रो 'भुक्तं मयाऽन्यत्र त्वं तिष्ठ'
 इति वसिष्ठेनोक्तस्तथैव शतं वर्षाणि
 तस्थौ । पुनरागते धर्मे भुक्त्वा
 प्रसन्ने गते सति तत्कालकृतया
 गालवसेवया तुष्टेन विश्वामित्रेणा-
 नुज्ञातो गालव आग्रहपूर्वकं गुरुदक्षि-
 णार्थं प्रार्थितवान् । 'एकतः श्याम-
 कर्णानां हयानामष्टौ शतानि
 देहि' इति गालवं प्रत्याह विश्वामि-
 त्रः... १९०
 १७७ १९ आहारादिपरित्यागपूर्वकं यतमा-
 ३६७८ नोऽपि दक्षिणामलभमानो गालवो
 विललाप । विलपन्तं गालवं प्रति
 तत्सखा गरुड आगत्य दक्षिणा-
 संपादनार्थं यत्र यत्र त्वया गन्तव्यं
 तत्र तत्र त्वां प्रापयिष्यामीत्यु-
 वाच... १९१
 ६९६ १०८ १८ गरुडेन गालवाय प्राचीवर्णनम् १९२
 ७१७ १०९ २१ दक्षिणस्या दिशो वर्णनम्... १९३
 ७३७ ११० २० प्रतीच्या वर्णनम्... १९४
 ७६५ १११ २८ उदीचीवर्णनम्... १९५
 ७८७ ११२ २२ पूर्वाध्यायान्ते 'का' दिशि जिग

अध्यायः श्लोकाः विषयः पृष्ठम् ।
 मिषासि' इत्युक्तवन्तं गरुडं प्रति
 पूर्वादिशं प्रयाहीति गालव उवाच ।
 गरुडपृष्ठमारुह्य गच्छन् गालव-
 स्तद्वेगमसहमानो 'न मे प्रयोजनं
 किञ्चित्' इत्याद्याह गरुडं प्रति ।
 ऋषभपर्वते विश्रान्तिं गृहीत्वा
 निवर्तिष्यावहे इत्याद्याह स्म गरुडो
 गालवम् ... १९६
 ११३ २३ ऋषभपर्वते शाण्डिलीं दृष्ट्वा तस्या
 ३८१० आश्रमे भुक्त्वा तदनुज्ञया सुप्तयोः
 पश्चात्प्रतिबुद्धयोर्गालवगरुडयोर्मध्ये
 गरुडो गलितपक्षो मांसपिंडाकृति-
 श्चाभूत् । गालवेन तथाविधाकृतिर्ग-
 रुडः पृष्ठस्तकारणं कथयति स्म ।
 प्रार्थनातुष्टायाः शाण्डिल्याः प्रसा-
 दाल्लब्धपक्षबले गरुडेऽलब्धाश्वो
 गालवः प्रत्याजगाम । मध्येमार्गे
 विश्वामित्रवाक्यं श्रुत्वा गरुडो
 दक्षिणालाभार्थं मन्त्रयिष्याव इत्याह
 गालवम्... १९७
 ११४ २० ययातिर्मम सखाऽस्ति तन्निकटं ग-
 ३८३० च्छाव इति गरुडेनोक्ते तौ ययातिं
 ययतुः—ययातिं प्रति गरुडेन गाल-
 ववृत्तांते कथिते गालवो गुरुदक्षि-
 णामयाचत... १९८
 ११५ २१ ऋतुषु क्षीणवित्तेन ययातिना धनं
 ३८५१ याचमानाय गालवाय माधवी-
 नाक्ष्याः स्वकन्याया धनार्जनोपाय-
 तया दानम् । कन्यामादाय शुल्कार्थं
 हर्यश्वं प्रति गालवगमनम्... १९९
 ११६ २२ हर्यश्वेनैकपुत्रोत्पादनायैकतः श्याम-
 ३८७३ कर्णानामश्वानां द्विशत्या मूल्येन
 कन्यापरिक्रयणम् । पुत्रमुत्पाद्य
 पुनः कन्याभूतां तामादाय दिवो-
 दासं प्रति गालवगमनम्... २००
 ११७ २१ दिवोदासेनापि तेनैव मूल्येनैकं पुत्र-
 ३८९६ मुत्पादयितुं माधवीस्वीकरणं
 पुत्रमुत्पाद्य गालवाय निवर्तनं च २०१
 ११८ २१ गालवेन पुनरौशीनराय तेनैव मूल्ये-
 नैकं पुत्रं जनयितुं माधवीदानम् ।

अध्यायः श्लोकाः विषयः पृष्ठम् ।

- पुत्रमुत्पाद्य तेन निर्यातितां तामा-
दाय गच्छता गालवेन पथि सुपर्ण-
दर्शनम् ... २०२
- ११९ २४ सुपर्णवचसा ज्ञाताधिकाश्वालाभेन
३९३९ गालवेनाश्वषट्शत्या सहैकपुत्रोत्पा-
दनाय विश्वामित्राय माधवीदानम् ।
एवं गुरुदक्षिणां निर्यात्य विश्वा-
मित्रेण पुत्रोत्पादनान्ते पुनः कन्या-
भूताया माधव्यास्तत्पित्रे निर्या-
तनम् ... २०२
- १२० २२ राज्ञोपक्रान्तस्वयंवरया माधव्या वनं
३९६१ गत्वा तपश्चरणम् । बहुना कालेन स्व-
र्गतस्य ययातेः सर्वावमाननेन क्षीण-
पुण्यस्य तत्रस्थैरनभिज्ञानान्निस्तेज-
स्त्वप्राप्तिः ... २०३
- १२१ २८ ययातेः स्वदौहित्राणां प्रतर्दना-
३९८९ दीनां वाजपेयेन यजमानानां मध्ये
पतितस्य माधवीगालवाभ्यां स्व-
स्वतपसोऽर्धेनाष्टमभागेन च
तारणम् ... २०४
- १२२ १८ प्रतर्दनादिभिः स्वसर्वपुण्यदानेन
४००७ ययातेः स्वर्गारोपणम् ... २०५
- १२३ २३ पुनः स्वर्गतस्य ययातेर्देवतैरभिन-
४०३० न्दनम् । ययातिना स्वपतनहेतुं पृथेन
ब्रह्मणाऽभिमान इति कथनम् ।
नारदेन दुर्योधनाय मानत्यागो-
पदेशः ... २०६
- १२४ ६२ धृतराष्ट्रप्रार्थितेन श्रीकृष्णेन शमार्थं
४०९२ दुर्योधनस्य बहुविधानुनयः ... २०८
- १२५ २७ भीष्मद्रोणाभ्यां विदुरेण धृतराष्ट्रेण
४११९ च भगवद्वचनावमानने दोषानुक्त्वा
तद्वचनकरणोपदेशः ... २०९
- १२६ १८ भीष्मद्रोणाभ्यां दुर्योधनाय शमस्य
४१३७ श्रेयस्त्वोपदेशः ... २१०
- १२७ २५ न मया पाण्डवानां सुसूक्ष्ममप्यप-
४१६२ राद्धं न च तीक्ष्णतरया सूच्या याव-
द्विद्व्येत्तावदपि भूमेः मया
पाण्डवान्प्रति परित्याज्यमिति दुर्यो-
धनस्य दर्पोक्तिः ... २११
- १२८ ५० भगवता श्रीकृष्णेन द्रौपदीसभा-
४२१२

अध्यायः श्लोकाः विषयः पृष्ठम् ।

- प्रवेशन—लाक्षागृहदाह—विषबन्ध-
नादिदुर्योधनव्यतिक्रमेषु श्रावितेषु
भीष्मादीननादृत्य महता क्रोधेन
सभातो दुर्योधनप्रस्थानम् । कर्ण—
शकुनि—दुःशासन—दुर्योधनानां नि-
ग्रह एव प्राप्तकाल इति कुरुप्रति
भगवदुक्तिः ... २१३
- १२९ ५४ धृतराष्ट्रेण दुर्योधनमनुनेतुं गान्धार्या-
४२६६ नयनम्—गान्धार्या धृतराष्ट्राज्ञया
विदुरेण पुनः सभां प्रवेशिताय
पुत्राय पाण्डवेभ्यो राज्यार्थदानो-
पदेशः ... २१५
- १३० ५३ मातुर्वाक्यमनादृत्य पुनः सभातो
४३१९ निष्क्रम्य दुःशासनादिभिः कृष्ण-
बन्धनं मन्त्रयमाणस्य दुर्योधनस्या-
भिप्रायमिङ्गितेन ज्ञात्वा सात्याकि-
ना कृतवर्मणे सभाद्वाररक्षणाय
सेनायोजनमादिश्य कृष्णं प्रति तेषा-
मभिप्रायमुक्त्वा स्मितपूर्वं धृतराष्ट्र-
विदुराभ्यां तत्कथनम् । विदुरेण
धृतराष्ट्र! पुत्रास्ते परीतकाला इत्यु-
क्ते श्रीकृष्णेन दुर्योधनादिभिः स्व-
निग्रहणं स्वेन वा तन्निग्रहणं यत्स्या-
त्तदनुजानीहीति सर्वेषु शृण्वत्सु
धृतराष्ट्रप्रार्थनम् । धृतराष्ट्रेण पुन-
दुर्योधनं सानुजं सहामात्यं च
सभामानाय्य बहु गर्हयित्वा कृष्ण-
धर्षणत्वस्याप्यशक्यत्वप्रतिपादनम् ।
विदुरेणापि कृष्णस्येश्वरत्वप्रति-
पादनमुखेन तथैव प्रतिपा-
दनम् ... २१६
- १३१ ४१ श्रीकृष्णो दुर्योधनं प्रति 'त्वमेका-
४३६० किनं मां मन्यसे चेत्सर्वमेतन्मयि
पश्य' इत्याद्यक्त्वा विश्वरूपं दर्शया-
मास । तत् दृष्ट्वा सर्वेषु राजसुभयेन
निमीलितनेत्रेषु सत्सु द्रोणादयो
भगवद्वत्तदिव्यदृष्ट्या तत्पश्यन्त
एव तस्थुः । ततः सभाया निर्गतं
कौरवैरनुयातं श्राकृष्णं प्रति धृत-

- अध्यायः श्लोकाः विषयः पृष्ठम् ।
 राष्ट्रस्य प्रार्थनोक्तिः । धृतराष्ट्रादी-
 नामन्त्र्य निर्गतः श्रीकृष्णः कुन्तीं
 द्रष्टुं ययौ ... २१८
 १३२ ३४ पृथागृहगतेन भगवता तस्यै सभा-
 ५३९५ वृत्तान्तकथनम् । तथा तं प्रति
 युधिष्ठिराय क्षत्रियोचिताचरण-
 सन्देशः ... २१९
 १३३ ४५ युधिष्ठिरमिव क्षत्रियोचिताचारप-
 ५५३९ राङ्मुखं परपरिभूतं स्वपुत्रं विदुला
 नाम राजन्या बहु गर्हयित्वा शत्रु-
 जये प्रावर्तयत्ततो विक्रमोपार्जित-
 मेव क्षत्रियस्य प्रशस्यतरं नतु याश्च-
 योपनतं तस्माद्युद्धमेव प्रवर्ततामिति
 भवता युधिष्ठिरो वक्तव्य इत्युक्त्वा
 कुन्त्या श्रीकृष्णाय विदुलातत्पु-
 त्रयोः संवादकथनम् ... २२१
 १३४ ४१ विदुलया अनुद्यमनिमित्तेन पुत्रं
 ५५४० बहु विनित्य क्षत्रस्वभावं च नि-
 र्वर्ण्य तस्य शत्रूत्सादनचो-
 दनम् ... २२३
 १३५ ४० पुनः पुनर्युद्धचोदनात्पुत्रेण निष्क-
 ५५२० रुणत्वेनाऽऽक्षिप्तया विदुलया धर्मा-
 र्थहीनपुत्रवात्सल्यं खरीवात्सल्य-
 त्वेन विगर्ह्य मनस्विपुरुषस्वभाव-
 वर्णनेन तद्विपरीतः पुत्रोऽर्थाद्धम-
 त्वेनोक्तः पुनः करुणं ब्रुवन् शत्रु-
 वधानन्तरं त्वां पूजयिष्यामीति तथा
 समाश्वासितः कोशाभावादात्मा-
 नमवजानन्नुपायमपृच्छत् । मात्राऽऽ-
 त्मन्यवज्ञाया अयुक्तत्वस्य शत्रुजयो-
 पायस्य च कथनम् ... २२५
 १३६ २२ मातुः शत्रुजयोपायनिगूढकोश-
 ५५५२ निचयौ शृण्वता सञ्जयेन शत्रुजयो-
 द्योगप्रतिज्ञानम् । कुन्त्यास्याख्यान-
 स्य जयनामत्व-वीरप्रसवेहेतुत्वयोः
 कथनम् ... २२६
 १३७ ३२ कुन्त्याऽर्जुनादिभ्यः प्रनष्टस्वांशोद्धा-
 ५५७५ रावश्यकत्व-शत्रुकृतापराधाक्षम्यत्व-
 परसन्देशप्रेषणम् । भगवता कुन्ती-

- अध्यायः श्लोकाः विषयः पृष्ठम् ।
 मभिवाद्य स्वरथे कर्णमारोप्य तेन
 सह सुचिरं मन्त्रयित्वोपप्लव्यगम-
 नम् ... २२७
 १३८ २७ भीष्मद्रोणौ दुर्योधनं प्रत्यर्जुनप्रशं-
 ५६०१ सापूर्वकं शमार्थं युद्धनिवारणार्थं च
 वाक्यमूचतुः ... २२८
 १३९ २२ स्ववचनश्रवणेन विमनसं दुर्योधनं
 ५६२३ दृष्ट्वा भीष्मद्रोणाभ्यां शुश्रूषणा पार्थे-
 न सहावश्यंभावियुद्धप्रसंगं शो-
 चित्वा दुर्योधनं च विगर्ह्य पाण्ड-
 वानामजय्यत्वमात्मनश्च जीवित
 उदासीनत्वमुक्त्वा पुनः शमोप-
 देशः ... २२९
 १४० २९ कृष्णः कर्णं प्रति किमब्रवीदिति
 ५६५२ धृतराष्ट्रप्रश्नः । 'कर्णं प्रति भगवता
 धर्मतस्त्वं पाण्डोः पुत्रोऽसि तदु-
 योधनादीन् परित्यज्य युधिष्ठिरं
 समाश्रय पार्थाश्चाग्रजत्वात्त्वामेव
 राज्येऽभिषेक्ष्यन्तीत्युक्तम्' इति सञ्ज-
 येन धृतराष्ट्रं प्रति कथनम् ... २३०
 १४१ ५७ इदानीं मया पाण्डवाश्रयणे मम
 ५७०९ तेषां चाकीर्तिः स्यात् किं चाधि-
 रथदुर्योधनादीनां सौहार्दादपि
 तथा कर्तुं नोत्सहे युद्धे च पाण्डवा-
 नामेव जयो भवितेत्यादि कर्णस्य
 भाषणम् ... २३२
 १४२ २० कृष्णः कर्णं प्रति पाण्डवजयनिश्चयं
 ५७२९ कथयित्वार्जुनयुद्धं प्रशंसन् द्रोण-
 भीष्मादीन् प्रति वक्तव्यं संदेशं
 कथयामास ... २३३
 १४३ ५२ कालः क्षत्रं नाशयिष्यति तत्र नि-
 ५७४१ मित्तमात्रं वयं किं च पाण्डवघात-
 राष्ट्राणां क्रमेण शुभाशुभशंसीनि
 निमित्तानि दृश्यन्ते तेन पाण्डवा-
 नामेव जयो भवितेत्युक्तवतः कर्णस्य
 भगवता विसर्जनम् ... २३५
 १४४ ३१ कौरवनिन्दारूपं वाक्यं वदन्तं विदुरं
 ५७५३ प्रति विषादोक्तिपूर्वकं कर्णजन्मवृत्ता-
 न्तं कथयित्वा गङ्गासमीपं गतवत्याः

अध्यायः श्लोकाः विषयः पृष्ठम् ।
 कुन्त्याः कर्णदर्शनादि ... २३७
 १४५ १२ कुन्त्या कर्णं प्रति त्वं सूर्यान्मयि
 ५४२५ जातोऽसि न राधेयस्तस्मान्मद्वच-
 नाद्भार्तराष्ट्रान्परित्यज्य पाण्डवैः सं-
 गच्छस्वेति कथनम् ... २३७
 १४६ २७ कुन्तीवाक्यानुमोदकं सूर्यवाक्यं श्रु-
 ५४५१ त्वा कुन्त्याक्षेपपूर्वकमर्जुनं विना तव
 पुत्रान्न हनिष्यामीति कर्णेन
 प्रतिज्ञाते सत्युभौ यथास्थानं
 जग्मतुः ... २३८
 १४७ ४३ उपप्लव्यमागत्य सर्वं वृत्तान्तं संक्षेपे-
 ५४९५ णोक्त्वा विश्रान्तं कृष्णं प्रति भाना-
 वस्तं गते युधिष्ठिरेण प्रश्ने कृते स
 दुर्योधनं प्रति स्वोक्तिमाह । भीष्मा-
 दयः किमुक्तवन्त इति युधिष्ठिरेण
 पृष्ठे दुर्योधनं प्रति भीष्मेण कथितं
 शन्तनुमारभ्य पाण्डवपर्यन्तं रा-
 ज्याधिकारिक्रमेण पाण्डवा एव रा-
 ज्याधिकारिण इत्यादि वाक्यमाह
 स्म भगवान् श्रीकृष्णः ... २४०
 १४८ ३६ 'दुर्योधननिन्दापूर्विका भीष्मं
 ५९३० प्रति विदुरोक्तिः । क्रुद्धा गान्धारी
 दुर्योधनं प्रति पाण्डोरैवैतद्राज्यमि-
 त्याद्युवाच' ... २४२
 १४९ ३६ 'धृतराष्ट्रो दुर्योधनं प्रति वदंश्चंद्रवंश-
 ५९६६ विवरणपूर्वकमात्मनो राज्यानाधि-
 कारमुक्त्वा युधिष्ठिरस्यैवैतद्राज्य-
 मित्याद्याह स्म' ... २४३
 १५० २० भीष्मादिभिरेवं बोधितोऽप्यबुध्य-
 ५९८६ मानो दुर्योधनः कुरुक्षेत्रगमनार्थं
 राज्ञ आदिदेश । श्रीकृष्णो युधिष्ठिरं
 प्रति बहुप्रकारं स्वकर्तव्यं कथया-
 मास ... २४४

(७) सैन्यनिर्याणपर्व २४४-२५९

१५१ ७० युधिष्ठिरः सेनाविभागार्थं भ्रातृना-
 ५०५६ दिश्य द्रुपदादीन् सप्ताक्षौहिणीपती-
 न्निर्दिश्य सप्तानामपि नियन्तारमेकं
 सेनापतिं ब्रूहीति सहदेवमब्रवीत् ।
 सेनापतिकरणे सहदेवादीनां मत-

अध्यायः श्लोकाः विषयः पृष्ठम् ।
 भेदे युधिष्ठिरप्रेरणया श्रीकृष्णो
 धृष्टद्युम्नमेवान्वमोदत । दृष्टानां सै-
 निकानां सन्नहनपूर्वकं कुरुक्षेत्र-
 गमनम् ... २४६
 १५२ १८ युधिष्ठिराज्ञया धृष्टद्युम्नादयो धृत-
 ५०७५ राष्ट्रसैनिकान् विद्राव्य हिरण्वत्या-
 स्तीरे महार्हाणि शिविराणि निर्माय
 परिखादि चक्रुः । तत्र काष्ठादीनां
 सञ्चयादिकं ज्याघनुर्वाणादीनां शि-
 बिरे स्थापनं चाकुर्वन् ... २४७
 १५३ २७ 'पाण्डवसेनां निविष्टां श्रुत्वा किम-
 ५१०१ कार्षीत दुर्योधनः' इति जनमेजयप्रश्ने
 वैशम्पायनस्योत्तरम् । दुर्योधनः
 शिविरादिनिर्माणार्थं कर्णादीना-
 ज्ञापयामास । आसनेभ्य उत्थिता
 राजानो धार्तराष्ट्राश्च युद्धोत्साहं
 प्रकाशयांचक्रुः ... २४८
 १५४ २७ युधिष्ठिरेण श्रीकृष्णं प्रति कथम-
 ५१२८ स्मिन्काले स्वधर्माच्च न्यवेमर्हति
 प्रश्नः । भगवता न वयमत्यर्थं परि-
 त्यागेन शममिच्छाम इत्युक्ते युधि-
 ष्ठिरेण युद्धमाज्ञाप्य गुरुभिः सह
 संग्रामस्य शोचनमर्जुनेन कुन्तीविदु-
 राभ्यामपि तथोपदेशान्नात्राधर्मशङ्का
 युक्तेति समाधानम् । युद्धार्थं
 कृतनिश्चयाः पाण्डवाः कुरुक्षेत्र
 ऊषुः ... २४९
 १५५ ३५ दुर्योधनेन विभक्तस्य सैन्यस्य
 ५१६३ वर्णनम् । सेनादीनां पत्यादीनां च
 लक्षणकथनं कृपादीनां पृथगक्षौ-
 हिणीपातित्वकथनं च... २५१
 १५६ ३६ सैनापत्यार्थं दुर्योधनेन प्रार्थितो
 ५१९९ भीष्मस्तदङ्गीकृत्य प्रतिदिनमयुत-
 सेनानाशनं प्रतिजज्ञे । भीष्मे कर्ण-
 माक्षिपति स यावद्राज्ञेयो जीवति
 तावदहं न योत्स्ये इति प्रतिजज्ञे ।
 भीष्मस्य सैनापत्याभिषेके कृते दुर्नि-
 मित्तान्यभूवन् । सर्वैः सैनिकैः सह
 कुरुक्षेत्रमागतो दुर्योधनः शिविरा-
 दिकं कारयामास ... २५२

अध्यायः श्लोकाः विषयः पृष्ठम्।

१५७ ३५ भीष्मं युद्धाय दीक्षितं श्रुत्वा युधि-
5234 छिरादयः किमभाषन्तेति जनमेजय-
प्रश्नं वैशम्पायनस्योत्तरम् । धार्त-
राष्ट्रैर्भीष्मं सैन्यापत्येऽभिषिक्तं श्रुत्वा
युधिष्ठिरो द्रुपदादीनक्षोहिर्णापति-
त्वे धृष्टद्युम्नं सर्वसैन्यापतित्वेऽभिषि-
च्यार्जुनं च सेनापतिं कृत्वा कृष्णं
तस्यापि नेतारं चक्रे । अत्रान्तरे
बलरामस्तत्रागत्य पाण्डवैः पूजितो
युद्धात्समुत्तीर्णान्मिवतो द्रक्ष्यामीत्यु-
क्त्वा कौरवान्नश्यत उपेक्षितु-
मशक्तस्तीर्थयात्रां प्रययौ ... २५३

१५८ ४० अस्मिन्नेव काले रुक्मी महत्या सेन-
या पाण्डवानुपेत्यार्जुनं 'यदि भी-
तोऽसि साहाय्यं ते करिष्यामि'
इति वदन्नर्जुनेन प्रत्याख्यातो धार्त-
राष्ट्रं गतस्तत्रापि पूर्ववद्ददंस्तेनापि
प्रत्याख्यातः स्वनगरे ययौ ... २५५

१५९ १५ युद्धदोषान् दुर्योधने आधित्सन्तं
5289 धृतराष्ट्रं प्रति त्वमात्मनो दुश्चरिता-
दनर्थमापन्नो न दुर्योधनं काल-
मीश्वरं वा दूषयितुमर्हसीति सञ्जय
वचनम् ... २५५

(८) उलूकदूतागमनपर्व २५७-२६७

१६० १२५ हिरण्वत्यां पाण्डवेषु निविष्टेषु तत्र
5414 दुर्योधनो बलं निवेद्य कर्णादिभिः
सह मन्त्रयित्वोपहरे वासुदेवस्य
शृण्वतः "वासुदेवसहस्रं वा फा-
ल्गुनानां शतानि वाऽमोघेषु मामा-
साद्य दश दिशो विद्रोष्यन्ति, अहं
वासुदेवभयात्तथा युष्माकं भया-
द्वा राज्यं न प्रतिप्रदास्यामि" इति
संदेशं पाण्डवेभ्यः कथयेत्युलूकं
प्रति बिडालव्रताख्यानकथनपूर्विका
दुर्योधनोक्तिः ... २६०

१६१ ४३ उलूकः पाण्डवान् प्रति गत्वा युधि-
5457 छिरादभयं लब्ध्वा दुर्योधनक-
थितं संदेशं युधिष्ठिरार्जुनौ प्र-
त्याह ... २६३

१६२ ६३ उलूकवाक्यश्रवणेन क्रुद्धेषु पाण्डवेषु

अध्यायः श्लोकाः विषयः पृष्ठम्।

श्रीकृष्णः "प्रयाहि गच्छ" इत्या-
द्याहो लूकम् । कृष्णाधिक्षेपेण क्रुद्धेषु
राजसु भीमः सहदेवश्च क्रमेणो लूकं
प्रत्यूचतुः । भीमं धृष्टद्युम्नादींश्च
प्रत्यर्जुनेनाक्तं वाक्यं श्रुत्वा राजा-
नोऽर्जुनं प्रशशंसुः । दुर्योधनं प्रति
वक्तव्यमुलूकं प्रत्याहार्युनः श्री-
कृष्णश्च ... २६४

१६३ ५७ भीष्मं पुरस्कृत्य युद्धयमानं दुर्यो-
5577 धनमधिक्षिप्यो लूकनिकटे भीष्मह-
ननप्रतिज्ञादि विधाय वक्तव्यं संदेश-
माहार्युनः । युधिष्ठिर-भीम-नकुल-
सहदेव-विराट्-द्रुपद-शेखण्डि-धृष्ट-
द्युम्ना अपि स्वस्वसंदेशमुलूकं प्र-
त्याहुः । पुनर्युधिष्ठिरसंदेशवाक्यं
श्रुत्वा तदनुज्ञया ततो निर्गत
उलूको दुर्योधनमागत्यार्जुनादि-
संदेशान् कथयामास । दुर्योधनः
सेनाप्रस्थाने कर्णादीनां ज्ञापया-
मास ... २६६

१६४ १२ उलूकवाक्यं श्रुत्वा युधिष्ठिरेण
5589 निर्यापितायाः सेनाया अग्रेसरो
धृष्टद्युम्नः "अर्जुनं सूतपुत्राय" इत्या-
दिना सर्वेषां योधानां भागान् कल्प-
यित्वा स्वस्य द्रोणं भागमकल्प-
यत् ... २६७

(९) रथातिरथसंख्यानपर्व २६७-२७५

१६५ ३३ सञ्जयं प्रति धृतराष्ट्रप्रश्नः । अभि-
5622 षित्तेन भीष्मेण समाश्वासितो
दुर्योधनस्तं प्रत्युभयपक्षीयाणां रथा-
तिरथसंख्यां पप्रच्छ । भीष्मः स्व-
सैन्यगतानां महारथादीनां संख्यां
कथयन् रथातिरथविभागकथनपू-
र्वकं दुर्योधनादीनां पराक्रमं स्वस्य
कृतवर्मादीनां सिन्धुराजस्य च परा-
क्रमं कथयामास ... २६८

१६६ २२ काम्बोजादीनारभ्य कुपपर्यन्तानां
5644 रथातिरथसंख्यानपूर्वकं पराक्रम-
कथनम् ... २६९

१६७ ३८ शकुन्यश्वत्थामद्रोणप्रभृतिभगदत्ता-

अध्यायः श्लोकाः विषयः पृष्ठम् ।
न्तानां संख्यानपूर्वकं पराक्रमकथ-
नम् ... २७०
१६८ ४२ अचलवृषकयोः पराक्रमकथनानन्तरं
५७२५ कर्णनिन्दापूर्वकं तमर्धरथत्वेन
गणयति स्म भीष्मो द्रोणश्च
तदेवान्वमोदत । भीष्मं प्रति
सक्रोधं निन्दावाक्यमुक्त्वा
दुर्योधनं प्रति भीष्मत्यागा-
दिकं कथयन्तं कर्णं प्रति भीष्मः
सक्रोधमुवाच । भीष्मं क्षमा-
पयन् दुर्योधनः परेषां रथातिरथ-
संख्यां शुश्रूषुः पप्रच्छ ... २७२
१६९ २८ पाण्डवानां रथातिरथसंख्यानं
५७५२ कथयन् भीष्मो युधिष्ठिरादीना-
मर्जुनस्य च पराक्रमं वर्णयति
स्म । भीष्मकथितं पाण्डवपरा-
क्रमं श्रुतवतां योधानां बाहवः
शिथिला बभूवुरित्याह वैशम्पा-
यनः ... २७३
१७० १४ द्रौपदेयानारभ्य विराट्द्रुपदप-
५७६६ र्थन्तानां पराक्रमं कथयामास
भीष्मः ... २७३
१७१ २७ शिखण्डिप्रभृति काश्याद्यन्तानां
५७९३ पराक्रमकथनम् ... २७४
१७२ २१ कुन्तिभोजप्रभृतिघटोत्कचाद्य-
५८१५ न्तानां पराक्रममभिधाय शिख-
ण्डिनं नाहं हन्यामित्याद्यभिद-
धाति स्म भीष्मः ... २७५
(१०) अम्बोपाख्यानपर्व २७५-३०४
१७३ २३ दुर्योधने भीष्मं प्रति शिखण्डि-
५८३७ नोऽहनने निमित्तं पृच्छति भीष्म
आह स्म । विचित्रवीर्यस्य विवाहा-
र्थं भीष्मः काशीं गत्वा काशिप-
तेस्तिस्रः कन्या आजहार । कन्या-
हरणसमये युध्यमानानां राज्ञां
भीष्मात्पराजयः ... २७६
१७४ १० कन्यानां विचित्रवीर्येण सह
५८५७ उपक्रान्ते विवाहे ज्येष्ठयाऽम्बया
मया मनसा शाल्वो वृत्तस्तेन चा-

अध्यायः श्लोकाः विषयः पृष्ठम् ।
हं रहसि वृतेति तं प्रति मां प्रेष-
येति भीष्मप्रार्थना ... २७७
१७५ ४५ भीष्मेण सर्वानुमत्या वृद्धादिभि-
५८९२ र्गुन्मायास्तस्याः शाल्वाय प्रेषणं
भीष्ममयाच्च शाल्वेन तस्याः प-
रित्यागः । तथा खदुःखस्य भीष्मं
हेतुं निश्चित्य तद्वधाय तपश्चिकी-
र्षया तपोवनं गत्वा प्रात्राज्यदी-
क्षार्थं तापसप्रार्थनम् ... २७८
१७६ ५९ तापसेष्वम्बया संवदत्स्वकस्मा-
५९५१ दागतं होत्रवाहनं प्रति तापसा
अम्बावृत्तान्तं कथयांचक्रुः ।
होत्रवाहनस्तापसवाक्यं श्रुत्वा
अम्बां स्वाङ्कमारोप्य पृष्ट्या तथा
कथितं वृत्तान्तं च श्रुत्वा राम-
समीपगमनार्थं तामाज्ञापयति
स्म । एतस्मिन्नेवावसरेऽकस्मा-
दागतेन रामाचरेणाकृतव्रणेन
श्वः प्रभाते रामोऽत्रागमिष्यतीति
कथिते तं प्रति होत्रवाहनोम्बा-
वृत्तं निवेदयामास ... २७९
१७७ ४२ अकृतव्रणाम्बयोः संवादः । तत्रा-
५९९३ गतं रामं प्रति होत्रवाहनेन 'अ-
स्या वृत्तं शृणु' इत्युक्ते स्वसमीपे
रुदत्यम्बा रामेण पृष्टा सती दुःखि-
तां मामुद्धरेति सामान्यतः उवा-
च । 'किमियं वक्ष्यति' इति
चिन्तयन्तं जामदग्न्यं प्रत्यम्बा
विशेषतः स्वं वृत्तं निवेद्य भीष्म-
वधार्थं प्रार्थयामास ... २८२
१७८ ९५ रामाम्बयोः संवदतोरकृतव्रणे
६०४४ 'शरणागताभिमां मा त्यज'
इत्युक्तवति तदङ्गीकरणवाक्यं
प्रति राम उवाच । रामे कन्य-
या सह कुरुक्षेत्रमागत्य भीष्मं
प्रतीमां प्रतिगृहीष्वेत्युक्तवति स-
त्युभयोरुक्तिप्रत्युक्ती । आक्षेप-
पूर्वकं स्वस्य युद्धाभिप्रायं प्रकटी-
कृत्य भर्त्स्यमानं भीष्मं प्रति रामः

अध्यायः श्लोकाः विषयः पृष्ठम् ।
 सक्रोधमुवाच । भीष्मेण सह
 युद्धार्थं रामः कुरुक्षेत्रमाजगाम ।
 जामदग्न्यभीष्मयोर्युद्धोपक्रमः ।
 तदात्वे गङ्गा युद्धनिवारणार्थं
 भीष्मं बोधयित्वा तस्मिन्नशृण्व-
 ति राममागत्य प्रार्थयित्वा त-
 स्मिन्नशृण्वति पुनरपि भीष्ममु-
 पससर्प ... २८५
 १७९ ३९ भीष्मरामयोरुक्तिप्रत्युक्त्यनन्त-
 ६१२७ रमुभयोस्तुमुले युद्धे प्रसक्ते बाण-
 प्रहारेण मोहितं रामं दृष्टवतो
 भीष्मस्य पश्चात्तापः ... २८६
 १८० ३८ पुनर्द्वितीये दिवसे युद्धप्रवृत्त्यन-
 ६१६५ न्तरं रामबाणप्रहारेण मोहिते
 भीष्मे अकृतव्रणादयो जहृषुः । ल-
 ब्धसंज्ञस्य भीष्मस्य बाणप्रहारेण
 रामे मूर्छिते सति तत्समीपा-
 गतैरकृतव्रणादिभिः संज्ञां लम्भि-
 तस्य तस्य भीष्मं प्रति ' तिष्ठ
 भीष्म ' इत्यादि वाक्यम्... २८७
 १८१ १६ तृतीये दिवसे द्वितीयैर्युध्य-
 ६१८१ मानयोरुभयोः परस्परं बाणैर्गा-
 ढाविद्धयोः सायं युद्धविरामः २८८
 १८२ ३० चतुर्थदिवसे पुनरुद्धे प्रसक्ते बा-
 ६२११ णजालविद्धे भीष्मसारथौ मृते
 रामबाणप्रहारेण मोहितो भीष्मो-
 ऽष्टभिर्द्राहणैः संज्ञां लम्भितः सा-
 रथिस्थाने स्थित्वा हयान् संगृह्ण-
 तीं स्वमातरं गङ्गां दृष्ट्वा भीष्मः
 प्रणामपूर्वकं तां विसृज्य स्वयं
 रश्मीन् गृहीत्वा रुद्रं अहंकार ।
 भीष्मबाणप्रहारमोहितं रामे प-
 तिते सत्यौत्पातिका उल्कापाता-
 दयो बभूवुः । एवं प्रतिदिनं
 युध्यमानयोस्त्रयोविंशतिदिना-
 न्यतीरुः ... २९०
 १८३ १९ वसुभिः स्वप्ने ' त्वं रामं जेष्यसि
 ६२३० न त्वां रामो जेता, प्रस्वापनास्त्रं
 च त्वामुपस्थास्यति यद्रामो न
 वेद ' इति भीष्मं प्रति कथ-

अध्यायः श्लोकाः विषयः पृष्ठम् ।
 नम् ... २९०
 १८४ २३ ततः परेद्यत्सुभाभ्यामपि तुमुले
 ६२५३ युद्धे प्रसक्ते भीष्मेण ब्रह्मास्त्रे यो-
 जिते तत्प्रतीघातार्थं रामेणापि त-
 स्मिन् प्रयोजिते तत्तेजसा व्योम्नि
 प्रज्ज्वलिते लोकेषु च हाहाकारेषु
 जातेषु प्रस्वापनं नामास्त्रं मोरुका-
 मस्य भीष्मस्य तत्प्रतिभानम् २९१
 १८५ ३७ प्रस्वापनास्त्रं प्रयुज्जानो भीष्मो देवै-
 ६२९० नारदेन च निवारितः स्वप्नदृष्ट-
 ब्राह्मणवाक्याच्च तत्संज्ञहार ।
 ऋचीकादिषु रामपितृष्वागत्य
 भीष्मं रामं च प्रति युद्धान्निवृ-
 त्तिमाज्ञापयत्स्वपि यदोभौ नाङ्गी-
 चक्रतुस्तदा भागीरथ्या सह ते
 सर्वे रणाजिरं प्रतिरुध्य रामं
 शस्त्रं न्यासयांचक्रिरे । ततः स्वप्न-
 दृष्टब्राह्मणवाक्यादहमपि रामस्य
 पादवन्दनाद्यकार्षामेत्याद्याह भी-
 ष्मः ... २९३
 १८६ ४१ " त्वं यथेष्टं गच्छ भीष्मं वा प्रप-
 ६३३१ द्यस्व " इत्याद्युक्तवन्तं रामं प्रति
 भीष्मगमनानङ्गीकारपूर्वकं ' यत्र
 गत्वा स्वयमेव भीष्मं हनिष्यामि
 तत्रैव गमिष्यामि ' इत्युक्त्वा
 तपःसङ्कल्पं कृत्वा जगामाम्बा ।
 तस्यास्तपःसङ्कल्पं श्रुत्वा चिन्त-
 यन्तं भीष्मं प्रति व्यासना-
 रदावागत्याऽऽश्वासयामासतुः ।
 तपश्चरणार्थं वत्सभूमिमागत्य
 नन्दाश्रमादिषु तपश्चरन्त्या अ-
 म्बाया गङ्गायाश्चोक्तिप्रत्युक्ती ।
 तीर्थलोभादितस्ततो धावन्ती
 पतिताऽम्बा गङ्गाशापाऽस्तीर्था
 सरित् कन्या च बभूव ... २९४
 १८७ १९ कन्याशरीरेण तत्र पुनस्तपसि प्रवृ-
 ६३५० त्तयाऽम्बया दर्शितस्वरूपादीश्व-
 रात् ' भवान्तरे भीष्मं हनिष्यसि-
 ककन्या भूत्वा पश्चात्पुमांश्च भवि-
 ष्यसि ' इति वरं लब्ध्वाऽग्निप्रवे-
 शनम् ... २९५

- १८८ २० कन्या भूत्वा कथं पुरुषो भवेदिति
६३७० दुर्योधनप्रश्ने भीष्मस्योत्तरकथ-
नम् । अपत्यार्थं तपस्यन् द्रुपद-
स्तुष्टान्महादेवात् 'स्त्रीपुमांस्ते भ-
विष्यति' इति वरं लब्ध्वा स्व-
भार्यां प्रति कथयामास । शिख-
ण्डिनो जन्मादिवृत्तान्तकथ-
नम् ... २९५
- १८९ २३ यौवनस्थां कन्यां दृष्ट्वा चिन्तय-
६३७३ न्द्रुपदो भार्ययाऽऽश्वासितः सन्
दशार्णकन्यया सह शिखण्डिनो
विवाहमकरोत् । शिखण्डिन्याः
स्त्रीत्वं ज्ञात्वा दशार्णकन्या स्वधा-
त्रीभ्यो न्यवेदयत्, ताश्च स्वदासी-
द्वारा दशार्णाय निवेदयामासुः ।
तच्छ्रुत्वा क्रुद्धेन दशार्णाधिप-
तिना प्रेषितो ततो द्रुपदमागत्य
तत्सन्देशमेकान्ते कथयामास
... २९६
- १९० २२ इदमसदिति तूद्वारा द्रुपदसन्दे-
६५१५ शं श्रुत्वा दशार्णाधिपतिः पुन-
र्निश्चित्य सैन्येन सह द्रुपदमभि-
यास्यन् गुह्याय स्थिरो भवेत्या-
दि सन्देशं दूतद्वारा प्रेषयति स्म ।
दशार्णसन्देशश्रवणेन भीतो द्रु-
पदो भार्यां प्रति पृच्छति स्म ॥ २९७
- १९१ ३० ततो भार्यावाक्यं श्रुत्वा द्रुपद-
६५५५ मन्त्रिभिः सह चिन्तयति शिख-
ण्डिनी प्राणत्यागनिश्चयं कृत्वा
वनं जगाम । वनगतेन स्थूणाकर्ण-
यक्षेण पृष्ट्वा शिखण्डिनीं तं प्रति
स्वपुत्रात् कथयित्वा दशार्णपरा-
वर्तनपर्यन्तं पुंस्त्वं मे देहीति
ययाचे ... २९८
- १९२ ७० समयबन्धनपूर्वकं यक्षशिखण्डि-
६५१५ न्योरन्योन्यालिङ्गपरिवर्तनानन्तरं
शिखण्डी पुंस्त्वं लब्ध्वा स्वपुरमा-
जगाम । शिखण्डिपुंस्त्वसन्देशं-
द्रुपदप्रेषितदूतमुखाश्रुत्वाऽप्यवि-
श्वस्तो दशार्णः काम्पिल्यनगरमे-
त्य द्रुपदं प्रति स्वपुरोहितं प्रेषया-


- मास । पुनर्द्रुपदप्रेषितदूतवाक्यं
श्रुत्वा दशार्णः शिखण्डिसमीपे
परीक्षार्थं गुवतीः प्रेषयामास । गुव-
तीमुखाच्छिखण्डिनः पुंस्त्वं श्रुत्वा
दाशार्णो हृष्टः सन् द्रुपदगृहे वस-
ति स्म । एतदन्तरे वने समाग-
तस्य कुबेरस्य पूर्ववत् प्रत्युद्गम-
नादिकमकुर्वन्तं स्थूणाकर्णं प्रति
शिखण्डिजीवनपर्यन्तं तव स्त्री-
त्वं तिष्ठतिवति कुबेरः शशाप ।
एतदनन्तरं एव सङ्केतानुरोधेन
पुंस्त्वं दातुमागतः शिखण्डी स्थू-
णाकर्णेन कुबेरशापादिकथन-
पूर्वकं विसर्जितः सन् स्वगृहं
प्रत्याजगाम । एवं शिखण्डिपुत्रं
कथयित्वा स्त्रीपूर्वत्वादेनं न
हनिष्यामीति भीष्मः प्राति-
जज्ञे ... ३०१
- १९३ २२ सर्वा पाण्डवसेनां कातेदिनैर्हनि-
६५३७ ष्यसीति भीष्मादीन् प्रति दुर्यो-
धनप्रश्ने भीष्म-द्रोण-कृपावत्था-
मानो मासादीनवधीन् कथया-
मासुः । कर्णेन पञ्चरात्रावधौ क-
थिते भीष्मो जहास ... ३०२
- १९४ २२ भीष्मप्रतिज्ञां श्रुत्वा गुह्येष्ठिरेण
६५५९ पृष्टोऽर्जुनः स्वबलं कथयित्वा स्व-
सैनिकानां पराक्रममुवाच ॥ ३०२
- १९५ १९ पाण्डवान् प्रति गन्तुं दुर्योधने-
६५७८ न प्रेरिताः ससैन्या राजानः
कुरुक्षेत्रस्य पश्चार्ध आगत्य दुर्यो-
धनेन कारितानि शिबिराणि
प्रविविधुः ... ३०३
- १९६ २५ रुधिष्ठिरः प्रथमं धृष्टद्युम्नादीन्,
६६१५ अनन्तरं भीमार्जुनश्च प्रेषयित्वा
विराटादिभिः सह सयं निर्ज-
गाम । भीमादिसैन्यसम्बन्धिना-
मश्वादीनां परिगणनम् ... ३०४
- परिशिष्टम्—विषं भुक्त्वादिक्लृष्टश्लोक-
स्य निर्वचनम् भावेष्यत्पर्व
सूचनपूर्वकमुद्योगपर्वसमाप्तेश्च
... २

समाप्तेयमुद्योगपर्वविषयानुक्रमणिका । ॥ शुभं भवतु ॥



उद्योगपर्व

५





॥ महाभारतम् ॥



उद्योगपर्व ।

—५—

सेनोद्योगपर्व १

नारायणं नमस्कृत्य नरं चैव नरोत्तमम् ।

देवीं सरस्वतीं चैव ततो जयमुदीरयेत् ॥ १

वैशम्पायन उवाच ।

कृत्वा विवाहं तु कुरुप्रवीरा-
स्तदाऽभिमन्योर्मुदिताः स्वपक्षाः ।
विश्रम्य रात्रावुषसि प्रतीताः
सभां विराटस्य ततोऽभिजग्मुः ॥ १
सभा तु सा मत्स्यपतेः समृद्धा
मणिप्रवेकोत्तमरत्नचित्रा ।
न्यस्तासना माल्यवती सुगन्धा
तामभ्ययुस्ते नरराजवृद्धाः ॥ २
अथासनान्याविशतां पुरस्ता-
दुभौ विराटद्रुपदौ नरेन्द्रौ ।
वृद्धौ च मान्यौ पृथिवीपतीनां
पित्रा समं रामजनार्दनौ च ॥ ३

पाञ्चालराजस्य समीपतस्तु
शिनिप्रवीरः सहारौहिणेयः ।
मत्स्यस्य राजस्तु सुसन्निहृष्टो
जनार्दनश्चैव युधिष्ठिरश्च ॥ ४
सुताश्च सर्वे द्रुपदस्य राज्ञो
भीमार्जुनौ माद्रवतीसुतौ च ।
प्रद्युम्नसाम्बौ च युधि प्रवीरौ
विराटपुत्रैश्च सहाभिमन्युः ॥ ५
सर्वे च शूराः पितृभिः समाना
वीर्येण रूपेण बलेन चैव ।
उपाविशन् द्रौपदेयाः कुमारः
सुवर्णचित्रेषु वरासनेषु ॥ ६

नीलकण्ठी टीका—

श्रीमद्रूपालमानस्य श्रीलक्ष्मणपदानुगः ।
नीलकण्ठो भावदीपं करोत्युद्योगपर्वणि ॥ १
गोपालनारायणलक्ष्मणार्या
धरिदेशगङ्गाधरनीलकण्ठाः ।
चिन्तामणिः साम्बाशिवश्च पूज्या
दिशन्तु सर्वे गुरवो मर्ति मे ॥ २ ॥

भारते सारमुद्योगमिति वृद्धानुशासनम् ॥
अतो विस्तरतस्तत्र व्याख्यानमुपपद्यते ॥ ३ ॥
कृत्वेति। अभिमन्योः स्वपक्षाः यादवपाण्डवाद्योः तस्यैव
विवाहं कृत्वा मुदिता अभूवन्निती शेषः । प्रतीताः प्रबुद्धाः ॥ १ ॥
मण्यो मुक्ताप्रवालादयः तेषां प्रवेको जालादिस्वयः समूहः
तेन उत्तमरत्नैः हीरपद्मरागाद्यैश्च चित्रा । मणिः ह्यपुंसयो-
रस्मजातौ मुक्तादिकेष्वपि इति मेदिनी ॥ २ ॥ आविशता-
मुपविष्टौ पित्रा वसुदेवेन ॥ ३ ॥ रौहिणेयः बलरामः ॥ ४ ॥

तथोपविष्टेषु महारथेषु
 विराजमानाभरणाम्बरेषु ।
 रराज सा राजवती समृद्धा
 ग्रहैरिव द्यौर्विमलैरुपेता ॥ ७
 ततः कथास्ते समवाययुक्ताः
 कृत्वा विचित्राः पुरुषप्रवीराः ।
 तस्थुर्मुहूर्ते परिचिन्तयन्तः
 कृष्णं नृपास्ते समुदीक्षमाणाः ॥ ८
 कथान्तमासाद्य च माधवेन
 सङ्घट्टिताः पाण्डवकार्यहेतोः ।
 ते राजसिंहाः सहिता ह्यशृण्वन्
 वाक्यं महार्थं सुमहोदयं च ॥ ९
 श्रीकृष्ण उवाच ।
 सर्वैर्भवद्भिर्विदितं यथाऽयं
 युधिष्ठिरः सौबलेनाक्षवत्याम् ।
 जितो निकृत्याऽपहृतं च राज्यं
 वनप्रवासे समयः कृतश्च ॥ १०
 शक्तैर्विजेतुं तरसा महीं च
 सत्ये स्थितैः सत्यरथैर्यथावत् ।
 पाण्डोः सुतैस्तद्रुतमुग्ररूपं
 वर्षाणि षट् सप्त च चीर्णमग्न्यैः ॥ ११
 त्रयोदशश्चैव सुदुस्तरोऽय-
 मज्ञायमानैर्भवतां समीपे ।
 क्लेशानसह्यान् विविधान् सहद्भि-
 र्महात्ममिश्रापि वने निविष्टम् ॥ १२
 एतैः परप्रेष्यनियोगयुक्तै-
 रिच्छद्भिराप्तं स्वकुलेन राज्यम् ।
 एवंगते धर्मसुतस्य राज्ञो
 दुर्योधनस्यापि च यद्धितं स्यात् ॥ १३
 तच्चिन्तयध्वं कुरुपुङ्गवानां
 धर्म्यं च युक्तं च यशस्करं च ।
 अधर्मयुक्तं न च कामयेत
 राज्यं सुराणामपि धर्मराजः ॥ १४

धर्मार्थयुक्तं तु महीपतित्वं
 ग्रामेऽपि कस्मिंश्चिदयं बुभूषेत् ।
 पित्र्यं हि राज्यं विदितं नृपाणां
 यथाऽपकृष्टं धृतराष्ट्रपुत्रैः ॥ १५
 मिथ्योपचारेण यथा ह्यनेन
 कृच्छ्रं महत् प्राप्तमसह्यरूपम् ।
 न चापि पार्थो विजितो रणे तैः
 स्वतेजसा धृतराष्ट्रस्य पुत्रैः ॥ १६
 तथाऽपि राजा सहितः सुहृद्भि-
 रभीप्स्यतेऽनामयमेव तेषाम् ।
 यत्तु स्वयं पाण्डुसुतैर्विजित्य
 समाहृतं भूमिपतीन् प्रपीड्य ॥ १७
 तत् प्रार्थयन्ते पुरुषप्रवीराः
 कुन्तीसुता माद्रवतीसुतौ च ।
 बालास्त्वमे तैर्विविधैरुपायैः
 संप्रार्थिता हन्तुममित्रसङ्घैः ॥ १८
 राज्यं जिहीर्षद्भिरसद्भिरुग्रैः
 सर्वे च तद्वो विदितं यथावत् ।
 तेषां च लोभं प्रसमीक्ष्य वृद्धं
 धर्मज्ञतां चापि युधिष्ठिरस्य ॥ १९
 संबन्धितां चापि समीक्ष्य तेषां
 मतिं कुरुध्वं सहिताः पृथक् ।
 इमे च सत्येऽभिरताः सदैव
 तं पालयित्वा समयं यथावत् ॥ २०
 अतोऽन्यथा तैरुपचर्यमाणा
 हन्युः समेतान् धृतराष्ट्रपुत्रान् ।
 तैर्विप्रकारं च निशम्य कार्यं
 सुहृज्जनास्तान् परिवारयेयुः ॥ २१
 युद्धेन बाधेयुरिमांस्तथैवं
 तैर्बाध्यमाना युधि तांश्च हन्युः ।
 तथाऽपि नेमेऽल्पतया समर्था-
 स्तेषां जयायेति भवेन्मतं वः ॥ २२

संघट्टिताः सन्नद्धाकृताः महार्थं सारार्थं महोदयं श्रेष्ठफलम् ॥ ९ ॥ अक्षवत्यां द्यूतक्रीडायाम् । निकृत्याऽपहृतं । समयः पणः ॥ १० ॥ सत्यरथैः सत्यरथैर्विजितो रथो येषां तैरिति मध्यमपदलो-
 पेन समासः । सत्यं यथावदोद्धृतं योग्यं येषां वा । पाठान्तेरसत्यै-
 कप्रियैः ॥ ११ ॥ बुभूषेत् प्राप्तुमिच्छेत् । तद्विषयः ।

॥ १५ ॥ अनामयं कुशलम् । यत्तु धनादिकं स्वयमेव समाहृतं
 न पित्रादिभिः ॥ १७ ॥ पालयित्वेति पाठे समाप्य ॥ २० ॥
 अतो राज्यार्धप्रदानात् । कार्यं राज्यलाभनिमित्तं तैर्धार्त-
 राष्ट्रैः कृतं विप्रकारमपकारं निशम्य ज्ञात्वा । तान् पाण्डवान्
 ॥ २१ ॥ यदि इमान् बाधेयुस्तर्हि एतेऽपि तान् कौरवान्
 हन्युः । इमे पाण्डवाः ॥ २२ ॥ + नृपाणां पाण्डवानाम् ।

समेत्य सर्वे सहिताः *सुहृद्भि-
स्तेषां विनाशाय यतेयुरेव ।
दुर्योधनस्यापि मतं यथाव-
न्न ज्ञायते किं नु करिष्यतीति ॥ २३
अज्ञायमाने च मते परस्य
किं स्यात् समारभ्यतमं मतं वः ।
तस्मादितो गच्छतु धर्मशीलः

इति श्रीमहाभारते उद्योगपर्वणि सेनोद्योगपर्वणि पुरोहितयाने

प्रथमोऽध्यायः ॥ १ ॥



२

बलदेव उवाच ।
श्रुतं भवद्भिर्गदपूर्वजस्य
वाक्यं यथा धर्मवदर्थवच्च ।
अजातशत्रोश्च हितं हितं च
दुर्योधनस्यापि तथैव राज्ञः ॥ १
अर्थं हि राज्यस्य विसृज्य वीराः
कुन्तीसुतास्तस्य कृते यतन्ते ।
प्रदाय चार्धं धृतराष्ट्रपुत्रः
सुखी सहास्माभिरतीव मोदेत् ॥ २
लब्ध्वा हि राज्यं पुरुषप्रवीराः
सम्यक्प्रवृत्तेषु परेषु चैव ।
श्रुत्वा प्रशान्ताः सुखमाविशेयुः
स्तेषां प्रशान्तिश्च हितं प्रजानाम् ॥ ३
दुर्योधनस्यापि मतं च वेत्तुं
बलं च वाक्यानि युधिष्ठिरस्य ।
प्रियं च मे स्याद्यदि तत्र कश्चि-
द्भजेच्छमार्थं कुरुपाण्डवानाम् ॥ ४
स भीष्ममामन्य कुरुप्रवीरं
वैचित्रवीर्यं च महानुभावम् ।
द्रोणं सपुत्रं विदुरं कृपं च
गान्धारराजं च ससूतपुत्रम् ॥ ५

शुचिः कुलीनः पुरुषोऽप्रमत्तः ॥ २४
दूतः समर्थः प्रशमाय तेषां
राज्यार्थदानाय युधिष्ठिरस्य
निशम्य वाक्यं तु जनार्दनस्य
धर्मार्थयुक्तं मधुरं ॥ समं च ॥ २५
समाददे वाक्यमथाग्रजोऽस्य
संपूज्य वाक्यं तदतीव राजन् ॥ २६

सर्वे च येऽन्ये धृतराष्ट्रपुत्रा
बलप्रधाना निगमप्रधानाः ।
स्थिताश्च धर्मेषु तथा स्वकेषु
लोकप्रवीराः श्रुतकालवृद्धाः ॥ ६
पतेषु सर्वेषु समागतेषु
पौरेषु वृद्धेषु च संगतेषु ।
ब्रवीतु वाक्यं प्रणिपातयुक्तं
कुन्तीसुतस्यार्थकरं यथा स्यात् ॥ ७
सर्वास्ववस्थासु च ते न कोप्या
ग्रस्तो हि सोऽर्थो बलमाश्रितैस्तैः ।
प्रियाभ्युपेतस्य युधिष्ठिरस्य
द्यूते प्रसक्तस्य हतं च राज्यम् ॥ ८
निवार्यमाणश्च कुरुप्रवीरः
सर्वैः सुहृद्भिर्हयमप्यतज्ज्ञः ।
स दीव्यमानः प्रतिदीव्य चैनं
गान्धारराजस्य सुतं मताक्षम् ॥ ९
हित्वा हि कर्णं च सुयोधनं च
समाह्वयदेवितुमाजमीढः ।
दुरोदरास्तत्र सहस्रशोऽन्ये
युधिष्ठिरो यात्विषहेत जेतुम् ॥ १०

इति श्रीम० उद्योगपर्वणि नैलकण्ठीये भारतभावदीपे
प्रथमोऽध्यायः ॥ १ ॥

* सुहृद्भिस्मदादिभिः । ॥ सममुभयपक्षतुल्यम् ।

२

श्रुतमिति ॥ १ ॥ अर्थं राज्यस्य विसृज्य तस्य कृते अर्थस्य
राज्यस्यार्थं ॥ २ ॥ राज्यं राज्यार्थम् ॥ ३ ॥ बलं चतुरङ्गं निगमो
नीतिशास्त्रं ते उभे प्रधानं येषां श्रुतेन कालेन च वृद्धाः वृत्ता

इति पाठे श्रुतं कालवृत्तं सर्वसंहारकत्वं यैस्ते ॥ ६ ॥ समागतेषु
समायामिति शेषः ॥ ७ ॥ वाक्यमेवाह-सर्वास्विति । सर्वथाऽ
पि ते पाण्डवाः न कोप्याः भवद्भिरिति शेषः । सोऽर्थो
ग्रस्तः वनवासादिप्रतिज्ञानिस्तीर्णेत्यर्थः । बलं सत्यपालने
सामर्थ्यं, पूर्वं कोपिता अपि अतः परं न कोप्या इति भावः
॥ ८ ॥ अयं युधिष्ठिरः अतज्ज्ञः द्यूतानभिज्ञः ॥ ९ ॥

उत्सृज्य तान् सौबलमेव चायं
समाह्वयत्तेन जितोऽक्षवत्याम् ।
स दीव्यमानः प्रतिदेवनेन
अक्षेषु नित्यं तु पराङ्मुखेषु ॥ ११
संरम्भमाणो विजितः प्रसह्य
तत्रापराधः शकुनेन कश्चित् ।
तस्मात् प्रणम्यैव वचो ब्रवीतु
वैचित्रवीर्यं बहुसामयुक्तम् ॥ १२
तथा हि शक्यो धृतराष्ट्रपुत्रः
स्वार्थे नियोक्तुं पुरुषेण तेन ।

अयुद्धमाकाङ्क्षत कौरवाणां
साक्षैव दुर्योधनमाह्वयध्वम् ॥ १३
साम्ना जितोऽर्थोऽर्थकरो भवेत्
युद्धेऽनयो भविता नेह सोऽर्थः ॥ १४
वैशम्पायन उवाच ।
एवं ब्रुवत्येव मधुप्रवीरे
शिनिप्रवीरः सहस्रोत्पपात ।
तच्चापि वाक्यं परिनिन्द्य तस्य
समाददे वाक्यमिदं समन्युः ॥ १५

इति श्रीमहाभारते उद्योगपर्वणि सेनोद्योगपर्वणि बलदेववाक्ये
द्वितीयोऽध्यायः ॥ २ ॥



३

सात्यकिरुवाच ।

यादृशः पुरुषस्यात्मा तादृशं संप्रभाषते ।
यथारूपोऽन्तरात्मा ते तथारूपं प्रभाषसे ॥ १
सन्ति वै पुरुषाः शूराः सन्ति कापुरुषास्तथा ।
उभावेतौ दृढौ पक्षौ दृश्येते पुरुषान् प्रति ॥ २
एकस्मिन्नेव जायेते कुले क्लीबमहाबलौ ।
फलाफलवती शाखे यथैकस्मिन् वनस्पतौ ॥ ३
नाभ्यसूयामि ते वाक्यं ब्रुवतो लाङ्गलध्वज ।
ये तु शृण्वन्ति ते वाक्यं तानसूयामि माधव ॥ ४
कथं हि धर्मराजस्य दोषमल्पमपि ब्रुवन् ।
लभते परिषन्मध्ये व्याहर्तुमकुतोभयः ॥ ५
समाह्वय महात्मानं जितवन्तोऽक्षकोविदाः ।
अनक्षज्ञं यथाश्रद्धं तेषु धर्मजयः कुतः ।
यदि कुन्तीसुतं गेहे क्रीडन्तं भ्रातृभिः सह ॥ ६
अभिगम्य जयेयुस्ते तत्तेषां धर्मतो भवेत् ।

समाह्वय तु राजानं क्षत्रधर्मस्तं सदा ॥ ७
निकृत्या जितवन्तस्ते किं तु तेषां परं शुभम् ।
कथं प्रणिपतेच्चायमिह कृत्वा पणं परम् ॥ ८
वनवासाद्विमुक्तस्तु प्राप्तः पैतामहं पदम् ।
यद्ययं पापवित्तानि कामयेत युधिष्ठिरः ॥ ९
एवमप्ययमत्यन्तं परान्नार्हति याचितुम् ।
कथं च धर्मयुक्तास्ते न च राज्यं जिहीर्षवः ॥ १०
निवृत्तवासान् कौन्तेयान् य आहुर्विदिता इति ।
अनुनीता हि भीष्मेण द्रोणेन विदुरेण च ॥ ११
न व्यवस्यन्ति पाण्डूनां प्रदातुं पैतृकं वसु ।
अहं तु तान् शितैर्बाणैरनुनीय रणे बलात् ॥ १२
पादयोः पातयिष्यामि कौन्तेयस्य महात्मनः ।
अथ ते न व्यवस्यन्ति प्रणिपाताय धीमतः ॥ १३
गमिष्यन्ति सहामात्या यमस्य सदनं प्रति ।
न हि ते युयुधानस्य संरब्धस्य युयुत्सतः ॥ १४

संरम्भमाणः हठं कुर्वाणः संरब्धमान इति पाठे संवृ-
द्धदर्प इत्यर्थः ॥ १२ ॥ युद्धे अनयः भविता भविष्यति । इह
सामोपाये सोऽर्थः अनयः न ॥ १४ ॥ इति श्रीम० उद्योगपर्वणि
नैलकण्ठाये भारतभावदीपे बलदेववाक्ये द्वितीयोऽध्यायः
॥ २ ॥

३

यादृश इति । यादृश आत्मा शुद्धः पापो वा तादृशं

शुद्धं पापं वा भाषते ॥ १ ॥ फलाफलवती सुपो लुक् आर्षः
पूर्वसवर्णो वा ॥ ३ ॥ ते तव वाक्यं तत्रापराधः शकुनेन कश्चि-
दिति पूर्वोक्तं कौरवपक्षपातयुक्तम् ॥ ४ ॥ यथाश्रद्धं द्यूते आसक्ति-
रहितमिव धर्मे जयः धर्मनिमित्तं जयः कुतः । किं तु अधर्म-
मूलक एव तेषां जय इत्यर्थः ॥ ६ ॥ प्रणिपतेत् शरणागतो
भवेत् । पणं कृत्वा वनवासप्रतिज्ञां निस्तीर्य ॥ ८ ॥ पैता-
महमिति न्यायलभ्यत्वं सूचितम् ॥ ९ ॥ विदिता अज्ञात-
चर्यायामिति शेषः । अनुनीताः परिमितः काल एतैरतिवा-
हित इति बोधिताः ॥ ११ ॥ + किमित्याक्षेपे ।

वेगं समर्थाः संसोदुं वज्रस्येव महीधराः ।
 को हि गाण्डीवधन्वानं कश्च चक्रायुधं युधि ॥ १५ ॥
 मां चापि विषहेत् कुदं कश्च भीमं दुरासदम् ।
 यमौ च दृढधन्वानौ यमकालोपमद्युती ।
 विराटद्रुपदौ वीरौ यमकालोपमद्युती ॥ १६ ॥
 को जिजीविषुरासादेद्द्रुद्युधं च पार्षतम् ।
 पञ्चैतान् पाण्डवेयांस्तु द्रौपद्याः कीर्तिवर्धनान् ॥ १७ ॥
 समप्रमाणान् पाण्डूनां समवीर्यान् मदोत्कटान् ।
 सौमद्रं च महेष्वासममरैरपि दुःसहम् ॥ १८ ॥

इति श्रीमहाभारते उद्योगपर्वणि सेनोद्योगपर्वणि सात्यकिकोधवाक्ये
 तृतीयोऽध्यायः ॥ ३ ॥



४

द्रुपद उवाच ।

एवमेतन्महाबाहो भविष्यति न संशयः ।
 न हि दुर्योधनो राज्यं मधुरेण प्रदास्यति ॥ १ ॥
 अनुवर्त्स्यति तं चापि धृतराष्ट्रः सुतप्रियः ।
 भीष्मद्रोणौ च कार्पण्यान्मौढ्याद्राधेयसौबलौ ॥ २ ॥
 बलदेवस्य वाक्यं तु मम ज्ञाने न युज्यते ।
 एतद्धि पुरुषेणाग्रे कार्यं सुनयमिच्छता ॥ ३ ॥
 न तु वाच्यो मृदुवचो धार्तराष्ट्रः कथञ्चन ।
 न हि मार्दवसाध्योऽसौ पापबुद्धिर्मतो मम ॥ ४ ॥
 गर्दभे मार्दवं कुर्याद्गोषु तीक्ष्णं समाचरेत् ।
 मृदु दुर्योधने वाक्यं यो ब्रूयात् पापचेतसि ॥ ५ ॥
 मृदुं वै मन्यते पापो भाषमाणमशक्तिकम् ।
 जितमर्थं विजानीयादबुधो मार्दवे सति ॥ ६ ॥
 एतच्चैव करिष्यामो यत्नश्च क्रियतामिह ।
 प्रस्थापयाम मित्रेभ्यो बलान्युद्योजयन्तु नः ॥ ७ ॥
 शल्यस्य धृष्टकेतोश्च जयत्सेनस्य वा विभो ।
 केकयानां च सर्वेषां दूता गच्छन्तु शीघ्रगाः ॥ ८ ॥
 स च दुर्योधनो नूनं प्रेषयिष्यति सर्वशः ।
 पूर्वाभिपन्नाः सन्तश्च भजन्ते पूर्वचोदनम् ॥ ९ ॥

तत् त्वरध्वं नरेन्द्राणां पूर्वमेव प्रचोदने ।
 महाद्धि कार्यं वोढव्यमिति मे वर्तते मतिः ॥ १० ॥
 शल्यस्य प्रेथतां शीघ्रं ये च तस्यानुगा नृपाः ।
 भगदत्ताय राज्ञे च पूर्वसागरवासिने ॥ ११ ॥
 अमितौजसे तथोग्राय हार्दिक्यायान्धकाय च ।
 दीर्घप्रज्ञाय शूराय रोचमानाय वा विभो ॥ १२ ॥
 आनीयतां बृहन्तश्च सेनाविन्दुश्च पार्थिवः ।
 सेनजित्प्रतिविन्ध्यश्च चित्रवर्मा सुवास्तुकः ॥ १३ ॥
 बाह्लीको मुञ्जकेशश्च चैद्याधिपतिरेव च ।
 सुपार्श्वश्च सुबाहुश्च पौरवश्च महारथः ॥ १४ ॥
 शकानां पल्लवानां च दरदानां च ये नृपाः ।
 सुरारिश्च नदीजश्च कर्णवैष्टश्च पार्थिवः ॥ १५ ॥
 नीलश्च वीरधर्मा च भूमिपालश्च वीर्यवान् ।
 दुर्जयो दन्तवक्रश्च रुक्मी च जनमेजयः ॥ १६ ॥
 आषाढो वायुवेगश्च पूर्वपाली च पार्थिवः ।
 भूरितेजा देवकश्च एकलव्यः सहात्मजैः ॥ १७ ॥
 कारुषकाश्च राजानः क्षेमधूर्तिश्च वीर्यवान् ।
 काम्बोजा ऋषिका ये च पश्चिमानूपकाश्च ये ॥ १८ ॥

४

यमः शरीरात् प्राणानामुद्धर्ता कालः आयुःपरिच्छेदकर्ता
 ॥ १६ ॥ पाण्डवेयान् पाण्डवीं द्रौपदीं तत्पुत्रान् । पुंयो-
 गलक्षणधीषन्तात् क्षत्रिभ्यो ढगिति ढक् ॥ १७ ॥ पाण्डूनां-
 पाण्डुतुल्यानां पाण्डवानाम् ॥ १८ ॥ तस्य पाण्डवस्य ॥ १२१ ॥
 इति श्रीम० उद्योगपर्वणि नैलकण्ठीये भारतभावदीपे तृती-
 योऽध्यायः ॥ ३ ॥

एवमेतदिति । मधुरेण साम्रा ॥ १ ॥ कार्पण्यात् तदन्न-
 भक्षणेन दैन्यात् ॥ २ ॥ ज्ञाने ज्ञानवर्ता समाजे न युज्यते
 अयुक्तमित्यर्थः । एतद्रक्षमाणम् ॥ ३ ॥ पूर्वाभिपन्नाः पूर्व
 साहाय्यार्थं वृताः । पूर्वचोदनं पूर्व चोदना प्रेरणा यस्य तम्
 ॥ ९ ॥

जयत्सेनश्च काश्यश्च तथा पञ्चनदा नृपाः ।
 काथपुत्रश्च दुर्धर्षः पार्वतीयाश्च ये नृपाः ॥ १९
 जानकिश्च सुशर्मा च मणिमान्योऽतिमत्सकः* ।
 पांशुराष्ट्राधिपश्चैव धृष्टकेतुश्च वीर्यवान् ॥ २०
 तुण्डश्च दण्डधारश्च बृहत्सेनश्च वीर्यवान् ।
 अपराजितो निषादश्च श्रेणिमान् वसुमानपि ॥ २१
 बृहद्वलो महौजाश्च बाहुः परपुरञ्जयः ।
 समुद्रसेनो राजा च सह पुत्रेण वीर्यवान् ॥ २२

उद्धवः क्षेमकश्चैव वाटधानश्च पार्थिवः ।
 श्रुतायुश्च दृढायुश्च शाल्वपुत्रश्च वीर्यवान् ॥ २३
 कुमारश्च कलिङ्गानामीश्वरो युद्धदुर्मदः ।
 एतेषां प्रेष्यतां शीघ्रमेतद्धि मम रोचते ॥ २४
 अयं च ब्राह्मणो विद्वान् मम राजन् पुरोहितः ।
 प्रेष्यतां धृतराष्ट्राय वाक्यमस्मै प्रदीयताम् ॥ २५
 यथा दुर्योधनो वाच्यो यथा शान्तनवो नृपः ।
 धृतराष्ट्रो यथा वाच्यो द्रोणश्च रथिनां वरः ॥ २६

इति श्रीमहाभारते उद्योगपर्वणि सेनोद्योगपर्वणि द्रुपदवाक्ये
 चतुर्थोऽध्यायः ॥ ४ ॥



५

वासुदेव उवाच ।

उपपन्नमिदं वाक्यं सोमकानां धुरंधरे ।
 अर्थसिद्धिकरं राज्ञः पाण्डवस्यामितौजसः ॥ १
 एतच्च पूर्वं कार्यं नः सुनीतमभिकाङ्क्षताम् ।
 अन्यथा ह्याचरन् कर्म पुरुषः स्यात् सुबालिशः ॥ २
 किं तु संबन्धकं तुल्यमस्माकं कुरुपाण्डुषु ।
 यथेष्टं वर्तमानेषु पाण्डवेषु च तेषु च ॥ ३
 ते विवाहार्थमानीता वयं सर्वे तथा भवान् ।
 कृते विवाहे मुदिता गमिष्यामो गृहान् प्रति ॥ ४
 भवान् वृद्धतमो राज्ञां वयसा च श्रुतेन च ।
 शिष्यवत् ते वयं सर्वे भवामेह न संशयः ॥ ५
 भवन्तं धृतराष्ट्रश्च सततं बहु मन्यते ।
 आचार्ययोः सखा चासि द्रोणस्य च कृपस्य च ॥ ६
 स भवान् प्रेषयत्वद्य पाण्डवार्थकरं वचः ।
 सर्वेषां निश्चितं तन्नः प्रेषयिष्यति यद्भवान् ॥ ७
 यदि तावच्छमं कुर्यान्न्यायेन कुरुपुङ्गवः ।
 न भवेत् कुरुपाण्डूनां सौभ्रात्रेण महान् क्षयः ॥ ८
 अथ दर्पान्वितो मोहान्न कुर्याद्धृतराष्ट्रजः ।

अन्येषां प्रेषयित्वा च पश्चादस्मान् समाह्वये ॥ ९
 ततो दुर्योधनो मन्दः सहामात्यः सबान्धवः ।
 निष्ठामापत्स्यते मूढः क्रुद्धे गाण्डीवधन्वनि ॥ १०
 वैशम्पायन उवाच ।
 ततः सत्कृत्य वाष्पेयं विराटः पृथिवीपतिः ।
 गृहात् प्रस्थापयामास सगणं सहबान्धवम् ॥ ११
 द्वारकां तु गते कृष्णे युधिष्ठिरपुरोगमाः ।
 चक्रुः सांग्रामिकं सर्वे विराटश्च महीपतिः ॥ १२
 ततः संप्रेषयामास विराटः सह बान्धवैः ।
 सर्वेषां भूमिपालानां द्रुपदश्च महीपतिः ॥ १३
 वचनात् कुरुसिंहानां मत्स्यपाञ्चालयोश्च ते ।
 समाजग्मुर्महीपालाः संप्रहृष्टा महाबलाः ॥ १४
 तच्छ्रुत्वा पाण्डुपुत्राणां समागच्छन्महद्वलम् ।
 धृतराष्ट्रसुताश्चापि समानिन्युर्महीपतीन् ॥ १५
 समाकुला मही राजन् कुरुपाण्डवकारणात् ।
 तदा समभवत् कृत्स्ना संप्रयाणे महीक्षिताम् ॥ १६
 संकुला च तदा भूमिश्चतुरङ्गबलान्विता ।
 बलानि तेषां वीराणामागच्छन्ति ततस्ततः ॥ १७

इति श्रीमहाभारते उद्योगपर्वणि नैलकण्ठीये भारतभावदीपे
 चतुर्थोऽध्यायः ॥ ४ ॥ *अतिमत्स्यकः इत्यपि पाठः ।

५

उपपन्नमिति । उपपन्नं युक्तम् ॥ १ ॥ सम्बन्धकं तुल्य-

मिति पाण्डवेषु कुन्तीद्वारा कृष्ण दुर्योधनकन्यायाः साम्बे-
 नाहरणात् ॥ ३ ॥ वचः सन्देशवाक्यम् ॥ ७ ॥ प्रेषयित्वा
 दूतमिति शेषः ॥ ९ ॥ निष्ठां नाशम् । 'निष्ठा निष्पत्तिनाशा-
 न्तयाश्चानिर्वहणेषु च' इति विश्वः ॥ १० ॥

चालयन्तीव गां देवीं सपर्वतवनामिमाम् । ततः प्रज्ञावयोवृद्धं पाञ्चाल्यः स्वपुरोहितम् ॥
कुरुभ्यः प्रेषयामास युधिष्ठिरमते स्थितः ॥

१८

इति श्रीमहाभारते उद्योगपर्वणि सेनोद्योगपर्वणि पुरोहितयाने
पञ्चमोऽध्यायः ॥ ५ ॥



* विस्तृतः, योऽत्र उक्तः
रतिः सन्ति ।

६

द्रुपद उवाच ।

भूतानां प्राणिनः श्रेष्ठाः प्राणिनां बुद्धिजीविनः ।
बुद्धिमत्सु नराः श्रेष्ठा नरेष्वपि द्विजातयः ॥ १
द्विजेषु वैद्याः श्रेयांसो वैद्येषु कृतबुद्धयः ।
कृतबुद्धिषु कर्तारः कर्तृषु ब्रह्मवादिनः ॥ २
स भवान् कृतबुद्धीनां प्रधान इति मे मतिः ।
कुलेन च विशिष्टोऽसि वयसा च श्रुतेन च ॥ ३
प्रज्ञया सदृशश्चासि शुक्रेणाङ्गिरसेन च ।
विदितं चापि ते सर्वं यथावृत्तः स कौरवः ॥ ४
पाण्डवश्च यथावृत्तः कुन्तीपुत्रो युधिष्ठिरः ।
धृतराष्ट्रस्य विदिते वञ्चिताः पाण्डवाः परैः ॥ ५
विदुरेणानुनीतोऽपि पुत्रमेवानुवर्तते ।
शकुनिर्बुद्धिपूर्वं हि कुन्तीपुत्रं समाह्वयत् ॥ ६
अनक्षत्रं मताक्षः सन् क्षत्रवृत्ते स्थितं शुचिम् ।
ते तथा वञ्चयित्वा तु धर्मराजं युधिष्ठिरम् ॥ ७
न कस्याश्चिदवस्थायां राज्यं दास्यन्ति वै स्वयम् ।
भवांस्तु धर्मसंयुक्तं धृतराष्ट्रं ब्रुवन्वचः ॥ ८
मनांसि तस्य योधानां ध्रुवमावर्तयिष्यति ।
विदुरश्चापि तद्वाक्यं साधयिष्यति तावकम् ॥ ९
भीष्मद्रोणकृपादीनां भेदं संजनयिष्यति ।
अमात्येषु च भिन्नेषु योधेषु विमुखेषु च ॥ १०

पुनरेकत्रकरणं तेषां कर्म भविष्यति ।

एतस्मिन्नन्तरे पार्थाः सुखमेकाग्रबुद्धयः ॥ ११

सेनाकर्म करिष्यन्ति द्रव्याणां चैव सञ्चयम् ।

विद्यमानेषु च स्वेषु लम्बमाने तथा त्वयि ॥ १२ x

न तथा ते करिष्यन्ति सेनाकर्म न संशयः ।

एतत्प्रयोजनं चात्र प्राधान्येनोपलभ्यते ॥ १३

संगत्या धृतराष्ट्रश्च कुर्याद्धर्म्यं वचस्तव ।

स भवान् धर्मयुक्तश्च धर्म्यं तेषु समाचरन् ॥ १४

कृपालुषु परिक्लेशान् पाण्डवीयान् प्रकीर्तयन् ।

वृद्धेषु कुलधर्मं च ब्रुवन् पूर्वैरनुष्ठितम् ॥ १५

विभेत्स्यति मनांस्येषामिति मे नात्र संशयः ।

न च तेभ्यो भयं तेऽस्ति ब्राह्मणो ह्यासि वेदवित् ॥

दूतकर्माणि युक्तश्च स्थविरश्च विशेषतः ।

स भवान् पुण्ययोगेन मुहूर्तेन जयेन च ॥ १७

कौरवेयान् प्रयात्वाशु कौन्तेयस्यार्थसिद्धये ॥

वैशम्पायन उवाच ।

तथाऽनुशिष्टः प्रययौ द्रुपदेन महात्मना ।

पुरोधा वृत्तसम्पन्नो नगरं नागसाह्वयम् ॥ १८

शिष्यैः परिवृतो विद्वान् नीतिशास्त्रार्थकोविदः ।

पाण्डवानां हितार्थाय कौरवान् प्रति जग्मिवान् ॥ १९

इति श्रीमहाभारते उद्योगपर्वणि सेनोद्योगपर्वणि पुरोहितयाने

षष्ठोऽध्यायः ॥ ६ ॥



इति श्रीमहाभारते उद्योगपर्वणि नैलकण्ठीये भारतभावदीपे
पञ्चमोऽध्यायः ॥ ५ ॥

६

भूतानामिति ॥ १ ॥ वैद्याः विद्यावन्तः कृतबुद्धयः

सिद्धान्तज्ञाः ॥ २ ॥ एतस्मिन्नन्तरे शत्रुषु भिन्नानामेकीकरणे
व्यापृतेष्वित्यर्थः ॥ ११ ॥ लम्बमाने विलम्बं कुर्वाणे ॥ १२ ॥

इति श्रीमहाभारते उद्योगपर्वणि नैलकण्ठीये भारतभावदीपे
षष्ठोऽध्यायः ॥ ६ ॥

७

वैशम्पायन उवाच ।

पुरोहितं ते प्रस्थाप्य नगरं नागसाह्वयम् ।
 दूतान् प्रस्थापयामासुः पार्थिवेभ्यस्तत्ततः ॥ १
 प्रस्थाप्य दूतानन्यत्र द्वारकां पुरुषर्षभः ।
 स्वयं जगाम कौरव्यः कुन्तीपुत्रो धनञ्जयः ॥ २
 गते द्वारवर्ती कृष्णे बलदेवे च माधवे ।
 सह वृष्ण्यन्धकैः सर्वैर्मोजैश्च शतशस्तदा ॥ ३
 सर्वमागमयामास पाण्डवानां विचेष्टितम् ।
 घृतराष्ट्रात्मजो राजा गूढैः प्रणिहितैश्चरैः ॥ ४
 स श्रुत्वा माधवं यान्तं सदश्वैरनिलोपमैः ।
 बलेन नातिमहता द्वारकामभ्ययात् पुरीम् ॥ ५
 तमेव दिवसं चापि कौन्तेयः पाण्डुनन्दनः ।
 आनर्तनगरीं रम्यां जगामाशु धनञ्जयः ॥ ६
 तौ यात्वा पुरुषव्याघ्रौ द्वारकां कुरुनन्दनौ ।
 सुप्तं ददृशुः कृष्णं शयानं चाभिजग्मतुः ॥ ७
 ततः शयाने गोविन्दे प्रविवेश सुयोधनः ।
 उच्छीर्षतश्च कृष्णस्य निषसाद वरासने ॥ ८
 ततः किरीटी तस्यानुप्रविवेश महामनाः ।
 पश्चाच्चैव स कृष्णस्य प्रह्वोऽतिष्ठत् कृताञ्जलिः ॥ ९
 प्रतिबुद्धः स वाष्ण्यो ददृशग्निं किरीटिनम् ।
 स तयोः स्वागतं कृत्वा यथावत्प्रतिपूज्य तौ ॥ १०
 तदागमनजं हेतुं पप्रच्छ मधुसूदनः ।
 ततो दुर्योधनः कृष्णमुवाच प्रहसन्निव ॥ ११
 विग्रहेऽस्मिन् भवान् साह्यं मम दातुमिहार्होत ।
 समं हि भवतः सख्यं मम चैवार्जुनेऽपि च ॥ १२
 तथा संबन्धकं तुल्यमस्माकं त्वयि माधव ।
 अहं चाभिगतः पूर्वं त्वामद्य मधुसूदन ॥ १३
 पूर्वं चाभिगतं सन्तो भजन्ते * पूर्वसारिणः ।
 त्वं च श्रेष्ठतमो लोके सतामद्य जनादर्न ॥ १४
 सततं संमतश्चैव सदृत्तमनुपालय ।

कृष्ण उवाच ।

भवानभिगतः पूर्वमत्र मे नास्ति संशयः ।
 दृष्टुस्तु प्रथमं राजन् मया पार्थो धनञ्जयः ॥ १५
 तव पूर्वाभिगमनात् पूर्वं चाप्यस्य दर्शनात् ।
 साहाय्यमुभयोरेव करिष्यामि सुयोधन ॥ १६

प्रवारणं तु बालानां पूर्वं कार्यमिति श्रुतिः ।
 तस्मात् प्रवारणं पूर्वमर्हः पार्थो धनञ्जयः ॥ १७
 मत्संहननतुल्यानां गोपानामर्बुदं महत् ।
 नारायणा इति ख्याताः सर्वे सङ्ग्रामयोधिनः ॥ १८
 ते वा युधि दुराधर्षा भवन्त्वेकस्य सैनिकाः ।
 अयुध्यमानैः सङ्ग्रामे न्यस्तशस्त्रोऽहमेकतः ॥ १९
 आभ्यामन्यतरं पार्थ यत्ते हृद्यतरं मतम् ।
 तद्वृणीतां भवानग्रे प्रवार्यस्त्वं हि धर्मतः ॥ २०

वैशम्पायन उवाच ।

एवमुक्तस्तु कृष्णेन कुन्तीपुत्रो धनञ्जयः ।
 अयुध्यमानं सङ्ग्रामे वरयामास केशवम् ॥ २१
 नारायणमभिन्नघ्नं कामाज्जातमजं नृषु ।
 सर्वक्षत्रस्य पुरतो देवदानवयोरपि ॥ २२
 दुर्योधनस्तु तत् सैन्यं सर्वमावरयत्तदा ।
 सहस्राणां सहस्रं तु योधानां प्राप्य भारत ॥ २३
 कृष्णं चापहतं ज्ञात्वा संप्राप परमां सुदम् ।
 दुर्योधनस्तु तत् सैन्यं सर्वमादाय पार्थिवः ॥ २४
 ततोऽभ्ययाङ्गीमबलो रौहिणेयं महाबलम् ।
 सर्वं चागमने हेतुं स तस्मै संन्यवेदयत् ॥ २५
 प्रत्युवाच ततः शौरिर्द्वातराष्ट्रमिदं वचः ॥ २५

बलदेव उवाच ।


विदितं ते नरव्याघ्र सर्वं भवितुमर्हति ।
 यन्मयोक्तं विराटस्य पुरा वैवाहिके तदा ॥ २६
 निगृह्योक्तो हृषीकेशस्त्वदर्थं कुरुनन्दन ।
 मया संबन्धकं तुल्यमिति राजन् पुनः पुनः ॥ २७
 न च तद्वाक्यमुक्तं वै केशवं प्रत्यपद्यत ।
 न चाहमुत्सहे कृष्णं विना स्थातुमपि क्षणम् ॥ २८
 नाहं सहायः पार्थस्य नापि दुर्योधनस्य वै ।
 इति मे निश्चिता बुद्धिर्वासुदेवमवेश्य ह ॥ २९
 जातोऽसि भारते वंशे सर्वपार्थिवपूजिते ।
 गच्छ युध्यस्व धर्मेण क्षात्रेण पुरुषर्षभ ॥ ३०

वैशम्पायन उवाच ।

इत्येवमुक्तस्तु तदा परिष्वज्य हलायुधम् ।
 कृष्णं चापहतं ज्ञात्वा युद्धान्मेने जितं जयम् ॥ ३१

७

पुरोहितमिति ॥ १ ॥ आगमयामास ज्ञातवान् ॥ ४ ॥ प्रवारणमोप्सितप्रदानम् 'काम्यदानं प्रवारणम्' इति विश्वः ।
 पूर्वमर्हस्त्वत्तः कनिष्ठत्वादित्यर्थः ॥ १७ ॥ अपहतं विना कृतम् 'अपहतं विना कृतम्' इति विश्वः ।
 पूर्वमाचारानुकारिण इत्यर्थः ।



ततः शयाने गोविन्दे प्रविवेश सुयोधनः ।
उच्छीर्षितश्च कृष्णस्य निषसाद वरासने ॥ ८ ॥
ततः किरीटी तस्यानुप्रविवेश महामनाः ।
पश्चाच्चैव स कृष्णस्य प्रह्वोऽतिष्ठत् कृताञ्जलिः ॥ ९ ॥

—उद्योग अ. ७ पृ. ८

सोऽभ्ययात् कृतवर्माणं धृतराष्ट्रसुतो नृपः ।
 कृतवर्मा ददौ तस्य सेनामक्षौहिणीं तदा ॥ ३२
 स तेन सर्वसैन्येन भीमेन कुरुनन्दनः ।
 वृतः परिययौ दृष्टः सुहृदः संप्रहर्षयन् ॥ ३३
 ततः पीताम्बरधरो जगत्त्रिष्टा जनार्दनः ।
 गते दुर्योधने कृष्णः किरीटिनमथाब्रवीत् ॥ ३४
 अयुध्यमानः कां बुद्धिमास्यायाहं वृतस्त्वया ।
 अर्जुन उवाच ।
 भवान् समर्थस्तान् सर्वान्निहन्तुं नात्र संशयः ।
 निहन्तुमहमप्येकः समर्थः पुरुषर्षभ ॥ ३५

भवांस्तु* कीर्तिमाल्लोके तद्यशस्त्वां गमिष्यति ।
 यशसां चाहमप्यर्थो तस्मादासे मया वृतः ॥ ३६
 सारथ्यं तु त्वया कार्यमेति मे मानसं सदा ।
 चिररात्रेप्सितं कामं तद्भवान् कर्तुमर्हति ॥ ३७
 वासुदेव उवाच ।
 उपपन्नमिदं पार्थ यत्स्पर्धासे मया सह ।
 सारथ्यं ते करिष्यामि कामः सम्पद्यतां तव ॥ ३८
 वैशम्पायन उवाच ।
 एवं प्रमुदितः पार्थः कृष्णेन सहितस्तदा ।
 वृतो दाशार्हप्रवरैः पुनरायायुधिष्ठिरम् ॥ ३९

इति श्रीमहाभारते उद्योगपर्वणि सेनोद्योगपर्वणि कृष्णसारथ्यस्वाकारे
 सप्तमोऽध्यायः ॥ ७ ॥



८

वैशम्पायन उवाच ।

शल्यः श्रुत्वा तु दूतानां सैन्येन महता वृतः ।
 अभ्ययात् पाण्डवान् राजन् सह पुत्रैर्महारथैः ॥ १
 तस्य सेनानिवेशोऽभूदध्यर्धमिव योजनम् ।
 तथा हि विपुलां सेनां विभर्ति स नरर्षभः ॥ २
 अक्षौहिणीपती राजन् महावीर्यपराक्रमः ।
 विचित्रकवचाः शूरा विचित्रध्वजकार्मुकाः ॥ ३
 विचित्राभरणाः सर्वे विचित्ररथवाहनाः ।
 विचित्रस्त्रधराः सर्वे विचित्राम्बरभूषणम् ॥ ४
 स्वदेशवेषाभरणा वीराः शतसहस्रकाः ।
 तस्य सेनाप्रणेतारो बभूवुः क्षत्रियधनुः ॥ ५
 व्यथयन्निव भूतानि कम्पयन्निव भूतानाम् ।
 शनैर्विश्रामयन् सेनां स ययौ पुनः पाण्डवः ॥ ६
 ततो दुर्योधनः श्रुत्वा महात्मानं महारथम् ।
 उपायान्तमभिद्रुत्य स्वयमानुषं भारत ॥ ७
 कारयामास पूजार्थं तस्य दुर्योधनः सभाः ।
 रमणीयेषु देशेषु रत्नचित्राः सौवर्ण्यकृताः ॥ ८
 शिल्पिभिर्विविधैश्चैव क्रीडास्तत्र प्रयोजिताः ।
 तत्र माल्यानि मांसानि मत्स्यं पेयं च सत्कृतम् ९

कृपाश्च विविधाकारा मनोहर्षविवर्धनाः ।
 वाप्यश्च विविधाकारा औदकानि गृहाणि च १०
 स ताः सभाः समासाद्य पूज्यमानो यथाऽमरः ।
 दुर्योधनस्य सचिवैर्देशे देशे समन्ततः ॥ ११
 आजगाम सभामन्यां देवावसथवर्चसम् ।
 स तत्र विषयेयुक्तः कल्याणैरतिमानुषैः ॥ १२
 मेनेऽभ्यधिकमात्मानमवमेने पुरंदरम् ।
 पप्रच्छ स ततः प्रेष्यान् प्रहृष्टः क्षत्रियर्षभः ॥ १३
 युधिष्ठिरस्य पुरुषाः केऽत्र चक्रुः सभा इमाः ।
 आनीयन्तां सभाकाराः प्रदेयार्हो हि मे मताः ॥ १४
 प्रसादमेषां दास्यामि कुन्तीपुत्रोऽनुमन्यताम् ।
 दुर्योधनाय तत् सर्वं कथयन्ति स्म विस्मिताः ॥ १५
 संप्रहृष्टो यदा शल्यो दिदित्सुरपि जीवितम् ।
 +गूढो दुर्योधनस्तत्र दर्शयामास मातुलम् ॥ १६
 तं दृष्ट्वा मद्रराजश्च ज्ञात्वा यत्नं च तस्य तम् ।
 परिष्वज्याब्रवीत् प्रीत इष्टोऽर्थो गृह्यतामिति ॥ १७
 दुर्योधन उवाच ।
 सत्यवाग्भव कल्याण वरो वै मम दीयताम् ।
 सर्वसेनाप्रणेता वै भवान् भवितुमर्हति ॥ १८

इति श्रीम० उद्योगप० नैल० भारतभावदीपे सप्तमोऽध्यायः ७

* 'भवांस्तु कीर्तिमान्' इत्यत्र कीर्तिमान् नियतकीर्तिमान्
 त्वं यत्र तिष्ठसि तत्तत्कीर्तिरेव भवतीति भावः ।

शल्य इति ॥ १ ॥ येन यत्र देशे तत्र, ययौ ॥ ६ ॥

विदित्सुः दद दानेऽस्य रूपम् ॥ १६ ॥ +गूढः प्रच्छन्नः ।

वैशम्पायन उवाच ।

कृतमित्यब्रवीच्छल्यः किमन्यत्क्रियतामिति ।

कृतमित्येव गान्धारिः प्रत्युवाच पुनः पुनः ॥ १९

शल्य उवाच ।

गच्छ दुर्योधन पुरं स्वकमेव नरर्षभ ।

अहं गमिष्ये द्रष्टुं वै युधिष्ठिरमारिन्दमम् ॥ २०

दृष्ट्वा युधिष्ठिरं राजन् क्षिप्रमेष्ये नराधिप ।

अवश्यं चापि द्रष्टव्यः पाण्डवः पुरुषर्षभः ॥ २१

दुर्योधन उवाच ।

क्षिप्रमागम्यतां राजन् पाण्डवं वीक्ष्य पार्थिव ।

त्वय्यधीनः स्म राजेन्द्र वरदानं स्मरस्व नः ॥ २२

शल्य उवाच ।

क्षिप्रमेष्यामि मद्रं ते गच्छस्व स्वपुरं नृप ।

परिष्वज्य तथाऽन्योन्यं शल्यदुर्योधनावुभौ ॥ २३

स तथा शल्यमामन्त्र्य पुनरायात् स्वकं पुरम् ।

शल्यो जगाम कौन्तेयानाख्यातुं कर्म तस्य तत् २४

उपप्लव्यं स गत्वा तु स्कन्धावारं प्रविश्य च ।

पाण्डवानथ तान् सर्वान् शल्यस्तत्र ददर्श ह २५

समेत्य च महाबाहुः शल्यः पाण्डुसुतैस्तदा ।

पाद्यमर्घ्यं च गां चैव प्रत्यगृह्णाद्यथाविधि ॥ २६

ततः कुशलपूर्वं हि मद्रराजोऽरिसूदनः ।

प्रीत्या परमया युक्तः समाश्लिष्यद्युधिष्ठिरम् ॥ २७

तथा भीमार्जुनौ कृष्णौ स्वस्त्रीयौ च यमावुभौ ।

औसने चोपविष्टस्तु शल्यः पार्थमुवाच ह ॥ २८

कुशलं राजशार्दूल कच्चित्ते कुरुनन्दन ।

अरण्यवासादिष्ट्याऽसि विमुक्तो जयतां वर ॥ २९

सुदुष्करं कृतं राजभिर्जने वसता त्वया ।

भ्रातृभिः सह राजेन्द्र कृष्णया चानया सह ॥ ३०

अज्ञातवासं घोरं च वसता दुष्करं कृतम् ।

दुःखमेव कुतः सौख्यं भ्रष्टराज्यस्य भारत ॥ ३१

दुःखस्यैतस्य महतो धार्तराष्ट्रकृतस्य वै ।

अवाप्स्यासि सुखं राजन् हत्वा शत्रून् परंतप ॥ ३२

विदितं ते महाराज लोकतन्त्रं नराधिप ।

तस्माल्लोभकृतं किञ्चित्तव तात न विद्यते ॥ ३३

राजर्षीणां पुराणानां मार्गमन्विच्छ भारत ।

दाने तपसि सत्ये च भव तात युधिष्ठिर ॥ ३४

क्षमा दमश्च सत्यं च अहिंसा च युधिष्ठिर ।

अद्भुतश्च पुनर्लोकस्त्वयि राजन् प्रतिष्ठितः ॥ ३५

मृदुर्वदान्यो ब्रह्मण्यो दाता धर्मपरायणः ।

धर्मास्ते विदिता राजन् बहवो लोकसाक्षिकाः ॥

सर्वं जगदिदं तात विदितं ते परन्तप ।

दिष्ट्या कृच्छ्रमिदं राजन् पारितं भरतर्षभ ॥ ३७

दिष्ट्या पश्यामि राजेन्द्र धर्मात्मानं सहानुगम् ।

निस्तीर्णं दुष्करं राजैस्त्वां धर्मनिचयं प्रभो ॥ ३८

वैशम्पायन उवाच ।

ततोऽस्याकथयद्राजा दुर्योधनसमागमम् ।

तच्च श्रुश्रूषितं सर्वं वरदानं च भारत ॥ ३९

युधिष्ठिर उवाच ।

सुकृतं ते कृतं राजन् प्रहृष्टेनान्तरात्मना ।

दुर्योधनस्य यद्वीर त्वया वाचा प्रतिश्रुतम् ॥ ४०

एकं त्विच्छामि भद्रं ते क्रियमाणं महीष ते ।

राजन्नकर्तव्यमपि कर्तुमर्हसि सत्तम ॥ ४१

मम त्ववेक्षया वीर शृणु विशापयामि ते ।

भवानिह महाराज वासुदेवसमो युधि ॥ ४२

कर्णार्जुनाभ्यां संप्राप्ते द्वैरथे राजसत्तम ।

कर्णस्य भवता कार्यं सारथ्यं नात्र संशयः ॥ ४३

तत्र पाल्योऽर्जुनो राजन् यदि मत्प्रियमिच्छसि ।

तेजोवधश्च ते कार्यः सौतेरस्मज्जयावहः ॥ ४४

अकर्तव्यमपि ह्येतत् कर्तुमर्हसि मातुल ।

शल्य उवाच ।

शृणु पाण्डव ते भद्रं यद्वर्षाणि महात्मनः ।

तेजोवधमिमं मां सूतपुत्रस्य सङ्गमे ॥ ४५

अहं तस्य भविष्यामि सङ्गमे सारथिर्ध्रुवम् ।

वासुदेवस्य हि सङ्गं नित्यं मां स हि मन्यते ॥ ४६

तस्याहं कुर्यादुक्तं प्रतीपमहितं वचः ।

ध्रुवं संकल्पयिष्यामि ते गोदकामस्य संयुगे ॥ ४७

यथा स हतः स्यात् तदा त्वं पाण्डव ।

भविष्यति त्वं हन्त सत्यमेतद्वर्षामि ते ॥ ४८

एवमेतत् कारिष्यामि यथा तात त्वमात्थ माम् ॥

यच्चान्यदपि शक्यं म तत्कारिष्यामि ते प्रियम् ॥

गच्छस्व प्राप्नुहि स्वपुरं स्वराज्यम् ॥ २३ ॥ उपप्लव्यं विराटनगरस्य प्रदेशविशेषम् । स्कन्धावारं सेनानिवेशस्थानम् ॥ २५ ॥

कृष्णाविति । भीमोऽपि कृष्ण एवासीदिति गम्यते । दृष्टाविति पाठः सुगमः ॥ २८ ॥ 'तन्त्रं प्रधाने सिद्धान्ते' इत्यमरः

॥ ३३ ॥ वदान्यो मञ्जुलवाक् । 'वदान्यो वल्गुवागपि' इत्यमरः ॥ ३६ ॥ पारितं निस्तीर्णम् ॥ ३७ ॥ प्रतीपं प्रसङ्गप्रतिकूल-


महितं परिणामविरुद्धम् ॥ ४७ ॥ * एष्ये आगमिष्यामि । + प्रतीपं प्रातिकूलमत एवाहितम् ।

यच्च दुःखं त्वया प्राप्तं द्यूते वै कृष्णया सह ।
 परुषाणि च वाक्यानि सूतपुत्रकृतानि वै ॥ ५०
 जटासुरात् परिक्लेशः कीचकाच्च महाद्युते ।
 द्रौपद्याऽधिगतं सर्वं* दमयन्त्या यथाऽशुभम् ॥ ५१
 सर्वं दुःखमिदं वीर सुखोदकं भविष्यति ।

नात्र मन्युस्त्वया कार्यो विधिर्हि बलवन्तरः ५२
 दुःखानि हि महात्मानः प्राप्नुवन्ति युधिष्ठिर ।
 देवैरपि हि दुःखानि प्राप्तानि जगतीपते ॥ ५३
 इन्द्रेण श्रूयते राजन् सभार्येण महात्मना ।
 अनुभूतं महद्दुःखं देवराजेन भारत ॥ ५४

इति श्रीमहाभारते उद्योगपर्वणि सेनोद्योगपर्वणि शल्यवाक्ये

अष्टमोऽध्यायः ॥ ८ ॥



९

युधिष्ठिर उवाच ।

कथमिन्द्रेण राजेन्द्र सभार्येण महात्मना ।
 दुःखं प्राप्तं परं घोरमेतदिच्छामि वेदितुम् ॥ १
 शल्य उवाच ।
 शृणु राजन् पुरावृत्तमितिहासं पुरातनम् ।
 सभार्येण यथाप्राप्तं दुःखमिन्द्रेण भारत ॥ २
 त्वष्टा प्रजापतिर्ह्यासीदेवश्रेष्ठो महातपाः ।
 स पुत्रं वै त्रिशिरसमिन्द्रद्रोहात् किलासृजत् ३
 ऐन्द्रं स प्रार्थयत् स्थानं विश्वरूपो महाद्युतिः ।
 तैस्त्रिभिर्वदनैर्घोरैः सूर्येन्दुज्वलनोपमैः ॥ ४
 वेदानेकेन सोऽधीते सुरामेकेन चापिबत् ।
 एकेन च दिशः सर्वाः पिबन्निव निरीक्षते ॥ ५
 स तपस्वी मृदुर्दान्तो धर्मे तपसि चोद्यतः ।
 तपस्तस्य महत्तीव्रं सुदुश्चरमरिन्दम ॥ ६
 तस्य दृष्ट्वा तपोवीर्यं सत्यं चामिततेजसः ।
 विषादमगमच्छक्र इन्द्रोऽयं मा भवेदिति ॥ ७
 कथं सज्जेच्च भोगेषु न च तप्येन्महत्तपः ।
 विवर्धमानस्त्रिशिराः सर्वं हि भुवनं ग्रसेत् ॥ ८
 इति सञ्चिन्त्य बहुधा बुद्धिमान् भरतर्षभ ।
 आज्ञापयत् सोऽप्सरसस्त्वष्टृपुत्रप्रलोभने ॥ ९
 यथा स सज्जेत्त्रिशिराः कुरसूदनैषु वै भृशम् ।
 क्षिप्रं कुरुत गच्छध्वं प्रयतन्तः मा चिरम् ॥ १०
 शृङ्गारवेषाः सुश्रोण्यो हारैर्युक्ता मनोहरैः ।
 हावभावसमायुक्ताः सर्वाः सौन्दर्यशोभिताः ११
 प्रलोभयत भद्रं वः शमयध्वं भयं मम ।
 अस्वस्थं ह्यात्मनाऽऽत्मानं लक्षयामि वराङ्गनाः ॥

भयं तन्मे महाघोरं क्षिप्रं नाशयताबलाः ।

अप्सरस ऊचुः ।

तथा यत्नं करिष्यामः शक्र तस्य प्रलोभने ।
 यथा नावाप्स्यासि भयं तस्माद्बलनिषूदन ॥ १३
 निर्दहन्निव चक्षुर्भ्यां योऽसावास्ते तपोनिधिः ।
 तं प्रलोभयितुं देव गच्छामः सहिता वयम् ॥ १४
 यतिष्यामो वशे कर्तुं व्यपनेतुं च ते भयम् ।

शल्य उवाच ।

इन्द्रेण तास्त्वनुज्ञाता जग्मुस्त्रिशिरसोऽन्तिकम् ॥
 तत्र ता विविधैर्भावैर्लोभयन्त्यो वराङ्गनाः ॥ १५
 नित्यं संदर्शयामासुस्तथैवाङ्गेषु सौष्ठवम् ।
 नाभ्यगच्छत् प्रहर्षं ताः स पश्यन् सुमहातपाः ॥
 इन्द्रियाणि वशे कृत्वा पूर्वसागरसन्निभः ।
 तास्तु यत्नं परं कृत्वा पुनः शक्रमुपस्थिताः ॥ १७
 कृताञ्जलिपुटाः सर्वा देवराजमथानुवन् ।
 न स शक्यः सुदुर्धर्षो धैर्याच्चालयितुं प्रभो ॥ १८
 यत् ते कार्यं महाभाग क्रियतां तदनन्तरम् ।
 संपूज्याप्सरसः शक्रो विस्ज्य च महामतिः १९
 चिन्तयामास तस्यैव वधोपायं युधिष्ठिर ।
 स तूष्णीं चिन्तयन् वीरो देवराजः प्रतापवान् ॥
 विनिश्चितमतिर्धीमान् वधे त्रिशिरसोऽभवत् ।
 वज्रमस्य क्षिपाम्यद्य स क्षिप्रं नभविष्यति ॥ २१
 शत्रुः प्रवृद्धो नोपेक्ष्यो दुर्बलोऽपि बलीयसा ।
 शास्त्रबुद्ध्या विनिश्चित्य कृत्वा बुद्धिं वधे दृढाम् ॥
 अथ वैश्वानरनिभं घोररूपं भयावहम् ।
 मुमोच वज्रं सङ्क्रुद्धः शक्रस्त्रिशिरसं प्रति ॥ २३

मन्युर्देन्यम् ॥ ५२ ॥ इति श्रीमहाभारते उद्योगपर्वणि
 नैलकण्ठीये भारतभावदीपे अष्टमोऽध्यायः ॥ ८ ॥

* 'दमयन्त्याः अशुभं यथा' इति योजना ।

९
 कथमिति । हावाः शृङ्गारवेषाः, भावाः चित्तविकारा
 हर्षादयस्तैर्युक्ताः ॥ ११ ॥

स पपात हतस्तेन वज्रेण दृढमाहतः ।
 पर्वतस्येव शिखरं प्रणुन्नं मेदिनीतले ॥ २४
 तं तु वज्रहतं दृष्ट्वा शयानमचलोपमम् ।
 न शर्म लेभे देवेन्द्रो दीपितस्तस्य तेजसा ॥ २५
 हतोऽपि दीप्ततेजाः स जीवान्निव हि दृश्यते ।
 घातितस्य शिरांस्याजौ जीवन्तीवाद्भुतानि वै ॥
 ततोऽतिभीतगात्रस्तु शक्र आस्ते विचारयन् ।
 अथाजगाम परशुं स्कन्धेनादाय वर्धकिः ॥ २७
 तदरण्यं महाराज यत्रास्तेऽसौ निपातितः ।
 स भीतस्तत्र तक्षाणं घटमानं शर्चीपतिः ॥ २८
 अपश्यदब्रवीच्चैनं सत्वरं पाकशासनः ।
 क्षिप्रं छिन्धि शिरांस्यस्य कुरुष्व वचनं मम ॥ २९
 तक्षोवाच ।

महास्कन्धो भृशं ह्येष परशुर्नभविष्यति ।
 कर्तुं चाहं न शक्यामि कर्म सद्भिर्विगर्हितम् ॥ ३०
 इन्द्र उवाच ।

मा मैस्त्वं शीघ्रमेतद्वै कुरुष्व वचनं मम ।
 मत्प्रसादाद्धि ते शस्त्रं वज्रकल्पं भविष्यति ॥ ३१
 तक्षोवाच ।

कं भवन्तमहं विद्यां घोरकर्माणमद्य वै ।
 एतदिच्छाम्यहं श्रोतुं तत्त्वेन कथयस्व मे ॥ ३२
 इन्द्र उवाच ।

अहामेन्द्रो देवराजस्तक्षन् विदितमस्तु ते ।
 कुरुष्वैतद्यथोक्तं मे तक्षन् माऽत्र विचारय ॥ ३३
 तक्षोवाच ।

क्रूरेण नापत्रपसे कथं शक्रेह कर्मणा ।
 ऋषिपुत्रमिमं हत्वा ब्रह्महत्याभयं न ते ॥ ३४
 शक्र उवाच ।

पश्चाद्धर्मं चारिष्यामि पावनार्थं सुदुश्चरम् ।
 शत्रुरेष महावीर्यो वज्रेण निहतो मया ॥ ३५
 अद्यापि चाहमुद्विग्नस्तक्षन्नस्माद्विभेमि वै ।
 क्षिप्रं छिन्धि शिरांसि त्वं करिष्येऽनुग्रहं तव ॥
 शिरः पशोस्ते दास्यन्ति भागं यज्ञेषु मानवाः ।
 एष तेऽनुग्रहस्तक्षन् क्षिप्रं कुरु मम प्रियम् ॥ ३७

शल्य उवाच ।

एतच्छ्रुत्वा तु तक्षा स महेन्द्रवचनात्तदा ।
 शिरांस्यथ त्रिशिरसः कुठारेणाच्छिन्नत् तदा ॥ ३८

निकृत्तेषु ततस्तेषु निष्कामन्नण्डजास्त्वथ ।
 +कपिञ्जलास्तित्तिराश्च कलाविङ्काश्च सर्वशः ॥ ३९
 येन वेदानधीते स्म पिबते सोममेव च ।
 तस्माद्वक्राद्विनिश्चरुः क्षिप्रं तस्य कपिञ्जलाः ॥ ४०
 येन सर्वा दिशो राजन् पिबन्निव निरीक्षते ।
 तस्माद्वक्राद्विनिश्चरुस्तित्तिरास्तस्य पाण्डव ॥ ४१
 यत्सुरापं तु तस्यासीद्वक्रं त्रिशिरसस्तदा ।
 कलाविङ्काः समुत्पेतुः श्येनाश्च भरतर्षभ ॥ ४२
 ततस्तेषु निकृत्तेषु विज्वरो मधवानथ ।
 जगाम त्रिदिवं हृष्टस्तक्षाऽपि स्वगृहान् ययौ ॥ ४३
 मेने कृतार्थमात्मानं हत्वा शत्रुं सुरारिहा ।
 त्वष्टा प्रजापतिः श्रुत्वा शक्रेणाय हतं सुतम् ॥ ४४
 क्रोधसंरक्तनयन इदं वचनमब्रवीत् ।

त्वष्टोवाच ।

तप्यमानं तपो नित्यं क्षान्तं दान्तं जितेन्द्रियम् ।
 विनाऽपराधेन यतः पुत्रं हिंसितवान् मम ॥ ४५
 तस्माच्छक्रविनाशाय वृत्रमुत्पादयाम्यहम् ।
 लोकाः पश्यन्तु मे वीर्यं तपसश्च बलं महत् ॥ ४६
 स च पश्यतु देवेन्द्रो दुरात्मा पापचेतनः ।
 उपस्पृश्य ततः क्रुद्धस्तपस्वी सुमहायशाः ॥ ४७
 अग्नौ हुत्वा समुत्पाद्य घोरं वृत्रमुवाच ह ।
 इन्द्रशत्रो विवर्धस्व प्रभावात्तपसो मम ॥ ४८
 सोऽवर्धत दिवं स्तब्ध्वा सूर्यवैश्वानरोपमः ।
 किं करोमीति चोवाच कालसूर्य इवोदितः ॥ ४९
 शक्रं जहीति चाप्युक्तो जगाम त्रिदिवं ततः ।
 ततो युद्धं समभवद्वृत्रवासवयोर्महत् ॥ ५०
 सङ्क्रुद्धयोर्महाघोरं प्रसक्तं कुरुसत्तम ।
 ततो जग्राह देवेन्द्रं वृत्रो वीरः शतक्रतुम् ॥ ५१
 अपावृत्याक्षिपद्वक्त्रे शक्रं कोपसमन्वितः ।
 ग्रस्ते वृत्रेण शक्रेण सभ्रान्तास्त्रिदिवेश्वराः ॥ ५२
 असृजंस्ते महासत्त्वा जृम्भिकां वृत्रनाशिनीम् ।
 विजृम्भमाणस्य ततो वृत्रस्यास्यादुपावृतात् ॥ ५३
 स्वान्यङ्गान्यभिसङ्क्षिप्य निष्कान्तो बलनाशनः ।
 ततः प्रभृति लोकस्य जृम्भिका प्राणसंश्रिता ॥ ५४
 जहदुश्च सुराः सर्वे शक्रे दृष्ट्वा विनिःसृतम् ।
 ततः प्रववृते युद्धं वृत्रवासवयोः पुनः ॥ ५५

सौष्ठवं सौन्दर्यं, प्रहृषं लब्धभोगोऽस्मीति तोषम् ॥ १६ ॥ वर्धकिः तक्षा ॥ २७ ॥ न भविष्यति न दृश्यति ॥ ३० ॥ उपस्पृश्य
 आचम्य ॥ ४७ ॥ अपावृत्य मुखं संप्रसार्य ॥ ४३ ॥ + कपिञ्जलाः कृष्णातित्तिराः । कलाविङ्काश्चटकाः ।

संरब्धयोस्तदा घोरं सुचिरं भरतर्षभ ।
यदा व्यवर्धत रणे वृत्रो बलसमन्वितः ॥ ५६
त्वष्टुस्तेजोबलाविद्धस्तदा शक्रो न्यवर्तत ।
निवृत्ते च तदा देवा विषादमगमन् परम् ॥ ५७
समेत्य सह शक्रेण त्वष्टुस्तेजोविमोहिताः ।

अमन्त्रयन्त ते सर्वे मुनिभिः सह मारुत ॥ ५८
किं कार्यमिति वै राजन् विचिन्त्य भयमोहिताः
जग्मुः सर्वे महात्मानं मनोभिर्विष्णुमव्ययम् ।
उपविष्टा मन्दराग्रे सर्वे वृत्रवधेष्ववः ॥ ५९

इति श्रीमहाभारते उद्योगपर्वणि सेनोद्योगपर्वणि इन्द्रविजये
नवमोऽध्यायः ॥ ९ ॥



१०

इन्द्र उवाच ।

सर्वे व्यासमिदं देवा वृत्रेण जगदव्ययम् ।
न ह्यस्य सदृशं किञ्चित् प्रतिघाताय यद्भवेत् ॥ १
समर्थो ह्यभवं पूर्वमसमर्थोऽस्मि सांप्रतम् ।
कथं नु कार्यं भद्रं वो दुर्धर्षः स हि मे मतः ॥ २
तेजस्वी च महात्मा च युद्धे चामितविक्रमः ।
अस्तेऽभिभुवनं सर्वे सदेवासुरमानुषम् ॥ ३
तस्माद्विनिश्चयमिमं शृणुध्वं त्रिदिवौकसः ।
विष्णोः *क्षयमुपागम्य समेत्य च महात्मना ॥ ४
तेन सम्मन्य वेत्स्यामो वधोपायं दुरात्मनः ।

शल्य उवाच ।

एवमुक्ते मघवता देवाः सर्षिगणास्तदा ।
शरण्यं शरणं देवं जग्मुर्विष्णुं महाबलम् ॥ ५
ऊचुश्च सर्वे देवेशं विष्णुं वृत्रभयादिताः ।
त्रयो लोकास्त्वया क्रान्तास्त्रिभिर्विक्रमणैः पुरा ॥
अमृतं चाहृतं विष्णो दैत्याश्च निहता रणे ।
बालं बद्धा महादैत्यं शक्रो देवाधिपः कृतः ॥ ७
त्वं प्रभुः सर्वदेवानां त्वया सर्वमिदं ततम् ।
त्वं हि देवो महादेव सर्वलोकनमस्कृतः ॥ ८
गतिर्मैव त्वं देवानां सेन्द्राणाममरोत्तम ।
जगद्व्यासमिदं सर्वं वृत्रेणासुरसूदन ॥ ९

विष्णुरुवाच ।

अवश्यं करणीयं मे भवतां हितमुत्तमम् ।
तस्मादुपायं वक्ष्यामि यथाऽसौ नभविष्यति १०
गच्छध्वं सर्षिगन्धर्वा यत्रासौ विश्वरूपधृक् ।
साम तस्य प्रयुञ्जध्वं तत एनं विजेष्यथ ॥ ११

भविष्यति जयो देवाः शक्रस्य मम तेजसा ।
अदृश्यश्च प्रवेक्ष्यामि वज्रे ह्यस्यायुधोत्तमे ॥ १२
गच्छध्वमृषिभिः सार्धं गन्धर्वैश्च सुरोत्तमाः ।
वृत्रस्य सह शक्रेण सन्धिं कुरुत मा चिरम् १३
शल्य उवाच ।

एवमुक्ते तु देवेन ऋषयस्त्रिदशास्तथा ।
ययुः समेत्य सहिताः शक्रं कृत्वा पुरःसरम् ॥ १४
सर्पापमेत्य च यदा सर्व एव महौजसः ।
तं तेजसा प्रज्वलितं प्रतपन्तं दिशो दश ॥ १५
प्रसन्तमिव लोकांस्त्रीन् सूर्याचन्द्रमसौ यथा ।
ददृशुस्ते ततो वृत्रं शक्रेण सहदेवताः ॥ १६
ऋषयोऽथ ततोऽभ्येत्य वृत्रमूचुः प्रियं वचः ।
व्यासं जगदिदं सर्वं तेजसा तव दुर्जय ॥ १७
न च शक्रोऽपि निर्जेतुं वासवं बलिनां वर ।
युध्यतोऽपि वां कालो व्यतीतः सुमहानिह ॥
पंड्यन्ते च प्रजाः सर्वाः सदेवासुरमानुषाः ।
सख्यं भवतु ते वृत्र शक्रेण सह नित्यदा ॥ १९
अवाप्स्यसि सुखं त्वं च शक्रलोकांश्च शाश्वतान्
ऋषिवाक्यं निशम्याथ वृत्रः स तु महाबलः ॥
उवाच तानृषीन् सर्वान् प्रणम्य शिरसाऽसुरः ।
सर्वे यूयं महाभागा गन्धर्वाश्चैव सर्वशः ॥ २१
यद्भूय तच्छ्रुतं सर्वं ममापि शृणुतानघाः ।
सन्धिः कथं वै भविता मम शक्रस्य चोभयोः ।
तेजसोर्हि द्वयोर्देवाः सख्यं वै भविता कथम् २२

१०

इति श्रीमहाभारते उद्योगपर्वणि नैलकण्ठीये भारतभावदीपे
नवमोऽध्यायः ॥ ९ ॥

सर्वमिति ॥ १ ॥ क्षयं गृहम् 'निलयापचयौ क्षयौ'
इत्यमरः ॥ ४ ॥ * 'क्षयं स्थानं च वृद्धिश्च' इत्यमरः

ऋषय ऊचुः ।

सकृत् सतां सङ्गतं लिप्सितव्यं

ततः परं भविता भव्यमेव ।

नातिकामेत् सत्पुरुषेण सङ्गतं

तस्मात् सतां सङ्गतं लिप्सितव्यम् ॥ २३

दृढं सतां सङ्गतं चापि नित्यं

ब्रूयाच्चार्थं ह्यर्थकृच्छ्रेषु धीरः ।

*महार्थवत्सत्पुरुषेण सङ्गतं

तस्मात्सन्तं न जिघांसेत धीरः ॥ २४

इन्द्रः सतां संमतश्च निवासश्च महात्मनाम् ।

सत्यवादी ह्यनिन्द्यश्च धर्मवित् सूक्ष्मनिश्चयः ॥ २५

तेन ते सह शक्रेण सन्धिर्भवतु नित्यदा ।

एवं विश्वासमागच्छ मा तेऽभूद्भुद्धिरन्यथा ॥ २६

शल्य उवाच ।

महर्षिवचनं श्रुत्वा तानुवाच महाद्युतिः ।

अवश्यं भगवन्तो मे माननीयास्तपस्विनः ॥ २७

ब्रवीमि यदहं देवास्तत् सर्वं क्रियते यदि ।

ततः सर्वं करिष्यामि यदूचुर्मां द्विजर्षभाः ॥ २८

न शुष्केण न चार्द्रेण न नाश्मना न च दारुणा ।

न शस्त्रेण न चास्त्रेण न दिवा न तथा निशि २९

वध्यो भवेयं विप्रेन्द्राः शक्रस्य सह दैवतैः ।

एवं मे रोचते सन्धिः शक्रेण सह नित्यदा ॥ ३०

बाढमित्येव ऋषयस्तमूचुर्भरतर्षभ ।

एवं वृत्ते तु सन्धाने वृत्रः प्रमुदितोऽभवत् ॥ ३१

युक्तः सदाऽभवच्चापि शक्रो हर्षसमन्वितः ।

वृत्रस्य वधसंयुक्तानुपायानन्वचिन्तयत् ॥ ३२

छिद्रान्वेषी समुद्रिग्नः सदा वसति देवरार् ।

स कदाचित् समुद्रान्ते समपश्यन्महासुरम् ॥ ३३

सन्ध्याकाल उपावृत्ते मुहूर्ते चातिदारुणे ।

ततः सञ्चिन्त्य भगवान् वरदानं महात्मनः ॥ ३४

सन्ध्येयं वर्तते रौद्रा न रात्रिर्दिवसं न च ।

इति श्रीमहाभारते उद्योगपर्वणि सेनोद्योगपर्वणि वृत्रवधे इन्द्रविजयो नाम

दशमोऽध्यायः ॥ १० ॥



वृत्रश्चावश्यवध्योऽयं मम सर्वहरो रिपुः ॥ ३५

यदि वृत्रं न हन्म्यद्य वञ्चयित्वा महासुरम् ।

महाबलं महाकायं न मे श्रेयो भविष्यति ॥ ३६

एवं सञ्चिन्तयन्नेव शक्रो विष्णुमनुस्मरन् ।

अथ फेनं तदाऽपश्यत् समुद्रे पर्वतोपमम् ॥ ३७

†नायं शुष्को न चार्द्रोऽयं न च शस्त्रमिदं तथा ।

एनं क्षेप्यामि वृत्रस्य क्षणादेव नशिष्यति ॥ ३८

सवज्रमथ फेनं तं क्षिप्रं वृत्रे निस्तृष्टवान् × ।

प्रविश्य फेनं तं विष्णुरथ वृत्रं व्यनाशयत् ॥ ३९

निहते तु ततो वृत्रे दिशो वितितिमिराऽभवन् ।

प्रववौ च शिवो वायुः प्रजाश्च जहृषुस्तथा ॥ ४०

ततो देवाः सगन्धर्वा यक्षरक्षोमहोरगाः ।

ऋषयश्च महेन्द्रं तमस्तुवन् विविधैः स्तवैः ॥ ४१

नमस्कृतः सर्वभूतैः सर्वभूतान्यसान्त्वयत् ।

हत्वा शत्रुं प्रहृष्टात्मा वासवः सह दैवतैः ॥ ४२

विष्णुं त्रिभुवनश्रेष्ठं पूजयामास धर्मवित् ।

ततो हते महावीर्ये वृत्रे देवभयङ्करे ॥ ४३

अनुतेनाभिभूतोऽभूच्छक्रः परमदुर्मनाः ।

त्रैशीर्षयाऽभिभूतश्च स पूर्वं ब्रह्महत्याया ॥ ४४

सोऽन्तमाश्रित्य लोकानां नष्टसंज्ञो विचेतनः ।

न प्राज्ञायत देवेन्द्रस्त्वभिभूतः स्वकल्मषैः ॥ ४५

प्रतिच्छन्नोऽवसच्चाप्सु चेष्टमान इवोरगः ।

ततः प्रनष्टे देवेन्द्रे ब्रह्महत्याभयादिते ॥ ४६

भूमिः प्रध्वस्तसङ्काशा निर्वृक्षा शुष्ककानना ।

विच्छिन्नस्रोतसो नद्यः सरांस्यनुदकानि च ॥ ४७

संक्षोभश्चापि सत्त्वानामनावृष्टिकृतोऽभवत् ।

देवाश्चापि भृशं त्रस्तास्तथा सर्वे महर्षयः ॥ ४८

अराजकं जगत् सर्वमभिभूतमुपद्रवैः ।

ततो भीताऽभवन् देवाः को नो राजा भवेदिति ॥

दिवि देवर्षयश्चापि देवराजविनाकृताः ।

न स्म कश्चन देवानां राज्ये वै कुरुते मतिम् ॥ ५०

इति श्रीमहाभारते उद्योगपर्वणि नैलकण्ठीये भारतभावदीपे दशमोऽध्यायः ॥ १० ॥

* तस्मान्महार्थत्वाच्च न जिघांसेत न हिनास्ति ॥ × न शुष्केण न चार्द्रेण इत्यस्य भेदकथनं नाश्मनेत्यादि ।

† नायं शुष्को जलात्फेनस्योत्पत्तेः । निष्पाडने जलस्य तदन्यस्य च कठिनस्य दर्शनात् ।

११

शल्य उवाच ।

ऋषयोऽथाब्रुवन् सर्वे देवाश्च त्रिदिवेश्वराः ।
 अयं वै नहुषः श्रीमान् देवराज्येऽभिषिच्यताम् १
 तेजस्वी च यशस्वी च धार्मिकश्चैव नित्यदा ।
 ते गत्वा त्वद्ब्रुवन् सर्वे राजा नो भव पार्थिव ॥२
 स तानुवाच नहुषो देवानृषिगणांस्तथा ।
 पितृभिः सहितान् राजन् परीप्सन् हितमात्मनः
 दुर्बलोऽहं न मे शक्तिर्भवतां परिपालने ।
 बलवान् जायते राजा बलं शक्रे हि नित्यदा ॥४
 तमब्रुवन् पुनः सर्वे देवा ऋषिपुरोगमाः ।
 अस्माकं तपसा युक्तः पाहि राज्यं त्रिविष्टपे ॥५
 परस्परभयं घोरमस्माकं हि न संशयः ।
 अभिषिच्यस्व राजेन्द्र भव राजा त्रिविष्टपे ॥६
 देवदानवयक्षाणामृषीणां रक्षसां तथा ।
 पितृगन्धर्वभूतानां चक्षुर्विषयवर्तिनाम् ॥ ७
 तेज आदास्यसे पश्यन् बलवांश्च भविष्यसि ।
 धर्मं पुरस्कृत्य सदा सर्वलोकाधिपो भव ॥ ८
 ब्रह्मर्षीश्चापि देवांश्च गोपायस्व त्रिविष्टपे ।
 अभिषिक्तः स राजेन्द्र ततो राजा त्रिविष्टपे ॥९
 धर्मं पुरस्कृत्य तदा सर्वलोकाधिपोऽभवत् ।
 सुदुर्लभं वरं लब्ध्वा प्राप्य राज्यं त्रिविष्टपे ॥१०
 धर्मात्मा सततं भूत्वा कामात्मा समपद्यत ।
 देवोद्यानेषु सर्वेषु नन्दनोपवनेषु च ॥ ११
 कैलासे हिमवत्पृष्ठे मन्दरे श्वेतपर्वते ।
 सह्ये महेन्द्रे मलये समुद्रेषु सरित्सु च ॥ १२
 अप्सरोभिः परिवृतो देवकन्यासमावृतः ।
 नहुषो देवराजोऽथ क्रीडन् बहुविधं तदा ॥ १३

इति श्रीमहाभारते उद्योगपर्वणि सेनोद्योगपर्वणि इन्द्राणीभये

एकादशोऽध्यायः ॥ ११ ॥



१२

शल्य उवाच ।

क्रुद्धं तु नहुषं दृष्ट्वा देवां ऋषिपुरोगमाः ।
 अब्रुवन् देवराजानं नहुषं घोरदर्शनम् ॥ १

शृण्वन् दिव्या बहुविधाः कथाः श्रुतिमनोहराः
 वादित्राणि च सर्वाणि गीतं च मधुरस्वनम् ॥१४
 विश्वावसुर्नारदश्च गन्धर्वाप्सरसां गणाः ।
 ऋतवः षट् च देवेन्द्रं मूर्तिमन्त उपस्थिताः ॥१५
 मारुतः सुरभिर्वाति मनोज्ञः सुखशीतलः ।
 एवं च क्रीडतस्तस्य नहुषस्य दुरात्मनः ॥ १६
 संप्राप्ता दर्शनं देवी शक्रस्य महिषी प्रिया ।
 स तां संदृश्य दुष्टात्मा प्राह सर्वान् सभासदः ॥१७
 इन्द्रस्य महिषी देवी कस्मान्मां नोपतिष्ठति ।
 अहमिन्द्रोऽस्मि देवानां लोकानां च तथेश्वरः ॥१८
 आगच्छतु शची मह्यं क्षिप्रमद्य निवेशनम् ।
 तच्छ्रुत्वा दुर्मना देवी बृहस्पतिमुवाच ह ॥ १९
 रक्ष मां नहुषाद्ब्रह्मंस्त्वामस्मि शरणं गता ।
 सर्वलक्षणसम्पन्नां ब्रह्मंस्त्वं मां प्रभाषसे ॥ २०
 देवराजस्य दयितामत्यन्तं सुखभागिनीम् ।
 अवैधव्येन युक्तां चाप्येकपत्नीं पतिव्रताम् ॥ २१
 उक्तवानसि मां पूर्वमृतां तां कुरु वै गिरम् ।
 नोक्तपूर्वं च भगवन् वृथा ते किञ्चिदीश्वर ॥ २२
 तस्मादेतद्भवेत् सत्यं त्वयोक्तं द्विजसत्तम ।
 बृहस्पतिरथोवाच शक्राणीं भयमोहिताम् ॥ २३
 यदुक्ताऽसि मया देवि सत्यं तद्भविता भुवम् ।
 द्रक्ष्यसे देवराजानमिन्द्रं शीघ्रमिहागतम् ॥ २४
 न भेतव्यं च नहुषात् सत्यमेतद्भवीमि ते ।
 समानयिष्ये शक्रेण न चिराद्भवतीमहम् ॥ २५
 अथ शुश्राव नहुषः शक्राणीं शरणं गताम् ।
 बृहस्पतेरङ्गिरसश्चक्रोद्य स नृपस्तदा ॥ २६

देवराज जहि क्रोधं त्वयि क्रुद्धे जगद्विभो ।

व्रस्तं सासुरगन्धर्वं सकिन्नरमहोरगम् ॥ २

११

क्रुद्धमिति ॥ १ ॥ नोऽस्माकं राजा भव ॥ २ ॥

शक्राणीमिन्द्राणी मार्ष आनुक् ॥२३॥ इति श्रीम० उद्यो०

नैलकण्ठीये भारतभावदीपे एकादशोऽध्यायः ॥ ११ ॥

जहि क्रोधमिमं साधो न कुप्यन्ति भवद्विधाः ।
 परस्य पत्नी सा देवी प्रसीदस्व सुरेश्वर ॥ ३
 निवर्तय मनः पापात् परदारामिमर्शनात् ।
 देवराजोऽसि भद्रं ते प्रजा धर्मेण पालय ॥ ४
 एवमुक्तो न जग्राह तद्वचः काममोहितः ।
 अथ देवानुवाचेदभिन्दं प्रति सुराधिपः ॥ ५
 अहल्या धर्षिता पूर्वमृषिपत्नी यशस्विनी ।
 जीवतो भर्तुरिन्द्रेण स वः किं न निवारितः ॥ ६
 बहूनि च नृशंसानि कृतानिन्द्रेण वै पुरा ।
 वैधर्म्याण्युपधाश्चैव स वः किं न निवारितः ॥ ७
 उपातिष्ठतु देवीमामेतदस्या हितं परम् ।
 युष्माकं च सदा देवाः शिवमेवं भविष्यति ॥ ८
 देवा ऊचुः ।

इन्द्राणीमानयिष्यामो यथेच्छसि दिवस्पते ।
 जहि क्रोधमिमं वीर प्रीतो भव सुरेश्वर ॥ ९
 शल्य उवाच ।

इत्युक्त्वा तं तदा देवा ऋषिभिः सह भारत ।
 जग्मुर्बृहस्पतिं वक्तुमिन्द्राणीं चाशुभं वचः ॥ १०
 जानीमः शरणं प्राप्तामिन्द्राणीं तव वेश्मनि ।
 दत्ताभयां च विप्रेन्द्र त्वया देवर्षिसत्तम ॥ ११
 ते त्वां देवाः सगन्धर्वा ऋषयश्च महाद्युते ।
 प्रसादयन्ति चेन्द्राणी नहुषाय प्रदीयताम् ॥ १२
 इन्द्राद्विशिष्टो नहुषो देवराजो महाद्युतिः ।
 वृणोत्विमं वरारोहा भर्तृत्वे वरवर्णिनी ॥ १३
 एवमुक्ते तु सा देवी बाष्पमुत्सृज्य सस्वनम् ।
 उवाच रुदती दीना बृहस्पतिमिदं वचः ॥ १४
 नाहमिच्छामि नहुषं पतिं देवर्षिसत्तम ।
 शरणागताऽस्मि ते ब्रह्मास्त्रायस्व महतो भयात् ॥

बृहस्पतिरुवाच ।

शरणागतं न त्यजेयमिद्राणि मम निश्चयः ।
 धर्मज्ञां सत्यशीलां च न त्यजेयमनिन्दिते ॥ १६
 नाकार्यं कर्तुमिच्छामि ब्राह्मणः सन्विशेषतः ।
 श्रुतधर्मा सत्यशीलो जानन् धर्मानुशासनम् ॥ १७
 नाहमेतत् करिष्यामि गच्छध्वं वै सुरोत्तमाः ।
 अस्मिन्श्चार्थे पुरा गीतं ब्रह्मणा श्रूयतामिदम् ॥ १८
 न तस्य बीजं रोहति रोहकाले
 न तस्य वर्षं वर्षति वर्षकाले ।

भीतं प्रपन्नं प्रददाति शत्रवे
 न स त्रातारं लभते त्राणमिच्छन् ॥ १९
 मोघमन्नं विन्दति चाप्यचेताः
 स्वर्गाल्लोकाद्भ्रूयति नष्टचेष्टः ।
 भीतं प्रपन्नं प्रददाति यो वै
 न तस्य हव्यं प्रतिगृह्णन्ति देवाः ॥ २०
 प्रमीयते चास्य प्रजा ह्यकाले
 सदा विवासं पितरोऽस्य कुर्वते ।
 भीतं प्रपन्नं प्रददाति शत्रवे
 सेन्द्रा देवाः प्रहरन्त्यस्य वज्रम् ॥ २१

एतदेवं विजानन् वै न दास्यामि शर्चामिमाम् ।
 इन्द्राणीं विश्रुतां लोके शक्रस्य महिषीं प्रियाम्
 अस्या हितं भवेद्यच्च मम चापि हितं भवेत् ।
 क्रियतां तत्सुरश्रेष्ठा न हि दास्याम्यहं शर्चाम् ॥ २३
 शल्य उवाच ।

अथ देवाः सगन्धर्वा गुरुमाहुरिदं वचः ।
 कथं सुनीतं तु भवेन्मन्त्रयस्व बृहस्पते ॥ २४
 बृहस्पतिरुवाच ।
 नहुषं याचतां देवी किञ्चित्कालान्तरं शुभा ।
 इन्द्राणीं हितमेतद्धि तथाऽस्माकं भविष्यति ॥ २५
 बहुविघ्नः सुराः कालः कालः कालं नयिष्यति ।
 गार्वितो बलवांश्चापि नहुषो वरसंश्रयात् ॥ २६
 शल्य उवाच ।

ततस्तेन तथोक्ते तु प्रीता देवास्तथाऽधुवन् ।
 ब्रह्मन् साध्विदमुक्तं ते हितं सर्वं दिवौकसाम् ॥
 एवमेतद्विजश्रेष्ठ देवी चयं प्रसाद्यताम् ।
 ततः समस्ता इन्द्राणीं देवाश्चाग्निपुरोगमाः ॥ २८
 ऊर्ध्वचनमन्यग्रा लोकानां हितकाम्यया ।
 देवा ऊचुः ।

त्वया जगदिदं सर्वं धृतं स्थावरजङ्गमम् ।
 एकपत्न्यासि सत्या च गच्छस्व नहुषं प्रति ॥ २९
 क्षिप्रं त्वामभिकामश्च विनशिष्यति पापकृत् ।
 नहुषो देवि शक्रश्च सुरैश्वर्यमवाप्स्यति ॥ ३०
 एवं विनिश्चयं कृत्वा इन्द्राणीं कार्यसिद्धये ।
 अभ्यगच्छत सत्रीडा नहुषं घोरदर्शनम् ॥ ३१

दृष्ट्वा तां नहुषश्चापि वयोरूपसमन्विताम् । | समहृष्यत दुष्टात्मा कामोपहतचेतनः ॥ ३२
इति श्रीमहाभारते उद्योगपर्वणि सेनोद्योगपर्वणि इन्द्राणीकालावधियाचने
द्वादशोऽध्यायः ॥ १२ ॥



१३

शल्य उवाच ।

अथ तामब्रवीद्दृष्ट्वा नहुषो देवराट् तदा ।
त्रयाणामपि लोकानामहमिन्द्रः शुचिस्मिते ॥ १
भजस्व मां वरारोहे पतित्वे वरवर्णिनि ।
एवमुक्ता तु सा देवी नहुषेण पतिव्रता ॥ २
प्रावेपत भयोद्विग्ना प्रवाते कदली यथा ।
प्रणम्य सा हि ब्रह्माणं शिरसा तु कृताञ्जलिः ॥ ३
देवराजमथोवाच नहुषं धोरदर्शनम् ।
कालमिच्छाम्यहं लब्धुं त्वत्तः कंचित्सुरेश्वर ॥ ४
न हि विज्ञायते शक्रः किंवा प्राप्तः क वा गतः ।
तत्त्वमेतत्तु विज्ञाय यदि न ज्ञायते प्रभो ॥ ५
ततोऽहं त्वामुपस्थास्ये सत्यमेतद्ब्रवीमि ते ।
एवमुक्तः स इन्द्राण्या नहुषः प्रीतिमानभूत् ॥ ६
नहुष उवाच ।

एवं भवतु सुश्रोणि यथा मामिह भाषसे ॥
ज्ञात्वा चागमनं कार्यं सत्यमेतदनुस्मरेः ॥ ७
नहुषेण विस्मृष्टा च निश्चक्राम ततः शुभा ।
वृहस्पतिनिकेतं च सा जगाम यशस्विनी ॥ ८
तस्याः संश्रुत्य च वचो देवाश्चाग्निपुरोगमाः ।
चिन्तयामासुरेकाग्राः शक्रार्थं राजसत्तम ॥ ९
देवदेवेन सङ्गम्य विष्णुना प्रभविष्णुना ।
ऊचुश्चैनं समुद्विग्ना वाक्यं वाक्यविशारदाः ॥
ब्रह्मवध्याभिभूतो वै शक्रः सुरगणेश्वरः ।
गतिश्च नस्त्वं देवेश पूर्वजो जगतः प्रभुः ॥ ११
रक्षार्थं सर्वभूतानां विष्णुत्वमुपजग्मिवान् ।
त्वद्वीर्यनिहते वृत्रे वासवो ब्रह्महत्याया ॥ १२
वृतः सुरगणश्रेष्ठ मोक्षं तस्य विनिर्दिश ।

तेषां तद्वचनं श्रुत्वा देवानां विष्णुरब्रवीत् ॥ १३
मामेव यजतां शक्रः पात्रयिष्यामि वज्रिणम् ।
पुण्येन हयमेधेन मामिष्ट्वा पाकशासनः ॥ १४
पुनरेष्यति देवानामिन्द्रत्वमकुतोभयः ।
स्वकर्मभिश्च नहुषो नाशं यास्यति दुर्मतिः ॥ १५
किंचित्कालमिदं देवा मर्षयध्वमतन्द्रिताः ।
श्रुत्वा विष्णोः शुभां सत्यां वार्णां ताममृतोपमाम्
ततः सर्वे सुरगणाः सोपाध्यायाः सहर्षिभिः ।
यत्र शक्रो भयोद्विग्नस्तं देशमुपचक्रमुः ॥ १७
तत्राश्वमेधः सुमहान्महेन्द्रस्य महात्मनः ।
ववृते पावनार्थं वै ब्रह्महत्यापहो नृप ॥ १८
विभज्य ब्रह्महत्यां तु वृक्षेषु च नदीषु च ।
पर्वतेषु पृथिव्यां च स्त्रीषु चैव युधिष्ठिर ॥ १९
संविभज्य च भूतेषु विस्ज्य च सुरेश्वरः ।
विज्वरो धूतपाप्मा च वासवोऽभवदात्मवान् ॥ २०
अकम्पन्नहुषं स्थानाद्दृष्ट्वा बलनिषूदनः ।
तेजोघ्नं सर्वभूतानां वरदानाच्च दुःसहम् ॥ २१
ततः शचीपतिर्देवः पुनरेव व्यनश्यत ।
अदृश्यः सर्वभूतानां कालाकाङ्क्षी चचार ह ॥ २२
प्रनष्टे तु ततः शक्रे शची शोकसमन्विता ।
हा शक्रेति तदा देवी विललाप सुदुःखिता ॥ २३
यदि दत्तं यदि हुतं गुरवस्तोषिता यदि ।
एकभर्तृत्वमेवास्तु सत्यं यद्यस्ति वा मयि ॥ २४
पुण्यां चेमामहं दिव्यां प्रवृत्तामुत्तरायणे ।
देवीं रात्रिं नमस्यामि सिध्यतां मे मनोरथः ॥ २५
प्रयता च निशां देवीमुपातिष्ठत तत्र सा ।
प्रतिव्रतात्वात् सत्येन सोपश्रुतिमथाकरोत् ॥ २६

इति श्रीमहाभारते उद्योगपर्वणि नैलकण्ठीये भारतभावदीपे
द्वादशोऽध्यायः ॥ १२ ॥

१३

अथेति ॥१॥ विष्णुत्वं व्यापकत्वमन्यापकेन जगद्रक्षाया
असंभवात् ॥१२॥ अकम्पत अकम्पत तदभाव आर्षः ॥१२१॥
उपश्रुतिं संदेहनिर्णायिकां देवीमाकरोदाकारितवती ॥ २६ ॥

यत्रास्ते देवराजोऽसौ तं देशं दर्शयस्व मे । [इत्याहोपश्रुतिं देवीं सत्यं सत्येन दृश्यताम् ॥२७॥
इति श्रीमहाभारते उद्योगपर्वणि सेनोद्योगपर्वणि उपश्रुतिश्रुतिश्रुति
त्रयोदशोऽध्यायः ॥ १३ ॥



१४

शल्य उवाच ।
अथैनां रूपिणी साध्वीमुपातिष्ठदुपश्रुतिः ।
तां वयोरूपसंपन्नां दृष्ट्वा देवीमुपस्थिताम् ॥ १
इन्द्राणी संप्रहृष्टात्मा संपूज्यैनामथाब्रवीत् ।
इच्छामि त्वामहं ज्ञातुं का त्वं ब्रूहि वरानने ॥ २
उपश्रुतिरुवाच ।
उपश्रुतिरहं देवि तवान्तिकमुपागता ।
दर्शनं चैव संप्राप्ता तव सत्येन भाविनि ॥ ३
पतिव्रता च युक्ता च यमेन नियमेन च ।
दर्शयिष्यामि ते शक्रं देवं वृत्रनिषूदनम् ॥ ४
क्षिप्रमन्वेहि भद्रं ते द्रक्ष्यसे सुरसत्तमम् ।
ततस्तां प्रहितां देवीमिन्द्राणी सा समन्वगात् ५
देवारण्यान्यातिक्रम्य पर्वतांश्च बहूस्ततः ।
हिमवन्तमतिक्रम्य उत्तरं पार्श्वमागमत् ॥ ६
समुद्रं च समासाद्य बहुयोजनविस्तृतम् ।
आससाद् महाद्वीपं नानाद्रुमलतावृतम् ॥ ७
तत्रापश्यत् सरो दिव्यं नानाशकुनिभिर्वृतम् ।
शतयोजनविस्तीर्णं तावदेवायतं शुभम् ॥ ८
तत्र दिव्यानि पद्मानि पञ्चवर्णानि भारत ।

षट्पदैरुपगीतानि प्रफुल्लानि सहस्रशः ॥ ९
सरसस्तस्य मध्ये तु पद्मिनी महती शुभा ।
गौरेणोन्नतनालेन पद्मेन महता वृता ॥ १०
पद्मस्य भित्त्वा नालं च विवेश सहिता तया ।
विसतन्तुप्रविष्टं च तत्रापश्यच्छतक्रतुम् ॥ ११
तं दृष्ट्वा च सुसूक्ष्मेण रूपेणावस्थितं प्रभुम् ।
सूक्ष्मरूपधरा देवी बभूवोपश्रुतिश्च सा ॥ १२
इन्द्रं तुष्टाव चेन्द्राणी विश्रुतैः पूर्वकर्मभिः ।
स्तूयमानस्ततो देवः शचीमाह पुरन्दरः ॥ १३
किमर्थमसि संप्राप्ता विज्ञातश्च कथं त्वहम् ।
ततः सा कथयामास नहुषस्य विचेष्टितम् ॥ १४
इन्द्रत्वं त्रिषु लोकेषु प्राप्य वीर्यसमन्वितः ।
दर्पाविष्टश्च दुष्टात्मा मासुवाच शतक्रतो ॥ १५
उपतिष्ठेति स क्रूरः कालं च कृतवान्मम ।
यदि न त्रास्यसि विभो करिष्यति स मां वशे ॥
एतेन चाहं संप्राप्ता द्रुतं शक्र तवान्तिकम् ।
जहि रौद्रं महाबाहो नहुषं पापनिश्चयम् ॥ १७
प्रकाशयात्मनाऽऽत्मानं दैत्यदानवसूदन ।
तेजः समाप्नुहि विभो देवराज्यं प्रशाधि च ॥ १८

इति श्रीमहाभारते उद्योगपर्वणि सेनोद्योगपर्वणि इन्द्राणीन्द्रस्त्व
चतुर्दशोऽध्यायः ॥ १४ ॥



यत्रेति । अयं चार्थः 'आ नो या ह्युपश्रुत्युक्थेषु रणया
इह ॥ दिवो अमुष्य शासतो दिवं यय दिवावसो'
इति मन्त्रोक्त उपबृंहितः । मन्त्रार्थस्तु—हे उपश्रुति नः अस्मान्
प्रति आयाहि उक्थेषु काम्येषु कर्मसु इह रणय इष्टं कामं
गमय प्रापय ॥ रण गतावितस्य रूपम् । अमुष्य बुद्धिस्थस्य
दिवं शासत इन्द्रस्य दिवं प्रकाशं यय गमय यच्छेत्यर्थः ।
व्यय गतावितस्य लोटि रूपम् । वलोप आर्षः । हे दिवावसो
अहो धनं सूर्यस्तद्वत् तमोप्रस्तमथ प्रकाशयितुं समर्थः

॥ २७ ॥ इति श्रीमहाभारते उद्योगपर्वणि नैलकण्ठीये
भारतभावदीपे त्रयोदशोऽध्यायः ॥ १३ ॥

१४

अथैनमिति ॥ १ ॥ प्रहितां प्रस्थिताम् ॥ ५ ॥
त्रस्यसि पालयिष्यसिः तडभाव आर्षः ॥ १६ ॥ इति
श्रीमहाभारते उद्योगपर्वणि नैलकण्ठीये भारतभावदीपे
चतुर्दशोऽध्यायः ॥ १४ ॥

१५

शल्य उवाच ।

एवमुक्तः स भगवान् शच्या तां पुनर्ब्रवीत् ।
 विक्रमस्य न कालोऽयं नहुषो बलवत्तरः ॥ १
 विवर्धितश्च ऋषिभिर्हृदयकव्यैश्च भाविनि ।
 नीतिमत्र विद्यास्यामि देवि तां कर्तुमर्हसि ॥ २
 गुह्यं चैतत्त्वया कार्यं नाख्यातव्यं शुभे क्वचित् ।
 गत्वा नहुषमेकान्ते ब्रवीहि च सुमध्यमे ॥ ३
 ऋषियानेन दिव्येन मामुपैहि जगत्पते ।
 एवं तव वशे प्रीता भविष्यामीति तं वद ॥ ४
 इत्युक्त्वा देवराजेन पत्नी सा कमलेक्षणा ।
 एवमस्त्वित्यथोक्त्वा तु जगाम नहुषं प्रति ॥ ५
 नहुषस्तां ततो दृष्ट्वा सस्मितो वाक्यमब्रवीत् ।
 स्वागतं ते वरारोहे किं करोमि शुचिस्मिते ॥ ६
 भक्तं मां भज कल्याणि किमिच्छसि मनस्विनि
 तव कल्याणि यत् कार्यं तत् करिष्ये सुमध्यमे ॥
 न च व्रीडा त्वया कार्या सुश्रोणि मयि विश्वसेः
 सत्येन वै शपे देवि करिष्ये वचनं तव ॥ ८

इन्द्राण्युवाच ।

यो मे कृतस्त्वया कालस्तमाकाङ्क्षे जगत्पते ।
 ततस्त्वमेव भर्ता मे भविष्यसि सुराधिप ॥ ९
 कार्यं च हृदि मे यत्तदेवराजावधारय ।
 वक्ष्यामि यदि मे राजन् प्रियमेतत् करिष्यसि ॥ १०
 वाक्यं प्रणयसंयुक्तं ततः स्यां वशगा तव ।
 इन्द्रस्य वाजिनो वाहा हस्तिनोऽथ रथास्तथा ॥ ११
 इच्छाम्यहमथापूर्वं वाहनं ते सुराधिप ।
 यन्न विष्णोर्न रुद्रस्य नासुराणां न रक्षसाम् ॥ १२
 वहन्तु त्वां महाभागा ऋषयः सङ्गता विभो ।
 सर्वे शिबिकया राजन्नेतद्धि मम रोचते ॥ १३
 नासुरेषु न देवेषु तुल्यो भवितुमर्हसि ।
 सर्वेषां तेज आदत्से स्वेन वीर्येण दर्शनात् ॥ १४
 न ते प्रमुखतः स्थातुं कश्चिच्छक्नोति वीर्यवान् ।

शल्य उवाच ।

एवमुक्तस्तु नहुषः प्राहृष्यत तदा किल ।
 उवाच वचनं चापि सुरेन्द्रस्तामनिन्दिताम् ॥ १५

नहुष उवाच ।

अपूर्वं वाहनमिदं त्वयोक्तं वरवर्णिनि ।

दृढं मे रुचितं देवि त्वद्वशोऽस्मि वरानने ॥ १६
 न ह्यल्पवीर्यो भवति यो वाहान् कुरुते मुनीन् ।
 अहं तपस्वी बलवान् भूतभव्यभवत्प्रभुः ॥ १७
 मयि क्रुद्धे जगन्न स्यान्मयि सर्वे प्रतिष्ठितम् ।
 देवदानवगन्धर्वाः किन्नरोरगराक्षसाः ॥ १८
 न मे क्रुद्धस्य पर्याप्ताः सर्वे लोकाः शुचिस्मिते ।
 चक्षुषा यं प्रपश्यामि तस्य तेजो हराम्यहम् ॥ १९
 तस्मात्ते वचनं देवि करिष्यामि न संशयः ।
 सप्तर्षयो मां वक्ष्यन्ति सर्वे ब्रह्मर्षयस्तथा ॥ २०
 पश्य माहात्म्ययोगं मे ऋद्धिं च वरवर्णिनि ।

शल्य उवाच ।

एवमुक्त्वा तु तां देवीं विसृज्य च वराननाम् ॥ २१
 विमाने योजयित्वा च ऋषीन्त्रियममास्थितान् ।
 अब्रह्मण्यो बलोपेतो मत्तो मदबलेन च ।
 कामवृत्तः स दुष्टात्मा वाहयामास तानृषीन् ॥ २२
 नहुषेण विसृष्टा च बृहस्पतिमथाब्रवीत् ॥
 समयोऽल्पावशेषो मे नहुषेणेह यः कृतः ॥ २३
 शकं मृगय शीघ्रं त्वं भक्तायाः कुरु मे दयाम् ।
 बादमित्येव भगवान् बृहस्पतिरुवाच ताम् ॥ २४
 न भेतव्यं त्वया देवि नहुषाद्दुष्टचेतसः
 न ह्येष स्थास्यति चिरं गत एष नराधमः ॥ २५
 अधर्मज्ञो महर्षीणां वाहनाच्च ततः शुभे ।
 इष्टिं चाहं करिष्यामि विनाशायास्य दुर्मतेः ॥ २६
 शकं चाधिगमिष्यामि मा भैस्त्वं भद्रमस्तु ते ।
 ततः प्रज्वाल्य विधिवज्जुहाव परमं हविः ॥ २७
 बृहस्पतिर्महातेजा देवराजोपलब्धये ।
 हुत्वाऽग्निं सोऽब्रवीद्राजञ्छुक्रमन्विष्यतामिति ॥ २८
 तस्माच्च भगवान् देवः स्वयमेव हुताशनः ।
 स्त्रीवेषमद्भुतं कृत्वा तत्रैवान्तरधीयत ॥ २९
 स दिशः प्रदिशश्चैव *पर्वतानि वनानि च ।
 पृथिवीं चान्तरिक्षं च विचिन्त्याथ मनोगतिः ॥ ३०
 निमेषान्तरमात्रेण बृहस्पतिमुपागमत् ।

अग्निरुवाच ।

बृहस्पते न पश्यामि देवराजमिह क्वचित् ।
 आपः शेषाः सदा चापः प्रवेष्टुं नोत्सहाम्यहम् ॥ ३१

१५

एवमिति ॥ १ ॥ मां वक्ष्यन्ति मम बहूनां करिष्यन्ति

॥ २० ॥ अन्विष्यतामनुगच्छतु भवान् ॥ इष गता-

वित्यस्य दिवादे रूपम् ॥ २८ ॥ *पर्वतांश्च-ड

न मे तत्र गतिर्ब्रह्मन् किमन्यत् करवाणि ते ।
तमब्रवीद्देवगुरुरपो विश महाद्युते ॥ ३२

अग्निरुवाच ।

नापः प्रवेष्टुं शक्यामि क्षयो मेऽत्र भविष्यति ।

इति श्रीमहाभारते उद्योगपर्वणि सेनोद्योगपर्वणि बृहस्पत्यग्निस्वादे

पञ्चदशोऽध्यायः ॥ १५ ॥

१६

बृहस्पतिरुवाच ।

त्वमग्ने सर्वदेवानां मुखं त्वमसि हव्यवाद् ।
त्वमन्तः सर्वभूतानां गूढश्चरसि साक्षिवत् ॥ १
त्वामाहुरेकं कवयस्त्वामाहुस्त्रिविधं पुनः ।
त्वया त्यक्तं जगच्चेदं सद्यो नश्येद्धुताशन ॥ २
कृत्वा तुभ्यं नमो विप्राः स्वकर्मविजितां गतिम् ।
गच्छन्ति सह पत्नीभिः सुतैरपि च शाश्वतीम् ३
त्वमेवाग्ने हव्यवाहस्त्वमेव परमं हविः ।
यजन्ति सत्रैस्त्वामेव यज्ञैश्च परमाध्वरे ॥ ४

सृष्ट्वा लोकांस्त्रीनिमान् हव्यवाह
प्राप्ते काले पचसि पुनः समिद्धः ।
त्वं सर्वस्य भुवनस्य प्रसूति-

स्त्वमेवाग्ने भवसि पुनः प्रतिष्ठा ॥ ५

त्वामग्ने जलदानाहुर्विद्युतश्च मनीषिणः ।
वहन्ति सर्वभूतानि त्वत्तो निष्क्रम्य हेतयः ॥ ६
त्वय्यापो निहिताः सर्वास्त्वयि सर्वमिदं जगत् ।
न तेऽस्त्यविदितं किञ्चित् त्रिषु लोकेषु पावकः ७
स्वयोनिं भजते सर्वो विशस्वापोऽविशङ्कितः ।
अहं त्वां वर्धयिष्यामि ब्राह्मैर्मन्त्रैः सनातनैः ॥ ८
एवं स्तुतो हव्यवाद् स भगवान् कविरुत्तमः ।
बृहस्पतिमथोवाच प्रीतिमान् वाक्यमुत्तमम् ॥ ९
दर्शयिष्यामि ते शक्रं सत्यमेतद्ब्रवीमि ते ।

शल्य उवाच ।

प्रविश्यापस्ततो वह्निः ससमुद्राः सपत्न्यलाः ।
आससाद सरस्तच्च गूढो यत्र शतक्रतुः ॥ १०

शरणं त्वां प्रपन्नोऽस्मि स्वस्ति तेऽस्तु महाद्युते ३४
अङ्गोऽग्निर्ब्रह्मतः क्षत्रमश्मनो लोहमुत्थितम् ।
×तेषां सर्वत्रगं तेजः स्वासु योनिषु शाम्यति ॥ ३५

अथ तत्रापि पद्मानि विचिन्वन् भरतर्षभ ।
अपश्यत् स तु देवेन्द्रं विसमध्यगतं तदा ॥ ११
आगत्य च ततस्तूर्णं तमाचष्ट बृहस्पतेः ।
अणुमात्रेण वपुषा पद्मतन्वाश्रितं प्रभुम् ॥ १२
गत्वा देवर्षिगन्धर्वैः सहितोऽथ बृहस्पतिः ।
पुराणैः कर्मभिर्देवं तुष्टाव बलसूदनम् ॥ १३
महासुरो हतः शक्र नमुचिर्दारुणस्त्वया ।
शम्बरश्च बलश्चैव तथोभौ धोरविक्रमौ ॥ १४
शतक्रतो विवर्धस्व सर्वान् शत्रून्निषूदय ।
उत्तिष्ठ शक्र संपद्य देवर्षींश्च समागतान् ॥ १५
महेन्द्र दानवान् हत्वा लोकास्त्रातास्त्वया विभो
अपां फेनं समासाद्य विष्णुतेजोऽतिवृंहितम् ।
त्वया वृत्रो हतः पूर्वं देवराज जगत्पते ॥ १६
त्वं सर्वभूतेषु शरण्य ईड्य-
स्त्वया समं विद्यते नेह भूतम् ।
त्वया धार्यन्ते सर्वभूतानि शक्त
त्वं देवानां महिमानं चक्र्य ॥ १७
पाहि सर्वांश्च लोकांश्च महेन्द्रबलमाप्नुहि ।
एवं संस्तूयमानश्च सोऽवर्धत शनैः शनैः ॥ १८
स्वं चैव वपुरास्थाय बभूव स बलान्वितः ।
अब्रवीच्च गुरुं देवो बृहस्पतिमवस्थितम् ॥ १९
किं कार्यमवशिष्टं वो हतस्वाष्ट्रो महासुरः ।
वृत्रश्च सुमहाकायो यो धै लोकाननाशयत् ॥ २०

बृहस्पतिरुवाच ।

मानुषो नहुषो राजा देवर्षिगणतेजसा ।
देवराज्यमनुप्राप्तः सर्वान्नो बाधते भृशम् ॥ २१

१६

इति श्रीम० उद्यो० नैल० भार० भा० पञ्चदशोऽध्यायः ॥ १५ ॥

× तेषां सर्वत्रगं तेजः स्वासु योनिषु शाम्यतीत्यत्र तेषामग्नि
बाह्याश्मनां धम्ये सर्वत्रगं गच्छतेजः स्वासु स्वसम्बन्धीषु
योनिषु कारणभूतास्वाप्तिवति भावः ।

त्वमिति १ एकं जाठरं त्रिविधं गार्हपत्यदाक्षिणान्याहवनी
यूपेण त्वयैकेन ॥ २ ॥ तुभ्यं त्रिविधाय ॥ ३ ॥ प्रसूतिरुत्पत्ति-
आत्मस्य ॥ प्रतिष्ठा लयस्थानम् ॥ ५ ॥ हेतयः ज्वालाः ॥ ६ ॥

इन्द्र उवाच ।
 कथं च नहुषो राज्यं देवानां प्राप दुर्लभम् ।
 तपसा केन वा युक्तः किंवीर्यो वा बृहस्पते २२
 बृहस्पतिरुवाच ।
 देवा भीताः शक्रमकामयन्त
 त्वया त्यक्तं महदैन्द्रं पदं तत् ।
 तदा देवाः पितरोऽथर्षयश्च
 गन्धर्वमुख्याश्च समेत्य सर्वे ॥ २३
 गत्वाऽब्रुवन्नहुषं तत्र शक्र
 त्वं नो राजा भव भुवनस्य गोप्ता ।
 तानब्रवीन्नहुषो नास्मि शक्त
 आप्यायध्वं तपसा तेजसा माम् ॥ २४
 एवमुक्तैर्वर्धितश्चापि देवै
 राजाऽभवन्नहुषो घोरवीर्यः ।
 त्रैलोक्ये च प्राप्य राज्यं महर्षीन्
 कृत्वा वाहान् याति लोकान् दुरात्मा ॥
 तेजोहरं दृष्टिविषं सुघोरं
 मा त्वं पश्येन्नहुषं वै कदाचित् ।
 देवाश्च सर्वे नहुषं भृशार्ता
 न पश्यन्ते गूढरूपाश्चरन्तः ॥ २६
 शल्य उवाच ।
 एवं वदत्यङ्गिरसां वरिष्ठे
 बृहस्पतौ लोकपालः कुवेरः ।
 वैवस्वतश्चैव यमः पुराणो
 देवश्च सोमो वरुणश्चाजगाम ॥ २७
 ते वै समांगम्य महैन्द्रमूचु-
 दिष्ट्या त्वाष्ट्रो निहतश्चैव वृत्रः ।

दिष्ट्या च त्वां कुशलिनमक्षतं च
 पश्यामो वै निहतारिं च शक्र ॥ २८
 स तान् यथावच्च हि लोकपालान्
 समेत्य वै प्रीतमना महेन्द्रः ।
 उवाच चैनान् प्रतिभाष्य शक्रः
 संचोदयिष्यन्नहुषस्यान्तरेण ॥ २९
 राजा देवानां नहुषो घोररूप-
 स्तत्र साह्यं दीयतां मे भवद्भिः ।
 ते चाब्रुवन्नहुषो घोररूपो
 दृष्टोविषस्तस्य बिभीम ईश ॥ ३०
 त्वं चेद्राजानं नहुषं पराजये-
 स्ततो वयं भागमर्हाम शक्र ।
 इन्द्रोऽब्रवीद्भवतु भवानपां पति-
 र्यमः कुवेरश्च मयाऽभिषेकम् ॥ ३१
 संप्रामुवन्त्वद्य सहैव दैवतै
 रिपुं जयाम तं नहुषं घोरदृष्टिम् ।
 ततः शक्रं ज्वलनोऽप्याह भागं
 प्रयच्छ मह्यं तव साह्यं करिष्ये ।
 तमाह शक्रो भविताऽग्ने तवापि
 चेन्द्राभ्योवै भाग एको महाकतौ ॥ ३२

शल्य उवाच ।

एवं सञ्चिन्त्य भगवान् महेन्द्रः पाकशासनः ।
 कुवेरं सर्वयक्षाणां *धनानां च प्रभुं तथा ॥ ३३
 वैवस्वतं पितृणां च वरुणं चाप्यपां तथा ।
 आधिपत्यं ददौ शक्रः सञ्चिन्त्य वरदस्तथा ॥ ३४

इति श्रीमहाभारते उद्योगपर्वणि सेनोद्योगपर्वणि इन्द्रवरुणादिसंवादे
 षोडशोऽध्यायः ॥ १६ ॥



१७

शल्य उवाच ।
 अथ संचिन्तयानस्य देवराजस्य धीमतः ।
 नहुषस्य वधोपायं लोकपालैः सदैवतैः ॥ १

तपस्वी तत्र भगवानगस्त्यः प्रत्यदृश्यत ।
 सोऽब्रवीदर्च्य देवेन्द्रं दिष्ट्या वै वर्धते भवान् ॥ २

नहुषस्यान्तरेण अन्तरं भेदः बुद्धिभेदार्थमित्यर्थः ॥ २९ ॥
 इति श्रीमहाभारते उद्योगपर्वणि नैलकण्ठीये भारतभावदीपे
 षोडशोऽध्यायः ॥ १६ ॥

१७

अथेति ॥ ११ ॥ अर्च्याभ्यर्च्य ॥ २ ॥ *जनानाम्-

विश्वरूपविनाशेन वृत्रासुरवधेन च ।
दिष्ट्याऽद्य नहुषो भ्रष्टो देवराज्यात् पुरन्दर ॥ ३
दिष्ट्या हतारिं पश्यामि भवन्तं बलसूदन ।

इन्द्र उवाच ।

स्वागतं ते महर्षेऽस्तु प्रीतोऽहं दर्शनात् तव ।
पाद्यमाचमनीयं च गामर्घ्यं च प्रतीच्छ मे ॥ ४

शल्य उवाच ।

पूजितं चोपविष्टं तमासने मुनिसत्तमम् ।
पर्यपृच्छत देवेशः प्रहृष्टो ब्राह्मणर्षभम् ॥ ५
एतदिच्छामि भगवन् कथ्यमानं द्विजोत्तम ।
परिभ्रष्टः कथं स्वर्गान्नहुषः पापनिश्चयः ॥ ६

अगस्त्य उवाच ।

शृणु शक्र प्रियं वाक्यं यथा राजा दुरात्मवान् ।
स्वर्गाद्भ्रष्टो दुराचारो नहुषो बलदर्पितः ॥ ७
श्रमार्ताश्च वहन्तस्तं नहुषं पापकारिणम् ।
देवर्षयो महाभागास्तथा ब्रह्मर्षयोऽमलाः ॥ ८
पप्रच्छुर्नहुषं देव संशयं जयतां वर ।
य इमे ब्रह्मणा प्रोक्ता मन्त्रा वै प्रोक्षणे गवाम् ९
पते प्रमाणं भवत उताहो नेति वासव ।
नहुषो नेति तानाह तमसा मूढचेतनः ॥ १०

ऋषय ऊचुः ।

अधर्मे संप्रवृत्तस्त्वं धर्मे न प्रतिपद्यसे ।
प्रमाणमेतदस्माकं पूर्वं प्रोक्तं महर्षिभिः ॥ ११

इति श्रीमहाभारते उद्योगपर्वणि सेनोद्योगपर्वणि इन्द्रागस्त्यसंवादे नहुषभ्रंशे
सप्तदशोऽध्यायः ॥ १७ ॥



१८

शल्य उवाच ।

ततः शक्रः स्तूयमानो गन्धर्वाप्सरसां गणैः ।
पेरावतं समारुह्य द्विपेन्द्रं लक्ष्मणैर्युतम् ॥ १
पावकः सुमहातेजा महर्षिश्च बृहस्पतिः ।

अगस्त्य उवाच ।

ततो विवदमानः स मुनिभिः सह वासव ।
अथ मामस्पृशन् मूर्ध्नि पादेनाधर्मपीडितः ॥ १२
तेनाभूद्धततेजाश्च निःश्रीकश्च महीपतिः ।
ततस्तं तमसाऽऽविग्नमवोचं भृशपीडितम् ॥ १३
यस्मात् पूर्वैः कृतं राजन् ब्रह्मर्षिभिरनुष्ठितम् ।
अदृष्टं दूषयसि मे यच्च मूढ्यर्षस्पृशः पदा ॥ १४
यच्चापि त्वमृषीन्मूढ ब्रह्मकल्पान् दुरासदान् १५
वाहान् कृत्वा वाहयसि तेन स्वर्गाद्धतप्रभः ।
ध्वंस पापपरिभ्रष्टः क्षीणपुण्यो महीतले ॥ १६
दशवर्षसहस्राणि सर्परूपधरो महान् ।
विचरिष्यसि पूर्णेषु पुनः स्वर्गमवाप्स्यसि ॥ १७
एवं भ्रष्टो दुरात्मा स देवराज्यादरिन्दम ।
दिष्ट्या वर्धामहे शक्र हतो ब्राह्मणकण्टकः ॥ १८
त्रिविष्टपं प्रपद्यस्व पाहि लोकान् शचीपते ।
जितेन्द्रियो जितामित्रः स्तूयमानो महर्षिभिः ॥

शल्य उवाच ।

ततो देवा भृशं तुष्टा महर्षिगणसंचृताः ।
पितरश्चैव यक्षाश्च भुजगा राक्षसास्तथा ॥ २०
गन्धर्वा देवकन्याश्च सर्वे चाप्सरसां गणाः ।
सरांसि सरितः शैलाः सागराश्च विशाम्पते २१
उपागम्यान्नुवन् सर्वे दिष्ट्या वर्धसि शत्रुहन् ।
हतश्च नहुषः पापो दिष्ट्याऽगस्त्येन धीमता ॥
दिष्ट्या पापसमाचारः कृतः सर्पो महीतले २२

यमश्च वरुणश्चैव कुबेरश्च धनेश्वरः ॥ २
सर्वैर्देवैः परिवृतः शक्रो वृत्रनिषूदनः ।
गन्धर्वैरप्सरामिश्च यातस्त्रिभुवनं प्रभुः ॥ ३

गवां प्रोक्षणे प्रोक्षणोपाकरणमारणादिसंस्कारे ये मन्त्राः
'देवांश्च यामिर्यजते ददाति च गावः सोमस्य प्रथमस्य भक्षः'
इत्यादयः । यामिः पशुभूताभिर्गोभिः भक्ष इति भक्षणान्त-
याग उच्यते ॥ ९ ॥ नहुषस्तु 'ब्राह्मणाश्चैव गावश्च कुलमेकं
द्विधा कृतम् । एकत्र मन्त्रास्तिष्ठन्ति हविरेकत्र तिष्ठति'
इति शास्त्रप्रामाण्याद्ब्राह्मणवद्रवामवध्यत्वं मन्त्रानो वदे-
तत इति ॥ १ ॥

प्रमाणीचकार । वेदस्य ब्राह्मणानां चावमानादधोगतिः
प्राप्यत इत्याख्यायिकातात्पर्यम् ॥ १० ॥ इति श्रीमहा-
भारते उद्योगपर्वणि नैलकण्ठीये भारतभावदीपे नहुषभ्रंशे
सप्तदशोऽध्यायः ॥ १७ ॥

१८

स समेत्य महेन्द्राण्या देवराजः शतक्रतुः ।
 मुदा परमया युक्तः पालयामास देवराट् ॥ ४
 ततः स भगवांस्तत्र अङ्गिराः समदृश्यत ।
 अथर्ववेदमन्त्रैश्च देवेन्द्रं समपूजयत् ॥ ५
 ततस्तु भगवानिन्द्रः संहृष्टः समपद्यत ।
 वरं च प्रददौ तस्मै अथर्वाङ्गिरसे तदा ॥ ६
 अथर्वाङ्गिरसो नाम वेदोऽस्मिन् वै भविष्यति ।
 उदाहरणमेतद्धि यज्ञभागं च लप्स्यसे ॥ ७
 एवं संपूज्य भगवानथर्वाङ्गिरसं तदा ।
 व्यसर्जयन्महाराज देवराजः शतक्रतुः ॥ ८
 संपूज्य सर्वास्त्रिदशानृषींश्चापि तपोधनान् ।
 इन्द्रः प्रमुदितो राजन् धर्मेणापालयत् प्रजाः ॥ ९
 एवं दुःखमनुप्राप्तमिन्द्रेण सह भार्यया ।
 अज्ञातवासश्च कृतः शत्रूणां वधकाङ्क्षया ॥ १०
 नात्र मन्युस्त्वया कार्यो यत्किञ्चिदोऽसि महावने ।
 द्रौपद्या सह राजेन्द्र आतृभिश्च महात्माभिः ॥ ११
 एवं त्वमपि राजेन्द्र राज्यं प्राप्स्यसि भारत ।
 वृत्रं हत्वा यथा प्राप्तः शक्रः कौरवनन्दन ॥ १२
 दुराचारश्च नहुषो ब्रह्मद्विट् पापचेतनः ।
 अगस्त्यशापाभिहतो विनष्टः शाश्वतीः समाः ॥ १३
 एवं तव दुरात्मानः शत्रवः शत्रुसूदन ।
 क्षिप्रं नाशं गमिष्यन्ति कर्णदुर्योधनादयः ॥ १४
 ततः सागरपर्यन्तां भोक्ष्यसे मेदिनीमिमाम् ।
 आतृभिः सहितो वीर द्रौपद्या च सहानया ॥ १५

उपाख्यानमिदं शक्रविजयं वेदसंमितम् ।
 राज्ञा व्यूढेष्वनीकेषु श्रोतव्यं जयमिच्छता ॥ १६
 तस्मात् संश्रावयामि त्वां विजयं जयतां वर ।
 संस्तूयमाना वर्धन्ते महात्मानो युधिष्ठिर ॥ १७
 क्षत्रियाणामभावोऽयं युधिष्ठिर महात्मनाम् ।
 दुर्योधनापराधेन भीमार्जुनवलेन च ॥ १८
 आख्यानमिन्द्रविजयं य इदं नियतः पठेत् ।
 धूतपाप्मा जितस्वर्गः परत्रेह च मोदते ॥ १९
 न चारिजं भयं तस्य नापुत्रो वा भवेन्नरः ।
 नापदं प्राप्नुयात् काञ्चिद्दीर्घमायुश्च विन्दति ।
 सर्वत्र जयमामोति न कदाचित् पराजयम् ॥ २०
 वैशम्पायन उवाच ।

एवमाश्वासितो राजा शल्येन भरतर्षभ ।
 पूजयामास विधिवच्छल्यं धर्मभृतां वरः ॥ २१
 श्रुत्वा तु शल्यवचनं कुन्तीपुत्रो युधिष्ठिरः ।
 प्रत्युवाच महाबाहुर्मदराजमिदं वचः ॥ २२
 भवान् कर्णस्य सारथ्यं करिष्यति न संशयः ।
 तत्र तेजोवधः कार्यः कर्णस्यार्जुनसंस्तवः ॥ २३
 शल्य उवाच ।
 एवमेतत् करिष्यामि यथा मां संप्रभाषसे ।
 यच्चान्यदपि शक्यामि तत् करिष्याम्यहं तव ॥ २४
 वैशम्पायन उवाच ।
 ततस्त्वामन्य कौन्तेयाञ्छल्यो मद्राधिपस्तदा ।
 जगाम सबलः श्रीमान् दुर्योधनमरिन्दम ॥ २५

इति श्रीमहाभारते उद्योगपर्वणि सेनोद्योगपर्वणि शल्यगमने

अष्टादशोऽध्यायः ॥ १८ ॥



१९

वैशम्पायन उवाच ।

युयुधानस्ततो वीरः सात्वतानां महारथः ।
 महता चतुरङ्गेण बलेनागाद्युधिष्ठिरम् ॥ १
 तस्य योधा महावीर्या नानादेशसमागताः ।
 नानाप्रहरणा वीराः शोमयाञ्चकिरे बलम् ॥ २

*परश्वधैर्मिन्दपालैः शूलतोमरमुद्गरैः ।
 परिधैर्यष्टिभिः पाशैः करवालैश्च निर्मलैः ॥ ३
 *खड्गकार्मुकनिर्व्यूहैः शरैश्च विविधैरपि ।
 तैलधौतैः प्रकाशद्भिः सदाऽशोमत वै बलम् ॥ ४

अथर्वाङ्गिरसो नामेति यतोऽङ्गिरा अथर्ववेदमन्त्रैरिन्द्रं
 तुष्टाव ततोऽथर्वाङ्गिरसो नामाऽभवत् अस्मिन्वेदोऽथर्ववेदे
 अथर्ववेदस्य ऋषिरित्यर्थः । उदाहरणं वाक्यमेतत् अथर्व-
 वेदरूपं, 'यस्य वाक्यं स ऋषिः' इति पारिभाषावचनात्
 ॥ ७ ॥ शत्रुतेजसो वधो येन तादृशोऽर्जुनसंस्तवः ॥ २३ ॥

इति श्रीमद्भगवद्गीता नैलभासतभासदीपे अष्टादशोऽध्यायः १८
 १९

युयुधान इति । युयुधानः सात्यकिः ॥ १ ॥

*तोमरो हस्तक्षेप्यः काण्डः । करवाल एकधारः खड्गः *खड्गस्तु
 द्विधारः । निर्व्यूहः समूहः । तैलधौतैस्तैलमार्जितैरित्यर्थः ।

तस्य मेघप्रकाशस्य सौवर्णैः शोभितस्य च ।
 बभूव रूपं सैन्यस्य मेघस्येव सविद्युतः ॥ ५
 अक्षौहिणी तु सा सेना तदा यौधिष्ठिरं बलम् ।
 प्रविश्यान्तर्दधे राजन् सागरं कुनदी यथा ॥ ६
 तथैवाक्षौहिणीं गृह्य चेदीनामृषभो बली ।
 धृष्टकेतुरुपागच्छत् पाण्डवानमितौजसः ॥ ७
 मागधश्च जयत्सेनो जारासन्धिर्महाबलः ।
 अक्षौहिण्यैव सैन्यस्य धर्मराजमुपागमत् ॥ ८
 तथैव पाण्ड्यो राजेन्द्र सागरानूपवासिभिः ।
 वृत्तो बहुविधैर्यौधैर्युधिष्ठिरमुपागमत् ॥ ९
 तस्य सैन्यमतीवासीत् तस्मिन् बलसमागमे ।
 प्रेक्षणीयतरं राजन् सुवेषं बलवत् तदा ॥ १०
 द्रुपदस्याप्यभूत्सेना नानादेशसमागतैः ।
 शोभिता पुरुषैः शूरैः पुत्रैश्चास्य महारथैः ॥ ११
 तथैव राजा मत्स्यानां विराटो वाहिनीपतिः ।
 पार्वतीयैर्महीपालैः सहितः पाण्डवानियात् ॥ १२
 इतश्चेतश्च पाण्डूनां समाजमुर्महात्मनाम् ।
 अक्षौहिण्यस्तु सप्तैता विविधध्वजसङ्कुलाः ॥ १३
 युयुत्समानाः कुरुभिः पाण्डवान् समहर्षयन् ।
 तथैव धार्तराष्ट्रस्य हर्षं समभिवर्धयन् ॥ १४
 भगदत्तो महीपालः सेनामक्षौहिणीं ददौ ।
 तस्य चीनैः किरातैश्च काञ्चनैरिव संवृतम् ॥ १५
 बभौ बलमनाधृष्यं कर्णिकारवनं यथा ।
 तथा भूरिश्रवाः शूरः शल्यश्च कुरुनन्दन ॥ १६
 दुर्योधनमुपायातावक्षौहिण्या पृथक् पृथक् ।
 कृतवर्मा च हार्दिक्यो भोजान्धकुरैः सह ॥ १७
 अक्षौहिण्यैव सेनाया दुर्योधनमुपागमत् ।
 तस्य तैः पुरुषव्याघ्रैर्वनमालाधरैर्बलम् ॥ १८
 अशोभत यथा मत्तैर्वनं प्रकीडितैर्गजैः ।

जयद्रथमुखाश्चान्ये सिन्धुसौवीरवासिनः ॥ १९
 आजगमुः पृथिवीपालाः कम्पयन्त इवाचलान् ।
 तेषामक्षौहिणी सेना बहुला विबभौ तदा ॥ २०
 विधूयमानो वातेन बहुरूप इवाम्बुदः ।
 सुदक्षिणश्च काम्बोजो यवनैश्च शकैस्तथा ॥ २१
 उपाजगाम कौरव्यमक्षौहिण्या विशाम्पते ।
 तस्य सेनासमावायः शलमानामिवाबभौ ॥ २२
 स च संप्राप्य कौरव्यं तत्रैवान्तर्दधे तदा ।
 तथा माहिष्मतीवासी नीलो नीलायुधैः सह २३
 महीपालो महावीर्यैर्दक्षिणापथवासिभिः ।
 आवन्त्यौ च महीपालौ महाबलसुसंवृतौ ॥ २४
 पृथगक्षौहिणीभ्यां तावमियातौ सुयोधनम् ।
 केकयाश्च नरव्याघ्राः सोदर्याः पञ्च पार्थिवाः २५
 संहर्षयन्तः कौरव्यमक्षौहिण्या समाद्रवन् ।
 ततस्ततस्तु सर्वेषां भूमिपानां महात्मनाम् ॥ २६
 +तिस्रोऽन्याः समवर्तन्त वाहिन्यो भरतर्षभ ।
 एवमेकादशवृत्ताः सेना दुर्योधनस्य ताः ॥ २७
 युयुत्समानाः कौन्तेयाङ्गानाध्वजसमाकुलाः ।
 न हास्तिनपुरे राजन्नवकाशोऽभवत् तदा ॥ २८
 राज्ञां स्वबलमुख्यानां प्राधान्येनापि भारत ।
 ततः पञ्चनदं चैव कृत्स्नं च कुरुजाङ्गलम् ॥ २९
 तथा रोहितकारण्यं मरुभूमिश्च केवला ।
 अहिच्छत्रं कालकूटं गङ्गाकूलं च भारत ॥ ३०
 वारणं वाटधानं च यामुनश्चैव पर्वतः ।
 एष देशः सुविस्तीर्णः प्रभूतधनधान्यवान् ॥ ३१
 बभूव कौरवेयाणां बलेनातीव संवृतः ।
 तत्र सैन्यं तथायुक्तं ददर्श स पुरोहितः ॥ ३२
 यः स पाञ्चालराजेन प्रेषितः कौरवान् प्रति ३३

इति श्रीमहाभारते उद्योगपर्वणि सेनोद्योगपर्वणि पुरोहितसैन्यदर्शने

एकोनविंशोऽध्यायः ॥ १९ ॥

॥ समाप्तं सेनोद्योगपर्वं ॥



वनमाला आपादलम्बिनी माला ॥ १८ ॥ समावायः समूहः
 ॥ २२ ॥ आवन्त्यौ विन्दानुविन्दौ ॥ २४ ॥ अहिच्छत्रादयः
 प्रदेशविशेषाः ॥ ३० ॥ इति श्रीमहाभारते उद्योगपर्वणि

नैलकण्ठीये भारतभावदीपे एकोनविंशोऽध्यायः ॥ १९ ॥
 +तिस्रो वाहिन्यः सेनाप्रकरणाच्चाक्षौहिण्य इति लक्ष्यते ।
 एवं सेनासमावायस्यत्रापि ।

सञ्जययानपर्व २

२०

वैशम्पायन उवाच ।

स च कौरव्यमासाद्य द्रुपदस्य पुरोहितः ।
 सत्कृतो धृतराष्ट्रेण भीष्मेण विदुरेण च ॥ १
 सर्वं कौशल्यमुक्त्वाऽऽदौ पृष्ठा चैवमनामयम् ।
 नगां मध्ये वाक्यमुवाच ह ॥ २
 सर्वैर्भवद्भिर्विन्दे तो राजधर्मः सनातनः ।
 वाक्योपादानहेतोस्तु वक्ष्यामि विदिते सति ३
 धृतराष्ट्रश्च पाण्डुश्च सुतावेकस्य विश्रुतौ ।
 तयोः समानं द्रविणं पैतृकं नात्र संशयः ॥ ४
 धृतराष्ट्रस्य ये पुत्राः प्राप्तं तैः पैतृकं वसु ।
 पाण्डुपुत्राः कथं नाम न प्राप्ताः पैतृकं वसु ॥ ५
 एवं गते पाण्डवे यैर्विदितं वः पुरा यथा ।
 न प्राप्तं पैतृकं द्रव्यं धृतराष्ट्रेण संवृतम् ॥ ६
 प्राणान्तिकैरप्युपायैः प्रयतद्भिरनेकशः ।
 शेषवन्तो न शक्विता नेतुं वै यमसादनम् ॥ ७
 पुनश्च वर्धितं राज्यं स्वबलेन महात्मभिः ।
 छद्मनाऽपहतं क्षुद्रैर्धार्तराष्ट्रैः ससौ बलैः ॥ ८
 तदप्यनुमतं कर्म यथायुक्तमनेन वै ।
 वासिताश्च महारण्ये वर्षाणीह त्रयोदश ॥ ९
 सभायां क्लेशितैर्वीरैः सहभायैस्तथा भृशम् ।
 अरण्ये विविधाः क्लेशाः संप्राप्तास्तैः सुदारुणाः ॥
 तथा विराटनगरे योन्यन्तरगतैरिव ।

प्राप्तः परमसंक्लेशो यथा पापैर्महात्मभिः ॥ ११
 ते सर्वे पृष्ठतः कृत्वा तत् सर्वं पूर्वोक्तलिखम् ।
 सामैव कुरुभिः सार्धमिच्छन्ति कुरुपुंगवाः ॥ १२
 तेषां च वृत्तमाज्ञाय वृत्तं दुर्योधनस्य च ।
 अनुनेतुमिहार्हन्ति धार्तराष्ट्रं सुहज्जनाः ॥ १३
 न हि ते विग्रहं वीराः कुर्वन्ति कुरुभिः सह ।
 अविनाशेन लोकस्य काङ्क्षन्ते पाण्डवाः स्वकम् ॥
 यश्चापि धार्तराष्ट्रस्य हेतुः स्याद्विग्रहं प्रति ।
 स च हेतुर्न मन्तव्यो बलीयांसस्तथा हि ते ॥ १५
 अक्षौहिण्यश्च सतैव धर्मपुत्रस्य संगताः ।
 युयुत्समानाः कुरुभिः प्रतीक्षन्तेऽस्य शासनम् ॥ १६
 अपरे पुरुषव्याघ्राः सहस्राक्षौहिणीसमाः ।
 सात्यकिर्भीमसेनश्च यमौ च सुमहाबलो ॥ १७
 एकादशैताः पृतना एकतश्च समागताः ।
 एकतश्च महाबाहुर्वहुरूपी धनञ्जयः ॥ १८
 यथा किरीटी सर्वाभ्यः सेनाभ्यो व्यतिरिच्यते ।
 एवमेव महाबाहुर्वासुदेवो महाद्युतिः ॥ १९
 बहुलत्वं च सेनानां विक्रमं च किरीटिनः ।
 बुद्धिमत्त्वं च कृष्णस्य बुद्ध्या युध्येत को नरः ॥
 ते भवन्तो यथाधर्मं यथासमयमेव च ।
 प्रयच्छन्तु प्रदातव्यं मा वः कालोऽत्यगादयम् ॥ २१

इति श्रीमहाभारते उद्योगपर्वणि सञ्जययानपर्वणि पुरोहितयाने
 विंशोऽध्यायः ॥ २० ॥



२१

वैशम्पायन उवाच ।

तस्य तद्वचनं श्रुत्वा प्रज्ञावृद्धो महाद्युतिः ।
 संपूज्यैनं यथाकालं भीष्मो वचनमब्रवीत् ॥ १
 दिष्ट्या कुशालिनः सर्वे सह दामोदरेण ते ।
 दिष्ट्या सहायवन्तश्च दिष्ट्या धर्मं च ते रताः ॥ २

दिष्ट्या च सन्धिकामास्ते भ्रातरः कुरुनन्दनाः ।
 दिष्ट्या न युद्धमनसः पाण्डवाः सह बान्धवैः ॥ ३
 भवता सत्यमुक्तं तु सर्वमेतच्च संशयः ।
 अतितीक्ष्णं तु ते वाक्यं ब्राह्मण्यादिति मे मतिः ॥ ४

२०

स चेति ॥ १ ॥ वाक्येति । भवाद्भिः किञ्चिद्वक्तव्यमतो
 हेतोरित्यर्थः ॥ ३ ॥ शेषवन्तः आयुःशेषयुक्ताः ॥ ७ ॥
 योन्यन्तरगतैरिवेति तैर्दत्तान् क्लेशान् जन्मान्तराद्व्यवहितानि

न स्मरन्तीत्यर्थः ॥ ११ ॥ इति श्रीमहाभारते उद्योगपर्वणि
 नैलकण्ठायै भारतभावादीपे विंशोऽध्यायः ॥ २० ॥

२१

तस्येति ॥ १ ॥

असंशयं क्लेशितास्ते वने चेह च पाण्डवाः ।
 प्राप्ताश्च धर्मतः सर्वे पितुर्धनमसंशयम् ॥ ५
 किरीटी बलवान् पार्थः कृतास्त्रश्च महारथः ।
 को हि पाण्डुसुतं युद्धे विषहेत धनञ्जयम् ॥ ६
 अपि वज्रधरः साक्षात् किमुतान्ये धनुर्भूतः ।
 त्रयाणामपि लोकानां समर्थ इति मे मतिः ॥ ७
 भीष्मे द्रुवति तद्वाक्यं धृष्टमाक्षिष्य मन्युना ।
 दुर्योधनं समालोक्य कर्णो वचनमब्रवीत् ॥ ८
 न तत्राविदितं ब्रह्मन् लोके भूतेन केनचित् ।
 पुनरुक्तेन किं तेन भाषितेन पुनः पुनः ॥ ९
 दुर्योधनार्थं शकुनिर्दूते निर्जितवान् पुरा ।
 समयेन गतोऽरण्यं पाण्डुपुत्रो युधिष्ठिरः ॥ १०
 स तं समयमाश्रित्य राज्यं नेच्छति पैतृकम् ।
 बलमाश्रित्य मत्स्यानां पाञ्चालानां च मूर्खवत् ॥
 दुर्योधनो भयाद्विद्वन्न दद्यात् ऽपादमन्ततः ।
 धर्मतस्तु महीं कृत्स्नां प्रदद्याच्छत्रवेऽपि च ॥ १२
 यदि काङ्क्षन्ति ते राज्यं पितृपैतामहं पुनः ।
 यथाप्रतिज्ञं कालं तं चरन्तु वनमाश्रिताः ॥ १३
 ततो दुर्योधनस्याङ्गे वर्तन्तामकुतोभयाः ।

अधार्मिकीं तु मा बुद्धिं मौढ्यात् कुर्वन्तु केवलात्
 अथ ते धर्ममुत्सृज्य युद्धमिच्छन्ति पाण्डवाः ।
 आसाद्येमान् कुरुश्रेष्ठान् स्मरिष्यन्ति वचो मम॥
 भीष्म उवाच ।

किं नु राधेय वाचा ते कर्म तत् स्मर्तुमर्हसि ।
 एक एव यदा पार्थः षड्धाञ्जितवान् युधि ॥ १६
 बहुशो जीयमानस्य कर्म दृष्टं तदैव ते ।
 न चेदेवं करिष्यामो यदयं ब्राह्मणोऽब्रवीत् ।
 ध्रुवं युधि हतास्तेन भक्षयिष्याम पांसुकान् ॥ १७
 वैशम्पायन उवाच ।

धृतराष्ट्रस्ततो भीष्ममनुमान्य प्रसाद्य च ।
 अवभत्स्य च राधेयमिदं वचनमब्रवीत् ॥ १८
 अस्मद्वितं वाक्यमिदं भीष्मः शान्तनवोऽब्रवीत्
 पाण्डवानां हितं चैव सर्वस्य जगतस्तथा ॥ १९
 चिन्तयित्वा तु पार्थेभ्यः प्रेषयिष्यामि सञ्जयम् ।
 स भवान् प्रति यात्वद्य पाण्डवानेव मा चिरम् ॥
 स तं सत्कृत्य कौरव्यः प्रेषयामास पाण्डवान् ।
 सभामध्ये समाहूय सञ्जयं वाक्यमब्रवीत् ॥ २१

इति श्रीमहाभारते उद्योगपर्वणि सञ्जयानपर्वणि पुरोहितयाने

एकविंशोऽध्यायः ॥ २१ ॥



२२

धृतराष्ट्र उवाच ।

प्राप्तानाहुः सञ्जय पाण्डुपुत्रा-
 नुपप्लव्ये तान् विजानीहि गत्वा ।
 अजातशत्रुं च सभाजयेथा
 दिष्ट्याऽऽनह्य स्थानमुपस्थितस्त्वम् ॥ १
 सर्वान् वदेः सञ्जय स्वस्तिमन्तः
 कृच्छ्रं वासमतदर्हान्तिरुष्य ।

तेषां शान्तिर्विद्यतेऽस्मासु शीघ्रं
 मिथ्योपेतानामुपकारिणां सताम् ॥ २
 नाहं क्वचित् सञ्जय पाण्डवानां
 मिथ्यावृत्तिं काञ्चन जात्वपश्यम् ।
 सर्वा श्रियं ह्यात्मवीर्येण लब्धां
 पर्याकार्षुः पाण्डवा मह्यमेव ॥ ३

धृष्टं धर्षणायुक्तं यथा स्यात्तथा आक्षिप्य तिरस्कृत्य
 ॥ ८ ॥ तत्र पाण्डवपक्षे ॥ ९ ॥ तं समयं कालं
 तच्च सङ्केतवाक्यं त्रयोदशवर्षे ज्ञातैः पुनर्वने वस्तव्यमित्ये-
 वं रूपं वा । समय इत्युपक्रम्य 'सङ्केतो कालभाषयोः' इति
 मेदिनी । आश्रित्य निर्वाह्य पैतृकं राज्यांशं नेच्छति । किंतु
 तदतिक्रमेणैव पैतृकमिच्छतीत्यर्थः ॥ ११ ॥ पादं चतुर्थीशमपि
 किमुतार्थमित्यर्थः ॥ १२ ॥ इति श्रीमहाभारते उद्योगपर्वणि
 नैलकण्ठीये भारतभावदीपे पुरोहितयाने

ध्यायः ॥ २१ ॥ अन्ततः सर्वाभावे ।

२२

प्राप्तानिति । दिष्ट्या भाग्येन आनह्य संनद्धो भूत्वा
 स्थानं स्थितिमुपस्थितः प्राप्त इति सभाजयेथाः पूजयेथाः
 ॥ १ ॥ स्वस्तिमन्तो वयमिति सर्वान् वदेः कृच्छ्रं निरुष्यापि
 तेषां शान्तिरक्रोधोऽस्मासु विद्यते मिथ्यापेतानां निष्कपटा-
 नाम् ॥ २ ॥ महां पर्याकार्षुः मदर्थं परित आनीतवन्तः ॥ ३ ॥
 मिथ्योपेतानां मिथ्यैव पराजयेनाभियोजितानाम् ।

दोषं ह्येषां नाध्यगच्छं परीच्छ-
 क्षित्यं कञ्चिद्येन गह्यं पार्थान् ।
 धर्मार्थाभ्यां कर्म कुर्वन्ति नित्यं
 सुखप्रियेनानुरुध्यन्ति कामात् ॥ ४
 धर्मे शीतं क्षुत्पिपासे तथैव
 निद्रां तन्द्रां क्रोधहर्षौ प्रमादम् ।
 धृत्या चैव प्रज्ञया चामिभूय
 धर्मार्थयोगात् प्रयतन्ति पार्थाः ॥ ५
 त्यजन्ति मित्रेषु धनानि काले
 न संवासाज्जीर्यति तेषु मैत्री ।
 यथार्हमानार्थकरा हि पार्था-
 स्तेषां द्वेष्टा नास्त्याजमीदृश्य पक्षे ॥ ६
 अन्यत्र पापाद्विषमान्मन्दबुद्धे-
 र्दुर्योधनात् क्षुद्रतराच्च कर्णात् ।
 तेषां हीमौ हीनसुखप्रियाणां
 महात्मनां संजनयतो हि तेजः ॥ ७
 उत्थानवीर्यः सुखमेधमानो
 दुर्योधनः सुकृतं मन्यते तत् ।
 तेषां भागं यच्च मन्येत बालः
 शक्यं हर्तुं जीवतां पाण्डवानाम् ॥ ८
 यस्यार्जुनः पदवीं केशवश्च
 वृकोदरः सात्यकोऽजातशत्रोः ।
 माद्रीपुत्रौ सृज्याश्चापि यान्ति
 पुरा युद्धात् साधु तस्य प्रदानम् ॥ ९
 स ह्येवैकः पृथिवीं सव्यसाची
 गाण्डीवधन्वा प्रणुदेद्रथस्थः ।
 तथा जिष्णुः केशवोऽप्यप्रभृथ्यो
 लोकत्रयस्याधिपतिर्महात्मा ॥ १०
 तिष्ठेत कस्तस्य मर्त्यः पुरस्ता-
 द्यः सर्वलोकेषु वरेण्य एकः ।
 पर्जन्यघोषान् प्रवपन् शरौघान्
 पतङ्गसङ्घानिव शीघ्रवेगान् ॥ ११

दिशं हृदीचीमपि चोत्तरान् कुरुन्
 गाण्डीवधन्वैकरथो जिगाय ।
 धनं चैषामाहरत् सव्यसाची
 सेनानुगान् द्रविडांश्चैव चक्रे ॥ १२
 यश्चैव देवान् खाण्डवे सव्यसाची
 गाण्डीवधन्वा प्रजिगाय सेन्द्रान् ।
 उपाहरत् पाण्डवो जातवेदसे
 यशो मानं वर्धयन् पाण्डवानाम् ॥ १३
 गदाभृतां नास्ति समोऽत्र भीमा-
 द्रस्त्यारोहो नास्ति समश्च तस्य ।
 रथेऽर्जुनादाहुरहीनमेनं
 बाह्वेर्वैलेनायुतनागवीर्यम् ॥ १४
 सुशिक्षितः कृतवैरस्तरस्वी
 दहेत् क्षुद्रांस्तरसा धार्तराष्ट्रान् ।
 सदात्यमर्षो न बलात् स शक्यो
 युद्धे जेतुं वासवेनापि साक्षात् ॥ १५
 सुचेतसौ बलिनौ शीघ्रहस्तौ
 सुशिक्षितौ भ्रातरौ फाल्गुनेन ।
 द्येनौ यथा पक्षिपूगान् रुजन्तौ
 माद्रीपुत्रौ शेषेयान् न शत्रून् ॥ १६
 एतद्वलं पूर्णमस्माकमेवं
 यत्सत्यं तान् प्राप्य नास्तीति मन्ये ।
 तेषां मध्ये वर्तमानस्तरस्वी
 धृष्टद्युम्नः पाण्डवानामिहैकः ॥ १७
 सहामात्यः सोमकानां प्रबर्हः
 संत्यक्तात्मा पाण्डवार्थं श्रुतो मे ।
 अजातशत्रुं प्रसहेत कोऽन्यो
 येषां स स्यादप्रणीवृष्णिर्हसिहः ॥ १८
 सहोषितश्चरितार्थो वयस्थो
 मात्स्येयानामधिपो वै विराटः ।
 स वै सपुत्रः पाण्डवार्थं च शश्व-
 द्युधिष्ठिरे भक्त इति श्रुतं मे ॥ १९

धर्मार्थाभ्यां धर्मार्थमर्थार्थं च सुखं प्रीतिः प्रियं
 पुत्रादि तदनुरोधेन कामात् धर्मे न त्यजन्तीत्यर्थः ॥ ४ ॥
 तन्द्रां जाग्रत एव मौढ्यम् ॥ ५ ॥ यथार्हं मानमर्थं च
 कुर्वन्ति ते तथा ॥ ६ ॥ तेजः क्रोधम् ॥ ७ ॥ उत्थाने
 आरम्भकाले एव वीर्यं न प्रसङ्गे यस्य स उत्थानवीर्यः यत्
 तेषां भागं हर्तुं शक्यं मन्यते तत् सुकृतं युक्तमिति मन्यते
 मौढ्यादिति भावः ॥ ८ ॥ यस्य पदवीं यान्ति यस्यानुगा
 इत्यर्थः । तस्य तस्मै प्रदानं भागप्रदानम् ॥ ९ ॥ जिष्णु-

जयशीलः ॥ १० ॥ वरेण्यः मोगमोक्षकामैर्वरणीयः ॥ ११ ॥
 न केवलं मध्यदेशापेक्षया उदीचीं किं तु उत्तरान् कुरुन्
 हिमाचलादप्युदक्देशान् स्वर्गभूमिर्लपान् ॥ १२ ॥ जात-
 वेदसे उपाहरत् खाण्डवमिति विपारिणामेनानुषङ्गः ॥ १३ ॥
 एतत् परिदृश्यमानं बलं भीष्मद्रोणादीनां सामर्थ्यं तदपि
 सत्यं तथाऽपि तान् पाण्डवान् प्राप्य नास्तीति मन्ये तुच्छ-
 मित्यर्थः ॥ १४ ॥ प्रबर्हः श्रेष्ठः । सन्त्यक्तात्मा त्यक्तदेहः ॥ १५ ॥
 सहोषितो वर्षमात्रं चरितार्थः गोप्रहे रक्षितः । मात्स्येयानां
 मत्स्यद्रोणानाम् ॥ १६ ॥

अवरुद्धा रथिनः केकयेभ्यो
 महेष्वासा भ्रातरः पञ्च सन्ति ।
 *केकयेभ्यो राज्यमाकाङ्क्षमाणा
 युद्धार्थिनश्चानुवसन्ति पार्थान् ॥ २०
 सर्वोश्च वीरान् पृथिवीपतीनां
 समागतान् पाण्डवार्थे निविष्टान् ।
 शूरानहं भक्तिमतः शृणोमि
 प्रीत्या युक्तान् संश्रितान् धर्मराजम् ॥
 गिर्याश्रया दुर्गनिवासिनश्च
 योधाः पृथिव्यां कुलजातिशुद्धाः ।
 जलेच्छाश्च नानायुधवीर्यवन्तः
 समागताः पाण्डवार्थे निविष्टाः ॥ २२
 पाण्ड्यश्च राजा समितीन्द्रकल्पो
 योधप्रवीरैर्बहुभिः समेतः ।
 समागतः पाण्डवार्थे महात्मा
 लोकप्रवीरोऽप्रतिवीर्यतेजाः ॥ २३
 अस्त्रं द्रोणादर्जुनाद्वासुदेवात्
 कृपाङ्गीष्माद्येन वृतं शृणोमि ।
 यं तं कार्ष्णिप्रतिममाहुरेकं
 स सात्यकिः पाण्डवार्थे निविष्टः ॥ २४
 उपाश्रिताश्चेदिकरूपकाश्च
 सर्वोद्योगैर्भूमिपालाः समेताः ।
 तेषां मध्ये सूर्यमिवातपन्तं
 श्रिया वृतं चेदिपतिं ज्वलन्तम् ॥ २५
 अस्तम्भनीयं युधि मन्यमानो
 ज्यां कर्षतां श्रेष्ठतमं पृथिव्याम् ।
 सर्वोत्साहं क्षत्रियाणां निहत्य
 प्रसह्य कृष्णस्तरसा संममर्द ॥ २६
 यशोमानौ वर्धयन् पाण्डवानां
 पुराऽभिनच्छिशुपालं समीक्ष्य ।

यस्य सर्वे वर्धयन्ति स्म मानं
 करुणराजप्रमुखा नरेन्द्राः ॥ २७
 तमसह्यं केशवं तत्र मत्वा
 सुग्रीवयुक्तेन रथेन कृष्णम् ।
 के प्राद्रवंश्चेदिपतिं विहाय
 सिंहं दृष्ट्वा क्षुद्रमृगा इवान्ये ॥ २८
 यस्तं प्रतीपस्तरसा प्रत्युदीया-
 दाशंसमानो द्वैरथे वासुदेवम् ।
 सोऽशेत कृष्णेन हतः परासु-
 वर्तिनेवोन्मथितः कर्णिकारः ॥ २९
 पराक्रमं मे यदवेदयन्त
 तेषामर्थे सञ्जय केशवस्य ।
 अनुस्मरंस्तस्य कर्माणि विष्णो-
 गावल्गणेनाधिगच्छामि शान्तिम् ॥ ३०
 न जातु ताञ्छत्रुरन्यः सहेत
 येषां स स्यादग्रणीर्घृष्णिर्गर्गः ।
 प्रवेपते मे हृदयं भयेन
 श्रुत्वा कृष्णावेकरथे समेतौ ॥ ३१
 न चेद्वच्छेत् सङ्गरं मन्दबुद्धि-
 स्ताभ्यां लभेच्छर्म तदा सुतो मे ।
 नोचेत् कुरून् सञ्जय निर्दहेता-
 मिन्द्राविष्णू दैत्यसेनां यथैव ॥ ३२
 मतो हि मे शक्रसमो धनञ्जयः
 सनातनो वृष्णिर्वीरश्च विष्णुः ।
 धर्मारामो ऋषीनिषेवस्तरस्वी
 कुन्तीपुत्रः पाण्डवोऽजातशत्रुः ॥ ३३
 दुर्योधनेन निकृतो मनस्वी
 नोचेत् क्रुद्धः प्रदहेद्वार्तराष्ट्रान् ।
 नाहं तथा हर्जुनाद्वासुदेवा-
 ङ्गीमाद्वाऽहं यमयोर्वा बिभेमि ॥ ३४

केकयेभ्यो देशेभ्यः । अवरुद्धाः बहिर्निःसारिताः
 पञ्च भ्रातरः केकयानाम् । यतः केकयेभ्यः राज्यं प्राप्तु-
 मिच्छन्तः पूर्वमस्मदीया अपि संप्रति पाण्डवान् अनुव-
 सन्ति-अनुसरन्ति । तेन स्वपक्षानिःपरपक्षपुष्टिश्च दर्शिता
 ॥ २० ॥ समिति संग्रामे 'समित्याजिसमिद्युधः' इति कोशः ।
 अप्रतिवीर्यतेजाः अतुल्यतेजाः ॥ २३ ॥ कार्ष्णिः प्रद्युम्नस्तुल्यम्
 ॥ २४ ॥ चेदिपतिं शिशुपालं कृष्णो ममर्देत्युत्तरेणान्वयः
 ॥ २५ ॥ ज्यां धनुर्गुणं कर्षतां धनुर्मृताम् ॥ २६ ॥ यस्य
 मानं वर्धयन्ति तं शिशुपालमभिनदिति सम्बन्धः ॥ २७ ॥

चेदिपतिं विहायान्ये तं कृष्णं के प्राद्रवन् न केऽपि किंतु
 स एव तेन स्पर्द्धां चकारेत्यर्थः ॥ २८ ॥ आशंसमानो
 जयमिति शेषः । अशेत शयनं कृतवान् शिशुपालः ॥ २९ ॥
 यत् यतः अवेदयन्तं ज्ञापितवन्तः चाराः इति शेषः ॥ ३० ॥
 कृष्णो वासुदेवार्जुनौ ॥ ३१ ॥ संगरं चेन्न गच्छेत्तदा शर्म ल-
 भेत नोचेदन्यथा इन्द्रो विष्णुश्च अर्जुनवासुदेवौ निर्दहेता
 मित्यन्वयः ॥ ३२ ॥ शक्रपुत्रत्वात् शक्रसमः धर्मपुत्रत्वात्
 धर्मारामः ॥ ३३ ॥ निकृतो वाञ्छितः मनस्वी जितमनाः
 ते केकयेभ्यः-६

यथा राज्ञः क्रोधदीप्तस्य सूत
मन्योरहं भीततरः सदैव ।
महातपा ब्रह्मचर्येण युक्तः
सङ्कल्पोऽयं मानसस्तस्य सिद्ध्येत् ३५
तस्य क्रोधं सञ्जयाहं समीक्ष्य
स्थाने जानन् भृशमस्मद्य भीतः ।
स गच्छ शत्रिं प्रहितो रथेन
पाञ्चालराजस्य चमूनिवेशनम् ॥ ३६
अजातशत्रुं कुशलं स्म पृच्छेः
पुनः पुनः प्रीतियुक्तं वदेस्त्वम् ।
जनार्दनं चापि समेत्य तात
महामात्रं वीर्यवतामुदारम् ॥ ३७
अनामयं मद्बचनेन पृच्छे-
धृतराष्ट्रः पाण्डवैः शान्तिमीप्सुः ।

न तस्य किञ्चिद्वचनं न कुर्यात्
कुन्तीपुत्रो वासुदेवस्य सूत ॥ ३८
प्रियश्चैषामात्मसमश्च कृष्णो
विद्वांश्चैषां कर्मणि नित्ययुक्तः ।
समानीतान् पाण्डवान् सृज्यांश्च
जनार्दनं युयुधानं विराट् ॥ ३९
अनामयं मद्बचनेन पृच्छेः
सर्वोस्तथा द्रौपदेयांश्च पञ्च ।
यद्यत्तत्र प्राप्तकालं परेभ्य-
स्त्वं मन्येथा भारतानां हितं च ।
तद्भाषेथाः सञ्जय राजमध्ये
न मूच्छयेद्यन्न च युद्धहेतुः ॥ ४०

इति श्रीमहाभारते उद्योगपर्वणि सञ्जययाने धृतराष्ट्रसन्देशे
द्वाविंशोऽध्यायः ॥ २२ ॥



२३

वैशम्पायन उवाच ।

राज्ञस्तु वचनं श्रुत्वा धृतराष्ट्रस्य सञ्जयः ।
उपप्लव्यं यथौ द्रष्टुं पाण्डवानमितौजसः ॥ १
स तु राजानमासाद्य कुन्तीपुत्रं युधिष्ठिरम् ।
अभिवाद्य ततः पूर्वं सूतपुत्रोऽभ्यभाषत ॥ २
गावल्गणिः सञ्जयः सूतसूनु-
रजातशत्रुमवदत् प्रतीतः ।
दिष्ट्या राजंस्त्वामरोगं प्रपश्ये
सहायवन्तं च महेन्द्रकल्पम् ॥ ३
अनामयं पृच्छति त्वाऽम्बिकेयो
वृद्धो राजा धृतराष्ट्रो मनीषी ।
कच्चिद्भीमः कुशली पाण्डवाग्रयो
धनञ्जयस्तौ च माद्रीतनूजौ ॥ ४

कच्चित् कृष्णा द्रौपदी राजपुत्री
सत्यव्रता वीरपत्नी सपुत्रा ।
मनस्विनी यत्र च वाञ्छसि त्व-
मिष्टान् कामान् भारत स्वस्तिकामः ॥ ५
युधिष्ठिर उवाच ।
गावल्गणे सञ्जय स्वागतं ते
प्रीयामहे ते वयं दर्शनेन ।
अनामयं प्रतिजाने तवाहं
सहानुजैः कुशली चास्मि विद्वन् ॥ ६
चिरादिदं कुशलं भारतस्य
श्रुत्वा राज्ञः कुरुवृद्धस्य सूत ।
मन्ये साक्षाद्दृष्टमहं नरेन्द्रं
दृष्ट्वैव त्वां सञ्जय प्रीतियोगात् ॥ ७

मन्योः क्रोधान्तरात् सत्त्वात्मना ज्ञाने जानन् युक्तं
धृतराष्ट्रस्य मंहोमं न शक्नुमि ॥ ३७ ॥ शान्ति-
मीप्सुस्तीति वदेत्यध्याह्नं युयुधेनैव समानीतान् एकत्र
स्थितान् ॥ ३९ ॥ न मूच्छयेत् वर्धयेत् क्रोधमिति शेषः
॥ ४० ॥ इति श्रीमहाभारते उद्योगपर्वे नैलकण्ठीये भारतभाव-
दीपे द्वाविंशोऽध्यायः ॥ २२ ॥

२३

राज्ञ इति ॥ १ ॥ प्रतीतो हृष्टः ॥ ३ ॥ यत्र आस-
वर्गे त्वं स्वस्तिकामः कल्याणार्थी यांश्च इष्टान् कामान्
भोग्यान् गजयथादीन् वाञ्छसि ते सर्वे कुशलिनः कच्चि-
दित्यनुषङ्गाः ॥ ५ ॥

पितामहो नः स्थविरो मनस्वी
 महाप्राज्ञः सर्वधर्मोपपन्नः ।
 स कौरव्यः कुशली तात भीष्मो
 यथापूर्वं वृत्तिरस्त्यस्य कञ्चित् ॥ ८
 कञ्चिद्राजा धृतराष्ट्रः सपुत्रो
 वैचित्रवीर्यः कुशली महात्मा ।
 महाराजो बाह्लिकः प्रातिपेयः
 कञ्चिद्विद्वान् कुशली सूतपुत्र ॥ ९
 स सोमदत्तः कुशली तात कञ्चि-
 द्भूरिश्रवाः सत्यसन्धः शलश्च ।
 द्रोणः सपुत्रश्च कृपश्च विप्रो
 महेष्वासाः कञ्चिदेतेऽप्यरोगाः ॥ १०
 सर्वे कुरुभ्यः स्पृहयन्ति सञ्जय
 धनुर्धरा ये पृथिव्यां प्रधानाः ।
 महाप्राज्ञाः सर्वशास्त्रावदाता
 धनुर्भृतां मुख्यतमाः पृथिव्याम् ॥ ११
 कञ्चिन्मानं तात लभन्त एते
 धनुर्भृतः कञ्चिदेतेऽप्यरोगाः ।
 येषां राष्ट्रे निवसति दर्शनीयो
 महेष्वासः शीलवान् द्रोणपुत्रः ॥ १२
 वैश्यापुत्रः कुशली तात कञ्चि-
 न्महाप्राज्ञो राजपुत्रो युयुत्सुः ।
 कर्णोऽमात्यः कुशली तात कञ्चित्
 सुयोधनो यस्य मन्दो विधेयः ॥ १३
 स्त्रियो वृद्धा भारतानां जनन्यो
 महानस्यो दासमार्याश्च सूत ।
 वध्वः पुत्रा भागिनेया भगिन्यो
 दौहित्रा वा कञ्चिदप्यव्यलीकाः ॥ १४
 कञ्चिद्राजा ब्राह्मणानां यथावत्
 प्रवर्तते पूर्ववत् तात वृत्तिम् ।

कञ्चिदायान् मामकान् धार्तराष्ट्रो
 द्विजातीनां सञ्जय नोपहन्ति ॥ १५
 कञ्चिद्राजा धृतराष्ट्रः सपुत्र
 उपेक्षते ब्राह्मणातिक्रमान् वै ।
 स्वर्गस्य कञ्चिन्न तथा वर्त्मभूता-
 सुपेक्षते तेषु सदैव वृत्तिम् ॥ १६
 एतज्ज्योतिश्चोत्तमं जीवलोके
 शुक्लं प्रजानां विहितं विधात्रा ।
 ते चेदोषं न नियच्छन्ति मन्दाः
 कृत्स्नो नाशो भविता कौरवाणाम् ॥ १७
 कञ्चिद्राजा धृतराष्ट्रः सपुत्रो
 बुभूषते वृत्तिममात्यवर्गे ।
 कञ्चिन्न भेदेन जिजीविषन्ति
 सुहृद्वा दुर्हृदैश्चैकमत्यात् ॥ १८
 कञ्चिन्न पापं कथयन्ति तात
 ते पाण्डवानां कुरवः सर्व एव ।
 द्रोणः सपुत्रश्च कृपश्च वीरो
 नास्मासु पापानि वदन्ति कञ्चित् ॥ १९
 कञ्चिद्राज्ये धृतराष्ट्रं सपुत्रं
 समेत्याहुः कुरवः सर्व एव ।
 कञ्चिद्वृष्टा दस्युसंधान् समेतान्
 स्मरन्ति पार्थस्य युधां प्रणेतुः ॥ २०
 मौर्वीभुजाग्रप्रहितान् स्म तात
 दोधूयमानेन धनुर्धरेण ।
 गाण्डीवनुज्ञांस्तनयित्नुघोषा-
 नजिह्मगान् कञ्चिदनुस्मरन्ति ॥ २१
 न चापश्यं कञ्चिदहं पृथिव्यां
 योधं समं वाऽधिकमर्जुनेन ।
 यस्यैकषष्टिर्निशितास्तीक्ष्णधाराः
 सुवाससः संमतो हस्तवापः ॥ २२

वृत्तिरस्मासु स्नेहः ॥ ८ ॥ कुरुभ्यः स्पृहयन्ति
 कञ्चिदित्यनुषङ्गः । कुरूणां कल्याणमयुद्धेन वाञ्छन्ति
 कञ्चिदिति भावः ॥ ११ ॥ येषां राष्ट्रे निवसति
 तेषां कुरूणां मध्ये धनुर्भृतः कञ्चिन्मानं लभन्ते ॥ १२ ॥
 महानस्यो महानसे परिवारिकाः । वध्वः स्नुषाः । अव्यलीकाः
 निष्कपटाः ॥ १४ ॥ वृत्तिं जीविकां दातुमिति शेषः ।
 दायान्मद्वत्तान् ग्रामादीन् ॥ १५ ॥ आतिक्रमानोपेक्षत इत्युत्तरार्धा
 न्नोऽपकर्षेण योज्यम् ॥ १६ ॥ एतद्ब्राह्मणानां वृत्तेः पालनं
 ज्योतिः परलोकप्रकाशकं जीवलोके इह शुक्लं यशस्करम् । दीप

लोभं ब्राह्मणवृत्त्युपघातेन न नियच्छन्ति ॥ १७ ॥ बुभूषते
 प्रापायितुमिच्छति । भेदेन जिजीविषन्ति शत्रुभिर्भेदिताः
 सन्तस्तद्वैतैर्धनैर्जीवितुमिच्छन्ति ॥ १८ ॥ पार्थस्यार्जुनस्य
 कृत्यं स्मरन्ति । युधां स्मरन्ति । चाराः इति शेषः ।
 शमं कुर्विति शेषः । पितवन्तः चाराः इति शेषः ।
 त्वर्थः ॥ २० ॥ मे ३१ ॥ संगरं चेदित्यं तस्य अर्थान्धान
 शरसन्धानदेशः । ततः ज्ञानश्च प्रेषितान् ॥ २१ ॥ सुवा-
 ससः सपुङ्गाः । हस्तवापो हस्तक्षेपः । वचनभेदेऽपि सामाना-
 धिकरण्यं शतं स्त्रियोऽस्य परिग्रह इतिवत् एकषष्टिर्वाणा
 अस्य एकैकं यत्नेन प्रक्षेप्या इत्यर्थः ॥ २२ ॥

गदापाणिभीमसेनस्तरस्वी
 प्रवेपयञ्छत्रुसङ्घाननीके ।
 नागः प्रभिन्न इव नङ्गलेषु
 चङ्क्रम्यते कच्चिदेनं स्मरन्ति ॥ २३
 माद्रीपुत्रः सहदेवः कलिङ्गान्
 समागतानजयदन्तकूरे ।
 चामेनास्यन् दक्षिणेनैव यो वै
 महाबलं कच्चिदेनं स्मरन्ति ॥ २४
 पुरा जेतुं नकुलः प्रेषितोऽयं
 शिबीरिगतां सञ्जय पश्यतस्ते ।
 दिशं प्रतीचीं वशमानयन्मे
 माद्रीसुतं कच्चिदेनं स्मरन्ति ॥ २५

पराभवो द्वैतवने य आसी-
 दुर्मित्रिते घोषयात्रागतानाम् ।
 यत्र मन्दाञ्छत्रुवशं प्रयाता-
 नमोचयद्भीमसेनो जयश्च ॥ २६
 अहं पश्चादर्जुनमभ्यरक्षं
 माद्रीपुत्रो भीमसेनोऽप्यरक्षत् ।
 गाण्डीवधन्वा शत्रुसङ्घानुदस्य
 स्वस्त्यागमत्कच्चिदेनं स्मरन्ति ॥ २७
 न कर्मणा साधुनैकेन नूनं
 सुखं शक्यं वै भवतीह सञ्जय ।
 सर्वात्मना परिजेतुं वयं चे-
 न्न शक्नुमो धृतराष्ट्रस्य पुत्रम् ॥ २८

इति श्रीमहाभारते उद्योगपर्वणि सञ्जययानपर्वणि युधिष्ठिरप्रश्ने
 त्रयोविंशोऽध्यायः ॥ २३ ॥



२४

सञ्जय उवाच ।
 यथाऽऽत्थ मे पाण्डव तत्तथैव
 कुरुन् कुरुश्रेष्ठ जनं च पृच्छसि ।
 अनामयास्तात मनस्विनस्ते
 कुरुश्रेष्ठान् पृच्छसि पार्थ यांस्त्वम् ॥ १
 सन्त्येव वृद्धाः साधवो धार्तराष्ट्रे
 सन्त्येव पापाः पाण्डव तस्य विद्धि ।
 दद्याद्रिपुभ्योऽपि हि धार्तराष्ट्रः
 कुतो दायालोपयेद्ब्राह्मणानाम् ॥ २

यद्युष्माकं वर्तते सौनधर्म्य-
 मदुग्धेषु दुग्धवत् सनाधु ।
 मित्रधुक् सौमित्रः सपुत्रो
 युष्माकं साधुवृत्तानसाधुः ॥ ३
 न चानुजानाति भृशं च तप्यते
 शौचत्यन्तः स्थविरोऽजातशत्रो ।
 शृणोति हि ब्राह्मणानां समेत्य
 मित्रद्रोहः पातकेभ्यो गरीयान् ॥ ४

नङ्गलेषु सतृणेषु स्थलेषु ॥ २३ ॥ दन्तकूरे कूरमञ्चं दन्ताः क्रोधा-
 वेशात् कूरवच्चर्ब्यन्तेऽस्मिन्निति दन्तकूरः सङ्ग्रामे तस्मिन्
 अस्यन् क्षिपन् ॥ २४ ॥ जयः अर्जुनः ॥ २५ ॥ अहं अर्जु-
 नस्य तदा पृष्ठरक्षकः प्रेरकोऽभवमित्यर्थः । भीमसेनश्च माद्री-
 सुतयोः पृष्ठरक्षकोऽभूत् पञ्चभिरप्यस्माभिस्ते मोक्षिता इत्यर्थः
 ॥ २७ ॥ न कर्मणात् सर्वात्मना सर्वमात्रेण दानभेददण्डै-
 श्चेत् धृतराष्ट्रस्य पुत्रं जेतुं न शक्नुमः इति साधुना कर्मणा
 सामाख्येनोपायेन सुखं सुखेन जेतुं न शक्यं भवति ।
 साम्राज्याध्ये हि दानादयः शत्रुवन्ते तैरप्यसाध्यः कथं
 साममात्रेण साध्यः स्यात् । ततो दण्डैकसाध्यः स इति
 भावः । पाठान्तरे परिणेतुं सायत्तिकर्तुम् ॥ २८ ॥ इति

श्रीमहाभारते उद्योगपर्वे नैलकण्ठीये भा० भा० त्रयोविं-
 ॥ २३ ॥

२४

यथेति ॥ १ ॥ यदिति । अदुग्धेषु अनपकृतेषु धार्त-
 राष्ट्रेषु यत् युष्माकं दुग्धवत् अपकृतस्येव सौनः सनावान्
 हिंस्रः तद्धर्मादनपेतं सौनधर्म्यं क्रौर्यं वर्तते तत्र साधु दुग्धै-
 रपि भवद्विस्तेषु प्रवाजनकालेऽपि द्रोहो न कृत इदानीं तु
 सुतरां न कर्तव्य इत्याशयः । ते तु स्वकृतं भोक्ष्यन्त्येवेत्याह-
 मित्रधुगिति ॥ ३ ॥ न चानुजानाति सन्धिं नानुमोदते ।
 तप्यते च पुत्रनाशभयात् गरीयानिति शृणोति चेति
 सम्बन्धः ॥ ४ ॥

स्मरन्ति तुभ्यं नरदेव संयुगे
युद्धे च जिष्णोश्च युधां प्रणेतुः ।
समुत्कृष्टे दुन्दुभिशङ्खशब्दे
गदापाणि भीमसेनं स्मरन्ति ॥ ५
माद्रीसुतौ चापि रणाजिमध्ये
सर्वा दिशः संपतन्तौ स्मरन्ति ।
सेनां वर्षन्तौ शरवर्षैरजस्रं
महारथौ समरे दुष्प्रकम्पौ ॥ ६
नत्वेव मन्ये पुरुषस्य राज-
न्ननागतं ज्ञायते यद्भविष्यम् ।
त्वं चेत्तथा सर्वधर्मोपपन्नः
प्राप्तः क्लेशं पाण्डव कृच्छ्ररूपम् ।

त्वमेवैतत् कृद्गतश्च भूयः
*समीकुर्याः प्रज्ञयाऽजातशत्रो ॥ ७
न कामार्थं सन्त्यजेयुर्हि धर्मं
पाण्डोः सुताः सर्व एवेन्द्रकल्पाः ।
त्वमेवैतत् प्रज्ञयाऽजातशत्रो
समीकुर्या येन शर्माभ्युस्ते ॥ ८
धार्तराष्ट्राः पाण्डवाः सृञ्जयाश्च
ये चाप्यन्ये सन्निविष्टा नरेन्द्राः ।
यन्मां ब्रवीद्धृतराष्ट्रो निशाया-
मजातशत्रो वचनं पिता ते ॥ ९
सहामात्यः सहपुत्रश्च राजन्
समेत्य तां वाचमिमां निबोध ॥ १०

इति श्रीमहाभारते उद्योगपर्वणि सञ्जयानपर्वणि सञ्जयवाक्ये
चतुर्विंशोऽध्यायः ॥ २४ ॥



२५

युधिष्ठिर उवाच ।
समागताः पाण्डवाः सृञ्जयाश्च
जनार्दनो युयुधानो विराटः ।
यत्ते वाक्यं धृतराष्ट्रानुशिष्टं
गावल्गणे ब्रूहि तत् सत्पुत्र ॥ १
सञ्जय उवाच-
अजातशत्रुं च वृकोदरं च
धनञ्जयं माद्रवतीसुतौ च ।
आमन्त्रये वासुदेवं च शौरिं
युयुधानं चेकितानं विराटम् ॥ २
पञ्चालानामधिपं चैव वृद्धं
धृष्टद्युम्नं पार्श्वतं याज्ञसेनिम् ।
सर्वे वाचं शृणुतेमां मदीयां
वक्ष्यामि यां भूतिमिच्छन् कुरूणाम् ॥ ३

शमं राजा धृतराष्ट्रोऽभिनन्द-
न्नयोजयत्स्वरमाणो रथं मे ।
सम्राट्पुत्रस्वजनस्य राज्ञ-
स्तद्रोचतां पाण्डवानां शमोऽस्तु ॥ ४
सर्वैर्धर्मैः समुपेतास्तु पार्थाः
संस्थानेन मार्दवेनार्जवेन ।
जाताः कुले ह्यनुशंसा वदान्या
हीनिषेवाः कर्मणां निश्चयज्ञाः ॥ ५
न युज्यते कर्म युष्मासु हीनं
सत्त्वं हि वस्तादृशं भीमसेनाः ।
अनुशंसाः अनुप्राः । हीनिषेवाः लज्जापरायणाः ॥ ५ ॥
हीनं हिंसं सत्त्वं बुद्धिस्तत्त्वं सत्पुत्रं वा भीमसेनाः भीषण-
सैन्याः ॥ ६ ॥
समागता इति भावः ।

कचिदस्मान् स्मरन्तीति पृष्टं तत्राह-स्मरन्तीति । तुभ्यं
त्वाम् ॥ ५ ॥ रणो योधध्वनिस्तद्विशिष्टा या आजिः
सङ्ग्रामस्तन्मध्ये । 'रक्षणव्याणे रणः क्रणे' इत्यमरः ॥ ६ ॥
अनागतमज्ञातमदृष्टमित्यर्थः ॥ ७ ॥ इति श्रीमहाभारते
उद्योगपर्वणि नैलकण्ठीये भारतभावदीपे चतुर्विंशोऽध्यायः
॥ २४ ॥

समागता इति भावः ॥ १ ॥ रथमयोजयत् इह आगन्तुं
राज्ञो वचनं पाण्डवानां सेनां ततश्च शमोऽस्तु ॥ ४ ॥
संस्थानेनाकारेण । मार्दवेन रूपेण । अर्जवेन अकौटिल्येन ।
अनुशंसाः अनुप्राः । हीनिषेवाः लज्जापरायणाः ॥ ५ ॥
हीनं हिंसं सत्त्वं बुद्धिस्तत्त्वं सत्पुत्रं वा भीमसेनाः भीषण-
सैन्याः ॥ ६ ॥
समागता इति भावः ।

सर्वक्षयो दृश्यते यत्र कृत्स्नः
पापोदयो निरयोऽभावसंस्थः ।
कस्तत्र कुर्याज्जातु कर्म प्रजानन्
पराजयो यत्र समो जयश्च ॥ ७
ते वै धन्या यैः कृतं ज्ञातिकार्यं
ते वै पुत्राः सुहृदो बान्धवाश्च ।
उपकुष्ठं जीवितं सन्त्यजेयु-
र्यतः कुरूणां नियतो वै भवः स्यात् ॥ ८
ते चेत् कुरूननुशिष्याथ पार्था
निर्णीय सर्वान् द्विषतो निगृह्य ।
समं वस्तुजीवितं मृत्युना स्या-
द्यज्जीवध्वं ज्ञातिवधे न साधु ॥ ९
को ह्येव युष्मान् सह केशवेन
सचेकितानान् पार्षतबाहुगुप्तान् ।
ससात्यकीन् विषहेत प्रजेतुं
लब्ध्वाऽपि देवान् सचिवान् सहेन्द्रान्
को वा कुरून् द्रोणभीष्माभिगुप्ता-
नश्वत्थान्ना शल्यकृपादिभिश्च ।

रणे विजेतुं विषहेत राजन्
राधेयगुप्तान् सह भूमिपालैः ॥ ११
महद्वलं धार्तराष्ट्रस्य राज्ञः
को वै शक्तो हन्तुमक्षीयमाणः ।
सोऽहं जये चैव पराजये च
निःश्रेयसं नाधिगच्छामि किञ्चित् ॥ १२
कथं हि नीचा इव दौष्कुलेया
निर्धर्मार्थं कर्म कुर्युश्च पार्थाः ।
सोऽहं प्रसाद्य प्रणतो वासुदेवं
पञ्चालानामधिपं चैव वृद्धम् ॥ १३
कृताञ्जलिः शरणं वः प्रपद्ये
कथं स्वस्ति स्यात् कुरुसृञ्जयानाम् ।
न ह्येवमेवं वचनं वासुदेवो
धनञ्जयो वा जातु किञ्चित् कुर्यात् ॥ १४
प्राणान् दद्याद्याचमानः कुतोऽन्य-
देतद्विद्वन् साधनार्थं ब्रवीमि ।
एतद्राज्ञो भीष्मपुरोगमस्य
मतं यद्वः शान्तिरिहोत्तमा स्यात् ॥ १५

इति श्रीमहाभारते उद्योगपर्वणि सञ्जययानपर्वणि सञ्जयवाक्ये
पञ्चविंशोऽध्यायः ॥ २५ ॥



२६

युधिष्ठिर उवाच ।
कां नु वाचं सञ्जय मे शृणोषि
युद्धैर्षिणीं येन युद्धाद्विभेषि ।
अयुद्धं वै तात युद्धाद्वरीयः
कस्तल्लब्ध्वा जातु युद्धयेत सूत ॥ १

अकुर्वतश्चेत् पुरुषस्य सञ्जय
सिद्ध्येत् संकल्पो मनसा यं यमिच्छेत्
न कर्म कुर्याद्विदितं ममैत-
दन्यत्र युद्धाद्बहु यल्लघीयः ॥ २

सर्वक्षयः अभावसंस्थः शून्ये एव परिसमाप्तः क्षयः
तत्र तत् प्रथमार्थे त्रलं । जयोऽपि बन्धुनाशात् पराजय
एव ॥ ७ ॥ ज्ञातीनां दुर्योधनादीनां कार्यं घोष-
यात्रायां गन्धर्वेभ्यो मोचनादिकमुपकुष्ठं निन्दितम् ॥ ८ ॥
निर्णीय निश्चयं कृत्वा निगृह्य हत्वेत्यर्थः ॥ ९ ॥ ननु
युद्धे जयपराजयावनित्यावित्याह-को ह्येति द्वाभ्याम् ॥ १० ॥
निःश्रेयसं निश्चयम् ॥ १२ ॥ निर्धर्मार्थं धर्मार्थयोर्विरुद्धं
कर्म कथं कुर्युः । प्रणतोऽस्मीति शेषः ॥ १३ ॥ एवमेवं
वचनमिति द्विरुक्त्या विकल्पवाक्यं न कुर्यात् ॥ १४ ॥
प्राणानिति । एतत् भवतां जयोऽपि पराजय एवेति दीन-

वचनम् । को वा कुरून् जयेतेति तीक्ष्णवचनम् । कथं
स्वस्ति स्यादित्युभयनाशवचनं च साधनार्थं सन्धिकार्यस्य
सिद्ध्यर्थं ब्रवीमि न तु युष्मान् भीषयामीत्यर्थः ॥ १५ ॥
इति श्रीमहाभारते उद्योगपर्वणि नैलकण्ठीये भारतभावदीपे
पञ्चविंशोऽध्यायः ॥ २५ ॥

२६

कामिति ॥ १ ॥ अकुर्वतश्चेत्संकल्पः सिद्ध्येत्तर्हि कर्म
न कुर्यात् । असिद्धावपि युद्धादन्यत्र-अन्यत् । अत्रापि प्रथ-
मार्थे त्रलं । लघीयोऽपि कर्म कुर्यान्न तु युद्धम् ॥ २ ॥

कुतो युद्धं जातु नरोऽवगच्छेत्
 को देवशतो हि वृणीत युद्धम् ।
 सुखैषिणः कर्म कुर्वन्ति पार्था
 धर्मोदहीनं यच्च लोकस्य पथ्यम् ॥ ३
 धर्मोदयं सुखमाशंसमानाः
 कृच्छ्रोपायं तत्त्वतः कर्म दुःखम् ।
 सुखं प्रेप्सुर्विजिघांसुश्च दुःखम्
 य इन्द्रियाणां प्रीतिरसानुगामी ॥ ४
 कामाभिध्या स्वशरीरं दुनोति
 यया प्रमुक्तो न करोति दुःखम् ।
 यथेध्यमानस्य समिद्धतेजसो
 भूयो बलं वर्धते पावकस्य ॥ ५
 कामार्थलाभेन तथैव भूयो
 न तृप्यते सर्पिषेवाग्निरिद्धः ।
 संपश्येमं भोगचयं महान्तं
 सहास्माभिर्धृतराष्ट्रस्य राज्ञः ॥ ६
 नाश्रेयानीश्वरो विग्रहाणां
 नाश्रेयान्वै गीतशब्दं शृणोति ।
 नाश्रेयान्वै सेवते माल्यगन्धा-
 न्न चाप्यश्रेयाननुलेपनानि ॥ ७
 नाश्रेयान्वै प्रावारान् संविवस्ते
 कथं त्वस्मान् संप्रणुदेत् कुरुभ्यः ।
 अत्रैव स्यादबुधस्यैव कामः
 प्रायः शरीरे हृदयं दुनोति ॥ ८

स्वयं राजा विषमस्थः परेषु
 सामर्थ्यमन्विच्छति तन्न साधु ।
 यथात्मनः पश्यति वृत्तमेव
 तथा परेषामपि सोऽभ्युपैति ॥ ९
 आसन्नमग्निं तु निदाघकाले
 गंभीरकक्षे गहने विसृज्य ।
 यथा विवृद्धं वायुवशेन शोचेत्
 क्षेमं मुमुक्षुः शिशिरव्यपाये ॥ १०
 प्रातैश्वर्यो धृतराष्ट्रोऽद्य राजा
 लालप्यते सञ्जय कस्य हेतोः ।
 प्रगृह्य दुर्बुद्धिमनार्जवे रतं
 पुत्रं मन्दं मूढममन्त्रिणं तु ॥ ११
 अनाप्तवच्चाप्ततमस्य वाचः
 सुयोधनो विदुरस्यावमत्य ।
 सुतस्य राजा धृतराष्ट्रः प्रियैषी
 संबुध्यमानो विशतेऽधर्ममेव ॥ १२
 मेधाविनं ह्यर्थकामं कुरूणां
 बहुश्रुतं वाग्मिनं शीलवन्तम् ।
 स तं राजा धृतराष्ट्रः कुरुभ्यो
 न सस्मार विदुरं पुत्रकाम्यात् ॥ १३
 मानघ्नस्यासौ मानकामस्य चेषोः
 संरम्भिणश्चार्थधर्मातिगस्य ।
 दुर्भाषिणो मन्युवशानुगस्य
 कामात्मनो दौर्हदैर्भावितस्य ॥ १४

अहीनमनपगतम् ॥ ३ ॥ धर्मोदयं सुखं निदाघे गङ्गा-
 वगाहादिजं न त्वधर्मोदयं हिंसादिजं तत्त्वतो वस्तुतस्तु
 सर्वं कर्म दुःखमेव यतः कृच्छ्रोपायं क्लेशसाध्यं तर्हि कुतः
 कर्म कुर्वन्तीत्याशङ्क्याह-सुखमिति ॥ ४ ॥ कामाभिध्या
 विषयध्यानं यथेति सर्वात्मना विषयविस्मरणे महत्सुख-
 मस्तीति भावः । भोगान्निष्कामता न संभवतीत्याह-
 यथेति ॥ ५ ॥ उक्तमर्थं प्रकृते योजयति-संपश्येति । अस्मा-
 मिरित्यत्र धार्तराष्ट्रान् अन्तर्भाव्याह पञ्चाधिकेन पुत्र-
 शतेन सह धृतराष्ट्रस्य भोगं महान्तं पश्य अथापि कृत्स्नं
 स्वस्यैव भवत्विति बुद्ध्याऽस्मान् राज्यादरीकृत्य ततो भोगात्
 तृप्तिं न लभत इति भावः ॥ ६ ॥ पितृव्यानिन्दादोषाद्धीतः
 पुनराह-नाश्रेयानिति यः पुण्यवत्तरः स विग्रहाणामीश्वरो
 भवति परैः सह विरोधं कृत्वा स्वोत्कर्षं करोति । अन्यस्तु
 तेनैव नश्यति अतः स पुण्यवत्तर एव । अस्मदोषात्तु वयं
 वने दुःखमनुभवामो न तु परापराधेनेति भावः ॥ ७ ॥
 प्रावारान् दिव्यवासांसि संविवस्ते पारिधत्ते । अन्यथा अत्र-

यांश्चेद्राजा तर्हि अस्मान् कुरुभ्यः कथं संप्रणुदेत् दूरीकुर्यात् ।
 शत्रूणां राज्यादग्रंशनं हि पुण्यव्रतामेव कर्म नाश्रेयसामिति
 भावः । अत्रेति । यद्यप्येवं तथाऽपि अन्तर्दाहकरोऽयं
 कामः । अबुधस्य दुर्योधनादेखे उचितो न बुधस्यास्मदादोर-
 त्यर्थः । शरीरे शरीरमध्ये स्थितं हृदयं दुनोति खेदयति
 ॥ ८ ॥ अबुधत्वमेवाह-स्वयमिति । विषमस्थः सङ्कटस्थः
 सन् परेषु कर्णादिषु । आत्मनो वृत्तमशक्तत्वं तथा परेषां
 कर्णादीनामपि स दुर्योधनोऽभ्युपैति ॥ ९ ॥ गम्भीरकक्षे
 बहुतृणे गहने वने क्षेमं शोचेत् मम सुखं नास्तीति शोकं
 कुर्यात् । मुमुक्षुः तस्मादाहादात्मानं मोचयितुमिच्छुः शि-
 शिरव्यपाये वसन्ते तत्रापि निदाघकाले दाहकाले मध्याह्ने
 ॥ १० ॥ लालप्यते दीनवत् भाषते मन्दमभायम् ॥ ११ ॥
 विदुरस्य वाचोऽवमत्य सुतस्य प्रियैषी अधर्ममेव संविशते
 आश्रयेते ॥ १२ ॥ कुरुभ्यः कुरूणां हितार्थं न सस्मार
 नादृतवान् । पुत्रकाम्यात् पुत्रलोभात् ॥ १३ ॥ असौ
 राजा सुतस्य प्रियैषी धर्मकामौ प्राजहात् त्यक्तवानिति

अनेयस्याश्रेयसो दीर्घमन्यो-
 मित्रद्रुहः सञ्जय पापबुद्धेः ।
 सुतस्य राजा धृतराष्ट्रः प्रियैषी
 प्रपश्यमानः प्राजहाद्धर्मकामौ ॥ १५
 तदैव मे सञ्जय दीव्यतोऽभू-
 न्मतिः कुरुणामागतः स्यादभावः ।
 काव्यां वाचं विदुरो भाषमाणो
 न विन्दते यद्वार्तराष्ट्रात् प्रशंसां ॥ १६
 क्षत्तुर्यदा नान्ववर्तन्त बुद्धिं
 कृच्छ्रं कुरुन् सूत तदाऽभ्याजगाम ।
 यावत् प्रज्ञामन्ववर्तन्त तस्य
 तावत्तेषां राष्ट्रवृद्धिर्बभूव ॥ १७
 तदर्थलुब्धस्य निबोध मेऽद्य
 ये मन्त्रिणो धार्तराष्ट्रस्य सूत ।
 दुःश्रमसनः शकुनिः सूतपुत्रो
 गावत्पाणे पश्य संमोहमस्य ॥ १८
 सोऽहं न पश्यामि परीक्षमाणः
 कथं स्वस्ति स्यात् कुरुसृञ्जयानाम् ।
 आत्तैश्वर्यो धृतराष्ट्रः परेभ्यः
 प्रवाजिते विदुरे दीर्घदृष्टौ ॥ १९
 आशंसते वै धृतराष्ट्रः सपुत्रो
 महाराज्यमसपत्नं पृथिव्याम् ।
 तस्मिन् शमः केवलं नोपलभ्यः
 सर्वं स्वकं मद्गते मन्यतेऽर्थम् ॥ २०
 यत्तत् कर्णो मन्यते पारणीयं
 युद्धे गृहीतायुधमर्जुनं वै ।
 आसंश्च युद्धानि पुरा महान्ति
 कथं कर्णो नाभवद्दीप एषाम् ॥ २१

कर्णश्च जानाति सुयोधनश्च
 द्रोणश्च जानाति पितामहश्च ।
 अन्ये च ये कुरवस्तत्र सन्ति
 यथार्जुनाभास्त्यपरो धनुर्धरः ॥ २२
 जानन्त्येतत् कुरवः सर्व एव
 ये चाप्यन्ये भूमिपालाः समेताः ।
 दुर्योधने राज्यमिहामवद्यथा
 अरिन्दमे फाल्गुनेऽविद्यमाने ॥ २३
 तेनानुबन्धं मन्यते धार्तराष्ट्रः
 शक्यं हर्तुं पाण्डवानां ममत्वम् ।
 किरीटिना तालमात्रायुधेन
 तद्वेदिना संयुगं तत्र गत्वा ॥ २४
 गाण्डीवविस्फारितशब्दमाजा-
 वश्रुण्वाना धार्तराष्ट्रा ध्रियन्ते ।
 क्रुद्धं न चेदीक्षते भीमसेनं
 सुयोधनो मन्यते सिद्धमर्थम् ॥ २५
 इन्द्रोऽप्येतन्नोत्सहेत्तात हर्तु-
 मैश्वर्यं नो जीवति भीमसेने ।
 धनञ्जये नकुले चैव सूत
 तथा वीरे सहदेवे सहिष्णौ ॥ २६
 स चेदेतां प्रतिपद्येत् बुद्धिं
 वृद्धो राजा सह पुत्रेण सूत ।
 एवं रणे पाण्डवकोपदग्धा
 न नश्येयुः सञ्जय धार्तराष्ट्राः ॥ २७
 जानासि त्वं क्लेशमस्मासु वृत्तं
 त्वां पूजयन् सञ्जयाहं क्षमेयम् ।
 यच्चास्माकं कौरवैर्भूतपूर्वं
 या नो वृत्तिर्धार्तराष्ट्रे तदाऽऽसीत् ॥ २८


द्वयोः संबन्धः । ईषोः परोत्कर्षासहिष्णोः संरम्भिणः
 क्रोधिः मन्युवशानुगस्य दैन्यभाजां कर्णादिनामनुगस्य
 दौर्हिदैः पापैः भावितस्य पूजितस्य ॥ १४ ॥ अनेयस्य
 अशिक्षणीयस्य अश्रेयसः अभाग्यस्य प्रपश्यमानः पश्यन्नपि
 ॥ १५ ॥ प्रशंसां विदुरेण सम्यगुक्तमिति स्तुतिं धार्तराष्ट्रा-
 द्विदुरो न लेभे ॥ १६ ॥ तस्मिन् लुब्धे शमः न उपलभ्यः
 यः मद्गते मम वनं प्रति गमने सति सर्वं स्वकमेवार्थं
 मन्यते इति योज्यम् ॥ २० ॥ पारणीयं जेतुं शक्यम्
 युद्धानि गोमहादौ आसन् । द्वीपो द्वीपवत् युद्धप्रवाहेण

उद्यमानस्याश्रयः ॥ २१ ॥ यथेति । गन्धर्वतो बन्धनप्राप्तिं
 सूचयति ॥ २२ ॥ जानन्तीति । आविद्यमाने इति छेदः
 ॥ २३ ॥ अनुबन्धं बन्धातीति बन्धो राज्यादिः तमनु-
 सृत्य वर्तमानं पाण्डवानां ममत्वं धार्तराष्ट्रो हर्तुं शक्यं
 मन्यते । किं कृत्वा तेन किरीटिना सह तत्र राज्ये निमित्ते
 सति संयुगं संप्राप्तं गत्वा प्राप्य । तालो हस्तचतुष्टयम् ।
 तद्वेदिना धनुर्विद्यावेदिना ॥ २४ ॥ ध्रियन्ते जीवन्ति ॥ २५ ॥
 एतां बुद्धिं राज्यस्य अप्रदाने नाशोऽस्तीत्येवंरूपम् ॥ २७ ॥
 भूतपूर्वं भीमबन्धनजतुगृहदाहादि ॥ २८ ॥

अद्यापि तत्तत्र तथैव वर्ततां
शान्तिं गमिष्यामि यथा त्वमात्य ।

इन्द्रप्रस्थे भवतु ममैव राज्यं
सुयोधनो यच्छतु भारताग्र्यः ॥ २९

इति श्रीमहाभारते उद्योगपर्वणि संज्ञयानपर्वणि युधिष्ठिरवाक्ये
षड्विंशोऽध्यायः ॥ २६ ॥



२७

संज्ञय उवाच ।
धर्मनित्या पाण्डव ते विचेष्टा
लोके श्रुता दृश्यते चापि पार्थ ।
महाश्रावं जीवितं चाप्यनित्यं
संपश्य त्वं पाण्डव मा व्यनीनशः ॥ १
न चेद्भागं कुरवोऽन्यत्र युद्धात्
प्रयच्छेरंस्तुभ्यमजातशत्रो ।
मैक्षचर्यामन्धकवृष्णिराज्ये
श्रेयो मन्ये न तु युद्धेन राज्यम् ॥ २
अल्पकालं जीवितं यन्मनुष्ये
महास्रावं नित्यदुःखं चलं च ।
भूयश्च तद्यशसो नानुरूपं
तस्मात् पापं पाण्डव मा कृथास्त्वम् ३
कामा मनुष्यं प्रसजन्त एते
धर्मस्य ये विघ्नमूलं नरेन्द्र ।
पूर्वं नरस्तान् मतिमान् प्राणिघ्नन्
लोके प्रशंसां लभतेऽनवद्याम् ॥ ४
निबन्धनी ह्यर्थतृष्णेह पार्थ
तामिच्छतां बाध्यते धर्म एव ।
धर्मं तु यः प्रवृणीते स बुद्धः
कामे गृध्रो हीयतेऽर्थानुरोधात् ॥ ५

धर्मं कृत्वा कर्मणां तात मुख्यं
महाप्रतापः सवितेव भाति ।
हीनो हि धर्मेण महीमपीमां
लब्ध्वा नरः सीदति पापबुद्धिः ॥ ६
वेदोऽधीतश्चरितं ब्रह्मचर्यं
यज्ञैरिष्टं ब्राह्मणेभ्यश्च दत्तम् ।
परं स्थानं मन्यमानेन भूय
आत्मा दत्तो वर्षपूगं सुखेभ्यः ॥ ७
सुखप्रिये सेवमानोऽतिवेलं
योगाभ्यासे यो न करोति कर्म ।
वित्तक्षये हीनसुखोऽतिवेलं
दुःखं शेते कामवेगप्रणुन्नः ॥ ८
एवं पुनर्ब्रह्मचर्याप्रसक्तो
हित्वा धर्मं यः प्रकरोत्यधर्मम् ।
अश्रद्धयत् परलोकाय मूढो
हित्वा देहं तप्यते प्रेत्य मन्दः ॥ ९
न कर्मणां विप्रणाशोऽस्त्यमुत्र
पुण्यानां वाऽप्यथवा पापकानाम् ।
पूर्वं कर्तुर्गच्छति पुण्यपापं
पश्चात्त्वेनमनुयात्येव कर्ता ॥ १०

इन्द्रप्रस्थे इत्युपराज्यं मम भवतु, भारताग्र्य इति हस्तिनापुरं
सुयोधनस्य भवत्विति सूचितम् ॥ २९ ॥ इति श्रीमहा-
भारते उद्योगपर्वणि नैलकण्ठीये भारतभावदीपे षड्विंशोऽ-
ध्यायः ॥ २६ ॥

२७

धर्मनित्या इति। महान् श्रावः श्रवणं यस्य महाकीर्ति-
रित्यर्थः । पाठान्तरे तु महान् स्रावो गतिर्यस्य अतिचञ्चल-
मित्यर्थः । मा व्यनीनशः क्रोधेन धार्तराष्ट्रान् मा नाशय
॥ १ ॥ प्रसजन्ते स्पृशन्ति ॥ ४ ॥ गृध्रः स्पृहावान् ॥ ५ ॥
कर्मणामर्थकामाद्यर्थानां मध्ये ॥ ६ ॥ परं स्थानं परलोकं
मन्यमानेन मानयता वर्षपूगं वर्षगणं तत्रत्यसुखेभ्यस्तदर्थं

त्वया आत्माऽपि दत्तः ॥ ७ ॥ सुखप्रिये भोगान् पुत्रादींश्च
सेवमानः योगाभ्यासे चित्तवृत्तिनिरोधमभ्यसितुं कर्म
आसनप्राणायामादिकं न करोति ॥ ८ ॥ ब्रह्म-
चर्येति । ब्रह्मणि चर्या आत्मानुसन्धानं तत्र अप्रसक्तः
प्रकर्षेण अनासक्तः योगाभ्यासवृत्तः धर्मं च यज्ञादिरूपं
हित्वा यः अधर्मेमेव प्रकरोति सञ्चिनोति ॥ ९ ॥ ननु
'धर्मेण पापमपनुदति' इति श्रुतेः कालान्तरे अधर्मस्य नाशार्थं
धर्ममप्यनुष्ठास्यामः किं मुक्त्येत्याशङ्क्याह-न कर्मणामिति ।
कृतं कर्म भोगं विना आत्मज्ञानं विना वा न नश्यतीत्यर्थः ।
'नाभुक्तं क्षीयते कर्म' 'क्षीयन्ते चास्य कर्माणि तस्मिन् दृष्टे
परवरे' इत्यादिवाक्येभ्यः । उदाहृतश्रुतिस्तु प्रायश्चित्ता-

न्यायोपेतं ब्राह्मणेभ्योऽथ दत्तं
 श्रद्धापूतं गन्धरसोपपन्नम् ।
 अन्वाहार्येषूत्तमदक्षिणेषु
 तथारूपं कर्म विख्यायते ते ॥ ११
 इह क्षेत्रे क्रियते पार्थ कार्यं
 न वै किञ्चित् क्रियते प्रेत्य कार्यम् ।
 कृतं त्वया पारलौक्यं च कर्म
 पुण्यं महत्सद्भिरतिप्रशस्तम् ॥ १२
 जहाति मृत्युं च जरां भयं च
 न क्षुत्पिपासे मनसोऽप्रियाणि ।
 न कर्तव्यं विद्यते तत्र किञ्चि-
 दन्यत्र वै चेन्द्रियप्रीणनाद्धि ॥ १३
 एवंप्रकारं कर्मफलं नरेन्द्र
 माऽत्रावहं हृदयस्य प्रियेण ।
 स क्रोधजं पाण्डव हर्षजं च
 लोकावुभौ मा प्रहासीश्चिराय ॥ १४
 अन्तं गत्वा कर्मणां मा प्रजह्याः
 सत्यं दमं चार्जवमानुशंस्यम् ।
 अश्वमेधं राजसूयं तथेज्याः
 पापस्यान्तं कर्मणो मा पुनर्गाः ॥ १५
 तच्चेदेवं द्वेषरूपेण पार्थाः
 करिष्यध्वं कर्म पापं चिराय ।

निवसध्वं वर्षपूगान् वनेषु
 दुःखं वासं पाण्डवा धर्म एव ॥ १६
 अप्रव्रजे मा स्म हित्वा पुरस्ता-
 दात्माधीनं यद्वलं ह्येतदासीत् ।
 नित्यं च वश्याः सचिवास्तवेमे
 जनार्दनो युयुधानश्च वीरः ॥ १७
 मत्स्यो राजा रुक्मरथः सपुत्रः
 प्रहारिभिः सह पुत्रैर्विराटः ।
 राजानश्च ये विजिताः पुरस्तात्
 त्वामेव ते संश्रयेयुः समस्ताः ॥ १८
 महासहायः प्रतपन् बलस्थः
 पुरस्कृतो वासुदेवार्जुनाभ्याम् ।
 वरान् हनिष्यन् द्विषतो रङ्गमध्ये
 व्यनेष्यथा घातैराष्ट्रस्य दर्पम् ॥ १९
 बलं कस्माद्वर्धयित्वा परस्य
 निजान् कस्मात् कर्शयित्वा सहायान् ।
 निरुष्य कस्माद्वर्षपूगान् वनेषु
 युयुत्ससे पाण्डव ह्रीनकालम् ॥ २०
 अप्राज्ञो वा पाण्डव युध्यमानो-
 ऽधर्मज्ञो वा भूतिमयोऽभ्युपैति ।
 प्रज्ञावान् वा बुध्यमानोऽपि धर्मं
 संस्तम्भाद्वा सोऽपि भूतैरपैति ॥ २१

दिना पापनाशो भवति सोऽपि अत्रैव व्यवहार्यत्वमापा-
 दयति न तु परलोकेऽपि पापास्पर्शाय प्रभवतीत्येवंपरा
 ॥ १० ॥ अन्वाहार्येष्वित्यनेन श्रौतमिष्टयादिकं लक्ष्यते
 तत्र हि अन्वाहार्यो दक्षिणात्वेन दीयते ॥ ११ ॥ कार्यं
 धर्मः प्रेत्य मृत्वा ॥ १२ ॥ परलोके कर्म नास्तीत्याह-जहा-
 तीति ॥ १३ ॥ एवंप्रकारमिति । हृदयस्य प्रियेण कामेन ईदृशं
 क्षयिष्णु इन्द्रियप्रीतिमात्रहेतु कर्मफलं तत् अत्र आस्मिन्
 लोके माऽवहं नैव वह्यमत्र कर्म कुर्वन् कामवशादमुत्र फलं
 न प्रार्थयेत्यर्थः । ततश्च को लाभ इत्यत आह-स इति ।
 सः त्वमेवं निष्कामकर्मकृत् क्रोधजं लोकं नरकं हर्षजं
 स्वर्गं चेत्युभौ लोकौ चिराय अपुनरावृत्तये मा प्रहासीः मा
 गच्छ । ओहाङ् गन्तावितस्य रूपम् । तदभाव आर्षः । कर्मजं
 फलं त्यक्त्वा-परेण वैराग्येण संपन्नो मोक्षार्थं योगाभ्यासमेव
 कुरुष्व किं राज्येन बन्धुनाशलभ्येनेत्यर्थः ॥ १४ ॥ एवं
 ज्ञानेन कर्मणामन्तं नाशं गत्वा प्राप्य 'ज्ञानाग्निः सर्व-
 कर्माणि भस्मसात् कुस्तेऽर्जुन' इति भगवद्वचनात्, बुद्ध-
 तत्त्वोऽपि कृतकृत्योऽपि सत्यादिकं मा त्यज्ज अश्वमेधा-

दीनि कर्माण्यपि लोकसंग्रहार्थं कुरु परन्तु पापस्य कर्मणोऽ-
 न्तं समीपं पुनर्मा गाः । ज्ञानोत्तरकालं कृतमपि कर्म न ज्ञानिनं
 स्पृशतीति भावः । 'तद्यथा पुष्करपलाश आपो न छिष्यन्त
 एवमेवंविदि पापकं कर्म न छिष्यते' इति श्रुतेः ॥ १५ ॥
 तच्चेदिति । भो पार्थाः भो पाण्डवाः तत् पापं कर्म गोत्र-
 वधरूपं द्वेषरूपेण चिराय प्रागेव चेत् करिष्यध्वं तर्हि यद्वने
 वर्षपूगान् दुःखं वासं निवसध्वं तद्धर्म एवेति यत्तत्पदाध्या-
 हारेण योज्यम् । राज्यार्थं सर्वलोकनाशमिच्छतां भवतां
 दुर्योधनेन यो वनवासः कारितः स धर्म एवेत्यर्थः ॥ १६ ॥
 ननु तदानीं सहायाभावादस्माभिर्वनवासोऽङ्गीकृतो न दुर्यो-
 धनाज्ञयेत्याशङ्क्याह-अप्रव्रजेति । इमा इमानि राज्यादीनि
 सुपां सुखगिति सुपो डादेशः । पुरस्तात् प्रव्रजनकाले एव
 हित्वा धानो रूपम् । बलेन धृत्वा अप्रव्रज्य वने प्रव्रजनमकृत्वैव
 आस्म भवेम वयम् । पाण्डवान् आत्मन्यन्तर्भाग्य उत्तमपुरुष-
 प्रयोगः । यत् यतः पुरस्तादपि एतद्वलं आत्माधीनमेवासीत्
 ॥ १७ ॥ ह्रीनकालं गते काले इत्यर्थः ॥ २० ॥ एवं पूर्वं
 युद्धमकुर्वता इदानीमपि तत्र कर्तव्यमित्युक्तम् । अथ

नाधर्मे ते धीयते पार्थ बुद्धि-
 र्न संरम्भात् कर्म चकर्थ पापम् ।
 आत्थ किं तत्कारणं यस्य हेतोः
 प्रज्ञाविरुद्धं कर्म चिकीर्षसीदम् । २२
 ✓ अव्याधिजं कटुकं शीर्षरोगि
 यशोमुषं पापफलोदयं वा ।
 सतां पेयं यन्न पिबन्त्यसन्तो
 मन्युं महाराज पिब प्रशाम्य ॥ २३
 पापानुबन्धं को नु तं कामयेत
 क्षमैव ते ज्यायसी नोत भोगाः ।
 यत्र भीष्मः शान्तनवो हतः स्या-
 द्यत्र द्रोणः सहपुत्रो हतः स्यात् ॥ २४

कृपः शल्यः सौमदत्तिर्विकर्णो
 विर्विशतिः कर्णदुर्योधनौ च ।
 एतान् हत्वा कीदृशं तत्सुखं स्या-
 द्यद्विन्देथास्तदनु ब्रूहि पार्थ ॥ २५
 लब्ध्वाऽपीमां पृथिवीं सागरान्तां
 जरामृत्यू नैव हि त्वं प्रजह्याः ।
 प्रियाप्रिये सुखदुःखे च राज-
 न्नेवं विद्वान्नैव युद्धं कुरु त्वम् ॥ २६
 अमात्यानां यदि कामस्य हेतो-
 रेवं युक्तं कर्म चिकीर्षसि त्वम् ।
 अपक्रामेः स्वं प्रदायैव तेषां
 मा गास्त्वं वै देवयानात् पथोऽद्य ॥ २७

इति श्रीमहाभारते उद्योगपर्वणि सञ्जयानपर्वणि सञ्जयवाक्ये
 सप्तविंशोऽध्यायः ॥ २७ ॥



२८

युधिष्ठिर उवाच ।
 असंशयं सञ्जय सत्यमेत-
 द्धर्मो वरः कर्मणां यत्त्वमात्थ ।
 ज्ञात्वा तु मां सञ्जय गर्हयेस्त्वं
 यदि धर्मं यद्यधर्मं चरेयम् ॥ १
 ✓ यत्राधर्मो धर्मरूपाणि धत्ते
 धर्मः कृत्स्नो दृश्यतेऽधर्मरूपः ।

विभ्रद्धर्मो धर्मरूपं तथा च
 विद्वांसस्तं संप्रपश्यन्ति बुद्ध्या ॥ २
 एवं तथैवापदि लिङ्गमेत-
 द्धर्माधर्मौ नित्यवृत्ती भजेताम् ।
 आद्यं लिङ्गं यस्य तस्य प्रमाण-
 मापद्धर्मं सञ्जय तं निबोध ॥ ३

सर्वथाऽपि युद्धं न कर्तव्यं जयपराजययोरव्यवस्थितत्वा-
 दित्याह-अप्राज्ञ इति । मूढोऽधर्मज्ञो वा युध्यन्नैश्वर्यं
 लभते प्राज्ञो धर्मज्ञः अयुध्यन् देवात् ऐश्वर्यात् भ्रश्यतीत्यर्थः
 ॥ २१ ॥ ग्रन्थतात्पर्यमाह- नेति । संरम्भात् कोपात् पूर्व-
 मपि पापभयादेव त्वया न कृतं तर्हि इदानीं प्रज्ञाविरुद्धं
 तत्किमर्थं चिकीर्षसीति भावः ॥ २२ ॥ अव्याधिजं कटुकं
 पित्तादिकं विनाऽप्यरोचकं यशोमुषं यशोहंरं पेयं गिलनीयं
 मन्युं क्रोधं प्रशाम्य शान्तो भव ॥ २३ ॥ पापेऽनुबन्धाति
 तं तथाविधं पापस्य मूलं तं मन्युं यत्र भोगेषु निमित्तेषु ।
 एतेन भीष्मादीनां गुरुणामपि वधो राज्यार्थिनस्त्वत्तो
 भाविष्यतीति दर्शितम् ॥ २४ ॥ देवयानात् पथोऽचिरादि-
 मार्गादपुनरावृत्तिफलात् गोत्रद्रोहेण मा गा इत्यर्थः ॥ २७ ॥
 इति श्रीमहाभारते उद्योगपर्वणि नैलकण्ठीये भारतभावदीपे
 सप्तविंशोऽध्यायः ॥ २७ ॥

२८

असंशयमिति । असंशयं यदि धर्मं चरेयं यदि वा
 अधर्मं तदुभयं ज्ञात्वा परीक्ष्याधर्माचरणमुपलभ्य गर्हये-
 निदस्व ॥ १ ॥ धर्माधर्मपरीक्षायां त्रैविध्यमाह-यत्रेति ।
 यत्र पुरुषे दम्भादिमति अधर्मः अभिचारार्थं मन्त्रजपादि-
 धर्म इत्येवान्ये जानन्ति तथा प्रच्छन्नयोगिनि दत्तात्रेयादौ
 धर्मो रागद्वेषादिशून्यतारूपो योगधर्मोऽपि उन्मत्तवदा-
 चरणाद्धर्मरूप इव दृश्यते । यत्र वसिष्ठादौ धर्मः धर्मरूप
 एव यद्यपि चाण्डालादौ अधर्मोऽप्यधर्मरूप एवास्ति तथाऽपि
 तस्यानुपादेयत्वात्त्रयमेव विचार्यम् । पाठान्तरेऽधर्मेति छेदः ।
 एतच्च त्वयाऽपि विदुषा मयि विचार्यमित्याशयः ॥ २ ॥
 अत्र आद्ययोः प्रच्छन्नत्वात् चिरकालेन तत्त्वनिश्चयः अन्ये
 तु प्रत्यक्षलिङ्गोऽपि आपत्कालवशाद्धर्माधर्मयोर्व्यत्यासो
 जायत इत्याह-एवमिति । एतदेवरूपं लोकप्रत्यक्ष-लिङ्गं
 ब्राह्मणस्य खाध्यायप्रवचनादिक्षात्रियस्य शौर्यादि । वैश्यस्य

लुप्तायां तु प्रकृतौ येन कर्म
निष्पादयेत्तत् परीप्सेद्विहीनः ।

प्रकृतिस्थश्चापदि वर्तमान

उभौ गह्यौ भवतः सञ्जयैतौ ॥ ४

अविनाशमिच्छतां ब्राह्मणानां

प्रायश्चित्तं विहितं यद्विधात्रा ।

संपदयेथाः कर्मसु वर्तमानान्

विकर्मस्थान् सञ्जय गृह्येस्त्वम् ॥ ५

मनीषिणां सत्त्वविच्छेदनाय

विधीयते सत्सु वृत्तिः सदैव ।

अब्राह्मणाः सन्ति तु ये न वैद्याः

सर्वोत्सङ्गं साधु मन्येत तेभ्यः ॥ ६

तदध्वानः पितरो ये च पूर्वं

पितामहा ये च तेभ्यः परेऽन्ये ।

यज्ञैषिणो ये च हि कर्म कुरु-

नान्यं ततो नास्तिकोऽस्मीति मन्ये ॥ ७

यत्किञ्चनेदं वित्तमस्यां पृथिव्यां

यदेवानां त्रिदशानां परं यत् ।

प्राजापत्यं त्रिदिवं ब्रह्मलोकं

नाधर्मतः सञ्जय कामयेयम् ॥ ८

धर्मेश्वरः कुशलो नीतिमांश्चा-

प्युपासिता ब्राह्मणानां मनीषी ।

नानाविधांश्चैव महाबलांश्च

राजन्यभोजाननुशास्ति कृष्णः ॥ ९

यदि ह्यहं विसृजन् साम गह्यौ

नियुज्यमानो यदि जह्यां स्वधर्मम् ।

महायशाः केशवस्तद्गवीतु

वासुदेवस्तूभयोरर्थकामः ॥ १०

शैनेयोऽयं चेदयश्चान्यकाश्च

वार्ष्णेयभोजाः कुकुराः सृञ्जयाश्च ।

उपासीना वासुदेवस्य बुद्धिं

निगृह्य शत्रून् सुहृदो नन्दयन्ति ॥ ११

कृष्यादि । तत्तथैव यथोक्तमेव तथाऽपि नित्यवृत्ती नित्यं वर्तेते
तौ नित्यवृत्तौ धर्माधर्मौ तल्लिङ्गं भजेताम् । अयं भावः
क्षत्रलिङ्गं ब्राह्मणवैश्ययोरापदि धर्मः अनापद्यधर्मः तथा
चैकस्यैव लिङ्गस्य वर्णान्तरे अवस्थाभेदाद्धर्मत्वमधर्मत्वं च
नित्यमिति । तत्रापि विशेषमाह-आद्यमिति । आद्यं ब्राह्म-
णलिङ्गं याजनादि यस्यास्ति ब्राह्मणस्य तस्यैव तत् प्रमाणम-
व्यभिचारि आपद्यपि क्षत्रियेण याजनाध्यापनादिकं न
कर्तव्यमित्यर्थः । एवंविधं तमापद्धर्मं शास्त्रान्निबोधं बुध्यस्व
॥ ३ ॥ ननु कथं तर्हि एकचक्रायां भिक्षाटनं ब्राह्मणस्यै-
वासाधारणत्वेन विहितं भवद्भिः कृतामित्याशङ्क्याह-लुप्ता-
यामिति । प्रकृतिः जीविकाहेतुभूतं धनं तच्च क्षत्रियस्य
भूमिशालादिकं वैश्यस्य धनपश्यादिकं तस्मिन्सर्वात्मना नष्टे
सति येन कर्म सन्ध्योपासनादिकं निष्पादयेत् तत् भिक्षा-
टनादिकमपि परीप्सेत् कर्तुमिच्छेत् अन्यथा जीविकाया
अभावात्कर्मलोपः प्राणनाशश्च स्यादतोऽत्यन्तापदि तवान्
विप्रधर्मोऽपीतैरनुष्ठेय एव । प्रकृतिस्थश्चेति । आपदि
आपद्धर्मं प्रकृतिस्थोऽपि यथापद्धर्ममनुसरेत् स लोभाद्गर्ह्यः ।
आपत्स्थोऽपि यदि प्राकृतं धर्ममनुसरेत् स जीवनलोपात्
कुटुम्बीहसया च गर्ह्य इत्यर्थः ॥ ४ ॥ अविनाशमिति ।
यत् यस्माद्धेतोः विधात्रा अविनाशो वृत्त्यन्तरोपजीवनेन
ब्राह्मण्यस्य नाशो विनाशस्तदभावमिच्छतां ब्राह्मणानामाप-
दुत्तीर्णानां प्रायश्चित्तं विहितं तस्माद्धेतोरापदि अन्यस्यान्य-
धर्माश्रयणं प्रसक्तमेवेति ज्ञायते । अत एव एकचक्रायामस्माभिः
कृतं भिक्षाटनं नाशुचितमित्यर्थः । एवमनापदि कर्मसु

वर्तमानान् आपदि च विकर्मस्थान् संपदयेथाः सम्यगेवेदमिति
पश्येथाः । अन्यथा तु आपदि कर्मस्थान् आत्मपरार्हिलान्
अनापदि विकर्मस्थांश्चातिलुब्धान् विगृह्येस्त्वम् ॥ ५ ॥ किं च
मनीषिणां मनसः निग्रहं नाशं कर्तुमिच्छताम् । ईष गतिर्हि
सादर्शनेष्वित्यस्य रूपम् । सत्त्वविच्छेदनाय सत्त्वस्य बुद्धि-
सत्त्वस्य चिदात्मना सह एकलोलीभूतस्य विच्छेदनाय
मुञ्जेषीकान्यायेन पृथक्करणाय सत्सु सतां गृहेषु वृत्तिर्जीविका
शास्त्रे विधीयते । 'वेदानिमं लोकममुं च परित्यज्यात्मना-
त्मानमन्विच्छेत्' इति श्रुत्याऽऽत्मान्वेषणाय सर्वसंन्यासपूर्वकं
भिक्षाचर्यविधानात् न ब्राह्मी वृत्तिः कस्यापि निन्द्या । ये
तु अब्राह्मणा अपि वैद्याः विद्यानिष्ठाः न भवन्ति तेषां
भिक्षाचर्यस्याविधानात् । तेभ्यः तेषामर्थे सर्वोत्सङ्गं सर्वेषा-
मुत्सङ्गं समीपं स्वधर्मसंयोगमापदनापदोश्चित्तं साधु मन्येत
सर्वोच्छेदमिति पाठे तेभ्यस्तेषामर्थे भिक्षाटनं सर्वधर्मो-
च्छेदाय मन्येतेत्यर्थः ॥ ६ ॥ तदध्वान इति । पित्रादयः
यज्ञैषिणो ये ते सर्वे तदध्वानः स एव मयोक्तोऽध्वा मार्गो
येषां ते तदध्वानोऽभूवन् हि प्रसिद्धं ये च कर्म न कुर्युः
संन्यासिन इत्यर्थः । ते सर्वे तदध्वानः अहमपि आस्तिकोऽ-
स्मीति ततोऽन्यमध्वानं न मन्ये ॥ ७ ॥ एवं स्वस्य
नीतिज्ञत्वप्रकाशनप्रसङ्गादापद्धर्मन्योगिधर्मोक्तत्वा प्रकृत-
मनुसरति यत्किञ्चेति ॥ ८ ॥ धर्मेश्वरः धर्मफलस्य
दाता ॥ ९ ॥ यदि साम विसृजन् स्यां तर्हि गर्ह्यः स्यां
यदि वा युज्यमानः स्वधर्मं जह्यां तदा गर्ह्यः स्याम् । मम तु
द्वयमपीष्टमेवेति भावः ॥ १० ॥

वृष्ण्यन्धका ह्यग्रसेनादयो वै
कृष्णप्रणीताः सर्व एवेन्द्रकल्पाः ।
मनस्विनः सत्यपरायणाश्च
महाबला यादवा भोगवन्तः ॥ १२
काश्यो बभ्रुः श्रियमुत्तमां गतो
लब्ध्वा कृष्णं भ्रातरमीशितारम् ।

यस्मै कामान् वर्षति वासुदेवो
ग्रीष्मात्यये मेघ इव प्रजाभ्यः ॥ १३
ईदृशोऽयं केशवस्तात विद्वान्
विद्धि ह्येनं कर्मणां निश्चयज्ञम् ।
प्रियश्च नः साधुतमश्च कृष्णो
नातिक्रामे वचनं केशवस्य ॥ १४

इति श्रीमहाभारते उद्योगपर्वणि सञ्जययानपर्वणि युधिष्ठिरवाक्ये
अष्टाविंशोऽध्यायः ॥ २८ ॥

२९

वासुदेव उवाच ।
अविनाशं सञ्जय पाण्डवाना-
मिच्छाम्यहं भूतिमेषां प्रियं च ।
तथा राज्ञो धृतराष्ट्रस्य सूत
समाशंसे बहुपुत्रस्य वृद्धिम् ॥ १
कामो हि मे सञ्जय नित्यमेव
नान्यद्व्यां तान्प्रति शाम्यतेति ।
राज्ञश्च हि प्रियमेतच्छृणोमि
मन्ये चैतत्पाण्डवानां समक्षम् ॥ २
सुदुष्करस्तत्र शमो हि नूनं
प्रदर्शितः सञ्जय पाण्डवेन ।
यस्मिन् गृद्धो धृतराष्ट्रः सपुत्रः
कस्मादेषां कलहो नावमूच्छेत् ॥ ३

न त्वं धर्मं विचरं सञ्जयेह
मत्तश्च जानासि युधिष्ठिराच्च ।
अथो कस्मात् सञ्जय पाण्डवस्य
उत्साहिनः पूरयतः स्वकर्म ॥ ४
यथाख्यातमावसतः कुटुम्बे
पुरा कस्मात् साधुविलोपमात्य ।
अस्मिन् विधौ वर्तमाने यथाव-
दुच्चावचा मतयो ब्राह्मणानाम् ॥ ५
कर्मणाऽऽहुः सिद्धिमेके परत्र
हित्वा कर्म विद्यया सिद्धिमेके ।
नाभुञ्जानो भक्ष्यभोज्यस्य तृप्ये-
द्विद्वानपीह विहितं ब्राह्मणानाम् ॥ ६

कृष्णप्रणीताः कृष्णेनैव नीतिपथं नीताः ॥ १२ ॥ इति
श्रीमहाभारते उद्योगपर्वणि नैलकण्ठीये भारतभावदीपे युधि-
ष्ठिरवाक्ये अष्टाविंशोऽध्यायः ॥ २८ ॥

२९

अविनाशमिति ॥ १ ॥ शाम्यतेति वचनादन्य-
त्तान् प्रति न ब्रूयां पाण्डवानां समक्षं राज्ञो युधिष्ठिराच्च
एतदेव शृणोमि अहं च एतन्मन्ये मानयामि ॥ २ ॥
तत्र राज्ये निमित्ते गृद्धः लिप्सावान् एवं सति एषां कौर-
वाणां कस्माद्धेतोः कलहः नावमूच्छेत् ॥ ३ ॥ विचरं
विचालितं पूरयतः पालयतः ॥ ४ ॥ यथाख्यातं प्रसिद्धिमनति-
क्रम्य आवसतः आधीतिष्ठतः साधुविलोपं धर्मलोपं युधिष्ठिरे
कस्माद्धेतोः आत्य उक्तवान् त्वम् । अस्मिन् विधौ शुचिर-
द्रोही कुटुम्बे शुचौ देशे स्वाध्यायमधीयानो यावदायुषं

वर्तयेदित्येवंरूपे वर्तमानेऽपि ब्राह्मणानामुच्चावचा मतयो
गार्हस्थ्यस्य अपरिग्रहे वा त्यागे वा नैष्ठिकब्रह्मचर्ये
पारिव्राज्ये वा भवन्ति ॥ ५ ॥ तत्र हेतुमाह-कर्म-
णेति । सिद्धिं मोक्षमेके । 'कर्मणैव हि संसिद्धिमास्थि-
ता जनकादयः' इत्येके आहुः । 'न कर्मणा न प्रजया
धनेन त्यागेनैके अमृतत्वमानशुः' इत्येके आहुः । यद्यपि एवं
कुटुम्बेऽवस्थितिः संन्यासश्च द्वयमपि तुल्यवत् शास्त्रेण
विहितं तथाऽपि कृत्स्नभावान्तु गृहिणोपसंहारन्यायेन आश्र-
मान्तरसाध्यं ज्ञानं गृहस्थेन साधयितुं शक्यं न तु गृहस्थेन
साध्यं यज्ञादिकमाश्रमान्तरेऽप्यस्तीति कृत्स्नो धर्मो गार्ह-
स्थ्य एव प्राप्यत इत्याशयेनाह-नाभुञ्जान इति । यतो
विद्वानपि अभुञ्जानो न तृप्यति यतश्च ब्राह्मणानां संन्या-
सिनामपि गृहस्थगृहे विहितं भोजनादिकम् ॥ ६ ॥

या वै विद्याः साधयन्तीह कर्म
 तासां फलं विद्यते नेतरासाम् ।
 तत्रेह वै दृष्टफलं तु कर्म
 पीत्वोदकं शाम्यति तृष्णयाऽऽर्तः ॥ ७
 सोऽयं विधिर्विहितः कर्मणैव
 संवर्तते सञ्जय तत्र कर्म ।
 तत्र योऽन्यत् कर्मणः साधु मन्ये-
 न्मोघं तस्यालपितं दुर्वलस्य ॥ ८
 कर्मणाऽमी भान्ति देवाः परत्र
 कर्मणैवेह प्लवते मातरिश्वा ।
 अहोरात्रे विदधत् कर्मणैव
 अतन्द्रितो नित्यमुदेति सूर्यः ॥ ९
 मासार्धमासानथ नक्षत्रयोगा-
 नतन्द्रितश्चन्द्रमाश्चाभ्युपैति ।
 अतन्द्रितो दहते जातवेदाः
 समिद्धयमानः कर्म कुर्वन् प्रजाभ्यः ॥ १०
 अतन्द्रिता भारमिमं महान्तं
 विभर्ति देवी पृथिवी बलेन ।
 अतन्द्रिताः शीघ्रमपो वहन्ति
 सन्तर्पयन्त्यः सर्वभूतानि नद्यः ॥ ११
 अतन्द्रितो वर्षति भरतिजाः
 सन्नादयन्नन्तरिक्षं दिशश्च ।
 अतन्द्रितो ब्रह्मचर्यं चचार
 श्रेष्ठत्वमिच्छन् बलभिद्देवतानाम् ॥ १२
 हित्वा सुखं मनसश्च प्रियाणि
 तेन शक्रः कर्मणा श्रेष्ठयमाप ।
 सत्यं धर्मं पालयन्नप्रमत्तो
 दमं तितिक्षां समतां प्रियं च ॥ १३

एतानि सर्वाण्युपसेवमानः
 स देवराज्यं मघवान् प्राप मुख्यम् ।
 बृहस्पतिर्ब्रह्मचर्यं चचार
 समाहितः संशितात्मा यथावत् ॥ १४
 हित्वा सुखं प्रतिरुध्येन्द्रियाणि
 तेन देवानामगमद्गौरवं सः ।
 तथा नक्षत्राणि कर्मणाऽमुत्र भान्ति
 रुद्रादित्या वसवोऽथापि विश्वे ॥ १५
 यमो राजा वैश्रवणः कुबेरो
 गन्धर्वयक्षाप्सरसश्च स्रुत ।
 ब्रह्मविद्यां ब्रह्मचर्यं क्रियां च
 निषेवमाणा ऋषयोऽमुत्र भान्ति ॥ १६
 जानन्निमं सर्वलोकस्य धर्मं
 विप्रेन्द्राणां क्षत्रियाणां विशां च ।
 स कस्मात्त्वं जानतां ज्ञानवान् सन्
 व्यायच्छसे सञ्जय कौरवार्थे ॥ १७
 आम्नायेषु नित्यसंयोगमस्य
 तथाऽश्वमेधे राजसूये च विद्धि ।
 संयुज्यते धनुषा वर्मणा च
 हस्त्यश्वाद्यै रथशस्त्रैश्च भूयः ॥ १८
 ते चेदिमे कौरवाणामुपाय-
 मवगच्छेयुर्वधेनैव पार्थाः ।
 धर्मत्राणं पुण्यमेषां कृतं स्या-
 दार्यं वृत्ते भीमसेनं निगृह्य ॥ १९
 ते चेत्पित्र्ये कर्मणि वर्तमाना
 आपधेरन् दिष्टवशेन मृत्युम् ।
 यथाशक्त्या पूरयन्तः स्वकर्म
 तदप्येषां निधनं स्यात् प्रशस्तम् ॥ २०

तेन कर्मणामनुकूला या विद्यास्ता एव फलवत्यो न तु तत्प्र-
 तिकूला इत्याह-या इति । तथा हि 'सर्वाणि ह वा इमानि
 भूतानि प्राणमेवाभिसंविशन्ति प्राणमभ्युज्जिहते सैषा देवता
 प्रस्तावमन्वायत्ता' इति छान्दोग्ये सर्वभूतसंवेदनोद्गमनलिङ्गेन
 जगत्कारणतया निश्चितस्य प्राणाख्यपरमात्मनो विद्यायाः
 प्रस्तावकर्मसाधकत्वं दृष्टम् । तासां कर्मसाधकानां विद्या-
 नां फलमस्ति नेतरासां स्वतन्त्राणाम् । अयं भावः-गृहस्थः
 स्वात्मानमन्यांश्च पित्रादींस्तारयति यतींश्च पुष्पाति यति-
 स्त्वात्मानमेव तारयति न पित्रादीन् पोषणं च स्वस्यापि न
 करोति भैक्षोपजीवित्वादतो गार्हस्थ्यमेव श्रेष्ठमिति ।
 किञ्च नैष्कर्म्यं दृष्टविरुद्धमपीत्याह-तत्रेति । तत्र कर्मतद-
 भावतारतम्ये विचारणीये कर्म इहैव दृष्टफलम् ॥ ७ ॥

सोऽयं ज्ञानविधिः कर्मणैव सह विहितः तत्र च अनुष्ठीय-
 माने कर्म उद्वर्तते उच्छिद्यते । कर्मसमवेतमेव ज्ञानं सकल-
 कर्मोच्छेदहेतुरित्यर्थः । कर्मणोऽन्यत् संन्यासं मन्येत् मन्यते
 ॥ ८ ॥ कर्मसमुच्चितं ज्ञानं स्तौति-कर्मणाऽमी भान्ती-
 त्यादिना । ब्रह्मविद्यां ब्रह्मचर्यं क्रियां च निषेवमाणा इत्यु-
 पसंहारात् ॥ ९ ॥ व्यायच्छसे निग्रहं करोषि ॥ १० ॥
 आम्नायेष्विति । विद्या धर्मः शौर्यं च युधिष्ठिरे पुष्कलमस्तीति
 नायमन्येन शिक्षणीयो जेतुं वा शक्य इत्यर्थः ॥ ११ ॥
 कौरवाणामवधेन उपायं राज्यप्राप्ताविति शेषः । एषामेतैः
 भीमसेनमार्यं वृत्ते आर्हिसायां निगृह्य पुण्यमेव कृतं स्यात्
 ॥ १२ ॥ पितृये कर्मणि क्षात्रधर्मे युद्धे पूरयन्तः पालयन्तः
 ॥ १३ ॥

उताहो त्वं मन्यसे शाम्यमेव
राज्ञां युद्धे वर्तते धर्मतन्त्रम् ।
अयुद्धे वा वर्तते धर्मतन्त्रं
तथैव ते वाचमिमां शृणोमि ॥ २१

चातुर्वर्ण्यस्य प्रथमं संविभाग-
मवेक्ष्य त्वं सञ्जय स्वं च कर्म ।
निशम्याथो पाण्डवानां च कर्म
प्रशंस वा निन्द वा या मतिस्ते ॥ २२

अधीयीत ब्राह्मणो वै यजेत
दद्यादीयात्तीर्थमुख्यानि चैव ।
अध्यापयेद्याजयेच्चापि याज्यान्
प्रतिग्रहान् वा विहितान् प्रतीच्छेत् ॥ २३

तथा राजन्यो रक्षणं वै प्रजानां
कृत्वा धर्मेणाप्रमत्तोऽथ दत्त्वा ।
यज्ञैरिष्टा सर्ववेदानधीत्य
दारान् कृत्वा पुण्यकृदावसेद्वहान् ॥ २४

स धर्मात्मा धर्ममधीत्य पुण्यं
यादिच्छया व्रजति ब्रह्मलोकम् ।
वैश्योऽधीत्य कृषिगोरक्षपथै-
र्वित्तं चिन्वन् पालयन्नप्रमत्तः ॥ २५

प्रियं कुर्वन् ब्राह्मणक्षत्रियाणां
धर्मशीलः पुण्यकृदावसेद्वहान् ।
परिचर्या वन्दनं ब्राह्मणानां
नाधीयीत प्रतिषिद्धोऽस्य यज्ञः ।
नित्योत्थितो भूतयेऽतन्द्रितः स्या-
देवं स्मृतः शूद्रधर्मः पुराणः ॥ २६

एतान् राजा पालयन्नप्रमत्तो
नियोजयन् सर्ववर्णान् स्वधर्मे ॥
अकामात्मा समवृत्तिः प्रजासु
नाधार्मिकानुरुध्येत कामान् ॥ २७

श्रेयांस्तस्माद्यदि विद्येत कश्चि-
दभिज्ञातः सर्वधर्मोपपन्नः ।
स तं द्रष्टुमनुशिष्यन् प्रजानां
न चैतद्गुध्येदिति तस्मिन्नसाधुः ॥ २८

यदा गृध्येत् परभूतौ नृशंसौ
विधिप्रकोपाद्वलमाददानः ।
ततो राज्ञामभवद्युद्धमेत-
त्तत्र जातं वर्म शस्त्रं धनुश्च ॥ २९

इन्द्रेणैतदस्युवधाय कर्म
उत्पादितं वर्म शस्त्रं धनुश्च ॥ ३०

शाम्यमेव शमः कार्य एवेति मन्यसे तर्हि धर्म-
तन्त्रं धर्मानुष्ठानं युद्धपक्षेऽस्ति उत अयुद्धपक्षे तयोर्मध्ये
यदेव वक्ष्यसि तथैव ते वाचं शृणोमि करिष्यामीत्यर्थः
॥ २१ ॥ ननु क्षत्रधर्मलोपेऽपि गोत्रवधो न कर्तव्य इत्या-
शङ्क्याह-चातुर्वर्ण्यस्येत्यादिना ॥ २२ ॥ प्रतीच्छेत् प्रति-
गृहीयात् ॥ २३ ॥ सः क्षत्रियः अधीत्य प्राप्य यदि-
च्छया यस्य धर्मस्य इच्छया बलेन ब्रह्मलोकं गच्छति नोचे-
ज्जनकादिवदिहैव कृतकृत्यो भवतीत्यर्थः । भोगमोक्षकरः
क्षात्रो धर्मो दुस्त्यज इति भावः ॥ २५ ॥ नाधीयीत
वेदाध्ययनं न कुर्यात् । यज्ञः श्रौतः स्मार्तश्च प्रतिषिद्धः ।
तस्माच्छूद्रो यज्ञेऽनववल्लभः इति श्रुतेः ॥ २६ ॥ एतानिति ।
यथा सर्वाश्रमपालकत्वादगृहस्थस्य श्रेष्ठ्यं तथा सर्ववर्णपाल-
कत्वात् धर्मेण राज्यकरणमपि श्रेष्ठतममित्यर्थः ॥ २७ ॥
तस्मात् राज्ञः श्रेयान् प्रशस्ततरः अभिज्ञातः ज्ञानतः धर्म-
तश्च यदि कश्चिदस्ति स तं युधिष्ठिरं प्रजानां-कर्मणि षष्ठी-
प्रजाः द्रष्टुं राज्यं प्राप्नुमितीत्यर्थः । अनुशिष्यन् अनुशासितुं

मिच्छन् एतन्मदुक्तं धर्मजातं युधिष्ठिरेऽस्तीति बुध्येत् । न
च तस्मिन्नसाधुः युधिष्ठिरेऽसाधुधर्मो न चास्तीत्यपि बुध्येत्
यद्वा एवं सत्यपि तस्मिन्ननुशास्तीर राजा साधुर्न इति न
अपि तु साधुरेव । यदि तेन इतोऽधिकं ज्ञायते उच्यते च
तर्हि तस्यापि वचनं करिष्यत्येवेत्यर्थः । अनुशिष्यात् प्रजानां
न चेद्गुध्येदिति तस्मिन्नसाध्विति पाठे श्रेयांश्चेत् द्रष्टुं धर्मं
दर्शयितुमनुशिष्यात् न चेत्प्रजानां प्रजाः राज्यं न गृध्ये-
दिति हेतोस्तास्मिन् युधिष्ठिरे साध्वेव वर्तत इति शेषः
॥ २८ ॥ धर्मतस्तु नृशंसत्वात् दुर्योधनो धार्मिकेण राज्ञा
वध्य एवेति सूचयन्नाह-यदेत्यादिना सार्धेन । परभूतौ
परैश्वर्ये नृशंसश्चोरकल्पो राजा विधिप्रकोपात् दैवप्राति-
कृत्यात् गृध्येत् ततो हेतोः राज्ञां परस्परं युद्धं समभवत् ।
अनेन युद्धाख्यस्य कर्मण उत्पत्तिरुक्ता ॥ २९ ॥ कर्म युद्धं
तत्रोत्पत्तिशिष्टं गुणत्रयमाह वर्म कवचं शस्त्रं खड्गादि धनुश्चेति ।
यत् इन्द्रेण दस्युवधायैतत्रयमुत्पादितमत एतैरेव धर्मो
द्रष्टुं दुर्योधनः यदि हन्यात् स एव धर्म इति भावः ॥ ३० ॥

तत्र पुण्यं दस्युवधेन लभ्यते
 सोऽयं दोषः कुरुभिस्तीव्ररूपः ।
 अधर्मैर्धर्ममबुध्यमानैः
 प्रादुर्भूतः सञ्जय साधु तत्र ॥ ३१
 तत्र राजा धृतराष्ट्रः सपुत्रो
 धर्म्यं हरेत् पाण्डवानामकस्मात् ।
 नावेक्षन्ते राजधर्मं पुराणं
 तदन्वयाः कुरवः सर्व एव ॥ ३२
 स्तेनो हरेद्यत्र धनं ह्यदृष्टः
 प्रसह्य वा यत्र हरेत् दृष्टः ।
 उभौ गह्यौ भवतः सञ्जयैतौ
 किं वै पृथक्त्वं धृतराष्ट्रस्य पुत्रे ॥ ३३
 सोऽयं लोभान्मन्यते धर्ममेतं
 यमिच्छति क्रोधवशानुगामी ।
 भागः पुनः पाण्डवानां निविष्ट-
 स्तं नः कस्मादाददीरन् परे वै ॥ ३४
 अस्मिन् पदे युद्ध्यतां नो वधोऽपि
 श्लाघ्यः पित्र्यं परराज्याद्विशिष्टम् ।
 एतान् धर्मान् कौरवाणां पुराणा-
 नाचक्षीथाः सञ्जय राजमध्ये ॥ ३५
 एते मदान्मृत्युवशाभिपन्नाः
 समानीता धार्तराष्ट्रेण मूढाः ।
 इदं पुनः कर्म पापीय एव
 सभामध्ये पश्य वृत्तं कुरूणाम् ॥ ३६
 प्रियां भार्यां द्रौपदीं पाण्डवानां
 यशस्विनीं शीलवृत्तोपपन्नाम् ।
 यदुपैक्षन्त कुरवो भीष्ममुख्याः
 कामानुगेनोपरुद्धां व्रजन्तीम् ॥ ३७
 तं चेत्तदा ते सकुमारवृद्धा
 अवारायिष्यन् कुरवः समेताः ।

मम प्रियं धृतराष्ट्रोऽकरिष्यत्
 पुत्राणां च कृतमस्याभविष्यत् ॥ ३८
 दुःशासनः प्रातिलोम्यान्निनाय
 सभामध्ये श्वशुराणां च कृष्णाम् ।
 सा तत्र नीता करुणं व्यपेक्ष्य
 नान्यं क्षतुर्नाथमवाप किञ्चित् ॥ ३९
 कार्पण्यादेव सहितास्तत्र भूपा
 नाशकुवन् प्रतिवक्तुं समायाम् ।
 एकः क्षत्ता धर्म्यमर्थं ब्रुवाणो
 धर्मबुद्ध्या प्रत्युवाचाल्पबुद्धिम् ॥ ४०
 अबुद्ध्वा त्वं धर्ममेतं समया-
 मयेच्छसे पाण्डवस्योपदेष्टुम् ।
 कृष्णा त्वेतत् कर्म चकार शुद्धं
 सुदुष्करं तत्र सभां समेत्य ॥ ४१
 येन कृच्छ्रात् पाण्डवानुजहार
 तथाऽऽत्मानं नौरिव सागरौघात् ।
 यत्राब्रवीत् सूतपुत्रः सभायां
 कृष्णां स्थितां श्वशुराणां समीपे ॥ ४२
 ✓ न ते गतिर्विद्यते याज्ञसेनि
 प्रपद्य दासीं धार्तराष्ट्रस्य वेश्म ।
 पराजितास्ते पतयो न सन्ति
 पतिं चान्यं भाविनि त्वं वृणीष्व ॥ ४३
 ✓ यो बीभत्सोर्हृदये प्रोत आसी-
 दस्थिच्छिन्दन्मर्मधाती सुघोरः ।
 कर्णाच्छरो वाङ्मयस्तिग्मतेजाः
 प्रतिष्ठितो हृदये फाल्गुनस्य ॥ ४४
 ✓ कृष्णाजिनानि परिधिस्समानान्
 दुःशासनः कटुकान्यभ्यभाषत् ।
 एते सर्वे षण्ढतिला विनष्टाः
 क्षयं गता नरकं दीर्घकालम् ॥ ४५

दुर्योधने दस्युत्वं निरूपयति-तत्रेत्यादिना । कुरुभिर्निमित्त-
 भूतैरयं दोषो वञ्चनाख्यः प्रादुर्भूतः । पारदार्यदोष इव
 इन्द्रात् ॥ ३१ ॥ धर्म्यं धर्मादागतं पित्र्यं राज्यं तदन्वया-
 स्तदनुसारिणः ॥ ३२ ॥ पृथक्त्वं स्तेनादन्यत्वम् ॥ ३३ ॥
 एतं छलेन राज्यापहरां निविष्टः वनबासादूर्ध्वं राज्यं प्राह्य-
 मिति कौरवेषु न्यासरूपेण स्थितः तं भागं नः अस्माकं परे
 कस्मात् आददीरन् गृहीतवन्तः ॥ ३४ ॥ पदे पदनीये
 अवश्यग्राह्ये भागे निमित्ते ॥ ३५ ॥ कामानुगेन रजसा
 उपरुद्धां गृहकर्मतो निरुद्धां पाठान्तरे रजसा उपरुद्धं यथा
 स्यात्तथा व्रजन्तीम् ॥ ३७ ॥ तं दुःशासिनं यथावद्विष्यत्

तदा मम प्रियं अकरिष्यत् अस्य पुत्राणां च दुर्योधनादीनां
 प्रियं कृतमभविष्यत् । दुःशासनस्यानिवारणान्मत्प्रियस्याकर-
 णाच्च तत्पुत्राणां नाशो भविष्यतीति तत्त्वोक्तिः ॥ ३८ ॥
 प्रातिलोम्यात् अक्रमेण श्वशुराणां मध्ये कृष्णां सभां निना-
 येति संबन्धः । किञ्चित्करुणं व्यपेक्ष्य दीनं यथा स्यात्तथा
 किञ्चिदालोच्येत्यर्थः । क्षतुरन्यं नाथं रक्षितारं न अवाप
 ॥ ३९ ॥ कार्पण्यात् दैन्यात् ॥ ४० ॥ पाण्डवस्य धर्म-
 मुपदेष्टुमिच्छसे हे सञ्जयेति शेषः ॥ ४१ ॥ प्रपद्य
 ॥ ४२ ॥ परिधिस्समानान् परिधातुमिच्छतः ॥ ४५ ॥

गान्धारराजः शकुनिर्निहत्या
 यदब्रवीत् द्यूतकाले स पार्थम् ।
 पराजितो नन्दनः किं तवास्ति
 कृष्णया त्वं दीव्य वै याज्ञसेन्या ॥ ४६
 जानासि त्वं सञ्जय सर्वमेतत्
 द्यूते वाक्यं गर्ह्यमेवं यथोक्तम् ।
 स्वयं त्वहं प्रार्थये तत्र गन्तुं
 समाधातुं कार्यमेतद्विपन्नम् ॥ ४७
 अहापयित्वा यदि पाण्डवार्थं
 शमं कुरूणामपि चेच्छकेयम् ।
 पुण्यं च मे स्याच्चरितं महोदयम्
 मुच्येरंश्च कुरवो मृत्युपाशात् ॥ ४८
 अपि मे वाचं भाषमाणस्य काव्यां
 धर्मारामार्थवतीमहिंसां ।
 अवेक्षेरन् धार्तराष्ट्राः समक्षं
 मां च प्राप्तं कुरवः पूजयेयुः ॥ ४९
 अतोऽन्यथा रथिना फाल्गुनेन
 भीमेन चैवाहवदंशितेन ।
 परासिक्तान् धार्तराष्ट्रांश्च विद्धि
 प्रदह्यमानान् कर्मणा स्वेन पापान् ॥ ५०
 पराजितान् पाण्डवेयांस्तु वाचो
 रौद्रा रुक्मा भाषते धार्तराष्ट्रः ।

गदाहस्तो भीमसेनोऽप्रमत्तो
 दुर्योधनं स्मारयिता हि काले ॥ ५१
 सुयोधनो मन्युमयो महाद्रुमः
 स्कन्धः कर्णः शकुनिस्तस्य शाखा ।
 दुःशासनः पुष्पफले समृद्धे
 मूलं राजा धृतराष्ट्रोऽमनीषी ॥ ५२
 युधिष्ठिरो धर्ममयो महाद्रुमः
 स्कन्धोऽर्जुनो भीमसेनोऽस्य शाखा ।
 माद्रीपुत्रो पुष्पफले समृद्धे
 मूलं त्वहं ब्रह्म च ब्राह्मणाश्च ।
 वनं राजा धृतराष्ट्रः सपुत्रो
 व्याघ्रास्ते वै सञ्जय पाण्डुपुत्राः ॥ ५३
 मा वनं छिन्धि सव्याघ्रं
 मा व्याघ्राऽनीनश्चरन्नात् ॥ ५४
 निर्वनो वध्यते व्याघ्रो निर्व्याघ्रं छिद्यते वनम्
 तस्माद्याघ्रो वनं रक्षेद्वनं व्याघ्रं च पालयेत् ॥ ५५
 लताधर्मा धार्तराष्ट्राः शालाः सञ्जय पाण्डवाः ।
 न लता वर्धते जातु महाद्रुममनाश्रिता ॥ ५६
 स्थिताः शुश्रूषितुं पार्थाः स्थिता योद्धुमरिन्दमाः ।
 यत्कृत्यं धृतराष्ट्रस्य तत्करोतु नराधिपः ॥ ५७
 स्थिताः शमे महात्मानः पाण्डवा धर्मचारिणः ।
 योधाः समर्थास्तद्विद्वन्नाचक्षीथा यथातथम् ॥ ५८

इति श्रीमहाभारते उद्योगपर्वणि सञ्जयानपर्वणि कृष्णवाक्ये
 एकोनत्रिंशोऽध्यायः ॥ २९ ॥



३०

सञ्जय उवाच ।
 आमन्त्रये त्वां नरदेवदेव
 गच्छाम्यहं पाण्डव स्वस्ति तेऽस्तु ।
 कच्चिन्न वाचा वृजिनं हि किञ्चि-
 दुच्चारितं मे मनसोऽभिषङ्गात् ॥ १

जनार्दनं भीमसेनार्जुनौ च
 माद्रीसुतौ सात्यकिं चेकितानम् ।
 आमन्त्र्य गच्छामि शिवं सुखं वः
 सौम्येन मां पश्यत चक्षुषा नृपाः ॥ २

नन्दन आनन्दयिता कनिष्ठभ्राता ॥ ४६ ॥ विपन्नं नष्टं
 समाधातुं समीकर्तुम् ॥ ४७ ॥ शक्यं शक्तश्चेत्स्याम् ॥ ४८ ॥
 काव्यां शौर्क्रौं नीतियुक्तामित्यर्थः ॥ ४९ ॥ परासिक्तान्
 निर्धृतान् संपदा हीनान् ॥ ५० ॥ रौद्राः मर्मच्छिदः रुक्माः
 निःस्नेहाः भाषते यूतावसानेऽभाषत ॥ ५१ ॥ अहमीश्वरः
 ब्रह्म वेदः ब्राह्मणाश्च धार्तराष्ट्रोच्छेदे एको धृतराष्ट्र एव
 शोच्यो भवेत् पाण्डवोच्छेदे तु वयं त्रयोऽपि शोच्यौ

भविष्याम इति श्लोकद्वयस्यार्थः । बहूनामुच्छेदो न भवि-
 ष्यतीति तात्पर्यम् ॥ ५३ ॥ लतेति । पाण्डवाश्रयेणैव धार्त-
 राष्ट्राणां जीवनं नान्यथेति भावः ॥ ५६ ॥ इति श्रीमहाभारते
 उद्योगपर्वणि नैलकण्ठीये भारतभावदीपे एकोनत्रिंशोऽध्यायः
 ॥ २९ ॥

३०

आमन्त्रय इति । अभिषङ्गात् आवेशात् ॥ १ ॥

युधिष्ठिर उवाच ।

अनुज्ञातः सञ्जय स्वस्ति गच्छ

न नः स्मरस्यप्रियं जातु विद्वन् ।

विघ्नश्च त्वां ते च वयं च सर्वे

शुद्धात्मानं मध्यगतं समास्थम् ॥ ३

आप्तो दूतः सञ्जय सुप्रियोऽसि
कल्याणवाक् शीलवांस्तृप्तिमांश्च ।

न मुह्येस्त्वं सञ्जय जातु मत्या

न च क्रुद्धेरुच्यमानो दुरुक्तैः ॥ ४

न मर्मगां जातु वक्ताऽसि रुक्षां
नोपश्रुतिं कटुकां नोत मुक्ताम् ।

धर्मारामामर्थवतीमहिंसा-

मेतां वाचं तव जानीम सूत ॥ ५

त्वमेव नः प्रियतमोऽसि दूत

इहागच्छेद्विदुरो वा द्वितीयः ।

अभीक्ष्णदृष्टोऽसि पुरा हि नस्त्वं

धनञ्जयस्यात्मसमः सखाऽसि ॥ ६

इतो गत्वा सञ्जय क्षिप्रमेव

उपातिष्ठेथा ब्राह्मणान् ये तदर्हाः ।

विशुद्धवीर्याश्चरणोपपन्नाः

कुले जाताः सर्वधर्मोपपन्नाः ॥ ७

स्वाध्यायिनो ब्राह्मणा भिक्षवश्च

तपस्विनो ये च नित्या वनेषु ।

अभिवाद्या वै मद्रचनेन वृद्धा-

स्तथेतरेषां कुशलं वदेथाः ॥ ८

पुरोहितं धृतराष्ट्रस्य राज्ञ-

स्तथाऽऽचार्यानुत्विजो ये च तस्य ।

तैश्च त्वं तात सहितैर्यथाहं

सङ्गच्छेथाः कुशलेनैव सूत ॥ ९

अश्रोत्रिया ये च वसन्ति वृद्धा

मनस्विनः शीलबलोपपन्नाः ।

आशंसन्तोऽस्माकमनुस्मरन्तो

यथाशक्ति धर्ममात्रां चरन्तः ॥ १०

श्लाघस्व मां कुशलिनं स्म तेभ्यो

ह्यनामयं तात पृच्छेज्जघन्यम् ।

—पश्चात्

ये जीवन्ति व्यवहारेण राष्ट्रे

ये पालयन्तो निवसन्ति राष्ट्रे ॥ ११

आचार्य इष्टो नयगो विधेयो

वेदानभीप्सन् ब्रह्मचर्यं चचार ।

योऽस्त्रं चतुष्पात्पुनरेव चक्रे

द्रोणः प्रसन्नोऽभिवाद्यस्त्वयाऽसौ ॥ १२

अधीतविद्यश्चरणोपपन्नो

योऽस्त्रं चतुष्पात्पुनरेव चक्रे ।

गन्धर्वपुत्रप्रतिमं तरस्विनं

तमश्वत्थामानं कुशलं स्म पृच्छेः ॥ १३

शारद्वतस्यावसथं स्म गत्वा

महारथस्यात्मविदां वरस्य ।

त्वं मामभीक्ष्णं परिकीर्तयन् वै

कृपस्य पादौ सञ्जय पाणिना स्पृशेः ॥ १४

यस्मिन् शौर्यमानुशंस्यं तपश्च

प्रज्ञा शीलं श्रुतिसत्त्वे धृतिश्च ।

पादौ गृहीत्वा कुरुसत्तमस्य

भीष्मस्य मां तत्र निवेदयेथाः ॥ १५

प्रज्ञाचक्षुर्यः प्रणेता कुरुणां

बहुश्रुतो वृद्धसेवी मनीषी ।

तस्मै राज्ञे स्वविरायाभिवाद्य

आचक्षीथाः सञ्जय मामरोगम् ॥ १६

ज्येष्ठः पुत्रो धृतराष्ट्रस्य मन्दो

मूर्खः शठः सञ्जय पापशीलः ।

प्रशास्ता वै पृथिवी येन सर्वा

सुयोधनं कुशलं तात पृच्छेः ॥ १७

भ्राता कनीयानपि तस्य मन्द-

स्तथाशीलः सञ्जय सोऽपि शश्वत् ।

महेष्वासः शूरतमः कुरुणां

दुःशासनः कुशलं तात वाच्यः ॥ १८

अयस्य कामो वर्तते नित्यमेव

नान्यच्छमाद्भारतानामिति स्म ।

स बाहिकानामृषभो मनीषी

त्वयाऽभिवाद्यः सञ्जय साधुशीलः ॥ १९

उपश्रुतिं वार्तां रुक्षां मर्मगां च नो वक्ताऽसि कटुकां नीरसां
मुक्तां अप्रकृतां कार्यहीनां वा ॥ ५ ॥ चरणं ब्रह्मचर्येणा-
ध्ययनम् ॥ ७ ॥ अश्रोत्रियाः अत्रैवर्णिकाः शूद्रादयः वृद्ध-
त्वाच्च धर्ममात्रां धर्मलेशं चरन्तः ॥ १० ॥ श्लाघस्व स्तुहि
पूर्वं जघन्यं पश्चात्तेभ्यस्तेषामनामयं पृच्छेः । व्यवहारेण

वाणिज्यादिना पालयन्तः स्थानाधिकारिणः ॥ ११ ॥ चतु-
ष्पात् मन्त्र उपचारः प्रयोगः संहारश्चेति चत्वारः पादा
अस्येति अस्त्रम् ॥ १२ ॥ गन्धर्वेति सौन्दर्यं सङ्गीतं च तस्मिन्
द्योदितम् ॥ १३ ॥ अशमादन्यः कामो न वर्तते इति योजना ।

गुणैरनेकैः प्रवरैश्च युक्तो
 विज्ञानवाञ्छैव च निष्ठुरो यः ।
 स्नेहादमर्षं सहते सदैव
 स सोमदत्तः पूजनीयो मतो मे ॥ २०
 अर्हत्तमः कुरुषु सौमदन्तिः
 स नो भ्राता सञ्जय मत्सखा च ।
 महेष्वासो रथिनामुत्तमोऽर्हः
 सहामात्यः कुशलं तस्य पृच्छेः ॥ २१
 ये चैवान्ये कुरुमुख्या युवानः
 पुत्राः पौत्रा भ्रातरश्चैव ये नः ।
 यं यमेषां मन्यसे येन योग्यं
 तत्तत्प्रोच्यानामयं सूत वाच्याः ॥ २२
 ये राजानः पाण्डवायोधनाय
 समानीता धार्तराष्ट्रेण केचित् ।
 वशातयः शाल्वकाः केकयाश्च
 तथाऽबष्टा ये त्रिगर्ताश्च मुख्याः ॥ २३
 प्राच्योदीच्या दाक्षिणात्याश्च शूरा-
 स्तथा प्रतीच्याः पार्वतीयाश्च सर्वे ।
 अनृशंसाः शीलवृत्तोपपन्ना-
 स्तेषां सर्वेषां कुशलं सूत पृच्छेः ॥ २४
 हस्त्यारोहा रथिनः सादिनश्च
 पदातयश्चार्यसङ्घा महान्तः ।
 अख्याय मां कुशलिनं स्म नित्य-
 मनामयं परिपृच्छेः समग्रान् ॥ २५
 तथा राज्ञो ह्यर्थयुक्तानमात्यान्
 दौवारिकान् ये च सेनां नयन्ति ।
 आयव्ययं ये गणयन्ति नित्य-
 मर्थाश्च ये महतश्चिन्तयन्ति ॥ २६
 वृन्दारकं कुरुमध्येष्वमूढं
 महाप्रज्ञं सर्वधर्मोपपन्नम् ।
 न तस्य युद्धं रोचते वै कदाचि-
 द्वैद्यापुत्रं कुशलं तात पृच्छेः ॥ २७
 निकर्तने देवने योऽद्वितीय-
 श्छन्नोपधः साधुदेवी मताक्षः ।
 यो दुर्जयो देवरथेन संख्ये
 स चित्रसेनः कुशलं तात वाच्यः ॥ २८

गान्धारराजः शकुनिः पार्वतीयो
 निकर्तनीयोऽद्वितीयोऽक्षदेवी ।
 मानं कुर्वन् धार्तराष्ट्रस्य सूत
 मिथ्याबुद्धेः कुशलं तात पृच्छेः ॥ २९
 यः पाण्डवानेकरथेन वीरः
 समुत्सहत्यप्रधृष्यान् विजेतुम् ।
 यो मुह्यतां मोहयिताऽद्वितीयो
 वैकर्तनः कुशलं तस्य पृच्छेः ॥ ३०
 स एव भक्तः स गुरुः स भर्ता
 स वै पिता स च माता सुहृच्च ।
 अगाधबुद्धिर्विदुरो दीर्घदर्शी
 स नो मन्त्री कुशलं तं स्म पृच्छेः ॥ ३१
 वृद्धाः स्त्रियो याश्च गुणोपपन्ना
 ज्ञायन्ते नः सञ्जय मातरस्ताः ।
 ताभिः सर्वाभिः सहिताभिः समेत्य
 स्त्रीभिः सवृद्धाभिरभिवादं वदेथाः ॥ ३२
 कश्चित् पुत्रा जीवपुत्राः सुसम्य-
 भवर्तन्ते वो वृत्तिमनृशंसरूपाः ।
 इति स्मोक्त्वा सञ्जय ब्रूहि पश्चा-
 दजातशत्रुः कुशली सपुत्रः ॥ ३३
 या नो भार्याः सञ्जय वेत्थ तत्र-
 तासां सर्वासां कुशलं तात पृच्छेः ।
 सुसंगुप्ताः सुरभयोऽनवद्याः
 कश्चिद्ब्रूहानावसथाप्रमत्ताः ॥ ३४
 कश्चिद्बृत्तिं श्वशुरेषु भद्राः
 कल्याणीं वर्तध्वमनृशंसरूपाः ।
 यथा च वः स्युः पतयोऽनुकूला-
 स्तथा वृत्तिमात्मनः स्थापयध्वम् ॥ ३५
 या नः स्नुषाः सञ्जय वेत्थ तत्र
 प्राप्ताः कुलेभ्यश्च गुणोपपन्नाः ।
 प्रजावत्यो ब्रूहि समेत्य ताश्च
 युधिष्ठिरो वोऽभ्यवदत् प्रसन्नः ॥ ३६
 कन्याः स्वजेथाः सदनेषु सञ्जय
 अनामयं मद्रचनेन पृष्ट्वा ।
 कल्याणा वः सन्तु पतयोऽनकूला
 यूयं पतीनां भवतानुकूलाः ॥ ३७

पाण्डवायोधनाय पाण्डवैः सह युद्धाय तथाऽवन्त्या इत्यपि
 पाठः ॥ २३ ॥ वृन्दारकं श्रेष्ठम् ॥ २७ ॥ निकर्तनेऽर्था-
 पहारे साध्ये । प्रथमान्तपाठेऽर्थापहर्ता । छन्नोपधो गुप्तच्छलः

॥ २८ ॥ मुह्यतां धार्तराष्ट्रानाम् ॥ ३० ॥ न इति धार्त-
 राष्ट्रान् अन्तर्भाव्योक्तं तेषां भार्या इत्यर्थः । सुसंगुप्ता इति
 कुशलप्रश्नप्रकारकथनम् ॥ ३४ ॥

अलंकृता वस्त्रवत्यः सुगन्धा
अवीभत्साः सुखिता भोगवत्यः ।
लघु यासां दर्शनं वाक् च लब्धी
वेशस्त्रियः कुशलं तात पृच्छेः ॥ ३८
दास्यः स्युर्या ये च दासाः कुरूणां
तदाश्रया बहवः कुञ्जखञ्जाः ।
आख्याय मां कुशलिनं स्म तेभ्योऽ-
प्यनामयं परिपृच्छेर्जघन्यम् ॥ ३९
कच्चिद्वृत्तिं वर्तते वै पुराणीं
कच्चिद्भोगान् धार्तराष्ट्रो ददाति ।
अङ्गहीनान् कृपणान् वामनान् वा
यानानुशंस्यो धृतराष्ट्रो विभर्ति ॥ ४०
अन्धाश्च सर्वान् स्थविरांस्तथैव
हस्त्याजीवा बहवो येऽत्र सन्ति ।
अख्याय मां कुशलिनं स्म तेभ्यो-
ऽप्यनामयं परिपृच्छेर्जघन्यम् ॥ ४१
मा भैष्ट दुःखेन कुजीवितेन
नूनं कृतं परलोकेषु पापम् ।
निगृह्य शत्रून् सुहृदांऽनुगृह्य
वासोभिरन्नेन च वो भरिष्ये ॥ ४२
सन्त्येव मे ब्राह्मणेभ्यः कृतानि
भावीन्यथो नो वत वर्तयन्ति ।
तान् पश्यामि युक्तरूपांस्तथैव
तामेव सिद्धिं श्रावयेथा नृपं तम् ॥ ४३

इति श्रीमहाभारते उद्योगपर्वणि सञ्जयानपर्वणि युधिष्ठिरसन्देशे
त्रिंशोऽध्यायः ॥ ३० ॥



३१

युधिष्ठिर उवाच ।

उत सन्तमसन्तं वा बालं वृद्धं च सञ्जय ।

उता बलं बलीयांसं धाता प्रकुरुते वशे ॥ १

लघु शीघ्रहारि वेशस्त्रियो वेश्याः ॥ ३८ ॥ आवृशंस्यं दया-
मर्हतीत्यावृशंस्यः ॥ ४० ॥ शत्रून् धार्तराष्ट्रान् निगृह्य वः
युष्मान् भरिष्ये पोषयिष्ये इति ब्रूया इति शेषः ॥ ४२ ॥ सन्तीति
मे मया कृतानि वत्सरदेयानि नो वर्तयन्ति न चालयन्ति
स्वदीया अधिकारिणः तान्यहं यथा यथावत्पश्यामि तथैव
तान् सिद्धिं त्वंहं सम्यक् परिपालयामीति दूतद्वारा मां
श्रावयेथा इति तं नृपं दुर्योधनं ब्रूहीति शेषः । एतेन ब्राह्मण-
वृत्तिषु पक्षपातो दुर्योधने च कनिष्ठत्वादाज्ञाप्रतिपालनौ-

चित्यं च दर्शितम् ॥ ४३ ॥ आत्मन्येव प्रयतन्ते न तु
कर्तुं शक्नुवन्ति ॥ ४४ ॥ नहीति । धर्मबलेनैव जयो
भविष्यति न सहायैरित्यर्थः । नित्यः अविनाशिफलः
॥ ४७ ॥ युक्तिः संभावना एतस्यार्थस्य न विद्यते । शक्र-
पुरीमिन्द्रप्रस्थम् ॥ ४९ ॥ इति श्रीमहाभारते उद्योगपर्वणि
नैलकण्ठीये भारतभावदीपे त्रिंशोऽध्यायः ॥ ३० ॥

३१

उतेति । सन्तं साधुमसन्तं दुष्टं धाता ईश्वरः ॥ १ ॥ शुक्र

उत बालाय पाण्डित्यं पण्डितायोत बालताम् ।
ददाति सर्वमीशानः पुरस्ताच्छुक्रमुच्चरन् ॥ २
बलं जिज्ञासमानस्य आचक्षीथा यथातथम् ।
अथ मन्त्रं मन्त्रयित्वा याथातथ्येन हृष्टवत् ॥ ३
गावल्गणे कुरुन् गत्वा धृतराष्ट्रं महाबलम् ।
अभिवाद्योपसङ्गृह्य ततः पृच्छेरनामयम् ॥ ४
ब्रूयाश्चैनं त्वमासीनं कुरुभिः परिवारितम् ।
तवैव राजन् वीर्येण सुखं जीवन्ति पाण्डवाः ॥
तव प्रसादाद्बालास्ते प्राप्ता राज्यमरिन्दम ।
राज्ये तान् स्थापयित्वाऽग्रे नोपेक्षस्व विनश्यतः
सर्वमप्येतदेकस्य नालं सञ्जय कस्यचित् ।
तात संहत्य जीवामो द्विषतां मा वशं गमः ॥ ७
तथा भीष्मं शान्तनवं भारतानां पितामहम् ।
शिरसाऽभिवदेथास्त्वं मम नाम प्रकीर्तयन् ॥ ८
अभिवाद्य च वक्तव्यस्ततोऽस्माकं पितामहः ।
भवता शान्तनोर्वंशो निमग्नः पुनरुद्धृतः ॥ ९
स त्वं कुरु तथा तात स्वमतेन पितामह ।
यथा जीवन्ति ते पौत्राः प्रीतिमन्तः परस्परम् ॥
तथैव विदुरं ब्रूयाः कुरूणां मन्त्रधारिणम् ।
अयुद्धं सौम्य भाषस्व हितकामो युधिष्ठिरे ॥ ११
अथ दुर्योधनं ब्रूया राजपुत्रममर्षणम् ।
मध्ये कुरूणामासीनमनुनीय पुनः पुनः ॥ १२

अपापां यदुपैक्षस्त्वं कृष्णामेतां सभागताम् ।
तद्दुःखमतिक्षाम मावधीष्म कुरुनिति ॥ १३
एवं पूर्वापरान् क्लेशानतितिक्षन्त पाण्डवाः ।
बलीयांसोऽपि सन्तो यत्तत्सर्वं कुरवो विदुः ॥ १४
यन्नः प्रवाजयेः सौम्य अजिनैः प्रतिवासितान् ।
तद्दुःखमतिक्षाम मावधीष्म कुरुनिति ॥ १५
यत्कुन्तीं समतिक्रम्य कृष्णां केशेष्वधर्षयत् ।
दुःशासनस्तेऽनुमते तच्चास्माभिरुपेक्षितम् ॥ १६
अथोचितं स्वकं भागं लभेमहि परन्तप ।
निवर्तय परद्रव्याद्बुद्धिं गृह्णां नरर्षभ ॥ १७
शान्तिरेवं भवेद्राजन् प्रीतिश्चैव परस्परम् ।
राज्यैकदेशमपि नः प्रयच्छ शममिच्छताम् ॥ १८
अविस्थलं वृकस्थलं माकन्दीं वारणावतम् ।
अवसानं भवत्वत्र किञ्चिदेकं च पञ्चमम् ॥ १९
भ्रातृणां देहि पञ्चानां पञ्चग्रामान् सुयोधन ।
शान्तिर्नोऽस्तु महाप्राज्ञ ज्ञातिभिः सह सञ्जय ॥
भ्राता भ्रातरमन्वेतु पिता पुत्रेण युज्यताम् ।
स्मयमानाः समायान्तु पाञ्चालाः कुरुभिः सह ॥
अक्षतान् कुरुपाञ्चालान् पश्येयमिति कामये ।
सर्वे सुमनसस्तात शाम्याम भरतर्षभ ॥ २२
अलमेव शमायास्मि तथा युद्धाय सञ्जय ।
धर्मार्थयोरलं चाहं मृदवे दारुणाय च ॥ २३

इति श्रीमहाभारते उद्योगपर्वणि सञ्जयानपर्वणि युधिष्ठिरसंदेशो
एकत्रिंशोऽध्यायः ॥३१॥



३२

वैशम्पायन उवाच ।
अनुज्ञातः पाण्डवेन प्रययौ सञ्जयस्तदा ।
शासनं धृतराष्ट्रस्य सर्वं कृत्वा महात्मनः ॥ १
संप्राप्य हास्तिनपुरं शीघ्रमेव प्रविश्य च ।
अन्तःपुरं समास्थाय द्वाःस्थं वचनमब्रवीत् ॥ २
आचक्ष्व धृतराष्ट्राय द्वाःस्थ मां समुपागतम् ।

सकाशात् पाण्डुपुत्राणां सञ्जयं मा चिरं कथाः
जागर्ति चेदभिवदेस्त्वं हि द्वाःस्थ
प्रविशेयं विदितो भूमिपस्य ।
निवेद्यमत्रात्ययिकं हि मेऽस्ति
द्वाःस्थोऽथ श्रुत्वा नृपतिं जगाद ॥ ४

बीजभूतं प्राचीनं कर्म उच्चरन्नदीपयन् ॥ २ ॥ सर्वं
ब्रह्माण्डं संहत्य एकीभूय ॥ ७ ॥ अतितिक्षाम क्षान्तवन्तो
वयं तत्र हेतुः मावधीष्मेति ॥ १३ ॥ गृह्णां लुब्धाम् ॥ १७ ॥
अवसानं वसतिस्थानम् ॥ १९ ॥ इति श्रीमहाभारते उद्योग-

पर्वणि नैलकण्ठीये भारतभावदीपे एकत्रिंशोऽध्यायः ॥३१॥
३२
अनुज्ञात इति । अनुज्ञातः गच्छेत्युक्तः ॥ १ ॥
आत्ययिकमावश्यकम् ॥ ४ ॥

द्वाःस्थ उवाच ।
 सञ्जयोऽयं भूमिपते नमस्ते
 दिदृक्षया द्वारमुपागतस्ते ।
 प्राप्तो दूतः पाण्डवानां सकाशात्
 प्रशाधि राजन् किमयं करोतु ॥ ५
 धृतराष्ट्र उवाच ।
 आचक्ष्व मां कुशलिनं कल्पमस्मै
 प्रवेक्ष्यतां स्वागतं सञ्जयाय ।
 न चाहमेतस्य भवाम्यकल्पः
 स मे कस्माद्धारि तिष्ठेच्च सक्तः ॥ ६
 वैशम्पायन उवाच ।
 ततः प्रविश्यानुमते नृपस्य
 महद्वेश्म प्राज्ञशूरायगुप्तम् ।
 सिंहासनस्थं पार्थिवमाससाद
 वैचित्रवीर्यं प्राञ्जलिः सूतपुत्रः ॥ ७
 सञ्जय उवाच ।
 सञ्जयोऽहं भूमिपते नमस्ते
 प्राप्तोऽस्मि गत्वा नरदेव पाण्डवान् ।
 अभिवाद्य त्वां पाण्डुपुत्रो मनस्वी
 युधिष्ठिरः कुशलं चान्वपृच्छत् ॥ ८
 स ते पुत्रान् पृच्छति प्रीयमाणः
 कञ्चित्पुत्रैः प्रीयसे नमृभिश्च ।
 तथा सुहृद्भिः साचिवैश्च राजन्
 ये चापि त्वामुपजीवन्ति तैश्च ॥ ९
 धृतराष्ट्र उवाच ।
 अभिनन्द्य त्वां तात वदामि सञ्जय
 अजातशत्रुं च सुखेन पार्थम् ।

कञ्चित् स राजा कुशली सपुत्रः
 सहामात्यः सानुजः कौरवाणाम् ॥ १०
 सञ्जय उवाच ।
 सहामात्यः कुशली पाण्डुपुत्रो
 बुभूषते यच्च तेऽग्रेऽऽत्मनोऽभूत् ।
 निर्णिकथमर्थकरो मनस्वी
 बहुश्रुतो दृष्टिमान् शीलवांश्च ॥ ११
 परो धर्मात् पाण्डवस्यानृशंस्यं
 धर्मः परो वित्तचयान्मतोऽस्य ।
 सुखप्रिये धर्महीनेऽनपार्थे
 नु रुध्यते भारत तस्य बुद्धिः ॥ १२
 परप्रयुक्तः पुरुषो विचेष्टते
 सूत्रप्रोता दारुमयीव योषा ।
 इमं दृष्ट्वा नियमं पाण्डवस्य
 मन्ये परं कर्म दैवं मनुष्यात् ॥ १३
 इमं च दृष्ट्वा तव कर्मदोषं
 पापोदकं घोरमवर्णरूपम् ।
 यावत्परः कामयतेऽतिवलं
 तावन्नरोऽयं लभते प्रशंसाम् ॥ १४
 अजातशत्रुस्तु विहाय पापं
 जीर्णां त्वचं सर्प इवासमर्थाम् ।
 विरोचतेऽह्यवृत्तेन वीरो
 युधिष्ठिरस्त्वयि पापं विसृज्य ॥ १५
 हन्तात्मनः कर्म निबोध राजन्
 धर्मार्थयुक्तादार्यवृत्तादपेतम् ।
 उपक्रोशं चेह गतोऽसि राजन्
 भूयश्च पापं प्रसजेदमुत्र ॥ १६

कल्पं दृढम् अकल्पः दर्शने असमर्थः । सक्तः निरुद्धः ॥ ६ ॥
 प्राज्ञाः शूराः आर्याः साधवश्च तैर्गुप्तम् ॥ ७ ॥
 नप्तुभिः पुत्रस्य पुत्रैः ॥ ९ ॥ अजातशत्रुं सुखेन अभिनन्द्य
 त्वां प्रतिवदामि कञ्चिदिति ॥ १० ॥ ते तव अग्रे यत्
 आत्मनः—पूर्वरूपमार्षम्—राज्यधनादिकमभूत् तत् बुभू-
 षते प्राप्नुमिच्छति । अग्रे मनोऽभूदिति पाठे अनुयूतात् प्राक्
 यत्त्वया दत्तं तद्बुभूषते इति ज्ञेयम् । निर्णिकौ दोषमल-
 हीनौ धर्माथौ करोतीति स तथा मनस्वी उदारः दृष्टिमान्
 क्रान्तदर्शी ॥ ११ ॥ परोः मुख्यः आनृशंस्यं दया ततः
 परोऽमुख्यः वित्तचयात् जात इति शेषः वित्तसाध्यः यज्ञ-
 दानादिः । किं च तस्य बुद्धिः अनपार्थे न अपार्थे निष्प्र-
 योजने सप्रयोजने सुखप्रिये सन्धिरार्षः । नु निश्चितं रुध्यते

अनुरुध्यते । अजादिजं देहपुष्टिसुखं पुत्रादि प्रियं च स परो-
 पकारार्थमेवानुरुध्यते न कामकारणेत्यर्थः । पार्थ इति पाठे
 तस्य बुद्धिरित्युत्तरान्वायि इतीति शेषः ॥ १२ ॥ परेण
 ईश्वरेण प्रयुक्तः नियमं निग्रहं मनुष्यात् मनुष्यकारात् दैवं
 ऐश्वरं कर्म परं श्रेष्ठं मन्ये ॥ १३ ॥ अवर्णरूपमवर्णनीयरूपम-
 वाच्यमित्यर्थः । यावत् परः उत्कृष्टः शत्रुः कामयते
 तिष्ठत्यं कञ्चित्कालमितीच्छति तावदपरो नरः प्रशंसां
 लभते ॥ १४ ॥ जीर्णत्वादेव देहे स्थातुमसमर्थाम् अहा-
 र्येण स्वाभाविकेन वृत्तेन । यो हि स्वस्वरूपे तिष्ठति तस्य
 पापं शत्रुष्वेव गच्छति तथा च श्रुतिः 'तस्य पुत्रा दाय-
 मुपयन्ति सुहृदः साधुकृत्यां द्विषन्तः पापकृत्याम्' इति
 ॥ १५ ॥ हन्त आलोचने सानुग्रहसंबोधने वा उपक्रोशं निंदा-
 ममुत्र परलोके पापं दुःखं नरकमित्यर्थः ॥ १६ ॥ तैर्विना

स त्वमर्थं संशयितं विना तै-
 राशंससे पुत्रवशानुगोऽस्य ।
 अधर्मशब्दश्च महान् पृथिव्यां
 नेदं कर्म त्वत्समं भारताग्र्य ॥ १७
 हीनप्रज्ञो दौष्कुलेयो नृशंसो
 दीर्घं वैरी क्षत्रविद्यास्वधीरः ।
 एवंधर्मानापदः संश्रयेयु-
 र्हीनवीर्यो यश्च भवेदशिष्टः ॥ १८
 कुले जातो बलवान् यो यशस्वी
 बहुश्रुतः सुखजीवी यतात्मा ।
 धर्माधर्मौ ग्रथितौ यो बिभर्ति
 स ह्यस्य दिष्टस्य वशादुपैति ॥ १९
 कथं हि मन्त्राग्र्यधरो मनीषी
 धर्मार्थयोरापदि संप्रणेता ।
 एवमुक्तः सर्वमन्त्रैरहीनो
 नरो नृशंसं कर्म कुर्यादमूढः ॥ २०
 तव ह्यमी मन्त्रविदः समेत्य
 समासते कर्मसु नित्ययुक्ताः ।
 तेषामयं बलवान्निश्चयश्च
 कुरुक्षये नियमेनोदपादि ॥ २१

अकालिकं कुरवो नाभविष्यन्
 पापेन चेत्पापमजातशत्रुः ।
 इच्छेज्जातु त्वयि पापं विसृज्य
 निन्दा चेयं तव लोकेऽभविष्यत् ॥ २२
 किमन्यत्र विषयादीश्वराणां
 यत्र पार्थः परलोकं स्म द्रष्टुम् ।
 अत्यक्रामत् स तथा संमतः स्या-
 न्न संशयो नास्ति मनुष्यकारः ॥ २३
 एतान् गुणान् कर्मकृतानवेक्ष्य
 भावाभावौ वर्तमानावनित्यौ ।
 बलिर्हि राजा पारमविन्दमानो
 नान्यत्कालात् कारणं तत्र मेने ॥ २४
 चक्षुःश्रोत्रे नासिका त्वक् च जिह्वा
 ज्ञानस्यैतान्यायतनानि जन्तोः ।
 तानि प्रीतान्येव तृष्णाक्षयान्ते
 तान्यव्यथो दुःखहीनः प्रणुद्यात् ॥ २५
 न त्वेव मन्ये पुरुषस्य कर्म
 संवर्तते सुप्रयुक्तं यथावत् ।
 मातुः पितुः कर्मणाऽभिप्रसूतः
 संवर्धते विधिवद्भोजनेन ॥ २६

एकाकिना संशयितं दुर्लभमपि आशंससे प्राप्तुमस्य तव-
 महान्पृथिव्यामधर्मशब्दोऽकीर्तिर्भवेत् ॥ १७ ॥ एवं-
 धर्मान् ईदृशधर्मयुक्तान् पुरुषान् ॥ १८ ॥ धर्माधर्मौ सत्या-
 नृते ग्रथितौ सत्यं विनाऽनृतं नास्ति निराधिष्ठानकभ्रमासंभ-
 वात् । अनृतं देहं विना च सत्यं ब्रह्म न प्रथते अत उभयं
 यो धत्ते केवलं बाह्यानिष्ठो न भवति स हि स एव दिष्टस्य
 वशात् भाग्यवशात् अस्य कुले जातत्वादिगुणजातस्य-
 कर्मणि षष्ठी—इदं गुणषट्कमुपैति प्राप्नोति त्वं तु कुले
 जातोऽपि केवलमनृतोपजीवित्वात् गुणान्तरहीनोऽसीति
 भावः ॥ १९ ॥ अत एव सत्यामपि संपादि त्वया मौढ्यात्
 नृशंसं कृतमित्याह—कथमिति । मन्त्र एव अग्र्यः श्रेष्ठो
 येषां ते मन्त्राग्र्याः भीष्मादयः तेषां धरो धर्ता तैरेव-
 मुत्तरीत्या द्यूतं मा कुर्वित्युक्तः कथं नृशंसं कर्म पाण्डव-
 प्रवाजनं कुर्यान्न कथमपीत्यर्थः ॥ २० ॥ अमी कर्णादयः
 तेषां कुरुक्षये कुरुक्षयनिमित्तमयं राज्यं न देयमिति निश्चयः
 नियमेन उदपादि उत्पन्नः ॥ २१ ॥ अकालिकमकस्मादेव
 कुरवो नाभविष्यन् नष्टाः स्युश्चेत् तव पापेन कर्मणा
 प्रेरितोऽजातशत्रुस्त्वयि पापमिच्छेत् । नन्वेवं तर्हि तस्य
 गोत्रवधदोषः स्यादित्याशंक्याह—त्वयाति । स्वनाशहेतु-
 मधर्मं कुर्वति त्वयि चोरे इव पापं निंदां च ॥ २२ ॥

निष्पापोऽनित्यश्च स्यादित्यर्थः ॥ २२ ॥ ईश्वराणां देवानां
 विषयादन्यत्र किं सर्वं देवाधीनमित्यर्थः । यत्र यतः पार्थोऽ-
 र्जुनः परलोकं द्रष्टुमत्यक्रामत् इमं लोकं सशरीर एव त्यक्त-
 वान् स तादृशः नारदादिवदुभयलोकसञ्चारयोग्यत्वेन साधू-
 नां संमतोऽपि यदि तथा वनवासेन क्लेशसहः स्यात् तदा
 मनुष्यकारो नास्तात्यस्मिन्नर्थे संशयो न ॥ २३ ॥ एतानिति ।
 एतान् शौर्यादीन् गुणान् कर्मकृतान् कर्मानुसारेण वृद्धिहास-
 युक्तान् अवेक्ष्य अत एव भावाभावौ ऐश्वर्यानिश्चयं अनित्यौ
 आगमापायिनौ च अवेक्ष्य बलिराजा पूर्वपूर्वकर्मकारणपार-
 मन्तमविन्दमानः सन् कालात् ईश्वरादन्यत्कारणमभ्युदयादि-
 हेतुरन्यत्किञ्चिन्नास्तीति मेने ॥ २४ ॥ अतः सर्वस्य देवायत्त-
 त्वात् तृष्णाक्षयेणैव इन्द्रियप्रीतिः संपादनीया न तु नाना-
 यत्नसाध्यतत्तद्विषयसमर्पणेनेत्याह—चक्षुरिति । ननु स्वस्व-
 विषयालामे तेषां कथं प्रीतिः स्यादित्याशङ्क्य तानि निरो-
 ध्यान्येवेत्याह—तानीति । अव्यथः लाभालाभादौ वैषम्यहीनः
 प्रणुद्यात् स्वस्वगोचरेभ्यो निवर्तयेत् ॥ २५ ॥ एतदुपयति
 —नत्विति । एवं प्राप्ते सति अन्ये आहुः तदेवाह—पुरुषस्येति ।
 संवर्तते सम्यक् फलवत् वर्तते तदेवाह—मातुरिति । कर्मा-
 भावे जन्मवृद्धौ न स्यातामित्यर्थः । पाठान्तरे तेनैव स्याता-
 मित्यर्थः ॥ २६ ॥

प्रियाप्रिये सुखदुःखे च राजन्
निन्दाप्रशंसे च भजन्त एव ।
परस्त्वेनं गर्हयतेऽपराधे
प्रशंसते साधुवृत्तं तमेव ॥ २७
स त्वां गहं भारतानां विरोधा-
दन्तो नूनं भविताऽयं प्रजानाम् ।
नो चेदिदं तव कर्मापराधात्
कुरुन् दहेत् कृष्णवर्त्मैव कक्षम् ॥ २८
त्वमेवैको जातु पुत्रस्य राजन्
वशं गत्वा सर्वलोके नरेन्द्र ।
कामात्मनः श्लाघनो धूतकाले
नागाः शमं पश्य विपाकमस्य ॥ २९

अनाप्तानां संग्रहान्वं नरेन्द्र
तथाऽऽप्तानां निग्रहाच्चैव राजन् ।
भूमिं स्फीतां दुर्बलत्वादनन्ता-
मशक्तस्त्वं रक्षितुं कौरवेय ॥ ३०
अनुज्ञातो रथवेगावधूतः
श्रान्तोऽभिपद्ये शयनं नृसिंह ।
प्रातः श्रोतारः कुरवः समाया-
मजातशत्रोर्वचनं समेताः ॥ ३१
धृतराष्ट्र उवाच ।
अनुज्ञातोऽस्यावसथं परेहि
प्रपद्यस्व शयनं सूतपुत्र ।
प्रातः श्रोतारः कुरवः समाया-
मजातशत्रोर्वचनं त्वयोक्तम् ॥ ३२

इति श्रीमहाभारते उद्योगपर्वणि सञ्जययानपर्वणि धृतराष्ट्रसञ्जयसंवादे
द्वात्रिंशोऽध्यायः ॥ ३२ ॥

समाप्तं सञ्जययानपर्व २



प्रजागरपर्व ३

३३

वैशम्पायन उवाच ।
द्वाःस्थं प्राह महाप्राज्ञो धृतराष्ट्रो महीपतिः ।
विदुरं द्रष्टुमिच्छामि तमिहानय माचिरम् ॥ १
प्रहितां धृतराष्ट्रेण दूतः क्षत्तारमब्रवीत् ।
ईश्वरस्त्वां महाराजो महाप्राज्ञ दिदृक्षति ॥ २
एवमुक्तस्तु विदुरः प्राप्य राजनिवेशनम् ।
अब्रवीद्धृतराष्ट्राय द्वाःस्थं मां प्रतिवेदय ॥ ३
द्वाःस्थ उवाच ।
विदुरोऽयमनुप्राप्तो राजेन्द्र तव शासनात् ।
द्रष्टुमिच्छति ते पादौ किं करोतु प्रशाधि माम् ४

धृतराष्ट्र उवाच ।
प्रवेशय महाप्राज्ञं विदुरं दीर्घदर्शनम् ।
अहं हि विदुरस्यास्य नाकल्पो जातु दर्शने ॥ ५
द्वाःस्थ उवाच ।
प्रविशान्तःपुरं क्षत्तमहाराजस्य धीमतः ।
न हि ते दर्शने कल्पो जातु राजाऽब्रवीद्धि माम् ६
वैशम्पायन उवाच ।
ततः प्रविश्य विदुरो धृतराष्ट्रनिवेशनम् ।
अब्रवीत् प्राञ्जलिर्वाक्यं चिन्तयानं नराधिपम् ७

किंच नोचेदिति इदं मया उच्यमानं कर्म पाण्डवेभ्यो
राज्यांशप्रदानात्मकं तव नोचेत् संमतमिति शेषः ।
तर्हि तवापराधात् कृष्णवर्त्माऽग्निः कक्षं यथा दहति
एवं कृष्णवर्त्मा कृष्ण एव मार्ग इव सुखप्रापको यस्य स
कृष्णवर्त्माऽर्जुनः कुरुन् दहेदित्यावृत्त्या योज्यम् ॥ २८ ॥
श्लाघन आत्मानं कृतार्थं मन्वानः नागाः न गतवानसि
॥ २९ ॥ अनाप्तानां कर्णादीनामाप्तानां विदुरादीनां
निग्रहात् दूरीकरणात् ॥ ३० ॥ अवधूतास्तिरस्कृतः अत

एव श्रान्तः प्रपद्ये प्राप्नुयाम् ॥ ३१ ॥ आवसथं गृहं परेहि
गच्छ प्रपद्यस्व सेवस्व ॥ ३२ ॥ इति श्रीमहाभारते
उद्योगपर्वणि नैलकण्ठीये भारतभावदीपे द्वात्रिंशोऽध्यायः
॥ ३२ ॥

३३

द्वाःस्थमिति ॥ १ ॥ अकल्पो न किं तु कल्पः समर्थ
एव सर्वदा विदुरसन्दर्शनं मम अप्रत्याख्येयमित्यर्थः जातु
कदाचित् । अथवा कल्पः कल्पना संशय इत्यर्थः ॥ ५ ॥

विदुरोऽहं महाप्राज्ञ संप्राप्तस्तव शासनात् ।
यदि किञ्चन कर्तव्यमयमस्मि प्रशाधि माम् ॥ ८

धृतराष्ट्र उवाच ।

सञ्जयो विदुर प्राप्तो गर्हयित्वा च मां गतः ।
अजातशत्रोः श्वो वाक्यं सभामध्ये स वक्ष्यति ९
तस्याद्य कुरुवीरस्य न विज्ञातं वचो मया ।
तन्मे दहति गात्राणि तदकार्षीत् प्रजागरम् १०
जाग्रतो दह्यमानस्य श्रेयो यदनुपश्यसि ।
तद्ब्रूहि त्वं हि नस्तात धर्मार्थकुशलो ह्यसि ११

यतः प्राप्तः सञ्जयः पाण्डवेभ्यो
न मे यथावन्मनसः प्रशान्तिः ।
सर्वेन्द्रियाण्यप्रकृतिं गतानि
किं वक्ष्यतीत्येव मेऽद्य प्रचिन्ता ॥ १२

विदुर उवाच ।

अभियुक्तं बलवता दुर्बलं हीनसाधनम् ।
हतस्वं कामिनं चोरमाविशन्ति प्रजागराः ॥ १३
कच्चिदेतैर्महादोषैर्न स्पृष्टोऽसि नराधिप ।
कच्चिच्च परचित्तेषु गृह्यन्न परितप्यसे ॥ १४

धृतराष्ट्र उवाच ।

श्रोतुमिच्छामि ते धर्म्यं परं नैःश्रेयसं वचः ।
अस्मिन् राजर्षिवंशे हि त्वमेकः प्राज्ञसंमतः १५

[विदुर उवाच ।

राजा लक्षणसंपन्नस्त्रैलोक्यस्याधिपो भवेत् ।
प्रेष्यस्ते प्रेषितश्चैव धृतराष्ट्र युधिष्ठिरः ॥ १

विपरीततरश्च त्वं भागधेयेन संमतः ।
अर्चिषां प्रक्षयाच्चैव धर्मात्मा धर्मकोविदः ॥ २
आनुशंस्यादनुक्रोशाद्धर्मात् सत्यात् पराक्रमात् ।
गुरुत्वात्त्वयि संप्रेक्ष्य बहून् क्लेशांस्तितिक्षते ॥ ३
दुर्योधने सौबले च कर्णे दुःशासने तथा ।
एतेष्वैश्वर्यमाधाय कथं त्वं भूतिमिच्छसि ॥ ४
आत्मज्ञानं समारम्भस्ति तिक्षा धर्मनित्यता ।
यमर्थान्नापकर्षन्ति स वै पण्डित उच्यते ॥ ५

निषेवते प्रशस्तानि निन्दितानि न सेवते ।
अनास्तिकः श्रद्धधान एतत् पण्डितलक्षणम् १६
क्रोधो हर्षश्च दर्पश्च ह्रीस्तम्भो मान्यमानिता ।
यमर्थान्नापकर्षन्ति स वै पण्डित उच्यते ॥ १७
यस्य कृत्यं न जानन्ति मन्त्रं वा मन्त्रितं परे ।
कृतमेवास्य जानन्ति स वै पण्डित उच्यते १८
यस्य कृत्यं न विघ्नन्ति शीतमुष्णं भयं रतिः ।
समृद्धिरसमृद्धिर्वा स वै पण्डित उच्यते ॥ १९
यस्य संसारिणी प्रज्ञा धर्मार्थावनुवर्तते ।
कामादर्थं वृणीते यः स वै पण्डित उच्यते ॥ २०
यथाशक्ति चिकीर्षन्ति यथाशक्ति च कुर्वते ।
न किञ्चिदवमन्यन्ते नराः पण्डितकुट्टयः ॥ २१

क्षिप्रं विजानाति चिरं शृणोति
विज्ञाय चार्थं भजते न कामात् ।

नासंपृष्टो व्युपयुक्ते परार्थे
तत्प्रज्ञानं प्रथमं पण्डितस्य ॥ २२

प्रजागरं निद्राया अभावम् ॥ १० ॥ यतः यदा
प्राप्तः संजयस्तदारभ्येत्यर्थः । प्रचिन्ता प्रकृष्टा चिन्ता ॥ १२ ॥
अभियुक्तमित्यद्वोपात्त एकः त्रयोऽन्ये च प्रजागरा वेशभाज-
नानि ॥ १३ ॥ गृह्यन् लिप्सावान् ॥ १४ ॥ [कचित्पुस्तकान्तरे
स्थितस्य मूलस्य टिप्पणम्-प्रेष्यः प्रकर्षेण एषणीयः प्रार्थ्य इति
यावत् । ते त्वया प्रेषितो वनमिति शेषः ॥ १ ॥ विपरीतः राज-
लक्षणहीनः सर्वेषां द्वेष्यः । भागधेये राज्यशो अर्चिषां नेत्र-
रदमीनां प्रक्षयात् न संमतस्त्वं धर्मात्माऽपि सन्निति उपहासः ।
अथवा भागधेयेन राज्यभागित्वेन हेतुनाऽपि संमत इत्य-
प्युपहास एव ॥ २ ॥ आनुशंस्यात् क्रूरत्वाभावात् अनुक्रो-
शात् दयालुत्वात् तितिक्षते युधिष्ठिर इति शेषः ॥ ३ ॥
एतेष्विति । एतेषामधीनो भूत्वेत्यर्थः ॥ ४ ॥ एतेषु पाण्डित्यं
नास्तीति वक्तुं पण्डितलक्षणान्धाह-आत्मज्ञानमित्यादिना ।
आत्मज्ञानं शास्त्रीयापेक्षम् । समारम्भः शक्त्यपेक्षः । तितिक्षा
वैराग्यापेक्षा धर्मनित्यता श्रद्धापेक्षा । एतानि अथवा भूतानि

मूढान् पुरुषार्थात् भ्रंशयन्ति न तु पण्डितानित्यर्थः ॥ ५ ॥
अनास्तिकः परलोकाद्यस्तीति जानन् श्रद्धाधानः श्रद्धा गुरु-
वेदवाक्यादिषु फलावश्यंभावानिश्चयस्तद्वा ॥ १६ ॥ दर्पः
परावज्ञानम् । स्तम्भः असन्नतिः । मान्यमानिता मान्यं मानार्हं
आत्मानं मन्यत इति मान्यमानां तस्य भावस्तत्ता ॥ १७ ॥
संसारिणी स्वभावतोऽनवस्थिताऽपि कामादैर्हिकसुखा-
दुभयलोकसुखावहं धर्ममर्थं वृणीते स पण्डितः । कामो
धर्मार्थापेक्षया निकृष्ट इत्यर्थः । कामादिति । यस्तु कामं
त्यक्त्वा अर्थं वृणीते स अर्थार्थी मोक्षादेव सर्वमर्थं विन्दति
ज्ञानफले मोक्षे कृत्स्नस्यार्थस्यान्तर्भावात् स जनकादितुल्यः
अतः पण्डित उच्यते ॥ २० ॥ चिरं शृणोति ज्ञानदाढ्याय ।
असंपृष्टः यथावदपृष्टः व्युपयुक्ते वाग्व्ययं करोति । परार्थे विषये
प्रज्ञानं चिह्नम् ॥ २२ ॥ अतः प्रभृति धृतराष्ट्रविदुरसंवादे वि-
दुरवाक्यानि कानिचिद्धृतराष्ट्रनिन्दापराणि कानिचियुधिष्ठिर-
प्रशंसापराणि कानिचित्साधारणोपदेशपराणि बोद्धव्यानि ।

✓ नाप्राप्यमभिवाञ्छन्ति
नष्टं नेच्छन्ति शोचिषुम् ।
आपत्सु च न मुह्यन्ति
नराः पण्डितबुद्धयः ॥ २३

निश्चित्य यः प्रक्रमते नान्तर्वसति कर्मणः ।
अवन्ध्यकालो वक्ष्यात्मा स वै पण्डित उच्यते ॥
आर्यकर्मणि रज्यन्ते भूतिकर्माणि कुर्वते ।
हितं च नाभ्यसूयन्ति पण्डिता भरतर्षभ ॥ २५

न हृष्यत्यात्मसंमाने नावमानेन तप्यते ।
गाङ्गो हृद इवाक्षोभ्यो यः स पण्डित उच्यते ॥ २६

तत्त्वज्ञः सर्वभूतानां योगज्ञः सर्वकर्मणाम् ।
उपायज्ञो मनुष्याणां नरः पण्डित उच्यते ॥ २७

प्रवृत्तवाक् चित्रकथ ऊहवान् प्रतिभानवान् ।
आशु ग्रन्थस्य वक्ता च यः स पण्डित उच्यते ॥

श्रुतं प्रज्ञानुगं यस्य प्रज्ञा चैव श्रुतानुगा ।
असंभिन्नार्थमर्यादः पण्डितास्थां लभेत सः ॥ २९

अश्रुतश्च समुन्नद्धो दरिद्रश्च महामनाः ।
अर्थाश्चाकर्मणा प्रेप्सुर्मूढ इत्युच्यते बुधैः ॥ ३०

स्वमर्थं यः परित्यज्य परार्थमनुतिष्ठति ।
मिथ्याचरति मित्रार्थं यश्च मूढः स उच्यते ॥ ३१

अकामान् कामयति यः कामयानान् परित्यजेत् ।
बलवन्तं च यो द्वेष्टि तमाहुर्मूढचेतसम् ॥ ३२

अमित्रं कुरुते मित्रं मित्रं द्वेष्टि हिनस्ति च ।
कर्म चारभते दुष्टं तमाहुर्मूढचेतसम् ॥ ३३

संसारयति कृत्यानि सर्वत्र विचिकित्सते ।
चिरं करोति क्षिप्रार्थं स मूढो भरतर्षभ ॥ ३४

श्राद्धं पितृभ्यो न ददाति दैवतानि न चार्चति ।
सुहृन्मित्रं न लभते तमाहुर्मूढचेतसम् ॥ ३५

अनाहृतः प्रविशति अपृष्टो बहु भाषते ।
अविश्वस्ते विश्वसिति मूढचेता नराधमः ॥ ३६

परं क्षिपति दोषेण वर्तमानः स्वयं तथा ।
यश्च क्रुध्यत्यनीशानः स च मूढतमो नरः ॥ ३७

आत्मनो बलमज्ञाय धर्मार्थपरिवर्जितम् ।
अलभ्यमिच्छन्नैष्कर्म्यान्मूढबुद्धिरिहोच्यते ॥ ३८

अशिष्यं शास्ति यो राजन् यश्च शून्यमुपासते ।
कदर्यं भजते यश्च तमाहुर्मूढचेतसम् ॥ ३९

अर्थं महान्तमासाद्य विद्यामैश्वर्यमेव वा ।
विचरत्यसमुन्नद्धो यः स पण्डित उच्यते ॥ ४०

एकः संपन्नमश्नाति वस्ते वासश्च शोभनम् ।
योऽसंविमज्य भृत्येभ्यः को नृशंसतरस्ततः ॥ ४१

एकः पापानि कुरुते फलं भुङ्क्ते महाजनः ।
भोक्तारो विप्रमुच्यन्ते कर्ता दोषेण लिप्यते ॥ ४२

✓ एकं हन्यान्न वा हन्यादिषुर्मुक्तो धनुष्मता ।
बुद्धिर्बुद्धिमतोऽसृष्टा हन्याद्राष्ट्रं सराजकम् ॥ ४३

एकया द्वे विनिश्चित्य त्रींश्चतुर्भिर्वशे कुरु ।
पञ्च जित्वा विदित्वा षट्सप्त हित्वा सुखी भव

एकं विपरसो हन्ति शस्त्रेणैकश्च वध्यते ।
सराष्ट्रं सप्रजं हन्ति राजानं मन्त्रविप्लवः ॥ ४५

निश्चित्य स्वयत्नसाध्यत्वं कर्मणः अन्तर्मध्ये न वसति
नोपरमते किं तु समापयत्येव । अवन्ध्यकालः सर्वदा
सप्रयोजनमेव कर्माचरन् ॥ २४ ॥ आर्याः शिष्टाः तथो-
ग्यकर्मणि भूतिरैश्वर्यं तत्प्राप्त्यर्थं कर्माणि ॥ २५ ॥
तत्त्वं विनाशित्वं भूतानां जातानामैश्वर्यादीनाम् । योगो
रचनाप्रकारः उपायस्तदर्थसामग्री । मनुष्याणां मध्ये स नरः
पण्डितः ॥ २७ ॥ प्रवृत्तवाक् अकुण्ठितवचनः । चित्रकथो
लोकैककथामिज्ञः । ऊहस्तर्कः । प्रतिभानं तत्कालस्फूर्तिः ॥ २८ ॥
प्रज्ञानुगं बुद्धिवश्यम् । श्रुतानुगा शास्त्रानुसारिणी ॥ २९ ॥
अकर्मणा हीनकर्मणा धूतादिनेत्यर्थः । तादृशो दुर्योधनः ॥ ३० ॥
स्वमर्थमिति तादृशः शकुनिः ॥ ३१ ॥ अकामान् त्वयि
भक्तिहीनान् कर्णादीन् । कामयानान् त्वयि भक्तिमतः
प्राण्डवान् । बलवन्तं युधिष्ठिरम् ॥ ३२ ॥ दुष्टं जतुगृहदाहादिं
॥ ३३ ॥ संसारयति मृत्यादिद्वारा प्रवर्तयति ॥ ३४ ॥
नैष्कर्म्यात् अयत्नतः ॥ ३८ ॥ शून्यं राजदारादीन् अज्ञातं

यथा स्यात्तथा उपास्ते । कदर्यमदातारम् ॥ ३९ ॥ असमुन्नद्धः
अनुद्धतः ॥ ४० ॥ एकयेति । बुद्धिर्बुद्धिमतेत्युपक्रमादेकया
बुद्धयेति व्याख्याद्वयेऽपि समानं द्वे नीतौ । कार्यकार्ये अध्या-
त्मपक्षे नित्यानित्ये विनिश्चित्य सम्यगवधार्य । त्रीन् नीतौ
मित्रोदासीनशत्रून् । पक्षे कामक्रोधलोभान् । चतुर्भिः साम-
दानभेददंडैः । मित्रं साप्रेव दानभेदाभ्यामुदासीनं सर्वैः शत्रुं
वशीकुरु । पक्षे शमदमोपरमश्रद्धाभिः । पञ्च पक्षद्वयेऽपीन्द्रि-
याणि जित्वा । षड्विदित्वा सन्धिविग्रहादीन् जित्वा । पक्षे
अशनायां पिपासां शोकं मोहं जरां मृत्युं च । सप्त हित्वा
'त्रियोऽक्षा मृगया पानं वाक्पारुष्यं च पञ्चमम् । महच्च
दण्डपारुष्यमर्थदूषणमेव च' इति सप्त हेयानि । पक्षे पञ्चेन्द्रियाणि
बुद्धिमनसोः च त्यक्त्वा सुखी भव । तथा च श्रुतिः 'यदा
पञ्चावातिष्ठन्ते ज्ञानानि मनसा सह । बुद्धिश्च न विचेष्टेत
तामाहुः परमां गतिम्' इति पूर्वमिन्द्रियाणां प्रत्याहार उक्तः
इदानीं तु प्रविलापनमिति भेदः ॥ ४४ ॥

एकः स्वादु न भुञ्जीत एकश्चार्थान्न चिन्तयेत् ।
 एको न गच्छेद्ध्वानं नैकः सुषेभु जागृयात् ॥ ४६
 एकमेवाद्वितीयं तद्यद्राजन्नावबुध्यसे ।
 सत्यं स्वर्गस्य सोपानं पारावारस्य नौरिव ॥ ४७
 एकः क्षमावतां दोषो द्वितीयो नोपपद्यते ।
 यदेनं क्षमया युक्तमशक्तं मन्यते जनः ॥ ४८
 सोऽस्य दोषो न मन्तव्यः क्षमा हि परमं बलम् ।
 क्षमा गुणो ह्यशक्तानां शक्तानां भूषणं क्षमा ॥ ४९
 क्षमा वशीकृतिलोके क्षमया किं न साध्यते ।
 शान्तिखङ्गः करे यस्य किं करिष्यति दुर्जनः ॥
 अतृणे पतितो वह्निः स्वयमेवोपशम्यति ।
 अक्षमावान् परं दोषैरात्मानं चैव योजयेत् ॥ ५१
 एको धर्मः परं श्रेयः क्षमैका शान्तिरुत्तमा ।
 विद्यैका परमा तृप्तिरहिंसैका सुखावहा ॥ ५२
 द्वाविमौ ग्रसते भूमिः सर्पो बिलशयानिव ।
 राजानं चाविरोद्धारं ब्राह्मणं चाप्रवासिनम् ॥ ५३
 द्वे कर्मणी नरः कुर्वन्नस्मिल्लोके विरोचते ।
 अब्रुवन् परुषं किञ्चिदसतोऽनर्चयस्तथा ॥ ५४
 द्वाविमौ पुरुषव्याघ्र परप्रत्ययकारिणौ ।
 स्त्रियः कामितकामिन्यो लोकः पूजितपूजकः ॥
 द्वाविमौ कण्टकौ तीक्ष्णौ शरीरपरिशोषिणौ ।
 यश्चाधनः कामयते यश्च कुप्यत्यनीश्वरः ॥ ५६
 द्वावेव न विराजेते विपरीतेन कर्मणा ।
 गृहस्थश्च निरारम्भः कार्यवांश्चैव भिक्षुकः ॥ ५७
 द्वाविमौ पुरुषौ राजन् स्वर्गस्योपरि तिष्ठतः ।
 प्रभुश्च क्षमया युक्तो दरिद्रश्च प्रदानवान् ॥ ५८
 न्यायागतस्य द्रव्यस्य बोद्धव्यौ द्वावतिक्रमौ ।

अपात्रे प्रतिपत्तिश्च पात्रे चाप्रतिपादनम् ॥ ५९
 द्वावम्मसि निवेष्टव्यौ गले बद्धा दृढां शिलाम् ।
 धनवन्तमदातारं दरिद्रं चातपस्विनम् ॥ ६०
 द्वाविमौ पुरुषव्याघ्र सूर्यमण्डलभेदिनौ ।
 परित्राड्योगयुक्तश्च रणे चाभिमुखो हतः ॥ ६१
 त्रयोपाया मनुष्याणां श्रूयन्ते भरतर्षभ ।
 कनीयान्मध्यमः श्रेष्ठ इति वेदविदो विदुः ॥ ६२
 त्रिविधाः पुरुषा राजन्नुत्तमाधममध्यमाः ।
 नियोजयेद्यथावत्तांस्त्रिविधेष्वेव कर्मसु ॥ ६३
 त्रय एवाधना राजन् भार्या दासस्तथा सुतः ।
 यत्ते समधिगच्छन्ति यस्य ते तस्य तद्धनम् ॥ ६४
 हरणं च परस्वानां परदाराभिमर्शनम् ।
 सुहृदश्च परित्यागस्त्रयो दोषाः क्षयावहाः ॥ ६५
 त्रिविधं नरकस्येदं द्वारं नाशनमात्मनः ।
 कामः क्रोधस्तथा लोभस्तस्मादेतत्रयं त्यजेत् ॥ ६६
 वरप्रदानं राज्यं च पुत्रजन्म च भारत ।
 शत्रोश्च मोक्षणं कृच्छ्राच्चीणि चैकं च तत्समम् ॥
 भक्तं च भजमानं च तवास्मीति च वादिनम् ।
 त्रीनेताञ्छरणं प्राप्तान् विषमैऽपि न संत्यजेत् ॥ ६८
 चत्वारि राज्ञा तु महाबलेन
 वर्ज्यान्याहुः पण्डितस्तानि विद्यात् ।
 अल्पप्रज्ञैः सह मन्त्रं न कुर्या-
 न्न दीर्घसूत्रै रभसैश्चारणैश्च ॥ ६९
 चत्वारि ते तात गृहे वसन्तु
 श्रियाऽभिजुष्टस्य गृहस्थधर्मे ।
 वृद्धो ज्ञातिरवसन्नः कुलीनः
 सखा दरिद्रो भगिनी चानपत्या ॥ ७०

सत्यं यथार्थभाषणं स्वर्गस्य पक्षे सत्यं ब्रह्म स्वर्गो मोक्षः पारा-
 वारस्य समुद्रस्य ॥ ४७ ॥ अहिंसेति । पुत्राणां विग्रहेण कुलक्षयं
 मा कुर्विति भावः ॥ ५२ ॥ द्वावित्यादिषु किञ्चित्प्रकृतोपयो-
 ग्युच्यते किञ्चित् प्रसंगात् दृष्टान्तार्थं चेति ज्ञेयम् ॥ ५३ ॥
 असतः शकुन्यादींस्त्वमर्चयसीति भावः ॥ ५४ ॥ पूजितेति ।
 पुत्रेण पूजितं कर्णं त्वमपि पूजयसीत्यर्थः ॥ ५५ ॥ अनी-
 श्वरत्वं त्वत्पुत्रे ॥ ५६ ॥ निरारम्भ उदासीनस्त्वं पुत्रकलह-
 निवारणे ॥ ५७ ॥ प्रभुः पाण्डवः ॥ ५८ ॥ पात्रे धर्मे
 ॥ ५९ ॥ अप्रदातारं त्वत्पुत्रम् ॥ ६० ॥ उपाया इति
 छेदः । युद्धं कनीयान् भेददाने मध्यमः साम उत्तमः । अपाया
 इति च्छेदे काम्ययोगः कनीयान् काम्यधर्मो मध्यम इह-
 लोकलोभोऽधमः । त्रयो न्याया इति पाठः स्पष्टार्थः ॥ ६२ ॥
 यथावन्नियोजयेत् त्वया त्वधमाः कर्णादय उत्तमे मन्त्रकार्ये

नियुज्यन्त इति भावः ॥ ६३ ॥ त्वयि सति त्वत्पुत्रोऽ-
 धनोऽतस्त्वमेव पाण्डवानां राज्यं दातुं प्रभुरसीत्यर्थः ॥ ६४ ॥
 हरणादयस्त्रयोऽपि दोषाः कामादित्रयसहितास्त्वय्येव सन्ती-
 त्यर्थः ॥ ६५ ॥ शत्रोर्युधिष्ठिरस्य कृच्छ्राद्गोत्रवधात् ॥ ६७ ॥
 भक्तादयः पाण्डवाः शरणं गृहं विषमैऽपि संकटैऽपि तव तु
 तन्नास्तीत्यर्थः ॥ ६८ ॥ दीर्घसूत्रैः क्षिप्रसाध्ये कार्ये चिरं
 कुर्वद्भिः रभसैः हर्षतरलैः । अलसैरित्यपि पाठः । चारणैः
 स्तावकैः अरणैरिति छेदो वा रणविरोधिभिर्धूताद्यासक्तैः
 रित्यर्थः । अशनैरिति पाठे बहुभोक्तृभिः ॥ ६९ ॥ कृद्धः
 कुलधर्मानुपदिशति । कुलीनः विशुद्धाचारं ग्राहयति ।
 सखा हितं वदति तादृशा भीष्मद्रोणविदुराः । भगिनी धनं
 रक्षति । तव गृहे सर्वेऽपि सन्ति परन्तूपदेशं न गृह्णासीति
 भावः ॥ ७० ॥

चत्वार्याह महाराज साधस्कानि बृहस्पतिः ।
 पृच्छते त्रिदशेन्द्राय तानीमानि निबोध मे ॥ ७१
 देवतानां च संकल्पमनुभावं च धीमताम् ।
विनयं कृतविद्यानां विनाशं पापकर्मणाम् ॥ ७२
 चत्वारि कर्माण्यभयंकराणि
 भयं प्रयच्छन्त्ययथाकृतानि ।
 मानाग्निहोत्रमुत मानमौनं
 मानेनाधीतमुत मानयज्ञः ॥ ७३
 पञ्चाग्नयो मनुष्येण परिचर्याः प्रयत्नतः ।
 पिता माताऽग्निरात्मा च गुरुश्च भरतर्षभ ॥ ७४
 पञ्चैव पूजयंल्लोके यशः प्राप्नोति केवलम् ।
 देवान्पितॄन् मनुष्यांश्च भिक्षूनतिथिपञ्चमान् ॥ ७५
 पञ्च त्वाऽनुगमिष्यन्ति यत्र यत्र गमिष्यसि ।
 मित्राण्यमित्रा मध्यस्था उपजीव्योपजीविनः ७६
 पञ्चेन्द्रियस्य मर्त्यस्य छिद्रं चेदेकमिन्द्रियम् ।
 ततोऽस्य स्रवति प्रज्ञा हतेः +पात्रादिवोदकम् ७७
 षड्दोषाः पुरुषेणह हातव्या भूतिमिच्छता ।
 निद्रा *तन्द्री भयं क्रोध आलस्यं दीर्घसूत्रता ७८
 षडिमान् पुरुषो जह्याद्भिन्नां नावमिवार्णवे ।
 अप्रवक्तारमाचार्यमनधीयानमृत्विजम् ॥ ७९
 अरक्षितारं राजानं भार्या चाप्रियवादिनीम् ।
 ग्रामकामं च गोपालं वनकामं च नापितम् ८०
 षडेव तु गुणाः पुंसा न हातव्याः कदाचन ।
 सत्यं दानमनालस्यमनसूया क्षमा धृतिः ॥ ८१

अर्यागमो नित्यमरोगिता च
 प्रिया च भार्या प्रियवादिनी च ।
 वश्यश्च पुत्रोऽर्थकरी च विद्या
 षड् जीवलोकस्य सुखानि राजन् ॥ ८२
 षण्णामात्मनि नित्यानामैश्वर्यं योऽधिगच्छति ।
 न स पापैः कुतोऽनर्थैर्युज्यते विजितेन्द्रियः ॥ ८३
 षडिमे षट्सु जीवन्ति सप्तमो नोपलभ्यते ।
चौराः प्रमत्ते जीवन्ति व्याधितेषु चिकित्सकाः
 प्रमदाः कामयानेषु यजमानेषु याजकाः ।
 राजा विवदमानेषु नित्यं मूर्खेषु पाण्डिताः ॥ ८५
 षडिमानि विनश्यन्ति मुहूर्तमनवेक्षणात् ।
 गावः सेवा कृषिभार्या विद्या वृषलसंगतिः ॥ ८६
 षडेते ह्यवमन्यन्ते नित्यं पूर्वोपकारिणम् ।
 आचार्यं शिक्षिताः शिष्याः कृतदाराश्च मातरम्
 नारीं विगतकामास्तु कृतार्थाश्च प्रयोजकम् ।
 नावं निस्तीर्णकान्तारा आतुराश्च चिकित्सकम् ॥
 आरोग्यमानुष्यमविप्रवासः
 सद्भिर्मनुष्यैः सह संप्रयोगः ।
 स्वप्रत्यया वृत्तिरभीतवासः
 षड् जीवलोकस्य सुखानि राजन् ॥ ८९
 ईर्षुर्धृणी न संतुष्टः क्रोधनो नित्यशङ्कितः ।
 परभाग्योपजीवी च षडेते नित्यदुःखिताः ॥ ९०
 सप्त दोषाः सदा राज्ञा हतव्या व्यसनोदयाः ।
 प्रायशो यैर्विनश्यन्ति कृतमूला अपीश्वराः ॥ ९१

साधस्कानि सद्यःफलानि ॥ ७१ ॥ देवताः स्वर्गभाजः
 स्वर्गपदार्थश्च—'यज्ञ दुःखेन संभिन्नं न च प्रस्तमनन्तरम् ।
 अभिलाषोपनीतं च तत्सुखं स्वःपदास्पदम्' इत्येवंरूपः ।
 अतस्ते सत्यसंकल्पाः धीमतामगस्त्यादीनामनुभावं समुद्रपा-
 नादिप्रभावं तेऽपि देवतुल्या इत्यर्थः । विनयोऽपि गुरुप्रसाद-
 करत्वेन सद्यःफलः विनाशं विनाशहेतु कर्मापि चौर्यादिकं तच्च
 त्वय्येवास्ति । तव तु सर्वं कर्म मानार्थमेवेति भावः ॥ ७२ ॥
 अग्निवत् पित्रादयोऽपि पूज्या एव नास्कन्दनीयाः । तव
 पुत्रस्तु गुरुं युधिष्ठिरं न पूजयतीति भावः ॥ ७४ ॥ पितॄन्
 अग्निष्वात्तादीन् गोत्रप्रवर्तकावृषींश्च । मनुष्यान् पित्रादीन्
 'ज्येष्ठो भ्राता पितुः समः' इति पितृतुल्यस्त्वपुत्रस्य
 युधिष्ठिर इति भावः ॥ ७५ ॥ त्वा त्वामुपजीव्या गुरुवः
 इह लोके साधिता मित्रादयः । इहपरलोके जन्मांतरे वा
 स्वं स्वं कार्यं कुर्वन्तीत्यर्थः । मित्रेषु पाण्डवेषु मैत्रीमाचरोति
 भावः । त्वं त्वन्धत्वादूर्जन्वचनप्रतारितः पाण्डवानां

गुणान् न पश्यसीति भावः ॥ ७६ ॥ हतेश्वर्ममयाज्जल-
 पात्रात् ॥ ७७ ॥ षडिति । क्रोधोऽत्र तन्मूलको द्वेषो ग्राह्यः
 ॥ ७८ ॥ पाण्डवानामरक्षिता राजा त्वमन्येषामपि
 त्याज्यो भविष्यसीत्यर्थः ॥ ८० ॥ दुर्योधनत्यागार्थं तव
 धृतिर्धैर्यं नास्तीति भावः ॥ ८१ ॥ षण्णामिति । आत्मनि
 चित्ते नित्यानां षण्णां 'कामक्रोधौ शोकमोहौ मदमानौ च
 षट्पदी' इत्युक्तानामैश्वर्यं वशित्वं त्वं तु राज्यकामः पापैर-
 नर्थैश्च युक्तोऽसीति भावः ॥ ८३ ॥ पाण्डिताः पाण्डवाः
 मूर्खेषु त्वत्पुत्रेषु राज्यं लप्स्यंत्येवेत्यर्थः ॥ ८५ ॥ वृषलः
 शूद्रः पुत्रहन्नाक्रान्तेन त्वया सद्विद्याऽनवेक्षणाज्ञाशिता
 अन्यथा सत्यं न जह्या इति भावः ॥ ८६ ॥ आतुरा
 आरोग्ये सतीति शेषः । त्वं तु कृत्स्नराज्यलाभेन कृतकृत्य-
 त्वात् पाण्डवानवमन्यसे ॥ ८८ ॥ स्वप्रत्यया स्वानुकूला
 वृत्तिर्जाविका तव सत्सङ्गो नास्तीत्यर्थः ॥ ८९ ॥ ईर्षुरिति ।
 त्वयि तु ईर्षुत्वं घृणादया । तव तु वश्यः पुत्रो नास्तीति भावः
 ॥ ९० ॥ X छिद्रमसंघृतमित्यर्थः । +पादा-ड. *तन्त्रा-ड.

स्त्रियोऽक्षा मृगया पानं वाक्पारुष्यं च पञ्चमम् ।
 महच्च दण्डपारुष्यमर्थदूषणमेव च ॥ ९२
 अष्टौ पूर्वनिमित्तानि नरस्य विनशिष्यतः ।
 ब्राह्मणान् प्रथमं द्वेष्टि ब्राह्मणैश्च विरुध्यते ९३
 ब्राह्मणस्वानि चादत्ते ब्राह्मणांश्च जिघांसति ।
 रमते निन्दया चैषां प्रशंसां नाभिनन्दति ॥ ९४
 नैनान् स्मरति कृत्येषु याचितश्चाभ्यसूयति ।
 एतान् दोषान्नरः प्राज्ञो बुध्येद्बुद्ध्या विसर्जयेत् ९५
 अष्टाविमानि हर्षस्य नवनीतानि भारत ।
 वर्तमानानि दृश्यन्ते तान्येव स्वसुखान्यपि ॥ ९६
 समागमश्च सखिभिर्महांश्चैव धनागमः ।
 पुत्रेण च परिष्वङ्गः सन्निपातश्च मैथुने ॥ ९७
 समये च प्रियालापः स्वयूथ्येषु समुन्नतिः ।
 अभिप्रेतस्य लाभश्च पूजा च जनसंसदि ॥ ९८

अष्टौ गुणाः पुरुषं दीपयन्ति

प्रज्ञा च कौल्यं च दमः श्रुतं च ।

पराक्रमश्चाबहुभाषिता च

दानं यथाशक्ति कृतज्ञता च ॥ ९९

नवद्वारमिदं वेदम त्रिस्थूणं पञ्चसाक्षिकम् ।
 क्षेत्रज्ञाधिष्ठितं विद्वान् यो वेद स परः कविः ॥
 दश धर्मं न जानन्ति धृतराष्ट्र निबोध तान् ।
 मत्तः प्रमत्त उन्मत्तः श्रान्तः क्रुद्धो बुभुक्षितः ॥
 त्वरमाणश्च लुब्धश्च भीतः कामी च ते दश ।
 तस्मादेतेषु सर्वेषु न प्रसज्येत पण्डितः ॥ १०२
 अत्रैवोदाहरन्तीममितिहासं पुरातनम् ।
 युत्रार्थमसुरेन्द्रेण गीतं चैव सुधन्वना ॥ १०३
 यः काममन्यू प्रजहाति राजा
 पात्रे प्रतिष्ठापयते धनं च ।

विशेषविच्छ्रुतवान् क्षिप्रकारी
 तं सर्वलोकः कुरुते प्रमाणम् ॥ १०४
 जानाति विश्वासयितुं मनुष्यान्
 विज्ञातदोषेषु दधाति दण्डम् ।
 जानाति मात्रां च तथा क्षमां च
 तं तादृशं श्रीर्जुषते समग्रा ॥ १०५
 सुदुर्बलं नावजानाति कश्चि-
 द्युक्तो रिपुं सेवते बुद्धिपूर्वम् ।
 न विग्रहं रोचयते बलस्थैः
 काले च यो विक्रमते स धीरः ॥ १०६
 प्राप्यापदं न व्यथते कदाचि-
 दुद्योगमन्विच्छति चाप्रमत्तः ।
 दुःखं च काले सहते महात्मा
 धुरन्धरस्तस्य जिताः सपत्नाः ॥ १०७
 अनर्थकं विप्रवासं गृहेभ्यः
 पापैः सन्धि परदारामिमर्शम् ।
 दम्भं स्तैन्यं पैशुनं मद्यपानं
 न सेवते यश्च सुखी सदैव ॥ १०८
 न संरम्भेणारभते त्रिवर्ग-
 माकारितः शंसति तत्त्वमेव ।
 न मित्रार्थे रोचयते विवादं
 नापूजितः कुप्यति चाप्यमूढः ॥ १०९
 न योऽभ्यसूयत्यनुकम्पते च
 न दुर्बलः प्रातिभाव्यं करोति ।
 नात्याह किञ्चित् क्षमते विवादं
 सर्वत्र तादृग्लभते प्रशंसाम् ॥ ११०

वाक्पारुष्यं दण्डपारुष्यं च पाण्डवेषु त्वत्पुत्रैः कृतम्
 ॥ ९२ ॥ द्वेष्टि मनसाऽनिष्टं चिन्तयति विरुध्यते
 कर्मणा ॥ ९३ ॥ अष्टसु चरमं त्वत्पुत्रे मैत्रेयस्यावमानतो
 भविष्यतीति जानामीति भावः ॥ ९४ ॥ जनसंसदि
 सभायां द्रौपद्या आनयनेन पूजाऽपि तव नष्टा ॥ ९८ ॥
 नवेति । श्रोत्रादिपञ्चकं मनोबुद्धयहङ्काराः स्थूलशरीरं चेति
 नव द्वाशणीव द्वाराणि विषयग्रहणमार्गा यस्मिंस्तत् । तिस्रः
 स्थूणाः स्तम्भा इव विधारका यस्य ते च अविद्या कामः
 कर्म च । वेदम गृहं देहद्वयात्मकं पञ्च साक्षिवदुदासीनाः
 शब्दादयो ग्राह्या यस्मिन् । पञ्चभूमिकमिति पाठे पञ्चभूमयः
 प्रचारस्थानानीति त एव । पाञ्चभौतिकमित्यर्थः । पाञ्च

उपेक्ष्यः । क्षेत्रज्ञेन चिदात्मना अधिष्ठितमिदं क्षेत्रं तत्त्वेन यो
 विद्वान् वेद स परः सर्वोत्कृष्टः कविर्ब्रह्मविदित्यर्थः ॥ १०० ॥
 मत्तो मद्यादिना । प्रमत्तो विषयान्तरासक्त्याऽनवहितः ।
 उन्मत्तो धातुदोषात् एतेषां मध्ये त्वं लुब्धोऽसीति भावः
 ॥ १०१ ॥ काममन्यू कामक्रोधौ विशेषवित् तारतम्यज्ञः
 ॥ १०४ ॥ मात्रामपराधानुसारेण दण्डप्रमाणं ब्राह्मणादाव-
 पराधस्य क्षमां च जानाति ॥ १०५ ॥ युक्तः छिद्रप्रेक्षणेऽ-
 वहितः ॥ १०६ ॥ धुरन्धरः कार्यभारसहः ॥ १०७ ॥
 संरम्भेण क्रोधेन त्रिवर्गं धर्मकामार्थान् आकारितः आहूतः
 पाठान्तरे मात्रार्थे अल्पाय ॥ १०९ ॥ प्रातिभाव्यं प्रति-
 कूलो भावः चित्ताभिप्रायः तस्य भावः प्रातिभाव्यं विरोधं
 अत्याह अतिक्रम्य ब्रवीति ॥ ११० ॥

यो नोद्धतं कुरुते जातु वेषं
 न पौरुषेणापि विकथ्यतेऽन्यान् ।
 न मूर्च्छितः कटुकान्याह किञ्चित्
 प्रियं सदा तं कुरुते जनो हि ॥ १११
 न वैरमुदीपयति प्रशान्तं
 न दर्पमारोहति नास्तमेति ।
 न दुर्गतोऽस्मीति करोत्यकार्यं
 तमार्यशीलं परमाहुरार्याः ॥ ११२
 न स्वे सुखे वै कुरुते प्रहर्षं
 नान्यस्य दुःखे भवति प्रहृष्टः ।
 न दत्त्वा न पश्चात् कुरुते न तापं
 स कथ्यते सत्पुरुषार्यशीलः ॥ ११३
 देशाचारान् समयान् जातिधर्मान्
 बुभूषते यः स परावरज्ञः ।
 स यत्र तत्राभिगतः सदैव
 महाजनस्याधिपत्यं करोति ॥ ११४
 दंभं मोहं मत्सरं पापकृत्यं
 राजद्विष्टं पैशुन्यं पूगवैरम् ।
 मत्तोन्मत्तैर्दुर्जनैश्चापि वादं
 यः प्रज्ञावान् वर्जयेत् स प्रधानः ॥ ११५
 दानं मोहं दैवतं मङ्गलानि
 प्रायश्चित्तान् विविधैर्लोकवादान् ।
 पतानि यः कुरुते नैत्यकानि
 तस्योत्थानं देवता राधयन्ति ॥ ११६
 समैर्विवाहं कुरुते न हीनैः
 समैः सख्यं व्यवहारं कथां च ।

गुणैर्विंशष्टांश्च पुरो दधाति
 विपश्चितस्तस्य नयाः सुनीताः ॥ ११७
 मितं भुङ्क्ते संविभज्याश्रितेभ्यो
 मितं स्वपित्यमितं कर्म कृत्वा ।
 ददात्यमित्रेष्वपि याचितः सं-
 स्तमात्मवन्तं प्रजहत्यनर्थाः ॥ ११८
 चिकीर्षितं विप्रकृतं च यस्य
 नान्ये जनाः कर्म जानन्ति किञ्चित् ।
 मन्त्रे गुप्ते सम्यगनुष्ठिते च
 नाल्पोऽप्यस्य च्यवते कश्चिदर्थः ॥ ११९
 यः सर्वभूतप्रशमे निविष्टः
 सत्यो मृदुर्मानकृच्छुद्धभावः ।
 अतीव स ज्ञायते ज्ञातिमध्ये
 महामणिर्जात्य इव प्रसन्नः ॥ १२०
 य आत्मनाऽपत्रपते भृशं नरः
 स सर्वलोकस्य गुरुर्भवत्युत ।
 अनन्ततेजाः सुमनाः समाहितः
 स तेजसा सूर्य इवावभासते ॥ १२१
 वने जाताः शापदग्धस्य राज्ञः
 पाण्डोः पुत्राः पञ्च पञ्चेन्द्रकल्पाः ।
 त्वयैव बाला वर्धिताः शिक्षिताश्च
 तवादेशं पालयन्त्याम्बिकेय ॥ १२२
 प्रदायैषामुचितं तात राज्यं
 सुखी पुत्रैः सहितो मोदमानः ।
 न देवानां नापि च मानुषाणां
 भविष्यसि त्वं तर्कणीयो नरेन्द्र ॥ १२३

इति श्रीमहाभारते उद्योगपर्वणि प्रजागरपर्वणि विदुरनीतिवाक्ये
 त्रयस्त्रिंशोऽध्यायः ॥ ३३ ॥



३४

धृतराष्ट्र उवाच ।

जाग्रतो दह्यमानस्य यत्कार्यमनुपश्यसि ।

तद्ब्रूहि त्वं हि नस्तात धर्मार्थकुशलो ह्यसि ॥ १

समयान् भाषाभेदान् बुभूषते ऐश्वर्यं प्राप्नुमिच्छति पराव-
 रज्ञः उत्तमाधमविवेकवान् ॥ ११४ ॥ दंभं परवञ्चनेच्छया धर्मा-
 नुष्ठानम् । मोहमनात्मन्यात्मबुद्धिम् । मत्सरं द्वेषम् । पापकृत्यं
 पापक्रियामभिचारादिरूपम् । पूगवैरं बहुभिः सह वैरम्
 ॥ ११५ ॥ जात्य अभिजातः उत्तमे आकरे जातः ॥ ११२ ॥
 आत्मना अपत्रपते परैरज्ञातेऽपि स्वव्यलीके

॥ १२१ ॥ तर्कणीयः शङ्क्यः ॥ १२३ ॥ इति श्रीमहा- उद्योग-
 पर्वणि नैलकण्ठीये भारतभावदीपे त्रयस्त्रिंशोऽध्यायः ॥ ३३ ॥

३४

जाग्रत इति । दह्यमानस्य चिन्ताग्निनेति शेषः ।
 धर्मार्थयोः कुशलः मोक्षेऽस्य वक्तुमनधिकाराद्वयोरेव ग्रहः

त्वं मां यथावद्विदुर प्रशाधि
प्रज्ञापूर्वं सर्वमजातशत्रोः ।
यन्मन्यसे पथ्यमदीनसत्त्व
श्रेयस्करं ब्रूहि तद्वै कुरूणाम् ॥ २
पापाशङ्की पापमेवानुपश्यन्
पृच्छामि त्वां व्याकुलेनात्मनाऽहम् ।
कवे तन्मे ब्रूहि सर्वं यथाव-
न्मनीषितं सर्वमजातशत्रोः ॥ ३
विदुर उवाच ।

शुभं वा यदि वा पापं द्वेष्यं वा यदि वा प्रियम्
अपृष्टस्तस्य तद्ब्रूयाद्यस्य नेच्छेत् परामवम् ॥ ४
तस्माद्वक्ष्यामि ते राजन् हितं यस्यात् कुरुप्रति
वचः श्रेयस्करं धर्म्यं ब्रुवतस्तन्निबोध मे ॥ ५
मिथ्योपेतानि कर्माणि सिद्धेयुर्यानि भारत ।
अनुपायप्रयुक्तानि मा स्म तेषु मनः कृथाः ॥ ६
तथैव योगविहितं यत्तु कर्म न सिद्ध्यति ।
उपाययुक्तं मेधावी न तत्र ग्लपयेन्मनः ॥ ७
अनुबन्धानपेक्षेत सानुबन्धेषु कर्मसु
संप्रधार्य च कुर्वीत न वेगेन समाचरेत् ॥ ८
अनुबन्धं च संप्रेक्ष्य विपाकं चैव कर्मणाम्
उत्थानमात्मनश्चैव धीरः कुर्वीत वा न वा ॥ ९
यः प्रमाणं न जानाति स्थाने वृद्धौ तथा क्षये ।
कोशे जनपदे दण्डे न स राज्येऽवतिष्ठते ॥ १०
यस्त्वेतानि प्रमाणानि यथोक्तान्यनुपश्यति ।
युक्तो धर्मार्थयोर्ज्ञाने स राज्यमधिगच्छति ॥ ११
न राज्यं प्राप्तमित्येव वर्तितव्यमसांप्रतम् ।
श्रियं ह्यविनयो हन्ति जरा रूपमिवोत्तमम् ॥ १२
भक्ष्योत्तमप्रतिच्छन्नं मत्स्यो बडिशमार्गसम् ।
लोभाभिपाती ग्रसते नानुबन्धमवेक्षते ॥ १३
यच्छक्यं ग्रसितुं ग्रस्यं ग्रस्तं परिणमेच्च यत् ।

हितं च परिणामे यत्तदाद्यं भूतिमिच्छता ॥ १४
वनस्पतेरपकानि फलानि प्रचिनोति यः ।
स नाप्नोति रसं तेभ्यो बीजं चास्य विनश्यति ॥ १५
यस्तु पक्वमुपादत्ते काले परिणतं फलम् ।
फलाद्रसं स लभते बीजाच्चैव फलं पुनः ॥ १६
यथा मधु समादत्ते रक्षन् पुष्पाणि षट्पदः ।
तद्वदर्थान्मनुष्येभ्य आदद्यादविहिंसया ॥ १७
पुष्पं पुष्पं विचिन्वाति मूलच्छेदं न कारयेत् ।
मालाकार इवारागे न यथाऽङ्गारकारकः ॥ १८
किन्तु मे स्यादिदं कृत्वा किन्तु मे स्यादकुर्वतः ।
इति कर्माणि सञ्चिन्त्य कुर्याद्वा पुरुषो न वा ॥ १९
अनारभ्या भवन्त्यर्थाः केचिच्चित्तं तथाऽगताः ।
कृतः पुरुषकारो हि भवेद्येषु निरर्थकः ॥ २०
प्रसादो निष्फलो यस्य क्रोधश्चापि निरर्थकः ।
न तं भर्तारमिच्छन्ति षण्ढं पतिमिव स्त्रियः ॥ २१
कांश्चिदर्थान्नरः प्राज्ञो लघुमूलान्महाफलान् ।
क्षिप्रमारभते कर्तुं न विम्रयति तादृशान् ॥ २२
ऋजु पश्यति यः सर्वं चक्षुषाऽनुपिबन्धिव ।
आसीनमपि तूष्णीकमनुरज्यन्ति तं प्रजाः ॥ २३
सुपुष्पितः स्यादफलः फलितः स्यादुरारुहः ।
अपक्वः पक्वसंकाशो न तु शीर्येत कर्हिचित् ॥ २४
चक्षुषा मनसा वाचा कर्मणा च चतुर्विधम् ।
प्रसादयति यो लोकं तं लोकोऽनुप्रसीदति ॥ २५
यस्मात् त्रस्यन्ति भूतानि मृगव्याघ्रान्मृगा इव ।
सागरान्तामपि महीं लब्ध्वा स परिहीयते ॥ २६
पितृपैतामहं राज्यं प्राप्तवान् स्वेन कर्मणा ।
वायुरभ्रमिवासाद्य भ्रंशयत्यनये स्थितः ॥ २७
धर्ममाचरतो राज्ञः सद्भिश्चरितमादितः ।
वसुधा वसुसंपूर्णा वर्धते भूतिवर्धनी ॥ २८

अजातशत्रोः पथ्यं कुरूणां च श्रेयस्करम् ॥ २ ॥
पापाशङ्की भाविदुःखादुद्विजन् पापं स्वकृतं पूर्वापराद्यं
पश्यन् कवे हे सर्वज्ञ ॥ ३ ॥ मिथ्योपेतानि कपटवृत्तादीनि
अनुपायैः असदुपायैः प्रयुक्तानि दुःखफलानीत्यर्थः ॥ ६ ॥
अनुबन्धान् प्रयोजनानि संप्रधार्य निश्चित्य ॥ ८ ॥ विपाकः
फलसिद्धावपि परिपाकः । उत्थानमुख्यं वा न वेति
सिद्धिपक्षे कुर्वीत नान्यथेत्यर्थः ॥ ९ ॥ प्रमाणं निश्चयद्वारं
स्थानादीनि सर्वदा विचार्याणीत्यर्थः । स्थाने दुर्गादौ दण्डे
सेनायाम् ॥ १० ॥ एतानि स्थानादिज्ञापकानि प्रमाणानि
लेख्यादीनि ॥ ११ ॥ असांप्रतमयुक्तं यथा स्यात्तथा न

न वर्तितव्यम् ॥ १२ ॥ भक्ष्येति । मुखे मिष्टमन्ते मृत्युदं
कर्म न कर्तव्यमित्यर्थः । अनुबन्धं पश्चादनुबन्धनम् ॥ १३ ॥
आद्यं भक्षणियम् ॥ १४ ॥ अङ्गारकारको हि मूलत उल्लूय
काष्ठं दहति अङ्गार इङ्गालः ॥ १८ ॥ अनारभ्याः प्रबलैः
सह वैरादयः । अगताः कदाचिदप्यप्राप्ताः ॥ २० ॥ लघु-
मूलानल्पोपायान् ॥ २२ ॥ चक्षुषा प्रीतिमयेन ॥ २३ ॥
सुपुष्पितः वाचा चक्षुषा चानुग्रहं दर्शयन्नपि अफलः स्यात्
मृत्युं न घनेन वर्धयेत् सफलोऽपि सन् दुरारुहः मृत्यवस्थो
न भवेत् । अपक्वं इति । अन्तर्बलहीनोऽपि बलवत्तां बहिः
प्रकाशयेदेवेत्यर्थः ॥ २४ ॥ कर्मणा दानेन लोकं मृत्यवर्गम्
॥ २५ ॥ अनये स्थितः अनीतिमान् ॥ २७ ॥

अथ सन्त्यजतो धर्ममधर्मे चानुतिष्ठतः ।
 प्रतिसंवेष्टते भूमिरग्नौ चर्माहितं यथा ॥ २९
 य एव यत्नः क्रियते परराष्ट्रविमर्दने ।
 स एव यत्नः कर्तव्यः स्वराष्ट्रपरिपालने ॥ ३०
 धर्मेण राज्यं विन्देत धर्मेण परिपालयेत् ।
 धर्ममूलां श्रियं प्राप्य न जहाति न हीयते ॥ ३१
 अप्युन्मत्तात् प्रलपतो बालाच्च परिजल्पतः ।
 सर्वतः सारमादद्यादश्मभ्य इव काञ्चनम् ॥ ३२
 सुव्याहृतानि सूक्तानि सुकृतानि ततस्ततः ।
 संचिन्वन् धीर आसीत् शिलाहारी शिलं यथा
 गन्धेन गावः पश्यन्ति वेदैः पश्यन्ति ब्राह्मणाः ।
 चारैः पश्यन्ति राजानश्चक्षुर्भ्यामितरे जनाः ॥ ३४
 भूयांसं लभते क्लेशं या गौर्भवति दुर्दुहा ।
 अथ या सुदुहा राजन्नेव तां वितुदन्त्यपि ॥ ३५
 यदतसं प्रणमति न तत् सन्तापयन्त्यपि ।
 यच्च स्वयं नतं दारु न तत्सन्तापयन्त्यपि ॥ ३६
 एतयोपमया धीरः सन्नमेत बलीयसे ।
 इन्द्राय स प्रणमते नमते यो बलीयसे ॥ ३७
 पर्जन्यनाथाः पशवो राजानो मन्त्रिबान्धवाः ।
 पतयो बान्धवाः स्त्रीणां ब्राह्मणा वेदबान्धवाः ॥ ३८
 सत्येन रक्ष्यते धर्मो विद्या योगेन रक्ष्यते ।
 मृजया रक्ष्यते रूपं कुलं वृत्तेन रक्ष्यते ॥ ३९
 मानेन रक्ष्यते धान्यमश्वान् रक्षत्यनुक्रमः ।
 अभीक्ष्णदर्शनं गाश्च स्त्रियो रक्ष्याः कुचेलतः ॥ ४०
 न कुलं वृत्तहीनस्य प्रमाणमिति मे मतिः ।
 अन्तेष्वपि हि जातानां वृत्तमेव विशिष्यते ॥ ४१

य ईर्षुः परवित्तेषु रूपे वीर्यं कुलान्वये ।
 सुखसौभाग्यसत्कारे तस्य व्याधिरनन्तकः ॥ ४२
 अकार्यकरणाद्भीतः कार्याणां च विवर्जनात् ।
 अकाले मन्त्रभेदाच्च येन माद्येन्न तत्पिबेत् ॥ ४३
 विद्यामदो धनमदस्तृतीयोऽभिजनो मदः ।
 मदा एतेऽवलितानामेत एव सतां दमाः ॥ ४४
 असन्तोऽभ्यर्थिताः सद्भिः क्वचित्कार्यं कदाचन ।
 तावन्न तस्य सुकृतं किञ्चित्कार्यं कदाचन ।
 मन्यन्ते सन्तमात्मानमसन्तमपि विश्रुतम् ॥ ४५
 गतिरात्मवतां सन्तः सन्त एव सतां गतिः ।
 असतां च गतिः सन्तो न त्वसन्तः सतां गतिः ॥ ४६
 जिता सभा बलवता मिष्टाशा गोमता जिता ।
 अध्वा जितो यानवता सर्वे शीलवता जितम् ॥ ४७
 शीलं प्रधानं पुरुषे तद्यस्येह प्रणश्यति ।
 न तस्य जीवितेनार्थो न धनेन न बन्धुभिः ॥ ४८
 आढ्यानां मांसपरमं मध्यानां गोरसोत्तरम् ।
 तैलोत्तरं दरिद्राणां भोजनं भरतर्षभ ॥ ४९
 संपन्नतरमेवाहं दरिद्रा भुञ्जते सदा ।
 श्रुत्स्वादुतां जनयति सा चाढ्येषु सुदुर्लभा ॥ ५०
 प्रायेण श्रीमतां लोके भोक्तुं शक्तिर्न विद्यते ।
 जीर्यन्त्यपि हि काष्ठानि दरिद्राणां महीपते ॥ ५१
 अवृत्तिर्भयमन्यानां मध्यानां मरणाद्भयम् ।
 उत्तमानां तु मर्त्यानामवमानात् परं भयम् ॥ ५२
 ऐश्वर्यमदपापिष्ठा मदाः पानमदादयः ।
 ऐश्वर्यमदमत्तो हि नापतित्वा विबुध्यते ॥ ५३

प्रतिसंवेष्टते संकुचति बहुफलं न प्रयच्छतीत्यर्थः ॥ २९ ॥ न
 जहाति श्रियम् ॥ ३१ ॥ सुव्याहृतानि पाण्डित्यवचनानि सूक्ता-
 नि शोभनतया उक्तानि मातृपितृगुर्वादीनि । सुकृतानि तदुप-
 दिष्टकर्माणि । शिलं कणिशार्धजनम् । उच्छः कणश आदानं
 कणिशार्धजनं शिलम् इति यादवः । त्वमपि अस्मदा-
 दिवाक्यात् सारं गृहीष्वेति भावः ॥ ३३ ॥
 गन्धेनेति । पाण्डवबलं ज्ञातुं चारान् नियुक्तेति भावः
 ॥ ३४ ॥ भूयांसमिति श्लोकत्रयतात्पर्यं पाण्डवान् प्रति
 त्वया नम्रीभवितव्यं तेन बलाधिष्ठात्री देवता इन्द्रश्च
 त्वामनुग्रहीष्यतीति ॥ ३५ ॥ एतच्च मन्त्रिभिः सहा-
 लोचनीयं सत्यं च संरक्ष्यमित्याह-पर्जन्येति त्रिभिः ॥ ३८ ॥
 योगेन अभ्यासेन मृजया उद्वर्तनेन ॥ ३९ ॥ अनुक्रमः
 व्यायामशिक्षादिः ॥ ४० ॥ प्रमाणं धर्मस्य कारणं न कुल-

मिति । द्वयोर्वृत्तमाश्रय ईर्ष्या त्यजेति भावः ॥ ४१ ॥ अकाले
 इष्टसिद्धेः प्राक् भीतः स्यात् येन माद्येत् लोभादिना तन्न
 पिबेत् नाश्रयेत् ॥ ४३ ॥ अभिजनः सहायः तव तु मयं
 दमश्च नास्तीत्यर्थः ॥ ४४ ॥ असन्त इति सार्धश्लोको
 वाक्यं सद्भिरर्थिता असन्तस्तत्कार्यमल्पमप्यकृत्वा असन्त-
 मिति ख्यातमप्यात्मानं सन्तं मन्यन्त इति तदर्थः । किञ्चि-
 दपि तस्य कार्यं यावत् सुष्ठु न कृतं तावदेव मन्यन्त इति
 योजना ॥ ४५ ॥ गतिरिति । पाण्डवा एव त्वामुपकरि-
 ष्यान्ति न तु त्वं तानिति भावः ॥ ४६ ॥ जितेति । शीलं
 संरक्ष्यं त्वयेति द्वयोर्भावः ॥ ४७ ॥ आढ्यानामिति त्रयस्य
 शीलवतस्ते दारिद्र्यप्राप्तिरपि श्रेय इति भावः ॥ ४९ ॥
 संपन्नं मिष्टम् ॥ ५० ॥ शीलाभावे सत्सु अवमानो महान्
 क्लेश इत्याह-अवृत्तिरिति ॥ ५२ ॥ ऐश्वर्यमदः पापिष्ठो निन्दित-
 तमो येभ्यस्ते पानमदादयो मदाः ॥ ५३ ॥

इन्द्रियैरिन्द्रियार्थेषु वर्तमानैरनिग्रहैः ।
 तैरयं ताप्यते लोको नक्षत्राणि ग्रहैरिव ॥ ५४
 यो जितः पञ्चवर्गेण सहजेनात्मकर्षिणा ।
 आपदस्तस्य वर्धन्ते शुक्लपक्ष इवोदुराद् ॥ ५५
 अविजित्य यथाऽऽत्मानममात्यान् विजिगीषते ।
 अमित्रान् वा जितामात्यः सोऽवशः परिहीयते ॥ ५६
 आत्मानमेव प्रथमं द्वेष्यरूपेण योजयेत् ।
 ततोऽमात्यान्मित्रांश्च न मोघं विजिगीषते ॥ ५७
 चक्ष्येन्द्रियं जितात्मानं धृतदण्डं विकारिषु ।
 परीक्ष्यकारिणं धीरमत्यन्तं श्रीर्निषेवते ॥ ५८

रथः शरीरं पुरुषस्य राज-

ज्ञात्मा नियन्तेन्द्रियाण्यस्य चाश्वाः ।

तैरप्रमत्तः कुशली सदश्वै-

र्दान्तैः सुखं याति रथाव धीरः ॥ ५९

एतान्यनिगृहीतानि व्यापादयितुमप्यलम् ।
 अविधेया इवादान्ता हयाः पथि कुसारथिम् ॥ ६०
 अनर्थमर्थतः पश्यन्नर्थं चैवाप्यनर्थतः ।
 इन्द्रियैरजितैर्बालः सुदुःखं मन्यते सुखम् ॥ ६१
 धर्माथौ यः परित्यज्य स्यादिन्द्रियवशानुगः ।
 श्रीप्राणधनदारेभ्यः क्षिप्रं स परिहीयते ॥ ६२
 अर्थानामीश्वरो यः स्यादिन्द्रियाणामनीश्वरः ।
 इन्द्रियाणामनैश्वर्यादैश्वर्याद्भक्ष्यते हि सः ॥ ६३
 आत्मनाऽऽत्मानमन्विच्छेन्मनोबुद्धीन्द्रियैर्यतैः ।

आत्मा ह्येवात्मनो बन्धुरात्मैव रिपुरात्मनः ६४
 बन्धुरात्मात्मनस्तस्य येनैवात्माऽऽत्मना जितः ।
 स एव नियतो बन्धुः स एव नियतो रिपुः ॥ ६५
 क्षुद्राक्षेणेव जालेन झषावपिहितावुरू ।
 कामश्च राजन् क्रोधश्च तौ प्रज्ञानं विलुम्पतः ॥ ६६
 समवेक्ष्येह धर्माथौ संभारान् योऽधिगच्छति ।
 स वै संभृतसंभारः सततं सुखमेधते ॥ ६७
 यः पञ्चाभ्यन्तरान् शत्रून्विजित्य मनोमयान् ।
 जिगीषति रिपून्न्यान् रिपवोऽभिभवन्ति तम् ॥ ६८
 दृश्यन्ते हि महात्मानो बध्यमानाः स्वकर्मभिः ।
 इन्द्रियाणामनीशत्वाद्वाजानो राज्यविभ्रमैः ॥ ६९

✓ असन्त्यागात् पापकृतामपापां-

स्तुल्यो दण्डः स्पृशते मिश्रभावात् ।

शुष्केणार्द्रं दह्यते मिश्रभावा-

त्तस्मात् पापैः सह सन्धिं न कुर्यात् ७०

निजानुत्पततः शत्रून् पञ्च पञ्च प्रयोजनान् ।
 यो मोहान्न निगृह्णाति तमापद्भसते नरम् ॥ ७१
 अनसूयाऽऽर्जवं शौचं सन्तोषः प्रियवादिता ।
 दमः सत्यमनायासो न भवन्ति दुरात्मनाम् ७२
 आत्मज्ञानमनायासस्तितिक्षा धर्मनित्यता ।
 वाक् चैव गुप्ता दानं च नैतान्यन्येषु भारत ७३
 आक्रोशपरिवादाभ्यां विहिंसन्त्यबुधा बुधान् ।
 वक्ता पापमुपादत्ते क्षममाणो विमुच्यते ॥ ७४

इन्द्रियार्थेषु शब्दादिषु ग्रहैः सूर्यादिभिः आक्रमोऽत्र
 तापनम् ॥ ५४ ॥ पञ्चवर्गः श्रोत्रादिगणः त्वमैश्वर्यमत्तोऽजिते-
 न्द्रियश्चावश्यमापदं प्राप्स्यसीति त्वस्य भावः ॥ ५५ ॥ आ-
 त्मानं मनः । अमात्यान् पुत्रादीन् द्वेष्यरूपेण शत्रुवत् । मन एव
 प्रथमं जेतव्यं ततोऽमात्यादीन् विजिगीषते तत् न मोघं न
 निष्फलं भवति ॥ ५७ ॥ त्वं त्वंजितमनस्कतया पुत्रादिवशो
 न लक्ष्मीयोग्य इति त्रयाणां भावः ॥ ५८ ॥ एतदेव रथि-
 रथादिरूपककल्पनया आह-रथ इति ॥ ५९ ॥ व्यापादयितुं
 नाशयितुं अविधेयाः अवशाः ॥ ६० ॥ अर्थतोऽर्थहेतोः अनर्थतः
 अन्यायतः ॥ ६१ ॥ इन्द्रियाणां वश इच्छा तदनुसारी इन्द्रिय-
 वशानुगः ॥ ६२ ॥ कृत्स्नस्योपदेशस्य फलमाह-आत्मनेत्यर्थेन ।
 आत्मना बुद्ध्या आत्मानं प्रत्यक्चैतन्यरूपं अन्विच्छेत् ।
 तत्रोपायमाह-मनसः संकल्पात्मकस्य बुद्धेश्च तन्मूलभूतायाः
 इन्द्रियाणां च निग्रहेणेत्यर्थः । अत्र न तव सहायान्तरापेक्षे-
 त्याहात्मेति धीजय एव पुरुषार्थ इत्यर्थः ॥ ६४ ॥ स एव
 धीरेव जीवस्य बन्धुः रिपुश्च ॥ ६५ ॥ द्रावपि मोहजाल-
 पिहितौ झषौ मीनौ उरू महान्तौ तत्र द्वितीयोऽन्यासः

जातिस्वभावाच्छत्रुरपि जालच्छेदार्थं मित्रत्वमापन्नो बन्धु-
 रपि भवति । एवं धीश्चिदात्मनः संसारप्रदत्वाच्छत्रुरपि
 मोहच्छेदार्थं तस्य मित्रमपि भवतीति भावः । क्षुद्राक्षेण
 सूक्ष्मछिद्रेण यद्वा उत्तरान्वयेवायमर्थः । कामक्रोधयोरा-
 वरकं प्रज्ञानं तौ नाशयतः जालमिव महामीनावित्यर्थः
 ॥ ६६ ॥ समवेक्ष्य अनुरुध्य संभारान् जयसाधनानि ॥ ६७ ॥
 आभ्यन्तरान् श्रोत्रादीन् मनोमयान् मनसो विकारभूतान्
 तथा च श्रुतिः-‘मनसा ह्येव पश्यति मनसा शृणोति’ इति
 ॥ ६८ ॥ राजानो रावणादयः राज्यविभ्रमैः ऐश्वर्यविलासैः
 स्वकर्मभिः सीताहरणादिभिः ॥ ६९ ॥ पञ्च इन्द्रियाणि
 पञ्च प्रयोजनानि शब्दश्रवणादीनि येषां तान् उत्पततः
 उत्पथेन गच्छतः त्वं तु अजितचित्तत्वाद्दुःसंगाच्चापद्भस्तोऽ
 सीति भावः ॥ ७१ ॥ अनायासः अचाञ्चल्यम् ॥ ७२ ॥
 तितिक्षा द्वन्द्वसहनशीलता वाक्गुप्ता असंबद्धप्रलापाद्रक्षिता
 अन्येषु नीचेषु त्वत्पुत्रेष्वार्जवादिक् गुप्तवाक्त्वं च नास्ती-
 ति तेऽन्याः ॥ ७३ ॥ आक्रोशो रूक्षभाषणं परिवादो निर्दा-
 त्तयोर्वक्ता तत्पुत्रः हिंस्रश्चातो नासौ जयभाक् ॥ ७४ ॥

हिंसाबलमसाधूनां राज्ञां दण्डविधिर्वलम् ।
 शुश्रूषा तु बलं स्त्रीणां क्षमा गुणवतां बलम् ॥ ७५
 वाक्संयमो हि नृपते सुदुष्करतमो मतः ।
 अर्थवच्च विचित्रं च न शक्यं बहु भाषितुम् ॥ ७६
 अभ्यावहति कल्याणं विविधं वाक् सुभाषिता ।
 सैव दुर्भाषिता राजन्ननर्थायोपपद्यते ॥ ७७
 रोहते सायकैर्विद्धं वनं परशुना हतम् ।
 वाचा दुरुक्तं बीमत्सं न संरोहति वाक्क्षतम् ॥
 कर्णिनालीकनाराचाभिर्हरन्ति शरीरतः ।
 वाक्शल्यस्तु न निर्हर्तुं शक्यो हृदिशयो हि सः
 वाक्सायका वदनाक्षिपतन्ति
 यैराहतः शोचति राज्यहानि ।
 परस्य नामर्मसु ते पतन्ति
 तान् पण्डितो नावसृजेत् परेभ्यः ॥ ८०

इति श्रीमहाभारते उद्योगपर्वणि प्रजागरपर्वणि विदुरनीतिवाक्ये
 चतुर्विंशोऽध्यायः ॥ ३४ ॥



३५

धृतराष्ट्र उवाच ।
 ब्रूहि भूयो महाबुद्धे धर्मार्थसहितं वचः ।
 शृण्वतो नास्ति मे तृप्तिर्विचित्राणीह भाषसे ॥ १
 विदुर उवाच ।
 सर्वतीर्थेषु वा स्नानं सर्वभूतेषु चार्जवम् ।
 उभे त्वेते समे स्यातामार्जवं वा विशिष्यते २
 आर्जवं प्रतिपद्यस्व पुत्रेषु सततं विभो ।
 इह कीर्तिं परां प्राप्य प्रेत्य स्वर्गमवाप्स्यसि ॥ ३
 यावत् कीर्तिर्मनुष्यस्य पुण्या लोके प्रगीयते ।
 तावत्स पुरुषव्याघ्र स्वर्गलोके महीयते ॥ ४

अत्राप्युदाहरन्तीममितिहासं पुरातनम् ।
 विरोचनस्य संवादं केशिन्यर्थे सुधन्वना ॥ ५
 स्वयंवरे स्थिता कन्या केशिनी नाम नामतः ।
 रूपेणाप्रतिमा राजन् विशिष्टपतिकाम्यया ॥ ६
 विरोचनोऽथ दैतेयस्तदा तत्राजगाम ह ।
 प्राप्तुमिच्छंस्ततस्तत्र दैत्येन्द्रं प्राह केशिनी ॥ ७
 केशिन्युवाच ।
 किं ब्राह्मणाः स्विच्छ्रेयांसो दितिजाः स्विद्विरोचन
 अथ केन स्म पर्यङ्कं सुधन्वा नाधिरोहति ॥ ८

वाक्संयमो नियतं वचनं विचित्रं चमत्कारयुक्तम् ॥ ७६ ॥
 बीमत्सं निन्दितं यतो न संरोहति ॥ ७८ ॥ कर्णो कर्णा-
 कृतिफलको बाणः नालीकः नलीकया प्रक्षेप्यो बाणः
 निर्हरन्ति निःसारयन्ति ॥ ७९ ॥ नामर्मसु किन्तु मर्म-
 स्वेव समायां द्रौपदीं प्रति दुर्वचनं वदतां त्वत्पुत्राणाम-
 पराधः क्षन्तुमयोग्योऽस्तीति भावः ॥ ८० ॥ अवाचीनानि-
 नीचकर्माणि ॥ ८१ ॥ शिष्यस्ते त्वदाज्ञाकारी शासिता
 पृथिव्याः ॥ ८४ ॥ भागधेये राज्यांशे पुरस्कृतः मूर्धाभिषि-
 क्तस्य पाण्डोः पुत्रास्ते राज्यार्हाः अतथाभूतस्यान्धस्य तव

पुत्रास्ते न राज्यार्हा इत्यर्थः ॥ ८५ ॥ अनुक्रोशात्
 दयालत्वात् आनृशं स्यात् अक्रौर्यात् ॥ ८६ ॥ इति श्रीमहा-
 भारते उद्योगपर्वणि नैलकण्ठीये भारतभावदीपे विदुरवाक्ये
 चतुर्विंशोऽध्यायः ॥ ३४ ॥

३५

ब्रूहीति ॥ १ ॥ आर्जवमवैषम्यम् ॥ २ ॥ सुधन्वा
 ब्राह्मणः पर्यङ्कमधिरोहत्येव त्वं तु नीचो दैत्यः सन् किमर्थं
 तत्प्रत्याख्यानं करोषीति भावः ॥ ८ ॥

विरोचन उवाच ।

प्राजापत्यास्तु वै श्रेष्ठा वयं केशिनि सत्तमाः ।
अस्माकं खल्विमे लोकाः के देवाः के द्विजातयः
केशिन्युवाच ।

इहैवावां प्रतीक्षाव उपस्थाने विरोचन ।
सुधन्वा प्रातरागन्ता पश्येयं वां समागतौ ॥ १०
विरोचन उवाच ।

तथा भद्रे करिष्यामि यथा त्वं भीरु भाषसे ।
सुधन्वानं च मां चैव प्रातर्द्रष्टाऽसि सङ्गतौ ११
विदुर उवाच ।

अतीतायां च शर्वर्यामुदिते सूर्यमण्डले ।
अथाजगाम तं देशं सुधन्वा राजसत्तम ।
विरोचनो यत्र विभो केशिन्या सहितः स्थितः

सुधन्वा च समागच्छत् प्राह्णादिं केशिनीं तथा ।
समागतं द्विजं दृष्ट्वा केशिनी भरतर्षभ ।
प्रत्युत्थायासनं तस्मै पाद्यमर्घ्यं ददौ पुनः ॥ १३
सुधन्वोवाच ।

अन्वालभे हिरण्यं प्राह्णादे ते वरासनम् ।
एकत्वंमुपसंपन्नो न त्वासेऽहं त्वया सह ॥ १४
विरोचन उवाच ।

तवार्हते तु फलकं कूर्चं वाऽप्यथवा वृसी ।
सुधन्वन्न त्वमहोऽसि मया सह समासनम् ॥ १५
सुधन्वोवाच ।

पितापुत्रौ सहासीतां द्वौ विप्रौ क्षत्रियावपि ।
वृद्धौ वैश्यौ च शूद्रौ च न त्वन्याधितरेतरम् ॥
पिता हि ते समासीनमुपासीतैव मामधः ।
बालः सुवैधितो गेहे न त्वं किञ्चन बुध्यसे ॥

विरोचन उवाच ।

हिरण्यं च गवाश्वं च यद्विचिन्मसुरेषु नः ।
सुधन्वन् विपणेतेन प्रश्नं पृच्छाव ये विदुः ॥ १८
सुधन्वोवाच ।

हिरण्यं च गवाश्वं च तवैवास्तु विरोचन ।
प्राणयोस्तु पणं कृत्वा प्रश्नं पृच्छाव ये विदुः ॥

विरोचन उवाच ।

आवां कुत्र गमिष्यावः प्राणयोर्विपणे कृते ।
न तु देवेष्वहं स्थाता न मनुष्येषु कर्हिचित् ॥ २०
सुधन्वोवाच ।

पितरं ते गमिष्यावः प्राणयोर्विपणे कृते ।
पुत्रस्यापि स हेतोर्हि प्रन्हादो नानृतं वदेत् ॥ २१
विदुर उवाच ।

एवं कृतपणौ क्रुद्धौ तत्राभिजग्मतुस्तदा ।
विरोचनसुधन्वानौ प्रन्हादो यत्र तिष्ठति ॥ २२
प्रन्हाद उवाच ।

इमौ तौ संप्रदृश्येते याभ्यां न चरितं सह ।
आशीविषाविव क्रुद्धावेकमार्गाविहागतौ ॥ २३
किं वै सहैवं चरथो न पुरा चरथः सह ।

विरोचनैतत् पृच्छामि किं ते सख्यं सुधन्वना ॥
विरोचन उवाच ।

न मे सुधन्वना सख्यं प्राणयोर्विपणावहे ।
प्रन्हाद तत्त्वं पृच्छामि मा प्रश्नमनृतं वदेः ॥ २५
प्रन्हाद उवाच ।

उदकं मधुपर्कं वाऽप्यानयन्तु सुधन्वने ।
ब्रह्मन्मन्त्र्यर्चनीयोऽसि श्वेता गौः पीवरीकृता २६
सुधन्वोवाच ।

उदकं मधुपर्कं च पथिष्वेवार्पितं मम ।
प्रन्हाद त्वं तु मे तथ्यं प्रश्नं प्रवृहि पृच्छतः ॥
किं ब्राह्मणाः स्विच्छ्रेयांस उताहोस्विद्विरोचनः ॥

प्रन्हाद उवाच ।

पुत्र एको मम ब्रह्मस्त्वं च साक्षादिहास्थितः ॥
तयोर्विवदतोः प्रश्नं कथमस्मद्विधो वदेत् ॥ २८
सुधन्वोवाच ।

गां प्रदद्यास्त्वौरसाय यद्वाऽन्यत्स्यात् प्रियं धनम्
द्वयोर्विवदतोस्तथ्यं वाच्यं च मतिमंस्त्वया ॥ २९
प्रन्हाद उवाच ।

अथ यो नैव प्रवृत्त्यात्सत्यं वा यदि वाऽनृतम् ।
एतत्सुधन्वन् पृच्छामि दुर्विवक्ता स्म किं वसेत् ३०

इह स्थाने उपस्थाने मासुपस्थातुं वां दैत्यब्राह्मणौ अहं
पश्येयम् ॥ १० ॥ समागच्छत् उभयोः संमुखमगच्छत् ।
समागतं संमुखं प्राप्तम् ॥ १३ ॥ विरोचनेन सौवर्णे पीठे
मया सह उपवेश्यतामिति प्रार्थितः सुधन्वा उवाच ।
अन्वालभे स्पृशाम्येव हे प्रन्हादे एकत्वं त्वया सह साम्यं
उपसंपन्नश्चेत् भवेदहं गच्छेयमिति शेषः । न तु त्वया सह
एकासने आसे उपाविशामि ॥ १४ ॥ फलकं काष्ठपीठं

कूर्चं वृसीं वर्तितदर्भमयं पीठं वा तव अर्हते योग्यं भवति
॥ १५ ॥ उपासीत सेवते अधःस्थित्वेति शेषः ॥ १७ ॥
प्रश्नं आवायोः कः श्रेष्ठ इति प्रश्नं ये विदुस्तान् पृच्छाव
॥ १८ ॥ सह न चरितं वैरात् ॥ २३ ॥ पीवरी पुष्टा कृता
मधुपर्कार्थं उपकल्पिता ॥ २६ ॥ पथिष्विति प्रश्ननिर्णयेनै-
तत्प्राप्तमिति भावः ॥ २७ ॥ दुर्विवक्ता दुष्टविवेककर्ता
अन्यथाविवेककर्ता ॥ किं वसेत् किं दुःखं प्राप्नुयात् ॥ ३० ॥

सुधन्वोवाच ।

यां रात्रिमधिविन्ना स्त्री यां चैवाक्षपराजितः ।
यां च भारामितप्ताङ्गो दुर्विवक्ता स्म तां वसेत् ॥
नगरे प्रतिरुद्धः सन् बहिर्द्वारे बुभुक्षितः ॥
अभिजान् भूयसः पश्येद्यः साक्ष्यमनृतं वदेत् ३२
पञ्च पश्वनृते हन्ति दश हन्ति गवानृते ।
शतमश्वानृते हन्ति सहस्रं पुरुषानृते ॥ ३३ ॥
हन्ति जातानजातांश्च हिरण्याथेऽनृतं वदन् ।
सर्वे भूम्यनृते हन्ति मा स्म भूम्यनृतं वदेः ॥ ३४ ॥

प्रन्हाद उवाच ।

मत्तः श्रेयानङ्गिरा वै सुधन्वा त्वद्विरोचन ।
माताऽस्य श्रेयसी मातुस्तस्मात्त्वं तेन वै जितः ॥
विरोचन सुधन्वाऽयं प्राणानामीश्वरस्तव ।
सुधन्वन् पुनरिच्छामि त्वया दत्तं विरोचनम् ॥

सुधन्वोवाच ।

यद्धर्ममवृणीथास्त्वं न कामादनृतं वदीः ।
पुनर्ददामि ते पुत्रं तस्मात् प्रन्हाद दुर्लभम् ॥
एष प्रन्हाद पुत्रस्ते मया दत्तो विरोचनः ।
पादप्रक्षालनं कुर्यात् कुमार्याः सन्निधौ मम ॥

विदुर उवाच ।

तस्माद्राजेन्द्र भूम्यथै नानृतं वक्तुमर्हसि ।
मा गमः ससुतामात्यो नाशं पुत्रार्थमब्रुवन् ॥ ३९ ॥
न देवा दण्डमादाय रक्षन्ति पशुपालवत् ।
यं तु रक्षितुमिच्छन्ति बुद्ध्या संविभजन्ति तम् ४० ॥

यथा यथा हि पुरुषः कल्याणे कुरुते मनः ।
तथा तथाऽस्य सर्वार्थाः सिद्ध्यन्ते नात्र संशयः ७४
नैनं छन्दांसि वृजिनात्तारयन्ति
मायाविनं मायया वर्तमानम् । ७५
नीडं शकुन्ता इव जातपक्षा-
च्छन्दांस्येनं प्रजहत्यन्तकाले ॥ ७६ ॥
मद्यपानं कलहं पूगवैरं
भार्यापत्योरन्तरं ज्ञातिभेदम् ।
राजद्विष्टं स्त्रीपुंसयोर्विवादं
वर्ज्यान्याहुयश्च पन्थाः प्रदुष्टः ॥ ४३ ॥
सामुद्रिकं वाणिजं चोरपूर्वं
शलाकधूर्तं च चिकित्सकं च ।
अरिं च मित्रं च कुशीलवं च
नैतान् साक्ष्ये त्वधिकुर्वीत सप्त ॥ ४४ ॥

मानाग्निहोत्रमुत मानमौनं
मानेनाधीतमुत मानयज्ञः ।

पतानि चत्वार्यभयङ्कराणि

भयं प्रयच्छन्त्ययथाकृतानि ॥ ४५ ॥

अगारदाही गरदः कुण्डाशी सोमविक्रयी ।
पर्वकारश्च सूची च मित्रधुक् पारदारिकः ॥ ४६ ॥
भूणहा गुरुतल्पी च यश्च स्यात्पानपो द्विजः ।
अतितीक्ष्णश्च काकश्च नास्तिको वेदनिन्दकः ४७ ॥
सुवप्रग्रहणो ब्राह्म्यः कीनाशश्चात्मवानपि ।
रक्षेत्युक्तश्च यो हिंस्यात् सर्वे ब्रह्महभिः समाः ४८ ॥

अधिविन्ना कृतसपत्नीका स्त्री तां रात्रि वसेत्-
द्रुःखं प्राप्नुयात् ॥ ३१ ॥ नगरे इति शरणमलभमानः
शुधार्तः शत्रुभिर्विधितश्च यत् दुःखं लभते सः अनृतसाक्ष्य-
वक्ताऽपि लभेतेत्यर्थः ॥ ३२ ॥ पञ्च पूर्वजान् पश्वनृते
अजादिपश्वर्थमनृते उक्ते सति हन्ति नाशयति परलोकात्
च्यावयति एवमुत्तरत्र ॥ ३३ ॥ भूमितुल्या केशिनी तदर्थं
मनृतं भूम्यनृतम् ॥ ३४ ॥ अङ्गिराः सुधन्वनः पिता त्वत्
त्वत्तः ॥ ३५ ॥ पादप्रक्षालनं हरिद्वया पादधावनं कुमार्याः
केशिन्याः । विवाहे दंपत्योः परस्परं हरिद्वया पादधावनं
कुर्वन्तीति प्रसिद्धम् । अस्यैव भार्या केशिनी भवत्वित्यर्थः
॥ ३८ ॥ प्रकृते आख्यायिकोपयोगमाह-तस्मादिति । अनु-
वन्सत्यमिति शेषः ॥ ३९ ॥ तव दैवं प्रतिकूलं अधीतं च
निष्फलमित्याह त्रयेण-न देवा इति ॥ ४० ॥ छन्दांसि वेदाः
॥ ४२ ॥ अन्तरं वियोगं विवादं वैरप्रवर्तनं ज्ञातिभेदे कलहे
च तव प्रवृत्तिर्न योग्येति भावः ॥ ४३ ॥ सामुद्रिकं हस्त-
रेखादिपरीक्षकं वाणिजं चोरपूर्वं पूर्वं चोरः पश्चाद्वाणिक्भूतः
तं कूटतुलावन्तं वा शलाकया पाशादिना वा शकुनादिक-

मुक्त्वा योऽन्यान् वञ्चयति तमरि विपरीतसाक्ष्यभयात्
मित्रं परीक्षकाणामविश्वासात् कुशीलवं कुत्सितं शीलं वाति
अनुसरतीति तं नर्तकीदासं विटोन्मत्तादिकं वा तव तु
कूटयूतकारी शकुनिः कुशीलव एव प्रमाणम् ॥ ४४ ॥
सत्कर्मद्वाराऽपि तस्य साधुत्वं न मन्तव्यमित्याह-मानेति ।
मानः लोकेषु उत्कर्षः तदर्थान्यग्निहोत्रादीनि भयदानीत्यर्थः
मौनं ध्यानम् ॥ ४५ ॥ कुण्डाशी भगभक्षः । जीवति भर्तारि
जाराज्जातः कुण्डस्तेन निमित्तेनाशितुं शीलः सोमविक्रयी
प्रसिद्धः । पर्वकारः शरकृत आयुधमात्रकर्तृत्यर्थः । सूची
सूचको नक्षत्रादीनां परदोषाणां च ज्यौतिषिकः पिशुनो
वा ॥ ४६ ॥ काकः काकवत् क्षतोद्वर्तनेन दुःखितस्यापि
दुःखप्रदः नास्तिकः परलोकादिद्वेषी ॥ ४७ ॥ सुवप्रग्रहणः
राजकीयवृत्तिवलेन सर्वेभ्यो वाणिज्यः सुवेण धान्यादिक-
मादत्ते 'खेचीग्राहक' इति भाषायां प्रसिद्धः । ग्रामपुरोहित
इत्यन्ये । ब्राह्म्यः अतर्तिपनयनकालः पतितसावित्रीको वा ।
कीनाशः कर्षकः आत्मवान् समर्थोऽपि यो रक्षेत्युक्तो हिंस्यात्
पुष्पाद्यं द्रव्यं त्वत्पुत्रेषु दृष्टम् ॥ ४८ ॥ तृणोत्कया तृण-

तृणोल्कया ज्ञायते जातरूपं
 प्रा वृत्तेन भद्रो व्यवहारेण साधुः ।
 अर शूरो भयेष्वर्थकृच्छ्रेषु धीरः
 कृच्छ्रेष्वापत्सु सुहृदश्चारयश्च ॥ ४९
 इह जरा रूपं हरति हि धैर्यमाशा
 मृत्युः प्राणान् धर्मचर्यामसूया ।
 क्रोधः श्रियं शीलमनार्यसेवा
 न्हियं कामः सर्वमेवाभिमानः ॥ ५०
 श्रीर्मङ्गलात् प्रभवति प्रागल्भ्यात् संप्रवर्धते ।
 दाक्ष्यात् कुरुते मूलं संयमात् प्रतितिष्ठति ॥ ५१
 अष्टौ गुणाः पुरुषं दीपयन्ति
 प्रज्ञा च कौल्यं च दमः श्रुतं च ।
 पराक्रमश्चाबहुभाषिता च
 दानं यथाशक्ति कृतज्ञता च ॥ ५२
 एतान् गुणांस्तात महानुभावा-
 नेको गुणः संश्रयते प्रसह्य ।
 राजा यदा सत्कुरुते मनुष्यं
 सर्वान् गुणानेष गुणो विभाति ॥ ५३
 अष्टौ नृपेमानि मनुष्यलोके
 स्वर्गस्य लोकस्य निदर्शनानि ।
 चत्वार्येषामन्ववेतानि सद्भि-
 श्चत्वारि चैषामनुयान्ति सन्तः ॥ ५४
 यज्ञो दानमध्ययनं तपश्च
 चत्वार्येतान्यन्ववेतानि सद्भिः ।
 दमः सत्यमार्जवमानुशंस्यं
 चत्वार्येतान्यनुयान्ति सन्तः ॥ ५५
 इज्याध्ययनदानानि तपः सत्यं क्षमा घृणा ।
 अलोभ इति मार्गोऽयं धर्मस्याष्टविधः स्मृतः ॥
 तत्र पूर्वचतुर्वर्गो दम्भार्थमपि सेव्यते ।

उत्तरश्च चतुर्वर्गो नामहात्मसु तिष्ठति ॥ ५७
 न सा सभा यत्र न सन्ति वृद्धा
 न ते वृद्धा ये न वदन्ति धर्मम् ।
 नासौ धर्मो यत्र न सत्यमस्ति
 न तत् सत्यं यच्छलेनाभ्युपेतम् ॥ ५८
 सत्यं रूपं श्रुतं विद्या कौल्यं शीलं बलं धनम् ।
 शौर्यं च चित्रभाष्यं च दशमे स्वर्गयोनेयः ॥ ५९
 पापं कुर्वन् पापकीर्तिः पापमेवाश्रुते फलम् ।
 पुण्यं कुर्वन् पुण्यकीर्तिः पुण्यमत्यन्तमश्रुते ॥ ६०
 तस्मात् पापं न कुर्वीत पुरुषः शंसितव्रतः ।
 पापं प्रज्ञां नाशयति क्रियमाणं पुनः पुनः ॥ ६१
 नष्टप्रज्ञः पापमेव नित्यमारभते नरः ।
 पुण्यं प्रज्ञां वर्धयति क्रियमाणं पुनः पुनः ॥ ६२
 वृद्धप्रज्ञः पुण्यमेव नित्यमारभते नरः ।
 पुण्यं कुर्वन् पुण्यकीर्तिः पुण्यं स्थानं स्म गच्छति
 तस्मात् पुण्यं निषेवेत पुरुषः सुसमाहितः ॥ ६३
 असूयको दन्दशूको निष्ठुरो वैरकृच्छठः ।
 स कृच्छ्रं महदाप्नोति न चिरात् पापमाचरन् ॥ ६४
 अनसूयुः कृतप्रज्ञः शोभनान्याचरन् सदा ।
 न कृच्छ्रं महदाप्नोति सर्वत्र च विरोचते ॥ ६५
 प्रज्ञामेवागमयति यः प्राज्ञेभ्यः स पण्डितः ।
 प्राज्ञो ह्यवाप्य धर्मार्थौ शक्नोति सुखमेधितुम् ॥ ६६
 दिवसेनैव तत् कुर्याद्येन रात्रौ सुखं वसेत् ।
 अष्टमासेन तत्कुर्याद्येन वर्षाः सुखं वसेत् ॥ ६७
 पूर्वं वयसि तत्कुर्याद्येन वृद्धः सुखं वसेत् ।
 यावज्जीवेन तत्कुर्याद्येन प्रेत्य सुखं वसेत् ॥ ६८
 जीर्णमन्नं प्रशंसन्ति भार्या च गतयौवनाम् ।
 शूरं विजितसङ्ग्रामं गतपारं तपस्विनम् ॥ ६९

ज्वालाया जातरूपं रूपवद्वस्तु ज्ञायतेऽन्धकारे सति भद्रो
 वृषः धर्म इति । यावत् वृत्तेन शीलेन सोऽस्ति नास्तीति ज्ञायते
 व्यवहारेण अहिसादिप्रधानेन कृच्छ्रेषु दुर्भिक्षादिसङ्कटेषु ।
 त्वत्पुत्रेषु धर्मः साधुत्वं च नास्तीत्यर्थः ॥ ४९ ॥ जरेति । दाक्ष्यं
 त्वत्पुत्रेऽभिमानदोषोऽस्ति ॥ ५० ॥ श्रीरिति । दाक्ष्यं
 शीघ्रकारित्वं त्वयि संयमाभावाच्च श्रीः स्थास्यति ॥ ५१ ॥
 अष्टाविति । राजा पुरस्कृतं पुरुषं प्रज्ञादयो हठादनुसरन्तीति
 श्लोकद्वयार्थः ॥ ५२ ॥ एष गुणो राजसत्कारः विभाति
 भासयति कर्णादिषु सङ्कटेषु आगन्तुका एते गुणाः संति न
 स्वाभाविकाः अतस्ते नोपयोक्ष्यन्त इति भाष्यः ॥ ५५ ॥

इमानि वक्ष्यमाणानि अन्ववेतानि नित्यसंबद्धानि अनुयान्ति
 यत्नेन भजन्ति ॥ ५४ ॥ तत्रेति । असत्यपि दमादौ दम्भार्थं
 यज्ञादिसंभवात् ॥ ५७ ॥ रूपं विनयमुद्रा श्रुतमध्ययनं
 विद्यादेवताद्युपासनं चित्रभाष्यं युक्तियुक्तं वचनं दशसंस्पर्गा
 गुणा इति पाठे तद्युक्तैः सह सङ्गे कृते एते जायन्ते तेन सत्सङ्गः
 कर्तव्य इति भावः ॥ ५९ ॥ पापकीर्तिः कलङ्कित्वेन
 प्रसिद्धः ॥ ६० ॥ दन्दशूको मर्मछेत्ता निष्ठुरः अप्रियवाक्
 नचिरात् शीघ्रम् ॥ ६४ ॥ न कृच्छ्रं समस्तं पदं सुखवाची
 ॥ ६५ ॥ आगमयति आनयति ॥ ६६ ॥ वर्षा इत्यत्यन्त-
 संयोगे द्वितीया ॥ ६७ ॥ गतपारं प्राप्ततत्त्वम् ॥ ६९ ॥

धनेनाधर्मलब्धेन यच्छिद्रमपिधीयते ।
 असंवृतं तद्भवति ततोऽन्यदवदीर्यते ॥ ७०
 गुरुरात्मवतां शास्ता शास्ता राजा दुरात्मनाम् ।
 अथ प्रच्छन्नपापानां शास्ता वैवस्वतो यमः ७१
 ऋषीणां च नदीनां च कुलानां च महात्मनाम् ।
 प्रभवो नाधिगन्तव्यः स्त्रीणां दुश्चरितस्य च ७२
 द्विजातिपूजामिरतो दाता ज्ञातिषु चार्जवी ।
 क्षत्रियः शीलमाप्राजंश्चिरं पालयते महीम् ७३

सुवर्णपुष्पां पृथिवीं चिन्वन्ति पुरुषास्त्रयः ।
 शूरश्च कृतविद्यश्च यश्च जानाति सेवितुम् ॥ ७४
 बुद्धिश्चेष्टानि कर्माणि बाहुमध्यानि भारत ।
 तानि जङ्घाजघन्यानि भारप्रत्यवराणि च ७५
 दुर्योधनेऽथ शकुनौ मूढे दुःशासने तथा ।
 कर्णे चैश्वर्यमाधाय कथं त्वं भूतिमिच्छसि ॥ ७६
 सर्वैर्गुणैरुपेतास्तु पाण्डवा भरतर्षभ ।
 पितृवत्त्वयि वर्तन्ते तेषु वर्तस्व पुत्रवत् ॥ ७७

इति श्रीमहाभारते उद्योगपर्वणि प्रजागरपर्वणि विदुरहितवाक्ये
 पञ्चत्रिंशोऽध्यायः ॥ ३५ ॥

३६

विदुर उवाच ।

अत्रैवोदाहरन्तीममितिहासं पुरातनम् ।
 आत्रेयस्य च संवादं साध्यानां चेति नः श्रुतम् ।
 चरन्तं हंसरूपेण महार्घं संशितव्रतम् ।
 साध्या देवा महाप्राज्ञं पर्यपृच्छन्त वै पुरा ॥ २ ॥

साध्या ऊचुः ।

साध्या देवा वयमेते महर्षे
 दृष्ट्वा भवन्तं न शक्नुमोऽनुमातुम् ।

श्रुतेन धीरो बुद्धिमांस्त्वं मतो नः
 काव्यां वाचं वक्तुमर्हस्युदाराम् ॥ ३ ॥

हंस उवाच ।

एतत्कार्यममराः संश्रुतं मे
 धृतिः शमः सत्यधर्मानुवाचिः ।
 ग्रंथि विनीय हृदयस्य सर्वं
 प्रियाप्रिये चात्मसमं नयीत ॥ ४
 आक्रुदयमानो नाक्रोशेन्मन्युरेव तितिक्षतः ।
 आक्रोष्टारं निर्दहति सुकृतं चास्य विन्दति ॥ ५
 नाक्रोशी स्यान्नावमानी परस्य
 मित्रद्रोही नोत नीचोपसेवी ।
 न चाभिमानो न च हीनवृत्तो
 रुक्षां वाचं रुषतीं वर्जयीत ॥ ६

परिपाकसुखं कर्म त्वत्पुत्रा न कुर्वन्ति अन्यायेन च सुखं
 लिप्सन्ति तत्तु विपरीतमेवेत्याह-धनेनेति ॥ ७० ॥ आत्म-
 वतां जितचित्तानां प्रच्छन्नपापो दुर्योधनः ॥ ७१ ॥ प्रभवः
 साहाय्यं 'प्रभवो जन्ममूले स्याज्जन्महेतौ पराक्रमे' इति
 मेदिनी । नाधिगन्तव्यः नाधिगन्तुं शक्योऽनन्तत्वात् ॥ ७२ ॥
 ज्ञातिषु अनाजवी दुर्योधनः ॥ ७३ ॥ शूराः पाण्डवाः सर्वत्र
 सुवर्णभाज इति भावः ॥ ७४ ॥ बुद्धिरेव येषां फलसिद्धौ
 साधनं तानि बुद्धिश्चेष्टानि प्रशस्ततमानि कर्माणि बाहुमध्यानि
 बाहुबलसाध्यानि नध्यानि । जंघेति गोपनीयत्वं लक्ष्यते तेन
 कपटसाध्यानि जघन्यानि नीचानि । येषां सिद्धौ स्वशिरसि
 भारः संकटं पतति तानि नीचतराणि ॥ ७५ ॥ तत्रान्यद्वय-
 वन्तो दुर्योधनादय इति मत्वा प्राह-दुर्योधन इति ॥ ७६ ॥
 इति श्रीम० उद्यो० नै० भारतमावदीपे पञ्चत्रिंशोऽध्यायः
 ॥ ३५ ॥ † अपिधीयते-आच्छाद्यते + सुवर्णपुष्पां-सुवर्ण-
 मेव तेभ्यो या पुष्यति ताम् ।

३६

अत्रैवेति ॥ १ ॥ हंसरूपेण परित्राजरूपेण ॥ २ ॥
 अनुमातुं लिङ्गेन ज्ञातुम् । काव्यां विद्वद्भ्रमणाभिधायिनीम्
 ॥ ३ ॥ मे मया संश्रुतं गुरुभ्य इति शेषः । तदेवाह-
 धृतिरिति । धृतिः दुःखैरभिघातेऽपि अवैकल्यम् । दमः
 सर्वेन्द्रियजयः । सत्यधर्माः ब्रह्मप्रापका धर्माः धारणाध्यान-
 समाधयः तेषामनुवृत्तिरविच्छेदः । तैश्च ग्रन्थि चिज्जङ्घयोरा-
 त्मान्तःकरणयोरेकलोलीभावं विनीय तयोः पृथक्करणेन
 शिथिलीकृत्य । प्रियाप्रिये सुखदुःखे । आत्मसममात्मसान्ध्यं
 नयीत प्रापयेत् प्रियाप्रियधर्मिणोऽन्तःकरणस्यात्मन्यध्यस्तस्य
 स्वाधिष्ठाने प्रलये सति तयोरपि तत्रैव लय इत्यर्थः । यथा
 रज्ज्वां रज्जुसर्पे लीने सति भीषणत्वादयोऽपि तत्रैव लीयन्ते
 तद्वत् ॥ ४ ॥ नाक्रोशेत् न शपेत् यतस्तितिक्षतो मन्युः
 क्रोध एव आक्रोष्टारं दहति ॥ ५ ॥ रुषतीं रोषवतीं पाठान्तरे
 उषतीं दाहिकां वा ॥ ६ ॥ X ग्रंथिम्-आत्मादिषु संदेहम् ।

मर्माण्यस्थीनि हृदयं तथाऽसून्
 रूक्षा वाचो निर्दहन्तीह पुंसाम् ।
 तस्माद्वाचमुषतीं रूक्षरूपां
 धर्मारामो नित्यशो वर्जयति ॥ ७
 अरुन्तुदं परुषं रूक्षवाचं
 वाक्कण्टकैर्वितुदन्तं मनुष्यान् ।
 विद्यादलक्ष्मीकतमं जनानां
 मुखे निबद्धां निर्कृतिं वै वहन्तम् ॥ ८
 परश्चेदेनमभिविद्ध्येत बाणै-
 र्भृशं सुतीक्ष्णैरनलार्कदीप्तैः ।
 स विद्ध्यमानोऽप्यतिदह्यमानो
 विद्यात् कविः सुकृतं मे दधाति ॥ ९
 यदि सन्तं सेवति यद्यसन्तं
 तपस्विनं यदि वा स्तेनमेव ।
 वासो यथा रङ्गवशं प्रयाति
 तथा स तेषां वशमभ्युपैति ॥ १०
 अतिवादं न प्रवदेन्न वादये-
 द्योऽनाहतः प्रतिहन्यान्न घातयेत् ।
 हन्तुं च यो नेच्छति पापकं वै
 तस्मै देवाः स्पृहयन्त्यागताय ॥ ११
 अव्याहृतं व्याहृताच्छ्रेय आहुः
 सत्यं वदेद्याहृतं तद्वितीयम् ।
 प्रियं वदेद्याहृतं तत्तृतीयं
 धर्म्यं वदेद्याहृतं तच्चतुर्थम् ॥ १२
 यादृशैः सन्निविशते यादृशांश्चोपसेवते ।
 यादृगिच्छेच्च भवितुं तादृग्भवति पूरुषः ॥ १३
 यतो यतो निवर्तते ततस्ततो विमुच्यते ।

निवर्तनाद्धि सर्वतो न वेत्ति दुःखमण्वपि ॥ १४
 न जीयते चानुजिगीषतेऽन्या-
 न्न वैरकृच्छाप्रतिघातकश्च ।
 निन्दाप्रशंसासु समस्वभावो
 न शोचते हृष्यति नैव चायम् ॥ १५
 भावमिच्छति सर्वस्य नाभावे कुरुते मनः ।
 सत्यवादी मृदुर्दान्तो यः स उत्तमपूरुषः ॥ १६
 नानर्थकं सान्त्वयति प्रतिज्ञाय ददाति च ।
 रन्ध्रं परस्य जानाति यः स मध्यमपूरुषः ॥ १७
 दुःशासनस्तूपहतोऽभिशास्तो
 नावर्तते मन्युवशात् कृतघ्नः ।
 न कस्यचिन्मित्रमथो दुरात्मा
 कलाश्चैता अधमस्येह पुंसः ॥ १८
 न श्रद्दधाति कल्याणं परेभ्योऽप्यात्मशङ्कितः ।
 निराकरोति मित्राणि यो वै सोऽधमपूरुषः ॥ १९
 उत्तमानेव सेवेत प्राप्तकाले तु मध्यमान् ।
 अधमांस्तु न सेवेत य इच्छेद्भूतिमात्मनः ॥ २०
 प्राप्नोति वै चित्तमसद्वलेन
 नित्योत्थानात् प्रज्ञया पौरुषेण ।
 न त्वेव सम्यग्लभते प्रशंसां
 न वृत्तमाप्नोति महाकुलानाम् ॥ २१
 धृतराष्ट्र उवाच ।
 महाकुलेभ्यः स्पृहयन्ति देवा
 धर्मार्थनित्याश्च बहुश्रुताश्च ।
 पृच्छामि त्वां विदुर प्रश्नमेतं
 भवन्ति वै कानि महाकुलानि ॥ २२

निर्कृतिमलक्ष्मीं मृत्युं वा ॥ ८ ॥ बाणैः वाग्बाणैः दधाति
 पुष्णाति ॥ ९ ॥ त्वत्पुत्राः रूक्षवाचस्त्वमपि तत्संगात्तादृशो
 भविष्यसीत्याह-यदीति । रङ्गस्य नीलार्कदीप्तं नीलताम् ॥ १० ॥
 अतिप्रोक्तोऽपि न वदेत् वादयेद्वा । अनाहतो नैव प्रतिह-
 न्यात् आहतोऽपि पापकंहन्तारं यदि हन्तुं नेच्छेत् स देवाना-
 मपि श्रेष्ठो भवतीत्यर्थः ॥ ११ ॥ अव्याहृतं मौनं ततोऽपि श्रेयः
 सत्यवचनं सत्यमपि प्रियं चेततोऽपि श्रेयः तदपि धर्मादन-
 पेत्तं चेत् श्रेष्ठतममित्यर्थः ॥ १२ ॥ तस्मात्सत्संग एव त्वयाऽ
 पि कर्तव्य इत्याशयेनाह-यादृशैरिति ॥ १३ ॥ यतो यत
 इति । यथा स्वप्ने बाह्याद्विषयान्निवृत्तस्तज्जेन दुःखेन
 मुच्यते । एवं जाग्रति स्वाप्रविषयजेन सुषुप्तौ समाधौ च

सर्वतो निवृत्तो दुःखलेशमपि न भजतेऽतो निवृत्तिरेव
 त्वया कार्येति भावः ॥ १४ ॥ अस्यामवस्थायां पुरुषस्य
 न किञ्चिद्दुःखादिकमस्तीत्याह-न जीयते चेति । नानुजिगी-
 षते इति पाठे नां पुरुषः ॥ १५ ॥ भावं कल्याणमभावे
 अकल्याणे ॥ १६ ॥ अनर्थकं मिथ्या न सान्त्वयति ॥ १७ ॥
 उपहतो गदया घोषयात्रायां गन्धर्वैस्ताडितः । अभिशास्तः
 अभितः शस्त्रैर्विदीर्णः । मन्युवशात् क्रोधवशात् नावर्तते
 न ऋजुर्भवति । यतः कृतघ्नः पाण्डवैस्तदा मोचितोऽपि
 तदुपकारं हन्त्येव । एताः कलाः चित्तस्य वृत्तयः अधमस्यैव
 ॥ १८ ॥ अधमलक्षणमाह-नेति । परेभ्यः गुरुभ्यः । आत्मन्ये-
 व शङ्कितः निश्वासर्हानः ॥ १९ ॥ महाकुलेभ्य इति स्पृह-
 रीप्सत इति कर्मणि चतुर्थी ॥ २२ ॥

विदुर उवाच ।

तपो दमो ब्रह्मवित्तं वितानाः

पुण्या विवाहाः सततान्नदानम् ।

येष्वेवैते सप्त गुणा वसन्ति

सम्यग्वृत्तास्तानि महाकुलानि ॥ २३

येषां न वृत्तं व्यथते न योनि-

श्चित्तप्रसादेन चरन्ति धर्मम् ।

ये कीर्तिमिच्छन्ति कुले विशिष्टां

त्यक्तानृतास्तानि महाकुलानि ॥ २४

अनिज्यया कुविवाहैर्वेदस्योत्सादनेन च ।

कुलान्यकुलतां यान्ति धर्मस्यातिक्रमेण च ॥ २५

देवद्रव्यविनाशेन ब्रह्मस्वहरणेन च ।

कुलान्यकुलतां यान्ति ब्राह्मणातिक्रमेण च ॥ २६

ब्राह्मणानां परिभवात् परीवादाच्च भारत ।

कुलान्यकुलतां यान्ति न्यासापहरणेन च ॥ २७

कुलानि समुपेतानि गोभिः पुरुषतोऽर्थतः ।

कुलसंख्यां न गच्छन्ति यानि हीनानि वृत्ततः ॥

वृत्ततस्त्वविहीनानि कुलान्यल्पधनान्यपि ।

कुलसंख्यां च गच्छन्ति कर्षन्ति च महद्यशः ॥

वृत्तं यत्नेन संरक्षेद्वित्तमेति च याति च ।

अक्षीणो वित्ततः क्षीणो वृत्ततस्तु हतो हतः ॥

गोभिः पशुभिरश्वैश्च कृष्या च सुसमृद्धया ।

कुलानि न प्ररोहन्ति यानि हीनानि वृत्ततः ॥ ३१

मा नः कुले वैरकृत्कश्चिदस्तु

राजाऽमात्यो मा परस्वापहारी ।

मित्रद्रोही नैकृतिकोऽनृती वा

पूर्वाशी वा पितृदेवातिथिभ्यः ॥ ३२

यश्च नो ब्राह्मणान् हन्याद्यश्च नो ब्राह्मणान् द्विषेत्
न नः स समितिं गच्छेद्यश्च नो निर्वपेत् कृषिम् ॥

तृणानि भूमिरुदकं वाक् चतुर्थी च सृजता ।

सतामेतानि गेहेषु नोच्छिद्यन्ते कदाचन ॥ ३४

श्रद्धया परया राजश्रुपनीतानि सत्कृतिम् ।

प्रवृत्तानि महाप्राज्ञ धर्मिणां पुण्यकर्मिणाम् ॥ ३५

सूक्ष्माऽपि भारं नृपते स्यन्दनो वै

शक्तो वोढुं न तथाऽन्ये महीजाः ।

एवं युक्ता भारसहा भवन्ति

महाकुलीना न तथाऽन्ये मनुष्याः ॥ ३६

न तन्मित्रं यस्य कोपाद्विमेति

यद्वा मित्रं शङ्कितेनोपचर्यम् ।

यस्मिन्मित्रे पितरीवाश्वसीत

तद्वै मित्रं सङ्गतानीतराणि ॥ ३७

यः कश्चिदप्यसंबद्धो मित्रभावेन वर्तते ।

स एव बन्धुस्तन्मित्रं सा गतिस्तत्परायणम् ॥ ३८

चलचित्तस्य वै पुंसो वृद्धाननुपसेवतः ।

पारिप्लवमतेर्नित्यमध्रुवो मित्रसंग्रहः ॥ ३९

चलचित्तमनात्मानमिन्द्रियाणां वशानुगम् ।

अर्थाः समभिवर्तन्ते हंसाः शुष्कं सरो यथा ॥ ४०

अकस्मादेव कुप्यन्ति प्रसीदन्त्यनिमित्ततः ।

शीलमेतदसाधूनामग्नं पारिप्लवं यथा ॥ ४१

सत्कृताश्च कृतार्थाश्च मित्राणां न भवन्ति ये ।

तान् मृतानपि कव्यादाः कृतघ्नान्नोपभुञ्जते ॥ ४२

अर्चयेदेव मित्राणि सति वाऽसति वा धने ।

नानर्थयन् प्रजानाति मित्राणां सारफल्गुताम् ॥ ४३

तपः कृच्छ्रचान्द्रायणादि दमः इन्द्रियजयः ब्रह्मवित्तं ब्राह्मणस्य

धनं वेदाध्ययनं वेदाध्यापनं च । वितानाः यज्ञकर्माणि सम्य-

ग्वृत्ताश्च ये तानि-क्लीबत्वं विधेयापेक्षया-महाकुलानि विद्धि

॥ २३ ॥ न व्यथते न चलति न योनिः पित्रादयोऽपि येषां दोषेण

न व्यथन्ते किन्तु गुणैरेव तुष्यन्ति ॥ २४ ॥ परिभवात्ताडनात्

परीवादात् निन्दातः ॥ २७ ॥ गोभिर्वाग्मिर्विद्येत्यर्थः ।

पुरुषतः सत्पुरुषैः अर्थतः धनैश्च कुलानि कुलसंख्यां कुलेषु

गणनां समुपेतानि भवन्ति ॥ २८ ॥ वृत्ततः धर्मेण कर्षन्ति

आहरन्ति ॥ २९ ॥ गोभिर्विद्याभिः ॥ ३१ ॥ नैकृतिकः

कपटी वैरकृदादयः कुलघ्ना इत्यर्थः ॥ ३२ ॥ प्रसंगाद्धृत्त-

लक्षणमाह-यश्चेति । न इति अस्मच्छब्दस्यादेशचतुर्थ्यं न

नः स इति पाठे । न तस्येति पाठे तु त्रयमेव । निर्वपेत् कुर्यात्

पितृनिति पाठे नो निषेधार्थः ॥ ३३ ॥ नोच्छिद्यन्ते किन्त्व-

तिर्थानुपगच्छन्त्येव ॥ ३४ ॥ सत्कृतिं सत्कारं कर्तुं प्रवृत्तानि

तृणादीनि ॥ ३५ ॥ युक्ताः स्यन्दनवदविकलाः ॥ ३६ ॥ प्रकृत-

माह- न तदिति । तत्र तु शङ्काकुलस्य मय्यपि मित्रत्व-

बुद्धिर्नास्तीति भावः । संगतानि संबन्धमात्राणि ॥ ३७ ॥

मूर्खस्य तु दुर्योधनादेः कुलशालादिभिरसंबद्धोऽपि कर्णादि-

मित्रभावेनास्तीत्याशयेन ब्रह्म-य इति । बंधुः संबंधी मित्र-

मुपकारकृतः ॥ ३८ ॥ पारिप्लवमतेः चलबुद्धेः ॥ ३९ ॥ समभिवर्तन्ते

सम्यगभित एव वर्तन्ते न तु स्पृशन्ति । समतिवर्तन्त इत्यपि

पठन्ति ॥ ४० ॥ अग्नं मेघः ॥ ४१ ॥ मित्राणां हितायेति शेषः

॥ ४२ ॥ अनर्थयन्प्रार्थनाशून्यः लुब्धस्तु मित्राणां सारफल्गुत्वे-

न जानातीत्यतः स कार्यार्थी वाणिकृत्यो न तु मित्रम् ॥ ४३ ॥

सन्तापाद्भयते रूपं सन्तापाद्भयते बलम् ।
 सन्तापाद्भयते ज्ञानं सन्तापाद्भयति मृच्छति ४४
 अनवाप्यं च शोकेन शरीरं चोपतप्यते ।
 अमित्राश्च प्रहृष्यन्ति मा स्म शोके मनः कथाः ॥
 पुनर्नरो म्रियते जायते च
 पुनर्नरो हीयते वर्धते च ।
 पुनर्नरो याचति याच्यते च
 पुनर्नरः शोचति शोच्यते च ॥ ४६
 सुखं च दुःखं च भवाभवौ च
 लाभालाभौ मरणं जीवितं च ।
 पर्यायशः सर्वमेते स्पृशन्ति
 तस्माद्धीरो न च हृष्येन्न शोचेत् ॥ ४७
 चलानि हीमानि षडिन्द्रियाणि
 तेषां यद्यद्वर्धते यत्र यत्र ।
 ततस्ततः स्ववते बुद्धिरस्य
 छिद्रोदकुम्भादिव नित्यमममः ॥ ४८
 धृतराष्ट्र उवाच ।
 तनुरुद्धः शिखी राजा मिथ्योपचरितो मया ।
 मन्दानां मम पुत्राणां युद्धेनान्तं करिष्यति ॥ ४९
 नित्योद्विग्नमिदं सर्वं नित्योद्विग्नमिदं मनः ।
 यत्तत्पदमनुद्विग्नं तन्मे वद महामते ॥ ५०
 विदुर उवाच ।
 नान्यत्र विद्यातपसोर्नान्यत्रेन्द्रियनिग्रहात् ।
 नान्यत्र लोभसन्त्यागाच्छान्तिं पश्यामि तेऽनघ ॥

बुद्ध्या भयं प्रणुदति तपसा विन्दते महत् ।
 गुरुशृण्वया ज्ञानं शान्तिं योगेन विन्दति ॥ ५१
 अनाश्रिता दानपुण्यं वेदपुण्यमनाश्रिताः ।
 रागद्वेषविनिर्मुक्ता विचरन्तीह मोक्षिणः ॥ ५२
 स्वधीतस्य सुयुद्धस्य सुकृतस्य च कर्मणः ।
 तपसश्च सुतप्तस्य तस्यान्ते सुखमेधते ॥ ५३
 स्वास्तीर्णानि शयनानि प्रपन्ना
 न वै भिक्षा जातु निद्रां लभन्ते ।
 न स्त्रीषु राजन् रतिमाप्नुवन्ति
 न मागधैः स्तूयमाना न सूतैः ॥ ५४
 न वै भिक्षा जातु चरन्ति धर्मं
 न वै सुखं प्राप्नुवन्तीह भिक्षाः ।
 न वै भिक्षा गौरवं प्राप्नुवन्ति
 न वै भिक्षाः प्रशमं रोचयन्ति ॥ ५५
 न वै तेषां स्वदत्ते पथ्यमुक्तं
 योगक्षेमं कल्पते नैव तेषाम् ।
 भिक्षानां वै मनुजेन्द्र परायणं
 न विद्यते किञ्चिदन्यद्विनाशात् ॥
 सम्पन्नं गोषु संभाव्यं संभाव्यं ब्राह्मणे तपः
 संभाव्यं चापलं स्त्रीषु संभाव्यं ज्ञातितो भ
 तन्तवोऽऽप्यायिता नित्यं तनवो बहुलाः
 बहून् बहुत्वादायासान् सहन्तीत्युपमा स

सन्तापात् इष्टवियोगात् शोकात् ॥ ४४ ॥ अनवाप्यं न प्राप्यं
 शोकेन शोकमात्रेण इष्टमिति शेषः ॥ ४५ ॥ दुःखादे-
 रागमापायित्वाऽपि न शोकादिकं कर्तव्यमित्याह-
 पुनरिति ॥ ४६ ॥ सर्वं पुरुषमात्रम् ॥ ४७ ॥ षट् मनसा
 सह श्रोत्रादीनि पञ्च । स्ववते स्वार्थादुद्भयति ततो विषय-
 सेवनात् ॥ ४८ ॥ तनुः शरीरमभिव्यक्तिस्थानं काष्ठं तत्र
 रुद्धोऽनभिव्यक्तः शिखी अभिस्तथाऽयं राजा धर्मेण रुद्धः ।
 तनुना सूक्ष्मेण धर्मेण वा रुद्धः ॥ ४९ ॥ उद्विग्नं भीतं चालितं
 च अनुद्विग्नमभयमचलं च पदं पदनीयं प्राप्यं ब्रह्म ॥ ५० ॥
 तत्प्राप्तिसाधनान्येवाह-नान्यत्रेति । विद्याऽध्ययनजा । तपः
 स्वधर्मचरणम् । त्वं तु लोभी तत्पदं प्राप्नुमर्ह हति भावः ।
 शान्तिं कल्याणम् ॥ ५१ ॥ बुद्ध्या आत्मज्ञानेन भयं
 संसारम् । विन्दते महत् सद्गुरुशास्त्रादिकं लभते । ततो गुरु-
 शृण्वया ज्ञानं ग्रन्थजं योगेन सर्वचित्तवृत्तिनिरोधेन शान्तिम्
 ॥ ५२ ॥ शान्तिप्राप्तौ सर्वं तुच्छमित्याह-अनाश्रिता
 इति । दानजं पुण्यं तत्फलं स्वर्गादीत्यर्थः । अनाश्रिताः

नाश्रयन्ते तुच्छत्वात्तस्य ॥ ५३ ॥ तस्यान्ते स्वधीतादीनां कर्म-
 णामन्ते नाशे सुखं परमानन्दं विन्दते जगत्कारणदर्शनादेव
 सकलकर्मनाशे सत्यकारणं शुद्धं प्राप्नोतीत्यर्थः । 'क्षीयन्ते
 चास्य कर्माणि तस्मिन् दृष्टे परावरे'परो हिरण्यगर्भोऽवरो
 नीचो यस्मात्कारणात्तस्मिन् दृष्टे सति ॥ ५४ ॥ तदन्यद्दुःखरूप
 मेवेत्याह-स्वास्तीर्णानीति । भिक्षाः भेददृष्टिमन्तः 'द्वितीयाद्वै
 भयं भवति' इति श्रुतेरद्वैततत्त्वात् प्रच्युता इत्यर्थः । पक्षे भि-
 न्नाः ज्ञातिभेदवन्तः ॥ ५५ ॥ प्रशममक्रोधम् ॥ ५६ ॥ योग
 अलब्धलाभः । क्षेमं लब्धपरिपालनं तदुभयं न कल्पते न
 युज्यते ॥ ५७ ॥ तदेवाह-संपन्नमिति । संपन्नं क्षीरादि-
 सम्पत्तिः ॥ ५८ ॥ तन्तवः कुलतन्तवः पाण्डवाः आप्या-
 यिताः त्वयैव संवर्धिताः । पूर्वरूपमार्षम् । तनवः सूक्ष्माः
 बाला इत्यर्थः । बहुलाः समाः बहून् संवत्सरान् । बहु-
 त्वात् वन्धूनामन्येषां च ऋषीणां बहुत्वात् वने आयासान्
 सहान्ति अतः सतामुपमा भवन्ति पाण्डवा इव सन्त इति
 लोकं वदन्ति । अतः सत्तमाः पाण्डवास्त्वया न वञ्चनीया

धूमायन्ते व्यपेतानि ज्वलन्ति सहितानि च ।
 घृतराष्ट्रोल्मुकानीव ज्ञातयो भरतर्षभ ॥ ६०
 ब्राह्मणेषु च ये शूराः स्त्रीषु ज्ञातिषु गोषु च ।
 वृन्तादिव फलं पक्वं घृतराष्ट्र पतन्ति ते ॥ ६१
 महानप्येकजो वृक्षो बलवान् सुप्रतिष्ठितः ।
 प्रसह्य एव वातेन सस्कन्धो मर्दितुं क्षणात् ॥ ६२
 अथ ये सहिता वृक्षाः संघशः सुप्रतिष्ठिताः ।
 ते हि शीघ्रतमान् वातान् सहन्तेऽन्योन्यसंश्रयात्
 एवं मनुष्यमप्येकं गुणैरपि समन्वितम् ।
 शक्यं द्विपन्तो मन्यन्ते वायुर्दुर्ममिवैकजम् ॥ ६३
 अन्योन्यसमुपष्टम्भादन्योन्यापाश्रयेण च ।
 ज्ञातयः संप्रवर्धन्ते सरस्तीवोत्पलान्युत ॥ ६४
 अवध्या ब्राह्मणा गावो ज्ञातयः शिशवः स्त्रियः
 येषां चाज्ञानि भुञ्जीत ये च स्युः शरणागताः ६६
 न मनुष्ये गुणः कश्चिद्राजन् सधनतामृते ।
 अनानुरत्वाद्भद्रं ते मृतकल्पा हि रोगिणः ॥ ६७
 अव्याधिजं कटुकं शीर्षरोगि
 पाषाणुवन्धं परुषं तीक्ष्णमुष्णम् ।
 सतां पेयं यन्न पिवन्त्यसन्तो
 मन्युं महाराज पिव प्रशाम्य ॥ ६८
 रोगार्दिता न फलान्याद्रियन्ते
 न वै लभन्ते विषयेषु तत्त्वम् ।

दुःखोपेता रोगिणो नित्यमेव
 न बुध्यन्ते धनभोगान्न सौख्यम् ॥ ६९
 पुरा ह्युक्तं नाकरोस्त्वं वचो मे
 द्यूते जितां द्रौपदीं प्रेक्ष्य राजन् ।
 दुर्योधनं वारयेत्यक्षवत्यां
 कितवत्वं पण्डिता वर्जयन्ति ॥ ७०
 न तद्वलं यन्मृदुना विरुध्यते
 सूक्ष्मो धर्मस्तरसा सेवितव्यः ।
 प्रध्वंसिनी क्रूरसमाहिता श्री-
 मृदुप्रौढा गच्छति पुत्रपौत्रान् ॥ ७१
 धार्तराष्ट्राः पाण्डवान् पालयन्तु
 पाण्डोः सुतास्त्व पुत्रांश्च पान्तु ।
 एकारिमित्राः कुरवो ह्येककार्या
 जीवन्तु राजन् सुखिनः समृद्धाः ॥ ७२
 मेढीभूतः कौरवाणां त्वमद्य
 त्वय्याधीनं कुरुकुलमाजर्माढ ।
 पार्थान् बालान् वनवासप्रतप्तान्
 गोपायस्व स्वं यशस्तात रक्षन् ॥ ७३
 सन्धस्त्व त्वं कौरव पाण्डुपुत्रै-
 र्मां तेऽन्तरं रिपवः प्रार्थयन्तु ।
 सत्ये स्थितास्ते नरदेव सर्वे
 दुर्योधनं स्थापय त्वं नरेन्द्र ॥ ७४

इति श्रीमहाभारते उद्योगपर्वणि प्रजागरपर्वणि विदुरहितवाक्ये
 षट्त्रिंशोऽध्यायः ॥ ३६ ॥



इति भावः ॥ ५९ ॥ अन्ये तु ज्ञातयो न पाण्डवतुल्या
 इत्याह-धूमायन्ते इति । व्यपेतानि पृथग्भूतानि ॥ ६० ॥
 ब्राह्मणादिसाहचर्यात् ज्ञातयोऽप्यत्रायुद्धार्थेन एव प्राह्याः ।
 तादृशांश्च पाण्डवान् जिघांसन्तः पतिष्यन्त्येवेत्यर्थः ॥ ६१ ॥
 एकजः एकाकी प्रसह्यः शक्यः ॥ ६२ ॥ सधनतां ऋते
 विना अनानुरत्वात् ऋते च । भद्रं तेऽस्तु इत्याशीर्वचनमाप्त-
 त्वसूचनार्थम् ॥ ६३ ॥ धनवाननानुरत्वं त्वं गुणी सन् शमं
 प्राप्नुहीत्याह-अव्याधिजमिति । कटुकमरोचकं परुषं रुक्षं
 तीक्ष्णं छेदकमुष्णं दुःसहस्पर्शं पेयं गिलनीयं मन्युं दैन्यं
 'मन्युर्दैन्ये कतौ कुधि' इति कोशात् । प्रशाम्य शान्तिं
 क्षमां प्राप्नुहि ॥ ६८ ॥ सन्तापाद्ब्याधिमृच्छतीत्युक्तमतस्तौ
 द्वावपि निन्दति फलानि पुत्रपश्वादीनि । तत्त्वमिथानिष्ट-

विवेकं पित्तोपहतरसनत्वात् । एवं सर्वत्र भोगः स्यादि-
 संगः धनादिजं सुखं लब्धमपि न बुध्यन्ते । अतः सन्तापं
 जागरादिद्वारा रोगोत्पादकं त्यजेत्यर्थः ॥ ६९ ॥ कितवत्वं
 द्यूतप्रियत्वम् ॥ ७० ॥ मृदुना सहिष्णुना धर्मः दायविभा-
 गाख्यः । क्रूरे त्वत्पुत्रे समाहिता मृदुना युधिष्ठिरेण । प्रौढा
 सती ॥ ७१ ॥ मेढीभूतः स्वयं निर्व्यापारोऽपि परितः
 संचरमाणानां बलीवर्दानामिव पुत्राणां यथेष्टप्रचारनिरो-
 धकः ॥ ७३ ॥ अन्तरं भेदं स्थापय युद्धान्निवर्तयस्व ॥ ७४ ॥
 इति श्रीमं० उद्यो० नैल० भारतभावदीपे षट्त्रिंशोऽध्यायः ३६
 * धनवतामन्यनानुरत्वादन्यो न गुणः । † तदेवं तवापि
 जागरादिना शोकेन रोगो भविष्यति । ततः प्रशाम्य शोको-
 न स्यात् इति रोगनिन्दा तात्पर्यम् ।

३७

विदुर उवाच ।

सप्तदशेमान् राजेन्द्र मनुः स्वायंभुवोऽब्रवीत् ।
 वैचित्रवीर्यं पुरुषानाकाशं मुष्टिभिर्घ्नतः ॥ १
 दानवेन्द्रस्य च धनुरनाम्यं नमतोऽब्रवीत् ।
 अथो मरीचिनः पादानग्राह्यान् गृह्णतस्तथा ॥ २
 यश्चाशिष्यं शास्ति वै यश्च तुष्ये-
 यश्चातिवेलं भजते द्विषन्तम् ।
 स्त्रियश्च यो रक्षति भद्रमश्नुते
 यश्चायाच्यं याचते कथ्यते वा ॥ ३
 यश्चाभिजातः प्रकरोत्यकार्यं
 यश्चाबलो बलिना नित्यवैरी ।
 अश्रद्धानाय च यो ब्रवीति
 यश्चाकाम्यं कामयते नरेन्द्र ॥ ४
 बध्वाऽवहासं श्वशुरो मन्यते यो
 बध्वाऽवसन्नभयो मानकामः ।
 परक्षेत्रे निर्वपति यश्च बीजं
 स्त्रियं च यः परिवदतेऽतिवेलम् ॥ ५
 यश्चापि लब्ध्वा न स्मरामीति वादी
 दत्त्वा च यः कथ्यति याच्यमानः ।
 यश्चासतः सत्त्वमुपानयीत
 एतान्नयन्ति निरयं पाशहस्ताः ॥ ६

यस्मिन् यथा वर्तते यो मनुष्य-
 स्तस्मिन्स्तथा वर्तितव्यं स धर्मः ।
 मायाचारो मायया वर्तितव्यः
 साध्वाचारः साधुना प्रत्युपेयः ॥ ७
 जरा रूपं हरति हि धैर्यमाशा
 मृत्युः प्राणान् धर्मचर्यामसूया ।
 कामो हिंसा वृत्तमनार्यसेवा
 क्रोधः श्रियं सर्वमेवाभिमानः ॥ ८
 धृतराष्ट्र उवाच ।

शतायुक्तः पुरुषः सर्ववेदेषु वै यदा ।
 नाप्रोत्यथ च तत्सर्वमायुः केनेह हेतुना ॥ ९
 विदुर उवाच ।
 अतिमानोऽतिवादश्च तथाऽत्यागो नराधिप ।
 क्रोधश्चात्मविधित्सा च मित्रद्रोहश्च तानि षट् ॥
 एत एवासयस्तीक्ष्णाः कृन्तन्त्यायूषि देहिनाम् ।
 एतानि मानवान् घ्नन्ति न मृत्युर्भद्रमस्तु ते ॥ ११
 विश्वस्तस्यैति यो दारान् यश्चापि गुरुतल्पगः ।
 वृषलीपतिर्द्विजो यश्च पानपथैव भारत ॥ १२
 आदेशकृत्तिहन्ता द्विजानां प्रेषकश्च यः ।
 शरणागतहा चैव सर्वे ब्रह्महणः समाः ।
 एतैः समेत्य कर्तव्यं प्रायश्चित्तमिति श्रुतिः ॥ १३

३७

सप्तदशेति ॥ १ ॥ दानूनां मेघानां समूहो दानवं
 तस्मिन् । सुपां सुखगिति सप्तम्या लुक् ङादेशो वा । इन्द्रस्य
 धनुः वर्षासु दृश्यमानमनाम्यं धूमज्योतिषोः सन्निपातरूप-
 त्वात् नामायेतुमयोग्यं नमतः नामयतः मरीचिनः मरी-
 चिमतः सूर्यचन्द्रादेः । ग्रीह्यादित्वान्मस्वर्थीय इनिः । पादान्
 रश्मान् आकाशहननादिकमकार्यं कुर्वतोऽतिमूढानित्यर्थः
 ॥ २ ॥ अशिष्यं शासनानर्हं दुर्योधनादिन्यः शास्ति ।
 तुष्येत् अल्पलाभेनेति शेषः । द्विषन्तं भजते स्वकार्यार्थमिति
 शेषः । कार्यमेवाह-भद्रमश्नुत इति । शत्रुसेवया स्त्रीरक्षया च
 यो भद्रमश्नुते तौ द्वौ मूर्खानित्यर्थः । यः कथ्यते किञ्चि-
 त्कृत्वा श्लाघते स षष्ठो मूर्खः ॥ ३ ॥ अभिजातः कुलीनः
 ॥ ४ ॥ श्वशुरः सन् यो बध्वा पुत्रभार्यया सह अवहासं
 परिहासं तत्पित्रादिभिरिव मन्यते स एकादशः । बध्वा स्तुषया
 भूतया अवसन्नभयो नष्टभयः बध्वापित्रादिभिरापदि-
 त्रातोऽपि तत्रैव मानं कामयते यः स द्वादशी मूर्खः । अन्ये
 तु बध्वा सह रतिं कुर्वन्नापि अभयो मानकामश्चेति

व्याचख्युः । तद्विगीतत्वादुपेक्ष्यं परक्षेत्र इत्यनेन संगृहीतं
 च ॥ ५ ॥ दत्त्वा तीर्थे वाचा दानं कृत्वा गृहे याचकेन
 याच्यमानः सन् कथ्यते दानमकृत्वैव श्लाघते असतो
 दुष्टस्य सत्त्वं साधुत्वमसतः । मृषार्थस्य सत्त्वं सत्यत्वं वा
 उपानयीत समर्थयते स सप्तदशो मूर्खः ॥ ६ ॥ यस्मि-
 न्निति । साधुषु पाण्डवेषु त्वयाऽपि साधुना भवितव्यमित्या-
 शयः ॥ ७ ॥ जरेति । अभिमानं त्यजेति भावः ॥ ८ ॥
 अभिमानः सर्वहर इत्युक्तेऽभिमानवतां मत्पुत्राणां यदि
 स्वल्पमेवायुरस्ति तर्हि त्यक्तेऽप्यभिमाने न जीविष्यन्ति ।
 यदि बहु तर्हि सत्यपि तस्मिन् न रमिष्यन्तीत्याशयेनाह-शता-
 युरिति ॥ ९ ॥ अत्यागः उत्कृष्टोऽपराधश्चौर्यादिगर्दाना-
 दिर्वा । अत्याश इति पाठे बहुभोजित्वम् । आत्मविधित्सेति-
 पोषणार्थस्य धातुः सनि रूपम् । आत्मपोषणेच्छा शिश्रो-
 दरपरायणेत्यर्थः ॥ १० ॥ असयः खड्गाः । भद्रमस्तु ते
 एतेषां षण्णां त्यागेन तव पुत्राः शतायुषो भवन्त्वित्यर्थः
 ॥ ११ ॥ वृषली शङ्गा । द्विजैर्वाणिकः । पानपो मद्यपः
 ॥ १२ ॥ आदेशकृत् प्रासणीः प्रेषकः द्विजान् दास्ये

गृहीतवाक्यो नयविद्वदान्यः

शेषान्नमोक्ता ह्यविहिंसकश्च ।

नानर्थकृत्याकुलितः कृतज्ञः

सत्यो मृदुः स्वर्गमुपैति विद्वान् ॥ १४

✓ सुलभाः पुरुषा राजन् सततं प्रियवादिनः ।

अप्रियस्य तु पथ्यस्य वक्ता श्रोता च दुर्लभः १५

यो हि धर्मं समाश्रित्य हित्वा भर्तुः प्रियाप्रिये ।

अप्रियाण्याह पथ्यानि तेन राजा सहायवान् १६

त्यजेत् कुलार्थं पुरुषं ग्रामस्यार्थं कुलं त्यजेत् ।

ग्रामं जनपदस्यार्थं आत्मार्यं पृथिवीं त्यजेत् १७

आपदर्थं धनं रक्षेद्द्वारान् रक्षेद्धनैरपि ।

आत्मानं सततं रक्षेद्द्वारैरपि धनैरपि ॥ १८

धूतमेतत् पुरा कल्पे दृष्टं वैरकरं नृणाम् ।

तस्मात् धूतं न सेवेत हास्यार्थमपि बुद्धिमान् १९

उक्तं मया धूतकालेऽपि राज-

भेदं युक्तं वचनं प्रातिपेय ।

तदौषधं पथ्यमिवातुरस्य

न रोचते तव वैचित्रवीर्यं ॥ २०

काकैरिमांश्चित्रबर्हान् मयूरान्

पराजयेथाः पाण्डवान् धार्तराष्ट्रैः ।

हित्वा सिंहान् क्रोष्टुकान् गूहमानः

प्राप्ते काले शोचिता त्वं नरेन्द्र ॥ २१

यस्तात न क्रुध्यति सर्वकालं

भृत्यस्य भक्तस्य हिते रतस्य ।

तस्मिन् भृत्या भर्तरि विश्वसन्ति

न चैनमापत्सु परित्यजन्ति ॥ २२

न भृत्यानां वृत्तिस्सरोधनेन

राज्यं धनं सञ्जिघृक्षेदपूर्वम् ।

त्यजन्ति ह्येनं वञ्चिता वै विरुद्धाः

स्निग्धा ह्यमात्याः परिहीनभोगाः ॥ २३

कृत्यानि पूर्वं परिसंस्थाय सर्वा-

ण्यायत्यये चानुरूपं च वृत्तिम् ।

संगृहीयादनुरूपान् सहायान्

सहायसाध्यानि हि दुष्कराणि ॥ २४

अभिप्रायं यो विदित्वा तु भर्तुः

सर्वाणि कार्याणि करोत्यतन्दी ।

वक्ता हितानामनुरक्त आर्यः

शक्तिज्ञ आत्मेव हि सोऽनुकम्प्यः ॥ २५

✓ वाक्यं तु यो नाद्रियतेऽनुशिष्टः

प्रत्याह यश्चापि नियुज्यमानः ।

प्रज्ञाभिमानि प्रतिकूलवादी

त्याज्यः स तादृक् त्वरयैव भृत्यः ॥ २६

अस्तब्धमङ्गीवमदीर्घसूत्रं

सानुक्रोशं श्लक्ष्णमहार्यमन्यैः ।

अरोगजातीयमुदारवाक्यं

दूतं वदन्त्यष्टगुणोपपन्नम् ॥ २७

न विश्वासाज्जातु परस्य गेहे

गच्छेन्नरश्चेतयानो विकाले ।

न चत्वरे निशि तिष्ठेन्निगूढो

न राजकाम्यां योषितं प्रार्थयति ॥ २८

न निन्धवं मन्त्रगतस्य गच्छेत्

संसृष्टमन्त्रस्य कुसंगतस्य ।

न च ब्रूयान्नाश्वसिमि त्वयीति

सकारणं व्यपदेशं तु कुर्यात् ॥ २९

नियोजयन् समेत्य संसृज्य । यदि त्वत्पुत्रा अतिमानादीन्
त्यजन्ति तर्हि तेषां पाण्डववृत्तिहन्तृणां सङ्गत्त्वया न कार्यं
इति भावः ॥ १३ ॥ गृहीतवाक्यो विद्यावान् । नयवित्
नीतिज्ञः । वदान्यो दाता । गृहीतवाक्योऽनपविद्धवाक्य इति
पाठे मितभाषी अनिरस्तगुरुवचनः ॥ १४ ॥ इदं धूतं
न युक्तमिति वचनं मया उक्तमिति सम्बन्धः
॥ २० ॥ भक्तस्य सेवां कुर्वतः ॥ २२ ॥ अपूर्वं परकीयं
स्निग्धा हि स्नेहवन्तोऽपि ॥ २३ ॥ कृत्यानि परिसंस्थाय
साध्यासाध्यनिश्चयं कृत्वा तथा वृत्तिं मृत्युजीविकामायव्यया-
नुरूपां कृत्वेत्यर्थः । दुष्कराणि परराष्ट्रग्रहणादीनि
॥ २४ ॥ अनुकम्प्यो मादृशो वचनस्वीकारेणानुग्राह्य
इति प्रार्थयते ॥ २५ ॥ प्रत्याह प्रत्याख्यानं करोति प्रति-

कूलमाज्ञाविरुद्धं वदतीति प्रतिकूलवादी ॥ २६ ॥
अस्तब्धं दर्पशून्यमङ्गीवं सामर्थ्यवन्तमदीर्घसूत्रं क्षिप्रकारिणं
सानुक्रोशं सदयं श्लक्ष्णं मञ्जुलमहार्यमभेद्यमरोगजातीयं
रोगलेशशून्यमुदारं युक्तियुक्तं महार्थं च वाक्यं यस्य तं
दूतं प्रेष्यम् ॥ २७ ॥ विकाले सायंकाले परस्य अविश्व-
स्तस्य गेहे न गच्छेत् । प्रार्थयति भोक्तुमिति शेषः ॥ २८ ॥
संसृष्टः बहुकर्तृकत्वेन मिश्रो मन्त्रो यस्य त्वादृशस्य कर्णा-
दिसहायवतो राज्ञो निन्धवं मन्त्रस्य अपहारं न गच्छेत्
मादृशः तं मन्त्रं न दूषयेत् । तैः सर्वैः सह विरोधापत्तेरिति-
भावः । त्वयि बहूनां शास्ये अहं नाश्वसिमीति न ब्रूयात्
किंतु मम किञ्चित्कार्यमस्तीति तथा व्यपदेशं व्याजं कृत्वा
तादृशान्मन्त्रादपसरेदेवेत्यर्थः ॥ २९ ॥

घृणी राजा पुंश्चली राजभृत्यः
 पुत्रो भ्राता विधवा बालपुत्रा ।
 सेनाजीवी चोद्धृतभूतिरेव
 व्यवहारेषु वर्जनीयाः स्युरेते ॥ ३०
 अष्टौ गुणाः पुरुषं दीपयन्ति
 प्रज्ञा च कौल्यं च श्रुतं दमश्च ।
 पराक्रमश्चाबहुभाषिता च
 दानं यथाशक्ति कृतज्ञता च ॥ ३१
 एतान् गुणांस्तात महानुभावा-
 नेको गुणः संश्रयते प्रसह्य ।
 राजा यदा सत्कुरुते मनुष्यं
 सर्वान् गुणानेष गुणो विभर्ति ॥ ३२
 गुणा दश स्नानशीलं भजन्ते
 बलं रूपं स्वरवर्णप्रशुद्धिः ।
 स्पर्शश्च गन्धश्च विशुद्धता च
 श्रीः सौकुमार्यं प्रवराश्च नार्यः ॥ ३३
 गुणाश्च षण्मिमतभुक्तं भजन्ते
 आरोग्यमायुश्च बलं सुखं च ।
 अनाविलं चास्य भवत्यपत्यं
 न चैनमाधून इति क्षिपन्ति ॥ ३४
 अकर्मशीलं च महाशनं च
 लोकद्विष्टं बहुमायं नृशंसम् ।
 अदेशकालज्ञमनिष्टवेष-
 मेतान् गृहे न प्रतिवासयेत् ॥ ३५
 कदर्यमाक्रोशकमश्रुतं च
 वनौकसं धूर्तममान्यमानिनम् ।

निष्ठुरिणं कृतवैरं कृतघ्न-
 मेतान् भृशार्तोऽपि न जातु याचेत् ॥
 संक्लिष्टकर्मणिमतिप्रमादं
 नित्यानृतं चादृढभक्तिकं च ।
 विसृष्टरागं पटुमानिनं चा-
 प्येतान्न सेवेत नराधमान् षट् ॥ ३७
 सहायबन्धना ह्यर्थाः सहायाश्चार्थबन्धनाः ।
 अन्योन्यबन्धनावेतौ विनाऽन्योन्यं न सिद्ध्यतः
 उत्पाद्य पुत्राननृणांश्च कृत्वा
 वृत्तिं च तेभ्योऽनुविधाय काञ्चित् ।
 स्थाने कुमारीः प्रतिपाद्य सर्वा
 अरण्यसंस्थोऽथ मुनिर्बुभूषेत् ॥ ३९
 हितं यत् सर्वभूतानामात्मनश्च सुखावहम् ।
 तत्कुर्याद्दीश्वरे ह्येतन्मूलं सर्वार्थसिद्धये ॥ ४०
 वृद्धिः प्रभावस्तेजश्च सत्त्वमुत्थानमेव च ।
 व्यवसायश्च यस्य स्यात्तस्यावृत्तिर्भयं कुतः ॥ ४१
 पश्य दोषान् पाण्डवैर्विग्रहे त्वं
 यत्र व्यथेयुरपि देवाः सशक्राः ।
 पुत्रैर्वैरं नित्यमुद्विग्नवासो
 यशःप्रणाशो द्विषतश्च हर्षः ॥ ४२
 भीष्मस्य कोपस्तव चैवेन्द्रकल्प
 द्रोणस्य राज्ञश्च युधिष्ठिरस्य ।
 उत्सादयेल्लोकमिमं प्रवृद्धः
 श्वेतो ग्रहस्तिर्यग्निवापतन् खे ॥ ४३

घृणी लज्जावान् । स हि यथोक्तं दण्डमधमर्णेषु पातयितुं
 न शक्तः क्रूरोऽयमिति लोकापवादभयात् । उद्धृतभूतिः
 दूरीकृताधिकारः । एते व्यवहारे धनदानादौ वर्जनीयाः ।
 द्रव्यनाशभयात् एतेभ्यो न ग्राह्यं च । अधमर्णो घृणी लज्जा-
 वांश्चेदतिनिर्बन्धेन याच्यमानः प्राणानेव जह्यात् एवमन्यत्रा-
 प्यूह्यम् । त्वमपि नाशभयात् पुत्राय राज्यं मा देहीति भावः
 ॥ ३० ॥ स्वरो ध्वनिस्तस्य प्रशुद्धिः मञ्जुलता वर्णाः कादयः तेषां
 प्रशुद्धिर्यथास्थानकरणं विस्पष्टमुच्चारणं स्पर्शः मृदुता । सौकु-
 मार्यं लावण्यम् ॥ ३३ ॥ मितभुक्तं मितभोजिनमाधूनो
 बहुभोजीति क्षिपन्ति निन्दन्ति ॥ ३४ ॥ अनिष्टवेषं
 क्षपणकादिवेषधरम् ॥ ३५ ॥ कदर्यमदातारमाक्रोशकं
 गालयितारमश्रुतं मूर्खं वनौकसं कैवर्तकं धूर्तं कितवं निष्ठु-
 रिणं निर्दयं हिंस्रं कृतवैरमन्येन स्वेन वा ॥ ३६ ॥
 संक्लिष्टकर्मणिमाततायिनम् । स च षड्विधः - अग्निदी शरद-

श्वैव शस्त्रपाणिर्धनापहः । क्षेत्रदारहरश्चैव षडेते आतता-
 यिनः' इति प्रसिद्धः । अतिप्रमादं सदाव्यग्रम् । विसृ-
 ष्टरागं त्यक्तल्लेहम् । पटुमानिनं कुशलमन्यम् ॥ ३७ ॥
 एवं निर्गुणानां स्वपुत्राणां पक्षपातेन सगुणान् पाण्डुपुत्रान्
 मा त्यजेत्युक्तम् । सम्प्रति सर्वेषामैकमत्येनाभ्युदयं प्रसाध्य
 स्वहितमेव कुर्वित्याह-सदायेत्यादिना ॥ ३८ ॥ ईश्वरे
 कालान्तरीयफलप्रतिभूभूते एतदेव स्वपरहिताचरणं मूलं
 हेतुभूतम् । एताद्विना ईश्वरोऽपि फलं दातुं न समर्थ इत्यर्थः
 ॥ ४० ॥ ननु परहितकरणे स्वहितं कथं स्यादित्यत आह-
 वृद्धिरिति । वृद्धिः सहायमेलनेन धनादीनां प्रचयः ।
 बुद्धिरिति पाठे मित्रसङ्ग्रहधीः । प्रभावः शत्रूणां पराजयः ।
 तेजः तद्धेतुभूतं शौर्यं सत्त्वं धर्मज्ञानैश्वर्यरूपमुत्थानमुद्यमः
 व्यवसायो निश्चयः । अवृत्तिर्जाविकाया अभावः ॥ ४१ ॥
 श्वेतो ग्रहो धूमकेतुः ॥ ४३ ॥

तव पुत्रशतं चैव कर्णः पञ्च च पाण्डवाः ।
 पृथिवीमनुशासेयुरखिलां सागराम्बराम् ॥ ४४
 धार्तराष्ट्रा वनं राजन् व्याघ्राः पाण्डुसुता मताः ।
 मा वनं छिन्धि सव्याग्रं मा व्याघ्रा नीनशन्वनात्
 न स्याद्धनमृते व्याघ्रान् व्याघ्रा न स्युर्ऋते वनम्
 वनं हि रक्ष्यते व्याघ्रैर्व्याघ्रान् रक्षति काननम् ॥
 न तथेच्छन्ति कल्याणान् परेषां वेदितुं गुणान् ।
 यथैषां ज्ञातुमिच्छन्ति नैर्गुण्यं पापचेतसः ॥ ४७
 अर्थसिद्धिं परामिच्छन् धर्ममेवादितश्चरेत् ।
 न हि धर्मादपैत्यर्थः स्वर्गलोकादिवा मृतम् ॥ ४८
 यस्यात्मा विरतः पापात् कल्याणे च निवेशितः ।
 तेन सर्वमिदं बुद्धं प्रकृतिर्विहतिश्च या ॥ ४९
 यो धर्ममर्थं कामं च यथाकालं निषेवते ।
 धर्मार्थकामसंयोगं सोऽमुत्रेह च विन्दति ॥ ५०
 सन्नियच्छति यो वेगमुत्थितं क्रोधहर्षयोः ।
 स श्रियो भाजनं राजन् यश्चापत्सु न मुह्यति ॥ ५१
 बलं पञ्चविधं नित्यं पुरुषाणां निबोध मे ।
 यत्तु बाहुबलं नाम कनिष्ठं बलमुच्यते ॥ ५२
 अमात्यलाभो भद्रं ते द्वितीयं बलमुच्यते ।
 तृतीयं धनलाभं तु बलमाहुर्मनीषिणः ॥ ५३
 यत्त्वस्य सहजं राजन् पितृपैतामहं बलम् ।
 अभिजातबलं नाम तच्चतुर्थं बलं स्मृतम् ॥ ५४
 येन त्वेतानि सर्वाणि सङ्गृहीतानि भारत ।

यद्वलानां बलं श्रेष्ठं तत्प्रज्ञाबलमुच्यते ॥ ५५
 महते योऽपकाराय नरस्य प्रभवेन्नरः ।
 तेन वैरं समासज्य दूरस्थोऽस्मीति नाश्वसेत् ५६
 स्त्रीषु राजसु सपैषु स्वाध्यायप्रभुशत्रुषु ।
 भोगेष्वायुषि विश्वासं कः प्राज्ञः कर्तुमर्हति ॥ ५७
 प्रज्ञाशरेणाभिहतस्य जन्तो-
 श्चिकित्सकाः सन्ति न चौषधानि ।
 न होममन्त्रा न च मङ्गलानि
 नाथर्वणा नाप्यगदाः सुसिद्धाः ॥ ५८
 सर्पश्चाग्निश्च सिंहश्च कुलपुत्रश्च भारत ।
 नावज्ञेया मनुष्येण सर्वे ह्येतेऽतितेजसः ॥ ५९
 अग्निस्तेजो महल्लोके गूढस्तिष्ठति दारुषु ।
 न चोपयुङ्गे तदारु यावन्नोद्दीप्यते परैः ॥ ६०
 स एव खलु दारुभ्यो यदा निर्मथ्य दीप्यते ।
 तदारु च वनं चान्यन्निर्दहत्याशु तेजसा ॥ ६१
 एवमेव कुले जाताः पावकोपमतेजसः ।
 क्षमावन्तो निराकाराः काष्ठेऽग्निरिव शेरते ॥ ६२
 लताधर्मा त्वं सपुत्रः शालाः पाण्डुसुता मताः ।
 न लता वर्धते जातु महाद्रुममनाश्रिता ॥ ६३
 वनं राजंस्तव पुत्रोऽम्बिकेय
 सिंहान् वने पाण्डवांस्तात विद्धि ।
 सिंहैर्विहीनं हि वनं विनश्येत्
 सिंहा विनश्येयुर्ह्य ऋते वनेन ॥ ६४

इति श्रीमहाभारते उद्योगपर्वणि प्रजागरपर्वणि विदुरवाक्ये
 सप्तत्रिंशोऽध्यायः ॥ ३७ ॥

३८

विदुर उवाच ।

ऊर्ध्वं प्राणा ह्युत्क्रामन्ति यूनः स्वविर आयति । प्रत्युत्थानाभिवादाभ्यां पुनस्तान् प्रतिपद्यते ॥ १

नीनशान् नाशं प्राप्नुयुः ॥ ४५ ॥ परेषां पाण्डवानां पाप-
 चेतसो दुर्गोधनायाः ॥ ४७ ॥ आत्मा चित्तम् । पापात्
 इदं मे स्यादिदं मे स्यादित्येवंरूपात् सङ्कल्पात् । कल्याणे
 भूमानन्दे ब्रह्मणि । प्रकृतिस्त्रिगुणात्मिका माया ।
 विकृतिर्महदादिः । आत्मज्ञानात् सर्वज्ञानप्रसिद्धेः ॥ ४९ ॥
 मोक्षानधिकारिणं प्रत्याह-य इति ॥ ५० ॥ अभिजातबलं
 कुलबलम् ॥ ५४ ॥ औषधाद्याश्चिकित्सकाः न सन्ति ।
 तैरचिकित्स्य इत्यर्थः । आथर्वणा वेदमन्त्रा अपि किंपुनर्भाषा-
 मन्त्रादयः । सुसिद्धाः अगदाः पारदादयः ॥ ५८ ॥

कुलपुत्रो ज्ञातिः ॥ ५९ ॥ कुले जाताः पाण्डवाः ॥ ६२ ॥
 शालाः महावृक्षाः पाण्डवान् आश्रित्य सपुत्रो वर्धस्वेत्यर्थः
 ॥ ६३ ॥ त्वत्पुत्राग्निहत्य पाण्डवा अपि स्नेहावश्येयुरेवेति
 भावः ॥ ६४ ॥ इति श्रीमहाभारते उद्योगपर्वणि नैलकण्ठीये
 भारतभावदीपे सप्तत्रिंशोऽध्यायः ॥ ३७ ॥

३८

ऊर्ध्वमिति । आयति आगच्छति ॥ १ ॥ निर्णिज्य

पीठं दत्त्वा साधवेऽभ्यागताय
 आनीयापः परिनिर्णय पादौ ।
 सुखं पृष्ट्वा प्रतिवेद्यात्मसंस्थां
 ततो दद्यादन्नमवेक्ष्य धीरः ॥
 यस्योदकं मधुपर्कं च गां च
 न मन्त्रवित् प्रतिगृह्णाति गेहे ।
 लोभाद्भयादथ कार्पण्यतो वा
 तस्यानर्थं जीवितमाहुरार्याः ॥
 चिकित्सकः शल्यकर्ताऽवकीर्णं
 स्तेनः क्रूरो मद्यपो भ्रूणहा च ।
 सेनाजीवी श्रुतिविक्रायकश्च
 भृशं प्रियोऽप्यतिथिनोदकार्हः ॥
 विक्रेयं लवणं पक्कमन्नं
 दधि क्षीरं मधु तैलं घृतं च
 तिला मांसं फलमूलानि शाकं
 रक्तं वासः सर्वगन्धा गुडाश्च ॥
 अरोषणो यः समलोष्टाश्मकाश्चनः
 प्रहीणशोको गतसन्धिविग्रहः ।
 निन्दाप्रशंसोपरतः प्रियाप्रिये
 त्यजद्भ्रातृसीनवदेष मिश्रुकः ॥
 नीवारमूलेद्भुदशाकवृत्तिः
 सुसंयतात्माऽग्निकार्येषु चोद्यः ।
 वने वसन्नतिथिष्वप्रमत्तो
 धुरन्धरः पुण्यकृदेष तापसः ॥
 अपकृत्य बुद्धिमतो दूरस्थोऽस्मीति नाश्वसेत् ।
 दीर्घौ बुद्धिमतो बाहू याभ्यां हिंसति हिंसितः
 न विश्वसेदविश्वस्ते विश्वस्ते नातिविश्वसेत् ।

विश्वासाद्भयमुत्पन्नं मूलान्यपि निकृन्तति ॥ ९
 अनीर्षुर्गुप्तदारश्च संविभागी प्रियंवदः ।
 रूक्षो मधुरवाक् स्त्रीणां न चासां वशगो भवेत्
 पूजनीया महाभागाः पुण्याश्च गृहदीप्तयः ।
 स्त्रियः श्रियो गृहस्योक्तास्तस्माद्रक्ष्या विशेषतः
 पितुरन्तःपुरं दद्यान्मातुर्दद्यान्महानसम् ।
 गोषु चात्मसमं दद्यात् स्वयमेव कृषिं व्रजेत् १२
 भृत्यैर्वाणिज्यचारं च पुत्रैः सेवेत च द्विजान् ।
 अद्भ्योऽग्निर्ब्रह्मतः क्षत्रमश्मनो लोहमुत्थितम् १३
 तेषां सर्वत्रगं तेजः स्वासु योनिषु शाम्यति ।
 नित्यं सन्तः कुले जाताः पावकोपमतेजसः ॥ १४
 क्षमावन्तो निराकाराः काष्ठेऽग्निरिव शेरते ।
 यस्य मन्त्रं न जानन्ति बाह्याश्चाभ्यन्तराश्च ये ॥
 स राजा सर्वतश्चक्षुश्चिरमैश्वर्यमश्नुते ।
 करिष्यन्न प्रभाषेत कृतान्येव तु दर्शयेत् ॥ १६
 धर्मकामार्थकार्याणि तथा मन्त्रो न भिद्यते ।
 गिरिपृष्ठमुपास्य प्रासादं वा रहोगतः ॥ १७
 अरण्ये निःशलाके वा तत्र मन्त्रोऽभिधीयते ।
 नासुहृत्परमं मन्त्रं सारतार्हति वेदितुम् ॥ १८
 अपण्डितो वाऽपि सुहृत्पण्डितो वाऽप्यनात्मवान्
 नापरीक्ष्य महीपालः कुर्यात् सचिवमात्मनः ॥ १९
 अमात्ये ह्यर्थलिप्ता च मन्त्ररक्षणमेव च ।
 कृतानि सर्वकार्याणि यस्य पारिषदा विदुः २०
 धर्मं चार्थं च कामे च स राजा राजसत्तमः ।
 गूढमन्त्रस्य नृपतेस्तस्य सिद्धिरसंशयम् ॥ २१
 अप्रशस्तानि कार्याणि यो मोहादनुतिष्ठति ।
 स तेषां विपरिश्रंशाद्भयते जीवितादपि ॥ २२

प्रक्षाल्य आत्मसंस्थां स्वस्थितिं प्रतिवेद्य निवेद्य ॥ २ ॥
 यस्य कदर्यस्य भयात् राज्यादिषु धनिकत्वप्रथाभयात् ।
 अदीयमानत्वादेव न प्रतिगृह्णाति तस्य जीवितमनर्थं व्यर्थम्
 ॥ ३ ॥ शल्यकर्ता काण्डकृत् । अवकीर्णं नष्टग्रहन्वर्थः ।
 नोदकार्ह उदकमात्रानहोऽपि अतिथिः भृशं प्रियः प्रिय-
 वज्जमात्रादिवदर्चनाय एवेत्यर्थः ॥ ४ ॥ श्रुतिविक्रायक-
 प्रसङ्गादन्यदप्यविक्रेयं यो विक्रीणाति सोऽपि मान्य एवेति
 विवक्षयाऽविक्रेयाप्याह-अविक्रेयमिति ॥ ५ ॥ दोषवानप्य-
 तिथिः पूज्यः किमुत गुणवानिति वक्तुं तद्गुणानाह-अरो-
 षण इति । गतसन्धिविग्रहः स्नेहवैररहितः उदासीनवत्
 रागद्वेषादिराहित्यात् ॥ ६ ॥ चोद्यः विधेयः सावधान
 इत्यर्थः । तापसो दरिद्रोऽप्यतिथिष्वप्रमत्तो भवेत्किमुनर्भाग्य-
 वानिति भावः ॥ ७ ॥ दीर्घौ बाहू बुद्ध्या दूरस्थोऽस्मीति

शक्नुत इत्यर्थः । हिंसति हिनास्ति अतिथिभक्ता दूरस्था
 अपि पाण्डवा न हेलनीया इति भावः ॥ ८ ॥ अविश्वस्ते
 भीमे न विश्वासः कार्यः ॥ ९ ॥ अनीर्षुरित्यादिसार्धलोक-
 त्रयस्य गुप्तदाराः पाण्डवाः तेषां स्त्री श्रीतुल्या द्रौपदी सा
 पित्रा त्वया रक्षणीयैवातस्तदातिक्रमात्तव भयमस्तीति
 तात्पर्यम् ॥ १० ॥ प्रसंगात् प्रकृतोऽनुपयुक्तानपि धर्मानाह-
 अद्भ्य इति । एतेषां च यथालाभं प्रकृतोपयोगित्वमप्यूह्यम-
 द्भ्य इत्यादिना । मैत्रेयादीनां ब्राह्मणानामवज्ञा न कार्येति
 सूचितम् ॥ १३ ॥ सर्वतश्चक्षुश्चरैः परमन्त्रं जानन् ॥ १६ ॥
 निःशलाक तृणरनाश्रुते तत्रापि कश्चिन्नान्धेन्यमन्त्रभेदः
 संभवेदिति भावः ॥ १८ ॥ अनात्मवान् चपलवाक् ॥ १९ ॥
 पार्षदाः सभासदः कृतान्येव विदुः किमुतान्ये ॥ २० ॥ अप्रश-
 स्तानि विपरिश्रंशात् विपरीतत्वेन श्रंशात् ॥ २२ ॥

कर्मणां तु प्रशस्तानामनुष्ठानं सुखावहम् ।
 तेषामेवाननुष्ठानं पश्चात्तापकरं मतम् ॥ २३
 अनर्थाय यथा वेदान्न विप्रः श्राद्धमर्हति ।
 एवमश्रुतपाङ्गुण्यो न मन्त्रं श्रोतुमर्हति ॥ २४
 स्थानवृद्धिक्षयज्ञस्य पाङ्गुण्यविदितात्मनः ।
 अनवज्ञातशीलस्य स्वाधीना पृथिवी नृप ॥ २५
 अमोघक्रोधहर्षस्य स्वयं कृत्वाऽन्ववेक्षिणः ।
 आत्मप्रत्ययकोशस्य वसुदैव वसुन्धरा ॥ २६
 नाममात्रेण तुष्येत छत्रेण च महीपतिः ।
 श्रुत्येभ्यो विसृजेदर्थान्नैकः सर्वहरो भवेत् ॥ २७
 ब्राह्मणं ब्राह्मणो वेद भर्ता वेद स्त्रियं तथा ।
 अमात्यं नृपतिर्वेद राजा राजानमेव च ॥ २८
 न शत्रुर्वशमापन्नो मोक्तव्यो वध्यतां गतः ।
 न्यग्भूत्वा पर्युपासीत वध्यं हन्याद्वले सति ।
 अहताद्धि भयं तस्माज्जायते न चिरादिव ॥ २९
 दैवतेषु प्रयत्नेन राजसु ब्राह्मणेषु च ।
 नियन्तव्यः सदा क्रोधो वृद्धबालातुरेषु च ॥ ३०
 निरर्थं कलहं प्राज्ञो वर्जयेन्मूढसेवितम् ।
 कीर्तिं च लभते लोके न चानर्थेन युज्यते ॥ ३१
 प्रसादो निष्कलो यस्य क्रोधश्चापि निरर्थकः ।
 न तं भर्तारमिच्छन्ति षण्ढं पतिमिव स्त्रियः ॥ ३२
 न बुद्धिर्धनलाभाय न जाड्यमसमृद्धये ।
 लोकपर्यायवृत्तान्तं प्राज्ञो जानाति नेतरः ॥ ३३
 विद्याशीलवयोवृद्धान् बुद्धिवृद्धांश्च भारत ।
 धनाभिजातवृद्धांश्च नित्यं मूढोऽवमन्यते ॥ ३४
 अनार्यवृत्तमप्राज्ञमसूयकमधार्मिकम् ।

अनर्थाः क्षिप्रमायान्ति वाग्दुष्टं क्रोधनं तथा ॥ ३५
 अविसंवादनं दानं समयस्याव्यतिक्रमः ।
 आवर्तयन्ति भूतानि सम्यक्प्रणिहिता च वाक् ॥
 अविसंवादको दक्षः कृतज्ञो मतिमानृजुः ।
 अपि संक्षीणकोशोऽपि लभते परिवारणम् ॥ ३७
 धृतिः शमो दमः शौचं कारुण्यं वागनिष्टुरा ।
 मित्राणां चानभिद्रोहः समैताः समिधः श्रियः
 असंविभागी दुष्टात्मा कृतघ्नो निरपत्रपः ।
 तादृङ्गराधिपो लोके वर्जनीयो नराधिप ॥ ३९
 न च रात्रौ सुखं शेते ससर्प इव वेदमनि ।
 यः कोपयति निर्दोषं सदोषोऽभ्यन्तरं जनम् ॥ ४०
 येषु दुष्टेषु दोषः स्याद्योगक्षेमस्य भारत ।
 सदा प्रसादनं तेषां देवतानामिवाचरेत् ॥ ४१
 येऽर्थाः स्त्रीषु समायुक्ताः प्रमत्तपतितेषु च ।
 ये चानार्ये समासक्ताः सर्वे ते संशयं गताः ॥ ४२
 यत्र स्त्री यत्र कितवो बालो यत्रानुशासिता ।
 मज्जन्ति तेऽवशा राजन्नधामश्मप्लवा इव ॥ ४३
 प्रयोजनेषु ये सक्ता न विशेषेषु भारत ।
 तानहं पण्डितान्मन्ये विशेषा हि प्रसङ्गिनः ॥ ४४
 यं प्रशंसन्ति कितवा यं प्रशंसन्ति चारणाः ।
 यं प्रशंसन्ति बन्धक्यो न स जीवति मानवः ॥ ४५
 हित्वा तान् परमेष्वासान् पाण्डवानमितौजसः ।
 आहितं भारतैश्वर्यं त्वया दुर्योधने महत् ॥ ४६
 तं द्रक्ष्यसि परिभ्रष्टं तस्मात्त्वमचिरादिव ।
 ऐश्वर्यमदसंमूढं बालं लोकत्रयादिव ॥ ४७

इति श्रीमहाभारते उद्योगपर्वणि प्रजागरपर्वणि विदुरवाक्ये

अष्टत्रिंशोऽध्यायः ॥ ३८ ॥

षाङ्गुण्यं षण्णां सन्धि-विग्रह-यानासन-द्वैधीभाव समा-
 श्रयाणां समूहः न श्रुतो येन सः ॥ २४ ॥ षाङ्-
 गुण्याभिज्ञत्वेन विदित आत्मा स्वरूपं यस्य तस्य स्थानं
 यथास्थितत्वावस्था अनवज्ञातं सत्कृतं शीलमस्य ॥ २५ ॥
 नवेक्षिण इति पाठे नवमिवादरेण ईक्षितुं शीलमस्य ।
 आत्मनैव प्रत्ययो ज्ञानं यस्य स्वयमेव ज्ञातकोशस्य ॥ २६ ॥
 नाममात्रेणैव राजा भवेत् भोगास्तु श्रुत्यैः समानानेव
 भुञ्जीत ॥ २७ ॥ लोकस्य पर्यायः इहलोकपरलोकवत्त्वं
 तेन तद्विषयवृत्तान्तं कर्मफलाधीनत्वस्वरूपं प्राज्ञो जानाति
 न तु बुद्ध्या धनं जाड्येन वा दारिद्र्यं लभ्यते सर्वत्र व्यभि-
 चारदर्शनादिति भावः ॥ ३३ ॥ अभिजातः कुलीनः ॥ ३४ ॥

अविसंवादनं वञ्चनाशून्यं समयस्य स्वपरकृतमर्यादायाः
 आवर्तयन्ति शत्रूनपि स्वायान् कुर्वन्ति प्रणिहिता प्रयुक्ता
 ॥ ३६ ॥ परिवारणं परिवारान् श्रुत्यमित्रादीन् ॥ ३७ ॥
 समिधः उद्दीपिकाः ॥ ३८ ॥ असंविभागी पोष्येभ्योऽदत्त्वा
 स्वयं भुञ्जानः ॥ ३९ ॥ दुष्टेषु दूषितेषु वेतनाद्यतिक्रमात्
 ॥ ४१ ॥ समासक्ताः निहिताः संशयं गताः कदाचित्प्राप्या
 इत्यर्थः ॥ ४२ ॥ ये श्रुत्या विशेषा आधिक्यानि तिष्ठेहि
 प्रदर्श्यमानेषु परस्परं स्वायानांमेव कलहप्रसंगान्मुख्यं
 प्रयोजनं नश्यतीति भावः ॥ प्रसंगिनः प्रसंगः संघर्षस्तत्कारिणः
 ॥ ४४ ॥ इति श्रीमहाभारते उद्योगपर्वणि नैलकण्ठीये
 भारतभाष्ये अष्टत्रिंशोऽध्यायः ॥ ३८ ॥

३९

धृतराष्ट्र उवाच ।

अनीश्वरोऽयं पुरुषो भवामवे

सूत्रप्रोता दारुमयीव योषा ।

धात्रा तु दिष्टस्य वशे कृतोऽयं

तस्माद्वद त्वं श्रवणे धृतोऽहम् ॥ १

विदुर उवाच ।

अप्राप्तकालं वचनं बृहस्पतिरपि ब्रुवन् ।

लभते बुद्धयवज्ञानमवमानं च भारत ॥ २

प्रियो भवति दानेन प्रियवादेन चापरः ।

मन्त्रमूलबलेनान्यो यः प्रियः प्रिय एव सः ॥ ३

द्वेष्यो न साधुर्भवति न मेधावी न पण्डितः ।

प्रिये शुभानि कार्याणि द्वेष्ये पापानि चैव ह ॥ ४

उक्तं मया जातमात्रेऽपि राजन्

दुर्योधनं त्यज पुत्रं त्वमेकम् ।

तस्य त्यागात् पुत्रशतस्य वृद्धि-

रस्यात्यागात् पुत्रशतस्य नाशः ॥ ५

न वृद्धिर्बहु मन्तव्या या वृद्धिः क्षयमावहेत् ।

क्षयोऽपि बहु मन्तव्यो यः क्षयो वृद्धिमावहेत् ॥ ६

न स क्षयो महाराज यः क्षयो वृद्धिमावहेत् ।

क्षयः स त्विह मन्तव्यो यं लब्ध्वा बहु नाशयेत्

समृद्धा गुणतः केचिद्भवन्ति धनतोऽपरे ।

धनवृद्धान् गुणैर्हीनान् धृतराष्ट्र विवर्जय ॥ ८

धृतराष्ट्र उवाच ।

सर्वं त्वमायतीयुक्तं भाषसे प्राज्ञसंमतम् ।

न चोत्सहे सुतं त्यक्तुं यतो धर्मस्ततो जयः ॥ ९

विदुर उवाच ।

अतीव गुणसम्पन्नो न जातु विनयान्वितः ।

सुसूक्ष्ममपि भूतानामुपमर्दमुपेक्षते ॥ १०

परापवादनिरताः परदुःखोदयेषु च ।

परस्परविरोधे च यतन्ते सततोत्थिताः ॥ ११

सदोषं दर्शनं येषां संवासे सुमहद्भयम् ।

अर्थादाने महान् दोषः प्रदाने च महद्भयम् ॥ १२

ये वै भेदनशीलास्तु सकामा निरुपाः शठाः ।

ये पापा इति विख्याताः संवासे परिगर्हिताः ॥

युक्ताश्चान्यैर्महादोषैर्धैर्यं नरास्तान् विवर्जयेत् ।

निवर्तमाने सौहार्दे प्रीतिर्नोचे प्रणश्यति ॥ १४

या चैव फलनिर्वृत्तिः सौहृदे चैव यत्सुखम् ।

यतते चापवादाय यत्नमारभते क्षये ॥ १५

अल्पेऽप्यपकृते मोहान्न शान्तिमधिगच्छति ।

तादृशैः सङ्गतं नीचैर्नृशंसैरकृतात्मभिः ॥ १६

निशम्य निपुणं बुद्ध्या विद्वान् दूराद्विवर्जयेत् ।

यो ज्ञातिमनुगृह्णाति दरिद्रं दीनमातुरम् ॥ १७

स पुत्रपशुभिर्वृद्धिं श्रेयश्चानन्यमश्नुते ।

ज्ञातयो वर्धनीयास्तैर्य इच्छन्त्यात्मनः शुभम् ॥ १८

कुलवृद्धिं च राजेन्द्र तस्मात् साधु समाचर ।

श्रेयसा योक्ष्यते राजन् कुर्वाणो ज्ञातिसत्क्रियाम्

विशुणा ह्यपि संरक्ष्या ज्ञातयो भरतर्षभ ।

किं पुनर्गुणवन्तस्ते त्वत्प्रसादाभिकाङ्क्षिणः ॥ २०

प्रसादं कुरु वीराणां पाण्डवानां विशास्पते ।

दीयन्तां ग्रामकाः केचित्तेषां वृत्त्यर्थमीश्वर ॥ २१

एवं लोके यशः प्राप्तं भविष्यति नराधिप ।

वृद्धेन हि त्वया कार्यं पुत्राणां तात शासनम् ॥

मया चापि हितं वाच्यं विद्धि मां त्वद्वितैषिणम्

ज्ञातिभिर्विग्रहस्तात न कर्तव्यः शुभार्थिना ।

सुखानि सह भोज्यानि ज्ञातिभिर्भरतर्षभ ॥ २३

संभोजनं संकथनं संप्रीतिश्च परस्परम् ।

ज्ञातिभिः सह कार्याणि न विरोधः कदाचन ॥

ज्ञातयस्तारयन्तीह ज्ञातयो मज्जयन्ति च ।

सुवृत्तास्तारयन्तीह दुर्वृत्ता मज्जयन्ति च ॥ २५

३९

अनीश्वरोऽयमिति । भवामवे ऐश्वर्यानेश्वर्ये दिष्टस्य

दैवस्य । वदैव न तु मां दूषयेति भावः । धृतः धृतिमान्

॥ १ ॥ बुद्धयवज्ञानमवज्ञातबुद्धित्वम् ॥ २ ॥ मन्त्रबलेन

मूलबलेन च प्रियकृत् प्रियो भवति स च दानाद्यभावे

पुनरप्रियो भवति । अहं तु न तथाऽतस्त्वया प्राप्तकाले

मदुक्तेऽनादरो न कर्तव्य इति भावः ॥ ३ ॥ द्वेष्ये

इति । यो यस्य द्वेष्यस्तास्मिन् तददृष्ट्या साधुव्याप्तिं

सदपि नास्ति प्रिये त्वसदपि तददृष्ट्याऽस्तीति भावः ॥ ४ ॥

आयतीयुक्तं उदकं हितम् ॥ ५ ॥ पुत्रं त्यक्तुमशक्तेन दुष्टाः

शकुन्त्यादयो वा त्याज्या इत्याशयेनाह-अतीवेति । कुल-

विनाशो नोपेक्षणीय इति भावः ॥ १० ॥ सौहार्दे मैत्री-

हेतौ निवर्तमाने सति प्रीतिः फलनिर्वृत्तिः सुखं च प्रण-

श्यति स नीचोऽपवादाय यतते क्षये च यत्नमारभते शान्तिं

च न गच्छतीति द्वयोः संबन्धः ॥ १४ ॥ संगतं संबन्धम्

॥ १६ ॥ निशम्य विचार्य ॥ १७ ॥ शुभार्थिना ऐश्वर्य-

सिद्ध्या ॥ २५ ॥

सुवृत्तो भव राजेन्द्र पाण्डवान् प्रति मानद ।
 अधर्षणीयः शत्रूणां तैर्घृतस्त्वं भविष्यसि ॥ २६
 श्रीमन्तं ज्ञातिमासाद्य यो ज्ञातिरवसीदति ।
 दिग्बहस्तं मृग इव स एनस्तस्य विन्दति ॥ २७
 पश्चादापि नरश्रेष्ठ तव तापो भविष्यति ।
 तान् वा हतान् सुतान् वाऽपि श्रुत्वा तदनुचिन्तय
 येन खट्वां समारूढः परितप्येत कर्मणा ।
 आदावेव न तत् कुर्यादध्रुवे जीविते सति ॥ २९
 न कश्चिन्नापनयते पुमानन्यत्र भार्गवात् ।
 शेषसंप्रतिपत्तिस्तु बुद्धिमत्स्वेव तिष्ठति ॥ ३०
 दुर्योधनेन यद्येतत् पापं तेषु पुरा कृतम् ।
 त्वया तत्कुलवृद्धेन प्रत्यानेयं नरेश्वर ॥ ३१
 तांस्त्वं पदे प्रतिष्ठाप्य लोके विगतकल्मषः ।
 भविष्यसि नरश्रेष्ठ पूजनीयो मनीषिणाम् ॥ ३२
 सुव्याहतानि धीराणां फलतः परिचिन्त्य यः ।
 अध्यवस्यति कार्येषु चिरं यशसि तिष्ठति ॥ ३३
 अस्म्यगुपयुक्तं हि ज्ञानं सुकुशलैरपि ।
 उपलभ्यं चाविदितं विदितं चाननुष्ठितम् ॥ ३४
 पापोदयफलं विद्वान् यो नारभति वर्धते ॥ ३५
 यस्तु पूर्वकृतं पापमविमृश्यानुवर्तते ॥ ३६
 अगाधपङ्के दुर्मेधा विषमे विनिपात्यते ।
 मन्त्रभेदस्य यद् प्राज्ञो द्वाराणीमानि लक्षयेत् ३७
 अर्थसन्ततिकामश्च रक्षेदेतानि नित्यशः ।
 मदं स्वप्नमविज्ञानमाकारं चात्मसंभवम् ॥ ३८

दुष्टामात्येषु विश्रंभं दूताच्चाकुशलादपि ।
 द्वाराण्येतानि यो ज्ञात्वा संवृणोति सदा नृप ३९
 त्रिवर्गाचरणे युक्तः स शत्रून् धितिष्ठति ।
 न वै श्रुतमविज्ञाय वृद्धाननुपसेत्य वा ॥ ४०
 धर्माथो वेदितुं शक्यो बृहस्पतिसमैरपि ।
 नष्टं समुद्रे पतितं नष्टं वाक्यमशृण्वति ॥ ४१
 अनात्मनि श्रुतं नष्टं नष्टं हुतमनग्निकम् ।
 मत्या परीक्ष्य मेधावी बुद्ध्या सम्पाद्य चासकृत् ।
 श्रुत्वा दृष्ट्वाऽथ विज्ञाय प्राज्ञैर्मैत्रीं समाचरेत् ।
 अकीर्तिं विनयो हन्ति हन्त्यनर्थं पराक्रमः ॥ ४२
 हन्ति नित्यं क्षमा क्रोधमाचारो हन्त्यलक्षणम् ।
 परिच्छेदेन क्षेत्रेण वेश्मना परिचर्या ॥ ४३
 परीक्षेत कुलं राजन् भोजनाच्छादनेन च ।
 उपस्थितस्य कामस्य प्रतिवादो न विद्यते ४४
 अपि निर्मुक्तदेहस्य कामरक्तस्य किं पुनः ।
 प्राज्ञोपसेविनं वैद्यं धार्मिकं प्रियदर्शनम् ॥ ४५
 मित्रवन्तं सुवाक्यं च सुहृदं परिपालयेत् ।
 दुष्कुलीनः कुलीनो वा मर्यादां यो न लङ्घयेत्
 धर्मापेक्षी मृदुर्होमान् स कुलीनशताद्वरः ।
 ययोश्चित्तेन वा चित्तं निभृतं निभृतेन वा ४६
 समेति प्रज्ञया प्रज्ञा तयोर्मैत्री न जीर्यति ।
 दुर्बुद्धिमत्कृतप्रज्ञं छन्नं कूपं तृणैरिव ॥ ४७
 विवर्जयति मेधावी तस्मिन् मैत्री प्रणश्यति ।
 अवलिप्तेषु मूर्खेषु रौद्रसाहसिकेषु च ॥ ४८

दिग्बहस्तं विषाक्तवाणहस्तम् । स श्रीमान् एनस्तस्य
 ज्ञातिरवसादजं पापं विन्दति । मृगवधजं पापं व्याध
 इत्यर्थः ॥ २७ ॥ खट्वां समारूढश्चिन्तागारं प्रविष्टः
 लोके आगन्तुं लज्जमान इत्यर्थः ॥ २९ ॥ न कश्चि-
 दिति । भार्गवात् शुक्रादन्यत्र नीतिशास्त्रकर्तारं शुक्रं
 विहाय अन्यः कश्चिदपि न अपनयते इति न अपि तु
 सर्वोपपनयते अनीतिं करोति । अतः यत् अतीतं तत्
 अतीतमेव शेषस्य तत्कालोचितस्य अर्थस्य प्रतिपत्तिः
 विचारः कर्तव्य इत्यर्थः ॥ ३० ॥ तदेवाह-दुर्योधनेनेति ।
 प्रत्यानेयं प्रतिकर्तव्यम् ॥ ३१ ॥ प्रतीकारमेवाह-
 तानिति । प्रतिष्ठाप्य राज्यांशदानेन स्थिरीकृत्य ॥ ३२ ॥
 धीराणामुपदेष्टृणां सुव्याहतानि वचनानि । अध्यवस्यति
 निश्चयं करोति । उत्तमफलं कर्मारभत इत्यर्थः ॥ ३३ ॥
 सुकुशलैरप्युपयुक्तमुपदिष्टं तत् ज्ञानमसम्यगेव यतः उप-
 लभ्यं ज्ञेयं तेन अविदितं न ज्ञातं विदितं ज्ञातं वा तत्
 नानुष्ठितं मदुक्तं त्वयि निष्फलमेवेति भावः ॥ ३४ ॥ यस्य

श्येनादेः फलं ब्रह्मवधादि पापोदयं पापहेतुः । तत्फलं फल-
 हेतुभूतं कर्म यो नारभते स वर्धते ॥ ३५ ॥ अविमृश्य
 अविचार्य पापमेवानुवर्तते सततं करोति ॥ ३६ ॥ पङ्के
 नरके ॥ ३७ ॥ अर्थसन्ततिः अर्थानामविच्छेदेन वृद्धिः
 तत्कामः । मदं सुरापानजं चित्तवैकल्यम् । स्वप्नं निद्राम् ।
 अविज्ञानं परकीयगुप्तचारादेरज्ञानम् । आत्मसंभवाकारं
 नेत्रवक्त्रविकारादिकम् । तावतैव परदूता मन्त्रमुच्यन्ति ॥ ३८ ॥
 मन्त्रभेदस्य द्वाराणि संवृणोति पिदधाति ॥ ३९ ॥ श्रुतं
 शास्त्रम् ॥ ४० ॥ मत्या मननेन युक्तिभिरनुचिन्तनेन ।
 जातेति पाठे कुलीनत्वेन । बुद्ध्या स्वानुभवेन संपाद्य कार्य-
 योपेक्षा निश्चित्य ॥ ४२ ॥ श्रुत्वा परतः दृष्ट्वा स्वयमाकृत्या
 ज्ञात्वा विज्ञाय पुनः पुनर्विशेषेण ज्ञात्वा प्राज्ञताम् ॥ ४३ ॥
 परिच्छेदः भोग्यवस्तुसामग्री क्षेत्रेण जन्मस्थानेन कुप्याम-
 वासिषु प्रायेण विवेकाभावात् परिचर्या आचारेण ॥ ४४ ॥
 वैद्यं विद्यावन्तम् ॥ ४५ ॥ चित्तं ज्ञानमात्रं निभृतं गूढा-
 चारप्रवृत्तं मन्त्रयन्त्रादि प्रज्ञा विशेषतोर्योजनक्षमता ॥ ४६ ॥
 रौद्राः कोपनाः साहसिकाः अविमृश्यकारिणस्तेषु च ॥ ४८ ॥

तथैवापेतधर्मेण न मैत्रीमाचरेद्बुधः ।
 कृतज्ञं धार्मिकं सत्यमश्रुदं दृढभक्तिकम् ॥ ५१
 जितेन्द्रियं स्थितं स्थित्यां मित्रमत्यागि चेष्यते ।
 इन्द्रियाणामनुत्सर्गो मृत्युनाऽपि विशिष्यते ५२
 अत्यर्थं पुनरुत्सर्गः सादयेद्देवतानपि ।
 मार्दवं सर्वभूतानामनसूया क्षमा धृतिः ॥ ५३
 आयुष्याणि बुधाः प्राहुर्मित्राणां चाविमानना ।
 अपनीतं सुनीतेन योऽर्थं प्रत्यानिनीषते ॥ ५४
 मतिमास्थाय सुदृढां तदकापुरुषव्रतम् ।
 आयत्यां प्रतिकारज्ञस्तदात्वे दृढनिश्चयः ॥ ५५
 अतीतिं कार्यशेषज्ञो नरोऽर्थेन प्रहीयते ।
 कर्मणा मनसा वाचा यदभीक्ष्णं निषेवते ॥ ५६
 तदेवापहरत्येनं तस्मात् कल्याणमाचरेत् ।
 मङ्गलालम्भनं योगः श्रुतमुत्थानमार्जवम् ॥ ५७
 भूतिमेतानि कुर्वन्ति सतां चाभीक्ष्णदर्शनम् ।
 अनिवेदः श्रियो मूलं लाभस्य च शुभस्य च ५८
 महान् भवत्यनिर्विण्णः सुखं चानन्त्यमश्नुते ।
 नातः श्रीमत्तरं किञ्चिद्व्यत पथ्यतमं मतम् ५९
 प्रमविष्णोर्यथा तात क्षमा सर्वत्र सर्वदा ।
 क्षमेदशक्तः सर्वस्य शक्तिमान् धर्मकारणात् ।
 अर्थानर्थौ समौ यस्य तस्य नित्यं क्षमा हिता ६०
 यत् सुखं सेवमानोऽपि धर्मार्थाभ्यां न हीयते ।
 कामं तदुपसेवेत न मूढव्रतमाचरेत् ॥ ६१
 दुःखातैषु प्रमत्तेषु नास्तिकेष्वलसेषु च ।
 न श्रीर्वसत्यदानेषु ये चोत्साहविवर्जिताः ॥ ६२
 आर्जवेन नरं युक्तमार्जवात् सव्यपत्रपम् ।
 अशक्तं मन्यमानास्तु धर्षयन्ति कुबुद्धयः ॥ ६३
 अत्यार्यमतिदातारमतिशूरमतिव्रतम् ।
 प्रज्ञाभिमानिनं चैव श्रीर्मयान्नोपसर्पति ॥ ६४
 न चातिगुणवत्स्वेषा नात्यन्तं निर्गुणेषु च ।

नैवा गुणान् कामयते नैर्गुण्यान्नानुख्यते ॥ ६५
 उन्मत्ता गौरिवान्धा श्रीः कचिदेवावतिष्ठते ।
 अग्निहोत्रफला वेदाः शीलवृत्तफलं श्रुतम् ॥ ६६
 रतिपुत्रफला नारी दत्तभुक्तफलं धनम् ।
 अधर्मोपाजितैरर्थैः करोत्यौर्ध्वदेहिकम् ॥ ६७
 न स तस्य फलं प्रेत्य भुङ्क्तेऽर्थस्य दुरागमात् ।
 कान्तारे वनदुर्गेषु कृच्छ्रास्वापत्सु संभ्रमे ॥ ६८
 उद्यतेषु च शस्त्रेषु नास्ति सत्त्ववतां भयम् ।
 उत्थानं संयमो दाक्ष्यमप्रमादो धृतिः स्मृतिः ६९
 समीक्ष्य च समारम्भो विद्धि मूलं भवस्य तु ।
 तपोबलं तापसानां ब्रह्म ब्रह्मविदां बलम् ॥ ७०
 हिंसा बलमसाधूनां क्षमा गुणवतां बलम् ।
 अष्टौ तान्यव्रतघ्नानि आपो मूलं फलं पयः ॥ ७१
 हविर्ब्राह्मणकाम्या च गुणोर्वचनमौषधम् ।
 न तत्परस्य सन्दध्यात् प्रतिकूलं यदात्मनः ॥ ७२
 संग्रहेणैष धर्मः स्यात् कामादन्यः प्रवर्तते ।
 अक्रोधेन जयेत्क्रोधमसाधुं साधुना जयेत् ॥ ७३
 जयेत् कदर्यं दानेन जयेत् सत्येन चानृतम् ।
 स्त्रीधूर्तकेऽलसे भीरौ चण्डे पुरुषमानिनि ॥ ७४
 चौरैः कृतघ्ने विश्वासो न कार्यो न च नास्तिके ।
 अमिवादनशीलस्य नित्यं वृद्धोपसेविनः ॥ ७५
 चत्वारि संप्रवर्धन्ते कीर्तिरायुर्यशो बलम् ।
 अतिक्लेशेन येऽर्थाः स्युर्धर्मस्यातिक्रमेण वा ७६
 अरेर्वा प्रणिपातेन मा स्म तेषु मनः कृथाः ।
 अविद्यः पुरुषः शोच्यः शोच्यं मैथुनमप्रजम् ॥
 निराहाराः प्रजाः शोच्याः शोच्यं राष्ट्रमराजकम्
 अध्वा जरा देहवतां पर्वतानां जलं जरा ॥ ७८
 असंभोगो जरा स्त्रीणां वाक्शल्यं मनसो जरा ।
 अनाघ्रायमला वेदा ब्राह्मणस्याव्रतं मलम् ॥ ७९


इन्द्रियाणामनुत्सर्गो विषयेषु प्रवृत्तिः । अनुत्सर्गो विष-
 येभ्यो निवृत्तिः । सा मृत्युतुल्या दुरनुष्ठेयैत्यर्थः ॥ ५२ ॥
 आयुष्याणि आयुःकराणि अपनीतमन्यायेन नाशितम्
 ॥ ५४ ॥ आयत्यामागामिनि काले दुःखस्य प्रतीकः ।
 तदात्वे वर्तमाने दृढनिश्चयः । भोगं विना प्राप्तस्य दुःखस्य
 नाशो नास्तीति ज्ञात्वा तत्संबन्धेऽपि नोत्पत्तिः ॥ ५५ ॥
 मङ्गलानां दधिदूर्वागवादीनामालम्भनं स्पर्शः योगः सहाय-
 संपत् उत्थानमुद्यमः ॥ ५७ ॥ अनिवेदः उद्योगात् अनुपरमः
 ॥ ५८ ॥ तस्य मध्यमस्य यो न शक्तः नाप्यशक्तस्तस्यैत्यर्थः ।
 सर्वेषां क्षमा श्रेयस्करीत्यर्थः ॥ ६० ॥ मूढव्रतमाहारादौ

अतिनिर्वन्धम् ॥ ६१ ॥ अदान्तेषु लिप्साहीनेषु ॥ ६२ ॥
 सव्यपत्रपं सलज्जम् ॥ ६३ ॥ अत्यार्यमत्यन्तमकुटिलम्
 ॥ ६४ ॥ और्ध्वदेहिकं परलोकसाधनं यज्ञदानादि ॥ ६७ ॥
 संयम इन्द्रियाणां निग्रहः ॥ ६९ ॥ भवस्य ऐश्वर्यस्य ॥ ७० ॥
 ब्राह्मणकाम्या ब्राह्मणस्य इच्छा तदाज्ञेयैत्यर्थः ॥ ७१ ॥ सन्दध्यात्
 कुर्यात् ॥ ७२ ॥ अन्योऽधर्मः कामात् इच्छया साधुना
 कर्मणा ॥ ७३ ॥ स्त्रीधूर्तके स्त्रियां धूर्तं चेत्येकवद्भावः ॥ ७४ ॥
 वाक्शल्यं दुर्वचनमनाघ्रायः अनभ्यास एव मलं येषाम्
 ॥ ७९ ॥

मलं पृथिव्या बाह्वीकाः पुरुषस्यानृतं मलम् ।
 कौतूहलमला साध्वी विप्रवासमलाः स्त्रियः ८०
 सुवर्णस्य मलं रूप्यं रूप्यस्यापि मलं त्रपु ।
 ज्ञेयं त्रपुमलं सीसं सीसस्यापि मलं मलम् ॥ ८१
 न स्वप्नेन जयेन्निद्रां न कामेन जयेत्स्त्रियः ।
 नेन्धनेन जयेदग्निं न पानेन सुरां जयेत् ॥ ८२
 यस्य दानजितं मित्रं शत्रवो युधि निर्जिताः ।

अन्नपानजिता दाराः सफलं तस्य जीवितम् ८३
 सहस्रिणोऽपि जीवन्ति जीवन्ति शतिनस्तथा ।
 धृतराष्ट्रं विमुञ्चेच्छां न कथञ्चिन्न जीव्यते ॥ ८४
 यत्पृथिव्यां व्रीहियवं हिरण्यं पशवः स्त्रियः ।
 नालमेकस्य तत्सर्वमिति पश्यन्न मुह्यति ॥ ८५
 राजन् भूयो ब्रमीमि त्वां पुत्रेषु सममाचर ।
 समता यदि ते राजन् स्वेषु पाण्डुसुतेषु वा ८६

इति श्रीमहाभारते उद्योगपर्वणि प्रजागरपर्वणि विदुरवाक्ये
 एकोनचत्वारिंशोऽध्यायः ॥ ३९ ॥



४०

विदुर उवाच ।

योऽभ्यर्चितः सद्भिरसज्जमानः
 करोत्यर्थं शक्तिमहापयित्वा ।

क्षिप्रं यशस्तं समुपैति सन्त-
 मलं प्रसन्ना हि सुखाय सन्तः ॥ १

महान्तमप्यर्थमधर्मयुक्तं

यः सन्त्यजत्यनपाकृष्ट एव ।

सुखं सुदुःखान्यवमुच्य शोते
 जीर्णं त्वचं सर्प इवावमुच्य ॥ २

अनृते च समुत्कर्षो राजगामि च पैशुनम् ।

गुरोश्चालीकनिर्बन्धः समानि ब्रह्महत्याया ॥ ३

असूयैकपदं मृत्युरतिवादः श्रियो वधः ।

अशुश्रूषा त्वरा श्लाघा विद्यायाः शत्रवस्त्रयः ॥ ४

आलस्यं मदमोहौ च चापलं गोष्ठिरेव च ।

स्तब्धता चाभिमानित्वं तथाऽत्यागित्वमेव च ॥ ५

एते वै सप्त दोषाः स्युः सदा विद्यार्थिनां मताः ।
 सुखार्थिनः कुतो विद्या नास्ति विद्यार्थिनः सुखम्
 सुखार्थी वा त्यजेद्विद्यां विद्यार्थी वा त्यजेत्सुखम्
 नाग्निस्तृप्यति काष्ठानां नापगानां महोदधिः ।
 नान्तकः सर्वभूतानां न पुंसां वामलोचना ॥ ७

आशा धूर्तिं हन्ति समृद्धिमन्तकः

क्रोधः श्रियं हन्ति यशः कदर्यता ।

अपालनं हन्ति पशूंश्च राज-

त्रेकः क्रुद्धो ब्राह्मणो हन्ति राष्ट्रम् ॥ ८

अजाश्च कांस्यं रजतं च नित्यं

मध्वाकर्षः शकुनिः श्रोत्रियश्च ।

वृद्धो ज्ञातिरवसन्नः कुलीन

एतानि ते सन्तु गृहे सदैव ॥ ९

अजोक्षा चन्दनं वीणा आदर्शो मधुसर्पिषी ।

विषमौदुम्बरं शङ्खः स्वर्णनाभोऽथ रोचना ॥ १०

बाह्वीकाः 'पंचानां सिंधुषष्ठानां नदीनां यत्र संगमः ।
 बाह्वीका नाम ते देशाः' ॥ ८० ॥ विप्रवासः प्रवासः ॥ ८१ ॥
 स्वप्नेन शयनेन ॥ ८२ ॥ यदि ते स्वेषु पुत्रेषु पाण्डवेषु
 च समताऽस्ति तर्हि सर्वेषु सममेवाचर । यथाभागं राज्यं
 तेभ्यो देहीत्यर्थः ॥ ८६ ॥ इति श्रीमहाभारते उद्योगपर्वणि
 नैलकण्ठीये भारतभावादीपे एकोनचत्वारिंशोऽध्यायः ॥ ३९ ॥

४०

योऽभ्यर्चित इति । असज्जमानः अभिमानशून्यः
 शक्तिमहापयित्वा अनतिक्रम्य यथाशक्तीत्यर्थः । सन्तं साधु-

मुपैति लभते यतः प्रसन्नाः सन्तः साधवः सुखाय अलं
 सुखं दातुं पर्याप्ताः ॥ १ ॥ अनपाकृष्टः परैरपकर्षमप्रा-
 पितोऽपि ॥ २ ॥ समुत्कर्षः अमृतेन जय इत्यर्थः ॥ ३ ॥
 एकपदं सर्वात्मना ॥ ४ ॥ स्तब्धता औद्धत्यम् । अभिमानो
 दर्पः । तद्वत्त्वमत्यागित्वं लुब्धता । मदमोहौ एकीकृत्य
 सप्त ॥ ५ ॥ आकर्षः विषादीनाम् ॥ ६ ॥ अजेन सहितः
 उक्षा अजोक्षा औदुम्बरं ताम्रमयं पात्रजातं 'उदुम्बरं स्मृतं
 ताम्रे' इति विश्वः । विषं लोहमिति सर्वज्ञः । स्वर्णनाभः
 शालग्रामः । दक्षिणावर्तः शंख इति नारायणः ॥ १० ॥

गृहे स्थापयितव्यानि धन्यानि मनुरब्रवीत् ।
 देवब्राह्मणपूजार्थमतिथीनां च भारत ॥ ११
 इदं च त्वां सर्वपरं ब्रवीमि
 पुण्यं पदं तात महाविशिष्टम् ।
 न जातु कामान्न भयाच्च लोभा-
 द्धर्मं जह्याज्जीवितस्यापि हेतोः ॥ १२
 नित्यो धर्मः सुखदुःखे त्वनित्ये
 जीवो नित्यो हेतुरस्य त्वनित्यः ।
 त्यक्त्वाऽनित्यं प्रतितिष्ठस्व नित्ये
 सन्तुष्य त्वं तोषपरो हि लाभः ॥ १३
 महाबलान् पश्य महानुभावान्
 प्रशास्य भूमिं धनधान्यपूर्णां ।
 राज्यानि हित्वा विपुलांश्च भोगान्
 गतान्नेन्द्रान् वशमन्तकस्य ॥ १४
 मृतं पुत्रं दुःखपुष्टं मनुष्या
 उत्क्षिप्य राजन् खगृहान्निर्हरन्ति ।
 तं मुक्तकेशाः करुणं रुदन्ति
 चितामध्ये काष्ठमिव क्षिपन्ति ॥ १५
 अन्यो धनं प्रेतगतस्य भुङ्क्ते
 वयांसि चाग्निश्च शरीरधातून् ।
 द्वाभ्यामयं सह गच्छत्यमुत्र
 पुण्येन पापेन च वेष्ट्यमानः ॥ १६
 उत्सृज्य विनिवर्तन्ते ज्ञातयः सुहृदः सुताः ।
 अपुष्पानफलान् वृक्षान् यथा तात पतत्रिणः ॥
 अग्नौ प्रास्तं तु पुरुषं कर्मान्वेति स्वयं कृतम् ।
 तस्मात्तु पुरुषो यत्नाद्धर्मं संचिनुयाच्छनैः ॥ १८
 अस्माल्लोकादूर्ध्वममुष्य चाधो
 महत्तमस्तिष्ठति ह्यन्धकारम् ।

तद्वै महामोहनमिन्द्रियाणां
 बुद्ध्यस्व मा त्वां प्रलभेत राजन् ॥ १९
 इदं वचः शक्यसि चेद्यथाव-
 शिशम्य सर्वं प्रतिपत्तुमेव ।
 यशः परं प्राप्स्यसि जीवलोके
 भयं न चासुत्र न चेह तेऽस्ति ॥ २०
 आत्मा नदी भारत पुण्यतीर्था
 सत्योदया धृतिकूला दयोर्मिः ।
 तस्यां स्नातः पूयते पुण्यकर्मा
 पुण्यो ह्यात्मा नित्यमलोभ एव ॥ २१
 कामक्रोधग्राहवर्ती पञ्चेन्द्रियजलां नदीम् ।
 नावं धृतिमयीं कृत्वा जन्मदुर्गाणि सन्तर ॥ २२
 प्रज्ञावृद्धं धर्मवृद्धं स्वबन्धुं
 विद्यावृद्धं वयसा चापि वृद्धम् ।
 कार्याकार्ये पूजयित्वा प्रसाद्य
 यः संपृच्छेन्न स मुह्येत् कदाचित् ॥ २३
 धृत्या शिश्रोदरं रक्षेत् पाणिपादं च चक्षुषा ।
 चक्षुः श्रोत्रे च मनसा मनो वाचं च कर्मणा ॥ २४
 नित्योदकी नित्ययज्ञोपवीती
 नित्यस्वाध्यायी पतिताम्रवर्जी ।
 सत्यं ब्रुवन् गुरवे कर्म कुर्व-
 न्न ब्राह्मणश्च वते ब्रह्मलोकात् ॥ २५
 अधीत्य वेदान् परिसंस्तार्य चाग्नी-
 निष्ट्वा यज्ञैः पालयित्वा प्रजाश्च ।
 गोब्राह्मणार्थं शस्त्रपूतान्तरात्मा
 हतः संग्रामे क्षत्रियः स्वर्गमेति ॥ २६

धन्यानि मंगलावहानि ॥ ११ ॥ सर्वपरं सर्वेभ्यः पुण्य-
 हेतुभ्यः परमुत्कृष्टं महाविशिष्टं महेन उत्सवेन अविशिष्टं
 समानं मांगलिकमित्यर्थः ॥ १२ ॥ अस्य जीवत्वस्य
 हेतुरविद्या । अनित्यं सुखदुःखे अविद्यां च । नित्ये धर्मे निर-
 वये आत्मानि च प्रतितिष्ठस्व निष्ठां कुरु । सन्तुष्य संतोषं
 प्राप्नुहि । तोषः पर उत्कृष्टः यस्मिन् लभे ॥ १३ ॥ गृहात्
 निर्हरन्ति दूरीकुर्वन्ति ॥ १५ ॥ उत्सृज्य मृतस्य देहं त्यक्त्वा
 ॥ १७ ॥ अस्माल्लोकादूर्ध्वं स्वर्गं अमुष्य अमुष्मात् स्वर्गात्
 चात् अस्माच्च अधः पाताले महत्तमः तमोगुणप्रधानैः
 पुरुषैः प्राप्यं स्थानमन्धकारमप्रकाशं तत् अन्धन्तमः
 अन्धतामिच्छाख्यं नरकं बुद्धयस्व मा त्वां रागान्धं प्रलभेत
 स्पृशेत् ॥ १९ ॥ प्रतिपत्तुं ज्ञातुं शक्यसि चेदिति संबन्धः

॥ २० ॥ आत्मा जीवो नदी पुण्यं धर्म एव तीर्थं यस्याम् ।
 सत्यं ब्रह्म तस्मादुदयो यस्याः । तस्यां स्नातः निष्णातः
 प्रत्यग्रूपे मग्न इत्यर्थः । पूयते शुध्यति कः पुण्यकर्मा पुण्य-
 मपि किं नित्यमलोभ एव वैराग्यान्न परं पुण्यमित्यर्थः
 ॥ २१ ॥ नदी संसारनदी । जन्मदुर्गाणि संतर मोक्षार्थं
 यतस्त्वैत्यर्थः ॥ २२ ॥ धृत्येति । कामं अशानायां च धैर्येण
 जित्वा शिश्रोदरं दोषात् रक्षेत् । सम्यग्दृष्ट्वा वस्तुनामादानेन
 दृष्टपूते स्थले पदन्यासेन च पाणिपादं चक्षुषा रक्षेत् ।
 चक्षुः श्रोत्रे मनसैव परस्यादिभ्यः कुशब्देभ्यश्च व्याव-
 र्त्तेनेन रक्षेत् । मनो वाचं च कर्मणा संयमनेन रक्षेत्
 ॥ २४ ॥ नित्योदकी नित्यं यथाकालं स्नानाच्च-
 मनपरः ॥ २५ ॥ परिसंस्तार्योग्रीन् परिस्तरणैः एतेना-

वैश्योऽधीत्य ब्राह्मणान् क्षत्रियांश्च
धनैः काले संविभज्याश्रितांश्च ।
त्रेतापूतं धूममाघ्राय पुण्यं
प्रेत्य स्वर्गे दिव्यसुखानि भुङ्क्ते ॥ २७
ब्रह्म क्षत्रं वैश्यवर्णं च शूद्रः
कमेणैतादृश्यायतः पूजयानः ।
तुष्टेष्वेतेष्वप्यथो दग्धपाप-
स्त्यक्त्वा देहं स्वर्गसुखानि भुङ्क्ते ॥ २८
चातुर्वर्ण्यस्यैष धर्मस्तवोक्तो
हेतुं चानुव्रुवतो मे निबोध ।

क्षात्राद्धर्माद्धीयते पाण्डुपुत्र-
स्तं त्वं राजन् राजधर्मे नियुङ्क्ष्व ॥ २९
धृतराष्ट्र उवाच ।
एवमेतद्यथा त्वं मामनुशाससि नित्यदा ।
ममापि च मतिः सौम्य भवत्येवं यथाऽऽत्य माम्-
सा तु बुद्धिः कृताऽप्येवं पाण्डवान् प्रति मे सदा
दुर्योधनं समासाद्य पुनर्विपरिवर्तते ॥ ३१
न दिष्टमभ्यतिक्रान्तुं शक्यं भूतेन केनचित् ।
दिष्टमेव ध्रुवं मन्ये पौरुषं तु निरर्थकम् ॥ ३२

इति श्रीमहाभारते उद्योगपर्वणि प्रजागरपर्वणि विदुरवाक्ये
चत्वारिंशोऽध्यायः ॥ ४० ॥

॥ समाप्तं प्रजागरपर्व ॥



सनत्सुजातपर्व ४

४१

धृतराष्ट्र उवाच ।
अनुक्तं यदि ते किञ्चिद्वाचा विदुर विद्यते ।
तन्मे शुश्रूषतो ब्रूहि विचित्राणि हि भाषसे ॥ १
विदुर उवाच ।
धृतराष्ट्र कुमारो वै यः पुराणः सनातनः ।
सनत्सुजातः प्रोवाच मृत्युर्नास्तीति भारत ॥ २
स ते गुह्यान् प्रकाशांश्च सर्वान् हृदयसंश्रयान् ।
प्रवक्ष्यति महाराज सर्वबुद्धिमतां वरः ॥ ३
धृतराष्ट्र उवाच ।
किं त्वं न वेद तद्भूयो यन्मे ब्रूयात् सनातनः ।
त्वमेव विदुर ब्रूहि प्रज्ञाशेषोऽस्ति चेत्तव ॥ ४

विदुर उवाच ।
शूद्रयोनावहं जातो नातोऽन्यद्वक्तुमुत्सहे ।
कुमारस्य तु या बुद्धिर्वेद तां शाश्वतीमहम् ॥ ५
ब्राह्मी हि योनिमापन्नः सुगुह्यमपि यो वदेत् ।
न तेन गह्यो देवानां तस्मादेतद्ब्रवीमि ते ॥ ६
धृतराष्ट्र उवाच ।
ब्रवीहि विदुर त्वं मे पुराणं तं सनातनम् ।
कथमेतेन देहेन स्यादिहैव समागमः ॥ ७
वैशम्पायन उवाच ।
चिन्तयामास विदुरस्तमृषिं शंसितव्रतम् ।
स च तच्चिन्तितं ज्ञात्वा दर्शयामास भारत ॥ ८

मिहोत्रमुपलक्ष्यतीति नारायणः । परिसंस्तीर्य वितत्य स्वे
स्वे स्थाने आधायेत्यर्थः ततो यशैरिष्टा शन्नपूतः अन्तरात्मा
चित्तं यस्य गोब्राह्मणार्थं मृत इत्यर्थः । संग्रामे हतो वा क्षत्रियः
॥ २६ ॥ अधीत्य वेदं शास्त्रमिति शेषः । त्रेता आमित्रयं
तस्याः पूतं धूमं आघ्राय पुण्यं पावनं प्रेत्य मृत्वा ॥ २७ ॥
क्षात्रात् धर्मात् पृथिवीपालनरूपात् राज्यादिति यावत् राज-
धर्मे राज्ये ॥ २९ ॥ मामनुशाससि अनुशासि ॥ ३० ॥
इति श्रीमहाभारते उद्योगपर्वणि नैलकण्ठीये भारतभाष्ये
चत्वारिंशोऽध्यायः ॥ ४० ॥

४१
एवं ब्रह्मविद्याधिकारिविशेषणीभूता साधनसंपत्तिः
सम्यगुपपादिता तत्र क्वचित्क्वचित्संगात् यतो यतो निव-
र्तत इत्यादिना संक्षेपेण ब्रह्मविद्या सूचिता । तां विस्तरेण
श्रोतुकामो धृतराष्ट्र उवाच-अनुक्तमिति । ते त्वया ॥ १ ॥
मृत्युः जन्ममरणप्रवाहात्मकः संसारः ॥ २ ॥ ते तुभ्यम् ।
गुह्यान् गोप्यान् योगकलादीन् प्रकाशान् शमादीन् हृदय-
संश्रयान् धर्मान् प्रवक्ष्यति ॥ ३ ॥ वर्णाश्रमक्रममुल्लंघ्य ब्रह्म-
विद्यां नोपादिशेदित्याख्यायिकामुखेनाह-किं त्वमित्या-
दिना । सनातनापरनामा सनत्सुजातः ॥ ४ ॥

स चैनं प्रतिजग्राह विधिदृष्टेन कर्मणा ।
सुखोपविष्टं विश्रान्तमथैनं विदुरोऽब्रवीत् ॥ ९
भगवन् संशयः कश्चिद्धृतराष्ट्रस्य मानसः ।
यो न शक्यो मया वक्तुं त्वमस्मै वक्तुमर्हसि ॥ १०

यं श्रुत्वाऽयं मनुष्येन्द्रः सर्वदुःखातिगो भवेत् ।
लाभालाभौ प्रियद्वेष्यौ यथैनं न जरान्तकौ ॥ ११
विषहेरन् मयामर्षौ क्षुत्पिपासे मदोद्भवौ ।
अरतिश्चैव तन्द्री च कामक्रोधौ क्षयोदयौ ॥ १२

इति श्रीमहाभारते उद्योगपर्वणि सनत्सुजातीयपर्वणि विदुरकृतसनत्सुजातप्रार्थने
एकचत्वारिंशोऽध्यायः ॥ ४१ ॥



४२

वैशम्पायन उवाच ।
ततो राजा धृतराष्ट्रो मनीषी
संपूज्य वाक्यं विदुरेरितं तत् ।
सनत्सुजातं रहिते महात्मा
पप्रच्छ बुद्धिं परमां बुभूषन् ॥ १
धृतराष्ट्र उवाच ।
सनत्सुजात यदिदं शृणोमि
न मृत्युरस्तीति तव प्रवादम् ।

देवासुरा ह्याचरन् ब्रह्मचर्य-
ममृत्यवे तत्कतरन्नु सत्यम् ॥ २
सनत्सुजात उवाच ।
अपृच्छः कर्मणा यच्च मृत्युर्नास्तीति चापरम् ।
शृणु मे ब्रुवतो राजन् यथैतन्मा विशङ्किथाः ॥ ३
उमे सत्ये क्षत्रियैतस्य विद्धि
मोहान्मृत्युः संमतोऽयं कवीनाम् ।
प्रमादं वै मृत्युमहं ब्रवीमि
तथाऽप्रमादममृतत्वं ब्रवीमि ॥ ४

विधिदृष्टेन शास्त्रादवगतेन कर्मणा मधुपर्कादिना ॥ ९ ॥
विद्याप्राप्तिकलमाह-यं श्रुत्वेति ॥ ११ ॥ विषहेरन् बाधेरन्
अमर्षः असहिष्णुता उद्भव उत्कृष्टैश्वर्यं क्षयोदयौ तयोर्हेतु-
भूते पापपुण्ये च ॥ १२ ॥ इति श्रीमहाभारते उद्योगपर्वणि
नैलकण्ठीये भारतभावदीपे एकचत्वारिंशोऽध्यायः ॥ ४१ ॥

४२

उद्योगपर्वणि सनत्सुजातीये भाष्यकारादिभिर्व्याख्या-
तान् संप्रतितनपुस्तकेषु च स्थितान् पाठान् श्लोकांश्च
गुणोपसंहारन्यायेनैकीकृत्य व्याख्यायते-ततो राजेति ।
मनीषी शास्त्रसंस्कृतमनीषावान् रहिते एकान्ते परमां बुद्धिं
परविद्याम् 'अथ परा यया तदक्षरमधिगम्यते' इति श्रुति-
प्रासिद्धां पप्रच्छ । एतेन विषयो दर्शितः । प्रयोजनं दर्श-
यति-महात्मा बुभूषाशिति । परंब्रह्म भवितुमिच्छन् 'ब्रह्म वेद
ब्रह्मैव भवति' इति ब्रह्मज्ञानस्य ब्रह्मभावफलकत्वश्रवणात् ।
विदुरेरितं वाक्यं 'सनत्सुजातः प्रोवाच मृत्युर्नास्तीति भारत'
इति मृत्युशब्दितस्य बन्धस्याभावं श्रुत्वा प्रतिपूज्यासंगत्वात्
कपटवतोऽपि मम पापात् भयं नास्तीति संतोषं प्राप्य । तेन
ज्ञानस्य सर्वकर्मोन्मूलनहेतुत्वं दर्शितम् । यथोक्तम्-'हत्वाऽपि
स इमांल्लोकां हन्ति न निबध्यते' इति ॥ ११ ॥ प्रश्नमेवाह-
सनत्सुजातेति । मृत्युरिति । ध्रुवं जन्म मृतस्य चेति

साहचर्याज्जन्ममरणप्रवाहरूपो बन्ध उच्यते । स नास्तीति
तव प्रकर्षेण वादं पूर्वोक्तं विदुरादीनां मुखात् शृणोमि । हे
सनत्सुजात सनत् सर्वदा सुष्ठु जातं जन्म यस्य नित्यकुमार-
त्वेन जरामरणविवर्जितेत्यर्थः । श्रुतिश्चैतदाह-'न निरोधो
न चोत्पत्तिर्न बद्धो न च साधकः । न मुमुक्षुर्न वै मुक्त
इत्येषा परमार्थता' इति । नु तथा अमृत्यवे मृत्योरभावाय ।
एकशतं वर्षाणि मघवान् प्रजापतौ ब्रह्मचर्यमुवासेति बन्ध-
निकृत्यर्थो यत्नश्च श्रूयते । न ह्यसतो नित्यनिवृत्तस्य निवृ-
त्त्यर्थं यत्नो युज्यते । तदनयोः पक्षयोः कतरत् मतं सत्यं
तद्ब्रूहीति शेषः ॥ २ ॥ यत् कर्मणा ब्रह्मचर्येण मृत्युर्नास्तीति
तेन सत्यस्य बन्धस्य साधनेन नाश इति अपृच्छः पृष्ट-
वानसि । यच्चापरं मृत्युः स्वरूपत एव नास्तीत्यपृच्छः ।
एतत् एतयोः पक्षयोः परस्परविरुद्धत्वं मा विशङ्किथाः
मामंस्थाः । अमृत्युः कर्मणा केचिदिति पाठे कर्मसाध्य-
ममृतत्वमुत ज्ञानसाध्यमिति पक्षद्वयोपन्यासः तयोश्च क्रम-
समुच्चयपक्षाश्रयेण विरोधभावं मन्वानो मा विशङ्किथा
इति ब्रवीतीत्यर्थः ॥ ३ ॥ अविरोधमेवाह-उमे इति ।
एतस्य एकस्यैव पुंसोऽवस्थाभेदेन उमे अपि सत्ये एक । हे
क्षत्रिय विद्धि अविद्यावस्थायां बन्धः सत्यः कर्मनाशश्च
विद्यावतां तु रज्जुगवत् कालत्रयेऽपि नास्ति । मोहान्ना-
समानस्य तु ज्ञानमात्रेण निवृत्तिर्भवतीति भावः । आद्य-

प्रमादाद्वै असुराः पराभव-
 न्नप्रमादाद्ब्रह्मभूता भवन्ति ।
 नैव मृत्युर्व्याघ्र इवाप्तिं जन्तू-
 न्न ह्यस्य रूपमुपलभ्यते हि ॥ ५
 यमं त्वेके मृत्युमतोऽन्यमाहु-
 रात्मावसन्नममृतं ब्रह्मचर्यम् ।
 पितृलोके राज्यमनुशास्ति देवः
 शिवः शिवानामशिवोऽशिवानाम् ॥ ६

अस्यादेशान्निःसरते नराणां
 क्रोधः प्रमादो लोभरूपश्च मृत्युः ।
 अहंगतेनैव चरन्विमार्गा-
 न्न चात्मनो योगमुपैति कश्चित् ॥ ७
 ते मोहितास्तद्वशे वर्तमाना
 इतः प्रेतास्तत्र पुनः पतन्ति ।
 ततस्तान् देवा अनुविषुवन्ते
 अतो मृत्युर्मरणाख्यामुपैति ॥ ८

अवृत्ते इति पाठे उभे अपि मते अनादिनी नित्ये इत्यर्थः ।
 सिद्धान्तमाह—मोहादिति । निर्मोहानां तु नास्त्येव मृत्यु-
 रित्यर्थः । मोहं विवृणोति—प्रमादमिति । आत्मतत्त्वान-
 ज्ञेयं प्रमादः । मूलज्ञानमिति यावत् । तदेव मृत्युः
 “मृत्युर्वै तमः” इति श्रुतेः । अप्रमादमवाहिततां सम्यगवे-
 क्षणं ज्ञानमिति यावत् । ‘ज्ञानं सम्यगवेक्षणम्’ इति स्मृतेः ।
 अमृतत्वं अमृतत्वहेतुः ॥ ४ ॥ प्रमादात् अज्ञानात् असुराः
 असुषु रममाणाः कामक्रोधाद्यासुरवृत्तिभिराक्रान्ताः । परा-
 भवन् मृत्युवशा अभूवन् । तथा अप्रमादात् ज्ञानात् ब्रह्म-
 भूताः पूर्वं ब्रह्मैव सन्तः अविद्ययाऽब्रह्मत्वमात्मनो मन्य-
 मानाः विद्यया पुनर्ब्रह्मैव भवन्ति । ‘ब्रह्मैव सन् ब्रह्माप्येति’
 इति श्रुतेः । सुराश्चेति पाठे सुराः शमदमादिमन्तः ब्रह्मभूताः
 ब्रह्मभावं गता इत्यर्थः । मृत्युरज्ञानं जन्तून् अपि संसार-
 सङ्कटे पातयति न तु व्याघ्र इव दृश्यते । कार्यमेवास्य
 दृश्यते न स्वरूपमित्यर्थः । हि यतः अस्य रूपं निरीक्ष्यमाण-
 मपि न उपलभ्यते । न हि रज्जूरगोपादानमज्ञानमुरगव-
 द्द्रष्टुं शक्यमित्यर्थः ॥ ५ ॥ ननु यदि मृत्योः रूपं नोप-
 लभ्यते तर्हि तत्सत्त्वे किं प्रमाणमत आह—यममिति ।
 अतः अज्ञानाख्यामृत्योरन्यं यमसंज्ञमेके मूढाः मृत्युमाहुः ।
 “अथ सत्यवतः कायात्पाशबद्धं वशं गतम् । अंगुष्ठमात्रं पुरुषं
 निश्चर्कषं यमो बलात्” इति । अस्य व्यातिरेकमुखेन आत्मानि
 कल्पितत्वमाह—आत्मावसन्नमिति । आत्मनि प्रतीच्ये
 वाऽवसन्नं लीनं, तेन रज्जूरगादिवद्यमादिकमपि आत्मनि
 कल्पितमेवेत्यर्थः । आत्मावासमिति पाठे आत्माश्रयमित्यर्थः ।
 यमप्रशमोपायमाह—मृतमिति । ब्रह्मचर्यं ब्रह्मणि चर्या
 आत्मानुसन्धानं निरस्ताखिलकल्पनाजालं अमृतं मोक्षहेतुः ।
 योगिनां यमभयं नास्तीत्यर्थः । ‘न तस्य रोगो न जरा न-
 मृत्युः’ इति श्रुतेः । ननु कल्पितस्य यमस्य मृगजलादेरि-
 वार्थक्रियाकारित्वं न युक्तमत आह—पितृलोक इति ।
 “यादृशो यक्षस्तादृशो बलिः” इति न्यायेनात्मानि कल्पित-
 मरुडभावस्य विषनिवर्तकत्ववत् तत्राप्यर्थक्रियाकारित्व-
 मस्तीति भावः । अत्र युक्तिमाह—शिव इति । शीतोष्णादि-

वदेकस्मिन् सत्यस्य विरुद्धधर्मद्वयस्यासंभवात् तस्मिन्नेव
 शिवत्वाशिवत्वे रज्ज्वां सर्पदण्डादिवत्कल्पिते इत्यर्थः ॥ ६ ॥
 अस्मेति । अस्य यमस्य आदेशादाज्ञातः क्रोधादिरूपो मृत्यु-
 र्मरणहेतुर्निःसरति उद्भवति । अत्र यथाऽज्ञानाभिमानिनी
 देवता यमः, एवं क्रोधाद्यभिमानिन्योऽपि देवताः यमस्य
 दासभूताः सन्तीत्याधिदैवमर्थः । अध्यात्मं तु अज्ञानादेव
 क्रोधादय उद्भवन्ति ततो म्रियत इत्यर्थः । ननु यथात्मावा-
 समज्ञानं तर्हि तत् आत्मनः पृथक् सिद्धमपृथक् सिद्धं वा ।
 अन्ये मुक्तानामपि पुनर्बन्धापातिः । आद्ये सांख्यप्रकृति-
 वत्तदनाशापातिरित्याशंक्य मृत्युं विशिनष्टि—नराणामहं
 गतेनैव विमार्गान् चरन्ति । जीवानां योऽहंकारस्तेन सह
 गतं गमनमहंकारसाहित्यं तेन विमार्गान् अनात्मगान्
 मार्गान् चरन् विषयान् भुञ्जान इत्यर्थः । मुक्तौ अज्ञाना-
 श्रयस्याहमर्थस्य चिदाभासस्य नष्टत्वात् न शुद्धादात्मनः
 सकाशादज्ञानं पुनरुदेति नापि पृथगवतिष्ठत इति भावः ।
 ननु सुषुप्तावहंकारलयोऽपि दृश्यत इत्यत आह—न चेति ।
 तदानीमपि सूक्ष्मस्याहमर्थस्य सत्त्वान्न कश्चित् ज्ञानं विना
 आत्मयोगमुपैति स्वं रूपं प्राप्नोतीत्यर्थः । अतोऽहंकारनाशात्
 प्राक् आत्मनः क्रोधादिरूपस्य मृत्योरुदयो युज्यत एवेत्यर्थः ।
 आस्यादेश इति पाठे आस्तेऽस्मिन्नित्यास्यमज्ञानस्याधिष्ठान-
 महंकारस्तस्मान्निःसरत इति पूर्ववत् ॥ ७ ॥
 आत्मयोगाभावे दोषमाह—ते इति । ते नराः मोहिताः
 क्रोधादिभिरिति शेषः । तद्वशे क्रोधादिरूपस्य मृत्योर्वशे
 वर्तमानाः सन्तः इतोऽस्मान्नोकात् प्रेताः गताः सन्तः तत्र
 यमलोके पुनरित्यसकृद्गमनसूचनार्थं पतन्ति गच्छन्ति नर-
 कादाविति शेषः । ततस्तान् तत्र गतान् अनु देवा इन्द्रियाणि
 ङ्गवन्ते तत्रैव गच्छन्ति ‘तमुक्तामन्तं प्राणो नूत्कामाति
 प्राणमनूत्कामन्तं सर्वे प्राणा अनूत्कामन्ति’ इति श्रुतेः ।
 मृह् प्राणत्यागे इत्यनुशासनाच्च मृत्युरज्ञानं मरणसंज्ञामपि
 लभते । अयं भावः—‘मृत्युरत्यन्तविस्मृतिः’ इति स्मृतेरज्ञानं
 प्रत्यगानन्दविस्मारकत्वेन यमश्च प्रत्यक्त्वेन गृहीतस्य देहस्य च
 विस्मारकत्वेन साम्यात् द्वयमपि मृत्युशब्दितं तथा च मुख्यो
 मृत्युरज्ञानं गौणो यम इति ॥ ८ ॥

कर्मोदये कर्मफलानुरागा-

स्तत्रानु ते यान्ति न तरन्ति मृत्युम् ।

सदर्थयोगानवगमात् समन्तात्

प्रवर्तते भोगयोगेन देही ॥ ९

तद्वै महामोहनमिन्द्रियाणां

मिथ्यार्थयोगस्य गतिर्हि नित्या ।

मिथ्यार्थयोगाभिहतान्तरात्मा

स्मरणपास्ते विषयान् समन्तात् ॥ १०

✓ अभिध्या वै प्रथमं हन्ति लोकान्

कामक्रोधावनुगृह्याशु पश्चात् ।

पते बालान् मृत्यवे प्रापयन्ति

धीरास्तु धैर्येण तरन्ति मृत्युम् ॥ ११

सोऽभिध्यायन्नृपतिताग्निहत्या-

दनादरेणाप्रतिबुध्यमानः ।

नैनं मृत्युर्मृत्युरिवास्ति भूत्वा

एवं विद्वान्यो विनिहन्ति कामान् ॥ १२

कामानुसारी पुरुषः कामाननु विनश्यति ।

कामान् व्युदस्य ध्रुवते यत्किञ्चित्पुरुषो रजः ॥ १३

तमोऽप्रकाशो भूतानां नरकोऽयं प्रदश्यते ।

मुह्यन्त इव धावन्ति गच्छन्तः श्वभ्रवत्सुखम् ॥ १४

✓ अमूढवृत्तेः पुरुषस्येह कुर्यात्

किं वै मृत्युस्तार्णं इवास्य व्याघ्रः ।

अमन्यमानः क्षत्रिय किञ्चिदन्य-

न्नाधीयीत निर्णुदन्निवास्य चायुः ॥ १५

ननु प्राञ्ज्यणान्मृत्युभयं मृतस्य तु कृतकृत्यतेवा-
स्तीत्याशङ्क्याह-कर्मोदय इति । भोगप्रदस्य-कर्मण
उदये सति कर्मफलभोगेऽनुरागो येषां ते तथाभूताः
तत्र स्वर्गादौ अनुयान्ति भोगवासनया पूर्वदेहं त्यक्त्वा
गच्छन्ति । अतो मृत्युं न तरन्ति । देहनाशमात्रेण न
मुच्यन्त इत्यर्थः । तथा च श्रुतिः-‘येयं प्रेते विचिकित्सा
मनुष्येऽस्तीत्येकेनायमस्तीति चेकै’ इति मृतस्यास्तित्वनास्ति-
त्वे उपक्षिप्य ‘योनिमन्ये प्रपद्यन्ते शरीरत्वाय देहिनः ।
स्थाणुमन्येऽनुसंयन्ति यथाकर्म यथाश्रुतम् ।’ इत्यस्तीत्येवो-
पलब्धव्य इति चास्तित्वं देहान्तरप्राप्तिं चाह-अत्र हेतुः
सदर्थेति । सत् ब्रह्म तत्प्राप्त्यर्थो योगः सदर्थयोगः यमा-
द्यष्टाङ्गोपेतः तस्यानवगमादलाभात् समन्तात् ऊर्ध्वाधस्तिर्य-
ग्योनिषु भोगयोगेन भोगलिप्सया देही देहाभिमानी प्रव-
र्तते ॥ ९ ॥ भोगमेव निन्दति-तद्वद्वा इति । यत्
अस्य पुंसः मिथ्याभूतेषु अर्थेषु शब्दादिविषयेषु योगो
रागस्तदर्थं गतिः प्रवृत्तिः नित्या स्वाभाविकी तदेव इन्द्रि-
याणां महामोहनमर्थानां मिथ्यात्वं संकल्पकृतत्वान्ते यदा-
हाक्षपादः-‘दोषनिमित्तं रूपादयो विषयाः संकल्पकृताः’ इति
दोषो रागादिः मिथ्यार्थयोगेन विषयसंगेन अभिहतान्त
रात्मा व्यथिताचित्तः सन् विषयान् स्मरन् स्मरणपूर्वक-
मुपास्ते । हेतौ शतप्रत्ययः । स्मरणमेव विषयोपासनाहेतुरत-
स्तेषां विस्मरणमेव कर्तव्यमित्यर्थः ॥ १० ॥ तत्स्मरणे
दोषमाह-अभिध्योति । अभिध्या विषयस्मरणं प्रथमं
ततः कामस्तत्प्राप्त्यभिलाषः । केनचिन्मिचित्तेन तत्प्रतिहतौ
क्रोधः एते अभिध्यादयः । एवं क्रमेण बालान् अजितचित्तान्
मृत्यवे मोहाय प्रापयन्ति । ये तु धीराः जितचित्ताः
निष्कामास्ते मृत्युं तरन्ति । पाठान्तरे धर्मयोगाभ्यासं चरन्ति

॥ ११ ॥ स इति । सः मृत्युतरणकामः योगी वा अभिध्यायन्
आत्मानं चिन्तयन् उपतितान् कामानेव निहन्त्यात्
हननोपायमाह-अनादरेण तुच्छत्वबुद्ध्या पथि पतिततृण-
वत् स्यादीन् प्राप्तानपि अप्रतिबुध्यमानः अचिन्तयन् । य-
एवं विद्वान् भूत्वा कामाग्निहन्ति एनं पुरुषं मृत्युरक्षान्
मृत्युरिव यम इव नास्ति न प्रसते । निष्कामस्य मृत्युभयं
नास्तीत्यर्थः ॥ १२ ॥ सकामं निन्दति-कामानुसारीति ।
विषयार्थं विषयमनुविनश्यति यथोक्तं-‘कुरङ्गमातङ्गपतङ्गभृङ्ग-
नीना हताः पञ्चभिरेव पञ्च’ इति । फलितमाह-कामा-
निरि । विषयास्त्यक्त्वा रजो दुःखरूपं यत्किञ्चित् सर्वं ध्रुवते
नाशयति ॥ १३ ॥ विपक्षे दोषमाह-तम इति । अयं
कामः भूतानां तमः अज्ञानं तत्कार्यकरत्वात् यतः अप्रकाशो
नास्ति प्रकाशो विषयविवेको यस्मिन् स तथा अत एव
नरकबहुः खदः । एतदेवाह-मुह्यन्त इति । यथा मुह्यन्तो
मदिरामताः । मुह्यन्त इति पाठे ग्रहगृहीताः । पथि गच्छन्तः
श्वभ्रवत् गर्तयुक्तं देशं धावन्ति । तथा कामिनः संसारे वर्त-
मानाः सुखं सुखप्रदं भार्यादिं प्राप्तिं धावन्तीत्यर्थः ॥ १४ ॥
अमूढवृत्तेः कामेनानभिभूताचित्तस्य पुंसस्तु तृणमयव्याघ्र-
वत् मृत्युर्यमः किं कुर्यान्न किमपीत्यर्थः । यस्मादेवं तस्मात्
अस्य कामस्य आयुः जीवनं मूलाज्ञानं निर्णुदन् अपनेष्यन्
अन्यत् किञ्चित् काम्यमानं स्यादिकममन्यमानः अगणयन्
नाधीयीत न स्मरेत् तुच्छत्वबुद्ध्या विषयविस्मरणमेव काम-
मूलोच्छेदहेतुरित्यर्थः । यदाह वसिष्ठः-‘अमस्य जागतस्यास्य
जातस्याकाशवर्णवत् । अपुनःस्मरणं मन्ये साधो विस्मरणं
वरम् । तथापि तव न स्वास्थ्यं सर्वविस्मरणादते’ इति च
॥ १५ ॥

स क्रोधलोभौ मोहवानन्तरात्मा
स वै मृत्युस्त्वच्छरीरे य एषः ।
एवं मृत्युं जायमानं विदित्वा
ज्ञाने तिष्ठन्न बिभेतीह मृत्योः ।
विनश्यते विषये तस्य मृत्यु-
मृत्योर्यथा विषयं प्राप्य मर्त्यः ॥ १६

धृतराष्ट्र उवाच ।

यानेवाहुरिज्यया साधुलोकान्
द्विजातीनां पुण्यतमान् सनातनान् ।
तेषां परार्थं कथयन्तीह वेदा
एतद्विद्वान्नोपैति कथं नु कर्म ॥ १७

सनत्सुजात उवाच ।

एवं ह्यविद्वानुपयाति तत्र
तत्रार्थजातं च वदन्ति वेदाः ।
अनीह आयाति परं परात्मा
प्रयाति मार्गेण निहत्य मार्गान् ॥ १८

धृतराष्ट्र उवाच ।

कोऽसौ नियुक्ते तमजं पुराणं
स चेदिदं सर्वमनुक्रमेण ।
किं वाऽस्य कार्यमथवा सुखं च
तन्मे विद्वन् ब्रूहि सर्वं यथावत् ॥ १९

यमं त्वेके इत्यत्र आत्मावसन्नमिति यमोऽप्यात्म-
नि कल्पित इत्युक्तं तद्व्याचष्टे—स क्रोधलोभाविति ।
यस्त्वच्छरीरे एषः अहंप्रत्ययविषय अन्तरात्मा बाह्यात्मानं
शरीरमपेक्ष्य आन्तरः चिदचिद्वन्थिरूपो जीवः स मोह-
वान् अतस्मिन्स्तद्बुद्धिमोहः अनात्मानि देहादावात्मबुद्धिः
विपर्ययरूपं ज्ञानं तद्वान् क्रोधलोभमृत्युरूपो भवति । शुक्-
नलिकान्यायेन स्वयं बन्धहीनोऽपि अज्ञानात् स्वात्मानं बद्धं
मन्यते तेन कामादिवशो भवतीत्यर्थः । उपसंहरति—एव-
मिति । जायमानं मोहादिति शेषः । मोहविरोधिनि
ज्ञाने तिष्ठन्निष्ठवान् यमात्र बिभेति तत्र दृष्टान्तः—विषये
गोचरे तस्य ज्ञानस्य मृत्युर्वन्धः विनश्यते मृत्योर्यमस्य
मर्त्यः देहः अज्ञानकृतो बन्धो ज्ञानेनैव नश्यति न कर्मणेति
अघट्टकार्यः ॥ १६ ॥ अत्र शङ्कते—यानिति । साधु-
इज्यया सोपासनेन अश्वमेधादिना कर्मणा पुण्यतमान् इन्द्र-
लोकाद्यपेक्षया पुण्यान् सनातनान् व्यवहारापेक्षया नित्यान् ।
लोकान् सत्यलोकाख्यान इह वेदे आहुः वेदविदः तेषां
लोकानां परार्थं परार्थत्वं मोक्षप्रापकत्वं वेदाः कथयन्ति ।
एतत्कर्मणां कर्ममुक्तिहेतुत्वं विद्वान् जानन् कर्म कथं नु न
उपैति न शरणीकरोति कर्मभिरेव मोक्षसिद्धौ किं ज्ञानेनेति
भावः ॥ १७ ॥ समाधत्ते—एवमिति । अविद्वान् एवं
त्वदुक्तक्रमेण तत्र मोक्षपदे उपयाति तथैव अर्थजातं भोग-
मोक्षाख्यं प्रयोजनसामान्यं वेदाः वदन्ति तथा अनीहो
निष्कामः परात्मा परमात्मानं देहादिकमविद्यया
आत्मत्वेन गृह्णन् जीवः परं निर्गुणात्मानमायाति आभि-
मुख्येन प्राप्नोति निष्कामस्तत्तदुपाध्याकारतां त्यक्त्वा
निष्कलेन रूपेणावातिष्ठत इत्यर्थः । अन्यथा तु स एव जीवः
मार्गेण सुषुम्नानाड्या मार्गान् तत्तल्लोकप्रापकान् निहत्य
निरस्य ब्रह्मलोकद्वारा परं प्रयाति 'तयोर्ध्वमायन्नमृतत्वमेति'
इति श्रुतेः । तथा च बृहदारण्यके—'तद्यथा पेशस्कारी पेशसो

मात्रामुपादायाऽन्यन्नवतरं कल्याणतरं रूपं कुरुते एवमेवेदं
शरीरं निहत्य विद्यां गमयित्वाऽन्यन्नवतरं कल्याणतरं रूपं
कुरुते पित्र्यं वा गान्धर्वं वा दैवं वा प्राजापत्यं वा ब्राह्मं
वेति तु कामयमानोऽथाकामयमानो योऽकामो निष्काम
आप्तकामः स्यान्न तस्य प्राणा उत्क्रामन्त्यत्रैव समवनीयन्ते'
इति कामयमानस्य अस्माद्देहादुत्क्रान्तस्य देहं मरणेनास-
द्रूपत्वं नयतः स्वर्णकारदृष्टान्तेन पित्र्यगान्धर्वादिरूपान्तर-
कर्तृत्वमुक्त्वा निष्कामस्य पूर्णब्रह्मभावं गतस्य उत्क्रान्ति-
निषिध्यते ॥ १८ ॥ ननु जीवः परं प्राप्नोति चेदन्यस्यान्या-
त्मताऽयोगात् पर एव जीवत्वं प्राप्नोतीत्युक्तं भवति तच्चा-
युक्तम् । अनियोज्यब्रह्मात्मत्वात् परस्येत्याशङ्कते—कोऽसा-
विति । तं परमात्मानमजं जन्मादिहीनं पुराणं पुराऽपि
नवमित्यनेन परिणामित्वं निरस्तम् । तादृशं परं कोऽसौ
नियुक्ते यन्नियोगादयं दुःखादिभागभवति । नियोजकान्तर-
सत्त्वे तस्याप्यन्यस्तस्याप्यन्य इति पराऽनवस्थेति भावः । ननु
पर एव नियोजकान्तरं विना इदं सर्वं चेतनाचेतनं विश्वम् ।
'तत्सृष्ट्वा तदेवानुप्राविशत्' इति श्रुतेः क्रमेण भवतीति
शङ्कते—स चेदिति । एतदुष्यति—किंवेति । अस्य पर-
स्यावाप्तकामतया निष्कामस्य किं वा कार्यं कर्तव्यमस्ति न
किमपीत्यर्थः । 'प्रयोजनमनुद्दिश्य न मन्दोऽपि प्रवर्तते' इति
न्यायेन प्रयोजनं विना परे प्रवृत्तिर्न संभवतीत्यर्थः । ननु
'लोकवत्तु लीलैकैवल्यम्' इति न्यायेन लोके निष्प्रयोजनापि
चतुरङ्गादिक्रीडा दृश्यते तद्वत्परस्यापि लीलैव जगत्सृष्टि-
प्रवेशादिकमित्याशङ्क्याह—अथवेति । चतुरङ्गादिक्रीडाऽ
पि सुखार्थमेव क्रियते न च परस्य सुखलिप्साऽस्ति न च
स्वात्मानं स्वयमेव संकृष्टे पातयतः सुखं वाऽस्तीति न
परस्य स्वतः सृष्टौ प्रवृत्तिः संभवति । नापि तेन सह जीवस्या-
भेदः संभवति । जीवपरयोर्भेदे तु जीवाद्दृष्टानुरोधेन राज-
वत् परो जीवभोगार्थं सृष्ट्यादौ प्रवर्तते स्वकृतमर्यादापरि-
पालनार्थं चेति युज्यतेऽतः न तयोरभेदः संभवतीत्यर्थः ॥ १९

सन्तसुजात उवाच ।

दोषो महानत्र विभेदयोगे
ह्यनादियोगेन भवन्ति नित्याः ।

तथाऽस्य नाधिक्यमपैति किञ्चि-
दनादियोगेन भवन्ति पुंसः ॥ २०

य एतद्वा भगवान् स नित्यो
विकारयोगेन करोति विश्वम् ।

तथा च तच्छक्तिरिति स्म मन्यते
तथाऽर्थयोगे च भवन्ति वेदाः ॥ २१

धृतराष्ट्र उवाच ।

येऽस्मिन् धर्मान्नाचरन्तीह केचि-
त्तथा धर्मान् केचिदिहाचरन्ति ।

धर्मः पापेन प्रतिहन्यते स्वि-
दुताहो धर्मः प्रतिहन्ति पापम् ॥ २२

सन्तसुजात उवाच ।

उभयमेव तत्रोपयुज्यते फलं धर्मस्यैवेतरस्य च २३

उत्तरमाह—दोष इति। विभेदयोगे विशेषेण भेदो योऽस्तौ विभेदौ विभिन्नौ तयोयोगे अभेदेन ऐक्ये महान् दोषः अन्यस्यान्यात्मत्वासंभवात् । अतो जीवपरयोस्तात्त्विको भेदो न युक्त इत्यर्थः । किं तर्हि अनादियोगेन । न अतुं शीलमस्येत्यनादिभोग्यवर्गः । स्थूलसूक्ष्मदेहद्रव्यात्मकानि क्षेत्राणि तैः सह योगेन संबन्धेन पुंसः परस्मात् सकाशात् नित्याः जीवा घटाकाशजलचन्द्रादिन्यायेन भवन्ति तथा तेन औपाधिकेन भेदेनास्य आधिक्यं किञ्चिदपि न अपैति न हि जलचन्द्रे कम्पमाने मुख्यश्चन्द्रः कम्पते । नापि घटाकाशे चलति मुख्ये आकाशे चरनं संभाव्यते । तथा च श्रुतयः—‘एक एव तु भूतात्मा भूते भूते प्रकाशते । एकधा बहुधा चैव दृश्यते जलचन्द्रवत् । यथा ह्ययं ज्योतिरात्मा विवस्वानपो भिन्ना बहुधैकोऽनुगच्छन् । उपाधिना क्रियते भेदरूपो देवः क्षेत्रेष्वेवमजोऽयमात्मा । घटसंवृतमाकाशं नीयमाने यथा घटे । घटो नीयेत नाकाशं तद्वज्जीवो नभोपमः’ इत्याद्याः । औपाधिकं जीवपरयोर्भेदं दर्शयति—एकधोति । ईश्वररूपेण बहुधेति जीवरूपेण एक एव शुद्धः जलाशयतरङ्गचन्द्रन्यायेन प्रकाशत इत्याद्यश्रुतेरर्थः । एवं च जीवेशभेदप्रयुक्तः सर्वोऽपि व्यवहारः सेत्स्यति न च परान्तरकल्पनाऽवतरतीति सिद्धम् । कथंभूतेन अनादियोगाख्येन क्षेत्रसम्बन्धेन अनादियोगेन अनादिना आदिशून्येनाज्ञानेन हेतुना योगः संबन्धोऽस्य सोऽनादियोगस्तेन भवन्ति जन्मादिभाज इति शेषः । पुंसः पुमांसः अज्ञानयोगोत्थः क्षेत्रयोग इत्यर्थः ॥ २० ॥ जीवेशयोर्भेदं निरस्य प्रपञ्चस्यापि परमेश्वरात् पृथक्सत्त्वं वारयति—य एतद्वेति । वाशब्द उपमाथ । य इति पुंस्त्वं विधेयापेक्षया । एतत् परिदृश्यमानं जगत् यज्जगदिव भाति स नित्योऽविकारी भगवान् सर्वैश्वर्यसम्पन्नः परमात्मैव । वाशब्दो मिथ्यात्वद्योतकः । तथाहि । ‘यत्र हि द्वैतमिव भवति तादितर इतरं पश्यति’ अहमद्य स्त्रेपे गजमिवाद्राक्ष-मिति वेदे लोके च मिथ्यार्थानुवादे इवशब्दः प्रयुज्यते ।

श्रुतिश्च—‘इदं सर्वं यद्यमात्मा ब्रह्मैवेदं विश्वं सर्वं खल्विदं ब्रह्म’ इत्याद्या । प्रपञ्चस्य ब्रह्मानन्यत्वमाह विकारोऽनृतं माया तद्योगेन विश्वं करोति स्वप्नेन्द्रजालवत् तु कनककुण्डलवज्जगद्ब्रह्मणोः परमार्थतो विकारविकारिभावोऽस्ति । ब्रह्मणोऽप्यनित्यत्वापत्तेरित्यर्थः । ननु नित्यं परिणामि च प्रधानं स्वतन्त्रमेव जडस्य जगतो जडमेव कारणमस्तु सादृश्यात् न तु चेतनं वैलक्षण्यादित्याशङ्क्याह—तथा च तच्छक्तिरिति । तथा च तेनैव प्रकारेण स्वात्मनि स्वप्रवज्जगदवभासयन्ती तस्य परमात्मनः शक्तिस्तदनन्याऽस्तीति वेदोऽपि मन्यते स्म तथा च श्रूयते—‘देवात्मशक्तिं स्वगुणैर्निगूढाम्’ इति । ‘पराऽस्य शक्तिर्विविधैव श्रूयते’ इति च । ननु भोग्यत्वात् शक्तिः आत्मनः स्वं भोवत्त्वादात्मा तत्त्वामी । तथा च तयोर्भेद इत्याशङ्क्याह—तथार्थेति । शक्तिर्हि न शक्तिमतः पृथग्दृष्टा बहोर्वि दहनप्रकाशनशक्तिः । वेदा अपि ‘बहु स्यां प्रजायेय’ इति ‘सच्च त्यच्चाभवत्’ इत्यादयः । चकाराद्योक्ते शक्तिग्रहोऽपि तादृशार्थयोगे शक्तिशक्तिमतोरभेदेन संबन्धे प्रमाणं भवतीत्यर्थः ॥ २१ ॥ एवं जीवेशयोरभेदात् जगतो मिथ्यात्वात् जगज्जन्मादिनिमित्तभूतायाः प्रकृतेः ब्रह्मानन्यत्वाच्च ब्रह्माद्वैतं सिद्धम् । तेन मृत्युर्नास्तीति पक्षः स्थिरः । येषां च मते कर्मणा मृत्युनाशस्तेषामपि क्रममुक्तिप्रणाड्या कर्मणां मोक्षहेतुत्वं च स्थितम् । ये केचित्तु अस्मिन् मोक्षे निमित्ते धर्मान् अभिहोत्रादीनि कर्माणि नाचरन्ति किन्तु मोक्षार्थं संन्यासमेव कुर्वन्ति । ये केचित् कममुक्त्यर्थं कर्माण्येव उपासनासहितानि कुर्वन्ति येषां तु तादृशो महान् धर्मो नास्ति किन्तु अल्प एवाभिहोत्रादिर्नित्यानुष्ठानात्मकोऽस्ति तेषामपि स धर्मः पापेन रागादिदोषेण हन्यते उत धर्म एव पापं हन्तीति प्रश्नार्थः ॥ २२ ॥ उत्तरमाह—उभयमिति । तत्र मोक्षे उभयं संन्यासः सोपासनं कर्म च उपयुज्यते । तथा धर्मस्य फलं स्वर्गः चित्तशुद्धिर्वा । इतरस्य अधर्मस्य पापस्य नित्यकर्मत्यागस्य वा फलं नरकः उपयुज्यत इति ॥ २३ ॥

तस्मिन् स्थितौ वाऽप्युभयं हि नित्यं
ज्ञानेन विद्वान् प्रतिहन्ति सिद्धम् ।
तथाऽन्यथा पुण्यमुपैति देही
तथागतं पापमुपैति सिद्धम् ॥ २४
गत्वोभयं कर्मणा युज्यते स्थिरं
शुभस्य पापस्य स चापि कर्मणा ।
धर्मेण पापं प्रणुदतीह विद्वान्
धर्मो बलीयानिति तस्य सिद्धिः ॥ २५
धृतराष्ट्र उवाच ।
यानिहाहुः स्वस्य धर्मस्य लोकान्

द्विजातीनां पुण्यकृतां सनातनान् ।
तेषां क्रमान् कथय ततोऽपि चान्या-
जैतद्विद्वन् वेत्तुमिच्छामि कर्म ॥ २६
सनत्सुजात उवाच ।
येषां व्रतेऽथ विस्पर्धा बले बलवतामिव ।
ते ब्राह्मणा इतः प्रेत्य ब्रह्मलोकप्रकाशकाः ॥ २७
येषां धर्मे च विस्पर्धा तेषां तज्ज्ञानसाधनम् ।
ते ब्राह्मणा इतो मुक्ताः स्वर्गं यान्ति त्रिविष्टपम्
तस्य सम्यक् समाचारमाहुर्वेदविदो जनाः ।
नैनं मन्येत भूयिष्ठं बाह्यमाभ्यन्तरं जनम् ॥ २९

इदमेव संग्रहवाक्यं विवृणोति—तस्मिन् स्थिताविति
द्वाभ्याम् । उभयं संन्यासः सोपासनं कर्म
च तस्मिन् मोक्षे स्वस्वरूपे स्थितौ स्थितिनिमित्तं
नित्यमविवर्तनं वाशब्द एवार्थः । तयोर्विशेषमाह—
ज्ञानेनेति । संन्यासपूर्वकेण ज्ञानेन ब्रह्मविषया सिद्धं नित्य-
निवृत्तं ब्रह्म प्रतिहन्ति अमृतजडदुःखादिप्रातिकूल्येन सच्चि-
दानन्दात्मकं गच्छति प्राप्नोति । हन्तेऽत्र गत्यर्थत्वं ज्ञेयम् ।
तथा सोपासनेन कर्मणा अन्यथासिद्धाद्विपरीतं साध्यं पुण्यं
प्रशस्तं देवतादिभावमुपैति । यतः देही देहाभिमानो भवति
तथागतं तेन प्रकारेण स्थितं सिद्धं नरदेहाभिमानजं पाप-
मपि कदाचित् उपैति । देवभावं प्राप्नोऽपि कदाचिन्मु-
च्यतेऽन्यथा जयविजयादिवत्ततो भ्रश्यत्यपीति ज्ञानमेव
श्रेष्ठमिति भावः ॥ २४ ॥ फलं धर्मस्यैवेतरस्य चेत्युत्तरार्धं
विवृणोति—गत्विति । उभयं पुण्यस्य पापस्य च फलं
स्वर्गनरकाख्यं तच्च अस्थिरं क्षयिष्णुं गत्वा प्राप्य पुनरास्मिन्
लोके कर्मणा पूर्वसंस्कारानुगुणेन तत्तथोन्मुच्यतेन युज्यते
योगं प्राप्नोति । कर्म कृत्वा तत्फलं भुक्त्वा पुनः कर्मैव
कुरुते तेन कर्मपाशान्न मुच्यते इत्यर्थः । यद्यप्येवं तथाऽपि
स चापि कर्मयोगी कर्मणा धर्मेण धर्मरूपेण पापं प्रणुदति
दूरीकरोति विद्वान् । मूढस्तु कर्मणः फलं स्वर्गपञ्चादिकमे-
वेच्छतीति भावः । अतो हेतोर्धर्मो बलीयान् न त्वधर्मः ।
इति हेतोस्तस्य धर्मं कुर्वतः सिद्धिः कालेन रागादिदोषनाश-
द्वारा मोक्षोऽप्यस्तीत्यर्थः । विद्वीति पाठे सिद्धिमिति शेषः
॥ २५ ॥ काम्यो धर्मः पापं च बन्धहेतुः नित्यधर्मजं च
पुण्यं मोक्षहेतुरिति मन्वानः पृच्छति—यानिहाहुरिति ।
'अपाम सोमममृता अभूम । अक्षय्यं ह वै चातुर्मास्य-
याजिनः सुकृतं भवति । यस्यैतेऽष्टाचत्वारिंशत्संस्काराः
स ब्रह्मणः सायुज्यं सलोकतां गच्छति' इत्याद्याः श्रुतयः
स्मृतयश्च पुण्यकृतां द्विजातीनां स्वधर्मस्य फलभूतान् सना-
तनान् नित्यान् लोकान् आहुः । तेषां क्रमान् धर्मतारत-

म्येन उच्चनीचभावं कथय । ततोऽपि चान्यान् निरतिशयान्
प्रत्यगानन्दरूपान्-बहुत्वं पूजयाम्-मोक्षसुखं च कथय ।
एतत् स्वधर्मादन्यत्स्वाभाविकप्रवृत्तिविषयभूतं निषिद्धं
काम्यं च कर्म वेदितुं न इच्छामि । एतेन स्वस्य वैराग्यं
दर्शितम् । प्रकृते च तदुपयोगोऽस्तीति ज्ञेयम् ॥ २६ ॥
उत्तरमाह—येषामिति । व्रते यमनियमादिरूपे विस्पर्द्धा
अहमन्येभ्योऽधिकं यमादीन् साधयिष्यामि अहमन्येभ्य
इति संघर्षः । विद्यामित्रादिवत्तपस्यभिनिवेश इति यावत् ।
बलवतां मल्लादीनामिव । ते योगिनः ब्राह्मणाः सगुणब्रह्म-
विद इतः देहात् प्रेत्य गत्वा ब्रह्मलोके तेजस्विनः पूज्या
भवन्ति ततो मुक्तिं च ब्रह्मणा सह प्राप्नुवन्ति । तथा च
स्मर्यते—'ब्रह्मणा सह ते सर्वे संप्राप्ते प्रतिसंचरे ।
परस्यान्ते कृतात्मानः प्राविशन्ति परं पदम्' इति ॥ २७ ॥
सर्वधर्मश्रेष्ठस्य योगधर्मस्य फलमुक्त्वा इज्यादिधर्मस्य फल-
माह—येषामिति । अहमेव यज्ञादीन् सर्वोत्कर्षेणानुतिष्ठेय-
मिति येषामाग्रहः तेषां तत् यज्ञादिकं ज्ञानस्य साधनं
विविदिषोत्पादनद्वारा भवति तथा च श्रुतिः—'तमेतं वेदानु-
वचनेन ब्राह्मणा विविदिषन्ति यज्ञेन दानेन तपसाऽनाशके-
न' इति त्रिविष्टपं देवलोकं न तु सत्यलोकम् । विविदिषाद्यर्थ-
मपि कर्मानुतिष्ठतामानुषंगिकं स्वर्गफलमपि भवतीत्यर्थः ।
यदाहापस्तम्बः—'तद्यथाऽऽप्ते फलार्थं निमित्ते छायागन्ध-
इत्यनूत्पद्येते एवं धर्मं चर्यमाणमर्था अनूत्पद्यन्ते' इति ॥ २८ ॥
ये तु अकरणे प्रत्यवायं मत्वा धर्मार्थमेव धर्ममनुतिष्ठन्ति न
ज्ञानार्थं नापि स्वर्गार्थं तानाह—तस्येति । तस्य धर्मस्य
समाचारं सम्यगनुष्ठानं वेदविदो वैदिकत्वाभिमानिनो जनाः
सम्यगित्याहुः । न तु ततः किञ्चिदैहिकमासुषिकं वा फलं
कामयन्ते । एनं जनमेनान् जनान् भूयिष्ठमत्यन्तं न मन्येत
न मानयेत् । किञ्चित्तु मानयेदेवेत्यर्थः । तमेव विशिनाष्टि-
बाह्यमात्मानि वर्णाश्रमवयोवस्थाभिमानित्वात् बहिर्मुखं
वैदिकत्वाभिष्कामत्वाच्चाभ्यन्तरम् । यतः अकामहतस्य

यत्र मन्येत भूयिष्ठं प्रावृषीव तृणोलपम् ।
 अन्नं पानं ब्राह्मणस्य तर्ज्जिवेद्यानुसञ्ज्वरेत् ॥ ३०
 यत्राकथयमानस्य प्रयच्छत्यशिवं भयम् ।
 अतिरिक्तमिवाकुर्वन् स श्रेयान्नेतरो जनः ॥ ३१
 यो वा कथयमानस्य ह्यात्मानं नानुसञ्ज्वरेत् ।
 ब्रह्मस्वं नोपभुङ्गीत तदन्नं संमतं सताम् ॥ ३२
 यथास्वं वान्तमश्नाति श्वा वै नित्यमभूतये ।
 एवं ते वान्तमश्नन्ति स्ववीर्यस्योपसेवनात् ॥ ३३
 नित्यमज्ञातचर्या मे इति मन्येत ब्राह्मणः ।
 ज्ञातीनां तु वसन् मध्ये तं विदुर्ब्राह्मणं बुधाः ३४
 को ह्यनन्तरमात्मानं ब्राह्मणो हन्तुमर्हति ।

निलिङ्गमचलं शुद्धं सर्वद्वैतविवर्जितम् ॥ ३५
 तस्माद्धि क्षत्रियस्यापि ब्रह्मा वसति पश्यति ३६
 योऽन्यथा सन्तमात्मानमन्यथा प्रतिपद्यते ।
 किं तेन न कृतं पापं चौरेणात्मापहारिणा ॥ ३७
 अश्रान्तः स्यादनादाता संमतो निरुपद्रवः ।
 शिष्टो न शिष्टवत्स स्याद्ब्राह्मणो ब्रह्मवित्कविः
 अनाढ्या मानुषे वित्ते आढ्या दैवे तथा क्रतौ ।
 ते दुर्धर्षा दुष्प्रकम्प्यास्तान्विद्याद्ब्रह्मणस्तनुम् ॥ ३९
 सर्वान्स्विष्टकृतो देवान् विद्याद्य इह कश्चन ।
 न समानो ब्राह्मणस्य तस्मिन् प्रयतते स्वयम् ४०

श्रोत्रियस्य कामोपमर्दतारतम्येन हिरण्यगर्भादर्वाचीनानां मा-
 नुषादीनामानन्दगणनायामुत्तरोत्तरशतगुणितार्यां स एक इन्द्र-
 स्थानन्दः स एकः प्रजापतेरानन्दः इति प्रतिपर्यायं श्रोत्रि-
 यस्य चाकामहतस्येत्यानन्दोत्कर्षः श्रूयते ॥ २९ ॥ एवं
 योगिनामात्मविविदिषूणां निष्कामवर्णाश्रमाभिमानिनां च
 धर्मः उत्तममध्यमाधमभावेन प्रोक्तः संप्रति अहिंसाप्रधा-
 नान्योगिधर्मानाह—यत्र मन्येतेति । यत्र गृहेऽन्नं पानं
 च ब्राह्मणस्य संन्यासिनः भूयिष्ठमस्तीति मन्येत जानीयात्
 तत् गृहं प्राप्य जीवेत् प्राणयात्रां कुर्यात् । न क्षीणवृत्तिं
 गृहस्थं पीडयेदिति भावः । प्रावृषि वर्षाकाले तृणं च
 उलपः उच्छिद्यतरे तृणम् । 'उलपो न ह्यी गुल्मिन्यां ना
 तृणान्तरे' इति मेदिनी । तृणोदकमिति पाठान्तरम् । नानु-
 सञ्ज्वरेत् छुद्राधया आत्मानं न पीडयेदित्यर्थः ॥ ३० ॥
 यत्र देशे अकथयमानस्य स्वमाहात्म्यमप्रकाशयतः अशिवम-
 मङ्गलं भयं प्रयच्छति सप्तम्यन्तमिदं भयप्रदेऽपि देशे
 स्थित्वा सत्यपि सामर्थ्ये तत्रत्यजनमध्ये आत्मानं स्वविद्या-
 दिना अतिरिक्तमधिकमिव अकुर्वन् स्वोत्कर्षमप्रकाशयन्
 यो जनो भवति स श्रेयान् प्रशस्ततरः । परपीडां मानं च
 त्यजेदिति श्लोकद्वयार्थः ॥ ३१ ॥ ईदृशेन कस्यान्नं भोक्तव्यं
 तमाह—य इति । यः पुमान् आत्मानं कथयमानस्य स्व-
 प्रौढिं दर्शयतो नरस्योपरि नानुसञ्ज्वरेत् परोत्कर्षं दृष्ट्वा न
 सन्तप्येत् । तथा ब्रह्मस्वं 'यतिश्च ब्रह्मचारी च पक्वान्स्वामि-
 नानुभौ' इति स्पृतेर्यत्यादिभ्योऽदत्त्वा यद्भोजनं तद्ब्रह्मस्वभो-
 जनमकुर्वन् यो भवति तदन्नं तस्यान्नं सतां सम्मतमसूयारहि-
 तस्य श्रद्धापूर्वकं प्रयच्छत एवान्नं भोज्यमित्यर्थः ॥ ३२ ॥
 श्वा शुनकः ते संन्यासिनः स्ववीर्यस्य स्वपाण्डित्यस्य उप-
 जीवनात् पाण्डित्यादिकं प्रकाश्य भिक्षामिच्छन् यति-
 वान्ताशी भवतीत्यर्थः ॥ ३३ ॥ यः ब्राह्मणः ब्रह्मवित् ज्ञाती-
 नां मध्ये वसन्नपि ज्ञातयो मे मम नित्यमज्ञाता चर्या

याभिस्ता अज्ञातचर्याः सन्तु इति मन्येत ज्ञातयो मे योगगतिं
 मा ज्ञासिषुरिति यस्य प्रच्छन्नतेजसो मतिः तं ब्राह्मणं ब्रह्मिष्ठं
 बुधाः तद्वन्नज्ञाः विदुः ॥ ३४ ॥ ईदृशीं चर्यां विना अनन्त-
 रमुपाधिकृतव्यवधानशून्यमात्मानं प्रत्यञ्च निलिङ्गमनुमाना-
 द्यगम्यमचलं व्यापकं शुद्धमसंगं सर्वद्वैतविवर्जितं सजातीयवि-
 जातीयस्वगतभेदशून्यम् । हन्तुं गन्तुं हन्तेर्गोत्यर्थत्वमत्र ज्ञेयम् ।
 ज्ञातुमित्यर्थः कोऽर्हति न कोऽपीत्यर्थः ॥ ३५ ॥ तस्माद्-
 ब्राह्मणस्यापि क्षत्रियादेरीदृश्यावतः—कर्मणि षष्ठी—क्षत्रिय-
 मपि ब्रह्म स्वप्रकाशेन आवसति अधिकृढं भवति येन सोऽ-
 प्यात्मनो ब्रह्मभावं पश्यतीति सार्धश्लोको वाक्यम् । पाठान्तरं
 तु सुगमम् ॥ ३६ ॥ आत्माज्ञाने दोषमाह—य इति । अन्यथा
 आत्मत्वेन भासमानाद्देहादेर्विपरीतं सन्तमन्यथा कर्त्रादि-
 रूपं शेषं स्पष्टम् ॥ ३७ ॥ आत्मतत्त्वप्रतिपत्त्युपायमाह—
 अश्रान्त इति । अश्रान्तः श्रमहीनः यतः अनादाता आ-
 दानशून्यः निष्परिग्रह इत्यर्थः । अत एव संमतः शिष्टानां
 निरुपद्रवश्च स्वयं भवति तथा शिष्टोऽपि शिष्टवन्न स्यात्
 शिष्टत्वं न प्रकाशयेत् । पाठान्तरे अशिष्टवत् यथेष्टाचरण
 कृन् स्यात् किं तु शिष्ट एव वैदिकमर्यादापरिपालनपर एव
 स्यात् । कविः क्रान्तदर्शी ॥ ३८ ॥ मानुषे वित्ते चक्षुर्ग्राह्य-
 धनदारादिरूपे विषये अनाढ्याः दरिद्राः सर्वसङ्गत्यागिन
 इत्यर्थः । दैवे वित्ते श्रोत्रग्राह्ये पारलौकिके धर्मादौ आढ्याः
 संपन्नाः । तथा क्रतौ ईश्वरोपासनायां स क्रतुं कुर्वन्तित्यु-
 पासनायामपि क्रतुशब्दप्रयोगदर्शनात् वैराग्यपूर्वककर्मोपा-
 सनानुष्ठानपरा निर्भया भवन्तीत्यर्थः । तत्त्वं स्वरूपम् ॥ ३९ ॥
 सर्वक्रतुभ्यो ब्रह्मज्ञानमेव श्रेष्ठमित्याह—सर्वानिति ।
 स्विष्टं शोभनमिष्टं दिव्यस्यन्नपानादिकं ये यागेन प्रीताः
 सन्तो यजमानाय कुर्वन्ति ते स्विष्टकृतो देवाः । तान्
 सर्वान् योऽश्वमेधान्तसकलक्रतुर्कर्ता वेद साक्षात् कुर्यात्

यमप्रयतमानं तु मानयन्ति स मानितः ।
न मान्यमानो मन्येत न मान्यमभिसञ्ज्वरेत् ॥ ४१ ॥
लोकः स्वभाववृत्तिर्हि निमेषोन्मेषवत्सदा ।
विद्वांसो मानयन्तीह इति मन्येत मानितः ॥ ४२ ॥
अधर्मनिपुणा मूढा लोके मायाविशारदाः ।
न मान्यं मानयिष्यन्ति मान्यानामवमानिनः ४३ ॥
न वै मानं च मौनं च सहितौ वसतः सदा ।

कनो वि

इति श्रीमहाभारते उद्योगपर्वणि सनत्सुजातपर्वणि
द्विचत्वारिंशोऽध्यायः ॥ ४२ ॥



४३

धृतराष्ट्र उवाच ।
कस्यैष मौनः कतरन्नु मौनं
प्रब्रूहि विद्वन्निह मौनभावम् ।

मौनेन विद्वानुत याति मौनं
कथं मुने मौनमिहाचरन्ति ॥ १ ॥

सोऽपि ब्राह्मणस्य ब्रह्मविदः समानो न भवति । तत्र हेतुः—
तस्मिन्मिति । यतः तस्मिन् स्विष्टे निमित्ते स्वयं प्रयतते
यत्नवान् भवति । अयं भावः—स्विष्टं क्रियासाध्यत्वादनित्य-
फलं ब्रह्म तु स्वतः सिद्धमेवाभिव्यज्यतः इति तज्ज्ञानफल-
भूतो मोक्षोऽपि स्वतः सिद्धत्वान्नित्य इति न स्विष्टं ब्रह्म-
ज्ञानसममिति ॥ ४० ॥ यमिति । यमप्रयतमानं निरारम्भं
यादृशं मानयन्ति देवादयः स एव ब्रह्मात्मवित् मानितो
भवति । यं तु यज्ञादिकर्ता यमिति मानयन्ति स देवानां
पशुरमानित एव । तथा च श्रुतिः—‘अथ योऽन्यां देवता-
मुपास्तेऽन्योऽसावन्योऽहमस्मीति न स वेद यथा पशुरेव स
देवानाम्’ इति । उपास्ते यज्ञादिना तर्पयति ततो हेतोः
आत्मानमन्यैर्मान्यमानमपि मान्यं न मन्येत नापि अभि-
सञ्ज्वरेत् अवमाने सतीति शेषः । नकारो भिन्नकमः ॥ ४१ ॥
लोकः स्वभावादेव मां मानयति न तु मयि मानयोग्य-
ताऽस्तीति मत्वा दर्पं न प्राप्नुयादित्याह—लोक इति ।
॥ ४२ ॥ ये न मानयन्ति तेऽपि पशुवर्जिविवेकत्वादुपेक्ष्या
एव न तु दण्डनीया इत्याह—अधर्मैति ॥ ४३ ॥ न वा
इति । मानं क्लीबत्वमार्षम् । मुनेः कर्म मौनं योगि-
चर्या मानार्थिनां परलोको दुःसम्पादः परलोकार्थिनां
मौनिनां च इहलोको दुःसंपाद इति भावः ॥ ४४ ॥
श्रीरिति । धनाभिजनैश्वर्यरूपा लक्ष्मीः सुखस्य मान-
रूपस्य संवासोऽधिष्ठानं तथाऽपि सा परिपन्थिनी चोर-
तुल्या परलोकस्य नाशिनी योगिनां तु सुतगामनिष्करी-
त्यर्थः । ब्राह्मी ब्राह्मणस्य योग्या श्रीः ऋग्यजुःसामात्मिका ।

अयं हि लोको मानस्य असौ मौनस्य तद्विदुः ॥
श्रीः सुखस्येह संवासः सा चापि परिपन्थिनी ।
ब्राह्मी सुदुर्लभा श्रीर्हि प्रज्ञाहीनेन क्षत्रिय ॥ ४५ ॥
द्वाराणि तस्येह वदन्ति सन्तो
बहुप्रकाराणि दुराधराणि ।
सत्याजर्वे ह्रीर्दमशौचविद्या
यथा न मोहप्रतिबोधनानि ॥ ४६ ॥

‘कचः सामानि यजू ९षि । सा हि श्रीरमृता सताम्’ इति
श्रुतेः । प्रज्ञाहीनेन ऋगादीनां रहस्यं न प्राप्तुं शक्यमित्यर्थः
॥ ४५ ॥ तस्य ब्राह्मणस्य द्वाराणि प्राप्तिसाधनानि
दुराधराणि दुःसंख्याणि । सत्यं यथार्थभाषणम् । आर्जवम-
वकता । ह्रीर्लोकपवादभयम् । दम इन्द्रियनिग्रहः । शौचं
मृज्जलाभ्यां वाह्यम् । आन्तरं तु मनःशुद्धिः । विद्या वेद-
शास्त्राधिगमः । यथेति । एतेषु सत्सु अनादिवासनया
आगतोऽपि मोहो यथावन्न प्रभवति । षण्मानमोहप्रतिबन्ध-
कानीति पाठे स्पष्टोऽर्थः ॥ ४६ ॥ इति श्रीमहाभारते उद्योग-
पर्वणि नैलकण्ठीये भारतभावद्वीपे द्विचत्वारिंशोऽध्यायः ४२ ॥

४३

पूर्वाध्यायान्ते मौनं ब्राह्मी श्रीः सत्यादिषट्कं च मोहा-
त्मकस्य मृत्योः प्रतिरोधकानीत्युक्तम् । तान्येव प्रश्नपूर्वकं
विवरीतुमध्यायान्तरमारभते—कस्यैष मौन इत्यादि ।
न्यासपूर्वकं स्वीक्रियमाणो मुनेर्धर्मः मौनसंज्ञः कस्य प्रयो-
जनस्यार्थे इत्येकः प्रश्नः । लोकप्रसिद्धेर्वाङ्मन्यमो वा ।
‘अमौनं च मौनं च निर्विद्यथ ब्राह्मणः’ इति श्रौतप्रसिद्धे-
रमौनशब्दितात् पाण्डित्यवाल्यापरपर्यायात् श्रवणमनना-
ख्यात् द्वयादन्यत्तत्समनियतं निदिध्यासनं वा मौनशब्दितं
तयोर्मध्येऽत्र कतरन्मौनशब्दामिधेयमिति द्वितीयः । तस्य
च भावं स्वलक्षणं ब्रूहीति तृतीयः । तेन मौनेन विद्वान्
मौनं मनःप्राणेन्द्रियक्रियाणां निरवशेषोपरमं निर्विकल्पं
पदमिति यावत् । तदुत अपि यातीति चतुर्थः । कथं वा
केन प्रकारेण मौनमाचरन्तीति पञ्चमः प्रश्नः ॥ १ ॥

सनत्सुजात उवाच ।

यतो न वेदा मनसा सहै-
मनुप्रविशन्ति ततोऽथ मौनम् ।

यत्रोत्थितो वेदशब्दस्तथाऽयं
स तन्मयत्वेन विभाति राजन् ॥ २

धृतराष्ट्र उवाच ।

ऋचो यजूंषि यो वेद सामवेदं च वेद यः ।
पापानि कुर्वन् पापेन लिप्यते किं न लिप्यते ॥ ३

सनत्सुजात उवाच ।

नैनं सामान्युचो वाऽपि न यजूंष्यविचक्षणम् ।
त्रायन्ते कर्मणः पापान्न ते मिथ्या ब्रवीम्यहम् ॥ ४

न छन्दांसि वृजिनात्तारयन्ति
मायाविनं मायया वर्तमानम् ।
नीडं शकुन्ता इव जातपक्षा-
श्छन्दांस्येन प्रजहत्यन्तकाले ॥ ५

धृतराष्ट्र उवाच ।

न चेद्वेदा विना धर्मं त्रातुं शक्ता विचक्षण ।
अथ कस्मात् प्रलापोऽयं ब्राह्मणानां सनातनः ॥ ६

सनत्सुजात उवाच ।

तस्यैव नामादिविशेषरूपै-
रिदं जगद्भाति महानुभाव ।
निर्दिश्य सम्यक्प्रवदन्ति वेदा-
स्ताद्विश्वैरूप्यमुदाहरन्ति ॥ ७

पञ्चानामपि प्रश्नानां तन्त्रेणोत्तरमाह—यत इति । यस्मा-
द्धेतोः एनं प्रत्यगात्मानं मनसा सह वेदा न अनुप्रविशन्ति ।
'यतो वाचो निर्वर्तन्ते अप्राप्य मनसा सह' इति
वाङ्मनसातीतत्वश्रुतेः । ततो हेतोः मौनमिति एतन्ना-
मेत्यर्थः । एतेन वाङ्मनसातीतपदप्राप्तिमौनस्य प्रयोजनं
तच्च वागादिबाह्येन्द्रियनिग्रहरूपं मनोनिग्रहरूपं तेन च
क्रमाद्वाङ्मनस्यन्तरप्रपञ्चयोरभानं तेन चाभावेन प्राप्यं वाङ्म-
नसातीतं पदमिति प्रश्नचतुष्टयस्योत्तरमुक्तं भवति । पञ्चम-
प्रश्नस्योत्तरमाह—यत्रोत्थित इति । यत्र अधिष्ठाने भूम-
ब्रह्मात्मनि वेदशब्दस्तथा अयमिति लौकिकशब्दश्च उत्थितः
क्षेत्रे अंकुर इव समुद्रे तरङ्ग इव चाविर्भूतः स भूतात्मा
तन्मयत्वेन शब्दमयत्वेन विभाति प्रकाशते हे राजन् ।
अयं भावः—वेदशब्देन वेदस्य सारतरः प्रणवः 'भूरित्येव
ऋग्वेदादजायत भुव इति यजुर्वेदात् स्वरिति सामवेदात्तानि
शुक्राप्यभ्यतपत्तेभ्योऽभितप्तेभ्यश्च यो वर्णा अजायन्ताकार
उकारो मकार इति तानेकधा समभरत्तदेतदोमिति' बहुवृच-
ब्राह्मणात् । तस्य च प्रणवस्य 'ओमित्येतदक्षरमिदं सर्वम्' इति
सार्वार्थ्यश्रुतेस्तन्मात्राणां च अकारोकारमकाराणां क्रमात्
स्थूलसूक्ष्मकारणप्रपञ्चवाचकानां वाच्यवाचकयोरभेदात्
पूर्वपूर्वस्य उत्तरोत्तरं प्रविलापने गुरुत्तयुक्त्या क्रियमाणे
स्थूलस्य जगतः सूक्ष्मे लवणोदकन्यायेन प्रविलयो भवति ।
तथा सूक्ष्मस्य कारणे कारणस्य तुरीयेऽर्धमात्रावाच्येऽ
मात्राख्ये । 'शिवमद्वैतं चतुर्थं मन्यन्ते' इति श्रुतेर्गलिता-
खिलद्वैतभावे वाङ्मनसातीते प्रविलयो भवति अतः प्रण-
वाख्यशब्दमयत्वेन तद्वारा वाङ्मनसातीतं वस्तु भातीति
युक्तमिति ॥ २ ॥ ननु यदि वेदशब्दमयत्वेन तद्वारा
वाङ्मनसातीते पदं भाति तज्ज्ञानाच्च 'यथैषीकातूलमग्नौ

प्रोतं प्रद्वेयेतैवं हास्य सर्वे पाप्मानः प्रद्वयन्ते' इति श्रुतेः ।
सर्वपापनाशश्च भवति तर्हि मौनहीनस्यापि ऋगाद्य-
भ्यासेन तदुभयं भविष्यतीत्याशङ्कते—ऋच इति ॥ ३ ॥
अविचक्षणं वाङ्मनसनिग्रहासमर्थम् ॥ ४ ॥ छन्दांसि वेदाः ।
वृजिनात् पापात् । ननु 'अथागमो यां यां देवतां निराह
तस्यास्तस्यास्ताद्भाव्यमनुभवति' इति वचनात् 'यं यं
वाऽपि स्मरन् भावम्' इति स्मृतेश्च नित्याभ्यासादन्तकाले
यदैवत्यं मन्त्रं स्मरति तदैवताताद्भाव्यमस्य भविष्यतीति
किं वाङ्मनसनिग्रहरूपेण मौनेनेत्याशङ्क्याह—नीडमिति ।
मौनाभावेऽन्तकाले छन्दांस्येव न स्फुरन्तीत्यर्थः ॥ ५ ॥
धर्मं स्वाभाविकम् । 'शमो दमस्तपः शौचं क्षान्तिरार्जवमेव
च । ज्ञानं विज्ञानमास्ति कथं ब्रह्मकर्म स्वभावजम्' इति
गीतासूक्तं विना । प्रलापः 'ऋयजुःसामभिः पूतो ब्रह्मलोके
महीयते' 'यावतीर्वै देवतास्ताः सर्वा वेदविदि ब्राह्मणे वसन्ति'
इति ब्राह्मणानां माहात्म्यप्रख्यापकोऽनर्थको वाक्यसन्दर्भः
प्रवृत्त इति शेषः । सनातनोऽनादिः । उत्तरमाह—तस्येति ।
'अस्य मद्भतो भूतस्य निःश्वसितमेतद्यद्वेदो यजुर्वेदः साम-
वेदः' इत्यादिश्रुतेर्यस्य प्रलापोऽयं वेदशास्त्रादिप्रपञ्चः तस्यैव
परमात्मनः स्वयमव्याकृतस्य नामरूपात्मना व्याकृतस्य
स्वरूपमिदं जगद्भाति । नामादिविशेषरूपैरितीत्यंभावे
तृतीया । नामरूपात्मको यो विशेषतदात्मकस्वरूपस्येत्यर्थः ।
तथा च श्रुतिः—'तद्वेदेदं तद्भाव्याकृतमासीत्तन्नामरूपाभ्यामेव
व्याक्रियतासौनामायमिदं रूप इति' इति हे महानुभाव
'निर्दिश्य द्वेवाव ब्रह्मणो रूपे मूर्ते चैवामूर्ते च' इत्यादिना कृत्स्नं
दृश्यमदृश्यं च विश्वं ब्रह्मरूपत्वेन निर्दिश्य ब्रह्मवेदमिति सम्यक्
प्रवदन्तीत्यध्यारोपप्रसङ्गे अपवादप्रसङ्गे च तत् ब्रह्म विश्वस्मा-
न्मूर्तामूर्तात् विरूपमेव वैरूप्यं विलक्षणमुदाहरन्ति वेदा

तदर्थमुक्तं तप एतदित्या
ताभ्यामसौ पुण्यमुपैति विद्वान् ।

पुण्येन पापं विनिहत्य पश्चात्
सञ्जायते ज्ञानविदीपितात्मा ॥ ८

ज्ञानेन चात्मानमुपैति विद्वा-
नथान्यथा वर्गफलानुकाङ्क्षी ।

अस्मिन् कृतं तत्परिगृह्य सर्व-
ममुत्र भुङ्क्ते पुनरेति मार्गम् ॥ ९

अस्मिँल्लोके तपस्तप्तं फलमन्यत्र भुज्यते ।
ब्राह्मणानामिमे लोका धात्वे तपसि तिष्ठताम् ॥ १०

एव 'अथात आदेशो नेति नेति न ह्येतस्मादन्यत् परमस्ती-
तिनेति' इत्यादयः । अत्र 'नेति नेति' नञ्द्वयेन प्रकृते
मूर्तामूर्ते निषिध्य शून्यशेषत्वे प्रसक्ते एतस्मादात्मनोऽ-
न्यत् परं कार्यं कारणं वाऽतिरिक्तं नास्ति इति हेतुर्नेती-
त्युच्यते न तु शून्यमवशेष्यते इति श्रुत्यैव ब्रह्मणो विश्ववै-
रूप्यमुक्तं ततश्च यत्प्रभवत्वेन वेदो मान्यस्तं वेदोक्तमार्गान-
नुष्ठानेनावजानतो वेदाध्ययनमपि निष्फलं भवति भगवदा-
ज्ञाभङ्गदोषादिति भावः । श्रूयते च । न तस्य वाच्यपि
भागो अस्तीति । देहाद्यात्मबुद्ध्या परमात्मा नास्तीति
मत्वा तं त्यजतः वेदोच्चारणमात्रसंभवेऽपि फलांशो नास्ती-
ति श्रुत्यर्थः ॥ ७ ॥ तदर्थमिति । यत् विश्वस्माद्विलक्षणं
ब्रह्म प्राक्तं तदर्थं तत्प्राप्त्यर्थमेतत् प्रासिद्धं तपः कृच्छ्रचान्द्रा-
यणादि ध्यानधारणादि च उक्तं 'तपसा ब्रह्म विजिज्ञा-
सस्व' इति श्रुत्या प्रोक्तम् । तथा एषा इज्या यागादिरपि
तदर्थमेव । तत्र क्रममाह--ताभ्यामिति । इज्या-
तपोभ्यां पुण्योत्पत्तिः पुण्येन पापनाशः निष्पापस्तु ज्ञानेन
ब्रह्माकारया चेतोवृत्त्या विदीपितात्मा प्रकाशितात्मतत्त्वो
भवति । एतेन इज्यातपसोः साक्षान्मोक्षहेतुत्वनिरसनेन
ज्ञानकर्मसमुच्चयपक्षो निर्मूलो वेदितव्यः ॥ ८ ॥
किमात्मतत्त्वप्रकाशेनेत्यत आह--ज्ञानेन चात्मानमु-
पैतीति । आत्मलाभाच्च परं विद्यते । 'आत्मानं चेद्विजा-
नीयादयमस्मीति पुरुषः । किमिच्छन्कस्य कामाय शरीर-
मनुसञ्जयेत्' इत्यादिशास्त्रादात्मप्राप्तिरेव परमपुरुषार्थ इति
भावः । विपक्षे दोषमाह--अथेति । अथेति पक्षान्तरे
अन्यथा आत्मज्ञानाभावेनानात्मनि पुरुषार्थत्वबुद्ध्या वर्ग-
फलानुकाङ्क्षी भवति । वृद्धे आत्मानं स्वत्वविषयोपहार-
मुखेनावृणोतीति वर्ग इन्द्रियगणस्तस्य प्रियं फलं विषयसुखं
तदाकाङ्क्षी सन् अस्मिन् लोके कृतं यत्पुण्यं पापं वा तत्सर्वं

धृतराष्ट्र उवाच ।

कथं समृद्धमसमृद्धं तपो भवति केवलम् ।
सनत्सुजात तद्ब्रूहि यथा विद्याम तद्वयम् ॥ ११

सनत्सुजात उवाच ।

निष्कल्मषं तपस्त्वेतत् केवलं परिचक्षते ।
एतत् समृद्धमप्यृद्धं तपो भवति केवलम् ॥ १२
तपोमूलमिदं सर्वं यन्मां पृच्छसि क्षत्रिय ।
तपसा वेदविद्वांसः परं त्वमृतमामुयुः ॥ १३

धृतराष्ट्र उवाच ।

कल्मषं तपसो ब्रूहि श्रुतं निष्कल्मषं तपः ।
सनत्सुजात येनेदं विद्यां गुह्यं सनातनम् ॥ १४

परिगृह्य 'तं विद्याकर्मणी समन्वारभेत' पूर्वप्रज्ञा च' इति श्रुतेः ।
तमुत्कामन्तमिति श्रुति पदस्यार्थः अमुत्र स्वर्गे नरके वा
तत्फलं सुखं दुःखं वा भुङ्क्ते । ततः पुनरिमं मार्गं लोकं कर्म-
शेषेण उपैति । 'तस्मिन् यावत्सम्पातमुषित्वाऽथैतमेवाध्वानं
पुनर्निवर्तन्ते ।' 'तस्माल्लोकात् परैत्यस्मै लोकाय कर्मणे'
इत्यादिश्रुतिभ्यः सम्पतत्यनेनेति सम्पातः कर्म ॥ ९ ॥ नन्वेवं
तर्हि 'स्वाध्यायप्रवचने एवेति नाको मौद्गल्यः । तद्धि तपस्त-
द्धि तप' इत्यादरेणाध्ययनाध्यापनयोर्मुख्यतपस्त्वश्रवणादास्ति
तयोरपि मोक्षहेतुत्वं तत्कथमुच्यते न छन्दांसि वृजिनात्तारय-
न्तीति मत्वा विद्वद्विद्वत्तपसोर्भेदमाह--अस्मिन्निति ।
अविदुषां तपसः फलमामुष्मिकं विदुषां ब्राह्मणानां तु इमे
एव लोकाः फलदाः ज्ञानं दृष्टफलमित्यर्थः । कीदृशानां
धात्वे तपसि तिष्ठतां धात्वे धातव्ये । कृत्यार्थे तवैकेके-
न्यत्वन इति धाव्त्वन् अवश्यकर्तव्ये इत्यर्थः । तच्च शमो-
दमस्तपः शौचमिति प्रागेवोक्तं वृद्धे तपसीति पाठे स्पष्टोऽर्थः-
॥ १० ॥ समृद्धं विदुषः असमृद्धमविदुषश्च एकमेव तपः
केवलं शुद्धं सत्कथं द्वैविध्यं प्राप्नोतीति पृच्छति-कथमिति
॥ ११ ॥ उत्तरमाह--निष्कल्मषमिति । कल्मषं
कामः श्रद्धादिराहित्यं च तद्रहितं तपः केवलं कैवल्य-
साधनत्वात् केवलमित्युच्यते तदेव श्रद्धाद्युपेतमपि सकामं
चेत्समृद्धमित्युच्यते । यत्तु केवलं दम्भाद्युपेतमपि सकामं
तदेव वीर्यवत्तरं भवति' इति तरप्रत्ययश्रुतेर्विद्याहीनस्यापि
तपसो वीर्यवत्त्वावगमादद्वैतं गम्यते ॥ १२ ॥ तप एव
प्रशंसति--तप इति । इदं सर्वं भोग्यं तपोमूलं तपः-
प्राप्यं परममृतं मुक्तिम् ॥ १३ ॥ ननु निष्कल्मषं तपः श्रुतं
तत्र किं तत्किल्मषं यद्रहितं तपसा सनातनं गुह्यं ब्रह्म-
विद्यां जानीयामिति पृच्छति--कल्मषमिति ॥ १४ ॥

सनत्सुजात उवाच ।

क्रोधादयो द्वादश यस्य दोषा-

स्तथा नृशंसानि दशत्रि राजन् ।

धर्मादयो द्वादशैते पितृणां

शास्त्रे गुणा ये विदिता द्विजानाम् ॥ १५

क्रोधः कामो लोभमोहौ विधित्सा

कृपासुये मानशोकौ स्पृहा च ।

ईर्ष्या जुगुप्सा च मनुष्यदोषा

वज्याः सदा द्वादशैते नराणाम् ॥ १६

एकैकः पथुपास्ते ह मनुष्यान् मनुजर्षभ ।

लिप्समानोऽन्तरं तेषां मृगाणामिव लुब्धकः १७

विकत्थनः स्पृह्यालुर्मनस्वी

विभ्रत्कोपं चपलोऽरक्षणश्च ।

एतान् पापाः षण्णराः पापधर्मान्

प्रकुर्वते नोत्रसन्तः सुदुर्गे ॥ १८

संभोगसंविद्विषमोऽतिमानी

दत्तानुतापी कृपणो बलीयान् ।

वर्गप्रशंसी वनितासु द्वेष्टा

एते परे सप्त नृशंसवर्गाः ॥ १९

धर्मश्च सत्यं च दमस्तपश्च

अमात्सर्यं न्हीतिस्तितिक्षाऽनसूया ।

यज्ञश्च दानं च धृतिः श्रुतं च

व्रतानि वै द्वादश ब्राह्मणस्य ॥ २०

यस्त्वेतेभ्यः प्रभवेद्द्वादशभ्यः

सर्वामपीमां पृथिवीं स शिष्यात् ।

त्रिभिर्द्वाभ्यामेकतो वाऽर्थितो य-

स्तस्य स्वमस्तीति स वेदितव्यः ॥ २१

दमस्त्यागोऽप्रमादश्च एतेष्वमृतमाहितम् ।

तानि सत्यमुखान्याहुर्बाह्याना ये मनीषिणः ॥ २२

तदेवाह—क्रोधादय इति । क्रोधादिगणो द्वादशकः दशत्रि त्रयोदशेत्यर्थः । तावान् नृशंसवर्गश्च तपसः कल्मषं धर्मादिगणविरुद्धत्वात् तद्रहितधर्माद्युपेतं तु तपो निष्कल्मषं मोक्षहेतुरित्यर्थः । पितृणां वंशकर्तृणां मन्वादीनाम् । आत-
ताना इत्यपि पाठः १५ क्रोधः—इच्छाप्रतीघातोत्थ आक्रोश-
ताडनादिहेतुर्मनस्तापः १ कामः—स्त्र्यभिलाषः २ लोभो-
धनव्ययभीरुत्वम् ३ मोहः—कृत्याकृत्यविवेकराहित्यम् ४ विधित्सा—सत्यप्युत्तरोत्तरलाभे पिपासाख्या अतृप्तिः । घेद-
पाने इत्यस्य रूपम् ५ अकृपा—निर्दयत्वम् ६ असूया—परगुणेषु दोषदर्शनम् ७ मान—आत्मानि पूज्यताद्युद्धिः ८ शोकः—इष्टा-
र्थनाशे सति मनोवैकल्यम् ९ स्पृहा—भोग्यवर्गेष्वन्नादरः १० ईर्ष्या—परोत्कर्षाद्यहिष्णुत्वम् ११ जुगुप्सा—परनिन्दा वीभ-
त्सता वा १२ मनुष्याणां योगिनामयोगिनां चैते दोषाः सर्वेषामपि वज्या इत्यर्थः ॥ १६ ॥ एतेषां मध्ये एकैकोऽपि मनुष्यं नाशयितुं समर्थः । किं तु कतिपयसमुदायः सर्व-
समुदायो वेत्याह—एकैक इति । अन्तरं छिद्रम् ॥ १७ ॥ त्रयोदश नृशंसानि हिंसाप्याह द्वाभ्याम् । विकत्थन इति । विकत्थनः—परगुणाक्षेपेण स्वगुणोत्कर्षाभिधानशीलः १ स्पृह्यालुः—अतियत्नपूर्वकं परस्त्र्यादिभोगेच्छावान् २ मनस्वी गर्वाधिक्यात् परावमानशीलः ३ विभ्रत्कोपं—निमित्तं विनाऽपि सदा कोपपरः ४ चपलः—मित्रभावादि-
ष्वस्थिरः ५ अरक्षणः—शक्तौ सत्यां स्वीकृतस्त्र्यादेः पालन-
मकुर्वन् ६ एतान् षट् पापधर्मान् पापाः पापिनो नराः कुर्वते । के ते ये सुदुर्गे महासंकटे इह परत्र वा उपस्थिते नोत्र-
सन्तः त्रासमकुर्वते । एकमिदं पदं सुस्पृष्टेति समासः । एते-

षडत्यन्तं हिंसा इत्यर्थः ॥ १८ ॥ सम्भोगः स्त्रीसङ्गादि-
स्तद्विषया संवित् सम्मातिस्तदेव पुरुषार्थ इति या बुद्धिस्तया विषमो दुर्बलस्थितः १ अतिमानी—अत्यन्तं दर्पवान् २ पाठान्तरे सम्भोगसंवित् भोगे बुद्धिमान् द्विषं द्वेषमेधमानो वर्धयन् । दत्तानुतापी—दानं कृत्वाऽपि लोभवशात् मम धनं नष्टमिति सन्तापवान् ३ कृपणः—प्राणान्तेऽपि वित्तव्यय-
मसहमानः ४ बलीयान्—अतिशयेन बलिमान् । पूर्वराजेभ्योऽप्याधिकं प्रजानां सकाशात् बलिं गृह्णन्नित्यर्थः ५ वर्गप्रशंसी-
वर्गो वृजिनं पराभिभवस्तत्प्रशंसनशीलः । अन्येषां दुःखेन सुखीत्यर्थः ६ वनितासु परिणीतासु द्वेष्टा ७ एते सप्त नृशंसाः पूर्वं च षट् एवं त्रयोदश ॥ १९ ॥ गुणानाह—धर्म इति । धर्मो—वर्णाश्रमनियतः सन्ध्योपासनादिः १ सत्यं—हिंसावर्जं यथार्थभाषणम् २ दमः—जिह्वोपस्थादिनिग्रहः ३ तपः—कृच्छ्रचान्द्रायणादि ४ अमात्सर्यं—मत्सरः परगुणाद्यहि-
ष्णुत्वं तदभावः ५ हीलज्जा ६ तितिक्षा—सत्यपि क्रोधनिमित्ते तदनुत्पादः ७ अनसूया—परगुणेषु दोषाविक्रमणमसूया तद-
भावः ८ यज्ञो—ज्योतिष्टोमादिः ९ दानं—बहिर्वेदिसंविभागः १० धृतिः—अत्यन्ताप्यपि व्रतादेरत्यागः ११ श्रुतमर्थग्रहण-
सहितं वेदाध्ययनम् १२ ब्राह्मणस्य ब्रह्म प्राप्तुमिच्छोः ॥ २० ॥ यस्त्विति । सर्वगुणाढ्यो ब्रह्मवित् सत्यकामादिगुणभाक् भवति । 'यस्तमात्मानमनुविद्य विजानाति स सर्वोश्च लोका-
नाप्नोति सर्वोश्च कामान्' इति श्रुतेः । एतेषां मध्ये त्रिभि-
र्द्वाभ्यामेकतो वा अर्थितः अर्थः वित्तं सञ्जातमस्य स तथा स्वं दैवं वित्तम् ॥ २१ ॥ दमः—जितेन्द्रियत्वं त्यागः—कर्म-
णामीश्वरेऽर्पणमप्रमादस्तत्त्वानुसन्धानममृतं मुक्तिः सत्य-
मुखानि सत्यप्रधानान्येव एतानि फलानि भवन्तीत्यर्थः ॥ २२ ॥

दमो ह्यष्टादशगुणः प्रतिकूलं कृताकृते ।
 अनृतं चाभ्यसूया च कामार्थौ च तथा स्पृहा २३
 क्रोधः शोकस्तथा तृष्णा लोभः पैशुन्यमेव च ।
 मत्सरश्च विहिंसा च परितापस्तथाऽरतिः ॥ २४
 अपस्मारश्चातिवादस्तथा संभावनाऽऽत्मनि ।
 एतैर्विमुक्तो दोषैर्यः स दान्तः सद्भिरुच्यते ॥ २५
 मदोऽष्टादशदोषः स्यात्त्यागो भवति षड्विधः ।
 विपर्ययाः स्मृता एते मददोषा उदाहृताः ॥ २६
 श्रेयास्तु षड्विधस्त्यागस्तृतीयो दुष्करो भवेत् ।
 तेन दुःखं तरत्येव भिन्नं तस्मिन् जितं कृते ॥ २७
 श्रेयास्तु षड्विधस्त्यागः श्रियं प्राप्य न हृष्यति ।
 इष्टापूर्तं द्वितीयं स्यान्नित्यवैराग्ययोगतः ॥ २८
 कामत्यागश्च राजेन्द्र स तृतीय इति स्मृतः ।
 अप्यवाच्यं वदन्त्येतं स तृतीयो गुणः स्मृतः २९
 त्यक्तैर्द्रव्यैर्यद्भवति नोपयुक्तैश्च कामतः ।
 न च द्रव्यैस्तद्भवति नोपयुक्तैश्च कामतः ॥ ३०

न च कर्मस्वसिद्धेषु दुःखं तेन च न ग्लपेत् ।
 सर्वैरेव गुणैर्युक्तो द्रव्यवानपि यो भवेत् ॥ ३१
 अप्रिये च समुत्पन्ने व्यथां जातु न गच्छति ।
 इष्टान् पुत्रांश्च दारांश्च न याचेत कदाचन ॥ ३२
 अर्हते याचमानाय प्रदेयं तच्छुभं भवेत् ।
 अप्रमादी भवेदेतैः स चाप्यष्टगुणो भवेत् ॥ ३३
 सत्यं ध्यानं समाधानं चोद्यं वैराग्यमेव च ।
 अस्तेयं ब्रह्मचर्यं च तथाऽसंग्रहमेव च ॥ ३४
 एवं दोषा मदस्योक्तास्तान् दोषान् परिवर्जयेत् ।
 तथा त्यागोऽप्रमादश्च स चाप्यष्टगुणो मतः ३५
 अष्टौ दोषाः प्रमादस्य तान् दोषान् परिवर्जयेत् ।
 इन्द्रियेभ्यश्च पञ्चभ्यो मनसश्चैव भारत ।
 अतीतानागतेभ्यश्च मुक्त्युपेतः सुखी भवेत् ।
 सत्यात्मा भव राजेन्द्र सत्ये लोकाः प्रतिष्ठिताः ।
 तांस्तु सत्यमुखानाहुः सत्ये ह्यमृतमाहितम् ॥ ३७

अष्टादशदोषत्यागादष्टादशगुणत्वं दमस्याह—दम इति ।
 कृते कर्मणि वैदिके प्रतिकूलमश्रद्धा आलस्यादि च । अकृते
 उपवासव्रतादौ प्रतिकूलं क्षुधाजिह्वालौल्यादि । इदं द्वयमेको
 दोषः १ अनृताभ्यसूये प्रसिद्धे ३ कामः—स्वयमिलाषः ४
 अर्थो—धनार्जनार्थेऽतिथलः ५ स्पृहा धनाद्यमिलाषः ६ ॥ २३ ॥
 पैशुन्यं—परदोषसूचकत्वम् ११ परितापः—अतिदुःखित्वम्
 १४ अरतिः—सक्रियानमिलाषः १५ ॥ २४ ॥ अपस्मारः—
 कर्तव्यविस्मरणम् १६ अतिवादः—पराक्रोशः १७ संभावना—
 महत्वबुद्धिः १८ ॥ २५ ॥ मद इति । येषां विपर्यया दम-
 गुणत्वेन उक्तास्त एव कृताकृतप्रतिकूलादयोऽष्टादश । तथा
 वक्ष्यमाणस्य षड्विधत्यागस्य च विपर्ययाः षट् । ते च
 लक्ष्मीप्राप्तौ हर्षः १ अप्रिये जाते व्यथा २ स्वीयेषु याश्चा ३
 पात्रेष्वप्रदानम् ४ सत्यधिकारे इष्टापूर्तयोरकरणम् ५ काम-
 स्यात्यागः प्रमादश्च ६ एते चतुर्विंशतिर्मददोषाः ॥ २६ ॥
 श्रेयान् प्रशस्ततरः तृतीयो वक्ष्यमाणः कामत्यागः । तस्मिन्
 कामत्यागे कृते सति भिन्नं भेदः—भावे निष्ठा—द्वैतमिति
 यावत् स एव दुःखं 'द्वितीयाद्वै भयं भवति यत्रान्यत्पश्यत्यन्य-
 च्छृणोति तदल्पं अथ यदल्पं तदुःखम् ' इत्यादिश्रुतिभ्यः
 कामत्यागादेव सर्वदुःखनिवृत्तिरूपो मोक्षः सिद्धः । तथा च
 श्रुतिः—'यदा सर्वे प्रमुच्यन्ते कामा येऽस्य हृदि स्थिताः ।
 अथ मर्त्योऽमृतो भवत्यत्र ब्रह्म समश्नुते ' इति ॥ २७ ॥
 त्यागमेवाह—श्रेयानिति । श्रियं लक्ष्मीं विद्यां च न
 हृष्यति न हृष्यति १ इष्टं—यागहोमादि । आपूर्तं—तडागा-
 रामादि २ ॥ २८ ॥ कामत्यागस्य परां काष्ठागाह—

अपीति । अवाच्यं निर्वृत्तिकत्वात् तथा चोदाहृतं 'यदा
 सर्वे प्रमुच्यन्ते' इति ॥ २९ ॥ त्यक्तैरिति । द्रव्यैः स्यादि-
 भिस्यक्तैरेव यत् निष्कामत्वं भवति तत्कामपूर्वकमुप-
 भुक्तैर्न भवति । यथोक्तं—'न जातु कामः कामानामुप-
 भोगेन शाम्यति ' इति । निष्कामत्वं बहुभिर्लब्धैरपि द्रव्यैर्न
 भवति नाप्युपयुक्तैः काम्यद्वारा व्ययीकृतैरित्यर्थः ॥ ३० ॥
 न दुःखं कुर्यादिति शेषः । तेन च दुःखेन न ग्लपेत् ग्लानिं
 न प्राप्नुयात् । गुणैः कीर्त्यादिभिः ॥ ३१ ॥ अप्रिये कीर्ति-
 वित्तनाशादिप्रभवे समुत्पन्नेऽपि यो व्यथां न गच्छति स
 चतुर्थस्त्याग इत्यर्थः ४ पञ्चमं त्यागमयान्वारूपमाह—
 इष्टानिति ५ ॥ ३२ ॥ षष्ठमाह—अर्हते इति ।
 अर्हते योग्याय ६ षड्विधत्यागफलमाह—अप्रमादीति ।
 स च अप्रमादश्च ॥ ३३ ॥ सत्यं—यथार्थं वचनम् १ ध्यानं-
 मूर्तेरीश्वरस्य आत्मनो वाऽनुसन्धानम् २ समाधानं—संप्र-
 ज्ञातासंप्रज्ञातभेदेन द्विविधः समाधिः ३ चोद्यं तर्कः येन
 समाधिफले सार्वकाम्यादौ दोषमुजयन्ति ४ वैराग्यमुपरमः
 ५ अस्तेयं—परस्वापहरणाभावः ६ ब्रह्मचर्यं—स्त्रीसङ्गराहित्यम्
 ७ ॥ असंग्रहो—निष्परिग्रहता ८ ॥ ३४ ॥ उक्तमनुवदत्य-
 प्रमादप्रतियोगिनं प्रमादं वक्तुम्—एवमिति ॥ ३५ ॥ पञ्चभ्यः
 इन्द्रियेभ्यः षष्ठान्मनसश्च स्वस्वविषये रागद्वेषोत्थाः षट्
 प्रमादाः । अतीते नष्टपुत्रशोकादिजः सप्तमः । अनागते
 पुत्रकामस्य तदभावे यः क्लेशः सोऽष्टमः प्रमादः । एतेभ्यः
 प्रमादेभ्यो मुक्त्युपेतो मुक्तिं प्राप्तः सुखी भवेत् ॥ ३६ ॥
 दमत्यागाप्रमादानुक्त्वा तेषां सत्यमुखत्वं प्राशुक्तं विवृणोति—

निवृत्तेनैव दोषेण तपोव्रतमिहाचरेत् ।
 एतद्धातृकृतं वृत्तं सत्यमेव सतां व्रतम् ॥ ३८
 दोषैरेतौर्वियुक्तस्तु गुणैरेतैः समन्वितः ।
 एतत्समृद्धमत्यर्थं तपो भवति केवलम् ॥ ३९
 यन्मां पृच्छसि राजेन्द्र संक्षेपात् प्रवर्षामि ते ।
 एतत् पापहरं पुण्यं जन्ममृत्युजरापहम् ॥ ४०

धृतराष्ट्र उवाच ।

आख्यानपञ्चमैवेदैर्भूयिष्ठं कथ्यते जनः ।
 तथा चान्ये चतुर्वेदास्त्रिवेदाश्च तथा परे ॥ ४१
 द्विवेदाश्चैकवेदाश्चाप्यनृचश्च तथा परे ।
 तेषां तु कतरः स स्याद्यमहं वेद वै द्विजम् ॥ ४२

सत्यात्मेति । सत्ये आत्मा चित्तं यस्य स तथा तान्
 द्मत्यागाप्रमादान् ॥ ३७ ॥ दोषनिवृत्त्यैव तपःसिद्धि-
 र्नात्रा कृत्याह—निवृत्तेनैवेति ॥ ३८ ॥ प्रश्नव्याख्यान-
 मुपसंहरति—दोषैरिति ॥ ३९ ॥ एवं विधासाधनान्य-
 धिगम्य अध्ययनगृहीताद्विदादधिगतवेद्यानामनेकत्वं मन्वानः
 किं तद्वैद्यं श्रेष्ठमिति पृच्छति—आख्यानेति । आख्या-
 नमितिहासपुराणादि पञ्चमं येषु तैर्वेदैः 'सर्वं खल्विदं
 ब्रह्म' 'ब्रह्मैवेदं विश्वं' पुरुष एवेदं सर्वम्' इत्यादिभिर्भू-
 यिष्ठं नामादिप्रपञ्चादधिकतमं भूमाख्यं परं ब्रह्म तदेव जनः
 स्थावरजंगमरूपं जगदिति कथ्यते । अन्ये शाखिनः पुनश्च-
 तुर्वेदाः चत्वारि वेदयन्ति ते तथा चत्वारः पुरुषा इति ।
 बाह्यः शरीरपुरुषश्छंदः 'पुरुषो वेदपुरुषो महापुरुष इति ।
 छंदो गायत्र्यादिनियताक्षरपादं तच्च यजुःसान्नाोरप्युपलक्षणं
 वेदः कर्मचोदनात्मकं ब्राह्मणम् । तथा त्रिवेदाः त्रीन्
 क्षरमक्षरमुत्तमं चेति पुरुषं वेदयन्ते त्रिवेदाः । 'क्षरं प्रधानं
 अमृताक्षरं ह क्षरात्मानावीशते देव एकः' इति
 अमृतो जीवः कूटस्थः सोऽक्षरं—सुलोप आर्षः—ईशते
 ईष्टे । 'क्षरः सर्वाणि भूतानि कूटस्थोऽक्षर उच्यते ।
 उत्तमः पुरुषस्त्वन्यः परमात्मेत्युदाहृतः' इति ॥ ४१ ॥
 तथा द्विवेदाः द्वे ब्रह्मणी वेदितव्ये शब्दब्रह्मपरं च यदिति
 वाच्यवाचकयोरभेदेन शब्दब्रह्मशब्देनात्र कृत्स्नो नामरूपात्म-
 कः प्रपञ्च उच्यते । परं च तदतीतमिति द्वयमपि वेद्यत्वेन वद-
 न्ति एकवेदाः 'एकधैवानुद्गृह्यं नेह नानाऽस्ति किञ्चन' इत्या-
 दय एकमेव वेद्यं वेदयन्ति । अनृचश्च ऋच्यते स्तूयते इति ऋक्
 ईश्वरः स पृथक्त्वेन नास्ति येषां तेऽनृचो ब्रह्माद्वैतवादिनः ।
 एकवेदानां व्युत्थानकाले द्वैतमस्ति समाधौ तु बाधितं तद्ब्र-
 वाति । अनृचां तु अवस्थाद्वयेऽपि द्वैताभावस्तुल्य इति भेदः ।
 एतेषां षण्णां मध्ये स कतरः कतमः यमहं वेद जानीयां
 द्विजं ब्राह्मणं ब्रह्मविदमित्यर्थः । अत्र भूयिष्ठं जन इति प्रथमः
 स विशेषाद्वैतपक्षः । द्वितीयो निरीश्वरपक्षः । सांख्यानं सीमा-
 सकानां च त्रिवेदास्तु पातञ्जला जीवेशजगतां भेदं वदन्तः ।
 द्विवेदास्त्वौडुलोमाः कार्यात्मना भेदं कारणान्मात्रा अमेदं च
 सत्यमेव वदन्तः । यथा कटकमुकृटाद्यात्मना भेदोऽपि सत्यः
 कनकात्मनाऽभेदोऽपि सत्य एवेति । एकवेदानामपि किञ्चि-

द्वाधयोग्यं सत्त्वास्त्वाभ्यामानिर्वचनीयं द्वैतमस्त्येव व्याव-
 हारिकं प्रातिभासिकात् सद्योवाध्यात् रज्जुरगादेर्विलक्षणं
 यावन्मोक्षवाध्यम् । अनृचां तु दृष्टिस्थिवादिनां यथा रज्ज्वा-
 मुरगः सक् च कल्पिता एवमात्मानि जाग्रत्स्वप्नौ समसत्ताकौ
 इति भेदः । 'तत्राध्यारोपापवादाभ्यां निष्प्रपञ्चं प्रपञ्च्यते'
 इति न्यायेन आद्यं पक्षचतुष्टयं व्यवहारस्य पारमार्थिकत्व-
 परमध्यारोपदृष्टयोपन्यस्तम् । अन्यः पक्षोऽपवाददृष्ट्या
 व्यवहारापलापेन । एकवेदपक्षस्तु व्यामिश्रदृष्ट्याऽनिर्वचनी-
 याख्यया । एवमेव दृष्टित्रयमाश्रित्य शास्त्रमपि प्रवृत्तम्
 आत्मकृतेः परिणामादिनि । अध्यारोपकाले
 परिणामदृष्टिः सूचिता ब्रह्मैव कनककुण्डलन्यायेन जगदा-
 कारेण परिणतम् । तथा च श्रुतिः—'तदात्मानं स्वय-
 मकुर्वत सत्यं चानृतं च सत्यमभवत्' सत्यं व्यावहारिकं
 जाग्रदृज्ज्वादि । अनृतं प्रातिभासिकं स्वप्नरज्जुरगादि । एत-
 दुभयात्मकं सत्यं कालत्रयावाध्यं ब्रह्मैव प्राप्तमिति श्रुत्यर्थः ।
 तथा आत्मानि चैवं विचित्राश्च हीति स्वप्रकाले आत्मानि
 जाग्रत्काले मायेन्द्रजालमरीचिकोदकादयो हि प्रसिद्धतराः
 सृष्टयो भवन्ति विचित्राश्च ताः न च ताः न सन्तीति
 वक्तुं शक्यम् । अनुभूयमानत्वात् । नापि सन्तीति ज्ञानेन सद्यो
 बाधात् । एवं ब्रह्मण्यपि विचित्राऽनिर्वचनीया सृष्टिरस्तीति
 सूत्रार्थः । तथा चास्य जगतोऽनिर्वचनीयत्वं श्रुतिराह—
 'को अद्धा वेद क इह प्रवोचत् कुत आज्ञाता कुत इयं
 विदुः'—इति । तं कोऽपि न वेद न कोऽपि प्रावोचत्
 इति श्रुत्यर्थः । सेयं व्यामिश्रदृष्टिः । अपवाददृष्टिस्तु आह च
 तन्मात्रमिति सूचिता । 'सं यथा सैन्धवखिल्य उदके प्रास्त
 उदकमेवानुविलीयेत । स यथा सैन्धवघनोऽनन्तरोऽबाह्यः
 कृत्स्नो रसघन एवं वा अरेऽयमात्मा कृत्स्नः प्रज्ञानघनः' इति
 श्रुत्या च दर्शिता । यथा जले प्रास्तः सैन्धवखिल्यः स्वीपा-
 दानमुदकं जले लीनमनुस्वयमपि लीयते । अन्यथा क-
 कालये इव जले परिमाणाधिक्यं स्यात् । अतः सः अतरं
 कारणं बाह्यं घनीभावः तदुभयवर्जितः केवलरसतन्मात्रा-
 त्मना जलेऽभिव्यक्तो दृश्यते एवमयं प्रपञ्चः कार्यकारणो-
 भयस्वरूपहीनः समाधौ केवलप्रज्ञानघनोऽभिव्यज्यते इति
 श्रुत्यर्थः । अनेन दृष्टित्रयेण जनबोधार्थं शास्त्रं प्रवृत्तम् । यथोक्तं

सनत्सुजात उवाच ।

एकस्य वेदस्याज्ञानाद्वेदास्ते बहवः कृताः ।

सत्यस्यैकस्य राजेन्द्र सत्ये कश्चिदवस्थितः ॥ ४३ ॥

एवं वेदमविज्ञाय प्राज्ञोऽहमिति मन्यते ।

दानमध्ययनं यज्ञो लोभादेतत् प्रवर्तते ॥ ४४ ॥

सत्यात् प्रच्यवमानानां सङ्कल्पश्च तथा भवेत् ।

ततो यज्ञः प्रतायेत सत्यस्यैवावधारणात् ॥ ४५ ॥

मनसाऽन्यस्य भवति वाचान्यस्याथ कर्मणा ।

सङ्कल्पसिद्धः पुरुषः सङ्कल्पानधितिष्ठति ॥ ४६ ॥

अनैभृत्येन चैतस्य दीक्षितव्रतमाचरेत् ।

नामैतद्धातुनिर्वृत्तं सत्यमेव सतां परम् ॥ ४७ ॥

ज्ञानं वै नाम प्रत्यक्षं परोक्षं जायते तपः ।

विद्याद्वहु पठन्तं तु द्विजं वै बहुपाठिनम् ॥ ४८ ॥

तस्मात् क्षत्रिय मामंस्था जल्पितेनैव वै द्विजम् ।

य एव सत्यान्नापैति स ज्ञेयो ब्राह्मणस्त्वया ॥ ४९ ॥

छन्दांसि नाम क्षत्रिय तान्यथर्वा

पुरा जगौ महर्षिसङ्घो एषः ।

छन्दोविदस्ते य उत नार्धातवेदा

न वेदवेद्यस्य विदुर्हि तत्त्वम् ॥ ५० ॥

सङ्कल्पेशारीरके—‘आरोपदष्टिरपवादकदृष्टिरेवं व्यामिश्र-
दृष्टिरिति दृष्टिविभागमेनम् । संगृह्य सूत्रकृदयं पुरुषं मुमुक्षुं
‘सम्यक्प्रबोधयितुमुत्सहते क्रमेण’ इत्यादिना ‘श्रुतिवचांसि
मुनिस्मरणानि च द्वयविशारदगीरपि सर्वशः । त्रयमपेक्ष्य
दृशां त्रितयं विना न हि घटामुपयान्ति कदाचन’
इत्यन्तेन ॥ ४२ ॥ एवमनेकेषु पक्षेषूपस्थापितेषु सिद्धान्त-
माह—एकस्येति। ब्रह्मैव एकं वेद्यं तच्च सत्यं कालत्रयेऽ-
प्यवाच्यं तस्य अज्ञानात् बहूनि वेद्यानि उपास्यानि अन्न-
भूतानि कृतानि कल्पितानि वेदे सत्यप्रतिपत्त्यर्थं तेषाम-
ब्रह्मत्वं वेद एवाह—‘तदेव ब्रह्म त्वं विद्धि नेदं यदिद-
मुपासते’ इति । तस्मिन् सत्ये ब्रह्मणि कश्चिदेव अवस्थितः ।
ब्रह्मलामोऽतिदुर्घटः इत्यर्थः । श्रुतिरप्यज्ञानकार्यत्वं जगत
आह—‘तुच्छेनाभ्वपिहितं यदासीत् तमसस्तन्महिनाऽ-
जायतैकम्’ इति तुच्छेन रज्जुरगादिवदध्यस्तेन मिथ्या-
भूतेन तमसा आभु सर्वव्यापकं ब्रह्म अपिहितमाच्छादितं
यत् आसीत् तत् एकमेव सत् तमसः अज्ञानस्य । तपस
इति पाठे आलोचनस्य सङ्कल्पमात्रस्य महिना माहात्म्येन
अजायत प्रपञ्चाकारेण आविर्भवूव । यथा रज्जुरज्ञानावृता
सर्पाकारेणाविर्भवति तद्वदिति श्रुत्यर्थः ॥ ४३ ॥ एवमिति ।
सत्यं प्रत्यगद्वयानन्दं वेद्यमज्ञात्वा बाह्यसुखलोभात् एत-
द्धानादिकं कर्तुं प्रवर्तते इत्यर्थः ॥ ४४ ॥ सत्यादिति ।
तथा भवेत् परमानंदात् प्रच्युतस्य क्षुद्रानन्दविषयोऽ-
भिलाषो भवेत् ततश्चासौ यज्ञो ज्योतिष्टोमादिः प्रतायेत
सन्तन्यते । सत्यस्य वेदवचनस्य ‘ज्योतिष्टोमेन स्वर्गकामो
यजेत’ इत्यादेरवधारणात् प्रामाण्यनिश्चयात् । सङ्कल्पो
वितथो भवेदिति पाठे सत्यज्ञस्यैव सत्यसङ्कल्पत्वं अन्यस्य-
तु संकल्पो वन्ध्य इत्यर्थः । सनत्पाठे यज्ञोऽपि सत्यस्या-
नवधारणादापरोक्ष्येण अनिश्चयादेव प्रवर्तते । ज्ञाते तु सत्ये
‘एतद्बुध्ना बुद्धिमान् स्यात् कृतकृत्यश्च भारत’ इति कृत-
कृत्यत्वमेव स्मर्यते ॥ ४५ ॥ मनसेति । यज्ञ इत्यनुकृष्यते ।

अन्यस्य एकस्य यज्ञो मनसा देवताध्यानादिरूपो भवति ।
वाचा ब्रह्मयज्ञपादिरूपो यज्ञो भवति । कर्मणा प्रसिद्धो
ज्योतिष्टोमादिः एतेषां पूर्वः पूर्णो ज्यायान् । संकल्पासिद्धः
सत्यसंकल्पः संकल्पानां कल्पनीयपदार्थानां ब्रह्मलोकादी-
नामाधिष्ठाता भवति ब्रह्मवित् । तथा च श्रुतिः—‘आप्नोति
स्वराज्यम् आप्नोति मनसस्पतिं, वाक्पतिश्चक्षुष्पतिः, श्रोत्र-
पतिर्विज्ञानपतिः’ इति । स्वराजो भावः स्वराज्यं ब्रह्मैश्वर्यम्
॥ ४६ ॥ तस्य सङ्कल्पस्य अनैभृत्येन अदाढ्येन आत्मा-
ज्ञानाद्वन्ध्यसङ्कल्पत्वे सतीत्यर्थः । दीक्षितव्रतं मुष्टीकरण-
वाग्यमनादिकं कुर्यात् । एतन्नाम दीक्षित इति तदीक्ष व्रता-
देशे इत्यनेन धातुना निष्ठाप्रत्ययान्तेन निष्पन्नम् । कर्मजः
संस्कार आगन्तुको विनाशी चेत्यर्थः । सतां तु सत्यमेव परं
ब्रह्मैव श्रेष्ठम् । अकृतकत्वे विनाशित्वात् ॥ ४७ ॥ एतदेव
स्पष्टयति—ज्ञानमिति । प्रत्यक्षं शोकमोहनिवृत्तिरूपं ज्ञान-
फलं प्रत्यक्षमित्यर्थः । तपः कायिकं वाचिकं मानसिकं च ।
तत् परोक्षमामुष्मिकफलप्रदमित्यर्थः । विद्यादित्यर्थेन
परोक्षज्ञानस्य व्यावृत्तिरिह उच्यते ॥ ४८ ॥ उक्तमेवोप-
संहरति—तस्मादिति । जल्पितेनैव केवलाध्ययनेनैव सत्यात्
प्रत्यगद्वयानन्दात् । तथा च श्रुतिः—‘यो वा एतदक्षरं
गार्गि विदित्वाऽस्माल्लोकात् प्रैति स ब्राह्मणः’ इत्यपरोक्ष-
ज्ञानिनो । ब्राह्मणत्वमुक्त्वाऽर्थादितरस्याब्राह्मणत्वं दर्शयति
॥ ४९ ॥ नन्वेवमध्ययनयागादेर्वैयर्थ्यं स्यादित्याशङ्क्येष्टाप-
त्तिमाह—छन्दांसीति । एष उपनिषत्प्रसिद्धः अथर्वा
महामुनिर्महर्षिसङ्घो यानि पुरा जगौ तान्येव छन्दांसि
उपनिषद्गूपाणि नाम निश्चितम् । ‘छादयन्ति ह वा एनं
छन्दांसि पापात् कर्मणः’ इति श्रुत्या छन्दःशब्दनिर्वचनात् ।
‘भवा ह्येते अष्टा यज्ञरूपाः’ इति अथर्वणोपनिषदि यज्ञानां
पापाद्रक्षितुमसामर्थ्यदर्शनात् ब्रह्मविद्यार्थानां छन्दसां मुख्यं
छन्दस्त्वं कर्मार्थानां तु गौणमिति भावः । किञ्च । उत
अपि येऽपि अधीतवेदाः सोपनिषत्कं वेदं पाठतोऽर्थतश्च

छन्दांसि नाम द्विपदां वरिष्ठ
स्वच्छन्दयोगेन भवन्ति तत्र ।

छन्दोविदस्तेन च तानधीत्य
गता न वेदस्य न वेद्यमार्याः ॥ ५१

न वेदानां वेदिता कश्चिदस्ति
कश्चित्वेतान् बुध्यते वाऽपि राजन् ।

यो वेद वेदान्न स वेद वेद्यं
सत्ये स्थितो यस्तु स वेद वेद्यम् ॥ ५२

न वेदानां वेदिता कश्चिदस्ति
वेद्येन वेदं न विदुर्न वेद्यम् ।

यो वेद वेदं स च वेद वेद्यं
यो वेद वेद्यं न स वेद सत्यम् ॥ ५३

यो वेद वेदान् स च वेद वेद्यं
न तं विदुर्वेदविदो न वेदाः ।

तथाऽपि वेदे न विदन्ति वेदं
ये ब्राह्मणा वेदविदो भवन्ति ॥ ५४

धामांशभागस्य तथा हि वेदा
यथा च शाखा हि महीरुहस्य ।

संवेदने चैव यथाऽऽमनन्ति
तस्मिन् हि सत्ये परमात्मनोऽर्थे ॥ ५५

अधीतवन्तस्तेऽपि न च्छन्दोविदः । यतः वेदवेद्यस्य औप-
निषदस्य पुरुषस्य तत्त्वं याथात्म्यं न विदुः न जानन्ति ।
'अधेन्वा चरति मायथैष वाचं शुश्रुवामफलामपुष्पाम्'
इति । 'पुष्पं हि फलं वाचः सत्यम्' इति श्रुतिश्चैत-
दाह । सत्यं परं ब्रह्म ॥ ५० ॥ छन्दांसि नामेति ।
द्विपदां मनुष्याणां मध्ये वरिष्ठं तत्र सत्ये ब्रह्मणि विषये
छन्दांसि वेदाः स्वच्छन्दयोगेन स्वातन्त्र्यसम्बन्धेनैव
भवन्ति । कर्मकाण्डार्थज्ञानवत् ब्रह्मकाण्डार्थज्ञानं न मध्येऽ
नुष्ठानान्तरमपेक्षते । तथाहि । 'तद्वैतत्पश्यन्तृषिर्वाग्मदेवः
प्रतिपेदेऽहं मनुर्भवं सूर्यश्च' इति श्रुत्या दर्शनसार्वात्म्य-
योर्मध्ये तिष्ठन्गायत्रीत्यादौ तिष्ठति गायत्र्योर्मध्ये इव
कार्यान्तरं वार्यते । तेन च ज्ञातेन सत्येन चकार एव-
कारार्थं तेनैवेत्यर्थः । छन्दोविदो भवन्ति न कर्ममात्रज्ञानेन ।
तान् छन्दोज्ञान् अधीत्य प्राप्य आर्याः वेदस्य वेद्यं वेद-
नीयं ब्रह्म न गता इति न अपि तु गताः प्राप्ता एवेत्यर्थः ।
एतेन 'तद्विज्ञानार्थं स गुरुमेवाभिगच्छेत्' इत्यस्याः श्रुते-
रर्थो दर्शितः ॥ ५१ ॥ तथाऽपि ब्रह्मणो दुर्ज्ञेयत्वमाह—
नेति । वेदानां रहस्यवेदिता ज्ञाता कश्चिन्नास्ति । कश्चित्तु
एतान् वेदान् रहस्यप्रतिपादकान् चित्तशुद्धयतिशयाद्-
बुद्धयते । यो व्युत्थितः तत्त्वमसिवाक्यार्थानुसन्धाता
वा वेदान् वेद स सविकल्पकः निर्विकल्पकं वेद्यं सर्ववृत्ति-
लये प्रकाशमानं ब्रह्म न वेद किं तु सत्ये सर्ववृत्तिबाधा-
वधिभूते प्रत्यक्चैतन्ये स्थित एव निर्विकल्पकं सुखं वेद
॥ ५२ ॥ इममेवार्थं भङ्ग्यन्तरेणाह—नेति । वेदानां
वेद्यानामहङ्कारादीनामचेतनानां मध्ये कश्चिद्वेदिता नास्ति ।
अतो हेतोः वेद्येन चेतसा वेदं वेदबोध्यमात्मानं न विदुः ।
नापि वेद्यमनात्मानमपि न विदुः आत्माऽनात्मा च न
जडस्य विषयावित्यर्थः । ननु जडया धीवृत्त्या आत्मा

ज्ञायत एव 'दृश्यते त्वग्रया बुद्ध्या' इति श्रुतेरित्या-
शङ्क्याह—वेदमात्मानं यो वेद स एव वेद्यमनात्मानं सर्वं
वेद आत्मप्रभवत्वात्सर्वस्य । यस्तु बहिर्मुखः वेद्यमनात्मानं
वेद स सत्यं ब्रह्म न वेद । तथा च श्रुती भवतः—'आत्मनो
वा अरे दर्शनेन श्रवणेन मत्या विज्ञानेनेदं सर्वं विदितम्'
'पराञ्चि खानि व्यतृणत्स्वयंभूस्तस्मात्पराङ्मुख्यति नान्तरा-
त्मन्' इति व्यतृणत् हिंसितवान् ॥ ५३ ॥ किञ्च यश्चि-
दात्मा सर्वेषां प्रत्यक्त्वेन प्रसिद्धः वेदान् वेदयन्ति ते वेदाः
तान् प्रमाणानि वेद स एव वेद्यं प्रमेयमपि वेद न तु ती-
र्थं विदुः जडत्वात् । तं च 'प्राणस्य प्राणमुत चक्षुषश्चक्षु-
श्रोत्रस्य श्रोत्रं मनसो ये मनो विदुः' इति प्राणादीनां प्रवर्तक-
त्वेन प्रसिद्धं वेदाः प्रमाणानि वेदविदः प्रमातारश्च न विदुः ।
'यतो वाचो निर्वर्तन्ते अप्राप्य मनसा सह' इति तस्य
वाङ्मनसातीतत्वश्रुतेः । यद्यप्येवं तथाऽपि वेदं वेदितारमा-
त्मानं वेदेनैव प्रमाणेन 'अहं ब्रह्मास्मि' इत्यादिना
विदन्ति जानन्ति के ते ये ब्राह्मणाः वेदविदो वेदं पाठतोऽ-
र्थतोऽनुष्ठानतश्च विदन्ति ते वेदविदः । अध्ययनयज्ञादिना
संस्कृतचित्ता एव वाक्यादात्मानं लक्षणया जानन्ति न
त्वन्ये इत्यर्थः ॥ ५४ ॥ इदमेव दृष्टान्तेन प्रतिपादयति—
धामांशेति । धाम तेजः तन्मयाः अंशा यस्य स तेजो-
मयोऽर्थाच्चन्द्रः तस्य भागः कला प्रतिपद्गता तस्य संवेदने
ज्ञापने यथा च यथैव हि प्रसिद्धं महीरुहस्य शाखा उपा-
दीयते । तथाहि तथैव वेदाः परमात्मनः संवेदनेऽर्थे परम-
पुरुषार्थरूपे सत्ये सर्वथाऽप्यवाध्ये वेदाः उपादीयन्त इति
आमनन्ति तं त्रौपनिषदं पुरुषं पृच्छामीत्यौपनिषदत्व-
विशेषणात् वाचामगोचरत्वश्रुतेश्च सोऽयं देवदत्त इत्यादि-
वाक्यवत् तत्त्वमस्यादिवाक्यमपि लक्षणया स्वार्थं प्रमापयत्ये-
वेत्यर्थः ॥ ५५ ॥

अभिजानामि ब्राह्मणं व्याख्यातारं विचक्षणम् ।
 यश्छिन्नविचिकित्सः स व्याचष्टे सर्वसंशयान् ॥ ५६ ॥
 नास्य पर्येषणं गच्छेत् प्राचीनं नोत दक्षिणम् ।
 नार्वाचीनं कुतस्तिर्यङ्नादिशं तु कथञ्चन ॥ ५७ ॥
 तस्य पर्येषणं गच्छेत् प्रत्यर्थिषु कथञ्चन ।
 अविचिन्वन्निमं वेदे तपः पश्यति तं प्रभुम् ॥ ५८ ॥
 तूष्णींभूत उपासीत न चेष्टेन्मनसाऽपि च ।
 उपावर्तस्व तद्ब्रह्म अन्तरात्मानि विश्रुतम् ॥ ५९ ॥

इति श्रीमहाभारते उद्योगपर्वणि सनत्सुजातपर्वणि सनत्सुजातवाक्ये
 त्रिचत्वारिंशोऽध्यायः ॥ ४३ ॥



एवं गुरुपसदनपूर्वकं वाक्यार्थप्रतिपत्त्युपायमुक्त्वा गुरुलक्षणा-
 न्याह अभीति। ब्राह्मणं ब्रह्मविदं लक्षणतोऽभिजानामि। लक्षण-
 सेवाह व्याख्यातारमुपक्रमोपसंहारैकरूप्यादिषड्विधतात्पर्य-
 लिङ्गानुसारेण वाक्यार्थवर्णनकुशलं, विचक्षणं श्रुतार्थस्य युक्तिभि-
 रनुचिन्तने समर्थं, निदिध्यासनपरिपाकेनापरोक्षसाक्षात्कारव-
 लात् यश्छिन्नविचिकित्सो निःसंशयः सन् परस्यापि सर्वसंश-
 यान् व्याचष्टे विवृणोति । अत्र स्वरूपव्याक्रियैव पराक्रियेति
 न्यायेन संशयान् दूरीकरोतीत्यर्थः ॥ ५६ ॥ परीष्यतेऽस्मि-
 न्निति पर्येषणमन्वेषणस्थानं प्राचीनं प्राग्दिक्स्थं नापि
 दक्षिणादिदिक्स्थं नापि आदिशं दिग्विहीनं अन्तर्हृदये
 इत्यर्थः ॥ ५७ ॥ एतदेवाह—तस्येति । प्रत्यर्थिषु आत्म-
 त्वेन प्रथमानेष्वनात्मसु पञ्चसु कोशेषु पर्येषणमन्वेषणं गच्छे-
 त्कुर्यादित्यर्थः । कथं च नेत्यव्यक्तमालम्बनं क्लेशसाध्यमिति
 सूचयति । ‘अव्यक्ता हि गतिर्दुःखं देहवद्भिरवाप्यते’ इति
 स्मृतेः । वेदे इमं आत्मानं अविचिन्वन् वेदान्तन्यायानप्य-
 चिन्तयन्नित्यर्थः । तपः तपस्वी आलोचनवान् ध्यायी तं
 प्रभुं पश्यति । ‘तं पश्यति निष्कलं ध्यायमानः’ इति श्रुतेः
 ॥ ५८ ॥ तूष्णींभूत इत्यनेन वागादिबाह्येन्द्रियव्यापारो-
 परम उक्तः । मनसाऽपि न चेष्टेत् न चेष्टेत्यनेन मानस-
 व्यापारोपरम उक्तः । अन्तरात्मानि हार्दाकाशे विश्रुतं वेदे
 प्रख्यातं तद्वाचामगोचरं ब्रह्म उपावर्तस्व उपागच्छ ॥ ५९ ॥
 मौनात् ध्यानमात्रात् मुनिर्भवति नापि अरण्यवासात्
 संन्यासमात्रात् किं तर्हि यः स्वलक्षणं स्वस्य प्रत्यगात्मनो
 लक्षणं जगज्जन्मादिहेतुत्वं सच्चिदानन्दात्मकत्वं च यो वेद
 जानाति स श्रेष्ठः । संन्यासिभ्यो योगिभ्यश्च ज्ञानी श्रेष्ठ
 इत्यर्थः ॥ ६० ॥ सर्वार्थानां व्याकरणात् प्रकटीकरणात्

मौनान्न स मुनिर्भवति नारण्यवसनान्मुनिः ।
 स्वलक्षणं तु यो वेद स मुनिः श्रेष्ठ उच्यते ॥ ६० ॥
 सर्वार्थानां व्याकरणाद्व्याकरण उच्यते ।
 तन्मूलतो व्याकरणं व्याकरोतीति तत्तथा ॥ ६१ ॥
 प्रत्यक्षदर्शी लोकानां सर्वदर्शी भवेन्नरः ।
 सत्ये वै ब्राह्मणस्तिष्ठंस्तद्विद्वान् सर्वविद्भवेत् ॥ ६२ ॥
 धर्मादिषु स्थितोऽप्येवं क्षत्रिय ब्रह्म पश्यति ।
 वेदानां चानुपूर्व्येण एतद्बुद्ध्या ब्रवीमि ते ॥ ६३ ॥

सर्वज्ञत्वादयं ज्ञानी वैयाकरण इत्युच्यते । तच्च व्याकरणं
 केचिद्योगजधर्मप्रत्यासत्त्या वदन्ति तन्निराचष्टे—मूलत
 इति । आत्मज्ञानाद्धि सर्वविज्ञानं श्रूयते न प्रधानज्ञानात्
 अन्यतो वा मूलत इति—त्यल्लोपे पञ्चमी—मूलं कारणं ब्रह्म
 प्राप्येत्यर्थः । तत्र व्याकर्ता परमात्मैव ‘तन्नामरूपाभ्या-
 मेव व्याक्रियत’ ‘नामरूपे व्याकरवाणि’ इति श्रुतिभ्यामि-
 त्याह—व्याकरोतीति । श्रौतव्युत्पत्तिप्रदर्शनमेतत् ॥ ६१ ॥
 सार्वज्ञ्यमपि ब्रह्मविदामनौपचारिकमित्याह—प्रत्यक्षेति ।
 सत्ये तिष्ठन् न तु वृत्त्यन्तरे देहाद्याकारे । ब्राह्मणः ब्रह्मवित्
 तद्विद्वान् ब्रह्मविद्वानिति ब्राह्मणपदव्युत्पत्तिप्रदर्शनम् ॥ ६२ ॥
 अध्यायार्थमुपसंहरति—धर्मादिष्विति । धर्मश्च सत्यं च
 दमस्तपश्चेत्यादिषु द्वादशसु स्थितः । तथा सत्यादिरूपे अष्ट-
 विधे अप्रमादे च स्थितः एवं साधनवान् वेदेषु पूर्वोक्तेषु
 आरोपदृष्टिभ्यामिश्रदृष्ट्यपवाददृष्टिषु आनुपूर्व्येण सोपाना-
 रोहणन्यायेन परमे पदे स्थितोऽहमेतत्त्वानुभवसिद्धं बुद्ध्या
 स्वतः स्नेहवत्या ते तुभ्यं ब्रवीमि । सोपानक्रमस्तु तृसिंहाप-
 नीये श्रूयते—‘ओतानुज्ञात्रनुज्ञाऽविकल्पैः’ इति । अस्यार्थः—
 ‘ओतत्वं कारणव्याप्तिः कार्ये यद्वन्मृदो घटे । सर्वं ब्रह्मेति-
 तन्निष्ठा जानते परिणामतः १ कार्यस्यासमसत्तत्त्वं यत्कारणे
 समुदीरितम् । तदनुज्ञातृशब्दाद्यौ मरौ वारिविवर्तनम् २
 एतन्निष्ठास्ततो भूत्वा जगन्मिथ्येति जानते । अनुज्ञायां
 जगत्तुच्छं शशशृङ्गादिवन्मतम् ३ एवं सोपानरीत्यैव भूमि-
 त्रितयलंघनात् । अविकल्पं परं यत्तदहं ब्रह्मास्मि निर्भयम्’ ४
 इति ॥ ६३ ॥ इति श्रीमहाभारते उद्योगपर्वणि नैलकण्ठीये
 भारतभावदीपे त्रिचत्वारिंशोऽध्यायः ॥ ४३ ॥

४४

धृतराष्ट्र उवाच ।
सनत्सुजात यामिमां परां त्वं
ब्राह्मीं वाचं वदसे विश्वरूपाम् ।
परां हि कामेन सुदुर्लभां कथां
प्रब्रूहि मे वाक्यमिदं कुमार ॥

सनत्सुजात उवाच ।
नैतद्ब्रह्म त्वरमाणेन लभ्यं
यन्मां पृच्छन्नतिहृष्यस्यतीव ।
बुद्धौ विलीने मनसि प्रचिन्त्या
विद्या हि सा ब्रह्मचर्येण लभ्या ॥ २

धृतराष्ट्र उवाच ।
अत्यन्तविद्यामिति यत्सनातनीं
ब्रवीषि त्वं ब्रह्मचर्येण सिद्धाम् ।
अनारभ्यां वसतीह कार्यकाले
कथं ब्राह्मण्यममृतत्वं लभेत ॥ ३

सनत्सुजात उवाच ।
अव्यक्तविद्यामभिधास्ये पुराणीं
बुद्ध्या च तेषां ब्रह्मचर्येण सिद्धाम् ।

यां प्राच्यैनं मर्त्यलोकं त्यजन्ति
या वै विद्या गुरुवृद्धेषु नित्या ॥ ४

धृतराष्ट्र उवाच ।
ब्रह्मचर्येण या विद्या शक्या वेदितुमञ्जसा ।
तत्कथं ब्रह्मचर्यं स्यादेतद्ब्रह्मन् ब्रवीहि मे ॥ ५

सनत्सुजात उवाच ।
आचार्ययोनिमिह ये प्रविश्य
भूत्वा गर्भे ब्रह्मचर्यं चरन्ति ।
इहैव ते शास्त्रकारा भवन्ति
प्रहाय देहं परमं यान्ति योगम् ॥ ६

अस्मिँल्लोके वै जयन्तीह कामान्
ब्राह्मीं स्थितिं ह्यनुतितिक्षमाणाः ।

✓ त आत्मानं निर्हरन्तीह देहा-
न्मुञ्जादिषीकामिव सत्त्वसंस्थाः ॥ ७

शरीरमेतौ कुरुतः पिता माता च भारत ।
अचार्यशास्ता या जातिः सा पुण्या साजराऽमरा
क्रियते तु जयति ।

४४

एवमात्मज्ञानमार्गं श्रुत्वा तस्यान्तरङ्गसाधनं योगं
श्रोतुं पृच्छति—सनत्सुजातेति । परामुक्तादपि अत्यु-
त्कृष्टां ब्राह्मीं ब्रह्मप्रापिकां वाचं उपनिषदं वदसे जानीषे ।
भासनोपसंभाषाज्ञानेति तद् । विश्वं रूप्यते प्रकाशतेऽस्याम् ।
यां ज्ञातवतोऽन्यत् ज्ञातव्यं नावशिष्यत इत्यर्थः । कामेन
काम्यमानेन विषयेण परां दूरीभूतां विषयवार्ताहीनामित्यर्थः ।
अत एव सुदुर्लभां कथां कथनीयां प्रब्रूहि । हे कुमार इदं
मे मम वाक्यं त्वां प्रति प्रार्थनारूपं वचनं अवधेहीति शेषः
॥ १ ॥ ब्रह्मविद्यायाः दुर्लभत्वं दर्शयन् सनत्सुजात उवाच
—नैतदिति । हृष्यसि अहं ब्रह्मविद्याधिकार्यस्मीति
हृष्यसि । पाठान्तरे अभिषङ्गेण निर्बन्धेन । विद्यालक्षणमाह
—बुद्ध्याविति । सर्वेषामिन्द्रियाणां निरोधेन मनोमात्र-
मनुपरतं संकल्पाद्यात्मकं तिष्ठति । तस्मिन्नपि अहं ब्रह्मास्मी-
तिनिश्चयस्वभावायां बुद्धौ विलीने सति । प्रचिन्त्या प्रगतं
चिन्त्यं यस्यां सा निरुद्धसर्ववृत्तिका काचिदवस्था विद्येत्यु-
च्यते । सा च ब्रह्मचर्येण गुरुकुलवासेन लभ्या ॥ २ ॥
अत्यन्ते अन्तर्निविधपरिच्छेदः तमतिक्रान्तं अत्यन्तं ब्रह्म
तद्विषयां विद्यां सनातनीं नित्यसिद्धां प्रत्यगात्मनो नित्या-
परोक्षत्वात् । 'यत्साक्षादपरोक्षाद्ब्रह्म' इति श्रुतेः । सिद्धां अभि-

व्यज्यमानाम् । तत्र हेतुः—अनारभ्यां कर्मवदारंभायोग्याम् । या
च कार्यकाले इह आत्मन्येव वसति नित्यसिद्धत्वात् । एवं सति
ब्राह्मण्यं ब्राह्मणस्य योग्यं अमृतत्वं कथं लभेता न हि लब्ध-
लाभार्थं यत्नोऽपेक्ष्यते इति ब्रह्मचर्याद्यनुष्ठानाक्षेपः ॥ ३ ॥
अत्रोत्तरमाह—अव्यक्तेति । बुद्ध्याख्योपाधिसम्बन्ध-
जनितकालुष्यादविविक्ततया न व्यक्तमव्यक्तं ब्रह्म तस्य
विद्याम् । अयं भावः—यद्यपि ब्रह्म नित्यापरोक्षं आत्मत्वात्
तथाऽपि अशनायाद्यतीतस्य तस्य विविक्तस्य परोक्षत्वा-
त्तदापरोक्षाय यत्नो युक्त इति ॥ ४ ॥ अञ्जसा आर्जवेन
॥ ५ ॥ आचार्येति । योनिः स्थानम् । 'योनिष्ठ इन्द्रनिषदे
अकारि । खे योनौ निषदतं सल्लपा' इत्यादौ दर्शनात् ।
गर्भे भूत्वा तस्य निष्कपटसेवया अन्तरङ्गत्वं प्राप्तेत्यर्थः ।
शास्त्रकाराः शास्त्रकर्तृत्वं ब्रह्मण्येव श्रुतं 'महतो भूतस्य निःश्व-
सितमेतद्ब्रह्म' इत्यादिना । गुरोरनुग्रहादिहैव ब्रह्मभावं प्राप्नु-
वन्तीत्यर्थः । परममपुनरावृत्तिं योगं ब्रह्मणा सह ऐक्यं यान्ति
॥ ६ ॥ अस्मिन्निति । ये जितकामाः ब्राह्मीं स्थितिं
प्राप्तुं ये च द्वन्द्वसहाः ते देहादात्मानं निर्हरन्ति पृथक्कुर्वन्ति
सत्त्वसंस्थाः सत्त्वगुणभाजः । श्रुतिश्च—'तं स्वाच्छरारीत् प्रवृद्धे-
न्मुञ्जादिव इषीकात् धैर्येण' इति । प्रवृद्धेत् पृथक्कुर्यात् ॥ ७ ॥
आचार्यः शास्ता उपदेष्टा यस्यां सा जातिर्जन्म । यथा ब्राह्म-

यः प्रावृणोत्यवितथेन वर्णा-

नृतं कुर्वन्नमृतं संप्रयच्छन् ।

तं मन्येत पितरं मातरं च

तस्मै न द्रुह्येत् कृतमस्य जानन् ॥ ९

गुरुं शिष्यो नित्यमभिवादयति

स्वाध्यायमिच्छेच्छुचिरप्रमत्तः ।

मानं न कुर्यान्नादधीत रोष-

मेष प्रथमो ब्रह्मचर्यस्य पादः ॥ १०

शिष्यवृत्तिक्रमेणैव विद्यामाप्नोति यः शुचिः ।

ब्रह्मचर्यव्रतस्यास्य प्रथमः पाद उच्यते ॥ ११

आचार्यस्य प्रियं कुर्यात्प्राणैरपि धनैरपि ।

कर्मणा मनसा वाचा द्वितीयः पाद उच्यते ॥ १२

समा गुरौ यथा वृत्तिगुरुपत्न्यां तथाऽऽचरेत् ।

तत्पुत्रे च तथा कुर्वन् द्वितीयः पाद उच्यते ॥ १३

आचार्येणात्मकृतं विजानन्

आचितः ज्ञात्वा चार्थं भावितोऽस्मीत्यनेन ।

यन्मन्यते तं प्रति हृष्टबुद्धिः

स वै तृतीयो ब्रह्मचर्यस्य पादः ॥ १४

नाचार्यस्यानपाकृत्य प्रवासं

प्राज्ञः कुर्वीत नैतदहं करोमि ।

इतीव मन्येत न भाषयेत्

स वै चतुर्थो ब्रह्मचर्यस्य पादः ॥ १५

कालेन पादं लभते तथाऽर्थं

ततश्च पादं गुरुयोगतश्च ।

उत्साहयोगेन च पादमृच्छे-

च्छास्त्रेण पादं च ततोऽभियाति ॥ १६

धर्मादयो द्वादश यस्य रूप-

मन्यानि चाङ्गानि तथा बलं च ।

आचार्ययोगे फलतीति चाहु-

र्ब्रह्मार्थयोगेन च ब्रह्मचर्यम् ॥ १७

एवं प्रवृत्तो यदुपालभेत वै-

धनमाचार्याय तदनु प्रयच्छेत् ।

सतां वृत्तिं बहुगुणामेवमेति

गुरोः पुत्रे भवति च वृत्तिरेषा ॥ १८

एवं वसन् सर्वतो वर्धतीह

बहून् पुत्रान् लभते च प्रतिष्ठाम् ।

वर्षन्ति चास्मै प्रदिशो दिशश्च

वसत्यस्मिन् ब्रह्मचर्ये जनाश्च ॥ १९

एतेन ब्रह्मचर्येण देवा देवत्वमाप्नुवन् ।

ऋषयश्च महाभागा ब्रह्मलोकं मनीषिणः ॥ २०

णस्य सावित्रीप्राप्त्या सावित्रं द्वितीयं जन्म, एवं आचार्यात् परब्रह्मविद्याप्राप्त्याऽपि तस्य जन्मान्तरं भवति तच्च मोक्षहेतुत्वात् पुण्यत्वादियुगसंयुक्तम् ॥ ८ ॥ आचार्यमाहात्म्यप्रख्यापकं मन्त्रं पठति—यः प्रावृणोतीति । यः आचार्यः वर्णान् ब्राह्मणादीन् अवितथेन वितथमनृतमनात्मा जडं तदन्येन सत्येन चिदात्मना प्रकर्षेण आवृणोति सबाह्याभ्यन्तरं वासयति । द्वैतोत्थभयनिवारणेन पालयतीत्यर्थः । ऋतं ब्रह्म कुर्वन् वाचा आविष्कुर्वन् । तस्य फलमाह—अमृतं संप्रयच्छन्निति । अमृतं मोक्षं, कृतं तत्कृतमुपकारम् ॥ ९ ॥ शुचिः स्नानादिना भावशुद्ध्या च अप्रमत्तः गुरुश्रूषायां सावधानः मानं न कुर्यात् । तुच्छमपि कार्यं शिश्नानां शौचादिकं तदपि कर्तव्यमेवेत्यर्थः । अत्यन्तं श्रमेऽपि रोषं नादधीत न विदध्यात् ॥ १० ॥ शिष्यवृत्तिः सार्यप्रातर्भिक्षणेन जीवनं तेनैव क्रमेण न तु गुर्वन्नोपजीवनेनेत्यर्थः ॥ ११ ॥ द्वाभ्यां श्लोकाभ्यां ब्रह्मचर्यस्य प्रथमं पादमुक्त्वा द्वाभ्यां द्वितीयं पादमाह—आचार्यस्येति ॥ १२-१३ ॥ प्राप्तविद्यो विद्यामुखेन हृष्यन् आचार्यं यत् अत्यन्तं मानयति स ब्रह्मचर्यस्य तृतीयः पाद इत्याह—आचार्येणेति । आत्मकृतं स्वस्मै उपकृतं विद्यादानेन तस्य च अर्थं अद्यो ज्ञानं उपकृतं स्वस्मै उपकृतं विद्यादानेन तस्य च अर्थं

निवृत्तिमानन्दावाप्तिं च ज्ञात्वाऽनुभूय । अनेनाचार्येण भावितो वर्धितोऽस्मीति जानन् यन्मन्यते ॥ १४ ॥ अनपाकृत्य विद्यायाः निष्कार्यार्थमृणमर्थदानेन अपरिहृत्य प्रवासं गुरुगृहादन्यत्राश्रमान्तरे स्थितिं न कुर्वीत । एतत् गुरवे अर्थप्रदानमहं करोमीति नैव मन्येत मनसा । न च भाषयेत्—स्वार्थे णिच्—वदेत वाचा ॥ १५ ॥ चतुष्पाद्ब्रह्मचर्येण लभ्यां चतुष्पदीं विद्यामाह—कालेनेति । कालेन बुद्धिपरिपाकेन उत्साहयोगेन बुद्धिवैभवेन शास्त्रेण सहाध्यायिभिर्विचारेण । क्रमस्तु न विवक्षितः । उक्तं च—‘आचार्यात् पादमादत्ते पादं शिष्यः स्वमेधया । कालेन पादमादत्ते पादं सव्रह्मचारिभिः’ इति ॥ १६ ॥ धर्मादय इति । यस्य ब्रह्मचर्यस्य रूपं स्वरूपभूता इत्यर्थः । अन्यानि चाङ्गानि आसनप्राणजयादीनि । बलं योगे नित्योद्युक्ता । ब्रह्मार्थो वेदार्थः कर्मब्रह्मणी तयोर्योगेन आधिगमेन ब्रह्मचर्यं फलतीत्यर्थः ॥ १७ ॥ एवमिति । अहं करोमीत्यभिमानं विना तत्प्रकाशकं वचनं च विना गुर्वर्थार्थं प्रवृत्तः सः आचार्यः वृत्तिं जीविकां एति प्राप्नोति । वृत्तिवर्तनं शिष्यस्येति शेषः ॥ १८ ॥ वसन् ब्रह्मचर्ये इति शेषः । सर्वतः सर्वैः प्रवर्धते । वर्षन्ति धनैरिति शेषः ॥ १९ ॥

गन्धर्वाणामनेनैव रूपमप्सरसामभूत् ।
एतेन ब्रह्मचर्येण सूर्योऽप्यह्नाय जायते ॥ २१
आकाङ्क्ष्यार्थस्य संयोगाद्रसमेदार्थिनामिव ।
एवं ह्येते समाज्ञाय तादृग्भावं गता इमे ॥ २२
य आश्रयेत् पावयेच्चापि राजन्
सर्वं शरीरं तपसा तप्यमानः ।
एतेन वै बाल्यमभ्येति विद्वान्
मृत्युं तथा स जयत्यन्तकाले ॥ २३
अन्तवतः क्षत्रिय ते जयन्ति
लोकान् जनाः कर्मणा निर्मलेन ।
ब्रह्मैव विद्वांस्तेन चाभ्येति सर्वं
नान्यः पन्था अयनाय विद्यते ॥ २४
धृतराष्ट्र उवाच ।
आभाति शुक्लमिव लोहितमिवाथो
कृष्णमथाञ्जनं काद्रवं वा ।

सद्ब्रह्मणः पश्यति योऽत्र विद्वान्
कथं रूपं तदमृतमक्षरं पदम् ॥ २५
सनत्सुजात उवाच ।
आभाति शुक्लमिव लोहितमिवाथो
कृष्णमायसमर्कवर्णम् ।
न पृथिव्यां तिष्ठति नान्तरिक्षे
नैतत्समुद्रे सलिलं बिभर्ति ॥ २६
न तारकासु न च विद्युदाश्रितं
न चाग्नेषु दृश्यते रूपमस्य ।
न चापि वायौ न च देवतासु
नैतच्चन्द्रे दृश्यते नोत सूर्ये ॥ २७
नैवश्रुं तन्न यजुषु नाप्यथर्वसु
न दृश्यते वै विमलेषु सामसु ।
रथन्तरे बार्हद्रथे वाऽपि राजन्
महाव्रतेनैव दृश्येत् ध्रुवं तत् ॥ २८

आकाङ्क्ष्येति । रसमेदः पारदगुटिकाविशेषश्चिन्ताम-
णिसंज्ञस्तं चिन्तितवस्तुप्रदं अर्थयन्ते तेषां रस-
मेदार्थिनां यथा आकाङ्क्ष्यस्य लिप्पितस्यार्थस्य संयोगः
प्राप्तिस्ततो यादृक् भावो भवति एवमेव एते देवादयः समा-
ज्ञाय ब्रह्मचर्यमुपेत्य तादृग्भावं सत्यसंकल्पत्वाच्चिन्तितवस्तु-
प्रदत्वं गताः ॥ २२ ॥ य इति । सर्वं चतुष्पाद्ब्रह्मचर्यं य
आश्रयेत् शरीरं च पावयेत् । बाल्यं रागद्वेषादिराहित्यं वेदा-
न्तार्थानां युक्तिपूर्वकमनुचिन्तनेन तत्त्वनिश्चयं वा । अन्त-
काले इत्यनेन यावज्जीवमुक्तप्रकारे बाल्ये तिष्ठेदिति दर्शितम्
यथोक्तम्—‘शक्नोतीहैव यः सोढुं प्राक् शरीरविमोक्षणात् ।
कामक्रोधोद्भवं वेगं स युक्तः स सुखी नरः’ इति ॥ २३ ॥
अन्तेति । ते अविद्वांसः अन्तवतः अनित्याल्लोकान्
कर्मणा जयन्ति । विद्वांस्तु ब्रह्मैव सार्वोत्थ्यात् सर्वं तेन
ज्ञातेन ब्रह्मणा अभ्येति अतस्तस्य कर्मप्राप्यं किञ्चित्फलं
नावतिष्ठते इत्यर्थः । अतः ज्ञानादन्यः पन्थाः अयनाय
मोक्षाय न विद्यते । ‘ज्ञानादेव तु कैवल्यम्’ इत्यव-
धारणात् ॥ २४ ॥ नान्यः पन्था अयनाय विद्यत इति
श्रुत्वा ‘तूष्णींभूत उपासीत न चेष्टेन्मनसाऽपि च ।
उपावर्तस्व तद्ब्रह्म अन्तरात्मानि विश्रुतम्’ इति प्रागुक्त-
प्रकारेण आत्मानमनुसन्दधानस्तमनवाप्य नानावर्णाज्ञाडी-
मार्गान् अन्तर्हृदये पश्यन् पृच्छति—आभातीति ।
सद्ब्रह्मणो रूपं यो विद्वानत्र हृदये पश्यति स शुक्लादिरूप-
मिव अनवास्थितरूपं ब्रह्म पश्यति । अतः कथंरूपं कादृक्-
रूपं तदक्षरं व्यापकं अमृतमविनाशि पदं पदनीयं तद्ब्रह्मीति

शेषः । काद्रवं कुत्सितः परपीडकः द्रवो गतिर्यस्य स
काद्रवो धूमः तद्वर्णं काद्रवं कद्रुपिणलं तद्वर्णम् । श्रूयन्ते च
ब्रह्ममार्गे रूपाणि—‘तास्मिन् शुक्लमुत नीलमाहुः पिणलं हरितं
लोहितं च । एष पन्था ब्रह्मणा हानुवित्तस्तेनैति ब्रह्मवित्
पुण्यकृतैजसश्च’ इति ॥ २५ ॥ उत्तरमाह—आभातीति ।
ब्रह्ममार्गे यद्यपि शुक्लादिरूपाणि भान्ति तथाऽपि यत्
ब्रह्मणो रूपं तत् पृथिव्यादिषु नास्ति । ‘अशब्दमस्पर्श-
मरूपमव्ययं तथाऽरसं नित्यमगन्धवच्च यत्’ इति तत्र
शब्दादीनां निषेधात् । तेषां शब्दादिमत्त्वात् रूपान्त-
राणि तु ब्रह्मप्राप्तिचिह्नानि न तु ब्रह्मरूपाणि । तथा च
श्रुतिः—‘नीहारधूमार्कानिलानलानां खद्योतविद्युत्सफटिक-
शशीनाम् । एतानि रूपाणि पुरःसराणि ब्रह्मण्यभिव्यक्ति-
कराणि योगे’ इति । समुद्रे संसारसागरे एनं परमात्मानं
सलिलं सलिलोपलक्षितः पञ्चभूतात्मको देहः न बिभर्ति ।
जीवानामिव ब्रह्मण उपाधिजं दुःखं नास्तीत्यर्थः । यद्वा ।
सामुद्रे जले एतद्रूपं नास्तीत्यर्थः ॥ २६ ॥ न तारकास्विति ।
रूपादिराहित्यस्यैव प्रपञ्चः ॥ २७ ॥ नामरूपात्मके प्रपञ्चे
सति तद्रहितत्वं ब्रह्मणो वक्तुं रूपप्रपञ्चादन्यत्वमुक्त्वा
नामप्रपञ्चादप्यन्यत्वमाह—नैवश्रुं तदित्यादिना ।
तदित्यनेन अर्थात् ब्रह्मणो नाम निर्दिश्यते । विमलेषु
वैश्वानरसामादिषु । रथन्तरबार्हद्रथे च पृष्ठथसामर्ना । महा-
व्रते यज्ञविशेषेऽपि नैव तदृश्येत् पश्येत् । कर्मभिरपि तद्दर्शनं
न प्राप्यत इत्यर्थः । ‘नास्त्यकृतः कृतेन’ इति श्रुतेः ।
अकृतः मोक्षः कृतेन कर्मणा नास्तीति श्रुत्यर्थः । यतः तत्
ध्रुवं नित्यम् ॥ २८ ॥

अपारणीयं तमसः परस्तात्
तदन्तकोऽप्येति विनाशकाले ।
अणीयो रूपं क्षुरधारया समं
महच्च रूपं तद्वै पर्वतेभ्यः ॥ २९
सा प्रतिष्ठा तदमृतं लोकास्तद्ब्रह्म तद्यशः ।

भूतानि जज्ञिरे तस्मात्प्रलयं यान्ति तत्र हि ॥ ३०
अनामयं तन्महदुद्यतं यशो
वाचो विकारं कवयो वदन्ति ।
यस्मिन् जगत् सर्वमिदं प्रतिष्ठितं
ये तद्विदुरमृतास्ते भवन्ति ॥ ३१

इति श्रीमहाभारते उद्योगपर्वणि सनत्सुजातपर्वणि सनत्सुजातवाक्ये
चतुश्चत्वारिंशोऽध्यायः ॥ ४४ ॥



४५

सनत्सुजात उवाच ।
शोकः क्रोधश्च लोभश्च कामो मानः परासुता ।
ईर्ष्या मोहो विधित्सा च कृपाऽसूया जुगुप्सुता
द्वादशैते महादोषा मनुष्यप्राणनाशनाः ।
एकैकमेते राजेन्द्र मनुष्यान् पर्युपासते ।
यैराविष्टो नरः पापं मूढसंज्ञो व्यवस्यति ॥ २
स्पृहयालुरुग्रः पुरुषो वा वदान्यः
क्रोधं बिभ्रन् मनसा वै विकत्थी ।

नृशंसधर्माः षडिमे जना वै
प्राप्याप्यर्थं नोत समाजयन्ते ॥ ३
संभोगसंविद्विषमोऽतिमानी
दत्त्वा विकत्थी कृपणो दुर्बलश्च ।
बहुप्रशंसी वनिताद्विदुः सदैव
सत्तैवोक्ताः पापशीला नृशंसाः ॥ ४

अपारणीयमनतिक्रमणीयमहेयत्वात् । तमसः अज्ञान-
रूपादुपाधेः परस्तात् पराचीनम् । अन्तकः कालः तत् ब्रह्म
अप्येति गच्छति । प्रलयान्ते कालोऽपि तत्र लीयत
इत्यर्थः । अणीय इति दुर्लक्ष्यम् । क्षुरधारया सममित्यत्य-
न्तावहितेन ग्राह्यम् । महच्च पर्वतेभ्य इति उपलक्षणं सर्वस्य ।
सर्वस्मादपि महदित्यर्थः ॥ २९ ॥ प्रतिष्ठा अधिष्ठानममृतं
निर्विकारम् । विकारो हि विकारान्तरमापद्यमानो मृत उच्यते ।
लोक्यन्त इति लोकाः दृश्यमात्रम् । ब्रह्म बृहत् यशो रमणी-
यमपि तदेव, 'तस्य नाम महद्यशः' इति हि श्रुतेः । तस्मा-
दुपादानात् कनकात् कुण्डलादीनीव भूतानि जातानि ।
यतः तत्रैव प्रलयं मृदि घट इव यान्ति । एतेन ब्रह्मणो
जगत्कारणत्वमुक्तम् । तथा च श्रुतिः—'यतो वा इमानि
भूतानि जायन्ते । येन जातानि जीवन्ति । यत्प्रयन्त्य-
भिसंविशन्ति इति तद्विजिज्ञासस्व तत्ब्रह्मेति' ॥ ३० ॥
अनामयं निर्द्वैतं उद्यतं जगदाकारेण उद्भूतं महद्यशः परं
व्यापकमाकाशादिभ्योऽपि महदित्यर्थः । वाच इति षष्ठी
चृतीयार्थे । कवयः विकारं वाचैवास्तीति वदन्ति न स्वरू-
पेणास्तीत्यर्थः । तथा च श्रुतिः—'वाचारंभणं विकारो
नामधेयम्' इति वागालम्बनत्वं विकारस्याह । यस्मिन्निदं
जगत् प्रतिष्ठितं रज्ज्वाभुरगवर्द्धनं तथै विदुस्ते अमृताः

मुक्ताः भवन्ति ॥ ३१ ॥ इति श्रीमहाभारते उद्योगपर्वणि
नैलकण्ठीये भारतभावदीपे चतुश्चत्वारिंशोऽध्यायः ॥ ४४ ॥

४५

समाप्ता ज्ञानप्रधाना योगोपसर्जना ब्रह्मविद्या । इदानीं
योगप्रधानां ज्ञानोपसर्जनां तां वक्तुमध्यायद्वयमारभ्यते ।
यत्र पूर्वं चित्तवृत्तिनिरोधेन त्वंपदार्थं ज्ञात्वा पश्चाद्वेदान्त-
श्रवणादिना तस्य ब्रह्मत्वं निश्चीयते सा आद्या । यत्र तु
श्रवणादिना पूर्वं पारोक्ष्येण प्रतीचो ब्रह्मभावं निश्चित्य
पश्चान्निदिध्यासनेन स अपरोक्षीक्रियते सा द्वितीया । क्रम-
द्वयेऽपि फलैक्यात् साधनजातमप्येकरूपमेवेति दर्शयितुं प्रागु-
क्तानेव हेयान् दोषान् उपादेयान् गुणांश्च दर्शयति—शोकः
क्रोधश्चेत्यादिना । तत्र क्रोधादयः प्राग्ब्याख्याता एव
तथापि क्वचित् विशेषो दृश्यते स एव व्याख्यायते । लोभः-
स्पृहा । मोहः—प्रज्ञाया अभावः । अत्रापि लोभ इति
पाठेऽपि स एवार्थः । लुभ विमोहन इति धात्वर्थानुगमात् ।
परासुता निद्रापरत्वम् । कृपाऽत्र लेहः ॥ १ ॥ पापं पापफलं
कर्म व्यवस्यति आरभते । मूढसंज्ञः मूढबुद्धिः ॥ २ ॥ उग्रः
निर्दयः । पुरुषः रूक्षवाक् । वदान्यो बहुभाषी । न समाजयन्ते परं
न मानयन्ति ॥ ३ ॥ बहुप्रशंसी—आत्मस्तुतिपरः ॥ ४ ॥

धर्मश्च सत्यं च तपो दमश्च
अमात्सर्यं हींस्तितीक्षाऽनसूया ।
दानं श्रुतं चैव धृतिः क्षमा च
महाव्रता द्वादश ब्राह्मणस्य ॥ ५
यो नैतेभ्यः प्रच्यवेद्वादशभ्यः
सर्वामपीमां पृथिवीं स शिष्यात् ।
त्रिभिर्द्वाभ्यामेकतो वाऽर्थितो यो
नास्य स्वमस्तीति च वेदितव्यम् ॥ ६
दमस्त्यागोऽथाप्रमाद इत्येतेष्वमृतं स्थितम् ।
एतानि ब्रह्ममुत्थानां ब्राह्मणानां मनीषिणाम् ॥ ७
सद्वाऽसद्वा परीवादो ब्राह्मणस्य न शस्यते ।
नरकप्रतिष्ठास्ते वै स्युर्य एव कुर्वते जनाः ॥ ८
मदोऽष्टादशदोषः स स्यात् पुरा योऽप्रकीर्तितः ।
लोकद्वेष्यं प्रातिकूल्यमभ्यसूया मृषा वचः ॥ ९
कामक्रोधौ पारतन्त्र्यं परिवादोऽथ पैशुनम् ।
अर्थहानिर्विवादश्च मात्सर्यं प्राणिपीडनम् ॥ १०

ईर्ष्या मोदोऽतिवादश्च संज्ञानाशोऽभ्यसूयिता ।
तस्मात् प्राज्ञो न माद्येत सदा होतद्विगर्हितम् ॥ ११
सौहृदे वै षड्गुणा वेदितव्याः
प्रिये हृष्यन्त्याप्रिये च व्यथन्ते ।
स्यादात्मनः सुचिरं याचते यो
ददात्ययान्यमपि देयं खलु स्यात् ।
इष्टान् पुत्रान् विभवान् स्वांश्च दारा-
नभ्यर्थितश्चार्हति शुद्धभावः ॥ १२
त्यक्तद्रव्यः संवसेन्नेह कामा-
द्भुङ्क्ते कर्म स्वाशिषं बाधते च ॥ १३
द्रव्यवान् गुणवानेवं त्यागी भवति सात्त्विकः ।
पञ्च भूतानि पञ्चभ्यो निवर्तयति तादृशः ॥ १४
एतत्समृद्धमप्यूर्ध्वं तपो भवति केवलम् ।
सत्त्वात् प्रच्यवमानानां सङ्कल्पेन समाहितम् ॥ १५
यतो यज्ञाः प्रवर्धन्ते सत्यस्यैवावरोधनात् ।
मनसाऽन्यस्य भवति वाचाऽन्यस्याथ कर्मणा ॥ १६

महाव्रता महाव्रतानि । सुपां सुलुगिति सुपो ङादेशश्छान्दसः
॥ ५ ॥ नास्य स्वं स्वीयं किमपि नास्ति धर्मादिष्वेकैकस्मि-
न्नपि पक्षपाते सति तदर्थं सर्वं त्यजतीत्यर्थः ॥ ६ ॥ ब्रह्मैव
मुख्यं प्राप्यं येषां तेषाम् ॥ ७ ॥ परीवादः परदोषकीर्तनं
सत् यथार्थभूतम् । असत् आरोपितम् ॥ ८ ॥ अप्रकीर्तितं
इति । दमविरोधिन एव प्रातिकूल्यादयो मददोषत्वेन
सूचिता अपि शृङ्गग्राहिकया प्रक्षेपेण विधिसुखेन न प्रोक्ता
इत्यर्थः । लोकद्वेष्यं—पारदार्यादि । प्रातिकूल्यं—धर्मादौ विघ्ना-
चरणमभ्यसूया—गुणेषु दोषारोपः ॥ ९ ॥ कामः—स्वमिलाषः
पारतन्त्र्यं—मद्यादिवशत्वम् । पैशुनं—राजद्वारादौ परदोषसूचनं
अर्थहानिः—नटनर्तकवेश्यादिषु दुष्टेन वा वित्तनाशः । विवादो-
वैरम् ॥ १० ॥ मोदो—हर्षः दर्पहेतुः । 'हृष्टो हृष्यति' इत्याप-
स्तम्बोक्तेः । अतिवादो—निर्मर्यादं वचनम् । संज्ञानाशः कार्या-
कार्यविवेकराहित्यम् । अभ्यसूयिता—नैरन्तर्येण परद्रोहशीलता ।
एतत् मदवत्त्वं विगर्हितं निन्दितं सद्भिः । सदा हीत्यापत्का-
लेऽपि नाश्रयणीयमिति सूचितम् ॥ ११ ॥ सुहृदां प्रिये
सति-हर्षः, अप्रिये सति व्यथेति द्वौ सौहृदगुणौ । तृतीय-
माह—स्यादिति । सुहितमिति सुतरां हितं इष्टं पुष्टि-
कम् । देयं दातारम् । भव्यगेयेतिवर्त्तरि कृत्यः । यो दातारम-
याच्यमपि पुत्रादिकं मुख्यं कर्मभूतं याचते स अभ्यर्थितः
प्रार्थितो दाता तस्मै इष्टादीन् अर्हति । दातुमिति शेषः ।
सार्धश्लोको वाक्यम् ॥ १२ ॥ चतुर्थमाह—त्यक्तेति ।
यस्मै सर्वस्वं दत्तं तस्य गृहे कामात् मयाऽयमुपकृत इति
बुद्धितः न संवसेत् । तेन कदाचिदनादृतः सन् सौहार्दभङ्गं

कुर्यादिति भावः । पञ्चममाह—भुङ्क्ते कर्मेति । स्वकर्मा-
र्जितमेव धनं भुङ्क्ते न तु मित्राद्यर्जितमन्यथा कालेन
हेलनां प्राप्य सौहृदमङ्गो मा भूदिति । षष्ठमाह—स्वाशिषं
बाधते च । स्वस्य श्रेयोऽपि मित्रद्वितार्थं नाशयतीत्यर्थः ।
पाठान्तरे स्वासितं स्वस्थानं राज्यादिकमास्तेऽस्मिन्निति
व्युत्पत्त्या ज्ञेयम् । स्वाशिवमिति पाठे स्वस्य आसमन्तात्
शिवं श्रेयस्करमित्यर्थः ॥ १३ ॥ द्रव्यवान् गृहस्थः एवमु-
क्तीत्या गुणवान् त्यागी दाता सात्त्विकः सत्वप्रधानश्च यो-
भवति तादृशः पुरुषः पञ्चभ्यः शब्दादिभ्यः पञ्चभूतानि
श्रोत्राद्याकारेण परिणतानि इन्द्रियाणि निवर्तयति ॥ १४ ॥
एतत् स्वविषयेभ्य इन्द्रियाणां निवर्तनं समृद्धं पुष्कलमपि केवलं
तप एव ऊर्ध्वमूर्ध्वगतिप्रदं भवति न ज्ञानवदिहैव कृतकृत्य-
तामापादयतीत्यर्थः । केषामित्यत आह—सत्त्वादिति ।
ये सत्त्वात् धैर्यात् च्यवन्ते तीव्रवैराग्याभावात् तेषां च
संकल्पेन ब्राह्मलौकिकान् दिव्यान् भोगान् भोक्ष्ये इत्येवं-
रूपेण समाहितं संभृतं तपो भवति तेषामेवोर्ध्वगतिर्भवतीत्यर्थः
॥ १५ ॥ यतः संकल्पात् यज्ञाः प्रवर्धन्ते । तस्यैव सत्यस्य
सङ्कल्पस्यावधारणात् । 'सङ्कल्पादेवास्य पितरः समुत्तिष्ठन्ति'
इति श्रुतेर्योगी सत्यसङ्कल्पो भवति । अन्यस्य एकस्य यज्ञः
मनसैव भवति सत्यसङ्कल्पत्वात् । तथा ह्युपाख्यायते—त्रितो
नाम मुनिर्भ्रात्रा कूपे पातितः सन् तत्रैव मनसा कृत्स्नं यज्ञं
चकारेति । 'त्रितः कूपेऽवहितो देवान् हवत ऊतये' इति मन्त्र-
वर्णाच्चैतद्रम्यते । अवहितो ध्यायन् हवते आह्वयति ऊतये
यज्ञसन्तत्ये । अन्यस्य मध्यमस्य वाचैव ब्रह्मयज्ञजपादिना यज्ञो

सङ्कल्पसिद्धं पुरुषमसङ्कल्पोऽधितिष्ठति ।
ब्राह्मणस्य विशेषेण किञ्चान्यदपि मे शृणु ॥ १७
अध्यापयेन्महदेतद्यशस्यं
वाचो विकाराः कवयो वदन्ति ।
अस्मिन् योगे सर्वमिदं प्रतिष्ठितं
ये तद्विदुरमृतास्ते भवन्ति ॥ १८
न कर्मणा सुकृतेनैव राजन्
सत्यं जयेज्जुहुयाद्वा यजेद्वा ।

नैतेन बालोऽमृत्युमभ्येति राजन्
रतिं चासौ न लभत्यन्तकाले ॥ १९
तूष्णीमेक उपासीत चेष्टेत मनसाऽपि न ।
तथा संस्तुतिनिन्दाभ्यां प्रीतिरोषौ विवर्जयेत् २०
अत्रैव तिष्ठन् क्षत्रिय ब्रह्माविशति पश्यति ।
वेदेषु चानुपूर्व्येण एतद्विद्वन् ब्रवीमि ते ॥ २१

इति श्रीमहाभारते उद्योगपर्वणि सनत्सुजातपर्वणि सनत्सुजातवाक्ये
पञ्चचत्वारिंशोऽध्यायः ॥ ४५ ॥



४६

सनत्सुजात उवाच ।
यत्तच्छुक्रं महज्ज्योतिर्दीप्यमानं महद्यशः ।

तद्वै देवा उपासते तस्मात् सूर्यो विराजते ।
योगिनस्तं प्रपश्यन्ति भगवन्तं सनातनम् ॥ १

भवति । अन्यस्य प्राकृतस्य कर्मणा आज्यपशुपुरोडाशीयादि-
प्रधानया क्रियया ॥ १६ ॥ संकल्पेति । सगुणब्रह्मवेदनात् सत्य-
संकल्पं पुरुषं असंकल्पाधिदात्माऽधितिष्ठति मृत्युमिव
राजा । ननु अत एव चानन्याधिपतिरिति विदुषः सत्य-
सङ्कल्पत्वादेव अनन्याधिपतित्वं कथं सूत्रितम् । ईश्वरान्तरा-
भिप्रायेणेति गृहाण । तथा च श्रुतिः—‘तस्य ह न देवाश्च
नाभूत्या ईशत आत्मा ह्येषां स भवति’ इति । देवाश्च न
देवा अपि ह प्रसिद्धं तस्य ब्रह्मविदः अभूत्यै अनैश्वर्याय न
ईशते न समर्था भवन्ति । तत्र हेतुः आत्मा हीति इति
श्रुत्यर्थः । किञ्च अन्यदपि मे मत्तः शृणु । तदेवाह—ब्राह्म-
णस्य निर्गुणब्रह्मविदः संकल्पविशेषेण असंकल्पोऽधितिष्ठति ।
सगुणोपासकापेक्षया निर्गुणविदि सत्यसङ्कल्पत्वादिकमति-
शयेनाविर्भवतीत्यर्थः ॥ १७ ॥ एतद्योगशास्त्रमध्यापयेत्
शिष्यान् ग्राहयेत् यतः यशस्यं यशसे ब्रह्मणे तत्प्राप्त्यै
हितम् । इतोऽन्यत् शास्त्रं वाचो विकारा एव । एतच्च कवयो
वदन्ति । योगे योगिनि तदधीनं सर्वमित्यर्थः । ये तत् तं
योगं विदुः । शेषं स्पष्टम् ॥ १८ ॥ कर्मणा सत्यं ब्रह्म न
जयेत् न प्राप्नुयात् यत् जुहुयात् यत् यजेद्वा एतेन होम-
यागात्मकेन कर्मणा बालः अविद्वान् अमृत्युं मोक्षं न जयति
न प्राप्नोति रतिमानंदं लभति लभते ॥ १९ ॥ तूष्णी-
मित्यर्थो व्याख्यातः । स्तुत्या प्रीतिं निन्दया रोषं च
वर्जयेत् ॥ २० ॥ अत्रेति । हे क्षत्रिय वेदेषु पूर्वोक्तदृष्टि-
भेदेषु आनुपूर्व्येण आरोपव्यामिश्रापवादक्रमेण तिष्ठन् अत्रैव

ब्रह्म पश्यति आविशति तादात्म्यं च महाकाशघटाका-
शान्यायेन उपाधिविलयात्प्राप्नोति । तस्माद्दृष्टार्थाऽनन्तफला
च ब्रह्मविद्याऽदृष्टार्थात् विनाशिफलात् कर्मणः श्रेयसीति
ज्ञात्वा ज्ञानार्थमेव यतेतेति ते तुभ्यं ब्रवीमि ॥ २१ ॥ इति
श्रीमहाभारते उद्योगपर्वणि नैलकण्ठीये भारतभाष्ये
पञ्चचत्वारिंशोऽध्यायः ॥ ४५ ॥

४६

पूर्वाध्यायान्ते मनसाऽपि न चेष्टेत्युक्तं तत्र मनसश्चेष्टा-
राहित्ये सति महता ब्रह्मचर्यादियत्नेन शून्यशेषतैव साधिता
भवतीत्याशङ्क्य शून्यवदेव निर्धर्मकं शून्यभावस्यापि
प्रकाशकं सद्रूपं ब्रह्म प्रत्यगभिन्नत्वेन ज्ञेयमस्तीत्यस्मिन्नर्थे
मन्त्रानुदाहरति योगिप्रत्यक्षं च पुनः पुनः प्रमाणत्वेनो-
पन्यस्यति—यत्तच्छुक्रमित्यादिनाऽध्यायेन । यत्तच्छुक्रं
बीजमिव बीजं विश्वोत्पत्त्यादिमूलकारणं सर्वचेष्टाप्रवर्तकं
आनंदरूपम् । महत् तृप्तिरूपोपाधिः शून्यम् । ज्योतिर्ज्ञेयमात्रम्
दीप्यमानं सूर्यादिरूपेण । महद्यशसेनामकं तदेव देवा इन्द्रि-
याणि उपासते अनुसरन्ति । तस्मादेव मूलकारणात् सूर्यो
जगत्प्रसवधर्मा मायोपाधिरीश्वरो विराजते । तथा च श्रुतयः—
‘आनंदाद्व्येव खल्विमानि भूतानि जायन्ते । आनन्देन
जातानि जीवन्ति । आनन्दं प्रथन्त्यमिसंविशन्ति’ इति । ‘को
ह्येवान्यात्कः प्राप्यात् यदेष आकाश आनन्दो न स्यात् । येन
सूर्यस्तपति तेजसेद्धः । न तस्येशे कश्चन तस्य नाम महद्यशः ।
न प्राणेन नापानेन मर्त्यो जीवति कश्चन । इतरेण तु जीवन्ति

शुक्राद्ब्रह्म प्रभवति ब्रह्म शुक्लेण वर्धते ।
 तच्छुक्रं ज्योतिषां मध्येऽतस्तं तपति तापनम् ।
 योगिनस्तं प्रपश्यन्ति भगवन्तं सनातनम् ॥ २
 अपोऽथ अद्भ्यः सलिलैर्य मध्ये
 उभौ देवौ शिश्रियातेऽन्तरिक्षे ।
 अतन्द्रितः सवितुर्विवस्वा-
 नुभौ बिभर्ति पृथिवीं दिवं च ।
 योगिनस्तं प्रपश्यन्ति भगवन्तं सनातनम् ॥ ३
 उभौ च देवौ पृथिवीं दिवं च
 दिशः शुक्रो भुवनं बिभर्ति ।
 तस्मादिशः सरितश्च स्रवन्ति
 तस्मात् समुद्रा विहिता महान्ताः ।

योगिनस्तं प्रपश्यन्ति भगवन्तं सनातनम् ॥ ४
 चक्रे रथस्य तिष्ठन्तोऽध्रुवस्याव्ययकर्मणः ।
 केतुमन्तं वहन्त्यश्वास्तं दिव्यमजरं दिवि ।
 योगिनस्तं प्रपश्यन्ति भगवन्तं सनातनम् ॥ ५
 न सादृश्ये तिष्ठति रूममस्य
 न चक्षुषा पश्यति कश्चिदेनम् ।
 मनीषयाऽथो मनसा हृदा च
 य एनं विदुरमृतास्ते भवन्ति ।
 योगिनस्तं प्रपश्यन्ति भगवन्तं सनातनम् ॥ ६
 द्वादशपूर्णां सरितं पिबन्तो देवरक्षिताम् ।
 मध्वीक्षन्तश्च ते तस्याः सञ्चरन्तीह घोराम् ।
 योगिनस्तं प्रपश्यन्ति भगवन्तं सनातनम् ॥ ७

यस्मिन्नेतावुपाश्रितौ। प्राणस्य प्राणमुत चक्षुषश्चक्षुः' इत्यादयः।
 तं परमात्मानं योगिनः चित्तवृत्तिनिरोधेन भगवन्तं सर्वै-
 श्वर्यवन्तं संप्रज्ञाते। असंप्रज्ञाते तु सनातनं अखंडैकरसं
 पश्यन्तीति सर्वत्र ज्ञेयम्। योगेनैव तं परमात्मानं पश्येत्ता-
 न्यथा। यथाह दक्षः—'स्वसंवेद्यं हि तद्ब्रह्म कुमारी ब्रीमुखं
 यथा। अयोगी नैव जानाति जात्यन्धो हि यथा घटम्' इति
 ॥ १ ॥ अस्यैव मन्त्रस्य विवरणार्था उत्तरे मन्त्राः। शुक्रात्
 आनन्दात् तं प्राप्येत्यर्थः। ब्रह्म जगतो बृंहकं परमव्यो-
 माख्यमव्याकृतं वाऽवस्तु सदपि चैतन्यप्रतिबिंबं प्राप्य
 प्रभवति जगज्जन्मादिकार्ये समर्थं भवति तेनैव च वर्द्धते।
 अतस्तच्छुक्रं ज्योतिषां सूर्यादीनां मध्येऽन्तः स्थित्वा
 तपति प्रकाशते। तथा च गीता—'यदादित्यगतं तेजो
 जगद्भासयतेऽखिलम्। यच्चन्द्रमसि यच्चाग्नौ तत्तेजो विद्धि
 मामकम्' इति। अतस्तमन्येनाप्रकाशितं स्वयंज्योतिरित्यर्थः।
 तापनं सूर्यादीनामपि भयप्रदम्। 'भीषाऽस्माद्वातः पन्ते
 भीषोदेति सूर्यः। भीषाऽस्मादग्निश्चेन्द्रश्च मृत्युर्धावति
 पञ्चमः' इति श्रुतेः ॥ २ ॥ अप इति। सलिलस्य सलिल-
 मिव सलिलमेकरसं ब्रह्म। 'सलिल एको द्रष्टाऽद्वैतो भवति'
 इति श्रुतिप्रासिद्धम्। तस्य मध्ये स्थिताभ्योऽद्भ्यः अबुपल-
 क्षितेभ्यः पञ्चमहाभूतेभ्यः सकाशादुत्पन्नाः अपः पाञ्च-
 भौतिकं देहं अन्तरिक्षे हृदयाकाशे शिश्रियाते श्रयतः। कौ
 उभौ देवौ चिद्रूपत्वेन द्योतमानौ जीवेश्वरौ सुप्तिप्रलययोः
 क्रमेण तन्द्रावन्तौ ताभ्यामन्यः अतन्द्रितः निर्मायः सवितुः
 जगत्कारणस्य विवस्वान् वस आच्छादने वस्वान् आच्छाद-
 नवान् तद्विपरीतो विवस्वान् अपरिच्छिन्नसंविद्रूपः सन्तत-
 मनुदितानस्तमितप्रकाशः सर्वाधिष्ठानभूतः उभौ जीवेश्वरौ
 पृथिवीं। दिवं च बिभर्ति आसग्रीचीः सविषूचीर्वसानाविति
 पाठे सः शुक्रसंज्ञः शुद्ध आत्मा कीदृशौ उभौ देवौ सग्रीचीः

विषूचीश्च आवसानौ दिशः उपदिशश्च पटवद्वसानौ।
 दिगन्तपर्यन्तं विस्तीर्णावित्यर्थः। व्यवहिताश्चेति छान्दसं
 क्रियोपसर्गयोर्ब्यवधानम्। शेषं प्राग्वदेव ॥ ३ ॥ एतदेवाह
 —उभाविति। देवौ जीवेश्वरौ पृथिव्यादिकं भुवनं ब्रह्मांडं
 शुक्रो बिभर्ति। तस्मात् सर्वोत्पात्तिमाह—तस्मादिति।
 महान् दुराधिगमोऽन्तो येषां ते महान्ताः समुद्राः कामाः
 'कामे समुद्रमाविश' इति मंत्रालिङ्गात् ॥ ४ ॥ चक्रे
 इति। रथस्य शरीरस्य 'रथः स्यन्दनदेहयोः' इति विश्वः।
 अध्रुवस्य विनाशिनोऽपि अव्ययं अविनाशि कर्म यस्य तस्य
 अव्ययकर्मणः चक्रे चक्रवच्चालके प्राक्कर्मणि निमित्ते सति तिष्ठ-
 न्तः कर्माधीना इत्यर्थः। अथाः इन्द्रियाणि शरीररथं विषय-
 देशं प्रति नयन्तः केतुमन्तं प्रज्ञावन्तं जीवम्। किं ज्ञानेऽस्मात्तुम्।
 तं परमात्मानं प्रतिबहन्ति वहतिर्द्विकर्मा। वश्यैरिन्द्रिया-
 श्वेर्देहरथे योजितैः जीवः परमात्मतां नीयते। अन्यथा
 शरीरे नष्टेऽपि तत्कृतं कर्म न क्षीयतेऽतः शरीरान्तरेण सद्य
 एव बध्यते। दिव्यमलौकिकं अहंप्रत्ययविषयादन्यमशनाया-
 यतीतमित्यर्थः। अजरमिति सर्वविकारप्रतिषेधः। दिवि
 हार्दाकाशे ॥ ५ ॥ अस्य रूपं आकृतिः सादृश्येन तिष्ठति
 अनुपमस्वरूपमित्यर्थः। न चक्षुषेति सर्वेन्द्रियगोचरत्वं निषि-
 द्यते। 'अशब्दमस्पर्शमरूपमव्ययम्' इति रूपादिहीनत्वश्रुतेः।
 मनीषया मनसो निग्रहेण। मनसा सूक्ष्मेण। 'मनसैवानुद्रष्टव्यम्'
 इति तस्य करणत्वश्रुतेः। हृदा हृदुपलक्षिते देशे निगृहीतेन
 मनसा। ये एनं विदुः ते अमृता मुक्ता भवन्ति ॥ ६ ॥
 तदवेदने संसारानुच्छेदमाह—द्वादशेति। द्वादशसंख्याः
 पूगाः समुदाया यस्यां तां द्वादशपूर्णां ते च—
 'चित्तादिपूगः स्मरणादिपूगः श्रोत्रादिपूगः श्रवणादिपूगः।
 वागादिपूगो वचनादिपूगः शब्दादिपूगो वियदादिपूगः ॥ १ ॥
 प्राणादिपूगः श्वसनादिपूगः संस्कारपूगः सुकृतादिपूगः।

तदर्धमासं पिवति सञ्चित्य भ्रमरो मधु ।
 ईशानः सर्वभूतेषु हविर्भूतमकल्पयत् ॥
 योगिनस्तं प्रपश्यन्ति भगवन्तं सनातनम् ॥ ८
 हिरण्यपर्णमश्वत्थमभिपद्य ह्यपक्षकाः ।
 ते तत्र पक्षिणो भूत्वा प्रपतन्ति यथा दिशम् ॥
 योगिनस्तं प्रपश्यन्ति भगवन्तं सनातनम् ॥ ९

पूर्णात् पूर्णान्युद्धरन्ति पूर्णात् पूर्णानि चक्रिरे ।
 हरन्ति पूर्णात् पूर्णानि पूर्णमेवावशिष्यते ॥
 योगिनस्तं प्रपश्यन्ति भगवन्तं सनातनम् ॥ १०
 तस्माद्वै वायुरायातस्तस्मिंश्च प्रयतः सदा ।
 तस्मादग्निश्च सोमश्च तस्मिंश्च प्राण आततः ॥ ११

एतैर्महापूगवैरविद्यानद्यामधश्चोपरि चैति जीवः २ ' तादृशं नित्यप्रवाहवतीं सरितमविद्याख्यां पिवन्तस्तत्कृतै-
 रिष्टैः पुत्रपश्चादिभिर्लब्धैस्तृप्यन्तः देवैश्चक्षुरादीनामनु-
 ग्राहकैः सूर्यादिभिस्तत्तद्विषयदर्शनद्वाराऽनेकसंस्कारसन्ततिं
 सन्तन्वानैः रक्षितां देवरक्षिताम् । ते जीवाः तस्या अवि-
 द्यानद्याः मधु पुत्रपश्चादिकं मधुरं फलं ईक्षन्तः पश्यन्तस्त-
 ल्लिप्सया इह शुकाख्येऽधिष्ठाने भासमानां घोरां महा-
 भयङ्करां सञ्चरन्ति ऊर्ध्वाधोमार्गेषु पुनः पुनरावर्तन्त
 इत्यर्थः । इह यत्राधिष्ठाने सञ्चरन्ति तं परमेश्वरं योगिनः
 पश्यन्ति ॥ ७ ॥ ननु इह कृतस्य कर्मणः कृत्स्नस्य अमु-
 त्रैव भोगात् कर्मशेषाभावे कुतः पुनरावृत्तिः किं तु मुक्ति-
 रैव भवतीत्याशङ्क्याह—तदर्धेति । तत् मधु कर्मफलं अर्ध-
 मासं अर्धमासश्चन्द्रो यस्मिन् भोग्यत्वेन तत् अर्धमासं
 भवति । तथा हि—'तेषां सोमो राजाऽजं तं देवा भक्षयन्ति'
 इति श्रुत्याऽमुत्र गत्वा देवभावं प्राप्ता इष्टादिकारिणः
 सोमस्थममृतं पिवन्तीति दर्शितम् । तथा च भ्रमरो जीवः
 इतस्ततो भ्रमणशीलः अमुत्र सोमरूपमर्धं कर्मफलं भुङ्क्ते
 शेषेणात्रावर्तत इत्यर्थः । सञ्चित्येत्यनेन आमुष्मिकफलभो-
 गानन्तरमैहिकफलभोगवासनाऽप्यस्तीति सूचितम् । द्विविधं
 हि कर्म किञ्चिदामुष्मिकफलं किञ्चिदैहिकफलम् । तत्रैकं
 भुक्त्वा इतरार्थमत्रावतरतीति श्लिष्टम् । श्रुतिश्च—'याव-
 त्सम्पातमुषित्वाऽथैतमेवाध्वानं पुनर्निवर्तन्ते तद्य इह रमणी-
 यचरणा अभ्याशोह ते रमणीयां योनिमापद्यन्ते कपूय-
 चरणाः कपूयां योनिमापद्यन्ते ' इत्याह । सम्पातः कर्म ।
 चरणं कर्मशेषः । अभ्याशोह शीघ्रमेवेति श्रुतिपदानामर्थः ।
 य एवंविधो जीवः स एव ईशानः अन्तर्यामी सर्वभूतेषु
 तिष्ठति स एव च हविर्भूतं हविर्भिः सिद्धं यज्ञं च कल्पित-
 वान् वेदस्य वैदिकमार्गस्य च प्रवर्तक इत्यर्थः । एतेन
 त्वंपदार्थस्य तत्पदार्थाभेद उक्तः । यो यज्ञं अकल्पयत् तं
 योगिनः पश्यन्ति ॥ ८ ॥ ननु ईश्वरस्य जीवभावे किं का-
 रणमत आह—हिरण्येति। हिरण्यानि हरणशीलानि आपात-
 रमणीयत्वात् । पर्णानीव पर्णानि अवयवाः स्त्रीपुत्रादयो
 यस्य तं हिरण्यपर्णं अश्वत्थं न श्वोऽपि तिष्ठतीत्यश्वत्यो
 नश्वरः अविद्यावृक्षः तमभिपद्य प्राप्य अपक्षकाः न सन्ति

पक्षाः उत्क्रमणहेतव उपाधयः प्राणरूपा येषां ते चिदा-
 त्मानः तत्र अविद्यायां पक्षिणो भूत्वा प्राणाद्युपाधिप्राप्त्या
 उत्क्रमणयोग्या भूत्वा यथादिशं यथावासनं प्रपतन्ति
 तासु तासु योनिष्वित्यर्थात् । बहुवचनं औपाधिकरूपमे-
 दापेक्षया । श्रूयते च प्राणोपाधिकमुत्क्रमणं चिदात्मनः
 प्रश्नोपनिषदि षोडशकलं पुरुषं प्रस्तुत्य—'स ईशाचक्रे
 कस्मिन्वहमुत्क्रान्ते उत्क्रान्तो भविष्यामि' कस्मिन्वा प्रति-
 ष्ठिते प्रतिष्ठास्यामीति स प्राणमसृजत ' इति ॥ ९ ॥
 एवमीश्वरस्यापि जीवत्वे उपाधिसम्बन्ध एव कारणमित्युक्तं
 तत्र किं उपाधिभिः कृत्स्नं ब्रह्म उपाधीयते उत ब्रह्मणोऽशा
 एवोपाधीयन्ते । आद्ये जीवबहुत्वानुपपत्तिः । अन्त्ये ब्रह्मणो
 निष्कलत्वानुपपत्तिः । अंशस्यांशित्वायोगाजीवेशयोरभेदा-
 नुपपत्तिश्चेत्याशङ्क्याह—पूर्णादिति । पूर्णात् व्यापकात्
 चिदाकाशात् पूर्णानि चित्प्रतिबिम्बभूतानि जीवरूपाणि ।
 उद्धरन्ति पृथक्कुर्वन्ति । प्राणादय उपाधिदर्पणाः । ननु
 उपाधीनां पृथक्स्त्वे पूर्णस्य पूर्णत्वमेव व्याहन्येतेत्याश-
 ङ्क्याह—पूर्णादिति । पूर्णानि प्राणादीनि पूर्णादेव
 चक्रिरे कृतानि । अयं भावः—घटाकाशान्यायेनोपाध्युपधे-
 ययोः परस्परपरिच्छेदकत्वेऽन्यतरस्यापि पूर्णत्वं न युज्यतेऽत
 उपाधिरप्यध्यस्त एव । तथा चाधिष्ठानाध्यस्तयोर्विष-
 मसत्ताकत्वान्न परस्परपरिच्छेदकत्वं किं त्वितरेतरतिरोधायक-
 त्वमेवास्तीति स्वस्वप्रतीतिकाले द्वयोरपि पूर्णत्वं प्रतियोगिन-
 स्तदानीमदर्शनात् । कल्पित उपाधिर्जीवेश्वरभेदे हेतुरित्यर्थः ।
 यदा तु पूर्णानि प्राणादीनि ब्रह्मप्यध्यस्तानि ततः सका-
 शात् हरन्ति सम्यग्वेक्षणेन दूरीकुर्वन्ति रज्जुत इव सर्पे
 तदा जीवेशभेदनिमित्तस्योपाधेरभावात् पूर्णं ब्रह्मैवावशि-
 ष्यते । यथोक्तं विष्णुपुराणे—'विभेदजनकेऽज्ञाने नाशमा-
 त्यन्तिकं गते । आत्मनो ब्रह्मणा भेदमसन्तं कः करिष्य-
 ति ' इति । एवं च अंशांशित्वरूपेण जीवेशयोर्भेदानुपगमा-
 दनुपचरितस्तयोरभेदप्रतिपादकस्तत्त्वमस्यहंब्रह्मास्म्ययमात्मा
 ब्रह्मेत्यादिरागम इति सिद्धम् । यत्पूर्णं शिष्यते तं भगवन्तं
 योगिनः पश्यन्ति ॥ १० ॥ तस्मात् पूर्णात् वायुरिति
 पञ्चानामपि भूतानामुपलक्षणम् । 'तस्माद्वा एतस्मादात्मन
 आकाशः संभूतः । आकाशाद्वायुः वायोरग्निः अग्नेरापः

सर्वमेव ततो विद्यात्तत्तद्वक्तुं न शक्नुमः ।
 योगिनस्तं प्रपश्यन्ति भगवन्तं सनातनम् ॥ १२
 अपानं गिरति प्राणः प्राणं गिरति चन्द्रमाः ।
 आदित्यो गिरते चन्द्रमादित्यं गिरते परः ॥
 योगिनस्तं प्रपश्यन्ति भगवन्तं सनातनम् ॥ १३
 एकं पादं नोत्क्षिपति सलिलाद्धंस उच्चरन् ।
 तं चेत्सन्ततमूर्ध्वाय न मृत्युर्नामृतं भवेत् ।
 योगिनस्तं प्रपश्यन्ति भगवन्तं सनातनम् ॥ १४
 अङ्गुष्ठमात्रः पुरुषोऽन्तरात्मा
 लिङ्गस्य योगेन स याति नित्यम् ।
 तमीशमीड्यमनुकल्पमाद्यं
 पश्यन्ति मूढा न विराजमानम् ।

योगिनस्तं प्रपश्यन्ति भगवन्तं सनातनम् ॥ १५
 असाधना वाऽपि ससाधना वा
 समानमेतदृश्यते मानुषेषु ।
 समानमेतदमृतस्येतरस्य
 मुक्तास्तत्र मध्व उत्सं समापुः ।
 योगिनस्तं प्रपश्यन्ति भगवन्तं सनातनम् ॥ १६
 उभौ लोकौ विद्यया व्याप्य याति
 तदा हुतं चाहुतमग्निहोत्रम् ।
 मा ते ब्राह्मी लघुतामादधीत
 प्रज्ञानं स्यान्नाम धीरा लभन्ते ।
 योगिनस्तं प्रपश्यन्ति भगवन्तं सनातनम् ॥ १७

अद्भ्यः पृथिवी ' इति तत एव सर्वभूतोद्भवश्रुतेः । प्रयतः
 निगृहीतः । एतेन तत्रैव लयं दर्शयता तदुपादानकत्वं
 भूतानामुक्तम् । अभिमोक्ता सोमो भोज्यं प्राण इति देहे-
 न्द्रियादिसङ्घातग्रहणम् ॥ ११ ॥ इदं सर्वं तत एव आततं
 तस्माज्जातं तत् आत्मत्वेन प्रसिद्धम् । तत् तच्छब्दवाच्यं
 ' तदिति वा एतस्य महतो भूतस्य नाम भवति ' इति
 श्रुतिप्रसिद्धेः । वक्तुं न शक्नुमः । वाचामगोचरं योगिनः
 पश्यन्ति ॥ १२ ॥ इदानीं तद्दर्शनाभ्युपायं योगं संक्षेपे-
 णाह—अपानमिति । गिरति उपसंहरति स्वात्मानि
 योगशास्त्रोक्तरीत्या ' पार्णिना गुदमापीड्य दन्तैर्दन्तानसं-
 स्पृशन् । दृढासनोऽपानवायुमुन्नयेच्च शनैः शनैः । तं प्राणे-
 नैकतां नीत्वा स्थिरं कृत्वा हृदम्बरे । चेतोमात्रेण तिष्ठेत
 तच्च बुद्धौ विलापयेत् ' चन्द्रमा अत्र मनः, आदित्यो
 बुद्धिः, परः परमात्मा । एवं य आदित्यं गिरति तं योगिनः
 पश्यन्ति ॥ १३ ॥ ननु नित्यापरोक्षं ब्रह्म यत्साक्षादपरो-
 क्षात् इति श्रुतेः । अतः किं योगेनेत्याशङ्क्याह—एक-
 मिति । हंस इव हंसः परमात्मा शरीरवृक्षमारूढोऽपि
 तेन असंबद्धः स चतुष्पात् ' सोऽयमात्मा चतुष्पात् ' इति
 श्रुतेः । चतुर्णां पादानां जाग्रत्स्वप्नषुप्ततुरीयाख्यानां
 मध्ये एकं पादं तुरीयं नोत्क्षिपति न प्रकाशयति । कीदृशः
 सलिलात् निर्विशेषात् अतिगंभीरात् उच्चरन् उपर्येव पाद-
 त्रयेण चरन् ' तं तुरीयं पादं शिवमद्वैतं चतुर्थं मन्यन्ते
 स आत्मा स विज्ञेयः ' इति श्रुतिप्रसिद्धम् । ऊर्ध्वाय उपरिनाय
 पादत्रयाय विश्वतैजसप्राज्ञाख्याय तेषां चालनायेत्यर्थः ।
 संततं व्याप्तम् । तुरीयं त्रिषु सन्ततमित्युक्तेः । न हि चैतन्या-
 नुबन्धं विना विश्वादयः स्वकार्ये प्रभवन्ति तं चेत् पश्यति
 तदा मृत्युरमृतं च अज्ञानकृतं द्वयं सति ज्ञाने कालत्रयेऽपि
 नास्तीत्यर्थः । यद्यपि नित्यापरोक्षं ब्रह्म तथापि उपाधि-वि-

शिष्टेनैव रूपेण परोक्षं न तु ततो निष्कृष्टरूपेणातस्तदापरो-
 क्षाय योगोऽपेक्षित इत्यर्थः । सततमृत्विजमिति पाठे
 ऋत्विग्वत् पादत्रयाक्रियानिमित्तमित्यर्थः ॥ १४ ॥
 अङ्गुष्ठेति । अङ्गुष्ठमात्रे हृदये प्रतिष्ठितत्वादङ्गुष्ठमात्रः एतेन
 हृदयपुण्डरीकं ध्यानस्थलमुपदिष्टं भवति । पुरुषः पूर्णः अन्त-
 रात्मा बाह्यात्मभ्योन्नमयादिभ्यः पंचभ्य आन्तरः । लिङ्गस्य
 पञ्चप्राणमनोबुद्धिदेशोत्रियात्मकस्य लिङ्गशरीरस्य संबन्धेन
 नित्यं स याति इहलोकपरलोकौ जाग्रत्स्वप्नौ वा गच्छति
 तं ईशं यमाथितारम् । ईड्यं स्तुत्यम् । अनुकल्पं उपाधिमनु
 सर्वकार्येषु समर्थं, आद्यं मूलकारणं, विराजमानं प्रत्यक्चैतन्यरू-
 पेण प्रकाशमानमपि मूढा न पश्यति तं योगिनः पश्यन्ति ॥ १५ ॥
 नन्वङ्गुष्ठमात्रस्य हृदये स्थितस्य हृदयतापेन तापप्राप्तिरपि
 स्यात्तथा च तापस्वभावस्य कुतो मुक्तिरित्याशङ्क्य तस्य
 कदाचिदपि तापो नास्तीत्याह—असाधना इति ।
 मानुषेषु संघाताभिमानिषु जीवेषु केचिदसाधनाः शमादि-
 हीनाः । केचित्ससाधनास्तद्युक्ता वा भवंतु तत्स्थं एतद्ब्रह्म
 समानं निर्विकारम् ' असंगो ह्ययं पुरुषः ' इत्यसंगत्वश्रुतेः । एवं
 मुक्तबद्धयोरपीत्याह—समानमिति । कस्तर्हि मुक्तेषु
 विशेष इत्यत आह—मुक्ता इति । तत्र तेषु मध्ये मुक्ताः
 मध्वः मधुनः ब्रह्मरसस्य उत्सं उत्कर्षं परां काष्ठां समापुः
 संप्राप्ताः । अयं भावः—अवस्थान्तरगतस्य दुःखस्यावस्था-
 न्तरेऽदर्शनादुपाधिधर्म एव दुःखं भ्रान्त्या उपहितेऽपि
 भाति स्फटिके इव जपाकुसुमलौहित्यं सर्वात्मना उपाधि-
 त्यागात्तु मुक्तानां न दुःखस्पर्शोऽस्तीति ते निरतिशयानन्द-
 भाज इति । य एवं समानस्तं योगिनः पश्यन्ति ॥ १६ ॥ एवं
 ब्रह्मप्राप्तौ सर्वफलावाप्तिं कृतकृत्यतां चाह—उभावितीति । उभौ
 लोकौ आत्मलोकं अनात्मलोकं च विद्यया ब्रह्माकारया
 अन्तःकरणवृत्त्या अहमेवेदं सर्वोऽस्मीति सार्वत्स्याकारया

एवंरूपो महात्मा स पावकं पुरुषो गिरन् ।
यो वै तं पुरुषं वेद तस्येहाथो न रिष्यते ॥
योगिनस्तं प्रपश्यन्ति भगवन्तं सनातनम् ॥ १८
यः सहस्रं सहस्राणां पक्षान् सन्तत्य संपतेत् ।
मध्यमे मध्य आगच्छेदपि चेत्स्यान्मनोजवः ।
योगिनस्तं प्रपश्यन्ति भगवन्तं सनातनम् ॥ १९

न दर्शने तिष्ठति रूपमस्य
पश्यन्ति चैनं सुविशुद्धसत्त्वाः ।

हितो मनीषी मनसा न तप्यते
ये प्रव्रजेयुर्गमृतास्ते भवन्ति ।

योगिनस्तं प्रपश्यन्ति भगवन्तं सनातनम् ॥ २०

गूहन्ति सर्पा इव गह्वराणि
स्वशिक्षया स्वेन वृत्तेन मर्त्याः ।

तेषु प्रमुह्यन्ति जना विमूढा
यथाऽध्वानं मोहयन्ते भयाय ।

योगिनस्तं प्रपश्यन्ति भगवन्तं सनातनम् ॥ २१

नाहं सदाऽसत्कृतः स्यां न मृत्यु-
र्नचामृत्युरमृतं मे कुतः स्यात् ।

सत्यानृते सत्यसमानबन्धे
सतश्च योनिरसतश्चैक एव ।

योगिनस्तं प्रपश्यन्ति भगवन्तं सनातनम् ॥ २२

च वृत्त्या व्याप्य प्रकाश्य ज्ञात्वा याति प्रारब्धकर्मावष्टब्धदेहः
सन् सञ्चरति विद्वान् यदैवं तदा अहुतमप्यग्निहोत्रं अस्य
हुतमेव भवति । ज्ञाने सर्वाणि कर्मफलान्यन्तर्भवन्तीत्यर्थः ।
अतः ब्राह्मी वाक् ते तव अहं महानस्मीति वदतः लघुतां
नीचत्वं मा दधीत मा करोतु । अहं दासोऽस्मीति मा ब्रूही-
त्यर्थः । तं चेद्भूयुरतिवाद्यसीत्यतिवाद्यस्मीति ब्रूयान्नापन्हु-
वीतेति श्रुत्यैव ब्रह्माविदामतिवादित्वदोषो नास्तीति प्रदर्शितम्
प्रज्ञानमिति अस्य नामैव स्यात् 'प्रज्ञानं ब्रह्मेति ब्रह्माविद्ब्रह्मै-
वेति' च श्रुतिभ्याम् । ब्रह्मणा विद्वद्वेषेण स्वमाहात्म्यं न गोप-
नीयमधिकारिष्वेव । प्राकृतेषु तु गोपनीयमेव । 'तथा चरेत् वै
योगी सतां धर्ममदूषयन् । जना यथाऽवमन्येरन् गच्छेयुर्नैव
सङ्गतम्' इति । एतच्च प्रज्ञानमिति नाम धीराः ध्यानवन्त
एव लभन्ते । यस्य नाम प्रज्ञानं तं योगिनः पश्यन्ति ॥ १७ ॥
एवंरूपो बाह्यनसातीतो जगज्जन्मादियोनिर्निर्विकारो योगै-
कगम्यो यज्ज्ञानान्महापूज्यत्वं लभ्यते कर्मलोपदोषश्च
नास्ति स एवंरूपः परमात्मा पावकं भोक्तारं जीवं गिरन्
आत्मनि संहरन् पुरुषं पूर्णं तं यो वेद तस्य अर्थः पुरुषार्थो
मोक्षो न रिष्यते न हिंस्यते । कर्मफलवत् ज्ञानफलं नानित्य-
मित्यर्थः । यस्य ज्ञानार्थनाशो नास्ति तं योगिनः पश्यन्ति
॥ १८ ॥ न केवलं मोक्ष एव ज्ञानतः स्यात् अपि तु सर्व
दूरस्थमपि आत्मन्यन्तर्भूतमेवास्तीत्याह—य इति । दश-
लक्षाणि अनन्तान् वा पक्षान् कृत्वा यो दूरे गच्छेत्सोऽपि
मध्ये शरीरान्तः मध्यमे मध्यस्थे त्वदयस्थे परमेश्वरे आगच्छे-
देव । विप्रकृष्टमप्यर्थं हार्दाकाशे योगिनः पश्यन्तीत्यर्थः ।
एतच्चातीतानागतादेरप्युपलक्षणम् । तथा च हार्दाकाशं प्रकृत्य
श्रूयते 'यच्चास्येहास्ति यच्च नास्ति सर्वं तदत्र गत्वा
विन्दते' इति—यत्र दूरस्थोऽप्यस्ति तं योगिनः पश्यन्ति ॥ १९ ॥
एवंविधस्यात्मनो दर्शनार्थं योगानुगुणानि साधनान्तराण्याह

—नेति । चक्षुराद्यग्राह्यमेनं शुद्धचित्ता एव चित्तेन गृह्ण-
न्तीति पूर्वार्थः । किं च यदाऽयं हितः जगन्मित्रं
मनीषी मनोनिग्रहशीलश्च भवति तथा मनसा च पुत्रादीनां
नाशे सत्यपि न तप्यते तदैव चित्तशुद्धिर्जातेति ज्ञेयम् । एवं
ज्ञात्वा ये प्रव्रजेयुः विक्षेपहेतून् गृह्णादीस्त्यजेयुस्ते संन्यासिनः
अमृता भवन्तीति । तं अमृतं योगिनः पश्यन्ति ॥ २० ॥
संन्यासं कृत्वाऽपि वृक्षकानां संगतिर्न कर्तव्येत्याह—गूहं-
तीति । मर्त्याः कौलिकाः स्वशिक्षया स्वेषां गुरुणां शिक्षया
स्वेन वृत्तेन वा बहिर्दृष्टीनां रमणीयेन च दम्बरूपेण गह्वराणि
पापानि मद्यमांसपरस्त्रीसेवनादीनि गूहन्ति छादयन्ति । यथा
सर्पाः खलाः परमुद्वेजयन्तोऽपि विलादौ निलीय आत्मानं
गूहन्ति तद्वत् । तेषु बाह्यतो रमणीयेषु तेषां समीपे विमूढाः
जनाः मुह्यन्ति । एतदेवाह यथाऽध्वानं मार्गमनतिक्रम्य
शिष्टानां लोकदृष्टमाचारमत्यजतः भयाय नरकाय प्रापयितुं
तान् मोहयन्ते मद्यमांसाद्यशुचित्रतोपदेशेन प्रतारयन्ति ।
अतः सम्यक्परीक्षितैः सदैव संगतिर्यल्लाभाय कर्तव्या तं
योगिनः पश्यन्ति ॥ २१ ॥ एवं सर्वकर्मास्पर्शिनां योगिना-
मपि दुःसङ्गत्यागमावश्यकतयोक्त्वा जीवन्मुक्तानां तेषा-
मनुभवमनुवदति—नाहमिति । अहं सदा कालत्रयेऽपि
असत्कृतः असता देहोन्द्रियादिना तादात्म्याध्यासेन तद्रक्तुतः
सुखदुःखजरामरणादिधर्मवान् कृतः असत्कृतः न स्यां न भवेयं
देहादीनामसत्त्वादिवेत्यर्थः । अत एव देहवियोगरूपो मृत्युरपि
नास्ति नापि अमृत्युस्ताद्विरोधी जन्मलामः जन्ममरणप्रवाह-
रूपस्य मृत्युसंज्ञितस्य बन्धस्याभावात् । अमृतं मोक्षोऽपि मम
कुतः न कुतश्चिदित्यर्थः । तत्र हेतुः । सत्यं घटादि अमृतं रज्जु-
रगादि ते उभे अपि सत्यसमानबन्धे सत्यं अबाधितं समानं
सर्वदा सर्वदेशेषु चैकरूपं ब्रह्म तदेव बन्धो निग्रहस्थानं ययोस्ते
तथा । सर्वं जगद्ब्रह्माधीनमित्यर्थः । सतः कार्यस्य असतः कार-

न साधुना नोत असाधुना वा
 ऽसमानमेतदृश्यते मानुषेषु ।
 समानमेतदमृतस्य विद्या-
 देवं युक्तो मधु तद्वै परीप्सेत् ।
 योगिनस्तं प्रपश्यन्ति भगवन्तं सनातनम् ॥ २३
 नास्यातिवादा हृदयं तापयन्ति
 नानर्थात् नाहुतमग्निहोत्रम् ।
 मनो ब्राह्मी लघुतामादर्धात्
 प्रज्ञां चास्मै नाम धीरा लभन्ते ।
 योगिनस्तं प्रपश्यन्ति भगवन्तं सनातनम् ॥ २४
 एवं यः सर्वभूतेषु आत्मानमनुपश्यति ।
 अन्यत्रान्यत्र युक्तेषु किं स शोचेत्ततः परम् ॥ २५
 यथोदपाने महति सर्वतः संप्लुतोदके ।

एवं सर्वेषु वेदेषु आत्मानमनुजानतः ॥ २६
 अङ्गुष्ठमात्रः पुरुषो महात्मा
 न दृश्यते सौहृदि संनिविष्टः ।
 अजश्चरो दिवारात्रमतन्द्रितश्च
 स तं मत्वा कविरास्ते प्रसन्नः ॥ २७
 अहमेव स्मृतो माता पिता पुत्रोऽस्म्यहं पुनः ।
 आत्माऽहमपि सर्वस्य यच्च नास्ति यदस्ति च ॥ २८
 पितामहोऽस्मि स्थविरः पिता पुत्रश्च भारत ।
 ममैव यूयमात्मस्था न मे यूयं न वो वयम् ॥ २९
 आत्मैव स्थानं मम जन्म चात्मा
 ओतप्रोतोऽहमजरप्रतिष्ठः ।
 अजश्चरो दिवारात्रमतन्द्रितोऽहं ।
 मां विज्ञाय कविरास्ते प्रसन्नः ॥ ३०

णस्य च योनिः उत्पत्तिप्रलयस्थानं अहं एक एव तं मां
 योगिनः पश्यन्ति । तथा च श्रुतिः—‘न निरोधो न चोत्पत्तिर्न
 चद्धो न च साधकः । न मुमुक्षुर्न वै मुक्त इत्येषा परमार्थता ,
 इति सृष्ट्यादिकं सर्वं मय्येव कल्पितमित्याह ॥ २२ ॥ ‘स
 न साधुना कर्मणा भूयान्नो एवासाधुना कनीयान्’ इति श्रुति-
 सिद्धं कर्मास्पर्शं ब्रह्मविद्याफलमाह—न साधुनेति ।
 असाधुना वाऽपि ससाधुना वेत्यत्र ब्रह्मणः असंगत्वमुक्तम् ।
 इह तु ब्रह्मविदः पापास्पर्श उच्यते । एतद्ब्रह्म चिद्रूपं ब्रह्म साधुना
 कर्मणा समानं उत्कृष्टं न भवति उत अपि असाधुना
 कर्मणाऽसमानं अपकृष्टं च न भवति मानुषेषु देहाभिमानिषु
 तु एतत् दृश्यत एव उच्चावचं कर्मफलं न तथा ब्रह्मविदी-
 त्यर्थः । अत्र हेतुः—समानमिति । एतद्ब्रह्म चिद्रूपं ब्रह्म
 अमृतस्य कैवल्यस्य समानं यथा कैवल्ये सर्ववादिंसमतः पुण्य-
 पापयोरस्पर्श एवं ब्रह्मविद्यपीत्यर्थः । अत एव पूर्वोक्तप्रका-
 रेण युक्तो योगवान् तन्मधु ब्रह्म । बन्धित पाठेऽपि स
 एवार्थः । निरवाधिकस्य बहुत्वस्य तत्रैव पर्यवसानात् परीप्सेत्
 सर्वप्रकारेण प्राप्नुमिच्छेत् तमेव च योगिनः पश्यन्ति ॥ २३ ॥
 नास्येति । अस्य आत्मविदः अतिवादाः निन्दावचनानि
 हृदयं न तापयन्ति । अथवा मया नाधीतं मया न हुतमि-
 त्यादिकमपि अस्य मन इति । पूर्वान्वाये श्रूयते च—‘नैनं कृता-
 कृते तपत इति । ‘एत २५ वाव न तपति किमहं साधु नाक-
 रं किमहं पापमकरवम्’ इति च । ब्राह्मी ब्रह्मसम्बन्धिनीयं
 विद्या अस्मै पुरुषाय लघु शीघ्रं तां प्रज्ञां यामधिकृत्य
 स्मरति ‘प्रज्ञाप्रासादमारुह्य ह्यशोच्यः शोचतो जनान् ।
 भूमिष्ठानिव शैलस्थः सर्वान् प्राज्ञोऽनुपश्यति’ इति तां
 प्रज्ञामृतमराख्यां आदर्धात् समर्पयेत् । आत्मावित्सर्वविद्-
 वतीत्यर्थः । तां कां यां प्रज्ञां धीराः ध्यानवन्तो नाम

निश्चितं लभन्ते नान्ये । एतेन शोकमोहनिवृत्तिः सर्वज्ञत्वं च
 ब्रह्मविद्याफलमुक्तं भवति । यं न तापयन्ति तं विद्वदभिज्ञं
 परमेश्वरं योगिनः पश्यन्ति ॥ २४ ॥ एवमनेन प्रकारेण
 यः सर्वभूतेषु सद्रूपेण अनुस्यूतमात्मानं गुरुक्तिमनुपश्यति
 ध्यानेन साक्षात्करोति सः अन्यत्र दारादौ अन्यत्र कर्मादौ
 युक्तेषु पुरुषान्तरेषु सत्सु किं शोचति नैव शोचति किं तु
 त एव शोचन्तीत्यर्थः ॥ २५ ॥ उदकं पीयतेऽस्मिन्नित्यु-
 दपाने कासारादौ तृषर्तस्य यावता जलेन स्नानपानादिसि-
 द्दिस्तावतैव सर्वेषु वेदेषु आत्मज्ञस्य ध्यायिन इष्टसिद्धिः ।
 अतो ग्रन्थभारवहनं वृथैव किं तु तदन्तर्गतं स्वोपयुक्तं
 सारमात्रं गुरुवाक्यादगृहीत्वा योगेन कृतकृत्यो भवेदित्यर्थः
 ॥ २६ ॥ अङ्गुष्ठेति । उपाधितोऽल्पपरिमाणोऽपि
 स्वतो महात्मा व्यापकः । न दृश्यते रूपादिहीनत्वात् ।
 अजो जन्मादिशून्यः । दिवारात्रं चरतीति चरः जगन्निय-
 मने नित्योद्युक्त इत्यर्थः । सः अधिकारी तं आत्मानं मत्वा
 ज्ञात्वा कविः क्रान्तदर्शा । आस्ते कर्मभ्य उपरतो भवति
 कृतकृत्यत्वात् । अत एव प्रसन्नः उपाधिकृतकालुष्यत्यागा-
 निर्मलः ॥ २७ ॥ अथेदानीं ब्रह्मविदात्मनो ब्रह्मभावं वाम-
 देववदपरोक्षीकुर्वन् स्वस्य सार्वार्थ्यं स्तौति—अहमेवेति ।
 नास्ति अतीतानागतम् । अस्ति वर्तमानम् । सर्वेषामन्तरात्मा-
 चाहमेवास्मि ॥ २८ ॥ पितामह इति । एवमात्मानि
 सर्वमारोप्य अपवदति न मे यूयं न वो वयमिति । यद्यपि
 रज्ज्वासुरग आरोपितस्तथाऽपि तयोर्न कश्चित् संबन्धोऽस्ति
 अधिष्ठानव्यतिरेकेणाध्यस्तस्यासत्त्वात् । एवं प्रत्यगात्मजगतो-
 रप्यसंबन्धो द्रष्टव्यः २९ अहमेव मुमुक्षूणां ज्ञेय इत्याह—आत्मै-
 वेति । मम स्थानं अधिष्ठानं आत्मैव । ‘स्वे महिम्नि प्रतिष्ठितः’
 इति श्रुतेः । अत एव मम जन्म जननहेतुरपि आत्मैव । अजत्वा-

अणोरणीयान् सुमनाः सर्वभूतेषु जाग्रति । | पितरं सर्वभूतेषु पुष्करे निहितं विदुः ॥ ३१

इति श्रीमहाभारते उद्योगपर्वणि सनत्सुजातपर्वणि
षट्चत्वारिंशोऽध्यायः ॥ ४६ ॥

॥ समाप्तं सनत्सुजातपर्व ॥



यानसन्धिपर्व ५

४७

वैशम्पायन उवाच ।

एवं सनत्सुजातेन विदुरेण च धीमता ।

सार्धं कथयतो राज्ञः सां व्यतीयाय शर्वरी ॥ १

तस्यां रजन्यां व्युष्टायां राजानः सर्व एव ते ।

सभामाविविशुर्हृष्टाः सूतस्योपदिदक्षया ॥ २

शुश्रूषमाणाः पार्थानां वाचो धर्मार्थसंहिताः ।

धृतराष्ट्रमुखाः सर्वे ययू राजसभां शुभाम् ॥ ३

सुधावदातां विस्तीर्णां कनकाजिरभूषिताम् ।

चन्द्रप्रभां सुरुचिरां सिक्तां चन्दनवारिणा ॥ ४

रुचिरैरासनैस्तीर्णां काञ्चनैर्दारुवैरपि ।

अश्मसारमयैर्दानैः स्वास्तीर्णैः सोत्तरच्छदैः ॥ ५

भीष्मो द्रोणः कृपः शल्यः कृतवर्मा जयद्रथः ।

अश्वत्थामा विकर्णश्च सोमदत्तश्च बाह्लिकः ॥ ६

विदुरश्च महाप्राज्ञो युयुत्सुश्च महारथः ।

सर्वे च सहिताः शूराः पार्थिवा भरतर्षभ ॥ ७

धृतराष्ट्रं पुरस्कृत्य विविशुस्तां सभां शुभाम् ।

दुःशासनश्चित्रसेनः शकुनिश्चापि सौबलः ॥ ८

दुर्मुखो दुःसहः कर्ण उलूकोऽथ विविशतिः ।

कुरुराजं पुरस्कृत्य दुर्योधनममर्षणम् ॥ ९

विविशुस्तां सभां राजन् सुराः शक्रसदो यथा ।

आविशद्भिस्तदा राजन् शूरैः परिघबाहुभिः ॥ १०

शुश्रुभे सा समा राजन् सिंहैरिव गिरेर्गुहा ।

ते प्रविश्य महेष्वासाः सभां सर्वे महौजसः ॥ ११

आसनानि विचित्राणि मेजिरे सूर्यवर्चसः ।

आसनस्थेषु सर्वेषु तेषु राजसु भारत ॥ १२

द्वाःस्थो निवेदयामास सूतपुत्रमुपस्थितम् ।

अयं सुरथ आयाति योऽयासीत् पाण्डवान् प्रति

दूतो नस्तूर्णमायातः सैन्यवैः साधुवाहिभिः ।

उपेयाय स तु क्षिप्रं रथात् प्रस्कन्ध कुण्डली ॥

प्रविवेश सभां पूर्णां महीपालैर्महात्माभिः ॥ १४

देव अहं कार्ये ओतः प्रोतश्च तिर्यगूर्ध्वं च पटे तन्तव इवानु-
स्यूतोऽस्मि । अजरा अप्रच्युतस्वभावा प्रतिष्ठा अधिष्ठानत्वं
यस्य स तथा । अजश्चर इति पादो व्याख्यातः । मां सर्वेषां
भूतानामन्तरात्मानं सर्वेश्वरं सर्वकर्तारं विशाय कविः प्रसन्न
आस्ते ॥ ३० ॥ प्रकरणाथमुपसंहरति—अणोरिति ।
अणोरप्यणुतरो दुर्लक्ष्यः । न त्वणुतरपरिमाणवान् । अस्थूल-
मनष्वहस्वमदीर्घमिति ब्रह्मणि चतुर्विधपरिमाणनिषेधात् ।
एतेन निर्गुणं रूपमुक्तम् । सुमनाः शोभनं मनो दिव्यं चक्षु-
र्मार्थाख्यं अतीतादिसर्वप्रकाशकं यस्य । 'मनोऽस्य दैवं चक्षुः'
इति श्रुतेः । स सुमनाः । एतेन सगुणं रूपमुक्तम् । सर्वभूतेषु
जाग्रति अन्तर्यामिरूपेण जागर्ति । शपो लुगार्षः गुणभा-
वश्च । पितरं अर्थाद्विद्यदादीनां जरायुजादीनां च सर्वभूतेषु-

सर्वदेहेषु पुष्करे हृदयपुण्डरीके निहितं स्थितं विदुर्ब्राह्मणा
जानन्ति । एवंगुणविशिष्टं प्रत्यगात्मानं हृदये विचिन्तनेन-
साक्षात्कृत्य कृतकृत्यो भवतीत्यर्थः ॥ ३१ ॥ इति श्रीमत्पद-
वाक्यप्रमाणज्ञमर्यादाधुरन्धरचतुर्धरवंशावतंसश्रीगोविन्दसुरि-
सूतोः श्रीनीलकण्ठस्य कृतौ उद्योगपर्वणि भारतभावदीपे-
षट्चत्वारिंशोऽध्यायः ॥ ४६ ॥

४७

प्रासंगिकमध्यात्मं समाप्य प्रस्तुतां कथामेवानुसन्धत्ते—

एवं सनत्सुजातेनेत्यादिना । कथयतः कथामिति
शेषः ॥ १ ॥ सूतस्य सज्जयस्य ॥ २ ॥ कनकमयेन अजिरेण
अङ्गणेन भूषिताम् ॥ ४ ॥ अश्मसारमयैः रत्नखचितैः

॥ ५ ॥ उपेयाय उपाजगाम प्रस्कन्ध उत्तीर्य ॥ १४ ॥

सञ्जय उवाच ।

प्राप्तोऽस्मि पाण्डवान् गत्वा तं विजानीत कौरवाः
यथावयः कुरुन् सर्वान् प्रतिनन्दन्ति पाण्डवाः ॥
अभिवादयन्ति वृद्धांश्च वयस्यांश्च वयस्यवत् ।

इति श्रीमहामारते उद्योगपर्वणि यानसन्धिपर्वणि सञ्जयप्रत्यागमने
सप्तचत्वारिंशोऽध्यायः ॥ ४७ ॥



४८

धृतराष्ट्र उवाच ।

पृच्छामि त्वां सञ्जय राजमध्ये
किमब्रवीद्वाक्यमदीनसत्त्वः ।
धनञ्जयस्तात युधां प्रणेता
दुरात्मनां जीविताच्छिन्महात्मा ॥ १
सञ्जय उवाच ।
दुर्योधनो वाचमिमां शृणोतु
यदब्रवीदर्जुनो योत्स्यमानः ।
युधिष्ठिरस्यानुमते महात्मा
धनञ्जयः शृण्वतः केशवस्य ॥ २
अन्वत्रस्तो ब्राह्मवीर्यं विदान
उपहरे वासुदेवस्य धीरः ।
अवोचन्मां योत्स्यमानः किरीटी
मध्ये ब्रूया धार्तराष्ट्रं कुरुणाम् ॥ ३
संशृण्वतस्तस्य दुर्माषिणो वै
दुरात्मनः सूतपुत्रस्य सूत ।
यो योद्धुमाशंसति मां सदैव
मन्दप्रज्ञः कालपकोऽतिमूढः ॥ ४
ये वै राजानः पाण्डवायोधनाय
समानीताः शृण्वतां चापि तेषाम् ।
यथा समग्रं वचनं मयोक्तं
सहामात्यं श्रावयेथा नृपं तत् ॥ ५

यथा नूनं देवराजस्य देवाः

शुश्रूषन्ते वज्रहस्तस्य सर्वे ।

तथाऽशृण्वन् पाण्डवाः सृञ्जयाश्च
किरीटिना वाचमुक्तां समर्थाम् ॥ ६

इत्यब्रवीदर्जुनो योत्स्यमानो
गाण्डीवधन्वा लोहितपद्मेनैव ।

न चेद्राज्यं मुञ्चति धार्तराष्ट्रो
युधिष्ठिरस्याजर्माढस्य राज्ञः ॥ ७

अस्ति नूनं कर्म कृतं पुरस्ता-
दनिर्विष्टं पापकं धार्तराष्ट्रैः ।

येषां युद्धं भीमसेनार्जुनाभ्यां
तथाऽश्विभ्यां वासुदेवेन चैव ॥ ८

शैनेयेन ध्रुवमात्तायुधेन
घृष्टयुन्नेनाथ शिखण्डिना च ।

युधिष्ठिरेणेन्द्रकल्पेन चैव
योऽपध्यानाच्चिर्दहेद्रां दिवं च ॥ ९

तैश्चेद्योद्धुं मन्यते धार्तराष्ट्रो
निर्वृत्तोऽर्थः सकलः पाण्डवानाम् ।

मा तत्कार्षीः पाण्डवस्यार्थहेतो-
रुपैहि युद्धं यदि मन्यसे त्वम् ॥ १०

यथावयः वयसोऽनुरूपम् ॥ १५ ॥ इति श्रीमहामारते
उद्योगपर्वणि नैलकण्ठीये भारतभावदीपे सप्तचत्वारिंशोऽ-
ध्यायः ॥ ४७ ॥

४८

पृच्छामीति ॥ १ ॥ अन्वत्रस्त इत्यनुशब्दस्य अवो-
चदित्यनेन सम्बन्धः । व्यवहिताश्चेति धातूपसर्गयोश्छान्दसं
व्यवहितत्वम् । विदानः जानन् उपहरे समीपे कुरुणां मध्ये

धार्तराष्ट्रं ब्रूयाः इत्यन्वोचदिति संबन्धः ॥ ३ ॥ पाण्डवा-
योधनाय पाण्डवैः सह युद्धाय ॥ ५ ॥ कर्म पापम् । अनिर्वि-
ष्टमनुपभुक्तमाश्विभ्यामश्विपुत्राभ्याम् ॥ ८ ॥ अपध्यानादपकार-
चिन्तनमात्रात् गां पृथ्वीम् ॥ ९ ॥ निर्वृत्तः सिद्धः सकल
इत्ययुद्धपक्षेऽर्थस्यैवार्थस्य लामो भवेत्त चानभिमत इति
सूचितम् । तत् राज्यार्धदानं मा कार्षीः पाण्डवस्य अर्थहेतोः
द्वितीयम् ॥ १० ॥

यां तां वने दुःखशय्यामवात्सीत्
 प्रवाजितः पाण्डवो धर्मचारी ।
 आप्नोतु तां दुःखतरामनर्था-
 मन्त्यां शय्यां धार्तराष्ट्रः परासुः ॥ ११
 न्हिया ज्ञानेन तपसा दमेन
 शौर्येणाथो धर्मगुप्त्या धनेन ।
 अन्यायवृत्तिः कुरुपाण्डवेया-
 नध्यातिष्ठधार्तराष्ट्रो दुरात्मा ॥ १२
 मायोपधः प्रणिपातार्जवाभ्यां
 तपोदमाभ्यां धर्मगुप्त्या बलेन ।
 सत्यं ब्रुवन् प्रतिपन्नो नृपो न-
 स्तितिक्षमाणः क्लिश्यमानोऽतिबेलम् ॥
 यदा ज्येष्ठः पाण्डवः संशितात्मा
 क्रोधं यत्तं वर्षपूगान् सुघोरम् ।
 अवस्रष्टा कुरुधृष्टचेता-
 स्तदा युद्धं धार्तराष्ट्रोऽन्वतप्स्यत् ॥ १४
 कृष्णवर्त्मनो ज्वलितः समिद्धो
 यथा दहेत् कक्षमग्निर्निदाघे ।
 एवं दग्धा धार्तराष्ट्रस्य सेनां
 युधिष्ठिरः क्रोधदीप्तोऽन्ववेक्ष्य ॥ १५
 यदा द्रष्टा भीमसेनं रथस्थं
 गदाहस्तं क्रोधविषं वमन्तम् ।
 अमर्षणं पाण्डवं भीमवेगं
 तदा युद्धं धार्तराष्ट्रोऽन्वतप्स्यत् ॥ १६
 सेनाग्रं दंशितं भीमसेनं
 खालक्षणं वीरहणं परेषाम् ।

घ्नन्तं चमूमन्तकसन्निकाशं
 तदा स्मर्ता वचनस्यातिमानी ॥ १७
 यदा द्रष्टा भीमसेनेन नागान्
 निपातितान् गिरिकूटप्रकाशान् ।
 कुम्भैरिवास्त्वमतो भिन्नकुम्भां-
 स्तदा युद्धं धार्तराष्ट्रोऽन्वतप्स्यत् ॥ १८
 महासिंहो गा व इव प्रविश्य
 गदापाणिर्धातराष्ट्रानुपेत्य ।
 यदा भीमो भीमरूपो निहन्ता
 तदा युद्धं धार्तराष्ट्रोऽन्वतप्स्यत् ॥ १९
 महाभये वीतमयः कृतास्त्रः
 समागमे शत्रुबलावमर्दी ।
 सकृद्रथेनाप्रतिमान् रथौघान्
 पदातिसङ्घान् गदयाऽभिनिघ्नन् ॥ २०
 शैक्येन नागांस्तरसा विगृह्णन्
 यदा छेत्ता धार्तराष्ट्रस्य सैन्यम् ।
 छिन्दन् वनं परशुनेव शूर-
 स्तदा युद्धं धार्तराष्ट्रोऽन्वतप्स्यत् ॥ २१
 तृणप्रायं ज्वलनेनेव दग्धं
 ग्रामं यथा धार्तराष्ट्रान् समीक्ष्य ।
 पक्वं सस्यं वैद्युतेनेव दग्धं
 परासिक्तं विपुलं स्वं बलौघम् ॥ २२
 हतप्रवीरं विमुखं भयार्तं
 पराङ्मुखं प्रायशोऽधृष्टयोधम् ।
 शस्त्रार्चिषा भीमसेनेन दग्धं
 तदा युद्धं धार्तराष्ट्रोऽन्वतप्स्यत् ॥ २३

दुःखशय्यां दुःखवासमन्त्यां शय्यां युद्धे मरणं प्राप्तः
 सन् ॥ ११ ॥ त्वमेतावत् कुर्विष्याह—न्हियेति
 यान् लोकान् अन्यायवृत्तिर्धातराष्ट्रोऽध्यतिष्ठत् तान्
 न्हीप्रभृतिभिर्गुणैरुपलक्षिते पाण्डवेऽनुरक्तान् कुरु । दुर्यो-
 धने नष्टे प्रजानामस्मदभिमुखीकरणं त्वत्कार्यं न तु
 तेन सहासाकं सन्धानमिति भावः ॥ १२ ॥ मायया कप-
 टेन उपधीयन्ते ते मायोपधाश्छलवादाः तान् मायोपधः ।
 आतो धातोरिति द्वितीयाबहुवचने परे आलोपः । प्रतिपन्नः
 प्राप्तः प्रणिपातादिभिर्ष्वेतः सत्यं ब्रुवंश्च अतिबेलं क्लिश्य-
 मानोऽपि तितिक्षमाण एवास्ते इति शेषः ॥ १३ ॥ क्रोध-
 मवस्रष्टा उत्सृक्ष्यति । उद्धतं क्रोधाकान्तं चेतो यस्य सः
 उद्धतचेताः । जन्मना सुवृत्तचेता अपि सन् । अन्वतप्स्यत्
 शौचिष्यति । आर्षो लकारव्यत्ययः ॥ १४ ॥ कृष्णवर्त्मा

दाहेन कृष्णीकृतभूभाग इति प्राञ्चः । वस्तुतस्तु अभिहोत्रे
 वखादिषत्सङ्घोऽग्निः श्रूयते यदग्निमुद्धरतीत्यनुवाके । तत्र
 कृष्णवर्त्मन्यन्वर्थसंज्ञातो धूमायन् रौद्रोऽग्निरुच्यते । ज्वलित
 इति किञ्चित्प्रदीप्तः । समिद्ध इति सर्वशो दीप्तः दग्धा
 धक्ष्यति ॥ १५ ॥ दंशितं सज्जम् । स्वालक्षणं स्वीयानामपि
 अलक्षणं नास्ति लक्षणं सम्यगवलोकनं यस्य तं स्वालक्षणम् ।
 रणे आवेशवशात् स्वैरपि दुर्दर्शमित्यर्थः । यतः अन्तकसन्नि-
 काशं वचनस्य वचनम् ॥ १७ ॥ गाः वः इवेति छेदः
 वः युष्मान् गा इव ॥ १९ ॥ शैक्येन
 शिक्यसदृशेन पाशेन नागान् विगृह्णन् वैपरीत्येन गृह्णन् ।
 गले पादे वा पाशं दत्वा मृतवत्सवत्कर्षन्नित्यर्थः । अन्ये तु
 विमुद्गन्ति पाठान्तरं कल्पयित्वा शैक्येन खड्गेनेति
 व्याचख्युः ॥ २१ ॥ तृणप्रायं तृणगृहमयं ग्रामं परासिक्तं
 दूरे निरस्तम् ॥ २२ ॥ अधृष्टयोधमप्रगल्भयोधम् ॥ २३ ॥

उपासङ्गानाचरदक्षिणेन
 वराङ्गनानां नकुलश्चित्रयोधी ।
 यदा रथाग्र्यो रथिनः प्रचेता
 तदा युद्धं धार्तराष्ट्रोऽन्वतप्स्यत् ॥ २४
 सुखोचिता दुःखशय्यां वनेषु
 दीर्घं कालं नकुलो यामशेत ।
 आशीविषः क्रुद्ध इवोद्धमन्विषं
 तदा युद्धं धार्तराष्ट्रोऽन्वतप्स्यत् ॥ २५
 त्यक्तात्मानः पार्थिवयोधनाय
 समादिष्टा धर्मराजेन सूत ।
 रथैः शुभ्रैः सैन्यमभिद्रवन्तो
 दृष्ट्वा पश्चात्तप्स्यते धार्तराष्ट्रः ॥ २६
 शिशून् कृताख्यानशिशुप्रकाशान्
 यदा द्रष्टा कौरवः पञ्च शूरान् ।
 त्यक्त्वा प्राणान् कौरवानाद्रवन्त-
 स्तदा युद्धं धार्तराष्ट्रोऽन्वतप्स्यत् ॥ २७
 यदा गतोद्वाहमकूजनाक्षं
 सुवर्णतारं रथमाततायी ।
 दान्तेर्युक्तं सहदेवोऽधिरूढः
 शिरांसि राज्ञां क्षेप्यते मार्गणौघैः २८
 महाभये संप्रवृत्ते रथस्थं
 विवर्तमानं समरे कृताखम् ।
 सर्वा दिशः सम्पतन्तं समीक्ष्य
 तदा युद्धं धार्तराष्ट्रोऽन्वतप्स्यत् ॥ २९
 ऋनिषेधो निपुणः सत्यवादी
 महाबलः सर्वधर्मोपपन्नः ।
 गान्धारिमाण्ड्यस्तुमुले क्षिप्रकारी
 क्षेप्ता जनान् सहदेवस्तरस्वी ॥ ३०
 यदा द्रष्टा द्रौपदेयान् महेषून्
 शूरान् कृताख्यानं रथयुद्धकोविदान् ।

आशीविषान् घोरविषानिवायत-
 स्तदा युद्धं धार्तराष्ट्रोऽन्वतप्स्यत् ॥ ३१
 यदाऽभिमन्युः परवीरघाती
 शरैः परान् मेघ इवाभिवर्षन् ।
 विगाहिता कृष्णसमः कृताख-
 स्तदा युद्धं धार्तराष्ट्रोऽन्वतप्स्यत् ॥ ३२
 यदा द्रष्टा बालमबालवीर्यं
 द्विषच्चमूं मृत्युमिवोत्पतन्तम् ।
 सौमद्रमिन्द्रप्रतिमं कृताखं
 तदा युद्धं धार्तराष्ट्रोऽन्वतप्स्यत् ॥ ३३
 प्रमदकाः शीघ्रतरा युवानो
 विशारदाः सिंहसमानवीर्याः ।
 यदा क्षेप्तारो धार्तराष्ट्रान् ससैन्या-
 स्तदा युद्धं धार्तराष्ट्रोऽन्वतप्स्यत् ॥ ३४
 वृद्धौ विराटद्रुपदौ महारथौ
 पृथक्कमूभ्यामभिवर्तमानौ ।
 यदा द्रष्टारौ धार्तराष्ट्रान् ससैन्या-
 स्तदा युद्धं धार्तराष्ट्रोऽन्वतप्स्यत् ॥ ३५
 यदा कृताखो द्रुपदः प्रचिन्वन्
 शिरांसि यूनां समरे रथस्थः ।
 क्रुद्धः शरैश्छेत्यति चापमुक्तै-
 स्तदा युद्धं धार्तराष्ट्रोऽन्वतप्स्यत् ॥ ३६
 यदा विराटः परवीरघाती
 ममत्तरे शत्रुचमूं प्रवेष्टा ।
 मत्स्यैः सार्धमनृशंसारूपै-
 स्तदा युद्धं धार्तराष्ट्रोऽन्वतप्स्यत् ॥ ३७
 ज्येष्ठं मात्स्यमनृशंसार्यरूपं
 विराटपुत्रं रथिनं पुरस्तात् ।
 यदा द्रष्टा दंशितं पाण्डुवार्यं
 तदा युद्धं धार्तराष्ट्रोऽन्वतप्स्यत् ॥ ३८

उपेति । वराङ्गानां शिरसामुपासङ्गानुचयान् दक्षिणेन
 कुशलेन अनायासेनेति यावत् । आचरेत् कुर्यात् रथिनः
 योधान् प्रचेता कूटीकरिष्यति । पाठान्तरे उपासङ्गेन
 निषङ्गेन दक्षिणभागस्थेन शतात् परमाचरन् तत्रत्यैः
 शताधिकैः शैर्युध्यन् वामहस्तेनापि शरप्रक्षेपस्य अभ्यस्त-
 त्वात् । दुःखशय्यामशेत्युत्तरस्मादपकृष्यते अत एव दुःखा-
 द्रथिनः प्रचेतेति पूर्ववत् ॥ २४ ॥ दुःखशय्यामशेत्युत्तरं
 तां यदा स्मरिष्यतीति शेषः । अत एव दुःखात् रथिनः
 प्रचेतेति पूर्वस्मादनुकृष्यते ॥ २५ ॥ हे पार्थिव आयोधनाय
 युद्धाय समादिष्टाः सैन्यं तावकं दृष्ट्वा तानिति शेषः ॥ २६ ॥

शिशून् द्रौपदिपुत्रान् प्रतिविन्ध्यादीन् आद्रवन्तः आद्रवतः
 ॥ २७ ॥ गतोद्वाहमपगतोद्भृतातिमनुकूलगतिमित्यर्थः । अकूज-
 नो निःशब्दोऽक्षो यस्य तं सुवर्णस्य तारो दीर्घतन्तुः तमति-
 वेगादलातचक्रवत्सुवर्णरेखातुल्यामित्यर्थः । दान्तेः द्विनीतैः
 अश्वैरित्यर्थात् ॥ २८ ॥ विवर्तमानं विविधैर्मण्डलैर्वर्तमानं
 चरन्तम् ॥ २९ ॥ गान्धारि शकुनिमाण्ड्यं गच्छन् ॥ ३० ॥
 आयतः आगच्छतः ॥ ३१ ॥ विगाहिता अभिमविष्यति
 ॥ ३२ ॥ क्षेप्तारः क्षेप्यन्ति ॥ ३३ ॥ ममत्तरे मृशं मथ्नातीति
 ममत् यद्भुगन्तात् किप् ततस्तरप् बलवत्तरं ममादिति निपातो
 बलवद्वाचको वा संग्रामे इत्यर्थः । सहोत्तर इत्याधुनिकाः
 प्रवृत्तिः ॥

रणे हते कौरवाणां प्रवीरे
 शिखण्डिना सत्तमे शान्तनूजे ।
 न जातु नः शत्रवो धारयेयु- ३९
 रसंशयं सत्यमेतद्भवामि ॥
 यदा शिखण्डी रथिनः प्रचिन्वन्
 भीष्मं रथेनाभियाता वरूथी ।
 दिव्यैर्हयैरवमृदन् रथौघा-
 स्तदा युद्धं धार्तराष्ट्रोऽन्वतपस्यत् ॥ ४०
 यदा द्रष्टा सृञ्जयानामनीके
 धृष्टद्युम्नं प्रमुखे रोचमानम् ।
 अस्त्रं यस्मै गुह्यमुवाच धीमान्
 द्रोणस्तदा तपस्यति धार्तराष्ट्रः ॥ ४१
 यदा स सेनापतिरप्रमेयः
 परामृदन्निषिर्धार्तराष्ट्रान् ।
 द्रोणं रणे शत्रुसहोऽभियाता
 तदा युद्धं धार्तराष्ट्रोऽन्वतपस्यत् ॥ ४२
 भीमान् मनीषी बलवान् मनस्वी
 स लक्ष्मीवान् सोमकानां प्रवर्हः ।
 न जातु तं शत्रवोऽन्ये सहेरन्
 येषां स स्यादग्रणीर्वृष्णिर्हिंसहः ॥ ४३
 इदं च ब्रूया मा वृष्णिवेति लोके
 युद्धेऽद्वितीयं सचिवं रथस्थम् ।
 शिनेर्नसारं प्रवृणीम सात्यकिं
 महाबलं वीतभयं कृतास्त्रम् ॥ ४४
 महोरस्को दीर्घबाहुः प्रमाथी
 युद्धेऽद्वितीयः परमास्त्रवेदी ।
 शिनेर्नसा तालमात्रायुधोऽयं
 महारथो वीतभयः कृतास्त्रः ॥ ४५
 यदा शिनीनामाधिपो मयोक्तः
 शरैः परान् मेघ इव प्रवर्षन् ।
 प्रच्छादयिष्यत्यरिहा योधमुख्या-
 स्तदा युद्धं धार्तराष्ट्रोऽन्वतपस्यत् ॥ ४६
 यदा धूर्तिं कुरुते योत्स्यमानः
 स दीर्घबाहुर्दृढधन्वा महात्मा ।

सिंहस्येव गन्धमाघाय गावः
 सञ्च्रेष्टन्ते शत्रवोऽस्माद्रणाग्रे ॥ ४७
 स दीर्घबाहुर्दृढधन्वा महात्मा
 भिन्धाद्विरीन् सहेरन् सर्वलोकान् ।
 अस्त्रे कृती निपुणः क्षिप्रहस्तो
 दिवि स्थितः सूर्य इवाभिमति ॥ ४८
 चित्रः सूक्ष्मः सुकृतो यादवस्य
 अस्त्रे योगो वृष्णिर्हिंसहस्य भूयान् ।
 यथाविधं योगमाहुः प्रशस्तं
 सर्वैर्गुणैः सात्यकिस्तैरुपेतः ॥ ४९
 हिरण्मयं श्वेतहयैश्चतुर्भि-
 र्यदा युक्तं स्यन्दनं माधवस्य ।
 द्रष्टा युद्धे सात्यकेर्धार्तराष्ट्रा-
 स्तदा तपस्यत्यकृतात्मा स मन्दः ॥ ५०
 यदा रथं हेममणिप्रकाशं
 श्वेताश्वयुक्तं वानरकेतुमुग्रम् ।
 दृष्ट्वा ममाप्यास्थितं केशवेन
 तदा तपस्यत्यकृतात्मा स मन्दः ॥ ५१
 यदा मौर्व्यास्तलनिष्पेषमुग्रं
 महाशब्दं वज्रनिष्पेषतुल्यम् ।
 विधूयमानस्य महारणे मया
 स गाण्डिवस्य श्रोष्यति मन्दबुद्धिः ॥ ५२
 तदा मूढो धृतराष्ट्रस्य पुत्र-
 स्तप्ता युद्धे दुर्मतिर्दुःसहायः ।
 दृष्ट्वा सैन्यं बाणवर्षान्धकारे
 प्रमज्ज्यन्तं गोकुलवद्रणाग्रे ॥ ५३
 बलाहकादुच्चरतः सुभीमान्
 विद्युत्फुलिङ्गानिव घोररूपान् ।
 सहस्रघ्नान् द्विषतां सङ्गरेषु
 अस्थिच्छिदो मर्मभिदः सुपुङ्गवान् ॥ ५४
 यदा द्रष्टा ज्यामुखाद्वाणसङ्घान्
 गाण्डीवमुक्तानापततः शिताग्रान् ।
 हयान् गजान् वर्मिणश्चाददानां-
 स्तदा युद्धं धार्तराष्ट्रोऽन्वतपस्यत् ॥ ५५

शान्तनूजे दैर्घ्यमार्षम् । धारयेयुः जीवेयुः ॥ ३९ ॥ वरूथी
 रथगुप्तिमान् ॥ ४० ॥ इदं चेति सन्निहितं युद्धमूलमुच्यते राज्यं-
 च मा वृणाष्व मा प्रार्थयस्व इति ब्रूयाः । दुर्योधनं प्रती-
 त्यर्यात् । यतः वयं युद्धेऽद्वितीयं सहायं सात्यकिं प्रवृणीम
 नृतवन्तः तस्मिन् अवृते तु कदाचित्त्व जयोऽपि संभाव्येतेति
 भावः ॥ ४४ ॥ अस्मात्-त्यब्लोपे पंचमी-एनं प्राप्य संवेष्टन्ते

इतस्ततो भ्रमन्ति ॥ ४७ ॥ चित्रः विस्मयकृत् सूक्ष्मः दुर्लभ्यः
 श्लक्ष्ण इतिपाठे रमणीयः । शराणामुत्साहकरत्वात् सुकृतः
 सुशिक्षितः । अस्त्रयोगोऽस्त्रलाभः वृष्णिर्हिंसहस्य कृष्णस्य यथा-
 विधं यादवप्रकारं योगमाहुः तैः सर्वैर्गुणैः सात्यकिरुपेतः
 ॥ ४९ ॥ सुपुङ्गवान्यदा द्रष्टेति द्वयोः संबंधः ॥ ५४ ॥
 आददानान् असमानान् ॥ ५५ ॥

यदा मन्दः परबाणान् विमुक्तान्
ममेषुभिर्हि यमाणान् प्रतीपम् ।
तिर्यग्विध्याच्छिद्यमानान् पृषत्कै-
स्तदा युद्धं धार्तराष्ट्रोऽन्वतपस्यत् ॥ ५६
यदा विपाठा मद्भुजविप्रमुक्ता
द्विजाः फलानीव महीरुहाग्रात् ।
प्रचेतार उत्तमाङ्गानि यूनां
तदा युद्धं धार्तराष्ट्रोऽन्वतपस्यत् ॥ ५७
यदा द्रष्टा पततः स्यन्दनेभ्यो
महागजेभ्योऽश्वगतान् सुयोधनान् ।
शरैर्हतान् पातितान्श्चैव रङ्गे
तदा युद्धं धार्तराष्ट्रोऽन्वतपस्यत् ॥ ५८
असंप्राप्तानस्त्रपथं परस्य
यदा द्रष्टा नश्यतो धार्तराष्ट्रान् ।
अकुर्वतः कर्म युद्धे समन्ता-
त्तदा युद्धं धार्तराष्ट्रोऽन्वतपस्यत् ॥ ५९
पदातिसङ्घान् रथसङ्घान् समन्ता-
द्यात्ताननः काल इवाततेषु ।
प्रणोत्स्यामि ज्वालितैर्बाणवर्षैः
शत्रून्स्तदा तपस्यति मन्दबुद्धिः ॥ ६०
सर्वा दिशः संपतता रथेन
रजोध्वस्तं गाण्डिवेन प्रकृतम् ।
यदा द्रष्टा खबलं संप्रमूढं
तदा पश्चात्तपस्यति मन्दबुद्धिः ॥ ६१
काङ्क्षिभूतं छिन्नगात्रं विसंशं
दुर्योधनो द्रक्ष्यति सर्वसैन्यम् ।
हताश्ववीराग्र्यनरेन्द्रनागं
पिपासितं श्रान्तपत्रं भयार्तम् ॥ ६२
आर्तस्वरं हन्यमानं हतं च
विकीर्णकेशस्थिकपालसङ्घम् ।

प्रजापतेः कर्म यथाऽर्थनिष्ठितं
तदा दृष्ट्वा तपस्यति मन्दबुद्धिः ॥ ६३
यदा रथे गाण्डिवं वासुदेवं
दिव्यं शङ्खं पाञ्चजन्यं हयांश्च ।
तूणावक्ष्य्यौ देवदत्तं च मां च
दृष्ट्वा युद्धे धार्तराष्ट्रोऽन्वतपस्यत् ॥ ६४
उद्धर्तयन् दस्युसङ्घान् समेतान्
प्रवर्तयन् युगमन्यद्युगान्ते ।
यदा धक्ष्याम्यग्निवत्कौरुवेयां-
स्तदा तप्ता धृतराष्ट्रः सपुत्रः ॥ ६५
सम्राता वै सहसैन्यः सभृत्यो
म्रष्टैर्ध्वजः क्रोधवशोऽल्पचेताः ।
दर्पस्यान्ते निहतो वेपमानः
पश्चान्मन्दस्तपस्यति धार्तराष्ट्रः ॥ ६६
पूर्वाह्नि मां कृतजप्यं कदाचि-
द्विप्रः प्रोवाचोदकान्ते मनोज्ञम् ।
कर्तव्यं ते दुष्करं कर्म पार्थ
योद्धव्यं ते शत्रुभिः सव्यसाचिन् ॥ ६७
इन्द्रो वा ते हरिवान् वज्रहस्तः
पुरस्ताद्यातु समरेऽरीन् विनिघ्नन् ।
सुग्रीवयुक्तेन रथेन वा ते
पश्चात् कृष्णो रक्षतु वासुदेवः ॥ ६८
ववे चाहं वज्रहस्तान्महेन्द्रा-
दस्मिन्युद्धे वासुदेवं सहायम् ।
स मे लब्धो दस्युवधाय कृष्णो
मन्ये चैतद्विहितं दैवतैर्मै ॥ ६९
अयुद्ध्यमानो मनसाऽपि यस्य
जयं कृष्णः पुरुषस्याभिनन्देत् ।
एवं सर्वान् स व्यतीयादभिमान्
सेन्द्रान् देवान् मानुषे नास्ति चिन्ता ७०

तिर्यक् विद्धय विष्वा पृषत्कैश्छिद्यमानान्यदा द्रष्टा इति
पूर्वेणान्वयः ॥ ५६ ॥ विपाठाः विस्तृतबाणाः
प्रचेतारः राशीकरिष्यन्ति ॥ ५७ ॥ अस्त्रपथं
असंप्राप्तान् अस्त्रं दृष्ट्वैव नश्यत इत्यर्थः । युद्धे कर्म
अकुर्वतः भयेन वैकुल्यात् ॥ ५९ ॥ आतताः संतताः अवि-
च्छिन्नधाराः इषवो यस्य प्रणोत्स्यामि दूरीकरिष्यामि ॥ ६० ॥
रजोध्वस्तं रजसा व्याकुलीभूय रथादिभ्यः पतितम् । प्रकृतं
छिन्नम् ॥ ६१ ॥ काङ्क्षिभूतं भयेन पलायितं श्रान्तपत्रं
श्रान्तवाहनम् ॥ ६२ ॥ प्रजापतेः कर्म यथेति यथा वाज-
पेये प्रजापतिदेवत्याः सप्तदश पशवो विशस्यन्ते तद्वद्भूना-

मिहापि विशसनं कृतं तेन बीभत्सत्वं लक्ष्यते । अर्थः स्वर्गो
राज्यं च तदर्थं निष्ठितं संजातनिश्चयम् ॥ ६३ ॥ देवदत्तः
अर्जुनस्य शङ्खम् ॥ ६४ ॥ दस्युसङ्घान् । न्यायतः प्रदेयस्य
राज्यस्याप्रदानादस्यवो धार्तराष्ट्राः । 'यथा कथा च परप्रति-
ग्रहमभिमन्यते स्तेनो भवति' इति स्मृतेः । युगान्ते शत्रूणां
संहारे जाते सति अन्यद्युगं धर्मप्रधानं कालं प्रवर्तयन् । 'राजा
कालस्य कारणम्' इति स्मृतेः ॥ ६५ ॥ दर्पस्य अन्ते नाशः
॥ ६६ ॥ उदकान्ते सन्ध्यावन्दनाचमनान्ते ॥ ६७ ॥ पुर-
स्तात् इन्द्रो रक्षतु इत्यपकृष्यते ॥ ६८ ॥

स बाहुभ्यां सागरमुत्तिरीषे-
 न्महोदधिं सलिलस्याप्रमेयम् ।
 तेजस्विनं कृष्णमत्यन्तशूरं
 युद्धेन यो वासुदेवं जिगीषेत् ॥ ७१
 गिरिं य इच्छेत्तु तलेन भेत्तुं
 शिलोच्चयं श्वेतमतिप्रमाणम् ।
 तस्यैव पाणिः सनखो विशीर्य-
 न्न चापि किञ्चित् स गिरेस्तु कुर्यात् ७२
 अग्निं समिद्धं शमयेद्भुजाभ्यां
 चन्द्रं च सूर्यं च निवारयेत् ।
 हरेर्देवानाममृतं प्रसह्य
 युद्धेन यो वासुदेवं जिगीषेत् ॥ ७३
 यो रुक्मिणीमेकरथेन भोजा-
 नुत्साद्य राज्ञः समरे प्रसह्य ।
 उवाह भार्या यशसा ज्वलन्तीं
 यस्यां जज्ञे रौक्मिणेयो महात्मा ॥ ७४
 अयं गान्धारांस्तरसा संप्रमथ्य
 जित्वा पुत्रान्नग्नजितः समग्रान् ।
 बद्धं मुमोच विनदन्तं प्रसह्य
 सुदर्शनं वै देवतानां ललामम् ॥ ७५
 अयं कपाटेन जघान पाण्ड्यं
 तथा कलिङ्गान् दन्तकूरे ममर्द ।
 अनेन जग्धा वर्षपूगान्विनाथा
 वाराणसी नगरी संवभूव ॥ ७६
 अयं स्म युद्धे मन्यतेऽन्यैरजेयं
 तमेकलव्यं नाम निषादराजम् ।
 वेगेनैव शैलमभिहत्य जम्भः
 शेते स कृष्णेन हतः परासुः ॥ ७७
 ततोऽग्रसेनस्य सुतं सुदुष्टं
 वृष्ण्यन्धकानां मध्यगतं समास्थम् ।

अपातयद्वलदेवद्वितीयो
 हत्वा ददौ चोग्रसेनाय राज्यम् ॥ ७८
 अयं सौमं योधयामास खस्थं
 विभीषणं मायया शास्वराजम् ।
 सौमद्वारि प्रत्यगृह्णाच्छतर्षां
 दोभ्यां क एनं विषहेत मर्त्यः । ७९
 प्राग्ज्योतिषं नाम बभूव दुर्गं
 पुरं घोरमसुराणामसह्यम् ।
 महाबलो नरकस्तत्र भौमो
 जहारादित्या मणिकुण्डले शुभे ॥ ८०
 न तं देवाः सह शक्रेण शोकः
 समागता युधि मृत्योरभीताः ।
 दृष्ट्वा च तं विक्रमं केशवस्य
 बलं तथैवास्त्रमवारणीयम् ॥ ८१
 जानन्तोऽस्य प्रकृतिं केशवस्य
 न्ययोजयन् दस्युवधाय कृष्णम् ।
 स तत्कर्म प्रतिशुश्राव दुष्कर-
 मैश्वर्यवान् सिद्धिषु वासुदेवः ॥ ८२
 निर्मोचने षट् सहस्राणि हत्वा
 संचिच्छ पाशान् सहसा क्षुरान्तान् ।
 मुरं हत्वा विनिहत्यौघरक्षो
 निर्मोचनं चापि जगाम वीरः ॥ ८३
 तत्रैव तेनास्य बभूव युद्धं
 महाबलेनातिबलस्य विष्णोः ।
 शेते स कृष्णेन हतः परासु-
 वर्तनेनैव मथितः कर्णिकारः ॥ ८४
 आहत्य कृष्णो मणिकुण्डले ते
 हत्वा च भौमं नरकं मुरं च ।
 श्रिया वृतो यशसा चैव विद्वान्
 प्रत्याऽऽजगामाप्रतिमप्रभावः ॥ ८५

सागरं सगरैर्बद्धितम् । सलिलस्य महोदधिं जल-
 समुद्रम् । अप्रमेयमनन्तत्वात् ॥ ७१ ॥ तलेन
 चपेटिकया । शिलोच्चयमिति काठिन्यप्रदर्शनार्थं विशे-
 षणम् । श्वेतं कैलासम् । बलवदाश्रितत्वमनेन सूचि-
 तम् ॥ ७२ ॥ सुदर्शनं नाम राजानं नग्नजितः पुत्रैर्बद्धं
 मुमोच । देवतानां ललामं रत्नभूतं देवैरपि शिरसा धार्य-
 मित्यर्थः ॥ ७५ ॥ कपाटेन वक्षस्तटाघातेन दन्तकूरे सङ्-
 ग्रामे अन्ये तु कपाटे निजघानेति पाठं प्रकल्प्य कपाटे नगरे ।
 एवं दन्तकूरे चेति व्याचक्षुः । अनाथा संवभूवेति योज्यम्
 ॥ ७६ ॥ अयं कृष्णः तं युद्धे मन्यते युद्धार्थं प्रार्थयते सर्व-

दैव सः इदानीं तेनैव कृष्णेन हतः शेते । यथा जंभो दैत्यः
 शैलं वेगेन अभिहत्य शैलाघातात् स्वयंकृतात् हतः शेते
 तद्वत् ॥ ७७ ॥ ततोऽग्रसेनस्येति सान्धिरार्थः । तथेति वा पाठः
 ॥ ७८ ॥ खस्थं खेचरं विभीषणं निर्भयं शतर्षीं शक्तिं
 शास्त्रेण क्षिप्तां दोभ्यां पाणिभ्यां कन्दुकवत् प्रत्यगृह्णात्
 ॥ ७९ ॥ भौमो भूमिपुत्रः ॥ ८० ॥ शोकजैतुमिति शेषः
 ॥ ८१ ॥ प्रकृतिं स्वभावं दस्युहननशीलतां प्रतिशुश्राव
 अंगीचकार । सिद्धिषु कार्यसिद्धिषूपस्थितासु ऐश्वर्यवान् साम-
 र्थ्यवान् ॥ ८२ ॥ निर्मोचने नगरे क्षुरान्तान् तीक्ष्णधारान्
 लोहमयानित्यर्थः । ओघसंसं रक्षः ॥ ८३ ॥

अस्मै वराण्यददंस्तत्र देवा
 दृष्ट्वा भूमिं कर्म कृतं रणे तत् ।
 श्रमश्च ते युध्यमानस्य न स्या-
 दाकाशे चाप्सु च ते क्रमः स्यात् ॥ ८६
 शस्त्राणि गात्रे न च ते क्रमेर-
 क्षित्येव कृष्णश्च ततः कृतार्थः ।
 एवंरूपे वासुदेवेऽप्रमेये
 महाबले गुणसंपत्सदैव ॥ ८७
 तमसह्यं विष्णुमनन्तवीर्यं-
 माशंसते धार्तराष्ट्रो विजेतुम् ।
 सदा ह्येनं तर्कयते दुरात्मा
 तच्चाप्ययं सहतेऽस्मान् समीक्ष्य ॥ ८८
 पर्यागतं मम कृष्णस्य चैव
 यो मन्यते कलहं संप्रसह्य ।
 शक्यं हर्तुं पाण्डवानां ममत्वं
 तद्वेदिता संयुगं तत्र गत्वा ॥ ८९
 नमस्कृत्वा शान्तनवाय राज्ञे
 द्रोणायाथो सहपुत्राय चैव ।
 शारद्वतायाप्रतिद्वन्दिने च
 योत्स्याम्यहं राज्यमभीप्समानः ॥ ९०
 धर्मेणाप्तं निधनं तस्य मन्ये
 यो योत्स्यते पाण्डवैः पापबुद्धिः ।
 मिथ्या ग्लहे निर्जिता वै नृशंसैः
 संवत्सरान् वै द्वादश राजपुत्राः ॥ ९१
 वासः कृच्छ्रो विहितश्चाप्यरण्ये
 दीर्घं कालं चैकमज्ञातवर्षम् ।
 ते हि कस्माज्जीवतां पाण्डवानां
 नन्दिष्यन्ते धार्तराष्ट्राः पदस्थाः ॥ ९२
 ते चेदस्मान् युध्यमानान् जयेयु-
 र्देवैर्महेन्द्रप्रमुखैः सहायैः ।

धर्माधर्मश्चरितो गरीयां-
 स्ततो ध्रुवं नास्ति कृतं च साधु ॥ ९३
 न चेदिदं पुरुषं कर्मबद्धं
 न चेदस्मान् मन्यतेऽसौ विंशिष्ठान् ।
 आशंसेऽहं वासुदेवद्वितीयो
 दुर्योधनं सानुबन्धं निहन्तुम् ॥ ९४
 न चेदिदं कर्म नरेन्द्र बन्धं
 न चेद्भवेत्सुकृतं निष्फलं वा ।
 इदं च तच्चाभिसमीक्ष्य नूनं
 पराजयो धार्तराष्ट्रस्य साधुः ॥ ९५
 प्रत्यक्षं वः कुरवो यद्वर्षामि
 युध्यमाना धार्तराष्ट्रा न सन्ति ।
 अन्यत्र युद्धात् कुरवो यदि स्यु-
 र्न युद्धे वै शेष इहास्ति कश्चित् ॥ ९६
 हत्वा त्वहं धार्तराष्ट्रान् सकर्णा-
 ब्राज्यं कुरूणामवजेता समग्रम् ।
 यद्वः कार्यं तत्कुरुध्वं यथास्व-
 मिष्टान् दारानात्मभोगान् भजध्वम् ॥ ९७
 अप्येवं नो ब्राह्मणाः सन्ति वृद्धा
 बहुश्रुताः शीलवन्तः कुलीनाः ।
 सांवत्सरा ज्योतिषि चाभियुक्ता
 नक्षत्रयोगेषु च निश्चयज्ञाः ॥ ९८
 उच्चावचं दैवयुक्तं रहस्यं
 दिव्याः प्रश्ना मृगचक्रा मुहूर्ताः ।
 क्षयं महान्तं कुरुसञ्जयानां
 निवेदयन्ते पाण्डवानां जयं च ॥ ९९
 यथा हि नो मन्यतेऽजातशत्रुः
 संसिद्धार्थो द्विषतां निग्रहाय ।
 जनार्दनश्चाप्यपरोक्षविद्यो
 न संशयं पश्यति वृष्णिर्सिंहः ॥ १००


वराणि वरान् । अददन् दत्तवन्तः । क्रमः गतिः
 ॥ ८६ ॥ तर्कयते बद्धुं यतते ॥ ८८ ॥ प्रसह्य पर्या-
 गतं हठात् प्राप्तं मन्यते वाञ्छति अस्मासु मित्रमेदं
 प्रार्थयते इत्यर्थः । तेन च पाण्डवानां कृष्णे ममत्वमस्मदी-
 यत्वं हर्तुं शक्यमिति मन्यते । तत् तत्र कुरुक्षेत्रे संयुगं गत्वा
 प्राप्य वेदिता ज्ञास्यति ॥ ८९ ॥ साधु कृतं सत्कर्म नास्ति
 निष्फलत्वात् । वृथैव धर्म इत्यर्थः ॥ ९३ ॥ न चेदिति ।
 यदि कर्मबद्धः पुरुषो न स्यात्, यदि वा वयं तेभ्यः श्रेष्ठाः
 न स्याम तर्हि तस्यैव जयो भविष्यतीत्यर्थः ॥ ९४ ॥ इदं

राज्यस्याप्रदानमिदानीन्तनं तच्च राज्यात् निःसारणं तदानीं-
 तनं अभिसमीक्ष्य आलोच्य पापवशात् पराजय एव तस्ये-
 त्यर्थः ॥ ९५ ॥ दिव्या अनागतार्थज्ञापकाः । मृगचक्राः—चक्राणि
 सर्वतोभद्रादीनि शैवागमप्रसिद्धानि मृगयन्ते किं नक्षत्रं केन
 ग्रहेण विद्धमिति विचारयन्ति सदसत्फलकथनार्थं ते चक्र-
 मृगाः—पूर्वनिपात आर्षः—मृगाणि मार्गितानि चक्राणि यैस्ते
 इति वा ॥ ९९ ॥ संशयं युद्धे जयपराजयविषये न पश्यति
 यतः अपरोक्षविद्यः दिव्यदृष्ट्याऽतीतानागतादिकं पश्यन्

अहं तथैवं खलु भाविरूपं
पश्यामि बुद्ध्या स्वयमप्रमत्तः ।
दृष्टिश्च मे न व्यथते पुराणी
संयुध्यमाना धार्तराष्ट्रा न सन्ति ॥ १०१
अनालब्धं जृम्भति गाण्डिवं धनु-
रनाहता कम्पति मे धनुर्ज्या ।
बाणाश्च मे तूणमुखाद्विसृत्य
मुहुर्मुहुर्गन्तुमुशन्ति चैव ॥ १०२
खड्गः कोशान्निसरति प्रसन्नो
हित्वेव जीर्णामुरगस्त्वचं स्वाम् ।
ध्वजे वाचो रौद्ररूपा भवन्ति
कदा रथो योक्ष्यते ते किरीटिन् ॥ १०३
गोमायुसङ्घाश्च नदन्ति रात्रौ
रक्षांस्यथो निष्पतन्त्यन्तरिक्षात् ।
भृगाः शृगालाः शितिकण्ठाश्च काका
गृध्रा वकाश्चैव तरक्षवश्च ॥ १०४
सुवर्णपत्राश्च पतन्ति पश्चा-
दृष्ट्वा रथं श्वेतहयप्रयुक्तम् ।

अहं ह्येकः पार्थिवान् सर्वयोधान्
शरान् वर्षन् मृत्युलोकं नयेयम् ॥ १०५
समाददानः पृथगस्त्रमार्गान्
यथाग्निरिद्धो गहनं निदाघे ।
स्थूणाकर्णं पाशुपतं महास्त्रं
ब्राह्मं चास्त्रं यच्च शक्रोऽप्यदान्मे ॥ १०६
वधे धृतो वेगवतः प्रमुञ्च-
न्नाहं प्रजाः किञ्चिदिहावशिष्ये ।
शान्तिं लप्स्ये परमो ह्येष भावः
स्थिरो मम ब्रूहि गावल्गणे तान् ॥ १०७
ये वै जय्याः समरे सूत लब्ध्वा
देवानर्पिन्द्रप्रमुखान् समेतान् ।
तैर्मन्यते कलहं संप्रसह्य
स धार्तराष्ट्रः पश्यत मोहमस्य ॥ १०८
वृद्धो भीष्मः शान्तनवः कृपश्च
द्रोणः सपुत्रो विदुरश्च धीमान् ।
पते सर्वे यद्वदन्ते तदस्तु
आयुष्मन्तः कुरवः सन्तु सर्वे ॥ १०९

इति श्रीमहाभारते उद्योगपर्वणि यानसन्धिपर्वणि अर्जुनवाक्यनिवेदनेऽ-
ष्टत्वारिंशोऽध्यायः ॥ ४८ ॥



४९

वैशम्पायन उवाच ।

समवेतेषु सर्वेषु तेषु राजसु भारत ।
दुर्योधनाभिदं वाक्यं भीष्मः शान्तनवोऽब्रवीत् १
बृहस्पतिश्चोशना च ब्रह्माणं पर्युपस्थितौ ।
मरुतश्च सहेन्द्रेण वसवश्चाग्निना सह ॥ २
आदित्याश्चैव साध्याश्च ये च सप्तर्षयो दिवि ।
विश्वावसुश्च गन्धर्वः शुभाश्र्वाप्सरसां गणाः ॥ ३
नमस्कृत्योपजग्मुस्ते लोकवृद्धं पितामहम् ।
परिवार्य च विश्वेशं पर्यासत दिवौकसः ॥ ४
तेषां मनश्च तेजश्चाप्याददानाविवौजसा ।
पूर्वदेवौ व्यतिक्रान्तौ नरनारावणावृषी ॥ ५

बृहस्पतिस्तु पप्रच्छ ब्रह्माणं काविमाविति ।
भवन्तं नोपतिष्ठेते तौ नः शंस पितामह ॥ ६
ब्रह्मोवाच ।
यावेतौ पृथिवीं द्यां च भासयन्तौ तपस्विनौ ।
ज्वलन्तौ रोचमानौ च द्याप्यातीतौ महाबलौ ७
नरनारायणावेतौ लोकालोकं समास्थितौ ।
ऊर्जितौ स्वेन तपसा महासत्त्वपराक्रमौ ८
एतौ हि कर्मणा लोकं नन्दयामासतुर्ध्रुवम् ।
द्विधा भूतौ महाप्राज्ञौ विद्धि ब्रह्मन् परंतपौ ॥
असुराणां विनाशाय देवगन्धर्वपूजितौ ॥ ९

पुराणी योगप्रभाववतीं न व्यथते न तिरस्कृता
॥ १०१ ॥ वधे धृतः बधार्थं सज्जः । वेगवतः बाणान्
॥ १०७ ॥ विजयः कर्म येषां ते वैजय्याः देवानपि
लब्ध्वा विजयवन्त एवेत्यर्थः ॥ १०८ ॥ इति श्रीमहाभारते

उद्योगपर्वणि नैलकं० भा० भा० अष्टत्वारिंशोऽध्यायः ॥ ४८

४९

समवेतेष्विति ॥ १ ॥ पर्यासत परिवार्य तस्थुः ॥ ४ ॥
लोकात् मानुषात् लोकं ब्राह्मम् ॥ ८ ॥

वैशम्पायन उवाच ।

जगाम शक्रस्तच्छ्रुत्वा यत्र तौ तेपतुस्तपः ।
 सार्धं देवगणैः सर्वैर्बृहस्पतिपुरोगमैः ॥ १०
 तदा देवासुरे युद्धे भये जाते दिवौकसाम् ।
 अयाचत महात्मानौ नरनारायणौ वरम् ॥ ११
 तावन्नृतां वृणीष्वेति तदा भरतसत्तम ।
 अथैतावन्नृवीच्छक्रः सद्यं नः क्रियतामिति ॥ १२
 ततस्तौ शक्रमन्नृतां करिष्यावो यदिच्छसि ।
 ताभ्यां च सहितः शक्रो विजिग्ये दैत्यदानवान्
 नर इन्द्रस्य सङ्ग्रामे हत्वा शत्रून् परन्तपः ।
 पौलोमान् कालखज्रांश्च सहस्राणि शतानि च ॥ १४
 एष भ्रान्ते रथे तिष्ठन् महेनापाहरच्छिरः ।
 जम्भस्य ग्रसमानस्य तदा ह्यर्जुन आहवे ॥ १५
 एष पारे समुद्रस्य हिरण्यपुरमारुजत् ।
 जित्वा षष्टिं सहस्राणि निवातकवचान् रणे ॥ १६
 एष देवान् सहेन्द्रेण जित्वा परपुरञ्जयः ।
 अतर्पयन्महाबाहुरर्जुनो जातवेदसम् ॥ १७
 नारायणस्तथैवात्र भूयसोऽन्यान् जघान ह ।
 एवमेतौ महावीर्यौ तौ पश्यत समागतौ ॥ १८
 वासुदेवार्जुनौ वीरौ समवेतौ महारथौ ।
 नरनारायणौ देवौ पूर्वदेवाविति श्रुतिः ॥ १९
 अजेयौ मानुषे लोके सेन्द्रैरपि सुरासुरैः ।
 एष नारायणः कृष्णः फाल्गुनश्च नरः स्मृतः ।
 नारायणो नरश्चैव सत्त्वमेकं द्विधा कृतम् ॥ २०
 एतौ हि कर्मणा लोकानश्रुवातेऽक्षयान् ध्रुवान् ।
 तत्र तत्रैव जायते युद्धकाले पुनःपुनः ॥ २१
 तस्मात् कर्मैव कर्तव्यमिति होवाच नारदः ।
 एताद्धि सर्वमाचष्ट वृष्णिचक्रस्य वेदवित् ॥ २२
 शङ्खचक्रगदाहस्तं यदा द्रक्ष्यसि केशवम् ।
 पर्याददानं चास्त्राणि भीमधन्वानमर्जुनम् ॥ २३
 सनातनौ महात्मानौ कृष्णावेकरथे स्थितौ ।
 दुर्योधन तदा तात स्मर्ताऽसि वचनं मम ॥ २४
 नोचेदयमभावः स्यात् क्रूराणां प्रत्युपस्थितः ।
 अर्थाच्च तात धर्माच्च तव बुद्धिरुपप्लुता ॥ २५

न चेद्ब्रह्मीयसे वाक्यं श्रोताऽसि सुबहून् हतान्
 तवैव हि मतं सर्वं कुरवः पर्युपासते ॥ २६
 त्रयाणामेव च मतं तत्त्वमेकोऽनुमन्यसे ।
 रामेण चैव शतस्य कर्णस्य भरतर्षभ ॥ २७
 दुर्जतिः सूतपुत्रस्य शकुनेः सौबलस्य च ।
 तथा क्षुद्रस्य पापस्य भ्रातुर्दुःशासनस्य च ॥ २८
 कर्ण उवाच ।

नैवमायुष्मता वाच्यं यन्मामात्य पितामह ।
 क्षत्रधर्मे स्थितो ह्यस्मि स्वधर्मादनपेयिवान् ॥ २९
 किंचान्यन्मयि दुर्वृत्तं येन मां परिगर्हसे ।
 न हि मे वृजिनं किञ्चिद्दार्तराष्ट्रा विदुः क्वचित्
 नाचरं वृजिनं किञ्चिद्दार्तराष्ट्रस्य नित्यशः ।
 अहं हि पाण्डवान् सर्वान् हनिष्यामि रणे स्थितान्
 प्राग्विरुद्धैः शमं सङ्गिः कथं वा क्रियते पुनः ।
 राज्ञो हि धृतराष्ट्रस्य सर्वं कार्यं प्रियं मया ।
 तथा दुर्योधनस्यापि स हि राज्ये समाहितः ॥ ३२
 वैशम्पायन उवाच ।

कर्णस्य तु वचः श्रुत्वा भीष्मः शान्तनवः पुनः ।
 धृतराष्ट्रं महाराज संभाष्येदं वचोऽब्रवीत् ॥ ३३
 यदयं कथ्यते नित्यं हन्ताऽहं पाण्डवानिति ।
 नायं कलाऽपि संपूर्णा पाण्डवानां महात्मनाम् ॥ ३४
 अनयो योऽयमागन्ता पुत्राणां ते दुरात्मनाम् ।
 तदस्य कर्म जानीहि सूतपुत्रस्य दुर्मतेः ॥ ३५
 एतमाश्रित्य पुत्रस्ते मन्दबुद्धिः सुयोधनः ।
 अवामन्यत तान् वीरान् देवपुत्रानरिन्दमान् ॥ ३६
 किं चाप्येतेन तत्कर्म कृतपूर्वं सुदुष्करम् ।
 तैर्यथा पाण्डवैः सर्वैरेकैकेन कृतं पुरा ॥ ३७
 दृष्ट्वा विराटनगरे भ्रातरं निहतं प्रियम् ।
 धनञ्जयेन विक्रम्य किमनेन तदा कृतम् ॥ ३८
 सहितान् हि कुरुन् सर्वानभियातो धनञ्जयः ।
 प्रमथ्य चाच्छिनद्वासः किमयं प्रोषिस्तदा ॥ ३९
 गन्धर्वैर्घोषयात्रायां न्हियते यत्सुतस्तव ।
 क तदा सूतपुत्रोऽभूद्य इदानीं वृषायते ॥ ४०
 ननु तत्रापि भीमेन पार्थेन च महात्मना ।
 यमाभ्यामेव संगम्य गन्धर्वास्ते पराजिताः ॥ ४१

अयाचत इन्द्रः ॥ ११ ॥ सद्यं साहाय्यम् ॥ १२ ॥ अति अ-
 स्थिरेऽपि रथे लक्ष्यात् न व्यपैतीत्याश्चर्यम् ॥ १५ ॥ आरुजत्
 पीडितवान् ॥ १६ ॥ भूयसो बहून् ॥ १८ ॥ सत्त्वं बुद्धिसत्त्वं
 एक एव देवो योगप्रभावाद्रूपद्वयेन वर्तते इत्यर्थः ॥ २० ॥

अश्रुवाते व्याप्नुतः ॥ २१ ॥ कर्म युद्धं कर्तव्यं तयोरिति
 शेषः । आचष्ट आख्यातवान् नारद एव ॥ २२ ॥ स हि
 राज्ये इति । अस्य वचनं मया न कर्तव्यं किं तु राज्ञ
 एवेति भावः ॥ ३२ ॥ कलाऽपि षोडशांशोऽपि ॥ ३४ ॥
 हियते यद्यदा वृषायते वृषवर्द्धति ॥ ४० ॥ इति श्रीमहा-

एतान्यस्य मृषोक्तानि बहूनि भरतर्षभ ।
विकथनस्य भद्रं ते सदा धर्मार्थलोपिनः ॥ ४२
भीष्मस्य तु वचः श्रुत्वा भारद्वाजो महामनाः ।
धृतराष्ट्रमुवाचेदं राजमध्येऽभिपूजयन् ॥ ४३
यदाह भरतश्रेष्ठो भीष्मस्तत्क्रियतां नृप ।
न काममर्थलिप्सूनां वचनं कर्तुमर्हसि ॥ ४४
पुरा युद्धात् साधु मन्ये पाण्डवैः सह संगतम् ।

यद्राक्यमर्जुनेनोक्तं सञ्जयेन निवेदितम् ॥ ४५
सर्वं तदपि जानामि करिष्यति च पाण्डवः ।
न ह्यस्य त्रिषु लोकेषु सदृशोऽस्ति धनुर्धरः ॥ ४६
अनादृत्य तु तद्राक्यमर्थवद्गोणभीष्मयोः ।
ततः स सञ्जयं राजा पर्यपृच्छत पाण्डवान् ॥ ४७
तदैव कुरवः सर्वे निराशा जीवितेऽभवन् ।
भीष्मद्रोणौ यदा राजा न सम्यगनुभाषते ॥ ४८

इति श्रीमहामारते उद्योगपर्वणि यानसन्धिपर्वणि भीष्मद्रोणवाक्ये
ऊनपञ्चाशत्तमोऽध्यायः ॥ ४९ ॥



५०

धृतराष्ट्र उवाच ।
किमसौ पाण्डवो राजा धर्मपुत्रोऽभ्यभाषत ।
श्रुत्वेह बहुलाः सेनाः प्रीत्यर्थं नः समागताः १
किमसौ चेष्टतेः सूत योत्स्यमानो युधिष्ठिरः ।
के वाऽस्य भ्रातृपुत्राणां पश्यन्त्याज्ञैस्त्वो मुखम्
के स्विदेनं वारयन्ति युद्धाच्छास्येति वा पुनः ।
निकृत्या कोपितं मन्दैर्धर्मज्ञं धर्मचारिणम् ॥ ३
सञ्जय उवाच ।
राज्ञोमुखमुदीक्षन्ते पाञ्चालाः पाण्डवैः सह ।
युधिष्ठिरस्य भद्रं ते स सर्वाननुशास्ति च ॥ ४
पृथग्भूताः पाण्डवानां पाञ्चालानां रथवजाः ।
आयान्तमभिनन्दन्ति कुन्तीपुत्रं युधिष्ठिरम् ॥ ५
नभःसूर्यमिवोद्यन्तं कौन्तेयं दीप्ततेजसम् ।
पाञ्चालाः प्रतिनन्दन्ति तेजोराशिमिवोदितम् ६
आगोपालाविपालाश्च नन्दमाना युधिष्ठिरम् ।
पाञ्चालाः केकया मत्स्याः प्रतिनन्दन्ति पाण्डवम्
ब्राह्मण्यो राजपुत्र्यश्च विशां दुहितरश्च याः ।
क्रीडन्त्योऽभिसमायान्ति पार्थं सन्नद्धमीक्षितुम् ८
धृतराष्ट्र उवाच ।
सञ्जयाचक्ष्व येनास्मान् पाण्डवा अभ्ययुञ्जत ।
धृष्टद्युम्नस्य सैन्येन सोमकानां बलेन च ॥ ९
वैशम्पायन उवाच ।
गावलाणिस्तु तत् पृष्ठः सभायां कुरुसंसदि ।

निःश्वस्य सुभृशं दीर्घं मुहुः सञ्चिन्तयन्निव १०
तत्रानिमित्ततो दैवात् सूतं कश्मलमाविशत् ।
तदाचक्षे विदुरः सभायां राजसंसदि ॥ ११
सञ्जयोऽयं महाराज मूर्च्छितः पतितो भुवि ।
वाचं न सृजते काञ्चिद्धीनप्रज्ञोऽल्पचेतनः ॥ १२
धृतराष्ट्र उवाच ।
अपश्यत् सञ्जयो नूनं कुन्तीपुत्रान् महारथान् ।
तैरस्य पुरुषव्याघ्रैर्भृशमुद्देजितं मनः ॥ १३
वैशम्पायन उवाच ।
सञ्जयश्चेतनां लब्ध्वा प्रत्याश्वस्येदमब्रवीत् ।
धृतराष्ट्र महाराज सभायां कुरुसंसदि ॥ १४
सञ्जय उवाच ।
दृष्टवानस्मि राजेन्द्र कुन्तीपुत्रान् महारथान् ।
मत्स्यराजगृहावासनिरोधेनावकाशितान् ॥ १५
शृणु यैर्हि महाराज पाण्डवा अभ्ययुञ्जत ।
धृष्टद्युम्नेन वीरेण युद्धे वस्तेऽभ्ययुञ्जत ॥ १६
यो नैव रोषान्न भयान्न लोभान्नार्थकारणात् ।
न हेतुवादाद्धर्मात्मा सत्यं जहात् कदाचन ॥ १७
यः प्रमाणं महाराज धर्मे धर्मभृतां वरः ।
अजातशत्रुणा तेन पाण्डवा अभ्ययुञ्जत ॥ १८
यस्य बाहुबले तुल्यः पृथिव्यां नास्ति कश्चन ।
यो वै सर्वान् महीपालान् वशे चक्रे धनुर्धरः ।
यः काशीनङ्गमगधान् कलिङ्गांश्च युधाऽजयत्

५०

किमसाविति ॥ १ ॥ येन सहायेन अस्मानालक्ष्य
अभ्ययुञ्जत संनद्धा अभूवन् ॥ ९ ॥ कुरवः संसीदत्यस्यां
सभायाम् ॥ १० ॥ वस्ते वः युष्मान् ते पाण्डवाः ॥ १६ ॥


भारते उद्योगपर्वणि नैलकण्ठीये भारतभावदीपे ऊनपञ्चा-
शत्तमोऽध्यायः ॥ ४९ ॥

तेन वो भीमसेनेन पाण्डवा अभ्ययुञ्जत ।
 यस्य वीर्येण सहसा चत्वारो भुवि पाण्डवाः २०
 निःसृत्य जतुगेहाद्वै हिडिम्बात् पुरुषादकात् ।
 यश्चैषामभवद्दीपः कुन्तीपुत्रो वृकोदरः ॥ २१
 याज्ञसेनीमथो यत्र सिन्धुराजोऽपकृष्टवान् ।
 तत्रैषामभवद्दीपः कुन्तीपुत्रो वृकोदरः ॥ २२
 यश्च तान् सङ्गतान् सर्वान् पाण्डवान् वारणावते ।
 दह्यतो मोचयामास तेन वस्तेऽभ्ययुञ्जत ॥ २३
 कृष्णायां चरता प्रीतिं येन क्रोधवशा हताः ।
 प्रविश्य विषमं घोरं पर्वतं गन्धमादनम् ॥ २४
 यस्य नागायुतैर्वीर्यं भुजयोः सारमर्पितम् ।
 तेन वो भीमसेनेन पाण्डवा अभ्ययुञ्जत ॥ २५
 कृष्णद्वितीयो विक्रम्य तुष्ट्यर्थं जातवेदसः ।
 अजयद्यः पुरा वीरो युध्यमानं पुरन्दरम् ॥ २६
 यः स साक्षान्महादेवं गिरिशं शूलपाणिनम् ।
 तोषयामास युद्धेन देवदेवमुमापतिम् ॥ २७
 यश्च सर्वान् वशे चक्रे लोकपालान् धनुर्धरः ।
 तेन वो विजयेनाजौ पाण्डवा अभ्ययुञ्जत ॥ २८
 यः प्रतीचीं दिशं चक्रे वशे म्लेच्छगणायुताम् ।
 स तत्र नकुलो योद्धा चित्रयोधी व्यवस्थितः २९
 तेन वो दर्शनीयेन वीरेणातिधनुर्भृता ।
 माद्रीपुत्रेण कौरव्य पाण्डवा अभ्ययुञ्जत ॥ ३०
 यः काशीनङ्गमगधान् कलिङ्गांश्च युधाऽजयत् ।
 तेन वः सहदेवेन पाण्डवा अभ्ययुञ्जत ॥ ३१
 यस्य वीर्येण सदृशाश्चत्वारो भुवि मानवाः ।
 अश्वत्थामां धृष्टकेतू रुक्मीं प्रद्युम्न एव च ॥ ३२
 तेन वः सहदेवेन युद्धं राजन् महात्पथम् ।
 यवीयसा नृवीरेण माद्रीनन्दिकरेण च ॥ ३३
 तपश्चचार या घोरं काशिकन्या पुरा सती ।
 भीष्मस्य वधमिच्छन्ती प्रेत्यापि भरतर्षभ ॥ ३४
 पाञ्चालस्य सुता जज्ञे दैवाच्च स पुनः पुमान् ।

स्त्रीपुंसोः पुरुषव्याघ्र यः स वेद गुणागुणान् ३५
 यः कलिङ्गान् समापेदे पाञ्चाल्यो युद्धदुर्मदः ।
 शिखण्डिना वः कुरवः कृताश्लेष्णाभ्ययुञ्जत ॥ ३६
 यं यक्षः पुरुषं चक्रे भीष्मस्य निधनेच्छया ।
 महेष्वासेन रौद्रेण पाण्डवा अभ्ययुञ्जत ॥ ३७
 महेष्वासा राजपुत्रा भ्रातरः पञ्च केकयाः ।
 आमुक्तकवचाः शूरास्तैश्च वस्तेऽभ्ययुञ्जत ॥ ३८
 यो दीर्घबाहुः क्षिप्रालो धृतिमान् सत्यविक्रमः ।
 तेन वो वृष्णिवीरेण युयुधानेन सङ्गरः ॥ ३९
 य आसीच्छरणं काले पाण्डवानां महात्मनाम् ।
 रणे तेन विराटेन भविता वः समागमः ॥ ४०
 यः स काशिपती राजा वाराणस्यां महारथः ।
 स तेषामभवद्योद्धा तेन वस्तेऽभ्ययुञ्जत ॥ ४१
 शिशुभिर्दुर्जयैः सङ्गृह्ये द्रौपदेयैर्महात्मभिः ।
 आशीविषसमस्पर्शैः पाण्डवा अभ्ययुञ्जत ॥ ४२
 यः कृष्णसदृशो वीर्यं युधिष्ठिरसमो दमे ।
 तेनाभिमन्युना सङ्गृह्ये पाण्डवा अभ्ययुञ्जत ॥ ४३
 यश्चैवाप्रतिमो वीर्यं धृष्टकेतुर्महायशः ।
 दुःसहः समरे क्रुद्धः शैशुपालिर्महारथः ॥ ४४
 तेन वश्चेदिराजेन पाण्डवा अभ्ययुञ्जत ।
 अक्षौहिण्या परिवृतः पाण्डवान्योऽभिसंश्रितः ॥
 यः संश्रयः पाण्डवानां देवानामिव वासवः ।
 तेन वो वासुदेवेन पाण्डवा अभ्ययुञ्जत ॥ ४६
 तथा चेदिपतेर्भ्राता शरभो भरतर्षभ ।
 करकर्षेण सहितस्ताभ्यां वस्तेऽभ्ययुञ्जत ॥ ४७
 जारासन्धिः सहदेवो जयत्सेनश्च तावुभौ ।
 युद्धेप्रतिरथे वीरौ पाण्डवार्थं व्यवस्थितौ ॥ ४८
 द्रुपदश्च महातेजा बलेन महता वृतः ।
 त्यक्तात्मा पाण्डवार्थाय योत्स्यमानो व्यवस्थितः
 पते चान्ये च बहवः प्राच्योदीच्या महीक्षितः ।
 शतशो यानुपाश्रित्य धर्मराजो व्यवस्थितः ॥ ५०

इति श्रीमहाभारते उद्योगपर्वणि यानसन्धिपर्वणि सञ्जयवाक्ये

पञ्चाशत्तमोऽध्यायः ॥ ५० ॥



सिन्धुराजो जयद्रथः ॥ २२ ॥ विजयेन अर्जुनेन ॥ २८ ॥ करकर्षेण करकर्षसेन भ्रात्रा ॥ ४७ ॥ इति श्रीमहाभारते
 उद्योगपर्वणि नैलकण्ठीये भारतभावदीपे पञ्चाशत्तमोऽध्यायः ॥ ५० ॥

५१

श्रुतराष्ट्र उवाच ।

सर्वे एते महोत्साहा ये त्वया परिकीर्तिताः ।
 एकतस्त्वेव ते सर्वे समेता भीम एकतः ॥ १
 भीमसेनाद्धि मे भूयो भयं सञ्जायते महत् ।
 क्रुद्धादमर्षणात्तात व्याघ्रादिव महारुरोः ॥ २
 जागर्मि रात्रयः सर्वा दीर्घमुष्णं च निःश्वसन् ।
 भीतो वृकोदरात्तात सिंहात् पशुरिवापरः ॥ ३
 न हि तस्य महाबाहोः शक्रप्रतिमतेजसः ।
 सैन्येऽस्मिन् प्रतिपश्यामि य एनं विषहेद्युधि ॥ ४
 अमर्षणश्च कौन्तेयो दृढवैरश्च पाण्डवः ।
 अनर्महासी सोन्मादस्तिर्यक्प्रेक्षी महास्वनः ॥ ५
 महावेगो महोत्साहो महाबाहुर्महाबलः ।
 मन्दानां मम पुत्राणां युद्धेनान्तं करिष्यति ॥ ६
 उरुग्राहगृहीतानां गदां धिभ्रद्वकोदरः ।
 कुरूणामृषभो युद्धे दण्डपाणिर्विवान्तकः ॥ ७
 अष्टास्त्रिमायसीं घोरां गदां काञ्चनभूषणाम् ।
 मनसाऽहं प्रपद्यामि ब्रह्मदण्डमिवोद्यतम् ॥ ८
 यथा मृगाणां यूथेषु सिंहो जातबलश्चरेत् ।
 मामकेषु तथा भीमो बलेषु विचरिष्यति ॥ ९
 सर्वेषां मम पुत्राणां स एकः क्रूरविक्रमः ।
 ब्रह्माशी विप्रतीपश्च बाल्येऽपि रभसः सदा ॥ १०
 उद्वेपते मे हृदयं ये मे दुर्योधनादयः ।
 बाल्येऽपि तेन युध्यन्तो वारणेनेव मर्दिताः ॥ ११
 तस्य वीर्येण सङ्क्लिष्टा नित्यमेव सुता मम ।
 स एव हेतुर्भेदस्य भीमो भीमपराक्रमः ॥ १२
 असमानमनीकानि नरवारणवाजिनान् ।
 पश्यामीवाग्रतो भीमं क्रोधमूर्छितमाहवे ॥ १३
 अस्त्रे द्रोणार्जुनसमं वायुवेगसमं जवे ।
 महेश्वरसमं क्रोधे को हन्याद्भीममाहवे ॥ १४
 सञ्जयाचक्ष्व मे शूरं भीमसेनममर्षणम् ।
 अतिलाभं तु मन्येऽहं यत्तेन रिपुघातिना ॥ १५
 तदैव न हताः सर्वे पुत्रा मम मनस्विना ।

येन भीमवला यक्षा राक्षसाश्च पुरा हताः ॥ १६
 कथं तस्य रणे वेगं मानुषः प्रसहिष्यति ।
 न स जातु वशे तस्यौ मम बाल्येऽपि सञ्जय ॥ १७
 किं पुनर्मम दुष्पुत्रैः क्लिष्टः सम्प्रति पाण्डवः ।
 निष्ठुरो रोषणोऽत्यर्थं भज्येतापि न सेनमेतः ।
 तिर्यक्प्रेक्षी संहतभूः कथं शाम्येद्वकोदरः ॥ १८
 शूरस्तथाऽप्रतिबलो गौरस्ताल इवोन्नतः ।
 प्रमाणतो भीमसेनः प्रादेशेनाधिकोऽर्जुनात् ॥ १९
 जवेन वाजिनोऽत्येति बलेनात्येति कुञ्जरान् ।
 अव्यक्तजल्पी मध्वक्षो मध्यमः पाण्डवो बली ॥ २०
 इति बाल्ये श्रुतः पूर्वं मया व्यासमुखात् पुरा ।
 रूपतो वीर्यतश्चैव याथातथ्येन पाण्डवः ॥ २१
 आयसेन स दण्डेन रथान्नागान्नरान् हयान् ।
 हनिष्यति रणे क्रुद्धो रौद्रः क्रूरपराक्रमः ॥ २२
 अमर्षी नित्यसंरब्धो भीमः प्रहरतां वरः ।
 मया तात प्रतीपानि कुर्वन् पूर्वं विमानितः ॥ २३
 निष्कर्णामायसीं स्थूलां सुपाश्वीं काञ्चनीं गदाम् ।
 शतर्षीं शतनिर्हृदां कथं शक्यन्ति मे सुताः ॥ २४
 अपारमप्लवागाधं समुद्रं शरवेधनम् ।
 भीमसेनमयं दुर्गं तात मन्दास्तितीर्षवः ॥ २५
 क्रोशतो मे न शृण्वन्ति बालाः पण्डितमानिनः ।
 विषमं न हि मन्यन्ते प्रपातं मधुदर्शिनः ॥ २६
 संयुगं ये गमिष्यन्ति नररूपेण मृत्युना ।
 नियतं चोदिता धात्रा सिंहेनेव महामृगाः ॥ २७
 शैक्यां तात चतुष्किष्कुं षडस्त्रिमितौजसम् ।
 प्रहितां दुःखसंस्पर्शां कथं शक्यन्ति मे सुताः ॥ २८
 गदां भ्रामयतस्तस्य भिन्दतो हस्तिमस्तकान् ।
 सुक्लिणीं लेलिहानस्य बाष्पमुत्सृजतो मुहुः ॥ २९
 उद्दिश्य नागान् पततः कुर्वतो भैरवाग्रवान् ।
 प्रतीपं पततो मत्तान् कुञ्जरान् प्रतिगर्जतः ॥ ३०
 विगाह्य रथमार्गेषु वरानुद्दिश्य निघ्नतः ।
 अग्नेः प्रज्वलितस्येव अपि मुच्येत मे प्रजा ॥ ३१

५१

सर्वे इति ॥ १ ॥ महारुरोः महामृगस्य ॥ २ ॥
 अनर्महासी नर्म वृथोपहासः तदन्यो हासः सत्यमेव कृत्वा
 शत्रूनुपहसतीत्यर्थः ॥ ५ ॥ उरुग्राहः महानिर्बन्धस्तेन
 गृहीतानां वशीकृतानाम् ॥ ७ ॥ रभसः वेगवान् ॥ १० ॥
 संहते क्रोधेन प्रथिते भ्रुवौ यस्य संहतभूः ॥ १८ ॥

इतीति । पुरा पुराणं निकटेऽतिदृढमिति वाऽर्थः । 'पुरा
 पुराणेऽतिदृढे' इति मेदिनी । 'पुरा भाविपुराणयोः ।
 प्रवन्धे निकटेऽतीते' इति विश्वलोचनः ॥ २१ ॥
 निष्कर्णामवक्रां तिर्यग्भावहीनां शतनिर्हृदां महाशब्द-
 वतीम् ॥ २४ ॥ शैक्यां शिक्यस्थाम् । अघः पतनेन भूमि-
 विदारणशक्त्या शिक्ये स्थापिताम् ॥ २८ ॥

वीर्यं कुर्वन्महाबाहुर्द्राव्यन्मम बाहिनीम् ।
 नृत्यन्निव गदापाणिर्युगान्तं दर्शयिष्यति ॥ ३२
 प्रभिन्न इव मातङ्गः प्रभञ्जनं पुष्पितान् द्रुमान् ।
 प्रवेक्ष्यति रणे सेनां पुत्राणां मे वृकोदरः ॥ ३३
 कुर्वन् रथान् विपुरुषान् विसारयिह्यध्वजान् ।
 आरुजन् पुरुषव्याघ्रो रथिनः सादिनस्तथा ॥ ३४
 गङ्गावेग इवानूपांस्तीरजान् विविधान् द्रुमान् ।
 प्रभङ्गयति रणे सेनां पुत्राणां मम सञ्जय ॥ ३५
 दिशो नूनं गमिष्यन्ति भीमसेनभयार्दिताः ।
 मम पुत्राश्च भृत्याश्च राजानश्चैव सञ्जय ॥ ३६
 येन राजा महावीर्यः प्रविश्यान्तःपुरं पुरा ।
 वासुदेवसहायेन जरासन्धो निपातितः ॥ ३७
 कृत्स्नैः पृथिवी देवी जरासन्धेन धीमता ।
 आगधेन्द्रेण बलिना वशे कृत्वा प्रतापिता ॥ ३८
 भीष्मप्रतापात् कुरवो नयेनान्धकवृष्णयः ।
 यन्न तस्य वशे जग्मुः केवलं दैवमेव तत् ॥ ३९
 स गत्वा पाण्डुपुत्रेण तरसा बाहुशालिना ।
 अनायुधेन वीरेण निहतः किं ततोऽधिकम् ॥ ४०
 दीर्घकालसमासक्तं विषमाशीविषो यथा ।
 स मोक्षयति रणे तेजः पुत्रेषु मम सञ्जय ॥ ४१
 महेन्द्र इव वज्रेण दानवान् देवसत्तमः ।
 भीमसेनो गदापाणिः सुदयिष्यति मे सुतान् ॥ ४२
 अविषह्यमनावार्यं तीव्रवेगपराक्रमम् ।
 पश्यामीवातिताम्राक्षमापतन्तं वृकोदरम् ॥ ४३
 अगदस्याप्यधनुषो विरथस्य विवर्मणः ।
 बाहुभ्यां युद्ध्यमानस्य कस्तिष्ठेदग्रतः पुमान् ॥ ४४
 भीष्मो द्रोणश्च विप्रोऽयं कृपः शारद्वतस्तथा ।
 जानन्त्येते यथैवाहं वीर्यज्ञस्तस्य धीमतः ॥ ४५
 आर्यव्रतं तु जानन्तः सङ्गरान्तं विधित्सवः ।
 सेनामुखेषु स्थास्यन्ति मामकानां नरर्षभाः ॥ ४६
 बलीयः सर्वतो दिष्टं पुरुषस्य विशेषतः ।

पश्यन्नपि जयं तेषां न नियच्छामि यत्सुतान् ॥ ४७
 ते पुराणं महेष्वासा मार्गमैन्द्रं समास्थिताः ।
 त्यक्ष्यन्ति तुमुले प्राणान् रक्षन्तः पार्थिवं यशः ॥
 यथैषां मामकास्तात तथैषां पाण्डवा अपि ।
 पौत्रा भीष्मस्य शिष्याश्च द्रोणस्य च कृपस्य च
 ये त्वस्मदाश्रयं किञ्चिदत्तमिष्टं च सञ्जय ।
 तस्यापचितिमार्थत्वात् कर्तारः स्थविरास्त्रयः ॥ ५०
 आददानस्य शस्त्रं हि क्षत्रधर्मं परीप्सतः ।
 निधनं क्षत्रियस्याजौ वरमेवाद्भुतमम् ॥ ५१
 स वै शोचामि सर्वान् वै ये युयुत्सन्ति पाण्डवैः
 विकुष्ठं विदुरेणादौ तदेतद्भयमागतम् ॥ ५२
 न तु मन्ये विघाताय ज्ञानं दुःखस्य सञ्जय ।
 भवत्यतिबलं ह्येतज्ज्ञानस्याप्युपघातकम् ॥ ५३
 ऋषयो ह्यपि निर्मुक्ताः पश्यन्तो लोकसंग्रहान् ।
 सुखैर्भवन्ति सुखिनस्तथा दुःखेन दुःखिताः ॥ ५४
 किं पुनर्मोहमासक्तस्तत्र तत्र सहस्रधा ।
 पुत्रेषु राज्यदग्नेषु पौत्रेष्वपि च बन्धुषु ॥ ५५
 संशये तु महत्यस्मिन् किं नु मे क्षममुत्तरम् ।
 विनाशं ह्येव पश्यामि कुरूणामनुचिन्तयन् ॥ ५६
 दूतप्रमुखमाभाति कुरूणां व्यसनं महत् ।
 मन्देनैश्वर्यकामेन लोभात् पापमिदं कृतम् ॥ ५७
 मन्ये पर्यायधर्मोऽयं कालस्यात्यन्तगामिनः ।
 चक्रे प्रधिरवासक्तो नास्य शक्यं पलायितुम् ॥ ५८
 किन्नु कुर्यां कथं कुर्यां क्व नु गच्छामि सञ्जय ।
 एते नश्यन्ति कुरवो मन्दाः कालवशं गताः ॥ ५९
 अवशोऽहं तदा तात पुत्राणां निहते शते ।
 श्रोष्यामि निनदं स्त्रीणां कथं मां मरणं स्पृशेत् ॥
 यथा निदाघे ज्वलनः समिद्धो
 दहेत् कक्षं वायुना चोद्यमानः ।
 गदाहस्तः पाण्डवो वै तथैव
 हन्ता मदीयान् सहितोऽर्जुनेन ॥ ६१

इति श्रीमहाभारते उद्योगपर्वणि यानसन्धिपर्वणि धृतराष्ट्रवाक्ये
 एकपञ्चाशत्तमोऽध्यायः ॥ ५१ ॥



वीर्यं रथमार्गम् ॥ ३२ ॥ अनूपान् सजलदेशे स्थितान् ॥ ३५ ॥
 अगदस्य गदाहीनस्य ॥ ४४ ॥ सङ्गरे अन्तं स्वस्य नाशम् ।
 स्थास्यन्ति भीष्मादयः ॥ ४६ ॥ ऐन्द्रं मार्गं स्वर्गमार्गम्
 ॥ ४८ ॥ अपचितिं निष्कृतिम् ॥ ५० ॥ विकुष्ठमुच्चैरुक्तम्
 ॥ ५२ ॥ एतत् भावि दुःखं अतिबलं ज्ञानेन साधितम् ॥ ५९ ॥

॥ ५३ ॥ निर्मुक्ताः जीवन्मुक्ताः ॥ ५४ ॥ क्षमं शक्यमुत्तर-
 मुत्तरकार्यं प्रतीकारः ॥ ५६ ॥ पर्यायधर्मः विपरीतधर्मः ।
 प्रधिर्नैमिः । अस्य कालवशस्य । तृतीयाथै षष्ठी ॥ ५८ ॥
 इति श्रीमहाभारते उद्योगपर्वणि नैलकण्ठायै भारतभावदीपे
 एकपञ्चाशत्तमोऽध्यायः ॥ ५१ ॥

५२

धृतराष्ट्र उवाच ।

यस्य वै नानृता वाचः कदाचिदनुशुश्रुम ।
 त्रैलोक्यमपि तस्य स्याद्योद्धा यस्य धनञ्जयः १
 तस्यैव च न पश्यामि युधि गाण्डीवधन्वनः ।
 अनिशं चिन्तयानोऽपि यः प्रतीयाद्रथेन तम् ॥ २
 अस्यतः कर्णिनालीकान् मार्गणान् हृदयच्छिदः ।
 प्रत्येता न समः कश्चिद्युधि गाण्डीवधन्वनः ३
 द्रोणकर्णौ प्रतीयातां यदि वीरौ नरर्षभौ ।
 कृतास्त्रौ बलिनं श्रेष्ठौ समरेष्वपराजितौ ॥ ४
 महान् स्यात् संशयो लोके न त्वस्ति विजयो मम
 घृणी कर्णः प्रमादी च आचार्यः स्थविरो गुरुः ।
 समर्थो बलवान् पार्थो दृढधन्वा जितक्लमः ।
 भवेत् सुतमुलं युद्धं सर्वशोऽप्यपराजयः ॥ ६
 सर्वे ह्यस्त्रविदः शूराः सर्वे प्राप्ता महद्यशः ।
 अपि सर्वामरैश्वर्यं त्यजेयुर्न पुनर्जयम् ॥ ७
 वधे नूनं भवेच्छान्तिस्तयोर्वा फाल्गुनस्य च ।
 न तु हन्ताऽर्जुनस्यास्ति जेता चास्य न विद्यते
 मन्युस्तस्य कथं शास्त्रेभ्यस्मान् प्रति य उत्थितः
 अन्येऽप्यस्त्राणि जानन्ति जीयन्ते च जयन्ति च ९
 एकान्तविजयस्त्वेव श्रूयते फाल्गुनस्य ह ।
 त्रयस्त्रिंशत्समाऽऽह्वय खाण्डवेऽग्निमतर्पयत् ॥ १०
 जिगाय च सुरान् सर्वान्नास्य विद्मः पराजयम् ।
 यस्य यन्ता हृषीकेशः शीलवृत्तसमो युधि ॥ ११

ध्रुवस्तस्य जयस्तात यथेन्द्रस्य जयस्तथा ।
 कृष्णावेकरथे यत्तावधिज्यं गाण्डिवं धनुः ॥ १२
 युगपद्भीणि तेजांसि समेतान्यनुशुश्रुम ।
 नैवास्ति नो धनुस्तादृक् न योद्धा न च सारथिः
 तच्च मन्दा न जानन्ति दुर्योधनवशानुगाः ।
 शेषयेदशनिर्दोषो विपतन्मूर्ध्नि सञ्जय ॥ १४
 न तु शेषं शरास्तात कुर्युरस्ताः किरीटिना ।
 अपि चास्यन्निवामाति निम्नन्निव धनञ्जयः ॥ १५
 उद्धरन्निव कायेभ्यः शिरांसि शरवृष्टिभिः ।
 अपि बाणमयं तेजः प्रदीप्तमिव सर्वतः ॥ १६
 गाण्डीवोत्थं दहेताजौ पुत्राणां मम वाहिनीम् ।
 अपि सारथ्यघोषेण भयार्तां सव्यसाचिनः ॥ १७
 विव्रस्ता बहुधा सेना भारती प्रतिभाति मे ।
 यथा कक्षं महानग्निः प्रदहेत् सर्वतश्चरन् ।
 महार्चिरनिलोद्भूतस्तद्वद्वक्ष्यति मामकान् ॥ १८
 यदोद्धमन्निशितान् बाणसङ्घां-
 स्तानाततार्यां समरे किरीटी ।
 सृष्टोऽन्तकः सर्वहरो विधात्रा
 यथा भवेत्तद्वदपारणीयः ॥ १९
 यदा ह्यभीक्ष्णं सुबहून् प्रकारान्
 श्रोताऽस्मि तानावसथे कुरूणाम् ।
 तेषां समन्ताच्च तथा रणाग्रे-
 क्षयः किलायं भरतानुपैति ॥ २०

इति श्रीमहाभारते उद्योगपर्वणि यानसन्धिपर्वणि धृतराष्ट्रवाक्ये
 द्विपञ्चाशत्तमोऽध्यायः ॥ ५२ ॥



५३

धृतराष्ट्र उवाच ।

यथैव पाण्डवाः सर्वे पराक्रान्ता जिगीषवः ।
 तथैवाभिसरास्तेषां त्यक्तात्मानो जये धृताः ॥ १

त्वमेव हि पराक्रान्तानाचक्षीथाः परान्मम ।
 पञ्चालान्केकयान्मत्स्थान्मागधान्वत्सभूमिपान् ।

५२

यस्येति । स धनञ्जयः यस्य योद्धेति तच्छब्दाध्या-
 हारेण पूरणीयम् ॥ १ ॥ तस्य तं प्रति योद्धारं न पश्यामि
 य एनं प्रतीयादित्यध्याहृत्य योज्यम् ॥ २ ॥ घृणी कृपा-
 वान् भीमादिषु । प्रमादी अन्ते विद्यां न स्मरिष्यतीति
 भावः ॥ ५ ॥ अपराजयस्तेषामिति शेषः ॥ ६ ॥ तयोः
 कर्णद्रोणयोर्वधे अस्मदीयानां शान्तिः फाल्गुनस्य वधे तु

परोषामित्यर्थः ॥ ८ ॥ त्रयस्त्रिंशत्समाः वर्षाणि अतीता
 इत्यर्थः । सन्धिरार्षः ॥ १० ॥ अस्ताः क्षिप्ताः ॥ १५ ॥
 कुरूणां प्रकारान् छेदमेदपलायनादीनावसथे गृहे श्रोताऽस्मि
 श्रोष्यामि ॥ २० ॥ इति श्रीमहाभारते उद्योगपर्वणि
 नैलकण्ठीये भारतभावदीपे द्विपञ्चाशत्तमोऽध्यायः ॥ ५२ ॥

५३

यथैवेति । अभिसराः पुरोगाः ॥ १ ॥

यश्च सेन्द्रानिमाँल्लोकानिच्छन् कुर्याद्वशे बली ।
 स स्रष्टा जगतः कृष्णः पाण्डवानां जये धृतः ३
 समस्तामर्जुनाद्विधां सात्यकिः क्षिप्रमाप्तवान् ।
 शैनेयः समरे स्थाता बीजवत्प्रवपन् शरान् ॥ ४
 धृष्टद्युम्नश्च पाञ्चाल्यः क्रूरकर्मा महारथः ।
 मामकेषु रणं कर्ता वलेषु परमास्त्रवित् ॥ ५
 युधिष्ठिरस्य च क्रोधादर्जुनस्य च विक्रमात् ।
 यमाभ्यां भीमसेनाच्च भयं मे तात जायते ॥ ६
 अमानुषं मनुष्येन्द्रैर्जालं विततमन्तरा ।
 न मे सैन्यास्तरिष्यन्ति ततः क्रोशामि सञ्जय ॥
 दर्शनीयो मनस्वी च लक्ष्मीवान् ब्रह्मवर्चसी ।
 मेधावी सुकृतप्रज्ञो धर्मात्मा पाण्डुनन्दनः ॥ ८
 मित्रामात्यैः सुसंपन्नः संपन्नो युद्धयोजकैः ।
 भ्रातृभिः श्वशुरैर्वारैरुपपन्नो महारथैः ॥ ९

धृत्या च पुरुषव्याघ्रो नैभृत्येन च पाण्डवः ।
 अनृशंसो वदान्यश्च ह्रीमान् सत्यपराक्रमः ॥ १०
 बहुश्रुतः कृतात्मा च वृद्धसेवी जितेन्द्रियः ।
 तं सर्वगुणसम्पन्नं समिद्धमिव पावकम् ॥ ११
 तपन्तमभि को मन्दः पतिष्यति पतङ्गवत् ।
 पाण्डवाग्निमनावार्यं सुमूर्धुर्नष्टचेतनः ॥ १२
 तनुरुद्धः शिखी राजा मिथ्योपचारितो मया ।
 मन्दानां मम पुत्राणां युद्धेनान्तं करिष्यति ॥ १३
 तैरयुद्धं साधु मन्ये कुरवस्तन्निबोधत ।
 युद्धे विनाशः कृत्स्नस्य कुलस्य भविता भुवम् ॥ १४
 एषा मे परमा बुद्धिर्यया शाम्यति मे मनः ।
 यदि त्वयुद्धमिष्टं वो वयं शान्त्यै यतामहे ॥ १५
 न तु नः क्लिष्टममानानामुपेक्षेत युधिष्ठिरः ॥ १६
 जुगुप्सति ह्यधर्मेण मामेवोद्दिश्य कारणम् ॥ १६

इति श्रीमहाभारते उद्योगपर्वणि यानसन्धिपर्वणि धृतराष्ट्रवाक्ये
 त्रिपञ्चाशत्तमोऽध्यायः ॥ ५३ ॥



५४

सञ्जय उवाच ।

एवमेतन्महाराज यथा वदसि भारत ।
 युद्धे विनाशः क्षत्रस्य गाण्डीवेन प्रदृश्यते ॥ १
 इदं तु नाभिजानामि तव धीरस्य नित्यशः ।
 यत् पुत्रवशमागच्छेस्तत्त्वज्ञः सत्यसाचिनः ॥ २
 नैष कालो महाराज तव शश्वत् कृतागसः ।
 त्वया ह्येवादितः पार्था निकृता भरतर्षभ ॥ ३
 पिता श्रेष्ठः सुहृद्यश्च सम्यक् प्रणिहितात्मवान् ।
 आस्थेयं हि हितं तेन न द्रोण्या गुरुच्यते ॥ ४
 इदं जितमिदं लब्धमिति श्रुत्वा पराजितान् ।
 द्यूतकाले महाराज स्मयसे स्म कुमारवत् ॥ ५

परुषाण्युच्यमानांश्च पुरा पार्थानुपेक्षसे ।
 कृत्स्नं राज्यं जयन्तीति प्रपातं नानुपश्यसि ॥ ६
 पित्र्यं राज्यं महाराज कुरवस्ते सजाङ्गलाः ।
 अथ वीरैर्जितामुर्वीमखिलां प्रत्यपद्यथाः ॥ ७
 बाहुवीर्यार्जिता भूमिस्तव पार्थैर्निवेदिता ।
 मयेदं कृतमित्येव मन्यसे राजसत्तम ॥ ८
 प्रस्तान् गन्धर्वराजेन मज्जतो ह्यप्लवेऽम्भसि ।
 आनिनाय पुनः पार्थः पुत्रांस्ते राजसत्तम ॥ ९
 कुमारवच्च स्मयसे द्यूते विनिकृतेषु यत् ।
 पाण्डवेषु वने राजन् प्रव्रजत्सु पुनः पुनः ॥ १०

जगतः स्रष्टा कृष्णः ॥ ३ ॥ जालमन्त्रमन्तरा सैन्यमध्ये ॥ ७ ॥
 युद्धयोजकैः युद्धोद्योगिभिः ॥ ९ ॥ नैभृत्येन मन्त्रगुप्त्या
 ॥ १० ॥ तमभिमुखः पतिष्यति ॥ १२ ॥ तनुरुच्च इति पाठेऽ
 पि तनुः राज्यापहारादल्पः स्वतस्तु उच्च एव शिखी बन्धि-
 रिव बन्धिः ॥ १३ ॥ क्लिश्यमानानां-कर्मणि षष्ठी-अस्मान्
 न उपेक्षेत । मामेव अधर्मेण कलहस्य कारणं उद्दिश्य
 जुगुप्सति निन्दति स कथं प्रार्थितः सन् कलहं कारिष्यतीति

भावः ॥ १६ ॥ इति श्रीमहाभारते उद्योगपर्वणि नैल-
 कण्ठीये भारतभावदीपे त्रिपञ्चाशत्तमोऽध्यायः ॥ ५३ ॥

५४

एवमिति ॥ १ ॥ एष कालः एषा कलना बुद्धिस्तव
 नैव स्थास्याति ॥ ३ ॥ प्रणिहितात्मवान् सावधानचित्तः
 ॥ ४ ॥ स्मयसे तप्यसे ॥ ५ ॥ अस्थतां वाणान् क्षिपतां
 मध्ये ॥ १२ ॥

प्रवर्षतः शरव्रातानर्जुनस्य सितान् बहून् ।
 अप्यर्णवा विशृष्येयुः किं पुनर्भीसयो नयः ॥ ११
 अस्यतां फाल्गुनः श्रेष्ठो गाण्डीवं धनुषां वरम् ।
 केशवः सर्वभूतानामायुधानां सुदर्शनम् ॥ १२
 चानारो रोचमानश्च केतुः केतुमतां वरः ।
 एवमेतानि सरथो बहून् श्वेतहयो रणे ॥ १३
 क्षपयिष्यति नो राजन् कालचक्रमिवोद्यतम् ।
 तस्याद्य वसुधा राजन्निखिला भरतर्षभ ॥ १४
 यस्य भीमार्जुनौ योधौ स राजा राजसत्तम ।
 तथा भीमहतप्रायां मज्जन्तीं तव वाहिनीम् ॥ १५
 दुर्योधनमुखा दृष्ट्वा क्षयं यास्यान्ति कौरवाः ।
 न भीमार्जुनयोर्भीता लप्स्यन्ते विजयं विभो ॥ १६

तव पुत्रा महाराज राजानश्चानुसारिणः ।
 मत्स्यास्त्वामद्य नार्चन्ति पञ्चालाश्च सकेकयाः ॥
 शाल्वेयाः शूरसेनाश्च सर्वे त्वामवजानते ।
 पार्थ ह्येते गताः सर्वे वीर्यज्ञास्तस्य धीमतः ॥ १८
 भक्त्या ह्यस्य विरुध्यन्ते तव पुत्रैः सदैव ते ।
 अनर्हानेव तु वधे धर्मयुक्तान् विकर्मणा ॥ १९
 योऽङ्केशयत् पाण्डुपुत्रान् यो विद्वेष्ट्यधुनाऽपि वै
 सर्वोपायैर्नियन्तव्यः सानुगः पापपूरुषः ॥ २०
 तव पुत्रो महाराज नानुशोचितुमर्हसि ।
 द्यूतकाले मया चोक्तं विदुरेण च धीमता ॥ २१
 यदिदं ते विलपितं पाण्डवान् प्रति भारत ।
 अनीशेनेव राजेन्द्र सर्वमेतन्निरर्थकम् ॥ २२

इति श्रीमहाभारते उद्योगपर्वणि यानसन्धिपर्वणि सञ्जयवाक्ये
 चतुःपञ्चाशत्तमोऽध्यायः ॥ ५४ ॥



५५

दुर्योधन उवाच ।

न भेतव्यं महाराज न शोच्या भवता वयम् ।
 समर्थाः स्म परान् जेतुं बलिनः समरे विभो ॥ १
 वने प्रवाजितान् पार्थान् यदाऽऽयान्मधुसूदनः ।
 महता बलचक्रेण परराष्ट्रावमर्दिना ॥ २
 केकया धृष्टकेतुश्च धृष्टद्युम्नश्च पार्षतः ।
 राजानश्चान्वयुः पार्थान् बहवोऽन्येऽनुयायिनः ॥ ३
 इन्द्रप्रस्थस्य चादूरात् समाजमुर्महारथाः ।
 व्यगर्हयंश्च सङ्गम्य भवन्तं कुरुभिः सह ॥ ४
 ते युधिष्ठिरमासीनमजिनैः प्रतिवासितम् ।
 कृष्णप्रधानाः संहत्य पर्युपासन्त भारत ॥ ५
 प्रत्यादानं च राज्यस्य कार्यमूचुर्नराधिपाः ।
 भवतः सानुबन्धस्य समुच्छेदं चिकीर्षवः ॥ ६
 श्रुत्वा चैवं मयोक्तास्तु भीष्मद्रोणकृपास्तदा ।
 ज्ञातिक्षयमयाद्राजन् भीतेन भरतर्षभ ॥ ७

ततः स्थास्यन्ति समये पाण्डवा इति मे मतिः ।
 समुच्छेदं हि नः कृत्स्नं वासुदेवश्चिकीर्षति ॥ ८
 ऋते च विदुरात् सर्वे यूयं वध्या मता मम ।
 धृतराष्ट्रस्तु धर्मज्ञो न वध्यः कुरुसत्तमः ॥ ९
 समुच्छेदं च कृत्स्नं नः कृत्वा तात जनार्दनः ।
 एकराज्यं कुरूणां स्म चिकीर्षति युधिष्ठिरे ॥ १०
 तत्र किं प्राप्तकालं नः प्रणिपातः पलायनम् ।
 प्राणान् वा संपरित्यज्य प्रतियुध्यामहे परान् ॥ ११
 प्रतियुद्धे तु नियतः स्यादस्माकं पराजयः ।
 युधिष्ठिरस्य सर्वे हि पार्थिवः वशावर्तिनः ॥ १२
 विरक्तराष्ट्राश्च वयं मित्राणि कुपितानि नः ।
 धिक्कृताः पार्थिवैः सर्वैः स्वजनेन च सर्वशः ॥ १३
 प्रणिपाते न दोषोऽस्ति सन्धिर्नः शाश्वतीः समाः
 पितरं त्वेव शोचामि प्रज्ञानेन जनार्धिपम् ॥ १४

भीमेन भीमसेनेन हतप्रायाम् ॥ १५ ॥ इति श्रीमहा-
 भारते उद्योगपर्वणि नैलकण्ठीये भारतभावदीपे चतुःपञ्चा-
 शत्तमोऽध्यायः ॥ ५४ ॥

५५

न भेतव्यमिति ॥ १ ॥ यदाऽऽयात् आगतस्तदा

भीष्मद्रोणकृपाः मया उक्ता इति षष्ठेनान्वयः ॥ २ ॥ मम
 मत्संबन्धिनः ॥ ९ ॥ प्रणिपातो वा सन्ध्यर्थः । पलायनं वा
 लज्जया ॥ ११ ॥ प्रणिपाते दोषो वः क्षयकृतो नास्ति किं
 तु सन्धिरेव भवति तथापि मम युद्धमेवं रोचते इत्याशये-
 नाह—पितरमिति ॥ १४ ॥

मत्कृते दुःखमापन्नं क्लेशं प्राप्तमनन्तकम् ।
 कृतं हि तव पुत्रैश्च परेषामवरोधनम् ।
 मत्प्रियार्थं पुरैवैतद्विदितं ते नरोत्तम ॥ १५
 ते राज्ञो धृतराष्ट्रस्य सामात्यस्य महारथाः ।
 वैरं प्रतिकरिष्यन्ति कुलोच्छेदेन पाण्डवाः ॥ १६
 ततो द्रोणोऽब्रवीद्भीष्मः कृपो द्रौणिश्च भारत ।
 मत्वा मां महतीं चिन्तामास्थितं व्यथितेन्द्रियम्
 अभिद्रुग्धाः परे चेन्नो न भेतव्यं परन्तप ।
 असमर्थाः परे जेतुमस्मान् युधि समास्थितान् ॥
 एकैकशः समर्थाः स्मो विजेतुं सर्वपार्थिवान् ।
 आगच्छन्तु विनेष्यामो दर्पमेषां शितैः शरैः ॥ १९
 पुरैकेन हि भीष्मेण विजिताः सर्वपार्थिवाः ।
 मृते पितर्यतिकुद्धो रथेनैकेन भारत ॥ २०
 जघान सुबह्वंस्तेषां संरब्धः कुरुसत्तमः ।
 ततस्ते शरणं जग्मुर्देवव्रतमिमं भयात् ॥ २१
 स भीष्मः सुसमर्थोऽयमस्माभिः सहितो रणे ।
 परान् विजेतुं तस्मात्ते व्येतु भीर्मरतर्षभ ॥ २२
 इत्येषां निश्चयो ह्यासीत्तत्कालेऽमिततेजसाम् ।
 पुरा परेषां पृथिवीं कृत्स्नाऽऽसीद्विशवर्तिनी ॥ २३
 अस्मान् पुनरमी नाद्य समर्था जेतुमाहवे ।
 छिन्नपक्षाः परे ह्यद्य वीर्यहीनाश्च पाण्डवाः २४
 अस्मात्संस्था च पृथिवी वर्तते भरतर्षभ ।
 एकार्थाः सुखदुःखेषु समानीताश्च पार्थिवाः २५
 अप्याग्निं प्रविशेयुस्ते समुद्रं वा परन्तप ।
 मदर्थं पार्थिवाः सर्वे तद्विद्धि कुरुसत्तम ॥ २६
 उन्मत्तमिव चापि त्वां प्रहसन्तीह दुःखितम् ।
 विलपन्तं बहुविधं भीतं परविकत्थने ॥ २७
 एषां ह्येकैकशो राज्ञां समर्थः पाण्डवान् प्रति ।
 आत्मानं मन्यते सर्वो व्येतु ते भयमागतम् ॥ २८
 जेतुं समग्रां सेनां मे वासवोऽपि न शक्नुयात्
 हन्तुमक्षय्यरूपेयं ब्रह्मणोऽपि स्वयंभुवः ॥ २९
 युधिष्ठिरः पुरं हित्वा पञ्च ग्रामान् स याचति ।
 भीतो हि मामकात् सैन्यात् प्रभावाच्चैव मे विमो ॥
 समर्थं मन्यते यच्च कुन्तीपुत्रं वृकोदरम् ।
 तन्मिथ्या न हि मे कृत्स्नं प्रभावं वेत्सि भारत ३१

मत्समो हि गदायुद्धे पृथिव्यां नास्ति कश्चन ।
 नासीत् कश्चिदतिक्रान्तो भविता न च कश्चन ३२
 युक्तो दुःखोषितश्चाहं विद्यापारगतस्तथा ।
 तस्मान्न भीमान्नान्येभ्यो भयं मे विद्यते क्वचित् ३३
 दुर्योधनसमो नास्ति गदायामिति निश्चयः ।
 संकर्षणस्य भद्रं ते यत्तदैवमुपावसम् ॥ ३४
 युद्धे संकर्षणसमो बलेनाभ्यधिको भुवि ।
 गदाप्रहारं भीमो मे न जातु विषहेद्युधि ॥ ३५
 एकं प्रहारं यं दद्यां भीमाय रुषितो नृप ।
 स एवैनं नयेद्धोरः क्षिप्रं वैवस्वतक्षयम् ॥ ३६
 इच्छेयं च गदाहस्तं राजन् द्रष्टुं वृकोदरम् ।
 सुचिरं प्रार्थितो ह्येष मम नित्यं मनोरथः ॥ ३७
 गदया निहतो ह्याजौ मया पार्थो वृकोदरः ।
 विशीर्णगात्रः पृथिवीं परासुः प्रपतिष्यति ॥ ३८
 गदाप्रहाराभिहतो हिमवानपि पर्वतः ।
 सकृन्मया विदीर्येत गिरिः शतसहस्रधा ॥ ३९
 स चाप्येतद्विजानाति वासुदेवार्जुनौ तथा ।
 दुर्योधनसमो नास्ति गदायामिति निश्चयः ॥ ४०
 तत्ते वृकोदरमयं भयं व्येतु महाहवे ।
 व्यपनेष्याम्यहं ह्येनं मा राजन् विमना भव ॥ ४१
 तस्मिन् मया हते क्षिप्रमर्जुनं बहवो रथाः ।
 तुल्यरूपा विशिष्टाश्च क्षेप्यन्ति भरतर्षभ ॥ ४२
 भीष्मो द्रोणः कृपो द्रौणिः कर्णो भूरिश्चवास्तथा
 प्राञ्ज्योतिषाधिपः शल्यः सिन्धुराजो जयद्रथः
 एकैक एषां शक्तस्तु हन्तुं भारत पाण्डवान् ।
 समेतास्तु क्षणेनैतान्नेष्यन्ति यमसादनम् ।
 समग्रा पार्थिवी सेना पार्थमेकं धनञ्जयम् ॥ ४३
 कस्मादशक्ता निर्जेतुमिति हेतुर्न विद्यते ।
 शरवातैस्तु भीष्मेण शतशो निचितोऽवशः ॥ ४५
 द्रोणद्रौणिकृपैश्चैव गन्ता पार्थो यमक्षयम् ।
 पितामहोऽपि गाङ्गेयः शान्तनोरधि भारत ॥ ४६
 ब्रह्मर्षिसदृशो जज्ञे देवैरपि सुदुःसहः ।
 न हन्ता विद्यते चापि राजन् भीष्मस्य कश्चन ॥
 पित्रा ह्युक्तः प्रसन्नेन नाकामस्त्वं मरिष्यसि ।
 ब्रह्मर्षेश्च भरद्वाजाद्रोणो द्रोण्यामजायत ॥ ४८

हे नरोत्तम धृतराष्ट्र ! तव पुत्रैः अस्माभिः ॥ १५ ॥ प्रति-
 करिष्यन्ति प्रतिघातयिष्यन्ति ॥ १६ ॥ तत इति पूर्व-
 वृत्तान्तकथनम् ॥ १७ ॥ नः अस्माभिः परे चेत् यद्यपि
 अभिद्रुग्धाः द्रोहविषयं नीताः तथाऽपि न भेतव्यम्
 ॥ १८ ॥ समानीताः मयेति शेषः ॥ २५ ॥ परविकत्थने

परेषां गुणाख्याने ॥ २७ ॥ ब्रह्मणोऽपि अक्षय्यरूपा हन्तु-
 मशक्या ॥ २९ ॥ युक्तोऽभियोगवान् दुःखोषितः गुरुकुले
 ॥ ३३ ॥ उपावसं शिष्यत्वेन पर्यवरम् ॥ ३४ ॥ पार्थिवी
 पृथ्वीसम्बन्धिनी पार्थिवानां राज्ञां वा ॥ ४४ ॥

द्रोणाज्ज्ञे महाराज द्रौणिश्च परमास्त्रवित् ।
 कृपश्चाचार्यमुख्योऽयं महर्षेर्गौतमादपि ॥ ४९
 शरस्तंबोद्भवः श्रीमानवध्य इति मे मतिः ।
 अयोनिजास्त्रयो ह्येते पिता माता च मातुलः ॥ ५०
 अभवत्याम्नो महाराज स च शूरः स्थितो मम ।
 सर्वं पते महाराज देवकल्पा महारथाः ॥ ५१
 शक्रस्यापि व्यथां कुर्युः संयुगे भरतर्षभ ।
 नैतेषामर्जुनः शक्त एकैकं प्रति वीक्षितुम् ॥ ५२
 सहितास्तु नरव्याघ्रा हनिष्यन्ति धनञ्जयम् ।
 भीष्मद्रोणकृपाणां च तुल्यः कर्णो मतो मम ५३
 अनुज्ञातश्च रामेण मत्समोऽसीति भारत ।
 कुण्डले रुचिरे चास्तां कर्णस्य सहजे शुभे ॥ ५४
 ते शक्यं महेन्द्रेण याचितः स परंतपः ।
 अमोघया महाराज शक्त्या परमभीमया ॥ ५५
 तस्य शक्त्योपगूढस्य कस्माज्जीवेद्धनञ्जयः ।
 विजयो मे भ्रुवं राजन् फलं पाणाविवाहितम् ॥
 अभिव्यक्तः परेषां च कृत्स्नो भुवि पराजयः ।
 अह्ना ह्येकेन भीष्मोऽयं प्रयुतं हन्ति भारत ५७
 तत्समाश्च महेष्वासा द्रोण-द्रौणि-कृपा अपि ।
 संशक्तानां वृन्दानि क्षत्रियाणां परंतप ॥ ५८
 अर्जुनं वयमस्मान् वा निह्न्यात् कपिकेतनः ।
 तं चालमिति मन्यन्ते सव्यसाचिवधे धृताः ॥ ५९

इति श्रीमहाभारते उद्योगपर्वणि यानसन्धिपर्वणि दुर्योधनवाक्ये
 पञ्चपञ्चाशत्तमोऽध्यायः ॥ ५५ ॥



५६

दुर्योधन उवाच ।
 अक्षौहिणीः सप्त लब्ध्वा राजभिः सह सञ्जय ।
 किं सिदिच्छति कौन्तेयो युद्धप्रेप्सुर्युधिष्ठिरः ॥ १
 सञ्जय उवाच ।
 अतीव मुदितो राजन् युद्धप्रेप्सुर्युधिष्ठिरः ।
 भीमसेनार्जुनौ चोभौ यमावपि न बिभ्यतः ॥ २

रथं तु दिव्यं कौन्तेयः सर्वा विभ्राजयन् दिशः ।
 मंत्रं जिज्ञासमानः सन् बिभत्सुः समयोजयत् ३
 तमपश्याम सन्नद्धं मेघं विद्युद्युतं यथा ।
 समन्तात् समभिध्याय हृष्यमाणोऽभ्यभाषत ॥ ४
 पूर्वैरुपमिदं पश्य वयं जेष्याम सञ्जय ।
 बीभत्सुर्मा यथोवाच तथाऽवैम्यहमप्युत ॥ ५

शक्त्या मूल्यभूतया ते कुण्डले याचितः ॥ ५५ ॥ तस्य पुरत इति
 शेषः ॥ ५६ ॥ तमर्जुनम् ॥ ५९ ॥ तेभ्यः पाण्डवेभ्यः ॥ ६० ॥
 त्रिगुणतः त्र्यंशेन हीनं त्रिगुणा त्र्यंशेनाधिका ॥ ६६ ॥
 विवित्सुः विज्ञातुमिच्छुः प्राप्तकालानि कर्माणि ॥ ६९ ॥
 इति श्रीमहाभारते उद्योगपर्वणि नैलकण्ठीये भारतभावदीपे

पञ्चपञ्चाशत्तमोऽध्यायः ॥ ५५ ॥

५६

अक्षौहिणीरिति ॥ १ ॥ मन्त्रसंज्ञप्रयोजकं जिज्ञा-
 समानः परीक्षितुमिच्छन् ॥ ३ ॥ तथा अवैमीति छेदः ॥ ५ ॥

दुर्योधन उवाच ।

प्रशंसस्यमिनन्दस्तान् पार्थीनक्षपराजितान् ।

अर्जुनस्य रथे ब्रूहि कथमश्वः कथं ध्वजाः ॥ ६

सञ्जय उवाच ।

भौमनः सह शक्रेण बहुचित्रं विशाम्पते ।

रूपाणि कल्पयामास त्वष्टा धाता सदा विभो ७

ध्वजे हि तस्मिन् रूपाणि चक्रुस्ते देवमायया ।

महाधनानि दिव्यानि महान्ति च लघूनि च ॥ ८

भीमसेनानुरोधाय हनूमान् मारुतात्मजः ।

आत्मप्रतिकृतिं तस्मिन् ध्वज आरोपयिष्यति ॥ ९

सर्वा दिशो योजनमात्रमन्तरं

स तिर्यगूर्ध्वं च रुरोध वै ध्वजः ।

न संसज्जत्यसौ तरुभिः संवृतोऽपि

तथा हि माया विहिता भौमनेन ॥ १०

यथाऽऽकाशे शक्रधनुः प्रकाशते ।

न चैकवर्णं न च वेद्वि किं नु तत् ।

तथा ध्वजो विहितो भौमनेन

बह्वाकारं दृश्यते रूपमस्य ॥ ११

यथाऽग्निधूमो दिवमेतिरुद्ध्वा

वर्णान् बिभ्रत्तैजसांश्चित्ररूपान् ।

तथा ध्वजो विहितो भौमनेन

न चेद्भारो भविता नोत रोधः ॥ १२

इति श्रीमहाभारते उद्योगपर्वणि यानसन्धिपर्वणि सञ्जयवाक्ये

षट्पञ्चाशत्तमोऽध्यायः ॥ ५६ ॥



५७

धृतराष्ट्र उवाच ।

कांस्तत्र सञ्जयापश्यः प्रीत्यर्थेन समागतान् ।

ये योत्स्यन्ते पाण्डवार्थे पुत्रस्य मम वाहिनीम् ॥ १

सञ्जय उवाच ।

मुख्यमन्धकवृष्णीनामपश्यं कृष्णमागतम् ।

चेकितानं च तत्रैव युयुधानं च सात्यकिम् ॥ २

भौमनो विश्वकर्मा धाता प्रजापतिः ॥ ७ ॥ ते त्वष्टृशक-

धातारः रूपाणि चक्रुः ॥ ८ ॥ रुरोध स्वतेजसेति शेषः

॥ १० ॥ भारो रथे रोधः द्वारादौ द्वयमपि न भवेत्

॥ १२ ॥ यत्तत् अश्वानां शतं हतं पुनः पुनः कति-

पश्वहननेऽपि दिव्यप्रभावात् शतं पूर्यते यतः पुरस्ताद्दत्त-

द् ॥ १३ ॥ तथा अमराः राज्ञो दन्तवर्णाः श्वेताः रथे

का अश्वः भान्ति ऋक्षप्रख्याः सप्तर्षितुल्यतेजसः । ऋक्ष

श्वेतास्तस्मिन् वातवेगाः सदश्वः

दिव्या युक्ताश्चित्ररथेन दत्ताः ।

भुव्यन्तरिक्षे दिवि वानरेन्द्र

येषां गतिर्हीयते नात्र सर्वा ।

शतं यत्तत्पूर्यते नित्यकालं

हतं हतं दत्तवरं पुरस्तात् ॥ १३

तथा राज्ञो दन्तवर्णा बृहन्तो

रथे युक्ता भान्ति तद्वीर्यतुल्याः ।

ऋक्षप्रख्या भीमसेनस्य बाहा

रथे वायोस्तुल्यवेगा बभ्रुवुः ॥ १४

कल्माषाङ्गास्तित्तिरिचित्रपृष्ठा

भ्रात्रा दत्ताः प्रीयता फाल्गुनेन ।

भ्रातुर्वीरस्य स्वैस्तुरङ्गैर्विशिष्टा

मुदा युक्ताः सहदेवं वहन्ति ॥ १५

माद्रीपुत्रं नकुलं त्वाजमीढ

महेन्द्रदत्ता हरयो वाजिमुख्याः ।

समा वायोर्बलवन्तस्तरस्विनो

वहन्ति वीरं वृत्रशत्रुं यथेन्द्रम् ॥ १६

तुल्यांश्चैर्भिर्वयसा विक्रमेण

महाजवाश्चित्ररूपाः सदश्वः ।

सौमद्रादीन् द्रौपदेयान् कुमारान्

वहन्त्यश्वः देवदत्ता बृहन्तः ॥ १७

वहन्त्यश्वः देवदत्ता बृहन्तः ॥ १७

पृथगक्षौहिणीभ्यां तु पाण्डवानभिसंश्रितौ ।

महारथौ समाख्याताबुभौ पुरुषमानिनौ ॥ ३

अक्षौहिण्याऽथ पाञ्चाल्यो दशभिस्तनयैर्वृतः ।

सत्यजित्प्रमुखैर्वीरैर्वृष्टयुगपुङ्गवैः ॥ ४

द्रुपदो वर्धयन् मानं शिखण्डिपरिपालितः ।

उपायात्सर्वसैन्यानां प्रतिच्छाद्य तदा वपुः ॥ ५

इति ह स्म वै पुरा सप्त ऋषीनाचक्षते' इति शतपथश्रुतेः ।

पाठान्तरे ऋश्यो मृगभेदः ॥ १४ ॥ देवदत्ताः चित्ररथेन

दत्ताः ॥ १७ ॥ इति श्रीमहाभारते उद्योगपर्वणि नैलकण्ठीये

भारतभावदीपे षट्पञ्चाशत्तमोऽध्यायः ॥ ५६ ॥

५७

कांस्तत्रेति ॥ १ ॥

विराटः सह पुत्राभ्यां शङ्खेनैवोत्तरेण च ।
 सूर्यदत्तादिभिर्वीरैर्मदिराक्षपुरोगमैः ॥ ६
 सहितः पृथिवीपालो भ्रातृमिस्तनयैस्तथा ।
 अक्षौहिण्यैव सैन्यानां वृतः पार्थ समाश्रितः ॥ ७
 जारासन्धिर्मागधश्च धृष्टकेतुश्च चेदिराद् ।
 पृथक् पृथगनुप्राप्तौ पृथगक्षौहिणीवृतौ ॥ ८
 केकया भ्रातरः पञ्च सर्वे लोहितकध्वजाः ।
 अक्षौहिणीपरिवृताः पाण्डवानभिसंश्रिताः ॥ ९
 एतानेतावतस्तत्र तानपश्यं समागतान् ।
 ये पाण्डवार्थं योत्स्यन्ति धार्तराष्ट्रस्य बाहिनीम्
 यो वेद मानुषं व्यूहं दैवं गान्धर्वमासुरम् ।
 स तत्र सेनाप्रमुखे धृष्टद्युम्नो महारथः ॥ ११
 क्षीष्मः शांतनवो राजन् भागः क्लृप्तः शिखण्डिनः
 तं विराटोऽनुसंयाता सार्धं मत्स्यैः प्रहारिभिः ॥
 ज्येष्ठस्य पाण्डुपुत्रस्य भागो मद्राधिपो बली ।
 तौ तु तत्राब्रुवन् केचिद्विषमौ नो मताविति ॥ १३
 दुर्योधनः सहसुतः सार्धं भ्रातृशतेन च ।
 प्राच्याश्च दाक्षिणात्याश्च भीमसेनस्य भागतः ॥
 अर्जुनस्य तु भागेन कर्णो वैकर्तनो मतः ।
 अश्वत्थामा विकर्णश्च सैन्धवश्च जयद्रथः ॥ १५
 अशक्याश्चैव ये केचित् पृथिव्यां शूरमानिनः ।
 सर्वास्तानर्जुनः पार्थः कल्पयामास भागतः ॥ १६
 महेष्वासा राजपुत्रा भ्रातरः पञ्च केकयाः ।
 केकयानेव भागेन कृत्वा योत्स्यन्ति संयुगे ॥ १७
 तेषामेव कृतो भागो मालवाः शाल्वकास्तथा ।
 त्रिगर्तानां चैव मुख्यौ यौ तौ संशप्तकाविति ॥ १८
 दुर्योधनसुताः सर्वे तथा दुःशासनस्य च ।
 सोमद्रेण कृतो भागो राजा चैव बृहद्रथः ॥ १९
 द्रौपदेया महेष्वासाः सुवर्णविकृतध्वजाः ।
 धृष्टद्युम्नमुखा द्रोणमभियास्यन्ति भारत ॥ २०
 चकितानः सोमदत्तं द्वैरथे योद्धुमिच्छति ।
 भोजं तु कृतवर्माणं युयुधानो युयुत्ससि ॥ २१
 सहदेवस्तु माद्रेयः शूरः सङ्क्रन्दनो युधि ।
 स्वमंशं कल्पयामास श्यालं ते सुवलात्मजम् ॥ २२
 उलूकं चैव कैतव्यं ये च सारस्वता गणाः ।
 नकुलः कल्पयामास भागं माद्रवतीसुतः ॥ २३
 ये चान्ये पार्थिवा राजन् प्रत्युद्यास्यन्ति सङ्गरे ।

समाह्वानेन तांश्चापि पाण्डुपुत्रा अकल्पयन् ॥ २४
 पवमेषामनीकानि प्रविभक्तानि भागशः ।
 यत्ते कार्यं सपुत्रस्य क्रियतां तदकालिकम् ॥ २५
 धृतराष्ट्र उवाच ।
 न सन्ति सर्वे पुत्रा मे मूढा दुर्ज्ञेयदेविनः ।
 येषां युद्धं बलवता भीमेन रणमूर्धनि ॥ २६
 राजानः पार्थिवाः सर्वे प्रोक्षिताः कालधर्मणा ।
 गाण्डीवाग्निं प्रवेक्ष्यन्ति पतङ्गा इव पावकम् ॥ २७
 विद्रुतां बाहिनीं मन्ये कृतवैरैर्महात्मभिः ।
 तां रणे केऽनुयास्यन्ति प्रभङ्गां पाण्डवैर्युधि ॥ २८
 सर्वे ह्यतिरथाः शूराः कीर्तिमन्तः प्रतापिनः ।
 सूर्यपावकयोस्तुल्यास्तेजसा समितिजयाः ॥ २९
 येषां युधिष्ठिरो नेता गोप्ता च मधुसूदनः ।
 योधौ च पाण्डवौ वीरौ सव्यसाचिवृकोदरौ ३०
 नकुलः सहदेवश्च धृष्टद्युम्नश्च पार्थतः ।
 सात्यकिर्द्रुपदश्चैव धृष्टकेतुश्च सानुजः ॥ ३१
 उत्तमौजाश्च पाञ्चाल्यो युधामन्युश्च दुर्जयः ।
 शिखण्डी क्षत्रदेवश्च तथा वैराटिरुत्तरः ॥ ३२
 काशयश्चेदयश्चैव मत्स्याः सर्वे च सञ्जयाः ।
 विराटपुत्रो बभ्रुश्च पाञ्चालाश्च प्रभद्रकाः ॥ ३३
 येषामिन्द्रोऽप्यकामानां न हरेत् पृथिवीमिमाम् ।
 वीराणां रणधराणां ये मिन्धुः पर्वतानपि ॥ ३४
 तान् सर्वगुणसम्पन्नान्मनुष्यप्रतापिनः ।
 क्रोशतो मम दुःपुत्रो योद्धुमिच्छति सञ्जय ॥ ३५
 तेषां कर्णोऽपि च ।
 उभौ स्व पं मशतीयौ तयोर्भौ भूमिगोचरौ ।
 अथ कस्मात्तर्वाणि पाण्डवानामेकतो मन्यसे जयम् ३६
 पितामहं च ॥ ३७ च कृपं कर्णं च दुर्जयम् ।
 जयद्रथं सोमदत्तमश्वत्थामानमेव च ॥ ३७
 सुतेजसो महेष्वासानिन्द्रोऽपि सहितोऽमरैः ।
 अशक्तः समरे जेतुं किं पुनस्तात पाण्डवाः ॥ ३८
 सर्वे च पृथिवीपाला मदर्थे तात पाण्डवान् ।
 आर्याः शस्त्रभृतः शूराः समर्थाः प्रतिबाधितुम् ३९
 न मामकान् पाण्डवास्ते समर्थाः प्रतिवीक्षितुम् ।
 पराक्रान्तो ह्यहं पाण्डून् सपुत्रान् योद्धुमोहवे ॥ ४०
 मत्प्रियं पार्थिवाः सर्वे ये चिकीर्षन्ति भारत ।
 ते तानावारयिष्यन्ति ऐजेयानिव तन्तुना ॥ ४१

समाह्वानेन तत्तन्नामाख्यानेन ॥ २४ ॥ अकालिकं कालविलम्बं विना ॥ २५ ॥ प्रोक्षिताः पशुवत् वधार्थाः
 संस्कृताः कालधर्मणा यजमानेन वा ॥ २७ ॥ एतेषां हस्तिनापुराणां पार्श्वे ॥ ४१ ॥

महता रथवंशेन शरजालैश्च मामकैः ।

अमिद्रुता भविष्यन्ति पाञ्चालाः पाण्डवैः सह ४२
धृतराष्ट्र उवाच ।

उन्मत्त इव मे पुत्रो विलपत्येष सञ्जय ।

न हि शक्तो रणे जेतुं धर्मराजं युधिष्ठिरम् ॥ ४३

जानाति हियथा भीष्मः पाण्डवानां यशस्विनाम्

बलवत्तां सपुत्राणां धर्मज्ञानां महात्मनाम् ॥ ४४

यतो नारोचयदयं विग्रहं तैर्महात्मभिः ।

किं तु सञ्जय मे ब्रूहि पुनस्तेषां विचेष्टितम् ॥ ४५

कस्तांस्तरस्विनो भूयः सन्दीपयति पाण्डवान् ।

अर्चिष्मतो महेश्वासान् हविषा पावकानिव ॥ ४६

सञ्जय उवाच ।

धृष्टद्युम्नः सदैवैतान् सन्दीपयति भारत ।

युद्धध्वमिति मा भैष्ट युद्धाद्भरतसत्तमाः ॥ ४७

ये केचित्पार्थिवास्तत्र धार्तराष्ट्रेण *संवृताः ।

युद्धे समागमिष्यन्ति तुमले शस्त्रसङ्कुले ॥ ४८

तान् सर्वानाहवे कृद्धान् सादुबन्धान् समागतान्

अहमेकः समादास्ये तिर्मित्स्याननिवोदकात् ४९

भीष्मं द्रोणं कृपं कर्णं द्रौणिं शल्यं सुयोधनम् ।

एतांश्चापि *निरोत्स्यामि वेलेव मकरालयम् ॥ ५०

तथा ब्रुवन्तं धर्मात्मा प्राह राजा युधिष्ठिरः ।

तव धैर्यं च वीर्यं च पाञ्चालाः पाण्डवैः सह ५१

सर्वे समधिरूढाः स्म सङ्ग्रामाच्च ससुखम् ।

जानामि त्वां महाबाहो क्षत्रधर्मे अवाप्त्यतम् ५२

इति श्रीमहाभारते उद्योगपर्वणि

पञ्चाशत्तमोऽध्यायः ॥ ५७ ॥

धृतराष्ट्र उवाच ।

क्षत्रतेजा ब्रह्मचारी कौमारादपि पाण्डवः ।

तेन संयुगमेप्यन्ति मन्दा विलपतो मम ॥

दुर्योधन निवर्तस्व युद्धाद्भरतसत्तमा ।

न हि युद्धं प्रशंसन्ति सर्वावस्थमरिन्दम ॥

शरद्वतः आयुधमतः विरुद्धलक्षणया गतायुष इत्यर्थः ॥ ५८ ॥

इति श्रीमहाभारते उद्योगपर्वणि नैलकण्ठीये भारतभावदीपे

* निरोत्स्यामि निरोधाविवर्थाकारिष्यामि । वेला तीरम् । + एकमद्वितीयं समर्थं पर्याप्तमिति पर्यायाभ्यां सामर्थ्या-

तेशयमाह । समर्थं हितं वा ।

क्षत्रेति ॥ १ ॥

समर्थमेकं+ पर्याप्तं कौरवाणां विनिग्रहे ।

पुरस्तादुपयातानां कौरवाणां युयुत्सताम् ॥ ५३

भवता यद्विधातव्यं तन्नः श्रेयः परन्तप ।

सङ्ग्रामादुपयातानां भग्नानां शरणैषिणाम् ॥ ५४

पौरुषं दर्शयन् शूरो यस्तिष्ठेदग्रतः पुमान् ।

क्रीणीयात्तं सहस्रेण इति नीतिमतां मतम् ॥ ५५

स त्वं शूरश्च वीरश्च विक्रान्तश्च नरर्षभ ।

भयार्तानां परित्राता संयुगेषु न संशयः ॥ ५६

एवं ब्रुवति कौन्तेये धर्मात्मनि युधिष्ठिरे ।

धृष्टद्युम्न उवाचेदं मां वचो गतसाध्वसम् ।

सर्वान् जनपदान् सूत योधा दुर्योधनस्य ये ॥ ५७

सबाहिकान् कुरून् ब्रूयाः प्रातिपेयान् शरद्वतः ।

सूतपुत्रं तथा द्रोणं सहपुत्रं जयद्रथम् ॥ ५८

दुःशासनं विकर्णं च तथा दुर्योधनं नृपम् ।

भीष्मं च ब्रूहि गत्वा त्वमाशु गच्छ च मा चिरम्

युधिष्ठिरः साधु नैवाभ्युपेयो

मा वोऽवधीर्दुर्जनो देवगुप्तः ।

राज्यं ददध्वं धर्मराजस्य तूर्णं

याचध्वं वै पाण्डवं लोकवीरम् ॥ ६०

नैतादृशो हि योधोऽस्ति पृथिव्यामिह कश्चन ।

यथाविधः सत्यसाची पाण्डवः सत्यविक्रमः ६१

देवैर्हि संभृतो दिव्यो रथो गाण्डीवधन्वनः ।

न स जेयो मनुष्येण मा स्म कृदध्वं मनो युधि ६२

यानसन्धिपर्वणि सञ्जयवाक्ये

अलमर्थं पृथिव्यास्ते सहामात्यस्य जीवितुम् ।

प्रयच्छ पाण्डुपुत्राणां यथोचितमरिन्दम ॥ ६३

एतद्वि कुरवः सर्वे मन्यन्ते धर्मसंहितम् ।

एत्वं प्रशान्ति मन्येथाः पाण्डुपुत्रैर्महात्माभिः ॥ ६४

ददध्वं ददत ॥ ६० ॥ कृदध्वं कुरुध्वम् ॥ ६२ ॥

सप्तपञ्चाशत्तमोऽध्यायः ॥ ५७ ॥ * संवृता रुद्धाः ।

CC-0. Prof. Sahyad Vrat Shastri Collection.

अङ्गेमां समवेक्षस्व पुत्र स्वामेव वाहिनीम् ।
जात एष तवाभावस्त्वं तु मोहान्न बुध्यसे ॥ ५
न त्वहं युद्धमिच्छामि नैतदिच्छति बाह्लिकः ।
न च भीष्मो न च द्रोणो नाश्वत्थामा न सञ्जयः
न सोमदत्तो न शलो न कृपो युद्धमिच्छति ।
सत्यव्रतः पुरुमित्रो जयो भूरिश्रवास्तथा ॥ ७
येषु संप्रतितिष्ठेयुः कुरवः पीडिताः परैः ।
ते युद्धं नाभिनन्दन्ति तत्तुभ्यं तात रोचताम् ॥ ८
न त्वं करोषि कामेन कर्णः कारयिता तव ।
दुःशासनश्च पापात्मा शकुनिश्चापि सौबलः ९
दुर्योधन उवाच ।

नाहं भवति न द्रोणे नाश्वत्थामा न सञ्जये ।
न भीष्मे न च काम्बोजे न कृपे न च बाह्लिके १०
सत्यव्रते पुरुमित्रे भूरिश्रवसि वा पुनः ।
अन्येषु वा तावकेषु भारं कृत्वा समाह्वयम् ॥ ११
अहं च तात कर्णश्च रणयज्ञं वितत्य वै ।
युधिष्ठिरं पशुं कृत्वा दीक्षितौ भरतर्षभ ॥ १२
रथो वेदी क्षुब्धः खड्गो गदास्रुक् कवचं सदः ।
चातुर्होत्रं च धुर्या मे शरा दर्भा हविर्यशः १३
आत्मयज्ञेन नृपते इष्टा वैवस्वतं रणे ।
विजित्य च समेप्यावो हतामित्रौ श्रिया वृतौ १४
अहं च तात कर्णश्च भ्राता दुःशासनश्च मे ।
एते वयं हनिष्यामः पाण्डवान् समरे त्रयः ॥ १५
अहं हि पाण्डवान् हत्वा प्रशास्ता पृथिवीमिमाम्
मां वा हत्वा पाण्डुपुत्रा भोक्तारः पृथिवीमिमाम्
त्यक्तं मे जीवितं राज्यं धनं सर्वं च पार्थिव ।
न जातु पाण्डवैः सार्धं वसेयमहमच्युत ॥ १७

इति श्रीमहाभारते उद्योगपर्वणि यानसन्धिपर्वणि धृतराष्ट्रवाक्येऽ-

ष्टपञ्चाशत्तमोऽध्यायः ॥ ५८ ॥



यावद्धि सूच्यास्तीक्ष्णाया विध्येदग्रेण मारिष ।
तावदप्यपरित्याज्यं भूमेर्नः पाण्डवान् प्रति ॥ १८
धृतराष्ट्र उवाच ।

सर्वान् वस्तात शोचामि त्यक्तो दुर्योधनो मया
ये मन्दमनुयास्यध्वं यान्तं वैवस्वतक्षयम् ॥ १९
रुरुणामिव यूथेषु व्याघ्राः प्रहरतां वराः ।
वरान् वरान् हनिष्यन्ति समेता युधि पाण्डवाः
+प्रतीपमिव मे भाति युयुधानेन भारती ।
व्यस्ता सीमन्तिनी ग्रस्ता प्रमृष्टा दीर्घबाहुना २१
संपूर्णं पूरयन् भूयो धनं पार्थस्य माधवः ।
शैनेयः समरे स्याता बीजवत् प्रवपन् शरान् २२
सेनामुखे *प्रयुद्धानां भीमसेनो भविष्यति ।
तं सर्वे संश्रयिष्यन्ति प्राकारमकुतोभयम् ॥ २३
यदा द्रक्ष्यसि भीमेन कुञ्जरान् विनिपातितान् ।
विशीर्णदन्तान् गिर्याभान्मिन्नकुभान्सशोणितान्
तानभिप्रेक्ष्य संग्रामे विशीर्णानिव पर्वतान् ।
भीतो भीमस्य संस्पर्शात् स्मर्ताऽसि वचनस्य मे
निर्दग्धं भीमसेनेन सैन्यं रथ-हय-द्विपम् ।
गतिमग्रेरिव प्रेक्ष्य स्मर्ताऽसि वचनस्य मे ॥ २६
महद्वो भयमागामि न चेच्छाम्यथ पाण्डवैः ।
गदया भीमसेनेन हताः शममुपैष्यथ ॥ २७
महावनमिव छिन्नं यदा द्रक्ष्यसि पातितम् ।
बलं कुरूणां भीमेन तदा स्मर्ताऽसि मे वचः ॥ २८
वैशम्पायन उवाच ।

एतावदुक्ता राजा तु सर्वोस्तान् पृथिवीपतीन् ।
अनुभाष्य महाराज पुनः पप्रच्छ सञ्जयम् ॥ २९

जात एष तवाभाव इत्यतः शम एव महच्छ्रेय इत्या-
धुनिकः पाठः । तराभ्याव इति पाठे तराणामश्वदानीं
वेगवतां वाहनानामभ्यावः सर्वतः खादनं कण्डूरो-
गाशुपद्रव इति यावत् । अव-रक्षणगतिकान्तीत्यादेः
खादनार्थात् घञ् । आस्त्राव इति पाठे आस्त्रावः क्षतम्
यानेषूपद्रवः पराजयलक्षणमिति भावः ॥ ५ ॥ चातुर्होत्रं
चतुर्णां होतॄणां ऋत्विजां कर्म ॥ १३ ॥ रुरुणामिवेत्यत्र कुरूणां
लाटभाषया । अजानामिति पाठो युक्तः ।

वरान् वरान् व्याघ्रा इवेति योजना ॥ २० ॥ भारती सेना
स्त्रीरूपकेण निर्दिष्टा २१ ॥ धनं बलम् ॥ २२ ॥ प्राकारमिव मांसं
संश्रयिष्यन्ति ॥ २३ ॥ इति श्रीमहाभारते उद्योगपर्वणि
नैलकण्ठीये भारतभावदीपे अष्टपञ्चाशत्तमोऽध्यायः ॥ ५८ ॥
+ प्रतीपमिवेति इवशब्दो भिन्नक्रमः । प्रतीपं प्रातिकूल्येन
व्यस्ता सीमन्तिनी स्त्रीव सेना भविष्यतीति मे भाति ।
अनुभाष्य महाराज पुनः पप्रच्छ सञ्जयम् ॥ २९

धृतराष्ट्र उवाच ।

यदब्रूतां महात्मानौ वासुदेवधनञ्जयौ ।
तन्मे ब्रूहि महाप्राज्ञ शुश्रूषे वचनं तव ॥

सञ्जय उवाच ।

शृणु राजन् यथा दृष्टौ यथा कृष्णधनञ्जयौ ।
उचतुश्चापि यद्वीरौ तत्ते वक्ष्यामि भारत ॥ २
पादाङ्गुलीरभिप्रेक्षन् प्रयतोऽहं कृताञ्जलिः ।
शुद्धान्तं प्राविशं राजन्नाख्यातुं नरदेवयोः ॥ ३
नैवाभिमन्युर्न यमौ तं देशमभियान्ति वै ।
यत्र कृष्णौ च कृष्णा च सत्यभामा च भामिनी ४
उभौ मध्वासवक्षीबावुभौ चन्दनरूपितौ ।
स्त्वग्निणौ वरवस्त्रौ तौ दिव्याभरणभूषितौ ॥ ५
नैकरत्नविचित्रं तु काञ्चनं महदासनम् ।
विविधास्तरणाकीर्णं यत्रासातामरिन्दमौ ॥ ६
अर्जुनोत्सङ्गौ पादौ केशवस्योपलक्षये ।
अर्जुनस्य च कृष्णायां सत्यायां च महात्मनः ७
काञ्चनं पादपीठं तु पार्थो मे प्रादिशत्तदा ।
तदहं पाणिना स्पृष्ट्वा ततो भूमावुपाविशम् ॥ ८
ऊर्ध्वरेखातलौ पादौ पार्थस्य शुभलक्षणौ ।
पादपीठादपहतौ तत्रापदयमहं शुभौ ॥ ९
श्यामौ बृहन्तौ तरुणौ शालस्कन्धाविवोद्गतौ ।
एकासनगतौ दृष्ट्वा भयं मां महदाविशत् ॥ १०
इन्द्रविष्णुसमावेतौ मन्दात्मा नावबुध्यते ।
संश्रयाद्रोणभीष्माभ्यां कर्णस्य च विकल्थनात् ॥
निदेशस्थाविमौ यस्य मानसस्तस्य सेत्स्यते ।
सङ्कल्पो धर्मराजस्य निश्चयो मे तदाऽभवत् ॥ १२
सत्कृतश्चान्नपानाभ्यामासीनो लब्धसत्क्रियः ।
अञ्जलिं मूर्ध्नि सन्धाय तौ सन्देशमचोदयम् ॥ १३
धनुर्गुणकिणाङ्केन पाणिना शुभलक्षणम् ।
पादमानमयन् पार्थः केशवं समचोदयत् ॥ १४
इन्द्रकेतुरिवोत्थाय सर्वाभरणभूषितः ।

इन्द्रवीर्योपमः कृष्णः संविष्टो माभ्यभाषत ॥ १५
वाचं स वदतां श्रेष्ठो ह्यादिनीं वचनक्षमाम् ।
त्रासिनीं धार्तराष्ट्राणां मृदुपूर्वां सुदारुणाम् ॥ १६
वाचं तां वचनार्हस्य शिक्षाक्षरसमन्विताम् ।
अश्रौषमहमिष्टार्थां पश्चाद्भृदयहारिणीम् ॥ १७

वासुदेव उवाच ।

सञ्जयेदं वचो ब्रूया धृतराष्ट्रं मनीषिणम् ।
कुरुसुख्यस्य भीष्मस्य द्रोणस्यापि च शृण्वतः ॥
आवयोर्वचनात् सूत ज्येष्ठानप्यभिवादयन् ।
यवीयसश्च कुशलं पश्चात् पृष्ट्वैवमुत्तरम् ॥ १९
यजध्वं विविधैर्यज्ञैर्विप्रेभ्यो दत्तदक्षिणाः ।
पुत्रैरैरैश्च मोदध्वं महद्भो भयमागतम् ॥ २०
अर्थस्त्यजत पात्रेभ्यः सुतान् प्राप्तुत कामजान् ।
प्रियं प्रियेभ्यश्चरत राजा हि त्वरते जये ॥ २१
ऋणमेतत्प्रवृद्धं मे हृदयान्नापसर्पति ।
यद्रोविन्देति चुक्रोश कृष्णा मां दूरवासिनम् २२
तेजोमयं दुराधर्षं गाण्डीवं यस्य कार्मुकम् ।
मद्वितीयेन तेनेह वैरं वः सव्यसाचिना ॥ २३
मद्वितीयं पुनः पार्थं कः प्रार्थयितुमिच्छति ।
यो न कालपरीतो वाऽप्यपि साक्षात् पुरंदरः ॥
बाहुभ्यामुद्वहेद्भूमिं दहेत् क्रुद्ध इमाः प्रजाः ।
पातयेत्त्रिदिवादेवान् योऽर्जुनं समरे जयेत् ॥ २५
देवासुरमनुष्येषु यक्ष-गन्धर्व-भोगिषु
न तं पश्याम्यहं युद्धे पाण्डवं योऽभ्ययाद्गणे ॥ २६
यत्तद्विराटनगरे श्रूयते महदद्भुतम् ।
एकस्य च बहूनां च पर्याप्तं तन्निदर्शनम् ॥ २७
एकेन पाण्डुपुत्रेण विराटनगरे यदा ।
भग्नाः पलायत दिशः पर्याप्तं तन्निदर्शनम् ॥ २८
बलं वीर्यं च तेजश्च शीघ्रता लघुहस्तता ।
अविषादश्च धैर्यं च पार्थान्नान्यत्र विद्यते ॥ २९

यदब्रूतामिति ॥ १ ॥ आसातामुपविष्टौ ॥ ६ ॥
द्रोणभीष्माभ्यां द्रोणभीष्मयोः ॥ ११ ॥ मानसः संकल्पः
सेत्स्यते ॥ १२ ॥ ऋणमिति । वस्त्रापहरणकाले गोविं-
देति चुक्रोश तद्वस्त्रप्रदानमात्रेण तस्याक्रोशस्य ऋणं न परि-

हृतं किं तु कौरवाणामुच्छेदं विना तद्भृदयान्नापसर्पती-
त्यर्थः ॥ २२ ॥ बलं-शरीरम् । वीर्यम्-मानसोत्साहः ।
तेजः-शौर्यम् । शीघ्रता-शीघ्रं कार्यावबोधः । लघुहस्तता-
वेगेन बाणप्रक्षेपता ॥ २९ ॥

इत्यब्रवीद्दृषीकेशः पार्थमुद्धर्षयन् गिरा ।

गर्जन् समयवर्षीव गगने पाकशासनः ॥ ३०

इति श्रीमहाभारते उद्योगपर्वणि यानसन्धिपर्वणि सञ्जयेन श्रीकृष्णवाक्यकथने
एकोनषष्टितमोऽध्यायः ॥ ५९ ॥



६०

वैशम्पायन उवाच ।

सञ्जयस्य वचः श्रुत्वा प्रज्ञाचक्षुर्जनेश्वरः ।

ततः सङ्ख्यातुमारेभे तद्वचो गुणदोषतः ॥ १

प्रसङ्ख्याय च सौक्ष्म्येण गुणदोषान् विचक्षणः ।

यथावन्मतितत्त्वेन जयकामः सुतान् प्रति ॥ २

बलाबलं विनिश्चित्य याथातथ्येन बुद्धिमान् ।

शक्तिं सङ्ख्यातुमारेभे तदा वै मनुजाधिपः ॥ ३

देवमानुषयोः शक्त्या तेजसा चैव पाण्डवान् ।

कुरुन् शक्त्याऽल्पतरया दुर्योधनमथाब्रवीत् ॥ ४

दुर्योधनेयं चिन्ता मे शश्वन्न द्युपशास्यति ।

सत्यं ह्येतदहं मन्ये प्रत्यक्षं नानुमानतः ॥ ५

आत्मजेषु परं ह्येह सर्वभूतानि कुर्वते ।

प्रियाणि चैषां कुर्वन्ति यथाशक्ति हितानि च ६

एवमेवोपकर्तृणां प्रायशो लक्षयामहे ।

इच्छन्ति बहुलं सन्तः प्रतिकर्तुं महत् प्रियम् ॥ ७

अग्निः साचिव्यकर्ता स्यात् खाण्डवे तत्कृतं स्मरन्

अर्जुनस्यापि भीमेऽस्मिन् कुरुपाण्डुसमागमे ॥ ८

जातिगृह्याभिपन्नाश्च पाण्डवानामनेकशः ।

धर्मादयः समेष्यन्ति समाहूता दिवौकसः ॥ ९

भीष्म-द्रोण-कृपादीनां भयादशनिसन्निभम् ।

रिरक्षिषन्तः संरंभं गमिष्यन्तीति मे मतिः ॥ १०

ते देवैः सहिताः पार्था न शक्याः प्रतिर्वीक्षितुम्

मानुषेण नरव्याघ्रा वीर्यवन्तोऽस्त्रपारगाः ॥ ११

इति श्रीमहाभारते उद्योगपर्वणि यानसन्धिपर्वणि धृतराष्ट्रविवेचने

षष्टितमोऽध्यायः ॥ ६० ॥

इति श्रीमहाभारते उद्योगपर्वणि नैलकण्ठीये भारतभावदीपे
एकोनषष्टितमोऽध्यायः ॥ ५९ ॥

६०

सञ्जयस्येति ॥ १ ॥ वचस एव गुणान् दोषान्

निश्चित्य स्वेषां परेषां च बलाबलं निश्चित्याह-देवेति ।

पाण्डवेषु देवं मानुषं च बलमस्ति अस्माकं तु केवलं मानुष-

मेवास्तीत्यर्थः । शक्त्या परिच्छिद्येति शेषः ।

दुरासदं यस्य दिव्यं गाण्डीवं धनुस्सुतम् ।

दारुणौ चाक्षयौ दिव्यौ शरपूर्णौ महेष्धुः ॥ १२

वानरश्च ध्वजे दिव्यो निःसङ्गो धूमवद्गतिः ।

रथश्च चतुरन्तायां यस्य नास्ति समः क्षितौ ॥ १३

महामेघनिमश्चापि निर्घोषः श्रूयते जनैः ।

महाशनिसमः शब्दः शात्रवाणां भयङ्करः ॥ १४

यं चातिमानुषं वीर्यं कृत्स्नो लोको व्यवस्यति ।

देवानामपि जेतारं यं विदुः पार्थिवा रणे ॥ १५

शतानि पञ्च चैवेषून् यो गृह्णन्नैव दृश्यते ।

निमेषान्तरमात्रेण मुञ्चन् दूरं च पातयन् ॥ १६

यमाह भीष्मो द्रोणश्च कृपो द्रौणिस्तथैव च ।

मद्राजस्तथा शल्यो मध्यस्था ये च मानवाः ॥ १७

युद्धायावस्थितं पार्थं पार्थिवैरतिमानुषैः ।

अशक्यं नरशार्दूलं पराजेतुमरिन्दमम् ॥ १८

क्षिपत्येकेन वेगेन पञ्च बाणशतानि यः ।

सदृशं बाहुवीर्येण कार्तवीर्यस्य पाण्डवम् ॥ १९

तमर्जुनं महेष्वासं महेन्द्रोपेन्द्रविक्रमम् ।

निघ्नन्तमिव पश्यामि विमर्देऽस्मिन् महाहवे ॥

इत्येवं चिन्तयन् कृत्स्नमहोरात्राणि भारत ।

अनिद्रो निःसुखश्चास्मि कुरूणां शमचिन्तया ॥ २१

क्षयोदयोऽयं सुमहान् कुरूणां प्रत्युपस्थितः ।

अस्य चेत्कलहस्यान्तः शमादन्यो न विद्यते ॥ २२

शमो मे रोचते नित्यं पार्थैस्तात न विग्रहः ।

कुरुभ्यो हि सदा मन्ये पाण्डवान् शक्तिमत्तरान् ॥ २३

यानसन्धिपर्वणि धृतराष्ट्रविवेचने

बलाधिक्यं पाण्डवेषु दर्शयति—अग्निरिति । भीमे भयंकरे

॥ ८ ॥ जातिगृह्या जन्मग्रहणाद्वेतोः । युधिष्ठिरादीनां

पितरोः धर्मादयोऽपि तेषांसहायाः सन्ति ॥ ९ ॥ रिर-

क्षिषन्तः रक्षितुमिच्छन्तः संरंभं क्रोधम् ॥ १० ॥ इति

श्रीमहाभारते उद्योगपर्वणि नैलकण्ठीये भारतभावदीपे

षष्टितमोऽध्यायः ॥ ६० ॥

६१

वैशम्पायन उवाच ।

पितुरेतद्वचः श्रुत्वा धार्तराष्ट्रोऽत्यमर्षणः ।
 आधाय विपुलं क्रोधं पुनरेवेदमब्रवीत् ॥ १
 अशक्या देवसचिवाः पार्थाः स्युरिति यद्ववान् ।
 मन्यते तद्भयं व्येतु भवतो राजसत्तम ॥ २
 अकामद्वेषसंयोगालोभाद्गोहाच्च भारत ।
 उपेक्षया च भावानां देवा देवत्वमाप्नुवन् ॥ ३
 इति द्वैपायनो व्यासो नारदश्च महातपाः ।
 जामदग्न्यश्च रामो नः कथामकथयत् पुरा ॥ ४
 नैव मानुषवद्देवाः प्रवर्तन्ते कदाचन ।
 कामात् क्रोधात्तथा लोभाद्देवाच्च भरतर्षभ ॥ ५
 यदा ह्यग्निश्च वायुश्च धर्म इन्द्रोऽश्विनावपि ।
 कामयोगात् प्रवर्तन्त पार्था दुःखमाप्नुयुः ॥ ६
 तस्मान्न भवता चिन्ता कार्येषा स्यात् कथञ्चन
 दैवेष्वपेक्षका ह्येते शश्वद्भावेषु भारत ॥ ७
 अथ चेत्कामसंयोगाद्देवो लोमश्च लक्ष्यते ।
 देवेषु दैवप्रामाण्यान्नैषां तद्विक्रमिष्यति ॥ ८
 मयाऽभिमन्त्रितः शश्वज्जातवेदाः प्रशाम्यति ।
 दिग्भुः सकललोकान् परिक्षिप्य समन्ततः ॥ ९
 यद्वा परमकं तेजो येन युक्ता दिवौकसः ।
 ममाप्यनुपमं भूयो देवेभ्यो विद्धि भारत ॥ १०
 विदीर्यमाणां वसुधां गिरीणां शिखराणि च ।
 लोकस्य पश्यतो राजन् स्थापयाम्यभिमन्त्रणात्
 चेतनाचेतनस्यास्य जङ्गमस्थावरस्य च ।
 विनाशाय समुत्पन्नमहं धोरं महास्वनम् ॥ १२
 अश्मवर्षं च वारुं च शमयामीह नित्यशः ।
 जगतः पश्यतोऽभीक्ष्णं भूतानामनुकम्पया ॥ १३
 स्तम्भितास्त्वप्सु गच्छन्ति मया रथपदातयः ।
 देवासुराणां भावानामहमेकः प्रवर्तिता ॥ १४
 अक्षौहिणीभिर्यान् देशान् यामि कार्येण केनचित् ।

इति श्रीमहाभारते उद्योगपर्वणि यानसन्धिपर्वणि दुर्योधनवाक्ये एकषष्ठितमोऽध्यायः ॥ ६१ ॥

६१

पितुरिति ॥ १ ॥ अकामेति । कामद्वेषयोरसंयोगात्
 ॥ ३ ॥ दैवोक्षिति । एते देवादयः दैवेषु भावेषु शमदमा-
 दिषु शश्वदपेक्षका अपेक्षमाणाः न तु आसुरेषु भावेषु काम-
 क्रोधादिषु । तस्माद्देवाः पाण्डवानां साहाय्यं न करिष्यन्तीति
 भावः ॥ ७ ॥ अथेति । दैवप्रामाण्यात् वेदप्रामाण्यात् कामा-
 दिमता कृतमपि निष्फलं भविष्यतीत्यर्थः ॥ ८ ॥ दैवं बलमप्य-
 स्तीत्याह—मयाऽभीति ॥ ९ ॥ मद्रिषः मच्छन् ॥ ११ ॥

तत्राश्वा मे प्रवर्तन्ते यत्र यत्राभिकामये ॥ १५
 भयानकानि विषये व्यालादीनि न सन्ति मे ।
 मन्त्रगुप्तानि भूतानि न हिंसन्ति भयङ्कराः ॥ १६
 निकामवर्षां पर्जन्यो राजन् विषयवासिनाम् ।
 धर्मिष्ठाश्च प्रजाः सर्वा ईतयश्च न सन्ति मे ॥ १७
 अश्विनावथ वाय्वग्नी मरुद्भिः सह वृत्रहा ।
 धर्मश्चैव मया द्विष्टान्नोत्सहन्तेऽभिरक्षितुम् ॥ १८
 यदि ह्येते समर्थाः स्युर्मद्विषत्वातुमञ्जसा ।
 न स्म त्रयोदश समाः पार्था दुःखमवाप्नुयुः ॥ १९
 नैव देवा न गन्धर्वा नासुरा न च राक्षसाः ।
 शक्तास्त्रातुं मया द्विष्टं सत्यमेतद्ब्रवीमि ते ॥ २०
 यदभिध्याम्यहं शश्वच्छुभं वा यदि वाऽशुभम् ।
 नैतद्विपन्नपूर्वं मे मिषेष्वरिषु चोभयोः ॥ २१
 भविष्यतीदमिति वा यद्ब्रवीमि परन्तप ।
 नान्यथा भूतपूर्वं च सत्यवागिति मां विदुः ॥ २२
 लोकसाक्षिकमेतन्मे माहात्म्यं दिक्षु विश्रुतम् ।
 आश्वासनार्थं भवतः प्रोक्तं न श्लाघया नृप ॥ २३
 न ह्यहं श्लाघनो राजन् भूतपूर्वं कदाचन ।
 असदाचरितं ह्येतद्यदात्मानं प्रशंसति ॥ २४
 पाण्डवांश्चैव मत्स्यांश्च पाञ्चालान् केकयैः सह ।
 सात्यकिं वासुदेवं च श्रोताऽसि विजितान् मया ।
 सरितः सागरं प्राप्य यथा नश्यन्ति सर्वशः ।
 तथैव ते विनश्यन्ति मामासाद्य सहान्वयाः ॥ २६
 परा बुद्धिः परं तेजो वीर्यं च परमं मम ।
 परा विद्या परो योगो मम तेभ्यो विशिष्यते ॥ २७
 पितामहश्च द्रोणश्च कृपः शल्यः शलस्तथा ।
 अस्त्रेषु यत् प्रजानन्ति सर्वं तन्मयि विद्यते ॥ २८
 इत्युक्त्वा सञ्जयं भूयः पर्यपृच्छत भारतः ।
 ज्ञात्वा युयुत्सोः कार्याणि प्राप्तकालमरिन्दमः ॥ २९

अभिध्यामि चिन्तयामि ॥ २१ ॥ इतीति । इति एवं दुर्यो-
 धनोक्तं धृतराष्ट्रः सञ्जयं प्रति उक्त्वा प्राप्तकालं पूर्वप्रस्तुतं
 अर्जुनमाहात्म्यमेव अपृच्छत् । इदं मत्पुत्रस्य बलं ज्ञात्वा
 पाण्डवबलं च त्वं ब्रूहीत्यर्थः । युयुत्सोः वैश्यापुत्रस्य पाण्डवे-
 ष्वनुरक्तस्य कार्याणि ज्ञात्वा । एतेषां सर्वेषां विनाशेन तस्यैव
 राज्यलभरूपानि कार्याणि भविष्यन्तीति ज्ञात्वेत्यर्थः
 ॥ २९ ॥ इति श्रीमहाभारते उद्योगपर्वणि नैलकण्ठीये
 भारतभाष्ये एकषष्ठितमोऽध्यायः ॥ ६१ ॥

६२

वैशम्पायन उवाच ।
 तथा तु पृच्छन्तमतीव पार्थ
 वैचित्रवीर्यं तमचिन्तयित्वा ।
 उवाच कर्णो धृतराष्ट्रपुत्रं
 प्रहर्षयन् संसदि कौरवाणाम् ॥ १
 मिथ्या प्रतिज्ञाय मया यद्वत्
 रामात् कृतं ब्रह्ममयं पुरस्तात् ।
 विज्ञाय तेनास्मि तदैव मुक्त-
 स्तेनान्तकाले प्रतिभाऽस्यतीति ॥ २
 महापराधे ह्यपि यन्न तेन
 महर्षिणाऽहं गुरुणा च शप्तः ।
 शक्तः प्रदग्धुं ह्यपि तिग्मतेजाः
 ससागरामप्यवर्निं महर्षिः ॥ ३
 प्रसादितं ह्यस्य मया मनोऽभू-
 च्छुश्रूषया स्वेन च पौरुषेण ।
 तदस्ति चाख्यं मम सावशेषं
 तस्मात् समर्थोऽस्मि ममैव भारः ॥ ४
 निमेषमात्रात्तमृषेः प्रसाद-
 मवाप्य पाञ्चाल-करुष-मत्स्यान् ।
 निहत्य पार्थान् सह पुत्रपौत्रै-
 लोऽकानहं शस्त्रजितान् प्रपत्स्ये ॥ ५
 पितामहस्तिष्ठतु ते समीपे
 द्रोणश्च सर्वे च नरेन्द्रमुख्याः ।
 यथा प्रधानेन बलेन गत्वा
 पार्थान् हनिष्यामि ममैव भारः ॥ ६
 एवं ब्रुवन्तं तमुवाच भीष्मः
 किं कथ्यसे कालपरीतबुद्धे ।
 न कर्णं जानासि यथा प्रधाने
 हते हताः स्युर्धृतराष्ट्रपुत्राः ॥ ७
 यत् खाण्डवं दाहयता कृतं हि
 कृष्णद्वितीयेन धनञ्जयेन ।

श्रुत्वैव तत्कर्म नियन्तुमात्मा
 युक्तस्त्वया वै सह बान्धवेन ॥ ८
 यां चापि शक्तिं त्रिदशाधिपस्ते
 ददौ महात्मा भगवान् महेन्द्रः ।
 भस्मीकृतां तां समरे विशीर्णां
 चक्राहतां द्रक्ष्यसि केशवेन ॥ ९
 यस्ते शरः सर्पमुखो विभाति
 सदाऽग्न्यमाल्यैर्महितः प्रयत्नात् ।
 स पाण्डुपुत्रमिहितः शरौघैः
 सह त्वया यास्यति कर्ण नाशम् ॥ १०
 बाणस्य भीमस्य च कर्णं हन्ता
 किरीटिनं रक्षति वासुदेवः ।
 यस्त्वादृशानां च वरीयसां च
 हन्ता रिपूणां तुमुले प्रगाढे ॥ ११
 कर्ण उवाच ।
 असंशयं वृष्णिपतिर्यथोक्त-
 स्तथा च भूयांश्च ततो महात्मा ।
 अहं यदुक्तः परुषं तु किञ्चित्
 पितामहस्तस्य फलं शृणोतुं ॥ १२
 न्यस्यामि शस्त्राणि न जातु सङ्गृह्ये
 पितामहो द्रक्ष्यति मा सभायाम् ।
 त्वयि प्रशान्ते तु मम प्रभावं
 द्रक्ष्यन्ति सर्वे भुवि भूमिपालाः ॥ १३
 वैशम्पायन उवाच ।
 इत्येवमुक्त्वा स महाधनुष्मान्
 हित्वा सभां स्वं भवनं जगाम ।
 भीष्मस्तु दुर्योधनमेव राजन्
 मध्ये कुरूणां प्रहसन्नुवाच ॥ १४
 सत्यप्रतिज्ञः किल सूतपुत्र-
 स्तथा स भारं विषहेत कस्मात् ।
 व्यूहं प्रतिव्यूह्य शिरांसि भित्त्वा
 लोकक्षयं पश्यत भीमसेनात् ॥ १५

६२

तथेति । पार्थं पृच्छन्तं वैचित्रवीर्यमचिन्तयित्वेति
 सम्बन्धः ॥ १ ॥ हे स्तेन अन्तकाले प्रतिभा अवस्मृतिः
 अस्यति क्षिपति त्वां त्यक्ष्यतीत्यर्थः ॥ २ ॥ सावशेषं मम
 आयुरस्ति । अतोऽन्तकालस्यानुपस्थितत्वात्तद्वत् ममास्ती-
 त्यहं समर्थोऽस्मि । अर्जुनं जेतुमित्यर्थः ॥ ४ ॥ प्रपत्स्ये
 आपयिष्ये ॥ ५ ॥ प्रधाने त्वयि हते सति सर्वे हताः स्युरत

आत्मानं गोपायेत्युपहासः ॥ ७ ॥ आत्मा मनो नियन्तुं
 युक्तः । अर्जुनद्वेषादुपरमः कर्तव्यस्तस्य दुर्जयत्वं ज्ञात्वेति
 भावः ॥ ८ ॥ मां कृताविजयं सभायां द्रक्ष्यति । अयं भावः—
 यद्यहं योत्स्ये तर्हि एतस्य जीवनं भविष्यति तन्माभूदतोऽ-
 यं निःसारो भ्रियतामिति ॥ १३ ॥ सत्यप्रतिज्ञः पूर्वमादा-
 वेव योत्स्य इत्युक्त्वा इदानीं मयि सति न योत्स्य इति
 वदति मज्जाविनयार्थं त्वत्स्यमुपेक्षते स कथं मित्रमिति भावः ॥

आवन्त्य-कालिङ्ग-जयद्रथेषु
चेदिध्वजे तिष्ठति बाहिके च ।
अहं हनिष्यामि सदा परेषां
सहस्रशश्चायुतशश्च योधान् ॥ १६
यदैव रामे भगवत्यनिन्द्ये
ब्रह्म ब्रुवाणः कृतवांस्तदस्त्रम् ।

तदैव धर्मश्च तपश्च नष्टं
वैकर्तनस्याधमपूरुषस्य ॥ १७
वैशम्पायन उवाच ।
तथोक्तवाक्ये नृपतन्द्र भीष्मे
निक्षिप्य शस्त्राणि गते च कर्णे ।
वैचित्रवीर्यस्य सुतोऽल्पबुद्धि-
दुर्योधनः शान्तनवं बभाषे ॥ १८

इति श्रीमहाभारते उद्योगपर्वणि यानसन्धिपर्वणि कर्णभीष्मवाक्ये
द्विषष्टितमोऽध्यायः ॥ ६२ ॥

६३

दुर्योधन उवाच ।

सहशानां मनुष्येषु सर्वेषां तुल्यजन्मनाम् ।
कथमेकान्ततस्तेषां पार्थानां मन्यसे जयम् ॥ १
धयं च तेऽपि तुल्या वै वीर्येण च पराक्रमैः ।
समेन वयसा चैव प्रातिभेन श्रुतेन च ॥ २
अस्त्रेण योगयुग्या च शीघ्रत्वे कौशले तथा ।
सर्वे स्म समजातीयाः सर्वे मनुष्योनयः ॥ ३
पितामह विजानीषे पार्थेषु विजयं कथम् ।
नाहं भवति न द्रोणे न कृपे न च बाहिके ॥ ४
अन्येषु च नरेन्द्रेषु पराक्रम्य समारभे ।
अहं वैकर्तनः कर्णो भ्राता दुःशासनश्च मे ॥ ५
पाण्डवान् समरे पञ्च हनिष्यामः शितैः शरैः ।
ततो राजन् महायज्ञैर्विविधैर्भूरिदक्षिणैः ॥ ६
ब्राह्मणां स्तर्पयिष्यामि गोभिरश्वैर्धनेन च ।
यदा परिकरिष्यन्ति ऐणेयानिव तन्तुना ॥ ७

अतरित्रानिव जले बाहुभिर्मामका रणे ॥ ७
पश्यन्तस्ते परांस्तत्र रथ-नाग-समाकुलान् ।
तदा दर्पं विमोक्ष्यन्ति पाण्डवाः स च केशवः ॥ ८
विदुर उवाच ।
इह निःश्रेयसं प्रादुर्वृद्धा निश्चितदर्शिनः ।
ब्राह्मणस्य विशेषेण दमो धर्मः सनातनः ॥ ९
तस्य दानं क्षमा सिद्धिर्यथावदुपपद्यते ।
दमो दानं तपो ज्ञानमधीतं चानुवर्तते ॥ १०
दमस्तेजो वर्धयति पवित्रं दम उत्तमम् ।
विपाप्मा वृद्धतेजास्तु पुरुषो विन्दते महत् ॥ ११
कल्याण इव भूतानामदान्तेभ्यः सदा भयम् ।
येषां च प्रतिषेधार्थं क्षत्रं सृष्टं स्वयंभुवा ॥ १२
आश्रमेषु चतुर्ष्वर्हदममेवोत्तमं व्रतम् ।
तस्य लिङ्गं प्रवक्ष्यामि येषां समुदयो दमः ॥ १३
क्षमा धृतिरहिंसा च समता सत्यमार्जवम् ।
इन्द्रियाभिजयो धैर्यं मार्दवं ह्यरिचापलम् ॥ १४

॥१५॥ ब्रह्म ब्रुवाणः ब्राह्मणोऽहमिति वदन् ॥ १७ ॥ इति
श्रीमहाभारते उद्योगपर्वणि नैलकण्ठीये भारतभावदीपे
द्विषष्टितमोऽध्यायः ॥ ६२ ॥

६३

सहशानामिति ॥१॥ प्रातिभेन समयस्फूर्त्या ॥२॥
योगयुग्या शूरसमृद्धया-युजैरौणादिकः किं-कुत्वमार्षम् ॥३॥
तरित्रा नौरक्षकाः कर्णधारादयः तद्रहितान् जलं यथा परि-
हरति आवर्तेषु पातयति । अनरित्रानिति पाठे 'अरित्रं
केनिपातनम् नौचालनदंष्ट्रद्विहितानित्यर्थः । तद्वत् मामका-
स्तान् रणे बाहुभ्यां परिहरिष्यन्ति ॥ ७ ॥ अदान्तोऽयं
कुलक्षयं करिष्यतीति वक्ष्यन् दममेव प्रशंसन्विदुर उवाच—

इहेति । किं तन्निःश्रेयसं कल्याणं ब्राह्मणस्य ब्रह्मजिज्ञासोः
दम एव सनातनोऽनादिर्मुख्यो धर्मः ॥ ९ ॥ तस्य पुंसः
दानं क्षमासिद्धिर्माक्षश्च उपपद्यते कस्य यस्य दमः दाना-
दीन् अनुवर्तते । दान्तः सन् यो दानादिकं करोति स दान-
फलं क्षमां सिद्धिं च प्राप्नोतीत्यर्थः ॥ १० ॥ विन्दते
लभते दमेन महद्ब्रह्म ॥ ११ ॥ समुदयः उदयहेतुः ॥१३॥
तान्येवाह-क्षमा परेभ्यः ताडनादिप्राप्तावपि संतापानुदयः ।
धृतिः—कामादिभिरननुतप्तता अहिंसा—वाङ्मनःशरीरैः
पस्य पीडाया अकरणम् । समता—शत्रुमित्रादौ तुल्यत्वम् ।
सत्यं—यथार्थभाषणम् । आर्जवम्—अकौटिल्यम् । इन्द्रि-
याणां जयः धैर्यं अत्यन्तापद्यपि मनसोऽवैकल्यम् । मार्दवं-
प्रियवादिता । हारकार्यानिवृत्तिः । अचापलं—स्थैर्यं वाङ्मनः-
कायानाम् । एते दान्तानां गुणाः ॥१४॥ काम इति ।

अकार्पण्यमसंरम्भः सन्तोषः श्रद्धाधानता ।
 पतानि यस्य राजेन्द्र स दान्तः पुरुषः स्मृतः १५
 कामो लोभश्च दर्पश्च मन्युर्निद्रा विकल्थनम् ।
 मान ईर्ष्या च शोकश्च नैतद्दान्तो निषेवते ।
 अजिह्वमशठं शुद्धमेतद्दान्तस्य लक्षणम् ॥ १६
 अलोलुपस्तथाऽलपेक्षुः कामानामविचिन्तिता ।
 समुद्रकल्पः पुरुषः स दान्तः परिकीर्तितः ॥ १७
 सुवृत्तः शीलसम्पन्नः प्रसन्नात्माऽऽत्मविद्वधः ।
 प्राप्येह लोके संमानं सुगतिं प्रेत्य गच्छति ॥ १८
 अभयं यस्य भूतेभ्यः सर्वेषामभयं यतः ।
 स वै परिणतप्रज्ञः प्रख्यातो मनुजोत्तमः ॥ १९

सर्वभूतहितो मैत्रस्तस्मान्नोद्विजते जनः ।
 समुद्र इव गम्भीरः प्रज्ञातृप्तः प्रशाम्यति ॥ २०
 कर्मणाऽऽचरितं पूर्वं सद्भिराचरितं च यत् ।
 तदेवास्थाय मोदन्ते दान्ताः शमपरायणाः ॥ २१
 नैष्कर्म्यं वा समास्थाय ज्ञानतृप्तो जितेन्द्रियः ।
 कालाकाङ्क्षी चरैल्लोके ब्रह्मभूयाय कल्पते ॥ २२
 शकुनीनामिवाकाशे पदं नैवोपलभ्यते ।
 एवं प्रज्ञानतृप्तस्य मुनेर्वर्त्म न दृश्यते ॥ २३
 उत्सृज्यैव गृहान् यस्तु मोक्षमेवाभिमन्यते ।
 लोकास्तेजोमयास्तस्य कल्पन्ते शाश्वता दिवि ॥

इति श्रीमहाभारते उद्योगपर्वणि यानसन्धि-पर्वणि विदुरवाक्ये
 त्रिषष्टितमोऽध्यायः ॥ ६३ ॥



६४

विदुर उवाच ।

शकुनीनामिहार्याय पाशं भूमावयोजयत् ।
 कश्चिच्छाकुनिकस्तात पूर्वेषामिति शुश्रुम ॥ १
 तस्मिंस्तौ शकुनौ बद्धौ युगपत्सहचारिणौ ।
 तावुपादाय तं पाशं जग्मतुः खचरावुभौ ॥ २
 तौ विहाय समाक्रान्तौ दृष्ट्वा शाकुनिकस्तदा ।
 अन्वधावदनिर्विण्णो येन येन स्म गच्छतः ॥ ३
 तथा तमनुधावन्तं मृगयुं शकुनार्थिनम् ।
 आश्रमस्यो मुनिः कश्चिद्दर्शाय कृताह्निकः ॥ ४
 तावन्तरिक्षगौ शीघ्रमनुयान्तं महीचरम् ।

श्लोकेनानेन कौरव्य पप्रच्छ स मुनिस्तदा ॥ ५
 विचित्रमिदमाश्चर्यं मृगहन् प्रतिभाति मे ।
 प्लवमानौ हि खचरौ पदातिरनुधावसि ॥ ६
 शाकुनिक उवाच ।
 पाशमेकमुभावेतौ सहितौ हरतो मम ।
 यत्र वै विवदिष्येते तत्र मे वशमेष्यतः ॥ ७
 विदुर उवाच ।
 तौ विवादमनुप्राप्तौ शकुनौ मृत्युसन्धितौ ।
 विगृह्य च सुदुर्बुद्धौ पृथिव्यां सन्निपेततुः ॥ ८

कामादिमत्वादयमदान्त इत्यर्थः । अजिह्वमकुटिलम् ।
 अशठं सुशीलम् । शुद्धं मनसा ॥ १६ ॥ अलोलुपः आशाहीनः ।
 कामानां स्त्रियादीनामविचिन्तिता ध्यानमकुर्वन् । समुद्र-
 कल्पः गम्भीराशयः ॥ १७ ॥ प्रसन्नात्मा शुद्धचित्तः अत-
 एवात्मवित् बुधः ज्ञातज्ञेयः प्रेत्य मृत्वा ॥ १८ ॥ कर्मणेति ।
 दैवदत्तैर्मोगैः सदाचारेण च ये युक्तास्ते दान्तास्त एव च
 मोदन्ते ॥ २१ ॥ नैष्कर्म्यं वाङ्मनःशरीराणां सर्वात्मना
 अप्रवृत्तिः निर्विकल्पकावस्था । तत्र हेतुः ज्ञानतृप्तः श्रवणमनन-
 जेनापरोक्षज्ञानेन तृप्तः रागद्वेषशून्यः । तत्रापि हेतुः जिते-
 न्द्रियः कालाकाङ्क्षी सर्वत्र ममताशून्यः ब्रह्मभूयाय ब्रह्मभावाय
 कल्पते योग्यो भवति ॥ २२ ॥ ब्रह्मभूयफलमाह—
 शकुनीनामिति । ' न तस्य प्राणा उत्क्रामन्त्यत्रैव सम-

वनयिन्ते ब्रह्मैव सन् ब्रह्माप्येति ' इति श्रुतेर्ब्रह्मविदोऽनु-
 पाख्यं रूपं गतस्य गगनवद्विश्वव्यापिनो गत्यभावात् स्वर्गि-
 णामिव तस्य मार्गो न दृश्यते ॥ २३ ॥ केवलं संन्यासा-
 त्कममुक्तिस्थानमाह—उत्सृज्येति । मोक्षं मोक्षाश्रमं
 शाश्वताः पुनरावृत्तिशून्याः ॥ २४ ॥ इति श्रीमहाभारते
 उद्योगपर्वणि नैलकण्ठीये भारतभावदीपे त्रिषष्टितमोऽ-
 ध्यायः ॥ ६३ ॥

६४

दमस्य श्रेष्ठं प्रतिपाद्यादान्तयोः कल्हं कुर्वतोर्द्वयोरपि
 नाश इति प्रतिपादयन्त्याख्यायिकामुखेनाह—शकुनी-
 नामिति । पूर्वेषां मुखात् ॥ १ ॥ विहायसं व्योम ॥ ३ ॥

तौ युध्यमानौ संरन्धौ मृत्युपाशवशानुगौ ।
 उपसृत्यापरिज्ञातो जग्राह मृगहा तदा ॥ ९
 एवं ये ज्ञातयोऽर्थेषु मिथो गच्छन्ति विग्रहम् ।
 तेऽमित्रवशमायान्ति शकुनाविव विग्रहात् ॥ १०
 सम्मोजनं सङ्कथनं संप्रश्नोऽथ समागमः ।
 एतानि ज्ञातिकार्याणि न विरोधः कदाचन ॥ ११
 ये स्म काले सुमनसः सर्वे वृद्धानुपासते ।
 सिंहगुप्तमिवारण्यमप्रधृष्या भवन्ति ते ॥ १२
 येऽर्थं सन्ततमासाद्य दीना इव समासते ।
 श्रियं ते संप्रयच्छन्ति द्विषद्भ्यो भरतर्षभ ॥ १३
 धूमायन्ते व्यपेतानि ज्वलन्ति सहितानि च ।
 धृतराष्ट्रोऽमुकानीव ज्ञातयो भरतर्षभ ॥ १४
 इदमन्यत् प्रवक्ष्यामि यथा दृष्टं गिरौ मया ।
 श्रुत्वा तदपि कौरव्य यथा श्रेयस्तथा कुरु ॥ १५
 चयं किरातैः सहिता गच्छामो गिरिमुत्तरम् ।
 ब्राह्मणैर्देवकल्पैश्च विद्याजम्भकवार्तिकैः ॥ १६
 कुञ्जभूतं गिरिं सर्वमभितो गन्धमादनम् ।
 दीप्यमानौषधिगणं सिद्धगन्धर्वसेवितम् ॥ १७
 तत्रापश्याम वै सर्वे मधुपीतकमाक्षिकम् ।

मरुप्रपाते विषमे निविष्टं कुम्भसम्मितम् ॥ १८
 आशीविषै रक्ष्यमाणं कुबेरदयितं भृशम् ।
 यत्प्राप्य पुरुषो मर्त्योऽप्यमरत्वं नियच्छति ॥ १९
 अचक्षुर्लभते चक्षुर्वृद्धो भवति वै युवा ।
 इति ते कथयन्ति स्म ब्राह्मणा जम्भसाधकाः २०
 ततः किरातास्तदृष्ट्वा प्रार्थयन्तो महीपते ।
 विनेशुर्विषमे तस्मिन् ससर्पे गिरिगह्वरे ॥ २१
 तथैव तव पुत्रोऽयं पृथिवीमेक इच्छति ।
 मधु पश्यति सम्मोहात् प्रपातं नानुपश्यति ॥ २२
 दुर्योधनो योद्धुमनाः समरे सव्यसाचिना ।
 न च पश्यामि तेजोऽस्य विक्रमं वा तथाविधम् ॥
 एकेन रथमास्थाय पृथिवी येन निर्जिता ।
 भीष्मद्रोणप्रभृतयः सन्त्रस्ताः साधुयायिनः २४
 विराटनगरे भग्नाः किं तत्र तव दृश्यताम् ।
 प्रतीक्षमाणो यो वीरः क्षमते वीक्षितं तव ॥ २५
 द्रुपदो मत्स्पर्शराजश्च संकुद्धश्च धनञ्जयः ।
 न शेषयेयुः समरे वायुयुक्ता इवाग्नयः ॥ २६
 अङ्गे कुरुष्व राजानं धृतराष्ट्र युधिष्ठिरम् ।
 युध्यतोर्हि द्वयोर्युद्धे नैकान्तेन भवेज्जयः ॥ २७

इति श्रीमहाभारते उद्योगपर्वणि यानसन्धिपर्वणि विदुरवाक्ये
 चतुःषष्टितमोऽध्यायः ॥ ६४ ॥



६५

धृतराष्ट्र उवाच ।

दुर्योधन विजानीहि यत्त्वं वक्ष्यामि पुत्रक ।
 उत्पथं मन्यसे मार्गमनमिज्ञ इवाध्वगः ॥ १
 पञ्चानां पाण्डुपुत्राणां यत्तेजः प्रजिहीर्षसि ।
 पञ्चानामिव भूतानां महतां लोकधारिणाम् ॥ २
 युधिष्ठिरं हि कौन्तेयं परं धर्ममिहास्थितम् ।
 परां गतिमसंप्रेत्य न त्वं जेतुमिहार्हसि ॥ ३

भीमसेनं च कौन्तेयं यस्य नास्ति समो बले ।
 रणान्तकं तर्जयसे महावातमिव द्रुमः ॥ ४
 सर्वशस्त्रभृतां श्रेष्ठं मेरुं शिखरिणामिव ।
 युधि गाण्डीवधन्वानं को नु युध्येत बुद्धिमान् ५
 धुष्टद्युम्नश्च पाञ्चाल्यः कमिवाद्य न शातयेत् ।
 शत्रुमध्ये शरान् सुञ्चन् देवराडशनीमिव ॥ ६

अभिनेत्रे छेदः ॥ १० ॥ विद्याजम्भकवार्तिकाः विद्या मन्त्र-
 यंत्रादिरूपा जम्भक औषधीसाधनानि तद्वार्ताप्रियाः विद्या-
 जम्भकवार्तिकाः ॥ १६ ॥ कुञ्जभूतं सर्वतो लताभिः परिवृतम्
 ॥ १७ ॥ पीतकमाक्षिकं सुवर्णमाक्षिकं धातुविशेषः ॥ १८ ॥
 तव दृश्यतां त्वया द्रष्टव्यं बलमिति शेषः । यो वीरः कर्णादिः
 ॥ २५ ॥ युद्धयतोऽन्यतरस्य नाशोऽपि त्वज्ज्ञाश एवेति
 भावः ॥ २७ ॥ इति श्रीमहाभारते उद्योगपर्वणि नैलकण्ठे

भारतभावदीपे चतुःषष्टितमोऽध्यायः ॥ ६४ ॥


६५

दुर्योधनेति । उत्पथममार्गमेव मार्गं मन्यसे ॥ १ ॥
 परां गतिं मरणं असंप्रेत्य अप्राप्य मरिच्यस्येवेत्यर्थः ॥ ३ ॥
 न शातयेत् न छिन्यात् ॥ ६ ॥

सात्यकिश्चापि दुर्धर्षः संमतोऽन्धकवृष्णिषु ।
 ध्वंसयिष्यति ते सेनां पाण्डवेयहिते रतः ॥ ७
 यः पुनः प्रतिमानेन त्रीन् लोकानतिरिच्यते ।
 तं कृष्णं पुण्डरीकाक्षं को नु युज्येत बुद्धिमान् ॥ ८
 एकतो ह्यस्य दाराश्च ज्ञातयश्च सवान्धवाः ।
 आत्मा च पृथिवी चेत्यमेकतश्च धनञ्जयः ॥ ९
 वासुदेवोऽपि दुर्धर्षो यतात्मा यत्र पाण्डवः ।
 अविषह्यं पृथिव्याऽपि तद्वलं यत्र केशवः ॥ १०
 तिष्ठ तात सतां वाक्ये सुहृदामर्थवादिनाम् ।
 बृद्धं शान्तनवं भीष्मं तितिक्षस्व पितामहम् ॥ ११

मां च ब्रुवाणं शुश्रूष कुरुणामर्थदर्शिनम् ।
 द्रोणं कृपं विकर्णं च महाराजं च बाह्लिकम् ॥ १२
 पते ह्यपि यथैवाहं मंतुमर्हसि तांस्तथा ।
 सर्वे धर्मविदो ह्येते तुल्यस्नेहाश्च भारत ॥ १३
 यत्तद्विराटनगरे सह भ्रातृभिरग्रतः ।
 उत्सृज्य गाः सुसंत्रस्तं बलं ते समशीर्यत ॥ १४
 यच्चैव नगरे तस्मिन् श्रूयते महद्ब्रुतम् ।
 एकस्य च बहूनां च पर्याप्तं तन्निदर्शनम् ॥ १५
 अर्जुनस्तत्तथाऽकार्षीत् किं पुनः सर्वं एव ते ।
 सम्राटूनमिजानीहि वृत्त्या तं प्रतिपादय ॥ १६

इति श्रीमहाभारते उद्योगपर्वणि यानसन्धिपर्वणि धृतराष्ट्रवाक्ये
 पञ्चषष्ठितमोऽध्यायः ॥ ६५ ॥



६६

वैशम्पायन उवाच ।

एवमुक्त्वा महाप्राज्ञो धृतराष्ट्रः सुयोधनम् ।
 पुनरेव महाभागः सञ्जयं पर्यपृच्छत ॥ १
 ब्रूहि सञ्जय यच्छेषं वासुदेवादनन्तरम् ।
 यदर्जुन उवाच त्वां परं कौतूहलं हि मे ॥ २
 सञ्जय उवाच ।
 वासुदेववचः श्रुत्वा कुन्तीपुत्रो धनञ्जयः ।
 उवाच काले दुर्धर्षो वासुदेवस्य शृण्वतः ॥ ३
 पितामहं शान्तनवं धृतराष्ट्रं च सञ्जय ।
 द्रोणं कृपं च कर्णं च महाराजं च बाह्लिकम् ॥ ४
 द्रौणिं च सोमदत्तं च शकुनिं चापि सौबलम् ।
 दुःशासनं शलं चैव पुरुमित्रं विविशतिम् ॥ ५
 विकर्णं चित्रसेनं च जयत्सेनं च पार्थिवम् ।
 विन्दानुविन्दावावन्त्यौ दुर्मुखं चापि कौरवम् ॥ ६
 सैन्धवं दुःसहं चैव भूरिश्रवसमेव च ।
 भगदत्तं च राजानं जलसन्धं च पार्थिवम् ॥ ७
 ये चाप्यन्ये पार्थिवास्तत्र योजुं
 समागताः कौरवाणां प्रियार्थम् ।

मुमूर्षवः पाण्डवाश्चैव प्रदीप्ते
 समानीता धार्तराष्ट्रेण होतुम् ॥ ८
 यथान्यायं कौशलं वन्दनं च
 समागता मद्रचनेन वाच्याः ।
 इदं ब्रूयाः सञ्जय राजमध्ये
 सुयोधनं पापकृतां निधानम् ॥ ९
 अमर्षणं दुर्मतिं राजपुत्रं
 पापात्मानं धार्तराष्ट्रं सुलुब्धम् ।
 सर्वं ममैतद्वचनं समग्रं
 सहामात्यं सञ्जय श्रावयेथाः ॥ १०
 एवं प्रतिष्ठाप्य धनञ्जयो मां
 ततोऽर्थवद्धर्मवच्चापि वाक्यम् ।
 प्रोवाचेदं वासुदेवं समीक्ष्य
 पार्थो धीमालोहितान्तायताक्षः ॥ ११
 यथा श्रुतं ते वदतो महात्मनो
 मधु प्रवीरस्य वचः समाहितम् ।
 तथैव वाच्यं भवता हि मद्रचः
 समागतेषु क्षितिपेषु सर्वशः ॥ १२

६६

प्रतिमानेन तुल्यत्वेन ॥ ८ ॥ भीष्मं तितिक्षस्व तद्वाक्यं
 गृह्णाणेत्यर्थः ॥ ११ ॥ वृत्त्या राज्यार्धदानेन प्रतिपादय
 संभावय ॥ १६ ॥ इति श्रीमहाभारते उद्योगपर्वणि
 नैलकण्ठीये भारतभावदीपे पञ्चषष्ठितमोऽध्यायः ॥ ६५ ॥

एवमिति ॥ १ ॥ लोहितान्ते आयते च आक्षिणी
 यस्य स लोहितान्तायताक्षः ॥ ११ ॥

शराग्निधूमे रथनेमिनादिते
धनुःसुवेणास्त्रबलप्रसारिणा ।
यथा न होमः क्रियते महामृधे
समेत्य सर्वे प्रयतध्वमावृताः ॥ १३
न चेत्प्रयच्छध्वममित्रघातिनो
युधिष्ठिरस्यांशमभीप्सितं स्वकम् ।

न यामि वः साश्वपदातिकुञ्जरान्
दिशं पितृणामशिवां शितैः शरैः ॥ १४
ततोऽहमामन्त्र्य तदा धनञ्जयं
चतुर्भुजं चैव नमस्य सत्वरः ।
जवेन संप्राप्त इहामरयुते
तवान्तिकं प्रापयितुं वचो महत् ॥ १५

इति श्रीमहाभारते उद्योगपर्वणि यानसन्धिपर्वणि सञ्जयवाक्ये
षट्षष्टितमोऽध्यायः ॥ ६६ ॥



६७

वैशम्पायन उवाच ।
दुर्योधने धार्तराष्ट्रे तद्वचो नाभिनन्दति ।
तूष्णींभूतेषु सर्वेषु समुत्तस्थुर्नरर्षभाः ॥ १
उत्थितेषु महाराज पृथिव्यां सर्वराजसु ।
रहिते सञ्जयं राजा परिप्रष्टुं प्रचक्रमे ॥ २
आशंसमानो विजयं तेषां पुत्रवशानुगः ।
आत्मनश्च परेषां च पाण्डवानां च निश्चयम् ॥ ३
धृतराष्ट्र उवाच ।
गावल्गणे ब्रूहि नः सारफल्गु
स्वसेनायां यावदिहास्ति किञ्चित् ।
त्वं पाण्डवानां निपुणं वेत्थ सर्वं
किमेषां ज्यायः किमु तेषां कनीयः ॥ ४
त्वमेतयोः सारवित् सर्वदर्शी
धर्मार्थयोर्निपुणो निश्चयज्ञः ।
स मे पृष्टः सञ्जय ब्रूहि सर्वं
युध्यमानाः कतरेऽस्मिन्न सन्ति ॥ ५
सञ्जय उवाच ।
न त्वां ब्रूयां रहिते जातु किञ्चि-
दसूया हि त्वां प्रविशेत राजन् ।

आनयस्व पितरं महाव्रतं
गान्धारीं च महिषीमाजमीढ ॥ ६
तौ तेऽसूयां विनयेतां नरेन्द्र
धर्मज्ञौ तौ निपुणौ निश्चयज्ञौ ।
तयोस्तु त्वां सन्निधौ तद्वदेयं
कृत्स्नं मतं केशवपार्थयोर्यत् ॥ ७
वैशम्पायन उवाच ।

इत्युक्तेन च गान्धारी व्यासश्चात्राजगाम ह ।
आनीतौ विदुरेणेह सभां शीघ्रं प्रवेशितौ ॥ ८
ततस्तन्मतमाज्ञाय सञ्जयस्यात्मजस्य च ।
अभ्युपेत्य महाप्राज्ञः कृष्णद्वैपायनोऽब्रवीत् ॥ ९
व्यास उवाच ।
संपृच्छते धृतराष्ट्राय सञ्जय
आचक्ष्व सर्वं यावदेषोऽनुयुङ्क्ते ।
सर्वं यावद्वेत्थ तस्मिन् यथाव-
द्याथातथ्यं वासुदेवेऽर्जुने च ॥ १०

इति श्रीमहाभारते उद्योगपर्वणि यानसन्धिपर्वणि व्यासगान्धार्यागमने
सप्तषष्टितमोऽध्यायः ॥ ६७ ॥

शराणां मिथः सन्निपातजोऽस्मिस्तस्य धूमो यास्मिन् यज्ञे
इति शेषः । रथध्वनिरेव मन्त्रस्थाने । धनुःसुवेण अस्त्रव-
लेन प्रसरति । शास्त्रबलेनेव यज्ञः ॥ १३ ॥ चतुर्भुज-
मिति । सञ्जयस्यापि योगिदृश्यं भगवतश्चतुर्भुजं रूपं
सदा दृष्टिगोचरमासीदित्यनुमीयते ॥ १५ ॥ इति
श्रीमहाभारते उद्योगपर्वणि नैलकण्ठीये भारतभावदीपे षट्-
षष्टितमोऽध्यायः ॥ ६६ ॥

६७

दुर्योधन इति ॥ १ ॥ परेषां तटस्थानाम् ॥ ३ ॥
युध्यमाना न सन्ति उदासीना इत्यर्थः ॥ ५ ॥ असूया
मायि दोषदृष्टिः । पितरं व्यासम् ॥ ६ ॥ अनुयुक्ते पृच्छति
॥ १० ॥ इति श्रीमहाभारते उद्योगपर्वणि नैलकण्ठीये
भारतभावदीपे सप्तषष्टितमोऽध्यायः ॥ ६७ ॥

६८

सञ्जय उवाच ।

अर्जुनो वासुदेवश्च धन्विनौ परमार्चितौ ।
 कामादन्यत्र सम्भूतौ सर्वभावाय सम्मितौ ॥ १
 व्यामान्तरं समास्थाय यथामुक्तं मनस्विनः ।
 चक्रं तद्वासुदेवस्य मायया वर्तते विभो ॥ २
 सापह्वं कौरवेषु पाण्डवानां सुसम्मतम् ।
 सारासारबलं ज्ञातुं तेजःपुञ्जावभासितम् ॥ ३
 नरकं शम्बरं चैव कंसं चैद्यं च माधवः ।
 जितवान् घोरसङ्काशान् क्रीडन्निव महाबलः ॥ ४
 पृथिवीं चान्तरिक्षं च द्यां चैव पुरुषोत्तमः ।
 मनसैव विशिष्टात्मा नयत्यात्मवशं वशी ॥ ५
 भूयो भूयो हि यद्राजन् पृच्छसे पाण्डवान् प्रति ।
 सारासारबलं ज्ञातुं तत् समासेन मे शृणु ॥ ६
 एकतो वा जगत्कृत्स्नमेकतो वा जनार्दनः ।
 सारतो जगतः कृत्स्नादतिरिक्तो जनार्दनः ॥ ७
 भस्म कुर्याज्जगदिदं मनसैव जनार्दनः ।

न तु कृत्स्नं जगच्छक्तं भस्म कर्तुं जनार्दनम् ॥ ८
 यतः सत्यं यतो धर्मो यतो ऋषीर्जवं यतः ।
 ततो भवति गोविन्दो यतः कृष्णस्ततो जयः ॥ ९
 पृथिवीं चान्तरिक्षं च दिवं च पुरुषोत्तमः ।
 विचेष्टयति भूतात्मा क्रीडन्निव जनार्दनः ॥ १०
 स कृत्वा पाण्डवान् सत्रं लोकं संमोहयन्निव ।
 अधर्मनिरतान् मूढान् दग्धुमिच्छति ते सुतान् ॥ ११
 कालचक्रं जगच्चक्रं युगचक्रं च केशवः ।
 आत्मयोगेन भगवान् परिवर्तयतेऽनिशम् ॥ १२
 कालस्य च हि मृत्योश्च जङ्गमस्थावरस्य च ।
 ईशते भगवानेकः सत्यमेतद्ब्रवीमि ते ॥ १३
 ईशन्नपि महायोगी सर्वस्य जगतो हरिः ।
 कर्माण्यारभते कर्तुं कीनाश इव वर्धनः ॥ १४
 तेन वञ्चयते लोकान्मायायोगेन केशवः ।
 ये तमेव प्रपद्यन्ते न ते मुह्यन्ति मानवाः ॥ १५

इति श्रीमहाभारते उद्योगपर्वणि यानसन्धिपर्वणि सञ्जयवाक्येष्ट-

षष्टितमोऽध्यायः ॥ ६८ ॥



६९

धृतराष्ट्र उवाच ।

कथं त्वं माधवं वेत्थ सर्वलोकमहेश्वरम् ।

| कथमेनं न वेदाहं तन्ममाचक्ष्व सञ्जय ॥ १

६८

अर्जुन इति । कामादिति कामपूर्वकं कर्मेत्येते । अक-
 र्मेजं तयोर्जन्म लोकानुग्रहार्थं सूर्यवदाविर्भावमात्रमित्यर्थः ।
 सर्वभावाय ब्रह्मभावाय संमितौ तुल्यौ उभावपि साक्षाद्ब्रह्म-
 रूपावित्यर्थः ॥ १ ॥ व्यामान्तरं प्रसारितयोर्हस्तयोर्भावान्
 विस्तारः पञ्चहस्तमितः तावत् अन्तरं मध्यप्रमाणं यस्य
 तद्व्यामान्तरं यथामुक्तं यथा यथारूपं यावत्प्रमाणं चित्ति-
 तावत्प्रमाणं भूत्वा यत् मुक्तं भवति । मायया दुर्लक्ष्य-
 रूपेणेत्यर्थः ॥ २ ॥ सापह्वं संहारमत एव पाण्डवानां सुसं-
 मतम् ॥ ३ ॥ मनसैव संकल्पमात्रेण विशिष्टात्मा श्रेष्ठरूपः
 वशी ऐश्वर्यवान् ॥ ५ ॥ विचेष्टयति चालयति यतो भूतात्मा
 सर्वेषां भूतानामन्तरात्मा ॥ १० ॥ सत्रं मिषम् 'सत्रमाच्छादने
 यज्ञे सदादाने च कैतवे' इति विश्वः । संमोहयन् आत्मनो
 जगत्कर्तृत्वेऽपि अकर्तृत्वं दर्शयन् ॥ ११ ॥ कालचक्रं संव-
 त्सरात्मकम् । जगच्चक्रं जगतो जन्मस्थितिलयप्रवाहं युगचक्रं

कर्मचक्रं कृतं यत्र धर्मश्चतुष्पात् त्रेतायां त्रिपाद्वर्ग एक-
 पादधर्मः । द्वापरेऽर्धं धर्मोऽर्धमधर्मः । कलौ त्रिपात्यापं एक-
 पाद्वर्ग इति । तदिदं कर्मचक्रं पुनः पुनर्जन्ममरणयोर्हेतुभूतं
 पुनः कर्म पुनः संसारः पुनः कर्मेत्येवंरूपमात्मयोगेन
 चैतन्यसम्बन्धेन । न हि संवत्सरादिकं केवलजडाश्रयं भवितु-
 मर्हति । सर्वस्य चिदेकप्रकाशत्वात् ॥ १२ ॥ कालः आयुः-
 परिच्छेदकर्त्री देवता मृत्युर्देहप्राणयोर्वियोगकर्त्री ईशते ईष्टे
 ॥ १३ ॥ ईशन्नपि ईशानोऽपि-शपोऽलुक् परस्मैपदं
 चार्षम् । कीनाशः कर्षकः वर्धनः धान्यादिबुद्धिः । यद्वा
 कीनाशो यमः वर्धनः देहादेश्छेत्ता ॥ १४ ॥ ते नरा न
 मुह्यन्ति ॥ १५ ॥ इति श्रीमहाभारते उद्योगपर्वणि नैल-
 कण्ठीये भारतभावदीपे अष्टषष्टितमोऽध्यायः ॥ ६८ ॥


६९

कथमिति । कथं केन प्रकारेण कानि ज्ञानसाधनानि
 कानि वा ज्ञानप्रतिबन्धकानीति प्रश्नार्थः ॥ १ ॥

इन्द्रियाणामुदीर्णानां कामत्यागोऽप्रमादतः ।
अप्रमादोऽविहिंसा च ज्ञानयोनिरसंशयम् ॥ १८
इन्द्रियाणां यमे यत्तो भव राजन्नतन्द्रितः ।
बुद्धिश्च ते मा च्यवतु नियच्छैनां यतस्ततः ॥ १९

एतज्ज्ञानं विदुर्विप्रा ध्रुवमिन्द्रियधारणम् ।
एतज्ज्ञानं च पन्थाश्च येन यान्ति मनीषिणः २०
अप्राप्यः केशवो राजन्निन्द्रियैरजितैर्नुभिः ।
आगमाधिगमाद्योगाद्वशी तत्त्वे प्रसीदति ॥ २१

इति श्रीमहाभारते उद्योगपर्वणि यानसन्धिपर्वणि सञ्जयवाक्ये
ऊनसप्ततितमोऽध्यायः ॥ ६९ ॥



७०

धृतराष्ट्र उवाच ।
भूयो मे पुण्डरीकाक्षं सञ्जयाचक्ष्व पृच्छतः ।
नामकर्मार्थवित्तात् प्राप्नुयां पुरुषोत्तमम् ॥ १
सञ्जय उवाच ।
श्रुतं मे वासुदेवस्य नामनिर्वचनं शुभम् ।
यावत्तन्नाभिजानेऽहमप्रमेयो हि केशवः ॥ २
वसनात् सर्वभूतानां वसुत्वाद्देवयोनितः ।
वासुदेवस्ततो वेद्यो बृहत्त्वाद्विष्णुरुच्यते ॥ ३

मौनाद्व्यानाच्च योगाच्च विद्धि भारत माधवम् ।
सर्वतत्त्वमयत्वाच्च मधुहा मधुसूदनः ॥ ४
कृषिर्भूवाचकः शब्दो णश्च निर्वृतिवाचकः ।
विष्णुस्तद्भावयोगाच्च कृष्णो भवति सात्वतः ॥ ५
पुण्डरीकं परं धाम नित्यमक्षयमव्ययम् ।
तद्भावात् पुण्डरीकाक्षो दस्युत्रासाज्जनार्दनः ॥ ६
यतः सत्त्वान्न च्यवते यच्च सत्त्वान्न हीयते ।
सत्त्वतः सात्वतस्तस्मादार्षभाद्रुषभेक्षणः ॥ ७

इन्द्रियाणामप्रमादतः अवहिततया कामत्यागः अप्रमादः
अविहिंसेति छेदः । ज्ञानस्य योनिः कारणम् ॥ १८ ॥
मा च्यवतु तत्त्वात् प्रच्युता मा भूत् यतस्ततः सर्वेभ्य
आन्तेरेभ्यो बाह्येभ्यश्च विषयेभ्यो नियच्छ निगृ-
ह्णाध्व ॥ १९ ॥ इन्द्रियाणां समनस्कानां धारणं निग्र-
हणम् ॥ २० ॥ आगमाधिगमात् शास्त्रयुक्तयोर्लाभात्
योगात् चित्तवृत्तिनिरोधात् । वशी ईश्वरः । तत्त्वे स्था-
यात्म्ये विषये प्रसीदति ज्ञानदानेन अनुगृह्णाति ॥ २१ ॥
इति श्रीमहाभारते उद्योगपर्वणि नैलकण्ठीये भारतभावदीपे
ऊनसप्ततितमोऽध्यायः ॥ ६९ ॥

७०

भूय इति । नाम्नां कर्मणां च अर्थवित् भूत्वा ॥ १ ॥
यावदभिजाने तावत् वदामीति शेषः । वस्तुतस्तु सः अप्र-
मेयो वाचाभिमोचरः ॥ २ ॥ वस्ते आच्छादयति मायया
आवृणोतीति वा वस्यति स्तभ्नाति भुवनमिति वा वसत्य-
स्मिन् भुवनमिति वा वासुः स चासौ देवो द्योतमानश्च
वासुदेवः, वसन्ति देवा अस्मिन्निति वा; करणग्रामस्योद्भव-
प्रलयस्थानामित्यर्थः । बृहत्त्वाद्भ्यापकत्वात् वेवेष्टि व्याप्नोति
सर्वमिति विष्णुः ॥ ३ ॥ मौनात् ध्यानाच्च योगाच्चेति
मा धीवृत्तिः तां स्वस्य उपाधिभूतां मौनादिभिः ध्वयति
दूरीकरोतीति माधवः । मौनं—मुनेः कर्म मननं शास्त्रतो

युक्तिश्च तत्त्वलोचनम्, ध्यानं—निश्चिते तत्त्वे चेतसः प्रणि-
धानं योगस्तस्यैव चेतसो निरोधः । मधुसूदनो मधो-
दैत्यस्य नाशकः श्रीकृष्णः । सर्वाणि चतुर्विंशतिसंख्या-
नि तत्त्वानि तन्मयत्वात् तत्प्रधानत्वात् । मधुहा मधूनि
पृथिव्यादीनि हन्ति संहरति गच्छन्ति वा एनमिति मधुहा ।
'इयं पृथिवी सर्वेषां भूतानां मध्वस्यै पृथिव्यै सर्वाणि भूता-
नि मधु' इति श्रुत्या पृथिव्यादितत्त्वजातस्य मधुशब्देनैव
निर्देशात् ॥ ४ ॥ कृषिः कर्षत्यात्मनि सर्वं संहरतीति
कृषिः सर्वप्रपञ्चबाधावधिभूतं सत्तामात्रम् । भूवाचकः भव-
तीति भूः सत्ता तद्वाचकः कृषिरिति शब्दः । णश्च निर्वृतिः
सुखं विष्णुस्तद्भावयोर्धात्वर्थयोर्योगात् कृष्णः सन्मात्रानन्द-
रूपो भवतीत्यर्थः ॥ ५ ॥ पुण्डरीकं श्वेतपद्मं तत्सदृशं पुण्ड-
रीकमिव पुण्डरीकं हृदयकमलं धाम वासस्थानं तत्र सञ्जयि-
अक्षो न क्षीयते हन्यते वेति पुण्डरीकाक्षः । तथा च श्रुतिः—
'नास्य जरयैतज्जीर्यति न वधेनास्य हन्यते' इति । हृत्पद्मदोषै-
र्जरानाशादिभिः परमात्मनोऽस्पृष्टत्वमाह । दस्युत्रासात्
जनं दस्युजनं अर्दयति पीडयतीति जनार्दन इत्यर्थः ॥ ६ ॥
सत्त्वमबाधितत्वमस्यास्तीति सत्त्वतः 'तत्पर्वमरुद्भ्याम्' इति
स्मृतौ मत्वर्थीयस्तत्प्रत्ययो बाहुलकात् सत्त्वशब्दादपि बोध्यः
अत्र सत्त्वेन अत्याज्यः सत्त्वं च यस्य अत्याज्यं स सत्त्वतः
सत्त्वत एव सात्वतः—राक्षसवायसादिवत्त्वार्थे तद्धितः—आर्ष-

न जायते जनित्राऽयमजस्तस्मादनीकजित् ।
 देवानां स्वप्रकाशत्वाद्दामोदरो विभुः ॥ ८
 हर्षात् सुखात् सुखैश्वर्याद्धृषीकेशत्वमश्नुते ।
 बाहुभ्यां रोदसी बिभ्रन्महाबाहुरिति स्मृतः ॥ ९
 अधो न क्षीयते जातु यस्मात्तस्मादधोक्षजः ।
 नराणामयनाच्चापि ततो नारायणः स्मृतः ॥ १०
 पूरणात् सदनाच्चापि ततोऽसौ पुरुषोत्तमः ।
 असतश्च सतश्चैव सर्वस्य प्रभवाप्ययात् ॥ ११

सर्वस्य च सदा ज्ञानात् सर्वमेतं प्रचक्षते ।
 सत्ये प्रतिष्ठितः कृष्णः सत्यमत्र प्रतिष्ठितम् ॥ १२
 सत्यात्सत्यं तु गोविन्दस्तस्मात्सत्योऽपि नामतः
 विष्णुर्विक्रमणाद्देवो जयनाजिष्णुरुच्यते ॥ १३
 शाश्वतत्वादनन्तश्च गोविन्दो वेदनाद्रवाम् ।
 अतत्त्वं कुरुते तत्त्वं तेन मोहयते प्रजाः ॥ १४
 एवंविधो धर्मनित्यो भगवान् मधुसूदनः ।
 आगन्ता हि महाबाहुरानृशंस्यार्थमच्युतः ॥ १५

इति श्रीमहामारते उद्योगपर्वणि यानसन्धिपर्वणि सञ्जयवाक्ये
 सप्ततितमोऽध्यायः ॥ ७० ॥



७१

धृतराष्ट्र उवाच ।
 चक्षुष्मतां वै स्पृहयामि सञ्जय
 द्रक्ष्यन्ति ये वासुदेवं समीपे ।
 विभ्राजमानं वपुषा परेण
 प्रकाशयन्तं प्रादिशो दिशश्च ॥ १
 ईरयन्तं भारतीं भारताना-
 मभ्यर्चनीयां शङ्करीं सृञ्जयानाम् ।
 बुभूषद्भिर्ग्रहणीयामनिन्धां
 परासूनामग्रहणीयरूपाम् ॥ २

समुद्यन्तं सात्वतमेकवीरं
 प्रणेतारमृषभं यादवानाम् ।
 निहन्तारं क्षोभणं शात्रवाणां
 मुञ्चन्तं च द्विषतां वै यशंसि ॥ ३
 द्रष्टारो हि कुरवस्तं समेता
 महात्मानं शत्रुहणं वरेण्यम् ।
 ब्रुवन्तं वाचमनृशंसरूपां
 वृष्णिश्रेष्ठं मोहयन्तं मदीयान् ॥ ४

चेदस्तेन भातीत्यार्षभ औपानिषदः पुरुषः उपानिषद्वेद्यत्वा-
 द्योगात् वृषभेक्षणः । तथा चायं योगः वृषं धर्मं भासयतीति
 वृषभो वेदस्तदेव ईक्षणं चक्षुरिव ज्ञापकं यस्य सः वृषभेक्षण
 इति ॥ ७ ॥ न जायत इत्यजः अनीकजित्सेनाजित् कृष्णः
 देवानामिन्द्रियाणां मध्ये स्वप्रकाशत्वात् । ऋ गतावित्यस्मा-
 दुत्पृवोत् अप् । उत् उत्कर्षेण ऋच्छति प्रकाशत इति
 उदरः दमोऽस्यास्तीति दामः दामश्चासावुदरश्चेति दामोदरः ।
 दामादिति पाठे दम एव दामस्तस्मात् ॥ ८ ॥ हर्षादिति ।
 हृष्यत्यनेनेति हृषीकं वृत्तिमुखं सुखं स्वरूपानन्दः ईश
 ईशनवान् अतो हृषीकेशः ॥ ९ ॥ अधो न क्षीयते जातु
 इति विग्रहवाक्ये उत्तरपदावयवलोपेन अधोक्षजः सततोर्ध्व-
 रूपः संसारधर्मेणास्पृष्ट इत्यर्थः ॥ १० ॥ पूरयतीति पुरुः
 सीदन्त्यस्मिन्निति सः तस्मात् पुरुषः स चासावुत्तमश्च
 पुरुषोत्तमः । असतः कारणस्य सतः कार्यस्य प्रभवाप्ययात्
 उत्पत्तिप्रलयस्थानत्वात् ॥ ११ ॥ सत्ये धर्मे ॥ १२ ॥
 सत्यात् धर्मात् तत्फलात् ब्रह्मलोकवधेरपि सत्यमबाधितम-
 तः सत्योऽपि नामतः । विशेषेण ज्ञोति प्रसवते गच्छतीति

विष्णुरित्यर्थः । एवं जयतीति जिष्णुः ॥ १३ ॥ शाश्वत-
 त्वात् शश्वद्भवत्वात् गवामिन्द्रियाणां वेदनात् लाभात्
 प्रकाशाद्वा गोविन्दः । अतत्त्वं मिथ्याभूतं जगत्तत्त्वं
 सत्यामेव स्वीयसत्तास्फूर्तिप्रदानेन करोति तेन हेतुना लो-
 कान्मोहयति ॥ १४ ॥ धर्मे नित्यं सन्निधानात् धर्मनित्यः ।
 आगन्ता आगमिष्यति आनृशंस्यार्थं कुरूणां क्षयो मा
 भूदिति कृपां कर्तुम् ॥ १५ ॥ इति श्रीमहामारते उद्योग-
 पर्वणि नैलकण्ठीये भारतभावदीपे सप्ततितमोऽध्यायः ॥ ७० ॥

७१

चक्षुष्मतामिति । चक्षुष्मतां भार्याय स्पृहयामि
 धन्याश्चक्षुष्मन्त इत्यर्थः । चक्षुष्मतां ज्ञानवतां वा परेण
 चिन्मात्रेण वपुषा स्वरूपेण ॥ १ ॥ भारतानां पाण्डवानां भारतीं
 वाचं ईरयन्तं अस्मत्सभायां कथयन्तं शङ्करीं कल्याणकरीं
 बुभूषद्भिः ऐश्वर्यमिच्छद्भिः । परासूनां मृतानाम् ॥ २ ॥
 उद्यन्तं प्रकटीभवन्तं देहरूपेणेत्यर्थात् शाश्वतं
 चित्तम् ॥ ३ ॥ वरेण्यं वरणीयम् ॥ ४ ॥

ऋषिं सनातनतमं विपश्चितं
वाचः समुद्रं कलशं यतीनाम् ।
अरिष्टनेमिं गरुडं सुपर्णं
हरिं प्रजानां भुवनस्य धाम ॥ ५
सहस्रशीर्षं पुरुषं पुराण-
मनादिमध्यान्तमनन्तकीर्तिम् ।

शुकस्य धातारमजं च नित्यं
परं परेषां शरणं प्रपद्ये ॥ ६
त्रैलोक्यनिर्माणकरं जनित्रं
देवासुराणामथ नागरक्षसाम् ।
नराधिपानां विदुषां प्रधान-
मिन्द्रानुजं तं शरणं प्रपद्ये ॥ ७

इति श्रीमहाभारते उद्योगपर्वणि यानसन्धिपर्वणि धृतराष्ट्रवाक्ये
एकसप्ततितमोऽध्यायः ॥ ७१ ॥

समाप्तं यानसन्धिपर्वम् ।

भगवद्धानपर्व ६

७२

वैशम्पायन उवाच ।

सञ्जये प्रतियाते तु धर्मराजो युधिष्ठिरः ।
अभ्यभाषत दाशार्हमृषभं सर्वसात्वताम् ॥ १
अयं स कालः संप्राप्तो मित्राणां मित्रवत्सल ।
न च त्वदन्यं पश्यामि यो न आपत्सु तारयेत् २
त्वां हि माधवमाश्रित्य निर्भया मोघदर्पितम् ।
धार्तराष्ट्रं सहामात्यं स्वयं समनुयुङ्क्ष्महे ॥ ३
यथा हि सर्वास्वापत्सु पासि वृष्णीनरिन्दम ।
तथा ते पाण्डवा रक्ष्याः पाह्यस्मान् महतो भयात्
श्रीभगवानुवाच ।
अयमस्मि महाबाहो ब्रूहि यत्ते विवक्षितम् ।
करिष्यामि हि तत्सर्वं यत्त्वं वक्ष्यसि भारत ॥ ५
युधिष्ठिर उवाच ।
श्रुतं ते धार्तराष्ट्रस्य सपुत्रस्य चिकीर्षितम् ।

एतद्धि सकलं कृष्ण सञ्जयो मां यदब्रवीत् ॥ ६
तन्मतं धृतराष्ट्रस्य सोऽस्यात्मा विवृतान्तरः ।
यथोक्तं दूत आचष्टे वध्यः स्यादन्यथा ब्रुवन् ॥ ७
अप्रदानेन राज्यस्य शान्तिमस्मासु मार्गति ।
लुब्धः पापेन मनसा चरन्नसममात्मनः ॥ ८
यत्तद्वादश वर्षाणि वनेषु ह्युषिता वयम् ।
छद्मना शरदं चैकां धृतराष्ट्रस्य शासनात् ॥ ९
स्थाता नः समये तस्मिन् धृतराष्ट्र इति प्रभो ।
नाहास्म समयं कृष्ण तद्धि नो ब्राह्मणा विदुः १०
*गृद्धो राजा धृतराष्ट्रः स्वधर्मं नानुपश्यति ।
वश्यत्वात् + पुत्रगृद्धित्वान्मन्दस्यान्वेति शासनम्
सुयोधनमते तिष्ठन् राजाऽस्मासु जनार्दन ।
मिथ्या चरति लुब्धः सन् चरन् हि प्रियमात्मनः ॥

ऋषिं मुख्यं नारायणं विपश्चितं आत्मज्ञं यती-
नां संन्यासिनां कलशमिव कलशं करप्राह्यं समुद्रं
योगमुद्रयोपेतम् । अरिष्टः अहिंसितः नेमिः पादो यस्य
सः अरिष्टनेमिरिति प्राञ्चः । अरिष्टनेमिर्नामतः अहिंसित-
मर्यादः नेमिरिव नेमिर्मर्यादा । गरुडं जातितः सुपर्णं
शोभनपक्षं हरिं हर्तारम् ॥ ५ ॥ आदिः कारणं शुकस्य कर्म-
जन्यस्य बीजभूतस्य पुण्यादेः धातारं प्रतिभूरूपं परेषां विरा-
डादीनां परं श्रेष्ठम् ॥ ६ ॥ निर्माणं रचना जनित्रं जनयि-
तारम् ॥ ७ ॥ इति श्रीमहाभारते उद्योगपर्वणि नैलकंठीये
७० १०

भारतभावदीपे एकसप्ततितमोऽध्यायः ॥ ७१ ॥

७२

सञ्जय इति ॥ १ ॥ मोघं दर्पितं यस्य अनुयुङ्क्ष्महे
प्रार्थयामहे ॥ ३ ॥ विवृतान्तरः प्रकाशितभावः ॥ ७ ॥
छद्मना अज्ञातचर्यया ॥ ९ ॥ स्थाता स्थास्यति नः अस्माकम् ।
तस्मिन् चतुर्दशे वर्षे स्वं राज्यं गृहीतेत्यस्मिन् न अहास्म न
युक्तवन्तो वयम् ॥ १० ॥

* गृद्धो लुब्धः । + मन्दस्य मूढस्य दुर्योधनस्य ।

इतो दुःखतरं किं नु यदहं मातरं ततः ।
 संविधातुं न शक्नोमि मित्राणां वा जनार्दन ॥ १३ ॥
 काशिभिश्चोदिपाञ्चालैर्मत्स्यैश्च मधुसूदन ।
 भवता चैव नाथेन पञ्च ग्रामा वृता मया ॥ १४ ॥
 अविस्थलं वृकस्थलं माकन्दी वारणावतम् ।
 अवसानं च गोविन्द कञ्चिदेवात्र पञ्चमम् ॥ १५ ॥
 पञ्च नस्तात दीयन्तां ग्रामा वा नगराणि वा ।
 वसेम सहिता येषु मा च नो भरता नशन् ॥ १६ ॥
 न च तानपि दुष्टात्मा धार्तराष्ट्रोऽनुमन्यते ।
 स्वाम्यमात्मनि मत्वाऽसावतो दुःखतरं नु किम् ॥ १७ ॥
 कुले जातस्य वृद्धस्य परचित्तेषु गृह्यतः ।
 लोभः प्रज्ञानमाहन्ति प्रज्ञा हन्ति हता हियम् ॥ १८ ॥
 नहीर्हता बाधते धर्मं धर्मो हन्ति हतः श्रियम् ।
 श्रीर्हता पुरुषं हन्ति पुरुषस्याधनं वधः ॥ १९ ॥
 अधनाद्धि निवर्तन्ते ज्ञातयः सुहृदो द्विजाः ।
 अपुष्पादफलाद्द्रव्याद्यथा कृष्ण पतत्रिणः ॥ २० ॥
 एतच्च मरणं तात यन्मत्तः पतितादिव ।
 ज्ञातयो विनिवर्तन्ते प्रेतसत्त्वादिवासवः ॥ २१ ॥
 नातः पापीयसीं काञ्चिदवस्थां शम्बरोऽब्रवीत् ।
 यत्र नैवाद्य न प्रातर्भोजनं प्रतिदृश्यते ॥ २२ ॥
 धनमाहुः परं धर्मं धने सर्वं प्रतिष्ठितम् ।
 जीवन्ति धनिनो लोके मृता ये त्वधना नराः ॥ २३ ॥
 ये धनादपकर्षन्ति नरं स्वबलमास्थिताः ।
 ते धर्ममर्थं कामं च प्रमथन्ति नरं च तम् ॥ २४ ॥

एतामवस्थां प्राप्यैके मरणं वव्रिरे जनाः ।
 ग्रामायैके वनायैके नाशायैके प्रवव्रजुः ॥ २५ ॥
 उन्मादमेके पुष्यन्ति यान्त्यन्ये द्विषतां वशम् ।
 दास्यमेके च गच्छन्ति परेषामर्थहेतुना ॥ २६ ॥
 आपदेवास्य मरणात् पुरुषस्य गरीयसी ।
 श्रियो विनाशस्तद्व्यस्य निमित्तं धर्मकामयोः ॥ २७ ॥
 यदस्य धर्म्यं मरणं शाश्वतं लोकवर्त्म तत् ।
 समंतात् सर्वभूतानां न तदत्येति कश्चन ॥ २८ ॥
 न तथा बाध्यते कृष्ण प्रकृत्या निर्धनो जनः ।
 यथा भद्रां श्रियं प्राप्य तथा हीनः सुखैधितः ॥ २९ ॥
 स तदाऽऽत्मापराधेन संप्राप्तो व्यसनं महत् ।
 सेन्द्रान् गर्हयते देवाच्चात्मानं च कथञ्चन ॥ ३० ॥
 न चास्य सर्वशास्त्राणि प्रभवन्ति निवर्हणे ।
 सोऽमिच्छति भृत्यानां सुहृदश्चाभ्यसूयति ॥ ३१ ॥
 तत्तदा मन्युरेवैति स भूयः संप्रमुह्यति ।
 स मोहवशमापन्नः क्रूरं कर्म निषेवते ॥ ३२ ॥
 पापकर्मतया चैव सङ्करं तेन पुष्यति ।
 सङ्करो नरकायैव सा काष्ठा पापकर्मणाम् ॥ ३३ ॥
 नचेत्प्रबुध्यते कृष्ण नरकायैव गच्छति ।
 तस्य प्रबोधः प्रज्ञैव प्रज्ञाचक्षुस्तस्मिन् ॥ ३४ ॥
 प्रज्ञालाभे हि पुरुषः शास्त्राण्येवान्वेक्षते ।
 शास्त्रनिष्ठः पुनर्धर्मं तस्य नहीरङ्गमुत्तमम् ॥ ३५ ॥
 नहीमान् हि पापं प्रद्वेष्टि तस्य श्रीरभिवर्धते ।
 श्रीमान् स यावद्भवति तावद्भवति पुरुषः ॥ ३६ ॥

मातरं संविधातुं सम्यक्पोषयितुं ततः तत्रस्थामि-
 त्यर्थः । मित्राणां-कर्मणि षष्ठी । मातुरिति पाठे अन्ततोऽ-
 न्येषां ऋणिकप्रभृतीनां नागरिकाणां परित्यागेऽपि मातरं
 मित्राणि च विदुरादीनि संविधातुमिति प्राग्वत्
 ॥ १३ ॥ काशिभिः राजभिः नाथेन नाथवता भवदनुग्रहात्
 शक्तेनापीत्यर्थः ॥ १४ ॥ अवसीयते संस्थायितेऽस्मिन्नित्यव-
 सानं यावज्जीवनं वासस्थानम् ॥ १५ ॥ नः अस्माकं कृते
 भरताः भरतवंश्या भीष्मादयः मा नशन् मा नश्यन्तु ॥ १६ ॥
 तानपि भरतानपि ॥ १७ ॥ कुले इति द्वाभ्यां गर्वजा
 दोषसन्ततिरुक्ता ॥ १८ ॥ द्विजाः अर्थिनः ॥ २० ॥
 प्रेतसत्त्वात् प्रगतबुद्धेर्हतादित्यर्थः ॥ २१ ॥ धर्मं धर्मकार-
 णम् । सर्वं यज्ञदानादि ये अधनास्ते मृता एव ॥ २३ ॥ एतां
 निर्धनतारुण्या एकेनागरिकाः ग्रामाय कुग्रामवासार्थं वना-
 यासदादयः नाशाय मरणाय ॥ २५ ॥ आपत्यदार्थमाह-
 श्रियो विनाश इति । तद्धि श्रीर्हि ॥ २७ ॥ धर्म्यं देह-

स्वभावात् प्राप्तं न तु दारिद्र्याद्यपराधजं मरणं तच्छाश्वतं
 अनिमित्तमित्यर्थः । समन्तात् सर्वत्र अपरिहार्यमिति शेषः ।
 नात्येति नातिक्रामति ॥ २८ ॥ तदा संपत्काले आत्मा-
 पराधेन चित्तदोषेण रागादिना नात्मानं चेत्यस्य न
 चात्मानमित्यर्थः ॥ ३० ॥ अस्य व्यसनस्य निवर्हणे नाश-
 निमित्तम् ॥ ३१ ॥ तत्तदा सर्वदेत्यर्थः । मन्युः क्रोधः स
 तद्गानेवेत्यर्थः । मुह्यति कार्याकार्यं न जानाति ॥ ३२ ॥
 एवं श्रिया युक्तानां नरकप्राप्तिमुक्त्वा तेषामुद्धारोपायमाह-
 तस्येति । तस्य श्रीमतः अविद्याया निद्राणस्य प्र-
 विवेकः स एव प्रबोधो जागरणम् । यतः प्रज्ञाचक्षुः पुमा-
 तस्मिन् अविद्यामिति शेषः ॥ ३४ ॥ तरणे क्रममाह-
 प्रज्ञेति । धर्मं करोतीति शेषः । तस्य धर्मस्य नहीरक-
 रणाजिवृत्तिहेतुश्चेतोवृत्तिविशेषः । नहीहीनेन कृतो धर्मो
 प्रयुज्यते भावः ॥ ३५ ॥

धर्मनित्यः प्रशान्तात्मा कार्ययोगवहः सदा ।
 नाधर्मे कुरुते बुद्धिं न च पापे प्रवर्तते ॥ ३७
 अन्हीको वा विमूढो वा नैव स्त्री न पुनः पुमान्
 नास्याधिकारो धर्मेऽस्ति यथा शूद्रस्तथैव सः ॥
 न्हीमानवाति देवांश्च पितृनात्मानमेव च ।
 तेनामृतत्वं व्रजति सा काष्ठा पुण्यकर्मणाम् ॥ ३९
 तदिदं मयि ते दृष्टं प्रत्यक्षं मधुसूदन ।
 यथा राज्यात् परिभ्रष्टो वसामि वसतीरिमाः ४०
 ते वयं न श्रियं हातुमलं न्यायेन केनचित् ।
 अत्र नो यतमानानां वधश्चेदपि साधु तत् ॥ ४१
 तत्र नः प्रथमः कल्पो यद्वयं ते च माधव ।
 प्रशान्ताः शमभूताश्च श्रियं तामश्नुवीमहि ॥ ४२
 तत्रैषा परमा काष्ठा रौद्रकर्मक्षयोदया ।
 यद्वयं कौरवान् हत्वा तानि राष्ट्राण्यवाप्नुमः ॥ ४३
 ये पुनः स्युरसम्बद्धा अनार्याः कृष्ण शत्रवः ।
 तेषामप्यवधः कार्यः किं पुनर्ये स्युरीदृशाः ॥ ४४
 ज्ञातयश्चैव भूयिष्ठाः सहाया गुरवश्च नः ।
 तेषां वधोऽतिपापीयान् किं नु युद्धेऽस्ति शोभनम्
 पापः क्षत्रियधर्मोऽयं वयं च क्षत्रबन्धवः ।
 स नः स्वधर्मो धर्मो वा वृत्तिरन्या विगर्हिता ४६
 शूद्रः करोति शुश्रूषां वैद्या वै पण्यजीविकाः ।
 वयं वधेन जीवामः कपालं ब्राह्मणैर्वृतम् ॥ ४७
 क्षत्रियः क्षत्रियं हन्ति मत्स्यो मत्स्येन जीवति ।
 श्वा श्वानं हन्ति दाशार्हं पश्य धर्मो यथागतः ॥
 युद्धे कृष्ण कलिर्नित्यं प्राणाः सीदन्ति संयुगे ।
 बलं तु नीतिमाधाय युध्ये जयपराजयौ ॥ ४९
 नात्मच्छन्देन भूतानां जीवितं मरणं तथा ।
 नाप्यकाले सुखं प्राप्यं दुःखं वाऽपि यदूत्तम ५०

एको ह्यपि बहून् हन्ति ग्रन्थेकं बहवोऽप्युत ।
 शूरं कापुरुषो हन्ति अयशस्वी यशस्विनम् ॥ ५१
 जयो नैवोभयोर्दृष्टो नोभयोश्च पराजयः ।
 तथैवापचयो दृष्टो व्यपयाने क्षयव्ययौ ॥ ५२
 सर्वथा वृजिनं युद्धं को भ्रष्ट प्रतिहन्यते ।
 हतस्य च हृषीकेश समौ जयपराजयौ ॥ ५३
 पराजयश्च मरणान्मन्ये नैव विशिष्यते ।
 यस्य स्याद्विजयः कृष्ण तस्याप्यपचयो ध्रुवम् ५४
 अन्ततो दयितं भ्रन्ति केचिदप्यपरे जनाः ।
 तस्याङ्ग बलहीनस्य पुत्रान् भ्रातृनपश्यतः ॥ ५५
 निर्वेदो जीविते कृष्ण सर्वतश्चोपजायते ।
 ये ह्येव धीरा न्हीमन्त आर्याः करुणवेदिनः ॥ ५६
 त एव युद्धे हन्यन्ते यवीयान् मुच्यते जनः ।
 हत्वाऽप्यनुशयो नित्यं परानपि जनार्दन ॥ ५७
 अनुबन्धश्च पापोऽत्र शेषश्चाप्यवशिष्यते ।
 शेषो हि बलमासाद्य न शेषमनुशेषयेत् ॥ ५८
 सर्वोच्छेदे च यतते वैरस्यान्तविधित्सया ।
 जयो वैरं प्रसृजति दुःखमास्ते पराजितः ॥ ५९
 सुखं प्रशान्तः स्वपिति हित्वा जयपराजयौ ।
 जातवैरश्च पुरुषो दुःखं स्वपिति नित्यदा ॥ ६०
 अनिर्वृत्तेन मनसा ससर्प इव वेद्मनि ।
 उत्सादयति यः सर्वं यशसा स विमुच्यते ॥ ६१
 अकीर्तिं सर्वभूतेषु शाश्वतीं स नियच्छति ।
 न हि वैराणि शाम्यन्ति दीर्घकालधृतान्यपि ६२
 आख्यातारश्च विद्यन्ते पुमांश्चेद्विद्यते कुले ।
 न चापि वैरं वैरेण केशव व्युपशाम्यति ॥ ६३
 हविषाऽग्निर्यथा कृष्ण भूय एवामिवर्धते ।
 अतोऽन्यथा नास्ति शान्तिर्नित्यमन्तरमन्ततः ६४

अन्हीकः तिर्यक्स्थावरतुल्यो न मनुष्य इत्यर्थः ॥ ३८ ॥ इदं
 न्हीमत्वं ते त्वया मयि दृष्टम् ॥ ४० ॥ अत्र श्रीनिमित्तं नः
 अस्माकम् ॥ ४१ ॥ प्रथमः कल्पः मुख्यः पक्षः समभूताः
 निर्वैरत्वं गताः ॥ ४२ ॥ रौद्रकर्म रौद्रकर्मणां सुपां सुखगिति
 सप्तम्याश्च (?) लुक् । क्षयोदया क्षयपूर्वक उदयो यस्यां सा
 रौद्रकर्मणां परमा काष्ठेति सम्बन्धः ॥ ४३ ॥ अस्मिन्बद्धाः
 अवान्धवाः अवधः वधविरुद्धं पालनं ईदृश इति बान्धवा
 आर्या अशत्रवश्च ये तेषामवधः कार्य इति किमाश्चर्यमित्यर्थः
 ॥ ४४ ॥ तदेवाह—ज्ञातय इति । भूयिष्ठाः अति-
 महान्तः ॥ ४५ ॥ कपालं भिक्षापात्रम् ॥ ४७ ॥ यथा
 येन प्रकारेण आगतः कुलपरंपरया प्राप्तस्तं पश्येति योजना
 ॥ ४८ ॥ बलमिति । नीतिमेव बलं कृत्वा युध्ये योत्स्ये ।

जयपराजयौ तु आत्मच्छन्देन स्वेच्छया न भवतः ।
 तथा तद्वत् भूतानां जीवितं मरणं च स्वेच्छया न स्तः
 ॥ ४९ ॥ पराजयभयाव्यपयाने पलायनेऽपि अपचयः क्षय-
 व्ययौ च दृष्टौ भवतु एव । अपचयो—दीनता । क्षयो—मर-
 णम् । तत्र हेतुः व्ययः—द्रव्यादेर्नाशः ॥ ५२ ॥ विजयोऽप्य-
 जयः पराजय एव इष्टजननाशादित्याह—यस्येति ५४ ॥
 दयितं पुत्रादि । हे अङ्ग बलहीनस्य जातिबलहीनस्य ५५ ॥
 यवीयान् कनिष्ठः । अनुशयः पश्चात्तापः ॥ ५७ ॥ अनुबन्धो
 दोषोत्पादः स च पापः कष्टप्रदः शेषः शत्रोः शेषं स्वस्य
 ॥ ५८ ॥ अनिर्वृत्तेन अस्वस्थेन ॥ ६१ ॥ अत इति । यतः
 अन्तरं छिद्रं नित्यं अपरिहार्यमतो हेतोः अन्ततोऽन्यथा
 स्वस्य शत्रोर्वा नाशं विना शान्तिर्नास्ति ॥ ६४ ॥

अन्तरं लिप्समानानामयं दोषो निरन्तरः ।
 पौरुषे यो हि बलवानाधिर्हृदयबाधनः ।
 तस्य त्यागेन वा शान्तिर्मरणेनापि वा भवेत् ॥ ६५ ॥
 अथवा मूलघातेन द्विषतां मधुसूदन ।
 फलनिर्वृत्तिरिद्धा स्यान्न नृशंसतरं भवेत् ॥ ६६ ॥
 या तु त्यागेन शान्तिः स्यात्तद्वत् वध एव सः ।
 संशयाच्च समुच्छेदाद्विषतामात्मनस्तथा ॥ ६७ ॥
 न च त्यक्तुं तदिच्छामो न चेच्छामः कुलक्षयम् ।
 अत्र या प्रणिपातेन शान्तिः सैव गरीयसी ॥ ६८ ॥
 सर्वथा यतमानानामयुद्धमभिकाङ्क्षताम् ।
 सान्त्वे प्रतिहते युद्धं प्रसिद्धं नापराक्रमः ॥ ६९ ॥
 प्रतिघातेन सान्त्वयस्य दारुणं संप्रवर्तते ।
 तच्छुनामिव सम्पाते पण्डितैरुपलक्षितम् ॥ ७० ॥
 लाङ्गुलचालनं श्वेडा प्रतिवाचो विवर्तनम् ।
 दन्तदर्शनमारावस्ततो युद्धं प्रवर्तते ॥ ७१ ॥
 तत्र यो बलवान् कृष्ण जित्वा सोऽस्ति तदामिषम्
 एवमेव मनुष्येषु विशेषो नास्ति कश्चन ॥ ७२ ॥
 सर्वथा त्वेतदुचितं दुर्बलेषु बलीयसाम् ।
 अनादरो विरोधश्च प्रणिपाती हि दुर्बलः ॥ ७३ ॥
 पिता राजा च वृद्धश्च सर्वथा मानमर्हति ।
 तस्मान्मान्यश्च पूज्यश्च धृतराष्ट्रो जनार्दन ॥ ७४ ॥
 पुत्रस्नेहश्च बलवान् धृतराष्ट्रस्य माधव ।
 स पुत्रवशमापन्नः प्रणिपातं प्रहास्यति ॥ ७५ ॥
 तत्र किं मन्यसे कृष्ण प्राप्तकालमनन्तरम् ।
 कथमर्थान् धर्मान् न हीयेम हि माधव ॥ ७६ ॥
 ईदृशोऽत्यर्थकृच्छ्रेऽस्मिन् कमन्यं मधुसूदन ।
 उपसंप्रष्टुमर्हामि त्वामृते पुरुषोत्तम ॥ ७७ ॥
 प्रियश्च प्रियकामश्च गतिह्वः सर्वकर्मणाम् ।
 को हि कृष्णास्ति नस्त्वादृक् सर्वनिश्चयवित्सुहृत्

अयं दोषः नाशाख्यः अन्तत इत्येतद्व्याचष्टे-पौरुषेय इति
 सार्धेन ॥ ६५ ॥ द्विषतां मूलघातेन फलनिर्वृत्तिः निष्कण्ट-
 कराज्यप्राप्तिः इद्धा प्रदीप्ता स्यात् तावता च नृशंसतरं न
 भवेत् नृशंसं तु भवेदेवेत्यर्थः । अतः शम एव श्रेयानिति-
 भावः ॥ ६६ ॥ त्यागेन राज्यस्येति शेषः । तद्वत् राज्यं
 विना द्विषतां संशयात् किं शत्रवाश्छिन्दे प्रहरिष्यन्ति उत
 उपेक्षां कारिष्यन्तीत्येवं रूपात् । आत्मनः अष्टश्रीकस्य सयः
 समुच्छेदात् नाशसंभवात् । अतो राज्यत्यागो न युक्त इति
 भावः ॥ ६७ ॥ सिद्धान्तमाह—न चेति ॥ ६८ ॥
 सर्वथा सामदानभेदैः राज्यार्थं यतमानानां युद्धं प्रसिद्धमवश्यं
 कर्तव्यमित्यर्थः । न तु अपराक्रमः क्लीबत्वं युक्त इति शेषः

वैशम्पायन उवाच ।

एवमुक्तः प्रत्युवाच धर्मराजं जनार्दनः ।
 उभयोरेव वामर्थे यास्यामि कुरुसंसदम् ॥ ७९ ॥
 शमं तत्र लभेयं चेद्युष्मदर्थमहापयन् ।
 पुण्यं मे सुमहद्राजंश्चरितं स्यान्महाफलम् ॥ ८० ॥
 मोक्षयेयं मृत्युपाशात् संरब्धान् कुरुसृञ्जयान् ।
 पाण्डवान् धार्तराष्ट्रान्श्च सर्वां च पृथिवीमिमाम्
 युधिष्ठिर उवाच ।

न ममैतन्मतं कृष्ण यत्त्वं यायाः कुरुन् प्रति ।
 सुयोधनः सूक्तमपि न कारिष्यति ते वचः ॥ ८१ ॥
 समेतं पार्थिवं क्षत्रं दुर्योधनवशानुगम् ।
 तेषां मध्यावतरणं तव कृष्ण न रोचये ॥ ८२ ॥
 न हि नः प्रीणयेद्द्रव्यं न देवत्वं कुतः सुखम् ।
 न च सर्वामरैश्वर्यं तव द्रोहेण माधव ॥ ८३ ॥

श्रीभगवानुवाच ।

जानाम्येतां महाराज धार्तराष्ट्रस्य पापताम् ।
 अवाच्यास्तु भविष्यामः सर्वलोके महीक्षिताम्
 न चापि मम पर्याप्ताः सहिताः सर्वपार्थिवाः ।
 क्रुद्धस्य संयुगे स्थातुं सिंहस्येवेतरे मृगाः ॥ ८६ ॥
 अथ चेत्ते प्रवर्तते मयि किञ्चिदसाभ्युपगतम् ।
 निर्दह्यं कुरुन् सर्वानिति मे धीयते मतिः ॥ ८७ ॥
 न जातु गमनं पार्थ भवेत्तत्र निरर्थकम् ।
 अर्थप्राप्तिः कदाचित् स्यादन्ततो वाऽप्यवाच्यता

युधिष्ठिर उवाच ।

यत्तुभ्यं रोचते कृष्ण स्वस्ति प्राप्नुहि कौरवान् ।
 कृतार्थं स्वस्तिमन्तं त्वां द्रक्ष्यामि पुनरागतम् ८९ ॥
 विष्वक्सेन कुरुन् गत्वा भरतान् शमयन् प्रभो ।
 यथा सर्वे सुमनसः सह स्याम सुचेतसः ॥ ९० ॥

॥ ६९ ॥ दारुणं युद्धं तच्छुनामिव निन्द्यमित्यर्थः ॥ ७० ॥
 दृष्टान्तं विवृणोति—लाङ्गुलेति । अत्र लाङ्गूलेन ध्वज उपमी-
 यते । श्वेडा ध्वनिकौटिल्यं परस्परछिद्रान्वेषणं च । प्रतिवाचः-
 परस्परनिंदा स्वप्रशंसा च । विवर्तनं भूमौ लुठनं दन्तदर्शनं
 मुखस्य व्यादानेन । आरावः भक्षणं पक्षे सिंहनादः ॥ ७१ ॥
 सर्वथेति । अनादरे राज्यस्याप्राप्तिः । युद्धे कुलक्षयः । प्रणिपाते
 तु दीर्घल्यप्रासिद्धिः ॥ ७३ ॥ अंत्यः पक्षोऽपि न सेत्स्यती-
 त्याह—पितेति द्वाभ्याम् ॥ ७४ ॥ प्रहास्यति न स्वीकरी-
 ष्यति ॥ ७५ ॥ ते त्वत्संबन्धिनि मयि चेत् कुरुकृतं
 असांप्रतं अयुक्तं वधबन्धादि प्रवर्तते तदा निर्दह्यं कुरुनि-
 र्दह्यं कुरुन् गत्वा तथा वदेति शेषः ॥ ९० ॥

आता चासि सखा चासि बीभत्सोर्मम च प्रियः।
सौहृदेनाविशङ्क्योऽसि स्वस्ति प्राप्तुहि भूतये११
अस्मान् वेत्थ परान् वेत्थ वेत्थार्थान्वेत्थ भाषितुम्

यद्यदस्मद्वितं कृष्ण तत्तद्वाच्यः सुयोधनः ॥ ९२
यद्यधर्मेण संयुक्तमुपपद्येद्वितं वचः ।
तत्तत्केशव भाषेथाः सान्त्वं वा यदि वेतरत् ॥ ९३

इति श्रीमहाभारते उद्योगपर्वणि भगवद्गीतानपर्वणि युधिष्ठिरकृतकृष्णप्रेरणे
द्विसप्ततितमोऽध्यायः ॥ ७२ ॥



७३

श्रीभगवानुवाच ।

सञ्जयस्य श्रुतं वाक्यं भवतश्च श्रुतं मया ।
सर्वं जानाम्यभिप्रायं तेषां च भवतश्च यः ॥ १
तव धर्माश्रिता बुद्धिस्तेषां वैराग्रया मतिः ।
यद्युद्धेन लभ्येत तत्ते बहुमतं भवेत् ॥ २
न चैवं नैष्ठिकं कर्म क्षत्रियस्य विशाम्पते ।
आहुराश्रमिणः सर्वे न मैक्षं क्षत्रियश्चरेत् ॥ ३
जयो वधो वा संग्रामे धात्राऽऽदिष्टः सनातनः ।
स्वधर्मः क्षत्रियस्यैष कार्पण्यं न प्रशस्यते ॥ ४
न हि कार्पण्यमास्थाय शक्या वृत्तिर्युधिष्ठिर ।
विक्रमस्व महाबाहो जहि शत्रून् परन्तप ॥ ५
अतिगृद्धाः कृतस्नेहा दीर्घकालं सहोषिताः ।
कृतमित्राः कृतबला धार्तराष्ट्राः परंतप ॥ ६
न पर्यायोऽस्ति यत्साम्यं त्वयि कुर्युर्विशंपते ।
बलवत्तां हि मन्यन्ते भीष्मद्रोणकृपादिभिः ॥ ७
यावच्च मार्दवेनैताव्राजन्नुपचरिष्यसि ।
तावदेते हरिष्यन्ति तव राज्यमरिन्दम ॥ ८
नानुक्रोशाच्च कार्पण्याच्च च धर्मार्थकारणात् ।
अलं कर्तुं धार्तराष्ट्रास्तव काममरिन्दम ॥ ९
एतदेव निमित्तं ते पाण्डवास्तु यथा त्वयि ।

नान्वतप्यन्त कौपीनं तावत्कृत्वाऽपि दुष्करम् १०
पितामहस्य द्रोणस्य विदुरस्य च धीमतः ।
ब्राह्मणानां च साधूनां राज्ञश्च नगरस्य च ॥ ११
पश्यतां कुरुमुख्यानां सर्वेषामेव तत्त्वतः ।
दानशीलं मृदुं दान्तं धर्मशीलमनुव्रतम् ॥ १२
यत्त्वामुपधिना राजन् द्यूते वञ्चितवांस्तदा ।
न चापत्रपते तेन नृशंसः स्वेन कर्मणा ॥ १३
तथा शीलसमाचारे राजन् मा प्रणयं कृथाः ।
वध्यास्ते सर्वलोकस्य किं पुनस्तव भारत ॥ १४
वाग्भिस्त्वप्रतिरूपाभिरतुदत्त्वां सहानुजम् ।
श्लाघमानः प्रहृष्टः सन् भ्रातृभिः सह भाषते १५
पतावत् पाण्डवानां हि नास्ति किञ्चिदिह स्वकम्
नामधेयं च गोत्रं च तदप्येषां न शिष्यते ॥ १६
कालेन महता चैषां भविष्यति पराभवः ।
प्रकृतिं ते भजिष्यन्ति नष्टप्रकृतयो मयि ॥ १७
दुःशासनेन पापेन तदा द्यूते प्रवर्तिते ।
अनाथवत्तदा देवी द्रौपदी सुदुरात्मना ॥ १८
आकृष्य केशे रुदती समायां राजसंसदि ।
भीष्मद्रोणप्रमुखतो गौरिति व्याहृता मुहुः ॥ १९

यदीति । अधर्मेण सान्त्वं नो राज्यार्धाह्नीणां पञ्चग्रामदानेन
अधर्मेण इतरत् द्यूतेनैव राज्यप्रत्यादानं बृहदश्वादशहृदयस्य
प्राप्तत्वात् । यद्यधर्मेणेति सत्यं वेति च पाठे त्वत्तस्य धर्मसं-
युक्तत्वमर्हिसाप्राधान्येन बोध्यम् ॥ ९३ ॥ इति श्रीमहा० उद्योग-
पर्वणि नैलकण्ठीये भारतभावदीपे द्विसप्ततितमोऽध्यायः ७२

७३

सञ्जयस्येति ॥ १ ॥ नैष्ठिकं कर्म यावज्जीवं ब्रह्मचर्यं
पारिव्राज्यं च विहितमिति शेषः ॥ ३ ॥ कार्पण्यं ग्राम-
पञ्चकं देहीति दीनवचनम् ॥ ४ ॥ वृत्तिः जीविका कर्तु-
मिति शेषः ॥ ५ ॥ अतिगृद्धाः अत्यंतलुब्धाः ॥ ६ ॥

पर्याय उपायः । यथेन बलवत्तां स्वस्येति शेषः ॥ ७ ॥
अनुक्रोशात् भवत्सु कृपातः । कार्पण्यात् स्वस्य दैन्यात् । अलं
कर्तुं पूर्णं कर्तुं न समर्थाः ॥ ९ ॥ निमित्तमशमे कारणम् ।
हे पांडव त्वयि कौपीनं धारयति सति ते कौरवाः नान्व-
तप्यन्त पश्चात्तापं न कृतवन्तः । तावत् वनवासादि ॥ १० ॥
पितामहादीननादृत्य उपाधिना छलेन त्वां द्यूते वञ्चितवा-
निति सार्धद्वयसम्बन्धः ॥ ११ ॥ अतुदत् पीडितवान्
॥ १५ ॥ प्रकृतिं पंचतां मयि मत्समीपे नष्टा प्रकृतिः
शौर्यादिरूपः स्वभावो येषाम् ॥ १७ ॥ गौरिव सर्वभोग्ये-
त्युपहासो गौगौरिति ॥ १९ ॥

भवता वारिताः सर्वे भ्रातरो भीमविक्रमाः ।
 धर्मपाशनिबद्धाश्च न किञ्चित् प्रतिपेदिरे ॥ २०
 पताश्रान्याश्च परुषा वाचः स समुदीरयन् ।
 श्लाघते ज्ञातिमध्ये स्म त्वयि प्रव्रजिते वनम् २१
 ये तत्रासन् समानीतास्ते दृष्ट्वा त्वामनागसम् ।
 अश्रुकण्ठा रुदन्तश्च सभायामासते सदा ॥ २२
 न चैनमभ्यनन्दस्ते राजानो ब्राह्मणैः सह ।
 सर्वे दुर्योधनं तत्र निन्दन्ति स्म सभासदः ॥ २३
 कुलीनस्य च या निन्दा वधो वाऽमित्रकर्शन ।
 महागुणो वधो राजन् तु निन्दा कुर्जीविका २४
 तदैव निहतो राजन् यदैव निरपत्रपः ।
 निन्दितश्च महाराज पृथिव्यां सर्वराजभिः ॥ २५
 ईषत्कार्यो वधस्तस्य यस्य चारित्रमीदृशम् ।
 प्रस्कुन्देन प्रतिस्तब्धश्छिन्नमूल इव द्रुमः ॥ २६
 वध्यः सर्प इवानार्यः सर्वलोकस्य दुर्मतिः ।
 जह्येनं त्वममित्रघ्न मा राजन् विचिकित्सिथाः २७
 सर्वथा त्वत्क्षमं चैतद्रोचते च ममानघ ।
 यत्त्वं पितरि भीष्मे च प्रणिपातं समाचरे ॥ २८
 अहं तु सर्वलोकस्य गत्वा छेत्स्यामि संशयम् ।
 येषामस्ति द्विधाभावो राजन् दुर्योधनं प्रति ॥
 मध्ये राज्ञामहं तत्र प्रातिपौरुषिकान् गुणान् ।
 तव संकीर्तयिष्यामि ये च तस्य व्यतिक्रमाः ३०
 श्रुतस्तत्र मे वाक्यं धर्मार्थसहितं हितम् ।
 निशम्य पार्थिवाः सर्वे नानाजनपदेश्वराः ॥ ३१
 त्वयि सम्प्रतिपत्स्यन्ते धर्मात्मा सत्यवागिति ।
 तस्मिन्नाधिगमिष्यन्ति यथा लोभादवर्तत ॥ ३२
 गर्हयिष्यामि चैवैनं पौरजानपदेष्वपि ।

इति श्रीमहाभारते उद्योगपर्वणि भगवद्गीतापर्वणि कृष्णवाक्ये

त्रिसप्ततितमोऽध्यायः ॥ ७३ ॥

७४

भीम उवाच ।

यथा यथैव शान्तिः स्यात् कुरूणां मधुसूदन । | तथा तथैव भाषेथा मा स्म युद्धेन भीषयेः ॥ १

ईषत्कार्यः अनायाससाध्यः प्रस्कुन्देन चक्राकारया वेदिकया
 'कुन्दश्चक्रप्रमे मेघे' इति विश्वः । पारस्करादिवात् सुट् ।
 प्रस्कुन्देनेति पाठे मध्यमशिफयेति प्राञ्चः ॥ २६ ॥ द्विधा-
 भावः-अयं साधुरसाधुर्वेति संशयः ॥ २९ ॥ प्रातिपौरु-
 षिकान् सर्वपुरुषसाधारणान् ॥ ३० ॥ हते निधतया
 नष्टप्राये ॥ ३५ ॥ यात्वा गत्वा ॥ ३६ ॥ निशम्य आलोच्य
 ॥ ३७ ॥ वेदिहान्तकोऽनुप्राप्तो नो स्यात्तर्हि एतन्न स्यादिति

वृद्धबालानुपादाय चातुर्वर्ण्यं समागते ॥ ३३
 शमं वै याचमानस्त्वं नाधर्मं तत्र लप्स्यसे ।
 कुरून् विगर्हयिष्यन्ति धृतराष्ट्रं च पार्थिवाः ३४
 तस्मिन् लोकपरित्यक्ते किं कार्यमवशिष्यते ।
 हते दुर्योधने राजन् यदन्यत्क्रियतामिति ॥ ३५
 यात्वा चाहं कुरून् सर्वान् युष्मदर्थमहापयन् ।
 यतिष्ये प्रशमं कर्तुं लक्षयिष्ये च चेष्टितम् ॥ ३६
 कौरवाणां प्रवृत्तिं च गत्वा युद्धाधिकारिकाम् ।
 निशम्य विनिवर्तिष्ये जयाय तव भारत ॥ ३७
 सर्वथा युद्धमेवाहमाशंसामि परैः सह ।
 निमित्तानि हि सर्वाणि तथा प्रादुर्भवन्ति मे ३८

मृगाः शकुन्ताश्च वदन्ति घोरं
 हस्त्यश्वमुख्येषु निशामुखेषु ।
 घोराणि रूपाणि तथैव चाग्नि-
 वर्णान् बहून् पुष्यति घोररूपान् ॥ ३९
 मनुष्यलोकक्षयकृत् सुघोरो
 नो चेदनुप्राप्त इहान्तकः स्यात् ।
 शस्त्राणि यन्त्रं कवचा रथांश्च
 नागान् हयांश्च प्रतिपादयित्वा ॥ ४०
 योधाश्च सर्वे कृतनिश्चयास्ते
 भवन्तु हस्त्यश्वरथेषु यत्ताः ।
 साङ्ग्रामिकं ते यदुपार्जनीयं
 सर्वं समग्रं कुरु तक्षरेन्द्र ॥ ४१
 दुर्योधनो न ह्यलमघ दातुं
 जीवंस्तवैतन्मृपते कथञ्चित् ।
 यत्ते पुरस्तादभवत्समृद्धं
 द्यूते हृतं पाण्डवमुख्य राज्यम् ॥ ४२

शेषः । यन्त्रं गोलकोत्क्षेपणं कवचा कवचानि वर्माणि सुपां
 सुखगिति सुपो ङादेशः । नान्तपाठे पुंस्त्वमार्षम् प्रतिपाद-
 यित्वा सर्जीकृत्य ॥ ४० ॥ इति श्रीमहाभारते उद्योगपर्वणि
 नैलकण्ठीये भारतभावदीपे त्रिसप्ततितमोऽध्यायः ॥ ७३ ॥

७४

यथेति । शान्तिबाधकं भयं तेषां मा कुर्वित्याह-

अमर्षी जातसंरम्भः श्रेयोद्वेषी महामनाः ।
नोग्रं दुर्योधनो वाच्यः सान्निवैनं समाचरेः ॥ २
प्रकृत्या पापसत्त्वश्च तुल्यचेतास्तु दस्युभिः ।
पेश्वर्यमदमत्तश्च कृतवैरश्च पाण्डवैः ॥ ३
अदीर्घदर्शी निष्ठूरी क्षेप्ता क्रूरपराक्रमः ।
दीर्घमन्युरनेयश्च पापात्मा निकृतिप्रियः ॥ ४
भ्रियेतापि न भज्येत नैव जह्यात् स्वकं मतम् ।
तादृशेन शमः कृष्ण मन्ये परमदुष्करः ॥ ५
सुहृदामप्यवाचीनस्त्यक्तधर्मा प्रियानृतः ।
प्रतिहन्येव सुहृदां वाचश्चैव मनांसि च ॥ ६
स मन्युवशमापन्नः स्वभावं दुष्टमास्थितः ।
स्वभावात् पापमभ्येति तृणैश्चन्न इवोरगः ॥ ७
दुर्योधनो हि यत्सेनः सर्वथा विदितस्तव ।
यच्छीलो यत्स्वभावश्च यद्वलो यत्पराक्रमः ॥ ८
पुरा प्रसन्नाः कुरवः सहपुत्रास्तथा वयम् ।
इन्द्रज्येष्ठा इवाभूम मोदमानाः सबान्धवाः ॥ ९
दुर्योधनस्य क्रोधेन भरता मधुसूदन ।
धक्ष्यन्ते शिशिरापाये वनानीव हुताशनैः ॥ १०
अष्टादशमे राजानः प्रख्याता मधुसूदन ।
ये समुच्चिच्छिदुर्ज्ञातीन् सुहृदश्च सबान्धवान् ॥ ११
असुराणां समृद्धानां ज्वलतामिव तेजसा ।
*पर्यायकाले धर्मस्य प्राप्ते कलिरजायत ॥ १२

हैहयानां मुदावर्तो नीपानां जनमेजयः ।
बहुलस्तालजङ्घानां कृमीणामुद्धतो वसुः ॥ १३
अजविन्दुः सुवीराणां सुराष्ट्राणां रुषर्द्धिकः ।
अर्कजश्च बलीहानां चीनानां धौतमूलकः ॥ १४
हयग्रीवो विदेहानां वरयुश्च महौजसाम् ।
बाहुः सुन्दरवंशानां दीप्ताक्षणां पुरुरवाः ॥ १५
सहजश्चेदिमत्स्यानां प्रवीराणां वृषध्वजः ।
धारणश्चन्द्रवत्सानां मुकुटानां विगाहनः ॥ १६
शमश्च नन्दिवेगानामित्येते कुलपांसनाः ।
युगान्ते कृष्ण सम्भूताः कुले कुपुरुषाधमाः ॥ १७
अप्ययं नः कुरूणां स्याद्युगान्ते कालसम्भृतः ।
दुर्योधनः कुलाङ्गारो जघन्यः पापपूरुषः ॥ १८
तस्मान्मृदु शनैर्ह्या धर्मार्थसहितं हितम् ।
कामानुबद्धं बहुलं नोग्रमुग्रपराक्रम ॥ १९
अपि दुर्योधनं कृष्ण सर्वे वयमधश्चराः ।
नीचैर्भूत्वाऽनुयास्यामो मा स्म नो भरताऽनशन् ॥
अप्युदासीनवृत्तिः स्याद्यथा नः कुरुभिः सह ।
वासुदेव तथा कार्यं न कुरुननयः स्पृशेत् ॥ २२
वाच्यः पितामहो वृद्धो ये च कृष्ण सभासदः ।
भ्रातृणामस्तु सौभ्रात्रं धार्तराष्ट्रः प्रशाम्यताम् ॥
अहमेतद्भवीम्येवं राजा चैव प्रशंसति ।
अर्जुनो नैव युद्धार्थी भूयसी हि दयाऽर्जुने ॥ २३

इति श्रीमहाभारते उद्योगपर्वणि भगवद्गीतपर्वणि भीमवाक्ये

चतुःसप्ततितमोऽध्यायः ॥ ७४ ॥



७५

वैशम्पायन उवाच ।

एतच्छ्रुत्वा महाबाहुः केशवः प्रहसन्निव ।
अभूत्पूर्वं भीमस्य मार्दवोपहितं वचः ॥ १
गिरेरिव लघुत्वं तच्छीतत्वमिव पावके ।
मत्वा रामानुजः शौरिः शार्ङ्गधन्वा वृकोदरम् ॥ २

सन्तेजयंस्तदावाग्भिर्मातरिश्चैव पावकम् ।
उवाच भीममासीनं कृपयाऽभिपरिप्लुतम् ॥ ३
श्रीभगवानुवाच ।
त्वमन्यदा भीमसेन युद्धमेव प्रशंससि ।
वधाभिनन्दिनः क्रूरान् धार्तराष्ट्रान् मिमर्षिषुः ॥ ४

महामनाः स्तब्धः समाचरेः प्रागपि समाहितवानसि
॥ २ ॥ निष्ठूरी निष्ठुरवाक् क्षेप्ता निन्दकः अनेयः शिक्ष-
यितुमयोग्यः ॥ ४ ॥ अवाचीनो विपरीतः ॥ ६ ॥ ज्ञातीन्
सगोत्रान् सुहृदः मित्राणि बान्धवान् शालश्चुरादीन् ११
पर्यायकाले धर्मान्तकाले ॥ १२ ॥ कामानुबन्धबहुलं बाहुल्येन
तस्य चित्तानुसारि ॥ १९ ॥ अनयः कुलक्षयकृतो दोषः

॥ २१ ॥ प्रशंसति शममेवेति शेषः ॥ २३ ॥ इति श्रीम० उद्यो०
नैल० भारतभावदीपे चतुःसप्ततितमोऽध्यायः ॥ ७४ ॥

* यस्मिन् काले दानवान् वर्जयित्वा धर्मो गतः दानवा
निर्मर्यादा यत्राभवन्नित्यर्थः ।

७५

एतदिति ॥ १ ॥

न च स्वपिषि जागर्षि न्युब्जः शेषे परंतप ।
घोरामशान्तां रुषतीं सदा वाचं प्रभाषसे ॥ ५
निःश्वसन्नश्वित्तेन संतप्तः स्वेन मन्युना ।
अप्रशान्तमना भीमं सधूम इव पावकः ॥ ६
एकान्ते निःश्वसन् शेषे भारते इव दुर्बलः ।
अपि त्वां केचिदुन्मत्तं मन्यन्ते तद्विदो जनाः ७
आरुज्य वृक्षाक्षिर्मुलान् गजः परिरुजान्निव ।
निघ्नन् पद्भिः क्षितिं भीम निघ्नन् परिधावसि ८
नास्मिन् जने न रमसे रहः क्षिपसि पाण्डव ।
नान्यं निशि दिवा चापि कदाचिदभिनन्दसि ॥ ९
अकस्मात् स्मयमानश्च रहस्यास्से रुदन्निव ।
जान्वोर्मूर्धानमाधाय चिरमास्से प्रमीलितः ॥ १०
भुक्रुटि च पुनः कुर्वन्नोष्ठौ च विदशन्निव ।
अभीक्ष्णं दृश्यसे भीम सर्वं तन्मन्युकारितम् ११
यथा पुरस्तात् सविता दृश्यते शुक्रमुच्चरन् ।
यथा च पश्चात्त्रिमुक्तो ध्रुवं पर्येति रश्मिवान् १२
तथा सत्यं ब्रवीम्येतन्नास्ति तस्य व्यतिक्रमः ।
हन्ताहं गदयाऽभ्येत्य दुर्योधनममर्षणम् ॥ १३
इति स्म मध्ये भ्रातॄणां सत्येनालमसे गदाम् ।

तस्य ते प्रशमे बुद्धिर्ध्रियतेऽद्य परंतप ॥ १४
अहो युद्धाभिकाङ्क्षाणां युद्धकाल उपस्थिते ।
चेतांसि विप्रतीपानि यत्त्वां भीभीम विन्दति १५
अहो पार्थ निमित्तानि विपरीतानि पश्यसि ।
स्वप्नान्ते जागरान्ते च तस्मात् प्रशममिच्छसि
अहो नाशंससे किञ्चित् पुंस्त्वं क्लीब इवात्मनि ।
कश्मलेनाभिपन्नोऽसि तेन ते विकृतं मनः ॥ १७
उद्वेपते ते हृदयं मनस्ते प्रतिसीदति ।
ऊरुस्तंभगृहीतोऽसि तस्मात् प्रशममिच्छसि १८
अनित्यं किल मर्त्यस्य पार्थ चित्तं चलाचलम् ।
वातवेगप्रचलिता अष्टौला शाल्मलेरिव ॥ १९
तवैषा विकृता बुद्धिर्गवां वागिव मानुषी ।
मनांसि पाण्डुपुत्राणां मज्जयत्यल्लवानिव ॥ २०
इदं मे महदाश्चर्यं पर्वतस्येव सर्पणम् ।
यदीदृशं प्रभाषेथा भीमसेनासमं वचः ॥ २१
स दृष्ट्वा स्वानि कर्माणि कुले जन्म च भारत ।
उत्तिष्ठस्व विषादं मा कृथा वीर स्थिरो भव २२
न चैतदनु रूपं ते यत्ते ग्लानिररिन्दम ।
यदोजसा न लभते क्षत्रियो न तदश्नुते ॥ २३

इति श्रीमहाभारते उद्योगपर्वणि भगवद्यानपर्वणि भीमोत्तेजकश्रीकृष्णवाक्ये
पञ्चसप्ततितमोऽध्यायः ॥ ७५ ॥



७६

वैशम्पायन उवाच ।
तथोक्तो वासुदेवेन नित्यमन्युरमर्षणः ।
सदश्ववत्समाधावद्वभाषे तदनन्तरम् ॥ १
भीमसेन उवाच ।
अन्यथा मां चिकीर्षन्तमन्यथा मन्यसेऽन्युत ।
प्रणीतभावमत्यर्थं युधि सत्यपराक्रमम् ॥ २
वेत्सि दाशार्हं सत्यं मे दीर्घकालं सहोषितः ।
उत वा मां न जानासि प्लवन् नृद इवाप्लवे ॥ ३

तस्मादनभिरूपाभिर्वाग्भिर्मां त्वं समर्हसि ।
कथं हि भीमसेनं मां जानन् कश्चन माधव ४
ब्रूयादप्रतिरूपाणि यथा मां वक्तुमर्हसि ।
तस्मादिदं प्रवक्ष्यामि वचनं वृष्णिनन्दन ॥ ५
आत्मनः पौरुषं चैव बलं च न समं परैः ।
सर्वथा नार्यकर्मैतत् प्रशंसा स्वयमात्मनः ॥ ६
अतिवादापविद्धस्तु वक्ष्यामि बलमात्मनः ।
पश्येमे रोदसी कृष्ण ययोरासन्निभाः प्रजाः ७

रुषतीं रोषवतीम् ॥ ५ ॥ अभिवत् अभिनेव ॥ ६ ॥
आरुज्य भंक्त्वा ॥ ८ ॥ आस्मिन् वने जनेन ब्राह्मणसम्-
हेन क्षिपसि नयसि कालमिति शेषः ॥ ९ ॥ शुक्रं तेजः
निर्मुक्तोऽस्तं गतः ध्रुवं निश्चयं पुनः पर्येति मेघं पुनः पुनः
प्रदक्षिणीकरोति ॥ १२ ॥ नियमेन हन्ता अस्मीति शेषः
॥ १३ ॥ निमित्तानि महिषारोहण-वामनेनसुराणाद्विजि-

स्वप्नान्ते स्वप्ने । जागरान्ते जागरे ॥ १६ ॥ अष्टौ-
ला फलान्तर्ग्रन्थिः सा च शाल्मलेः केवलं तुलमयी भवति
॥ १९ ॥ इति श्रीमहाभारते उद्योगपर्वणि नैलकण्ठीये
भारतभावदीपे पञ्चसप्ततितमोऽध्यायः ॥ ७५ ॥

७६

तथोक्त इति । समाधावत् तीव्रवेगं यथा स्यात्तथा
रिदं वावामूमी ॥ ७ ॥

अचले चाप्रतिष्ठे चाप्यनन्ते सर्वमांतरौ ।
 यदिमे सहसा क्रुद्धे समेयातां शिले इव ॥ ८
 अहमेते निगृह्णीयां बाहुभ्यां सचराचरे ।
 पश्यैतदन्तरं बाहोर्महापरिवयोरिव ॥ ९
 य एतत्प्राप्य मुच्येत न तं पश्यामि पूरुषम् ।
 हिमवांश्च समुद्रश्च वज्री वा बलमित् स्वयम् १०
 मयाऽभिपन्नं त्रायेरन् बलमास्थाय न त्रयः ।
 युद्धार्हान् क्षत्रियान् सर्वान् पाण्डवेष्वततायिनः
 अधः पादतलेनैतानधिष्ठास्यामि भूतले ।
 न हि त्वं नाभिजानासि मम विक्रममव्युतम् ॥ १२
 यथा मया विनिर्जित्य राजानो वशगाः कृताः
 अथ चेन्मां न जानासि सूर्यस्येवोद्यतः प्रभाम् ॥ १३

विगाढे युधि सम्बाधे वेत्स्यसे मां जनार्दन ।
 परवैराक्षिपसि किं व्रणं पूतिमिवोन्नयन् ॥ १४
 यथामति ब्रवीम्येतद्विद्धि मामधिकं ततः ।
 द्रष्टाऽसि युधि सम्बाधे प्रवृत्ते वैशसेऽहनि ॥ १५
 मया प्रगुन्नान्मातङ्गाग्रथिनः सादिनस्तथा ।
 तथा नरानभिकुर्द्धं निघ्नन्तं क्षत्रियर्षभान् ॥ १६
 द्रष्टा मां त्वं च लोकश्च विकर्षन्तं वरान् वरान् ।
 न मे सीदन्ति मज्जानो न ममोद्वेपते मनः ॥ १७
 सर्वलोकादभिकुद्धान्न भयं विद्यते मम ।
 किं तु सौहृदमेवैतत् कृपया मधुसूदन ।
 सर्वास्तितिक्षे संक्लेशान् मा स्म नो भरता नशन

इति श्रीमहाभारते उद्योगपर्वणि भगवद्दानपर्वणि भीमसेनवाक्ये

षट्सप्ततितमोऽध्यायः ॥ ७६ ॥



७७

श्रीभगवानुवाच ।

भावं जिज्ञासमानोऽहं प्रणयादिदमब्रुवम् ।
 न चाक्षेपान्न पाण्डित्यान्न क्रोधान्न विवक्षया ॥ १
 वेदाहं तव माहात्म्यमुत ते वेद यद्वलम् ।
 उत ते वेद कर्माणि न त्वां परिभवाभ्यहम् ॥ २
 यथा चात्मानि कल्याणं सम्भावयसि पाण्डव ।
 सहस्रगुणमप्येतत्त्वयि सम्भावयाम्यहम् ॥ ३
 यादृशे च कुले जन्म सर्वराजामिपूजिते ।
 बन्धुमिश्र सुहृद्भिश्च भीम त्वमासि तादृशः ॥ ४
 जिज्ञासन्तो हि धर्मस्य सन्दिग्धस्य वृकोदर ।

पर्यायं नाध्यवस्यन्ति देवमानुषयोजनाः ॥ ५
 स एव हेतुर्भूत्वा हि पुरुषस्यार्थसिद्धिषु ।
 विनाशेऽपि स एवास्य सन्दिग्धं कर्म पौरुषम् ६
 अन्यथा परिदृष्टानि कविभिर्दोषदर्शिभिः ।
 अन्यथा परिवर्तन्ते वेगा इव नभस्वतः ॥ ७
 सुमन्त्रितं सुनीतं च न्यायतश्चोपपादितम् ।
 कृतं मानुष्यकं कर्म दैवेनापि विरुध्यते ॥ ८
 दैवमप्यकृतं कर्म पौरुषेण विहन्यते ।
 शीतमुष्णं तथा वर्षं क्षुत्पिपासे च भारत ॥ ९

सम्बाधे सङ्कीर्णे ॥ १४ ॥ वैशसे विशसनवति ॥ १५ ॥ इति
 श्रीमहाभारते उद्योगपर्वणि नैलकण्ठीये भारतभावदीपे
 षट्सप्ततितमोऽध्यायः ॥ ७६ ॥

७७


भावमिति । विवक्षया त्वया स्वरूपं वक्तव्यमिति-
 च्छया प्रागेव तस्य ज्ञातत्वात् ॥ १ ॥ वेद वेद्मि ॥ २ ॥
 कुतस्त्वं मां निन्दितवानसीत्याशङ्कयाह—जिज्ञासन्त
 इति । देवमानुषयोर्धर्मस्य पर्यायमिति सम्बन्धः । देवधर्मस्य
 भाविनः पुण्यपापफलस्य पर्यायं पर्यन्तं दैवज्ञादेः सकाशा-
 त्जिज्ञासन्तो ज्ञातुमिच्छन्तोऽपि नाध्यवस्यन्ति ।

नान्ति । कदाचिदैवज्ञाद्युक्तावपि विसंवाददर्शनात् । तथा
 मानुषधर्मस्य पुरुषकारस्य पर्यायं बलावलनिर्णयमिति पूर्व-
 वत् । शस्त्रस्यापि कदाचित् क्लोबत्वदृष्टेरिति भावः ॥ ५ ॥
 स एव धर्म एव सन्दिग्धं सन्दिग्धफलम् ॥ ६ ॥ परि-
 दृष्टानि कर्तव्यत्वेन निश्चितानि कार्याणि ॥ ७ ॥ सुनीतं
 सम्यगनुष्ठितं विरुध्यते निष्फलं क्रियते ॥ ८ ॥ अकृतं
 भोगायानारब्धं कर्म पुण्यादिकमागामि दुःखं दैवज्ञादि-
 भिरुपदिष्टया निश्चितसद्भावं पौरुषेण विहन्यते तेन काम्य-
 कर्मणामपि फलवत्त्वमस्येवेति सिद्धम् । यद्वा । अकृतं काल-
 स्वभावजं कर्म अनुभूयमानं शीतोष्णादि तत् पौरुषेण प्रावरण-
 दिसंवादेन निवार्यत इत्यर्थः ॥ ९ ॥

यदन्यद्विष्टभावस्य पुरुषस्य स्वयं कृतम् ।
तस्मादनुपरोधश्च विद्यते तत्र लक्षणम् ॥ १०
लोकस्य नान्यतो वृत्तिः पाण्डवान्यत्र कर्मणः ।
एवंबुद्धिः प्रवर्तते फलं स्यादुभयान्वये ॥ ११
य एवं कृतबुद्धिः स कर्मस्वेव प्रवर्तते ।
नासिद्धौ व्यथते तस्य न सिद्धौ हर्षमश्नुते ॥ १२
तत्रेयमनुमात्रा मे भीमसेन विवक्षिता ।
नैकान्तसिद्धिर्वक्तव्या शत्रुभिः सह संयुगे ॥ १३
नातिप्रहीणरश्मिः स्यात्तथा भावविपर्यये ।
विषादमहंङ्गलानि वाऽप्येतमर्थं ब्रवीमि ते ॥ १४
श्वोभूते धृतराष्ट्रस्य समीपं प्राप्य पाण्डव ।

यतिष्ये प्रशमं कर्तुं युष्मदर्थमहापयन् ॥ १५
शमं चेत्ते करिष्यन्ति ततोऽनन्तं यशो मम ।
भवतां च कृतः कामस्तेषां च श्रेय उत्तमम् ॥ १६
ते चेदभिनिवेश्यन्ते नाभ्युपैष्यन्ति मे वचः ।
कुरवो युद्धमेवात्र घोरं कर्म भविष्यति ॥ १७
अस्मिन्युद्धे भीमसेन त्वयि भारः समाहितः ।
धूर्जुनेन धार्या स्याद्वोढव्य इतरो जनः ॥ १८
अहं हि यन्ता बीमत्सोर्मविता संयुगे सति ।
धनञ्जयस्यैष कामो न हि युद्धं न कामये ॥ १९
तस्मादाशङ्कमानोऽहं वृकोदरञ्जयति तव ।
गदतः क्लीबया वाचा तेजस्ते समदीदिपम् ॥ २०

इति श्रीमहाभारते उद्योगपर्वणि भगवद्गीतापर्वणि कृष्णवाक्ये
सप्तसप्ततितमोऽध्यायः ॥ ७७ ॥



७८

अर्जुन उवाच ।

उक्तं युधिष्ठिरेणैव यावद्वाच्यं जनार्दन ॥
तव वाक्यं तु मे श्रुत्वा प्रतिभाति परंतप ॥ १

नैव प्रशममत्र त्वं मन्यसे सुकरं प्रभो ।
लोभाद्वा धृतराष्ट्रस्य दैन्याद्वा समुपस्थितात् ॥
अफलं मन्यसे वाऽपि पुरुषस्य पराक्रमम् ।
न चान्तरेण कर्माणि पौरुषेण बलोदयः* ॥ ३

यदन्यदिति । दिष्टः फलभोगाय आज्ञप्तः भावः
सत्ता यस्य तत् दिष्टभावं प्रारब्धकर्म-पञ्चम्यर्थं
षष्ठी-प्रारब्धादन्यदित्यर्थः । पुरुषस्य पुरुषेण सञ्चितं
यत्स्वयं कृतं कर्म तस्मादनुपरोधो जन्मान्तरे निरोधो
नास्ति । तत्र ज्ञानेन प्रायश्चित्तेन वा सञ्चितपापानां नाशे
लक्षणं ज्ञापकं श्रुतिस्मृतिजातं विद्यते । 'क्षीयन्ते चास्य कर्माणि
तस्मिन् दृष्टे परावरे' 'धर्मेण पापमपनुदति' 'ज्ञानाग्निः सर्व-
कर्माणि भस्मसात् कुरुते तथा' इति । भावः प्रारब्धकर्म ।
यद्वा अकृतात् दैवात् शीतादेरन्यत्स्वयं कृतं दैवं देहान्तः-
करणसन्तापहेतुः तस्मादपि उपरोधोऽत्रैव नास्ति ।
यतस्तत्रापि लक्षणं चिकित्सा विवेकहेतुः शास्त्रं प्रवर्तते
सर्वेष्वपि पौरुषं कर्तव्यमिति भावः ॥ १० ॥ एतदेवाह-
लोकस्येति । कर्मणोऽन्यत्र पौरुषं विना अन्यत एक-
स्मादैवादेव वृत्तिर्जाविका नास्ति । एवंबुद्धिः ईदृग्ज्ञानवान्
सन् प्रवर्तते पुरुषकारं कुर्यात् । तथा सति उभयान्वये दैव-
पौरुषयोः सम्बन्धे फलं भवति नान्यतरत इत्यर्थः ॥ ११ ॥
य इति । यथा कर्षकः कर्म कृत्वा दैवानुकूल्यात् फलं-

लब्ध्वाऽपि न हृष्यति । अनाकास्मिकत्वात् फलस्य । दैव-
प्रातिकूल्यादलब्ध्वाऽपि न व्यथते अनुचितस्याकरणात् । तद्व-
दत्रापि ज्ञेयमित्याशयः ॥ १२ ॥ तं प्रकृते योजयति-
तत्रेति । अनुमात्राऽवधारणं निश्चय इत्यर्थः । 'मात्रं
कारस्त्र्येऽवधारणे' इति कोशः । लिंगव्यत्यय अ. ष. ॥ १३ ॥
प्रहीणरश्मिः निष्प्रभः भावः प्रारब्धं कर्म अच्छेत् प्राप्नुयात्
॥ १४ ॥ ते कुरव इति सम्बन्धः ॥ १७ ॥ अस्मिन्निति ।
रथोपमो भीमः । अश्वोपमोऽर्जुनः ॥ १८ ॥ अहमिति ।
युद्धकामोऽप्यहमर्जुनप्रीत्यै सारथ्यं करिष्यामीत्यर्थः ॥ १९ ॥
इति श्रीमहाभारते उद्योगपर्वणि नैलकण्ठीये भारतभावदीपे
सप्तसप्ततितमोऽध्यायः ॥ ७७ ॥

७८


उक्तमिति ॥ १ दैन्याद्वा अस्मदीयात् ॥ २ ॥
पराक्रमं सर्वेषां रक्षणे यत्नं कर्माणि जीवनबीजानि प्राक्-
नानि तदभावात् दलद्वयद्विहितार्थं कृतोऽपि यत्नो निष्फल-
इति मत्वा शममेवेच्छसीत्यर्थः ॥ ३ ॥ * फलोदयः-६

तदिदं भाषितं वाक्यं तथाचन तथैव तत् ।
 न चैतदेवं द्रष्टव्यमसाध्यमपि किञ्चन ॥ ४
 किं चैतन्मन्यसे कृच्छ्रमस्माकमवसादकम् ।
 कुर्वन्ति तेषां कर्माणि येषां नास्ति फलोदयः ॥
 संपाद्यमानं सम्यक् स्यात् कर्म सफलं प्रभो ।
 स तथा कृष्ण वर्तस्व यथा शर्म भवेत्परैः ॥ ६
 पाण्डवानां कुरूणां च भवान्नः प्रथमः सुहृत् ।
 सुराणामसुराणां च यथा वीर प्रजापतिः ॥ ७
 कुरूणां पाण्डवानां च प्रतिपत्स्व निरामयम् ।
 अस्मद्धितमनुष्ठानं अन्ये तव न दुष्करम् ॥ ८
 एवं च कार्यतामेति कार्यं तव जनार्दन ।
 गमनादेवमेव त्वं करिष्यसि जनार्दन ॥ ९
 चिकीर्षितमथान्यत्ते तस्मिन् वीर दुरात्मनि ।
 भविष्यति च तत्सर्वं यथा तव चिकीर्षितम् ॥ १०
 शर्म तैः सह वा नोऽस्तु तव वा यच्चिकीर्षितम् ।
 विचार्यमाणो यः कामस्तव कृष्ण स नो गुरुः ॥
 न स नार्हति दुष्टात्मा वधं ससुतबान्धवः ॥ ११

येन धर्मसुते दृष्टा न सा श्रीरूपमार्षिता ।
 यच्चाप्यपश्यतोपायं धर्मिष्ठं मधुसूदन ॥ १२
 उपायेन नृशंसेन हता दुर्द्युतदेविना ।
 कथं हि पुरुषो जातः क्षत्रियेषु धनुर्धरः ॥ १३
 समाहूतो निवर्तते प्राणत्यागेऽप्युपस्थिते ।
 अधर्मेण जितान् दृष्ट्वा वने प्रव्रजितांस्तथा ॥ १४
 वध्यतां मम वाष्ण्येय निर्गतोऽसौ सुयोधनः ।
 न चैतदद्भुतं कृष्ण मित्रार्थे याच्चिकीर्षसि ॥
 क्रिया कथं च मुख्या स्यान्मृदुना चेतरेण वा ॥
 अथवा मन्यसे ज्यायान् वधस्तेषामनन्तरम् ।
 तदेव क्रियतामाशु न विचार्यमतस्त्वया ॥ १६
 जानासि हि यथैतेन द्रौपदी पापबुद्धिना ।
 परिक्रिष्टा सभामध्ये तच्च तस्योपमर्षितम् ॥ १७
 स नाम सम्यग्वर्तते पाण्डवेष्वाति माधव ।
 न मे संजायते बुद्धिर्बाजमुत्तमिवोषरे ॥ १८
 तस्माद्यन्मन्यसे युक्तं पाण्डवानां हितं च यत् ।
 तथाऽऽशु कुरु वाष्ण्येय यन्नः कार्यमनन्तरम् ॥

इति श्रीमहाभारते उद्योगपर्वणि भगवद्गीतानुवर्तणि अर्जुनवाक्येऽष्ट

असत्तितमोऽध्यायः ॥ ७८ ॥



मन्त्रकारणमाह—तदिदमिति । न हि युद्धं न
 कामये इति यत्त्वया भाषितं तथाचन तथाऽपि ।
 चनशब्दोऽप्यर्थः । यद्यपि ममैतदनिष्टं तथापि
 त्वया यद्भाषितं तत्तथैव भविष्यतीत्यर्थः । परन्तु
 शमोऽपि तव नासाध्योऽस्तीत्याह—न चेति ॥ ४ ॥
 एतत् कृच्छ्रं युद्धं संकटं मन्यसेऽगीकरोषि । अस्माकं कुरूपा-
 ण्डवानां शमासंभवाद्युद्धमिच्छसीत्याह—कुर्वन्तीति । येषां
 पुंसां फलोदयो नास्ति तेषां कर्माणि क्रियमाणान्यपि सामा-
 दीनि कुर्वन्ति कृष्णन्ति हिंसन्ति । कु हिंसायामित्यस्य स्वादि-
 गणस्थस्य रूपम् । तनादित्वमस्यार्थं लेखकप्रमादजं वा । 'चतु-
 र्योपायसाध्ये तु रिपौ सान्त्वमपक्रिया' इत्यभियुक्तोक्तेर्जावना-
 दृष्टाभावाद्दण्डैकसाध्येषु कुरुषु सान्त्वप्रयोगो दुष्कर इत्यर्थः
 ॥ ५ ॥ एवं जानन्नपि सामैव चेन्मन्यसे तत्राह—संपा-
 द्येति । यत्कर्म सम्यक् संपाद्यमानं भवेत् तत्सफलं स्यादि-
 ति सम्बन्धः । प्रभो इत्यनेन असाध्यसाधनसामर्थ्यमस्य दर्श-
 यति । फलितमाह—स इति ॥ ६ ॥ निरामयं कुशलम्

॥ ८ ॥ कार्यतामौचित्यं कार्यं कर्म ॥ ९ ॥ शर्मन्ति ।
 कृष्णास्त्वस्य व्यवहारतो भेदान्तमेदमुक्त्वा तत्त्वमाह—
 विचार्यमाण इति । गुरुः उपदेशः । 'प्राणस्य प्राणमुत्त-
 चक्षुषश्चक्षुरुत श्रोत्रस्य श्रोत्रं मनसो ये मनो विदुस्ते निचि-
 क्युर्वन् पुराणमग्न्यम्' इति श्रुतेरस्मन्मनसोऽपि मतस्त्व-
 मतस्त्व यः कामः स एवास्मत्कामस्य प्रवर्तक इति भावः ।
 वस्तुतस्तु तवैव कामो युक्त इत्याह—न स इत्यादिना
 ॥ ११ ॥ धर्मिष्ठं युद्धादिकम् ॥ १२ ॥ हंता श्रीः ॥ १३ ॥
 समाहूतो द्यूतार्थम् ॥ १४ ॥ निर्गतः निश्चयेन प्राप्तः
 कथं च कथमपि मुख्या फलवती मृदुना साम्रा इतरेण
 युद्धेन ॥ १५ ॥ नाम निश्चितं स पाण्डवेषु सम्यग्वर्ततेति
 बुद्धिर्मे न संजायते नोत्पद्यते ॥ १८ ॥ इति श्रीमहाभारते
 उद्योगपर्वणि नैलकण्ठीये भारतभावादीपे अष्टसत्तितमोऽ-
 ध्यायः ॥ ७८ ॥

७९

श्रीभगवानुवाच ।

एवमेतन्महाबाहो यथा वदसि पाण्डव ।
पाण्डवानां कुरूणां च प्रतिपत्स्ये निरामयम् ॥ १ ॥
सर्वं त्विदं ममायत्तं बीभत्सो कर्मणोर्द्वयोः ।
क्षेत्रं हि रसवच्छुद्धं कर्मणैवोपपादितम् ॥ २ ॥
ऋते वर्षाच्च कौन्तेय जातु निर्वर्तयेत् फलम् ।
तत्र वै पौरुषं ब्रूयुरासेकं यत्र कारितम् ॥ ३ ॥
तत्र चापि ध्रुवं पश्येच्छोषणं दैवकारितम् ।
तदिदं निश्चितं बुद्ध्या पूर्वैरपि महात्मभिः ॥ ४ ॥
दैवे च मानुषे चैव संयुक्तं लोककारणम् ।
अहं हि तत्करिष्यामि परं पुरुषकारतः ॥ ५ ॥
दैवं तु न मया शक्यं कर्म कर्तुं कथञ्चन ।
स हि धर्मं च लोकं च त्यक्त्वा चरति दुर्मतिः ॥
न हि सन्तप्यते तेन तथारूपेण कर्मणा ।
तथाऽपि बुद्धिं पापिष्ठां वर्धयन्त्यस्य मन्त्रिणः
शकुनिः सुतपुत्रश्च भ्राता दुःशासनस्तथा ।
स हि त्यागेन राज्यस्य न शमं समुपैष्यति ॥ ८ ॥
अन्तरेण वयं पार्थ सानुबन्धः सुयोधनः ।
न चापि प्रणिपातेन त्यक्तुमिच्छति धर्मराट् ॥
याच्यमानश्च राज्यं स न प्रदास्यति दुर्मतिः ॥ ९ ॥
न तु मन्ये स तद्वाच्यो यद्युधिष्ठिरशासनम् ।
उक्तं प्रयोजनं यत्तु धर्मराजेन भारत ॥ १० ॥

इति श्रीमहाभारते उद्योगपर्वणि भगवद्गीतानपर्वणि श्रीकृष्णवाक्ये
उनाशीतितमोऽध्यायः ॥ ७९ ॥

७९

एवमिति ॥ १ ॥ द्वयोः कर्मणोः शमयुद्धयोर्मध्ये इद-
मनामयं सर्वं कृत्स्नं मम दूतस्यायत्तमधीनं तथाऽपि दैवानुकू-
ल्यमत्रापेक्षितमित्याह—क्षेत्रमिति । कर्मणा कर्मणेन
वाप्यादिजलदानेन च शुद्धं भूदोषहीनं रसवद्भद्रं च
उपपादितं कृतं तत् कदाचिद्वर्षं विनाऽपि फलप्रदं भवेत्
॥ २ ॥ अत्र केवलं पौरुषस्यैव श्रेष्ठ्यं दृष्टमित्याह—तत्रेति
॥ ३ ॥ एतदपि दैवाधीनमेवेत्याह—तत्र चापीति । शोषणं
वाप्यादेः । सर्वथा वृष्ट्यभावे यथा न फलनिष्पात्तिस्तद्वद्दैवा-
भावेऽपीत्यर्थः ॥ ४ ॥ संयुक्तमाहितं लोककारणं लोक-
हितसाधनम् ॥ ५ ॥ दैवं कर्म प्राक्तनं कर्म कर्तुमन्यथा-
कर्तुम् ॥ ६ ॥ पुरुषकाराच्छमोऽप्यत्र दुःसंपाद इत्याह—
स हीति । त्यागेन दानेन ॥ ८ ॥ सानुबन्धः सपरिवारः
न चेति । एको राज्यं त्यक्तुं नेच्छति परो दातुं नेच्छती-

तथा पापस्तु तत्सर्वं न करिष्यति कौरवः ।
तस्मिन्श्चाक्रियमाणेऽसौ लोके वध्यो भविष्यति ॥
मम चापि स वध्यो हि जगतश्चापि भारत ।
येन कौमारके यूयं सर्वे विप्रकृताः सदा ॥ १२ ॥
विप्रलुप्तं च वो राज्यं नृशंसेन दुरात्मना ।
न चोपशम्यते पापः श्रियं दृष्ट्वा युधिष्ठिरे ॥ १३ ॥
असकृच्चाप्यहं तेन त्वत्कृते पार्थ भेदितः ।
न मया तद्गृहीतं च पापं तस्य चिकीर्षितम् ॥
जानासि हि महाबाहो त्वमप्यस्य परं मतम् ।
प्रियं चिकीर्षमाणं च धर्मराजस्य मामपि ॥ १५ ॥
सज्जानंस्तस्य चात्मानं मम चैव परं मतम् ।
अजानन्निव मां कस्मादर्जुनाद्याभिः शङ्कसे ॥ १६ ॥
यच्चापि परमं दिव्यं तच्चाप्यनुगतं त्वया ।
विधानं विहितं पार्थ कथं शमं भवेत् परैः ॥ १७ ॥
यत्तु वाचा मया शक्यं कर्मणा वाऽपि पाण्डव ।
करिष्ये तदहं पार्थ न त्वाशंसे शमं परैः ॥ १८ ॥
कथं गोहरणे ह्युक्तो नैतच्छर्मं तथा हितम् ।
याच्यमानो हि भीष्मेण संवत्सरगतेऽध्वनि ॥
तदैव ते पराभूता यदा संकल्पितास्त्वया ।
लवशः क्षणशश्चापि न च तृष्टः सुयोधनः ॥ २० ॥
सर्वथा तु मया कार्यं धर्मराजस्य शासनम् ।
विभाव्यं तस्य भूयश्च कर्म पापं दुरात्मनः ॥ २१ ॥

त्यर्थः ॥ ९ ॥ शासनं पञ्चग्रामान् देहीति तत् न वक्तव्यः
दैव्योक्तत्वादिति भावः । अफलत्वाच्च नैवं स वाच्य
इत्याह—उक्तमिति । प्रयोजनं शमम् ॥ १० ॥
अभिः शङ्कसे मां शममनिच्छन्तमिव मन्यसे ॥ १६ ॥
दिव्यं विधानं भूभारापहारार्थं स्वर्गाद्देवानामवतरणम् ॥ १७ ॥
आशंसे संभावयामि ॥ १८ ॥ कथमिति । भीष्मेण
एतच्छर्मं याच्यमानोऽपि सः हितं कथं नोक्तः अपि तु
उक्त उपदिष्ट एव दुर्योधनस्तथाऽपि न गृहीतवानिति भावः ।
संवत्सरगते गतसंवत्सरे ॥ १९ ॥ संकल्पिताः वध्यत्वेन
निश्चिताः । लवशः क्षणशः लवशः क्षणः स्वीकारः ।
राज्यलेशस्य स्वीकारेऽपि न संतुष्ट इत्यर्थः । क्रमेण षष्ठ्यर्थे
सप्तम्यर्थे च शस्त्रत्ययः ॥ २० ॥ विभाव्यं विचारणीयम्
॥ २१ ॥ इति श्रीमहाभारते उद्योगपर्वणि नैलकण्ठीये
भारतभाष्ये उनाशीतितमोऽध्यायः ॥ ७९ ॥

८०

नकुल उवाच ।

उक्तं बहुविधं वाक्यं धर्मराजेन माधव ।
 धर्मज्ञेन वदान्येन श्रुतं चैव हि तत्त्वया ॥ १
 मतमाज्ञाय राज्ञश्च भीमसेनेन माधव ।
 संशमो बाहुवीर्यं च ख्यापितं माधवात्मनः ॥ २
 तथैव फाल्गुनेनापि यदुक्तं तत्त्वया श्रुतम् ।
 आत्मनश्च मतं वीर कथितं भवता सकृत् ॥ ३
 सर्वमेतदतिक्रम्य श्रुत्वा परमतं भवान् ।
 यत्प्राप्तकालं मन्येथास्तत्कुर्याः पुरुषोत्तम ॥ ४
 तस्मिन्स्तस्मिन्निमित्ते हि मतं भवति केशव ।
 प्राप्तकालं मनुष्येण क्षमं कार्यमरिन्दम ॥ ५
 अन्यथा चिन्तितो ह्यर्थः पुनर्भवति सोऽन्यथा ।
 अनित्यमतयो लोके नराः पुरुषसत्तम ॥ ६
 अन्यथा बुद्धयो ह्यासन्नस्मासु वनवासिषु ।
 अदृश्येष्वन्यथा कृष्ण दृश्येषु पुनरन्यथा ॥ ७
 अस्माकमपि वार्ध्नेय वने विचरतां तदा ।
 न तथा प्रणयो राज्ये यथा सम्प्रति वर्तते ॥ ८
 निवृत्तवनवासान्नः श्रुत्वा वीर समागताः ।
 अक्षौहिण्यो हि सप्तेमास्त्वत्प्रसादाज्जनार्दन ॥ ९

इमान् हि पुरुषव्याघ्रानचिन्त्यबलपौरुषान् ।
 आत्तशस्त्रान् रणे दृष्ट्वा न व्यथेदिह कः पुमान् ॥ १०
 स भवान् कुरुमध्ये तं सान्त्वपूर्वं भयोत्तरम् ।
 ब्रूयाद्वाक्यं यथा मन्दो न व्यथेत सुयोधनः ॥ ११
 युधिष्ठिरं भीमसेनं भीमत्सुं चापराजितम् ।
 सहदेवं च मां चैव त्वां च रामं च केशव ॥ १२
 सात्यकिं च महावीर्यं विराटं च सहात्मजम् ।
 द्रुपदं च सहामात्यं धृष्टद्युम्नं च माधव ॥ १३
 काशिराजं च विक्रान्तं धृष्टकेतुं च चेदिपम् ।
 मांसशोणितभृन्मर्त्यः प्रतियुध्येत को युधि ॥ १४
 स भवान् गमनादेव साधयिष्यत्यसंशयम् ।
 इष्टमर्थं महाबाहो धर्मराजस्य केवलम् ॥ १५
 विदुरश्चैव भीष्मश्च द्रोणश्च सहबाहिकः ।
 श्रेयः समर्था विशातुमुच्यमानास्त्वयाऽनघ ॥ १६
 ते चैनमनुनेष्यन्ति धृतराष्ट्रं जनाधिपम् ।
 तं च पापसमाचारं सहामात्यं सुयोधनम् ॥ १७
 श्रोता चार्थस्य विदुरस्त्वं च वक्ता जनार्दन ।
 कमिवार्थं निवर्तन्तं स्थापयेतां न वर्त्मनि ॥ १८

इति श्रीमहाभारते उद्योगपर्वणि भगवद्गीतानपर्वणि नकुलवाक्ये

अशीतितमोऽध्यायः ॥ ८० ॥

८१

सहदेव उवाच ।

यदेतत्कथितं राज्ञा धर्मं एष सनातनः ।
 यथा च युद्धमेव स्यात्तथा कार्यमरिन्दम ॥ १
 यदि प्रशमामिच्छेयुः कुरवः पाण्डवैः सह ।

तथाऽपि युद्धं दाशार्हं योजयेथाः सहैव तैः ॥ २
 कथं नु दृष्ट्वा पाञ्चालीं तथा कृष्ण समागताम् ।
 अवधेन प्रशाम्येत मम मन्युः सुयोधने ॥ ३

८०

उक्तमिति ॥ १ ॥ राज्ञो मतमाज्ञाय संशमः सम्यक्
 शमः ख्यापितः हे माधव मधुदेशज आत्मनः मतमाज्ञाय
 बाहुवीर्यं ख्यापितं हे माधव लक्ष्मीपते ॥ २ ॥ तस्मि-
 न्निमित्ते । निमित्तमेदान्तमेदो भवति । कुलधुर्यस्य युधि-
 स्थिरस्य मतं कुलोच्छेदो मा भूदिति, केशाकर्षणकृष्णयाः
 द्रौपद्या मतं शत्रवो निर्मूलमुन्मूलनीया इति । तत्र काला-
 नुरूपं यत् क्षमं योग्यं तत्त्वया कार्यमित्यर्थः ॥ ५ ॥
 अनित्या नाशवती मतिर्येषां ते ॥ ६ ॥ न केवलं व्याप्ति-

मेदान्तमेदः किं तु व्यक्त्यैक्येऽप्यवस्थाभेदान्तमेदो
 भवतीत्याह—अन्यथेत्यादिना । अदृश्येष्विति ।
 अज्ञातवासकाले कथमनादृताश्चरिष्याम इत्येव मनोरथ
 आसीत् । दृश्येषु इदानीं मध्येषु अस्मासु कदा राज्यं
 प्राप्स्याम इत्यस्तीति भावः ॥ ७ ॥ प्रणय आदरः ॥ ८ ॥
 न व्यथेत् कुप्येत् ॥ ९ ॥ अर्थं प्रयोजनं निवर्तन्तं अश्रयन्तम्
 ॥ १० ॥ इति श्रीमहाभारते उद्योगपर्वणि नैलकण्ठीये भारत-
 भावदीपे अशीतितमोऽध्यायः ॥ ८० ॥

८१

यदेतदिति ॥ १ ॥

१५८

महाभारते

यदि भीमार्जुनौ कृष्ण धर्मराजश्च धार्मिकः ।
धर्ममुत्सृज्य तेनाहं योद्धुमिच्छामि संयुगे ॥ ४
सात्यकिरुवाच ।

सत्यमाह महाबाहो सहदेवो महामतिः ।
दुर्योधनवधे शान्तिस्तस्य कोपस्य मे भवेत् ॥ ५
न जानासि यथा दृष्ट्वा चौराजिनधरान् वने ।
तवापि मन्युरुद्भूतो दुःखितान् प्रेक्ष्य पाण्डवान् ६
इति श्रीमहाभारते उद्योगपर्वणि भगवद्गीतापर्वणि सहदेवसात्यकिवाक्ये
एकाशीतितमोऽध्यायः ॥ ८१ ॥



८२

वैशम्पायन उवाच ।

राज्ञस्तु वचनं श्रुत्वा धर्मार्थसहितं हितम् ।
कृष्णा दाशार्हमासीनमब्रवीच्छोककर्षिता ॥ १
सुता द्रुपदराजस्य स्वसितायतमूर्धजा ।
संपूज्य सहदेवं च सात्यकिं च महारथम् ॥ २
भीमसेनं च संशान्तं दृष्ट्वा परमदुर्मेनाः ।
अश्रुपूर्णेक्षणा वाक्यमुवाचेदं मनस्विनी ॥ ३
विदितं ते महाबाहो धर्मज्ञ मधुसूदन ।
यथा निकृतिमास्थाय भ्रंशिताः पाण्डवाः सुखात्
धृतराष्ट्रस्य पुत्रेण सामान्येन जनार्दन ।
यथा च सञ्जयो राज्ञा मन्त्रं रहसि श्रावितः ॥ ५
युधिष्ठिरस्य दाशार्हं तच्चापि विदितं तव ।
यथोक्तः सञ्जयश्चैव तच्च सर्वं श्रुतं त्वया ॥ ६
पञ्च नस्तात दीयन्तां ग्रामा इति महाद्युते ।
अविस्थलं वृकस्थलं माकन्दं वारणावतम् ॥ ७
अवसानं महाबाहो कञ्चिदेकं च पञ्चमम् ।
इति दुर्योधनो वाच्यः सुहृदश्चास्य केशव ॥ ८
न चापि ह्यकरोद्वाक्यं श्रुत्वा कृष्ण सुयोधनः ।
युधिष्ठिरस्य दाशार्हं श्रीमतः सन्धिमिच्छतः ॥ ९
अप्रदानेन राज्यस्य यदि कृष्ण सुयोधनः ।
सन्धिमिच्छेन्न कर्तव्यं तत्र गत्वा कथञ्चन ॥ १०

तस्मान्माद्रीसुतः शूरो यदाह रणकर्कशः ।
वचनं सर्वयोधानां तन्मतं पुरुषोत्तम ॥ ७
वैशम्पायन उवाच ।
एवं वदति वाक्यं तु युयुधाने महामतौ ।
सुभीमः सिंहनादोऽभूद्योधानां तत्र सर्वशः ॥ ८
सर्वे हि सर्वशो वीरास्तद्वचः प्रत्यपूजयन् ।
साधु साध्विति शैनेयं हर्षयन्तो युयुत्सवः ॥ ९

शक्यन्ति हि महाबाहो पाण्डवाः सृञ्जयैः सह ।
धार्तराष्ट्रबलं घोरं कुद्धं प्रतिसमासितुम् ॥ ११
न हि साम्ना न दानेन शक्योऽर्थस्तेषु कश्चन ।
तस्मात्तेषु न कर्तव्या कृपा ते मधुसूदन ॥ १२
साम्ना दानेन वा कृष्ण ये न शाम्यन्ति शत्रवः ।
योक्तव्यस्तेषु दण्डः स्याज्जीवितं परिरक्षता ॥ १३
तस्मात्तेषु महादण्डः क्षेतव्यः क्षिप्रमच्युत ।
त्वया चैव महाबाहो पाण्डवैः सह सृञ्जयैः ॥ १४
एतत्समर्थं पार्थानां तव चैव यशस्करम् ।
क्रियमाणं भवेत् कृष्ण क्षत्रस्य च सुखावहम् ॥ १५
क्षत्रियेण हि हन्तव्यः क्षत्रियो लोभमास्थितः ।
अक्षत्रियो वा दाशार्हं स्वधर्ममनुतिष्ठता ॥ १६
अन्यत्र ब्राह्मणात्तात सर्वपापेष्ववस्थितात् ।
गुरुर्हि सर्ववर्णानां ब्राह्मणः प्रसृताग्रभुक् ॥ १७
यथाऽवध्ये वध्यमाने भवेद्दोषो जनार्दन ।
स वध्यस्यावधे दृष्ट इति धर्मविदो विदुः ॥ १८
यथा त्वां न स्पृशेदेष दोषः कृष्ण तथा कुरु ।
पाण्डवैः सह दाशार्हैः सृञ्जयैश्च ससैनिकैः ॥ १९
पुनरुक्तं च वक्ष्यामि विश्रम्भेण जनार्दन ।
का तु सीमन्तिनी मादृक् पृथिव्यामस्ति केशव ॥ २०

८२

यदि यद्यपि भीमादयो धार्मिकाः स्युस्तथाऽप्यहं धर्म-
मुत्सृज्य तेन सह योद्धुमिच्छामि ॥ ४ ॥ महाबाहो हे
कृष्ण ॥ ५ ॥ इति श्रीमहाभारते उद्योगपर्वणि नैलकण्ठीये
भारतभावदीपे एकाशीतितमोऽध्यायः ॥ ८१ ॥

राज्ञस्त्विति

॥ १ ॥

स्वसितायतमूर्धजा

अतिकृष्णा दीर्घाश्च केशा यस्याः ॥ २ ॥
मन्त्रं शमप्रधानम् ॥ ५ ॥ प्रतिसमासितुं प्रतिपक्षतया
स्थातुम् ॥ ११ ॥ कश्चन अर्थः शमोपायः शक्यः कर्तु-
मिति शेषः ॥ १२ ॥ समर्थं युक्तम् ॥ १५ ॥ प्रसृतं
प्रदत्तं च तदर्थं च तस्य भोक्ता प्रसृताग्रभुक् । पूज्य-
इत्यर्थः ॥ १७ ॥



अयं ते पुण्डरीकाक्ष ! दुःशासनकरोद्धतः ।
 स्मर्तव्यः सर्वकार्येषु परेषां सन्धिमिच्छता ॥३६॥
 -उद्योग अ० ८२ पृ. १५९

॥ २० ॥
 ॥ २१ ॥
 वक्तव्यः
 वाच्य
 १० ॥
 १६ ॥
 म् ॥१७॥
 । भीष्मेण
 अपि तु
 ति भावः
 वध्यत्वेन
 च्चीकारः ।

सुता द्रुपदराजस्य वेदिमध्यात् समुत्थिता ।
 घृष्टयुगलस्य भगिनी तव कृष्ण प्रिया सखी ॥ २१
 आजमीढकुलं प्राप्ता स्नुषा पाण्डोर्महात्मनः ।
 महिषी पाण्डुपुत्राणां पञ्चैन्द्रसमवर्चसाम् ॥ २२
 सुता मे पञ्चभिर्वीरैः पञ्च जाता महारथाः ।
 अभिमन्युर्यथा कृष्ण तथा ते *तव धर्मतः ॥ २३
 साऽहं केशग्रहं प्राप्ता परिक्लिष्टा सभां गता ।
 पश्यतां पाण्डुपुत्राणां त्वयि जीवति केशव ॥ २४
 जीवत्सु पाण्डुपुत्रेषु पञ्चालेष्वथ वृष्णिषु ।
 दासीभूताऽस्मि पापानां सभामध्ये व्यवस्थिता ॥
 निरमर्षेष्वचेष्टेषु प्रेक्षमाणेषु पाण्डुषु ।
 याहि मामिति गोविन्द मनसा चिन्तितोऽसि मे
 यत्र मां भगवान्राजा श्वशुरो वाक्यमब्रवीत् ।
 वरं वृणीष्व पाञ्चालि वरार्हाऽसि मता ममा ॥ २७
 अदाप्ताः पाण्डवाः सन्तु सरथाः सायुधा इति ।
 स तं क्ते यत्र निर्मुक्ता वनवासायं केशव ॥ २८
 एवंविधानां दुःखानामभिज्ञोऽसि जनार्दन ।
 त्रायस्व पुण्डरीकाक्ष समर्तज्ञातिबान्धवान् ॥ २९
 नन्वहं कृष्ण भीष्मस्य धृतराष्ट्रस्य चोभयोः ।
 स्नुषा भवामि धर्मेण साऽहं दासीकृता बलात् ॥
 धिक् पार्थस्य धनुष्मत्तां भीमसेनस्य धिक्बलम् ।
 यत्र दुर्योधनः कृष्ण मुहूर्तमपि जीवति ॥ ३१
 यदि तेऽहमनुग्राह्या यदि तेऽस्ति कृपा मयि ।
 धार्तराष्ट्रेषु वै कोपः सर्वः कृष्ण +विधीयताम् ॥ ३२
 वैशम्पायन उवाच ।
 इत्युक्त्वा मृदुसंहारं वृजिनाग्रं सुदर्शनम् ।
 सुनीलमसितापाङ्गी सर्वगन्धाधिवासितम् ॥ ३३
 सर्वलक्षणसम्पन्नं महाभुजगवर्चसम् ।
 केशपक्षं वरारोहा गृह्य वामेन पाणिना ॥ ३४

इति श्रीमहाभारते उद्योगपर्वणि भगवद्गीतानपर्वणि द्रौपदीकृष्णसंवादे
 द्वाशीतितमोऽध्यायः ॥ ८२ ॥



पद्माक्षी पुण्डरीकाक्षमुपेत्य गजगामिनी ।
 अश्रुपूर्णक्षणा कृष्णा कृष्णं वचनमब्रवीत् ॥ ३५
 अयं ते पुण्डरीकाक्ष दुःशासनकरोद्धतः ।
 स्मर्तव्यः सर्वकार्येषु परेषां सान्निधिमिच्छता ॥ ३६
 यदि भीमार्जुनौ कृष्ण कृपणौ सान्धिकामुकौ ।
 पिता मे योत्स्यते वृद्धः सह पुत्रैर्महारथैः ॥ ३७
 पञ्च चैव महावीर्याः पुत्रा मे मधुसूदन ।
 अभिमन्युं पुरस्कृत्य योत्स्यन्ते कुरुभिः सह ॥ ३८
 दुःशासनभुजं श्यामं संछिन्नं पांसुगुण्ठितम् ।
 यद्यहं तु न पश्यामि का शान्तिर्हृदयस्य मे ॥ ३९
 त्रयोदश हि वर्षाणि प्रतीक्षन्त्या गतानि मे ।
 विधाय हृदये मन्युं प्रदीप्तमिव पावकम् ॥ ४०
 विदीर्यते मे हृदयं भीमवाकशल्यपीडितम् ।
 योऽयमद्य महाबाहुर्धर्ममेवानुपश्यति ॥ ४१
 इत्युक्त्वा बाष्परुद्धेन कण्ठेनायतलोचना ।
 रुरोद कृष्णा सौत्कर्म्यं सखरं बाष्पगद्गदम् ॥ ४२
 स्तनौ पीनायतश्रोणी सहितावभिवर्षती ।
 द्रवीभूतमिवात्युष्णं मुञ्चती वारि नेत्रजम् ॥ ४३
 तामुवाच महाबाहुः केशवः परिसान्त्वयन् ।
 अचिराद्भक्ष्यसे कृष्णे रुदतीर्मरतस्त्रियः ॥ ४४
 एवं ता भीरु रोत्स्यन्ति निहतज्ञातिबान्धवाः ।
 हतमित्रा हतबला येषां क्रुद्धाऽसि भामिनी ॥ ४५
 अहं च तत्करिष्यामि भीमार्जुनयमैः सह ।
 युधिष्ठिरनियोगेन दैवाच्च विधिनिर्मितात् ॥ ४६
 धार्तराष्ट्राः कालपक्वा न चेच्छृण्वन्ति मे वचः ।
 शोष्यन्ते निहता भूमौ श्वसृगालादनीकृताः ॥ ४७
 चलेद्धि हिमवान् शैलो मेदिनी शतधा फलेत् ।
 द्यौः पतेच्च सनक्षत्रा न मे मोघं वचो भवेत् ॥ ४८
 सत्यं ते प्रतिजानामि कृष्णे बाष्पो निगृह्यताम् ।
 हतामित्रान् श्रिया युक्तानचिराद्भक्ष्यसे पतीन् ॥

मृदुसंहारं वेणीरूपेण समाहृतमपि मृदुं वृजिनाग्रं कुटिलाग्रं
 केशवत्सूक्ष्माग्रं वा । 'वृजिनः कुटिलेऽन्यवत्' इति विश्वः
 सुदर्शनं रमणीयम् ॥ ३३ ॥ हे भीम शत्रुभयंकर कृष्ण
 योऽयं भवान् ॥ ४१ ॥ अत्युष्णं वह्निम् ॥ ४३ ॥
 रोत्स्यन्ति रोदिष्यन्ति ॥ ४५ ॥ इति श्रीम० उद्यो०

नैल० भारतभावादीपे द्वाशीतितमोऽध्यायः ॥ ८२ ॥

* अभिमन्युर्यथा तव भागिनेयस्तथा तेपोति भावः ।
 + विधीयतां विशिष्टः क्रियतां वधेनापनयिताम् ।

८३

अर्जुन उवाच ।

कुरुणामद्य सर्वेषां भवान् सुहृदनुत्तमः ।
 सम्बन्धी दयितो नित्यमुभयोः पक्षयोरपि ॥ १
 पाण्डवैर्धातिराष्ट्राणां प्रतिपाद्यमनामयम् ।
 समर्थः प्रशमं चैव कर्तुमर्हसि केशव ॥ २
 त्वामितः पुण्डरीकाक्ष सुयोधनममर्षणम् ।
 शान्त्यर्थं भ्रातरं ब्रूया यत्तद्वाच्यमभिब्रूहन् ॥ ३
 त्वया धर्मार्थयुक्तं चेदुक्तं शिवमनामयम् ।
 हितं नादास्यते बालो दिष्टस्य वशमेष्यति ॥ ४

श्रीभगवानुवाच ।

धर्म्यमस्मद्धितं चैव कुरुणां यदनामयम् ।
 एष यास्यामि राजानं धृतराष्ट्रमभीप्सया ॥ ५
 वैशम्पायन उवाच ।

ततो व्यपेततमसि सूर्ये विमलवद्वते ।
 मैत्रे मुहूर्ते संप्राप्ते मृद्वर्चिषि दिवाकरे ॥ ६
 कौमुदे मासि रेवत्यां शरदन्ते हिमागमे ।
 स्फीतसस्यसुखे काले कल्पः सत्त्ववतां वरः ॥ ७
 मङ्गल्याः पुण्यनिर्घोषा वाचः शृण्वंश्च सुनृताः ।
 ब्राह्मणानां प्रतीतानामृषीणामिव वासवः ॥ ८
 कृत्वा पौर्वाहिकं कृत्यं स्नातः शुचिरलङ्कृतः ।
 उपतस्थे विवस्वन्तं पावकं च जनार्दनः ॥ ९
 ऋषभं पृष्ठ आलभ्य ब्राह्मणानभिवाद्य च ।
 अग्निं प्रदक्षिणं कृत्वा पश्यन् कल्याणमग्रतः ॥ १०
 तत्प्रतिज्ञाय वचनं पाण्डवस्य जनार्दनः ।
 शिनेर्नेप्तारमासीनमभ्यभाषत सात्यकिम् ॥ ११
 रथ आरोप्यतां शङ्खशक्रं च गदया सह ।
 उपासङ्गाश्च शक्त्यश्च सर्वप्रहरणानि च ॥ १२
 दुर्योधनश्च दुष्टात्मा कर्णश्च सहसौबलः ।
 न च शत्रुरवज्ञेयो दुर्बलोऽपि बलीयसा ॥ १३
 ततस्तन्मतमाज्ञाय केशवस्य पुरःसराः ।
 प्रसन्नुर्योजयिष्यन्तो रथं चक्रगदाभृतः ॥ १४

८३

कुरुणामिति ॥ १ ॥ प्रतिपाद्यं संपाद्यं अनामयं
 कुशलम् ॥ २ ॥ यास्यामि । तदेव कर्तुमिति शेषः ।
 अभीप्सया प्राप्तुमिच्छया ॥ ५ ॥ विमलवद्वतेर्निर्मलाका-
 शगे मैत्रे जन्मर्षादष्टमतारायां दूतस्य हि स्वामिवलेनैव
 बलवत्त्वमित्यर्थः ॥ ६ ॥ कौमुदे कार्तिके रेवत्यां अर्जुनस्य
 फल्गुनीजातस्य रेवती मैत्रतारा भवतीति प्रसिद्धम् ॥ ७ ॥

तं दीर्घा व कालाग्निमाकाशगमिवाशुगम् ।
 सूर्यचन्द्रप्रकाशाभ्यां चक्राभ्यां समलङ्कृतम् ॥ १५
 अर्धचन्द्रैश्च चन्द्रैश्च मत्स्यैः समृगपक्षिभिः ।
 पुष्पैश्च विविधैश्चित्रं मणिरत्नैश्च सर्वशः ॥ १६
 तरुणादित्यसंकाशं बृहन्तं चारुदर्शनम् ।
 मणिहेमविचित्राङ्गं सुध्वजं सुपताकिनम् ॥ १७
 सूपस्करमनाधृष्यं वैयाघ्रपरिवारणम् ।
 यशोघ्नं प्रत्यभिवाणां यदूनां नन्दिवर्धनम् ॥ १८
 वाजिभिः शैव्य-सुग्रीव-मेघपुष्प-बलाहकैः ।
 स्नातैः संपादयामासुः संपन्नैः सर्वसंपदा ॥ १९
 महिमानं तु कृष्णस्य भूय एवाभिवर्धयन् ।
 सुघोषः पतगेन्द्रेण ध्वजेन युयुजे रथः ॥ २०
 तं मेरुशिखरप्रस्थं मेघदुन्दुभिनिःस्वनम् ।
 आरुरोह रथं शौरिर्विमानमिव कामगम् ॥ २१
 ततः सात्यकिमारोप्य प्रययौ पुरुषोत्तमः ।
 पृथिवीं चान्तरिक्षं च रथघोषेण नादयन् ॥ २२
 व्यपोढाभ्रस्ततः कालः क्षणेन समपद्यत ।
 शिवश्चानुववौ वायुः प्रशान्तमभवद्रजः ॥ २३
 प्रदक्षिणानुलोमाश्च मङ्गल्या मृगपक्षिणः ।
 प्रयाणे वासुदेवस्य बभूवुरनुयायिनः ॥ २४
 मङ्गल्यार्थप्रदैः शब्दैरन्ववर्तन्त सर्वशः ।
 सारसाः शतपत्राश्च हंसाश्च मधुसूदनम् ॥ २५
 मन्त्राहुतिमहाहोमैर्हूयमानश्च पावकः ।
 प्रदक्षिणमुखो भूत्वा विधूमः समपद्यत ॥ २६
 वसिष्ठो वामदेवश्च भूरिद्युष्टो गयः क्रथः ।
 शुक्र-नारद-वाल्मीका मरुतः कुशिको भृगुः ॥ २७
 देवब्रह्मर्षयश्चैव कृष्णं यदुसुखावहम् ।
 प्रदक्षिणमवर्तन्त सहिता वासवानुजम् ॥ २८
 एवमेतैर्महाभागैर्महर्षिगणसाधुभिः ।
 पूजितः प्रययौ कृष्णः कुरुणां सदनं प्रति ॥ २९

प्रतिज्ञाय अनुस्मृत्य ॥ ११ ॥ आकाशगः सूर्यः । आकाश-
 मिव चेति पाठे जङ्गमाकाशतुल्यमित्यर्थः । विशालत्वात् नक्ष-
 त्रोपमरत्नरचितत्वाच्च । तदेवाह—सूर्येति ॥ १५ ॥
 सूपस्करं शोभनैरुपकरणैरुपेतम् ॥ १८ ॥ संपादयामाङ्क-
 सज्जीकृतवन्तः ॥ १९ ॥ मङ्गल्यार्थप्रदैः विजयी भवेत्यादि-
 मङ्गलावहैः ॥ २५ ॥

तं प्रयान्तमनुप्रायात् कुन्तीपुत्रो युधिष्ठिरः ।
भीमसेनार्जुनौ चोभौ माद्रीपुत्रौ च पाण्डवौ ॥३०॥
चेकितानश्च विक्रान्तो धृष्टकेतुश्च चेदिपः ।
द्रुपदः काशिराजश्च शिखण्डी च महारथः ॥३१॥
धृष्टद्युम्नः सपुत्रश्च विराटः केकयैः सह ।
संसाधनार्थं प्रययुः क्षत्रियाः क्षत्रियर्षभम् ॥ ३२॥
ततोऽनुव्रज्य गोविन्दं धर्मराजो युधिष्ठिरः ।
राज्ञां सकाशे धृतिमानुवाचेदं वचस्तदा ॥ ३३॥
यो वै न कामान्न भयाच्च लोभान्नार्थकारणात् ।
अन्यायमनुवर्तेत स्थिरबुद्धिरलोलुपः ॥ ३४॥
धर्मज्ञो धृतिमान् प्राज्ञः सर्वभूतेषु केशवः ।
ईश्वरः सर्वभूतानां देवदेवः सनातनः ॥ ३५॥
तं सर्वगुणसंपन्नं श्रिवत्सकृतलक्षणम् ।
संपरिष्वज्य कौन्तेयः संदेष्टुमुपचक्रमे ॥ ३६॥

युधिष्ठिर उवाच ।

या सा बाल्यात्प्रभृत्यस्मान् पर्यवर्धयतावला ॥
उपवासतपःशीला सदा स्वस्त्ययने रता ॥ ३७॥
देवतातिथिपूजासु गुरुशुश्रूषणे रता ।
वत्सला प्रियपुत्रा च प्रियाऽस्माकं जनार्दन ॥३८॥
सुयोधनभयाद्या नोऽत्रायतामित्रकर्शन ।
महतो मृत्युसंवाधादुद्धरेन्नौरिवार्णवात् ॥ ३९॥
अस्मत्कृते च सततं यया दुःखानि माधव ।
अनुभूतान्यदुःखार्हा तां स्म पृच्छेरनामयम् ॥
भृशमाश्वासयेश्चैनां पुत्रशोकपरिप्लुताम् ।
अभिवाद्य स्वजेथास्त्वं पाण्डवान् परिकीर्तयन् ॥
उढात्प्रभृति दुःखानि श्वशुराणामरिन्दम ।
निकारानतदर्हा च पश्यन्ती दुःखमश्रुते ॥ ४२॥
अपि जातु स कालः स्यात् कृष्ण दुःखविपर्ययः ।
यदहं मातरं क्लिष्टां सुखं दद्यामरिन्दम ॥ ४३॥
प्रव्रजन्तोऽनुधावन्तीं कृपणां पुत्रगृद्धिनीम् ।
रुदतीमुपहायैनामगच्छाम वयं वनम् ॥ ४४॥
न नूनं प्रियते दुःखैः सा चेज्जीवति केशव ।
तथा पुत्राधिभिर्गाढमार्ता ह्यानर्तसत्कृत ॥ ४५॥
अभिवाद्याय सा कृष्ण त्वया मद्बचनाद्विभो ।
धृतराष्ट्रश्च कौरव्यो राजानश्च वयोधिकाः ॥ ४६॥
भीष्मं द्रोणं कृपं चैव महाराजं च बाल्हिकम् ।
द्रौणिं च सोमदत्तं च सर्वांश्च भरतान् प्रति ॥

विदुरं च महाप्राज्ञं कुरूणां मन्त्रधारिणम् ।
अगाधबुद्धिं मर्मज्ञं स्वजेथा मधुसूदन ॥ ४८॥
इत्युक्त्वा केशवं तत्र राजमध्ये युधिष्ठिरः ।
अनुज्ञातो निववृते कृष्णं कृत्वा प्रदक्षिणम् ॥४९॥
व्रजन्नेव तु बीभत्सुः सखायं पुरुषर्षभम् ।
अब्रवीत् परवीरघ्नं दाशार्हमपराजितम् ॥ ५०॥
यदस्माकं विभो वृत्तं पुरा वै मन्त्रनिश्चये ।
अर्धराज्यस्य गोविन्द विदितं सर्वराजसु ॥ ५१॥
तच्चेदद्यादसङ्गेन सत्कृत्यानवमन्य च ।
प्रियं मे स्यान्महाबाहो मुच्येरन्महतो भयात् ॥
अतश्चेदन्यथा कर्ता धार्तराष्ट्रोऽनुपायवित् ।
अन्तं नूनं करिष्यामि क्षत्रियाणां जनार्दन ॥ ५३॥
वैशम्पायन उवाच ।

एवमुक्ते पाण्डवेन समहृष्यद्वृकोदरः ।

मुहुर्मुहुः क्रोधवशात् प्रावेपत च पाण्डवः ॥ ५४॥
वेपमानश्च कौन्तेयः प्राकोशन्महतो रवान् ।
धनञ्जयवचः श्रुत्वा हर्षोत्सिक्तमना भृशम् ॥ ५५॥
तस्य तं निनदं श्रुत्वा संप्रावेपन्त धन्विनः ।
वाहनानि च सर्वाणि शक्नुमूत्रे प्रसुसुतुः ॥ ५६॥
इत्युक्त्वा केशवं तत्र तथा चोक्त्वा विनिश्चयम् ।
अनुज्ञातो निववृते परिष्वज्य जनार्दनम् ॥ ५७॥
तेषु राजसु सर्वेषु निवृत्तेषु जनार्दनः ।
तूर्णमभ्यगमद्वृष्टः शैव्य-सुग्रीव-गहनः ॥ ५८॥
ते हया वासुदेवस्य दारुकेण प्रचोदिताः ।
*पन्थानमाचेमुनिव ग्रसमाना इवाम्बरम् ॥ ५९॥
अथापश्यन्महाबाहुर्ऋषीन्ध्वनि केशवः ।
ब्राह्म्या श्रिया दीप्यमानान् स्थितानुभयतः पथि
सोऽवतीर्य रथात्तूर्णमभिवाद्य जनार्दनः ।
यथावृत्तानृषीन् सर्वानभ्यभाषत पूजयन् ॥ ६१॥
कच्चिल्लोकेषु कुशलं कच्चिद्धर्मः स्वनुष्ठितः ।
ब्राह्मणानां त्रयो वर्णाः कच्चित्तिष्ठन्ति शासने ६२॥
तेभ्यः प्रयुज्यतां पूजां प्रोवाच मधुसूदनः ।
भगवन्तः क ससिद्धाः का वीथी भवतामिह ॥
किं वा कार्यं भगवतामहं किं करवाणि वः ।
केनार्थेनोपसंप्राप्ता भगवन्तो महीतलम् ॥ ६४॥
तमब्रवीजामदग्न्य उपेत्य मधुसूदनम् ।
परिष्वज्य च गोविन्दं सुरासुरपतेः सखा ॥ ६५॥

संसाधनार्थं कार्यनिष्पत्त्यर्थम् ॥ ३२ ॥ उढात् विवाहात् । यद्वा ' उढसंश्रितबालयोः ' इति विश्वः । बाल्यादित्यर्थः ।
उभयत्र भावप्रधानो निर्देशः ॥ ४२ ॥ वीथी मार्गः । अत्र शास्त्रेण विहितः ।
उ० ११

१६२

देवर्षयः पुण्यकृतो ब्राह्मणाश्च बहुश्रुताः ॥
 राजर्षयश्च दाशार्हं मानयन्तस्तपस्विनः ।
 देवासुरस्य द्रष्टारः पुराणस्य महामते ॥ ६६
 समेतं पार्थिवं क्षत्रं दिदृक्षन्तश्च सर्वतः ।
 सभासदश्च राजानस्त्वां च सत्यं जनार्दनम् ॥
 एतन्महत्प्रेक्षणीयं द्रष्टुं गच्छाम केशव ।
 धर्मार्थसहिता वाचः श्रोतुमिच्छाम माधव ॥
 त्वयोच्यमानाः कुरुषु राजमध्ये परंतप ।

इति श्रीमहाभारते उद्योगपर्वणि भगवद्गीतापर्वणि श्रीकृष्णप्रस्थाने
 व्यशीतितमोऽध्यायः ॥ ८३ ॥



८४

वैशम्पायन उवाच ।
 प्रयान्तं देवकीपुत्रं परवीररुजो दश ।
 महारथा महाबाहुमन्वयुः शस्त्रपाणयः ॥ १
 पदातीनां सहस्रं च सादिनां च परंतप ।
 भोज्यं च विपुलं राजन् प्रेष्याश्च शतशोऽपरे ॥
 जनमेजय उवाच ।
 कथं प्रयातो दाशार्हो महात्मा मधुसूदनः ।
 कानि वा व्रजतस्तस्य निमित्तानि महौजसः ॥
 वैशम्पायन उवाच ।
 तस्य प्रयाणे यान्यासन्निमित्तानि महात्मनः ॥
 तानि मे शृणु सर्वानि दैवान्यौत्पातिकानि च ॥
 अनग्नेऽशनिनिर्घोषः सविद्युत्समजायत ।
 अन्वगेव च पर्जन्यः प्रावर्षद्विघ्ने भृशम् ॥ ५
 प्रत्यगूहुर्महानद्यः प्राङ्मुखाः सिन्धुसप्तमाः ।
 विपरीता दिशः सर्वा न प्राज्ञायत किञ्चन ॥
 प्राज्वलन्नग्नयो राजन् पृथिवीं समकम्पत ।
 उदपानाश्च कुंभाश्च प्रासिञ्चन् शतशो जलम् ॥
 तमःसंवृतमप्यासीत् सर्वं जगदिदं तथा ।
 न दिशो नादिशो राजन् प्रज्ञायन्ते स्म रेणुना ॥
 प्रादुरासीन्महाञ्छब्दः खे शरीरं न दृश्यते ।

भीष्मद्रोणादयश्चैव विदुरश्च महामतिः ॥ १९
 त्वं च यादवशार्दूल सभायां वै समेष्यथ ।
 तव वाक्यानि दिव्यानि तथा तेषां च माधव ॥
 श्रोतुमिच्छाम गोविन्द सत्यानि च हितानि च ।
 आपृष्टोऽसि महाबाहो पुनर्द्रक्ष्यामहे वयम् ॥ ७१
 याह्यविघ्नेन वै वीर द्रक्ष्यामस्त्वां सभागतम् ।
 आसीनमासने दिव्ये बलतेजःसमाहितम् ॥ ७२

सर्वेषु राजन् देशेषु तदद्भुतमिवामवत् ॥ १
 प्रामग्नाद्वास्तिनपुरं वातो दक्षिणपश्चिमः ।
 आरुजन् गणशो वृक्षान् परुषोऽशनिनिःस्वनः ॥
 यत्र यत्र च वाष्णैर्यो वर्तते पथि भारत ।
 तत्र तत्र सुखो वायुः सर्वं चासीत् प्रदक्षिणम् ।
 ववर्ष पुष्पवर्षं च कमलानि च भूरिशः ।
 समश्च पन्था निर्दुःखो व्यपेतकुशकण्टकः ॥ १३
 संस्तुतो ब्राह्मणैर्गोभिस्तत्र तत्र सहस्रशः ।
 अर्च्यते मधुपर्कैश्च वसुभिश्च वसुप्रदः ॥ १४
 तं किरन्ति महात्मानं वन्यैः पुष्पैः सुगन्धिभिः ।
 स्त्रियः पथि समागम्य सर्वभूतहिते रतम् ॥ १५
 स शालिमवनं रम्यं सर्वसस्यसमाचितम् ।
 सुखं परमधर्मिष्ठमभ्यगाद्भरतर्षभ ॥ १६
 पश्यन् बहुपशून् ग्रामान् रम्यान् हृदयतोषणान् ।
 पुराणि च व्यतिक्रामन् राष्ट्राणि विविधानि च ।
 नित्यं हृष्टाः सुमनसो भारतैरभिरक्षिताः ।
 नोद्विग्नाः परचक्राणां व्यसनानामकोविदाः ॥ १७
 उपप्लव्यादयागम्य जनाः पुरनिवासिनः ।
 पथ्यतिष्ठन्त सहिता विष्वक्सेनादिदृक्षया ॥ १८

इति श्रीमहाभारते उद्योगपर्वणि नैलकण्ठीये भारतभावदीपे
 व्यशीतितमोऽध्यायः ॥ ८३ ॥

† देवासुरस्य देवासुरसमुदायस्य ।

८४

प्रयान्तमिति ॥ १ ॥ दैवानि शकुनिः औत्पतिकानि ॥ १० ॥ भवन्ति अस्मिन् क्षेत्रम् ॥ १५ ॥ उपप्लव्यात् ग्रामात् ॥ १८

कानि अशकुनानि ॥ ४ ॥ प्रत्यक् प्रतीपं ऊहुः प्रवृत्तवत्यः ॥ ६ ॥ खे शरीरं छायापुरुषशरीरम् ॥ ९
 दक्षिणपश्चिमः निर्गतिदेशः ॥ १० ॥ औत्पतिकानि दैवान्याह-यत्र यत्रेति ॥ ११ ॥ भवन्ति अस्मिन् क्षेत्रम् ॥ १५ ॥ उपप्लव्यात् ग्रामात् ॥ १८

ते तु सर्वे समायान्तमग्निमिदमिव प्रभुम् ।
 अर्चयामासुरर्चाहं देशातिथिमुपस्थितम् ॥ १९
 वृकस्थलं समासाद्य केशवः परवीरहा ।
 प्रकीर्णरश्मावादित्ये व्योम्नि वै लोहितायति २०
 अवतीर्य रथान्तूर्णं कृत्वा शौचं यथाविधि ।
 रथमोचनमादिश्य सन्ध्यामुपविवेश ह ॥ २१
 दारुकोऽपि हयान्मुक्ता परिचर्य च शास्त्रतः ।
 मुमोच सर्वयोक्तादि मुक्ता चैतानवासृजत् ॥ २२
 अभ्यतीत्य तु तत्सर्वमुवाच मधुसूदनः ।
 युधिष्ठिरस्य कार्यार्थमिह वत्स्यामहे क्षपाम् २३
 तस्य तन्मतमाज्ञाय चक्रुरावसथं नराः ।

क्षणेन चान्नपानानि गुणवन्ति समार्जयन् ॥ २४
 तस्मिन् ग्रामे प्रधानास्तु य आसन् ब्राह्मणा नृप ।
 आर्याः कुलीना ऋषीन्तो ब्राह्मी वृत्तिमनुष्ठिताः
 तेऽभिगम्य महात्मानं हृषीकेशमरिन्दमम् ।
 पूजां चकुर्यथान्यायमाशीर्मङ्गलसंयुताम् ॥ २६
 ते पूजयित्वा दाशार्हं सर्वलोकेषु पूजितम् ।
 न्यवेदयन्त वेदमानि रत्नवन्ति महात्मने ॥ २७
 तान् प्रभुः कृतमित्युक्ता सत्कृत्य च यथार्हतः ।
 अभ्येत्य चैषां वेदमानि पुनरायात् सहैव तैः २८
 सुमृष्टं भोजयित्वा च ब्राह्मणांस्तत्र केशवः ।
 भुक्ता च सह तैः सर्वैरवसत्तां क्षपां सुखम् २९

इति श्रीमहाभारते उद्योगपर्वणि भगवद्दानपर्वणि श्रीकृष्णप्रयाणे
 चतुरशीतितमोऽध्यायः ॥ ८५ ॥



८५

वैशम्पायन उवाच ।

यथा दूतैः समाज्ञाय प्रयान्तं मधुसूदनम् ।
 धृतराष्ट्रोऽब्रवीद्भीष्ममर्चयित्वा महाभुजम् ॥ १
 द्रोणं च सञ्जयं चैव विदुरं च महामतिम् ।
 दुर्योधनं सहामात्यं हृष्टरोमाऽब्रवीदिदम् ॥ २
 अद्भुतं महदाश्चर्यं श्रूयते कुरुनन्दन ।
 स्त्रियो बालाश्च वृद्धाश्च कथयन्ति गृहे गृहे ॥ ३
 सत्कृत्याचक्षते चान्ये तथैवान्ये समागताः ।
 पृथग्वादाश्च वर्तन्ते चत्वरेषु सभासु च ॥ ४
 उपायास्यति दाशार्हः पाण्डुवार्यं पराक्रमी ।
 स नो मान्यश्च पूज्यश्च सर्वथा मधुसूदनः ॥ ५
 तस्मिन् हि यात्रा लोकस्य भूतानामीश्वरो हि सः
 तस्मिन् धृतिश्च वीर्यं च प्रज्ञा चौजश्च माधवे ॥ ६
 स मान्यतां नरश्रेष्ठः स हि धर्मः सनातनः ।
 पूजितो हि सुखाय स्यादसुखः स्यादपूजितः ७
 स चेत्तुष्यति दाशार्ह उपचारैररिन्दमः ।
 कृष्णात् सर्वानभिप्रायान् प्राप्स्यामः सर्वराजसु ८
 तस्य पूजार्थमद्यैव संविद्यस्व परंतप ।

सभाः पथि विधीयन्तां सर्वकामसमन्विताः ॥ ९
 यथा प्रीतिर्महाबाहो त्वयि जायेत तस्य वै ।
 तथा कुरुष्व गान्धारे कथं वा भीष्म मन्यसे १०
 ततो भीष्मादयः सर्वे धृतराष्ट्रं जनाधिपम् ।
 ऊबुः परममित्येवं पूजयन्तोऽस्य तद्वचः ॥ ११
 तेषामनुमतं ज्ञात्वा राजा दुर्योधनस्तदा ।
 सभा वास्तूनि रम्याणि प्रद्रेष्टुमुपचक्रमे ॥ १२
 ततो देशेषु देशेषु रमणीयेषु भागशः ।
 सर्वरत्नसमाकीर्णाः सभाश्चक्रुरनेकशः ॥ १३
 आसनानि विचित्राणि युतानि विविधैर्गणैः ।
 स्त्रियो गन्धानलङ्कारान् सूक्ष्माणि वसनानि च ॥
 गुणवन्त्यन्नपानानि भोज्यानि विविधानि च ।
 माल्यानि च सुगन्धीनि तानि राजा ददौ ततः ॥
 विशेषतश्च वासार्थं सभां ग्रामे वृकस्थले ।
 विदधे कौरवो राजा बहुरत्नां मनोरमाम् ॥ १६
 एतद्विधाय वै सर्वं देवार्हमतिमानुषम् ।
 आचख्यौ धृतराष्ट्राय राजा दुर्योधनस्तदा ॥ १७

इति श्रीमहाभारते उद्योगपर्वणि नैलकण्ठीये भारतभावदीपे
 चतुरशीतितमोऽध्यायः ॥ ८५ ॥

८५

तथा दूतैरिति ॥ १ ॥ अभिप्रायान् मनोरथान् ॥ ८ ॥

ताः सभाः केशवः सर्वा रत्नानि विविधानि च । असमीक्ष्यैव दाशार्हं उपायात् कुरुसञ्ज तव १
इति श्रीमहाभारते उद्योगपर्वणि भगवद्यानपर्वणि मार्गे सभानिर्माणे
पञ्चाशीतितमोऽध्यायः ॥ ८५ ॥



८६

धृतराष्ट्र उवाच ।

उपप्लव्यादिह क्षत्तरुपायातो जनार्दनः ।
वृकस्थले निवसति स च प्रातरिहैष्यति ॥ १
आहुकानामधिपतिः पुरोगः सर्वसात्वताम् ।
महामना महावीर्यो महासत्वो जनार्दनः ॥ २
स्फीतस्य वृष्णिराष्ट्रस्य भर्ता गोप्ता च माधवः ।
त्रयाणामपि लोकानां भगवान् प्रपितामहः ॥ ३
वृष्ण्यन्धकाः सुमनसो यस्य प्रज्ञामुपासते ।
आदित्या वसवो रुद्रा यथा बुद्धिं बृहस्पतेः ॥ ४
तस्मै पूजां प्रयोक्ष्यामि दाशार्हाय महात्मने ।
प्रत्यक्षं तव धर्मज्ञ तां मे कथयतः शृणु ॥ ५
एकवर्णैः सुवल्गुभिर्बाहिजातैर्हयोत्तमैः ।
चतुर्युक्तान् रथांस्तस्मै रौक्मान् दास्यामि षोडश
नित्यप्रभिन्नान् मातङ्गानीषादन्तान् प्रहारिणः ।
अष्टानुचरमेकैकमष्टौ दास्यामि कौरव ॥ ७
दासीनामप्रजातानां* शुभानां रुक्मवर्चसाम् ।
शतमस्मै प्रदास्यामि दासानामपि तावताम् ८
आविकं च सुखस्पर्शं पार्वतीयैरुपाहृतम् ।
तदप्यस्मै प्रदास्यामि सहस्राणि दशाष्ट च ॥ ९
अजिनानां सहस्राणि चीनदेशोद्भवानि च ।
तान्यप्यस्मै प्रदास्यामि यावदर्हति केशवः ॥ १०
दिवा रात्रौ च भात्येष सुतेजा विमलो माणिः ।

तमप्यस्मै प्रदास्यामि तमर्हति हि केशवः ॥ ११
एकेनाभिपतत्यह्ना योजनानि चतुर्दश ।
यानमश्वतरीयुक्तं दास्ये तस्मै तदप्यहम् ॥ १२
यावन्ति वाहनान्यस्य यावन्तः पुरुषाश्च ते ।
ततोऽष्टगुणमप्यस्मै भोज्यं दास्याम्यहं सदा ॥ १३
मम पुत्राश्च पौत्राश्च सर्वे दुर्योधनादृते ।
प्रत्युद्यास्यन्ति दाशार्हं रथैर्मृष्टैः खलंकृताः ॥ १४
खलंकृताश्च कल्याण्यः पादैरेव सहस्रशः ।
वारमुख्या महाभागं प्रत्युद्यास्यन्ति केशवम् ॥ १५
नगरादपि याः काश्चिद्भूमिष्यन्ति जनार्दनम् ।
द्रष्टुं कन्याश्च कल्याण्यस्ताश्च यास्यन्त्यनावृताः ।
सखीपुरुषबालं च नगरं मधुसूदनम् ।
उदीक्षतां महात्मानं भानुमन्तमिव प्रजाः ॥ १६
महाध्वजपताकाश्च क्रियन्तां सर्वतो दिशः ।
जलावसिक्तो विरजाः पन्थास्तस्येति चान्वशा
दुःशासनस्य च गृहं दुर्योधनगृहाद्वरम् ।
तद्य क्रियतां क्षिप्रं सुसंमृष्टमलंकृतम् ॥ १७
एतद्धि रुचिराकारैः प्रासादैरुपशोभितम् ।
शिवं च रमणीयं च सर्वर्तुं सुमहाधनम् ॥ १८
सर्वमस्मिन् गृहे रत्नं मम दुर्योधनस्य च ।
यद्यदर्हति वाष्ण्यैस्तत्तदेयमसंशयम् ॥ १९

इति श्रीमहाभारते उद्योगपर्वणि भगवद्यानपर्वणि धृतराष्ट्रवाक्ये
षडशीतितमोऽध्यायः ॥ ८६ ॥



इति श्रीमहाभारते उद्योगपर्वणि नैलकण्ठीये भारतभावदीपे
पञ्चाशीतितमोऽध्यायः ॥ ८५ ॥

८६

उपप्लव्यादिति ॥ १ ॥ प्रपितामहः पितामहस्य

ब्रह्मणोऽपि पिता ॥ ३ ॥ ईषा लाङ्गलदण्डस्तत्सदृशदन्त
अष्टौ अनुचराः यस्य गजस्य ॥७॥ सर्वर्तुं सर्वे ऋतवो युग
स्मिन् सन्तीति तथा ॥२०॥ इति श्रीमहाभारते उद्योगपर्व
नैलकण्ठीये भारतभावदीपे षडशीतितमोऽध्यायः ॥ ८६

८७

विदुर उवाच ।

राजन् बहुमतश्चासि त्रैलोक्यस्यापि सत्तमः ।
 संभावितश्च लोकस्य संमतश्चासि भारत ॥ १
 अश्वमेवंगते ब्रूयाः पश्चिमे वयसि स्थितः ।
 शास्त्राद्वा सुप्रतर्काद्वा सुस्थिरः स्थविरो ह्यसि २
 लेखा शशिनि, भाः सूर्ये, महोर्मिरिव सागरे ।
 धर्मस्त्वयि तथा राजन्निति व्यवसिताः प्रजाः ३
 सदैव भावितो लोको गुणौघैस्तव पार्थिव ।
 गुणानां रक्षणे नित्यं प्रयतस्व सबान्धवः ॥ ४
 आर्जवं प्रतिपद्यस्व मा बाल्याद्बहु नीनशः ।
 राजन् पुत्रांश्च पौत्रांश्च सुहृदश्चैव सुप्रियान् ॥ ५
 यत्त्वमिच्छसि कृष्णाय राजन्नतिथये बहु ।
 एतदन्यच्च दाशार्हः पृथिवीमपि चार्हति ॥ ६
 न तु त्वं धर्ममुद्दिश्य तस्य वा प्रियकारणात् ।
 एतदित्ससि कृष्णाय सत्येनात्मानमालभे ॥ ७
 मायैषा सत्यमेदैतच्छैतद्भूरिदिक्षिण ।
 जानामि त्वन्मतं राजन् गूढं बाह्येन कर्मणा ॥ ८
 पञ्च पञ्चैव लिप्स्यन्ति ग्रामकान् पाण्डवा नृप ।

न च दित्ससि तेभ्यस्तांस्तच्छन्नं न करिष्यसि ९
 अर्थेन तु महाबाहुं वाष्ण्यं त्वं जिहीर्षसि ।
 अनेन चाप्युपायेन पाण्डवेभ्यो विभेत्स्यसि ॥ १०
 न च वित्तेन शक्योऽसौ नोद्यमेन न गर्हया ।
 अन्यो धनञ्जयात् कर्तुमेतत्तत्त्वं ब्रवीमि ते ॥ ११
 वेद कृष्णस्य माहात्म्यं वेदास्य दृढभक्तिताम् ।
 अत्याज्यमस्य जानामि प्राणैस्तुल्यं धनञ्जयम् ॥ १२
 अन्यत् कुम्भादपां पूर्णादन्यत् पादावसेचनात् ।
 अन्यत् कुशलसंप्रश्नान्नैवेक्ष्यति जनार्दनः ॥ १३
 यत्त्वस्य प्रियमातिथ्यं मानार्हस्य महात्मनः ।
 तदस्मै क्रियतां राजन् मानार्होऽसौ जनार्दनः ॥ १४
 आशंसमानः कल्याणं कुरुनभ्येति केशवः ।
 येनैव राजन्नर्थेन तदेवास्मा उपाकुरु ॥ १५
 शममिच्छति दाशार्हस्तव दुर्योधनस्य च ।
 पाण्डवानां च राजेन्द्र तदस्य वचनं कुरु ॥ १६
 पिताऽसि राजन् पुत्रास्ते वृद्धस्त्वं शिशवः परे ।
 वर्तस्व पितृवत्तेषु वर्तन्ते ते हि पुत्रवत् ॥ १७

इति श्रीमहाभारते उद्योगपर्वणि भगवद्धानपर्वणि विदुरवाक्ये
 सप्ताशीतितमोऽध्यायः ॥ ८७ ॥



८८

दुर्योधन उवाच ।

यदाह विदुरः कृष्णे सर्वं तत् सत्यमच्युते ।
 अनुरक्तो ह्यसंहार्यः पार्थान् प्रति जनार्दनः ॥ १
 यत्तत्सत्कारसंयुक्तं देयं वसु जनार्दने ।
 अनेकरूपं राजेन्द्र न तदेयं कदाचन ॥ २
 देशः कालस्तथाऽयुक्तो न हि नार्हति केशवः ।
 मंस्यत्यधोक्षजो राजन् भयादर्चति मामिति ॥ ३

अवमानश्च यत्र स्यात् क्षत्रियस्य विशाम्पते ।
 न तत् कुर्याद्बुधः कार्यमिति मे निश्चिता मतिः ॥ ४
 स हि पूज्यतमो लोके कृष्णः पृथुलोचनः ।
 त्रयाणामपि लोकानां विदितं मम सर्वथा ॥ ५
 न तु तस्मै प्रदेयं स्यात्तथा कार्यगतिः प्रभो ।
 विग्रहः समुपारब्धो न हि शाम्यत्यविग्रहात् ॥ ६

८७

राजन्निति ॥ १ ॥ भावितः हृष्टः ॥ ४ ॥ मा नीनशः
 हेतुमाणिच् मा नाशं प्राप्नुहि ॥ ५ ॥ माया इन्द्रजालं छद्म वस्त्रनम्
 ॥ ८ ॥ विभेत्स्यसि शल्यवत् पृथक्करिष्यसि ॥ १० ॥ वेद वेदि
 ॥ १२ ॥ नैवेक्ष्यति नैवाङ्गीकरिष्यति ॥ १३ ॥ आति-
 थ्यं शमरूपम् ॥ १४ ॥ उपाकुरु अर्पय ॥ १५ ॥ इति
 श्रीमहाभारते उद्योगपर्वणि नैलकण्ठीये

सप्ताशीतितमोऽध्यायः ॥ ८७ ॥

*जिहीर्षसि पाण्डवेभ्य अपहर्तुमिच्छसि ।

८८

यदाहेति । असंहार्यः हर्तुमशक्यः ॥ १ ॥ देश
 इति । यद्यपि केशवोऽर्चामहेत्येव तथाऽप्यर्चायां देशः
 कालश्चायुक्त इत्यर्थः । तदेवाह—मंस्यतीति ॥ ३ ॥
 कार्यमिति । वर्तयतीति । अविग्रहात् आतिथ्यमात्रेण ॥ ६ ॥

१६६

महाभारते

वैशम्पायन उवाच ।

तस्य तद्वचनं श्रुत्वा भीष्मः कुरुपितामहः ।
 वैचित्रवीर्यं राजानमिदं वचनमब्रवीत् ॥ ७
 सत्कृतोऽसत्कृतो वाऽपि न क्रुद्धयेत जनार्दनः ।
 नालमेनमवज्ञातुं नावज्ञेयो हि केशवः ॥ ८
 यत्तु कार्यं महाबाहो मनसा कार्यतां गतम् ।
 सर्वोपायैर्न तच्छक्यं केनचित् कर्तुमन्यथा ॥ ९
 स यद्गुह्यान्महाबाहुस्तत्कार्यमविशङ्कया ।
 वासुदेवेन तीर्थेन क्षिप्रं संशाम्य पाण्डवैः ॥ १०
 धर्म्यमर्थं च धर्मात्मा ध्रुवं वक्ता जनार्दनः ।
 तस्मिन् वाच्याः प्रिया वाचो भवता बान्धवैः सह
 दुर्योधन उवाच ।

न पर्यायोऽस्ति यद्राजन् ध्रियं निष्केवलमहम् ।
 तैः सहेमासुपाश्रयां यावज्जीवं पितामह ॥ १२
 इदं तु सुमहत् कार्यं शृणु मे यत् समर्थितम् ।
 परायणं पाण्डवानां नियच्छामि जनार्दनम् ॥ १३
 तस्मिन् बद्धे भविष्यन्ति वृष्णयः पृथिवी तथा ।
 पाण्डवाश्च विधेया मे स च प्रातरिहैष्यति ॥ १४
 अत्रोपायान् यथा सम्यङ् बुद्धयेत जनार्दनः ।

इति श्रीमहाभारते उद्योगपर्वणि भगवद्गीतापर्वणि दुर्योधनवाक्ये

अष्टाशीतितमोऽध्यायः ॥ ८८ ॥



८९

वैशम्पायन उवाच ।

प्रातरुत्थाय कृष्णस्तु कृतवान् सर्वमाह्निकम् ।
 ब्राह्मणैरभ्यनुज्ञातः प्रययौ नगरं प्रति ॥ १
 तं प्रयान्तं महाबाहुमनुज्ञाप्य महाबलम् ।
 पर्यवर्तन्त ते सर्वे वृकस्थलनिवासिनः ॥ २
 धार्तराष्ट्रास्तमायान्तं प्रत्युज्जमुः स्वलंकृताः ।
 दुर्योधनादृते सर्वे भीष्मद्रोणकृपादयः ॥ ३
 पौराश्च बहुला राजन् हृषीकेश दिदृक्षवः ।
 यानैर्बहुविधैरन्यैः पद्भिरेव तथा परे ॥ ४
 स वै पथि समागम्य भीष्मेणाक्लिष्टकर्मणा ।

न चापायो भवेत्कश्चित्तद्भवान् प्रव्रवीतु मे ॥ १५

वैशम्पायन उवाच ।

तस्य तद्वचनं श्रुत्वा घोरं कृष्णामिसंहितम् ।
 धृतराष्ट्रः सहामात्यो व्यथितो विमनाऽभवत् ॥
 ततो दुर्योधनमिदं धृतराष्ट्रोऽब्रवीद्वचः ।
 मैवं वोचः प्रजापाल नैव धर्मः सनातनः ॥ १७
 दूतश्च हि हृषीकेशः सम्बन्धी च प्रियश्च नः ।
 अपापः कौरवेयेषु स कथं बन्धमर्हति ॥ १८

भीष्म उवाच ।

परीतस्त्व पुत्रोऽयं धृतराष्ट्र सुमन्दधीः ।
 वृणोत्यनर्थं नैवार्थं याच्यमानः सुहृज्जनैः ॥ १९
 इममुत्पथि वर्तन्तं पापं पापानुबन्धिनम् ।
 वाक्यानि सुहृदां हिंवा त्वमप्यस्यानुवर्तसे ॥ २०
 कृष्णमक्लिष्टकर्मणमासाद्यायं सुदुर्मतिः ।
 तव पुत्रः सहामात्यः क्षणेन न भविष्यति ॥ २१
 पापस्यास्य नृशंसस्य त्यक्तधर्मस्य दुर्मतेः ।
 नोत्सहेऽनर्थसंयुक्ताः श्रोतुं वाचः कथञ्चन ॥ २२
 इत्युक्त्वा भरतश्रेष्ठो वृद्धः परममन्युमान् ।
 उत्थाय तस्मात् प्रातिष्ठद्भीष्मः सत्यपराक्रमः २३

नालं न पर्याप्तोऽसि ॥ ८८ ॥ तीर्थेन अवतरणवर्त्मना संशाम्य
 शान्तो भव ॥ १० ॥ पर्यायः प्रकारान्तरं निष्केवलं कृत्वा
 पाण्डवान् यथा दासवद्दासयेयं तथा प्रकारो नास्तीत्यर्थः ॥ १२ ॥
 इति श्रीमहाभारते उद्योगपर्वणि नैलकण्ठीयं भारतभावदीप

अष्टाशीतितमोऽध्यायः ॥ ८८ ॥

प्रातरिति ॥ १ ॥

८९

तथा च गतिमन्तस्ते वासुदेवस्य वाजिनः ।
 प्रनष्टगतयोऽभूवन् राजमार्गे नरैर्वृते ॥ १०
 स गृहं धृतराष्ट्रस्य प्राविशच्छत्रुर्कशनः ।
 पाण्डुरं पुण्डरीकाक्षः प्रासादैरुपशोमितम् ॥ ११
 तिस्रः कक्ष्या व्यतिक्रम्य केशवो राजवेदमनः ।
 वैचित्रवीर्यं राजानमभ्यगच्छदरिन्दमः ॥ १२
 अभ्यागच्छति दाशार्हं प्रज्ञाचक्षुर्नराधिपः ।
 सहैव द्रोणभीष्माभ्यामुदतिष्ठन्महायशः ॥ १३
 कृपश्च सोमदत्तश्च महाराजश्च बाह्लिकः ।
 आसनेभ्योऽचलन् सर्वे पूजयन्तो जनार्दनम् ॥ १४
 ततो राजानमासाद्य धृतराष्ट्रं यशस्विनम् ।
 स भीष्मं पूजयामास वाष्पेयो वाग्भिरञ्जसा ॥ १५
 तेषु धर्मानुपूर्वीं तां प्रयुज्य मधुसूदनः ।
 यथावयः समीपाय राजभिः सह माधवः ॥ १६
 अथ द्रोणं सबाह्लीकं सपुत्रं च यशस्विनम् ।
 कृपं च सोमदत्तं च समीपाय जनार्दनः ॥ १७
 तत्रासीदूर्जितं मृष्टं काञ्चनं महदासनम् ।
 शासनाद्धृतराष्ट्रस्य तत्रोपाविशदच्युतः ॥ १८

इति श्रीमहाभारते उद्योगपर्वणि भगवद्धानपर्वणि धृतराष्ट्रगृहप्रवेशपूर्वकं श्रीकृष्णस्य विदुरगृहप्रवेशो
 एकोननवतितमोऽध्यायः ॥ ८९ ॥



९०

वैशम्पायन उवाच ।

अथोपगम्य विदुरमपराङ्घ्रे जनार्दनः ।
 पितृष्वसारं स पृथामभ्यगच्छदरिन्दमः ॥ १
 सा दृष्ट्वा कृष्णमायान्तं प्रसन्नादित्यवर्चसम् ।
 कण्ठे गृहीत्वा प्राक्रोशत् स्मरन्ती तनयान् पृथा ॥ २
 तेषां सत्त्ववतां मध्ये गोविन्दं सहचारिणम् ।
 चिरस्य दृष्ट्वा वाष्पेयं बाष्पमाहारयत् पृथा ॥ ३
 साऽब्रवीत् कृष्णमासीनं कृतातिथ्यं युधां पतिम् ।
 बाष्पगद्गदपूर्णेन मुखेन परिशुष्यता ॥ ४
 ये ते बाल्यात् प्रभृत्येव गुरुशुश्रूषणे रताः ।

परस्परस्य सुहृदः सम्मताः समचेतसः ।
 निकृत्या भ्रांशिता राज्याजनाहार् निर्जनं गताः ॥ ५
 विनीतक्रोधहर्षाश्च ब्रह्मण्याः सत्यवादिनः ।
 त्यक्त्वा प्रियसुखे पार्था रुदतीमपहाय माम् ॥ ६
 अहर्षुश्च वनं यान्तः समूलं हृदयं मम ।
 अतदर्हा महात्मानः कथं केशव पाण्डवाः ॥ ७
 ऊर्ध्वमहावने तात सिंहव्याघ्र-गजाकुले ।
 बाला विहीनाः पित्रा ते मया सततलालिताः ॥ ८
 अपश्यन्तश्च पितरौ कथमूर्ध्वमहावने ।
 शङ्खदुन्दुभिनिर्घोषैर्मृदङ्गैर्वेणुनिःस्वनैः ॥ ९

मृष्टं शोधितम् ॥ १८ ॥ परिहसन् नर्म कुर्वन् साम्बान्धिकं
 धनञ्जयादिसम्बन्धहेतुकं व्यवहारम् ॥ २० ॥ पूजितः
 स्तुतः ॥ २१ ॥ विदुरः पाण्डवानां विचेष्टितं तस्य तं कृष्णं
 प्रत्यष्टुच्छदित्यन्वयः । सार्धश्लोक एकं वाक्यम् । अपृच्छदिति
 पूर्वस्मादनुकृष्यते । प्रीयमाणस्येत्यादिषष्ठ्यौ द्वितीयार्थे

॥ २६ ॥ इति श्रीमहाभारते उद्योगपर्वणि नैलकण्ठीये
 भारतभावदीपे एकोननवतितमोऽध्यायः ॥ ८९ ॥

९०

अथेति ॥ १ प्रियं राज्यादि सुखं भोगोत्थ आल्हादः

॥ ६ ॥

पाण्डवाः समबोध्यन्त बाल्यात्प्रभृति केशव ।
 ये स्म वारणशब्देन हयानां हेषितेन च ॥ १०
 रथनेमिनिनादैश्च व्यबोध्यन्त तदा गृहे ।
 शङ्खभेरीनिनादेन वेणुवीणानुनादिना ॥ ११
 पुण्याहघोषमिश्रेण पूज्यमाना द्विजातिभिः ।
 वल्लै रत्नैरलङ्कारैः पूजयन्तो द्विजन्मनः ॥ १२
 गीर्भिर्मङ्गलयुक्ताभिर्ब्राह्मणानां महात्मनाम् ।
 अर्चितैरर्चनाहैश्च स्तुवद्भिर्बोधिताः ॥ १३
 प्रासादाग्नेवबोध्यन्त राङ्गवाजिनशायिनः ।
 क्रूरं च निनदं श्रुत्वा श्वापदानां महावने ॥ १४
 न स्मोपयान्ति निद्रान्ते न तदर्हा जनार्दन ।
 भेरी-मृदङ्गनिनदैः शङ्ख-चैणव-निःस्वनैः ॥ १५
 स्त्रीणां गीतनिनादैश्च मधुरैर्मधुसूदन ।
 वन्दि-मागध-सूतैश्च स्तुवद्भिर्बोधिताः कथम् ॥ १६
 महावनेष्वबोध्यन्त श्वापदानां रुतेन च ।
 ह्रीमान् सत्यधृतिर्दान्तो भूतानामनुकम्पिता ॥ १७
 कामद्वेषौ वशे कृत्वा सतां वर्त्मानुवर्तते ।
 अम्बरषस्य मान्धातुर्ययातेर्नहुषस्य च ॥ १८
 भरतस्य दिलीपस्य शिवेरीशीनरस्य च ।
 राजर्षीणां पुराणानां धुरं धत्ते दुरुद्धहाम् ॥ १९
 शीलवृत्तोपसम्पन्नो धर्मज्ञः सत्यसङ्गरः ।
 राजा सर्वगुणोपेतस्त्रैलोक्यस्यापि यो भवेत् ॥ २०
 अजातशत्रुर्धर्मात्मा शुद्धजाम्बूनदप्रभः ।
 श्रेष्ठः कुरुषु सर्वेषु धर्मतः श्रुतवृत्ततः ।
 प्रियदर्शो दीर्घभुजः कथं कृष्ण युधिष्ठिरः ॥ २१
 यः स नागायुतप्राणो वातरंहा महाबलः ।
 सामर्षः पाण्डवो नित्यं प्रियो भ्रातुः प्रियङ्करः ॥ २२
 कीचकस्य तु सज्ञातेर्यो हन्ता मधुसूदन ।
 शूरः क्रोधवशानां च हिडिम्बस्य बकस्य च ॥ २३
 पराक्रमे शक्रसमो मातरिश्वसमो बले ।
 महेश्वरसमः क्रोधे भीमः प्रहरतां वरः ॥ २४
 क्रोधं बलममर्षं च यो निधाय परंतपः ।
 जितात्मा पाण्डवोऽमर्षी भ्रातुस्तिष्ठति शासने ॥
 तेजोराशिं महात्मानं वरिष्ठममितौजसम् ।
 भीमं प्रदर्शनेनापि भीमसेनं जनार्दनम् ॥ २६
 तं ममाचक्ष्व वाष्णीय कथमद्य वृकोदरः ।

आस्ते परिघबाहुः स मध्यमः पाण्डवो बली ॥ २७
 अर्जुनेनार्जुनो यः स कृष्ण बाहुसहस्रिणा ।
 द्विबाहुः स्पर्धते नित्यमतीतेनापि केशव ॥ २८
 क्षिपत्येकेन वेगेन पञ्च बाणशतानि यः ।
 इष्वस्त्रे सदृशो राज्ञः कार्तवीर्यस्य पाण्डवः ॥ २९
 तेजसाऽऽदित्यसदृशो महर्षिसदृशो दमे ।
 क्षमया पृथिवीतुल्यो महेन्द्रसमविक्रमः ॥ ३०
 आधिराज्यं महद्भीमं प्रथितं मधुसूदन ।
 आहृतं येन वीर्येण कुरूणां सर्वराजसु ॥ ३१
 यस्य बाहुबलं सर्वं पाण्डवाः पर्युपासते ।
 स सर्वराथिनां श्रेष्ठः पाण्डवः सत्यविक्रमः ॥ ३२
 यं गत्वाऽभिमुखः संख्ये न जीवन् कश्चिदाव्रजेत् ।
 यो जेता सर्वभूतानामजेयो जिष्णुरच्युत ॥ ३३
 योऽपाश्रयः पाण्डवानां देवानामिव वासवः ।
 स ते भ्राता सखा चैव कथमद्य धनञ्जयः ॥ ३४
 दयावान् सर्वभूतेषु -हीनिषेवो महास्त्रवित् ।
 मृदुश्च सुकुमारश्च धार्मिकश्च प्रियश्च मे ॥ ३५
 सहदेवो महेष्वासः शूरः समिति शोभनः ।
 भ्रातृणां कृष्ण शुश्रूषुर्धर्मार्थकुशलो युवा ॥ ३६
 सदैव सहदेवस्य भ्रातरो मधुसूदन ।
 वृत्तं कल्याणवृत्तस्य पूजयन्ति महात्मनः ॥ ३७
 ज्येष्ठोपचायिनं वीरं सहदेवं युधां पतिम् ।
 शुश्रूषुं मम वाष्णीय माद्रीपुत्रं प्रचक्ष्व मे ॥ ३८
 सुकुमारो युवा शूरो दर्शनीयश्च पाण्डवः ।
 भ्रातृणां चैव सर्वेषां प्रियः प्राणो बहिश्चरः ॥ ३९
 चित्रयोधी च नकुलो महेष्वासो महाबलः ।
 कञ्चित्स कुशली कृष्ण वत्सो मम सुखैधितः ॥ ४०
 सुखोचितमदुःखार्हं सुकुमारं महारथम् ।
 अपि जातु महाबाहो पश्येयं नकुलं पुनः ॥ ४१
 पक्ष्मसम्पातजे काले नकुलेन विनाकृता ।
 न लभामि धृतिं वीरसाऽद्य जीवामि पश्य माम् ॥
 सर्वैः पुत्रैः प्रियतरा द्रौपदी मे जनार्दन ।
 कुलीना रूपसम्पन्ना सर्वैः समुदिता गुणैः ॥ ४३
 पुत्रलोकात् पतिलोकं वृष्णानां सत्यवादिनी ।
 प्रियान् पुत्रान् परित्यज्य पाण्डवाननुरुध्यते ॥ ४४

धुरं भारम् ॥ १९ ॥ प्रियो दर्शो दर्शनं यस्य दर्शादि-
 श्राद्धकर्म वा यस्य ॥ २१ ॥ सामर्षत्वादेव पाण्डवः पाण्डुरेव
 पाण्डवः स्वार्थं तद्वितः । यदा पाण्डवः पाण्डुपुत्रः ।
 'पाण्डुः कुन्तीपतौ सिते' इति विश्वः ॥ २२ ॥

पचायिनं ज्येष्ठानां भाववृद्धिकरम् ॥ ३८ ॥ पक्ष्मणोः
 संपातजे निमेषमात्रे इत्यर्थः ॥ ४२ ॥ पुत्रलोकात् पुत्र-
 सन्निधौ त्यक्त्वा पतिलोकं पतिसन्निधिं वृष्णानां ॥ ४४ ॥

महाभिजनसम्पन्ना सर्वकामैः सुपूजिता ।
 ईश्वरी सर्वकल्याणी द्रौपदी कथमच्युत ॥ ४५
 यतिभिः पञ्चभिः शूरैरभिकल्पैः प्रहारिभिः ।
 उपपन्ना महेष्वासैर्द्रौपदी दुःखभागिनी ॥ ४६
 चतुर्दशमिदं वर्षं यन्नापश्यमरिन्दम ।
 पुत्रादिभिः परिचूनां द्रौपदी सत्यवादिनीम् ४७
 न नूनं कर्मभिः पुण्यैरश्रुते पुरुषः सुखम् ।
 द्रौपदी चेत्तथावृत्ता नाश्रुते सुखमव्ययम् ॥ ४८
 न प्रियो मम कृष्णाया बीभत्सुर्न युधिष्ठिरः ।
 भीमसेनो यमौ वाऽपि यदपश्यं सभागताम् ४९
 न मे दुःखतरं किञ्चिद्भूतपूर्वं ततोऽधिकम् ।
 स्त्रीधर्मिणीं द्रौपदीं यच्छृणुष्यामि समीपगाम् ५०
 आनायितामनार्येण क्रोधलोभानुवर्तिना ।
 सर्वे प्रैक्षन्त कुरव एकवक्त्रां सभागताम् ॥ ५१
 तत्रैव धृतराष्ट्रश्च महाराजश्च बाह्लिकः ।
 कृपश्च सोमदत्तश्च निर्विण्णाः कुरवस्तथा ॥ ५२
 तस्यां संसदि सर्वेषां क्षत्तारं पूजयाम्यहम् ।
 वृत्तेन हि भवत्यार्यो न धनेन न विद्यया ॥ ५३
 तस्य कृष्ण महाबुद्धेर्गोभीरस्य महात्मनः ।
 श्रुतुः शीलमलङ्कारो लोकान्विष्टस्य तिष्ठति ५४
 वैशम्पायन उवाच ।
 सा शोकार्ता च हृष्टा च दृष्टा गोविन्दमागतम् ।
 जानाविधानि दुःखानि सर्वाण्येवान्वकीर्तयत्
 पूर्वैराचरितं यत्तत्कुराजभिररिन्दम ।
 अक्षयूतं मृगवधः कश्चिदेषां रुखावहम् ॥ ५६
 तन्मां दहति यत्कृष्णा समायां कुरुसन्निधौ ।
 धार्तराष्ट्रैः परिक्षिप्ता यथा नकुशलं तथा ॥ ५७
 निर्वासनं च नगरात् प्रव्रज्या च परंतप ।
 नानाविधानां दुःखानामभिज्ञाऽस्मि जनार्दन ५८

अज्ञातचर्या बालानामवरोधश्च माधव ।
 न मे क्लेशतमं तस्यात् पुत्रैः सह परंतप ॥ ५९
 दुर्योधनेन निकृता वर्षमद्य चतुर्दशम् ।
 दुःखादपि सुखं नः स्याद्यदि पुण्यफलक्षयः ६०
 न मे विशेषो जात्वासीत् धार्तराष्ट्रेषु पाण्डवैः ।
 तेन सत्येन कृष्ण त्वां हतामित्रं श्रिया वृतम् ।
 अस्माद्विमुक्तं सङ्ग्रामात् पश्येयं पाण्डवैः सह ६१
 नैव शक्याः पराजितुं सर्वे ह्येषां तथाविधम् ।
 पितरं त्वेव गर्हेयं नात्मानं न सुयोधनम् ॥ ६२
 येनाहं कुन्तिभोजाय धनं वृत्तैरिवार्पिता ।
 बालां मामार्यकस्तुभ्यं क्रीडन्तीं कन्दुहस्तिकाम् ॥
 अदात्तु कुन्तिभोजाय सखा सख्ये महात्मने ।
 साऽहं पित्रा च निकृता श्वशुरैश्च परंतप ॥
 अत्यन्तदुःखिता कृष्णा किं जीवितफलं मम ॥ ६४
 यन्मां वागव्रवीन्नक्तं सूतके सव्यसाचिनः ।
 पुत्रस्ते पृथिवीं जेता यशश्चास्य दिवं स्पृशेत् ॥
 हत्वा कुरुन् महाजन्ये राज्यं प्राप्य धनञ्जयः ।
 भ्रातृभिः सह कौन्तेयस्त्रीन् मेधानाहरिष्यति ॥
 नाहं तामभ्यसूयामि नमो धर्माय वेधसे ।
 कृष्णाय महते नित्यं धर्मो धारयति प्रजाः ॥ ६७
 धर्मश्चेदस्ति वाष्ण्यं यथा वागभ्यभाषत ।
 त्वं चापि तत्तथा कृष्ण सर्वं संपादयिष्यसि ॥
 न मां माधव वेधव्यं नार्यनाशो न वैरता ।
 तथा शोकाय दहति यथा पुत्रैर्विनाभवः ॥ ६९
 याऽहं गाण्डीवधन्वानं सर्वशस्त्रभृतां वरम् ।
 धनञ्जयं न पश्यामि का शान्तिर्हृदयस्य मे ।
 इतश्चतुर्दशं वर्षं यन्नापश्यं युधिष्ठिरम् ॥ ७०
 धनञ्जयं च गोविन्द यमौ तं च वृकोदरम् ।
 जीवनाशं प्रनष्टानां श्राद्धं कुर्वन्ति मानवाः ॥ ७१

तथावृत्ता पुण्यशीला ॥ ४८ ॥ कचिदिति काका सुखा-
 वहत्वं नास्तीति व्यज्यते । एषां मत्पुत्रभर्त्रादीनाम् ५६ ॥
 नकुशलं मरणम् ॥ ५७ ॥ अवरोधः राज्याप्रदानरूपो
 वृत्तिनिरोधः ॥ ५९ ॥ यदि सुखं पुण्यक्षयरूपम् । अर्थादुःखं
 पापक्षयरूपं तर्हि दुःखात् पापक्षयहेतोस्तत्सुखं नः अस्माकं
 स्यात् । तथा च न वयं दुःखाद्भयं प्राप्नुम इत्यर्थः ॥ ६० ॥
 अस्मात् भाविनः कुर्याण्डवसंग्रामात् गोत्रकलहे विषमधिया-
 सेवावमर्दः समबुद्धीनां तु सुखमेवेति भावः ॥ ६१ ॥
 सर्वं वृत्तम् । एषां पाण्डवानां तथाविधमविषमम् ॥ ६२ ॥
 वृत्तैर्दान्यत्वेन ख्यातैर्धनं यथा अङ्गेशोऽप्युक्तं तद्वत् मेव च ॥

पिता । 'वृत्तोऽतीते दृढे ख्याते' इति विश्वः । धूर्तैरिवे-
 त्यपपाठः । आर्यकः पितामहः । तुभ्यं तव ॥ ६३ ॥
 श्वशुरैर्भोष्मादिभिः धृतराष्ट्रोऽपि भर्तुर्ज्यैष्ठत्वात् श्वशुर एव
 ॥ ६४ ॥ महाजन्ये महाबुद्धे मेधान् अभ्यमेधान् ॥ ६६ ॥
 अभ्यसूयामि निन्दामि वेधसे विश्वकर्त्रे महते इति कृष्णस्ये-
 श्वरस्य निन्दार्थमुपहासः । कर्मण एव प्राबल्यं धर्मपदस्यार्थ-
 दर्शनेनाह—धर्म इति । धारयतीति धर्म इति न्युत्पत्त्या
 धर्म एव कर्ता धारयिता । ईश्वराधारधनं तु वृथैवेति भावः ॥ ६७
 धर्मश्चेदिति । धर्मेऽपि संशयं दर्शयति सतोऽपीश्वरस्याकिं-
 चित्करत्नमाह—त्वं चेति ॥ ६८ ॥

अर्थतस्ते मम मृतास्तेषां चाहं जनार्दन ।
 ब्रूया माधव राजानं धर्मात्मानं युधिष्ठिरम् ॥७२॥
 भूयांस्ते हीयते धर्मो मा पुत्रक वृथा कृथाः ।
 पराश्रया वासुदेव या जीवति धिगस्तु ताम् ॥७३॥
 वृत्तेः कार्पण्यलब्धाया अप्रतिष्ठैव ज्यायसी ।
 अथो धनञ्जयं ब्रूया नित्योद्युक्तं वृकोदरम् ॥ ७४ ॥
 यदर्थं क्षत्रिया सुते तस्य कालोऽयमागतः ।
 अस्मिंश्चेदागते काले मिथ्या चातिक्रमिष्यति ॥
 लोकसंभाविताः सन्तः सुनुशंसं करिष्यथ ।
 नृशंसेन च वो युक्तास्त्यजेयं शाश्वतीः समाः ॥
 काले हि समनुप्राप्ते त्यक्तव्यमपि जीवनम् ।
 माद्रीपुत्रौ च वक्तव्यौ क्षत्रधर्मरतौ सदा ॥ ७७ ॥
 विक्रमेणार्जितान् भोगान् वृणीतं जीवितादपि ।
 विक्रमाधिगता ह्यर्थाः क्षत्रधर्मेण जीवतः ॥ ७८ ॥
 मनो मनुष्यस्य सदा प्रीणन्ति पुरुषोत्तम ।
 गत्वा ब्रूहि महाबाहो सर्वशस्त्रभृतां वरम् ॥ ७९ ॥
 अर्जुनं पाण्डवं वीरं द्रौपद्याः पदवीं चर ।
 विदितौ हि तवात्यन्तं क्रुद्धौ तौ तु यथान्तकौ
 भीमार्जुनौ नयेतां हि देवानपि परां गतिम् ।
 तयोश्चैतदवज्ञानं यत्सा कृष्णा सभां गता ॥ ८१ ॥
 दुःशासनश्च कर्णश्च परुषाण्यभ्यभाषताम् ।
 दुर्योधनो भीमसेनमभ्यगच्छन्मनस्विनम् ॥ ८२ ॥
 पश्यतां कुरुमुख्यानां तस्य द्रक्ष्यति यत्फलम् ।
 न हि वैरं समासाद्य प्रशाम्यति वृकोदरः ॥ ८३ ॥
 सुचिरादपि भीमस्य न हि वैरं प्रशाम्यति ।
 यावदन्तं न नयति शात्रवाञ्छनुकर्शनः ॥ ८४ ॥
 न दुःखं राज्यहरणं न च द्यूते पराजयः ।
 प्रवाजनं तु पुत्राणां न मे तदुःखकारणम् ॥ ८५ ॥
 यत्तु सा बृहती श्यामा एकवस्त्रा सभां गता ।
 अशृणोत् परुषा वाचः किं नु दुःखतरं ततः ॥
 स्त्रीधर्मिणी वरारोहा क्षत्रधर्मरता सदा ।
 नाभ्यगच्छत्तदा नाथं कृष्णा नाथवती सती ॥ ८७ ॥
 यस्या मम सपुत्रायास्त्वं नाथो मधुसूदन ।

रामश्च बलिनां श्रेष्ठः प्रद्युम्नश्च महारथः ॥ ८८ ॥
 साऽहमेवंविधं दुःखं सहैर्यं पुरुषोत्तम ।
 मीमे जीवति दुर्धर्षं विजये चापलायिनि ॥ ८९ ॥
 वैशम्पायन उवाच ।

तत आश्वासयामास पुत्राधिभिरभिमुताम् ।
 पितृष्वसारं शोचन्तीं शौरिः पार्थसखः पृथाम् ॥
 वासुदेव उवाच ।

का तु सीमन्तिनी त्वाढक् लोकेष्वस्ति पितृष्वसः
 शूरस्य राज्ञो दुहिता आजमीढकुलं गता ॥ ९१ ॥
 महाकुलीना भवती च्छदाद्भमिवागता ।
 ईश्वरी सर्वकल्याणी भर्त्रा परमपूजिता ॥ ९२ ॥
 वीरसूर्वोरपत्नी त्वं सर्वैः समुदिता गुणैः ।
 सुखदुःखे महाप्राज्ञे त्वाद्दशी सोढुमर्हति ॥ ९३ ॥
 निद्रातन्द्रे क्रोधहर्षौ क्षुत्पिपासे हिमातपौ ।
 एतानि पार्था निर्जित्य नित्यं वीरसुखे रताः ॥
 त्यक्तग्रास्यसुखाः पार्था नित्यं वीरसुखप्रियाः ।
 न तु स्वल्पेन तुष्येयुर्महोत्साहा महाबलाः ॥ ९५ ॥
 अन्तं धीरा निषेवन्ते मध्यं ग्रास्यसुखप्रियाः ।
 उत्तमांश्च परिक्लेशान् भोगांश्चातीव मानुषान् ॥
 अन्तेषु रेमिरे धीरा न ते मध्येषु रेमिरे ॥
 अन्तप्राप्तिं सुखामाहुर्दुःखमन्तरमेतयोः ॥ ९७ ॥
 अभिवादयन्ति भवतीं पाण्डवाः सह कृष्णया ।
 आत्मानं च कुशलिनं निवेद्याहुरनामयम् ॥ ९८ ॥
 अरोगान् सर्वसिद्धार्थान् क्षिप्रं द्रक्ष्यसि पाण्डवान्
 ईश्वरान् सर्वलोकस्य हतामित्रान् श्रियावृत्तान् ॥ ९९ ॥
 एवमाश्वासिता कुन्ती प्रत्युवाच जनार्दनम् ।
 पुत्रादिभिरभिध्वस्ता निगृह्याबुद्धिजं तमः १०० ॥
 कुन्त्युवाच ।


यद्यत्तेषां महाबाहो पथ्यं स्यान्मधुसूदन ।
 यथा यथा त्वं मन्येथाः कुर्याः कृष्ण तथा तथा ॥
 अविलोपेन धर्मस्य अनिकृत्या परंतप ।
 प्रभावज्ञाऽस्मि ते कृष्ण सत्यस्याभिजनस्य च ॥

अतिक्रमिष्यति अयुद्धेनेत्यर्थः ॥ ७५ ॥ सुनुशंसं समत्यन्तवीर्यमसम् ॥ ७६ ॥ अन्तं राज्यं वा वनं वा मध्यमल्पैश्वर्यम् । अन्तपदं व्याचष्टे-उत्तमानिति । उत्तमान् तीव्रवैराग्यजान् परिक्लेशान् शीतवातादीन् ॥ ९६ ॥ अन्तेषु अन्तयोः परब्रह्मानन्दे सुषुप्तौ वा उभयत्रैव द्वैतादर्शनात् सुखमस्ति ॥ १०० ॥ अनिकृत्या अच्छलेन ॥ १०२ ॥

जाग्रत्स्वप्नौ दुःखं दुःखरूपं स्वयमात्मा निर्दुःख एव जाग्रत्स्व-
 प्रयोस्तृपाधिसम्बन्धात्तत्र भासमानं दुःखं आगमापाधि-
 त्वात्तव पुत्राः संहते त्वं च सहस्वेति भावः ॥ ९७ ॥ अबु-
 द्धिजमज्ञानजं तमो विपर्ययज्ञानं अनात्मनि देहादावात्मा
 भिजनस्यम् ॥ १०० ॥ अनिकृत्या अच्छलेन ॥ १०२ ॥

व्यवस्थायां च मित्रेषु बुद्धिविक्रमयोस्तथा ।
त्वमेव नः कुले धर्मस्त्वं सत्यं त्वं तपो महत् १०३
त्वं त्राता त्वं महद्ब्रह्म त्वयि सर्वं प्रतिष्ठितम् ।
यथैवात्थ तथैवैतत्त्वयि सत्यं भविष्यति ॥ १०४

इति श्रीमहाभारते उद्योगपर्वणि भगवद्भ्यानपर्वणि कृष्णकुन्तीसंवादे
नवतितमोऽध्यायः ॥ ९० ॥



९१

वैशम्पायन उवाच ।

पृथामामन्त्र्य गोविन्दः कृत्वा चाभिप्रदक्षिणम् ।
दुर्योधनगृहं शौरिरभ्यगच्छदरिन्दमः ॥ १
लक्ष्म्या परमया युक्तं पुरन्दरगृहोपमम् ।
विचित्रैरासनैर्युक्तं प्रविवेश जनार्दनः ॥ २
तस्य कक्ष्या व्यतिक्रम्य तिस्रो द्वाःस्थैरवारितः ।
ततोऽभ्रघनसंकाशं गिरिकूटमिवोच्छ्रितम् ॥ ३
श्रिया ज्वलन्तं प्रासादमारुरोह महायशाः ।
तत्र राजसहस्रैश्च कुरुभिश्चाभिसंवृतम् ॥ ४
धार्तराष्ट्रं महाबाहुं ददर्शासीनमासने ।
दुःशासनं च कर्णं च शकुनिं चापि सौबलम् ॥ ५
दुर्योधनसमीपे तानासनस्थान् ददर्श सः ।
अभ्यागच्छति दाशार्हे धार्तराष्ट्रो महायशाः ॥ ६
उदतिष्ठत् सहामात्यः पूजयन्मधुसूदनम् ।
समेत्य धार्तराष्ट्रेण सहामात्येन केशवः ॥ ७
राजभिस्तत्र वाष्ण्यैः समागच्छद्यथावयः ।
तत्र जाम्बूनदमयं पर्यङ्कं सुपरिष्कृतम् ॥ ८
विविधास्तरणास्तीर्णमभ्युपाविशदच्चतुः ।
तस्मिन् गां मधुपर्कं चाप्युदकं च जनार्दने ॥ ९
निवेदयामास तदा गृहान् राज्यं च कौरवः ।
तत्र गोविन्दमासीनं प्रसन्नादित्यवर्चसम् ॥ १०

वैशम्पायन उवाच ।

तामामन्त्र्य च गोविन्दः कृत्वा चाभिप्रदक्षिणम्
प्रातिष्ठत महाबाहुर्दुर्योधनगृहान् प्रति ॥ १०५

उपासांचक्रिरे सर्वे कुरवो राजभिः सह ।
ततो दुर्योधनो राजा वाष्ण्यं जयतां वरम् ॥ ११
न्यमन्त्रयद्भोजनेन नाभ्यनन्दच्च केशवः ।
ततो दुर्योधनः कृष्णमब्रवीत् कुरुसंसदि ॥ १२
मृदुपूर्वं शठोदकं कर्णमाभाष्य कौरवः ।
कस्मादन्नानि पानानि वासांसि शयनानि च ॥ १३
त्वदर्थमुपनीतानि नागृहीस्त्वं जनार्दन ।
उभयोश्च ददत्साह्यमुभयोश्च हिते रतः ॥ १४
सम्बन्धी दयितश्चासि घृतराष्ट्रस्य माधव ।
त्वं हि गोविन्द धर्मार्थौ वेत्थ तत्त्वेन सर्वशः ।
तत्र कारणमिच्छामि श्रोतुं चक्रगदाधर ॥ १५

वैशम्पायन उवाच ।

स एवमुक्तो गोविन्दः प्रत्युवाच महामनाः ।
उद्यन्मेघस्वनः काले प्रगृह्य विपुलं भुजम् ॥ १६
अलघूकृतमग्रस्तमनिरस्तमसंकुलम् ।
राजीवनेत्रो राजानं हेतुमद्वाक्यमुत्तमम् ॥ १७
कृतार्था भुञ्जते दूताः पूजां गृह्णन्ति चैव ह ।
कृतार्थं मां सहामात्यं समर्चिष्यसि भारत ॥ १८
एवमुक्तः प्रत्युवाच धार्तराष्ट्रो जनार्दनम् ।
न युक्तं भवताऽस्मासु प्रतिपत्तुमसाम्प्रतम् ॥ १९

त्वमेवेति भगवतः सार्वार्थ्यं सर्वाधिष्ठानत्वं प्रोक्तम् १०३ ॥
इति श्रीमहाभारते उद्योगपर्वणि नैलकण्ठीये भारतभावंदीपे
नवतितमोऽध्यायः ॥ ९० ॥

९१

पृथामिति । तामामन्त्र्येति पूर्वश्लोकेन प्रस्थानमात्र-
मुक्त्वा पृथामामन्त्र्येत्यत्र तु तदर्थानुवादपूर्वकं दुर्योधनगृह-
प्राप्तिरुच्यत इत्यपौनरुक्त्यम् ॥ १ ॥ अभ्रघनः सजलो
मेघः । स हि सविधुत् तत्सादृश्येन महेन्द्रगिरिमुपनिमित्तम्

सुवर्णमयत्वं च सूचितम् । अन्ये तु अभ्रघनः आकाशमात्र-
वर्तिघनः स हि शरत्सम्बन्धाद्धवल इति व्याचख्युः ॥ ३ ॥
शठोदकं शाठ्यपर्यवसानम् । आभाष्य सम्बोधनेनोन्मुखी-
कृत्य ॥ १३ ॥ तत्र अन्नादेरग्रहणे ॥ १५ ॥ प्रगृह्य उद्यम्य
॥ १६ ॥ अलघूकृतं प्रयत्नशैथिल्यहीनकरणम् । पाठान्तरे
अनंघ्रकृतं अनिष्टीवनं अनन्यकृतमित्यपि पठन्ति । अग्रस्तं
अल्लप्ताक्षरं अनिरस्तं स्थानभ्रंशरहितं असंकुलं असंकरि-
वर्णम् ॥ १७ ॥ असांप्रतं प्रतिपत्तुं—अयुक्तं
कृतम् ॥ १९ ॥

कृतार्थं वाऽकृतार्थं च त्वां वयं मधुसूदन ।
यतामहे पूजयितुं दाशार्हं न च शक्नुमः ॥ २०
न च तत्कारणं विद्मो यस्मिन्मो मधुसूदन ।
पूजां कृतां प्रीयमाणैर्नामंस्थाः पुरुषोत्तम ॥ २१
वैरं नो नास्ति भवता गोविन्द न च विग्रहः ।
स भवान् प्रसमीक्ष्यैतन्नेदं वक्तुमर्हति ॥ २२
वैशम्पायन उवाच ।

एवमुक्तः प्रत्युवाच धार्तराष्ट्रं जनार्दनः ।
अभिवीक्ष्य सहामात्यं दाशार्हः प्रहसन्निव ॥ २३
नाहं कामान्न संरंभाच्च द्वेषाच्चार्थकारणात् ।
न हेतुवादालोभाद्वा धर्मं जह्यां कथञ्चन ॥ २४
संप्रीतिभोज्यान्यन्नानि आपद्भोज्यानि वा पुनः ।
न च संप्रीयसे राजन्न चैवापद्रता वयम् ॥ २५
अकस्माद्द्वेष्टि वै राजन् जन्मप्रभृति पाण्डवान् ।
प्रियानुवर्तिनो भ्रातृन् सर्वैः समुदितान् गुणैः ॥ २६
अकस्माच्चैव पार्थानां द्वेषणं नोपपद्यते ।
धर्मं स्थिताः पाण्डवेयाः कस्तान् किं वक्तुमर्हति
यस्तान् द्वेष्टि स मां द्वेष्टि यस्ताननु स मामनु ।
येकात्म्यं मां गतं विद्धि पाण्डवैर्धर्मचारिभिः ॥ २८
कामक्रोधानुवर्ती हि यो मोहाद्विरुहसति ।
गुणवन्तं च यो द्वेष्टि तमाहुः पुरुषाधमम् ॥ २९
यः कल्याणगुणान् जातीन् मोहालोभाद्विद्वक्षते ।
सोऽजितात्माऽजितक्रोधो न चिरं तिष्ठति श्रियम्

इति श्रीमहाभारते उद्योगपर्वणि भगवद्गीतापर्वणि श्रीकृष्णदुर्योधनसंवादे
एकनवतितमोऽध्यायः ॥ ९१ ॥



९२

वैशम्पायन उवाच ।

तं भुक्तवन्तमाश्वस्तं निशायां विदुरोऽब्रवीत् ।
नेदं सम्यग्व्यवसितं केशवागमनं तव ॥ १

वैरं द्वेषः विग्रहो युद्धम् ॥ २२ ॥ संरंभात्
क्रोधात् । हेतुवादात् कपटात् ॥ २४ ॥ द्वेष्टि भवान्
॥ २६ ॥ विरुहसति विरोधं कर्तुमिच्छति ॥ २९ ॥
मोहात् अदृष्टे दुष्टबुद्धिमोहः । लोभः परकायधनापहारेच्छा ।
अजितक्रोध इति छेदः ॥ ३० ॥ शुभ्रात् नानारत्नमयत्वेन
अदीप्तात् ' शुभ्रं प्रदीपे धवलेऽग्रके च ' इति विश्वः ॥ ३३ ॥

अर्थधर्मातिगो मन्दः संरंभी च जनार्दन ।
मानघ्नो मानकामश्च वृद्धानां शासनातिगः ॥ २
धर्मशास्त्रातिगो मूढो दुरात्मा प्रग्रहं गतः ।
अनेयः श्रेयसां मन्दो धार्तराष्ट्रो जनार्दन ॥ ३

अपाचितिः पूजा ॥ ३७ ॥ इति श्रीमहाभारते उद्योगपर्वणि
नैलकण्ठीये भारतभावदीपे एकनवतितमोऽध्यायः ॥ ९१ ॥

९२

तं भुक्तवन्तमिति १ प्रग्रहं निर्वधं अत्यन्ताभिविष-
मित्यर्थः ॥ अनेयः अप्रापणीयः श्रेयसां कर्मणि षष्ठी ॥ ३१

कामात्मा प्राज्ञमानी च मित्रधुकसर्वशङ्कितः ।
 अकर्ता चाकृतज्ञश्च त्यक्तधर्मा प्रियानृतः ॥ ४
 मूढश्चाकृतबुद्धिश्च इन्द्रियाणामनीश्वरः ।
 कामानुसारी कृत्येषु सर्वेष्वकृतनिश्चयः ॥ ५
 एतैश्चान्यैश्च बहुभिर्दोषैरेव समन्वितः ।
 त्वयोच्यमानः श्रेयोऽपि संरंभान्न ग्रहीष्यति ॥ ६
 भीष्मेद्रोणे कृपे कर्णे द्रोणपुत्रे जयद्रथे ।
 भूयसीं वर्तते वृत्तिं न शमे कुरुते मनः ॥ ७
 निश्चितं धार्तराष्ट्राणां सकर्णानां जनार्दन ।
 भीष्मद्रोणमुखान् पार्था न शक्ताः प्रतिवीक्षितुम्
 सेनासमुदयं कृत्वा पार्थिवं मधुसूदन ।
 कृतार्थं मन्यते बाल आत्मानमविचक्षणः ॥ ९
 एकः कर्णः परान् जेतुं समर्थ इति निश्चितम् ।
 धार्तराष्ट्रस्य दुर्बुद्धेः स शमं नोपयास्यति ॥ १०
 संविच्च धार्तराष्ट्राणां सर्वेषामेव केशव ।
 शमे प्रयतमानस्य तव सौम्रात्रकाङ्क्षिणः ॥ ११
 न पाण्डवानामस्माभिः प्रतिदेयं यथोचितम् ।
 इति व्यवसितास्तेषु वचनं स्यान्निरर्थकम् ॥ १२
 यत्र सूक्तं दुरुक्तं च समं स्यान्मधुसूदन ।
 न तत्र प्रलपेत् प्राज्ञो वधिरेष्विव गायनः ॥ १३
 अविजानत्सु मूढेषु निर्मर्यादेषु माधव ।
 न त्वं वाक्यं ब्रुवन्त्युक्तश्चाण्डालेषु द्विजो यथा ॥ १४
 सोऽयं बलस्थो मूढश्च न करिष्यति ते वचः ।
 तस्मिन्निरर्थकं वाक्यमुक्तं सम्पत्स्यते तव ॥ १५
 तेषां समुपविष्टानां सर्वेषां पापचेतसाम् ।
 तव मध्यावतरणं मम कृष्ण न रोचते ॥ १६
 दुर्बुद्धीनामशिष्टानां बहूनां दुष्टचेतसाम् ।
 प्रतीपं वचनं मध्ये तव कृष्ण न रोचते ॥ १७
 अनुपासितवृद्धत्वाच्छिष्यो दर्पाच्च मोहितः ।
 वयोदर्पादमर्षाच्च न ते श्रेयो ग्रहीष्यति ॥ १८
 बलं बलवदप्यस्य यदि वक्ष्यासि माधव ।
 त्वय्यस्य महती शङ्का न करिष्यति ते वचः ॥ १९

नेदमद्य युधा शक्यामिन्द्रेणापि सहामरैः ।
 इति व्यवसिताः सर्वे धार्तराष्ट्रा जनार्दन ॥ २०
 तेष्वेवमुपपन्नेषु कामक्रोधानुवर्तिषु ।
 समर्थमपि ते वाक्यमसमर्थं भविष्यति ॥ २१
 मध्ये तिष्ठन्हस्त्यनीकस्य मन्दो
 रथाश्वयुक्तस्य बलस्य मूढः ।
 दुर्योधनो मन्यते वीतभीतिः
 कृत्वा मयेयं पृथिवी जितेति ॥ २२
 आशंसते वै धृतराष्ट्रस्य पुत्रो
 महाराज्यमसपत्नं पृथिव्याम् ।
 तस्मिन् शमः केवलो नोपलभ्यो
 बद्धं सन्तं मन्यते लब्धमर्थम् ॥ २३
 पर्यस्तेयं पृथिवी कालपका
 दुर्योधनार्थं पाण्डवान् योद्धुकामाः ।
 समागताः सर्वयोधाः पृथिव्यां
 राजानश्च क्षितिपालैः समेताः ॥ २४
 सर्वे चैते कृतवैराः पुरस्तात्
 त्वया राजानो हृतसाराश्च कृष्ण ।
 तवोद्वेगात्संश्रिता धार्तराष्ट्रान्
 सुसंहताः सह कर्णेन वीराः ॥ २५
 त्यक्तात्मानः सह दुर्योधनेन
 हृष्टा योद्धुं पाण्डवान् सर्वयोधाः ।
 तेषां मध्ये प्रविशेथा यदि त्वं
 न तन्मतं मम दाशार्हं वीर ॥ २६
 तेषां समुपविष्टानां बहूनां दुष्टचेतसाम् ।
 कथं मध्यं प्रपद्येथाः शत्रूणां शत्रुकर्शन ॥ २७
 सर्वथा त्वं महाबाहो देवैरपि दुरुत्सहः ।
 प्रभावं पौरुषं बुद्धिं जानामि तव शत्रुहन् ॥ २८
 या मे प्रीतिः पाण्डवेषु भूयः सा त्वयि माधव ।
 प्रेम्णा च बहुमानाच्च सौहृदाच्च ब्रवीम्यहम् ॥ २९
 या मे प्रीतिः पुष्कराक्ष त्वद्दर्शनसमुद्भवा ।
 सा किमाख्यायते तुभ्यमन्तरात्माऽसि देहिनाम्

इति श्रीमहाभारते उद्योगपर्वणि भगवद्गीतानुवर्तणि श्रीकृष्णविदुरसंवादे
 द्विनवतितमोऽध्यायः ॥ ९२ ॥



सर्वशङ्किता सर्वत्र विश्वासहीनः ॥ ४ ॥ वृत्तिं जीविकां
 एते युद्धेन मह्यं राज्यं दास्यन्तीत्याश्रयेत्यर्थः ॥ ७ ॥
 पार्थिवं पृथ्वीसम्बन्धिनम् ॥ ९ ॥ प्रतिदेयं परावृत्य देयम्
 व्यवसिताः निश्चिताः ॥ १२ ॥ ते त्वक्तः ॥ १८ ॥ बद्धं

भवदीयत्वेन प्रतिबद्धमपि लब्धमेव मन्यते ॥ २३ ॥ इति
 श्रीमहाभारते उद्योगपर्वणि नैलकण्ठीये भारतभावदीपे
 द्विनवतितमोऽध्यायः ॥ ९२ ॥

९३

श्रीभगवानुवाच ।

यथा ब्रूयान्महाप्राज्ञो यथा ब्रूयाद्विचक्षणः ।
 यथा वाच्यस्त्वद्विधेन भवता मद्विधः सुहृत् ॥ १
 धर्मार्थयुक्तं तथ्यं च यथा त्वय्युपपद्यते ।
 तथा वचनमुक्तोऽस्मि त्वयैतत्पितृमातृवत् ॥ २
 सत्यं प्राप्तं च युक्तं वाऽप्येवमेव यथाऽऽत्य माम्
 शृणुष्वागमने हेतुं विदुरावहितो भव ॥ ३
 दौरात्म्यं धार्तराष्ट्रस्य क्षत्रियाणां च वैरताम् ।
 सर्वमेतदहं जानन् क्षत्तः प्राप्तोऽद्य कौरवान् ॥ ४
 पर्यस्तां पृथिवीं सर्वां साश्वं सरथकुञ्जराम् ।
 यो मोचयेन्मृत्युपाशात् प्राप्नुयाद्धर्ममुत्तमम् ॥ ५
 धर्मकार्यं यतन् शक्त्या नो चेत्प्राप्नोति मानवः ।
 प्राप्तो भवति तत्पुण्यमत्र मे नास्ति संशयः ॥ ६
 मनसा चिन्तयन् पापं कर्मणा नातिरोचयन् ।
 न प्राप्नोति फलं तस्येत्येवं धर्मविदो विदुः ॥ ७
 सोऽहं यतिष्ये प्रशमं क्षत्तः कर्तुममायया ।
 कुरूणां सृञ्जयानां च सङ्ग्रामे विनशिष्यताम् ॥ ८
 सेयमापन्महाघोरा कुरुष्वेव समुत्थिता ।
 कर्णदुर्योधनकृता सर्वे ह्येते तदन्वयाः ॥ ९
 व्यसने क्लिश्यमानं हि यो मित्रं नाभिपद्यते ।
 अनर्थाय यथाशक्ति तद्वृणोति विदुर्बुधाः ॥ १०
 आकेशग्रहणान्मित्रमकार्यात् संनिवर्तयन् ।
 अवाच्यः कस्यचिद्भवति कृतयत्नो यथाबलम् ॥ ११
 तत्समर्थं शुभं वाक्यं धर्मार्थसहितं हितम् ।
 धार्तराष्ट्रः सहामात्यो ग्रहीतुं विदुरार्हति ॥ १२

हितं हि धार्तराष्ट्राणां पाण्डवानां तथैव च ।
 पृथिव्यां क्षत्रियाणां च यतिष्येऽहममायया ॥ १३
 हिते प्रयतमानं मां शङ्केदुर्योधनो यदि ।
 हृदयस्य च मे प्रीतिरानृण्यं च भविष्यति ॥ १४
 ज्ञातीनां हि मिथो भेदे यन्मित्रं नाभिपद्यते ।
 सर्वयत्नेन माध्यस्थ्यं न तन्मित्रं विदुर्बुधाः ॥ १५
 न मां ब्रूयुरधर्मिष्ठा मूढा ह्यसुहृदस्तथा ।
 शक्तो नावारयत् कृष्णः संरन्ध्रान् कुरुपाण्डवान्
 उभयोः साधयन्नर्थमहमागत इत्युत ।
 तत्र यत्नमहं कृत्वा गच्छेयं नृपवाच्यताम् ॥ १७
 मम धर्मार्थयुक्तं हि श्रुत्वा वाक्यमनामयम् ।
 न चेदादास्यते बालो दिष्टस्य वशमेष्यति ॥ १८

अहापयन् पाण्डवार्थं यथाव-

च्छमं कुरूणां यदि चाचरेयम् ।

पुण्यं च मे स्याच्चरितं महात्मन्

मुच्येरंश्च कुरवो मृत्युपाशात् ॥ १९

अपि वाचं भाषमाणस्य कात्यां

धर्मारामार्थवतीमर्हिस्याम् ।

अवेक्षेरन् धार्तराष्ट्राः शमार्थं

मां च प्राप्तं कुरवः पूजयेयुः ॥ २०

न चापि मम पर्याप्ताः सहिताः सर्वपार्थिवाः ।

क्रुद्धस्य प्रमुखे स्थातुं सिंहस्येवेतरे मृगाः ॥ २१


वैशम्पायन उवाच ।

इत्येवमुक्ता वचनं वृष्णीनामृषभस्तदा ।

शयने सुखसंस्पर्शं शिष्ये यदुसुखावहः ॥ २२

इति श्रीमहाभारते उद्योगपर्वणि भगवद्गीतापर्वणि श्रीकृष्णवाक्ये

त्रिनवतितमोऽध्यायः ॥ ९३ ॥



९४

वैशम्पायन उवाच ।

तथा कथयतोरेव तयोर्बुद्धिमतोस्तदा ।

[शिवा नक्षत्रसम्पन्ना सा व्यतीयाय शर्वरी ॥ १

९३

यथेति ॥ १ ॥ पर्यस्तामन्यथाभूताम् ॥ ५ ॥ यतन्

यतमानः ॥ ६ ॥ तद्वृणोति समन्वयः ।

अनुनीयेत्यपि पाठः ॥ १० ॥ हितं कर्तुमिति शेषः

नाभिपद्यते नोपकरोति ॥ १५ ॥ इति श्रीमहाभारते उद्योगपर्वणि
नैलकण्ठेयै भारतभावदीपे त्रिनवतितमोऽध्यायः ॥ ९३ ॥

९४

तथेति ॥ नक्षत्रसंपन्ना शरदि निरभ्रत्वात् ॥ १ ॥

धर्मार्थकामयुक्ताश्च विचित्रार्थपदाक्षराः ।
 शृण्वतो विविधा वाचो विदुरस्य महात्मनः २
 कथाभिरनुरूपाभिः कृष्णस्यामिततेजसः ।
 अकामस्येव कृष्णस्य सा व्यतीयाय शर्वरी ॥ ३
 ततस्तु स्वरसम्पन्ना बहवः सुतमागधाः ।
 शङ्खदुन्दुभिनिर्घोषैः केशवं प्रत्यबोधयन् ॥ ४
 तत उत्थाय दाशार्हं ऋषभः सर्वसात्वताम् ।
 सर्वमावश्यकं चक्रे प्रातःकार्यं जनार्दनः ॥ ५
 कृतोदकानुजप्यः स हुताग्निः समलंकृतः ।
 ततश्चादित्यमुच्यन्तमुपातिष्ठत माधवः ॥ ६
 अथ दुर्योधनः कृष्णं शकुनिश्चपि सौबलः ।
 सन्ध्यां तिष्ठन्तमभ्येत्य दाशार्हमपराजितम् ॥ ७
 आचक्षेतां तु कृष्णस्य धृतराष्ट्रं सभागतम् ।
 कुलंश्च भीष्मप्रमुखान् राज्ञः सर्वोश्च पार्थिवान् ८
 त्वामर्थयन्ते गोविन्द दिवि शक्रमिवामराः ।
 तावभ्यनन्दद्रोविन्दः साम्ना परमवल्लुना ॥ ९
 ततो विमल आदित्ये ब्राह्मणेभ्यो जनार्दनः ।
 ददौ हिरण्यं वासांसि गाश्चाश्वान् परंतपः ॥ १०
 विसृज्य बहुरत्नानि दाशार्हमपराजितम् ।
 तिष्ठन्तमुपसङ्गम्य ववन्दे सारथिस्तदा ॥ ११
 ततो रथेन शुभ्रेण महता किङ्किणीकिना ।
 हयोत्तमयुजा शीघ्रमुपातिष्ठत दारुकः ॥ १२
 तमुपस्थितमाज्ञाय रथं दिव्यं महामनाः ।
 महाभ्रघननिर्घोषं सर्वरत्नविभूषितम् ॥ १३
 अग्निं प्रदक्षिणं कृत्वा ब्राह्मणांश्च जनार्दनः ।
 कौस्तुभं मणिमामुच्य श्रिया परमया ज्वलन् ॥ १४
 कुरुभिः संवृतः कृष्णो वृष्णिभिश्चाभिरक्षितः ।
 आतिष्ठत रथं शौरिः सर्वयादवनन्दनः ॥ १५
 अन्वारुरोह दाशार्हं विदुरः सर्वधर्मवित् ॥
 सर्वप्राणभृतां श्रेष्ठं सर्वबुद्धिमतां वरम् ॥ १६
 ततो दुर्योधनः कृष्णं शकुनिश्चापि सौबलः ।
 द्वितीयेन रथेनैनमन्वयातां परंतपम् ॥ १७
 सात्यकिः कृतवर्मा च वृष्णीनां चापरे रथाः ।
 पृष्ठतोऽनुययुः कृष्णं गजैरश्वै रथैरपि ॥ १८
 तेषां हेमपरिष्कारैर्युक्ताः परमवाजिभिः ।
 गच्छतां घोषिणश्चित्ररथा राजन् विरेजिरे ॥ १९
 संमृष्टसंसिक्तरजः प्रतिपेदे महापथम् ।

राजर्षिचरितं काले कृष्णो धीमान् श्रिया ज्वलन्
 ततः प्रयाते दाशार्हं प्रावाच्यतैकपुष्कराः ।
 शंखाश्च दधिरे तत्र वाद्यान्यन्यानि यानि च ॥
 प्रवीराः सर्वलोकस्य युवानः सिंहविक्रमाः ।
 परिवार्य रथं शौरैरगच्छन्त परंतपाः ॥ २२
 ततोऽन्ये बहुसाहस्रा विचित्राद्भुतवाससः ।
 असिप्रासायुधधराः कृष्णस्यासन् पुरःसराः ॥
 गजाः पञ्चशतास्तत्र रथाश्चासन् सहस्रशः ।
 प्रयान्तमन्वयुर्वीरं दाशार्हमपराजितम् ॥ २४
 पुरं कुरुणां संवृतं द्रष्टुकामं जनार्दनम् ।
 सवालवृद्धं सखीकं रथ्यागतमरिन्दम ॥ २५
 वेदिकामाश्रिताभिश्च समाक्रान्तान्यनेकशः ।
 प्रचलन्तीव भारेण योषिर्द्भिर्भवनान्युत ॥ २६
 स पूज्यमानः कुरुभिः संशृण्वन् मधुराः कथाः ।
 यथार्हं प्रति सत्कुर्वन् प्रेक्षमाणः शनैर्ययौ ॥ २७
 ततः सभां समासाद्य केशवस्यानुयायिनः ।
 स शंखैर्वेणुनिर्घोषैर्दिशः सर्वा व्यनादयन् ॥ २८
 ततः सा समितिः सर्वा राज्ञाममिततेजसाम् ।
 संप्राकम्पत हर्षेण कृष्णागमनकाङ्क्षया ॥ २९
 ततोऽभ्याशगते कृष्णे समहृष्यन्नराधिपाः ।
 श्रुत्वा तं रथनिर्घोषं पर्जन्यनिनदोपमम् ॥ ३०
 आसाद्य तु सभाद्वारमुषमः सर्वसात्वताम् ।
 अवतरि रथाच्छौरिः कैलासशिखरोपमात् ॥ ३१
 नवमेघप्रतीकाशां ज्वलन्तीमिव तेजसा ।
 महेन्द्रसदनप्रख्यां प्रविवेश सभां ततः ॥ ३२
 पाणौ गृहीत्वा विदुरं सात्यकिं च महायशाः ।
 ज्योतींष्यादित्यवद्राजंकुरुन् प्राच्छादयन् श्रिया
 अग्रतो वासुदेवस्य कर्णदुर्योधनावुभौ ।
 वृष्णयः कृतवर्मा चाप्यासन् कृष्णस्य पृष्ठतः ॥ ३४
 धृतराष्ट्रं पुरस्कृत्य भीष्मद्रोणादयस्ततः ।
 आसनेभ्योऽचलन् सर्वे पूजयन्तो जनार्दनम् ॥ ३५
 अभ्यागच्छति दाशार्हं प्रज्ञाचक्षुर्नरेश्वरः ।
 सहैव द्रोणभीष्माभ्यामुदतिष्ठन् महायशाः ॥ ३६
 उत्तिष्ठति महाराजे धृतराष्ट्रे जनेश्वरे ।
 तानि राजसहस्राणि समुत्तस्थुः समन्ततः ॥ ३७
 आसनं सर्वतोभद्रं जाम्बूनदपरिष्कृतम् ।
 कृष्णार्थं कल्पितं तत्र धृतराष्ट्रस्य शासनात् ॥ ३८

उदकं स्नानाचमनादि । अनुजप्यं सन्ध्योपासनादि ते उभे कृते येन सः कृतोदकानुजप्यः ॥ ६ ॥ तिष्ठन्तं उपासीनम् ॥ ७ ॥ चित्राश्च ते रथाश्च ॥ १९ ॥ संमृष्टं दूरीकृतं संसिक्तं जलेनाप्लावितं च रजो यस्मात्तम् । अविभक्तिर्न पदम् ॥ २० ॥ एकपुष्कराः काहलाः ॥ २१ ॥

स्मयमानस्तु राजानं भीष्मद्रोणौ च माधवः ।
 अभ्यभाषत धर्मात्मा राज्ञश्चान्यान्यथावयः ॥ ३९
 तत्र केशवमानर्जुः सम्यग्भ्यागतं समाम् ।
 राजानः पार्थिवाः सर्वे कुरवश्च जनार्दनम् ॥ ४०
 तत्र तिष्ठन् स दाशार्हो राजमध्ये परंतपः ।
 अपश्यदन्तरिक्षस्थानृषीन् परपुरञ्जयः ॥
 ततस्तानभिसंप्रेक्ष्य नारदप्रमुखानृषीन् ॥ ४१
 अभ्यभाषत दाशार्हो भीष्मं शान्तनवं शनैः ।
 पार्थिवो समितिं द्रष्टुमृषयोऽभ्यागता नृप ॥ ४२
 निमन्त्र्यन्तामासनैश्च सत्कारेण च भूयसा ।
 नैतेष्वनुपविष्टेषु शक्यं केनचिदासितुम् ॥ ४३
 पूजा प्रयुज्यतामाशु मुनीनां भावितात्मनाम् ।
 ऋषीन् शान्तनवो दृष्ट्वा समाद्वारमुपस्थितान् ॥
 त्वरमाणस्ततो भृत्यानासनानीत्यचोदयत् ।
 आसनान्यथ मृष्टानि महान्ति विपुलानि च ४४
 मणिकाञ्चनचित्राणि समाजन्तुस्ततस्ततः ।

तेषु तत्रोपविष्टेषु गृहीतार्घ्येषु भारत ॥
 निषदादासने कृष्णो राजानश्च यथासनम् ।
 दुःशासनः सात्यक्ये ददावासनमुत्तमम् ॥
 विविंशतिर्ददौ पीठं काञ्चनं कृतवर्मणे ।
 अविदूरे तु कृष्णस्य कर्णदुर्योधनावुभौ ॥
 एकासने महात्मानौ निषीदतुर्मर्षणौ ।
 गान्धारराजः शकुनिर्गान्धारैरभिरक्षितः ॥
 निषदादासने राजा सहपुत्रो विशाम्पते ।
 विदुरो मणिपीठे तु शुक्लस्पर्ध्याजिनोत्तरे ॥
 संस्पृशन्नासनं शौरैर्महामतिरुपाविशत् ।
 चिरस्य दृष्ट्वा दाशार्हो राजानः सर्व एव ते ॥
 अमृतस्येव नातृप्यन् प्रेक्षमाणा जनार्दनम् ।
 अतर्सीपुष्पसङ्काशः पीतवासा जनार्दनः ॥
 व्यभ्राजत सभामध्ये हेम्नीवोपहितो मणिः ॥
 ततस्तूष्णीं सर्वमासीद्वोविन्दगतमानसम् ।
 न तत्र कश्चित् किञ्चिद्वा व्याजहार पुमान् क्वचित्

इति श्रीमहामारते उद्योगपर्वणि भगवद्गीतापर्वणि श्रीकृष्णसभाप्रवेशे
 चतुर्नवतितमोऽध्यायः ॥ ९४ ॥



९५

वैशम्पायन उवाच ।

तेष्वासीनेषु सर्वेषु तूष्णींभूतेषु राजसु ।
 वाक्यमभ्याददे कृष्णः सुदंष्ट्रो दुन्दुभिस्वनः ॥ १
 जीमूत इव धर्मान्ते सर्वां संध्रावयन् सभाम् ।
 धृतराष्ट्रमभिप्रेक्ष्य समभाषत माधवः ॥ २
 श्रीभगवानुवाच ।
 कुरूणां पाण्डवानां च शमः स्यादिति भारत ।
 अप्रणाशेन वीराणामेतद्याचितुमागतः ॥ ३
 राजन्नान्यत् प्रवक्तव्यं तव नैःश्रेयसं वचः ।
 विदितं ह्येव ते सर्वं वेदितव्यमरिंदम ॥ ४
 इदं ह्यद्य कुलं श्रेष्ठं सर्वराजसु पार्थिव ।

श्रुतवृत्तोपसम्पन्नं सर्वैः समुदितं गुणैः ॥
 कृपाऽनुकम्पा कारुण्यमानृशंस्यं च भारत ।
 तथाऽऽर्जवं क्षमा सत्यं कुरुष्वेतद्विशिष्यते ॥
 तस्मिन्नेवंविधे राजन् कुले महति तिष्ठति ।
 त्वन्निमित्तं विशेषेण नेह युक्तमसाम्प्रतम् ॥
 त्वं हि धारयिता श्रेष्ठः कुरूणां कुरुसत्तम ।
 मिथ्या प्रचरतां तात बाह्येष्वभ्यन्तरेषु च ॥
 ते पुत्रास्तव कौरव्य दुर्योधनपुरोगमाः ।
 धर्मार्थौ पृष्ठतः कृत्वा प्रचरन्ति नृशंसवत् ॥
 अशिष्टा गतमर्यादा लोभेन हृतचेतसः ।
 स्वेषु बन्धुषु सुख्येषु तद्वेत्य पुरुषवर्म ॥

इति श्रीमहामारते उद्योगपर्वणि नैलकण्ठीये भारतभावदीपे
 चतुर्नवतितमोऽध्यायः ॥ ९४ ॥

९५

तेष्विति ॥ १ ॥ आगतोऽस्मीति शेषः ॥ ३ ॥ कृपा परस्य
 सुखार्थे यत्नः । अनुकम्पा-परदुःखदर्शने त्रासः । कारुण्यं-

परदुःखप्रहाणार्थो यत्नः । आनृशंस्यं-परदुःखाप्रदानं
 ॥ ६ ॥ असांप्रतं कृपादिभ्यो विपरीतं परस्य दुःखादिभ्यो
 यत्नः परदुःखदर्शने आह्लादः । परस्य सुखनाशार्थो यत्नः
 परस्य दुःखसंपादनं कौटिल्यादिकं च तच्चायुक्तम् ॥
 बाह्येषु यत्नादिषु आभ्यन्तरेषु जतुगृहादिषु ॥ ८ ॥

सेयमापन्महाघोरा कुरुष्वेव समुत्थिता ।
 उपेक्ष्यमाणा कौरव्य पृथिवीं घातयिष्यति ॥ ११
 शक्या चेयं शमयितुं न चेदित्ससि भारत ।
 न दुष्करो ह्यत्र शमो मतो मे भरतर्षभ ॥ १२
 स्वयधीनः शमो राजन् मयि चैव विशांपते ।
 पुत्रान् स्थापय कौरव्य स्थापयिष्याम्यहं परान् ॥ १३
 आज्ञा तव हि राजेन्द्र कार्या पुत्रैः सहान्वयैः ।
 हितं बलवदप्येषां तिष्ठतां तव शासने ॥ १४
 तव चैव हितं राजन् पाण्डवानामथो हितम् ।
 शमे प्रयतमानस्य मम शासनकाङ्क्षिणः ॥ १५
 स्वयं निष्फलमालक्ष्य संविधत्स्व विशाम्पते ।
 सहायभूता भरतास्तवैव स्युर्जनेश्वर ॥ १६
 धर्मार्थयोस्तिष्ठ राजन् पाण्डवैरभिरक्षितः ।
 न हि शक्यास्तथाभूता यत्नादपि नराधिप ॥ १७
 न हि त्वां पाण्डवैर्जितुं रक्ष्यमाणं महात्मभिः ।
 इन्द्रोऽपि देवैः सहितः प्रसहेत कुतो नृपः ॥ १८
 यत्र भीष्मश्च द्रोणश्च कृपः कर्णो विविंशतिः ।
 अश्वत्थामा विकर्णश्च सोमदत्तोऽथ बाह्लिकः ॥ १९
 सैन्यध्वश्च कलिङ्गश्च काम्बोजश्च सुदक्षिणः ।
 युधिष्ठिरो भीमसेनः सव्यसाची यमौ तथा ॥ २०
 सात्यकिश्च महातेजा युयुत्सुश्च महारथः ।
 को नु तान्विपरीतात्मा युज्येत भरतर्षभ ॥ २१
 लोकस्येश्वरतां भूयः शत्रुभिश्चाप्यधृष्यताम् ।
 प्राप्स्यसि त्वमभिन्नम सहितः कुरुपाण्डवैः ॥ २२
 तस्य ते पृथिवीपालास्त्वत्समाः पृथिवीपते ।
 श्रेयांसश्चैव राजानः सन्धास्यन्ते परन्तप ॥ २३
 स त्वं पुत्रैश्च पौत्रैश्च पितृभिर्भ्रातृभिस्तथा ।
 सुहृद्भिः सर्वतो गुप्तः सुखं शक्यसि जीवितुम् ॥ २४
 एतानेव पुरोधाय सत्कृत्य च यथा पुरा ।
 आखिलां भोक्ष्यसे सर्वां पृथिवीं पृथिवीपते ॥ २५
 एतैर्हि सहितः सर्वैः पाण्डवैः स्वैश्च भारत ।
 अन्यान्विजेष्यसे शत्रून्नेष स्वार्थस्तवाखिलः ॥ २६
 तैरेवोपार्जितां भूमिं भोक्ष्यसे च परन्तप ।
 यदि सम्पत्स्यसे पुत्रैः सहामात्यैर्नराधिप ॥ २७
 संयुगे वै महाराज दृश्यते सुमहान् क्षयः ।

क्षये चोभयतो राजन् कं धर्ममनुपदयसि ॥ २८
 पाण्डवैर्निहतैः सङ्ख्ये पुत्रैर्वाऽपि महाबलैः ।
 यद्विन्देथाः सुखं राजंस्तद्वाहि भरतर्षभ ॥ २९
 शूराश्च हि कृतास्त्राश्च सर्वे युद्धामिकाङ्क्षिणः ।
 पाण्डवास्तावकाश्चैव तात्रक्ष महतो भयात् ॥ ३०
 न पश्येम कुरुन् सर्वान् पाण्डवांश्चैव संयुगे ।
 क्षीणानुभयतः शूरात्रयिनो रथिभिर्हतान् ॥ ३१
 समवेताः पृथिव्यां हि राजानो राजसत्तम ।
 अमर्षवशमापन्ना नाशयेयुरिमाः प्रजाः ॥ ३२
 त्राहि राजक्षिमं लोकं न नश्येयुरिमाः प्रजाः ।
 त्वयि प्रकृतिमापन्ने शेषः स्यात् कुरुनन्दन ॥ ३३
 शुक्ला वदान्या ऋमन्त आर्याः पुण्यामिजातयः ।
 अन्योन्यसचिवा राजंस्तान् पाहि महतो भयात्
 शिवेनेमे भूमिपालाः समागम्य परस्परम् ।
 सह भुक्त्वा च पीत्वा च प्रतियान्तु यथागृहम् ॥ ३४
 सुवाससः स्रग्विणश्च सत्कृता भरतर्षभ ।
 अमर्षं च निराकृत्य वैराणि च परन्तप ॥ ३५
 हार्दं यत् पाण्डवेष्वासीत् प्राप्तेऽस्मिन्नायुषः क्षये
 तदेव ते भवत्वद्य सन्धत्स्व भरतर्षभ ॥ ३६
 बाला विहीनाः पित्रा ते त्वयैव परिवर्धिताः ।
 तान् पालय यथान्यायं पुत्रांश्च भरतर्षभ ॥ ३७
 भवतैव हि रक्ष्यास्ते व्यसनेषु विशेषतः ।
 मा ते धर्मस्तथैवार्थो नश्येत भरतर्षभ ॥ ३८
 आहुस्त्वां पाण्डवा राजन्नामिवाद्य प्रसाद्य च ।
 भवतः शासनाद्दुःखमनुभूतं सहानुगैः ॥ ३९
 द्वादशेमानि वर्षाणि वने निर्व्युषितानि नः ।
 त्रयोदशं तथाऽज्ञातैः सजने परिवत्सरम् ॥ ४०
 स्थाता नः समये तस्मिन् पितेति कृतनिश्चयाः ।
 नाहास्म समयं तात तच्च नो ब्राह्मणा विदुः ॥ ४१
 तस्मिन्नः समये तिष्ठ स्थितानां भरतर्षभ ।
 नित्यं सङ्कुक्षिता राजन् स्वराज्यांशं लभेमहि ॥ ४२
 त्वं धर्ममर्थं सज्जानन् सम्यङ्कृत्वा तुमर्हसि ।
 गुरुत्वं भवति प्रेक्ष्य बहून् क्लेशांस्तितिक्षमहे ॥ ४३
 स भवान् मातृपितृवदस्मात्सु प्रतिपद्यताम् ।
 गुरोर्गरीयसी वृत्तिर्या च शिष्यस्य भारत ॥ ४४

कुरुष्वेव भवत्स्वेव न तु पाण्डवेषु ॥ ११ ॥ न दित्ससि कुलं न
 उपेक्ष्यमाणा कौरव्य पृथिवीं घातयिष्यति ॥ ११ ॥
 शक्या चेयं शमयितुं न चेदित्ससि भारत ॥ १२ ॥
 न दुष्करो ह्यत्र शमो मतो मे भरतर्षभ ॥ १२ ॥
 स्वयधीनः शमो राजन् मयि चैव विशांपते ॥ १३ ॥
 पुत्रान् स्थापय कौरव्य स्थापयिष्याम्यहं परान् ॥ १३ ॥
 आज्ञा तव हि राजेन्द्र कार्या पुत्रैः सहान्वयैः ॥ १४ ॥
 हितं बलवदप्येषां तिष्ठतां तव शासने ॥ १४ ॥
 तव चैव हितं राजन् पाण्डवानामथो हितम् ॥ १५ ॥
 शमे प्रयतमानस्य मम शासनकाङ्क्षिणः ॥ १५ ॥
 स्वयं निष्फलमालक्ष्य संविधत्स्व विशाम्पते ॥ १६ ॥
 सहायभूता भरतास्तवैव स्युर्जनेश्वर ॥ १६ ॥
 धर्मार्थयोस्तिष्ठ राजन् पाण्डवैरभिरक्षितः ॥ १७ ॥
 न हि शक्यास्तथाभूता यत्नादपि नराधिप ॥ १७ ॥
 न हि त्वां पाण्डवैर्जितुं रक्ष्यमाणं महात्मभिः ॥ १८ ॥
 इन्द्रोऽपि देवैः सहितः प्रसहेत कुतो नृपः ॥ १८ ॥
 यत्र भीष्मश्च द्रोणश्च कृपः कर्णो विविंशतिः ॥ १९ ॥
 अश्वत्थामा विकर्णश्च सोमदत्तोऽथ बाह्लिकः ॥ १९ ॥
 सैन्यध्वश्च कलिङ्गश्च काम्बोजश्च सुदक्षिणः ॥ २० ॥
 युधिष्ठिरो भीमसेनः सव्यसाची यमौ तथा ॥ २० ॥
 सात्यकिश्च महातेजा युयुत्सुश्च महारथः ॥ २१ ॥
 को नु तान्विपरीतात्मा युज्येत भरतर्षभ ॥ २१ ॥
 लोकस्येश्वरतां भूयः शत्रुभिश्चाप्यधृष्यताम् ॥ २२ ॥
 प्राप्स्यसि त्वमभिन्नम सहितः कुरुपाण्डवैः ॥ २२ ॥
 तस्य ते पृथिवीपालास्त्वत्समाः पृथिवीपते ॥ २३ ॥
 श्रेयांसश्चैव राजानः सन्धास्यन्ते परन्तप ॥ २३ ॥
 स त्वं पुत्रैश्च पौत्रैश्च पितृभिर्भ्रातृभिस्तथा ॥ २४ ॥
 सुहृद्भिः सर्वतो गुप्तः सुखं शक्यसि जीवितुम् ॥ २४ ॥
 एतानेव पुरोधाय सत्कृत्य च यथा पुरा ॥ २५ ॥
 आखिलां भोक्ष्यसे सर्वां पृथिवीं पृथिवीपते ॥ २५ ॥
 एतैर्हि सहितः सर्वैः पाण्डवैः स्वैश्च भारत ॥ २६ ॥
 अन्यान्विजेष्यसे शत्रून्नेष स्वार्थस्तवाखिलः ॥ २६ ॥
 तैरेवोपार्जितां भूमिं भोक्ष्यसे च परन्तप ॥ २७ ॥
 यदि सम्पत्स्यसे पुत्रैः सहामात्यैर्नराधिप ॥ २७ ॥
 संयुगे वै महाराज दृश्यते सुमहान् क्षयः ॥ २८ ॥

१६ ॥ पाण्डवैः सह सन्धास्यन्ते सन्धिं करिष्यन्ति ॥ २३ ॥
 अखिलां निष्कृष्टकाम् ॥ २५ ॥ प्रकृतिं सत्त्वगुणम् ॥ ३३ ॥
 हार्दं प्रीतिः आसीत् पूर्वं बाल्ये ॥ ३७ ॥ स्थाता
 स्थास्यति ॥ ४२ ॥ गुरोः गुरौ ॥ ४५ ॥

वर्तमाने त्वयि च तां त्वं च वर्तस्व नस्तथा ।
 पित्रा स्थापयितव्या हि वयमुत्पथमास्थिताः ४६
 संस्थापय पथिष्वस्मांस्तिष्ठ धर्मे सुवर्त्मनि ।
 आहुश्चेमां परिषदं पुत्रास्ते भरतर्षभ ॥ ४७
 धर्मज्ञेषु सभासत्सु नेह युक्तमसाम्प्रतम् ।
 यत्र धर्मो ह्यधर्मेण सत्यं यत्रानृतेन च ॥ ४८
 हन्यते प्रेक्षमाणानां हतास्तत्र सभासदः ।
 विद्धो धर्मो ह्यधर्मेण सभां यत्र प्रपद्यते ॥ ४९
 न चास्य शल्यं कृन्तन्ति विद्धास्तत्र सभासदः ।
 धर्मं पतानारुजति यथा नद्यनुकूलजान् ॥ ५०
 ये धर्ममनुपश्यन्तस्तूष्णीं ध्यायन्त आसते ।
 ते सत्यमाहुर्धर्म्यं च न्याय्यं च भरतर्षभ ॥ ५१
 शक्यं किमन्यद्भक्तुं ते दानादन्यज्जनेश्वर ।
 ब्रुवन्तु ते महीपालाः सभायां ये समासते ॥ ५२
 धर्मार्थौ संप्रधार्यैव यदि सत्यं ब्रवीम्यहम् ।
 प्रमुञ्चेमान् मृत्युपाशात् क्षत्रियान् पुरुषर्षभ ॥ ५३
 प्रशाम्य भरतश्रेष्ठ मा मन्युवशमन्वगाः ।
 पित्र्यं तेभ्यः प्रदायांशं पाण्डवेभ्यो यथोचितम् ५४
 ततः सपुत्रः सिद्धार्थो भुङ्क्ते भोगान् परंतप ।

इति श्रीमहाभारते उद्योगपर्वणि

पञ्चनवतितमोऽध्यायः ॥ ९५ ॥

अजातशत्रुं जानीषे स्थितं धर्मे सतां सदा ॥ ५५
 सपुत्रे त्वयि वृत्तिं च वर्तते यां नराधिप ।
 दाहितश्च निरस्तश्च त्वामेवोपाश्रितः पुनः ॥ ५६
 इन्द्रप्रस्थं त्वयैवासौ सपुत्रेण विवासितः ।
 स तत्र विवसन् सर्वान् वशमानीय पार्थिवान् ॥
 त्वन्मुखानकरोद्राजन्न च त्वामत्यवर्तत ।
 तस्यैवं वर्तमानस्य सौबलेन जिहीर्षतां ॥ ५८
 राष्ट्राणि धनधान्यं च प्रयुक्तः परमोपधिः ।
 स तामवस्थां संप्राप्य कृष्णां प्रेक्ष्य सभागताम्
 क्षत्रधर्मादमेयात्मा नाकम्पत युधिष्ठिरः ।
 अहं तु तव तेषां च श्रेय इच्छामि भारत ॥ ६०
 धर्मादथात् सुखाच्चैव मा राजन्नीनशः प्रजाः ।
 अनर्थमर्थं मन्वानोऽप्यर्थं चानर्थमात्मनः ॥ ६१
 लोभेऽतिप्रसृतान् पुत्राञ्चिगृहीष्व विशांपते ।
 स्थिताः शुश्रूषितुं पार्थाः स्थिता योद्धुमरिन्दमा ॥
 यत्ते पथ्यतमं राजंस्तस्मिंस्तिष्ठ परंतप ॥ ६२
 वैशम्पायन उवाच ।

तद्वाक्यं पार्थिवाः सर्वे हृदयैः समपूजयन् ।
 न तत्र कश्चिद्भक्तुं हि वाचं प्राक्कामदग्रतः ॥ ६३

भगवद्गीतापर्वणि श्रीकृष्णवाक्ये

९५ ॥

९६

वैशम्पायन उवाच ।

तस्मिन्नभिहिते वाक्ये केशवेन महात्मना ।
 स्तिमिता दृष्टरोमाण आसन् सर्वे सभासदः ॥ १
 कश्चिदुत्तरमेतेषां वक्तुं नोत्सहते पुमान् ।
 इति सर्वे मनोमिस्ते चिन्तयन्ति स्म पार्थिवाः ॥ २
 तथा तेषु च सर्वेषु तूष्णींभूतेषु राजसु ।
 जामदग्न्य इदं वाक्यमब्रवीत् कुरुसंसदि ॥ ३
 इमां मे सोपमां वाचं शृणु सत्यामशङ्कितः ।
 तां श्रुत्वा श्रेय आदत्स्व यदि साध्विति मन्यसे ४

राजा दम्भोद्भवो नाम सार्वभौमः पुराऽभवत्
 अखिलां बुभुजे सर्वां पृथिवीमिति नः श्रुतम् ।
 स स्म नित्यं निशापाये प्रातरुत्थाय वीर्यवान्
 ब्राह्मणान् क्षत्रियांश्चैव पृच्छन्नास्ते महारथः ॥
 अस्ति कश्चिद्विशिष्टो वा मद्विधो वा भवेद्युधि
 शूद्रो वैश्यः क्षत्रियो वा ब्राह्मणो वापि शस्त्रम्
 इति ब्रुवन्नन्वचरत् स राजा पृथिवीमिमाम् ।
 दर्पेण महता मत्तः कश्चिदन्यमचिरतयन् ॥

परिषदं धर्मज्ञसभां पुत्राः पाण्डवाः ॥ ४७ ॥ आरुजति
 हिनस्ति अनुकूलजान् कूलं कूलमनुसृत्य जातान् वृक्षादीन्
 ॥ ५० ॥ ये पाण्डवास्तूष्णीमासते कालं निर्वाह्य भवद्भ्यो
 राज्यांशं लब्धुमिच्छन्ति ते सत्यं धर्म्यं न्याय्यं चाहुः ॥ ५१ ॥
 दाहितः जतुगृहे निरस्तो धूतेन राज्यादरीकृतः ॥ ५६ ॥

परमोपधिः महच्छत्र ॥ ५९ ॥ इति श्रीमहाभारते
 पर्वणि नैलकण्ठीये भारतभावदीपे पञ्चनवतितमोऽध्यायः

तं च वैद्या अकृपणा ब्राह्मणाः सर्वतोऽभयाः ।
 प्रत्यवेधन्त राजानं श्लाघमानं पुनः पुनः ॥ ९
 निषिध्यमानोऽप्यसकृत् पृच्छत्येव स वै द्विजान् ।
 अतिमानं श्रिया मत्तं तमृचुर्ब्राह्मणास्तदा ॥ १०
 तपस्विनो महात्मानो वेदप्रत्ययदर्शिनः ।
 उदीर्यमाणं राजानं क्रोधदीप्ता द्विजातयः ॥ ११
 अनेकजयिनौ संख्ये यौ वै पुरुषसत्तमौ ।
 तयोस्त्वं न समो राजन् भविताऽसि कदाचन ॥
 एवमुक्तः स राजा तु पुनः पप्रच्छ तान् द्विजान् ।
 क तौ वीरौ क जन्मानौ किं कर्माणौ च कौ च तौ

ब्राह्मणा ऊचुः ।

नरो नारायणश्चैव तापसाविति नः श्रुतम् ।
 आयातौ मानुषे लोके ताभ्यां युध्यस्व पार्थिव ॥
 श्रूयेते तौ महात्मानौ नरनारायणावुभौ ।
 तपो घोरमनिर्देश्यं तप्यते गन्धमादने ॥ १५
 स राजा महर्ता सेनां योजयित्वा षडङ्गिनीम् ।
 अमृत्यमाणः संप्रायाद्यत्र तावपराजितौ ॥ १६
 स गत्वा विषमं घोरं पर्वतं गन्धमादनम् ।
 मृगयाणोऽन्वगच्छत्तौ तापसौ वनमाश्रितौ ॥ १७
 तौ दृष्ट्वा क्षुत्पिपासाभ्यां कृशौ धमनिसन्ततौ ।
 शीतवातातपश्चैव कर्षितौ पुरुषोत्तमौ ॥ १८
 अभिगम्योपसङ्गृह्य पर्यपृच्छदनामयम् ।
 तमर्चित्वा मूलफलैरासनेनोदकेन च ॥ १९
 न्यमन्त्रयेतां राजानं किं कार्यं क्रियतामिति ।
 ततस्तामानुपूर्वां स पुनरेवान्वकीर्तयत् ॥ २०
 बाहुभ्यां मे जिता भूमिर्निहताः सर्वशत्रवः ।
 भवद्भ्यां युद्धमाकांक्षुषयातोऽस्मि पर्वतम् ॥
 आतिथ्यं दीयतामेतत् कांक्षितं मे चिरं प्रति ।

नरनारायणावूचतुः ।

अपेतक्रोधलोभोऽयमाश्रमो राजसत्तम
 न ह्यस्मिन्नाश्रमे युद्धं कुतः शस्त्रं कुतोऽनृजुः ।
 अन्यत्र युद्धमाकांक्ष बहवः क्षत्रियाः क्षितौ ॥ २३

राम उवाच ।

उच्यमानस्तथाऽपि स्म भूय एवाभ्यभाषत ।
 पुनः पुनः क्षम्यमाणः सान्त्व्यमानश्च भारत ॥
 दम्भोद्भवो युद्धमिच्छन्नाह्वयत्येव तापसौ ।

ततो नरस्त्वर्षीकाणां मुष्टिमादाय भारत ॥ २५
 अग्रवीदेहि युध्यस्व युद्धकामुक क्षत्रिय ।
 सर्वशस्त्राणि चादास्व योजयस्व च वाहिनीम् ॥
 अहं हि ते विनेष्यामि युद्धश्रद्धामितः परम् ।

दम्भोद्भव उवाच ।

यद्येतदस्त्रमस्मासु युक्तं तापस मन्यसे ॥ २७
 एतेनापि त्वया योत्स्ये युद्धार्थं ह्यहमागतः ।

राम उवाच ।

इत्युक्त्वा शरवर्षेण सर्वतः समवाकिरत् ॥ २८
 दम्भोद्भवस्तापसं तं जिघांसुः सहसैनिकः ।
 तस्य तानस्यतो घोरानिषून् परतनुच्छिदः ॥ २९
 कदर्थकृत्य स मुनिरिषीकाभिः समार्पयत् ।
 ततोऽस्मै प्रासृजद्भोरमैषीकमपराजितः ॥ ३०

अस्त्रमप्रतिसन्धेयं तदद्भुतमिवाभवत् ।
 तेषामक्षीणि कर्णाश्च नासिकाश्चैव मायया ॥ ३१
 निमित्तवेधी स मुनिरिषीकाभिः समार्पयत् ।
 स दृष्ट्वा श्वेतमाकाशमिषीकाभिः समाचितम् ॥
 पादयोन्यपतद्राजा स्वास्ति मेऽस्तिवति चाब्रवीत्
 तमब्रवीन्नरो राजन् शरण्यः शरणैषिणाम् ॥ ३३

ब्रह्मण्यो भव धर्मात्मा मा च स्मैवं पुनः कृथाः ।
 नैतादृक् पुरुषो राजन् क्षत्रधर्ममनुस्मरन् ॥ ३४
 मनसा नृपशार्दूल भवेत् परपुरञ्जयः ।
 मा च दर्पसमाविष्टः क्षेप्सीः कांश्चित् कथञ्चन ॥
 अल्पीयांसं विशिष्टं वा तत्ते राजन् समाहितम् ।
 कृतप्रज्ञो वीतलोभो निरहंकार आत्मवान् ॥ ३६
 दान्तः क्षान्तो मृदुः सौम्यः प्रजाः पालय पार्थिव
 मा स्म भूयः क्षिपेः कञ्चिदविदित्वा बलाबलम् ॥

अनुज्ञातः स्वास्ति गच्छ मैवं भूयः समाचरेः ।
 कुशलं ब्राह्मणान् पृच्छेरावयोर्वचनाद्भृशम् ॥ ३८
 ततो राजा तयोः पादावभिवाद्य महात्मनोः ।
 प्रत्याजगाम स्वपुरं धर्मं चैवाचरद्भृशम् ॥ ३९
 सुमहच्चापि तत्कर्म यज्ञरेण कृतं पुरा ।
 ततो गुणैः सुबहुभिः श्रेष्ठो नारायणोऽभवत् ॥ ४०
 तस्माद्यावद्भुजः श्रेष्ठे गाण्डीवेऽस्त्रं न युज्यते ।
 तावत्त्वं मानमुत्सृज्य गच्छ राजन् धनञ्जयम् ॥ ४१

वेदप्रत्ययदर्शिनः वेदजः प्रत्ययो ब्रह्मात्मैक्यापरोक्ष्यं तदेव द्रष्टुं शीलं येषां ते ॥ ११ ॥ तप्यते ताभ्यामिति शेषः ॥ १५ ॥
 षडङ्गिनी रथनागाश्चपादातशकटोद्भृतीम् ॥ १६ ॥

काकुदीकं शुक्रं नाकमक्षिसन्तर्जनं तथा ।
 संतानं नर्तकं घोरमास्यमोदकमष्टम् ॥ ४२
 एतैर्विद्धाः सर्व एव मरणं यान्ति मानवाः ।
 कामक्रोधौ लोभमोहौ मदमानौ तथैव च ॥ ४३
 मात्सर्याहङ्कृती चैव क्रमादेत उदाहृताः ।
 उन्मत्ताश्च विचेष्टन्ते नष्टसंज्ञा विचेतसः ॥ ४४
 स्वपन्ति च प्लवन्ते च छर्दयन्ति च मानवाः ।
 मूत्रयन्ते च सततं रुदन्ति च हसन्ति च ॥ ४५
 निर्माता सर्वलोकानामीश्वरः सर्वकर्मवित् ।
 यस्य नारायणो बन्धुरर्जुनो दुःसहो युधि ॥ ४६
 कस्तमुत्सहते जेतुं त्रिषु लोकेषु भारत ।

वीरं कपिध्वजं जिष्णुं यस्य नास्ति समो युधि ॥
 असंख्येया गुणाः पार्थ तद्विशिष्टो जनार्दनः ।
 त्वमेव भूयो जानासि कुन्तीपुत्रं धनञ्जयम् ॥ ४८
 नरनारायणौ यौ तौ तावेवार्जुनकेशवौ ।
 विजानीहि महाराज प्रवीरौ पुरुषोत्तमौ ॥ ४९
 यद्येतदेवं जानासि न च मामभिशांसे ।
 आर्या मर्ति समास्थाय शाम्य भारत पाण्डवैः ॥
 अथ चेन्मन्यसे श्रेयो न मे भेदो भवेदिति ।
 प्रशाम्य भरतश्रेष्ठ मा च युद्धे मनः कृथाः ॥ ५१
 भवतां च कुरुश्रेष्ठ कुलं बहुमतं भुवि ।
 तत्तथैवास्तु भद्रं ते स्वार्थमेवोपाचिन्तय ॥ ५२

इति श्रीमहाभारते उद्योगपर्वणि भगवद्गीतापर्वणि दम्भोद्भवोपाख्याने

षण्णवतितमोऽध्यायः ॥ ९६ ॥



९७

वैशम्पायन उवाच ।

जामदग्न्यवचः श्रुत्वा कण्वोऽपि भगवानृषिः ।
 दुर्योधनामिदं वाक्यमब्रवीत् कुरुसंसदि ॥ १
 कण्व उवाच ।

अक्षयश्चाव्ययश्चैव ब्रह्मा लोकपितामहः ।
 तथैव भगवन्तौ तौ नरनारायणावृषी ॥ २
 आदित्यानां हि सर्वेषां विष्णुरेकः सनातनः ।
 अक्षयश्चाव्ययश्चैव शाश्वतः प्रभुरीश्वरः ॥ ३
 निमित्तमरणाश्चान्ये चन्द्रसूर्यौ मही जलम् ।
 वायुरग्निस्तथाऽऽकाशं ग्रहास्तारागणास्तथा ॥ ४
 ते च क्षयान्ते जगतो हित्वा लोकत्रयं सदा ।
 क्षयं गच्छन्ति वै सर्वे सृज्यन्ते च पुनः पुनः ॥ ५

मुहूर्तमरणास्त्वन्ये मानुषा मृगपक्षिणः ।
 तैर्यग्योन्यश्च ये चान्ये जीवलोकचरास्तथा ॥ ६
 भुयिष्ठेन तु राजानः श्रियं भुक्त्वाऽऽयुषः क्षये ।
 तरुणाः प्रतिपद्यन्ते भोक्तुं सुकृतदुष्कृते ॥ ७
 स भवान् धर्मपुत्रेण शमं कर्तुमिहार्हति ।
 पाण्डवाः कुरवश्चैव पालयन्तु वसुन्धराम् ॥ ८
 बलवानहमित्येव न मन्तव्यं सुयोधन ।
 बलवन्तो बलिभ्यो हि दृश्यन्ते पुरुषर्षभ ॥ ९
 न बलं बलिनां मध्ये बलं भवति कौरव ।
 बलवन्तो हि ते सर्वे पाण्डवा देवविक्रमाः ॥ १०
 अत्राप्युदाहरन्तीममितिहासं पुरातनम् ।
 मातलेर्दातुकामस्य कन्यां मृगयतो वरम् ॥ ११

काकुदीकमित्यादयोऽष्टावक्रजातयः । येनाह्वेणाभिभूता रथ-
 गजादीनां ककुधेव शेरते तत्काकुदीकं प्रस्वापनं नाम । येन
 शुक्नलिकान्यायेन अभयेऽपि भयदर्शिनो हयरथादिपादेषु
 गाढं श्लिष्यन्ति तत् शुक्रं मोहनं नाम । येन स्वर्गनगरं
 पश्यति तत्राकं उन्मादनं नाम । येन क्षिप्तमात्रेणानुविद्धाह्ला-
 सात् शक्रन्मूत्रं स्रवन्ति तत् अक्षिसन्तर्जनं त्रासनं नाम ।
 संतानं अविच्छेदेन शस्त्राणां वृष्टिकर्मैर्द्रादि दिव्यम् । नर्तकं
 नर्तनकरं पैशाचं, घोरं कदनकरं राक्षसं, आस्यमोदकं येनाभि-
 हृताः मुखे पाषाणं दत्त्वा मरणार्थमेव प्रतिष्ठंते तत् याम्यं
 नाम । अत्रैव उन्मत्ताश्चेति श्लोकोक्ता दोषा यथायोग्यं

सम्बन्धनीयाः ॥ ४२ ॥ इति श्रीमहाभारते उद्योगपर्वणि
 नैलकण्ठीये भारतभावदीपे षण्णवतितमोऽध्यायः ॥ ९६ ॥

९७

जामदग्न्येति ॥ १ ॥ अव्ययः अपचयशून्यः ॥ २ ॥
 प्रभवत्यस्मादिति प्रभुर्जगत उपादानकारणं घटस्येव सृष्टिः
 ॥ ३ ॥ निमित्तमरणा इति । नाशवन्त इत्यर्थः । पातन्ते
 निमित्तकारणानि चक्रवीवरकुलालादिस्थानियानि ॥ ४ ॥
 तरुणा इति । भोगकाले युद्धेन मरणं मा प्राप्नुवन्तीत्यर्थः
 ॥ ७ ॥ बलं सैन्यं बलिनां औरसबलवतां बलं सामर्थ्यं
 भवति ॥ १० ॥ मातलेरितिहासमिति सम्बन्धः ॥ ११ ॥

मतस्त्रिलोकराजस्य मातलिर्नाम सारथिः ।
तस्यैकैव कुले कन्या रूपतो लोकविश्रुता ॥ १२
गुणकेशीति विख्याता नाम्ना सा देवरूपिणी ।
श्रिया च वपुषा चैव स्त्रियोऽन्याः साऽतिरिच्यते
तस्याः प्रदानसमयं मातलिः सह भार्यया ।
ज्ञात्वा विममृशे राजस्तत्परः परिचिन्तयन् ॥ १४
धिष्णस्त्वलघुशीलानामुच्छिन्नानां यशस्विनाम् ।
नराणां मृदुसत्त्वानां कुले कन्याप्ररोहणम् ॥ १५
मातुः कुलं पितृकुलं यत्र चैव प्रदीयते ।
कुलत्रयं संशयितं कुरुते कन्यका सताम् ॥ १६
देवमानुषलोकौ द्वौ मानुषेणैव चक्षुषा ।

अवगाह्यैव विचिंतौ न च मे रोचते वरः ॥ १७
कण्व उवाच ।
न देवान्नैव दितिजान्न गन्धर्वांश्च मानुषान् ।
अरोचयद्वरकृते तथैव बहुलानृषीन् ॥ १८
भार्ययाऽनु स संमन्त्र्य सह रात्रौ सुधर्मया ।
मातलिर्नागलोकाय चकार गमने मतिम् ॥ १९
न मे देवमनुष्येषु गुणकेश्याः समो वरः ।
रूपतो दृश्यते कश्चिन्नागेषु भविता भ्रुवम् ॥ २०
इत्यामन्त्र्य सुधर्मा स कृत्वा चाभिप्रदक्षिणम् ।
कन्यां शिरस्युपाग्राय प्रविवेश महीतलम् ॥ २१

इति श्रीमहाभारते उद्योगपर्वणि भगवद्गीतानपर्वणि मातलिवरान्वेषणे
सप्तनवतितमोऽध्यायः ॥ ९७ ॥



९८

सारवे मातलेः

कण्व उवाच ।

मातलिस्तु व्रजन्मार्गे नारदेन महर्षिणा ॥
वरुणं गच्छता द्रष्टुं समागच्छद्यदृच्छया ॥ १
नारदोऽथाब्रवीदेनं क भवान् गन्तुमुद्यतः ।
स्वेन वा सूत कार्येण शासनाद्वा शतक्रतोः ॥ २
मातलिर्नारदेनैवं संपृष्टः पथि गच्छता ।
यथावत्सर्वमाचष्ट स्वकार्यं नारदं प्रति ॥ ३
तमुवाचाथ स मुनिर्गच्छावः सहिताविति ।
सलिलेशदिदृक्षार्थमहमप्युद्यतो दिवः ॥ ४
अहं ते सर्वमाख्यास्ये दर्शयन् वसुधातलम् ।
दृष्ट्वा तत्र वरं कश्चिद्रोचयिष्याव मातले ॥ ५
अवगाह्य तु तौ भूमिमुभौ मातलिर्नारदौ ।
ददृशाते महात्मानौ लोकपालमपां पतिम् ॥ ६
तत्र देवर्षिसदृशीं पूजां स प्राप नारदः ।
महेन्द्रसदृशीं चैव मातलिः प्रत्यपद्यत ॥ ७
तावुभौ प्रतिमनसौ कार्यवन्तौ निवेद्य ह ।
वरुणेनाभ्यनुज्ञातौ नागलोकं विचेरतुः ॥ ८

नारदः सर्वभूतानामन्तर्भूमिनिवासिनाम् ।
जानंश्चकार व्याख्यानं यन्तुः सर्वमशेषतः ॥ ९
नारद उवाच ।
दृष्टस्ते वरुणः सूत पुत्रपौत्रसमावृतः ।
पश्योदकपतेः स्थानं सर्वतोभद्रमृद्धिमत् ॥ १०
एष पुत्रो महाप्रज्ञो वरुणस्येह गोपतेः ।
एष वै शीलवृत्तेन शौचेन च विशिष्यते ॥ ११
एषोऽस्य पुत्रोऽभिमतः पुष्करः पुष्करेक्षणः ।
रूपवान् दर्शनीयश्च सोमपुत्र्या वृतः पतिः ॥ १२
ज्योत्स्ना कालीति यामाहुर्द्वितीयां रूपतः श्रियम्
अदित्याश्चैव यः पुत्रो ज्येष्ठः श्रेष्ठः कृतः स्मृतः ॥
भवनं पश्य वारुण्यं यदेतत्सर्वकाञ्चनम् ।
यत्प्राप्य सुरतां प्राप्ताः सुराः सुरपतेः सखे ॥ १४
एतानि हृतराज्यानां दैतेयानां स्म मातले ।
दीप्यमानानि दृश्यन्ते सर्वप्रहरणान्युत ॥ १५
अक्षयाणि किलैतानि विवर्तन्ते स्म मातले ।
अनुभावप्रयुक्तानि सुरैरवजितानि ह ॥ १६

उच्छिन्नानां महत्तया ख्यातानाम् ॥ १५ ॥ चक्षुषा ज्ञानेन
विचिंतौ अन्वेषितौ ॥ १७ ॥ इति श्रीमहाभारते उद्योग-
पर्वणि नैलकण्ठीये भारतभावदीपे सप्तनवतितमोऽध्यायः ९७

९८

मातलिरिति ॥ १ ॥ यन्तुः यन्तारं मातलिं प्रति

॥ ९ ॥ गोपतेः वारिपतेः, 'भूवाग्वारिषु गौर्मता' इति
विश्वः ॥ ११ ॥ द्वितीयां सोमपुत्रीं तथा अदित्याः पुत्रः
सूर्यः श्रेष्ठः कृतः भर्ता कृतः ॥ १३ ॥ वारुण्यं वारुण्याः
सुरायाः इदं वारुण्यम् सुरा विद्यते येषां ते सुराः ॥ १४ ॥
विवर्तन्ते प्रक्षिप्तान्यपि पुनः पुनः प्रवर्तन्ते स्म मातले ॥ १५ ॥

अत्र राक्षसजात्यश्च दैत्यजात्यश्च मातले ।
दिव्यप्रहरणाश्चासन् पूर्वदैवतनिर्मिताः ॥ १७
अग्निरेष महार्चिष्मान् जागर्तुं वारुणे हृदे ।
वैष्णवं चक्रमाविद्धं विधूमेन हविष्मता ॥ १८
एष गाण्डीमयश्चापो लोकसंहारसंभृतः ।
रक्ष्यते दैवतैर्नित्यं यतस्तद्राण्डिवं धनुः ॥ १९
एष कृत्ये समुत्पन्ने तत्तद्धारयते बलम् ।
सहस्रशतसंख्येन प्राणेन सततं ध्रुवः ॥ २०
अशास्यानपि शास्येष रक्षोबंधुषु राजसु ।

सृष्टः प्रथमतश्चण्डो ब्रह्मणा ब्रह्मवादिना ॥ २१
एतच्छत्रं नरेन्द्राणां महच्छक्रेण भासितम् ।
पुत्राः सलिलराजस्य धारयन्ति महोदयम् ॥ २२
एतत् सलिलराजस्य छत्रं छत्रगृहे स्थितम् ।
सर्वतः सलिलं शीतं जीमूत इव वर्षति ॥ २३
एतच्छत्रात् परिभ्रष्टं सलिलं सोमनिर्मलम् ।
तमसा मूर्च्छितं भाति येन नार्छति दर्शनम् ॥ २४
बह्व्यद्भुतरूपाणि द्रष्टव्यानीह मातले ।
तव कार्याविरोधस्तु तस्माद्रच्छाव मा चिरम् ॥ २५

इति श्रीमहाभारते उद्योगपर्वणि भगवद्गीतापर्वणि मातलिवरान्वेषणे
अष्टनवतितमोऽध्यायः ॥ ९८ ॥



९९

नारद उवाच ।

एतत्तु नागलोकस्य नाभिस्थाने स्थितं पुरम् ।
पातालमिति विख्यातं दैत्यदानवसेवितम् ॥ १
इदमद्भिः समं प्राप्ता ये केचिद्भुवि जङ्गमाः ।
प्रविशन्तो महानादं नदन्ति भयपीडिताः ॥ २

अत्रासुरोऽग्निः सततं दीप्यते वारिभोजनः ।
व्यापारेण धृतात्मानं निबद्धं समबुध्यत ॥ ३
अत्रामृतं सुरैः पीत्वा निहितं निहतारिभिः ।
अतः सोमस्य हानिश्च वृद्धिश्चैव प्रदृश्यते ॥ ४

जात्यः जातीयाः पूर्वदैवतानि पूर्वदेवाः दैत्याः । सर्वेति-
पाठे निर्मिताः निश्चयेन प्रक्षिप्ताः ॥ १७ ॥ अग्निरिति ।
हविष्मताऽग्निना आविद्धं रुद्धं विष्णुचक्रजमप्यत्र भयं
नास्तीत्यर्थः ॥ १८ ॥ गाण्डी खड्गाख्यः पशुविशेषः । तस्य
विकारो गाण्डीमयः तस्य हि पशूनां वा पृष्ठवंशस्य धनुः
कर्तुं शक्यं यतः गाण्डीमयत्वादेव तत् गाण्डीवं नाम धनु-
रभूत् । गाण्डीशब्दाद्विकारार्थो वप्रत्ययः कल्प्यत इति
भावः । गाण्डी वज्रप्रान्थिस्तन्मय इत्यन्ये ॥ १९ ॥ एष
चापः कृत्ये अमेघभेदने तत्तत् तावत्तावत्प्राणेन बलेन ।
सर्वदा लक्षचापतुल्यबलोऽप्ययं चापः कार्यकालोऽधिकबलोऽपि
भवतीत्यनन्तबल इत्यर्थः ॥ २० ॥ रक्षोबंधुषु रक्षस्तुल्येषु
॥ २१ ॥ एतच्छत्रं धनुः चक्रेण चक्रादपि । एतच्छात्रं
नरेन्द्राणां महच्छक्रेण भाषितमिति पाठे नीतिशास्त्रं शुक्रेण
काव्येन छत्रेणेति वा पाठः ॥ २२ ॥ मूर्च्छितमभिभूतं
आवृतमिति यावत् । येन हेतुना जनोऽस्य दर्शनं नार्छति
न प्राप्नोति ॥ २४ ॥ इति श्रीमहाभारते उद्योगपर्वणि
नैलकण्ठीये भारतभावदीपे अष्टनवतितमोऽध्यायः ॥ ९८ ॥

९९

एतदिति ॥ १ ॥ अद्भिः समं प्राप्ताः जलवेगेनानीताः
॥ २ ॥ व्यापारेण यत्नेन धृतः मर्यादायां स्थापितः
अन्यथा सद्यः कृत्स्नं समुद्रं लोकांश्च दहेत् आत्मानं निबद्धं
दैवैरिति शेषः । समबुध्यत अग्निरित्यर्थः । धृतात्मेति
सन्धिपार्षः ॥ ३ ॥ निहितं स्थापितं अतः सोमस्येति
कन्दुकाकारं भूगोलं प्रदक्षिणीकुर्वतः सूर्यस्य सोमस्य च
केनचिद्भूगोलप्रदेशेन आवरणात् कदाचिद्दर्शनं भवति
सैव तेषां रात्रिः । ये तु गोलस्य शिरसि अधस्ताच्च तिष्ठन्ति
ते सर्वदेव सूर्यादीन् पश्यन्ति तत्र जलमयं चन्द्रमण्डलं
सूर्यरश्मिभिस्तैजसैः प्रकाश्यते तयोश्च यथा यथा विप्रकर्षं
तथा तथाऽधिकं चन्द्रोऽवभासते यथा यथा सन्निकर्षं
तथा तथाऽधिकं सूर्यपुरोवर्तिभिरग्न्यादिभिर्देवताभिस्तैः
धीयतेऽस्मद्दृष्ट्या । एतदेवाभिलक्ष्य 'प्रथमां पिबते वहि
द्वितीयां पिबते रविः' इत्यादि शास्त्रं प्रवृत्तम् । पानं चेह सा-
ध्यादाध्यायनमात्रम् । पातालनाभिस्थानां तु मेरुशिखरस्थाना-
मिव सर्वदा संपूर्ण एव चन्द्रोऽवभासते । तद्दृश्यप्रदेशोऽग्न्या-
द्यावरणाभावात् । अतः स्थानात् चन्द्रस्य दृष्ट्या दृश्यते
इति विरुद्धलक्षणया न दृश्यते इत्यर्थः । न दृश्यते
इत्येव पाठो लेखकप्रमादाद्भ्रष्टो वा ॥ ४ ॥

अत्रादित्यो ह्यशिराः काले पर्वणि पर्वणि ।
 उत्तिष्ठति सुवर्णोऽख्यं वाग्भिरापूरयन् जगत् ॥ ५
 यस्मादलं समस्तास्ताः पतन्ति जलमूर्तयः ।
 तस्मात् पातालमित्येव ख्यायते पुरमुत्तमम् ॥ ६
 पेरावणोऽस्मात् सलिलं गृहीत्वा जगतो हितः ।
 मेघेष्वामुञ्चते शीतं यन्महेन्द्रः प्रवर्षति ॥ ७
 अत्र नानाविधाकारास्तिमयो नैकरूपिणः ।
 अप्सु सोमप्रभां पीत्वा वसन्ति जलचारिणः ॥ ८
 अत्र सूर्याशुभिर्भिन्नाः पातालतलमाश्रिताः ।
 मृता हि दिवसे सूत पुनर्जीवन्ति वै निशि ॥ ९
 उदयन्नित्यशश्चात्र चन्द्रमा रश्मिबाहुभिः ।
 अमृतं स्पृश्य संस्पर्शात् सञ्जीवयति देहिनः ॥ १०
 अत्र ते धर्मनिरता बद्धाः कालेन पीडिताः ।
 दैतेया निवसन्ति स्म वासवेन हृतश्रियः ॥ ११
 अत्र भूतपतिर्नाम सर्वभूतमहेश्वरः ।
 भूतये सर्वभूतानामचरत्तप उत्तमम् ॥ १२

अत्र गोव्रतिनो विप्राः स्वाध्यायान्नायकशिताः ।
 त्यक्तप्राणा जितस्वर्गा निवसन्ति महर्षयः ॥ १३
 यत्रतत्रशयो नित्यं येन केनचिदाशितः ।
 येन केनचिदाच्छन्नः स गोव्रत इहोच्यते ॥ १४
 पेरावणो नागराजो वामनः कुमुदोज्जनः ।
 प्रसूताः सुप्रतीकस्य वंशे वारणसत्तमाः ॥ १५
 पश्य यद्यत्र ते कश्चिद्रोचते गुणतो वरः ।
 वरयिष्यामि तं गत्वा यत्नमास्थाय मातले ॥ १६
 अण्डमेतज्जले न्यस्तं दीप्यमानमिव श्रिया ।
 आप्रजानां निसर्गाद्वै नोद्भिद्यति न सर्पति ॥ १७
 नास्य जातिं निसर्गं वा कथ्यमानं शृणोमि वै ।
 पितरं मातरं चापि नास्य जानाति कश्चन ॥ १८
 अतः किल महानभिरन्तकाले समुत्थितः ।
 धक्ष्यते मातले सर्वं त्रैलोक्यं सचराचरम् ॥ १९
 मातलिस्त्वब्रवीच्छ्रुत्वा नारदस्याथ भाषितम् ।
 न मेऽत्र रोचते कश्चिदन्यतो ब्रज माचिरम् ॥ २०

इति श्रीमहाभारते उद्योगपर्वणि भगवद्धानपर्वणि मातलिवरान्वेषणे
 ऊनशततमोऽध्यायः ॥ ९९ ॥



१००

नारद उवाच ।

हिरण्यपुरामित्येतत् ख्यातं पुरवरं महत् ।
 दैत्यानां दानवानां च मायाशतविचारिणाम् ॥ १
 अनल्पेन प्रयत्नेन निर्मितं विश्वकर्मणा ।
 मयेन मनसा सृष्टं पातालतलमाश्रितम् ॥ २
 अत्र मायासहस्राणि विकुर्वाणा महौजसः ।
 दानवा निवसन्ति स्म शूरा दत्तवराः पुरा ॥ ३
 नैते शक्रेण नान्येन यमेन वरुणेन वा ।
 शक्यन्ते वशमानेतुं तथैव धनदेन च ॥ ४
 असुराः कालखञ्जाश्च तथा विष्णुपदोद्भवाः ।

नैर्ऋता यातुधानाश्च ब्रह्मपादोद्भवाश्च ये ॥ ५
 दंष्ट्रिणो भीमवेगाश्च वातवेगपराक्रमाः ।
 मायावीर्योपसंपन्ना निवसन्त्यत्र मातले ॥ ६
 निवातकवचा नाम दानवा युद्धदुर्मदाः ।
 जानासि च यथा शक्रो नैतान् शक्रोति बाधितुम्
 बहुशो मातले त्वं च तव पुत्रश्च गोमुखः ।
 निर्भ्रशो देवराजश्च सहपुत्रः शचीपतिः ॥ ८
 पश्य वेदमानि रौक्माणि मातले राजतानि च ।
 कर्मणा विधियुक्तेन युक्तान्युपगतानि च ॥ ९

आदित्योऽदितेः पुत्रो विष्णुर्हयग्री वरूपी सुवर्णोऽख्यं जगत्
 वेदरूपी नामात्मकः प्रपञ्चः 'नाम वा ऋग्वेदः' इत्यादिश्रुतेः ।
 तं वाग्भिरापूरयन् उत्तिष्ठति वेदाध्यायिनां ध्वनिं उपबृंह-
 यितुमाविर्भवतीत्यर्थः ॥ ५ ॥ जलमूर्तयश्चन्द्राद्याः पतन्ति
 चंद्रकान्तवज्रलं स्रवन्ति । अतोऽयं पतज्जल इति वक्तव्ये
 पाताल इत्यर्थः ॥ ६ ॥ प्रदेशान्तरं गत्वाह-अत्र सूर्या-
 शुभिरिति । दिवसेऽस्मदीयरात्रौ निशि अस्मदीयदिवसे

॥ ९ ॥ स्वाध्यायान्नायो वेदपाठः ॥ १३ ॥ गोव्रतं व्याचष्टे-
 यत्रेति ॥ १४ ॥ आ प्रजानां निसर्गात् प्रजोत्पत्तिमारभ्य १७
 जातिं जन्म निसर्गं स्वभावं ततः पूर्वमुत्पन्नस्य कस्यचिदभा-
 वात् ॥ १८ ॥ इति श्रीमहाभारते उद्योगपर्वणि नैलकण्ठीये
 भारतभावदीपे ऊनशततमोऽध्यायः ॥ ९९ ॥


१००

हिरण्येति ॥ १ ॥

वैदूर्यमणिचित्राणि प्रवालरुचिराणि च ।
 अर्कस्फटिकशुभ्राणि वज्रसारोज्ज्वलानि च १०
 पार्थिवानीव चाभान्ति पद्मरागमयानि च ।
 शैलानीव च दृश्यन्ते दारवाणीव चाप्युत ॥ ११
 सूर्यरूपाणि चाभान्ति दीप्ताग्निसदृशानि च ।
 मणिजालविचित्राणि प्रांशूनि निविडानि च ॥ १२
 नैतानि शक्यं निर्देष्टुं रूपतो द्रव्यतस्तथा ।
 गुणतश्चैव सिद्धानि प्रमाणगुणवन्ति च ॥ १३
 आक्रीडान् पश्य दैत्यानां तथैव शयनान्युत ।
 रत्नवन्ति महार्हाणि भाजनान्यासनानि च ॥ १४

जलदाभांस्तथा शैलांस्तोयप्रस्रवणानि च ।
 कामपुष्पफलांश्चापि पादपान् कामचारिणः ॥ १५
 मातले कश्चिदत्रापि रुचिरस्ते वरो भवेत् ।
 अथवाऽन्यां दिशं भूमेर्गच्छाव यदि मन्यसे ॥ १६
 मातलिस्त्वब्रवीदेनं भाषमाणं तथाविधम् ।
 देवर्षे नैव मे कार्यं विप्रियं त्रिदिवौकसाम् ॥ १७
 नित्यानुषक्तवैरा हि भ्रातरो देवदानवाः ।
 परपक्षेण सम्बन्धं रोचयिष्याम्यहं कथम् ॥ १८
 अन्यत्र साधु गच्छाव द्रष्टुं नार्हामि दानवान् ।
 जानामि तव चात्मानं हिंसात्मकमनं तथा ॥ १९

इति श्रीमहाभारते उद्योगपर्वणि भगवद्गीतापर्वणि मातलिवरान्वेषणे
 शततमोऽध्यायः ॥ १०० ॥



१०१

नारद उवाच ।

अयं लोकः सुपर्णानां पक्षिणां पद्मगाशिनाम् ।
 विक्रमे गमने भारे नैषामस्ति परिश्रमः ॥ १
 वैतनेयसुतैः सूत षड्विस्ततमिदं कुलम् ।
 सुमुखेन सुनाम्ना च सुनेत्रेण सुवर्चसा ॥ २
 सुरुचा पक्षिराजेन सुबलेन च मातले ।
 वर्धितानि प्रसृत्या वै विनताकुलकर्तृभिः ॥ ३
 पक्षिराजाभिजात्यानां सहस्राणि शतानि च ।
 कश्यपस्य ततो वंशे जातैर्भूतिविवर्धनैः ॥ ४
 सर्वे ह्येते श्रिया युक्ताः सर्वे श्रीवत्सलक्षणाः ।
 सर्वे श्रियमभीप्सन्तो धारयन्ति बलान्युत ॥ ५
 कर्मणा क्षत्रियाश्चैते निर्घृणा भोगिभोजिनः ।
 क्षातिसंक्षयकर्तृत्वाद्ब्राह्मण्यं न लभन्ति वै ॥ ६
 नामानि चैषां वक्ष्यामि यथा प्राधान्यतः शृणु ।
 मातले श्लाघ्यमेतद्धि कुलं विष्णुपरिग्रहम् ॥ ७
 दैवतं विष्णुरेतेषां विष्णुरेव परायणम् ।

हृदि चैषां सदा विष्णुर्विष्णुरेव सदा गतिः ॥ ८
 सुवर्णचूडो नागाशी दारुणश्चण्डतुण्डकः ।
 अनिलश्चानलश्चैव विशालाक्षोऽथ कुण्डली ॥ ९
 पङ्कजिद्वज्रविष्कम्भो वैनतेयोऽथ वामनः ।
 वातवेगो दिशाचक्षुर्निमेषोऽनिमिषस्तथा ॥ १०
 त्रिरावः सप्तरावश्च वाल्मीकिर्द्वीपकस्तथा ।
 दैत्यद्वीपः सरिद्वीपः सारसः पद्मकेतनः ॥ ११
 सुमुखश्चित्रकेतुश्च चित्रबर्हस्तथाऽनघः ।
 मेषहत् कुमुदो दक्षः सर्पान्तः सहभोजनः ॥ १२
 गुरुभारः कपोतश्च सूर्यनेत्रश्चिरान्तकः ।
 विष्णुधर्मा कुमारश्च परिवर्हो हरिस्तथा ॥ १३
 सुखरो मधुपर्कश्च हेमवर्णस्तथैव च ।
 मालयो मातरिश्वा च निशाकरदिवाकरौ ॥ १४
 एते प्रदेशमात्रेण मयोक्ता गरुडात्मजाः ।
 प्राधान्यतस्ते यशसा कीर्तिताः प्राणिनश्च ये १५

शैलानि शिलामयानि ॥ ११ ॥ आक्रीडान् क्रीडास्थानानि
 ॥ १४ ॥ आत्मानं अहिंसापरं जानामि हिंसात्मनां तथा
 हिंसात्मकमनं हिंसाप्रधानानां दैत्यानां कमनं अपेक्षणीयं च
 हिंसोदकतया जानामि । अन्ये तु दित्सात्मकमलं तथेति पाठं
 प्रकल्प्य दित्सात्मकं दानेच्छाप्रचुरं अलं अत्यर्थं इति व्याच-

क्षते ॥ १९ ॥ इति श्रीमहाभारते उद्योगपर्वणि नैलकण्ठीये
 भारतभावदीपे शततमोऽध्यायः ॥ १०० ॥

१०१

अयमिति ॥ १ ॥ प्रसृत्या प्रकृष्टगत्या जवेन वृद्धि-
 न्तीत्यर्थः ॥ ३ ॥ निर्घृणाः निर्द्वेषाः ॥ ६ ॥

यद्यत्र न रुचिः काचिदेहि गच्छाव मातले । [तं नयिष्यामि देशं त्वां वरं यत्रोपलप्स्यसे ॥ १६
इति श्रीमहाभारते उद्योगपर्वणि भगवद्धानपर्वणि मातलिवरान्वेषणे
एकाधिकशततमोऽध्यायः ॥ १०१ ॥



१०२

नारद उवाच ।

इदं रसातलं नाम सप्तमं पृथिवीतलम् ।
यत्रास्ते सुरभिर्माता गवाममृतसंभवा ॥
क्षरन्ती सततं क्षीरं पृथिवीसारसंभवम् ।
षण्णां रसानां सारेण रसमेकमनुत्तमम् ॥
अमृतेनाभितृप्तस्य सारमुद्भूतः पुरा ।
पितामहस्य वदनादुदतिष्ठदनिन्दिता ॥
यस्याः क्षीरस्य धाराया निपतन्त्या महीतले ।
हृदः कृतः क्षीरनिधिः पवित्रं परमुच्यते ॥
पुष्पितस्येव फेनेन पर्यन्तमनुवेष्टितम् ।
पिबन्तो निवसन्त्यत्र फेनपा मुनिसत्तमाः ॥
फेनपा नाम ते ख्याताः फेनाहाराश्च मातले ।
उग्रे तपसि वर्तन्ते येषां बिभ्यति देवताः ॥
अस्याश्चतस्रो धेन्वोऽन्या दिक्षु सर्वासु मातले ।
निवसन्ति दिशां पाल्यो धारयन्तो दिशः स्म ताः
पूर्वां दिशं धारयते सुरूपा नाम सौरभी ।

दक्षिणां हंसिका नाम धारयत्यपरां दिशम् ॥ ८
पश्चिमा वारुणी दिक् धार्यते वै सुमद्रया ।
महानुभावया नित्यं मातले विश्वरूपया ॥ ९
सर्वकामदुघा नाम धेनुर्धारयते दिशम् ।
उत्तरां मातले धर्म्या तथैलविलसंज्ञिताम् ॥ १०
आसां तु पयसा मिश्रं पयो निर्मथ्य सागरे ।
मन्थानं मन्दरं कृत्वा देवैरसुरसंहितैः ॥ ११
उद्धृता वारुणी लक्ष्मीरमृतं चापि मातले ।
उच्चैः श्रवाश्चाश्वराजो मणिरत्नं च कौस्तुभम् ॥ १२
सुधाहारेषु च सुधां स्वधाभोजिषु च स्वधाम् ।
अमृतं चामृताशेषु सुरभी क्षरते पयः ॥ १३
अत्र गाथा पुरा गीता रसातलनिवासिभिः ।
पौराणी श्रूयते लोके गीयते या मनीषिभिः ॥ १४
न नागलोके न स्वर्गे न विमाने त्रिविष्टपे ।
परिवासः सुखस्तादृक् रसातलतले यथा ॥ १५

इति श्रीमहाभारते उद्योगपर्वणि भगवद्धानपर्वणि मातलिवरान्वेषणे
द्वाधिकशततमोऽध्यायः ॥ १०२ ॥



इति श्रीमहाभारते उद्योगपर्वणि नैलकण्ठीये भारतभावदीपे
एकाधिकशततमोऽध्यायः ॥ १०१ ॥

१०२

इदं रसातलमिति ॥ १ ॥ वदनात् मुखादुदतिष्ठत्
तेन मुखजेन ब्राह्मणेन तस्या एककुलत्वं यथोक्तं—'ब्राह्मणा-
श्चैव गावश्च कुलमेकं द्विधा कृतम्' इति ॥ ३ ॥ फेनेन
पुष्पितस्येव श्वेतस्यास्य पर्यन्तं तीरप्रदेशं फेनेनैवानुवेष्टितं
पिबन्तः सादरमवलोकयन्त एव वसन्ति तेनैव फेनपा इत्यु-

च्यन्ते ॥ ५ ॥ एतेभ्योऽन्ये फेनाहाराश्चेत्यर्थः ॥ ६ ॥
इलविलस्येमामैलविलसंज्ञिताम् ॥ १० ॥ असुरसंहितैः
असुरसंहितैः ॥ ११ ॥ सुधेति । सर्पपितृदेवानां तत्त-
द्योग्याहाररूपं पयः क्षरतीत्यर्थः । सुधा सर्पस्य भोजनम्
स्वधाभोजिनः पितरः । अमृताशेषु देवेषु ॥ १३ ॥ परिवासः
निवासः सुखः सुखकरः ॥ १५ ॥ इति श्रीमहाभारते
उद्योगपर्वणि नैलकण्ठीये भारतभावदीपे द्वाधिकशततमोऽ
ध्यायः ॥ १०२ ॥

१०३

नारद उवाच ।

इयं भोगवती नाम पुरी वासुकिपालिता ।
 यादृशी देवराजस्य पुरीवर्याऽमरावती ॥ १
 एष शेषः स्थितो नागो येनेयं धार्यते सदा ।
 तपसा लोकमुख्येन प्रभावसहिता मही ॥ २
 श्वेताचलनिमाकारो दिव्याभरणभूषितः ।
 सहस्रं धारयन् मूर्ध्ना ज्वालाजिह्वो महाबलः ॥ ३
 इह नानाविधाकारा नानाविधविभूषणाः ।
 सुरसायाः सुता नागा निवसन्ति गतव्यथाः ॥ ४
 मणिस्वास्तिकचक्राङ्काः कमण्डलुकलक्षणाः ।
 सहस्रसंख्या बलिनः सर्वे रौद्राः स्वभावतः ॥ ५
 सहस्रशिरसः केचित् केचित् पञ्चशताननाः ।
 शतशीर्षास्तथा केचित् केचिन्निशिरसोऽपि च ॥
 द्विपञ्चशिरसः केचित् केचित् सप्तमुखास्तथा ।
 महाभोगा महाकायाः *पर्वताभोगभोगिनः ॥ ७
 बहूनीह सहस्राणि प्रयुतान्यर्बुदानि च ।
 नागानामेकवंशानां यथाश्रेष्ठं तु मे शृणु ॥ ८
 वासुकिस्तक्षकश्चैव कर्कोटकधनञ्जयौ ।
 कालीयो नहुषश्चैव कम्बलाश्वतरावुभौ ॥ ९
 बाह्यकुण्डो मणिर्नागस्तथैवापूरणः खगः ।
 वामनश्चैलपत्रश्च कुरुरः कुकुणस्तथा ॥ १०
 आर्यको नन्दकश्चैव तथा कलशपोतकौ ।
 कैलासकः पिञ्जरको नागश्चैरावतस्तथा ॥ ११
 सुमनोमुखो दधिमुखः शङ्खो नन्दोपनन्दकौ ।
 आसः कोटरकश्चैव शिखी निधूरिकस्तथा ॥ १२
 तित्तिरिहस्तिभद्रश्च कुमुदो माण्यपिण्डकः ।
 द्वौ पद्मौ पुण्डरीकश्च पुष्पो मुद्गरपर्णकः ॥ १३
 करवीरः पीठरकः संवृत्तो वृत्त एव च ।
 पिण्डारो बिल्वपत्रश्च मूषिक इदः शिरीषकः ॥ १४

इति श्रीमहामारते उद्योगपर्वणि भगवद्गीतापर्वणि मातलिबरान्वेषणे
 अधिकशततमोऽध्यायः ॥ १०३ ॥



दिलीपः शङ्खशीर्षश्च ज्योतिष्कोऽथापराजितः
 कौरव्यो धृतराष्ट्रश्च कुहुरः कृशकस्तथा ॥ १५
 विरजा धारणश्चैव सुबाहुर्मुखरो जयः ।
 बधिरान्धौ विशुण्डिश्च विरसः सुरसस्तथा ॥ १६
 एते चान्ये च बहवः कश्यपस्यात्मजाः स्मृताः
 मातले पश्य यद्यत्र कश्चित् रोचते वरः ॥ १७
 कण्व उवाच ।

मातलिस्त्वेकमव्यग्रः सततं संनिरीक्ष्य वै ।
 पप्रच्छ नारदं तत्र प्रीतिमानिव चाभवत् ॥ १८
 मातलिरुवाच ।

स्थितो य एष पुरतः कौरव्यस्यार्यकस्य तु ।
 द्युतिमान् दर्शनीयश्च कस्यैष कुलनन्दनः ॥ १९
 कः पिता जननी चास्य *कतमस्यैष भोगिनः
 वंशस्य कस्यैष महान् केतुभूत इव स्थितः ॥ २०
 +प्रणिधानेन धैर्येण रूपेण वयसा च मे ।
 मनःप्रविष्टो देवर्षे गुणकेश्याः पतिर्वरः ॥ २१

कण्व उवाच ।

मातलिं प्रीतमनसं दृष्ट्वा सुमुखदर्शनात् ।
 निवेदयामास तदा माहात्म्यं जन्म कर्म च ॥ २२

नारद उवाच ।

पेरावतकुले जातः सुमुखो नाम नागराट् ।
 आर्यकस्य मतः पौत्रो दौहित्रो वामनस्य च ॥ २३
 एतस्य हि पिता नागाश्चिकुरो नाम मातले ।
 नचिराद्वैनतेयेन +पञ्चत्वमुपपादितः ॥ २४
 ततोऽब्रवीत् प्रीतमना मातलिर्नारदं वचः ।
 एष मे रुचितस्तात जामाता भुजगोत्तमः ॥ २५
 क्रियतामत्र यत्नो वै प्रीतिमानस्यनेन वै ।
 अस्मै नागाय वै दातुं प्रियां दुहितरं मुने ॥ २६

१०३

इयमिति ॥ १ ॥ कमण्डलुकलक्षणाः पानपात्रसदृशचिह्नाः ॥ ५ ॥ इति श्रीमहामारते उद्योगपर्वणि नैलकण्ठ
 भारतभावदीपे अधिकशततमोऽध्यायः ॥ १०३ ॥ ॥ श्वेताचलः कैलासः । * पर्वताभोगवत् भोगो येषाम् । * कतम
 भोगिनः वंशस्येत्यन्वयः । + प्रणिधानेनावधानेन । + पञ्चत्वं उपपादितम् ।

१०४

नारद उवाच ।

सूतोऽयं मातलिर्नाम शक्रस्य दयितः सुहृत् ।
 शुचिः शीलगुणोपेतस्तेजस्वी वीर्यवान् बली ॥ १
 शक्रस्यायं सखा चैव मन्त्री सारथिरेव च ।
 अल्पान्तरप्रभावश्च वासवेन रणे रणे ॥ २
 अयं हरिसहस्रेण युक्तं जैत्रं रथोत्तमम् ।
 देवासुरेषु युद्धेषु मनसैव नियच्छति ॥ ३
 अनेन विजितान्श्वेदोर्भ्यां जयति वासवः ।
 अनेन बलभित्पूर्वं प्रहृते प्रहरत्युत ॥ ४
 अस्य कन्या वरारोहा रूपेणासदृशी भुवि ।
 सत्यशीलगुणोपेता गुणकेशीति विश्रुता ॥ ५
 तस्यास्य यत्नाच्चरतल्लैलोक्यममरद्युते ।
 सुमुखो भवतः पौत्रो रोचते दुहितुः पतिः ॥ ६
 यदि ते रोचते सम्यग्भुजगोत्तम मा चिरम् ।
 क्रियतामार्यक क्षिप्रं बुद्धिः कन्यापरिग्रहे ॥ ७
 यथा विष्णुकुले लक्ष्मीर्यथा स्वाहा विभावसोः ।
 कुले तव तथैवास्तु गुणकेशी सुमध्यमा ॥ ८
 पौत्रस्यार्थं भवांस्तस्माद्गुणकेशीं प्रतीच्छतु ।
 सदृशीं प्रतिरूपस्य वासवस्य शचीमिव ॥ ९
 पितृहीनमपि ह्येनं गुणतो वरयामहे ।
 बहुमानाच्च भवतस्तथैवावतस्य च ॥ १०
 सुमुखश्च गुणैश्चैव शीलशौचदमादिभिः ।
 अभिगम्य स्वयं कन्यामयं दातुं समुद्यतः ॥ ११
 मातलिस्तस्य संमानं कर्तुमर्हो भवानपि ।

कण्व उवाच ।

स तु दीनः प्रहृष्टश्च प्राह नारदमार्यकः ॥ १२
 त्रियमाणे तथा पौत्रे पुत्रे च निधनं गते ।
 कथमिच्छामि देवर्षे गुणकेशीं स्नुषां प्रति ॥ १३

आर्यक उवाच ।

न मे नैतद्बहुमतं महर्षे वचनं तव ।
 सखा शक्रस्य संयुक्तः कस्यायं नेप्सितो भवेत् ॥
 कारणस्य तु दौर्बल्याच्चिन्तयामि महामुने ।
 अस्य देहकरस्तात मम पुत्रो महाद्युते ॥ १५
 भक्षितो वैनतेयेन दुःखार्तास्तेन वै वयम् ।

पुनरेव च तेनोक्तं वैनतेयेन गच्छता ॥
 मासेनान्येन सुमुखं भक्षयिष्य इति प्रभो ॥ १६
 ध्रुवं तथा तद्भविता जानीमस्तस्य निश्चयम् ।
 तेन हर्षः प्रनष्टो मे सुपर्णवचनेन वै ॥ १७

कण्व उवाच ।

मातलिस्त्वग्रवीदेनं बुद्धिरत्र कृता मया ।
 जामातृभावेन वृतः सुमुखस्तव पुत्रजः ॥ १८
 सोऽयं मया च सहितो नारदेन च पन्नगः ।
 त्रिलोकेशं सुरपतिं गत्वा पश्यतु वासवम् ॥ १९
 शेषेणैवास्य कार्येण प्रज्ञास्याम्यहमायुषः ।
 सुपर्णस्य विधाते च प्रयतिष्यामि सत्तम ॥ २०
 सुमुखश्च मया सार्धं देवेशमभिगच्छतु ।
 कार्यसंसाधनार्थाय स्वस्ति तेऽस्तु भुजङ्गम् ॥ २१
 ततस्ते सुमुखं गृह्य सर्वं पव महौजसः ।
 ददृशुः शक्रमासीनं देवराजं महाद्युतिम् ॥ २२
 सङ्गत्या तत्र भगवान् विष्णुरासीच्चतुर्भुजः ।
 ततस्तत् सर्वमाचख्यौ नारदो मातलिं प्रति ॥ २३

वैशम्पायन उवाच ।

ततः पुरन्दरं विष्णुरुवाच भुवनेश्वरम् ।
 अमृतं दीयतामस्मै क्रियताममरैः समः ॥ २४
 मातलिर्नारदश्चैव सुमुखश्चैव वासव ।
 लभन्तां भवतः कामात् काममेतं यथेप्सितम् ॥
 पुरन्दरोऽथ सञ्चिन्त्य वैनतेयपराक्रमम् ।
 विष्णुमेवाब्रवीदेनं भवानेव ददात्विति ॥ २६

विष्णुरुवाच ।

ईशस्त्वं सर्वलोकानां चराणामचराश्च ये ।
 त्वया दत्तमदत्तं कः कर्तुमुत्सहते विभो ॥ २७
 प्रादाच्छक्रस्ततस्तस्मै पन्नगायायुरुत्तमम् ।
 न त्वेनममृतप्राशं चकार बलवृत्रहा ॥ २८
 लब्ध्वा वरं तु सुमुखः सुमुखः सम्बभूव ह ।
 कृतदारो यथा कामं जगाम च गृहान् प्रति ॥ २९
 नारदस्त्वार्यकश्चैव कृतकार्यौ मुदा युतौ ।
 अभिजग्मतुरभ्यर्च्य देवराजं महाद्युतिम् ॥ ३०

इति श्रीमहाभारते उद्योगपर्वणि भगवद्गीतानपर्वणि मातलिर्वरान्वेषणे

चतुरधिकशततमोऽध्यायः ॥ १०४ ॥

१०४

सूत इति ॥ १ ॥ इति श्रीमहाभारते उद्योगपर्वणि नैलकण्ठीये भारतभावदीपे चतुरधिकशततमोऽध्यायः ॥ १०४ ॥

१०५

कण्व उवाच ।

गरुडस्तत्र शुश्राव यथावृत्तं महाबलः ।
आयुःप्रदानं शक्रेण कृतं नागस्य भारत ॥
पक्षवातेन महता रुद्धा त्रिभुवनं खगः ।
सुपर्णः परमक्रुद्धो वासवं समुपाद्रवत् ॥

गरुड उवाच ।

भगवन् किमवज्ञानाद्वात्तिः प्रतिहता मम ।
*कामकारवरं दत्त्वा पुनश्चलितवानसि ॥ ३
निसर्गात् सर्वभूतानां सर्वभूतेश्वरेण मे ।
आहारो विहितो धात्रा किमर्थं वार्यते त्वया ४
वृत्तश्चैष महानागः स्थापितः समयश्च मे ।
अनेन च मया देव भर्तव्यः प्रसवो महान् ॥ ५
एतास्मिस्तु तथाभूते नान्यं हिसितमुत्सहे ।
क्रीडसे कामकारेण देवराज यथेच्छकम् ॥ ६
सोऽहं प्राणान् विमोक्ष्यामि तथा परिजनो मम ।
ये च भृत्या मम गृहे प्रीतिमान् भव वासव ॥ ७
एतच्चैवाहमर्हामि भूयश्च बलवृत्रहन् ।
त्रैलोक्येश्वरो योऽहं परभृत्यत्वमागतः ॥ ८
त्वयि तिष्ठति देवेश न विष्णुः कारणं मम ।
त्रैलोक्यराज राज्यं हि त्वयि वासव शाश्वतम् ॥ ९
ममापि दक्षस्य सुता जननी कश्यपः पिता ।
अहमप्युत्सहे लोकान् समन्ताद्भोदुमञ्जसा ॥ १०
असह्यं सर्वभूतानां ममापि विपुलं बलम् ।
मयाऽपि सुमहत्कर्म कृतं दैतेयविग्रहे ॥ ११
श्रुतश्रीः श्रुतसेनश्च विवस्वात्रोचनामुखः ।
प्रसृतः कालकाक्षश्च मयाऽपि दितिजा हताः ॥ १२
यस्तु ध्वजस्थानगतो यज्ञात् परिचिराम्यहम् ।
वहामि चैवाजुजं ते तेन मामवमन्यसे ॥ १३
कोऽन्यो भारसहो ह्यस्ति कोऽन्योऽस्ति बलवत्तरः ।
मया योऽहं विशिष्टः सन् वहामीमं सबान्धवम् ॥
अवज्ञाय तु यत्तेऽहं भोजनाद्यपरोपितः ।
तेन मे गौरवं नष्टं त्वत्तश्चास्माच्च वासव ॥ १४
अदित्यां य इमे जाता बलविक्रमशालिनः ।
त्वमेषां किल सर्वेषां बलेन बलवत्तरः ॥ १५
सोऽहं पक्षैकदेशेन वहामि त्वां गतक्लमः ।
विमृश त्वं शनैस्तात को न्वत्र बलवानिति ॥ १७

कण्व उवाच ।

स तस्य वचनं श्रुत्वा खगस्योदकदारुणम् ।
अक्षोभ्यं क्षोभयंस्ताश्च्यमुवाच रथचक्रभृत् ॥ १८
गरुत्मन् मन्यसेऽऽत्मानं बलवन्तं सुदुर्बलम् ।
अलमस्मत्समक्षं ते स्तोतुमात्मानमण्डज ॥ १९
त्रैलोक्यमपि मे कृत्स्नमशक्तं देहधारणे ।
अहमेवात्मानाऽऽत्मानं वहामि त्वां च धारये ॥ २०
इमं तावन्ममैकं त्वं बाहुं सव्येतरं वह ।
यद्येनं धारयस्येकं सफलं ते विकथितम् ॥ २१
ततः स भगवांस्तस्य स्कन्धे बाहुं समासजत् ।
निपपात स भारातो विह्वलो नष्टचेतनः ॥ २२
यावान् हि भारः कृत्स्नायाः पृथिव्याः पर्वतैः सह
एकस्या देहशाखायास्तावद्भारमन्यत ॥ २३
न त्वेनं पीडयामास बलेन बलवत्तरः ।
ततो हि जीवितं तस्य न व्यनीनशदच्युतः ॥ २४
व्यात्तास्यः स्रस्तकायश्च विचेता विह्वलः खगः ।
मुमोच पत्राणि तदा गुरुभारप्रपीडितः ॥ २५
स विष्णुं शिरसा पक्षी प्रणम्य विनतासुतः ।
विचेता विह्वलो दीनः किञ्चिद्वचनमब्रवीत् ॥ २६
भगवन् लोकसारस्य सदृशेन वपुष्मता ।
भुजेन स्वैरमुक्तेन निष्पिष्टोऽस्मि महीतले ॥ २७
क्षन्तुमर्हसि मे देव विह्वलस्याल्पचेतसः ।
बलदाहविदग्धस्य पक्षिणो ध्वजवासिनः ॥ २८
न हि ज्ञातं बलं देव मया ते परमं विभो ।
तेन मन्याम्यहं वीर्यमात्मनो न समं परैः ॥ २९
ततश्चक्रे स भगवान् प्रसादं वै गरुत्मतः ।
मैवं भूयः इतिः स्नेहात्तदा चैनमुवाच ह ॥ ३०
पादाङ्गुष्ठेन चिक्षेप सुमुखं गरुडोरसि ।
ततः प्रभृति राजेन्द्र सह सर्पेण वर्तते ॥ ३१
एवं विष्णुबलाक्रान्तो गर्वनाशमुपागतः ।
गरुडो बलवात्राजन्येन तेयो महायशाः ॥ ३२

कण्व उवाच ।


तथा त्वमपि गान्धारे यावत्पाण्डुसुताग्रणे ।
नासादयसि तान् वीरांस्तावज्जीवासि पुत्रका ॥ ३३
भीमः प्रहरतां श्रेष्ठो वायुपुत्रो महाबलः ।
धनञ्जयश्चेन्द्रसुतो न हन्यातां तु कं रणे ॥ ३४

१०५

गरुड इति ॥ १ ॥ * कामकारवर्मु कामेन कामकार्यकरणे तस्यैवम् ।

विष्णुर्वायुश्च शक्रश्च धर्मस्तौ चाश्विनावुभौ ।
एते देवास्त्वया केन हेतुना वीक्षितुं क्षमाः ॥ ३५
तदलं ते विरोधेन शमं गच्छ नृपात्मज ।
वासुदेवेन तीर्थेन कुलं रक्षितुमर्हसि ॥ ३६
प्रत्यक्षदर्शी सर्वस्य नारदोऽयं महातपाः ।
माहात्म्यस्य तदा विष्णोः सोऽयं चक्रगदाधरः ॥

इति श्रीमहाभारते उद्योगपर्वणि भगवद्दानपर्वणि मातलिवरान्वेषणे
पञ्चाधिकशततमोऽध्यायः ॥ १०५ ॥



१०६

जनमेजय उवाच ।

अनर्थे जातनिर्वन्धं परार्थे लोभमोहितम् ।
अनार्यकैष्वभिरतं मरणे कृतनिश्चयम् ॥ १
ज्ञातीनां दुःखकर्तारं बन्धूनां शोकवर्धनम् ।
सुहृदां क्लेशदातारं द्विषतां हर्षवर्धनम् ॥ २
कथं नैनं विमार्गस्थं वारयन्तीह बान्धवाः ।
सौहृदाद्वा सुहृत् क्षिण्यो भगवान् वा पितामहः ३
वैशम्पायन उवाच ।

उक्तं भगवता वाक्यमुक्तं भीष्मेण यत्क्षमम् ।
उक्तं बहुविधं चैव नारदेनापि तच्छृणु ॥ ४
नारद उवाच ।

दुर्लभो वै सुहृच्छ्रोता दुर्लभश्च हितः सुहृत् ।
तिष्ठते हि सुहृद्यत्र न बन्धुस्तत्र तिष्ठते ॥ ५
श्रोतव्यमपि पद्यामि सुहृदां कुरुनन्दन ।
न कर्तव्यश्च निर्वन्धो निर्वन्धो हि सुदारुणः ॥ ६
अत्राप्युदाहरन्तीममितिहासं पुरातनम् ।
यथा निर्वन्धतः प्राप्तो गालवेन पराजयः ॥ ७

इति श्रीमहाभारते उद्योगपर्वणि नैलकण्ठीये भारतभावदीपे
पञ्चाधिकशततमोऽध्यायः ॥ १०५ ॥

१०६

अनर्थे इति । परार्थे परस्वनिमित्तम् ॥ १ ॥ भगवान्
पितामहो व्यासो न तु भीष्मः । उत्तरे तस्य पृथगुपादानात्
उक्तमित्यस्यावृत्तिदर्शनाच्च ॥ ३ ॥ सुहृत्-प्रत्युपकारमन-
पेक्ष्य उपकर्ता माह्वः तदीयवाक्यस्य श्रोता सुहृच्छ्रोता
गूढोऽयं हितमप्युक्तं न श्रोष्यतीति भावः । तिष्ठते स्थिरो
भवति यत्र महासंकटे तत्र बन्धुः उपकारमेपेक्ष्योपकर्ता

वैशम्पायन उवाच ।

दुर्योधनस्तु तच्छ्रुत्वा निःश्वसन् भृकुटीमुखः ।
राधेयमभिसंप्रेक्ष्य जहास स्वनवत्तदा ॥ ३८
कदर्थीकृत्य तद्वाक्यमृषेः कण्वस्य दुर्मतिः ।
ऊरुं गजकराकारं ताडयन्निदमब्रवीत् ॥ ३९
यथैवेश्वरसृष्टोऽस्मि यद्वावि या च मे गतिः ।
तथा महर्षे वर्तामि किं प्रलापः करिष्यति ॥ ४०

विश्वामित्रं तपस्यन्तं धर्मो जिज्ञासया पुरा ।
अभ्यगच्छत्स्वयं भूत्वा वसिष्ठो भगवानृषिः ॥ ८
सप्तर्षीणामन्यतमं वेषमास्थाय भारत ।
बुभुक्षुः क्षुभितो राजन्नाश्रमं कौशिकस्य तु ॥ ९
विश्वामित्रोऽथ संभ्रान्तः श्रपयामास वै चरम् ।
परमाक्षस्य यत्नेन न च तं प्रत्यपालयत् ॥ १०
अन्नं तेन यदा भुक्तमन्यैर्दत्तं तपस्विभिः ।
अथ गृह्यान्नमत्युष्णं विश्वामित्रोऽप्युपागमत् ॥ ११
भुक्तं मे तिष्ठ तावत्त्वमित्युक्त्वा भगवान् ययौ ।
विश्वामित्रस्ततो राजन् स्थित एव महाद्युतिः ॥ १२
भक्तं प्रगृह्य मूर्ध्ना वै बाहुभ्यां संशितव्रतः ।
स्थितः स्थाणुरिवाभ्याशे निश्चेष्टो मारुताशनः ॥
तस्य शुश्रूषणे यत्नमकरोद्रालवो मुनिः ।
गौरवाद्बहुमानाच्च हार्देन प्रियकाम्यया ॥ १४
अथ वर्षशते पूर्णे धर्मः पुनरुपागमत् ।
वासिष्ठं वेषमास्थाय कौशिकं भोजनेप्सया ॥ १५

कर्णादिः न तिष्ठते न प्रकाशते । 'प्रकाशनस्येयाख्य-
योश्च' इत्युभयत्र तच्च । बन्धुतोऽपि सुहृद्वचः श्रेयस्कर-
मित्यर्थः ॥ ५ ॥ श्रोतव्यं श्रोतुं युक्तम् । निर्वन्धः सत्यपि
बलवद्वाधके तत्रैवप्राहः सुदारुणो नाशकारी ॥ ६ ॥
वसिष्ठमूर्त्या धर्मोऽभ्यागच्छत् ॥ ८ ॥ न प्रत्यपालयत्
अन्नसिद्धिपर्यन्तं न प्रतीक्षितवान् ॥ १० ॥ तेन वसिष्ठेन ।
उपागमत् वसिष्ठसमीपम् ॥ ११ ॥ मूर्ध्ना बाहुभ्यां च
परिगृह्य अभ्याशे समीपे आश्रमस्य ॥ १३ ॥ गौरवात् गुरुत्वात्
बहुमानात् लोकपूज्यत्वात् हार्देन प्रीत्या ॥ १४ ॥

स दृष्ट्वा शिरसा भक्तं ध्रियमाणं महर्षिणा ।
तिष्ठता वायुभक्षेण विश्वामित्रेण धीमता ॥ १६
प्रतिगृह्य ततो धर्मस्तथैवोष्णं तथा नवम् ।
भुक्त्वा प्रीतोऽस्मि विप्रर्षे तमुक्त्वा स मुनिर्गतः ॥ १७
क्षत्रमावादपगतो ब्राह्मणत्वमुपागतः ।
धर्मस्य वचनात् प्रीतो विश्वामित्रस्तथाऽभवत् ॥
विश्वामित्रस्तु शिष्यस्य गालवस्य तपस्विनः ।
शुश्रूषया च भक्त्या च प्रीतिमानित्युवाच ह ॥ १९
अनुज्ञातो मया वत्स यथेष्टं गच्छ गालव ।
इत्युक्तः प्रत्युवाचेदं गालवो मुनिसत्तमम् ॥ २०
प्रीतो मधुरया वाचा विश्वामित्रं महाद्युतिम् ।
दक्षिणाः काः प्रयच्छामि भवते गुरुकर्मणि ॥ २१

दक्षिणाभिरुपेतं हि कर्म सिद्ध्यति मानद ।
दक्षिणानां हि दाता वै अपवर्गेण युज्यते ॥ २२
स्वर्गे क्रतुफलं तद्धि दक्षिणा शान्तिरुच्यते ।
किमाहरामि गुर्वर्थं ब्रवीतु भगवानिति ॥ २३
जानानस्तेन भगवान् जितः शुश्रूषणेन वै ।
विश्वामित्रस्तमसकृद्रच्छ गच्छेत्यचोदयत् ॥ २४
असकृद्रच्छ गच्छेति विश्वामित्रेण भाषितः ।
किं ददानीति बहुशो गालवः प्रत्यभाषत ॥ २५
निर्वन्धतस्तु बहुशो गालवस्य तपस्विनः ।
किञ्चिदागतसंरंभो विश्वामित्रोऽब्रवीदिदम् ॥ २६
एकतः श्यामकर्णानां हयानां चन्द्रवर्चसाम् ।
अष्टौ शतानि मे देहि गच्छ गालव मा चिरम् ॥

इति श्रीमहामारते उद्योगपर्वणि भगवद्गीतापर्वणि गालवचरिते
षडधिकशततमोऽध्यायः ॥ १०६ ॥



१०७

नारद उवाच ।

एवमुक्तस्तदा तेन विश्वामित्रेण धीमता ।
नास्ते न शीते नाहारं कुरुते गालवस्तदा ॥ १
त्वगस्थिभूतो हरिणश्चिन्ता-शोकपरायणः ।
शोचमानोऽतिमात्रं स दह्यमानश्च मन्युना ।
गालवो दुःखितो दुःखाद्विललाप सुयोधन ॥ २
कुतः पुष्टानि मित्राणि कुतोऽर्थाः सञ्चयः कुतः ।
हयानां चन्द्रशुभ्राणां शतान्यष्टौ कुतो मम ॥ ३
कुतो मे भोजने श्रद्धा सुखश्रद्धा कुतश्च मे ।
श्रद्धा मे जीवितस्यापि छिन्ना किं जीवितेन मे ४

अहं पारे समुद्रस्य पृथिव्या वा परंपरात् ।
गत्वाऽऽत्मानं विमुञ्चामि किं फलं जीवितेन ॥
अधनस्याकृतार्थस्य त्यक्तस्य विविधैः फलैः ।
ऋणं धारयमाणस्य कुतः सुखमनीहया ॥
सुहृदां हि धनं भुक्त्वा कृत्वा प्रणयमीप्सितम् ।
प्रतिकर्तुमशक्तस्य जीवितान्मरणं वरम् ॥
प्रतिश्रुत्य करिष्येति कर्तव्यं तदकुर्वतः ।
मिथ्यावचनदग्धस्य इष्टापूर्ते प्रणयति ॥
न रूपमनृतस्यास्ति नानृतस्यास्ति सन्ततिः ।
नानृतस्याधिपत्यं च कुत एव गतिः शुभा ॥ १

शुश्रूषया सेवया भक्त्या आराध्यत्वज्ञानेन ॥ १९ ॥ गुरुकर्मणि
ब्रह्मचर्यव्रतसमाप्तौ सत्याम् ॥ २१ ॥ मानवमिति पाठे
सिद्ध्यति सिद्धं कृतकृत्यं करोतीत्यर्थः । एतदेवाह—दक्षि-
णानामिति । अपवर्गेण फलप्राप्त्या ॥ २२ ॥ क्रतुफलं
दक्षिणाप्रद एव प्राप्नोति 'हतो यज्ञस्त्वदक्षिणः' इति स्मृते-
रदक्षिणस्य क्रतोर्हतत्वेनाफलत्वात् । शान्तिः सर्वोपद्रव-
हारिष्युच्यते वेदेन 'दक्षिणां कर्म कृणुते विजानन्' इति
॥ २३ ॥ जानानः शुश्रूषणेनैव दक्षिणाकर्मसमाप्तिरिति ।
स जानस्तेनेति पाठे तेन गालवेन शुश्रूषणेनैव जितो वशीकृतो
ऽस्मीति जानन्नित्यन्वयः ॥ २४ ॥ श्यामो हरितः एकतः । वहिः-
प्रदेशे एव श्यामाः कर्णा येषामेकतः श्यामकर्णानाम् ॥ २७ ॥

इति श्रीमहामारते उद्योगपर्वणि नैलकण्ठीये भारतभाष्ये
षडधिकशततमोऽध्यायः ॥ १०६ ॥

१०७

एवमिति ॥ १ ॥ हरिणः पाण्डुरः मन्युना दैन्त्ये
दह्यमानश्चिन्ताग्निना ॥ २ ॥ परंपरात् दूरादपि दूरम् ।
आत्मानं देहम् ॥ ५ ॥ अनीहया अनुद्यमेन ॥ ६ ॥
ईप्सितं प्रणयं कृत्वा ईप्सितं दास्यामीति विश्वासमुत्पाद्य ।
'प्रणयः प्रेम्णि विसंभे' इति विश्वः ॥ ७ ॥ एतदेवाह—
प्रतिश्रुत्येति । करिष्येतीति सन्धिरार्थः ॥ ८ ॥ अनृतस्य
सत्यहीनस्य रूपं स्वरूप जीवनेव स मृत इत्यर्थः ॥ ९ ॥

कुतः कृतघ्नस्य यशः कुतः स्थानं कुतः सुखम् ।
 अश्रद्धेयः कृतघ्नो हि कृतघ्ने नास्ति निष्कृतिः १०
 न जीवत्यधनः पापः कुतः पापस्य तन्त्रणम् ।
 पापो ध्रुवमवाप्नोति विनाशं नाशयन् कृतम् ॥ ११
 सोऽहं पापः कृतघ्नश्च कृपणश्चानृतोऽपि च ।
 गुरोर्यः कृतकार्यः संस्तत्करोमि न भाषितम् १२
 सोऽहं प्राणान् विमोक्ष्यामि कृत्वा यत्नमनुत्तमम् ।
 *अर्थिता न मया काचित् कृतपूर्वा दिवौकसाम् १३
 मानयन्ति च मां सर्वे त्रिदशा यज्ञसंस्तरे ।
 अहं तु विबुधश्रेष्ठं देवं त्रिभुवनेश्वरम् ।
 विष्णुं गच्छाम्यहं कृष्णं गतिं गतिमतां वरम् १४

इति श्रीमहाभारते उद्योगपर्वणि भगवद्यानपर्वणि गालवचरिते
 सप्ताधिकशततमोऽध्यायः ॥ १०७ ॥



१०८

सुपर्ण उवाच ।

अनुशिष्टोऽस्मि देवेन गालव ज्ञानयोगिना ।
 ब्रूहि कामं तु कां यामि द्रष्टुं प्रथमतो दिशम् ॥ १
 पूर्वा वा दक्षिणा वाऽहमथवा पश्चिमां दिशम् ।
 उत्तरां वा द्विजश्रेष्ठ कुतो गच्छामि गालव ॥ २
 यस्यामुदयते पूर्वं सर्वलोकप्रभावनः ।
 सविता यत्र संध्यायां साध्यानां वर्तते तपः ॥ ३

यस्यां पूर्वं मतिर्याता यथा व्यासमिदं जगत् ।
 चक्षुषी यत्र धर्मस्य यन्त्रवै सुप्रातिष्ठिते ॥ ४
 कृतं यतो हुतं हव्यं सर्पते सर्वतोदिशम् ।
 एतद्द्वारं द्विजश्रेष्ठ दिवसस्य तथाऽध्वनः ॥ ५
 अत्र पूर्वं प्रसूता वै दाक्षायण्यः प्रजाः स्त्रियः ।
 यस्यां दिशि प्रवृद्धाश्च कश्यपस्यात्मसंभवाः ॥ ६

तन्त्रणं कुटुम्बधारणम् । पाठान्तरे मन्त्रणमिष्टैः सह विचार-
 णम् । अविश्वसनीयत्वादित्यर्थः ॥ ११ ॥ तत् भाषितमिति
 सम्बन्धः ॥ १२ ॥ अनुत्तमं यत्नमधमोपायं विषोद्वन्ध-
 नादिरूपं कृत्वा प्राणान् मोक्ष्यामीत्यर्थः । अर्थिता याश्चा
 ॥ १३ ॥ अहन्तिवति । अत्राहमिति पदस्य द्विरावृत्ति-
 र्वर्जुनैकव्याददोषः ॥ १४ ॥ भोगाः भोग्यवर्गो विषदादिः
 प्रतिष्ठन्ते निःसरन्ति बीजादिव वृक्षाः ॥ १५ ॥ तस्य
 विष्णुदासत्वेन सखा न तु पूर्वोपकारादिना ॥ १६ ॥
 सुहृदां विधं विष्णुरिति बुद्ध्या सर्वलोकमित्राणाम् ॥ १७ ॥
 वासवादवरजो विष्णुरुक्तः अहं गालवस्य साहाय्यं कर्तु-
 मिच्छामीति प्रार्थितः तेन विष्णुना ॥ १८ ॥ देशं पृथि-
 व्यन्तर्गतमेव पृथिव्याः पारः समुद्रः ॥ १९ ॥ इति श्रीमहा-
 भारते उद्योगपर्वणि नैलकण्ठीये भारतभावदीपे सप्ताधिक-
 शततमोऽध्यायः ॥ १०७ ॥

१०८

गिचि

अनुशिष्ट इति । अनुशिष्ट आज्ञापितः ज्ञानयोगिनः
 धीप्रवर्तकेन विष्णुना । पाठान्तरे अज्ञातयोगिना सर्वादित्वात्
 अज्ञातः रूपादिहीनत्वाच्च तादृशोऽपि योनिः जगदुदयप्र-
 लयस्थानं तेन कामं यथेष्टम् ॥ ११ ॥ साध्यानां देवताविशेषा-
 णाम् । तप आलोचनं वर्तते अनुवर्तते । साध्या देवा इह ध्यायन्तः
 सत्यकामा बभूवुरित्यर्थः ॥ ३ ॥ मतिर्बुद्धिः याता प्राप्ता
 प्रातःसन्ध्यायां सवितुः प्रसादात् प्रथमं यत्र धीप्राप्ति-
 र्भवति । गायत्र्या सवितुर्धीप्रवर्तकत्वदर्शनादित्यर्थः । चक्षुषी
 आज्यभागारुख्ये अग्नीषोमदैवत्ये धर्मस्य यज्ञस्य यन्त्रवै
 यन्त्रणार्थं यन्त्रयतेस्तुमर्थे तवैप्रत्ययो वैदिकस्तकारलोपश्च
 ॥ ४ ॥ तदेवाह—कृतं संस्कृतं हव्यं यतो हुतं ययोर्मध्ये
 हुतं सत् 'तदाज्यभागावन्तरेणाहुतीः प्रतिपादयेत्' इति
 श्रुतिर्यज्ञस्य रक्षणं भवति । अन्यत्र गतं त्वर्याद्धर्मेनाशकं भवतीति
 भावः । अध्वनः देवयानस्य पितृयानस्य वा ॥ ५ ॥ दाक्षायण्यः
 अदितिर्दितिर्दनुः काष्ठा इत्यादयः । प्रजाः लोकान् ॥ ६ ॥

अतो मूलं सुराणां श्रीर्यत्र शक्रोऽभ्यविच्यत ।
 सुरराज्येन विप्रर्षे देवैश्चात्र तपश्चितम् ॥ ७
 एतस्मात् कारणाद्ब्रह्मन् पूर्वैत्येषा दिगुच्यते ।
 यस्मात् पूर्वतरे काले पूर्वमेवावृता सुरैः ॥ ८
 अत एव च सर्वेषां पर्वामाशां प्रचक्षते ।
 पूर्वं सर्वाणि कार्याणि दैवानि सुखमीप्सता ॥ ९
 अत्र वेदान् जगौ पूर्वं भगवान् लोकभावनः ।
 अत्रैवोक्ता सवित्राऽऽसीत् सावित्री ब्रह्मवादिषु
 अत्र दत्तानि सुर्वेण यजूंषि द्विजसत्तम ।
 अत्र लब्धवरः सोमः सुरैः क्रतुषु पीयते ॥ ११
 अत्र तृप्ता हुतवहाः स्वां योनिमुपभुञ्जते ।
 अत्र पातालमाश्रित्य वरुणः श्रियमाप च ॥ १२

अत्र पूर्वं वसिष्ठस्य पौराणस्य द्विजर्षभ ।
 सूतिश्चैव प्रतिष्ठा च निधनं च प्रकाशते ॥ १३
 ओङ्कारस्यात्र जायन्ते सृतयो दशतीर्दश ।
 पिबन्ति मुनयो यत्र हविर्धूमं स्म धूमपाः ॥ १४
 प्रोक्षिता यत्र बहवो वराहाद्या मृगा वने ।
 शक्रेण यज्ञभागार्थं दैवतेषु प्रकल्पिताः ॥ १५
 अत्राहिताः कृतघ्नाश्च मानुषाश्चासुराश्च ये ।
 उदयस्तान् हि सर्वान् वै क्रोधाद्धन्ति विभावसुः
 एतद्वारं त्रिलोकस्य स्वर्गस्य च सुखस्य च ।
 एष पूर्वो दिशां भागो विशावोऽत्र यदीच्छसि ॥
 प्रियं कार्यं हि मे तस्य यस्यास्मि वचने स्थितः ।
 ब्रूहि गालव यास्यामि शृणु चाप्यपरां दिशम् ॥

इति श्रीमहाभारते उद्योगपर्वणि भगवद्गीतापर्वणि गालवचरिते

अष्टाधिकशततमोऽध्यायः ॥ १०८ ॥



१०९

सुपर्ण उवाच ।

इयं विवस्वता पूर्वं श्रौतेन विधिना किल ।
 गुरवे दक्षिणा दत्ता दक्षिणेत्युच्यते च दिक् ॥ १
 अत्र लोकत्रयस्यास्य पितृपक्षः प्रतिष्ठितः ।
 अत्रोष्मपाणां देवानां निवासः श्रूयते द्विज ॥ २
 अत्र विश्वे सदा देवाः पितृभिः सार्धमासते ।
 इज्यमानाः स्म लोकेषु संप्राप्तास्तुल्यभागताम् ॥ ३
 एतद्वितीयं वेदस्य द्वारमाचक्षते द्विज ।

त्रुटिशो लवशश्चापि गण्यते कालनिश्चयः ॥ ४
 अत्र देवर्षयो नित्यं पितृलोकर्षयस्तथा ।
 तथा राजर्षयः सर्वे निवसन्ति गतव्यथाः ॥ ५
 अत्र धर्मश्च सत्यं च कर्म चात्र निगद्यते ।
 गतिरेषा द्विजश्रेष्ठ कर्मणामवसायिनाम् ॥ ६
 एषा दिक् सा द्विजश्रेष्ठ यां सर्वः प्रतिपद्यते ।
 वृता त्वनवबोधेन सुखं तेन न गम्यते ॥ ७

पूर्वं पूर्वसंस्थानि सुखमीप्सता सुखाद्यर्थिना ॥ ९ ॥ यजूंषि
 दत्तानि याज्ञवल्क्यायेति शेषः ॥ ११ ॥ स्वां योनिं
 सोमाज्यपय आदिरूपं जलम् ॥ १२ ॥ पूर्वं मित्रावरुणयो-
 र्यज्ञकाले पौराणस्य पुराणस्य । स्वार्थं तद्विदः । निधनं निमि-
 शापात् स्थूलदेहवियोगः सूतिः कुंभात् तस्मिन्नेव यज्ञे १३ ॥
 दशशतीशब्दस्य पृषोदरादिशकारलोपेन दशतीशब्दः
 सहस्रवाची सृतयो मार्गाः । 'ओंकारो वै सर्वा वाक्' इति
 श्रुतेर्वेदस्य शाखाप्रशाखादिभेदोऽत्रैव जात इत्यर्थः ॥ १४ ॥
 ये मानुषाः कृतघ्नाः ये वाऽसुरास्तान् अत्रैवोदयन् हन्ति तेषा-
 मायुरल्पीकरोतीत्यर्थः ॥ १६ ॥ विशावः प्रविशावः १७ ॥
 इति श्रीमहाभारते उद्योगपर्वणि नैलकण्ठीये भारतभावदीपे
 अष्टाधिकशततमोऽध्यायः ॥ १०८ ॥

१०९

इयमिति । सौवेणेति पाठे सुवेण ह्युच्यतेऽस्मिन्निति

सौवो विधिर्यज्ञः । गुरवे कश्यपाय ॥ १ ॥ उष्मपाणां
 उष्णान्नभोजिनां 'यावदुष्णं भवत्यन्नं पितरस्तावदश्नन्ति' इति
 स्मृतेः ॥ २ विश्वे त्रयोदशमितो गणः ॥ ३ ॥ द्वितीयं
 देवस्य धर्मस्य द्वारं पूर्वा दिक् प्रथमं तदपेक्षया पित्र्यस्य
 धर्मस्य द्वारमिदं द्वितीयं 'प्राक्' संस्थानि दैवानि कर्माणि
 दक्षिणसंस्थानि पित्र्याणि 'इति स्मृतेः ४ ॥ कर्म पुण्यापुण्यरूपं
 निगद्यते प्रकाश्यते चित्रगुप्तादिभिः । अवसायिनां मृतानां
 कर्म निग्रहानुग्रहरूपम् ॥ ६ ॥ सर्वः समुर्ध्वमात्रः वृता
 छन्ना अनवबोधेन तमसा पुण्यवान् पापी वा मरणकाले
 अत्यन्तमूढत्वात् दुःखे वसन्तेतां दिशं गच्छतीत्यर्थः । कृत्वा
 त्वनवबोधेनेति पाठे अनवः प्राक्सञ्चितेन कर्मणा उपस्थितो
 रोधो मोहस्तेन सर्वः कृत्वा कर्ता पुरुषः 'आतो मनिक्क-
 निव्वनिपश्च' इति सूत्रात् कानिचित्यनुवर्तमाने 'अन्येऽभ्योऽपि
 दृश्यन्ते' इति कृत्वा कर्तारि कानिप् ॥ ७ ॥

नैर्ऋतानां सहस्राणि बहून्यत्र द्विजर्षभ ।
 सृष्टानि प्रतिकूलानि द्रष्टव्यान्यकृतात्मभिः ॥ ८
 अत्र मन्दरकुक्षेषु विप्रर्षिसदनेषु च ।
 गायन्ति गाथा गन्धर्वाश्चित्तबुद्धिहरा द्विज ॥ ९
 अत्र सामानि गाथाभिः श्रुत्वा गीतानि रैवतः ।
 गतदोरो गतामात्यो गतराज्यो वनं गतः ॥ १०
 अत्र सावर्णिना चैव यवक्रीतात्मजेन च ।
 मर्यादा स्थापिता ब्रह्मन् यां सूर्यो नातिवर्तते ॥ ११
 अत्र राक्षसराजेन पौलस्त्येन महात्मना ।
 रावणेन तर्पश्चीर्त्वा सुरेभ्योऽमरता वृता ॥ १२
 अत्र वृत्तेन वृत्रोऽपि शक्रशत्रुत्वमीयिवान् ।
 अत्र सर्वासवः प्राप्ताः पुनर्गच्छन्ति पञ्चधा ॥ १३
 अत्र दुष्कृतकर्माणो नराः पच्यन्ति गालव ।
 अत्र वैतरणी नाम नदी वितरणैर्वृता ॥ १४
 अत्र गत्वा सुखस्यान्तं दुःखस्यान्तं प्रपद्यते ।

इति श्रीमहाभारते उद्योगपर्वणि भगवद्गीतानपर्वणि गालवचरिते
 नवाधिकशततमोऽध्यायः ॥ १०९ ॥



११०

सुपर्ण उवाच ।

इयं दिग्दयिता राज्ञो वरुणस्य तु गोपतेः ।
 सदा सलिलराजस्य प्रतिष्ठा चादिरेव च ॥ १
 अत्र पश्चादहः सूर्यो विसर्जयति गाः स्वयम् ।
 पश्चिमेत्यभिविख्याता दिगियं द्विजसत्तम ॥ २
 यादसामत्र राज्येन सलिलस्य च गुप्तये ।
 कश्यपो भगवान् देवो वरुणं स्माभ्यषेचयत् ॥ ३

अत्र वृत्तो दिनकरः सुरसं क्षरते पयः ॥ १५
 काष्ठां चासाद्य वासिष्ठीं हिमसुत्सृजते पुनः ।
 अत्राहं गालव पुरा क्षुधार्तः परिचिन्तयन् ॥ १६
 लब्धवान् युध्यमानौ द्वौ बृहन्तौ गजकच्छपौ ।
 अत्र चक्रधनुर्नाम सूर्याज्जातो महानृषिः ॥ १७
 विदुर्यं कपिलं देवं येनार्ताः सगरात्मजाः ।
 अत्र सिद्धाः शिवा नाम ब्राह्मणा वेदपारगाः ॥ १८
 अधीत्य सकलान् वेदाल्लेभिरे मोक्षमक्षयम् ।
 अत्र भोगवती नाम पुरी वासुकिपालिता ॥ १९
 तक्षकेण च नागेन तथैवैरावतेन च ।
 अत्र निर्याणकालेऽपि तमः संप्राप्यते महत् ॥ २०
 अभेद्यं भास्करेणापि स्वयं वा कृष्णवर्त्मना ।
 एष तस्यापि ते मार्गः परिचार्यस्य गालव ॥
 ब्रूहि मे यदि गन्तव्यं प्रतीचीं शृणु चापराम् ॥ २१

अत्र पीत्वा समस्तान् वै वरुणस्य रसांस्तु षट् ।
 जायते तंरुणः सोमः शुक्लस्यादौ तमिस्रहा ॥ १४
 अत्र पश्चात्कृता दैत्या वायुना संयतास्तदा ।
 निःश्वसन्तो महावातैरर्दिताः सुषुपुर्द्विज ॥ ५
 अत्र सूर्यं प्रणयिनं प्रतिगृह्णाति पर्वतः ।
 अस्तो नाम यतः सन्ध्या पश्चिमा प्रतिसर्पति ॥ ६

चित्तं च बुद्धिश्च तथोर्हराः योगिनां तत्त्वानुसन्धानं प्रपञ्च-
 मिथ्यात्वनिश्चयं च हरन्तीत्यर्थः ॥ १॥ गाथाः वर्णमय्यो मन्त्रा-
 याः सामानि तदाश्रयाणि गीतानि श्रुत्वाऽतीतं कालमजानन्
 भूलोके आगत्य दाराज्ञघ्नान् ज्ञात्वा वनं गत इति पौराणी
 कथा ॥ १० ॥ सावर्णिना मनुना मर्यादा सूर्यरथस्य
 बीथीनां बाहकानां देवतानां च नियमः ॥ ११ ॥ सर्वा-
 सवः सर्वेषां प्राणा अत्र प्राप्ताः सन्तः पुनः पञ्चधा गच्छन्ति
 देहं प्राप्नुवन्ति प्राणापानादिभेदेनेत्यर्थः ॥ १३ ॥ वितरणैः
 वैतरणीनदीसंज्ञकनरकगामिभिः ॥ १४ ॥ सुखस्यान्तं नरकं
 दुःखस्यान्तं स्वर्गसुखम् आवृत्तः कर्कायनगतः तदा हि प्राये-
 णाद्रानक्षत्रं भवति तच्च वर्षाकालस्यादिभूतं प्रसिद्धम् ॥ १५ ॥
 उ० १३

वासिष्ठीं काष्ठासुदीचीं वसिष्ठोपलक्षितसप्तर्षिभिरधिष्ठिताम् ।
 धानिष्ठीमिति पाठेऽतिशयेन धनवान् धानिष्ठः कुबेरस्तदद्यां
 उत्सृजते त्यजति ॥ १६ ॥ निर्याणकाले मरणकाले तमः
 आन्ध्यम् ॥ २० ॥ तस्य ते तव परिचार्यस्य सेव्यस्य २१ ॥
 इति श्रीमहाभारते उद्योगपर्वणि नैलकण्ठीये भारतभाष्ये
 नवाधिकशततमोऽध्यायः ॥ १०९ ॥

११०

इयमिति । गोपतेः सूर्यस्य प्रतिष्ठेति सम्बन्धः ॥ १ ॥
 एतदेवाह-पश्चादह इति । अहः पश्चाद्भागे गाः रश्मीन्
 विसर्जयति अत एव पश्चिमा अन्तिमेत्यर्थः ॥ २ ॥
 पश्चात्कृताः विमुखीकृताः संयताः सज्जदाः सन्तः ॥ ५ ॥

अतो रात्रिश्च निद्रा च निर्गता दिवसक्षये ।
जायते जीवलोकस्य हर्तुर्मर्धमिवायुषः ॥ ७
अत्र देवीं दिर्तिं सुतामात्मप्रसवधारिणीम् ।
विगर्भामकरोच्छक्रो यत्र जातो मरुद्गणः ॥ ८
अत्र मूलं हिमवतो मन्दरं याति शाश्वतम् ॥
अपि वर्षसहस्रेण न चास्यान्तोऽधिगम्यते ॥ ९
अत्र काञ्चनशैलस्य काञ्चनांबुरुहस्य च ।
उदधेस्तीरमासाद्य सुरभिः क्षरते पयः ॥ १०
अत्र मध्ये समुद्रस्य कबन्धः प्रतिदृश्यते ।
स्वर्मानोः सूर्यकल्पस्य सोमसूर्यौ जिघांसतः ॥ ११
सुवर्णशिरसोऽप्यत्र हरिरोम्णः प्रगायतः ।
अदृश्यस्याप्रमेयस्य श्रूयते विपुलो ध्वनिः ॥ १२
अत्र ध्वजवती नाम कुमारी हरिमेघसः ।
आकाशे तिष्ठ तिष्ठेति तस्थौ सूर्यस्य शासनात् ॥

अत्र वायुस्तथा वहिरापः खं चापि गालव ।
आह्निकं चैव नैशं च दुःखं स्पर्शं विमुञ्चति ॥ १४
अतः प्रभृति सूर्यस्य तिर्यग्भावर्तते गतिः ।
अत्र ज्योतीषि सर्वाणि विशन्त्यादित्यमण्डलम् ॥
अष्टाविंशतिरात्रं च चक्रम्य सह भानुना ।
निष्पतन्ति पुनः सूर्यात् सोमसंयोगयोगतः ॥ १६
अत्र नित्यं स्रवन्तीनां प्रभवः सागरोदयः ।
अत्र लोकत्रयस्यापस्तिष्ठन्ति वरुणालये ॥ १७
अत्र पद्मगराजस्याप्यनन्तस्य निवेशनम् ।
अनादिनिधनस्यात्र विष्णोः स्थानमनुत्तमम् ॥ १८
अत्रानलसखस्यापि पवनस्य निवेशनम् ।
महर्षेः कश्यपस्यात्र मारीचस्य निवेशनम् ॥ १९
एष ते पश्चिमो मार्गो दिग्द्वारेण प्रकीर्तितः ।
ब्रूहि गालव गच्छावो बुद्धिः का द्विजसत्तम २०

इति श्रीमहाभारते उद्योगपर्वणि भगवद्गीतापर्वणि गालवचरिते
दशाधिकशततमोऽध्यायः ॥ ११० ॥



१११

सुपर्ण उवाच ।

यस्मादुत्तार्यते पापाद्यस्मान्निःश्रेयसोऽश्रुते ।
अस्मादुत्तारणब्रालादुत्तरेत्युच्यते द्विज ॥
उत्तरस्य हिरण्यस्य परिवापश्च गालव ।

मार्गः पश्चिमपूर्वाभ्यां दिग्भ्यां वै मध्यमः स्मृतः
अस्यां दिशि वरिष्ठायामुत्तरायां द्विजर्षभ ।
नासौम्यो नाविधेयात्मा नाधर्मो वसते जनः ॥ ३

अर्धमायुषो हर्तुं निद्रया व्ययीकर्तुमित्यर्थः ॥ ७ ॥ मन्दरं समुद्रे
मग्नं एतेन हिमवन्मूलस्य समुद्रजलस्य चाप्रमेयत्वमुक्तम्
॥ ९ ॥ काञ्चनमयानि अम्बुरुहाणि यत्र तस्य उदधेः
समुद्रतुल्यस्य सरसः ॥ १० ॥ सुवर्णशिरसो मुनेः
हरिरोम्णः अपलितस्य नित्यतरुणस्येत्यर्थः ॥ १२ ॥
हरिमेघसो मुनेः कुमारी तिष्ठ तिष्ठेति सूर्यस्य शासनात् ॥ १३ ॥
अत्र वायुरिति । वाय्वादयोऽत्र दुःखदं शीतोष्णस्पर्शं
विमुञ्चन्ति । सदा सुखसंस्पर्शा एवेत्यर्थः ॥ १४ ॥ अतः
प्रभृतीति । मेरुं प्रदक्षिणीकुर्वन् सूर्यः सर्वदा तिर्यग्गति-
रेव सन् लोकोद्दृष्ट्या उपर्यधश्च गच्छतीत्येव भाति । अतः परं
लोकोद्दृष्ट्यभावात्तिर्यगेवावर्तते इत्यर्थः । आदित्यमण्डलं कर्तुं
ज्योतीष्यन्यादीन् विशति । 'आदित्यो वा अस्तं यन्नाग्नि-
मनुप्रविशति' इति श्रुतेः । नक्षत्रादीन्यपि अग्नयत्वादप्रका-
शानि आदित्यप्रभयैव भासन्ते रात्रौ दिवा तु तथैव तिरो-
भवन्तीति प्रसिद्धिः ॥ १५ ॥ अष्टेति । अष्टाविंशतितमे

दिने एकैकं नक्षत्रं भानुना चन्द्रेण सह संक्रम्य एकोनत्रिंश्यां
रात्रौ निष्पतति बहिर्निर्गच्छति चन्द्रादेव । पुनस्तद्वत्
सोमसंयोगसदृशेन योगेन सम्बन्धेन सूर्येण सहापि संक्रम्य
काले निष्पतन्तीत्यर्थः । एवं चन्द्रवत् सर्वेषामपि नक्षत्राणां
सर्वप्रहयोगस्तुल्यः ॥ १६ ॥ स्रवन्तीनां नदीनाम् । सागरस्य
उदयः पूर्तिर्येन तादृशः प्रभवः ॥ १७ ॥ दिग्द्वारेण संक्षेप-
प्रकारेण ते तव ॥ २० ॥ इति श्रीमहाभारते उद्योगपर्वणि
नैलकण्ठीये भारतभावदीपे दशाधिकशततमोऽध्यायः ११०

१११

यस्मादिति । उत्तरेण पथा गतानां हि पापनाशः
स्वर्गप्राप्तिश्च भवतीति योगादुत्तरा उत्कृष्टतरा इयं दिग्-
त्यर्थः ॥ १ ॥ परिवापः स्थानं हिरण्यस्य निधीनामित्यर्थः
उत्तरं यन्निधिस्थानं ततः स्वर्गमार्गः दिग्भ्यामुपलक्षितो
मध्यमो ज्ञेय इति भावः ॥ २ ॥ अविधेयात्मा अजित-
चित्तः ॥ ३ ॥

अत्र नारायणः कृष्णो जिष्णुश्चैव नरोत्तमः ।
 ज्वर्यामाश्रमपदे तथा ब्रह्मा च शाश्वतः ॥ ४
 अत्र वै हिमवत्पृष्ठे नित्यमास्ते महेश्वरः ।
 प्रकृत्या पुरुषः सार्धं युगान्ताग्निसमप्रभः ॥ ५
 न स दृश्यो मुनिगणैस्तथा देवैः सवासवैः ।
 गन्धर्वयक्षसिद्धैर्वा नरनारायणादृते ॥ ६
 अत्र विष्णुः सहस्राक्षः सहस्रचरणोऽव्ययः ।
 सहस्रशिरसः श्रीमानेकः पश्यति मायया ॥ ७
 अत्र राज्येन विप्राणां चन्द्रमाश्राभ्यषिच्यत ।
 अत्र गङ्गां महादेवः पतन्तीं गगनाद्भुताम् ॥ ८
 प्रतिगृह्य ददौ लोके मानुषे ब्रह्मवित्तम् ।
 अत्र देव्यां तपस्तप्तं महेश्वरपरीप्सया ॥ ९
 अत्र कामश्च रोषश्च शैलश्चोमा च संवभुः ।
 अत्र राक्षसयक्षाणां गन्धर्वाणां च गालव ॥ १०
 आधिपत्येन कैलासे धनदोऽप्यभिषेचितः ।
 अत्र चैत्ररथं रम्यमत्र वैखानसाश्रमः ॥ ११
 अत्र मन्दाकिनी चैव मन्दरश्च द्विजर्षभ ।
 अत्र सौगन्धिकवनं नैर्ऋतैरभिरक्ष्यते ॥ १२
 शाद्वलं कदलीस्कन्धमत्र सन्तानका नगाः ।
 अत्र संयमनित्यानां सिद्धानां स्वैरचारिणाम् ॥ १३
 विमानान्यनुरूपाणि कामभोज्यानि गालव ।
 अत्र ते ऋषयः सप्त देवी चारुन्धती तथा ॥ १४
 अत्र तिष्ठति वै स्वातिरत्रास्या उदयः स्मृतः ।
 अत्र यज्ञं समासाद्य ध्रुवं स्थाता पितामहः ॥ १५
 ज्योतींषि चन्द्रसूर्यौ च परिवर्तन्ति नित्यशः ।
 अत्र गङ्गां महाद्वारं रक्षन्ति द्विजसत्तम ॥ १६

धामा नाम महात्मानो मुनयः सत्यवादिनः ।
 न तेषां ज्ञायते मूर्तिर्नानकृतिर्न तपश्चितम् ॥ १७
 परिवर्तः सहस्राणि कामभोज्यानि गालव ।
 यथा यथा प्रविशति तस्मात् परतरं नरः ॥ १८
 तथा तथा द्विजश्रेष्ठ प्रविलीयति गालव ।
 नैतत् केनचिदन्येन गतपूर्वं द्विजर्षभ ॥ १९
 ऋते नारायणं देवं नरं वा जिष्णुमव्ययम् ।
 अत्र कैलासमित्युक्तं स्थानमैलविलस्य तत् ॥ २०
 अत्र विद्युत्प्रभा नाम जज्ञिरेऽप्सरसो दश ।
 अत्र विष्णुपदं नाम कमता विष्णुना कृतम् ॥ २१
 त्रिलोकविक्रमे ब्रह्मभुक्तरां दिशमाश्रितम् ।
 अत्र राज्ञा मरुत्तेन यज्ञेनेष्टं द्विजोत्तम ॥ २२
 उशीरबीजे विप्रर्षे यत्र जाम्बूनदं सरः ।
 जीमूतस्यात्र विप्रर्षेऋपतस्ये महात्मनः ॥ २३
 साक्षाद्भैमवतः पुण्यो विमलः कनकाकरः ।
 ब्राह्मणेषु च यत्कृत्स्नं स्वन्तं कृत्वा धनं महत् ॥ २४
 वज्रे धनं महर्षिः स जैमूतं तद्भनं ततः ।
 अत्र नित्यं दिशांपालाः सायं प्रातर्द्विजर्षभ ॥ २५
 कस्य कार्यं किमिति वै परिकोशन्ति गालव ।
 एवमेषा द्विजश्रेष्ठ गुणैरन्यैर्दिगुत्तरा ॥ २६
 उत्तरेति परिख्याता सर्वकर्मसु चोत्तरा ।
 एता विस्तरशस्तात तव सङ्कीर्तिता दिशः ॥ २७
 चतस्रः क्रमयोगेन कामाशां गन्तुमिच्छसि ।
 उद्यतोऽहं द्विजश्रेष्ठ तव दर्शयितुं दिशः ।
 पृथिवीं चाखिलां ब्रह्मस्तस्मादारोह मां द्विज ॥ २८

इति श्रीमहाभारते उद्योगपर्वणि भगवद्गीतानपर्वणि गालवचरिते
 एकादशाधिकशततमोऽध्यायः ॥ १११ ॥

प्रकृत्या उमया ॥ ५ ॥ न सः मायाविष्टोऽपि न
 दृश्यो दर्शनार्हः किमुत मायारहितः शुद्धचिन्मात्रः
 ॥ ६ ॥ सहस्रशिरस इत्यकारान्तः शब्दः । मायया
 उपेतमिति शेषः । वस्तुतोऽस्य प्रत्यगात्मत्वेन द्रष्टृदृश्यभाव-
 स्याभावादिति भावः । सगुणब्रह्मभावप्राप्तिपूर्वकैव निर्गुण-
 प्राप्तिरिति प्रघट्टकार्यः । यथोक्तं—‘सोपाधिर्निरुपाधिश्च द्वेधा
 ब्रह्मविदुच्यते । सोपाधिकः स्यात्सर्वात्मा निरुपाख्योऽ-
 नुपाधिकः’ इति । एतच्च सम्यग्बुद्ध्यादितमस्माभिर्वेदान्त-
 क्तके ॥ ७ ॥ शाद्वलं जम्बालं देवताभेदः । कदली वैज-
 यंती पताका तस्याः स्कन्धवदुच्छिन्नम् । ‘अथ कदलीपताका-
 म्भगभेदयोः’ इति मेदिनी । नगाः वृक्षा कल्पद्रुमाः
 संयमो धारणाध्यानादिभिर्नित्यो न त्याज्यो येषां तेषाम्

॥ १३ ॥ गंगा महाद्वारमित्यत्र गायन्तिकाद्वारमिति
 पाठे गायन्तिका बिलविशेषः ॥ १६ ॥ मूर्तिः पिण्डः
 आकृतिः संस्थानविशेषः ॥ १७ ॥ परिवर्तो गतागतम् ।
 सहस्राणि सन्नेऽन्नपरिवेषणपात्राणि कामभोज्यानि च
 ज्ञायन्ते स्थूलदृष्टिभिरित्यर्थः । तस्मात् हिमस्थानात् १८ ॥
 प्रविलीयति हिमेन नश्यति ॥ १९ ॥ ऐलविलस्य कुबेरस्य
 ॥ २० ॥ उशीरबीजे स्थाने ॥ २३ ॥ कनकाकरः जीमू-
 तस्य उप समीपे तस्ये प्रकाशं गतः । ‘प्रकाशनस्थेयाख्ययो-
 श्च’ इति तड् ॥ २४ ॥ वज्रे ब्राह्मणेभ्यः मन्नामकमेतद-
 स्तिवति ॥ २५ ॥ उत्तरा उत्कृष्टतरा ॥ २६ इति श्रीमहा-
 भारते उद्योगपर्वणि नैलकण्ठीये भारतभाष्यदीपे एकादशा-
 धिकशततमोऽध्यायः ॥ १११ ॥

११२

गालव उवाच ।

गरुत्मन् भुजगेन्द्रारे सुपर्ण विनतात्मज ।
नय मां तार्क्ष्य पूर्वेण यत्र धर्मस्य चक्षुषी ॥ १
पूर्वमेतां दिशं गच्छ या पूर्वं परिकीर्तिता ।
देवतानां हि सान्निध्यमत्र कीर्तितवानसि ॥ २
अत्र सत्यं च धर्मश्च त्वया सम्यक् प्रकीर्तितः ।
इच्छेयं तु समागन्तुं समस्तैर्देवतैरहम् ।
भूयश्च तान् सुरान् द्रष्टुमिच्छेयमरुणानुज ॥ ३

नारद उवाच ।

तमाह विनतासुनुरारोहस्येति वै द्विजम् ।
आरुरोहाथ स मुनिर्गरुडं गालवस्तदा ॥ ४

गालव उवाच ।

क्रममाणस्य ते रूपं दृश्यते पन्नगाशन ।
भास्करस्येव पूर्वाङ्गे सहस्रांशोर्विवस्वतः ॥ ५
पक्षवातप्रणुन्नानां वृक्षाणामनुगामिनाम् ।
प्रस्थितानामिव समं पद्यामीह गतिं खग ॥ ६
ससागरवनामुर्वीं सशैलवनकाननाम् ।
आकर्षन्निव चाभासि पक्षवातेन खेचर ॥ ७
समीननागनक्रं च खमिवारोप्यते जलम् ।
वायुना चैव महता पक्षवातेन चानिशम् ॥ ८
तुल्यरूपाननान् मत्स्यांस्तथा तिमितिमिङ्गिलान् ।
नागांश्चनरवक्त्रांश्च पश्याम्युन्माथितानिव ॥ ९
महान्वस्य च रवैः श्रोत्रे मे बधिरे कृते ।
न शृणोमि न पश्यामि नात्मनो वेद्मि कारणम् ॥
शनैः स तु भवान्यातु ब्रह्मवध्यामनुस्मरन् ।

न दृश्यते रविस्तात न दिशो न च खं खग ॥ ११
तम एव तु पश्यामि शरीरं ते न लक्षये ।
मणी व जात्यौ पश्यामि चक्षुषी तेऽहमण्डज ॥ १२
शरीरं तु न पश्यामि तव चैवात्मनश्च ह ।
पदे पदे तु पश्यामि शरीरादग्निमुत्थितम् ॥ १३

स मे निर्वाप्य सहसा चक्षुषी शाम्यते पुनः ।
तन्नियच्छ महावेगं गमने विनतात्मज ॥ १४
न मे प्रयोजनं किञ्चिद्गमने पन्नगाशन ।
संनिवर्त महाभाग न वेगं विषहामि ते ॥ १५

गुरवे संश्रुतानीह शतान्यष्टौ हि वाजिनाम् ।
एकतः श्यामकर्णानां शुभ्राणां चन्द्रवर्चसाम् ॥
तेषां चैवापवर्गाय मार्गं पश्यामि नाण्डज ।
ततोऽयं जीवितत्यागे दृष्टो मार्गो मयाऽऽत्मनः ॥
नैव मेऽस्ति धनं किञ्चिन्न धनेनान्वितः सुहृत् ।
न चार्थेनापि महता शक्यमेतद्व्यपोहितुम् ॥ १८

नारद उवाच ।

एवं बहु च दीनं च द्रुवाणं गालवं तदा ।
प्रत्युवाच व्रजश्रेव प्रहसन्विनतात्मजः ॥ १९
नातिप्रज्ञोऽसि विप्रर्षे योऽऽत्मानं त्यक्तुमिच्छसि
न चापि कृत्रिमः कालः कालो हि परमेश्वरः ॥
किमहं पूर्वमेवेह भवता नाभिचोदितः ।
उपायोऽत्र महानस्ति येनैतदुपपद्यते ॥ २१
तदेष ऋषभो नाम पर्वतः सागरान्तिके ।
अत्र विश्रम्य भुक्त्वा च निवर्तिष्याव गालव ॥ २२

इति श्रीमहाभारते उद्योगपर्वणि भगवद्गीतापर्वणि गालवचरिते

द्वादशाधिकशततमोऽध्यायः ॥ ११२ ॥



११२

गरुत्मन्निति । पूर्वेण पूर्वस्यां दिशि चक्षुषी अमी-
षोमौ ॥ १ ॥ समागन्तुं एकीभवितुम् ॥ ३ ॥ सहस्रां-
शोर्विवस्वत इति पक्षवातानुगामिनां गरुडप्रभयाऽवभासि-
तानां वृक्षाणामंशुसाम्यं निरावरणत्वं चाभिप्रेत्य विशेषणद्वयम् ।
एतच्च वाक्यशेषाद्वक्तं भविष्यति । वस आच्छादनेऽस्मात्
किपि वः वस्त्रादि तद्वान् वस्त्रान् तद्विपरीतो विवस्वानित्यर्थः
॥ ५ ॥ खमिवारोप्यते खेऽवस्थाप्यत इव ॥ ८ ॥ रवैः

शब्दैः कारणं प्रयोजनमपि न वेद्मि न स्मरामि ॥ १० ॥
ते तव मणीवेति इवार्थे व शब्दः ॥ १२ ॥ निर्वाप्य मन्दी-
कृत्य ॥ १४ ॥ सन्निवर्त निवर्तस्व ॥ १५ ॥ योऽऽत्मानं
सन्धिपार्षः । कृत्रिमः स्वेच्छासम्पाद्यः कालो मृत्युः ॥ २० ॥
निवर्तिष्यावेत्यार्षस्तदोऽभावः ॥ २२ इति श्रीमहाभारते
उद्योगपर्वणि नैलकण्ठीये भारतभावदीपे द्वादशाधिकशत-
तमोऽध्यायः ॥ ११२ ॥

११३

नारद उवाच ।

ऋषभस्य ततः शृङ्गं निपत्य द्विजपक्षिणौ ।
 शाण्डिलीं ब्राह्मणीं तत्र ददृशाते तपोन्विताम् १
 अभिवाद्य सुपर्णस्तु गालवश्चाभिपूज्य ताम् ।
 तथा च स्वागतेनोक्तौ विष्टरे सन्निषीदतुः ॥ २
 सिद्धमन्नं तथा दत्तं बलिमन्त्रोपवृंहितम् ।
 भुक्त्वा तृप्ताबुभौ भूमौ सुप्तौ तावनुमोहितौ ॥ ३
 सुहृतात् प्रतिबुद्धस्तु सुपर्णो गमनेऽसया ।
 अथ भ्रष्टतनूजाङ्गमात्मानं ददृशे खगः ॥ ४
 मां सपिण्डोपमोऽभूत्स सुखपादान्वितः खगः ।
 गालवस्तं तथा दृष्ट्वा विमनाः पर्यपृच्छत ॥ ५
 किमिदं भवता प्राप्तमिहागमनजं फलम् ।
 चासोऽयमिह कालं तु कियन्तं नौ भविष्यति ६
 किं नु ते मनसा ध्यातमशुभं धर्मदूषणम् ।
 न ह्ययं भवतः स्वल्पो व्यभिचारो भविष्यति ७
 सुपर्णोऽथाब्रवीद्विप्रं प्रध्यातं वै मया द्विज ।
 इमां सिद्धामितो नेतुं तत्र यत्र प्रजापतिः ॥ ८
 यत्र देवो महादेवो यत्र विष्णुः सनातनः ।
 यत्र धर्मश्च यज्ञश्च तत्रेयं निवसेदिति ॥ ९
 सोऽहं भगवर्ता याचे प्रणतः प्रियकाम्यया ।
 मयैतन्नाम प्रध्यातं मनसा शोचता किल ॥ १०
 तदेवं बहुमानात्ते मयेहानीप्सितं कृतम् ।
 सुकृतं दुष्कृतं वा त्वं माहात्म्यात् क्षन्तुमर्हसि ११
 सा तौ तदाऽब्रवीत्तुष्टा पतगेन्द्रद्विजर्षभौ ।

न मेतव्यं सुपर्णोऽसि सुपर्ण त्यज संभ्रमम् १२
 निन्दिताऽस्मि त्वया वत्स न च निन्दां क्षमाम्यहम्
 लोकेभ्यः सपदि भ्रश्येद्यो मां निन्देत पापकृत् १३
 हीनयाऽलक्षणैः सर्वैस्तथाऽनिन्दितया मया ।
 आचारं प्रतिगृह्णत्या सिद्धिः प्राप्तेयमुत्तमा १४
 आचारः फलते धर्ममाचारः फलते धनम् ।
 आचाराच्चिह्नयमाप्नोति आचारो हन्त्यलक्षणम् ॥
 तदायुष्मन् खगपते यथेष्टं गम्यतामितः ।
 न च ते गर्हणीयाऽहं गर्हितव्याः स्त्रियः क्वचित्
 भवितासि यथापूर्वं बलवीर्यसमन्वितः ।
 बभूवतुस्ततस्तस्य पक्षौ द्रविणवत्तरौ ॥ १७
 अनुज्ञातस्तु शाण्डिल्या यथागतमुपागमत् ।
 नैव चासादयामास तथारूपास्तुरङ्गमान् ॥ १८
 विश्वामित्रोऽथ तं दृष्ट्वा गालवं चाध्वनि स्थितः ।
 उवाच वदतां श्रेष्ठो वैनतेयस्य सन्निधौ ॥ १९
 यस्त्वया स्वयमेवार्थः प्रतिज्ञातो मम द्विज ।
 तस्य कालोऽपवर्गस्य यथा वा मन्यते भवान् ॥
 प्रतीक्षिष्याम्यहं कालमेतावन्तं तथा परम् ।
 यथा संसिध्यते विप्र स मार्गस्तु निशम्यताम् २१
 सुपर्णोऽथाब्रवीदीनिं गालवं भृशदुःखितम् ।
 प्रत्यक्षं खल्विदानीं मे विश्वामित्रो यदुक्तवान् ॥
 तदागच्छ द्विजश्रेष्ठ मन्त्रयिष्याव गालव ।
 नादत्वा गुरवे शक्यं कृत्स्नमर्थं त्वयाऽऽसितुम् २३

इति श्रीमहाभारते उद्योगपर्वणि भगवद्भक्तपर्वणि गालवचरिते

त्रयोदशाधिकशततमोऽध्यायः ॥११३॥



११४

नारद उवाच ।

अथाह गालवं दीनं सुपर्णः पततां वरः ।

निर्मितं वह्निना भूमौ वायुना शोधितं तथा ।
 यस्माद्विरण्मयं सर्वं हिरण्यं तेन चोच्यते ॥ १

११३

ऋषभस्येति ॥ १ ॥ भ्रष्टतनूजं छिन्नपक्षमङ्गं यस्य तं
 भ्रष्टतनूजाङ्गम् ॥ ४ ॥ व्यभिचारो धर्मातिक्रमः ॥ ७ ॥
 शोचता कथमियमत्र वसतीति ॥ १० ॥ द्रविणवत्तरौ
 बलवत्तरौ ॥ १७ ॥ अपवर्गस्य फलप्राप्तेः ॥ २० ॥ निशम्यतां
 विचार्यताम् ॥ २१ ॥ आसितुं स्थातुम् ॥ २३ ॥ इति श्रीम-

उद्यो० नैल० भा० भा० त्रयोदशाधिकशततमोऽध्यायः ११३

११४

अथेति । हिरण्यपदप्रवृत्तिनिमित्तमाह —


निर्मितमिति । भूयन्तर्गतमेव पार्थिवेषु पांसुषु
 वह्निना धम्यमानेषु व्यक्तीभवतीति वह्निना निर्मितं
 वायुना वह्निमुपयता विशोभितम् । वायुना

धत्ते धारयते चेदमेतस्मात् कारणाद्धनम् ।
 तदेतन्निष्ठेषु लोकेषु धनं तिष्ठति शाश्वतम् ॥ २
 नित्यं प्रोष्ठपदाभ्यां च शुक्रे धनपतौ तथा ।
 मनुष्येभ्यः समादत्ते शुक्रश्चित्तार्जितं धनम् ॥ ३
 अजैकपादहिर्बुध्न्यै रक्ष्यते धनदेने च ।
 एवं न शक्यते लब्धुमलब्धयं द्विजर्षभ ॥
 ऋते च धनमश्वानां नावासिर्विद्यते तव ॥ ४
 स त्वं याचात्र राजानं कश्चिद्राजार्षिवंशजम् ।
 अपीड्य राजा पौरान् हि यो नौ कुर्यात् कृतार्थिनौ
 अस्ति सोमान्ववाये मे जातः कश्चिन्नृपः सखा ।
 अभिगच्छावहे तं वै तस्यास्ति विभवो भुवि ॥ ६
 ययातिर्नाम राजर्षिर्नाहुषः सत्यविक्रमः ।
 स दास्यति मया चोक्तो भवता चार्थितः स्वयम् ॥
 विभवश्चास्य सुमहानासीद्धनपतेरिव ।
 एवं गुरुधनं विद्वन् दानेनैव विशोधय ॥ ८
 तथा तौ कथयन्तौ च चिन्तयन्तौ च यत्क्षमम् ।
 प्रतिष्ठाने नरपतिं ययातिं प्रत्युपस्थितौ ॥ ९
 प्रतिगृह्य च सत्कारैर्यथाद्यादिकं वरम् ।
 पृष्ट्यागमने हेतुमुवाच विनतासुतः ॥ १०
 अयं मे नाहुष सखा गालवस्तपसो निधिः ।

विश्वामित्रस्य शिष्योऽभूद्वर्षाण्ययुतशो नृप ॥
 सोऽयं तेनाभ्यनुज्ञात उपकारेण सया द्विजः ।
 तमाह भगवान् काले ददानि गुरुदक्षिणाम् ॥
 असकृत्तेन चोक्तेन किञ्चिदागतमन्युना ।
 अयमुक्तः प्रयच्छेति जानता विभवं लघु ॥ १३
 एकतः श्यामकर्णानां शुभ्राणां शुद्धजन्मनाम् ।
 अष्टौ शतानि मे देहि हयानां चन्द्रवर्चसाम् ॥
 गुर्वर्थो दीयतामेष यदि गालव मन्यसे ।
 इत्येवमाह सक्रोधो विश्वामित्रस्तपोधनः ॥ १५
 सोऽयं शोकेन महता तप्यमानो द्विजर्षभः ।
 अशक्तः प्रतिकर्तुं तद्भवन्तं शरणं गतः ॥ १६
 प्रतिगृह्य नरव्याघ्र त्वत्तो भिक्षां गतव्यथः ।
 कृत्वाऽपवर्गं गुरवे चरिष्यति महत्तपः ॥ १७
 तपसः संविभागेन भवन्तमपि योक्ष्यते ।
 स्वेन राजर्षितपसा पूर्णं त्वां पूरयिष्यति ॥ १८
 यावन्ति रोमाणि ह्ये भवन्तीह नरेश्वर ।
 तावन्तो वाजिनो लोकान् प्राप्नुवन्ति महीपते ॥ १९
 पात्रं प्रतिग्रहस्यायं दातुं पात्रं तथा भवान् ।
 शङ्खे क्षीरमिवासिक्तं भवत्वेतत्तथोपमम् ॥ २०

इति श्रीमहामारते उद्योगपर्वणि भगवद्यानपर्वणि गालवचरिते

चतुर्दशाधिकशततमोऽध्यायः ॥ ११४ ॥



११५

नारद उवाच ।

एवमुक्तः सुपर्णेन तथ्यं वचनमुत्तमम् ॥
 विमृश्यावहितो राजा निश्चिन्त्य च पुनः पुनः ॥ १

यष्टा ऋतुसहस्राणां दाता दानपतिः प्रभुः ॥
 ययातिः सर्वकाशीशः इदं वचनमब्रवीत् ॥ २

वर्धितमित्यपि पाठः । सर्वं जगत् हिरण्यमयं हिरण्यप्रधानं तेन
 भूमेः सारत्वात् शुद्धत्वात् सर्वजगन्मोहकरवाच्च हिरण्यमित्यु-
 च्यत इत्यर्थः ॥ १ ॥ धत्ते पुष्पाति धारयते जीवयति ॥ २ ॥
 नित्यमिति । प्रोष्ठपदाभ्यामिति तृतीया 'मूलेनावाहये-
 द्वेवाम' इति वत्सप्रत्यये तेन तस्मिन् नक्षत्रद्वये शुक्रे शुक्रवासरे
 तथोगे सति शुक्रोऽग्निः धनपतौ कुबेरस्य वृद्धयर्थं मनुष्येभ्यः
 संप्रदानेभ्यः धनं दत्ते ददाति । शुक्रश्चित्तार्जितमित्यनेन
 बहिरेतत्त्वं तस्य प्रदर्श्यते । 'शुक्रः काव्येऽनले ज्येष्ठे'
 इति विश्वः । धनार्थं उक्तनक्षत्रवारयोगे बहिर् प्रार्थयेत् ।
 तच्च धनं यागादिद्वारा वा भूमौ निखननेन वा सर्वं कुबेर

प्रत्येव गच्छतीति भावः ॥ ३ ॥ अजेति । अज एकपात्
 पूर्वप्रोष्ठपदा देवता । अहिर्बुध्न्य उत्तरप्रोष्ठपदा देवता ।
 धनदश्च तदध्यक्षस्तस्मादेतानि प्रार्थयता धनं लब्धुं शक्यं
 नान्यथेत्यर्थः ॥ ४ ॥ याच याचस्व यः राजा नौ आवाम्
 ॥ ५ ॥ विशोधय परिहर ॥ ८ ॥ इति श्रीमहामारते
 उद्योगपर्वणि नैलकण्ठीये भारतभावदीपे चतुर्दशाधिक-
 शततमोऽध्यायः ॥ ११४ ॥

११५

एवमुक्त इति ॥ १ ॥ *वत्सकाशीश इति पाठः ॥

दृष्ट्वा प्रियसखं तार्क्ष्यं गालवं च द्विजर्षभम् ।
 निदर्शनं च तपसा भिक्षां श्लाघ्यां च कीर्तिताम्
 अतीत्य च नृपानन्यानादित्यकुलसंभवान् ।
 मत्सकाशमनुप्राप्तावेतां बुद्धिमवेश्य च ॥ ४
 अद्य मे सफलं जन्म तारितं चाद्य मे कुलम् ।
 अद्यायं तारितो देशो मम तार्क्ष्यं त्वयाऽनघ ॥ ५
 वक्तुमिच्छामि तु सखे यथा जानासि मां पुरा ।
 न तथा वित्तवानस्मि क्षीणं वित्तं च मे सखे ॥ ६
 न च शक्तोऽस्मि ते कर्तुं मोघमागमनं खग ।
 न चाशामरय विप्रर्षोर्वितथीकर्तुमुत्सहे ॥ ७
 तत्तु दास्यामि यत् कार्यमिदं सम्पादयिष्यति ।
 अभिगमय हताशो हि निवृत्तो दहतो कुलम् ॥ ८
 नातः परं वैनतेय किञ्चित् पापिष्ठमुच्यते ।
 यथाऽऽशानाशनाल्लोके देहि नास्तीति वा वचः
 हताशो ह्यकृतार्थः सन् हतः संभावितो नरः ।
 हिनस्ति तस्य पुत्रांश्च पौत्रांश्चाकुर्वतो हितम् ॥
 तस्माद्धर्तुर्णो वंशानां स्थापयित्री हुता मम ।
 इयं कुरस्तु प्रस्था सर्वधर्मोपचायिनी ॥ ११
 सदा देवः नुप्याणामरुराणां च गालव ।

काङ्क्षिता रूपतो बाला सुता मे प्रतिगृह्यताम् ॥
 अस्याः शुल्कं प्रदास्यन्ति नृपा राज्यमपि भुवम् ।
 किं पुनः श्यामकर्णानां हयानां द्वे चतुःशते ॥ १३
 स भवान् प्रतिगृह्णातु ममैतां माधवीं सुताम् ।
 अहं दौहित्रवान् स्यां वै वर एष मम प्रभो ॥ १४
 प्रतिगृह्य च तां कन्यां गालवः सह पक्षिणा ।
 पुनर्द्रक्ष्याव इत्युक्त्वा प्रतस्थे सह कन्यया ॥ १५
 उपलब्धमिदं द्वारमश्वानामिति चाण्डजः ।
 उक्त्वा गालवमापृच्छथ जगाम भवनं स्वकम् ॥
 गते पतगराजे तु गालवः सह कन्यया ।
 चिन्तयानः क्षमं दाने राज्ञां वै शुल्कतोऽगमत् ॥
 सोऽगच्छन्मनसेक्षाकुं हर्यश्वं राजसत्तमम् ।
 अयोध्यायां महावीर्यं चतुरङ्गबलान्वितम् ॥ १८
 कोशधान्यबलोपेतं प्रियपौरं द्विजप्रियम् ।
 प्रजाभिकामं शाम्यन्तं कुर्वाणं तप उत्तमम् ॥ १९
 तमुपागम्य विप्रः स हर्यश्वं गालवोऽब्रवीत् ।
 कन्येयं मम राजेन्द्र प्रसवैः कुलवर्धिनी ॥ २०
 इयं शुल्केन भार्यार्थं हर्यश्वं प्रतिगृह्यताम् ।
 शुल्कं ते कीर्तयिष्यामि तच्छ्रुत्वा संप्रधार्यताम् ॥

इति श्रीमहाभारते उद्योगपर्वणि मगवद्यानपर्वणि गालवचरिते
 पञ्चदशाधिकशततमोऽध्यायः ॥ ११५ ॥



११६

नारद उवाच ।

हर्यश्वस्त्वब्रवीद्राजा विचिन्त्य बहुधा ततः ।
 दीर्घमुष्णं च निःश्वस्य प्रजाहेतोर्नृपोत्तमः ॥ १
 उन्नतेषून्नता षट्सु सूक्ष्मा सूक्ष्मेषु सप्तसु ।
 गम्भीरा त्रिषु गम्भीरेष्वियं रक्ता च पञ्चसु ॥ २
 बहुदेवासुरालोका बहुगन्धर्वदर्शना ।
 बहुलक्षणसम्पन्ना बहुप्रसवधारिणी ॥ ३

समर्थेयं जनयितुं चक्रवर्तिनमात्मजम् ।
 ब्रूहि शुल्कं द्विजश्रेष्ठ समीक्ष्य विभवं मम ॥ ४
 गालव उवाच ।
 एकतः श्यामकर्णानां शतान्यष्टौ प्रयच्छ मे ।
 हयानां चन्द्रशुभ्राणां देशजानां वपुष्मताम् ॥ ५
 ततस्तव भवित्रीयं पुत्राणां जननी शुभा ।
 अरणीव हुताशानां योनिरायतलोचना ॥ ६

हताशोऽतिथिरिति शेषः ॥ ८० ॥ इति श्रीमहाभारते उद्यो-
 गपर्वणि नैलकण्ठीये भारतभावदीपे पञ्चदशाधिकशततमोऽ-
 ध्यायः ॥ ११५ ॥

११६

हर्यश्व इति ॥ १ ॥ षट्सु कर्पूषोः पादपृष्ठयोः
 कुचयोश्च । स्तनयोर्नितम्बयोश्चक्षुषोश्चेति प्राञ्चः । 'वक्षः-कुक्ष्य-


लक्षकन्धकरवक्त्रं षडुन्नतम् ' इति काशी-
 खंडोक्तिः । सप्तसु सूक्ष्मा त्वक्शेदशनेषु कराङ्गुलिषु
 पादाङ्गुलिषु तदुभयपर्वसु च सूक्ष्मा । त्रिषु स्वरसत्त्वनाभिषु
 गम्भीरा । पञ्चसु पाणितले नेत्रान्ते तालुनि जिह्वायां अध-
 रोष्ठे च रक्ता ॥ २ ॥ बहुभिर्देवैरसुरैश्च आलोकयितुं योग्या
 बहुदेवासुरालोका । गन्धर्वाणां दर्शनं शास्त्रं गीतादिविधा
 यस्यां सा तथा ॥ ३ ॥

नारद उवाच ।

एतच्छ्रुत्वा वचो राजा हर्यश्वः काममोहितः ।
उवाच गालवं दीनो राजर्षिर्ऋषिसत्तमम् ॥ ७
द्वे मे शते संनिहिते हयानां यद्विधास्तव ।
पृष्ठव्याः शतशस्त्वन्ये चरन्ति मम वाजिनः ॥ ८
सोऽहमेकमपत्यं वै जनयिष्यामि गालव ।
अस्यामेतं भवान् कामं संपादयतु मे वरम् ॥ ९
एतच्छ्रुत्वा तु सा कन्या गालवं वाक्यमब्रवीत् ।
मम दत्तो वरः कश्चित् केनचिद्ब्रह्मवादिना ॥ १०
प्रसूत्यन्ते प्रसूत्यन्ते कन्यैव त्वं भविष्यसि ।
स त्वं ददस्व मां राज्ञे प्रतिगृह्य हयोत्तमान् ॥ ११
नृपेभ्यो हि चतुर्भ्यस्ते पूर्णान्यष्टौ शतानि मे ।
भविष्यन्ति तथा पुत्रा मम चत्वार एव च ॥ १२
क्रियतामुपसंहारो गुर्वर्थं द्विजसत्तम ।
एषा तावन्मम प्रज्ञा यथा वा मन्यसे द्विज ॥ १३
एवमुक्तस्तु स मुनिः कन्यया गालवस्तदा ।
हर्यश्वं पृथिवीपालमिदं वचनमब्रवीत् ॥ १४

इयं कन्या नरश्रेष्ठ हर्यश्व प्रतिगृह्यताम् ।
चतुर्भागेन शुल्कस्य जनयस्वैकमात्मजम् ॥ १५
प्रतिगृह्य स तां कन्यां गालवं प्रतिनन्द्य च ।
समये देशकाले च लब्धवान् सुतर्माप्सितम् ॥ १६
ततो वसुमना नाम वसुभ्यो वसुमत्तरः ।
वसुप्रभ्यो नरपतिः स बभूव वसुप्रदः ॥ १७
अथ काले पुनर्धीमान् गालवः प्रत्युपस्थितः ।
उपसङ्गस्य चोवाच हर्यश्वं प्रीतमानसम् ॥ १८
जातो नृप सुतस्तेऽयं बालो भास्करसन्निभः ।
कालो गन्तुं नरश्रेष्ठ भिक्षार्थमपरं नृपम् ॥ १९
हर्यश्वः सत्यवचने स्थितः स्थित्वा च पौरुषे ।
दुर्लभत्वाद्दयानां च प्रददौ माधवीं पुनः ॥ २०
माधवी च पुनर्दीप्तां परित्यज्य नृपश्रियम् ।
कुमारी कामतो भूत्वा गालवं पृष्ठतोऽन्वयात् ॥ २१
त्वय्येव तावत्तिष्ठन्तु हया इत्युक्तवान् द्विजः ।
प्रययौ कन्यया सार्धं दिवोदासं प्रजेश्वरम् ॥ २२

इति श्रीमहाभारते उद्योगपर्वणि भगवद्गीतापर्वणि गालवचरिते
षोडशाधिकशततमोऽध्यायः ॥ ११६ ॥



११७

गालव उवाच ।

महावीर्यो महीपालः काशीनामीश्वरः प्रभुः ।
दिवोदास इति ख्यातो मैमसेनिर्नराधिपः ॥ १
तत्र गच्छावहे भद्रे शनैरागच्छ मा शुचः ।
धार्मिकः संयमे युक्तः सत्ये चैव जनेश्वरः ॥ २
नारद उवाच ।
तमुपागम्य स मुनिर्न्यायतस्तेन सत्कृतः ।
गालवः प्रसवस्यार्थं तं नृपं प्रत्यचोदयत् ॥ ३
दिवोदास उवाच ।
श्रुतमेतन्मया पूर्वं किमुक्ता विस्तरं द्विज ।
काङ्क्षितो हि मयैषोऽर्थः श्रुत्वैव द्विजसत्तम ॥ ४
एतच्च मे बहुमतं यदुत्सृज्य नराधिपान् ।
मामेवमुपयातोऽसि भावि चैतदसंशयम् ॥ ५

स एव विभवोऽस्माकमश्वानामपि गालव ।
अहमप्येकमेवास्यां जनयिष्यामि पार्थिवम् ॥ ६
तथेत्युक्ता द्विजश्रेष्ठः प्रादात् कन्यां महीपतेः ।
विधिपूर्वां च तां राजा कन्यां प्रतिगृहीतवान् ॥ ७
रेमे स तस्यां राजर्षिः प्रभावत्यां यथा रविः ।
स्वाहायां च यथा वह्निर्यथा शच्यां च वासवः ॥ ८
यथा चन्द्रश्च रोहिण्यां यथा धूमोर्णया यमः ।
वरुणश्च यथा गौर्यां यथा चक्षुर्यां धनेश्वरः ॥ ९
यथा नारायणो लक्ष्म्यां जाह्नव्यां च यथोदधिः ।
यथा रुद्रश्च रुद्राण्यां यथा वेद्यां पितामहः ॥ १०
अदृश्यन्त्यां च वासिष्ठो वसिष्ठश्चाक्षमालया ।
च्यवनश्च सुकन्यायां पुलस्त्यः सन्ध्यया यथा ॥ ११

कामत इच्छया योगबलेन कुमारी भूत्वा यौवनं परित्यज्ये-
त्यर्थः ॥ २१ ॥ इति श्रीमहाभारते उद्योगपर्वणि नैलकण्ठे
भारतभावदीपे षोडशाधिकशततमोऽध्यायः ॥ ११६ ॥

अगस्त्यश्चापि वैदर्भ्यां सावित्र्यां सत्यवान् यथा ।
 यथा भृगुः पुलोमायामदित्यां कश्यपो यथा ॥ १२
 रेणुकायां यथार्चीको हैमवत्यां च कौशिकः ।
 बृहस्पतिश्च तारायां शुक्रश्च शतपर्वणा ॥ १३
 यथा भूम्यां भूमिपतिरुर्वश्यां च पुरुरवाः ।
 ऋचीकः सत्यवत्यां च सरस्वत्यां यथा मनुः ॥ १४
 शकुन्तलायां दुष्यन्तो धृत्यां धर्मश्च शाश्वतः ।
 दमयन्त्यां नलश्चैव सत्यवत्यां च नारदः ॥ १५
 जरत्कारुर्जरत्कावीं पुलस्त्यश्च प्रतीच्यया ।
 मेनकायां यथोर्णायुस्तुम्बुरुश्चैव रम्भया ॥ १६

वासुकिः शतशीर्षायां कुमार्यां च धनञ्जयः ।
 वैदेह्यां च यथा रामो रुक्मिण्यां च जनार्दनः ॥ १७
 तथा तु रममाणस्य दिवोदासस्य भूपतेः ।
 माधवी जनयामास पुत्रमेकं प्रतर्दनम् ॥ १८
 अथाजगाम भगवान् दिवोदासं स गालवः ।
 समये समनुप्राप्ते वचनं चेदमब्रवीत् ॥ १९
 निर्यातयतु मे कन्यां भवांस्तिष्ठन्तु वाजिनः ।
 यावदन्यत्र गच्छामि शुल्कार्थं पृथिवीपते ॥ २०
 दिवोदासोऽथ धर्मात्मा समये गालवस्य ताम् ।
 कन्यां निर्यातयामास स्थितः सत्ये महीपतिः ॥ २१

इति श्रीमहाभारते उद्योगपर्वणि भगवद्दानपर्वणि गालवचरिते
 सप्तदशाधिकशततमोऽध्यायः ॥ ११७ ॥



११८

नारद उवाच ।

सत्यैव तां श्रियं त्यक्त्वा कन्या भूत्वा यशस्विनी
 माधवी गालवं विप्रमभ्ययात् सत्यसङ्गरा ॥ १
 गालवो विभृशश्चैव स्वकार्यगतमानसः ।
 जगाम भोजनगरं द्रष्टुमौशीनरं नृपम् ॥ २
 तमुवाचाथ गत्वा स नृपतिं सत्यविक्रमम् ।
 इयं कन्या सुतौ द्वौ ते जनयिष्यति पार्थिवौ ॥
 अस्यां भवानवाप्तार्थो भविता प्रेत्य चेह च ।
 सोमार्कप्रतिसंकाशौ जनयित्वा सुतौ नृप ॥ ४
 शुल्कं तु सर्वधर्मज्ञ हयानां चन्द्रवर्चसाम् ।
 एकतः श्यामकर्णानां देयं मह्यं चतुःशतम् ॥ ५
 गुर्वर्थोऽयं समारंभो न हयैः कृत्यमस्ति मे ।
 यदि शक्यं महाराज क्रियतामविचारितम् ॥ ६
 अनपत्योऽसि राजर्षे पुत्रौ जनय पार्थिव ।
 पितृन् पुत्रप्लवेन त्वमात्मानं चैव तारय ॥ ७
 न पुत्रफलभोक्ता हि राजर्षे पात्यते दिवः ।
 न याति नरकं घोरं यथा गच्छन्त्यनात्मजाः ॥
 एतच्चान्यच्च विविधं श्रुत्वा गालवभाषितम् ।
 उशीनरः प्रतिवचो ददौ तस्य नराधिपः ॥ ९
 श्रुतवानस्मि ते वाक्यं यथा वदसि गालव ।
 विधिस्तु बलवान् ब्रह्मन् प्रवणं हि मनो मम ॥

शते द्वे तु ममाश्वानामीदृशानां द्विजोत्तम ।
 इतरेषां सहस्राणि सुबहूनि चरन्ति मे ॥ ११
 अहमप्येकमेवास्यां जनयिष्यामि गालव ।
 पुत्रं द्विज गतं मार्गं गमिष्यामि परैरहम् ॥ १२
 मूल्येनापि समं कुर्यां तवाहं द्विजसत्तम ।
 पौरजानपदार्थं तु ममार्थो नात्मभोगतः ॥ १३
 कामतो हि धनं राजा पारक्यं यः प्रयच्छति ।
 न स धर्मेण धर्मात्मन्युज्यते यशसा न च ॥ १४
 सोऽहं प्रतिग्रहीष्यामि ददात्वेतां भवान् मम ।
 कुमारीं देवगर्भाभामेकपुत्रभवाय मे ॥ १५
 तथा तु बहुधा कन्यामुक्तवन्तं नराधिपम् ।
 उशीनरं द्विजश्रेष्ठो गालवः प्रत्यपूजयत् ॥ १६
 उशीनरं प्रतिग्राह्य गालवः प्रययौ वनम् ।
 रेमे स तां समासाद्य कृतपुण्य इव श्रियम् ॥ १७
 कन्दरेषु च शैलानां नदीनां निर्झरेषु च ।
 उद्यानेषु विचित्रेषु वनेषूपवनेषु च ॥ १८
 हर्म्येषु रमणीयेषु प्रासादशिखरेषु च ।
 वातायनविमानेषु तथा गर्भगृहेषु च ॥ १९
 ततोऽस्य समये जज्ञे पुत्रो बालराविप्रभः ।
 शिबिर्नाम्नाऽभिविख्यातो यः स पार्थिवसत्तमः

उपस्थाय स तं विप्रो गालवः प्रतिगृह्य च । | कन्यां प्रयातंस्तां राजन् दृष्टवान् विनतात्मजम् ॥
इति श्रीमहाभारते उद्योगपर्वणि भगवद्गीतापर्वणि गालवचरिते
अष्टादशाधिकशततमोऽध्यायः ॥ ११८ ॥

११९

नारद उवाच ।

गालवं वैनतेयोऽथ प्रहसन्निदमब्रवीत् ।
दिष्ट्वा कृतार्थं पद्यामि भवन्तमिह वै द्विज ॥ १
गालवस्तु वचः श्रुत्वा वैनतेयेन भाषितम् ।
चतुर्भागाविशिष्टं तदाचख्यौ कार्यमस्य हि ॥ २
सुपर्णस्त्वब्रवीदेनं गालवं वदतां वरः ।
प्रयत्नस्तेन कर्तव्यो नैव संपत्स्यते तव ॥ ३
पुरा हि कान्यकुब्जे वै गाधेः सत्यवर्ती सुताम् ।
भार्यार्थं वरयत् कन्यामृचीकस्तेन भाषितः ॥ ४
एकतः द्यामकर्णानां हयानां चन्द्रवर्चसाम् ।
भगवन् दीयतां मह्यं सहस्रमिति गालव ॥ ५
ऋचीकस्तु तथेत्युक्त्वा वरुणस्यालयं गतः ।
अश्वतीर्थे हयान् लब्ध्वा दत्तवान् पार्थिवाय वै
इष्ट्वा ते पुण्डरीकेण दत्ता राज्ञा द्विजातिषु ।
तेभ्यो द्वे द्वे शते क्रीत्वा प्राप्ते तैः पार्थिवैस्तदा
अपराण्यपि चत्वारि शतानि द्विजसत्तम ।
नीयमानानि सन्तारे हतान्यासन् वितस्तथा ॥ ८
एवं न शक्यमप्राप्यं प्राप्तुं गालव कर्हिचित् ।
इमामश्वशताभ्यां वै द्वाभ्यां तस्मै निवेदय ॥ ९
विश्वामित्राय धर्मात्मन् षड्विंशशतैः सह ।
ततोऽसि गतसंमोहः कृतकृत्यो द्विजोत्तम ॥ १०
गालवस्तं तथेत्युक्त्वा सुपर्णसहितस्ततः ।
आदायाश्वांश्च कन्यां च विश्वामित्रमुपागमत् ॥
अश्वानां काङ्क्षितार्थानां षड्विमानि शतानि वै ।
शतद्वयेन कन्येयं भवता प्रतिगृह्यताम् ॥ १२

अस्यां राजर्षिभिः पुत्रा जाता वै धार्मिकाख्यः
चतुर्थं जनयत्वेकं भवानपि नरोत्तमम् ॥ १३
पूर्णान्येवं शतान्यष्टौ तुरगाणां भवन्तु ते ।
भवतो ह्यनृणो भूत्वा तपः कुर्या यथासुखम् ॥
विश्वामित्रस्तु तं दृष्ट्वा गालवं सह पक्षिणा ।
कन्यां च तां वरारोहामिदमित्यब्रवीद्वचः ॥ १५
किमियं पूर्वमेवेह न दत्ता मम गालव ।
पुत्रा ममैव चत्वारो भवेयुः कुलभावनाः ॥ १६
प्रतिगृह्णामि ते कन्यामेकपुत्रफलाय वै ।
अश्वाश्चाश्रममासाद्य चरन्तु मम सर्वशः ॥ १७
स तथा रममाणोऽथ विश्वामित्रो महाद्युतिः ।
आत्मजं जनयामास माधवी पुत्रमष्टकम् ॥ १८
जातमात्रं सुतं तं च विश्वामित्रो महामुनिः ।
संयोज्यार्थैस्तथा धर्मैरश्वैस्तैः समयोजयत् ॥ १९
अथाष्टकः पुरं प्रायात्तदा सोमपुरप्रभम् ।
निर्यात्य कन्यां शिष्याय कौशिकोऽपि वनं ययौ
गालवोऽपि सुपर्णेन सह निर्यात्य दक्षिणाम् ।
मनसाऽतिप्रतीतेन कन्यामिदमुवाच ह ॥ २१
जातो दानपतिः पुत्रस्त्वया शूरस्तथाऽपरः ।
सत्यधर्मरतश्चान्यो यज्वा चापि तथाऽपरः ॥ २२
तदागच्छ वरारोहे तारितस्ते पिता सुतैः ।
चत्वारश्चैव राजानस्तथा चाहं सुमध्यमे ॥ २३
गालवस्त्वभ्यनुज्ञाय सुपर्णं पन्नगाशनम् ।
पितुर्निर्यात्य तां कन्यां प्रययौ वनमेव ह ॥ २४

इति श्रीमहाभारते उद्योगपर्वणि भगवद्गीतापर्वणि गालवचरिते
एकोनविंशत्यधिकशततमोऽध्यायः ॥ ११९ ॥



इति श्रीमहाभारते उद्योगपर्वणि नैलकण्ठीये भारतभावदीपे
अष्टादशाधिकशततमोऽध्यायः ॥ ११८ ॥

११९

CC-0. Prof. Satya Vra Sharma Collection.

शिष्याय गालवाय ॥ २० ॥ इति श्रीमहाभारते उद्योग-
पर्वणि नैलकण्ठीये भारतभावदीपे एकोनविंशत्यधिकशत-
तमोऽध्यायः ॥ ११९ ॥

गालवमिति ॥ १ ॥ संतारे मार्गे निर्यात्य प्रत्यर्थ

१२०

नारद उवाच ।

स तु राजा पुनस्तस्याः कर्तुकामः स्वयंवरम् ।
 उपगम्याश्रमपदं गङ्गायमुनसङ्गमे ॥ १
 गृहीतमाख्यदामां तां रथमारोप्य माधवीम् ।
 पूर्यदुश्च भगिनीमाश्रमे पर्यधावताम् ॥ २
 नागयक्षमनुष्याणां गन्धर्वमृगपक्षिणाम् ।
 शैलद्रुमवनौकानामासीत्तत्र समागमः ॥ ३
 नानापुरुषदेश्यानामीश्वरैश्च समाकुलम् ।
 ऋषिभिर्ब्रह्मकल्पैश्च समन्तादावृतं वनम् ॥ ४
 निर्दिश्यमानेषु तु सा वरेषु वरवर्णिनी ।
 वरानुक्रम्य सर्वास्तान् वरं वृतवती वनम् ॥ ५
 अवतीर्य रथात् कन्या नमस्कृत्य च बन्धुषु ।
 उपगम्य वनं पुण्यं तपस्तेपे ययातिजा ॥ ६
 उपवासैश्च विविधैर्दीक्षाभिर्नियमैस्तथा ।
 आत्मनो लघुतां कृत्वा बभूव मृगचारिणी ॥ ७
 वैदूर्याकुरकल्पानि मृदूनि हरितानि च ।
 चरन्ती श्लक्ष्णशष्पाणि तिक्तानि मधुराणि च ८
 स्रवन्तीनां च पुण्यानां सुरसानि शुचीनि च ।
 पिबन्ती वारिमुख्यानि शीतानि विमलानि च ९
 वनेषु मृगराजेषु व्याघ्रविप्रोषितेषु च ।
 दावाग्निविप्रयुक्तेषु शून्येषु गहनेषु च ॥ १०
 चरन्ती हरिणैः सार्धं मृगीव वनचारिणी ।
 चचार विपुलं धर्मं ब्रह्मचर्येण संवृतम् ॥ ११

ययातिरपि पूर्वेषां राज्ञां वृत्तमनुष्ठितः ।
 बहुवर्षसहस्रायुर्युजो कालधर्मणा ॥ १२
 पूर्यदुश्च द्वौ वंशे वर्धमानौ नरोत्तमौ ।
 ताभ्यां प्रतिष्ठितो लोके परलोके च नाहुषः ॥ १३
 महीपते नरपतिर्यथातिः स्वर्गमास्थितः ।
 महर्षिकल्पो नृपतिः स्वर्गाग्र्यफलभुग्विभुः ॥ १४
 बहुवर्षसहस्राख्ये काले बहुगुणे गते ।
 राजर्षिषु निषण्णेषु महीयस्सु महर्षिषु ॥ १५
 अवमेने नरान् सर्वान् देवानृषिगणांस्तथा ।
 ययातिर्मूढविज्ञानो विस्मयाविष्टचेतनः ॥ १६
 ततस्तं बुबुधे देवः शक्रो बलनिषूदनः ।
 ते च राजर्षयः सर्वे धिग्धिगित्येवमब्रुवन् ॥ १७
 विचारश्च समुत्पन्नो निरीक्ष्य नहुषात्मजम् ।
 को न्वयं कस्य वा राज्ञः कथं वा स्वर्गमागतः ॥ १८
 कर्मणा केन सिद्धोऽयं क्व वाऽनेन तपश्चितम् ।
 कथं वा ज्ञायते स्वर्गे केन वा ज्ञायतेऽप्युत ॥ १९
 एवं विचारयन्तस्ते राजानं स्वर्गवासिनः ।
 दृष्ट्वा पप्रच्छुरन्योन्यं ययार्तिं नृपतिं प्रति ॥ २०
 विमानपालाः शतशः स्वर्गद्वाराभिराक्षिणः ।
 पृष्ट्वा आसनपालाश्च न जानीमेत्यथामुवन् ॥ २१
 सर्वे ते ह्यावृतज्ञाना नाभ्यजानन्त तं नृपम् ।
 स मुहूर्तादथ नृपो हतौजाश्चाभवत्तदा ॥ २२

इति श्रीमहाभारते उद्योगपर्वणि भगवद्धानपर्वणि गालवचरिते ययातिमोहे
 विंशत्यधिकशततमोऽध्यायः ॥ १२० ॥



१२१

नारद उवाच ।

अथ प्रचलितः स्थानादासनाच्च परिच्युतः ।
 कम्पितेनेव मनसा धर्षितः शोकवह्निना ॥ १

म्लानस्त्रभ्रष्टविज्ञानः प्रभ्रष्टमुकुटाङ्गदः ।
 विघूर्णन् स्रस्तसर्वाङ्गः प्रभ्रष्टाभरणाम्बरः ॥ २

१२०

स इति । स तु राजा आश्रमपदमुपगम्य कर्तुकामः अभू-
 दिति शेषः ॥ १ ॥ पर्यधावतां वरान्वेषणायेत्यर्थः ॥ २ ॥ वनं
 वनवासम् ॥ ५ ॥ आत्मनः चित्तस्य लघुतां रागद्वेषादि-
 मलराहित्येन सूक्ष्मार्थभेदेन शीघ्रताम् ॥ ७ ॥ व्याघ्राणां
 विप्रोषितं पर्यटनं येषु ॥ १० ॥ युजो योगं प्राप्तवान्

कालधर्मणा मृत्युना ॥ १२ ॥ नाहुषः ययातिः ॥ १३ ॥
 इति श्रीमहाभारते उद्योगपर्वणि नैलकण्ठीये भारतभावदीपे
 विंशत्यधिकशततमोऽध्यायः ॥ १२० ॥

१२१

अथति ॥ १ ॥

अदृश्यमानस्तान् पश्यन्नपश्यंश्च पुनः पुनः ।
 शून्यः शून्येन मनसा प्रपतिष्यन् महीतलम् ॥ ३
 किं मया मनसा ध्यातमशुभं धर्मदूषणम् ।
 येनाहं चलितः स्थानादिति राजा व्यचिन्तयत् ४
 ते तु तत्रैव राजानः सिद्धाश्चाप्सरसस्तथा ।
 अपश्यन्त निरालम्बं तं ययातिं परिच्युतम् ॥ ५
 अथैत्य पुरुषः कश्चित् क्षीणपुण्यनिपातकः ।
 ययातिमब्रवीद्राजन् देवराजस्य शासनात् ॥ ६
 अतीव मदमत्तस्त्वं न कश्चिन्नावमन्यसे ।
 आनेन भ्रष्टः स्वर्गस्ते नार्हस्त्वं पार्थिवात्मज ॥ ७
 न च प्रज्ञायसे गच्छ पतस्वेति तमब्रवीत् ।
 यतेयं सतिस्विति वचस्त्रिरुक्त्वा नहुषात्मजः ॥ ८
 पतिष्यंश्चिन्तयामास गतिं गतिमतां वरः ।
 एतस्मिन्नेव काले तु नैमिषे पार्थिववर्षमान् ॥ ९
 चतुरोऽपश्यत नृपस्तेषां मध्ये पपात ह ।
 प्रतर्दनो वसुमनाः शिविरौशीनरोऽष्टकः ॥ १०
 वाजपेयेन यज्ञेन तर्पयन्ति सुरेश्वरम् ।
 तेषामध्वरजं धूमं स्वर्गद्वारमुपस्थितम् ॥ ११
 ययातिरुपजिघ्रन् वै निपपात महीं प्रति ।
 भूमौ स्वर्गे च सम्बद्धां नदीं धूममयीमिव ।
 गङ्गां गामिव गच्छन्तीमालम्ब्य जगतीपतिः ॥ १२
 श्रीमत्स्ववभृथाग्रेषु चतुर्षु प्रतिबन्धुषु ।
 मध्ये निपतितो राजा लोकपालोपमेषु सः ॥ १३
 चतुर्षु द्रुतकल्पेषु राजसिंहमहाशिशु ।
 पपात मध्ये राजर्षिर्ययातिः पुण्यसंक्षये ॥ १४
 तमाहुः पार्थिवाः सर्वे दीप्यमानमिव श्रिया ।
 को भवान् कस्य वा बन्धुदैशस्य नगरस्य वा १५
 यक्षो वाऽप्यथवा देवो गन्धर्वो राक्षसोऽपि वा ।
 न हि मानुषरूपोऽसि को वाऽर्थः काङ्क्षते त्वया

ययातिरुवाच ।
 ययातिरस्मि राजर्षिः क्षीणपुण्यश्च्युतो दिवः ।
 पतेयं सतिस्विति ध्यायन् भवत्सु पतितस्ततः ॥ १६
 राजान ऊचुः ।
 सत्यमेतद्भवतु ते काङ्क्षितं पुरुषर्षभ ।
 सर्वेषां नः ऋतुफलं धर्मश्च प्रतिगृह्यताम् ॥ १७
 ययातिरुवाच ।
 नाहं प्रतिग्रहधनो ब्राह्मणः क्षत्रियो ह्यहम् ।
 न च मे प्रवणा बुद्धिः परपुण्यविनाशने ॥ १८
 नारद उवाच ।
 एतस्मिन्नेव काले तु मृगचर्याक्रमागताम् ।
 माधवीं प्रेक्ष्य राजानस्तेऽभिवाद्येदमब्रुवन् ॥ १९
 किमागमनकृत्यं ते किं कुर्मः शासनं तव ।
 आज्ञाप्या हि वयं सर्वे तव पुत्रास्तपोधने ॥ २०
 तेषां तद्भाषितं श्रुत्वा माधवी परया मुदा ।
 पितरं समुपागच्छययातिं सा ववन्द च ॥ २१
 स्पृष्ट्वा मूर्धनि तान् पुत्रांस्तापसी वाक्यमब्रवीत् ।
 दौहित्रास्तव राजेन्द्र मम पुत्रा न ते पराः ॥ २२
 इमे त्वां तारयिष्यन्ति दृष्टमेतत् पुरातने ।
 अहं ते दुहिता राजन् माधवी मृगचारिणी ॥ २३
 मयाऽप्युपचितो धर्मस्ततोऽर्थं प्रतिगृह्यताम् ।
 यस्माद्राजन्नराः सर्वे अपत्यफलभागिनः ॥ २४
 तस्मादिच्छन्ति दौहित्रान् यथा त्वं वसुधाधिप ।
 ततस्ते पार्थिवाः सर्वे शिरसा जननीं तदा ॥ २५
 अभिवाद्य नमस्कृत्य मातामहमयान्ब्रुवन् ।
 उच्चैरनुपमैः स्निग्धैः स्वरैरापूर्य मेदिनीम् ॥ २६
 मातामहं नृपतयस्तारयन्तो दिवश्च्युतम् ।
 अथ तस्मादुपगतो गालवोऽप्याह पार्थिवम् ।
 तपसो मेऽष्टभागेन स्वर्गमारोहतां भवान् ॥ २७

इति श्रीमहाभारते उद्योगपर्वणि भगवद्गीतापर्वणि गालवचरिते ययातिस्वर्गभ्रंशे
 एकविंशाधिकशततमोऽध्यायः ॥ १२१ ॥



धर्मदूषणं पुण्याशकम् ॥ ४ ॥ प्रज्ञायसे हीनतेजस्त्वेन
 अप्रकाशत्वात् ॥ ८ ॥ शिविरौशीनर इत्येकः ॥ १० ॥ एक
 इवशब्दः पादपूर्णार्थः गङ्गां नदीमिव धूममयीं सार्वभौमम्
 लम्ब्य निपपातेति सम्बन्धः ॥ १२ ॥ प्रतिबन्धुषु दौहित्र-

रूपेषु ॥ १३ ॥ बन्धुः पालयिता ॥ १५ ॥ पुरातने अना
 दिकालप्रवृत्ते वेदे ॥ २४ ॥ अष्टभागेन अष्टमांशेन ॥ २८ ॥
 इति श्रीमहाभारते उद्योगपर्वणि नैलकण्ठीये भारतभाष्ये
 एकविंशाधिकशततमोऽध्यायः ॥ १२१ ॥

१२२

नारद उवाच ।

प्रत्यभिज्ञातमात्रोऽथ सद्भिस्तैर्नरपुङ्गवः ।
 समारोह नृपतिरस्पृशन् वसुधातलम् ।
 ययातिर्दिव्यसंस्थानो बभूव विगतज्वरः ॥ १
 दिव्यमाल्याम्बरधरो दिव्याभरणभूषितः ।
 दिव्यगन्धगुणोपेतो न पृथ्वीमस्पृशत् पदा ॥ २
 ततो वसुमनाः पूर्वमुच्चैरुच्चारयन् वचः ।
 ख्यातो दानपतिर्लोके व्याजहार नृपं तदा ॥ ३
 प्राप्तवानस्मि यल्लोके सर्ववर्णेष्वगर्हया ।
 तदप्यथ च दास्यामि तेन संयुज्यतां भवान् ॥ ४
 यत्फलं दानशीलस्य क्षमाशीलस्य यत्फलम् ।
 यच्च मे फलमाधाने तेन संयुज्यतां भवान् ॥ ५
 ततः प्रतर्दनोऽप्याह वाक्यं क्षत्रियपुङ्गवः ।
 यथा धर्मरतिर्नित्यं नित्यं युद्धपरायणः ॥ ६
 प्राप्तवानस्मि यल्लोके क्षत्रवंशोद्भवं यशः ।
 वीरशब्दफलं चैव तेन संयुज्यतां भवान् ॥ ७
 शिबिरौशीनरो धीमानुवाच मधुरां गिरम् ।
 यथा बालेषु नारीषु वैहार्येषु तथैव च ॥ ८
 सङ्करेषु निपातेषु तथा तद्व्यसनेषु च ।
 अनृतं नोक्तपूर्वं मे तेन सत्येन खं व्रज ॥ ९

यथा प्राणांश्च राज्यं च राजन् कामसुखानि च ।
 त्यजेयं न पुनः सत्यं तेन सत्येन खं व्रज ॥ १०
 यथा सत्येन मे धर्मो यथा सत्येन पावकः ।
 प्रीतः शतक्रतुश्चैव तेन सत्येन खं व्रज ॥ ११
 अष्टकस्त्वथ राजर्षिः कौशिको माधवीसुतः ।
 अनेकशतयज्वानं नाहुषं प्राप्य धर्मवित् ॥ १२
 शतशः पुण्डरीका मे गोसवाश्चरिताः प्रभो ।
 क्रतवो वाजपेयाश्च तेषां फलमवाप्नहि ॥ १३
 न मे रत्नानि न धनं न तथाऽन्ये परिच्छदाः ।
 क्रतुष्वनुपयुक्तानि तेन सत्येन खं व्रज ॥ १४
 यथा यथा हि जल्पन्ति दौहित्रास्तं नराधिपम् ।
 तथा तथा वसुमतीं त्यक्त्वा राजा दिवं ययौ ॥ १५
 एवं सर्वे समस्तैस्ते राजानः सुकृतैस्तदा ।
 ययार्तिं स्वर्गतो भ्रष्टं तारयामासुरञ्जसा ॥ १६
 दौहित्राः स्वेन धर्मेण यज्ञदानकृतेन वै ।
 चतुर्षु राजवंशेषु सम्भूताः कुलवर्धनाः ।
 मातामहं महाप्राज्ञं दिवमारोपयन्त ते ॥ १७
 राजान ऊचुः ।
 राजधर्मगुणोपेताः सर्वधर्मगुणान्विताः ।
 दौहित्रास्ते वयं राजन् दिवमारोह पार्थिव ॥ १८

इति श्रीमहाभारते उद्योगपर्वणि भगवद्दानपर्वणि गालवचरिते ययातिस्वर्गारोहणे

द्वाविंशत्यधिकशततमोऽध्यायः ॥ १२२ ॥



१२३

नारद उवाच ।

सद्भिरारोपितः स्वर्गं पार्थिवैर्भूरिदक्षिणैः ।
 अभ्यनुज्ञाय दौहित्रान् ययातिर्दिवमास्थितः ॥ १
 अभिवृष्टश्च वर्षेण नानापुष्पसुगन्धिना ।
 परिष्वक्तश्च पुण्येन वायुना पुण्यगन्धिना ॥ २
 अचलं स्थानमासाद्य दौहित्रफलनिर्जितम् ।

कर्मभिः स्वरूपचितो जज्वाल परया श्रिया ॥ ३
 उपगीतोपनृत्तश्च गन्धर्वाप्सरसां गणैः ।
 प्रीत्या प्रतिगृहीतश्च स्वर्गे दुन्दुमिनिःस्नैः ॥ ४
 अभिष्टुतश्च विविधैर्देवराजर्षिचारणैः ।
 अर्चितश्चोत्तमार्घेण देवतैरभिनन्दितः ॥ ५

१२२

प्रत्यभिज्ञातेति ॥ १ ॥ आधाने अग्न्याधानोपल-
 क्षिते श्रौतधर्मे ॥ ५ ॥ वैहार्येषु परिहासेन लालनीयेषु
 स्थालसम्बन्धादिषु ॥ ८ ॥ (निपातेषु?) आपत्सु व्यसनेषु
 संकटेषु द्यूतादिषु खं स्वर्गम् ॥ ९ ॥ इति श्रीमहाभारते उद्योगपर्वणि

पर्वणि नैलकण्ठीये भारतभावदीपे द्वाविंशत्यधिकशततमोऽ-
 ध्यायः ॥ १२२ ॥ × संग्रः प्रतिज्ञा, निपातो विपत्तिः ॥

१२३

सद्भिरिति ॥ १ ॥ वर्षेण वृष्ट्या ॥ २ ॥

प्राप्तः स्वर्गफलं चैव तमुवाच पितामहः ।
 निर्वृतं शान्तमनसं वचोमिस्तरपयन्निव ॥ ६
 चतुष्पादस्त्वया धर्मश्रितो लोकयेन कर्मणा ।
 अक्षयस्तव लोकोऽयं कीर्तिश्चैवाक्षया दिवि ७
 पुनस्त्वयैव राजर्षे सुकृतेन विधातितम् ।
 आवृतं तमसा चेतः सर्वेषां स्वर्गवासिनाम् ॥ ८
 येन त्वां नाभिजानन्ति ततोऽज्ञातोऽसि पातितः
 प्रीत्यैव चासि दौहित्रैस्तारितस्त्वमिहागतः ॥ ९
 स्थानं च प्रतिपन्नोऽसि कर्मणा स्वेन निर्जितम्
 अचलं शाश्वतं पुण्यमुत्तमं ध्रुवमव्ययम् ॥ १०
 ययातिरुवाच ।
 भगवन् संशयो मेऽस्ति कश्चित्तं छेत्तुमर्हसि ।
 न ह्यन्यमहमर्हामि प्रष्टुं लोकपितामह ॥ ११
 बहुवर्षसहस्रान्तं प्रजापालनवर्धितम् ।
 अनेकक्रतुदानौघैरर्जितं मे महत्फलम् ॥ १२
 कथं तदल्पकालेन क्षीणं येनास्मि पातितः ।
 भगवन् वेत्थ लोकांश्च शाश्वतान् मम निर्मितान्
 कथं नु मम तत्सर्वं विप्रनष्टं महाद्युते ॥ १३
 पितामह उवाच ।
 बहुवर्षसहस्रान्तं प्रजापालनवर्धितम् ।
 अनेकक्रतुदानौघैर्यत्त्वयोपार्जितं फलम् ॥ १४
 तदनेनैव दोषेण क्षीणं येनासि पातितः ।

अभिमानेन राजेन्द्र धिक्कृतः स्वर्गवासिभिः ॥ ११
 नायं मानेन राजर्षे न बलेन न हिंसया ।
 न शाठ्येन न मायाभिलोको भवति शाश्वतः ॥ १२
 नावमान्यास्त्वया राजन्नधर्मोत्कृष्टमध्यमाः ।
 न हि मानप्रदग्धानां कश्चिदस्ति शमः कश्चित् ॥ १३
 पतनारोहणमिदं कथयिष्यन्ति ये नराः ॥
 विषमाप्यपि ते प्राप्तास्तरिष्यन्ति न संशयः ॥ १४
 नारद उवाच ।
 एष दोषोऽभिमानेन पुरा प्राप्तो ययातिना ।
 निर्वधतातिमात्रं च गालवेन महीपते ॥ १५
 श्रोतव्यं हितकामानां सुहृदां हितमिच्छताम् ।
 न कर्तव्यो हि निर्वन्धो निर्वन्धो हि क्षयोदयः ॥ १६
 तस्मात्त्वमपि गान्धारे मानं क्रोधं च वर्जय ।
 सन्धस्त्व पाण्डवैर्वीर संरम्भं त्यज पार्थिव ॥ १७
 ददाति यत्पार्थिव यत्करोति
 यद्वा तपस्तप्यति यज्जुहोति ।
 न तस्य नाशोऽस्ति न चापकर्षो
 नान्यस्तदश्नाति स एव कर्ता ॥ १८
 इदं महाख्यानमनुत्तमं हितं
 बहुश्रुतानां गतरौषरागिणाम् ।
 समीक्ष्य लोके बहुधा प्रधारितं
 त्रिवर्गदृष्टिः पृथिवीसुपाश्रुते

इति श्रीमहाभारते उद्योगपर्वणि भगवद्गीतापर्वणि गालवचरिते
 त्रयोविंशत्यधिकशततमोऽध्यायः ॥ १२३ ॥

१२४

धृतराष्ट्र उवाच ।
 भगवन्नेवमेवैतद्यथा वदसि नारद ।
 इच्छामि चाहमप्येवं न त्वीशो भगवन्नहम् ॥ १
 वैशम्पायन उवाच ।
 एवमुक्त्वा ततः कृष्णमभ्यभाषत कौरवः ।
 स्वर्ग्यं लोक्यं च मामात्य धर्म्यं न्याय्यं च केशव ॥ २

न त्वहं स्ववशस्तात क्रियमाणं न मे प्रियम् ।
 अङ्ग दुर्योधनं कृष्ण मन्दं शास्त्रातिगं मम ॥
 अनुनेतुं महाबाहो यतस्व पुरुषोत्तम ।
 न शृणोति महाबाहो वचनं साधुभाषितम् ॥
 गान्धार्याश्च हृषीकेश विदुरस्य च धीमतः ।
 अन्येषां चैव सुहृदां भीष्मादीनां हितैषिणाणां

चतुष्पादः तपो-यज्ञ-ज्ञान-दानवान् । अहिंसा सत्यमस्तेयमा-
 नृण्यं चेति वा पादाः ॥ ७ ॥ सुकृतेन सम्यक्प्रपादितेन कर्मणा ।
 मया समोऽन्यो नास्तीति वाक्प्रयोगेण । तमसा क्रोधेन ॥ ८ ॥
 नाभिजानन्ति श्रेष्ठोऽयमिति नाङ्गीकुर्वन्ति । ततो हेतोः
 अज्ञातः अकीर्त्या तिरोभूतः ॥ ९ ॥ शाठ्यं विश्वासघातः
 माया अद्भुतार्थप्रदर्शनरंजनपूर्वकं परवचनम् ॥ १० ॥
 पापिष्ठत्वेन त्वत्कृतं पापं त्वयैव भोक्तव्यं न तु प्रात्रादि

भिरित्याशयेनाह—ददातीति । किं तु कर्तव्यं तदस्ति
 ॥ २२ ॥ बहुधा नानाशास्त्रयुक्त्यादिभिः प्रधारितं निषि-
 तम् ॥ २३ ॥ इति श्रीमहाभारते उद्योगपर्वणि नैलकण्ठे
 भारतभावादीपे त्रयोविंशत्यधिकशततमोऽध्यायः ॥ १२३ ॥

१२४

भगवन्निति ॥ १ ॥

स त्वं पापमर्तिं क्रूरं पापचित्तमचेतनम् ।
 अनुशाधि दुरात्मानं स्वयं दुर्योधनं नृपम् ॥ ६
 सुहृत्कार्यं तु सुमहत् कृतं ते स्याज्जनार्दन ।
 ततोऽभ्यावृत्य वाष्पण्यो दुर्योधनममर्षणम् ॥ ७
 ब्रवीन्मधुरां वाचं सर्वधर्मार्थतत्त्ववित् ।
 दुर्योधनं निबोधेदं मद्राक्यं कुरुसत्तम ॥ ८
 शर्मार्थं ते विशेषेण सानुबन्धस्य भारत ।
 महाप्रज्ञं कुले जातः साध्वेतत् कर्तुमर्हसि ॥ ९
 श्रुतवृत्तोपसम्पन्नः सर्वैः समुदितो गुणैः ।
 दौष्कुलेया दुरात्मानो नृशंसा निरपत्रपाः ॥ १०
 त एतदीदृशं कुर्युर्यथा त्वं तात मन्यसे ।
 धर्मार्थयुक्ता लोकेऽस्मिन् प्रवृत्तिर्लक्ष्यते सताम् ॥
 असतां विपरीता तु लक्ष्यते भरतर्षभ ।
 विपरीता त्वियं वृत्तिरसकृल्लक्ष्यते त्वयि ॥ १२
 अधर्मश्चानुबन्धोऽत्र घोरः प्राणहरो महान् ।
 अनिष्टश्चानिमित्तश्च न च शक्यश्च भारत ॥ १३
 तमनर्थं परिहरन्नात्मश्रेयः करिष्यसि ।
 स्नातृणामथ भृत्यानां मित्राणां च परन्तप ॥ १४
 अधर्म्यादयशस्याच्च कर्मणस्त्वं प्रमोक्ष्यसे ।
 प्राज्ञैः शूरैर्महोत्साहैरात्मवद्भिर्बहुश्रुतैः ॥ १५
 सन्धस्त्वपुरुषव्याघ्र पाण्डवैर्भरतर्षभ ।
 तद्धितं च प्रियं चैव धृतराष्ट्रस्य धीमतः ॥ १६
 पितामहस्य द्रोणस्य विदुरस्य महामतेः ।
 कृपस्य सोमदत्तस्य बाह्लीकस्य च धीमतः ॥ १७
 अभव्यासो विकर्णस्य सञ्जयस्य विविशतेः ।
 ज्ञातीनां चैव भूयिष्ठं मित्राणां च परन्तप ॥ १८
 शमे शर्म भवेत्तात सर्वस्य जगतस्तथा ।
 नहीमानसि कुले जातः श्रुतवाननृशंसवान् ।
 तिष्ठ तात पितुः शास्त्रे मातुश्च भरतर्षभ ॥ १९
 यतच्छ्रेयो हि मन्यन्ते पिता यच्छास्ति भारत ।
 उत्तमापदतः सर्वः पितुः स्मरति शासनम् ॥ २०
 रोचते ते पितुस्तात पाण्डवैः सह सङ्गमः ।
 सामात्यस्य कुक्षिष्ठे तत्तुभ्यं तात रोचताम् ॥ २१
 श्रुत्वा यः सुहृदां शास्त्रं मर्त्यो न प्रतिपद्यते ।
 विपाकान्ते दहत्येनं किंपाकमिव भक्षितम् ॥ २२
 यस्तु निःश्रेयसं वाक्यं मोहान्न प्रतिपद्यते ।

स दीर्घसूत्रो हीनार्थः पश्चात्तापेन युज्यते ॥ २३
 यस्तु निःश्रेयसं श्रुत्वा प्राक्तदेवाभिपद्यते ।
 आत्मनो मतमुत्सृज्य स लोके सुखमेधते ॥ २४
 योऽर्थकामस्य वचनं प्रातिकूल्यान्न मृष्यते ।
 शृणोति प्रतिकूलानि द्विषतां वशमेति सः ॥ २५
 सतां मतमतिक्रम्य योऽसतां वर्तते मते ।
 शोचन्ते व्यसने तस्य सुहृदो न चिरादिव ॥ २६
 मुख्यानमात्यानुत्सृज्य यो निर्हानान्निषेवते ।
 स घोरामापदं प्राप्य नोत्तारमधिगच्छति ॥ २७
 योऽसत्सेवी वृथाचारो न श्रोता सुहृदां सताम् ।
 परान् वृणीते स्वान् द्वेष्टि तं गौस्त्यजति भारत ॥
 स त्वं विरुध्य तैर्वीरैरन्येभ्यस्त्राणमिच्छसि ।
 अशिष्टेभ्योऽसमर्थेभ्यो मूढेभ्यो भरतर्षभ ॥ २९
 को हि शक्रसमान् ज्ञातीनतिक्रम्य महारथान् ।
 अन्येभ्यस्त्राणमाशंसेत्त्वदन्यो भुवि मानवः ॥ ३०
 जन्मप्रभृति कौन्तेया नित्यं विनिकृतास्त्वया ।
 न च ते जातु कुप्यन्ति धर्मात्मानो हि पाण्डवाः
 मिथ्योपचरितास्तात जन्मप्रभृति बान्धवाः ।
 त्वयि सम्यग्ब्रह्मबाहो प्रतिपन्ना यशस्विनः ॥ ३२
 त्वयाऽपि प्रतिपत्तव्यं तथैव भरतर्षभ ।
 स्वेषु बन्धुषु मुख्येषु मा मन्युवशमन्वगाः ॥ ३३
 त्रिवर्गयुक्तः प्राज्ञानामारम्भो भरतर्षभ ।
 धर्मार्थावनुरुध्यन्ते त्रिवर्गसम्मवे नराः ॥ ३४
 पृथक् विनिविष्टानां धर्मं धीरोऽनुरुध्यते ।
 मध्यमोऽर्थं कलिं बालः काममेवानुरुध्यते ॥ ३५
 इन्द्रियैः प्राकृतो लोभाद्धर्मं विप्रजहाति यः ।
 कामार्थानुपायेन लिप्समानो विनश्यति ॥ ३६
 कामार्थो लिप्समानस्तु धर्ममेवादितश्चरेत् ।
 न हि धर्मादपैत्यर्थः कामो वाऽपि कदाचन ॥ ३७
 उपायं धर्ममेवाहुस्त्रिवर्गस्य विशाम्पते ।
 लिप्यमानो हि तेनाशु कक्षेऽग्निरिव वर्धते ॥ ३८
 स त्वं तातानुपायेन लिप्ससे भरतर्षभ ।
 आधिराज्यं महद्दीप्तं प्रथितं सर्वराजसु ॥ ३९
 आत्मानं तक्षति ह्येष वनं परशुना यथा ।
 यः सम्यग्वर्तमानेषु मिथ्या राजन् प्रवर्तते ॥
 न तस्य हि मर्तिं छिन्द्याद्यस्य नेच्छेत् पराभवंम्

अभ्यावृत्य पुनः पुनः ॥ ७ ॥ शास्त्रे शासने ॥ १९ ॥
 किंपाकं महाकालफलम् ॥ २२ ॥ निःश्रेयसं कल्याणम्
 ॥ २४ ॥ अर्थकामस्य इष्टार्थिनः ॥ २५ ॥ उपचरिताः

प्रतारिताः ॥ ३२ ॥ अर्थं कलिं कलहहेतुम् ॥ ३५ ॥ अनुपायेन
 हीनोपायेन ॥ ३६ ॥ छिन्द्यात् लोभादिना दूषयेत् ॥ ४० ॥
 किंपाकः स्यान्महाकालावोष्ठी विम्बाच तुण्डिकेति हलायुधः

अविच्छिन्नमतेरस्य कल्याणे धीयते मतिः ।
 आत्मवाञ्छावमन्येत त्रिषु लोकेषु भारत ॥ ४१
 अप्यन्यं प्राकृतं किञ्चित् किमुतान् पाण्डवर्षभान्
 अमर्षवशमापन्नो न किञ्चिदुध्यते जनः ॥ ४२
 छिद्यते ह्याततं सर्वं प्रमाणं पश्य भारत ।
 श्रेयस्ते दुर्जनात्तात पाण्डवैः सह सङ्गतम् ॥ ४३
 तैर्हि संप्रीयमाणस्त्वं सर्वान् कामानवाप्स्यसि ।
 पाण्डवैर्निर्मितां भूमिं भुञ्जानो राजसत्तम ॥ ४४
 पाण्डवान् पृष्ठतः कृत्वा त्राणमाशंससेऽन्यतः ।
 दुःशासने दुर्धिवहे कर्णे चापि ससौबले ॥ ४५
 एतेष्वैश्वर्यमाधाय भूतिमिच्छसि भारत ।
 न चैते तव पर्याप्ता ज्ञाने धर्मार्थयोस्तथा ॥ ४६
 विक्रमे चाप्यपर्याप्ताः पाण्डवान् प्रति भारत ।
 न हीमे सर्वराजानः पर्याप्ताः सहितास्त्वया ॥
 क्रुद्धस्य भीमसेनस्य प्रेक्षितुं मुखमाहवे ।
 इदं सन्निहितं तात समग्रं पार्थिवं बलम् ॥ ४८
 अयं भीष्मस्तथा द्रोणः कर्णश्चायं तथा कृपः ।
 भूरिध्रुवाः सौमदत्तिरश्वत्थामा जयद्रथः ॥ ४९
 अशक्ताः सर्व एवैते प्रतियोद्धुं धनञ्जयम् ।
 अजेयो ह्यर्जुनः सङ्ख्ये सर्वैरपि सुरासुरैः ।
 मातुषैरपि गन्धर्वैर्भा युद्धे चेत् आधियाः ॥ ५०
 दृश्यतां वा पुमान् कश्चित् समग्रे पार्थिवे बले ।
 योऽर्जुनं समरे प्राप्य स्वस्तिमानाव्रजेद्बहान् ॥ ५१

किं ते जनक्षयेणेह कृतेन भरतर्षभ ।
 यस्मिञ्जिते जितं तत्स्यात् पुमानेकः स दृश्यताम्
 यः स देवान् सगन्धर्वान् सयक्षासुरपन्नान्
 अजयत् खाण्डवप्रस्थे कस्तं युध्येत मानवः ।
 तथा विराटनगरे श्रयते महद्दभुतम् ।
 एकस्य च बहूनां च पर्याप्तं तन्निदर्शनम् ॥ ५४
 युद्धे येन महादेवः साक्षात् सन्तोषितः शिवः ।
 तमजेयमनाधृष्यं विजेतुं जिष्णुमच्युतम् ।
 आशंससीह समरे वीरमर्जुनमूर्जितम् ॥ ५५
 द्वितीयं पुनः पार्थ कः प्रार्थयितुमर्हति ।
 युद्धे प्रतीपमायान्तमपि साक्षात् पुरन्दरः ॥ ५६
 बाहुभ्यामुद्रहेङ्गूर्मिं दहेत्क्रुद्ध इमाः प्रजाः ।
 पातयेत्त्रिदिवादैवान् योऽर्जुनं समरे जयेत् ॥ ५७
 पश्य पुत्रांस्तथा भ्रातॄन् ज्ञातीन् सम्बन्धिनस्तथा
 त्वत्कृते न विनश्येयुरिमे भरतसत्तमाः ॥ ५८
 अस्तु शेषं कौरवाणां मा पराभूदिदं कुलम् ।
 कुलघ्न इति नोच्येया नष्टकीर्तिनराधिप ॥ ५९
 त्वामेव स्थापयिष्यन्ति यौवराज्ये महारथाः ।
 महाराज्येऽपि पितरं धृतराष्ट्रं जनेश्वरम् ॥ ६०
 मा तात श्रियमायान्तीमवमंस्थाः समुद्यताम् ।
 अर्धं प्रदाय पार्थेभ्यो महतीं श्रियमामुहि ॥ ६१
 पाण्डवैः संशमं कृत्वा कृत्वा च सुहृदां वचः ।
 संप्रीयमाणो मित्रैश्च चिरं भद्राण्यवाप्स्यसि ॥ ६२

इति श्रीमहाभारते उद्योगपर्वणि भगवद्गीतापर्वणि भगवद्वाक्ये
 चतुर्विंशाधिकशततमोऽध्यायः ॥ १२४ ॥

••❖❖••

१२५

वैशम्पायन उवाच ।

ततः शान्तनवो भीष्मो दुर्योधनममर्षणम् ।
 केशवस्य वचः श्रुत्वा प्रोवाच भरतर्षभ ॥ १
 कृष्णेन वाक्यमुक्तोऽसि सुहृदां शममिच्छता ।
 अन्यपद्यस्व तत्तात मा मन्युष्यशमन्वगाः ॥ २
 अकृत्वा वचनं तात केशवस्य महात्मनः ।

श्रेयो न जातु न सुखं न कल्याणमवाप्स्यसि ॥ ३
 धर्म्यमर्थ्यं महाबाहुराह त्वां तात केशवः ।
 तदर्थमभिपद्यस्व मा राज्ञीनशः प्रजाः ॥ ४
 ज्वलितां त्वमिमां लक्ष्मीं भारतीं सर्वराजसु ।
 जीवतो धृतराष्ट्रस्य दौरात्म्याङ्गं शयिष्यसि ॥ ५

छिद्यते प्रमाणमार्गात् च्युतो भवतीत्यर्थः । प्रमाणं
 लोकवेदप्रसिद्धम् । दुर्जनात् सङ्गिनः पाण्डवैः सङ्गतं श्रेयः ॥ ४३ ॥
 निर्मितां वशीकरणेनोत्पादिताम् ॥ ४४ ॥ यस्मिन्नर्जुने
 जिते सति ते तव जितं जयः स्मृति ॥ ५२ ॥ इति

श्रीमहाभारते उद्योगपर्वणि नैलकण्ठीये भारतभावदीपे च
 विंशाधिकशततमोऽध्यायः ॥ १२४ ॥

१२५

तत इति ॥ १ ॥ मा नीनशः मा नाशय ॥ ४ ॥

आत्मानं च सहामात्यं सपुत्रभ्रातृवान्धवम् ।
 अहमित्यनया बुद्ध्या जीविताङ्गशयिष्यसि ॥ ६
 अतिक्रामन् केशवस्य तथ्यं वचनमर्थवत् ।
 पितुश्च भरतश्रेष्ठ विदुरस्य च धीमतः ॥ ७
 मा कुलघ्नः कुपुरुषो दुर्मतिः कापथं गमः ।
 मातरं पितरं चैव मा मज्जीः शोकसागरे ॥ ८
 अथ द्रोणोऽब्रवीत्तत्र दुर्योधनमिदं वचः ।
 अमर्षवशमापन्नं निःश्वसन्तं पुनःपुनः ॥ ९
 धर्मार्थयुक्तं वचनमाह त्वां तात केशवः ।
 तथा भीष्मः शान्तनवस्तज्जुषस्व नराधिप ॥ १०
 प्राज्ञौ मेधाविनौ दान्तावर्थकामौ बहुश्रुतौ ।
 आहतुस्त्वां हितं वाक्यं तज्जुषस्व नराधिप ॥ ११
 अनुतिष्ठ महाप्राज्ञ कृष्णभीष्मौ यदूचतुः ।
 माधवं बुद्धिमोहेन माऽवमंस्थाः परंतप ॥ १२
 ये त्वां प्रोत्साहयन्त्येते नैते कृत्याय कर्हिचित् ।
 चैरं परेषां ग्रीवायां प्रतिमोक्ष्यन्ति संयुगे ॥ १३
 मा जीघनः प्रजाः सर्वाः पुत्रान् भ्रातृस्तथैव च ।
 वासुदेवार्जुनौ यत्र विद्वज्जेयानलं हि तान् ॥
 एतच्चैव मतं सत्यं सुहृदोः कृष्णभीष्मयोः ।
 यदि नादास्यसे तात पश्चात्तप्स्यासि भारत ॥
 यथोक्तं जामदग्न्येन भूयानेष ततोऽर्जुनः ।
 कृष्णो हि देवकीपुत्रो देवैरपि सुदुःसहः ।
 किं ते सुखप्रियेणेह प्रोक्तेन भरतर्षभ ॥ १६

एतत्ते सर्वमाख्यातं यथेच्छसि तथा कुरु ।
 न हि त्वामुत्सहे वक्तुं भूयो भरतसत्तम ॥ १७
 वैशम्पायन उवाच ।
 तस्मिन्वाक्यान्तरे वाक्यं क्षत्तापि विदुरोऽब्रवीत्
 दुर्योधनमभिप्रेक्ष्य धार्तराष्ट्रममर्षणम् ॥ १८
 दुर्योधन न शोचामि त्वामहं भरतर्षभ ।
 इमौ तु वृद्धौ शोचामि गान्धारीं पितरं च ते ॥
 यावनाथौ चरिष्येते त्वया नाथेन दुर्हृदा ।
 हतमित्रौ हतामात्यौ लूनपक्षाविवाण्डजौ ॥ २०
 भिक्षुकौ विचरिष्येते शोचन्तौ पृथिवीमिमाम् ।
 कुलघ्नमीदृशं पापं जनयित्वा कुपुरुषम् ॥ २१
 अथ दुर्योधनं राजा धृतराष्ट्रोऽभ्यभाषत ।
 आसीनं भ्रातृभिः सार्धं राजभिः परिवारितम् ॥
 दुर्योधन निबोधेदं शौरिणोक्तं महात्मना ।
 आदत्स्व शिवमत्यन्तं योगक्षेमवद्व्ययम् ॥ २३
 अनेन हि सहायेन कृष्णेनाक्लिष्टकर्मणा ।
 इष्टान् सर्वानभिप्रायान् प्राप्स्यामः सर्वराजसु ॥
 सुसंहतः केशवेन तात गच्छ युधिष्ठिरम् ।
 चर स्वस्त्ययनं कृत्वा भरतानामनामयम् ॥ २५
 वासुदेवेन तीर्थेन तात गच्छस्व संशमम् ।
 कालप्राप्तमिदं मन्ये मा त्वं दुर्योधनातिगाः ॥
 शमं चेद्याचमानं त्वं प्रत्याख्यास्यासि केशवम् ।
 त्वदर्थमभिजलयन्तं न तवास्त्यपराभवः ॥ २७

इति श्रीमहाभारते उद्योगपर्वणि भगवद्गीतापर्वणि भीष्मादिवाक्ये
 पञ्चविंशधिकशततमोऽध्यायः ॥ १२५ ॥



१२६

वैशम्पायन उवाच ।

धृतराष्ट्रवचः श्रुत्वा भीष्मद्रोणौ समव्यथौ ।
 दुर्योधनामिदं वाक्यमूचतुः शांसनातिगम् ॥ १

यावत् कृष्णावसन्नद्धौ यावत्तिष्ठति गाण्डिवम्
 यावद्धौम्यो न मेधाग्नौ जुहोतीह द्विषद्वलम् ॥ २

कुलघ्नो मा भूषिति शेषः ॥ ८ ॥ एते कर्णादयः कृत्याय जयाय
 परेषामस्मादादीनाम् ॥ १३ ॥ मा जीघनः मा घातय । यत्र
 तान् अजेयान् विद्धि ॥ १४ ॥ सुखं हितावहं प्रियं च
 न्यायोपेतत्वात् तेन सुखप्रियेण प्रोक्तेन वचनेन तव मूढस्य
 किं न किमपीत्यर्थः ॥ १६ ॥ सुसंहतः सुष्ठु एकीभूतः
 ॥ २५ ॥ तीर्थेन उपायेन ॥ २६ ॥ अपराभवो जयः ॥ २७ ॥
 ३०.१४


इति श्रीमहाभारते उद्योगपर्वणि नैलकण्ठीये भारतभावदीपे
 पञ्चविंशधिकशततमोऽध्यायः ॥ १२५ ॥

१२६

धृतराष्ट्रवच इति ॥ १ ॥ मेधाग्नौ संग्रामाग्नौ मेधो यज्ञः
 धर्मिकसंग्रामाग्निमानि तानि यज्ञनामानि इति यास्कः ॥ २ ॥

यावन्न प्रेक्षते क्रुद्धः सेनां तव युधिष्ठिरः ।
 ह्रीनिवेवो महेष्वासस्तावच्छाम्यतु वैशसम् ॥ ३
 यावन्न दृश्यते पार्थः स्वेऽप्यनीके व्यवस्थितः ।
 भीमसेनो महेष्वासस्तावच्छाम्यतु वैशसम् ॥
 यावन्न चरते मार्गान् पृतनामभिधर्षयन् ।
 भीमसेनो गदापाणिस्तावन् संशाम्य पाण्डवैः ॥
 यावन्न शातयत्याजौ शिरांसि गजयोधिनाम् ।
 गदया वीरघातिन्या फलानीव वनस्पतेः ॥ ६
 कालेन परिपक्वानि तावच्छाम्यतु वैशसम् ।
 नकुलः सहदेवश्च धृष्टद्युम्नश्च पार्षतः ॥ ७
 विराटश्च शिखण्डी च शैशुपालिश्च दंशिताः ॥
 यावन्न प्रविशन्त्येते नका इव महार्णवम् ॥ ८
 कृतात्माः क्षिप्रमस्यन्तावच्छाम्यतु वैशसम् ।
 यावन्न सुकुमारेषु शरीरेषु महीक्षिताम् ॥ ९
 गार्ध्रपत्राः पतन्त्युग्रास्तावच्छाम्यतु वैशसम् ।
 चन्दनागुरुदिग्धेषु हारनिष्कधरेषु च ।
 नोरःसु यावद्योधानां महेष्वासैर्महेषवः ॥ १०

इति श्रीमह भारते उद्योगपर्वणि भगवद्गीतापर्वणि भीष्मद्रोणवाक्ये
 षड्विंशाधिकशततमोऽध्यायः ॥ १२६ ॥



१२७

वैशम्पायन उवाच ।

श्रुत्वा दुर्योधनो वाक्यमप्रियं कुरुसंसदि ।
 प्रत्युवाच महाबाहुं वासुदेवं यशस्विनम् ॥ १
 प्रसमीक्ष्य भवानेतद्वक्तुमर्हति केशव ।
 मामेव हि विशेषेण विभाष्य परिगर्हसे ॥ २
 भक्तिवादेन पार्थानामकस्मान्मधुसूदन ।
 भवान् गह्यते नित्यं किं समीक्ष्य बलाबलम् ॥ ३
 भवानक्षत्ता च राजा वाऽप्याचार्यो वा पितामहः

मामेव परिगर्हन्ते नान्यं कञ्चन पार्थिवम् ॥ ४
 न चाहं लक्ष्ये कञ्चिद्व्यभिचारमिहात्मनः ।
 अथ सर्वे भवन्तो मां विद्विषन्ति सराजकाः ॥ ५
 न चाहं कञ्चिदत्यर्थमपराधमरिन्दम ।
 विचिन्तयन् प्रपश्यामि सुसूक्ष्ममपि केशव ॥ ६
 प्रियाभ्युपगते ह्यने पाण्डवा मधुसूदन ।
 जिताः शकुनिना राज्यं तत्र किं मम दुष्कृतम् ॥ ७

वैशसं वैरम् ॥ ३ ॥ उरस्सु निपात्यन्त इति उत्तरेण सम्बन्धः
 ॥ १० ॥ रत्नयुक्तौषधिवद्वेष्टयतीति रत्नौषधिरत्नांगुलीयकम् ।
 रत्नबन्धसंभेतेनेति पाठः स्वच्छः । 'आबन्धो दृढबन्धे स्यात्
 प्रेमालङ्कारयोरेपि' इति विश्वः । रत्नालङ्कारेण रत्नैः प्रेम्णा
 च वा संभेतेनेति भावः । रत्नवदारक्तानि अङ्गालतलानि
 यस्य तेन रत्नांगुलितलेन ॥ १४ ॥ स्वजानः वक्षसि मि-
 लितः । स्वजं परिष्वंगे ॥ १५ ॥ सर्वसंपत्तौ परस्परं शान्तिं

॥ १८ ॥ इति श्रीमहामारते उद्योगपर्वणि नैलकण्ठीये
 भारतभावदीपे षड्विंशाधिकशततमोऽध्यायः ॥ १२६ ॥

१२७

श्रुत्वेति ॥ १ ॥ प्रसमीक्ष्य विचार्य विभाष्य परस्परं
 मुक्तः ॥ २ ॥ व्यभिचारमन्याय्यम् ॥ ५ ॥ प्रिया-
 भ्युपगते प्रीत्याप्यस्वीकृते ॥ ७ ॥

यत्पुनर्द्रविणं किञ्चित्त्राजीयन्त पाण्डवाः ।
 तेभ्य एवाभ्यनुज्ञातं तत्तदा मधुसूदन ॥ ८
 अपराधो न चास्माकं यत्ते ह्यक्षैः पराजिताः ।
 अजेया जयतां श्रेष्ठ पार्थाः प्रवाजिता वनम् ॥ ९
 केन वाऽप्यपवादेन विरुद्ध्यन्त्यरिभिः सह ।
 अशक्ताः पाण्डवाः कृष्ण प्रहृष्टाः प्रत्यमित्रवत् ॥
 किमस्माभिः कृतं तेषां कस्मिन् वा पुनरागसि ।
 धार्तराष्ट्रान् जिघांसन्ति पाण्डवाः सृञ्जयैः सह ॥
 न चापि वयमुग्रेण कर्मणा वचनेन वा ।
 *प्रभ्रष्टाः प्रणमामेह भयादपि शतक्रतुम् ॥ १२
 न च तं कृष्ण पश्यामि क्षत्रधर्ममनुष्ठितम् ।
 उत्सहेत युधा जेतुं यो नः शत्रुनिर्वहण ॥ १३
 न हि भीष्मकृपद्रोणाः सकर्णा मधुसूदन ।
 देवैरपि युधा जेतुं शक्याः किमुत पाण्डवैः ॥ १४
 स्वधर्ममनुपश्यन्तो यदि माधव संयुगे ।
 अस्त्रेण निधनं काले प्राप्स्यामः स्वर्गमेव तत् ॥
 मुख्यश्चैवैष नो धर्मः क्षत्रियाणां जनार्दन ॥
 यच्छयीमहि संग्रामे शरतल्पगता वयम् ॥ १६
 ते वयं वीरशयनं प्राप्स्यामो यदि संयुगे ।

अप्रणम्यैव शत्रूणां न नस्तप्यन्ति माधव ॥ १७
 कश्च जातु कुले जातः क्षत्रधर्मेण वर्तयन् ।
 भयादवृत्तिं समीक्ष्यैवं प्रणमेदिह कर्हिचित् ॥ १८
 उद्यच्छेदेव न नमेदुद्यमो ह्येव पौरुषम् ।
 अप्यपर्वणि भव्येत न नमेदिह कर्हिचित् ॥ १९
 इति मातङ्गवचनं परीप्सन्ति हितेप्सवः ।
 धर्माय चैव प्रणमेद्वाह्मणेभ्यश्च मद्विधः ॥ २०
 अचिन्तयन् कश्चिदन्यं यावज्जीवं तथाऽऽचरेत् ।
 एष धर्मः क्षत्रियाणां मतमेतच्च मे सदा ॥ २१
 राज्यांश्चाभ्यनुज्ञातो यो मे पित्रा पुराऽभवत् ।
 न स लभ्यः पुनर्जातु मयि जीवति केशव ॥ २२
 यावच्च राजा ध्रियते धृतराष्ट्रो जनार्दन ।
 न्यस्तशस्त्रा वयं ते वाऽप्युपजीवाम माधव ।
 अप्रदेयं पुरा दत्तं राज्यं परवतो मम ॥ २३
 अज्ञानाद्वा भयाद्वाऽपि मयि बाले जनार्दन ।
 न तदद्य पुनर्लभ्यं पाण्डवैर्वृष्णिनन्दन ॥ २४
 ध्रियमाणे महाबाहौ मयि सम्प्रति केशव ।
 यावाद्धि तीक्ष्णया सृज्या विध्येदग्रेण केशव ॥
 तावदप्यपरित्याज्यं भूमेर्नः पाण्डवान् प्रति ॥ २५

इति श्रीमहाभारते उद्योगपर्वणि भगवद्धानपर्वणि दुर्योधनवाक्ये

सप्तविंशाधिकशततमोऽध्यायः ॥ १२७ ॥



१२८

चैशम्पायन उवाच ।

ततः प्रशम्य दाशार्हः क्रोधपर्याकुलेक्षणः ।
 दुर्योधनमिदं वाक्यमब्रवीत् कुरुसंसदि ॥ १
 लप्स्यसे वीरशयनं काममेतदवाप्स्यसि ।
 स्थिरो भव सहामात्यो विमर्दो भविता महान्
 यच्चैवं मन्यसे मूढ न मे कश्चिद्व्यतिक्रमः ।
 पाण्डवेष्विविति तत्सर्वं निबोधत नराधिपाः ॥ ३
 श्रिया सन्तप्यमानेन पाण्डवानां महात्मनाम् ।
 त्वया दुर्मन्त्रितं द्यूतं सौबलेन च भारत ॥ ४
 कथं च ज्ञातयस्तात श्रेयांसः साधुसंमताः ।

अथान्याय्यमुपस्थातुं जिह्सेनाजिह्वाचारिणः ॥ ५
 अक्षद्यूतं महाप्राज्ञ सतां मतिविनाशनम् ।
 असतां तत्र जायन्ते भेदाश्च व्यसनानि च ॥ ६
 तदिदं व्यसनं घोरं त्वया द्यूतमुखं कृतम् ।
 असमीक्ष्य सदाचारैः सार्धं पापानुबन्धनैः ॥ ७
 कश्चान्यो भ्रातृभार्या वै विप्रकर्तुं तथाऽर्हति ।
 आनीय च सभां व्यक्तं यथोक्ता द्रौपदी त्वया
 कुलीना शीलसम्पन्ना प्राणेभ्योऽपि गरीयसी ।
 महिषी पाण्डुपुत्राणां तथा विनिकृता त्वया ९

उद्यच्छेदेव उद्यमं कुर्यादेव अपर्वणि अप्रस्तावे । 'पर्व स्यादु-
 त्सवे प्रन्थौ प्रस्तावे लक्षणात्तरे' इति विश्वः ॥ १९ ॥
 मातङ्गः मुनिः ॥ २० ॥ न्यस्तशस्त्राः त्यक्तक्षत्रियधर्माः उप-
 जीवाम भिक्षुकवत्सिद्धमनं भोक्ष्याम इत्यर्थः ॥ २३ ॥ इति

श्रीमहाभारते उद्योगपर्वणि नैलकण्ठीये भारतभावदीपे सप्त-
 विंशाधिकशततमोऽध्यायः ॥ १२७ ॥ * विव्रस्ता इति पाठः ।

१२८

तत इति । प्रशम्य विचार्य ॥ १ ॥

जानन्ति कुरवः सर्वे यथोक्ताः कुरुसंसदि ।
 दुःशासनेन कौन्तेयाः प्रव्रजन्तः परंतपाः ॥ १०
 सम्यग्वृत्तेष्वलुब्धेषु सततं धर्मचारिषु ।
 स्वेषु बन्धुषु कः साधुश्चेदेवमसाम्प्रतम् ॥ ११
 नृशंसानामनार्याणां पुरुषाणां च भाषणम् ।
 कर्णदुःशासनाभ्यां च त्वया च बहुशः कृतम् ॥ १२
 सह मात्रा प्रदग्धुं तान् बालकान् वारणावते ।
 आस्थितः परमं यत्नं न समृद्धं च तत्तव ॥ १३
 ऊषुश्च सुचिरं कालं प्रच्छन्नाः पाण्डवास्तदा ।
 मात्रा सहैकचक्रायां ब्राह्मणस्य निवेशने ॥ १४
 विषेण सर्वबन्धैश्च यतिताः पाण्डवास्त्वया ।
 सर्वोपायैर्विनाशाय न समृद्धं च तत्तव ॥ १५
 एवंबुद्धिः पाण्डवेषु मिथ्यावृत्तिः सदा भवान् ।
 कथं ते नापराधोऽस्ति पाण्डवेषु महात्मसु ॥ १६
 यच्चैभ्यो याचमानेभ्यः पित्र्यमंशं न दित्ससि ।
 तच्च पापं प्रदाताऽसि भ्रष्टैश्वर्यो निपातितः ॥ १७
 कृत्वा बहून्यकार्याणि पाण्डवेषु नृशंसवत् ।
 मिथ्यावृत्तिरनार्यः सन्नद्य विप्रतिपद्यसे ॥ १८
 मातापितृभ्यां भीष्मेण द्रोणेन विदुरेण च ।
 शाम्येति मुहुर्मुक्तोऽसि न च शाम्यसि पार्थिव ॥ १९
 शमे हि सुमहल्लभस्त्वव पार्थस्य चोभयोः ।
 न च रोचयसे राजन् किमन्यद्बुद्धिलाघवात् ॥ २०
 न शर्मं प्राप्स्यसे राजन्नुत्क्रम्य सुहृदां वचः ।
 अधर्म्यमयशस्यं च क्रियते पार्थिव त्वया ॥ २१
 वैशम्पायन उवाच ।
 एवं ब्रुवति दाशार्हं दुर्योधनममर्षणम् ।
 दुःशासन इदं वाक्यमब्रवीत् कुरुसंसदि ॥ २२
 न चेत्सन्धास्यसे राजन् स्वेन कामेन पाण्डवैः ।
 बद्धा किल त्वां दास्यन्ति कुन्तीपुत्राय कौरवाः ॥ २३
 वैकर्तनं त्वां च मां च त्रीनेतान् मनुजर्षभ ।
 पाण्डवेभ्यः प्रदास्यन्ति भीष्मो द्रोणः पिता च ते ॥ २४
 भ्रातुरेतद्वचः श्रुत्वा धार्तराष्ट्रः सुयोधनः ।
 क्रुद्धः प्रातिष्ठतोत्थाय महानाग इव श्वसन् ॥ २५
 विदुरं धृतराष्ट्रं च महाराजं च बाह्लिकम् ।
 कृपं च सोमदत्तं च भीष्मं द्रोणं जनार्दनम् ॥ २६
 सर्वानेताननाहत्य दुर्मतिर्निरपन्नपः ।
 अशिष्टवदमर्यादो मानी मान्यावमानिता ॥ २७
 तं प्रस्थितमभिप्रेक्ष्य भ्रातरो मनुजर्षभम् ।

अनुजग्मुः सहामात्या राजानश्चापि सर्वशः ॥ २८
 सभायामुत्थितं क्रुद्धं प्रस्थितं भ्रातृभिः सह ।
 दुर्योधनमभिप्रेक्ष्य भीष्मः शान्तनवोऽब्रवीत् ॥ २९
 धर्मार्थावमिसन्त्यज्य संरम्भं योऽनुमन्यते ।
 हसन्ति व्यसने तस्य दुर्हृदो न चिरादिव ॥ ३०
 दुरात्मा राजपुत्रोऽयं धार्तराष्ट्रोऽनुपायकृत् ।
 मिथ्याभिमानो राज्यस्य क्रोधलो भवशानुगः ॥ ३१
 कालपक्वमिदं मन्ये सर्वं क्षत्रं जनार्दन ।
 सर्वे ह्यनुसृता मोहात् पार्थिवाः सह मन्त्रिभिः ॥ ३२
 भीष्मस्याथ वचः श्रुत्वा दाशार्हः पुष्करेक्ष्णः ।
 भीष्मद्रोणमुखान् सर्वानभ्यभाषत वीर्यवान् ॥ ३३
 सर्वेषां कुरुवृद्धानां महानयमतिक्रमः ।
 प्रसह्य मन्दमैश्वर्यं न नियच्छत यन्नृपम् ॥ ३४
 तत्र कार्यमहं मन्ये कालप्राप्तमरिन्दमाः ।
 क्रियमाणे भवेच्छ्रेयस्तत् सर्वं शृणुतानघाः ॥ ३५
 प्रत्यक्षमेतद्भवतां यद्वक्ष्यामि हितं वचः ।
 भवतामानुकूल्येन यदि रोचेत भारताः ॥ ३६
 भोजराजस्य वृद्धस्य दुराचारो ह्यनात्मवान् ।
 जीवतः पितुरैश्वर्यं हृत्वा मृत्युवशं गतः ॥ ३७
 उग्रसेनसुतः कंसः परित्यक्तः स बान्धवैः ।
 ज्ञातीनां हितकामेन मया शस्तो महामृधे ॥ ३८
 आहुकः पुनरस्माभिर्ज्ञातिमिश्रापि सत्कृतः ।
 उग्रसेनः कृतो राजा भोजराजन्यवर्धनः ॥ ३९
 कंसमेकं परित्यज्य कुलार्थं सर्वयादवाः ।
 सम्भूय सुखमेधन्ते भारतान्धकवृष्णयः ॥ ४०
 अपि चाप्यवदद्राजन् परमेष्ठी प्रजापतिः ।
 व्यूढे देवासुरे युद्धेऽभ्युद्यतेष्वायुधेषु च ॥ ४१
 द्वैधीभूतेषु लोकेषु विनश्यत्सु च भारत ।
 अब्रवीत् सृष्टिमान् देवो भगवाँल्लोकभावनः ॥ ४२
 पराभविष्यन्त्यसुरा दैतेया दानवैः सह ।
 आदित्या वसवो रुद्रा भविष्यन्ति दिवौकसः ॥ ४३
 देवासुरमनुष्याश्च गन्धर्वोरगराक्षसाः ।
 अस्मिन् युद्धे सुसंकुद्धा हनिष्यन्ति परस्परम् ॥ ४४
 इति मत्वाऽब्रवीद्धर्मं परमेष्ठी प्रजापतिः ।
 वरुणाय प्रयच्छैतान् बद्धा दैतेयदानवान् ॥ ४५
 पवमुक्तस्ततो धर्मो नियोगात् परमेष्ठिनः ।
 वरुणाय ददौ सर्वान् बद्धा दैतेयदानवान् ॥ ४६

तान् बद्धा धर्मपाशैश्च स्वैश्च पाशैर्जलेश्वरः ।
वरुणः सागरे यत्तो नित्यं रक्षति दानवान् ॥ ४७
तथा दुर्योधनं कर्णं शकुनिं चापि सौबलम् ।
बद्धा दुःशासनं चापि पाण्डवेभ्यः प्रयच्छथ ॥

इति श्रीमहाभारते उद्योगपर्वणि भगवद्गीतापर्वणि कृष्णवाक्ये
अष्टाविंशत्यधिकशततमोऽध्यायः ॥ १२८ ॥



१२९

वैशम्पायन उवाच ।

कृष्णस्य तु वचः श्रुत्वा धृतराष्ट्रो जनेश्वरः ।
विदुरं सर्वधर्मज्ञं त्वरमाणोऽभ्यभाषत ॥ १
गच्छ तात महाप्राज्ञां गान्धारीं दीर्घदर्शिनीम् ।
आनयेह तया सार्धमनुनेष्यामि दुर्मतिम् ॥ २
यदि साऽपि दुरात्मानं शमयेद्दुचेतसम् ।
अपि कृष्णस्य सुहृदास्तिष्ठेयं वचने वयम् ॥ ३
अपि लोभाभिभूतस्य पन्थानमनुदर्शयेत् ।
दुर्बुद्धेर्दुःसहायस्य शमार्थं ब्रुवती वचः ॥ ४
अपि नो व्यसनं घोरं दुर्योधनकृतं महत् ।
शमयेच्चिररात्राय योगक्षेमवदव्ययम् ॥ ५
राज्ञस्तु वचनं श्रुत्वा विदुरो दीर्घदर्शिनीम् ।
आनयामास गान्धारीं धृतराष्ट्रस्य शासनात् ॥ ६

धृतराष्ट्र उवाच ।

एष गान्धारि पुत्रस्ते दुरात्मा शासनातिगः ।
पैश्वर्यलोभादैश्वर्यं जीवितं च प्रहास्यति ॥ ७
अशिष्टवदमर्यादः पापैः सह दुरात्मवान् ।
सभाया निर्गतो मूढो व्यतिक्रम्य सुहृद्वचः ॥ ८

वैशम्पायन उवाच ।

सा भर्तृवचनं श्रुत्वा राजपुत्री यशस्विनी ।
अन्विच्छन्ती महच्छ्रेयो गान्धारी वाक्यमब्रवीत्
गान्धार्युवाच ।

आनायय सुतं क्षिप्रं राज्यकामुकमातुरम् ।
न हि राज्यमशिष्टेन शक्यं धर्मार्थलोपिना ॥ १०
आनुमासं तथापीदमविनीतेन सर्वथा ।

त्यजेत् कुलार्थं पुरुषं ग्रामस्यार्थं कुलं त्यजेत् ।
ग्रामं जनपदस्यार्थं आत्मार्यं पृथिवीं त्यजेत् ॥ ४९
राजन् दुर्योधनं बद्धा ततः संशम्य पाण्डवैः ।
त्वत्कृते न विनश्येयुः क्षत्रियाः क्षत्रियर्वम ॥ ५०

त्वं होवात्र भृशं गह्वो धृतराष्ट्र सुतप्रियः ॥ ११
यो जानन् पापतामस्य तत्प्रज्ञामनुवर्तसे ।
स एष काममन्युभ्यां प्रलब्धो लोभमास्थितः ॥
अशक्योऽद्य त्वया राजन्विनिवर्तयितुं बलात् ।
राष्ट्रप्रदाने मूढस्य बालिशस्य दुरात्मनः ॥ १३
दुःसहायस्य लुब्धस्य धृतराष्ट्रोऽश्रुते फलम् ।
कथं हि स्वजने भेदमुपेक्षत महीपतिः ।
भिक्षं हि स्वजनेन त्वां प्रहासिष्यन्ति* शत्रवः ॥
या हि शक्या महाराज साम्रा मेदेन वा पुनः ।
निस्तर्तुमापदः स्वेष्टु दण्डं कस्तत्र पातेयत् ॥ १५

वैशम्पायन उवाच ।

शासनाद्धृतराष्ट्रस्य दुर्योधनममर्षणम् ।
मातुश्च वचनात् क्षत्ता सभां प्रावेशयत् पुनः ॥
स मातुर्वचनाकाङ्क्षी प्रविवेश पुनः सभाम् ।
अभिताप्रेक्षणः क्रोधान्निःश्वसन्निव पन्नगः ॥ १७
तं प्रविष्टमभिप्रेक्ष्य पुत्रमुत्पथमास्थितम् ।
विगर्हमाणा गान्धारी शमार्थं वाक्यमब्रवीत् ॥
दुर्योधन निबोधेदं वचनं मम पुत्रक ।
हितं ते सानुबन्धस्य तथाऽऽयत्यां सुखोदयम् ॥
दुर्योधन यदाह त्वां पिता भरतसत्तम ।
भीष्मो द्रोणः कृपः क्षत्ता सुहृदां कुरु तद्वचः ॥
भीष्मस्य तु पितुश्चैव मम चापचितिः कृता ।
भवेद्द्रोणमुखानां च सुहृदां शाम्यता त्वया ॥
न हि राज्यं महाप्राज्ञ स्वेन कामेन शक्यते ।
अवाप्तुं रक्षितुं वाऽपि भोक्तुं भरतसत्तम ॥ २२

इति श्रीमहाभारते उद्योगपर्वणि नैलकण्ठीये भारतभाष्ये
अष्टाविंशत्यधिकशततमोऽध्यायः ॥ १२८ ॥

१२९

कृष्णस्येति ॥ १ ॥ चिररात्राय योगक्षेमवत् बहुकाल-
मप्राप्तस्य सुखस्य प्राप्तिः प्राप्तस्य संरक्षणं च निर्वहेदित्यर्थः
॥ ११ ॥ आनाययं परिणामे ॥ १९ ॥ अपचितिः पूजा ॥ २१ ॥


† शहरयति-परित्यज्यति । * प्रहासिष्यन्ति-धर्षयिष्यन्ति ।

न ह्यवश्येन्द्रियो राज्यमश्रीयाद्दीर्घमन्तरम् ।
 विजितात्मा तु मेधावी स राज्यमभिपालयेत् २३
 कामक्रोधौ हि पुरुषमर्थेभ्यो व्यपकर्षतः ।
 तौ तु शत्रू विनिर्जित्य राजा विजयते महीम् २४
 लोकेश्वरप्रभुत्वं हि महदेतदुरात्मभिः ।
 राज्यं नामेप्सितं स्थानं न शक्यमभिरक्षितुम् २५
 इन्द्रियाणि महत्प्रेप्सुर्नियच्छेदर्थधर्मयोः ।
 इन्द्रियैर्नियतैर्बुद्धिर्वर्धतेऽग्निरिवेन्धनैः ॥ २६
 अविधेयानि हीमानि व्यापादयितुमप्यलम् ।
 अविधेया इवादान्ता हयाः पथि कुसारथिम् २७
 अविजित्य य आत्मानममात्यान् विजिगीषते ।
 अमित्रान् वाऽजितामात्यः सोऽवशः परिहीयते ॥
 आत्मानमेव प्रथमं द्वेष्यरूपेण योजयेत् ।
 ततोऽमात्यान्मित्रांश्च न मोघं विजिगीषते ॥ २९
 वश्येन्द्रियं जितामात्यं धृतदण्डं विकारिषु ।
 परीक्ष्यकारिणं धीरमत्यर्थं श्रीर्निषेवते ॥ ३०
 क्षुद्राक्षणेव जालेन झषावपिहितावुभौ ।
 कामक्रोधौ शरीरस्यौ प्रज्ञानं तौ विलुम्पतः ३१
 याभ्यां हि देवाः स्वर्गातुः स्वर्गस्य पिदधुर्मुखम् ।
 विभ्यतोऽनुपरागस्य कामक्रोधौ स्म वर्धितौ ३२
 कामं क्रोधं च लोभं च दंभं दर्पं च भूमिपः ।
 सम्यग्विजेतुं यो वेद स महीमभिजायते ॥ ३३
 सततं निग्रहे युक्त इन्द्रियाणां भवेन्नृपः ।
 ईप्सन्नर्थं च धर्मं च द्विषतां चः पराभवम् ॥ ३४
 कामाभिभूतः क्रोधाद्वा यो मिथ्या प्रतिपद्यते ।
 स्वेषु चान्येषु वा तस्य न सहाया भवन्त्युत ३५
 एकीभूतैर्महाप्राज्ञैः शूरैररिनिर्वहणैः ।
 पाण्डवैः पृथिवीं तात मोक्ष्यसे सहितः सुखी ३६
 यथा भीष्मः शान्तनवो द्रोणश्चापि महारथः ।
 आहतुस्तात तत्सत्यमजेयौ कृष्णपाण्डवौ ॥ ३७
 प्रपद्यस्व महाबाहुं कृष्णमक्लिष्टकारिणम् ।

प्रसन्नो हि सुखाय स्यादुभयोरेव केशवः ॥ ३८
 सुहृदामर्थकामानां यो न तिष्ठति शासने ।
 प्राज्ञानां कृतविद्यानां स नरः शत्रुनन्दनः ॥ ३९
 न युद्धे तात कल्याणं न धर्मार्थौ कुतः सुखम् ।
 न चापि विजयो नित्यं मा युद्धे चेत आधियाः
 भीष्मेण हि महाप्राज्ञ पित्रा ते बाह्किनेन च ।
 दत्तौशः पाण्डुपुत्राणां भेदाद्भीतैररिन्दम ॥ ४१
 तस्य चैतत्प्रदानस्य फलमद्यानुपश्यसि ।
 यद्भुङ्क्षे पृथिवीं कृत्स्नां शूरैर्निहतकण्टकाम् ॥ ४२
 प्रयच्छ पाण्डुपुत्राणां यथोचितमरिन्दम ।
 यदीच्छसि सहामात्यो भोक्तुमर्थं प्रदीयताम् ४३
 अलमर्थं पृथिव्यास्ते सहामात्यस्य जीवितम् ।
 सुहृदां वचने तिष्ठन् यशः प्राप्स्यसि भारत ४४
 श्रीमद्भिरात्मवद्भिस्तैर्बुद्धिमद्भिर्जितैर्न्द्रियैः ।
 पाण्डवैर्विग्रहस्तात भ्रंशयेन्महतः सुखात् ॥ ४५
 निगृह्य सुहृदां मन्युं शाधि राज्यं यथोचितम् ।
 स्वमंशं पाण्डुपुत्रेभ्यः प्रदाय भरतर्षभ ॥ ४६
 अलमङ्ग निकारोऽयं त्रयोदश समाः कृतः ।
 शमयेनं महाप्राज्ञ कामक्रोधसमेधितम् ॥ ४७
 न चैष शक्तः पार्थानां यस्त्वमर्थमभीप्ससि ।
 सूतपुत्रो दृढक्रोधो भ्राता दुःशासनश्च ते ॥ ४८
 भीष्मे द्रोणे कृपे कर्णे भीमसेने धनञ्जये ।
 धृष्टद्युम्ने च संक्रुद्धे न स्युः सर्वाः प्रजा ध्रुवम् ४९
 अमर्षवशमापन्नो मा कुरुंस्तात जीघनः ।
 एषा हि पृथिवी कृत्स्ना मागमत्त्वत्कृते वधम् ५०
 यच्च त्वं मन्यसे मूढ भीष्मद्रोणकृपादयः ।
 योत्स्यन्ते सर्वशक्त्येति नैतदद्योपपद्यते ॥ ५१
 समं हि राज्यं प्रीतिश्च स्थानं हि विदितात्मनाम्
 पाण्डवेष्वथ युष्मासु धर्मस्त्वभ्याधिकस्ततः ५२
 राजपिण्डभयादेते यदि हास्यन्ति जीवितम् ।
 न हि शक्यन्ति राजानं युधिष्ठिरमुदीक्षितुम् ५३

दीर्घमन्तरं चिरकालम् ॥ २३ ॥ महद्राज्यं 'मह-
 द्राज्यविशालयोः' इति विश्वः ॥ २६ ॥ अविधेयानि
 अवशीकृतानि व्यापादयितुं हन्तुम् ॥ २७ ॥ क्षुद्राक्षेण
 सूक्ष्मछिद्रेण ॥ ३१ ॥ अनुपरागस्य अनासक्तस्यापि कामक्रोधौ
 स्वर्गनिरोधकावित्यर्थः ॥ ३२ ॥ अभिजायते शास्तीत्यर्थः
 ॥ ३३ ॥ यः कामेन अभिभूतः क्रोधाद्वा अभिभूतः

मिथ्या कपटेन वाऽभिभूतः प्रतिपद्यते ईप्सितार्थादीन् तस्य
 सहाया न भवन्तीत्यर्थः ॥ ३५ ॥ अंशो भागः ॥ ४१ ॥
 निकारः अपकारः समाः वर्षाणि ॥ ४७ ॥ यः त्वं पार्थानां
 मर्थमभीप्ससि स एष त्वं न शक्तः तदर्थपहारायेत्यर्थः ।
 नापि सूतपुत्रादयः शक्ताः ॥ ४८ ॥ मा गमत् मा गच्छ



[सात्यकिरुवाच--]

इमं हि पुण्डरीकाक्षं जिघृक्षन्त्यल्पचैतसः ।
पदेनाग्निं प्रज्वलितं यथा बाला यथा जडाः ॥१६॥

-उद्योग अ. १३० पृ. २१५

लोभादर्थसम्पत्तिर्नराणामिह दृश्यते ।

| तदलं तात लोभेन प्रशम्य मरतर्षभ ॥

५४

इति श्रीमहाभारते उद्योगपर्वणि भगवद्गीतपर्वणि गान्धारीवाक्ये
ऊनत्रिंशधिकशततमोऽध्यायः ॥ १२९ ॥



१३०

वैशम्पायन उवाच ।

तत्तु वाक्यमनादृत्य सोऽर्थवन्मातृभाषितम् ।
पुनः प्रतस्थे संरम्भात् सकाशमकृतात्मनाम् १
ततः सभाया निर्गम्य मन्त्रयामास कौरवः ।
सौबलेन मताक्षेण राज्ञा शकुनिना सह ॥ २
दुर्योधनस्य कर्णस्य शकुनेः सौवलस्य च ।
दुःशासनचतुर्थानामिदमासीद्विचेष्टितम् ॥ ३
पुराऽयमस्मान् गृह्णाति क्षिप्रकारी जनार्दनः ।
सहितो धृतराष्ट्रेण राज्ञा शान्तनवेन च ॥ ४
वयमेव हृषीकेशं निगृह्णीम बलादिव ।
प्रसह्य पुरुषव्याघ्रमिन्द्रो वैरोचनिं यथा ॥ ५
श्रुत्वा गृहीतं वार्ष्णेयं पाण्डवा हतचेतसः ।
निरुत्साहा भविष्यन्ति भग्नदंष्ट्रा इवोरगाः ॥ ६
अयं ह्येषां महाबाहुः सर्वेषां शर्म वर्म च ।
अस्मिन् गृहीते वरदे ऋषभे सर्वसात्वताम् ॥ ७
निरुद्यमा भविष्यन्ति पाण्डवाः सोमकैः सह ।
तस्माद्वयमिहैवैनं केशवं क्षिप्रकारिणम् ॥ ८
क्रोशतो धृतराष्ट्रस्य बद्धा योत्स्यामहे रिपून् ।
तेषां पापमभिप्रायं पापानां दुष्टचेतसाम् ॥ ९
इङ्गितज्ञः कविः क्षिप्रमन्वबुद्ध्यत सात्यकिः ।
तदर्थमभिनिष्क्रम्य हार्दिक्येन सहास्थितः ॥ १०
अब्रवीत् कृतवर्मणं क्षिप्रं योजय वाहिनीम् ।
व्यूढानीकः सभाद्वारमुपतिष्ठस्व दंशितः ॥ ११
यावदाख्याम्यहं चैतत् कृष्णायाक्लिष्टकारिणे ।
स प्रविश्य सभां वीरः सिंहो गिरिगुहामिव ॥ १२
आचष्ट तमभिप्रायं केशवाय महात्मने ।
धृतराष्ट्रं ततश्चैव विदुरं चान्वभाषत ॥ १३


तेषामेतमभिप्रायमाचचक्षे स्मयन्निव ।
धर्मादार्थाच्च कामाच्च कर्म साधुविगाहेतम् ॥ १४
मन्दाः कर्तुमिहेच्छन्ति न चावाप्यं कथञ्चन ।
पुरा विकुर्वते मूढाः पापात्मानः समागताः ॥ १५
धर्षिताः काममन्युभ्यां क्रोधलोभवशानुगाः ।
इमं हि पुण्डरीकाक्षं जिघृक्षन्त्यल्पचेतसः ॥ १६
पटेनाग्निं प्रज्वलितं यथा बाला यथा जडाः ।
सात्यकेस्तद्वच्चः श्रुत्वा विदुरो दीर्घदर्शिवान् ॥ १७
धृतराष्ट्रं महाबाहुमब्रवीत् कुरुसंसदि ।
राजन् परीतकालास्ते पुत्राः सर्वे परंतप ॥ १८
अशक्यमयशस्यं च कर्तुं कर्म समुद्यताः ।
इमं हि पुण्डरीकाक्षमभिभूय प्रसह्य च ॥ १९
निग्रहीतुं किलेच्छन्ति सहिता वामवानुजम् ।
इमं पुरुषशार्दूलमप्रधृष्यं दुरासदम् ॥ २०
आसाद्य न भविष्यन्ति पतङ्गा इव पावकम् ।
अयमिच्छन् हि तान् सर्वान् युध्यमानान् जनार्दनः
जिहो नागानिव क्रुद्धो गमयेद्यमसादनम् ।
न त्वयं निन्दितं कर्म कुर्यात् पापं कथञ्चन ॥ २२
न च धर्मादपक्रामेदच्युतः पुरुषोत्तमः ।
विदुरेणैवमुक्ते तु केशवो वाक्यमब्रवीत् ॥ २३
धृतराष्ट्रमभिप्रेक्ष्य सुहृदां शृण्वतां मिथः ।
राजक्षेते यदि क्रुद्धा मां निगृह्णीयुरोजसा ॥ २४
एते वा मामहं वैनाननुजानीहि पार्थिव ।
एतान् हि सर्वान् संरुद्धान्निगन्तुमहमुत्सहे ॥ २५
न त्वहं निन्दितं कर्म कुर्यां पापं कथञ्चन ।
पाण्डवार्थे हि लुभ्यन्तः स्वायान् हास्यन्ति ते सुताः

इति श्रीमहाभारते उद्योगपर्वणि नैलकण्ठीये भारतभावदीपे
ऊनत्रिंशधिकशततमोऽध्यायः ॥ १२९ ॥

१३०

तत्त्विति ॥ १ ॥ वैरोचनिं बलिम् ॥ ५ ॥ केशवं
बद्धा रिपून् योत्स्यामहे इत्युत्तरश्लोकेनैव

कर्म दूतनिग्रहाख्यम् ॥ १४ ॥ विकुर्वते विकारं कलहाख्यं
कुर्वते ॥ १५ ॥ अशक्यं न च कर्तुं शक्यम् ॥ १९ ॥
वासवानुजं विष्णुं त्रिविक्रममित्यर्थः ॥ २० ॥ न भवि-
ष्यन्ति मरिष्यन्ति ॥ २१ ॥ पाण्डवार्थे पाण्डवधने
अप्युक्तं लोभं कुर्वन्तः ॥ २६ ॥



[सायकिरुवाच--]

इमं हि पुण्डरीकाक्षं जिघृक्षन्त्यल्पचेतसः ।
पदेनार्शि प्रज्वलितं यथा बाला यथा जडाः ॥१६॥

-उद्योग अ. १३० पृ. २१५

न लोमादर्थसम्पत्तिर्नराणामिह दृश्यते ।

[तदलं तात लोभेन प्रशाम्य भरतर्षभ ॥

५४

इति श्रीमहाभारते उद्योगपर्वणि भगवद्गीतानुवर्तणे गान्धारीवाक्ये
ऊनत्रिंशदधिकशततमोऽध्यायः ॥ १२९ ॥



१३०

वैशम्पायन उवाच ।

तत्तु वाक्यमनादृत्य सोऽर्थवन्मातृभाषितम् ।
पुनः प्रतस्थे संरम्भात् सकाशमकृतात्मनाम् १
ततः सभाया निर्गम्य मन्त्रयामास कौरवः ।
सौबलेन मताक्षेण राज्ञा शकुनिना सह २
दुर्योधनस्य कर्णस्य शकुनेः सौबलस्य च ।
दुःशासनचतुर्थानामिदमासीद्विचेष्टितम् ३
पुराऽयमस्मान् गृह्णाति क्षिप्रकारी जनार्दनः ।
सहितो धृतराष्ट्रेण राज्ञा शान्तनवेन च ४
अयमेव हर्षकेशं निगृह्णीम बलादिव ।
प्रसह्य पुरुषव्याघ्रमिन्द्रो वैरोचनिं यथा ५
श्रुत्वा गृहीतं वाष्पेयं पाण्डवा हतचेतसः ।
निरुत्साहा भविष्यन्ति भग्नदंष्ट्रा इवोरगाः ६
अयं ह्येषां महाबाहुः सर्वेषां शर्म वर्म च ।
अस्मिन् गृहीते वरदे ऋषभे सर्वसात्वताम् ७
निरुद्यमा भविष्यन्ति पाण्डवाः सोमकैः सह ।
तस्माद्वयमिहैवैनं केशवं क्षिप्रकारिणम् ८
क्रोशतो धृतराष्ट्रस्य बद्धा योत्स्यामहे रिपून् ।
तेषां पापमभिप्रायं पापानां दुष्टचेतसाम् ९
इङ्गितज्ञः कविः क्षिप्रमन्वबुद्ध्यत सात्यकिः ।
तदर्थमभिनिष्क्रम्य हार्दिक्येन सहास्थितः १०
अब्रवीत् कृतवर्माणं क्षिप्रं योजय वाहिनीम् ।
व्यूहानीकः सभाद्वारमुपतिष्ठस्व दंशितः ११
यावदाख्याम्यहं चैतत् कृष्णायाक्लिष्टकारिणे ।
स प्रविश्य समां वीरः सिंहो गिरिगुहामिव १२
आचष्ट तमभिप्रायं केशवाय महात्मने ।
धृतराष्ट्रं ततश्चैव विदुरं चान्वभाषत १३

तेषामेतमभिप्रायमाचक्षे स्मयन्निव ।
धर्मादर्थान्च कामाच्च कर्म साधुविगर्हितम् ॥ १४
मन्दाः कर्तुमिहेच्छन्ति न चावाप्यं कथञ्चन ।
पुरा विकुर्वते मूढाः पापात्मानः समागताः १५
धर्षिताः काममन्युभ्यां क्रोधलोभवशानुगाः ।
इमं हि पुण्डरीकाक्षं जिघृक्षन्त्यल्पचेतसः ॥ १६
पटेनाग्निं प्रज्वलितं यथा बाला यथा जडाः ।
सात्यकेस्तद्वचः श्रुत्वा विदुरो दीर्घदर्शिवान् १७
धृतराष्ट्रं महाबाहुमब्रवीत् कुरुसंसदि ।
राजन् परीतकालास्ते पुत्राः सर्वे परंतप ॥ १८
अशक्यमयशस्यं च कर्तुं कर्म समुद्यताः ।
इमं हि पुण्डरीकाक्षमभिभूय प्रसह्य च ॥ १९
निग्रहीतुं किलेच्छन्ति सहिता वामवानुजम् ।
इमं पुरुषशार्दूलमप्रधृष्यं दुरासदम् ॥ २०
आसाद्य न भविष्यन्ति पतङ्गा इव पावकम् ।
अयमिच्छन् हि तान् सर्वान् युध्यमानान् जनार्दनः
जिहो नागानिव क्रुद्धो गमयेद्यमसादनम् ।
न त्वयं निन्दितं कर्म कुर्यात् पापं कथञ्चन ॥ २२
न च धर्मादपक्रामेदच्युतः पुरुषोत्तमः ।
विदुरेणैवमुक्ते तु केशवो वाक्यमब्रवीत् ॥ २३
धृतराष्ट्रमभिप्रेक्ष्य सुहृदां शृण्वतां मिथः ।
राजक्षेते यदि क्रुद्धा मां निगृह्णीयुरोजसा ॥ २४
पते वा मामहं वैनाननुजानीहि पार्थिव ।
एतान् हि सर्वान् संरब्धान्नियन्तुमहमुत्सहे २५
न त्वहं निन्दितं कर्म कुर्यात् पापं कथञ्चन ।
पाण्डवार्थे हि लुभ्यन्तः स्वाथन्निहास्यन्ति ते सुताः

इति श्रीमहाभारते उद्योगपर्वणि नैलकण्ठीये भारतभावदीपे
ऊनत्रिंशदधिकशततमोऽध्यायः ॥ १२९ ॥

१३०

तत्त्विति ॥ १ ॥ वैरोचनिं बलिम् ॥ ५ ॥ केशवं
बद्धा रिपून् योत्स्यामहे इत्युत्तरश्लोकेनान्वितः ॥

कर्म दूतनिग्रहाख्यम् ॥ १४ ॥ विकुर्वते विकारं कल्हाख्यं
कुर्वते ॥ १५ ॥ अशक्यं न च कर्तुं शक्यम् ॥ १९ ॥
वासवानुजं विष्णुं त्रिविक्रममित्यर्थः ॥ २० ॥ न भवि-
ष्यन्ति मरिष्यन्ति ॥ २१ ॥ पाण्डवार्थे पाण्डवधने
लुभ्यन्तः लोभं कुर्वन्तः ॥ २६ ॥

एते चेदेवमिच्छन्ति कृतकार्यो युधिष्ठिरः ।
 अथैव ह्यहमेनांश्च ये चैनाननु भारत ॥ २७
 निगृह्य राजन् पार्थेभ्यो दद्यां किं दुष्कृतं भवेत् ।
 इदं तु न प्रवर्तयं निन्दितं कर्म भारत ॥ २८
 सन्निधौ ते महाराज क्रोधजं पापबुद्धिजम् ।
 एष दुर्योधनो राजन् यथेच्छति तथाऽस्तु तत् ॥
 अहं तु सर्वोस्तनयाननुजानामि ते नृप ।
 एतच्छ्रुत्वा तु विदुरं धृतराष्ट्रोऽभ्यभाषत ।
 क्षिप्रमानय तं पापं राज्यलुब्धं सुयोधनम् ॥ ३०
 सहमित्रं सहामात्यं ससोदर्यं सहानुगम् ।
 शत्रूणां यदि पन्थानमवतारयितुं पुनः ॥ ३१
 ततो दुर्योधनं क्षत्ता पुनः प्रावेशयत् सभाम् ।
 अकामं भ्रातृभिः सार्थं राजभिः परिवारितम् ॥ ३२
 अथ दुर्योधनं राजा धृतराष्ट्रोऽभ्यभाषत ।
 कर्णदुःशासनाभ्यां च राजभिश्चापि संवृतम् ३३
 नृशंस पापभूयिष्ठं क्षुद्रकर्मसहायवान् ।
 पापैः सहायैः संहत्य पापं कर्म चिकीर्षसि ॥ ३४
 अशक्यमयशस्यं च सद्भिश्चापि विगर्हितम् ।
 यथा त्वादशको मूढो व्यवस्येत् कुलपांसनः ॥ ३५
 त्वमिमं पुण्डरीकाक्षमप्रभृष्यं दुरासदम् ।
 पापैः सहायैः संहत्य निग्रहीतुं किलेच्छसि ॥ ३६
 यो न शक्यो बलात्कर्तुं देवैरपि सवासवैः ।
 तं त्वं प्रार्थयसे मन्द बालश्चन्द्रमसं यथा ॥ ३७
 देवैर्मनुष्यैर्गन्धर्वैरसुरैरुग्रैश्च यः ।
 न सोढुं समरे शक्यस्तं न बुद्ध्यासि केशवम् ॥ ३८
 दुर्ग्राह्यः पाणिना वायुर्दुस्पर्शः पाणिना शशी ।
 दुर्धरा पृथिवी भूर्धा दुर्ग्राह्यः केशवो बलात् ॥ ३९
 इत्युक्ते धृतराष्ट्रेण क्षत्ताऽपि विदुरोऽब्रवीत् ।

दुर्योधनमभिप्रेत्य धार्तराष्ट्रममर्षणम् ॥ ४०
 विदुर उवाच ।
 दुर्योधन निबोधेदं वचनं मम साम्प्रतम् ।
 सौभद्वारे वानरेन्द्रो द्विविदो नाम नामतः ।
 शिलावर्षेण महता छादयामास केशवम् ॥ ४१
 ग्रहीतुकामो विक्रम्य सर्वयत्नेन माधवम् ।
 ग्रहीतुं नाशकञ्चैनं तं त्वं प्रार्थयसे बलात् ॥ ४२
 प्राञ्ज्योतिषगतं शौरिं नरकः सह दानवैः ।
 ग्रहीतुं नाशकत्तत्र तं त्वं प्रार्थयसे बलात् ॥ ४३
 अनेकयुगवर्षायुर्निहत्य नरकं मृधे ।
 नीत्वा कन्यासहस्राणि उपयेमे यथाविधि ॥ ४४
 निर्मोचने षट्सहस्राः पार्श्वैर्बद्धा महासुराः ।
 ग्रहीतुं नाशकञ्चैनं तं त्वं प्रार्थयसे बलात् ॥ ४५
 अनेन हि हता बाल्ये पूतना शकुनी तथा ।
 गोवर्धनो धारितश्च गवार्थं भरतर्षभ ॥ ४६
 अरिष्टो धेनुकश्चैव चाणूरश्च महाबलः ।
 अश्वराजश्च निहतः कंसश्चारिष्टमाचरन् ॥ ४७
 जरासन्धश्च वक्रश्च शिशुपालश्च वीर्यवान् ।
 बाणश्च निहतः सङ्ख्ये राजानश्च निषूदिताः ॥ ४८
 वरुणो निर्जितो राजा पावकश्चामितौजसा ।
 पारिजातं च हरता जितः साक्षाच्छर्चापतिः ॥ ४९
 एकार्णवे च स्वपता निहतौ मधुकैटभौ ।
 जन्मान्तरमुपागम्य हयग्रीवस्तथा हतः ॥ ५०
 अयं कर्ता न क्रियते कारणं चापि पौरुषे ।
 यद्यदिच्छेदयं शौरिस्तत्तत् कुर्यादयत्नतः ॥ ५१
 तं न बुद्ध्यासि गोविन्दं घोरविक्रममच्युतम् ।
 आशीविषमिव क्रुद्धं तेजोराशिमनिन्दितम् ॥ ५२
 प्रधर्षयन्महाबाहुं कृष्णमङ्गिष्ठकारिणम् ।
 पतङ्गोऽग्निमिवासाद्य सामात्यो न भविष्यसि ॥ ५३

इति श्रीमहाभारते उद्योगपर्वणि भगवद्गीतापर्वणि विदुरवाक्ये
 त्रिंशदधिकशततमोऽध्यायः ॥ १३० ॥



१३१

वैशम्पायन उवाच ।

विदुरेणैवमुक्तस्तु केशवः शत्रुपूगहा । दुर्योधनं धार्तराष्ट्रमभ्यभाषत वीर्यवान् ॥ १

इदं तु कर्म कर्तुमिति शेषः ॥ ३८ ॥ पन्थानमवतारयितुं
 सत्ये निवेशयितुम् ॥ ३९ ॥ निर्मोचने नगरविशेषे ॥ ४५ ॥
 इति श्रीमहाभारते उद्योगपर्वणि नैलकण्ठीये भारतभाष-

दीपे त्रिंशदधिकशततमोऽध्यायः ॥ १३० ॥

१३१

विदुरेणेति ॥ १ ॥

एकोऽहमिति यन्मोहान्मन्यसे मां सुयोधन ।
 परिभूय सुदुर्बुद्धे प्रहीतुं मां चिकीर्षसि ॥ २
 इहैव पाण्डवाः सर्वे तथैवान्धकवृष्णयः ।
 इहादित्याश्च रुद्राश्च वसवश्च महर्षिभिः ॥ ३
 एवमुक्ता जहासोच्चैः केशवः परवीरहा ।
 तस्य संस्मयतः शौरिर्विदुर्द्रुपा महात्मनः ॥ ४
 अङ्गुष्ठमात्रास्त्रिदशा मुमुचुः पावकार्चिषः ।
 अस्य ब्रह्मा ललाटस्थो रुद्रो वक्षसि चामवत् ॥ ५
 लोकपाला भुजेष्वासन्नग्निरास्यादजायत ।
 आदित्याश्चैव साध्याश्च वसवोऽथाश्विनावपि ॥ ६
 मरुतश्च सहेन्द्रेण विश्वेदेवास्तथैव च ।
 वसवुश्चैकरूपाणि यक्षगन्धर्वरक्षसाम् ॥ ७
 प्रादुरास्तां तथा दोर्भ्यां सङ्कर्षणधनञ्जयौ ।
 दक्षिणेऽथार्जुनो धन्वी हली रामश्च सव्यतः ॥ ८
 भीमो युधिष्ठिरश्चैव माद्रीपुत्रौ च पृष्ठतः ।
 अन्धका वृष्णयश्चैव प्रद्युम्नप्रमुखास्ततः ॥ ९
 अग्रे वसवुः कृष्णस्य समुद्यतमहायुधाः ।
 शङ्ख-चक्र-गदा-शक्ति-शार्ङ्ग-लाङ्गल-नन्दकाः ॥
 अदृश्यन्तोद्यतान्येव सर्वप्रहरणानि च ।
 नानाबाहुषु कृष्णस्य दीप्यमानानि सर्वशः ॥ ११
 नेत्राभ्यां *नस्ततश्चैव श्रोत्राभ्यां च समन्ततः ।
 प्रादुरासन्महारौद्राः सधूमाः पावकार्चिषः ॥ १२
 रोमकूपेषु च तथा सूर्यस्येव मरीचयः ।
 तं दृष्ट्वा घोरमात्मानं* केशवस्य महात्मनः ॥ १३
 न्यमीलयन्त नेत्राणि राजानन्स्त्वचेतसः ।
 ऋते द्रोणं च भीष्मं च विदुरं च महामतिम् ॥ १४
 सञ्जयं च महाभागमृषीश्चैव तपोधनान् ।
 प्रादात्तेषां स भगवान् दिव्यं चक्षुर्जनार्दनः ॥ १५
 तदृष्ट्वा महदाश्चर्यं माधवस्य सभातले ।
 देवदुन्दुभयो नेदुः पुष्पवर्षं पपात च ॥ १६
 धृतराष्ट्र उवाच ।
 त्वमेव पुण्डरीकाक्ष सर्वस्य जगतो हितः ।
 तस्मात्त्वं यादवश्रेष्ठ प्रसादं कर्तुमर्हसि ॥ १७
 भगवन् मम नेत्राणामन्तर्धानं वृणे पुनः ।
 भवन्तं द्रष्टुमिच्छामि नान्यं द्रष्टुमिहोत्सहे ॥ १८
 ततोऽब्रवीन्महाबाहुर्धृतराष्ट्रं जनार्दनः ।
 अदृश्यमाने नेत्रे द्वे भवेतां कुरुनन्दन ॥ १९
 तत्राद्भुतं महाराज धृतराष्ट्रश्च चक्षुषी ।

लब्धवान् वासुदेवाच्च विश्वरूपदिदृक्षया ॥ २०
 लब्धचक्षुषमासीनं धृतराष्ट्रं नराधिपाः ।
 विस्मिता ऋषिभिः सार्धं तुष्टुर्मधुसूदनम् ॥ २१
 चचाल च मही कृत्स्ना सागरश्चापि कुक्षुमे ।
 विस्मयं परमं जग्मुः पार्थिवा भरतर्षभ ॥ २२
 ततः स पुरुषव्याघ्रः संजहार वपुः स्वकम् ।
 तां दिव्यामद्भुतां चित्रामृद्धिमत्तामरिन्दमः ॥ २३
 ततः सात्यकिमादाय पाणौ हार्दिक्यमेव च ।
 ऋषिभिस्तैरनुज्ञातो निर्ययौ मधुसूदनः ॥ २४
 ऋषयोऽन्ताहीना जग्मुस्ततस्ते नारदादयः ।
 तस्मिन् कोलाहले वृत्ते तदद्भुतमिवामवत् ॥ २५
 तं प्रस्थितमभिप्रेक्ष्य कौरवाः सह राजभिः ।
 अनुजग्मुर्नरव्याघ्रं देवा इव शतक्रतुम् ॥ २६
 अचिन्तयन्नमेयात्मा सर्वं तद्राजमण्डलम् ।
 निश्चक्राम ततः शौरिः सधूम इव पावकः ॥ २७
 ततो रथेन शूत्रेण महता किङ्किणीकिना ।
 हेमजालविचित्रेण लघुना+ मेघनादिना ॥ २८
 सूपस्करेण शूत्रेण वैयाघ्रेण वंरुथिना= ।
 शैब्यसुग्रीवयुक्तेन प्रत्यदृश्यत दारुकः ॥ २९
 तथैव रथमास्थाय कृतवर्मा महारथः ।
 वृष्णीनां संमतो वीरो हार्दिक्यः समदृश्यत ॥
 उपस्थितरथं शौरिं प्रयास्यन्तमरिन्दमम् ।
 धृतराष्ट्रो महाराजः पुनरेवाभ्यभाषत ॥ ३१
 यावद्वलं मे पुत्रेषु पश्यतस्ते जनार्दन ।
 प्रत्यक्षं ते न ते किञ्चित्परोक्षं शत्रुकर्शन ॥ ३२
 कुरूणां शममिच्छन्तं यतमानं च केशव ।
 विदित्वैतामवस्थां मे नाभिशाङ्कितुमर्हसि ॥ ३३
 न मे पापोऽस्त्यमिप्रायः पाण्डवान् प्रति केशव
 ज्ञातमेव हितं वाक्यं यन्मयोक्तः सुयोधनः ॥
 जानन्ति कुरवः सर्वे राजानश्चैव पार्थिवाः ।
 शमे प्रयतमानं मां सर्वयत्नेन माधव ॥ ३५
 वैशम्पायन उवाच ।
 ततोऽब्रवीन्महाबाहुर्धृतराष्ट्रं जनार्दनः ।
 द्रोणं पितामहं भीष्मं क्षत्तारं बाहिकं कृपम् ॥
 प्रत्यक्षमेतद्भवतां यद्वृत्तं कुरुसंसदि ।
 यथा चाशिष्टवन्मन्दो रोषादद्य समुत्थितः ॥ ३७
 वदत्यनीशमात्मानं धृतराष्ट्रो महीपतिः ।
 आपृच्छे भवतः सर्वान् गमिष्यामि युधिष्ठिरम् ॥ ३८

महामति धृतराष्ट्रम् ॥ १४ ॥ अदृश्यमाने इतरैरिति शेषः ॥ १९ ॥ वरुथिना रथगुप्तिमता ॥ २९ ॥ मन्दो
 दुर्योधनः ॥ ३७ ॥ * नस्ततो नासिकारन्ध्रतः । आर्षस्तकारः । † अर्चिषो ज्वालाः × आत्मानं सपम् । + लघुना
 शीघ्रेण । † वैयाघ्रेण व्याघ्रचर्मवृत्तेन । CC-0. Mumukshu Bhawan Varanasi Collection. Digitized by eGangotri

आमन्त्र्य प्रस्थितं शौरिं रथस्थं पुरुषर्षभ ।
अनुजमुर्महेष्वासाः प्रवीरा भरतर्षभाः ॥ ३९
अग्निमो द्रोणः कृपः क्षत्ता धृतराष्ट्रोऽथ बाह्लिकः ।

अश्वत्थामा विकर्णश्च युयुत्सुश्च महारथः ॥ ४०
ततो रथेन शुभ्रेण महता किङ्किणीकिना ।
कुरूणां पश्यतां द्रष्टुं स्वसारं स पितुर्ययौ ॥ ४१

इति श्रीमहाभारते उद्योगपर्वणि भगवद्गीतापर्वणि विश्वरूपदर्शने
एकत्रिंशदधिकशततमोऽध्यायः ॥ १३१ ॥



१३२

वैशम्पायन उवाच ।

प्रविश्याथ गृहं तस्याश्चरणावभिवाद्य च ।
आचख्यौ तत्समासेन यद्वृत्तं कुरुसंसदि ॥ १

वासुदेव उवाच ।

उक्तं बहुविधं वाक्यं ग्रहणीयं सहेतुकम् ।
ऋषिभिश्चैव च मया न चासौ तद्रहीतवान् ॥ २
कालपक्वमिदं सर्वं सुयोधनवशानुगम् ।
आपुच्छे भवतीं शीघ्रं प्रयास्ये पाण्डवान् प्रति ३
किं वाच्याः पाण्डवेयास्ते भवत्या वचनान्मया ।
तद्रूहि त्वं महाप्राज्ञे शुश्रूषे वचनं तव ॥ ४

कुन्त्युवाच ।

भूयाः केशव राजानं धर्मात्मानं युधिष्ठिरम् ।
भूयांस्ते हीयते धर्मो मा पुत्रक वृथा कृथाः ॥ ५
श्रोत्रियस्येव ते राजन् मन्दकस्याविपश्चितः ।
अनुवाकहताबुद्धिर्धर्ममेवैकमीक्षते ॥ ६
अङ्गावेक्षस्व धर्मं त्वं यथा सृष्टः स्वयंभुवा ।
बाहुभ्यां क्षत्रियाः सृष्टा बाहुवीर्योपजीविनः ॥
क्रूराय कर्मणे नित्यं प्रजानां परिपालने ।
शृणु चात्रोपमामेकां या वृद्धेभ्यः श्रुता मया ॥ ८
मुचुकुन्दस्य राजर्षेरदत् पृथिवीमिमाम् ।
पुरा वैश्रवणः प्रीतो न चासौ तद्रहीतवान् ॥ ९
बाहुवीर्यार्जितं राज्यमश्नीयामिति कामये ।

ततो वैश्रवणः प्रीतो विस्मितः समपद्यत ॥ १०
मुचुकुन्दस्ततो राजा सोऽन्वशासद्वसुन्धराम् ।
बाहुवीर्यार्जितां सम्यक् क्षत्रधर्ममनुवतः ॥ ११
यं हि धर्मं चरन्तीह प्रजा राज्ञा सुरक्षिताः ।
चतुर्थं तस्य धर्मस्य राजा विन्देत भारत ॥ १२
राजा चरति चेद्धर्मं देवत्वायैव कल्पते ।
स चेद्धर्मं चरति नरकायैव गच्छति ॥ १३
दण्डनीतिश्च धर्मेभ्यश्चातुर्वर्ण्यं नियच्छति ।
प्रयुक्ता स्वामिना सम्यग्धर्मेभ्यश्च यच्छति ॥
दण्डनीत्यां यदा राजा सम्यक् कात्स्न्येन वर्तते
तदा कृतयुगं नाम कालः श्रेष्ठः प्रवर्तते ॥ १५
कालो वा कारणं राज्ञो राजा वा कालकारणम्
इति ते संशयो मा भूद्राजा कालस्य कारणम् ॥
राजा कृतयुगस्रष्टा त्रेताया द्वापरस्य च ।
युगस्य च चतुर्थस्य राजा भवति कारणम् ॥ १७
कृतस्य करणाद्राजा स्वर्गमत्यन्तमश्नुते ।
त्रेतायाः करणाद्राजा स्वर्गं नात्यन्तमश्नुते ॥ १८
प्रवर्तनाद्वापरस्य यथाभागमुपाश्नुते ।
कलेः प्रवर्तनाद्राजा पापमत्यन्तमश्नुते ॥ १९
ततो वसति दुष्कर्मा नरके शाश्वतीः समाः ।
राजदोषेण हि जगत् स्पृश्यते जगतः स च ॥

किङ्किणीकं क्षुद्रघण्टिकाजालं तद्रता किङ्किणीकिना ॥ ४१ ॥
इति श्रीमहाभारते उद्योगपर्वणि नैलकण्ठीये भारतभाव-
दीपे एकत्रिंशदधिकशततमोऽध्यायः ॥ १३१ ॥

१३२


प्रविश्येति ॥ १ ॥ भूयान् पृथ्वीपालनजो धर्मः
॥ ५ ॥ श्रोत्रियस्य वेदाध्यायिनः मन्दकस्य अर्थज्ञानस्य

अनुवाकेन अत्यन्तं वेदाक्षरावृत्त्या हता नष्टा ॥ ६ ॥
दण्डनीतिः स्वामिना प्रयुक्तेति सम्बन्धः । धर्मेभ्यः
धर्मार्थं नियच्छति निर्वन्धं करोति दण्डनीतिरेव ॥ १४ ॥
राजा धर्मं अधर्मं वा प्रवर्तयन् कृतत्रेतादियुगरूपस्य कालस्य
कारणमेवं च सर्वस्मिन्नपि काले धर्मादितारतम्याद्युगचतुष्टय-
मस्तीति भावः ॥ १६ ॥ जगतः दोषेण स च राजा
स्पृश्यते ॥ २० ॥

राजधर्मानवेक्षस्व पितृपैतामहोचितान् ।
 नैतद्राजधिवृत्तं हि यत्र त्वं स्थातुमिच्छसि ॥ २१
 न हि वैक्लव्यसंसृष्ट आनृशंस्यव्यवस्थितः ।
 प्रजापालनसंभूतं फलं किञ्चन लब्धवान् ॥ २२
 न हेतामाशिर्ष पाण्डुरं चाहं न पितामहः ।
 प्रयुक्तवन्तः पूर्वं ते यया चरसि मेधया ॥ २३
 यज्ञो दानं तपः शौर्यं प्रज्ञा संतानमेव च ।
 माहात्म्यं बलमोजश्च नित्यमाशंसितं मया ॥ २४
 नित्यं स्वाहा स्वधा नित्यं दद्युर्मानुषदेवताः ।
 दीर्घमायुर्धनं पुत्रान् सम्यगाराधिताः शुभाः ॥
 पुत्रेष्वाशासते नित्यं पितरो दैवतानि च ।
 दानमध्ययनं यज्ञः प्रजानां परिपालनम् ॥ २६
 एतद्धर्ममधर्मं वा जन्मनैवाभ्यजायथाः ।
 ते तु वैद्याः कुले जाता अवृत्या तात पीडिताः ॥

यत्र दानपतिं शूरं क्षुधिताः पृथिवीचराः ।
 प्राप्य तुष्टाः प्रतिष्ठन्ते धर्मः कोऽभ्यधिकस्ततः ॥ २८
 दानेनान्यं बलेनान्यं तथा सूनृतया परम् ।
 सर्वतः प्रतिगृहीयाद्राज्यं प्राप्येह धार्मिकः ॥ २९
 ब्राह्मणः प्रचरेद्भैक्षं क्षत्रियः परिपालयेत् ।
 वैश्यो धनार्जनं कुर्याच्छूद्रः परिचरेच्च तान् ॥ ३०
 भैक्षं विप्रतिषिद्धं ते कृषिर्नैवोपपद्यते ।
 क्षत्रियोऽसि क्षताच्चाता बाहुवीर्योपजीविता ३१
 पित्र्यमंशं महाबाहो निमग्नं पुनरुद्धर ।
 साम्ना भेदेन दानेन दण्डेनाथ नयेन वा ॥ ३२
 इतो दुःखतरं किं नु यदहं दीनबान्धवा ।
 परापिण्डमुदीक्षे वै त्वां सूत्वाऽमित्रनन्दन ॥ ३३
 युद्धयस्व राजधर्मेण मा निमज्जीः पितामहान् ।
 मा गमः क्षीणपुण्यस्त्वं सानुजः पापिकां गतिम्

इति श्रीमहाभारते उद्योगपर्वणि भगवद्गीतानुवर्तणे कुन्तीवाक्ये
 द्वात्रिंशदधिकशततमोऽध्यायः ॥ १३२ ॥



१३३

कुन्त्युवाच ।

अत्राप्युदाहरन्तीममितिहासं पुरातनम् ।
 विदुलायाश्च संवादं पुत्रस्य च परंतप ॥ १
 ततः श्रेयश्च भूयश्च यथावद्वक्तुमर्हसि ।
 यशस्विनी मन्थुमती कुले जाता विभावरी ॥ २
 क्षत्रधर्मरता दान्ता विदूला दीर्घदर्शिनी ।
 विश्रुता राजसंस्तुतु श्रुतवाक्या बहुश्रुता ॥ ३
 विदूला नाम राजन्या जगहं पुत्रमौरसम् ।
 निर्जितं सिन्धुराजेन शयानं दीनचेतसम् ॥ ४

विदुलोवाच ।

अनन्दन मया जात द्विषतां हर्षवर्धन ।
 न मया त्वं न पित्रा च जातः काभ्यागतो ह्यसि
 निर्मन्युश्चाप्यसंख्येयः पुरुषः क्लीबसाधनः ।
 यावज्जीवं निराशोऽसि कल्याणाय धुरं वह ६
 माऽऽत्मानमवमन्यस्व मैनमल्पेन बीभरः ।
 मनः कृत्वा सुकल्याणं मा भैस्त्वं प्रतिसंहर ॥ ७
 उत्तिष्ठ हे कापुरुष मा शेषैवं पराजितः ।
 अमित्रान्नन्दयन् सर्वास्मिन्मानो वन्धुशोकदः ॥ ८

फलं न लब्धवान् प्राप्तवान् असीति शेषः ॥ २२ ॥
 नित्यमिति । मानुषाश्च देवताश्च सम्यगाराधिताः
 सत्यः इहलोके आयुरादीनि परलोकसाधनानि स्वधा-
 दीनि सत्कर्माणि च दद्युः ॥ २५ ॥ एतत् मद्राक्यं
 धर्मं धर्मयुक्तं अधर्मं वा जन्मनैव स्वभावत एव अभ्यजायथाः
 अभिजानीषे हे कृष्ण । ते तु पांडवास्तु वैद्याः विद्यावन्तः
 ॥ २७ ॥ दानपतिं पालनाधिकारिणं देहपालने अस्य
 रूपम् ॥ २८ ॥ इति श्रीमहाभारते उद्योगपर्वणि नैलकण्ठीये
 भासतभावदीपे द्वात्रिंशदधिकशततमोऽध्यायः ॥ १३३ ॥

१३३

अत्रेति ॥ १ ॥ ततः मदुक्तात् श्रेयः प्रशस्ततरं भूयोऽ-
 धिकतरं मन्थुमती दैन्यवती विभावरी कुपिता 'विभाकरी
 रजन्यां च वक्रगोषिति' इति विश्वः ॥ २ ॥ राजन्या मूर्धाभि-
 षिक्ता । 'मूर्धाभिषिक्ता राजन्यः' इत्यमरः । जगहं निन्दितवती
 अनन्दन कुपुत्र कुत्सार्थेऽत्र नञ् ॥ ५ ॥ असंख्येयः अगणनीयः
 तुच्छत्वात् क्लीबं निर्वीर्यं साधनं बाह्यादिकं यस्य स तथा
 ॥ ६ ॥ मा बीभरः मा पालय । प्रतिसंहर भयमिति शेषः
 निरुद्योगो मा भूः ॥ ८ ॥

सुपूरा वै कुनदिका सुपूरो मूषिकाञ्जलिः ।
 सुसंतोषः कापुरुषः स्वल्पकेनैव तुष्यति ॥ ९
 अप्यहेरारुजन् दंष्ट्राभाश्वेव निधनं व्रज ।
 अपि वा संशयं प्राप्य जीवितेऽपि पराक्रमेः १०
 अप्यरेः द्येनवच्छिद्रं पश्येस्त्वं विपरिक्रमन् ।
 विवदन् वाऽथवा तूष्णीं व्योम्नीवापरिशङ्कितः ॥
 त्वमेवं प्रेतवच्छेषे कस्माद्वज्रहतो यथा ।
 उत्तिष्ठ हे कापुरुष मा स्वाप्सीः शत्रुनिर्जितः १२
 माऽस्तंगमस्त्वं कृपणो विश्रूयस्व स्वकर्मणा ।
 मा मध्ये मा जघन्ये त्वं माऽधो भूस्तिष्ठ गर्जितः
 अलातं तिन्दुकस्येव मुहूर्तमपि हि ज्वल ॥
 मा तुषाग्निरिवानर्चिर्धूमायस्व जिजीविषुः १४
 मुहूर्तं ज्वलितं श्रेयो न च धूमायितं चिरम् ।
 मा ह स्म कस्यचिद्देहे जनि राज्ञः खरो मृदुः ॥ १५
 कृत्वा मानुष्यकं कर्म सृत्वाऽऽजि यावदुत्तमम् ।
 धर्मस्यानुष्यमाप्नोति न चात्मानं विगर्हते ॥ १६
 अलब्ध्वा यदि वा लब्ध्वा नानुशोचति पण्डितः ।
 आनन्तर्यं चारभते न प्राणानां धनायते ॥ १७
 उद्भावयस्व वीर्यं वा तां वा गच्छ ध्रुवां गतिम् ।
 धर्मे पुत्राग्रतः कृत्वा किं निमित्तं हि जीवसि १८
 इष्टापूर्तं हि ते क्लीब कीर्तिश्च सकला हता ।
 विच्छिन्नं भोगमूलं ते किंनिमित्तं हि जीवसि १९
 शत्रुनिर्मज्जता ग्राह्यो जह्यायां प्रपतिष्यता ।

विपरिच्छिन्नमूलोऽपि न विषीदेत् कथञ्चन २०
 उद्यम्य धुरमुत्कर्षेदाजानेयकृतं स्मरन् ।
 कुरु सत्त्वं च मानं च विद्धि पौरुषमात्मनः २१
 उद्भावय कुलं मग्नं त्वत्कृते स्वयमेव हि ।
 यस्य वृत्तं न जल्पन्ति मानवा महदद्भुतम् ॥ २२
 राशिवर्धनमात्रं स नैव स्त्री न पुनः पुमान् ।
 दाने तपासि सत्ये च यस्य नोच्चरितं यशः ॥ २३
 विद्यायामर्थलाभे वा मातुरुच्चार एव सः ।
 श्रुतेन तपसा वाऽपि श्रिया वा विक्रमेण वा २४
 जनान्योऽभिभवत्यन्यान् कर्मणा हि स वै पुमान्
 न त्वेव जाल्मी कापाली वृत्तिमेषितुमर्हसि २५
 नृशंस्यामयशस्यां च दुःखां कापुरुषोचिताम् ।
 यमेनमभिनन्देयुरमित्राः पुरुषं कृशम् ॥ २६
 लोकस्य समवज्ञातं निहीनासनवाससम् ।
 अहो लाभकरं हीनमल्पजीवनमल्पकम् ॥ २७
 नेदृशं बन्धुमासाद्य बान्धवः सुखमेधते ।
 अवृत्त्यैव विपत्स्यामो वयं राष्ट्रात् प्रवासिताः ॥ २८
 सर्वकामरसैर्हीनाः स्थानभ्रष्टा अकिञ्चनाः ।
 अवल्युकारिणं संसृ कुलवंशस्य नाशनम् ॥ २९
 कालं पुत्रप्रवादेन सञ्जय त्वामजीजनम् ।
 निरमर्षं निरुत्साहं निर्धैर्यमरिन्दनम् ॥ ३०
 मा स्म सीमन्तिनी काचिज्जनयेत् पुत्रमीदृशम् ।
 मा धूमाय ज्वलात्यन्तमाक्रुश्य जहि शात्रवान् ॥ ३१


पराक्रमेः पराक्रमं कुरु ॥ १० ॥ विवदन् शत्रुजयार्थमनेकान्
 पक्षानुद्भावयन् वा तूष्णींभूतोऽरोक्षिद्रं पश्येः । यथा व्योम्नि
 अपरिशङ्कितः शत्रोराधिकाद्भयमपश्यन् द्येनस्तद्वत् ॥ ११ ॥
 विश्रूयस्व ख्यातो भवा मा मध्य इति । सामभेदौ जघन्य-
 मध्यमौ दानमधमो नीच उपायो दंडस्तुत्तमः । तत्राद्यत्रय-
 कर्ता मा भूः किं तु गर्जितो दंडयितैव भवेत्यर्थः । ऊर्जित
 इति वा पाठः ॥ १३ ॥ तिन्दुकस्य अलातं यथा दिक्षु
 स्फुलिङ्गान् विक्षिपति ज्वलति तद्वत् ज्वल दीप्यस्व परंतु
 तुषाग्निरिवानर्चिर्मा धूमायस्व । काकरं खा जिजीविषुरिति
 पाठान्तरे काकरं खाः काकरमग्न्यगारं मा खाः मा नाशय ।
 खै तु स्थैर्यं खदन्हिसयोरिति खायतेरिदं रूपम् । काकरं ख
 इति पाठे काकवत् रंखति पलायते वा काकरब्धः । खलि गता-
 वित्यस्य रूपम् ॥ १४ ॥ मा जनि मा उत्पद्यतां खरः कर्कशः
 खरीति पाठे खरत्ववानिति स एवार्थः मृदुर्दयालुः ॥ १५ ॥
 आजिं संप्राप्तं सृत्वाऽभिसृज्य मानुष्यकं मनुष्यस्योचितम्
 ॥ १६ ॥ प्राणानां प्राणाः बलं तत्साध्यानां कार्याणां
 आनन्तर्यं अविच्छेदेन कार्यधारामारभत इत्यर्थः । न धनायते

धनं आत्मनो नेच्छति तूष्णीं त्यजतीत्यर्थः ॥ १७ ॥
 ध्रुवां गतिं मरणमग्रत इत्युपहासः पृष्ठतः कृत्वैत्यर्थः ॥ १८ ॥
 भोगमूलं राज्यं धनं वा ॥ १९ ॥ निमज्जता प्रपतिष्यता
 च शत्रुर्जह्यायां ग्राह्यः तेनैव सह निमज्जेत्यप्येतद्वैत्यर्थः । न
 विषीदेत् निरुत्थमो न भवेत् ॥ २० ॥ उद्यम्य उद्यमं कृत्वा
 धुरं भारमुत्कर्षेत् उद्यच्छेत् आजानेयाः जात्यश्वाः तेषां
 कृतं कर्म युद्धेऽनवसादरूपं स्मरन् विद्धि प्राप्नुहि ॥ २१ ॥
 त्वत्कृते मग्नमिति सम्बन्धः ॥ २२ ॥ राशिवर्धनः संख्या-
 पूरको न तु प्रयोजनान्तरार्हः ॥ २३ ॥ मातुः उच्चारो
 विष्टा ॥ २४ ॥ कापाली वृत्तिं मिश्राचर्याम् ॥ २५ ॥
 यमेनममित्रा अभिनन्देयुः तं बन्धुं बान्धवः आसाद्य न
 सुखमेधत इति तृतीयश्लोकेन सम्बन्धः ॥ २६ ॥ अहो
 लाभकरं अल्पेऽपि लाभे अहो लाभो जात इति विस्मयं
 कुर्वाणम् ॥ २७ ॥ अवृत्त्या जीवनोपायाभावेन विपत्स्यामः
 मरिष्यामः ॥ २८ ॥ अवल्यु अमङ्गलम् । अकर्मैति वा पाठः ।
 तत्कारिणं निश्चेष्टं कुलं ज्ञातयः वंशः सोमसूर्यादिभूलोत्पत्ति-
 स्थानम् ॥ २९ ॥ संजयति तस्य नाम ॥ ३० ॥

ज्वल मूर्धन्यमित्राणां मुहूर्तमपि वा क्षणम् ।
 यतावानेव पुरुषो यदमर्षी यदक्षमी ॥ ३२
 क्षमावाञ्छिरमर्षश्च नैव स्त्री न पुनः पुमान् ।
 सन्तोषो वै श्रियं हन्ति तथाऽनुकोश एव च ३३
 अनुत्थानभये चोमे निरीहो नाश्रुते महत् ।
 पश्यो निकृतिपापेभ्यः प्रमुञ्चात्मानमात्मना ॥ ३४
 आयसं हृदयं कृत्वा मृगयस्व पुनः स्वकम् ।
 परं विषहते यस्मात्तस्मात् पुरुष उच्यते ॥ ३५
 तमाहुर्व्यर्थनामानं स्त्रीवद्य इह जीवति ।
 शूरस्योर्जितसत्त्वस्य सिंहविक्रान्तचारिणः ॥ ३६
 दिष्टभावं गतस्यापि विषये मोदते प्रजा ।
 य आत्मनः प्रियसुखे हित्वा मृगयते श्रियम् ॥ ३७
 अमात्यानामथो हर्षमादधात्यचिरेण सः ॥ ३८
 पुत्र उवाच ।

किं नु ते मामपश्यन्त्याः पृथिव्या अपि सर्वया ।

इति श्रीमहाभारते उद्योगपर्वणि भगवद्गीतानुपर्वणि विदुलपुत्रानुशासने
 त्रयस्त्रिंशदधिकशततमोऽध्यायः ॥ १३३ ॥



१३४

विदुलोवाच ।

अथैतस्यामवस्थायां पौरुषं हातुमिच्छसि ।
 निहीनसेवितं मार्गं गमिष्यस्यचिरादिव ॥ १
 यो हि तेजो यथाशक्ति न दर्शयति विक्रमात् ।
 शत्रियो जीविताकाङ्क्षी स्तेन इत्येव तं विदुः ॥ २
 अर्थवन्त्युपपन्नानि वाक्यानि गुणवन्ति च ।
 नैव संप्राप्नुवन्ति त्वां मुमूर्धुमिव भेषजम् ॥ ३

अनुकोशो दया ॥ ३३ ॥ अनुत्थानं शत्रुं प्रत्यनवस्थानं भयं च
 ते उमे च श्रियं हत इति पूर्वेण सम्बन्धः । निरीहो निश्चेष्टो
 नाश्रुते महत्पदमिति शेषः । निकृतिपापेभ्यः पराभवदोषेभ्यः
 ॥ ३४ ॥ स्वकं धनादिकं परं विषहते इति पुरुषपदनिर्व-
 चनं वर्णविकारादिना ज्ञेयम् ॥ ३५ ॥ दिष्टभावं मरणं
 प्रजा सन्ततिः । प्रियं पुत्रादिमुखं तत्परिषङ्गादिजो-
 हर्षः ॥ ३७ ॥ मामपश्यन्त्यास्ते पृथिव्या किमिति
 सम्बन्धः ॥ ३९ ॥ किमर्थं किं भोक्तव्यमिति ये चिन्त-
 यन्ति निर्धनास्तेषां किमद्यकानाम् । यद्वा किमद्य त्वस्या श्व
 एव शत्रून् जेष्याम इति विलम्बशीलानाम् । हन्यमानस्येति
 पाठे अनुदुतस्य । अत्र हन्तिर्गत्यर्थः । अमादृताणामिति

किमाभरणकृत्यं ते किं भोगैर्जीवितेन वा ॥ ३९
 मातोवाच ।
 किमद्यकानां ये लोका द्विषन्तस्तानवाप्नुयुः ।
 ये त्वादृतात्मनां लोकाः सुहृदस्तान् व्रजन्तु नः ॥
 भृत्यैर्विहीयमानानां परपिण्डोपजीविनाम् ।
 कृपणानामसत्त्वानां मा वृत्तिमनुवर्तिथाः ४१
 अनु त्वां तात जीवन्तु ब्राह्मणाः सुहृदस्तथा ।
 पर्जन्यमिव भूतानि देवा इव शतक्रतुम् ॥ ४२
 यमाजीवन्ति पुरुषं सर्वभूतानि सज्जय ।
 पकं द्रुममिवासाद्य तस्य जीवितमर्थवत् ॥ ४३
 यस्य शूरस्य विक्रान्तैरेधन्ते बान्धवाः सुखम् ।
 त्रिदशा इव शक्रस्य साधु तस्येह जीवितम् ॥ ४४
 स्वबाहुबलमाश्रित्य योऽभ्युज्जीवति मानवः ।
 स लोके लभते कीर्तिं परत्र च शुभां गतिम् ॥

सन्ति वै सिन्धुराजस्य सन्तुष्टा न तथा जनाः ।
 दौर्बल्यादासते मूढा व्यसनौघप्रतीक्षिणः ॥ ४
 सहायोपचिन्ति कृत्वा व्यवसाय्य ततस्ततः ।
 अनुदुष्येयुरपरे पश्यन्तस्तव पौरुषम् ॥ ५
 तैः कृत्वा सह सङ्घातं गिरिदुर्गालयं चर ।
 काले व्यसनमाकाङ्क्षन्त्रैवायमजरामरः ॥ ६

पाठे शत्रैरक्षतानाम् । अनादृतानामिति पाठे अलसानाम् ।
 निर्मन्युकानामित्यपि पाठः ॥ ४० ॥ इति श्रीमहाभारते
 उद्योगपर्वणि नैलकण्ठीये भारतभावदीपे त्रयस्त्रिंशदधि-
 शततमोऽध्यायः ॥ १३३ ॥

१३४

अथेति ॥ १ ॥ सहायोपचिन्ति सहायसंपत्तिं कृत्वाऽपि
 अपरे स्वकीयास्तव पौरुषमपश्यन्तो यत्ननैष्फल्यादनुदुष्येयुः
 शत्रुपक्षं श्रेययुरित्यर्थः ॥ ५ ॥ स्वीयानां संग्रहे उपायमाह-
 -तैरिति । तैः स्वीयैः संघातमैक्यं व्यसनं परस्य अर्थं

सञ्जयो नामतश्च त्वं न च पश्यामि तत्त्वयि ।
 अन्वर्थनामा भव मे पुत्र मा व्यर्थनामकः ॥ ७
 सम्यग्दधिर्महाप्राज्ञो बालं त्वां ब्राह्मणोऽब्रवीत् ।
 अयं प्राप्य महत्कृच्छ्रं पुनर्द्विजं गमिष्यति ॥ ८
 तस्य स्मरन्ती वचनमाशंसे विजयं तव ।
 तस्मात्तात ब्रवीमि त्वां वक्ष्यामि च पुनः पुनः ९
 यस्य ह्यर्थभिनिर्वृत्तौ भवन्त्याप्यायिताः परे ।
 तस्यार्थसिद्धिर्नियता नयेष्वर्थानुसारिणः ॥ १०
 समृद्धिरसमृद्धिर्वा पूर्वेषां मम सञ्जय ।
 एवं विद्वान्युद्धमना भव मा प्रत्युपाहरः ॥ ११
 नातः पापीयसीं काश्चिदवस्थां शम्बरुऽब्रवीत् ।
 यत्र नैवाद्य न प्रातर्भोजनं प्रतिदृश्यते ॥ १२
 पतिपुत्रवधादेतत् परमं दुःखमब्रवीत् ।
 दारिद्र्यमिति यत्प्रोक्तं पर्यायमरणं हि तत् ॥ १३
 अहं महाकुले जाता हृदाद्भदमिवागता ।
 ईश्वरी सर्वकल्याणी भर्त्रा परमपूजिता ॥ १४
 महार्हमाल्याभरणां सुमृष्टाम्बरवाससम् ।
 पुरा दृष्टः सुहृद्गो मां पश्यत् सुहृद्गताम् ॥ १५
 यदा मां चैव भार्या च द्रष्टुं शिष्टाऽसि भृशदुर्बलाम् ।
 न तदा जीवितेनार्थो भविता तव सञ्जय ॥ १६
 दासकर्मकरान् भृत्यानाचार्यैर्विक्पुरोहितान् ।
 अवृत्याऽस्मान् प्रजहतो दृष्ट्वा किं जीवितेन ते १७
 यदि कृत्यं न पश्यामि तवाद्याहं यथा पुरा ।
 श्लाघनीयं यशस्यं च का शान्तिर्हृदयस्य मे ॥ १८
 नेति चेद्ब्राह्मणं ब्रूयां दीर्यत हृदयं मम ।
 न ह्यहं न च मे भर्ता नेति ब्राह्मणमुक्तवान् ॥ १९

वयमाश्रयणीयाः स्म न श्रोतारः परस्य च ।
 साऽन्यमासाद्य जीवन्ती परित्यक्ष्यामि जीवितम्
 अपारे भव नः पारमप्लवे भव नः प्लवः ।
 कुरुष्व स्थानमस्थाने मृतान् सञ्जीवयस्व नः ॥ २१
 सर्वे ते शत्रवः शक्या न चेज्जीवितुमर्हसि ।
 अथ चेदीदृशीं वृत्तिं क्लृप्तामभ्युपपद्यसे ॥ २२
 निर्विण्णात्मा हतमना मुञ्चेतां पापजीविकाम् ।
 एकशत्रुवधेनैव शूरो गच्छति विश्रुतिम् ॥ २३
 इन्द्रो वृत्रवधेनैव महेन्द्रः समपद्यत ।
 माहेद्रं च गृहं लेभे लोकानां चेश्वरोऽभवत् ॥
 नाम विश्राज्य वै संख्ये शत्रूनाह्वय दंशितान् ।
 सेनाग्रं चापि विद्राव्य हत्वा वा पुरुषं वरम् ॥
 यदैव लभते वीरः सुयुद्धेन महद्यशः ।
 तदैव प्रव्यथन्तेऽस्य शत्रवो विनमन्ति च ॥ २६
 त्यक्त्वाऽऽत्मानं रणे दक्षं शूरं कापुरुषा जनाः ॥
 अवशास्तर्पयन्ति स्म सवेकामसमृद्धिभिः ॥
 राज्यं चाप्युग्रविश्रंसं संशयो जीवितस्य वा ।
 न लब्धस्य हि शत्रोर्वै शेषं कुर्वन्ति साधवः ॥ २८
 स्वर्गद्वारोपमं राज्यमथवाऽप्यमृतोपमम् ।
 रुद्धमेकायनं मत्वा पतोलुक् स्वारिषु ॥ २९
 जहि शत्रून् राजन् स्वधर्मममुपालय ।
 मा त्वाऽशं सुकृपणं शत्रूणां भयवर्धनम् ॥ ३०
 अस्मदीयेश्च शोचद्भिर्नदद्भिश्च परैर्वृतम् ।
 अपि त्वां नानुपश्येयं दीनादीनमिवास्थितम् ॥
 हृष्य सौवीरकन्याभिः श्लाघस्वार्थैर्यथा पुरा ।
 मा च सैन्धवकन्यानामवसन्नो वशं गमः ॥ ३२

मे मह्यं ब्राह्मणोऽब्रवीदिति सम्बन्धः ॥ ८ ॥ अर्था-
 भिनिर्वृत्तौ प्रयोजननिष्पत्तौ परे तत्सम्बन्धिनः । तेनार्थेन
 आप्यायिता भवन्ति तस्य तद्वाग्यादेवार्थसिद्धिः । नयेषु
 नीतिमार्गेषु ॥ १० ॥ पूर्वेषां मम च युद्धे समृद्धिरसमृद्धिर्वा
 स्वयंभाविनीत्येवं विद्वान् युद्धमना भव लाभालाभौ
 समौ कृत्वा युद्धस्वेति भावः । मा प्रत्युपाहरः प्रत्युपहारं
 युद्धोपसंहारं मा कार्षीरित्यर्थः ॥ ११ ॥ अयुध्यतो दरिद्रत्वं
 स्यात्तत्त्वानिष्ठमित्याह-नात इति ॥ १२ ॥ पर्यायमरणं
 दारिद्र्यं नामान्तरेण मरणमेवेत्यर्थः ॥ १३ ॥ अस्मान्
 प्रजहतः अस्मत्प्रागं कुर्वतः ॥ १४ ॥ कृत्यं कर्तव्यं परा-
 क्रमम् ॥ १५ ॥ श्रोतारः पराज्ञायाः । पाठान्तरे श्रोतार
 आश्रयितारः ॥ २० ॥ शक्याः जेतुमिति शेषः । सत्या
 इति पाठे सहनीयाः ॥ २२ ॥ निर्विण्णात्मा विरक्तचित्तः

यतो हतमना नष्टसंकल्पः । विश्रुतिं ख्यातिम् ॥ २३ ॥
 ग्रहं सोमपात्रम् । प्रग्रहमिति पाठे नियमनं नियन्तृत्वमित्यर्थः ।
 'प्रग्रहश्च तुलासूत्रे बन्धां नियमने भुजे' इति विश्वः २४ ॥
 कापुरुषाः जनाः रणे आत्मानं देहं त्यक्त्वा रणे दक्षं शूरं
 समृद्धिभिस्तर्पयन्ति स्मेति सम्बन्धः ॥ २७ ॥ उग्रविश्रंसं महा
 प्रपातं जीवितस्य संशयो मरणम् । लब्धस्य जितस्य शेषं
 पुनः स्वल्पेन विभवेनावस्थापनम् ॥ २८ ॥ रुद्धं प्रलं
 मत्वा एकायनं स्वर्गराज्ययोर्मध्य एकं मार्गं पत गच्छ
 ॥ २९ ॥ मा त्वेति । शत्रूणां भयवर्धनं भयच्छेदनम् ।
 अनुग्रत्वात् सुकृपणं दीनं त्वा त्वां मादशं माद्राक्षं दशमिति
 माङ्ग्योगादवभावे इरितो वेत्यङ्गपक्षे दाशिर प्रेक्षणेऽस्य लुब्ध-
 मैकवचनं पाठान्तरं तु मूढजनकल्पितं नादराणीयम् ॥ ३० ॥
 हृष्य हर्षं प्राप्नुहि सौवीरकन्याभिः स्वदारैः । मा चेति ।
 सैन्धवकन्यानां शत्रुदेशजकन्यानाम् ॥ ३२ ॥

युवा रूपेण संपन्नो विद्ययाऽभिजनेन च ।
यत्त्वाद्दशो विकुर्वीत यशस्वी लोकविश्रुतः ॥ ३३ ॥
अधुर्यवश्च वोढव्ये मन्ये मरणमेव तत् ।
यदि त्वामनुपश्यामि परस्य प्रियवादिनम् ॥
पृष्ठतोऽनुव्रजन्तं वा का शान्तिर्हृदयस्य मे ।
नास्मिन् जातु कुले जातो गच्छेद्योऽन्यस्य पृष्ठतः
न त्वं परस्यानुचरस्तात जीवितुमर्हसि ।
अहं हि क्षत्रहृदयं वेद यत् परिशाश्वतम् ॥ ३६ ॥
पूर्वैः पूर्वतरैः प्रोक्तं परैः परतरैरपि ।

शाश्वतं चाव्ययं चैव प्रजापतिविनिर्मितम् ॥ ३७ ॥
यो वै कश्चिदिहाजातः क्षत्रियः क्षत्रकर्मवित् ।
भयाद्भृत्तिसमीक्षो वा न नमेदिह कस्यचित् ॥ ३८ ॥
उद्यच्छेदेव न नमेदुद्यमो ह्येव पौरुषम् ।
अप्यपर्वणि भज्येत न नमेतेह कस्यचित् ॥ ३९ ॥
मातङ्गो मत्त इव च परीयात् स महामनाः ।
ब्राह्मणेभ्यो न मेन्नित्यं धर्मायैव च सज्जय ॥ ४० ॥
नियच्छन्नितरान् वर्णान् विनिघ्नन् सर्वदुष्कृतः ।
ससहायोऽसहायो वा यावज्जीवं तथा भवेत् ॥

इति श्रीमहाभारते उद्योगपर्वणि भगवद्भानुपर्वणि विदुलापुत्रानुशासने
चतुर्विंशदधिकशततमोऽध्यायः ॥ १३४ ॥

१३५

पुत्र उवाच ।
कृष्णायसस्येव च ते संहृत्य हृदयं कृतम् ।
मम मातस्त्वकरुणे वीरप्रक्षे ह्यमर्षणे ॥ १ ॥
अहो क्षत्रसमाचारो यत्र मामितरं यथा ।
नियोजयसि युद्धाय परमातेव मां तथा ॥ २ ॥
ईदृशं वचनं ब्रूयाद्भवती पुत्रमेकजम् ।
किं नु ते मामपश्यन्त्याः पृथिव्या अपि सर्वया ॥
किमाभरणकृत्येन किं भोगैर्जीवितेन वा ॥
मयि वा सङ्गरहते प्रियपुत्रे विशेषतः ॥ ४ ॥
मातोवाच ।
सर्वावस्था हि विदुषां तात धर्मार्थकारणात् ।

तावेवाभिसमीक्ष्याहं सज्जय त्वामचूचुदम् ॥ ५ ॥
स समीक्ष्य क्रमोपेतो मुख्यः कालोऽयमागतः ।
अस्मिंश्चेदागते काले कार्यं न प्रतिपद्यसे ॥ ६ ॥
असंभावितरूपस्त्वमानुशंस्यं करिष्यासि ।
तं त्वामयशसा स्पृष्टुं न ब्रूयां यदि सज्जय ॥ ७ ॥
खरीवात्सल्यमाहुस्तन्निःसामर्थ्यमहेतुकम् ।
सद्भिर्विगर्हितं मार्गं त्यज मूर्खनिषेवितम् ॥ ८ ॥
अविद्या वै महत्यस्ति यामिमां संश्रिताः प्रजाः ।
तव स्याद्यदि सद्वृत्तं तेन मे त्वं प्रियो भवेः ॥ ९ ॥
धर्मार्थगुणयुक्तेन नेतरेण कथञ्चन ।
दैवमानुषयुक्तेन सद्भिराचरितेन च ॥ १० ॥

विकुर्वीत अपसरणं कुर्वीत ॥ ३३ ॥ अधुर्यवत् अदान्तवृषभवत् ।
अनङ्गानिवेत्यपि पाठः । तत् विकारकरणम् ॥ ३४ ॥
वेद वेदि । परिशाश्वतं सर्वथैवैकरूपमक्षीणमित्यर्थः ॥ ३६ ॥
पूर्वैः स्ववंशजैः परैरन्यवंशीयैः परतरैर्वृद्धैः अन्ययमपक्षयहीनं
क्षत्रहृदयं प्रोक्तमिति पूर्वेषु सम्बन्धः ॥ ३७ ॥ आजातः
सम्यग्जातः कुले जात इत्यर्थः । य आजातः स भयात् कस्य-
चिन्न नमेत् । वृत्तिसमीक्षो वृत्तिं समीक्षमाणो वा न नमेत्
॥ ३८ ॥ उद्यच्छेत् उद्यमं कुर्यात् अपर्वणि अक्राडे वृथाऽ
पीत्यर्थः ॥ ३९ ॥ परीयात् पर्यटनं कुर्यात् ॥ ४० ॥
दुष्कृतः पापिष्ठान् ॥ ४१ ॥ इति श्रीमहाभारते उद्योग-
पर्वणि नैलकण्ठीये भारतभावदीपे चतुर्विंशदधिकशततमोऽ
ध्यायः ॥ १३४ ॥

१३५

कृष्णायसस्येवेति । कृष्णायसस्य लोहस्य संहृत्य पिण्ड-

कृत्य ॥ ११ ॥ एकजमभ्रातृकम् ॥ ३॥ सर्वावस्था गार्हस्थ्यादि-
रूपा । सर्वाभ्या इति पाठान्तरम् । तावेव धर्मार्थावेव । अचूचुर्दं
प्रेरितवत्यसि ॥ ५ ॥ समीक्ष्य क्रमोपेतः द्रष्टुं योग्येन परा-
क्रमेण युक्तः अस्मिन् काले चेत् कार्यं कर्तव्यं युद्धं न प्रतिप-
द्यसे ॥ ६ ॥ आनुशंस्यं शत्रुषु स्वदेहे वा दयां करिष्यसि तर्हि
त्वमसंभावितरूपस्तिरस्कृतरूपो भविष्यसीति सम्बन्धः ॥ ७ ॥
खरीति । उभयलोकानुपयुक्तेऽपि पुत्रे वृथा वात्सल्यं खरी-
करोति तद्वदहमपि स्यामित्यर्थः ॥ ८ ॥ अविद्या अना-
त्मनि देहे आत्मबुद्धिः सा यदि तव स्यात् तर्हि सत्
समीचीनं तव देहनाशादात्मनाशं पश्यतो वृत्तं शीलम् ।
उपहासार्थमिदमुच्यते तेन देहात्मभावेन मम देहादन्य-
दात्मानं पश्यन्त्याः प्रियो भवेः । अयमप्युपहासः । देहात्म-
वादी दुर्वृत्तो मम द्वेष्यश्च भविष्यतीत्यर्थः ॥ ९ ॥ धर्मा-
र्थेति । त्वया भाग्यमिति शेषः ॥ १० ॥

यो ह्येवमविनीतेन रमते पुत्र नमृणा ।

अनुत्थानवता चापि दुर्विनीतेन दुर्धिया ॥ ११

रमते यस्तु पुत्रेण मोघं तस्य प्रजाफलम् ।

अकुर्वन्तो हि कर्माणि कुर्वन्तो निन्दितानि च ॥

सुखं नैवेह नामुत्र लभन्ते पुरुषाधमाः ।

युद्धाय क्षत्रियः सृष्टः सज्जयेह जयाय च ॥ १३

जयन्वा वध्यमानो वा प्राप्नोतीन्द्रसलोकताम् ।

न शक्नोति पुण्ये दिवि तद्विद्यते सुखम् ।

यदमित्रान् वशं कृत्वा क्षत्रियः सुखमेधते ॥ १४

मन्युना दह्यमानेन पुरुषेण मनसिना ।

निकृतेनेह बहुशः शत्रून् प्रतिजिगीषया ॥ १५

आत्मानं वा परित्यज्य शत्रुं वा विनिपात्य च ।

अतोऽन्येन प्रकारेण शान्तिरस्य कुतो भवेत् ॥ १६

इह प्राज्ञो हि पुरुषः स्वल्पमप्रियमिच्छति ।

यस्य स्वल्पं प्रियं लोके ध्रुवं तस्याल्पमप्रियम् ॥ १७

प्रियाभावाच्च पुरुषो नैव प्राप्नोति शोभनम् ।

ध्रुवं चाभावमभ्येति गत्वा गङ्गेव सागरम् ॥ १८

पुत्र उवाच ।

जेयं मतिस्त्वया वाच्या मातः पुत्रे विशेषतः ।

कारुण्यमेवात्र पश्य भूत्वेह जडमूकवत् ॥ १९

मातोवाच ।

अतो मे भूयसी नन्दिदेवमनुपश्यसि ।

चोद्यं मां चोदयस्येतद्दृशं वै चोदयामि ते ॥ २०

अथ त्वां पूजयिष्यामि हत्वा वै सर्वसैन्धवान् ।

अहं पश्यामि विजयं कृच्छ्रभावितमेव ते ॥ २१

पुत्र उवाच ।

अकोशस्यासहायस्य कुतः सिद्धिर्जयो मम ।

इत्यवस्थां विदित्वैतामात्मनाऽऽत्मनि दारुणामर २२

राज्याद्भावो निवृत्तो मे त्रिदिवादिव दुष्कृतः ।

ईदृशं भवती कश्चिदुपायमनुपश्यति ॥ २३

तन्मे परिणतप्रज्ञे सम्यक्प्रहृहि पृच्छते ।

करिष्यामि हि तत्सर्वं यथावदनुशासनम् ॥ २४

मातोवाच ।

पुत्र नात्माऽवमन्तव्यः पूर्वाभिरसम्बुद्धिभिः ।

अभूत्वा हि भवन्त्यर्था भूत्वा नश्यन्ति चापरे ।

अमर्षेणैव चाप्यर्था नारब्धव्याः सुबालिशैः ॥ २५

सर्वेषां कर्मणां तात फले नित्यमनित्यता ।

अनित्यमिति जानन्तो न भवन्ति भवन्ति च ॥ २६

अथ येनैव कुर्वन्ति नैव जातु भवन्ति ते ।

ऐकगुण्यमनीहायामभावः कर्मणां फलम् ॥ २७

अथ द्वैगुण्यमीहायां फलं भवति वा न वा ।

यस्य प्रागेव विदिता सर्वार्थानामनित्यता ॥ २८

नुदेद्वृद्धिसमृद्धी स प्रतिकूले नृपात्मज ।

उत्थातव्यं जागृतव्यं योक्तव्यं भूतिकर्मसु । २९

भविष्यतीत्येव मनः कृत्वा सततमन्यथैः ।

मङ्गलानि पुरस्कृत्य ब्राह्मणांश्चैवैरैः सह ॥ ३०

प्राज्ञस्य नृपतेराशु वृद्धिर्भवति पुत्रक ।

अभिवर्तति लक्ष्मीस्तं प्राचीमिव दिवाकरः ॥ ३१

निदर्शनान्युपायांश्च बहून्नुद्धर्षणानि च ।

अनुदर्शितरूपोऽसि पश्यामि कुरु पौरुषम् ॥ ३२

पुरुषार्थमभिप्रेतं समार्हर्तुमिहार्हसि ।

कुद्धान् लुब्धान् परिक्षीणानवलम्बान्विमानितान्

स्पर्धिनश्चैव ये केचित्तान्युक्त उपधारय ।

एतेन त्वं प्रकारेण महतो भेतस्यसे गणान् ॥ ३४

निकृतेन अपकृतेनापि शत्रून् प्रति जिगीषया प्रस्थातव्यमे-

वेति शेषः ॥ १५ ॥ स्वल्पमैश्वर्यं अप्रियमनिष्टं इच्छति मन्यते

प्राज्ञः । यस्य तु अल्पमेवैश्वर्यं प्रियं तस्य ध्रुवं निश्चितं तदे-

वाल्पं प्रियत्वेन गृहीतं अप्रियमनर्थकरं स्यात् तेन राजाऽ-

ल्पसंतुष्टेन न भवितव्यमित्यर्थः ॥ १७ ॥ अभावं नाशम्

॥ १८ ॥ कारुण्यमेव पश्य हितत्वेनेति शेषः ॥ १९ ॥ अतो

वचनात् मे मम भूयसी नन्दिः समृद्धिः । भवितेति शेषः ।

यत् एवं कारुण्यं देहे कृपामनुपश्यसि हितत्वेन एवं सत्यपि

त्वमेव चोद्यं पूर्वपक्षं चोदयसि प्रेरयसि कारुण्यं कुर्विति ।

अथाऽपि वज्रहृदयाऽहं ते तुभ्यं चोदयामि ॥ २० ॥

सैन्धवान् हत्वा कृच्छ्रेण भावितं ते तव विजयं यदा पश्यामि

द्रक्ष्यामि अथ त्वां पूजयिष्यामीति योजना ॥ २१ ॥

युतामवस्थां दारुणामात्मनि आत्मना स्वयं विदित्वा मे

मम भावश्चित्तं राज्यान्निवृत्त इत्युत्तरेण सम्बन्धः ॥ २२ ॥

अर्थाः धर्माद्याः बालिशैरमर्षेणैव नारब्धव्याः पाण्डितैस्तु आ-

दरेण आरब्धव्या एवेति भावः ॥ २५ ॥ अनित्यमिति जानन्तः

पाण्डिता आरभमाणा न भवन्ति कदाचिदैश्वर्यं न लभन्ते

भवन्ति च कदाचित्सिद्धार्थाः ॥ २६ ॥ अकुर्वाणान्निन्दति

—अथेति । अनीहायां चेष्टया अभावे ऐकगुण्यमेकगु-

मेव फलं यत्कर्मणामीप्सिततमानामभावोऽप्राप्तिः ॥ २७ ॥

ईहायां तु द्वैगुण्यं गुणद्वयं यत्फलं भवति वा न वेत्यभाव-

निश्चयापेक्षया पाक्षिकफलसद्भाववती प्रवृत्तिरेव श्रेष्ठेत्यर्थः

॥ २८ ॥ वृद्धिः पीडा । वृष्टिं हिंसायामित्यस्य रूपम् ।

समृद्धिरैश्वर्यम् । ते उभे नुदेत् दूरीकृत्यात् । आत्मनः पीडां

परस्थैश्वर्यं च नुदेदित्यर्थः । योक्तव्यं सज्जीभवितव्यम् २९ ॥


ईश्वरैर्देवैः ॥ ३० ॥ उद्धर्षणानि प्रोत्साहकानि अनुदर्शितं

रूपं लोकवृत्तान्तो यस्यैव स तथा ॥ ३२ ॥

महावेग इवोद्भूतो मातरिश्वा बलाहकान् ।
 तेषामग्रप्रदायी स्याः कल्पोत्थायी प्रियंवदः ॥ ३५ ॥
 ते त्वां प्रियं करिष्यन्ति पुरोधस्यन्ति च ध्रुवम्
 यदैव शत्रुर्जानीयात् सपत्नं त्यक्तजीवितम् ।
 तदैवास्मादुद्विजते सर्पाद्विश्वमगतादिव ॥ ३६ ॥
 तं विदित्वा पराक्रान्तं वशे न कुरुते यदि ।
 निर्वादैर्निर्वदेदेनमन्ततस्तद्विष्यति ॥ ३७ ॥

निर्वादादास्पदं लब्धा धनवृद्धिर्मविष्यति ।
 धनवन्तं हि मित्राणि भजन्ते चाश्रयन्ति च ॥ ३८ ॥
 स्खलितार्थं पुनस्तानि सन्त्यजन्ति च बान्धवाः ।
 अप्यस्मिन्नाश्वसन्ते च जुगुप्सन्ते च तादृशम् ॥
 शत्रुं कृत्वा यः सहायं विश्वासमुपगच्छति ।
 अतः संभाव्यमेवैतद्यद्राज्यं प्राप्नुयादिति ॥ ४० ॥

इति श्रीमहाभारते उद्योगपर्वणि भगवद्गीतापर्वणि विदुलपुत्रानुशासने
 पञ्चत्रिंशदधिकशततमोऽध्यायः ॥ १३५ ॥



१३६

मातोवाच ।

नैव राज्ञा दरः कार्यो जातु कस्याश्चिदापदि ।
 अथ चेदपि दीर्णः स्यान्नैव वर्तेत दीर्णवत् ॥ १ ॥
 दीर्णो हि दृष्ट्वा राजानं सर्वमेवानुदीर्यते ।
 राष्ट्रं बलममात्याश्च पृथक्कुर्वन्ति ते मर्ताः ॥ २ ॥
 शत्रून्नेके प्रपद्यन्ते प्रजहत्यपरे पुनः ।
 अन्ये तु प्राजिहीर्षन्ति ये पुरस्ताद्विमानिताः ॥ ३ ॥
 य एवात्यन्तसुहृदस्त एनं पर्युपासते ।
 अशक्तवः स्वस्तिकामा बद्धवत्सा इला इव ॥ ४ ॥
 शोचन्तमनुशोचन्ति पतितानिव बान्धवान् ।
 अपि ते पूजिताः पूर्वमपि ते सुहृदो मताः ॥ ५ ॥

ये राष्ट्रमभिमन्यन्ते राज्ञो व्यसनमीयुषः ।
 मा दीदरस्त्वं सुहृदो मा त्वां दीर्णं प्रहासिषुः ॥ ६ ॥
 प्रभावं पौरुषं बुद्धिं जिज्ञासन्त्या मया तव ।
 विदधत्या समाश्वासमुक्तं तेजोविवृद्धये ॥ ७ ॥
 यदेतत्संविजानासि यदि सम्यग्ब्रवीम्यहम् ।
 कृत्वाऽसौम्यमिवात्मानं जयायोत्तिष्ठ सज्जय ॥ ८ ॥
 अस्ति नः कोशनिचयो महान् ह्यविदितस्तव ।
 तमहं वेद नान्यस्तमुपसंपादयामि ते ॥ ९ ॥
 सन्ति नैकतमा भूयः सुहृदस्तव सज्जय ।
 सुखदुःखसहा वीर सङ्ग्रामादनिवर्तिनः ॥ १० ॥

तेषां क्रुद्धादीनामग्रप्रदायी भक्तं वेतनं च सर्वेभ्यः प्रथमं
 देयं न चेत्सद्यः कुपितास्ते त्यजेयुरित्यर्थः ॥ ३५ ॥ त्यक्तजीवितं
 युद्धे जीवितनिराकाङ्क्षं शत्रुर्जानीयात् उद्विजते ॥ ३६ ॥
 तमिति । तं शत्रुं पराक्रान्तं पराक्रमवन्तं विदित्वा
 अशक्त्या वशे स्वाज्ञायां यदि न करोति । तर्हि एनं
 निर्वादैः परिनिष्ठितैर्दूतैर्निर्वदेत् परिनिष्ठां प्रापयेत् । साम्रा
 दानेन वा तं पर्यवस्थापयेदित्यर्थः । 'निर्वादः स्यात् परी-
 वादे परिनिष्ठितवादयोः' इति विश्वः । अन्ततः फलतः तत्
 शत्रोर्वशीकरणं भविष्यति ॥ ३७ ॥ तत्रोपायमाह—
 निर्वादादिति । एवं परिनिष्ठिततया आस्पदं स्थानं
 प्राप्तं चेत् शत्रुणाऽनुपद्रुतस्य धनवृद्ध्यादिकं सर्वं सेत्स्यती-
 त्यर्थः ॥ ३८ ॥ स्खलितार्थं न्युतधनं न आश्वसन्ते इति
 छेदः । विश्वासं न कुर्वन्तीत्यर्थः ॥ ३९ ॥ संभाव्य-
 मेवैतदित्युपहासः । असंभावितमेतत् यच्छत्रौ ॥ ४० ॥

कृत्वाऽपि राज्यं प्राप्नुयादिति ॥ ४० ॥ इति श्रीमहाभारते
 उद्योगपर्वणि नैलकण्ठीये भारतभावर्षीये पञ्चत्रिंशदधिक-
 शततमोऽध्यायः ॥ १३५ ॥

१३६

नैवेति । दरो भयं जातु कदाचित् दीर्णो भीतः ॥ १ ॥
 महीमिति पाठे महीस्थान् लोकान् ॥ २ ॥ अपरे स्त्रीयाः ।
 प्राजिहीर्षन्ति प्रहर्तुं ताडितुमिच्छन्ति ॥ ३ ॥ इलाः धेनवः
 'इलाः धेनुः सहवत्सा न आगात्' इति मन्त्रवर्णात् ॥ ४ ॥
 ते तवापि सुहृदः सन्ति ॥ ५ ॥ ये राष्ट्रमस्मदीयमिदम्-
 स्माभी रक्षणीयं राजा च व्यसनादुद्धर्तव्य इति अभिमन्यन्ते
 अभिमानवन्तः । मा दीदरः मा विदारय ॥ ६ ॥ समाश्वासं

तादृशा हि सहाया वै पुरुषस्य बुभूषतः ।
इष्टं जिहीर्षतः किञ्चित्सचिवाः शत्रुकर्शन ॥ ११
यस्यास्त्वीदृशकं वाक्यं श्रुत्वाऽपि स्वल्पचेतसः ।
तमस्त्वपागमत्तस्य सुचित्रार्थपदाक्षरम् ॥ १२

पुत्र उवाच ।

उदके भूरियं धार्या मर्तव्यं प्रवणे मया ।
यस्य मे भवती नेत्री भविष्यद्भूतिदर्शिनी ॥ १३
अहं हि वचनं त्वत्तः शुश्रूषुरपरापरम् ।
किञ्चित् किञ्चित् प्रतिवदंस्तूष्णीमासं मुहुर्मुहुः ।
अतृप्यन्नमृतस्येव कृच्छ्रालुब्धस्य बान्धवात् ।
उद्यच्छाम्येष शत्रूणां नियमार्थं जयाय च ॥ १५

कुन्त्युवाच ।

सदश्व इव स क्षिप्तः प्रणुजो वाक्यसायकैः ।

इति श्रीमहाभारते उद्योगपर्वणि भगवद्गीतापर्वणि विदुलापुत्रानुशासनसमाप्तौ
षट्त्रिंशदधिकशततमोऽध्यायः ॥ १३६ ॥



१३७

कुन्त्युवाच ।

अर्जुनं केशव त्रयास्त्वयि जाते स्म सूतके ।
उपोपविष्टा नारीभिराश्रमे परिवारिता ॥ १
अथान्तरिक्षे वागासीद्दिव्यरूपा मनोरमा ।
सहस्राक्षसमः कुन्ति भविष्यत्येष ते सुतः ॥ २
एष जेष्यति सङ्ग्रामे कुरुन् सर्वान् समागतान् ।
भीमसेनद्वितीयश्च लोकमुद्धर्तयिष्यति ॥ ३
पुत्रस्ते पृथिवीं जेता यशश्चास्य दिवं स्पृशेत् ।
हत्वा कुरुंश्च सङ्ग्रामे वासुदेवसहायवान् ॥ ४
पित्र्यमंशं प्रनष्टं च पुनरप्युद्धरिष्यति ।
प्रातृभिः सहितः श्रीमांस्त्रीन् मेघानाहरिष्यति ५
स सत्यसन्धो बीभत्सुः सत्यसाची यथाऽच्युत ।

तथा त्वमेव जानासि बलवन्तं दुरासदम् ॥ ६
तथा तदस्तु दाशार्हं यथा वागभ्यभाषत ।
धर्मश्चेदस्ति वाष्ण्यं तथा सत्यं भविष्यति ॥ ७
त्वं चापि तत्तथा कृष्ण सर्वं सम्पादयिष्यसि ।
नाहं तदभ्यसूयामि यथा वागभ्यभाषत ॥ ८
नमो धर्माय महते धर्मा धारयति प्रजाः ।
एतद्धनञ्जयो वाच्यो नित्योद्युक्तो वृकोदरः ॥ ९
यदर्थं क्षत्रिया सूते तस्य कालोऽयमागतः ।
न हि वैरं समासाद्य सीदन्ति पुरुषर्षभाः ॥ १०
विदिता ते सदा बुद्धिर्भीमस्य न स शाम्यति
यावदन्तं न कुरुते शत्रूणां शत्रुकर्शन ॥ ११

स्वल्पचेतसोऽपि तस्य तमोऽपागमदिति सम्बन्धः
॥ १२ ॥ उदके मज्जन्तीव भूः पित्र्यं राज्यम् । धूरि-
तिपाठेऽपि स एवार्थः । इयं मया धार्या ममं राज्यं वा
उद्धर्तव्यं प्रवणे प्रपाते वा युद्धालये वा मर्तव्यं न तु एवमेव
निर्व्यापारेण स्थेयम् । नेत्री शिक्षयित्री ॥ १३ ॥ अपरा-
परमपरमपरं उत्तरोत्तरमिति यावत् । प्रतिवदन् प्रतिक्लृप्तं वदन्
आयसं हृदयं तवेति पुत्रे निःस्नेहासीत्यादि ॥ १४ ॥ बान्धवात्
बन्धुतः उद्यच्छामि उद्यमं करोमि मित्रमार्थं मित्रहाय

बान्धवानिति पाठे उद्यच्छामि धारयामि ॥ १५ ॥ उ-
वनं पुत्रप्रसवकरम् । वीराणामाजननं येन तद्वीराजननं प्रजापते
जनयति ॥ १६ ॥ इति श्रीमहाभारते उद्योगपर्वणि तैत्ति-
कणीये भारतभावदीपे षट्त्रिंशदधिकशततमोऽध्यायः १३६

१३७

अर्जुनमिति ॥ १ ॥ उद्धर्तयिष्यति आकुलीकरिष्यति
लोकं शत्रुजनम् ॥ ३ ॥ मेघान् अथमेघान् ॥ ५ ॥

सर्वधर्मविशेषज्ञां स्तुषां पाण्डोर्महात्मनः ।
 ब्रूया माधव कल्याणीं कृष्ण कृष्णां यशस्विनीम्
 युक्तमेतन्महाभागे कुले जाते यशस्विनि ।
 यन्मे पुत्रेषु सर्वेषु यथावत्त्वमवर्तिथाः ॥ १३
 माद्रीपुत्रौ च वक्तव्यौ क्षत्रधर्मरताबुधौ ।
 विक्रमेणार्जितान् भोगान् वृणीतं जीवितादपि ॥
 विक्रमाधिगता ह्यर्थाः क्षत्रधर्मेण जीवतः ।
 मनो मनुष्यस्य सदा प्रीणन्ति पुरुषोत्तम ॥ १५
 यच्च वः प्रेक्षमाणानां सर्वधर्मोपचायिनाम् ।
 पाञ्चाली परुषाण्युक्ता को नु तत् क्षन्तुमर्हति ॥
 न राज्यहरणं दुःखं द्यूते चापि पराजयः ।
 प्रवाजनं सुतानां वा न मे तद्दुःखकारणम् ॥ १७
 यत्र सा बृहती श्यामा सभायां रुदती तदा ।
 अश्रौषीत् परुषा वाचस्तन्मे दुःखतरं महत् ॥ १८
 स्त्रीधर्मिणी वरारोहा क्षत्रधर्मरता सदा ।
 नाध्यगच्छत्तदा नाथं कृष्णा नाथवती सती ॥ १९
 तं वै ब्रूहि महाबाहो सर्वशस्त्रभृतां वरम् ।
 अर्जुनं पुरुषव्याघ्रं द्रौपद्याः पदवीं चर ॥ २०
 विदितं हि तवात्यन्तं क्रुद्धाविव यमान्तकौ ।
 भीमार्जुनौ नयेतां हि देवानपि परां गतिम् ॥ २१
 तयोश्चैतदवज्ञानं यत्सा कृष्णा सभागता ।
 दुःशासनश्च यद्भीमं कटुकान्यभ्यभाषत ॥ २२

पश्यतां कुरुवीराणां तच्च संस्मारयेः पुनः ।
 पाण्डवान् कुशलं पृच्छेः सपुत्रान् कृष्णया सह ।
 मां च कुशलिनीं ब्रूयास्तेषु भूयो जनार्दन ।
 अरिष्टं गच्छ पन्थानं पुत्रान् मे प्रतिपालय ॥ २४
 वैशम्पायन उवाच ।
 अभिवाद्याथ तां कृष्णः कृत्वा चापि प्रदक्षिणम् ।
 निश्चक्राम महाबाहुः सिंहखेलगतस्ततः ॥ २५
 ततो विसर्जयामास भीष्मादीन् कुरुपुङ्गवान् ।
 आरोप्याथ रथे कर्णं प्रायात् सात्यकिना सह ॥
 ततः प्रयाते दाशार्हे कुरवः संगता मिथः ।
 जजल्पुर्महदाश्चर्यं केशवे परमाद्भुतम् ॥ २७
 प्रमूढा पृथिवी सर्वा मृत्युपाशवशीकृता ।
 दुर्योधनस्य बालिश्यान्नैतदस्तीति चाब्रुवन् ॥
 ततो निर्याय नगरात् प्रययौ पुरुषोत्तमः ।
 मन्त्रयामास च तदा कर्णेन सुचिरं सह ॥ २९
 विसर्जयित्वा राधेयं सर्वयादवनन्दनः ।
 ततो जवेन महता तूर्णमश्वानचोदयत् ॥ ३०
 ते पिबन्त इवाकाशं दारुकेण प्रचोदिताः ।
 हया जग्मुर्महावेगा मनोमारुतरंहसः ॥ ३१
 ते व्यतीत्य महाध्वानं क्षिप्रं श्येना इवाशुगाः ।
 उच्चैर्जगुरुप्लव्यं शार्ङ्गधन्वानमावहन् ॥ ३२

इति श्रीमहाभारते उद्योगपर्वणि भगवद्भानपर्वणि कुन्तीवाक्ये
 सप्तत्रिंशदधिकशततमोऽध्यायः ॥ १३७ ॥



१३८

वैशम्पायन उवाच ।

कुन्त्यास्तु वचनं श्रुत्वा भीष्मद्रोणौ महारथौ ।
 दुर्योधनमिदं वाक्यमूचतुः शासनातिगम् ॥ १
 श्रुतं ते पुरुषव्याघ्र कुन्त्याः कृष्णस्य सन्निधौ ॥
 वाक्यमर्थवदत्युग्रमुक्तं धर्म्यमनुत्तमम् ॥ २
 तत् करिष्यन्ति कौन्तेया वासुदेवस्य संमतम् ।

न हि ते जातु शाम्येरश्रुते राज्येन कौरव ॥ ३
 क्लेशिता हि त्वया पार्था धर्मपाशसितास्तदा ।
 सभायां द्रौपदी चैव तैश्च तन्मर्षितं तव ॥ ४
 कृतास्त्रं ह्यर्जुनं प्राप्य भीमं च कृतनिश्चयम् ।
 गाण्डीवं चेषुधी चैव रथं च ध्वजमेव च ॥ ५

धर्मोपचायिनां धर्मवर्धनशीलानाम् ॥ १६ ॥ पदवीं चर
 मार्गमनुसर शत्रुघ्नीणां वैधन्यार्थं यतस्त्वैत्यर्थः ॥ २० ॥
 परां गतिं मरणम् ॥ २१ ॥ नैतदस्ति राष्ट्रमिति शेषः
 २८ ॥ निर्याय निर्गत्य ॥ २९ ॥ उपपन्नविशदन्मम

॥ ३२ ॥ इति श्रीमहाभारते उद्योगपर्वणि नैलकण्ठीये
 भारतभावदीपे सप्तत्रिंशदधिकशततमोऽध्यायः ॥ १३७ ॥

१३८

कुन्त्या इति ॥ १ ॥

नकुलं सहदेवं च बलवीर्यसमन्वितौ ।
 सहायं वासुदेवं च न क्षंस्यति युधिष्ठिरः ॥ ६
 प्रत्यक्षं ते महाबाहो यथा पार्थेन धीमता ।
 विराटनगरे पूर्वं सर्वे स्म युधि निर्जिताः ॥ ७
 दानवा घोरकर्माणो निवातकवचा युधि ।
 रौद्रमत्त्रं समादाय दग्धा वानरकेतुना ॥ ८
 कर्णप्रभृतयश्चेमे त्वं चापि कवची रथी ।
 मोक्षितो घोषयात्रायां पर्याप्तं तन्निदर्शनम् ॥ ९
 प्रशाम्य भरतश्चेष्ट भ्रातृभिः सह पाण्डवैः ॥ ९
 रक्षेमां पृथिवीं सर्वां मृत्योर्दिघ्नान्तरं गताम् ।
 ज्येष्ठो भ्राता धर्मशीलो वत्सलः श्लक्ष्णवाक्कविः ॥
 तं गच्छ पुरुषव्याघ्रं व्यपनीयेह किल्बिषम् ।
 दृष्ट्वा त्वं पाण्डवेन व्यपनीतशरासनः ॥ ११
 प्रशान्तभृकुटिः श्रीमान् कृता शान्तिः कुलस्य नः
 तमभ्येत्य सहामात्यः परिष्वज्य नृपात्मजम् ॥ १२
 अभिवादय राजानं यथापूर्वमरिन्दम ।
 अभिवादयमानं त्वां पाणिभ्यां भीमपूर्वजः ॥ १३
 प्रतिगृह्णातु सौहार्दात् कुन्तीपुत्रो युधिष्ठिरः ।
 सिंहस्कन्धोरुबाहुस्त्वां वृत्तायतमहाभुजः ॥ १४
 परिष्वजतु बाहुभ्यां भीमः प्रहरतां वरः ।
 कम्बुग्रीवो गुडाकेशस्ततस्त्वां पुष्करेक्षणः ॥ १५
 अभिवादयतां पार्थः कुन्तीपुत्रो धनञ्जयः ॥ १६
 आश्विनयौ नरव्याघ्रौ रूपेणाप्रतिभौ भुवि ।

तौ च त्वां गुरुवत्प्रेम्णा पूजया प्रत्युदीयताम् ॥
 मुञ्चन्त्वानन्दजाश्रूणि दाशार्हप्रमुखा नृपाः ।
 संगच्छ भ्रातृभिः सार्धं मानं संत्यज्य पार्थिव ॥
 प्रशाधि पृथिवीं कृत्स्नां ततस्त्वं भ्रातृभिः सह ।
 समालिङ्ग्य च हर्षेण नृपा यान्तु परस्परम् ॥ १९
 अलं युद्धेन राजेन्द्र सुहृदां शृणु वारणम् ।
 ध्रुवं विनाशो युद्धे हि क्षत्रियाणां प्रदश्यते ॥ २०
 ज्योतींषि प्रतिकूलानि दारुणा मृगपक्षिणः ।
 उत्पाता विविधा वीर दृश्यन्ते क्षत्रनाशनाः ॥ २१
 विशेषत इहास्माकं निमित्तानि निवेशने ।
 उल्काभिर्हि प्रदीप्ताभिर्बाध्यते पृतना तव ॥ २२
 वाहनान्यप्रहृष्टानि रुदन्तीव विशाम्पते ।
 गृध्रास्ते पर्युपासन्ते सैन्यानि च समन्ततः ॥ २३
 नगरं न यथापूर्वं तथा राजनिवेशनम् ।
 शिवाश्चाशिवनिर्घोषा दीप्तां सेवन्ति वै दिशम् ॥
 कुरु वाक्यं पितुर्मातुरस्माकं च हितैषिणाम् ।
 त्वय्यायत्तो महाबाहो शमो व्यायाम एव च ॥
 न चेत्करिष्यसि वचः सुहृदामरिकर्शन ।
 तप्स्यसे वाहिनीं दृष्ट्वा पार्थबाणप्रपीडिताम् ॥ २६
 भीमस्य च महानादं नदतः शुष्मिणो रणे ।
 श्रुत्वा स्मर्तासि मे वाक्यं गाण्डीवस्य च निःस्वनं
 यद्येतदपसव्यं ते वचो मम भविष्यति ॥ २७

इति श्रीमहामारते उद्योगपर्वणि भगवद्गीतापर्वणि भीष्मद्रोणवाक्ये
 अष्टत्रिंशदधिकशततमोऽध्यायः ॥ १३८ ॥



१३९

वैशम्पायन उवाच ।

एवमुक्तस्तु विमनास्तिर्यग्दृष्टिरधोमुखः ।
 संहत्य च भ्रुवोर्मध्यं न किञ्चिद्वाजहार ह ॥ १
 तं वै विमनसं दृष्ट्वा संप्रेक्ष्यान्योन्यमन्तिक्रात् ।
 पुनरेवोत्तरं वाक्यमुक्तवन्तौ नरर्षभौ ॥ २

भीष्म उवाच ।

शुश्रूषुमनसूयं च ब्रह्मण्यं सत्यवादिनम् ।
 प्रतियोत्स्यामहे पार्थमतो दुःखतरं नु किम् ॥ ३
 द्रोण उवाच ।
 अश्वत्थाम्नि यथा पुत्रे भूयो मम धनञ्जये ।
 बहुमानः परो राजन् संनतिश्च कपिध्वजे ॥ ४

प्रशाम्य प्रशमं कुरु ॥ ९ ॥ आश्विनयौ अश्विनोः पुत्रौ
 नकुलसहदेवौ ॥ १७ ॥ वारणं प्रतिषेधम् ॥ २० ॥ दीप्तां
 दिशमिति दिग्दाहाख्य उत्पात उक्तः ॥ २४ ॥ शुष्मिणः
 बलिनः अपसव्यं विपरीतम् । यदि निर्घातसदृशमिति पाठे
 निर्घातसदृशं वज्रपाततुल्यम् ॥ २७ ॥ इति श्रीम० उद्यो०

नैल० भा० भा० अष्टत्रिंशदधिकशततमोऽध्यायः ॥ १३८ ॥
 † रोद्रं रुद्रस्य संबन्धि । पाशुपतास्त्रमित्यर्थः । § निदर्शनं
 दृष्टान्तः । * गुडाका धनुर्विद्या तस्या ईशः ।

१३९

एवमिति ॥ १ ॥

तं च पुत्रात् प्रियतमं प्रतियोत्स्ये धनञ्जयम् ।
 क्षात्रं धर्ममनुष्ठाय धिगस्तु क्षत्रजीविकाम् ॥ ५
 यस्य लोके समो नास्ति कश्चिदन्यो धनुर्धरः ।
 मत्प्रसादात् स बीभत्सुः श्रेयानन्यैर्धनुर्धरैः ॥ ६
 मित्रभृद्गुणभावश्च नास्तिकोऽथानुजुः शठः ।
 न सत्सु लभते पूजां यज्ञे मूर्खे इवागतः ॥ ७
 चार्यमाणोऽपि पापेभ्यः पापात्मा पापमिच्छति ।
 चोद्यमानोऽपि पापेन शुभात्मा शुभमिच्छति ॥ ८
 मिथ्योपचरिता ह्येते वर्तमाना ह्यनुप्रिये ।
 अहितत्वाय कल्पन्ते दोषा भरतसत्तम ॥ ९
 त्वमुक्तः कुरुवृद्धेन मया च विदुरेण च ।
 वासुदेवेन च तथा श्रेयो नैवाभिमन्यसे ॥ १०
 अस्ति मे बलमित्येव सहसा त्वं तितीर्षसि ।
 सग्राहनक्रमकरं गङ्गावेगमिवोष्णगे ॥ ११
 वाससैव यथा हि त्वं प्रावृष्वानोऽभिमन्यसे ।
 स्रजं त्यक्तामिव प्राप्य लोभाद्यौघिष्ठिरीं श्रियम्
 द्रौपदीसहितं पार्थ सायुधैर्भ्रातृमिवृतम् ।
 वनस्थमपि राज्यस्थः पाण्डवं को विजेष्यति ॥ १३

निदेशे यस्य राजानः सर्वे तिष्ठन्ति किङ्कराः ।
 तमैलविलमासाद्य धर्मराजो व्यराजत ॥ १४
 कुबेरसदनं प्राप्य ततो रत्नान्यवाप्य च ।
 स्फीतमाक्रम्य ते राष्ट्रं राज्यमिच्छन्ति पाण्डवाः
 दत्तं हुतमधीतं च ब्राह्मणास्तर्पिता धनैः ।
 आवयोर्गतमायुश्च कृतकृत्यौ च विद्धि नौ ॥ १६
 त्वं तु हित्वा सुखं राज्यं मित्राणि च धनानि च
 विग्रहं पाण्डवैः कृत्वा महद्भयसनमाप्स्यसि ॥ १७
 द्रौपदी यस्य चाशास्ते विजयं सत्यवादिनी ।
 तपोघोरव्रता देवी कथं जेष्यसि पाण्डवम् ॥ १८
 मन्त्री जनार्दनो यस्य भ्राता यस्य धनञ्जयः ।
 सर्वशस्त्रभृतां श्रेष्ठः कथं जेष्यसि पाण्डवम् ॥ १९
 सहाया ब्राह्मणा यस्य धृतिमन्तो जितेन्द्रियाः ।
 तमुग्रतपसं वीरं कथं जेष्यसि पाण्डवम् ॥ २०
 पुनरुक्तं च वक्ष्यामि यत्कार्यं भूतिमिच्छता ।
 सुहृदा मज्जमानेषु सुहृत्सु व्यसनार्णवे ॥ २१
 अलं युद्धेन तैर्वीरैः शाम्य त्वं कुरुवृद्धये ।
 मा गमः ससुतामात्यः सबलश्च पराभवम् ॥ २२

इति श्रीमहाभारते उद्योगपर्वणि भगवद्दानपर्वणि भीष्मद्रोणवाक्ये
 एकोनचत्वारिंशदधिकशततमोऽध्यायः ॥ १३९ ॥



१४०

धृतराष्ट्र उवाच ।
 राजपुत्रैः परिवृतस्तथा भृत्यैश्च सञ्जय ।
 उपारोप्य रथे कर्णं निर्यातो मधुसूदनः ॥ १
 किमब्रवीदमेयात्मा राधेयं परवीरहा ।
 कानि सान्त्वानि गोविन्दः सूतपुत्रे प्रयुक्तवान् ॥ २
 उद्यन्मेघस्वनः काले कृष्णः कर्णमथाब्रवीत् ।
 मृदु वा यदि वा तीक्ष्णं तन्ममाचक्ष्व सञ्जय ॥ ३
 सञ्जय उवाच ।
 आनुपूर्व्येण वाक्यानि तीक्ष्णानि च मृदूनि च ।

प्रियाणि धर्मयुक्तानि सत्यानि च हितानि च ४
 हृदयग्रहणीयानि राधेयं मधुसूदनः ।
 यान्यब्रवीदमेयात्मा तानि मे शृणु भारत ॥ ५
 वासुदेव उवाच ।
 उपासितास्ते राधेय ब्राह्मणा वेदपारगाः ।
 तत्त्वार्थं परिपृष्टाश्च नियतेनानसूयया ॥ ६
 त्वमेव कर्ण जानासि वेदवादान् सनातनान् ।
 त्वमेव धर्मशास्त्रेषु सूक्ष्मेषु परिनिष्ठितः ॥ ७

पूजां न लभते हे दुर्योधन त्वद्वत् ॥ ७ ॥ एते
 पाण्डवास्त्वया मिथ्योपचरिता अपि अनु पश्चात्प्रिये
 वर्तमाना हि प्रसिद्धं तव तु दोषाः द्वेषादयः अहि-
 तत्वाय वैरभावाय कल्पन्ते ॥ ९ ॥ उष्णगे उष्णाति-
 गमे वर्षाकाले ॥ ११ ॥ वास एवेति पाठे वासुदेवो वक्ष्या-
 त्वे त्यक्तं त्रासो बलं परकीयं स्वीयमिति मन्यसे इति

योज्यम् ॥ १२ ॥ ऐलविलं कुबेरमासाद्य रणे प्राप्य ॥ १४ ॥
 इति श्रीमहाभारते उद्योगपर्वणि नैलकण्ठीये भारतभावदीपे
 एकोनचत्वारिंशदधिकशततमोऽध्यायः ॥ १३९ ॥

कानीनश्च सहोदश्च कन्यायां यश्च जायते ।
 वोढारं पितरं तस्य प्राहुः शास्त्रविदो जनाः ॥ ८
 सोऽसि कर्णं तथा जातः पाण्डोः पुत्रोऽसि धर्मतः
 निग्रहाद्धर्मशास्त्राणामेहि राजा भविष्यसि ॥ ९
 पितृपक्षे च ते पार्था मातृपक्षे च वृष्णयः ।
 द्वौ पक्षावभिजानीहि त्वमेतौ पुरुषर्षभ ॥ १०
 मया सार्धमितो यातमद्य त्वां तात पाण्डवाः ।
 अभिजानन्तु कौन्तेयं पूर्वजातं युधिष्ठिरात् ॥ ११
 पादौ तव ग्रहीष्यन्ति भ्रातरः पञ्च पाण्डवाः ।
 द्रौपदेयास्तथा पञ्च सौभद्रश्चापराजितः ॥ १२
 राजानो राजपुत्राश्च पाण्डवाश्चैव समागताः ।
 पादौ तव ग्रहीष्यन्ति सर्वे चान्धकवृष्णयः ॥ १३
 हिरण्मयांश्च ते कुम्भाब्राजतान् पार्थिवांस्तथा ।
 ओषध्यः सर्वबीजानि सर्वरत्नानि वीरुधः ॥ १४
 राजन्या राजकन्याश्चाप्यानयन्त्वाभिषेचनम् ।
 षष्ठे त्वां च तथा काले द्रौपद्युपगमिष्यति ॥
 अग्नि जुहोत वै धौम्यः संशितात्मा द्विजोत्तमः ।
 अद्य त्वामभिषिञ्चन्तु चातुर्वैधा द्विजातयः ॥ १६
 पुरोहितः पाण्डवानां ब्रह्मकर्मण्यवस्थितः ।
 तथैव भ्रातरः पञ्च पाण्डवाः पुरुषर्षभाः ॥ १७
 द्रौपदेयास्तथा पञ्च पञ्चालाश्चेदयस्तथा ।
 अहं च त्वाऽभिषेक्ष्यामि राजानं पृथिवीपतिम् ॥

युवराजोऽस्तु ते राजा धर्मपुत्रो युधिष्ठिरः ।
 गृहीत्वा व्यजनं श्वेतं धर्मात्मा संशितव्रतः ॥ १९
 उपान्वारोहतु रथं कुन्तीपुत्रो युधिष्ठिरः ।
 छत्रं च ते महाश्वेतं भीमसेनो महाबलः ॥ २०
 अभिषिक्तस्य कौन्तेयो धारयिष्यति मूर्धनि ।
 किङ्किणीशतनिर्घोषं वैयाघ्रपरिवारणम् ॥ २१
 रथं श्वेतहयैर्युक्तमर्जुनो वाहयिष्यति ।
 अभिमन्युश्च ते नित्यं प्रत्यासन्नो भविष्यति ॥ २२
 नकुलः सहदेवश्च द्रौपदेयाश्च पञ्च ये ।
 पञ्चालाश्चानुयास्यन्ति शिखण्डी च महारथः ॥ २३
 अहं च त्वाऽनुयास्यामि सर्वे चान्धकवृष्णयः ।
 दाशार्हाः परिवारास्ते दाशार्णाश्च विशासपते ॥ २४
 भुङ्क्ष्व राज्यं महाबाहो भ्रातृभिः सह पाण्डवैः ।
 जपैर्होमैश्च संयुक्तो मङ्गलैश्च पृथग्विधैः ॥ २५
 पुरोगमाश्च ते सन्तु द्रविडाः सिंह कुन्तलैः ।
 आन्ध्रास्तालचराश्चैव चूचुपा वेणुपास्तथा ॥ २६
 स्तुवन्तु त्वां च बहुभिः स्तुतिभिः सूतमागधाः ।
 विजयं बसुषेणस्य घोषयन्तु च पाण्डवाः ॥ २७
 स त्वं परिवृतः पार्थैर्नक्षत्रैरिव चन्द्रमाः ।
 प्रशाधि राज्यं कौन्तेय कुन्तीं च प्रतिनन्दय ॥ २८
 मित्राणि ते प्रहृष्यन्तु व्यथन्तु रिपवस्तथा ।
 सौभ्रात्रं चैव तेऽद्यास्तु भ्रातृभिः सह पाण्डवैः ॥ २९

इति श्रीमहामारते उद्योगपर्वणि भगवद्गीतापर्वणि श्रीकृष्णवाक्ये
 चत्वारिंशदधिकशततमोऽध्यायः ॥ १४० ॥



१४१

कर्ण उवाच ।

असंशयं सौहृदान्मे प्रणयाच्चात्थ केशव ।
 सख्येन चैव वाष्णेय श्रेयस्कामतथैव च ॥
 सर्वं चैवाभिजानामि पाण्डोः पुत्रोऽस्मि धर्मतः
 निग्रहाद्धर्मशास्त्राणां यथा त्वं कृष्ण मन्यसे ॥ २
 कन्या गर्मे समाधत्त भास्करान्मां जनार्दन ।
 आदित्यवचनाच्चैव जातं मां सा व्यसर्जयत् ॥ ३
 सोऽस्मि कृष्ण तथा जातः पाण्डोः पुत्रोऽस्मि धर्मतः
 कुन्त्या त्वहमपाकीर्णो यथा न कुशलं तथा ॥

सूतो हि मामधिरथो दृष्ट्वैवाभ्यानयद्रुहान् ।
 राधायाश्चैव मां प्रादात् सौहार्दान्मधुसूदन ॥ ५
 मत्स्नेहाच्चैव राधायां सद्यः क्षीरमवातरत् ।
 सा मे मूत्रं पुरीषं च प्रतिजग्राह माधव ॥ ६
 तस्याः *पिण्डव्यपनयं कुर्यादस्मद्विधः कथम् ।
 धर्मविद्धर्मशास्त्राणां श्रवणे सततं रतः ॥ ७
 तथा मामभिजानाति सूतश्चाधिरथः सुतम् ।
 पितरं चाभिजानामि तमहं सौहृदात् सदा ॥ ८

कानीनो द्विविधः सहोदः विवाहाद्धर्मं जातः विवाहात्
 प्राज्जातश्च तन्मातुर्वोढारं तस्य पितरं प्राहुः शास्त्रविदो जनाः ॥ ८
 उद्योगपर्वणि ॥ १४० ॥

१४१

असंशयमिति ॥ १ ॥ * पिण्डो प्रासः व्यपनयोऽप-
 हारः । अपोषणेन परित्याजनमित्यर्थः ।

स हि मे जातकर्मादि कारयामास माधव ।
शास्त्रदृष्टेन विधिना पुत्रप्रीत्या जनार्दन ॥ ९
नाम वै वसुषेणेति कारयामास वै द्विजैः ।
भार्याश्रोढा मम प्राप्ते यौवने तत्परिग्रहात् ॥ १०
तासु पुत्राश्च पौत्राश्च मम जाता जनार्दन ।
तासु मे हृदयं कृष्ण सजातं कामबन्धनम् ॥ ११
न पृथिव्या सकलया न सुवर्णस्य राशिभिः ।
हर्षाद्भयाद्वा गोविन्द मिथ्या कर्तुं तदुत्सहे ॥ १२
धृतराष्ट्रकुले कृष्ण दुर्योधनसमाश्रयात् ।
मया त्रयोदश समा भुक्तं राज्यमकण्टकम् ॥ १३
इष्टं च बहुभिर्यज्ञैः सह सूतैर्मयाऽसकृत् ।
आवाहाश्च विवाहाश्च सह सूतैर्मया कृताः ॥ १४
मां च कृष्ण समासाद्य कृतः शस्त्रसमुद्यमः ।
दुर्योधनेन वाष्पेय विग्रहश्चापि पाण्डवैः ॥ १५
तस्माद्रणे द्वैरथे मां प्रत्युद्यातारमच्युत ।
वृत्तवान् परमं कृष्ण प्रतीपं सव्यसाचिनः ॥ १६
वधाद्वन्धाद्भयाद्वाऽपि लोभाद्वाऽपि जनार्दन ।
अनृतं नोत्सहे कर्तुं धार्तराष्ट्रस्य धीमतः ॥ १७
यदि ह्यद्य न गच्छेयं द्वैरथं सव्यसाचिना ।
अकीर्तिः स्याद्धृषीकेश मम पार्थस्य चोभयोः ॥
असंशयं हितार्थाय ब्रूयास्त्वं मधुसूदन ।
सर्वं च पाण्डवाः कुर्युस्त्वद्वशित्वान्न संशयः ॥ १९
मन्त्रस्य नियमं कुर्यास्त्वमत्र मधुसूदन ।
एतदत्र हितं मन्ये सर्वं यादवनन्दन ॥ २०
यदि जानाति मां राजा धर्मात्मा संयतेन्द्रियः ।
कुन्त्याः प्रथमजं पुत्रं न स राज्यं ग्रहीष्यति ॥ २१
प्राप्य चापि महद्राज्यं तदहं मधुसूदन ।
स्फीतं दुर्योधनायैव संप्रदद्यामरिन्दम ॥ २२
स एव राजा धर्मात्मा शाश्वतोऽस्तु युधिष्ठिरः ।

नेता यस्य हृषीकेशो योद्धा यस्य धनञ्जयः ॥
पृथिवी तस्य राष्ट्रं च यस्य भीमो महारथः ।
नकुलः सहदेवश्च द्रौपदेयाश्च माधव ॥ २४
धृष्टद्युम्नश्च पाञ्चाल्यः सात्यकिश्च महारथः ।
उत्तमौजा युधामन्युः सत्यधर्मा च सौमकिः ॥
चैद्यश्च चेकितानश्च शिखण्डी चापराजितः ।
इन्द्रगोपकवर्णाश्च केकया भ्रातरस्तथा ।
इन्द्रायुधसवर्णश्च कुन्तिभोजो महामनाः ॥ २६
मातुलो भीमसेनस्य द्येनजिच्च महारथः ।
शङ्खः पुत्रो विराटस्य निधिस्त्वं च जनार्दन ॥
महानयं कृष्ण कृतः क्षत्रस्य समुदानयः ।
राज्यं प्राप्तमिदं दीप्तं प्रथितं सर्वराजसु ॥ २८
धार्तराष्ट्रस्य वाष्पेय शस्त्रयज्ञो भविष्यति ।
अस्य यज्ञस्य वेत्ता त्वं भविष्यसि जनार्दन ॥ २९
आध्वर्यवं च ते कृष्ण कृतावास्मिन् भविष्यति ।
होता चैवात्र बीभत्सुः सञ्जयः स कपिध्वजः ॥
गाण्डीवं स्रुक तथा चाज्यं वीर्यं पुंसां भविष्यति
पेन्द्रं पाशुपतं ब्राह्मं स्थूणाकर्णं च माधव ।
मन्त्रास्तत्र भविष्यन्ति प्रयुक्ताः सव्यसाचिना ॥
अनुयातश्च पितरमधिको वा पराक्रमे ।
गीतं स्तोत्रं स सौमद्रः सम्यक् तत्र भविष्यति ॥
उद्गाताऽत्र पुनर्भीमः प्रस्तोता सुमहाबलः ।
विनदन् स नरव्याघ्रो नागानीकान्तकृद्रणे ॥ ३३
स चैव तत्र धर्मात्मा शश्वद्राजा युधिष्ठिरः ।
जपैर्होमैश्च संयुक्तो ब्रह्मत्वं कारयिष्यति ॥ ३४
शङ्खशब्दाः समुरजा भेर्यश्च मधुसूदन ।
उत्कृष्टसिंहनादश्च सुब्रह्मण्यो भविष्यति ॥ ३५
नकुलः सहदेवश्च माद्रीपुत्रौ यशस्विनौ ।
शामित्रं तौ महावीर्यौ सम्यक् तत्र भविष्यतः ॥

आवाहाः कुलधर्माः । आवापा इति पाठेऽपि स एवार्थः
॥ १४ ॥ मां च मित्रमिति शेषः । शस्त्रसमुद्यमो
युद्धोत्साहः ॥ १५ ॥ वधात् वधं प्राप्यापि बन्धात्
निर्वन्धात् कुन्तीसंबन्धाद्वा । मयात् पराजयमयात्
॥ १७ ॥ उभयोरपि अकीर्तिः उभाभ्यामपि अन्योन्य-
वधस्य प्रतिज्ञातत्वात् ॥ १८ ॥ ब्रूयास्त्वं पाण्डवान् प्रतीति
शेषः । त्वद्वशित्वात् त्वमेव वशी नियामको येषां तेषां
भावस्तत्त्वं ततः ॥ १९ ॥ मन्त्रस्य 'कर्णः कुन्तीपुतः' इत्येवं-
विधस्य आवयोरुत्तपरिभाषणस्य नियमं गोपनं युधिष्ठिरेऽ
प्रकाशनमिति यावत् ॥ २० ॥ अन्यथा बाधकमाह—
यदीति ॥ २१ ॥ इष्टापत्तिमाशङ्क्याह—प्राप्येति ।
अधर्मिष्ठस्य दुर्योधनस्य राज्यं लोकनाशकमिति भावः

॥ २२ ॥ इन्द्रगोपकः वर्षासु प्रचलन् रक्तजंतुसुद्वर्णास्ताम्रा
इत्यर्थः । इन्द्रायुधं इन्द्रधनुः ॥ २६ ॥ निधिस्त्वं च जना-
र्दन निधिरिवाक्षयः कामपूरकः ॥ २७ ॥ समुदानयः
समुदायिकरणम् ॥ २८ ॥ अस्य यज्ञस्य वेत्ता उपद्रष्टा
॥ २९ ॥ आध्वर्यवं यज्ञस्य नेतृत्वम् । लोके हि उपद्रष्टाऽन्योऽ
ध्वर्युरन्यो दृश्यते । अत्र तु त्वमेव ईश्वररूपेण वर्ता ब्रह्म-
रूपेण साक्षी चेति भावः ॥ ३० ॥ अनुयातोऽनुगतः पितृसम
इत्यर्थः । गीतं स्तोत्रं प्रगीतमन्त्रप्रसाध्यां स्तुतिम् । उद्गातृकर्म-
त्यर्थः । तत् सौमद्रः भविष्यति अनुभविष्यति करिष्यती-
त्यर्थः ॥ ३२ ॥ कारयिष्यति स्वार्थे णिच् । करिष्यतीत्यर्थः
॥ ३४ ॥ नाद एव सुब्रह्मण्यो युद्धयज्ञे भोजुः कालस्या-
वाहनकर्ता ॥ ३५ ॥ शामित्रं क्षत्रियपक्षां मारणम् ॥ ३६ ॥

कल्माषदण्डा गोविन्द विमला रथपङ्क्तयः ।
गूपाः समुपकल्पन्तामस्मिन् यज्ञे जनार्दन ॥ ३७
कर्णिनालीकनाराचा वत्सदन्तोपबृंहणाः ।
तोमराः सोमकलशाः पवित्राणि धनूंषि च ॥ ३८
अस्योऽत्र कपालानि पुरोडाशाः शिरांसि च ।
हविस्तु रुधिरं कृष्ण तस्मिन् यज्ञे भविष्यति ॥
* इध्माः परिधयश्चैव शक्तयो विमला गदाः ।
सदस्या द्रोणशिष्याश्च कृपस्य च शरद्वतः ॥ ४०
इषवोऽत्र परिस्तोमा मुक्ता गाण्डीवधन्वना ।
महारथप्रयुक्ताश्च द्रोणद्रौणिप्रचोदिताः ॥ ४१
प्रतिप्रास्थानिकं कर्म सात्यकिस्तु करिष्यति ।
दीक्षितो धार्तराष्ट्रोऽत्र पत्नी चास्य महाचमूः ४२
घटोत्कचोऽत्र शामित्रं करिष्यति महाबलः ।
अतिरात्रे महाबाहो वितते यज्ञकर्मणि ॥ ४३
दक्षिणा त्वस्य यज्ञस्य धृष्टद्युम्नः प्रतापवान् ।
वैतानिके कर्ममुखे जातो यत्कृष्ण पावकात् ४४
यदब्रुवमहं कृष्ण कटुकानि स्म पाण्डवान् ।
प्रियार्थं धार्तराष्ट्रस्य तेन तप्ये ह्यकर्मणा ॥ ४५
यदा द्रक्ष्यसि मां कृष्ण निहतं सव्यसाचिना ।
पुनश्चित्तिस्तदा चास्य यज्ञस्याथ भविष्यति ४६
दुःशासनस्य रुधिरं यदा पास्यति पाण्डवः ।

आनर्दं नर्दतः सम्यक् तदा सूर्यं भविष्यति ॥ ४७
यदा द्रोणं च भीष्मं च पाञ्चाल्यो पातयिष्यतः ।
तदा यज्ञावसानं तद्भविष्यति जनार्दन ॥ ४८
दुर्योधनं यदा हन्ता भीमसेनो महाबलः ।
तदा समाप्स्यते यज्ञो धार्तराष्ट्रस्य माधव ॥ ४९
स्तुषाश्च प्रस्तुषाश्चैव धृतराष्ट्रस्य सङ्गताः ।
हतेश्वरा नष्टपुत्रा हतनाथाश्च केशव ॥ ५०
रुदन्त्यः सह गान्धार्या श्व-गृध्र-कुरराकुले ।
स यज्ञेऽस्मिन्नवभृथो भविष्यति जनार्दन ॥ ५१
विद्यावृद्धा वयोवृद्धाः क्षत्रियाः क्षत्रियर्षभ ।
वृथा मृत्युं न कुर्वीरस्त्वत्कृते मधुसूदन ॥ ५२
शस्त्रेण निधनं गच्छेत् समृद्धं क्षत्रमण्डलम् ।
कुरुक्षेत्रे पुण्यतमे त्रैलोक्यस्यापि केशव ॥ ५३
तदत्र पुण्डरीकाक्ष विधत्स्व यदभीप्सितम् ।
यथा कात्स्न्येन वाष्णोय क्षत्रं स्वर्गमवाप्नुयात् ५४
यावत् स्थास्यन्ति गिरयः सरितश्च जनार्दन ।
तावत् कीर्तिभवः शब्दः शाश्वतोऽयं भविष्यति
ब्राह्मणाः कथयिष्यन्ति महाभारतमाहवम् ।
समागमेषु वाष्णोय क्षत्रियाणां यशोधनम् ॥ ५६
समुपानय कौन्तेय युद्धाय मम केशव ।
मन्त्रसंवरणं कुर्वन्नित्यमेव परंतप ॥ ५७

इति श्रीमहाभारते उद्योगपर्वणि भगवद्गीतापर्वणि कर्णोपनिवादे
एकचत्वारिंशदधिकशततमोऽध्यायः ॥ १४१ ॥



कल्माषदण्डाश्चित्रचजाः ॥ ३७ ॥ कर्णिप्रभृतयो वत्स
दन्तान्ताः उपबृंहणाः अध्वर्योः सोमाहुतिप्रक्षेपकाले
सहायाश्चमसाध्वर्यव इत्यर्थः । सोमकलशाः सोमस-
ग्रहणपात्राणि । तोमराः तोमरच्छायाः । पवित्राणि सोमो-
त्पन्नसाधनानि वाणोत्क्षेपणसाम्यात् धनूंषि ॥ ३८ ॥
कपालानि शिरःपुरोडाशपाचकानि स्वर्पशकलानि हविः
सोमाज्यपयोरूपम् ३९ ॥ इध्माः अग्निसमिन्धनार्थाः समिधः
शक्तयः । परिधयः अग्नेः परितः आहुतिरक्षणार्थं स्थापितानि
काष्ठानि गदाः ॥ ४० ॥ परिस्तोमाः सोमचमसादयः
॥ ४१ ॥ प्रतिप्रास्थाताऽध्वर्योस्तव द्वितीयः तस्य कर्म
प्रतिप्रास्थानिकम् ॥ ४२ ॥ अतिरात्रे कृतौ श्लेषेण निशीथे
च घटोत्कचः रात्रिचरत्वात् शामित्रं करिष्यति ॥ ४३ ॥
वैतानिके वितानोऽग्नीनां विस्तरः तत्र विदिते वैतानिके
श्रौतयज्ञे कर्ममुखे कर्मप्रभवे द्वारे कर्मैव मुखं निर्गमद्वारं
यस्मिन् तु योनिः तस्मिन् ॥ ४४ ॥ पाण्डवेषु स्नेहं दर्श-

यति—यदब्रुवमिति ॥ ४५ ॥ पुनश्चित्तिज्ञानान्तं
चयनारंभो यज्ञविशेषपूक्तः ॥ ४६ ॥ आनर्दं महानादं नर्दतः
णमुलन्तं पूर्वपदं सूर्यं सोमाभिषवः राजसूयसूर्येति निपातनात्
उपपदयोगस्त्वानित्यः आर्षो वा । तदभावेऽपि सुजः क्यप्
र्दाधश्च । सुत्यमित्यपि पठन्ति ॥ ४७ ॥ यज्ञावसानं
यज्ञस्य मध्ये मध्ये विरम्यावस्थानम् ॥ ४८ ॥ प्रस्तुषाः
स्तुषाणामपि स्तुषाः संगता एकीभूता हतेश्वराः ईश्वरो
राजा । नाथः पतिः ॥ ५० ॥ स्तुषादयो यदुदन्तोऽश्रुभिरार्द्र-
देहाः स एवाद्राभावोऽवभृथ इत्यर्थः ॥ ५१ ॥
इदं युद्धं श्रेय एवेत्याह—विद्येति । वृथा अयुद्धेन ॥ ५२ ॥
समागमेषु संग्रामेषु यशो जयः पराक्रमेण मृत्युर्वा तदेव
क्षत्रियाणां धनम् ॥ ५६ ॥ इति श्रीमहाभारते उद्योग-
पर्वणि नैलकण्ठीये भारतभावादीये एकचत्वारिंशदधिक-
शततमोऽध्यायः ॥ १४१ ॥

१४२

सञ्जय उवाच ।

कर्णस्य वचनं श्रुत्वा केशवः परवीरहा ।
 उवाच प्रहसन् वाक्यं स्मितपूर्वमिदं यथा ॥ १
 श्रीभगवानुवाच ।
 अपि त्वानं लभेत् कर्णं राज्यलंभोपपादनम् ।
 मया दत्तां हि पृथिवीं न प्रशासितुमिच्छसि २
 ध्रुवो जयः पाण्डवानामितीदं
 न संशयः कश्चन विद्यतेऽत्र ।
 जयध्वजो दृश्यते पाण्डवस्य
 समुच्छ्रितो वानरराज उग्रः ॥ ३
 दिव्या माया विहिता भौमनेन
 समुच्छ्रिता इन्द्रकेतुप्रकाशा ।
 दिव्यानि भूतानि जयावहानि
 दृश्यन्ति चैवात्र भयानकानि ॥ ४
 न सज्जते दौलवनस्पतिभ्य
 ऊर्ध्वं तिर्यग्योजनमात्ररूपः ।
 श्रीमान् ध्वजः कर्णं धनञ्जयस्य
 समुच्छ्रितः पावकतुल्यरूपः ॥ ५
 यदा द्रक्ष्यसि सङ्ग्रामे श्वेताश्वं कृष्णसारथिम् ।
 ऐन्द्रमखं विकुर्वाणमुमे चाप्यग्निमारुते ॥ ६
 गाण्डीवस्य च निर्घोषं विस्फूर्जितमिवाशनेः ।
 न तदा भविता त्रेता न कृतं द्वापरं न च ॥ ७
 यदा द्रक्ष्यसि सङ्ग्रामे कुन्तीपुत्रं युधिष्ठिरम् ।
 जपहोमसमायुक्तं स्वां रक्षन्तं महाचमूम् ॥ ८

आदित्यमिव दुर्धर्षं तपन्तं शत्रुवाहिनीम् ।
 न तदा भविता त्रेता न कृतं द्वापरं न च ॥ ९
 यदा द्रक्ष्यसि सङ्ग्रामे भीमसेनं महाबलम् ।
 दुःशासनस्य रुधिरं पीत्वा नृत्यन्तमाहवे ॥ १०
 प्रमिन्नमिव मातङ्गं प्रतिद्विरदघातिनम् ।
 न तदा भविता त्रेता न कृतं द्वापरं न च ॥ ११
 यदा द्रक्ष्यसि संग्रामे द्रोणं शान्तनवं कृपम् ।
 सुयोधनं च राजानं सैन्धवं च जयद्रथम् ॥ १२
 युद्धायापततस्तूर्णं वारितान् सव्यसाचिना ।
 न तदा भविता त्रेता न कृतं द्वापरं न च ॥ १३
 यदा द्रक्ष्यसि संग्रामे माद्रीपुत्रौ महाबलौ ।
 वाहिनीं धार्तराष्ट्राणां क्षोभयन्तौ गजाविव १४
 विगाढे शस्त्रसम्पाते परवीररथारुजौ ।
 न तदा भविता त्रेता न कृतं द्वापरं न च ॥ १५
 द्रूयाः कर्णं इतो गत्वा द्रोणं शान्तनवं कृपम् ।
 सौम्योऽयं वर्तते मासः सुप्रापयवसेन्धनः ॥ १६
 सर्वोषधिवनस्फीतः फलवानल्पमक्षिकः ।
 निष्पङ्क्तो रसवत्तोयो नात्युष्णशिशिरः सुखः १७
 सप्तमाञ्चापि दिवसादमावास्या भविष्यति ।
 संग्रामो युज्यतां तस्यां तामाहुः शक्रदेवताम् ॥
 तथा राज्ञो वदेः सर्वान् ये युद्धायाभ्युपागताः ।
 यद्वो मनीषितं तद्वै सर्वं सम्पादयाम्यहम् ॥ १९
 राजानो राजपुत्राश्च दुर्योधनवशानुगाः ।
 प्राप्य शस्त्रेण निधनं प्राप्स्यन्ति गतिमुत्तमाम् २०

इति श्रीमहाभारते उद्योगपर्वणि भगवद्गीतानपर्वणि कर्णोपनिवादे भगवद्वाक्ये
 द्विचत्वारिंशदधिकशततमोऽध्यायः ॥ १४२ ॥

१४२

कर्णस्येति ॥ १ ॥ राज्यलंभोपपादनं राज्यप्राप्त्यु-
 पायस्त्वां न लभेत् न स्पृशेत् तं न स्वीयं मन्यसे इत्यर्थः
 ॥ २ ॥ भौमनेन विश्वकर्मणा दृश्यन्ति पश्यन्ति । स्वार्थ-
 यगन्तोऽयं कंडादेराकृतिगणत्वात् । अत्र ध्वजे ॥ ४ ॥
 अग्निमारुते आग्नेयं मारुतं च ॥ ६ ॥ न तदेति । कृते
 हि सर्वे कृतकृत्या एवेति न त्रिवर्गं कश्चिदपेक्षते । त्रेतायां
 तु धर्मप्राधान्येनार्थकामावानुषंगिकत्वेन चापेक्षन्ते ।
 द्वापरे तु अर्थकामौ प्राधान्येन धर्मं च तदंगत्वेन न अपेक्षन्ते
 न भवितेति मोक्षात् भ्रंश उक्तः । न त्रेतेति । धर्माद्भ्रंश

उक्तः । स च दुर्योधनादीनामस्त्येव । द्वापरं न भवितेति
 तेषामर्थकामावपि न भविष्यतो युद्धेन मरणस्यावश्यंभावा-
 दित्यर्थः ॥ ७ ॥ रथारुजौ रथभञ्जकौ ॥ १५ ॥ सौम्यः
 चन्द्रिकया अभिरामः ॥ १६ ॥ संग्रामः संग्रामसाधन-
 कलापः युज्यतां एकीभूयावतिष्ठतां संग्रामारंभस्तु दिनान्तरे
 एवेति वक्ष्यते ॥ १८ ॥ इति श्रीमहाभारते उद्योगपर्वणि
 नैलकण्ठायै भारतभावदीपे द्विचत्वारिंशदधिकशततमोऽ
 ध्यायः ॥ १४२ ॥

१४३

सञ्जय उवाच ।

केशवस्य तु तद्वाक्यं कर्णः श्रुत्वाऽऽहितः शुभम्
 अब्रवीदभिसंपूज्य कृष्णं तं मधुसूदनम् ॥ १
 जानन् मां किं महाबाहो संमोहयितुमिच्छसि ।
 योऽयं पृथिव्याः कात्स्न्येन विनाशः समुपस्थितः
 निमित्तं तत्र शकुनिरहं दुःशासनस्तथा ।
 दुर्योधनश्च नृपतिर्धृतराष्ट्रसुतोऽभवत् ॥ ३
 असंशयमिदं कृष्ण महद्युद्धमुपस्थितम् ।
 पाण्डवानां कुरुणां च धोरं रुधिरकर्मम् ॥ ४
 राजानो राजपुत्राश्च दुर्योधनवशानुगाः ।
 रणे शस्त्राग्निना दग्धाः प्राप्स्यन्ति यमसादनम् ॥
 स्वप्ना हि बहवो घोरा दृश्यन्ते मधुसूदन ।
 निमित्तानि च घोरानि तथोत्पाताः सुदारुणाः ॥
 पराजयं धार्तराष्ट्रे विजयं च युधिष्ठिरे ।
 शंसन्त इव वाष्पेय विविधा रोमहर्षणाः ॥ ७
 प्राजापत्यं हि नक्षत्रं ग्रहस्तीक्ष्णो महाद्युतिः ।
 शनैश्चरः पीडयति पीडयन् प्राणिनोऽधिकम् ८
 कृत्वा चाङ्गारको वक्रं ज्येष्ठायां मधुसूदन ।
 अनुराधां प्रार्थयते मैत्रं संगमयन्निव ॥ ९
 नूनं महद्भयं कृष्ण कुरुणां समुपस्थितम् ।
 विशेषेण हि वाष्पेय चित्रां पीडयते ग्रहः ॥ १०
 सोमस्य लक्ष्म व्यावृत्तं राहुरर्कमुपैति च ।
 दिवश्चोल्काः पतन्त्येताः सनिर्घाताः सकम्पनाः ॥
 निघ्नन्ति च मातङ्गा मुञ्चन्त्यशूणि वाजिनः ।
 पानीयं यवसं चापि नाभिनन्दन्ति माधव ॥ १२

१४३

केशवस्येति । शुभं राज्यादिलाभं आहितः प्रवेशितः
 प्रलोभित इत्यर्थः ॥ १ ॥ प्राजापत्यं रोहिणीनक्षत्रं प्रजानां पति-
 दुर्योधनस्तदीयं नाम नक्षत्रं उत्तराभाद्रपदाख्यमिति वा । तेन
 पत्युः पीडया प्राणिनामपि पीडयति युक्तम् । यद्वा पृथ्वीकूर्मो-
 दरस्थां रोहिणीं शनैश्चरः पीडयति तेन मध्यदेशे महान्
 क्षयो राज्ञो नाशश्चेति भावः ॥ ८ ॥ कृत्वा चेति । ज्येष्ठा-
 म-प्राप्य यदि भौमो वक्रो भवेत्तर्हि ज्येष्ठस्य राज्ञो येऽमित्र-
 भूतास्ते सर्वे नश्येयुरिति भावः । मैत्रं मित्रसमूहं संगमयन्
 नाशयन् । वैवस्वतं संगमनं जनानामित्यादौ संपूर्वस्य गमे-
 र्मारणात्त्वदर्शनात् ॥ ९ ॥ चित्रां ग्रहो महापाताख्यो
 ज्योतिःशास्त्रप्रसिद्धः । तेन राकारस्य वेधाद्राजजातायानां

प्रादुर्भूतेषु चैतेषु भयमाहुरुपस्थितम् ।
 निमित्तेषु महाबाहो दारुणं प्राणिनाशनम् ॥ १३
 अल्पे भुक्ते पुरीषं च प्रभूतामिह दृश्यते ।
 वाजिनां वारणानां च मनुष्याणां च केशव ॥
 धार्तराष्ट्रस्य सैन्येषु सर्वेषु मधुसूदन ।
 पराभवस्य तल्लिङ्गमिति प्राहुर्मनीषिणः ॥ १५
 ग्रहं वाहनं कृष्ण पाण्डवानां प्रचक्षते ।
 प्रदक्षिणा मृगाश्चैव तत्तेषां जयलक्षणम् ॥ १६
 अपसव्या मृगाः सर्वे धार्तराष्ट्रस्य केशव ।
 वाचश्चाप्यशरीरिण्यस्तत् पराभवलक्षणम् ॥
 मयूराः पुण्यशकुना हंस-सारस-चातकाः ।
 जीविजीवकसङ्घाश्चाप्यनुगच्छन्ति पाण्डवान् ॥
 गृध्राः कङ्का वकाः श्येना यातुधानास्तथा वृकाः
 मक्षिकाणां च सङ्घाता अनुधावन्ति कौरवान् ॥
 धार्तराष्ट्रस्य सैन्येषु भेरीणां नास्ति निःस्वनः ।
 अनाहताः पाण्डवानां नदन्ति पटहाः किल ॥ २०
 उदपानाश्च नदन्ति यथा गोवृषभास्तथा ।
 धार्तराष्ट्रस्य सैन्येषु तत् पराभवलक्षणम् ॥ २१
 मांसशोणितवर्षं च वृष्टं देवेन माधव ।
 तथा गन्धर्वनगरं भानुमत्समुपस्थितम् ॥ २२
 सप्राकारं सपरिखं सवप्रं चारुतोरणम् ।
 कृष्णश्च परिघस्तत्र भानुमावृत्य तिष्ठति ॥ २३
 उदयास्तमने सन्ध्ये वेदयन्ती महद्भयम् ।
 शिवा च वाशते धोरं तत् पराभवलक्षणम् ॥ २४
 एकपक्षाक्षिचरणाः पक्षिणो मधुसूदन ।
 उत्सृजन्ति महद्दोरं तत् पराभवलक्षणम् ॥ २५

क्षयो भवितेति भावः ॥ ११ ॥ लक्ष्म व्यावृत्तं क्षीणत्वादमा-
 वास्यासान्निध्यात् क्षीणचन्द्रोऽपि पाप एव ।
 तस्मिंश्चामावास्यायामर्केण युक्ते उभयोः शत्रुः सदा कौ-
 राहुरर्क उपैति चेदयं कर्तरीयोगः । सोमवंश्यानां सूर्यवंश्यानां
 च राज्ञां क्षयकर इत्यर्थः । पुण्यशकुना हंसादय एव । पाठान्ते
 पुण्यशकुनाः कुकुटाः जीविजीवकाः पक्षिविशेषाः । ये जीविजी-
 त्वेवशब्दं कुर्वन्ति तेषां संघाश्चकोरादयः ॥ १८ ॥ पाठान्ते
 बलाः काकाः ॥ १९ ॥ उदपानाः कूपादयो जलाशयाः ॥ २१ ॥
 गन्धर्वनगरं सप्राकारं परिघः परिवेषः तत्राकाशे गन्धर्व-
 नगरोपर्येव ॥ २३ ॥ शिवा क्रोशी वाशते शब्दं करोति ॥ २४ ॥
 एकपक्षाक्षिचरणाः पक्षिणो महाराष्ट्रभाषायां 'पांकोली'
 इति प्रसिद्धाः । धोरं बभ्रुसं मलमूत्रादिकमित्यर्थः ॥ २५ ॥

कृष्णग्रीवाश्च शकुना रक्तपादा भयानकाः ।
 सन्ध्यामभिमुखा यान्ति तत् परामवलक्षणम् २६
 ब्राह्मणान् प्रथमं द्वेष्टि गुरुंश्च मधुसूदन ।
 भृत्यान् भक्तिमतश्चापि तत् परामवलक्षणम् २७
 पूर्वा दिग्लोहिताकारा शस्त्रवर्णा च दक्षिणा ।
 आमपात्रप्रतीकाशा पश्चिमा मधुसूदन ।
 उत्तरा शंखवर्णाभा दिशां वर्णा उदाहृताः ॥ २८
 प्रदीप्ताश्च दिशः सर्वा धार्तराष्ट्रस्य माधव ।
 महद्भयं वेदयन्ति तस्मिन्नुत्पातदर्शने ॥ २९
 सहस्रपादं प्रासादं स्वप्नान्ते रम युधिष्ठिरः ।
 अधिरोहन्मया दृष्टः सह भ्रातृभिरच्युत ॥ ३०
 श्वेतोष्णीषाश्च दृश्यन्ते सर्वे वै शुक्लवाससः ।
 आसनानि च शुभ्राणि सर्वेषामुपलक्ष्ये ॥ ३१
 तव चापि मया कृष्ण स्वप्नान्ते रुधिराविला ।
 अन्त्रेण पृथिवी दृष्टा परिक्षिता जनार्दन ॥ ३२
 अस्थिसंचयमारूढश्चाभितौजा युधिष्ठिरः ।
 सुवर्णपात्र्यां संहृष्टो भुक्तवान् घृतपायसम् ॥ ३३
 युधिष्ठिरो मया दृष्टो ग्रसमानो वसुन्धराम् ।
 त्वया दत्तामिमां व्यक्तं भोक्ष्यते स वसुन्धराम् ॥
 उच्चं पर्वतमारूढो भीमकर्मा वृकोदरः ।
 गदापाणिर्नरव्याघ्रो ग्रसन्निव महीमिमाम् ॥ ३५
 क्षपयिष्यति नः सर्वान् स सुव्यक्तं महारणे ।
 विदितं मे हृषीकेश यतो धर्मस्ततो जयः ॥ ३६
 पाण्डुरं गजमारूढो गाण्डीवी स धनञ्जयः ।
 त्वया सार्धं हृषीकेश श्रिया परमया ज्वलन् ३७
 यूयं सर्वे वधिष्यध्वं तत्र मे नास्ति संशयः ।
 पार्थिवान् समरे कृष्ण दुर्योधनपुरोगमान् ॥ ३८
 नकुलः सहदेवश्च सात्यकिश्च महारथः ।
 शुक्लकेयूरकण्ठत्राः शुक्लमाल्यांबरावृताः ॥ ३९

इति श्रीमहाभारते उद्योगपर्वणि भगवद्भयानकपर्वणि कर्णोपनिवादे कृष्णकर्णसंवादे

त्रिचत्वारिंशदधिकशततमोऽध्यायः ॥ १४३ ॥



अधिरूढा नरव्याघ्रा नरवाहनमुत्तमम् ।
 त्रय एते मया दृष्टाः पाण्डुरच्छत्रवाससः ॥ ४०
 श्वेतोष्णीषाश्च दृश्यन्ते त्रय एते जनार्दन ।
 धार्तराष्ट्रेषु सैन्येषु तान् विजानीहि केशव ॥ ४१
 अश्वत्थामा कृपश्चैव कृतवर्मा च सात्वतः ।
 रक्तोष्णीषाश्च दृश्यन्ते सर्वे माधव पार्थिवाः ॥ ४२
 उष्ट्रप्रयुक्तमारूढौ भीष्मद्रोणौ महारथौ ।
 मया सार्धं महाबाहो धार्तराष्ट्रेण वा विभो ॥ ४३
 अगस्त्यशास्तां च दिशं प्रयाताः स्म जनार्दन ।
 अचिरेणैव कालेन प्राप्स्यामो यमसादनम् ॥ ४४
 अहं चान्ये च राजानो यच्च तत् क्षत्रमण्डलम् ।
 गाण्डीवाग्निं प्रवेश्याम इति मे नास्ति संशयः ॥
 कृष्ण उवाच ।

उपस्थितविनाशयं नूनमद्य वसुन्धरा ।
 यथा हि मे वचः कर्णं नोपैति हृदयं तव ॥ ४६
 सर्वेषां तात भूतानां विनाशे प्रत्युपस्थिते ।
 अनयो नयसङ्काशो हृदयाच्चापसर्पति ॥ ४७
 कर्ण उवाच ।

अपि त्वां कृष्ण पश्याम जीवन्तोऽस्मान्महारणात्
 समुत्तीर्णा महाबाहो वीरक्षत्रविनाशनात् ॥ ४८
 अथवा सङ्गमः कृष्ण स्वर्गे नो भविता ध्रुवम् ।
 तत्रेदानीं समेष्यामः पुनः सार्धं त्वयाऽनघा ॥ ४९
 सञ्जय उवाच ।

इत्युक्त्वा माधवं कर्णः परिष्वज्य च पीडितम् ।
 विसर्जितः केशवेन रथोपस्थादवातरत् ॥ ५०
 ततः स्वरथमास्थाय जाम्बूनदविभूषितम् ।
 सहास्माभिर्निववृते राधेयो दीनमानसः ॥ ५१
 ततः शीघ्रतरं प्रायात् केशवः सहसात्यकिः ।
 पुनरुच्चारयन् वाणीं याहि याहीति सारथिम् ५२

सहस्रपादं सहस्रस्तंभम् ॥ ३० ॥ तव पृथिवीति सम्बन्धः
 त्वच्छरीरमित्यर्थः । परिक्षिता परिवेष्टिता ॥ ३२ ॥ वसु-
 न्धरां ग्रसमानो मृद्वक्ष्णं कुर्वन् ॥ ३३ ॥ शुक्लानि मौक्ति-
 कमयत्वात् केयूराणि बाहुभूषणानि कण्ठत्राणि कण्ठपुरका-
 ख्यानि शिरोदेशमारभ्य अंसपर्यन्तं लम्बमानानि कण्ठा-
 भरणानि येषां ते शुक्लकेयूरकण्ठत्राः ॥ ३९ ॥ तव हृदयं

कर्तुं मम वचो नोपैति नाङ्गीकरोति ॥ ४६ ॥ पीडितं
 यथा स्यात्तथा गाढं परिष्वज्येत्यर्थः ॥ ५० ॥ इतिकरणे-
 कर्णोपनिवादः कर्णस्य भेदनम् । इति श्रीमहाभारते उद्योग-
 पर्वणि नैलकण्ठीये भारतभावदीपे त्रिचत्वारिंशदधिकशत-
 तमोऽध्यायः ॥ १४३ ॥

१४४

वैशम्पायन उवाच ।

असिद्धानुनये कृष्णे कुरुभ्यः पाण्डवान् गते ।
 अभिगम्य पृथां क्षत्ता शनैः शोचन्निवाब्रवीत् ॥ १
 जानासि मे जीवपुत्रि भावं नित्यमविग्रहे ।
 क्रोशतो न च गृहीते वचनं मे सुयोधनः ॥ २
 उपपन्नो ह्यसौ राजा चेदिपाञ्चालकेकयैः ।
 भीमार्जुनाभ्यां कृष्णेन युयुधानयमैरपि ॥ ३
 उपप्लव्ये निविष्टोऽपि धर्ममेव युधिष्ठिरः ।
 काङ्क्षते ज्ञातिसौहार्दाद्बलवान् दुर्बलो यथा ॥ ४
 राजा तु धृतराष्ट्रोऽयं वयोवृद्धो न शाम्यति ।
 मत्तः पुत्रमदेनैव विधमै पथि वर्तते ॥ ५
 जयद्रथस्य कर्णस्य तथा दुःशासनस्य च ।
 सौबलस्य च दुर्बुद्ध्या मिथो भेदः प्रपत्स्यते ॥ ६
 अधर्मेण हि धर्मिष्ठं कृतं वैकार्यमीदृशम् ।
 येषां तेषामयं धर्मः सानुबन्धो भविष्यति ॥ ७
 क्रियमाणे बलाद्धर्मं कुरुभिः को न सञ्ज्वरेत् ।
 असास्त्रा केशवे याते समुद्योक्ष्यन्ति पाण्डवाः ॥ ८
 ततः कुरूणामनयो भविता वीरनाशनः ।
 चिन्तयन्न लभे निद्रामहःसु च निशासु च ॥ ९
 श्रुत्वा तु कुन्ती तद्वाक्यमर्थकामेन भाषितम् ।
 सा निःश्वसन्ती दुःखार्ता मनसा विममर्श ह ॥ १०
 धिगस्तवर्थं यत्कृतेऽयं महान् ज्ञातिवधः कृतः ।
 वत्स्यते सुहृदां चैव युद्धेऽस्मिन् वै पराभवः ॥ ११
 पाण्डवाश्चेदिपाञ्चाला यादवाश्च समागताः ।
 भारतैः सह योत्स्यन्ति किं नु दुःखमतः परम् ॥
 पश्ये दोषं ध्रुवं युद्धे तथाऽयुद्धे पराभवम् ।
 अधनस्य मृतं श्रेयो न हि ज्ञातिक्षयो जयः ॥ १३
 इति मे चिन्तयन्त्या वै हृदि दुःखं प्रवर्तते ।

पितामहः शान्तनव आचार्यश्च युधां पतिः ॥ १४
 कर्णश्च धार्तराष्ट्रार्थं वर्धयन्ति भयं मम ।
 नाचार्यः कामवान् शिष्यैर्द्रोणो युज्येत जातुचित् ॥
 पाण्डवेषु कथं हार्दं कुर्यान्न च पितामहः ।
 अयं त्वेको वृथादृष्टिर्धार्तराष्ट्रस्य दुर्मतेः ॥ १६
 मोहानुवर्ती सततं पापो द्वेष्टि च पाण्डवान् ।
 महत्यनर्थं निर्वन्धी बलवांश्च विशेषतः ॥ १७
 कर्णः सदा पाण्डवानां तन्मे दहति संप्रति ।
 आशंसे त्वद्य कर्णस्य मनोऽहं पाण्डवान् प्रति ॥ १८
 प्रसादयितुमासाद्य दर्शयन्ती यथातथम् ।
 तोषितो भगवान् यत्र दुर्वासा मे वरं ददौ ॥ १९
 आह्वानं मन्त्रसंयुक्तं वसन्त्याः पितृवैश्मनि ।
 साऽहमन्तःपुरे राज्ञः कुन्तिभोजपुरस्कृता ॥ २०
 चिन्तयन्ती बहुविधं हृदयेन विदूयता ।
 बलाबलं च मन्त्राणां ब्राह्मणस्य च वाग्बलम् ॥ २१
 स्त्रीभावाद्वलभावाच्च चिन्तयन्ती पुनः पुनः ।
 धात्र्या विस्रब्धया गुप्ता सखीजनवृता तदा ॥ २२
 दोषं परिहरन्ती च पितुश्चारिष्यराक्षिणी ।
 कथं न सुकृतं मे स्यान्नापराधवती कथम् ॥ २३
 भवेयमिति सञ्चिन्त्य ब्राह्मणं तं नमस्य च ।
 कौतूहलानु तं लब्ध्वा बालिश्यादाचरं तदा ।
 कन्या सती देवमर्कमासादयमहं ततः ॥ २४
 योऽसौ कानीनगर्भो मे पुत्रवत् परिरक्षितः ।
 कस्मान्न कुर्याद्वचनं पथ्यं भ्रातृहितं तथा ॥ २५
 इति कुन्ती विनिश्चित्य कार्यनिश्चयमुत्तमम् ।
 कार्यार्थमभिनिश्चित्य ययौ भागीरथीं प्रति ॥ २६
 आत्मजस्य ततस्तस्य घृणिनः सत्यसङ्गिनः ।
 गङ्गातीरे पृथाऽश्रौषीद्वेदाध्ययननिःस्वनम् ॥ २७

१४४

असिद्धेति । असिद्धानुनये विफलविनये ॥ १ ॥
 क्रोशत इत्यनादरे षष्ठी ॥ २ ॥ उपप्लव्ये विराटनगरे ॥ ४ ॥
 विधमै धर्महीने ॥ ५ ॥ अधर्मेणेति । हि यस्मात् येषां
 अधर्मेण कृतमपि वैकार्यं विकारजनकं वैरं ईदृशं चतुर्दशे वर्षे
 स्वं राज्यं प्राप्स्यथेति प्रतिज्ञाया अयथाकरणरूपं धर्मिष्ठं
 धर्मयुक्तमेव भवति । तेषामधर्मकृतमेव वैरं धर्मवद्भातीत्यर्थः ।
 तेषामयं विकृतो धर्मः सानुबन्धः सफलो भविष्यति ।
 अधर्मफलं विनाशस्तेषां भविष्यत्येवेत्यर्थः ॥ ७ ॥ बलाद्धर्मं
 पाखण्डिनां पारदार्यं उभयसंतोषकरमिति द्वयोरपि धर्म-

हेतुरिति बलात्कल्पना शास्त्रद्वहिर्भूता तद्वदयमपीत्यर्थः ॥ ८ ॥
 अर्थकामेन हितकामेन ॥ १० ॥ कृतः निश्चितत्वात् कृत
 इव ॥ ११ ॥ पश्ये पश्यामि आर्षमात्मनेपदम् । अयुद्धे युद्धा-
 भावे ॥ १३ ॥ तं लब्ध्वा मन्त्रं प्राप्य आचरं तेन मन्त्रेण
 देवतावाहनाख्यं कार्यं कृतवती । आसादयं लब्धवती ॥ २४ ॥
 'पुत्रवत् परिरक्षितः' इत्यत्र कामं च परिवासित इति पाठे
 स्वेच्छया त्यक्त इत्यर्थः ॥ २५ ॥ कार्यार्थमवश्यकर्तव्यं
 प्रयोजनम् ॥ २६ ॥ घृणिनः दयालोः सत्यसङ्गिनः सत्य-
 रतस्य ॥ २७ ॥

प्राङ्मुखस्योर्ध्वबाहोः सा पर्यतिष्ठत पृष्ठतः ।
जप्यावसानं कार्यार्थं प्रतीक्षन्ती तपस्विनी ॥ २८
अतिष्ठत् सूर्यतापार्ता कर्णस्योत्तरवाससि ।
कौरव्यपत्नी वाष्णेयी पद्ममालेव शुष्यती ॥ २९

आपृष्ठतापाज्जप्त्वा स परिवृत्य यतव्रतः ।
दृष्ट्वा कुन्तीमुपातिष्ठदभिवाद्य कृताञ्जलिः ॥ ३०
यथान्यायं महातेजा मानी धर्मभृतां वरः ।
उत्स्मयन् प्रणतः प्राह कुन्तीं वैकर्तनो वृषः ॥ ३१

इति श्रीमहाभारते उद्योगपर्वणि भगवद्यानपर्वणि कुन्तीकर्णसमागमे
चतुश्चत्वारिंशदधिकशततमोऽध्यायः ॥ १४४ ॥



१४५

कर्ण उवाच ।

राधेयोऽहमाधिरथिः कर्णस्त्वामभिवादये ।
प्राप्ता किमर्थं भवती हूहि किं करवाणि ते ॥ १
कुन्त्युवाच ।

कौन्तेयस्त्वं न राधेयो न तवाधिरथः पिता ।
नासि सूतकुले जातः कर्णं तद्विद्धि मे वचः ॥ २
कानीनस्त्वं मया जातः पूर्वजः कुक्षिणा धृतः ।
कुन्तिराजस्य भवने पार्थस्त्वमसि पुत्रक ॥ ३
प्रकाशकर्मा तपनो योऽयं देवो विरोचनः ।
अजीजनत्वां मय्येष कर्णं शस्त्रभृतां वरम् ॥ ४
कुण्डली बद्धकवचो देवगर्भः श्रिया वृतः ।
जातस्त्वमसि दुर्धर्षं मया पुत्र पितुर्गृहे ॥ ५
स त्वं भ्रातृनसंबुद्ध्य मोहाद्यदुपसेवसे ।

धार्तराष्ट्राक्ष तद्युक्तं त्वयि पुत्र विशेषतः ॥ ६
एतद्धर्मफलं पुत्र नराणां धर्मनिश्चये ।
यत्तुष्यन्त्यस्य पितरो माता चाप्येकदर्शिनी ॥ ७
अर्जुनेनार्जितां पूर्वं हृतां लोभादसाधुभिः ।
आच्छिद्य धार्तराष्ट्रेभ्यो भुङ्क्ष्व यौधिष्ठिरीं श्रियम्
अद्य पश्यन्ति कुरवः कर्णार्जुनसमागमम् ।
सौभ्रात्रेण समालक्ष्य संनमन्तामसाधवः ॥ ९
कर्णार्जुनौ वै भवेतां यथा रामजनार्दनौ ।
असाध्यं किं नु लोके स्याद्युवयोः संहितात्मनोः
कर्णं शोभिष्यसे नूनं पञ्चभिर्भ्रातृभिर्वृतः ।
देवैः परिवृतो ब्रह्मा वेद्यामिव महाध्वरे ॥ ११
उपपन्नो गुणैः सर्वैर्येष्ठः श्रेष्ठेषु बन्धुषु ।
सूतपुत्रेति मा शब्दः पार्थस्त्वमसि वीर्यवान् ॥ १२

इति श्रीमहाभारते उद्योगपर्वणि भगवद्यानपर्वणि कुन्तीकर्णसमागमे
पञ्चचत्वारिंशदधिकशततमोऽध्यायः ॥ १४५ ॥



१४६

वैशम्पायन उवाच ।

ततः सूर्याग्निश्चरितां कर्णः शुश्राव भारतीम् ।
दुरत्ययां प्रणयिनीं पितृवद्भास्करेरिताम् ॥ १
सत्यमाह पृथा वाक्यं कर्णं मातृवचः कुरु ।

श्रेयस्ते स्यान्नरव्याघ्र सर्वमाचरतस्तथा ॥ २

वैशम्पायन उवाच ।

एवमुक्तस्य मात्रा च स्वयं पित्रा च भातुना ।
चचाल नैव कर्णस्य मतिः सत्यधृतेस्तदा ॥ ३

उत्तरवाससि उत्तरीयवस्त्रच्छायायाम् ॥ २९ ॥ आपृष्ठतापाद-
पराङ्पर्यन्तमित्यर्थः ॥ ३० ॥ उत्स्मयन् उद्गतविस्मयः ॥ ३१ ॥
इति श्रीमहाभारते उद्योगपर्वणि नैलकण्ठीये भारतभावदीपे
चतुश्चत्वारिंशदधिकशततमोऽध्यायः ॥ १४४ ॥

वर्धेतां संहितात्मनोः मिलितचेतसोः ॥ १० ॥ सूतपुत्रेति
शब्दो माभूदिति शेषः ॥ १२ ॥ इति श्रीमहाभारते
उद्योगपर्वणि नैलकण्ठीये भारतभावदीपे पञ्चचत्वारिंशदधिक-
शततमोऽध्यायः ॥ १४५ ॥

१४५

राधेय इति ॥ १ ॥ एकं पुत्रमेव स्नेहेन पश्यन्ती एक-
दर्शिनी ॥ ७ ॥ संनमन्तां प्रह्ला भवन्तु ॥ १४५ ॥

१४६

तत इति ॥ १ ॥

कर्ण उवाच ।

न चैतच्छ्रद्धे वाक्यं क्षत्रिये भाषितं त्वया ।
धर्मद्वारं ममेतत्क्षत्रिययोगकरणं तव ॥ ४
अकरोन्मयि यत् पापं भवतीं सुमहात्म्यम् ।
अपाकीर्णोऽस्मि यन्मातस्तद्यशःकीर्तिनाशनम् ५
अहं चेत्क्षत्रियो जातो न प्राप्तः क्षत्रसत्त्विक्याम् ।
त्वत्कृते किं नु पापीयः शत्रुः कुर्यान्ममाहितम् ६
क्रियाकाले त्वनुक्रोशमकृत्वा त्वमिमं मम ।
हीनसंस्कारसमयमद्य मां समचूचुदः ॥ ७
न वै मम हितं पूर्वं मातृवच्चेष्टितं त्वया ।
सा मां सम्बोधयस्यद्य केवलात्महितैषिणी ॥ ८
कृष्णेन सहितात् को वै न व्यथेत धनञ्जयात् ।
कोऽद्य भीतिं न मां विधात् पार्थानां समितिं गतम्
अन्नाता विदितः पूर्वं युद्धकाले प्रकाशितः ।
पाण्डवान् यदि गच्छामि किं मां क्षत्रं वदिष्यति
सर्वकामैः संविभक्तः पूजितश्च यथासुखम् ।
अहं वै धार्तराष्ट्राणां कुर्यां तदफलं कथम् ॥ ११
उपनह्य परैर्वैरं ये मां नित्यमुपासते ।
नमस्कुर्वन्ति च सदा वसवो वासवं यथा ॥ १२
मम प्राणेन ये शत्रून् शक्ताः प्रतिसमासितुम् ।
मन्यन्ते ते कथं तेषामहं छिन्त्यां मनोरथम् ॥ १३
मया प्लवेन सङ्ग्रामं तितीर्षन्ति दुरत्ययम् ।
अपारे पारकामा ये त्यजेयं तानहं कथम् ॥ १४
अयं हि कालः संप्राप्तो धार्तराष्ट्रोपजीविनाम् ।
निर्वैष्ट्यं मया तत्र प्राणानपरिरक्षता ॥ १५

कृतार्थाः सुभृता ये हि कृत्यकाले ह्युपस्थिते ।
अनवेक्ष्य कृतं पापा विकुर्वन्त्यनवस्थिताः ॥ १६
राजकिल्बिषिणां तेषां भर्तृपिण्डापहारिणाम् ।
नैवायं न परो लोको विद्यते पापकर्मणाम् ॥ १७
धृतराष्ट्रस्य पुत्राणामर्थे योत्स्यामि ते सुतैः ।
बलं च शक्तिं चास्थाय न वै त्वय्यनुतं वदे ॥ १८
आनुशंस्यमथो वृत्तं रक्षन् सत्पुरुषोचितम् ।
अतोऽर्थं करमप्येतन्न करोम्यद्य ते वचः ॥ १९
न च तेऽयं समारम्भो मयि मोघो भविष्यति ।
वध्यान् विषह्यान् संग्रामे न हनिष्यामि ते सुतान् ।
युधिष्ठिरं च भीमं च यमौ चैवार्जुनादृते ।
अर्जुनेन समं युद्धमपि यौधिष्ठिरे बले ॥ २१
अर्जुनं हि निहत्याजौ संप्राप्तं स्यात् फलं मया ।
यशसा चापि युज्येयं निहतः सव्यसाचिना ॥ २२
न ते जातु न शिष्यन्ति पुत्राः पञ्च यशस्विनि ।
निरर्जुनाः सकर्णा वा सार्जुना वा हते मयि ॥ २३
इति कर्णवचः श्रुत्वा कुन्ती दुःखात् प्रवेपती ।
उवाच पुत्रमाश्लिष्य कर्णं धैर्यादकम्पनम् ॥ २४
एवं वै भाव्यमेतेन क्षयं यास्यन्ति कौरवाः ।
यथा त्वं भाषसे कर्ण देवं तु बलवत्तरम् ॥ २५
त्वया चतुर्णां भ्रातृणामभयं शत्रुकर्शन ।
दत्तं तत् प्रतिजानीहि संगरप्रतिमोचनम् ॥ २६
अनामयं स्वस्ति चेति पृथाऽथो कर्णमब्रवीत् ।
तां कर्णोऽथ तथेत्युक्त्वा ततस्तौ जग्मतुः पृथक् ॥

इति श्रीमहाभारते उद्योगपर्वणि भगवद्गीतापर्वणि कुन्तीकर्णसमागमे
षट्चत्वारिंशदधिकशततमोऽध्यायः ॥ १४६ ॥



न श्रद्धे कर्तव्यत्वेन न मन्ये धर्मद्वारं धर्मापगमद्वारं
तव नियोगकरणं त्वदाज्ञसार्थानुष्ठानम् ॥ ४ ॥ सुम-
हात्म्यं सुमहान् अत्ययो जातिभ्रंशाख्यो विनाशो यस्मात् ।
अपाकीर्णस्त्यक्तः यशो माहात्म्यख्यातिः कीर्तिः सद्भि-
स्तस्याः कीर्तनम् ॥ ५ ॥ त्वत्कृते त्वत्सुखार्थं कानीनो गर्भः
प्रकटो मा भूदिति हेतोरेहं क्षत्रसत्त्विक्यां चेन्न प्राप्तस्ति हि
त्वदन्यः कः शत्रुः किं ममाहितं पापीय इति इतोऽपि पाप-
तरं कुर्यान्न कोऽपीत्यर्थः ॥ ६ ॥ क्रियाकाले क्षत्रियो-
चितसंस्कारकाले अनुक्रोशं दयां समचूचुदः स्वकार्यार्थं

प्रेरितवत्यसि ॥ ७ ॥ उपनह्य बद्धा ॥ १२ ॥ प्रतिसमा-
सितुं जेतुम् ॥ १३ ॥ निर्वैष्ट्यं भुक्तस्य तदज्ञादेराग्र्यं
कर्तव्यम् ॥ १५ ॥ वध्यान् वधार्हान् विषह्यान् हन्तुं
शक्यानपीत्यर्थः ॥ २० ॥ सा च स च तौ ।

धर्माधर्मौ न त्यजतो धर्माधर्मैकसंश्रयो ।
प्रार्थितावपि पित्राद्यैः कर्णदुर्योधनाविव ॥
इति कृत्स्नाख्यायिकातात्पर्यम् ॥ २७ ॥ इति श्रीम० उद्यो-
नैल० भा० षट्चत्वारिंशदधिकशततमोऽध्यायः ॥ १४६ ॥

१४७

वैशम्पायन उवाच ।

आगम्य हास्तिनपुरादुपप्लव्यमरिन्दमः ।
पाण्डवानां यथावृत्तं केशवः सर्वमुक्तवान् ॥ १
संभाष्य सुचिरं कालं मन्त्रयित्वा पुनः पुनः ।
स्वमेव भवनं शौरिर्विश्रामार्थं जगाम ह ॥ २
विसृज्य सर्वाधृपतीन् विराट्प्रमुखांस्तदा ।
पाण्डवा भ्रातरः पञ्च भानावस्तं गते सति ॥ ३
सन्ध्यामुपास्य ध्यायन्तस्तमेव गतमानसाः ।
आनाथ्यं कृष्णं दाशार्हं पुनर्मन्त्रममन्त्रयन् ॥ ४
युधिष्ठिर उवाच ।

त्वया नागपुरं गत्वा सभायां धृतराष्ट्रजः ।
किमुक्तः पुण्डरीकाक्ष तन्नः शंसितुमर्हसि ॥ ५
वासुदेव उवाच ।
मया नागपुरं गत्वा सभायां धृतराष्ट्रजः ।
तथ्यं पथ्यं हितं चोक्तो न च गृह्णाति दुर्मतिः ॥ ६

युधिष्ठिर उवाच ।

तस्मिन्नुत्पथमापन्ने कुरुवृद्धः पितामहः ।
किमुक्तवान् हृषीकेश दुर्योधनममर्षणम् ॥ ७
आचार्यो वा महाभाग भारद्वाजः किमब्रवीत् ।
पिता वा धृतराष्ट्रस्तं गान्धारी वा किमब्रवीत् ॥ ८
पिता यवीयानस्माकं क्षत्ता धर्मविदां वरः ।
पुत्रशोकाभिसन्तप्तः किमाह धृतराष्ट्रजम् ॥ ९
किं च सर्वे नृपतयः सभायां ये समासते ।
उक्तवन्तो यथातत्त्वं तद्ब्रूहि त्वं जनार्दन ॥ १०
उक्तवान् हि भवान् सर्वं वचनं कुरुमुख्ययोः ।
धार्तराष्ट्रस्य तेषां हि वचनं कुरुसंसदि ॥ ११
कामलोभाभिभूतस्य मन्दस्य प्राज्ञमानिनः ।
अप्रियं हृदये मह्यं तन्न तिष्ठति केशव ॥ १२
तेषां वाक्यानि गोविन्द श्रोतुमिच्छाम्यहं विभो
यथा च नाभिपद्येत कालस्तात तथा कुरु ।
भवान् हि नो गतिः कृष्ण भवान्नाथो भवान् गुरुः

वासुदेव उवाच ।

शृणु राजन् यथा वाक्यमुक्तो राजा सुयोधनः ।

मध्ये कुरुणां राजेन्द्र सभायां तन्निबोध मे ॥
मया विश्राविते वाक्ये जहास धृतराष्ट्रजः ।
अथ भीष्मः सुसंकुद्ध इदं वचनमब्रवीत् ॥ १५
दुर्योधन निबोधेदं कुलार्थं यद्ब्रवीमि ते ।
तच्छ्रुत्वा राजशार्दूल स्वकुलस्य हितं कुरु ॥ १६
मम तात पिता राजन् शान्तनुर्लोकविश्रुतः ।
तस्याहमेक एवासं पुत्रः पुत्रवतां वरः ॥ १७
तस्य बुद्धिः समुत्पन्ना द्वितीयः स्यात् कथं सुतः
एकपुत्रमपुत्रं वै प्रवदन्ति मनीषिणः ॥ १८
न चोच्छेदं कुलं यायाद्विस्तीर्यैश्च कथं यशः ।
तस्याहमीप्सितं बुद्ध्या कालीं मातरमावहम् ॥
प्रतिज्ञां दुष्करां कृत्वा पितुरर्थं कुलस्य च ।
अराजा चोर्ध्वरेताश्च यथा सुविदितं तव ।
प्रतीतो निवसाम्येष प्रतिज्ञामनुपालयन् ॥ २०
तस्यां जज्ञे महाबाहुः श्रीमान् कुरुकुलोद्बहः ।
विचित्रवीर्यो धर्मात्मा कर्नीयान् मम पार्थिव ॥
स्वर्गातेऽहं पितरि तं स्वराज्ये सन्त्यवेशयम् ।
विचित्रवीर्यं राजानं भृत्यो भूत्वा ह्यधश्चरः ॥ २२
तस्याहं सदृशान् दारान् राजेन्द्र समुपाहरम् ।
जित्वा पार्थिवसङ्घातमपि ते बहुशः श्रुतम् ॥
ततो रामेण समरे द्वन्द्वयुद्धमुपागमम् ।
स हि रामभयादेभिर्नागैरैव प्रवासितः ॥ २४
दारेष्वप्यतिसक्तश्च यक्षमाणं समपद्यत ।
यदा त्वराजके राष्ट्रे न ववर्ष सुरेश्वरः ।
तदाऽभ्यधावन्मामेव प्रजाः क्षुब्धयपीडिताः ॥

प्रजा ऊचुः ।

उपक्षीणाः प्रजाः सर्वा राजा भव भवाय नः ।
ईतीः प्रणुद भद्रं ते शान्तनोः कुलवर्धन ॥ २६
पीड्यन्ते ते प्रजाः सर्वा व्याधिमिभृशदारुणैः ।
अल्पावशिष्टा गाङ्गेय ताः परित्रातुमर्हसि ॥ २७
व्याधीन् प्रणुद वीर त्वं प्रजा धर्मेण पालय ।
त्वयि जीवति मा राष्ट्रं विनाशमुपगच्छतु ॥ २८

१४७

आगम्येति । पाण्डवानां पुर इति शेषः ॥ १ ॥
नागपुरं हास्तिनपुरम् ॥ ५ ॥ पथ्यं न्यायोपेतं हितमुभयत्र
जयावहम् ॥ ६ ॥ कुरुमुख्ययोः भीष्मधृतराष्ट्रयोः तेषां राज्ञां
च वचनं यच्च भवानुक्तवान् वचनं मह्यं मदर्थं तत्सर्वं

धार्तराष्ट्रस्य हृदये न तिष्ठतीति द्वयोः सम्बन्धः ॥ ११-१२
नाभिपद्येत नातिक्रामेत नोऽस्माकम् ॥ १३ ॥ कलिं
सत्यवतीम् ॥ १९ ॥ प्रतीतः तुष्टः ॥ २० ॥ विप्रवासितः दूरे
स्थापितः रामभयात् स्वयं पलायनेन प्रजाभिस्तदीयशिविरस्य
क्षुण्यताकरणात् ॥ २४ ॥ ईतीः अनावृष्ट्यादिरूपाः ॥ २६ ॥

भीष्म उवाच ।

प्रजानां क्रोशतीनां वै नैवाक्षुभ्यत मे मनः ।
 प्रतिज्ञां रक्षमाणस्य सद्रुतं स्मरतस्तथा ॥ २९
 ततः पौरा महाराज माता काली च मे शुभा ।
 भृत्याः पुरोहिताचार्या ब्राह्मणाश्च बहुश्रुताः ।
 मामृचुर्भृशसंतप्ता भव राजेति सन्ततम् ॥ ३०
 प्रतीपरक्षितं राष्ट्रं त्वां प्राप्य विनशिष्यति ।
 स त्वमस्मद्धितार्थं वै राजा भव महामते ॥ ३१
 इत्युक्तः प्राञ्जलिर्भूत्वा दुःखितो भृशमातुरः ।
 तेभ्यो न्यवेदयं तत्र प्रतिज्ञां पितृगौरवात् ॥ ३२
 ऊर्ध्वरेता ह्यराजा च कुलस्यार्थे पुनः पुनः ।
 विशेषतस्त्वदर्थं च धुरि मा मां नियोजय ॥ ३३
 ततोऽहं प्राञ्जलिर्भूत्वा मातरं संप्रसादयम् ।
 नाम्ब शान्तनुना जातः कौरवं वंशमुद्वहन् ॥ ३४
 प्रतिज्ञां वितथां कुर्यामिति राजन् पुनः पुनः ।
 विशेषतस्त्वदर्थं च प्रतिज्ञां कृतवानहम् ॥ ३५

इति श्रीमहाभारते उद्योगपर्वणि भगवद्गीतापर्वणि भगवद्वाक्ये
 सप्तचत्वारिंशदधिकशततमोऽध्यायः ॥ १४७ ॥



१४८

वासुदेव उवाच ।

भीष्मेणोक्ते ततो द्रोणो दुर्योधनमभाषत ।
 मध्ये नृपाणां भद्रं ते वचनं वचनक्षमः ॥ १
 प्रातीपः शान्तनुस्तात कुलस्यार्थं यथा स्थितः ।
 यथा देवव्रतो भीष्मः कुलस्यार्थं स्थितोऽभवत् २
 तथा पाण्डुर्नरपतिः सत्यसन्धो जितेन्द्रियः ।
 राजा कुरूणां धर्मात्मा सुव्रतः सुसमाहितः ॥ ३
 ज्येष्ठाय राज्यमददद्भृतराष्ट्राय धीमते ।
 यवीयसे तथा क्षत्रे कुरूणां वंशवर्धनः ॥ ४
 ततः सिंहासने राजन् स्थापयित्वैनमच्युतम् ।
 वनं जगाम कौरव्यो भार्याभ्यां सहितो नृपः ॥ ५
 नीचैः स्थित्वा तु विदुर उपास्ते स्म विनीतवत् ।
 प्रेष्यवत् पुरुषद्वयाग्रो वाल्म्यजनमुत्क्षिपन् ॥ ६

ततः सर्वाः प्रजास्तात धृतराष्ट्रं जनेश्वरम् ।
 अन्वपद्यन्त विधिवद्यथा पाण्डुं जनाधिपम् ॥ ७
 विसृज्य धृतराष्ट्राय राज्यं सविदुराय च ।
 चचार पृथिवीं पाण्डुः सर्वा परपुरञ्जयः ॥ ८
 कोशसंवनने दाने भृत्यानां चान्ववेक्षणे ।
 मरणे चैव सर्वस्य विदुरः सत्यसङ्गरः ॥ ९
 सन्धि-विग्रहसंयुक्तो राज्ञां संवाहनक्रियाः ।
 अवैक्षत महातेजा भीष्मः परपुरञ्जयः ॥ १०
 सिंहासनस्थो नृपतिर्धृतराष्ट्रो महाबलः ।
 अन्वास्यमानः सततं विदुरेण महात्मना ॥ ११
 कथं तस्य कुले जातः कुलभेदं व्यवस्यसि ।
 सम्भूय भ्रातृभिः सार्धं भुङ्क्ष्व भोगान् जनाधिप ॥ १२

इति श्रीमहाभारते उद्योगपर्वणि नैलकण्ठीये भारतभावदीपे
 सप्तचत्वारिंशदधिकशततमोऽध्यायः ॥ १४७ ॥

१४८

भीष्मेणोक्त इति ॥ १ ॥ ज्येष्ठोऽन्वत्वादनर्हः क्षत्रा

वियोनित्वादनर्ह इति सूचयन् यथा ज्येष्ठयाददात् तथा
 क्षत्रे विदुरायपि न्यासभूतमददादिति भावः ॥ ४ ॥
 संवननमात्मीयताकरणम् ॥ ९ ॥ संवाहनक्रियाः संवाहनं
 संप्रापणं दानोपदानादिकं ता एव क्रियाः ॥ १० ॥

ब्रवीम्यहं न कार्पण्याच्चार्यहेतोः कथञ्चन ।
भीष्मेण दत्तमिच्छामि न त्वया राजसत्तम ॥ १३
नाहं त्वत्तोऽभिकाङ्क्षिष्ये वृत्त्युपायं जनाधिप ।
यतो भीष्मस्ततो द्रोणो यद्भीष्मस्त्वाह तत् कुरु ॥
दीयतां पाण्डुपुत्रेभ्यो राज्यार्धमरिक्शिन ।
सममाचार्यकं तात तव तेषां च मे सदा ॥ १५
अश्वत्थामा यथा मह्यं तथा श्वेतहयो मम ।
बहुना किं प्रलापेन यतो धर्मस्ततो जयः ॥ १६

वासुदेव उवाच ।

एवमुक्ते महाराज द्रोणेनामिततेजसा ।
व्याजहार ततो वाक्यं विदुरः सत्यसङ्गरः ।
पितुर्वदनमन्वीक्ष्य परिवृत्त्य च धर्मवित् ॥ १७
विदुर उवाच ।

देवव्रत निबोधेदं वचनं मम भाषतः ।
प्रनष्टः कौरवो वंशस्त्वयाऽयं पुनरुद्धृतः ॥ १८
तन्मे विलपमानस्य वचनं समुपेक्षसे ।
कोऽयं दुर्योधनो नाम कुलेऽस्मिन्कुलपांसनः ॥
यस्य लोभाभिभूतस्य मर्ति समनुवर्तसे ।
अनार्यस्याकृतज्ञस्य लोभेन हृतचतसः ॥ २०
अतिक्रामति यः शास्त्रं पितुर्धर्मार्थदर्शिनः ।
एते नश्यन्ति कुरवो दुर्योधनकृतेन वै ॥ २१
यथा ते न प्रणश्येमुर्महाराज तथा कुरु ।
मां चैव धृतराष्ट्रं च पूर्वमेव महामते ॥ २२

चित्रकार इवालेख्यं कृत्वा स्थापितवानासि ।
प्रजापतिः प्रजाः सृष्ट्वा यथा संहर्तते तथा ॥ २३
नोपेक्षस्व महाबाहो पश्यमानः कुलक्षयम् ।
अथ तेऽद्य मतिर्नष्टा विनाशो प्रत्युपस्थिते ॥ २४
घनं गच्छ मया सार्धं धृतराष्ट्रेण चैव ह ।
बद्धा वा निकृतिप्रब्रं धार्तराष्ट्रं सुदुर्मतिम् ॥ २५
शास्त्रीदं राज्यमद्याशु पाण्डवैरभिरक्षितम् ।
प्रसीद राजशार्दूल विनाशो दृश्यते महान् ॥ २६
पाण्डवानां कुरूणां च राज्ञाममिततेजसाम् ।
विररामैवमुक्त्वा तु विदुरो दीनमानसः ।

प्रध्यायमानः स तदा निःश्वसंश्च पुनः पुनः ॥ २७
ततोऽथ राज्ञः सुवलस्य पुत्री
धर्मार्थयुक्तं कुलनाशभीता ।
दुर्योधनं पापमर्ति नृशंसं
राज्ञां समक्षं सुतमाह कोपात् ॥ २८
ये पार्थिवा राजसभां प्रविष्टा
ब्रह्मर्षयो ये च समासदोऽन्ये ।
शृण्वन्तु वक्ष्यामि तवापराधं
पापस्य सामात्यपरिच्छदस्य ॥ २९
राज्यं कुरूणामनुपूर्वभोज्यं
क्रमागतो नः कुलधर्म एषः ।
त्वं पापबुद्धेऽतिनृशंसकर्मन्
राज्यं कुरूणामनयाद्विहंसि ॥ ३०
राज्ये स्थितो धृतराष्ट्रो मनीषी
तस्यानुजो विदुरो दीर्घदर्शी ।
एतावतिक्रम्य कथं नृपत्वं
दुर्योधन प्रार्थयसेऽद्य मोहात् ॥ ३१
राजा च क्षत्ता च महानुभावौ
भीष्मे स्थिते परवन्तौ भवेताम् ।
अयं तु धर्मज्ञतया महात्मा
न कामयेद्यो नृधरो नदीजः ॥ ३२
राज्यं तु पाण्डोरिदमप्रधृष्यं
तस्याद्य पुत्राः प्रभवन्ति नान्ये ।
राज्यं तदेतन्निखिलं पाण्डवानां
पैतामहं पुत्रपौत्रानुगामि ॥ ३३
यद्वै द्रूते कुरुमुख्यो महात्मा
देवव्रतः सत्यसन्धो मनीषी ।
सर्वं तदस्माभिरहत्य+ कार्यं
राज्यं स्वधर्मान् परिपालयद्भिः ॥ ३४
अनुज्ञया चाथ महाव्रतस्य
दूयाधृपोऽयं विदुरस्तथैव ।
कार्यं भवेत्तत्सुहृद्भिर्नियोज्यं
धर्मं पुरस्कृत्य सुदीर्घकालम् ॥ ३५

कार्पण्याद्युद्धमयात् ॥ १३ ॥ पितुर्भीष्मस्य ॥ १७ ॥ शास्त्रमाज्ञाम् । दुर्योधनकृतेन दुर्योधनकर्मणा ॥ २१ ॥
घनं गच्छेति । तावता त्वया त्वदनुगामिना द्रोणेन च त्यक्तोऽयं हीनपक्षो दुर्योधनः पाण्डवेभ्यो भयं प्राप्स्यती-
त्याशयः ॥ २५ ॥ † श्वेतहयोऽर्जुनः । ‡ अहं-अहं ।
उ० १६

न्यायागतं राज्यमिदं कुरूणां
युधिष्ठिरः शास्तु वै धर्मपुत्रः ।

प्रचोदितो धृतराष्ट्रेण राज्ञा
पुरस्कृतः शान्तनवेन चैव ॥

इति श्रीमहाभारते उद्योगपर्वणि भगवद्गीतापर्वणि कृष्णवाक्ये
अष्टचत्वारिंशदधिकशततमोऽध्यायः ॥ १४८ ॥



१४९

वासुदेव उवाच ।

एवमुक्ते तु गान्धार्या धृतराष्ट्रो जनेश्वरः ।
दुर्योधनमुवाचेदं राजमध्ये जनाधिप ॥ १
दुर्योधन निबोधेदं यत्त्वां वक्ष्यामि पुत्रक ।
तथा तत् कुरु भद्रं ते यद्यस्ति पितृगौरवम् ॥ २
सोमः प्रजापतिः पूर्वं कुरूणां वंशवर्धनः ।
सोमाद्वभूव षष्ठोऽयं ययातिर्नहुषात्मजः ॥ ३
तस्य पुत्रा बभूवुर्हि पञ्च राजर्षिसत्तमाः ।
तेषां यदुर्महातेजा ज्येष्ठः समभवत् प्रभुः ॥ ४
पूर्य्यवीयांश्च ततो योऽस्माकं वंशवर्धनः ।
शर्मिष्ठया संप्रसूतो दुहित्रा वृषपर्वणः ॥ ५
यदुश्च भरतश्रेष्ठ देवयान्याः सुतोऽभवत् ।
दौहित्रस्तात शुक्रस्य काव्यस्यामिततेजसः ॥ ६
यादवानां कुलकरो बलवान् वीर्यसम्मतः ।
अवमेने स तु क्षत्रं दर्पपूर्णः सुमन्दधीः ॥ ७
न चातिष्ठत् पितुः शास्त्रे बलदर्पविमोहितः ।
अवमेने च पितरं भ्रातृंश्चाप्यपराजितः ॥ ८
पृथिव्यां चतुरन्तायां यदुरेवाभवद्वली ।
वशे कृत्वा स नृपतीक्ष्णवसन्नागसाह्वये ॥ ९
तं पिता परमक्रुद्धो ययातिर्नहुषात्मजः ।
शशाप पुत्रं गान्धारे राज्याच्चापि व्यरोपयत् ॥ १०
ये चैनमन्ववर्तन्त भ्रातरो बलदर्पिताः ।
शशाप तानभिक्रुद्धो ययातिस्तनयानथ ॥ ११
यवीयांसं ततः पूरुं पुत्रं स्ववशवर्तिनम् ।
राज्ये निवेशयामास विधेयं नृपसत्तमः ॥ १२
एवं ज्येष्ठोऽप्यथोत्सिक्तो न राज्यमभिजायते ।
यवीयांसोऽपि जायन्ते राज्यं वृद्धोपसेवया ॥ १३
तथैव सर्वधर्मज्ञः पितुर्मम पितामहः ।

प्रतीपः पृथिवीपाललिषु लोकेषु विश्रुतः ॥ १४
तस्य पार्थिवसिंहस्य राज्यं धर्मेण शासतः ।
त्रयः प्रजज्ञिरे पुत्रा देवकल्पा यशस्विनः ॥ १५
देवापिरभवच्छ्रेष्ठो बाह्लीकस्तदनन्तरम् ।
तृतीयः शान्तनुस्तात धृतिमान् मे पितामहः ॥ १६
देवापिस्तु महातेजास्त्वग्दोषी राजसत्तमः ।
धार्मिकः सत्यवादी च पितुः शुश्रूषणे रतः ॥ १७
पौरजानपदानां च सम्मतः साधुसत्कृतः ।
सर्वेषां बालवृद्धानां देवापिर्हृदयंगमः ॥ १८
वदान्यः सत्यसन्धश्च सर्वभूतहिते रतः ।
वर्तमानः पितुः शास्त्रे ब्राह्मणानां तथैव च ॥ १९
बाह्लीकस्य प्रियो भ्राता शान्तनोश्च महात्मनः ।
सौभ्रात्रं च परं तेषां सहितानां महात्मनाम् ॥ २०
अथ कालस्य पर्याये वृद्धो नृपतिसत्तमः ।
सम्भारानभिषेकार्थं कारयामास शास्त्रतः ॥ २१
कारयामास सर्वाणि मङ्गलार्थानि वै विभुः ।
तं ब्राह्मणाश्च वृद्धाश्च पौरजानपदैः सह ॥ २२
सर्वे निवारयामासुर्देवापेरभिषेचनम् ।
स तच्छ्रुत्वा तु नृपतिरभिषेकनिवारणम् ।
अश्रुकण्ठोऽभवद्राजा पर्यशोचत चात्मजम् ॥ २३
एवं वदान्यो धर्मज्ञः सत्यसन्धश्च सोऽभवत् ।
प्रियः प्रजानामपि संस्त्वग्दोषेण प्रदूषितः ॥ २४
हीनाङ्गं पृथिवीपालं नाभिनन्दन्ति देवताः ।
इति कृत्वा नृपश्रेष्ठं प्रत्यषेधन् द्विजर्षभाः ॥ २५
ततः प्रव्यथिताङ्गोऽसौ पुत्रशोकसमन्वितः ।
निवारितं नृपं दृष्ट्वा देवापिः संश्रितो वनम् ॥ २६
बाह्लीको मातुलकुलं त्यक्त्वा राज्यं समाश्रितः ।
पितृभ्रातृन् परित्यज्य प्राप्तवान् परमर्द्धिमतम् ॥ २७

इति श्रीमहाभारते उद्योगपर्वणि नैलकण्ठीये भारतभावदीपे
अष्टचत्वारिंशदधिकशततमोऽध्यायः ॥ १४८ ॥

१४९

CC-0. Prof. Satya Vrat

लमन्ते ॥ १३ ॥ त्वग्दोषी कुष्ठी ॥ १७ ॥ वृद्धः प्रतीपः
आत्मजं देवापिम् ॥ २३ ॥ राज्यं त्यक्त्वा मातुलकुलं
समाश्रित इति सम्बन्धः ॥ २७ ॥

एवमुक्त इति ॥ १ ॥ अभिजायते प्राप्नोति । जायन्ते

आह्वीकेन त्वनुज्ञातः शान्तनुर्लोकविश्रुतः ।
 पितर्युपरते राजन् राजा राज्यमकारयत् ॥ २८
 तथैवाहं मतिमता परिचिन्त्येह पाण्डुना ।
 ज्येष्ठः प्रभ्रंशितो राज्याद्धीनाङ्ग इति भारत ॥ २९
 पाण्डुस्तु राज्यं संप्राप्तः कर्नीयानपि सवृषः ।
 विनाशे तस्य पुत्राणामिदं राज्यमरिन्दम ॥ ३०
 मय्यभाग्निनि राज्याय कथं त्वं राज्यमिच्छसि ।
 अराजपुत्रो ह्यस्वामी परस्वं हर्तुमिच्छसि ॥ ३१
 युधिष्ठिरो राजपुत्रो महात्मा
 न्यायागतं राज्यमिदं च तस्य ।
 स कौरवस्यास्य कुलस्य भर्ता
 प्रशासिता चैव महानुभावः ॥ ३२
 स सत्यसन्धः स तथाऽप्रमत्तः
 शास्त्रे स्थितो बन्धुजनस्य साधुः ।

प्रियः प्रजानां सुहृदानुकम्पी
 जितेन्द्रियः साधुजनस्य भर्ता ॥ ३३
 क्षमा तितिक्षा दम आर्जवं च
 सत्यव्रतत्वं श्रुतमप्रमादः ।
 भूतानुकम्पा ह्यनुशासनं च
 युधिष्ठिरे राजगुणाः समस्ताः ॥ ३४
 अराजपुत्रस्त्वमनार्यवृत्तो
 लुब्धः सदा बन्धुषु पापबुद्धिः ।
 क्रमागतं राज्यमिदं परेषां
 हर्तुं कथं शक्यसि दुर्विनीत ॥ ३५
 प्रयच्छ राज्यार्धमपेतमोहः
 सवाहनं त्वं सपरिच्छदं च ।
 ततोऽवशेषं तव जीवितस्य
 सहानुजस्यैव भवेन्नरेन्द्र ॥ ३६

इति श्रीमहाभारते उद्योगपर्वणि भगवद्यानपर्वणि धृतराष्ट्रवाक्यकथने
 एकोनपञ्चाशदधिकशततमोऽध्यायः ॥ १४९ ॥



१५०

वासुदेव उवाच ।
 यवमुक्ते तु भीष्मेण द्रोणेन विदुरेण च ।
 गान्धार्या धृतराष्ट्रेण न वै मन्दोऽन्वबुद्धयत ॥ १
 अवधूयोत्थितो मन्दः क्रोधसंरक्तलोचनः ।
 अन्वद्ववन्त तं पश्चाद्वाजानस्त्यक्तजीविताः ॥ २
 आज्ञापयच्च राज्ञस्तान् पार्थिवान्नष्टचेतसः ।
 प्रयाध्वं वै कुरुक्षेत्रं पुष्योऽद्येति पुनः पुनः ॥ ३
 ततस्ते पृथिवीपालाः प्रययुः सहसैनिकाः ।
 भीष्मं सेनापतिं कृत्वा संहृष्टाः कालचोदिताः ॥ ४
 अक्षौहिण्यो दशैका च कौरवाणां समागताः ।
 तासां प्रमुखतो भीष्मस्तालकेतुर्व्यरोचत ॥ ५
 यदत्र युक्तं प्राप्तं च तद्विधत्स्व विशाम्पते ।
 उक्तं भीष्मेण यद्वाक्यं द्रोणेन विदुरेण च ॥ ६
 गान्धार्या धृतराष्ट्रेण समक्षं मम भारत ।
 एतत्ते कथितं राजन् यद्वृत्तं कुरुसंसदि ॥ ७

साम्यमादौ प्रयुक्तं मे राजन् सौभ्रात्रमिच्छता ।
 अमेदायास्य वंशस्य प्रजानां च विवृद्धये ॥ ८
 पुनर्भेदश्च मे युक्तो यदा साम न गृह्यते ।
 कर्मानुकीर्तनं चैव देवमानुषसंहितम् ॥ ९
 यदा नाद्रियते वाक्यं सामपूर्वं सुयोधनः ।
 तदा मया समानीय भेदिताः सर्वपार्थिवाः ॥ १०
 अद्भुतानि च घोराणि दारुणानि च भारत ।
 अमानुषाणि कर्माणि दर्शितानि मया विभो ॥ ११
 निर्भर्त्सयित्वा राज्ञस्तांस्तृणीकृत्य सुयोधनम् ।
 राधेयं भीषयित्वा च सौबलं च पुनः पुनः ॥ १२
 द्यूततो धार्तराष्ट्राणां निन्दां कृत्वा तथा पुनः ।
 भेदयित्वा नृपान् सर्वान् वाग्भिर्मन्त्रेण चासकृत् ॥
 पुनः सामामिसंयुक्तं संप्रदानमथाब्रुवम् ।
 अमेदात् कुरुवंशस्य कार्ययोगात्तथैव च ॥ १४

अकारयत् अकरोत् ॥ २८ ॥ आसमन्तात् अनुकम्पी
 दयावान् ॥ ३३ ॥ इति श्रीमहाभारते उद्योगपर्वणि नैलकण्ठीये
 भारतभावदीपे एकोनपञ्चाशदधिकशततमोऽध्यायः ॥ १४९ ॥

१५०

एव मुक्त इति ॥ १ ॥ पुष्योऽद्येति । पुष्येन शत्रौ हि

अश्विन्याः पौर्णमास्या उपरि अष्टम्यां भवति । पूर्वमपि
 सप्तमादिवसादूर्ध्वममावास्या भविष्यति । 'संप्राप्तं योजये-
 तस्याम्' इत्युक्तत्वात् ॥ ३ ॥ साम्यं साम्नो भावः सामेति
 यावत् ॥ ८ ॥ पुनर्भेदश्च कर्णेन सहोपसंवादेन ॥ ९ ॥

ते शूरा धृतराष्ट्रस्य भीष्मस्य विदुरस्य च ।
 तिष्ठेयुः पाण्डवाः सर्वे हित्वा मानमधश्चराः १५
 प्रयच्छन्तु च ते राज्यमनीशारते भवन्तु च ।
 यथाऽऽह राजा गाङ्गेयो विदुरश्च हितं तव ॥ १६
 सर्वं भवतु ते राज्यं पञ्च ग्रामान् विसर्जय ।
 अथैवं भरणीया हि पितुस्ते राजसत्तम ॥ १७

एवमुक्तोऽपि दुष्टात्मा नैव भागं व्यमुञ्चत ।
 दण्डं चतुर्थं पश्यामि तेषु पापेषु नान्यथा ॥ १८
 निर्याताश्च विनाशाय कुरुक्षेत्रं नराधिपाः ।
 एतत्ते कथितं राजन् यद्वत्तं कुरुसंसदि ॥ १९
 न ते राज्यं प्रयच्छन्ति विना युद्धेन पाण्डव ।
 विनाशहेतवः सर्वे प्रत्युपस्थितमृत्यवः ॥ २०

इति श्रीमहाभारते उद्योगपर्वणि भगवद्गीतपर्वणि कृष्णवाक्ये
 पञ्चाशदधिकशततमोऽध्यायः ॥ १५० ॥

समाप्तं भगवद्गीतपर्व ।

सैन्यनिर्याणपर्व ७

१५१

वैशम्पायन उवाच ।

जनार्दनवचः श्रुत्वा धर्मराजो युधिष्ठिरः ।
 भ्रातृनुवाच धर्मात्मा समक्षं केशवस्य ह ॥ १
 श्रुतं भवद्भिर्यद्वत्तं सभायां कुरुसंसदि ।
 केशवस्यापि यद्वाक्यं तत् सर्वमवधारितम् ॥ २
 तस्मात् सेनाविभागं मे कुरुध्वं नरसत्तमाः ।
 अक्षौहिण्यश्च सप्तैताः समेता विजयाय वै ॥ ३
 तासां ये पतयः सप्त विख्यातास्तान्निबोधत ।
 द्रुपदश्च विराटश्च धृष्टद्युम्नश्चिखण्डिनौ ॥ ४
 सात्यकिश्चेकितानश्च भीमसेनश्च धीर्यवान् ।
 एते सेनाप्रणेतारो वीराः सर्वे तनुत्यजः ॥ ५
 सर्वे वेदविदः शूराः सर्वे सुचरितव्रताः ।
 ऋषीमन्तो नीतिमन्तश्च सर्वे युद्धविशारदाः ॥ ६
 इष्वरकुशलाः सर्वे तथा सर्वास्त्रयोधिनः ।
 सप्तानामपि यो नेता सेनानां प्रविभागवित् ॥ ७
 यः सहेत रणे भीष्मं शरार्चिः पावकोपमम् ।
 तं तावत् सहेदेवात्र प्रब्रूहि कुरुनन्दन ।
 स्वमतं पुरुषव्याघ्र को नः सेनापतिः क्षमः ॥ ८
 सहदेव उवाच ।
 संयुक्त एकदुःखश्च वीर्यवांश्च महीपतिः ।
 यं समाश्रित्य धर्मज्ञं स्वमंशमनुगुह्यहे ॥ ९

मत्स्यो विराटो बलवान् कृतास्त्रो युद्धदुर्मदः ।
 प्रसहिष्यति संग्रामे भीष्मं तांश्च महारथान् ॥ १०
 वैशम्पायन उवाच ।
 तथोक्ते सहदेवेन वाक्ये वाक्यविशारद ।
 नकुलोऽनन्तरं तस्मादिदं वचनमाददे ॥ ११
 वयसा शास्त्रतो धैर्यात् कुलेनाभिजनेन च ।
 ऋषीमान् बलान्वितः श्रीमान् सर्वशास्त्रविशारदः
 वेद चास्त्रं भरद्वाजादुर्ध्वः सत्यसङ्गरः ।
 यो नित्यं स्पर्धते द्रोणं भीष्मं चैव महाबलम् ॥
 श्लाघ्यः पार्थिववंशस्य प्रमुखे वाहिनीपतिः ।
 पुत्रपौत्रैः परिवृतः शतशास्त्र इव द्रुमः ॥ १३
 यस्तताप तपो घोरं सदारः पृथिवीपतिः ।
 रोषाद्द्रोणविनाशाय वीरः समिति शोभनः ॥
 पितेवास्मान् समाधत्ते यः सदा पार्थिववर्षमः ।
 श्वशुरो द्रुपदोऽस्माकं सेनाग्रं स प्रकर्षतु ॥ १६
 स द्रोणभीष्मावायातौ सहेदिति मतिर्मम ।
 स हि दिव्यास्त्रविद्राजा सखा चाङ्गिरसो नृपः ॥
 माद्रीसुताभ्यामुक्ते तु स्वमते कुरुनन्दनः ।
 वासविर्वासवसमः सव्यसाच्यब्रवीद्वचः ॥ १८
 योऽयं तपःप्रभावेण ऋषिस्तोषणेन च ।
 दिव्यः पुरुष उत्पन्नो ज्वालावर्णो महाभुजः ॥ १९

पञ्चग्राममात्रस्वीकारेण कृत्स्नराज्यसमर्पणरूपं दानमपि
 प्रयुक्तम् ॥ १७ ॥ दण्ड एवोपायो नान्य इत्याह—दण्ड-
 मिति ॥ १८ ॥ इति श्रीमहाभारते उद्योगपर्वणि नैलकण्ठीये
 भारतभावदीपे पञ्चाशदधिकशततमोऽध्यायः ॥ १५० ॥

१५१
 जनार्दनेति ॥ १ ॥ संयुक्तः सम्बन्धी ॥ ९ ॥
 कुलेन वंशेन अभिजनेन स्वजनसमूहेन ॥ १२ ॥ अङ्गिरसो
 द्रोणस्य ॥ १७ ॥

यः श्मान् कवची खड्गी रथमारुह्य दंशितः ।
 दिव्यैर्हयवरैर्युक्तमग्निकुण्डान् समुत्थितः ॥ २०
 गर्जन्निव महामेघो रथघोषेण वीर्यवान् ।
 सिंहसंहननो वीरः सिंहमुख्यपराक्रमः ॥ २१
 सिंहोरस्कः सिंहभुजः सिंहवक्षः महाबलः ।
 सिंहप्रगर्जनो वीरः सिंहस्कन्धो महायुतिः ॥

सुभ्रुः सुदंष्ट्रः सुहनुः सुबाहुः सुमुखोऽरुहः ।
 सुजत्रुः सुविशालाक्षः सुपादः सुगतिष्ठितः ॥ २३
 अमेघः सर्वशस्त्राणां प्रभिन्न इव वारणः ।
 जज्ञे द्रोणविनाशाय सत्यवादी जितेन्द्रियः ॥ २४
 धृष्टद्युम्नमहं मन्ये सहेद्भीष्मस्य सायकान् ।
 वज्राशनिसमस्पर्शान् दीप्तास्यानुरगानिव ॥ २५
 यमदूतसमान् वेगे निपाते पावकोऽयमान् ।
 रामेणाजौ विषहितान् वज्रनिष्पेषदारुणान् ॥
 पुरुषं तं न पश्यामि यः सहेत महाव्रतम् ।
 धृष्टद्युम्नमृते राजन्निति मे धीयते मतिः ॥ २७
 क्षिप्रहस्तश्चित्रयोधो मतः सेनापतिर्मम ।
 अमेघकवचः श्रीमान् मातङ्ग इव यूथपः ॥ २८
 भीमसेन उवाच ।

वधार्थं यः समुत्पन्नः शिखण्डी द्रुपदात्मजः ।
 वदन्ति सिद्धा राजेन्द्र ऋषयश्च समागताः ॥ २९
 यस्य सङ्ग्राममध्ये तु दिव्यमस्त्रं प्रकुर्वतः ।
 रूपं द्रक्ष्यन्ति पुरुषा रामस्येव महात्मनः ॥ ३०
 न तं युद्धे प्रपश्यामि यो भिन्द्यात्तु शिखण्डिनम् ।
 शस्त्रेण समरे राजन् सन्नद्धं स्यन्दने स्थितम् ॥ ३१
 द्वैरथे समरे नान्यो भीष्मं हन्यान्महाव्रतम् ।
 शिखण्डिनमृते वीरं स मे सेनापतिर्मतः ॥ ३२

युधिष्ठिर उवाच ।

सर्वस्य जगतस्तात सारासारं बलबलम् ।
 सर्वं जानाति धर्मात्मा मतमेषां च केशवः ॥ ३३
 यमाह कृष्णो दाशार्हः सोऽस्तु सेनापतिर्मम ।
 कृतास्त्रोऽप्यकृतास्त्रो वा वृद्धो वा यदि वा युवा
 एष नो विजये मूलमेष तात विपर्यये ।
 अत्र प्राणाश्च राज्यं च भावाभावौ सुखासुखे ३५
 एष धाता विधाता च सिद्धिरत्र प्रतिष्ठिता ।
 यमाह कृष्णो दाशार्हः सोऽस्तु नो वाहिनीपतिः

व्रवीतु वदतां श्रेष्ठो निशा समभिवर्तते ।
 ततः सेनापतिं कृत्वा कृष्णस्य वशवर्तिनः ॥ ३७
 रात्रेः शेषे व्यतिक्रान्ते प्रयास्यामो रणाजिरम् ।
 अधिवासितशस्त्राश्च कृतकौतुकमङ्गलाः ॥ ३८
 वैशम्पायन उवाच ।

तस्य तद्वचनं श्रुत्वा धर्मराजस्य धीमतः ।
 अब्रवीत् पुण्डरीकाक्षो धनञ्जयमवेक्ष्य ह ॥ ३९
 ममाप्येते महागज भवद्भिर्य उदाहृताः ।
 नेतारस्तव सेनाया मता विक्रान्तयोधिनः ॥ ४०
 सर्व एव समर्था हि तव शत्रुं प्रबाधितुम् ।
 इन्द्रस्यापि मयं ह्येते जनयेयुर्महाहवे ॥ ४१
 किं पुनर्धार्तराष्ट्राणां लुब्धानां पापचेतसाम् ।
 मयाऽपि हि महाबाहो त्वत्प्रियार्थं महाहवे ॥ ४२
 कृतो यत्नो महस्तत्र शमः स्यादिति भारत ।
 धर्मस्य गतमानृष्यं न स्म वाच्या विवक्षताम् ४३
 कृतास्त्रं मन्यते बाल आत्मानमविचक्षणः ।
 धार्तराष्ट्रो बलस्थं च पश्यत्यात्मानमातुरः ॥ ४४
 युज्यतां वाहिनी साधु वधसाध्या हि मे मताः ।
 न धार्तराष्ट्राः शक्यन्ति स्थातुं दृष्ट्वा धनञ्जयम् ४५
 भीमसेनं च रुक्मिणं यमौ चापि यमोपमौ ।
 युयुधानद्वितीयं च धृष्टशुक्लममर्षणम् ॥ ४६
 अभिमन्युं द्रौपदेयान् विराटद्रुपदावपि ।
 अक्षौहिणीपतीश्चान्यान्नेन्द्रान् भीमविक्रमान् ४७
 सारवद्धलमस्माकं दुष्प्रधर्षं दुरासदम् ।
 धार्तराष्ट्रबलं संख्ये हनिष्यति न संशयः ॥ ४८
 धृष्टद्युम्नमहं मन्ये सेनापतिमरिन्दम ।

वैशम्पायन उवाच ।

एवमुक्ते तु कृष्णेन संप्राहृष्यन्नरोत्तमाः ॥ ४९
 तेषां प्रहृष्टमनसां नादः समभवन्महान् ।
 योग इत्यथ सैन्यानां त्वरतां संप्रधावताम् ॥ ५०
 हयवारणशब्दाश्च नेमिघोषाश्च सर्वतः ।
 शङ्खदुन्दुभिघोषाश्च तुमुलाः सर्वतोऽभवन् ॥ ५१
 तदुग्रं सागरनिभं क्षुब्धं बलसमागमम् ।
 रथपत्तिगजोदग्रं महोर्मिभिरिवाकुलम् ॥ ५२
 धावतामाह्वयानानां तनुत्राणि च बध्नताम् ।
 प्रयास्यतां पाण्डवानां ससैन्यानां समन्ततः ५३

शस्त्राणामधिवासनं गन्धधैः पूजनं कौतुकं रक्षा-
 षन्धनं मङ्गलं स्वास्तिवाचनम् ॥ ३८ ॥ धनञ्जयम-
 वेक्ष्येत्यनेनार्जुनाभिमतो धृष्टद्युम्नः सेनापतिरिति वाक्यं

प्रदर्शयत्यर्थः ॥ ३९ ॥ अस्माकं बलं वर्तुं, धार्तराष्ट्रबलं कर्म
 ॥ ४८ ॥ योगो युद्धाय सज्जीभवनम् । 'द्रव्योपायसङ्ग्रहे-
 न्निर्णयः' इति विश्वः ॥ ५० ॥

गङ्गेव पूर्णा दुर्धर्षा समदृश्यत वाहिनी ।
अग्रानीके भीमसेनो माद्रीपुत्रौ च दंशितौ ॥ ५४
सौमद्रो द्रौपदेयाश्च धृष्टद्युम्नश्च पार्षतः ।
*प्रभद्रकाश्च पञ्चाला भीमसेनमुखा ययुः ॥ ५५
ततः शब्दः समभवत् समुद्रस्येव पर्वाणि ।
हृष्टानां संप्रयातानां घोषो दिवमिवास्पृशत् ॥ ५६
प्रहृष्टा दंशिता योधाः परानीकविदारणाः ।
तेषां मध्ये ययौ राजा कुन्तीपुत्रो युधिष्ठिरः ॥ ५७
शकटापणवेशाश्च यानयुग्यं च सर्वशः ।
कोशं यन्त्रायुधं चैव ये च वैद्याश्चिकित्सकाः ५८
फल्यु यच्च बलं किञ्चिद्यच्चापि कृशदुर्बलम् ।
तत्संगृह्य ययौ राजा ये चापि परिचारकाः ॥ ५९
उपप्लव्ये तु पाञ्चाली द्रौपदी सत्यवादिनी ।
सह स्त्रीभिर्निववृते दासीदाससमावृता ॥ ६०
कृत्वा मूलप्रतीकारं गुल्मैः स्थावरजङ्गमैः ।
स्कन्धावारेण महता प्रययुः पाण्डुनन्दनाः ॥ ६१
ददतो गां हिरण्यं च ब्राह्मणैरभिसंवृताः ।
स्तूयमाना ययू राजन् रथैर्मणिभिभूषितैः ॥ ६२

इति श्रीमहाभारते उद्योगपर्वणि सैन्यनिर्याणपर्वणि कुरुक्षेत्रप्रवेशे
एकपञ्चाशदधिकशततमोऽध्यायः ॥ १५१ ॥



१५२

वैशम्पायन उवाच ।

ततो देशे समे स्निग्धे प्रभूतयवसन्धने ।
निवेशयामास तदा सेनां राजा युधिष्ठिरः ॥ १
परिहृत्य श्मशानानि देवतायतनानि च ।
आश्रमांश्च महर्षीणां तीर्थान्यायतनानि च ॥ २
मधुरानूपरे देशे शुचौ पुण्ये महामतिः ।
निवेशं कारयामास कुन्तीपुत्रो युधिष्ठिरः ॥ ३
ततश्च पुनरुत्थाय सुखी विश्रान्तवाहनः ।
प्रययौ पृथिवीपालैर्वृतः शतसहस्रशः ॥ ४

विद्राव्य शतशो गुल्मान् धार्तराष्ट्रस्य सैनिकान् ।
पर्यकामत् समन्ताच्च पार्थेन सह केशवः ॥ ५
शिविरं मापयामास धृष्टद्युम्नश्च पार्षतः ।
सात्यकिश्च रथोदारो युयुधानश्च वीर्यवान् ॥ ६
आसाद्य सरितं पुण्यां कुरुक्षेत्रे हिरण्वतीम् ।
सूपतीर्थां शुचिजलां शर्करापङ्कवर्जिताम् ॥ ७
खानयामास परिखां केशवस्तत्र भारत ।
गुप्त्यर्थमपि चादिश्य बलं तत्र न्यवेशयत् ॥ ८

शकटा अनांसि आपणो वणिग्वीथ्युपलक्षितं विक्रेयद्रव्यं
वेशो वेश्याजनाश्रयः पटगृहाणि यानयुग्यं यानेषु युग्यं युगमर्ह-
तीति रथादि । शकटमुपस्करादिभारवहं युग्यम् । इदं तु केवलं
प्रयाणार्हं 'युग्यं च पत्रे' इति निपातनात् । कोशं धनचयं
यन्त्रायुधं गोलकप्रक्षेपणं नाल इत्युच्यते लोके । चिकित्सकाः
शस्त्रवैद्याः ॥ ५८ ॥ मूलप्रतीकारं धनदाररक्षां गुल्मैः
स्थावरैः प्राकाररूपैः जङ्गमैः परितः स्थाप्य स्थाने शिरस्यैः

स्कन्धावारेण सैन्येन ॥ ६१ ॥ गां भूमिं घेनुं वा ॥ ६२ ॥
जघनार्थं पश्चिमार्धे ॥ ६५ ॥ समहृष्यन्त रोमाञ्चितानि ॥ ७० ॥
इति श्रीम० उद्यो० नैल० भा० भा० एकपञ्चाशदधिकशत-
तमोऽध्यायः १५१ ॥ * प्रभद्रकाः सपञ्चाला इति पाठान्तरम् ।

१५२

तत इति ॥ १ ॥ मधुरे मनोहरे ॥ ३ ॥ गुल्मान्
सैनिकसंघान् ॥ ५ ॥ सूपतीर्थां शोभनोपकण्ठाम् ॥ ७ ॥

विधिर्यः शिबिरस्यासीत् पाण्डवानां महात्मनाम्
तद्विधानि नरेन्द्राणां कारयामास केशवः ॥ ९
प्रभूततरकाष्ठानि दुराधर्षतराणि च ।
भक्ष्यभोज्यान्नपानानि शतशोऽथ सहस्रशः ॥ १०
शिबिराणि महार्हाणि राज्ञां तत्र पृथक्पृथक् ।
विमानानीव राजेन्द्र निविष्टानि महींतले ॥ ११
तत्रासन् शिल्पिनः प्राज्ञाः शतशो दत्तवेतनाः ।
सर्वोपकरणैर्युक्ता वैद्याः शास्त्रविशारदाः ॥ १२
ज्याघ्रनुर्वर्मशस्त्राणां तथैव मधुसर्पिषोः ।
ससर्जरसपांसूनां राशयः पर्वतोपमाः ॥ १३

बहूदकं सुयवसं तुषाङ्गारसमन्वितम् ।
शिबिरे शिबिरे राजा सञ्चकार युधिष्ठिरः ॥ १४
महायन्त्राणि नाराचास्तोमराणि परश्वधाः ।
धनूंषि कवचादीनि ऋष्टयस्तूणसंयुताः ॥ १५
गजाः कण्टकसन्नाहा लोहवर्मोत्तरच्छदाः ।
दृश्यन्ते तत्र गिर्याभाः सहस्रशतयोधिनः ॥ १६
निविष्टान् पाण्डवांस्तत्र ज्ञात्वा मित्राणि भारत
अभिसन्मुख्यथादेशं सन्नलाः सहवाहनाः ॥ १७
चरितब्रह्मचर्यास्ते सोमपा भूरिदक्षिणाः ।
जयाय पाण्डुपुत्राणां समाजमुर्महीक्षितः ॥ १८

इति श्रीमहाभारते उद्योगपर्वणि सैन्यनिर्याणपर्वणि शिबिरादिनिर्माणे
द्विपञ्चाशदधिकशततमोऽध्यायः ॥ १५२ ॥



१५३

जनमेजय उवाच ।

युधिष्ठिरं सहानीकमुपायान्तं युयुत्सया ।
सन्निविष्टं कुरुक्षेत्रे वासुदेवेन पालितम् ॥ १
विराटद्रुपदाभ्यां च सपुत्राभ्यां समन्वितम् ।
केकयैर्वृष्णिभिश्चैव पार्थिवैः शतशो वृतम् ॥ २
महेन्द्रमिव चादित्यैरभिगुप्तं महारथैः ।
श्रुत्वा दुर्योधनो राजा किं कार्यं प्रत्यपद्यत ॥ ३
एतदिच्छाम्यहं श्रोतुं विस्तरेण महामते ।
संभ्रमे तुमुले तस्मिन् यदासीत् कुरुजाङ्गले ॥ ४
व्यथयेयुरिमे देवान् सेन्द्रानपि समागमे ।
पाण्डवा वासुदेवश्च विराटद्रुपदौ तथा ॥ ५
धृष्टद्युम्नश्च पाञ्चाल्यः शिखण्डी च महारथः ।
युधामन्युश्च विक्रान्तो देवैरपि दुरासदः ॥ ६
एतदिच्छाम्यहं श्रोतुं विस्तरेण तपोधन ।
कुरुणां पाण्डवानां च यद्यदासीद्विचेष्टितम् ॥ ७
वैशम्पायन उवाच ।
प्रतियाते तु दाशार्हे राजा दुर्योधनस्तदा ।
कर्णं दुःशासनं चैव शकुनिं चाब्रवीदिदम् ॥ ८
अकृतेनैव कार्येण गतः पार्थानधोक्षजः ।

स एनामन्युनाऽऽविष्टो ध्रुवं धक्ष्यत्यसंशयम् ॥ ९
इष्टो हि वासुदेवस्य पाण्डवैर्मम विग्रहः ।
भीमसेनार्जुनौ चैव दाशार्हस्य मते स्थितौ ॥ १०
अजातशत्रुरत्यर्थं भीमसेनवशानुगः ।
निकृतश्च मया पूर्वं सह सर्वैः सहोदरैः ॥ ११
विराटद्रुपदौ चैव कृतवैरौ मया सह ।
तौ च सेनाप्रणेतारौ वासुदेववशानुगौ ॥ १२
भविता विग्रहः सोऽयं तुमुलो लोमहर्षणः ।
तस्मात् सांग्रामिकं सर्वं कारयध्वमतन्द्रिताः ॥ १३
शिबिराणि कुरुक्षेत्रे क्रियन्तां वसुधाधिपाः ।
स्वपर्याप्तावकाशानि दुरादेयानि शत्रुभिः ॥ १४
आसन्नजलकोष्ठानि शतशोऽथ सहस्रशः ।
अच्छेद्याहारमार्गाणि बन्धोच्छ्रयचितानि च ॥ १५
विविधायुधपूर्णानि पताकाध्वजचन्ति च ।
समाश्र तेषां पन्थानः क्रियन्तां नगराद्वहिः ॥ १६
प्रयाणं घुष्यतामद्य श्वोभूत इति मा चिरम् ।
ते तथेति प्रतिज्ञाय श्वोभूते चक्रिरे तथा ॥ १७
दृष्टरूपा महात्मानो निवासाय महीक्षिताम् ।
ततस्ते पार्थिवाः सर्वे तच्छ्रुत्वा राजशासनम् ॥ १८

तद्विधानि शिबिराणि ॥ ९ ॥ कण्टकसन्नाहाः येषां स्पर्श-
मात्रादपि गजान्तराणां कण्टकवेधो भवति तादृशाः
सन्नाहाः कवचानि कण्टकैः कवचैः सन्नहनं येषामिति
प्राञ्चः ॥ १६ ॥ अभिसन्मुख्यथाजमुः ॥ १७ ॥ इति
श्रीमहाभारते उद्योगपर्वणि नैलकण्ठ्ये भारतभावदीपे

द्विपञ्चाशदधिकशततमोऽध्यायः ॥ १५२ ॥


१५३

युधिष्ठिरमिति ॥ १ ॥ आसन्नजलाः कोष्ठाः कक्ष्याः
येषु तानि तथा । अच्छेद्यः शत्रुभिरनिर्वार्यः आहारआहा-
रणं वस्तुनां मार्गाश्च येषु तानि अच्छेद्याहारमार्गाणि १५ ॥

आसनेभ्यो महाहैभ्य उदातिष्ठन्नमर्षिताः ।
 बाहून् परिघसङ्काशान् संस्पृशन्तः शनैः शनैः १९
 काञ्चनाङ्गददीप्तांश्च चन्दनागुरुभूषितान् ।
 उष्णीषाणि नियच्छन्तः पुण्डरीकनिभैः करैः ।
 अन्तरीयोत्तरीयाणि भूषणानि च सर्वशः ॥ २०
 ते रथान् रथिनः श्रेष्ठा हयांश्च हयकोविदाः ।
 सज्जयन्ति स्म नागांश्च नागशिक्षास्वनुष्ठिताः २१
 अथ वर्माणि चित्राणि काञ्चनानि बहूनि च ।
 विविधानि च शस्त्राणि चक्रुः सर्वाणि सर्वशः २२
 पदातयश्च पुरुषाः शस्त्राणि विविधानि च ।

उपाजन्तुः शरीरेषु हेमचित्राप्यनेकशः ॥ २३
 तदुत्सव इवोदग्रं संप्रहृष्टनरावृतम् ।
 नगरं धार्तराष्ट्रस्य भारतासीत्समाकुलम् ॥ २४
 जनौघसलिलावर्तो रथनागाश्वमीनवान् ।
 शङ्खदुन्दुभिनिर्घोषः कोशसञ्चरत्नवान् ॥ २५
 चित्राभरणवर्मोर्मिः शस्त्रनिर्मलफेनवान् ।
 प्रासादमालाद्रिवृतो रथ्यापणमहान् हृदः ॥ २६
 योधचन्द्रोदयोद्भूतः कुरुराजमहार्णवः ।
 व्यदृश्यत तदा राज्ञश्चन्द्रोदय इवोदधिः ॥ २७

इति श्रीमहाभारते उद्योगपर्वणि सैन्यनिर्याणपर्वणि दुर्योधनसैन्यसज्जकरणे
 त्रिपञ्चाशदधिकशततमोऽध्यायः ॥ १५३ ॥



१५४

वैशम्पायन उवाच ।

वासुदेवस्य तद्वाक्यमनुस्मृत्य युधिष्ठिरः ।
 पुनः पत्रच्छ वाष्ण्यं कथं मन्दोऽब्रवीदिदम् ॥ १
 अस्मिन्नभ्यागते काले किं च नः क्षममच्युत ।
 कथं च वर्तमाना वै स्वधर्मान्न च्यवेमहि ॥ २
 दुर्योधनस्य कर्णस्य शकुनेः सौबलस्य च ।
 वासुदेवमतज्ञोऽसि मम सभ्रातृकस्य च ॥ ३
 विदुरस्यापि तद्वाक्यं श्रुतं भीष्मस्य चोभयोः ।
 कुन्त्याश्च विपुलप्रज्ञ प्रज्ञा कात्स्न्येन ते श्रुता ॥ ४
 सर्वमेतदतिक्रम्य विचार्य च पुनःपुनः ।
 क्षमं यन्नो महाबाहो तद्ब्रवीह्यविचारयन् ॥ ५
 श्रुत्वैतद्धर्मराजस्य धर्मार्थसहितं वचः ।
 मेघदुन्दुभिनिर्घोषः कृष्णो वाक्यमथाब्रवीत् ॥ ६
 कृष्ण उवाच ।
 उक्तवानस्मि यद्वाक्यं धर्मार्थसहितं हितम् ।
 न तु तन्निकृतिप्रज्ञे कौरव्ये प्रतितिष्ठति ॥ ७
 न च भीष्मस्य दुर्मेधाः शृणोति विदुरस्य वा ।
 मम वा भाषितं किञ्चित्सर्वमेवातिवर्तते ॥ ८
 नैष कामयते धर्मं नैष कामयते यशः ।

जितं स मन्यते सर्वं दुरात्मा कर्णमाश्रितः ॥ ९
 बन्धमाज्ञापयामास मम चापि सुयोधनः ।
 न च तं लब्धवान् कामं दुरात्मा पापनिश्चयः ॥ १०
 न च भीष्मो न च द्रोणो युक्तं तत्राहतुर्वचः ।
 सर्वे तमनुवर्तन्ते ऋते विदुरमच्युत ॥ ११
 शकुनिः सौबलश्चैव कर्णदुःशासनावपि ।
 त्वय्ययुक्तान्यभाषन्त मूढा मूढममर्षणम् ॥ १२
 किं च तेन मयोक्तेन यान्यभाषत कौरवः ।
 संक्षेपेण दुरात्माऽसौ न युक्तं त्वयि वर्तते ॥ १३
 पार्थिवेषु न सर्वेषु य इमे तव सैनिकाः ।
 यत् पापं यच्च कल्याणं सर्वं तस्मिन् प्रतिष्ठितम्
 न चापि वयमत्यर्थं परित्यागेन कर्हिचित् ।
 कौरवैः शममिच्छामस्तत्र युद्धमनन्तरम् ॥ १५

वैशम्पायन उवाच ।

तच्छ्रुत्वा पार्थिवाः सर्वे वासुदेवस्य भाषितम् ।
 अब्रुवन्तो मुखं राज्ञः समुदैक्षन्त भारत ॥ १६
 युधिष्ठिरस्त्वभिप्रायमभिलक्ष्य महीक्षिताम् ।
 योगमाज्ञापयामास भीमार्जुनयमैः सह ॥ १७

१५४


अन्तरीयं परिधानीयमुत्तरीयं प्रावरणवल्लम् ॥ २० ॥
 उपाजन्तुः परिधानं कृतवन्तः ॥ २३ ॥ इति श्रीमहा-
 भारते उद्योगपर्वणि नैलकण्ठीये भारतभावदीपे त्रिपञ्चा-
 शदधिकशततमोऽध्यायः ॥ १५३ ॥

वासुदेवेति ॥ १ ॥ युक्तं सम्यक् ॥ १३ ॥ न
 कल्याणमकल्याणं पापमकल्याणं च त्वदीयेष्वविद्यमानं सर्वं
 तस्मिन् दुर्योधने प्रतिष्ठितम् ॥ १४ ॥ परित्यागेन राज्य-
 मप्येवेत्यर्थः ॥ १५ ॥ योगं युद्धोद्योगम् ॥ १७ ॥

ततः किलकिलाभूतमनीकं पाण्डवस्य ह ।
 आज्ञापिते तदा यांगे समहृष्यन्त सैनिकाः ॥ १८
 अवधानां वधं पश्यन् धर्मराजो युधिष्ठिरः ।
 निःश्वसन् भीमसेनं च विजयं चेदमब्रवीत् ॥ १९
 यदर्थं वनवासश्च प्राप्तं दुःखं च यन्मया ।
 सोऽयमस्मानुगैत्येव परोऽनर्थः प्रयत्नतः ॥ २०
 तस्मिन् यत्नः कृतोऽस्माभिः स नो हीनः प्रयत्नतः
 अकृते तु प्रयत्नेऽस्मानुगवृत्तः कलिर्महान् ॥ २१
 कथं ह्यवधैः संग्रामः कार्यः सह भविष्यति ।
 कथं हत्वा गुरून् वृद्धान् विजयो नो भविष्यति

तच्छ्रुत्वा धर्मराजस्य सन्धिसाची परंतपः ।
 यदुक्तं वासुदेवेन श्रावयामास तद्वचः ॥ २३
 उक्तवान् देवकीपुत्रः कुन्त्याश्च विदुरस्य च ।
 वचनं तत्त्वया राजन्निखिलेनावधारितम् ॥ २४
 न च तौ वक्ष्यतोऽधर्ममिति मे नैष्टिकी मतिः ।
 नापि युक्तं च कौन्तेय निवर्तितुमयुध्यतः ॥ २५
 तच्छ्रुत्वा वासुदेवोऽपि सन्धिसाचिवचस्तदा ।
 स्मयमानोऽब्रवीद्वाक्यं पार्थमेवमिति ब्रुवन् ॥ २६
 ततस्ते धृनसङ्कल्पा युद्धाय सहसैनिकाः ।
 पाण्डवेया महाराज तां रात्रिं सुखमावसन् ॥ २७

इति श्रीमहाभारते उद्योगपर्वणि सैन्यनिर्याणपर्वणि युधिष्ठिरार्जुनसंवादे
 चतुःपञ्चाशदधिकशततमोऽध्यायः ॥ १५४ ॥



१५५

वैशम्पायन उवाच ।

व्युष्टायां वै रजन्यां हि राजा दुर्योधनस्ततः ।
 व्यभजत्तान्यनीकानि दश चैकं च भारत ॥ १
 नर-हस्ति-रथाश्वानां सारं मध्यं च फल्गु च ।
 सर्वेष्वेतेष्वनीकेषु सन्दिदेश नराधिपः ॥ २
 सानुकर्षाः सतूणीराः सवरूपाः सतोमराः ।
 सोपासङ्गाः सशक्तीकाः सनिषङ्गाः सहर्ष्यः ॥ ३

सध्वजाः सपताकाश्च सशरासनतोमराः ।
 रज्जुभिश्च विचित्राभिः सपाशाः सपरिच्छदाः ४
 सकचग्रहविशेषाः सतैलगुडवाल्मुकाः ।
 साशीविषघटाः सर्वे ससर्जरसपांसवः ॥ ५
 सघण्टफलकाः सर्वे सायोगुडजलोपलाः ।
 सशालभिन्दिपालाश्च समधूच्छिष्टमुद्राः ॥ ६

यदर्थं यन्निवृत्त्यर्थं अनर्थः कुलक्षयः प्रयत्नतो बलात् ॥ २० ॥
 तस्मिन्निति । तस्मिन्नर्थे निमित्ते सति यत्नस्तत्परि-
 हारार्थं उपायः सद्यः शत्रुवधरूपो भीमस्य द्यूतकाले
 संमतः । स नोऽस्माकं अस्माभिः क्षमां कुर्वद्भिः प्रयत्नतो
 बलाद्दीनो व्यर्थः कृतः । अकृते तु अकृतेऽपि प्रयत्ने
 युद्धार्थमुद्योगे तथाऽपि अस्मान् कालः उपावृत्त आगतः
 ॥ २१ ॥ तौ कुन्तीविदुरौ अधर्ममिति च्छेदः । अयुद्धयत-
 स्तव निवर्तितुमपि न युक्तम् ॥ २५ ॥ इति श्रीमहा-
 भारते उद्योगपर्वणि नैलकण्ठीये भारतभावदीपे चतुःपञ्चा-
 शदधिकशततमोऽध्यायः ॥ १५४ ॥

१५५

व्युष्टायामिति । व्युष्टायां व्यतीतायाम् ॥ १ ॥ सारं
 पुरोगामि मध्यं मध्यमं फल्गु पाश्चात्यम् ॥ २ ॥ सानुकर्षा
 इत्यादीनि नानामाणिविभूषिना इत्यन्तानि चित्रानीकानां
 विशेषणानि । अनुकर्षः युद्धविमर्दे यस्य कस्याचिद्रथावयवस्य
 नष्टस्य प्रतिसमाधानार्थं यद्रथस्याधो दारु बध्यते तत् । 'अनु-
 कर्षो रथाधःस्थदारुणि' इति मेदिनी । तूणीराः रथवाह्यो

बाणकोशः । महान् निषङ्ग इति यावत् । वरूपा रथमुप्ति-
 र्व्याघ्रादिचर्ममयी । तोमराः हस्तक्षेप्याः सशल्या दण्डाः
 उपासङ्गाः हथगजवाह्यास्तूणाः । निषङ्गः पत्तिशालः स
 एव । शक्तिर्लोहदण्डः ऋग्निगुस्तरः कष्ठदण्डः ॥ ३ ॥
 शरासनतोमराः धनुःप्रक्षेप्यास्तोमराः स्थूत्रवाणाः ।
 पाशाः समोपागतस्य गले प्रक्षेपार्थं परिच्छदा आस्तरणा-
 दीनि । परिस्तरा इति पाठे आस्तरणमेव ॥ ४ ॥ कचग्रह-
 विशेषः कचेषु गृहीत्वा येन शत्रुर्विशिष्यते तादृशः कल-
 विक्रमहतुल्याश्चक्रगद्ग्राजिताप्रो दण्डविशेषः । करग्रहेति
 पाठे अङ्कुशविशेषः । तैलादयः प्रतप्ताः शत्रूणामुपीर
 क्षिप्यन्ते । साशीविषघटाः सर्पाः कुम्भाः सर्जरसो राल-
 द्रव्यमग्न्युद्दीपकम् ॥ ५ ॥ सघण्टानि फलकानि शस्त्रा-
 प्राणि येषां ते सघण्टफलकाः घण्टासहितं चर्मैत्यन्ये अग्रेऽसि-
 खज्जगद्विशच्छुरिकादीनि । गुडजलं तप्तं उपला यन्त्रक्षेप्या
 गोलाः शालते कथ्यते शब्दं करोतीति शालः स चासौ
 भिन्दिपालो गोफलकः । सशलेति गौडपाठः । मधूच्छिष्टं
 मयनं तदपि द्रवीकृत्य गुडजलवत्प्रक्षेप्यम् । मुद्राः मुशलतुल्यो
 दण्डः ॥ ६ ॥

सकाण्डदण्डकाः सर्वे ससीरविषतोमराः ।
 सशूर्पपिटकाः सर्वे सदात्राङ्कुशतोमराः ॥ ७
 सकीलकवचाः सर्वे वासीवृक्षादनान्विताः ।
 व्याघ्रचर्मपरीवारा द्वीपिचर्मवृताश्च ते ॥ ८
 सहर्ष्यः सशृङ्गाश्च सप्रासविविधायुधाः ।
 सकुठाराः सकुदालाः सतैलक्षौमसर्पिणः ॥ ९
 रुक्मजालप्रतिच्छन्ना नानामणिविभूषिताः ।
 चित्रानीकाः सुवपुषो ज्वालिता इव पावकाः ॥ १०
 तथा कवचिनः शूराः शस्त्रेषु कृतनिश्चयाः ।
 कुलीना हययोनिज्ञाः सारथ्ये विनिवेशिताः ॥ ११
 बद्धारिष्टा बद्धकक्षा बद्धध्वजपताकिनः ।
 बद्धाभरणनिर्यूहा बद्धचर्मासिपट्टिशाः ॥ १२
 चतुर्युजो रथाः सर्वे सर्वे चोत्तमवाजिनः ।
 सप्रासशृङ्गिकाः सर्वे सर्वे शतशरासनाः ॥ १३
 धुर्ययोर्हययोरेकस्तथाऽन्यौ पार्ष्णिसारथी ।
 तौ चापि रथिनां श्रेष्ठौ रथी च हयवित्तथा ॥ १४
 नगराणीव गुप्तानि दुराघर्षाणि शत्रुभिः ।
 आसन् रथसहस्राणि हेममालीनि सर्वशः ॥ १५

यथा रथास्तथा नागा बद्धकक्षाः स्वलङ्कृताः ।
 बभूवुः सप्तपुरुषा रत्नवन्त इवाद्रयः ॥ १६
 द्वावङ्कुशधरौ तत्र द्वावुत्तमधनुर्धरौ ।
 द्वौ वरासिधरौ राजत्रेकः शक्तिपिनाकधृक् ॥ १७
 गजैर्मत्तैः समाकीर्णं सवर्मायुधकोशकैः ।
 तद्वभूव बलं राजन् कौरव्यस्य महात्मनः ॥ १८
 आमुक्तकवचैर्युक्तैः सपताकैः स्वलङ्कृतैः ।
 सादिभिश्चोपपन्नास्तु तथा चायुतशो हयाः ॥ १९
 असंग्राहाः सुसंपन्ना हेमभाण्डपरिच्छदाः ।
 अनेकशतसाहस्राः सर्वे सादिवशे स्थिताः ॥ २०
 ननारूपविकाराश्च नानाकवचशस्त्रिणः ।
 पदातिनो नरास्तत्र बभूवुर्हेममालिनः ॥ २१
 रथस्यासन् दश गजा गजस्य दश वाजिनः ।
 नरा दश हयस्यासन् पादरक्षाः समन्ततः ॥ २२
 रथस्य नागाः पञ्चाशन्नागस्यासन् शतं हयाः ।
 हयस्य पुरुषाः सप्त भिन्नसन्धानकारिणः ॥ २३
 सेना पञ्चशतं नागा रथास्तावन्त एव च ।
 दश सेना च पृतना पृतना दशवाहिनी ॥ २४

काण्डं वाणफलकं तथुक्तो दण्डः काण्डदण्डः कण्टकदण्ड इति यावत् । दण्डकण्टक इति पाठे स एवार्थः । सीरं लाज्जलम् । विषं प्रसिद्धं तेन युक्तास्तोमरा विषतोमराः शूर्पाणि तप्तगुडादिप्रक्षेपार्थानि पिटकास्तदाश्रया मञ्जूषाः । अस्त्रोपधानार्था वा दात्रं पाशुप्रभृति । अङ्कुशतोमराः बद्धारिष्टकण्टकतुल्यलोहकण्टकोपेतास्तोमराः । येषामन्तःप्रविष्टानां बहिर्निःसरणे अन्त्राप्यपि बहिर्निःसरन्ति ॥ ७ ॥ कीलकवचवान् हि परेण मुष्टियुद्धे जेतुमशक्यः । सकीलकवचा इति पाठे सदन्तं करपत्रं येन तक्षा काष्ठं पाटयति । वाशी काष्ठप्रच्छन्नं शस्त्रं वास्येति वासीति वा पाठेऽपि स एवार्थः । वृक्षादनाः लोहकण्टकीलादीन्युपकरणानि । व्याघ्रचर्मणा द्वीपी चित्रव्याघ्रस्तर्चमणा च परिवृता रथा एव ८ ऋष्टिः द्रविडेषु प्रसिद्धं हस्तक्षेप्यं वर्कं काष्ठफलकं शृंगसाहचर्यात् । शृंगं गदाघातेन नष्टस्य रक्तस्य मोक्षणार्थं विष्मूत्रोत्सर्जनस्थानं वा । प्रासाः भालाः । तैलक्षौमनि तैलाक्तवस्त्रविशेषा येषां भस्म प्रहारस्थले दीयते । सर्पिश्च पुरातनं तदर्थमेव ॥ ९ ॥ चित्राश्च ते अनीकाश्च चित्रानीकाः चित्राणि सैन्यानि । 'अनीकोऽस्त्री रणे सैन्ये' इति मेदिनी ॥ १० ॥ विनिवेशिता येषु रथेष्विति शेषः ॥ ११ ॥ बद्धानि अरिष्ठानि अशुभहराणि यन्त्रौषधादीनि येषु ते बद्धारिष्टाः । 'रिष्टं क्षेमाशुभाभावे' इति मेदिनी । बद्धकक्षाः बद्धाः कक्षाः स्पर्धापदानि तुरगादिशिरसि धृष्टीमालीमौक्तिक-

गुच्छादीन्यतिशौर्यावधौतीनि विरुद्धानि येषु । 'कक्षा स्यादन्तरीयस्य पश्चादञ्चलपल्लवे । स्पर्धापदेनादोर्मूले' इति मेदिनी । बद्धानि आभरणानि ध्रुवघटिकादीनि निर्यूहाः शिखराणि च येषु । 'निर्यूहः शिखरे द्वारे' इति मेदिनी १२ चतुर्युज इत्येतद्व्याचष्टे-धुर्ययोरिति । धुर्ययोः धूः सन्निहितयोः पार्ष्णिसारथी चक्रश्वौ ॥ १४ ॥ अङ्कुशधरौ गजनियन्तारौ । उत्तमधनुर्धरौ दूरस्थान् प्रहर्तुम् । असिधरौ समीपस्थान् शक्तिपिनाकधरौ मध्यस्थान् पिनाकः त्रिशूलम् । 'पिनाकोऽस्त्री रुद्रचापे पांशुवर्षात्रिशूलयोः' इति मेदिनी ॥ १७ ॥ सादिभिः अश्वारोहैः ॥ १९ ॥ संग्राहः बृहद्द्रंगः हेष्णपूर्वकमग्रपादाभ्यामुपव्रजनमिति यावत् । तद्वद्विहः असंग्राहाः 'संग्राहो बृहद्द्रंगे इति' विश्वः । यतः सुसंपन्नाः सम्यक् शिक्षिताः । भाण्डं अश्वभरणं तेन परिच्छदः परिष्कारो येषां ते । 'भाण्डं भूषाश्चभूषयोः' इति विश्वः २० ॥ रूपविकाराः रक्तकृष्णहयमुखत्वादयः ॥ २१ ॥ रथस्योतिः एकस्य रथस्य यथोक्तविभागेन दशगजाः शतं अश्वः सहस्रं पदातयश्च परिवार इत्यर्थः ॥ २२ ॥ पक्षान्तरमाह-रथस्योतिः । एकस्य रथस्य पञ्चाशद्गजाः पञ्चसहस्रं अश्वः पञ्चात्रिंशत्सहस्रं पदातयः परिवार इत्यर्थः ॥ २३ ॥ अत्र रथादीनां प्राधान्याप्राधान्याभिप्रायेण परिवाराल्पत्वबहुत्वे ज्ञेये । साधारणी तु संख्या आदिपर्वण्युक्ता । 'एको रथो गजस्त्वको नराः पञ्च पदातयः । त्रयश्च तुरगास्तज्जैः पति-

सेना च वाहिनी चैव पृतना ध्वजिनी चमूः ।
 अक्षौहिणीति पर्यायैर्निरुक्ता च वरूथिनी ॥ २५
 एवं द्यूढान्यनीकानि कौरवेयेण धीमता ।
 अक्षौहिण्यो दशैका च सङ्ख्याताः सप्त चैव हरद
 अक्षौहिण्यस्तु सप्तैव पाण्डवानामभूद्वलम् ।
 अक्षौहिण्यो दशैका च कौरवाणामभूद्वलम् ॥ २७
 नराणां पञ्चपञ्चाशदेषा पत्तिर्विधीयते ।
 सेनामुखं च तिष्ठस्ता गुल्म इत्यभिधितम् २८
 त्रयो गुल्मा गणस्त्वासीद्वणास्त्वयुतशोऽभवन् ।
 दुर्योधनस्य सेनासु योत्स्यमानाः प्रहारिणः ॥ २९
 तत्र दुर्योधनो राजा शूरान् बुद्धिमतो नरान् ।

प्रसमीक्ष्य महाबाहुश्चक्रे सेनापतींस्तदा ॥ ३०
 पृथगक्षौहिणीनां च प्रणेतृन्तरसत्तमान् ।
 विधिवत् पूर्वमानीय पार्थिवानभ्यभाषत ॥ ३१
 कृपं द्रोणं च शल्यं च सैन्यध्वं च जयद्रथम् ।
 सुदक्षिणं च काम्बोजं कृतवर्माणमेव च ॥ ३२
 द्रोणपुत्रं च कर्णं च भूरिश्रवसमेव च ।
 शकुनिं सौवलं चैव बाह्लीकं च महाबलम् ॥ ३३
 दिवसे दिवसे तेषां प्रतिवेले च भारत ।
 चक्रे स विविधाः पूजाः प्रत्यक्षं च पुनः पुनः ३४
 तथा विनियताः सर्वे ये च तेषां पदानुगाः ।
 बभूवुः सैनिका राज्ञां प्रियं राज्ञश्चिकीर्षवः ॥ ३५

इति श्रीमहाभारते उद्योगपर्वणि सैन्यनिर्याणपर्वणि दुर्योधनसैन्याविभागे
 पञ्चपञ्चाशदधिकशततमोऽध्यायः ॥ १५५ ॥



१५६

वैशम्पायन उवाच ।

ततः शान्तनवं भीष्मं प्राञ्जलिधृतंराष्ट्रजः ।
 सह सर्वैर्महीपालैरिदं वचनमब्रवीत् ॥ १
 ऋते सेनाप्रणेतारं पृतना सुमहत्पि ।
 दीर्यते युद्धमासाद्य पिपीलिकपुटं यथा ॥ २
 न हि जातु द्वयोर्बुद्धिः समा भवति कर्हिचित् ।
 शौर्यं च बलनेतृणां स्पर्धते च परस्परम् ॥ ३
 श्रूयते च महाप्राज्ञ हैहयानमितौजसः ।
 अभ्ययुर्ब्राह्मणाः सर्वे समुच्छ्रितकुशध्वजाः ॥ ४
 तानभ्ययुस्तदा वैश्याः शूद्राश्चैव पितामह ।
 एकतस्तु त्रयो वर्णा एकतः क्षत्रियर्षभाः ॥ ५
 ततो युद्धेष्वभ्यज्यन्त त्रयो वर्णाः पुनः पुनः ।

क्षत्रियाश्च जयन्त्येव बहुलं चैकतो बलम् ॥ ६
 ततस्ते क्षत्रियानेव पप्रच्छुर्द्विजसत्तमाः ।
 तेभ्यः शशंसुर्धर्मज्ञा याथातथ्यं पितामह ॥ ७
 वयमेकस्य शृण्वाना महाबुद्धिमतो रणे ।
 भवन्तस्तु पृथक्सर्वे स्वबुद्धिवशवर्तिनः ॥ ८
 ततस्ते ब्राह्मणाश्चकुरेकं सेनापतिं द्विजम् ।
 नये सुकुशलं शूरमजयन् क्षत्रियांस्ततः ॥ ९
 एवं ये कुशलं शूरं हितेप्सितमवलम्बम् ।
 सेनापतिं प्रकुर्वन्ति ते जयन्ति रणे रिपून् ॥ १०
 भवानुशनसा तुल्यो हितैषी च रुदा मम ।
 असंहार्यः स्थितो धर्मे स नः सेनापतिर्भव ॥ ११

रित्यभिधीयते' इत्यादिना । तामेवानुसरति-सेनेति । तत्र
 गजानां रथानां च तुल्यसंख्योक्तिः पूर्वोक्तसंख्योपलक्षणा-
 र्था । तेन पञ्चविंशतिशतानि मनुष्याः पञ्चदशशतं तुरगा
 इत्यपि ज्ञेयम् । पृतनायां तु पञ्चसहस्रं नागास्तावन्तो रथाः
 पञ्चविंशतिसहस्रं नागाः पञ्चदशसहस्रं अश्वाः । वाहिन्यां
 पञ्चाशत्सहस्रं नागास्तावन्तो रथाः सार्धलक्षद्वयं नराः सार्ध-
 लक्षं अश्वा इति ज्ञेयम् ॥ २४ ॥ एवमपि पूर्वोक्ताक्षौहिणी-
 संख्यया विसंवाद एवेत्याशङ्क्याह-सेनेति । सेनादयः
 शब्दाः पर्यायाः न तु संख्येयानां संख्याभेदमात्रेण
 नानार्थाः । एकस्मिन्नपि भीमसेने दशसहस्रसंख्येयसैन्ये

णात् । एवं च बलस्यैवेयं एकादश सेतिसंख्या न संख्ये-
 यस्येति भावः । पाण्डवानां हीनबलत्वेऽपि असंख्येयं
 वासुदेवबलं तत्र सहायीभूतमिति जयोऽभूदिति द्रष्टव्यम्
 ॥ २५ ॥ नराणामिति । अयुतश इत्यनेन नराणामन्तो
 नास्तीति दर्शितम् ॥ २८ ॥ इति श्रीमहाभारते उद्योग-
 पर्वणि नैलकण्ठीये भारतभावदीपे पञ्चपञ्चाशदधिकशत-
 तमोऽध्यायः ॥ १५५ ॥

१५६

तत इति ॥ १ ॥ उशनसा शुकेण असंहार्यः पितुर्व-
 शब्दान् कालेनापि संहर्तुमशक्यः ॥ ११ ॥ कुमारः-

रश्मिवतामिवादित्यो वीरधामिव चन्द्रमाः ।
कुवेर इव यक्षाणां देवानामिव वासवः ॥ १२
पर्वतानां यथा मेरुः सुपर्णः पक्षिणां यथा ।
कुमार इव देवानां वसूनामिव हव्यवाद् ॥ १३
भवता हि वयं गुप्ताः शक्रणेव दिवौकसः ।
अनाभृष्या भविष्यामस्त्रिदशानामपि ध्रुवम् ॥ १४
प्रयातु नो भवानग्रे देवानामिव पावकिः ।
वयं त्वामनुयास्यामः सौरमेया इवर्षभम् ॥ १५

भीष्म उवाच ।

एवमेतन्महाबाहो यथा वदसि भारत ।
यथैव हि भवन्तो मे तथैव मम पाण्डवाः ॥ १६
अपि चैव मया श्रेयो वाच्यं तेषां नराधिप ।
संयोद्धव्यं तवार्थाय यथा मे समयः कृतः ॥ १७
न तु पश्यामि योद्धारमात्मनः सदृशं भुवि ।
अमृतं तस्मान्नरव्यात्रान् कुन्तोपुत्राञ्जनञ्जयान् ॥ १८
स हि वेद महाबुद्धिर्दिव्यान्यस्त्राप्यनेकशः ।
न तु मां विवृतो युद्धे जातु युध्येत पाण्डवः ॥ १९
अहं चैव क्षणेनैव निर्मनुष्यामिदं जगत् ।
कुर्यां शस्त्रबलेनैव ससुरासुरराक्षसम् ॥ २०
न त्वेवात्सादनीया मे पाण्डोः पुत्रा जनाधिप ।
तस्माद्योधान् हनिष्यामि प्रयोगेणायुतं सदा ॥ २१
एवमेषां करिष्यामि निधनं कुरुनन्दन ।
न चैते मां हनिष्यन्ति पूर्वमेव समागमे ॥ २२
सेनापतिस्त्वहं राजन् समयेनापरेण ते ।
भविष्यामि यथाकामं तन्मे श्रोतुमिहार्हसि ॥ २३
कर्णो वा युध्यतां पूर्वमहं वा पृथिवीपते ।
स्पर्धते हि सदाऽत्यर्थं सूतपुत्रो मया रणे ॥ २४

इति श्रीमहाभारते उद्योगपर्वणि सैन्यनिर्याणपर्वणि भीष्मसैनापत्ये

षट्पञ्चाशदधिकशततमोऽध्यायः ॥ १५६ ॥



१५७

जनमेजय उवाच ।

आपगेयं महात्मानं भीष्मं शस्त्रभृतां वरम् ।
पितामहं भारतानां ध्वजं सर्वमहीक्षिताम् ॥ १

कर्ण उवाच ।
नाहं जीवति गाङ्गेये राजन् योत्स्ये कथञ्चन ।
हते भीष्मे तु योत्स्यामि सह गाण्डीवधन्वना ॥
वैशम्पायन उवाच ।

ततः सेनापतिं चक्रे विधिवद्भूरिदक्षिणम् ।
धृतराष्ट्रात्मजो भीष्मं सोऽभिषिक्तो व्यरोचत
ततो भेरीश्च शङ्खाश्च शतशोऽथ सहस्रशः ।
वादयामासुरव्यग्रा वादका राजशासनात् ॥ २७
सिंहनादाश्च विविधा वाहनानां च निःस्वनाः ।
प्रादुरासन्ननग्रे च वर्षे रुधिरकर्दमम् ॥ २८
निर्घाताः पृथिवीकम्पा गजवृंहितनिःस्वनाः ।
आसंश्च सर्वयोधानां पातयन्तो मनांस्युत ॥ २९
वाचश्चाप्यशरीरिण्यो दिवश्चोल्काः प्रपेदिरे ।
शिवाश्च भयवेदिन्यो नेदुर्द्वीततरा भृशम् ॥ ३०
सैनापत्ये यदा राजा गाङ्गेयमभिषिक्तवान् ।
तदैतान्यग्ररूपाणि बभूवुः शतशो नृप ॥ ३१
ततः सेनापतिं कृत्वा भीष्मं परबलार्दनम् ।
वाचयित्वा द्विजश्रेष्ठान् गोभिर्निष्कैश्च भूरिशः ॥
वर्धमानो जयाशीर्भिर्निर्ययौ सैनिकैर्दृतः ।
आपगेयं पुरस्कृत्य भ्रातृभिः सहितस्तदा ॥ ३३
स्कन्धावारेण महता कुरुक्षेत्रं जगाम ह ॥ ३४
परिक्रम्य कुरुक्षेत्रं कर्णेन सह कौरवः ।
शिविरं मापयामास समे देशे जनाधिप ॥ ३५
मधुरानूपरे देशे प्रभूतयवसेन्धने ।
यथैव हास्तिनपुरं तद्वच्छिवावरमावभौ ॥ ३६

कार्तिकेयः ॥ १३ ॥ पावकिः कार्तिकेय एव ॥ १५ ॥
विवृतो विस्पष्टो भूत्वेत्यर्थः ॥ १९ ॥ न मे मया उत्सा-
दनायाः नाशयितुं शक्याः सदा प्रत्यहम् ॥ २१ ॥ पात-
यन्तः मूर्च्छितानि कुर्वन्तः ॥ २९ ॥ इति श्रीमहाभारते

उद्योगपर्वणि नैलकण्ठीये भारतभावदीपे षट्पञ्चाशदधिक-
शततमोऽध्यायः ॥ १५६ ॥

१५७

आपगेयमाति ॥ १ ॥

प्रजापतिमिवौदार्यं तेजसा भास्करोपमम् ।
महेन्द्रमिव शत्रूणां ध्वंसनं शरदृष्टिभिः ॥ ३
रणयज्ञे प्रवितते सुभीमे लोमहर्षणे ।
दीक्षितं चिररात्राय श्रुत्वा तत्र युधिष्ठिरः ॥ ४
किमब्रवीन्महाबाहुः सर्वशस्त्रभृतां वरः ।
भीमसेनार्जुनौ वाऽपि कृष्णो वा प्रत्यभाषत ॥ ५
वैशम्पायन उवाच ।

आपद्धमार्थकुशलो महाबुद्धिर्युधिष्ठिरः ।
सर्वान् भ्रातॄन् समानीय वासुदेवं च शाश्वतम् ।
उवाच वदतां श्रेष्ठः सान्त्वपूर्वमिदं वचः ।
पर्याक्रामत सैन्यानि यत्तास्तिष्ठत दंशिताः ॥ ७
पितामहेन वो युद्धं पूर्वमेव भविष्यति ।
तस्मात् सप्तसु सेनासु प्रणेतॄन् मम पश्यत ॥ ८
कृष्ण उवाच ।

यथाऽर्हति भवान् वक्तुमस्मिन् काले ह्युपस्थिते ।
तथेदमर्थवद्वाक्यमुक्तं ते भरतर्षभ ॥ ९
रोचते मे महाबाहो क्रियतां यदनन्तरम् ।
नायकास्तव सेनायां क्रियन्तामिह सप्त वै ॥ १०
वैशम्पायन उवाच ।

ततो द्रुपदमानाथ्य विराटं शिनिपुङ्गवम् ।
धृष्टद्युम्नं च पाञ्चाल्यं धृष्टकेतुं च पार्थिव ॥ ११
शिखण्डिनं च पाञ्चाल्यं सहदेवं च मागधम् ।
एतान् सप्त महाभागान् वीरान् युद्धाभिकांक्षिणः
सेनाप्रणेतॄन् विधिवदभ्यषिञ्च्युधिष्ठिरः ।
सर्वसेनापतिं चात्र धृष्टद्युम्नं चकार ह ॥ १३
द्रोणान्तर्हेतोरुत्पन्नो य इद्धाज्जातवेदसः ।
सर्वेषामेव तेषां तु समस्तानां महात्मनाम् ॥ १४
सेनापतिपतिं चक्रे गुडाकेशं धनञ्जयम् ।
अर्जुनस्यापि नेता च संयन्ता चैव वाजिनाम् ॥ १५
सङ्कर्षणानुजः श्रीमान्महाबुद्धिर्जनार्दनः ।
तद्वृष्टोपस्थितं युद्धं समासन्नं महात्ययम् ॥ १६
प्राविशद्भवन् राजन् पाण्डवानां हलायुधः ।
सहाक्रुप्रभृतिभिर्गदसाम्बोद्धवादिभिः ॥ १७
रौक्मिणेयाहुकसुतैश्चारुदेष्णपुरोगमैः ।
वृष्णिमुख्यैरधिगतैर्व्याघ्रैरिव बलोत्कटैः ॥ १८

अभिगुप्तो महाबाहुर्मरुद्भिरिव वासवः ।
नीलकौशेयवसनः कैलासशिखरोपमः ॥ १९
सिंहखेलगतिः श्रीमान् मदरक्तान्तलोचनः ।
तं दृष्ट्वा धर्मराजश्च केशवश्च महाद्युतिः ॥ २०
उदतिष्ठत्ततः पार्थो भीमकर्मा वृकोदरः ।
गाण्डीवधन्वा ये चान्ये राजानस्तत्र केचन ॥ २१
पूजयांचक्रिरे ते वै समायान्तं हलायुधम् ।
ततस्तं पाण्डवो राजा करे पस्पशं पाणिना ॥ २२
वासुदेवपुरोगास्तं सर्व एवाभ्यवादनम् ।
विराटद्रुपदौ वृद्धावभिवाद्य हलायुधः ॥ २३
युधिष्ठिरेण सहित उपाविशदरिन्दमः ।
ततस्तेषूपविष्टेषु पार्थिवेषु समन्ततः ।
वासुदेवमभिप्रेक्ष्य रौहिणेयोऽभ्यभाषत ॥ २४
भविताऽयं महारौद्रो दारुणः पुरुषक्षयः ।
‡दिष्टमेतद्भुवं मन्ये न शक्यमतिवर्तितुम् ॥ २५
तस्माद्युद्धात् समुत्तीर्णानपि वः ससुहृज्जनान् ।
अरोगानक्षतैर्देहेष्टाऽस्मीति मतिर्मम ॥ २६
समेतं पार्थिवं क्षत्रं कालपक्वमसंशयम् ।
विमर्दश्च महान् भावी मांसशोणितकर्दमः ॥ २७
उक्तो मया वासुदेवः पुनः पुनरुपहरे ।
सम्बन्धिषु समा वृत्तिं वर्तस्व मधुसूदन ॥ २८
पाण्डवा हि यथाऽस्माकं तथा दुर्योधनो नृपः ।
तस्यापि क्रियतां साह्यं स पर्येति पुनःपुनः ॥ २९
तच्च मे नाकरोद्वाक्यं त्वदर्थं मधुसूदनः ।
निर्विष्टः सर्वभावेन धनञ्जयमवेक्ष्य ह ॥ ३०
ध्रुवो जयः पाण्डवानामिति मे निश्चिता मतिः ।
तथा ह्यमिनिवेशोऽयं वासुदेवस्य भारत ॥ ३१
न चाहमुत्सहे कृष्णमृते लोकमुदीक्षितुम् ।
ततोऽहमनुवर्तामि केशवस्य चिकीर्षितम् ॥ ३२
उभौ शिष्यौ हि मे वीरौ गदायुद्धविशारदौ ।
तुल्यहोहोऽस्म्यतो भीमे तथा दुर्योधने नृपे ॥ ३३
तस्माद्यास्यामि तीर्थानि सरस्वत्या निषेवितुम् ।
न हि शक्यामि कौरव्याञ्जयमानानुपेक्षितुम् ॥ ३४
एवमुक्त्वा महाबाहुरनुज्ञातश्च पाण्डवैः ।
तीर्थेषां त्रां ययौ रामो निर्वर्त्य मधुसूदनम् ॥ ३५

इति श्रीमहाभारते उद्योगपर्वणि सैन्यनिर्याणपर्वणि बलरामतीर्थयात्रागमने

सप्तपञ्चाशदधिकशततमोऽध्यायः ॥ १५७ ॥

इद्धात् प्रदीप्तात् ॥ १४ ॥ महात्ययमत्यन्तं क्षयकरम्

॥ १६ ॥ रौहिणेयो बलरामः ॥ २४ ॥ उपहरे एकान्तो ॥ २५ ॥ ‡ दिष्टमेव इति पाठान्तरम् ।

१५८

वैशम्पायन उवाच ।

एतस्मिन्नेव काले तु भीष्मकस्य महात्मनः ।
 हिरण्यरोम्णो नृपतेः साक्षादिन्द्रसखस्य वै ॥ १
 आकूतीनामधिपतिर्भोजस्यातियशस्विनः ।
 दाक्षिणात्यपतेः पुत्रो दिक्षु रुक्मीति विश्रुतः ॥ २
 यः किंपुरुषसिंहस्य गन्धमादनवासिनः ।
 कृत्स्नं शिष्यो धनुर्वेदं चतुष्पादमवाप्तवान् ॥ ३
 यो माहेन्द्रं धनुर्लेभे तुल्यं गाण्डीवतेजसा ।
 शार्ङ्गेण च महाबाहुः सम्मितं दिव्यलक्षणम् ॥ ४
 त्रीण्येवैतानि दिव्यानि धनूंषि दिवि चारिणाम् ।
 चारुणं गाण्डिवं तत्र माहेन्द्रं विजयं धनुः ।
 शार्ङ्गं तु वैष्णवं प्रहृदिद्व्यं तेजोमयं धनुः ॥ ५
 धारयामास तत्कृष्णः परसेनामयावहम् ।
 गाण्डीवं पावकालेभे खाण्डवे पाकशासनिः ॥ ६
 द्रुमाद्रुकमी महातेजा विजयं प्रत्यपद्यत ।
 संल्लिख्य मौरवान् पाशान्निहत्य मुरुमोजसा ॥ ७
 निर्जित्य नरकं भौममाहत्य मणिकुण्डले ।
 षोडश स्त्रीसहस्राणि रत्नानि विविधानि च ॥ ८
 प्रतिपेदे हृषीकेशः शार्ङ्गं च धनुरुत्तमम् ।
 रुक्मी तु विजयं लब्ध्वा धनुर्मैघनिमस्वनम् ॥ ९
 विभीषणश्चिज्जगत् पाण्डवानभ्यवर्तत ।
 नामृष्यत पुरा योऽसौ स्वबाहुबलगर्भितः ॥ १०
 रुक्मिण्या हरणं वीरो वासुदेवेन धीमता ।
 कृत्वा प्रतिष्ठां नाहत्वा निवर्तिष्ये जनादर्दनम् ॥ ११
 ततोऽन्वधावद्वाष्णीयं सर्वशस्त्रभृतां वरः ।
 सेनया चतुरङ्गिण्या महत्या दूरपातया ॥ १२
 विचित्रायुधवर्मिण्या गङ्गयेव प्रवृद्धया ।
 स समासाद्य वाष्णीयं योगानामीश्वरं प्रभुम् ॥ १३
 व्यंसितो व्रीडितो राजन्नाजगाम स कुण्डिनम् ।
 यत्रैव कृष्णेन रणे निर्जितः परवीरहा ॥ १४
 तत्र भोजकटं नाम कृतं नगरमुत्तमम् ।
 सैन्येन महता तेन प्रभूतगजवाजिना ॥ १५
 पुरं तद्भुवि विख्यातं नाम्ना भोजकटं नृप ।
 स भोजराजः सैन्येन महता परिवारितः ॥ १६
 अक्षौहिण्या महावीर्यः पाण्डवान् क्षिप्रमागमत् ।

ततः स कवची धन्वी तली खड्गी शरासनी ॥ १७
 ध्वजेनादित्यवर्णेन प्रविवेश महाचमूम् ।
 विदितः पाण्डवेयानां वासुदेवप्रियेत्सया ॥ १८
 युधिष्ठिरस्तु तं राजा प्रत्युद्रम्याभ्यपूजयत् ।
 स पूजितः पाण्डुपुत्रैर्यथान्यायं सुसंस्तुतः ॥ १९
 प्रतिगृह्य तु तान् सर्वान् विश्रान्तः सहसैनिकः ।
 उवाच मध्ये वीराणां कुन्तीपुत्रं धनञ्जयम् ॥ २०
 सहायोऽस्मि स्थितो युद्धे यदि भीतोऽसि पाण्डव
 करिष्यामि रणे साह्यमसह्यं तव शत्रुभिः ॥ २१
 न हि मे विक्रमे दुल्यः पुमानस्तीह कश्चन ।
 हनिष्यामि रणे भागं यन्मे दास्यसि पाण्डव ॥ २२
 अपि द्रोणकृपौ वीरौ भीष्मकर्णावथो पुनः ।
 अथवा सर्वं एवैते तिष्ठन्तु वसुधाधिपाः ॥ २३
 निहत्य समरे शत्रूंस्त्व दास्यामि मेदिनीम् ।
 इत्युक्तो धर्मराजस्य केशवस्य च सन्निधौ ॥ २४
 शृण्वतां पार्थिवेन्द्राणामन्येषां चैव सर्वशः ।
 वासुदेवमभिप्रेक्ष्य धर्मराजं च पाण्डवम् ॥ २५
 उवाच धीमान् कौन्तेयः प्रहस्य सखिपूर्वकम् ।
 कौरवाणां कुले जातः पाण्डोः पुत्रो विशेषतः ॥
 द्रोणं व्यपदिशन् शिष्यो वासुदेवसहायवान् ।
 भीतोऽस्मीति कथं ब्रूयां दधानो गाण्डिवं धनुः
 युध्यमानस्य मे वीर गन्धर्वैः सुमहाबलैः ।
 सहायो घोषयात्रायां कस्तदासीत् सखा मम ॥
 तथा प्रतिभये तस्मिन् देवदानवसंकुले ।
 खाण्डवे युद्ध्यमानस्य कः सहायस्तदाऽभवत् ॥
 निवातकवचैर्युद्धे कालकेयैश्च दानवैः ।
 तत्र मे युद्ध्यमानस्य कः सहायस्तदाऽभवत् ॥
 तथा विराटनगरे कुरुभिः सह सङ्गरे ।
 युध्यतो बहुभिस्तत्र कः सहायोऽभवन्मम ॥ ३१
 उपजीव्य रणे रुद्रं शक्रं वैश्रवणं यमम् ।
 वरुणं पावकं चैव कृपं द्रोणं च माधवम् ॥ ३२
 धारयन् गाण्डिवं दिव्यं धनुस्तेजोमयं दृढम् ।
 अक्षय्यशरसंयुक्तो दिव्यास्त्रपरिवृंहितः ॥ ३३
 कथमस्मद्विधौ ब्रूयाद्भीतोऽस्मीति यशोहरम् ।
 वचनं नरशार्दूल वज्रायुधमपि स्वयम् ॥ ३४

१५८

एतस्मिन्निति । साक्षात्पुत्र इति सम्बन्धः ॥ १ ॥
 आकूतीनां सङ्कल्पानां सत्यसङ्कल्प इत्यर्थः ॥ २ ॥

मौरवान् आन्त्रतन्तिमयान् । यैरिदानीं शार्ङ्गे धनुषि ज्या
 क्रियते ॥ ७ ॥ द्रोणमयं मम गुरुरिति व्यपदिशन् कथयन्
 ॥ २७ ॥ उपजीव्य आराध्य रणे युद्धानिमित्तम् ॥ ३२ ॥

नास्मि भीतो महाबाहो सहायार्थश्च नास्ति मे॥
यथाकामं यथायोगं गच्छ वाऽन्यत्र तिष्ठ वा॥
विनिवर्त्य ततो रुक्मी सेनां सागरसंनिभाम् ।
दुर्योधनमुपागच्छत्तयैव भरतर्षभ ॥ ३६
तथैव चाभिगम्यैनमुवाच वसुधाधिपः ।
प्रत्याख्यातश्च तेनापि स तदा शूरमानिना ३७

द्वावेव तु महाराज तस्माद्युद्धादपेयतुः ।
रौहिणेयश्च वार्ष्णेयो रुक्मी च वसुधाधिप ॥ ३८
गते रामे तीर्थयात्रां भीष्मकस्य सुते तथा ।
उपाविशन् पाण्डवेया मन्त्राय पुनरेव च ॥ ३९
समितिर्धर्मराजस्य सा पार्थिवसमाकुला ।
शुश्रुमे तारकैश्चित्रा द्यौश्चन्द्रेणैव भारत ॥ ४०

इति श्रीमहाभारते उद्योगपर्वणि सैन्यनिर्याणपर्वणि रुक्मिप्रत्याख्याने
अष्टपञ्चाशदधिकशततमोऽध्यायः ॥ १५८ ॥



१५९

जनमेजय उवाच ।
तथा द्यूढेष्वनीकेषु कुरुक्षेत्रे द्विजर्षभ ।
किमकुर्वश्च कुरुवः कालेनाभिप्रचोदिताः ॥ १
वैशम्पायन उवाच ।
तथा द्यूढेष्वनीकेषु यत्तेषु भरतर्षभ ।
धृतराष्ट्रो महाराज सञ्जयं वाक्यमब्रवीत् ॥ २
एहि सञ्जय सर्वे मे आन्वक्ष्वानवशेषतः ।
सेनानिवेशे यद्वृत्तं कुरुपाण्डवसेनयोः ॥ ३
दिष्टमेव परं मन्ये पौरुषं चाप्यनर्थकम् ।
यदहं बुद्ध्यमानोऽपि युद्धदोषान् क्षयोदयान् ॥ ४
तथाऽपि निकृतिप्रज्ञं पुत्रं दुर्युतदेविनम् ।
न शक्नोमि नियन्तुं वा कर्तुं वा हितमात्मनः ॥ ५
भवत्येव हि मे सूत बुद्धिर्दोषानुदर्शिनी ।
दुर्योधनं समासाद्य पुनः सा परिवर्तते ॥ ६
एवं गते वै यद्भावि तद्भविष्यति सञ्जय ।
क्षत्रधर्मः किल रणे तनुत्यागो हि पूजितः ॥ ७
सञ्जय उवाच ।
त्वद्युक्तोऽगमनुप्रश्नो महाराज यथेच्छसि ।

न तु दुर्योधने दोषमिममाधातुमर्हसि ॥ ८
शृणुष्वानवशेषेण वदतो मम पार्थिव ।
य आत्मनो दुश्चरितादशुभं प्राप्नुयान्नरः ।
न स कालं न वा देवानेनसा गन्तुमर्हति ॥ ९
महाराज मनुष्येषु निन्द्यं यः सर्वमाचरेत् ।
स वध्यः सर्वलोकस्य निन्दितानि समाचरन् ॥
निकारा मनुजश्चेष्ट पाण्डवैस्त्वत्प्रतीक्षया ।
अनुभूताः सहामात्यैर्निकृतैरधिदेवने ॥ ११
हयानां च गजानां च राज्ञां चामिततेजसाम् ।
वैशसं समरं वृत्तं यत्तन्मे शृणु सर्वशः ॥ १२
स्थिरो भूत्वा महाप्राज्ञ सर्वलोकक्षयोदयम् ।
यथा भूतं महायुद्धे श्रुत्वा चैकमना भव ॥ १३
न ह्येव कर्ता पुरुषः कर्मणोः शुभपापयोः ।
अस्वतन्त्रो हि पुरुषः कार्यते दारुण्यन्ववत् ॥ १४
केचिदीश्वरनिर्दिष्टाः केचिदेव यदृच्छया ।
पूर्वकर्मभिरप्यन्ये त्रैधमेतत्प्रदश्यते ।
तस्मादनर्थमापन्नः स्थिरो भूत्वा निशामय ॥ १५

इति श्रीमहाभारते उद्योगपर्वणि सैन्यनिर्याणपर्वणि सञ्जयवाक्ये

ऊनषष्ठ्यधिकशततमोऽध्यायः ॥ १५९ ॥

समाप्तं सैन्यनिर्याणपर्व ।

इति श्रीमहाभारते उद्योगपर्वणि नैलकण्ठीये भारतभावादीपे
अष्टपञ्चाशदधिकशततमोऽध्यायः ॥ १५८ ॥

१५९

तथेति ॥ १ ॥ क्षयस्यैव उदयो येभ्यस्तान् क्षयोदयान्
॥ ४ ॥ निकृतिप्रज्ञं कपटविषयैव प्रज्ञा न धर्मविषया यस्य तम्
॥ ५ ॥ एनसा दोषेण देवान् कालं वा गन्तुं उपायं नार्हति ॥ ८ ॥

संभवत्यदृक्कल्पनाया अन्याय्यत्वात् दृष्टापराधाभावे देवस्य
कालस्य वा उपालम्भः कर्तुमुचितो न तु तस्मिन् सतीत्यर्थः
न स कालं न वा देवं वक्तुमेतदिहार्हतीति पाठेऽप्ययमेवार्थः
॥ ९ ॥ निकाराः तिरस्काराः ॥ ११ ॥ वैशसं वैरं समरे
निमित्तं ॥ १२ ॥ इति श्रीमहाभारते उद्योगपर्वणि नैल-
कण्ठीये भारतभावादीपे ऊनषष्ठ्यधिकशततमोऽध्यायः १५९

उलूकदूतागमनपर्व ८

१६०

सञ्जय उवाच ।

हिरण्वत्यां निविष्टेषु पाण्डवेषु महात्मसु ।
 न्यविशन्त महाराज कौरवेया यथाविधि ॥ १
 तत्र दुर्योधनो राजा निवेक्ष्य बलमोजसा ।
 संमानयित्वा नृपतीन्यस्य गुल्मांस्तथैव च ॥ २
 आरक्षस्य विधिं कृत्वा योधानां तत्र भारत ।
 कर्णे दुःशासनं चैव शकुनिं चापि सौबलम् ॥ ३
 आनाथ्य नृपतिस्तत्र मन्त्रयामास भारत ।
 तत्र दुर्योधनो राजा कर्णेन सह भारत ॥ ४
 संभाषित्वा च कर्णेन भ्रात्रा दुःशासनेन च ।
 सौबलेन च राजेन्द्र मन्त्रयित्वा नरर्षभ ॥ ५
 आहूयोपह्वरे राजभुलूकमिदमब्रवीत् ।
 उलूक गच्छ कैतव्य पाण्डवान् सहसोमकान् ॥ ६
 गत्वा मम वचो ब्रूहि वासुदेवस्य शृण्वतः ।
 इदं तत् समनुप्राप्तं वर्षपूगाभिचिन्तितम् ॥ ७
 पाण्डवानां कुरूणां च युद्धं लोकभयङ्करम् ।
 यदेतत् कथनावाक्यं सञ्जयो महदब्रवीत् ॥ ८
 वासुदेवसहायस्य गर्जतः सानुजस्य ते ।
 मध्ये कुरूणां कौन्तेय तस्य कालोऽयमागतः ॥ ९
 यथा वः संप्रतिज्ञातं तत् सर्वं क्रियतामिति ।
 ज्येष्ठं तथैव कौन्तेयं दयास्त्वं वचनान्मम ॥ १०
 आत्माभिः सहितः सर्वैः सोमकैश्च सकेकैः ।
 कथं वा धार्मिको भूत्वा त्वमधर्मे मनः कृथाः ॥
 य इच्छसि जगत् सर्वं नश्यमानं नृशंसवत् ।
 अमयं सर्वभूतेभ्यो दाता त्वमिति मे मतिः ॥ १२
 श्रूयते हि पुरा गीतः श्लोकोऽयं भरतर्षभ ।
 प्रन्हादेनाथ भद्रं ते हृते राज्ये तु दैवतैः ॥ १३
 यस्य धर्मध्वजो नित्यं सुराध्वज इवोच्छ्रितः ।
 प्रच्छन्नानि च पापानि बैडालं नाम तद्रुतम् ॥ १४
 अत्र ते वर्तयिष्यामि आस्थानमिदमुत्तमम् ।
 कथितं नारदेनेह पितुर्मम नराधिप ॥ १५

मार्जारः किल दृष्टात्मा निश्चेष्टः सर्वकर्मसु ।
 ऊर्ध्वबाहुः स्थितो राजन् गङ्गातीरे कदाचन ॥ १६
 स वै कृत्वा मनःशुद्धिं प्रत्ययार्थं शरीरिणाम् ।
 करोमि धर्ममित्याह सर्वानेव शरीरिणः ॥ १७
 तस्य कालेन महता विश्रंभं जग्मुरण्डजाः ।
 समेत्य च प्रशंसन्ति मार्जारं तं विशाम्पते ॥ १८
 पूज्यमानस्तु तैः सर्वैः पक्षिभिः पक्षिभोजनः ।
 आत्मकार्यं कृतं मेने चर्यायाश्च कृतं फलम् ॥ १९
 अथ दीर्घस्य कालस्य तं देशं मूषिका ययुः ।
 ददृशुस्तं च ते तत्र धार्मिकं व्रतचारिणम् ॥ २०
 कार्येण महता युक्तं दम्भयुक्तेन भारत ।
 तेषां मतिरियं राजन्नासीत्तत्र विनिश्चये ॥ २१
 बहुमित्रा वयं सर्वे तेषां नो मातुलो ह्ययम् ।
 रक्षां करोतु सततं वृद्धबालस्य सर्वशः ॥ २२
 उपगम्य तु ते सर्वे बिडालमिदमब्रुवन् ।
 भवत्प्रसादादिच्छामश्चर्तुं चैव यथासुखम् ॥ २३
 भवान्नो गतिरव्यग्रा भवान्नः परमः सुहृत् ।
 ते वयं सहिताः सर्वे भवन्तं शरणं गताः ॥ २४
 भवान् धर्मपरो नित्यं भवान् धर्मे व्यवस्थितः ।
 स नो रक्ष महाम्रक्ष त्रिदशानिव वज्रभृत् ॥ २५
 पवमुक्तस्तु तैः सर्वैर्मूषिकैः स विशाम्पते ।
 प्रत्युवाच ततः सर्वान् मूषिकान् मूषिकान्तकृत
 द्वयोर्योगं न पश्यामि तपसो रक्षणस्य च ।
 अवश्यं तु मया कार्यं वचनं भवतां हितम् ॥ २७
 युष्माभिरपि कर्तव्यं वचनं मम नित्यशः ।
 तपसाऽस्मि परिश्रान्तो दृढं नियममास्थितः ॥ २८
 न चापि गमने शक्तिं काश्चित्पश्यामि चिन्त्यन्
 सोऽस्मि नेयः सदा ताता नदीकूलमितः परम्
 तथेति तं प्रतिज्ञाय मूषिका भरतर्षभ ।
 वृद्धबालमथो सर्वे मार्जाराय न्यवेदयन् ॥ ३०

१६०

हिरण्वत्यामिति ॥ १ ॥ गुल्मान् सैन्यान् ॥ २ ॥
 आरक्षस्य रक्षणीयस्य द्रव्यादेः विधि रक्षाविधानम् । 'आरक्षं
 रक्षणीये स्यात्' इति विश्वः ॥ ३ ॥ कथनावाक्यं
 आत्मप्रशंसनम् ॥ ८ ॥ संप्रतिज्ञातं दुःशासनरुधिरपानादि ।
 आत्माभिः सहितः कथमधर्मे मनः कृथा इति सम्बन्धः ॥ ११ ॥

दाता दास्यसि पारिव्राज्यं करिष्यसीत्यर्थः ॥ १२ ॥ भो
 सुरा इति देवान् प्रन्हादः संबोधयति यस्य व्रतस्य धर्म-
 ध्वजो धर्मचिह्नं दर्शपवित्रपाणित्वादि । उच्छ्रितः सर्वलोक-
 विदितः ॥ १४ ॥ मनःशुद्धिं हिंसातो निवृत्तिम् ॥ १७ ॥
 विश्रंभं विश्वसम् ॥ १८ ॥ बहुवच्यं ते मित्राणि चेति बहु-
 मित्राः । बहुमित्रा इत्यपि पाठः । वृद्धाश्च बालाश्च तेषां
 समाहारा वृद्धबालं तस्य ॥ २२ ॥

ततः स पापो दुष्टात्मा मूषिकानथ भक्षयन् ।
 यीवरश्च सुवर्णश्च दृढबन्धश्च जायते ॥ ३१
 मूषिकाणां गणश्चात्र भृशं संक्षीयतेऽथ सः ।
 मार्जारो वर्धते चापि तेजोबलसमन्वितः ॥ ३२
 ततस्ते मूषिकाः सर्वे समेत्यान्योऽन्यमनुवन् ।
 मातुलो वर्धते नित्यं वयं क्षीयामहे भृशम् ॥ ३३
 ततः प्राज्ञतमः कश्चिद्विण्डिको नाम मूषिकः ।
 अन्नवीद्वचनं राजन् मूषिकाणां महागणम् ॥ ३४
 गच्छतां वो नदीतीरं सहितानां विशेषतः ।
 पृष्ठतोऽहं गमिष्यामि सहैव मातुलेन तु ॥ ३५
 साधु साध्विति ते सर्वे पूजयांचक्रिरे तदा ।
 चक्रुश्चैव यथान्यायं विण्डिकस्य वचोऽर्थवत् ॥ ३६
 अविज्ञानात्ततः सोऽथ विण्डिकं ह्युपभुक्तवान् ।
 ततस्ते सहिताः सर्वे मन्त्रयामासुरञ्जसा ॥ ३७
 तत्र वृद्धतमः कश्चित् कोलिको नाम मूषिकः ।
 अन्नवीद्वचनं राजन् ज्ञातिमध्ये यथातथम् ॥ ३८
 न मातुलो धर्मकामदलञ्जमात्रं कृता शिखा ।
 न मूलफलभक्षस्य विष्टा भवति लोमशा ॥ ३९
 अस्य गात्राणि वर्धन्ते गणश्च परिहीयते ।
 अथ सप्ताष्टदिवसान् विण्डिकोऽपि न दृश्यते ४०
 एतच्छ्रुत्वा वचः सर्वे मूषिका विप्रदुद्रुवुः ।
 बिडालोऽपि स दुष्टात्मा जगामैव यथागतम् ॥ ४१
 तथा त्वमपि दुष्टात्मन् बिडालं व्रतमास्थितः ।
 चरसि ज्ञातिषु सदा बिडालो मूषिकेष्विव ॥
 अन्यथा किल ते वाक्यमन्यथा कर्म दृश्यते ।
 दम्भनार्थाय लोकस्य वेदाश्चोपशमश्च ते ॥ ४३
 त्यक्त्वा छद्म त्विदं राजन् क्षत्रधर्मं समाश्रितः ।
 कुरु कार्याणि सर्वाणि धर्मिष्ठोऽसि नरर्षभ ४४
 बाहुवीर्येण पृथिवीं लब्ध्वा भरतसत्तम ।
 देहि दानं द्विजातिभ्यः पितृभ्यश्च यथोचितम् ॥
 क्लिष्टाया वर्षपूगांश्च मातुर्मातृहिते स्थितः ।
 प्रमार्जार्थं रणे जित्वा सम्मानं परमावह ॥ ४६

पञ्च ग्रामा वृता यत्नान्नास्माभिरपवर्जिताः ।
 युध्यामहे कथं संख्ये कोपयेम च पाण्डवान् ४७
 त्वत्कृते दुष्टभावस्य संत्यागो विदुरस्य च ।
 जातुषे च गृहे दाहं स्मर तं पुरुषो भव ॥ ४८
 यच्च कृष्णमवोचस्त्वमायान्तं कुरुसंसदि ।
 अयमास्मि स्थितो राजन् शमाय समराय च ४९
 तस्यायमागतः कालः समरस्य नराधिप ।
 एतदर्थं मया सर्वं कृतमेतद्युधिष्ठिर ॥ ५०
 किं नु युद्धात् परं लाभं क्षत्रियो बहु मन्यते ।
 किं च त्वं क्षत्रियकुले जातः संप्रथितो भुवि ५१
 द्रोणादस्त्राणि संप्राप्य कृपाच्च भरतर्षभ ।
 तुल्ययोनौ समबले वासुदेवं समाश्रितः ॥ ५२
 द्रूयास्त्वं वासुदेवं च पाण्डवानां समीपतः ।
 आत्मार्यं पाण्डवार्थं च यत्तो मां प्रति योधय ॥
 सभामध्ये च यद्रूपं मायया कृतवानसि ।
 तत्तथैव पुनः कृत्वा सार्जुनो मामभिद्रव ॥ ५४
 इन्द्रजालं च मायां वै कुहका वाऽपि मीषणा ।
 आत्तशस्त्रस्य सङ्ग्रामे वहन्ति प्रतिगर्जनाः ॥ ५५
 वयमप्युत्सहेम द्यां खं च गच्छेम मायया ।
 रसातलं विशामोऽपि पेन्द्रं वा पुरमेव तु ॥ ५६
 दर्शयेम च रूपाणि स्वशरीरे बहून्पि ।
 न तु पर्यायतः सिद्धिर्बुद्धिमाप्नोति मानुषीम् ॥ ५७
 मनसैव हि भूतानि धातैव कुरुते वशे ।
 यद्ब्रवीषि च वार्ष्णेय धार्तराष्ट्रानहं रणे ॥ ५८
 घातयित्वा प्रदास्यामि पार्थेभ्यो राज्यमुत्तमम् ।
 आचक्ष्वे च मे सर्वं सञ्जयस्तव भाषितम् ॥ ५९
 महितीयेन पार्थेन वैरं वः सव्यसाचिना ।
 स सत्यसङ्गरो भूत्वा पाण्डवार्थं पराक्रमी ॥ ६०
 युद्ध्यस्वाद्य रणे यत्तः पश्यामः पुरुषो भव ।
 यस्तु शत्रुमभिज्ञाय शुद्धं पौरुषमास्थितः ॥ ६१
 करोति द्विषतां शोकं स जीवति सुजीवितम् ।
 अकस्माच्चैव ते कृष्ण ख्यातं लोके महद्यशः ॥ ६२

शिखा शाखा अमित्रस्यापि मित्रभावरूपं पश्चान्तरङ्गता
 स्वीकृता । 'शिखा शाखा बहिचूडा' इति 'शाखा
 पश्चान्तरे बाहौ' इति च मेदिनी ॥ ३९ ॥ गणश्च मूषिकाणाम्
 ॥ ४० ॥ इदं छद्म अजातशत्रुत्वरूपं धर्मिष्ठोऽसीत्युपहासः
 ॥ ४४ ॥ प्रमार्ज प्रमार्जय ॥ ४६ ॥ इन्द्रजालं प्रसिद्धम् । माया
 छलं कुहका कृत्या प्रतिगर्जनाः विपरीतं कोपं वहन्ति प्रापयन्ति
 न तु भयं जनयन्तीत्यर्थः । 'गर्जनं निनद कोप' इति
 उ० १७

मेदिनी ॥ ५५ ॥ पर्यायतः पर्यायो भयप्रदर्शनादिरूपः
 प्रकारस्तेन सिद्धिः स्वस्य न तु भवति तथा परोऽपि तेन
 बुद्धिं मानुषीं भयात्मिकां न प्राप्नोति ॥ ५७ ॥ यतो मन-
 सैव ईश्वरेणैव वयं वशे कर्तव्या न त्वादृशैर्विभीषिक्येति
 भावः । पूर्वश्लोकेन वित्यत्र नन्विति पाठे पर्यायतः क्रमतः
 भावस्तु स एव । 'पर्यायः प्रकारोऽवसरे क्रमे' इति मेदिनी
 ॥ ५८ ॥ आचक्ष्वे आख्यातवान् ॥ ५९ ॥

अद्येदानीं विजानीमः सन्ति षण्ढाः सशृङ्गकाः ।
 मद्भिधो नापि नृपतिस्त्वयि युक्तः कथञ्चन ॥ ६३
 सन्नाहं संयुगे कर्तुं कंसभृत्ये विशेषतः ।
 तं च तूवरकं बालं बद्धाशिनमविद्यकम् ॥ ६४
 उलूक मद्भचो ब्रूहि असकृद्भीमसेनकम् ।
 विराटनगरे पार्थ यस्त्वं सूदो ह्यभूः पुरा ॥ ६५
 बल्लवो नाम विख्यातस्तन्ममैव हि पौरुषम् ।
 प्रतिज्ञातं सभामध्ये न तन्मिथ्या त्वया पुरा ॥ ६६
 दुःशासनस्य रुधिरं पीयतां यदि शक्यते ।
 यद्भवीषि च कौन्तेय धार्तराष्ट्रानहं रणे ॥ ६७
 निहनिष्यामि तरसा तस्य कालोऽयमागतः ।
 त्वं हि भोज्ये पुरस्कार्यो भक्ष्ये पेये च भारत ६८
 क युद्धं क च भोक्तव्यं युध्यस्व पुरुषो भव ।
 शयिष्यसे हतो भूमौ गदामालिङ्ग्य भारत ६९
 तद्व्या च सभामध्ये वल्लितं ते वृकोदर ।
 उलूक नकुलं ब्रूहि वचनान्मम भारत ॥ ७०
 युध्यस्वाद्य स्थिरो भूत्वा पश्यामस्तव पौरुषम् ।
 युधिष्ठिरानुरागं च द्वेषं च मयि भारत ।
 कृष्णायाश्च परिक्लेशं स्मरेदानीं यथातथम् ॥ ७१
 ब्रूयास्त्वं सहदेवं च राजमध्ये वचो मम ।
 युज्येदानीं रणे यत्तः क्लेशान् स्मर च पाण्डव ७२
 विराटद्रूपदौ चोभौ ब्रूयास्त्वं वचनान्मम ।
 न दृष्टपूर्वा मर्तारो भृत्यैरपि महागुणैः ॥ ७३
 तथाऽर्थपतिभिर्भृत्या यतः सृष्टाः प्रजास्ततः ।
 अश्लाघ्योऽयं नरपतिर्युवयोरिति चागतम् ॥ ७४
 ते यूयं संहता भूत्वा तद्वधार्थं ममापि च ।
 आत्मार्यं पाण्डवार्थं च प्रयुज्यध्वं मया सह ॥ ७५
 धृष्टद्युम्नं च पाञ्चाल्यं ब्रूयास्त्वं वचनान्मम ।
 एष ते समयः प्राप्नो लब्धव्यश्च त्वयाऽपि सः ७६

द्रोणमासाद्य समरे ज्ञास्यसे हितमुत्तमम् ।
 युध्यस्व ससुहृत्पापं कुरु कर्म सुदुष्करम् ॥ ७७
 शिखण्डिनमथो ब्रूहि उलूकवचनान्मम ।
 स्त्रीति मत्वा महाबाहुर्न हनिष्यति कौरवः ॥ ७८
 गाङ्गेयो धन्विनां श्रेष्ठो युज्येदानीं सुनिर्भय ।
 कुरु कर्म रणे यत्तः पश्यामः पौरुषं तव ॥ ७९
 एवमुक्त्वा ततो राजा प्रहस्योलूकमब्रवीत् ।
 धनञ्जयं पुनर्ब्रूहि वासुदेवस्य शृण्वतः ॥ ८०
 अस्मान् वा त्वं पराजित्य प्रशाधि पृथिवीमिमाम्
 अथवा निर्जितोऽस्माभी रणे वीर शयिष्यसि ८१
 राष्ट्राग्निर्वासनक्लेशं वनवासं च पाण्डव ।
 कृष्णायाश्च परिक्लेशं संस्मरन् पुरुषो भव ॥ ८२
 यदर्थं क्षत्रिया सूते सर्वं तदिदमागतम् ।
 बलं वीर्यं च शौर्यं च परं चाप्यस्त्रलाघवम् ॥ ८३
 पौरुषं दर्शयन् युद्धे कोपस्य कुरु निष्कृतिम् ।
 परिक्लिप्तस्य दीनस्य दीर्घकालोषितस्य च ।
 हृदयं कस्य न स्फोटैर्दैश्वर्याङ्गं शितस्य च ॥ ८४
 कुले जातस्य शूरस्य परचित्तेष्वगृध्यतः ।
 आस्थितं राज्यमाक्रम्य कोपं कस्य न दीपयेत् ॥
 यत्तदुक्तं महद्वाक्यं कर्मणा तद्विभाज्यताम् ।
 अकर्मणा कथितेन सन्तः कुपुरुषं विदुः ॥ ८६
 अमित्राणां वशे स्थानं राज्यं च पुनरुद्धर ।
 द्वावर्था युद्धकामस्य तस्मात्तत् कुरु पौरुषम् ॥ ८७
 पराजितोऽसि ह्यूतेन कृष्णा चानायिता सभाम् ।
 शक्योऽमर्षो मनुष्येण कर्तुं पुरुषमानिना ॥ ८८
 द्वादशैव तु वर्षाणि वने त्रिष्यन्त्याद्विवासितः ।
 संवत्सरं विराटस्य दास्यमास्थाय चोषितः ॥ ८९
 राष्ट्राग्निर्वानक्लेशं वनवासं च पाण्डव ।
 कृष्णायाश्च परिक्लेशं संस्मरन् पुरुषो भव ॥ ९०

सशृङ्गकाः शृङ्गं पुंस्त्वचिह्नं श्मश्रुलत्वलिङ्गवत्त्वादिकं तत्सहि-
 ताः षण्ढाः निर्वीर्याः सन्ति येषु तव शौर्यं प्रख्यातमिति भावः
 ॥ ६३ ॥ तूवरकं तूवरः प्रौढशृङ्गोऽनङ्गान् तत्तुल्यम् । तूपर इति
 पाठेऽपि स एवार्थः । अश्मश्रुपुरुषमित्यन्ये । 'तूवरोऽश्मश्रुपुरुषे
 प्रौढशृङ्गानङ्गपि' इति मेदिनी । तेषां भीमसेनो निःश्मश्रुक
 इति कल्पना भवति । अश्वोऽजस्तूपरो गोमृग इति प्राजापत्या
 इति श्रुतौ अश्वदिसाहचर्यात्तूपरोऽपि पशुरेव । अविद्यकं मूढम्
 ॥ ६४ ॥ न दृष्टेति । मर्तारः राजानः ॥ ७३ ॥ अर्थपतिर्भी
 राजभिः । यतः कालात् तत आरभ्येत्यर्थः । सृष्टाः सृज्यमाना
 मयि गुणवति स्वामिनि न संतुष्टाः स्य । मूढश्च युधिष्ठिरो

भवदादिषु निर्गुणेष्वपि तुष्यतीति भावः ॥ ७४ ॥ तत्तस्मा-
 द्देतोर्मम वधार्थं च प्रयुज्यध्वमिति सम्बन्धः ॥ ७५ ॥
 पापं कर्म कुरु गुरुवधाख्यम् । स्वार्थमिति पाठे दुष्करपदा-
 देवायमर्थो ज्ञेयः । ससुहृत्पार्थमिति पाठे तु क्रियाविशेषण-
 मिदं सुहृद्भिः पार्थैश्च सहितं यथा स्यात्तथा युद्धखेलार्थः ।
 अयमेव मूलपाठ इति भाति ॥ ७७ ॥ राज्यमाक्रम्य
 मादृश इति शेषः ॥ ८५ ॥ अकर्मणा अयुद्धेन कथितेन
 स्वप्रशंसामात्रेण ॥ ८६ ॥ स्थानं स्थितिं तत् स्थानराज्य-
 मोद्धरणं पौरुषं पुरुषकर्म कुरु ॥ ८७ ॥ त्रिष्यन्त्या
 गृहात् ॥ ८९ ॥ २२२ ॥ १२०५ ॥ १२०५ ॥ १२०५ ॥ १२०५ ॥

अप्रियाणां च वचनं प्रवृत्तसु पुनः पुनः ।
अमर्षं दर्शयस्व त्वममर्षो ह्येव पौरुषम् ॥ ९१
क्रोधो बलं तथा वीर्यं ज्ञानयोगोऽस्त्रलाघवम् ।
इह ते दृश्यतां पार्थ युद्धयस्व पुरुषो भव ॥ ९२
लोहामिसारो निर्वृत्तः कुरुक्षेत्रमकर्दमम् ।
पुष्टास्तेऽश्वा भृता योधाः श्वो युद्धयस्व सैकेशवः
असमागम्य भीष्मेण संयुगे किं विकथ्यसे ।
आरुरुक्षुर्यथा मन्दः पर्वतं गन्धमादनम् ॥ ९४
एवं कथ्यसि कौन्तेय अकथ्यन् पुरुषो भव ।
सुतपुत्रं सुदुर्धर्षं शल्यं च बलिनां वरम् ॥ ९५
द्रोणं च बलिनां श्रेष्ठं शचीपतिसमं युधि ।
अजित्वा संयुगे पार्थ राज्यं कथमिहेच्छसि ॥ ९६
ब्राह्मे धनुषि चाचार्यं वेदयोरन्तगं द्वयोः ।
युधि धुर्मविश्वेभ्यमनीकचरमच्युतम् ॥ ९७
द्रोणं महाद्युतिं पार्थ जेतुमिच्छसि तन्मृषा ।
न हि शृथुम वातेन मेरुमुन्मथितं गिरिम् ॥ ९८
अनिलो वा वह्नेर्मेरुं द्यौर्वाऽपि निपतेन्महीम् ।
युगं वा परिवर्तेत यद्येवं स्याद्यथाऽऽत्थ माम् ९९
को ह्यस्ति जीविताकाङ्क्षी प्राप्येममरिर्मर्दनम् ।
पार्थो वा इतरो वाऽपि कोन्यः स्वस्ति गृहान्वजेत
कथमाभ्यामभिध्यातः संस्पृष्टो दारुणेन वा ।
रणे जीवन् प्रमुच्येत पदा भूमिमुपस्पृशन् ॥ १०१
किं ददुरः कूपशयो यथेमां
न बुध्यसे राजचमूं समेताम् ।
दुराधर्षा देवचमूप्रकाशां
गुप्तां नरेन्द्रैस्त्रिदशेरिव द्याम् ॥ १०२
प्राच्यैः प्रतीच्यैरथ दाक्षिणात्यै-
रुदीच्यकाभ्योजशकैः खशैश्च ।
शल्यैः समत्स्थैः कुरुमध्यदेश्यै-
र्मल्लैश्चैः पुलिन्दैर्दिविडान्धकाञ्च्यैः ॥ १०३

अप्रियाणां शत्रूणां वक्तु योग्यं वचनं गौर्गौः 'न
सन्ति पतयो भद्रे षण्ढतिला एते' इत्यादिकं प्रवृत्तसु
दुःशासनादिषु अमर्षं कोपं दर्शय ॥ ९१ ॥ लोहा-
मिसारः शस्त्राणां नीराजनादिकं तेषु मन्त्रेण देवतावाहना-
दिकं च अकर्दममिति युद्धयोग्यत्वं भूमेरुक्तम् ॥ ९३ ॥
वेदयोः श्रुतिधनुर्वेदयोः अन्तगं पारगम् ॥ ९७ ॥
युगं कालचक्रम् ॥ ९९ ॥ आभ्यां द्रोणभीष्माभ्यां अभि-
ध्यातो हन्तव्यत्वेन निश्चितः । दारुणेन भयानकेनास्त्रादिना
पदा भूमिमिति मर्त्य उक्तः ॥ १०१ ॥ ददुरः कूपशयो यथेमां
॥ १०२ ॥ नागवलस्य हस्तिसैन्यस्य ॥ १०४ ॥ पर्यायात्

नानाजनौघं युधि संप्रवृद्धं
गाङ्गं यथा वेगमपारणीयम् ।
मां च स्थितं नागबलस्य मध्ये
युयुत्ससे मन्द किमल्पबुद्धे ॥ १०४
अक्षय्याविषुधी चैव अग्निदत्तं च ते रथम् ।
जानीमो हि रणे पार्थ केतुं दिव्यं च भारत १०५
अकथ्यमानो युद्धयस्व कथ्यसेऽर्जुन किं बहु ।
पर्यायात्सिद्धिरतस्य नैतत्सिध्यति कथ्यनात् १०६
यदीदं कथ्यनाल्लोके सिध्येत् कर्म धनञ्जय ।
सर्वे भवेयुः सिद्धार्थाः कथ्यने को हि दुर्गतः ॥ १०७
जानामि ते वासुदेवं सहायं
जानामि ते गाण्डिवं तालमात्रम् ।
जानाम्यहं त्वाद्दशो नास्ति योद्धा
जानानस्ते राज्यमेतद्धरामि ॥ १०८
न तु पर्यायधर्मेण सिद्धिं प्राप्नोति मानवः ।
मनसैवानुकूलानि धातैव कुरुते वशे ॥ १०९
त्रयोदश समा भुक्तं राज्यं विलपतस्तव ।
भूयश्चैव प्रशासिष्ये त्वां निहत्य सबान्धवम् ११०
क तदा गाण्डिवं तेऽभूद्यत्वं दास! पणैर्जितः ।
क तदा भीमसेनस्य बलमासीच्च फाल्गुन १११
सगदाङ्गीमसेनाद्वा फाल्गुनाद्वा रुगाण्डिवात् ।
न वै मोक्षस्तदा योऽभूद्विना कृष्णामनिन्दिताम् ।
सा वो दास्ये समापन्नान् मोचयामास पार्षती
अमानुष्यं समापन्नान् दासकर्मण्यवस्थितान् ॥
अत्रोच्चं यत् षण्ढतिलानहं वस्तथ्यमेव तत् ।
धृता हि वेणी पार्थेन विराटनगरे तदा ॥ ११४
सूदर्मणि विश्रान्तं विराटस्य महानसे ।
भीमसेनेन कौन्तेय यत्तु तन्मम पौरुषम् ॥ ११५
एवमेव सदा दण्डं क्षत्रियाः क्षत्रिये दधुः ।
वेणीं कृत्वा षण्ढवेषः कन्यां नर्तितवानासि ११६

युद्धप्रकारात् ॥ १०६ ॥ पर्यायधर्मेण उपधर्मेण मायादिना
अन्ये तु राजपुत्रोऽयं राज्यार्ह इति क्रमधर्मस्तेन न किं
तु शौर्येणैव सिद्धिमाप्नोतीत्यर्थः । मनसा संकल्पेन धातैव
कुरुते न तु मनुष्यः ॥ १०९ ॥ हे दास वासव इति पाठे
इन्द्रपुत्र ॥ १११ ॥ अमानुष्यं नीचमनुष्यत्वं अलवणा
यवागूरिति वद्व्यर्थोऽत्र नञ् ॥ ११३ ॥ वेणीं कृत्वा
षण्ढवेषः कन्यां नर्तितवानसीत्येतस्मात्परं 'श्रोण्यां वेण्यां च
कक्ष्यां च संयुगे यः पलायते' इत्यर्थं दृश्यते । तस्यार्थः-यः
षण्ढवेषः अस्त्राणि वीषमृत्यु श्रोणिक्क्षावेष्णुपलक्षितेषु
रत्यवमर्ददशनस्थानेषु संयुगे स्मरयुद्धे उपास्थिते सति पलायते

न मयाद्रासुदेवस्य न चापि तव फाल्गुन ।
 राज्यं प्रति प्रदास्यामि युद्ध्यस्व सहकेशवः ११७
 न मायाऽहीन्द्रजालं वा कुहका वाऽपि भीषणा
 आत्तशस्त्रस्य सङ्ग्रामे वहन्ति प्रतिगर्जनाः ११८
 वासुदेवसहस्रं वा फाल्गुनानां शतानि वा ।
 आसाद्य माममोघेषुं द्रविष्यन्ति दिशो दश ११९
 संयुगं गच्छ भीष्मेण भिन्धि वा शिरसा गिरिम्
 तरस्व वा महागाधं बाहुभ्यां पुरुषोदधिम् १२०
 शारद्वतमहामीनं विविशतिमहोरगम् ।
 बृहद्वलमहोद्वेलं सौमदत्तितिमिङ्गलम् १२१
 भीष्मवेगमपर्यन्तं द्रोणग्राहदुरासदम् ।
 कर्ण-शल्यझषावर्तं काम्बोजवडवामुखम् १२२

इति श्रीमहाभारते उद्योगपर्वणि उलूकदूतागमनपर्वणि दुर्योधनवाक्ये
 षष्ठ्यधिकशततमोऽध्यायः ॥ १६० ॥



१६१

सञ्जय उवाच ।

सेनानिवेशं संप्राप्तः कैतव्यः पाण्डवस्य ह ।
 समागतः पाण्डवेयैर्युधिष्ठिरमभाषत ॥ १
 अभिज्ञो दूतवाक्यानां यथोक्तं ब्रुवतो मम ।
 दुर्योधनसमादेशं श्रुत्वा न क्रोद्धुमर्हसि ॥ २
 युधिष्ठिर उवाच ।
 उलूक न भयं तेऽस्ति ब्रूहि त्वं विगतज्वरः ।
 यन्मतं धार्तराष्ट्रस्य लुब्धस्यादीर्घदर्शिनः ॥ ३
 ततो द्युतिमतां मध्ये पाण्डवानां महात्मनाम् ।
 सृञ्जयानां च मत्स्यानां कृष्णस्य च यशस्विनः ४
 द्रुपदस्य सपुत्रस्य विराटस्य च सन्निधौ ।
 भूमिपानां च सर्वेषां मध्ये वाक्यं जगाद ह ॥ ५
 उलूक उवाच ।
 इदं त्वामब्रवीद्राजा धार्तराष्ट्रो महामनाः ।

शृण्वतां कुरुवीराणां तन्निबोध युधिष्ठिर ॥ ६
 पराजितोऽसि द्यूतेन कृष्णा चानायिता समा ॥ ७
 शक्योऽमर्षो मनुष्येण कर्तुं पुरुषमानिना ॥ ८
 द्वादशैव तु वर्षाणि वने धिष्ण्याद्विवासितः ।
 संवत्सरं विराटस्य दास्यमास्थाय चोषितः ॥ ९
 अमर्षं राज्यहरणं वनवासं च पाण्डव ।
 द्रौपद्याश्च परिक्लेशं संस्मरन् पुरुषो भव ॥ १०
 अशक्तेन च यच्छतं भीमसेनेन पाण्डव ।
 दुःशासनस्य रुधिरं पीयतां यदि शक्यते ॥ ११
 लोहाभिसारो निर्वृत्तः कुरुक्षेत्रमकर्मदम् ।
 समः पन्था भृतास्तेऽश्वाः श्वो युध्यस्व सकेशव ॥ १२
 असमागम्य भीष्मेण संयुगे किं विकथ्यसे ।
 आरुरुक्षुर्यथा मन्दः पर्वतं गन्धमादनम् ॥ १३

स्त्री त्वस्मिन्संयुगे स्थिरीभवति । अयं तु ततोऽप्यधम
 इति भावः । कक्षायामित्यपेक्षित आकारलोप आर्षः ॥ ११६ ॥
 न मायेति व्याख्यात एव श्लोकः ॥ ११८ ॥ भीष्मेण सह
 संप्राप्तः गिरौ शिरोभेदनादिवत् स्वनाशकर इत्यर्थः ॥ १२० ॥
 उद्वेलो वृद्धिः ॥ १२१ ॥ ओघः प्रवाहः पुरुमित्रो दुर्यो-
 धनभ्राता स एव गाधो गाम्भीर्यस्य पर्यन्तो यस्मिन् । गाढ-
 मिति पाठे तेन गाढं दुष्प्रवेशं दुर्मर्षणोदं दुर्मर्षणोदकं सोऽपि
 दुर्योधनभ्रातैव ॥ १२३ ॥ निवर्तिता निवर्तिष्यति प्रशाम्य

शान्तो भव । प्रशास्येति पाठे प्रशास्यं च तद्राज्यं वेति
 समासः । बुभूषितः प्राप्तुमिष्टः । अतपस्विना स्वर्गं ह
 त्वया राज्यं दुर्लभं लब्धुमशक्यम् ॥ १२५ ॥ इति श्रीम-
 उद्यो० नैल० भा० भा० षष्ठ्यधिकशततमोऽध्यायः १६०

१६१

सेनेति ॥ १ शतं शपथः कृतः ॥ १० ॥ व्याख्यात
 एवायमध्यायः ॥ ११ ॥

एवं कथसि कौन्तेय अकथन् पुरुषो भव ।
 सूतपुत्रं सुदुर्धर्षं शल्यं च बलिनां वरम् ॥ १३
 द्रोणं च बलिनां श्रेष्ठं शचीपतिसमं युधि ।
 अजित्वा संयुगे पार्थ राज्यं कथमिहेच्छसि ॥ १४
 ब्राह्मे धनुषि चाचार्यं वेदयोरन्तगं द्वयोः ।
 युधि धुर्यमविक्षोभ्यमनीकचरमच्युतम् ॥ १५
 द्रोणं महाद्युतिं पार्थ जेतुमिच्छसि तन्मृषा ।
 न हि शृश्रुम वातेन मेरुमुन्मथितं गिरिम् ॥
 अनिलो वा बहेन्मेरुं द्यौर्वाऽपि निपतेन्महीम् ।
 युगं वा परिवर्तेत यद्येवं स्याद्यथाऽऽत्थ माम् ॥
 को ह्यस्ति जीविताकाङ्क्षी प्राप्येममरिर्मर्दनम् ।
 गजो वाजी रथो वाऽपि पुनः स्वस्ति गृहान्त्रजेत्
 कथमाभ्यामभिध्यातः संस्पृष्टो दारुणेन वा ।
 रणे जीवन् विमुच्येत पदा भूमिमुपस्पृशन् ॥ १९
 किं दुर्दुरः कूपशयो यथेमां
 न बुध्यसे राजचमूं समेताम् ।
 दुराधर्षां देवचमूप्रकाशां
 गुप्तां नरेन्द्रैस्त्रिदशैरिव द्याम् ॥ २०
 प्राच्यैः प्रतीच्यैरथ दाक्षिणात्यै-
 रुदीच्यकाम्बोजशकैः खशैश्च ।
 शाल्वैः समत्स्यैः कुरुमुख्यदेश्यै-
 र्लेच्छैः पुलिन्दैर्द्रविडान्धकाङ्ग्यैः ॥ २१
 नानाजनौघं युधि संप्रवृद्धं
 गाङ्गं यथा वेगमपारणीयम् ।
 मां च स्थितं नागबलस्य मध्ये
 युयुत्ससे मन्द किमल्पबुद्धे ॥ २२
 इत्येवमुक्त्वा राजानं धर्मपुत्रं युधिष्ठिरम् ।
 अभ्यावृत्य पुनर्जिष्णुमुलूकः प्रत्यभाषत ॥ २३
 अकथ्यमानो युध्यस्व कथ्यसेऽर्जुन किं बहु ।
 पर्यायात्सिद्धिरेतस्य नैतत्सिध्यति कथ्यनात् ॥
 यदादं कथ्यनाल्लोके सिध्येत् कर्म धनञ्जय ।
 सर्वे भवेयुः सिद्धार्थाः कथने को हि दुर्गतः ॥
 जानामि ते वासुदेवं सहायं
 जानामि ते गाण्डिवं तालमात्रम् ।
 जानाम्येतत् त्वादृशो नास्ति योद्धा
 जानानस्ते राज्यमेतद्धरामि ॥ २६

न तु पर्यायधर्मेण राज्यं प्राप्नोति मानुषः ।
 मनसैवानुकूलानि विधाता कुरुते वशे ॥ २७
 त्रयोदश समा भुक्तं राज्यं विलपतस्तव ।
 भूयश्चैव प्रशासिष्ये निहत्य त्वां सबान्धवम् ॥
 क तदा गाण्डिवं तेऽभूद्यत्वं दास पणैर्जितः ।
 क तदा भीमसेनस्य बलमासीच्च फाल्गुन ॥ २९
 सगदाङ्गीमसेनाद्वा पार्थाद्वाऽपि सगाण्डिवात् ।
 न वै मोक्षस्तदा वोऽभूद्दिना कृष्णामनिन्दिताम् ॥
 सा वो दास्ये समापन्नान् मोक्षयामास पार्षती ।
 अमानुष्यं समापन्नान् दासकर्मण्यवस्थितान् ॥ ३१
 अवोचं यत् षण्ढतिलानहं वस्तथ्यमेव तत् ।
 धृता हि वेणी पार्थेन विराटनगरे तदा ॥ ३२
 सूदकर्मणि च श्रान्तं विराटस्य महानसे ।
 भीमसेनेन कौन्तेय यच्च तन्मम पौरुषम् ॥ ३३
 एवमेतत् सदा दण्डं क्षत्रियाः क्षत्रिये दधुः ।
 वेणीं कृत्वा षण्ढवेषः कन्यां नर्तितवानसि ॥ ३४
 न भयाद्वासुदेवस्य न चापि तव फाल्गुन ।
 राज्यं प्रति प्रदास्यामि युद्धयस्व सहकेशवः ॥ ३५
 न माया हीन्द्रजालं वा कुहका वाऽपि भीषणा ।
 आत्तशस्त्रस्य मे युद्धे वहन्ति प्रतिगर्जनाः ॥ ३६
 वासुदेवसहस्रं वा फाल्गुनानां शतानि वा ।
 आसाद्य माममोघेषुं द्रविष्यन्ति दिशो दश ॥ ३७
 संयुगं गच्छ भीष्मेण भिन्धि वा शिरसा गिरिम्
 तरेमं वा महागाधं बाहुभ्यां पुरुषोदधिम् ॥ ३८
 शारद्वतमहामीनं विविंशतिमहोरगम् ।
 बृहद्वलमहोद्वेलं सौमदत्तितिमिङ्गिलम् ॥ ३९
 भीष्मवेगमपर्यन्तं द्रोणग्राहदुरासदम् ।
 कर्णशल्यशषावर्तं काम्बोजवडवामुखम् ॥ ४०
 दुःशासनौघं शल-शल्यमत्स्यं
 सुषेण-चित्रायुधनाग-नक्रम् ।
 जयद्रथाद्रिं पुरुमित्रगाधं
 दुर्मर्षणोदं शकुनिप्रपातम् ॥ ४१
 शस्त्रौघमक्षय्यमतिप्रवृद्धं
 यदाऽवगाह्य श्रमनष्टचेताः ।
 भविष्यसि त्वं हतसर्वबान्धव-
 स्तदा मनस्ते परितापमेष्यति ॥ ४२

तदा मनस्ते त्रिदिवादिवाशुचे-
निर्वर्तिता पार्थ महीप्रशसनात् ।

प्रशम्य राज्यं हि सुदुर्लभं त्वया
बुभूषितः स्वर्ग इवातपस्विना ॥

इति श्रीमहामारते उद्योगपर्वणि उलूकदूतागमनपर्वणि उलूकवाक्ये
एकषष्ठ्युत्तरशततमोऽध्यायः ॥ १६१ ॥



१६२

सञ्जय उवाच ।

उलूकस्त्वर्जुनं भूयो यथोक्तं वाक्यमब्रवीत् ।
आशीविषमिव क्रुद्धं तुदन् वाक्यशलाकया ॥ १
तस्य तद्वचनं श्रुत्वा रुषिताः पाण्डवा भृशम् ।
प्रागेव भृशसंकुद्धाः कैतव्येनापि धर्षिताः ॥ २
आसनेषूदतिष्ठन्त बाह्वंश्चैव प्रचिक्षिपुः ।
आशीविषा इव क्रुद्धा वीक्षांचक्रुः परस्परम् ॥ ३
अवाक्शिरा भीमसेनः समुदैक्षत केशवम् ।
नेत्राभ्यां लोहितान्ताभ्यामाशीविष इव श्वसन् ॥
आर्ते वातात्मजं दृष्ट्वा क्रोधेनाभिहतं भृशम् ।
उत्समयन्निव दाशार्हः कैतव्यं प्रत्यभाषत ॥ ५
प्रयाहि शीघ्रं कैतव्य ब्रूयाश्चैव सुयोधनम् ।
श्रुतं वाक्यं गृहीतोऽर्थो मृतं यत्ते तथाऽस्तु तत् ॥
एवमुक्त्वा महाबाहुः केशवो राजसत्तम ।
पुनरेव महाप्राज्ञं युधिष्ठिरमुदैक्षत ॥ ७
सृञ्जयानां च सर्वेषां कृष्णस्य च यशस्विनः ।
द्रुपदस्य सपुत्रस्य विराटस्य च सन्निधौ ॥ ८
भूमिपानां च सर्वेषां मध्ये वाक्यं जगाद ह ।
उलूकोऽप्यर्जुनं भूयो यथोक्तं वाक्यमब्रवीत् ॥ ९
आशीविषमिव क्रुद्धं तुदन् वाक्यशलाकया ।
कृष्णादींश्चैव तान् सर्वान् यथोक्तं वाक्यमब्रवीत् ॥
उलूकस्य तु तद्वाक्यं पापं दारुणमीरितम् ।
श्रुत्वा विचुक्षुभे पार्थो ललाटं चाप्यमार्जयत् ॥
तदवस्थं तदा दृष्ट्वा पार्थ सा समितिर्नृप ।
नामृष्यन्त महाराज पाण्डवानां महारथाः ॥ १२
अधिक्षेपेण कृष्णस्य पार्थस्य च महात्मनः ।
श्रुत्वा ते पुरुषव्याघ्राः क्रोधाज्जज्वलुरच्युत ॥ १३

धृष्टद्युम्नः शिखण्डी च सात्यकिश्च महारथः ।
केकया भ्रातरः पञ्च राक्षसश्च घटोत्कचः ॥ १४
द्रौपदेयामिमन्युश्च धृष्टकेतुश्च पार्थिवः ।
भीमसेनश्च विक्रान्तो यमजौ च महारथौ ॥ १५
उत्पेतुरासनात् सर्वे क्रोधसंरक्तलोचनाः ।
बाहून् प्रगृह्य रुचिरान् रक्तचन्दनरूपितान् ।
अङ्गदैः पारिहार्यैश्च केयूरैश्च विभूषितान् ॥ १६
दन्तान् दन्तेषु निष्पिष्य सृक्किणी परिलेलिहन् ।
तेषामाकारभावज्ञः कुन्तीपुत्रो वृकोदरः ॥ १७
उदतिष्ठत् स वेगेन क्रोधेन प्रज्वलन्निव ।
उद्धृत्य सहसा नेत्रे दन्तान् कटकटाप्य च ॥ १८
हस्तं हस्तेन निष्पिष्य उलूकं वाक्यमब्रवीत् ।
अशक्तानामिवास्माकं प्रोत्साहननिमित्तकम् ॥ १९
श्रुतं ते वचनं मूर्ख यत्त्वां दुर्योधनोऽब्रवीत् ।
तन्मे कथयतो मन्द शृणु वाक्यं दुरासदम् ॥ २०
सर्वक्षत्रस्य मध्यं तं यद्वक्ष्यसि सुयोधनम् ।
शृण्वतः सूतपुत्रस्य पितुश्च त्वं दुरात्मनः ॥ २१
अस्माभिः प्रीतिकामैस्तु भ्रातृज्यैष्ठस्य नित्यशः ।
मर्षितं ते दुराचार तत्त्वं न बहु मन्यसे ॥ २२
प्रेषितश्च हृषीकेशः शमाकाङ्क्षी कुरुन् प्रति ।
कुलस्य हितकामेन धर्मराजेन धीमता ॥ २३
त्वं कालचोदितो नूनं गन्तुकामो यमक्षयम् ।
गच्छस्वाहवमस्माभिस्तच्च श्वो भविता ध्रुवम् ॥ २४
मयाऽपि च प्रतिज्ञातो वधः सभ्रातृकस्य ते ।
स तथा भविता पाप नात्र कार्या विचारणा ॥ २५
वेलामतिक्रमेत् सद्यः सागरो वरुणालयः ।
पर्वताश्च विशीर्यैर्युर्मयोक्तं न मृषा भवेत् ॥ २६

इति श्रीमहामारते उद्योगपर्वणि नैलकण्ठीये भारतभावदीपे
एकषष्ठ्युत्तरशततमोऽध्यायः ॥ १६१ ॥

१६२

उलूकस्त्विति ॥ १ ॥ समितिः सभा ॥ १२ ॥

द्रौपदेयैः सहितोऽभिमन्युः द्रौपदेयामिमन्युः ॥ १५ ॥
पारिहार्यैः पारितो हारा येषां ते पारिहाराः मौक्तिक्युच्छा-
मौक्तिकादिजालानि वा त एव पारिहार्याणि स्वायं ॥ १६ ॥

सहायस्ते यदि यमः कुबेरो रुद्रं पव वा ।
 यथाप्रतिक्षं दुर्बुद्धे प्रकरिष्यन्ति पाण्डवाः ।
 दुःशासनस्य रुधिरं पाता चास्मि यथेप्सितम् ॥ २७
 यश्चेह प्रतिसंरब्धः क्षत्रियो माऽभियास्यति ।
 अपि भीष्मं पुरस्कृत्य तं नेष्यामि यमक्षयम् ॥ २८
 यच्चैतदुक्तं वचनं मया क्षत्रस्य संसदि ।
 यथैतद्भविता सत्यं तथैवात्मानमालभे ॥ २९
 भीमसेनवचः श्रुत्वा सहदेवोऽप्यमर्षणः ।
 क्रोधसंरक्तनयनस्ततो वाक्यमुवाच ह ॥ ३०
 शौटीरशूरसदृशमनीकजनसंसदि ।
 शृणु पाप वचो मह्यं यद्वाच्यो हि पिता त्वया ॥
 नास्माकं भविता भेदः कदाचित्कुरुभिः सह ।
 धृतराष्ट्रस्य सम्बन्धो यदि न स्यात्त्वया सह ॥ ३२
 त्वं तु लोकविनाशाय धृतराष्ट्रकुलस्य च ।
 उत्पन्नो वैरपुरुषः स्वकुलघ्नश्च पापकृत् ॥ ३३
 जन्मप्रभृति चास्माकं पिता ते पापपुरुषः ।
 अहितानि नृशंसानि नित्यशः कर्तुमिच्छति ॥ ३४
 तस्य वैरानुषङ्गस्य गन्ताऽऽस्थन्तं सुदुर्गमम् ।
 अहमादौ निहत्य त्वां शकुनेः संप्रपश्यतः ॥ ३५
 ततोऽस्मि शकुनिं हन्ता मिषतां सर्वधन्विनाम् ।
 भीमस्य वचनं श्रुत्वा सहदेवस्य चोभयोः ॥ ३६
 उवाच फाल्गुनो वाक्यं भीमसेनं स्मयन्निव ।
 भीमसेन न ते सन्ति येषां वैरं त्वया सह ॥ ३७
 मन्दा गृहेषु सुखिनो मृत्युपाशवशं गताः ।
 उलूकश्च न ते वाच्यः पुरुषं पुरुषोत्तम ॥ ३८
 दूताः किमपराध्यन्ते यथोक्तस्यानुभाषिणः ।
 एवमुक्त्वा महाबाहुभीमं भीमपराक्रमम् ॥ ३९
 धृष्टद्युम्नमुखान् वीरान् सुहृदः समभाषत ।
 श्रुतं वस्तस्य पापस्य धार्तराष्ट्रस्य भाषितम् ॥ ४०
 कुत्सनं वासुदेवस्य मम चैव विशेषतः ।
 श्रुत्वा भवन्तः संरब्धा अस्माकं हितकाम्यया ॥

प्रभावाद्वासुदेवस्य भवतां च प्रयत्नतः ।
 समग्रं पार्थिवं क्षत्रं सर्वं न गणयाम्यहम् ॥ ४२
 भवद्भिः समनुज्ञातो वाक्यमस्य यदुत्तरम् ।
 उलूके प्रापयिष्यामि यद्वक्ष्यति सुयोधनम् ॥ ४३
 श्वोभूते कथितस्यास्य प्रतिवाक्यं चमूमुखे ।
 गाण्डीवेनाभिधास्यामि क्लीबा हि वचनोत्तराः ॥
 ततस्ते पार्थिवाः सर्वे प्रशशंसुर्धनञ्जयम् ।
 तेन वाक्योपचारेण विस्मिता राजसत्तमाः ॥ ४५
 अनुनीय च तान् सर्वान् यथामान्यं यथावयः ।
 धर्मराजं तदा वाक्यं तत्प्राप्यं प्रत्यभाषत ॥ ४६
 आत्मानमवमन्वानो न हि स्यात् पार्थिवोत्तमः ।
 तत्रोत्तरं प्रवक्ष्यामि तव शुश्रूषणे रतः ॥ ४७
 उलूकं भरतश्चेष्ट सामपूर्वमथोजितम् ।
 दुर्योधनस्य तद्वाक्यं निशम्य भरतर्षभः ॥ ४८
 अतिलोहितनेत्राभ्यामाशीविष इव श्वसन् ।
 स्मयमान इव क्रोधात् सृक्किणी परिसंलिहन् ॥ ४९
 जनार्दनमभिप्रेक्ष्य भ्रातृश्रैवेदमब्रवीत् ।
 अभ्यभाषत कैतव्यं प्रगृह्य विपुलं भुजम् ॥ ५०
 उलूक गच्छ कैतव्य ब्रूहि तात सुयोधनम् ।
 कृतघ्नं वैरपुरुषं दुर्मतिं कुलपांसनम् ॥ ५२
 पाण्डवेषु सदा पाप नित्यं जिह्मं प्रवर्तते ।
 स्ववीर्याद्यः पराक्रम्य पाप आह्वयते परान् ।
 अभीतः पूरयन् वाक्यमेष वै क्षत्रियः पुमान् ॥ ५२
 स पापः क्षत्रियो भूत्वा अस्मानाह्वय संयुगे ।
 मान्यामान्यान् पुरस्कृत्य युद्धं मा गाः कुलाधम ॥
 आत्मवीर्यं समाश्रित्य मृत्यवीर्यं च कौरव ।
 आह्वयस्व रणे पार्थान् सर्वथा क्षत्रियो भव ॥ ५४
 परवीर्यं समाश्रित्य यः समाह्वयते परान् ।
 अशक्तः स्वयमादातुमेतदेव नपुंसकम् ॥ ५५
 स त्वं परेषां वीर्येण आत्मानं बहु मन्यसे ।
 कथमेवमशक्तस्त्वमस्मान् समभिगर्जसि ॥ ५६

यश्चेति । इह दुःशासनरुधिरपानकाले मा मां अभि-
 यास्यति ॥ २८ ॥ आत्मानं आलभे शपामि ।
 अन्तरात्मानं ईश्वरं वा स्पृष्ट्वाऽऽह आलभे इति ईश्वरशपथं
 करोमीत्यर्थः ॥ २९ ॥ शौटीरः सर्गवः शूरो विक्रान्तः ।
 शौट गवै, शूर विक्रान्तौ इति धातू । अनीकजनः सैन्य-
 वासीजनः हे पाप मह्यं मम ॥ ३१ ॥ नास्माकमिति ।
 धृतराष्ट्रदोषादेव वैरं जातं अन्यथा तेन बाल्ये एव त्वयि
 त्यक्ते सति तन्न स्यादिति भावः ॥ ३२ ॥ ते तव पिता

अस्माकं अहितानि कर्तुमिच्छतीति सम्बन्धः ॥ ३४ ॥
 भीमसेनस्येति प्राचीनपाठे भ्रुवेत्यप्याहारः ॥ ३६ ॥
 पाण्डवेष्विति । हे पाप पाण्डवेषु त्वयोक्तं वैबाल्यमत्ररूपं
 जिह्मं प्रवर्तते इति तुष्यतु दुर्जनन्यायेनाङ्गीकरोति । प्रव-
 र्त्तसे इति पाठे तु स्पष्टोऽर्थः । पूरयन् वाक्यं तदर्थानुष्ठानेन
 समर्थयन् ॥ ५२ ॥ मान्याः भीष्मद्रोणादयः अमान्याः पुत्राः
 लक्ष्मणादयः बालवृद्धनाशं मा कार्षीरित्यर्थः ॥ ५३ ॥
 नपुंसकं नपुंसकत्वं तव ॥ ५५ ॥ परेषां कर्णादीनाम् ॥ ५६ ॥

कृष्ण उवाच ।

मद्वचश्चापि भूयस्ते वक्तव्यः स सुयोधनः ।
 श्व इदानीं प्रपद्येथाः पुरुषो भव दुर्मते ॥ ५७
 मन्यसे यच्च मूढ त्वं न योत्स्यति जनार्दनः ।
 सारथ्येन वृतः पार्थैरिति त्वं न बिभेषि च ॥ ५८
 जघन्यकालमप्येतन्न भवेत् सर्वपार्थिवान् ।
 निर्दहेयमहं क्रोधात् तृणानीव हुताशनः ॥ ५९
 युधिष्ठिरनियोगान्तु फाल्गुनस्य महात्मनः ।

करिष्ये युध्यमानस्य सारथ्यं विजितात्मनः ६०
 यद्युत्पतसि लोकांस्त्रीन् यद्याविशसि भूतलम् ।
 तत्र तत्रार्जुनरथं प्रभाते द्रक्ष्यसे पुनः ॥ ६१
 यच्चापि भीमसेनस्य मन्यसे मोघभाषितम् ।
 दुःशासनस्य रुधिरं पीतमद्यावधारय ॥ ६२
 न त्वां समीक्षते पार्थो नापि राजा युधिष्ठिरः ॥
 न भीमसेनो न यमौ प्रतिकूलप्रभाषिणम् ॥ ६३

इति श्रीमहाभारते उद्योगपर्वणि उलूकदूताभिगमनपर्वणि कृष्णादिवाक्ये
 द्विषष्ट्यधिकशततमोऽध्यायः ॥ १६२ ॥



१६३

सञ्जय उवाच ।

दुर्योधनस्य तद्वाक्यं निशम्य भरतर्षभ ।
 नेत्राभ्यामतिताम्राभ्यां कैतव्यं समुदैक्षत ॥ १
 स केशवमभिप्रेक्ष्य गुडाकेशो महायशः ।
 अभ्यभाषत कैतव्यं प्रगृह्य विपुलं भुजम् ॥ २
 स्ववीर्यं यः समाश्रित्य समाह्वयति वै परान् ।
 अभीतो युध्यते शत्रून् स वै पुरुष उच्यते ॥ ३
 परवीर्यं समाश्रित्य यः समाह्वयते परान् ।
 क्षत्रवन्धुरशक्तत्वाल्लोके स पुरुषाधमः ॥ ४
 स त्वं परेषां वीर्येण मन्यसे वीर्यमात्मनः ।
 स्वयं कापुरुषो मूढ परांश्च क्षेममुच्छसि ॥ ५
 यस्त्वं वृद्धं सर्वराज्ञां हितबुद्धिं जितेन्द्रियम् ।
 मरणाय महाप्रज्ञं दीक्षयित्वा विकथ्यसे ॥ ६
 भावस्ते विदितोऽस्माभिर्दुर्बुद्धे कुलपांसन ।
 न हनिष्यन्ति गाङ्गेयं पाण्डवा घृणयेति हि ॥ ७
 यस्य वीर्यं समाश्रित्य धार्तराष्ट्र विकथ्यसे ।

हन्ताऽस्मि प्रथमं भीष्मं मिषतां सर्वधन्विनाम् ८
 कैतव्य गत्वा भरतान् समेत्य
 सुयोधनं धार्तराष्ट्रं वदस्व ।
 तथेत्युवाचाञ्जुनः सव्यसाची
 निशाव्यपाये भविता विमर्दः ॥ ९
 यद्वाऽब्रवीद्वाक्यमदीनसत्त्वां
 मध्ये कुरुन् हर्षयन् सत्यसन्धः ।
 अहं हन्ता सञ्जयानामनीकं
 शाल्वेयकांश्चेति ममैष भारः ।
 कैतव्य गत्वा भरतान् समेत्य
 सुयोधनं धार्तराष्ट्रं वदस्व ॥ १०
 हन्यामहं द्रोणमृतेऽपि लोकं
 न ते भयं विद्यते पाण्डवेभ्यः ।
 ततो हि ते लब्धतमं च राज्य-
 मापद्रताः पाण्डवाश्चेति भावः ॥ ११

जघन्यकालं चरमकालेऽपि एतन्न भवेन्मा भूत् एतदेवाह—
 सर्वेत्यादिना श्लोकशेषेण ॥ ५९ ॥ समीक्षते गणयति
 ॥ ६३ ॥ इति श्रीमहाभारते उद्योगपर्वणि नैलकण्ठीये
 भारतभावदीपे द्विषष्ट्यधिकशततमोऽध्यायः ॥ १६२ ॥

१६३

दुर्योधनस्येति । समुदैक्षत गुडाकेश इति सम्बन्धः
 ॥ १ ॥ पूरणात् पुरुष इति पुरुषशब्दनिर्वचनं अन्यथा त्व-
 पुरुष एवेत्यर्थः ॥ ३ ॥ क्षत्रवन्धुः क्षत्रजातिरेव न तु क्षत्र-
 कर्मैत्यर्थः ॥ ४ ॥ वृद्धं बाल्हीकं भीष्मं च ॥ ६ ॥ मिषतां

पश्यताम् ॥ ८ ॥ कैतव्येति । समेत्य एकीकृत्य निशा-
 व्यपाये श्वोभूते ॥ ९ ॥ सत्यसन्धो भीष्मः भीष्मवाक्य-
 मेवाह—अहं हन्तेति । हे कैतव्य अहं हन्तेत्यादि मदीयं
 वाक्यं भरतान् पाण्डवान् प्रति गत्वा वदस्व किं कृत्वा
 सुयोधनं समेत्य मदीयं सन्देशं दुर्योधनाय श्रावयित्वा
 पाण्डवान् प्रति कथयेत्यर्थः । तेन दुर्योधनस्य सुखं पाण्डवानां
 भयं चोद्दिष्यतीति भावः ॥ १० ॥ द्रोणमृतेऽपि द्रोणं
 विनाऽप्यसहाय एवाहं लोकं हन्यां ततो भीष्मवाक्यात्
 ते तव भाव एवंभूतो जात इत्यर्थः ॥ ११ ॥

स दर्पपूर्णो न समीक्षसे त्व-
मनर्थमात्मन्यपि वर्तमानम् ।
तस्मादहं ते प्रथमं समूहे
हन्ता समक्षं कुरुवृद्धमेव ॥ १२
सूर्योदये युक्तसेनः प्रतीक्ष्य
ध्वजी रथी रक्षत सत्यसन्धम् ।
अहं हि वः पश्यतां द्वीपमेनं
भीष्मं रथात् पातयिष्यामि बाणैः ॥ १३
श्वोभूते कथनावाक्यं विज्ञास्यति योधनः ।
आचितं शरजालेन मया दृष्टा पितामहम् ॥ १४
यदुक्तञ्च सभामध्ये पुरुषो नृहृस्वदर्शनः ।
क्रुद्धेन भीमसेनेन भ्राता दुःशासनस्तव ॥ १५
अधर्मज्ञो नित्यवैरी पापबुद्धिर्नृशंसवत् ।
सत्यां प्रतिज्ञामचिराद्ब्रूयसे तां सुयोधन ॥ १६
अभिमानस्य दर्पस्य क्रोधपारुष्ययोस्तथा ।
नैष्ठुर्यस्यावलेपस्य आत्मसंभावनस्य च ॥ १७
नृशंसतायास्तैक्ष्ण्यस्य धर्मविद्वेषणस्य च ।
अधर्मस्यातिवादस्य वृद्धातिक्रमणस्य च ॥ १८
दर्शनस्य च चक्रस्य कृत्स्नस्यापनयस्य च ।
द्रक्ष्यसि त्वं फलं तीव्रमचिरेण सुयोधन ॥ १९
वासुदेवद्वितीये हि मयि क्रुद्धे नराधम ।
आशा ते जीविते मूढ राज्ये वा केन हेतुना ॥ २०
शान्ते भीष्मे तथा द्रोणे सूतपुत्रे च पातिते ।
निराशो जीविते राज्ये पुत्रेषु च भविष्यसि ॥ २१
भ्रातॄणां निधनं श्रुत्वा पुत्राणां च सुयोधन ।
भीमसेनेन निहतो दुष्कृतानि स्मरिष्यसि ॥ २२
न द्वितीयां प्रतिज्ञां हि प्रतिजानामि कैतव ।
सत्यं ब्रवीम्यहं ह्येतत् सर्वं सत्यं भविष्यति ॥ २३
युधिष्ठिरोऽपि कैतव्यमुलूकमिदमब्रवीत् ।
उलूक मद्रचो ब्रूहि गत्वा तात सुयोधनम् ॥ २४
खेन वृत्तेन मे वृत्तं नाधिगन्तुं त्वमर्हसि ।

उभयोरन्तरं वेद सूनृतानृतयोरपि ॥ २५
न चाहं कामये पापमपि कीटपिपीलयोः ।
किं पुनर्ज्ञातिषु वधं कामयेयं कथञ्चन ॥ २६
पतदर्थं मया तात पञ्च ग्रामा वृताः पुरा ।
कथं तव सुदुर्बुद्धे न प्रेक्ष्ये व्यसनं महत् ॥ २७
स त्वं कामपरीतात्मा मूढभावाच्च कथ्यसे ।
तथैव वासुदेवस्य न गृह्णासि हितं वचः ॥ २८
किञ्चेदानीं बहूक्तेन युध्यस्व सह बान्धवैः ।
मम विप्रियकर्तारं कैतव्य ब्रूहि कौरवम् ॥ २९
श्रुतं वाक्यं गृहीतोऽर्थो मत्तं यत्ते तथाऽस्तु तत्
भीमसेनस्ततो वाक्यं भूय आह नृपात्मजम् ॥ ३०
उलूक मद्रचो ब्रूहि दुर्मतिं पापपूरुषम् ।
शठं नैकृतिकं पापं दुराचारं सुयोधनम् ॥ ३१
गृध्रोदरे वा वस्तव्यं पुरे वा नागसाह्वये ।
प्रतिज्ञातं मया तच्च सभामध्ये नराधम ॥ ३२
कर्ताऽहं तद्वचः सत्यं सत्येनैव शपामि ते ।
दुःशासनस्य रुधिरं हत्वा पास्याम्यहं मृधे ॥ ३३
सक्थिनी तव भङ्गुक्त्वैव हत्वा हि तव सोदरान्
सर्वेषां धार्तराष्ट्राणामहं मृत्युः सुयोधन ॥ ३४
सर्वेषां राजपुत्राणामभिमन्युरसंशयम् ।
कर्मणा तोषयिष्यामि भूयश्चैव वचः शृणु ॥ ३५
हत्वा सुयोधन त्वां वै सहितं सर्वसोदरैः ।
आक्रमिष्ये पदा मूर्ध्नि धर्मराजस्य पश्यतः ॥ ३६
नकुलस्तु ततो वाक्यमिदमाह महीपते ।
उलूक ब्रूहि कौरव्यं धार्तराष्ट्रं सुयोधनम् ॥ ३७
श्रुतं ते गदतो वाक्यं सर्वमेव यथातथम् ।
तथा कर्ताऽस्मि कौरव्य यथा त्वमनुशासि माम्
सहदेवोऽपि नृपते इदमाह वचोऽर्थवत् ।
सुयोधन मतिर्या ते वृथैषा ते भविष्यति ॥ ३९
शोचिष्यसे महाराज सपुत्रज्ञातिबान्धवः ।
इमं च क्लेशमस्माकं दृष्टो यत्त्वं विकथ्यसे ॥ ४०

हन्ता हनिष्यामि कुरुवृद्धं भीष्मम् ॥ १२ ॥ यो युक्तसेनो ध्वजी
रथी तं रक्षतेति योजना । द्वीपं मज्जतामाधारम् ॥ १३ ॥
अभिमानः श्रेष्ठोऽस्मीति बुद्धिः । दर्पः पराभिमवसमर्थोऽ-
स्मीति धीः । क्रोधोऽभिज्वलनं पारुष्यं निष्ठुरवाक्यत्वम् ।
नैष्ठुर्यं निःस्नेहता । अवलेपोऽन्येषामवज्ञा । आत्मसं-
भावनं अहमेव ज्ञाता शूरास्मास्मीति बुद्धिः ॥ १७ ॥
नृशंसता निर्दयत्वम् । तैक्ष्ण्यं तीक्ष्णता विषदानादिबी-
भत्सकर्मकारित्वम् । धर्मविद्वेषणं कपटयूतादिना । अधर्मो
यथाप्रतिज्ञातराज्याप्रदानं । अतिवादो धर्मिष्ठेष्वधर्मिष्ठत्वा-

रोपो बैडालव्रतिकोऽसीत्यादिवचनम् । वृद्धातिक्रमणं विदुरा-
दीनामवमाननम् ॥ १८ ॥ दर्शनं कर्णादिषु जयनिश्चयः
चक्रं सेनाया आधिक्यं । अपनयः अस्माकं दूरीकरणं एतेषां
फलं द्रक्ष्यसि ॥ १९ ॥ वेद बोधि ॥ २५ ॥ कथमिति ।
हे सुदुर्बुद्धे तव व्यसनं मरणागमं कथमपि न प्रेक्ष्ये इति
हेतोः पञ्च ग्रामा वृता इति सम्बन्धः ॥ २७ ॥ यत् इमं
क्लेशं श्रुत्वा दृष्टः सन् विकथ्यसे तत्ततो हेतोः शोचिष्यसे
इति सम्बन्धः ॥ ४० ॥

विराटद्रुपदौ वृद्धाबुलूकमिदमूचतुः ।
 दासमावं नियच्छेव साधोरिति मतिः सदा ।
 तौ च दासावदासौ वा पौरुषं यस्य यादृशम् ॥
 शिखण्डी तु ततो वाक्यमुलूकमिदमब्रवीत् ।
 वक्तव्यो भवता राजा पापेष्वभिरतः सदा ॥ ४२
 पश्य त्वं मां रणे राजन् कुर्वाणं कर्म दारुणम् ।
 यस्य वीर्यं समासाद्य मन्यसे विजयं युधि ॥ ४३
 तमहं पातयिष्यामि रथात्तव पितामहम् ।
 अहं भीष्मवधात् सृष्टो नूनं धात्रा महात्मना ४४
 सोऽहं भीष्मं हनिष्यामि मिषतां सर्वधान्विनाम् ।
 धृष्टद्युम्नोऽपि कैतव्यमुलूकमिदमब्रवीत् ॥ ४५
 सुयोधनो मम वचो वक्तव्यो नृपतेः सुतः ।
 अहं द्रोणं हनिष्यामि सगणं सहबान्धवम् ॥ ४६
 अवश्यं च मया कार्यं पूर्वेषां चरितं महत् ।
 कर्ता चाहं तथा कर्म यथा नान्यः करिष्यति ४७
 तमब्रवीद्धर्मराजः कारुण्यार्थं वचो महत् ।
 नाहं ज्ञातिवधं राजन् कामयेयं कथञ्चन ॥ ४८
 तवैव दोषाद्बुद्धे सर्वमेतत्त्वनावृतम् ।

स गच्छ मां चिरं तात उलूक यदि मन्यसे ॥ ४९
 इह वा तिष्ठ भद्रं ते वयं हि तव बान्धवाः ।
 उलूकस्तु ततो राजन् धर्मपुत्रं युधिष्ठिरम् ॥ ५०
 आमन्त्र्य प्रययौ तत्र यत्र राजा सुयोधनः ।
 उलूकस्तत आगम्य दुर्योधनममर्षणम् ॥ ५१
 अर्जुनस्य समादेशं यथोक्तं सर्वमब्रवीत् ।
 वासुदेवस्य भीमस्य धर्मराजस्य पौरुषम् ॥ ५२
 नकुलस्य विराटस्य द्रुपदस्य च भारत ।
 सहदेवस्य च वचो धृष्टद्युम्नशिखण्डिनोः ।
 केशवार्जुनयोर्वाक्यं यथोक्तं सर्वमब्रवीत् ॥ ५३
 कैतव्यस्य तु तद्वाक्यं निशम्य भरतर्षभः ।
 दुःशासनं च कर्णं च शकुनिं चापि भारत ॥ ५४
 *आज्ञापयत राज्ञश्च बलं मित्रबलं तथा ।
 यथा प्रागुदयात् सर्वे युक्तास्तिष्ठन्त्यनीकिनः ॥ ५५
 ततः कर्णसमादिष्टा दूताः संत्वरिता रथैः ।
 उष्ट्रधार्मीभिरप्यन्ये सदश्वैश्च महाजवैः ॥ ५६
 तूर्णं परिययुः सेनां कृत्वा कर्णस्य शासनात् ।
 आज्ञापयन्तो राज्ञश्च योगः प्रागुदयादिति ॥ ५७

इति श्रीमहाभारते उद्योगपर्वणि उलूकदूतागमनपर्वणि उलूकापयाने
 त्रिषष्ट्यधिकशततमोऽध्यायः ॥ १६३ ॥



१६४

सञ्जय उवाच ।

उलूकस्य वचः श्रुत्वा कुन्तीपुत्रो युधिष्ठिरः ।
 सेनां निर्यापयामास धृष्टद्युम्नपुरोगमाम् ॥ १
 पदातिनीं नागवतीं रथिनीमश्ववृन्दिनीम् ।
 चतुर्विधबलां भीमामकम्पां पृथिवीमिव ॥ २
 भीमसेनादिभिर्गुप्तां सार्जुनैश्च महारथैः ।

धृष्टद्युम्नवशां दुर्गां सागरस्तिमितोपमाम् ॥
 तस्यास्त्वग्रे महेष्वासः पाञ्चाल्यो युद्धदुर्मदः ।
 द्रोणप्रेक्षुरनीकानि धृष्टद्युम्नो व्यकर्षत ॥
 यथाबलं यथोत्साहं रथिनः समुपादिशत् ।
 अर्जुनं सूतपुत्राय भीमं दुर्योधनाय च ॥

अश्वान्योऽहं नरपतिर्युवयोरिति दुर्योधनवाक्यस्योत्तरं
 विराटद्रुपदावाहदुरित्याह-विराटेति । साधोः दासमावं
 नियच्छेत् नितरां यच्छेत् प्रार्थयावहे । इधुगमीति
 छादेशे यमयतेर्निधिलिङि उत्तमस्य द्विवचनम् । इति
 आचर्योर्मतिरस्ति । तौ च आवां दासावदासौ वेति
 यस्य तव यादृशं पौरुषं तत्तथैव श्रो द्रक्ष्याव इति शेषः
 ॥ ४१ ॥ वधात् वधहेतोः ॥ ४४ ॥ पूर्वेषां चरितं द्रोण-
 वधेन पितृवैरप्रतियातनम् । सर्वेषामिति पाठेऽपि स एवार्थः

॥ ४७ ॥ अनावृतं विस्पष्टम् ॥ ४८ ॥ इति श्रीमं उद्यो-
 नैल० भा० भा० त्रिषष्ट्यधिकशततमोऽध्यायः ॥ १६३ ॥
 * उदयात् प्राक् सूर्योदयात् प्राक् योगः सेनासमाह
 कार्य इति आज्ञापयत इति योजना ।

१६४

उलूकस्येति ॥ १ ॥ रथिनः राजन्यान् धृष्ट-
 समुपादिशदिति सम्बन्धः । त्वमनेन युद्धयस्व त्वमनेनेति
 तत्तदंशव्यवस्थां चकोरत्यर्थः ॥ ५ ॥

धृष्टकेतुं च शल्याय गौतमायोत्तमौजसम् ।
अश्वत्थाम्ने च नकुलं शैव्यं च कृतवर्मणे ॥ ६
सैन्धवाय च वाष्पेयं युयुधानं समादिशत् ।
शिखण्डिनं च भीष्माय प्रमुखे समकल्पयत् ॥ ७
सहदेवं शकुनये चेकितानं शलाय वै ।
द्रौपदेयांस्तथा पञ्च त्रिगर्तेभ्यः समादिशत् ॥ ८
वृषसेनाय सौभद्रं शोषाणां च महीक्षिताम् ।

स समर्थं हि तं मेने पार्थादभ्यधिकं रणे ॥ ९
+पवं विभज्य योधांस्तान् +पृथक्क *सह चैव ह ।
ज्वालावर्णो महेष्वासो द्रोणमंशमकल्पयत् ॥ १०
धृष्टद्युम्नो महेष्वासः सेनापतिपतिस्ततः ।
विधिवद्ब्रूय मेधावी युद्धाय भृतमानसः ॥ ११
यथोद्दिष्टानि सैन्यानि पाण्डवानामयोजयत् ।
जयाय पाण्डुपुत्राणां यत्तस्तस्यै रणाजिरे ॥ १२

इति श्रीमहाभारते उद्योगपर्वणि उलूकदूतागमनपर्वणि सेनापतिनियोगे
चतुःषष्ठ्यधिकशततमोऽध्यायः ॥ १६४ ॥

समाप्तमुलूकदूतागमनपर्व ।



रथातिरथसंख्यानपर्व ९

१६५

धृतराष्ट्र उवाच ।

प्रतिज्ञाते फाल्गुनेन वधे भीष्मस्य संयुगे ।
किमकुर्वत मे मन्दाः पुत्रा दुर्योधनादयः ॥ १
हतमेव हि पश्यामि गाङ्गेयं पितरं रणे ।
वासुदेवसहायेन पार्थेन दृढधन्वना ॥ २
स चापरिमितप्रज्ञस्तच्छ्रुत्वा पार्थभाषितम् ।
किमुक्तवान् महेष्वासो भीष्मः प्रहरतां वरः ॥
सैनापत्यं च संप्राप्य कौरवाणां धुरन्धरः ।
किमचेष्टत गाङ्गेयो महाबुद्धिपराक्रमः ॥ ४

वैशम्पायन उवाच ।

ततस्तत्सञ्जयस्तस्मै सर्वमेव न्यवेदयत् ।
यथोक्तं कुरुवृद्धेन भीष्मेणामिततेजसा ॥ ५
सञ्जय उवाच ।
सैनापत्यमनुप्राप्य भीष्मः शान्तनवो नृप ।
दुर्योधनमुवाचेदं वचनं हर्षयन्निव ॥ ६
नमस्कृत्य कुमाराय सेनान्ये शक्तिपाणये ।
अहं सेनापतिस्तेऽद्य भविष्यामि न संशयः ॥ ७

सेनाकर्मण्यभिज्ञोऽस्मि व्यूहेषु विविधेषु च ।
कर्म कारयितुं चैव भृतानप्यभृतांस्तथा ॥ ८
यात्रायाने च युद्धे च तथा प्रशमनेषु च ।
भृशं वेद महाराज यथा वेद बृहस्पतिः ॥ ९
व्यूहानां च समारंभान् दैवगान्धर्वमानुषान् ।
तैरहं मोहायिष्यामि पाण्डवान् व्येतु ते ज्वरः ॥ १०
सोऽहं योत्स्यामि तत्त्वेन पालयंस्तव वाहिनीम् ।
यथावच्छास्त्रतो राजन् व्येतु ते मानसो ज्वरः ॥ ११
दुर्योधन उवाच ।

विद्यते मे न गाङ्गेय मयं देवासुरेष्वपि ।
समस्तेषु महाबाहो सत्यमेतद्ब्रवीमि ते ॥ १२
किं पुनस्त्वयि दुर्धर्षे सैन्यपत्ये व्यवस्थिते ।
द्रोणे च पुरुषव्याघ्रे स्थिते युद्धाभिनन्दिनि ॥ १३
भवद्भ्यां पुरुषाभ्याभ्यां स्थिताभ्यां विजये मम ।
न दुर्लभं कुरुश्रेष्ठ देवराज्यमपि ध्रुवम् ॥ १४
रथसंख्यां तु कात्स्नर्येन परेषामात्मनस्तथा ।
तथैवातिरथानां च वेत्तुमिच्छामि कौरव ॥ १५

१६५

अंशं अकल्पयत् स्वकीयमिति शेषः ॥ १० ॥ इति श्रीम०
उद्यो० नैल० भा० भा० चतुःषष्ठ्यधिकशततमोऽध्यायः १६४
+ उलूकस्य वचः श्रुत्वा इत्यादेः योधसारविवेकेन
यथायोगं त्रिनियोगस्तात्पर्यार्थः । + पृथगुक्तप्रकारेण प्राधा-
न्यात् * सह तदितरान् । तैर्मिलितैर्वा योद्धव्यत्वात् ।


प्रतिज्ञाते इति ॥ १ ॥ भृतान् वेतनभक्षकान् अमृ-
तान् मैत्र्या समागतान् ॥ ८ ॥ यात्रार्थं याने प्रयाणे युद्धे
प्रशमनेषु पराव्राणां प्रतीकारेषु विषयेषु वेद वेदि । वेद वेत्ति
॥ ९ ॥ तत्त्वेन अकापट्येन ॥ ११ ॥

पितामहो हि कुशलः पेरषामात्मनस्तथा ।
 श्रोतुमिच्छाम्यहं सर्वैः सहैभिर्वसुधाधिपैः ॥ १६
 भीष्म उवाच ।
 गान्धारे शृणु राजेन्द्र रथसंख्यां स्वके बले ।
 ये रथाः पृथिवीपाल तथैवातिरथाश्च ये ॥ १७
 बहूनीह सहस्राणि प्रयुतान्यर्बुदानि = च ।
 रथानां तव सेनायां यथामुख्यं तु मे शृणु ॥ १८
 भवानग्रे रथोदारः सह सर्वैः सहोदरैः ।
 दुःशासनप्रभृतिभिर्भ्रातृभिः *शतसंमितैः ॥ १९
 सर्वे + कृतप्रहरणाश्छेदभेदविशारदाः ।
 रथोपस्थे गजस्कन्धे गदाप्रासासिचर्मणि ॥ २०
 संयन्तारः प्रहर्तारः कृतास्त्रा भारसाधनाः ।
 इष्वस्त्रे द्रोणशिष्याश्च कृपस्य च शरद्वतः ॥ २१
 एते हनिष्यन्ति रणे पञ्चालान्युद्धदुर्मदान् ।
 कृतकिल्बिषाः पाण्डवैर्धार्तराष्ट्रा *मनस्विनः ॥
 तथाऽहं भरतश्रेष्ठ सर्वसेनापतिस्तव ।
 शत्रून् विध्वंसयिष्यामि §कदर्थीकृत्य पाण्डवान् ॥
 न त्वात्मनो गुणान् वक्तुमर्हामि विदितोऽस्मि ते
 कृतवर्मा ‡तिरथो भोजः शस्त्रभृतां वरः ॥

† अर्थसिद्धिं तव रणे करिष्यति न संशयः ।
 शस्त्रविद्भिर्नाधृष्यो दूरपाती दृढायुधः ॥ २५
 हनिष्यति चमूं तेषां महेन्द्रो दानवानिव ।
 मद्वराजो महेष्वासः शल्यो मेऽतिरथो मतः ॥ २६
 स्पर्धते वासुदेवेन नित्यं यो वै रणे रणे ।
 भागिनेयान्निजांस्त्यक्त्वा शल्यस्तेऽतिरथो मतः
 एष योत्स्यति संग्रामे पाण्डवांश्च महारथान् ॥ २७
 सागरोर्मिसमैर्बाणैः प्लावयन्निव शात्रवान् ।
 भूरिश्रवाः कृतास्त्रश्च तव चापि हितः सुहृत् ॥ २८
 सौमदत्तिर्मेहेष्वासो रथयूथपयूथपः ।
 बलक्षयमभिघ्नाणां सुमहान्तं करिष्यति ॥ २९
 सिन्धुराजो महाराज मतो मे द्विगुणो रथः ।
 योत्स्यते समरे राजन् विक्रान्तो रथसत्तमः ॥
 द्रौपदीहरणे राजन् परिक्लिष्टश्च पाण्डवैः ।
 संस्मरंस्तं परिक्लेशं योत्स्यते परवीरहा ॥ ३१
 एतेन हि तदा राजंस्तप आस्थाय दारुणम् ।
 सुदुर्लभो वरो लब्धः पाण्डवान् योद्धुमाहवे ३३
 स एष रथशार्दूलस्तद्वैरं संस्मरन् रणे ।
 योत्स्यते पाण्डवैस्तात प्राणांस्त्यक्त्वा सुदुस्त्यजान्

इति श्रीमहाभारते उद्योगपर्वणि रथातिरथसंख्यानपर्वणि

पञ्चषष्ठ्यधिकशततमोऽध्यायः ॥ १६५ ॥



१६६

भीष्म उवाच ।

सुदक्षिणस्तु काम्बोजो रथ एकगुणो मतः ।
 तवार्थसिद्धिमाकाङ्क्षन् योत्स्यते समं परैः ॥ १
 एतस्य रथसिंहस्य तवार्थे राजसत्तम ।
 पराक्रमं यथेन्द्रस्य द्रक्ष्यन्ति कुरवो युधि ॥ २

एतस्य रथवंशो हि तिग्मवेगप्रहारिणः ।
 काम्बोजानां महाराज शलभानामिवायति ॥ ३
 नीलो माहिष्मतीवासी नीलवर्मा रथस्तव ।
 रथवंशेन कदनं शत्रूणां वै करिष्यति ॥ ४
 कृतवैरः पुरा चैव सहदेवेन मारिष ।
 योत्स्यते सततं राजंस्तवार्थं कुरुनन्दन ॥ ५

रथोदारः रथेष्वेव उदारो न तु महारथस्तादृशा एव
 दुःशासनादय इति भावः ॥ १९ ॥ न त्वात्मन इति
 स्वस्यासंख्येयत्वं सूचितम् ॥ २४ ॥ रथयूथपा महारथाः
 तेषां यूथपोऽतिरथः ॥ २९ ॥ सिन्धुराजो जयद्रथो द्विरथः
 ॥ ३० ॥ इति श्रीमहाभारते उद्योगपर्वणि नैलकण्ठीये
 भारतभावादीपे पञ्चषष्ठ्यधिकशततमोऽध्यायः ॥ १६५ ॥
 = अर्बुदानि बहुसंख्यानि । × शतसंमितैः शतसङ्ख्यैः ।

+ कृतप्रहरणाः अभ्यस्तास्त्राः । * मनस्विनः साहंकाराः ।
 § कदर्थीकृत्य हेतुयित्वा । ‡ अतिरथो रथिनोऽपि विशिष्टः
 † अर्थसिद्धिं प्रयोजनसिद्धिम् ।

१६६

सुदक्षिण इति ॥ १ ॥ रथवंशेन रथसंघेन सहित इति शेषः ।
 'वंशः पुंसि कुले वेणौ पृष्ठावयववर्गयोः' इति मोदिनी ॥ ४ ॥

विन्दानुविन्दावावन्त्यौ संमतौ रथसत्तमौ ।
 कृतिनौ समरे तात दृढवीर्यपराक्रमौ ॥ ६
 एतौ तौ पुरुषव्याघ्रौ रिपुसैन्यं प्रधक्ष्यतः ।
 गदाप्रासासिनाराचैस्तोमरैश्च करच्युतैः ॥ ७
 युद्धाभिकामौ समरे क्रीडन्ताविव यूथपौ ।
 यूथमध्ये महाराज विचरन्तौ कृतान्तवत् ॥ ८
 त्रिगर्ता भ्रातरः पञ्च रथोदारा मता मम ।
 कृतवैराश्च पार्थैस्ते विराटनगरे तदा ॥ ९
 मकरा इव राजेन्द्र समुद्रततरङ्गिणीम् ।
 गङ्गां विशोभयिष्यन्ति पार्थीनां युधि वाहिनीम्
 ते रथाः पञ्च राजेन्द्र येषां सत्यरथो मुखम् ।
 एते योत्स्यन्ति सङ्ग्रामे संस्मरन्तः पुराकृतम् ॥ ११
 व्यलीकं पाण्डवेयेन भीमसेनाजुजेन ह ।
 दिशो विजयता राजन् श्वेतवाहेन भारत ॥ १२
 ते हनिष्यन्ति पार्थीनां तानासाद्य महारथान् ।
 वरान् वरान् महेष्वासान् क्षत्रियाणां धुरन्धरान्
 लक्ष्मणस्तव पुत्रश्च तथा दुःशासनस्य च ।

उभौ तौ पुरुषव्याघ्रौ सङ्ग्रामेष्वपलायिनौ ॥ १४
 तरुणौ सुकुमारौ च राजपुत्रौ तरस्विनौ ।
 युद्धानां च विशेषज्ञौ प्रणेतारौ च सर्वशः ॥ १५
 रथौ तौ कुरुशार्दूल मतौ मे रथसत्तमौ ।
 क्षत्रधर्मरतौ वीरौ महत् कर्म करिष्यतः ॥ १६
 दण्डधारो महाराज रथ एको नरर्षभ ।
 योत्स्यते तव संग्रामे स्वेन सैन्येन पालितः ॥ १७
 बृहद्वलस्तथा राजा कौसल्यो रथसत्तमः ।
 रथो मम मतस्तात महावेगपराक्रमः ॥ १८
 एष योत्स्यति संग्रामे स्वान् बन्धून् संग्रहर्षयन् ।
 उग्रायुधो महेष्वासो धार्तराष्ट्रहिते रतः ॥ १९
 कृपः शारद्वतो राजन् रथयूथपयूथपः ।
 प्रियान् प्राणान्परित्यज्य प्रधक्ष्यति रिपूंस्तव ॥ २०
 गौतमस्य महर्षेय आचार्यस्य शरद्वतः ।
 कार्तिकेय इवाजेयः शरस्तम्बात्सुतोऽभवत् ॥ २१
 एष सेनाः सुबहुला विविधायुधकार्मुकाः ।
 अग्निवत्समरे तात चरिष्यति विनिर्दहन् ॥ २२

इति श्रीमहाभारते उद्योगपर्वणि रथातिरथसंख्यानपर्वणि

षट्षण्यधिकशततमोऽध्यायः ॥ १६६ ॥

१६७

भीष्म उवाच ।

शकुनिर्मातुलस्तेऽसौ रथ एको नराधिप ।
 प्रयुज्य पाण्डवैर्वैरं योत्स्यते नात्र संशयः ॥ १
 एतस्य सेना दुर्धर्षा समरे प्रतियायिनः ।
 विकृतायुधभूयिष्ठा वायुवेगसमा जवे ॥ २
 द्रोणपुत्रो महेष्वासः सर्वानेवातिधन्विनः ।
 समरे चित्रयोधौ च दृढाल्मश्च महारथः ॥ ३
 एतस्य हि महाराज यथा गाण्डीवधन्वनः ।
 शरासनविनिर्मुक्ताः संसक्ता यान्ति सायकाः ॥ ४
 नैष शक्यो मया वीरः संख्यातुं रथसत्तमः ।
 निर्देहेदपि लोकांस्त्रीनिच्छन्नेष महारथः ॥ ५
 क्रोधस्तेजश्च तपसा संभृतोऽऽश्रमवासिनाम् ।
 द्रोणेनानुगृहीतश्च दिव्यैरस्त्रैरुदारधीः ॥ ६

दोषस्त्वस्य महानेको येनैव भरतर्षभ ।
 न मे रथो नातिरथो मतः पार्थिवसत्तमः ॥ ७
 जीवितं प्रियमत्यर्थमायुष्कामः सदा द्विजः ।
 न ह्यस्य सदृशः कश्चिदुभयोः सेनयोरपि ॥ ८
 हन्यादेकरथेनैव देवानामपि वाहिनीम् ।
 वपुष्मांस्तलघोषेण स्फोटयेदपि पर्वतान् ॥ ९
 असंख्येयगुणो वीरः प्रहन्ता दारुणद्युतिः ।
 दण्डपाणिरिवासह्यः कालवत् प्रचरिष्यति ॥ १०
 युगान्ताग्निसमः क्रोधात् सिंहग्रीवो महाद्युतिः
 एष भारतयुद्धस्य पृष्ठं संशमयिष्यति ॥ ११
 पिता त्वस्य महातेजा वृद्धोऽपि *युवभिर्वरः ।
 रणे कर्म महत् कर्ता अत्र मे नास्ति संशयः ॥ १२

१६७

समुद्रततरङ्गिणीं उच्छ्रितपताकां सेनां उच्छ्रिततरङ्गवतीं
 गङ्गां च ॥ १० सत्यरथो नाम पञ्चानां मुखं श्रेष्ठः ॥ ११ ॥
 व्यलीकं अप्रियम् ॥ १२ ॥ इति श्रीमहाभारते उद्योग-
 पर्वणि नैलकण्ठीये भारतभावदीपे षट्षण्यधिकशततमोऽ-
 ध्यायः ॥ १६६ ॥


शकुनिरिति ॥ १ ॥ विकृतानि नानाविधानि
 आयुधानि तैर्भूयिष्ठा ॥ २ ॥ आश्रमवासिनामृषीणां
 क्रोधस्तेजश्च तयोः समुदायरूप इत्यर्थः । आश्रमेत्याकारस्य
 पूर्वकृपाप्राप्तम् ॥ ६ ॥ पृष्ठं शेषम् ॥ ११ ॥ *युवभिर्युवभ्यः ।

अस्त्रवेगानिलोद्भूतः सेनाकक्षेन्धनोत्थितः ।
 पाण्डुपुत्रस्य सैन्यानि प्रधक्ष्यति रणे धृतः ॥ १३
 रथयूथपयूथानां यूथपोऽयं नरर्षभः ।
 भारद्वाजात्मजः कर्ता कर्म तीव्रं हितं तव ॥ १४
 सर्वमूर्धाभिषिक्तानामाचार्यः स्थविरो गुरुः ।
 गच्छेदन्तं सृञ्जयानां प्रियस्त्वस्य धनञ्जयः ॥ १५
 नैष जातु महेष्वासः पार्थमक्लिष्टकारिणम् ।
 हन्यादाचार्यकं दीप्तं संस्मृत्य गुणनिर्जितम् ॥ १६
 श्लाघतेऽयं सदा वीर पार्थस्य गुणविस्तरैः ।
 पुत्रादभ्यधिकं चैनं भारद्वाजोऽनुपश्यति ॥ १७
 हन्यादेकरथेनैव देवगन्धर्वमानुषान् ।
 एकीभूतानपि रणे दिव्यैरस्त्रैः प्रतापवान् ॥ १८
 पौरवो राजशार्दूलस्तव राजन् महारथः ।
 मतो मम रथोदारः परवीररथारुजः ॥ १९
 स्वेन सैन्येन महता प्रतपन् शत्रुवाहिनीम् ।
 प्रधक्ष्यति स पञ्चालान् कक्षमग्निगतिर्यथा* ॥ २०
 सत्यश्रवा रथस्त्वेको राजपुत्रो बृहद्वलः ।
 तव राजन् रिपुबले कालवत् प्रचरिष्यति ॥ २१
 एतस्य योधा राजेन्द्र विचित्रकवचायुधाः ।
 विचरिष्यन्ति सङ्ग्रामे निम्नन्तः शात्रवांस्तव ॥ २२
 वृषसेनो रथस्तेऽग्न्यः कर्णपुत्रो महारथः ।
 प्रधक्ष्यति रिपूणां ते बलं तु बलिनां वरः ॥ २३
 जलसन्धो महातेजा राजन् रथवरस्तव ।
 त्यक्ष्यते समरे प्राणान् माधवः परवीरहा ॥ २४
 एष योत्स्यति सङ्ग्रामे गजस्कन्धविशारदः ।
 रथेन वा महाबाहुः क्षपयन् शत्रुवाहिनीम् ॥ २५

रथ एष महाराज मतो मे राजसत्तम ।
 त्वदर्थं त्यक्ष्यते प्राणान् सहसैन्यो महारणे ॥ २६
 एष विक्रान्तयोधी च चित्रयोधी च सङ्गरे ।
 वीतमीश्वरापि ते राजन् शत्रुभिः सह योत्स्यते ॥
 बाह्वीकोऽतिरथश्चैव समरे चानिवर्तनः ।
 मम राजन्मतो युद्धे शूरो वैवस्वतोपमः ॥ २८
 न ह्येष समरं प्राप्य निवर्तेत कथञ्चन ।
 यथा सततगो राजन् स हि हन्यात् परान् रणे ।
 सेनापतिर्महाराज सत्यवांस्ते महारथः ।
 रणेध्वद्भुतकर्मा च रथी पररथारुजः ॥ ३०
 एतस्य समरं दृष्ट्वा न व्यथाऽस्ति कथञ्चन ।
 उत्स्मयन्नुत्पतत्येष परान् रथपथ स्थितान् ॥ ३१
 एष चारिषु विक्रान्तः कर्म सत्पुरुषोचितम् ।
 कर्ता विमर्दे सुमहत्त्वदर्थं पुरुषोत्तमः ॥ ३२
 अलम्बुषो राक्षसेन्द्रः क्रूरकर्मा महारथः ।
 हनिष्यति परान् राजन् पूर्ववैरमनुस्मरन् ॥ ३३
 एष राक्षससैन्यानां सर्वेषां रथसत्तमः ।
 मायावी दृढवैरश्च समरे विचरिष्यति ॥ ३४
 प्राञ्ज्योतिषाधिपो वीरो भगदत्तः प्रतापवान् ।
 गजाङ्कुशधरश्रेष्ठो रथे चैव विशारदः ॥ ३५
 एतेन युद्धमभवत् पुरा गाण्डीवधन्वनः ।
 दिवसान् सुवहन् राजन्नुभयार्जयगृद्धिनो ॥ ३६
 ततः सखायं गान्धारे मानयन् पाकशासनम् ।
 अकरोत् संविदं तेन पाण्डवेन महात्मना ॥ ३७
 एष योत्स्यति संग्रामे गजस्कन्धविशारदः ।
 ऐरावतगतो राजा देवानामिव वासवः ॥ ३८

इति श्रीमहाभारते उद्योगपर्वणि रथातिरथसंख्यानपर्वणि

सप्तषष्ठ्याधिकशततमोऽध्यायः ॥ १६७ ॥



१६८

भीष्म उवाच ।

अचलो वृषकश्चैव सहितौ भ्रातराबुभौ ।
 रथौ तव दुराधर्षौ शत्रून् विध्वंसयिष्यतः ॥ १

बलवन्तौ नरव्याघ्रौ दृढक्रोधौ प्रहारिणौ ।
 गान्धारमुख्यौ तरुणौ दर्शनीयौ महाबलौ ॥ २

सत्यश्रवाः सत्यकीर्तिः ॥ २१ ॥ उत्स्मयन् दृष्ट्वन् ॥ ३१ ॥
 गजाङ्कुशधरेषु गजयुद्धकुशलेषु श्रेष्ठः । 'सप्तमीशौण्डेः' इति
 समासः ॥ ३५ ॥ संविदं मैत्रीम् ॥ ३७ ॥ इति श्रीम. उद्योग-
 पर्व. भारत. सप्तषष्ठ्याधिकशततमोऽध्यायः ॥ १६७ ॥

+आचार्यकमाचार्यकर्म. दीप्तं प्रसिद्धम् । गुणनिर्जितं गुणो-
 पार्जितम् । * 'कक्षं कृष्णगतिर्यथा' इति पाठान्तरम् । सत-
 तगो वातः । गजाङ्कुशाकारपारिणतं नारायणात्ममिति वा ।

अचल इति ॥ १ ॥

१६८

सखा ते दयितो नित्यं य एष रणकर्कशः ।
उत्साहयति राजंस्त्वां विग्रहे पाण्डवैः सह ॥ ३
पुरुषः कथनो नीचः कर्णो वैकर्तनस्तव ।
मन्त्री नेता च बन्धुश्च मानी चात्यन्तमुच्छ्रितः
एष नैव रथः कर्णो न चाप्यतिरथो रणे ।
वियुक्तः कवचेनैष सहजेन विचेतनः ॥ ५
कुण्डलाभ्यां च दिव्याभ्यां वियुक्तः सततं घृणी
अभिशापाच्च *रामस्य ब्राह्मणस्य च भाषणात् ॥
करणानां वियांगाच्च तेन मेऽर्धरथो मतः ।
नैष काल्गुनमासाद्य पुनर्जीवन् विमोक्ष्यसे ॥ ७
ततोऽब्रवीत् पुनर्द्रोणः सर्वशस्त्रभृतां वरः ।
एवमेतद्यथाऽऽत्थ त्वं न मिथ्याऽस्ति कदाचन ॥
रणे रणेऽभिमानो च विमुक्षश्चापि दृश्यते ।
घृणी कर्णः प्रमादी च तेन मेऽर्धरथो मतः ॥ ९
एतच्छ्रुत्वा तु राधेयः क्रोधादुत्फाल्य लोचने ।
उवाच भीष्मं राधेयस्तुदन् वाग्भिः प्रतोदवत् ॥
पितामह यथेष्टं मां वाक्शरैरुपकृन्तसि ।
अनागसं सदा द्वेषादेवमेव पदे पदे ॥ ११
मर्षयामि च तत् सर्वं दुर्योधनकृतेन वै ।
त्वं तु मां मन्यसे मन्दं यथा कापुरुषं तथा ॥
भवानर्धरथो मह्यं मतो वै नात्र संशयः ।
सर्वस्य जगतश्चैव गाङ्गेयो न मृषा वदेन् ॥ १३
कुरूणामहितो नित्यं न च राजाऽवबुध्यते ।
को हि नाम लमनेषु राजसूदारकर्मसु ॥ १४
तेजोवधमिमं कुर्याद्विभेदयिषुराहवे ।
यथा त्वं गुणविद्वेषादपरागं चिकीर्षसि ॥ १५
न हायनैर्न पलितैर्न वित्तैर्न च बन्धुभिः ।
महारथत्वं संख्यातुं शक्यं क्षत्रस्य कौरव ॥ १६
बलज्येष्ठं स्मृतं क्षत्रं मन्त्रज्येष्ठा द्विजातयः ।
धनज्येष्ठाः स्मृता वैश्याः शूद्रास्तु वयसाधिकाः ॥
यथेच्छकं स्वयं ब्रूया रथानतिरथांस्तथा ।
कामद्वेषसमायुक्तो मोहात् प्रकुरुते भवान् ॥ १८

विचेतनः मूर्खः ॥ ५ ॥ घृणी निन्दकः ॥ ६ ॥ करणानां
सहजकवचादीनाम् ॥ ७ ॥ प्रमादी स्वीयं कल्पनावाक्यं
विस्मरति च ॥ ९ ॥ भवान् कर्णोऽर्धरथो मह्यं मम
मत इति गाङ्गेयो वदेत्तत्र मृषेति सर्वस्य जगतो मत
इति सम्बन्धः । त्वद्वाक्यात् सर्वेऽपि मामवमंस्त्यन्त
इति भावः ॥ १३ ॥ विभेदयिषुर्भेदं कर्तुमिच्छुः ।
अपरागं द्वेषम् ॥ १५ ॥ प्रकुरुते प्रकाशं भेदं कुरुते
प्रकारस्तुल्यभेदयोः इति विश्वः ॥ १८ ॥

दुर्योधन महाबाहो साधु सम्यगवेक्ष्यताम् ।
त्यज्यतां दुर्यमावोऽयं भीष्मः किल्बिषकृत्तव १९
भिन्ना हि सेना नृपते दुःसन्धेया भवत्युत ।
मौला हि पुरुषव्याघ्र किमु नानासमुत्थिताः २०
एषां द्वैधं समुत्पन्नं योधानां युधि भारत ।
तेजोवधो नः क्रियते प्रत्यक्षेण विशेषतः ॥ २१
रथानां क च विज्ञानं क च भीष्मोऽल्पचेतनः ।
अहमावारयिष्यामि पाण्डवानामनीकिनीम् ॥ २२
आसाद्य माममोघेषु गमिष्यन्ति दिशो दश
पाण्डवाः सहपञ्चालाः शार्दूलं वृषभा इव ॥ २३
क च युद्धं विमर्दो वा मन्त्रे सुव्याहतानि च ।
क च भीष्मो गतवया मन्दात्मा कालचोदितः २४
एकाकी स्पर्धते नित्यं सर्वेण जगता सह ।
न चान्यं पुरुषं कञ्चिन्मन्यते मोघदर्शनः ॥ २५
श्रोतव्यं खलु वृद्धानामिति शास्त्रनिर्दर्शनम् ।
न त्वेव ह्यतिवृद्धानां पुनर्बाला हि ते मताः २६
अहमेको हनिष्यामि पाण्डवानामनीकिनीम् ।
सुयुद्धे राजशार्दूल यशो भीष्मं गमिष्यति ॥ २७
कृतः सेनापतिस्त्वेष त्वया भीष्मो नराधिप ।
सेनापतौ यशो गन्ता न तु योधान् कथञ्चन ॥ २८
नाहं जीवति गाङ्गेये योत्स्ये राजन् कथञ्चन ।
हते भीष्मे तु योद्धाऽस्मि सर्वैरेव महारथैः ॥ २९
भीष्म उवाच ।

समुद्यतोऽयं भारो मे सुमहान् सागरोपमः ।
धार्तराष्ट्रस्य सङ्ग्रामे वर्षपूगाभिचिन्तितः ॥ ३०
तस्मिन्नभ्यागते काले प्रतप्ते लोमहर्षणे ।
मियो भेदो न मे कार्यस्तेन जीवसि सूतज ॥ ३१
न ह्यहं त्वद्य विक्रम्य स्थविरोऽपि शिशोस्तव ।
युद्धश्रद्धामहं छिन्द्यां जीवितस्य च सूतज ॥ ३२
जामदग्न्येन रामेण महास्त्राणि विमुञ्चता ।
न मे व्यथा कृता काचित्त्वं तु मे किं करिष्यसि
कामं नैतत् प्रशंसन्ति सन्तः खबलसंस्तवम् ।
वक्ष्यामि तु त्वां संतप्तो निर्हीनकुलपांसन ॥ ३४

मौलाः पारंपर्यागताः तेऽपि भिन्नाः सन्तो दुःसन्धेया
भवन्ति किमु नाना पृथक्भूताः सन्त एकाकार्यं समु-
त्थिता इति ॥ २० ॥ क चेति । युद्धे वृद्धो मन्त्रेषु
मूर्खश्च अशक्तत्वानष्टबुद्धित्वाचायोग्य इति भावः ॥ २४ ॥
येऽतिवृद्धास्ते पुनर्बाला एव मे मतास्तादृशभावं भीष्म
इत्यर्थः ॥ २६ ॥ त्वयि हन्तरि कुतो भीष्मं यशो ग-
मिष्यतीत्याशङ्क्याह-कृत इति ॥ २८ ॥ न हि छिन्द्या-
मिष्यन्तसः । भेदभयादेवाहं त्वद्वधं न कुर्यामित्यर्थः ।
आशङ्क्या लकारः ॥ ३२ ॥ * रामस्य जामदग्न्यस्य ।

समायुक्तो महाराज रथः पार्थस्य धीमतः ।
 वासुदेवश्च संयन्ता योद्धा चैव धनञ्जयः ॥ १९
 गाण्डीवं च धनुर्दिव्यं ते चाश्वा वातरहसः ।
 अभेद्यं कवचं दिव्यमक्षयौ च महेषुधी ॥ २०
 अस्त्रग्रामश्च माहेन्द्रो रौद्रः कौबेर एव च ।
 याम्यश्च वारुणश्चैव गदाश्चोग्रप्रदर्शनाः ॥ २१
 वज्रादीनि च मुख्यानि नानाप्रहरणानि च ।
 दानवानां सहस्राणि हिरण्यपुरवासिनाम् ॥ २२
 हतान्येकरथेनाजौ कस्तस्य सदृशो रथः ।
 एष हन्याद्वि संरंभो बलवान् सत्यविक्रमः ॥ २३
 तव सेनां महाबाहुः स्वां चैव परिपालयन् ।

अहं चैनं प्रत्युदियामाचार्यो वा धनञ्जयम् ॥ २४
 न तृतीयोऽस्ति राजेन्द्र सेनयोरुभयोरपि ।
 य एनं शरवर्षाणि वर्षन्तमुदियाद्रथी ॥ २५
 जीमूत इव घर्मान्ते महावातसमीरितः ।
 समायुक्तस्तु कौन्तेयो वासुदेवसहायवान् ।
 तरुणश्च कृती चैव जीर्णावावामुभावपि ॥ २६
 वैशम्पायन उवाच ।
 एतच्छ्रुत्वा तु भीष्मस्य राज्ञां दध्वांसिरे तदा ।
 काञ्चनाङ्गादिनः पीना भुजाश्चन्दनरूपिताः ॥ २७
 मनोभिः सह संवेगैः संस्मृत्य च पुरातनम् ।
 सामर्थ्यं पाण्डवेयानां यथा प्रत्यक्षदर्शनात् ॥ २८

इति श्रीमहाभारते उद्योगपर्वणि रथातिरथसंख्यानपर्वणि पाण्डवरथातिरथसंख्यायां
 ऊनसत्त्यधिकशततमोऽध्यायः ॥ १६९ ॥



१७०

भीष्म उवाच ।

द्रौपदेया महाराज सर्वे पञ्च महारथाः ।
 वैराटिरुत्तरश्चैव रथोदारो मतो मम ॥ १
 अभिमन्युर्महाबाहू रथयूथपयूथपः ।
 समः पार्थेन समरे वासुदेवेन चारिहा ॥ २
 लब्ध्वास्त्रश्चित्रयोधी च मनस्वी च दृढव्रतः ।
 संस्मरन् वै परिक्षेपं स्वपितुर्विक्रमिष्यति ॥ ३
 सात्यकिर्माधवः शूरो रथयूथपयूथपः ।
 एष वृष्णिप्रवीराणाममर्षो जितसाध्वसः ॥ ४
 उत्तमौजास्तथा राजन् रथोदारो मतो मम ।
 युधामन्युश्च विक्रान्तो रथोदारो मतो मम ॥ ५
 एतेषां बहुसाहस्रा रथा नागा ह्यास्तथा ।
 योत्स्यन्ते ते तनूस्त्यक्त्वा कुन्तीपुत्रप्रियेप्सया ॥
 पाण्डवैः सह राजेन्द्र तव सेनासु भारत ।
 अग्निमारुतवद्राजन्नाह्वयन्तः परस्परम् ॥ ७

अजेयौ समरे वृद्धौ विराट्द्रुपदौ तथा ।
 महारथौ महावीर्यौ मतौ मे पुरुषर्षभौ ॥ ८
 वयोवृद्धावपि हि तौ क्षत्रधर्मपरायणौ ।
 यतिष्येते परं शक्त्या स्थितौ वीरगते पथि ॥ ९
 सम्बन्धकेन राजेन्द्र तौ तु वीर्यबलान्वयात् ।
 आर्यवृत्तौ महेश्वासौ स्नेहवीर्यसिताबुभौ ॥ १०
 कारणं प्राप्य तु नराः सर्व एव महामुजाः ।
 शूरा वा कातरा वाऽपि भवन्ति कुरुपुङ्गव ॥ ११
 एकायनगतावेतौ पार्थिवौ दृढधन्विनौ ।
 प्राणांस्त्यक्त्वा परं शक्त्या घटितारौ परंतप ॥ १२
 पृथगक्षौहिणीभ्यां ताबुभौ संयति दारुणौ ।
 संबन्धिभावं रक्षन्तौ महत् कर्म करिष्यतः ॥ १३
 लोकवीरौ महेश्वासौ त्यक्तात्मानौ च भारत ।
 प्रत्ययं परिरक्षन्तौ महत् कर्म करिष्यतः ॥ १४

इति श्रीमहाभारते उद्योगपर्वणि रथातिरथसंख्यानपर्वणि
 सत्त्यधिकशततमोऽध्यायः ॥ १७० ॥

प्रत्युदियां युद्धे संमुखः स्याम् ॥ २४ ॥ दध्वांसिरे विगलिताः
 ॥ २७ ॥ इति श्रीमहाभारते उद्योगपर्वणि नैलकण्ठीये
 भारतभावदीपे ऊनसत्त्यधिकशततमोऽध्यायः ॥ १६९ ॥

१७०

द्रौपदेया इति ॥ १ ॥ वीरगते वीरैरनुसृते ॥ १ ॥
 उ० १८

सितौ बद्धौ ॥ १० ॥ एकायनगतौ मरणैकशरणौ घटितारौ
 घटनं संघट्टं करिष्यतः ॥ १२ ॥ त्यक्तात्मानौ त्यक्तेद्देहौ
 ॥ १४ ॥ इति श्रीमहाभारते उद्योगपर्वणि नैलकण्ठीये
 भारतभावदीपे सत्त्यधिकशततमोऽध्यायः ॥ १७० ॥

१७१

भीष्म उवाच ।

पञ्चालराजस्य सुतो राजन् परपुरञ्जयः ।
 शिखण्डी रथमुख्यो मे मतः पार्थस्य भारत ॥ १
 एष योत्स्यति संग्रामे नाशयन् पूर्वसंस्थितम् ।
 परं यशो विप्रथयंस्तव सेनासु भारत ॥ २
 एतस्य बहुलाः सेनाः पञ्चालाश्च प्रभद्रकाः ।
 तेनासौ रथवंशेन महत् कर्म करिष्यति ॥ ३
 धृष्टद्युम्नश्च सेनानीः सर्वसेनासु भारत ।
 मतो मेऽतिरथो राजन् द्रोणशिष्यो महारथः ॥ ४
 एष योत्स्यति संग्रामे सूदयन् वै परान् रणे ।
 भगवानिव संक्रुद्धः पिनाकी युगसंक्षये ॥ ५
 एतस्य तद्रथानीकं कथयन्ति रणप्रियाः ।
 बहुत्वात् सागरप्रख्यं देवानामिव संयुगे ॥ ६
 क्षत्रधर्मा तु राजेन्द्र मतो मेऽर्धरथो नृप ।
 धृष्टद्युम्नस्य तनयो बाल्यान्नातिकृतश्रमः ॥ ७
 शिशुपालसुतो वीरश्चेदिराजो महारथः ।
 धृष्टकेतुर्महेष्वासः सम्बन्धी पाण्डवस्य ह ॥ ८
 एष चेदिपतिः शूरः सह पुत्रेण भारत ।
 महारथानां सुकरं महत् कर्म करिष्यति ॥ ९
 क्षत्रधर्मरतो मह्यं मतः परपुरञ्जयः ।
 क्षत्रदेवस्तु राजेन्द्र पाण्डवेषु रथोत्तमः ॥ १०
 जयन्तश्चामितौजाश्च सत्यजिच्च महारथः ।
 महारथा महात्मानः सर्वे पाञ्चालरुत्तमाः ॥ ११
 योत्स्यन्ते समरे तात संरब्धा इव कुञ्जराः ।
 अजो भोजश्च विक्रान्तौ पाण्डवार्थं महारथौ ॥
 योत्स्येते बलिनौ शूरौ परं शक्त्या क्षयिष्यतः ।
 शीघ्रात्त्राश्चित्रयोद्धारः कृतिनो दृढविक्रमाः ॥ १३
 केकयाः पञ्च राजेन्द्र भ्रातरो दृढविक्रमाः ।

सर्वे चैव रथोदाराः सर्वे लोहितकध्वजाः ॥ १४
 काशिकः सुकुमारश्च नीलो यश्चापरो नृप ।
 सूर्यदत्तश्च शङ्खश्च मदिराश्वश्च नामतः ॥ १५
 सर्व एव रथोदाराः सर्वे चाहवलक्षणाः ।
 सर्वास्त्रविदुषः सर्वे महात्मानो मता मम ॥ १६
 वार्धक्षेमिर्महाराज मतो मम महारथः ।
 चित्रायुधश्च नृपतिर्मतो मे रथसत्तमः ॥ १७
 स हि संग्रामशोभी च भक्तश्चापि किरीटिनः ।
 चेकितानः सत्यधृतिः पाण्डवानां महारथौ ॥
 द्वाविमौ पुरुषव्याघ्रौ रथोदारौ मतौ मम ॥ १८
 व्याघ्रदत्तश्च राजेन्द्र चन्द्रसेनश्च भारत ।
 मतौ मम रथोदारौ पाण्डवानां न संशयः ॥ १९
 सेनाबिन्दुश्च राजेन्द्र क्रोधहन्ता च नामतः ।
 यः समो वासुदेवेन भीमसेनेन वा विमो ॥ २०
 स योत्स्यति हि विक्रम्य समरे तव सैनिकैः ।
 मां च द्रोणं कृपं चैव यथा संमन्यते भवान् ॥ २१
 तथा स समरश्लाघी मन्तव्यो रथसत्तमः ।
 काश्यः परमशीघ्रास्त्रः श्लाघनीयो नरोत्तमः ॥ २२
 रथ एकगुणो मह्यं ज्ञेयः परपुरञ्जयः ।
 अयं च युधि विक्रान्तो मन्तव्योऽष्टगुणो रथः ॥ २३
 सत्यजित् समरश्लाघी द्रुपदस्यात्मजो युवा ।
 गतः सोऽतिरथत्वं हि धृष्टद्युम्नेन संमितः ॥ २४
 पाण्डवानां यशस्कामः परं कर्म करिष्यति ।
 अनुरक्तश्च शूरश्च रथोऽयमपरो महान् ॥ २५
 पाण्ड्यराजो महावीर्यः पाण्डवानां धुरंधरः ।
 दृढधन्वा महेष्वासः पाण्डवानां महारथः ॥ २६
 श्रेणिमान् कौरवश्रेष्ठ वसुदानश्च पार्थिवः ।
 उभावेतावतिरथौ मतौ परपुरञ्जयौ ॥ २७

इति श्रीमहाभारते उद्योगपर्वणि रथातिरथसंख्यानपर्वणि

एकसप्तत्यधिकशततमोऽध्यायः ॥ १७१ ॥



१७१

पञ्चालेति ॥ १ ॥ नाशयन् पूर्वसंस्थितं प्राचीनं
 ब्रवीत्वेनावस्थानं अदर्शयन् पौरुषं दर्शयन्नित्यर्थः । यद्वा ।
 पूर्वसंस्थितं पूर्वगृहसंस्थानं नाशयन् सैन्यानि विनाशयेत्

नित्यर्थः ॥ २ ॥ क्षयिष्यतः सामर्थ्यं दर्शयिष्यतः । ऐश्वर्या-
 योऽयं क्षयति ॥ १३ ॥ विदुषः विद्वांसः ॥ १६ ॥ इति
 श्रीमहाभारते उद्योगपर्वणि नैलकण्ठीये भारतभावदीपे
 एकसप्तत्यधिकशततमोऽध्यायः ॥ १७१ ॥

१७२

भीष्म उवाच ।

रोचमानो महाराज पाण्डवानां महारथः ।
 योत्स्यतेऽमरवत्संख्ये परसैन्येषु भारत ॥ १
 पुरुजित् कुन्तिभोजश्च महेष्वासो महाबलः ।
 मातुलो भीमसेनस्य स च मेऽतिरथो मतः ॥ २
 एष वीरो महेष्वासः कृती च निपुणश्च ह ।
 चित्रयोधी च शक्तश्च मतो मे रथपुङ्गवः ॥ ३
 स योत्स्यति हि विक्रम्य मघवानिव दानवैः ।
 योधा ये चास्य विख्याताः सर्वे युद्धविशारदाः ॥
 भागिनेयकृते वीरः स करिष्यति सङ्गरे ।
 सुमहत् कर्म पाण्डूनां स्थितः प्रियाहिते रतः ॥ ५
 भैमसेनिर्महाराज हैडिम्नो राक्षसेश्वरः ।
 मतो मे बहुमायावी रथयूथपयूथपः ॥ ६
 योत्स्यते समरे तात मायावी समरप्रियः ।
 ये चास्य राक्षसा वीराः सचिवा वशवर्तिनः ७
 एते चान्ये च बहवो नानाजनपदेश्वराः ।
 समेताः पाण्डवस्यार्थे वासुदेवपुरोगमाः ॥ ८
 एते प्राधान्यतो राजन् पाण्डवस्य महात्मनः ।
 रथाश्चातिरथाश्चैव ये चान्येऽर्धरथा नृपः ॥ ९
 नेष्यन्ति समरे सेनां भीमां यौधिष्ठिरीं नृप ।
 महेन्द्रेणैव वीरेण पाल्यमानां किरीटिना ॥ १०
 तैरहं समरे वीर मायाविद्धिर्जयैषिभिः ।
 योत्स्यामि जयमाकाङ्क्षन्तथा निधनं रणे ॥ ११

वासुदेवं च पार्थं च चक्रगाण्डीवधारिणौ ।
 सन्ध्यागताविवाकैन्दू समेष्येते रथोत्तमौ ॥
 ये चैव ते रथोदाराः पाण्डुपुत्रस्य सैनिकाः ।
 सहसैन्यानहं तांश्च प्रतीयां रणमूर्धनि ॥ १३

एते रथाश्चातिरथाश्च तुभ्यं

यथाप्रधानं नृप कीर्तिता मया ।

तथाऽपरे येऽर्धरथाश्च केचि-

त्तथैव तेषामपि कौरवेन्द्र ॥

१४

अर्जुनं वासुदेवं च ये चान्ये तत्र पार्थिवाः ।
 सर्वास्तान् वारयिष्यामि यावद्द्रक्ष्यामि भारत ॥
 पाञ्चाल्यं तु महाबाहो नाहं हन्यां शिखण्डिनम् ।
 उद्यतेषुमथो दृष्ट्वा प्रतियुध्यन्तमाहवे ॥ १६
 लोकस्तं वेद यदहं पितुः प्रियचिकीर्षया ।
 प्राप्तं राज्यं परित्यज्य ब्रह्मचर्यव्रते स्थितः ॥ १७
 चित्राङ्गदं कौरवाणामाधिपत्येऽभ्यषेचयम् ।
 विचित्रवीर्यं च शिशुं यौवराज्येऽभ्यषेचयम् ॥ १८
 देवव्रतत्वं विज्ञाप्य पृथिवीं सर्वराजसु ।
 नैव हन्यां स्त्रियं जातु न स्त्रीपूर्वं कदाचन ॥ १९
 स हि स्त्रीपूर्वको राजन् शिखण्डी यदि ते श्रुतः
 कन्या भूत्वा पुमान् जातो न योत्स्ये तेन भारत
 सर्वास्त्वन्यान् हनिष्यामि पार्थिवान् भरतर्षभ ।
 यान् समेष्यामि समरे न तु कुन्तीसुतानृप ॥ २१

इति श्रीमहाभारते उद्योगपर्वणि रथातिरथसंख्यानपर्वणि

द्विसप्तत्यधिकशततमोऽध्यायः ॥ १७२ ॥

समाप्तं रथातिरथसंख्यानपर्वं ।

अम्बोपाख्यानपर्व १०

१७३

दुर्योधन उवाच ।

किमर्थं भरतश्रेष्ठ नैव हन्याः शिखण्डिनम् । उद्यतेषुमथो दृष्ट्वा समरेष्वाततायिनम् ॥ १

१७२

रोचमान इति ॥ १ ॥ भीमसेनस्येति क्रोधो-
 दीपनार्थं भीमसेनसाम्यार्थं वा विशेषणम् ॥ २ ॥ रथो-
 त्तमौ उत्तमोऽभिदत्तो रथो ययोस्तौ । आहिताग्न्यादित्वा-
 दुत्तमपदस्य परनिपातः । यद्वा । रथे रथयुद्धे उत्तमौ उत्कृष्ट-
 तमौ ॥ १२ ॥ पाठान्तरे द्रक्ष्यामि शक्तिं धारयामि ॥ १५ ॥
 देवव्रतत्वं ब्रह्मचारिव्रतवत्त्वं स्त्रीसंमुखे गमने हि दृष्टिमुत्थं

स्यात् । स्त्रीपूर्वदर्शनेऽपि मनसा तदीयस्त्रीभावस्मरणेन
 विकारः स्यादिति भावः ॥ २० ॥ इति श्रीमहाभारते
 उद्योगपर्वणि नैलकण्ठीये भारतभावदीपे द्विसप्तत्यधिक-
 शततमोऽध्यायः ॥ १७२ ॥

१७३

किमर्थमिति ॥ १ ॥

पूर्वमुक्ता महाबाहो पञ्चालान् सह सोमकैः ।
हनिष्यामीति गाङ्गेय तन्मे ब्रूहि पितामह ॥ २
भीष्म उवाच ।
शृणु दुर्योधन कथां सहैर्भिर्वसुधाधिपैः ।
यदर्थं युधि संप्रेक्ष्य नाहं हन्यां शिखण्डिनम् ॥ ३
महाराजो मम पिता शान्तनुर्लोकविश्रुतः ।
दिष्टान्तमाप धर्मात्मा समये भरतर्षभ ॥ ४
ततोऽहं भरतश्रेष्ठ प्रतिज्ञां परिपालयन् ।
चित्राङ्गदं भ्रातरं वै महाराज्येऽभ्यषेचयम् ॥ ५
तस्मिंश्च निधनं प्राप्ते सत्यवत्या मते स्थितः ।
विचित्रवीर्यं राजानमभ्यषिञ्चं यथाविधि ॥ ६
मयाऽभिषिक्तो राजेन्द्र यवीयानपि धर्मतः ।
विचित्रवीर्यो धर्मात्मा मामेव समुदैक्षत ॥ ७
तस्य दारक्रियां तात चिकीर्षुरहमप्युत ।
अनुरूपादिव कुलादित्येव च मनो दधे ॥ ८
तथाऽश्रौषं महाबाहो तिस्रः कन्याः स्वयंवराः ।
रूपेणाप्रतिमाः सर्वाः काशिराजसुतास्तदा ।
अम्बां चैवाम्बिकां चैव तथैवाम्बालिकामपि ॥ ९
राजानश्च समाहूताः पृथिव्यां भरतर्षभ ।
अम्बा ज्येष्ठाऽभवत्तासामम्बिका त्वय मध्यमा ॥ १०
अम्बालिका च राजेन्द्र राजकन्या यवीयसी ।
सोऽहमेकरथेनैव गतः काशिपतेः पुरीम् ॥ ११
अपश्यं ता महाबाहो तिस्रः कन्याः स्वलंकृताः ।
राज्ञश्चैव समाहूतान् पार्थिवान् पृथिवीपते ॥ १२

ततोऽहं तावृषान् सर्वानाहूय समरे स्थितान् ।
रथमारोपयांचके कन्यास्ता भरतर्षभ ॥ १३
वीर्यशुल्काश्च ता ज्ञात्वा समारोप्य रथं तदा ।
अवोचं पार्थिवान् सर्वानहं तत्र समागतान् ।
भीष्मः शान्तनवः कन्या हरतीति पुनः पुनः ॥ १४
ते यतध्वं परं शक्या सर्वे मोक्षाय पार्थिवाः ।
प्रसह्य हि हराम्येष मिषतां वो नरर्षभाः ॥ १५
ततस्ते पृथिवीपालाः समुत्पेतुरुदायुधाः ।
योगो योग इति क्रुद्धाः सारथीनभ्यचोदयन् ॥ १६
ते रथैर्गजसङ्काशैर्गजैश्च गजयोधिनः ।
पुष्टैश्चाश्वैर्महीपालाः समुत्पेतुरुदायुधाः ॥ १७
ततस्ते मां महीपालाः सर्वे एव विशांपते ।
रथव्रातेन महता सर्वतः पर्यवारयन् ॥ १८
तानहं शरवर्षेण समन्तात् पर्यवारयम् ।
सर्वावृषांश्चाप्यजयं देवराडिव दानवान् ॥ १९
अपातयं शरैर्दत्तैः प्रहसन् भरतर्षभ ।
तेषामापततां चित्रान् ध्वजान् हेमपरिष्कृतान् ॥ २०
एकैकेन हि बाणेन भूमौ पातितवानहम् ।
हयांस्तेषां गजांश्चैव सारथींश्चाप्यहं रणे ॥ २१
ते निवृत्ताश्च भग्नाश्च दृष्ट्वा तल्लाघवं मम ।
अथाहं हास्तिनपुरमायां जित्वा महीक्षितः ॥ २२
ततोऽहं ताश्च कन्या वै भ्रातुरर्थाय भारत ।
तच्च कर्म महाबाहो सत्यवत्यै न्यवेदयम् ॥ २३

इति श्रीमहामारते उद्योगपर्वणि अम्बोपाख्यानपर्वणि कन्याहरणे
त्रिसप्तत्यधिकशततमोऽध्यायः ॥ १७३ ॥



१७४

भीष्म उवाच ।
ततोऽहं भरतश्रेष्ठ मातरं वीरमातरम् ।
अभिगम्योपसंगृह्य दाशेयीमिदमब्रुवम् ॥ १
इमाः काशिपतेः कन्या मया निर्जित्य पार्थिवान्
विचित्रवीर्यस्य कृते वीर्यशुल्का हृता इति ॥ २

ततो मूर्धन्युपाग्राय पर्यश्रुनयना नृप ।
अह सत्यवती हृष्टा दिष्ट्या पुत्र जितं त्वया ॥ ३
सत्यवत्यास्त्वनुमते विवाहे समुपस्थिते ।
उवाच वाक्यं सत्रीडा ज्येष्ठा काशिपतेः सुता ॥ ४

दिशन्तं मरणम् ॥ ४ ॥ मिषतां पश्यताम् । अनादरे षष्ठी
॥ १५ ॥ इति श्रीमहामारते उद्योगपर्वणि नैलकण्ठीये
भारतभावदीपे त्रिसप्तत्यधिकशततमोऽध्यायः ॥ १७३ ॥

१७४

ततोऽहमिति । मातरं उपसंगृह्य पादयोः पतित्वा
॥ ५ ॥ वीर्यशुल्काः वीर्यमेव शुल्कं मौल्यं यासां ताः ॥ २॥

भीष्म त्वमसि धर्मज्ञः सर्वशास्त्रविशारदः ।
श्रुत्वा च वचनं धर्म्यं मह्यं कर्तुमिहार्हसि ॥ ५
मया शास्त्रपतिः पूर्वं मनसाऽभिवृत्तो वरः ।
तेन चास्मि वृत्ता पूर्वं रहस्यविदिते पितुः ॥ ६
कथं मामन्यकामां त्वं राजधर्ममतीत्य वै ।
वासयेथा गृहे भीष्मं कौरवः सन् विशेषतः ॥ ७

पतद्बुद्ध्या विनिश्चित्य मनसा भरतर्षभ ।
यत् क्षमं ते महाबाहो तदिहार्हमुमर्हसि ॥ ८
स मां प्रतीक्षते द्युक्तं शास्त्रराजो विशांपते ।
तस्मान्मां त्वं कुरुश्रेष्ठ समनुज्ञातुमर्हसि ॥ ९
कृपां कुरु महाबाहो मयि धर्मभृतां वर ।
त्वं हि सत्यव्रतो वीर पृथिव्यामिति नः श्रुतम् ॥

इति श्रीमहाभारते उद्योगपर्वणि अम्बोपाख्यानपर्वणि अम्बावाक्ये
चतुःसप्तत्यधिकशततमोऽध्यायः ॥ १७४ ॥

१७५

भीष्म उवाच ।

ततोऽहं समनुज्ञाप्य कालीं गन्धवतीं तदा ।
मन्त्रिणश्चरिविजश्चैव तथैव च पुरोहितान् ॥ १
समनुज्ञासिषं कन्यामम्बां ज्येष्ठां नराधिप ।
अनुज्ञाता ययौ सा तु कन्या शास्त्रपतेः पुरम् ॥
वृद्धैर्द्विजातिभिर्गुप्ता धात्र्या चानुगता तदा ।
अतीत्य च तमध्वानमासाद्य नृपतिं तथा ॥ ३
सा तमासाद्य राजानं शास्त्रं वचनमब्रवीत् ।
आगताऽहं महाबाहो त्वामुद्दिश्य महामते ॥ ४
तामब्रवीच्छास्त्रपतिः स्मयन्निव विशांपते ।
त्वयाऽन्यपूर्वायां नाहं भार्यार्थं वरवर्णिनि ॥ ५
गच्छ भद्रे पुनस्तत्र सकाशं भीष्मकस्य वै ।
नाहमिच्छामि भीष्मेण गृहीतां त्वां प्रसह्य वै ॥ ६
त्वं हि भीष्मेण निर्जित्य नीता प्रीतिमती तदा ।
परामृश्य महायुद्धे निर्जित्य पृथिवीपतीन् ॥ ७
नाहं त्वय्यन्यपूर्वायां भार्यार्थं वरवर्णिनि ।
कथमस्माद्विधो राजा परपूर्वां प्रवेशयेत् ॥ ८
नारीं विदितविज्ञानः परेषां धर्ममादिशन् ।
यथेष्टं गम्यतां भद्रे मा त्वां कालोऽत्यगादयम् ॥
अम्बा तमब्रवीद्राजन्मङ्गलशरपीडिता ।
नैवं वद महीपाल नैतदेवं कथञ्चन ॥ १०
नास्मि प्रीतिमती नीता भीष्मेणामित्रकर्शन ।
बलाच्चीताऽस्मि रुदती विद्राव्य पृथिवीपतीन् ॥

भजस्व मां शास्त्रपते भक्तां बालामनागसम् ।
भक्तानां हि परित्यागो न धर्मेषु प्रशस्यते ॥ १२
साऽहमामन्य गाङ्गेयं समरेष्वनिवर्तिनम् ।
अनुज्ञाता च तेनैव ततोऽहं भृशमागता ॥ १३
न स भीष्मो महाबाहुर्मामिच्छति विशांपते ।
भ्रातृहेतोः समारंभो भीष्मस्येति श्रुतं मया ॥ १४
भगिन्यौ मम ये नीते अम्बिकाम्बालिके नृप ।
प्रादाद्विचित्रवर्णाय गाङ्गेयो हि यवीयसे ॥ १५
यथा शास्त्रपते नान्यं वरं ध्यामि कथञ्चन ।
त्वामृते पुरुषव्याघ्र तथा मूर्धानमालभे ॥ १६
न चान्यपूर्वा राजेन्द्र त्वामहं समुपस्थिता ।
सत्यं ब्रवीमि शास्त्रैतत् सत्येनात्मानमालभे ॥ १७
भजस्व मां विशालाक्ष स्वयं कन्यामुपस्थिताम् ।
अनन्यपूर्वा राजेन्द्र त्वत्प्रसादाभिकाङ्क्षिणि ॥ १८
तामेवं भाषमाणां तु शास्त्रः काशिपतेः सुताम् ।
अत्यजद्भरतश्रेष्ठ जीर्णां त्वचमिवोरगः ॥ १९
एवं बहुविधैर्वाक्यैर्योच्यमानस्तया नृपः ।
नाश्रद्धच्छास्त्रपतिः कन्यायां भरतर्षभ ॥ २०
ततः सा मन्युनाऽऽविष्टा ज्येष्ठा काशिपतेः सुता
अब्रवीत् साश्रुनयना बाष्पविप्लुतया गिरा ॥ २१
त्वया त्यक्ता गमिष्यामि यत्र तत्र विशांपते ।
तत्र मे गतयः सन्तु सन्तः सत्यं यथा ध्रुवम् ॥ २२

मह्यं मम ॥ ५ ॥ सत्यव्रतो नित्यं ब्रह्मचारी ॥ १० ॥
इति श्रीमहाभारते उद्योगपर्वणि नैलकण्ठीये भारतभाष्ये
चतुःसप्तत्यधिकशततमोऽध्यायः ॥ १७४ ॥

१७५

तत इति ॥ १ ॥ समनुज्ञासिषं समनुज्ञातवान् अ-
भाव आर्षः ॥ २॥ परामृश्य हस्ते धृत्वा नीता ॥ ७ ॥ सन्तः
साधवः गतयः रक्षितारः सन्तु ॥ २२ ॥

एवं तां भाषमाणां तु कन्यां शाल्वपतिस्तदा ।
परित्याज कौरव्य करुणं परिदेवतीम् ॥ २३
गच्छ गच्छेति तां शाल्वः पुनः पुनरभाषत ।
विभेमि भीष्मात् सुश्रोणि त्वं च भीष्मपरिग्रहः ॥
एवमुक्ता तु सा तेन शाल्वेनादीर्घदर्शिना ।
निश्चक्राम पुराहीना रुदती कुररी यथा ॥ २५
भीष्म उवाच ।

निष्क्रामन्ती तु नगराच्चिन्तयामास दुःखिता ।
पृथिव्यां नास्ति युवतिर्विषमस्थतरा मया ॥ २६
बन्धुमिर्विप्रहीणाऽस्मि शाल्वेन च निराकृता ।
न च शक्यं पुनर्गन्तुं मया वारणसाह्वयम् ॥ २७
अनुज्ञाता तु भीष्मेण शाल्वमुद्दिश्य कारणम् ।
किं नु गहाम्यथात्मानमयं भीष्मं दुरासदम् ॥ २८
अथवा पितरं मूढं यो मेऽकार्षीत् स्वयंवरम् ।
मयाऽयं स्वकृतो दोषो याऽहं भीष्मरथात्तदा ॥ २९
प्रवृत्ते दारुणे युद्धे शाल्वार्थं नापतं पुरा ।
तस्येयं फलनिर्वृत्तिर्यदापन्नाऽस्मि मूढवत् ॥ ३०
धिग्भीष्मं धिक्क मे मन्दं पितरं मूढचेतसम् ।
येनाहं वीर्यशुल्केन पण्यस्त्रीव प्रचोदिता ॥ ३१
धिङ्मां धिक् शाल्वराजानं धिग्धातारमथापि वा
येषां दुर्नीतभावेन प्राप्ताऽस्म्यापदमुत्तमाम् ॥ ३२
सर्वथा भागधेयानि स्वानि प्राप्नोति मानवः ।
अनयस्यास्य तु मुखं भीष्मः शान्तनवो मम ॥ ३३
सा भीष्मे प्रतिकर्तव्यमहं पश्यामि साम्प्रतम् ।

तपसा वा युधा वाऽपि दुःखहेतुः स मे मतः ॥ ३४
को नु भीष्मं युधा जेतुमुत्सहेत महीपतिः ।
एवं सा परिनिश्चित्य जगाम नगराद्बहिः ॥ ३५
आश्रमं पुण्यशीलानां तापसानां महात्मनाम् ।
ततस्तामवसद्रात्रिं तापसैः परिवारिता ॥ ३६
आचख्यौ च यथावृत्तं सर्वमात्मनि भारत ।
विस्तरेण महाबाहो निखिलेन शुचिस्मिता ।
हरणं च विसर्गं च शाल्वेन च विसर्जनम् ॥ ३७
ततस्तत्र महानासीद्ब्राह्मणः संशितव्रतः ।
शैखावत्यस्तपोवृद्धः शास्त्रे चारण्यके गुरुः ॥ ३८
आर्तां तामाह स मुनिः शैखावत्यो महातपाः ।
निःश्वसन्तीं सतीं बालां दुःखशोकपरायणाम् ॥
एवं गते तु किं भद्रे शक्यं कर्तुं तपस्विभिः ।
आश्रमस्थैर्महाभागे तपोयुक्तैर्महात्मभिः ॥ ४०
सा त्वेनमब्रवीद्राजन् क्रियतां मदनुग्रहः ।
प्राब्राज्यमहमिच्छामि तपस्तपस्यामि दुश्चरम् ॥ ४१
मयैव यानि कर्माणि पूर्वदेहे तु मूढया ।
कृतानि नूनं पापानि तेषामेतत् फलं ध्रुवम् ॥ ४२
नोत्सहे तु पुनर्गन्तुं स्वजनं प्रति तापसाः ।
प्रत्याख्याता निरानन्दा शाल्वेन च निराकृता ॥ ४३
उपदिष्टमिहेच्छामि तापस्यं वीतकल्मषाः ।
युष्माभिर्देवसंकाशैः कृपा भवतु वो मयि ॥ ४४
स तामाश्वासयत् कन्यां दृष्टान्तागमहेतुभिः ।
सान्त्वयामास कार्यं च प्रतिजज्ञे द्विजैः सह ॥ ४५

इति श्रीमहामारते उद्योगपर्वणि अम्बोपाख्यानपर्वणि शैखावत्याम्बासंवादे
पञ्चसप्तत्यधिकशततमोऽध्यायः ॥ १७५ ॥



१७६

भीष्म उवाच ।

ततस्ते तापसाः सर्वे कार्यवन्तोऽभवंस्तदा । तां कन्यां चिन्तयन्तस्ते किं कार्यमिति धर्मिणः ॥ १

करुणं दीनं यथा स्यात्तथा परिदेवतीं शोचन्तीम् ॥ २३ ॥
अदीर्घदर्शिनेति शाल्वस्याधर्मः सूचितः ॥ २५ ॥ वारणेन
हस्तिना समानाह्वयं समानाख्यं हस्तिनापुरम् ॥ २७ ॥
शैखावत्यः शिखावान् बह्विस्तत्साध्यानि श्रौतस्मार्तकर्माणि
शैखावतानि तेषु साधुः शैखावत्यः । कर्माणि निष्णातः ।
आरण्यके उपनिषदि गुरुः ब्रह्मविदित्यर्थः ॥ ३८ ॥
प्राब्राज्यं प्रव्रज्या संन्यासः तत्रोचितं कर्म प्राब्राज्यम् ॥ ४० ॥

तापस्यं तपसे हितं धर्मजातम् ॥ ४४ ॥ दृष्टान्तो लौकिको
कोदाहरणम् । आगमो वेदः हेतुर्युक्तिस्तैः प्रारब्धकर्मभोग-
स्यापरिहार्यत्वं ज्ञात्वा समाश्रयता भवेत्युक्त्यर्थः ॥ ४५ ॥
इति श्रीमहामारते उद्योगपर्वणि नैलकण्ठीये भारतमावलीये
पञ्चसप्तत्यधिकशततमोऽध्यायः ॥ १७५ ॥

१७६

तत इति ॥ १ ॥

केचिदाहुः पितुर्वैश्म नीयतामिति तापसाः ।
 केचिदस्मदुपालम्भे मर्तिं चक्रुर्हि तापसाः ॥ २
 केचिच्छाल्वपतिं गत्वा नियोज्यमिति मेनिरे ।
 नेति केचिद्ववस्यन्ति प्रत्याख्याता हि तेन सा ॥
 एवं गते तु किं शक्यं भद्रे कर्तुं मनीषिभिः ।
 पुनरुचुश्च तां सर्वे तापसाः संशितव्रताः ॥ ४
 अलं प्रव्रजितेनेह भद्रे शृणु हितं वचः ।
 इतो गच्छस्व भद्रं ते पितुरेव निवेशनम् ॥ ५
 प्रतिपत्स्यति राजा स पिता ते यदनन्तरम् ।
 तत्र वत्स्यासि कल्याणि सुखं सर्वगुणान्विता ॥ ६
 न च तेऽन्या गतिर्न्याय्या भवेद्भद्रे यथा पिता ।
 यतिर्वाऽपि गतिर्नार्याः पिता वा वरवर्णिनि ७
 गतिः पतिः समस्थाया विषमे च पिता गतिः ।
 प्रव्रज्या हि सुदुःखेयं सुकुमार्या विशेषतः ॥ ८
 राजपुत्र्याः प्रकृत्या च कुमार्यास्तव भामिनि ।
 भद्रे दोषा हि विद्यन्ते बहवो वरवर्णिनि ॥ ९
 आश्रमे वै वसन्त्यास्ते न भवेयुः पितुर्गृहे ।
 ततस्त्वन्येऽब्रुवन् वाक्यं तापसास्तां तपस्विनीम्
 त्वामिहैकाकिनीं दृष्ट्वा निर्जने गहने वने ।
 प्रार्थयिष्यन्ति राजानस्तस्मान्मेवं मनः कृथाः ॥ ११

अम्बोवाच ।

न शक्यं काशिनगरं पुनर्गन्तुं पितुर्गृहान् ।
 अवज्ञाता भविष्यामि बान्धवानां न संशयः ॥ १२
 उषिताऽस्मि तथा बाल्ये पितुर्वैश्मनि तापसाः ।
 नाहं गमिष्ये भद्रं वस्तत्र यत्र पिता मम ।
 तपस्तमुमभीप्सामि तापसैः परिरक्षिता ॥ १३
 यथा परेऽपि मे लोके न स्यादेवं महालयः ।
 दौर्भाग्यं तापसश्रेष्ठास्तस्मात्तपस्याम्यहं तपः ॥ १४
 भीष्म उवाच ।

इत्येवं तेषु विप्रेषु चिन्तयत्सु यथातथम् ।
 राजर्षिस्तद्वनं प्राप्तस्तपस्वी होत्रवाहनः ॥ १५
 ततस्ते तापसाः सर्वे पूजयन्ति स्म तं नृपम् ।
 पूजाभिः स्वागताद्याभिरासनेनोदकेन च ॥ १६
 तस्योपविष्टस्य सतो विश्रान्तस्योपशृण्वतः ।
 पुनरेव कथां चक्रुः कन्यां प्रति वनौकसः ॥ १७
 अम्बायास्तां कथां श्रुत्वा काशिराज्ञश्च भारत ।
 राजर्षिः स महातेजा बभूवोद्विग्नमानसः ॥ १८

तां तथावादिनीं श्रुत्वा दृष्ट्वा च स महातपाः ।
 राजर्षिः कृपयाऽऽविष्टो महात्मा होत्रवाहनः ॥ १९
 स वेपमान उत्थाय मातुस्तस्याः पिता तदा ।
 तां कन्यामङ्कमारोप्य पर्यश्वासयत प्रभो ॥ २०
 स तामपृच्छत् कात्स्न्येन व्यसनोत्पत्तिमादितः
 सा च तस्मै यथावृत्तं विस्तरेण न्यवेदयत् ॥ २१
 ततः स राजर्षिरभूद्दुःखशोकसमन्वितः ।

कार्यं च प्रतिपेदे तन्मनसा सुमहातपाः ॥ २२
 अब्रवीद्वेपमानश्च कन्यामार्तां सुदुःखितः ।
 मा गाः पितुर्गृहं भद्रे मातुस्ते जनको ह्यहम् ॥ २३
 दुःखं छिन्द्यामहं ते वै मयि वर्तस्व पुत्रिके ।
 पर्याप्तं ते मनो वत्से यदेवं परिश्रुष्यसि ॥ २४
 गच्छ मद्रचनाद्रामं जामदग्न्यं तपस्विनम् ।
 रामस्ते सुमहद्दुःखं शोकं चैवापनेष्यति ॥ २५
 हनिष्यति रणे भीष्मं न करिष्यति चेद्वचः ।
 तं गच्छ भार्गवश्रेष्ठं कालाग्निसमतेजसम् ॥ २६
 प्रतिष्ठापयिता स त्वां स मे पथि महातपाः ।
 ततस्तु सुस्वरं बाष्पमुत्सृजन्ती पुनः पुनः ॥ २७
 अब्रवीत् पितरं मातुः सा तदा होत्रवाहनम् ।
 अभिवादयित्वा शिरसा गमिष्ये तव शासनात्
 अपि नामाद्य पश्येयमार्यं तं लोकविश्रुतम् ।
 कथं च तीव्रं दुःखं मे नाशयिष्यति भार्गवः ॥
 एतदिच्छाम्यहं ज्ञातुं यथा यास्यामि तत्र वै ॥ २९
 होत्रवाहन उवाच ।

रामं द्रक्ष्यसि भद्रे त्वं जामदग्न्यं महावने ।
 उग्रे तपसि वर्तन्तं सत्यसन्धं महाबलम् ॥ ३०
 महेन्द्रं वै गिरिश्रेष्ठं रामो नित्यमुपास्ति ह ।
 ऋषयो वेदविद्वांसो गन्धर्वाप्सरसस्तथा ॥ ३१
 तत्र गच्छस्व भद्रं ते ब्रूयाश्चैनं वचो मम ।
 अभिवाद्य च तं मूर्ध्ना तपोवृद्धं दृढव्रतम् ॥ ३२
 ब्रूयाश्चैनं पुनर्भद्रे यत्ते कार्यं मनीषितम् ।
 मयि संकीर्तिते रामः सर्वं तत्ते करिष्यति ॥ ३३
 मम रामः सखा वत्से प्रीतियुक्तः सुहृच्च मे ।
 जमदग्निसुतो वीरः सर्वशस्त्रभृतां वरः ॥ ३४
 एवं ब्रुवति कन्यां तु पार्थिवे होत्रवाहने ।
 अकृतव्रणः प्रादुरासीद्रामस्यानुचरः प्रियः ॥ ३५

ये दोषा विद्यन्ते आश्रमे प्रव्रज्यायां ते दोषाः पितुर्गृहे न
 भवेयुः। सुदर्शं तरुणीं च त्वां दृष्ट्वा मुनयो वा मोहं प्राप्स्यन्ति ।

त्वं वा धर्मात् खल्विष्यतीति भावः ॥ १० ॥ महालयः
 सुखनाशः । 'मह उद्धव उत्सवः' इति कोशः ॥ १४ ॥


ततस्ते मुनयः सर्वे समुत्तस्थुः सहस्रशः ।
 स च राजा वयोवृद्धः सृञ्जयो होत्रवाहनः ॥३६
 ततो दृष्ट्वा कृतातिथ्यमन्योन्यं ते वनौकसः ।
 सहिता भरतश्रेष्ठ निषेदुः परिवार्यं तम् ॥ ३७
 ततस्ते कथयामासुः कथास्तास्ता मनोरमाः ।
 धन्या दिव्याश्च राजेन्द्र प्रीतिहर्षमुदा युताः ॥३८
 ततः कथान्ते राजर्षिर्महात्मा होत्रवाहनः ।
 रामं श्रेष्ठं महर्षिणामपृच्छदकृतव्रणम् ॥ ३९
 क संप्रति महाबाहो जामदग्न्यः प्रतापवान् ।
 अकृतव्रण शक्यो वै द्रष्टुं वेदविदां वर ॥ ४०

अकृतव्रण उवाच ।

भवन्तमेव सततं रामः कीर्तयति प्रभो ।
 सृञ्जयो मे प्रियसखो राजर्षिरिति पार्थिव ॥ ४१
 इह रामः प्रभाते श्वो भवितेति मतिर्मम ।
 द्रष्टाऽस्येनमिहायान्तं तव दर्शनकाङ्क्षया ॥ ४२
 इयं च कन्या राजर्षे किमर्थं वनमागता ।
 कस्य चेयं तव च का भवतीच्छामि वेदितुम् ॥ ४३
 होत्रवाहन उवाच ।

दौहित्रीयं मम विभो काशिराजसुता प्रिया ।
 ज्येष्ठा स्वयंवरे तस्थौ भगिनीभ्यां सहानघ ॥ ४४
 इयमम्बेति विख्याता ज्येष्ठा काशिपतेः सुता ।
 अम्बिकास्त्रालिके कन्ये कनीयस्यौ तपोधन ॥ ४५
 समेतं पार्थिवं क्षत्रं काशिपुर्यां ततोऽभवत् ।
 कन्यानिमित्तं विप्रर्षे तत्रासीदुत्सवो महान् ॥ ४६
 ततः किल महावीर्यो भीष्मः शान्तनवो नृपान् ।
 अधिक्षिप्य महातेजास्तिष्ठः कन्या जहार ताः ॥ ४७

इति श्रीमहाभारते उद्योगपर्वणि अम्बोपाख्यानपर्वणि होत्रवाहनाम्बासंवादे
 षट्सप्तत्यधिकशततमोऽध्यायः ॥ १७६ ॥



१७७

अकृतव्रण उवाच ।

दुःखद्वयमिदं भद्रे कतरस्य चिकीर्षसि ।
 प्रतिकर्तव्यमबले तत्त्वं वत्से वदस्व मे ॥ १

निर्जित्य पृथिवीपांलानथं भीष्मो गजाह्वयम् ।
 आजगाम विशुद्धात्मा कन्याभिः सह भारतः ॥ ४८
 सत्यवत्यै निवेद्याथ विवाहं समनन्तरम् ।
 भ्रातुर्विचित्रवीर्यस्य समाज्ञापयत प्रभुः ॥ ४९
 तं तु वैवाहिकं दृष्ट्वा कन्येयं समुपार्जितम् ।
 अन्नवीत्तत्र गाङ्गेयं मन्त्रिमध्ये द्विजर्षभ ॥ ५०
 मया शाल्वपतिर्वीरो मनसाऽभिवृतः पतिः ।
 न मामर्हसि धर्मज्ञ दातुं भ्रात्रेऽन्यमानसाम् ॥ ५१
 तच्छ्रुत्वा वचनं भीष्मः संमन्य सह मन्त्रिभिः ।
 निश्चित्य विससर्जैमां सत्यवत्या मते स्थितः ॥ ५२
 अनुज्ञाता तु भीष्मेण शाल्वं सौभपतिं ततः ।
 कन्येयं मुदिता तत्र काले वचनमब्रवीत् ॥ ५३
 विसर्जिताऽस्मि भीष्मेण धर्मं मां प्रतिपादय ।
 मनसाऽभिवृतः पूर्वं मया त्वं पार्थिवर्षभ ॥ ५४
 प्रत्याचख्यौ च शाल्वोऽस्याश्चारित्रस्याभिषङ्कितः
 सेयं तपोवनं प्राप्ता तापस्येऽभिरता भृशम् ॥ ५५
 मया च प्रत्यभिज्ञाता वंशस्य परिकीर्तनात् ।
 अस्य दुःखस्य चोत्पत्तिं भीष्ममेवेह मन्यते ॥ ५६

अम्बोवाच ।

भगवन्नेवमेवेह यथाऽऽह पृथिवीपतिः ।
 शरीरकर्ता मातुर्मे सृञ्जयो होत्रवाहनः ॥ ५७
 न ह्युत्सहे स्वनगरं प्रतियातुं तपोधन ।
 अपमानभयाच्चैव व्रीडया च महामुने ॥ ५८
 यत्तु मां भगवान् रामो वक्ष्यति द्विजसत्तम ।
 तन्मे कार्यतमं कार्यमिति मे भगवन्मतिः ॥ ५९

तं विचित्रवीर्यं वैवाहिकं विवाहार्थमुद्यतं समुपार्जितं अभ्य-
 ज्जकौतुकवन्धादिना संस्कृतं दृष्ट्वा इयं कन्या गाङ्गेयमब्रवी-
 दिति योजना ॥ ५० ॥ उत्पत्तिं कारणम् ॥ ५१ ॥ इति
 श्रीमहाभारते उद्योगपर्वणि नैलकण्ठीये भारतभावदीपे
 षट्सप्तत्यधिकशततमोऽध्यायः ॥ १७६ ॥

१७७

दुःखद्वयमिति । दुःखद्वयं दुःखद्वयं भीष्मशाल्वस्य
 यद्वा । निर्भर्तृकत्वमेकं दुःखं त्वच्छत्रोर्वधश्चेति तापसानां
 दुःखद्वयं तथाऽपि शत्रुद्वयमध्ये कतरस्य कं प्रतिकर्तव्यं हंतुं यत्नं
 चिकीर्षसि । यद्वा । एकस्य गतिहानिर्भरणं वेति दुःखद्वयं
 ज्ञेयम् ॥ १७७ ॥ नियोक्तव्यस्तव पाणिग्रहणार्थमिति शेषः ॥ १७८ ॥

अथापगोयं भीष्मं त्वं रामेणेच्छसि धीमता ।
रणे विनिर्जितं द्रष्टुं कुर्यात्तदपि भार्गवः ॥ ३
सृञ्जयस्य वचः श्रुत्वा तव चैव शुचिस्मिते ।
यदत्र ते भृशं कार्यं तदथैव विचिन्त्यताम् ॥ ४
अम्बोवाच ।

अपनीताऽस्मि भीष्मेण भगवन्भविजानता ।
नामिजानाति मे भीष्मो ब्रह्मन् शाल्वगतं मनः ५
एतद्विचार्य मनसा भवानेतद्विनिश्चयम् ।
विचिनोतु यथान्यायं विधानं क्रियतां तथा ॥ ६
भीष्मे वा कुरुशार्दूल शाल्वराजेऽथवा पुनः ।
उभयोरेव वा ब्रह्मन् युक्तं यत्तत् समाचर ॥ ७
निवेदितं मया ह्येतद्दुःखमूलं यथातथम् ।
विधानं तत्र भगवन् कर्तुमर्हसि युक्तितः ॥ ८
अकृतव्रण उवाच ।

उपपन्नमिदं भद्रे यदेवं वरवर्णिनि ।
धर्मं प्रति वचो ब्रूयाः शृणु चेदं वचो मम ॥ ९
यदि त्वामापगोयो वै न नयेद्भजसाह्वयम् ।
शाल्वस्त्वां शिरसा भीरु गृहीयाद्रामचोदितः १०
तेन त्वं निर्जिता भद्रे यस्मात्कीताऽसि भाविनि
संशयः शाल्वराजस्य तेन त्वयि सुमध्यमे ॥ ११
भीष्मः पुरुषमानी च जितकाशी तथैव च ।
तस्मात् प्रतिक्रिया युक्ता भीष्मे कारयितुं तव १२
अम्बोवाच ।

ममाप्येष सदा ब्रह्मन् हृदि कामोऽभिवर्तते ।
घातयेयं यदि रणे भीष्ममित्येव नित्यदा ॥ १३
भीष्मं वा शाल्वराजं वा यं वा दोषेण गच्छसि ।
प्रशाधि तं महाबाहो यत्कृतेऽहं सुदुःखिता ॥ १४

भीष्म उवाच ।

एवं कथयतामेव तेषां स दिवसो गतः ।
रात्रिश्च भरतश्रेष्ठ सुखशीतोष्णमारुता ॥ १५
ततो रामः प्रादुरासीत् प्रज्ज्वलन्निव तेजसा ।
शिष्यैः परिवृतो राजन् जटाक्षीरधरो मुनिः ॥ १६
धनुष्पाणिरदीनात्मा खड्गं बिभ्रत् परश्वध्नी ।
विरजा राजशार्दूल सृञ्जयं सोऽभ्ययानृपम् ॥ १७
ततस्तं तापसा दृष्ट्वा स च राजा महातपाः ।
तस्थुः प्राञ्जलयो राजन् सा च कन्या तपस्विनी

पूजयामासुरव्यग्रा मधुपर्केण भार्गवम् ।
अर्चितश्च यथान्यायं निषसाद सहैव तैः ॥ १८
ततः पूर्वव्यतीतानि कथयन्तौ स्म तावुभौ ।
आसातां जामदग्न्यश्च सृञ्जयश्चैव भारत ॥ २०
तथा कथान्ते राजर्षिभृगुश्रेष्ठं महाबलम् ।
उवाच मधुरं काले रामं वचनमर्थवत् ॥ २१
रामेयं मम दौहित्री काशिराजसुता प्रभो ।
अस्याः शृणु यथातत्त्वं कार्यं कार्यविशारद ॥ २२
परमं कथ्यतां चेति तां रामः प्रत्यभाषत ।
ततः साऽभ्यवदद्रामं ज्वलन्तमिव पावकम् ॥ २३
ततोऽमिवाद्य चरणौ रामस्य शिरसौ शुभौ ।
स्पृष्ट्वा पद्मतलाभाभ्यां पाणिभ्यामग्रतः स्थिता २४
रुरोद सा शोकवती वापय्याकुललोचना ।
प्रपेदे शरणं चैव शरण्यं भृगुनन्दनम् ॥ २५
राम उवाच ।

यथा त्वं सृञ्जयस्यास्य तथा मे त्वं नृपात्मजे ।
ब्रूहि यत्ते मनोदुःखं करिष्ये वचनं तव ॥ २६
अम्बोवाच ।

भगवन् शरणं त्वाऽद्य प्रपन्नाऽस्मि महाव्रतम् ।
शोकपङ्कार्णवान्मग्रां घोरादुद्धर मां विभो ॥ २७
भीष्म उवाच ।

तस्याश्च दृष्ट्वा रूपं च वपुश्चाभिनवं पुनः ।
सौकुमार्यं परं चैव रामाश्चिन्तापरोऽभवत् ॥ २८
किमियं वश्यतीत्येवं विममर्श भृगूद्वहः ।
इति दध्यौ चिरं रामः कृपयाऽभिपरिप्लुतः ॥ २९
कथ्यतामिति सा भूयो रामेणोक्ता शुचिस्मिता
सर्वमेव यथातत्त्वं कथयामास भार्गवे ॥ ३०
तच्छ्रुत्वा जामदग्न्यस्तु राजपुत्र्या वचस्तदा ।
उवाच तां वरारोहां निश्चित्यार्थविनिश्चयम् ३१
राम उवाच ।

प्रेषयिष्यामि भीष्माय कुरुश्रेष्ठाय भाविनि ।
करिष्यति वचो मह्यं श्रुत्वा च स नराधिपः ३२
न चेत्करिष्यति वचो मयोक्तं जान्हवीसुतः ।
धक्ष्याम्यहं रणे भद्रे सामात्यं शस्त्रतेजसा ॥ ३३
अथवा ते मतिस्तत्र राजपुत्रि न वर्तते ।
यावच्छाल्वपार्तिं वीरं योजयाम्यत्र कर्माणि ॥ ३४

भीष्मस्य तु सत्यप्रतिज्ञस्य त्वत्सुखार्थं जयमात्रं कर्तव्यं न तु
तां वता तव हितमित्याशयेनाह-अथेति ॥ ३ ॥ विधानं
प्रतीकारम् ॥ ६ ॥ आसातां लङि द्विवचनम् ॥ २० ॥ परमं

तव विवाक्षितं यत्तन्मेऽवश्यं वक्तव्यमित्यर्थः ॥ २३ ॥
शिरसौ श्रेष्ठौ । 'शिरः प्रधाने सेनाप्रे' इति मेदिनी । पुंस्त्व-
मार्षम् ॥ २४ ॥ सृञ्जयस्य दौहित्रीति शेषः ॥ २७ ॥

अम्बोवाच ।

विसर्जिताऽहं भीष्मेण श्रुत्वैव भृगुनन्दन ।
शाल्वराजगतं भावं मम पूर्वं मनीषितम् ॥ ३५
सौभराजमुपेत्याहमवोचं दुर्वचं वचः ।
न च मां प्रत्यगृह्णात् स चारिष्यपरिशङ्कितः ॥ ३६
एतत् सर्वं विनिश्चित्य स्वबुद्ध्या भृगुनन्दन ।
यदत्रौपयिकं^x कार्यं तच्चिन्तयितुमर्हसि ॥ ३७
मम तु व्यसनस्यास्य भीष्मो मूलं महाव्रतः ।
येनाहं वशमानीता समुत्क्षिप्य बलात्तदा ॥ ३८

भीष्मं जहि महाबाहो यत्कृते दुःखमीदृशम् ।
प्राप्ताऽहं भृगुशार्दूलचराम्यप्रियमुत्तमम् ॥ ३९
स हि लुब्धश्च नीचश्च जितकाशी च भार्गव ।
तस्मात् प्रतिक्रिया कर्तुं युक्ता तस्मै त्वयाऽनघ ॥ ४०
एष मे क्रियमाणाया भारतेन तदा विभो ।
अभवद्भृदि संकल्पो घातयेयं महाव्रतम् ॥ ४१
तस्मात् कामं ममाद्येयं राम सम्पादयानघ ।
जहि भीष्मं महाबाहो यथा वृत्रं पुरन्दरः ॥ ४२

इति श्रीमहाभारते उद्योगपर्वणि अम्बोपाख्यानपर्वणि रामाम्बासंवादे
सप्तसप्तत्यधिकशततमोऽध्यायः ॥ १७७ ॥



१७८

भीष्म उवाच ।

एवमुक्तस्तदा रामो जहि भीष्ममिति प्रभो ।
उवाच रुदतीं कन्यां चोदयन्तीं पुनः पुनः ॥ १
काश्ये न कामं गृह्णामि शस्त्रं वै वरवर्णिनि ।
ऋते ब्रह्मविदां हेतोः किमन्यत् करवाणि ते ॥ २
वाचा भीष्मश्च शाल्वश्च मम राज्ञि वशानुगौ ।
अविष्यतोऽनवद्याङ्गि तत् करिष्यामि मा शुचः
न तु शस्त्रं ग्रहीष्यामि कथञ्चिदपि भाविनि ।
ऋते नियोगाद्विप्राणामेष मे समयः कृतः ॥ ४

अम्बोवाच ।

मम दुःखं भगवता व्यपनेयं यतस्ततः ।
तच्च भीष्मप्रसूतं मे तं जहीश्वर मा चिरम् ॥ ५

राम उवाच ।

काशिकन्ये पुनर्ब्रूहि भीष्मस्ते चरणानुभौ ।
शिरसा वन्दनाहोऽपि ग्रहीष्यति गिरा मम ॥ ६

अम्बोवाच ।

जहि भीष्मं रणे राम गर्जन्तमसुरं यथा ।
समाहृतो रणे राम मम चेदिच्छसि प्रियम् ।
प्रतिश्रुतं च यदपि तत् सत्यं कर्तुमर्हसि ॥ ७

भीष्म उवाच ।

तयोः संवदतोरेवं राजन् रामांभयोस्तदा ।
ऋषिः परमधर्मात्मा इदं वचनमब्रवीत् ॥ ८
शरणागतां महाबाहो कन्यां न त्यक्तुमर्हसि ।
यदि भीष्मो रणे राम समाहूतस्त्वया मृधे ॥ ९
निर्जितोऽस्मीति वा ब्रूयात् कुर्याद्वा वचनं तव ।
कृतमस्या भवेत् कार्यं कन्याया भृगुनन्दन ॥ १०
वाक्यं सत्यं च ते वीर अविष्यति कृतं विभो ।
इयं चापि प्रतिज्ञा ते तदा राम महामुने ॥ ११
जित्वा वै क्षत्रियान् सर्वान् ब्राह्मणेषु प्रतिश्रुता ॥
ब्राह्मणः क्षत्रियो वैश्यः शूद्रश्चैव रणे यदि ॥ १२
ब्रह्मद्विज्ज्विता तं वै हनिष्यामीति भार्गव ।
शरणार्थं प्रपन्नानां भीतानां शरणार्थिनाम् ॥ १३
न शक्यामि परित्यागं कर्तुं जीवनं कथञ्चन ।
यश्च कृत्स्नं रणे क्षत्रं विजेष्यति समागतम् ॥ १४
दीप्तात्मानमहं तं च हनिष्यामीति भार्गव ।
स एवं विजयी राम भीष्मः कुरुकुलोद्बहः ॥ १५
तेन युध्यस्व सङ्ग्रामे समेत्य भृगुनन्दन ॥

लुब्धो यतो मां हतवान् । नीचो यतो मदङ्गीकारं स्वयं न
कृतवान् । अकामुकस्य कन्याहरणं दोष इति भावः ॥ ४० ॥
क्रियमाणायाः बलादाहरणेन हिंस्यमानायाः । कृ हिंसायां
स्त्रादिः ॥ ४१ ॥ इति श्रीमहाभारते उद्योगपर्वणि नैल-
कण्ठीये भारतमावदीये सप्तसप्तत्यधिकशततमोऽध्यायः

॥ १७७ ॥ x औपयिकं युक्तम् ।

१७८

एवमिति ॥ १ ॥ काश्ये काशिराजकन्ये ॥ २ ॥
ऋषिः अकृतव्रणः । पाठान्तरे तु स्पष्टमेव सः कीर्त्यते
॥ ११ ॥ काममिच्छानुसारेण ।

राम उवाच ।

स्मराम्यहं पूर्वकृतां प्रतिज्ञामृषिसत्तम ।
तथैव च चरिष्यामि यथा साधैव लप्स्यते ॥ १६
कार्यमेतन्महद्ब्रह्मन् काशिकन्यामनोगतम् ।
गमिष्यामि स्वयं तत्र कन्यामादाय यत्र सः ॥ १७
यदि भीष्मो रणश्लाघी न करिष्यति मे वचः ।
हनिष्याम्येनमुद्रिकमिति मे निश्चिता मतिः ॥ १८
न हि बाणा मयोत्सृष्टाः सज्जन्तीह शरीरिणाम्
कायेषु विदितं तुभ्यं पुरा क्षत्रियसङ्गरे ॥ १९
एवमुक्त्वा ततो रामः सह तैर्ब्रह्मवादिभिः ।
प्रयाणाय मतिं कृत्वा समुत्तस्थौ महातपाः ॥ २०
ततस्ते तामुषित्वा तु रजनीं तत्र तापसाः ।
हुताग्नयो जप्तजप्याः प्रतस्थुर्मज्जिघांसया ॥ २१
अभ्यगच्छन्ततो रामः सह तैर्ब्रह्मवादिभिः ।
कुरुक्षेत्रं महाराज कन्यया सह भारत ॥ २२
न्यविशन्त ततः सर्वे परिगृह्य सरस्वतीम् ।
तापसास्ते महात्मानो भृगुश्रेष्ठपुरस्कृताः ॥ २३

भीष्म उवाच ।

ततस्तृतीये दिवसे संदिदेश व्यवस्थितः ।
कुरु प्रियं स मे राजन् प्रामोऽस्मीति महाव्रतः ॥ २४
तमागतमहं श्रुत्वा विषयान्तं महाबलम् ।
अभ्यगच्छं जवेनाशु प्रीत्या तेजोनिधिं प्रभुम् ॥ २५
गां पुरस्कृत्य राजेन्द्र ब्राह्मणैः परिवारितः ।
ऋत्विग्भिर्देवकल्पैश्च तथैव च पुरोहितैः ॥ २६
स मामभिगतं दृष्ट्वा जामदग्न्यः प्रतापवान् ।
प्रतिजग्राह तां पूजां वचनं चेदमब्रवीत् ॥ २७

राम उवाच ।

भीष्म कां बुद्धिमास्थाय काशिराजसुता तदा ।
अकामेन त्वयाऽऽनीता पुनश्चैव विसर्जिता ॥ २८
विभ्रंशिता त्वया हीयं धर्मादास्ते यशस्विनी ।
परामृष्टां त्वया हीमां को हि गन्तुमिहार्हति ॥ २९
प्रत्याख्याता हि शाल्वेन त्वयाऽऽनीतेति भारत ।
तस्मादिमां मन्त्रियोगात् प्रतिगृहीष्व भारत ॥ ३०
स्वधर्मं पुरुषव्याघ्र राजपुत्री लभत्वियम् ।
न युक्तस्त्ववमानोऽयं राज्ञां कर्तुं त्वयाऽनघ ॥ ३१
ततस्तं वै विमनसमुदीक्ष्याहमथाब्रुवम् ।
नाहमेनां पुनर्दद्यां ब्रह्मन् भ्रात्रे कथञ्चन ॥ ३२
शाल्वस्याहमिति प्राह पुरा मामेव भार्गव ।

मया चैवाभ्यनुज्ञाता गतेयं नगरं प्रति ॥ ३३
न मयान्नाप्यनुक्रोशान्नायंलोभाच्च काम्यया ।
क्षात्रं धर्ममहं जह्यामिति मे व्रतमाहितम् ॥ ३४
अथ मामब्रवीद्रामः क्रोधपर्याकुलेक्षणः ।
न करिष्यसि चेदेतद्वाक्यं मे नरपुङ्गव ॥ ३५
हनिष्यामि सहामात्यं त्वामद्येति पुनः पुनः ।
संरंभादब्रवीद्रामः क्रोधपर्याकुलेक्षणः ॥ ३६
तमहं गीर्मिरिष्टाभिः पुनः पुनररिन्दम ।
अयाचं भृगुशार्दूलं न चैव प्रशशाम सः ॥ ३७
प्रणम्य तमहं मूर्ध्ना भूयो ब्राह्मणसत्तमम् ।
अब्रुवं कारणं किं तद्यत्वं युद्धं मयेच्छसि ॥ ३८
इष्वह्मं मम बालस्य भवतैव चतुर्विधम् ।
उपादिष्टं महाबाहो शिष्योऽस्मि तव भार्गव ॥

ततो मामब्रवीद्रामः क्रोधसंरक्तलोचनः ।
जानीषे मां गुरुं भीष्म गृह्णासीमां न चैव ह ॥ ४०
सुतां काश्यस्य कौरव्य मत्प्रियार्थं महामते ।
न हि ते विद्यते शान्तिरन्यथा कुरुनन्दन ॥ ४१
गृहाणेमां महाबाहो रक्षस्व कुलमात्मनः ।
त्वया विभ्रंशिता हीयं भर्तारं नाधिगच्छति ॥
तथा ब्रुवन्तं तमहं रामं परपुरुष्वयम् ।
नैतदेवं पुनर्मां वि ब्रूषे किं श्रमेण ते ॥ ४३
गुरुत्वं त्वयि संप्रेक्ष्य जामदग्न्य पुरातनम् ।
प्रसादये त्वां भगवंस्त्यक्तैषा तु पुरा मया ॥ ४४
को जातु परमांवां हि नारीं व्यालीमवस्थिताम् ।
वासयेत गृहे जानन् स्त्रीणां दोषो महात्ययः ॥
न मयाद्वासवस्यापि धर्मं जह्यां महाव्रत ।
प्रसीद मा वा यद्वा ते कार्यं तत्कुरु मा चिरम् ॥
अयं चापि विशुद्धात्मन् पुराणे श्रूयते विभो ।
मरुत्तेन महाबुद्धे गीतः श्लोको महात्मना ॥ ४७
“गुरोरप्यवलितस्य कार्योकार्यमजानतः ।
उत्पद्यप्रतिपन्नस्य परित्यागो विधीयते” ॥ ४८
स त्वं गुरुरिति प्रेम्णा मया संमानितो भृशम् ।
गुरुवृत्तिं न जानीषे तस्माद्योत्स्यामि वै त्वया ॥
गुरुं न हन्यां समरे ब्राह्मणं च विशेषतः ।
विशेषतस्तपोवृद्धमेवं क्षान्तं मया तव ॥ ५०
उद्यतेषुमयो दृष्ट्वा ब्राह्मणं क्षत्रवन्धुवत् ।
यो हन्यात् समरे कुद्धं युध्यन्तमपलायिनम् ॥ ५१

ब्रह्महत्या न तस्य स्यादिति धर्मेऽपि निश्चयः ।
 क्षत्रियाणां स्थितो धर्मे क्षत्रियोऽस्मि तपोधन ॥
 यो यथा वर्तते यस्मिस्तस्मिन्नेव प्रवर्तयन् ।
 नाधर्मे समवाप्नोति न चाश्रेयश्च विन्दति ॥ ५३
 अर्थे वा यदि वा धर्मे समर्थो देशकालवित् ।
 अर्थसंशयमापन्नः श्रेयान्निःसंशयो नरः ॥ ५४
 यस्मात् संशयितेऽप्यर्थेऽयथान्यायं प्रवर्तसे ।
 तस्माद्योत्स्यामि सहितस्त्वया राम महाहवे ५५
 पश्य मे बाहुवीर्यं च विक्रमं चातिमानुषम् ।
 एवं गतेऽपि तु मया यच्छक्यं भृगुनन्दन ॥ ५६
 तत्करिष्ये कुरुक्षेत्रे योत्स्ये विप्र त्वया सह ।
 ब्रह्मे राम यथेष्टं मे सज्जीभव महाद्युते ॥ ५७
 तत्र त्वं निहतो राम मया शरशतादितः ।
 प्राप्स्यसे निर्जिताँल्लोकान् शस्त्रपूतो महारणे ५८
 स गच्छ विनिवर्तस्व कुरुक्षेत्रं रणप्रिय ।
 तत्रैष्यामि महाबाहो युद्धाय त्वां तपोधन ॥ ५९
 अपि यत्र त्वया राम कृतं शौचं पुरा पितुः ।
 तत्राहमपि हत्वा त्वां शौचं कर्ताऽस्मि भार्गव ६०
 तत्र राम समागच्छ त्वरितं युद्धदुर्मद ।
 व्यपनेष्यामि ते दर्पं पौराणं ब्राह्मणब्रुवः ॥ ६१
 यच्चापि कथ्यसे राम बहुशः परिवत्सरे ।
 निर्जिताः क्षत्रिया लोके मयैकेनेति तच्छृणु ॥ ६२
 न तदा जातवान् भीष्मः क्षत्रियो वाऽपि मद्विधः
 पश्चाज्जातानि तेजांसि तृणेषु ज्वलितं त्वया ॥ ६३
 यस्ते युद्धमयं दर्पं कामं च व्यपनाशयेत् ।
 सोऽहं जातो महाबाहो भीष्मः परपुरञ्जयः ।
 व्यपनेष्यामि ते दर्पं युद्धे राम न संशयः ॥ ६४
 भीष्म उवाच ।
 ततो मामब्रवीद्रामः प्रहसन्निव भारत ।
 दिष्ट्या भीष्म मया सार्धं योद्धुमिच्छसि सङ्गरे ॥
 अयं गच्छामि कौरव्य कुरुक्षेत्रं त्वया सह ।

भाषितं ते करिष्यामि तत्रागच्छ परंतप ॥ ६६
 तत्र त्वां निहतं माता मया शरशताचितम् ।
 जान्हवी पश्यतां भीष्म गृध्रकङ्कबलाशनम् ॥ ६७
 कृपणं त्वामभिप्रेक्ष्य सिद्धचारणसेविता ।
 मया विनिहतं देवी रोदतामघ पार्थिव ॥ ६८
 अतदर्हा महाभागा भगीरथसुताऽनघा ।
 या त्वामजीजनन्मन्दं युद्धकामुकमातुरम् ॥ ६९
 एहि गच्छ मया भीष्म युद्धकामुक दुर्मद ।
 गृहाण सर्वं कौरव्य रथादि भरतर्षभ ॥ ७०
 इति द्रुवाणं तमहं रामं परपुरञ्जयम् ।
 प्रणम्य शिरसा राममेवमस्त्वित्यथानुवम् ॥ ७१
 एवमुक्ता ययौ रामः कुरुक्षेत्रं युयुत्सया ।
 प्रविश्य नगरं चाहं सत्यवत्यै न्यवेदयम् ॥ ७२
 ततः कृतस्वस्त्ययनो मात्रा च प्रतिनन्दितः ।
 द्विजातीन् वाच्य पुण्याहं स्वस्ति चैव महाद्युते ७३
 रथमास्थाय रुचिरं राजतं पाण्डुरैर्हयैः ।
 सूपस्करं स्वधिष्ठानं वैयाघ्रपरिवारणम् ॥ ७४
 उपपन्नं महाशस्त्रैः सर्वोपकरणान्वितम् ।
 तत्कुलीनेन वीरेण हयशास्त्रविदारणे ॥ ७५
 यत्तं सूतेन शिष्टेन बहुशो दृष्टकर्मणा ।
 दंशितः पाण्डुरेणाहं कवचेन वपुष्मता ॥ ७६
 पाण्डुरं कामुकं गृह्य प्रायां भरतसत्तम ।
 पाण्डुरेणातपत्रेण ध्रियमाणेन मूर्धनि ॥ ७७
 पाण्डुरैश्चापि व्यजनैर्धौज्यमानो नराधिप ।
 शुक्लवासाः सितोष्णीषः सर्वशुक्लविभूषणः ॥ ७८
 स्तूयमानो जयाशीभिर्निष्क्रम्य गजसाह्वयात् ।
 कुरुक्षेत्रं रणक्षेत्रमुपायां भरतर्षभ ॥ ७९
 ते हयाश्चोदितास्तेन सूतेन परमाहवे ।
 अवहन्मां भृशं राजन् मनोमारुतरंहसः ॥ ८०
 गत्वाऽहं तत् कुरुक्षेत्रं स च रामः प्रतापवान् ।
 युद्धाय सहसा राजन् पराक्रान्तौ परस्परम् ॥ ८१

यः पुमान् यस्मिन्नेव यथा प्रीत्या द्वेषेण वा वर्तते स नरस्तास्मिन्
 तथैव प्रीतिं द्वेषं वा प्रवर्तयन् ॥ ५३ ॥ ननु त्वामर्थे प्रवर्तयन्नहं
 त्वयि प्रीतिमेव करोमीत्याशङ्क्याहार्थेवेति । अर्थं गुरुवाक्या-
 दारकरणे, धर्मे पितृप्रीत्यर्थं स्वकृते ब्रह्मचर्ये विषये, देशकाल-
 अनुसारेण समर्थो विवेककुशलः । तत्र धर्मलोपेन गुरुवाक्यात्
 प्राप्यमाणोऽर्थः श्रेयानुत नेत्यर्थं संशयवानुत गुरुवाक्य-
 विरोधेनापि पाल्यमानो धर्मः श्रेयानुत नेति धर्मे संशयवान् ।
 एतयोर्मध्ये अर्थं संशयमापन्नोऽर्थमननुतिष्ठन् श्रेयान् । परि-
 शेषात् धर्मे तु निःसंशयो धर्ममेवानुतिष्ठन् श्रेयानित्यर्थः ॥

॥ ५४ ॥ अयथान्यायमिति छेदः । न्यायातिक्रमेण मां
 प्रवर्तयसे ॥ ५५ ॥ बाहुवीर्यं बाणप्रक्षेपादौ एवंगते एवं-
 स्थिते त्वयि ॥ ५६ ॥ अपि यत्रेति । पितृवृद्धमरणेऽप्या-
 शौचप्राप्तौ सत्यां तत्रैव तीर्थे शौचं सचैल्लानादिना
 दशमेऽहि शुद्धिं स्वस्य करिष्यामीत्यर्थः । शौचं रुधिरा-
 जलिदानमित्यर्वाचीनः ॥ ६० ॥ पौराणं पुराकृतम् ६१ ॥
 बलाः काकाः तेषामशनं अन्नभूतम् ॥ ६७ ॥ सूपस्करं स्व-
 स्वधिष्ठानं सुचक्रं वैयाघ्रं व्याघ्रचर्म तदेव परिवारणं आच्छा-
 दनं यस्य तम् ॥ ७४ ॥

ततः संदर्शनेऽतिष्ठं रामस्यातितपस्विनः ।
 अगृह्य शङ्खप्रवरं ततः प्राधममुत्तमम् ॥ ८२
 ततस्तत्र द्विजा राजंस्तापसाश्च वनौकसः ।
 अपश्यन्त रणं दिव्यं देवाः सेन्द्रगणास्तदा ॥ ८३
 ततो दिव्यानि माल्यानि प्रादुरासस्ततस्ततः ।
 वादित्राणि च दिव्यानि मेघवृन्दानि चैव ह ॥ ८४
 ततस्ते तापसाः सर्वे भार्गवस्यानुयायिनः ।
 प्रेक्षकाः समपद्यन्त परिवार्य रणाजिरम् ॥ ८५
 ततो मामब्रवीदेवी सर्वभूतहितैषिणी ।
 माता स्वरूपिणी राजन् किमिदं ते चिकीर्षितम् ॥
 गत्वाऽहं जामदग्न्यं तु प्रयाचिष्ये कुरुद्वह ।
 भीष्मेण सह मा योत्सीः शिष्येणेति पुनः पुनः ॥
 मा मैवं पुत्र निर्वन्धं कुरु विप्रेण पार्थिव ।
 जामदग्न्येन समरे योद्धुमित्येव भर्त्सयत् ॥ ८८
 किन्न वै क्षत्रियहणो हरतुल्यपराक्रमः ।

विदितः पुत्र रामस्ते यतस्तं योद्धुमिच्छसि ॥ ८९
 ततोऽहमब्रुवं देवीमभिवाद्य कृताञ्जलिः ।
 सर्वं तद्भरतश्रेष्ठ यथावृत्तं स्वयंवरे ॥ ९०
 यथा च रामो राजेन्द्र मया पूर्वं प्रचोदितः ।
 काशिराजसुतायाश्च यथा कर्म पुरातनम् ॥ ९१
 ततः सा राममभ्येत्य जननी मे महानदी ।
 मदर्थं तमृषिं वीक्ष्य क्षमयामास भार्गवम् ॥ ९२
 भीष्मेण सह मा योत्सीः शिष्येणेति वचोऽब्रवीत्
 स च तामाह याचन्तीं भीष्ममेव निवर्तय ।
 न च मे कुरुते काममित्यहं तमुपागमम् ॥ ९३
 वैशम्पायन उवाच ।
 ततो गङ्गा सुतस्नेहाङ्गीष्मं पुनरुपागमत् ।
 न चास्याश्चाकरोद्वाक्यं क्रोधपर्याकुलेक्षणः ॥ ९४
 अथादृश्यत धर्मात्मा भृगुश्रेष्ठो महातपाः ।
 आह्वयामास च तदा युद्धाय द्विजसत्तमः ॥ ९५

इति श्रीमहाभारते उद्योगपर्वणि अम्बोपाख्यानपर्वणि परशुरामभीष्मयोः
 कुरुक्षेत्रावतरणे अष्टसप्तत्युत्तरशततमोऽध्यायः ॥ १७८ ॥



१७९

भीष्म उवाच ।

तमहं स्मयन्निव रणे प्रत्यभाषं व्यवस्थितम् ।
 भूमिष्ठं नोत्सहे योद्धुं भवन्तं रथमास्थितः ॥ १
 आरोह स्यन्दनं वीर कवचं च महाभुज ।
 बधान समरे राम यदि योद्धुं मयेच्छसि ॥ २
 ततो मामब्रवीद्रामः स्मयमानो रणाजिरे ।
 रथो मे मेदिनी भीष्म वाहा वेदाः सदश्ववत् ३
 सूतश्च मातरिश्वा वै कवचं वेदमातरः ।
 सुसंवीतो रणे ताभिर्योत्स्येऽहं कुरुनन्दन ॥ ४
 एवं ब्रुवाणो गान्धारे रामो मां सत्याविक्रमः ।
 शरवातेन महता सर्वतः प्रत्यवारयत् ॥ ५
 ततोऽपश्यं जामदग्न्यं रथमध्ये व्यवस्थितम् ।
 सर्वायुधवरे श्रीमत्यद्भुतोपमदर्शने ॥ ६
 मनसा विहिते पुण्ये विस्तीर्णे नगरोपमे ।

दिव्याश्वयुजि सन्नद्धे काञ्चनेन विभूषिते ॥ ७
 कवचेन महाबाहो सोमार्ककृतलक्ष्मणा ।
 धनुर्धरो बद्धतूणो बद्धगोधाङ्गुलित्रवान् ॥ ८
 सारथ्यं कृतवांस्तत्र युयुत्सोरकृतव्रणः ।
 सखा वेदविदत्यन्तं दायितो भार्गवस्य ह ॥ ९
 आह्वयानः स मां युद्धे मनो हर्षयतीव मे ।
 पुनः पुनरभिक्रोशन्नभियाहीति भार्गवः ॥ १०
 तमादित्यमिवोद्यन्तमनाधृष्यं महाबलम् ।
 क्षत्रियान्तकरं राममेकमेकः समासदम् ॥ ११
 ततोऽहं बाणपातेषु त्रिषु वाहान्निगृह्य वै ।
 अवतीर्य धनुर्न्यस्य पदातिर्ऋषिसत्तमम् ॥ १२
 अभ्यागच्छं तदा राममर्चिष्यन् द्विजसत्तमम् ।
 अभिवाद्य चैनं विधिवद्ब्रुवं वाक्यमुत्तमम् ॥ १३

भार्गवस्य रामस्य ॥ ८५ ॥ देवी गङ्गा ॥ ८६ ॥ क्षत्रियहणः
 क्षत्रियहन्ता ॥ ८९ ॥ इति श्रीमहाभारते उद्योगपर्वणि
 नैलकण्ठीये भारतभावदीपे अष्टसप्तत्युत्तरशततमोऽध्यायः
 ॥ १७८ ॥

१७९

तमिति । स्मयन्निव दृष्यन्निव ॥ १ ॥ वेदमातरो गायत्री
 —सावित्री—सरस्वत्यः ॥ ४ ॥ सन्यतिक्रम इति पाठे लङ्घि-
 तक्रमः ॥ ५ ॥ अद्भुतोपमं अभूतोपमं दर्शने यस्य तस्मिन् ॥ ६ ॥

योत्स्ये त्वया रणे राम सदृशेनाधिकेन वा ।
गुरुणा धर्मशीलेन जयमाशास्त्र मे विभो ॥ १४

राम उवाच ।

पवमेतत् कुरुश्रेष्ठ कर्तव्यं भूतिमिच्छता ।
धर्मो ह्येष महाबाहो विशिष्टैः सह युध्यताम् ॥
शपेयं त्वां न चेदेवमागच्छेथा विशांपते ।
युध्यस्व त्वं रणे यत्तो धैर्यमालम्ब्य कौरव ॥ १६
न तु ते जयमाशासे त्वां विजेतुमहं स्थितः ।
गच्छ युध्यस्व धर्मेण प्रीतोऽस्मि चरितेन ते ॥ १७
ततोऽहं तं नमस्कृत्य रथमारुह्य सत्वरः ।
प्राध्मापयं रणे शङ्खं पुनर्हैमपरिष्कृतम् ॥ १८
ततो युद्धं समभवन्मम तस्य च भारत ।
दिवसान् सुबहून् राजन् परस्परजिगीषया ॥ १९
स मे तस्मिन् रणे पूर्वं प्राहरत् कङ्कपत्रिभिः ।
षष्ठ्या शतैश्च नवभिः शराणां नतपर्वणाम् ॥ २०
चत्वारस्तेन मे बाह्याः सूतश्चैव विशांपते ।
प्रतिरुद्धास्तथैवाहं समरे दंशितः स्थितः ॥ २१
नमस्कृत्य च देवेभ्यो ब्राह्मणेभ्यो विशेषतः ।
तमहं स्मयन्निव रणे प्रत्यभाषं व्यवस्थितम् ॥ २२
आचार्यता मानिता मे निर्मर्यादे ह्यपि त्वयि ।
भूयश्च शृणु मे ब्रह्मन् सम्पदं धर्मसंग्रहे ॥ २३
ये ते वेदाः शरीरस्था ब्राह्मण्यं यच्च ते महत् ।
तपश्च ते महत्तप्तं न तेभ्यः प्रहराम्यहम् ॥ २४
प्रहारे क्षत्रधर्मस्य यं राम त्वं समाश्रितः ।
ब्राह्मणः क्षत्रियत्वं हि याति शस्त्रसमुद्यमात् ॥ २५
पश्य मे धनुषो वीर्यं पश्य बाहोर्बलं मम ।
एष ते कार्मुकं वीर छिनत्ति निशितेषुणा ॥ २६

तस्याहं निशितं भलं चिक्षेप भरतर्षभ ।
तेनास्य धनुषः कोटिं छित्त्वा भूमावपातयम् ॥ २७
तथैव च पृषत्कानां शतानि नतपर्वणाम् ।
चिक्षेप कङ्कपत्राणां जामदग्न्यरथं प्रति ॥ २८
काये विषक्तास्तु तदा वायुना समुदीरिताः ।
चेलुः क्षरन्तो रुधिरं नागा इव च ते शराः ॥ २९
क्षतजोक्षितसर्वाङ्गः क्षरन् स रुधिरं रणे ।
बभौ रामस्तदा राजन् मेरुर्धातुमिवोत्सृजन् ॥ ३०
हेमन्तान्तेऽशोक इव रक्तस्तवकमण्डितः ।
बभौ रामस्तथा राजन् प्रफुल्ल इव किंशुकः ॥ ३१
ततोऽन्यद्वनुरादाय रामः क्रोधसमन्वितः ।
हेमपुङ्खान् सुनिशितान् शरांस्तान् हि ववर्ष सः ॥ ३२
ते समासाद्य मां रौद्रा बहुधा मर्मभेदिनः ।
अकम्पयन्महावेगाः सर्पानलविषोपमाः ॥ ३३
तमहं समवष्टभ्य पुनरात्मानमाहवे ।
शतसंख्यैः शरैः क्रुद्धस्तदा राममवाकिरम् ॥ ३४
स तैरश्वैर्कंसङ्काशैः शरैराशीविषोपमैः ।
शितैरभ्यर्दितो रामो मन्दचेता इवाभवत् ॥ ३५
ततोऽहं कृपयाऽऽविष्टो विष्टभ्यात्मानमात्मना ।
धिग्धित्यनुवृत्तं युद्धं क्षत्रधर्मं च भारत ॥ ३६
असकृच्चाब्रुवं राजन् शोकवेगपरिप्लुतः ।
अहो बत कृतं पापं मयेदं क्षत्रधर्मेणा ॥ ३७
गुरुर्द्विजातिधर्ममात्मा यदेवं पीडितः शरैः ।
ततो न प्राहरं भूयो जामदग्न्याय भारत ॥ ३८
अथावताप्य पृथिवीं पूषा दिवससंक्षये ।
जगामास्तं सहस्रांशुस्ततो युद्धमुपारमत् ॥ ३९

इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे

ऊनाशीत्यधिकशततमोऽध्यायः ॥ १७९ ॥

१८०

भीष्म उवाच ।

आत्मनस्तु ततः सूतो हयानां च विशांपते ।
मम चापनयामास शल्यान् कुशलसम्मतः ॥ १

स्नातापवृत्तैस्तुरगैर्लब्धतौरैरविह्वलैः ।

प्रभाते चोदिते सूर्ये ततो युद्धमवर्तत ॥ २

न तु ते जयमाशासे इत्युक्तिर्भूतिमिच्छता त्वया प्रागेव
मदभिवंदनस्य जयहेतोः कृतत्वादिति भावः । तच्चैवमेत-
त्कुरुश्रेष्ठ कर्तव्यं भूतिमिच्छतेत्यनेन सूचितम् ॥ १७ ॥
मे मया मानिता ॥ २३ ॥ चिक्षेपेति पारोक्ष्यार्थं लिट्-
प्रयोगो हेत्या कृतत्वसूचनार्थः ॥ २७ ॥ इति श्रीमहा-

भारते उद्योगपर्वणि नैलकण्ठीये भारतभावदीपे ऊनाशीत्य-
धिकशततमोऽध्यायः ॥ १७९ ॥

१८०

आत्मन इति ॥ १ ॥ स्नातापवृत्तैः स्नातैः परावृत्तैश्च ॥ २ ॥

दृष्ट्वा मां तूर्णमायान्तं दंशितं स्यन्दने स्थितम् ।
 अकरोद्रथमत्यर्थं रामः सज्जं प्रतापवान् ॥ ३
 ततोऽहं राममायान्तं दृष्ट्वा समरकाङ्क्षिणम् ।
 धनुःश्रेष्ठं समुत्सृज्य सहसाऽवतरं रथात् ॥ ४
 अभिवाद्य तथैवाहं रथमारुह्य भारत ।
 युयुत्सुर्जामदश्यस्य प्रमुखे वीतभीः स्थितः ५
 ततोऽहं शरवर्षेण महता समवाकिरम् ।
 स च मां शरवर्षेण वर्षन्तं समवाकिरत् ॥ ६
 संक्रुद्धो जामदग्न्यस्तु पुनरेव सुतेजितान् ।
 सस्त्रैषीन्मे शरान् घोरान् दीप्तास्यानुरगानिव ७
 ततोऽहं निशितैर्मल्लैः शतशोऽथ सहस्रशः ।
 अच्छिदं सहसा राजन्नन्तरिक्षे पुनः पुनः ॥ ८
 ततस्त्वस्त्राणि दिव्यानि जामदग्न्यः प्रतापवान् ।
 मयि प्रयोजयामास तान्यहं प्रत्यषेधयम् ॥ ९
 अस्त्रैरेव महाबाहो चिकीर्षन्धिकां क्रियाम् ।
 ततो दिवि महान्नादः प्रादुरासीत् समन्ततः १०
 ततोऽहमस्त्रं वायव्यं जामदग्न्ये प्रयुक्तवान् ।
 प्रत्याजग्ने च तद्रामो गुह्यकास्त्रेण भारत ॥ ११
 ततोऽहमस्त्रमाग्नेयमनुमन्त्र्य प्रयुक्तवान् ।
 वारुणेनैव तद्रामो वारयामास मे विभुः ॥ १२
 एवमस्त्राणि दिव्यानि रामस्याहमवारयम् ।
 रामश्च मम तेजस्वी दिव्यास्त्राविदरिन्दमः ॥ १३
 ततो मां सव्यतो राजन् रामः कुर्वन् द्विजोत्तमः
 उरस्यविध्यत् संक्रुद्धो जामदग्न्यः प्रतापवान् १४
 ततोऽहं भरतश्रेष्ठ संन्यषीदं रथोत्तमे ।
 ततो मां +कश्मलाविष्टं सूतस्तूर्णमुदावहत् ॥ १५
 ग्लायन्तं भरतश्रेष्ठ रामबाणप्रपीडितम् ।
 ततो मामपयातं वै भृशं विद्धमचेतसम् ॥ १६
 रामस्यानुचरा दृष्ट्वाः सर्वे दृष्ट्वा विचुक्रुशुः ।
 अकृतव्रणप्रभृतयः काशिकन्या च भारत ॥ १७
 ततस्तु लब्धसंज्ञोऽहं ज्ञात्वा सूतमथानुवम् ।
 याहि सूत यतो रामः सज्जोऽहं गतवेदनः ॥ १८
 ततो मामवहत् सूतो हयैः परमशोभितैः ।
 नृत्यद्विरिव कौरव्य मारुतप्रतिमैर्गतौ ॥ १९
 ततोऽहं राममासाद्य बाणवर्षैश्च कौरव ।
 अवाकिरं सुसंरब्धः संरब्धं च जिगीषया ॥ २०

तानापतत एवासौ रामो बाणानजिह्वगान् ।
 बाणैरेवाच्छिनत्तूर्णमेकैकं त्रिभिराहवे ॥ २१
 ततस्ते सूदिताः सर्वे मम बाणाः सुसंशिताः ।
 रामबाणैर्द्विधा छिन्नाः शतशोऽथ सहस्रशः ॥ २२
 ततः पुनः शरं दीप्तं सुप्रभं कालसम्मितम् ।
 असृजं जामदग्न्याय रामायाहं जिघांसया ॥ २३
 तेन त्वमिहतो गाढं बाणवेगवशं गतः ।
 मुमोह समरे रामो भूमौ च निपपात ह ॥ २४
 ततो हाहाकृतं सर्वं रामे भूतलमाश्रिते ।
 जगद्भारत संविभ्रं यथार्कपतने भवेत् ॥ २५
 तत पनं समुद्विग्नाः सर्वे एवाभिदुःखुः ।
 तपोधनास्ते सहसा काश्या च कुरुनन्दन ॥ २६
 तत पनं परिष्वज्य शनैराश्वासयंस्तदा ।
 पाणिभिर्जलशीतैश्च जयाशीर्भिश्च कौरव ॥ २७
 ततः स विह्वलं वाक्यं राम उत्थाय चाब्रवीत् ।
 तिष्ठ भीष्म हतोऽसीति बाणं सन्धाय कार्मुके
 स मुक्तो न्यपतत्तूर्णं सव्ये पार्श्वे महाहवे ।
 येनाहं भृशमुद्विग्नो व्याघूर्णित इव द्रुमः ॥ २९
 हत्वा हयांस्ततो रामः शीघ्रास्त्रेण महाहवे ।
 अवाकिरन्मां विस्त्रब्धो बाणैस्तैर्लोमवाहिभिः ३०
 ततोऽहमपि शीघ्रास्त्रं समरप्रतिवारणम् ।
 अवासृजं महाबाहो तेऽन्तराधिष्ठिताः शराः ३१
 रामस्य मम चैवाशु व्योमावृत्य समन्ततः ।
 न स्म सूर्यः प्रतपति शरजालसमावृतः ॥ ३२
 मातरिश्वा ततस्तस्मिन् मेघरुद्ध इवामवत् ।
 ततो वायोः प्रकम्पाच्च सूर्यस्य च गभस्तिभिः ३३
 अभिघातप्रभावाच्च पावकः समजायत ।
 ते शराः स्वसमुत्थेन प्रदीप्ताश्चित्रभानुना ॥ ३४
 भूमौ सर्वे तदा राजन् भस्मभूताः प्रपेदिरे ।
 तदा शतसहस्राणि प्रयुतान्यर्बुदानि च ॥ ३५
 अयुतान्यथ खर्वाणि निखर्वाणि च कौरव ।
 रामः शराणां संक्रुद्धो मयि तूर्णं न्यपातयत् ३६
 ततोऽहं तानपि रणे शरैराशीविषोपमैः ।
 संछिद्य भूमौ नृपते पातयेयं नगानिव ॥ ३७
 एवं तदभवद्युद्धं तदा भरतसत्तम ।
 सन्ध्याकाले व्यतीते तु व्यपायात् स च मे गुरुः

इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे

अशीत्याधिकशततमोऽध्यायः ॥ १८० ॥

सुतेजितान् सुष्टु तीक्ष्णांकृतान् ॥ ६ ॥ इति श्रीमहाभारते उद्योगपर्वणि नैलकण्ठीये भारतभावदीपे अशीत्याधिकशततमोऽध्यायः ॥ १८० ॥ † सव्यतः करणं पराजयलिंगम् । ‡ संन्यषीदं समुपाविशम् । + कश्मलो मोहः ।

१८१

भीष्म उवाच ।

समागतस्य रामेण पुनरेवातिदारुणम् ।
 अन्येद्युस्तुमुलं युद्धं तदा भरतसत्तम ॥ १
 ततो दिव्यास्त्रविच्छूरो दिव्यान्यस्त्राण्यनेकशः ।
 अयोजयत् स धर्मात्मा दिवसे दिवसे विभुः ॥ २
 तान्यहं तत्प्रतीघातैरस्त्रैरस्त्राणि भारत ।
 व्यधमं तुमुले युद्धे प्राणांस्त्यक्त्वा सुदुस्त्यजान् ।
 अस्त्रैरस्त्रेषु बहुधा हतेष्वेव च भारत ।
 अक्रुध्यत महातेजास्त्यक्तप्राणः स संयुगे ॥ ४
 ततः शक्तिं प्राहिणोद्घोररूपा-
 मस्त्रे रुद्धे जामदग्न्यो महात्मा ।
 कालोत्सृष्टां प्रज्वलितामिवोल्कां
 संदीप्ताग्रां तेजसा व्याप्य लोकम् ॥ ५
 ततोऽहं तामिषुमिर्दीप्यमानां
 समायान्तीमन्तकालार्कदीप्ताम् ।
 छित्त्वा त्रिधा पातयामास भूमौ
 ततो ववौ पवनः पुण्यगन्धिः ॥ ६
 तस्यां छिन्नायां क्रोधदीप्तोऽथ रामः
 शक्तीर्घोराः प्राहिणोद्वादशान्याः ।
 तासां रूपं भारत नोत शक्यं
 तेजस्वित्वालाघवाच्चैव वक्तुम् ॥ ७
 किं त्वेवाहं विह्वलः सम्प्रदृश्य
 दिग्भ्यः सर्वास्ता महोल्का इवाग्नेः ।
 नानारूपास्तेजसोऽग्रेण दीप्ता
 यथाऽऽदित्या द्वादश लोकसंक्षये ॥ ८
 ततो जालं बाणमयं विवृत्तं
 संदृश्य मित्त्वा शरजालेन राजन् ।
 द्वादशेषून् प्राहिणवं रणेऽहं
 ततः शक्तीरप्यधमं घोररूपाः ॥ ९

ततो राजन् जामदग्न्यो महात्मा
 शक्तीर्घोरा व्याक्षिपद्धेमदण्डाः ।
 विचित्रिताः काञ्चनपट्टनद्धा
 यथा महोल्का ज्वलितास्तथा ताः ॥ १०
 ताश्चाप्युग्राश्चर्मणा वारयित्वा
 खड्गेनाजौ पातयित्वा नरेन्द्र ।
 बाणैर्दिव्यैर्जामदग्न्यस्य संख्ये
 दिव्यानश्वानभ्यवर्षं ससूतान् ॥ ११
 निर्मुक्तानां पन्नगानां सरूपा
 दृष्ट्वा शक्तीर्हेमचित्रा निकृत्ताः ।
 प्रादुश्चक्रे दिव्यमस्त्रं महात्मा
 क्रोधाविष्टो हैहयेशप्रमाथी ॥ १२
 ततः श्रेण्यः शलभानामिवोप्राः
 समापेतुर्विशिखानां प्रदीप्ताः ।
 समाचिनोच्चापि भृशं शरीरं
 हयान् सूतं सरथं चैव मह्यम् ॥ १३
 रथः शरैर्मै निचितः सर्वतोऽभू-
 त्तथा वाहाः सारथिश्चैव राजन् ।
 युगं रथेषां च तथैव चक्रे
 तथैवाक्षः शरकृत्तोऽथ भग्नः ॥ १४
 ततस्तस्मिन् बाणवर्षे व्यतीते
 शरौघेण प्रत्यवर्षं गुरुं तम् ।
 स विक्षतो मार्गणैर्ब्रह्मराशि-
 देहादसक्तं मुमुचे भूरि रक्तम् ॥ १५
 यथा रामो बाणजालाभितप्त-
 स्तथैवाहं सुभृशं गाढविद्धः ।
 ततो युद्धं व्यरमञ्चापराद्धे
 भानावस्तं प्रति याते महीध्रम् ॥ १६

इति श्रीमहाभारते उद्योगपर्वणि अम्बोपाख्यानपर्वणि
 एकाशीत्याधिकशततमोऽध्यायः ॥ १८१ ॥



१८१

समागतस्येति ॥ ११ ॥ निकृताः छिन्नाः हैहयेशप्रमाथी
 कार्तवीर्यस्य हन्ता ॥ १२ ॥ शरकृतः बाणैर्विद्धः ॥ १३ ॥

अस्तं महीध्रं अस्ताचलम् ॥ १६ ॥ इति श्रीमहाभारते
 उद्योगपर्वणि नैलकण्ठीये भारतभावदीपे एकाशीत्याधिक
 शततमोऽध्यायः ॥ १८१ ॥

१८२

भीष्म उवाच ।

ततः प्रभाते राजेन्द्र सूर्ये विमलतां गते ।
 भार्गवस्य मया सार्धं पुनर्युद्धमवर्तत ॥ १
 ततोऽभ्रान्ते रथे तिष्ठन् रामः प्रहरतां वरः ।
 ववर्ष शरजालानि मयि मेघ इवाचले ॥ २
 ततः सूतो मम सुहृच्छरवर्षेण ताडितः ।
 अपयातो रथोपस्थान्मनो मम विषादयन् ॥ ३
 ततः सूतो ममात्यर्थं कश्मलं प्राविशन्महत् ।
 पृथिव्यां च शराघातान्निपपात मुमोह च ॥ ४
 ततः सूतोऽजहात् प्राणान् रामबाणप्रपीडितः ॥
 मुहूर्तादिव राजेन्द्र मां च भीराविशत्तदा ॥ ५
 ततः सूते हते तस्मिन् क्षिपतस्तस्य मे शरान् ।
 प्रमत्तमनसो रामः प्राहिणोन्मृत्युसंमितम् ॥ ६
 ततः सूतव्यसनिनं विप्लुतं मां स भार्गवः ।
 शरेणाभ्यहनद्गाढं विकृष्य बलवद्धनुः ॥ ७
 स मे भुजान्तरे राजन्निपत्य रुधिराशनः ।
 मयैव सह राजेन्द्र जगाम वसुधातलम् ॥ ८
 मत्वा तु निहतं रामस्ततो मां भरतर्षभ ।
 मेघवद्विननादोच्चैर्हृषे च पुनः पुनः ॥ ९
 तथा तु पतिते राजन् मयि रामो मुदा युतः ।
 उदक्रोशन्महानादं सह तैरनुयायिभिः ॥ १०
 मम तत्राभवन् ये तु कुरवः पार्श्वतः स्थिताः ।
 आगता अपि युद्धं तज्जनास्तत्र दिदृक्षवः ।
 आर्तिं परमिकां जग्मुस्ते तदा पतिते मयि ॥ ११
 ततोऽपश्यं पतितो राजसिंह
 द्विजानष्टौ सूर्यहुताशनाभान् ।
 ते मां समन्तात् परिवार्यं तस्थुः
 स्वबाहुभिः परिधार्याजिमध्ये ॥ १२
 रक्ष्यमाणश्च तैर्विप्रैर्नाहं भूमिमुपास्पृशम् ।
 अन्तरिक्षे धृतो ह्यस्मि तैर्विप्रैर्बान्धवैरिव ॥ १३
 श्वसन्निवान्तरिक्षे च जलविन्दुभिरुक्षितः ।
 ततस्ते ब्राह्मणा राजन्नब्रुवन् परिगृह्य माम् ॥ १४

मा भैरिति समं सर्वे स्वस्ति तेऽस्त्विति चासकृत्
 ततस्तेषामहं वाग्भिस्तर्पितः सहसोत्थितः ।
 मातरं सरितां श्रेष्ठामपश्यं रथमास्थिताम् ॥ १५
 हयाश्च मे संगृहीतास्तथाऽऽसन्
 महानद्या संयति कौरवेन्द्र ।
 पादौ जनन्याः प्रतिगृह्य चाहं
 तथा पितृणां रथमभ्यरोहम् ॥ १६
 ररक्ष सा मां सरथं हयांश्चोपस्कराणि च ।
 तामहं प्राञ्जलिभूत्वा पुनरेव व्यसर्जयम् ॥ १७
 ततोऽहं स्वयमुद्यम्य हयांस्तान् वातरंहसः ।
 अयुध्यं जामदग्न्येन निवृत्तेऽहनि भारत ॥ १८
 ततोऽहं भरतश्रेष्ठ वेगवन्तं महाबलम् ।
 अमुञ्चं समरे बाणं रामाय हृदयच्छिदम् ॥ १९
 ततो जगाम वसुधां मम बाणप्रपीडितः ।
 जानुभ्यां धनुस्तस्यैव रामो मोहवशं गतः ॥ २०
 ततस्तस्मिन्निपतिते रामे भूरिसहस्रदे ।
 आवब्रुर्जलदा व्योम क्षरन्तो रुधिरं बहु ॥ २१
 उल्काश्च शतशः पेतुः सनिर्घाताः सकम्पनाः ।
 अर्कं च सहसा दीप्तं स्वर्भानुरभिसंवृणोत् ॥ २२
 ववुश्च वाताः परुषाश्चलिता च वसुधरा ।
 गृध्रा बलाश्च कङ्काश्च परिपेतुर्मुदा युताः ॥ २३
 दीप्तायां दिशि गोमायुर्दारुणं मुहुरुन्नदत् ।
 अनाहता दुन्दुभयो विनेदुर्भृशनिःस्वनाः ॥ २४
 एतदौत्पातिकं सर्वं घोरमासीद्भयंकरम् ।
 विसंज्ञकलपे धरणीं गते रामे महात्मनि ॥ २५
 ततो वै सहसोत्थाय रामो मामभ्यवर्तत ।
 पुनर्युद्धाय कौरव्य विह्वलः क्रोधमूर्छितः ॥ २६
 आददानो महाबाहुः कार्मुकं बलसन्निभम् ।
 ततो मय्याददानं तं राममेव न्यवारयन् ॥ २७
 महर्षयः कृपायुक्ताः क्रोधाविष्टोऽथ भार्गवः ।
 स मेऽहरदमेयात्मा शरं कालानलोपमम् ॥ २८

१८२

तत इति ॥ १ ॥ अभ्रान्ते मेघमण्डलसमीपे ॥ २ ॥
 द्विजान् ब्राह्मणरूपधरान् वसून् ॥ १२ ॥ भूरिसहस्रदे
 स्वर्णसहस्राणां दातरि 'भूरिर्ना वायुदेवे च हरे च परमे-
 ष्ठिनि । नपुंसकं सुवर्णे च प्राज्ये स्याद्वाच्यलिंगके' इति
 उ० १९

मेदिनी ॥ २१ ॥ सकम्पनाः सविद्युतः ॥ २२ ॥ बलाः
 बलाकाः ॥ २३ ॥ विह्वलः व्याकुलः क्रोधावेशादेव
 वृद्धिं गतः ॥ २६ ॥ बलसन्निभं गन्धकरसवत् 'बलं गंध-
 रसे रूपे' इति मेदिनी । मयि मणिमिति आददानं शर-
 मिति शेषः । शरं मय्याददानमिति पाठान्तरम् ॥ २७ ॥
 मे मयि । अहरत् संहतवान् मुनीनां वाक्यादित्यर्थः २८॥

ततो रविर्मन्त्रमरीचिमण्डलो
जगामास्तं पांसुपुञ्जावगूढः ।
निशा व्यगाहत् सुखशीतमारुता
ततो युद्धं प्रत्यवहारयावः ॥ २९

एवं राजन्नवहारो बभूव
ततः पुनर्विमलेऽभूत् सुधोरम् ।
कल्यं कल्यं विंशतिं वै दिनानि
तथैव चान्यानि दिनानि त्रीणि ॥ ३०

इति श्रीमहाभारते उद्योगपर्वणि अम्बोपाख्यानपर्वणि रामभीष्मयुद्धे
व्यशीत्यधिकशततमोऽध्यायः ॥ १८२ ॥



१८३

भीष्म उवाच ।
ततोऽहं निशि राजेन्द्र प्रणम्य शिरसा तदा ।
ब्राह्मणानां पितॄणां च देवतानां च सर्वशः ॥ १
नक्तंचराणां भूतानां राजन्यानां विशाम्पते ।
शयनं प्राप्य रहिते मनसा समचिन्तयम् ॥ २
जामदग्न्येन मे युद्धमिदं परमदारुणम् ।
अहानि च बहून्यद्य वर्तते सुमहात्ययम् ॥ ३
न च रामं महावीर्यं शक्नोमि रणमूर्धनि ।
विजेतुं समरे विप्रं जामदग्न्यं महाबलम् ॥ ४
यदि शक्यो मया जेतुं जामदग्न्यः प्रतापवान् ।
दैवतानि प्रसन्नानि दर्शयन्तु निशां मम ॥ ५
ततो निशि च राजेन्द्र प्रसुप्तः शरविक्षतः ।
दक्षिणेनेह पार्श्वेन प्रभातसमये तदा ॥ ६
ततोऽहं विप्रमुख्यैस्तैर्यैरस्मि पतितो रथात् ।
उत्थापितो धृतश्चैव मा भैरिति च सान्त्वितः ७
त एव मां महाराज स्वप्रदर्शनमेत्य वै ।
परिवार्यान्नुवन् वाक्यं तन्निबोध कुरुद्रुह ॥ ८
उत्तिष्ठ मा भैर्गाङ्गेय न भयं तेऽस्ति किञ्चन ।
रक्षामहे त्वां कौरव्य स्वशरीरं हि नो भवान् ॥
न त्वां रामो रणे जेता जामदग्न्यः कथञ्चन ।

त्वमेव समरे रामं विजेता भरतर्षभ ॥ १०
इदमस्त्रं सुदयितं प्रत्यभिज्ञास्यते भवान् ।
विदितं हि तवाप्येतत् पूर्वस्मिन् देहधारणे ॥ ११
प्राजापत्यं विश्वकृतं प्रस्वापं नाम भारत ।
नहीदं वेद रामोऽपि पृथिव्यां वा पुमान् क्वचित्
तत् स्मरस्व महाबाहो भृशं संयोजयस्व च ।
उपस्थास्यति राजेन्द्र स्वयमेव तवानघ ॥ १३
येन सर्वान् महावीर्यान् प्रशासिष्यसि कौरव ।
न च रामः क्षयं गन्ता तेनास्त्रेण नराधिप ॥ १४
एनसा न तु संयोगं प्राप्स्यसे जातु मानद ।
स्वप्स्यते जामदग्न्योऽसौ त्वद्वाणबलपीडितः ॥
ततो जित्वा त्वमेवैनं पुनरुत्थापयिष्यसि ।
अस्त्रेण दयितेनाजौ भीष्म संबोधनेन वै ॥ १६
एवं कुरुष्व कौरव्य प्रभाते रथमास्थितः ।
प्रसुप्तं वा मृतं वेति तुल्यं मन्यामहे वयम् ॥ १७
न च रामेण मर्तव्यं कदाचिदपि पार्थिव ।
ततः समुत्पन्नमिदं प्रस्वापं युज्यतामिति ॥ १८
इत्युक्त्वाऽन्तर्हिता राजन् सर्व एव द्विजोत्तमाः ।
अष्टौ सहशरूपास्ते सर्वे भासुरमूर्तयः ॥ १९

इति श्रीमहाभारते उद्योगपर्वणि अम्बोपाख्यानपर्वणि भीष्मप्रस्वापनाख्ये
व्यशीत्यधिकशततमोऽध्यायः ॥ १८३ ॥



मन्त्रमयाः मरीचयो मण्डलं च यस्य स तथा । तथा च श्रुतिः—
'सैषा त्रय्येव विद्या तपति' इति । प्रत्यवहारयावः समाप्तं
कृतवन्तौ आवामिति शेषः ॥ २९ ॥ विमले दिवसे वित-
मसीत्यर्थः । कल्यंकल्यं प्रातःप्रातः ॥ ३० ॥ इति श्रीमहा-
भारते उद्योगपर्वणि नैलकण्ठीये भारतभावदीपे व्यशीत्यधि-
कशततमोऽध्यायः ॥ १८२ ॥

१८३

ततोऽहमिति ॥ १ ॥ रहिते एकान्ते ॥ २ ॥ निशां
निशि दर्शयन्तु आत्मानं प्रकाशयन्तु ॥ ५ ॥ प्रत्यभिज्ञा
परिचयस्तं प्राप्स्यसे पूर्वस्मिन् वसुभावे ॥ ११ ॥ इति
श्रीमहाभारते उद्योगपर्वणि नैलकण्ठीये भारतभावदीपे
व्यशीत्यधिकशततमोऽध्यायः ॥ १८३ ॥

१८४

भीष्म उवाच ।

ततो राज्ञौ व्यतीतायां प्रतिबुद्धोऽस्मि भारत ।
 ततः सञ्चिन्त्य वै खममवापं हर्षमुत्तमम् ॥ १
 ततः समभवद्युद्धं मम तस्य च भारत ।
 तुमुलं सर्वभूतानां लोमहर्षणमद्भुतम् ॥ २
 ततो बाणमयं वर्षं वर्षं मयि भार्गवः ।
 न्यवारयमहं तच्च शरजालेन भारत ॥ ३
 ततः परमसंकुद्धः पुनरेव महातपाः ।
 ह्यस्तनेन च कोपेन शक्तिं वै प्राहिणोन्मयि ॥ ४
 इन्द्राशनिसमस्पर्शा यमदण्डसमप्रभाम् ।
 ज्वलन्तीमश्वत्ससंख्ये लेलिहानां समन्ततः ॥ ५
 ततो भरतशार्दूल ध्रिष्ण्यमाकाशगं यथा ।
 स मामभ्यवधीन्तूर्णं जत्रुदेशे कुरुद्वह ॥ ६
 अथास्त्रमस्त्रवद्घोरं गिरेर्गैरिकधातुवत् ।
 रामेण सुमहाबाहो क्षतस्य क्षतजेक्षण ॥ ७
 ततोऽहं जामदग्न्याय भृशं क्रोधसमन्वितः ।
 विक्षेप मृत्युसंकाशं बाणं सर्पविषोपमम् ॥ ८
 स तेनाभिहतो वीरो ललाटे द्विजसत्तमः ।
 अशोभत महाराज सशृंग इव पर्वतः ॥ ९
 स संरुद्धः समावृत्य शरं कालान्तकोपमम् ।
 सन्दधे बलवत्कृष्य घोरं शत्रुनिर्वहणम् ॥ १०
 स वक्षसि पपातोग्रः शरो व्याल इव श्वसन् ।
 महीं राजंस्ततश्चाहमगमं रुधिराविलः ॥ ११
 संप्राप्य तु पुनः संज्ञां जामदग्न्याय धीमते ।

प्राहिण्वं विमलां शक्तिं ज्वलन्तीमशनीमिव ॥ १२
 सा तस्य द्विजमुख्यस्य निपपात भुजान्तरे ।
 विह्वलश्चाभवद्राजन् वेपथुश्चैनमाविशत् ॥ १३
 तत एनं परिष्वज्य सखा विप्रो महातपाः ।
 अकृतव्रणः शुभैर्वाक्यैराश्वासयदनेकधा ॥ १४
 समाश्वस्तस्ततो रामः क्रोधामर्षसमन्वितः ।
 प्रादुश्चक्रे तदा ब्राह्मं परमास्त्रं महाव्रतः ॥ १५
 ततस्तत्प्रतिधातार्थं ब्राह्ममेवास्त्रमुत्तमम् ।
 मया प्रयुक्तं जज्वाल युगान्तमिव दर्शयत् ॥ १६
 तयोर्ब्रह्मास्त्रयोरासीदन्तरा वै समागमः ।
 असम्प्राप्यैव रामं च मां च भारतसत्तम ॥
 ततो व्योम्नि प्रादुरभूत्तेज एव हि केवलम् ।
 भूतानि चैव सर्वाणि जग्मुरार्तिं विशांपते ॥ १८
 ऋषयश्च सगन्धर्वा देवताश्चैव भारत ।
 सन्तापं परमं जग्मुरस्त्रतेजोमिपीडिताः ॥ १९
 ततश्चाल पृथिवी सपर्वतवनद्रुमा ।
 सन्तमानि च भूतानि विषादं जग्मुरुत्तमम् ॥ २०
 प्रजज्वाल नभो राजन् धूमायन्ते दिशो दश ।
 न स्थातुमन्तरिक्षे च शेकुराकाशगास्तदा ॥ २१
 ततो हाहाकृते लोके सदेवासुरराक्षसे ।
 इदमन्तरमित्येवं मोक्तुकामोऽस्मि भारत ॥ २२
 प्रस्वापमस्त्रं त्वरितो वचनाद्ब्रह्मवादिनाम् ।
 विचित्रं च तदस्त्रं मे मनसि प्रत्यमात्तदा ॥ २३

इति श्रीमहाभारते उद्योगपर्वणि अम्बोपाख्यानपर्वणि परस्परब्रह्मास्त्रप्रयोगे
 चतुरशीत्यधिकशततमोऽध्यायः ॥ १८४ ॥



१८५

भीष्म उवाच ।

ततो हलहलाशब्दो दिवि राजन् महानभूत् ।
 प्रस्वापं भीष्म मा स्नाक्षीरिति कौरवनन्दन ॥ १

अयुञ्जमेव चैवाहं तदस्त्रं भृगुनन्दने ।
 प्रस्वापं मां प्रयुञ्जानं नारदो वाक्यमब्रवीत् ॥ २

१८४

तत इति ॥ १ ॥ धिष्ण्यं नक्षत्रं । 'धिष्ण्यं स्थाना-
 मिसप्तम् । शक्तावृक्षे च' इति मेदिनी । जत्रुदेशे कण्ठ-
 कक्षयोरन्तराले ॥ ६ ॥ अस्त्रं शोणितम् । पाठान्तरेऽसृगपि
 तदेव ॥ ७ ॥ कृष्य आकृष्य ॥ १० ॥ इति श्रीमहा-

भारते उद्योगपर्वणि नैलकण्ठीये भारतभावदीपे चतुरशी-
 त्यधिकशततमोऽध्यायः ॥ १८४ ॥

१८५

तत इति । दिवि देवानामिति शेषः ॥ १ ॥

एते वियति कौरव्य दिवि देवगणाः स्थिताः ।
 ते त्वां निवारयन्त्यद्य प्रस्वापं मा प्रयोजय ॥ ३
 रामस्तपस्वी ब्रह्मण्यो ब्राह्मणश्च गुरुश्च ते ।
 तस्यावमानं कौरव्य मा स्म कार्षीः कथञ्चन ४
 ततोऽपश्यं दिविष्ठान् वै तानष्टौ ब्रह्मवादिनः ।
 ते मां स्मयन्तो राजेन्द्र शनकैरिदमब्रुवन् ५
 यथाऽऽह भरतश्रेष्ठ नारदस्तत्तथा कुरु ।
 एतद्धि परमं श्रेयो लोकानां भरतर्षभ ॥ ६
 ततश्च प्रतिसंहत्य तदस्त्रं स्वापनं महत् ।
 ब्रह्मास्त्रं दीपयांचक्रे तस्मिन् युधि यथाविधि ७
 ततो रामो हृषितो राजसिंह
 दृष्ट्वा तदस्त्रं विनिवर्तितं वै ।
 जितोऽस्मि भीष्मेण सुमन्दबुद्धि-
 रित्येव वाक्यं सहसा व्यमुञ्चत् ॥ ८
 ततोऽपश्यत्पितरं जामदग्न्यः
 पितुस्तथा पितरं चास्य मान्यम् ।
 ते तत्र चैनं परिवार्य तस्थु-
 रुचुश्चैनं सान्त्वपूर्वं तदानीम् ॥ ९
 पितर ऊचुः ।

मा स्मैवं साहसं तात पुनः कार्षीः कथञ्चन ।
 भीष्मेण संयुगं गन्तुं क्षत्रियेण विशेषतः ॥ १०
 क्षत्रियस्य तु धर्मोऽयं यद्युद्धं भृगुनन्दन ।
 स्वाध्यायो व्रतचर्याऽथ ब्राह्मणानां परं धनम् ॥ ११
 इदं निमित्ते कस्मिंश्चिदस्माभिः प्रागुदाहृतम् ।
 शस्त्रधारणमत्युग्रं तच्चाकार्यं कृतं त्वया ॥ १२
 वत्स पर्याप्तमेतावद्भीष्मेण सह संयुगे ।
 विमर्दस्ते महाबाहो व्यपयाहि रणादितः ॥ १३
 पर्याप्तमेतद्भद्रं ते तव कार्मुकधारणम् ।
 विसर्जयैतद्दुर्धर्ष तपस्तप्यस्व भार्गव ॥ १४
 एष भीष्मः शान्तनवो देवैः सर्वैर्निवारितः ।
 निवर्तस्व रणादस्मादिति चैव प्रसादितः ॥ १५
 रामेण सह मा योत्सीर्गुरुणेति पुनः पुनः ।
 न हि रामो रणे जेतुं त्वया न्याय्यः कुरुद्वह ॥
 मानं कुरुष्व गाङ्गेय ब्राह्मणस्य रणाजिरे ।
 वयं तु गुरवस्तुभ्यं तस्मात्त्वां वारयामहे ॥ १७
 भीष्मो वसूनामन्यतमो दिष्ट्या जीवसि पुत्रक ।
 गाङ्गेयः शान्तनोः पुत्रो वसुरेष महायशः ॥ १८

कथं शक्यस्त्वया जेतुं निवर्तस्वेह भार्गव ।
 अर्जुनः पाण्डवश्रेष्ठः पुरन्दरसुतो बली ॥ १९
 नरः प्रजापतिर्वीरः पूर्वदेवः सनातनः ॥
 सव्यसाचीति विख्यातस्त्रिषु लोकेषु वीर्यवान् ।
 भीष्ममृत्युर्यथाकालं विहितो वै स्वयंभुवा ॥ २०
 भीष्म उवाच ।

एवमुक्तः स पितृभिः पितृन् रामोऽब्रवीदिदम् ॥
 नाहं युधि निवर्तयमिति मे व्रतमाहितम् ॥ २१
 न निवर्तितपूर्वश्च कदाचिद्रणमूर्धनि ।
 निवर्त्यतामापगेयः कामं युद्धात् पितामहाः ॥
 न त्वहं विनिवर्तिष्ये युद्धादस्मात् कथञ्चन ।
 ततस्ते मुनयो राजशृचीकप्रमुखास्तदा ॥ २२
 नारदेनैव सहिताः समागम्येदमब्रुवन् ।
 निवर्तस्व रणात्तात मानयस्व द्विजोत्तमम् ॥ २३
 इत्यवोचमहं तांश्च क्षत्रधर्मव्यपेक्षया ।
 मम व्रतमिदं लोके नाहं युद्धात् कदाचन ॥ २४
 विमुखो विनिवर्तयं पृष्ठतोऽभ्याहतः शरैः ।
 नाहं लोभान्न कार्पण्यान्न भयान्नार्थकारणात् ॥ २५
 त्यजेयं शाश्वतं धर्ममिति मे निश्चिता मतिः ।
 ततस्ते मुनयः सर्वे नारदप्रमुखा नृप ॥ २६
 भार्गवीर्यं च मे माता रणमध्यं प्रपेदिरे ।
 तथैवात्तशरो धन्वी तथैव दृढनिश्चयः ॥
 स्थिरोऽहमाहवे योद्धुं ततस्ते राममब्रुवन् ॥ २८
 समेत्य सहिता भूयः समरे भृगुनन्दनम् ।
 नावनीतं हि हृदयं विप्राणां शाम्य भार्गव ॥ २९
 राम राम निवर्तस्व युद्धादस्माद्विजोत्तम ।
 अवध्यो वै त्वया भीष्मस्त्वं च भीष्मस्य भार्गव ३०
 एवं ब्रुवन्तस्ते सर्वे प्रतिरुध्य रणाजिरम् ।
 न्यासयांचक्रिरे शस्त्रं पितरो भृगुनन्दनम् ॥ ३१
 ततोऽहं पुनरेवाथ तानष्टौ ब्रह्मवादिनः ।
 अद्राक्षं दीप्यमानान् वै ब्रह्मण्यविबोदितान् ॥
 ते मां सप्रणयं वाक्यमब्रुवन् समरे स्थितम् ।
 प्रैहि रामं महाबाहो गुरुं लोकहितं कुरु ॥ ३३
 दृष्ट्वा निवर्तितं रामं सुहृद्वाक्येन तेन वै ।
 लोकानां च हितं कुर्वन्नहमप्याददे वचः ॥ ३४
 ततोऽहं राममासाद्य ववन्दे भृशविक्षतः ।
 रामश्चाभ्युत्समयन् प्रेम्णा मामुवाच महातपाः ३५

चक्रे कृतवानहम् ॥ ३७ ॥ हे भीष्म सुमन्दबुद्धिहं जितोऽस्मीति
 सम्बन्धः ॥ ८ ॥ देवैर्निवारित इत्येतदेवाहुः-निवर्त-

स्वेति ॥ १५ ॥ शाम्य शान्तो भव ॥ २९ ॥ न्यासयां-
 चक्रिरे त्याजितवन्तः ॥ ३१ ॥

स्वत्समो नास्ति लोकेऽस्मिन् क्षत्रियः पृथिवीचरः
ब्रह्म्यतां भीष्म युद्धेऽस्मिन्स्तोषितोऽहं भृशं त्वया

मम चैव समक्षं तां कन्यामाहूय भार्गवः ।
उक्तवान् दीनया वाचा मध्ये तेषां महात्मनाम् ॥

इति श्रीमहाभारते उद्योगपर्वणि अम्बोपाख्यानपर्वणि युद्धनिवृत्तौ
पञ्चाशीत्यधिकशततमोऽध्यायः ॥ १८५ ॥



१८६

राम उवाच ।

प्रत्यक्षमेतल्लोकानां सर्वेषामेव भाविनि ।
यथाशक्त्या मया युद्धं कृतं वै पौरुषं परम् ॥ १
न चैवमपि शक्नोमि भीष्मं शस्त्रभृतां वरम् ।
विशेषयितुमत्यर्थमुत्तमस्त्राणि दर्शयन् ॥ २
एषा मे परमा शक्तिरेतन्मे परमं बलम् ।
यथेष्टं गम्यतां भद्रे किमन्यद्वा करोमि ते ॥ ३
भीष्ममेव प्रपद्यस्व न तेऽन्या विद्यते गतिः ।
निर्जितो ह्यस्मि भीष्मेण महास्त्राणि प्रमुञ्चता ॥
एवमुक्त्वा ततो रामो विनिःश्वस्य महामनाः ।
तूष्णीमांसीत्ततः कन्या प्रोवाच भृगुनन्दनम् ॥ ५
भगवन्नेवमेवैतद्यथाऽऽहं भगवांस्तथा ।
अजेयो युधि भीष्मोऽयमपि देवैरुदारधीः ॥ ६
यथाशक्ति यथोत्साहं मम कार्यं कृतं त्वया ।
अनिवार्यं रणे वीर्यमस्त्राणि विविधानि च ॥ ७
न चैव शक्यते युद्धे विशेषयितुमन्ततः ।
न चाहमेनं यास्यामि पुनर्भीष्मं कथञ्चन ॥ ८
गमिष्यामि तु तत्राहं यत्र भीष्मं तपोधन ।
समरे पातयिष्यामि स्वयमेव भृगूद्वह ॥ ९
एवमुक्त्वा ययौ कन्या रोषव्याकुललोचना ।
तापस्ये धृतसंकल्पा सा मे चिन्तयती वधम् ॥
ततो महेन्द्रं सहितैर्मुनिभिर्भृगुसत्तमः ।
यथागतं तथा सोऽगान्मासुपामन्य भारत ॥ ११
ततो रथं समारुह्य स्तूयमानो द्विजातिभिः ।
प्रविश्य नगरं मात्रे सत्यवत्यै न्यवेदयम् ॥ १२
यथावृत्तं महाराज सा च मां प्रत्यनन्दत ।
पुरुषांश्चादिशं प्राज्ञान् कन्यावृत्तान्तकर्मणि ॥
दिवसे दिवसे ह्यस्या गतिजल्पितचेष्टितम् ।
प्रत्याह्वरंश्च मे युक्ताः स्थिताः प्रियहिते सदा ॥

यदैव हि वनं प्रायात् सा कन्या तपसे धृता ।
तदैव व्यथितो दीनो गतचेता इवामवम् ॥ १५
न हि मां क्षत्रियः कश्चिद्वीर्येण व्यजयद्युधि ।
कृते ब्रह्मविदस्तात तपसा संशितव्रतात् ॥ १६
अपि चैतन्मया राजन्नारदेऽपि निवेदितम् ।
व्यासे चैव तथा कार्यं तौ चोभौ मामवोचताम्
न विषादस्त्वया कार्यो भीष्म काशिसुतां प्रति ।
दैवं पुरुषकारेण को निवर्तितुमुत्सहेत् ॥ १८
सा कन्या तु महाराज प्रविश्याश्रममण्डलम् ।
यमुनातीरमाश्रित्य तपस्तेपेऽतिमानुषम् ॥ १९
निराहारा कृशा रुक्षा जटिला मलपङ्क्तिनी ।
षण्मासान् वायुमक्षा च स्थाणुभृता तपोधना ॥ २०
यमुनाजलमाश्रित्य संवत्सरमथापरम् ।
उदवासं निराहारा पारयामास भाविनी ॥ २१
शीर्णपर्णेन चैकेन पारयामास सा परम् ।
संवत्सरं तीव्रकोपा पादाङ्गुष्ठाग्रधिष्ठिता ॥ २२
एवं द्वादश वर्षाणि तापयामास रोदसी ।
निवर्त्यमानाऽपि च सा ज्ञातिभिर्नैव शक्यते ॥ २३
ततोऽगमद्वत्सभूमिं सिद्धचारणसेविताम् ।
आश्रमं पुण्यशीलानां तापसानां महात्मनाम् ॥ २४
तत्र पुण्येषु तीर्थेषु साऽऽप्नुताङ्गी दिवानिशम् ।
व्यचरत् काशिकन्या सा यथाकामविचारिणी ॥ २५
नन्दाश्रमे महाराज तथोलकाश्रमे शुभे ।
च्यवनस्याश्रमे चैव ब्रह्मणः स्थान एव च ॥ २६
प्रयागे देवयजने देवारण्येषु चैव ह ।
भोगवत्यां महाराज कौशिकस्याश्रमे तथा ॥ २७
माण्डव्यस्याश्रमे राजन् दिलीपस्याश्रमे तथा ।
रामन्हर्दे च कौरव्य पैलगर्गस्य चाश्रमे ॥ २८

एतेषु तीर्थेषु तदा काशिकन्या विशास्पते ।
 आप्लावयत गात्राणि व्रतमास्थाय दुष्करम् २९
 तामब्रवीच्च कौरव्य मम माता जले स्थिता ।
 किमर्थं क्लिश्यसे भद्रे तथ्यमेव वदस्व मे ॥ ३०
 सैनामथाब्रवीद्राजन् कृताञ्जलिरनिन्दिता ।
 भीष्मेण समरे रामो निर्जितश्चारुलोचने ॥ ३१
 कोऽन्यस्तमुत्सहेजेतुमुद्यतेषु महीपतिः ।
 साऽहं भीष्मविनाशाय तपस्तप्ये सुदारुणम् ३२
 विचरामि महीं देवि यथा हन्यामहं नृपम् ।
 एतद्गतफलं देवि परमस्मिन्यथा हि मे ॥ ३३
 ततोऽब्रवीत्सागरगा जिह्वां चरसि भाविनि ।
 नैष कामोऽनवद्याङ्गि शक्यः प्राप्तुं त्वयाऽवले ३४
 यदि भीष्मविनाशाय काश्ये चरसि वै व्रतम् ।
 व्रतस्था च शरीरं त्वं यदि नाम विमोक्ष्यसि ॥

नदी भविष्यसि शुभे कुटिला वार्षिकोदका ॥
 दुस्तीर्था न तु विज्ञेया वार्षिकी नाष्टमासिकी ॥
 भीमग्राहवती घोरा सर्वभूतभयङ्करी ।
 एवमुक्त्वा ततो राजन् काशिकन्यां न्यवर्तत ॥ ३७
 माता मम महाभागा स्मयमानेव भाविनी ।
 कदाचिदष्टमे मासि कदाचिदशमे तथा ।
 न प्राश्नीतोदकमपि पुनः सा वरवर्णिनी ॥ ३८
 सा वत्सभूमिं कौरव्य तीर्थलोभात्ततस्ततः ।
 पतिता परिधावन्ती पुनः काशिपतेः सुता ३९
 सा नदी वत्सभूमां तु प्रथिताम्बेति भारत ।
 वार्षिकी ग्राहवहुला दुस्तीर्था कुटिला तथा ४०
 सा कन्या तपसा तेन देहार्थेन व्यजायत ।
 नदी च राजन् वत्सेषु कन्या चैवाभवत्तदा ४१

इति श्रीमहाभारते उद्योगपर्वणि अम्बोपाख्यानपर्वणि अम्बातपस्यायां

षडशीत्यधिकशततमोऽध्यायः ॥ १८६ ॥



१८७

भीष्म उवाच ।

ततस्ते तापसाः सर्वे तपसे धृतनिश्चयाम् ।
 दृष्ट्वा न्यवर्तयंस्तात किं कार्यमिति चाब्रुवन् ॥ १
 तानुवाच ततः कन्या तपोवृद्धानृर्णस्तदा ।
 निराकृताऽस्मि भीष्मेण भ्रंशिता पतिधर्मतः २
 वधार्थं तस्य दीक्षा मे न लोकार्थं तपोधनाः ।
 निहत्य भीष्मं गच्छेयं शान्तिमित्येव निश्चयः ३
 यत्कृते दुःखवसतिमिमां प्राप्ताऽस्मि शाश्वतीम्
 पतिलोकाद्विहीना च नैव स्त्री न पुमानिह ॥ ४
 नाहत्वा युधि गाङ्गेयं निवर्तिष्ये तपोधनाः ।
 एष मे हृदि संकल्पो यदिदं कथितं मया ॥ ५
 स्त्रीभावे परिनिर्विण्णा पुंस्त्वार्थे कृतनिश्चया ।
 भीष्मे प्रतिचिकीर्षामि नास्मि वार्येति वै पुनः ६
 तां देवो दर्शयामास शूलपाणिरुमापतिः ।
 मध्ये तेषां महर्षीणां स्वेन रूपेण तापसीम् ॥ ७
 छन्द्यमाना वरेणाथ सा वत्रे मत्पराजयम् ।
 हनिष्यसीति तां देवः प्रत्युवाच मनस्विनीम् ८

ततः सा पुनरेवाथ कन्या रुद्रमुवाच ह ।
 उपपद्येत् कथं देव स्त्रिया युधि जयो मम ॥ ९
 स्त्रीभावेन च मे गाढं मनः शान्तमुमापते ।
 प्रतिश्रुतश्च भूतेश त्वया भीष्मपराजयः ॥ १०
 यथा स सत्यो भवति तथा कुरु वृषध्वज ।
 यथा हन्यां समागम्य भीष्मं शान्तनवं युधि ॥
 तामुवाच महादेवः कन्यां किल वृषध्वजः ।
 न मे वागनृतं प्राह सत्यं भद्रे भविष्यति ॥ १२
 हनिष्यसि रणे भीष्मं पुरुषत्वं च लप्स्यसे ।
 स्मरिष्यसि च तत् सर्वं देहमन्यं गता सती ॥ १३
 द्रुपदस्य कुले जाता भविष्यसि महारथः ।
 शीघ्रास्त्रिभ्रयोर्धी च भविष्यसि सुसंमतः ।
 यथोक्तमेव कल्याणि सर्वमेतद्भविष्यति ।
 भविष्यसि पुमान् पश्चात्कस्माच्चित्कालपर्ययात्
 एवमुक्त्वा महादेवः कपर्दी वृषभध्वजः ।
 पश्यतामेव विप्राणां तत्रैवान्तरधीयत ॥ १६

वार्षिकी वर्षास्वेव बहतीति वार्षिकी ॥ ३६ ॥ पतिता
 गता परिधावन्ती पर्यटन्ती ॥ ३९ ॥ इति श्रीमहाभारते
 उद्योगपर्वणि नैलकण्ठीये भारतभावदीपे षडशीत्यधिक-

शततमोऽध्यायः ॥ १८६ ॥

१८७

तत इति ॥ १ ॥ शान्तं शौर्यधर्मरहितम् ॥ १० ॥

ततः सा पश्यतां तेषां महर्षीणामनिन्दिता ।
समाहृत्य वनात्तस्मात् काष्ठानि वरवर्णिनी ॥ १७
चितां कृत्वा सुमहतीं प्रदाय च हुताशनम् ।

प्रदीप्तेऽग्नौ महाराज रोषदीप्तेन चेतसा ॥ १८
उक्ता भीष्मवधायेति प्रविवेश हुताशनम् ।
ज्येष्ठा काशिसुता राजन् यमुनामभितो नदीम् ॥ १९

इति श्रीमहाभारते उद्योगपर्वणि अम्बोपाख्यानपर्वणि अम्बाहुताशनप्रवेशे
सप्ताशीत्यधिकशततमोऽध्यायः ॥ १८७ ॥



१८८

दुर्योधन उवाच ।

कथं शिखण्डी गाङ्गेय कन्या भूत्वा पुरा तदा ।
पुरुषोऽभूद्युधि श्रेष्ठ तन्मे ब्रूहि पितामह ॥ १

भीष्म उवाच ।

भार्या तु तस्य राजेन्द्र द्रुपदस्य महीपतेः ।
महिषी दयिता ह्यासीदपुत्रा च विशांपते ॥ २
एतस्मिन्नेव काले तु द्रुपदो वै महीपतिः ।
अपत्यार्थं महाराज तोषयामास शङ्करम् ॥ ३
अस्मद्वधार्थं निश्चित्य तपो घोरं समास्थितः ।
ऋते कन्यां महादेव पुत्रो मे स्यादिति ब्रुवन् ४
भगवन् पुत्रमिच्छामि भीष्मं प्रतिचिकीर्षया ।
इत्युक्तो देवदेवेन स्त्रीपुमांस्ते भविष्यति ॥ ५
निवर्तस्व महीपाल नैतज्जातवन्यथा भवेत् ।
स तु गत्वा च नगरं भार्यामिदमुवाच ह ॥ ६
कृतो यत्नो महादेवस्तपसाऽऽराधितो मया ।
कन्या भूत्वा पुमान्भावी इति चोक्तोऽस्मि शम्भुना
पुनः पुनर्याच्यमानो दिष्टमित्यब्रवीच्छिवः ।
न तदन्यच्च भविता भवितव्यं हि तत्तथा ॥ ८
ततः सा नियता भूत्वा ऋतुकाले मनस्विनी ।
पत्नी द्रुपदराजस्य द्रुपदं प्रविवेश ह ॥ ९
लेभे गर्भं यथाकालं विधिदृष्टेन कर्मणा ।

पार्षतस्य महीपाल यथा मां नारदोऽब्रवीत् १०
ततो दधार सा देवी गर्भं राजीवलोचना ।
तां स राजा प्रियां भार्यां द्रुपदः कुलनन्दन ॥ ११
पुत्रस्नेहान्महाबाहुः सुखं पर्यचरत्तदा ।
सर्वानमिप्रायकृतान् भार्याऽलभत कौरव ॥ १२
अपुत्रस्य सतो राज्ञो द्रुपदस्य महीपतेः ।
यथाकालं तु सा देवी महिषी द्रुपदस्य ह ॥ १३
कन्यां प्रवररूपां तु प्राजायत नराधिप ।
अपुत्रस्य तु राज्ञः सा द्रुपदस्य मनस्विनी ॥ १४
ख्यापयामास राजेन्द्र पुत्रो ह्येष ममेति वै ।
ततः स राजा द्रुपदः प्रच्छन्नाया नराधिप ॥ १५
पुत्रवत् पुत्रकार्याणि सर्वाणि समकारयत् ।
रक्षणं चैव मन्त्रस्य महिषी द्रुपदस्य सा ॥ १६
चकार सर्वयत्नेन ब्रुवाणा पुत्र इत्युत ।
न च तां वेद नगरे कश्चिदन्यत्र पार्षतात् ॥ १७
श्रद्धधानो हि तद्वाक्यं देवस्याच्युततेजसः ।
छादयामास तां कन्यां पुमानिति च सोऽब्रवीत्
जातकर्माणि सर्वाणि कारयामास पार्थिवः ।
पुंवद्विधानयुक्तानि शिखण्डीति च तां विदुः ॥ १९
अहमेकस्तु चारेण वचनान्नारदस्य च ।
ज्ञातवान् देववाक्येन अम्बायास्तपसा तथा ॥ २०

इति श्रीमहाभारते उद्योगपर्वणि अम्बोपाख्यानपर्वणि शिखण्डव्युत्पत्तौ

अष्टाशीत्यधिकशततमोऽध्यायः ॥ १८८ ॥



यमुनामभितः यमुनाद्वीपे इत्यर्थः ॥ १९ ॥ इति श्रीमहा-
भारते उद्योगपर्वणि नैलकण्ठीये भारतभावदीपे सप्ताशीत्य-
धिकशततमोऽध्यायः ॥ १८७ ॥

१८८

कथं शिखण्डीति ॥ १ ॥ स्त्रीपुमान् पूर्वं स्त्री सैव
पश्चात् पुमान् । पूर्वकालैकसर्वेति समासः ॥ ५ ॥ द्रुपदं प्रवि-

वेश ह तेन सह मिथुनीभावं जगाम ॥ ९ ॥ विधिदृष्टेन
शास्त्रदृष्टेन कर्मणा गर्भोधानाख्येन । पार्षतस्य गर्भं दधार
इति उत्तरेण सम्बन्धः ॥ १० ॥ अभिप्रायकृतान् वास-
नानिर्मितान् दोहदानित्यर्थः ॥ १२ ॥ प्राजायत प्रसूत-
वती ॥ १४ ॥ इति श्रीमहाभारते उद्योगपर्वणि नैलकण्ठीये
भारतभावदीपे अष्टाशीत्यधिकशततमोऽध्यायः ॥ १८८ ॥

१८९

भीष्म उवाच ।

चकार यत्नं द्रुपदः सुतायाः सर्वकर्मसु ।
 ततो लेख्यादिषु तथा शिल्पेषु च परंतप ॥ १
 इष्वस्त्रे चैव राजेन्द्र द्रोणशिष्यो बभूव ह ।
 तस्य माता महाराज राजानं वरवर्णिनी ॥ २
 चोदयामास भार्यार्थं कन्यायाः पुत्रवत्तदा ।
 ततस्तां पार्षतो दृष्ट्वा कन्यां संप्राप्तयौवनाम् ।
 स्त्रियं मत्वा ततश्चिन्तां प्रपेदे सह भार्यया ॥ ३

द्रुपद उवाच ।

कन्या ममेयं संप्राप्ता यौवनं शोकवर्धिनी ।
 मया प्रच्छादिता चेयं वचनाच्छूलपाणिनः ॥ ४
 भार्योवाच ।

न तन्मिथ्या महाराज भविष्यति कथञ्चन ।
 त्रैलोक्यकर्ता कस्माद्धि वृथा वक्तुमिहार्हति ॥ ५
 यदि ते रोचते राजन् वक्ष्यामि शृणु मे वचः ।
 श्रुत्वेदानीं प्रपद्येथाः स्वां मतिं पृषतात्मज ॥ ६
 क्रियतामस्य यत्नेन विधिवद्धारसंग्रहः ।
 भविता तद्वचः सत्यमिति मे निश्चिता मतिः ७
 ततस्तौ निश्चयं कृत्वा तस्मिन् कार्येऽथ दंपती ।
 वरयांचक्रतुः कन्यां दशार्णाधिपतेः सुताम् ॥ ८

ततो राजा द्रुपदो राजसिंहः

सर्वान् राज्ञः कुलतः सन्निशाम्य ।

दाशार्णकस्य नृपतेस्तनूजां

शिखण्डिने वरयामास दारान् ॥ ९

हिरण्यवर्मेति नृपो योऽसौ दाशार्णकः स्मृतः ।
 स च प्रादान्महीपालः कन्यां तस्मै शिखण्डिने ॥
 स च राजा दशार्णेषु महानासीत् सुदुर्जयः ।

इति श्रीमहाभारते उद्योगपर्वणि अम्बोपाख्यानपर्वणि हिरण्यवर्मदुतागमने

ऊननवत्यधिकशततमोऽध्यायः ॥ १८९ ॥



१८९

चकारेति ॥ १ ॥ शूलयुक्तः पाणिः शूलपाणिः सोऽ
 स्यास्तीति शूलपाणी तस्य शूलपाणिनः । व्रीह्यादित्वान्म-
 त्वर्थाय इति ॥ ४ ॥ धात्रीणां पितृगृहादागतानां
 सखीनां च ॥ १४ ॥ ता एव धात्र्यः स्वाः प्रेय्या दासीः

हिरण्यवर्मा दुर्धर्षो महासेनो महामनाः ॥ ११
 कृते विवाहे तु तदा सा कन्या राजसत्तम ।
 यौवनं समनुप्राप्ता सा च कन्या शिखण्डिनी ॥ १२
 कृतदारः शिखण्डी च काम्पिल्यं पुनरागमत् ।
 ततः सा वेद तां कन्यां कश्चित्कालं स्त्रियं किल
 हिरण्यवर्मणः कन्या ज्ञात्वा तां तु शिखण्डिनीम्
 धात्रीणां च सखीनां च व्रीडयाना न्यवेदयत् ।
 कन्यां पञ्चालराजस्य सुतां तां वै शिखण्डिनीम्
 ततस्ता राजशार्दूल धात्र्यो दाशार्णिकास्तदा ।
 जग्मुरातिं परां प्रेय्याः प्रेषयामासुरेव च ॥ १५
 ततो दशार्णाधिपतेः प्रेय्याः सर्वा न्यवेदयन् ।
 विप्रलम्भं यथावृत्तं स च बुक्रोध पार्थिवः ॥ १६
 शिखण्ड्यपि महाराज पुंवद्राजकुले तदा ।
 विजहार मुदा युक्तः स्त्रीत्वं नैवातिरोचयन् ॥ १७
 ततः कतिपयाहस्य तच्छ्रुत्वा भरतर्षभ ।
 हिरण्यवर्मा राजेन्द्र रोषादार्तिं जगाम ह ॥ १८
 ततो दाशार्णको राजा तीव्रकोपसमन्वितः ।
 दूतं प्रस्थापयामास द्रुपदस्य निवेशनम् ॥ १९
 ततो द्रुपदमासाद्य दूतः काञ्चनवर्मणः ।
 एक एकान्तमुत्सार्य रहो वचनमब्रवीत् ॥ २०
 दाशार्णराजो राजंस्त्वामिदं वचनमब्रवीत् ।
 अभिषङ्गात् प्रकुपितो विप्रलब्धस्त्वयाऽनघ ॥ २१
 अवमन्यसे मां नृपते नूनं दुर्मन्त्रितं तव ।
 यन्मे कन्यां स्वकन्यार्थं मोहाद्याचितवानसि ॥ २२
 तस्याद्य विप्रलम्भस्य फलं प्राप्नुहि दुर्मते ।
 एष त्वां सजनामात्यमुद्धरामि स्थिरो भव ॥ २३

प्रेषयामासुः दशार्णपतिमिति शेषः ॥ १५ ॥ विप्रलम्भं
 वञ्चनाम् ॥ १६ ॥ उत्सार्य नीत्वा ॥ २० ॥ अभिषङ्गात्
 पराभवात् ॥ २१ ॥ उद्धरामि उच्छेत्स्यामि ॥ २३ ॥
 इति श्रीमहाभारते उद्योगपर्वणि नैलकण्ठेय्ये भारतभावदीपे
 ऊननवत्यधिकशततमोऽध्यायः ॥ १८९ ॥

१९०

भीष्म उवाच ।

एवमुक्तस्य दूतेन द्रुपदस्य तदा नृप ।
 चोरस्येव गृहीतस्य न प्रावर्तत भारती ॥ १
 स यत्नमकरोत्तीव्रं सम्बन्धिन्यनुमानने ।
 दूतैर्मधुरसंभाषैर्न तदस्तीति संदिशन् ॥ २
 स राजा भूय एवाथ ज्ञात्वा तत्त्वमथागमत् ।
 कन्येति पाञ्चालसुतां त्वरमाणो विनिर्ययौ ॥ ३
 ततः संप्रेषयामास मित्राणाममितौजसाम् ।
 दुहितुर्विप्रलम्भं तं धात्रीणां वचनात्तदा ॥ ४
 ततः समुदयं कृत्वा बलानां राजसत्तमः ।
 अभियाने मर्ति चक्रे द्रुपदं प्रति भारत ॥ ५
 ततः संमन्त्रयामास मन्त्रिभिः स महीपतिः ।
 हिरण्यवर्मा राजेन्द्र पाञ्चाल्यं पार्थिवं प्रति ॥ ६
 तत्र वै निश्चितं तेषामभूद्राज्ञां महात्मनाम् ।
 तथ्यं भवति चेदेतत् कन्या राजन् शिखण्डिनी ७
 बद्धा पञ्चालराजानमानयिष्यामहे गृहम् ।
 अन्यं राजानमाधाय पञ्चालेषु नरेश्वरम् ॥ ८
 यातयिष्याम नृपतिं पाञ्चालं सशिखण्डिनम् ९
 तत्तदाऽनृतमाज्ञाय पुनर्दूतान्नराधिपः ।
 प्रास्थापयत् पार्षताय निहन्मीति स्थिरो भव ॥ १०
 भीष्म उवाच ।
 स हि प्रकृत्या वै भीतः किल्बिषी च नराधिपः ।
 भयं तीव्रमनुप्राप्तो द्रुपदः पृथिवीपतिः ॥ ११

विसृज्य दूतान् दाशार्णे द्रुपदः शोकमूर्छितः ।
 समेत्य भार्यं रहिते वाक्यमाह नराधिपः ॥ १२
 भयेन महताऽऽविष्टो हृदि शोकेन चाहतः ।
 पाञ्चालराजो दयितां मातरं वै शिखण्डिनः ॥ १३
 अभियास्यति मां कौपात् सम्बन्धी सुमहाबलः ।
 हिरण्यवर्मा नृपतिः कर्षमाणो वरुथिनीम् ॥ १४
 किमिदानीं करिष्यावो मूढौ कन्यामिमां प्रति ।
 शिखण्डी किल पुत्रस्ते कन्येति परिशङ्कितः ॥ १५
 इति सञ्चिन्त्य यत्नेन समित्रः सबलानुगः ।
 वञ्चितोऽस्मीति मन्वानो मां किलोद्धर्तुमिच्छति
 किमत्र तथ्यं सुश्रोणि मिथ्या किं ब्रूहि शोभने ।
 श्रुत्वा त्वत्तः शुभं वाक्यं संविधास्याम्यहं तथा ॥
 अहं हि संशयं प्राप्तो बाला चयं शिखण्डिनी ।
 त्वं च राज्ञि महत् कृच्छ्रं संप्राप्ता वरवर्णिनि ॥ १८
 सा त्वं सर्वविमोक्षाय तत्त्वमाख्याहि पृच्छतः ।
 तथा विदध्यां सुश्रोणि कृत्यमाशु शुचिस्मिते ॥ १९
 शिखण्डिनि च मा भैस्त्वं विधास्ये तत्र तत्त्वतः ।
 कृपयाऽहं वरारोहे वञ्चितः पुत्रधर्मतः ॥ २०
 मया दाशार्णको राजा वञ्चितः स महीपतिः ।
 तदाचक्ष्व महाभागे विधास्ये तत्र यद्धितम् ॥ २१
 जानता हि नरेन्द्रेण ख्यापनार्थं परस्य वै ।
 प्रकाशं चोदिता देवी प्रत्युवाच महीपतिम् ॥ २२

इति श्रीमहाभारते उद्योगपर्वणि अम्बोपाख्यानपर्वणि द्रुपदप्रश्ने
 नवत्यधिकशततमोऽध्यायः ॥ १९० ॥



१९१

भीष्म उवाच ।

ततः शिखण्डिनो माता यथातत्त्वं नराधिप । [आचक्ष्व महाबाहो भर्त्रे कन्यां शिखण्डिनीम् ॥

१९०

एवमिति ॥ १ ॥ अगमत् ज्ञातवान् ॥ ३ ॥ समु-
 दयं समुदायम् ॥ ५ ॥ भार्याया अदृष्टत्वं जानन् स्वस्य
 निर्दोषतां ख्यापयितुं उभयकृतमप्यपराधं लोकमध्ये भार्या-
 यामेवासजयितुं तामाह-शिखण्डिनीति । यद्यप्यहं
 शिखण्ड्यर्थे त्वया शिखण्डिन्या च वञ्चितस्तथाऽपि त्वं
 मा भैः शिखण्डिनिविषये विधास्ये युवयोर्धारणं च
 करिष्ये न तु हिंसिष्ये इत्यर्थः । यद्वा । हे शिखण्डिनि

त्वं मा भैः हे वरारोहे भार्ये त्वं च मा भैरिति द्वयोरपि
 अभयं दत्त्वा जनमध्ये पृच्छति ॥ २० ॥ मयेति ।
 विधास्ये करिष्ये ॥ २१ ॥ परस्य शत्रोर्लोकस्य च ॥ २२ ॥
 इति श्रीमहाभारते उद्योगपर्वणि नैलकण्ठीये भारतभावदीपे
 नवत्यधिकशततमोऽध्यायः ॥ १९० ॥

१९१

तत इति ॥ १ ॥

अपुत्रया मया राजन् सपत्नीनां भयादिदम् ।
कन्या शिखण्डिनी जाता पुरुषो वै निवेदिता २
त्वया चैव नरश्रेष्ठ तन्मे प्रीत्याऽनुमोदितम् ।
पुत्रकर्म कृतं चैव कन्यायाः पार्थिवर्षम् ॥ ३
भार्या चोढा त्वया राजन् दशार्णाधिपतेः सुता ।
मया च प्रत्यभिहितं देववाक्यार्थदर्शनात् ।
कन्या भूत्वा पुमान् भावीत्येवं चैतदुपेक्षितम् ४
एतच्छ्रुत्वा द्रुपदो यज्ञसेनः

सर्वं तत्त्वं मन्त्रविद्भ्यो निवेद्य ।
मन्त्रं राजा मन्त्रयामास राजन्
यथायुक्तं रक्षणे वै प्रजानाम् ॥ ५
सम्बन्धकं चैव समर्थं तस्मिन्
दाशार्णके वै नृपतौ नरेन्द्र ।
स्वयं कृत्वा विप्रलम्भं यथाव-
न्मन्त्रैकाग्रो निश्चयं वै जगाम ॥ ६

स्वभावगुप्तं नगरमाप्तकाले तु भारत ।
गोपयामास राजेन्द्र सर्वतः समलंकृतम् ॥ ७
आर्तिं च परमां राजा जगाम सह भार्यया ।
दशार्णपतिना सार्धं विरोधे भरतर्षभ ॥ ८
कथं सम्बन्धिना सार्धं न मे स्याद्विग्रहो महान् ।
इति सञ्चिन्त्य मनसा देवतामर्चयत्तदा ॥ ९
तं तु दृष्ट्वा तदा राजन् देवी देवपरं तदा ।
अर्चां प्रयुज्जानमथो भार्या वचनमब्रवीत् ॥ १०
देवानां प्रतिपत्तिश्च सत्यं साधुमता सताम् ।
किमु दुःखार्णवं प्राप्य तस्मादर्चयतां गुरून् ॥
दैवतानि च सर्वाणि पूज्यन्तां भूरिदक्षिणम् ।
अग्नयश्चापि हूयन्तां दाशार्णप्रतिषेधने ॥ १२
अयुद्धेन निवृत्तिं च मनसा चिन्तय प्रभो ।
देवतानां प्रसादेन सर्वमेतद्भविष्यति ॥ १३
मन्त्रिभिर्मन्त्रितं सार्धं त्वया पृथुलोचन ।
पुरस्यास्याविनाशाय यच्च राजंस्तथा कुरु ॥ १४
दैवं हि मानुषोपेतं भृशं सिद्ध्यति पार्थिव ।

परस्परविरोधाद्धि सिद्धिरस्ति न चैतयोः ॥ १५
तस्माद्विधाय नगरे विधानं सचिवैः सह ।
अर्चयस्व यथाकामं दैवतानि विशांपते ॥ १६
एवं संभाषमाणौ तु दृष्ट्वा शोकपरायणौ ।
शिखण्डिनीं तदा कन्या व्रीडितेव तपस्विनी ॥ १७
ततः सा चिन्तयामास मत्कृते दुःखितावुभौ ।
इमाविति ततश्चक्रे मर्तिं प्राणविनाशने ॥ १८
एवं सा निश्चयं कृत्वा भृशं शोकपरायणा ।
निर्जगाम गृहं त्यक्त्वा गहनं निर्जनं वनम् ॥ १९
यक्षेणार्द्धिमता राजन् स्थूणाकर्णेन पालितम् ।
तद्भयादेव च जनो विसर्जयति तद्वनम् ॥ २०
तत्र च स्थूणभवनं सुधामृत्तिकलेपनम् ।
लाजोल्लापिकधूमाढ्यमुच्चप्राकारतोरणम् ॥ २१
तत् प्रविश्य शिखण्डी सा द्रुपदस्यात्मजा नृप ।
अनश्नाना बहुतिथं शरीरमुदशोषयत् ॥ २२
दर्शयामास तां यक्षः स्थूणो मार्दवसंयुतः ।
किमर्थोऽयं तवारंभः करिष्ये ब्रूहि मा चिरम् ॥
अशक्यमिति सा यक्षं पुनः पुनरुवाच ह ।
करिष्यामीति वै क्षिप्रं प्रत्युवाचाथ गुह्यकः ॥ २४
यनेश्वरस्यानुचरो वरदोऽस्मि नृपात्मजे ।
अदेयमपि दास्यामि ब्रूहि यत्ते विवाक्षितम् ॥ २५
ततः शिखण्डी तत् सर्वमखिलेन न्यवेदयत् ।
तस्मै यक्षप्रधानाय स्थूणाकर्णाय भारत ॥ २६

शिखण्डयुवाच ।

अपुत्रो मे पिता यक्ष न चिरान्नाशमेप्यति ।
अभियास्यति सक्नोद्यो दशार्णाधिपतिर्हि तम् २७
महाबलो महोत्साहः सहेमकवचो नृपः ।
तस्माद्रक्षस्व मां यक्ष मातरं पितरं च मे ॥ २८
प्रतिज्ञातो हि भवता दुःखप्रतिशमो मम ।
भवेयं पुरुषो यक्ष त्वत्प्रसादादनिन्दितः ॥ २९
यावदेव स राजा वै नोपयाति पुरं मम ।
तावदेव महायक्ष प्रसादं कुरु गुह्यक ॥ ३०

इति श्रीमहाभारते उद्योगपर्वणि अम्बोपाख्यानपर्वणि स्थूणाकर्णसमागमे
एकनवत्यधिकशततमोऽध्यायः ॥ १९१ ॥

सम्बन्धकं सामर्थ्ययुक्तमेव साम्बन्धिकं मया कृतं न
प्रतारणा कृतेति उपपाद्य ॥ ६ ॥ देवी राज्ञी ॥ १० ॥
साधुमता कल्याणवताऽपि देवानां प्रतिपत्तिः पूजा
नित्यं कर्तव्येति शेषः । किमु दुःखार्णवं प्राप्य कर्त-
व्येति । तस्मात् भवान् गुरून् देवाग्र्युन्नाथं महाभारत-
अर्चयतां पूजयतु ॥ ११ ॥ भूरिदक्षिणं यथा स्यात्तथ

प्रतिषेधने परावृत्त्यर्थम् ॥ १२ ॥ सुधामृत्तिकलेपनं सुधा
चूर्णं सैव मृत्तिका तथा लेपनं यस्य । लाजोल्लापिकं
लाजानि उशीराणि उल्लापयति सूचयतीति लाजोल्लापिकः ।
उशीरपरिमल्युक्तधूमाढ्यमित्यर्थः । 'उशीरे लाजमुद्दिष्टं'
इति विश्वः ॥ ११ ॥ इति श्रीमहाभारते उद्योगपर्वणि नैल-
कण्ठीये भारतभावेदीपे एकनवत्यधिकशततमोऽध्यायः १९१

१९२

भीष्म उवाच ।

शिखण्डिवाक्यं श्रुत्वाऽथ स यक्षो भरतर्षभ ।
 प्रोवाच मनसा चिन्त्य दैवेनोपनिपीडितः ॥ १
 भवितव्यं तथा तद्धि मम दुःखाय कौरव ।
 भद्रे कामं करिष्यामि समयं तु निबोध मे ॥ २
 किञ्चित् कालान्तरे दास्ये पुल्लिङ्गं स्वमिदं तव ।
 आगन्तव्यं त्वया काले सत्यं चैव वदस्व मे ॥ ३
 प्रभुः संकल्पसिद्धोऽस्मि कामचारी विहङ्गमः ।
 मत्प्रसादात् पुरं चैव त्राहि बंधूंश्च केवलम् ॥ ४
 स्त्रीलिङ्गं धारयिष्यामि तदेवं पार्थिवारमजे ।
 सत्यं मे प्रतिजानीहि करिष्यामि प्रियं तव ॥ ५

शिखण्ड्युवाच ।

प्रतिदास्यामि भगवन् पुल्लिङ्गं तव सुव्रत ।
 किञ्चित्कालान्तरं स्त्रीत्वं धारयस्व निशाचर ६
 प्रतिपाते दशार्णे तु पार्थिवे हेमवर्मणि ।
 कन्यैव हि भविष्यामि पुरुषस्त्वं भविष्यसि ७

भीष्म उवाच ।

इत्युक्ता समयं तत्र चक्राते तावुभौ नृप ।
 अन्योऽन्यस्यामिसंदेहे तौ संक्रामयतां ततः ॥ ८
 स्त्रीलिङ्गं धारयामास स्थूणायक्षोऽथ भारत ।
 यक्षरूपं च तदीप्तं शिखण्डी प्रत्यपद्यत ॥ ९
 ततः शिखण्डी पाञ्चाल्यः पुंस्त्वमासाद्य पार्थिव
 विवेश नगरं हृष्टः पितरं च समासदत् ॥ १०
 यथावृत्तं तु तत् सर्वमाचख्यौ द्रुपदस्य तत् ।
 द्रुपदस्तस्य तच्छ्रुत्वा हर्षमाहारयत् परम् ॥ ११
 सभार्यस्तच्च सस्मार महेश्वरवचस्तदा ।
 ततः संप्रेषयामास दशार्णाधिपतेर्नृपः ॥ १२
 पुरुषोऽयं मम सुतः श्रद्धतां मे भवानिति ।
 अथ दाशार्णको राजा सहसाऽभ्यागमत्तदा १३
 पाञ्चालराजं द्रुपदं दुःखशोकसमन्वितः ।
 ततः काम्पिल्यमासाद्य दशार्णाधिपतिस्ततः ॥ १४
 प्रेषयामास सत्कृत्य दूतं ब्रह्मविदां वरम् ।
 ब्रूहि मद्रचनादूत पाञ्चाल्यं तं नृपाधमम् ॥ १५
 यन्मे कन्यां स्वकन्यार्यं वृतवानसि दुर्मते ।
 फलं तस्यावलेपस्य द्रक्ष्यस्यद्य न संशयः ॥ १६

एवमुक्तश्च तेनासौ ब्राह्मणो राजसत्तम ।
 दूतः प्रयातो नगरं दाशार्णनृपचोदितः ॥ १७
 तत आसादयामास पुरोधो द्रुपदं पुरे ।
 तस्मै पाञ्चालको राजा गामर्थ्यं च सुसंकृतम् १८
 प्रापयामास राजेन्द्र सह तेन शिखण्डिना ।
 तां पूजां नाभ्यनन्दत् स वाक्यं चेदमुवाच ह
 यदुक्तं तेन वीरेण राजा काञ्चनवर्मणा ।
 यत्तेऽहमधमाचार दुहित्वाऽस्म्यमिवञ्चितः ॥ २०
 तस्य पापस्य करणात् फलं प्राप्नुहि दुर्मते ।
 देहि युद्धं नरपते ममाद्य रणमूर्धनि ॥ २१
 उद्धरिष्यामि ते सद्यः सामात्यसुतवान्धवम् ।
 तदुपालंभसंयुक्तं श्रावितः किल पार्थिवः ॥ २२
 दशार्णपतिना चोक्तो मन्त्रिमध्ये पुरोधसा ।
 अभवद्भरतश्रेष्ठ द्रुपदः प्रणयानतः ॥ २३
 यदाह मां भवान् ब्रह्मन् सम्बन्धिवचनाद्वचः ।
 अस्योत्तरं प्रतिवचो दूतो राज्ञे वदिष्यति ॥ २४
 ततः संप्रेषयामास द्रुपदोऽपि महात्माने ।
 हिरण्यवर्मणे दूतं ब्राह्मणं वेदपारगम् ॥ २५
 तमागम्य तु राजानं दशार्णाधिपतिं तदा ॥
 तद्वाक्यमाददे राजन् यदुक्तं द्रुपदेन ह ॥ २६
 आगमः क्रियतां व्यक्तः कुमारोऽयं सुतो मम ।
 मिथ्यैतदुक्तं केनापि तदश्रद्धेयमित्युत ॥ २७

ततः स राजा द्रुपदस्य श्रुत्वा
 विमर्षयुक्तो युवतीर्वरिष्ठाः । विमर्शः

संप्रेषयामास सुचारुरूपाः

शिखण्डिनं स्त्री पुमान्वेति वेत्तुम् ॥ २८

ताः प्रेषितास्तत्त्वमावं विदित्वा

प्रीत्या राज्ञे तच्छशंसुर्हि सर्वम् ।

शिखण्डिनं पुरुषं कौरवेन्द्र

दाशार्णराजाय महानुभावम् ॥ २९

ततः कृत्वा तु राजा स आगमं प्रीतिमानथ ।

सम्बन्धिना समागम्य हृष्टो वासमुवास ह ॥ ३०

शिखण्डिने च मुदितः प्रादाद्विक्तं जनेश्वरः ।

हस्तिनोऽश्वांश्च गाश्चैव दास्योऽथ बहुलास्तथा

१९२

शिखण्डीति । चिन्त्य चिन्तयित्वा ॥ १ ॥ विहङ्गमः
 आकाशगामी ॥ ४ ॥ समयं शपथं । सदिहं लिङ्गे । सम्प्रान्

दिह्येते उपनीयेते रतिकाले प्रथेते इति व्युत्पत्तेः । अभि-
 सन्देहे इति पाठेऽपि संदुह्यते प्रजा आभ्यामिति व्युत्पत्त्या ते
 संदुह्यते । अत्रानुवृत्तं चतुष्टयम् ॥ २४ ॥ आगमः परीक्षा ॥ २७ ॥

पूजितश्च प्रतिययौ निर्भर्त्स्य तनयां किल ।
 विनीतकिल्बिषे प्रीते हेमवर्मणि पार्थिवे ॥ ३२
 प्रतियाते दशार्णे तु दृष्टरूपा शिखण्डिनी ।
 कस्यचित्तवथ कालस्य कुबेरो नरवाहनः ।
 लोकयात्रां प्रकुर्वाणः स्थूणस्यागान्निवेशनम् ३३
 स तद्गृहस्योपरि वर्तमान
 आलोकयामास घनाधिगोप्ता ।
 स्थूणस्य यक्षस्य विवेश वेदम्
 खलंकृतं माल्यगुणैर्विचित्रैः ॥ ३४
 लाज्यैश्च गन्धैश्च तथा वितानै-
 रभ्यर्चितं धूपनधूपितं च ।
 ध्वजैः पताकाभिरलंकृतं च
 भक्ष्यान्पेयामिषदन्तहोमम् ॥ ३५
 तत् स्थानं तस्य दृष्ट्वा तु सर्वतः समलङ्कृतम् ।
 मणिरत्नसुवर्णानां मालाभिः परिपूरितम् ॥ ३६
 नानाकुसुमगन्धाढ्यं सिक्तसंमृष्टशोभितम् ।
 अथाब्रवीद्यक्षपतिस्तान्यक्षाननुगांस्तदा ॥ ३७
 खलंकृतमिदं वेदम् स्थूणस्यामिताविक्रमाः ।
 नोपसर्पति मां चैव कस्मादद्य स मन्दधीः ॥ ३८
 यस्माज्जानन् स मन्दात्मा मामसौ नोपसर्पति ।
 तस्मात्तस्मै महादण्डो धार्यः स्यादिति मे मतिः
 यक्षा ऊचुः ।
 द्रुपदस्य सुता राजन् राज्ञो जाता शिखण्डिनी ।
 तस्या निमित्ते कस्मिंश्चित् प्रादात् पुरुषलक्षणम्
 अग्रहीलक्षणं स्त्रीणां स्त्रीभूतो तिष्ठते गृहे ।
 नोपसर्पति तेनासौ सत्रीडः स्त्रीसरूपवान् ॥ ४१
 एतस्मात् कारणाद्राजन् स्थूणो न त्वाद्य सर्पति
 श्रुत्वा कुरु यथान्यायं विमानमिह तिष्ठताम् ४२
 आनीयतां स्थूण इति ततो यक्षाधिपोऽब्रवीत् ।
 कर्ताऽस्मि निग्रहं तस्य प्रत्युवाच पुनः पुनः ४३
 सोऽभ्यगच्छत यक्षेन्द्रमाहूतः पृथिवीपते ।
 स्त्रीसरूपो महाराज तस्थौ व्रीडासमन्वितः ॥ ४४
 तं शशापाथ संक्रुद्धो धनदः कुरुनन्दन ।
 एवमेव भवत्वद्य स्त्रीत्वं पापस्य गुह्यकाः ॥ ४५
 ततोऽब्रवीद्यक्षपतिर्महात्मा
 यस्माददास्त्वंवमन्येह यक्षान् ।

शिखण्डिनो लक्षणं पापबुद्धेः
 स्त्रीलक्षणं चाग्रहीः पापकर्मन् ॥
 अप्रवृत्तं सुदुर्बुद्धे यस्मादेतत्त्वया कृतम् ।
 तस्मादद्य प्रभृत्येव स्त्री त्वं सा पुरुषस्तथा ॥ ४७
 ततः प्रसादयामासुर्यक्षा वैश्रवणं किल ।
 स्थूणस्यार्थं कुरुष्वान्तं शापस्येति पुनः पुनः ॥ ४८
 ततो महात्मा यक्षेन्द्रः प्रत्युवाचानुगामिनः ।
 सर्वान् यक्षगणांस्तात शापस्यान्तचिकीर्षया ४९
 शिखण्डिनि हते यक्षाः स्वं रूपं प्रतिपत्स्यते ।
 स्थूणो यक्षो निरुद्धेगो भवत्विति महामनाः ॥ ५०
 इत्युक्त्वा भगवान् देवो यक्षराजः सुपूजितः ।
 प्रययौ सहितः सर्वैर्निमेषान्तरचारिभिः ॥ ५१
 स्थूणस्तु शापं संप्राप्य तत्रैव न्यवसत्तदा ।
 समये चागमन्तूर्णं शिखण्डी तं क्षपाचरम् ॥ ५२
 सोऽभिगम्याब्रवीद्वाक्यं प्राप्तोऽस्मि भगवन्निति ।
 तमब्रवीत्ततः स्थूणः प्रीतोऽस्मीति पुनः पुनः ५३
 आर्जवेनागतं दृष्ट्वा राजपुत्रं शिखण्डिनम् ।
 सर्वमेव यथावृत्तमाचचक्षे शिखण्डिने ॥ ५४
 यक्ष उवाच ।
 शप्तो वैश्रवणेनाहं त्वत्कृते पार्थिवात्मज ।
 गच्छेदानीं यथाकामं चर लोकान् यथासुखम्
 दिष्टमेतत् पुरा मन्ये न शक्यमतिवर्तितुम् ।
 गमनं तव चेतो हि पौलस्त्यस्य च दर्शनम् ॥ ५६
 भीष्म उवाच ।
 एवमुक्तः शिखण्डी तु स्थूणयक्षेण भारत ।
 प्रत्याजगाम नगरं हर्षेण महता वृतः ॥ ५७
 पूजयामास विविधैर्गन्धमाल्यैर्महाधनैः ।
 द्विजातीन् देवताश्चैव चैत्यानथ चतुष्पथान् ॥ ५८
 द्रुपदः सह पुत्रेण सिद्धार्थेन शिखण्डिना ।
 मुदं च परमां लेभे पाञ्चाल्यः सह बान्धवैः ॥ ५९
 शिष्यार्थं प्रददौ चाथ द्रोणाय कुरुपुङ्गव ।
 शिखण्डिनं महाराज पुत्रं स्त्रीपूर्विणं तथा ॥ ६०
 प्रतिपेदे चतुष्पादं धनुर्वेदं नृपात्मजः ।
 शिखण्डी सह युष्माभिर्धृष्टद्युम्नश्च पार्षतः ॥ ६१
 मम त्वेतच्चरास्तात यथावत् प्रत्यवेदयन् ।
 जडान्धबधिराकारा ये मुक्ता द्रुपदे मया ॥ ६२

लाज्यैः उशीरजैः । पाठान्तरे लाजैरुशीरैः । भक्ष्यं
 लड्डुकुण्डलादि दन्तव्यापारग्राह्यं, अन्नं अदनीयं ओदन-
 पायसखण्डशर्करादि । भोज्यं लेह्यरूपम् । पेयं सुरासवादि ।
 आमिषं मांसमभ्यर्हितत्वादस्य भक्ष्यात् पृथक्करणम् । एता-

न्येव दन्तहोमा दन्तैर्हृयन्त इति व्युत्पत्त्याऽभ्यवहार्याणि
 यस्मिन् तं भक्ष्यान्पेयामिषदन्तहोमम् । आमिषमप्रमेयमिति
 पाठस्तु मूलकल्पितः ॥ ३५ ॥ तिष्ठते गृहे एव स्थितोऽ-
 स्ति ॥ ४१ ॥ त्वाऽद्य त्वामद्य ॥ ४२ ॥ चतुष्पादं
 ग्रहणधारणप्रयोगप्रतीकारैश्चतुर्भिः पार्थैरुक्तम् ॥ ६१ ॥

एवमेव महाराज स्त्रीपुमान् द्रुपदात्मजः ।
 स संभूतः कुरुश्रेष्ठ शिखण्डी रथसत्तमः ॥ ६३
 ज्येष्ठा काशिपतेः कन्या अम्बानामेति विश्रुता ।
 द्रुपदस्य कुले जाता शिखण्डी भरतर्षभ ॥ ६४
 नाहमेनं धनुष्पाणिं युयुत्सुं समुपस्थितम् ।
 मुहूर्तमपि पश्येयं प्रहरेयं न चाप्युत ॥ ६५
 व्रतमेतन्मम सदा पृथिव्यामपि विश्रुतम् ।
 स्त्रियां स्त्रीपूर्वके चैव स्त्रीनाम्नि स्त्रीसरूपिणि ६६
 न मुञ्चेयमहं बाणमिति कौरवनन्दन ।

न हन्यामहमेतेन कारणेन शिखण्डिनम् ॥ ६७
 एतत्तत्त्वमहं वेद जन्म तात शिखण्डिनः ।
 ततो नैनं हनिष्यामि समरेष्वाततायिनम् ॥ ६८
 यदि भीष्मः स्त्रियं हन्यात् सन्तः कुर्युर्विगर्हणम् ।
 नैनं तस्माद्धनिष्यामि दृष्ट्वाऽपि समरे स्थितम् ६९
 वैशम्पायन उवाच ।
 एतच्छ्रुत्वा तु कौरव्यो राजा दुर्योधनस्तदा ।
 मुहूर्तमिव स ध्यात्वा भीष्मे युक्तममन्यत ॥ ७०

इति श्रीमहाभारते उद्योगपर्वणि अम्बोपाख्यानपर्वणि शिखण्डिपुंस्त्वप्राप्तौ
 द्विनवत्यधिकशततमोऽध्यायः ॥ १९२ ॥



१९३

सञ्जय उवाच ।

प्रभातायां तु शर्वर्या पुनरेव सुतस्तव ।
 मध्ये सर्वस्य सैन्यस्य पितामहमपृच्छत ॥ १
 पाण्डवेयस्य गाङ्गेय यदेतत्सैन्यमुद्यतम् ।
 प्रभूतनरनागाश्वं महारथसमाकुलम् ॥ २
 भीमार्जुनप्रभृतिभिर्महेष्वासैर्महाबलैः ।
 लोकपालसमैर्गुप्तं धृष्टद्युम्नपुरोगमैः ॥ ३
 अप्रधृष्यमनावार्यमुद्धूतमिव सागरम् ।
 सेनासागरमक्षोभ्यमपि देवैर्महाहवे ॥ ४
 केन कालेन गाङ्गेय क्षपयेथा महाद्युते ।
 आचार्यो वा महेष्वासः कृपो वा सुमहाबलः ॥ ५
 कर्णो वा समरश्लाघी द्रौणिर्वा द्विजसत्तमः ।
 दिव्यास्त्रविदुषः सर्वे भवन्तो हि बले मम ॥ ६
 एतदिच्छाम्यहं ज्ञातुं परं कौतूहलं हि मे ।
 हृदि नित्यं महाबाहो वक्तुमर्हसि तन्मम ॥ ७
 भीष्म उवाच ।
 अनुरूपं कुरुश्रेष्ठ त्वय्येतत् पृथिवीपते ।
 बलाबलममित्राणां तेषां यदिह पृच्छसि ॥ ८
 शृणु राजन् मम रणे या शक्तिः परमा भवेत् ।
 शस्त्रवीर्ये रणे यच्च भुजयोश्च महाभुज ॥ ९
 आर्जवेनैव युद्धेन योद्धव्य इतरो जनः ।

मायायुद्धेन मायावी इत्येतद्धर्मनिश्चयः ॥ १०
 हन्यामहं महाभाग पाण्डवानामनीकिनीम् ।
 दिवसे दिवसे कृत्वा भागं प्रागान्हिकं मम ॥ ११
 योधानां दशसाहस्रं कृत्वा भागं महाद्युते ।
 सहस्रं रथिनामेकमेष भागो मतो मम ॥ १२
 अनेनाहं विधानेन सन्नद्धः सततोत्थितः ।
 क्षपयेयं महत् सैन्यं कालेनानेन भारत ॥ १३
 मुञ्चेयं यदि वाऽस्त्राणि महान्ति समरे स्थितः ।
 शतसाहस्रघातीनि हन्यां मासेन भारत ॥ १४

सञ्जय उवाच ।

श्रुत्वा भीष्मस्य तद्वाक्यं राजा दुर्योधनस्ततः ।
 पर्यपृच्छत राजेन्द्र द्रोणमङ्गिरसां वरम् ॥ १५
 आचार्य केन कालेन पाण्डुपुत्रस्य सैनिकान् ।
 निहन्या इति तं द्रोणः प्रत्युवाच हसन्निव ॥ १६
 स्थविरोऽस्मि महाबाहो मन्दप्राणविचेष्टितः ।
 शस्त्राग्निना निर्दहेयं पाण्डवानामनीकिनीम् ॥ १७
 यथा भीष्मः शान्तनवो मासेनेति मतिर्मम ।
 एषा मे परमा शक्तिरेतन्मे परमं बलम् ॥ १८
 द्वाभ्यामेव तु मासाभ्यां कृपः शारद्वतोऽब्रवीत् ।
 द्रौणिस्तु दशरात्रेण प्रतिजज्ञे बलक्षयम् ॥ १९

युक्तं स्त्रीषु अयुद्धमिति शेषः ॥ ७० ॥ इति श्रीमहाभारते
 उद्योगपर्वणि नैलकण्ठीये भारतभावदीपे द्विनवत्यधिकशत-
 तमोऽध्यायः ॥ १९२ ॥

१९३

प्रभातायामिति ॥ १ ॥ प्रागान्हिकं अन्हः पूर्व-
 भागकार्यम् ॥ ११ ॥

कर्णस्तु पञ्चरात्रेण प्रतिजज्ञे महास्त्रवित् ।
तच्छ्रुत्वा सूतपुत्रस्य वाक्यं सागरगासुतः ॥ २०
जहास सखनं हासं वाक्यं चेदमुवाच ह ।
न हि यावद्रणे पार्थ बाणशङ्खधनुर्धरम् ॥ २१

वासुदेवसमायुक्तं रथेनायान्तमाहवे ।
समागच्छसि राधेय तेनैवमभिमन्यसे ।
शक्यमेवं च भूयश्च त्वया वक्तुं यथेष्टतः ॥ २२

इति श्रीमहाभारते उद्योगपर्वणि अम्बोपाख्यानपर्वणि भीष्मादिशक्तिकथने
त्रिनवत्यधिकशततमोऽध्यायः ॥ १९३ ॥



१९४

वैशम्पायन उवाच ।
एतच्छ्रुत्वा तु कौन्तेयः सर्वान् भ्रातृनुपह्वरे ।
आहूय भरतश्रेष्ठ इदं वचनमब्रवीत् ॥ १
युधिष्ठिर उवाच ।
धार्तराष्ट्रस्य सैन्येषु ये चारपुरुषा मम ।
ते प्रवृत्तिं प्रयच्छन्ति ममेमां व्युषितां निशाम् ॥
दुर्योधनः किलापृच्छदापगोयं महाव्रतम् ।
केन कालेन पाण्डूनां हन्याः सैन्यमिति प्रभो ॥ ३
मासेनेति च तेनोक्तो धार्तराष्ट्रः सुदुर्मतिः ।
तावता चापि कालेन द्रोणोऽपि प्रतिजज्ञिवान् ॥
गौतमो द्विगुणं कालमुक्तवानिति नः श्रुतम् ।
द्रौणिस्तु दशरात्रेण प्रतिजज्ञे महास्त्रवित् ॥ ५
तथा दिव्यास्त्रवित् कर्णः संपृष्टः कुरुसंसदि ।
पञ्चभिर्दिवसैर्हन्तुं ससैन्यं प्रतिजज्ञिवान् ॥ ६
तस्मादहमपीच्छामि श्रोतुमर्जुन ते वचः ॥
कालेन कियता शत्रून् क्षपयेरिति फाल्गुन ॥ ७
एवमुक्तो गुडाकेशः पार्थिवेन धनञ्जयः ।
वासुदेवं समीक्ष्येदं वचनं प्रत्यभाषत ॥ ८
सर्व एते महात्मानः कृतास्त्राश्चित्रयोधिनः ।
असंशयं महाराज हन्युरेव न संशयः ॥ ९
अपैतु ते मनस्तापो यथा सत्यं ब्रवीम्यहम् ।
हन्यामेकरथेनैव वासुदेवसहायवान् ॥ १०
सामरानपि लोकांस्त्रान् सर्वान् स्थावरजङ्गमान् ।

भूतं भव्यं भविष्यं च निमेषादिति मे मतिः ॥ ११
यत्तद्भोरं पशुपतिः प्रादादस्त्रं महम्मम ।
कैराते ब्रह्मयुद्धे तु तदिदं मयि वर्तते ॥ १२
यद्युगान्ते पशुपतिः सर्वभूतानि संहरन् ।
प्रयुक्ते पुरुषव्याघ्र तदिदं मयि वर्तते ॥ १३
तन्न जानाति गाङ्गेयो न द्रोणो न च गौतमः ।
न च द्रोणसुतो राजन् कुत एव तु सूतजः ॥ १४
न तु युक्तं रणे हन्तुं दिव्यैरस्त्रैः पृथग्जनम् ।
आर्जवेनैव युद्धेन विजेष्यामो वयं परान् ॥ १५
तथेमे पुरुषव्याघ्राः सहायास्तत्र पार्थिव ।
सर्वे दिव्यास्त्रविद्वांसः सर्वे युद्धाभिकाङ्क्षिणः ॥
वेदान्तावभृथस्त्राताः सर्व एतेऽपराजिताः ।
निहन्युः समरे सेनां देवानामपि पाण्डव ॥ १७
शिखण्डी युयुधानश्च धृष्टद्युम्नश्च पार्षतः ।
भीमसेनो यमौ चोभौ युधामन्यूत्तमौजसौ ॥ १८
विराट्द्रुपदौ चोभौ भीष्मद्रोणसमौ युधि ।
शङ्खश्चैव महाबाहुर्हैडिम्बश्च महाबलः ॥ १९
पुत्रोऽस्याञ्जनपर्वा तु महाबलपराक्रमः ।
शौनेयश्च महाबाहुः सहायो रणकोविदः ॥ २०
अभिमन्युश्च बलवान् द्रौपद्याः पञ्च चात्मजाः ।
स्वयं चापि समर्थोऽसि त्रैलोक्योत्सादनेऽपि च
क्रोधाद्यं पुरुषं पश्येस्तथा शक्यसमद्युते ।
स क्षिप्रं न भवेद्यत्कमिति त्वां वेद्मि कौरव ॥ २१

इति श्रीमहाभारते उद्योगपर्वणि अम्बोपाख्यानपर्वणि अर्जुनवाक्ये
चतुर्नवत्यधिकशततमोऽध्यायः ॥ १९४ ॥

इति श्रीमहाभारते उद्योगपर्वणि नैलकण्ठीये भारतभावदीपे
त्रिनवत्यधिकशततमोऽध्यायः ॥ १९३ ॥

१९४

एतच्छ्रुत्वेति ॥ १ ॥ व्युषितां निशां प्रभातकाले
॥ २ ॥ भूतमुत्पन्नं भव्यमुत्पाद्यमानमनर्कं न भूतमर्जुनो

बीजाभावाद्भविष्यस्यापि नाशो मयैव कर्तव्य इत्यर्थः ॥ ११ ॥
वेदान्तावभृथस्त्राताः वेदग्रहणान्त एव दाराक्रियया सहैव
यागं कृतवन्त इत्यर्थः ॥ १७ ॥ इति श्रीमहाभारते
उद्योगपर्वणि नैलकण्ठीये भारतभावदीपे चतुर्नवत्यधिक-

शततमोऽध्यायः ॥ १९४ ॥

१९५

वैशम्पायन उवाच ।

ततः प्रभाते विमले धार्तराष्ट्रेण चोदिताः ।
 दुर्योधनेन राजानः प्रययुः पाण्डवान् प्रति ॥ १
 आप्लाव्य शुचयः सर्वे स्रग्विणः शुक्लवाससः ।
 गृहीतशस्त्रा ध्वजिनः स्वस्तिवाच्यहुताग्रयः ॥
 सर्वे ब्रह्मविदः शूराः सर्वे सुचरितव्रताः ।
 सर्वे कामकृतश्चैव सर्वे चाहवलक्षणाः ॥ ३
 आहवेषु पराँलोकान् जिगीषन्तो महाबलाः ।
 एकाग्रमनसः सर्वे श्रद्धधानाः परस्परम् ॥ ४
 विन्दानुविन्दावाचन्त्यौ केकया बाह्लिकैः सह ।
 प्रययुः सर्व एवैते भारद्वाजपुरोगमाः ॥ ५
 अश्वत्थामा शान्तनवः सैन्धवोऽथ जयद्रथः ।
 दाक्षिणात्याः प्रतीच्याश्च पार्वतीयाश्च ये नृपाः
 गान्धारराजः शकुनिः प्राच्योदीच्याश्च सर्वशः ।
 शकाः किराता यवनाः शिबयोऽथ वसातयः ॥
 स्वैः स्वैरनीकैः सहिताः परिवार्य महारथम् ।
 एते महारथाः सर्वे द्वितीये निर्ययुर्बले ॥ ८
 कृतवर्मा सहानीकस्त्रिगर्तश्च महारथः ।
 दुर्योधनश्च नृपतिर्भ्रातृभिः परिवारितः ॥ ९
 शलो भूरिश्रवाः शल्यः कौसल्योऽथ बृहद्रथः ।

एते पश्चादनुगता धार्तराष्ट्रपुरोगमाः ॥ १०
 ते समेत्य यथान्यायं धार्तराष्ट्रा महाबलाः ।
 कुरुक्षेत्रस्य पश्चाधे व्यवतिष्ठन्त दंशिताः ॥ ११
 दुर्योधनस्तु शिविरं कारयामास भारत ।
 यथैव हास्तिनपुरं द्वितीयं समलंकृतम् ॥ १२
 न विशेषं विजानन्ति पुरस्य शिविरस्य वा ।
 कुशला अपि राजेन्द्र नरा नगरवासिनः ॥ १३
 तादृशान्येव दुर्गाणि राज्ञामपि महीपतिः ।
 कारयामास कौरव्यः शतशोऽथ सहस्रशः ॥ १४
 पञ्चयोजनमुत्सृज्य मण्डलं तदृणाजिरम् ।
 सेनानिवेशास्ते राजन्नाविशच्छतसङ्घशः ॥ १५
 तत्र ते पृथिवीपाला यथोत्साहं यथाबलम् ।
 विविशुः शिविराण्यत्र द्रव्यवन्ति सहस्रशः ॥ १६
 तेषां दुर्योधनो राजा ससैन्यानां महात्मनाम् ।
 व्यादिदेश सबाह्यानां भक्ष्यभोज्यमनुत्तमम् ॥
 सनागाश्वमनुष्याणां ये च शिल्पोपजीविनः ।
 ये चान्येऽनुगतास्तत्र सूतमागधवन्दिनः ॥ १८
 वणिजो गणिकाश्चारा ये चैव प्रेक्षका जनाः ।
 सर्वास्तान् कौरवो राजा विधिवत्प्रत्यवैक्षत ॥ १९

इति श्रीमहाभारते उद्योगपर्वणि अम्बोपाख्यानपर्वणि कौरवसैन्यनिर्याणे
 पञ्चनवत्यधिकशततमोऽध्यायः ॥ १९५ ॥



१९६

वैशम्पायन उवाच ।

तथैव राजा कौन्तेयो धर्मपुत्रो युधिष्ठिरः ।
 धृष्टद्युम्नमुखान् वीरांश्चोदयामास भारत ॥ १
 चेदिकाशिकरूपाणां नेतारं दृढविक्रमम् ।
 सेनापतिमभिन्नं धृष्टकेतुमथादिशत् ॥ २
 विराटं द्रुपदं चैव युयुधानं शिखण्डिनम् ।
 पाञ्चाल्यो च महेष्वासौ युधामन्युत्तमौजसौ ॥ ३
 ते शूराश्चित्रवर्माणस्तप्तकुण्डलधारिणः ।

आज्यावसिक्ता ज्वलिता धिष्येष्विव हुताशनाः
 अशोभन्त महेष्वासा ग्रहाः प्रज्वलिता इव ।
 अथ सैन्यं यथायोगं पूजयित्वा नरर्षभः ॥ ५
 दिदेश तान्यनीकानि प्रयाणाय महीपतिः ।
 तेषां युधिष्ठिरो राजा ससैन्यानां महात्मनाम् ६
 व्यादिदेश सबाह्यानां भक्ष्यभोज्यमनुत्तमम् ।
 सगजाश्वमनुष्याणां ये च शिल्पोपजीविनः ॥ ७

१९५

ततः प्रभात इति ॥ १ ॥ आप्लाव्य स्नात्वा ॥ २ ॥
 उत्सृज्य उत्कर्षेण सृष्ट्वा पञ्चयोजनं वर्तुलं परिधिं कृत्वैत्यर्थः
 सेनानिवेशः सैनिकाः वणिक्शूराश्चादयः ॥ १५ ॥ इति

श्रीमहाभारते उद्योगपर्वणि नैलकण्ठीये भारतभावदीपे
 पञ्चनवत्यधिकशततमोऽध्यायः ॥ १९५ ॥

१९६

तथैवेति ॥ १ ॥

अभिमन्युं बृहन्तं च द्रौपदेयांश्च सर्वशः ।
 धृष्टद्युम्नमुत्तमानेतां प्राहिणोत् पाण्डुनन्दनः ॥ ८
 भीमं च युयुधानं च पाण्डवं च धनञ्जयम् ।
 द्वितीयं प्रेषयामास बलस्कन्धं युधिष्ठिरः ॥ ९
 भाण्डं समारोपयतां चरतां संप्रधावताम् ।
 हृष्टानां तत्र योधानां शब्दो दिवमिवास्पृशत् ॥ १०
 स्वयमेव ततः पश्चाद्विराटद्रुपदान्वितः ।
 अथापरैर्महीपालैः सह प्रायान्महीपतिः ॥ ११
 भीमधन्वायनी सेना धृष्टद्युम्नेन पालिता ।
 गङ्गेव पूर्णा स्तिमिता स्यन्दमाना व्यदृश्यत ॥ १२
 ततः पुनरनीकानि न्ययोजयत बुद्धिमान् ।
 मोहयन् धृतराष्ट्रस्य पुत्राणां बुद्धिनिश्चयम् ॥ १३
 द्रौपदेयान्महेष्वासानभिमन्युं च पाण्डवः ।
 नकुलं सहदेवं च सर्वांश्चैव प्रभद्रकान् ॥ १४
 दश चाश्वसहस्राणि द्विसहस्राणि दन्तिनाम् ।
 अयुतं च पदातीनां रथाः पञ्चशतं तथा ॥ १५
 भीमसेनस्य दुर्धर्षं प्रथमं प्रादिशद्वलम् ।
 मन्थ्ये च विराटं च जयत्सेनं च पाण्डवः ॥ १६
 महारथौ च पाञ्चाल्यौ युधामन्युत्तमौजसौ ।
 वीर्यवन्तौ महात्मानौ गदाकार्मुकधारिणौ ॥ १७
 अन्वयातां तदा मध्ये वासुदेवधनञ्जयौ ।
 बभ्रुरतिसंख्याः कृतप्रहरणा नराः ॥ १८
 तेषां विंशतिसाहस्रा हयाः शूरैरधिष्ठिताः ।
 पञ्च नागसहस्राणि रथवंशाश्च सर्वशः ॥ १९
 पदायतश्च ये शूराः कार्मुकासिगदाधराः ।
 सहस्रशोऽन्वयुः पश्चादग्रतश्च सहस्रशः ॥ २०
 युधिष्ठिरो यत्र सैन्ये स्वयमेव बलान्वितः ।
 तत्र ते पृथिवीपाला भूयिष्ठं पर्यवस्थिताः ॥ २१
 तत्र नागसहस्राणि हयानामयुतानि च ।

तथा रथसहस्राणि पदातीनां च भारत ॥ २२
 चेकितानः स्वसैन्येन महता पार्थिवर्षभ ।
 धृष्टकेतुश्च चेदीनां प्रणेता पार्थिवो ययौ ॥ २३
 सात्यकिश्च महेष्वासो वृष्णीनां प्रवरो रथः ।
 वृतः शतसहस्रेण रथानां प्रणुदन् बली ॥ २४
 क्षत्रदेवब्रह्मदेवौ रथस्थौ पुरुषर्षभौ ।
 जघनं पालयन्तौ च पृष्ठतोऽनुप्रजग्मतुः ॥ २५
 शकटापणवेशाश्च यानं युयुं च सर्वशः ।
 तत्र नागसहस्राणि हयानामयुतानि च ।
 फल्गु सर्वं कलत्रं च यत्किञ्चित् कशदुर्बलम् ॥ २६
 कोशसञ्चयवाहांश्च कोष्ठागारं तथैव च ।
 गजानीकेन संगृह्य शनैः प्रायाद्युधिष्ठिरः ॥ २७
 तमन्वयात् सत्यधृतिः सौचित्तिर्युद्धदुर्मदः ।
 श्रेणिमान् वसुदानश्च पुत्रः काश्यपस्य वा विभुः ।
 रथा विंशतिसाहस्रा ये तेषामनुयायिनः ।
 हयानां दश कोट्यश्च महतां किंकिणीकिनाम् ।
 गजा विंशतिसाहस्रा ईषादन्ताः प्रहारिणः ।
 कुलीना भिन्नकरटा मेघा इव विसर्पिणः ॥ २८
 षष्टिर्नागसहस्राणि दशान्यानि च भारत ।
 युधिष्ठिरस्य यान्यासन् युधिं सेना महात्मनः ॥ २९
 क्षरन्त इव जीमूताः प्रभिन्नकरटामुखाः ।
 राजानमन्वयुः पश्चाच्चलन्त इव पर्वताः ॥ ३०
 एवं तस्य बलं भीमं कुन्तीपुत्रस्य धीमतः ।
 यदाश्रित्याथ युयुधे धार्तराष्ट्रं सुयोधनम् ॥ ३१
 ततोऽन्ये शतशः पश्चात् सहस्रायुतशो नराः ।
 नर्दन्तः प्रययुस्तेषामनीकानि सहस्रशः ॥ ३२
 तत्र भेरीसहस्राणि शङ्खानामयुतानि च ।
 न्यवादयन्त संहृष्टाः सहस्रायुतशो नराः ॥ ३३

इति श्रीमहामारते उद्योगपर्वणि अम्बोपाख्यानपर्वणि पाण्डवसेनानिर्याणि
 षण्णवत्यधिकशततमोऽध्यायः ॥ १९६ ॥

बलस्कन्धं सैन्यसमुदायम् ॥ ९ ॥ भाण्डं युद्धोपकरणम् ॥ १० ॥ भीमधन्वानः अग्रन्ते प्रचरन्त्यस्यामिति भीमधन्वायनी
 ॥ ११ ॥ कृतप्रहरणाः कृतयुद्धाः ॥ १२ ॥ शकटा भाण्डवन्ति अनांसि । आपणो वणिक्समुदायः वेशो वेश्याजनः यानं
 युद्धयोग्यं वाहनं युयुं केवलं वाहनं फल्गु बालादिकम् । कलत्रं स्त्रियादिकम् ॥ २६ ॥ कोशो धनं कोष्ठो धान्या-
 दिसामग्री संगृह्य एकीकृत्य ॥ २७ ॥

इति श्रीमत्पद्माव्यप्रमाणमर्यादाधुरन्धरचतुर्धरवंशावतंसगोविंदसूरिसूनोः श्रीनीलकण्ठस्य
 कृतौ भारतभावदीपे षण्णवत्यधिकशततमोऽध्यायः ॥ १९६ ॥

॥ समाप्तमुद्योगपर्व ॥

परिशिष्टम् ।



सनत्सुजातीयपर्वानन्तरं कस्मिंश्चित्पुस्तक पतत्पद्यमस्ति—

विषं भुङ्क्ष्व सहामात्यै—

विनाशं प्राप्नुहि ध्रुवम् ।

राजन् केन विना नाभ्यां

स्फीतं कृष्णाजिनं वरम् ॥

अस्यार्थः—

भो राजन् ! धृतराष्ट्र स्फीतं पुष्कलं कृष्णाजिनं वरमुत्कृष्टं भुङ्क्ष्व पालय । कृष्णाजिनं किंभूतं विषं विगतषकारं सह सार्धममात्यैः कर्णादिभिः । तथा केन विना ककारेण विना, नाभ्यां नकाराभ्यां विना । एवं ऋ+आजि+अम् इति स्थिते सन्धौ कृते राज्यमिति निष्पद्यते । न केवलं राज्यं भुङ्क्ष्व शं कल्याणमाप्नुहि इत्यर्थः ।

उत्तानार्थस्तु—

भो राजन् ! विषं हालाहल भुङ्क्ष्व भक्षय । अमात्यैः शकुनिप्रभृतिभिः सह । तेन किं स्यात् तत्राह—विनाशं प्राप्नुहि । ध्रुवं निश्चितं, किमिति पुरा वर्तमानं पुत्रादिविनाशं पश्यसीति भावः ॥ आत्मघातस्य निषिद्धत्वादेवंचेन्न कु पे तदा केन सुखेन राज्यसुखप्रत्याशया विना नाभ्यां उत्कृष्टक्षत्रियकुले प्रसूतस्य तव कृष्णाजिनं तस्य ग्रहणमेव वरं श्रेष्ठम् । प्रव्रज्यैव तव श्रेयसीति भावः । सुखच्युतस्य क्षत्रियस्य प्रव्रज्यैव परं सुखमित्याचार्यवचनादित्यर्थः ।



इतः परं भीष्मपर्व भविष्यति ।

तस्यायमाद्यः श्लोकः—

जनमेजय उवाच—

कथं युधिष्ठिरो वीराः कुरु-पाण्डव-सामकाः ॥

पार्थिवाः सुमहात्मानो नानादेशसमागताः ॥ १ ॥

॥ इति श्रीमहाभारते उद्योगपर्व समाप्तम् ॥

+ यद्यप्यादिपर्वणि पर्वसंग्रहकथनावसरे—

‘ उद्योगपर्व निर्दिष्टं सन्धिविग्रहमिश्रितम् ।

अध्यायानां शतं प्रोक्तं षडशीतिर्महर्षिणा ॥

श्लोकानां षट् सहस्राणि तावन्त्येव शतानि च

श्लोकाश्च नवतिः प्रोक्तास्तथैवाष्टौ महात्मना ।

व्यासेनोदारमतिना पर्वण्यस्मिस्तपोधनाः ’ ॥

इति उक्तम् । तथापि संप्रति उद्योगपर्वध्यायसंख्या १९६, श्लोकसंख्या च ६६१४ दृश्यते । एतच्चूनाधिक्यं लेखकप्रमादजमिति भाति । भवेयुरस्मिन्पर्वणि क्षेपकाः श्लोका अध्यायाश्च । परं तेषां यथास्थलं निर्देशः कर्तुं न शक्यत इति सर्वं शिवम् ।

इति श्रीकिञ्जवडेकरकुलकमलदिवाकरसोमयाजिदत्तात्रय दीक्षिततनुज

पण्डितरामचंद्रशास्त्रिकृतौ महाभारतलघुटिप्पण्यामुद्योगपर्व समाप्तम् ।

भारती जयतु ॥ शके १८५२.

Shriman MAHĀBHĀRATAM.

Part III

VI Bhishmaparvan

WITH

Bharata Bhawadeepa By Nilkantha.

Edited by

Pandit Ramebandrashastri Kinjawadekar.

PRINTED & PUBLISHED

BY

SHANKAR NARHAR JOSHI

Chitrasahala Press, 1026 Sadashiv Peth, Poona City.

(All Rights Reserved.)



श्रीमन्महाभारतम् ।

तृतीयभागे-भीष्मपर्व ।

चतुर्धरवंशावतंसश्रीमन्नीलकण्ठविरचित-
भारतभावदीपाख्यटीकया समेतम् ।

पण्डित रामचंद्रशास्त्री किंजवडेकर इत्येतैः पाठान्तर-
टिप्पण्यादियोजनया समलङ्कृतम् ।



तच्च

पुण्याख्यपत्तने

१०२६ सदाशिववीथ्यां चित्रशालाख्ये मुद्रणालये 'शंकर नरहर जोशी'
इत्येतैः संमुख्य प्रकाशितम् ।



अ.क्र.	अ.क्र. २००५	अ.क्र. २००५
1	34	34
2	33	67
3	85	152
4	21	173
5	18	191
6	56	247
7	32	279
8	22	301
9	76	377
10	15	392

[अस्य ग्रन्थस्य सर्वेऽधिकाराः प्रकाशयित्रा स्वायत्तीकृताः]

11	40	432
12	52	484
13	13	497
14	80	577
15	20	597
16	27	624
17	39	663
18	18	681
19	45	726

अध्यायः	श्लोकाः	विषयः	पृष्ठम् ।
		वज्रव्यूहे रचिते सज्जीभूतेषु सैन्येषु निरस्र आकाशे सविन्दुवाय्वादीनि निमित्तान्यभूवन् ३६	
२० २०	७६६	उभयोः सेनयोर्मध्ये के प्राहृष्यन्त ' केषां च दुर्निमित्तसुनिमित्तानि ? इत्यादिके धृतराष्ट्रप्रश्ने तदनु रूपं सञ्जयस्योत्तरं भीष्मकृतव्यूहरचनाकथनं च ... ३७	
२१ १७	७६३	कुरुसैन्यं दृष्ट्वा विषण्णं युधिष्ठिरमर्जुनः समाश्वासयां चक्रे ३८	
२२ ३६	७७१	समाश्वस्ते युधिष्ठिरे प्रतिव्यूहस्थितेऽर्जुनरथवर्णनादि कृत्वाऽ-	

अध्यायः	श्लोकाः	विषयः	पृष्ठम् ।
		र्जुनं प्रति कृष्णोक्तिं कथयामास सञ्जयः ... ३९	
२३ २८	७७६ ८०७	दुर्गास्तोत्रपाठार्थं कृष्णेन प्रेरितोऽर्जुनो रथादवरुह्य दुर्गास्तवमकरोत् । अर्जुनस्तुत्या तृष्ठा दुर्गातस्मै जयाशीर्वरं ददौ । ' मोहादेतौ न जानन्ति ' इत्यादिना सञ्जयो दुर्योधनादीन्निन्द ... ४०	
२४ ७	७७३ ८१५	पुनर्धृतराष्ट्रेण ' केषां योधाः प्रहृष्टाः ' इत्यादिके पृष्ठे उभयोर्योधानां हर्षादिकमकथयत् ... ४१	

भगवद्गीताविषयानुक्रमः ।

अध्यायः	श्लोकाः	विषयः	पृष्ठम् ।
२५ १-४७	८६०	' धर्मक्षेत्रे कुरुक्षेत्रे ' इत्यादिना धृतराष्ट्रकृतः सञ्जयं प्रति प्रश्नः । सञ्जयस्य धृतराष्ट्रकृतप्रश्नोत्तरारम्भः । दुर्योधनो द्रोणमुपसङ्गम्य प्राधान्येन पाण्डवयोधान्स्वयोधांश्च कथयित्वा भीष्मरक्षणार्थं द्रोणादीन्प्रत्युवाच । दुर्योधनं हर्षयितुं भीष्मेण शङ्खे वादिते कृष्णार्जुनादयोऽपि स्वस्वशङ्खान् दध्मुः । पाण्डवकृतशङ्खवादनेन धार्तराष्ट्रहृदयव्यथा । युद्धार्थं व्यवस्थितान् धार्तराष्ट्रानवलोक्य विशेषतो युद्धभूस्थितयोद्धृदर्शनार्थं श्रीकृष्णं प्रतर्प्युनकृता सेनाद्वयमध्ये रथस्थापनप्रार्थना । सेनाद्वयमध्ये श्रीकृष्णकृतस्य रथस्थापनपूर्वकसम्भाषणस्य धृतराष्ट्रं प्रति सञ्जयोक्तिः । युद्धभूमौ पित्रादीन् दृष्ट्वाऽर्जुनस्य विषादः । विषण्णोऽर्जुनः कुलक्षयदोषादीनुक्त्वा सशरं धनुरुत्सृज्य रथोपस्थ उपाविशत् ... ४५	
२६ २-७२		सञ्जयवचनम् । ' कुतस्त्वा कश्म-	

अध्यायः	श्लोकाः	विषयः	पृष्ठम् ।
		लम् ' इत्यादि कृष्णवाक्यं श्रुत्वा भीष्मादिभिः कथं योत्स्यामित्यादि वदन् ' युद्धमैक्ष्ययोर्मध्ये कतरच्छ्रेयस्तद्रूहि ' इत्युक्त्वा तूष्णीं बभूवार्जुनः । अर्जुनं प्रति तत्त्वमुपदिशन् श्रीकृष्णो देहानामवश्यनाशयत्वं कथयित्वा विषयानभिभूतस्य मोक्षं कथयति स्म । सदसतोर्भावाभावादि कथयित्वा देहानामन्तवत्त्वमात्मनो हननकर्तृत्वकर्मत्वाभावं चोपपाद्य जन्मादिषड्भावविकाराभावमुपपादयति स्म केशवः । ' वासांसि जीर्णानि ' इत्यादिदृष्टान्तेनात्मनो देहान्तरप्राप्तिमभिधाय शस्त्राद्यच्छेद्यत्वाद्युक्त्वा जन्यस्य मृत्योरवश्यंभावित्वमाह । आत्मनो दुर्ज्ञेयत्वकथनपूर्वकं युद्धस्य धर्मत्वेन तत्परित्यागे दोषं कथयन् सुखदुःखयोः समत्वेन वर्तमानस्य तत्करणे पापाभावमाह । श्रीकृष्णोऽर्जुनं प्रति कर्मयोगमुपदिशंस्तस्य निष्कर्मत्वेन कुतस्य प्राशस्त्यं द्योत-	

अध्यायः श्लोकाः विषयः पृष्ठम् ।
 यन् निष्कामसकामयोर्वैषम्यम-
 भिदधाति स्म । वेदानां त्रैगुण्यवि-
 षयत्वकथनपूर्वकं काम्यकर्मणाम-
 प्राशस्त्यं वदन् कर्मफलत्यागे
 फलं कथयति स्म । स्थितप्रज्ञ-
 लक्षणादिज्ञानार्थमर्जुनप्रश्ने श्री-
 कृष्णस्तत्कथयामास । इन्द्रिया-
 णामवशत्वकथनपूर्वकं विषय-
 ध्यायिनः सङ्गाद्यनर्थप्राप्तिमुद्भा-
 व्य रागद्वेषराहितानां प्रसादं कथ-
 यति स्म । प्रसादस्य सर्वदुःख-
 नाशकत्वमभिधाय कामनापरि-
 त्यागे शान्तिप्राप्तिमब्रवीद्धरिः ६०

२७३ ४३ ज्यायसी चेत्कर्मणस्ते मता बु-
 १७६ द्धिरित्याद्यर्जुनप्रश्ने न कर्मणामि-
 त्यादिना भगवदुत्तरम् । कर्मणाम-
 नारम्भाच्चैष्कर्म्यं न भवतीत्याद्यु-
 क्त्वा निष्कामकर्मकरणमुपादि-
 श्य कर्माकरणे दोषं जगौ । आ-
 त्मनः कार्याभावं कथयित्वा
 निष्कामकर्मणा भगवत्प्राप्ति-
 माह । श्रेष्ठानामाचारदर्शनेन
 लोकप्रवृत्तिमभिधाय लोकसंग्र-
 हार्थं स्वस्यापि कर्माचरणमाह ।
 सक्तासक्तयोः कर्माविभागादि द-
 र्शयित्वा मयि सर्वाणि कर्माणि-
 त्याहुपदिश्य परधर्मस्यानाश्रय-
 णीयत्वमभिदधाति स्म । केन
 प्रयुक्तो जीवः पापं चरतीत्यर्जुन-
 प्रश्ने काम एष क्रोध एष इत्यादि
 भगवदुत्तरम् ... ६७

२८४ ४२ इमं विवस्वत इत्यादिना पूर्वसं-
 १०१९ प्रदायप्रसिद्ध एव योगो मयोक्त
 इति भगवतोक्ते सांदिहीनाऽर्जुनो
 ऽपरं भवत इत्युक्तिपूर्वकं पप्रच्छ ।
 स्वीयजन्मवृत्तान्तं कथयन् यदा
 यदा हि धर्मस्येत्याद्यवतारप्रयो-
 जनकथनपूर्वकं ये यथा मां प्रप-
 द्यन्त इत्याद्याह भगवान् । भगवा-
 नात्मतत्त्वमुपादिश्य कर्मणो गह-

अध्यायः श्लोकाः विषयः पृष्ठम् ।
 नां गतिं च प्रदर्श्य निष्कामकर्मिप्र-
 शंसादिकं चकार । द्रव्यादियज्ञान्
 कथयित्वा कर्मयज्ञापेक्षया ज्ञान-
 यज्ञस्य श्रेष्ठ्यमुपपादयंस्तं प्रश-
 शंस ... ७५
 २९५ २९ संन्यासं कर्मणामित्याद्यर्जुनप्रश्ने
 १०५७ संन्यासकर्मयोगयोर्मध्ये कर्मयो-
 गस्य वैशिष्ट्यमभिधाय निष्का-
 मकर्मयोगिनां प्रशंसापूर्वकं मोक्ष-
 माह । ब्राह्मणादिषु पण्डितानां
 समदर्शित्वं कथयित्वैन्द्रियभोगा-
 नां दुःखदत्त्वस्यन्द्रियवेगसहि-
 ष्णूनां सुखस्य च कथनादिपूर्वक-
 मुपदिदेश भगवान् ... ८१

३०६ ४७ निष्कामकर्मयोगस्य सत्त्वशुद्धि-
 १०९५ द्वारा ध्यानयोगारोहणसाधन-
 त्वात्स्तुतिः । ध्यानयोगेऽवस्थापुम-
 समर्थस्य निष्कामकर्मयोगः सम-
 र्थस्य तु सर्वकर्मसंन्यास इत्युक्तिः ।
 ध्यानयोगारूढलक्षणकथनम् ।
 विस्तरेणासनाहारादनियमकथ-
 नयुतं सफलध्यानयो-
 गनिरूपणम् । उक्तध्यानयोगस्य
 मनश्चाञ्चल्येन सुदुष्करत्वप्रति-
 पादकप्रश्नः । अभ्यासवैराग्याभ्यां
 मनोनिग्रहे ध्यानयोगसिद्धिकथ-
 नम् । असंयतात्मना ध्यानयोग-
 स्य दुष्प्रापत्वकथनम् । ध्यान-
 योगे प्रवृत्तस्य त्यक्तसर्वकर्मण-
 स्तत्फलसम्यग्दर्शनप्राप्ते प्रागेव-
 देहवियोगे का गतिरित्यर्जुन-
 प्रश्नः । योगभ्रष्टस्य विनाशाभाव-
 प्रतिपादनपूर्वकमुत्तमगतिप्राप्ते
 प्रतिपादनम् । ध्यानयोगिनः सर्व-
 श्रेष्ठत्वकथनपूर्वकं ध्यानयोगेऽ-
 र्जुनस्य प्रवर्तनम् । रुद्रादित्यादि
 ध्यानपराणां मध्ये वासुदेवध्या-
 नपरस्य युक्ततमत्वबोध-
 नम् ... ८७

३१७ ३० भगवद्ध्यानयोगं कुर्वतः सम

अध्यायः श्लोकाः विषयः पृष्ठम् ।
 स्तविभूतिबलशक्तैश्वर्यादिगुण-
 संपन्नभगवज्ज्ञानप्राप्तिप्रकारोप-
 देशप्रतिज्ञा । ज्ञानदुर्लभत्वप्रकट-
 नम् । अपरप्रकृतेरष्टधा भिन्नत्व-
 कथनम् । जीवभूतपरप्रकृतिकथ-
 नपूर्वकमुक्तप्रकृतिद्वयद्वारेणेश्व-
 रस्य जगत्कारणत्वप्रदर्शनम् ।
 दृष्टान्तेन सर्वभूतानां परमेश्वरे
 ग्रथितत्वकथनम् । संक्षेपतो रसा-
 दिविभूतिकथनम् । मूढानां
 त्रिविधसात्त्विकादिभावैर्मोहित-
 त्वान्द्भगवत्तत्त्वानभिज्ञतावर्णनम् ।
 भगवदेकशरणतया तत्त्वज्ञानद्वारेण
 मायातिक्रमकथनम् । दुष्कृ-
 तानां भगवद्भजनपराङ्मुखत्व-
 कथनम् । सुकृतित्वेन भगद्भजन-
 प्रवृत्तिबोधनपूर्वकं भक्तानां चतु-
 र्विधत्वकथनम् । चतुर्विधभ-
 क्तेषु ज्ञानिनः श्रेष्ठत्वप्रतिपा-
 दनम् । अन्यदेवताभजनेऽपह-
 तविवेकविज्ञानहेतुत्वकथनम् ।
 अन्यदेवतोपासकानां तत्तदेवतो-
 पासनश्रद्धादाढ्यकरणेन तत्त-
 देवतास्वरूपिणो मत्त एव काम-
 प्राप्तिरिति कथनम् । अन्यदेवतो-
 पासकानां फलस्यान्तवत्त्वकथ-
 नम् । परमार्थतत्त्वज्ञाने हेतुकथ-
 नम् । सुकृतिनां भगवद्भजनेनोत्त-
 मगतिप्राप्तिकथनम् ... ९१
 ३२-८ २८ किं तद्ब्रह्मेत्याद्यर्जुनकृतप्रश्नसप्तक-
 म् । ११५२ अर्जुनोक्तप्रश्नसप्तकस्योत्त-
 रम् । अन्त्यभावनानुसारेण देहा-
 न्तरप्राप्तिकथनम् । सर्वेषु कालेषु
 भगवद्भ्यानपूर्वकं युद्धादिकरणेऽ-
 र्जुनस्य प्रवर्तनम् । योगयुक्तचेत-
 सः परमपुरुषावासिकथनम् । प्रण-
 वोपासना । ईश्वरं प्राप्तानामपुन-
 रावृत्तिकथनम् । स्वर्गादेस्त्य-
 लोकास्तलोकगतानां सहस्रक

अध्यायः श्लोकाः विषयः पृष्ठम् ।
 पुनरावृत्तिकथनम् । परतत्त्वस्व-
 रूपप्रदर्शनम् । परपुरुषस्य ज्ञा-
 नलक्षणभक्तिभ्यत्वकथनम् ।
 ध्यानयोगिनां कर्मिणां च क्रमेण
 देवयानपितृयानमार्गद्वयकथनम् ।
 शुक्लरूपमार्गद्वयगतानां क्रमेणा-
 नुवृत्त्यादिकथनम् । मार्गद्वयचि-
 न्तनफलम् । योगमाहात्म्यम् ९७
 ३३-९ ३४ गृह्यतमपरब्रह्मतत्त्वज्ञानोपदेशः ।
 ११४६ श्रीकृष्णकृतं मूढकृतस्वावज्ञायाः
 स्वतत्त्वज्ञानाभावरूपकारणस्य
 कथनम् । महात्मनां भगवद्भक्ति-
 लक्षणमोक्षमार्गं प्रवृत्तिकथनम् ।
 संक्षेपेण विभूतेकथनम् । सका-
 मानां संसारप्राप्तिकथनम् ।
 निष्कामभक्तानां सम्यग्दर्शिनां
 भगवतो योगक्षेमप्रापकत्वानिरू-
 पणम् । अन्यदेवताभक्तानामपि
 भगवद्भक्तत्वप्रतिपादनपूर्वकं भज-
 नानुसारेण फलप्राप्तिकथनम् ।
 भगवदाराधनस्य सुकरत्वप्रति-
 पादनम् । भगवदाराधनेऽर्जुनस्य
 प्रवर्तनम् । भक्तिमाहात्म्यप्रति-
 पादनपूर्वकमर्जुनस्य भक्तिमार्गं
 प्रवर्तनम् । ईश्वरभजनेतिकर्तव्य-
 ताप्रदर्शनम् ... १०१
 ३४-१० ४२ भगवान् 'भूय एव महाबाहो'
 १२२८ इत्याद्युक्त्वा स्वस्य सुरादीनां
 दुर्ज्ञेयत्वाद्यभिधायाहं सर्वस्य
 प्रभव इत्याद्याचख्यौ । विभूते-
 योगज्ञानार्थमनुयुक्तो भगवान्
 स्वीया विभूतीरभ्यधात... १०५
 ३५-११ ५५ विश्वरूपदिदृक्ष्याऽर्जुनकृता भग-
 १२४३ वत्प्रार्थना । पश्य मे पार्थेत्यादि
 भगवद्भाषणम् । धृतराष्ट्रं प्रति
 संजयकृतं हरिः पार्थाय विश्वरूपं
 दर्शयामासेत्यादेवृत्तान्तकथनम् ।
 भगवद्दर्शितविश्वरूपस्य स्वानु-
 भवप्रकटीकरणार्थमर्जुनवाक्यम् ।
 स्वस्य भूभारहरणार्थं प्रवृत्तत्वा-

अध्यायः श्लोकाः विषयः पृष्ठम् ।
 नम्यैवैते निहतास्त्वं निमित्तमात्रं
 भवेत्यादि श्रीकृष्णभाषणम् ।
 पराजयभयात्करिष्यति संधि-
 मिति बुद्ध्या संजयस्य धृत-
 राष्ट्रं प्रति वृत्तान्तकथनम् । अर्जुन-
 कृता भगवत्स्तुतिः । पूर्वरूपप्रदर्श-
 नार्थमर्जुनकृत भगवत्प्रार्थना ।
 अर्जुनं भीतमुपलभ्य विश्वरूप-
 मुपसंहृत्य प्रियवचनेनाश्वास-
 नार्थं श्रीकृष्णस्योक्तिः । संजय-
 भाषणम् । पूर्वरूपदर्शनेनार्जुनकृतं
 स्वचित्तस्थैर्यप्रदर्शनम् । विश्वरूप-
 दर्शनस्य भगवत्कृतं भक्त्येक-
 साध्यत्वप्रतिपादनम् । भगव-
 दर्थकर्मादेयुतस्य भगवत्प्राप्ति-
 प्रतिपादनम् १११
 ३६-१२ २० योगवित्तमानां ज्ञानार्थमर्जुनप्रश्ने
 १३०३ तेषां लक्षणमभिधाय ब्रह्मोपास-
 कानामहमेव प्राप्यः इत्याह भग-
 वान् । ब्राह्मोपासकानां दुःख-
 कथनपूर्वकमनन्यभावेन मद्भक्ता-
 नामहमुद्धर्ता इत्यादि कथयित्वा
 मय्येव मन आधत्स्वेत्याद्याख्यात-
 वान् । अभ्यासादीनामुत्तरोत्तरं
 विशेषं कथयित्वा स्वस्य प्रियत-
 मान् भक्तानाह भगवान् ११५
 ३७-१३ ३४ प्रकृत्यादीनां जिज्ञासयाऽर्जुनस्य
 १३३७ प्रश्ने क्षेत्रक्षेत्रज्ञादीनां लक्षणानि
 कथयित्वा प्रकृत्यादीनामनादि-
 त्वमभिधाय पुरुषस्वरूपं निरूप-
 यामास श्रीकृष्णः । पुरुषं जान-
 तां क्षेत्रक्षेत्रज्ञयोर्विशेषं जानतां
 च मोक्ष इत्याह ... १२३
 ३८-१४ २७ उत्तमज्ञानोपदेशकरणं प्रतिज्ञाय
 १३६४ त्रयाणां सत्त्वादिगुणानां प्रकृति-
 सम्भवत्वकथनपूर्वकं तेषां स्वरूपं
 कार्यं चाचष्ट भगवान् । सत्त्वा-
 दिषु प्रलयं गतानां गतिं निरूप्य
 सत्त्वादिफलकथनपूर्वकं सात्त्विक-
 कादीनां प्राण्याल्लोकानाह ।

अध्यायः श्लोकाः विषयः पृष्ठम् ।
 कैलिङ्गैर्गुणातीतो भवतीत्याद्यर्जु-
 नप्रश्ने भगवांस्तल्लक्षणमन्वा-
 चष्ट । ... १२७
 ३९-१५ २० संसारस्य वृक्षरूपत्वकल्पना ।
 १३८ संसारवृक्षस्यासङ्गशस्त्रेण च्छेदने
 ब्रह्मपदप्राप्तिकथनम् । ब्रह्मपदल-
 क्षणकथनम् । जीवस्य भगवदर्श-
 तायाउत्क्रान्तिकाल इन्द्रियाकर्ष-
 कत्वादेश्च कथनम् । मूढानां मात्म-
 ज्ञानासम्भवकथनम् । संक्षेपेण
 विभूतिवर्णनम् । क्षराक्षरोत्तम-
 पुरुषाणां निरूपणम् । हेतुकथन-
 पुरःसरं भगवतः पुरुषोत्तमत्वस्य
 तज्ज्ञानफलस्य च निरूपणम् ।
 भगवत्तत्त्वज्ञानप्रशंसा ... १३१
 ४०-१६ २४ दैवासुरसम्पद्विभागं कथयन् भग-
 १४०४ वानासुरसम्पद्वतां दम्भादिकं
 स्वभावं चाह । कामिनामाशा-
 प्रकारस्य गतेश्च स्वरूपकथन-
 पूर्वकं कामादीनां निरय-
 त्वमुपपाद्य कामादित्रयत्यागोप-
 देशः ... १३३
 ४१-१७ २८ शारूविधिमुत्सृज्य श्रद्धया कर्म
 १४३६ कुर्वतां का गतिरित्यर्जुनस्य
 प्रश्नः । श्रद्धात्रय-त्रिविधाहार-
 त्रिविधयज्ञादिकथनम् । कायि-
 कवाचिकमानसिकभेदेन तपस-
 त्रिविधत्वम् । सात्त्विकादिभेदेन
 तपसस्त्रैविध्यम् । सात्त्विकराज-
 सतामसभेदेन दानस्य त्रिविधता
 यज्ञादीनां साद्गुण्यार्थोत्तत्सदि-
 तिशब्दत्रयस्य विनियोगप्रदर्शनम् ।
 अश्रद्धया कृतस्य हवनादेः सर्व-
 कर्मणोऽसत्त्वप्रतिपादनम् ... १३६
 ४२-१८ ७८ संन्यासत्यागयोस्तत्त्वविषयकः
 १५१४ प्रश्नः । संन्यासत्यागपदार्थोक्तिः ।
 कर्मणस्त्यागात्यागयोः सान्ध्य-
 मीमांसकपक्षद्वयप्रदर्शनम् । फला-
 सात्तिं त्यक्त्वा नित्यनैमित्तिका-
 नि कर्माणि कर्तव्यानीति स्वम-

अध्यायः श्लोकाः

विषयः

पृष्ठम् ।

तत्प्रदर्शनं भगवता । नित्यकर्मत्यागोपपत्त्यभावकथनपुरःसरं तामसादिभेदेन त्यागस्य त्रिविधत्वम् । फलासक्तित्यागपूर्वकं नित्यकर्म कुर्वतो नैष्कर्म्यलक्षणज्ञाननिष्ठाप्राप्तिप्रतिपादनम् । कर्मफलत्यागिनस्त्यागीत्यभिधानकथनम् । संन्यासिनामनिष्ठादित्रिविधफलाभावः । सर्वकर्मणामभिष्ठानादिकारणपञ्चकवर्णनम् । केवलात्मनि कर्तृत्वाभिमानिनां दुर्मतित्वस्य कथनम् । कर्तृत्वाभिमानरहितस्य सुमतित्वकथनम् । कर्मप्रवर्तकज्ञानादित्रयस्य करणादित्रयस्य च प्रदर्शनम् । ज्ञानकर्मकर्तृणां गुणभेदेन त्रैविध्यकथनप्रतिज्ञा । सात्त्विकादिभेदेन ज्ञानकर्मकर्तृणां त्रैविध्यकथनम् । बुद्धिधृत्योर्गुणभेदेन त्रैविध्यकथनप्रतिज्ञा । सात्त्विकादिभेदेन बुद्धिधृतिसुखानां त्रैविध्यकथनम् । संसारान्तर्गतस्य सर्वस्य त्रिगुणात्मकत्वम् । ब्राह्मण-क्षत्रिय-वैश्य-शूद्रकर्मणां विभागः । ब्राह्मणादीनां स्वस्वकर्मणा भगवदाराधनेन ज्ञाननिष्ठायोग्यतालक्षणसिद्धिप्रतिपादनम् । स्वधर्मस्यात्याज्यताप्रतिपादनम् । आसक्त्यादिरहितस्य संन्यासेन ज्ञाननिष्ठालक्षणनैष्कर्म्यसिद्धिकथनम् । केवलात्मज्ञाननिष्ठारूपनैष्कर्म्यलक्षणसिद्धिप्राप्तिक्रमकथनप्रतिज्ञा । विस्तरेण परज्ञाननिष्ठाप्राप्तिक्रमकथनम् । उक्तक्रमेण ज्ञानलक्षणभक्तिप्राप्तिप्रतिपादनम् । ज्ञानलक्षणभक्त्या भगवत्तत्त्वज्ञानसिद्धिकथनम् । ज्ञाननिष्ठायोग्यताफलकस्य भगवद्भक्तियोगस्य स्मृतिः । अर्जुनं प्रति श्रीकृष्णकृतो विवेकबुद्ध्या

अध्यायः श्लोकाः

विषयः

पृष्ठम् ।

सर्वकर्मसंन्यासपूर्वकं समाहितबुद्धित्वाश्रयणेन सर्वदा मदमिच्छेश्वरे चित्तस्थापनोपदेशः । मच्चित्तत्वे मत्सादात्सर्वदुर्गतरणस्यान्यथा विनाशस्य च कृष्णकृतं कथनम् । अहङ्काराश्रयणेन युद्धाकरणं निश्चयस्य मिथ्यानिश्चयत्वकथनपूर्वकमर्जुनस्य प्रकृतिपरतन्त्रत्वम् । ईश्वरस्यान्तर्यामिन्त्वेन सर्वभूतैरेकत्वकथनम् । सर्वभावेनेश्वराश्रयणेन शाश्वतपदप्राप्तिकथनम् । उक्तगुह्यतरज्ञानविचारेणेच्छानुरूपकरणानुज्ञा । अर्जुनस्य परमप्रियत्वात्सर्वगुह्यतमवचनश्रवणप्रवर्तनम् । गुह्यतमस्य कर्मयोगनिष्ठारहस्यस्येश्वरशरणत्वस्य कर्मयोगनिष्ठाफलस्य च सम्यग्दर्शनस्योपदेशः अपात्रे शास्त्रोपदेशनिषेधस्य, पात्रे तदुपदेशफलस्य च प्रतिपादनम् । एतच्छास्त्राध्ययनश्रवणयोः फलकथनम् । ममुक्तगीताशास्त्रश्रवणेनाज्ञानसंमोहः प्रनष्टः कच्चिदित्यर्जुनं प्रति श्रीकृष्णप्रश्नः । 'नष्टो मोहः स्मृतिर्लब्धा' इत्याद्यर्जुनोत्तरम् । 'इत्यहं वासुदेवस्य' इत्यादिकेन सञ्जयभाषणेन गीताशास्त्रस्य समाप्तिः ... १५०

(४) भीष्मवधपर्व १५१-२९२

४३ १०९

1623

गीता सुगीतेत्यादिना गीतापठनप्रशंसनं गीताश्लोकसंख्याकथनं च । गीतोपदेशानन्तरमर्जुनेन गाण्डीवे धृते दृष्टाः पाण्डवादयः शङ्खान्दध्मुर्देवादयश्च युद्धदर्शनार्थमाजगमुः । युधिष्ठिरे भीष्ममभिप्रेक्ष्य रथादवरुह्य गच्छत्यनुगम्यमानेष्वर्जुनादिषु पृच्छत्स्वापि निरुत्तरे सति तदभिप्रायं श्रीकृष्ण आह । कुरुसैन्ये-

अध्यायः श्लोकाः विषयः पृष्ठम् ।

निन्दति सति युधिष्ठिरो भीष्मं
प्रति चरणौ निपीड्य युद्धानुज्ञा-
माशिषं च प्रार्थयति स्म । यद्येव-
मित्यादिनाऽनागमने दोषमभि-
धाय प्रीतोऽहं युध्यस्व त्वं जयं
चाप्नुहीत्युक्तवाऽस्मत्तो वरो
त्रियतामित्याह भीष्मः । मदर्थे
हितैषी सन् मंत्रयस्व कौरवार्थं
च युध्यस्वेति प्रार्थयति युधिष्ठिरे
तदंगीकृत्य भीष्मो 'हृदि यत्ते
विवक्षितम्' इत्याह । 'कथं
जयेयं संग्रामे भवन्तमपराजि-
तम्' इति युधिष्ठिरेण
याचिते नैनं पश्यामीत्याद्युक्तवति
भीष्मे युधिष्ठिरो वधोपायं ब्रवी-
हीत्याह । 'न तावन्मृत्युकालोपि
पुनरागमनं कुरु' इत्युक्तवति
भीष्मे युधिष्ठिरस्तद्वाक्यं शिरसा
गृहीत्वा तमभिवाद्य द्रोणाचार्यं
प्रति ययौ । भीष्मवदेव द्रोणा-
द्वरादिकं लब्ध्वा कृपशल्यौ प्रति
गत्वा तथैव ताभ्यामपि वरादिकं
लब्ध्वा प्रत्याववृते । कृष्णोऽपि
कर्णं गत्वा 'यावद्भीष्मजीवनं
तावदस्मान् वृणु' इत्युवाच कर्णेन
तदनंगीकृते निववृते च । युधि-
ष्ठिरे सैन्ययोर्मध्ये स्थित्वा 'यो-
ऽस्मान् वृणोति तमहं' इत्युक्त-
वत्यागतं युयुत्सुमंगीकृत्य स्व
सैन्यमागत्य कवचमग्रहीत् ।
युधिष्ठिरस्येमां कृतिं वीक्ष्य साधु
साध्विति सर्वे राजान ऊचुर्ह-
ृष्टाश्च संतो भेरीवादपूर्वकं
शंखान् दध्मुश्च ... १५४

प्रथमदिवसयुद्धम् ।

के पूर्व प्राहरन्निति धृतराष्ट्रप्रश्ने
संजय आह । युद्धारंभे सेनाया-
स्तुमुलं शब्दं श्रुत्वा नदन्तं भीमं
प्रा- बाणवर्षपूर्वकं प्राणिनाः स्रजि-
दुर्योधनादिभिः सह द्रौपदीपुत्रा-

अध्यायः श्लोकाः विषयः पृष्ठम् ।

दीनां युद्धम् ... १५६
४५ ८७ संजयो युद्धारंभसामयिकं सिंह-
१७५० नादादि कथयन् पूर्वं भीष्माजुन-
योर्द्विद्वयुद्धान्याह ... १५८
४६ ५० पितृपुत्रादिसंबन्धमावेगणय्य यु-
१७९० ध्यमानानां योधानां संकुल-
युद्धं कथयन् संजयो भीष्म-
दर्शनेन पाण्डवसेनानां कंपा-
दिकमाह ... १६०
४७ ६७ दुर्योधनप्रेरणया दुर्युखादिषु
१८५७ भीष्मं रक्षत्सु तस्याभिमन्युना
सह युद्धम् । अभिमन्युरक्षार्थ-
मागतेषु पाण्डवमहारथेषु भीमेन
सह भीष्मस्य युद्धम् । उत्तर-
शल्ययोर्युध्यमानयोः शल्यशक्ति-
प्रहारेणोत्तरे पतिते तद्वात्रा
श्वेतेन सह शल्यादीनां युद्धम् ।
शल्यरक्षणार्थं भीष्मादिष्वागतेषु
भीष्मस्य भीमादिभिस्तुमुलं
युद्धम् ... १६३
४८ १२१ शल्यरथं प्रति श्वेते गते भीमादि-
१९७८ भिर्भीष्मस्य कुरुभिः सह श्वेतस्य
तुमुलं युद्धम् । भीष्मश्वेतयोर्युध्य-
मानयोः श्वेतो भीष्मस्य धनुरादि
चिच्छेद । भीष्मरक्षार्थं दुर्योधनेन
सैन्ये प्रेरिते श्वेतभीष्मयोस्तुमुलं
युध्यमानयोः श्वेतप्रेषितां शक्तिं
भीष्मचिच्छेद । श्वेतप्रेरितया
गदया भीष्मे विरथीकृते आकाश-
वाणीं श्रुत्वा तद्वधे यत्नं कुर्वन्
भीष्मो ब्राह्मास्त्रेण तं जघान ।
श्वेतमरणेन शोचन्तः पाण्डवा
अवहारं चतुः ... १६६

४९ ५३ धृतराष्ट्रः 'श्वेते हते पाण्डवाः
२०३१ किमकुर्वन्' इत्यादि पृष्ट्वा दुर्योध-
नाग्रहं निरूप्य धनञ्जयः किमक-
रोदित्यादिप्रश्नपूर्वकमर्जुनं प्रश-
स्य श्वेते हते धृष्टद्युम्नः किमकरो-
दिति पप्रच्छ । सञ्जयो धृतराष्ट्रं

४४ ३०
१६५३

अध्यायः श्लोकाः विषयः पृष्ठम् ।
 निर्भर्त्स्य शल्यं प्रति शङ्खस्य गम-
 नं तद्रक्षार्थं कौरवसैन्यगमनं, श-
 ङ्खस्य वधार्थं भीष्मगमनं चाभि-
 धाय शङ्खरक्षणार्थमागतेनार्जुनेन
 सह भीष्मस्य महद्युद्धमाह । भी-
 ष्मे द्रुपदमेत्य पाण्डवसेनां नि-
 म्नाति भीतायां तस्यां पाण्डवा
 अवहारमकुर्वन् । अयमवहारः
 प्रथमदिवसीयः ... १६७
 द्वितीयदिवसयुद्धम् ।
 ५० ५८ युधिष्ठिरो भ्रातृभिः सह कृष्णमे-
 २०८९ त्यात्मनो विषादप्रकाशकं वाक्यं
 वदन् भीमं प्रशस्य भीष्मवधो-
 पायं जिज्ञासुरुवाच । कृष्णेना-
 श्वासितो युधिष्ठिरो धृष्टदुस्त्रप्रो-
 त्साहनं कृत्वा कौञ्चव्यूहरचना-
 र्थं तमादिदेश, स च तं रचया-
 मास ... १६९
 ५१ ३० कौञ्चव्यूहं दृष्ट्वा दुर्योधनो द्रोणा-
 २११९ चार्यादीन् प्रोत्साहयन् शूरसेना-
 दीन् भीष्मरक्षार्थं नियोजयति
 स्म । व्यूहं रचयित्वा भीष्मे शङ्खं
 वादयति कौरवाः पाण्डवाश्च
 शङ्खनादं कुर्वन्तो युद्धमुपचक्र-
 मिरं ... १७०
 ५२ ७२ कथं प्रहारं चक्रुरिति धृतराष्ट्रप्रश्ने
 २१११ सञ्जयस्योत्तरम् । दुर्योधनाज्ञयो-
 भयोः सैन्ययोस्तुमुलं युध्यमान-
 योर्भीष्मः सौभद्रादीन्प्राते बाणां-
 स्तत्याज । भीष्मसमीपगमनार्थ-
 मर्जुनेन प्रेरितः कृष्णो यत्तो भवे-
 त्याद्युक्त्वा यावद्रथं प्रेरयति ता-
 वद्भीष्मोऽर्जुनसमीपं जगाम ।
 भीष्मादिभिरर्जुनस्य युद्धे प्रसक्ते
 सात्यकिप्रभृतयोऽर्जुनरक्षार्थमा-
 जग्मुः । भीष्मार्जुनयोर्युद्धप्रसङ्गे-
 ऽश्वत्थामप्रभृतयो भीष्मं ररक्षुः ।
 उभयोर्युध्यमानयोः शरविद्धाङ्गं
 कृष्णं दृष्ट्वाऽर्जुनमुक्रोधं देवादयः
 सर्वे च विस्मयं चक्रुराधाश्च पर-

अध्यायः श्लोकाः विषयः पृष्ठम् ।
 स्पर्ं युयुधिरे द्रोणधृष्टद्युम्नौ च
 तुमुलं युयुधाते ... १७२
 ५३ ४१ 'द्रोणधृष्टद्युम्नयोः कथं समा-
 २२३ २० गमः ?' इति धृतराष्ट्रप्रश्ने सञ्जयः
 पाण्डवानामजयत्वकथनपूर्वकं
 तयोर्दुःखं शशंस । द्रोणेन विरथी
 कृतं धृष्टद्युम्नं प्रति साह्यार्थमाग-
 तो भीमो दुर्योधनपिषितेन का-
 लिङ्गेन सह युयुधे ... १७४
 ५४ १२४ 'भीमकालिङ्गयोः कथं युद्धम् ?'
 २३५६ इति धृतराष्ट्रप्रश्ने सञ्जयस्योत्त-
 रम् । कालिङ्गे भीमरथं त्यागते
 उभयोः सैन्ययोस्तुमुले युद्धे प्रवृत्ते
 भीमः स्वसमापागतं कालिङ्गपुत्रं
 शक्रदव गदया जघान । पुनः का-
 लिङ्गभीमयोर्युद्धप्रसङ्गे भीमो मा-
 नुमन्तं हत्वा गजादिसैन्यं मारय-
 तिस्म । भीमयुद्धदर्शनेनान्येषु
 विस्मितेषु सत्सु भीमो रथमारुह्य
 कालिङ्गादीन् जघान । स्वसमीपा-
 गतेषु कालिङ्गसैन्येषु भीमः सप्त-
 शताधिकद्विसहस्रयोधान् हत्वा
 शंखं दध्मौ । धृष्टद्युम्नाज्ञया शि-
 खण्डिप्रभृतिष्वागतेषु धृष्टद्युम्नो
 भीमपार्श्वे स्थित्वा हर्षेण शंख-
 वादनादि चकार । भीमधृष्टद्यु-
 म्नयोः पार्श्वे सात्यकावागते बहूनि
 सैन्यानि नाशयन्तं भीमं प्रत्या-
 गतेषु भीष्मादिषु भीष्मेण सह
 सात्यकिप्रभृतीनां महद्युद्धम्, सा-
 त्यकिपुत्रं भीमप्रोत्साहनं च १७७
 ५५ ४३ गतपूर्वाणहभूयिष्ठे तस्मिन्नह-
 २३९९ नि धृष्टद्युम्नेऽश्वत्थामशल्यकुपै-
 र्युध्यमाने तत्साहाय्यार्थमाभि-
 मन्पुराजगाम । शल्यादिभि-
 र्युध्यमाने सौभद्रे युद्धार्थमाग-
 तेन लक्ष्मणेन सह तस्य तुमुले
 युद्धे प्रसक्ते सौभद्रं प्रति दुर्यो-
 धनादय आजग्मुः । महारथैर्वैशि-
 तमभिमन्युं दृष्ट्वा तद्रक्षार्थमाग-

अध्यायः श्लोकाः विषयः पृष्ठम् ।

तस्यार्जुनस्य तुमुलं युद्धं दृष्ट्वा
भीष्मोऽवहारं चकार । अयं
द्वितीयदिवसावहारः ... १७९

तृतीयदिवसयुद्धम् ।

२२ प्रभाते भीष्मेण यानार्थं सेनामा-
२५२ दिश्य गारुडत्यूहे रचितं पाण्डवा
अप्यर्धचंद्रत्यूहं रचयामासुस्ततो
युद्धारंभः ... १८०

४० अर्जुने रथानीकं घ्नन्तुभयोः सैन्य-
२५६ योस्तुमुलयुद्धे प्रवृत्ते नरशोणितैः
पृथिवीरजःशान्तौ भीष्मादयः
पाण्डवसेनां जनुर्भीमादयश्च कौ-
रवसेनाम् ... १८१

४६ क्रुद्धेषु राजसु बाणादीन्प्रहरत्सु
२५०७ तेषां बाणादीन्निवारयत्यर्जुने दे-
वादयस्तं प्रशंसुः । सौबलानां
साल्यक्यभिमन्युभ्यां युधिष्ठिरा-
दीनां द्रोणभीष्माभ्यां घटोत्कच-
भीमयोर्दुर्योधनादिभिश्च युद्धे
प्रसक्ते दुर्योधनस्य मोहः । द्रोण-
भीष्मयोर्निवारणमगणय्य पला-
यमानं कौरवसैन्यं दुर्योधनं गत-
मोहं दृष्ट्वा निवृत्ते । भीष्ममनु-
नयन् दुर्योधनः क्रुद्धस्य भीष्मस्य
वाक्यं श्रुत्वा हर्षाच्छंखं दध्मौ,
तच्छ्रुत्वा पाण्डवा अपि शंखान्
दध्मुः ... १८२

१३९ 'तत्र भीष्मः किमकरोत् ?' इति
२६५६ धृतराष्ट्रप्रश्नः । कौरवपाण्डव-
योस्तुमुलं युद्धे प्रसक्ते तद्युद्धं
प्रशंसन् संजयो योधानां नाना-
विधान् ध्वनीन् कथयामास ।
आश्चर्ययुद्धं कुर्वतो भीष्मस्य
बाणैः पाण्डवसैन्ये भग्ने कृष्णे-
नोक्तोऽर्जुनः सक्रोधमुक्त्वा
भीष्मस्य धनुश्चिच्छेद । अर्जुनं
प्रशस्य भीष्मे कृष्णार्जुनौ प्रति
बाणान् क्षिपति तत्पराक्रमं दृष्ट्वा
कृष्णाश्चिन्तयामास । पुनर्भीष्मे

अध्यायः श्लोकाः विषयः पृष्ठम् ।

बाणैर्दिश आच्छादयति द्रोणा-
दिषु च युगपद्बाणप्रहारान् कुर्व-
त्सु पलायमानं पाण्डवसैन्यं प्रति
सात्यकिरुवाच । कृष्णे सात्यकि
प्रति सक्रोधमुक्त्वा चक्रं धृत्वा
भीष्मवधार्थं निर्गते भीष्मस्तं
दृष्ट्वा तुष्टाव । अर्जुनेन रथादव-
प्लुत्य पादौ धृत्वाऽनुनीतः
कृष्णो पुना रथमारुरोह । कृष्णा-
दिषु शंखान्वादयत्सु भूरिश्रव-
प्रभृतिभिर्युगपद्युद्धे प्रसक्तेऽर्जुनो
बहु सैन्यं पातयति स्म । अर्जुन-
प्रेरितैन्द्रास्त्रभयेन सभीष्मकौरवे-
ष्वपयातेष्वर्जुनादयोऽपि शिविरं
जग्मुः । अयं तृतीयदिवसावहारः
... १८८

चतुर्थदिवसयुद्धम् ।

२९ द्रोणादिषु भीष्मेण सह युद्धभूमिं
२६७५ गतेषु सत्स्वर्जुनोऽपि ससैन्यो
निर्जगाम । उभयसैनिकेषु युध्य-
मानेषु युध्यमानमर्जुनं प्रत्यागता-
न्भीष्मादीन् दृष्ट्वा साहाय्यार्थ-
मागतोऽभिमन्युर्दुर्युधे । भीष्मा-
र्जुनावपि महद्युद्धं चक्रतः १९०

३६ द्रोणिप्रभृतिभिर्युध्यमानमभिमन्युं
२७११ प्रति दुर्योधनः पंचविंशति-
सहस्रसंख्यानं योधान् प्रेष-
यामास । मद्रानीकादिभिर्युद्ध-
मानो धृष्टद्युम्नः शलपुत्रं जघान ।
तस्मिन्हते कुरुसैन्येषु हाहा-
कारं कुर्वत्सु सांयमनिधृष्टुम्नौ
युयुधाते ... १९१

६५ पुनरनुतप्यमानं धृतराष्ट्रं प्रति
२७७६ संजयोक्तिः । धृष्टद्युम्नशल्ययो-
र्युद्धानंतरमभिमन्युशल्ययोर्युध्य-
मानयोः शल्यरक्षणार्थं दुर्योधना-
दय आजग्मुः । दुर्योधनादिभि-
र्युध्यमानो भीमो यदा गदां जग्राह
तदा तं दृष्ट्वा कौरवेषु पलायमा-

अध्यायः श्लोकाः विषयः पृष्ठम् ।
नेषु दशसहस्रगजानीकसहितं
मगधं पुरस्कृत्य दुर्योधन आज-
गाम । भीमरक्षणार्थं द्रौपदी पुत्रा-
दिषु युध्यमानेष्वभिमन्युर्मागधं
जघान । भीमे गदाप्रहारेण यो-
धान् पशुमारं मारयति पीडिता-
गजा पलायनं चक्रुः ... १९३
६३ ३३ भीमं हतैर्युक्त्वा दुर्योधनेन
२४०९ प्रेषिते सैन्ये भीमपराक्रमं प्रशस्य
तस्य महद्युद्धं प्राह संजयः । भीम-
स्य गदायुद्धं दृष्ट्वा विषीदत्सु
कौरवेषु सैन्यानि द्रसमाने तस्मि-
न्भीष्म आजगाम । सात्यकिप्रभृ-
तिषु भीष्मं प्रति बाणास्त्यजत्सु
भूरिश्रवा आजगाम ... १९४
६४ ८७ सात्यकिभूरिश्रवसोर्युध्यमानयो-
२४९६ भूरिश्रवसं रक्षितुं दुर्योधना-
दय आययुः सात्यकिं रक्षितुं
पाण्डवाश्च । दुर्योधनादिभिर्भी-
मस्य बाणयुद्धे प्रसक्ते दुर्योधन-
बाणप्रहारेण मूर्च्छितं भीमं दृष्ट्वा
ऽभिमन्युप्रभृतयो युयुधिरे । भीम-
बाणपीडिते दुर्योधने पलायिते
युद्धार्थमागतान् सेनापतिसुषेण-
प्रभृतींस्तद्भ्रातॄन् भीमो जघान ।
भीष्मप्रेरणया आगच्छत्सु महा-
रथेषु भीमसमीपमागतस्य भग-
दत्तस्याभिमन्युप्रभृतिभिर्युद्धम् ।
बाणप्रहारेण मूर्च्छितं भीमं दृष्ट्वा
भगदत्ते सिंहनादं कुर्वति घटो-
त्कचो मायया युयुधे । आर्तनादं
श्रुत्वा भीष्मेण प्रेरिता द्रोणादयो
भगदत्तरक्षणार्थमाययुस्तान् दृष्ट्वा
रुधिष्ठिरादयोऽपि । घटोत्कच-
युद्धं दृष्टवता भीष्मेण प्रेरितेषु
कौरवेषु युद्धान्निवृत्तेषु तान् दृष्ट्वा
पाण्डवा अपि सिंहनादादिपूर्वकं
निवृत्तिरे । पराजितेषु कौरवेषु
दृष्टेषु पाण्डवेषु च स्वस्वशिबिरं
गतेषु दुर्योधनो भ्रातृवधेन दानः

अध्यायः श्लोकाः विषयः पृष्ठम् ।
संश्रितयामास, चतुर्थदिवस
युद्धसमाप्तिः ... १९६
पञ्चमदिवसयुद्धम् ।
६५ ७५ अनुत्तमस्य धृतराष्ट्रस्य 'दुर्यो-
२९७१ धनादयः किं कृतवन्तः' इति प्रश्ने
संजयः पाण्डवान् प्रशस्य कौर-
वान्निन्दन्धृतराष्ट्रमर्त्स्येनपूर्वकं दु-
र्योधनभीष्मसवादमाह । पा-
ण्डवजयकारणे दुर्योधनेन
पृष्टे तं प्रति भीष्मस्तत्कथयन्
विश्वोपाख्यानमाह—गंधमादन-
पर्वते ऋषिभिः सहोपविष्टो ब्रह्मा-
ऽऽस्मादागतं विमानं दृष्ट्वा
विश्वरूपं भगवन्तं तृष्ठाव १९९
६६ ४१ ब्रह्मस्त्वेन तृष्टो भगवान् 'विदितं
३०१२ तात योगान्मे' इत्याहुक्त्वाऽन्त-
र्दधे । देवर्ष्यादिभिः पृष्टो ब्रह्मा
तान् प्रति नरनारायणावेताविति
कथयित्वा तदवज्ञाकरणे दोष-
मभिधाय स्वभवनं जगाम ।
भीष्मो दुर्योधनं प्रति युद्धानिघृत्ति-
कथनपूर्वकं श्रीकृष्णसमाननायु-
पदिशंस्तदाश्रयादेव पाण्डवानां
जय इत्याह ... २००
६७ २५ भगवत्तत्त्वज्ञानार्थं दुर्योधनेन
३०३७ पृष्टो भीष्मस्तत्तत्त्वं कृष्णप्रसा-
दादिरूपं फलं च कथयतिस्म २०१
६८ २० भीष्मेण नारदादिकृते श्रीकृष्ण-
३०५७ स्तवे कथिते केशवं बहु मानयन्तं
दुर्योधनं प्रति पुनः शमविधा-
नार्थमुवाच । समाप्तं विश्वो-
पाख्यानम् ... २०२
६९ ३४ उदिते सूर्ये मकरव्यूहं रचयित्वा
३०९१ भीष्मे युद्धाय निर्गते पाण्डवा
अपि ज्ञेयव्यूहं विरचय्य निययुः ।
प्रथमं भीमेन बाणैराच्छादिते भीष्मे
बाणवर्षेण पाण्डवसैन्यं मोहयति
सत्यर्जुनः शरसहस्रेण तं विव्याधा
दुर्योधनप्रार्थितो द्रोणः सात्यकि-
प्रभृतिभिर्युयुधे भीष्मादयश्चा-
भिमन्युप्रभृतिभिर्युयुधिरे... २०३

अध्यायः श्लोकाः विषयः पृष्ठम् ।
 ७० २९ भीष्मे तुमुलं युध्यमाने छिन्नै-
 ३१२० र्मेस्तकादिभिर्युद्धभूमौ व्या-
 सायां कुरुपाण्डवयोस्तुमुलं यु-
 द्धम् ... २०४
 ७१ ४३ भीष्मं प्रत्यागतस्यार्जुनस्य गा-
 ३१६३ ण्डीवध्वनिं श्रुत्वा योधेषु बि-
 भ्यत्सु काम्बोजा युद्धार्थमाजग्मुः ।
 भीष्मार्जुनप्रभृतीनां द्वंद्वयुद्धेषु प्र-
 सक्तेषु दुर्निमित्तान्यभूवन् २०५
 ७२ ३५ द्रोणदुर्योधनादिभिरर्जुनभीमप्र-
 ३१९८ भृतीनां युद्धे प्रवृत्ते शक्त्याद्या-
 युधप्रभाभिर्दिशां शोभावर्णनम् ।
 भीष्मभीमयोर्द्वन्द्वानंतरं युध्यमा-
 नस्य सात्यकेर्भीष्मबाणेन सार-
 थौ पतिते भीष्मादिभिर्धृष्टद्युम्ना-
 दीनां युद्धम् ... २०६
 ७३ ४३ भीष्माश्वत्थामप्रभृतिषु विराटा-
 ३२४१ र्जुनप्रभृतिभिर्द्वन्द्वशो युध्यमाने-
 ष्वभिमन्तुलक्ष्मणयोर्द्वयुध्यमानयो-
 र्लक्ष्मणस्य पलायनम् ... २०७
 ७४ ३९ तुमुलं युध्यमानेन सात्यकिना
 ३२८० सह भूरिश्रवसो युद्धम् । मध्ये
 आगतैर्दशभिः सात्यकिपुत्रैर्युध्य-
 मानेन भूरिश्रवसा तेषु हतेषु तेन
 सह सात्यकेर्महद्युद्धम् । अर्जुन-
 कृतपञ्चविंशतिसहस्रमहारथना-
 शानन्तरं भीष्मोऽवहारं च-
 कार । अयं च पञ्चमो दिवसा-
 वहारः ... २०९

षष्ठदिवसयुद्धम् ।

७५ ३७ शर्वर्यामतीतायां युद्धार्थं कुरुपा-
 ३३१७ ण्डवयोर्निर्गतयोः सतोर्युधिष्ठि-
 रवाक्याद्दृष्टुम्नो मकरद्वयहं रच-
 यामास भीष्मश्च क्रौञ्चत्यूहम् । यु-
 द्धारम्भे सेनाद्वयशोभावर्णनपुर-
 सरं भीमद्रोणयोर्द्वयुद्धवर्णनम् २१०
 ७६ २६ अनुतापपूर्वकं दुर्योधननिन्दारू-
 ३३४३ पा धृतराष्ट्रस्योक्तिः २११
 ७७ ७५ दुःशासनादीन् दृष्ट्वा क्रुद्धो भीमः
 ३४१८

अध्यायः श्लोकाः विषयः पृष्ठम् ।
 कौरवचमूं प्रविवेश । 'जीव-
 ग्राहं गृहीम एनम्' इति वदत्सु
 दुःशासनादिषु तद्वधं चिन्तयन्
 भीमो रथमुत्सृज्य गदामादाय-
 युद्धमकरोत् । भीमरथं शून्यं दृष्ट्वा
 आगतो धृष्टद्युम्नो विशोकवाक्यं
 श्रुत्वा कौरवचमूमध्ये प्रविश्य
 भीममाश्वासयामास । दुर्योधन-
 प्रेरणया स्वसमीपागतान् दुःशा-
 सनादीन् दृष्ट्वा तान् धृष्टद्युम्नो मो-
 हनास्त्रेणामोहयत् । तान् दृष्ट्वा
 कौरवेषु पलायमानेषु द्रोणो धृष्ट-
 द्युम्नमागत्य प्रज्ञास्त्रेण दुःशास-
 नादीनां मोहमपाचकार । युधि-
 ष्ठिरप्रेरणया साह्यार्थमागतेऽभि-
 मन्यौ भीमधृष्टद्युम्नौ जहपाः ।
 धृष्टद्युम्नद्रोणयोर्द्वन्द्वे प्रवृत्ते द्रोणेन
 विरथीकृतो धृष्टद्युम्नोऽभिमन्यु-
 रथमारुराह ... २१३
 ७८ ३६ भीमदुर्योधनयोरुद्धे प्रवृत्ते भीम-
 ३४५५ निग्रहार्थं दुःशासनादिषु यतमानेषु
 भीमाश्चित्रसेनादीन् प्रति बाणान्मु-
 मोच । अभिमन्युविकर्णयोर्द्रौपदे-
 यैर्दुर्योधनस्य च युद्धमभिधाय
 योधानां युद्धोत्साहमभ्यधात्सं-
 जयः ... २१४
 ७९ ६४ युद्धार्थमागतं दुर्योधनं दृष्ट्वा क्रु-
 ३५१८ द्धेन भीमेन 'अयं स कालः'
 इत्याद्युक्त्वा तस्य धनुरादिषु
 छिन्नेषु तद्रक्षणां जयद्रथादय
 आजग्मुः । विकर्णादिभिरभिमन्यु-
 प्रभृतीनां द्वंद्वशो युद्धे प्रवृत्ते भी-
 ष्मः पाण्डवसैन्यं नाशयित्वाऽव-
 हारं चक्रे, युधिष्ठिरादयश्च शि-
 बिरं जग्मुः । अयं च षष्ठदिवस-
 युद्धावहारः ... २१६

सप्तमदिवसयुद्धम् ।

शूरेषु स्वस्वाशोबिराणे गतेषु बि-
 द्यमानेन दुर्योधनेन पृष्ठो भीष्मः

अध्यायः श्लोकाः विषयः पृष्ठम् ।
 'अहं सर्वात्मना जीवितं परित्यज्य पाण्डवसेनां प्रति योत्स्यामि, सदेवदैत्यान् सर्वान् दहेयं शत्रुसेनां किमु' इत्यादि व्याजहार तेन स तुष्टो बभूव । दुर्योधनाज्ञया योधानां निर्गमनमभिधाय कौरवसैन्यशोभां वर्णयति स्म संजयः ... २१७
 ८१ ४६ भीष्मो दुर्योधनं प्रति पाण्डवानामजयत्वाद्यभिधाय 'पाण्डवांश्चरणे जेष्ये' इति प्रतिज्ञाय तस्मै विशल्यकरणीमोषाधि दत्त्वा प्रातर्मण्डलव्यूहं रचयामास युधिष्ठिरश्च वज्रव्यूहम् । 'भारद्वाजो ययौ मत्स्यम्' इत्यादिना याधप्रतियोधयोर्नामतः कथनम् । अर्जुनः श्रीकृष्णं प्रत्युक्त्वा बाणान् ववर्ष ... २१९
 ८२ ६२ अर्जुनं प्रति भीष्मगमनानंतरमर्जुनपराक्रमं दृष्ट्वा दुर्योधनप्रेरिताः सुशर्मादयो भीष्ममाजग्मुः । भीष्मार्जुनौ दृष्ट्वा सैन्यानि त्रेसुः । द्रोणविराटयोरुध्यमानयोर्द्रोणेन शंखे हते विराटोऽपययौ । अलंबुषसात्यकयोरुध्यमानयोरलंबुषः पलायते स्म । धृष्टद्युम्नदुर्योधनयोः कृतवर्मभीमयोश्च युद्धम् ... २२०
 ८३ ५७ धृतराष्ट्रवाक्यं श्रुत्वा तं भर्त्सयन् संजय इरावदावन्त्ययोर्घटोत्कचभगदत्तयोर्युद्धं शशंस । भयात्पाण्डवसैन्ये पलायिते घटोत्कचेऽप्यपयाते भगदत्तः पाण्डवसैन्यं नाशयति स्म । नकुलसहदेवयोः शल्येन युद्धे प्रसक्ते सहदेवबाणप्रहारेण शल्ये मोहिते द्वावपि शङ्खौ दध्मतुः ... २२२
 ८४ ५५ युधिष्ठिरश्रुतायुषोर्युध्यमानयोर्युधिष्ठिरेण श्रुतायुषो धनुरादिषु छिन्नेषु स रणाद्वेगेन विप्रदुद्रावा

अध्यायः श्लोकाः विषयः पृष्ठम् ।
 चेकितानकुपयोः सौमदत्तिधृष्टकेत्वोश्चित्रसेनादिभिराभिमन्योश्च युद्धवर्णनम् । अभिमन्युं प्रति गच्छन्तं भीष्मं दृष्ट्वाऽर्जुनप्रेरितेन श्रीकृष्णेन तत्र रथे नीतेऽर्जुनेनाधिक्षिप्ताः सुशर्मादयस्तमावधुः ... २२४
 ८५ ४० अर्जुनो महदुद्धं कृत्वा महारथान्नाशयन् यावद्भीष्मसमीपमगच्छत्तावत्स्वसमीपमागतांस्त्रिगर्तादीन् पराजिग्ये । युधिष्ठिरो भीष्मेण सह युद्धार्थं गच्छञ्जयद्रथादिभिर्युधे । युधिष्ठिरवाक्याद्भीष्मं प्रति गच्छन् शिखण्डी शल्येन सह रुद्धं चकार । गदां गृहीत्वा जयद्रथं प्रति गच्छन् भीमसेनो गदाप्रहारेण चित्रसेनरथं बभञ्ज ... २२६
 ८६ ५७ भीष्मयुधिष्ठिरयोर्युध्यमानयोर्भीष्मेणाश्वेषु हतेषु रथं त्यक्त्वा युधिष्ठिरो नकुलरथमारुरोह । महारथान्नाशयन्भीष्मः सुञ्जयैः सह युयुधे । विदानुविंदादिभिर्धृष्टद्युम्नादीनां युद्धम् । अर्जुने सुशर्मादीन् जित्वा स्वशिबिरंगते दुर्योधनादयोऽपि स्वस्वशिबिराणि जग्मुः, अयं सप्तमदिवसगुद्धावहारः ... २२८
 अष्टमदिवसयुद्धम् ।
 ८७ ४० प्रभाते वीरेषु युद्धाय निर्गतेषु भीष्मो महाव्यूहं रचयामास, धृष्टद्युम्नः शकटव्यूहम् । भीष्मादीनां धृष्टद्युम्नादीनां च युद्धार्थमागमनम् ... २२९
 ८८ ४४ भीष्मेण सृजयादिषु हतेषु तेन सह युध्यमानो भीमस्तस्य सारथिं जघान । हते सृते भीष्मरथे प्रदुताश्वे सति भीमः सुनाभप्रभृतीनष्ट दुर्योधनभ्रातृजघान । हतशेषेषु कौरवेषु पलायितेषु भीमं

अध्यायः श्लोकाः विषयः पृष्ठम् ।
 हतेत्युवाच दुर्योधनः सैनिकान् ।
 विलपन्तं दुर्योधनं प्रति भीष्मो
 भर्त्सयन्नुवाच ... २३०
 ८९ ४० अनुतापपूर्वकं दुर्योधनं निन्दन्तं
 ३९७४ धृतराष्ट्रं प्रति तन्निन्दारूपं संजय-
 वाक्यम् । धृष्टद्युम्नादिषु भीष्मं
 प्रति गतेष्वर्जुनादिषु च कौरवा-
 न्प्रति गतेषु सत्सु संजयैः सह
 द्रोणस्य युद्धम् । कौरवसैन्यं
 निम्नता भीमेन कृतं हस्तिमूह-
 नाशनं नकुलसहदेवकृतमश्व-
 समूहनाशनं च ... २३२
 ९० ९३ संजयः शकुन्यादीनां पाण्डवा-
 न्प्रत्यागमनमुक्त्वा इरावतोऽर्जु-
 नपुत्रस्य तज्जन्मादिवृत्तकथन-
 पूर्वकं युद्धार्थमागमनं शशंस ।
 युद्धार्थमागतैर्गजगवाक्षादिभिर्दु-
 र्द्धं कुर्वन्निरावांस्तेषां मध्यात्पञ्च
 जघान । दुर्योधनप्रेरणया गतेना-
 र्घ्यहृदिगिणा राक्षसेन युध्यमान-
 मिरावन्तं स राक्षसो जघान ।
 पुत्रवधमजानन्नर्जुनो भीष्म-
 राक्षिणो राज्ञ आजघान । द्रोण-
 पराक्रमदर्शनेन भीतानां पाण्ड-
 वानां मिथः समयोक्तिः ... २३४
 ९१ ३१ इरावन्नाशं दृष्ट्वा महान्तं शब्दं कृ-
 त्वा युद्धार्थमागतं घटोत्कचं प्रति
 ५१०२ दुर्योधनो जगाम । दुर्योधनघटो-
 त्कचयोर्महति युद्धे प्रवृत्ते घटो-
 त्कचः सक्रोधः सन् 'अद्यानृण्यं
 गमिष्यामि' इत्याद्युवाच ... २३५
 ९२ ४३ दुर्योधनघटोत्कचयोर्युध्यमानयो-
 ५१५५ र्दुर्योधनसाहाय्यार्थमागतस्य वं-
 गराजस्य गजं घटोत्कचः
 शक्त्या जघान । घटोत्कचशब्दं
 श्रुत्वा भीष्मेण प्रेरितानां द्रोणा-
 दीनां घटोत्कचसमीपमागमनं ते-
 न सह तेषां तुमुलं युद्धं च ... २३७
 ९३ ४३ दुर्योधनं प्रत्यागतस्य घटोत्कच-
 ५१४४ स्य शब्दं श्रुत्वा युधिष्ठिरेण प्रेरिते

अध्यायः श्लोकाः विषयः पृष्ठम् ।
 सत्यधृतिप्रभृतिभिरनुगम्यमाने
 भीमे आगते उभयसैन्ययोस्तुमुलं
 युद्धम् ... २३८
 ९४ ५० दुर्योधनभीमयोर्युध्यमानयोर्भीम-
 ५२३४ स्य मोहं दृष्ट्वा घटोत्कचादेष्वा-
 गतेषु द्रोणप्रेरणया कृपादयोप्या-
 जग्मुः । द्रोणभीमयोर्युद्धे प्रसक्ते
 भीमबाणप्रहारेण मोहितं द्रोण-
 मवलोक्य दुर्योधने आगते गदां
 गृहीतवन्तं भीम दृष्ट्वा कौरवा-
 आजग्मुः । नीलाश्वत्थाम्नोर्युध्य-
 मानयोर्नीलं मुह्यन्तं दृष्ट्वा आगत-
 तस्य घटोत्कचस्याश्वत्थाम्ना
 युद्धे प्रसक्ते निवारयत्यपि भी-
 ष्मे कौरवसैन्यं प्रदुद्राव । स्वस-
 मीपमागतेन दुर्योधनेन निजप-
 राजये कथिते भीष्मस्तं निवार्य
 भगदत्तं प्रेरयति स्म स च घटो-
 त्कचं जगाम ... २४०
 ९५ ८६ आगच्छन्तं भगदत्तं दृष्ट्वा आग-
 ५३२४ तानां भीमादीनां महति युद्धे
 प्रसक्ते भीमो भगदत्तसैन्यं नाश-
 यामास । भीमरथं प्रति भगदत्ते-
 न प्रेषितो गजो भीमादिबाण-
 प्रहारेण पलायमानः पाण्डवसै-
 न्यमर्दयत् । गजनाशार्थं घटोत्क-
 चेन प्रक्षिप्तं शूलं भङ्क्त्वा भग-
 दत्तेन प्रक्षिप्तं शक्तिं सोऽपि जानु-
 न्यारोप्य बभञ्ज । भगदत्तेन विर-
 थीकृते भीमे गदां गृह्णति तं
 दृष्ट्वा कौरवा बिभ्युः । भगदत्तेन
 सह युद्धार्थमागतोऽर्जुनो भीमादि-
 रावद्धवृत्तांतं शुश्राव ... २४२
 ९६ ८० इरावद्धध्रुवणेन विषण्णस्या-
 ५५०५ र्जुनस्यानुतापवाक्यं श्रुत्वा श्री-
 कृष्णः कौरवान्प्रति वाहान् चोद-
 यामास । अर्जुनं प्रति भीष्मादि-
 स्वागतेषु भीमां नव व्यूढोरस्का-
 दीन्दुर्योधनम्रातृजघान, शेषाश्च
 विदुद्रुवः । द्रोणभीमयोर्भीष्मा-

अध्यायः श्लोकाः विषयः पृष्ठम् ।
दिभिरर्जुनादीनां च तमुले युद्धे
प्रसक्ते धनुरादिप्रभावर्येण पूर्वकं
मृतसैन्याद्यास्तृताया भूमेः शोभां
वर्णयति स्म सञ्जयः । ततः कुरु-
पाण्डवा अवहारं चक्रुः । अयं
चावहारोष्टमदिवसस्य ... २४५
नवमदिवसयुद्धम् ।

९७ | ४३ दुर्योधनादिषु मंत्रयत्सु दुर्योधन-
वाक्यं श्रुत्वा कर्णो भीष्मनिदा-
पूर्वकं ' भीष्मे रणादपयाते अहं
पाण्डवान् हनिष्यामि ' इत्याद्यु-
वाच । अतुयाधि सज्जीकरणार्थं
दुःशासनमाज्ञाप्याहं भीष्ममनु-
नीयागमिष्यामीत्युक्त्वा गतस्य
दुर्योधनस्य भीष्मं प्रत्यनुनय-
वाक्यम् । ... २४६

९८ ५१ दुर्योधनवाक्यं श्रुत्वा क्रुद्धो
भीष्मोऽर्जुनं शंसादि कथनपूर्वकं
दुर्योधनं निर्भर्त्स्य ' अहं तु सोम-
कानित्याद्युक्त्वा ह्यखं स्वपिहि
गांधारे ' इत्यादि प्रतिजज्ञे ।
भीष्मवाक्यं श्रुत्वा शिबिर-
मागतेन दुर्योधनेन सेना सज्जी-
करणमाज्ञाप्य भीष्मवाक्यक-
थनपूर्वकं भीष्मरक्षणार्थं दुःशा-
सनादीनामाज्ञापयामास । दुर्योधन-
वाक्यात्तथा कृत्वा भीष्मं पुर-
स्कृत्य सेनया सहागतं दुःशासनं
निरीक्ष्यार्जुनोऽद्य शिखण्डिनं
भीष्माग्रे कुरु, तस्याहं गोप्तेत्याद्यु-
वाच धृष्टद्युम्नम् ... २४८

९९ ३० युद्धार्थं निर्गच्छन् भीष्मः
सर्वतोभद्रव्यूहं रचयामास
युधिष्ठिरादयश्च महाव्यूहम् ।
उभयोर्युद्धार्थं समागमे दुर्निमित्त-
दर्शनम् ... २४९

१०० ५४ युद्धारंभे दृढं युध्यमानस्याभि-
मन्योर्बाणप्रहारेण पीडितानां
सैन्यानामार्तनादं श्रुत्वा दुर्य-

अध्यायः श्लोकाः विषयः पृष्ठम् ।
धनेन प्रेरितस्यार्ष्यशृंगेस्तेन सह
युद्धम् । द्रौपदेयादीन् पराजित-
वता राक्षसेन सहाभिमन्योः
पुनर्युद्धम् ... २५१

१०१ ५९ अलंबुषामिमन्युप्रभृतीनां युद्ध-
विषये धृतराष्ट्रप्रश्ने संजयस्य
तत्कथनम् । अभिमन्युबाणप्रहा-
रेण पीडितोऽलंबुषो रथं त्यक्त्वा
पलायनपरो बभूव । भीष्मा-
दिभिः सौमद्रस्य कृपस्यार्जुन-
सात्यकिभ्यां सात्यकेरश्वत्था-
म्ना च युद्धम् । द्रोणसात्यक्योर्यु-
द्धानंतरमर्जुनद्रोणयोः समा-
गमः ... २५२

१०२ ३९ द्रोणार्जुनयोर्युद्धविषये धृतराष्ट्र-
प्रश्ने संजयस्य तत्कथनम्
द्रोणार्जुनयोर्युध्यमानयोर्युधौ व-
नाज्ञया द्रोणसाहाय्यमागतैः
सुशर्मादिभिरर्जुनस्य युद्धम् ।
भीमो गजानीकं दृष्ट्वा गदामादाय
रथादवपुत्य तज्जघान, गजाश्च
तद्गयात्पलायनं चक्रुः ... २५४

१०३ ४७ मध्यदिने भीष्मे पाण्डवसेनां
घ्नति तेन सह धृष्टद्युम्नादीनां
युद्धम् । भीमादिषु युद्धार्थं भीष्म-
समीपागतेषु कौरवपाण्डव-
योस्तुमुलयुद्धे प्रवृत्ते शोणित-
नदी प्रावर्तत । क्षत्रियेषु
दुर्योधनं धृतराष्ट्रं च निदत्सु
दुर्योधनस्य भीष्मादीन् प्रति
सक्रोधवाक्यं कथयित्वा संजयो
धृतराष्ट्रं निर्निद ... २५५

१०४ ३८ सुशर्मप्रभृतिभिरर्जुनस्य युद्धे
प्रसक्ते तद्गयात्सुशर्मसहाय-
भूतेषु महारथेषु पलायितेषु
तत्साहाय्यार्थं दुर्योधन आज-
गाम । अर्जुनसाहाय्यार्थं पाण्ड-
वेष्वगातेषु भीष्मादीनां संकुलं
युद्धम् । द्रोणभयाद्द्रुपदेऽपयाते

अध्यायः श्लोकाः विषयः पृष्ठम् ।
 भीमबालिहकयोः सात्यकि-
 भीष्मयोश्च युद्धम्... २५७
 १०५ ३५ कृद्धं भीष्मं दृष्ट्वा दुर्योधनेन प्रेरितः
 ५४०० ससैन्यो दुःशासनस्तत्साहा-
 य्यार्थं जगाम । पाण्डवनिवा-
 रणार्थं दुर्योधनेन प्रेषिते सैन्ये
 युधिष्ठिरादिभिः पराजिते दुर्यो-
 धनप्रेरणया आगतेन शल्येन
 सह तेषां युद्धम् ... २५८
 १०६ ८५ भीमादीनांति बाणांस्त्यजति
 ५४८५ भीष्मे नकुलादिषु च बाणैः
 प्रहरत्सु वृद्धस्य महद्युद्धं कुर्वत-
 स्तरय मयात्पाण्डवसेना भङ्ग-
 माप । सैन्यभङ्गं विलोक्यार्जुनं
 प्रोत्साहयन् श्रीकृष्णस्तद्वाक्यं
 श्रुत्वा भीष्मसमीपे रथं प्रेष-
 यामास । भीष्मेण बाणैराच्छा-
 दितेऽपि रथेऽर्जुनस्य मृदुयुद्धतां
 संप्रेक्ष्य क्रुद्धः श्रीकृष्णः प्रतोदं
 गृहीत्वा रथादवप्लुत्य प्रत्य-
 धावत् । आगच्छन्तं तं श्रीकृष्णं
 'प्रति एहोहि पुण्डरीकाक्ष !'
 इत्यादिनाऽनुनयति भीष्मेऽर्जु-
 नेन यथाकथंचिन्निगृह्य 'निव-
 र्तस्व' इत्याद्युक्त्वा भीष्मवधे
 प्रतिज्ञाते स पुना रथमारुरोह ।
 भीष्मे शरवृष्टिं कुर्वति तद्भयेन
 सैन्यं पलायते स्म ... २६१
 १०७ १०७ सूर्येऽस्तमुपागते युधिष्ठिरोऽ
 ५९९२ वहारं चकार, अयं नवमादिवसा-
 वहारः । भीष्मपराक्रमं दृष्ट्वा
 चिंतापूर्वकं मंत्रयत्सु पाण्डवेषु
 कृष्णेन सांत्वितो युधिष्ठिरस्तदनु-
 मत्या वधोपायजिज्ञासया भीष्मं
 प्रति कृष्णादिभिः सह जगाम
 युधिष्ठिरादिन् प्रति भीष्मेण
 स्वागतप्रश्ने कृते युधिष्ठिर-
 स्तद्वधोपायं पप्रच्छ । भीष्म-
 कथितमात्मवधोपायं श्रुत्वा
 युधिष्ठिरादिषु स्वशिबिरमाग-

अध्यायः श्लोकाः विषयः पृष्ठम् ।
 तेषु भीष्मेण सह युद्ध-
 मनिच्छन्तमर्जुनं प्रति श्रीकृष्ण
 उपदिदेश । शिखण्डिनं पुरस्कृत्ये-
 त्याद्यर्जुनवाक्यं तु त्वा सर्वे दृष्टाः
 सन्तः स्वानि स्वानि शयनानि
 भेजिरे... २६४
 दशमादिवसयुद्धम् ।
 १०८ ६० युद्धार्थं निर्गतैः पाण्डवैर्व्यूहे
 ५०५२ रचिते कौरवेषु चागतेषु
 भीष्मस्य महद्युद्धम् । बाणां-
 स्त्यजन्तं शिखण्डिनं प्रति भी-
 ष्मेण 'त्वया नाहं योत्स्ये' इ-
 त्युक्ते शिखण्डी 'ध्रुवं च त्वां ह-
 निष्यामि' इत्याद्युक्त्वा बाणान्
 मुमोच । अर्जुनः शिखण्डिनं प्रति
 'अहं त्वामनुयास्यामि' इत्या-
 द्युक्त्वा भीष्मं प्रति गन्तुं प्रेरया-
 मास ... २६६
 १०९ ३९ 'कथं शिखण्डी' इत्यादिके धृ-
 ५०९१ तराष्ट्रप्रश्ने सञ्जयस्योत्तरम् । भी-
 ष्मे महायुद्धं कुर्वत्यर्जुन आगत्य
 बाणान् विसृजन् कालवच्चकार,
 तद्भयात् कौरवसैन्यं दुद्राव च ।
 तत् दृष्ट्वा दुर्योधनेनोक्तो भीष्मः
 'अहं वाद्य हतः शेषे' इत्यादि
 प्रतिज्ञाय पाण्डवसैन्यं नाशया-
 मास ... २६७
 ११० ४८ अर्जुनप्रेरितः शिखण्डी भीष्मं
 ५१३९ प्रति जगाम तमनु धृष्टद्युम्ना-
 दयोऽपि । योधप्रतियोधनां
 द्वंद्वयुद्धानि । धृष्टद्युम्नोऽर्जु-
 नप्रशंसापूर्वकं सर्वान् सैनिकान्
 भीष्मं प्रेरयात् स्म । दुःशासना-
 र्जुनयोर्युद्धम् ... २६९
 १११ ५८ अलम्बुषसात्यकयोर्ध्वमानयो-
 ५१९७ रागतेन भगद्गतेन सह सात्यके-
 र्युद्धम् । दुर्योधनप्रेरितानां त-
 द्भ्रातॄणां सात्यकिना सह युद्धम् ।
 आभिमन्युकाम्बोजप्रभृतीनां द्वंद्व-
 शो युद्धम् ... २७१
 युध्यमानो द्रोणो दुर्निमित्तानि

अध्यायः श्लोकाः विषयः पृष्ठम् ।
दृष्ट्वाऽश्वत्थामानं प्रति तत्कथन-
पूर्वकमर्जुनाजय्यात्वादिकं कथ-
यामास ... २७२
११३ ५३ भगदत्तादिभिर्दशभिर्भीमस्य युद्धे
५२९१ प्रसक्ते तत्साहाय्यार्थमर्जुने आ-
गते सति दुर्योधनप्रेरितः सुश-
र्मा तं प्रत्याजगाम ... २७४
११४ ४७ भीमार्जुनयोः कौरवैः सह युध्य-
५३३८ मानयोरर्जुनपराक्रमं दृष्ट्वा दुर्यो-
धनादिषु भीष्मसमीपं गतेषुभौ
कौरवसैन्यं नाशयामासतुः ।
शल्यार्जुनयोर्भीममागधयोर्द्रोण-
भीमयोश्च युद्धम् । भीष्मादीनां
पाण्डवादीनां च परस्परसमीप-
गमनोत्तरं महयुद्धम् ... २७५
११५ ४३ भीष्मयुद्धजिज्ञासोर्धृतराष्ट्रस्य प्र-
५३८१ श्चे सञ्जयस्य तत्कथनप्रतिज्ञा । भी-
ष्मोऽयुतशो योधान् हत्वा नि-
र्विण्णः सन्नात्मनाशाय समीपस्थं
युधिष्ठिरं प्रति प्रेरयति स्म । त-
च्छ्रुत्वा शिखण्डिनं पुरस्कृत्य पा-
ण्डवेषु भीष्मं प्रति गतेषु दुर्यो-
धनाज्ञया दुःशासनादयोऽर्जुनं
प्रत्याजग्मुः । सात्यकिप्रभृतिभि-
रश्वत्थामप्रभृतीनां युद्धम्... २७७
११६ ८० अभिमन्युदुर्योधनप्रभृतीनां द्वंद्व-
५५६१ शो युद्धवर्णनं द्रोणधृष्टद्युम्नयोः
सविस्तरं युद्धवर्णनं च । योद्धुं
भीष्मं प्रति गच्छन्नर्जुनो मध्ये यु-
द्धायागतस्य भगदत्तस्य गजं प्र-
ति बाणान्वर्षन् शिखण्डिनं प्रति
'याहि भीष्मं जहि' इत्युवाच ।
भगदत्ते द्रुपदं प्रति गते शिखण्डि-
नं पुरस्कृत्य युद्धं प्रवर्तयन्नर्जुनः
स्वसमीपागतान् कौरववीरास्त्रि-
जग्राह । शिखण्डिनि बाणान्वर्ष-
ति क्रुद्धो भीष्मोऽस्त्राणि क्षिप्त्वा
सोमकान्निजघ्नन् घोरं युद्धं च-
कार ... २७९
११७ ६४ शिखण्डिना दशभिर्भैरवादि ता-
भी० अ० २

अध्यायः श्लोकाः विषयः पृष्ठम् ।
डितोऽपि भीष्मस्तस्य स्त्रीत्वं
बुद्ध्वा न प्रतिजह्ये । अर्जुनप्रेरण-
या शिखण्डिनि बाणान् वर्षत्य-
पि भीष्मस्तमनादृत्यार्जुनं प्रति
बाणांश्चिक्षेप । अर्जुनदुःशासन-
योर्युध्यमानयोरर्जुनेन विजित-
स्यापि दुःशासनस्य पुनर्युद्धम् ।
शिखण्डिनो बाणघृष्टि सहमाने
भीष्मोऽर्जुनो दुर्योधनप्रेरणया
स्वसमीपागतान् योधान् प्रति
बाणान् वर्षन् । अर्जुनो बाण-हा-
रेण नानाविधान् योधान्नाशयि-
त्वा दुःशासनमागत्य तस्य सा-
रथिं हयांश्च जघान । अर्जुनेन वि-
रथीकृताः कृपादयो युद्धात्संप्रा-
द्रवन् । सञ्जयो युध्यमानस्यार्जु-
नस्य स्वरूपं वर्णयन् शोणितन-
द्यादिकं युद्धभूमिं च वर्णयामा-
स । अभिमुखमायान्तं भीष्मं
प्रति शिखण्डिनि गतेऽर्जुनो
भीष्ममोहनपूर्वकं सैन्यं नि-
जग्मे ... २८१
११८ ५४ निर्मेयादे युद्धे प्रवृत्ते शल्यादिभि-
५५७९ र्विद्वानां भीष्मेण निहृत्तानां पा-
ण्डवसैनिकानां वर्णनम् । पार्थे
सेनां मारयति पराक्रान्तं भीष्म-
मवलोक्य धार्तराष्ट्राः पाण्डवा-
न्प्रति जग्मुः । दुर्योधनकृतक्लेशा-
न् स्मृत्वा पाण्डवेषु निर्भयं युध्य-
मानेषु सेनापतेर्धृष्टद्युम्नस्य प्रेरण-
या योधा भीष्मं प्रति गत्वा श-
रान् ववृषुः । भीष्मो रामात्प्राप्ता-
मस्त्रशिक्षां स्मृत्वा गजाश्वादीन्
निघ्नन् शतानीकं वीरं जघान,
पराक्रान्तं भीष्मं दृष्ट्वा श्रीकृष्णेन प्रे-
रितस्यार्जुनस्य बाणान् स खण्ड-
यामास । भीष्मबाणैः पीड्यमा-
नेषु पाञ्चालराजादिष्वर्जुनेन र-
क्ष्यमाणे शिखण्डिनि भीष्मं प्रति
गतं सात्यकिप्रभृतयोऽपि तमभि-

अध्यायः श्लोकाः विषयः पृष्ठम् ।
 दुद्रुवुः । सात्यकिप्रभृतीनां
 बाणान् विधूय सेनां प्रविशति
 शिखण्डिनमुपेक्षमाणे भीष्मे
 मत्स्यादिभिर्बाणैराच्छन्नेऽर्जुन—
 स्य शिखण्डिपुरस्कारेण तत्समी-
 पगमनम् ... २८३
 ३१९ २२ पाण्डवैर्बाणैस्ताडितोऽपि भी-
 ५६०१ ष्मोऽव्यथमानो रुगान्ताग्निसमो
 बभौ । पाञ्चालराजादीनवमत्य
 सेनामध्यं प्राप्य सात्यक्यादीन्
 विध्यति भीष्मे तद्बाणान्निवार्य ते
 बाणांस्तत्यजुः । शिखण्डिपुर-
 स्कारेण युध्यमानेनार्जुनेन भीष्म-
 धनुषि छिन्ने तदसहमाना द्रोणा-
 दयोऽर्जुनाभिमुखं जग्मुः । अर्जुन-
 साहाय्यार्थमागतेषु सात्यकि-
 प्रमुखेषुभयोः सेनयोर्युद्धे प्रवृत्तेऽ-
 र्जुनरक्षितः शिखण्डी भीष्मस्य
 धनुरादिकं चिच्छेद । छिन्नश-
 क्तिदर्शनेन चिन्ताक्रान्तो भीष्मो
 यदा स्वमृत्युं बहु मेने तदा वि-
 यत्स्था ऋषयी वसवश्चानुमतिं
 दुंदभिनादपूर्वकं ददुर्देवाश्च पु-
 ष्पाणि वृष्टुः । शिखण्डिबाण-
 प्रहारैरचलस्य भीष्मस्यार्जुनो-
 मर्माणि विद्धा ध्वजादिकं चि-
 च्छेद । अर्जुनबाणेनातिविद्धो
 भीष्मो दुःशासनं प्राति तस्याज-
 यत्त्वं कथयित्वा तद्बाणप्रहारवेद-
 नामभिनयपूर्वकं प्रदर्श्य तं प्राति
 शक्तिं चिक्षेप । अर्जुनेन शक्तौ
 छिन्नायां भीष्मः खङ्गचर्मणी गृ-
 हीत्वा यावद्रथादनवरूढस्तावत्त-
 च्चर्म शतधा चिच्छेद । युधिष्ठिर-
 प्रेरितेषु सैन्येषु भीष्मं प्रत्याग-
 तेषु तज्जयेत्सया धार्तराष्ट्रेषु चाग-
 तेषुभयोः सैन्ययोरनुमुलं युद्धम् ।
 अर्जुनेन निशितैर्बाणैर्निरन्तरं स-
 र्वाङ्गेषु विद्धो भीष्मः प्रीतिशालि-
 रथात्पपात । दिव्यभावं गतो भी-

अध्यायः श्लोकाः विषयः पृष्ठम् ।
 ष्मो दैवीं वाचं श्रुत्वोत्तरायण-
 प्रवृत्तिं यावत्प्राणान्धारयति स्म ।
 गङ्गया प्रोषेतान्हंसरूपेणागता-
 न्महर्षीन् । ति भीष्मो नाह दक्षि-
 णायने गन्तेत्याद्युक्त्वा शरश-
 य्यामधिशिश्ये । भीष्मे पतिते
 पाण्डवेषु सिंहनादं नदत्सु रुदति
 च दुर्योधने शङ्खान् वादयत्सु
 तेषु भीमो ननादोच्चैः । ऋषिषु
 पितृषु च प्रशंसत्सु भीष्मो महो-
 पनिषदं जपन्नुत्तरायणं प्रतीक्षमा-
 णस्तस्यौ ... २८७
 १२० ७१ 'कथमासंस्तदा योधाः' इत्यादि-
 ५६७२ के धृतराष्ट्रप्रे सञ्जयस्योत्तरम् ।
 मेदिनीस्पर्शं वर्जयित्वा भीष्मे
 शयाने भूतानि हाहाशब्दपूर्वकं
 'अयं ब्रह्मविदां श्रेष्ठः' इत्यादिना
 तं प्रशंसन्तुः । पतितं भीष्मं दृष्ट्वा
 दुःशासनो द्रोणसमीपं गत्वा
 तद्वचं निवेदयति स्म । तच्छ्रुत्वा
 द्रोणो मोहं प्राप्य पुनः संज्ञां ल-
 ब्ध्वा सेनां निवारयामास । सर्वेषु
 योद्धेषु भीष्मसमीपमागत्याभि-
 वंदनपूर्वकमुपविष्टेषु भीष्मः स्वा-
 गतप्रभं कृत्वा लम्बमाने स्वशिर-
 स्युपधानं प्रार्थयामास । मृदून्तु
 पधानानि समर्पयतो राज्ञः प्रति
 'नैतानि वीरशय्यासु' इत्याद्यु-
 क्त्वा भीष्मेण तदर्थमाज्ञप्तोऽर्जुन-
 स्त्रिभिर्बाणैरुपधानं ददौ । तादृ-
 गुपधानेन दृष्टो भीष्मोऽर्जुनं प्रश-
 स्य 'शयनस्यानुरूपं मे' इत्या-
 द्युक्त्वा सर्वान्प्राति 'पश्यध्वमुप-
 धानं मे' इत्याद्यभिधाय रक्ष-
 णार्थं मां परितः परिखा खन्यता-
 मित्युवाच । आगतेषु शल्योद्धर-
 णवैद्येषु भीष्मवाक्यादुर्योधनेन
 विसर्जितेषु कौरवाः पाण्डवाश्च
 भीष्मरक्षां विधाय स्वस्वनिवेश-
 नानि जग्मुः । भीष्मपतनेन दृ-

भीष्मपर्वविषयानुक्रमणिका ।

१९


अध्यायः श्लोकाः विषयः पृष्ठम् ।
 छान् पाण्डवान् प्रत्यागतस्य
 श्रीकृष्णस्य युधिष्ठिरेण सह
 संवादः ... २८९
 ३२१ ५७ व्युष्टायां निशि पुनः स्वसमीपा-
 ५७२९ गतान् सर्वान् प्रति पिपासा-
 क्रान्तो भीष्मो जलमयाचत ।
 राजभिर्जलकुंभेष्वानीतेषु तदनि-
 च्छुर्भीष्मोऽखिलान्विनिन्दन्नर्जुनं
 द्रष्टुमिच्छामीत्यब्रवीत् । समीप-
 मागतोऽर्जुनो भीष्मेण जले प्रा-
 र्थिते रथमारुह्य गाण्डीवमाकृष्य
 भीष्मदक्षिणपार्श्वभूमिं पर्जन्या-
 ख्येण बिभेद । अर्जुनबाणविद्धाया
 भूमेर्निर्गतया वारिधारया भीष्म-
 स्ततोष, तद्दृष्ट्वा सर्वेषु त्रिस्मितेषु
 कौरवाश्चकंपिरे । तेन कर्मणा तुष्टो
 भीष्मोऽर्जुनप्रशंसां विधाय दुर्यो-
 धनमाचिक्षेप । तच्छ्रुत्वा दीनम-
 नसं दुर्योधनं प्रति भीष्मः पाण्ड-
 वानामजयत्वकथनपूर्वकं तेभ्यो
 राज्यार्धं दीयतामित्याद्युक्त्वा तू-

अध्यायः श्लोकाः विषयः पृष्ठम् ।
 कर्णो बभूव ... २९१
 १२२ ३९ तूष्णींभूतेषु राजसु खस्त्रालयेषु
 ५७६८ गतेषु भीष्मं हतं श्रुत्वा कर्णस्त-
 त्समीपमाजगाम । 'राधेयोऽहं
 कुरुश्रेष्ठ' इत्यादि कर्णवाक्यं
 श्रुत्वा नेत्रे उलमील्य भीष्म पद्मे-
 हीतुक्त्वा प्रशंसापूर्वकं पाण्ड-
 वास्ते भ्रातरस्तैः संगच्छस्वैत्यु-
 वाच । तच्छ्रुत्वा कर्णः "कुन्त्याहं
 त्यक्तः" इत्याद्यभिधाय "धनं
 जयेनाहं योत्स्ये, मामनुजानीहि,
 मदोषो नालोचनीयः" इत्याह ।
 भीष्मो न चेच्छक्यमवल्लष्टुमित्या-
 द्युक्त्वा युद्धानुज्ञां दत्त्वा क्षत्रियस्य
 युद्धादन्यच्छ्रेयो नास्तीत्युवाच ।
 तच्छ्रुत्वा कर्णो दुर्योधनं प्रति
 जगाम ... २९३
 श्रवणमहिमा ... २९३
 भाविष्यत्पर्वसूचनपूर्वकं
 भीष्मपर्वसमाप्तेः ... २९४

॥ समाप्तेयं भीष्मपर्वविषयानुक्रमणिका ॥

शुभं भवतु

ॐ



भीष्मपर्व

६





॥ महाभारतम् ॥

भीष्मपर्व ।

—६—

जम्बूखण्डविनिर्माणपर्व १

नारायणं नमस्कृत्य नरं चैव नरोत्तमम् ।

देवीं सरस्वतीं चैव ततो जयमुदीरयेत् ॥ १

जनमेजय उवाच ।

कथं युयुधिरे वीराः कुरुपाण्डवसोमकाः ।

पार्थिवाः सुमहात्मानो नानादेशसमागताः ॥ १

वैशम्पायन उवाच ।

यथा युयुधिरे वीराः कुरुपाण्डवसोमकाः ।

कुरुक्षेत्रे तपःक्षेत्रे शृणु त्वं पृथिवीपते ॥ २

तेऽवतीर्य कुरुक्षेत्रं पाण्डवाः सहसोमकाः ।

कौरवाः समवर्तन्त जिगीषन्तो महाबलाः ॥ ३

वेदाध्ययनसम्पन्नाः सर्वे युद्धाभिनन्दिनः ।

आशंसन्तो जयं युद्धे बलेनाभिमुखा रणे ॥ ४

अभियाय च दुर्धर्षा धार्तराष्ट्रस्य वाहिनीम् ।

प्राङ्मुखाः पश्चिमे भागे न्यविशन्त ससैनिकाः ५

समन्तपञ्चकाद्बाह्यं शिबिराणि सहस्रशः ।

कारयामास विधिवत् कुन्तीपुत्रो युधिष्ठिरः ॥ ६

शून्या च पृथिवी सर्वा बालवृद्धावशेषिता ।

निरश्वपुरुषेवासीदथकुञ्जरवर्जिता ॥ ७

यावत्तपति सूर्यो हि जम्बूद्वीपस्य मण्डलम् ।

तावदेव समायातं बलं पार्थिवसत्तम ॥ ८

एकस्थाः सर्ववर्णास्ते मण्डलं बहुयोजनम् ।

पर्याक्रामन्त देशांश्च नदीः शैलान् वनानि च ॥ ९

तेषां युधिष्ठिरो राजा सर्वेषां पुरुषर्षभ ।

व्यादिदेश सबाह्यानां भक्ष्यभोज्यमनुत्तमम् ॥ १०

१

नीलकण्ठी टीका—

श्रीलक्ष्मणार्यगुरवे जडजन्तुचक्षु-

र्वन्धापनोदनमृते न हि रोचतेऽन्यत् ।

पादावनेजनमुखाऽपचित्तिस्ततस्तु

श्रीभीष्मपर्वणि विदध्महि भावदीपम् ॥

पूर्वस्मिन् पर्वणि भगवद्भक्तः सत्यपि सामर्थ्ये यः सत्यं

पालयत्यैश्वर्यं च न प्रकाशयति काले प्राप्तेऽन्यस्मै उप-

करोति चेति पाण्डवाचारप्रदर्शनव्याजेन दर्शितम् । तमेवंभूतं

स्वयं भगवान् हितोपदेशेनानुगृह्णाति तदपि प्रतिज्ञां च

स्वप्रतिज्ञाबाधेनैव सत्यां करोतीत्यर्जुनोपदेशेन भीष्मवधार्यं

भगवतः शस्त्रधारणेन च दर्शयिष्यन् भीष्मपर्वारम्भते ।

पूर्वत्र युद्धोद्योगं श्रुत्वा युद्धं श्रोतुकामो जनमेजय उवाच

कथं युयुधिरे वीरा इति ॥ १ ॥ तपःक्षेत्र इति ।

खङ्गधारातीर्थेऽस्मिन् स्नानमत्युचितमिति भावः ॥ २ ॥

जिगीषन्तोऽन्योन्यं जेतुमिच्छन्तः ॥ ३ ॥ अभियाय

अभ्येत्य न्यविशन्त पाण्डवीया इति शेषः ॥ ५ ॥ बाह्यं

बहिः ॥ ६ ॥ यावत्तपति सूर्य इत्यनेन कृत्स्नं सप्तद्वीपा-

रमकं भूवल्यं जम्बूद्वीपशब्देनोच्यते लिंगसमवायाच्छत्रिणो

गच्छन्तीतिवत् ॥ ८ ॥ सबाह्यानां कैवर्तम्लेच्छान्धादि-

प्रान्त्यदेशवासिनां बाह्यास्तत्सहितानाम् ॥ १० ॥

शय्याश्च विविधास्तात तेषां रात्रौ युधिष्ठिरः ।
 एवंवेदी वेदितव्यः पाण्डवेयोऽयमित्युत ॥ ११
 अभिज्ञानानि सर्वेषां संज्ञाश्चाभरणानि च ।
 योजयामास कौरव्यो युद्धकाल उपस्थिते ॥ १२
 दृष्ट्वा ध्वजाग्रं पार्थस्य धार्तराष्ट्रो महामनाः ।
 सह सर्वैर्महीपालैः प्रत्यव्यूहत पाण्डवम् ॥ १३
 पाण्डुरेणातपत्रेण ध्रियमाणेन मूर्धनि ।
 मध्ये नागसहस्रस्य स्रावृभिः परिवारितः ॥ १४
 दृष्ट्वा दुर्योधनं दृष्ट्वाः पञ्चाला युद्धनन्दिनः ।
 दध्मुः प्रीता महाशङ्कान् भेर्यश्च मधुरस्वनाः ॥ १५
 ततः प्रहृष्टां तां सेनामभिवीक्ष्याथ पाण्डवाः ।
 बभ्रुवुर्दृष्टमनसो वासुदेवश्च वीर्यवान् ॥ १६
 ततो हर्षं समागम्य वासुदेवधनञ्जयौ ।
 दध्मतुः पुरुषव्याघ्रौ दिव्यौ शङ्खौ रथे स्थितौ ॥ १७
 पाञ्चजन्यस्य निर्घोषं देवदत्तस्य चोभयोः ।
 श्रुत्वा तु निनदं योधाः शक्रन्मूत्रं प्रसुप्तुवुः ॥ १८
 यथा सिंहस्य नदतः स्वनं श्रुत्वेतरे मृगाः ।
 त्रसेयुर्निनदं श्रुत्वा तथाऽसीदत तद्बलम् ॥ १९
 उदतिष्ठद्रजो भौमं न प्राज्ञायत किञ्चन ।
 अस्तङ्गत इवादित्ये सैन्येन सहसाऽऽवृते ॥ २०
 ववर्षं तत्र पर्जन्यो मांसशोणितवृष्टिमान् ।
 दिक्षु सर्वाणि सैन्यानि तदद्भुतमिवाभवत् ॥ २१
 वायुस्ततः प्रादुरभून्नीचैः शर्करकर्षणः ।
 विनिघ्नंस्तान्यनीकानि शतशोऽथ सहस्रशः ॥ २२
 उभे सैन्ये च राजेन्द्र युद्धाय मुदिते भृशम् ।

कुरुक्षेत्रे स्थिते यत्ते सागरक्षुभितोपमे ॥ २३
 तयोस्तु सेनयोरासीदद्भुतः स तु सङ्गमः ।
 युगान्ते समनुप्राप्ते द्वयोः सागरयोरिव ॥ २४
 शून्याऽऽसीत्पृथिवी सर्वा वृद्धबालावशेषिता ।
 निरश्वपुरुषेवासीद्रथकुञ्जरवर्जिता ॥ २५
 तेन सेनासमूहेन समानीतेन कौरवैः ।
 ततस्ते समयं चक्रुः कुरुपाण्डवसोमकाः ॥ २६
 धर्मान् संस्थापयामासुर्युद्धानां भरतर्षभ ।
 निवृत्ते विहिते युद्धे स्यात्प्रीतिर्नः परस्परम् ॥ २७
 यथापरं यथायोगं न च स्यात् कस्यचित् पुनः ।
 वाचा युद्धप्रवृत्तानां वाचैव प्रतियोधनम् ।
 निष्कान्ताः पृतनामध्यान्न हन्तव्याः कदाचन ॥ २८
 रथी च रथिना योध्यो गजेन गजधूर्गतः ।
 अश्वेनाश्वी पदातिश्च पादातेनैव भारत ॥ २९
 यथायोगं यथाकामं यथोत्साहं यथाबलम् ।
 समाभाष्य प्रहर्तव्यं न विश्वस्ते न विह्वले ॥ ३०
 एकेन सह संयुक्तः प्रपन्नो विमुखस्तथा ।
 क्षीणशस्त्रो विवर्मा च न हन्तव्यः कदाचन ॥ ३१
 न सूतेषु न धुर्येषु न च शस्त्रोपनायिषु ।
 न भेरीशङ्खवादेशु प्रहर्तव्यं कथञ्चन ॥ ३२
 एवं ते समयं कृत्वा कुरुपाण्डवसोमकाः ।
 विस्मयं परमं जग्मुः प्रेक्षमाणाः परस्परम् ॥ ३३
 निर्विष्य च महात्मानस्ततस्ते पुरुषर्षभाः ।
 हृष्टरूपाः सुमनसो बभ्रुवुः सहसैनिकाः ॥ ३४

इति श्रीमहाभारते भीष्मपर्वणि जम्बूखण्डविनिर्माणपर्वणि सैन्यशिक्षणे

प्रथमोऽध्यायः ॥ १ ॥



भक्ष्यादिदानफलमाह-एवमिति । एवंवेदी विद्वान् इति
 अन्यैः पाण्डवेयो ज्ञातव्य इत्येतदर्थमित्यर्थः ॥ ११ ॥ अभिज्ञा-
 नानि स्वकीयचिह्नानि स्वीया एव स्वीयान्मा निहन्युरित्येत-
 दर्थम् ॥ १२ ॥ शक्रत् पुरीषम् ॥ १८ ॥ असीदत अवसन्नमभूत्
 ॥ १९ ॥ शर्कराः स्थूलबालुकाः कर्षयतीति तथा विनि-
 घ्नन् शर्कराभिरित्यर्थः ॥ २२ ॥ सागरक्षुभितोपमे क्षुभित-
 सागरोपमे ॥ २३ ॥ धर्मान् पराङ्मुखस्त्यक्तशस्त्रः शरणा-
 गतोऽन्येन संयुक्तश्च न हन्तव्य इत्यादीन् ॥ २७ ॥ धर्म-

संस्थापनमेवाह-यथापरमिति । यथायोगं तुल्ययोर्योग-
 स्यानतिक्रमणं यथा येन प्रकारेण अपरमनुत्क्रष्टमन्याप्य-
 मित्यर्थः ॥ तथा न कस्यचित्तुल्ययोगातिक्रमः स्यादिति
 भावः ॥ २८ ॥ गजधूर्गतः गजस्कन्धगतः ॥ २९ ॥
 इति श्रीमहाभारते भीष्मपर्वणि नैलकण्ठीये भारतभावदीपे
 प्रथमोऽध्यायः ॥ १ ॥ × शस्त्रोपजीविषु इति पाठान्तरम् ।

देवताप्रतिमाश्चैव कम्पन्ति च हसन्ति च ।
 वमन्ति रुधिरं चास्यैः खिद्यन्ति प्रपतन्ति च २६
 अनाहता दुन्दुभयः प्रणदन्ति विशांपते ।
 अयुक्ताश्च प्रवर्तन्ते क्षत्रियाणां महारथाः ॥ २७
 कौकिलाः शतपत्राश्च चाषा भासाः शुकास्तथा
 सारसाश्च मयूराश्च वाचो मुञ्चन्ति दारुणाः २८
 गृहीतशस्त्राः क्रोशन्ति चर्मिणो वाजिपृष्ठगाः ।
 अरुणोदये प्रदृश्यन्ते शतशः शलभव्रजाः ॥ २९

उभे सन्ध्ये प्रकाशन्ते दिशो दाहसमन्विते ।
 पर्जन्यः पांसुवर्षी च मांसवर्षी च भारत ॥ ३०
 या चैषा विश्रुता राजंस्त्रैलोक्ये साधुसंमता ।
 अरुन्धती तथाऽप्येष वसिष्ठः पृष्ठतः कृतः ॥ ३१
 रोहिणीं पीडयन्नेष स्थितो राजन् शनैश्चरः ।
 व्यावृत्तं लक्ष्म सोमस्य भविष्यति महद्भयम् ३२
 अनग्रे च महाघोरः स्तनितः श्रूयते स्वनः ।
 वाहनानां च रुदतां निपतन्त्यश्रुविन्दवः ॥ ३३

इति श्रीमहाभारते भीष्मपर्वणि जम्बूखण्डविनिर्माणपर्वणि श्रीवेदव्यासदर्शने

द्वितीयोऽध्यायः ॥ २ ॥



३

व्यास उवाच ।

खरा गोषु प्रजायन्ते रमन्ते मातृभिः सुताः ।
 अनार्तवं पुष्पफलं दर्शयन्ति वनद्रुमाः ॥ १
 गर्मिण्योऽजातपुत्राश्च जनयन्ति विभीषणान् ।
 क्रव्यादाः पक्षिमिश्रापि सहाश्रन्ति परस्परम् २
 त्रिविषाणाश्चतुर्नेत्राः पञ्चपादा द्विमेहनाः ।
 द्विशीर्षाश्च द्विपुच्छाश्च दंष्ट्रिणः पशवोऽशिवाः ३
 जायन्ते विवृतास्याश्च व्याहरन्तोऽशिवा गिरः ।
 त्रिपदाः शिखिनस्ताक्ष्याश्चतुर्दंष्ट्रा विषाणिनः ॥
 तथैवान्याश्च दृश्यन्ते स्त्रियो वै ब्रह्मवादिनाम् ।
 वैनतेयान् मयूरान्श्च जनयन्ति पुरे तव ॥ ५
 गोवत्सं वडवा सूते श्वा सृगालं महीपते ।

कुक्कुरान् करभाश्चैव शुकाश्चाशुभवादिनः ॥ ६
 स्त्रियः काश्चित्प्रजायन्ते चतस्रः पञ्च कन्यकाः ॥
 जातमात्राश्च नृत्यन्ति गायन्ति च हसन्ति च ॥
 पृथग्जनस्य सर्वस्य क्षुद्रकाः प्रहसन्ति च ।
 नृत्यन्ति परिगायन्ति वेदयन्तो महद्भयम् ॥ ८
 प्रतिमाश्चालिखन्त्येताः सशस्त्राः कालचोदिताः ९
 अन्योन्यमभिधावन्ति शिशवो दण्डपाणयः ॥ ९
 अन्योन्यमभिमृद्नन्ति नगराणि युयुत्सवः ।
 पद्मोत्पलानि वृक्षेषु जायन्ते कुमुदानि च ॥ १०
 विष्वग्वाताश्च वान्त्युग्रा रजो नाप्युपशाम्यति ।
 अभीक्ष्णं वर्तते भूमिरर्कं राहुरूपैति च ॥ ११

अयुक्ता अश्वैरयोजिता अपि प्रवर्तन्ते चलन्ति
 महान्तो रथा महारथाः ॥ २७ ॥ गृहीतशस्त्राः आत्त-
 लोहा लोहतुण्डा इति यावत् । 'शस्त्रमायुधलोहयोः' इत्य-
 मरः । चर्मिणो मृङ्गरिदिसंज्ञाः कृष्णशलभविशेषाः । 'चर्मो
 फलकपाणौ स्याद्भुजैर्मृङ्गरिदावपि' इति मेदिनी । ते
 वाजिपृष्ठगा अश्वास्तुदन्तो दृश्यन्त इत्यर्थः ॥ २९ ॥
 व्यावृत्तं नष्टं लक्ष्महीनश्चन्द्रो दृश्यत इत्यर्थः ॥ ३२ ॥
 स्तनितः स्वनो गर्जितरूपः शब्दः ॥ ३३ ॥ इति
 श्रीमहाभारते भीष्मपर्वणि नैलकण्ठीये भारतभावदीपे
 द्वितीयोऽध्यायः ॥ २ ॥

इति वा ॥ १ ॥ क्रव्यादाः सारमेयादयः ॥ २ ॥ विषा-
 णिनः शृङ्गवन्तस्ताक्ष्या एव ॥ ४ ॥ वडवा अश्वा, श्वा
 शुनी, करभो मृगविशेषः । 'करभः कलभो वाष्टापदे श्रोको
 मृगान्तरे' इति विश्वः ॥ ६ ॥ प्रजायन्ते जनयन्ति
 ॥ ७ ॥ पृथग्जनस्य नीचजनस्य संबन्धिनः क्षुद्रकाः ब्रह्माः
 चण्डालादिषु जाताः काणकुब्जादय इत्यर्थः । 'क्षुद्रा ब्रह्मा
 नटी' इत्यादि मेदिनी ॥ ८ ॥ नगराणि कृत्रिमाणि
 शिशव एवामृद्नन्ति पद्मानि महान्ति उत्पलानि क्षुद्राणीति
 भेदः । कुमुदानि चन्द्रोदयविकासीनि तान्येव ॥ १० ॥
 वर्तते वर्तयति दीप्यत इत्यर्थः । नित्यं दावदाहो भवतीति
 यावत् । कल्पत इति पाठेऽपि स एवार्थः । कार्तिक्याः
 पर हि सप्रामांभस्तत्र तुलास्थमर्कं राहुरूपैति ॥ ११ ॥

३

खरा इति । खराः प्रजायन्ते मिथुनीभवन्ति उत्पद्यन्ते

श्वेतो ग्रहस्तथा चित्रां समतिक्रम्य तिष्ठति ।
 अभावं हि विशेषेण कुरुणां तत्र पश्यति ॥ १२
 धूमकेतुर्महाघोरः पुष्यं चाक्रम्य तिष्ठति ।
 सेनयोरशिवं घोरं करिष्यति महाग्रहः ॥ १३
 मघास्वङ्गारको वक्रः श्रवणे च बृहस्पतिः ।
 भगं नक्षत्रमाक्रम्य सूर्यपुत्रेण पीड्यते ॥ १४
 शुक्रः प्रोष्ठपदे पूर्वं समारुह्य विरोचते ।
 उत्तरे तु परिक्रम्य सहितः समुदीक्षते ॥ १५
 श्वेतो ग्रहः प्रज्वलितः सधूम इव पावकः ।
 ऐन्द्रं तेजस्वि नक्षत्रं ज्येष्ठामाक्रम्य तिष्ठति ॥ १६
 ध्रुवं प्रज्वलितो घोरमपसव्यं प्रवर्तते ।
 रोहिणीं पीडयत्येवमुभौ च शशिमास्करो ।
 चित्रास्वात्यन्तरे चैव विष्टितः परुषग्रहः ॥ १७
 वक्रानुवक्रं कृत्वा च श्रवणं पावकप्रभः ।
 ब्रह्मराशिं समावृत्य लोहिताङ्गो व्यवस्थितः ॥ १८
 सर्वसस्यपरिच्छन्ना पृथिवी सस्यमालिनी ।
 यश्चशीर्षा यवाश्चापि शतशीर्षाश्च शालयः ॥ १९
 प्रधानाः सर्वलोकस्य यास्वायत्तमिदं जगत् ।
 ता गावः प्रस्तुता वत्सैः शोणितं प्रक्षरन्त्युत २०

निश्चेरुरर्चिषश्चापात् खड्गाश्च ज्वलिता भृशम् ।
 व्यक्तं पश्यन्ति शस्त्राणि संग्रामं समुपस्थितम् २१
 अग्निवर्णा यथा भासः शस्त्राणामुदकस्य च ।
 कवचानां ध्वजानां च भविष्यति महाक्षयः ॥ २२
 पृथिवी शोणितावर्ता ध्वजोडुपसमाकुला ।
 कुरुणां वैशसे राजन् पाण्डवैः सह भारत ॥ २३
 दिक्षु प्रज्वलितांस्याश्च व्याहरन्ति मृगद्विजाः ।
 अत्याहितं दर्शयन्तो वेदयन्ति महद्भयम् ॥ २४
 एकपक्षाक्षिचरणः शकुनिः खचरो निशि ।
 रौद्रं वदति संख्यः शोणितं छर्दयन्निव ॥ २५
 शस्त्राणि चैव राजेन्द्र प्रज्वलन्तीव संप्रति ।
 सप्तर्षीणामुदाराणां समवच्छाद्यते प्रभा ॥ २६
 संवत्सरस्थायिनौ च ग्रहौ प्रज्वलितावुभौ ।
 विशाखायाः समीपस्थौ बृहस्पतिशनैश्चरौ ॥ २७
 चन्द्रादित्यावुभौ प्रस्तावेकाह्वा हि त्रयोदशीम् ।
 अपर्वणि ग्रहं यातौ प्रजासंक्षयमिच्छतः ॥ २८
 अशोभिता दिशः सर्वाः पांसुवर्षैः समंततः ।
 उत्पातमेघा रौद्राश्च रात्रौ वर्षन्ति शोणितम् २९

तदैव श्वेतो ग्रहः केतुश्चित्रामतिक्रामति स्वात्यादौ वर्तते ।
 नित्यं समसप्तकस्थौ राहुकेतू इदानीमेकराशिगतौ महानिध-
 सूचकाविति भावः ॥ १२ ॥ धूमकेतुरपग्रहविशेषः । स
 पुष्यं क्षत्रियनक्षत्रमाक्रम्य तिष्ठति । तथा वक्ष्यमाणरीत्या
 ज्येष्ठास्थेनापि केतुना पुष्यो विद्वस्तथा च स्वनक्षत्रे कूरा-
 क्रान्ते कूरविद्धे च सत्यवश्यं क्षत्रियाणां नाशो भवतीत्यर्थः ।
 यथोक्तम्—‘कृत्तिकायां तथा पुष्ये रेवत्यां च पुनर्वसौ । वेधे
 सति क्रमाद्वेधो वर्णेषु ब्राह्मणादिषु’ इति नरपतिविजये
 ॥ १३ ॥ भगं नक्षत्रं पूर्वाफल्गुनी श्रुतिमते तूत्तराफल्गुनी
 ॥ १४ ॥ पूर्वं प्रोष्ठपदे पूर्वाभाद्रपदानक्षत्रं समारुह्य परि-
 क्रम्य परिघाख्य उपग्रहस्तेन सहितः उत्तरे उत्तराभाद्रपदा-
 नक्षत्रं उदीक्षते आक्रान्तुमिच्छति ॥ १५ ॥ श्वेतो द्वितीय
 उपग्रहः केतुसंज्ञः ऐन्द्रं ज्येष्ठानक्षत्रमिति योज्यम् ॥ १६ ॥
 ध्रुवमिति । परुषग्रहो राहुरेकनक्षत्रस्थौ शशिमास्करो
 पीडयति अपसव्यं प्रवर्तते सर्वदा वक्रौ सन् सर्वतोभद्रचक्रे
 वेधेन स्वातीस्थः सन् रोहिणीनक्षत्रं च पीडयतीत्यर्थः
 ॥ १७ ॥ वक्रेति । तत्रैव सर्वतोभद्रचक्रे मघास्थो लोहि-
 ताङ्गोऽङ्गारको वक्रानुवक्रं कृत्वा पुनः पुनर्वक्त्रोभूय ब्रह्मणा
 बृहस्पतिनाऽऽक्रान्तं राशिं नक्षत्रं श्रवणं समावृत्य सम्यक्
 पूर्णदृष्ट्या विद्ध्वा तिष्ठति ॥ १८ ॥ परिच्छिन्ना आच्छा-

दिता पञ्च शीर्षाणि शिबीसदृशानि येषां ते पञ्चशीर्षाः
 ॥ १९ ॥ शोणितमया आवर्ताः यस्यां रक्तप्रवाहवतीत्यर्थः ।
 अत एव ध्वजा एव उडुपानि क्षुद्रनावस्तैः समाकुला वैशसे
 विरोधे ॥ २३ ॥ छर्दयन् श्रोतॄणां क्लेशकरत्वेन रक्तवमनं
 कारयन्निव ॥ २५ ॥ शस्त्राणि प्रभया ज्वलन्तीव ॥ २६ ॥
 संवत्सरेति । पूर्वं श्रवणस्थो बृहस्पतिर्मग्नक्षत्रस्यः सूर्यपुत्र
 इत्युक्तं तावुभौ विशाखासमीपे तिर्यग्वेधेन शतपदे चक्रे
 विशाखानक्षत्रं विध्यत इत्यर्थः । तथाहि । तस्मिन्चक्रे खू-
 खो इति श्रवणान्त्यपादत्रयं न्युत्क्रमेण विशाखाद्यपादत्रयेण
 तितुते इत्यनेन विद्वद्यते तृतीयेन चतुर्थो, द्वितीयेन तृतीयः,
 प्रथमेन द्वितीय इति । तथा उत्तराफल्गुन्या अन्त्यपाद-
 त्रयेण टोपापीत्यनेन क्रमेण तितुते इति विशाखाद्यपादत्रयं
 तत्रैव चक्रे विध्यत इति तच्चक्रविदां प्रत्यक्षम् ॥ २७ ॥
 चन्द्रादित्याविति । अपर्वणि पर्व दर्शाख्यं पञ्चदशेऽहि
 भवति एकतिथिवृद्धौ षोडशे वा एकतिथिक्षये चतुर्दशे
 वाऽहि भवति । तिथिद्वयक्षयस्तु लोकेऽत्यन्तमप्रसिद्धं
 इत्यपर्वणीत्युक्तम् । ग्रहं यातौ राहुणा ग्रहणं प्राप्तौ एतदेव
 प्रजासंक्षयहेतुत्वेन शास्त्रे दृष्टमित्याह—प्रजेति ॥ २८ ॥
 अशोभिता अमङ्गलाः ॥ २९ ॥

कृत्तिकां पीडयंस्तीक्ष्णैर्नक्षत्रं पृथिवीपते ।
अभीक्ष्णवाता वायन्ते धूमकेतुमवस्थिताः ॥ ३०
विषमं जनयन्त्येत आक्रन्दजननं महत् ।
त्रिषु सर्वेषु नक्षत्रनक्षत्रेषु विशांपते ॥
गृध्रः सम्पतते शीर्षं जनयन्मयमुत्तमम् ॥ ३१
चतुर्दशीं पञ्चदशीं भूतपूर्वां च षोडशीम् ।
इमां तु नाभिजानेऽहममावास्यां त्रयोदशीम् ॥ ३२
चन्द्रसूर्यावुभौ ग्रस्तावेकमासीं त्रयोदशीम् ॥ ३२
अपर्वणि ग्रहेणैतौ प्रजाः संक्षपयिष्यतः ।
मांसवर्षं पुनस्तीव्रमासीत्कृष्णचतुर्दशीम् ।
शोणितैर्वक्त्रसंपूर्णा अतृप्तास्तत्र राक्षसाः ॥ ३३

प्रतिस्रोतो महानद्यः सरितः शोणितोदकाः ।
फेनायमानाः कूपाश्च कूर्दन्ति वृषभा इव ॥ ३४
पतन्त्युल्काः सनिर्घाताः शकाशनिसमप्रभाः ।
अथ चैव निशां व्युष्टामनयं समवाप्स्यथ ॥ ३५
विनिःसृत्य महोल्काभिस्तिमिरं सर्वतोदिशम् ।
अन्योन्यमुपतिष्ठद्भिस्तत्र चोक्तं महर्षिभिः ॥ ३६
भूमिपालसहस्राणां भूमिः पास्यति शोणितम् ।
कैलासमन्दराभ्यां तु तथा हिमवता विभो ॥ ३७
सहस्रशो महाशब्दः शिखराणि पतन्ति च ।
महाभूता भूमिकम्पे चत्वारः सागराः पृथक् ।
वेलामुद्वर्तयन्तीव क्षोभयन्तो वसुन्धराम् ॥ ३८

चित्रास्वात्यन्तरस्थः परुषो ग्रहो रोहिणीं पीडयतीत्युक्तं
तत्र चित्रांशे स्थित्वा रोहिणीमष्टदशत्वेन सामुदायिकनक्षत्रं
पीडयति । स्वात्यंशे स्थित्वा कृत्तिकां षोडशकत्वेन साङ्घाति-
कनक्षत्रं पीडयति । सर्वतोभद्रचक्रे तथा दर्शनात् । तदेतदाह
कृत्तिकामित्यर्थेन । तीक्ष्णैः क्रूरैः कर्मभिरुपलक्षितो राहुरित्यर्थः
धूमकेतुमुत्पातविशेषमनुलक्ष्यावस्थिताः ॥ ३० ॥ एते वायवः
विषमं वैरम् । युद्धमिति यावत् । त्रिष्विति । त्रिष्वपि च्छत्रेषु
नरपतिविजयप्रोक्तेषु यथाऽश्विन्यादिभिर्नवाभिर्नक्षत्रैरौदीच्य-
स्याश्वपतेश्छत्रे चामरं कलशो वीणा छत्रं दंडः पतद्गृह
आसनं शीलकं रज्जुरित्यवयवाः कल्पन्ते । एवं मघादिनवकेन
प्राच्यस्य गजपतेः । तथा मूलादिनवकेन दक्षिणस्य नरपतेः ।
एवंविधेषु त्रिष्वपि छत्रेषु तत्रापि सर्वेषु नक्षत्रेषु नास्ति
क्षत्रमेभिरिति योगेन क्षत्रविरोधिषु नक्षत्रेषु नक्षत्राणि च
तानि नक्षत्राणि भानि तेषु क्रूरान्त्वदिना क्षत्रियाभाव-
क्रेषु नक्षत्रेषु गृध्रः पापग्रहः शीर्षं कलशस्थानं संपतते ।
तेन च्छत्रत्रयस्य तदन्तर्गतानामन्येषां च माण्डलिकानां
राज्ञां नाशः सूच्यते । तत्रैवं सति मघासु कुजोऽस्ति तथा
यदा भगनक्षत्रं पूर्वाफलुनी तदा तत्रत्यः शनैश्चरोऽवश्यं
युद्धादिना गजपतेर्महद्भयं करिष्यति । यथोक्तं तत्रैव-
'कलशस्थे भवेदुद्धं रणे रोगे महद्भयम् ॥ घातपातादिकं
सर्वं जायते नात्र संशयः' इति । कलशस्थे शनैश्चरे इति
शेषः । तथा विशाखाज्येष्ठे अप्यत्रैव च्छत्रे क्रूरविद्धे क्रूर-
क्रान्ते वर्तते इत्यवश्यं गजपतेश्छत्रभङ्गः । एवं प्रथम-
च्छत्रेऽपि कृत्तिकारोहिण्योः पुष्यस्य च पीडाऽस्ति । यथान्ति-
मच्छत्रे श्रवणप्रोष्ठपदयोर्वृहस्पतिशुक्रौ वर्तते इति तथाऽपि
तावनिष्ठफलावेव । एवं पूर्वस्य निरन्वयो नाशः । इतरयो-
श्छत्रयो राजनाशेऽपि तत्पुत्राणां च्छत्रप्राप्तिरस्तीति विशेषः ।
तथा च मध्यमच्छत्रे मघासु भौमः स्वात्यां सूर्यचन्द्ररा-
हवः पूर्वस्यामुत्तरस्यां वा फल्गुन्यां शनैश्चरः विशाखायां वधेन

वृहस्पतिश्चास्ति । तेषां फलं तत्रैवोक्तम्- 'क्रूरग्रहचतुष्कं च
बुधचन्द्रेण संयुतम् ॥ पूर्वच्छत्रविनाशाय कथितं पूर्वसूरभिः'
इति । तत्र सिन्धुसागरसंगमाद्गोदावरीसागरसंगमपर्यन्तमेका
रेखा तद्वक्षिणे नरपतिः । तत एव कर्णप्रावरणपर्यन्तं द्वितीया
तदुत्तरे गजपतिः । तयो रेखयोर्मध्येऽश्वपतिः । हस्तिनापुरं
तु ईशानदेशस्थत्वाद्गङ्गाद्वारात् पूर्वभागेऽस्तीति गजपतिच्छ-
त्रान्तर्गतमेव । हरिद्वारं तु देहलीदीपन्यायेनाश्वपतिगजप-
त्योरन्तर्गतमिति तेन हस्तिनापुरस्थानां प्राच्यत्वादत्यन्तं
क्षयस्तथैव पाञ्चालादीनामपीति । एतच्च नरपतिविजयद-
र्शिनां स्पष्टम् । ईशानदेशः कूर्मचक्रे प्रोक्ताः- 'रेवती अश्विनौ
याम्ये पादे ईशानगोचरे ॥ गङ्गाद्वारं क्रूरक्षेत्रं श्रीकण्ठं हस्ति-
नापुरम् ॥ अश्ववक्त्रैकपादाश्च कर्णप्रावरणास्तथा ॥ विनश्यान्ति
च ते सर्वे देशास्त्वीशानगोचरे' इति दिक् ॥ ३१ ॥
चन्द्रादित्यावुभौ ग्रस्तावित्येतेन श्लोकेनोक्तमर्थं विशदयति
द्वाभ्यां चतुर्दशीमिति । त्रयोदशीं त्रयोदशानामह्नां पूर्णा-
ममावास्यां भूतपूर्वां नाभिजाने न जानामि । अतिभूयासा
कालेनायं दुर्योग आगत इति भावः । एकमासी एकस्मि-
न्नेव मासे भवां पूर्वं त्रयोदश्यां रात्रौ पक्षसमाप्त्या सूर्यग्रहण-
मेवोक्तम् । इदानीं तु एकस्मिन्मासे चन्द्रः पूर्णमास्यां राहुणा
ग्रहेण ग्रस्तः सूर्योऽमावास्यायां, यदा सूर्यो ग्रस्तस्तदा
चन्द्रोऽपि ग्रस्त एव । दर्शो तयोः संहतत्वात् ॥ ३२ ॥
अपर्वणीति । लोकाप्रसिद्धपर्वणीति पूर्ववत् ज्ञेयम् ॥ ३३ ॥
प्रतिस्रोतसो महानद्यः विपरीतप्रवाहाः । विभक्तिलोप आर्ष-
विशेषणं विशेष्येण बहुलमिति समासो वा क्रियाविशेषणं
वा । कूपा जलाशयाः । कूर्दन्ति क्रीडन्ति । वातैः क्षुभ्यन्
इत्यर्थः ॥ ३४ ॥ अनयं अनीतिफलम् ॥ ३५ ॥ महो-
ल्काभिः दीपाभावात् शणकाष्ठज्वाल्या रात्रौ विनिःसृत्य
गृहाद्वहिर्निर्गत्य ॥ ३६ ॥ महाशब्दः क्रियत इति शेषः
महाभूता वृद्धीभूताः । अभूततद्भावे महच्छब्दाद्भवतीति
डाच् । मयादामुलङ्घितवन्त इवेत्यर्थः ॥ ३८ ॥

वृक्षानुन्मथ्य वान्त्युग्रा वाताः शर्करकर्षिणः ।
 आभग्नाः सुमहावातैरशनीभिः समाहताः ॥ ३९
 वृक्षाः पतन्ति चैत्याश्च ग्रामेषु नगरेषु च ।
 नीललोहितपीतश्च भवत्यर्हिष्ठतो द्विजैः ॥ ४०
 वामार्चिर्दुष्टगन्धश्च मुञ्चन्वै दारुणं स्वनम् ।
 स्पर्शा गन्धा रसाश्चैव विपरीता महीपते ॥ ४१
 धूमं ध्वजाः प्रमुञ्चन्ति कम्पमाना मुहुर्मुहुः ।
 मुञ्चन्त्यङ्गारवर्षं च भेर्यश्च पटहास्तथा ॥ ४२
 शिखराणां समृद्धानामुपरिष्ठात् समन्ततः ।
 वायसाश्च रुन्त्युग्रं वामं मण्डलमाश्रिताः ॥ ४३
 पक्वापक्वेति सुभृशं वावाश्यन्ते वयांसि च ।
 निलीयन्ते ध्वजाग्रेषु क्षयाय पृथिवीक्षिताम् ॥ ४४
 ध्यायन्तः प्रकिरन्तश्च व्याला वेपथुसंयुताः ।
 दीनास्तुरङ्गमाः सर्वे वारणाः सलिलाश्रयाः ॥ ४५
 पतच्छ्रुत्वा भवानत्र प्राप्तकालं व्यवस्यताम् ।
 यथा लोकः समुच्छेदं नायं गच्छेत् भारत ॥ ४६
 वैशम्पायन उवाच ।
 पितुर्वचो निशम्यैतद्धृतराष्ट्रोऽब्रवीदिदम् ।
 दिष्टमेतत् पुरा मन्ये भविष्यति नरक्षयः ॥ ४७
 राजानः क्षत्रधर्मेण यदि वध्यन्ति संयुगे ।
 वीरलोकं सामासाद्य सुखं प्राप्स्यन्ति केवलम् ।
 इह कीर्तिं परे लोके दीर्घकालं महत्सुखम् ।
 प्राप्स्यन्ति पुरुषव्याघ्राः प्राणांस्त्यक्त्वा महाहवे ।
 वैशम्पायन उवाच ।
 एवं मुनिस्तथेत्युक्त्वा कवीन्द्रो राजसत्तम ।
 धृतराष्ट्रेण पुत्रेण ध्यानमन्वगमत् परम् ॥ ५०
 स मुहूर्तं तथा ध्यात्वा पुनरेवाब्रवीद्वचः ।
 असंशयं पार्थिवेन्द्र कालः संक्षयते जगत् ॥ ५१
 सृजते च पुनर्लोकान्नेह विद्यति शाश्वतम् ।
 ज्ञातीनां वै कुरूणां च संबन्धिसुहृदां तथा ॥ ५२

धर्म्यं देशय पन्थानं समर्थो ह्यसि वारणे ।
 क्षुद्रं जातिवधं प्रादुर्मा कुरुष्व ममाप्रियम् ॥ ५३
 कालोऽयं पुत्ररूपेण तव जातो विशाम्पते ।
 न वधः पूज्यते वेदे हितं नैव कथञ्चन ॥ ५४
 हन्यात् स एनं यो हन्यात् कुलधर्मं स्विकां तनुम्
 कालेनोत्पथ्यगन्ताऽसि शक्ये सति यथाऽऽपदि ॥
 कुलस्यास्य विनाशाय तथैव च महीक्षिताम् ।
 अनर्थो राज्यरूपेण तव जातो विशांपते ॥ ५६
 लुप्तधर्मा परेणसि धर्मं दर्शय वै सुतान् ।
 किं ते राज्येन दुर्धर्षं येन प्राप्नोऽसि किल्बिषम्
 यशो धर्मं च कीर्तिं च पालयन् स्वर्गमाप्स्यसि
 लभन्तां पाण्डवा राज्यं शमं गच्छन्तु कौरवाः ॥
 एवं ब्रुवति विप्रेन्द्रे धृतराष्ट्रोऽम्बिकासुतः ।
 आक्षिप्य वाक्यं वाक्यज्ञो वाक्यं चैवाब्रवीत् पुनः

धृतराष्ट्र उवाच ।

यथा भवान्वेत्ति तथैव वेत्ता भि
 भावाभावौ विदितौ मे यथार्थौ ।
 स्वार्थं हि संमुह्यति तात लोको
 मां चापि लोकात्मकमेव विद्धि ॥ ६०
 प्रसादये त्वामतुलप्रभावं
 त्वं नो गतिर्दर्शयिता च धीरः ।
 न चापि ते मद्रशगा महर्षे
 न चाधर्मं कर्तुमर्हा हि मे मतिः ॥ ६१
 त्वं हि धर्मप्रवृत्तिश्च यशः कीर्तिश्च भारती ।
 कुरूणां पाण्डवानां च मान्यश्चापि पितामहः ॥

व्यास उवाच ।

वैचित्रवीर्यं नृपते यत्ते मनासि वर्तते ।
 अभिघत्स्व यथाकामं छेत्ताऽस्मि तव संशयम् ॥
 धृतराष्ट्र उवाच ।
 यानि लिंगानि संग्रामे भवन्ति विजयिष्यताम् ।
 तानि सर्वाणि भगवन्क्षोतुमिच्छामि तत्त्वतः ॥

अशनीभिः 'अशनिर्द्वयोः' इति कोशात् स्त्रीत्वम् ॥ ३९ ॥
 शिखराणां दुमाग्राणाम् 'शिखरोऽस्त्री दुमाग्रे च' इति मेदिनी
 ॥ ४३ ॥ पक्वापक्वेति । विनाशाभिमुखानां परस्परं युद्धमिति
 'पक्वं परिणतेऽपि स्याद्विनाशाभिमुखे त्रिषु' इति मेदिनी ।
 पक्वापक्वेति । पक्षिस्तानुकरणं वावाश्यन्ते अतिशयेन शब्दं
 कुर्वन्ति ॥ ४४ ॥ प्राकिरन्तः शक्नुमूत्रमिति शेषः । व्यालाः
 दुष्टहस्तिनः सलिलाश्रयाः अत्यन्तं प्रस्वेदयुक्ताः ॥ ४५ ॥
 मुनिः एवं तथेत्युक्त्वेति संबन्धः । धृतराष्ट्रेण हेतुना प्रदर्शयति

मित्यर्थः । ध्यानं चिन्ताम् ॥ ५० ॥ संक्षयते क्षिणोति ॥ ५१ ॥
 धर्म्यं धर्मादनपेतं पन्थानं देशय शिक्षय ॥ ५३ ॥ अयं दुर्यो-
 धनः ॥ ५४ ॥ सः धर्मः एनं धर्महन्तारं शक्येऽनापदि
 सत्यां किमर्थमापदीव उन्मार्गगामी भवसीत्यर्थः ॥ ५५ ॥
 परेण अतिशयेन ॥ ५७ ॥ आक्षिप्य वाक्यं ब्रुवतीति
 संबन्धः ॥ ५९ ॥ वेत्ता ज्ञाताऽस्मीति शेषः । भावाभावौ
 स्थितिविनाशौ परेषां स्वेषां च ॥ ६० ॥ गतिः परायणं दर्श-
 यिता उपदेष्टा ॥ ६१ ॥ त्वं हि धर्मादौ हेतुरित्यर्थः ॥ ६२ ॥

व्यास उवाच ।

प्रसन्नभाः पावक ऊर्ध्वरश्मिः

प्रदक्षिणावर्तशिखो विधूमः ।

पुण्या गन्धाश्चाहुतीनां प्रवान्ति

जयस्यैतद्भाविनो रूपमाहुः ॥ ६५

गम्भीरघोषाश्च महास्वनाश्च

शङ्खा मृदङ्गाश्च नदन्ति यत्र ।

विशृङ्खरश्मिस्तपनः शशी च

जयस्यैतद्भाविनो रूपमाहुः ॥ ६६

इष्टा वाचः प्रसृता वायसानां

संप्रस्थितानां च गमिष्यतां च ।

ये पृष्ठतस्ते त्वरयन्ति राजन्

ये चाग्रतस्ते प्रतिषेधयन्ति ॥ ६७

कल्याणवाचः शकुना राजहंसाः

शुकाः कौञ्जाः शतपत्राश्च यत्र ।

प्रदक्षिणाश्चैव भवन्ति संख्ये

ध्रुवं जयस्तत्र वदन्ति विप्राः ॥ ६८

अलङ्कारैः कवचैः केतुभिश्च

सुखप्रणादैर्होषितैर्वा हयानाम् ।

भ्राजिष्मती दुष्प्रतिवीक्षणीया

येषां चमूस्ते विजयन्ति शत्रून् ॥ ६९

दृष्टा वाचस्तथा सत्त्वं योधानां यत्र भारत ।

न म्लायन्ति स्रजश्चैव ते तरन्ति रणोदधिम् ॥ ७०

इष्टा वाचः प्रविष्टस्य दक्षिणाः प्रविविक्षतः ।

पश्चात् संधारयन्त्यर्थमग्रे च प्रतिषेधिकाः ॥ ७१

शब्द-रूप-रस-स्पर्श-गन्धाश्चाविकृताः शुभाः ।

सदा हर्षश्च योधानां जयतामिह लक्षणम् ॥ ७२

अनुगा वायवो वान्ति तथाऽभ्राणि वयांसि च ।

अनुपुवन्ति मेघाश्च तथैवेन्द्रधनूंषि च ॥ ७३

एतानि जयमानानां लक्षणानि विशांपते ।

भवन्ति विपरीतानि सुमूर्खणां जनाधिप ॥ ७४

अल्पायां वा महत्यां वा सेनायामिति निश्चयः ।

हर्षो योधगणस्यैको जयलक्षणमुच्यते ॥ ७५

एको दीर्णो दारयति सेनां सुमहतीमपि ।

तां दीर्णामनुदीर्यन्ते योधाः शूरतरा अपि ॥ ७६

दुर्निवर्त्या तदा चैव प्रभग्ना महती चमूः ।

अपामिव महावेगांस्त्रस्ता मृगगणा इव ॥ ७७

नैव शक्या समाधातुं सन्निपाते महाचमूः ।

दीर्णमित्येव दीर्यन्ते सुविद्वांसोऽपि भारत ॥ ७८

भीतान् भग्नांश्च संप्रेक्ष्य भयं भूयोऽभिवर्धते ।

प्रभग्ना सहसा राजन्दिशो विद्रवते चमूः ॥ ७९

नैव स्थापायितुं शक्या शूरैरपि महाचमूः ।

सत्कृत्य महतीं सेनां चतुरङ्गां महीपतिः ।

उपायपूर्वं मेधावी यतेत सततोत्थितः ॥ ८०

उपायविजयं श्रेष्ठमाहुर्भेदेन मध्यमम् ।

जघन्य एष विषयो यो युद्धेन विशांपते ॥ ८१

महान् दोषः सन्निपातस्तस्याद्यः क्षय उच्यते ।

परस्परङ्गाः संहृष्टा व्यवधूताः सुनिश्चिताः ॥ ८२

अपि पञ्चाशतं शूरा मृदन्ति महतीं चमूम् ।

अपि वा पञ्च षट् सप्त विजयन्त्यनिवर्तिनः ॥ ८३

न वैनतेयो गरुडः प्रशंसति महाजनम् ।

दृष्ट्वा सुपर्णोऽपचितिं महत्या अपि भारत ॥ ८४

रूपं गमकं चिह्नम् ॥ ६५ ॥ इष्टा इति । ये पृष्ठतो भाषमाणा

वायसास्ते गन्तारं त्वरयन्ति सिद्धिसूचका इत्यर्थः । ये

पुरतो भाषमाणास्ते गमनं निषेधन्तीत्यर्थः ॥ ६७ ॥

प्रविष्टस्य परसैन्यामिति शेषः । इष्टा मारितो मारित इति

दक्षिणाः दाक्ष्ययुक्ता हतोऽसीत्याद्याः । पश्चादर्थं पाश्चात्यं

प्रयोजनं जयाख्यं सन्धारयन्ति निश्चिन्वन्ति याश्चाग्रे

प्रतिषेधिका सा युद्धथस्व मरिष्यसीत्येवंजातीयकास्ता अपि

मरणस्यैव सूचिकास्ताश्च दुर्योधनं प्रत्येव प्रवर्तन्त इति

भावः ॥ ७१ ॥ अनुगाः अनुकूलाः ॥ ७३ ॥ उपाय-

विजयं लाभपूर्वकं जयं साम्रा प्रार्थनया ॥ ८४ ॥

वाचा प्रार्थितस्य धनेन वा सन्तर्पितस्य मुख्यो जयः ।

शत्रुं भेदयतो मध्यमः, निघ्नतोऽधम इत्यर्थः ॥ ८१ ॥

सन्निपातो योधानां सङ्घर्षः । व्यवधूताः दूरादिघ्ननासक्ताः

॥ ८२ ॥ शूराणां सहायसंपत्तिर्नापोक्षितेत्यत्र दृष्टान्तमाह-

न वैनतेय इति । महत्या अपि सेनाया अपचितिं प्रति-

कारं नाशं वा एकैनात्मना कर्तुं शक्यं दृष्ट्वा आलोच्य ।

सुपर्णः शोभनपतत्रो गरुडो नामतो वैनतेयो विनतायाः

पुत्रो महाजनं बहुजनसमूहं न प्रशंसति न कामयत इत्यर्थः ।

‘ भवेदपचितिः पूजाव्ययनिष्कृतिहानिषु ’ इति मेदिनी ।

शूराणां न सहायपेक्षाऽस्तीत्येकौहिणीबाहुल्यान्मत्पुत्राणां

जयऽवश्यं भवति त्वया न मन्तव्यामिति भावः ॥ ८४ ॥

न बाहुल्येन सेनाया जयो भवति नित्यशः । | अद्भुतो हि जयो नाम दैवं चात्र परायणम् ।
जयवन्तो हि संग्रामे कृतकृत्या भवन्ति हि ॥ ८५ ॥

इति श्रीमहाभारते भीष्मपर्वणि जम्बूखण्डविनिर्माणपर्वणि निमित्ताख्याने
तृतीयोऽध्यायः ॥ ३ ॥



४

वैशम्पायन उवाच ।

एवमुक्त्वा ययौ व्यासो धृतराष्ट्राय धीमते ।
धृतराष्ट्रोऽपि तच्छ्रुत्वा ध्यानमेवान्वपद्यत ॥ १
स मुहूर्तमिव ध्यात्वा विनिःश्वस्य मुहुर्मुहुः ।
सञ्जयं संशितात्मानमपृच्छद्भरतर्षभ ॥ २
सञ्जयेमे महीपालाः शूरा युद्धाभिनन्दिनः ।
अन्योन्यमभिनिघ्नन्ति शस्त्रैरुच्चावचैरिह ॥ ३
पार्थिवाः पृथिवीहेतोः सममित्यज्य जीवितम् ।
न वा शाम्यन्ति निघ्नन्तो वर्धयन्ति यमक्षयम् ४
भौममैश्वर्यमिच्छन्तो न मृष्यन्ते परस्परम् ।
मन्ये बहुगुणा भूमिस्तन्ममाचक्ष्व सञ्जय ॥ ५
बहूनि च सहस्राणि प्रयुतान्यर्बुदानि च ।
कोट्यश्च लोकवीराणां समेताः कुरुजाङ्गले ॥ ६
देशानां च परीमाणं नगराणां च सञ्जय ।
श्रोतुमिच्छामि तत्त्वेन यत एते समागताः ॥ ७

दिव्यबुद्धिप्रदीपेन युक्तस्त्वं ज्ञानचक्षुषा ।
प्रभावात्तस्य विप्रर्षेर्व्यासस्यामिततेजसः ॥ ८
सञ्जय उवाच ।
यथाप्रज्ञं महाप्राज्ञ भौमान्वक्ष्यामि ते गुणान् ।
शास्त्रचक्षुरवेक्षस्व नमस्ते भरतर्षभ ॥ ९
द्विविधानीह भूतानि चराणि स्थावराणि च ।
त्रसानां त्रिविधा योनिरण्डस्वेदजरायुजाः १०
त्रसानां खलु सर्वेषां श्रेष्ठा राजन् जरायुजाः ।
जरायुजानां प्रवरा मानवाः पशवश्च ये ॥ ११
नानारूपधरा राजंस्तेषां भेदाश्चतुर्दश ।
वेदोक्ताः पृथिवीपाल येषु यज्ञाः प्रतिष्ठिताः १२
ग्राम्याणां पुरुषाः श्रेष्ठाः सिंहाश्चारण्यवासिनाम्
सर्वेषामेव भूतानामन्योन्येनोपजीवनम् ॥ १३
उद्भिजाः स्थावराः प्रोक्तास्तेषां पञ्चैव जातयः ।
वृक्षगुल्मलतावल्लयस्त्वक्सारास्तृणजातयः ॥ १४

इति श्रीमहाभारते भीष्मपर्वणि नैलकण्ठीये भारतभाव-
दीपे तृतीयोऽध्यायः ॥ ३ ॥

४

एवमुक्त्वेति ॥ १ ॥ न वा शाम्यन्ति नैव शाम्यन्ति
यमक्षयं यमलोकम् ॥ ४ ॥ दिव्येति । यथा दीपे-
नान्धकारे नाशिते चक्षुषा घटो दृश्यते एवं धीवृत्त्या
सर्वविषयावरकाज्ञानतमसि नाशिते सति चिदा-
त्मरूपेण चक्षुषा सर्वं प्रकाशत इत्यर्थः ॥ ८ ॥ शास्त्र-
चक्षुरिति । यदाऽहं ब्रह्मास्मीति वाक्योत्थयाऽधियाऽऽ-
त्मानं योगी पश्यति तदाऽन्धोऽप्यनन्धो भवति तथा च
श्रुतिः । 'तं वा एतं सेतुं तीर्त्वाऽधः सन्नन्धो भवति' इति ।
सेतुं मर्यादाविधारकं परमेश्वरं तीर्त्वा प्राप्येति श्रुतिपदयो-
रर्थः । अनेनैवाभिप्रायेणावेक्षस्वेत्याह—नमस्त इति ।

विनयः स्वस्योपदेष्टृत्ववारणाय व्यासेनैव त्वमुपादिष्टोऽसीति
भावः ॥ ९ ॥ त्रसानां जङ्गमानां योनिरुत्पत्तिस्थानम् ।
अण्डजाः पक्षिसरीसृपाद्याः । स्वेदजाः यूकाल्लिखाद्याः ।
जरायुजाः मनुष्यपशवाद्याः ॥ १० ॥ येषु चतुर्दशसु यज्ञाः
प्रतिष्ठिताः ते मानवास्त्रैवर्णिकाः । पशवश्च गोऽजाद्या जरा-
युजानां मध्ये प्रवरा इति योजना ॥ ११ ॥ ग्राम्याणां
वक्ष्यमाणानां पशूनां मध्ये तथाऽरण्यवासिनामित्यपि ।
'पुरुषं वै देवाः पशुमालभन्त तस्मात्रयः पशूनां हस्तादानाः
पुरुषो, हस्ता, मर्कटः' इति विध्यर्थवादादिषु पुरुषेऽपि
पशुत्वमस्येवेति ग्राम्यपशुषु पुरुषस्य गणनम् ॥ १३ ॥
उद्भिजाः भूमिसुद्भिज्य जाताः वृक्षा अश्वत्थादयः । गुल्माः
कुशकाशादिस्तम्बाः । लता वृक्षाद्यारूढा गुह्य्यादयः ।
वल्लयो भूमिप्रसारा वर्षमात्रस्यागिन्यः कूष्माण्ड्याद्याः ।
त्वक्सारा वेष्वादयः । त एव तृणजातयो न तु वृक्षाः ॥ १४ ॥

तेषां विंशतिरेकोना महाभूतेषु पञ्चसु ।
चतुर्विंशतिरुद्दिष्टा गायत्री लोकसंमता ॥ १५
य एतां वेद गायत्रीं पुण्यां सर्वगुणान्विताम् ।
तत्त्वेन भरतश्रेष्ठ स लोके न प्रणश्यति ॥ १६
अरण्यवासिनः सप्त सप्तैषां ग्रामवासिनः ।
सिंहा व्याघ्रा वराहाश्च महिषा वारणास्तथा १७
क्रक्षाश्च वानराश्चैव सप्तरण्याः स्मृता नृप ।

गौरजाविमनुष्याश्च अश्वाश्चतरगर्दभाः ॥ १८
एते ग्राम्याः समाख्याताः पशवः सप्त साधुभिः ।
एते वै पशवो राजन् ग्राम्यारण्याश्चतुर्दश ॥ १९
भूमौ च जायते सर्वं भूमौ सर्वं विनश्यति ।
भूमिः प्रतिष्ठा भूतानां भूमिरेव सनातनम् ॥ २०
यस्य भूमिस्तस्य सर्वं जगत् स्थावरजङ्गमम् ।
तत्रातिगृद्धा राजानो विनिघ्नन्तीतरेतरम् ॥ २१

इति श्रीमहामारते भीष्मपर्वणि जम्बूखण्डविनिर्माणपर्वणि भौमगुणकथने
चतुर्थोऽध्यायः ॥ ४ ॥



५

धृतराष्ट्र उवाच ।

नदीनां पर्वतानां च नामधेयानि सञ्जय ।
तथा जनपदानां च ये चान्ये भूमिमाश्रिताः ॥ १
प्रमाणं च प्रमाणज्ञ पृथिव्या मम सर्वतः ।
निखिलेन समाचक्ष्व काननानि च सञ्जय ॥ २

सञ्जय उवाच ।

पञ्चेमानि महाराज महाभूतानि संग्रहात् ।
जगतीस्थानि सर्वाणि संमान्याहुर्मनीषिणः ॥ ३
भूमिरापस्तथा वायुरग्निराकाशमेव च ।
गुणोत्तराणि सर्वाणि तेषां भूमिः प्रधानतः ॥ ४

५

तेषामिति । सप्त ग्राम्याः पशवः सप्तरण्याः पञ्चो-
द्भिजा इत्येकोनविंशतिसंख्यानां विकाराणां प्रकृतिभूतेषु
पञ्चसु महाभूतेषु प्रक्षेपे सति चतुर्विंशत्यक्षरसंख्यासाम्या-
त् प्रकृतिविकृत्यात्मिका गायत्रीयं भवति । अत्र स्वेदजाना-
मुद्भिजेष्वन्तर्भावः । ते हि भूमिमुद्भिद्य जायन्ते स्वेदजास्तु
जलमुद्भिद्य जायन्त इति साम्यात् । तृतीयेनावरोधः संशो-
कजस्येति न्यायाच्च अण्डजानामपि मैथुनजत्वसाम्याज्जरा-
युजेष्वेवान्तर्भावः । जरायुर्गर्भेष्टनं तद्रूपस्य अण्डस्यैव तत्र
सत्त्वादित्याशयेन चतुर्विंशतिः । तदिदं कार्यकाणसमुदाया-
त्मकं गायत्र्याख्यं ब्रह्म । 'गायत्री वा इदं सर्वं भूतम्'
इत्युपक्रम्य 'सैषा चतुष्पदा षड्विधा गायत्री' तदेतद्वचा-
भ्यनूक्तम् । 'एतावानस्य महिमा ततो ज्यायांश्च पूरुषः ।
पादोऽस्य सर्वा भूतानि त्रिपादस्यामृतं दिवि' इति
छान्दोग्ये उपसंहारदर्शनात् ॥ १५ ॥ यस्य भूमिरिति ।
राजा हि सार्वभौमो राजसूयेनेष्ट्वा स्वाराज्यं प्राप्नोति अश्व-
मेधेनेष्ट्वा क्रमसुक्तिस्थानं प्राप्नोतीति यस्य कृत्स्ना भूमिस्तस्य
इदं सर्वं यज्ञद्वारा वशे भवति तथा च वाजसनेयके श्रूयते ।
'पुरुषो ह वै नारायणोऽकामयतात्प्रतिष्ठेयं सर्वाणि भूतान्य-
हमेवेदं सर्वं स्यामिति स एतं पुरुषमेधं पञ्चरात्रयज्ञकृतुम-
पश्यत्' इत्यादिना ॥ २१ ॥ इति श्रीमहामारते भीष्म-
पर्वणि नैलकण्ठीये भारतभावद्वारे चतुर्थोऽध्यायः ॥ ४ ॥

एवं वक्ष्यमाणभगवद्गीतोपनिषदर्थज्ञानाधिकारार्थं कर्मणा-
मनुष्ठेयत्वं प्रकारान्तरेणोपपाद्याधिकृतानामुत्पन्नात्मविविदि-
षाणामपि सूक्ष्मतमात्मतत्त्वग्रहणयोग्यतासिद्धयर्थं स्थूले
भगवतो रूपे कृत्स्नब्रह्माण्डात्मके चित्तसंयमः कर्तव्य इत्या-
शयेन भुवनकोशं वर्णयति-नदीनां पर्वतानां चेत्यादि-
ना तत्सर्वं श्रुतवानसीत्यन्तेनाध्यायाष्टकेन ॥ १ ॥ तत्र
तावत्पञ्चेमानि महाराजेत्यादिना तदेषां रूपमैश्वर-
मित्यन्तेन सर्वं वियदादिकं भगवदुपादानकत्वात् कुण्डल-
कनकन्यायेन भगवत एव रूपमिति प्रतिपादयति । महाभूतानि
पृथिव्यादीनि तान्येव जगती कृत्स्नब्रह्माण्डरूपाणि पिण्डरूपाणि
च तत्स्थानि च सर्वाणि चैतन्यपदवाच्यानि सप्तानि तुल्या-
न्येव बहुत्वमुपाधिभेदाभिप्रायेण । न हि कुंभद्रोण्याद्युपाधि-
ष्वाकाशस्येव मशकमतङ्गजादिशरीरेषु चैतन्यस्य स्वतो
विषमत्वं दृश्यते । तस्मात्सर्वाणि जगतीस्थानि समान्येव ।
वक्ष्यति च भगवान् 'पण्डिताः समदर्शिनः' इति ॥ ३ ॥
भूमिरिति । वायोरग्निरिति श्रुतेरग्निहेतुर्वायुरग्नेः परो
द्रष्टव्यः गुणोत्तराणि पूर्वपूर्वापेक्षया उत्तरमुत्तरमेकैकगुणाधिकं
इदं च । 'आकाशाद्वायुराग्निरग्निरापोऽद्भ्यः पृथिवी'
इति श्रूयमाणजन्मक्रमाभिप्रायेणोक्तम् ॥ ४ ॥

शब्दः स्पर्शश्च रूपं च रसो गन्धश्च पञ्चमः ।
भूमेरेते गुणाः प्रोक्ता ऋषिभिस्तत्त्ववेदिभिः ॥ ५
चत्वारोऽप्सु गुणा राजन् गन्धस्तत्र न विद्यते ।
शब्दः स्पर्शश्च रूपं च तेजसोऽथ गुणास्तथः ।
शब्दः स्पर्शश्च वायोस्तु आकाशे शब्द एव तु ॥ ६
एते पञ्च गुणा राजन् महाभूतेषु पञ्चसु ।
वर्तन्ते सर्वलोकेषु येषु भूताः प्रतिष्ठिताः ॥ ७
अन्योन्यं नाभिवर्तन्ते साम्यं भवति वै यदा ॥ ८

यदा तु विषमीभावमाविशन्ति परस्परम् ।
तदा देहैर्देहवन्तो व्यतिरोहन्ति नान्यथा ॥ ९
आनुपूर्व्यां विनश्यन्ति जायन्ते चानुपूर्वशः ।
सर्वाण्यपरिमेषाणि तदेषां रूपमैश्वरम् ॥ १०
तत्र तत्र हि दृश्यन्ते धातवः पाञ्चभौतिकाः ।
तेषां मनुष्यास्तर्केण प्रमाणानि प्रचक्षते ॥ ११
अचिन्त्याः खलु ये भावा न तांस्तर्केण साधयेत् ।
प्रकृतिभ्यः परं यत्तु तदचिन्त्यस्य लक्षणम् ॥ १२


शब्दादयो गुणाः प्रसिद्धाः ॥ ५ ॥ एते पञ्चेति । महाभूतेषु
पञ्चमहाभूतात्मकेषु सर्वेषु लोकेषु भोग्यवस्तुषु शरीरादिषट्पा-
न्तेषु एते पञ्च गुणाः सन्ति । एते के । येषु गुणेषु भोक्तारो
भूताः नित्यनिर्वृत्ताश्चेतनाः पुरुषाः प्रतिष्ठिताः देहेन्द्रियादीन्
भोग्यानाधिष्ठाय चेतनाः शब्दादीनि भोग्यान्तराणि भुज्जते
देहादीनामपि भोगोपकरणत्वाद्भोग्यत्वमेव न भोक्तृत्वमि-
त्यर्थः ॥ ७ ॥ अन्योन्यमिति । समस्य भावः साम्यं
ब्रह्मभावः । ' सम आत्मेति विद्यात् ' ' निर्दोषं हि
समं ब्रह्म ' इति श्रुतिस्मृत्योर्ब्रह्मणि समशब्ददर्शनात् । भोक्तृ-
भोग्ययोर्यदा सुषुप्तिप्रलयसमाधिभेदेषु ब्रह्मभावो भवति ।
तदा ते उभे अन्योन्यं नाभिवर्तन्ते व्यवहारतो विद्यमानमपि
भोग्यं भोक्तारं नोपसर्पति । नापि भोक्ताऽल्लभ्यगपि भोगा-
यतनस्य देहेन्द्रियादेरभावाद्भोग्यजातमुपसर्पतीत्यर्थः ॥ ८ ॥
यदा त्विति । भोगप्रदकर्मोद्भवकाले विषमीभावं साम्यात्
प्रच्युतिमाविशन्ति प्राप्नुवन्ति । तदा त एव भोक्तारो भोग्य-
पदार्थाश्च देहैः स्वस्वरूपैः देहवन्तो लब्धस्वरूपा भूत्वा
तैरेव स्वै रूपैः परस्परं व्यतिरोहन्ति भोक्तारो भोग्येषु
निपतन्ति । भोग्यार्थाश्च भोक्तारि सूक्ष्मरूपेण स्ववासनां
जनयन्तीत्यर्थः ॥ ९ ॥ आनुपूर्व्यां भूत्यादिक्रमेण विनश्यन्ति
जायन्ते च आनुपूर्वश आकाशादिक्रमेण । विपर्ययेण क्रमोऽत
उपपद्यते चेतिन्यायेन सृष्टिक्रमविपरीतत्वात् संहारक्रमस्य
अत एव उत्पत्तिविनाशशीलत्वादेव सर्वाण्येतानि भोक्तृ-
भोग्यान्यपरिमेषाणि अनन्तानि मरीचिकोदकहृदतुल्यत्वात् ।
न हि मरीचिकोदकमिथप्रमाणमिति परिमाणं शक्यम् ।
यत एतान्यपरिमेषाणि तत्तस्माद्धेतोः एषां रूपं ऐश्वर्यमेव न
तु भौतिकं न ह्यप्यस्तस्याधिष्ठानादन्यद्रूपमस्ति । अत एव
' सर्वं स्वत्वित् ब्रह्म ' ' आत्मैवेदं सर्वं ' ब्रह्मैवेदं सर्वम् ' इति
सर्वस्य ब्रह्मभावश्रवणमुपपद्यत इत्यर्थः ॥ १० ॥ अपरिमेष-
यत्वमेवाह—तत्र तत्रेति । सिद्धा अपि यत्र ब्रह्माण्डं
मित्वा गच्छन्ति तत्रापि वासनामया धातवो व्यक्तयः
पाञ्चभौतिका दृश्यन्तेऽतोऽपरिमेषा एव ते । एयं सत्यपि
मनुष्या गणकादयस्तर्केण सूर्यगत्या देशभेदेन दिनमानभेद-

पादच्छायाभेदादिना च तेषां प्रमाणानि । एतच्चोपलक्षणं
आकारभेदस्यापि । तथाहि । केचित्कन्दुकाकारं केचिच्च-
तुरसं केचित्रिकोणं केचिच्चक्राकारं च भूमिसंस्थानं कल्पयन्ति ।
तथा प्रमाणभेदोऽपि जम्बूद्वीपपरिणाहरणकाः ' तद्व्यासः
कुभुजङ्गसायकभुवः सिद्धांशकेनाधिका ' इति वदन्ति ।
पञ्चदशशतान्येकाशीतियोजनानि । योजनचतुर्विंशंशसहि-
तानि । तथा लक्ष्योजनं तत्परिणाह इति पुराणान्तरे । अत्रापि
' अष्टादशसहस्राणि षट्शतानि च '—इति वक्ष्यति ॥ ११ ॥
कस्तर्ह्यत्र सिद्धान्त इत्याशङ्क्यानिर्वचनीय एवायमर्थो न
तर्केण साधयितुं योग्य इत्याह—अचिन्त्या इति । ये भावाः
जगज्जन्मोपादाननिमित्तपरिमाणधर्माधर्मादयः पदार्थाश्चि-
न्तयितुमयोग्यास्तान् तर्केण साधयेत् न हि ते तर्केण साध-
यितुं शक्यन्ते । तर्कान्तरेण तस्य बाधसंभवात् तर्काप्रति-
ष्ठानात् इति न्यायाच्च । अत एवास्य श्लोकस्योत्तरार्द्धम-
न्यत्र पठन्ति—' नाप्रतिष्ठिततर्केण गंभीरार्थस्य निश्चयः ' इति ।
तथाहि । कन्दुकाकारे भुवनकोशे कल्प्यमाने ये कन्दु-
कटुष्ठे कमठपृष्ठोपमे तिष्ठन्ति तेषां क्रियानपि देशो जलपशु-
मनुष्याश्रययोग्योऽस्तीति वक्तुं युक्तं, ये तु तान्निष्ठमे तदधश्च
वसन्ति तेषां गुरुत्ववतामर्थानामधस्तादाश्रयाभावेनावश्यं
पतनं भवतीति तावान्देशो रिक्त एवास्तीति वक्तव्यम् । तथा
च तदाश्रया तत्कृता द्वीपान्तरकल्पना लोकदृष्टिविरुद्धेति
पामरा अपि प्रतियन्ति । ननु यथा पृथिव्या अन्तरिक्षेऽ-
वस्थानशक्तिर्दिगम्बरादन्यैः सर्वैर्वादिभिः कल्प्यते तथा वय-
मपि तस्या आकर्षणशक्तिर्मन्यां कल्पयामहे । यथा सर्वदि-
क्स्थाः प्राणिनः पृथिवीं पादाधस्तामेव मन्यन्ते खं चोप-
रिस्थमिति । तर्हि लोकदृष्टिविरुद्धकल्पनापेक्षया सर्वप्रा-
णिप्रत्यक्षस्वप्नमायेन्द्रजालादितुल्यतैवास्याः कुतो न कल्प्यत ।
ननु स्वप्नादिवदस्या बाधो न दृश्यत इति चेत् प्राक्ब्रह्मात्म-
ज्ञानात् मादार्शिकं किं नश्चिन्नं श्रुत्या तु ज्ञाते द्वैतं न विद्यते ।
' नेह नानाऽस्ति किञ्चन ' इत्यादिकया ब्रह्मदर्शनेन रज्जुदर्श-
नेन सर्पस्येव प्रपञ्चबाध आम्नायते । तथा च निष्कलंकात्
श्रुतिप्रमाणात् ब्रह्माद्वैतमेवादर्तव्यं न तु सकलंकात्कर्ताज-
गतोऽनिर्वचनीयत्वमिति भावः ॥ १२ ॥

सुदर्शनं प्रवक्ष्यामि द्वीपं तु कुरुनन्दन ।
परिमण्डलो महाराज द्वीपोऽसौ चक्रसंस्थितः ॥
नदीजलप्रतिच्छन्नः पर्वतैश्चाभ्रसन्निभैः ।
गुरैश्च विविधाकारै रम्यैर्जनपदैस्तथा ॥ १४
वृक्षैः पुष्पफलोपेतैः संपन्नधनधान्यवान् ।
लवणेन समुद्रेण समंतात् परिवारितः ॥ १५

यथा हि पुरुषः पश्येदादर्शं मुखमात्मनः ।
एवं सुदर्शनद्वीपो दृश्यते चन्द्रमण्डले ॥ १६
द्विरंशे पिप्पलस्तत्र द्विरंशे च शशो महान् ।
सर्वौषधिसमावायः सर्वतः परिवारितः ॥ १७
आपस्ततोऽन्या विज्ञेयाः शेषः संक्षेप उच्यते ।
ततोऽन्य उच्यते चायमेनं संक्षेपतः शृणु ॥ १८

इति श्रीमहाभारते भीष्मपर्वणि जम्बूखण्डविनिर्माणपर्वणि सुदर्शनद्वीपवर्णने
पञ्चमोऽध्यायः ॥ ५ ॥



तर्हि किमस्य प्रमाणं का वा आकृतिस्तवामितेत्याशंक्याह—
सुदर्शनमिति । सुदर्शनो नाम जंबूवृक्षविशेषस्त-
ज्जामाङ्कितोऽयं द्वीपः सुदर्शनद्वीपः । कृत्स्नं ब्रह्माण्डमित्यर्थः ।
तं प्रमाणत आकृतितश्च प्रकर्षेण वक्ष्यामि । तुशब्दः पक्षान्त-
रव्यावृत्त्यर्थः । परिमण्डलः परमाणुमात्रं परिमाणतो दुर्लक्ष्य
इत्यर्थः । ' एषोऽन्तरात्मा चेतसा वेदितव्यः ' इत्यात्मव-
दिति भावः । परिमण्डल इत्यस्य सर्वतोवृत्तरूपः कन्दुका-
कार इति व्याख्याने प्रागेव दोष उक्तः । अथ चक्राकार
इत्युच्यते चेन्न । चिपिटाकारे तस्मिन् परिमण्डलशब्दस्या-
योगात् चक्रसंस्थित इत्यनेन चक्रवत् संस्थितं संस्थानमाकारोऽ-
स्येत्यनेनैव सिद्धत्वाच्च । अयं हि शब्दस्तार्किकाणां परमा-
णुपरिमाणे प्रसिद्धः । न चानेन परिमाणेनोपेतं निरंशं वस्तु
सिद्धयति यस्य कस्याप्यल्पपरिमाणस्य दशदिगवच्छेद्यप्रदेश-
भेदवत्त्वेन तस्यापि निरंशत्वायोगात् । न हि परिमाणोः पूर्व-
दिगवच्छिन्नो देशः प्रतीच्याऽप्यवच्छिद्यत इति वक्तुं शक्यम्
दृष्टविरोधात् । तस्मात्परिमण्डलशब्दो, दुर्लक्ष्यसद्वस्तुमात्र-
वचनः । तार्किकाणां परमाणुरपि तादृश एव । तत्र पारि-
भाषिकपरिमाणकल्पनं प्रस्थानभेदापादनार्थं शून्यकारणता-
निरासार्थं चेति दिक् । एवं सुदर्शनद्वीपस्य परिमाणमुक्त्वा
आकारमाह—चक्रसंस्थित इति । परिदृश्यमानराष्ट्रा-
कार इत्यर्थः । ' चक्रं राष्ट्रास्त्योऽपि ' इति विश्वः ॥ १३ ॥
तदेव संस्थानमाह द्वाभ्यां—नदीति ॥ १४ ॥ नन्वेवं-
विधस्य कथमति सूक्ष्मत्वमुच्यतेऽत आह—यथा हीति ।
चन्द्रमण्डले चन्द्राधिष्ठिते मनसीत्यर्थः । यद्येतद्ब्रह्माण्डं
महाप्रमाणं स्यात् कथं तर्हि गिरिगुहैकदेशस्थो योगी स्वीये
सूक्ष्मे तदद्यावकाशे तत्कृत्स्नमादर्शं मुखवत्पश्येत् । न ह्यल्पप्र-
माणे सर्षपादौ महाप्रमाणानां भेदादीनां संनिवेशो युज्यते
प्रपञ्चस्य स्वप्नादिवदनिर्वचनीयत्वांगीकारे विनैति भावः

॥ १६ ॥ द्विरंश इति । तत्र चन्द्रमण्डलाख्ये मनसि अंशे
एकदेशे वृत्त्यानन्त्यादनन्तस्य मनस एकदेश एकाकारा
सूक्ष्मा वृत्तिरंशस्तत्र द्विःकार्यकारणरूपेण स्थूलसूक्ष्मरूपेण
वा द्विरावृत्तः पिप्पलो गीतासु वक्ष्यमाणः संसाराश्चत्योऽस्ति ।
सर्वमेतन्मनोमात्रमित्यर्थः । द्विरंशे च शशो महान् चक्रा-
रात्तत्रेत्यनुवर्तते तस्मिन्नेव मनसि महान् परमात्मा शश
इव शशः प्लुतगतिः शीघ्रगामी मनसो जवीय इति ।
' तद्धावतोऽन्यानत्येति ' इति च श्रुतेः । अंशे एकदेशे द्वि-
र्तते नियम्यानियामकभावेनेत्यर्थः । तथा च कार्यकारण-
प्रपञ्चो जीव ईश्वरश्च परब्रह्मण्यधिष्ठाने मनसैव कल्पित
इत्यर्थः ॥ १७ ॥ अस्य शशस्य प्रत्यगभेदं वक्ष्यन् प्रपञ्चा-
दिभ्यः पृथक्त्वमाह—आप इति । आप इत्यबुलपक्षितं
भूतपञ्चकमुच्यते । ' आपः पुरुषवचसो भवन्ति ' इत्यादि
श्रुतौ तथा दर्शनात् । एतेन कृत्स्नं भूतभौतिकं कार्यं ततः
शशादन्यत् । तर्हि कारणं वस्तु तदभिन्नं स्यादित्या-
शंक्याह—शेषः संक्षेप उच्यत इति । समस्तकार्य-
प्रलये सति शिष्यत इति शेषः कारणं तदपि संक्षेपः कार्य-
स्यैव सूक्ष्मं रूपमाकुञ्चितावयवकूर्मसमानमुच्यतेऽतोऽन्याकृतं
कारणमप्याप इवानारमैवेत्यर्थः । ततो व्याकृताव्याकृताद्वा-
यादन्यः शशः शुद्धं ब्रह्म तदेव अयं प्रत्यगात्मा जीव
इत्युच्यते वेदे ' तत्त्वमसि ' ' अहं ब्रह्मास्मि ' ' अयमात्मा
ब्रह्म ' इत्यादौ परमात्मन एव प्रत्यगात्मत्वमुच्यते । न
ततोऽन्यो जीवो नाम कश्चिच्छिदातुरस्तीत्यर्थः । एनं प्रत्यग-
भिन्नं परमेश्वरं शशाख्यं संक्षेपतो मया प्रोच्यमानं शृणु
॥ १८ ॥ इतिकरणे—जम्बू इति जम्बूद्वीपः खण्ड एकदेशो
यस्य तस्य ब्रह्माण्डस्य निर्माणे विस्तार इत्यर्थः ॥ ॥ इति
श्रीमहाभारते भीष्मपर्वणि नैलकण्ठीये भारतमावदीपे
पञ्चमोऽध्यायः ॥ ५ ॥

६

धृतराष्ट्र उवाच ।

उक्तो द्वीपस्य संक्षेपो विधिवद्बुद्धिमंस्त्वया ।

तत्त्वज्ञश्चासि सर्वस्य विरतरं ब्रूहि सञ्जय ॥ १

यावान्भूम्यवकाशोऽयं दृश्यते शशलक्षणे ।

तस्य प्रमाणं प्रब्रूहि ततो वक्ष्यसि पिप्पलम् ॥ २

वैशम्पायन उवाच ।

एवं राजा स पृष्टस्तु सञ्जयो वाक्यमब्रवीत् ।

सञ्जय उवाच ।

प्रागायता महाराज षडेते वर्षपर्वताः ।

अवगाढा ह्युभयतः समुद्रौ पूर्वपश्चिमौ ॥ ३

हिमवान् हेमकूटश्च निषधश्च नगोत्तमः ।

नीलश्च वैदूर्यमयः श्वेतश्च शशिसन्निभः ॥ ४

सर्वधातुविचित्रश्च शृङ्गवाक्षाम पर्वतः ।

एते वै पर्वता राजन् सिद्धचारणसेविताः ॥ ५

एषामन्तरविष्कम्भो योजनानि सहस्रशः ।

तत्र पुण्या जनपदास्तानि वर्षाणि भारत ॥ ६

६

पिप्पलशशयोः स्वरूपश्रवणे स्वस्थानधिकारं पश्यन् स्थूलमेव तावत् भगवतो रूपं श्रोतुमिच्छन् धृतराष्ट्र उवाच

—उक्तो द्वीपस्येति । द्वीपस्य विस्तरमिति संबंधः

॥ १ ॥ यावानिति । शशलक्षणे परमात्मनो ज्ञापके माया-

शबले हार्दे ब्रह्मणि मायाकल्पितो भूम्यवकाशो यावान्

व्यवहारदृष्ट्या सत्यवत्प्रतीयमानो योगिवरैर्दृश्यते तस्य प्रमाणं

प्रब्रूहि । ननु कारणमेवादौ ज्ञातव्यं यज्ज्ञानात्सार्वभौमं भवतीति

वेदे प्रसिद्धं किं द्वीपज्ञानेनेत्याशङ्क्याह—ततो वक्ष्यसि

पिप्पलमिति । शशं च वक्ष्यसीति शेषः । प्रागेव कारण-

ज्ञानात्तत्तद्विभूतिकार्यमेव वदेत्येतेन तत्रात्यन्तमादरो

भवतीति भावः ॥ २ ॥ प्रागायताः पूर्वपश्चिमसमुद्रपरिधिः ।

अत्रेयं शास्त्रानुभवयोरविरोधेन भूकल्पना प्रतिभाति । यथा

हस्तमात्रस्य चतुरस्रस्य चतुर्विंशत्यंगुलानि परिणाहः षण्व-

त्यंगुलानि परिधिः किञ्चिन्नूनानि चतुर्विंशदंगुलानि कर्णौ

भवति । एवं अष्टादशसहस्राणि षट्शतानि च जम्बूपर्व-

संज्ञिताया भुवः प्रमाणमुक्तम् । तदेवात्र परिधित्वेन कल्पितं

तच्चतुर्थांशत्वेन चत्वारि सहस्राणि षट्शतानि पंचाशच्च

योजनान्येकैको भुज इति तदेव समचतुरस्रस्य विष्कंभप्रमाणं

अस्य कर्णः शुल्बशास्त्रोक्तरीत्या षट्सहस्राणि पंचशतानि

षट्सप्ततिश्च योजनानि तस्यास्य भूचतुरस्रस्य चतुर्भिः

समुद्रैर्वेष्टितस्य कोणा दिक्षु वर्तन्ते । तेन दक्षिणस्यां दिशि

रामसेतौ द्वयोः समुद्रयोः सन्धिः । एवमितरास्वपि दिक्षु

समुद्रसन्धयो ज्ञेयाः । यस्त्वत्र ज्योतिर्विदां भूपरिधिः सप्तां-

गनन्दाब्धियोजन ४९६७ संमितोऽभिमतः स एवास्माकं

चतुरस्रविष्कंभः खबाणरसवेदमितः ४६५० यत्तु एतयोरन्तरं

सप्तेन्दुरामाः ३१७ तदपि यजमानेनोर्ध्वबाहुना प्रपदोच्छ्रि-

तेन समपादस्थितेन वा उन्मितस्य सूत्रस्य यः पंचमोऽंशः

स हस्त इति विकल्पस्य कात्यायनादिभिरुक्तत्वाद्विस्तप्रमाण-

मेदकल्पनया योजनबहुत्वात्पत्वचनेन समाधेयम् । तथा

भूमेश्चतुरस्रत्वेऽपि तन्मध्यस्थमत्युच्छ्रितं मेरुं प्रदक्षिणी-

कुर्वतः सूर्यस्य मार्गो मण्डलाकारोऽस्तीति न बौद्धमिमं

सूर्यद्वयं कल्प्यं भवति । अन्यत् सर्वं युक्त्यविरुद्धं ज्योतिर्वि-

न्मतमेवात्रानुसर्तव्यम् यत्तु पुराणे पंचाशत्कोटियोजनं भूगोल-

प्रमाणमित्युक्तं तदप्यचिन्त्याः खलु ये भावा न तांस्तर्केण

साधयेदित्यनेनैव प्रत्युक्तम् । अव्यवस्थितत्वान्मतानाम-

निर्वचनीयवाद एव शरणीकरणीय इत्येव वरम् । यद्वा ।

सर्वत्र यत्प्रमाणं दृष्टं तद्विशिष्टेन तद्गोच्यं तेन पंचाशत्कोटि-

स्थाने सार्द्धकोटिद्वयविस्तारा भूमिः । लक्षस्थाने पंचसहस्र-

विस्तारो जम्बूद्वीपः । नवसहस्रस्थाने सार्धचतुःशतयोजना-

यामं भरतखण्डमिति । आस्मिन् पक्षे उदाहरिष्यमाणवैष्णवा-

दिवाक्येभ्यो जम्बूद्वीपश्चतुर्दलकमलाकारः तस्याश्चान्तः-

परिधिः षट्शताधिकान्यशदशयोजनसहस्राणि । त्रयस्त्रिं-

शच्छतानि मध्यव्यासः । तेन फलतः पञ्चसहस्रव्यासतः

ज्ञेया । एवं सति यदा प्रागायतो हिमाचलः पूर्वपश्चिम-

समुद्रौ स्पृष्ट्वाऽस्ति तदाऽयं भरतवर्षत्रिकोणो भवति । तेन

पृथिवी त्रिकोणेति लोकप्रवादोऽनुभवश्चानुसृतो भवति ।

अन्यथा भरतवर्षस्य धनुराकारत्वे भूम्यरेखाया लङ्कातः

सेतुमार्गेण प्रस्थितायाः । 'पुरी रक्षसां देवकन्याऽथ काञ्ची

सितः पर्वतः पर्यलो वत्सगुल्मम् ॥ पुरी चोज्जयिन्याह्वयः

गर्गराटं कुरुक्षेत्रमेवा भुवो मध्यरेखा' इति स्मर्यमाणया

मध्यरेखया कुरुक्षेत्रस्य रामसेतुः सन्निहितो द्वारका च दूरे

स्यात् । द्वारका समीपे सेतुश्च दूरे इति प्रत्यक्षमुपलभ्यते ।

भरतवर्षस्य त्रिकोणत्वमित्येषैव कल्पना साधीयसीति दिक्

॥ ३ ॥ एवं दक्षिणां दिशमारभ्य यावदुत्तरसमाप्तिं षट्

प्राक्पश्चिमायताः पर्वतास्तैश्च सप्तवर्षाणि भवन्ति मध्ये मध्ये

वासयोग्यानि स्थानानि भवन्ति तेषां स्थानानां वर्षाख्या-

नामन्तरमाह—एषामिति । विष्कंभो विस्तारः सहस्रशः

वसन्ति तेषु सत्त्वानि नानाजातीनि सर्वशः ।
 इदं तु भारतं वर्षं ततो हैमवतं परम् ॥ ७
 हेमकूटात् परं चैव हरिवर्षं प्रचक्षते ।
 दक्षिणेन तु नीलस्य निषधस्योत्तरेण तु ॥ ८
 प्रागायतो महाभाग माल्यवान्नाम पर्वतः ।
 ततः परं माल्यवतः पर्वतो गन्धमादनः ॥ ९
 परिमण्डलस्तयोर्मध्ये मेरुः कनकपर्वतः ।
 आदित्यतरुणाभासो विधूम इव पावकः ॥ १०
 योजनानां सहस्राणि चतुरशीतिरुच्छ्रितः ।
 अधस्ताच्चतुरशीतियोजनानां महीपते ॥ ११
 ऊर्ध्वमधश्च तिर्यक् लोकानावृत्य तिष्ठति ।
 तस्य पार्श्वेष्वमी द्वीपाश्चत्वारः संस्थिता विभो ।
 भद्राश्वः केतुमालश्च जम्बूद्वीपश्च भारत ।
 उत्तराश्चैव कुरवः कृतपुण्यप्रतिश्रयाः ॥ १३
 विहगः सुमुखो यस्तु सुपर्णस्यात्मजः किल ।
 स वै विचिन्तयामास सौवर्णान्वीक्ष्य वायसान् ।
 मेरुरुत्तममध्यानामधमानां च पक्षिणाम् ।
 अविशेषकरो यस्मात्तस्मादेनं त्यजाम्यहम् ॥ १५
 तमादित्योऽनुपयैति सततं ज्योतिषां वरः ।
 चन्द्रमाश्च सनक्षत्रो वायुश्चैव प्रदक्षिणः ॥ १६
 स पर्वतो महाराज दिव्यपुष्पफलान्वितः ।
 भवनैरावृतः सर्वैर्जाम्बूनदपरिष्कृतैः ॥ १७
 तत्र देवगणा राजन् गन्धर्वासुरराक्षसाः ।

अप्सरोगणसंयुक्ताः शैले क्रीडन्ति सर्वदा ॥ १८
 तत्र ब्रह्मा च रुद्रश्च शक्रश्चापि सुरेश्वरः ।
 समेत्य विविधैर्यज्ञैर्यजन्तेऽनेकदक्षिणैः ॥ १९
 तुम्बुरुर्नारदश्चैव विश्वावसुर्हहा हुहः ।
 अभिगम्यामरश्रेष्ठास्तुष्टुर्विविधैः स्तवैः ॥ २०
 सप्तर्षयो महात्मानः कश्यपश्च प्रजापतिः ।
 तत्र गच्छन्ति भद्रं ते सदा पर्वणि पर्वणि ॥ २१
 तस्यैव मूर्धन्युशनाः काव्यो दैत्यैर्महीपते ।
 इमानि तस्य रत्नानि तस्यैव रत्नपर्वताः ॥ २२
 तस्मात् कुबेरो भगवांश्चतुर्थं भागमश्रुते ।
 ततः कलांशं वित्तस्य मनुष्येभ्यः प्रयच्छति ॥ २३
 पार्श्वे तस्योत्तरे दिव्यं सर्वर्तुकुसुमैश्चितम् ।
 कर्णिकारवनं रम्यं शिलाजालसमुद्रतम् ॥ २४
 तत्र साक्षात् पशुपतिर्दिव्यैर्भूतैः समावृतः ।
 उमासहायो भगवान् रमते भूतभावनः ॥ २५
 कर्णिकारमयीं मालां बिभ्रत्पादावलम्बिनीम् ।
 त्रिभिर्नैत्रैः कृतोद्योतलिभिः सूर्यैरिवोदितैः ॥ २६
 तमुग्रतपसः सिद्धाः सुव्रताः सत्यवादिनः ।
 पश्यन्ति न हि दुर्वृत्तैः शक्यो द्रष्टुं महेश्वरः ॥ २७
 तस्य शैलस्य शिखरात् क्षीरधारा नरेश्वर ।
 विश्वरूपा परिमिता भीमनिर्घातनिःस्वना ॥ २८
 पुण्या पुण्यतमैर्जुष्टा गङ्गा भागीरथी शुभा ।
 प्लवन्तीव प्रवेगेन हृदे चन्द्रमसः शुभे ॥ २९

शब्द एष शतशः शब्दपरः कर्तव्यः । लंकाहिमाचलयोरने-
 कसहस्रयोजनान्तराभावात् षष्ठ्यधिकशतचतुष्कयोजनसंमि-
 तस्यैवान्तरस्य प्रसिद्धेः । तत्रापि शतं सेतोः परतः षष्ठ्य-
 धिकत्रिशतं योजनानि सेतुतो हिमालय इति प्रत्यक्षसिद्धम् ।
 वर्षाणि वर्षन्ति कामैः सिद्धान्तिं पूरयन्तीति वर्षाणि रम्य-
 स्थानानि ॥ ६ ॥ वसन्त्येषु तानि वर्षाणीति योगान्तर-
 माह-वसन्तीति । हिमवतो दक्षिणे भारतं वर्षं उत्तरतो
 हैमवतं वर्षं द्वितीयम् ॥ ७ ॥ हेमकूटनिषधयोर्मध्ये हरिवर्षं
 निषधनीलयोर्मध्ये वर्षविभागमाह-दक्षिणेनेति । दक्षि-
 णेन दक्षिणतः समीप इत्यर्थः । एवमुत्तरेणेत्यादौ ज्ञेयम्
 ॥ ८ ॥ नीलनिषधयोर्मध्ये मेरुस्तस्य प्राक् माल्यवान् पूर्व-
 समुद्रावधिः पश्चिमसमुद्रावधिर्गन्धमादन इत्यर्थः ॥ ९ ॥
 परिमण्डलशब्दस्य पूर्वोक्त एवार्थः । अत्याश्चर्यमयो मेरुः
 प्रतिक्षणं नवो नव इत्यर्थः । आदित्यतरुणो बालादित्यः
 ॥ १० ॥ चतुरशीतिसहस्रस्थानं द्विचत्वारिंशच्छतो

उच्छ्रायो बोध्यः अधस्तात् भूमेर्गर्भे ॥ ११ ॥ तस्य
 पार्श्वेष्विति । पार्श्वेषु चतुर्दिक्षु द्वीपा इव द्वीपाः नव-
 न्तरत्वाद्वर्षाणि ॥ १२ ॥ भद्राश्वादिसाहचर्याजम्बूद्वीप-
 शब्दोऽत्र भरतवर्षपरस्तस्य तत्सारत्वज्ञापनार्थः । तानेव
 स्तौति-कृतपुण्यप्रतिश्रया इत्यादिना । कृता विहिताः
 पुण्यैः पुण्यवद्भिः प्रतिश्रया आश्रमा येषु ते ॥ १३ ॥
 तत्र सुमुखाख्येन पक्षिणा मेरुं त्यक्त्वा प्रश्रयः कृत इत्याह-
 -विहग इति द्वाभ्याम् ॥ १४ ॥ एनं त्यजामि त्यक्त्वा
 उत्तरान् कुरुनेव गच्छामीति शेषः ॥ १५ ॥ तं मेरुमादित्योऽ
 नुपयैति प्रदक्षिणीकरोति ॥ १६ ॥ काव्यः कविश्रेष्ठः कुबे-
 रमत इति शेषः ॥ तस्य काव्यस्य ॥ २२ ॥ तस्मात् काव्यात्
 ततः कुबेरात् कलांशं षोडशभागस्यापि लेशम् ॥ २३ ॥
 कर्णिकारा राजवृक्षास्तेषां वनम् ॥ २४ ॥ क्षीरवत् श्वेता
 धारा यस्याः सा गङ्गा विश्वरूपा । विश्वो विष्णुस्तद्रूपा । तथा
 च स्मरन्ति-‘योऽसौ सर्वगतो विष्णुश्चित्स्वरूपी निरञ्जनः ।
 स एव द्रवरूपेण गङ्गांभो नात्र संशयः’ इति ॥ २८ ॥

तया ह्युत्पादितः पुण्यः स ऋहः सागरोपमः ।
 तां धारयामास तदा दुर्धरां पर्वतैरपि ॥ ३०
 शतं वर्षसहस्राणां शिरसैव पिनाकधृक् ।
 मरोस्तु पश्चिमे पार्श्वे केतुमालो महीपते ॥ ३१
 जम्बूखण्डे तु तत्रैव महाजनपदो नृप ।
 आयुर्दशसहस्राणि वर्षाणां तत्र भारत ॥ ३२
 सुवर्णवर्णाश्च नराः स्त्रियश्चाप्सरसोपमाः ।
 अनामया वीतशोका नित्यं मुदितमानसाः ॥ ३३
 जायन्ते मानवास्तत्र निष्टप्तकनकप्रभाः ।
 गन्धमादनशृङ्गेषु कुबेरः सह राक्षसैः ॥ ३४
 संवृतोऽप्सरसां सङ्घैर्मोदते गुह्यकाधिपः ।
 गन्धमादनपार्श्वे तु परे त्वपरगण्डिकाः ॥ ३५
 एकादशसहस्राणि वर्षाणां परमायुषः ।
 तत्र दृष्टा नरा राजंस्तेजोयुक्ता महाबलाः ।
 स्त्रियश्चोत्पलवर्णाभाः सर्वाः सुप्रियदर्शनाः ॥ ३६
 नीलात्परतरं श्वेतं श्वेताद्वैरप्यकं परम् ।
 वर्षमैरावतं राजन्नानाजनपदावृतम् ॥ ३७
 धनुःसंस्थे महाराज द्वे वर्षे दक्षिणोत्तरे ।
 इलावृतं मध्यमं तु पञ्च वर्षाणि चैव हि ॥ ३८
 उत्तरोत्तरमेतेभ्यो वर्षमुद्रिच्यते गुणैः ।
 आयुःप्रमाणमारोग्यं धर्मतः कामतोऽर्थतः ॥ ३९
 समन्वितानि भूतानि तेषु वर्षेषु भारत ।
 एवमेषा महाराज पर्वतैः पृथिवी चिता ॥ ४०
 हेमकूटस्तु सुमहान् कैलासो नाम पर्वतः ।
 यत्र वैश्रवणो राजन् गुह्यकैः सह मोदते ॥ ४१

अस्त्युत्तरेण कैलासं मैनाकं पर्वतं प्रति ।
 हिरण्यशृङ्गः सुमहान् दिव्यो मणिमयो गिरिः ॥
 तस्य पार्श्वे महद्दिव्यं शुभ्रं काञ्चनवालुकम् ।
 रम्यं बिन्दुसरो नाम यत्र राजा भगीरथः ॥ ४३
 दृष्ट्वा भागीरथीं गङ्गामुवास बहुलाः समाः ।
 यूपा मणिमयास्तत्र चैत्याश्चापि हिरण्मयाः ॥ ४४
 तत्रेष्टा तु गतः सिद्धिं सहस्राक्षो महायशः ।
 स्रष्टा भूतपतिर्यत्र सर्वलोकैः सनातनः ॥ ४५
 उपास्यते तिग्मतेजा यत्र भूतैः समन्ततः ।
 नरनारायणौ ब्रह्मा मनुः स्थाणुश्च पञ्चमः ॥ ४६
 तत्र दिव्या त्रिपथगा प्रथमं तु प्रतिष्ठिता ।
 ब्रह्मलोकादपक्रान्ता सप्तधा प्रतिपद्यते ॥ ४७
 वस्वौकसारा नलिनी पावनी च सरस्वती ।
 जम्बूनदी च सीता च गङ्गा सिन्धुश्च सप्तमी ॥
 अचिन्त्या दिव्यसंकाशा प्रभोरेषैव संविधिः ।
 उपासते यत्र सत्रं सहस्रयुगैर्पर्यये ॥ ४९
 दृश्याऽदृश्या च भवति तत्र तत्र सरस्वती ।
 एता दिव्या सप्तगङ्गास्त्रिषु लोकेषु विश्रुताः ॥ ५०
 रक्षांसि वै हिमवति हेमकूटे तु गुह्यकाः ।
 सर्पा नागाश्च निषधे गोकर्णं च तपोवनम् ॥ ५१
 देवासुराणां सर्वेषां श्वेतपर्वत उच्यते ।
 गन्धर्वा निषधे नित्यं नीले ब्रह्मर्ष्यस्तथा ।
 शृङ्गवांस्तु महाराज देवानां प्रतिसञ्चरः ॥ ५२
 इत्येतानि महाराज सप्त वर्षाणि भागशः ।
 भूतान्युपनिविष्टानि गतिमन्ति ध्रुवाणि च ॥ ५३

तयैव प्रवेगेन मेघप्राकारात् पतनजनितबलेन खनन्त्या स ऋहः
 उत्पादित इति सम्बन्धः ॥ ३० ॥ सुवर्णवर्णाः गौराः
 ॥ ३३ ॥ निष्टप्तेति । पीतभास्वरा इत्यर्थः ॥ ३४ ॥ अमर-
 गण्डिकाः अन्ये गन्धमादनस्यैवावयवभूता बुद्बुदोपमाः
 शुद्धशैलाः । 'गण्डो भूषणबुद्बुदे' इति मेदिनी । स्वार्थिकः
 कः ॥ ३५ ॥ उत्पलवर्णेन आभान्ति ताः उत्पलवर्णाभाः
 ॥ ३६ ॥ नीलात्परतरमिति । नीलोत्पलधरमित्यपपाठः ।
 एवं हिमवतो दक्षिणे भरतवर्षं तदुत्तरे हैमवतं वर्षं हेमकूटा-
 दुत्तरे हारिष्वर्षम् । निषधादुत्तरे नीलाच्च दक्षिणे मेरोः परितः
 इलावृतमेकमेव चतुर्थं वर्षम् । अत्रैव केचिद्ब्रह्मश्वकेतुमाल-
 योर्वर्षान्तरत्वं प्रकल्प्य नववर्षाणीत्याचक्षते । ततो नीलात्
 पर्वतादुत्तरतः श्वेतं पञ्चमं वर्षम् । श्वेतात् पर्वतादुत्तरतो
 हिरण्यकं वर्षं षष्ठम् । ततः शृङ्गवत्पर्वतादैरावतं सप्तमं वर्षम्
 ॥ ३७ ॥ धनुःसंस्थे धनुःकोटी संस्थाशब्दः समासिवचनः ।
 सन्तिष्ठतेऽग्निहोत्रमित्यादिप्रयोगदर्शनात् । तेन मिश्रित-
 धनुःकोटिद्वयाकारे इत्यर्थः । शार्ङ्गस्य हि धनुषो द्वे कोटी

एकीकृते भवतस्तदा मध्ये किञ्चित्तं त्रिकोणं भवति ।
 अत एव रामसेतौ धनुःकोटिशब्देनैव रत्नाकरमहोदध्याख्य-
 समुद्रद्वयसंगमप्रदेशो व्यवहियते एवमाकारं दक्षिणे भरतवर्ष-
 मुत्तरे ऐरावतं च मध्ये पञ्चेति सप्तवर्षाणि ॥ ३८ ॥ सम-
 न्वितानि भिन्नभावेन सङ्गतानि ॥ ४० ॥ हेमेति ।
 हेमकूट एव कैलासस्तस्योत्तरे मैनाकस्तस्योत्तरतो हिरण्यशृङ्गः
 एतयोरन्तराले बिन्दुसरोऽस्तीति श्लोकत्रयार्थः ॥ ४१ ॥
 भूतपती रुद्रः ॥ ४६ ॥ पावनी सरस्वतीत्येका ॥ ४८ ॥
 प्रभोरीश्वरस्यैव सप्तनद्यात्मकः संविधिः समीचीनं लोकोप-
 कारार्थं विधानम् । एषैवेति सन्धिरार्थः । कारुण्यात् परमेश्वरेण
 पावनाः पदार्थाः निर्मिता इत्यर्थः ॥ ४९ ॥ श्वेतपर्वतः
 स्थानमिति शेषः । गन्धर्वा वसन्तीति शेषः । प्रतिसञ्चरः
 व्यवहारस्थानम् ॥ ५२ ॥ इतीति । वर्षाणि तत्र उपनिवि-
 ष्टानि गतिमन्ति जङ्गमानि ध्रुवाणि स्थावराणि च सर्वाणि
 भूतान्येव सर्वं दृश्यामश्रयाश्रितरूपं पाञ्चभौतिकमेवेत्यर्थः
 ॥ ५३ ॥

तेषामृद्धिर्बहुविधा दृश्यते दैवमानुषी ।
अशक्या परिसंख्यातुं श्रद्धेया तु बुभूषता ॥ ५४
यां तु पृच्छसि मां राजान्दिव्यामेतां शशाकृतिम् ।
पार्श्वे शशस्य द्वे वर्षे उक्ते ये दक्षिणोत्तरे ।

कर्णौ तु नागद्वीपश्च काश्यपद्वीप एव च ॥ ५५
ताम्रपर्णशिलो राजञ्छ्रीमान् मलयपर्वतः ।
एतद्वितीयं द्वीपस्य दृश्यते शशसंस्थितम् ॥ ५६

इति श्रीमहाभारते भीष्मपर्वणि जम्बूखण्डविनिर्माणपर्वणि भूम्यादिपरिमाणविवरणे
षष्ठोऽध्यायः ॥ ६ ॥



७

धृतराष्ट्र उवाच ।
मेरोरथोत्तरं पार्श्वे पूर्वं चाचक्ष्व सञ्जय ।
निखिलेन महाबुद्धे माल्यवन्तं च पर्वतम् ॥ १
सञ्जय उवाच ।
दक्षिणेन तु नीलस्य मेरोः पार्श्वे तथोत्तरे ।

उत्तराः कुरवो राजन् पुण्याः सिद्धनिषेविताः ॥ २
तत्र वृक्षा मधुफला नित्यपुष्पफलोपगाः ।
पुष्पाणि च सुगन्धीनि रसवन्ति फलानि च ॥ ३
सर्वकामफलास्तत्र केचिद्वृक्षा जनाधिप ।
अपरे क्षीरिणो नाम वृक्षास्तत्र नराधिप ॥ ४

बुभूषता श्रेयः प्राप्नुमिच्छता श्रद्धेया अदृष्टेष्वर्थेषु
श्रद्धावान् हि तत्प्राप्त्यर्थं चोदितानि कर्माणि करोति न
त्वश्रद्धान इत्यर्थः ॥ ५४ ॥ एवं भूसंस्थानमुक्त्वा एतदेव
परमात्मनः शरीरमिति चिन्तनीयमित्याशयेनाह-यां त्विति ।
दिवि मायाशबले भवां दिव्यां मायिकीं शशस्य चिदात्मनः
आकृतिं पिप्पलाख्याम् । ततो वक्ष्यसि पिप्पलमिति पूर्वं त्वयै-
वोक्तत्वात् इदानीं पृच्छसि अवसरं प्राप्य वक्ष्यसि वर्तमान-
सामीप्ये वर्तमानवाग्निर्देशः । तामहं त्वयाऽपृष्टमपि वक्ष्यामी-
ति शेषः । तामेवाह-पार्श्वे इति । भुक्तस्यान्नादेः संग्रहस्थानं
पार्श्वद्वयं यथा एवं कर्मसञ्चयस्थानं भरतवर्षमेकं परमेश्वरस्य
दक्षिणपार्श्वत्वेन ज्ञेयम् । तथा ऐरावतवर्षमपि योगसञ्चय-
स्थानमुत्तरपार्श्वत्वेन ज्ञेयम् । तत्र हि ब्रह्मलोकच्युता योगभ्रष्टा
विदेहप्रकृतिलयाख्या एव जायन्ते । ते च पूर्वसंस्कारात्पुन
योगमभ्यस्यन्ति । भरतवर्षे तु कर्मयोगयोरप्यनुष्ठानाय योग्य-
मिति दक्षिणकुक्षित्वेनाभ्यर्हितत्वमस्य सूचितम् । यथा
लौकिके शशशरीरे कर्णावत्युच्छ्रितं स्थानं तत्तुल्यौ परमेश्वर-
शरीरे नागद्वीपकाश्यपद्वीपौ क्रमेण दक्षिणोत्तरी ।
अर्चिरादिमार्गप्राप्यः सत्यलोको योगिप्राप्यः । धूमादि-
मार्गप्राप्यो देवलोकोः । कर्मप्राप्यश्च विश्वकोशः । ' नागं तु
सीसके रंगे ' इत्युपक्रम्य ' श्रेष्ठे स्यादुत्तरस्थिते ' इति
सर्वोपरिस्थे श्रेष्ठे हिरण्यगर्भे नागशब्दप्रयोगदर्शनात्तस्य द्वीप
इव द्वीपो लोक इतरैरगम्य इति नागद्वीपः सत्यलोकोः ।
तथा कश्यपः मयं सुरासोमादिरूपं मादकं क्रतौ ये पिबन्ति ते
कश्यपाः कर्मिणस्तेषामयं काश्यपद्वीपः स्वर्गः । एवं शशस्य
कुक्षिकर्णानुसारेण ये ब्रह्माण्डे उच्चप्रदेशास्ते कुक्ष्युपरिभागत्वेन

ये वाऽधःप्रदेशास्ते कुक्षेरधोभागत्वेन च कल्पनीयाः तथा
च श्रुतिः- ' अग्निर्मुखा चक्षुषी चन्द्रसूर्यौ दिशः श्रोत्रे
वाग्विवृताश्च वेदाः । वायुः प्राणो हृदयं विश्वमस्य पद्भ्या-
पृथिवी ह्येष सर्वभूतान्तरात्मा ' इति । अत्रापि चन्द्रसूर्यपदेन
कृष्णशुक्लमार्गावेव गृह्येते । दिक्शब्देन च तत्प्राप्यौ शशकर्ण-
स्थानीयौ देशमेदाविति ज्ञेयम् ॥ ५५ ॥ एवं शशस्य
मायिकं बाह्यं प्रथमं रूपमुक्तं तद्वासनोत्थं द्वितीयमान्तरं
रूपमाह-ताम्रेति । रज्जनात्मकत्वात् रक्तं रजस्ताम्रशब्दितं
तत्प्रधानं मनोऽपि ताम्रमेव । तन्मयानि पर्णोपलक्षितानि
वह्नान्नपानफलपुष्पादीनि शिलोपलक्षितानि हर्म्यादीनि च
यत्रासौ ताम्रपर्णशिलः अत एव श्रीमान् मलयपर्वतः मल-
येषु आरामेषु पर्वत इव लच्छितः श्रेष्ठतम आराम इत्यर्थः ।
' मलयो देश आरामः ' इति विश्वः । ' आराममस्य
पश्यन्ति न तं पश्यति कश्चन ' इति बृहदारण्यकषष्ठे स्वाप्-
नप्रश्ने आरामपदप्रयोगदर्शनात् । एतत् मलयरूपं द्वीपस्य
जम्बूखण्डस्य द्वितीयं वासनामयं शशसंस्थितं शशस्वरूपम् ।
एतेन ' द्वे वाव ब्रह्माणो रूपे मूर्ते चैवामूर्ते च ' इति श्रुतिप्राप्ति-
स्थूलसूक्ष्मे परमेश्वरस्य द्वे रूपे चिन्त्यत्वेन दर्शिते । ते उभे
धृतराष्ट्रेणापि चिन्तनीये इति वक्तुराशयः ॥ ५६ ॥ इति
श्रीमहाभारते भीष्मपर्वणि नैलकण्ठीये भारतभावदीपे
षष्ठोऽध्यायः ॥ ६ ॥

७

एवमुक्तेऽपि ध्यानमार्गे चित्तदोषेणानधिकारात् कर्म-
प्राप्त्याप्तेन स्वर्गच्युतानां स्थानानि पृच्छति-मेरोरिति
॥ १ ॥ मधुफलाः स्वादुफलाः ॥ ३ ॥

ये क्षरन्ति* सदा क्षीरं षड्सं चामृतोपमम् ।
 वस्त्राणि च प्रसूयन्ते फलेष्वाभरणानि च ॥ ५
 सर्वा मणिमयी भूमिः सूक्ष्मकाञ्चनवालुका ।
 सर्वर्तुसुखसंस्पर्शा निष्पङ्का च जनाधिप ।
 पुष्करिण्यः शुभास्तत्र सुखस्पर्शा मनोरमाः ॥ ६
 देवलोकच्युताः सर्वे जायन्ते तत्र मानवाः ।
 शुक्लभिजनसम्पन्नाः सर्वे सुप्रियदर्शनाः ॥ ७
 मिथुनानि च जायन्ते स्त्रियश्चाप्सरसोपमाः ।
 तेषां ते क्षीरिणां क्षीरं पिबन्त्यमृतसन्निभम् ॥ ८
 मिथुनं जायते काले समं तच्च प्रवर्धते ।
 तुल्यरूपगुणोपेतं समवेषं तथैव च ॥ ९
 एवमेवानुरूपं च चक्रवाकसमं विभो ।
 निरामयाश्च ते लोका नित्यं मुदितमानसाः ॥ १०
 दश वर्षसहस्राणि दश वर्षशतानि च ।
 जीवन्ति ते महाराज न चान्योऽन्यं जहत्युत ॥ ११
 भारुण्डा नाम शकुनास्तीक्ष्णतुण्डा महाबलाः ।
 तानिर्हरन्तीह मृतान् दरीषु प्रक्षिपन्ति च ॥ १२
 उत्तराः कुरवो राजन् व्याख्यातास्ते समासतः ।
 मेरोः पार्श्वमहं पूर्वं वक्ष्याम्यथ यथातथम् ॥ १३
 तस्य मूर्धाभिषेकस्तु भद्राश्वस्य विशांपते ।
 भद्रसालवनं यत्र कालाभ्रश्च महाद्रुमः ॥ १४
 कालाभ्रस्तु महाराज नित्यपुष्पफलः शुभः ।
 द्रुमश्च योजनोत्सेधः सिद्धचारणसेवितः ॥ १५
 तत्र ते पुरुषाः श्वेतास्तेजोयुक्ता महाबलाः ।
 स्त्रियः कुमुदवर्णाश्च सुन्दर्यः प्रियदर्शनाः ॥ १६
 चन्द्रप्रभाश्चन्द्रवर्णाः पूर्णचन्द्रनिभाननाः ।
 चन्द्रशीतलग्नाश्च नृत्यगीतविशारदाः ॥ १७
 दश वर्षसहस्राणि तत्रायुर्भरतर्षभ ।
 कालाभ्ररसपीतास्ते नित्यं संस्थितयौवनाः ॥ १८

दक्षिणेन तु नीलस्य निषधस्योत्तरेण तु ।
 सुदर्शनो नाम महान् जम्बूवृक्षः सनातनः ॥ १९
 सर्वकामफलः पुण्यः सिद्धचारणसेवितः ।
 तस्य नाम्ना समाख्यातो जम्बूद्वीपः सनातनः २०
 योजनानां सहस्रं च शतं च भरतर्षभ ।
 उत्सेधो वृक्षराजस्य दिवस्पृच्छानुजेश्वर ॥ २१
 अरत्नीनां सहस्रं च शतानि दश पञ्च च ।
 परिणाहस्तु वृक्षस्य फलानां रसभेदिनाम् ॥ २२
 पतमानानि तान्युर्वी कुर्वन्ति विपुलं स्वनम् ।
 मुञ्चन्ति च रसं राजस्तास्मिन् रजतसन्निभम् २३
 तस्या जम्बूवाः फलरसो नदी भूत्वा जनाधिप ।
 मेरुं प्रदक्षिणं कृत्वा संप्रयात्युत्तरान् कुरून् ॥ २४
 तत्र तेषां मनःशान्तिर्न पिपासा जनाधिप ।
 तस्मिन् फलरसे पीते न जरा बाधते च तान् ।
 तत्र जाम्बूनदं नाम कनकं देवभूषणम् ।
 इन्द्रगोपकसंकाशं जायते भास्वरं तु तत् ॥ २६
 तरुणादित्यवर्णाश्च जायन्ते तत्र मानवाः ।
 तथा माल्यवतः शृङ्गे दृश्यते हव्यवाट् सदा २७
 नाम्ना संवर्तको नाम कालाग्निर्भरतर्षभ ।
 तथा माल्यवतः शृङ्गे पूर्वपूर्वानुगण्डिका ॥ २८
 योजनानां सहस्राणि पञ्चपण्माल्यवानथ ।
 महारजतसङ्काशा जायन्ते तत्र मानवाः ॥ २९
 ब्रह्मलोकच्युताः सर्वे सर्वे सर्वेषु साधवः ।
 तपस्तप्यन्ति ते तीव्रं भवन्ति हार्ध्वरेतसः ।
 रक्षणार्थं तु भूतानां प्रविशन्ते दिवाकरम् ॥ ३०
 षष्टिस्तानि सहस्राणि षष्टिरेव शतानि च ।
 अरुणस्याग्रतो यान्ति परिवार्य दिवाकरम् ॥ ३१
 षष्टिं वर्षसहस्राणि षष्टिमेव शतानि च ।
 आदित्यतापतप्तास्ते विशन्ति शशिमण्डलम् ॥ ३२

इति श्रीमहाभारते भीष्मपर्वणि जम्बूखण्डविनिर्माणपर्वणि माल्यवद्वर्णने

सप्तमोऽध्यायः ॥ ७ ॥

शुक्लभिजनो विष्णुभक्तजनस्तेन संपन्नास्तत्सज्जिनः ॥ ७ ॥
 चक्रवाकौ सहचरौ पक्षिदम्पती ॥ १० ॥ न जहति सममेव द्रावपि
 शरीरं त्यजत इत्यर्थः ॥ ११ ॥ मूर्धाभिषेको मूर्धाभिषिक्तं
 मुख्यमिति यावत् ॥ १४ ॥ योजनानामिति । अत्रा-
 प्येकादशशत्यां विंशोऽशः पञ्चपञ्चाशत् ॥ २१ ॥ एवं
 सति सार्धसहस्रद्वयमरत्नीनां तस्य परिणाहो यत्र तत्र सपा-
 दशतं अरत्नयः फलपरिणाहो युज्यते रसभेदिनां कर्कटी-
 फलवत् पक्तादशायां भेदशीलानाम् ॥ २२ ॥ गण्डिका
 क्षुद्रपर्वतः ॥ २८ ॥ पञ्चषट् पञ्चाधिका ॥ ३० ॥

महारजतं काञ्चनं तत्सङ्काशाः ॥ २९ ॥ ब्रह्मलोकेति ।
 ये इतः कर्मणा ब्रह्मलोकं गतास्ते ततश्च्युताः सन्तो माल्य-
 वति पर्वते जन्म लब्ध्वा भूतानां रक्षणार्थं तपस्तप्त्वा दिवा-
 करं प्रविशन्ते तत्समीपं प्राप्नुवन्ति ॥ ३० ॥ तत्रापि
 आदित्यालोकेन कृत्वा विराट्पुरुषं बहुकालमुपास्य चन्द्रं
 मनसोऽधिष्ठातारं प्रविशन्ति सूत्रात्मभावं प्राप्नुवन्तीत्यर्थः
 ॥ ३२ ॥ इति श्रीमहाभारते भीष्मपर्वणि नैलकण्ठीये भारत-
 भावदीपे सप्तमोऽध्यायः ॥ ७ ॥ * 'क्षन्ति' इत्यपि पाठः ।

८

धृतराष्ट्र उवाच ।
 वर्षाणां चैव नामानि पर्वतानां च सञ्जय ।
 आचक्ष्व मे यथातत्त्वं ये च पर्वतवासिनः ॥ १
 सञ्जय उवाच ।
 दक्षिणेन तु श्वेतस्य निषधस्योत्तरेण तु ।
 वर्षं रमणकं नाम जायन्ते तत्र मानवाः ॥ २
 शुक्लाभिजनसम्पन्नाः सर्वे सुप्रियदर्शनाः ।
 निःसपत्नाश्च ते सर्वे जायन्ते तत्र मानवाः ॥ ३
 दश वर्षसहस्राणि शतानि दश पञ्च च ।
 जीवन्ति ते महाराज नित्यं मुदितमानसाः ॥ ४
 दक्षिणेन तु नीलस्य निषधस्योत्तरेण तु ।
 वर्षं हिरण्मयं नाम यत्र हिरण्वती नदी ॥ ५
 यत्र चायं महाराज पक्षिराट् पतगोत्तमः ।
 यक्षानुगा महाराज धनिनः प्रियदर्शनाः ॥ ६
 महाबलास्तत्र जना राजन् मुदितमानसाः ।
 एकादश सहस्राणि वर्षाणां ते जनाधिप ॥ ७
 आयुःप्रमाणं जीवन्ति शतानि दश पञ्च च ।
 शृङ्गाणि च विचित्राणि त्रीण्येव मनुजाधिप ८

८

वर्षाणामिति ॥ १ ॥ दक्षिणेन त्विति । यद्यपि
 श्वेतस्य दक्षिणे नीलस्तस्य दक्षिणे निषधस्तथाऽपि निषधो-
 त्तरत्वमस्त्येवेत्यविरोधः । रमणकं यत्पूर्वं नीलादुत्तरतः
 श्वेतादक्षिणतश्च श्वेतवर्षमित्युक्तं तस्यैव रमणकमिति संज्ञा-
 न्तरम् । दक्षिणेन तु नीलस्य नीलमाल्यवतोर्नीलगन्धमादन-
 योश्च सन्धावित्यर्थः । निषधस्योत्तरेण तथैव तयोरेव सन्धि-
 द्वय इत्यर्थः ॥ २ ॥ शृङ्गाणि शृङ्गवतः षष्ठस्य वर्षपर्वतस्य
 सामूनि ॥ ८ ॥ शृङ्गस्य शृङ्गवतः ॥ १० ॥ शृङ्गं शृङ्गवत्
 यस्मात् सर्वधातुविचित्रश्च शृङ्गवाजाम् पर्वत इत्युक्तमहिम्ना
 पर्वतेन परिच्छिन्नमिदमैरावताख्यं वर्षं तस्मात् । अतः
 पूर्वोक्ताद्वर्षगणात् परं श्रेष्ठमिदं वर्षमित्यर्थः । एतदेवाह—
 न तत्रेत्यादिना ॥ ११ ॥ अनिष्यन्दा अस्वेदाः देव-
 तुल्या इत्यर्थः ॥ १२ ॥ आदित्यतापतप्तास्ते विशन्ति
 शशिमण्डलमिति विराड्भावं त्यक्त्वा सूत्रात्मभावं गच्छ-
 न्त्युक्तं स्थूलसूक्ष्मरूपं कार्यद्वयम् । इदानीं पिप्पलं तु
 वदिष्यसीत्युक्तः सञ्जयोऽवसरं प्राप्य पिप्पलाख्यं कारण-
 मप्याह—क्षीरोदस्येति । तत्राधिदैवं लवणेक्षुसुरासर्पि-
 र्दधिक्षीरशुद्धोदकानां सप्तसमुद्राणामुपान्त्यः क्षीरोदः अध्या-
 त्मम् । अन्नमयः कोश आत्मा प्राणमयस्तु इन्द्रियमयप्राण-
 मयभेदेन द्विविध इति द्वौ । चतुर्थो मनोमयः । पञ्चमो

एकं मणिमयं तत्र तथैकं रौक्ममद्भुतम् ।
 सर्वरत्नमयं चैकं भवनैरुपशोभितम् ॥
 तत्र स्वयंप्रभा देवी नित्यं वसति शाण्डिली ।
 उत्तरेण तु शृङ्गस्य समुद्रान्ते जनाधिप ॥ १०
 वर्षमैरावतं नाम तस्माच्छृङ्गमतः परम् ।
 न तत्र सूर्यस्तपति न जीर्यन्ते च मानवाः ॥ ११
 चन्द्रमाश्च सनक्षत्रो ज्योतिर्भूत इवावृतः ।
 पद्मप्रभाः पद्मवर्णाः पद्मपत्रनिमेक्षणाः ॥ १२
 पद्मपत्रसुगन्धाश्च जायन्ते तत्र मानवाः ।
 अनिष्यन्दा इष्टगन्धा निराहारा जितेन्द्रियाः १३
 देवलोकच्युताः सर्वे तथा विरजसो नृप ।
 त्रयोदशसहस्राणि वर्षाणां ते जनाधिप ॥ १४
 आयुःप्रमाणं जीवन्ति नरा भरतसत्तम ।
 क्षीरोदस्य समुद्रस्य तथैवोत्तरतः प्रभुः ।
 हरिर्वसति वैकुण्ठः शकटे कनकामये ॥ १५
 अष्टचक्रं हि तद्यानं भूतयुक्तं मनोजवम् ।
 अग्निवर्णं महातेजो जाम्बूनदाविभूषितम् ॥ १६

विज्ञानमयः । षष्ठ आनन्दमयः । सर्वकारणभूतः सप्तमः ।
 शुद्धं ब्रह्मेति । तत्र क्षीरोदात्परतो महाविष्णोर्जाजन्मा-
 दिहेतोः स्थानमस्ति यदिदं दहराद्युपासकैः प्राप्यते ।
 यत्रारण्यश्चार्णवौ यत्र प्रभुविमितं हिरण्मयं वेश्म यत्राश्वत्थ-
 सोमसवन इत्यादि चिन्हुक्तं श्रुतिप्रसिद्धं स प्रसुरन्तर्गामी
 हरिः सर्वसंहर्ता वैकुण्ठोऽकुण्ठितसामर्थ्यः शकटे शकटवदचे-
 तने कनकामये कनकवद्धास्वरज्योतिर्मये । 'अन्येभ्योऽपि
 दृश्यते' इति दीर्घः । चिन्मये शरीरे वसति ॥ १५ ॥ अस्य
 वस्तुवृत्त्या यद्यपि चिन्मयत्वं तथापि हि लोकप्रसिद्धं अष्ट-
 चक्रं अष्टाभिर्भगवत्तनुभिरुद्यत इति अष्टचक्रं यानं इहलोक-
 परलोकगतिसाधनम् । अष्टौ चक्राणि तु कर्मेन्द्रियपञ्चकं
 ज्ञानेन्द्रियपञ्चकं मन आदिचतुष्कं प्राणपञ्चकं सूक्ष्मभूतपञ्चकं
 अविद्या कामः कर्म चेति पुर्यष्टकात्मकं लिङ्गं शकटवदचेत-
 नमचलमपि भूतयुक्तं भूतेन नित्यसिद्धेन ब्रह्मणा अनुग्राहि-
 तं सत् मनोजवं शीघ्रं भवति प्राणनादिक्रियाः करोतीत्यर्थः ।
 अत एव श्रूयते 'को ह्येवान्यात्कः प्राप्यात् यदेष आकाश
 आनन्दो न स्यात्' इति । अग्निवर्णं अग्निवत् वर्णो वर्णना
 यस्य । अत्यन्तं संसारदुःखप्रदमित्यर्थः । महातेजः अने-
 कविधज्ञानेन्द्रियप्रधानम् । जाम्बूनदं दिव्यपुवर्णं चेतोहर्णं
 वासनाजालं तेन विभूषितं तन्मयमित्यर्थः । अधिदैवं तु
 स्पष्ट एवायं ॥ १६ ॥

स प्रभुः सर्वभूतानां विभुश्च भरतर्षभ ।
 संक्षेपो विस्तरश्चैव कर्ता कारयिता तथा ॥ १७
 पृथिव्यापस्तथाऽऽकाशं वायुस्तेजश्च पार्थिव ।
 स यज्ञः सर्वभूतानामास्यं तस्य हुताशनः ॥ १८
 वैशम्पायन उवाच ।
 एवमुक्तः सञ्जयेन धृतराष्ट्रो महामनाः ।

ध्यानमन्वगमद्राजन् पुत्रान् प्रति जनाधिप १९
 स विचिन्त्य महातेजाः पुनरेवाब्रवीद्वचः ।
 असंशयं सूतपुत्र कालः संक्षिपते जगत् ॥ २०
 सृजते च पुनः सर्वं नेह विद्यति शाश्वतम् ।
 नरो नारायणश्चैव सर्वज्ञः सर्वभूतहृत् ॥ २१
 देवा वैकुण्ठमित्याहुर्नरा विष्णुमिति प्रभुम् ॥ २२

इति श्रीमहाभारते भीष्मपर्वणि जम्बूखण्डविनिर्माणपर्वणि
 धृतराष्ट्रवाक्येऽष्टमोऽध्यायः ॥ ८ ॥



९

धृतराष्ट्र उवाच ।
 यदिदं भारतं वर्षं यत्रेदं मूर्च्छितं बलम् ।
 यत्रातिमात्रलुब्धोऽयं पुत्रो दुर्योधनो मम ॥ १
 यत्र गृद्धाः पाण्डुपुत्रा यत्र मे सज्जते मनः ।
 एतन्मे तत्त्वमाचक्ष्व त्वं हि मे बुद्धिमान् मतः ॥ २
 सञ्जय उवाच ।
 न तत्र पाण्डवा गृद्धाः शृणु राजन् वचो मम ।
 गृद्धो दुर्योधनस्तत्र शकुनिश्चापि सौबलः ॥ ३
 अपरे क्षत्रियाश्चैव नानाजनपदेश्वराः ।
 ये गृद्धा भारते वर्षे न मृष्यन्ति परस्परम् ॥ ४
 अत्र ते कीर्तयिष्यामि वर्षं भारत भारतम् ।
 प्रियमिन्द्रस्य देवस्य मनोवैवस्वतस्य च ॥ ५

पृथोस्तु राजन् वैन्यस्य तथेक्षाकोर्महात्मनः ।
 ययातेरम्बरीषस्य मान्धातुर्नहुषस्य च ॥ ६
 तथैव मुचुकुन्दस्य शिवेरौशीनरस्य च ।
 ऋषभस्य तथैलस्य नृगस्य नृपतेस्तथा ॥ ७
 कुशिकस्य च दुर्धर्ष गाधेश्वर महात्मनः ।
 सोमकस्य च दुर्धर्ष दिलीपस्य तथैव च ॥ ८
 अन्येषां च महाराज क्षत्रियाणां बलीयसाम् ।
 सर्वेषामेव राजेन्द्र प्रियं भारत भारतम् ॥ ९
 तत्ते वर्षं प्रवक्ष्यामि यथायथमरिन्दम ।
 शृणु मे गदतो राजन् यन्मां त्वं परिपृच्छसि १०
 महेन्द्रो मलयः सह्यः शुक्तिमानृक्षवानपि ।
 विन्ध्यश्च पारियात्रश्च सप्तैते कुलपर्वताः ॥ ११

स प्रभुरिति । योऽस्मिन् शकटे वसति स एव
 सर्वेषां जीवानां प्रभुर्नियन्ता । विभुर्व्यापकः । सङ्क्षेपः
 संहर्ता । विस्तरः सस्यक्विरचयिता । कर्ता जीव-
 रूपेण । कारयिता ईश्वररूपेण ॥ १७ ॥ एवमध्यात्मादिदैव-
 रूपत्वमुक्त्वा अधिभूताधियज्ञरूपत्वमपि तस्यैवाह—पृथि-
 वीति । सर्वेषां भूतानां संबंधी यथाधिकारं निर्वर्त्यो यज्ञः
 स एव आस्यं तस्य हुताशनः । विशेषतस्तु स यज्ञेनैव तृप्य-
 तीति भावः ॥ १८ ॥ एवं संजयेन उक्तः उपदिष्टो धृतराष्ट्रो
 महामनाः महत् पिप्पलापरपर्यायविश्वरूपदर्शनयोग्यं मनो
 यस्य स एवंभूतो ध्यानं सविकल्पसमाधिं अन्वगमत् सञ्जय-
 वाक्यश्रवणमनुप्राप्तवान् ॥ १९ ॥ तत्र च यथाऽर्जुनेन
 विश्वरूपदर्शनकाले भावी क्षत्रक्षयो दृष्टस्तद्वत्सोऽपि नरना-
 रायणाभ्यां क्रियमाणं सर्वक्षत्रक्षयं दृष्ट्वा स्वपुत्रान् प्रति
 विचिन्त्य पुनरेवाब्रवीत् । तदेव वचनमाह—असंशयमिति ।

इह लोके त्वदुक्ते जम्बूखण्डे शाश्वतं शाश्वद्भवं मेवादिक्मपि
 नास्ति किं तु सर्वं दृष्टनष्टस्वभावं संकल्पमात्रोत्थम् । किं
 तर्हि शाश्वतमस्ति नरो नारायणश्चेति जीवेश्वरावेव शाश्वतौ
 नेत्याह उभयं मिलित्वा एक एव सर्वज्ञः सर्वभूतहृत् तमेव-
 श्वरं देवा वैकुण्ठमाहुः अधिदैवं स एव वैकुण्ठाधिपतिरित्युच्यत
 इत्यर्थः । नरा जीवास्तु तमेव विष्णुं अध्यात्मं अन्तःप्रविष्टं
 जनानां शास्तारं अष्टचक्रस्य शकटस्य चालकमाहुः । तथापि
 प्रभुं कृत्वाऽपि लेपशून्यं अत ईश्वरस्य चिकीर्षितः क्षत्रक्षयो
 नास्मदोषज इति भावः ॥ २१ ॥ इति श्रीमहाभारते
 भीष्मपर्वणि नैलकण्ठीये भारतभावदीपे अष्टमोऽध्यायः ॥ ८ ॥

९

॥ यदिदमिति ॥ १ ॥ गृद्धाः लोभयुक्ताः एतत्
 एतस्य मे मह्यं तत्त्वं याथार्थ्यम् ॥ २ ॥ प्रियमिति कर्मभूमि-
 त्वादिन्द्रादीनामिदं प्रियम् ॥ ५ ॥ अग्रे स्पष्टार्थो ग्रन्थः ॥ ६ ॥

तेषां सहस्रशो राजन् पर्वतास्ते समीपतः ।
 अविज्ञाताः सारवन्तो विपुलाश्चित्रसानवः ॥ १२
 अन्ये ततोऽपरिज्ञाता ह्रस्वा ह्रस्वोपजीविनः ।
 आर्या भ्लेच्छाश्च कौरव्य तैमिश्राः पुरुषा विभो
 नदीं पिबन्ति विपुलां गंगां सिन्धुं सरस्वतीम् ।
 गोदावरीं नर्मदां च बाहुदां च महानदीम् ॥ १४
 शतद्रुं चन्द्रभागां च यमुनां च महानदीम् ।
 दृषद्वतीं विपाशां च विपापां स्थूलवालुकाम् ॥ १५
 नदीं वेत्रवतीं चैव कृष्णवेणां च निम्नगाम् ।
 इरावतीं वितस्तां च पयोष्णीं देविकामपि ॥ १६
 वेदस्मृतां वेदवतीं त्रिदिवांमिश्रुलां कृमिम् ।
 करीषिणीं चित्रवाहां चित्रसेनां च निम्नगाम् ॥ १७
 गोमतीं धृतपापां च वन्दनां च महानदीम् ।
 कौशिकीं त्रिदिवां कृत्यां निचितां लोहितारणीम्
 रहस्यां शतकुम्भां च सरयू च तथैव च ।
 चर्मण्वतीं वेत्रवतीं हस्तिसोमां दिशं तथा ॥ १९
 शरावतीं पयोष्णीं च वेणां भीमरथीमपि ।
 कावेरीं चुलुकां चापि वार्णीं शतबलामपि ॥ २०
 नीवारामहितां चापि सुप्रयोगां जनाधिप ।
 पवित्रां कुण्डलीं सिन्धुं राजनीं पुरमालिनीम् ॥
 पूर्वाभिरामां वीरां च भीमामोघवतीं तथा ।
 पाशाशिनीं पापहरां महेन्द्रां पाटलावतीम् ॥ २२
 करीषिणीमसिक्तीं च कुशचीरां महानदीम् ।
 मकरीं प्रवरां मेनां हेमां घृतवतीं तथा ॥ २३
 पुरावतीमनुष्णां च शैध्यां कार्पीं च भारत ।
 सदानीरामधृष्यां च कुशधारां महानदीम् ॥ २४
 सदाकान्तां शिवां चैव तथा वीरमतीमपि ।
 वखां सुवखां गौरीं च कम्पनां सहिरण्वतीम् ॥ २५
 वरां वीरकरां चापि पञ्चमीं च महानदीम् ।
 रथचित्रां ज्योतिरथां विश्वामित्रां कपिञ्जलाम् ॥ २६
 उपेन्द्रां बहुलां चैव कुवीरामम्बुवाहिनीम् ।
 विनदीं पिञ्जलां वेणां तुङ्गवेणां महानदीम् ॥ २७
 विदिशां कृष्णवेणां च ताम्रां च कपिलामपि ।
 खलुं सुवामां वेदाश्वां हरिश्चावां महापगाम् ॥ २८
 शीघ्रां च पिच्छिलां चैव भारद्वाजीं च निम्नगाम्
 कौशिकीं निम्नगां शोणां बाहुदामथ चन्द्रमाम्
 दुर्गां चित्रशिलां चैव ब्रह्मवेध्यां बृहद्वतीम् ।
 यवक्षामथ रोहीं च तथा जाम्बूनदीमपि ॥ ३०
 सुनसां तमसां दासीं वसामन्यां वराणसीम्
 नीलां घृतवतीं चैव पर्णाशां च महानदीम् ॥ ३१

मानवीं वृषभां चैव ब्रह्ममेध्यां बृहद्वतीम् ।
 एताश्चान्याश्च बहुधा महानद्यो जनाधिप ॥ ३२
 सदा निरामयां कृष्णां मन्दगां मदवाहिनीम् ।
 ब्राह्मणीं च महागौरीं दुर्गामपि च भारत ॥ ३३
 चित्रोपलां चित्ररथां मञ्जुलां वाहिनीं तथा ।
 मन्दाकिनीं वैतरणीं कोषां चापि महानदीम् ॥ ३४
 शुक्तिमतीमनङ्गां च तथैव वृषसाह्वयाम् ।
 लोहित्यां करतोयां च तथैव वृषकाह्वयाम् ॥ ३५
 कुमारीमृषिकुल्यां च मारिषां च सरस्वतीम् ।
 मन्दाकिनीं सुपुण्यां च सर्वां गङ्गां च भारत ॥ ३६
 विश्वस्य मातरः सर्वाः सर्वाश्चैव महाफलाः ।
 तथा नद्यस्त्वप्रकाशाः शतशोऽथ सहस्रशः ॥ ३७
 इत्येताः सरितो राजन् समाख्याता यथास्मृति ।
 अत उर्ध्वं जनपदान्निबोध गदतो मम ॥ ३८
 तत्रमे कुरुपाञ्चालाः शाखा माद्रेयजाङ्गलाः ।
 शूरसेनाः पुलिन्दाश्च बोधा मालास्तथैव च ॥ ३९
 मत्स्याः कुशल्याः सौशल्याः कुंतयः कांतिकोसलाः
 चेदिमत्स्यक्रूषाश्च भोजाः सिन्धुपुलिन्दाः ॥ ४०
 उत्तमाश्वदशार्णाश्च मेकलाश्चोत्कलैः सह ।
 पञ्चालाः कोसलाश्चैव नैकपृष्ठा धुरंधराः ॥ ४१
 गोधा मद्रकलिङ्गाश्च काशयोऽपरकाशयः ।
 जठराः कुकुराश्चैव सदशार्णाश्च भारत ॥ ४२
 कुन्तयोऽवन्तयश्चैव तथैवापरकुन्तयः ।
 गोमन्ता मण्डकाः सण्डा विदर्भा रूपवाहिकाः ॥
 अश्मकाः पाण्डुराष्ट्राश्च गोपराष्ट्राः करीतयः ।
 अधिराज्यकुशाद्याश्च मल्लराष्ट्रं च केवलम् ॥ ४४
 वारवास्यायवाहाश्च चक्राश्चक्रातयः शकाः ।
 विदेहा मगधाः स्वक्षा मलजा विजयास्तथा ॥ ४५
 अङ्गा वैङ्गाः कलिङ्गाश्च यक्षलोमान एव च ।
 मल्लाः सुदेष्णाः प्रल्हादा माहिकाः शशिकास्तथा
 बाल्हिका वाटधानाश्च आभीराः कालतोयकाः ।
 अपरान्ताः परान्ताश्च पञ्चालाश्चर्ममण्डलाः ॥ ४७
 अटवीशिखराश्चैव मेरुभूताश्च मारिष ।
 उपावृत्तानुपावृत्ताः खराष्ट्राः केकयास्तथा ॥ ४८
 कुन्दापरान्ता माहेयाः कक्षाः सामुद्रनिकुटाः ।
 अन्ध्राश्च बहवो राजघ्नन्तर्गिर्यास्तथैव च ॥ ४९
 बहिर्गिर्याङ्गमलजा मगधा मानवर्जकाः ।
 समन्तराः प्रावृषेया भार्गवाश्च जनाधिप ॥ ५०

पुण्ड्रा भर्गाः किराताश्च सुदृष्टा यामुनास्तथा ।
 शका निषादा निषधास्तथैवानर्तनैर्ऋताः ॥ ५१
 दुर्गालाः प्रतिमत्स्याश्च कुन्तलाः कोसलास्तथा ।
 तीरग्रहाः शूरसेना ईजिकाः कन्यकागुणाः ॥ ५२
 तिलभारा मसीराश्च मधुमन्तः सुकन्दकाः ।
 काश्मीराः सिन्धुसौवीरा गान्धारा दर्शकास्तथा ।
 अभीसारा उलूताश्च शैबला बाहिकास्तथा ।
 दार्वी च वानवा दर्वा वातजामरथोरगाः ॥ ५४
 बहुवाद्याश्च कौरव्य सुदामानः सुमल्लिकाः ।
 वध्राः करीषकाश्चापि कुलिन्दोपत्यकास्तथा ५५
 वनायवो दशापार्श्वरोमाणः कुशबिन्दवः ।
 कच्छा गोपालकक्षाश्च जाङ्गलाः कुरुवर्णकाः ५६
 किराता बर्वराः सिद्धा वैदेहास्ताम्रलसिकाः ।
 ओण्डा म्लेच्छाः सैसिरिध्रा पार्वतीयाश्च मारिष
 अथापरे जनपदा दक्षिणा भरतर्षभ ।
 द्रविडाः केरलाः प्राच्या भूषिका वनवासिकाः ॥
 कर्णाटका महिषका विकल्पा भूषकास्तथा ।
 झिलिकाः कुन्तलाश्चैव सौहृदा नभकाननाः ॥ ५९
 कौकुटकास्तथा चोलाः कोङ्कणा मालवा नराः
 समङ्गाः करकाश्चैव कुरुराङ्गारमारिषाः ॥ ६०
 ध्वजिन्युत्सवसङ्केतास्त्रिगर्ताः शाल्वसेनयः ।
 व्यूकाः कोकबकाः प्रोष्टाः समवेगवशास्तथा ६१
 तथैव विन्ध्यचुलिकाः पुलिन्दा वल्कलैः सह ।
 मालवा बल्लवाश्चैव तथैवापरबल्लवाः ॥ ६२
 कुलिन्दाः कालदाश्चैव कुण्डलाः करटास्तथा ।
 मूषकास्तनबालाश्च सर्नीपा घटसृञ्जयाः ॥ ६३

इति श्रीमहाभारते भीष्मपर्वणि जम्बूखण्डविनिर्माणपर्वणि भारतीयनदीदेशादिनामकथने
 नवमोऽध्यायः ॥ ९ ॥



अठिदाः पाशिवाटाश्च तनयाः सुनयास्तथा ।
 ऋषिका विदभाः काकास्तङ्गणाः परतङ्गणाः ६४
 उत्तराश्चापरम्लेच्छाः क्रूरा भरतसत्तम ।
 यवनाश्चीनकाम्बोजा दारुणा म्लेच्छजातयः ॥ ६५
 सकृद्ग्रहाः कुलत्याश्च हूणाः पारसिकैः सह ।
 तथैव रमणाश्चीनास्तथैव दशमालिकाः ॥ ६६
 क्षत्रियोपनिवेशाश्च वैश्यशूद्रकुलानि च ।
 शूद्राभीराश्च दरदाः काश्मीराः पशुभिः सह ६७
 खाशीराश्चान्तचाराश्च पल्हवा गिरिगह्वराः ।
 आत्रेयाः समरद्वाजास्तथैव स्तनपोषिकाः ॥ ६८
 प्रोषकाश्च कलिङ्गाश्च किरातानां च जातयः ।
 तोमरा हन्यमानाश्च तथैव करभञ्जकाः ॥ ६९
 एते चान्ये जनपदाः प्राच्योदीच्यास्तथैव च ।
 उद्देशमात्रेण मया देशाः सङ्कीर्तिता विभो ७०
 यथागुणबलं चापि त्रिवर्गस्य महाफलम् ।
 दुह्येत धेनुः कामधुक् भूमिः सम्यगनुष्ठिता ७१
 तस्यां गृह्णन्ति राजानः शूरा धर्मार्थकोविदाः ।
 ते त्यजन्त्याहवे प्राणान् वसुगृह्णास्तरस्त्रिनः ॥ ७२
 देवमानुषकायानां कामं भूमिः परायणम् ।
 अन्योन्यस्यावलुम्पन्ति सारमेया यथाऽऽमिषम् ॥
 राजानो भरतश्चेष्ट भोक्तुकामा वसुन्धराम् ।
 न चापि तृप्तिः कामानां विद्यतेऽद्यापि कस्यचित्
 तस्मात् परिग्रहे भूमेर्यतन्ते कुरुपाण्डवाः ।
 साम्रा भेदेन दानेन दण्डेनैव च भारत ॥ ७५
 पिता भ्राता च पुत्राश्च खं द्यौश्च नरपुङ्गव ।
 भूमिर्भवति भूतानां सम्यगच्छिद्रदर्शना ॥ ७६

यथागुणबलमिति । यथागुणं सत्त्वादिगुणान् अनति-
 क्रम्य तद्वत् यथाबलं शौर्यं चानतिक्रम्य त्रिवर्गस्य धर्मार्थ-
 कामात्मकस्य महाफलं उत्कृष्टफलं हैरण्यगर्भपदप्राप्तयन्तं
 सम्यगनुष्ठिता सम्यक्पालिता भूमिर्दुह्येत प्रपूरयेत् धेनुरिव
 कामान् अन्याश्च दुग्धे इति कामधुक् ॥ ७१ ॥ गृह्णन्ति
 अभिकांक्षां कुर्वन्ति वसुगृह्णाः धनलब्धाः ॥ ७२ ॥ देव-
 कायानां यज्ञेन मानुषकायानामन्नप्रसवेन भूमिः परायणं शरणम्
 ॥ ७३ ॥ तस्मात् अतुलत्वात् ॥ ७५ ॥ एवमाधिदैविकं भूमि-

जयफलमुक्तम् । अथाध्यात्मं भूमिजयफलमाह-पितेति ।
 अच्छिद्रं संपूर्णदर्शनं यस्याः सा भूमिः योगमार्गरीत्या
 कात्स्न्येन दृष्टा सती पित्रादिबहिर्भौतिकेभ्य आघातेभ्यः
 पाति वज्रकायत्वं प्रयच्छतीत्यर्थः । खं स्वस्थं सूर्यादीनां पदं
 द्यौः स्वर्गपदं च सैव भवति तत्तत्प्रापयतीत्यर्थः ॥ ७६ ॥
 ॥ इति श्रीमहाभारते भीष्मपर्वणि नैलकण्ठीये भारतभावदीपे
 नवमोऽध्यायः ॥ ९ ॥

१०

धृतराष्ट्र उवाच ।

भारतस्यास्य वर्षस्य तथा हैमवतस्य च ।

प्रमाणमायुषः सूत बलं चापि शुभाशुभम् ॥ १

अनागतमतिक्रान्तं वर्तमानं च सञ्जय ।

आचक्ष्व मे विस्तरेण हरिवर्षं तथैव च ॥ २

सञ्जय उवाच ।

चत्वारि भारते वर्षे युगानि भरतर्षभ ।

कृतं त्रेता द्वापरं च तिष्यं च कुरुवर्धन ॥ ३

पूर्वं कृतयुगं नाम ततस्त्रेतायुगं प्रभो ।

सङ्क्षेपाद्वापरस्याथ ततस्तिष्यं प्रवर्तते ॥ ४

चत्वारि तु सहस्राणि वर्षाणां कुरुसत्तम ।

आयुःसंख्या कृतयुगे संख्याता राजसत्तम ॥ ५

तथा त्रीणि सहस्राणि त्रेतायां मनुजाधिप ।

द्वे सहस्रे द्वापरे तु भुवि तिष्ठन्ति साम्प्रतम् ॥ ६

न प्रमाणस्थितिर्ह्यस्ति तिष्येऽस्मिन् भरतर्षभ ।

गर्भस्थाश्च म्रियन्तेऽत्र तथा जाता म्रियन्ति च ७

इति श्रीमहाभारते भीष्मपर्वणि जम्बूखण्डविनिर्माणपर्वणि भारतवर्षे कृताद्यनुरोधेनायुर्निरूपणे

दशमोऽध्यायः ॥ १० ॥

समाप्तं जम्बूखण्डविनिर्माणपर्वं ।



भूमिपर्व २

११

धृतराष्ट्र उवाच ।

जम्बूखण्डस्त्वया प्रोक्तो यथावदिह सञ्जय ।

विष्कम्भमस्य प्रब्रूहि परिमाणं तु तत्त्वतः ॥ १

समुद्रस्य प्रमाणं च सम्यगच्छिद्रदर्शनम् ।

शाकद्वीपं च मे ब्रूहि कुशद्वीपं च सञ्जय ॥ २

शाल्मलिं चैव तत्त्वेन क्रौञ्चद्वीपं तथैव च ।

ब्रूहि गावल्गणे सर्वे राहोः सोमार्कयोस्तथा ॥

सञ्जय उवाच ।

राजन् सुबहवो द्वीपा यैरिदं सन्ततं जगत् ।

सप्तद्वीपान् प्रवक्ष्यामि चन्द्रादित्यौ ग्रहं तथा ॥ ४

१०

भारतस्येति ॥ १ ॥ तिष्यं कलियुगम् ॥ ३ ॥

प्रजायन्ते प्रजां जनयन्ति ॥ ८ ॥ वपुष्मन्तः प्रशस्तदेहाः

॥ १० ॥ सर्वे वर्णाः परस्परजयैषिणो जायन्त इति संबन्धः

॥ १२ ॥ ईर्ष्या परोत्कर्षासहिष्णुत्वम् । मानः स्वस्मिन् पूज्य-

ताबुद्धिः । क्रोधोऽभिज्वलनम् । मासः कपयम् । आसूया

परगुणेषु दोषाविष्करणम् । रागो विषयेषु प्रीतिः । लोभ-

स्तलिप्सा ॥ १४ ॥ सङ्क्षेपो गुणानामिति शेषः ॥ १५ ॥

इति श्रीमहाभारते भीष्मपर्वणि नैऋत्येऽध्याये भारतभाबदीपे

दशमोऽध्यायः ॥ १० ॥

११

जम्बूखण्ड इति ॥ १ ॥ ग्रहं राहुम् ॥ ४ ॥

अष्टादश सहस्राणि योजनानि विशाम्पते ।
षट्शतानि च पूर्णानि विष्कम्भो जम्बुपर्वतः ॥ ५
लावणस्य समुद्रस्य विष्कम्भो द्विगुणः स्मृतः ।
नानाजनपदाकीर्णो मणिविद्रुमचित्रितः ॥ ६
नैकधातुविचित्रैश्च पर्वतैरुपशोभितः ।
सिद्धचारणसंकीर्णः सागरः परिमण्डलः ॥ ७
शाकद्वीपं च वक्ष्यामि यथावदिह पार्थिव ।
शृणु मे त्वं यथान्यायं ब्रुवतः कुरुनन्दन ॥ ८
जम्बूद्वीपप्रमाणेन द्विगुणः स नराधिप ।
विष्कम्भेण महाराज सागरोऽपि विभागशः ॥ ९
क्षीरोदो भरतश्रेष्ठ येन संपरिवारितः ।
तत्र पुण्या जनपदास्तत्र न म्रियते जनः ॥ १०
कुत एव हि दुर्भिक्षं क्षमातेजोयुता हि ते ।
शाकद्वीपस्य सङ्क्षेपो यथावद्भरतर्षभ ॥ ११
उक्त एव महाराज किमन्यत् कथयामि ते ।

धृतराष्ट्र उवाच ।

शाकद्वीपस्य सङ्क्षेपो यथावदिह सञ्जय ॥ १२
उक्तस्त्वया महाप्राज्ञ विस्तरं ब्रूहि तत्त्वतः ।

सञ्जय उवाच ।

तथैव पर्वता राजन् सप्तात्र मणिभूषिताः ॥ १३
रत्नाकरास्तथा नद्यस्तेषां नामानि मे शृणु ।
अतीव गुणवत् सर्वं तत्र पुण्यं जनाधिप ॥ १४
देवर्षिगन्धर्वयुतः प्रथमो मेरुरुच्यते ।
प्रागायतो महाराज मलयो नाम पर्वतः ॥ १५
ततो मेघाः प्रवर्तन्ते प्रभवन्ति च सर्वशः ।
ततः परेण कौरव्य जलधारो महागिरिः ॥ १६
ततो नित्यमुपादत्ते वासवः परमं जलम् ।
ततो वर्षं प्रभवति वर्षकाले जनेश्वर ॥ १७
उच्चैर्गिरी रैवतको यत्र नित्यं प्रतिष्ठिता ।

रेवती दिवि नक्षत्रं पितामहकृतो विधिः ॥ १८
उत्तरेण तु राजेन्द्र श्यामो नाम महागिरिः ।
नवमेघप्रमः प्रांशुः श्रीमानुज्ज्वलविग्रहः ॥ १९
यतः श्यामत्वमापन्नाः प्रजा जनपदेश्वर ।

धृतराष्ट्र उवाच ।

सुमहान् संशयो मेऽद्य प्रोक्तोऽयं सञ्जय त्वया ॥
प्रजाः कथं सूतपुत्र संप्राप्ताः श्यामतामिह ।

सञ्जय उवाच ।

सर्वेष्वेव महाराज द्वीपेषु कुरुनन्दन ॥ २१
गौरः कृष्णश्च पतगस्तयोर्वर्णान्तरे नृप ।
श्यामो यस्मात्प्रवृत्तो वै तस्माच्छ्यामोगिरिः स्मृतः
ततः परं कौरवेन्द्र दुर्गशैलो महोदयः ।
केसरः केसरयुतो यतो वातः प्रवर्तते ॥ २३
तेषां योजनविष्कम्भो द्विगुणः प्रविभागशः ।
वर्षाणि तेषु कौरव्य सप्तोक्तानि मनीषिभिः ॥ २४
महामेरुर्महाकाशो जलदः कुमुदोत्तरः ।
जलधारो महाराज सुकुमार इति स्मृतः ॥ २५
रेवतस्य तु कौमारः श्यामस्य मणिकाञ्चनः ।
केसरस्याथ मौदाकी परेण तु महापुमान् ॥ २६
परिवार्य तु कौरव्य दैर्घ्यं ह्रस्वत्वमेव च ।
जम्बूद्वीपेन संख्यातस्तस्य मध्ये महाद्रुमः ॥ २७
शाको नाम महाराज प्रजा तस्य सदानुगा ।
तत्र पुण्या जनपदाः पूज्यते तत्र शंकरः ॥ २८
तत्र गच्छन्ति सिद्धाश्च चारणा दैवतानि च ।
धार्मिकाश्च प्रजा राजंश्चत्वारोऽतीव भारत २९
वर्णाः स्वकर्मनिरता न च स्तेनोऽत्र दृश्यते ।
दीर्घायुषो महाराज जरामृत्युविवर्जिताः ॥ ३०
प्रजास्तत्र विवर्धन्ते वर्षास्त्रिव समुद्रगाः ।
नद्यः पुण्यजलास्तत्र गङ्गा च बहुधा गता ॥ ३१

अष्टादश सहस्राणि षट् शतानि च योजनानि विष्कम्भश्चतु-
र्दलकमलाकारस्य जम्बूद्वीपस्य पत्रान्तपरिधिः तादृशविस्तारः ।
एव पिण्डप्रमाणमन्तर्भाव्य पर्वताकृतित्वाजम्बूपर्वत इत्यु-
च्यते ॥ ५ ॥ लावणस्येति । क्षेत्रफलतः पञ्चसहस्रा-
यामत्वाज्जम्बूद्वीपस्य तदुभयतः पञ्चपञ्चभिः सहस्रैः समु-
द्रस्य विष्कम्भो विस्तारः । तेन समुद्रस्य द्वीपस्य पञ्चद-
शसहस्रयोजनो व्यासः । द्विगुणः दशसहस्रयोजनः परिमण्ड-
लश्चेदुभयतः समुद्रवेष्टनेन सह चत्वारिंशत्सहस्रः । एवं
तृतीयोऽशीतिसहस्रः । चतुर्थः षष्टिसहस्राधिकं लक्षम् ।
पञ्चमो लक्षत्रयं विंशतिसहस्राणि । षष्ठो लक्षषट् चत्वारिं-

शत्सहस्राणि । सप्तमो द्वादशलक्षाप्यशीतिसहस्राणि ।
एतेषां सङ्कलने पञ्चविंशतिलक्षाणि पञ्चत्रिंशत् सहस्राणि
योजनानि सप्तानां द्वीपानां समुद्राणां विस्तारः ॥ ६ ॥
रेवती ज्योतिर्मण्डलरूपेण दिवि विभ्रम्यमाणाऽपि दिग्बेन
रूपेणात्रापि वर्तते एवं विधिर्मर्यादा पितामहेन कृता
॥ १८ ॥ पतगवर्णं व्याचष्टे-तयोरिति । मिश्रो वर्णः
पतग इत्यर्थः । 'कारणगुणाः कार्यगुणानारभन्ते' इति
न्यायेन श्यामपर्वतमवः श्यामवर्णः शाकाद्यन्नपरिणामेन
मनुष्या अपि श्यामत्वं गता इत्यर्थः । यस्मात् श्यामो
गिरिस्तस्मात्तत्स्थानां श्यामो वर्णः प्रवृत्त इत्यर्थः ॥ २२ ॥

सुकुमारी कुमारी च शीताशी वेणिका तथा ।
महानदी च कौरव्य तथा मणिजला नदी ॥ ३२
चक्षुर्वर्धनिका चैव नदी भरतसत्तम ।
तत्र प्रवृत्ताः पुण्योदा नद्यः कुरुकुलोद्वह ॥ ३३
सहस्राणां शतान्येव यतो वर्षति वासवः ।
न तासां नामधेयानि परिमाणं तथैव च ॥ ३४
शक्यन्ते परिसंख्यातुं पुण्यास्ता हि सरिद्वराः ।
तत्र पुण्या जनपदाश्चत्वारो लोकसंमताः ॥ ३५
मङ्गाश्च मशकाश्चैव मानसा मन्दगास्तथा ।

मङ्गा ब्राह्मणभूयिष्ठाः स्वकर्मनिरता नृप ॥ ३६
मशकेषु तु राजन्या धार्मिकाः सर्वकामदाः ।
मानसाश्च महाराज वैश्यधर्मोपजीविनः ॥ ३७
सर्वकामसमायुक्ताः शूरा धर्मार्थनिश्चिताः ।
शूद्रास्तु मन्दगा नित्यं पुरुषा धर्मशीलिनः ॥ ३८
न तत्र राजा राजेन्द्र न दण्डो न च दण्डिकः ।
स्वधर्मेणैव धर्मज्ञास्ते रक्षन्ति परस्परम् ॥ ३९
एतावदेव शक्यं तु तत्र द्वीपे प्रभाषितुम् ।
एतदेव च श्रोतव्यं शाकद्वीपे महौजसि ॥ ४०

इति श्रीमहाभारते भीष्मपर्वणि भूमिपर्वणि शाकद्वीपवर्णने
एकादशोऽध्यायः ॥ ११ ॥



१२

सञ्जय उवाच ।

उत्तरेषु च कौरव्य द्वीपेषु श्रूयते कथा ।
एवं तत्र महाराज द्रुवतश्च निबोध मे ॥ १
धृततोयः समुद्रोऽत्र दधिमण्डोदकोऽपरः ।
सुरोदः सागरश्चैव तथाऽन्यो जलसागरः ॥ २
परस्परेण द्विगुणाः सर्वे द्वीपा नराधिप ।
पर्वताश्च महाराज समुद्रैः परिवारिताः ॥ ३
गौरस्तु मध्यमे द्वीपे गिरिर्मानःशिलो महान् ।
पर्वतः पश्चिमे कृष्णो नारायणसखो नृप ॥ ४
तत्र रत्नानि दिव्यानि स्वयं रक्षति केशवः ।
प्रसन्नश्चाभवत्तत्र प्रजानां व्यदधत् सुखम् ॥ ५
कुशस्तम्भः कुशद्वीपे मध्ये जनपदैः सह ।
संपूज्यते शाल्मलिश्च द्वीपे शाल्मलिके नृप ॥ ६
क्रौञ्चद्वीपे महाक्रौञ्चो गिरी रत्नचयाकरः ।
संपूज्यते महाराज चातुर्वर्ण्येन नित्यदा ॥ ७
गोमन्तः पर्वतो राजन् सुमहान् सर्वधातुकः ।
यत्र नित्यं निवसति श्रीमान् कमललोचनः ॥ ८
मोक्षिभिः सङ्गतो नित्यं प्रभुर्नारायणो हरिः ।
कुशद्वीपे तु राजेन्द्र पर्वतो विदुर्मैश्रितः ॥ ९
स्वनामनामा दुर्धर्षो द्वितीयो हेमपर्वतः ।
द्युतिमान्नाम कौरव्य तृतीयः कुमुदो गिरिः ॥ १०

चतुर्थः पुष्पवान्नाम पञ्चमस्तु कुशेशयः ।
षष्ठो हरिगिरिर्नाम षडैते पर्वतोत्तमाः ॥ ११
तेषामन्तरविष्कम्भो द्विगुणः सर्वभागशः ।
औद्भिदं प्रथमं वर्षं द्वितीयं वेणुमण्डलम् ॥ १२
तृतीयं सुरथाकारं चतुर्थं कंबलं स्मृतम् ।
धृतातमत् पञ्चमं वर्षं षष्ठं वर्षं प्रभाकरम् ॥ १३
सप्तमं कापिलं वर्षं सप्तैते वर्षलम्भकाः ।
एतेषु देवगन्धर्वाः प्रजाश्च जगतीश्वर ॥ १४
विहरन्ते रमन्ते च न तेषु म्रियते जनः ।
न तेषु दस्यवः सन्ति म्लेच्छजात्योऽपि वा नृप ॥
गौरप्रायो जनः सर्वः सुकुमारश्च पार्थिव ।
अवशिष्टेषु सर्वेषु वक्ष्यामि मनुजेश्वर ॥ १६
यथाश्रुतं महाराज तदव्यग्रमनाः शृणु ।
क्रौञ्चद्वीपे महाराज क्रौञ्चो नाम महागिरिः ॥ १७
क्रौञ्चात् परो वामनको वामनादन्धकारकः ।
अन्धकारात् परो राजन् मैनाकः पर्वतोत्तमः ॥ १८
मैनाकात् परतो राजन् गोविन्दो गिरिरुत्तमः ।
गोविन्दात् परतो राजन्निबिडो नाम पर्वतः ॥ १९
परस्तु द्विगुणस्तंषां विष्कम्भो वंशवर्धन ।
देशांस्तत्र प्रवक्ष्यामि तन्मे निगदतः शृणु ॥ २०

इति श्रीमहाभारते भीष्मपर्वणि नैलकण्ठीये भारतभावदीपे
एकादशोऽध्यायः ॥ ११ ॥

१२

उत्तरेष्विति ॥ १ ॥ मानःशिलो मनःशिलामयः

क्रौञ्चस्य कुशलो देशो वामनस्य मनोनुगः ।
 मनोनुगात् परश्रोष्णो देशः कुरुकुलोद्वह ॥ २१
 उष्णात् परः प्रावरकः प्रावारादन्धकारकः ।
 अन्धकारकदेशात्तु मुनिदेशः परः स्मृतः ॥ २२
 मुनिदेशात् परश्चैव प्रोच्यते दुन्दुभिखनः ।
 सिद्धचारणसंकीर्णो गौरप्रायो जनाधिप ॥ २३
 एते देशा महाराज देवगन्धर्वसेविताः ।
 पुष्करे पुष्करो नाम पर्वतो मणिरत्नवान् ॥ २४
 तत्र नित्यं प्रभवति स्वयं देवः प्रजापतिः ।
 तं पर्युपासते नित्यं देवाः सर्वे महर्षयः ॥ २५
 वाग्भिर्मनोनुकूलाभिः पूजयन्तो जनाधिप ।
 जम्बूद्वीपात् प्रवर्तन्ते रत्नानि विविधान्युत ॥ २६
 द्वीपेषु तेषु सर्वेषु प्रजानां कुरुसत्तम ।
 ब्रह्मचर्येण सत्येन प्रजानां हि दमेन च ॥ २७
 आरोग्यायुःप्रमाणाभ्यां द्विगुणं द्विगुणं ततः ।
 पको जनपदो राजन् द्वीपेष्वेतेषु भारत ।
 उक्ता जनपदा येषु धर्मश्चैकः प्रदृश्यते ॥ २८
 ईश्वरो दण्डमुद्यम्य स्वयमेव प्रजापतिः ।
 द्वीपानेतामहाराज रक्षंस्तिष्ठति नित्यदा ॥ २९
 स राजा स शिवो राजन् स पिता प्रपितामहः ।
 गोपायति नरश्रेष्ठ प्रजाः सजडपण्डिताः ॥ ३०
 भोजनं चात्र कौरव्य प्रजाः स्वयमुपस्थितम् ।
 सिद्धमेव महाबाहो तद्धि भुञ्जन्ति नित्यदा ॥ ३१
 ततः परं समा नाम दृश्यते लोकसंस्थितिः ।
 चतुरस्रं महाराज त्रयस्त्रिंशत् मण्डलम् ॥ ३२
 तत्र तिष्ठन्ति कौरव्य चत्वारो लोकसम्मतः ।
 दिग्गजा भरतश्रेष्ठ वामनैरावतादयः ॥ ३३
 सुप्रतीकस्तथा राजन् प्रभिन्नकरटामुखः ।
 तस्याहं परिमाणं तु न संख्यातुमिहोत्सहे ॥ ३४
 असंख्यातः स नित्यं हि तिर्यगूर्ध्वमधस्तथा ।
 तत्र वै वायवो वान्ति दिग्भ्यः सर्वाभ्य एव हि ॥

असंबद्धा महाराज तान्निगृह्णन्ति ते गजाः ।
 पुष्करैः पद्मसंकाशैर्विकसद्भिर्महाप्रमैः ॥ ३६
 शतधा पुनरेवाशु ते तान् मुञ्चन्ति नित्यशः ॥
 श्वसद्भिर्मुच्यमानास्तु दिग्गजैरिह मारुताः ॥ ३७
 आगच्छन्ति महाराज ततस्तिष्ठन्ति वै प्रजाः ।
 धृतराष्ट्र उवाच ।
 परो वै विस्तरोऽत्यर्थं त्वया सञ्जय कीर्तितः ३८
 दर्शितं द्वीपसंस्थानमुत्तरं ब्रूहि सञ्जय ।
 सञ्जय उवाच ।
 उक्ता द्वीपा महाराज ग्रहं वै शृणु तत्त्वतः ॥ ३९
 स्वर्मानोः कौरवश्रेष्ठ यावदेव प्रमाणतः ।
 परिमण्डलो महाराज स्वर्मानुः श्रूयते ग्रहः ४०
 योजनानां सहस्राणि विष्कम्भो द्वादशास्य वै ।
 परिणाहेन षट्त्रिंशद्विपुलत्वेन चानघ ॥ ४१
 षष्टिमाहुः शतान्यस्य बुधाः पौराणिकास्तथा ।
 चन्द्रमास्तु सहस्राणि राजन्नेकादश स्मृतः ४२
 विष्कम्भेण कुरुश्रेष्ठ त्रयस्त्रिंशत् मण्डलम् ।
 एकोनषष्टिविष्कम्भं शीतरश्मेर्महात्मनः ॥ ४३
 सूर्यस्त्वष्टौ सहस्राणि द्वे चान्ये कुरुनन्दन ।
 विष्कम्भेण ततो राजन् मण्डलं त्रिंशता समम् ४४
 अष्टपञ्चाशतं राजन्विपुलत्वेन चानघ ।
 श्रूयते परमोदारः पतगोऽसौ विभावसुः ॥ ४५
 एतत्प्रमाणमर्कस्य निर्दिष्टमिह भारत ।
 स राहुश्छादयत्येतौ यथाकालं महत्तया ॥ ४६
 चन्द्रादित्यौ महाराज संक्षेपोऽयमुदाहृतः ।
 इत्येतत्ते महाराज पृच्छतः शास्त्रचक्षुषा ॥ ४७
 सर्वमुक्तं यथातत्त्वं तस्माच्छममवाप्नुहि ।
 यथोद्दिष्टं मया प्रोक्तं सनिर्माणमिदं जगत् ॥ ४८
 तस्मादाश्वस कौरव्य पुत्रं दुर्योधनं प्रति ।
 श्रुत्वेदं भरतश्रेष्ठ भूमिपर्व मनोनुगम् ॥ ४९
 श्रीमान् भवति राजन्यः सिद्धार्थः साधुसम्मतः ।
 आयुर्बलं च कीर्तिश्च तस्य तेजश्च वर्धते ॥ ५०

चतुरस्रं चतुर्दलकमलाकारं जम्बूमण्डलमिति शेषः । तस्य
 पूर्वं अश्रान्तपरिधिः । 'अष्टादश सहस्राणि षट्
 शतानि च भारत.' इति । इह यत्र मध्यममण्डलपरिधि-
 त्रयस्त्रिंशच्छतयोजन इत्युच्यते । ततश्च पद्मसहस्रीतो यावा-
 न्यत्राग्रभागो बहिर्वृत्तस्तावानेव त्रयस्त्रिंशतोऽग्रे पद्मसहस्रीतो
 गर्भे भाग ऊन इति ज्ञेयम् ॥ ३२ ॥ तत्र पत्रसन्धिस्थानेषु
 चतुषु ॥ ३३ ॥ तस्य गजचतुष्टयस्य पृथिव्या आश्रयभूतस्य
 तत्कस्योपरि वर्तते इति दुर्वचं तेन ईश्वरशक्त्यैव दिग्गजा


ध्रियन्त इति भावः ॥ ३४ ॥ सः गजसमूहः वातरज्जु-
 भिर्गजा बद्धा इत्येतन्मतान्तरं तदपि दूषयति-तत्रेति ३५ ॥
 प्रत्युत वायोरेव निग्रहं ते कुर्वन्तीत्याह-तानिति । पुष्करैः
 शुण्डाग्रेः ॥ ३६ ॥ उत्तरं सूर्येन्दुगहप्रमाणम् ॥ ३९ ॥
 परिणाहेन परिधिना षट्त्रिंशत्सहस्राणि विपुलत्वेन ततोऽ-
 प्याधिक्येन इदमुत्तरान्वयि ॥ ४१ ॥ षष्टीयोजनानि परिणाह
 एवेत्यर्थः ॥ ४२ ॥ पतगः शनिः विभावसुः सूर्यः ॥ ४५ ॥

यः शृणोति महीपाल पर्वणीदं यतव्रतः ।
इदं तु भारतं वर्षं यत्र वर्तमानं वयम् ।

प्रीयन्ते पितरस्तस्य तथैव च पितामहाः ॥ ५१
पूर्वैः प्रवर्तितं पुण्यं तत् सर्वं श्रुतवानसि ॥ ५२

इति श्रीमहाभारते भीष्मपर्वणि भूमिपर्वणि उत्तरद्वीपादिसंस्थानवर्णने
द्वादशोऽध्यायः ॥१२॥

॥ समाप्तं भूमिपर्व ॥



इति श्रीमहाभारते भीष्मपर्वणि श्रीमत्पदवाक्यप्रमाणमर्यादाधुरन्धरचतुर्धरवंशावतंसगोविंद-
सूरिसूतोः श्रीनीलकण्ठस्य कृतौ भारतभावदीपे द्वादशोऽध्यायः ॥ १२ ॥



भगवद्गीतापर्व ३

१३

वैशम्पायन उवाच ।

अथ गावल्गणिर्विद्वान् संयुगादेत्य भारत ।
प्रत्यक्षदर्शी सर्वस्य भूतभव्यमविष्यवित् ॥ १
ध्यायते धृतराष्ट्राय सहस्रोत्पत्य दुःखितः ।
आचष्ट निहतं भीष्मं भरतानां पितामहम् ॥ २
सञ्जय उवाच ।

सञ्जयोऽहं महाराज नमस्ते भरतर्षभ ।
हतो भीष्मः शान्तनवो भरतानां पितामहः ॥ ३
ककुदं सर्वयोधानां धाम सर्वधनुष्मताम् ।
शरतल्पगतः सोऽद्य शेते कुरुपितामहः ॥ ४
यस्य वीर्यं समाश्रित्य द्यूतं पुत्रस्तवाकरोत् ।
स शेते निहतो राजन् संख्ये भीष्मः शिखण्डिना
यः सर्वान् पृथिवीपालान् समवेतान् महामृधे ।
जिगायैकरथेनैव काशिपुर्यां महारथः ॥ ६

जामदग्न्यं रणे रामं योऽयुध्यदपसम्भ्रमः ।
न हतो जामदग्न्येन स हतोऽद्य शिखण्डिना ७
महेन्द्रसदृशः शौर्ये स्थैर्ये च हिमवानिव ।
समुद्र इव गांभीर्ये सहिष्णुत्वे धरासमः ॥ ८
शरदंष्ट्रो धनुर्वक्रः खड्गजिह्वो दुरासदः ।
नरसिंहः पिता तेऽद्य पाञ्चात्येन निपातितः ॥ ९
पाण्डवानां महासैन्यं यं दृष्टोद्यतमाहवे ।
प्रावेपत भयोद्विग्नं सिंहं दृष्ट्वेव गोगणः ॥ १०
परिरक्ष्य स सेनां ते दशरात्रमनीकहा ।
जगामास्तमिवादित्यः कृत्वा कर्म सुदुष्करम् ॥ ११
यः स शक्र इवाक्षोभ्यो वर्षन् बाणान् सहस्रशः ।
जघान युधि योधानामर्बुदं दशभिर्विनैः ॥ १२
स शेते निहतो भूमौ वातमग्न इव द्रुमः ।
तव दुर्मन्त्रिते राजन् यथा नार्हः स भारत ॥ १३

इति श्रीमहाभारते भीष्मपर्वणि भगवद्गीतापर्वणि भीष्ममृत्युश्रवणे
त्रयोदशोऽध्यायः ॥ १३ ॥



१४

धृतराष्ट्र उवाच ।

कथं कुरुणामृषभो हतो भीष्मः शिखण्डिना ।
कथं रथात् स न्यपतत्पिता मे वासवोपमः ॥ १
कथमाचक्ष्व मे योधा हीना भीष्मेण सञ्जय ।
बलिना देवकल्पेन गुर्वर्थे ब्रह्मचारिणा ॥ २
तस्मिन् हते महाप्राज्ञे महेष्वासे महाबले ।
महासत्त्वे नरव्याघ्रे किमु आसीन्मनस्तव ॥ ३

आर्तिं परामाविशति मनः शंससि मे हतम् ।
कुरुणामृषभं वीरमकम्पं पुरुषर्षभम् ॥ ४
के तं यान्तमनुप्राप्ताः के वाऽस्यासन्पुरोगमाः ।
केऽतिष्ठन् के न्यवर्तन्त केऽन्ववर्तन्त सञ्जय ॥ ५
के शूरा रथशार्दूलमद्भुतं क्षत्रियर्षभम् ।
तथाऽनीकं गाहमानं सहसा पृष्ठतोऽन्वयुः ॥ ६

१३

अथेति ॥ १ ॥ ककुदं राज्ञां मध्ये ध्वजतुल्यम् । 'ककुदोऽ
प्यस्त्री वृषांगे राट्त्वजे वरे' इति मेदिनी । धाम तेजः
॥ ४ ॥ अपसंभ्रमो निर्भयः ॥ ७ ॥ अर्बुदं कोटिदशकं
लक्षं वा पूर्वमयुतस्य प्रत्यहं प्रतिज्ञातम् ॥ १३ ॥ इति

श्रीमहाभारते भीष्मपर्वणि नैलकण्ठीये भारतभावदीपे
त्रयोदशोऽध्यायः ॥ १३ ॥

१४

कथमिति ॥ १ ॥

यस्तमोऽर्क इवापोहन् परसैन्यमभिन्ना ।
 सहस्ररश्मिप्रतिमः परेषां भयमादधत् ॥ ७
 अकरोद्दुष्करं कर्म रणे पाण्डुसुतेषु यः ।
 प्रसमानमनीकानि य एनं पर्यवारयन् ॥ ८
 कृतिनं तं दुराधर्षं सञ्जयास्य त्वमन्तिके ।
 कथं शान्तनवं युद्धे पाण्डवाः प्रत्यवारयन् ॥ ९
 निःकृन्तन्तमनीकानि शरदंष्ट्रं मनस्विनम् ।
 चापव्यात्ताननं घोरमसिजिह्वं दुरासदम् ॥ १०
 अनर्हं पुरुषव्याघ्रं नहीमन्तमपराजितम् ।
 पातयामास कौन्तेयः कथं तमजितं युधि ॥ ११
 उग्रधन्वानमुग्रेषु वर्तमानं रथोत्तमे ।
 परेषामुत्तमाङ्गानि प्राचिन्वन्तमथेषुभिः ॥ १२
 पाण्डवानां महत् सैन्यं यं दृष्ट्वा द्रुपदमाहवे ।
 कालाग्निमिव दुर्धर्षं समचेष्टत नित्यशः ॥ १३
 परिकृष्य स सेनां तु दशरात्रमनीकहा ।
 जगामास्तमिवादित्यः कृत्वा कर्म सुदुष्करम् ॥ १४
 यः स शक्र इवाक्षय्यं वर्षं शरमयं क्षिपन् ।
 जघान युधि योधानामर्बुदं दशभिर्दिनैः ॥ १५
 स शेते निहतो भूमौ वातभुग्न इव द्रुमः ।
 मम दुर्मन्त्रितेनाजौ यथा नार्हति भारतः ॥ १६
 कथं शान्तनवं दृष्ट्वा पाण्डवानामनीकिनी ।
 प्रहर्तुमशकत्तत्र भीष्मं भीमपराक्रमम् ॥ १७
 कथं भीष्मेण संग्रामं प्राकुर्वन् पाण्डुनन्दनाः ।
 कथं च नाजयद्भीष्मो द्रोणे जीवति सञ्जय ॥ १८
 कृपे सन्निहिते तत्र भरद्वाजात्मजे तथा ।
 भीष्मः प्रहरतां श्रेष्ठः कथं स निधनं गतः ॥ १९
 कथं चातिरथस्तेन पाञ्चाल्येन शिखाण्डिना ।
 भीष्मो विनिहतो युद्धे देवैरपि दुरासदः ॥ २०
 यः स्पर्धते रणे नित्यं जामदग्न्यं महाबलम् ।
 अजितं जामदग्न्येन शक्रतुल्यपराक्रमम् ॥ २१
 तं हतं समरे भीष्मं महारथकुलोदितम् ।
 सञ्जयाचक्ष्व मे वीरं येन शर्म न विग्रहे ॥ २२
 मामकाः के महेश्वासा नाजहुः सञ्जयाच्युतम् ।
 दुर्योधनसमादिष्टाः के वीराः पर्यवारयन् ॥ २३

यच्छिखण्डिमुखाः सर्वे पाण्डवा भीष्ममभ्ययुः ।
 कञ्चित्ते कुरवः सर्वे नाजहुः सञ्जयाच्युतम् ॥ २४
 अश्वसारमयं नूनं हृदयं सुदृढं मम ।
 यच्छ्रुत्वा पुरुषव्याघ्रं हतं भीष्मं न दीर्यते ॥ २५
 यस्मिन् सत्यं च मेघा च नीतिश्च भरतर्षभे ।
 अप्रमेयाणि दुर्धर्षे कथं स निहतो युधि ॥ २६
 मौर्वीघोषस्तनयितुः पृषत्कपृषतो महान् ।
 धनुर्हार्दमहाशब्दो महामेघ इवोन्नतः ॥ २७
 योऽभ्यवर्षत कौन्तेयान् सपाञ्चालान् ससृञ्जयान्
 निघ्नन् पररथान् वीरो दानवानिव वज्रभृत् ॥ २८
 इष्वस्त्रसागरं घोरं बाणग्राहं दुरासदम् ।
 कार्मुकोर्मिणमक्षय्यमर्द्रीपं चलमप्लवम् ॥ २९
 गदासिमकरावासं हयावर्तं गजाकुलम् ।
 पदातिमत्स्यकलिलं शङ्खदुन्दुभिनिःस्वनम् ॥ ३०
 हयान् गजपदार्तींश्च रथांश्च तरसा बहून् ।
 निमज्जयन्तं समरे परवीरापहारिणम् ॥ ३१
 विदह्यमानं कोपेन तेजसा च परंतपम् ।
 वेलेव मकरावासं के वीराः पर्यवारयन् ॥ ३२
 भीष्मो यदकरोत् कर्म समरे सञ्जयारिहा ।
 दुर्योधनहितार्थाय के तस्यास्य पुरोऽभवन् ॥ ३३
 के रक्षन् दक्षिणं चक्रं भीष्मस्यामिततेजसः ।
 पृष्ठतः के परान् वीरानपासेधन् यतव्रताः ॥ ३४
 के पुरस्तादवर्तन्त रक्षन्तो भीष्ममन्तिके ।
 केऽरक्षन्नुत्तरं चक्रं वीरा वीरस्य युध्यतः ॥ ३५
 वामे चक्रे वर्तमानाः केऽघ्नन् सञ्जय सृञ्जयान् ।
 अग्रतोऽभ्यमनीकेषु केऽभ्यरक्षन् दुरासदम् ॥ ३६
 पार्श्वतः केऽभ्यरक्षन्त गच्छन्तो दुर्गमां गतिम् ।
 समूहे के परान् वीरान् प्रत्ययुध्यन्त सञ्जय ॥ ३७
 रक्ष्यमाणः कथं वीरैर्गोप्यमानाश्च तेन ते ।
 दुर्जयानामनीकानि नाजयंस्तरसा युधि ॥ ३८
 सर्वलोकेश्वरस्येव परमेष्ठी प्रजापतेः ।
 कथं प्रहर्तुमपि ते शोकः सञ्जय पाण्डवाः ॥ ३९
 यस्मिन् द्वीपे समाश्वस्य युध्यन्ते कुरवः परैः ।
 तं निमग्नं नरव्याघ्रं भीष्मं शंससि सञ्जय ॥ ४०

अस्य त्वमन्तिके स्थित्वा सर्वे दृष्टवानसीति शेषः
 ॥ ९ ॥ प्राचिन्वन्तं पुष्पवदाददानम् ॥ १२ ॥
 समचेष्टत म्रियमाणपशुवद्वस्तपादविक्षेपं कृतवत् ॥ १३ ॥
 अजहुस्त्यक्तवन्तः ॥ २३ ॥ मौर्वीघोषेण स्तनयि-
 त्तुर्गजनिमेष इव पृषत्कपृषतो बाणविन्दुः धनुषेव हादरूपो

महाशब्दोऽशनिध्वनिरूपो यस्य ॥ २७ ॥ कार्मुकोर्मिणं चापो-
 र्मिमन्तं अर्द्रीपं निराश्रयं अल्लवं तरणोपायहीनम् ॥ २९ ॥
 अपासेधन् न्यवारयन् ॥ ३४ ॥ यः प्रजापतेर्दक्षादेः परमेष्ठी
 परमे पदे तिष्ठतीति तथा हिरण्यगर्भ इव तस्मिन्निति शेषः
 ॥ ३९ ॥

यस्य वीर्यं समाश्रित्य मम पुत्रो बृहद्वलः ।
 न पाण्डवानगणयत् कथं स निहतः परैः ॥ ४१
 यः पुरा विबुधैः सर्वैः सहाये युद्धदुर्मदः ।
 कांक्षितो दानवान् भ्रात्रिः पिता मम महाव्रतः ४२
 यस्मिन्जाते महावीर्ये शान्तनुर्लोकविश्रुतः ।
 शोकं दैन्यं च दुःखं च प्राजहात् पुत्रलक्ष्मणि ४३
 प्रोक्तं परायणं प्राज्ञं स्वधर्मनिरतं श्रुचिम् ।
 वेदवेदाङ्गतत्त्वज्ञं कथं शंससि मे हतम् ॥ ४४
 सर्वास्त्रविनयोपेतं शान्तं दान्तं मनस्विनम् ।
 हतं शान्तनवं श्रुत्वा मन्ये शेषं हतं बलम् ॥ ४५
 धर्मादधर्मो बलवान् संप्राप्त इति मे मतिः ।
 यत्र बृद्धं गुरुं हत्वा राज्यमिच्छन्ति पाण्डवाः ४६
 जामदग्न्यः पुरा रामः सर्वास्त्रविदनुत्तमः ।
 अस्वार्थमुद्यतः संख्ये भीष्मेण युधि निर्जितः ४७
 तमिन्द्रसमकर्माणं ककुदं सर्वधन्विनाम् ।
 हतं शंससि मे भीष्मं किं नु दुःखमतः परम् ४८
 असकृत्क्षत्रियव्राताः संख्ये येन विनिर्जिताः ।
 जामदग्न्येन वीरेण परवीरनिघातिना ॥ ४९
 न हतो यो महाबुद्धिः स हतोऽद्य शिखण्डिना ।
 तस्मान्नूनं महावीर्याङ्गाग्वाद्युद्धदुर्मदात् ॥ ५०
 तेजोवीर्यबलैर्भूयान् शिखण्डो द्रुपदात्मजः ।
 यः शूरं कृतिनं युद्धे सर्वशास्त्रविशारदम् ॥ ५१
 परमास्त्रविदं वीरं जघान भरतर्षभम् ।
 के वीरास्तममित्रघ्नमन्वयुः शस्त्रसंसदि ॥ ५२
 शंस मे तद्यथा चासीद्युद्धं भीष्मस्य पाण्डवैः ।
 योषेव हतवीरा मे सेना पुत्रस्य सञ्जय ॥ ५३
 अगोपमिव चोद्भ्रान्तं गोकुलं तद्वलं मम ।
 पौरुषं सर्वलोकस्य परं यस्मिन् महाहवे ॥ ५४
 परासक्ते च वस्तस्मिन् कथमासीन्मनस्तदा ।
 जीवितेऽप्यद्य सामर्थ्यं किमिवास्मासु सञ्जय ५५
 घातयित्वा महावीर्यं पितरं लोकधार्मिकम् ।
 अगाधे सलिले मग्नां नावं दृष्ट्वेव पारगाः ॥ ५६
 भीष्मे हते भृशं दुःखान्मन्ये शोचन्ति पुत्रकाः ।
 अद्रिसारमयं नूनं हृदयं मम सञ्जय ॥ ५७
 यच्छ्रुत्वा पुरुषध्याग्रं हतं भीष्मं न दीर्यते ।
 यस्मिन्नस्त्राणि मेधा च नीतिश्च पुरुषर्षभे ॥ ५८

अप्रमेयाणि दुर्धर्षे कथं स निहतो युधि ।
 न चास्त्रेण न शौर्येण तपसा मेधया न च ॥ ५९
 न धृत्या न पुनस्त्यागान्मृत्योः कश्चिद्विमुच्यते ।
 कालो नूनं महावीर्यः सर्वलोकदुरत्ययः ॥ ६०
 यत्र शान्तनवं भीष्मं हतं शंससि सञ्जय ।
 पुत्रशोकामिसन्तप्तो महद्दुःखमचिन्तयम् ॥ ६१
 आशंसेऽहं परं त्राणं भीष्माच्छान्तनुनन्दनात् ।
 यदाऽऽदित्यमिवापदयत्पतितं भुवि सञ्जय ॥ ६२
 दुर्योधनः शान्तनवं किं तदा प्रत्यपद्यत ।
 नाहं स्वेषां परेषां वा बुद्ध्या सञ्जय चिन्तयन् ॥
 शेषं किञ्चित्प्रपद्यामि प्रत्यनीके महीक्षिताम् ।
 दारुणः क्षत्रधर्मोऽयमृषिभिः संप्रदर्शितः ॥ ६४
 यत्र शान्तनवं हत्वा राज्यमिच्छन्ति पाण्डवाः ।
 वयं वा राज्यमिच्छामो घातयित्वा महाव्रतम् ॥
 क्षत्रधर्मे स्थिताः पार्था नापराध्यन्ति पुत्रकाः ।
 पतदार्येण कर्तव्यं कृच्छ्रास्वापत्सु सञ्जय ॥ ६६
 पराक्रमः परा शक्तिस्तत्तु तस्मिन् प्रतिष्ठितम् ।
 अनीकानि विनिघ्नन्तं ह्रीमन्तमपराजितम् ॥ ६७
 कथं शान्तनवं तातं पाण्डुपुत्रा न्यवारयन् ।
 यथा युक्तान्यनीकानि कथं युद्धं महात्मभिः ॥ ६८
 कथं वा निहतो भीष्मः पिता सञ्जय मे परैः ।
 दुर्योधनश्च कर्णश्च शकुनिश्चापि सौबलः ॥ ६९
 दुःशासनश्च कितवो हते भीष्मे किमद्रुचन् ।
 यच्छरीरैरुपास्तीर्णा नरवारणवाजिनाम् ॥ ७०
 शरशक्तिमहाखड्गतोमराक्षां महामयाम् ।
 प्राविशन्कि तवा मन्दाः सभां युद्धदुरासदाम् ७१
 प्राणद्यते प्रतिभये केऽदीव्यन्त नरर्षभाः ।
 के जीयन्ते जितास्तत्र कृतलक्ष्या निपातिताः ७२
 अन्ये भीष्माच्छान्तनवात्तन्ममाचक्ष्व सञ्जय ।
 न हि मे शान्तिरस्तीह श्रुत्वा देवव्रतं हतम् ७३
 पितरं भीमकर्माणं भीष्ममाहवशोभिनम् ।
 आर्तिं मे हृदये रूढां महतीं पुत्रहानिजाम् ॥ ७४
 त्वं हि मे सर्पिषेवाग्निमुद्दीपयसि सञ्जय ।
 महान्तं भारमुद्यम्य विश्रुतं सार्वलौकिकम् ॥ ७५
 दृष्ट्वा विनिहतं भीष्मं मन्ये शोचन्ति पुत्रकाः ।
 श्रोष्यामि तानि दुःखानि दुर्योधनकृतान्यहम् ७६

पुत्रलक्ष्मणि पुत्रोत्तमे । 'लक्ष्म चिह्ने प्रधाने च' इति विश्वः ॥ ४३ ॥ प्रोक्तं लोके ख्यातम् ॥ ४४ ॥ सर्वास्त्र-
 विनयोपेतं सर्वास्त्रशिक्षाशुक्तम् । 'विनया तु बलायां वी शिक्षायां प्रणतौ पुमान्' इति मेदिनी ॥ ४५ ॥
 परासक्ते परलोकप्रिये ॥ ५५ ॥

तस्मान्मे सर्वमाचक्ष्व यद्वृत्तं तत्र सञ्जय ।
 यद्वृत्तं तत्र संग्रामे मन्दस्याबुद्धिसंभवम् ॥ ७७
 अपनीतं सुनीतं यत्तन्ममाचक्ष्व सञ्जय ।
 यत्कृतं तत्र सङ्ग्रामे भीष्मेण जयमिच्छता ॥ ७८

तेजोयुक्तं कृतास्त्रेण शंस तच्चाप्यशेषतः ।
 *तथा तदभवद्युद्धं कुरुपाण्डवसेनयोः ॥ ७९
 क्रमेण येन यस्मिंश्च काले यच्च यथाऽभवत् ॥ ८०

इति श्रीमहाभारते भीष्मपर्वणि भगवद्गीतापर्वणि धृतराष्ट्रप्रश्ने
 चतुर्दशोऽध्यायः ॥ १४ ॥



१५

सञ्जय उवाच ।
 त्वद्युक्तोऽयमनुप्रश्नो महाराज यथाऽर्हसि ।
 न तु दुर्योधने दोषमिममासंकुमर्हसि ॥ १
 य आत्मनो दुश्चरितादशुभं प्राप्नुयान्नरः ।
 एनसा तेन नान्यं स उपाशङ्कितुमर्हति ॥ २
 महाराज मनुष्येषु निन्द्यं यः सर्वमाचरेत् ।
 स वध्यः सर्वलोकस्य निन्दितानि समाचरेत् ॥ ३
 निकारो निकृतिप्रज्ञैः पाण्डवैस्त्वत्प्रतीक्षया ।
 अनुभूतः सहामात्यैः क्षान्तश्च सुचिरं वने ॥ ४
 हयानां च गजानां च राज्ञां चामिततेजसाम् ।
 प्रत्यक्षं यन्मया दृष्टं दृष्टं योगबलेन च ॥ ५
 शृणु तत् पृथिवीपाल मा च शोके मनः कृथाः ।
 दिष्टमेतत्पुरा नूनमिदमेव नराधिप ॥ ६
 नमस्कृत्वा पितुस्तेऽहं पाराशर्याय धीमते ।
 यस्य प्रसादाद्दिव्यं तत्प्राप्तं ज्ञानमनुत्तमम् ॥ ७
 दृष्टिश्चातीन्द्रिया राजन् दूराच्छ्रवणमेव च ।
 परचित्तस्य विज्ञानमतीतानागतस्य च ॥ ८
 व्युत्थितोत्पत्तिविज्ञानमाकाशे च गतिः शुभा ।
 अस्त्रैरसंगो युद्धेषु वरदानान्महात्मनः ॥ ९
 शृणु मे विस्तरेणेदं विचित्रं परमाद्भुतम् ।
 भरतानामभूद्युद्धं यथा तल्लोमहर्षणम् ॥ १०

तेष्वनीकेषु यत्तेषु व्यूढेषु च विधानतः ।
 दुर्योधनो महाराज दुःशासनमथाब्रवीत् ॥ ११
 दुःशासन रथास्तूर्णं युज्यन्तां भीष्मरक्षिणः ।
 अनीकानि च सर्वाणि शीघ्रं त्वमनुचोदय ॥ १२
 अयं स मामभिप्राप्तो वर्षपूगाभिचिन्तितः ।
 पाण्डवानां ससैन्यानां कुरूणां च समागमः ॥ १३
 नातः कार्यतमं मन्ये रणे भीष्मस्य रक्षणात् ।
 हन्याद्भुतो ह्यसौ पार्थान् सोमकांश्च ससृज्यान् ॥ १४
 अब्रवीच्च विशुद्धात्मा नाहं हन्यां शिखण्डिनम् ।
 श्रूयते स्त्री ह्यसौ पूर्वं तस्माद्भयार्थे रणे मम ॥ १५
 तस्माद्भीष्मो रक्षितव्यो विशेषेणेति मे मतिः ।
 शिखण्डिनो वधे यत्ताः सर्वे तिष्ठन्तु मामकाः ॥ १६
 तथा प्राच्याः प्रतीच्याश्च दाक्षिणात्योत्तरापथाः ।
 सर्वथाऽस्त्रेषु कुशलास्ते रक्षन्तु पितामहम् ॥ १७
 अरक्ष्यमाणं हि वृको हन्यात्सिंहं महाबलम् ।
 मा सिंहं जम्बुकेनेव घातयामः शिखण्डिना ॥ १८
 वामं चक्रं युधामन्युरुत्तमौजाश्च दक्षिणम् ।
 गोप्तारौ फाल्गुनं प्राप्तौ फाल्गुनोऽपि शिखण्डिनः ।
 संरक्ष्यमाणः पार्थेन भीष्मेण च विवर्जितः ।
 यथा न हन्याद्वाङ्मेयं दुःशासन तथा कुरु ॥ २०

इति श्रीमहाभारते भीष्मपर्वणि भगवद्गीतापर्वणि दुर्योधनदुःशासनसंवादे
 पञ्चदशोऽध्यायः ॥ १५ ॥



इति श्रीमहाभारते भीष्मपर्वणि नैलकण्ठीये भारतभावदीपे
 चतुर्दशोऽध्यायः ॥ १४ ॥

१५

त्वद्युक्त इति । आसङ्कुं आसञ्जयितुम् ॥ १॥ एनसा

पापेन ॥ २ ॥ व्युत्थितस्य उच्छास्त्रवर्तिन उत्पत्तिः कारणं
 तस्य विज्ञानम् ॥ ९ ॥ व्यूढेषु व्यूहरचनया स्थितेषु ॥ ११ ॥
 इति श्रीमहाभारते भीष्मपर्वणि नैलकण्ठीये भारतभावदीपे
 पञ्चदशोऽध्यायः ॥ १५ ॥

१६

सञ्जय उवाच ।

ततो रजन्यां व्युष्टायां शब्दः समभवन्महान् ।
 क्रोशतां भूमिपालानां युज्यतां युज्यतामिति ॥ १
 शङ्खदुन्दुभिघोषैश्च सिंहनादैश्च भारत ।
 ह्यहेषितनादैश्च रथनेमिस्वनैस्तथा ॥ २
 गजानां वृंहतां चैव योधानां चापि गर्जताम् ।
 श्वेलितास्फोटितोत्कुप्रेस्तुमुलं सर्वतोऽभवत् ॥ ३
 उदतिष्ठन्महाराज सर्वं युक्तमशेषतः ।
 सूर्योदये महत् सैन्यं कुरुपाण्डवसेनयोः ॥ ४
 राजेन्द्र तव पुत्राणां पाण्डवानां तथैव च ।
 दुष्प्रधृष्याणि चास्त्राणि सशस्त्रकवचानि च ॥ ५
 ततः प्रकाशे सैन्यानि समदृश्यन्त भारत ।
 त्वदीयानां परेषां च शस्त्रवन्ति महान्ति च ॥ ६
 तत्र नागा रथाश्चैव जाम्बूनदपरिष्कृताः ।
 विभ्राजमाना दृश्यन्ते मेघा इव सविद्युतः ॥ ७
 रथानीकान्यदृश्यन्त नगराणीव भूरिशः ।
 अतीव शुशुभे तत्र पिता ते पूर्णचन्द्रवत् ॥ ८
 धनुर्मैक्रष्टिभिः खड्गैर्गदाभिः शक्तितोमरैः ।
 योधाः प्रहरणैः शुभ्रैस्तेध्वनीकैश्च वस्थिताः ॥ ९
 गजाः पदाता रथिनस्तुरगाश्च विशांपते ।
 व्यतिष्ठन् वागुराकाराः शतशोऽथ सहस्रशः ॥ १०
 ध्वजा बहुविधाकारा व्यदृश्यन्त समुच्छ्रिताः ।
 स्वेषां चैव परेषां च द्युतिमन्तः सहस्रशः ॥ ११
 काञ्चना मणिचित्राङ्गा ज्वलन्त इव पावकाः ।
 अर्चिष्मन्तो व्यरोचन्त गजारोहाः सहस्रशः ॥ १२
 महेन्द्रकेतवः शुभ्रा महेन्द्रसदनेष्विव ।
 सन्नद्धास्ते प्रवीराश्च ददृशुर्धुक्काङ्क्षिणः ॥ १३
 उद्यतैरायुधैश्चित्रास्तलबद्धाः कलापिनः ।

ऋषभाक्षा मनुष्येन्द्राश्चमूमुखगता वभुः ॥ १४
 शकुनिः सौबलः शल्य आवन्त्योऽथ जयद्रथः ।
 विन्दानुविन्दौ कैकेयाः काम्बोजस्य सुदक्षिणः
 श्रुतायुधश्च कालिङ्गो जयत्सेनश्च पार्थिवः ।
 बृहद्वलश्च कौशल्यः कृतवर्मा च सात्वतः ॥ १६
 दशैते पुरुषव्याघ्राः शूराः परिघबाहवः ।
 अक्षौहिणीनां पतयो यज्वानो भूरिदक्षिणाः ॥ १७
 पते चान्ये च बहवो दुर्योधनवशानुगाः ।
 राजानो राजपुत्राश्च नीतिमन्तो महारथाः ॥ १८
 सन्नद्धाः समदृश्यन्त स्वेध्वनीकैश्च वस्थिताः ।
 बद्धकृष्णाजिनाः सर्वे बलिनो युद्धशालिनः ॥ १९
 दृष्ट्वा दुर्योधनस्यार्थे ब्रह्मलोकाय दीक्षिताः ।
 समर्था दश वाहिन्यः परिगृह्य व्यवस्थिताः ॥ २०
 एकादशी धार्तराष्ट्री कौरवाणां महाचमूः ।
 अग्रतः सर्वसैन्यानां यत्र शान्तनवोऽग्रणीः ॥ २१
 श्वेतोष्णीषं श्वेतहयं श्वेतवर्माणमच्युतम् ।
 अपश्याम महाराज भीष्मं चन्द्रमिवोदितम् ॥ २२
 हेमतालध्वजं भीष्मं राजते स्यन्दने स्थितम् ।
 श्वेताभ्र इव तीक्ष्णांशुं ददृशुः कुरुपाण्डवाः ॥ २३
 सृञ्जयाश्च महेष्वासा धृष्टद्युम्नपुरोगमाः ।
 जृम्भमाणं महार्सिहं दृष्ट्वा क्षुद्रमृगा यथा ॥ २४
 धृष्टद्युम्नमुखाः सर्वे समुद्विजिजिरे मुहुः ।
 एकादशैताः श्रीजुष्टा वाहिन्यस्तव पार्थिव ॥ २५
 पाण्डवानां तथा सप्त महापुरुषपालिताः ।
 उन्मत्तमकरावतौ महोग्राहसमाकुलौ ॥ २६
 युगान्ते समवेतौ द्वौ दृश्येते सागराविव ।
 नैव नस्तादृशो राजन् दृष्टपूर्वो न च श्रुतः ।
 अनीकानां समेतानां कौरवाणां तथाविधः ॥ २७

इति श्रीमहाभारते भीष्मपर्वणि भगवद्गीतापर्वणि सैन्यवर्णने
 षोडशोऽध्यायः ॥ १६ ॥



१६

तत इति ॥ १ ॥ युक्तं सन्नद्धं अशेषतः सर्वप्रकारैः
 ॥ ४ ॥ वागुराकाराः परेषां बन्धनार्थमित्यर्थः ॥ १० ॥
 तलबद्धाः तलं ज्याघातत्राणं बद्धं यैस्ते कलापिनः तूणवन्तः

॥ १४ ॥ बद्धकृष्णाजिना इति युद्धे मरणदीक्षां कृतवन्त
 इत्यर्थः ॥ १९ ॥ तथाविधः संमर्द इति शेषः ॥ २७ ॥
 इति श्रीमहाभारते भीष्मपर्वणि नैलकण्ठीये भारतभावदीपे
 षोडशोऽध्यायः ॥ १६ ॥

१७

सञ्जय उवाच ।

यथा स भगवान् व्यासः कृष्णद्वैपायनोऽब्रवीत् ।
 तथैव सहिताः सर्वे समाजमुर्महीक्षितः ॥ १
 मघाविषयगः सोमस्तद्दिनं प्रत्यपद्यत ।
 दीप्यमानाश्च सम्पेतुर्दिवि सप्त महाग्रहाः ॥ २
 द्विधाभूत इवादित्य उदये प्रत्यदृश्यत ।
 ज्वलन्त्या शिखया भूयो भानुमानुदितो रविः ३
 ववाशिरे च दीप्तायां दिशि गोमायुवायसाः ।
 लिप्समानाः शरीराणि मांसशोणितभोजनाः ॥ ४

१७

यथा स इति ॥ १ ॥ 'मघाविषयगः सोमस्तद्दिनं प्रत्यपद्यत' इति मघा पित्र्यं नक्षत्रं तस्य विषयो देशः पितृलोकास्ततः सोमः कुरुपाण्डवयुद्धारम्भादिनमुक्तं भारत-सावित्र्याम्—'हेमन्ते प्रथमे मासि शुक्लपक्षे त्रयोदशीम् । प्रवृत्तं भारतं युद्धं नक्षत्रे यमदैवते' । प्रथमे मार्गशीर्षे अत्र त्रयोदशीशब्देन तदुक्ता चतुर्दश्येव ग्राह्या । 'अर्जुनेन हतो भीष्मो माघमासेऽसिताष्टमी' इति 'त्रयोदश्यां तु मध्याह्ने भाराद्वाजो निपातितः' इति तत्रैव युद्धस्य दशमे पञ्चदशे चाहि हतयोर्भीष्मद्रोणयोरष्टमी-त्रयोदशोसंयोगदर्शनात् । अत्र पौषेऽपि माघशब्दो मकरा-यनाभिप्रायेण तदानीं तत्संभवात् असिताष्टमीति च्छेदः । अन्यथा सप्तमीद्वादशयोरेव तयोर्हननं प्राप्नोति । यत्तु अमा-वास्यायां दुर्योधनहननं तत्रैवोक्तं तत्राप्यमावास्याशब्द इष्टिदिने प्रतिपद्येव प्रयुक्तो वेदितव्यः । यमदैवते इति भरणी न ग्राह्या किं तु यमदैवतं मृगशीर्षमेव ग्राह्यम् । तस्य हि पूर्वदलं शुक्रदैवत्वत्वादासुरं उत्तरार्धं बुधदैवत्वत्वादेवं तेन तत्रासुराणामुपरमो देवानामभ्युदयश्च सिद्ध्यति । किंच 'चत्वारिंशदहान्यद्य द्वे च मे निःसृतस्य वै ॥ पुष्येण संप्रयातोऽस्मि श्रवणे पुनरागतः' इति युद्धारम्भादष्टादशेऽहि तीर्थयात्रात आगतस्य बलदेवस्य वचनात् श्रवणे युद्धसमाप्तिर्दृश्यते । ततः प्राचीनेऽष्टादशर्षे मृगशीर्षे एव युद्धारम्भः संभवति न त्वेकाविंशे । भरण्या अष्टादशदिनमध्ये नक्षत्रत्रयक्षयस्य कल्पयितुमयुक्तत्वात् । कार्तिकीकृत्तिकायोगानुपातेन चतुर्दश्यां मृगस्यैव संभावनाच्च एतेन युद्धारम्भं प्रकृत्य 'मघाविषयगः सोमस्तद्दिनं प्रत्यपद्यत' इति भीष्मपर्वणि सञ्जयवाक्यान्मघायां युद्धारम्भ इत्यपि निरस्तम् । बलदेववाक्यविरुद्धत्वात् । शब्दार्थस्तु मघापदेन तत्सहचराः पितरो लक्ष्यन्ते तेन युद्धे सप्तमाससप्तमेद्वयप्र-
 नार्थं चन्द्रस्तदा पितृलोके सन्निहितोऽभूदिति स्वर्गिणां

अहन्यहनि पार्थानां वृद्धः कुरुपितामहः ।
 भरद्वाजात्मजश्चैव प्रातरुत्थाय संयतौ ॥ ५
 जयोऽस्तु पाण्डुपुत्राणामित्यूचतुररिन्दमौ ।
 युयुधाते तवार्थाय यथा स समयः कृतः ॥ ६
 सर्वधर्मविशेषज्ञः पिता देवव्रतस्तव ।
 समानीय महीपालानिदं वचनमब्रवीत् ॥ ७
 इदं वः क्षत्रिया द्वारं स्वर्गायापावृतं महत् ।
 गच्छध्वं तेन शक्रस्य ब्रह्मणः सहलोकताम् ॥ ८

दिव्यदेहलामश्चन्द्राधीन इति शास्त्रप्रसिद्धेः । तथा द्वादश्यां रात्रियुद्धे चन्द्रोदयकाले त्रिभागमात्रशेषायां रात्रौ युद्ध-मवर्ततेत्युक्तं तत्र त्रिभागेत्यस्य त्रिमूर्द्धर्तशेषायामित्यर्थः । तथा 'अष्टपञ्चाशत् रात्र्यः शयानस्याद्य मे गताः' इति भीष्मवचनं तु माघोऽयं समनुप्राप्तः त्रिभागमात्रः पक्षोऽय-मिति वाक्यशेषानुसारात् । अशतं शतहीनं यथा स्यात्तथा अष्टपञ्च अष्टपञ्चाशद्रात्रयो व्यतीता इति व्याख्येयम् । विले-मशोधनात् अष्टपञ्चाशदूनं शतं रात्रयो द्वाचत्वारिंशद्रा-त्रयो व्यतीता इत्यर्थः । तथा च पौषकृष्णाष्टमीतो माघ-शुक्लपञ्चम्यां तावती दिनसंख्या पूर्यते, पक्षस्य च तृतीयो भागो गतो भवति, तत्राप्येकतिथिक्षयात् । पञ्चम्याः द्विचत्वारिंशत्तमत्वं ज्ञेयम् । शेषो भवितुमर्हतीत्यत्र कार्य-शेषो देहत्यागादिव शेषो न तु पक्षशेष इति व्याख्या ज्ञेया । तत्रायं निष्कर्षः—कार्तिकशुक्लद्वादश्यां रेवत्याः कृष्ण-प्रयाणं ततो मार्गशीर्षकृष्णपञ्चम्यां पुष्ये सेनयोर्निर्याणं ततः पञ्चम्या उपरि षष्ठोमारभ्य सप्तदिनानि गणयित्वा तदुपर्य-ष्टमेऽहि अमावास्या भविष्यतीत्यनेन त्रयोदशदिनात्मकोऽयं कृष्णपक्षो महोत्पातजनक इति सूचितम् । क्षीणयोश्च तिथ्योः पक्षान्तरे पुनर्वृद्ध्या संख्यापूरणं भवतीति मार्गशीर्षकृष्ण-पञ्चमीमारभ्य पौषशुक्लप्रातिपत् द्विचत्वारिंशी तिथिर्भवतीति बलदेववाक्योक्ता दिनसंख्या नक्षत्रसंख्या चानुगृहीता भवति । यत्तु 'सप्तमाद्यापि दिवसादमावास्या भविष्यति । संग्रामं योजयेत्तत्र तां ह्याहुः शक्र-दैवताम् ॥ प्रयाध्वं वै कुरुक्षेत्रं पुष्योद्येति पुनः पुनः' इति दुर्योधनवाक्यम् । तत्र संग्राममित्यनेन संग्रामे जयसाधनं धाराबन्धादिकं तस्यां योजयेदित्युक्तम् । शक्रदैवता-मित्यनेन तस्यां ज्येष्ठानक्षत्रयोग उच्यते स च तिथिद्वय-क्षयात्तत्रासंभवन्नपि तत्र तिथिवदेव नक्षत्रक्षयाद्वा तिथिनक्ष-
 यमोऽप्यन्तयोगाद्वा ज्ञेयं इति सर्वं समंजसम् । महाग्रहाः राहु-केत्वोरुपग्रहत्वात्सप्तैव ॥ २ ॥ ववाशिरे शब्दं कृतवन्तः ॥ ४ ॥

एष वः शाश्वतः पन्थाः पूर्वैः पूर्वतरैः कृतः ।
 संभावयध्वमात्मानमव्यग्रमनसो युधि ॥ ९
 नाभागोऽथ ययातिश्च माधान्ता नहुषो नृगः ।
 संसिद्धाः परमं स्थानं गताः कर्ममिरीदशैः ॥ १०
 अधर्मः क्षत्रियस्यैष यद्याधिमरणं गृहे ।
 यदयोनिधनं याति सोऽस्य धर्मः सनातनः ॥ ११
 एवमुक्ता महीपाला भीष्मेण भरतर्षभ ।
 निर्ययुः स्वान्यनीकानि शोभयन्तो रथोत्तमैः ॥ १२
 स तु वैकर्तनः कर्णः सामात्यः सह बन्धुभिः ।
 न्यासितः समरे शस्त्रं भीष्मेण भरतर्षभ ॥ १३
 अपेतकर्णाः पुत्रास्ते राजानश्चैव तावकाः ।
 निर्ययुः सिंहनादेन नादयन्तो दिशो दश ॥ १४
 श्वेतैश्छत्रैः पताकाभिर्ध्वजवारणवाजिभिः ।
 तान्यनीकानि शोभन्ते गजैरथ पदातिभिः ॥ १५
 मेरीपणवशब्दैश्च दुन्दुभीनां च निःस्वनैः ।
 रथनेमिनिनादैश्च बभूवाकुलिता मही ॥ १६
 काञ्चनाङ्गदकेयूरैः कार्मुकैश्च महारथाः ।
 भ्राजमाना व्यराजन्त सान्प्रयः पर्वता इव ॥ १७
 तालेन महता भीष्मः पञ्चतारेण केतुना ।
 विमलादित्यसङ्काशस्तस्थौ कुरुचमूपरि ॥ १८
 ये त्वदीया महेष्वासा राजानो भरतर्षभ ।
 अवर्तन्त यथा देशं राजन् शान्तनवस्य ते ॥ १९
 स तु गोवासनः शैव्यः सहितः सर्वराजभिः ।
 ययौ मातङ्गराजेन राजार्हेण पताकिना ।
 पद्मवर्णस्त्वनीकानां सर्वेषामग्रतः स्थितः ॥ २०
 अश्वत्थामा ययौ यत्तः सिंहलाङ्गूलकेतुना ।
 श्रुतायुधश्चित्रसेनः पुरुमित्रो विविंशतिः ॥ २१
 शल्यो भूरिश्रवाश्चैव विकर्णश्च महारथः ।
 एते सप्त महेष्वासा द्रोणपुत्रपुरोगमाः ॥ २२
 स्यन्दनैर्वरवर्माणो भीष्मस्यासन्पुरोगमाः ।
 तेषामपि महोत्सेधाः शोभयन्तो रथोत्तमान् ॥ २३
 भ्राजमाना व्यरोचन्त जाम्बूनदमया ध्वजाः ।

जाम्बूनदमयी वेदी कमण्डलुविभूषिता ॥ २४
 केतुराचार्यमुख्यस्य द्रोणस्य धनुषा सह ।
 अनेकशतसहस्रमनीकमनुकर्षतः ॥ २५
 महान् दुर्योधनस्यासीन्नागो मणिमयो ध्वजः ।
 तस्य पौरवकालिङ्गकाम्बोजाः ससुदक्षिणाः ॥ २६
 क्षेमधन्वा च शल्यश्च तस्थुः प्रमुखतो रथाः ।
 स्यन्दनेन महार्हेण केतुना वृषभेण च ।
 प्रकर्षन्नेव सेनाग्रं मागधस्य कृपो ययौ ॥ २७
 तदङ्गपतिना गुप्तं कृपेण च मनास्विना ।
 शारदाम्बुधरप्रस्थं प्राच्यानां सुमहद्वलम् ॥ २८
 अनीकप्रमुखे तिष्ठन् वराहेण महायशाः ।
 शुशुभे केतुमुख्येन राजतेन जयद्रथः ॥ २९
 शतं रथसहस्राणां तस्यासन् वशवर्तिनः ।
 अष्टौ नागसहस्राणि सादिनामयुतानि षट् ॥ ३०
 तत्सिन्धुपतिना राज्ञा पालितं ध्वजिनीमुखम् ।
 अनन्तरथनागाश्वमशोभत महद्वलम् ॥ ३१
 षष्ठ्या रथसहस्रैरतु नागानामयुतेन च ।
 पतिः सर्वकलिङ्गानां ययौ केतुमता सह ॥ ३२
 तस्य पर्वतसङ्काशा व्यरोचन्त महागजाः ।
 यन्त्रतोमरतूणीरैः पताकाभिः सुशोभिताः ॥ ३३
 शुशुभे केतुमुख्येन पावकेन कलिङ्गकः ।
 श्वेतच्छत्रेण निष्केण चामरव्यजनेन च ॥ ३४
 केतुमानपि मातङ्गं विचित्रपरमाङ्कुशम् ।
 आस्थितः समरे राजन् मेघस्थ इव भानुमान् ॥ ३५
 तेजसा दीप्यमानस्तु वारणोत्तममास्थितः ।
 भगदत्तो ययौ राजा यथा वज्रधरस्तथा ॥ ३६
 गजस्कन्धगतावास्तां भगदत्तेन संमितौ ।
 विन्दानुविन्दावाचन्त्यौ केतुमन्तमनुव्रतौ ॥ ३७
 स रथानीकवान् व्यूहो हस्त्यङ्गो नृपशीर्षवान् ।
 वाजिपक्षः पतत्युग्रः प्रहसन् सर्वतोमुखः ॥ ३८
 द्रोणेन विहितो राजन् राज्ञा शान्तनवेन च ।
 तथैवाचार्यपुत्रेण बाह्वीकेन कृपेण च ॥ ३९

इति श्रीमहाभारते भीष्मपर्वणि भगवद्गीतापर्वणि सैन्यवर्णने

सप्तदशोऽध्यायः ॥ १७ ॥



अयोनिधनं अयसा शस्त्रेण मरणम् ॥ ११ ॥ तालेन
 ध्वजभूतेन ॥ १८ ॥ गोवासनः तद्देश्यः ॥ २० ॥
 अङ्गपतिना कर्णपुत्रेण वृषवेतुना ॥ २८ ॥ वराहेण केतु-

मुख्येनेति सम्बन्धः ॥ २९ ॥ निष्केण कृष्णभरणेन ॥ ३४ ॥
 इति श्रीमहाभारते भीष्मपर्वणि नैलकण्ठीये भारतभावदीपे
 सप्तदशोऽध्यायः ॥ १७ ॥

१८

सञ्जय उवाच ।

ततो मुहूर्तासुमुलः शब्दो हृदयकम्पनः ।
 अभूयत महाराज योधानां प्रयुयुत्सताम् ॥ १
 शङ्खदुन्दुभिघोषैश्च वारणानां च वृंहितैः ।
 नेमिघोषै रथानां च दीर्यतीव वसुन्धरा ॥ २
 हयानां हेषमाणानां योधानां चैव गर्जताम् ।
 क्षणेनैव नभो भूमिः शब्देनापूरितं तदा ॥ ३
 पुत्राणां तव दुर्धर्ष पाण्डवानां तथैव च ।
 समकम्पन्त सैन्यानि परस्परसमागमे ॥ ४
 तत्र नागा रथाश्चैव जाम्बूनदविभूषिताः ।
 भ्राजमाना व्यदशन्त मेघा इव सविद्युतः ॥ ५
 ध्वजा बहुविधाकारास्तावकानां नराधिप ।
 काञ्चनाङ्गुदिनो रेजुर्वलिता इव पावकाः ॥ ६
 स्वेषां चैव परेषां च समदृश्यन्त भारत ।
 महेन्द्रकेतवः शुभ्रा महेन्द्रसदनेष्विव ॥ ७
 काञ्चनैः कवचैर्वीरा ज्वलनार्कसमप्रभैः ।
 सन्नद्धाः समदृश्यन्त ज्वलनार्कसमप्रभाः ॥ ८
 कुरुयोधवरा राजन्विचित्रायुधकार्मुकाः ।
 उद्यतैरायुधैश्चित्रैस्तलवद्धाः पताकिनः ॥ ९

इति श्रीमहामारते भीष्मपर्वणि भगवद्गीतापर्वणि सैन्यवर्णने

अष्टादशोऽध्यायः ॥ १८ ॥



१९

धृतराष्ट्र उवाच ।

अश्वौहिण्यो दशैका च व्यूढा दृष्ट्वा युधिष्ठिरः ।
 कथमल्पेन सैन्येन प्रत्यव्यूहत पाण्डवः ॥ १
 यो वेद मानुषं व्यूहं दैवं गान्धर्वमासुरम् ।
 कथं भीष्मं स कौन्तेयः प्रत्यव्यूहत सञ्जय ॥ २

सञ्जय उवाच ।

धार्तराष्ट्राण्यनीकानि दृष्ट्वा व्यूढानि पाण्डवः ।
 अभ्यभाषत धर्मात्मा धर्मराजो धनञ्जयम् ॥ ३

ऋषभाक्षा महेष्वासाश्चमूखगता बभूवुः ।
 पृष्ठगोपास्तु भीष्मस्य पुत्रास्तव नराधिप ।
 दुःशासनो दुर्विषहो दुर्मुखो दुःसहस्तथा ॥ १०
 विविशतिश्चित्रसेनो विकर्णश्च महारथः ।
 सत्यव्रतः पुरुमित्रो जयो भूरिश्रवाः शलः ॥ ११
 रथा विंशतिसाहस्रास्तथैषामनुयायिनः ।
 अभीषाहाः शूरसेनाः शिब्योऽथ वसातयः ॥ १२
 शाल्वा मत्स्यास्तथाम्बष्टास्त्रैगर्ताः केकयास्तथा ।
 सौवीराः कैतवाः प्राच्याः प्रतीच्योदीच्यवासिनः ।
 द्वादशैते जनपदाः सर्वे शूरास्तनुत्यजः ।
 महता रथवंशेन ते ररक्षुः पितामहम् ॥ १४
 अनीकं दशसाहस्रं कुजराणां तरस्विनाम् ।
 मागधो यत्र नृपतिस्तद्रथानीकमन्वयात् ॥ १५
 रथानां चक्ररक्षाश्च पादरक्षाश्च दन्तिनाम् ।
 अभवन् बाहिनीमध्ये शतानामयुतानि षट् ॥ १६
 पाद्मताश्चाप्रतोऽगच्छन् धनुश्चर्मसिपाणयः ।
 अनेकशतसाहस्रा नखरप्रासयोधिनः ॥ १७
 अक्षौहिण्यो दशैका च तव पुत्रस्य भारत ।
 अदृश्यन्त महाराज गङ्गेव यमुनान्तरा ॥ १८

१८

तत इति ॥ १ ॥ शतानामयुतानि षट् षट्शतान्य-
 युतगुणानि षष्टिलक्षाणीति यावत् ॥ १६ ॥ इति श्रीमहा-
 भारते भीष्मपर्वणि नैलकण्ठीये भारतभावदीपे अष्टादशोऽ-
 ध्यायः ॥ १८ ॥

१९

अश्वौहिण्य इति ॥ १ ॥ संहतानिति । अल्पैः
 संहतैव योद्धव्यं बहुमिस्तु विशकलितैरपि योद्धुं शक्य-
 मित्यर्थः ॥ ४ ॥ व्यूहं व्यूहं कुह ॥ ६ ॥

यः स वात इवोद्धतः समरे दुःसहः परैः ।
 स नः पुरो योत्स्यते वै भीमः प्रहरतां वरः ॥ ८
 तेजांसि रिपुसैन्यानां मृदन्नं पुरुषसत्तमः ।
 अग्रेऽग्रणीयोत्स्यति नो युद्धोपायविचक्षणः ॥ ९
 यं दृष्ट्वा कुरवः सर्वे दुर्योधनपुरोगमाः ।
 निर्वर्तिष्यन्ति सन्त्रस्ताः सिंहं क्षुद्रमृगा यथा ॥
 तं सर्वे संश्रयिष्यामः प्राकारमकुतोभयाः ।
 भीमं प्रहरतां श्रेष्ठं देवराजमिवामराः ॥ ११
 न हि सोऽस्ति पुमौल्लोके यः संकुदं वृकोदरम् ।
 द्रष्टुमत्युग्रकर्माणं विषहेत नरर्षभम् ॥ १२
 एवमुक्त्वा महाबाहुस्तथा चक्रे धनञ्जयः ।
 व्यूह्य तानि बलान्याशु प्रययौ फाल्गुनस्तथा ॥ १३
 संप्रयातान् क्रूरान् दृष्ट्वा पाण्डवानां महाचमूः ।
 गङ्गेव पूर्णा स्तिमिता स्पन्दमाना व्यदृश्यत ॥ १४
 भीमसेनोऽग्रणीस्तेषां धृष्टद्युम्नश्च वीर्यवान् ।
 नकुलः सहदेवश्च धृष्टकेतुश्च पार्थिवः ॥ १५
 विराटश्च ततः पश्चाद्राजाऽथाक्षौहिणीवृतः ।
 भ्रातृभिः सह पुत्रैश्च सोऽभ्यरक्षत पृष्ठतः ॥ १६
 चक्ररक्षौ तु भीमस्य माद्रीपुत्रौ महाद्युता ।
 द्रौपदेयाः ससौभद्राः पृष्ठगोपास्तरस्विनः ॥ १७
 धृष्टद्युम्नश्च पाञ्चाल्यस्तेषां गोप्ता महारथः ।
 सहितः पृतनाशूरै रथमुख्यैः प्रभद्रकैः ॥ १८
 शिखण्डी तु ततः पश्चादर्जुनेनाभिरक्षितः ।
 यत्तो भीष्मविनाशाय प्रययौ भरतर्षभ ॥ १९
 पृष्ठतोऽप्यर्जुनस्यासीद्युधानो महाबलः ।
 चक्ररक्षौ तु पाञ्चाल्यौ युधामन्यूत्तमौजसौ ॥ २०
 कैकेयो धृष्टकेतुश्च चेकितानश्च वीर्यवान् ।
 भीमसेनो गदां विभ्रद्वज्रसारमयीं दृढाम् ।
 चरन्वेगेन महता समुद्रमपि शोषयेत् ॥ २१
 एते तिष्ठन्ति सामात्याः प्रेक्षन्तस्ते जनाधिप ।
 धृतराष्ट्रस्य दायादा इति भीमसुरव्रीत् ॥ २२
 भीमसेनं तदा राजन् दर्शयस्व महाबलम् ।
 श्रुत्वाणं तु तथा पार्थ सर्वसैन्यानि भारत ॥ २३
 अपूजयंस्तदा वाग्भिरनुकूलाभिराहवे ।
 राजा तु मध्यमानीके कुन्तीपुत्रो युधिष्ठिरः ॥ २४
 बृहद्भिः कुञ्जरैर्मत्तैश्चलद्भिरचलैरिव ।
 अक्षौहिण्याऽथ पाञ्चाल्यो यज्ञसेनो महामनाः ।

विराटमन्वयात् पश्चात् पाण्डवार्थं पराक्रमी ॥ २५
 तेषामादित्यचन्द्राभाः कनकोत्तमभूषणाः ।
 नानाचित्रधरा राजत्रयेष्वासन्महाध्वजाः ॥ २६
 समुत्सार्य ततः पश्चाद्दृष्टुमो महारथः ।
 भ्रातृभिः सह पुत्रैश्च सोऽभ्यरक्षयुधिष्ठिरम् ॥ २७
 त्वदीयानां परेषां च रथेषु विपुलान् ध्वजान् ।
 अभिभूयार्जुनस्यैको रथे तस्यौ महाकपिः ॥ २८
 पदातास्त्वग्रतोऽगच्छन्नसिंशक्यष्टिपाणयः ।
 अनेकशतसाहस्रा भीमसेनस्य रक्षिणः ॥ २९
 वारणा दशसाहस्राः प्रभिन्नकरटामुखाः ।
 शूरा हेममयैर्जालैर्दाप्यमाना इवाचलाः ॥ ३०
 क्षरन्त इव जीमूता महार्हाः पद्मगन्धिनः ।
 राजानमन्वयुः पश्चाज्जीमूता इव वार्षिकाः ॥ ३१
 भीमसेनो गदां भीमां प्रकर्षन् परिधोपमाम् ।
 प्रचकर्ष महासैन्यं दुराधर्षो महामनाः ॥ ३२
 तमर्कमिव दुष्प्रेक्ष्यं तपन्तमिव वाहिनीम् ।
 न शेकुः सर्वयोधारस्ते प्रतिवीक्षितुमन्तिके ॥ ३३
 वज्रो नामैष सं व्यूहो निर्मयः सर्वतोमुखः ।
 चापविद्युद्भजो घोरो गुप्तो गाण्डीवधन्वना ॥ ३४
 यं प्रतिव्यूह्य तिष्ठन्ति पाण्डवास्तव वाहिनीम् ।
 अजेयो मानुषे लोके पाण्डवैरभिरक्षितः ॥ ३५
 सन्ध्यां तिष्ठत्सु सैन्येषु सूर्यस्योदयनं प्रति ।
 प्रावात्सपृषतो वायुर्निरभ्रे स्तनयित्नुमान् ॥ ३६
 विष्वग्वाताश्च विववुर्नाचैः शर्करार्कषिणः ।
 रजश्चोद्धृत महत्तम आच्छादयज्जगत् ॥ ३७
 पपात महती चोल्का प्राङ्मुखी भरतर्षभ ।
 उद्यन्तं सूर्यमाहत्य व्यशीर्यत महास्वना ॥ ३८
 अथ संनह्यमानेषु सैन्येषु भरतर्षभ ।
 निष्प्रभोऽभ्युद्ययौ सूर्यः सघोषं भूश्चाल च ॥ ३९
 व्यशीर्यत सनादा च भूस्तदा भरतर्षभ ।
 निर्घाता बहवो राजन्दिक्षु सर्वासु चामवन् ॥ ४०
 प्रादुरासीद्रजस्तीव्रं न प्राज्ञायत किञ्चन ।
 ध्वजानां धूयमानानां सहसा मातरिष्वना ॥ ४१
 किङ्किणीजालबद्धानां काञ्चनस्रग्वराम्बरैः ।
 महतां सपताकानामादित्यसमतेजसाम् ॥ ४२
 सर्वे झणझणीभूतमासीत्तालवनेष्विव ।
 एवं ते पुरुषव्याघ्राः पाण्डवा युद्धनन्दिनः ॥ ४३

स्पन्दमाना किञ्चिच्चलन्ती ॥ १४ ॥ धृतराष्ट्रस्य दायादा इत्यनेन
 तैर्वैभते भाग इति सूचयति ॥ २२ ॥ वारणा राजानमन्वयु-
 रिति सम्बन्धः । अचलाः निष्कम्पाः ॥ ३० ॥ जीमूताः

पर्वताः । 'जीमूतोऽद्वै' इति मेदिनी ॥ ३१ ॥ प्रावात्
 प्रववौ सपृषतः सविन्दुः ॥ ३६ ॥ वाताः रुक्षा वायवः
 ॥ ३७ ॥ आहत्य आस्फाल्य ॥ ३८ ॥

व्यवस्थिताः प्रतिव्यूह्य तव पुत्रस्य वाहिनीम् ।] असन्त इव मज्जा नो योधानां भरतर्षभ ॥ ४३
दृष्ट्वाऽग्रतो भीमसेनं गदापाणिमवस्थितम् ॥ ४५

इति श्रीमहाभारते भीष्मपर्वणि भगवद्गीतापर्वणि पाण्डवसैन्यव्यूहे
एकोनविंशोऽध्यायः ॥ १९ ॥



२०

धृतराष्ट्र उवाच ।
सूर्योदये सञ्जय के नु पूर्वं
युयुत्सवो हृष्यमाणा इवासन् ।
मामका वा भीष्मनेत्राः समीपे
पाण्डवा वा भीमनेत्रास्तदानीम् ॥ १
केषां जघन्यौ सामसूर्यौ सवायू
केषां सेनां श्वापदाश्चामषन्त ।
केषां यूनो मुखवर्णाः प्रसन्नाः
सर्वे मे त्वं ब्रूहि मेवं यथावत् ॥ २
सञ्जय उवाच ।
उभे सेने तुल्यमिवोपयाते
उभे व्यूहे हृष्टरूपे नरेन्द्र ।
उभे चित्रे वनराजिप्रकाशे
तथैवोभे नागरथाश्चपूर्णौ ॥ ३
उभे सेने बृहत्यौ भीमरूपे
तथैवोभे भारत दुर्विषह्ये ।
तथैवोभे स्वर्गजयाय सृष्टे
तथैवोभे सत्पुरुषोपजुष्टे ॥ ४
पश्चान्मुखाः कुरुधो धार्तराष्ट्राः
स्थिताः पार्थाः प्राङ्मुखा योत्स्यमानाः
दैत्येन्द्रसेनेव च कौरवाणां
देवेन्द्रसेनेव च पाण्डवानाम् ॥ ५
चक्रे वायुः पृष्ठतः पाण्डवानां
धार्तराष्ट्रान् श्वापदा व्याहरन्त ।
गजेन्द्राणां मदगन्धांश्च तीव्रा-
न् संहिरे तव पुत्रस्य नागाः ॥ ६

दुर्योधनो हस्तिनं पद्मवर्णं
सुवर्णकक्षं जालवन्तं प्रमिश्रम् ।
समास्थितो मध्यगतः कुरूणां
संस्तूयमानो बन्दिभिर्मागधैश्च ॥ ७
चन्द्रप्रभं श्वेतमथातपत्रं
सौवर्णसम्भ्राजति चोत्तमाङ्गे ।
तं सर्वतः शकुनिः पार्वतीयैः
सार्धं गान्धारैर्याति गान्धारराजः ॥ ८
भीष्मोऽग्रतः सर्वसैन्यस्य वृद्धः
श्वेतच्छत्रः श्वेतधनुः सखङ्गः ।
श्वेतोष्णीपः पाण्डुरेण ध्वजेन
श्वेतैरश्वैः श्वेतशैलप्रकाशैः ॥ ९
तस्य सैन्ये धार्तराष्ट्राश्च सर्वे
बाल्हीकानामेकदेशः शलश्च ।
ये चाम्बष्टाः क्षत्रिया ये च सिन्धो-
स्तथा सौवीराः पञ्चनदाश्च शूराः ॥ १०
शोणैर्हयै रुक्मरथो महात्मा
द्रोणो धनुष्पाणिरदीनसत्त्वः ।
आस्ते गुरुः प्रायशः सर्वराज्ञां
पश्चाच्च भूमीन्द्र इवाभियाति ॥ ११
वार्धक्षत्रिः सर्वसैन्यस्य मध्ये
भूरिश्रवाः पुरुमित्रो जयश्च ।
शाल्वा मत्स्याः केकयाश्चेति सर्वे
गजानीकैर्भ्रातरौ योत्स्यमानाः ॥ १२

मज्जा न इति । नोऽस्माकं योधानां मज्जाः धातुविशेषान्
असन्त इवेति योज्यम् ॥ ४४ ॥ भीमसेनं दृष्ट्वा व्यवस्थिता इति
सम्बन्धः ॥ ४५ ॥ इति श्रीमहाभारते भीष्मपर्वणि नैल-
कण्ठीये भारतभावदीपे एकोनविंशोऽध्यायः ॥ १९ ॥

२०

सूर्योदय इति । भीष्मो नेता

भीष्मनेत्राः ॥ १ ॥ मेवं पुष्कलं यथा स्यात्तथा ब्रूहि ।
मेवामिति मीवतेः पुष्ट्यर्थस्य घनि बाहुलकादुपधाहस्वे ततो
गुणे रूपम् । गौडास्त्वह पाठान्तरं कल्पयन्ति सर्वमेतद्ब्रूहि मे
त्वं यथावदिति ॥ २ ॥ व्यूहे स्वे स्वे इति शेषः ॥ ३ ॥
भूमीन्द्र इव पर्वत इव अप्रकल्प्य इत्यर्थः ॥ ११ ॥

शारद्वतश्चोत्तरधूमहात्मा
 महेष्वासो गौतमश्चित्रयोधी ।
 शकैः किरातैर्यवनैः पल्हवैश्च
 सार्धं चमूमुत्तरतोऽभियाति ॥ १३
 महारथैर्वृष्णिभोजैः सुगुप्तं
 सुराष्ट्रकैर्विहितैरात्तशस्त्रैः ।
 बृहद्वलं कृतवर्माभिगुप्तं
 बलं त्वदीयं दक्षिणेनाभियाति ॥ १४
 संशप्तकानामयुतं रथानां
 मृत्युर्जयो वाऽर्जुनस्येति सृष्टाः ।
 येनार्जुनस्तेन राजन् कृतास्त्राः
 प्रयातारस्ते त्रिगर्ताश्च शूराः ॥ १५

साग्रं शतसहस्रं तु नागानां तव भारत ।
 नागे नागे रथशतं शतमश्वा रथे रथे ॥ १६
 अश्वेऽश्वे दश धानुष्का धानुष्के शतचर्मिणः ।
 एवं व्यूढान्यनीकानि भीष्मेण तव भारत ॥ १७
 संग्रह्य मानुषं व्यूहं दैवं गान्धर्वमासुरम् ।
 दिवसे दिवसे प्राप्ते भीष्मः शान्तनवोऽग्रणीः ॥ १८
 महारथौघविपुलः समुद्र इव घोषवान् ।
 भीष्मेण धार्तराष्ट्राणां व्यूहः प्रत्यङ्मुखो युधि ॥ १९
 अनन्तरूपा ध्वजिनी नरेन्द्र
 भीमा त्वदीया न तु पाण्डवानाम् ।
 तां चैव मन्ये बृहतीं दुष्प्रथर्षी
 यस्या नेता केशवश्चार्जुनश्च ॥ २०

इति श्रीमहाभारते भीष्मपर्वणि भगवद्गीतापर्वणि सैन्यवर्णने
 विंशोऽध्यायः ॥ २० ॥



२१

सक्षय उवाच ।

बृहतीं धार्तराष्ट्रस्य सेनां दृष्ट्वा समुद्यताम् ।
 विषादमगमद्राजा कुन्तीपुत्रो युधिष्ठिरः ॥ १
 व्यूहं भीष्मेण चामेघं कल्पितं प्रेक्ष्य पाण्डवः ।
 अमेघमिव संप्रेक्ष्य विवर्णोऽर्जुनमब्रवीत् ॥ २
 धनञ्जय कथं शक्यमस्माभिर्योद्धुमाहवे ।
 धार्तराष्ट्रैर्महाबाहो येषां योद्धा पितामहः ॥ ३
 अक्षोभ्योऽयममेघश्च भीष्मेणामित्रकर्षिणा ।
 कल्पितः शास्त्रदृष्टेन विधिना भूरिवर्चसा ॥ ४
 ते वयं संशयं प्राप्ताः ससैन्याः शत्रुकर्षण ।
 कथमस्मान्महाव्यूहादुत्थानं नो भविष्यति ॥ ५
 अथार्जुनोऽब्रवीत् पार्थ युधिष्ठिरममित्रहा ।
 विषण्णमिव संप्रेक्ष्य तव राजन्ननीकिनीम् ॥ ६
 प्रहयाऽभ्यधिकान् शूरान् गुणयुक्तान् बहून्पि ।
 जयन्त्यल्पतरा येन तन्निबोध विशांपते ॥ ७
 तत्र ते कारणं राजन् प्रवक्ष्याम्यनसूयवे ।
 नारदस्तमृषिर्वेद भीष्मद्रोणौ च पाण्डव ॥ ८

एनमेवार्थमाश्रित्य युद्धे देवासुरेऽब्रवीत् ।
 पितामहः किल पुरा महेन्द्रादीन् दिवौकसः ९
 न तथा बलवीर्याभ्यां जयन्ति विजिगीषवः ।
 यथा सत्यानृशंस्याभ्यां धर्मेणैवोद्यमेन च ॥ १०
 ज्ञात्वा धर्ममधर्मं च लोभं चोत्तममास्थिताः ।
 युद्धयध्वमनहङ्कारा यतो धर्मस्ततो जयः ॥ ११
 एवं राजन्विजानीहि ध्रुवोऽस्माकं रणे जयः ।
 यथा तु नारदः प्राह यतः कृष्णस्ततो जयः ॥ १२
 गुणभूतो जयः कृष्णे पृष्ठतोऽभ्येति माधवम् ।
 तद्यथा विजयश्चास्य सन्नतिश्चापरो गुणः ॥ १३
 अनन्ततेजा गोविन्दः शत्रुपूगेषु निर्व्यथः ।
 पुरुषः सनातनमयो यतः कृष्णस्ततो जयः ॥ १४
 पुरा ह्येष हरिर्भूत्वा विकुण्ठोऽकुण्ठसायकः ।
 सुरासुरानवस्फूर्जन्नब्रवीत्के जयन्त्विति ॥ १५
 कथं कृष्ण जयेमेति यैरुक्तं तत्र तैर्जितम् ।
 तत्प्रसादाद्धि त्रैलोक्यं प्राप्तं शक्तादिभिः सुरैः ॥ १६

येन यत्र तेन तत्र ॥ १५ ॥ अनन्तरूपा बह्वी त्वदीया न
 तु पाण्डवानां सेना बह्वी तथापि तां बृहतीमेव मन्ये
 इति सम्बन्धः ॥ २० ॥ इति श्रीमहाभारते भीष्मपर्वणि
 नैलकण्ठीये भारतभावदीपे विंशोऽध्यायः ॥ २० ॥

२१

बृहतीमिति ॥ १ ॥ उत्थानं जयः ॥ ५ ॥ गुण-
 भूतो दासभूतः ॥ १३ ॥ अकुण्ठसायकः अप्रतिहतायुधः ॥ १५

तस्य ते न व्यथां काञ्चिदिह पश्यामि भारत । | यस्य ते जयमाशास्ते विश्वभुक् त्रिदिवेश्वरः १७
इति श्रीमहाभारते भीष्मपर्वणि भगवद्गीतापर्वणि युधिष्ठिरार्जुनसंवादे
एकविंशोऽध्यायः ॥ २१ ॥



२२

सञ्जय उवाच ।

ततो युधिष्ठिरो राजा स्वां सेनां समनोदयत् ।
प्रतिव्यूहवर्तीकानि भीष्मस्य भरतर्षभ ॥ १
ययोदिष्टान्यनीकानि प्रत्यव्यूहन्त पाण्डवाः ।
स्वर्गं परममिच्छन्तः सुयुद्धेन कुरूद्रहाः ॥ २
मध्ये शिखण्डिनोऽनीकं रक्षितं सव्यसाचिना ।
धृष्टद्युम्नश्चरन्नग्रे भीमसेनेन पालितः ॥ ३
अनीकं दक्षिणं राजन्ययुधानेन पालितम् ।
श्रीमता सात्वताग्र्येण शक्रेणैव धनुष्मता ॥ ४
महेन्द्रयानप्रतिमं रथं तु
सोपस्करं हाटकरत्नचित्रम् ।
युधिष्ठिरः काञ्चनभाण्डयोक्त्रं
समास्थितो नागपुरस्य मध्ये ॥ ५
समुच्छ्रितं दन्तशलाकमस्य
सुपाण्डुरं छत्रमतीव भाति ।
प्रदक्षिणं चैनमुपाचरन्त
महर्षयः संस्तुतिभिर्महेन्द्रम् ॥ ६
पुरोहिताः शत्रुवधं वदन्तो
ब्रह्मर्षिसिद्धाः श्रुतवन्त एनम् ।
जप्यैश्च मन्त्रैश्च महौषधीभिः
समन्ततः स्वस्त्ययनं ब्रुवन्तः ॥ ७
ततः स वस्त्राणि तथैव गाश्च
फलानि पुष्पाणि तथैव निष्कान् ।
कुरुत्तमो ब्राह्मणसान्महात्मा
कुर्वन् ययौ शक्र इवामरेशः ॥ ८

सहस्रसूर्यः शतकिङ्किणीकः
पराङ्मुखजाम्बूनदहेमचित्रः ।
रथोऽर्जुनस्याग्निरिवार्चिमाली
विभ्राजते श्वेतहयः सुचक्रः ॥ ९
तमास्थितः केशवसंगृहीतं
कपिध्वजो गाण्डिवबाणपाणिः ।
धनुर्धरो यस्य समः पृथिव्यां
न विद्यते नो भविता कदाचित् ॥ १०
उद्धर्तयिष्यस्तव पुत्रसेना-
मतीव रौद्रं स विभर्ति रूपम् ।
अनायुधो यः सुभुजो भुजाभ्यां
नराश्वनागान् युधि भस्म कुर्यात् ॥ ११
स भीमसेनः सहितो यमाभ्यां
वृकोदरो वीररथस्य गोप्ता ।
तं तत्र सिंहर्षभमत्तखेलम्
लोके महेन्द्रप्रतिमानकल्पम् ॥ १२
समीक्ष्य सेनाग्रगतं दुरासदं
संविध्यथुः पङ्कगता यथा द्विपाः ।
वृकोदरं वारणराजदर्पं
योधास्त्वदीया भयविग्रसत्त्वाः ॥ १३
अनीकमध्ये तिष्ठन्तं राजपुत्रं दुरासदम् ।
अब्रवीद्भरतश्रेष्ठं गुडाकेशं जनार्दनः ॥ १४
वासुदेव उवाच ।
य एष रोषात् प्रतपन् बलस्थो
यो नः सेनां सिंह इवेक्षते च ।
स एष भीष्मः कुरुवंशकेतु-
र्येनाहतास्त्रिशतं वाजिमेधाः ॥ १५

इति श्रीमहाभारते भीष्मपर्वणि नैलकण्ठीये भारतभावदीपे
एकविंशोऽध्यायः ॥ २१ ॥

२२

CC-0. Prof. Satya Vrat Shastri Collection

तत इति ॥ १ ॥ पुरस्य मध्ये स्थितमिदानीमानीत-


मिति भावः ॥ ५ ॥ सहस्रं सूर्यतुल्यान्यादर्शवक्राणि
यस्मिन्स सहस्रसूर्यः ॥ ९ ॥ पाठान्तरे यो नः सेनां यो
भीष्मा नाऽस्मभ्यं अस्मत्तः सेनां स्वां आरक्ष अभयम्
रचनया रक्षितवान् ॥ १५ ॥

एतान्यनीकानि महानुभावं
गूहन्ति मेघा इव रश्मिमन्तम् ।

एतानि हत्वा पुरुषप्रवीर
काङ्क्षस्व युद्धं भरतर्षभेण ॥

१६

इति श्रीमहाभारते भीष्मपर्वणि भगवद्गीतापर्वणि श्रीकृष्णार्जुनसंवादे
द्वाविंशोऽध्यायः ॥ २२ ॥



२३

सञ्जय उवाच ।

धार्तराष्ट्रबलं दृष्ट्वा युद्धाय समुपस्थितम् ।
अर्जुनस्य हितार्थाय कृष्णो वचनमब्रवीत् ॥ १

श्रीभगवानुवाच ।

शुचिर्भूत्वा महाबाहो सङ्गमाभिमुखं स्थितः ।
पराजयाय शत्रूणां दुर्गास्तोत्रमुदीरय ॥ २

सञ्जय उवाच ।

एवमुक्तोऽर्जुनः संख्ये वासुदेवेन धीमता ।
अवतीर्य रथात् पार्थः स्तोत्रमाह कृताञ्जलिः ॥ ३

अर्जुन उवाच ।

नमस्ते सिद्धसेनानि आर्ये मन्दरवासिनि ।
कुमारि कालि कापालि कपिले कृष्णापिङ्गले ४
भद्रकालि नमस्तुभ्यं महाकालि नमोऽस्तु ते ।
चण्डि चण्डे नमस्तुभ्यं तारिणि वरवर्णिनि ॥ ५
कात्यायनि महाभागे करालि विजये जये ।
शिखिपिच्छध्वजधरे नानाभरणभूषिते ॥ ६

अट्टशूलप्रहरणे खड्गखेटकधारिणि ।

गोपेन्द्रस्यानुजे ज्येष्ठे नन्दगोपकुलोद्भवे ॥ ७

महिषासृक्प्रिये नित्यं कौशिकि पीतवासिनि ।

अट्टहासे कोकमुखे नमस्तेऽस्तु रणप्रिये ॥ ८

उमे शाकंभरि श्वेते कृष्णे कैटभनाशिनि ।

हिरण्याक्षि विरूपाक्षि सुधूम्राक्षि नमोऽस्तु ते ९

वेदश्रुति महापुण्ये ब्रह्मण्ये जातवेदसि ।

जम्बूकटकचैत्येषु नित्यं सन्निहितालये ॥ १०

त्वं ब्रह्मविद्या विद्यानां महानिद्रा च देहिनाम् ।

स्कन्दमातर्भगवति दुर्गे कान्तारवासिनि ॥ ११

स्वाहाकारः स्वधा चैव कला काष्ठा सरस्वती ।

सावित्री वेदमाता च तथा वेदान्त उच्यते ॥ १२

स्तुताऽसि त्वं महादेवि विशुद्धेनान्तरात्मना ।

जयो भवतु मे नित्यं त्वत्प्रसादादृणाजिरे ॥ १३

कान्तारभयदुर्गेषु भक्तानां चालयेषु च ।

नित्यं वससि पाताले युद्धे जयसि दानवान् ॥ १४

गूहन्ति परिवारयन्ति भरतर्षभेण भीष्मेण ॥ १६ ॥ इति
श्रीमहाभारते भीष्मपर्वणि नैलकण्ठीये भारतभावदीपे
द्वाविंशोऽध्यायः ॥ २२ ॥

२३

इदानीं स्वस्य दिव्यं ज्ञानमस्तीति दर्शयन् सञ्जय उवाच
—धार्तराष्ट्रबलमिति । हितार्थाय हितश्चासावर्थश्च
हितार्थो जयस्तदर्थम् ॥ १ ॥ दुर्गायाः असुरविहन्तृत्वेन
प्रसिद्धायाः स्तोत्रं उदीरय असुरांशानां शत्रूणां पराजयाय
॥ २ ॥ संख्ये संप्राप्ते ॥ ३ ॥ हे सिद्धसेनानि सिद्धानां
योगिनां सेना समुदायस्तस्य नेत्री परमपदप्रापिका योग-
सिद्धिकरीत्यर्थः । आर्ये । ऋगतौ अस्मात् ऋहलोर्प्यत्
प्राप्यब्रह्मस्वरूपे इत्यर्थः । मंदरे मंदरवने वसतीति तथा
कुमारि अविप्लुतब्रह्मचर्ये जरादिहीने इति वा । कालि
कालशक्ते । कापालि कपालस्यायं पतिः कापालो रुद्रस्त-
त्पत्ति । कपिलः कृष्णपिङ्गलश्च वर्णविशेषौ तद्वति ॥ ४ ॥
भद्रं कल्याणं कालयति भक्तान् प्रत्यानयति सा भद्रकाली ।
महती चासौ काली च कालयित्री संहर्ता कालरूपा महा-
काली । चण्डि चण्डस्य कालान्तकस्य चण्डोपादेय-
काली । चण्डि चण्डस्य कालान्तकस्य चण्डोपादेय-

तारिणि सङ्कटोत्तरणकर्त्रि । वरवर्णिनी सर्वसौभाग्यलक्षणा
पेता स्त्री तद्रूपे ॥ ५ ॥ कात्यायनि क्तगोत्रोद्भवे । महा-
भागे अतिपूज्ये । करालि क्रूरे । विजये विशिष्टो जयो यया
सा जयप्रदे इत्यर्थः । जये जयस्वरूपे ॥ ६ ॥ अट्टं अत्युत्कटं
शूलं तदेव प्रहरणमायुधं यस्याः । खेटकं चर्म ॥ ७ ॥ कौशिकि
कुशिककुलोत्पन्ने । अट्टहासे प्रशस्तस्मिते । कोकं चक्रवत्
वृत्तं वा रक्तबीजवधेऽसुरादानशीलं वा मुखं यस्याः सा
कोकमुखा ॥ ८ ॥ श्वेते महेश्वररूपे । कृष्णे वासुदेवरूपे ।
हिरण्याक्षि पीतनेत्रे । विरूपाक्षि विविधरूपयुक्तेनेत्रे
मनुष्यादौ । सुधूम्राक्षि मार्जारदौ । एतेन सार्वभौमसुखं
भवति ॥ ९ ॥ ब्रह्मण्ये यज्ञकर्मविप्रादिषु साध्वी ब्रह्मण्या ।
जातवेदसि अतीतज्ञे अतीतज्ञे वा । जम्बूकटकेषु जम्बूद्वी-
पराजघानीषु चैत्येषु देवतालयेषु नित्यं सन्निहित आलयः
स्थानं यस्याः सा तथा ॥ १० ॥ महानिद्रा ब्रह्मविद्या
फलभूता मुक्तिः । स्कन्दमातरिति । सर्वदेवतारूपत्वो-
पलक्षणम् ॥ ११ ॥ स्वाहेति । सर्वकर्मरूपत्वम् । कलेति ।
सर्वस्थूलसूक्ष्मकालरूपत्वम् । सावित्रीति । सर्ववाङ्मय-
रूपत्वं च उच्यते ॥ १२ ॥ रणाजिरे युद्धाक्षणे ॥ १३ ॥

त्वं जंमनी मोहिनी च माया ऱ्हीः श्रीस्तथैव च
सन्ध्या प्रभावती चैव सावित्री जननी तथा १५
तुष्टिः पुष्टिर्धृतिर्दासिश्चन्द्रादित्यविवर्धिनी ।
भूतिर्भूतिमतां सङ्ख्ये वीक्ष्यसे सिद्धचारणैः ॥१६

सञ्जय उवाच ।

ततः पार्थस्य विज्ञाय भक्तिं मानववत्सला ।
अन्तरिक्षगतोवाच गोविन्दस्याग्रतः स्थिता १७

देव्युवाच ।

स्वल्पेनैव तु कालेन शत्रून् जेष्यसि पाण्डव ।
नैरस्त्वमसि दुर्धर्ष नारायणसहायवान् ॥ १८
अजैयस्त्वं रणेऽरीणामपि वज्रभृतः स्वयम् ।
इत्वेवमुक्त्वा वरदा क्षणेनान्तरधीयत ॥ १९
लब्ध्वा वरं तु कौन्तेयो मेने विजयमात्मनः ।
आरुरोह ततः पार्थो रथं परमसंमतम् ॥ २०
कृष्णार्जुनावेकरथौ दिव्यौ शङ्खौ प्रदध्मतुः ।

य इदं पठते स्तोत्रं कल्य उत्थाय मानवः ॥ २१
यक्षरक्षःपिशाचेभ्यो न भयं विद्यते सदा ।
न चापि रिपवस्तेभ्यः सर्पाद्या ये च दंष्ट्रिणः ॥२२
न भयं विद्यते तस्य सदा राजकुलादपि ।
विवादे जयमाप्नोति बद्धो मुच्यति बन्धनात् ॥२३
दुर्गे तरति चावश्यं तथा चौरैर्विमुच्यते ।
संग्रामे विजयेन्नित्यं लक्ष्मीं प्राप्नोति केवलम् २४
आरोग्यबलसम्पन्नो जीवेद्वर्षशतं तथा ।
एतद्दृष्टं प्रसादात्तु मया व्यासस्य धीमतः ॥ २५
मोहादेतौ न जानन्ति नरनारायणावृषी ।
तव पुत्रा दुरात्मानः सर्वे मन्युवशानुगाः ॥ २६
प्राप्तकालमिदं वाक्यं कालपाशेन गुण्ठिताः ।
द्वैपायनो नारदश्च कण्वो रामस्तथाऽनघः ।
अवारयंस्तव सुतं न चासौ तद्गृहीतवान् ॥ २७
यत्र धर्मो द्युतिः कान्तिर्यत्र ऱ्हीः श्रीस्तथा मतिः ।
यतो धर्मस्ततः कृष्णो यतः कृष्णस्ततो जयः २८

इति श्रीमहाभारते भीष्मपर्वणि भगवद्गीतापर्वणि दुर्गास्तोत्रे

त्रयोविंशोऽध्यायः ॥ २३ ॥



जम्भनी तन्द्रा । मोहिनी निद्रा । माया अद्भुतप्रदर्शनम् ।
ह्रीर्लज्जाख्या चेतोवृत्तिः । एतच्च कामादिवृत्तीनामप्युपलक्ष-
णम् । श्रीर्लक्ष्मीः विद्यातपोधनादिसमृद्धिरूपा । सन्ध्या
सन्धौ आदावन्ते च भवा सन्ध्या सृष्टिप्रलयकर्त्रीत्यर्थः ।
प्रभावती चन्द्रसूर्यप्रभायुक्ताहोरात्ररूपा । सावित्री सवितुः
सूर्यस्य संबन्धिनी प्रभा प्रकाशनशक्तिस्तद्रूपा । जननी
मातृवत्पालयित्री ॥ १५ ॥ तुष्टिः सन्तोषः । पुष्टिरुपचयः ।
धृतिर्धैर्यम् । दीप्तिर्गौरवः । यया कान्त्या चन्द्रादित्यौ
वर्धते अत्यन्तं कान्तिमन्तौ भवतः वक्ष्यति च—‘यदादि-
त्यगतं तेजो जगद्भासयतेऽखिलम् । यच्चन्द्रमसि यच्चाग्नौ
तत्तेजो विद्धि मामकम् ।’ इति । ‘येन सूर्यस्तपति तेजसेदः’
इति श्रुतिश्च । परं चिन्मात्रं ब्रह्मैवेत्यर्थः । भूतिः ऐश्वर्यं भूति-
मतां महेश्वरादीनाम् । ‘एषाऽस्य परमा सम्पत्’ इति
श्रुतेर्ब्रह्मरूपैव । संख्ये सम्यक् ख्यानं प्रकाशनं यत्र तस्मिन्ना-
त्मानात्मविवेकरूपे समाधौ सिद्धैर्जीवन्मुक्तैश्चरैराजान-
सिद्धैश्च वीक्ष्यसेऽनुभूयसे प्रत्यगात्मत्वेन तदेवमाकारविशे-
षोपाहितं ब्रह्माभिध्यातं सत् सर्वा मोक्षादवाचीना राज्य-
विजयादिसिद्धिः प्रयच्छतीति प्रदर्शितम् । तदेव वक्ष्यति
भगवान्—‘येऽप्यन्यदेवता भक्ता यजन्ते श्रद्धयान्विताः ।
तेऽपि मामेव कौन्तेय यजन्त्यविधिपूर्वकम् । लभन्ते च
ततः कामान्मयैव विहितान् हि तान्’ इति च । तथा महता

विमोक्षाख्या सिद्धिरपि सर्वाकारानुपाहितब्रह्मज्ञानादेव भव-
तीति प्रतिपादनाय गीताशास्त्रमारीप्समानेन तत्र विश्वासो-
त्पत्त्यर्थं सद्यः प्रत्ययकरं देवीस्तोत्रं कुर्विति नियुक्तोऽर्जुनो
देवीं प्रत्यक्षतो दृष्ट्वा जातप्रत्ययो गीतास्त्रपि श्रद्धां बध्नी-
यादित्याशयव्रता भगवता एतदुक्तमिति प्रघट्टकार्थः । एवमेव
वेदेऽपि कारीर्यादीनां सद्योवृष्ट्यादिफलानां कर्मणां विधान-
मदृष्टार्थेषु कर्मसु श्रद्धोत्पादनार्थमेवेति निर्णयं पूर्वाचार्यैः १६ ॥
ततः पार्थस्येति । अन्तरिक्षगतेत्यैश्वर्यप्रदर्शनार्थं विशे-
षणम् ॥ १७ ॥ नरस्त्वमित्यर्जुनाय पूर्वं नरनारायणात्मकं
रूपं स्मारयति तेन च तत्स्मृत्यैव सर्वभयनिवृत्तिर्भवति
तद्विस्मरणादेव तु पराजयमयमित्यपि दर्शितम् । एवंमयं
गीताशास्त्रस्य वक्ष्यमाणस्योपोद्धातो दर्शितः ॥ १८ ॥
कथामनुसन्धत्ते—लब्ध्वेत्यादिना ॥ २० ॥ एतस्तोत्र-
पाठफलमाह—य इदमिति । कल्ये प्रभाते ॥ २१ ॥
तेभ्यो न भयमिति पूर्वेण सम्बन्धः ॥ २२ ॥ यत्रेति ।
धर्मफलं द्युतिः प्रभूतयः । तर्हि मत्पक्षेऽपि धर्मोऽस्त्येवेति
मन्वानं प्रत्याह यत्र धर्मस्तत्र कृष्णः । त्वत्पक्षे कृष्णामावा-
द्धर्मोऽपि नास्ति तत्फलभूता द्युत्यादयोऽपि न सन्तीत्यर्थः ।
फलितमाह—यतः कृष्णस्ततो जय इति ॥ २८ ॥ इति
श्रीमहाभारते भीष्मपर्वणि नैलकण्ठीये भारतमावदीये
त्रयोविंशोऽध्यायः ॥ २३ ॥

२४

धृतराष्ट्र उवाच ।


केषां प्रहृष्टास्तत्राग्रे योधा युध्यन्ति सञ्जय ।
 उदग्रमनसः के वा के वा दीना विचेतसः ॥ १
 के पूर्वं प्राहरंस्तत्र युद्धे हृदयकम्पने ।
 मामकाः पाण्डवेया वा तन्ममाचक्ष्व सञ्जय ॥ २
 कस्य सेनासमुदये गन्धमाल्यसमुद्भवः ।
 वाचः प्रदक्षिणाश्चैव योधानामभिगर्जताम् ॥ ३

सञ्जय उवाच ।

उभयोः सेनयोस्तत्र योधा जहृषिरे तदा ।


स्रजः समाः सुगन्धानामुभयत्र समुद्भवः ॥ ४
 संहतानामनीकानां व्यूढानां भरतर्षभ ।
 संसर्गात्समुदीर्णानां विमर्दः सुमहानभूत् ॥ ५
 वादित्रशब्दस्तुमुलः शंखमेरीविमिश्रितः ।
 शूराणां रणशूराणां गर्जतामितरेतरम् ॥ ६
 उभयोः सेनयो राजन्महान्व्यतिकरोऽभवत् ।
 अन्योन्यं वीक्ष्यमाणानां योधानां भरतर्षभ ।
 कुञ्जराणां च नदतां सैन्यानां च प्रहृष्यताम् ॥ ७

इति श्रीमहाभारते भीष्मपर्वणि भगवद्गीतापर्वणि धृतराष्ट्रसञ्जयसंवादे
 चतुर्विंशोऽध्यायः ॥ २४ ॥



२४

केषामित्याद्यध्यायः स्पष्टार्थः ॥ १ ॥ इति श्रीमत्पद्माक्षप्रमाणज्ञमर्यादाधुरंधरचतुर्धरवंशावतंस—
 श्रीगोविंदसूरिसूनोः श्रीनीलकण्ठस्य कृतौ भारतभावदीपे भीष्मपर्वणि जम्बूखण्डविनिर्माणकात्या-
 यनीस्तवान्तग्रन्थार्थप्रकाशे, चतुर्विंशोऽध्यायः ॥ २४ ॥



॥ भगवद्गीता ॥



२५

धृतराष्ट्र उवाच ।
 धर्मक्षेत्रे कुरुक्षेत्रे समवेता युयुत्सवः ।
 मामकाः पाण्डवाश्चैव किमकुर्वत सञ्जय ॥ १
 सञ्जय उवाच ।
 दृष्ट्वा तु पाण्डवानीकं व्यूढं दुर्योधनस्तदा ।
 आचार्यमुपसङ्गम्य राजा वचनमब्रवीत् ॥ २
 पश्यैतां पाण्डुपुत्राणामाचार्य महर्तो चमूम् ।
 व्यूढां द्रुपदपुत्रेण तव शिष्येण धीमता ॥ ३
 अत्र शूरा महेष्वासा भीमार्जुनसमा युधि ।
 युयुधानो विराटश्च द्रुपदश्च महारथः ॥ ४

धृष्टकेतुश्चेकितानः काशिराजश्च वीर्यवान् ।
 पुरुजित् कुन्तिभोजश्च शैव्यश्च नरपुङ्गवः ॥ ५
 युधामन्युश्च विक्रान्त उत्तमौजाश्च वीर्यवान् ।
 सौमद्रो द्रौपदेयाश्च सर्व एव महारथाः ॥ ६
 अस्माकं तु विशिष्टा ये तान्निबोध द्विजोत्तम ।
 नायका मम सैन्यस्य संज्ञार्थं तान् ब्रवीमि ते ॥
 भवान् भीष्मश्च कर्णश्च कृपश्च समितिजयः ।
 अश्वत्थामा विकर्णश्च सौमदत्तिर्जयद्रथः ॥ ८
 अन्ये च बहवः शूरा मदर्थं त्यक्तजीविताः ।
 नानाशस्त्रप्रहरणाः सर्वे युद्धविशारदाः ॥ ९

२५

ॐ नमो ब्रह्मादिभ्यो ब्रह्मविद्यासंप्रदायकर्तृभ्यो वंशऋषिभ्यो नमो गुरुभ्यः ।

प्रणम्य भगवत्पादान् श्रीधरादींश्च सद्गुरुन् । संप्रदायानुसारेण गीताव्याख्यां समारभे ॥ १
 भारते सर्ववेदार्थो भारतार्थश्च कृत्स्नशः । गीतायामस्ति तेनेयं सर्वशास्त्रमयी मता ॥ २
 कर्मोपास्तिज्ञानभेदैः शास्त्रं काण्डत्रयात्मकम् । अन्ये तूपासनाकाण्डात्तृतीयो नातिरिच्यते ॥ ३
 तदेव ब्रह्म विद्धि त्वं नेदं यत्तदुपासते । इति श्रुत्यैव वेद्यस्य ह्युपास्यादन्यतेरिता ॥ ४
 इयमष्टादशाध्यायी क्रमात् षट्कनिकेण हि । कर्मोपास्तिज्ञानकाण्डत्रितयात्मा निगद्यते ॥ ५

तत्र युद्धोद्यमं श्रुत्वौत्सुक्यादग्रिमं वृत्तान्तं बुभुत्सुधृतराष्ट्र उवाच—धर्मक्षेत्रे इति । तत्र वेदे 'तेषां कुरुक्षेत्रं देव-यजनमास' इति कर्मकाण्डप्रसिद्धं कुरुक्षेत्रमन्यत् । 'अविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनम्' इत्य-विमुक्ताख्यं ब्रह्मप्राप्तिस्थानभूतं कुरुक्षेत्रमन्यत् । ब्रह्मसदनत्वं चास्यात्र हि जन्तोः प्राणेषूत्क्रममाणेषु रुद्रस्तारकं ब्रह्म व्याचष्टे । येनासावमृतीभूत्वा मोक्षीभवतीति वाक्यशेषेण व्युत्पादितम् । एतद्व्यावृत्त्यर्थं धर्मक्षेत्रे इति विशेषणम् । कुरुदे-शान्तर्गतं हि कुरुक्षेत्रं धर्मक्षेत्रमेव न तु तत् ब्रह्मसदनम् । प्रवर्ग्यकाण्डे तस्य धर्मक्षेत्रत्वमात्रश्रवणात् । तत्र समवेताः मिलिताः युयुत्सवो योद्धुमिच्छवः पाण्डवानां पृथग्रहणं तेषु समत्वाभावसूचनार्थम् ॥ १ ॥ व्यूढं व्यूहरचनया स्थितं आचार्यं द्रोणम् । राजा दुर्योधनः । राजाऽब्रवीदि-त्येव सिद्धे वचनपदेन संक्षिप्तबह्वर्थत्वाद्विगुणवत्त्वं वाक्यस्य सूच्यते ॥ २ ॥ द्रुपदपुत्रेणेति । पूर्ववैरसूचनेन क्रोधो-द्दीपनार्थं विशेषणम् ॥ ३ ॥ महेष्वासा महान्त इष्वासाः

धनुंषि येषां ते युयुधानः सात्यकिः द्रुपदश्च महारथः इत्येकः ॥ ४ ॥ धृष्टकेत्वादयः षट् ॥ ५ ॥ युधामन्युत्तमौजसौ सौमद्रोऽभिमन्युः पञ्च । द्रौपदेयाः प्रतिविन्ध्यादयश्चेत्यष्टौ चकारात् पाण्डवा घटोत्कचादयश्चातिप्रसिद्धा ग्राह्याः । सर्वेऽपि महारथा एव । तल्लक्षणं तु—'एकादश सहस्राणि योधयेद्यस्तु धन्विनाम् । शस्त्रशास्त्रप्रवीणश्च स वै प्रोक्तो महारथः ॥ अमितान्योधयेद्यस्तु संप्रोक्तोऽतिरथस्तु सः । रथस्त्वेकेन योद्धा स्थात्तयूनोर्धरथः स्मृतः' इति ॥ ६ ॥ विशिष्टाः श्रेष्ठाः निबोध बुध्यस्व । भौवादिकस्य परस्मै-पादिनो बुधेरिदं रूपम् । संज्ञार्थं अस्मत्पक्षेऽपि शूराः सन्ती-तिज्ञापनार्थम् । परेषु प्राबल्यं दृष्ट्वा तवोत्साहमङ्गो मामूदित्यर्थः ॥ ७ ॥ विवर्णः स्वभ्राता सौमदत्तिर्भूरिश्रवाः । जयद्रथः पदस्थाने तथैव चेति क्वचित्पाठः ॥ ८ ॥ अन्ये शल्यकृत-वर्मप्रभृतयः शस्त्राणि विदारकाणि खड्गादीनि । प्रहरणानि केवलं प्रहारार्थानि गदादीनि नानाविधानि येषां ते नाना-शस्त्रप्रहरणाः ॥ ९ ॥

अपर्याप्तं तदस्माकं बलं भीष्माभिरक्षितम् ।
 पर्याप्तं त्विदमेतेषां बलं भीष्माभिरक्षितम् ॥ १०
 अयनेषु च सर्वेषु यथाभागमवस्थिताः ।
 भीष्ममेवाभिरक्षन्तु भवन्तः सर्व एव हि ॥ ११
 तस्य सञ्जनयन् हर्षं कुरुवृद्धः पितामहः ।
 सिंहनादं विनद्योच्चैः शंखं दध्मौ प्रतापवान् ॥ १२
 ततः शंखाश्च भेर्यश्च पणवानकगोमुखाः ।
 सहसैवाभ्यहन्यन्त स शब्दस्तुमुलोऽभवत् ॥ १३
 ततः श्वेतैर्हयैर्युक्ते महति स्यन्दने स्थितौ ।
 माधवः पाण्डवश्चैव दिव्यौ शंखौ प्रदध्मतुः ॥ १४
 पाञ्चजन्यं हृषीकेशो देवदत्तं धनञ्जयः ।
 पौण्ड्रं दध्मौ महाशंखं भीमकर्मा वृकोदरः ॥ १५
 अनन्तविजयं राजा कुन्तीपुत्रो युधिष्ठिरः ।
 नकुलः सहदेवश्च सुघोषमणिपुष्पकौ ॥ १६
 काश्यश्च परमेष्वासः शिखण्डी च महारथः ।
 धृष्टद्युम्नो विराटश्च सात्यकिश्चापराजितः ॥ १७
 द्रुपदो द्रौपदेयाश्च सर्वशः पृथिवीपते ।
 सौमद्रश्च महाबाहुः शंखान् दध्मुः पृथक् पृथक् ॥
 स घोषो धार्तराष्ट्राणां हृदयानि व्यदारयत् ।
 नमश्च पृथिवीं चैव तुमुलो व्यनुनादयन् ॥ १९
 अथ व्यवस्थितान् दृष्ट्वा धार्तराष्ट्रान् कपिध्वजः ।
 प्रवृत्ते शस्त्रसंपाते धनुरुद्यम्य पाण्डवः ॥ २०
 हृषीकेशं तदा वाक्यमिदमाह महीपते ।

पर्याप्तं परित आप्तं परिवेष्टितं पाण्डवसैन्यं हि सप्ताक्षौ-
 हिणीमितत्वादल्पं । बहुनैकादशाक्षौहिणीमितेनास्मत्सैन्येन
 वेष्टयितुं शक्यं न तु तदीयेनास्मदीयमित्यर्थः । एवं
 च पर्याप्तमित्यस्य पारणीयमित्यर्थः ॥ १० ॥ अयनेषु
 व्यूहचनया स्थिते सैन्ये प्रवेशमार्गेषु स्वे स्वे स्थाने
 स्थिता यूयं मध्यस्थं भीष्ममेवाभिरक्षन्तु । अस्य सेनापते-
 श्चाख्ये सर्वोऽपि सेना आकुलीभवेत् । तत्स्थैर्ये स्थिरा च
 भवेदतः स एव रक्ष्य इत्यर्थः ॥ ११ ॥ तस्यैवंवदतो दुर्यो-
 धनस्य सञ्जयवाक्यमिदम् । सिंहनादमिति नमुलन्तम् । तेन
 विनयेत्यस्यानुप्रयोगः कषादित्वात् । 'समूलकां कषति
 स्म दैत्यान्' इत्यादिवत् । कुरुवृद्धो भीष्मः । प्राग्विराट-
 नगरादौ दृष्टप्रभावान् पाण्डवान् दृष्ट्वा राज्ञो भयं मा भूदिति
 शंखं दध्मौ । हर्षं युद्धोत्साहं जनयन् । हेत्वर्थे शतृप्रत्ययः ।
 हर्षजननार्थमित्यर्थः ॥ १२ ॥ अभ्यहन्यन्त अभिहताः
 कर्मकर्तरिप्रयोगः ॥ १३ ॥ व्यवस्थितान् भयोद्विग्नतया वैषम्ये-
 णावस्थितान् कपिध्वजपाण्डवपदाभ्यां भीष्मपर्वजैर्वाक्येन

अर्जुन उवाच ।
 सेनयोरुभयोर्मध्ये रथं स्थापय मेऽच्युत ॥ २१
 यावदेतान्निरीक्षेऽहं योद्धुकामानवस्थितान् ।
 कैर्मया सह योद्धव्यमस्मिन् रणसमुद्यमे ॥ २२
 योत्स्यमानानवेक्षेऽहं य एतेऽत्र समागताः ।
 धार्तराष्ट्रस्य दुर्बुद्धेर्युद्धे प्रियचिकीर्षवः ॥ २३
 सञ्जय उवाच ।
 एवमुक्तो हृषीकेशो गुडाकेशेन भारत ।
 सेनयोरुभयोर्मध्ये स्थापयित्वा रथोत्तमम् ॥ २४
 भीष्मद्रोणप्रमुखतः सर्वेषां च महीक्षिताम् ।
 उवाच पार्थ पश्यैतान् समवेतान् कुरुनिति ॥ २५
 तत्रापश्यत् स्थितान् पार्थः पितृन् पितामहान्
 आचार्यान्मातुलान्भ्रातृन् पुत्रान् पौत्रान्सखींस्तथा
 श्वशुरान् सुहृदश्चैव सेनयोरुभयोरपि ।
 तान् समीक्ष्य स कौन्तेयः सर्वान् बन्धून्ववस्थितान्
 कृपया परयाऽऽविष्टो विषीदन्निदमब्रवीत् ।
 अर्जुन उवाच ।
 दृष्ट्वेमं स्वजनं कृष्ण युयुत्सुं समुपस्थितम् ॥ २८
 सीदन्ति मम गात्राणि मुखं च परिशुष्यति ।
 वेपथुश्च शरीरे मे रोमहर्षश्च जायते ॥ २९
 गाण्डीवं व्रंसते हस्तात्त्वक्चैव परिदह्यते ।
 न च शक्नोम्यवस्थातुं भ्रमतीव च मे मनः ॥ ३०

प्रदश्यते ॥ २० ॥ हृषीकेशं सर्वेषामिन्द्रियाणां प्रवर्तकत्वेन
 पराचेत्ताभिज्ञम् । वाक्यमेवाह न तु कश्चिदर्थमिति द्योत-
 नार्थं वाक्यपदम् । वाक्यमेवाह-सेनयोरिति ॥ २१ ॥ रथ-
 स्थापनप्रयोजनमाह-यावदिति । कैः सह मया योद्धव्यं
 मया सह वा कैर्योद्धव्यमित्युभयत्र सहशब्दसंबन्धः । के वा मां
 जेतुं यतन्ते मया वा के जेतव्या इत्यालोचनार्थमित्यर्थः
 ॥ २२ ॥ योत्स्यमानान् न तु शान्तिकामान् । यतो दुर्बुद्धे-
 प्रियं चिकीर्षन्ति तेन तेषामपि तत्तुल्यत्वं सूचितम् ॥ २३ ॥
 रथोत्तमं स्थापयित्वा उवाचेति द्वयोः संबन्धः ॥ २४ ॥
 महीक्षितां पृथिवीश्वराणाम् ॥ २५ ॥ पितृन् पितृव्यादीन्
 भूरिश्वः प्रमृतीन् । पितामहान् भीष्मादीन् । मातुलान्
 शल्यादीन् । भ्रातृन् दुर्योधनादीन् । पुत्रान् लक्ष्मणादीन् ।
 पौत्रान् लक्ष्मणादिपुत्रान् । सखीन् अश्वत्थामादीन् ॥ २६ ॥
 सुहृदः कृतवर्मादीन् ॥ २७ ॥ कृपया स्नेहेन स च स्वजनमिति
 विशेषणेन प्रदर्श्यते ॥ २८ ॥ सीदन्ति निश्चेष्टानि भवन्ति
 विषमहर्षोऽस्माकम् ॥ २९ ॥

निमित्तानि च पश्यामि विपरीतानि केशव ।
न च श्रेयोऽनुपश्यामि हत्वा स्वजनमाहवे ॥ ३१ ॥
न काङ्क्षे विजयं कृष्ण न च राज्यं सुखानि च ।
किं नो राज्येन गोविन्द किं भोगैर्जीवितेन वा ।
येषामर्थे काङ्क्षितं नो राज्यं भोगाः सुखानि च
त इमेऽवस्थिता युद्धे प्राणांस्त्यक्त्वा धनानि च ।
आचार्याः पितरः पुत्रास्तथैव च पितामहाः ।
मातुलाः श्वशुराः पौत्राः स्यालाः संवन्धिनस्तथा
एतान्न हन्तुमिच्छामि घ्नतोऽपि मधुसूदन ।
अपि त्रैलोक्यराज्यस्य हेतोः किञ्च न महीकृते ॥ ३५ ॥
निहत्य धार्तराष्ट्रान्नः का प्रीतिः स्याज्जनार्दन ।
पापमेवाश्रयेदस्मान् हत्वैतानाततायिनः ॥ ३६ ॥
तस्मान्नार्हा वयं हन्तुं धार्तराष्ट्रान् सबान्धवान् ।
स्वजनं हि कथं हत्वा सुखिनः स्याम माधव ॥ ३७ ॥

यद्यप्येते न पश्यन्ति लोभोपहतचेतसः ।
कुलक्षयकृतं दोषं मित्रद्रोहे च पातकम् ॥ ३८ ॥
कथं न ज्ञेयमस्माभिः पापादस्मान्निवर्तितुम् ।
कुलक्षयकृतं दोषं प्रपश्यद्भिर्जनार्दन ॥ ३९ ॥
कुलक्षये प्रणश्यन्ति कुलधर्माः सनातनाः ।
धर्मे नष्टे कुलं कृत्स्नमधर्मोऽभिभवत्युत ॥ ४० ॥
अधर्माभिभवात्कृष्ण प्रदुष्यन्ति कुलस्त्रियः ।
स्त्रीषु दुष्टासु वाष्ण्येय जायते वर्णसङ्करः ॥ ४१ ॥
सङ्करो नरकायैव कुलघ्नानां कुलस्य च ।
पतन्ति पितरो ह्येषां लुप्तपिण्डोदकक्रियाः ॥ ४२ ॥
दोषैरैतैः कुलघ्नानां वर्णसङ्करकारकैः ।
उत्साद्यन्ते जातिधर्माः कुलधर्माश्च शाश्वताः ॥ ४३ ॥
उत्सन्नकुलधर्माणां मनुष्याणां जनार्दन ।
नरके नियतं वासो भवतीत्यनुशुश्रुम ॥ ४४ ॥

निमित्तानि लोकक्षयकराणि भूमिकम्पादीनि ॥ ३१ ॥
स्याल इति । स्यालशब्दो दन्त्यादिः ' विजामातुस्तवा-
घास्यालात् ' इति मन्त्रवर्णात् । ' स्याल्लजानाव-
पतीति वा लाजा लाजतेः स्यं शर्पं स्यतेः ' इति यास्कः
॥ ३४ ॥ हन्तुं इच्छाऽपि मम न भवति किमुत हन्तु-
त्वमित्यर्थः । महीकृते पृथिव्यर्थे ॥ ३५ ॥ आततायिनः ।
' अग्निदो गरदश्चैव शस्त्राणिर्धनापहः ॥ क्षेत्रदारहरश्चैव
षडेते आततायिनः । आततायिनमायान्तं हन्यादेवाविचार-
यन् । नाततायिवधे दोषो हन्तुर्भवति कश्चन ' इति, यद्य-
प्येवं तथापि एतान् हत्वा अस्मान् पापमेव आश्रयेत् आत-
तायिवधो हि अर्थशास्त्रविहितः । ' न हिंस्यात्सर्वभूतानि
इति तु धर्मशास्त्रम् । तच्च पूर्वस्मात्प्रबलं यथोक्तं याज्ञ-
बल्केन ' स्मृत्योर्विरोधे न्यायस्तु बलवान् व्यवहारतः ॥
अर्थशास्त्रानुबलवद्धर्मशास्त्रमिति स्थितिः ' इति । अस्मान्हत्वा
एतान् आततायिनः पापमेवाश्रयेदित्यपरा योजना । तथा
च एत एवास्मद्वधेन नश्यन्तु न तु वयमेतेषां वधेन नक्ष्याम
इति भावः ॥ ३६ ॥ ननु ' आहूतो न निवर्तेत यूतादपि
रणादपि ' इति ' विजितं क्षत्रियस्य ' इति च युद्धादिनि-
वृत्तिर्हिंसया च वृत्तिः क्षत्रियस्येष्टा तत् कथं युद्धान्निवृत्ति-
मिच्छसीत्याशङ्क्याह-कथमिति । सा हि लोभमूलिका
स्मृतिः कुलक्षयदोषविधिना बाध्यते । यथा ' औदुम्बरीं
स्पृष्ट्वोद्गायेत् ' इति स्पर्शनविधिना विरुद्धा सती ' औदुम्बरीं
सर्वां वेष्टयितव्या ' इति सर्ववेष्टनस्मृतिर्बाध्यते । लोभमूलक-
त्वात्तद्वत् । न हि विधिमात्राथकम्बित्कर्तव्यम् । श्येनादी-
नामधर्मरूपाणामप्यवश्यानुष्ठेयत्वापत्तेः । तस्मात्तत्फलतो न

दुष्यति तदेव विहितं धर्मरूपमनुष्ठेयम् यथोक्तम्-फलतोऽपि
च यत्कर्म नानर्थेनानुबध्यते । केवलं प्रीतिहेतुत्वात्तद्धर्म
इति कथ्यते ' इति । श्येनादिवत्पापानुबन्धित्वात् युद्धं
त्याज्यमेवेत्यर्थः ॥ ३९ ॥ प्रणश्यन्ति अनुष्टातृणां बृद्धानाम-
भावाद्वाशिष्टं बालादिरूपं वंशं धर्मलोपादधर्मोऽभि-
भवति ॥ ४० ॥ दुष्टासु पुत्रार्थं वर्णान्तरमुपासीनासु ॥ ४१ ॥
कथं तर्हि जामदग्न्येन रामेण क्षत्रियेषु हतेषु तत्स्त्रियः पुनः
पुनर्ब्राह्मणेभ्यः पुत्रान् जनयामासुरित्युपाख्यायते । कथं वा
धृतराष्ट्रादीनामसंकरजत्वमित्याशङ्क्याह-पतन्तीति ।
हिंशब्दो वैदिकी प्रसिद्धि द्योतयति । सा हि ' न शेषो अग्ने
अन्यजातमस्ति ' इति श्रुतिः । अन्यस्माज्जातं शेषोऽपत्यं
नास्तीति तदर्थः । ' अन्योदर्यो मनसाऽपि न मन्तव्यो
ममायं पुत्र इति ' यास्कवचनाच्च । ' ये यजामहे ' इति
शास्त्रात् । ये वयं स्मस्ते वयं यजामहे इत्यर्थकादृश्यमानस्य
पित्रादेः संशयप्रस्तत्वादयं मम पितैवेति निश्चयस्य दुःसाध्य-
त्वात् । मन्त्रश्च- ' योऽहमास्मि स सन् यजे ' ब्राह्मणेऽर्थवादश्च-
' न चैतद्विद्यो ब्राह्मणाः स्मो वयमब्राह्मणा वा ' इति ।
तस्माद्बीजपतेरेव पिण्डादिप्राप्तिर्न तु क्षेत्रपतेरिति लुप्तपिण्डो-
दकक्रियत्वादवश्यं पितृणां पातो भवति । क्षेत्रजपुत्रस्मृतिस्तु
इह लोके वंशस्थापनमात्रपरा न तु तेन क्षेत्रपतेः कश्चिदा-
मुष्मिक उपकारोऽस्ति । उदाहृतश्रुतिविरोधात् । अयं च
संकरोऽस्माभिः स्वयं कृतश्चेदवश्यमस्मान्बाधिष्यत एवेति
भावः ॥ ४२ ॥ एतदेव विवृणोति द्वाभ्यां-दोषैरिति
॥ ४३ ॥



श्रीभगवानुवाच—

कुतस्त्वा कश्मलमिदं विषमे समुपस्थितम् ।

अनार्यजुष्टमस्वर्ग्यमकीर्तिकरमर्जुन ॥ २॥

—भीष्मपर्व अ. २६ पृ. ४५

अहो बत महत् पापं कर्तुं व्यवसिता वयम् ।
यद्राज्यसुखलोभेन हन्तुं स्वजनमुद्यताः ॥ ४५
यदि मामप्रतीकारमशस्त्रं शस्त्रपाणयः ।
धार्तराष्ट्रा रणे हन्युस्तन्मे क्षेमतरं भवेत् ॥ ४६

इति श्रीमहाभारते श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-
संवादेऽर्जुनविषादयोगो नाम प्रथमोऽध्यायः ॥१॥ पर्वणि तु पञ्चविंशोऽध्यायः ॥ २५ ॥



२६

सञ्जय उवाच ।

तं तथा कृपयाऽऽविष्टमश्रुपूर्णकुलेक्षणम् ।
विषीदन्तमिदं वाक्यमुवाच मधुसूदनः ॥ १
श्रीभगवानुवाच ।
कुतस्त्वा कश्मलमिदं विषमे समुपस्थितम् ।
अनार्यजुष्टमस्वर्ग्यमकीर्तिकरमर्जुन ॥ २
क्लैब्यं मा स्म गमः पार्थ नैतत्त्वय्युपपद्यते ।
क्षुद्रं हृदयदौर्बल्यं त्यक्तोत्तिष्ठ परंतप ॥ ३

अर्जुन उवाच ।

कथं भीष्ममहं संख्ये द्रोणं च मधुसूदन ।
इषुभिः प्रतियोत्स्यामि पूजार्हाविरसूदन ॥ ४
गुरुनहत्वा हि महानुभावान्
श्रेयो भोक्तुं भैक्षमपीह लोक ।
हत्वाऽर्थकामांस्तु गुरुनिहैव
भुञ्जीय भोगान् रुधिरप्रदिग्धान् ॥ ५

संख्ये संप्रामे ॥ ४७ ॥ इति श्रीमहाभारते नैलकण्ठीये
भारतभावदीपे भीष्मपर्वप्रकाशे भगवद्गीतासु प्रथमोऽध्यायः
॥१॥ पर्वणि तु पञ्चविंशोऽध्यायः ॥२५॥

२

अर्जुने युद्धादुपरते मत्पुत्रा निष्कण्टकं राज्यं प्राप्स्यन्ती-
त्याशावन्तं राजानं प्रति सञ्जय उवाच-तं तथेति । तम-
र्जुनं तथा । 'स्वजनं हि कथं हत्वा सुखिनः स्याम माधव'
इत्युक्तप्रकारेण कृपया स्नेहेन न तु दयया परदुःखग्रहाणेच्छारू-
पया तस्याः परदौर्बल्यनिश्चयोत्तरभाविन्याः अर्जुने 'यदि
वा नो जयेयुः' इति स्वपराजयमाशङ्कमाने दुर्भणत्वात् ।
'यानेव हत्वा न जिजीविषामः' इति स्नेहातिशयसूचक-
वाक्यशेषविरोधाच्च आविष्टं व्याप्तं विषीदन्तं 'सीदन्ति
मम गात्राणि' इत्यादिना उक्तरूपं विषादं प्राप्नुवन्तं इदं
वक्ष्यमाणं वाक्यं वचनीयं 'उवाच मधुसूदनः' इति दुष्ट-
हन्तृत्वादेवार्जुनं निमित्तीकृत्य त्वत्पुत्रानपि हनिष्यत्येवेति
त्वया जयाशा न कार्येति भावः ॥ १ ॥ अर्जुनमुद्योजयन्
श्रीभगवानुवाच-कुत इति । कश्मलं वैक्लव्यं विषमे युद्ध-
सङ्कटे अनार्यैर्भीरुभिर्जुष्टं सेवितं न तु त्वाहसैः शूरैः न
आर्यैर्जुष्टमिति वा यत्तु आर्यैरजुष्टमिति विप्रहो दक्षितस्तद-
र्थेक्येऽपि पदव्युत्क्रमदोषादुपेक्ष्य अत एवास्वर्यमकीर्तिकरं च
हे अर्जुन स्वच्छस्वभाव तव नैतद्युक्तमिति भावः ॥ २ ॥

तदेवाह-क्लैब्यमिति । क्लैब्यं निर्वायत्वं न च शक्नोम्य-
वस्थातुमित्युक्तरूपं मा गाः नैतत् त्वयि महादेवप्रतिभटे-
युक्तं अतः क्षुद्रं दुच्छं हृदयकृतमेव तव दौर्बल्यं न तु
शक्तिसहायाद्यभावकृतं तत्त्वत्वा उत्तिष्ठ युद्धाय परन्तप
शत्रुतापन ॥ ३ ॥ ननु शत्रवो वा स्वभावदुष्टा वा ताप-
नीयाः न तु बान्धवाः साधवश्चेत्यर्जुन उवाच-कथ-
मिति । मधुसूदनारिसूदनेति संबोधयन् तवापि दुष्टानपि
शत्रून्नेव तापयतः पूजार्हो अदुष्टो गुरु च भीष्मद्रोणौ
जहीति वक्तुमयुक्तमिति सूचयति । समानार्थकमिदं संबो-
धनद्वयं वक्तुः शोकेन विक्रवत्वाच्च पौनरुक्त्यदोषावहमि-
त्यन्ये । इषुभिरिति । ताभ्यां सह वाचाऽपि योद्धुमशक्यं
किमुत बाणैरिति भावः ॥ ४ ॥ ननु युद्धोद्यतानां गुरुणा-
मपि वधः श्रेयानित्याशङ्क्याह-गुरुनिति । यद्यपि
त्वदुक्तं प्रशस्तमेव तथाऽपि महानुभावान् गुरुनहत्वा भैक्षमेव
भोक्तुं श्रेयः प्रशस्ततरम् । एवं तर्हि गुरुस्त्यक्त्वा दुर्गै-
धनादीनेव दुष्टान् जहीत्याशङ्क्याह-अर्थकामानिति ।
धनार्थिनो गुरुवोऽवश्यं दुर्गोधनसाहाय्यं करिष्यन्ति ।
तेन तद्वधोऽपि प्रसक्त एवेत्यर्थः । तुशब्दः पक्षान्तरोपन्या-
सार्यः । इहैव न तु परलोके भुञ्जीयेति संप्रश्ने लिङ् । गुरुन-
हत्वा भैक्षं श्रेयः उत हत्वा भोगसंपादनं श्रेय इति संप्रश्ने
स्वयमेवादत्यपक्षे दूषणमाह-रुधिरप्रदिग्धानिति ॥ ५ ॥

न चैतद्विद्मः करतश्चो गरीयो
यद्वा जयेम यदि वा नो जयेयुः ।
यानेव हत्वा न जिजीविषाम-
स्तेऽवस्थिताः प्रमुखे धार्तराष्ट्राः ॥ ६
कार्पण्यदोषोपहतस्वभावः
पृच्छामि त्वां धर्मसंमूढचेताः ।
यच्छ्रेयः स्यान्निश्चितं ब्रूहि तन्मे
शिष्यस्तेऽहं शाधि मां त्वां प्रपन्नम् ॥ ७
न हि प्रपश्यामि ममापनुद्या-
द्यच्छोकमुच्छोषणमिन्द्रियाणाम् ।
अवाप्य भूमावसपत्नमृद्धं

राज्यं सुराणामपि चाधिपत्यम् ॥ ८

सञ्जय उवाच ।

एवमुक्त्वा हृषीकेश गुडाकेशः परंतप ।
न योत्स्य इति गोविन्दमुक्त्वा तूष्णीं बभूव ह ॥ ९
तमुवाच हृषीकेशः प्रहसन्निव भारत ।
सेनयोरुभयोर्मध्ये विषीदन्तमिदं वचः ॥ १०
श्रीभगवानुवाच ।
अशोच्यानन्वशोचस्त्वं प्रज्ञावादांश्च भाषसे ।
गतासूनगतासूंश्च नानुशोचन्ति पण्डिताः ॥ ११
न त्वेवाहं जातु नासं न त्वं नेमे जनाधिपाः ।
न चैव न भविष्यामः सर्वे वयमतः परम् ॥ १२

एवं तर्हि भैक्षमेव तव श्रेयं इत्याशङ्क्याह-न चैतदिति ।
यद्यप्यक्षत्रियस्य भैक्षमेवेष्टं तथापि नः अस्माकं क्षत्रियाणां
भैक्षभोगयोर्मध्ये कतरत् गरीय इति वयं न विद्मः ।
नमूक्तं युद्धमेव गरीय इति तत्राह-यद्वेति । यदि वा वयं
जयेम शत्रून् यदि वा नोऽस्मान् शत्रव एव जयेयुः इदमपि न
विद्मः । अन्यपक्षे पुनर्मरणमप्रार्थितं भैक्षमेव वाऽऽपद्यत इति
भावः । ननु मयि सहाये सति तव जय एव निश्चित इत्यत
आह-यानेवेति । इष्टनाशाज्योऽपि पराजयरूप एवे-
त्यर्थः । यत्तु निश्चितोऽपि भैक्षश्रेयस्त्वे पुनर्युद्धभैक्षयोः कत-
रत् श्रेय इति संशयो नोचितः । अतो नः अस्माकं मध्ये
कतरत् सैन्यं गरीय इति व्याख्येयमिति तदसत् ।
धर्मसंमूढचेता इति वाक्यशेषादुक्तसंशयस्यैवोचितत्वात्
सैन्यगरीयस्त्वसंशयेनैव जयसंशयेऽन्यथासिद्धेऽन्यतरसंशयस्य
वैयर्थ्यात् विशेषाध्याहारदोषाच्च ॥ ६ ॥ उक्तसंशयवानेव
पृच्छति-कार्पण्येति । कार्पण्यं दीनत्वं स्वभावः शौर्यं
तेजो धृतिर्दाक्ष्यमित्यादिना वक्ष्यमाणलक्षणः । शेषं स्पष्टम्
॥ ७ ॥ ननु 'क्षुद्रं हृदयदौर्बल्यं त्यक्त्वोत्तिष्ठ परंतप'
इति युद्धमेव श्रेय इत्युक्तं किं पुनः पृच्छसीत्यत आह-न
हीति । बन्धुनाशनमित्तः शोको राज्यलाभेन स्वर्गाधि-
पत्यलाभेन वा न निवर्तयिष्यत इति युद्धादन्यं कश्चित्
निवृत्तिरूपं शमोपायं ब्रूहीत्याशयः । अत्रार्जुनविषादव्याजेन
ब्रह्मविद्याधिकारिविशेषणं भैक्षचर्या इहामुत्रार्थफलभोग-
विरागश्च दर्शितः ॥ ८ ॥ तमिति । मूढोऽप्ययममूढव-
द्ब्रवीतीति प्रहसन्निव इदं वक्ष्यमाणम् ॥ १० ॥ अर्जुनस्य
देहनाशे आत्मनाशधीः स्वधर्मे युद्धे चाधर्मधीरिति
सोहृद्वयम् । तत्रार्थं ब्रह्मविद्यासूत्रभूतैर्विशल्या श्लोकैरपनि-
नीषन् श्रीभगवानुवाच-अशोच्यानन्वशोचस्त्व-
मिति । 'जीवापेतं वाव क्लिष्टं म्रियते न जीवो
म्रियते' इति श्रुतेर्देहाद्युपाधिनाशोऽप्याकाशवज्जाशरहित-

त्वेन अशोचनीयान् भीष्मादीनन्वशोचः कथमेते गुणो
मया हन्तव्याः कथं वा तैर्विनाऽहं जीविष्यामीति शोकं
कृतवानसि । एवं मूढोऽपि त्वं प्रज्ञावादान् प्रज्ञावतां
देहादन्यमात्मानं जानतां वादान् शब्दान् । 'नरके
नियतं वासः' 'पतन्ति पितरो ह्येषाम्' इत्यादीन् ।
भाषसे । परं न तु प्रज्ञावानसि तत्र हेतुः-गतासूनिति ।
गतासून् गतप्राणान् देहान्नानुशोचन्ति प्रत्युत निर्हरन्त्येव
एतेन प्राण एवेष्टो न तु देहः तथा च श्रुतिः-प्राणो ह
पिता प्राणो माता प्राण आचार्यः' इत्यादिः । अत एव
सप्राणानेतानवगणयन्तं नरं पित्रादिहन्ता त्वमसि
धिकत्वमिति वदन्ति । उक्तान्तप्राणान् दहन्तमपि नैवं
वदन्तीति लोकेवेदप्राप्तिद्विः । तस्मात् आत्मा देहादन्यः
चेतनत्वात् । व्यतिरेकेण घटवत् । देहो न चेतनः दृश्य-
त्वात् । घटवत् । यदि देहश्चेतनः स्यात् मृतेऽपि तत्र
चैतन्यमुपलभ्येत । तस्मादेहनाशेनात्मनाशं मन्वानो
मूर्ख एवासीत्यर्थः । यत्तु प्रज्ञानां पण्डितानां अवादान्
वक्तुमयोग्यान् भाषसे इति तार्किकव्याख्यानं तत् अहर्था
घ्नो दुर्लभत्वात् विशेषाध्याहारसोपक्षत्वाच्चोपेक्ष्यम् ॥ ११ ॥
ननु देहादन्योऽपि देहनाशेन नश्यतां कोशकार इव कोश-
नाशेनेति तत्राह-न त्वेवाहमिति । त्वमहमिमे च सर्वे
अनाद्योऽनन्ताश्च स्म इत्यर्थः । कदाचित् अहं न
आसं इति न, अपि तु आसमेव । तथा त्वमपि नासी-
रिति न अपि त्वासीरेव । इमे जनाधिपाः राजान इत्यु-
पलक्षणं सर्वस्य जन्तुजातस्य नासन्निति न अपि त्वास-
न्नेवेति योजना । अनादित्वादनन्ताश्चेत्याह-न चेति ।
न भविष्याम इति नैव किंतु सर्वे भविष्याम एव ।
ननु हेहस्यानात्मत्वे कथं तत्पीडयाऽयं पीड्यत इति चेत्-
क्षवत्तदभिमानमात्रादिति ब्रूमः । यदा हि यक्षः परस्मैति
विशति तदा तत्पीडया देहपतिर्न बाध्यते तस्य तदानीं

देहिनोऽस्मिन् यथा देहे कौमारं यौवनं जरा ।
मात्रास्पर्शास्तु कौन्तेय शीतोष्णसुखदुःखदाः ।

तथा देहान्तरप्राप्तिर्धौरस्तत्र न मुह्यति ॥ १३
आगमापायिनोऽनित्यास्तांस्तितिक्षस्व भारत १४

देहाभिमानाभावात् । यश्चैतु वाध्यतेऽभिमानसत्त्वादिति
लोके प्रसिद्धम् । किं च प्राचीनकर्मव्यतिरेकेण
जीवनं नोपपद्यते कृतज्ञानाकृताभ्यागमप्रसङ्गात् ।
वृषादिष्वपि प्राक्कर्मास्तीत्यनुमेयम् । स्थावरजीविका
प्राक्कर्मपूर्विका । जीविकात्वात् । पाकादिक्रिया-
पूर्वकास्मदादिजीविकावत् । अपि च क्रियावैचित्र्या-
त्कार्यवैचित्र्यं दृष्टं घटशरावोदम्बनादिषु तद्वदिहापि सुख-
दुःखादिवैचित्र्यं प्राक्कर्मवैचित्र्यादनुमेयम् । तथा सद्यो-
जातस्य गोवत्सस्य स्तनपानादौ प्रवृत्तिर्जन्तुमात्रस्य मरणा-
न्नासश्च प्राग्भवयानुभवजनितसंस्कारजन्यो भोजनादिप्रवृत्ति-
श्चोच्छ्वासादिवादित्यतोऽस्ति प्राचीनं कर्म । अपि च
कौलिकशास्त्रप्रसिद्धमेतत् । यथा देवदत्तः स्वशरीरे कण्टक-
वधेन खिद्यते एवं शत्रुकृतायां देवदत्तप्रतिमायां कण्टकेन
विद्धायां देवदत्तो म्रियते । तत्र व्यथाहेतुर्नान्तरं धातु-
वैषम्यं नापि बाह्यं कण्टकवेधादि, किन्तु केवलं प्राक्कर्ममात्रम्
एवं च बीजाङ्कुरन्यायेन कर्मतज्जन्यसंस्कारपरम्परयाऽ-
नादिः संसारः इति न देहनाशादात्मनाशोऽस्तीति न
भीष्मादयः शोचनीयाः । अत्र पूर्वस्मिन् श्लोके आत्मनो
देहादन्यत्वमुक्तं गतासन् देहानिति विशेषणेन । अत्र
सूक्ष्मशरीरविशिष्टस्यात्मनो व्यवहारदृष्ट्या नित्यत्वं साधित-
मिति भेदः ॥ १२ ॥ यद्यप्येवं तथापीष्टदेहवियोगजः
शोऽको भवत्येवेत्याशङ्क्याह—देहिन इति । देहौ स्थूलसूक्ष्मौ
विद्येते अस्य स देही चिदात्मा तस्य यथाऽस्मिन् स्थूल-
शरीरे कौमाराद्यवस्थासु देहभेदेऽपि एक एवाहं बाल आस-
मिदानीं वृद्धोऽस्मीत्यभेदप्रत्यभिमानादैक्यं बालादिशरी-
रेभ्योऽन्यत्वं च । व्यावृत्तेभ्योऽनुवृत्तं भिन्नं कुसुमेभ्यः
सूत्रमिवेति न्यायात् । एवं देहान्तरप्राप्तिरपि स्थूलाच्छ-
रीरादन्येषां लिङ्गशरीराणां सूक्ष्माणां स्थूलशरीरानुकारिणां
प्राप्तिः । अयमर्थः—यथा एकमपि स्थूलं शरीरं कौमाराद्य-
वस्थाभेदादनेकरूपं, नित्यमपि लिङ्गशरीरं प्राणिकर्म-
भेदात्सुरनरतिर्यगाद्यवस्थाभेदादनेकं भवति । ततश्चोक्तन्या-
येन स्थूलादिवत्सूक्ष्मादपि शरीरादात्मा विविक्त एव । एवं
च शोकादिधर्मिणो लिङ्गादपि विभिन्नस्य तव इष्टवियोगजः
शोकोऽपि न युक्तः । अत एव तत्र तस्मिन्विषये धीरो न
मुह्यति । आभिमानिकौ शोकमोहौ देहद्वयाभिमानत्यागा-
द्धीरं न बाधेते अतस्त्वमपि धीरो भवेति भावः । पूर्वश्लोक-
योर्गतासूनिति वयमिति च बहुवचनं उपाधिभेदाभिप्रायम्
अत्र तु देहेन इत्येकवचनं उपधेयाचिदात्मैवयाभिप्रायमिति

ज्ञेयम् । तथा च श्रुतिरेकस्यात्मन औपाधिकं भेदमाह 'यथा
ह्ययं ज्योतिरात्मा विवस्वानपो भिन्ना बहुधैकोऽनुगच्छन् ।
उपाधिना क्रियते भेदरूपो देवः क्षेत्रेष्वेवमजोऽयमात्मा'
इति । क्षेत्रेषु वक्ष्यमाणलक्षणेषु स्थूलसूक्ष्मदेहद्वयात्मकेषु ।
'एको देवः सर्वभूतेषु गूढः सर्वव्यापी सर्वभूतान्तरात्मा'
इति च एकत्वाच्च विशुत्वमप्यस्य सिद्धम् । तेन देहादीनाम-
नित्यानामविभूतां च पराभिमतमोत्तमत्वं प्रत्याख्यातं वेदि-
तव्यम् ॥ १३ ॥ ननु आत्मनो लिङ्गशरीरादन्यत्वेऽप्यहं दुःखी-
त्याद्यनुभवात् दुःखादिधर्माश्रयत्वं दुर्गारं ततश्च भीष्मा-
दिवन्धुवर्गनाशे सति दुःखसम्बन्धो भवत्येवेत्याशङ्क्याह—
मात्रास्पर्शा इति । मांयन्ते विषया आभिस्ता मात्रा
इन्द्रियवृत्तयः । यद्वा । दश प्रज्ञामात्राः बागादयः । दश भूत-
मात्राः नामादयः कौषातिकिंप्रासिद्धा इन्द्रियविषयरूपा ग्राह्याः ।
तासां स्पर्शाः परस्परं विषयविषयिभावेन संबन्धः इति
व्याख्येयम् । यद्वा । मात्रा प्रमात्रा सह स्पर्शाः विषयेन्द्रि-
यसंबन्धाः । स्पर्शशब्दस्य तद्वाचित्वं 'स्पर्शान् कृत्वा बहि-
र्बाह्यान्' इत्यत्र दृष्टम् । तत्र स्पर्शपदेन तद्वतोर्विषयेन्द्रिययोरपि
लाभः । तेन प्रमातुः प्रमाणद्वारा प्रमेयेण सह संबन्धाः सर्वे
शीतोष्णादिवदागमापायिन उत्पत्तिविनाशशरीला अत एवा-
नित्याश्च तद्वदेव सुखदुःखदाश्च । अतस्तान् तितिक्षस्व
सहस्व । हे कौन्तेय भारतेत्युत्तमवश्यत्वेन धीरत्वमस्य सूच-
यति प्रमातृत्वादिनर्थो हि सुप्तिप्रमाधिग्रहावेशादिब्रह्मावा-
जाप्रत्यस्वप्रादौ भावाच्च कादाचित्कतया आत्मानि प्रतीय-
मानोऽपि रज्ज्ज्गगादिवन्मिथ्याभूतः सन्न तद्धर्मत्वं भजते ।
यद्धि यत्राभेदेन कदाचिद्भाति कदाचिन्न तत्तत्राध्यस्तं
रज्ज्ज्गमिव सर्पः । प्रमात्रादिश्च प्रतीचि प्रत्यगभेदेन कदा-
चिद्भाति अतो मिथ्येति निश्चितं तेन प्रतीचि प्रमातृसंबन्ध
एव नास्ति सत्यमिथ्यावस्तुनोर्वास्तवसंबन्धायोगात् ।
प्रमातृधर्माणां दुःखादीनां तु प्रतीचि संबन्धो दूरापेत एव ।
कथं तर्ह्यात्मानि दुःखितत्रत्ययः तत्तदुपाधितादात्म्यात्था-
सादिति ब्रूमः । अत एव जाग्रति दृष्टं दुःखं स्वप्ने नानु-
वर्तते । स्वप्नदृष्टं वा जाग्रति न दृश्यते । तथा च श्रुतिः—
'स यत्तत्र पश्यति पुण्यं च पापं चानन्वागतस्तेन भवत्य-
सङ्गो ह्ययं पुरुषः' इति । 'कामः सङ्कल्पो विचिकित्सा' इत्यादि
श्रुतिरेतत्सर्वं मन एवेति अभेदनिर्देशात्कामादिसर्वविकारो-
पादानत्वं मनस एवाह । तस्मात्स्वप्न इवात्मानि दुःखि-
त्वप्रतीतिभ्रान्तिरेवेतीष्टवियोगजनितां तां तितिक्षस्वेति
भावः ॥ १४ ॥

यं हि न व्यथयन्त्येते पुरुषं पुरुषर्षभ ।
समदुःखसुखं धीरं सोऽमृतत्वाय कल्पते ॥ १५
नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥ १६
अविनाशि तु तद्विद्धि येन सर्वमिदं ततम् ।
विनाशमव्ययस्यास्य न कश्चित्कर्तुमर्हति ॥ १७

तितिक्षाफलं प्रत्यक्षमेवेत्याह-यं हीति । एते मात्रा-
स्पर्शाः प्राक् व्याख्यातरीत्या विविधा अपि यं जाग्रति
स्वप्नेऽसंप्रज्ञातसमाधौ वा न व्यथयन्ति स्वाध्याजं प्रच्या-
वयन्ति । पुरुषं पुरुषं अष्टासु वसतीति पुरुषस्तम् । पुरुषश्च
' कर्मेन्द्रियाणि खलु पञ्च तथापराणि ज्ञानेन्द्रियाणि मन-
आदिचतुष्टयं च । प्राणादिपञ्चक्रमथो वियदादिकं च कामश्च
कर्म च तमः पुनरष्टमी पूः ' इति प्रसिद्धाः । यद्वा । स्थूल-
सूक्ष्मोपाधिमध्ये एव इतरासामन्तर्भावादत्र पूरिति तम एव
प्राह्यम् । तेन कारणोपाधेरप्यात्मनो विविकृतत्वं दर्शितम् ।
पुरुषर्षभेति त्वमप्येतदनुभवितुं योग्योऽसि सर्वपुरुषश्रेष्ठत्वा-
दिति सूचयति । उपाधित्रयत्यागादेव समे दुःखसुखे यस्य
तं न हि समाधिस्थस्य सुखाय दुःखाय वा शीतोष्णस्पर्शौ
भवत इति युक्तमस्य समदुःखसुखत्वं धीरं ध्यायिनं योगिनं
न व्यथयन्ति सोऽमृतत्वाय मोक्षाय कल्पते योग्यो भवति
॥ १५ ॥ ननु सुप्तिसमाध्यादौ त्यक्तोपाधेरात्मनः सम-
दुःखसुखत्वेऽपि सोपाधिकदशायां तप्तायःपिंडस्य दग्धत्व-
मिव तस्य दुःखित्वं दुर्वारम् । उपाधिश्च मूलप्रकृतेर्ग्यापि-
काया मात्रारूप इति तत्सत्त्वे तु न निर्मूलोच्छेदमर्हत्यतः
सोऽमृतत्वाय कल्पत इत्यनुपपन्नमित्याशङ्क्याह-नासत
इति । प्रमात्रादेरागमापायित्वेन कादाचित्कत्वात् रज्जूर-
गादिवत् असतः भावः सत्ता कालत्रयेऽपि नास्ति ।
अयमर्थः-प्रमात्रादिर्मूलज्ञानेन चिदात्मनि कल्पितः मूला-
ज्ञानस्य चात्मज्ञानेन निवृत्तौ कारणाभावात् पुनःप्रमात्रा-
द्युद्भवोऽस्तीति निष्प्रत्यहममृतत्वं ज्ञानात्सिद्धयतीति । नन्व-
प्रतीतिमात्रात्प्रमात्रादेर्मिथ्यात्वोपगमे आत्मनोऽपि सुप्त्या-
दावप्रतीयमानत्वाविशेषान्मिथ्यात्वमस्तु उभयोर्वा सत्यत्व-
मस्तु इत्याशङ्क्याह-नाभावो विद्यते सत इति ।
सद्वस्तुनः अभावोऽसत्त्वं कदाचिदपि न विद्यते । सुषुप्त्या-
दावप्यनुभूतयोः सुखाज्ञानयोः । 'सुखमहमस्वाप्सं न किञ्चि-
दत्रेदिषम्' इत्युक्त्याने परामर्शदर्शनात् तदनुभवमन्तरेण
तयोः परामर्शसंभवात् । अतः सतोऽसत्त्वं नास्ति । श्रुति-
रपि सुप्तिकैवल्ययोः प्रमात्राद्यभावं दृशो नित्यत्वं चाह ।
'यद्वै तन्न पश्यति पश्यन्वै तन्न पश्यति न हि द्रष्टुं श्रेयिष-
रिलोपो विद्यतेऽविनाशित्वात् च तद्वितीयमस्ति ततोऽन्य-
द्विमर्कं यत्पश्येत्' इति । प्रमात्रादिः सत्यस्तर्हि
सतोऽर्थस्य सुषुप्त्यादावदर्शनं सान्निध्याभावाद्वा द्रष्टुं शक्यं-
याद्वा वक्तव्यम् । नायः । आत्मनि दृष्टेर्न स्वभावात्स्थान्यत्र

सद्भावकल्पनायोगात् । नान्यः । उदाहृतया श्रुत्यैव तन्नि-
षेधात् । तस्मादुभयोरपि सत्यत्वेन मिथ्यात्वेन वा साम्यं
दुर्वचम् । ननु सत आकाशादेः कचिदपि देशे काले चाभावो
यद्यपि नास्ति तथापि सत एव परमाणोर्देशान्तरेऽभावोऽस्ति
प्रागसतोऽपि घटादेर्भावश्च दृष्टः तत्कथमुच्यते 'नासतो
विद्यते भावो नाभावो विद्यते सतः' इत्याशङ्क्य विद्वदनुम-
वेन निरस्यति उभयोरपीति । अन्तो याथात्म्यम् । यथा,
स्वप्ने नभःकुं रज्जूरगादयो नित्यत्वानित्यत्वसत्यत्वासत्यत्वा-
दिधर्मोपेततया निश्चिता अपि प्रबोधेन बाध्यन्ते तद्वज्जाग्र-
दृष्टा अपि ते तत्त्वज्ञानेन बाध्यन्ते । ननु जाग्रद्वसनावशात्
स्वप्नगतनभ आदौ नित्यत्वादिनिश्चयो भ्रम इति चेदना-
दिकालप्रवृत्तप्राग्भवसंस्कारवशात् जाग्रन्नभ आदावपि स
भ्रम एवेति तुल्यम् । ननु स्वरूपसदेव रजतादिकं शुक्त्या-
दावध्यस्यो न त्वसत् । शशशृङ्गादिकं गगनादिकं तु
त्वद्गीत्या स्वरूपेणासदपि कथमात्मन्यध्यस्यत इति चेन्न ।
अध्यासे हि पूर्वानुभवमात्रमपेक्षते न त्वनुभूतस्य स्वरूपेण
सत्त्वमपि दत्तप्रतिबिम्बिते गगनेऽपि नैल्याध्यासदर्शनात् ।
न च गगने नैल्यं स्वरूपेण सत्यमस्ति अथ चान्यत्राध्यस्यते
तस्मात् भ्रमपरंपरायाः संभवात् स्वप्नद्रष्टृभिरिवास्माभिरदृष्ट-
मपि सदसतोयाथात्म्यं प्रवृद्धैर्द्रष्टुं शक्यमेव । तथा च
श्रुतयः- 'नेह नानाऽस्ति किञ्चन' 'अस्तीत्येवोपल-
ब्धव्यः' 'अतोऽन्यदार्तम्' इत्याद्या अनात्मनोऽसत्त्वं
चात्मनश्च सत्त्वं प्रतिपादयन्ति । एवं सतो
ज्ञानेनासतो बाधात्कैवल्यं सिद्धयतीति भावः ॥ १६ ॥
यस्याभावो नास्ति तस्य सतः सत्त्वे किं मानामित्याशङ्क्याह-
अविनाशीति । तच्छब्देन प्रकृतं सत् परामृश्यते येन
सता इदं सर्वं वियदादि तत् व्याप्तं घटः सन्पटः सन्निति
सर्वस्य सदेवः सन्भवात् । यथा घटो मृतं शरावो मृदिति
सर्वस्य सदेवः सन्भवात् । यथा घटो मृतं शरावो मृदिति
घटादीनां मृदभेदानुभवान्मुद्रुपादानकत्वं, तद्वत्सर्वस्यापि
सदुपादानं तत् बोध्यम् । ननु मृदत्सदपि किं विकारवद्भूती-
त्याशङ्क्याह-अविनाशीति । तत् सत् अविनाशि
विद्धि । अयमर्थः-पूर्वावस्थापरित्यागोऽत्र विनाशः । मृदि
पिण्डाकांशां त्यक्त्वा घटीभवति । अतः सा विनाशः
शीला । विकारधाराश्रयत्वात् । ब्रह्म तु न तथा । किं तर्हि
रज्जुवत्स्वयमविनश्यदेव कार्याकारं भवति । स्वकीये च
सत्समुत्पत्त्यर्थेऽप्ययति अतोऽविनाशि । तथा च श्रुत-

अन्तवन्त इमे देहा नित्यस्योक्ताः शरीरिणः ।
अनाशिनोऽप्रमेयस्य तस्माद्युद्धयस्व भारत १८

य एनं वेत्ति हन्तारं यश्चैनं मन्यते हतम् ।
उभौ तौ न विजानीतो नायं हन्ति न हन्यते ॥

यः—‘अजायमानो बहुधा विजायते’ ‘जात एव न जायते को न्वेनं जनयेत्पुनः’ अजायमानो जन्माख्यं विकारमलममानोऽपि विजायते वियदादिरूपेणाविर्भवति । तथा लोकदृष्ट्या जातो घटादिः परमार्थदृष्ट्या न जायते परिणाम्युपादानस्याभावात् । मृदादिस्तु स्वाप्रमृदादिवत्तुच्छत्वात् अत एनं घटादिं को नु जनयेत् कोऽपि । कुतस्तर्हि भासत इति चेत् रज्ज्वरगादिवदिति दत्तोत्तरमेतत् । तथा ‘प्राणा वै सत्यं तेषामेष सत्यम् । तस्य भासा सर्वमिदं विभाति’ इति । सतः सत्यत्वेन प्राणोपलक्षितस्य प्रपञ्चस्य सत्यत्वं सतो भानमेव प्रपञ्चस्य भानमिति तथा च प्रपञ्चगते सत्तास्फूर्तौ सतः सत्त्वे प्रमाणमित्यर्थः । श्रुतिश्च ‘अज्ञेन सोम्य शुक्लेनापो मूलमन्विच्छ अद्भिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः प्रजाः सदायतनाः सत्प्रातिष्ठाः’ इति । सतो जगदुपादानत्वं कार्यलिङ्गेन द्रव्ययति । सतोऽविनाशित्वं च विनाशहेत्वभावादित्याह—विनाशमिति । न व्येति नापक्षीयत इत्यव्ययम् । एतेन सर्वविकारशून्यस्य विनाशो नास्तीत्यर्थः । अपक्षयो हि जन्मादिविकारवत एव भवतीति स एवात्र सर्वविकारोपलक्षणतया बोध्यः । न कश्चिदित्यनेन तदन्यस्य विनाशहेतोरभावो दर्शितः । ‘द्वितीयाद्वै भयं भवति’ इति श्रुतेः ॥ १७ ॥ एवं सत आत्मनो नित्यत्वमसतो देहादेरनित्यत्वं चोक्तमुपसंहरन्नेन युद्धाभिमुखं करोति—अन्तवन्त इति । यद्यपि ‘नासतो विद्यते भावः’ इत्यसतां देहानां कालत्रयेऽपि सत्त्वं नास्तीति परमार्थदृष्टयोक्तं तथापि तां दृष्टिमप्रतिपद्यमानस्य नरकादिभयमनुबुध्यमानस्य व्यवहाराभिप्रायेण नित्यानित्यविभागमभिप्रेत्य देहानामन्तवत्त्वमुच्यत इति न दोषः । नित्यत्वं कालापरिच्छेद्यत्वं तच्च व्यवहारे नभसोऽप्यस्तीत्यत उक्तमनाशिन इति । नाशः अदर्शनं तद्वन्न हि आकाशः ‘नभ आत्मनि लीयते’ इति स्मृतेः । अयं तु न तथेत्यनाशी सर्वदैव प्रकाशमान इत्यर्थः । एतादृषि न घटादिव दृश्यत्वेनेत्याह—अप्रमेयस्येति । तथा च श्रुतिरात्मनोऽप्रमेयत्वमाह—‘एतदप्रमयं ध्रुवम्’ इति । अप्रमयमित्यस्याप्रमेयमित्यर्थः । एतच्चात्मनि प्रमाणाप्रसराज्जेयं तथा च श्रुतिः—‘येनेदं सर्वं विजानीति तं केन विजानीयाद्विज्ञातारमरे केन विजानीयात्’ । इति प्रसिद्धिस्त्वस्य प्रत्यगात्मत्वादेव । ‘यत्साक्षादपरोक्षाद्’ यं आत्मा सर्वान्तरः’ इति श्रुतेः । उक्तं च—‘प्रमाणमप्रमाणं च प्रमाभासस्तथैव च । यत्प्रसादात्प्रसिद्धयन्ति तदसम्भावना’ इति तस्मात्

युद्धयस्व भारत । मीष्मादिदेहानां मिथ्यात्वादनित्यत्वाच्च स्वयमेव नष्टप्रायतया हननानिर्वृत्त्या त्वया स्वधर्मो न नाशनीय इति भावः ॥ १८ ॥ ननु ‘नासतो विद्यते भावः’ इति न्यायेनासतो मात्रादेर्मिथ्यात्वेन निःस्वरूपत्वात्कर्तृत्वं न सम्भवति । अतः सत एव कर्तृत्वं बन्धमोक्षभावत्वं च वाच्यं अन्यथाऽन्तःकरणे बन्ध आत्मनश्च मोक्ष इति तयोर्वैधाधिकरण्यं स्यात् । तथा येन सर्वमिदं ततमिति सतो देहाद्युपादानत्वं चोक्तम् । तथा च हननक्रियां प्रत्येकस्यैव कर्तृत्वं कर्मत्वं चापतति तच्च विरुद्धं स्वात्मनि स्वव्यापारायोगात् । न हि वह्निर्वह्निं दहतीति युक्तमित्याशङ्क्याह—य एनामिति । यश्च तार्किकादिरेनमात्मानं हन्तारं हननक्रियायाः कर्तारं मन्यते । यश्च । चार्वाकादिरेनं हतं हननक्रियायाः कर्माभूतं मन्यते तावुभावपि न जानीतः आत्मतत्त्वमिति शेषः । यस्मान्नायं हन्ति न हन्यते । न हि यः कर्ता स आत्मा, नापि देह आत्मा । तयोः प्रागेवानात्मत्वावधारणात् । अयं भावः—यथायः पिण्डे वह्निसम्बन्धादेव दग्धत्वं न तु स्वतः । एवं मात्राद्युद्दयसमनियतं कर्तृत्वं मात्रादिधर्म एव नात्मनः । आत्मनि तु कर्तृत्वप्रतीतिमात्रादिसम्बन्धादेव, अतो मात्रादिविशिष्टस्यैव बन्धो न केवलस्य । मोक्षश्च मात्रादिवियोग एवेति न बन्धमोक्षयोर्वैधाधिकरण्यम् । न च मात्रादेर्निःस्वरूपत्वमास्ति । सत्त्वासत्त्वाभ्यामनिर्वचनीयस्य व्यवहारयोग्यस्य ब्रह्मज्ञानैकवाच्यस्य स्वप्रमायागन्धर्वनगरादितुल्यस्य तत्स्वरूपस्याभ्युपगमात् । तस्मान्न कर्तृत्वमात्मधर्मः । यथोक्तम्—‘आत्मा कर्त्रादिरूपश्चेन्माकांक्षीस्तर्हि मुक्तताम् । न हि स्वभावो भावानां व्यावर्तेतौष्ण्यवद्वेवः’ इति । किं च । कर्तृत्वं रागद्वेषादिविकारवत एव सम्भवति । तद्वान्श्च दुःखीत्यात्मनोऽनुभूयमानं साक्षित्वं बाध्येत । यथोक्तम्—‘नर्ते स्याद्विक्रिया दुःखी साक्षिता का विकारिणः । धीविक्रियासहस्राणां साक्ष्यतोऽहमविक्रियः’ इति । न च सतो देहाद्युपादानत्वेन हननक्रियाकर्मत्वं सम्भवति । विवर्तवादाभ्युपगमात् । न ह्यन्यस्तस्य धर्मैराधिष्ठाने विकारो दृश्यते । यथोक्तं भाष्ये—‘यत्र यदध्यस्तं सत्तत्कृतेन गुणेन दोषेण वाऽणुमात्रेणापि न सम्बध्यते’ इति विद्वत् चैतदृद्धैः ‘न हि भूमिरुषरवतो मृगतृट्जलवाहिनी सरित्सुद्वहति । जगवारिपूरपरिपूरवती न नदी तथोषरभुवं स्पृशति’ । एतेन कर्तृत्वकर्मत्वयोरनात्मधर्मत्वादानात्मनश्चानेकरूपत्वादेकत्रात्मनि तदुभयविरोधोद्भावमपि निरस्तं वेदितव्यम् । एवं चार्वाकतार्किकाभिमतौ

न जायते म्रियते वा कदाचि-
न्नायं भूत्वा भविता वा न भूयः ।
अजो नित्यः शाश्वतोऽयं पुराणो

न हन्यते हन्यमाने शरीरे ॥ २०
वेदाविनाशिनं नित्यं य एनमजमव्ययम् ।
कथं स पुरुषः पार्थ कं घातयति हन्ति कम् ॥ २१

देहात्मकर्त्रात्मवादौ । ' हन्ता चेन्मन्यते हन्तुं हतश्चेन्मन्यते हतम् । उभौ तौ न विजानीतो नायं हन्ति न हन्यते ' इति काठकोक्तेन मन्त्रेण पूर्वार्धे पाठभेदात्पठितेन परिहृतौ वेदितव्यौ ॥ १९ ॥ ' नायं हन्ति न हन्यते ' इत्युक्तं तत्र न हन्यत इत्येतदुपपादयति तत्रस्थेनैव द्वितीयेन मन्त्रेण न जायत इति । अयं आत्मा कदाचित् न जायते अभिनवो नोत्पद्यते । न वा म्रियते निरन्वयो न नश्यति तार्किकाभिमतघटवत् । तत्र क्रमेण हेतुद्वयं अजो नित्य इति । अजत्वाच्च जायते नित्यत्वाच्च न वा म्रियत इत्यर्थः । अस्तु तर्हि क्षणिकविज्ञानधारारूपः तस्या विज्ञानवादिभिरजत्वमित्यत्वाभ्युपगमादित्याशङ्क्याह—भूत्वा भविता वा न भूय इति । अयमित्यनुवर्तते । अयं भूत्वा भूयो भविता न भूयोऽसकृत् भूत्वा भवितेति भवनक्रियाद्वयस्य क्त्वाप्रत्ययोक्तं समानकर्तृत्वं धारैक्याभिप्रायेण भूत्वैव भविता न तु भूत्वा स्थित्वा विनश्यति । तार्किकाणां हि विज्ञानमुत्पत्तिस्थितिनाशक्षणव्यापित्वात्रिक्षणावस्थायि । विज्ञानवादिनां तु पूर्वस्य नाशक्षणः एवोत्तरस्योत्पत्तिक्षणः स एव तस्य स्थितिक्षणश्चेति क्षणिकत्वाद्विज्ञानानां भवनक्रियाद्वयस्याव्यवधानाद्भूत्वा भवितेत्युक्तम् । तादृशोऽप्ययं न यतः शाश्वतः शश्वदेकरूपः । योऽहं बाल्ये पितरावन्वभूवं सोऽहं स्थाविरं प्रणमननुभवामीति बाल्यस्थाविरयोरात्मैक्यप्रत्यभिज्ञानात् । न च सादृश्यात्प्रत्यभिज्ञानं सादृश्यप्रहीनुः स्थिरस्याभावात् । यद्वा । जन्ममरणहीनोऽपि धर्मान्तरविशिष्टः पूर्वं भूत्वा पुनर्धर्मान्तरविशिष्टो भविता इत्यपि न भूत्वैव भविता न त्वभूवेति योजना । आर्हता हि शरीरपरिमाणमात्मानमभ्युपगच्छन्तो नित्यस्यैवात्मनः क्रमेण व्युत्क्रमेण वा मशकमनुजमतङ्गजशरीरप्राप्तौ परिमाणभेदं मन्यमाना भूतस्यैवात्मनो विशेषणीभूतपरिमाणभवनादौपचारिकं भवनमभ्युपगच्छन्ति तदपि न । शाश्वतत्वादेव उपचयापचयवतो मध्यमपरिमाणस्य वस्तुनो नित्यत्वायोगात् । अनेनैव सुखदुःखादिधर्मान्तरोत्पत्त्याऽऽत्मनो भाक्तं भूत्वा भवनं प्रत्याख्येयम् । न हि दुःखादिधर्मिणः स्वनाशमन्तरेणात्यन्तिकदुःखोच्छेदः संभवति । घटादौ यावद्रूपनाशदर्शनात् । नन्वजत्वं नित्यत्वं शाश्वतत्वं चाकाशेऽप्यस्ति अत आह—पुराण इति । पुरा वियदादिसृष्टेः प्रागपि नव एव । एतेन अपक्षयादिधर्मराहित्यान्मुख्यमजत्वादिकमात्मन एव वियदतिस्त्वमुख्यं तदिति

दर्शितम् । अत एव शरीरे हन्यमाने न हन्यते । भाष्ये तु वाशब्दश्चार्थे न जायते म्रियते चेत्यर्थः । तत्रोपपत्तिः—अयं न भूत्वा अनुत्पद्य न भविता घटादिवदतो न जायते । अथवा नजः पूर्वान्वयित्वं न जायते न वा म्रियत इति यतो भूत्वा अभविता घटवद्विनाशी न । अतो न म्रियत इति । शाश्वतः पुराण इत्येताभ्यामुपचयापचयौ निषिध्यते इति न हन्यते न विपरिणम्यत इति च व्याख्यातम् । केचिदेवमाहुः—न जायते म्रियत इति प्रतिज्ञा । कदाचिदित्यादिना तस्या उपपादनम् । अज इत्यादिरूपसंहार इति ॥ २० नायं हन्तीत्येतदुपपादयति—वेदेति । विनष्टं अदर्शनं गन्तुं शीलमस्येति विनाशी रज्जूरगतुल्यमुपाधित्रयं स्थूलसूक्ष्मकारणशरीराख्यं ततोऽन्यं विनाशिनं अत एव नित्यं नाशहीनं तत्र हेतुः—अजं जन्मवान् हि अनित्यः अयं तु अजत्वान्नित्यश्चेत्यर्थः । ननु विनाशिनः स्वकार्यपेक्षया अन्यत्वमजत्वं नित्यत्वं च सांख्याभिमतं प्रधाने तार्किकाभिमेते नभसि चास्ति अत उक्तं अव्ययमिति । न व्येति पूर्वावस्थां त्यजतीत्यव्ययमपरिणामि प्रधानं तु चलं गुणवृत्तमिति न्यायेन गुणसाम्यावस्थायामपि परिणममाणमेव सर्वदाऽस्तीति तेषामभ्युपगमात् । आकाशस्यापि ' तस्माद्वा एतस्मादात्मन आकाशः संभूतः ' इति उत्पत्तिश्रवणादजत्वाभावादेव नाव्ययत्वम् । तादृशमात्मानं यो वेद अपरोक्षीकरोति स पुमान् कथं केन प्रकारेण कमन्यं घातयति हननक्रियायां प्रवर्तयति कं वा हन्ति । न केनचित्प्रकारेण कमपि घातयति न वा हन्तीत्यर्थः । द्वैताभावात् । तथा हि । श्रुतिर्विद्यावस्थायां सर्वकारकव्यापारं निषेधति । ' यत्र त्वस्य सर्वमात्मैवाभूत्तत्केन कं पश्येत्—' इत्यादि । अविद्यावस्थायामेव च सर्वकारकव्यवहारं दर्शयति—' यत्र हि द्वैतमिव भवति तदितर इतरं पश्यति—' इत्यादि । एतेन सर्वकारकोपमर्दिन्या विद्यायाः सर्वकारकतापेक्षैः कर्मभिः सह समुच्चयो निरस्तः परस्परविरुद्धस्वभावत्वेन शीतोष्णयोरिव द्वयोरेककार्यकारित्वस्य रथाश्वन्यायेनासंभवादित्यन्यत्र विस्तरः । सादृशानां ज्ञानिनां व्युत्थानकाले अविद्यालेशानुवृत्त्या घातयित्वादेः प्रसक्तावपि विषया तस्य बाधितत्वादागामिकर्मणा मश्लेषाच्च न दोषः । तथा च वक्ष्यते ' हत्वाऽपि स इमंल्लोकं हन्ति न निबध्यते ' इति ॥ २१ ॥

वासांसि जीर्णानि यथा विहाय
नवानि गृह्णाति नरोऽपराणि
तथा शरीराणि विहाय जीर्णा-
न्यन्यानि संयाति नवानि देही ॥ २२
जैनं छिन्दन्ति शस्त्राणि नैनं दहति पावकः ।
न चैनं क्लेदयन्त्यापो न शोषयति मारुतः ॥ २३
अच्छेद्योऽयमदाह्योऽयमक्लेद्योऽशोष्य एव च ।

ननु 'ब्राह्मणो यजेत जातपुत्रः कृष्णकेशोऽग्नीनादधीत' इति
आत्मानं वयोवर्णादिविशेषणवन्तमेवाधिकृत्य कर्मविधयः
प्रवर्तन्ते । तेन नीलादुत्पलमिव देहादन्य आत्माऽवधारयितुं
न शक्यत इत्याशंक्याह—वासांसीति । 'दण्डी प्रेषान-
न्वाह' इति दण्डस्य विशेषणत्वेऽपि न प्रेषानुवृत्तृस्वरूपान्तर्ग-
तत्वम् । एवं ब्राह्मणत्वादेरपि न स्वर्गकामस्वरूपान्तर्ग-
तत्वमिति वज्रदेवदत्तयोरेव जडाजडयोर्देहात्मनोरत्यन्तवि-
लक्षणत्वमस्तीति वज्रनाशेन देवदत्तनाशं मन्वानस्येव तव
देहनाशादात्मनाशं मन्वानस्यात्यन्तमौढ्यं स्पष्टमिति भावः ।
स्पष्टार्थश्च श्लोकः ॥ २२ ॥ कीदृशोऽसौ देहीत्यत आह—
नैनमिति । एनं शस्त्राणि न छिन्दन्ति न द्वेधा
कुर्वन्ति । अस्थूलत्वात् । तर्हि पार्थिवपरमाणुवत्पाकजरूपा-
द्याश्रयो भविष्यति इत्याशंक्याह—नैनं दहति पावक इति ।
अनणुत्वात् । आपश्चैनं न क्लेदयन्ति । अस्पर्शत्वात् । स्पर्श-
वाद्धि द्रव्यमद्विराद्रीकर्तव्यं न त्वस्पर्शम् । न शोषयति
मारुतः । अस्नेहत्वात् । एतेन 'अदीर्घमस्थूलमनणु अशब्द-
मस्पर्शमरूपमव्ययं तथाऽऽसं नित्यमगन्धवच्च यत्' इति
श्रुतिप्रसिद्धानामदीर्घत्वाशब्दत्वादीनामपि संप्रहो ज्ञेयः
॥ २३ ॥ कुतो हेतोरस्य शस्त्रादीनिच्छेदादीन कुर्वन्ती-
त्याशंक्य तस्य छेदाद्ययोग्यत्वादित्याह—अच्छेद्योऽ-
यमिति । अत्राच्छेद्यत्वादौ पूर्वोक्तान्येव अस्थूलत्वादीनि
कारणानि ज्ञेयानि । एवमच्छेद्यत्वादिना स्थूलादीनभावरू-
पानु गुणानुत्वा भावरूपानपि गुणानाह—नित्य इति ।
सर्वविशेषणैरखण्डैकसत्यैव वस्तुनो लक्ष्यत्वात् नित्यत्वा-
दिभिरुत्पाद्यत्वादिकं निराक्रियते । यतो नित्यः अतो घट-
वदनुत्पाद्यः । यतः सर्वगतः अतो ग्रामवदप्राप्यः । यतः
स्थाणुः पूर्वरूपापरित्यागेन स्थिरस्वभावः । अतः श्रीरादिवद-
विकार्यः । अचलः यथा दर्पणः स्वतः स्वाच्छयादप्रच्युतोऽपि
मलरूपेणावरणेन स्वाच्छयादप्रच्यव्यते । एवं स्वयं स्थाणु-
रपि अन्यसंयोगाच्चात्रत्यमश्रुवीत स च दोषापकर्षणलक्षणं
संस्कारमपेक्षते । अयं तु अचलत्वान्न तथा । एवं च उत्प-
त्त्यासिविकृतिरसंस्कृतिरूपं चतुर्विधं क्रियाफलमात्मनि न
संभवतीत्युक्तम् ॥ तत्र हेतुः सनातन इति ।

नित्यः सर्वगतः स्थाणुरचलोऽयं सनातनः ॥ २४
अव्यक्तोऽयमचिन्त्योऽयमविकार्योऽयमुच्यते ।
तस्मादेवं विदित्वैनं नानुशोचितुमर्हसि ॥ २५
अथ चैनं नित्यजातं नित्यं वा मन्यसे मृतम् ।
तथाऽपि त्वं महाबाहो नैनं शोचितुमर्हसि ॥ २६
जातस्य हि ध्रुवो मृत्युर्ध्रुवं जन्म मृतस्य च ।
तस्मादपरिहार्येऽर्थे न त्वं शोचितुमर्हसि ॥ २७

नैरन्तर्ये तच्च देशतः कालतो वस्तुतश्च परिच्छेदराहित्यम् ।
परमेते परमाणूनां कालतः परिच्छेदाभावेऽपि देशतः परिच्छे-
दोऽस्ति आकाशस्य तदुभयाभावेऽपि वस्तुतः परिच्छेदोऽस्ति
सोऽपि त्रिविधः सजातीयविजातीयस्वगतभेदरूपः । यथा—

✓ 'वृक्षस्य स्वगतो भेदः पत्रपुष्पफलादितः ।

वृक्षान्तरात्सजातीयो विजातीयः शिलादितः ॥ '

ततश्च सना नैरन्तर्येण त्रिविधपरिच्छेदराहित्येन भवति
अस्तीति सनातनोऽखण्डैकसो यस्मात्तस्मान्नोत्पत्त्याद्याश्रय
इत्यर्थः ॥ २४ ॥ एवं ज्ञेयं वस्तुत्वं तच्च तत्राध्यस्तदेहत्रयनि-
रासेन अपरोक्षीकर्तव्यमित्याह—अव्यक्तोऽयमिति । व्यक्तं
स्थूलशरीरं प्रत्यक्षगम्यं तदन्योऽयं प्रत्यगात्मा । तथा
अचिन्त्योऽयं चिन्त्यं चिन्तायोग्यं रूपादिप्रकाशकार्येणा-
नुमेयं चक्षुरादिसमुदायात्मकं लिङ्गशरीरं अप्रत्यक्षं ततोऽ-
प्यन्योऽयम् । तथा अविकार्योऽयं विकारं स्थूलसूक्ष्मकार्य-
भावेनावस्थानमर्हतीति विकार्यं त्रिगुणात्मकं मूलाज्ञानं
कारणशरीरं सुप्तोत्थितस्य न किञ्चिदेवेदिषमिति परामर्श-
दर्शनादहं न जानामीत्यनुभवाच्च साध्येकगम्यं ततोऽप्यन्यो-
यम् । उच्यते । व्यक्तादिनिषेधमुखेन न तु शुद्धप्रादिकयाऽयमे-
वंविध इति विधिमुखेनोच्यते । यस्मादेवमयमुच्यते
तस्मादेनं विदित्वा नानुशोचितुमर्हसि । 'तरति शोक-
मात्मवित' इति श्रुतेरात्मविदूत्वा बन्धुवियोगजं शोकं मा
कार्षीरित्यर्थः । उक्तं चात्मनोऽवस्थात्रयातीतत्वम्—

'स्वप्ननिद्रायुतावाधौ प्राज्ञस्त्वस्वप्ननिद्रया ॥

न निद्रां नैव च स्वप्नं तुर्यं पश्यन्ति निश्चिताः ॥' इति
॥ २५ ॥ एवं तत्त्वदृष्ट्या शोको नोचित इत्युक्तम् । इदानीं
प्राकृतजनदृष्ट्याऽपि शोको नोचित इत्याह—अथ चेति
नित्यं नियमेन जातं नित्यजातमिति चार्वाकपक्षः ।
नित्यं सर्वदा जातमिति क्षणिकविज्ञानवादिपक्षः ।
नित्यश्चासौ अपूर्वदेहेन्द्रियसंबन्धाज्जातश्चेति तार्किकादि-
पक्षः । एवं नित्यं वा मन्यसे मृतमित्यपि योज्यम् । पक्षत्रयेऽपि
शोको न युक्तः । महाबाहो इति युद्धार्थमुत्साहयति ॥ २६ ॥
शोचितुं नार्हसीत्युक्तम् । तत्र हेतुमाह—जातस्येति । ध्रुवोऽ
सुखमरणमपरिहार्ये अर्थे मरणाख्ये त्वदुद्योगं

अव्यक्तादीनि भूतानि व्यक्तमध्यानि भारत ।
अव्यक्तनिधनान्येव तत्र का परिदेवना ॥ २८
आश्चर्यवत्पश्यति कश्चिदेन-

माश्चर्यवद्भवति तथैव चान्यः ।
आश्चर्यवच्चैनमन्यः शृणोति
श्रुत्वाऽप्येनं वेद न चैव कश्चित् ॥ २९

विनाऽपि अवश्यंभाविनि विषये न त्वं शोचितुमर्हसि वक्ष्यति च—‘मयैवैते निहताः पूर्वमेव’ इति ॥२७॥ अस्त्वात्मनोऽ-
शोच्यत्वं तथाऽपि इष्टदेहाविनाशजः शोको भवत्येवेत्याशंक्य
सकारणस्य देहादेर्मिथ्यात्वं साधयति—अव्यक्तादीनीति-
भूतानि वियदादीनि तद्विकारभूतानि जरायुजादीनि च
न व्यक्तमव्यक्तमज्ञानमादिर्घेषां तथाविधानि । व्यक्तः
स्पष्टः मध्यः उत्पत्तिमारभ्य मरणात्प्रागवस्था येषाम् ।
अव्यक्ते एव निधनं ल्यो येषामिति । अयमर्थः—रज्जूर-
गादिकारणमज्ञानं न रज्जुवत् उरगवद्वा व्यक्तमस्ति । परी-
क्ष्यमाणं च न दृष्टिपथमवतरति । अतस्तदव्यक्तं तत तत्पन्नः
सर्पस्तत्रैव लीयते न रज्ज्वाम् । एवमात्मनि कल्पितानां
भूतानामादिरन्तश्चाव्यक्तमेव । तेन ‘आदावन्ते च यन्नास्ति
वर्तमानेऽपि तत्तथा’ इति न्यायेन मध्ये भासमानान्यपि
तानि रज्जूरगवत् असंख्येव । एवंविधे तत्र तस्मिन्विषये
का परिदेवना को वा विलापः न हि मरुमरीचिकाद्दो
नष्ट इति कश्चित्तत्त्ववित् विलपति । अत एव भूतानां रज्जूर-
गादीनामिव प्रतीतिसमकालिकां सृष्टिमभिप्रेत्य कौषीत-
विब्राह्मणे स्वापप्रबोधयोजगल्लयोदयो पठ्येते। ‘स यदा स्वपिति
तदैवं वावसर्वैर्नामाभिः सहाप्येति चक्षुः सर्वै रूपैः सहाप्येति
श्रोत्रं सर्वैः शब्दैः सहाप्येति मनः सर्वैर्धनैः सहाप्येति, स
यदा प्रबुध्यतेऽथैतस्मादात्मनः सर्वे प्राणा यथायतनं विप्रति-
ष्ठन्ते प्राणेभ्यो देवा देवेभ्यो लोकः’ इति । प्राणाश्चक्षुरादी-
न्द्रियाणि । देवास्तदनुग्राहकाः सूर्यादयः । लोकाः रूपादयः ।
नन्विहान्यत्र च आत्मैव सर्वभूतानां लयोदयस्थानमित्यु-
च्यते नान्यत् । तत्त्वधर्मेतेषामव्यक्तं लयोदयस्थानमित्युच्यते
सत्यम् । अज्ञानाश्रयत्वाद्ब्रह्माणि तथात्वव्यपदेशो न वस्तुगत्या ।
न हि अपरिणामिनः कूटस्थस्य मृद्वत्कार्यप्रविलयोदयस्थानत्वं
संभवति । यथोक्तम्—

‘ अस्य द्वैतेन्द्रजालस्य यदुपादानकारणम्

अज्ञानं तदुपाश्रित्य ब्रह्म कारणमुच्यते ’ इति ॥ २८ ॥

ननु वज्रपञ्जरतुल्यस्य सर्वप्रमाणसिद्धस्य वियदादिप्रपञ्चस्य कथं
रज्जूरगादिवदज्ञानप्रभवत्वेनात्यन्ततुच्छत्वमुच्यते । कथं वा
कर्मज्ञानकाण्डापोक्षितमात्मनो यज्ञादिकर्तृत्वं श्रवणादिकर्तृत्वं
चापन्वृयत इत्याशङ्क्याह—आश्चर्यवदिति । कश्चित्
ज्ञातात्मतत्त्व एनमतीतानन्तरलोकोक्तं भूतप्रासमाश्चर्यवत्
आश्चर्यमद्भुतं स्वप्नमायेन्द्रजालादिकं तेन तुल्यं आश्चर्यवत्
तथाभूतं पश्यति । तथा कश्चिदेनं आश्चर्यवद्भवति—सत्त्वेन

असत्त्वेन वा निर्वक्तुमशक्यमपि अनिर्वचनीयेनैव लोका-
प्रसिद्धेन रूपेणोपपादयति । तथाहि रज्जूरगवत्प्रपञ्चः
संख्येत् ‘नेह नानाऽस्ति किञ्चन’ इति श्रुत्या न बाध्येत। असं-
ख्येन प्रतीयेत तस्मादनिर्वचनीयोऽयमिति । तदिदं सर्व-
व्यवहारास्पदस्यापि प्रपञ्चस्य मिथ्यात्वोपपादनमत्याश्चर्य-
मित्यर्थः । तथा । एनं प्रपञ्चमन्य आश्चर्यवत् शृणोति । ‘ इमे
लोका इमे देवा इमे वेदा इदं सर्वं यदयमात्मा’ इति प्रत्यक्षे-
णानात्मतया उपलभ्यमानस्यापि प्रपञ्चस्य यत् प्रत्या-
भिन्नत्वेन श्रवणं तदत्यन्तमाश्चर्यम् । न हीयं श्रुतिर्यजमानः
प्रस्तर इत्यादिवदुपचरितार्था प्रपञ्चस्यात्मनः पृथक्त्वे ।
‘ आत्मनो वा अरे दर्शनेन श्रवणेन मत्या विज्ञानेनेदं सर्वं
विदितं भवति ’ इत्येकविज्ञानात्सर्वविज्ञानप्रतिज्ञोपरोधापत्तेः ।
न च प्रतिज्ञाऽप्यौपचारिकी प्रदेशान्तरे श्रुतस्य ‘ यथा
सौम्यैकेन मृत्पिण्डेन सर्वं मृन्मयं विज्ञातं स्यात् ’ इति दृष्टान्त-
स्योपरोधापत्तेः । तस्मात्प्रतिज्ञादृष्टान्तनिगमनानामेकवा-
क्यत्वात् न प्रपञ्चस्यात्मान्यत्वम् । तच्च भेदप्राहि प्रत्यक्ष-
विरोधादाश्चर्यमिव शृणोति । तथा कश्चिदेनं प्रपञ्चं प्रत्य-
गनन्यत्वेन श्रुत्वा अपिशब्दात् उक्त्वा स्वप्रादिदृष्टान्तैरुप-
पाद्य दृष्ट्वा ध्यानेन च साक्षात्कृत्वाऽपि तत्त्वतो न वेद न
जानाति । तथाहि । प्राप्ताऽपि प्रज्ञा तां ब्रविक्षेपवतः परि-
हीयत इति वक्ष्यति । तस्मादात्मैक्यात्संभवत्येव प्रपञ्चस्य
रज्जूरगादितुल्यत्वेन तुच्छत्वम् । यद्वा । एनमात्मानं कर्तृत्व-
भोक्तृत्व-दुःखित्वानित्यत्व-जडत्व-संगित्व-परिच्छिन्नत्वा-
दिधर्मवत्तया प्रसिद्धमपि तत्त्वमसीत्यागमोत्थया ब्रह्माका-
रान्तःकरणवृत्त्या ब्रह्माविद्याख्यया अकर्तारमभोक्तारमानन्द-
घनं सत्यचिद्रूपमसंगमनंतमपरोक्षीकरोतीति महदाश्चर्यम् ।
यत् पश्यति तदाश्चर्यवादिति क्रियाविशेषणं वा आविद्यकमपि
दर्शनमविद्यां स्वात्मानं च कतकरजोवज्जिवर्तयतीति । यद्वा ।
यः पश्यति स आश्चर्यवादिति कर्तृविशेषणं यत एक एव
विद्वान् समाधिब्युत्थानयोः परस्परविरुद्धमात्मनो ब्रह्माभावं
जीवभावं च यावदारब्धकर्मक्षयमनुभवतीति तथा बाह्यमन-
सातीतमप्यात्मानं यद्वाचा वदति तदप्याश्चर्यम् । अगृहीत-
सङ्गतिवेनापि शब्देन यथा सुप्तः प्रबोध्यते तद्वत् । यथोक्तं
वार्तिके—‘अगृहीतैव संबन्धमभिधानामभिधेययोः ।

हित्वा निद्रां प्रबुध्यन्ते सुषुप्ते बोधिताः परैः ।

जाग्रद्वज्र यतः शब्दं सुषुप्ते वेति कश्चन ।

वस्तीऽतीतं ज्ञानतो ज्ञाने ब्रह्मास्मीति भवेत्फलम् ॥

देही नित्यमवध्योऽयं देहे सर्वस्य भारत ।
तस्मात्सर्वाणि भूतानि न त्वं शोचितुमर्हसि ३०
स्वधर्ममपि चावेक्ष्य न विकम्पितुमर्हसि ।
धर्म्यादि युद्धाच्छ्रेयोऽन्यत्क्षत्रियस्य न विद्यते ३१
यदृच्छया चोपपन्नं स्वर्गद्वारमपावृतम् ।
सुखिनः क्षत्रियाः पार्थ लभन्ते युद्धमीदृशम् ३२
अथ चेत्त्वामिमं धर्म्यं सङ्ग्रामं न करिष्यसि ।
ततः स्वधर्मं कीर्तिं च हित्वा पापमवाप्स्यसि ।
अकीर्तिं चापि भूतानि कथयिष्यन्ति तेऽव्ययाम्
संभावितस्य चाकीर्तिर्मरणादतिरिच्यते ॥ ३४

भयाद्रणादुपरतं मंस्यन्ते त्वां महारथाः ।
येषां च त्वं बहुमतो भूत्वा यास्यसि लाघवम् ३५
अवाच्यवादांश्च बहून् वदिष्यन्ति तवाहिताः ।
निन्दन्तस्तव सामर्थ्यं ततो दुःखतरं नु किम् ३६
हतो वा प्राप्स्यसि स्वर्गं जित्वा वा भोक्ष्यसे महीम्
तस्मादुत्तिष्ठ कौन्तेय युद्धाय कृतनिश्चयः ॥ ३७
सुखदुःखे समे कृत्वा लाभालाभौ जयाजयौ ।
ततो युद्धाय युज्यस्व नैवं पापमवाप्स्यसि ॥ ३८
एषा तेऽभिहिता सांख्ये बुद्धिर्योगे त्विमां शृणु ।
बुद्ध्या युक्तो यया पार्थ कर्मबन्धं प्रहास्यसि ३९

अविद्याघातिनः शब्दाद्याहं ब्रह्मेति धीर्भवेत् ।
नश्यत्यविद्यया सार्धं हत्वा रोगमिवौषधम्' इति ।
तथा यः शृणोति सोऽपि आश्चर्यवत् अतिदुर्लभ इत्यर्थः ।
'श्रवणायापि बहुभिर्यो न लभ्यः' इति श्रुतेः । 'शृण्वन्तो-
ऽपि बहवो यन्न विद्युः' इति श्रुतिद्वितीयापादायै संगृह्णाति-
श्रुत्वाऽप्येनमिति । 'आश्चर्यो वक्ता कुशलोऽस्य लब्ध-
आश्चर्यो ज्ञाता कुशलेनानुशिष्टः' इति उत्तरार्द्धेस्तु श्लोक-
पूर्वादिन संगृहीत इति ज्ञेयम् । दुर्विज्ञेयोऽयमात्माऽतस्त्वं
तज्ज्ञानार्थं यतस्वेति भावः ॥ २९ ॥ प्रकृतमर्थमुपसंहरति—
देहीति । सर्वाणि भूतानि । कथमेते दीना अल्पबला
बलवत्तरेण मयाः हन्तव्याः, कथमेषां पुत्रादय एतैर्विना
जीविष्यन्ति, कथं वाऽहं भीष्मादिभिर्गुणभिर्विना जीवि-
ष्यामीति शोचितुं नार्हसीत्यर्थः ॥ ३० ॥ अर्जुनस्य अनात्मनि
देहे आत्मधीरूपो मोहो निवारितः । इदानीं स्वधर्मे युद्धे
अधर्मधीरूपं मोहं निवारयति—स्वधर्ममपीत्यादिना ।
युद्धं क्षत्रियस्य स्वो धर्मः तमवेक्ष्यापि विकम्पितुं चलि-
नुमर्हसि । हि यस्मात् धर्मात् धर्मादनेपताद्युद्धादन्यत्
क्षत्रियस्य श्रेयः प्रशस्ततरं नास्ति ॥ ३१ ॥ किं च यद-
च्छया अप्रार्थितमप्युपपन्नमुपस्थितं स्वर्गद्वारमपावृतमुद्घाटितं
ये क्षत्रिया लभन्ते ते सुखिनो धन्या भवन्तीति सम्बन्धः
॥ ३२ ॥ युद्धत्यागे इष्टनाशोऽनिष्टप्राप्तिश्च भवतीत्याह—
अथ चेदिति ॥ ३३ ॥ अव्यया दीर्घकालाम् ॥ ३४ ॥
अकीर्तिर्मेवाह—भयादिति । त्वं बहुमतो भूत्वा स्वतः
एव अतिश्लाघ्यवृत्तः सन् लाघवं लघुभावं कातर्याख्यं येषां
पुरतो यास्यसि ते महारथास्त्वां भयाद्रणादुपरतं मंस्यन्त
इति योजना ॥ ३५ ॥ किं च अवाच्यवादान् वक्तुम-
योग्यान् शब्दान् षण्ढतिलोऽर्जुन इत्यादीन् सामर्थ्यं निन्दन्तः
धिगस्य शौर्यं यो भीष्मादिभयात् पलायित इति इदं
वचनं मरणादप्यधिकं दुःखं इतोऽन्यदुःखतरमधिकं दुःखं किं
न किमपीत्यर्थः ॥ ३६ ॥ यद्वा जयेम यदि वा नो जय-

युरित्युक्तं तत्राह—हतो धेति । रणे स्थितस्य स्वर्गो वा
राज्यं वा सिद्धमस्तीति पक्षद्वयमपि हितावहमित्यर्थः
॥ ३७ ॥ स्वधर्मस्य युद्धस्याकरणे धर्मकीर्त्योर्नाशः पापा-
वासिश्चाथ चेदिति श्लोकेन भगवता यद्यप्युक्ता तथापि
युद्धस्य अर्जुनाभिमेते काम्यत्वपक्षे—

'अहो वत महत्पापं कर्तुं व्यवसिता वयम् ।

यद्राज्यसुखलोभेन हन्तुं स्वजनमुद्यताः' ॥

इति । तत्करणे पापप्रसक्तिरस्ति । तां निवारयितुं सिद्धय-
सिद्धयोः समत्वलक्षणं योगमाह—सुखदुःख इति ।
समे कृत्वा सुखदुःखयोस्तद्वैतः राज्यलालाभयास्तद-
त्वोश्च जयाजययो रागद्वेषावकृतेत्यर्थः । केवलं स्वधर्मोऽय-
मिति मत्वा युद्धाय युज्यस्व घटस्व । एवं कुर्वेत्त्वं पापं
नावाप्स्यसि । यस्तु राज्यलोभेन सुहृद्वधं करोति तस्या-
स्त्येव पापमिति भावः । कथं तर्हि स्वधर्मत्वेनानुष्ठितेऽपि
युद्धे 'हतो वा प्राप्स्यसि स्वर्गम्' इत्यादिफलस्मरणमानुष-
जिकमिति ब्रूमः । तथा चापस्तंभः—'तद्यथाऽऽप्रे फलार्थं
निर्मिते छाया गन्ध इत्यनूत्पद्येते । एवं धर्मं चर्यमाणमर्था
अनूत्पद्यन्ते न धर्महानिर्भवति' इति आम्ननिदर्शनेन प्रति-
पादयति ॥ ३८ ॥ एवमर्जुनस्य पूर्वोक्तौ द्वावपि मोहाव-
पनीतौ । तत्र 'कं घातयति हन्ति कम्' इति कर्तृत्वका-
रयितृत्वयोरात्मन्यसंभव उक्तः । 'ततो युद्धाय युज्यस्व'
इति नियोगश्लोक्तः । न ह्यकर्तुराकाशवत्सर्वगतस्य नियो-
ज्यत्वं संभवतीति परस्परव्याहतभेतादितीमामाशंकामधि-
कारिभेदेनोभयं व्यवस्थापयन् परिहरति—एषा त इति ।
एषा ते तुभ्यं अभिहिता 'अशोच्यानन्वशोचस्त्वम्' इत्या-
दिना 'स्वधर्ममपि चावेक्ष्य' इत्यतः प्राक्तेन संदर्भेण
उक्ता । सांख्ये सम्यक् ख्यायते प्रकथ्यते वस्तुतत्त्वमनयेति
संख्या उपनिषत् तत्र विदिते सांख्ये औपनिषदे ब्रह्मणि
विषये बुद्धिर्ज्ञानं संसारनिवर्तकम् । एषा ते सांख्ये बुद्धि-
रभिहितीति सम्बन्धः । योगे 'सिद्धयसिद्धयोः समो भूत्वा

नेहाभिक्रमनाशोऽस्ति प्रत्यवायो न विद्यते ।
स्वल्पमप्यस्य धर्मस्य त्रायते महतो भयात् ॥ ४०
व्यवसायात्मिका बुद्धिरेकेह कुरुनन्दन ।

समत्वं योग उच्यते' इति वक्ष्यमाणलक्षणे विषये । तुशब्दः
पूर्ववैलक्षण्यद्योतनार्थः । वक्ष्यति च ज्ञानकर्मनिष्ठयोर्विभि-
न्नाधिकारिकत्वम्—

'लोकेऽस्मिन् द्विविधा निष्ठा पुरा प्रोक्ता मयाऽनघ ।

ज्ञानयोगेन सांख्यानां कर्मयोगेन योगिनाम्' इति
एतेन ज्ञानकर्मणोः समुच्चयशङ्काऽप्यपास्ता । इमां 'स्वधर्म-
मपि चावेक्ष्य' इत्यादिनाऽनन्तरप्रथेनोक्तामपि विस्तरेणा-
भिधीयमानां शृणु । इमामेव बुद्धिं स्तौति सार्धेन बुद्धयेत्या-
दिना । ननु कर्मबन्धप्रहाणमात्मज्ञानेनैव श्रूयते—'तपसै-
वात्मपदं विदित्वा न लिप्यते कर्मणा पापकेन' इति
श्रुतेः । कर्मयोगस्तु कर्मबन्धं दृढीकरिष्यत्येवेति कथमुच्यते
कर्मबन्धं प्रहास्यसीति चेत् श्रुतिबलादिति ब्रूमः । तथा हि ।

'ईशावास्यामिदं सर्वं यत्किञ्च जगत्यां जगत् ।

तेन त्यक्तेन भुञ्जीथा मा गृधः कस्यास्विद्धनम् ।'

'कुर्वन्नेवेह कर्माणि जिजीविषेच्छतं समाः ।

एवं त्वयि नान्यथेतोऽस्ति न कर्म लिप्यते नरे ।'

इति श्रुतिरीश्वरेणंदं सर्वं स्तंभितमस्तीति न कश्चित्किञ्चि-
त्स्वेच्छया कर्तुं प्रभवति । अतः सर्वत्र ममताहीनः सन्
भोक्तृत्वकर्तृत्वाभिमानत्यागेनैव भोगान् भुङ्क्व कर्माणि
च कुरु । एवं कुर्वति त्वयि कर्मलोपो नास्ति इतोऽन्यदु-
पायान्तरं च नास्तीति वदति । तस्मात् कनककाष्णायसा-
दिवत् केनचिद्विशेषरूपेणोपेतं कर्मैव सजायतीयोच्छेदनि-
मित्तं भविष्यतीति युक्तमुक्तं कर्मयोगेनापि कर्मबन्धं प्रहा-
स्यसीति ॥ ३९ ॥ एतदेवोपपादयति—नेहेति । इह कर्म-
बन्धप्रहाणार्थं कर्मयोगेऽनुष्ठीयमाने अभिक्रम्यते व्याप्यत
इत्यभिक्रमः कर्मारंभः कर्मैव वा । तस्य नाशो नास्ति अन्यत्
फलं दत्वा नश्यति न त्विदमिष्टफलस्याजननात् । नन्वे-
तस्यापि काम्यान्तःपातितया नित्याकरणजनितः प्रत्यवाय
उत्पद्येतैव सकृदनुष्ठितस्य बन्धप्रहाणप्रत्यवायपरिहाराख्य-
फलद्रव्यहेतुत्वायोगादित्याशङ्क्याह—प्रत्यवायो न वि-
द्यत इति । 'तमेतं वेदानुवचनेन ब्राह्मणा विविदिषन्ति
यज्ञेन दानेन तपसाऽनाशकेन' इति श्रुत्या संयोगपृथ-
क्त्वन्यायेन 'दध्नेन्द्रियकामस्य जुहुयात्' इत्यनेन
नित्यस्य दध्ने वीर्यार्थत्वमिव नित्यानामपि कर्मणां विवि-
दिषार्थत्वं विनियोगबलात्सिद्धयति । ततश्च काम्येनैव प्रयो-
गेन नित्यस्यापि सिद्धेर्न नित्याकरणनिमित्तो वाऽकाम्य-
त्वात्सर्वाज्ञानुपसंहारनिमित्तो वा प्रत्यवायो विद्यते । नित्या-

बहुशाखा ह्यनन्ताश्च बुद्ध्योऽव्यवसायिनाम् ॥ ४१
यामिमां पुष्पितां वाचं प्रवदन्त्यविपश्चितः ।
वेदवादरताः पार्थ नान्यदस्तीति वादिनः ॥ ४२

नामेव विनियोगात् । नित्येषु च यथाशक्त्युपबन्धस्यानु-
ज्ञानात् । वार्तिके तु काम्यानामप्यत्र विनियोगो दृष्टः यथा—
'वेदानुवचनादीनामैकात्म्यज्ञानजनने ॥

तमेतमिति वाक्येन नित्यानां वक्ष्यते विधिः ।

यद्वा विविदिषार्थत्वं काम्यानामपि कर्मणाम् ॥

तमेतमिति वाक्येन संयोगस्य पृथक्त्वतः' इति ।

अस्मिन्पक्षे काम्यानामपि तुल्यफलत्वान्नित्यवद्यथाशक्त्यु-
पबन्धो भविष्यतीति न सर्वाज्ञानुपसंहारजनितः प्रत्य-
वायो विद्यते । स्वल्पमपि अस्य योगधर्मस्यानुष्ठितमनु-
पभुक्तबीजकल्पम् ।

'जन्मजन्मान्तराभ्यस्तं दानमध्ययनं तपः ।

तेनैवाभ्यासयोगेन तच्चैवाभ्यसते पुनः' ॥

इति स्मृतेरुत्तरोत्तरसंस्काराधानद्वारा स्वसजातीयवृद्धेर्निमित्तं
सत्कामादिदोषक्षपणद्वारा महतो भयात्संसारत्रायते ।
तस्मात्साङ्ख्यानधिकारिणा कर्मयोग एवानुष्ठेय इति भावः
॥ ४० ॥ नन्वेवं साङ्ख्ययोगयोर्महामयात्राणहेतुत्वं तुल्यं
चेत्कोऽनयोर्विशेष इत्याशङ्क्य साङ्ख्यानां पातशङ्का
नास्ति । योगिनां तु यावद्विदेहकैवल्यं पातशङ्काऽस्ती-
त्याह—व्यवसायात्मिकेति । व्यवसायस्तत्त्वनिश्चय-
स्तदात्मिका तदाकारा बुद्धिरन्तःकरणवृत्तिरहं ब्रह्मास्तीति
वाक्यजन्या ब्रह्माकारान्तःकरणवृत्तिर्ब्रह्मविद्याभिधाना सम-
स्तवृत्त्यन्तरवाधेन सम्यगभ्युदिता एका एकैव । 'सकृद्विमातो
ह्येष ब्रह्मलोकः' इति श्रुतेः । ब्रह्मैव लोको ब्रह्मलोकः । इह
ब्रह्मैव न हि सकृत् ज्ञाते ब्रह्मणि ज्ञातव्यं कर्तव्यं वा किञ्चि-
दवशिष्यते कृतकृत्यत्वाद्ब्रह्मविदोऽतोऽस्य पातशङ्का नास्ति ।
अव्यवसायिनामज्ञानिनां तु बुद्ध्योऽनन्ताः ताश्च प्रत्येकं
बहुशाखा इति इदमेव मम श्रेय इति निश्चयस्य दुर्लभत्वा-
त्कदाचिदश्रेयस्यापि श्रेयोबुद्धौ सत्यां पातशङ्काऽस्तीति महा-
स्तयोर्विशेष इति भावः ॥ ४१ ॥ उत्तरार्धमेव विवृणोति
—यामिमामित्यादिना । यां पुष्पितां पुष्पितद्रुमवद्-
रतो रमणीयां वाचम् । 'अक्षय्यं ह वै चातुर्मास्ययाजिनः
सुकृतं भवति' 'अपाम सोमममृता अभूम' इत्येवंरूपां प्रव-
दन्ति अविपश्चितः अव्यवसायिनो मूढाः यतो वेदवाद-
रताः वेदान्तर्गतेषु अर्थवादेषु । 'यस्य पर्णमयी जुह्वमवति
न पापः श्लोकः' शृणोति' इत्येवमादिषु रताः बद्धश्रद्धाः
अत एव कर्मणोऽन्यत् आत्मज्ञानं तत्फलं मोक्षश्च नास्तीति
वादिनो वदनशीलाः ॥ ४२ ॥

कामात्मानः स्वर्गपरा जन्मकर्मफलप्रदाम् ।
क्रियाविशेषबहुलां भोगैश्वर्यगतिं प्रति ॥ ४३
भोगैश्वर्यप्रसक्तानां तयाऽपहतचेतसाम् ।
व्यवसायात्मिका बुद्धिः समाधौ न विधीयते ४४
त्रैगुण्यविषया वेदा निस्त्रैगुण्यो भवार्जुन ।
निर्द्वन्द्वो नित्यसत्त्वस्थो निर्योगक्षेम आत्मवान् ४५

तथा भोगश्च ऐश्वर्यं च तयोर्गतिः प्राप्तिस्तां
प्रति तदर्थमित्यर्थः । कामात्मानः कामप्रस्तचित्ताः
अत एव स्वर्गपराः । कीदृशी भोगैश्वर्यगतिं जन्मकर्म-
फलप्रदाम् । प्राप्तभोगैश्वर्यो हि पुरुषस्तद्वासनावासितः पुन-
र्भोगैश्वर्यप्राप्तये जन्म लभते तदर्थं कर्माणि च कुर्वते फलं च
ततो भोगादिकं प्राप्नोतीति चक्रमनिशमावर्तते तेन निष्ठात-
श्च्युतो भवतीत्यर्थः । किं च क्रियाविशेषेण बहुलां यथा
यथा वित्तव्ययायासाद्याधिक्यं तथा तथा भोगैश्वर्यप्राप्ते-
रप्याधिक्यमित्यर्थः । एतेनात्यन्तायाससाध्येष्वपि कर्मसु
फललोभात्सज्जन्त इत्युक्तम् । भाष्ये भोगैश्वर्यगतिं प्रति
साधनभूताः ये क्रियाविशेषा अग्निहोत्रादयः तद्बहुलां
जन्मरूपं यत् कर्मफलं तत्प्रदां च वाचमेवेति व्याख्यातम्
॥ ४३ ॥ भोगेति । तथा पुष्पितया वाचा अपहतचेतसां
पुं गां बुद्धिः समाधौ समाध्यनुष्ठानकाले व्यवसायात्मिका
व्यवसायो ज्ञानं तदात्मिका शुद्धचिन्मात्राकारा न विधी-
यते न भवति-कर्मकर्तारि लकारः । विरक्तस्य हि बुद्धिः
समाधौ चिन्मात्राकारा भवति न तु भोगाद्यासक्त्येति
स्पष्टमेव । भाष्ये तु समाधौ अन्तःकरणे व्यवसायात्मिका
बुद्धिर्न भवतीति व्याख्यातम् । यद्वा । समाध्यनुष्ठानार्थमेव
निश्चयात्मिका तेषां बुद्धिर्न भवतीति व्याख्येयम् ॥ ४४ ॥
कस्य तर्हि समाधौ बुद्धिर्भवतीत्यत आह—त्रैगुण्येति ।
त्रैगुण्यं गुणत्रयकार्यमूर्ध्वमध्याधोगतिरूपं संसरणं तदेव
प्रकाश्यत्वेन विषयो येषां तादृशाः कर्मकाण्डपरा वेदाः ।
त्वं तु निस्त्रैगुण्यो भव ऊर्ध्वगतावपि विरक्तो भवेत्यर्थः ।
वक्ष्यति च तत्तद्गुणप्रधानं गतित्रयम् 'ऊर्ध्वं गच्छन्ति
सत्त्वस्था' इति । दिव्येभ्योऽपि विषयेभ्यो विरक्तः समा-
धानाधिक्रियत इति भावः । किंलक्षणोऽसौ निस्त्रैगुण्य इत्यत
आह—निर्द्वन्द्व इति । सुखदुःखे मानापमानौ शत्रुमित्रे
शीतोष्णे इत्यादीनि द्वन्द्वानि सप्रतिपक्षपदार्थरूपाणि तेभ्यो
निर्गतो निर्द्वन्द्वः सर्वत्र समबुद्धिरित्यर्थः । ननु बाधमान-
मुष्णादिकं कथं शीतादिवत् क्षन्तुं शक्यमत आह—नित्य-
सत्त्वस्थ इति । नित्यं सर्वदा सत्त्वं धैर्यं सत्त्वगुणो वा
तदाश्रितो भूत्वा । धीरो हि सर्वं सोढुं शक्तः । सात्त्विको
वा प्रारब्धकर्मोपस्थापितमिदं दुःखमपरिहार्यं किमु तप्त-
येति जानन् सर्वं सोढुं शक्नोत्येव । नन्वत्यन्तदुःसहं क्षुधा-

यावानर्थं उदपाने सर्वतः संप्लुतोदके ।
तावान् सर्वेषु वेदेषु ब्राह्मणस्य विजानतः ॥ ४६
कर्मण्येवाधिकारस्ते मा फलेषु कदाचन ।
मा कर्मफलहेतुर्भूर्मा ते संगोऽस्त्वकर्मणि ॥ ४७
योगस्यः कुरु कर्माणि सङ्गं त्यक्त्वा धनञ्जय ।
सिद्ध्यसिद्ध्योः समो भूत्वा समत्वं योग उच्यते

दिदुःखं कथं निस्त्रैगुण्येन सर्वथाप्रवृत्तिशून्येन सोढुं शक्यमत-
आह—निर्योगक्षेम इति । अप्राप्तस्य प्राप्तिर्योगः,
प्राप्तसंरक्षणं क्षेमः । एतद्वयमपि प्रारब्धकर्माधीनमिति
ततोऽपि निर्गत इत्यर्थः । तत्र हेतुः यत आत्मवान्
जितचित्तः । स हि सर्वास्वप्यापत्स्वनाबुद्धो नित्यतृप्ततया
निरुध्यमश्च भवतीति त्वमप्येतादृशो निस्त्रैगुण्यो भवेत्यर्थः
॥ ४५ ॥ नन्वात्मवत्त्वं चित्तशुद्धौ सत्यामेव भवति सा
च सकलवेदोक्तकर्मानुष्ठानसाध्या । अतो निस्त्रैगुण्यत्वं दुर्लभ-
मित्याशङ्क्याह—यावानिति । सर्वतः संप्लुतोदके महति
उदपाने जलाशये पुरुषस्य यावान् अर्थो यावत् स्नानपाना-
दिकं प्रयोजनं घटमात्रजलनिर्वर्त्य भवति न कृत्स्नजलाशय-
व्ययनिर्वर्त्य तावानेवार्थो विजानतो व्युत्पन्नचित्तस्य ब्राह्म-
णस्य ब्रह्म बुभूषोः सर्वेषु वेदेषु वेदैकदेशोपनिषच्छ्रवणमात्र-
निर्वर्त्यो भवति न कृत्स्नवेदार्थानुष्ठानं स्वसिद्धयर्थमपेक्षते ।
एकेन जन्मना कृत्स्नवेदार्थानुष्ठानासंभवात् । ऐहिकेन जन्मा-
न्तरीयेण वा जपादिना चित्तशुद्धौ सत्यामुपनिषच्छ्रवणाजि-
ज्ञैगुण्यता संभवतीति भावः । वृद्धास्तु—सर्वतः संप्लुतोदक-
स्थानीये आत्मज्ञाने पुरुषस्य तावानर्थः कृत्स्नोऽपि भवति
यावाननेककूपरूपोदपानस्थानीयेषु सकलवेदोक्तकर्मस्वनु-
ष्ठितेषु भवति ब्रह्मानन्दे क्षुद्रानन्दानामन्तर्भावात् । तथा
च श्रुतिज्ञानं सर्वकर्मफलान्तर्भावं दर्शयति । यथा—'कृताया-
विजितायाधरेयाः संन्येत्येवमेवैनं सर्वं तदभिसमेति यत्किंच
प्रजाः साधु कुर्वन्ति यस्तद्वेद यत्स वेद' इति । वक्ष्यति च
—'सर्वं कर्माखिलं पार्थ ज्ञाने परिसमाप्यते' इति । गङ्गा-
तुल्यज्ञानोदयात्प्रागेव कूपोपमानि कर्माणि कर्तव्यानीति
भाव इति व्याचष्ट्युः । अस्मिन् पक्षे पूर्वार्धे अनेकस्मिन्
यथा तथा भवतीति पदचतुष्टयाच्याहारः । यावान् तावान्
पदयोरनुषङ्गश्च दार्ष्टान्तिके द्रष्टव्यः ॥ ४६ ॥
ननु ममाप्यौपनिषदात्मज्ञानार्थिनः शम एवेष्टस्तत्त्वं मां
युद्धस्थेति प्रेरयसीत्याशङ्क्याह—कर्मण्येवेति । कर्मण्ये-
वाधिकारो न ज्ञाननिष्ठायां मा फलेषु सङ्गोऽस्त्वित्यपकृत्यते
कर्मफलं स्वर्गपश्वादिहेतुः कर्मसु प्रवर्तकं यस्य तादृशो माभूः
अकर्मणि कर्माकरणेऽपि तव सङ्गो माऽस्तु ॥ ४७ ॥
एतदेव विवृणोति—योगस्य इति । योगस्यः सन् संगं
फलवृत्त्यां कर्तृत्वाभिमानं च त्यक्त्वा कर्माणि ज्ञानार्थं कुरु ।

दूरेण ह्यवरं कर्म बुद्धियोगाद्धनञ्जय ।
बुद्धौ शरणमन्विच्छ कृपणाः फलहेतवः ॥ ४९
बुद्धियुक्तो जहातीह उभे सुकृतदुष्कृते ।
तस्माद्योगाय युज्यस्व योगः कर्मसु कौशलम् ५०
कर्मजं बुद्धियुक्ता हि फलं त्यक्त्वा मनीषिणः ।
जन्मबन्धविनिर्मुक्ताः पदं गच्छन्त्यनामयम् ॥ ५१
यदा ते मोहकलिलं बुद्धिर्व्यतितरिष्यति ।
तदा गन्ताऽसि निर्वेदं श्रोतव्यस्य श्रुतस्य च ५२

श्रुतिविप्रतिपन्ना ते यदा स्थास्यति निश्चला ।
समाधावचला बुद्धिस्तदा योगमवाप्स्यसि ५३
अर्जुन उवाच ।
स्थितप्रज्ञस्य का भाषा समाधिस्थस्य केशव ।
स्थितधीः किं प्रभाषेत किमासीत ब्रजेत किम् ॥
श्रीभगवानुवाच ।
प्रजहाति यदा कामान् सर्वान् पार्थ मनोगतान् ।
आत्मन्येवात्मना तुष्टः स्थितप्रज्ञस्तदोच्यते ॥ ५५

हे धनञ्जय सिद्धयसिद्धयोः कर्मफलस्य विविदिषादेः
सिद्धावसिद्धौ वा समो हर्षविषादश्न्यो भूत्वा कर्माणि
कुर्विति संबंधः । इदमेव सिद्धयसिद्धयोः समत्वं योग इत्यु-
च्यते ॥ ४८ ॥ इममेव बुद्धियोगं स्तौति-दूरेणेति । कर्म
फलकामेन क्रियमाणं बुद्धियोगात् पूर्वोक्तानिष्कामात्मकर्मणः
दूरेण हि प्रसिद्धं अवरं अत्यन्तनिकृष्टम् । अतो बुद्धौ योग-
रूपायां तत्फलभूतायां सांख्यरूपायां वा तन्निमित्तं शरणं
'रक्षितारं आश्रयं वा ईश्वरं अन्विच्छ प्रार्थयस्व तत्प्रीत्यर्थं
कर्माणि कुर्वित्यर्थः । यतः फलहेतवः फलमेव हेतुः प्रवर्तकं
येषां तादृशाः फलतृष्णावन्तः कृपणा दांना भवन्ति । 'यो
वा एतदक्षरं गार्ग्यविदित्वाऽस्मान्नोक्ताप्रैति स कृपणः' इति
श्रुतेः ॥ ४९ ॥ किं च बुद्धीति । बुद्धियुक्तः समत्वबुद्धियुक्तो
योगाय समत्वबुद्धियोगाय युज्यस्व घटस्व । योगः सिद्धय-
सिद्धयोः समत्वबुद्धिः कर्मसु बन्धकेष्वपि कौशलं बन्ध-
निवर्तकत्वसंपादनम् । ननु बुद्धियुक्तः कर्मभिर्दुष्कृतं त्यजतु ।
'धर्मेण पापमपनुदति' इति श्रुतेः । सुकृतं तु सजातीयत्वात्तै-
र्दुष्परिहरमिति कथमुभे सुकृतदुष्कृते जहातीत्युच्यते । सत्व-
शुद्धिज्ञानोत्पत्तिद्वारेति प्राञ्चः । अर्वाञ्चस्तु दुष्कृतस्याग-
मुक्तीत्याऽभ्युपेत्य फलत्यागात् सुकृतत्यागोऽपि कर्म-
योगिनो भवति । दुष्कृतफलबन्धप्रतिबन्धकतत्फलस्यानु-
त्पादात् । यत्तु आपस्तंबोक्ताभ्रवृक्षनिदर्शनेन नान्तरीयकं
सुकृतफलमुक्तं न तत्फलत्वेनोपपद्यते नान्तरीयकत्वादेव ।
तस्मात्फलद्वारा मोक्षप्रतिबन्धके क्रियमाणे एव सुकृतदुष्कृते
कर्मयोगी जहाति । ज्ञानी तु सच्चित्ते अपि ते जहातीति
तयोर्विशेषं इत्याहुः ॥ ५० ॥ एतदेवाह-कर्मजमिति ।
बुद्धियुक्तः समत्वबुद्धियुक्ताः क्रियमाणकर्मजं फलं त्यक्त्वा
मनीषिणो मनोनिग्रहसमर्था भूत्वा जन्मरूपेण बन्धेन मुक्ताः
सन्तोऽनामयं निरुपद्रवं पदं मोक्षारूपं गच्छन्ति ॥ ५१ ॥
कदा मनीषिणो भवन्तीत्यत आह-यदेति । ते तव मोह
इष्टानिष्टविद्योगसंयोगजपरितापजन्यं वैचितर्यं तदेव कलिल-
मिव कलिलं काष्ठं बुद्धिगतं बुद्धिर्व्यतितरिष्यति न्याति-

कमिष्यति बुद्धिः प्रसन्ना भविष्यति तदा श्रोतव्यस्य शास्त्र-
भागस्य श्रुतस्य च निर्वेदं वैराग्यं गन्ताऽसि । अयं भावः-
मलिनायां बुद्ध्यावसकृद्गृहीतस्यापि शास्त्रार्थस्य स्फुरणात्
श्रोतव्यं श्रुतं च वृथैव । तद्वत् शुद्धायामपि बुद्धौ सद्यः शास्त्रार्थ-
स्फुरणात्तयोर्वैयर्थ्यामित्युभयथाऽपि तत्र निर्वेद उचितः ।
प्रसन्ना च बुद्धिर्निग्रहीतुं योग्या भवतीति श्रवणादिकं
त्यक्त्वा ध्याननिष्ठ एव भवेदिति ॥ ५२ ॥ ननु बुद्धि-
प्रसादोऽपि केन लिङ्गेन ज्ञेय इत्यत आह-श्रुतीति ।
श्रुतिभिर्नानाविधशास्त्रश्रवणैर्विप्रतिपन्ना आत्मा नित्योऽ-
नित्यो, वा नित्योऽपि कर्ताऽकर्ता वा, अकर्ताऽप्येकोऽनेको
वेत्येवमादिसंशयप्रस्ता सती यदा असंभावनाविपरीत-
भावनानिरासपूर्वकं श्रुतितात्पर्यविषयीभूते ब्रह्माद्वैते निश्चला
पुनः कुतैरनास्कंदनीया निर्विचिकित्साऽपरोक्षनिश्चयवती
भूत्वा समाधौ निर्विकल्पके प्रत्यगात्मानि अचला लयावैशेष-
ज्ञ्या स्थास्यति स्थिरा भविष्यति । तदा योगं विवेकप्रज्ञां
प्राप्स्यसि । निश्चलसमाधिलाभ एव बुद्धिप्रसादलिङ्गमिति
भावः ॥ ५३ ॥ लब्धसमाधेः स्थितप्रज्ञापरनाम्नो लक्षणानि
बुभुसुर्जुन उवाच-स्थितप्रज्ञस्येति । स्थिता प्रत्य-
गात्मानि प्रतिष्ठिता प्रज्ञा यस्य तस्य स्थितप्रज्ञस्य समाधि-
स्थस्य समाधौ स्थितस्य का भाषा भाषणं वचनं कथमसौ
परैर्भाष्यते इत्येकः प्रश्नः । स्थितधीः स्थितप्रज्ञः अर्थाद्वि-
स्थितः सन् किं प्रभाषेत कथं वदति । कथमास्ते । कथं
वा ब्रजति विषयान्भुङ्क्ते । इति प्रश्नत्रयम् ॥ ५४ ॥ एतेषां
क्रमेणोत्तराण्याह भगवान्-प्रजाहतीत्यादिना । अत्र
यान्येव कृतार्थलक्षणानि तानि ज्ञानसाधनानीति मत्वा
उपादिश्यन्ते स्थितप्रज्ञलक्षणानि तेषामकृतार्थेषु यत्नसाध्यत्वात्
कृतार्थेषु स्वाभाविकत्वात् । यथोक्तम्—

उत्पन्नात्मप्रबोधस्य ह्यद्वेष्टृत्वादयो गुणाः ।

भवन्त्ययत्नतस्तस्य न तु साधकरूपिणः' इति ।

यदाऽयं योगी सर्वान् स्थूलसूक्ष्मकारणशरीरभोग्यान् कामान्
काम्यमानान्विषयान् प्रकर्षेण समूलं जहाति त्यजति कीदृ-
शान् कामान् मनोगतान् मनस्येव सङ्कल्पाविकल्पात्मके-

दुःखेष्वनुद्विग्नमनाः सुखेषु विगतस्पृहः ।
 वीतरागभयक्रोधः स्थितधीर्मुनिरुच्यते ॥ ५६
 यः सर्वत्रानभिस्नेहस्तत्तत्प्राप्य शुभाशुभम् ।
 नाभिनन्दति न द्वेष्टि तस्य प्रज्ञा प्रतिष्ठिता ॥ ५७
 यदा संहरते चायं कूर्मोऽङ्गानीव सर्वशः ।
 इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८
 विषया विनिवर्तन्ते निराहारस्य देहिनः ।

रसवर्जं रसोऽप्यस्य परं दृष्ट्वा निवर्तते ॥ ५९
 यततो ह्यपि कौन्तेय पुरुषस्य विपश्चितः ।
 इन्द्रियाणि प्रमाथीनि हरन्ति प्रसभं मनः ॥ ६०
 तानि सर्वाणि संयम्य युक्त आसीत मत्परः ।
 वशे हि यस्येन्द्रियाणि तस्य प्रज्ञा प्रतिष्ठिता ॥ ६१
 ध्यायतो विषयान् पुंसः सङ्गस्तेषूपजायते ।
 संग्गात्संजायते कामः कामात्क्रोधोऽभिजायते ॥ ६२

स्थितान् न तु बहिः । यथोक्तमक्षपादाचार्यैः—‘दोष-
 निमित्तं रूपादयो विषयाः संकल्पकृताः’ इति । तत्र स्थूलानां
 कामानां त्याग एकान्तसेवनमात्राद्भवतीति स स्वधीयानेव ।
 विलीनकरणप्राप्तस्य समनस्कस्य जाग्रद्वासनामयाः स्वप्ने ये
 कामाः स्फुरन्ति तेषामपि त्यागो भगवद्व्यानादिरूपसद्वास-
 नाभ्यासबलेन भवति । ये तूपसंहृतकरणस्य संप्रज्ञातसमाधि-
 काले दिव्याः कामाः सङ्कल्पमात्रोपपत्ता दहरविद्यादिषु प्राप्ति-
 द्वास्तेषामपि त्यागोऽसंप्रज्ञातसमाध्यभ्यासबलेन भवति ।
 एवं त्रिविधान् कामान् त्यक्त्वा आत्मन्येवाखण्डैकरसे
 आत्मना स्वेनैव स्वरूपानन्देन तुष्टो बाह्यविषयनिरपेक्षो
 यदा भवति तदाऽयं स्थितप्रज्ञ इत्युच्यते ॥ ५५ ॥ दुःखेषु
 शन्नपातादिषु दुःखसाधनेषु प्राप्तेष्वपि अनुद्विग्नमना अच-
 व्वलमनाः । वक्ष्यति च—‘यस्मिन् स्थितो न दुःखेन गुरुणाऽ-
 पि विचाल्यते’ इति । सुखेषु सुखसाधनेषु सकन्दनादिषु प्राप्ते-
 ष्वपि विगतस्पृहो निर्वृत्तिकृत्वाद्भवति । अत एव वीताः राग-
 भयक्रोधा यस्मात् स तथा । नहि तस्यामवस्थायां रागादयो
 दुःखादयो वा संभवन्ति । एवंविधः समाधिस्थः स्थितधीः
 स्थितप्रज्ञ उच्यते ॥ ५६ ॥ स्थितधीः किं प्रभाषेतैत्यस्योत्तर-
 माह—यः सर्वत्रेति । सर्वेषु धनदारदेहजीवनादिषु अनभिस्नेहः
 अभिस्नेहवान्नि धनंदारादिषु विकलेषु सकलेषु वाऽहमेव
 विकलः, सकलोऽस्मीति दैन्यदोषोपेतः पूर्वापरानुसन्धानराहितो
 जल्पति अयं तु न तथेति भावः । तथा शुभं प्राप्य नाभि-
 नन्दति सन्तुष्टो भूत्वा शुभप्रापयितारं न प्रशंसति । तथा
 अशुभं प्राप्य न द्वेष्टि दुःखी भूत्वा अशुभप्रापयितारं न निन्द-
 ति यस्तस्य प्रज्ञा प्रतिष्ठिता ॥ ५७ ॥ किमासीतेत्यस्योत्तरमाह—
 यदेति । इन्द्रियार्थेभ्यः शब्दादिविषयेभ्यः प्रारब्धकर्मवशेन
 व्युत्थितोऽपि योगी द्वैतदर्शनादुद्विग्नः सन् निरोधसंस्कारप्राव-
 ल्यात् प्रीत्या समाधिमनुतिष्ठेवास्त इत्यर्थः शेषं स्पष्टम् ५८ ॥
 ननु विषयेभ्य इन्द्रियाणां निवृत्तिश्चेत् स्थितप्रज्ञताहेतुस्ताहिं
 सुप्तिमूर्च्छालयप्रहावेशादावपि साऽस्तीति सर्वोऽपि स्थित-
 प्रज्ञ एवेत्याशङ्क्याह—विषया इति । सत्यं । देहिनो देहा-
 भिमार्जनं वतो मूढस्य सुप्त्यादौ निराहारस्य इन्द्रियैर्विषया-
 ननाहरतोऽभुजानस्य विषया विनिवर्तन्ते एव, तथापि

रसवर्जं रसो रागस्तद्वर्जं निवर्तन्ते । तदाऽपि सूक्ष्मरूपेण
 रागोऽस्ति रागमूलस्यात्माज्ञानस्यादाहानासौ स्थितप्रज्ञ
 इत्यर्थः । अस्यैव पुनः परं दृष्ट्वा आत्मानं साक्षात्कृत्य
 निराहारस्य शब्दादीनगृह्यतो रसोऽपि निवर्तते मूलाज्ञान-
 दाहादित्यस्ति सुप्तादेः समाधिस्थस्य च महान् विशेष इति
 भावः । प्राञ्चस्तु रोगिणः काष्ठतपस्विनो वा मूढस्यापि
 विषयाननाहरतो रसवर्जं विषया विनिवर्तन्ते तस्यैव परं
 दृष्ट्वा स्थितस्य रसोऽपि निवर्तते इति व्याचष्टुः ॥ ५९ ॥
 किंच सुप्तादेरिन्द्रियाणि श्रान्त्या स्वयमेव लीयन्ते, समा-
 हितेन तु तानि कूर्मेणाङ्गानीव स्वेच्छया संहियन्ते, एतच्चा-
 त्यन्तायाससाध्यमित्याह—यतत इति । विपश्चितः शास्त्रा-
 चार्योपदेशवतो यततोऽपि समाधिसिद्धयर्थं यतमानस्यापि
 पुरुषस्य इन्द्रियाणि कर्तृणि मनः प्रतीचि स्थिरीक्रियमाणं
 कर्माभूतं हरन्ति विषयप्रवणं कुर्वन्ति । यतः प्रमाथीनि
 यथा बहवश्चोरा वने एकं पुरुषं प्रमथ्य तस्य वित्तं हरन्ति,
 एवमिन्द्रियाणि यततो मनो हरन्ति । यतः प्रसभमतिशयेन
 प्रमथनशीलानि ॥ ६० ॥ यथ्येवं तथाऽपि तानि नियन्त-
 र्ग्यान्येवान्यथा स्थितप्रज्ञत्वस्यैवासिद्धेरित्याह—तानीति ।
 संयम्य वशीकृत्य युक्तः संनद्धो मत्परः अहमेव सर्वेषां प्रत्य-
 गात्मा परः स्यादित्यो बाह्येभ्यो देहेन्द्रियादिभ्य आन्तरे-
 भ्यश्च उत्कृष्टः प्रियतमो यस्य स मत्परः सन्नासीत । हि
 यस्मात् वशे आज्ञायाम् शेषं स्पष्टम् ॥ ६१ ॥ यदा पञ्चावतिष्ठन्ते
 ज्ञानानि मनसा सह । बुद्धिश्च न विचेष्टति तामाहुः परमां
 गतिम् इति श्रुतौ इन्द्रियमनोबुद्धीनां निग्रहे परमपदप्राप्तिरित्यु-
 क्तम् । तत्र उपसंहृतकरणस्य बाह्यान् शब्दादीनगृह्यतो मनो-
 मात्रेणावस्थितस्य योगिनो मनसोऽनिग्रहे किं स्यादित्याह—
 ध्यायत इति द्वाभ्याम् । विषयान् शब्दादीन् ध्यायत-
 श्विन्तयतः पुंसः पुरुषस्य तेषु शब्दादिषु सङ्गः संबन्धो
 जायते । बाह्यार्थेभ्यो निग्रहीतान्यपीन्द्रियाणि मनो-
 दोषात्पुनर्बाह्यार्थान् गृह्णन्तीत्यर्थः । ततः सङ्गात्कामस्तास्मि-
 न्विषयेऽमिलाषः सञ्जायते । कामात्क्रुताश्चिद्धेतोः प्रतिहताद-
 भिज्वलनात्मा क्रोधोऽभिजायते ॥ ६२ ॥

क्रोधाद्भवति संमोहः संमोहात्स्मृतिविभ्रमः ।
स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥
रागद्वेषवियुक्तैस्तु विषयानिन्द्रियैश्चरन् ।
आत्मवश्यैर्विधेयात्मा प्रसादमधिगच्छति ॥ ६४ ॥
प्रसादे सर्वदुःखानां हानिरस्योपजायते ।
प्रसन्नचेतसो ह्याशु बुद्धिः पर्यवतिष्ठते ॥ ६५ ॥
नास्ति बुद्धिरयुक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥ ६६ ॥
इन्द्रियाणां हि चरतां यन्मनोऽनुविधीयते ।
तदस्य हरति प्रज्ञां वायुर्नावमिवांभसि ॥ ६७ ॥
तस्माद्यस्य महाबाहो निगृहीतानि सर्वशः ।
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥
या निशा सर्वभूतानां तस्यां जागर्ति संयमी ।
यस्यां जाग्रति भूतानि सा निशा पश्यतो मुनेः ॥ ६९ ॥

ततः क्रोधात् संमोहः कार्याकार्यविवेकाभावो भवति ।
ततः स्मृतिविभ्रमः शास्त्रार्थानुसन्धानस्य विभ्रंशरूपं चलनं
भवति । स्मृतिभ्रंशाद्बुद्धिनाशः शास्त्रार्थस्य निश्चितस्यापि
तिरोधानं भवति । तस्मिंश्च शास्त्रजे परोक्षज्ञानेऽपि नष्टे पुरुषो
नश्यति पुरुषार्थायोग्यो भवति । यो हि तादृशः स नष्ट
एवेति लोके वदन्ति ॥ ६३ ॥ ननु विषयानध्यायतोऽपि
योगिनो व्युत्थाने प्रमाणस्वाभाष्यादिन्द्रियाणां विषयेषु
सङ्गो दुष्परिहरस्तत्तत्प्रतीत्या तस्यापि नाशप्रसक्तिरित्या-
शङ्क्याह—रागद्वेषेति । विधेयात्मा किंकराकृतमनास्तु
आत्मवश्यैर्मनोधीनैरिन्द्रियैः स्वामिनश्चित्तस्य किंकरा-
कृतस्य कामक्रोधहीनत्वात्स्वयमपि रागद्वेषवियुक्तैः विषयान्
पथि पतिततृणादीनीवानास्थया चरन् पश्यन्नपि पुमान् तत्र
कामाद्यनुदयात् प्रसादं संकल्पविकल्पपङ्कलेपप्रक्षालनेन मनसः
स्वाच्छयमधिगच्छति । मनसः स्वाच्छयमेव प्रत्यगात्मनः
स्वाच्छयं तस्य तद्गुणसारत्वात् । अजितमनस्कमिव जित-
मनस्कं विषयसङ्गो न बाधतेऽतो मनोजयोऽवश्यं कर्तव्य
इत्यर्थः ॥ ६४ ॥ किंच चित्तस्य प्रसादे हि अस्य पुंसः
सर्वदुःखानां काममूलकानां कामाभावाद्भानिः परिहारो
जायते । कामानुदये हेतुमाह—प्रसन्नेति । हि यस्मात्
प्रसन्नचेतसः पुंसो बुद्धिर्ब्रह्मात्मैक्यनिश्चय आशु शीघ्रं पर्यव-
तिष्ठते सुदृढो भवति । तस्मिंश्च सति प्राप्याभावाच्च कामो-
दय इत्यर्थः ॥ ६५ ॥ समनस्कानामिन्द्रियाणामनिग्रहे
दोष उक्तः । बुद्धेरपर्यवस्थाने को दोष इत्यत आह—
नास्तीति । अयुक्तस्य श्रवणमननयोरनासक्तस्य बुद्धि-
र्ब्रह्मात्मैक्यनिश्चयो नास्ति । प्रमाणविषयासंभावनायाः प्रमेय-
विषयासंभावनायाश्चानिरासात् । तथा अयुक्तस्यासमाहित-
मनसो भावना ब्रह्माकारान्तःकरणवृत्तिप्रवाहो नास्ति ।
मनसश्चाच्चत्येन बुद्धेरपि चाच्चल्यात् । अभावयतो ध्यानम-
कुर्वतः शान्तिः सर्वदुःखोपरमश्च नास्ति । चेतसोऽनवस्थि-
तत्वेन दुःखावश्यंभावात् । अशान्तस्यानुपरतसर्वदुःखस्य
सुखं प्रत्यगद्वयानन्दात्मकं कुतो न कुतश्चित् । दुःखित्वादेव
आद्यमयुक्त्येति पदं 'युजियोगे' इत्यस्य कामः । द्वितीयं
'युज समाधौ' इत्यस्य तस्माद्बुद्धेः पर्यवस्थानमावश्यकम् ॥ ६६ ॥

तदभावे दोषमाह—इन्द्रियाणां हीति । हि यस्मादि-
न्द्रियाणां चरतां स्वस्वविषये प्रवर्तमानानां—कर्मणि षष्ठी ।
यत् रागादिकलुषितं मनः तान्यनुलक्षीकृत्य विधीयते
प्रवर्त्यते—कर्मकर्तारि लकारः—प्रवर्तत इत्यर्थः । तत् इन्द्रिया-
नुसारि मनोऽस्य साधकस्य प्रज्ञात्मात्मतत्त्वविषयां बुद्धि
हरति । तस्या मनोनुसारित्वात् । दृष्टान्तः स्पष्टार्थः ।
अन्ये तु इन्द्रियाणां मध्ये यदिन्द्रियमनुलक्षीकृत्य मनः
प्रवर्तते तदिन्द्रियमस्य साधकस्य मनसो वा प्रज्ञां हर्ततीति
योजयन्ति । आत्मविषयां प्रज्ञां हत्वा मनोविषयविषयां
करोतीति भाष्यमप्यालोचनीयम् ॥ ६७ ॥ यततो ह्यपी-
त्यत्रोपक्रान्तमर्थं बहुधोपपाद्य उपसंहरति—तस्मा-
दिति । यस्मादिन्द्रियाधीनं मनो मनोनुगा च प्रज्ञा तस्मात्
हे महाबाहो, यस्य यतेरिन्द्रियाणि सर्वशः सर्वप्रकारेण स्वकार-
णेन मनसा सहितानीति यावत् । इन्द्रियार्थेभ्यः शब्दा-
दिभ्यो निगृहीतानि भवन्ति तस्य प्रज्ञा प्रतिष्ठितेति विद्धि
॥ ६८ ॥ 'यदा पञ्चावतिष्ठन्ते' इत्युदाहृतश्रुतेः 'तामाहुः परमां
गतिम्' इत्येतं चतुर्थं पादं व्याचष्टे—या निशेति । सर्वेषां
भूतानामज्ञानां या निशेव निशा यस्यां मध्यादिने उलूका
इवानन्धा अप्यन्धा एव सर्वे प्राणिनो भवन्ति । तस्यां
तस्मिन्प्रत्यग्ज्योतिषि संयमी इन्द्रियमनोबुद्धीनां निग्रहण-
शीलो योगी जागर्ति । इन्द्रियादीनां दृक्शक्तिलोपेऽप्यनु-
परतद्वक्शक्तिरेवास्ते । तथा च श्रुतिः—'नहि द्रष्टुर्दृष्टेर्वि-
परिलोपो विद्यतेऽविनाशित्वात्' इति । यस्यामविद्याख्यायां
निशायां क्रियाकारकादिद्वैतस्वरूपप्रवर्तिकायां सर्वाणि भूतानि
जाग्रति निशीथे उलूका इव स्वस्वव्यापारे प्रवर्तन्ते सा
अविद्या पश्यतो मुनेः आत्मदर्शनवतो योगिनः प्रारब्ध-
कर्मणा विदेहकैवल्यप्रतिबन्धाल्लेशतोऽनुवर्तमाना व्युत्थान-
काले व्यवहरतोऽस्य गाढान्धकारवती निशेव क्लेशकरी
भवति । अतिसुकुमारा हि योगिनो बाह्यव्यवहारादुद्विजन्ते
नरा इव गाढान्धकारे सञ्चारात् । यथोक्तं योगभाष्ये—'अन्वि-
तानि भूतानि हि विद्वानत्यल्पदुःखलेशेनाप्युद्विजते' इति ।
अत्र वार्तिकानि—

आपूर्यमाणमचलप्रतिष्ठं
समुद्रमापः प्रविशन्ति यद्वत् ।
तद्वत्कामा यं प्रविशन्ति सर्वे
स शान्तिमाप्नोति न कामकामी ॥ ७०

‘कारकव्यवहारे हि शुद्धं वस्तु न वीक्ष्यते ।
शुद्धे वस्तुनि सिद्धे च कारव्यापृतिस्तथा ॥
काकोलूकनिशेवायं संसारोऽशात्मवेदिनोः ॥
या निशा सर्वभूतानामित्यवोचत्स्वयं हरिः’ इति ॥
‘बुद्धतत्त्वस्य लोकोऽयं जडोन्मत्तपिशाचवत् ।
बुद्धतत्त्वोऽपि लोकस्य जडोन्मत्तपिशाचवत्’ इति ॥
तदेवं किमासीतेत्यस्योत्तरं ‘यदा संहरते चायम्’ इत्यादिना
एतदन्तेन ग्रन्थेन स्थितप्रज्ञः सदा समाधिमनुतिष्ठन्
परमां गतिं प्राप्यास्त इत्युक्तम् ॥ ६९ ॥ ननु ‘प्रजहाति
यदा कामान्’ ‘इन्द्रियाणीन्द्रियार्थेभ्यो निगृहीतानि’ इत्या-
दिनाऽसकृद्विषयाणां प्रहाणं तेभ्यश्च इन्द्रियादीनां प्रत्या-
हारमुक्तम् । तेन तेषामात्मनः पृथक्सत्त्वमस्तीति सिद्धं न च
‘नेह नानास्ति किञ्चन’ इत्यादि श्रुत्या तेषां बाधाञ्च
तदस्तीति वाच्यम् । इहेति प्रतीच्येव तन्निषेधात् । नहि
इह भूतले घटो नास्तीत्युक्ते घटस्य स्वरूपं निषिध्यते किं
तु तस्य भूतलसंबन्धमात्रम् । तस्मात् कामानां पृथक्सत्त्व-
मस्त्यतो नाद्वैतसिद्धिरित्याशङ्क्य सदृष्टान्तं परिहरति-
आपूर्यमाणमिति । प्रविशन्तीभिरङ्गिरापूर्यमाणमप्य-
चलप्रतिष्ठमनुद्रिक्तं वृद्धिहीनत्वात् । एवं निर्गच्छन्तीभिरङ्गी-
रिच्यमानमप्यचलप्रतिष्ठमरिक्तं हासहीनत्वादित्यपि बोध्य-
म् । एवंविधं समुद्रं यद्वत् आत्मप्रभवा आपः प्रविशन्ति,
तद्वत् यं पुरुषं कामैरापूर्यमाणं हीयमानं वा अचलप्रतिष्ठं
निर्विकारं वृद्धिहासहीनत्वात् आत्मप्रभवाः सर्वे कामाः
प्रविशन्ति, स एव शान्तिं मोक्षमात्यन्तिकं दुःखोपरमं
प्राप्नोति नतु कामकामी विषयार्थी । अयं भावः-
कूटस्थादात्मनः सर्वस्योत्पत्तिस्तत्रैव च लय इति सर्वश्रुति-
स्पृतिप्रसिद्धम् । तेन कामानां प्रहाणं तेभ्यश्चेन्द्रियाणां
प्रत्याहारणं स्मर्यमाणं न तेषां परमार्थतः पृथक्सत्त्वं साध-
यति बहुप्रमाणविरोधात् । किं तु पामरप्रसिद्धं पृथक्सत्त्व-
मभिप्रेत्य प्रहाणादिकमुक्तं प्रविलापनं त्वेवमेव व्याख्येयम् ।
यथा ‘अग्नये पथिकृतेऽष्टाकपालं निर्वपेत्’ इत्यादौ निर्व-
पतिना याग उच्यते नतु श्रौतार्थमात्रं तद्वादिहापि ज्ञेयम् ।
‘नेह नानास्ति’ इत्यपीह परिदृश्यमाने प्रपञ्चे आत्मातिरिक्तं
नाना किमपि नास्तीत्येवंपरतया व्याख्येयम् । तथा च
‘आत्मैवेदं सर्वं’ ‘ब्रह्मैवेदं सर्वं’ ‘सर्वं खल्विदं ब्रह्म’ इत्यादयः
श्रुतिवादाः संगच्छन्ते । आत्मानि कल्पितस्यास्य तत्रैव

विहाय कामान्यः सर्वान्पुमांश्चरति निःस्पृहः ।
निर्ममो निरहंकारः स शान्तिमधिगच्छति ॥ ७१
एषा ब्राह्मी स्थितिः पार्थ नैनं प्राप्य विमुह्यति ।
स्थित्वाऽस्यामन्तकालेऽपि ब्रह्म निर्वाणमृच्छति

निषेधेनान्यत्र सत्त्वानुपपत्तेर्न कामानां पृथक्सत्त्वमस्तीति
युक्त एव समुद्रदृष्टान्तः । यत्तु समुद्रात्पृथग्गङ्गायाः सत्त्व-
मस्तीति । तत्रा कार्ये कारणसत्तातिरिक्तसत्ताया अभावात् ।
‘वाचारंभणं विकारो नामधेयम्’ इति कार्यस्य वागालम्ब-
नमात्रत्वश्रवणादित्यन्यत्र विस्तरः ॥ ७० ॥ प्रासङ्गिकीमा-
शङ्कां परिहृत्य व्रजेत किमित्यस्य प्रश्नस्योत्तरमाह-विहा-
येति । पूर्वोक्तान् त्रिविधान् कामान् विहाय यश्चरति
विषयान् मुञ्क्ते निस्पृहश्च । यतो निर्ममः । ममतावान् हि इदं
मम भूयादित्यन्यधनार्थं स्पृहां करोति, न निर्ममोऽपि । कुतः,
यतो निरहंकारः । न ह्यहङ्कारशून्यस्य सुप्तादौ ममता दृष्टा
तस्मादहङ्कारप्रविलयाच्छान्तिं मोक्षं प्राप्नोति । अत्र यः
सर्वत्रानभिज्ञेह इति सर्वत्र यच्छब्ददर्शनात् साधनविधिपर
एवायं ग्रन्थः । अन्यथा स्थितप्रज्ञस्य प्रकृतत्वात्तदनुवादायौ
यच्छब्दोऽनर्थकः प्राप्नोति । लोकेऽपि हि परस्वभावकथने स
एवं करोतीति तच्छब्द एव प्रयुज्यते नतु यच्छब्दः ।
विधौ तु य एवं करोति स इदं प्राप्नोतीति द्वयोरपि प्रयोगो
दृश्यते । लक्षणकथनार्थत्वेऽपि तत्र तात्पर्याभावाद्बिधावेव
पर्यवस्यतीति दिक् ॥ ७१ ॥ प्रतिपादितां कर्मयोगप्राप्यां-
साङ्ख्ययोगनिष्ठां फलेन स्तुवन्नुपसंहरति-पपेति । एषा
स्थितप्रज्ञलक्षणप्रसङ्गात् कथिता ब्राह्मी । ब्रह्मशब्देनात्र ब्रह्म-
विदुच्यते । ‘ब्रह्मविद्वद्भैव भवति’ इति श्रुतेः । तस्येयं
ब्राह्मी स्थितिर्निष्ठा । एनां निष्ठां प्राप्य नरो न विमुह्यति
पुनर्मोहं न प्राप्नोति । अस्यामन्तकालेऽपि स्थित्वेति
सकृज्जाताऽपीयं फलवती न तूपासनावच्चिराभ्याससापेक्षे-
त्युक्तम् । ब्रह्म ऋच्छति प्राप्नोति । किं लोकान्तरवद्भूति-
प्राप्यं ब्रह्म नेत्याह-निर्वाणमिति । निर्गतं वानं गमनं
यस्मिन्प्राप्ये ब्रह्मणि तन्निर्वाणम् । तथा च श्रुतिः-‘न
तस्य प्राणा उत्कामन्त्यत्रैव समवनीयन्ते ब्रह्मैव सन्
ब्रह्माप्येति’ इति गतिमन्तरेण प्राणरूपोपाधिप्रविलयमात्रात्
घटाकाशस्य महाकाशत्वप्राप्तिवन्नीवस्य ब्रह्मप्राप्तिमाह ।
अन्तकालेऽपीत्यपिशब्दाद्यो ब्रह्मचर्यादारभ्यात्र तिष्ठति
स ब्रह्मनिर्वाणं कैमुतिकन्यायेन प्राप्नोतीति गम्यते । अस्या-
ध्यायस्यार्थः संगृहीतो मधुसूदनश्रीपादैः—
‘ज्ञानं तत्साधनं कर्म सत्त्वशुद्धिश्च तत्फलम् ॥
तत्फलं ज्ञाननिष्ठैवेत्यध्यायेऽस्मिन् प्रकीर्तितम्’
॥ ७२ ॥

इति श्रीमहाभारते भीष्मपर्वणि श्रीमद्भगवद्गीतासूपनिषत्सु सांख्ययोगो नाम
द्वितीयोऽध्यायः ॥ २ ॥ पर्वणि तु षड्विंशोऽध्यायः ॥ २६ ॥



२७

अर्जुन उवाच ।

ज्यायसी चेत्कर्मणस्ते मता बुद्धिर्जनार्दन ।
तत्किं कर्मणि घोरे मां नियोजयसि केशव ॥ १ ॥
व्यामिश्रेणेव वाक्येन बुद्धिं मोहयसीव मे ।

इति श्रीमत्पद्मावक्यं मर्यां चतुर्धरवंशावतंसश्रीगोविंद-
सूरिसूनोर्नालकंठस्य कृतौ भारतभावदीपे भगवद्गीताप्रकाशे
द्वितीयोऽध्यायः ॥ २ ॥ पर्वणि ॥ २६ ॥

२७

पूर्वस्मिन्नध्याये ' एषा तेऽभिहिता सांख्ये बुद्धिर्योगे-
ष्विमां शृणु' इति द्वे बुद्धीं प्रदर्श्य व्यवसायात्मिका बुद्धिरिति
ल्लोकेन सांख्यनिष्ठावतां पातशंका नास्ति कर्मयोगनिष्ठा-
वतां तु साऽस्तीत्युक्त्वा 'यावानर्थ उदपाने' इति सांख्य-
निष्ठायां सर्वकर्मफलान्तर्भावश्रवणात्तामेव प्रशमात्मिकां
स्वाशयानुकूलं मन्वानोऽर्जुन उवाच-ज्यायसीति ।
हे जनार्दन, कर्मणो निष्कामकर्मयोगापेक्षया बुद्धिः सांख्य-
निष्ठा लक्षणं ज्ञानं ज्यायसी प्रशस्ततरा चेत्ते तव मता
तत्तर्हि मां भैक्ष्यवृत्त्याऽपि तुष्यन्तं घोरे बन्धुवधाख्ये
कर्मणि किं कृतो हेतोर्भियोजयसि पुनः पुनर्युध्यस्वेति वदन्
॥ १ ॥ ननु तव ज्ञाननिष्ठाया मनधिकारात् कर्मैव कुर्विति
त्वां ब्रवीमीत्याशंक्याह-व्यामिश्रेणेति । व्यामिश्रेण
अंविबिक्तेन । इवशब्दो विबिक्तेऽपि बुद्धिदोषादवि-
बिक्तां गृह्णामीति सूचयति तेन वाक्येन 'त्रैगुण्यविषया
वेदा निष्ठैरुण्यो भवार्जुन' इति क्वचिद्वेदनिष्ठां त्याजयसि ।
'कर्मण्येवाधिकारस्ते' इति तामेव च ग्राहयसि । तथा
'निर्द्वंद्वो नित्यसत्त्वस्थो निर्योगक्षेम आत्मवान् भव' इति
निष्ठातिमार्गमुपदिशसि । 'धर्म्याद्धि युद्धाच्छ्रेयोऽन्यत्क्ष-
त्रियस्य न विद्यते' इति प्रवृत्तिमप्युपदिशसि । न ह्येकेन
मया युगपदुभयं स्थातिगातिवदनुष्ठातुं शक्यमतो मे मम
बुद्धिं मोहयसीव । वस्तुतस्तु मम मोहं नाशयितुं प्रवृत्तोऽ
सीति इवशब्देनोच्येत । तत्तयोर्मध्ये यदेकं प्रधानं मद्योग्यं
तन्निश्चित्य वद । येनानुष्ठितेनाहं श्रेयः कल्याणमाप्नुयाम्
॥ २ ॥ अत्रोत्तरं श्रीभगवानुवाच-लोकेऽस्मिन्निति ।
पुरा पूर्वाध्याये मया निष्ठा एकैव प्रोक्ता परंतु सा द्विविधा
द्विप्रकारा । एकस्या एव ब्रह्मनिष्ठायाः प्रकारद्वयमुक्तमधिकार-
भेदेन नतु ब्रह्मप्राप्तये परस्परनिरपेक्षमार्गद्वयमुक्तमिति

तदेकं वद निश्चित्य येन श्रेयोऽहमाप्नुयाम् ॥ २ ॥
श्रीभगवानुवाच ।
लोकेऽस्मिन् द्विविधा निष्ठा पुरा प्रोक्ता मयाऽनघ
ज्ञानयोगेन सांख्यानां कर्मयोगेन योगिनाम् ॥ ३ ॥

भावः । हेऽनघ, विशुद्धान्तःकरण, मद्वचनस्यार्थं सम्यगा-
लोचयेत्यर्थः । तदेव प्रकारद्वयमाह-ज्ञानयोगेनेति ।
सांख्यानां प्रकृतिपुरुषयोर्विविक्तत्वं जानतामात्मानात्म-
विवेकज्ञानवतां ज्ञानार्थं युज्यते इति ज्ञानयोगः ज्ञानोपायो
वेदान्तश्रवणमनननिदिध्यासनात्मकस्तेन ज्ञानयोगेन ब्रह्मणि
निष्ठां परिसमाप्तिं सांख्याः प्राप्नुवन्तीत्यर्थः । योगिनां
'सिद्ध्यासिद्धयोः समो भूत्वा समत्वं योग उच्यते' इत्युक्त-
लक्षणयोगवतां कर्मयोगेन सन्ध्योपासनादिनिर्विकल्पसमाध्य-
नुष्ठानान्तमिह कर्मयोगपदार्थः । तेन योगिनो ब्रह्मनिष्ठां
प्राप्नुवन्तीत्यर्थः । अयं भावः-इह जन्मनि जन्मान्तरे वा
ईश्वरप्रीत्यर्थमनुष्ठितैः कर्मभिर्विशुद्धसत्त्वो विवेकवैराग्यशमा-
दिषट्कोपेतो मुमुक्षुः प्रत्यक्प्रवणचित्तः श्रवणमननाभ्यामेव
कृतकृत्यो भवति । स चेच्छ्रवणादेः प्रागसमाहित-
चित्तस्तर्हि निदिध्यासनमस्यापेक्षितम् । अत एव 'सह-
कार्यन्तरविधिः पक्षेण' इति सूत्रकृता निदिध्यासनस्य पाक्षिक-
त्वमुक्तम् । सोऽयं सांख्यमार्गः । तथा सर्वाणि कर्माणि
परमपुरावर्षयन् श्रवणमननात्मकं विचारमन्तरेणैव केवलं
श्रद्धामात्रात् प्रतीचो निर्विशेषब्रह्मरूपत्वं गुरुवाक्यतो
निश्चित्यासंभावनादिदोषरहित आचार्यान्निर्गुणब्रह्मोपास्ति-
प्रकारमधिगम्य कर्मच्छिद्रेषु समाध्यभ्यासं कुर्वन्निष्कलं
प्रत्यगात्मस्वरूपं साक्षात्करोति । सोऽयं योगमार्गः । तेन
ऊहापोहकौशलं येषामस्ति ते सांख्याः । येषां तज्जास्ति ते
योगिन इति । अत इयं द्विप्रकारा निष्ठा नतु द्वे निष्ठे
इति अभितव्यम् । यथोक्तं वसिष्ठेन- 'द्वौ क्रमौ चित्तनाशस्य
योगो ज्ञानं च राघव । योगो वृत्तिनिरोधो हि ज्ञानं सम्य-
गवैक्षणम् ॥ असाद्वयः कस्यचिद्योगः कस्यचित्त्वनिश्चयः ।
प्रकारौ द्वौ ततो देवो जगाद परमः शिवः' इति । चित्ता-
दर्शनोपलक्षितस्य ब्रह्मसाक्षात्कारस्य द्वौ क्रमौ । चित्तादे-
र्मिथ्यात्वपक्षे ज्ञानमेव यथा रज्जुरगादिसम्यगवैक्षणेनैव
कथयति तद्वत्तस्य सत्यत्वपक्षे योग एव । यथा सत्य
उरगो मन्त्रादिना निरुद्धप्रचारः स्वयमेव नश्यति तद्वच्चित्त-

न कर्मणामनारम्भाच्चैकस्यै पुरुषोऽश्रुते ।
 न च संन्यसनादेव सिद्धिं समधिगच्छति ॥ ४
 न हि कश्चित् क्षणमपि जातु तिष्ठत्यकर्मकृत् ।
 कार्यते ह्यवशः कर्म सर्वः प्रकृतिजैर्गुणैः ॥ ५
 कर्मेन्द्रियाणि संन्यस्य य आस्ते मनसा स्मरन् ।

इन्द्रियार्थान्विमूढात्मा मिथ्याचारः स उच्यते ६
 यस्त्विन्द्रियाणि मनसा नियम्यारभतेऽर्जुन ।
 कर्मेन्द्रियैः कर्मयोगमसक्तः स विशिष्यते ॥ ७
 नियतं कुरु कर्म त्वं कर्म ज्यायो ह्यकर्मणः ।
 शरीरयात्राऽपि च ते न प्रसिद्ध्येदकर्मणः ॥ ८

अपि योगेन निबद्धयमानं नश्यति । तस्य निरन्वयोच्छे-
 दस्तु प्रारब्धकर्मन्ते पक्षद्वयेऽपि तुल्य इति ॥ ३ ॥ अनयोः
 प्रकारयोरङ्गाङ्गिभावमाह—न कर्मणामिति । कर्मणां
 यज्ञादीनामनारम्भादननुष्ठानात् नैकर्म्यं ज्ञाननिष्ठां नाश्रुते
 न प्राप्नोति । 'विविदिषन्ति यज्ञेन' इति श्रुत्या यज्ञादीनां
 विद्याङ्गत्वेन विधानात् । ननु सन्प्रत्ययप्राधान्यात्कर्मणां
 विविदिषाङ्गत्वमत्र गम्यते । तेन विविदिषायां यज्ञादिना
 सिद्धायाम् 'एतमेव प्रजाजिनो लोकमिच्छन्तः प्रजान्ति' इति
 श्रुतेः प्रज्यारूपमेव नैकर्म्यमिह ज्ञाननिष्ठासाधनं
 ग्राह्यम् । न ज्ञानं नैकर्म्यसिद्धिं परमाभित्यादाविवात्र
 तद्वाहकस्य परमत्वविशेषणस्याभावात् । ननु कर्मयोग-
 जनितचित्तशुद्धयभावे केवलात् संन्यासात् सिद्धिं समधि-
 गच्छतीति योजनायां विप्रकृष्टयोर्ज्ञानकर्मणोः समुच्चयासंभ-
 वस्याभीष्टस्य सिद्धेः किमिति नैकर्म्यशब्देन निष्ठा गृह्यत
 इति चेत्सत्यम् । गुणैः कर्म कार्यत इति वाक्यशेषाच्चैर्गुण्यहेतुकं
 मुख्यं ज्ञानमेवेह नैकर्म्यपदार्थो न तु प्रज्यया । 'विविदिषन्ति
 यज्ञेन' इत्यत्रापि जिगमिषत्यश्वेन जिघांसत्यसिनेत्यादाविव
 तृतीयान्तस्य धात्वर्थेनैवान्वयादश्वादीनां गमनादाविव यज्ञा-
 दीनां वेदन एवान्वयो ज्ञेयः । एतमेवेति श्रुतिस्तु विविदि-
 षां संन्यासाभिप्रायेण प्रवृत्ता । 'एतं वै तमात्मानं विदित्वा
 ब्राह्मणाः पुत्रैषणायाश्च वितैषणायाश्च लोकैषणायाश्च द्युत्या-
 याथ भिक्षाचर्यं चरन्ति' इति ज्ञानपरिपाकार्यस्य जीव-
 न्मुक्तिमुखार्थस्य वा याज्ञवल्क्यादिभिरनुष्ठितस्य विद्वत्संन्या-
 सस्यापि शास्त्रे दर्शनात् । असंन्यासिनो ज्ञानमेव नोत्पद्यत
 इति प्राचामाग्रहो विक्षेपककर्मत्यागरूपसंन्यासविषयो न
 तु काषायपरिधानमात्रविषयः । गर्गाद्व्याधवासिष्ठादीनाम-
 तथाविधानामपि ज्ञानोत्पत्त्यवगमादित्यास्तां तावत् । कर्म-
 भिरशोधितचित्तस्य मन्दबुद्धेः रागद्वेषादिग्रस्तस्यात्माना-
 त्मविवेकद्वारा चित्तरोधद्वारा वा नैकर्म्यप्राप्तिर्नास्तीति
 पूर्वार्थः । नन्वभयं सर्वभूतेभ्यो दत्त्वा नैकर्म्यमाचरोदिति
 केवलात्कर्मसंन्यासादपि नैकर्म्यसिद्धिः स्मर्यते तत्कथमुच्यते
 न कर्मणामनारम्भाच्चैकस्यै मस्तीति तत्राह—न चेति ।
 कर्मजचित्तशुद्धयभावे कृतादपि संन्यासाच्च मोक्षसिद्धिः ।
 उदाहृतस्मृतिस्तु चित्तशुद्धिपूर्वकसंन्यासाभिप्राया । न हि
 रागादिग्रस्तः सर्वभूतेभ्यः सर्वात्मनाऽभयं दातुमिष्टो

युक्तमुक्तं न च संन्यसनादेवेति ॥ ४ ॥ एतदेव प्र-
 षयति—न हीति । अवशः कर्मजशुद्धयभावादजितचित्तः
 कश्चिदपि जातु कदाचित् समाधिकालेऽपि क्षणमपि अकर्म-
 कृत् कर्माणि दुर्मनोरथादीनि अकुर्वन् हि प्रसिद्धं न तिष्ठति ।
 हि यस्मात् सर्वोऽपि लोकः प्रकृतिजैर्गुणैः सत्त्वरजस्तमोभि-
 स्वभावप्रभवैः रागद्वेषादिभिर्वा कर्म कायिकं वाचिकं
 मानसिकं वा कार्यतेऽवश्यं तत्र प्रवर्त्यते ॥ ५ ॥ ननु
 संन्यासपूर्वकं ध्यानेनैव चित्तशुद्धिमपि सम्पादयिष्यामि ।
 किं कर्मभिरित्याशङ्क्याह—कर्मेन्द्रियाणीति । यो विमू-
 ढात्मा रागाद्याक्रान्ताचित्तः कर्मेन्द्रियाणि वागादीनि संन्यस्य
 निगूढ आस्ते । एकान्ते ध्यानापदेशेनोपविशति स मिथ्या-
 चारः । तस्य तदासननियमनादिकमाचरणं मिथ्या अलीक-
 मेव । निष्फलत्वात् । तत्र हेतुः इन्द्रियार्थान्मनसा स्मर-
 णिति । यतः इन्द्रियार्थान् शब्दादीन् श्रोत्रादिभिर्गृह्णाति
 मनसा च स्मरति अतो मिथ्याचारः स विषयांश्चित्तन्यो-
 गनिष्ठात्मानो लोकेऽभिव्यनक्त्यतः कपटीत्यर्थः । तस्मा-
 त्कर्मभ्यतिरिक्तचित्तशुद्धयुपायो नास्तीति भावः ॥ ६ ॥
 यस्तु पूर्वस्मान्मिथ्याचाराद्विलक्षणः पुरुषधौरेय इन्द्रियाणि
 मनसा सह नियम्य रागद्वेषवियुक्तानि कृत्वा कर्मेन्द्रियैः
 कर्मयोगमारभते । हे अर्जुन, सः कर्मफले स्वर्गादावैहिके वा
 शब्दादावसक्तोऽनासक्तोऽतो विशिष्यते पूर्वस्मादाधिको
 भवतीत्यर्थः ॥ ७ ॥ नियतमिति । यस्मादेवं तस्मात्क-
 नियतं सन्ध्योपासनादिकमैव कुरु । यद्वा । नियतं नियमेन
 त्वं कर्म नित्यकाम्यसाधारणं यत्पापनिवर्तकत्वभावं तत्तदेव
 कुरु । हि यस्मात् अकर्मणः सकलकर्मेन्द्रियनिग्रहेण तदक-
 रणात् चित्तजयशून्यात्कर्मैव ज्यायः प्रशस्ततरम् । अपि च
 ते तव क्षत्रियस्य अकर्मणः सत्यामपि चित्तशुद्धौ सर्वकर्म-
 त्यागिनः शरीरयात्रा देहव्यवहारो न प्रसिद्ध्येत् मैद्यचर्या-
 यामनधिकारात् । ब्राह्मणाः 'पुत्रैषणायाश्च वितैषणायाश्च
 लोकैषणायाश्च द्युत्यायाथ भिक्षाचर्यं चरन्ति' इति संन्यास-
 विधायके वाक्ये 'राजा राजसूयेन स्वाराज्यकामो यजेत'-
 इत्यत्र राजपदब्रह्मणपदस्य विवक्षितस्वार्थत्वात् 'चत्वार
 आश्रमा ब्राह्मणस्य त्रयो राजन्यस्य द्वौ वैश्यस्य' इति
 स्मृतेश्च । अन्यत्रायुक्तं पारिव्राज्यं प्रकृत्य—

'मुखजानामयं धर्मो वैष्णवं लिङ्गधारणम् ॥

बाहुजानां धर्मो वैष्णवं लिङ्गधारणम् ॥ ८ ॥

यज्ञार्थात् कर्मणो ऽन्यत्र लोकोऽयं कर्मबन्धनः ।
तदर्थं कर्म कौन्तेय मुक्तसङ्गः समाचर ॥ ९
सहयज्ञाः प्रजाः सृष्ट्वा सहोवाच प्रजापतिः ।
अनेन प्रसविष्यध्वमेष वोऽस्त्विष्टकामधुक् ॥ १०
देवान् भावयतानेन ते देवा भावयन्तु वः ।
परस्परं भावयन्तः श्रेयः परमवाप्स्यथ ॥ ११
इष्टान् भोगान् हि वो देवा दास्यन्ते यज्ञभाविताः
तैर्दत्तान्प्रदायैभ्यो यो भुङ्क्ते स्तेन एव सः ॥ १२

यज्ञशिष्टाशिनः सन्तो मुच्यन्ते सर्वकिल्बिषैः ।
भुञ्जते ते त्वघं पापा ये पचन्त्यात्मकारणात् ॥ १३
अन्नाद्भवन्ति भूतानि पर्जन्यादन्नसंभवः ।
यज्ञाद्भवति पर्जन्यो यज्ञः कर्मसमुद्भवः ॥ १४
कर्म ब्रह्मोद्भवं विद्धि ब्रह्माक्षरसमुद्भवम् ।
तस्मात्सर्वगतं ब्रह्म नित्यं यज्ञे प्रतिष्ठितम् ॥ १५
एवं प्रवर्तितं चक्रं नानुवर्तयतीह यः ।
अघायुरिन्द्रियारामो मोघं पार्थ स जीवति ॥ १६

ननु 'कर्मणा बध्यते जन्तुः' इति कर्मणां बन्धकत्वस्मृतेः
कथं समुद्धं मां तत्र नियोजयसीत्याशङ्क्याह—यज्ञार्थादिति ।
यज्ञः परमेश्वराराधनम् । यज देवपूजायामिति धात्वर्थानुग-
मात् । तदर्थं 'यज्ञो वै विष्णुः' इति श्रुतेर्विष्णुर्वा तदाराध-
नार्थं यत्कर्म ततोऽन्यत्र कर्मणि स्वर्गादर्थे प्रवृत्तोऽयं लोकः
कर्मबन्धनः कर्मणा बध्यते न त्वीश्वराराधनार्थेन, अतस्तदर्थ-
मीश्वराराधनार्थं कर्म वर्णाश्रमोचितं हे कौन्तेय, मुक्तसङ्गः
'फलाभिलाषशून्यः सन् समाचर सम्यक्कुरु ॥ ९ ॥ एतदेवा-
र्थवादेन द्रढयति—सहेति । यज्ञैः सहेति सहयज्ञाः ।
'वोपसर्जनस्य' इति पक्षे सादेशाभावः । कर्माधिकृता इति याव-
त् । प्रजावैवर्णिका अनेन यज्ञेन प्रसविष्यध्वं प्रसवो वृद्धिस्तां
लभध्वम् । एष यज्ञो वो युष्माकमिष्टकामधुक् इष्टार्थपूर्वकोऽ-
स्तु ॥ १० ॥ इष्टार्थपूर्कत्वमेवाह । देवानिति—भावयत
तर्पयत । अनेन देवतापूजात्मकेन यज्ञेन वः युष्मान् भावयन्तु
वृष्ट्यादिदानेन परस्परं भावयन्तो देवाश्च यूयं च श्रेयः परं
वाप्स्यथ ॥ ११ ॥ किं च इष्टान् पुत्रपश्वादीन् वः
युष्मभ्यं एभ्यो देवेभ्यस्तद्दानेन वः ग्रीहिपश्वाज्यादीन्
अप्रदाय अदत्त्वा देवतोद्देशेन द्रव्यत्यागात्मकं यागं
नित्यनैमित्तिकरूपं वैश्वदेवाग्निहोत्रजातेष्ट्यादिरूपमकृत्वे-
त्यर्थः । अदत्त्वा यो भुङ्क्ते स स्तेन एव ॥ १२ ॥
ये तु यज्ञशिष्टाशिनः वैश्वदेवादिशेषाज्भोजनशीलाः सन्तः
ऋणापाकरणात् ते मुच्यन्ते सर्वकिल्बिषैः प्रमादकृतैर्वि-
हिताकरणानिमित्तैः पञ्चसूनानिमित्तैर्वा । ये त्वात्मका-
रणात् स्वार्थमेव पचन्ति न तु पञ्चमहायज्ञार्थं ते पापाः
स्वयं पापरूपा एव सन्तः पापमेव भुञ्जते तथा च
स्मृतिः—

'कण्ठनी पेवणी चुल्ली उदकुंभी च मार्जनी ।

पञ्चसूना गृहस्थस्य ताभिः स्वर्गं न विन्दति' इति

'पञ्चसूनाकृतं पापं पञ्चयज्ञैर्न्यपोहति' इति च ।

श्रुतिश्च—'इदमेवास्य तत्साधारणमन्नं यदिदमद्यते स य
एतदुपास्ते न स पाप्मनो व्यावर्तते' (मिश्रप्रयोगसूत्रम्) इति ।
मन्त्रवर्णोऽपि—'मोघमन्नं विन्दते अप्रचेताः सत्यं ब्रवीमि

वध इत्स तस्य । नार्यमणं पुष्यति नो सखायं केवलाधो
भवति केवलादी' इति ॥ १३ ॥ जगच्चक्रप्रवृत्तिहेतुत्वादपि
कर्म कर्तव्यमित्याह—अन्नादिति । अन्नात्रेतीरूपेण परिण-
तात् भूतानि प्राणिशरीराणि भवन्ति । अन्नं च पर्जन्यात् ।
एतत्प्रसिद्धमेव—'यज्ञाद्भवति पर्जन्यः' ।

'अग्नौ प्रास्ताहुतिः सम्यगादित्यमुपतिष्ठते

आदित्याज्जायते वृष्टिर्बृष्टेरन्नं ततः प्रजाः' इति स्मृतेः ।
यज्ञो देवताराधनजो धर्मः कर्मभ्यो यागहोमदानादिभ्यः
समुद्भवतीति कर्मसमुद्भवः ॥ १४ ॥ कर्म ब्रह्मोद्भवं वेदो-
द्भवं वेद एव धर्मं प्रमाणं न तु पाखण्डादिप्रणीतागमः ।
ब्रह्म वेदोऽपि अक्षरसमुद्भवम् । 'अस्य महतो भूतस्य
निःश्वसितमेतद्यद्वेदो यजुर्वेदः' इत्यादिश्रुतेः । साक्षात्पर-
मेश्वरादेवोत्पन्नोऽतो न तत्र भ्रमविप्रलम्भकत्वादिदोषाक्रान्त-
पाखण्डादिवाक्यवदप्रामाण्यशङ्काऽस्तीति भावः । यस्मादेवं
तस्मात्सर्वस्मिन् देशे काले च वर्तमानं ब्रह्म वेदः । एतेन
वेदस्य नित्यत्वं शब्दस्य विभुत्वं च दर्शितम् । नित्यं नियमेन
यज्ञे प्रतिष्ठितं तार्पयेण पर्यवसन्नम् ॥ १५ ॥ भवत्वेवं ततः
किं फलितमित्यत आह—एवमिति । भूतानामादौ
वेदाधिगमस्ततः कर्मानुष्ठानं ततो देवानां तृप्तिस्ततो वृष्टि-
स्ततोऽन्नं ततो भूतानि तेषां वेदाधिगम इत्येवंहंपं चक्र-
मिव चक्रं निरन्तरमावर्तमानं जगद्यन्त्रानिर्वाहकं नानुवर्त-
यति नानुतिष्ठति सः अघायुः पापजीवनः इन्द्रियारामो न
तु धर्माराम आत्मारामो वा मोघं व्यर्थं दंशमशकादिवत्
जीवति । यस्त्वेतदनुवर्तयति स जगदुपकारको धन्य इति
भावः । तथा च श्रुतिः—'अथो अयं वा आत्मा सर्वेषां
भूतानां लोकः स यज्जुहोति ययजते तेन देवानां लोकोऽ-
थ यदनुब्रूते तेन ऋषीणामथ यत् पितृभ्यो निवृणाति यत्प्र-
जामिच्छति तेन पितृणामथ यन्मनुष्यान्वापयते यदेभ्योऽ-
शन्नं ददाति तेन मनुष्याणामथ यत्पशुभ्यस्तृणोदकं विन्दति
तेन पशूनां यदस्य गृहेषु श्वापदा वयास्यापिपीलिकाभ्य
उपजीवन्ति तेन तेषां लोकः' इति ॥ १६ ॥

यस्त्वात्मरतिरेव स्यादात्मतृप्तश्च मानवः ।
 आत्मन्येव च सन्तुष्टस्तस्य कार्यं न विद्यते ॥ १७
 नैव तस्य कृतेनार्थो नाकृतेनेह कश्चन ।
 न चास्य सर्वभूतेषु कश्चिदर्थव्यपाश्रयः ॥ १८
 तस्मादसक्तः सततं कार्यं कर्म समाचर ।
 असक्तो ह्याचरन् कर्म परमाप्नोति पूरुषः ॥ १९
 कर्मणैव हि संसिद्धिमास्थिता जनकादयः ।
 लोकसंग्रहमेवापि संपद्यन् कर्तुमर्हसि ॥ २०
 यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते लोकस्तदनुवर्तते ॥ २१
 न मे पार्थास्ति कर्तव्यं त्रिषु लोकेषु किञ्चन ।
 नानवाप्तमवाप्तव्यं वर्त एव च कर्मणि ॥ २२
 यदि ह्यहं न वर्तेयं जातु कर्मण्यतन्द्रितः ।
 मम वर्तमानुवर्तन्ते मनुष्याः पार्थ सर्वशः ॥ २३
 उत्सीदेयुरिमे लोका न कुर्या कर्म चेदहम् ।
 सङ्करस्य च कर्ता स्यामुपहन्यामिमाः प्रजाः ॥ २४
 सक्ताः कर्मण्यविद्वांसो यथा कुर्वन्ति भारत ।
 कुर्याद्विद्वांस्तथाऽसक्तश्चिकीर्षुर्लोकसंग्रहम् ॥ २५

एवमीश्वरेण वेदयज्ञपूर्वकं जगच्चक्रं प्रवर्तितमशैरधिकृतैरनुवर्ति-
 तव्यामित्युक्तम् । अस्याननुवर्तने च महान् प्रत्यवाय उक्तः । स
 ब्रह्माविदमपि स्पृशेदिति संभावितामाशङ्कां परिहरति-यस्त्वि-
 ति । आत्मन्येव रतिः प्रीतिर्यस्य न तु स्यादौ स तथा ।
 नत्वात्मनि प्रीतिः प्राणिमात्रस्यानौपाधिकी अस्ति प्रत्युत
 तदर्थत्वेनैव स्यादधिष्वपि प्रीतिर्भवतीत्यत उक्तमात्मतृप्त
 इति । आत्मनैव परमानन्दरूपेण तृप्तो न मिष्टानादिना ।
 ननु मन्दाग्निरपि स्यादौ न रमते, नापि मिष्टान्नं तृप्यति
 अत उक्तमात्मन्येव च सन्तुष्ट इति । मन्दाग्निर्हि धातुवृद्धिं
 जाठरोद्दीपनं च कामयमान औषधाद्यर्थमितस्ततो धावति न
 त्वात्मन्येव तुष्यति । विद्वांस्तु रतितृप्तिरुत्थारात्मनैवानु-
 भवति । न स्यन्नधनादिभिरिति तस्य कार्यं कर्तव्यं
 किमपि नास्ति । क्रियाप्राप्त्यस्य कस्याचिदप्यर्थस्याभावात्
 ॥ १७ ॥ एतदेवाह-नैवेति । तस्यात्मरतेः कृतेन कर्मणा
 अर्थः प्रयोजनं नास्ति, स्वर्गादौ लिप्साभावात् मोक्षस्य
 चाक्रियासाध्यत्वात् । 'नास्त्यकृतः कृतेन' इति श्रुतेः ।
 अकृतो मोक्षः कृतेन कर्मणा नास्तीति श्रुत्यर्थः । अकृतेन
 विरुद्धकर्मणाऽपि अर्थो नरकादिरस्य नास्ति । अत्र
 कृताकृतशब्दौ मित्रामित्रपदवत्परस्परविरुद्धार्थवाचितया
 पुण्यपापवचनौ ये तु अकृतेनेति भावे निष्ठा । नित्याकरणात्
 गर्हितत्वरूपो वा प्रत्यवायप्राप्तिरूपो वा कश्चनार्थो विदुषो
 नास्तीति व्याचक्षते । तेषामप्यभावात् । भावोत्पत्तेरभ्यु-
 पगमान्नित्यानां काले यदन्यदविहितं क्रियते तत एव प्रत्य-
 वायोत्पादो वक्तव्य इति घट्टकृत्वां प्रभातवृत्तान्त आपद्यते ।
 अत्रोपपत्तिमाह-न चेति । चो हेतौ । यस्मात्
 आत्मरतेः सर्वभूतेषु चेतनाचेतनेषु उत्तममध्यमाधमेषु
 कश्चिदपि अर्थव्यपाश्रयः सुखभोगात्मकप्रयोजना-
 मिसंक्लेशो नास्ति । आत्मरतित्वादेव निष्कामत्वाद्विदुषः
 पुण्यपापफलसंक्लेशो नास्तीत्यर्थः ॥ १८ ॥ यस्मा-
 न्निष्कामस्य कर्मलेपो नास्ति तस्मात्त्वमपि असक्तः फला-
 सक्तित्यस्यः सततं सर्वदा कार्यमवश्यकर्तव्यं कर्म नित्य-
 नैमित्तिकं समाचर । हि यस्मात् असक्तः कर्माचरन् पर

मोक्षं सत्त्वशुद्धिद्वारेणाप्नोति ॥ १९ ॥ अत्र शिष्टाचारं
 प्रमाणयति-कर्मणेति । कर्मणैव सह संसिद्धिं श्रवणादि-
 साध्यां ज्ञाननिष्ठां गन्तुमास्थिताः प्रवृत्ताः जनकादयस्त्वा-
 दशाः क्षत्रियाः न तु संन्यासेन । ननु शुद्धचित्तस्य मम
 नास्ति कर्मापेक्षेत्याशङ्क्याह-लोकेति । लोकस्य संग्रहः
 स्वधर्मं प्रवर्तनम् । ननु स्वप्रयोजनाभावेऽपि केवलं लोक-
 संग्रहार्थं चेत्कर्म कर्तव्यं तदा विदुषां ब्राह्मणानामपि
 संन्यासो न स्यात् यतानेव संन्यासधर्मान् ग्राहयितुं तेषां
 संन्यास इति चेदजुनेऽपि न तदृष्टवारितमस्ति । ननु
 क्षत्रियस्य संन्यासेऽधिकारो नास्तीति चेत् लिङ्गधारणेऽ
 धिकाराभावेऽपि भरतकृषभादिवद्विक्षेपकर्मत्यागमात्रेऽधि-
 कारात् वार्तिके- 'सर्वाधिकारविच्छेदि' ज्ञानं चेदभ्युपेयते ।
 कुतोऽधिकारनियमो व्युत्थाने क्रियते बलात् इति विद्वत्सं-
 न्यासे क्षत्रियादेरन्यधिकारस्य साधितत्वात् । अतो
 लोकसंग्रहो न मुख्यं कर्म प्रयोजनमिति चेत्सत्यम् । 'न मे
 पार्थास्ति कर्तव्यम्' इति स्वदृष्टान्तेनाधिकारिकत्वादजुन
 एवैवं नियोज्यते न क्षत्रियमात्रमिति तुष्यतु भवान् ॥ २० ॥
 कर्मणि वर्ते एव अहं कर्म करोम्येवेत्यर्थः ॥ २२ ॥ यद्यहं
 कर्मणि न वर्तेयं तर्हि मनुष्याः ममैव वर्तमानुवर्तन्ते अनु-
 वर्तेरन् कर्म न कुर्वारित्यर्थः । अतन्द्रितोऽनलसः सर्वशः
 सर्वप्रकारैः ॥ २३ ॥ ततश्च किमित्यत आह-उत्सीदे-
 युरिति । यद्यदाचरतीत्यादेरपरा योजना न केवलं लोक-
 संग्रहं पश्यन् कर्तुमर्हसि अपि तु श्रेष्ठाचारत्वादर्पात्याह-
 यद्यदिति । तथा च मम श्रेष्ठस्य यादृश आचारस्तादृश
 एव मदनुवर्तिना त्वयाऽनुष्ठेयः न स्वातन्त्र्येणान्य इत्यर्थः ।
 कीदृशस्तवाचारो यो मयाऽनुवर्तनीय इत्याकांक्षायां न मे
 पार्थेत्यादिभिस्त्रिभिः श्लोकैस्तत्प्रदर्शनमिति मधुसूदन-
 श्रीपादाः ॥ २४ ॥ यदि नादृश एव त्वं कृतार्थोऽसि
 तथाऽपि परानुग्रहार्थं कर्माणि कुर्वित्याह-सक्ता इति ।
 कर्मणि कर्मपले । कुर्वन्ति कर्माणीति शेषः । असक्त
 इति शब्दः ॥ २५ ॥

न बुद्धिभेदं जनयेदज्ञानां कर्मसङ्गिनाम् ।
जोषयेत् सर्वकर्माणि विद्वान् युक्तः समाचरन् २६
प्रकृतेः क्रियमाणानि गुणैः कर्माणि सर्वशः ।
अहङ्कारविमूढात्मा कर्ताऽहमिति मन्यते ॥ २७
तत्त्ववित्तु महाबाहो गुणकर्मविभागयोः ।

विद्वान् अज्ञानां कर्मस्वासक्तानां बुद्धिभेदं बुद्धेश्चालनं न
जनयेत् नोत्पादयेत् किंतु तान् सर्वाणि कर्माणि जोषये-
त्सेवेयेत् । कथम् । युक्त आहतो भूत्वा समाचरन् ॥ २६ ॥
अविद्वान् कथं कर्मसु सज्जत इत्यत आह—प्रकृतेरिति ।
प्रकृतेः पारमेश्वर्याः सत्त्वरजस्तमोगुणात्मिकायाः ‘देवात्म-
शक्तिं स्वगुणैर्निगूढाम्’ इति श्रुतिप्रसिद्धायाः शक्तेर्गुणैः कार्य-
कारणसंघातात्मकैः क्रियमाणानि कर्माणि अहङ्कारेण स्वस्मि-
न्नध्यस्तेन विमूढः तदीयान् कर्तृत्वादीनात्मधर्मत्वेन पश्यन्
आत्मनश्च असंज्ञानन्दसंविद्रूपतामपश्यन् आत्मा अहङ्कारेण
विमूढश्चासावात्मा चेति विग्रहः । अहं कर्माणि कर्मणां
कर्तेति मन्यते कर्मध्यासेन । कर्ताऽहमिति तृन्प्रत्ययस्तेन
‘न लोकाव्ययनिष्ठाखलर्थतृनाम्’ इति षष्ठीनिषेधः । अन्यथा
तृत्प्रत्यये कर्मणां कर्ताहमिति षष्ठ्या भाष्यम् ॥ २७ ॥
एवं सक्तस्य कर्माचरणं प्रदर्शयसक्तस्य तत्प्रदर्शयति—
तत्त्वविदिति । गुणकर्मविभागयोः गुणविभागस्य कर्म-
विभागस्य च तत्त्वविदिति भाष्यम् । नाहं गुणात्मक इति
गुणेभ्य आत्मनो विभागः । नाहं कर्मात्मक इति कर्मभ्य-
श्चात्मनो विभागः । तयोर्गुणकर्मविभागयोस्तत्त्वं वेत्तीति
श्रीधरः । मधुसूदनस्तु गुणाः देहेन्द्रियान्तःकरणानि
अहंकारास्पदानि कर्माणि च तेषां व्यापारभूतानि मम-
कारास्पदानि गुणकर्मेति द्वन्द्वैकवद्भावः । विभज्यते सर्वेषां
जडानां भासकत्वेन पृथक् भवतीति विभागः स्वप्रकाश-
रूपोऽसंग आत्मा गुणकर्म च विभागश्चेति द्वन्द्वः । तयो-
र्जडाजडयोस्तत्त्वं यो वेत्ति सः गुणाः करणात्मकाः गुणेषु
विषयेषु वर्तन्ते इति मत्वा न सज्जते कर्तृत्वाभिनिवेशं
न करोतीत्यर्थः । गुणविभागस्य कर्मविभागस्य च तत्त्व-
विदिति पक्षे गुणकर्मणोरित्येव सिद्धे विभागपदं व्यर्थमिति ।
यद्वा । यस्तत्त्ववित् सः ‘गुणाः गुणेषु वर्तन्ते’ इति मत्वा
गुणविभागे कर्मविभागे च न सज्जते इति योजना ।
गुणानां सत्त्वरजस्तमसां विभागो बुद्धयहङ्कारज्ञानेन्द्रियकर्म-
न्द्रियविषयरूपेण विभज्यावस्थानं तस्मिन्न सज्जते इदमह-
मिति न मन्यते । तथाहि । शरीरे गौरेऽहं गौरोऽस्मि,
हस्ताभ्यामात्मे मयेदमात्तमिति, चक्षुषा दृष्टे मयेदं दृष्टमिति
अहङ्कारेणाभिमतं ममेदमित्यभिमान्यते । बुद्धौ विक्रियमाणा-
यामहं सुखीति च सर्वेषु बुद्ध्यादिषु विभज्य गृह्यमाणेष्वपि

गुणा गुणेषु वर्तन्त इति मत्वा न सज्जते ॥ २८
प्रकृतेर्गुणसंमूढाः सज्जन्ते गुणकर्मसु ।
तानकृत्स्नविदो मन्दान् कृत्स्नविन्न विचालयेत् ॥
मयि सर्वाणि कर्माणि संन्यस्याध्यात्मचेतसा ।
निराशीर्निर्ममो भूत्वा युध्यस्व विगतज्वरः ॥ ३०

प्रत्येकं प्रत्यक्त्वमध्यस्याहमिदमिति ममेदं कर्मेति च मन्यते।
एतेन कर्मविभागोऽप्यावश्यकत्वेन व्याख्यातः । अन्यथा
चिदात्मन्येवादानादिकर्तृत्वं दुःखादिमत्त्वं चापत्तिरिति ।
अयं च कर्मविभागः श्रुत्याऽपि दर्शितः । ‘अन्धो मणिम-
विन्दत् तमनङ्गुलिरावयदग्रीवः प्रत्यमुब्रतमजिह्वो असंयत’
इति । अन्धः स्वयंप्रकाशहीनोऽपि चक्षुरादिर्मणि रूपादिकं
विषयमविन्दत्प्रकाशयति । अनङ्गुलिः काष्ठलोष्टादिवत्
जडत्वात् स्वयं कर्म कर्तुमशक्तोऽपि पाण्यादिः आषयत्
आसीद्व्यत् विषयं उपादत्ते । अग्रीवः छिन्नशिरस्कवन्निर्ज-
वोऽहङ्कारस्तं प्रत्यमुब्रत् ग्रीवायां धारयति मयेदं लब्धमिति
मन्यते । अजिह्वो धीधातुः जडत्वात्स्वयं स्वगतसुखदुःखयोः
पट इव स्वगतरूपादेः प्रकाशने असमर्थोऽपि अहं सुखी दुःखी-
ति चानुभवति । तथा च आत्मानात्मनोर्नोर्थात्म्यज्ञो व्यावृत्ते-
ष्वहङ्कारादिषु तत्कर्मसु चाभिमानादिषु कुसुमेषु सूत्रमिवा-
नुवर्तमानमात्मानं तेभ्यः पृथक्भूतं जानन् गुणा धीचक्षु-
रादयो गुणेषु दुःखरूपादिषु वर्तन्ते न त्वात्मेति मत्वा न
सज्जतेऽहमेव हस्तादिसङ्घातरूपो ममेवेदमादानादिकं कर्मेति
न सक्तो भवतीत्यर्थः ॥ २८ ॥ एवं सक्तासक्तयोः कर्माणि
विभज्य सक्तकर्मानुवादपूर्वकं न बुद्धिभेदं जनयेदज्ञानाभि-
त्युपक्रान्तमुपसंहरति—प्रकृतेरिति । गुणैरहङ्कारादिभिः
स्वस्मिन्नध्यस्तैः संमूढः एकीभावेन अभेदाध्यासेन मूढास्तु
प्रकृतेः प्रकृतिसंबन्धिषु गुणेषु देहादिषु कर्मसु गमनादिषु
च सज्जन्ते । अहमयं ब्राह्मणो ममेवेदं यज्ञादिकं कर्मेति
सज्जन्ते सक्ता भवन्ति । तान् मूढत्वात् अकृत्स्नविदः आत्म-
ज्ञानहीनान् आत्मविद्धि कृत्स्नवित् । ‘आत्मनो वा अरे
दर्शनेन श्रवणेन मत्या विज्ञानेनेदं सर्वं विदितम्’ इति श्रुतेः ।
मन्दान् शास्त्रार्थग्रहणासमर्थान् कृत्स्नवित् आत्मविन्न विचाल-
येत् कर्मनिष्ठातो न प्रच्यावयेत् तेषामुभयग्रहत्वापत्तेः । प्रकृते-
र्गुणैः संमूढाः गुणानां कर्मसु सज्जन्त इति प्राचां योजना
॥ २९ ॥ मयीति । त्वं तु अज्ञो मुमुक्षुश्च मयि सर्वा-
न्तर्यामिणि सर्वाणि कर्माणि संन्यस्य समर्थं अध्यात्म-
चेतसा आत्मानमधिकृत्य प्रवृत्तं शास्त्रमध्यात्मं तत्र प्रवणेन
चेतसा शाकपार्थिव्यादिवन्मध्यमपदलोपी समासः आत्मा-
नात्मविवेकवृत्तेत्यर्थः । ईश्वरप्रेरितोऽहं करोमीत्यनया बुद्ध्या
निराशाः फलमनिच्छन् निर्ममो लब्धे ममत्वाभिमान-

ये मे मतामिदं नित्यमनुतिष्ठन्ति मानवाः ।
 श्रद्धावन्तोऽनसूयन्तो मुच्यन्ते तेऽपि कर्मभिः ३१
 ये त्वेतदभ्यसूयन्तो नानुतिष्ठन्ति मे मतम् ।
 सर्वज्ञानविमूढांस्तान्विद्धि नष्टानचेतसः ॥ ३२
 सदृशं चेष्टते स्वस्याः प्रकृतेर्ज्ञानवानपि ।
 प्रकृतिं यान्ति भूतानि निग्रहः किं करिष्यति ३३
 इन्द्रियस्येन्द्रियस्यार्थं रागद्वेषौ व्यवस्थितौ ।
 तयोर्न वशमागच्छेत्तौ ह्यस्य परिपन्थिनौ ॥ ३४

शून्यश्च भूत्वा युध्यस्व विगतज्वरो विशोकः सन् ॥३०॥ ये
 म इति । येऽन्येऽपि त्वादृशाः मे मम मतं असक्त्या कर्मानु-
 ष्ठानं अनुतिष्ठन्ति अनुवर्तन्ते मानवाः श्रद्धावन्तः अनसूयन्तः
 अत्र दोषमपश्यन्तः तेऽपि स्वकर्मभिर्मार्गधर्माख्यैः मुच्यन्ते
 ॥३१॥ विपक्षे दोषमाह—ये त्विति । सर्वशब्द ईश्वराची ।
 ‘सर्वं समाग्राहि ततोऽसि सर्वः’ इति निर्वचनात् । तस्य
 ज्ञाने विषये विशेषेण मूढान् पारोक्ष्येणापि ते ईश्वरमजा-
 नन्तो देहमात्रनिष्ठास्तान् नष्टान् स्वर्गापवर्गश्रष्टान् अचेतसः
 विवेकशून्यान् ॥ ३२ ॥ ननु ते चेत्तव मतं नानुतिष्ठन्ति ।
 तर्हि कथं तवान्तर्यामित्वमित्यत आह—सदृशमिति ।
 स्वस्याः प्रकृतेः स्वकीयस्य प्राग्भवीयधर्माधर्मसंस्कारस्य
 सदृशमनुरूपं ज्ञानवानपि चेष्टते किमु मूर्खः । ‘पश्चादिभि-
 श्चाविशेषात् इति न्यायात् । तस्मात्प्रकृतिं यान्ति अनुसरन्ति
 भूतानि प्राणिनस्तत्र मम वाऽन्यस्य वा निग्रहः किं
 करिष्यति, न किमपि । अहमपि पूर्वकर्मापेक्षयैव तान् प्रवर्त-
 यामीति भावः ॥ ३३ ॥ एवं तर्हि पुरुषस्य स्वातन्त्र्या-
 भावादिधिनिषेधशास्त्रं व्यर्थमित्याशंक्याह—इन्द्रियस्येति ।
 इन्द्रियस्येन्द्रियस्येति द्विवचनं वीप्सायां प्रतीन्द्रियं स्वे स्वेऽर्थे
 शब्दादौ वचनादौ च विषये रागद्वेषौ अनुकूले रागः प्रति-
 कूले द्वेषश्च व्यवस्थितौ नित्यसंबद्धौ तत्र तयोर्वशं नागच्छेदिति
 शास्त्रस्याभ्यनुज्ञा पुरुषस्य च तदनुष्ठाने स्वातन्त्र्यमस्ति । हि
 यतः तौ रागद्वेषावेवास्य प्राणिनः परिपन्थिनौ विरोधिनौ
 दृष्टद्वारेण प्रवर्तकत्वात् । न तु प्रकृत्यनुसारी ईश्वरोऽस्य परि-
 पन्थी । तस्य वैषम्यादिदोषापत्तेः । अयं भावः—यथा ह्यस्त-
 नेन स्वाज्ञोल्लङ्घनजेनापराधेन कुपितो राजाऽपराधिनं हि
 निगडादौ निग्रहार्तुं स्वीयान् भटान् प्रवर्तयति स एवाद्य-
 तनेन दानमानेन प्रसादित एनं तेषामेव भटानामाधिपत्ये
 नियुङ्क्ते । एवं पूर्वकर्मानुसारी ईश्वरो रागादिद्वारा पुरुषं
 बाधमानोऽपि विधिप्रतिषेधशास्त्रानुसारिणा तेनैव भक्ति-
 ध्यानप्राणिधानेनावर्जितः एनं रागादिजये नियुङ्क्ते तस्मा-
 द्धिधिप्रतिषेधशास्त्रस्य नानर्थक्यं पुरुषस्य स्वातन्त्र्यसत्त्वात्
 नापीश्वरे वैषम्यादिकं प्राणिकर्मायत्तत्वादिति ॥

श्रेयान् स्वधर्मो विगुणः परधर्मात्स्वनुष्ठितात् ।
 स्वधर्मे निधनं श्रेयः परधर्मो भयावहः ॥ ३५
 अर्जुन उवाच ।
 अथ केन प्रयुक्तोऽयं पापं चरति पुरुषः ।
 अनिच्छन्नपि वार्ष्णेय बलादिव नियोजितः ॥ ३६
 श्रीभगवानुवाच ।
 काम एष क्रोध एष रजोगुणसमुद्भवः ।
 महाशनो महापाप्मा विद्ध्येनमिह वैरिणम् ॥ ३७

यस्मादेवं तस्मात् श्रेयान् प्रशस्ततरः स्वधर्मः स्वस्य वर्णा-
 श्रमानुरूप्येण ईश्वरेण विहितत्वात् विगुणो हिंसादिमिश्रो-
 पि किञ्चिदङ्गहीनोऽपि परधर्मात् हिंसादिदोषरहितपरधर्मा
 पेक्षया स्वनुष्ठितात् सर्वाङ्गोपसंहारेण सम्यगनुष्ठितादपि स
 एव श्रेयान् स्वधर्मे युद्धादौ निधनं मरणमपि श्रेयः । विहित-
 त्वात् । परस्य धर्मो भैक्षचर्यादिर्भयावहः । क्षत्रियस्य तव-
 निषिद्धत्वात् । तस्मात्स्वतन्त्रेण त्वया स्वधर्म एवानुष्ठेय
 इति भावः ॥ ३५ ॥ ईश्वरो धर्माधर्मौ रागद्वेषौ वा पुरुषस्य
 प्रवर्तकौ भवतः इत्यात्मनोऽस्वातन्त्र्यं मन्वानोऽर्जुन उवाच—
 अथ केनेति । केन ईश्वरादीनामन्यतमेनान्येन वा प्रयुक्तः
 प्रवर्तितः सन्नयं पुरुषः पापमनिष्टं चरति करोति । अनिच्छ-
 न्नित्यनेन रागद्वेषयोः प्रवर्तकत्वं निरस्तम् । सति हि रागे इच्छा
 भवति अत इच्छाया अभावाद्वागाभावः । रागस्याप्रवर्तकत्वे
 तन्मूलभूतसंस्कारहेत्वोर्धर्माधर्मयोरप्रवर्तकत्वं ततश्च तस्मा-
 पेक्षस्य ईश्वरस्यापीति सर्वेषामाक्षेपः तस्मान्मुख्यं प्रवर्तकं
 यत्तद्वाच्यमित्यर्थः । बलादिव नियोजितः विष्टि-
 गृहीत इवेत्यर्थः ॥ ३६ ॥ अत्रोत्तरं काममय एवायं पुरुष
 इत्यादिश्रुतिसिद्धं भगवानुवाच—काम एष इति । एष
 प्रसिद्धः कामः । ‘सोऽकामयत जाया मे स्यादथ प्रजाये-
 याथ वित्तं मे स्यादथ कर्म कुर्वीय’ इति श्रुतेरिदं मे भूया-
 दिदं मे भूयादिति तीव्राभिलाषहेतुभूतश्चेतसोऽनवस्थितत्वा-
 पादको वृत्तिविशेषः । स च चैतोरूप एव । ‘कामः
 संकल्पः’ इत्युपक्रम्य ‘एतत्सर्वं मनः’ इत्युपसंहारात् स एष
 कामः केनचिन्निमित्तेन प्रतिहतः क्रोधरूपेण परिणमतेऽतः
 क्रोधोऽभिज्वलनात्माप्येष एव । तमेनामिह शरीरेऽन्तः-
 स्थितं वैरिणं विद्धि । कुतो वैरी । यतः रजोगुणसमुद्भवः ।
 रजो रज्जनात्मकः प्राकृतो गुणस्तस्य गुणौ कार्यभूतौ तृष्णा-
 सङ्गौ तावेव उद्भवौ यस्य सः । रजःकार्यत्वात् दुःखैकफलोऽ-
 यमतो वैरी । यद्वा । रजोगुणस्य लोभप्रवृत्त्यादिलक्षणस्य समु-
 द्भवो यस्मात् । ननु विषयाभिलाषात्मकः कामो विषयार्प-
 णेन शाम्यति । विषयस्य दौर्लभ्यनिश्चये स्वत एव वा निव-
 र्तेत इति चेन्न । ननु स्वप्रदर्शनाभिलाषादित्याशङ्क्याह—महाशनो

धूमेनाव्रियते वहिर्यथाऽऽदर्शो मलेन च ।
 यथोल्बेनावृतो गर्भस्तथा तेनेदमावृतम् ॥ ३८
 आवृतं ज्ञानमेतेन ज्ञानिनो नित्यवैरिणा ।
 कामरूपेण कौन्तेय दुष्पूरेणानलेन च ॥ ३९
 इन्द्रियाणि मनो बुद्धिरस्याधिष्ठानमुच्यते ।

एतैर्विमोहयत्येष ज्ञानमावृत्य देहिनम् ॥ ४०
 तस्मात्त्वमिन्द्रियाण्यादौ नियम्य भरतर्षभ ।
 पाप्मानं प्रजहि ह्येनं ज्ञानविज्ञाननाशनम् ॥ ४१
 इन्द्रियाणि पराण्याहुरिन्द्रियेभ्यः परं मनः ।
 मनसस्तु परा बुद्धिर्यो बुद्धेः परतस्तु सः ॥ ४२

महापाप्मेति । महद्वातुमपारणीयमशनमस्य स तथा ।
 यथोक्तम्-

‘ न जातु कामः कामानामुपभोगेन शाम्यति ।
 हविषा कृष्णवर्त्मैव भूय एवामिवर्धते ’ इति ।
 ‘ यत् पृथिव्यां ब्रीहियवं हिरण्यं पशवः स्त्रियः ।
 नालमेकस्य तत्सर्वमिति मत्वा शमं ब्रजेत् ’ इति ।

तथा महापाप्मा अत्युग्रः । स हि सहस्रशः प्रबोधितोऽपि
 न निवर्तते । तद्वदयमपि दुश्चिकित्स्यः । महाशनत्वाच्चायं
 वैरी दानसाध्यो नापि सामभेदसाध्यः अत्युग्रत्वात् । अतो
 हन्तव्य एवेति ॥ ३७ ॥ अस्य वैरित्वमेव विवृणोति-
 धूमेनेत्यादिना । उल्बेन गर्भवेष्टनेन जरायुणा । तेन
 कामेन इदं वक्ष्यमाणं ज्ञानमावृतम् । आवरणीयस्य त्रैविद्या-
 त्तदनुगुणं दृष्टान्तत्रयं ज्ञेयम् ॥ ३८ ॥ आवृतमिति ।
 ज्ञानमन्तःकरणसत्त्वम् । ‘ ह्रीर्धर्माभिरित्येतत्सर्वं मन एव ’
 इति श्रुतेः । एतेन कामेन रजोगुणात्मकेन आवृतं ज्ञानिनः
 अन्तःकरणविशिष्टस्य प्रमातुर्नित्यवैरिणा कामरूपेण दुष्पूरेण
 बुरयितुमयोग्येन । अयं हि पूर्यमाणोऽनर्थानेव प्रसेवेत् ।
 अनलेन अथापि पूर्यते चेत् अनलः नास्त्यलं पर्याप्तिर्यस्य
 स तथा तेनानलेन । न ह्यनलः काष्ठैस्तर्पयितुं शक्यः किं तु
 वर्धत एव तद्वदयमपीत्यर्थः । अयं भावः-अन्तःकरणसत्त्वं
 हि बाह्वित् प्रकाशात्मकं तत्सहजेन कामेन बाहिरिव धूमेना-
 वृतं चेत् प्रमातात्मनर्थं पातयति । अन्यथा तदेव स्वभाव-
 शुद्धत्वाद्विवेकवैराग्योपगं भूत्वा तमुद्धरेत् । अतोऽयं
 कामो ज्ञानिनो नित्यवैरीति ॥ ३९ ॥ किञ्च-इन्द्रियाणीति ।
 अयमर्थः-इन्द्रियमनोबुद्धयो हि कामेनाधिष्ठिता बाह्यार्थ-
 प्रवणा भवन्ति । तैश्च तथाभूतैरयं कामो ज्ञानं चिदाकाश-
 रूपमादर्शतलप्रख्यं, यत्र योगिनो व्यवहितं विप्रकृष्टमतीत-
 मनागतं वा पश्यन्ति । यथोक्तमाचार्यैः ‘ विश्वं दर्पण-
 दृश्यमाननगरीतुल्यं निजान्तर्गतं पश्यन्त्यात्मनि ’ इति । निजा-
 न्तर्गतं शरीरान्तर्गतमात्मनि हादार्काशाख्ये ब्रह्मणि । तत्
 मलेनादर्शमिवावृत्य देहिनं देहाभिमानिनं विशेषेण मोह-
 यति । विशब्दाद्देहाभिमानशून्यं योगिनमपि व्युत्था-
 नावस्थायां किञ्चिन्मोहयतीति गम्यते इति । अक्षरयोजना
 स्पष्टा ॥ ४० ॥ तस्मादिति । यस्मादिन्द्रियाण्यस्याधि-
 ष्ठानं सामन्तस्येव गिरिदुर्गादिकं तस्मात्ताव्येव नियम्य


वशीकृत्य एनं कामं हि निश्चयेन प्रजहि प्रकर्षेण नाशय ।
 गिरिदुर्गादीन् स्वायत्तीकृत्येव तत्स्थं सामन्तं व्रन्ति राजान-
 स्तद्वत् । हन्तव्यत्वे हेतुः पाप्मानमत्युग्रं, तत्रापि हेतुः ज्ञान-
 विज्ञाननाशनमिति । ज्ञानस्य शास्त्राचार्योपदेशजस्य
 परोक्षस्य विज्ञानस्य निदिध्यासनपरिपाकजस्यापरोक्षस्य च
 नाशनम् ॥ ४१ ॥ न केवलं बाह्येन्द्रियजयेनैव कृतार्थत्वं
 किं तु मनोबुद्धयोरपि जयः कर्तव्यः कामस्य समूलोच्छेदाय ।
 त्रिप्राकारदुर्गस्थस्य सामन्तस्येवाभ्यन्तरप्राकारद्वयजयेन ।
 अतो मनोबुद्धयोर्यार्थं योगं दर्शयति-इन्द्रियाणीति । अत्र
 परत्वं सूक्ष्मत्वेन कारणत्वेन वा बोद्धव्यम् । इन्द्रियाणि चक्षुरा-
 दीनि पराणि स्वाविषयेभ्यः पृथिव्यादिस्वाश्रयसहितेभ्यो
 गन्धादिभ्यो वित्तपुत्रशरीरेभ्यश्च तेषां तत्कारणत्वात् तथा
 च कौषीताकिनः समामनन्ति ब्राह्मणे-‘ प्राणेभ्यो देवा देवे-
 भ्यो लोकाः ’ इति । व्युच्चरन्तीत्यनुषज्यते । प्राणेभ्य
 इन्द्रियेभ्यो देवास्तदधिष्ठात्र्यो देवता उत्पद्यन्ते । देवेभ्यश्च
 लोका भूतभौतिका उत्पद्यन्त इति श्रुत्यर्थः । इन्द्रियेभ्यः
 परं मनः । ‘ मनसा ह्येव पश्यति मनसा शृणोति ’ इति
 श्रुतेरिन्द्रियाणां मनोविकारत्वात् । तेन बाह्यार्थेभ्य इन्द्रि-
 याण्याकृष्य मनसि प्रविलापनीयानीति दर्शितम् । केवलं
 परत्वमात्रप्रतिपादने प्रयोजनाभावात् । मनसस्तु परा
 बुद्धिः । ‘ तस्माद्वा एतस्मान्मनोमयात् अन्योऽन्तर आत्मा
 विज्ञानमयः ’ इति श्रुतेः । मनसः प्रविलापनं तत्कारणे बुद्धौ
 कर्तव्यमित्यर्थः । समष्टिबुद्धेरप्यत्रैवान्तर्भावः । यो बुद्धेः
 परतस्तु सः । यस्तु-तुशब्दो भास्यवर्गाद्बुद्धयोदर्भा-
 सकस्य ज्ञानस्य वैलक्षण्यं गमयति । यो बुद्धेरपि परतः स
 ज्ञानपदामिधेयः कामेन उल्बेन गर्भ इव आवृत इति ।
 व्यवहितेन संबंधः । तथा च श्रुतिः-

‘ यच्छेद्वाङ्मनसां प्राज्ञस्तद्यच्छेज्ज्ञान आत्मनि ।

ज्ञानमात्मनि महति तद्यच्छेच्छान्त आत्मनि ’ इति

एतदुक्तं भवति-वागादिबाह्येन्द्रियव्यापारमुत्सृज्य मनो-
 मात्रेणावतिष्ठेत । मनोऽपि विषयविकल्पाभिसुखं ज्ञानात्म-
 शब्दोदितायां बुद्धौ धारयेत् । तामपि महत्यात्मनि समष्टि-
 बुद्धौ धारयेत् । तत् तं महान्तमात्मानं शान्ते निष्कले
 परास्मिन् ज्योतिषि प्रत्यगात्मानि धारयेदिति ॥ ४२ ॥

एवं बुद्धेः परं बुद्ध्वा संस्तभ्यात्मानमात्मना । जहि शत्रुं महाबाहो कामरूपं दुरासदम् ॥ ४३ ॥
इति श्रीमहाभारते भीष्मपर्वणि भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-
संवादे कर्मयोगो नाम तृतीयोऽध्यायः ॥ ३ ॥ पर्वणि तु सप्तविंशोऽध्यायः ॥ २७ ॥



२८

श्रीभगवानुवाच ।

इमं विवस्वते योगं प्रोक्तवानहमव्ययम् ।
विवस्वान्मनवे प्राह मनुरिक्ष्वाकवेऽब्रवीत् ॥ १ ॥
एवं परंपराप्राप्तमिमं राजर्षयो विदुः ।
स कालेनेह महता योगो नष्टः परंतप ॥ २ ॥
स एवायं मया तेऽद्य योगः प्रोक्तः पुरातनः ।
भक्तोऽसि मे सखा चेति रहस्यं ह्येतदुत्तमम् ॥ ३ ॥

अर्जुन उवाच ।

अपरं भवतो जन्म परं जन्म विवस्वतः ।
कथमेतद्विजानीयां त्वमादौ प्रोक्तवानिति ॥ ४ ॥
श्रीभगवानुवाच ।
बहूनि मे व्यतीतानि जन्मानि तव चार्जुन ।
तान्यहं वेद सर्वाणि न त्वं वेत्थ परंतप ॥ ५ ॥

योगफलमाह-एवमिति । आत्मानं मनः हार्दाकाशेऽपि
तत्स्थान्नित्यान् कामान् कामयान्, श्रूयते हि दहरविद्यायां
हार्दाकाशं प्रकृत्य-‘यच्चास्येहास्ति यच्च नास्ति सर्वं तदत्र
गत्वा विन्दते’ इति तत्रत्यानां कामानां सर्वं, तेषां च
सत्यत्वं ‘त इमे सत्याः कामाः’ इति श्रुतेः । आत्मानं
मनः आत्मना मनसैव बुद्धयैव वा संस्तभ्य निर्वृत्तिकं कृत्वा
बुद्धेः परं परमात्मानं बुद्ध्वा समूलघातं कामरूपं शत्रुं शात-
यितारं जहि नाशय । हे महाबाहो इति संबोधयस्तत्राशे
तव सामर्थ्यमस्तीति दर्शयति । अयमर्थः—यावत्काममूल-
स्याज्ञानस्योच्छेद आत्मतत्त्वज्ञानेन क्रियते तावत्पर्यन्तं
कामस्य निर्मूलोच्छेदो न भवतीति बुद्धेः परं बुद्ध्वा कामो
नाशनीयः । तस्मिंश्च नष्टे संसारानर्थोच्छेदो भवतीति ।
दुरासदं परबोधं विना दुःखेनापि नाशयितुमशक्यम् ।
उपायः कर्मनिष्ठाऽत्र प्राधान्येनोपसंहृता ॥
उपेया ज्ञाननिष्ठा तु तद्गुणत्वेन कीर्तिता ॥ ४३ ॥
इति श्रीमहाभारते भीष्मपर्वणि नैलकण्ठीये भारतभावदीपे
तृतीयोऽध्यायः ॥ ३ ॥

२८

अध्यायद्वयोक्तेऽर्थेऽप्रामाण्यशङ्का माभूदिति विद्यावंशसंप्र-
दायमान्मनश्च भ्रमविप्रलंभकत्वादिनिरासायेश्वरत्वं सर्वज्ञत्वं
च दर्शयति-इममित्यादिना । इमं सांख्ययोगं कर्मयोगरूपोपाय-
सहितं संसन्ध्यासमिति भाष्यम् । इमं सन्ध्यापासनादिनिर्वि-
कल्पकसमाध्यनुष्ठानान्तं कर्मयोगं ज्ञाननिष्ठोपसर्जनं पारित्रा-

ज्यानधिकारिणां राज्ञामेव योग्यं विवस्वते सूर्याय मण्डल-
मिमानिने सर्वेषां क्षत्रियाणामादिभूतायाहमादित्यान्तर्यामी
‘य एषोऽन्तरादित्ये हिरण्यमयः पुरुषो दृश्यते हिरण्यदमश्रुर्हि-
रण्यकेश आप्रणखात्सर्व एव सुवर्णस्तस्य यथाकम्पासं पुण्डरी-
कमेवमक्षिणी तस्योदिति नाम’ इत्यादिश्रुतिप्रसिद्धः । प्रोक्त-
वान् पुरा अव्ययमविच्छिन्नसंप्रदायं तेनानादित्वमपि । मनवे
स्वपुत्राय । विवस्वान् प्राह इक्ष्वाकवे मनुः स्वपुत्रायाब्रवीत्
॥ १ ॥ एवमिति । एवं परंपराप्राप्तमिक्ष्वाकोर्निमिनाभागा-
दिक्रमेण राजर्षयो जनकाजातशत्रुनैकेत्यप्रभृतयो राजानः, ऋष-
यश्च सनकवसिष्ठाद्याः सूक्ष्मार्थदर्शिनस्ते, राजान एव ऋषय-
इति वा अविदुर्ज्ञातवन्तः । ‘सिजभ्यस्तविदिभ्यश्च’ इति लङो
ज्ञेर्जुम् । नष्टः अदर्शनं गतः ॥ २ ॥ स इति । अद्य संप्रदायविच्छेदे
सति । भक्तः शरणागतः । सखा प्रीतिविषयः । रहस्यं गोप्य-
मभक्तादिभ्यो न देयमन्यथा निर्वाया विद्या भवेदित्यर्थः
तथा च मंत्रवर्णः—

‘विद्या ह वै ब्राह्मणमाजगाम

गोपाय मा शेवधिष्टेऽहमास्मि ॥

असूयकायानृजवेऽयताय

न मा ब्रूया वीर्यवती तथा स्याम्’ इति ॥ ३ ॥

भगवद्देहस्य वसुदेवादुःपतिं मन्वानोऽर्जुन उवाच—

अपरमिति । अपरं अर्वाकालिकं परं बहुकालिकं विजा-
नीयम् । यद्यपि शब्दादयमर्थो ज्ञातस्तथाऽपि विरुद्धस्य
वाक्यस्याबोधकत्वात्कथमेतद्विजानीयमित्युक्तम् पदयोजना
स्पष्टा ॥ ४ ॥ स्वदेहस्याजत्वं साधयितुं स्वस्य सर्वज्ञत्वं
तावदाह—बहूनीति । स्पष्टार्थः श्लोकः ॥ ५ ॥

अजोऽपि सन्नद्ययात्मा भूतानामीश्वरोऽपि सन्
प्रकृतिं स्वमाधिष्ठाय संभवाम्यात्ममायया ॥ ६
यदा यदा हि धर्मस्य ग्लानिर्भवति भारत ।
अभ्युत्थानमधर्मस्य तदाऽऽत्मानं सृजाम्यहम् ७
परित्राणाय साधूनां विनाशाय च दुष्कृताम् ।

किं तर्हि योगिनां सर्वज्ञत्वप्रसिद्धेस्त्वं जातिस्मरो जीवोऽसी-
त्याशङ्क्याह—अज इति । देहानिष्कृष्टस्याजत्वाव्ययत्वे
न त्वेवाहं जातु नासमित्यत्र साधिते, इह तु देहविशिष्ट-
स्यैव ते उच्येते । ईश्वरोऽपीत्यनेन देहानिष्कृष्टस्यास्मदा-
देरपीश्वरत्वं तत्त्वमस्यहं ब्रह्मास्मीत्यादिश्रुतिप्रसिद्धमतो देह-
विशिष्टस्यैवाजत्वमित्यत्वे दृढीक्रियेतेऽन्यथानीश्वरत्वप्रसं-
गात् । न ह्यादित्यान्तर्यामिणः परमेश्वरस्य हिरण्यश्मश्रुत्वा-
दिविशिष्टो देहो जन्मव्ययवानिति वक्तुं शक्यम् । अकर्मज-
त्वात् । कर्मफलस्य हि पराकाष्ठा हिरण्यगर्भं शरीरप्राप्तिः । न
च 'पुरुषो ह वै नारायणोऽकामयत अत्यतिष्ठेयं सर्वाणि
भूतानि अहमेवेदं सर्वं स्यामिति स एतं पुरुषमेधं पञ्च-
रात्रं यश्चक्रतुमपश्यत्' इत्यादिना ज्ञातपथे नारायणाख्यस्य
परमात्मनः ।

‘सहस्रशीर्षा पुरुषः सहस्राक्षः सहस्रपात् ॥

स भूमिं विश्वतो वृत्वाऽत्यतिष्ठद्दशानुलम्' इति ।

‘पादोऽस्य सर्वा भूतानि त्रिपादस्यामृतं दिवि’

इति च पुरुषसूक्तप्रतिपाद्यस्य सर्वाणि भूतान्यति-
क्रम्य स्थितस्येश्वरस्यापि शरीरं पञ्चरात्राख्यकर्मविशेषफल-
मिति श्रूयत इति वाच्यम् । तत्र नारायणशब्देन हिरण्यग-
र्भस्यैव विवक्षितत्वात् । न हि परमेश्वरस्य पूर्णकामस्य
सर्वानतिक्रम्य स्थितस्य पुनरत्यतिष्ठेयं सर्वाणि भूतानीति
कामना भवति । ननु परमेश्वरेऽपि कामना दृष्टा 'सोऽ
कामयत बहुस्यां प्रजायेय' इति चेत् श्लाघनीयप्रज्ञो देवानां
प्रियो यत 'आप्तकामस्य का स्पृहा' इति श्रुतेः 'लोकवत्तु
लीलाकैवल्यम्' इति न्यायाच्च निस्पृहस्य लीलयाैव ब्रह्माण्ड-
कोटीः सृजतो भगवतो राजगोपालस्य कर्मकिंकरेण
कर्मणा सार्वार्थ्यं प्रार्थयता साम्यमापादयति । तस्माज्ज
कर्मफलं भगवतः शरीरमत एव न भौतिकं विराट्सूत्रा-
त्मातिरिक्तस्य भौतिकस्याभावात् । तस्माद्युक्तमजोऽपि
सन्निति । ननु तर्हि भगवच्छरीरस्य किमुपादानमविद्येति
चेन्न परमेश्वरे तदभावात् । जीवाविद्या चेन्न शुक्तिरजतादे-
रिव तुच्छत्वापत्तेः । चिन्मात्रं चेन्न चितः साकारत्वायोगात्
तथात्वे वा तस्यातीन्द्रियत्वापत्तिः । तस्मात्किमालम्बो भग-
वद्देहो देवकीगर्भप्रवेशजननबाल्यकौमारपौगण्डयौवनादिप्रती-
तिविषय इति चेच्छृणु—प्रकृतिं स्वमाधिष्ठाय संभवा-

धर्मसंस्थापनार्थाय संभवामि युगे युगे ॥ ८
जन्म कर्म च मे दिव्यमेवं यो वेत्ति तत्त्वतः ।
त्यक्त्वा देहं पुनर्जन्म नैति मामेति सोऽर्जुन ॥ ९
वीतरागभयक्रोधा मन्मथा मामुपाश्रिताः ।
बहवो ज्ञानतपसा पूता मद्भावमागताः ॥ १०

स्यात्ममायेति । अयमर्थः—जीवात्मानो ह्यनात्मभूतो
प्रकृतिं तेजोब्रह्मात्मिकां पञ्चभूतात्मिकां वा अधिष्ठाय संभ-
वन्ति जन्मादीर्लभन्ते । अहं तु स्वां प्रत्यगनन्यां प्रकृतिं
प्रत्यक्चैतन्यमेवेत्यर्थः । तदेवाधिष्ठाय न तूपादानान्तरं,
आत्ममायया स्वीयमायया संभवामि । यथा कश्चिन्मायावी
स्वयं स्वस्थानादप्रच्युतस्वभावोऽप्यदृश्यो भूत्वा स्थूलसूक्ष्म-
भूतान्यनुपादायैव केवलया मायया द्वितीयं मायाविनं
स्वसदृशमेव सूत्रमार्गेण गगनमारोहन्तं सृजति । एवमहं कूट-
स्थचिन्मात्रो ग्राह्यः स्वमायया चिन्मयमात्मनः शरीरं
सृजामि तस्य बाल्याद्यवस्थाश्च सूत्रारोहणवद्दर्शयामि । एता-
वांस्तु विशेषः—लौकिकमायावी मायामुपसंहरन् द्वितीयं
मायाविनमप्युपसंहरति । अहं तु तामनुपसंहरन् स्वविग्रह-
मपि नोपसंहरामीति । एवं हि सति हिरण्यश्मश्रुत्वादिल-
क्षणविग्रहयोगिनश्चैतन्यस्य 'अन्तस्तद्धर्मोपदेशात्'
इत्यादिन्यायासिद्धं विद्यदाद्युपादानत्वलक्षणं सर्वेश्वरत्वं युज्यते
नान्यथेति । तस्मात्सिद्धं परमेश्वरस्य मायामयं शरीरं
नित्यमित्येकेनैव देहेन विवस्वन्तमुपदिश्य त्वामप्युपदिशा-
मीति । अन्यत्रापि 'नित्यैव सा जगन्मूर्तिः' इति सावधारणं
प्रतिज्ञायते—

‘देवानां कार्यसिद्धयर्थमाविर्भवति सा यदा ॥

उत्पद्येति तदा लोके सा नित्याप्यभिधीयते' इति ।

नित्याया अप्याविर्भावापेक्षया सूर्यस्येव बाल्यादिकमुत्प-
त्त्याद्युपगम्यते । भाष्ये तु स्वां प्रकृतिं वैष्णवीं त्रिगुणा-
त्मिकां मायां अधिष्ठाय वशीकृत्य आत्ममायया संभवामि
देहवान् जात इवात्मनो मायया न परमार्थतो लोक-
वदिति व्याख्यातम् ॥ ६ ॥ कदा संभवसीत्यपेक्षा-
यामाह—यदेति । ग्लानिर्ह्रास अभ्युत्थानं वृद्धिः ॥ ७ ॥
किमर्थमात्मानं मायया सृजसीत्यत आह—परित्राणायेति ।
दुष्कृतां दुष्टं कर्म कुर्वतां पापिनां, संभवामि आविर्भवामि
॥ ८ ॥ जन्म मायामयं, कर्म साधुत्राणं, दिव्यं अप्राकृतं
यो वेत्ति स त्यक्त्वा देहं पुनः जन्म न प्राप्नोति, किंतु
मामेति मामेव प्राप्नोति । एतेन भगवतो जन्मानि कर्माणि
च भगवत्प्राप्तिकामेन गेयानीति दर्शितम् ॥ ९ ॥ एत-
स्यापि भगवत्प्राप्तेर्द्वारमाह—वीतेति । रागो—विषयेषु
प्रीतिः । भयं—स्वोच्छेदाशंका । क्रोधः—स्वपरपीडाहेतु-

ये यथा मां प्रपद्यन्ते तांस्तथैव भजाम्यहम् ।
मम वर्तमानुवर्तन्ते मनुष्याः पार्थ सर्वशः ॥ ११
काङ्क्षन्तः कर्मणां सिद्धिं यजन्त इह देवताः ।
क्षिप्रं हि मानुषे लोके सिद्धिर्भवति कर्मजा ॥ १२
चातुर्वर्ण्यं मया सृष्टं गुणकर्मविभागशः ।
तस्य कर्तारमपि मां विद्ध्यकर्तारमव्ययम् ॥ १३
न मां कर्माणि लिम्पन्ति न मे कर्मफले स्पृहा ।

रभिज्वलनम् । ते त्रयो वीताः येभ्यस्ते वीतरागभयक्रोधाः
अत एव मन्मयाः मदेकप्रधानाः । किं जारिणी यथा
ज्वास्मपि भर्तारं चाश्रिता योगक्षेमार्थं तद्वज्रेत्याह-मामु-
पाश्रिताः । ज्ञानतपसा ज्ञानमयं तप आलोचनं मम
जन्मकर्मणोः स्वरूपस्य च निरन्तरं चिन्तनम् । 'यस्य
ज्ञानमयं तपः' इति श्रुतिप्रसिद्धं ज्ञानतपः तेन पूताः सन्तो
मद्भावं मत्तादात्म्यं प्राप्ता इत्यर्थः ॥ १० ॥ ननु साध्व-
साध्वोद्घाणविनाशौ कुर्वतस्तव वैषम्यनैर्घृण्ये स्तोतः किं
तवास्मदादितुल्यस्य जन्मकर्मस्वरूपाणां चिन्तनेनेत्याशङ्क्याह-
—ये यथेति । ये मनुष्याः मां सर्वशरीरस्थं यथा येन
प्रकारेण शत्रुत्वेन मित्रत्वेन वा प्रपद्यन्ते प्राहुवन्ति । तांस्ते-
नैव प्रकारेणाहमपि भजामि अनुसरामि । ये तु मम वर्त-
मन्किन्ध्यानप्रणिधानात्मकमनुवर्तन्ते तान् ममात्मभूतांस्तथैव
सर्वशः सर्वैः प्रकारैरनुवर्तेऽहमिति योजना । ततश्च मद्भि-
भूते प्राणिजते यथा यः प्रीतिं द्वेषं वा करोति तस्मिन्
प्रतिबिम्बभूतेऽहमपि तथैव प्रीतिं द्वेषं च करोमि । बिम्ब-
पूजापरिभवौ प्रतिबिम्बे एव संक्रामतोऽतो न मम वैषम्य-
नैर्घृण्ये स्तः । तस्मात् श्रेयोर्थिना सर्वस्य कल्याणायैव यति-
तन्व्यमिति भावः । भाष्ये तु ये यथा येन प्रकारेण येन
प्रयोजनेन आर्ता जिज्ञासवोऽर्थार्थिनो ज्ञानिनो वा प्रति-
पद्यन्ते तांस्तथैव पीडापरिहारेण ज्ञानदानेन अर्थदानेन
मोक्षदानेन वाऽनुगृह्णामि । सर्वथा ते ममैव वर्तमानुवर्तन्त
इति अन्यदेवताभक्ता इति चैतद्व्याचक्ष्यते ॥ ११ ॥
काङ्क्षन्त इति । हि यस्मात् मानुषे लोके कर्मसिद्धिः
काम्यकर्मफलं पुत्रपश्वादिकं क्षिप्रं भवति न तु निष्काम-
कर्मजा चित्तशुद्धिः । अतो ये कर्मणां सिद्धिं फलं इहैव
क्षिप्रं काङ्क्षन्तः कांक्षमाणाः देवताः इन्द्रादीन् यजन्ते
तेऽपि ममैव वर्तमानुवर्तन्त इति पूर्वणान्वयः । वक्ष्यति
च—'येऽप्यन्यदेवताभक्ताः' इत्यादि ॥ १२ ॥ अन्यदेवता-
भक्ता अपि कस्मात्पुनः कारणात्तत्रैव वर्तमानुवर्तन्ते नान्य-
स्येत्यत आह—चातुर्वर्ण्यमिति । चतुर्णां वर्णानां हितं
चातुर्वर्ण्यं, गुणाश्च कर्माणि चेति गुणकर्म । द्वन्द्वैकवद्भावः ।
कर्माणि अग्निहोत्रादीनि, गुणाश्च द्रव्यदेवतादिरूपाः ।

इति मां योऽभिजानाति कर्मभिर्न स बध्यते ॥ १४
एवं ज्ञात्वा कृतं कर्म पूर्वैरपि मुमुक्षुभिः ।
कुरु कर्मैव तस्मात्त्वं पूर्वं पूर्वतरं कृतम् ॥ १५
किं कर्म किमकर्मेति कवयोऽप्यत्र मोहिताः ।
तत्ते कर्म प्रवक्ष्यामि यज्ज्ञात्वा मोक्ष्यसेऽशुभात् ॥
कर्मणो ह्यपि बोद्धव्यं बोद्धव्यं च विकर्मणः ।
अकर्मणश्च बोद्धव्यं गहनां कर्मणो गतिः ॥ १७

गशः साधारणासाधारणविभागेन । तथा हि । दानजपादिकं
सर्वसाधारणम् । अग्निहोत्रादिकं त्रैवर्णिकस्यैव न शूद्रस्य ।
राजसूयादिकं राज एव नेतरेषामिति विभागो दृश्यते ।
यतश्चातुर्वर्ण्यं गुणकर्म मया सृष्टं ततोऽन्यदेवतानामपि
मदुत्थत्वात्पुत्रप्रीत्या पितुरिव तत्प्रीत्या ममैव तृप्तिरस्ती-
त्यर्थः । यद्वा । गुणविभागशः कर्मविभागश इति योज्यम् ।
तथाहि । सत्त्वप्रधाना ब्राह्मणास्तेषां कर्म शमदमादिकम् ।
सत्त्वोपसर्जनरजःप्रधानाः क्षत्रियास्तेषां कर्म शौर्यादि ।
तमउपसर्जनरजःप्रधाना वैश्यास्तेषां कर्म कृष्यादि । रज-
उपसर्जनतमःप्रधानाः शूद्रास्तेषां कर्म शुश्रूषैव, इति
गुणकर्मविभागो दृश्यते तदा चातुर्वर्ण्यमिति स्वार्थं ध्येत् ।
चत्वारो वर्णाः गुणकर्मविभागशो मया सृष्टा इत्यर्थः ।
अन्यदेवताभक्ता अपि मदुत्कर्मकारित्वान्मद्भक्ता एवेति
भावः । ननु यथेवं त्वं स्वसन्ततितर्पणेन स्वाज्ञाकरणेन
प्रायसे तदर्थं च त्वया चातुर्वर्ण्यं सृष्टं तर्हि महान् संसारी
त्वमसीत्याशङ्क्याह—तस्येति । कर्तारं मायायोगात्
वस्तुतोऽकर्तारं अत एवाव्ययमविकारिणम् ॥ १३ ॥
ननु कर्तुरपि कथमकर्तृत्वमत आह—न मामिति ।
कर्मलेपोऽपि कृतो नास्तीत्यत आह—न मे इति । यः
कर्तृत्वाभिमानो स लिप्यते यस्तु फलेच्छुः स एवात्मनः
कर्तृत्वं मनुते इति फलेच्छाभावादकर्ता अकर्तृत्वाच्च न
लिप्यतेऽयं इति मां योऽभिजानाति स कर्मफलस्पृहा-
त्यागात् कर्माभिर्न बध्यते ॥ १४ ॥ एतदेव शिष्ट्याचार-
प्रदर्शनपूर्वकं ग्राहयति—एवं ज्ञात्वावेति । पूर्वतरं वेदोक्त-
त्वात् त्वधुना केनचित्कल्पितमित्यर्थः । पूर्वतरं प्रथमतरं
कृतमत्यावश्यकत्वादिति वार्थः ॥ १५ ॥ आवश्यकत्वेऽपि
न कर्मणो गतानुगतिकतयाऽनुष्ठानं कर्तव्यं किंतु 'ज्ञात्वा
कर्माणि कुर्वीत' इति वचनात्कर्माश्रितं किंचिद्विशेषं ज्ञाप-
यितुमुपोद्घातयति—किं कर्मेति । यतः कर्माकर्मणो
कवीनामपि दुर्निरूपे तत्तस्मात्ते तुभ्यं कर्म अकर्म चाकार-
प्रक्षेपेण ग्राह्यम् । ते उभेप्रवक्ष्यामि यत् द्वयं ज्ञात्वाऽशुभा-
त्संसारत् मोक्ष्यसे ॥ १६ ॥ एतज्ज्ञानमावश्यकमित्याह—
कर्मज्ञात्वा । तत्त्वं बोद्धव्यमस्तीति स्थलत्रयेऽपि तत्त्व-

कर्मण्यकर्म यः पश्येदकर्मणि च कर्म यः । स बुद्धिमान् मनुष्येषु स युक्तः कृत्स्नकर्मकृत्

१८

मस्तीति पदद्वयाध्याहारः कर्मणः शास्त्रविहितस्य। विकर्मणः प्रतिषिद्धस्य अकर्मणस्तूष्णीं भावस्य गहन। कर्मण इत्यत्र कर्मण इति त्रितयोपलक्षणं, कर्मविकर्मकर्मणां गतिर्याथात्म्यं तत्त्वं गहनम् ॥१७॥ यत्कर्मदेहतत्त्वं वक्ष्यामीति प्रतिज्ञातं तदाह-कर्मणीति। कर्मणि कर्मकर्मविकर्मकर्मके देहेन्द्रियादिव्यापारे आविद्यया प्रत्यगात्मनि आरोपिते सति तत्र अकर्म कर्माभावं नौस्थेन तीरतरौ चलने आरोपिते सति तत्त्वबुद्ध्या तत्र चलनाभावमिव यः पश्येत् । तथा 'चलं गुणवृत्त' इति न्यायेन त्रिगुणात्मकेषु देहेन्द्रियादिषु नित्यकर्मवत्सु यश्चन्द्रतारकादौ गत्यभावमिव तूष्णींभूतोऽहमस्मि न किञ्चिदकरोमीत्युच्यते अकर्मणि कर्माभावे कर्म तन्निग्रहाख्यप्रयत्नरूपं यः पश्यति स मनुष्येषु बुद्धिमान् तत्त्वदर्शी । आत्मनि भ्रान्तिजनितव्यापारस्य अनात्मनि च तादृशनिर्व्यापारत्वस्य बाधात् । स एव च युक्तो योगी कृत्स्नकर्मकृत् । कर्मयोगफलस्य तत्त्वज्ञानस्य, प्राप्तत्वादिति स्तुतिमात्रम् । आत्मनोऽकर्तृत्वं संपातस्यैव कर्तृत्वमिति भावयता कर्माणि कर्तव्यानीत्यर्थः । यद्यप्येतद्बहुधा प्रपञ्चितं 'अन्यक्तोऽयम्' इत्यादौ तथापि तत्त्वस्य दृश्यत्वात्पुनः पुनरुच्यत इति प्राञ्चः । यत्तु कर्मणि नित्ये परमेश्वरार्थेऽनुष्ठीयमाने बन्धहेतुत्वाभावादकर्ममिति यः पश्येत्तथाऽकर्मणि नित्यकर्मकरणे प्रत्यवायहेतुत्वेन कर्ममिति च यः पश्येत्स बुद्धिमानिति तदसंगतमेव । नित्यकर्मणि अकर्ममिति ज्ञानस्याशुभमोक्षहेतुत्वाभावात्प्रतिज्ञाज्ञानत्वेन तस्यैवाशुभत्वाच्च । न चैतादृशं मिथ्याज्ञानं बोद्धव्यं तत्त्वं, नाप्येतादृशज्ञाने बुद्धिमत्त्वादित्युपपत्तिरिति दिक् । येतु-कर्मणि ज्ञानकर्मणि दृश्ये जडे सद्रूपेण स्फुरणरूपेण वाऽनुरयुतं सर्वभ्रमाधिष्ठानं अकर्म अवेद्यं स्वप्रकाशचैतन्यं परमार्थदृष्ट्या यः पश्येत्, तथा अकर्मणि स्वप्रकाशे दृश्यस्तु नि कल्पितं कर्म दृश्यं मायामयं न परमार्थ इदिति यः पश्यति स बुद्धिमानिति परमार्थदर्शित्वाद्वास्तवैरेव गुणैः स्तूयत इत्यपि व्याचख्युः तदप्यसंगतमेव । कर्म कुरु कर्म प्रवक्ष्यामीत्यनुष्ठेयकर्मप्रस्तावे तत्त्वज्ञानानवसरात् । नापि 'कर्तुरीप्सततमं कर्म' इति पारिभाषिक्या कर्मसंज्ञया दृश्यस्य कर्मशब्दार्थत्वं प्रहीतुं शक्यम् । तस्या घुटिभादिसंज्ञानामिवागमार्थनिर्णयानहत्वादिति संक्षेपः । वस्तुतस्तु-कर्मणो ह्येति श्लोके कर्मविकर्मकर्मणां गतिशब्दितं पर्यवसानं गहनत्वाद्वोद्धव्यमित्युपपन्नं । तद्व्याख्यानं कर्मण्यकर्म यः पश्येत्स मनुष्येषु बुद्धिमानिति । तथा हि । कर्मणि कर्मकर्मविकर्मरूपे अकर्म तद्विपरीत्य

शास्त्रतो दृश्यते । यथा क्रतुः कर्मणि श्रद्धाहीनस्य कृतोऽप्यकृत एव भवतीत्यकर्मणि पर्यवस्यति । दाभिकस्य तु विकर्मणि पर्यवस्यति । यथोक्तम्—

‘अश्रद्धया हुतं दत्तं तपस्तप्तं कृतं च यत् ॥

असदित्युच्यते पार्थ न च तत्प्रेत्य नो इह’ इति ।

‘चत्वारि कर्माण्यभयंकराणि भयं प्रयच्छन्त्ययथाकृतानि । मानाग्निहोत्रमुत मानमौनं मानेनाधीतमुत मानयज्ञः’ इति च ।

एवमौदासीन्यमकर्मापि शक्त्यार्षार्पणानामावाहिक-र्मणि पर्यवस्यति । दीक्षितस्य भगवद्व्यानाद्यामक्तस्य वा स्वकाले पञ्चयज्ञाद्यकरणं 'दीक्षितो न ददाति' इत्यादिवचनात् 'सर्वधर्मान्परित्यज्य' इत्यादिवचनाच्च कर्मण्येव पर्यवस्यति । नित्यकर्मकाले प्रत्यवायहेतोरन्यस्याविहितस्याकरणात् । एवं विकर्मापि हिंसा 'अग्नीषोमीयं पशुमालभेत्' इति वचनायज्ञे कर्मैव भवति सैव ब्रूया नष्टे पशौ न कर्म । विध्यर्था निष्पत्तिः । नापि विकर्म कामकारेणाकृतत्वात् । किंतु परिशेषात् कृताऽप्यकृतैवेत्यकर्मणि पर्यवस्यति । एवं स्तेनप्रमोचनं तत्सू-थ्यानां कर्मापि राज्ञो विकर्म । 'स्तेनः प्रमुक्तो राजनि पापं मार्ष्टि' इति वचनात् तदेव यतीनामुपेक्षणीयत्वादकर्म । एवं हिंसाफलके सत्यादौ दानफलकेऽनृतादौ च विकर्मत्वमर्कत्वे बोध्ये । तस्मात्कर्माकर्माविकर्मरूपे कर्मणि अकर्म तद्विपरीत्यं यः पश्येत् स कार्याकार्यविभागज्ञो बोद्धव्यानामेषां प्रबोधात् बुद्धिमानित्युच्यते । तथा किं कर्मेति श्लोके यत्र कवीनामपि मोहोऽस्ति, यथोश्च ज्ञानमशुभमोक्षहेतुस्ते कर्माकर्माणी प्रवक्ष्यामीत्युपपन्नं तद्व्याख्यानमकर्माणि च कर्म यः पश्येत्स युक्त इति । चकारो दर्शनद्वयसमुच्चयार्थः । तेन यो बुद्धिमान्यु-क्तश्च स एव कृत्स्नकर्मकृत् न त्वेकैक इत्यपि ज्ञेयम् । तथाहि अकर्मणि स्पन्दशून्ये कूटस्थे वस्तुनि कर्म सस्पन्दं बाह्यं विय-दादि आभ्यन्तरं प्रमात्रादिकं चाधाराधेयभावेन वा, उपादानोपादेयभावेन वा, अधिष्ठानाध्यस्तभावेन वा, पश्यन्तः शास्त्रविदः कर्माणि कुर्वन्ति । तत्राद्यः सांख्यः असङ्गे मायि सङ्घातधर्म एव सन् कर्त्रादिरविवेकात् स्फटिके लौहित्यमिव भातीति मन्यते । द्वितीयस्तु कनककुण्डलवत् ब्रह्मोद्भवं सर्वं ब्रह्मैवेति कर्म तत्साधनादिकं अहं च ब्रह्मैवेति भावयन् करोति । एतौ युक्तावप्यतिबुद्धिमानप्ययुक्तः करोति तस्य सर्वं असदेव भवति न त्वशुभमोक्षाय । 'यो वा एतदक्षरं गार्ग्यविदित्वाऽसिंश्लोके यजति ददाति तपस्तप्यतेऽपि बहूनि वर्षसहस्राण्यन्तवदेवास्य तद्भवति' इति श्रुतेः । यस्तु युक्तोऽपि निर्बुद्धित्वादकार्यमपि करोति

यस्य सर्वे समारम्भाः कामसंकल्पवर्जिताः ।
ज्ञानाग्निदग्धकर्माणं तमाहुः पण्डितं बुधाः ॥ १९ ॥
त्यक्त्वा कर्मफलासङ्गं नित्यतृप्तो निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥ २० ॥
निराशीर्यतचित्तात्मा त्यक्तसर्वपरिग्रहः ।
शारीरं केवलं कर्म कुर्वन्नाप्नोति किल्बिषम् ॥ २१ ॥

स प्रत्यवेति । पापाश्लेषनिमित्तस्यापरोक्षज्ञानस्याभावात् ।
अनयोश्चाविद्याविद्याशब्दितयोः कर्मपरोक्षज्ञानयोः समुच्चयः
श्रूयते 'विद्यां चाविद्यां च' इति मन्त्रे । यद्वा । द्विविधं कर्मणि
कर्मदर्शनं परोक्षमपरोक्षं च । तत्राद्यवान् ज्ञानकर्मसमुच्चयानु-
ष्ठाता बुद्धिमानुच्यते । अपरोक्षमपि द्विविधं, उपास्यसाक्षा-
त्काररूपं तत्त्वसाक्षात्काररूपं च । तत्रायमपि व्याकृताव्याकृ-
तरूपोपास्यभेदेन द्विविधम् । तत्रापि व्याकृतं सूत्रं कार्यम् ।
तद्दर्शा विगतदेहाहङ्कारत्वात् योगशास्त्रे विदेह उच्यते ।
अव्याकृतं कारणं तद्दर्शा प्रकृतिलय उच्यते । अनयोरुपास-
नयोः संभवासंभवसंज्ञयोः समुच्चयो विधीयते 'अन्यदेवाहुः
संभवात्' इत्यादिना । सोऽयं युक्त इत्युच्यते । अस्याप्यग्रे कर्त-
व्यमवशिष्टं स्तीति नायमपि कृत्स्नकर्मवृत् । किंतु यस्य
कर्मवाधेनाकर्मदर्शनं मुख्यमास्ति स एव कृतकृत्यत्वान्मुख्यः
कृत्स्नकर्मकृदिति । एतेष्वार्यो मनुष्येषु देवाभिमानिष्वेव
बुद्धिमानित्यक्रान्तदर्शित्वादाकविरेव । मध्यमौ क्रान्तदर्शिना-
वपि तत्त्वविषये मूढत्वात् कवयोऽप्यत्र मोहिता इत्युक्तौ ।
एतयोर्व्यवधानेनाशुभान्मुक्तिः । उत्तमस्तु जीवन्नेवाशुभा-
न्मुक्त इति श्लोकार्थः प्रतिभाति । 'व्याख्यातुरपि मे नास्ति
भाष्यकारेण तुल्यता । गुहावद्योतिनोऽप्यस्ति किं दीपस्या-
र्कतुल्यता' । यद्वा । कर्माकर्मणां वक्तव्यत्वेन बोद्धव्यत्वेन
चोपक्षिप्यात्र तयोर्लक्षणप्रदर्शनमुचिमतो यदकर्मणा विशे-
षितं तदेव कर्म नान्यादिति कर्मलक्षणम् यच्च कर्मणा
विशेषितं तदेवाकर्मैत्यकर्मलक्षणमिति व्याख्येयम् । अक्षरार्थस्तु
—कर्म यज्ञादिकं ससाधनं तत्राकर्म स्पन्दश्च न्यूनं कूटस्थं ब्रह्म
यः पश्येत् कर्मतदङ्गेषु ब्रह्मदृष्टिमध्यस्थेत् ।

‘अहं क्रतुरहं यज्ञः स्वधाऽहमहमौषधम् ।

मन्त्रोऽहमहमेवाज्यमहमग्निहं हुतम्' ॥

इत्युक्तप्रकारेण । अन्यथा यत्कृतं तद्व्याचक्षरूपमेवातो गहना
कर्मणो गतिः । किं तदकर्म यत्कर्मण्यध्यस्यत इत्याकांक्षायां
यत्रैतत्कर्म पुण्यपापात्मकं दृश्यते । 'पुण्यो वै पुण्यं कर्मणा
भवति पापः पापेन' इति तत्फलं च सुखदुःखादिकं अहं
सुखी अहं दुःखाति स प्रत्यक्चेतनोऽकर्म तत्रैवेदं कर्म
अस्पन्दे स्पन्दात्मकमसर्पं सर्प इवाध्यस्तामिति यः पश्येदिति ।
अयं भावः । —यथा रज्ज्वामध्यस्तं सर्पं पश्यन्नायं सर्पो
रज्जुरियमिति वाक्यात्तस्य रज्जुत्वं विक्षेपप्राबल्यादप्रतिपद्य-
मानो नरः सर्पमिमं रज्जुदृष्ट्योपास्येति ॥ २० ॥

चोपासनादार्थं सर्पं विस्मृत्य रज्जुतत्त्वमेव विन्दति ।
यस्तु वाक्यादेव रज्जुतत्त्वं विन्दति न तस्य प्रत्ययावृत्ति-
लक्षणया उपास्यया प्रयोजनमस्ति । एवमकर्मण्यध्यस्तं
कर्त्रादि तत्त्वमसीतिवाक्याद्व्याधित्वाऽकर्मप्रतिपत्तिर्भवति
शुद्धसत्त्वस्य । अन्यस्य तु कर्त्रादीनेवाकर्मदृष्ट्या उपासी-
नस्य भावनादादर्थ्याकर्त्रादिरूपतिराधानेनाकर्मतत्त्वप्रति-
पत्तिरिति । यद्वा । अर्मणाव अकर्मण्यपि विकर्मसहिते अकर्म
दृष्टिर्माभूदित्याशंक्याह—कर्मणीति । विहिताकरणे प्रति-
षिद्धाचरणे च कर्मदृष्टिरेव भवेत् । अकर्मतो विभ्यत् कर्म
ब्रह्मदृष्ट्या कुर्यान्न त्वकर्मापि तादृशदृष्ट्या कुर्यादित्यर्थः ॥ १८ ॥
अविदुषां कर्मण्यकर्मभावनां ब्रह्मयितुं विदुषां कर्मदर्शनं
स्तौति—यस्य सर्वे समारम्भाः इत्यादिभिः षड्भिः । यस्य
विदुषः सर्वे समारभ्यन्त इति समारम्भाः कर्माणि । कामेन
फलेच्छया, संकल्पेन अहमिदं करोमीत्यभिमानेन च वर्जिता-
तं ज्ञानाग्निना कर्मादावकर्मादिदर्शनेन दग्धानि अङ्कुरी
भावाच्छावितानि कर्माणि शुभाशुभानि येन तं पण्डितं
बुधा आहुः ॥ १९ ॥ ननु प्रायश्चित्तेनैव ज्ञानाग्निना पूर्व-
कर्मदाहेऽपि क्रियमाणं तत्फलाय भवेदित्यत आह—त्यक्त्वे-
ति । आत्मलाभेन नित्यतृप्तत्वात् फलासंगं, त्यक्त्वा निरा-
श्रयत्वात् । अहङ्काराद्याश्रयेण हि कर्म क्रियते । निराश्रयो
निरहङ्कारो यस्मात् ततः कर्मसंगं अहं करोमीत्य-
भिमानं च त्यक्त्वा कर्मणि लौकिके वैदिके वा अभितः
सर्वाङ्गोपसंहारेण प्रवृत्तोऽपि स नैव किञ्चित्करोति । अतोऽस्य
क्रियमाणमपि कर्म न फलाय प्रभवतीत्यर्थः ॥ २० ॥
नन्वेतस्माद्गौणाकर्मकरणदकरणं मुख्यमेव तद्वरमित्याशंक्य
गृहस्थस्य तत्प्रत्यवायावहमिति व्यतिरेकमुखेनाह—
निराशीरिति । यो निष्परिग्रहः स्त्र्यादिपरिग्रहरहितः
संन्यासी स चेन्निराशीर्योगैश्वर्यमप्यनिच्छन् यतं चित्तं बुद्धिः
आत्मा च देहेंद्रियसंघातो येन स यतचित्तात्मा । समा-
धिकाले निरुद्धबाह्याभ्यन्तरवृत्तिरित्यर्थः । स व्युत्थानकाले
शारीरं शरीरस्थितिमात्रप्रयोजनं भिक्षाटनादि । तदपि
केवलं कर्तृत्वाभिमानशून्यं पराध्यारोपितकर्तृत्वेन
कुर्वन्नपि किल्बिषं 'यावज्जीवमग्निहोत्रं जुहुयात्' इति-
यावज्जीवाधिकारचोदिताग्निहोत्राद्यकरणजं प्रत्यवायं
नाप्नोति विधितस्तेषां त्यागात् । यस्तु—सपरिग्रहः
स निराशीरपि यतचित्तात्माऽपि केवलमपि शारीरं कर्म
कुर्वन् विहिताकरणात्किल्बिषं प्राप्नोत्येवेत्यर्थः ॥ २१ ॥

यदृच्छालाभसंतुष्टो द्वंद्वातीतो विमत्सरः ।
 समः सिद्धावसिद्धौ च कृत्वाऽपि न निबध्यते २२
 गतसङ्गस्य मुक्तस्य ज्ञानावस्थितचेतसः ।
 यज्ञायाचरतः कर्म समग्रं प्रविलीयते ॥ २३
 ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥ २४
 दैवमेवापरे यज्ञं योगिनः पर्युपासते ।
 ब्रह्माग्नावपरे यज्ञं यज्ञेनैवोपजुहति ॥ २५
 श्रोत्रादीनीन्द्रियाण्यन्ये संयमाग्निषु जुहति ।
 शब्दादीन्विषयानन्ये इन्द्रियाग्निषु जुहति ॥ २६

ननु सपरिग्रहः कुटुंबभरणव्यग्रतया कथं वित्तव्ययायाससा-
 ध्यान्यग्निहोत्रादीन्यनुतिष्ठेदित्याशंक्याह—यदृच्छेति । य-
 दृच्छया अप्रार्थितोपगतो लाभो यदृच्छालाभस्तेन सन्तुष्टः ।
 तथा हि । ऋतामृताभ्यां जीवनं ब्राह्मणस्य विधाय
 व्याख्यातम् । 'ऋतमुच्छशिलं प्रोक्तममृतं स्यादयाचितम्' इति ।
 द्वंद्वातीतः बहुलाभेऽलाभे वा सुखदुःखाद्यतीतः । विम-
 त्सरः परस्य लाभं दृष्ट्वा संतापहीनः । समः यदृच्छालाभेनै-
 वैष्टिपशुचातुर्मास्यादेर्नित्यकर्मणः सिद्धौ असिद्धौ वा समो
 निर्विकार एवंभूत इष्ट्यादीनि कृत्वाऽपि तत्फलं स्वर्गा-
 दिना न निबध्यते । अपिशब्दात्तज्जेन प्रत्यवायेन न निबध्यते ।
 बन्धहेतोः कर्मणस्तत्त्वज्ञानेनैव दाहात् । तथा च स्मृतिः—
 'न्यायागतधनस्तत्त्वज्ञाननिष्ठोऽतिथिप्रियः ॥

श्राद्धकृतसत्यवादी च गृहस्थोऽपि विमुच्यते' इति ।
 भाष्ये त्वयं श्लोकः संन्यासिपरत्वेनैव व्याख्यातः ॥ २२ ॥
 'त्यक्त्वा कर्मफलासङ्गम्' इत्यादिना श्लोकत्रयेण विद्वान्
 कर्माणि कुर्वन्नापि न करोति अतो न लिप्यते लेपाभावाच्च
 न बध्यत इत्युक्तम् । तर्हि कर्मणां फलदानशक्तिप्रातिबन्धो
 वा ज्ञानेन क्रियते उत निरन्वयोच्छेद एवेत्याशंक्याद्ये
 मुक्तस्यापि पुनः संसारप्रसक्तिं पश्यन् द्वितीयमभ्युपगच्छति-
 गतसंगस्येति । यतो विद्वान् गतसंगः कर्तृत्वाभिमान-
 शून्योऽतो न करोतीत्युक्तम् । यतो मुक्तः फलकामनामुक्तः
 अतो न लिप्यत इत्युक्तम् । यतो यज्ञायैव यज्ञेश्वरप्रीत्यर्थ-
 मेवाचरति न फलान्तरार्थं, प्राप्याभावात् । अतस्तामेवोत्पाद्य
 कृतायैः कर्मभिर्न बध्यत इत्युक्तम् । यतोऽयं ज्ञाने सम्यग्दर्-
 शनेऽवास्थितचेताः प्रतिष्ठितप्रज्ञः अत ईश्वरप्रीतिफलस्य
 ज्ञाननिष्ठाप्राप्तिरूपस्यापि प्रागेव लाभादस्य गतसंगस्य
 मुक्तस्य यज्ञाय कर्माचरतो ज्ञानावस्थितस्य सर्वं कर्म क्रिय-
 माणादिकं सर्वप्रकारेण निष्प्रयोजनं सत्समग्रं अग्रेण फलेन
 वासनया वा सह समग्रं प्रकर्षेण निरन्वयं विलीयते नश्यत्यतो
 न कदाचिदपि प्रादुर्भवति । अयं च क्रियमाणकर्मप्रलयो
 विद्वदृष्ट्यैव । स्वाभाविकस्य तेषां फलजननसामर्थ्यस्य बह्व्यौ-
 ष्ण्यवदप्रत्याख्येयत्वात् । अत एव ज्ञानेन पूर्वकर्मणां दाह
 उत्तरेषामश्लेषश्च श्रूयते न तूत्तरेषामपि दाहः । 'तद्यथैषी-
 क्ततूलमग्नौ प्रोतं प्रदूयते तैव हास्य सर्वं पाप्मानः प्रदूयन्ते'
 इति । 'तं विदित्वा न कर्मणा लिप्यते पापकेन' इति च । तस्य

पुत्रा दायमुपयन्ति सुहृदः साधुकृत्यां द्विषन्तः पापकृत्याम्
 इति । विदुषो धनस्यैव कर्मणामप्यन्यत्र गमनदर्शनाच्च
 तेषां वस्तुवृत्त्या प्रलयोऽस्तीति ध्येयम् ॥ २३ ॥ कुतो
 विदुषां कर्माणि प्रविलीयन्त इत्याशंक्याह—ब्रह्मार्पण-
 मिति । यतस्ते विद्वांसः सविकल्पसमाधौ सर्वं जगत्प्रत्य-
 क्रितिशक्तिनिमित्तं पश्यन्ति । तथा च श्रुतिः—'किं कारणम्'
 इत्युपक्रम्य कालः स्वभाव इति कालादीनि लोकदृष्ट्याऽ-
 नेकानि कारणान्युपक्षिप्य कारणं निर्णायते ध्यानयोगानुगता
 अपश्यन् देवात्मशक्तिं स्वगुणैर्निगूढाम्' इति समाधिना दर्श-
 यति । तथाच समाधिना सर्वस्य ब्रह्मणि कल्पितत्वं
 पश्यतां तेषां यदर्पणं अर्पणसाधनं मन्त्रजुह्वादि तत् ब्रह्मैव ।
 एवमशब्दः सर्वत्रानुषजनीयः । यदर्पणीयं हविस्तदपि ब्रह्मैव ।
 यत् हुतं हवनक्रियाहुतं तर्पितं देवब्राह्मणादि वा तदपि
 ब्रह्मैव । यदग्नौ हुतं तदपि ब्रह्मण्येव हुतम् । अत्र ब्रह्मणीति
 पदमध्याहृतव्यम् । यत् यजमानेन हुतं तद्ब्रह्मणैव हुतम् । यत्नेन
 कर्मणा गन्तव्यं प्राप्तव्यं फलं तदपि ब्रह्मैव । किं बहुना ।
 यत्किञ्चित्तस्य कर्म शयनासनादिकं तत्सर्वं ब्रह्मैव । तत्र
 कारणं समाधिना समाधिजेनात्मसाक्षात्कारेण । यतः
 सर्वमस्य ब्रह्मात्मकं ब्रह्म च प्रत्यगनन्यत् अतः प्रदेयस्य
 फलस्याभावात् कर्माणि प्रविलीयन्ते दाह्याभावाद्देहन इवेति
 भावः । यत्तु—कर्मणि तदङ्गेषु च नामादिष्विव ब्रह्मदृष्टिस्तत्र
 विधीयत इति व्याख्यानं तत् उपक्रमादिविरोधाद्ब्रह्मविद्यायाः
 प्रकृतत्वाच्चासंगतमिति भाष्ये एव निरस्तम् । या हि ब्रह्म-
 विदां कर्माङ्गेषु तात्त्विकी ब्रह्मदृष्टिः कीर्तिता सा स्थित-
 प्रज्ञलक्षणवद्ब्रह्मविदामनुष्ठानायैव फलतो भवतीति न तत्र
 तस्यास्तात्पर्यं वर्णनीयमिति दिक् ॥ २४ ॥ एवं सम्यग्दर्श-
 नस्य यज्ञत्वं संपाद्य तत्स्तुत्यर्थं यज्ञान्तराण्युपक्षिपति—दैव-
 मेवेत्यादिना । दैवं देवताप्रधानमेव दर्शपूर्णमासादियज्ञं
 नान्यं एके योगिनः कर्मयोगिनः पर्युपासते । अपरे तु
 ब्रह्मैव सत्यज्ञानानन्तानन्दात्मकमखण्डैकरसं वस्तु तदेव
 ज्ञातं सत्सर्वकर्मदग्धत्वादिभिरिवाग्निर्ब्रह्माग्निस्तत्र यज्ञं जीवम् ।
 यज्ञशब्दस्यात्मनामसु पाठात् । सोपाधिं यज्ञेनैव आत्मनैव
 निरुपाधिकेन रूपेण जुहति घटाकाशमिव महाकाशे उपाधि-
 प्रहाणेन प्रविलापयन्ति सोऽयं ज्ञानयज्ञो मुख्यः ॥ २५ ॥
 यज्ञान्तरसाह—श्रोत्रादीनीति । तत्र कश्चिद्वाह-

सर्वाणीन्द्रियकर्माणि प्राणकर्माणि चापरे ।
आत्मसंयमयोगाग्नौ जुहति ज्ञानदीपिते ॥ २७
द्रव्ययज्ञास्तपोयज्ञा योगयज्ञास्तथाऽपरे ।
स्वाध्यायज्ञानयज्ञाश्च यतयः संशितव्रताः ॥ २८

माभ्यन्तरं वा विशेषमुपादाय तत्र चेतसो नियमनं क्रियते ।
ते च संयमाः अनेकविषयत्वादानेके पृथक्फलाश्च । तथा च
योगसूत्रकृता प्रोक्तम्—‘ भुवनज्ञानं सूर्ये संयमात् चंद्रे तारा-
व्यूहज्ञानं कण्ठकूपे क्षुत्पिपासानिवृत्तिः’ इत्यादि । त एवा-
ग्नय इन्द्रियेन्धनसंहारहेतुत्वात् । तेषु संयमाग्निषु श्रोत्रादीनि
जुहति प्रक्षिपन्ति । तत्र श्रोत्रं अनाहते ध्वनौ संनियम्य हंसो-
पनिषदुक्तीत्या घण्टानादादीन् दशनादाननुभवन्ति ।
न हि तत्र सन्नियते चेतसि शब्दान्तरग्रहणं तदा भवति
सोऽयं श्रोत्रस्य संयमाग्नौ होमो बोध्यः । एवमन्यत्रापि
तद्वारा च निष्कलं तत्त्वं प्रतिपद्यन्ते । तथाऽन्ये विषयेभ्यः
प्रत्याहृतकरणाः धारणाध्यानसमाध्यात्मकं मनसः संयमं
एकत्र मूलाधाराद्यन्यतमचक्रे कर्तुमशक्ताः समनस्केन्द्रियेषु
विषयवियोगाद्गन्धेन्धनानलवत्स्वयं विलीनेषु येषां समाधि-
बुद्धिस्तैरिन्द्रियेषु विषया एवोपसंहृता न त्विन्द्रियादीनि
अनआदिषु पूर्वोक्तरीत्या उपसंहृतानि । तानेतानिन्द्रिय-
चिन्तकान् प्रकृत्योक्तं वायवीये—‘ दश मन्वन्तराणिह
इतिष्ठन्तीन्द्रियचिन्तकाः’ इति ॥ २६ ॥ इतो विशिष्टं योगा-
न्तरमाह—सर्वाणीति । इन्द्रियाणां कर्माणि शब्दादि-
ग्रहणानि । प्राणकर्माणि आकुञ्चनप्रसारणश्वासप्रश्वासा-
दीनि । अपरे योगिनः आत्मानि बुद्धौ संयमः स एव
योगोऽग्निश्च तस्मिन् ज्ञानेन देहेन्द्रियप्राणमनोव्यतिरिक्ता-
त्मज्ञानेन दीपिते प्रकाशिते जुहति प्रविलापयन्ति । इन्द्रिय-
योगिनां हि सुप्ताविव प्राणोऽनुपसंहृत एवास्ते । तत्सहचरस्य
मनसोऽनुपसंहारात् । बुद्धियोगिनां तु मनसोऽप्युपसंहारा-
त्तदायत्तस्य प्राणस्याप्युपसंहारो भवतीति विशेषः । एते-
षामपि बुद्धौ बोद्धव्याभावात्पूर्ववल्लीनायां समाधिबुद्धिरस्ति
न त्वेतैर्बुद्धेरन्यत्वेन आत्मा ज्ञातो नापि तस्मिन् बुद्धिरुप-
संहृता । अत एवैतान् प्रकृत्योक्तं वायवीये—‘ बौद्धा दश-
सहस्राणि तिष्ठन्ति विगतज्वराः’ इति । बौद्धा बुद्धौ लीनाः
दशसहस्राणि मन्वन्तराण्यनुषङ्गात् ॥ २७ ॥ एवं यज्ञ-
पञ्चकं श्लोकत्रयेणोक्तम् । अथैकेनैव श्लोकेन पञ्चयज्ञानाह—
द्रव्येति । द्रव्यसाध्याः वापीकूपारामाः तीर्थे बहिर्वैदि-
कादानं श्रौतयज्ञानां प्रागेव ग्रहणात् त एव यज्ञा येषां ते
द्रव्ययज्ञाः । तथा तपः कृच्छ्रचान्द्रायणमासोपवासादि
तदेव यज्ञस्थानीयं येषां ते तपोयज्ञाः । तथा योगयज्ञाः संग-

अपाने जुहति प्राणं प्राणेऽपानं तथाऽपरे ।
प्राणापानगती रुद्ध्वा प्राणायामपरायणाः ॥ २९
अपरे नियताहाराः प्राणान् प्राणेषु जुहति ।
सर्वेऽप्येते यज्ञविदो यज्ञक्षपितकल्मषाः ॥ ३०

फलत्यागपूर्वकं सन्ध्योपासनादिनिर्विकल्पसमाध्यन्तानां कर्म-
णामनुष्ठानं तृतीयाध्यायोक्तं योगः स एव यज्ञो येषां ते
योगयज्ञाः । यद्वा । यम-नियमासन-प्राणायाम-प्रत्याहार-
-धारणा-ध्यान-समाधिरूपोऽष्टांगोपेतो ‘ योगश्चित्त-
वृत्तिनिरोधः’ इति सूत्रितो योग एव यज्ञो येषां ते
इति । तथा स्वाध्याययज्ञाः नित्यं वेदाध्ययनस्तास्ते
स्वाध्याययज्ञाः ज्ञानं स्वाध्यायार्थस्य पूर्वोत्तरमीमांसाविचारः
स एव यज्ञो येषाम् स्वाध्याययज्ञा ज्ञानयज्ञाश्चेति स्वाध्याय-
ज्ञानयज्ञाः इति समासः । यतयो यतनशालाः संशितव्रताः
सम्यक् शितं तीक्ष्णं व्रतं अहिंसादिकं येषां ते इति सर्वेषां
विशेषणम् ॥ २८ ॥ एकादशं यज्ञमाह—अपाने इति । अपरे
अपाने अपानवृत्तौ जुहति प्रक्षिपन्ति प्राणं प्राणवृत्तिं पूरकाख्यं
प्राणायामं कुर्वन्तीत्यर्थः । तथा प्राणे च अपानं प्राक्षि-
पन्ति रेचकाख्यं प्राणायामं कुर्वन्तीत्यर्थः । प्राणापानगती
रुद्धा मुखनासिकाभ्यां वायोर्निर्गमनं प्राणस्य गतिः तद्वि-
पर्ययेणाधोगमनमपानस्य गतिः । ते प्राणापानगती एते
निरुध्य प्राणायामपरायणाः प्राणायामतत्पराः कुम्भकाख्यं
प्राणायामं कुर्वन्तीत्यर्थः ॥ २९ ॥ द्वादशं यज्ञमाह—अपरे
इति । नियतो नियुद्हीत आहारो विषयभोगो यैस्ते नियता-
हारा वैराग्यादिमन्तः प्राणान् । अत्र समनस्कानीन्द्रियाणि
प्राणशब्देन गृह्यन्ते । तान् प्राणेषु मनाश्चित्ताहंकारध्वन्तः
करणवृत्तिभेदेषु । । बुद्धेः प्राग्गृहीतत्वादग्रहणम् । जुहति
प्रविलापयन्ति । इन्द्रियाणि सङ्कल्पात्मके मनसि संहृत्य मनो-
ऽपि स्मरणात्मके चित्ते संहृत्य तदपि अहङ्कारे संहरन्ति ।
स चाभिमानरूपोऽहङ्कारोऽभिमन्तभ्यामावात्स्वयमेव
दग्धेन्धनानलवद्विलीयते । तत्र येषां समाधिबुद्धिरस्ति ते
आभिमानिका बुद्धियोगिभ्यः पूर्वोक्तैरन्यो निकृष्टाः । अत
एव एतान् प्रकृत्योक्तं वायवीये । ‘ सहस्रं त्वामिमानिकाः’
इति । सहस्रं मन्वन्तराणि इत्यनुषङ्गः । भौतिकस्तु योगो
ऽत्र नोक्तः । यदनुष्ठातृप्रकृत्य तत्रैवोक्तं—‘ भौतिकास्तु
शतं पूर्णम्’ इति । अत्रापि शतं मन्वन्तराण्यनुषङ्गनी-
यम् । सर्वेऽप्येते यज्ञविदो यज्ञलब्धारो यज्ञेन क्षपितं
कल्मषं येषां ते तथाविधा भवन्ति । सर्वे यज्ञाः कल्मष-
क्षयायैव भवन्ति । न पुनः साक्षान्मोक्षायेत्यर्थः ॥ ३० ॥

यज्ञशिष्टामृतभुजो यान्ति ब्रह्म सनातनम् ।
 नायं लोकोऽस्त्ययज्ञस्य कुतोऽन्यः कुरुसत्तम ३१
 एवं बहुविधा यज्ञा वितता ब्रह्मणो मुखे ।
 कर्मजान् विद्धि तान् सर्वानेवं ज्ञात्वा विमोक्ष्यसे
 श्रेयान् द्रव्यमयाद्यज्ञाज्ज्ञानयज्ञः परंतप ।
 सर्वं कर्माखिलं पार्थ ज्ञाने परिसमाप्यते ॥ ३३
 तद्विद्धि प्रणिपातेन परिप्रश्नेन सेवया ।
 उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४
 यज्ज्ञात्वा न पुनर्मोहमेवं यास्यसि पाण्डव ।
 येन भूतान्यशेषेण द्रक्ष्यस्यात्मन्यथो मयि ॥ ३५
 अपि चेदसि पापेभ्यः सर्वेभ्यः पापकृत्तमः ।
 सर्वं ज्ञानप्लवेनैव वृजिनं सन्तरिष्यसि ॥ ३६

यथैधांसि समिद्धोऽग्निर्भस्मसात्कुरुतेऽर्जुन ।
 ज्ञानाग्निः सर्वकर्माणि भस्मसात्कुरुते तथा ॥ ३७
 न हि ज्ञानेन सदृशं पवित्रमिह विद्यते ।
 तत्स्वयं योगसंसिद्धः कालेनात्मनि विन्दति ॥ ३८
 श्रद्धावाँल्लभते ज्ञानं तत्परः संयतेन्द्रियः ।
 ज्ञानं लब्ध्वा परां शान्तिमचिरेणाधिगच्छति ३९
 अज्ञश्चाश्रद्धानश्च संशयात्मा विनश्यति ।
 नायं लोकोऽस्ति न परो न सुखं संशयात्मनः ४०
 योगसंन्यस्तकर्माणं ज्ञानसंछिन्नसंशयम् ।
 आत्मवन्तं न कर्माणि निबद्धान्ति धनञ्जय ॥ ४१
 तस्मादज्ञानसंभूतं हृत्स्थं ज्ञानासिनाऽऽत्मनः ।
 छित्त्वेन संशयं योगमातिष्ठोत्तिष्ठ भारत ॥ ४२

सर्वेषामेतेषां मध्येऽन्यतममप्यनुष्ठातुमशक्तं प्रति प्राह—
 यज्ञेति । यज्ञाः पञ्चमहायज्ञास्तेभ्यः शिष्टमवशिष्टमन्नम-
 मृताख्यं ये भुजते तेऽपि चित्तशुद्धिद्वारा सनातनं ब्रह्म यान्ति
 प्राप्नुवन्ति । अयज्ञस्य पूर्वोक्तेषु द्वादशस्वन्यतमो वा निर्याः
 पञ्च वा यस्य यज्ञा न सन्ति स अयज्ञस्तस्य अयमपि लोको
 नास्ति, अन्यः परलोक आत्मलोको वा कुतो भवेन्न कुतश्चि-
 दित्यर्थः ॥ ३१ ॥ एवमिति । ब्रह्मणो वेदस्य मुखे द्वारे
 वेदद्वारेणैव वितता विस्तारिताः । गुरुभिरुपादिष्टा इत्यर्थः ।
 कर्मजान् कायिकवाचिकमानसिककर्मजान् । न तु नैष्कर्म्य-
 रूपान् । एवं ज्ञात्वा अस्मादशुभात् मोक्ष्यसे तत्त्वज्ञानोत्प-
 त्तिद्वारेणेत्यर्थः ॥ ३२ ॥ यदर्थमेते यज्ञा उपन्यस्तास्तं
 ज्ञानयज्ञं स्तौति—श्रेयानिति । द्रव्यं बाह्यमाभ्यन्तरं
 च देहेन्द्रियादि तत्साध्यात् द्रव्यमयात् यज्ञात् ज्ञानयज्ञो
 निःशेषवाङ्मनःकायप्रवृत्त्युपरमात्मकः श्रेयान् प्रशस्ततरः ।
 ईयन्मुन्यत्येन तेषामपि प्रशस्ततरत्वं द्योत्यते । तत्र हेतुः—
 सर्वमिति । कर्म कर्मफलं सर्वमाखिलं सर्वाङ्गोपसंहारयुक्तं
 ज्ञाने परिसमाप्यते अन्तर्भवति । 'यथा कृतायाविजिता-
 याधरेयाः संन्यत्येवमेवैनं सर्वं तदभिसमेति यत्किञ्च प्रजाः
 साधु कुर्वन्ति यस्तद्वेद यत्स वेद' इति ॥ ३३ ॥ तद्विद्धीति
 ज्ञानिनः ग्रन्थज्ञाः तत्त्वदर्शिनो अनुभववन्तः । ज्ञानं ब्रह्म ।
 स्पष्टार्थः श्लोकः ॥ ३४ ॥ यज्ज्ञात्वेति । यत् विन्मात्र-
 स्वरूपं ब्रह्म ज्ञात्वा एवमिदानीमिव पुनर्मोहं न यास्यसि ।
 अथो अपि च येन ज्ञानेन भूतानि ब्रह्मादिस्तम्बपर्यन्तानि
 आत्मनि मयि त्वंपदलक्ष्यार्थादनन्यभूते परमेश्वरे द्रक्ष्यसि ।
 'नान्योऽतोऽस्ति द्रष्टा' इति प्रतीचोऽन्यस्य द्रष्टुर्निषेधात् ।
 भाष्ये तु साक्षादात्मनि मत्स्थानीमानाति द्रक्ष्यसि । अथो

अपि मयि वासुदेवे परमेश्वरे चात्मनीति क्षेत्रज्ञेश्वरैकत्वं
 सर्वोपनिषत्प्रसिद्धं द्रक्ष्यसीत्यर्थ इति ॥ ३५ ॥ अपि
 चेदिति । वृजिनं वृजिनार्णवम् । धर्मोऽपीह सुमुक्तोः पाप-
 मित्युच्यते ॥ ३६ ॥ यथेति । एधांसि काष्ठानि । कर्माणि
 प्रारब्धादन्यानि ॥ ३७ ॥ न हीति । योगेन निष्कामक-
 र्मानुष्ठानेन समाधियोगेन वा संसिद्धः संस्कृतो योग्यता-
 मापन्नः । कालेनेति चिरप्रयत्नसाध्यत्वं ज्ञानस्योच्यते
 ॥ ३८ ॥ श्रद्धावान् ज्ञानं लभते । श्रद्धावानपि मन्द-
 प्रयत्नो माभूदत आह—तत्पर इति । तत्परोऽप्यजि-
 तेन्द्रियो माभूदत आह—संयतेन्द्रिय इति । परं
 शान्तिं विदेहकैवल्यं, अचिरेण प्रारब्धकर्मसमाप्तौ सत्याम्
 ॥ ३९ ॥ अज्ञ इति । अज्ञः सुखेन चिकित्सितुं शक्यः
 अश्रद्धानो यत्नेन । संशयात्मा त्वसाध्यः एव । यतो मित्रा-
 दिष्वपि संशयं कुर्वतोऽस्यायं लोकोऽपि नास्ति । नापि परः
 वेदवाक्येऽपि संशयात् । अत एव सर्वदा संशयाकुलत्वात् सु-
 खमपि तस्य नास्ति । तस्मात्संशयो न कर्तव्यः ॥ ४० ॥
 किञ्च योगेति । योगेन कर्मण्यकर्मदर्शनात्मकेन संन्य-
 स्तानि फलतः स्वरूपतो वा त्यक्तानि कर्माणि येन तं
 योगसंन्यस्तकर्माणम् । ज्ञानेन सम्यग्दर्शनेन सम्यक् छिन्नाः
 संशयाः—आत्मा देहोऽन्यो वा, अन्योऽपि विभुरविभुरा ।
 विभुरपि कर्ताऽकर्ता वा, अकर्ताप्येकोऽनेको वा, एकोऽपि
 सगुणो निर्गुणो वेत्येवमादयः यस्य स ज्ञानसंछिन्नसंशयस्तं
 आत्मवन्तं शमदमादिपरं कर्माणि कृतानि न निबद्धान्ति
 हे धनञ्जय ॥ ४१ ॥ तस्मादिति । हृत्स्थं बुद्धिस्थम् ।
 ज्ञानासिना ज्ञानखण्डेन । योगं सम्यग्दर्शनोपायं निष्कामकर्म
 आतिष्ठ कुरु । उत्तिष्ठ । युद्धायेति शेषः ॥ ४२ ॥

इति श्रीमहाभारते भीष्मपर्वणि भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
यज्ञविभागयोगो नाम चतुर्थोऽध्यायः ॥ ४ ॥ पर्वणि तु अष्टाविंशोऽध्यायः ॥ २८ ॥

२९

अर्जुन उवाच ।

संन्यासं कर्मणां कृष्ण पुनर्योगं च शंससि ।
यच्छ्रेय एतयोरेकं तन्मे ब्रूहि सुनिश्चितम् ॥ १

श्रीभगवानुवाच ।

संन्यासः कर्मयोगश्च निःश्रेयसकरावुभौ ।

तयोस्तु कर्मसंन्यासात्कर्मयोगो विशिष्यते ॥ २
ज्ञेयः स नित्यसंन्यासी यो न द्वेष्टि न काङ्क्षति ।
निर्द्वन्द्वो हि महाबाहो सुखं बन्धात्प्रमुच्यते ॥ ३
सांख्ययोगौ पृथग्वालाः प्रवदन्ति न पण्डिताः ।
एकमप्यास्थितः सम्यग्बुभयोर्विन्दते फलम् ॥ ४

इति श्रीमहाभारते भीष्मपर्वणि नैलकण्ठीये भारतभाष्ये
चतुर्थोऽध्यायः ॥ ४ ॥ पर्वणि त्वष्टाविंशोऽध्यायः २८ ॥

२९

तृतीयेऽध्याये 'लोकेऽस्मिन् द्विविधा निष्ठा' इति विभिन्नाधिकारिकं निष्ठाद्वयं प्रस्तुत्य 'कर्मणामनारम्भाच्चैष्वकर्म्यं पुरुषोऽश्नुते' इत्यादिना कर्मनिष्ठाया ज्ञाननिष्ठागत्वेन भूयसा निर्बन्धेनानुष्ठेयत्वमुक्तं 'कर्मण्येवाधिकारस्ते' इत्यादिना । चतुर्थे तूत्पन्नसम्यग्दर्शनेः कृतमपि कर्माकृतमेव भवति ज्ञानेन कर्तृत्वादिबाधात् अतस्तैर्वृथाचेष्टावत्कर्म वा कर्तव्यं संन्यासो वा कर्तव्य इत्यनास्था प्रोक्तम् । अथेदानीं पञ्चमषष्ठयोरज्ञानिना ज्ञानार्थिना वैराग्योत्पत्तेः प्राक्कर्मैवानुष्ठेयम् । संपन्ने तु वैराग्ये दृष्टविक्षेपनिवृत्त्यर्थं कर्मसंन्यासं कृत्वा ज्ञानोत्पत्त्यर्थं योगोऽनुष्ठेय इत्युच्यते । तत्र चतुर्थे—'त्यक्तसर्वपरिग्रहः' इति संन्यासो 'योगमातिष्ठ' इति कर्मयोगश्चैकं मां प्रति विहितः । न चैतयोः स्थितिगतिवैयर्थ्यपदेकेन मयाऽनुष्ठानं कर्तुं शक्यते । परस्परविरुद्धत्वादिति मन्वानोऽर्जुन उवाच—संन्यासमिति हे कृष्ण पापकर्षण, मे मह्यं ज्ञानार्थिने संन्यासं कर्मयोगं चेति द्वयं परस्परविरुद्धं कथं शंससि कथयसि । पुनरित्यनेन प्रागपि त्वया वेदकर्त्रा इदं द्वयं विहितमस्तीति गम्यते । तथा च श्रुतिस्मृती भवतः—'एतमेव प्रव्राजिनो लोकमिच्छन्तः प्रव्रजन्ति' । 'संसारमेवं निःसारं दृष्ट्वा सारदिदृक्षया ॥ प्रव्रजन्त्यकृतोद्वाहाः परं वैराग्यमास्थिताः' इति च । तथा 'तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेन' इति । 'महायज्ञैश्च यज्ञैश्च ब्राह्मीयं क्रियते तनुः' इति च । ब्राह्मी ब्रह्मदर्शनयोग्या । अत एतयोः श्रुतिविहितत्वेन प्रशस्तयोर्मध्ये एकं श्रेयः प्रशस्ततरं यत्तन्मे सुनिश्चितं ब्रूहीति प्रश्नः ॥ १ ॥ अस्योत्तरं भगवानुवाच—संन्यास इति । निःश्रेयः

सकरौ ज्ञानोत्पत्तिहेतुतया । तथापि कर्मसंन्यासादविरक्तकृतात् कर्मयोग एव विशिष्यते चित्तशुद्धिद्वारा वैराग्यादिहेतुत्वात् ॥ २ ॥ ननु प्रत्यक्षः कर्मयोगिनां विक्षेपः संन्यासिनां तु स नास्तीति कथमुच्यते 'कर्मयोगो विशिष्यते' इत्याशंक्याह—ज्ञेय इति । यो रागद्वेषरहितः स कर्मसु स्वरूपतस्त्यक्तैष्वत्यक्तेषु वा नित्यं संन्यास्येव । एतेन साधनभूतयोः सांख्ययोगयोः रागद्वेषराहित्यकृतं साम्यमुक्तम् । फलभूतयोस्तु सर्वविकल्परहित्यरूपसाम्यमनन्तरलोकाभ्यामुच्यते । तथापि चित्तस्वाभाव्यात्कदाचित्संन्यासिनो रागोदये पाताशङ्काऽस्ति । नेतरस्येति स एव श्रेयानिति भावः । यद्यप्येवं तथाऽपि हि प्रसीद्धं निर्द्वन्द्वो द्वन्द्वं सत्यानृतयोरारमानात्मनोर्भिद्युनं परस्परार्थासस्तद्रहितः सांख्यो रागाद्युदयहेतोरज्ञानस्यात्यन्तोच्छेदात् । सुखं कर्मकरणायासं विनाऽपि बन्धात् संसारात् केवलज्ञानेनैव मुच्यते न कर्माप्यपेक्षते । यद्वा निर्द्वन्द्वो 'द्वन्द्वं वै मिथुनं तस्माद्वन्द्वाग्निमिथुनं प्रजायते' इति श्रुतेर्द्वन्द्वं स्त्रीपुंसयोर्भिद्युनं तद्रहितः स्यादित्यागी संन्यासी अनायासेन मुच्यते । रागादिजयस्थोभयत्र तुल्यत्वात् अत्र च कुटुम्बभरणवैयर्थ्याभावात्सुखं मुच्यते इत्यर्थः ॥ ३ ॥ नन्वेकत्र पाताशंका एकत्र कर्मश्रमस्तदनयोः पथोः कतरः श्रेयानित्याशंवय द्वयोरपि फलतः साम्यमित्याह—सांख्ययोगाविति । सांख्यं समित्येकीभावे इति यास्कः । एकीभावेनात्मानन्यत्वेन ख्यायते प्रकाश्यते वस्तुस्वरूपमनयेति संख्या । स्थूलसूक्ष्मकारणप्रपञ्चस्य निर्विकल्पे प्रत्यगात्मनि प्रविलापनेनोदिता चेतोवृत्तिस्तत्साधनभूतोऽर्थसांख्यः संन्यासः । स च दारादिबुद्धयन्तानां पदार्थानामात्मन्येकीभावेन न्यसनं त्यागः प्रविलापनम् । तथा योगोऽप्यभिहोत्रसन्ध्योपासनादिनिर्विकल्पसमाध्यन्तमनुष्ठानम् । तत्रासंख्यस्य योगस्य लक्षणं—'योगश्चित्तवृत्तिनिरोधः'

यत्सांख्यैः प्राप्यते स्थानं तद्योगैरपि गम्यते ।
एकं सांख्यं च योगं च यः पश्यति स पश्यति ।
संन्यासस्तु महाबाहो दुःखमाप्तुमयोगतः ।
योगयुक्तो मुनिर्ब्रह्म नचिरेणाधिगच्छति ॥ ६
योगयुक्तो विशुद्धात्मा विजितात्मा जितेन्द्रियः ।

सर्वभूतात्मभूतात्मा कुर्वन्नपि न लिप्यते ॥ ७
नैव किञ्चित्करोमीति युक्तो मन्येत तत्त्ववित् ।
पश्यन् शृण्वन् स्पृशन् जिघ्र-
न्नश्नन् गच्छन् स्वपन् श्वसन् ॥ ८

इति । वृत्तयश्च-‘ प्रमाण-विपर्यय-विकल्प-निद्रा-
स्मृतयः’ इति पञ्च । तत्र प्रत्यक्षानुमानागमाः प्रमाणानि ।
तेषु प्रत्यक्षमिन्द्रियं तज्जा वृत्तिः श्रुत्यादिविषयं याथार्थ्येन
ज्ञानम् । विपर्ययस्तु तत्रैव रजतादिविषयं भ्रान्तिरूपं
ज्ञानम् । संशयोऽपि इयं श्रुक्तिर्वा रजतं वेति अनिर्धारिता-
न्यतरकोटिकं ज्ञानं स विपर्यय एवान्तर्भवति । विकल्पस्तु
शब्दज्ञानानुपाती वस्तुशून्यः । यथा पुरुषस्य चैतन्यं
बन्ध्यापुत्र इति । नहि पुरुषचैतन्यतत्संबन्धानां पृथक्त्व-
मस्ति किंतु चैतन्यमेव हि शब्दत्रयेणोच्यते । नापि बंध्या-
सुतस्य स्वरूपमस्त्यथापि शब्देनाभिलप्यते । सोऽयं विकल्पः
शब्दज्ञानानुपाती वस्तुशून्यः एकास्मिन्नेकबुद्धिरसति च
सद्बुद्धिरिति । निद्रास्मृती लोकप्रसिद्धे । एतासां निरो-
धेऽपि निर्विकल्पः प्रत्यगात्मैवावशिष्यते । तावेतौ फलभूतौ
सांख्ययोगौ । साधनभूतौ तावेव संन्यासकर्मयोगाख्यौ ।
तत्रान्त्ययोः साम्यं ‘ ज्ञेयः स नित्यसंन्यासी ’ इत्य-
नेन सूचितम् । आद्ययोस्त्वैक्यमत्रोच्यते-आस्थितः
अनुतिष्ठन् फलं निर्विकल्पात्मनाऽवस्थितिरूपम् ॥ ४ ॥
योगैर्योगिभिः । अर्श आद्यचप्रत्ययान्तोऽयं योगशब्दः ।
स्थानं मोक्षाख्यं एकमभिन्नम् । स्पष्टा योजना श्लोकद्वयस्य
॥ ५ ॥ नन्वेवं निर्विकल्पस्थानप्राप्तये द्वौ मार्गावुक्तौ स्यातां
तच्च ‘ नान्यः पन्था विद्यतेऽयनाय ’ इति श्रुतिविरुद्ध-
मित्याशङ्क्याह-संन्यासस्त्विति । संन्यासो नैष्कर्म्यं
अयोगतो योगं विना आवाप्तुं दुःखं हे महाबाहो ।
अयमर्थः-निर्विकल्पकसमाधिपरि तत्त्वमसीत्येतद्वाक्यार्थ-
प्रतिपत्त्युपायभूत एव न स्वतः पुरुषार्थ इति द्वितीयमार्ग-
स्याभावाद्बोधाहृतश्रुतिविरोधः । ‘ शान्तो दान्त उपर-
तास्तिष्ठुः समाहितो भूत्वाऽऽत्मन्येवात्मानं पश्यति ’
इति श्रुत्यैव शमादिवत्समाधेरप्यात्मदर्शनार्थत्वस्य दर्शित-
त्वात् । तथा च समाहितपदं वार्तिककारैर्याख्यातम् ।

‘ स्वातंत्र्यं येषु कर्तुः स्यात्करणाकरणं प्रति ।
तान्येव तु निषिद्धानि कर्माणोह शमादिभिः ’
शमादिश्रुत्या-

‘ अस्वातंत्र्यं तु येषु स्यात्करणाकरणं प्रति ।

समाहितोक्त्याथेदानीं तन्निरोधो विधीयते ’

अस्वातंत्र्यं गुरुपदेशापेक्षत्वं येषु मानमेयव्यवहारनिरोधेषु

पिंडीकृत्येन्द्रियग्रामं बुद्धावारोप्य निश्चलम् ।
विषयांस्तस्मृतीस्त्यक्त्वा तिष्ठेच्चिदसुरोधतः ।
एषोऽभ्युपायः सर्वत्र वेदान्तेषु प्रतिष्ठितः ।
तत्त्वमस्यादिवाक्यार्थज्ञानोत्पत्त्यर्थमादरात् ’ इति ।
एवं व्यतिरेकसुत्वाऽन्वयमाह-योगयुक्त इति ।
मुनिः संन्यासी नचिरेण शीघ्रमेव ब्रह्माधिगच्छति वाक्य-
श्रवणमात्रेण नतु केवलसंन्यासी । यथोक्तम्-‘ न च संन्य-
नादेव सिद्धिं समधिगच्छति ’ इति ॥ ६ ॥ योगेति ।
योगेन निर्विकल्पसमाधिना युक्तो योगयुक्तः । अत-
एव विशुद्धात्मा वृत्तिसारूप्यदोषेण हीन आत्मा प्रत्य-
क्षतनो यस्य । निर्विकल्पावस्थायां केवल एव चेतनोऽस्ति
नान्यदेत्युक्तम्-‘ तदा द्रष्टुः स्वरूपेऽवस्थानं वृत्तिसारूप्य-
मितरत्र ’ इति । तदा-वृत्त्यभावे । इतरत्र-वृत्तिकाले इति
सौत्रपदद्वयार्थः । अत्र हेतुः-यतोऽयं विजितात्मा विजित-
चित्तो जितेन्द्रियश्च । एवं शुद्धस्त्वंपदार्थ उक्तस्तस्य तत्पदार्था-
भेदमाह-सर्वभूतात्मेति । सर्वेषां भूतानां ब्रह्मादिस्तंबवर्षता-
नां वियदादीनां च चेतनाचेतनानामात्मभूतः उपादानत्वेन
स्वरूपभूतः कनकमिव कुण्डलादीनां स्वरूपभूतं कारणान-
न्यत्वात्कार्यस्य । सर्वभूतात्मभूत आत्मा प्रत्यक्षतनो यस्य स
सर्वभूतात्मभूतात्मा । यत्तु सर्वेषां भूतानामात्मभूत आत्मा
यस्येति भाष्यं सर्वभूतात्मेत्येतावतैवार्थलाभादात्मभूत इत्य-
धिकमिति दूषितं स्वयं च सर्वभूत आत्मभूतश्चात्मा यस्येति
विग्रहो दर्शितः । तत्र संकोचे कारणाभावात्सर्वपदेनैव
चिज्जडयोर्ग्रहे परस्याप्यात्मभूतेत्याधिकमेव । सर्वभूतश्चेतना-
चेतनप्रपञ्चभूत आत्मा यस्येति तत्रापीष्टार्थलाभात्
सर्वं च आत्मानश्च तद्भूत आत्मा यस्येति
विग्रह्य सर्वात्मभूतात्मेत्येतावतैव सिद्धे प्रथमभूत-
पदस्य वैयर्थ्यं च भाष्यमते ब्रह्मादीनां प्रत्यभूत
आत्मा यस्येति श्रुत्यैव जीवेशाभेद उच्यते । परस्य तु उपा-
दानत्वलिङ्गेन जडसाधारण्येन जीवस्य ब्रह्माभेदोऽवगम्यत
इति विद्वाद्भिरविनयः क्षन्तव्यः । यतोऽयं सर्वेषां प्रत्यगात्मा
अतोऽहमिव सोऽपि कुर्वन्नपि न लिप्यते, असंगात्मज्ञानात् ।
कर्त्रादेर्बाधितत्वाच्च । व्युत्थाने तत्प्रतीतावप्युत्त्वातदंष्ट्रो-
रगवदबाधकत्वाच्चेत्यर्थः ॥ ७ ॥ न लिप्यत इत्येतदुपपादयति-
नैवेति दातव्यम् । तत्त्ववित् अहं नैव किञ्चित्करोमीति

प्रलपन् विसृजन् गृह्णन्मिषन् निमिषन्नपि ।
इन्द्रियाणीन्द्रियार्थेषु वर्तन्त इति धारयन् ॥ ९
ब्रह्मण्याधाय कर्माणि सङ्गं त्यक्त्वा करोति यः ।
लिप्यते न स पापेन पद्मपत्रमिवाम्भसा ॥ १०
कायेन मनसा बुद्ध्या केवलैरिन्द्रियैरपि ।
योगिनः कर्म कुर्वन्ति सङ्गं त्यक्त्वाऽऽत्मशुद्धये ॥ ११
युक्तः कर्मफलं त्यक्त्वा शान्तिमाप्नोति नैष्ठिकीम्

अयुक्तः कामकारेण फले सक्तो निबध्यते ॥ १२
सर्वकर्माणि मनसा संन्यस्यास्ते सुखं वशी ।
नवद्वारे पुरे देही नैव कुर्वन्न कारयन् ॥ १३
न कर्तृत्वं न कर्माणि लोकस्य सृजति प्रभुः ।
न कर्मफलसंयोगं स्वभावस्तु प्रवर्तते ॥ १४
नादत्ते कस्यचित् पापं न चैव सुकृतं विभुः ।
अज्ञानेनावृतं ज्ञानं तेन मुह्यन्ति जन्तवः ॥ १५

मन्यते मन्यते । तत्र हेतुः—इन्द्रियाणि । उपलक्षणमिदं प्राणादेरपि । इन्द्रियादय इन्द्रियार्थेषु स्वेषु विषयेषु वर्तन्ते इति धारयन् निश्चिन्वन्न त्वहं विषयेषु वर्ते इति मन्यते धारयन्निति हेतौ शतृप्रत्ययः । अत्र दर्शनादयः पञ्च ज्ञानेन्द्रियाणां व्यापाराः गमन-विसर्ग-प्रलपन-ग्रहणानि कर्मेन्द्रियाणाम् । तानि चानन्दस्योपलक्षणानि । श्वसन्निति प्राणस्य, स्वपन्निति बुद्धेः, उन्मेषणनिमेषणे कूर्माख्यप्राणस्येति विभागः । क्रमस्त्वविवक्षितः । एतानि कुर्वन्नप्यभिमानाभावाच्च लिप्यते इत्यर्थः ॥ ८ ॥ ब्रह्मणीति । यतो विद्वानसंगत्वात् कुर्वन्नपि न लिप्यते तस्मादविद्वानपि ब्रह्मणि सर्वान्तर्यामिणि कर्माण्याधाय अयमेव कारयितान त्वहं कर्तेति समर्थः यः कर्माणि करोति सः पापेन न लिप्यतेऽम्भसा पद्मपत्रमिव ॥ १० ॥ कायेनेति । केवलैरिति विपरिणामेन सर्वत्र संबन्धनीयम् । केवलेन कायेन अहमयं ब्राह्मणो युवेत्यात्माध्यासशून्येन । एवमन्यत्रापि संगं त्यक्त्वा देहादिभ्यो विविक्तेऽप्यात्मनि तार्किकादिवहं करोमीत्यभिनिवेशं त्यक्त्वा योगिनः कर्म कुर्वन्ति । आत्मशुद्धये चित्तशुद्धयर्थं तस्मात्तत्रापि तत्रैवाधिकारोऽस्तीति तदेव त्वं कुरु ॥ ११ ॥ किंच युक्त इति । युक्तो ब्रह्मण्याधाय कर्माणीत्यादिना उत्कलक्षणः कर्मणां फलं त्यक्त्वा ईश्वरे समर्थः शान्तिं कैवल्यं नैष्ठिकीं सत्त्वशुद्ध्यादिकमप्राप्तब्रह्मनिष्ठाफलभूतां प्राप्नोति । अयुक्तस्तद्विपरीतः कामकारेण स्वैरवृत्त्या फले सक्तः सन् नितरां बध्यते ॥ १२ ॥ एवमविद्वान् फलासक्त्यनासक्तिवशात् कर्मभिर्बध्यते न बध्यते चेत्युक्तम् । विद्वान्स्तु तद्विपरीत इत्याह—सर्वकर्माणीति । वशी जितचित्तः समाधिस्थो योगी नवद्वारे नैव पञ्चज्ञानेन्द्रियाणि षष्ठः प्राणस्तेनैव तत्प्रवर्तनानां कर्मेन्द्रियाणां संप्रहः । बुद्धयहङ्कारचित्तानीति नव । एतानि द्वाराणीव पुरपतेर्जोवस्य भोगार्थं विषयप्रवेशस्थानानि यस्मिन्नवद्वारे शरीराख्ये पुरे विचित्रवासनाकल्पितानन्तविषयवति अनेकैः कर्मसचिवैरधिष्ठिते सुखदुःखादिनानापण्यवति मनसा सर्वद्वारोद्घाटनकुञ्चिकया सह सर्वाणि कर्माणि पुरपतिरिव राजकार्यणि

संन्यस्य सुखं निर्विकल्पसंविन्मात्ररूपेणास्ते । कर्माणि क्षेत्रस्यैव धर्मो न त्वात्मन इति क्षेत्रे त्यक्तुं शक्यान्वेव । तथाच श्रुतिः—‘शरीरे पाप्मनो हित्वा’ इति । ‘यत्र सुहार्दः सुकृतो मदन्ते विहाय रोगं तन्वाऽस्वायाम्’ इति च । देही सन् देहाभिमानकाले । व्युत्थानेऽपीत्यर्थः । तदापि नैव कुर्वन्नास्ते नापि कारयन्नास्ते राजेवामात्येषु निहितभारः समाधौ क्षेत्रेण सहात्मनः संबन्धाभावदर्शनात् । यद्वा । नवद्वाराणि चक्षुःश्रोत्रनासाविलद्वन्द्वानि षट्, सप्तमं मुखं अधस्तेन द्वे इति । अस्मिन्पक्षे इन्द्रियाणि परिचारिका बुद्धिरमात्योऽहङ्कारो युवराज इत्यादिकमूहम् । विदुषः कर्मसम्बन्ध एव नास्ति । दूरे तत्फलासक्त्यनासक्तौ इति भावः ॥ १३ ॥ नन्वेवं श्रुत्यवत्कर्तृत्वं स्वामिवत्कारयितृत्वं वाऽस्य मास्तु । अयस्कान्तवदविकारस्यैव सतः कर्त्रादिधर्मकाहङ्कारादिप्रवर्तकत्वमस्त्वित्याशङ्क्याह—न कर्तृत्वमिति । कर्तृत्वमहङ्कारस्य । कर्माणि इन्द्रियाणां वचनादानादीनि श्रवणदर्शनादीनि च । लोकस्य लोक्यते प्रकाश्यते इति लोको जडवर्गः प्रभुश्चिदात्मा सूर्य इवास्मदादीनां प्रकाशकोऽपि न कर्मादौ प्रवर्तकस्तद्वत् । अस्य कर्मफलसंयोगं वा न सृजति किंतु यो यादृक् यस्य स्वभावः स तथा प्रवर्तते । यथा सूर्येऽभ्युदिते कमलानां विकसनं कुसुदानामुन्मुग्नं चेति । तद्वदेवमात्मनि प्रकाशमाने घटादयो न चेष्टन्ते मनुष्यादयस्तु चेष्टन्ते । नत्वात्मा कस्यचित्प्रवर्तको निवर्तको वा । लोहायस्कान्तयोरिव सत्यानृतयोरात्मानात्मनोः सम्बन्धाभावादिति भावः ॥ १४ ॥ ननु ‘एष ह्येव साधु कर्म कारयति तं यमेभ्यो लोकेभ्य उज्जिनीषते एष ह्येवासाधु कर्म कारयति तं यमधो निनीषते’ इति श्रुत्या परमेश्वरे कारयितृत्वं बोध्यते तत्कथमुच्यते ‘स्वभावस्तु प्रवर्तते’ इति तत्राह—नादत्त इति । कस्यचित्कर्तुः पापं अयं नादत्ते नापि सुकृतम् । कारयितृत्वाभावात् । यतो विमुर्षापकः । निष्क्रिय इति यावत् । सक्रियो ह्यन्यं प्रवर्तयति तदीयं पापं पुण्यं वा लभते । अयं तु न तथा किं तु सूर्यवत् प्रकाशत एव न तु स्वप्रकाश्यानां कर्त्रादीनां कर्मणा सम्बध्यते इति भावः । कारयितृत्वमप्यस्य सत्तामात्रेण सूर्यवत् । यथा घटः

ज्ञानेन तु तदज्ञानं येषां नाशितमात्मनः ।
 तेषामादित्यवज्ज्ञानं प्रकाशयति तत्परम् ॥ १६
 तद्बुद्धयस्तदात्मानस्तन्निष्ठास्तत्परायणाः ।
 गच्छन्त्यपुनरावृत्तिं ज्ञाननिर्धूतकल्मषाः ॥ १७
 विद्याविनयसंपन्ने ब्राह्मणे गवि हस्तिनि ।
 शुनि चैव श्वपाके च पण्डिताः समदर्शिनः ॥ १८
 इहैव तैर्जितः सर्गो येषां साम्ये स्थितं मनः ।

निर्दोषं हि समं ब्रह्म तस्माद्ब्रह्मणि ते स्थिताः ॥ १९
 न प्रहृष्येत्प्रियं प्राप्य नोद्विजेत्प्राप्य चाप्रियम् ।
 स्थिरबुद्धिरसंमूढो ब्रह्मविद्ब्रह्मणि स्थितः ॥ २०
 बाह्यस्पर्शेष्वसक्तात्मा विन्दत्यात्मनि यत् सुखम् ।
 स ब्रह्मयोगयुक्तात्मा सुखमक्षय्यमश्नुते ॥ २१
 ये हि संस्पर्शजा भोगा दुःखयोनय एव ते ।
 आद्यन्तवन्तः कौन्तेय न तेषु रमते बुधः ॥ २२

प्रकाशते सविता प्रकाशयतीति नोदाहृतश्रुतिविरोधः । कथं
 तर्हि ईश्वराश्रयार्थं कर्माणि कुर्वन्ति तदकरणाच्च विभ्यती-
 त्याशंक्याह—अज्ञानेनेति । यथा हि महाराजस्य सार्व-
 भौमस्याहं सर्वेश्वरो निर्धूतोऽस्मीति ज्ञानं अज्ञानेन सौषुप्ते-
 नावृत्तं चेत्स तत्र विविधानि परचक्रादीनि महान्ति संकट-
 क्षतानि पश्यति । अहो अहं दीनोऽस्मि दुःख्यस्मीति च
 मुह्यति । तद्वदेते जन्तवः स्वस्याहं ब्रह्मास्मीति प्रमाणेन
 ब्रह्मभावमजानन्त ईश्वरादात्मानं पृथञ्जान्यमाना ईशात्मनोः
 सेव्यसेवकभावं च पश्यन्तो मुह्यन्ति । तथा च श्रुतिः—
 'अथ योऽन्यां देवतामुपास्तेऽन्योऽसावन्योऽहमिति न स
 वेद यथा पशुष्वेव स देवानाम्' इति । एष ह्येवेति श्रुतिरपि
 भ्रान्तजनव्यवहारविषयेवेति भावः ॥ १५ ॥ तदात्मन
 आवरकमज्ञानं येषां ज्ञानेन ब्रह्मास्मीति प्रमाणेन नाशितं
 तेषां तज्ज्ञानं कर्तुं आदित्यवदादित्यो यथा कृत्स्नं दृश्यं
 प्रकाशयति तद्वत्परं परमार्थवस्तु प्रकाशयति । अज्ञानजनार्थ-
 निवृत्त्यर्थं ज्ञानमेष्वयमिति भावः ॥ १६ ॥ तद्बुद्धय इति ।
 यत् परं ब्रह्म प्रशान्तं तत्रैव बुद्धिः अस्ति ब्रह्मेति निश्चयो
 येषामापाततः श्रुत्यर्थविदां ते तद्बुद्धयः । तदेव आत्मा
 अत्यक्तत्वं येषां श्रवणमननात्मकविचारेण प्रमाणप्रमेयगता-
 संभावनाविहीनानां ते तदात्मानः । तत्रैव निष्ठा विजातीय-
 वृत्त्यनन्तरितसजातीयवृत्तिप्रवाहो येषां देहादावनात्मनि
 आत्मधारूपविपरीतभावनारहितानां ते तन्निष्ठाः । तदेव
 परं अयनं अज्ञानरूपोपाधिनिरासेन प्राप्यं येषामखण्डानन्द-
 मप्राप्तां ते तत्परायणाः । अपुनरावृत्तिं मोक्षं गच्छन्ति । यतः
 ज्ञानेन निर्धूतं कल्मषं मूलाज्ञानं संसारबीजभूतं येषां ते ज्ञान-
 निर्धूतकल्मषाः ॥ १७ ॥ एतेषां जगति दृष्टिमाह—
 विद्याति । उत्तमब्राह्मणे चण्डालादौ वा समं ब्रह्मैव सद्रूपेण
 स्फुरणरूपेण च भासमानं द्रष्टुं शीलं येषां ते समदर्शिनः
 यथोक्तम्—'अस्ति भाति प्रियं रूपं नाम चेत्यंशपञ्चकम् ।
 आद्यं त्रयं ब्रह्मरूपं जगद्रूपं ततो द्वयम्'

इति। चराचरं जगद्ब्रह्मदृष्ट्यैव पश्यन्तीत्यर्थः ॥ १८ ॥ ननु 'समा-
 समान्यां विषमसमे पूजातः' इति तुल्यश्रुतशालाय ब्राह्मणद्वयाय
 विषमां पूजां प्रयुक्तवतः । तथा अनुल्यश्रुतशालाय ब्राह्मण-

द्वयाय समां पूजां प्रयुक्तवत्तथाभोज्यान्नत्वं गौतमेन स्मर्यते
 तत्कथं ब्राह्मणचण्डालयोः समदर्शित्वं युक्तमित्याशंक्याह इहै-
 वेति। येषां मनः सर्वभूतेषु साम्ये ब्रह्मभावे स्थितं निश्चलं तैरि-
 हैव जीवाद्भिरेव सर्गो जन्म जितो वशाकृतः । हि यस्मान्निर्दोषं
 समं सर्वत्राविषमं ब्रह्मास्ति। यथा हि रणमययोर्देवतातत्पीठयोः
 स्वर्णदृक् साम्यं पश्यति पूजकस्तु आकारदृक् तारतम्यं पश्यति
 तद्वत् । पूजा स्मृतिभ्रान्तिकृततारतम्याविषया । साम्यदृष्टिस्तु
 तत्त्वाविषयेति भावः । यस्मादेवं ते साम्यं पश्यन्ति तस्मा-
 द्ब्रह्मणि अखण्डकरसे ते द्रष्टारः स्थिता एकीभावेन समाप्तिं
 गताः ॥ १९ ॥ न प्रहृष्येदिति । यस्मान्निर्दोषं समं ब्रह्म
 तस्मात् प्रियं पुत्रादिं प्राप्य न प्रहृष्येत् । अप्रियं शत्रुं दुःखदं
 प्राप्य नोद्विजेत् । बुद्धस्थितिरबुद्धेनानुष्ठेयेति ज्ञापयितुमुभ-
 यत्र लिङ्प्रयोगः । स्थिरबुद्धिः प्रत्यगद्वैते श्रुतियुक्तिभ्यां
 स्थिरीकृतप्रज्ञः । असंमूढो ध्यानजसाक्षात्कारेण निर्गतमोहः ।
 अत एव ब्रह्मवित् ब्रह्मभावस्य लब्धा । ब्रह्मभावं गत इत्यर्थः ।
 ब्रह्मण्येव प्रत्यगद्वये व्युत्थानावस्थायामपि स्थितः । सर्वं
 ब्रह्मेत्येव पश्यन्नित्यर्थः ॥ २० ॥ नन्वननुभूतात्मसुखेप्सया
 प्रसिद्धं बाह्यं सुखं त्यक्तुमशक्यमतो न प्रहृष्येदित्यसङ्गतमत
 आह—बाह्येति । बहिर्भवाः बाह्याः स्पर्शा विषयेन्द्रियस-
 म्वन्धास्तेषु । असक्तात्मा अनासक्ताचित्तः सन्नात्मनि प्रत्य-
 गद्वयानन्दे सुषुप्तिकाले स्थित्वा यत्सुखं विन्दति लभते स
 तदेव सुखम् । विधेयापेक्षं पुंस्त्वम् । कस्तसुखं यो ब्रह्म-
 योगे ब्रह्मणि योगः समाधिस्तत्र युक्तो योजित आत्मा
 बुद्धिर्येन स ब्रह्मयोगयुक्तात्मा । ब्रह्मविदित्यर्थः । 'ब्रह्म-
 विद्ब्रह्मैव भवति' इति श्रुतेः । ब्रह्मयोगयुक्तात्मा तदेव सुखं
 विन्दतीति वक्तव्ये ब्रह्मविदेव तत्सुखमिति तस्य सुखाभिन्न-
 त्वविवक्षया इदमुक्तम् । ननुमयत्र एकमेव सुखं चेत्कः सुप्त-
 समाधिस्थयोर्विशेष इत्याशंक्याह—सुखमिति । अक्षय्यं
 सुखं मोक्षस्तमश्नुते व्याप्नोति द्वैतादर्शनस्य तुल्यत्वाद्भुवनै-
 कमेव सुखं तत्रापि योगी मूलाविद्याया नष्टत्वाद्दक्षय्यं सुख-
 मश्नुते न सुप्तः । अविद्यानुच्छेदात् । तथा च मोक्षसुखस्य
 मुख्यस्याप्यनुभूतत्वात्तदर्थं बाह्यं सुखं सुत्यजमित्यर्थः ॥ २१
 ननु सुषुप्तितुल्यस्य मोक्षसुखस्यार्थे कः प्राप्तमेव बाह्यं दिव्य-

शक्नोतीहैव यः सोढुं प्राक् शरीरविमोक्षणात् ।
कामक्रोधोद्भवं वेगं स युक्तः स सुखी नरः ॥ २३ ॥
योऽन्तःसुखोऽन्तरारामस्तथाऽन्तर्ज्योतिरेव यः ।
स योगी ब्रह्मनिर्वाणं ब्रह्मभूतोऽधिगच्छति ॥ २४ ॥
लभन्ते ब्रह्मनिर्वाणमृषयः क्षीणकल्मषाः ।

छिन्नद्वैधा यतात्मानः सर्वभूतहिते रताः ॥ २५ ॥
कामक्रोधवियुक्तानां यतीनां यतचेतसाम् ।
अभितो ब्रह्मनिर्वाणं वर्तते विदितात्मनाम् ॥ २६ ॥
स्पर्शान् कृत्वा बहिर्बाह्यांश्चक्षुश्चैवान्तरे भ्रुवोः ।
प्राणापानौ समौ कृत्वा नासाभ्यन्तरचारिणौ २७

स्वयन्नपानगीतवाद्यादिसुखं त्यजेदित्याशंक्य बाह्यसुखम-
नित्यत्वाच्चिन्तति-ये हीति । संस्पर्शजा विषयसम्बन्धजाः ।
दुःखयोनित्वे हेतुः-आद्यन्तवन्त इति । जाते पुत्रे
यत्सुखं तत्तस्मिन्ने नश्यति दुःखं च महत्प्रयच्छतीति तेषु
भोगेषु बुधः परिपाकदर्शी न रमते ॥ २२ ॥ कः पुनर्मुख्यः
सुखीत्याह-शक्नोतीति । इहैव जीवत्येव देहे प्राक्शरीर-
विमोक्षणात् यावद्देहापातं मया कामक्रोधौ जिताविति
विलम्बो न कर्तव्य इत्यर्थः । श्रुते दृष्टे अनुमिते वा विषये
यो गर्धस्तृष्णारूपोऽतृप्तिश्च स कामः क्रोधस्तादृशे एव
विषये द्वेषस्तौ कामक्रोधौ उद्भवौ यस्य वेगस्य स रोमा-
हृष्ट्येनवक्रलिङ्गोऽन्तःकरणप्रभोभरूपः कामोद्भवो वेगः ।
गात्रप्रकंपप्रवेदसंदष्टौष्ठपुटरक्तनेत्रादिलिंगः क्रोधोद्भवो
वेगस्तं कामक्रोधोद्भवं वेगं सोढुं यः शक्नोति स एव युक्तो
योगी मुख्यः सुखी च नान्यः ॥ २३ ॥ कोऽसौ योगी
यो मुख्यः सुखीत्युक्तं तत्राह-य इति । सुखं विषय-
संगजा प्रीतिः । आरामः प्रीतिहेतुः स्यादिति सह क्रीडा ।
उद्योतिः क्रीडोपकरणानां प्रकाशः । तदेतत्रयं यस्या-
न्तरेव सोऽन्तःसुखोऽन्तरारामोऽन्तर्ज्योतिश्च न त्विन्द्रियद्वा-
वकमिति एवशब्दार्थः । य एवंभूतः स योगी किमतो
यथेवं ब्रह्मनिर्वाणं गत्यप्राप्यपरमानन्दं ब्रह्म इहैवाधि-
गच्छति । यतो ब्रह्मभूतो जीवन्नेव ब्रह्मदर्शने ब्रह्मभावं गतः
॥ २४ ॥ लभन्ते इति । ऋषयः सम्यग्दर्शिनः । छिन्न-
द्वैधाश्छिन्नसंशयाः यतात्मानो जितचित्ताः ॥ २५ ॥ किंच
क्रामेति । अभितो जीवतां मृतानां च विदितात्मनां
ज्ञातात्मतत्त्वानाम् ॥ २६ ॥ एवं सम्यग्दर्शननिष्ठानां सद्यो-
मुक्तिरुक्ता । कर्मयोगश्च संगफलत्यागेन ईश्वरप्रीत्यर्थमनुष्ठितः
सत्त्वशुद्धिज्ञानप्राप्तिद्वारेण मोक्षाय भवतीत्युक्तम् । अथे-
दानां सम्यग्दर्शनस्यान्तरङ्गसाधनं ध्यानयोगं विस्तरेण
वक्ष्यामीति तत्सूत्रभूतांस्त्रीन् श्लोकानुपादिशति-स्पर्शा-
निति । अत्रोत्तरार्धेन प्राणायाम उक्तः । स्पर्शान् कृत्वा
बहिर्बाह्यानि प्रत्याहार उक्तः । भ्रुवोरन्तरे चक्षुः कृत्वेति
धारणा उक्ता । विगतेच्छाभयक्रोध इति साधनभूताः फल-
भूताश्च द्विविधा यमा नियमाश्चोक्ताः । यतेन्द्रिय इति
वितर्काख्यः संप्रज्ञातः, यतमान इति विचाराख्यः, यतबुद्धि-
रित्यानन्दास्मिताख्यौ, मोक्षपरायण इत्यसंप्रज्ञात उक्तः ।

शेषेण योगफलमिति विभागः । पाठक्रममनुरूपार्थक्रमे-
णाक्षरार्थः स्पष्टीक्रियते-तत्र विगतेच्छो विगतभयो विगत-
क्रोध इति संबन्धः । यो हि इच्छावान् स इष्टसिद्धयर्थं
हिंसायुक्तस्त्येक्षीपरिग्रहानिच्छेदतो विगतेच्छप्रदेन तद्विषय-
यान् हिंसासत्यास्त्येवब्रह्मचर्यापरिग्रहा यमाः इतिसूत्रोक्तान्य-
मान् लक्षयति । तथा भयं स्वोच्छेदशंका तया ह्युद्दिष्टो न
'शौचसन्तोषतपःस्वाध्यायेश्वरप्रणिधानानि नियमाः' इति
सूत्रोक्तानियमान् स्वीकर्तुमिच्छेदतो विगतभय इत्यनेन
तेषां ग्रहणम् । तथा क्रोधाकान्तो मैत्र्यादीन् भावयितुमशक्त-
श्चित्तप्रसाधनं कर्तुं न शक्नोति तच्च 'मैत्रीकरुणामुदितोपेक्षाणां
सुखदुःखपुण्यापुण्यविषयाणां भावनातश्चित्तप्रसाधनम्' इति
सूत्रितम् । तत्र विगतक्रोधः शान्तप्रकृतित्वात्सुखितेषु मैत्री
परस्येष्टेन मैत्रेयमिदं जातमिति भावयेत् तथा दुःखितेषु
करुणां पुण्यवत्सु मुदितः पापवत्स्पृष्टां च भावयेत् । न
चेतेन प्रसाधनेन विना चित्तादर्शस्य नैर्मल्यं भवति । एवं
साधनावस्थायां यमनियमचित्तप्रसाधनानां सिद्धयर्थं विगते-
च्छाभयक्रोधत्वमोप्सितम् । एवं फलावस्थायामपि तदी-
प्सितम् । तथाहि । संप्रज्ञातसमाधिफलभूतायां मधुमत्यां
योगभूमौ स्थितं योगिनं प्रति दिव्याः कामा उपतिष्ठन्ते
तत्रापि विगतेच्छत्वमिष्टम् । तथाहि 'स्थान्युपनिमन्त्रणे
संगमयाकरणं पुनरनिष्टसंगात्' इति सूत्रम् । स्थानिनो
देवास्तैरुपनिमन्त्रणे इहास्यतां इमे रम्यावस्था इमारम्या रामा
इमानि जरामरणहराणि रसायनानि इमे वयं क्रिकराः स्वपुण्या-
जितमिदं स्थानं त्वया भुज्यतामिति प्रार्थनायां क्रियमाणायाम्
सङ्को लिप्सा तत्र न कर्तव्या । नापि तल्लभेनात्मनो महा-
भागत्वं देवप्रार्थ्यत्वं मत्वा गर्वोऽपि कर्तव्यस्तयोः संगम-
ययोर्भ्रंशहेतुत्वादिति सूत्रार्थः । तथा भयमपि द्विविधं
योगान्तरायजं वितर्कजं च । तत्रायम्- 'व्याधिस्यानसंशयप्र-
मादालस्याविरतिभ्रान्तिदर्शनालब्धभूमिकत्वानवस्थितत्वानि
चित्तविक्षेपास्तेऽन्तरायाः' 'दुःखदौर्मनस्यांगमेजयत्वश्वास-
प्रश्वासाविक्षेपसहभुव' इतिसूत्राभ्यामुक्तं, स्थानमकर्मण्यता ।
अविरतिरवैराग्यम् । अङ्गमेजयत्वं कम्पवायुः । वितर्का
हिंसादयस्तज्जं च भयम् । आद्यस्य निवारणमीश्वरप्रणिधा-
नेन । तथा च सूत्रितम्- 'ततः प्रत्यक्चेतनार्धाधगमोऽन्तरा-
यामावश्च' इति । तत ईश्वरप्राणिधानात् । द्वितयस्य

यतेन्द्रियमनोबुद्धिर्मुनिर्माक्षपरायणः । विगतेच्छाभयक्रोधो यः सदा मुक्त एव सः ॥

२८

प्रतिपक्षभावेन । तथाच सूत्रितम्—‘वितर्कबाधेने प्रतिपक्षभावनाम्’ इति ‘वितर्का’ हिंसादयः कृतकारितानुमोदिता लोभक्रोधमोहमूला मृदुमध्याधिमात्रा दुःखाज्ञानानन्तफला इति प्रतिपक्षभावनम् इति च । आदिपदादनुवृत्तस्तथादयः । हिंसादयः प्रत्येकं कृतकारितानुमोदितभेदेन त्रिविधाः । तेऽपि प्रत्येकं लोभादिमूलकत्वेन त्रिविधाः । तेऽपि मृदुमध्यमाधिमात्रभेदेन प्रत्येकं त्रिविधाः । ते च मूलभूता वितर्का-क्षयश्चत्वारः पञ्च अधिका वा त्रिस्त्रिगुणिता एकाशीतिरष्टोत्तरशतं पञ्चत्रिंशदधिकं शतं अधिका वा भवन्ति । शाखा-प्रशाखाभेदेनानन्ताश्च । दुःखरूपं अज्ञानरूपं च अनन्तफलं येषां ते दुःखाज्ञानानन्तफला इत्यनया प्रतिपक्षभावनाया ते निर्वर्तनीया इति । एवं यमनियमचित्तप्रसाधनप्रतिपक्षभावनैर्निरन्तरायं मृदुकृताचित्तो योगी विविक्ते देशे ‘आसीनः संभवात्’ इति न्यायेन स्थिरसुखमासनमध्यासीत तत्र देशासने श्रूयते—

‘समे शुचौ शर्करानिह्वालुकाविवर्जिते शब्दजलाश्रयादिभिः । मनोनुकूलेन तु चक्षुषीडने गुहा निवाताश्रयेण प्रयोजयेत् । त्रिरुजतं स्थाप्य समं शरीरं हृदीन्द्रियाणि मनसा संनिध्या ब्रह्मोद्भवेन प्रतरेत विद्वान् स्रोतोसि सर्वाणि भयावहानि’ इति । चक्षुरित्यत्र विसर्गलोपश्छान्दसः । त्रिरुजतं काटिवक्षकन्धराप्रदेशेषूजतम् । ततो जितासनः प्राणायाममभ्यसेत् तेन हि मन्दगतौ प्राणे सति तदनुसारि मनोऽपि चाञ्चल्यं त्यजति । नो चेद्वायुविक्षेपेण विक्षिप्यते तत्र प्राणजयप्रमाणम् ‘प्राणान् प्रपीड्येह स युक्तचेष्टः क्षीणे प्राणे नासिकयोच्छ्वसीत’ । इति श्रुत्युक्तमेव संगृह्णाति । ‘प्राणापानौ समौ कृत्वा नासाभ्यन्तरचारिणौ’ इति । प्राणापानौ समौ तुल्यौ ऊर्ध्वाधोगतिविक्षेपेन नासाभ्यन्तरचारिणौ कुम्भकेन कृत्वा ततो बाह्यान् बाहिर्भवान् स्पर्शान् विषयसम्बन्धान् इन्द्रियद्वारा नित्यमन्तर्बुद्धौ क्रियमाणान् योगीन्द्रियाणां प्रत्याहरणेन तान् बाहिरेव कुर्यात् ततो विषयेभ्यो व्यावृत्तेषु करणेषु स्वप्रकाले इवान्तर्मनोमात्रेणावातिष्ठते इत्यर्थः । इमं प्रत्याहारं कर्तुमशक्तस्याविरक्तस्य का गतिरित्यत आह—चक्षुश्चैवान्तरे भ्रुवोरिति । चशब्दो वाऽर्थः । चक्षुरेव वा भ्रुवोरन्तरे कुर्यात् खेचरीं मुद्रामभ्यसेदित्यर्थः । सा चोक्ता योगसारे—‘लम्बिकोर्ध्वस्थिते गते जिह्वां व्यावृत्त्य धारयेत् ।

दृढासनाश्विरं तिष्ठेन्मुद्रैषा खेचरी मता ।

भ्रूमध्यदृष्टिरप्येषा महादेवेन कीर्तिता’ इति ।

य एवं सर्वोऽपि बाह्ये विषये सूर्यादौ संयमो यथोक्तं प्रत्याहारमनुष्ठानुमशक्तान् प्रत्येवोपादिश्यत इति ज्ञेयम् ॥ २७ ॥

यतेन्द्रियेति । यास्मिन् कास्मिंश्चिस्थूले विषये सूर्ये तदस्मिन् वा विष्णुप्रतिमायां वाऽनाहतध्वनौ वाऽन्यत्र वा चक्षुराद्यन्यतमद्वारा मनो धारयेत् । तच्च मनस्तद्विषयाकारतां प्राप्तं तत्रैव स्थिराभ्यासेन विश्रान्तं स्वदेहमपि न पश्यति सेयं महाविदेहा नाम धारणा । अस्यां सिद्धायामिन्द्रियगणः स्वं स्वं विषयं न तु गृह्णाति । सोऽयं बहिर्विषयप्रत्याहारः पूर्वोक्तस्त्वान्तर इति भेदः । अत एव तथोक्तुल्यफलत्वं सूत्रितम् । ‘ततः क्षीयते प्रकाशावरणम्’ इति । ततः अभ्यन्तरप्रत्याहारात् । तथा बहिरकल्पिता वृत्तिर्महाविदेहा तत्संयमात्प्रकाशावरणक्षय इति । यदा चित्तं देहमविस्मृत्यैव हटेन पुरःस्थितमूर्त्याध्याकारं क्रियते तदा सा चित्तस्य सूर्याकारतारूपा वृत्तिः कल्पिता । यदा तु निरवशेषेण देहं विस्मृत्य चेतः केवलं ध्येयाकारमात्रं भवति तदा सा महाविदेहा नाम धारणा । तस्या अपि फलं तदेव तत्संयमात्तस्यां चेतसो निग्रहात् प्रकाशावरणक्षयो भवति सोऽयं बाह्यविषयः समाधिः । वितर्काख्यो द्विविधः सवितर्कनिर्वितर्कभेदात् । तत्रायस्य लक्षणं सूत्रितम्—‘शब्दार्थज्ञानविकल्पैः सङ्कीर्णां सवितर्का’ इति । सवितर्का नाम समापत्तिः समाधिरित्यर्थः । यदा विष्णुप्रतिमादौ पूर्वापरानुसन्धानेन शब्दार्थोल्लेखेन च भावना प्रवर्तते तदा सवितर्का समापत्तिः । अस्मिन्नेवालम्बने पूर्वापरानुसन्धानेन शब्दार्थोल्लेखनमन्तरेण भावना प्रवर्तते तदा निर्वितर्का नाम समापत्तिः । तथा च सूत्रम्—‘स्मृतिपरिशुद्धौ स्वरूपशून्ये वार्थमात्रनिर्भासा निर्वितर्का’ । स्मृतेः शब्दार्थस्मरणस्य परिशुद्धौ वर्जने सति भावयितुः स्वरूपेण शून्या तदाऽहमिदं भावयामात्येवमाकारा वृत्तिरपि भावयितुर्नास्तीवेति भाति । यतोऽर्थमात्रनिर्भासा ध्येयार्थमात्रमस्यां भासते न त्वन्यदिति सूत्रार्थः । अस्यां सिद्धायां योगी जितेन्द्रिय इत्युच्यते । जितमना इति आभ्यन्तरप्रत्याहारपूर्वकं यदा मनःकल्पिते सूक्ष्मे विषये पूर्ववत् शब्दार्थोल्लेखपूर्वकं तद्वज्रं च मनसो भावना प्रवर्तते तदा ते उभे समापत्तौ सविचारनिर्विचाराख्ये भवतः । तथा च सूत्रम्—‘एतयैव सविचारा निर्विचारा च सूक्ष्मविषया व्याख्याता’ इति । अत्र सूक्ष्मविषयोतिग्रहणात्पूर्वस्यां स्थूलविषयत्वं गम्यते । एतयैव द्विविधवितर्कसमापत्तयैव निर्विचारसमापत्तौ दृढायां योगी जितमना इत्युच्यते । यदा पुनश्चेतसो मूर्त्याकारतां परित्यज्य सत्त्वोद्रेकात् समष्टिमनोमयविषया अहमेवेदं सर्वोऽस्मीत्येवमाकारा भावना प्रवर्तते सोऽयं सानन्दः समाधिः । यदा तु तामपि भावनां परित्यज्य विषयवेदनमन्तरेणास्मि-

भोक्तारं यज्ञतपसां सर्वलोकमहेश्वरम् । सुहृदं सर्वभूतानां ज्ञात्वा मां शान्तिमृच्छति २९
इति श्रीमहाभारते भीष्मपर्वणि श्रीमद्भगवद्गीतासूपनिषत्सु संन्यासयोगो नाम
पञ्चमोऽध्यायः ॥ ५ ॥ पर्वणि तु एकोनत्रिंशोऽध्यायः ॥ २९ ॥



३०

श्रीभगवानुवाच ।

अनाश्रितः कर्मफलं कार्यं कर्म करोति यः ।
स संन्यासी च योगी च न निरग्निरन चाक्रियः १

यं संन्यासमिति प्राहुर्योगं तं विद्धि पाण्डव ।
न ह्यसंन्यस्तसङ्कल्पो योगी भवति कश्चन ॥ २

त्येतावन्मात्राकारा भावना प्रवर्तते साऽऽसिता । अस्मिता-
दङ्कारयोर्भेदस्तु क्रमेण विषयवैमुख्यतदभिमुख्यमात्रकृतः ।
यथैक एव पूर्वाभिमुखः पश्चिमाभिमुखश्चेति तद्वत् । अस्या-
मवस्थायां योगी बुद्धितो विविक्तस्य त्वंपदार्थस्य साक्षात्का-
राजितबुद्धिरित्युच्यते । तदेतदुक्तं—यतेन्द्रियमनोबुद्धि-
रिति । एतान्येव साधनानि गुणपर्वाण्युच्यन्ते । तथा
च सूत्रम्—‘विशेषाविशेषलिङ्गमात्रालिङ्गानि गुणपर्वाणि’
इति । तत्र विशेषाः स्थूलभूतानि एकादशेन्द्रियाणि च ।
अविशेषाः पञ्च तन्मात्राणि अहङ्कारश्च । लिङ्गमात्रं मह-
त्तत्त्वम् । अलिङ्गं प्रधानं, तत्र विशेषादविशेषं प्रविविक्ततो
योगिनो दैनंदिनलयाभ्यासात्समनस्कानोन्द्रियाणि लीयन्ते
स लयः । बहिर्मुखान्येव वा भवन्ति स विक्षेपः । एवं
अविशेषेभ्यो लिङ्गमात्रं विविक्ततोऽपि लयविक्षेपौ स्तः ।
लिङ्गमात्रात्परं पुरुषं प्रविविक्ततोऽपि तौ स्तः । तावेतौ
लयविक्षेपौ हेयौ श्रूयते—‘लयविक्षेपरहितं मनः कृत्वा
सुनिश्चलम् । यदा यात्युन्मनीभावं तदा तत्परमं पदम्’ इति ।
एतेषु त्रिषु लीनेष्वाद्यः सुप्त एव । द्वितीयो विगलितदेहा-
दङ्कारत्वाद्विदेहसंज्ञः । तृतीयः प्रकृतिलय इति । एतयोः
समाधिर्गौणः । अत एव सूत्रितम्—‘भवप्रत्ययो
विदेहप्रकृतिलयानाम्’ इति । भवप्रत्ययो जन्मान्तर-
हेतुरेषां समाधिर्भवति । यद्वा । जन्मान्तरे एतेषां जन्म-
नैव समाधिसिद्धः पक्षिणामाकाशगमनासिद्धिवद्भवतीति
सूत्रार्थः । सर्वथाऽपि तेषां सद्योमुक्तिर्नास्तीति सिद्धम् । यदा तु
अस्मितामात्रस्यापि निर्विकल्पे चिन्मात्रे लयो भवति तदाऽ-
यं विद्वान्कैवल्यं धर्ममेव समाध्याख्यमनुभवति । यमाधि-
कृत्य श्रूयते—‘क्षणमेकं क्रतुशतस्य चतुःसप्तत्या यत्फलं त-
दवाप्नोति’ इति । अयमेव मोक्षाख्यः । परमयनं प्राप्यं स्थानं
यस्य स मुनिर्भोक्षपरायण इत्युच्यते । यतोऽध्यामेवावस्थायां
योगी जीवन्मुक्त इत्युच्यते । विगतेच्छाभयक्रोध इति पादः
प्रागेव व्याख्यातः । य एवंभूतः स सदा मुक्तः बन्धप्रती-
तिकालेऽपि स मुक्त एवास्ति । अज्ञानमालम्ब्य भूतान्मुक्तेः ।

एतेनाहंकारादेर्वन्धस्य कालत्रयेऽपि असत्त्वोक्त्या मि-
थ्यात्वं दर्शितम् ॥ २८ ॥ एवं समाहिताचित्तेन किं विज्ञेय-
मित्युच्यते—भोक्तारमिति । सोपाधिकेन रूपेण यज्ञानां
तपसां च कर्तृरूपेण देवतारूपेण च भोक्तारम् । तथा सर्वेषां
भूतानां हिरण्यगर्भादीनामपि महान्तं व्यापकमीश्वरमी-
शितारमन्तर्यामिणम् । सुहृदं सर्वभूतानां प्राणिनां प्रत्युप-
कारनिरपेक्षतयोपकारिणं सर्वप्रत्ययसाक्षिणं नारायणं मां प्रत्य-
गभेदेन ज्ञात्वा साक्षात्कृत्य तद्भावं प्राप्य शान्तिमनुपाध्य-
वस्थां निरुपाख्यां कैवल्यसंज्ञां ऋच्छति प्राप्नोति । एवं च
सोपाधिब्रह्मभावप्राप्तिपूर्वकैव निरुपाधिप्राप्तिरिति गम्यते
यथोक्तं वार्तिकसारे—

सोपाधिर्निरुपाधिश्च द्वेधा ब्रह्मविदुच्यते ॥

सोपाधिकः स्यात् सर्वात्मा निरुपाख्योऽनुपाधिकः ॥

जक्षन् क्रीडन् रतिं प्राप्त इति सोपाधिकस्य तु ॥

छान्दोग्ये सर्वकामाप्तिः सर्वात्म्यात्सपष्टमीरिता ॥

अहमज्ञं तथाऽज्ञादः श्लोककार्यप्यहो अहम् ॥’

इति तत्त्वविदः सामगाने सर्वात्मता श्रुता ॥

‘अत्रापि च नृहृष्टान्तात् सोपाधिस्तत्त्वविच्छ्रुतः ।

अपूर्वानपरायुक्त्या श्रोष्यते निरुपाधिकः ॥’ इति
॥ २९ ॥ इति श्रीमहाभारते भीष्मपर्वणि नैलकण्ठीये
भारतभावदीपे श्रीमद्भगवद्गीतार्थप्रकाशे पञ्चमोऽध्यायः ॥ ५ ॥
पर्वणि ॥ २९ ॥

—३०—

पूर्वाध्यायान्ते सूत्रितं ध्यानयोगं विवरीतुमिच्छं-
स्तत्राधिकारे हेतुत्वात्कर्मयोगं तावत्तौति द्वाभ्याम्—अना-
श्रित इति । यः कर्मणां फलमनाश्रितोऽनपेक्षमाणः कार्य-
मवश्यकर्तव्यं नित्यं कर्म करोति स एव फलसंकल्पत्यागात्
संन्यासी च योगी च भवति । न तु निरग्नयो विधितः
संन्यासी नापि अक्रियस्त्यक्तबाह्-
मनःकार्यक्रिय एव वा योगीति ॥ १ ॥ केन साध्येनायं संन्यासी
योगी चेति स्तुयते अत आह—यमिति । यो हि

आरुरुक्षोर्मुनेर्योगं कर्म कारणमुच्यते ।
 योगारूढस्य तस्यैव शमः कारणमुच्यते ॥ ३
 यदा हि नेन्द्रियार्थेषु न कर्मस्वनुपज्जते ।
 सर्वसंकल्पसंन्यासी योगारूढस्तदोच्यते ॥ ४
 उद्धरेदात्मनाऽऽत्मानं नात्मानमवसादयेत् ।
 आत्मैव ह्यात्मनो बन्धुरात्मैव रिपुरात्मनः ॥ ५
 बन्धुरात्माऽऽत्मनस्तस्य येनात्मैवाऽऽत्मना जितः
 अनात्मनस्तु शत्रुत्वे वर्तेतात्मैव शत्रुवत् ॥ ६
 जितात्मनः प्रशान्तस्य परमात्मा समाहितः ।

शीतोष्णसुखदुःखेषु तथा मानापमानयोः ॥ ७
 ज्ञानविज्ञानतृप्तात्मा कूटस्थो विजितेन्द्रियः ।
 युक्त इत्युच्यते योगी समलोष्टाश्मकाञ्चनः ॥ ८
 सुहृन्मित्रार्युदासीन-मध्यस्थ-द्वेष्य-बन्धुषु ।
 साधुष्वपि च पापेषु समबुद्धिर्विशिष्यते ॥ ९
 योगी युज्यते सततमात्मानं रहसि स्थितः ।
 एकाकी यतचित्तात्मा निराशीरपरिग्रहः ॥ १०
 शुचौ देशे प्रतिष्ठाप्य स्थिरमासनमात्मनः ।
 नात्युच्छ्रितं नातिनीचं चैलाजिनकुशोत्तरम् ॥ ११

त्यक्तसर्वसंकल्पः स संन्यासी तादृशश्च ध्यानयोगी अतो न तयोर्भेदः ' निःसंकल्पस्तदस्थस्थिष्ठेदेतन्मोक्षलक्षणम् ' इति मैत्रायणीयोपनिषच्छ्रुतस्य मोक्षलक्षणस्य निःसंकल्पत्वस्योभयत्रापि तुल्यत्वात् । अतोऽयमपि कर्मयोगी फलसंकल्पत्यागान्निःसंकल्पत्वसाम्यात् संन्यासी योगी च भवतीति स्तूयत इत्यर्थः । योगाधिकारसिद्धये निष्कामकर्मण्यनुष्ठेयानीति श्लोकद्वयतात्पर्यार्थः ॥ २ ॥ तत्र कर्मानुष्ठानस्यावधिमाह—
 आरुरुक्षोरिति । यावद्धि योगं यमनियमाद्यष्टाङ्गोपेतम-
 त्मैककृष्णदारोढुमिच्छति तावत्कर्माण्यनुतिष्ठेत् तस्या-
 रुरुक्षोर्मुनेरारुरुक्षाकारणं तीव्रवैराग्योत्पादनद्वारा कर्म भवति तस्यैव योगारूढस्य योगानुष्ठाने प्रवृत्तस्य विक्षेपासहस्य योगारोहे कर्मणां शमः संन्यासः कारणमुच्यते । नहि कर्मसु व्यापृतोऽनन्यचित्ततया योगमनुष्ठातुमीष्टे ॥ ३ ॥ ननु योगपदेन मुख्यया वृत्त्या निर्वाजः समाधिरुच्यते त-
 मारूढस्य कर्मणां त्यागः स्वतःसिद्धत्वादविधेय इत्याशङ्क्य प्रकृते योगारूढपदस्यार्थमाह—यदा हीति । इन्द्रियार्थेषु शब्दादिषु रमणीयेषु कर्मसु च तत्प्राप्तिसाधनेषु तद्दर्शनम-
 नु न सज्जते वैराग्यदाढ्यात्सक्तो न भवति । नापि मनसा इदं मे भूयादेतदर्थमहमिदं कर्म कुर्यामिति संकल्पयति । तादृशश्च सर्वसंकल्पसंन्यासी यदा भवति तदा योगारूढ इत्युच्यते । यथा तीव्रबुभुक्षुषोपेतोऽन्यत्र नीरागो-
 व्यासंगान्तरं त्यक्त्वा भोजनारूढ एव भवति तथा तीव्रार-
 रुक्षावान् सर्वत्र वीतरागस्त्यक्तसर्वकर्मा योगारूढ एव भवति तावत् कर्माणि कर्तव्यानि ततः परं त्याज्यानीत्यर्थः ॥ ४ ॥
 उद्धरेदिति । एवं क्रमेण कर्मद्वारा चित्तशुद्धिं सम्पाद्य योगारूढोऽभ्यासवैराग्यबलेनात्मानमुद्धरेत् । हि यस्मादा-
 त्मैवात्मनो बन्धुर्न पुत्रादय उद्धर्तुं क्षमाः । आत्मैव रिपुरा-
 त्मनः न त्वन्ये शत्रवः संसारे मज्जयितुमेनं क्षमा इत्यर्थः ॥ ५ ॥
 आत्मा मनः आत्मना मनसा अनात्मनोऽजितचेतसः आत्मा मन एव शत्रुः ॥ ६ ॥ मनसो जये फलमाह—जितात्मन इति । शीतोष्णादिषु प्राप्तेषु जितात्मनो विजितेन्द्रियः इत्यर्थः ॥ ७ ॥

स्यात्मा चित्तं परमुत्कर्षेण समाहितः समाधिं प्राप्नो भवति । अतः समाधिसिद्ध्यर्थं मनो जेतव्यमेवेत्यर्थः ॥ ७ ॥ समाधिसिद्धेरपि किं फलमत आह—ज्ञानेति । ज्ञानं शास्त्रोपदेशजा बुद्धिः । विज्ञानं शास्त्रार्थध्यानजः प्रमा-
 रूपोऽनुभवस्ताभ्यां तृप्तः संजातालंप्रत्यय आत्मा चित्तं यस्य स ज्ञानविज्ञानतृप्तात्मा । यतस्तृप्तात्माऽतः कूट-
 स्थोऽप्रकंप्यः संसारतापानास्कन्दितो भवतीति समाधि-
 फलम् । अस्य लोकप्रसिद्धं लक्षणमाह—विजितेन्द्रिय इति । समलोष्टाश्मकाञ्चन इत्येवंविधो योगी स युक्तः प्राप्तयोग इत्युच्यते विद्वाद्भिः ॥ ८ ॥ समत्वमेव स्तौति—सुहृदिति । सुहृत् प्रत्युपकारमनपेक्षोपकर्ता । मित्रं स्नेहवान् । अरिः शत्रुः, उदासीन उभयत्र पक्षपात-
 शून्यः । मध्यस्थ उभयहितैषी । द्वेष्य आत्मनोऽप्रियः । बन्धुः संबंधी । तेषु साधुषु पुण्यकृत्सु पापेषु पापाचारेषु कस्य किं कर्मेत्यनालोचयन् तेषु सर्वेषु यः समबुद्धिः स विशिष्यते ॥ ९ ॥ योगीति । योगी योगाभ्यासपरो रहसि एकान्ते स्थितः सन् आत्मानं बुद्धिं युज्यते समाद-
 ध्यात् सततमिति नैरन्तर्यमुक्तम् । निराशीर्योगसिद्धेरन्यद-
 प्रार्थयानस्तदेकानिष्ठ इति यावत् तेन सत्कार उक्तः । एकाकी असहायः, संन्यासीत्यर्थः । यतौ स्थिरीकृतौ चित्तं मन आत्मा सेन्द्रियं शरीरं येन स यतचित्तात्मा । तथा अपरिग्रहः एकाकित्वेऽपि कन्थापुस्तकादिवहुपरिग्रहशून्यः ॥ १० ॥
 योगं युञ्जतेत्युक्तं तत्कथमित्याकांक्षायां तदंगान्यासनादी-
 न्याह—शुचौ देशे इत्यादिना । शुचौ स्वभावतः संस्कारतो वा पुण्ये देशे स्थाने प्रतिष्ठाप्य सुंस्थितं कृत्वा स्थिरं निश्चलं आस्तेऽस्मिन्नित्यासनं स्थंडिलं निश्चलमित्यनेन मृन्मयमेव स्थण्डिलं न तु काष्ठमयं पीठम् । आसनमिति परासनव्यावृत्त्यर्थं नात्युच्छ्रितं नात्युच्चं नातिनीचं चैलाजिनकुशा उत्तरे उपर्युपरि यस्य तच्चैलाजिनकुशो-
 त्तरं अजिनादुपरि चैलं, कुशेभ्य उपरि अजिनं, स्थण्डि-
 लमोपरि कुशाः इत्यर्थः ॥ ११ ॥

तत्रैकाग्रं मनः कृत्वा यतचित्तेन्द्रियक्रियः ।
उपविश्यासने युञ्ज्याद्योगमात्मविशुद्धये ॥ १२
समं कायशिरोग्रीवं धारयन्नचलं स्थिरः ।
संप्रेक्ष्य नासिकाग्रं स्वं दिशश्चानवलोकयन् ॥ १३
प्रशान्तात्मा विगतभीर्ब्रह्मचारिव्रते स्थितः ।
मनः संयम्य मच्चित्तो युक्त आसीत मत्परः ॥ १४
युञ्जन्नेवं सदाऽऽत्मानं योगी नियतमानसः ।
शान्तिं निर्वाणपरमां मत्संस्थामधिगच्छति ॥ १५
नात्यश्रतस्तु योगोऽस्ति न चैकान्तमनश्चतः ।

न चातिस्वप्नशीलस्य जाग्रतो नैव चार्जुन ॥ १६
युक्ताहारविहारस्य युक्तचेष्टस्य कर्मसु ।
युक्तस्वप्नावबोधस्य योगो भवति दुःखहा ॥ १७
यदा विनियतं चित्तमात्मन्येवावतिष्ठते ।
निःस्पृहः सर्वकामेभ्यो युक्त इत्युच्यते तदा ॥ १८
यथा दीपो निवातस्थो नेङ्गते सोपमा स्मृता ।
योगिनो यतचित्तस्य युञ्जतो योगमात्मनः ॥ १९
यत्रोपरमते चित्तं निरुद्धं योगसेवया ।
यत्र चैवात्मनाऽऽत्मानं पश्यन्नात्मनि तुष्यति २०

प्रतिष्ठाप्य किं कुर्यादिति तत्राह—तत्रेति । तत्रा-
सने पद्मस्थितिकाद्यन्यतमेनासनेनोपविश्य । यताः निगृहीता-
श्चित्तस्य क्रिया विषयाणां स्मरणानि इन्द्रियक्रियास्तेषां ग्रहणं
येनासौ यतचित्तेन्द्रियक्रियः । अत एव मनो बाह्याभ्यन्तर-
विषयानुपरक्ततया एकं ध्येयमेव प्रत्यक्तत्त्वमप्रे यस्य स्फुरति
नान्यत् तदेकाग्रं वृत्त्यन्तरानन्तरिततद्ब्रह्मकाकारवृत्तिप्रवाहि
कृत्वा आत्मविशुद्धये चित्तशुद्धयर्थं योगं वृत्तिप्रवाहस्यापि
निरोधं युञ्ज्यादनुतिष्ठेच्चित्तस्य स्थैर्यतापादनेन ॥ १२ ॥
आसने उपविश्येयुक्तं तत्कथमित्यत आह—सममिति ।
कायः शरीरमध्यं शिरो ग्रीवा च कायशिरोग्रीवं समं
मूलाधारमारभ्य मूर्धान्तं अवक्रं अचलं निष्कम्पं धारयन्
स्थिरो भूत्वा सम्प्रेक्ष्य नासिकाग्रं स्वमिति नासिकाग्रावेक्षणं न
विधीयते किंतु निमीलने लयभयमुन्मीलने विक्षेपभयमतो
दिशोऽपि स्थादिविक्षेपकविषयदर्शनभयादनवलोकयन्नर्धो-
न्मीलितनेत्र आसीतेति उत्तेरणान्वयः ॥ १३ ॥ एवमासने
उपविष्टेन यत्कर्तव्यं तदाह—प्रशान्तात्मेति । योगयुक्तो
योगी ब्रह्मचारिव्रते भैक्षचर्यायां स्थितः संन्यासीत्यर्थः
मच्चित्तो मयि परमे चित्तं यस्य स एवभूतो मध्येव मनः
संयम्य मत्परः आसीत स प्रशान्तात्मा भूत्वा विगत-
भीर्भवतीति योजना । भवति हि कश्चिदात्मनोऽन्यमीश्वरं
मत्वा तच्चित्तस्तमेवाराध्यत्वेनाभिगतस्तत्रैव च मनसःसंयमं
करोति, न तु स तत्परस्तमेव परमपुरुषार्थतया प्राप्यत्वेन
मन्यते, किंतु तत्प्रीत्यान्यदेव फलं कामयते । अयं तु मच्चित्तो
मध्येव मनः संयम्य मत्परो मामेव सर्वान्तरं प्रत्यगद्वयं
कामयत इति । यतो मत्परोऽत एव प्रशान्तात्मा प्रकर्षेण
बाह्याभ्यन्तरविषयत्यागेन समाधिसुखास्वादत्यागेन च
शान्त उपरतः आत्मा चित्तं यस्य सोऽस्मितामात्रावशेषो
विगतभीर्भवति । इयमेवावस्था सत्त्वपुरुषान्यताख्यातिरिति
ब्रह्मसाक्षात्कार इति च विकल्प्यते । सर्वथा तस्यां सिद्धायां
पुरुषः परमपुरुषार्थभागभवति ॥ १४ ॥ अस्याः फलमाह
—युञ्जति । एवमनेन प्रकारेण सदाऽनिरुद्धं चित्तं यत्र

कालं चात्मानं मनो युञ्जन् समादधानो योगी नियतं
ख्यातिफलादपि निगृहीतं मानसं येन स नियतमानसः
शान्तिं परमवैराग्यबलात् ख्यातिमपि निरुध्य निर्विकल्पं पदं
निर्वाणं मोक्षस्तदेव परमा निष्ठा यस्याः शान्तेस्तां मत्संस्थां
मध्येव संस्था एकीभावेनावस्थानं समाप्तिर्वा यस्यास्ताम-
धिगच्छति प्राप्नोति । ख्यातिफलं च सूत्रकृता दर्शितं
'प्रसंख्यानेऽप्यकुसीदस्य सर्वथा विवेकख्यातेर्धर्ममेघसमाधिः'
इति, 'तत्परं पुरुषख्यातेर्गुणवैतृष्यम्' इति, 'सत्त्वपुरुषा-
न्यताख्यातिमात्रात्सर्वज्ञातृत्वं सर्वभावाधिष्ठातृत्वं च' इति
सूत्रत्रयेण । प्रसंख्याने ध्याने । अकुसीदस्य वणिज इव
फलानिच्छोः सर्वथा विवेकख्यातिरेव भवति तस्याश्च फलं
धर्ममेघः समाधिः स च प्रागेव व्याख्यातः । तद्वैराग्यं परं
परसंज्ञं पुरुषख्यातेः फलम् । तस्य लक्षणं गुणेषु दिव्या-
दिव्यविषयेषु वैतृष्यम् । एतस्यैव हि नान्तरीयकं फलं
कैवल्यमिति योगा वदन्ति । तृतीयसूत्रोक्तं फलं सार्वज्ञ्या-
दिकं त्वभिप्रेत्य श्रूयते—'कस्मिन् भगवो विज्ञाते सर्वमिदं
विज्ञातं भवति सर्वस्य वशी सर्वस्थेशानः सर्वस्याधिपतिः'
इत्यादिकम् ॥ १५ ॥ एवं योगाभ्यासनिष्ठस्याहारादिनि-
यममाह द्वाभ्यां—नात्यश्रत इति । एकान्तमतिशयेन
जाग्रत इत्यत्राप्यतिशब्दो योज्यः ॥ १६ ॥ युक्ताः परिमिता
आहारादयो यस्य स तथा ॥ १७ ॥ निर्वाणपरमां शान्तिं
प्राप्तस्य लक्षणान्याह—यदेत्यादिभिः षड्भिः । विनियतं
विशेषेण एकाग्रताभूमेरपि निरुद्धमात्मनि प्रत्यगात्मन्येवा-
वतिष्ठते न त्वस्मितादिरूपेण उद्भिच्यते तदा योगी सर्वेभ्यो
जाग्रत्स्वप्नसवीजसमाधिबूपस्थितेभ्यः । ल्यब्लोपे पञ्चमी ।
सार्वान्यप्राप्त्यैव तान् प्राप्य तेषु निःस्पृहो भवति तदा युक्तो
निर्विकल्पक इत्युच्यते ॥ १८ ॥ एकाग्रतावस्थार्या योगि-
चित्तस्योपमामाह—यथेति । नैगते न चलति तद्वत्
यतं च तच्चित्तं च यतचित्तं तस्य एकाग्रतां प्राप्तं चित्तं
निवातप्रदीपवन्न चलतीत्यर्थः । आत्मनो योगं समाधिं युञ्ज-
तोऽनुतिष्ठतः ॥ १९ ॥ यत्रेति । एवं चित्तमेकाग्रभूतं
तदा योगसेवया निरुद्धं यत्र यस्यामवस्थायामुपरमते विलीनं

सुखमात्यन्तिकं यत्तद्वुद्धिग्राह्यमतीन्द्रियम् ।
वेत्ति यत्र न चैवायं स्थितश्चलति तत्त्वतः ॥ २१ ॥
यं लब्ध्वा चापरं लाभं मन्यते नाधिकं ततः ।
यस्मिन् स्थितो न दुःखेन गुरुणापि विचाल्यते
तं विद्यादुःखसंयोगवियोगं योगसंज्ञितम् ।
स निश्चयेन योक्तव्यो योगो निर्विण्णचेतसा २३

सङ्कल्पप्रभवान् कामांस्त्यक्त्वा सर्वानशेषतः ।
मनसैवेन्द्रियग्रामं विनियम्य समन्ततः ॥ २४ ॥
शनैः शनैरुपरमेद्बुद्ध्या धृतिगृहीतया ।
आत्मसंस्थं मनः कृत्वा न किञ्चिदपि चिन्तयेत् ॥
यतो यतो निश्चरति मनश्चञ्चलमस्थिरम् ।
ततस्ततो नियम्यैतदात्मन्येव वशं नयेत् ॥ २६ ॥

भवति, यत्र वा आत्मना चित्तेनात्मानं निर्विकल्पं
पश्यन्नात्मनि तुष्यति न बाह्यार्थं तुष्टिं भजते ॥ २० ॥
किञ्च—सुखमिति । आत्यन्तिकमनन्तं यत्सुखं तत्केवलं
बुद्धिग्राह्यं सौप्तसुखवद्यतोऽतीन्द्रियमिन्द्रियागोचरं यत्र सुखे
स्थितोऽयं न वेत्ति वेद्याभावान्न किञ्चिदनुभवति नापि तत्त्व-
तश्चलति । बुद्धितादात्म्याध्यासकाले चलतीवेति भाति
परन्तु तत्त्वतो न चलति । तथा च श्रुतिः—‘ध्यायतीव लेला-
यतीव’ इतीवशब्दं प्रयुज्जाना ध्यानादेस्तात्त्विकत्वं दर्शयति ।
बुद्धौ ध्यायन्त्यां ध्यायतीवेति लेलायन्त्यां लेलायतीवेति
श्रुत्यर्थः । यद्वा । तत् सुखं यत्रायं न चैव वेत्ति किमपि नैवा-
नुभवति यत्रेत्यादि मित्रं वाक्यम् ॥ २१ ॥ दुःखेन शङ्क-
पातादिलक्षणेन गुरुणा महता ॥ २२ ॥ तमिति । यत्रो-
परमेत् चित्तमित्यादिना उक्तलक्षणं तं दुःखसंयोगस्याप्यन्तः-
करणसम्बन्धस्य वियोगमेव सन्तं विरुद्धलक्षणया योगसंज्ञितं
विद्यात् । योगफलमुपसंहृत्य पुनर्निश्चयानिर्वेदयोः साधनत्व-
विधानपूर्वकं तमेव शतकृत्वोऽपि पथ्यं वादितव्यमिति
न्यायेन विधत्ते—स इत्यादिना । स योगो निश्चयेना-
ध्यवसायेनानिर्विण्णं निर्वेदराहितं चेतो यस्य तेन योक्तव्योऽ-
भ्यसनीयः । यद्वा ‘शान्तो दान्त उपरतस्तिष्ठुः समाहितो
भूत्वाऽऽत्मन्येवात्मानं पश्येत्’ इति श्रुतिविहितं श्रुत्यन्तर-
दृष्टं श्रद्धावित्तपदोपेतं शमादिषट्कमत्र क्रमतो विधीयते ।
तत्र निश्चयेनेति गुरुवेदवाक्यादौ फलावश्यंभावनिश्चय-
लक्षणा श्रद्धा अत्र निश्चयपदेन गृह्यते । तथा निर्विण्णचेतसेति
वैराग्येण द्वन्द्वसाहिष्णुत्वलक्षणा तितिक्षा विधीयते इति
ज्ञेयम् ॥ २३ ॥ अथ शमदमोपरमसमाधानानि क्रमेण
श्लोकद्वयेन विधत्ते—संकल्पेति । संकल्प इदं मे भूया-
दिति चेतोवृत्तिस्तत उद्भवो येषां तान् कामान् काम्य-
मानान् विषयानशेषतो वासनोच्छेदपूर्वकं संकल्पनिरोधेन
त्यक्त्वा । एतेनान्तरिन्द्रियनिग्रहलक्षणः शम उक्तः । बाह्ये-
न्द्रियनिग्रहलक्षणं दममाह—मनसैवेति । विषयदोष-
दर्शना मनसैव सर्वतः सर्वप्रकारेण श्रोत्रादिकामिन्द्रियग्रामं
समन्ततः सर्वेभ्यो विषयेभ्यो विनियम्य उपरमेदित्यन्तरे-
णान्वयः ॥ २४ ॥ शनैः शनैरिति । भूमिकाजयक्रमेण

दिव्यादिव्यविषयेभ्य उपरमेत् व्यावृत्तो भवेत् । कथम् ।
धृतिगृहीतया बुद्धयेति । धृतिः—

‘वृत्त्या यया धारयते मनःप्राणेन्द्रियक्रियाः ।’

योगेनाव्यभिचारिण्या धृतिः सा पार्थ सात्त्विकी ।

इत्युक्तलक्षणा । तथा गृहीतया वशीकृतया बुद्ध्या उपर-
मेत् । तथा एवमुपरतं मनः आत्मनि स्वरूपे संस्था स्थिति-
र्यस्य न तु दृश्ये द्रष्टरि वा तत्तथा आत्मैकाकारमेकाग्र-
मित्यर्थः । द्रष्टृदृश्योपरक्तं चित्तं सर्वार्थं ‘सर्वार्थतैकार्थतयोः
क्षयोदयो चित्तस्यैकाग्रतापरिणामः’ इति सूत्रिणैकाग्र्यं
प्रापयेत् । सूत्रार्थस्तु अहमिदं पश्यामीत्यनुभवे हि द्रष्टा
दृश्यं दर्शनं च भासते । तत्र दर्शनभानमप्रत्याख्येयमतो
द्रष्टरि दृश्ये चोपरक्तं चित्तं सर्वार्थमिति । नतु दर्शनोपर-
क्ताऽपि सर्वार्थतायां गणिता । तदभावे चित्तस्य नाशा-
पत्तेः । द्रष्टृदृश्योपरागाभावे तु एकार्थं तदुच्यते यथा स्वप्ने ।
तत्र हि दृश्यं नास्तीति पामराणामपि प्रसिद्धम् । द्रष्टाऽपि
नास्ति । तदा इन्द्रियाणामभावात् । ‘आत्मेन्द्रियमनो-
युक्तं भोक्ता’ इति श्रुत्यैव भोक्तृत्वस्येन्द्रियसंयोगशिष्ट-
त्वात् । किञ्च द्रष्टृदृश्यवासनावासितं चित्रपटसदृशमेकं मन
एवास्ति । तच्च स्वयंज्योतिषा पुरुषेण भास्यमानं जाग्रद-
त्वप्रेऽपि द्रष्टृदृश्योपरागं प्रकाशयति । तद्वासनावासितत्वात् ।
एवं सति यदा सर्वार्थतायाः क्षयः एकार्थताया उदयश्च तदा
चित्तस्यैकाग्रतारूपः परिणामो भवतीति । तदेवमात्मसंस्थं
मनः कृत्वेति संप्रज्ञातसमाधिरुक्तः । तत्रापि पूर्वाभ्यासव-
शाच्चित्तस्य द्रष्टृदृश्योपरागो वासनामयो भातीति तन्निवा-
रणेन असंप्रज्ञातसमाधिमाह—न किञ्चिदपि चिन्तये-
दिति । ध्यातृध्यानधेयविभागमपि न स्मरेत् किंतु
अखण्डैकरससंविदात्मना सुषुप्तवृत्तिष्ठेदित्यर्थः ॥ २५ ॥
शनैःशनैरित्येतं श्लोकं व्याचष्टे—यतो यत इति त्रिभिः ।
यतो यतो हेतोर्यं विषयं ग्रहीतुं मनो निश्चरति बहि-
र्गच्छति ततस्ततस्तत्र तत्र दोषदर्शनेन ततस्ततो विषयात्
एतन्मनो नियम्य प्रत्याहृत्य आत्मनि स्वरूपे एव वशं
नयेत् पर्यवस्थापयेत् । एतेन पूर्वार्थं व्याख्यातम् ॥ २६ ॥

प्रशान्तमनसं ह्येनं योगिनं सुखमुत्तमम् ।
उपैति शान्तरजसं ब्रह्मभूतमकल्मषम् ॥ २७
युञ्जन्नेवं सदाऽऽत्मानं योगी विगतकल्मषः ।
सुखेन ब्रह्मसंस्पर्शमत्यन्तं सुखमश्नुते ॥ २८

सर्वभूतस्थमात्मानं सर्वभूतानि चात्मनि ।
ईक्षते योगयुक्तात्मा सर्वत्र समदर्शनः ॥ २९
यो मां पश्यति सर्वत्र सर्वं च मयि पश्यति ।
तस्याहं न प्रणश्यामि स च मे न प्रणश्यति ॥ ३०

एवमात्मवशे मनसि किं स्यादित्याशंक्याह—प्रशान्तेति ।
हि यस्मात् एनं प्रशान्तमनसं प्रकर्षेण उपरतेचेतसं योगिनं
एकाग्रताभूमौ उत्तमं सुखं संप्रज्ञातसमाधिफलभूतं उपैति ।
भौतिकानां बाह्यानां मानोराधिकानामान्तराणां च विषयाणां
त्यागात् शान्तरजसं प्रक्षीणमोहादिक्लेशं ब्रह्मभूतं सदस्तु-
रूपम् । अकल्मषं धर्मार्थमवर्जितम् । यथोक्तं योगभाष्ये—
‘यस्त्वेकाग्रे चेतसि सङ्गूतमर्थं प्रथोतयति कर्मबन्धानि
श्लथयति निरोधमभिमुखीकरोति क्षिणोति च क्लेशान् स
संप्रज्ञातो योग इत्याख्यायते’ इति । एतेनात्मसंस्थं मनः
कृत्वेति व्याख्यातम् ॥ २७ ॥ अस्य फलमाह—युञ्जन्निति ।
एवमनेन प्रकारेण योगी आत्मानं मनो युञ्जन् समादधानः
विगतकल्मषो निरस्ताविद्यादिक्लेशः सुखेन अनायासेन ब्रह्म-
संस्पर्शं निर्विशेषं ब्रह्मणा ऐक्यं त्रिविधोपाधिप्रविलयात्
अश्नुते प्राप्नोति । कीदृशं ब्रह्मसंस्पर्शम् । अत्यन्तं अन्तो
द्रष्टृश्यभावेन परिच्छेदस्तमितिक्रान्तं निर्विशेषं सुखं पर-
मानन्दैकरूपम् । एतेन न किञ्चिदपि चिंतयेदिति चतुर्थपादो
व्याख्यातः ॥ २८ ॥ द्विविधस्यापि योगस्य फलमाह—
सर्वेति ।

‘सोपाधिनिर्मुखाधिश्च द्वेधा ब्रह्मविदुच्यते ।
सोपाधिकः स्यात्सर्वात्मा निरुपाख्योऽनुपाधिकः ।’
इति वार्तिकोक्तरीत्या संप्रज्ञाते आत्मनः सार्वार्थ्यमनु-
भवन्योगी सर्वेषु भूतेषु उपादानतया स्थितं आत्मानं
ईक्षते पश्यति तथा असंप्रज्ञाते सर्वाणि भूतानि ब्रह्मादिस्त्वन्व-
पर्यन्तानि आत्मन्येकतां गतानि रज्ज्वाभिवाध्यस्तसर्व-
दण्डधारादीनि तद्वत्पश्यति । योगयुक्तात्मा योगेन समा-
हिताचित्तः । अस्यैव व्युत्थानावस्थामाह—सर्वत्रेति । सर्वेषु
ब्रह्मादिस्थावरान्तेषु विषयेषु भूतेषु समं निर्विशेषं ब्रह्मात्मै-
कत्वविषयं दर्शनं यस्य स सर्वत्रसमदर्शनः । तथा च श्रुतयः—
‘यस्तु सर्वाणि भूतानि आत्मन्येवानुपश्यति ।
सर्वभूतेषु चात्मानं ततो न विजुगुप्सते ।’

‘सर्वस्यात्मा भवति’ । ‘ब्रह्म दाशा ब्रह्म दासा ब्रह्मे मे कितवा
उत’ । ‘इदं सर्वं यदयमात्मा’ इत्यादय एतमर्थं प्रति-
पादयन्ति । यत्तु यो योगयुक्तात्मा यो वा सर्वत्र समदर्शनः
स आत्मानमीक्षत इति योगिसमदर्शिना वाऽऽस्मेशणाधि-
कारिणावुक्तौ । यथा हि चित्तवृत्तिनिरोधः साक्षात्साक्षा-
त्कारहेतुस्तथा जडविवेकेन सर्वानुस्यूतचेतस्यैव साक्षात्कारमस्ति

नावश्यं योग एवापेक्षित इति तत्र । ‘समाहितो भूत्वाऽऽ-
त्मन्येवात्मानं पश्यति’ । ‘ततस्तु तं पश्यति निष्कलं
ध्यायमानः’ इत्यादिश्रुतिभिः समाधिध्यानापरपर्याययोग-
स्यैवात्मदर्शने हेतुत्वप्रतिपादनात् । ‘तत्कारणं सांख्ययोगा-
भिपन्नं विद्याभेदां योगविधिं च कृत्स्नम्’ इति लिंगाच्च
ज्ञानयोगयोः समुच्चयावगमात् । न च श्रौतं यौक्तिक-
विवेकमात्राज्जडाजडयोर्देहात्मनोः पृथक्करणं संभवति ।
सोपाधिकस्य भ्रमस्य उपाधिनिवृत्तिमन्तरेण निवृत्त्यसंभ-
वात् । आदर्शाद्यनिवृत्तावपि प्रतिबिम्बादिभ्रमनिवृत्त्यापत्तेः ।
अत एवाधिष्ठानज्ञानदाढ्यं सति तत्र कल्पितस्य चित्तस्य
तद्द्रव्यस्य चादर्शनमनायसैनैवोपपद्यत इति निरस्तम् ।
योगी विनाऽधिष्ठानज्ञानस्यैवासंभवात् । यदाह दक्षः ।
‘स्वसंबन्धं हि तद्ब्रह्म कुमारी स्त्रीमुखं यथा ।

अयोगी नैव जानाति जात्यन्धो हि यथा घटम्’ इति ।
यत्तुक्तं भगवत्पूज्यपादैः—‘ब्रह्मविदः कुत्रापि योगापेक्षां न
व्युत्पादयां वभूवुः’ इति । तदथातो ब्रह्मजिज्ञासा इत्यत्रा-
थशब्दसूचितमुमुक्षुविशेषणीभूतसाधनचतुष्टयान्तर्गतं शमा-
द्युपेयसमाधिसहस्रौक्तमिति न दोषः । द्वौ क्रमाविति वसिष्ठ-
वाक्यतात्पर्यं तु परस्परनिरपेक्षमार्गद्वयोपगमे ‘नान्यः
पन्था’ इति श्रुतिवाधापत्त्या प्रतिपत्तिक्रमभेदमात्रपरतया
प्रागेव वर्णितमिति दिक् । किञ्च योगप्रकरणे
योगानपेक्षमार्गान्तरप्रतिपादनमसंगतं । न च तत्सूचकोऽत्र
कञ्चिच्छब्दो वर्तते । संभवति वा उक्तयुक्तेरतो यो वा
समदर्शन इति वापदाध्याहारोऽप्यसङ्गत इति दिक् ॥ २९ ॥
अस्यात्मैकत्वदर्शनस्यापि फलमाह—यो मामिति । सर्व-
त्रात्मच्छब्दः प्रत्यगात्मपरः यो योगी आत्मानं सर्वत्र
पश्यति सर्वं चात्मनि पश्यति तस्य योगिनः ज्ञात आत्मा
न प्रणश्यति अदर्शनं न गच्छति ज्ञात आत्मा न पुनस्तिरो-
भवति । सकृन्वृत्त्य मूलाज्ञानस्य बीजाभावेन पुनरुदया-
संभवादित्यर्थः । ननु कार्यकारणसङ्घाताभिमानिना शुक्ति-
रूप्यवद्ब्रह्मण्यस्त्येन तदभिमानत्यागपूर्वकं ज्ञातं स्वाधिष्ठान-
भूतं ब्रह्म मा तिरोधायि बुद्धेस्तत्त्वपक्षपातित्वात् । ब्रह्म-
दृष्ट्या तु मुक्तजीवस्य निरन्वयोच्छेदो भवतीत्याशंक्याह—
स च मे न प्रणश्यतीति । स च विद्वान्मे मम
प्रणश्यति न तिरोभवति मदभिन्नत्वात् । भवेदेतदेवं यदि
जीवो मयि अध्वस्तो वा मम विकारो वा भवेत् तदा निर-

सर्वभूतस्थितं यो मां भजत्येकत्वमास्थितः ।
सर्वथा वर्तमानोऽपि स योगी मयि वर्तते ॥ ३१
आत्मौपम्येन सर्वत्र समं पश्यति योऽर्जुन ।
सुखं वा यदि वा दुःखं स योगी परमो मतः ॥ ३२
अर्जुन उवाच ।

योऽयं योगस्त्वया प्रोक्तः साम्येन मधुसूदन ।
एतस्याहं न पश्यामि चञ्चलत्वास्थितिं स्थिराम् ॥
चञ्चलं हि मनः कृष्ण प्रमाथि बलवद्दृढम् ।
तस्याहं निग्रहं मन्ये वायोरिव सुदुष्करम् ॥ ३४.

श्रीभगवानुवाच ।

असंशयं महाबाहो मनो दुर्निग्रहं चलम् ।
अभ्यासेन तु कौन्तेय वैराग्येण च गृह्यते ॥ ३५
असंयतात्मना योगो दुष्प्राप इति मे मतिः ।

वश्यात्मना तु यतता शक्योऽवाप्तुमुपायतः ॥ ३६
अर्जुन उवाच ।

अयतिः श्रद्धयोपेतो योगाच्चलितमनसः ।
अप्राप्य योगसंसिद्धिं कां गतिं कृष्ण गच्छति ३७
कच्चिन्नोभयविभ्रष्टश्छिन्नाभ्रमिव नश्यति ।
अप्रतिष्ठो महाबाहो विमूढो ब्रह्मणः पथि ॥ ३८
एतन्मे संशयं कृष्ण च्छेत्तुमर्हस्यशेषतः ।
त्वदन्यः संशयस्यास्य च्छेत्ता न ह्युपपद्यते ॥ ३९
श्रीभगवानुवाच ।

पार्थ नैवेह नासुत्र विनाशस्तस्य विद्यते ।
न हि कल्याणकृत्कश्चिदुर्गतिं तात गच्छति ॥ ४०
प्राप्य पुण्यकृतां लोकानुषित्वा शाश्वतीः समाः ।
शुचीनां श्रीमतां गेहे योगभ्रष्टोऽभिजायते ॥ ४१

न्ययोच्छेदं प्राप्नुयात् । अहमेव तु सः । 'तत्त्वमस्यहं ब्रह्मास्मि'
'अयमात्मा ब्रह्म' इत्यादिशान्नात् तस्मादुक्तमुक्तं स च मे
न प्रणश्यति इति ॥ ३० ॥ यस्मात्सर्वात्मैकत्वदर्शी अहमेव
अतो नास्य मोक्षः प्रतिबध्यत इत्याह—सर्वभूतेति । सर्वो-
पादानतया सर्वेषु भूतेषु सत्तारूपेण स्फुरणरूपेण च स्थितं
मां परमात्मानमेकत्वं जीवब्रह्मणोरैक्यमास्थितः सन् भजति
निर्विकल्पेन समाधिना सेवते स योगी व्युत्थानदशायां
प्रारब्धकर्मवशात् वाधितानुवृत्त्या देहमारुढः सर्वथा सर्व-
प्रकारेण याज्ञवल्क्यादिवत्कर्मत्यागेन वा वसिष्ठजनकादिव-
द्विहितकर्मणा वा दत्तात्रेयादिवन्निषिद्धकर्मणा वा वर्तमानोऽ-
पि व्यवहरन्नपि मय्येव वर्तते न मत्तश्च्युतो भवति । यतो
देवेभ्योऽपि नास्य भयमिति श्रूयते—'तस्य ह, न देवाश्च
नाभूत्या ईशत आत्मा ह्येषां स भवति' इति च । नेत्यव्यय-
मप्यर्थः । देवा अपि तस्य ब्रह्मविदः अभूत्यै अनैश्वर्याय न
ईशते न समर्था भवन्ति यतोऽयमेषामारमेति श्रुत्यर्थः । स
न पुनः संसारी पूर्ववद्भवतीत्यर्थः ॥ ३१ ॥ यद्यपि निषि-
द्धकर्मणाऽप्यात्मविन्न बध्यते । तथापि शीलत्रानेव योगी
श्रेष्ठ इत्याह—आत्मौपम्येनेति । यथा स्वस्य सुखमिष्टं
दुःखमनिष्टं तद्वत्परस्यापीति बुद्ध्या योऽन्यस्मै दुःखं न
प्रयच्छति सोऽहिंसकः परमयोगी मत इत्यर्थः ॥ ३२ ॥
साम्ययोगमशक्यं मन्वान उपायान्तरबुभुत्सयाऽर्जुन उवाच-
योऽयमिति । योऽयं योगस्त्वया साम्येन प्रोक्तोऽहिंसा-
प्राधान्येन संन्यासपूर्वकतया वर्णितः । हे मधुसूदन, तस्य
योगस्य सर्ववृत्तिनिरोधरूपस्य स्थिरां स्थितिं न पश्यामि । मन-
सश्चञ्चलत्वादिति शेषः ॥ ३३ ॥ एतदेवोपपादयति—चञ्चलं
हीति । प्रमाथि बहुदस्युवदेकस्य प्रमथनशालम् ॥ ३४ ॥

मनसो दुर्ग्रहत्वमभ्युपेत्य भगवानुवाच यद्यप्येवं तथाऽप्यभ्या-
सवैराग्याभ्यां समुचिताभ्यां दुर्निग्रहमपि मनो निगृह्यते ।
तत्राभ्यासो नाम कस्याच्चित्तभूमौ समानप्रत्यया-
वृत्तिः । वैराग्यं तु दृष्टादृष्टभोगेषु ससाधनेषु दोषदर्श-
नेन वैतृष्यम् । तत्र यथा कैदारिकः कैदारेषु कुल्याजलं
संचारयन्नेकस्य द्वारं पिधायामरस्योद्वाटयति तद्वद्वैराग्येण
विषयस्रोतः खिलीक्रियते अभ्यासेन कल्याणस्रोत उद्घाट्यत
इति द्वयोरप्यावश्यकत्वम् । तथा च सूत्रम्—'अभ्यासवैरा-
ग्याभ्यां तन्निरोधः' इति ॥ ३५ ॥ असंयतात्मना अजित-
चित्तेन वश्यात्मना जितचित्तेन उपायतोऽभ्यासवैराग्यरूपात्
॥ ३६ ॥ मनसो दुर्निग्रहत्वाद्योगसिद्धौ विघ्नं पश्यन्नर्जुन
उवाच । हे कृष्ण, योगात्कर्मयोगाच्चलितमानसस्त्यक्तकर्मा
संन्यासीत्यर्थः । श्रद्धयोपेतो योगमार्गं प्रविष्टोऽपि
अयतिः आयुषोऽल्पत्वाद्वा वैराग्यदौर्बल्याद्वा अल्पप्रयत्नः ।
अलवणा यवागूरिति वदन्नाल्पार्थं नञ् । स कदाचित् योग-
संसिद्धिं योगफलं सम्यक्दर्शनमप्राप्य मृतश्चेत् कां
गतिं गच्छति ॥ ३७ ॥ कच्चिदिति कच्चिन्नोभयविभ्रष्टः
कर्ममार्गाद्योगमार्गाच्च विभ्रष्टश्छिन्नाभ्रमिव पूर्वमपरं वा
मेघसंघमप्राप्य मध्ये एव नश्यति । तद्वत् अप्र-
तिष्ठो निराश्रयः । हे महाबाहो, विमूढो ब्रह्मणः
पथि ब्रह्मप्राप्तिमार्गे ॥ ३८ ॥ एतत् एतं स्पष्टमन्यत्
॥ ३९ ॥ अत्रोत्तरं भगवानुवाच—पार्थेति । हे ता-
तेति वात्सल्यात्सम्बोधयति । तस्येह विनाशो नाच्योनि-
प्राप्तिः । अमुत्र विनाशो नरकप्राप्तिस्तदुभयमपि न जायते ।
हि यतः कल्याणकृच्छुभकृत् दुर्गतिं नैव प्राप्नोति ॥ ४० ॥
इहामुत्र च तस्य महत्त्वमेवास्तीत्याह—प्राप्येति । उपित्वा

अथवा योगिनामेव कुले भवति धीमताम् ।
एतद्धि दुर्लभतरं लोके जन्म यदीदृशम् ॥ ४२
तत्र तं बुद्धिसंयोगं लभते पौर्वदेहिकम् ।
यतते च ततो भूयः संसिद्धौ कुरुनन्दन ॥ ४३
पूर्वाभ्यासेन तेनैव ह्रियते ह्यवशोऽपि सः ।
जिज्ञासुरपि योगस्य शब्दब्रह्मातिवर्तते ॥ ४४

प्रयत्नाद्यतमानस्तु योगात् संशुद्धिकिल्बिषः ।
अनेकजन्मसंसिद्धस्ततो याति परां गतिम् ॥ ४५
तपस्विभ्योधिको योगी ज्ञानिभ्योऽपि मतोधिकः
कर्मिभ्यश्चाधिको योगी तस्माद्योगी भवार्जुन ४६
योगिनामपि सर्वेषां मद्भतेनान्तरात्मना ।
श्रद्धावान्मजते यो मां स मे युक्ततमो मतः ॥ ४७

इति श्रीमहाभारते भीष्मपर्वणि श्रीमद्भगवद्गीतासूपनिषत्सु अध्यात्मयोगो नाम
षष्ठोऽध्यायः ॥ ६ ॥ पर्वणि तु त्रिंशोऽध्यायः ॥ ३० ॥



३१

श्रीभगवानुवाच ।

मय्यासक्तमनाः पार्थ योगं युञ्जन्मदाश्रयः । असंशयं समग्रं मां यथा ज्ञास्यसि तच्छृणु ॥ १

वासं कृत्वा शाश्वतीः समाः नित्यान् वत्सरान्योगाग्रष्टो
रागी चेदल्पकालाभ्यस्तयोगश्चेत् श्रीमतां गेहे जायते ।
तत्रापि श्रीमानधो गच्छतीत्याशंक्य शुचीनामित्युक्तम् ।
शुचयो हि सत्कार्येष्वेव श्रियमुपयुज्जानाः पूर्वापेक्षया महतरं
स्थानमासादयन्तीत्यर्थः ॥ ४१ ॥ स योगी विरक्ताश्चिरा-
भ्यस्तयोगो वा चेत्तस्य गतिमाह—अथवेति ॥ ४२ ॥
तत्र द्विविधेऽपि जन्मनि पौर्वदेहिकं पूर्वदेहप्राप्तं बुद्धि-
संयोगम् । यावती च योगभूमिः पूर्वजन्मनि जिता । तत्र
च यावान्बुद्धिलाभो जातस्तावन्तं बुद्धिसंयोगं पूर्वाभ्यासा-
दल्पेनैवाभ्यासेन लभते । तस्मादपि भूयस्यां बहुधा संसिद्धौ
ऊर्ध्वभूमिलाभार्थमित्यर्थः । यतते यत्नं करोति ॥ ४३ ॥
कुतो यततेऽशिक्षितोपीत्यत आह—पूर्वेति । अवशोऽपि प्रहा-
दादिवत्पित्रादिभिरन्यथा नीयमानोऽपि तेनैव पूर्वाभ्यासेन
वलवता ह्रियते योगप्रवणः क्रियते । यतो योगस्य जिज्ञासु-
ज्ञानमात्रमिच्छन्त्यो भवति सोऽपि शब्दब्रह्म कर्मकाण्डं वेद-
मप्यतिक्रम्य वर्तते किंपुनः पित्राद्याज्ञाम् । इत्थं पूर्वाभ्या-
सबलं यन्महान्तमपि पित्रादियत्नं वृथा करोतीत्यर्थः ॥ ४४ ॥
एवं योगाग्रष्टोतिमुक्त्वा यो विषयैर्द्विंशमाणोऽपि प्रयत्नेन
योगमेवाभ्यसितुं प्रवर्तते तस्य गतिमाह—प्रयत्नादिति ।
प्रयत्नात्प्रकृष्टात् हठात् वायुनिरोधादिहृपात् खेचर्यादि-
मुद्राविशेषाभ्यासाद्यो यतमानः संशुद्धिकिल्बिषो निष्ठापो
भवति । यदाह मनुः—‘प्राणायामैर्देहेदेनः’ इति । इष्टयोगानां
सर्वेषां पापनिवृत्त्युपयोगित्वं न तत्त्वसाक्षात्कारे साक्षात्साधन-
त्वमित्यर्थः । अत एव सः अनेकैर्जन्मभिः संसिद्धः प्राप्तयोगो
भूत्वा ततः परां गतिं मोक्षं याति । एतेन चक्षुश्चैवान्तरे
भुवोरिति पञ्चमान्ते यत्सूत्रितं तद्व्याख्यातम् ॥ ४५ ॥

एवं योगिनं स्तौति—तपस्विभ्य इति । तपस्विनोऽत्र
कृच्छ्रचान्द्रायणमासोपासादिकर्तारः । ज्ञानिनश्च शास्त्रीय-
पाण्डित्यवन्तः । कर्मिणोऽभिहोत्राद्यनुष्ठातारः तेभ्यः
सर्वेभ्यो योगी यतोऽधिको मतस्तस्माद्योगी भवार्जुन ॥ ४६ ॥
समाप्तः कर्मप्रधानस्त्वंपदार्थविवेकः । अतः परमुपासना-
प्राधान्येन तत्पदार्थं निरूपयितुकामस्तदुपासनां महाफलत्वेन
स्तौति—योगिनामिति । दैवमेवापरे यज्ञमित्यादिना
चतुर्थाध्यायप्रोक्ता द्वादशयोगास्तद्वतां योगिनां सर्वेषां
मध्ये यो मद्भतेन मयि वासुदेवे समर्पितेनान्तरात्मना
चित्तेन श्रद्धावान् सन् मां भजते स मे मम युक्ततमोऽ-
तिशयेन युक्तः श्लाघ्यो मतोऽभिप्रेतः । तस्मान्मद्भक्तो
भवेति भावः ॥ ४७ ॥ इति श्रीमत्पद्माक्ष्यप्रमाणमर्थादा-
युरंधरनीलकण्ठकृतौ भारत० भीष्मपर्वणि भगवद्गीता० षष्ठोऽ
ध्यायः । त्वंपदार्थविवेकश्च समाप्तिमगमत् ॥ ६ ॥ पर्वणि
॥ ३० ॥

३१

पूर्वाध्यायान्ते यो मां भजते स मे युक्ततमो मत
इत्युक्तम् । तत्र कीदृशं पूर्वोक्तनिष्कामकर्मयोगापेक्षया
विलक्षणं तव भजनं केन वा गुणेन पूर्वयोगापेक्षया तस्य
युक्ततमत्वमित्येतामर्जुनस्याशंकां स्वयमेव परिहरन् भगवानु-
वाच—मयीति । कश्चिद्राजाश्रयो धनमानासक्तमना भवति ।
अयं तु मदाश्रयेण मामेव परमपुरुषार्थभूतं प्राप्तुमिच्छन्नि-
त्यर्थः । ईदृशो योगं युञ्जन् समाधिमनुतिष्ठन् । त्वंपदार्थ-
विवेककाले यद्यपि सार्वज्ञ्यमास्ति सर्वभूतस्थमात्मानमित्या-
दिवचनात्तथापि स्वस्मादन्य ईश्वरोऽस्ति नवेति पातञ्जल-
कापिलयोस्तात्किंममीमांसकयोर्वा सेश्वरानीश्वरयोर्मतभेदा-

ज्ञानं तेऽहं सविज्ञानमिदं वक्ष्याम्यशेषतः ।
 यज्ज्ञात्वा नेह भूयोऽन्यज्ज्ञातव्यमवशिष्यते ॥ २
 मनुष्याणां सहस्रेषु कश्चिद्यतति सिद्धये ।
 यततामपि सिद्धानां कश्चिन्मां वेत्ति तत्त्वतः ॥ ३
 भूमिरापोऽनलो वायुः खं मनो बुद्धिरेव च ।
 अहङ्कार इतीयं मेऽभिन्ना प्रकृतिरिष्टा ॥ ४
 अपरेयमितस्त्वन्यां प्रकृतिं विद्धि मे पराम् ।

जीवभूतां महाबाहो ययेदं धार्यते जगत् ॥ ५
 एतद्योनीनि भूतानि सर्वाणीत्युपधारय ।
 अहं कृत्स्नस्य जगतः प्रभवः प्रलयस्तथा ॥ ६
 मत्तः परतरं नान्यत्किञ्चिदस्ति धनञ्जय ।
 मयि सर्वमिदं प्रोतं सूत्रे मणिगणा इव ॥ ७
 रसोऽहमप्सु कौन्तेय प्रभाऽस्मि शशिसूर्ययोः ।
 प्रणवः सर्ववेदेषु शब्दः खे पौरुषं नृपु ॥ ८

तत्संशयः । कारणाज्ञानाच्चासमग्रं तत्सर्वज्ञमिति मत्वा
 आह—असंशयं समग्रमिति । मां तत्पदार्थमीश्वरं यथा
 ज्ञास्यसि तत् तं प्रकारं शृणु । अत्र वक्ष्यमाणरीत्या सर्वं
 ब्रह्म वासुदेवात्मकमिति भजने वैलक्षण्यं कारणज्ञातृत्वमस्य
 योगिनः पूर्वयोग्यपेक्षयाऽऽधिक्यमिति भावः ॥ १ ॥
 एतदेवाह—ज्ञानमिति । ज्ञानं शुद्धप्रज्ञानघनं ब्रह्म ।
 ‘सत्यं ज्ञानमनन्तं ब्रह्म’ ‘विज्ञानमानन्दं ब्रह्म’ इति
 श्रुतेः । ते तुभ्यमहं वक्ष्यामि अशेषतः साधनकलापसहितम् ।
 किं वचनमात्रजेन परोक्षज्ञानेन शब्दस्य स्वविषये परोक्ष-
 ज्ञानजनकत्वनियमादित्याशङ्क्याह—सविज्ञानं अनुभव-
 सहितं ‘दशमस्त्वमसि’ इत्यादौ शब्दादप्यपरोक्षज्ञानो-
 त्पत्तिदर्शनात् । ‘कस्मिन् भगवो विज्ञाते सर्वमिदं विज्ञा-
 तम्’ इत्येकविज्ञानात्सर्वविज्ञानप्रतिज्ञां श्रौतीमेव वर्णयति—
 यज्ज्ञात्वेति । जगत्कारणाधिष्ठानस्य ज्ञानरूपस्य ब्रह्मणो
 ज्ञाने संशयोच्छेदात्सर्वस्यात्ममात्रत्वेन ज्ञातव्यानवशेषो
 युक्त इत्यर्थः ॥ २ ॥ एतदेव ज्ञानं दौर्लभ्यप्रदर्शनेन स्तौति—
 मनुष्याणामिति । यततां यतमानानाम् ॥ ३ ॥ एवमेक-
 विज्ञानात्सर्वविज्ञानं प्रतिज्ञाय तदुपपत्त्ये सर्वस्य जडाजड-
 प्रपञ्चस्य ज्ञानात्मकब्रह्मप्रभवत्वमाह त्रिभिः—भूमिरिति ।
 अत्र भूम्यादिपदैस्तत्तत्कारणान्येव गृह्यन्ते, प्रकृतिरित्य-
 धिकारात् । स्थूलभूम्यादेश्च विकृतिमात्रत्वात् । तथा च
 भूमिरिति गन्धतन्मात्रम् । आप इति रसतन्मात्रम् ।
 अनल इति रूपतन्मात्रम् । वायुरिति स्पर्शतन्मात्रम् । खामिति
 शब्दतन्मात्रम् । मन इति तत्कारणमहङ्कारः । बुद्धिरिति
 समष्टिबुद्धिर्महत्तत्त्वम् । अहङ्करोत्यनयेत्यहङ्कारो मूलप्रकृतिः ।
 करणे घञो दुर्लभत्वेऽप्यगत्या बाहुल्यकात्तद्वोच्यम् । इयं मे
 मत्तोऽभिन्नाऽपृथक्सिद्धा शुक्तिशकलादिव रजतं अष्टधा
 अष्टप्रकारा प्रकृतिर्जडप्रपञ्चोपादानभूता । यद्वा । नात्रा-
 व्यक्तमहदहङ्कारपञ्चतन्मात्राण्येवाष्टौ सांख्याभिमतौ एव
 प्रकृतयो ग्राह्या इति नियमोऽस्ति । ‘मनसा ह्येव पश्यति
 मनसा शृणोति’ इति मनस इन्द्रियान्तरप्रकृतित्वश्रवणेन
 सन्तु नवापि प्रकृतयः । तथाचैवं योज्यम् । इयं मे मद-
 भिन्ना प्रकृतिरव्याकृताख्या भूम्यादिभेदेनाधृतेति मूलप्रकृते

रत्र भूम्यादिभिः सह पाठाजन्यत्वमवगम्यते न सांख्याना-
 मिवाजन्यत्वम् ।
 ‘तस्मादव्यक्तमुत्पन्नं त्रिगुणं द्विजसत्तम’ इति ।
 ‘अव्यक्तं पुरुषे ब्रह्मन्निष्कले प्रविलीयते’ इति च ।
 तस्या अपि प्रभवप्रलययोः स्मरणात् ॥ ४ ॥ एवं
 क्षेत्रात्मिकां प्रकृतिमुक्त्वा क्षेत्रज्ञात्मिकां तामाह—
 अपरेयमिति । इयं प्रायुक्ता साऽपरा अश्रेष्ठा जडत्वात् ।
 इतस्तु विलक्षणामन्यां परां चेतनत्वेन मदनन्यत्वादुत्कृष्टां
 मे मत्संबन्धिनीं प्रकृतिं जीवभूतां प्राणधारणानिमित्तभूतां
 क्षेत्रज्ञाख्यां विद्धि जानीहि । हे महाबाहो, यथा प्रकृत्याऽ
 न्तःप्रविष्टयेदं जगत्स्थावरजङ्गमशरीरात्मकं धार्यते ॥ ५ ॥
 एतदिति । एते परापरे क्षेत्रक्षेत्रज्ञरूपे प्रकृती योनिरुत्पत्ति-
 लयस्थानं येषां भूतानां तान्येतद्योनीनि भूतानि चतुर्वि-
 धानीत्येतदुपधारय सम्यग्जानीहि । किं पातञ्जलानामिव
 एते प्रकृती ईश्वरादन्ये इत्याशङ्क्याह—अहमिति ।
 कृत्स्नस्य स्वस्वप्रकृतिसहितस्य जगतो जडाजडरूपस्य प्रभवः
 प्रभवत्यस्मादिति प्रभव उत्पत्तिकारणम् । तथा प्रलीयतेऽ
 स्मिन्निति प्रलयः लयस्थानं च । अतस्ते उभे अपि प्रकृती
 मत्तो नातिरिच्येते ॥ ६ ॥ एवमेकविज्ञानात्सर्वविज्ञानं
 प्रकृतमात्मनो जगदुपादानत्वेनोपपाद्य तत् एवात्मनो निर्वि-
 कारत्वहाने प्राप्ते आह—मत्त इति । कारणान्मृदादेः
 परं पृथग्भूतं घटादि व्यवहारे तयोर्भेदानुभवात् । परतरं तु
 गवाश्वादि मृदनुपादानकत्वात् । एवं ब्रह्मणः परतरं तद-
 नुपादानकं किञ्चिदपि नास्ति । हे धनञ्जय, एवं प्रपञ्चे
 ब्रह्माव्यतिरेकं प्रदर्श्य ब्रह्मणि प्रपञ्चव्यतिरेकं सदृष्टान्तमाह—
 मयीति । मयि सद्रूपेण स्फुरणरूपेण च सूत्रवत्सर्वत्रानु-
 स्यूते । यदिदं सर्वं मणिगणवत्परस्परव्यावृत्तं तत्प्रोतम् ।
 तेन व्यावृत्तेभ्योऽनुवृत्तं भिन्नमिति न्यायेन प्रपञ्चातीतोऽ
 हमतो न मम विकारित्वमित्यर्थः ॥ ७ ॥ नन्वेवं प्रपञ्च-
 परमात्मनोर्मणिगणवदुपादानोपादेयभावोऽपि न स्यात् ।
 न ह्युपादानं चाननुवृत्तं चेति घटते मृद्वश्चादावदर्शनादित्या-
 शङ्क्य स्वप्नायेन्द्रजालरज्जुरगतुल्यत्वं प्रपञ्चस्योपपाद्यो-
 भयमात्रादिभिरुपादादिषु चेदयमकस्मादुद्दिष्टो भविष्यतीति

पुण्यो गन्धः पृथिव्यां च तेजश्चास्मि विभावसौ ।
जीवनं सर्वभूतेषु तपश्चास्मि तपस्विषु ॥ ९
बीजं मां सर्वभूतानां विद्धि पार्थ सनातनम् ।
बुद्धिर्बुद्धिमतामस्मि तेजस्तेजस्विनामहम् ॥ १०
बलं बलवतां चाहं कामरागविवर्जितम् ।
धर्माविरुद्धो भूतेषु कामोऽस्मि भरतर्षभ ॥ ११

ये चैव सात्त्विका भावा राजसास्तामसाश्च ये ।
मत्त एवेति तान्विद्धि न त्वहं तेषु ते मयि ॥ १२
त्रिभिर्गुणमयैर्भावैरेभिः सर्वमिदं जगत् ।
मोहितं नाभिजानाति मामेभ्यः परमव्ययम् ॥ १३
दैवी ह्येषा गुणमयी मम माया दुरत्यया ।
मामेव ये प्रपद्यन्ते मायामेतां तरन्ति ते ॥ १४

सत्त्वा दृष्टान्तात्तैरेवानुवृत्तिं व्यावृत्तिं चिज्जडयोर्दर्शयति—रस इति । यथा रसोऽप्यु एकमप्युपरमाणुमपरित्यज्यानुस्यूतो दृश्यतेऽतो रसरूपे मयि आपः प्रोताः, एवं प्रभायां चन्द्रादयः प्रोताः प्रणवे सर्वे वेदाः प्रोताः । 'तद्यथा शङ्कुना सर्वाणि पर्णानि सन्तृण्णान्येवमोङ्कारेण सर्वा वाक् सन्तृण्णा' इति वाङ्मात्रे प्रणवानुस्यूतिश्चणात् । सन्तृण्णानि संग्रथितानि । एवमाकाशे शब्दः सारभूतस्तस्मिन्मयि खं प्रोतम् । सर्वपुरुषेषु सारं पौरुषं शौर्यधैर्यादिरूपं तत्र पुरुषाः प्रोताः । एवमग्रेऽपि द्रष्टव्यम् ॥ ८ ॥ पुण्य इति । रसादिष्वपि द्रष्टव्यम् । अपुण्यस्य सर्वस्याविद्यामात्रविलसितत्वात् विभावसौ बन्धौ तेजः दहनशक्तिः । जीवन्त्यनेनेति जीवनमत्र विराजं तत्र हि सर्वाणि भूतानि प्रोतानि । अन्ये तु जीवनमायुरिति व्याचक्षते—तपश्चेति । तपो धर्मस्तद्रूपे मयि तपस्विनः प्रोताः ॥ ९ ॥ बीजं कारणं सर्वभूतानां पिण्डब्रह्माण्डात्मकानां बीजे मयि पिण्डादिकं प्रोतं कनके कुण्डलादिवत् । सनातनं नित्यं बीजान्तरादनुत्पन्नम् । बुद्धिरूपे मयि बुद्धिमन्तः प्रोताः । तेजः प्रागल्भ्यं तद्रूपे मयि प्रगल्भाः प्रोताः ॥ १० ॥ बलरूपे मयि बलवन्तः प्रोताः कामरागविवर्जितं कामस्तृष्णा रागो रज्जना तौ हि आविद्यकौ अतो निरविद्यस्य बलं तद्वर्जितम् एवं धर्माविरुद्धकामरूपे मयि ईदृशाः कामवन्तः प्रोताः ॥ ११ ॥ सात्त्विका धर्मज्ञानवैराग्यैश्वर्यादयः राजसा लोभप्रवृत्त्यादयः तामसा निद्रालस्यादयः तान्सर्वान्मत्तः एव रसतन्मात्रादिरुपात्सूत्रात्मनो निर्गता इति विद्धि । नन्वेवं तव सर्वजगदात्मनो विकारित्वापत्त्या कौटस्थ्यहानिरित्याशङ्क्याह—न त्वहं तेषु ते मयीति । येष्वनृतजडरूपेष्ववादयः प्रोतास्तेषु सूत्रावयवभूतेषु रसादिष्वबाधितात्मचिन्मात्ररूपो घटशरावोदञ्चनादाविव मृन्नास्मि । अनृतस्यास्य सत्तास्फुरणे एव स्वकीये प्रयच्छामि न त्वनृतात्मा भवामीत्यर्थः । ते तु मय्येवाच्यस्ता मदनन्याः यथा रज्ज्वामध्यस्ताः सर्पादयो रज्ज्वनन्याः । 'तदनन्यत्वसारंभणशब्दादिभ्यः' इति न्यायात् । अनन्यत्वं व्यतिरेकेणाभावः । न खल्वनन्यत्वमित्यभेदं ब्रूमः किंतु भेदं निषेधामः । कुतः आरंभणशब्दात् ।

'वाचाऽऽरम्भणं विकारो नामधेयम्' इति विकास्य वागालम्बनत्वेन स्वप्रमायेन्द्रजालिकविषयसाम्यश्रुतेः । न ह्यात्मनो विचित्रप्रपञ्चात्मत्वे ते मयीत्यंशाविरोधेऽपि न त्वहं तेऽप्यित्यंशे विरोधपरिहारो युज्यते । कार्यस्य कारणात्मकत्वावश्यभावात् । तस्माद्विवर्तवादाश्रयेणैव ब्रह्मणो जगदुपादानत्वकूटस्थत्वे निर्वहत् इति साधूक्तं न त्वहं तेषु ते मयीति ॥ १२ ॥ कथं तर्हि स्थूलसूक्ष्मप्रपञ्चबाधेन जना आत्मानं नावगच्छन्तीत्याशङ्क्याह—त्रिभिरिति । एभिः पूर्वोक्तैस्त्रिभिर्विधैर्भावैः प्रकाशप्रवृत्तिनियमायैर्गुणमयैः सत्त्वरजस्तमोगुणविकारैरिदं चराचरं प्राणिजातं जगच्छब्दवाच्यं मोहितं सदेभ्यो गुणैभ्यः परं मां न जानाति । यथा रज्ज्वां सर्पभ्रमेण व्याकुलः सर्पात्परां रज्जुं न जानाति, तद्वत् । परत्वे हेतुः—अदृश्यम् । एते भावाः परिणामित्वात् व्ययवन्तः । अहं तु तद्विपरीतः साक्षी इत्यव्ययः ॥ १३ ॥ देवस्य जीवरूपेण लीलया क्रीडतो मम संबन्धनीयं दैवी हि प्रसिद्धा पिण्डब्रह्माण्डरूपेण विततेषां मम चिन्मात्रस्य माया मामहं न जानामीति साक्षिप्रत्यक्षत्वेनापलापानर्हाऽनृतस्य प्रपञ्चस्येन्द्रजालादेरिव प्रकाशिका गुणमयी सत्त्वरजस्तमोगुणमयी दुरत्यया दुरतिक्रमा ये मामेव सर्वभूतस्थं भगवन्तं वासुदेवं प्रपद्यन्ते विषयीकुर्वन्ति त एवैतां मायां तरन्ति । अधिष्ठानज्ञानेनैव समूलस्य भ्रमस्योच्छेदो भवति नतु ज्ञानान्तरेण वा वृत्तिनिरोधेन वेत्यर्थः । अयमर्थः—जीवेश्वरविभागशून्ये शुद्धचिन्मात्रे कल्पितो मायादर्पणश्चित्प्रतिबिम्बरूपं जीवं वशीकृत्य बिम्बचैतन्यमनुरुध्य प्रचलति । अयस्कान्तमनुरुध्येव लोहशलाका । इदमेव ईश्वराधीनत्वं मायायाः । ईश्वरस्य च मायाद्वारा सर्वसृष्ट्वमपि । तथा च श्रुतिः—'तस्मान्मायां सृजते विश्वमेतत्तास्मिन्वान्यो मायया सन्निरुद्धः' इति । तथा चैकैव माया जीवेश्वरयोरुपाधिर्दर्पण इव बिम्बप्रतिबिम्बयोर्बिम्बप्रतिबिम्बभावानाक्रान्तमुभयानुसृतं शुद्धचिन्मात्रमन्यतृतीयं मुक्तप्राप्यम् । जीवेश्वरौ चोपाधिपक्षपातदशायामल्पज्ञत्वसर्वज्ञत्वशास्यत्वशासितृत्वादिभावं भजेते । तावेव तदभावे

न मां दुष्कृतिनो मूढाः प्रपद्यन्ते नराधमाः ।
 माययाऽपहृतज्ञाना आसुरं भावमाश्रिताः ॥ १५ ॥
 चतुर्विधा भजन्ते मां जनाः सुकृतिनोऽर्जुन ।
 आर्तो जिज्ञासुरर्थार्थी ज्ञानी च भरतर्षभ ॥ १६ ॥
 तेषां ज्ञानी नित्ययुक्त एकभक्तिर्विशिष्यते ।
 प्रियो हि ज्ञानिनोऽत्यर्थमहं स च मम प्रियः ॥ १७ ॥
 उदाराः सर्व एवैते ज्ञानी त्वात्मैव मे मतम् ।
 आस्थितः स हि युक्तात्मा मामेवानुत्तमां गतिम्
 बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥
 कामैस्तैस्तैर्हृतज्ञानाः प्रपद्यन्तेऽन्यदेवताः ।
 तं तं नियममास्थाय प्रकृत्या नियताः स्वया ॥ २० ॥
 यो यो यां यां तनुं भक्तः श्रद्धयाऽर्चितुमिच्छति
 तस्य तस्याचलां श्रद्धां तामेव विदधाम्यहम् ॥ २१ ॥
 स तया श्रद्धया युक्तस्तस्याराधनमीहते ।
 लभते च ततः कामान्मयैव विहितान् हितान् २२ ॥
 अन्तवत्तु फलं तेषां तद्भवत्यल्पमेधसाम् ।
 देवान्देवयजो यान्ति मद्भक्ता यान्ति मामपि ॥ २३ ॥

उपाधिप्रचारदर्शिनोऽनुदासीनबोधरूपतया जीवसाक्षीश्वर-
 साक्षीति शब्दाभ्यां व्यवहियेते । एवं च जीव ईश्वरा-
 राधनावाप्तप्रत्यक्तत्त्वज्ञानेन मायायां नष्टायां तत्कार्यस्यापि
 नाशेन साक्षात्मावात्साक्षित्वमपि पारित्यज्य बिम्बप्रतिवि-
 म्बानुस्यूतं शुद्धं तृतीयं चैतन्यं प्राप्नोतीति तद्विदमुक्तं दैवी
 मायेति । मम मायेति चैकस्या एव जीवेश्वरसम्बन्धित्वं
 जीवस्येश्वरभजनेन मायातरणमिति च ॥ १४ ॥ कुतस्तर्हि सर्वे
 त्वां प्रपद्य मायां न तरन्तीत्याशङ्क्याह—न मामिति ।
 यतो दुष्कृतिनोऽतश्चित्तशुद्धयभावान्मूढा आत्मानात्म-
 विवेकहीनाः । अत एव नराधमा मां न प्रपद्यन्ते । कुतो
 दुष्कृतिनः यतो माययाऽपहृतं तिरस्कृतं ज्ञानमखण्डसं-
 विद्रूपं ब्रह्म येषां ते अपहृतज्ञानाः । एतेन मायाया आवरण-
 शक्तिरुक्ता । किञ्च आसुरं असुराणां विरोचनादीनां भावं
 चित्ताभिप्रायम् 'आत्मैवेहमहय्य' इत्यादिना श्रुतं देहेन्द्रिय-
 सङ्घात एव सम्यक् सन्तर्पणीय इत्येवंविधमाश्रिताः । एतेन
 मायाया विक्षेपशक्तिरुक्ता । तदेवं मायया स्वरूपानन्दमावृत्य
 देहात्मभ्रमे जनिते सति तदभिमानाद्देहादिपृष्ठथर्थं दुष्कृतं
 कुर्वन्ति तेन च मूढाः सन्तो नराधमा मां न प्रपद्यन्ते ।
 सर्वानर्धमूलं मायैवेत्यर्थः ॥ १५ ॥ ये तु सत्यपि देहाद्यध्यासे
 मत्तो बिभ्यति मत्प्रीत्यर्थं सुकृतेमेवाचरन्ति । तेऽपि चतु-
 र्विधा न केवलं सर्वे मद्वैक्यमा इत्याशयेनाह—चतु-
 र्विधा इति । आर्तः पीडितः पीडापरिहारार्थी ।
 जिज्ञासुः स्वाज्ञाननाशार्थी । अर्थार्थी धनार्थार्थी । ज्ञानी
 चेति चतुर्विधा मां भजन्ते ॥ १६ ॥ किं सर्वेऽपि समा-
 एते सुकृतिन इति साधारण्येन विशेषणादत आह—
 तेषामिति । तेषां मध्ये ज्ञानी विशिष्यते यतो नित्य-
 युक्तः । आर्तादयो हि कामिनः कामपूर्तौ न मद्भजने
 युक्ता भवन्ति । अयं तु नित्ययुक्त एकभक्तिश्चैकभावेन
 भजनं करोति । तथा हि । 'आर्ता रोगिणः सूर्यं भजन्ते ।
 जिज्ञासवः सरस्वतीम् । अर्थार्थिनः कुबेरादीन्' इति
 तेषां तत्तत्कार्यार्थत्वेनानेकभक्तित्वं दृश्यते ।

नित्ययुक्तत्वे च हेतुः—हि यतः ज्ञानिनोऽहमत्यर्थं प्रिय
 आत्मत्वादेव आत्मा च प्रियः निरुपाधिप्रेमगोचर-
 त्वात् । 'तदेतत्प्रेयः पुत्रात्प्रेयो विद्यात्प्रेयोऽन्यस्मात्सर्व-
 स्मादान्तरं यदयमात्मा' इति श्रुतेश्च । स च ज्ञानी मम
 प्रियो भक्तानां दुर्लभावादिति भावः ॥ १७ ॥ उदारा
 इति । सवऽप्येते उदारा उत्कृष्टा एव । ज्ञानी तु ममा-
 त्मैवेति मम मतं निश्चितम् । हि यतः स युक्तात्मा अह-
 मेव मंगवान्वासुदेव इत्यभेदेन मयि समाहितचित्तो मामे-
 वानुत्तमां श्रेष्ठां गतिमास्थितो नतु मत्तोऽन्यदारोग्यादिकं
 कामयानो मद्भक्तिं करोति । किं तर्हि मत्प्राप्त्यर्थमेव मां
 भजत इत्यर्थः ॥ १८ ॥ किञ्च । वासुदेवः सर्वमिति ज्ञान-
 वान् यो बहूनां जन्मनामन्ते चरमजन्मनि मां प्रपद्यते
 सम्यग्दर्शनेनापरोक्षीकरोति स महात्मा ब्रह्मभूतः सुदुर्लभ
 इति योजना ॥ १९ ॥ अन्ये तु तैस्तैः कामैः पुत्रपन्थादि-
 विषयैः हृतज्ञानाः हृतं दूरीकृतं ज्ञानं विवेको येषां ते अन्य-
 देवताः अहमेतस्या आराधनेनेदं फलमवाप्तवान्नाति भेद-
 बुद्ध्या प्रपद्यन्ते इन्द्रादीन् तं तं नियमं चतुर्दशपुत्रासा-
 दिकमास्थाय । स्वया प्रकृत्या वक्ष्यमाणविधया दैव्या
 आसुर्या वा नियताः निगृहीताः ॥ २० ॥ किञ्च । यो यो
 भक्तः सात्त्विको राजसस्तामसो वा यां यां तनुं तादृशीमेव
 देवादिरूपां रक्षारक्षोरूपां भूतप्रेतरूपां वा मूर्ते श्रद्धया
 तादृश्यैवार्चितुमिच्छति । तस्य तस्य भक्तस्य तामेव श्रद्धां
 सात्त्विकां राजसीं तामसीं वाऽहं सर्वेश्वरोऽचलां विदधामि
 ॥ २१ ॥ ततश्च स तया श्रद्धया युक्तः सन् तस्या मूर्तेराराधनं
 ससाधनं वशीकरणमीहते इच्छति । ततश्च कामान्विषयान्
 लभते मयैव विहितानाज्ञापितान् हितान् ईप्सितान् एतेन
 सर्वासां देवतानां स्वाज्ञावशवर्तित्वं दर्शितम् ॥ २२ ॥
 अल्पमेधसाम् । 'अथ यत्रान्यत्पश्यत्यन्यच्छृणोति
 अन्यन्मनुतेऽन्यद्विजानाति तदल्पम्' इति श्रुतेः । द्वैतमल्पं
 तत्रैव मेधा येषां ते । बाह्यार्थाभिलाषिणामित्यर्थः । तेषां
 तत्फलमन्तवत् सर्वस्य बाह्यार्थस्यान्तवत्त्वादेव । तुशब्दोऽ-
 न्येनेत्यर्थः । यतो देवयजो देवान्यजन्ते

अव्यक्तं व्यक्तिमापन्नं मन्यन्ते मामबुद्धयः ।
परं भावमजानन्तो ममाव्ययमनुत्तमम् ॥ २४
नाहं प्रकाशः सर्वस्य योगिमायासमावृतः ।
मूढोऽयं नाभिजानाति लोको मामजमव्ययम् २५
वेदाहं समतीतानि वर्तमानानि चार्जुन ।
भविष्याणि च भूतानि मां तु वेद न कश्चन ॥ २६
इच्छाद्वेषसमुत्थेन द्वन्द्वमोहेन भारत ।

सर्वभूतानि संमोहं सर्गे यान्ति परंतप ॥ २७
येषां त्वंतगतं पापं जनानां पुण्यकर्मणाम् ।
ते द्वन्द्वमोहनिर्मुक्ता भजन्ते मां दृढव्रताः ॥ २८
जरामरणमोक्षाय मामाश्रित्य यतन्ति ये ।
ते ब्रह्म तद्विदुः कृत्स्नमध्यात्मं कर्म चाखिलम् ॥ २९
साधिभूताधिदैवं मां साधियज्ञं च ये विदुः ।
प्रयाणकालेऽपि च मां ते विदुर्युक्तचेतसः ॥ ३०

इति श्रीमहाभारते भीष्मपर्वणि भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
ज्ञानयोगो नाम सप्तमोऽध्यायः ॥ ७ ॥ पर्वणि तु एकत्रिंशोऽध्यायः ॥ ३१ ॥

इति देवजयस्ते देवानन्तयुक्तानेव यान्ति । एवं यक्षरक्षो-
भक्ता यक्षादीनेव यान्ति । भूतप्रेतभक्ताश्च भूतादीनेवैत्यपि
द्रष्टव्यम् । मद्भक्तास्तु-मामेवानन्तं यान्ति अतस्तेऽनन्त-
फलभाज इत्यर्थः ॥ २३ ॥ एवं तर्हि कुतस्त्वामेव सर्वे न
प्रतिपद्यन्त इत्याशंयाज्ञानादित्याह—अव्यक्तमिति ।
अव्यक्तं सर्वोपाधिशून्यत्वेनास्पृष्टमपि वासुदेवशरीरेण व्यक्ति-
मापन्नं अस्मदादिवच्छरीराभिमानिनं मामबुद्धयो मन्यन्ते ।
यतो मम परं भावं परत्वमुत्कृष्टत्वमजानन्तः । उत्कृष्टत्वमेव
विशिष्टमिति—अव्ययं न व्येतीत्यव्ययमविनाशिनं अनुत्तमं
यस्मादन्यदुत्कृष्टं च नास्ति निरतिशयमखण्डैश्वर्यरूपमित्यर्थः
॥ २४ ॥ कुतस्त्वद्विषयमज्ञानं लोकस्येत्यत आह-नाहमिति ।
हे योग योगिन्, अर्शाद्यच्चप्रत्ययान्तोऽयं योगशब्दः ।
अहं तत्पदार्थः सर्वस्य योगिनस्त्वंपदार्थमात्राभिज्ञस्य न
प्रकाशोऽस्मि । तत्र हेतुः—मायासमावृत इति ।
माय्ये तु योगो युक्तिगुणानां घटनं सैव योगमाया चित्ता-
समाधिर्वा योगो भगवत्स्तत्कृता मायेति भगवत्सङ्कल्पवश-
वर्तिनी मायेत्यर्थः । उत्तरार्धः स्पष्टार्थः ॥ २५ ॥ ननु त्वदभिज्ञं
लोकं त्वन्माया मोहयति चेत्त्वन्माया त्वां कुतो न मोह-
यतीत्यत आह—वेदाहमिति । सत्यं । सत्यपि लोकस्य
मम चाभेदे औपाधिकभेदस्य सत्त्वादुपाधिधर्माभिमानि-
त्वालोको मूढः । तदभावाच्चाहं सर्वज्ञ इति विशेषः ।
अक्षरार्थः स्पष्टः ॥ २६ ॥ केन पुनर्निमित्तेनातीतादीनि
भूतानि न जानन्तीत्याशङ्क्याह—इच्छेति । इच्छा
रागः द्वेषस्ताभ्यां समुत्थितो द्वन्द्वमोहः । शोभनाशोभन-
सत्यासत्यनित्यानित्यात्मसु विपर्ययः । अशोभने शोभ-
नबुद्धिः । शोभने वा अशोभनबुद्धिरित्येवंरूपस्तेन ।
हे भारत, भरतान्वय, सर्वभूतानि सर्गे सृष्टिविषये मोहं
आविवेकं यान्ति हे परंतप । अयं भावः—यो हि सृष्टेरुपादानं
स्वरूपं च तत्त्वतो जानाति स ब्रह्मवित् सर्वज्ञत्वादतीतादीन्
जानाति । सृष्टौ च सर्वेषां मोहोऽस्ति अशोभने स्यादौ
शोभनाध्यासात् । असत्ये प्रपञ्चे—सत्यस्याप्यभावात् । सत्ये

चात्मनोऽसङ्गत्वेऽसत्यत्वाध्यासात् । अनित्ये स्वर्गादौ
नित्यत्वाध्यासात् । अनात्मनि देहादावात्माध्यासात् ।
अतो विपर्ययेण सृष्टिज्ञानं प्रतिबद्धं तेन च सार्वज्ञ्यं न
जायतेऽस्मदादीनामिति ॥ २७ ॥ केषां तर्हि सार्वज्ञ्यं
भवतीत्याशंय्याह—येषां त्विति द्वाभ्याम् । येषां
पुनर्जनानां पुण्यकर्मणां पापं अन्तर्गतं अन्तं नाशं
प्राप्तम् । 'द्वितीयाश्रिता—'इति समासः । ते द्वन्द्वमोह उक्त-
लक्षणस्तेन निर्मुक्ताः सन्तः प्रथमं दृढव्रताः शमदमादिदार्ढ्य-
भाजो भूत्वा मां भजन्ते ॥ २८ ॥ ततश्च जरामरणयोः
प्रवाहादात्मनो मोक्षाय मामाश्रित्य मयि समाहितचेतसो
भूत्वा ये यतन्ति यतन्ते ज्ञानलाभाय वेदान्तश्रवणादौ ते
तत् सर्ववेदान्तप्रसिद्धं कृत्स्नं ब्रह्म विदुः विराडाद्युपासका
ह्यकृत्स्नब्रह्मविदः । सूत्रकारणयोर्निष्कलस्य चाज्ञानात् ।
श्रीगोपालबालोपांशकास्तु तत्पदलक्ष्यकृत्स्नब्रह्मविदोऽतस्तेऽ-
ध्यात्मादिकं कार्त्स्न्येन जानन्ति सर्वविदो भवन्तीत्यर्थः ।
अनेन 'यज्ज्ञात्वा नेह भूयोऽन्यत् ज्ञातव्यमवशिष्यते'
इत्येकविज्ञानात्सर्वविज्ञानप्रतिज्ञा या पूर्वं कृता तस्या उप-
संहारो दर्शितः । अध्यात्मं आत्मनि शरीरे स्थितं प्रत्य-
गात्मविषयं वस्तु शुद्धं त्वंपदार्थमित्यर्थः । कर्म च तत्त्व-
पदार्थज्ञानयोः साधनं श्रवणादिकं सर्वं विदुः ॥ २९ ॥
एवं तत्पदार्थविवेकं सद्योमुक्तिहेतुं समाप्य तत्प्राप्त्युपाय-
भूतान्युपासनानि क्रममुक्तिफलानि विस्तरेण वक्तुकामः
संक्षेपेण सूत्रयति—साधिभूतेति । अधिभूतं च अधि-
दैवं च ताभ्यां सहितं साधिभूताधिदैवं तथाऽधियज्ञेन
सहितं साधियज्ञं च मां ये विदुः उपासते ते युक्तचेतसः ।
यतो नित्यं समाहिताचित्तास्ततो मां प्रयाणकालेऽपि सर्व-
जनव्यामोहके विदुरेव । भावनादार्ढ्यान्मरणकालेऽपि तस्य
ज्ञानस्य प्रमोषो न भवत्यतो भगवति नैरंतर्येण दृढा
भावना कर्तव्येति भावः । अधिभूतादिपदार्थं तु भगवानेव
व्याख्यास्यतीति नोक्तवतो वयम् ॥ ३० ॥ इति श्रीमहा०
भीष्मपर्वणि नैलकण्ठीये भास्तभावदीपे सप्तमोऽध्यायः
॥ ७ ॥ प० ॥ ३१ ॥

३२

अर्जुन उवाच ।

किं तद्ब्रह्म किमध्यात्मं किं कर्म पुरुषोत्तम ।
 अधिभूतं च किं प्रोक्तमधिदैवं किमुच्यते ॥ १
 अधियज्ञः कथं कोऽत्र देहेऽस्मिन्मधुसूदन ।
 प्रयाणकाले च कथं ज्ञेयोऽसि नियतात्मभिः ॥ २
 श्रीभगवानुवाच ।
 अक्षरं ब्रह्म परमं स्वभावोऽध्यात्ममुच्यते ।

३२

पूर्वस्मिन्नध्याये मायोपहितं ब्रह्म जगत्कारणमुक्तम् ।
 तच्च उत्तमानामनुपाधिब्रह्मप्रतिपत्तानुलक्षणं मध्यमाना-
 नुपास्यं चेति मत्वा प्रतिपत्तव्यं ब्रह्म । तद्विषय एकः
 उपासनाविषयाश्च षट् । एवं सप्त प्रश्नविषयास्तु ब्रह्म
 तद्विदुरित्यध्यायान्ते सार्धश्लोकेन भगवता सूत्रितास्तद्वृत्ति-
 रूपाऽयमध्याय आरभ्यते । तत्र सूत्रितानां ब्रह्मादिशब्दाना-
 मर्थं बुभुत्सुर्जुन उवाच—किं तत्कृत्स्नं ब्रह्मेति ।
 प्रथमः प्रश्नः । शेषः स्पष्टार्थः श्लोकः ॥ १ ॥ अधि-
 यज्ञः कथं कोऽत्र क इति स्वरूपप्रश्नः । कथं ज्ञेय इति
 पदापकर्षेण तदादुपासनाप्रकारप्रश्नश्चेति द्वयं मिलित्वा एक
 एव प्रश्नः । शेषं स्पष्टम् ॥ २ ॥ क्रमेणैषां प्रश्नानामुत्तर-
 माह—अक्षरमित्यादिमिस्त्रिभिः । तत्र किं तद्ब्रह्मे-
 त्यस्योत्तरमक्षरं परमं ब्रह्मेति । यत् परममक्षरं तद्ब्रह्मेति
 योजना । अक्षरशब्दस्य वर्णेषु रुढत्वात् । ‘ओमित्येत-
 दक्षरम्’ इत्यादिश्रुतौ ‘ओमित्येकाक्षरं ब्रह्म’ इति स्मृतौ
 च दर्शनेनात्रापि प्रणवस्याक्षरशब्देन ग्रहणे परम-
 मिति विशेषणं प्रणवस्य परब्रह्मत्वासंभवात् । अतश्च
 ‘एतद्वै तदक्षरं गार्गि ब्राह्मणा अभिवदन्त्यस्थूलमनण्व-
 ह्रस्वमदीर्घम्’ इति श्रुतिप्रसिद्धमखण्डैकरसं वस्तु अक्षर-
 शब्दितं तद्ब्रह्मेति प्राज्ञः । यद्वा । अक्षरशब्देन जीवः
 ‘कूटस्थोऽक्षर उच्यते’ ‘उत्तामः पुरुषस्त्वन्यः’ इति
 गीतासु । ‘क्षरं प्रधानममृताक्षरं हरः क्षरात्मानावीशते
 देव एकः’ इति श्रुतौ च कूटस्थपदेनामृतपदेन च विशेषि-
 तस्याक्षरपदस्य जीववाचित्वदर्शनात् । अमृतोऽक्षरमित्य-
 पेक्षिते उत्तामावच्छादसः । यथा चाक्षरं जीवाख्यं परमं
 ब्रह्म । परममिति विशेषणेन सोपाधिकस्य पूर्वाध्यायोक्तस्य
 न्यायवृत्तिः । नहि जीवस्य सोपाधिकस्य ब्रह्मभावः सम्भ-
 वति व्यावर्तकोपाधौ मायादर्पणे जाग्रति तयोर्भेदायोगात् ।
 ‘किं तद्ब्रह्म’ इति प्रश्ने परममिति विशेषणाभावेऽपि ‘ते
 ब्रह्म तद्विदुः कृत्स्नम्’ इति प्रश्नोत्थापके सूत्रे परमत्ववा-

भूतभावोद्भवकरो विसर्गः कर्मसंज्ञितः ॥ ३
 अधिभूतं क्षरो भावः पुरुषश्चाधिदैवतम् ।
 अधियज्ञोऽहमेवात्र देहे देहभृतां वर ॥ ४
 अन्तकाले च मामेव स्मरन्मुक्त्वा कलेवरम् ।
 यः प्रयाति स मद्भावं याति नास्त्यत्र संशयः ॥ ५

चिना कृत्स्नपदेन ब्रह्मणो विशेषितत्वादुत्तरेऽपि ब्रह्मण एव
 परममिति विशेषणं युज्यत एव । प्रश्नेऽपि तच्छब्देन कृत्स्न-
 त्वस्यैव प्रहात् । ततश्च किं तत् कृत्स्नं ब्रह्मेति प्रश्ने यदक्षरं
 जीवाख्यं तदेवापेतोपाधिसंबन्धं सत् कृत्स्नं ब्रह्मेति तत्त्व-
 मधीति महावाक्यार्थः प्रतीचो ब्रह्मभावः प्रतिपादितो भव-
 तीति ह्ययम् । तथा स्वोऽनागन्तुको भावः स्वरूपं
 स्वभावः शुद्धस्त्वपदार्थः सोऽध्यात्ममुच्यते । भाष्ये तु
 तस्यैव पदस्य ब्रह्मणः प्रतिदेहं प्रत्यगात्मभावः स्तो भावः
 स्वभावोऽध्यात्ममुच्यते अध्यात्मशब्देनाभिधीयत इति ।
 विसर्गो देवतोद्देशेन द्रव्यत्यागात्मको यागः स कर्म-
 संज्ञितः । तमेव विशिनष्टि—भूतेति । भूतानां भावः
 सात्त्विकादिः स्वभावः उद्भवश्च तयोः कारणाद्भूतभावो-
 द्भवकरः । तथा हि । ‘बुद्धिः कर्मानुसारिणी’ इति कर्मानुसा-
 रित्वं भावस्य स्मर्यते । तथा उद्भवोऽपि कर्मत एव स्मर्यते—
 ‘अग्नौ प्रास्ताहुतिः सम्यगादित्यमुपतिष्ठते ।

आदित्याजायते वृष्टिर्ऋतं ततः प्रजाः’ इति ॥ ३ ॥

क्षरो भावो जनिमद्वस्तु कर्मफलभूतं तत्साधनभूतं च
 तदधिभूतमित्युच्यते । अधिदैवतं पुरुषः सर्वासु पूर्षु
 वसतीति सर्वकरणानुग्राहकः सकलदेवतात्मा हिरण्यगर्भः ।
 अधियज्ञो यज्ञाभिमानी विष्णुर्नृत्तर्यामी सोऽहमेव देह-
 स्मि अत्रास्मिन्देहे देहभृतां वर ॥ ४ ॥ अत्र षट्प्रश्नो-
 त्तेषु प्रथमे—जीवस्य ब्रह्मभाव उक्तः तं जानतां
 प्रयाणमेव नास्ति । ‘न तस्य प्राणा उत्क्रामन्त्यत्रैव सम-
 वनीयन्ते ब्रह्मैव सन्त्रह्याप्येति’ इति श्रुतेः । द्वितीये—
 शुद्धस्त्वपदार्थ उक्तस्तज्ज्ञानस्यापि वस्तुतत्त्वविषयत्वात् तत्र
 भावनापेक्षाऽस्तीति न भावनाफलभूतकाले तत्प्रत्ययोऽपे-
 क्ष्यते । तृतीयचतुर्थयोस्तु—कर्म तत्साधनभूतं च जन्यं
 वस्तुत्तम् । तत्रापि न भावनापेक्षाऽस्ति अन्तकाले प्रबले-
 नैव कर्मणा चित्तस्यावरोधात्तत्साधनफलभूतस्यैव स्मरणा-
 वश्यंभावेन तत्र भावनाया वैयर्थ्यात् । परिशेषादन्त्ययो-
 रैव कार्यकारणब्रह्मणोः सोपाधिकानिरुपाधिकयोरन्यतरस्य

यं यं वाऽपि स्मरन्भावं त्यजत्यन्ते कलेवरम् ।
तं तमेवैति कौन्तेय सदा तद्भावभावितः ॥ ६
तस्मात्सर्वेषु कालेषु मामनुस्मर युध्य च ।

मथ्यर्पितमनोबुद्धिर्माभैवैष्यस्यसंशयम् ॥ ७
अभ्यासयोगयुक्तेन चेतसा नान्यगामिना ।
परमं पुरुषं दिव्यं याति पार्थानुचिन्तयन् ॥ ८

भावना सुदृढा चेदन्तकाले तत्प्रत्ययोऽवश्यंभावीति तथो-
रन्यतरूपं परमात्मानं स्मरन् यः कलेवरं मुक्त्वाचिरादि-
मार्गेण प्रयाति स ब्रह्मलोकप्राप्तिद्वारा क्रमेण मद्भावं मोक्षं
यातीत्याह—अन्तकाले चेति । स्पष्टा योजना ।
नास्त्यत्र संशय इति । सोपाधिकब्रह्मोपास्तिं प्रकृत्य
'शतं चैका च हृदयस्य नाब्जस्तासां मूर्धनमभिनिःसृतैका ।
तयोर्ध्वमायन्नमृतत्वमेति विध्वग्न्या उत्क्रमणे भवंति' इति
तदुपासकस्य गतिपूर्वकस्यामृतत्वस्य श्रवणात् । यस्तु शुद्ध-
त्वंपदार्थरूपमध्यात्मवस्तुमात्रं वेद असौ ब्रह्मात्मैक्यज्ञाना-
भावान्न तस्य प्राणा उत्क्रामन्तीत्येतद्वाक्यविषयो न भवति ।
किंतु शतं चैका चेत्येतस्यैव विषयः । ननु तस्यानुपासकत्वा-
त्कथमेतदिति चेन्न । 'न हि कल्याणकृत्कश्चिद्गुणं तात
गच्छति' इतिन्यायेन तस्योभयप्रश्रवसांभवात् । कठवल्लीषु
निष्कलप्रत्यगात्मविदं केवलयोगिनं प्रकृत्य शतं चैका चेत्या-
ज्ञानाच्च ।

'वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः
ते ब्रह्म लोके तु परान्तकाले परामृतात्परिमुच्यन्ति सर्वे'
इति श्रुतेर्निश्चितार्थानां शोधितत्वंपदार्थानामेव क्रममुक्तिरव-
गम्यते । न चात्र सुनिश्चितार्था इत्यनेन ब्रह्मात्मैक्यनिश्चय-
वन्तो ग्रहीतुं शक्याः । तेषां गत्यभावस्य प्रोक्तत्वात् ।
नाप्युपासकाः असम्भवात् । उपासना हि नाम अतीस्मिन्त-
दुद्धिः । यथा शालग्रामे विष्णुबुद्धिरेवं सूत्रविराडन्तर्यामि-
ष्वात्मबुद्धिरिति न तद्वन्तः सुनिश्चितार्था इति वक्तुं
शक्यम् । तस्मादध्यात्मविदां ब्रह्मात्मैक्यानवगमादनुपासक-
त्वेनान्त्यप्रत्ययाभावेऽप्यचिरादिगतिप्राप्तिरस्तीति सर्वमन-
वश्यम् ॥५॥ न केवलं कार्यकारणब्रह्मणोरेव भावनान्त्यप्रत्य-
यवशात्तद्भावप्राप्तिहेतुरपि तु कीटस्य जीवत एव भावना-
बलाद्भावव्यवस्तुभावप्राप्तिर्दृश्यते । नन्दिकेश्वरस्य च स्मर्यते 'स
हि महादेवं भावयन्तस्सारूप्यं देहान्तरं विनैव प्राप्तः' इति योग-
शास्त्रेऽपि प्रसिद्धम् । तत्र विमुक्त्वन्त्यमन्तप्रत्ययवशाद्देहा-
न्तरे भाव्यभावप्राप्तिरस्तीति सर्वान् तमेवार्थमन्यत्रापि दर्श-
यति—यं यमिति । तद्भावभावितः भाव्याकारवासनया
रञ्जित इत्यर्थः ॥ ६ ॥ यस्मादेवं तस्मात्सर्वेषु कालेषु माम-
नुस्मर अन्तकाले मत्स्मृत्या मद्भावप्राप्त्यर्थम् । युध्य चेति
चकारात्कर्म्मोपास्त्योः समुच्चयोऽवगम्यते । ज्ञानकर्म्मसमुच्चय-
कर्तरीव तदुभयानुष्ठातयेकस्मिन्नेव विधिसिद्धिर्भावनात् ।

प्रत्ययकृतविरोधाभावात् । मयि अर्पिते मदेकनिष्ठतां नीते
मनोबुद्धी येन स मथ्यर्पितमनोबुद्धिस्त्वं असंशयं मामे-
वैष्यसि प्राप्स्यसि अन्तकाले स्मरणेनेति शेषः ॥ ७ ॥ एत-
देव श्लोकत्रयेण विवृणोति—अभ्यासेति । अभ्यासयोग-
युक्तेन 'तत्र स्थितौ यत्नोऽभ्यासः' इति सूत्रितोऽभ्यासः ।
तत्र ध्येये वस्तुनि चित्तस्य स्थिरीकरणार्थो यत्नः । स च
विजातीयप्रत्ययानन्तरितसजातीयप्रत्ययप्रवाहीकरणरूपः सोऽ-
त्राभ्यासः । तत्र भाव्यो विषयः सिद्धः विष्णुप्रतिमादि-
विराडादिर्वा । असिद्धस्तु मानसप्रतिमादिः । तत्रासिद्धे-
मनसः प्रतिमाकारतासम्पादने तत्र स्थैर्यसम्पादने चेति
विषयभेदाद्विगुणो यत्नः कर्तव्यो भवति । सिद्धे तु चित्त-
स्थिरीकरणार्थं एक एव यत्नः । तत्र यथा स्वतः स्वच्छः
स्फटिको जपाकुसुमोपरागाद्धोहितः स्फटिक इति तत्र
लोहित्याध्यासः । तत्प्राबल्यात्तत्रैव स्फटिकधीप्रमोषे पद्म-
रागत्वाध्यासः । पद्मरागेऽपि चन्द्रिकायामिन्द्रनीलत्वाध्या-
सस्तत्रैव तदानीमेव किञ्चिद्दूरस्थे निहीनोपलत्वाध्यास इत्यु-
त्तरोत्तराध्यासक्रमेण शुद्ध एक एव स्फटिकः पञ्चविधो
भवति । एवं स्वतःशुद्धं चैतन्यं मायोपरागात्तदेवेश्वरः ।
मायाप्राबल्ये तस्यैवेश्वरत्वांशप्रमोषे तत्रैव सूत्रात्माध्यासः ।
सूत्रेऽप्यज्ञानदाढ्याद्विराडध्यासः । तत एव विराडेकदेशेषु
शरीरादिषु आत्मत्वभ्रमः । तत्र यथा घटान्तर्गतः प्रदीपो
घटमात्रं भासयति घटच्छिद्रात् बहिर्गतः किञ्चित्त्वप्रभया
संस्पृष्टं विषयमवभासयति । सर्वात्मना घटाद्बहिर्गतस्तु
कृत्स्नं भवनोदरवर्तिपदार्थजातं प्रकाशयति । तद्देहान्तर्गतं
चित्तिर्देहमात्रं भासयति । देहच्छिद्राच्चक्षुरादेर्बहिर्गता सती
तत्सन्निकृष्टं कंचिद्विषयं रूपादिकमवभासयति । सर्वात्मना
गुरुक्तयुक्तया देहकृतपरिच्छेदाभिमाने त्यक्ते त्वपरिच्छिन्ना
सती कृत्स्नं विराडात्मानमवभासयति । यथोक्तं बाह्य-
ग्रंथेष्वपि—

मणि-हुतवह-तारा-सोम-सूर्यादयोऽपि

क्षितिविषयमिहाल्पं बाह्यमुद्योतयन्ति ।

सहजलयसमुत्थं द्योतयेज्ज्योतिरन्त-

ब्रिभुवनमपि सूक्ष्मस्थूलभेदक्रमेण' इति ।

सहजलयसमुत्थं सहजः स्वाभाविको देहकृतपरिच्छेदाभि-
मानस्तस्य लयमात्रादेव उत्थितं क्रमेण संकल्पक्रमेण सदी-
क्षणमात्राभिनिर्वृत्तत्वात्सर्वस्य प्राक्संकल्पादसत्त्वात् । तथा-
च श्रुतिः—'स यदि पितृलोककामो भवति संकल्पा-

कविं पुराणमनुशासितार-
मणोरणीयांसमनुस्मरेद्यः ।
सर्वस्य धातारमचिन्त्यरूप-
मादित्यवर्णं तमसः परस्तात् ॥ ९
प्रयाणकाले मनसाऽचलेन
भक्त्या युक्तो योगबलेन चैव ।

भुवोर्मध्ये प्राणमावेश्य सम्यक्
स तं परं पुरुषमुपैति दिव्यम् ॥ १०
यदक्षरं वेदविदो वदन्ति
विशन्ति यद्यतयो वीतरागाः ।
यदिच्छन्तो ब्रह्मचर्यं चरन्ति
तत्ते पदं संग्रहेण प्रवक्ष्ये ॥ ११

देवास्य पितरः समुत्तिष्ठन्ति' इति । 'दोषनिमित्तं रूपाद्यो विषयाः संकल्पकृताः' इत्यक्षपादसूत्राच्च । दोषा रागा-
द्यः तदेवं प्रकाशमाने विराजि 'अहमेवेदं सर्वोऽस्मीति
मन्यते सोऽस्य परमो लोकः' इति शास्त्रप्रामाण्यादुपास-
केन गृहीतोऽहंग्रहो यद्यपि वस्तुतत्त्वापेक्षया भ्रान्तिरूप-
स्तथाऽपि स्वाभाविकादेहाहंग्रहास्तत्त्वः । यथा
स्फटिके हीनोपलत्वग्रहापेक्षया इन्द्रनीलत्वग्रहस्तद्वत् । यथा
च स्फटिके प्रणिधीयमानं चक्षुरस्तोत्तरपाटविकृद्भाविन्द्र-
नीलत्वं बाधित्वा पथ्यरागत्वं तद्वाधेन लोहितस्फटिकत्वं
तद्वाधेन शुद्धत्वं चावगच्छति । एवं गुरुक्तयुक्त्या प्रत्यगा-
त्मनि प्रणिधीयमानं मनोऽस्य बाह्यं बाह्यं रूपमपोह्य
आन्तरे आन्तरे अवातिष्ठते । चरमं विशुद्धं रूपं प्राप्य तु
स्वयमेव विलीयते । यथोक्तम् । 'येन त्यजसि तत्त्यज' इति
येन मनसा त्यजसि विराडादिभावं तदपि मनस्त्यजेत्यर्थः ।
तदेवं व्यवहारापेक्षया सिद्धेषु विराट्सूत्रान्तर्यामिषु मनसः
स्थिरीकरणार्थो यत्नोऽभ्यासस्तत्फलभूतो योगः । समाधि-
र्थ्यवस्तुन्येव चेतसः स्थैर्यं तेन गुणेन युक्तं यच्चैतस्तेन ।
नान्यगामिना अनन्यगामिना । नैकधेतिवत्समासः । तेन
चेतसा परमं सर्वोत्कृष्टं पुरुषं निरस्ताशेषदोषम् । यत्सर्वेषां
पुरस्तात्सर्वान्यात्मन औषत्तस्मात्पुरुष इति निर्वचनात् ।
दिव्यं द्योतमानमनुचिन्तयन्नहमेव भगवान्सर्वात्मा वासुदेव
इति सततमाचार्योपदेशमनुध्यायन् तमेव नदीसमुद्रन्यायेन
याति हे पार्थ । तथाच च श्रुतिः —

'यथा नद्यः स्यन्दमानाः समुद्रे-
ऽस्तं गच्छन्ति नामरूपे विहाय ।

तथा विद्वान् पुण्यपापे विधूय

परात्परं पुरुषमुपैति दिव्यम्' ॥

इति परात्सूत्रात्परं अन्तर्यामिणम् ॥ ८ ॥ तदेवमुपा-
सनायाः स्वरूपमुक्त्वा उपास्यस्य स्वरूपमाह-कवि-
मिति । कविं कान्तदर्शनं सर्वज्ञं, पुराणं चिरन्तनम्
अनुशासितारं जगतोऽन्तर्यामिणं, अणोः सूक्ष्मादप्याकाशा-
देरणीयांसं सूक्ष्मतरं योऽनुस्मरेत् अनुचिन्तयेत् । सर्वस्य
कर्मफलस्य धातारं विभागेन प्रदातारम् । अचिन्त्यरूपं
नास्य रूपं विद्यमानमपि केनचिच्चिन्तायितुं-0. सत्यम्

आदित्यवर्णं आदित्यस्येव नित्यप्रकाशरूपो वर्णो दीप्यमा-
नता यस्य तं आदित्यवर्णम् । सर्वजगदवभासकमित्यर्थः ।
तमसो देहेन्द्रियादावनात्मन्यात्माभिमानरूपाविद्यातः पर-
स्तात् पराचीनं । सति देहाभिमाने न प्रकाशते, योगयुक्त्या
त्यक्ते तु तस्मिन् स्वयमेव प्रकाशत इत्यर्थः ॥ ९ ॥ उपा-
सनायाः फलमाह-प्रयाणेति । प्रयाणकाले मनसाऽचलेन
वृत्त्यन्तरवर्जितेन । भक्त्या भगवति वासुदेवे आराध्यत्व-
बुद्ध्या युक्तो योगबलेन योगो मनःप्राणेन्द्रियक्रियानिरोधो
हृदयपुण्डरीके तेषां वशीकरणमित्यर्थः । तस्यैव बलेन च
युक्तो भूमिकाजयक्रमेण प्रागेव मूलाधारादिब्रह्मरन्धान्त-
स्थानेष्वारोहारोहक्रमेण सञ्चारितपवनोऽन्तकाले भुवोर्मध्ये
आज्ञाचक्रे प्राणमावेश्य सुषुम्नया नाड्या मूलाधारादुत्थापन-
पूर्वकं सम्यक् निवेश्य स्थापयित्वा । स्थापनप्रयोजनं तु
अन्यविस्मरणपूर्वकं दिव्यपुरुषाचिन्तनम् । तच्च भूमध्यादु-
पर्युनीयमाने वायौ मनो मूर्च्छामापद्यत इति तस्यामव-
स्थायां न भवतीत्यन्यप्रत्ययस्तत्रैव संपाद्यस्ततोऽर्चिरादि-
मार्गपर्वणा अमानवस्य पुरुषस्य स्थानविशेषप्रापकस्य प्राप्य-
स्थानस्य च तस्मिन्नेव स्मरणं कर्तव्यम् । तद्वासनावासितं
मनो भूमध्याद्योगिना ऊर्ध्वया नाड्या उत्क्षिप्ते प्राणे
मुक्तेषुवद्ब्रह्मांडखपरं भित्त्वा प्रचलिते सति लब्धवृत्तिकं
भूत्वा पूर्वसंस्कारप्राबल्याद्योगमाहात्म्याच्च दिव्योपाधु-
पेतमर्चिरादिपर्वदेवताभिरभिपूज्यमानमुत्तरोत्तरं स्थानं प्रत्य-
तिवाह्यमानममानवेन च पुरुषेण सङ्गच्छमानं तेन च यथा-
भिलषितं स्थानं प्रापितमात्मानं पश्यति । तदिदमुक्तं
भुवोर्मध्ये सम्यक् प्राणमावेश्येति । स एवं कृत्वा योगी
कविं पुराणमित्युक्तलक्षणं परं पुरुषं हिरण्यगर्भाख्यं सर्वस्य
भूतजातस्य जनयितारं नारायणादिशब्दप्रतिपाद्यमुपैति
समीपे प्राप्नोति । तल्लोकं प्राप्नोतीत्यर्थः । न हि पौराणि-
कानामिव वैदिकानां मते ब्रह्मविष्णुरुद्रलोकानामुपर्युपरि-
कल्पनाऽस्ति । किं तर्हि सर्वे हिरण्यगर्भलोकाख्ये सत्यलोक
एवान्तर्भवन्ति । 'परा हि सोपासनकर्मोर्जितिर्हिरण्य-
गर्भप्राप्त्यन्ता' इति बृहदराण्यके । तद्वाध्यादौ च
स्पष्टम् ॥ १० ॥ भुवोर्मध्ये प्राणमावेश्येत्युक्तं तर्हि कृत्वा
किं कर्तव्यमित्येतद्वयं वादिष्यस्तत्र प्रती-

सर्वद्वाराणि संयम्य मनो हृदि निरुध्य च ।
 मूर्ध्याधायात्मनः प्राणमास्थितो योगधारणाम् ॥
 ओमित्येकाक्षरं ब्रह्म व्याहरन्मामनुस्मरन् ।
 यः प्रयाति त्यजन्देहं स याति परमां गतिम् ॥ १३ ॥
 अनन्यचेताः सततं यो मां स्मरति नित्यशः ।
 तस्याहं सुलभः पार्थ नित्ययुक्तस्य योगिनः ॥ १४ ॥
 मामुपेत्य पुनर्जन्म दुःखालयमशाश्वतम् ।

नाप्नुवन्ति महात्मानः संसिद्धिं परमां गताः ॥ १५ ॥
 आब्रह्मभुवनाल्लोकाः पुनरावर्तिनोऽर्जुन ।
 मामुपेत्य तु कौन्तेय पुनर्जन्म न विद्यते ॥ १६ ॥
 सहस्रयुगपर्यन्तमहर्षद्ब्रह्मणो विदुः ।
 रात्रिं युगसहस्रान्तां तेऽहोरात्रविदो जनाः ॥ १७ ॥
 अच्यक्ताद्यक्तयः सर्वाः प्रभवन्त्यहरागमे ।
 रात्र्यागमे प्रलीयन्ते तत्रैवाच्यक्तसंज्ञके ॥ १८ ॥

कत्वेन चिन्त्यं प्रणवं तावद्वाच्यवाचकयोरभेदविवक्षया
 स्तौति—यदक्षरं प्रणवाख्यं वाचकं वेदविदो वेदादौ वदन्ति ।
 यद्वा यदक्षरं ब्रह्म तद्वाच्यम् । ‘एतद्वै तदक्षरं गार्गि ब्राह्मणा
 अभिवदन्त्यस्थूलमनप्वहस्वमदीर्घम्’ इत्येवंलक्षणं वा
 वेदविद उपनिषद्विदो वदन्ति । यच्च यतयो विशन्ति ब्रह्म-
 प्रतीकत्वेन शरणीकुर्वन्ति । पक्षे सम्यग्दर्शने सति सरि-
 त्सागरन्यायेन यत्प्रविशन्ति यतयः । यदक्षरमिच्छन्तो
 ब्रह्मचर्यं चरन्तीति पक्षद्वयेऽपि समानम् । तत्ते पदं वर्णत्रया-
 त्मकं पदनीयं वा स्थानं विष्णोः परमं पदं संप्रहेण
 प्रवक्ष्ये । अयं च वाच्यवाचकयोरभेदः श्रुतिच्छायाया
 गम्यते । ‘अन्यत्र धर्मादन्यत्राधर्मात्’ इति सर्वधर्मातीतं
 ब्रह्म प्रकृत्य—

‘सर्वे वेदा यत्पदमामनन्ति तपांसि सर्वाणि च यद्वदन्ति ।
 यदिच्छन्तो ब्रह्मचर्यं चरन्ति तत्ते पदं संप्रहेण ब्रवीम्योमित्ये-
 तत्’ इत्योङ्कारेणोपसंहारात् । तत्फलं च प्रतीकभावात् । ओङ्कारं
 प्रतीकत्वेन प्रकल्प्य तद्वा रा शुद्धं शबलं वा ब्रह्म प्रतिपत्तव्यं
 तथा च श्रुत्यन्तरे—‘एतद्वै सत्यकाम परं चापरं च ब्रह्म
 यदोङ्कारः’ इत्युपक्रम्य ‘तस्मादेवंविद्वानेतेनैवायतनेनैकत-
 रमन्वेति’ इति दृष्टम् । आयतनं शालग्रामवत् प्रतीकं तेन ॥ ११ ॥
 भ्रुवोर्मध्ये कथं प्राणमावेशयेदित्यत आह—सर्वेति ।
 सर्वाणि शब्दादिविषयग्रहणद्वाराणीन्द्रियाणि संयम्य निगृह्य
 तथा हृदि मनोऽपि निरुध्य तेषां कञ्चुकभूतं प्राणं मूर्ध-
 न्यनाड्या सुषुम्नाख्यया मूर्ध्नि भ्रुवोर्मध्ये आधाय कथं योग-
 धारणां योगशास्त्रोक्तां धारणां मनसो देशविशेषनिबन्धि-
 नीमास्थितः अनुतिष्ठन् सन् ॥ १२ ॥ मूर्ध्नि प्राणमाधाय
 किं कुर्यादत आह—ओङ्काररूपं एकाक्षरं एकं च तदक्षरं च
 वर्णो ब्रह्म च तद्व्याहरन् उच्चरन् मां च ब्रह्मभूतं अनुस्मरन्
 यो हि देवदत्तं स्मृत्वा तन्नाम व्याहरति तस्मै देवदत्तोऽभि-
 मुखो भवत्येवं ब्रह्मणो नामोच्चारणेन सन्निहिततरं व्यापकं
 ब्रह्म साधकस्य सन्निधीयते सन्निहिते च ब्रह्मणि यो देहं
 त्यजन् भ्रियमाणः प्रयाति ऊर्ध्वनाड्या उत्क्रामति स परमां
 गतिं सन्निकृष्टब्रह्मरूपां याति । ब्रह्मैव प्रकृत्य श्रूयते—एषाऽ

स्य परमा गतिरेषाऽस्य परमा संपदेषोऽस्य परम आनन्दः’
 इति । तामेव गतिं शुद्धं ब्रह्मैव प्राप्नोति ब्रह्मलोकप्राप्ति-
 द्वारा ॥ १३ ॥ इयं मतिरतीव दुर्लभेति मा मंस्था
 इत्याह—अनन्येति । नास्ति अन्यत्र चेतो यस्यासौ
 अनन्यचेता इत्यनेन स्मरणे आदर उच्यते । सततमिति
 नैरन्तर्यम् । यो मां स्मरति नित्यशः । इति दीर्घ-
 कालत्वं यावज्जीवं स्मरतीत्यर्थः । तस्याहं सुलभः पार्थ
 नित्ययुक्तस्य नित्ये योगिनामावश्यं युक्ताहारविहारादौ
 यमानियमादौ च युक्तस्यावहितस्य योगिनः योगमनुति-
 ष्तः ॥ १४ ॥ त्वत्त्वाभेदेऽपि किं स्यादत आह—मामिति ।
 मामुपेत्य पुनर्द्वितीयवारं जन्म नाप्नुवन्ति । यजन्मदुःखा-
 नामालयभूतं मूढदृष्ट्या किञ्चित्सुखालयत्वेऽपि अशाश्वतं
 नश्वरं तुच्छमित्यर्थः । के नाप्नुवन्ति । महात्मानो योगेन
 जितचित्ताः । अत एव परमां संसिद्धिं मोक्षं गताः ।
 अगता अपि प्रत्यासन्नत्वाद्गता एव । तथा ब्रह्मलोकगतान्
 प्रकृत्य स्मर्यते ‘ब्रह्मणा सह ते सर्वे संप्राप्ते प्रतिसञ्चरे ।
 परस्यान्ते कृतात्मानः प्रविशन्ति परं पदम्’ इति प्रति-
 सङ्करे बाह्ये प्रलये परस्य चतुर्मुखस्य अन्ते नाशे ॥ १५ ॥
 त्वदलाभेऽपि किं स्यादत आह—आब्रह्मेति ।
 आब्रह्मभुवनात् ब्रह्मलोकमभिगम्य ब्रह्मलोकेन सहैवेत्यर्थः
 लोकाः पुनरावर्तिनः पुनरावृत्तिस्वभावाः हे अर्जुन, शेषं
 स्पष्टम् । अत्रेयं व्यवस्था । ये क्रममुक्तिफलमिदंहरा-
 दिविद्याभिर्ब्रह्मलोकं गतास्ते तत्रैव ज्ञानं प्राप्य ब्रह्मणा
 सह मुच्यन्ते । ये तु पञ्चाभिर्विद्याभिर्ब्रह्मलोकं गतास्तेऽनु-
 पासितपरमेश्वराः पुनरावर्तन्ते इति ॥ १६ ॥ आवाप्तिभाजां
 कालपरिच्छेदमाह—सहस्रेति । युगशब्देऽत्रचतुर्युगपर्यायः ।
 ‘चतुर्युगसहस्रं तु ब्रह्मणो दिनमुच्यते’ इति पुराणान्तरदर्श-
 नात् सहस्रं चतुर्युगानि पर्यन्तोऽवसानं यस्य चतुर्युगसहस्रं
 ब्रह्मणो दिनं रात्रिरपि तावतीत्याह—रात्रिमिति ।
 अत्रापि चतुर्युगसहस्राणां अन्ते भवति तां चतुर्युगसहस्रा-
 ताम् । ते प्रसिद्धा अहोरात्रविदो जना विदुः ॥ १७ ॥
 किं ब्रह्मणोऽहि जायते किं वा रात्रावित्यत आह—अच्य-
 क्तादिति । अत्र दैनंदिनसृष्टिप्रलययोः प्रकृतत्वादच्यक्तशब्देन

भूतग्रामः स एवायं भूत्वा भूत्वा प्रलीयते ।
 रात्र्यागमेऽवशः पार्थ प्रभवत्यहरागमे ॥ १९
 परस्तस्मान्नु भावोऽन्यो व्यक्तोऽव्यक्तात्सनातनः ।
 यः स सर्वेषु भूतेषु नश्यत्सु न विनश्यति ॥ २०
 अव्यक्तोऽक्षर इत्युक्तस्तमाहुः परमां गतिम् ।
 यं प्राप्य न निवर्तन्ते तद्धाम परमं मम ॥ २१
 पुरुषः स परः पार्थ भक्त्या लभ्यस्त्वनन्यया ।
 यस्यान्तःस्थानि भूतानि येन सर्वमिदं ततम् ॥ २२
 यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ॥ २३
 अग्निर्ज्योतिरहः शुक्लः षण्मासा उत्तरायणम् ।
 तत्र प्रयाता गच्छन्ति ब्रह्म ब्रह्माविदो जनाः ॥ २४
 धूमो रात्रिस्तथा कृष्णः षण्मासा दक्षिणायनम् ।
 तत्र चान्द्रमसं ज्योतिर्योगी प्राप्य निवर्तते ॥ २५
 शुक्लकृष्णे गती ह्येते जगतः शाश्वते मते ।
 एकया यात्यनावृत्तिमन्ययाऽऽवर्तते पुनः ॥ २६
 नैते सृती पार्थ जानन् योगी मुह्यति कश्चन ।
 तस्मात्सर्वेषु कालेषु योगयुक्तो भवार्जुन ॥ २७


नाव्याकृतं वियदादिकारणमिह ग्राह्यं, तदा आकाशादीनां सत्त्वात् । किं तर्हि प्रजापतेः स्वापावस्थैवेहाव्यक्तशब्दार्थः । अयं भावः—प्रजापतेः स्वापकाले तत्कल्पितः स्थावरजंगम-प्रपञ्चः सर्वोऽपि तदीयेऽज्ञानेऽव्याकृताख्ये लीयते रात्र्यागमे । तथा दिवसागमे पुनस्तत एव यथापूर्वमाविर्भवति । एवं दृष्टि-सृष्टिन्यायेनास्मत्कल्पितोऽप्ययं वियदादिप्रपञ्चोऽस्मत्सृष्टौ लीयते अस्मत्प्रबोधे यथापूर्वं प्रादुर्भवतीति ॥ १८ ॥ कृतहानाकृताभ्यागमदोषापनुत्तये, बन्धमोक्षशास्त्रप्रवृत्तिसाफल्याय च अविद्यादिवशादवशोऽयं भूतग्रामः पुनःपुनर्भूत्वा पुनः पुनः प्रलीयत इत्याह वैराग्योत्पादनार्थम्—भूतग्राम इति । अहरागमे भूत्वा भूत्वा रात्र्यागमे प्रलीयत इति योजना । स एव भूत्वा प्रलीयते नान्योऽभिनवो भवतीत्यर्थः । कुतः यतोऽवशः अविद्याकामकर्माधीनस्तस्मात्सर्वानर्थबीजभूताया अविद्याया विद्यया उच्छेदे जन्ममरणप्रवाह-विच्छेदायावश्यं यतितव्यमित्यर्थः ॥ १९ ॥ एवं ब्रह्मभुवनान्तानामावृत्तिं व्याख्याय यत्प्राप्तानामावृत्तिं व्याख्याय यत्प्राप्तानावृत्तिर्नास्ति तदक्षरं परमं ब्रह्मेत्युपक्रान्तं वस्तु लक्षयति—परस्तस्मदिति त्रिमिः । पर इति । तस्मादव्यक्तात् भूतग्रामबीजभूतादविद्यालक्षणादनृतात् अन्योऽत्यन्तविलक्षणो भावः सत्ता । तुशब्दात्परामिमतं सत्तासामान्यं वारयति । तस्य सामान्यादिभ्यो व्यावृत्तत्वात् । अस्य च सर्वानुगतत्वात् सनातनो नित्यैकरूपः । उपाधिमान् हि उपाधिविक्रियया नित्यं विक्रीयत इव भाति । अयं त्वनुपाधित्वान्नित्यैकरूप एव यः स भावः सर्वेषु भूतेषु वियदादिषु नश्यत्सु न विनश्यति केवलसत्तारूपत्वात् । एतेन तस्य कालत्रया-वाध्यत्वं नित्यत्वं चोक्तम् ॥ २० ॥ अव्यक्तो न व्यज्यत इति दृश्यत्वं निरस्तम् । अक्षरोऽश्नुते व्याप्नोतीति त्रिविध-परिच्छेदशून्यत्वमुक्तम् । तं भावं परमां गतिम् । ब्रह्म-लोकान्तां गतिरपरमा । कार्यत्वात् । इयं तु परमा । कार्य-कारणातीतत्वात् । आहुः । 'एषाऽस्य परमा गतिः' इत्यादयः श्रुतयः । यं भावं प्राप्य न निवर्तन्ते पुनः संसारो

न पतन्ति तदिति विधेयापेक्षं क्लृप्तत्वम् । स एव मम विष्णोः परममुपाध्यस्पृष्ट धाम प्रकाशः 'तद्विष्णोः परमं पदम्' इति श्रुतेः प्रासिद्धं निष्कलं ब्रह्म ॥ २१ ॥ एवं ज्ञेयं प्रत्यगाभिन्नं ब्रह्मोक्त्वा जगत्कारणमुपासनीयमितोऽन्य-दित्याह—पुरुष इति । तुशब्दः पूर्ववैलक्षण्यद्योतनार्थः हे पार्थ, योऽयं भक्त्या आराधनेन उपासनेनेति यावत् कीदृश्या अनन्यया नास्तन्यो यस्यां सा तथा उपास्यो-पासकमेदमन्तरेण अहंग्रहरूपयेत्यर्थः । तथा भक्त्या यो लभ्यः स परः पूर्वोक्तादव्यावृत्ताननुगतादक्षरादन्यः कारणात्मेति यावत् । लभ्यत्वादेवास्यान्यत्वमपि न ह्यात्मा च लभ्यश्चेति युज्यते । अस्य कारणत्वमेवाह-यस्येति । यस्य पुरुषस्यान्तःस्थानि बीजे द्वुम इव सर्वाणि वियदादीनि स्थावरजंगमानि च येन च इदं सर्वं तत् व्याप्त-मुपादानत्वात् स भक्त्या लभ्यत इति योजना ॥ २२ ॥ पूर्वो-क्तानामोकारद्वारा सगुणब्रह्माविदां क्रममुक्तिभाजाम् ब्रह्म-प्रतिपत्त्ये उत्तरो मार्गो वक्तव्य इत्यत आह—यत्रेति । आवृत्तिमार्गोपन्यासोऽनावृत्तिमार्गस्तुत्यर्थः । योगिन इति । योगिनः कर्मिणश्चोच्यन्ते तेषां यथायोगं मार्ग-द्वयविभागः । शेषं स्पष्टम् ॥ २३ ॥ तत्र उपासकानां देव-यानं पन्थानमाह—अग्निरिति । अग्निर्ज्योतिरित्यादि-भिमानिनी देवता लक्ष्यते । एवं अहरित्यहरभिमानिनी । एवं शुक्लपक्षस्य षष्ठमाससंमितोत्तरायणस्य चाभिमानिन्यौ-देवते एव । एतच्चान्यासामप्युपलक्षणम् । तत्र प्रयाता उत्क्रान्ता ब्रह्मकार्यं ब्रह्मतद्वारा परं च गच्छन्ति । ब्रह्माविदो ब्रह्मोपासका जनाः ॥ २४ ॥ एतेन च धूमो रात्रिरित्येषोऽपि धूमादिमार्गः कर्मिणाम-पकयोगिनां चोचित आवृत्तिफलश्च व्याख्यातः ॥ २५ ॥ उक्तौ मार्गानुपसंहरति—शुक्लेति । शुक्ला ज्ञानहेतुत्वाद-धिरादिगतिः तदभावात्कृष्णा धूमादिगतिः एकया शुक्लया अन्यया कृष्णया ॥ २६ ॥ एते सृती मार्गौ आवृत्त्यनावृत्ति-मार्गे लोकादलोको न मुह्यति । योगभ्रष्टोऽयतिरल्पप्रयत्नश्च

वेदेषु यज्ञेषु तपःसु चैव
दानेषु यत्पुण्यफलं प्रदिष्टम् ।

अत्येति तत्सर्वमिदं विदित्वा
योगी परं स्थानमुपैति चाद्यम् ॥ २८

इति श्रीमहाभारते भीष्मपर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-
संवादे अष्टमोऽध्यायः ॥ ८ ॥ पर्वणि तु द्वात्रिंशोऽध्यायः ॥ ३२ ॥



३३

श्रीभगवानुवाच ।

इदं तु ते गुह्यतमं प्रवक्ष्याम्यनसूयवे ।
ज्ञानं विज्ञानसहितं यज्ज्ञात्वा मोक्षयसेऽशुभात् ।
राजविद्या राजगुह्यं पवित्रमिदमुत्तमम् ।

प्रत्यक्षावगमं धर्म्यं सुसुखं कर्तुमव्ययम् ॥ २
अश्रद्धधानाः पुरुषा धर्मस्यास्य परंतप ।
अप्राप्य मां निवर्तन्ते मृत्युसंसारवर्त्मनि ॥ ३

योगी न भवति कश्चन कोऽपि । यस्मादेवं तस्मात्सर्वेष्वित्यादि
स्पष्टम् ॥ २७ ॥ पुनः श्रद्धामिश्रद्धये योगं स्तौति—
वेदेष्विति । वेदेषु सम्यगधीतेषु यज्ञेषु तपःसु च सम्य-
गनुष्ठितेषु दानेषु च सम्यग्दत्तेषु यत्पुण्यं तत्फलं चेति
पुण्यफलं सर्वेषु समुचितेषु यत्प्रदिष्टं शास्त्रेषु तत्सर्वं योगी
अत्येति । आतिक्रामति कार्यब्रह्मलोकं प्राप्नोतीत्यर्थः ।
किं कृत्वा इदं पूर्वोक्तमुपासनं विदित्वा ज्ञात्वाऽनुष्ठाय
च ततश्च किमित्यत आह—यत्स्थानं निर्विशेषं ब्रह्म उपैति
प्राप्नोति च क्रमेणेत्यर्थः । आद्यं न तु केनचिन्निर्मितं तद-
नेनाध्यायेन ध्येयस्तत्पदार्थो व्याख्यातः । अग्रिमेऽध्याये
ज्ञेयं ब्रह्म व्याख्यास्यति ॥ २८ ॥ इति श्रीमहाभारते
भीष्मपर्वणि नैलक्रण्ठीये भारतमावदीपे गीतार्थ० अष्टमोऽ
ध्यायः ॥ ८ ॥ पर्व० ॥ ३२ ॥

३३

पूर्वाध्याये किं तद्ब्रह्मेत्यादिसप्तप्रश्नयामक्षरं ब्रह्म परम-
मित्यादिना संक्षिप्य व्याख्यातायां तज्ज्ञानस्य पृथक्प्रयो-
जनाकांक्षायां कर्मविद आधिभौतिकं धृमादिमार्गप्राप्यं
स्थानमिति निरूपणेन प्राप्यप्रापकादिविभागो दर्शितः । तेन
कर्माधिभूते व्याख्याते । तथा सूत्रान्तर्यामिणोरुपासकस्या-
चिरादिमार्गेण क्रममुक्तिस्थानप्राप्तिरित्युक्तं तेनाधिदैवाधि-
यज्ञौ व्याख्यातौ । ओमित्येकाक्षरमित्यादिना अन्तकाले
कथं ज्ञेयोऽसीत्यस्योत्तरं व्याख्यातम् । तदेवं ध्येयब्रह्म-
विद्या साक्षा निरूपिता । परीक्षिष्टमाद्यं ज्ञेयब्रह्मविषयं
प्रश्नद्वयं किं तद्ब्रह्म किमध्यात्ममिति । तद्विवरणाय
नवमोऽध्याय आरभ्यते । न केवलमचिरादिगतिप्राप्या
कालान्तर एव मुक्तिरस्ति किंत्वैव सद्यो मुक्तिरस्तीति
विशेषं वक्तुं श्रीभगवानुवाच—इदं तु ते इति । इदं
भी० ७

वक्ष्यमाणं तु पूर्वस्माद्वेद्याद्विलक्षणं ज्ञेयं ते तुभ्यं गुह्यतम-
मतिगोप्यं प्रवक्ष्यामि अनसूयवे असूया गुणेषु दोषाविष्करणं
तद्गहिताय । ज्ञानं ज्ञप्तिमात्रस्वरूपं ब्रह्म । विज्ञानेनानुभवेन
सहितं नतु केवलं पारोक्ष्येण । यत् ज्ञानं ज्ञात्वा साक्षात्कृत्य
अशुभात्संसारान्मोक्षयसे । अत्र यत्सप्तमादौ 'ज्ञानं तेऽहं
सर्वज्ञानमिदं वक्ष्याम्यशेषतः' इति प्रतिज्ञातं 'यस्य च
विज्ञानाय शास्त्राचन्द्रन्यायेनोपलक्षणीभूतं जगत्कारणं ब्रह्म
तत्रैव निरूपितम् । यद्विज्ञानेऽधिकारसंपत्त्यर्थं तस्यैव
सगुणस्योपासनमुक्तं तादृह सर्वशेषीभूतं ब्रह्म वक्तव्यमिति
तथैव प्रतिजानीते वचनमात्रेणैवात्रापरोक्षं ज्ञानं जायत
इति । तच्च तत्रैव व्युत्पादितं न विस्मर्तव्यम् ॥ १ ॥
एतदेव स्तौति—राजविद्येति । विद्यानां राजा इति
राजविद्या अध्यात्माविद्या । गुह्यानां राजा इति राजगुह्यम् ।
'राजदन्तादिषु परम्' इत्युपसर्जनस्य परनिपातः । पवित्रं
पावनम् । उत्तमं पूर्वापरदुरितनाशारुणहेतुत्वात् प्राय-
श्चित्ताद्यपेक्षया श्रेष्ठम् । प्रत्यक्षावगमं प्रत्यक्षं नित्यापरोक्षं
यत्प्रत्यगात्मवस्तु तदेव याथात्म्येनावगम्यतेऽनेनेति प्रत्यक्षा-
वगमम् । प्रत्यक्षेण सुखादिवदवगमो यस्येति वा । अस्मि-
न्पक्षे विज्ञानसहितमिति विशेषणस्य श्लोकान्तरस्थत्वाच्च तेन
पौनरुक्त्यदोषः । तर्ह्यपूर्वत्वाभावाज्जिष्फलं स्यादत आह—
धर्म्यं धर्मादनपेतम् । तथा हि क्षणमपि प्रत्यगात्माकार-
वृत्तौ सत्यां श्रूयते—'क्षणमेकं क्रतुशतस्य चतुःसप्तत्या
यत्फलं तदवाप्नोति' इति । तर्हि दुःसाध्यं स्यान्नेत्याह—
सुसुखं कर्तुमिति । कर्तुं सम्पादयितुं आविष्कर्तुं सुसुखं
अनायाससाध्यं अज्ञानापनयमात्रसिद्धत्वात् । तर्हि आशु-
विनाशिफलं चेत् । अन्यथा, वस्तुमात्रविषयत्वादनन्तफलं नतु
कर्मफलवन्नश्यति ॥ २ ॥ तर्हि कुत एतज्ज्ञानं सर्वं न सम्पा-
दयन्तीत्याह—अश्रद्धधाना इति । स्पष्टार्थः श्लोकः ॥ ३ ॥

मया ततामिदं सर्वं जगदव्यक्तमूर्तिना ।
मत्स्थानि सर्वभूतानि न चाहं तेष्ववस्थितः ॥ ४
न च मत्स्थानि भूतानि पश्य मे योगमैश्वरम् ।

भूतभृन्न च भूतस्थो ममात्मा भूतभावनः ॥ ५
यथाऽऽकाशस्थितो नित्यं वायुः सर्वत्रगो महान् ।
तथा सर्वाणि भूतानि मत्स्थानीत्युपधारय ॥ ६

एवं स्तुत्याऽभिमुखीकृत्य यद्वक्तव्यं तदाह—मयेति । मया
इदं सर्वं जगत् तत्तं व्याप्तं उपादानत्वात् कनकेनैव कुण्डला-
दीनि । ननु प्रागेवैतदुक्तं 'अहं सर्वस्य जगतः प्रभवः प्रलय-
स्तथा' इति । तथा च 'राजविद्या' इत्यादिस्तुतिरस्थाने
एव कृता स्यात् । व्यक्तव्यविशेषाभावादिति चेत् । अत्र
ब्रूमः । यथा 'यतो वा इमानि भूतानि जायन्ते । येन
जातानि जीवन्ति । यत्प्रयंत्यमिंसंविशन्ति । तद्विजिज्ञासस्व
तद्ब्रह्मेति' इति ज्ञेयस्य ब्रह्मणो लक्षणं जगज्जन्मादिहेतुत्व-
मुक्त्वा तस्यानुगममन्नादिशब्दशब्दितेषु विराडादिषु दर्शयति
—'अन्नाद्वेद्येव खल्विमानि भूतानि जायन्ते । प्राणाद्वेद्येव'
इत्यादिना । तस्य निर्णयवाक्यं तु—'आनन्दाद्वेद्येव
खल्विमानि भूतानि जायन्ते' इति । 'सैषा भार्गवी वारुणी
विद्या' इति तत्रैव विद्यायाः पर्यवसानाभिधानात् । एवमि-
हापि सप्तमे 'भूमिरापोऽनलो वायुः' इत्यादिना सर्वभूता-
त्मकस्य विराजो जगज्जन्मादिहेतुत्वं प्रदर्श्य पश्चात् 'अहं
सर्वस्य जगतः प्रभवः प्रलयस्तथा' इत्यनेन मायाशब्दलेऽपि
तत्प्रदर्शयेदानीं शुद्धे प्रत्यगात्मन्येव तद्दर्शयति स्थूलारंभती-
न्यायेन प्रतिपत्तिसौकर्यार्थमिति गम्यते । राजविद्येत्यादिना
स्तुतत्वात् । यथा कश्चिदुल्लेख्यं सूक्ष्मामरुन्धतीं दिदर्शयि-
षुस्तत्समीपस्थां स्थूलां तारामरुन्धतीति प्राहयति, प्रति-
पद्यते चानेनैव क्रमेण प्रतिपत्ता, एवमिहापि कार्यकारणप्रति-
पत्तिद्वारा अकार्यकारणस्य शुद्धस्य प्रतिपत्तिर्युक्ता । अत एव
भगवान् भाष्यकारो मया ततामिदं सर्वमित्यत्र मया
मम यः परो भावस्तेन तत् व्याप्तमिति व्याचख्यौ । न त्वहं
सर्वस्य जगतः प्रभव इत्यत्र मम यः परो भावः स सर्वस्य
जगतः प्रभव इति । स च भगवतः कारणत्मनः परो भावः
परमानन्द एव तेनैव चेदं ततम् । आनन्दाद्वेद्येवेत्युदाहृत-
श्रुतेस्तस्यैव जगदुपादानत्वेन तदीयसत्तास्फूर्तिभ्यां जगतो
व्याप्तत्वात् । अत एवाव्यक्तमूर्तिनेति विशेषणम् । माया-
शब्दं हि कारणं बुद्धिप्राप्तत्वात्करणगोचरः, शुद्धं
हि बुद्धेः परत्वात्करणगोचर इति । किंभूताकरेणानन्दः
परिणमत इत्यत आह—मत्स्थानीति । मयि प्रत्यगानन्दे
रज्ज्वां स्रक्सर्पदण्डधारादय इव सर्वभूतानि स्थितान्यतो
मत्स्थानीत्युपचारादुच्यन्ते अधिष्ठानाध्यस्तयोर्वास्त्वसम्बन्-
न्धायोगात् । एतदेवाह—न चेति । न चाहं परमानन्द-
स्तेषु भूतेष्ववस्थितोऽस्मि घटादाविव मृत् । अपरिणामि-
वादेव ॥ ४ ॥ एवमभ्युपगतमानन्दस्य जगद्विवादिषु

नत्वं तदप्यपवदति—न च मत्स्थानीति । अयं भावः—
'अस्य द्वैतेन्द्रजालस्य यदुपादानकारणम् ।
अज्ञानं तदुपाश्रित्य ब्रह्मकारणमुच्यते ॥'
इति वार्तिकोक्तैरज्ञानमेव जगत्कारणं तच्च तुच्छम् । अहं
चासङ्गः । ततश्च तुच्छतरेण तत्कार्येण भूतसङ्घेन न ममा-
सङ्गस्याधाराधेयभावसम्बन्धोऽनिर्वचनीयोऽप्यस्ति । आवृत्तं
हि रज्ज्वादिकमनिर्वचनीयेन सर्पादिना सम्बध्यते । अहं
तु सर्वदाऽनावृतः साक्षिरूपत्वात्तत्संबन्धश्च न इति न च
मत्स्थानि भूतानीत्युक्तमिति । ननु साक्षिणस्तव ब्रह्मणो
युवा सुखी चेति प्रतीच्येव भूतसंबन्धानुभवात्कथं न च
मत्स्थानीत्युक्तिरित्याशङ्क्याह—पश्य मे योगमैश्वर-
मिति । मे मम भूतैः सह योगं युक्तिघटनां पश्य । ऐश्वरं
ईश्वरेण मायाविना निर्मितं गगने गन्धर्वनगरमिव । अत
एव मम कारणशरीरस्यात्मा प्रत्यगानन्दो भूतभृदपि
भूतस्थो, न चकारोऽप्यर्थेऽभिन्नक्रमश्च । खमिव गन्धर्वनगर-
भृदपि तत्स्थं न तस्य तदाकारेण परिणामासम्भवात् ।
एवंरूपोऽपि परानन्दरूपो ममात्मा स भूतभावनः भूतानां
वृद्धिकरः । 'एतस्यैवानन्दस्यान्यानि भूतानि मात्रामुप-
जीवन्ति को ह्येवान्यात्कः प्राप्यात् यदेष आकाश आनन्दो
न स्यात्' इत्यादिश्रुतिभ्यः । आकाशे अव्याकृताख्ये स्वाधि-
ष्ठानभूत आनन्दोऽनुस्यूतो न स्यात्तर्हि प्राणापानक्रियां
कश्चिदपि न कुर्यात् । कारणगतं जाड्यं कार्येऽपि स्यात् ।
आकाशे आनन्दानुबन्धे तु कारणस्य चेतनत्वात्कार्यमपि
चेतनावत्स्यादिति श्रुत्यर्थः । बृहदारण्यकेऽपि । 'यदूर्ध्वं
गार्गि दिवो यदवाक् पृथिव्या यदन्तरा द्यावापृथिवी इमे ।
यद्भूतं च भवच्च भविष्यच्चेत्याचक्षत आकाश एव तदोतं
च प्रोतं च' इति मायाविनि सर्वस्योत्प्रोतत्वमुक्त्वा
'कस्मिन्नु खत्वाकाश ओतश्च प्रोतश्च' इत्यस्योत्तरं
'एतास्मिन् खल्वक्षरे गार्गि आकाश ओतश्च प्रोतश्च'
इत्यस्थूलादिलक्षणस्याक्षरस्याकाशाधारत्वमुक्तम् । तस्माद्युक्त-
मुक्तमाकाशशरीरेण भगवता कारणोपाधिनिष्कृष्टचिन्मात्रा-
भिप्रायेण ममात्मा भूतभावन इति ॥ ५ ॥ लोक-
द्वयोक्तेऽर्थे दृष्टान्तमाह—यथेति । यथा लोके आकाशे
स्थितो नित्यं सदा वायुः सर्वत्रगः परिमाणतश्च महान् ।
तथा सर्वाणि भूतानि सर्वगते मयि असंश्लेषेणैव स्थितानी-
त्येवमुपधारयोति प्राञ्चः । 'किं तद्ब्रह्म' इति प्रश्नस्योत्तरमुक्तं
'अक्षरं परमं ब्रह्म' इति । अक्षरसंज्ञं शुद्धस्त्वपदार्थ एव निरूपा-

सर्वभूतानि कौन्तेय प्रकृतिं यान्ति मामिकाम् ।
 कल्पक्षये पुनस्तानि कल्पादौ विसृजाम्यहम् ॥ ७
 प्रकृतिं स्वामवष्टभ्य विसृजामि पुनः पुनः ।
 भूतग्राममिमं कृत्स्नमवशं प्रकृतेर्वशात् ॥ ८
 न च मां तानि कर्माणि निबध्नन्ति धनञ्जय ।
 उदासीनवदासीनमसक्तं तेषु कर्मसु ॥ ९
 मयाऽध्यक्षेण प्रकृतिः सृयते सचराचरम् ।
 हेतुनाऽनेन कौन्तेय जगद्विपरिवर्तते ॥ १०
 अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥ ११
 मोघाशा मोघकर्माणो मोघज्ञाना विचेतसः ।
 राक्षसीमासुरीं चैव प्रकृतिं मोहिनीं श्रिताः ॥ १२
 महात्मानस्तु मां पार्थ दैवीं प्रकृतिमाश्रिताः ।
 भजन्त्यनन्यमनसो ज्ञात्वा भूतादिमव्ययम् ॥ १३
 सततं कीर्तयन्तो मां यतन्तश्च दृढव्रताः ।
 नमस्यन्तश्च मां भक्त्या नित्ययुक्ता उपासते ॥ १४
 ज्ञानयज्ञेन चाप्यन्ये यजन्तो मामुपासते ।
 एकत्वेन पृथक्त्वेन बहुधा विश्वतोमुखम् ॥ १५

अधिकं ब्रह्मेत्युक्तम् । तत्र निरुपाधिकं ब्रह्म श्लोकद्वयेन व्याख्यातम् ।
 इदानीं तस्य क्षराख्येन जीवनाभेदं सदृष्टान्तमाह—यथेति ।
 वायुः सूत्रात्मा । ‘वायुर्वै गोतम तत्सूत्रम्’ इति श्रुतेः ।
 सर्वत्रग इति समष्टिलिङ्गत्वात्तस्य सर्वगतत्वम् । महानिति बाह्य-
 वायुव्यावृत्त्यर्थम् । स यथा आकाशस्थितः अव्याकृताकाशे
 स्वकारणे स्थितः । नित्यमिति कालत्रयेऽपि तस्याकाश-
 संबन्धः उक्तः । सर्वाणि भूतानि उपाधिनिष्कृष्टत्वंपदार्थ-
 रूपी चेतनवर्गः । बहुत्वं लोकामिप्रायेण । यथा कार्यं सर्व-
 मुत्पत्तेः प्राक् नाशादूर्ध्वं मध्ये च स्वकारण एवाभेदेन
 तिष्ठति । एवं सर्वोऽपि जीववर्ग उपाध्युत्पत्तेः प्राक् तन्ना-
 शादूर्ध्वं मध्ये वा घटाकाशो महाकाशादिव परमाद्ब्रह्मणः
 कालत्रयेऽपि नातिरिच्यत इत्यर्थः । एतेन जीवब्रह्माभेद-
 कथनेन स्वभावोऽध्यात्ममुच्यत इति यत्प्रागुक्तं ब्रह्मैव जीव
 इति तद्विवृतम् ॥ ६ ॥ नन्वेवमुपाधिरहितस्यैव ब्रह्मणि
 ल्यथेदुपाधेः का गतिरित्याशङ्क्याह—सर्वेति । सर्वाणि
 भूतानि स्थावरजङ्गमशरीराणि मामिकां मम मायाविनः
 प्रकृतिं त्रिगुणात्मिकामपरां सूक्ष्मभूमाद्यात्मिकां यान्ति
 प्रविशन्ति । कदा यान्ति कल्पक्षये । पुनश्च तान्येव भूतानि
 प्रकृतौ सुप्ताविव संस्कारात्मना स्थितानि एकतां गतानि
 कल्पादौ विसृजामि विविधरूपेण सृजाम्यहं कारणात्मा
 मायावी ॥ ७ ॥ एतदेवाह—प्रकृतिमिति । एवमविद्या-
 लक्षणां स्वां प्रकृतिमवष्टभ्य आश्रित्य तां विना केवलस्य
 स्रष्टृवासंभवात् इमं भूतग्रामं पुनः पुनर्विविधं सृजामि किंभूतं
 प्रकृतेर्वशात् स्वभाववशात् अवशं रागद्वेषाद्यधीनम् ॥ ८ ॥
 ननु विषमां सृष्टिं कुर्वतस्तव वैषम्यनैर्घृथे स्यातामत
 आह—न चेति । तानि विषमसष्टिरूपाणि कर्माणि मां
 न निबध्नन्ति । तत्र हेतुः—उदासीनवदासीनमिति ।
 यथा पर्जन्यो बीजविशेषेषु रागं केषुचिद्वेषं चाकृत्वा उदा-
 सीनः सन् वर्षति एवमीश्वरोऽपि पुण्यवत्सु रागं पापिषु
 द्वेषं चाकुर्वन् जगत्सृजति । तत्तदसाधारणकर्मबीजवशात्ते
 ते विभिन्नं फलं प्राप्नुवन्तीति नेश्वरवैषम्यादीत्यर्थः ॥ ९ ॥

विसृजामि उदासीनवदासीनमिति परस्परविरोधमुच्यत
 इत्याशङ्क्याह—मयेति । मया कूटस्थेन अध्यक्षेण अयस्का-
 न्तकल्पेन प्रवर्तकेन प्रकृतिश्चराचरं जगत् सृयते उत्पादयति ।
 अनेन अध्यक्षत्वेनैव हेतुना हे कौन्तेय, जगद्विपरिवर्तते
 जन्माद्यवस्थासु भ्रमति । अयस्कांतवदहमुदासीनश्च सृष्टि-
 प्रवर्तकश्च भवामीति भावः । तथा च मन्त्रवर्णः—

‘एको देवः सर्वभूतेषु गूढः सर्वव्यापी सर्वभूतान्तरात्मा ।
 कर्माध्यक्षः सर्वभूताधिवासः साक्षी चेता केवलो निर्गुणश्च’ ॥
 इति एकस्यैव देवस्य सर्वाध्यक्षत्वं साक्षित्वं च प्रतिपादयति
 ॥ १० ॥ एवंभूतं मां संमूढाः अवजानन्ति । यतो मानुषीं तनुं
 आश्रितं मनुष्यदेहेन व्यवहरन्तम् । मम परं प्रकृतं भावं
 तत्त्वं अजानन्तः भूतानां महेश्वरं मामवजानन्तीति सम्बन्धः
 ॥ ११ ॥ मदवज्ञानाच्च ते मोघाशाः वृथैव आशा आशिषो
 येषां ते मोघाशाः । तथा मोघकर्माणः निष्फलोयोगाः ।
 मोघज्ञानाः निष्फलज्ञानाः । यतो विचेतसः निर्विवेकाः । यतो
 राक्षसीमासुरीं च रजस्तमःप्रधानां मोहिनीं मोहकरीं
 प्रकृतिं श्रिताः । छिन्धि भिन्धि पिब खाद परस्वपमहरेत्येवं-
 शीलाः क्रूरकर्माणो भवन्तीत्यर्थः ॥ १२ ॥ तथा ये महा-
 त्मानः अक्षुद्रचित्ताः । तु पूर्वभ्योऽत्यन्तं विलक्षणाः मां
 भजन्ति यतो दैवीं प्रकृतिं सत्त्वप्रधानां आश्रिताः अनन्य-
 मनसः एकाग्रचेतसः । किं गतानुगतिकतया दंभेन वा
 भजन्ति । न । किं तर्हि मां भूतादिं सर्वभूतकारणमव्ययं
 ज्ञात्वा मत्वा भजन्ति ॥ १३ ॥ भजनस्वरूपमाह—सतत-
 मिति । यतन्तः इन्द्रियोपसंहारशमदमादिषु प्रयतमानाः
 दृढान्यार्हिसादीनि व्रतानि येषां ते दृढव्रताः नमस्यन्तश्च मां
 हृदयेशयं प्रतिमादिरूपं वा भक्त्या नित्ययुक्ताः नित्यमव-
 हिताः सन्त उपासते ॥ १४ ॥ ज्ञानयज्ञेन निर्विकल्पसमा-
 धिना पातञ्जलाः । एकत्वेन अहमेव भगवान्वासु-
 देव इत्यभेदेनौपनिषदाः । पृथक्त्वेन अयमीश्वरो मम
 स्वामीति बुद्ध्या प्राकृताः । अन्ये पुनर्बहुधा बहुप्रकारं
 विश्वतोमुखं सर्वद्वारैर्योक्तैश्चिद्वद्दृष्टं तद्भगवत्स्वरूपमेव, यच्छ्रुतं

अहं कतुरहं यज्ञः स्वधाऽहमहमौषधम् ।
मन्त्रोऽहमहमेवाज्यमहमभिरहं हुतम् ॥ १६

पिताऽहमस्य जगतो माता धाता पितामहः ।
वेद्यं पवित्रमोङ्कार ऋक् साम यजुरेव च ॥ १७

गतिर्मर्ता प्रभुः साक्षी निवासः शरणं सुहृत् ।
प्रभवः प्रलयः स्थानं निधानं बीजमव्ययम् ॥ १८

तपाम्यहमहं वर्षं निगृह्णाम्युत्सृजामि च ।
अमृतं चैव मृत्युश्च सदसच्चाहमर्जुन ॥ १९

त्रैविद्या मां सोमपाः पूतपापा
यज्ञैरिष्टा स्वर्गतिं प्रार्थयन्ते ।

ते पुण्यमासाद्य सुरेन्द्रलोक-
मश्नन्ति दिव्यान्दिवि देवभोगान् ॥ २०

ते तं भुक्त्वा स्वर्गलोकं विशालं
क्षीणे पुण्ये मर्त्यलोकं विशन्ति ।
एवं त्रयीधर्ममनुप्रपन्ना
गतागतं कामकामा लभन्ते ॥ २१

अनन्याश्चिन्तयन्तो मां ये जनाः पर्युपासते ।
तेषां नित्याभियुक्तानां योगक्षेमं वहाम्यहम् ॥ २२

येऽप्यन्यदेवताभक्ता यजन्ते श्रद्धयाऽन्विताः ।
तेऽपि मामेव कौन्तेय यजन्त्यविधिपूर्वकम् ॥ २३

अहं हि सर्वयज्ञानां भोक्ता च प्रभुरेव च ।
न तु मामभिजानन्ति तत्त्वेनातश्च्यवन्ति ते ॥ २४

यान्ति देवव्रता देवान् पितृन्त्यान्ति पितृव्रताः ।
भूतानि यान्ति भूतेज्या यान्ति मद्याजिनोऽपि माम्

तत्तन्नामैव, यद्वत् भुक्तं वा तत्तदपि तमेवेत्येवं विश्वतोमुखं
यथा स्यात्तथा मां उपासते ॥ १५ ॥ इदमेवोपासनं विद्व-
णोति-अहमिति । ऋतुः सङ्कल्पो देवताध्यानरूपः ।
यज्ञः श्रौतः स्मार्तश्च देवतोद्देशेन द्रव्यत्यागः । स्वधा
पितृणामन्नम् । औषधं मनुष्याणामन्नम् । मन्त्रो येन
दीयते सः । आज्यं हविः । अग्निः । हुतं प्रक्षेपक्रिया ।
इदं सर्वं यस्मादहमेवातस्तेषां विश्वतोमुखमुपासनं युक्ततर-
मित्यर्थः ॥ १६ ॥ धाता कर्मफलानां विकर्ता, वेद्यं वेदि-
तव्यं ब्रह्म । पवित्रं पावनं तप आदिकम् ॥ १७ ॥ गतिर्मुक्त-
प्राप्यं स्थानम् । भर्ता कर्मफलदानेन पोषकः । प्रभुः अन्त-
र्यामी । साक्षी कृताकृताविक्षेकः । निवसन्त्यास्मिन्निति निवास
आश्रयो यजमानादिः । शरणं रक्षकः । सुहृदुपकारमनपेक्ष्य
उपकर्ता । प्रभव उत्पत्तिस्थानम् । प्रलयो लयस्थानम् ।
स्थानं स्थितिस्थानम् । निधानं कर्मफलसमर्पणस्थानं काला-
न्तरे फलप्रसवार्थम् । बीजं प्ररोहकारणं प्ररोहधर्मिणाम् ।
अव्ययं यावत्संसारभावित्वात् ॥ १८ ॥ अहं तपामि
आदित्यो भूत्वा । अहं वर्षं वृष्टिः तां निगृह्णामि
अष्टसु मासेषु कैश्चिद्भागिमभिः । उत्सृजामि च चतुर्षु मासेषु
कैश्चिदिति । अमृतं जीवनम् । मृत्युर्मरणम् । अमृतं देवान्
वा । सत् साधु, असत् असाधु, एतत्सर्वमहमेव । अतस्तेषां
विश्वतोमुखं मम भजनं कुर्वतां सर्वरूपेणाहमनुग्रहं करोमीति
भावः ॥ १९ ॥ ये पुनरुक्तेषु प्रकारेष्वन्यतमेनापि मां न
भजन्ते ते केवलकर्मठाः कां गतिं प्राप्नुवन्तीति शृणु-
त्रैविद्या इति । तिस्रः ऋग्यजुःसामरूपाः विद्या येषां ते
त्रिविद्याः त एव त्रैविद्याः सोमपाः सोमपायिनो याज्ञिकाः
यज्ञैर्मामिष्ट्वा स्वर्गतिं फलं प्रार्थयन्ते । दिव्यान्दि-
वि देवभोगान् ॥ २०

सङ्कल्पमात्रोपनतान् दुःखासंभिन्नान् ॥ २० ॥ त्रयी वेद-
त्रयी तस्यामुक्तं धर्मं त्रयीधर्मं काम्ययज्ञं कामकामाः
विषयकामुकाः गतागतं यातायातं सातत्येन लभन्ते । तथा
च श्रुतिः—

‘पृथा ह्येते अष्टा यज्ञरूपा अष्टादशोक्तमवरं येषु कर्म ।
एतच्छ्रेयो येऽभिनन्दति मूढा जरामृत्युं ते पुनरेवापि
यान्ति’ इति

अष्टादश षोडशर्त्विजः यजमानः पत्नी चेति द्वौ ॥ २१ ॥
एवं कर्मिणामावृत्तिं फलं चोपत्त्वा भक्तानामपि मङ्गलेनैव
सर्वासिद्धिरित्याह-अनन्या इति । नास्ति अन्य उपास्यो
येषां अहमेव भगवान्वासुदेव इति अभेदेन चिन्तयन्त
इत्यर्थः । ये जनाः पर्युपासते पारितः साकल्येन कास्त्वेनान-
द्वैतदृष्टयेत्यर्थः । उपासते तेषां नित्याभियुक्तानां सतताभि-
योगिणाम् । योगः-अप्राप्तस्य अन्नादेर्योगभूमिकाया वा
प्रापणम् । क्षेमः-तस्यैव प्राप्तस्य संरक्षणं तद्व्ययं अह-
मेव वहामि निर्वहामि । तैरन्नाद्यर्थं वा योगभूमिपूर्वार्ध-
भूमिलाभार्थं वा चिन्ता न कर्तव्येत्यर्थः । अनन्यचेतसां
तेषां मदाभिन्नत्वात्सर्वं सेतस्यतीत्यर्थः । तथा चोक्तं-‘ज्ञानी
त्वात्मैव मे मतम्’ इति ॥ २२ ॥ अविधिपूर्वकं विधिरमे-
दबुद्धिस्तद्राहित्यादविधिपूर्वकत्वं तदायमजनस्य ॥ २३ ॥
हि यतः सर्वयज्ञानामहमेव सर्वदेवतारूपेण भोक्ता प्रभुः
फलदाता च । एवंसति ते मां प्रत्यगभिन्नं तत्त्वेन याथा-
तथ्येन न जानन्ति अतश्च्यवन्ति ज्ञाननिष्ठा मलब्ध्वा संसार-
गते पतन्ति ॥ २४ ॥ सर्वे भक्ता यथा भजनं प्राप्नुवन्ति
स्वाराध्यसान्निध्यमित्याह-यान्तीति । भूतार्थमिज्या येषां

पत्रं पुष्पं फलं तोयं यो मे भक्त्या प्रयच्छति ।
 तदहं भक्त्युपहृतमश्नामि प्रयतात्मनः ॥ २६ ॥
 यत्करोषि यदश्नासि यज्जुहोषि ददासि यत् ।
 यत्तपस्यसि कौन्तेय तत्कुरुष्व मदर्पणम् ॥ २७ ॥
 शुभाशुभफलैरेवं मोक्षसे कर्मबन्धनैः ।
 संन्यासयोगयुक्तात्मा विमुक्तो मामुपैष्यसि २८ ॥
 समोऽहं सर्वभूतेषु न मे द्वेष्योऽस्ति न प्रियः ।
 ये भजन्ति तु मां भक्त्या मयि ते तेषु चाप्यहम् ॥
 अपि चेत्सुदुराचारो भजते मामनन्यभाक् ।

इति श्रीमहामारुते भीष्मपर्वणि श्रीमद्भगवद्गीतासूपनिषत्सु राजविद्याराजगुह्ययोगो नाम
 नवमोऽध्यायः ॥ ९ ॥ पर्वणि तु त्रयस्त्रिंशोऽध्यायः ॥ ३३ ॥



मद्भक्तिरतिमुकरा देवतान्तरभक्तिस्तु बहुवित्तव्ययाया-
 ससाध्येत्याशयेनाह—पत्रमिति । भक्तिरेव केवलं ममापेक्षिता
 नान्यदिति भावः । भक्त्युपहृतं भक्त्या समर्पितम् ॥ २६ ॥
 अतः सर्वं मदर्पणं कुर्वित्याह—यदिति । यत्करोषि
 गमनादिकं तद्भगवत् एव प्रदक्षिणादिकं करोमीति मत्प्री-
 त्यर्थमेव तदर्पणं कुर्विति । एवं वचनादिष्वपि नामकीर्तनादि-
 दृष्ट्या ऊह्यम् ॥ २७ ॥ एवं कुर्वतः फलमाह—शुभा-
 शुभेति । शुभाशुभफलैः इष्टानिष्टफलैः कर्मरूपैर्वन्धनैः एवं
 कुर्वन् त्वं मोक्षसे भगवदर्पणशुद्ध्या यत्किञ्चित्कर्म कुर्वतः
 कर्मलेपो नास्तीत्यर्थः । अयमेवोक्तलक्षणः कर्मफलसंन्यास-
 रूपो मार्गस्तत्र युक्तात्मा समाहितचित्तः सन् विमुक्तः
 कर्मबन्धनौर्वर्मुक्तः सन् मां सर्वेषां प्रत्यगात्मानं उपैष्यसि
 ॥ २८ ॥ यतो भक्तानेवानुगृह्णाति नेतरानित्यतो रागद्वेष-
 वान् भगवानित्यत आह—समोऽहमिति । यथाऽग्निः
 रागादिशून्योऽपि समीपस्थानामेव शीतं नाशयति न
 दूरस्थानां तद्वत्सर्वत्र समोऽप्यहं शरणागतानामेव बन्धं
 नाशयामि नान्येषामित्यर्थः । अतो मम न रागद्वेषादिति
 भावः । मयि ते तेषु चाप्यहं भक्ता अनन्यशरणतया
 मध्येव वर्तन्ते अहमपि तेष्वेव वर्ते । अभक्तचित्तानां
 रागाद्याक्रान्तत्वेन तत्र मम विशेषतोऽभिव्यक्तिर्नास्तीति
 भावः ॥ २९ ॥ भक्तेर्माहात्म्यमाह—अपि चेदिति ।
 अत्यन्तपापिष्ठोऽपि मां यद्यनन्यचेताः सन् भजते तथापि
 स साधुरेव मन्तव्यः । हि यतः स सम्यग्व्यवसितः सम्यग्भुक्तः
 ॥ ३० ॥ सम्यग्व्यवसितत्वादेव क्षिप्रं शीघ्रं । सम्यग्भुक्ता

साधुरेव स मन्तव्यः सम्यग्व्यवसितो हि सः ॥
 क्षिप्रं भवति धर्मात्मा शश्वच्छान्तिं निगच्छति ।
 कौन्तेय प्रतिजानीहि न मे भक्तः प्रणश्यति ॥ ३१ ॥
 मां हि पार्थ व्यपाश्रित्य येऽपि स्युः पापयोनयः
 स्त्रियो वैश्यास्तथा शूद्रास्तेऽपि यान्ति परां गतिम्
 किं पुनर्ब्राह्मणाः पुण्या भक्ता राजर्षयस्तथा ।
 अनित्यमसुखं लोकमिमं प्राप्य भजस्व माम् ॥ ३२ ॥
 मन्मना भव मद्भक्तो मद्याजी मां नमस्कुरु ।
 मामेवैष्यसि युक्तवैवमात्मानं मत्परायणः ॥ ३३ ॥

भवति । शान्तिं च शश्वन्निगच्छति प्राप्नोति । हे कौन्तेय,
 त्वमेव मदाज्ञया प्रतिजानीहि प्रतिज्ञां कुरु मे मम भगवतो
 हरेर्भक्तो न नश्यतीति ॥ ३१ ॥ किञ्च हे पार्थ, हि प्रसिद्धं मां
 व्यपाश्रित्य आश्रित्य येऽत्यन्तं पापयोनयः स्यादयस्तेऽपि
 परां गतिं यान्ति ॥ ३२ ॥ ब्राह्मणादयः पुनः पुण्याः मदा-
 श्रयेण परां गतिं यान्तीत्यत्र किं चित्रम् । अतस्त्वं इमं
 मर्त्यलोकं अनित्यं नश्वरं असुखं सुखलेशहीनं प्राप्य मां
 परमात्मानं भजस्व । लोकान्तरे भजनं न भविष्यतीत्यर्थः ।
 तथा च श्रुतिः—‘इह चेद्वेदीदथ सत्यमस्ति न चेद्वेदी-
 न्महती विनष्टिः’ इति ॥ ३३ ॥ भजनप्रकारं दर्शयति—
 मन्मना इति । मध्येव मनो यस्य न पुत्रादौ स
 मन्मनाः । ममैव भक्तो न राजादौर्धनाथर्थं स मद्भक्तः ।
 मद्याजी मदर्धमेव यजते न स्वर्गार्थं स मद्याजी तादृशो
 भव । मामेव नमस्कुरु शरणं व्रज । न त्वन्यान् ।
 एवमनेन प्रकारेण युक्त्वा योगं कृत्वा मामेवात्मानं सर्वान्तरं
 एष्यसि प्राप्स्यसि । अभेदेन घटाकाश इव महाकाशम् ।
 यतो मत्परायणः अहमेव सर्वोपाधिः शून्यश्चिदात्मा परं
 सर्वोत्कृष्टं अयनं प्राप्य यस्य स मत्परायणः । तथा च
 श्रूयते—

‘यथा नद्यः स्यन्दमानाः समुद्रे-

स्तं गच्छन्ति नामरूपे विहाय ।

तथा विद्वानामरूपाद्भिमुक्तः

परात्परं पुरुषमुपैति दिव्यम्’ इति

॥ ३४ ॥ इति श्रीमहामारुते भीष्मपर्वणि नैलकण्ठीये

भारतभावदीपे गी० नवमोऽध्यायः ॥ ९ ॥ पर्वणि तु ॥ ३३ ॥

३४

श्रीभगवानुवाच ।

भूय एव महाबाहो शृणु मे परमं वचः ।
 यत्तेऽहं प्रीयमाणाय वक्ष्यामि हितकाम्यया ॥ १ ॥
 न मे विदुः सुरगणाः प्रभवं न महर्षयः ।
 अहमादिर्हि देवानां महर्षीणां च सर्वशः ॥ २ ॥
 यो मामजमनादिं च वेत्ति लोकमहेश्वरम् ।
 असंमूढः स मर्त्येषु सर्वपापैः प्रमुच्यते ॥ ३ ॥
 बुद्धिर्ज्ञानमसंमोहः क्षमा सत्यं दमः शमः ।

३४

सप्तमे त्वंपदवाच्योऽर्थो निरूपितः, तदुपासनाच्च क्रम-
 मुक्तिरित्यष्टमे प्रोक्तं, नवमे तत्पदलक्ष्यार्थं उक्तस्तत्प्राप्तये
 च विश्वतोमुखं सर्वत्र भगवद्वाचभावनात्मकं भगवद्भजन-
 मुक्तम् । तद्वागद्वेषकलुषितमनसामशक्यमिति मन्वानो
 भगवांस्तत्सिद्धये स्वविभूतीः केषुचिदेव पदार्थेषु भगवद्बुद्धि-
 विधानार्थास्तावद्दर्शयति दशमे । तत्फलभूतं विश्वतोमुख-
 स्योपासनं तेन च विश्वरूपदर्शनमेकादशे । द्वादशे पुनस्त-
 त्पदलक्ष्यस्याव्यक्तस्योपासनं तदुपासकलक्षणानि चोक्त्वा
 उपासनाकाण्डं तत्पदार्थशोधनार्थं समापयिष्यति । तत्र
 वात्सल्यात्स्वयमेव श्रीभगवानुवाच—भूय एवेति । हे
 महाबाहो, भूयः प्रागुक्तमपि पुनर्मे परमं निरातिशयवस्तुनः
 प्रकाशकं वचः शृणु । प्रीयमाणाय अमृतपानादिवन्मद्वचना-
 त्प्रीतिमनुभवते वक्ष्यामि हितकाम्यया तव हितेच्छया ॥ १ ॥
 दुर्ज्ञेयत्वाच्च मत्स्वरूपस्याहं त्वां ब्रवीमीत्याह—न मे इति ।
 प्रभवं प्रकृष्टं भवं ऐश्वर्यं वियदादिसृष्टिसामर्थ्यं न विदुः । तत्र
 हेतुः—अहमिति । अयं भावः—देहोत्पत्त्यनंतरं हि
 देवादीनां बुद्ध्यादिलाभो न चार्वाचीनैर्बुद्ध्यादिभिः
 स्वोत्पत्तिप्राक्कालीनोऽर्थः परिच्छेत्तुं शक्यत इति । पदार्थः
 स्पष्टः ॥ २ ॥ कस्तर्हि त्वां वेत्तीत्यत आह—य इति ।
 यः असंमूढः स मां वेत्ति स एव च सर्वपापैः प्रमुच्यत
 इति संबंधः । जडाजडयोर्बुद्ध्यात्मनोरैकीभावेनान्योन्याध्या-
 सलक्षणेन मूढः संमूढस्तद्विपरीतोऽसंमूढस्तत्त्वज्ञानेन
 बाधिताध्यासः स एवात्मवित्त्वादितरस्य जानिमनुभवन्
 मां प्रत्यगात्मानं लोकमहेश्वरमनादिं आदिः कारणं तच्छू-
 न्यमत एवाजमजातं वेत्ति स सर्वैः कृतैः क्रियमाणैर्वा पापैः
 प्रमुच्यते मर्त्येषु मध्ये ॥ ३ ॥ मम महेश्वरत्वादेव मत्तो बुद्ध्यादयो
 भवन्तीत्याह—बुद्धिरिति । बुद्धिः अन्तःकरणस्य सूक्ष्मार्था-
 वबोधने सामर्थ्यम् । ज्ञानं आत्मानात्मादिपदार्थावबोधः ।
 असंमोहः प्रत्युत्पन्नेषु बोद्धव्येष्वन्याकुलतया विवेकपूर्विका

सुखं दुःखं भवो भावो भयं चाभयमेव च ॥ ४ ॥
 अहिंसा समता तुष्टिस्तपो दानं यशोऽयशः ।
 भवन्ति भावा भूतानां मत्त एव पृथग्विधाः ॥ ५ ॥
 महर्षयः सप्त पूर्वे चत्वारो मनवस्तथा ।
 मद्भावा मानसा जाता येषां लोक इमाः प्रजाः ६ ॥
 एतां विभूतिं योगं च मम यो वेत्ति तत्त्वतः ।
 सोऽविकम्पेन योगेन युज्यते नात्र संशयः ॥ ७ ॥

प्रतिपत्तिः । क्षमा आकृष्टस्य ताडितस्य वा अविकृतचित्तता ।
 सत्यं प्रमाणेनावगतस्यार्थस्य यथार्थत्वेन भाषणम् । दमो
 बाह्येन्द्रियनियमः । शमो मनोनिग्रहः । सुखमाहादः ।
 दुःखं तापः । भव उत्पत्तिः । भावः सत्ता । अभाव-
 स्तद्विपर्ययः । भयं त्रासः । अभयमेव च तद्विपर्ययम्
 ॥ ४ ॥ अहिंसा प्राणिनामपीडा । समता मितामितादौ
 समचित्तता । तुष्टिः सन्तोषो लब्धे पर्याप्तबुद्धिः । तप-
 इन्द्रियसंयमपूर्वकं शरीरपीडनम् । दानं यथाशक्ति संवि-
 भागः । यशो धर्मनिमित्ता कीर्तिः । अयशोऽधर्मनिमित्ता
 अकीर्तिः । एते बुद्ध्यादयो विंशतिभावा मत्त एव प्राणिनां
 भवन्ति । पृथग्विधाः प्रत्येकं नानाप्रकाराः तत उत्तमगुण-
 लाभायाद्देव त्वया शरणीकरणीय इति भावः ॥ ५ ॥
 एतदेव शिष्टाचारप्रदर्शनेन द्रव्यति—महर्षय इति । सप्त
 भृगवाद्याश्चत्वारः सनकादयश्च पूर्वे प्रासिद्धा महर्षय इति
 संबन्धः । तथा मनवश्चतुर्दश प्रासिद्धाः । ते सर्वे मानसा
 हिरण्यगर्भरूपस्य मम मनस एवोद्भूता अयोनिजा जाता
 उत्पन्नाः । इमाः प्रजाश्चतुर्विधा अयं लोकश्च तदाधारभूतः
 तदुभयं येषां यत्संबन्धि संततिर्येषां सन्ततिरित्यर्थः । यद्वा ।
 येषामिति षष्ठी पंचम्यर्थे । येभ्य इमाः प्रजा अयं
 लोकश्च जाता इत्यर्थः । तेऽपि मद्भावा मय्येव भावो
 मनो येषां ते । प्रासिद्धमहिमानोऽप्येते यतो
 मामेवोपासतेऽतस्त्वमपि मामुपास्वेति भावः ॥ ६ ॥
 उपास्तावधिकारिणमाह—एतामिति । एतां वक्ष्यमाणां
 विभूतिं योगं च विश्वतोमुखे भगवति मनःसमाधानं यस्त-
 त्वतो वेत्ति सम्यगनुष्ठानं ज्ञातुं च समर्थो भवति सोऽवि-
 कम्पेनाचलेन निर्विकल्पकेन षष्ठाध्यायोक्तेन योगेन ।
 मद्रिषयेण समाधिना युज्यते । ततश्च कृतकृत्यो भवति । नात्र
 संशय इति प्रवृत्त्यतिशयार्थमुच्यते । भगवद्वचसि संशया-

अहं सर्वस्य प्रभवो मत्तः सर्वं प्रवर्तते ।
 इति मत्वा भजन्ते मां बुधा भावसमन्विताः ॥ ८
 मच्चित्ता मद्गतप्राणा बोधयन्तः परस्परम् ।
 कथयन्तश्च मां नित्यं तुष्यन्ति च रमन्ति च ॥ ९
 तेषां सततयुक्तानां भजतां प्रीतिपूर्वकम् ।
 ददामि बुद्धियोगं तं येन मामुपयान्ति ते ॥ १०
 तेषामेवानुक्तपार्थमहमज्ञानजं तमः ।
 नाशयाम्यात्मभावस्थो ज्ञानदीपेन भास्वता ॥ ११
 अर्जुन उवाच ।
 परं ब्रह्म परं धाम पवित्रं परमं भवान् ।
 पुरुषं शाश्वतं दिव्यमादिदेवमजं विभुम् ॥ १२
 आहुस्त्वामृषयः सर्वे देवर्षिर्नारदस्तथा ।
 असितो देवलो व्यासः स्वयं चैव ब्रवीषि मे ॥ १३

सर्वमेतद्वत्तं मन्ये यन्मां वदसि केशव ।
 न हि ते भगवन् व्यक्तं विदुर्देवा न दानवाः १४
 स्वयमेवात्मनाऽऽत्मानं वेत्थ त्वं पुरुषोत्तम ।
 भूतभावन भूतेश देवदेव जगत्पते ॥ १५
 वक्तुमर्हस्यशेषेण दिव्या ह्यात्मविभूतयः ।
 याभिर्विभूतिभिर्लोकानिमांस्त्वं व्याप्य तिष्ठसि ॥
 कथं विद्यामहं योगिंस्त्वां सदा परिचिन्तयन् ।
 केषु केषु च भावेषु चिन्त्योऽसि भगवन्मया ॥ १७
 विस्तरेणात्मनो योगं विभूतिं च जनार्दन ।
 भूयः कथय तृप्तिर्हि शृण्वतो नास्ति मेऽमृतम् १८
 श्रीभगवानुवाच ।
 हन्त ते कथयिष्यामि दिव्या ह्यात्मविभूतयः ।
 प्राधान्यतः कुरुश्रेष्ठ नास्त्यन्तो विस्तरस्य मे ॥ १९

उपासनास्वरूपमाह द्वाभ्यां-अहमिति । बुधा मां
 प्रत्यगात्मानमिति मत्वा भजन्ते इति कथं अह-
 मेव सर्वस्य जगतः प्रभव उत्पत्तिः । मत्तो मदनुग्रहं प्राप्यैव
 सर्वं बुद्ध्यादिकं स्वस्वकार्याय प्रवर्तते । अहमेव जगतः
 कर्तान्तर्यामी चेत्यहं ग्रहेणात्मानमुपासीतेति भावः । भाव-
 समन्विताः भावनायुक्ताः एतच्चोत्तरार्थम् ॥ ८ ॥ एवं ध्याने
 भावनाप्रकाशमुक्त्वा व्युत्थाने तमाह-मच्चित्ता इति ।
 अहमेव चित्ते येषां ते मच्चित्ताः । तथाऽहमेव गतो विद्य-
 मानो येषु ते मद्गतास्तथाविधाः प्राणा इन्द्रियाणि येषां ते
 मद्गतप्राणाः । चित्तेनेन्द्रियैर्वा यद्ब्रह्म ते तत्सर्वं प्रत्यगात्मा
 वासुदेव इति भावयन्त इत्यर्थः । इममेवार्थं परस्परं बोध-
 यन्तः श्रुतियुक्तिप्रदर्शनेन समानानां समुदायं ज्ञापयन्तः
 कथयन्तश्च शिष्यान्प्रति तुष्यन्ति । तेनैव ज्ञानेन न तु मिथ्या-
 ज्ञादिना रमन्ति च तत्रैव, न तु स्यादादित्यर्थः ॥ ९ ॥
 उपासनायाः फलमाह-तेषामिति । सततयुक्तानां
 नित्योत्साहवतां प्रीतिः प्रेमा तत्पूर्वकं भजतां सेवमानानां
 तेभ्यो ददामि तं बुद्धियोगं ज्ञानरूपं योगं समार्धं ज्ञान-
 निष्ठामित्यर्थः । तां ददामि येन यथा निष्ठया ते मामुप-
 यान्ति समुद्रमिव नद्योऽभेदेन प्रविशन्ति ॥ १० ॥ किंच
 तेषां भक्तानामुपर्यनुक्तपार्थं न स्वप्रयोजनसिद्धयर्थं राजवत् ।
 बुद्धियोगप्रदानेन ज्ञानजमविवेकादुत्थितं मिथ्याप्रत्ययलक्षणं
 मोहान्धकारं तमोनामकं सर्वानर्थनिदानमूलाज्ञाननाशेन
 नाशयामि । आत्मभावस्थः आत्मनो भावोऽन्तःकरणगृहं
 तत्स्थः । ज्ञानरूपेण दीपेन भास्वता प्रबलेन अयं भावः-तत्त्व-
 मसीतिवाक्यजा ब्रह्माकारान्तःकरणवृत्तिः स्वोत्पत्तये श्रवण-
 मननध्यानानि शमादीनि कर्माणि चापेक्षते । यथा दीपः
 स्वोत्पत्तये तैलवर्त्यन्यादीन् । उत्पन्ना कुतोऽन्यत्र स्वविषय-

प्रकाशनार्थं प्रत्ययावृत्तिलक्षणं प्रसंख्यानं च कर्मभिरुपकारं वा
 नापेक्षते । न हि ज्ञाते घटे तदाकारप्रत्ययावृत्तिर्वा कर्मापेक्षा
 वा तज्ज्ञानदार्ढ्यापेक्षते प्रमाणव्याप्तिमात्रसापेक्षत्वाज्ज्ञा-
 नस्य । तस्माद्ये उत्पन्नज्ञानानामपि प्रसंख्यानपेक्षां कर्म-
 भिरुपकारापेक्षां च वदन्ति ते बलादेव मोक्षस्य कृतकताम-
 नित्यतां च प्रार्थयन्त इति दिक् ॥ ११ ॥ एवमेतां विभूतिं
 योगं चेत्यादिना विभूतिज्ञानस्य फलोदकं श्रुत्वा तत्प्राप्त्यु-
 त्सुकः प्रथमं स्तुत्या भगवन्तमार्जवयज्जुन उवाच-
 परमिति । परं ब्रह्म न त्वपरमुपास्यम् । 'तदेव ब्रह्म त्वं
 विद्धि नेदं यदिदमुपासते' इति श्रुतेः । परं धाम ज्योतिर्न
 त्वपरं वृत्तिरूपं ज्ञानम् । एतस्य 'हीर्धीर्भारित्येतत्सर्वं मन
 एव' इति श्रुतेर्वृत्तिरूपत्वात् । परमं पवित्रं न तु तीर्थोदिवद-
 परमं भवान् । तत्र मानमाह-पुरुषामिति सार्धेन ।
 पुरुषं देहान्तरस्थं शाश्वतं नित्यं, दिव्यं दिवि हार्दाकाशे
 आविर्भूतं आदिदेवं सूत्रात्मनोऽप्याद्यं अत एव अजं
 विभुं व्यापकं त्वां ऋषय आहुरिति संबन्धः ॥ १२ ॥
 व्यक्तं प्रभवम् ॥ १४ ॥ हे भूतभावन भूतानां भावक,
 ॥ १५ ॥ एवं स्तुत्वात्मनो वुमुस्सितमाह-वक्तुमिति
 ॥ १६ ॥ योगं ऐश्वर्यं तद्वन् हे योगिन्, त्वां कथं चर्म-
 चक्षुषा विद्यां न कथमपीति विश्वरूपदर्शनस्य दौर्लभ्यं
 मन्वानः कतिपयेष्वेव स्थानेषु भगवन्तं चिन्तयिष्यामि
 विश्वरूपदर्शनेऽधिकारसिद्धयर्थमित्याशयेनाह-केष्विति
 ॥ १७ ॥ योगं वैश्वरूप्यं विभूतिं ध्यानालम्बनं अमृतममृत-
 स्य मोक्षस्य साधनम् ॥ १८ ॥ अत्रोत्तरं श्रीभगवानुवाच-
 हन्तेति । हन्त इदानीं, हन्तेत्यनुमत्ता वा । दिव्याः पुराणा-
 न्तरेष्वपि श्रेष्ठत्वेन प्रसिद्धा या आत्मविभूतयस्ताः कथया-
 मीति योजना । प्राधान्यत इति । योगोपकारित्वेन विभू-

अहमात्मा गुडाकेश सर्वभूताशयस्थितः ।
 अहमादिश्च मध्यं च भूतानामन्त एव च ॥ २०
 आदित्यानामहं विष्णुर्ज्योतिषां रविरंशुमान् ।
 मरीचिर्मरुतामस्मि नक्षत्राणामहं शशी ॥ २१
 वेदानां सामवेदोऽस्मि देवानामस्मि वासवः ।
 इन्द्रियाणां मनश्चास्मि भूतानामस्मि चेतना ॥ २२
 रुद्राणां शङ्करश्चास्मि वित्तेशो यक्षरक्षसाम् ।
 वसूनां पावकश्चास्मि मेरुः शिखरिणामहम् ॥ २३
 पुरोधसां च मुख्यं मां विद्धि पार्थ बृहस्पतिम् ।
 सेनानीनामहं स्कन्दः सरसामस्मि सागरः ॥ २४
 महर्षीणां भृगुरहं गिरामस्येकमक्षरम् ।
 यज्ञानां जपयज्ञोऽस्मि स्थावराणां हिमालयः ॥ २५
 अश्वत्थः सर्ववृक्षाणां देवर्षीणां च नारदः ।
 गन्धर्वाणां चित्ररथः सिद्धानां कपिलो मुनिः ॥ २६

उच्चैःश्रवसमश्वानां विद्धि माममृतोद्भवम् ।
 ऐरावतं गजेन्द्राणां नराणां च नराधिपम् ॥ २७
 आयुधानामहं वज्रं धेनूनामस्मि कामधुक् ।
 प्रजनश्चास्मि कन्दर्पः सर्पाणामस्मि वासुकिः ॥ २८
 अनन्तश्चास्मि नागानां वरुणो यादसामहम् ।
 पितृणामर्यमा चास्मि यमः संयमतामहम् ॥ २९
 प्रन्हादश्चास्मि दैत्यानां कालः कलयतामहम् ।
 मृगाणां च मृगेन्द्रोऽहं वैनतेयश्च पक्षिणाम् ॥ ३०
 पवनः पवतामस्मि रामः शस्त्रभृतामहम् ।
 झषाणां मकरश्चास्मि स्रोतसामस्मि जाह्नवी ॥ ३१
 सर्गाणामादिरन्तश्च मध्यं चैवाहमर्जुन ।
 अध्यात्मविद्या विद्यानां वादः प्रवदतामहम् ॥ ३२
 अक्षराणामकारोऽस्मि द्वन्द्वः सामासिकस्य च ।
 अहमेवाक्षयः कालो धाताऽहं विश्वतोमुखः ॥ ३३


तय इह प्राधान्येन, योगस्तु संक्षेपेणैवोच्यते, तस्याग्रे वक्ष्य-
 मानत्वादिति भावः । अन्यथा योगं विभूतिं च कथयेति
 पृष्ठे विभूतिमात्रकथनेनानवहितचित्तत्वं भगवतः स्यात् ।
 नास्त्यन्तो विस्तरस्य मे विभूतीनामिति विपरिणामेनानु-
 षजनीयम् ॥ १९ ॥ संक्षेपेण योगमाह—अहमिति । हे
 गुडाकेश हे जितनिद्र, घनकेशेति वा । अहं वासुदेव
 आत्मा अततीत्यात्मा व्यापकः । अत एव सर्वेषां भूतानामा-
 शय एकीभावस्थानं जलानामिव कासारो जलाशयस्तद्वदहं
 सर्वभूताशयः स्थितोऽचलः । 'खर्परे शरि वा विसर्ग-
 लोपो वक्तव्यः' इति वार्तिकेन पक्षे विसर्गलोपः । भाष्ये
 तु—सर्वेषां भूतानामाशयेऽन्तर्हृदि स्थित इति व्याख्या-
 तम् । सर्वभूताशयत्वादेवाहं आदिर्जन्मकारणम् । मध्यं
 स्थितिकारणम् । भूतानामन्तो लयस्थानम् । सर्वमिदं
 ब्रह्माण्डं मय्येवास्तीति भावः ॥ २० ॥ योगमुक्त्वा विभूतीराह—
 आदित्यानामित्यादिना यावदध्यायसमाप्ति । आदि-
 त्यानां द्वादशानां मध्ये विष्णुनामाऽदित्योऽहं, वामनावतारो
 वा । ज्योतिषामन्यादीनां मध्ये रविरंशुमान् अत्यन्तं प्रतपन-
 शीलो निदाघमध्याहे तीव्रातपवान् रविरहमेवेत्यर्थः । मरुतां
 सप्तसप्तकानां मध्ये मरीचिरहम् । नक्षत्राणां ताराणाम् । अत्र
 प्रायेण निर्धारणे षष्ठी । भूतानामस्मि चेतनेत्यादौ सम्ब-
 न्धेऽपि । शशी चन्द्रमाः ॥ २१ ॥ सामवेदो गानेन रमणीय-
 त्वात्, वासवो देवराजत्वात्, मन इन्द्रियान्तरप्रवर्तकत्वात्
 चेतना धीवृत्तिः । चिदभिन्नचित्तेतुत्वात्, एते वेदादीनां
 मध्ये श्रेष्ठाः ॥ २२ ॥ रुद्राणामेकादशानां । वसूनामष्टानाम् ।
 शिखराणि रत्नविशेषास्तद्वतां मध्ये मेरुरहम् ॥ २३ ॥ पुरो-
 धसां पुरोहितानां बृहस्पतिं देवराजपुरोहितत्वात् ॥ २४ ॥

सेनापतीनां स्कन्दः कार्तिकेयः । सरसां जलाशयानाम् ॥ २५ ॥
 एकमक्षरं ओङ्काराख्यं, जपयज्ञो हिंसाशून्यत्वात् । स्थाव-
 राणां स्थितिमताम् ॥ २५ ॥ अमृतोद्भवं अमृतमथनाव-
 सरे उद्भवो यस्य तम् ॥ २७ ॥ प्रजनोऽपत्यजनयिता
 कन्दर्पः कामः न तु वृथामैथुनरूपः ॥ २८ ॥ नागानां
 सर्पावन्तरभेदानाम् । यादसां जलचराणां, संयमतां निय-
 मनकर्तृणाम् ॥ २९ ॥ कलयतां गणनं कुर्वताम् ॥ ३० ॥
 पवतां पावयितृणां वेगवतां वा । रामो दाशरथिः । रामादीनां
 परमेश्वराणामपि विभूतिमध्ये गणनं ध्यानार्थम् । झषाणां
 मत्स्यादीनां मकरो जातिभेदः । स्रोतसां नदीनाम्
 ॥ ३१ ॥ सर्गाणां भौतिकानां भूतानामादिरन्त इति प्रागे
 वोक्तत्वात् । विद्यानां चतुर्दशसङ्ख्यानां मध्ये अध्यात्म-
 विद्या, बन्धच्छेदहेतुत्वात् । प्रवदतां प्रवक्तृद्वारेण वदन-
 भेदा एव वादजल्पवितण्डा इह गृह्यन्ते । तेषां मध्ये वादस्त-
 त्वनिर्णयार्थत्वादहम् ॥ ३२ ॥ अक्षराणां मध्ये अकारः ।
 'अकारो वै सर्वा वाक्' इति श्रुतेः । सामासिकस्य समा-
 ससमुदायस्य मध्येऽहं द्वन्द्वोऽस्मि, उभयपदार्थप्रधानत्वा-
 दिति प्राञ्चः । समं एकत्रासनं समासो विदुषां वा, गुरु-
 शिष्याणां वा, मन्त्रार्थकथनार्थं वा, एकत्रावस्थानम् । तत्र
 विदितमर्थजातं सामासिकम् । चातुरर्थिककष्टम् । 'ठस्येकः'
 इतीकादेशः । 'यस्येति च' इत्यलोपः । तस्य मध्ये द्वन्द्वो रह-
 स्योऽर्थोऽहम् । 'द्वन्द्वं रहस्य—' इति सूत्रे द्वन्द्वशब्दस्य रहस्य-
 वाचित्वं शान्दिकप्रसिद्धम् । अक्षयः क्षयहीनः कालः
 क्षणादिः परो वा ईश्वरः कालस्यापि कालोऽस्मि । धाता
 कर्मफलप्रदः विश्वतोमुखः सर्वप्राणितृप्त्या तृप्यामीत्यर्थः

मृत्युः सर्वहरश्चाहमुद्रवश्च भविष्यताम् ।
कीर्तिः श्रीर्वाक् नारीणां स्मृतिर्मेधा धृतिः क्षमा
बृहत्साम तथा साम्नां गायत्री छन्दसामहम् ।
मासानां मार्गशीर्षोऽहमृतूनां कुसुमाकरः ॥ ३५ ॥
धूतं छलयतामस्मि तेजस्तेजस्विनामहम् ।
जयोऽस्मि व्यवसायोऽस्मि सत्त्वं सत्त्ववतामहम् ॥
वृष्णीनां वासुदेवोऽस्मि पाण्डवानां धनञ्जयः ।
मुनीनामप्यहं व्यासः कवीनामुशना कविः ॥ ३७ ॥
दण्डो दमयतामस्मि नीतिरस्मि जिगीषताम् ।

मौनं चैवास्मि गुह्यानां ज्ञानं ज्ञानवतामहम् ॥ ३८ ॥
यच्चापि सर्वभूतानां बीजं तदहमर्जुन ।
न तदस्ति विना यत्स्यान्मया भूतं चराचरम् ३९
नान्तोऽस्ति मम दिव्यानां विभूतीनां परन्तप ।
एष तूद्देशतः प्रोक्तो विभूतेर्विस्तरो मया ॥ ४० ॥
यद्यद्विभूतिमत्सत्त्वं श्रीमदूर्जितमेव वा ।
तत्तदेवावगच्छ त्वं मम तेजोऽशसंभवम् ॥ ४१ ॥
अथवा बहुनैतेन किं ज्ञातेन तवार्जुन ।
विष्टभ्याहमिदं कृत्स्नमेकांशेन स्थितो जगत् ॥ ४२ ॥

इति श्रीमहाभारते भीष्मपर्वणि भगवद्गीतासुपनिषत्सु विभूतियोगो नाम
दशमोऽध्यायः ॥ १० ॥ पर्वणि तु चतुस्त्रिंशोऽध्यायः ॥ ३४ ॥



३५

अर्जुन उवाच ।

मदनुग्रहाय परमं गुह्यमध्यात्मसंज्ञितम् । यत्त्वयोक्तं वचस्तेन मोहोऽयं विगतो मम ॥

१

सर्वहरः प्रलयकालिको मृत्युरस्मि । भविष्यतां
भाविकल्याणानामुद्रव ऐश्वर्योत्कर्षोऽहं कीर्त्यादिसप्तकमप्यहं
यासां संश्रयमात्रेण मनुष्येषु कृतार्थताबुद्धिर्भवति ॥ ३४ ॥
बृहत्साम ' त्वामिद्धि हवामहे ' इत्यस्याशुचि गीयमानं
सामपृष्ठयस्तोत्रे विनियुक्तमिन्द्रदेवत्यं तत् साम्नां मध्येऽ
हमस्मि । छन्दसां मध्ये गायत्री । द्विजत्वसंपादनात्सोमाहर-
णाच्च श्रेष्ठाऽहमस्मि । कुसुमाकरो वसन्तः ॥ ३५ ॥
व्यवसायो निश्चय उद्यमो वा ॥ ३६ ॥ वृष्णीनां यादवा-
नाम् । उशना शुक्रः ॥ ३७ ॥ दमयतां राजादीनां दमन-
साधनं दण्डोऽहमस्मि । जिगीषतां जेतुमिच्छतां जय-
साधनं नीतिरस्मि । मौनं वाचो निग्रहः ॥ ३८ ॥ सर्व-
भूतानां बीजमित्यनेन सर्वभूतानि मद्विभूतिरिति दर्शितम् ।
तदेवोपपादयति-न तदस्तीति । मया विना भूतं
किमपि नास्ति उपादेयस्योपादानमन्तरेण स्थित्यसम्भवात्
॥ ३९ ॥ नान्तोऽस्तीति उद्देशत एकदेशेन विभूतेर्वि-
स्तरो विस्तारो मया प्रोक्तः ॥ ४० ॥ सर्वभूतानां बीज-
महमित्युक्त्या स्वस्य सार्वभूत्योक्तेः सर्वं स्वविभूतिरित्युक्त-
मेव । तथापि तद्ब्रह्मणाशक्तं प्रति प्राह-यद्यदिति ।
यद्यत्सत्त्वं प्राणिविभूतिमदैश्वर्ययुक्तं श्रीलक्ष्मीः शोभा वा
तद्युक्तं ऊर्जितं बलाद्यतिशययुक्तं तत्तत्सर्वं मम तेजसश्चि-
च्छक्तेरंशसम्भवं अंशात्संभूतं त्वमवगच्छ जानीहि । लोके
यदतिरमणीयं तद्भगवतो रूपमिति ध्यायेदित्यर्थः ॥ ४१ ॥
उत्तमाधिकारिणमुद्दिश्याह—अथनेति । मूढान्प्रत्येतदुक्तं

त्वं तु एतावदेव विद्धि एकांशेन एकदेशेनाहमिदं विष्टभ्य
भ्याप्य स्थितोऽस्मि । ' पादोऽस्य विश्वा भूतानि ' इति
श्रुतेः । तस्मात्परिच्छिन्नं दर्शनं त्यक्त्वा सर्वत्र ब्रह्मबुद्धिमेव
कुर्वित्याशयः ॥ ४२ ॥ इति श्रीमहाभारते भीष्मपर्वणि
नैलकण्ठीये भारतभावादीये श्रीमद्गीतार्थप्र० दशमोऽध्यायः
॥ १० ॥ पर्वणि तु ॥ ३४ ॥

३५

पूर्वस्मिन्नध्याये योगो विभूतिश्च व्याख्येयत्वेन प्रति-
ज्ञातौ ' एतां विभूतिं योयं च मम यो वेत्ति ' इति । आत्मनो
योगं विभूतिं च जनार्दन भूयः कथयेतीतिरेण च श्रोतव्यत्वेन
प्रार्थितौ । तत्राहमात्मा गुडाकेश सर्वभूताशयस्थित इति
सङ्क्षेपेण योगो भगवतः सर्वभूताधारत्वलक्षण उक्तः ।
प्राणिविभूतिकथनात् । तदन्ते च ' विष्टभ्याहमिदं कृत्स्नमे-
कांशेन स्थितो जगत् ' इति कुसूलेन धान्यमिव मयेदं
जगद्विष्टब्धमित्युक्त्या स एव स्मारितस्तदेव भगवतः सर्व-
भूताधारत्वं साक्षात्कर्तुं कामोर्जुन उवाच—मदनुग्रहा-
येति । मयि अनुग्रहोऽनुकम्पा तदर्थं मदनुग्रहाय परमं
सद्यः शोकमोहनिवर्तकत्वेनोत्कृष्टं गुह्यं गोप्यं । अध्यात्मसंज्ञि-
तमात्मानात्मविवेकार्थं शास्त्रमध्यात्मं तत्संज्ञितम् । यत्त्वया
वचः ' अशोच्यानन्वशोचः ' इत्यादिना षष्ठाध्यायपर्यन्तं
त्वंपदार्थशुद्धिप्रधानं ' नायं हन्ति न हन्यते ' इत्यात्मनोऽ
कर्तृत्वामोक्तत्वप्रतिपादकं तेन मम मोहः अविवेकोऽयं विशे-
षेण गतो नष्टः । अत्र प्रथमे पादेऽक्षराधिक्यमार्घम् ॥ १ ॥

भवाप्ययौ हि भूतानां श्रुतौ विस्तरशो मया ।
त्वत्तः कमलपत्राक्ष माहात्म्यमपि चाव्ययम् ॥ २
एवमेतद्यथाऽऽत्य त्वमात्मानं परमेश्वर ।
द्रष्टुमिच्छामि ते रूपमैश्वरं पुरुषोत्तम ॥ ३
मन्यसे यदि तच्छक्यं मया द्रष्टुमिति प्रभो ।
योगेश्वर ततो मे त्वं दर्शयात्मानमव्ययम् ॥ ४

श्रीभगवानुवाच ।

पश्य मे पार्थ रूपाणि शतशोऽथ सहस्रशः ।
नानाविधानि दिव्यानि नानावर्णाकृतीनि च ॥ ५
पश्यादित्यान् वसून् रुद्रानश्विनौ मरुतस्तथा ।
बहून्यदृष्टपूर्वाणि पश्याश्चर्याणि भारत ॥ ६
इहैकस्थं जगत्कृत्स्नं पश्याद्य सचराचरम् ।

मम देहे गुडाकेश यच्चान्यद्रष्टुमिच्छसि ॥ ७
न तु मां शक्यसे द्रष्टुमनेनैव स्वचक्षुषा ।
दिव्यं ददामि ते चक्षुः पश्य मे योगमैश्वरम् ॥ ८
सञ्जय उवाच ।
एवमुक्त्वा ततो राजन् महायोगेश्वरो हरिः ।
दर्शयामास पार्थाय परमं रूपमैश्वरम् ॥ ९
अनेकवक्त्रनयनमनेकाद्भुतदर्शनम् ।
अनेकदिव्याभरणं दिव्यानेकोद्यतायुधम् ॥ १०
दिव्यमाल्यांबरधरं दिव्यगन्धानुलेपनम् ।
सर्वाश्चर्यमयं देवमनन्तं विश्वतोमुखम् ॥ ११
दिवि सूर्यसहस्रस्य भवेद्युगपदुत्थिता ।
यदि भाः सदृशी सा स्याद्भासस्तस्य महात्मनः

भवेति । तथा सप्तमाध्यायमारभ्य दशमपर्यन्तं त्वया
भूतानां भवाप्ययावप्युक्तौ । 'अहं सर्वस्य प्रभवो
मत्तः सर्वं प्रवर्तते' इति तावपि मया विस्तरशस्त्वत्तः श्रुतौ ।
हे कमलपत्राक्ष, अव्ययं माहात्म्यमपि । 'न च मां तानि
कर्माणि लिम्पन्ति' इति विषमसृष्टिकर्तुरपि वैषम्यनैर्घृण्यदोषो
नास्ति जगत्कर्तुरपि विकारगन्धो नास्तीत्येवमादि-
रूपतत्पदार्थशुद्धिप्रधानं श्रुतमित्यनुषङ्गः ॥ २ ॥
एवमिति । यच्च त्वं 'विष्टभ्याहमिदं कृत्स्नमेकांशेन
स्थितो जगत्' इति आत्मानं जगदाधारमात्य तदपि
इत्थमेव न ममात्रासंभावनाऽस्ति । हे परमेश्वर, ते तव
रूपं ऐश्वरमीश्वरस्येदं विश्वात्मकं मायामयमित्यर्थः । हे
पुरुषोत्तम, क्षराक्षरातीत, विश्वरूपं मायामयम् । वास्तवं
तु रूपं मायातीतमित्यैश्वरमिति पुरुषोत्तमेति च पदाभ्यां
लभ्यते । तथा च वक्ष्यति—

'माया ह्येषा मया सृष्टा यन्मां पश्यसि नारद ।

सर्वभूतगुणैर्युक्तं नैवं मां ज्ञातुमर्हसि' इति
उक्तं च । शुद्धं रूपमभिप्रेत्य—'अव्यक्तोऽयमविन्त्योऽ
यम्' इति ॥ ३ ॥ मन्यसे इति । हे योगेश्वर, योगिनां
योगानामीश्वर, तद्रूपं यदि मया द्रष्टुं शक्यमिति मन्यसे ।
यदि मयि तद्दर्शनाधिकारं पश्यसि ततस्तर्हि मे मह्यमव्ययं
मायामयमात्मानं दर्शय । मायामयत्वादेवास्याव्ययत्वम् ।
मायायां हि सर्वं सर्वात्मकं सर्वदाऽस्तीति प्रसिद्धम् । यथोक्तं
वसिष्ठेन—

'वर्तमानमतीतं च भविष्यत्स्थूलमण्वपि ।

तथा दूरमदूरं च निमेषः कल्प इत्यपि ॥

चिदात्मनि स्थितान्येव पश्य मायाविजृम्भितम्' इति ।
नहि मरुमरीचिसरसी क्रमशः शुष्यति । अतो मायामयत्वा-
देवास्यैश्वरस्य रूपस्याप्यव्ययत्वम् ॥ ४ ॥ एवं प्राश्निताः

सन् भगवानुवाच—पश्येति, शतश इत्यादिना ।
अनन्तानीत्युक्तं नानावर्णानि नानाकृतीनि च ॥ ५ ॥
दिव्यानि तावदाह—पश्यादित्यानेति । अदृष्टपूर्वा-
प्याश्चर्याप्यद्भुतानि चतुर्मुखपञ्चमुखषण्मुखादीनि ॥ ६ ॥
हे गुडाकेश जितनिद्र, इह मम देहे एकस्थमेकस्मिन्नेवावयवे
नखाग्रमात्रे स्थितं कृत्स्नं वर्तमानं जगत् पश्य यच्चान्यत्
अतीतमनागतं विप्रकृष्टं व्यवहितं स्थूलं सूक्ष्मं वा तत्सर्व-
मिह पश्य ॥ ७ ॥ यत्तुक्तं—'मन्यसे यदि तच्छक्यं मया
द्रष्टुम्' इति तत्राह—न त्विति । शक्यसे शक्नोषि ।
पदविकारणव्यत्यय आर्षः । अनेन प्राकृतेन दिव्यमप्राकृतं
ऐश्वरमीश्वरसंबन्धिनं योगं विश्वाश्रयत्वलक्षणं सामर्थ्यम्
॥ ८ ॥ एवमुक्त्वा भगवानर्जुनाय दिव्यं रूपं दर्शितवान् ।
स च दृष्ट्वा विस्मयाविष्टो भगवन्तं विज्ञापितवानितिमं
वृत्तान्तमेवमुक्त्वेत्यादिषडङ्गिः श्लोकैर्धृतराष्ट्रं प्रति संजय
उवाच—एवमुक्त्वेत्यादि । ततः दिव्यचक्षुःप्रदाना
नन्तरं, राजन् हे धृतराष्ट्र, महांश्चासौ योगेश्वरश्चेति विप्रहः ।
महतो योगस्य वा ईश्वरः । परमं दिव्यं रूपं ऐश्वरं माया-
विसंबन्धि नतु मायातीतं दर्शयामास ॥ ९ ॥ तदेव रूपं
विशिनष्टि द्वाभ्यां—अनेकेत्यादिना । अनेकान्यनन्तानि
वक्त्राणि नयनानि च यस्मिन् तदनेकवक्त्रनयनम् । अनेकान्य-
द्भुतानि दर्शनानि यस्मिन् तदनेकाद्भुतदर्शनम् । अनेकानि
दिव्यान्याभरणानि यस्मिन् । दिव्यान्यनेकानि च उद्यतानि
आयुधानि चक्रादीनि यस्मिन् ॥ १० ॥ विश्वतोमुखमिति
पूर्वोक्तस्य एकत्वेन पृथक्त्वेन बहुधा विश्वतोमुखमित्यस्यायं
परामर्शः । अनन्तं सर्वतः परिच्छेदराहितम् ॥ ११ ॥ दिवि
अन्तरिक्षे भाः दीप्तिः भासः दीप्तेः अभूतोपमेयं निरुपमता-
मेव तस्य दीप्तेर्दर्शयति 'उभौ यदि व्योम्नि पृथक्प्रवाहौ'

तत्रैकस्थं जगत्कृत्स्नं प्रविभक्तमनेकधा ।
 अपश्यद्देवदेवस्य शरीरे पाण्डवस्तदा ॥ १३
 ततः स विस्मयाविष्टो हृष्टरोमा धनञ्जयः ।
 प्रणम्य शिरसा देवं कृताञ्जलिरभाषत ॥ १४
 अर्जुन उवाच ।
 पश्यामि देवांस्तव देव देहे
 सर्वास्तथा भूतविशेषसङ्घान् ।
 ब्रह्माणमीशं कमलासनस्थ-
 मृषींश्च सर्वानुरगांश्च दिव्यान् ॥ १५
 अनेकबाहूदरवक्रनेत्रं
 पश्यामि त्वां सर्वतोऽनन्तरूपम् ।
 नान्तं न मध्यं न पुनस्तवादिं
 पश्यामि विश्वेश्वर विश्वरूप ॥ १६
 किरीटिनं गदिनं चक्रिणं च
 तेजोराशिं सर्वतो दीप्तिमन्तम् ।

पश्यामि त्वां दुर्निरीक्ष्यं समन्ता-
 दीप्तानलार्कद्युतिमप्रमेयम् ॥ १७
 त्वमक्षरं परमं वेदितव्यं
 त्वमस्य विश्वस्य परं निधानम् ।
 त्वमव्ययः शाश्वतधर्मगोप्ता
 सनातनस्त्वं पुरुषो मतो मे ॥ १८
 अनादिमध्यान्तमनन्तवीर्य-
 मनन्तबाहुं शशिसूर्यनेत्रम् ।
 पश्यामि त्वां दीप्तहुताशवक्त्रं
 स्वतेजसा विश्वमिदं तपन्तम् ॥ १९
 द्यावापृथिव्योरिदमन्तरं हि
 व्याप्तं त्वयैकेन दिशश्च सर्वाः ।
 दृष्ट्वाऽद्भुतं रूपमुग्रं तवेदं
 लोकत्रयं प्रव्यथितं महात्मन् ॥ २०

इहैकस्थं जगत्कृत्स्नं पश्येति यत्प्राक् भगवता उक्तं
 तदप्यपश्यदित्याह—तत्रेति । अनेकधा प्रविभक्त-
 मित्येतद्वर्षासूयिततित्तिणीबीजे सूक्ष्मरूपेण तरु-
 र्दृश्यते तद्वन्माभूदिति दर्शयितुं सावकाशं अनेकधा
 विभागयुक्तं विविक्तमपश्यत् । एकस्थं एकावयवस्थम् ।
 अयमर्थः—यदा भगवतश्चतुर्भुजं रूपं चिन्त्यते तत्र च
 चेतासि लब्धपदे सति क्रमशस्तदीयावयवास्त्यक्त्वा मुखे
 स्थिते वा पदनखे वा चित्तं ध्रियते । तत्रापि लब्धपदे
 तस्मिन्तदपि त्यक्त्वा विश्वरूपमारोहति । दिव्यं चक्षुरपि
 एवं सूक्ष्मतामापादितं मन एव । 'मनोऽस्य देवं चक्षुः स
 एतेन दैवेन चक्षुषा मनसैतान् कामान्पश्यन् रमते' इति
 श्रुतेः । कामान् विषयान् एतान् हार्दाकाशाख्यसगुणब्रह्म-
 गतानिति श्रुतिपदयोरर्थः । यथोक्तं श्रीभागवते—
 'तत्र लब्धपदं चित्तमाकृष्यैकत्र धारयेत् ।

नान्यानि चिन्तयेद्भूयः सुप्तिं भावयेन्मुखम् ॥
 तत्र लब्धपदं चित्तमाकृष्य व्योम्नि धारयेत् ।

तच्च त्यक्त्वा मदरोहो न किञ्चिदपि चिन्तयेत्' इति ।
 तत्र मूर्तौ एकत्र अंगे । व्योम्नि कारणे । मदरोहो निर्विकल्पे
 ब्रह्माण्णारूढः । तदिदमुक्तं देवदेवस्य शरीरे कृत्स्नं जगदेकस्थं
 पाण्डवोऽपश्यदिति ॥ १३ ॥ हृष्टरोमा रोमाञ्चितगात्रः
 ॥ १४ ॥ देवानादित्यादीन् भूतविशेषाश्चतुर्विधा जरायुजा-
 दयस्तेषां संधान् समूहान् ब्रह्माणं चतुर्मुखं ईशं ईशितारं
 कमलासनस्थमित्यनेन दूरदर्शनमुक्तम् । उरगान् पाताल-
 स्थाननन्तादीन् दिव्यान् कैलासादौ स्थितान् वायुकिप्रमु-
 खान् एतेन व्यवहितदर्शनमुक्तम् ॥ १५ ॥ अनेके अनन्ताः
 बाहवः उदराणि वक्त्राणि नेत्राणि च यस्मिन्तदनेकबाहुद-


वक्त्रनेत्रं सर्वतश्चतुर्दिक्षु उपर्यधश्च अनन्तमपारिच्छिन्नं रूपमस्य
 तम् । अनन्तत्वमेवाह—नान्तमिति । दीर्घरज्ज्वा इव
 तवाद्यन्तौ दैशिकौ न स्त इत्यर्थः ॥ १६ ॥ किरीटगदा-
 चक्रधारिणं, दीप्तिमत्त्वादेव दुर्निरीक्ष्यं द्रष्टुमशक्यं समन्ता-
 त्सर्वतो ये दीप्ता अनला अर्काश्च तद्वत् द्युतिर्यस्य तं समन्ता-
 दीप्तानलार्कद्युतिमित्येकं पदमत एवाप्रमेयं द्रष्टुमशक्यपरि-
 च्छेदम् ॥ १७ ॥ एवं तव योगैश्वर्यदर्शनात्त्वामेवमवैमीति-
 वदन्नप्रमेयत्वमेव विवृणोति—त्वमिति । परममक्षरमस्थूला-
 दिलक्षणं, 'अक्षरं ब्रह्म परमम्' इत्यत्र प्रागुक्तं निष्कलं ब्रह्म
 तदेव त्वमसि । एतेन सगुणरूपस्य निर्गुणज्ञापकत्वमुक्तं,
 शाखाप्रस्थेयव चन्द्रज्ञापकत्वं अत एव वेदितव्यं वेदान्तप्रमा-
 णेन ज्ञातुं योग्यं न तूपासनीयम् । सगुणं ब्रह्मापि त्वमेवेत्याह—
 त्वमस्येति । निधानं लयस्थानं, एतेन कारणत्वमुक्तम् ।
 अव्ययः अमृतः देवत्वात् । शाश्वतस्य वैदिकस्य धर्मस्य
 गोप्तेत्यनेन कार्यब्रह्मभूतहिरण्यगर्भरूपत्वमुक्तम् । सनातन-
 श्चिरन्तनोऽनादिपुरुषो जीवात्मा सोऽपि त्वमेव मे
 मम मतः । एवं विश्वरूपदर्शने जीवब्रह्मणोरैक्यं
 शाखया चन्द्र इवाधिगम्यत इत्युक्तम् ॥ १८ ॥
 एतदेवाह—अनादीति । देशतः कालतश्चादिमध्यान्त-
 हीनत्वादनादिमध्यान्तम् । दीप्तो हुताशो वक्त्रे यस्येति
 भास्वरदन्तत्वं व्यज्यते । स्वतेजसा चैतन्यज्योतिषा इदं
 विश्वं विश्वरूपं तपन्तं प्रकाशयन्तम् । अनादित्वादिसर्व-
 विशेषणविशिष्टं विश्वं तपिकर्माभूतं तापयन्तं त्वां परज्योती-
 रूपं पश्यामि जानामि । चित्रपटस्थानीयं विश्वरूपं सकल-
 कारकात्मकधीवासनोपेतं येन ज्योतिषा प्रकाशते तदेव
 त्वमसीति जानामीति भावः ॥ १९ ॥ एवं स्वयंकृतविश्व-
 रूपदर्शनेन कृतकृत्यो भूत्वा तदुपसंहारमिच्छन् स्तौति—

अमी हि त्वाऽसुरसङ्घा विशन्ति
 केचिद्भीताः प्राञ्जलयो गृणन्ति ।
 स्वस्तीत्युक्त्वा महर्षिसिद्धसङ्घाः
 स्तुवन्ति त्वां स्तुतिभिः पुष्कलाभिः ॥ २१
 रुद्रादित्या वसवो ये च साध्या
 विश्वेऽश्विनौ मरुतश्चोष्मपाश्च ।
 गन्धर्वयक्षासुरसिद्धसङ्घा
 वीक्षन्ते त्वां विस्मिताश्चैव सर्वे ॥ २२
 रूपं महत्ते बहुवक्त्रनेत्रं
 महाबाहो बहुबाहुरूपादम् ।
 बहूदरं बहुदंष्ट्राकरालं
 दृष्ट्वा लोकाः प्रव्यथितास्तथाऽहम् ॥ २३
 नभःस्पृशं दीप्तमनेकवर्णं
 व्यात्ताननं दीप्तविशालनेत्रम् ।
 दृष्ट्वा हि त्वां प्रव्यथितान्तरात्मा
 धृतिं न विन्दामि शमं च विष्णो ॥ २४
 दंष्ट्राकरालानि च ते मुखानि
 दृष्ट्वैव कालानलसन्निभानि ।
 दिशो न जाने न लभे च शर्म
 प्रसीद देवेश जगन्निवास ॥ २५

अमी च त्वां धृतराष्ट्रस्य पुत्राः
 सर्वे सहैवावनिपालसङ्घैः ।
 भीष्मो द्रोणः सूतपुत्रस्तथाऽसौ
 सहास्मदीयैरपि योधमुख्यैः ॥ २६
 वक्त्राणि ते त्वरमाणा विशन्ति
 दंष्ट्राकरालानि भयानकानि
 केचिद्विलग्ना दशनान्तरेषु
 सदृश्यन्ते चूर्णितैरुत्तमाङ्गैः ॥ २७
 यथा नदीनां बहवोऽम्बुवेगाः
 समुद्रमेवाभिमुखा द्रवन्ति ।
 तथा तवामी नरलोकवारा
 विशन्ति वक्त्राण्यभिविज्वलन्ति ॥ २८
 यथा प्रदीप्तं ज्वलनं पतङ्गा
 विशन्ति नाशाय समृद्धवेगाः ।
 तथैव नाशाय विशन्ति लोका-
 स्तवापि वक्त्राणि समृद्धवेगाः ॥ २९
 लेलिह्यसे असमानः समन्ता-
 ल्लोकान् समग्रान् वदनैर्ज्वलद्भिः ।
 तेजोभिरापूर्य जगत्समग्रं
 भासस्तवोग्राः प्रतपन्ति विष्णो ॥ ३०

द्यावापृथिव्योरिति । हे महात्मन्, हि प्रत्यक्षं त्वया
 एकेन इदं द्यावापृथिव्योरन्तरं मध्यं सर्वाः दिशश्च व्याप्ताः ।
 अतस्तवेदं अद्भुतं उग्रं रूपं दृष्ट्वा लोकत्रयं प्रकर्षेण व्यथितं,
 अतःपरमिदमुपसंहरेत्याभिप्रायः ॥ २० ॥ व्यथामेवाह—
 अमीति । हि यतः अमी त्वा त्वां असुरसङ्घाः अमु-
 रांशा दुर्योधनादयः त्वां पतङ्गाः पावकमिव अदृष्टप्रेरिताः
 विशन्ति मरणायेत्यर्थः । केचिद्भीताः प्राञ्जलयो बद्धाञ्ज-
 लयो गृणन्ति स्तुवन्ति ॥ २१ ॥ किञ्च । ये त्वदनुगृहीताः
 रुद्रादयस्तेऽपि विस्मिताः सन्तः सर्वे त्वां वीक्षन्त इत्याह—
 रुद्रादित्या इति । साध्याः विश्वे च देवगणविशेषौ-
 रुद्रादित्यवज्ज्ञेयौ । ऊष्मपाः पितरः । गन्धर्वाणां यक्षाणाममु-
 राणां सिद्धानां जातिभेदानां सङ्घाः समूहाः । शेषं स्पष्टम्
 ॥ २२ ॥ पुनर्लोकानामात्मनश्च व्यथामाह—रूपमिति ।
 महत् आदिमध्यान्तहीनम् । हे महाबाहो, ते तव करालं
 महारूपं दृष्ट्वा लोका व्यथितास्तथाऽहं च व्यथित इति
 योजना ॥ २३ ॥ करालत्वप्रपञ्चनेन स्वव्यथामेवाह—नभ
 इति । नमःस्पृशं व्योमव्यापिनं, दीप्तमभिवज्जाज्वल्यमानं,
 व्यात्ताननं विस्तारितमुखं, दीप्तविशालनेत्रं रक्तनेत्रमित्यर्थः ।
 हि प्रत्यक्षं त्वा त्वां दृष्ट्वा प्रव्यथितान्तरात्मा प्रकर्षेण व्य-
 थितचित्तो धृतिं धैर्यं न विन्दामि न लभे शमं च शान्तिं

स्वास्थ्यं च न लभे । हे विष्णो व्यापक, भयानकं त्वदा-
 क्रान्तं देशं त्यक्त्वाऽन्यत्र गन्तुमशक्यं तव व्यापकत्वा-
 दिति भावः ॥ २४ ॥ कालानलः प्रलयाभिस्तत्तुल्यानि ।
 प्रसीद प्रसन्नः सुखदो भवेत्यर्थः ॥ २५ ॥ अमी त्वां
 विशन्तीत्यभिमुखोक्तादपकृष्यते ॥ २६ ॥ ते भीष्मादयः
 उत्तमाङ्गैः शिरोभिः । अयं भावः—धृतराष्ट्रस्य पुत्राः
 पापिष्ठाः भवन्तमेव त्रैलोक्यशरीरं विशन्ति पापानुरूपं
 तस्य पायुस्थानस्थितान् नरकानेव गच्छन्तीति तत्र त्वां
 विशन्तीत्येवोक्तम् । भीष्मादयस्तु भक्ता यतोऽभिर्ग्राहणा
 वेदाश्च प्रसूतास्तद्गवतो मुखं प्रविशन्तीति वैषम्यगति-
 सूचनार्थं त्वां धृतराष्ट्रस्य पुत्रा विशन्ति भीष्मादयस्ते
 वक्त्राणि विशन्तीति विभागदर्शनं युक्तमिति ॥ २७ ॥
 इदमेव सदृशान्तमाह—यथेति । तव वक्त्राणि विशन्तीति
 सम्बन्धः । अभिविज्वलन्ति सर्वतः जाज्वल्यमानानि ॥ २८ ॥
 बुद्धिपूर्वकमेव ते त्वद्वक्त्राणि प्रविशन्तीति सदृशान्तमाह—
 यथा प्रदीप्तमिति ॥ २९ ॥ ये च पतन्तास्तास्त्वं
 करुणावानपि न वारयसि प्रत्युत प्रासितुमिच्छस्येवेत्याह—
 लेलिह्यसे । भूयो भूयोऽतिशयेन वाऽऽस्वादयसि कीदृ-
 शस्त्वं समन्ताज्ज्वलद्भिर्वदनैर्लोकान् समग्रान् प्रसमानः ।
 एवं निर्घणस्यापि तव तेजो न हीयते प्रत्युत वर्धते एव-



अमी च त्वा धृतराष्ट्रस्य पुत्राः
सर्वे सहैवावनिपालसङ्घैः ।
भीष्मो द्रोणः सुतपुत्रस्तथाऽसौ
सहास्मदीयैरपि योधमुख्यैः ॥ २६ ॥

—भीष्मपर्व अ. ३५ पृ. १०८

आख्याहि मे को भवानुग्रूपो
नमोऽस्तु ते देववर प्रसीद ।
विज्ञातुमिच्छामि भवन्तमाद्यं
न हि प्रजानामि तव प्रवृत्तिम् ॥ ३१
श्रीभगवानुवाच ।
कालोऽस्मि लोकक्षयकृत् प्रवृद्धो
लोकान् समाहर्तुमिह प्रवृत्तः ।
ऋतेऽपि त्वा+ न भविष्यन्ति सर्वे
येऽवस्थिताः प्रत्यनीकेषु योधाः ॥ ३२
तस्मात्त्वमुत्तिष्ठ यशो लभस्व
जित्वा शत्रून् भुङ्क्ष्व राज्यं समृद्धम् ।
मयैवैते निहताः पूर्वमेव
निमित्तमात्रं भव सव्यसाचिन् ॥ ३३
द्रोणं च भीष्मं च जयद्रथं च
कर्णं तथान्यानपि योधवीरान् ।

मया हतांस्त्वं जहि मा व्यथिष्ठा
युद्धयस्व जेतासि रणे सपत्नान् ॥ ३४
सञ्जय उवाच ।
एतच्छ्रुत्वा वचनं केशवस्य
कृताञ्जलिर्वेपमानः किरीटी ।
नमस्कृत्वा भूय एवाह कृष्णं
सगद्गदं भीतभीतः प्रणम्य ॥ ३५
अर्जुन उवाच ।
स्थाने हृषीकेश तव प्रकीर्त्या
जगत् प्रहृष्यत्यनुरज्यते च ।
रक्षांसि भीतानि दिशो द्रवन्ति
सर्वे नमस्यन्ति च सिद्धसङ्घाः ॥ ३६
कस्माच्च ते न नमेरन् महात्मन्
गरीयसे ब्रह्मणोऽप्यादिकर्त्रे ।
अनन्त देवेश जगन्निवास
त्वमक्षरं सदसत्तत्परं यत् ॥ ३७

त्याह—तेजोभिरिति । हे विष्णो व्यापनशील, समग्रं
जगत् तेजोभिरापूर्य तव उग्राः स्पृष्टुमशक्या भासो दीप्तयः
प्रतपन्तीति योजना । पदार्थः स्पष्टः ॥ ३० ॥ एवं
दीप्त्याऽऽकुलीभूतोऽर्जुनो भगवानयमिति विस्मृत्याह—
आख्याहीति । एवमुग्ररूपः क्रूरकर्मा भवान् कोऽसीत्या-
ख्याहि अमुकोऽस्मीति कथय । प्रसीद शान्तो भव ।
त्वामहं विज्ञातुमिच्छामि यतस्तव प्रवृत्तिं चेष्टां न जानामि
॥ ३१ ॥ एवमर्जुनेन प्रार्थितो भगवानुवाच—काल इति ।
इहास्मिन्संप्राप्ते लोकान्समाहर्तुं भक्षितुं प्रवृत्तः प्रवृद्धो महान्
लोकक्षयकृत् कालो नाम परमेश्वरोऽस्मि यस्मादेवं तस्मात्
ऋतेऽपि त्वा त्वां विनाऽपि सर्वे न भविष्यन्ति मरिष्यन्ति ।
के ते सर्वे ये प्रत्यनीकेषु शत्रुसैन्येषु योधाः शूरा भीष्मा-
दयोऽवस्थितास्ते ॥ ३२ ॥ तस्मादिति । यस्मात्त्वां
विनाऽप्येते मरिष्यन्ति तस्मात्त्वमुत्तिष्ठ युद्धाय । शेषं
स्पष्टम् ॥ ३३ ॥ मा व्यथिष्ठाः एते महान्तः कथं हन्तुं
शक्या इत्याकुलीभावं मागा इत्यर्थः । जेतासि जेष्यसि
सपत्नान् शत्रून् ॥ ३४ ॥ भगवतैवमुक्तेः सति पञ्चाङ्गिक वृत्त-
मित्यपेक्षायां सञ्जय उवाच । अत्र कृताञ्जलिवादिना
चिह्नेन भगवद्राक्योऽलङ्घनं किरीटी न करिष्यतीति सूच्यते ।
सगद्गदं भयहर्षाद्यावेशेन गद्गदेन कण्ठकम्पेन सह वर्तते
इति सगद्गदं यथा भवति तथा आह उक्त्वान् । भीतभी-
तोऽत्यन्तं भीतः सन्नाहेति सम्बन्धः । अत्र आहेति पद-
च्छेदे पुनर्जुन उवाचेति पुनरुक्तं स्यात् । अतः प्रणम्य
अर्जुन उवाचेत्येव सम्बन्धो ननु प्रणम्य आहेति । का तर्हि
आहेति क्रियाया गतिः । नेयं क्रिया, किन्तु आहेति प्रसि-

द्धर्थमव्ययमित्यदोषः ॥ ३५ ॥ एकादशभिः श्लोकैर्जुनः
उवाच—स्थाने इति । हे हृषीकेश सर्वेन्द्रियप्रवर्तक
अन्तर्यामिन्, तव प्रकीर्त्या नामसङ्कीर्तनेन जगत्प्रहृष्यति यत्तत्
स्थाने युक्तम् । स्थाने इत्यव्ययं युक्तमित्यर्थः । यत्तव प्रकीर्त्या
जगदनुरज्यते तदपि स्थाने युक्तम् । यत्तव प्रकीर्त्या रक्षांसि
भीतानि सन्ति दिशो द्रवन्ति प्रपलायन्ते तदपि स्थाने
युक्तम् । यच्च त्वां सर्वे सिद्धसंघाः कपिलादीनां समुदाया नम-
स्यन्ति तदपि स्थाने । अयं श्लोको रक्षोघ्नमंत्रत्वेन
मंत्रशास्त्रे प्रसिद्धः । स च नारायणाष्टाक्षरसुदर्शनाब्ज-
मन्त्राभ्यां संपुटितो ज्ञेय इति रहस्यम् ॥ ३६ ॥ कुतो मां
सिद्धसंघा नमस्यन्ति यतस्तेऽप्यहमिव ब्रह्माण्डशतानि सृष्टु-
मर्हन्तीत्यत आह—कस्मादिति । हे महात्मन्, कस्माद्धेतोस्ते
त्वां न नमेरन्नपि तु नमेरन्नेव । तत्र हेतुः—गरीयसे । तेऽपि
गुरवस्त्वमपि गुरुस्तथाऽपि त्वमतिशयितो गुरुसीत्यर्थः ।
कुतो ममेवातिशयस्तेषां मम च समानेऽपि सत्यसंकल्प-
त्वादौ सत्यतश्चाह—ब्रह्मणो हिरण्यगर्भस्यापि आदिकर्त्रे
पितामहाय पञ्चमहाभूतसृष्टिद्वारा ब्रह्माणं सृजते इत्यर्थः ।
'जगद्ध्यापारवर्जं प्रकरणादसन्निहितत्वाच्च' इति
न्यायेन नित्यसिद्धेश्वरस्य तवाज्ञाया ते सर्वेऽप्यैश्वर्यमाजो
भवन्ति । न तु त्वत्समास्ते । अत एव हे अनन्त हे देवानां
ईश, जगन्निवास जगतामालयभूत, त्वमक्षरं शुद्धं ब्रह्म कीदृश-
मक्षरं यत् सदसत्तत्परं सच्च असच्च सदसती ताभ्यां परं च
सदसत्तत्परं कार्यं कारणं तदुभयातीतं चेति त्रिविधमित्यर्थः
॥ ३७ ॥ + 'त्वाम्' इत्यपि पाठः ।

त्वमादिदेवः पुरुषः पुराण-
स्त्वमस्य विश्वस्य परं निधानम् ।
वेत्ताऽसि वेद्यं च परं च धाम
त्वया तत् विश्वमनन्तरूप ॥ ३८
वायुर्यमोऽग्निर्वरुणः शशाङ्कः
प्रजापतिस्त्वं प्रपितामहश्च ।
नमो नमस्तेऽस्तु सहस्रकृत्वः
पुनश्च भूयोऽपि नमो नमस्ते ॥ ३९
नमः पुरस्तादथ पृष्ठतस्ते
नमोऽस्तु ते सर्वत एव सर्व ।
अनन्तवीर्यामितविक्रमस्त्वं
सर्वं समामोषि ततोऽसि सर्वः ॥ ४०
सखेति मत्वा प्रसभं यदुक्तं
हे कृष्ण, हे यादव, हे सखेति ।
अजानता महिमानं तवेदं
मया प्रमादात् प्रणयेन वाऽपि ॥ ४१
यच्चावहासार्थमसत्कृतोऽसि
विहारशय्यासनभोजनेषु ।
एकोऽथवाऽप्यच्युत तत्समक्षं
तत्क्षामये त्वामहमप्रमेयम् ॥ ४२

पिताऽसि लोकस्य चराचरस्य
त्वमस्य पूज्यश्च गुरुर्गरीयान् ।
न त्वत्समोऽस्यभ्यधिकः कुतोऽन्यो
लोकत्रयेऽप्यप्रतिमप्रभावः ॥ ४३
तस्मात् प्रणम्य प्रणिधाय कायं
प्रसादये त्वामहमीशमीड्यम् ।
पितेव पुत्रस्य सखेव सख्युः
प्रियः प्रियायार्हसि देव सोऽदुम् ॥ ४४
अदृष्टपूर्वं हृषितोऽस्मि दृष्ट्वा
भयेन च प्रव्यथितं मनो मे ।
तदेव मे दर्शय देव रूपं
प्रसीद देवेश जगन्निवास ॥ ४५
किरीटिनं गदिनं चक्रहस्त-
मिच्छामि त्वां द्रष्टुमहं तथैव ।
तेनैव रूपेण चतुर्भुजेन
सहस्रबाहो भव विश्वमूर्ते ॥ ४६
श्रीभगवानुवाच ।
मया प्रसन्नेन तवार्जुनेदं
रूपं परं दर्शितमात्मयोगात् ।
तेजोमयं विश्वमनन्तमाद्यं
यन्मे त्वदन्येन न दृष्टपूर्वम् ॥ ४७

पुनरपि स्तौति—त्वमिति । आदिदेवो जगतः
सृष्ट्वात् । पुरुषः सर्वशरीरशायी । पुराणः शरीरनाशा-
दिनाऽप्यविनश्यन् । विश्वस्यास्य त्वं परं निधानं निधीय-
तेऽस्मिन्निति लयस्थानम् । सांख्यानां जडं प्रकृतिं वारयति ।
वेत्ता ज्ञाता । वेद्यं तद्दर्श्यं च त्वमेव । परं वेत्तृवेद्याभ्यामन्यत्
धाम चैतन्यं, त्वया विश्वं तत् व्याप्तं स्वसत्तास्फूर्तिभ्यां
हे अनन्तरूप, त्रिविधपरिच्छेदशून्यस्वरूप ॥ ३८ ॥ सर्व-
देवतात्मत्वेन स्तौति—वायुरिति । प्रजापतिर्देक्षादिश्च-
तुर्मुखो वा प्रपितामहश्चतुर्मुखपिता ॥ ३९ ॥ हे अनन्त-
वीर्य, यतः सर्वं समामोषि एकीभावेनासमन्ताद्व्यामोषि
ततो हेतोः सर्वं इति तव नाम । पुरस्तात्कर्मणामादौ ।
पृष्ठतस्तेषां समाप्तौ । सर्वतो मध्येऽपि ते नमोऽस्तु ॥ ४० ॥
एवं स्तुत्वा स्वापराधान् क्षमापयते—सखेतीति । अयं
मम सखा इति मत्वा प्रसभं स्वोत्कर्षाविक्रमपूर्वकं यत्
मया उक्तं हे कृष्ण, हे यादव, हे सखे, इति । इति
शब्देन सन्धिपार्षः । कुत उक्तं तवेदमेवंविधं
महिमानं माहात्म्यं अजानता कदाचित्प्रमादाच्चित्त-
विक्षेपात् कदाचित्प्रणयेन स्नेहेन च ॥ ४१ ॥ तथा यच्च
अवहासार्थं विहारादिष्वसत्कृतोऽसि परिभूतोऽसि । एको

वा सखीनां वियोगकाले वा तत्समक्षं सखिजनसमक्षं
वाऽसत्कृतोऽसि तत्क्षामये क्षमापये । यतस्त्वमप्रमेयोऽचिन्त्य-
स्वभावः करुणापरः । यतः शत्रुभ्योऽपि शिशुपालादिभ्य
उत्तमां गतिं दत्तवानसीत्यर्थः ॥ ४२ ॥ अप्रमेयत्वमेवाह-
पिताऽसि । यतस्त्वमस्माकं पिताऽसि अतोऽस्माभिः
शिशुभिः कृता अपराधास्तव्या क्षन्तव्या एवेति भावः
॥ ४३ ॥ एतदेवाह—तस्मादिति । यस्मात्त्वं पिता
गुरुश्च तस्मात्कायं शरीरं प्रणिधाय भूमौ कृत्वा दण्डवत्प्र-
णम्य त्वां प्रसादये । ईड्यं स्तुत्यं स्पष्टमन्यत् ॥ ४४ ॥
एवं स्तुत्वा स्वेष्टं प्रार्थयते अदृष्टपूर्वमिति । हे देव कदाचि-
दपि पूर्वं न दृष्टं तादृशमदृष्टपूर्वं तव रूपं दृष्ट्वा हृषित उत्फु-
ल्लोऽस्मि । तथा विकरालरूपदर्शनेन भयेन च मे मम मनः
प्रव्यथितं अतस्तदेव धारणाविषयभूतं रूपं मे मह्यं दर्शय
॥ ४५ ॥ तदेव रूपमाह—किरीटिनमिति । एतेनार्जुनस्य
चक्रगदाकिरीटोपेतं चतुर्भुजं भगवतो रूपं धारणाविषय इति
दर्शितम् । हे सहस्रबाहो, हे विश्वमूर्ते, सहस्रबाहुत्वादिक-
मुपसंहृत्य तेनैव रूपेण भव प्रकटो भव ॥ ४६ ॥ एवमर्जु-
नेन प्रार्थितस्तं स्तुवन् भगवानुवाच—मयेति त्रिभिः । हे
अर्जुन, प्रसन्नेन मया तव तुभ्यमिदं परं रूपं दर्शितम् । आत्म-

न वेदयज्ञाध्ययनैर्न दानै-
न च क्रियाभिर्न तपोभिरुग्रैः ।

एवंरूपः शक्य अहं नृलोके

द्रष्टुं त्वदन्येन कुरुप्रवीर ॥

४८

मा ते व्यथा मा च विमूढभावो

दृष्ट्वा रूपं घोरमीदृज्ममेदम् ।

व्यपेतभीः प्रीतमनाः पुनस्त्वं

तदेव मे रूपमिदं प्रपश्य ॥

४९

सञ्जय उवाच ।

इत्यर्जुनं वासुदेवस्तथोक्त्वा

स्वकं रूपं दर्शयामास भूयः ।

आश्वासयामास च भीतमेनं

भूत्वा पुनः सौम्यवपुर्महात्मा ॥

५०

इति श्रीमहाभारते भीष्मपर्वणि श्रीमद्भगवद्गीतासूपनिषत्सु विश्वरूपदर्शनं नामैकाद-
शोऽध्यायः ॥ ११ ॥ पर्वणि तु पञ्चात्रिंशोऽध्यायः ॥ ३५ ॥



योगास्त्वसामर्थ्यात् करुणया । न तु तव दर्शनेऽधिकारोऽस्ति
तथा च प्रागुक्तम्—‘कर्मण्येवाधिकारस्ते’ इति । तेजोमयं
चिद्रूपं दिव्यं विश्वं विश्वात्मकं आद्यमनादि अनन्तं च यत्
रूपं त्वदन्येन कदाचिदपि न पूर्वं दृष्टं दृष्टपूर्वम् ॥ ४७ ॥
योगैकगम्यमेतत्कर्माणां दुष्प्रापमित्याह—न वेदेति ।
वेदानां यज्ञानां चाध्ययनैरधिगमैः न च दानैर्न च क्रियाभिः
स्पृष्ट्युक्ताभिरापूर्तादिभिर्वापीकृपारामादिभिस्तपोभिः कृच्छ्र-
चान्द्रायणाद्यैः उग्रैर्मांसोपवासाद्यैः नृलोके एवंप्रसङ्गं द्रष्टुं न
शक्यः । रोक्त्वाभाव आर्षः । त्वदन्येन कुरुप्रवीर ॥ ४८ ॥
इदमतिदुर्लभदर्शनं रूपं दृष्ट्वाऽपि चेद्व्यथसे तर्हि उपसंहरामी-
दमित्याशयेनाह—मा ते इति । ममेदं ईदृक् घोरं रूपं
दृष्ट्वा ते तव व्यथा मामूदिति शेषः । विमूढभावो मोहश्च
ते मामूत् । व्यपेतभीर्निर्भयः प्रीतमनाश्च पुनस्त्वं भूत्वा
तदेव यत्त्वया द्रष्टुं प्रार्थितं मे ममेदं रूपं प्रपश्य ॥ ४९ ॥
सञ्जय उवाच—इतीति । वासुदेवोऽर्जुनं प्रति इति पूर्वो-
क्तरीत्या उक्त्वा यथा पूर्वमासीत्तथा स्वकं मानुषं रूपं भूयः
पुनर्दर्शयामास । यदर्जुनेन प्रार्थितं चतुर्भुजं धारणाविषयं
रूपं तदपि तिरोदधे इत्यर्थः । तथा महात्मा व्यापकोऽपि सन्
सौम्यवपुर्नुग्रहेहो भूत्वा भीतमेनमाश्वासयामास च ॥ ५० ॥
ततो निर्भयः सञ्जय उवाच—दृष्ट्वेति । सचेता अभ्या-
कुलः प्रकृतिं गतः स्वास्थ्यं प्राप्तः संवृत्तो जातोऽस्मि ॥ ५१ ॥
अस्य विश्वरूपदर्शनस्य दौर्लभ्यं दर्शयन् श्रीभगवानुवाच—

अर्जुन उवाच ।

दृष्ट्वेदं मानुषं रूपं तव सौम्यं जनार्दन ।

इदानीमस्मि संवृत्तः सचेताः प्रकृतिं गतः ॥ ५१ ॥

श्रीभगवानुवाच ।

सुदुर्दर्शमिदं रूपं दृष्टवानसि यन्मम ।

देवा अप्यस्य रूपस्य नित्यं दर्शनकाक्षिणः ॥ ५२ ॥

नाहं वेदैर्न तपसा न दानेन न चेज्यया ।

शक्य एवंविधो द्रष्टुं दृष्टवानसि मां यथा ॥ ५३ ॥

भक्त्या त्वनन्यया शक्य अहमेवंविधोऽर्जुन ।

ज्ञातुं द्रष्टुं च तत्त्वेन प्रवेष्टुं च परन्तप ॥ ५४ ॥

मत्कर्मकृन्मत्परमो मद्भक्तः सङ्गवर्जितः ।

निर्वैरः सर्वभूतेषु यः स मामेति पाण्डव ॥ ५५ ॥

सुदुर्दर्शमिति । दर्शनकाक्षिणः दर्शनं कांक्षन्ते एव न
तु लभन्ते ॥ ५२ ॥ नाहमिति । न वेदयज्ञाध्ययनैरित्य-
नेनोक्त एवार्थः पुनरुच्यते विश्वरूपदर्शनस्याति-
दौर्लभ्यसूचनाय । स्पष्टार्थश्च श्लोकः ॥ ५३ ॥
कथं तर्हि द्रष्टुं शक्यस्त्वमत आह—भक्त्येति । भक्त्या
आराधनेन अनन्यया अव्याभिचरितया अखण्डयेत्यर्थः ।
अहमेवंविधो ज्ञातुं शक्यस्त्वंपदार्थशोधकशास्त्रतः । द्रष्टुं
शक्यो ध्यानतः । तत्त्वेन याथात्म्येन प्रवेष्टुं शक्यस्तत्त्वमसि-
वाक्यार्थज्ञानतः । हे परं अज्ञानशत्रुं तापयतीति परंतप
॥ ५४ ॥ शास्त्रसर्वस्वं संगृह्णाति मत्कर्मकृदिति । मदर्धमेव
कर्माणि करोतीति मत्कर्मकृत् अहमेव परमो निष्कलः
प्राप्यो यस्येति स मत्परमः । एतेन कृत्स्नः कर्मयोगो ध्यान-
योगश्च त्वंपदार्थशोधक उक्तः । मम भक्त आराधनकृदि-
त्युपासनाकाण्डार्थसंग्रहः । सङ्गवर्जित इत्यनेन एकतो भग-
वद्ध्याननिष्ठ इत्युक्तम् । निर्वैर इति विश्वं भगवदात्मना
परयेदित्युक्तम् । अन्यथा भेदबुद्धिमतो निर्वैरत्वासम्भवात् ।
एवंभूतो यः स मां तत्पदलक्ष्यार्थभूतमखण्डानन्दैकधनमेति
प्राप्नोति प्रत्यगभेदेन हे पाण्डव विशुद्धवंशज, त्वमेवैतज्ज्ञातुं
शक्नोषीति भावः ॥ ५५ ॥ इति श्रीमहा० भीष्मपर्वणि
नैलकण्ठीये भारतभावदीपे गी० एकादशोऽध्यायः ॥ ११ ॥
पर्वणि ॥ ३५ ॥

३६

अर्जुन उवाच ।

एवं सततयुक्ता ये भक्तास्त्वां पर्युपासते ।
ये चाप्यक्षरमव्यक्तं तेषां के योगवित्तमाः ॥ १

श्रीभगवानुवाच ।

मय्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २

ये त्वक्षरमनिर्देश्यमव्यक्तं पर्युपासते ।

सर्वत्रगमचिन्त्यं च कूटस्थमचलं ध्रुवम् ॥ ३

३६

सप्तममारभ्यैतावता ग्रन्थेन तत्पदवाच्यार्थो निरूपितः । इदानीं तत्पदार्थशोधनमुपासनाकाण्डं च समापयिष्यामिहार्थतः प्राधान्येन तत्पदलक्ष्यमर्थं तद्विदां लक्षणानि च प्रदर्शयन्ते । शब्दतस्तु लौकिकबुद्ध्यनुसारेण तत्पदवाच्यस्यैवोपासनादिकं प्रपञ्च्यते । तत्र पूर्वाध्यायान्ते मत्कर्म-कृन्मत्परम इत्यादिना स्वभजनमुक्तम् । तत्र मच्छब्दार्थः किं सगुणमुत निर्गुणं ब्रह्म । उभयत्राप्यस्मच्छब्दस्य पूर्वं प्रयोगदर्शनात्संदिहानः पृच्छति—एवमिति । एवमित्यव्यवहितं मत्कर्मकृदित्यादिनोक्तं प्रकारं परामृशति । अनेन प्रकारेण ये सततयुक्ता नित्यं समाहितचित्ता भक्ताः सगुणवेदिनस्त्वां पर्युपासते । ये चाप्यक्षरमस्थूलादिलक्षणमव्यक्तं बुद्ध्याद्यगोचरमुपासते । तेषां मध्ये योगवित्तमाः के कतरे इत्यर्थः ॥ १ ॥ निर्गुणस्य दुष्प्रापत्वोक्त्यैव श्रेष्ठत्वं सूचयन् सगुणप्राशस्त्यं च शब्दतो दर्शयन् श्रीभगवानुवाच—मयीति । मयि सगुणे ब्रह्माणि मन आवेश्य प्रवेश्य ये नित्ययुक्ताः सदोयुक्ताः मां परमेश्वरमुपासते चिन्तयन्ति श्रद्धया आस्तिक्यबुद्ध्या परया सात्त्विकया अवश्यं परमात्माऽयमारुधितोऽस्मांस्तारयिष्यतीत्येवं निश्चयरूपया श्रद्धया उपेतास्ते मे मम 'ज्ञानी त्वात्मेव मे मतम्' इति ज्ञानिनमात्मत्वेनैव पश्यतो मूर्खेष्वपि कारुण्यात्पक्षपातवतः सर्वज्ञस्य युक्ततमा मताः ॥ २ ॥ एवमुपासकान् स्तुत्वा अव्यक्तविदां ज्ञानिनां दौर्लभ्यं श्लोकत्रयेणाह—ये त्विति । तु-शब्दः सगुणाद्वैलक्षण्यार्थः । अक्षरं 'एतद्वै तदक्षरं गार्गि ब्राह्मणा अभिवदन्त्यस्थूलमनष्वहस्वमदीर्घम्' इत्यादिश्रुत्या सर्वधर्मशून्यं निरूपितम् । अत एवानिर्देश्यं निर्देष्टुमशक्यं वाचा अव्यक्तं च वाचामगोचरत्वाद्बुद्धेरप्याविषय इत्यर्थः । तथाच श्रुतिः 'यतो वाचो निर्वर्तन्ते अप्राप्य मनसा सह' इति । ब्रह्मणो वाङ्मनसातीतत्वं दर्शयति । पर्युपासते सर्वप्रकारेणोपासते उपासनमिहानात्मनामदर्शनमेव । यथोक्तम्—'अनात्मादर्शनेनैव परात्मानमुपास्महे' इति । ननु तर्ह्येवंविधस्य शून्यकल्पस्य सत्त्वे किं मानमत आह—सर्वत्रगमिति । सत्तारूपेण स्फुरणरूपेण च सर्वत्रगतम् ।

यत्सतया सर्वं सत्तावद्भवति कथं तस्यासत्त्वं वाच्यमिति भावः । नन्वेवं तार्किकाभिमतं सत्तासामान्यमुक्तं स्यात् । तद्धि घटः सन् पटः सन्निति सर्वत्रानुगतं दृश्यत इत्याशङ्क्याह—अचिन्त्यमिति । सत्तासामान्यं हि प्रत्यक्षम् । तदपि ब्रह्मसत्तानुबोधेनैवात्मानं लभते न स्वतःसिद्धं सामान्यं सत् जातिः सती घटत्वं सदितिप्रत्ययात् । सामान्यस्य सदिति प्रत्ययागोचरत्वे तु तस्यासत्त्वापत्त्या पदार्थत्वमेव न स्यात् । तस्मात्सर्वाधिष्ठानभूतं ब्रह्म रूपादिहीनत्वाच्चिन्तयितुमशक्यम् । दूरे तस्य सर्वगतत्वेन प्रत्यक्षगोचरत्वमित्यर्थः । ननु सत्सदितिप्रत्ययस्यान्यथाप्युपपत्तौ सत्तासामान्यवादिनं प्रति तेनाधिष्ठानभूतं ब्रह्म न साधयितुं शक्यमत आह—कूटस्थमिति । वस्तुतो सदपि सदिवावभासमानं कूटं यथा कूटकार्षोपणं कूटतुलेति तद्वत्कूटः अहंकारः प्रतीच्यभेदेन भासमानत्वे सति कादाचित्कत्वाद्यो यदभेदेन कदाचिद्भाति स तत्र मिथ्याकल्पितो यथा रज्जूरगस्तथा चायमहङ्कारो मिथ्यात्वात् कूटसंज्ञस्तत्र तिष्ठति । तद्भासकत्वेनेति कूटस्थं चैतन्यं अहमनुभवे ह्यहंकारो दृश्यतया भाति । तद्भासकं च चैतन्यं ततोऽन्यत् यथा घटभासकोऽर्को घटादन्यस्तद्वत् । एतेन नित्यापरोक्षत्वं ब्रह्मणः साधितम् । नन्वहमनुभव एवात्मविषयोऽतोऽहमर्थ एवात्मा न ततोऽन्य आत्माऽस्तीत्याशङ्क्याह—अचलमिति । अहमर्थो हि सुखी दुःखी परिणाम्याविर्भावतिरोभास्त्रशीलश्चातश्चलः । आत्मा तु न तथा । तस्य तथात्वेऽनिर्माशापत्तेः बन्धौष्यबुद्ध्यादिधर्मिण आत्यन्तिकदुःखनाशस्य मोक्षस्य धर्मिनाशमन्तरेणासंभवात् । घटे यावद्रूपनाशादर्शनात् । आत्मनस्तिरोभावे च जगदान्धं प्रसज्येत सुषुप्तावपि तत्रत्यसुखाज्ञानसाक्षित्वेनाविर्भूतस्वरूप एवात्माऽस्ति । अन्यथा सुप्तोत्थितस्य सुखमहमस्वाप्समिति परामर्शायोगात् । ननु सुषुप्तौ सन्नप्यात्मा न प्रकाशते तत्प्रकाशकस्य मनःसंयोगस्याभावात् । कर्त्रा व्याप्रियमाणं हि करणं क्रिया साधयति न च सुषुप्तौ करणध्यापारोऽस्ति । तस्मान्न्यस्तवास्त्यस्तक्षेवात्मा सुषुप्तौ ज्ञानादिगुणहीनोऽ-

सन्नियम्येन्द्रियग्रामं सर्वत्र समबुद्धयः ।
 ते प्राप्नुवन्ति मामेव सर्वभूतहिते रताः ॥ ४
 क्लेशोऽधिकतरस्तेषामव्यक्तासक्तचेतसाम् ।
 अव्यक्ता हि गतिर्दुःखं देहवद्विरवाप्यते ॥ ५
 ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ ६
 तेषामहं समुद्धर्ता मृत्युसंसारसागरात् ।
 भवामि न चिरात्पार्थ मय्यावेशितचेतसाम् ॥ ७
 मय्येव मन आधत्स्व मयि बुद्धिं निवेशय ।
 निवसिष्यसि मय्येव अत ऊर्ध्वं न संशयः ॥ ८

प्रकाशमानोऽस्त्येवेत्याशंक्याह—ध्रुवमिति । नन्वात्मा
 किं सत्तामात्रेणायस्कान्तवत्करणानि प्रवर्तयति उत व्यापा-
 राविष्टः सन् । नाद्यः । इष्टापत्तेः । त्वन्मते च आत्मनः
 कर्तृत्वासिद्धेः । नान्त्यः अनित्यत्वापत्तौ । व्यापारो हि
 स्पन्दः । स च परिच्छिन्नस्यैव युज्यते न विभोः । विशुक्-
 हाने चाणुत्वानभ्युपगमात् । मध्यमपरिमाणत्वे घटादिव-
 दनित्यतापातिः । तस्माद्ध्रुवमप्रच्युतस्वभावमक्षरमित्यर्थः
 ॥ ३ ॥ एवंविधमक्षरं कथमुपासनीयमित्यत आह—
 संनियम्येति । सर्वत्र काले सर्वदा । एतेन ध्यानस्य
 नैरन्तर्यमुक्तम् । इन्द्रियग्रामं समनस्कानीन्द्रियाणि संनियम्य
 एकीभावेनात्मनि वशे कृत्वा । स्वकारणे प्रविलाप्येत्यर्थः ।
 समा चाञ्चल्यहीना बुद्धिर्धर्षा ते समबुद्धयो ये भवन्ति
 तेऽपि मामेव निर्विकल्पं परं ब्रह्म परां काष्ठां प्राप्नुवन्ति ।
 श्रुतिश्च—

‘यदा पञ्चावतिष्ठन्ते ज्ञानानि मनसा सह ।

बुद्धिश्च न विचेष्टति तामाहुः परमां गतिम्’ इति ।
 सर्वभूतहिते रता इत्यनेन सर्वभूताभयदानेन संन्यासोऽपि
 ध्यानाङ्गमिति विधीयते ॥ ४ ॥ अस्या गतेर्दुष्प्राप्तमाह—
 क्लेश इति । यद्यपि सगुणविदामधिकः क्लेशोऽस्त्येव ।
 तथापि ते सालम्बना ध्यायन्ति सोपानारोहक्रमेण परां
 काष्ठां प्रविशन्ति । येषां तु निरालम्बं ध्यानमाकाशयुद्धसमं
 तेषां निर्विषये चेतःस्थिरीकरणेऽधिकतरः क्लेशोऽस्ति ।
 तत्र क्रमिकध्यानप्रयोगः शुद्धे चिन्मात्रे विश्वरूपं माययाऽ
 ध्यस्तं तत्र च केवलमातिवाहिकं कृत्वा जडमाधिभौतिक-
 मध्यस्तम् । यथोक्तं वसिष्ठेन—

‘आतिवाहिक एवायं त्वाहशैश्चित्तेदेहकः ।

आधिभौतिकया बुद्ध्या गृहीतश्चिरभावात्’ इति ।
 अतिक्रम्य पाषाणादीन् वहति इष्टदेशं नयत्यभिमानिन-
 मित्यतिवाहि सर्वत्राप्रतिहतगतिकं भूतसूक्ष्मं तेन निर्द्वत
 आतिवाहिकोऽयं कृत्वा प्रपञ्चो यतश्चित्तेदेहकः चित्तमेव
 देहः स्वरूपमस्येति स्वप्रतुल्य एव सन् चिरभावात् वज्र-
 पञ्जरवत् काठिन्येनोपेत आधिभौतिकया स्थूलभूतप्रभवया
 बुद्ध्या गृहीत इति श्लोकार्थः । एवं च यथा तीव्राभिनि-
 वेशेन निरीक्ष्यमाणो रज्जूरगः स्वयं स्थाप्यति तदधिष्ठान-
 भूता रज्जुश्चाविर्भवति । तथा वस्तुतश्चिद्रूपायामपि माध-

वादिमूर्तौ जाड्यमध्यस्तं तामेवाभिनिवेशेन चिरकालं
 चर्मचक्षुषैव पश्यतस्तस्या मूर्तेर्जाड्यं तिरोधीयते चैतन्य-
 माविर्भवति अत एव बाणादयः स्वाराध्यैः सार्धं स्वाभि-
 मृत्यन्यायेन व्यवहरन्तीति सर्वत्रोपाख्यायते । एवम-
 चेतनाया मूर्तेरापि तत्त्वं विश्वरूपमेवेति मूर्ति-
 मेवात्यादरेण पश्यन्तस्तस्यास्तत्त्वं विश्वरूपमवगच्छति यद-
 पश्यदर्जुनो वासुदेवदेहे एतदेव वितर्कजं प्रत्यक्षं प्रकृत्योक्तं
 भगवता योगभाष्यकारेण बादरायणेन—‘तत्परं
 प्रत्यक्षं तच्च श्रुतानुमानयोर्बाजम्’ इति । स्थूलालम्बनः
 समाधिर्वितर्कः विश्वरूपस्याप्यस्मितामात्रेऽध्यासात्तस्या-
 वलोकनेऽस्मितामात्रमवशिष्यते। आस्मिताया अपि शुद्धायां
 चितावध्यस्तत्वात्तस्यापि समाहिते मनसि सहैव मनसाऽ
 स्मिता तिरोधीयते शुद्धा चित्तिरेवावशिष्यते इति । एवं
 व्यक्तासक्ताः सोपानारोहक्रमेण परां काष्ठां प्रतिपद्यन्ते। ये
 तु अव्यक्तासक्ताः पक्षिवदकस्मादूर्ध्वं पदमारुहन्ति ते
 लयेन विक्षेपेण च शृशं बाध्यन्ते लयमेव च कदाचित्समा-
 धित्वेनाभ्युपगच्छन्तीति तेषां पराभवसंभावनाऽप्यस्तीत्यत
 उक्तं—‘क्लेशोऽधिकतरस्तेषामव्यक्तासक्तचेतसा-
 मिति । हि यस्मादव्यक्ता निरालम्बना गतिः पदप्राप्तिर्देह-
 वाङ्मिदंहाभिमानिर्भिर्दुःखं यथा स्यात्तथा अवाप्यते न तु
 सा सुखप्राप्येति भावः ॥ ५ ॥ नन्वव्यक्तासक्तचेतसां
 क्लेशाधिक्येऽपि क्लेशान्ते सद्यः कैवल्यसिद्धिरस्तीति किं
 विलम्बसाध्येन व्यक्तभावनेनेत्याशंक्याह—ये त्विति
 द्वाभ्याम् । सर्वाणि नित्यनैमित्तिकस्वाभाविकादीनि संन्यस्य
 समर्प्य मत्परा अहमेव परः सर्वकर्मभिः प्राप्यो येषां
 ते मत्परा मद्भयानपरा वा । अनन्येन भेदशून्येन अहमेव
 भगवान्वासुदेव इति परमेश्वरेऽहंरहलक्षणेन योगेन चेतः-
 समाधानेन मां ध्यायन्त उपासते तत्रैव ध्याने स्थैर्यं
 लभन्ते ॥ ६ ॥ तेषां ध्यायिनां नचिरात् शीघ्रमेवाहं
 समुद्धर्ता समुद्धरणकर्ता । यतस्ते मयि सगुणे विश्वरूपे आवे-
 शितचेतसो भवन्ति अतो व्यक्तासक्ता अपि शीघ्रमेव परं
 पदमारोढुमर्हा इति नाव्यवतेऽत्यन्ताभिनिवेशव्यमिति
 भावः ॥ ७ ॥ यस्मादेवं तस्मान्मय्येव विश्वरूपे ईश्वरे
 मनः संकल्पाविकल्पात्मकाधत्स्व स्थापय । मय्येवाध्यवसायं
 कुर्वता बुद्धिं निवेशय तत्फलं च । निवसिष्यसि निवत्स्यसि

अथ चित्तं समाधातुं न शक्नोषि मयि स्थिरम् ।
 अभ्यासयोगेन ततो मामिच्छातुं धनञ्जय ॥
 अभ्यासेऽप्यसमर्थोऽसि मत्कर्मपरमो भव ।
 मदर्थमपि कर्माणि कुर्वन्सिद्धिमवाप्स्यसि ॥ १०
 अथैतदप्यशक्तोऽसि कर्तुं मद्योगमाश्रितः ।
 सर्वकर्मफलत्यागं ततः कुरु यतात्मवान् ॥ ११
 श्रेयो हि ज्ञानमभ्यासाज्ज्ञानाद्ध्यानं विशिष्यते ।
 ध्यानात्कर्मफलत्यागस्त्यागाच्छान्तिरनन्तरम् ॥ १२

अद्वेष्टा सर्वभूतानां मैत्रः करुण एव च ।
 निर्ममो निरहंकारः समदुःखसुखः क्षमी ॥ १३
 संतुष्टः सततं योगी यतात्मा दृढनिश्चयः ।
 मय्यर्पितमनोबुद्धिर्यो मे भक्तः स मे प्रियः ॥ १४
 यस्मान्नोद्विजते लोको लोकाच्चोद्विजते च यः ।
 हर्षामर्षमयोद्वेगैर्मुक्तो यः स च मे प्रियः ॥ १५
 अनपेक्षः शुचिर्दक्ष उदासीनो गतव्यथः ।
 सर्वारंभपरित्यागी यो मद्भक्तः स मे प्रियः ॥ १६

निश्चयेन मदात्मना मयि वासं करिष्यसि । अतः शरीर-
 पातादूर्ध्वं न संशयः कर्तव्यः ॥ ८ ॥ विश्वरूपधारणायाम-
 शक्तं प्रति प्राह—अथेति । मयि विश्वेश्वरे विश्वरूपे अथ
 यदि चित्तं समाधातुं निवेशितुमचलं धारयितुं न शक्नोषि
 ततस्तर्ह्यभ्यासयोगेन चित्तस्यैकस्मिन्नाभ्यन्तरे बाह्ये वा प्रति-
 मादावालम्बने सर्वतः समाहृत्य पुनः पुनः स्थापनमभ्यासस्त-
 त्पूर्वको योगः समाधानलक्षणस्तेनाभ्यासयोगेन मां विश्व-
 रूपमाप्तुं प्राप्तुमिच्छ प्रार्थयस्व हे धनञ्जय ॥ ९ ॥ अभ्यासेऽ-
 पीति । अभ्यासे पूर्वश्लोकोक्ते । मत्कर्म—

‘श्रवणं कीर्तनं विष्णोः स्मरणं पादसेवनम् ।

अर्चनं वंदनं दास्यं सख्यमात्मनिवेदनम्’

इति नवविधभजनात्मकं भगवत्प्रीत्यर्थं कर्म मत्कर्मशाब्दितं
 तदेव परममावश्यकं यस्य तादृशो भव । कर्माणि श्रवणादीनि
 सिद्धिं सत्त्वशुद्धिम् ॥ १० ॥ मद्योगं श्रवणादौ निष्ठां, तर्हि
 पूर्वोक्तं श्रौतस्मार्तसर्वकर्मफलत्यागं कुर्वित्यर्थः । यतात्मवान्
 यतश्च नियमादिमांश्च आत्मवान् जिताचित्तश्चेति
 यतात्मवान् ॥ ११ ॥ इममेव त्यागं सर्व-
 पुरुषार्थमूलत्वास्तौति—श्रेयो हीति । अभ्यासाज्ज्ञ-
 दिध्यासनात् ज्ञानं श्रवणमननजं परोक्षं श्रेयः । ज्ञानादपि
 ध्यानं विष्णोः श्रवणकीर्तनादि विशिष्यते । ततोऽपि
 कर्मफलत्यागः श्रेयान् । यस्मादनन्तरमव्यवधानेन शान्ति-
 मोक्षोऽस्ति चित्तशुद्ध्याद्युत्पादनद्वारेण । अत्र बाह्यं साधनं
 सुकरत्वात्पूर्वपूर्वपेक्षया प्रशस्तमित्युच्यते तत्रैव प्रवृत्त्यति-
 शयाय । यद्वा । श्रवणाद्यभ्यासात् तज्जं ज्ञानं तत्त्वनिश्चया-
 त्मकं श्रेयः । ततोऽपि ज्ञातस्यार्थस्य साक्षात्कारार्थं ध्यानं
 श्रेयः । ततोऽपि कर्मफलत्यागः । योगी हि सर्वकर्मत्यागी
 ‘प्रजहाति यदा कामान्’ इति प्रोक्तः । अयमपि कर्मफलत्यागेन
 कामान् जहात्येवेति तेन सम इति स्तूयते ॥ १२ ॥ परम-
 प्रकृतस्याक्षरस्योपासकं स्तौति तद्गुणकथने हि साधकानां
 तेषु गुणेष्वदशो भविष्यतीति बुद्ध्याऽऽह—अद्वेष्टेति । अद्वेष्टा
 चेदुदासीनः स्यान्नैत्याह । मैत्रः मित्रमेव मैत्रो न तदासीनः
 कदाचिदपि । नन्वन्यस्मिन् शत्रौ सति कथं मैत्रत्वं

स्यात्तत्राह—करुण इति । दुःखदातारमपि करुणया न
 बाधितुमीष्टे अपि तु त्रातुमेवेच्छति । एतेन सर्वभूताभयप्रदः
 संन्यासी उक्तः । अत एव तस्य निर्मम इति विशेषणं
 युज्यते । मुख्यमक्षरविदो लक्षणं निरहंकार इति । अहंकारो
 हि सर्वानर्थनिदानं स एव निर्गतो यस्मात् स निरहंकारः ।
 अत एव समे दुःखसुखे यस्य । ‘तत्र को मोहः कः शोक
 एकत्वमनुपश्यतः’ इति श्रुतेः । क्षमी क्षमावान् परिभव-
 प्राप्तावपि स्वस्थचित्तः । अन्योऽपि मुमुक्षुरेतान् धर्माननु-
 तिष्ठेदित्यर्थः ॥ १३ ॥ संतुष्टो यदृच्छालाभेनैव संजाता-
 लंप्रत्ययः । सततं सर्वदा । योगी श्रवणादौ समाहिताचित्तः ।
 यतात्मा संयतशरीरोन्द्रियादिसंघातः । दृढः स्थिर आत्म-
 तत्त्वाविषये निश्चयो यस्य स दृढनिश्चयोऽसंभावनाशून्यो
 दृढश्रद्धावान् । मयि निर्गुणे ब्रह्मण्यर्पिते निहिते प्रविलापिते
 वा मनः संकल्पादिरूपं बुद्धिरध्यवसायस्ते उभे येन स
 मय्यर्पितमनोबुद्धिः । एतादृशो यो मे मम भक्तः स मे
 मम प्रियः आत्मत्वादेव स परमप्रेमास्पदं ‘ज्ञानी त्वात्मैव
 मे मतम्’ इत्युक्तम् । एतेन पूर्वश्लोकोक्ताया निरहंकारतायाः
 साधनान्युक्तानि ॥ १४ ॥ स च निरहंकारो द्विविधः ।
 समाधिस्यो व्युत्थितश्च । तयोर्लक्षणं क्रमेणाह द्वाभ्यां—
 यस्मादिति । यस्मात् समाधिस्यत्वेन काष्ठसमाल्लोको
 नोद्विजते न त्रस्यति । लोकादपि यो निर्ममस्कत्वाच्चोद्विजते
 अत एव हर्ष इष्टलाभे सति मनस उत्फुल्लता । अमर्षः
 असहिष्णुता । भयमात्मोच्छेदशंका । उद्वेगस्तत्कृतैव व्याकु-
 लता । एतैर्निर्ममस्कत्वादेव स्वयमेव मुक्तस्त्यक्तः । न त्वेतान्
 स्वयं त्यक्तुं यतते साधकवत् । ईदृशो यो मद्भक्तः स च मे
 प्रियः ॥ १५ ॥ अस्यैव व्युत्थानावस्थामाह—अनपेक्ष इति ।
 सुखप्राप्तौ दुःखहाने वा तत्साधने वा लिप्साशून्योऽनपेक्षः ।
 शुचिः बाह्याभ्यन्तरशौचवान् पुण्यापुण्याभ्यामल्लितो वा ।
 दक्षः भगवद्भजनादावनलसः । उदासीनो मानापमानादौ
 समवृत्तिः । अत एव गता व्यथा चेतःपीडा यस्य स गतव्यथः ।
 सर्वारंभपरित्यागी संन्यासित्वादेव यो मद्भक्तः स मे प्रियः

॥ १६ ॥

यो न हृष्यति न द्वेष्टि न शोचति न कांक्षति ।
शुभाशुभपरित्यागी भक्तिमान् यः स मे प्रियः
समः शत्रौ च मित्रे च तथा मानापमानयोः ।
शीतोष्णसुखदुःखेषु समः संगविवर्जितः ॥ १८

तुल्यनिन्दास्तुतिर्मौनी संतुष्टो येन केनचित् ।
अनिकेतः स्थिरमतिर्भक्तिमान् मे प्रियो नरः १९
ये तु धर्मोमृतमिदं यथोक्तं पर्थुपासते ।
श्रद्धावाना मत्परमा भक्तास्तेऽतीव मे प्रियाः २०

इति श्रीमहाभारते भीष्मपर्वणि भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-
संवादे भक्तियोगो नाम द्वादशोऽध्यायः ॥ १२ ॥ पर्वणि तु षट्त्रिंशोऽध्यायः ॥ ३६ ॥

३७

[अत्र क्षिप्तोऽयं टीकाया अभावात् ।

अर्जुन उवाच ।

अकृतिं पुरुषं चैव क्षेत्रं क्षेत्रज्ञमेव च ।
एतद्वेदितुमिच्छामि ज्ञानं ज्ञेयं च केशव ॥ १]

श्रीभगवानुवाच ।

इदं शरीरं कौन्तेय क्षेत्रमित्यभिधीयते ।
एतद्यो वेत्ति तं प्राहुः क्षेत्रज्ञ इति तद्विदः ॥ १

एतमेव श्लोकं व्याचष्टे त्रिभिः श्लोकैः—यो नेति ।
इष्टलाभे सति न हृष्यति । अनिष्टप्राप्तौ न द्वेष्टि । इष्ट-
वियोगे सति न शोचति । इष्टसंयोगमनिष्टपरिहारं वा न
काङ्क्षति । अनपेक्षत्वात् । शुभं कल्याणं पुण्यं च अशुभममङ्गलं
पापं च ते उभे परित्यक्तुं शीलमस्य स शुभाशुभपरित्यागी ।
एतेन शुचित्वं व्याख्यातम् । भक्तिमान् भक्तौ सततोद्युक्त
इति दक्ष इत्यर्थः ॥ १७ ॥ उदासीनत्वं व्याचष्टे—सम
इति । गतव्यथत्वमुपपादयति—सङ्गविवर्जित इति ।
सङ्गी हि व्यथते न तु तद्वर्जित इत्यर्थः ॥ १८ ॥ सर्वारंभ-
परित्यागीत्येतद्व्याचष्टे—तुल्येति । शिष्टेषु विंगीतो न
स्यामिति वा लोकेषु प्रख्यातः स्यामिति वा इदं मे भूया-
दिति वा कामयमानः किञ्चिदारभते न त्वयं, तुल्यनिन्दा-
स्तुतित्वासंतुष्टत्वाच्च । मौनी संन्यासी अत एवानिश्चेतो गृह-
शून्यः कुटीरमपि वासार्थं नारभते । यतः स्थिरमतिः
स्थितप्रज्ञो भक्तिमान् योगी मे मम प्रियो नरः पुरुषः
॥ १९ ॥ मुक्तलक्षणान्येव मुमुक्षोः साधनत्वेन विधत्ते—
ये विवति । ये मुमुक्षवः तु पूर्वोक्तमुक्तापेक्षया विलक्षणाः
इदमद्वेष्टा सर्वभूतानामित्यादिना ग्रन्थेन प्रतिपादितं धर्म-
जातं तदेवामृतस्य मोक्षस्य साधनत्वादमृतं धर्मोमृतं यथो-
क्तमुक्तानतिक्रमेण पर्थुपासते साकल्येनानुतिष्ठन्ति श्रद्धावानाः
श्रद्धायुक्ताः मत्परमाः अहमेव भगवान्वासुदेवोऽक्षराख्यः
सर्वविशेषरहितः परमानन्दरूपः परमः पार्यन्तिकः प्राप्यो
येषां ते मत्परमाः भक्ताः शान्तिदान्यादिमन्तो मद्भजन-
शीलास्तेऽतीव मे मम प्रियाः ज्ञानी तु भगवत आत्मैव
परिशेषादतीव प्रियत्वं भक्तेष्वेव पर्थुपासतां यो मुक्तानां
स्वाभाविको धर्मः स मुमुक्षुणा यत्नतोऽनुष्ठेय इत्यर्थः ।

यथोक्तं वार्तिके—

' उत्पन्नात्मप्रबोधस्य ह्यद्वैष्टृत्वादयो गुणाः ।

अयन्ततो भवन्त्येव न तु साधनरूपिणः ' इति ।

समाप्त उपासनाप्रधानस्तत्पदार्थविवेकः । अतःपरं
वाक्यार्थविचारो जीवब्रह्माभेदप्रतिपादको भविष्यति
॥ २० ॥ इति श्रीमहा० भीष्मपर्वणि नैलकण्ठीये भारत-
भावदीपे श्रीमद्गीतार्थ० द्वादशोऽध्यायः ॥ १२ ॥ समाप्तश्चाय-
मुपासनाकाण्डः ॥ पर्वणि ३६ ॥

३७

ननु ' अव्यक्तोऽयमचिन्त्योऽयमविकार्योऽयमुच्यते ।
नित्यः सर्वगतः स्थाणुरचलोऽयं सनातनः ' इति द्वितीये
त्वंपदार्थस्वरूपमुक्तम् । तथा द्वादशे ' ये त्वक्षरमनिर्देश्यम-
व्यक्तं पर्थुपासते । सर्वत्रगमचिन्त्यं च कूटस्थमचलं ध्रुवम् ' इति
तत्पदार्थस्वरूपमुक्तम् । न च तयोर्भेदः संभवति ।
लक्षणैक्यात् । लक्षणं हि तयोर्व्यक्तत्वमचिन्त्यत्वमचलत्वं सर्व-
गतत्वं चेत्यादि समानम् । न च द्वयोः सर्वगतत्वं संभवति
अन्योन्यव्यावृत्तत्वेनासर्वगतत्वापत्तेः । न च लक्षणभेदाभावेऽपि
तत्तदात्मगतविशेषाः सन्ति ये मुक्तात्मनां जीवेशयोश्चा-
न्योन्यं भेदमावहन्ति स्वात्मानं च स्वाश्रयात्स्वयमेव
व्यावर्तयन्तीति वाच्यं, विशेषाणां सत्त्वे प्रमाणाभावात् ।
ननु मा सन्तु विशेषाः बन्धमोक्षादिव्यवस्थान्यथानुपपत्त्या
तु निर्विशेषेष्वपि पुरुषेषु भेदः सिध्यति । यथोक्तं सांख्यवृद्धेः—
' जन्ममरणकारणानां प्रतिनियमादयुगपत्प्रवृत्तेश्च पुरुषबहुत्वं
सिद्धं त्रैगुण्यविवर्धयञ्चैव ' इति । जन्मादिव्यवस्थातो युगपत्प्रवृ-
त्त्यदर्शनात् सात्त्विकराजसादिभेदाच्च न पुरुषैक्यमित्यर्थः
इति चेन्न व्यावर्तनेकात्मवादे भोगसांकर्यप्रसङ्गात् । न

क्षेत्रज्ञं चापि मां विद्धि सर्वक्षेत्रेषु भारत ।
क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २
तत्क्षेत्रं यच्च यादृक् च यद्विकारि यतश्च यत् ।
स च यो यत्प्रभावश्च तत्समासेन मे शृणु ॥ ३

ऋषिभिर्बहुधा गीतं छन्दोभिर्विविधैः पृथक् ।
ब्रह्मसूत्रपदैश्चैव हेतुमद्भिर्विनिश्चितैः ॥ ४
महाभूतान्यहङ्कारो बुद्धिरव्यक्तमेव च ।
इन्द्रियाणि दशैकं च पञ्च चेन्द्रियगोचराः ॥ ५

ह्येकत्रान्तःकरणे सुखादिरूपेण परिणते तत्प्रतिसंवेदी एक एव चेतन इति नियन्तुं शक्यं, सर्वेषां साभिध्याविशेषेण प्रतिसंवेदनापत्तेर्वर्जनीयत्वात् । श्रोत्रस्यैकस्यापि कर्णशङ्कु-लोरूपोपाधिभेदादिवातःकरणरूपोपाधिभेदादेकस्याप्यात्मनः शब्दग्रहव्यवस्थावज्जन्मादिव्यवस्थाऽपि सेत्स्यतीति न पुरुषबहुत्वं वक्तव्यम् । ततश्च जीवेशयोर्लक्षणेक्यादभेदे सिद्धे किमुतस्प्रत्येन तत्प्रदिपादनार्थेनेति चेत्सत्यम् । 'यत्र त्वस्य सर्वमात्मैवाभूत्तत्केन कं पश्येत्' इति श्रुतेर्विद्यावस्थायां भेदाभावेऽप्यविद्यावस्थायां 'अन्तःप्रविष्टः शास्ता जनानाम्' । 'एष ह्येव साधु कर्म कारयति तं यमेभ्यो लोकैभ्य उन्निनीषते' इति व्यवहारदशायां शास्यशासितृभावेन कर्तृकारयितृभावेन च प्रसक्तस्य जीवेश्वरयोर्भेदस्य निरासार्थत्वादुत्तरग्रन्थस्यारम्भ उपपद्यते । तत्रानुपदोक्तेन तत्पदार्थेन सहास्याभेदं वक्तुं योग्यतायै भास्यभासकभावेन क्षेत्राक्षेत्रज्ञस्य कुम्भाद्भास्वत इव विवेकं दर्शयति—इदमिति । इदमनामत्वेन भास्यं घटाद्यहङ्कारान्तं शरीरं विशरणधर्मि हे कौन्तेय, क्षेत्रं क्षिणोत्यात्मानमविद्यया त्रायते च विद्येयति क्षेत्रं कर्मबीजप्ररोहस्थानं क्षेत्रशब्देनोच्यते । एतयो वेति भासयति तं चिदात्मानं क्षेत्रज्ञ इत्यन्वर्थसंज्ञं प्राहुः । के प्राहुः तद्विदः क्षेत्रक्षेत्रज्ञविदः एतेन गच्छामि पश्यामि भुञ्जे इत्यनुभवाद्देहेन्द्रियाहङ्काराः प्रतीतितो भासककोटिनिविष्टा इव भान्ति तथाऽपि तेषां तत्त्वतो भास्यत्वलक्षणेऽनात्मभावः सिद्धः ॥ १ ॥ तमेवंलक्षणमुपाधितो निष्कृष्टं क्षेत्रज्ञं चाक्षेत्रमपि मां परमेश्वरमेव उभयरूपेण सन्तं विद्धि । 'तत्त्वमस्यहं ब्रह्मास्मि' 'ब्रह्मैवेदं सर्वम् सर्वं खल्विदं ब्रह्म' इति शास्त्रात् । यस्मादुभयात्माऽहं तस्मात्क्षेत्रक्षेत्रज्ञयोर्योज्ञानं क्षेत्रस्य बाध्यत्वेन क्षेत्रज्ञस्य सर्वबाधावधिभूतत्वेन च यज्ज्ञानमापरोक्ष्येण तत्त्वनिश्चयस्तदेव ज्ञानं मम मद्रिषयं सम्यग्ज्ञानं एतयोरेव ज्ञानं ब्रह्मज्ञानमिति मतं निश्चितं ब्रह्मविद्धिः 'नेह नानास्ति किञ्चन' इति क्षेत्रस्य बाधात् 'नान्योऽतोऽस्ति द्रष्टा' इति क्षेत्रज्ञादन्यस्य द्रष्टुर्निषेधाच्च । यद्यपि सर्वस्य ब्रह्माभिन्नत्वाद्यत्किञ्चिदपि ज्ञानं तत्सर्वं ब्रह्मविषयमेव भवति । तथापि रज्जुं सर्पात्मना पश्यतो न तु रज्जुविषयं सर्पविषयं वा सम्यग्ज्ञानमस्ति । नापि तस्य ज्ञानस्य रज्जुव्यतिरेकेण विषयान्तरं बास्तवमस्ति । किंतु यदा सर्पबाधेन रज्जुतत्त्वमधिग-

च्छति तदैव सर्पं मिथ्यायामिति सम्यग्ज्ञानाति रज्जुं च । तद्विद्विद्याप्युभयविदेव सम्यग्ज्ञानीत्यर्थः । न ह्यन्यतरस्य तत्त्वे ज्ञाते कृतकृत्यताऽस्ति । नहि सांख्यो निर्विशेषात्मविदपि प्रपञ्चमबाधमानः शून्यवादी वा प्रपञ्चं तुच्छत्वेन पश्यन्नधिष्ठानं ब्रह्म नास्तीति द्रुवाणः कृतकृत्यो भवतीति वक्तुं युक्तम् अतो द्वयोरपि तत्त्वं बोध्यमेव ॥ २ ॥ क्षेत्रक्षेत्रज्ञपदे विवरीतुमारभते—तदिति । यच्च क्षेत्रं निर्दिष्टं तत् यादृक् यादृशं स्वकीयैर्धर्मैरस्ति । यद्विकारि ये च तस्य विकाराः यतश्च यत् यस्माद्विकाराद्यज्जायत इति प्राञ्चः । तत्पूर्वोक्तं क्षेत्रं यच्च यत्स्वरूपं यादृक् यत्प्रकारकं यद्विकारि ये च तस्य विकाराः यतश्च क्षेत्रावयवाद्यज्जायते तत् शृणु । तथा स च क्षेत्रज्ञः यो यत्स्वरूपः यत्प्रभावश्च तदपि सत्तः शृणु ॥ ३ ॥ वक्ष्यमाणेऽर्थे प्रमाणमाह—ऋषिभिरिति । ऋषिभिर्बसिष्ठैर्बहुधा गीतं योगवासिष्ठादौ प्रतिपादितम् । छन्दोभिर्वैदर्भैर्मन्त्रैर्वा पृथक् प्रतिशाखमनेकप्रकारं गीतम् । ब्रह्मसूत्रपदैः ब्रह्मणः सूचकानि पदानि समुचित्य वाक्यभावमापन्नानि तैर्ब्रह्मसूचकैर्ब्राह्मणवाक्यैस्तत्त्वमसीत्याद्यैरित्यर्थः । हेतुमद्भिः 'अनेन सोम्य शुङ्गेनापोमूलमन्विच्छ अद्भिः सोम्य शुङ्गेन तेजोमूलमन्विच्छ तेजसा सोम्य शुङ्गेन सन्मूलमन्विच्छ सन्मूलाः सोम्येमाः प्रजाः' इत्यादिना कार्यलिङ्गान्यनुमानानि ब्रह्माधिगमाय प्रदर्शयन्तो हेतवस्तद्वाद्भिः विनिश्चितैरसकृदभ्यासेन सकलशंकापंकशालनेन निश्चितार्थैः क्षेत्रक्षेत्रज्ञयोः स्वरूपमेतैः सर्वैर्यद्गीतं तत् शृणु इति पूर्वोक्तं सम्बन्धः ॥ ४ ॥ तच्च यच्च यादृक् च यद्विकारि चेत्येतद्व्याचष्टे—महाभूतानीति । चकारो भिन्नकमो बुद्धिश्चेति बुद्धिपदादुपरि द्रष्टव्यः । यत्क्षेत्रं शरीराख्यमुक्तं तदव्यक्तमेव । 'शरीरं रथमेव तु' इति श्रुतौ अव्यक्तपदेन तस्यैव ग्रहणात् । क्षेत्रस्वरूपमुक्त्वा तत्प्रकारमाह—महाभूतान्यहङ्कारो बुद्धिश्चेति सप्तप्रकारैरङ्कुरितम् । महाभूतशब्देन पञ्चतन्मात्रा उच्यन्ते । अहङ्कारो बुद्धिरिति महत्तत्त्वमुच्यते । स्वप्ने हि एतान्येव करणानि भासन्ते तत्प्रकारक एव भूतगण इति तावत्प्रकारकमेव क्षेत्रमित्युक्तम् । यद्विकारीत्यस्योत्तरमाह—इन्द्रियाणीति । इन्द्रियाणि दशैकं चेत्येकादश । पञ्च ज्ञानेन्द्रियाणि श्रोत्रत्वक्चक्षुरसन-प्राणानि, पञ्च कर्मेन्द्रियाणि वाक्पाणिपादपायूपस्थाख्यानि मनश्चेत्येकादश । इन्द्रियाणां गोचरा विषयाः स्थूला विष-

इच्छा द्वेषः सुखं दुःखं सङ्घातश्चेतना धृतिः ।
 एतत् क्षेत्रं समासेन सविकारमुदाहृतम् ॥ ६
 अमानित्वमदंभित्वमहिंसा क्षान्तिरार्जवम् ।
 आचार्योपासनं शौचं स्थैर्यमात्मविनिग्रहः ॥ ७
 इन्द्रियार्थेषु वैराग्यमनहङ्कार एव च ।
 जन्म-मृत्यु-जरा-व्याधि-दुःखदोषानुदर्शनम् ॥ ८
 असक्तिरनभिष्वङ्गः पुत्रदारगृहादिषु ।

नित्यं च समचित्तत्वमिष्टानिष्टोपपत्तिषु ॥ ९
 मयि चानन्ययोगेन भक्तिरव्यभिचारिणी ।
 विविक्तदेशसेवित्वमरतिर्जनसंसदि ॥ १०
 अध्यात्मज्ञाननित्यत्वं तत्त्वज्ञानार्थदर्शनम् ।
 एतज्ज्ञानमिति प्रोक्तमज्ञानं यदतोऽन्यथा ॥ ११
 ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ।
 अनादिमत् परं ब्रह्म न सत्तन्नासदुच्यते ॥ १२

दादयः पञ्च अयं षोडशको विकार एव। एतान्येव सांख्यै-
 श्वतुर्विंशतितत्त्वानि गण्यन्ते। एतावांस्त्वस्माकं विशेषः ।
 तैः स्वतन्त्रा सत्या च प्रकृतिरुच्यते अस्माभिर्मायारूपा
 मिथ्या ईश्वराधीना चोच्यते इति। तथा च श्रुतिः—
 'मायां तु प्रकृतिं विद्यान्मायिनं तु महेश्वरम्' इति ।
 तस्मात्सांख्यप्रक्रियाऽत्र भगवताऽऽश्रितेति न भ्रमितव्यम्
 ॥ ५ ॥ यतश्च विकाराद्यजायत इत्युक्तं तदाह—इच्छेति ।
 इच्छा सुखे तत्साधने वा स्पृहारूपा चित्तवृत्तिरिदं मे भूया-
 दिति सा काम इति राग इति चोच्यते। द्वेषो दुःखे तत्सा-
 धने चेदं मे माभूदिति स्पृहाविरोधिनी चेतोवृत्तिः। सुख-
 दुःखे प्रसिद्धे। सङ्घातः 'आत्मेन्द्रियमनोयुक्तं भोक्तेत्याहुर्म-
 नीषिणः' इति श्रुतेरिन्द्रियमनश्चिदात्मनामेककलोलभावरूपो
 ऽक्ता। चेतना या पूर्वोक्ता बुद्धिः सैव शुद्धा सत्त्वमयत्वा-
 प्लादर्शवाचित्प्रतिबिम्बप्राहिणी तप्तायःपिण्डे वह्नित्वमिव
 यमचेतनापि चेतनात्वं प्राप्ता यया व्याप्तः स्थूलपिण्डोऽपि
 तन एव प्रतीयते सेयं चेतना मनःसंज्ञिता। सैव इच्छादि-
 रूपा परिणमते। तथा च श्रुतिः—'कामः संकल्पो विचिकित्सा
 श्रद्धाऽश्रद्धा धृतिरधृतिर्हार्दार्थीर्भारित्येतत्सर्वं मन एव' इति
 कामादीनां मनोवृत्तिवमाह। एतत्क्षेत्रमन्यक्साख्यं सवि-
 कारं विकारेण महदादिना तद्विकारेण चेच्छादिना सहित-
 मुदाहृतमुक्तम् । नन्विच्छादयोऽहंप्रत्ययविषयस्यात्मनो
 धर्मा इति काणादा वदन्ति। सत्यमेव वदन्ति ते परंतु
 सोऽस्माकं मुख्य आत्मैव न भवति। तस्य शुद्धायां चिति
 अभेदेनाध्यस्तत्वादिति प्रागेवोक्तम्। अतः क्षेत्रान्तर्गतस्या-
 हर्म्यस्य दृश्यस्य तादृशा एव दृश्या इच्छादयो धर्माः सन्तु
 न नः किञ्चिच्छिन्नम्। आत्मनोऽसंगत्वमहङ्कारस्यानुत्तत्वं
 चानुभवासिद्धं श्रुती अप्यनुवदतः—'असङ्गो ह्ययं पुरुषः' इति
 'अमृतेन हि प्रत्यूहाः' इति ॥ ६ ॥ इदानीं ज्ञानसाधनानि
 विधत्ते—अमानित्वमिति। अमानित्वादयोऽपि चेतो-
 वृत्तिविशेषा दृश्यत्वाच्च तत्क्षेत्रविकारा एव सन्तः सत्त्वगुण-
 कार्यत्वात् ज्ञानस्य साधनभूता अप्युपचाराज्ज्ञानपदवाच्या
 भवन्ति। 'एतज्ज्ञानमिति प्रोक्तम्' इत्युपसंहारात्। तत्र
 विद्यमानैराविद्यमानैर्वा गुणैरात्मनः स्थाविर्यमानित्वम्।

लाभपूजाख्यात्यर्थं स्वधर्मस्य प्रकटीकरणं दंभित्वम् ।
 कायवाङ्मनोभिः प्राणिनां पीडनं हिंसा । तेषां वर्जन-
 समानित्वमदंभित्वमहिंसा च । पेणापकृतेऽपि चित्तस्य
 निर्विकारत्वं क्षान्तिः। आर्जवमकौटिल्यम् । आचार्यो-
 पासनं स्पष्टम्। शौचं मृज्जलाभ्यां बाह्यां भावशुद्धिरान्तरम् ।
 स्थैर्यं मोक्षसाधने प्रवृत्तस्य विघ्नसद्भावेऽपि तदगणनम् ।
 आत्मविनिग्रहो देहेन्द्रियादिप्रचारसंकोचः ॥ ७ ॥ इन्द्रि-
 यार्थेषु दृष्टेषु आनुश्रविकेषु वा शब्दादिषु वैराग्यं रागाभावः ।
 अनहङ्कारो दर्पराहित्यं, अयोगव्यवच्छेदार्थ एवकारः। समुच-
 यार्थश्चकारः। जन्मादिषु यजायमानं दुःखं परस्य व्यथा-
 दोषाश्च दैन्यादयस्तेषामनुदर्शनम् ॥ ८ ॥ असक्तिरिति ।
 सक्तिः पुत्रादौ ममतामात्रम् । अभिष्वङ्गस्तेन सह तादा-
 त्म्याभिमानोऽयमेवाहमिति च । पुत्रादेः सुखेऽहमेव
 सुखी तस्य दुःखेऽहमेव दुःखीति संगामिष्वङ्गौ तद्वर्जन-
 मित्यर्थः । समचित्तत्वं हर्षविषादाद्विषयम् । कुत्र इष्टा-
 निष्टोपपत्तिषु इष्टप्राप्तौ हर्षाभावोऽनिष्टप्राप्तौ विषादाभावः
 ॥ ९ ॥ मयीति श्लोकः स्पष्टार्थः ॥ १० ॥ अध्यात्मशास्त्रे
 ज्ञाने निष्ठावहमध्यात्मज्ञाननित्यत्वम् । तत्त्वज्ञानस्यार्थः
 प्रयोजनमविद्यानिवृत्तिरानन्दवाप्तिश्च तयोर्दर्शनम् । एत-
 दमानित्वादितत्त्वज्ञानार्थदर्शनान्तं विशकं ज्ञानं ज्ञानसाधन-
 मिति प्रोक्तं वेदेषु । अज्ञानं ज्ञानविरोधि इतोऽन्यथा यत्तत्
 मानित्वादिकमित्यर्थः । तस्मात्तत्परित्यागेनामानित्वादि-
 कमेवोपादेयमिति भावः ॥ ११ ॥ एवं क्षेत्रं व्याख्याय स
 च यो यत्प्रभावश्चेत्युक्तं क्षेत्रज्ञस्वरूपं तस्य मायिकं प्रभावं
 व्याचष्टे—ज्ञेयमिति । एतैर्ज्ञानसाधनैर्यत् ज्ञेयं तत्प्रवक्ष्यामि ।
 यज्ज्ञेयं ज्ञात्वा अमृतं मोक्षमश्नुते प्राप्नोति । तस्य स्वरूपं
 तावदाह—अनादिमदिति । आदिमदव्यक्तं 'तस्माद-
 व्यक्तमुत्पन्नम्' इति तदुत्पत्तिस्मरणात् । तदन्यदनादिमत् ।
 अनादीत्येतावत्युक्ते प्रवाहनित्यत्वमन्यक्कादीनामप्यस्तीति
 तेषामप्यनादितायां प्राप्तायां तत्प्रतिषेधार्थमनादिमित्युक्तम् ।
 यद्वा । आदिमच्च ततः परं च आदिमत्परे कार्यकारणे
 ताभ्यामन्यदनादिमत्परमिति । अत एव परं निर्विशेषं न
 ज्ञेयं सुविशेषम् । ब्रह्म त्रिविधपरिच्छेदशून्यम् । न सत्

सर्वतः पाणिपादं तत् सर्वतोऽक्षिशिरोमुखम् ।
सर्वतः श्रुतिमल्लोके सर्वमावृत्य तिष्ठति ॥ १३

सर्वेन्द्रियगुणाभासं सर्वेन्द्रियविवर्जितम् ।
असक्तं सर्वभृच्चैव निर्गुणं गुणभोक्तृ च ॥ १४

प्रधानपरमाष्वादिब्रह्मसदिति नोच्यते । नाप्यसत् शून्य-
वदसदपि नोच्यते । तथा च श्रुतिः 'नासदासांनोसदासीत्त-
दानीं नासीद्रजो नो व्योमा परो यत्' इति । असच्छब्दितस्य
शून्यस्य सच्छब्दितस्य प्रधानस्य रजःशब्दितानां परमाणूनां
परव्योमशब्दितस्यास्मदभिमतस्याव्यक्तस्यापि सृष्टेः प्राक्
निषेधं दर्शयति ॥ १२ ॥ एवं स च य इत्येतत् क्षेत्रज्ञ-
स्वरूपमपास्तसमस्तविशेषमुपपाद्य यत्प्रभाव इति प्रतिज्ञातं
तस्य प्रभावं वैश्वरूप्यलक्षणमुपपादयति—सर्वत इति ।
सर्वतः सर्वासु दिक्षु अन्तर्बहिश्च पाणयः पादाश्चास्य
सन्तीति सर्वतःपाणिपादम् । एवं सर्वतः अक्षीणि शिरांसि
मुखानि च यस्य तत्सर्वतोक्षिशिरोमुखम् । सर्वतः श्रुतिमत्
श्रवणवत् । लोके सर्वमावृत्य व्याप्य तिष्ठति यथा स्वप्नक-
तैजसो वासनामयेनैव पाणिपादादिना स्वाप्नं प्रपञ्चमनु-
भवति । तस्य च जाग्रत्काले उपाधिभूतं पिण्डगतमेव पाणि-
पादादिकं तदेव स्थूलप्रपञ्चानुभवसंस्काराधानद्वारा वासना-
मयस्य प्रपञ्चस्य कारणम् । वासनामयश्च स्थूलप्रपञ्चस्य
कारणमिति बीजाङ्कुरन्योन्यानयोरन्योन्यस्मिन्नन्योन्यसद्भा-
वोऽन्योन्यकारणत्वं चास्तीति । एवं सकलप्राणिधीवासनो-
परक्ताज्ञानोपाधिकं चैतन्यं सकलप्राणिधीवासनामयं समष्टि-
सूक्ष्मप्रपञ्चमवभासयति । अस्य चोपाधिभूतं ब्रह्माण्डगत-
सकलप्राणिपाणिपादादिकमेव । एवं च पूर्ववत् स्थूल-
सूक्ष्मयोरपि समष्टिप्रपञ्चयोरन्योन्यं बीजाङ्कुरन्यायेन
कार्यकारणभावमन्योन्यस्यान्योन्यस्मिन्सद्भावं चाभि-
प्रेत्योक्तं भगवता भाष्यकारेण 'सकलप्राणि-
करणोपाधिद्वारेण ज्ञेयब्रह्मणोऽस्तित्वं प्रतिपाद्यते' इति ।
कार्यद्वारा कारणास्तित्वसिद्धौ च कारणाभावोऽप्यपोद्यते
'अनादिमत्परं ब्रह्म न सत्तन्नासदुच्यते' इति । ननु 'प्रक्षालनाद्धि-
पंकस्य दूरादस्पर्शनं वरम्' इति न्यायेन व्यर्थस्तर्हि कारणो-
पन्यास इति चेन्न । तं विना शुद्धाधिगमायोगात् शाखाचन्द्र-
न्यायेन हि सगुणं निर्गुणस्य वस्तुनो ज्ञापकम् । यथोक्तं
भाष्ये—उपाधिकृतमित्यारूपमप्यास्तित्वाधिगमाय ज्ञेयधर्मवत्
पारिकल्प्योच्यते सर्वतःपाणिपादमित्यादि । तथा हि संप्र-
दायविदां वचनम् 'अध्यारोपापवादाभ्यां निष्प्रपञ्चं प्रपञ्च्यते'
इति ॥ १३ ॥ ननु यूपाहवनीयादिवदलौकिकमपि ब्रह्म कार्य-
कारणप्रपञ्चविशिष्टं चित्रमेव सर्वतःपाणिपादं तदित्यादिना
शास्त्रेण कार्यशेषतया समर्थ्यते । न च वाच्यं उपासनापरं
शास्त्रं न ब्रह्मणो वैचित्र्यं प्रतिपादयितुमीष्टे इति । देवताधि-
करणन्यायेन देवताविग्रहादिवत्तद्वैचित्र्यस्याप्यन्तरतात्पर्य-

विषयतया सिद्धेः । न च देवताविग्रहादेर्व्यावहारिकमेव सत्त्वं
न पारमार्थिकं ब्रह्मज्ञानेन तस्य बाधादिति वाच्यं, सत्ता-
द्वैविध्यस्याप्रसिद्धेः । तस्मात्सर्वतः पाणिपादत्वादिकं ब्रह्मणो
वास्तवमेवेति नापवादमर्हतीत्याशङ्क्याह—सर्वेन्द्रियेति ।
सर्वाप्यान्तराणि बाह्यानि चेन्द्रियाणि मनोबुद्धयर्हकाराचिन्ता-
ख्यानि श्रोत्रादीनि चेति ग्राहकमात्रं संगृहीतम् । गुणाश्च
विषयास्तेन ग्राह्यमात्रं गृह्यते समस्तग्राह्यग्राहकवदाभासते
न तु ग्राह्यग्राहकस्वरूपं विचित्रं यथा जलसूर्योऽधःस्थ इव
कम्पत इवाभासते ननु वस्तुतोऽधःस्थः कम्पते वा तद्वदा-
त्मनो ग्राह्यग्राहकाकारत्वं मिथ्येत्यर्थः । कुत एतत् । यतः
सर्वेन्द्रियविवर्जितं, इन्द्रियेति गुणानामप्युपलक्षणम् । नहि
ब्रह्मणि किञ्चित् ग्राह्यं रूपादि ग्राहकं वा मनआदि वर्तते ।
'अशब्दमस्पर्शमरूपमव्ययम् ।' 'अप्राणो ह्यमनाः शुभ्रः ।'
'यत्तद्देद्रेयमग्राह्यमचक्षुःश्रोत्रं तदपाणिपादम्' इत्यादिशास्त्रात्
तस्मान्न प्रपञ्चविशिष्टं विचित्रं ब्रह्म । कथं तर्हि सर्वं ब्रह्मेति
शास्त्रमित्याशङ्क्याह—असक्तं सर्वभृच्चैवेति । अत्र
सर्वभृदिति सर्वाधारत्वोक्त्या सर्वस्मात्पृथग्भूतमित्युक्तम्
सर्वस्य ब्रह्मणा सहाधाराधेयभावोऽपि किं घटरूपयोः
समवायसंबन्धेन, कुण्डबदरयोरिव-संयोगसंबन्धेन वेत्याशं-
संबन्धं विनैव सर्वभृत्त्वं ब्रह्मण इत्याह—असक्तमिति
ननु व्याहतमेतदसक्तमिति सर्वभृदिति चेति । नैष दोषः
न ह्यधरभूमिर्मरीचिकोदकेन संसक्ता अथ च तदाधारभूताऽ-
पि भवति तद्वदेतद्विष्यति । नन्वेवं प्रपञ्चस्य मिथ्यात्व-
मापततीति । तथा च कर्मोपास्तिविधय उपरुच्येरन् । न ।
ब्रह्मात्मैकत्वज्ञानेन यावद्वैतं न बाध्यते तावत्क्रियाकारकादि-
सर्वव्यवहारस्य सत्यत्वोपगमात् 'प्राणा वै सत्यं तेषामेष
सत्यम्' इति श्रुत्याऽपि प्राणोपलक्षितस्य कृत्स्नस्य प्रपञ्चस्य
व्यावहारिकं सत्यत्वमुक्त्वा ततोऽप्यधिकं परमार्थसत्यं ब्रह्म
दर्शितम् । सत्यत्वं चाबाध्यत्वं तत्किञ्चित्कालं प्राणानामस्ति
ब्रह्मणस्तु सार्वत्रिकमिति यथा भूपतीनां भूपतिरित्युक्ते
ऐश्वर्याल्पत्वभूयस्त्वकृतो भेदः स्पष्ट एवमिहापि द्रष्टव्यं तस्मा-
द्ब्रह्मणः सविशेषत्वं निष्कलात्मबोधात् प्रागेव न तूर्ध्वमित्य-
वश्यं तत्त्वज्ञानेन बाधितुं शक्यमित्यनुपाधिकं ब्रह्म न केन-
चित्कार्यशेषतो नेतुं शक्यम् । तदधिगमे क्रियाकारकादि-
द्वैतोपमर्दादुपास्योपासकोपासनाभेदस्य बाधितत्वात् ।
तस्माद्युक्तमुक्तमुपाधिकृतं रूपं मिथ्येति । किंच निर्गुणं गुण-
भोक्तृ च । ग्राह्यग्राहकसंबन्धशून्यमपि ग्राहकेषु बुद्ध्यादिषु
ग्राह्यसंबन्धात्स्वाद्याकारेण परिणतेषु सत्सु केवलं तत्प्रकाश-

बहिरन्तश्च भूतानामचरं चरमेव च ।
सूक्ष्मत्वात्तदविज्ञेयं दूरस्थं चान्तिके च तत् ॥ १५
अविभक्तं च भूतेषु विभक्तमिव च स्थितम् ।

भूतमर्तुं च तज्ज्ञेयं प्रसिष्णु प्रभविष्णु च ॥ १६
ज्योतिषामपि तज्ज्योतिस्तमसः परमुच्यते ।
ज्ञानं ज्ञेयं ज्ञानगम्यं हृदि सर्वस्य धिष्ठितम् ॥ १७

कत्वमात्रेण गुणभोक्तृत्वमप्यस्य चिदाभासरूपस्योपपद्यते ।
यथा प्रतिबिम्बरूपे रवाद्युपाधिगतं चलनादिकम् । तथा च
श्रुतिः—‘ध्यायतीव लेलायतीव’ इति । बुद्धौ ध्यायन्त्यां तत्र
प्रविष्टाश्चिदाभासो ध्यायतीव विषयान् । बुद्धौ लेलायन्त्यां
विषयप्रदेशं गच्छन्त्यां सोऽपि लेलायतीव ननु
स्वतो ध्यायति लेलायति वेति प्रतिपादयति । एतेन
‘अपाणिपादो जवनो ग्रहीता पश्यत्यचक्षुः स शृणोत्यकर्णः’
इत्यपि ब्रह्मण उपाधिगुणानुगुण्यभजनशक्तिमत्त्वेनैव व्याख्ये-
यम् । अयमपादोऽपि पादे जववति जवान् भवतीति ।
अन्धो मणिमविन्ददित्यादिकं वचनजातं चात्रानुसन्धेयम् ।
तस्माद्युक्तमुक्तं निर्गुणं गुणभोक्तृ चेति । भाष्ये तु
‘निर्गुणं सत्त्वादिगुणरहितमपि तेषां गुणानां सुखदुःख-
मोहात्मकत्वेन परिणतानां भोक्तृ च उपलब्ध च’ इति
व्याख्यातम् ॥ १४ ॥ नन्वसक्तमसंबद्धं चेत्कथमुपलब्धं
स्यादित्याशङ्क्याह—बहिरिति । भूतानां प्राणिनामेका-
दशेन्द्रियाणि स्थूलभूतानि च केवलविकारत्वेन व्यवहित-
त्वात् बहिरित्युच्यन्ते । महदहंकारपञ्चतन्मात्राव्यक्तानि
प्रकृतिरूपत्वेन संनिहितत्वादन्तरित्युच्यन्ते चराचरमिति ।
उभयनिकृष्टाश्चराचरोपाध्यापलक्षिता अवधिभूताः पुरुषाश्चर-
मचरं चेत्यनेनोच्यन्ते । तत्र चराचरं ज्ञेयमिति सामानाधि-
करण्यात् पुरुषाणां ज्ञेयब्रह्मभाव उक्तः । बहिरन्तश्च ज्ञेय-
मिति षोडशसु विकारेष्वष्टासु प्रकृतिषु च ज्ञेयस्य संबन्ध-
उक्तः । स च संबन्धो ‘यादृशो यक्षस्तादृशो बलिः’ इति
न्यायेनाध्यस्तप्रकृतिविकृतिनिरूपितत्वेनाध्यस्त एव । एवं
च पुरुषस्योपलब्धिमात्रशरीरस्य गुणैः सहाध्यासिकसंबन्ध-
सत्त्वात् गुणोपलब्धत्वं युज्यते । यथा प्रकाशमात्रस्वरूपस्य
रवेः प्रकाश्यसंबन्धापेक्षं प्रकाशयितृत्वं तद्वदित्यर्थः । ननु
नित्यापरोक्षः पुरुषप्रकृतिविकारसंबद्धश्च तर्हि कुतो न सर्व-
गृह्यत इत्याशङ्क्याह सूक्ष्मत्वात् दुर्लक्षत्वात्तज्ज्ञेयं अविज्ञेयं
दुर्विज्ञेयम् । यथा जपाकुसुमोपहितस्य स्फटिकस्य शौक्ल्यं
सन्निहितमपि रूपान्तरविक्षेपेण तिरोहितं सज गृह्यते । एवं
नित्यापरोक्षमप्यसंगं ब्रह्मोपाध्यापधानाद्विविक्ततया न ग्रहीतुं
शक्यं किंतवौपाधिकधर्मोपेतमेव गृह्यते मूढैः । विद्वद्भिस्तु-
पाधिप्राविलापनेन सुग्रहमित्याशयः । एतदेवाह—दूरस्थं
चान्तिके च तदिति । यथा मूढो जलसूर्यं बिंबसूर्यादूरस्थं
मन्यते । विद्वद्भिस्तु उपाधिप्रतिहतनयनरश्मीनामुपर्युत्प्लुत्य
गतानां बिंबप्राहित्वं स्पष्टम् ।

पूर्वप्रवृत्ताधोमुखवृत्तिसंस्कारापेक्षमिति जानन् विवदशे एव
प्रतिबिंबं पश्यति । बिंबे एव जलस्थत्वमप्यस्यते न तु जले
प्रतिबिंब इति उपाधौ धर्म्यध्यासकल्पनातो विषयस्योपाधि-
संसर्गमात्राध्यासकल्पने लाघवात् । एवं बिंबभूतं ब्रह्म
प्रतिबिंबभूताज्जीवान्मूढानां विप्रकृष्टं विदुषां त्वत्यन्तं संनि-
कृष्टमिति ॥ १५ ॥ एतदेवोपपादयत्यर्थेन—अविभक्तं
चेति ।

‘एक एव तु भूतात्मा भूते भूते व्यवस्थितः ।

एकधा बहुधा चैव दृश्यते जलचंद्रवत्’

इति श्रुतेर्भूतेषु कार्यकारणसंघातापन्नेषु जलपान्नेषु चन्द्रस्यैव
ब्रह्मणः प्रतिबिंबा जीवास्ते चोक्तरीत्या बिम्बादनन्या इति
तद्रूपेण भूतेष्वविभक्तं च विभागमप्राप्तमपि ज्ञेयवस्तु मूढ-
दृष्ट्या विभक्तमिव दूरदेशस्थमिव चाद्विभिन्नमिव च
स्थितम् । एवं तर्हि चन्द्रादुदपात्राणामिव भूतानां पृथक्स-
त्त्वापत्तिरित्याशङ्क्याह—भूतमर्तुं चेति । अधिष्ठानत्वेन
सर्वाणि भूतानि धारयतीति न ततस्तेषां पृथक्सत्ताऽस्ति
रज्जुत इव तदध्यस्तानां सर्पदण्डधारादीनामित्यर्थः ।
एतदेवाह—प्रसिष्णु प्रभविष्णु च । यथा रज्जुस्तत्त्व-
ज्ञानदशायां सर्पादीन् प्रसति अज्ञानदशायां च तानेव
प्रसूते तद्वत् ज्ञातं ब्रह्म सर्वभूतानि प्रसिष्णु प्रसन्नशीलमज्ञातं
च । सर्वभूतानां प्रभविष्णु उत्पादनशीलम् ॥ १६ ॥ एवं
ज्ञेयस्य तटस्थलक्षणमुक्त्वा स्वरूपलक्षणमाह—ज्योतिषा-
मिति । ज्योतिषां बाह्यानामादित्यादीनामान्तराणां च
बुद्ध्यादीनामितरावभासकानामपि तज्ज्ञेयं ब्रह्म ज्योतिरव-
भासकं चैतन्यज्योतिषो जडज्योतिरवभासकत्वोपपत्तेः । तथा
च श्रुतयः—‘येन सूर्यस्तपति तेजसेदः ।’ ‘तस्य भासा
सर्वमिदं विभाति’ इत्याद्याः । वक्ष्यति च ‘यदादित्यगतं
तेजः’ इत्यादि तमसोऽज्ञानात् भूतग्रामप्रसवहेतोः परं
दूरस्थं तदुच्यते । ननु यथा चान्द्रस्य ज्योतिषोऽवभासकं
तत्सजातीयं सौरं ज्योतिरिति ज्योतिःशास्त्रे प्रासिद्धम् । एवं
सौरादिज्योतिषामप्यवभासकं किञ्चित्सजातीयं ज्योतिर-
लौकिकं स्यादित्याशङ्क्याह—ज्ञानमिति । केवलज्ञप्ति-
मात्रशरीरं यज्ज्योतिर्न तु भौतिकं तदेव ज्ञेयं वस्तु आब्रत-
त्वात् ज्ञानेन प्राप्तुमिष्टतमम् । कुतस्तर्हि तज्ज्ञानमत आह—
ज्ञानगम्यमिति । यतस्तज्ज्ञानेनामानित्वादिना ज्ञान-
साधनेन गम्यं प्राप्यम् । किं तर्हि ग्रामान्तरवेदेशव्यवहितं
वा बाल्ययौवनाद्यवस्थानतरवत् कालव्यवहितं वा तत्प्राप्य-

इति क्षेत्रं तथा ज्ञानं ज्ञेयं चोक्तं समासतः ।

मद्भक्त एतद्विज्ञाय मद्भावायोपपद्यते ॥ १८

प्रकृतिं पुरुषं चैव विद्ध्यनादी उभावपि ।

विकारांश्च गुणान्श्चैव विद्धि प्रकृतिसंभवान् ॥ १९

मस्तीत्यत आह—हृदि सर्वस्य धिष्ठितमिति । स्वात्म-
भूतमेव तदन्तर्हृदीनां सम्यक् प्रकाशत इत्यर्थः ॥ १७ ॥
उक्तमर्थजातमुपसंहरति—इतीति । क्षेत्रं महाभूतादि-
धृत्यन्तम् । ज्ञानं ज्ञानसाधनममानित्वादि तत्त्वज्ञानार्थ-
दर्शनान्तम् । ज्ञेयमनादिमत्परमित्यादि धिष्ठितमित्यन्तं
श्रुतिभ्यः स्मृतिभ्यश्च समासतः संक्षेपत उक्तम् । मद्भक्त
एतन्नयं विज्ञाय मद्भावाय ब्रह्मभावायोपपद्यते, युक्तो
भवति । भक्त्यैव प्राप्यं ब्रह्म यत्प्राप्य ब्रह्मैव भवति तथा
च श्रुतिः—

‘यस्य देवे परा भक्तिर्यथा देवे तथा गुरौ ॥

तस्यैते कथिता ह्यर्थाः प्रकाशन्ते महात्मनः’ इति ।

‘ब्रह्म वेद ब्रह्मैव भवति’ इति च ॥ १८ ॥ एवं क्षेत्रं शरीरा-
ख्यमव्यक्तमुक्तं तत्प्रकाराश्च महदाद्याख्योर्विंशतिस्तद्विकारा
इच्छादयो ज्ञानाज्ञानशब्दिता अमानित्वमानित्वादयः ।
पुरुषश्च उक्तः । इदानीं क्षेत्रक्षेत्रज्ञयोर्मध्ये यस्माद्यज्जायते
तच्च क्षेत्रज्ञस्य प्रभावश्चेति द्वयं वक्तव्यं तत्रायं विवृणोति
त्रिभिः—प्रकृतिमिति । सप्तमाध्यायेऽष्टधा या प्रकृति-
रपरा उक्ता साऽत्र प्रकृतिः । या तु जीवभूता परा प्रकृति-
रुक्ता साऽत्र पुरुषशब्देनोच्यते । एतौ हि संपृक्तौ संसारं
जनयतः वियोगश्च तयोर्मोक्षः । तत्र तावुभावप्यनादी
विद्धि । तयोरादिमत्त्वे संसारस्याकस्मिकत्वापातात् कृतहाना-
कृताभ्यागमप्रसंगश्चेत्यन्यत्र विस्तरः । विकारान् इच्छादीन्
गुणान् बुद्धीन्द्रियादींश्च प्रकृतिसंभवान् विद्धि ॥ १९ ॥
उभयोरपि संसारं प्रति कारणत्वे द्वारमाह—कार्येति ।

कार्यं शरीरं तदारंभकाणि भूतानि विषयाश्च ।
कारणं त्रयोदशेन्द्रियाणि तदाश्रिताश्च सुखदुःखमोहात्मका
गुणाश्च । करणेतिपाठेऽपि स एवार्थः । एतयोः कार्यकार-
णयोः कर्तृत्वे निमित्ते सति कर्तृत्वेनेत्यर्थः । हेतुः संसारस्य
कारणं प्रकृतिर्भवति । तथा पुरुषः सुखदुःखानां भोक्तृत्वेन
संसारस्य हेतुरिति । यदि हि कार्यकारणसुखदुःखस्वरूप-
हेतुफलात्मना प्रकृतिर्न परिणमेत तदा पुरुषः किमुपलभेत
अनुपलब्ध्वा वा कथं संसारी स्यात् । अनुपलब्ध्वा वा
प्रकृतिः कुत्रोपयुज्येत । तस्मादुपलभ्योपलब्धसंयोगः संसार-
कारणमिति यथाभाष्यं व्याख्यातम् । यद्वा । पुरुषस्य
कार्यत्वे कारणत्वे कर्तृत्वे च प्रकृतिरेव पुरुषतादात्म्यं प्राप्ता
हेतुर्भवति । वह्नितादात्म्यं प्राप्तं लोहं वह्नेश्चतुष्कोणत्वादा-

कार्यकारणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यते ॥ २०

पुरुषः प्रकृतिस्थो हि भुङ्क्ते प्रकृतिजान् गुणान् ।

कारणं गुणसङ्गोऽस्य सदस्योनिजन्मसु ॥ २१

विव हेतुर्भवति । तथा प्रकृतेः सुखदुःखभोक्तृत्वे स्वच्छाया-
प्रदानेन पुरुषः कारणम् । वह्निर्विव लोहस्य स्वच्छाया-
प्रदानेन दग्धत्वे । तथा हि कार्यत्वादयः प्राकृतदेहेन्द्रिय-
बुद्धिधर्माः सन्तश्चिदात्मन्यारोप्यन्ते गौरोऽहं मनुष्यपुत्रोऽहं
काणोऽहं खड्गोऽहं करोम्यहमकार्षमहमिति । तथा चिच्छा-
यापन्ना बुद्धिश्चेतयाम्यहं सुखदुःखादीनुपलभे इति मन्यते ।
सोऽयं प्रकृतिपुरुषयोरन्योन्यधर्माध्यासः संसारस्य कारण-
मित्युपपादितं भवति । सांख्याभिमतं पुरुषस्य भोक्तृत्वमपि
निरस्तं भवति । अन्यथा प्रकृतिः कर्त्री पुरुषो भोक्तेति
कर्तृत्वभोक्तृत्वयोर्वैयधिकरण्यमापद्येत । न च भोक्तुः
पुरुषस्य निर्विकारत्वमपि वक्तुं शक्यमित्यन्यत्र विस्तरः ।
‘द्वन्द्वान्ते श्रूयमाणं पदं प्रत्येकमभिसम्बध्यते’ इति त्व-
प्रत्ययस्य पूर्वाभ्यामपि सम्बन्धे कार्यत्वं कारणत्वं कर्तृत्वं
चेति विग्रहः । द्वन्द्वैकवद्भावश्च ‘प्रातिपदिकार्थलिङ्गपरि-
माणवचनमात्रे प्रथमा’ इत्यादिवत् ॥ २० ॥ ननु यथा
बौद्धं कर्तृत्वं पुंस्यारोप्यते एवं पौलं भोक्तृत्वं बुद्धावस्ति-
त्येतं भ्रमं वारयति—पुरुष इति । हि प्रासिद्धं प्रकृतिस्थः देहे-
न्द्रियमनःसंघातमध्याह्नुतत्तादात्म्यं गत इत्यर्थः । प्रकृति-
जान् सुखदुःखमोहात्मकान् गुणान् भुङ्क्ते उपलभते । यदा
तु सुप्तिसमाधिभूच्छादौ प्रकृतिस्थत्वं नास्ति तदा न सुखा-
दीनुपलभते । तेनोपाधिगतान्येव सुखादीनि तदभावे न
प्रतीयन्त इति सिद्धम् । श्रुतिरपि ‘आत्मोन्द्रियमनोयुक्तं भोक्ते-
त्याहुर्मनीषिणः’ इतीन्द्रियमनोयोगादेवात्मनि भोक्तृत्वं
दर्शयन्ती शुद्धस्य केवलस्य भोक्तृत्वं नास्तीति दर्शयति ।
कुतस्तर्ह्यभोक्तुरप्यस्य प्राकृतो बन्ध इति तत्राह—कारण-
मिति । अस्य पुरुषस्य सदस्योनिजन्मसु । तत्र सद्योनि-
जन्मानो देवाः । असद्योनिजन्मभाजस्तिर्यञ्चः स्थावराश्च ।
सदसद्योनिजन्मानो मनुष्याः । एतेषु त्रिष्वपि जन्मसु प्राप्येषु
अस्य पुंसो गुणसङ्गः सुखादिष्वभिष्वङ्गः कारणं हेतुः । तथा
हि । सात्त्विका देवा भवन्ति, राजसा मनुष्यास्तामसाश्च पश-
वस्तेषां तत्तद्योनिप्राप्तौ तद्गुणप्राधान्यमेव कारणम् । वक्ष्य-
ति च—‘ऊर्ध्वं गच्छन्ति सत्त्वस्थाः’ इत्यादि । यद्वा ।
प्रकृतिस्थो विद्वानविद्वान्वा गुणान्भुङ्क्ते पश्चादिभिश्चाविशं-
षादिति न्यायात् । तार्किं विद्वानिवाविद्वानपि कुतो न
मुच्यते अविद्वानिव विद्वान्वा कुतो न बध्यते इत्याशङ्क्याह
—कारणमिति । गुणेषु देहेन्द्रियविषयेषु सङ्गः अहमिदं

उपद्रष्टाऽनुमन्ता च भर्ता भोक्ता महेश्वरः ।
परमात्मेति चाप्युक्तो देहेऽस्मिन् पुरुषः परः ॥२२॥
य एवं वेत्ति पुरुषं प्रकृतिं च गुणैः सह ।
सर्वथा वर्तमानोऽपि न स भूयोऽभिजायते ॥२३॥

ध्यानेनात्मनि पश्यन्ति केचिदात्मानमात्मना ।
अन्ये सांख्येन योगेन कर्मयोगेन चापरे ॥ २४॥
अन्ये त्वेवमजानन्तः श्रुत्वाऽन्येभ्य उपासते ।
तेऽपि चातितरन्त्येव मृत्युं श्रुतिपरायणाः ॥ २५॥

ममेदमित्यभिनिवेशः स एव जन्मकारणम् । विदुषां तु तदभावाज्जन्म । समानेऽपि देहसम्बन्धे यदा यक्षो देहाभिमानं धत्ते तदा स एव देहपीडया पीड्यते नतु देहपतिर्जावः । यदा त्वयं देहाभिमानं धत्ते तदा नेतर इति प्रसिद्धम् । सङ्गस्य बन्धकत्वं नतु सान्निध्यमात्रं बन्धकम् । अतो विद्वद्विदुषोः समानेऽपि देहसम्बन्धे सङ्गतदभावकृतो महान् विशेष इति भावः ॥ २१ ॥ स च यो यत्रभावश्चेति क्षेत्रज्ञतत्प्रभावो व्याख्येयत्वेन प्रतिज्ञातो तत्र क्षेत्रज्ञः प्रागेव वर्णितस्तस्येदानीं प्रभावमाह—उपद्रष्टेति । तत्र पूर्वं गुणसङ्गो जन्मकारणमित्युक्तम् । तत्र सङ्गश्रुतिर्विधः पुरुषापलापेन गुणमात्रप्राधान्येन वा तन्मन्तर्भाव्य गुणप्राधान्येन वा, गुणानां समप्राधान्येन वा, अप्राधान्येन वेति । तत्राद्ये देहेन्द्रियमनआदिरूपं गुणसंघातमेव आत्मत्वेन पश्यन् भोक्ता भवति यथा चार्वाकादिः । द्वितीये गुणानां प्राधान्यादात्मनि वास्तवकर्तृत्वाद्यभिमानेन कर्मफलानां भर्ता सञ्चेता भवति । यथा तार्किकादिः । तृतीये गुणानां समप्राधान्येन गुणगतमपि भोक्तृत्वमसङ्गेऽन्यात्मनि वल्ले भलात्कर्तृत्वदनुमन्यते यथा सांख्यः । चतुर्थे सर्वथाऽपि गुणधर्माणामात्मनि संक्रममपश्यन्नुदासीनबोधरूपत्वेन गुणप्रचारदर्शा उपद्रष्टा भवति यथाऽस्माकं साक्षी । एतेषु चतुर्विधेषु गुणसङ्गिरूपद्रष्टोत्तमः । अनुमन्ता मध्यमः । भर्ता अधमः । भोक्ता अधमाधमः । स एव गुणान्वशीकृत्य यदा क्रीडति तदा महेश्वर इत्युच्यते । यः सर्गस्थित्यन्तकर्ता प्रभुर्जगदन्तर्यामी स एव गुणानपहाय स्थितः परमात्मेति चाप्युक्तो भवति । यथप्युपद्रष्टाऽपि गुणानपहाय तत्साक्षित्वेन स्थितो भवति तथापि तस्यैव संघातोपहितस्य संघातान्तप्रचारदर्शित्वाभावादयं सकलसंघातप्रचारदर्शाति सर्वोत्कृष्टत्वात्परमोऽयमात्मा । तमेनं वेक्ष्यति—

‘उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य बिभर्त्यव्यय ईश्वरः’ इति ॥

एतावपि गुणसङ्गिनौ एवमेक एव देहेऽस्मिन्निवमानः परो गुणातीतः स्वात्मनि गुणान्प्रविलाप्य स्थितोऽखण्डैकरस आत्मा गुणसङ्गेन षड्विधो भवति । अयमेवास्य प्रभावः । तत्र अनुमन्तृभर्ताभोक्तृभिन्निमी रूपैरयं बध्यते । उपद्रष्टृभेदश्च परमात्म-

रूपैस्तु नित्यमुक्त एक एवेति ज्ञेयम् । अत्र भाष्यार्थोऽप्यनुसन्धेयो विस्तरमयातु न प्रदर्शितः ॥ २२ ॥ एवं यथोक्तलक्षणात्मज्ञाने फलमाह—एवमिति । गुणैः स्वविकारैः सर्वथा विहितेन निषिद्धेन वा कर्मणा वर्तमानोऽपि न स भूयोऽभिजायते पुनर्जन्म न लभते मुक्तो भवतीत्यर्थः ॥ २३ ॥ एवंविधात्मदर्शनेऽधिकारिभेदेनोपायविकल्पानाह—ध्यानेनेति । अत्र ये आत्मानं विविदिषन्ति ते निष्कामकर्मणा परमेश्वरमाराधयन्ति ते कर्मयोगिनः । तत एवोत्पन्नविविदिषा वेदान्तश्रवणे प्रवर्तन्ते । ततः प्रमाणगतासम्भावानानिष्ठतौ सत्यां तस्यैवार्थस्य मनने प्रवर्तन्ते प्रमेयगतासंभावनानिष्ठत्यर्थं ते सांख्याः । ततः प्रमाणप्रमेयगतासंभावनाया निवृत्त्यनन्तरमनात्मनि देहादावात्मबुद्धिरूपाया विपरीतभावनाया निवृत्त्यर्थं निदिध्यासनं विजातीयप्रत्ययतिरस्कारपूर्वकसजातीयप्रत्ययप्रवाहीकरणलक्षणं कर्तुं प्रवर्तन्ते ततस्तत्परिपाके आत्मनि बुद्धिवृत्तौ आत्मानं परमेश्वरं पश्यन्ति ते ध्यायिनः । तत्र ये कर्मसांख्ययोर्निष्णातास्ते ध्यानेनात्मनि देहे आत्मानं परमेश्वरं आत्मना बुद्ध्या पश्यन्ति । अन्ये त्वकृतकर्मणः सांख्येन योगेन विचारात्मकेन योगेन ध्यानद्वारा पश्यन्ति । अन्ये पुनः कर्मयोगेनैव पूर्वोक्तलक्षणेन सांख्या ध्यानद्वारा पश्यन्तीति साधनत्रयस्य समुच्चयो न तु विकल्पः ॥ २४ ॥ पक्षान्तरमाह—अन्ये त्विति । अन्ये ऊहापोहकौशलहीनाः । तुरादेन पूर्वोक्तभ्यो विलक्षणाः एवं पूर्वोक्तप्रकारमजानन्तोऽन्येभ्यः आचार्येभ्यः श्रुत्वा आत्मनो निर्विशेषब्रह्मचैतन्यरूपत्वं तदुपासनमार्गं चाधिगत्य उपासते यथोक्तप्रकारेण ध्यायन्ति तेऽपि च मृत्युं संसारं तरन्त्येव । अपिशब्दात्पूर्वश्लोकोक्तास्तरन्तीत्यत्र किमाश्चर्यमिति गम्यते । एवमन्दातेषां मुख्यकामावेऽपि तरणे संशयो नास्ति । यतस्ते श्रुतिपरायणाः श्रुतिः श्रवणं तदेव परं अयनं मोक्षसाधनं येषां ते तथा । ध्याने प्रवृत्त्यतिशयाज्ज तेषां चित्तशुद्धयर्थं कर्मापेक्षा वेदोक्ततत्त्वे दृढनिश्चयाच्चासंभावनानिवृत्त्यर्थं श्रवणमननापेक्षेति भावः । अयं च ब्रह्मसाक्षात्कारः संवादिभ्रमरूप इति केचित् । प्रमारूप इत्यन्ये । तथाहि । यथा कश्चिन्मणिप्रभां मणिबुद्ध्या पश्यन् भ्रान्त एव तथाऽपि तद्ब्रह्मणकाले मणिं लभतेऽतः स संवादिभ्रमः । एवं त्वंपदार्थं तत्पदार्थ-

यावत्संजायते किञ्चित्सत्त्वं स्थावरजङ्गमम् ।
क्षेत्रक्षेत्रज्ञसंयोगात्तद्विद्धि भरतर्षभ ॥ २६
समं सर्वेषु भूतेषु तिष्ठन्तं परमेश्वरम् ।
विनश्यत्स्वविनश्यन्तं यः पश्यति स पश्यति २७
समं पश्यन् हि सर्वत्र समवस्थितमीश्वरम् ।
न हिनस्त्यात्मनाऽऽत्मानं ततो याति परां गतिम्

प्रकृत्यैव च कर्माणि क्रियमाणानि सर्वशः ।
यः पश्यति तथाऽऽत्मानमकर्तारं स पश्यति २९
यदा भूतपृथग्भावमेकस्थमनुपश्यति ।
तत एव च विस्तारं ब्रह्म संपद्यते तदा ॥ ३०
अनादित्वाग्निगुणत्वात्परमात्माऽयमव्ययः ।
शरीरस्थोऽपि कौन्तेय न करोति न लिप्यते ३१

मणिप्रभाभूतं तत्पदार्थबुद्ध्या भावयन् व्यवहारतो भ्रान्त
एव तथाऽपि तत्साक्षात्कारकाले तदनन्यस्य तत्पदार्थस्य
साक्षात्कारोऽपि संवादिभ्रमन्यायेन जायते इति । तथा च
वसिष्ठः—

‘असत्ये सत्यता साधो शाश्वती परिदृश्यते ।

शून्येन ध्यानयोगेन शाश्वतं प्राप्यते पदम्’ इति ।

व्यवहारतो निर्विशेषस्वरूपत्वेनासत्ये आत्मनि तत्र निर्वि-
शेषत्वभावनं शून्यो निर्विशेषोऽयं ध्यानयोगो योषित्य-
ग्निध्यानवत् तथाऽपि तेन शाश्वती सत्यता प्राप्यते दृश्यत
इति वसिष्ठवाक्यार्थः । कल्पद्रुमाचार्यास्तु—‘वेदान्त-
वाक्यजध्यानभावनाजाऽपरोक्षधीः । मूलप्रमाणदार्ढ्येन भ्रमत्वं
प्रतिपद्यते’ इति प्राहुः ॥ २५ ॥ पूर्वं कार्यकारणकर्तृत्वे
इत्यत्र चिदचितोः पुंश्रुत्योरन्योन्यधर्माध्यास उक्तस्तस्यैव
गुणसंग्रहपस्य कारणं गुणसंगोऽस्येति नानाजन्महेतुत्वं
चोक्तं तद्विशदयति—यावादिति । सत्त्वं जीवरूपं, गुण-
संगोऽत्र रूपाधासक्तिर्न किंतु क्षेत्रक्षेत्रज्ञयोः संयोगोऽन्योन्य-
स्मिन्नन्योन्यात्मकताध्यासलक्षणो बोध्यः । शेषं स्पष्टम् ॥ २६
तन्नाशोपायमाह—सममिति । समपरिणामिनं कूटस्थं
नित्यं सर्वेषु भूतेषु देहाद्याकारेण परिणतेषु तिष्ठन्तम् ।
एतेन देह एव तदधिगमस्थानमित्युक्तम् । परमेश्वरमन्तर्या-
मिणं सर्गस्थित्यन्तकर्तारम् । अत एवान्तर्मुखदृष्ट्या विन-
श्यत्सु तेषु भूतेषु रज्ज्गूरादिवत्कील्यतत्त्वाददर्शनं गच्छत्सु
विभुत्वादात्मत्वाग्नित्यद्रूपत्वाच्चाविनश्यन्तं सर्वास्वप्नवस्था-
स्वदर्शनमगच्छन्तं यः पश्यति स एव पश्यति । अन्येऽन्धा
इत्यर्थः ॥ २७ ॥ दर्शनफलमाह—सममिति । स्वदेहे
इव सर्वत्र देहमात्रे समवस्थितं सम्यगवस्थितमीश्वरं समं
समतया पश्यन् हि यतः सं सर्वाभेददर्शो आत्मना देहा-
दिना आत्मानं ईश्वरं न हिनस्ति । नानायोनिस्कण्डेषु
पातनेन न पीडयति । किंतु ततः परां गतिं मोक्षं याति ।
यद्वा । ऐकात्म्यदर्शित्वात्स्वात्मानमिवान्यमपि न हिनस्ति ।
सर्वत्र दयालुर्भवतीति भावः । ततश्च परां गतिं याति
॥ २८ ॥ ननु विषमस्वभावानि भूतानि कः समबुद्ध्या
पश्यत्याग्निमिव शीतबुद्धयेत्याशंक्याह—प्रकृत्यैवेति ।

सर्वशः सर्वप्रकारेण कर्माणि वाङ्मनःकायैरारब्धानि प्रकृत्यैव
क्रियमाणानीति यः पश्यति तथा आत्मानं चाकर्तारं यः
पश्यति पूर्वोक्तरीत्या स एव सर्वत्र समं पश्यतीति पूर्वेणा-
न्वयः ॥ २९ ॥ ननु कथं प्रकृतेरेव कर्तृत्वं न त्वात्मन
इत्याशंक्याह—यदेति । भूतानां वियदादीनां जरायुजा-
दीनां च पृथग्भावं नानाभावेनावस्थानं परिदृश्यमानामद्
यदा एकस्थं एकस्मिन्नात्मनि स्थितं रज्ज्वां सर्पादिवत्
कनके वा कुण्डलादिवत् विलीनं शास्त्राचार्योपदेशमनु
पश्यति । तत एवैकस्मात् विस्तारं च भूतपृथग्भावस्य
व्युत्थानावस्थामनु स्वप्नादिवत् पश्यति । तदा ब्रह्म संपद्यते
ब्रह्मैव भवति । अयं भावः—कर्तृत्वं हि क्रियावत्त्वं क्रिया
च परिस्पन्दः स च परिच्छिन्नस्य पृथग्भूतस्य प्राकृतस्य
बुद्धयोदेरेव संभवति नतु व्यापकस्य सर्वभूतपृथग्भावप्रासिष्णो-
रात्मन इति ॥ ३० ॥ नन्वात्मनो विभुत्वेन रूपेण कर्तृत्वं
मास्वीकारि देहाद्यवच्छिन्नेन तु रूपेण तद्वक्तव्यमन्यथाऽ
नुभवविरोधादित्याशंक्याह—अनादित्वादिति । अयं
सर्वेषां प्राणिनां नित्यापरोक्षः परमो देहादिभ्योऽपरमेभ्य
आत्मभ्योऽन्यः कोशपञ्चकातीत आत्मा परमात्मा ।
अव्ययः न व्येति परिच्छिद्यते देशतः कालतो वस्तुतश्चैत्य-
व्ययः । अव्ययत्वे हेतुः—अनादित्वादिति । यद्धि
आदिमदाकाशादि तद्ध्येति न त्वयं व्येति अनादित्वात् ।
नन्वनादिभावस्यानन्त्यनियमेनात्मनः कालतः परिच्छेदो
माऽस्तु । तथा देशतः परिच्छिन्नस्य नाशावश्यंभावादन-
दित्वायोगाच्च देशतोऽपि परिच्छेदो ब्रह्मणो माऽस्तु । ननु
परमाणुवद्भविष्यतीति चेन्न । दशादिगवच्छेद्यप्रदेशभेदवतो
द्रव्यस्य निरवयवत्वरूपाणुत्वासिद्धेः । न हि परमाणोः पूर्व-
दिगवच्छिन्नो भागः पश्चिमया व्यवच्छेत्तुं शक्यते अनुभव-
विरोधात् । देशतः परिच्छेदाभावादेव सजातीयविजातीय-
वस्तुसद्भावकृतः परिच्छेदोऽपि मास्तु । तथापि विचित्र-
शक्तियुक्तस्याभिनवप्रपञ्चरचनापटीयसः परस्य सर्वेश्वरत्व-
सर्वज्ञत्वादिगुणयुक्तस्य स्वगतभेदोऽवश्यंभावी स्वशक्ति-
मायावच्छिन्नेन रूपेण जगत्कर्तृत्वं देहावच्छेदेनाग्निहोत्रादि-
कर्तृत्वं चावश्यं वक्तव्यमित्याशंक्याह—निर्गुणत्वादिति ।

यथा सर्वगतं सौक्ष्म्यादाकाशं नोपलिप्यते ।
सर्वत्रावस्थितो देहे तथाऽऽत्मा नोपलिप्यते ३२
यथा प्रकाशयत्येकः कृत्स्नं लोकमिमं रविः ।
इति श्रीमहाभारते भीष्मपर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-
संवादे क्षेत्रक्षेत्रज्ञविभागयोगो नाम त्रयोदशोऽध्यायः ॥ १३ ॥ पर्वणि तु सप्तत्रिंशोऽध्यायः ॥ ३७ ॥

क्षेत्रं क्षेत्री तथा कृत्स्नं प्रकाशयति भारत ॥ ३३
क्षेत्रक्षेत्रज्ञयोरेवमन्तरं ज्ञानचक्षुषा ।
भूतप्रकृतिमोक्षं च ये विदुर्यान्ति ते परम् ॥ ३४



३८

श्रीभगवानुवाच ।

परं भूयः प्रवक्ष्यामि ज्ञानानां ज्ञानमुत्तमम् । | यज्ज्ञात्वा मुनयः सर्वे परां सिद्धिमितो गताः १

यो हि गुणवानाकाशादिः स संयोगं विभागं बोधार्थं
प्राप्य स्वगुणं शब्दमाविष्करोति न तु स्वस्मिन्नसन्तं स्पर्शं
केनाचिदपि उपाधिना दर्शयितुमीष्टे । एवं आत्मा सर्वगुण-
हीनः सत्यप्यवच्छेदलाभे वर्तुवादिकं गुणमाविष्कर्तुं न
समर्थ इति । फलितमाह—शरीरस्थोऽपीति । स्पष्टार्थ-
मेतत् ॥ ३१ ॥ निर्गुणत्वान्न करोतीति सिद्धं, असंगत्वान्नो-
पलिप्यत इत्याह—यथेति । यथा आकाशो धूमादिना
न लिप्यते सौक्ष्म्यादसंगस्वभावत्वात् । एवमात्मा
पुण्यपापादिना नोपलिप्यत इत्यर्थः ॥ ३२ ॥ न
करोति न लिप्यत इति द्वयमपि दृष्टान्तान्तरेण प्रति-
पादयति—यथेति । यथा सूर्यः स्वसत्तामात्रेण विश्वं
प्रकाशयति न तु व्यापाराविष्टतया कुविन्द इव पटम् । यथा
चैष प्रकाशधर्मैर्दुर्गन्धादिभिर्न लिप्यते एवमयं क्षेत्री क्षेत्रज्ञः
सूर्यवदेक एव सज्जनेकधाम्भूतं क्षेत्रं महाभूतानीत्यादिना
चतुर्विंशतितत्त्वात्मकमिच्छाद्वेषादिविकारयुक्तमुक्तं तत्स्व-
सत्तामात्रेण प्रकाशयति । हे भारत, न तु व्यापाराविष्टतया
तत्सम्पादयति । तद्धर्मैर्वा पुण्यपापादिभिर्न लिप्यते । सूर्य-
दृष्टान्तेनैकत्वमकर्तृत्वप्रयुक्तमलेपत्वं च दर्शितम् । तथा च
श्रुतयः—

‘यथा ह्ययं ज्योतिरात्मा विवस्वा-
नपो भिन्ना बहुरूपोऽनुगच्छन् ।

उपाधिना क्रियते भेदरूपो

देवः क्षेत्रेष्वेवमजोऽयमात्मा ’ ॥

‘सूर्यो यथा सर्वलोकस्य चक्षु-

र्न लिप्यते चाक्षुषैर्बाह्यदोषैः ।

एकस्तथा सर्वभूतान्तरात्मा

न लिप्यते लोकदुःखेन बाह्यः ’ इति ॥

॥ ३३ ॥ अध्यायार्थं कृत्स्नमुपसंहरति—क्षेत्रेति ।

क्षेत्रज्ञयोः पूर्वोक्तयोरेवमुक्तरीत्या अन्तरं भेदं जडत्वाजडत्व-
कर्तृत्वाकर्तृत्वविकारित्वाविकारित्वकृतं वैलक्षण्यं ज्ञान-
चक्षुः शास्त्राचार्योपदेशात्मप्रत्ययजनितेन ज्ञानचक्षुषा ये
विदुस्ते परं मोक्षं यान्ति प्राप्नुवन्ति । किं सांख्यानामि-
वास्माकमपि गुणपुरुषान्तरज्ञानादेव कैवल्यमुच्यते इत्याशं-
क्याह—भूतप्रकृतिमोक्षमिति । भूतानां विद्यदादीनां
प्रकृतिरूपादानं त्रिगुणात्मिका अविद्या तस्या विद्यया मोक्षं
निरन्वयोच्छेदं च ये विदुस्त एव परं यान्ति न तु क्षेत्रक्षेत्र-
ज्ञयोरन्तरमात्रविद इत्यर्थः । यथेका सत्या विभ्वी च
प्रकृतिस्तर्हि विभूनामलिप्तदृशां बहूनां पुरुषाणां मुक्ता-
नामपि तद्दर्शनमपरिहार्यं तथा च तेषामपि बन्धप्रसक्तिः ।
यदि तु मिथ्या तर्हि यस्यैवात्मसाक्षात्कारो जातस्तद्वृद्ध्या
सर्वथैव रज्जुगवद्वाधिता कालत्रयेऽपि नास्ति । इतरेषां
त्वनादिरनन्तास्थेवेति वक्तुं शक्यम् । तस्मान्न प्रकृतिपुरुषा-
न्तरज्ञानमात्रात्कैवल्यं किंतु प्रकृतिबाधेन पुरुषज्ञानात् सर्व-
बाधेन रज्जुदर्शनात् भयनिवृत्तिवद्वन्धनिवृत्तिरिति सिद्धम्
॥ ३४ ॥ इति श्रीमहाभारते भीष्मपर्वणि नैलकण्ठीये
भारतभावदीपे गीता० त्रयोदशोऽध्यायः ॥ १३ ॥
॥ पर्वणि तु ॥ ३७ ॥

३८

पूर्वाध्यायान्ते भूतप्रकृतिमोक्षं च ये विदुस्ते परं
यान्तीत्युक्तं तत्र का वा भूतप्रकृतिः किमाश्रयेण
तस्या भूतजनकत्वं कथं वा बन्धकत्वं कथं च
ततो मोक्षः किञ्च मुक्तानां लक्षणमित्येतदर्थजातं
विवरीतुं चतुर्दशोऽध्याय आरभ्यते । तत्र रुच्युत्पा-
दनार्थं परं ज्ञानं स्तुवन् श्रीभगवानुवाच—परमिति ।
परं सर्वोत्कृष्टं ब्रह्मविषयत्वात् ज्ञानं भूयः पुनः असकृदुक्त-
मपि प्रवक्ष्यामि । किं तत्स्वरूपं आह । ज्ञानानाममानित्वा-

इदं ज्ञानमुपाश्रित्य मम साधर्म्यमागताः ।
सर्गेऽपि नोपजायन्ते प्रलये न व्यथन्ति च ॥ २
मम योनिर्महद्ब्रह्म तस्मिन् गर्भे दधाम्यहम् ।
संभवः सर्वभूतानां ततो भवति भारत ॥ ३
सर्वयोनिषु कौन्तेय मूर्तयः संभवन्ति याः ।
तासां ब्रह्ममहद्योनिरहं बीजप्रदः पिता ॥ ४
सत्त्वं रजस्तम इति गुणाः प्रकृतिसंभवाः ।
निबध्नन्ति महाबाहो देहे देहिनमव्ययम् ॥ ५

तत्र सत्त्वं निर्मलत्वात्प्रकाशकमनामयम् ।
सुखसङ्गेन बध्नाति ज्ञानसङ्गेन चानघ ॥ ६
रजो रागात्मकं विद्धि तृष्णासङ्गसमुद्भवम् ।
तन्निबध्नाति कौन्तेय कर्मसङ्गेन देहिनम् ॥ ७
तमस्त्वज्ञानजं विद्धि मोहनं सर्वदेहिनाम् ।
प्रमादालस्यनिद्राभिस्तान्निबध्नाति भारत ॥ ८
सत्त्वं सुखे संजयति रजः कर्मणि भारत ।
ज्ञानमावृत्य तु तमः प्रमादे संजयत्युत ॥ ९

दीनां यज्ञादीनां ज्ञानसाधनानां मध्ये यदुत्तमं मोक्षफल-
त्वादनन्तरं तदेव तत् । अहं घटं जानामीत्यत्राहमर्थस्य
घटाकारवृत्तेर्घटस्य च ज्ञानमस्तीति विषयभेदात् ज्ञानत्रय-
मस्ति । तत्राद्यद्वयं नान्तरीयकं, यच्च उत्तमं चरमं
घटप्रकाशफलरूपं ज्ञानं तदेव परं ब्रह्मेत्यर्थः । यथोक्तं
वार्तिककारैः—

‘परागर्थप्रमेयेषु या फलत्वेन संमता ।

संवित्स्वेवेह ज्ञेयोऽर्थो वेदान्तोक्तिप्रमाणतः’ इति ।

यत् ज्ञानं ज्ञात्वा वेदान्तवाक्यजन्यया धीवृत्त्या अपरोक्षी-
कृत्य परां सिद्धिं मोक्षमितः संसारात् संसारं विहाय गताः
प्राप्ताः ॥ १ ॥ इदं ज्ञानं विषयविषयिरूपविकल्पविनिर्मुक्त-
मुपाश्रित्य मम ईश्वरस्य साधर्म्यं सर्वात्मत्वं सर्वनियन्तृत्वं
सर्वभावाधिष्ठातृत्वमित्यादिधर्मसाम्यं साधर्म्यमागताः ।
तथा च श्रुतयः—‘य एवं वेदाहं ब्रह्मास्मीति स
इदं सर्वं भवति’ ‘सर्वस्य वशी सर्वस्थेशानः सर्वस्याधि-
पतिः’ ‘स न साधुना कर्मणा भूयान्नो एवासाधुना कनी-
यान्’ इति ज्ञानफलमाश्वरसाधर्म्यप्राप्तिमाहुः । किञ्च
शुश्रूषिप्रभृतयो ज्ञानबलादेव सर्गेऽपि न जायन्ते, प्रलय-
काले च तत्तद्भूतभावं गच्छन्तो न प्रलयग्न्यादिभिर्व्यधन्ते
व्यथा प्राप्नुवन्ति । इदं श्लोकद्वयं भाष्ये वक्ष्यमाण-
ज्ञानस्तुत्यर्थत्वेनैव व्याख्यातम् । तज्ज्ञानमुपाश्रित्य ज्ञान-
साधनमनुष्ठायेति पदार्थः । शेषं स्पष्टम् ॥ २ ॥ अथेदानीं का
वा भूतप्रकृतिः किमाश्रयेण तस्या भूतजनकत्वं तदाह—
ममेति । मम शुद्धचिन्मात्रस्य योनिः प्रवेशस्थानं, महद्ब्रह्म
महत्तत्त्वस्य प्रथमकार्यस्य ब्रह्म वृंहकं कारणमव्यक्ताव्याकृता-
परपर्यायं त्रिगुणात्मकं मायाख्यं तस्मिन् गर्भे स्वप्रतिबिम्ब-
रूपं दधामि अर्पयामि अहं चिदात्मा ततो मत्प्रतिबिम्ब-
गर्भिता या माया ततः सर्वेषां भूतानां भवनधर्माणां मह-
दादीनां हिरण्यगर्भादीनां च सम्भव उत्पत्तिर्भवति । हे
भारत, एतेन चित्प्रतिबिम्बसापेक्षत्वोपपादनेन प्रकृतेः
सांख्यामिमत्तं स्वातन्त्र्यं निरस्तम् ॥ ३ ॥ किञ्च सर्वेषु
भूतेषु योनिषु उपादानभूतेषु पृथिव्यामोषधय इव या

मूर्तयः शरीराणि सुरनरतिर्यक्स्थावरात्मकानि चतुर्विधानि
संभवन्ति तासां मूर्तीनां ब्रह्ममहत्पूर्वोक्तं महतो ब्रह्म
ब्रह्ममहत् । राजदन्तादिवाद्युपसर्जनस्य परनिपातः । मायैव
योनिरित्यर्थः । अहं तु तासां बीजप्रदः पिता तास्वपि
स्वप्रतिबिम्बस्थापयिता । यथा पुरुषो भार्यायामनुशयि-
संपृक्तं रेतो निषिञ्चति ततो भार्यातः पिण्डोत्पत्तिः रेतोऽंश-
तस्तत्र चैतन्योत्पत्तिरिति चैतन्यविशिष्टस्य पिण्डस्य
पिताऽहं माता च मायेत्यर्थः ॥ ४ ॥ एवमीश्वराश्रयेण
प्रकृतिर्भूतानि सृजतीत्युक्तम् । इदानीं सा कथंभूता निब-
ध्नातीति तदुच्यते—सत्त्वमिति । प्रकृतिः सत्त्वरज-
स्तमसां साम्यावस्था । ततः सकाशात्परस्परान्नाशोभावेन
वैषम्येणोद्दिश्यमानाः प्रकृतिसम्भवा इत्युच्यन्ते नतु प्रकृति-
तो वैशेषिकाणामिव द्रव्याद्गुणा अन्ये एते हे महाबाहो,
देहे अव्ययमाविकारिणमपि देहिनं स्थूणायां वत्समिव
रशनाभूता गुणा निबध्नन्ति ॥ ५ ॥ तत्र कः केन सङ्गेन
बध्नातीत्युच्यते—तत्रेति । तत्र तेषु गुणेषु सत्त्वं निर्मल-
त्वाद्दुःखमोहाख्यमलराहित्यात् प्रकाशकमालोकवत्सर्वार्थाव-
द्योतकं, यतोऽनामयं रजस्तमोभ्यामनभिभूतं, तत्सुखसङ्गेन
ज्ञानसङ्गेन च चरमविषया तिरोहितस्वरूपज्ञानानन्दमहं
सुख्यहं ज्ञानीत्यभिमानेनान्तःकरणवृत्तिधर्मयोः सुखज्ञानयो-
रात्मन्यारोपेण बध्नाति । हे अनघ, अव्ययसन्नि ॥ ६ ॥ रजो-
गुणो रागो रज्जना तदात्मकं विद्धि । तृष्णा प्राप्यमाणे-
ष्वप्यर्थेष्वुत्पत्तिः । संगः प्राप्ते विषये मनसः प्रीतिलक्षणः
संश्लेषस्तयोः समुद्भवं निदानभूतं तद्रजो हे कौन्तेय, कर्म-
सङ्गेन दृष्टादृष्टार्थेषु कर्मसु संगस्तत्परता तेन निबध्नाति
देहिनं देहाभिमानिनम् ॥ ७ ॥ तमोगुणः तु पूर्वाभ्यां
विलक्षणः अज्ञानं मायाया आवरणशक्तिस्तत् उद्धूतमज्ञानजं
विद्धि । अतः सर्वेषां देहिनां मोहनं भ्रान्तिहेतुः ।
प्रमादोऽनवहितत्वं स च सत्त्वकार्यप्रकाशविरोधी ।
आलस्यं जडता, तच्च रजःकार्यप्रवृत्तिविरोधि । उभय-
कार्यनिरोधिनी तमोगुणालम्बना वृत्तिर्निद्रा तामिस्तत्तमो
नितरां बध्नाति हे भारत, देहिनमित्यनुवर्तते ॥ ८ ॥
सत्त्वमुत्कृष्टं सत् सुखदुःखकारणमभिभूय संजयति संश्लेषं

रजस्तमश्चाभिभूय सत्त्वं भवति भारत ।
 रजः सत्त्वं तमश्चैव तमः सत्त्वं रजस्तथा ॥ १०
 सर्वद्वारेषु देहेऽस्मिन् प्रकाश उपजायते ।
 ज्ञानं यदा तदा विद्याद्विवृद्धं सत्त्वमित्युत ॥ ११
 लोमः प्रवृत्तिरारम्भः कर्मणामशमः स्पृहा ।
 रजस्येतानि जायन्ते विवृद्धे भरतर्षभ ॥ १२
 अप्रकाशोऽप्रवृत्तिश्च प्रमादो मोह एव च ।
 तमस्येतानि जायन्ते विवृद्धे कुरुनन्दन ॥ १३
 यदा सत्त्वे प्रवृद्धे तु प्रलयं याति देहभृत् ।
 तदोत्तमविदां लोकानमलान् प्रतिपद्यते ॥ १४
 रजसि प्रलयं गत्वा कर्मसङ्गिषु जायते ।
 तथा प्रलीनस्तमसि मूढयोनिषु जायते ॥ १५
 कर्मणः सुकृतस्याहुः सात्त्विकं निर्मलं फलम् ।
 रजसस्तु फलं दुःखमज्ञानं तमसः फलम् ॥ १६

सत्त्वात् संजायते ज्ञानं रजसो लोम एव च ।
 प्रमादमोहौ तमसो भवतोऽज्ञानमेव च ॥ १७
 ऊर्ध्वं गच्छन्ति सत्त्वस्था मध्ये तिष्ठन्ति राजसाः ।
 जघन्यगुणवृत्तस्था अधो गच्छन्ति तामसाः ॥ १८
 नान्यं गुणैः कर्तारं यदा द्रष्टाऽनुपश्यति ।
 गुणैः परं वेत्ति मद्भावं सोऽधिगच्छति ॥ १९
 गुणानेतानतीत्य त्रीन् देही देहसमुद्भवान् ।
 जन्म-मृत्यु-जरादुःखैर्विमुक्तोऽमृतमश्नुते ॥ २०

अर्जुन उवाच ।

कैलिङ्गैस्त्रीन् गुणानेतानतीतो भवति प्रभो ।
 किमाचारः कथं चैतांस्त्रीन् गुणानतिवर्तते ॥ २१
 श्रीभगवानुवाच ।
 प्रकाशं च प्रवृत्तिं च मोहमेव च पाण्डव ।
 न द्वेष्टि संप्रवृत्तानि न निवृत्तानि काङ्क्षति ॥ २२

जनयति एवमुत्तरत्रापि । ज्ञानं प्रकाशमावृत्त्य प्रमादे अवश्य-
 कर्तव्यस्याकरणे ॥ ९ ॥ सत्त्वादयः कदा स्वस्वकार्ये प्रम-
 वन्तीत्याशंक्येतेतरयोरभिभवे सतीत्याह-रज इति । रज-
 स्तमसौ अभिभूय सत्त्वं भवति वर्धते । एवं रजोऽपि सत्त्व-
 तमसौ अभिभूय भवति । तथा तमोऽपि सत्त्वरजसौ अभि-
 भूय भवतीत्यर्थः ॥ १० ॥ तत्तद्गुणोद्भवलिङ्गान्याह
 त्रिभिः—सर्वेति । अस्मिन् देहे यदा सर्वेषु द्वारेषु बाह्या-
 भ्यन्तरविषयोपलब्धिसाधनेषु बाह्याभ्यन्तरकरणेषु । प्रकाशः
 स्वस्वविषयावरणविरोधी परिणामविशेषो जायते । तेन च
 ज्ञानं शब्दादिविषयस्य याथात्म्येन प्रकाशो यदा जायते
 तदा सत्त्वं विवृद्धमिति विद्याजानीयात् । उत अपि
 सुखादिलिङ्गानि जानीयादित्यर्थः ॥ ११ ॥ लोमः
 प्राप्ताधिके गर्धः । प्रवृत्तिः अग्निहोत्रादौ । आरम्भो
 गृहादेः । कर्मणामशमः सतामसतां वा कार्याणामनुपरमः ।
 स्पृहा दृष्टे परधनादावुपादित्सा । रजसि विवृद्धे सति
 एतानि लिङ्गानि जायन्ते हे भरतर्षभ ॥ १२ ॥ सत्यपि
 बोधके गुर्वादावप्रकाशः सत्त्वकार्यप्रकाशानुदयः । अप्र-
 वृत्तिः सत्यपि प्रवृत्तिनिमित्ते रजःकार्यप्रवृत्त्यनुदयः ।
 प्रमादः कार्यकार्यविवेकरहित्यम् । मोहो निद्रालस्या-
 दिरूपः ॥ १३ ॥ प्रलयं मरणम् । उत्तमविदां दिग्गर्भा-
 युपासकानां देवानां वा लोकान् । अमलान् निर्दुःखान्
 ॥ १४ ॥ कर्मसङ्गिषु श्रौतस्मार्तकर्मानुष्ठातृषु मनुष्येषु ।
 मूढयोनिषु तिर्यक्स्थावरचाण्डालादिषु ॥ १५ ॥
 सुकृतस्य सात्त्विकस्य कर्मणः फलं निर्मलं दुःखाज्ञानमल-
 शून्यं सात्त्विकं ज्ञानवैराग्यादिकम् । रजसो राजस्य कर्मणः
 फलं दुःखम् । तमसस्तामसस्य कर्मणः फलमज्ञानम् ।
 सात्त्विकादिकर्मलक्षणं च नियतं संग्रहितम् इत्यादिनाऽष्टा-

दशो वक्ष्यति ॥ १६ ॥ एतादृशफलवैचित्र्ये पूर्वोक्तमेव हेतु-
 माह—सत्त्वादिति ॥ १७ ॥ यतः सत्त्वादिभ्यो ज्ञाना-
 दीनि जायन्तेऽतः सत्त्वादिद्विद्विक्काले प्रलयं गच्छन्तः । क्रमे-
 णोत्तममध्यमाधमासु योनिषु जायन्त इत्याह—ऊर्ध्वमिति ।
 ऊर्ध्वं देवभावे । मध्ये मानुषभावे । अधो नरकतिर्यक्-
 स्थावरभावे । जघन्यं निचं यद्गुणवृत्तं निद्रालस्यप्रमादादि
 तत्स्थास्तामसाः ॥ १८ ॥ कथं प्रकृतिः पुरुषं बध्नातीत्य-
 स्योत्तरमुक्तम् । कथं वा ततोऽस्य मुक्तिरित्यस्योत्तरमाह—
 नान्यमिति । गुणैः कार्यकारणविषयाकारपरिणते-
 भ्योऽन्यं दृशिमात्रमात्मानं द्रष्टा जीवः कर्तारं नानुपश्यति
 विवेकमनु न पश्यति । किन्तु गुणा एव कर्तार इत्येव पश्यति
 न त्वहं कर्तेति । तथा गुणैः परं गुणव्यापारसाक्षिभूतं
 मां यदा वेत्ति तदा स वेदिता मद्भावं ब्रह्मभावं गच्छति
 अन्यदा तु गुणभावं गतो भवति ॥ १९ ॥ कथं त्वद्भावं
 गच्छतीति तत्राह—गुणानिति । एतान् गुणान् महदादि-
 त्रयोविंशतिविकारात्मना परिणतान् देहसमुद्भवान् स्थूल-
 देहस्य समुद्भवो देह्येतानतीत्य जीवज्ञेवातिक्रम्य निर्वि-
 कल्पकसमाध्यभ्यासेन बाधित्वाऽमृतं मोक्षमश्नुते प्राप्नोति ।
 एतेनानन्दावाप्तिगुणालयप्रयोजनमुक्तम् । यतो मुक्तो जन्म-
 मृत्युजरादुःखैर्विमुक्तः सञ्जितो तु अनर्थनिवृत्तिरुक्ता ॥ २० ॥
 प्रकृतितो मुक्तिप्रकारे उक्तेऽथ मुक्तलक्षणानि पृच्छन्नर्जुन
 उवाच—कैरिति । कैलिङ्गैश्चैवैस्त्रीन् गुणानेतान् व्याख्याता-
 नतीतो भवति पुमान् हे प्रभो, स च किमाचारः
 कोऽस्याचारः कथं केन च प्रकारेणैतांस्त्रीन्गुणानतिक्रम्य
 वर्तते ॥ २१ ॥ तत्राद्यस्योत्तरमाह—प्रकाशमिति ।
 प्रकाशप्रवृत्तिमोहाः सत्त्वरजस्तमसां कार्याणि । व्युत्थानाव-

उदासीनवदासीनो गुणैर्यो न विचाल्यते ।
गुणा वर्तन्त इत्येव योऽवतिष्ठति नेङ्गते ॥ २३
समदुःखसुखः स्वस्थः समलोष्टाश्मकाञ्चनः ।
तुल्यप्रियाप्रियो धीरस्तुल्यनिन्दात्मसंस्तुतिः ॥ २४
मानापमानयोस्तुल्यस्तुल्यो मित्रारिपक्षयोः ।

सर्वारंभपरित्यागी गुणातीतः स उच्यते ॥ २५
मां च योऽव्याभिचारेण भक्तियोगेन सेवते ।
स गुणान्समतीत्यैतान् ब्रह्मभूयाय कल्पते ॥ २६
ब्रह्मणो हि प्रतिष्ठाऽहममृतस्याव्ययस्य च ।
शाश्वतस्य च धर्मस्य सुखस्यैकान्तिकस्य च ॥ २७

स्थायां तानि सम्यक्प्रवृत्तानि । सामान्ये नपुंसकम् ।
तान् संप्रवृत्तान् न द्वेष्टि । नापि समाध्यवस्थायां तानि
निवृत्तानि सन्ति काङ्क्षति । सोऽयं नित्यसमाधिस्थो ब्रह्म-
विद्वरिष्ठः यं प्रकृत्य श्रीभागवते स्मर्यते—‘देहं च नश्वर-
मवस्थितमुत्थितं वा सिद्धो न पश्यति’ इति । अत्र वासिष्ठे
सप्तयोगभूमय उक्ताः—

‘ज्ञानभूमिः शुभेच्छाख्या प्रथमा समुदाहृता ।

विचारणा द्वितीया तु तृतीया तनुमानसा ।

सत्त्वापत्तिश्चतुर्थी स्यात्ततोऽसंसक्तिनामिका ।

पदार्थाभावनी पष्ठी सप्तमी तुर्यगा स्मृता ’इति ॥

तत्र यथोक्ता साधनसंपत् सुमुक्षान्ता प्रथमा । श्रवणमन-
नाख्याविचारात्मिका द्वितीया । निदिध्यासनरूपा
तृतीया । एताः साधनभूमयः । सत्त्वापत्तिर्ब्रह्मसाक्षा-
त्काररूपा चतुर्थी फलभूता । यस्यां योगी कृतार्थोऽपि
जीवन्मुक्तिसुखं पुष्कलं नानुभवति । परास्तिष्ठो जीवन्मुक्ते-
रवान्तरभेदाः । तत्रापि पञ्चम्यां भूमौ स्वयं स्थितः
स्वयमेव व्युत्तिष्ठति । षष्ठ्यां परप्रयत्नेन सप्तम्यां तु न
स्वतः परतो वा व्युत्तिष्ठति । सोऽयं नित्यसमाधिस्थः
प्रकाशमित्यनेन श्लोकेनोक्तः ॥ २२ ॥ अथ षष्ठ्यां
पदार्थाभावन्यां गतो ब्रह्मविद्वरीयानुच्यते—उदासीन-
वदिति । योऽयं समाधायुदासीन इवास्ते व्युत्थाने
किमपि प्रयोजनमपश्यन् । इदं मम कर्तव्यमस्तीति वासना-
शून्यत्वात् । य आस्ते एव नतु परप्रयत्नमन्तरेण कदाचिदपि
गुणैर्विचाल्यते । परेण व्युत्थापितोऽपि गुणान् पश्यन् गुणा
वर्तन्त इत्येव ज्ञात्वा योऽवतिष्ठति । स्तब्ध एव वर्तते नतु
गुणकृतैरिष्टानिष्ठपक्षैरिङ्गते चलति । अयमर्थः—यथा
कश्चिद्बुद्धानो रसानमौढ्यात् स्वयं शाकादिरसं न विन्दति ।
ग्रेण ज्ञापितोऽपि कश्चिद्रसविशेषमुपलभ्यापि तत्रोदासीन
एवास्ते । झटित्येव विशेषदर्शनस्य तिरोधानात् । न
तत्कृतं सुखं दुःखं वा पश्यति तद्वदयं ज्ञेयः ॥ २३ ॥
अथ पञ्चम्यां भूमावसंसक्तिनामिकायां स्थितो ब्रह्मविद्वर-
उच्यते—समेति । समाधौ समे दुःखसुखे यस्य स सम-
दुःखसुखः । स्वस्थः स्वेनैव स्वेच्छयैव तिष्ठतीति स्वस्थः ।
यदा तु न समाधाविच्छा तदा स्वयमेव व्युत्तिष्ठतीति
भावः । सोऽपि व्युत्थानावस्थायां समलोष्टाश्म-

काञ्चनो विरक्त इत्यर्थः । तुल्यप्रियाप्रियः तुल्य-
निन्दात्मसंस्तुतिश्च प्रियाप्रिययोर्निन्दास्तुत्योश्च प्राप्तौ
तुल्यो हर्षविषादशून्यः । अत्र हेतुः—धीर इति । यथा
कश्चिच्छूरीप्रहारवेदनातोऽपि न व्यामुह्यति धैर्याद्देदनां
चानुभवति । तद्वदयं हर्षविषादावनुभवन्नपि धैर्यान्न
चलति । पूर्वस्य तु जातायामपि वेदनायां हर्षाद्युदय
एव नास्ति । तत्पूर्वस्य तु वेदनेव नास्तीति भेदः ।
एतेन श्लोकत्रयेण सर्वेषां जीवन्मुक्तानां समाधौ लिङ्गानि
तत्संवेद्यान्याचाराश्च परसंवेद्यानि लिङ्गान्युक्तानि ॥ २४ ॥
अथ चतुर्थ्यां भूमौ सत्त्वापत्तिसंज्ञायां स्थितस्य योगिनः
समाधिसुखाभावेन स्वसंवेद्यलिङ्गाभावात्तत्त्वानिश्चयेन द्वैतस्य
बाधाहिंगमाचारश्च परसंवेद्य एव तदाह—मानेति ।
यथा हि परीक्षकः कूटकार्षापणस्य लाभे विनाशे वा
हर्षविषादशून्यो न च तल्लभार्थं यत्नमारभते । मूढस्तु
ताभ्यां बाध्यते तल्लभार्थं यत्नं चारभते । एवं विद्वान् द्वैतं
महमरीचिकाहदसमानं पश्यन् तत्र मानापमानयोर्वा मित्रा-
रिपक्षयोर्वा तुल्य एव न त्वन्यतरलाभाय परिहाराय वा
यत्नमारभते अतो गुणातीत इत्युच्यते । सर्वत्र पदार्थः
स्पष्टः ॥ २५ ॥ अथ कथं त्रीन् गुणानातिवर्तत इत्यस्योत्तरं
विवक्षन् साधनभूतास्तु तिसृषु भूमिषु तृतीयां तनुमानसामाह-
मां चेति । यश्च साधको मां प्रत्यगात्मानं, चकारस्त्वर्थे ।
पूर्वभूमिस्थापेक्षयाऽस्य वैलक्षण्यं द्योतयति । अव्यभिचा-
रेण वृत्त्यन्तरानन्तरितेन भक्तियोगेन मयि भगवति
तैलधारावदविच्छिन्नवृत्तिप्रवाहिमनःप्राणिधानरूपेण योगेन
सेवते ध्यायति, स एवं सूक्ष्मीकृतचित्त एतान् गुणान्
समतीत्य ध्यानपरिपाकान्ते सत्त्वमपि बाधित्वा ब्रह्मभूयाय
ब्रह्मभावाय कल्पते योग्यो भवति । ‘भुवो भावे’ इति भवते-
र्भावे वयम् ॥ २६ ॥ विषयप्रदर्शनद्वारा विचारणाख्यां
द्वितीयां भूमिमाह—ब्रह्मणो हीति । ब्रह्मणो वेदस्य
प्रतिष्ठा तात्पर्येण पर्यवसानस्थानमहमेव । अमृतस्य कर्म-
ब्रह्मोभयदर्शनद्वाराऽमृतसाधनस्य अव्ययस्य अनादित्वाद्-
नन्तत्वाच्चापौरुषेयत्वेनाप्रामाण्यशङ्काकलङ्कशून्यस्य स्वतः-
प्रमाणभूतस्येत्यर्थः । एतेनोपक्रमोपसंहारादिपर्यालोचनया
वेदाविरुद्धतापकरणया कृत्स्नस्य वेदस्य तात्पर्यं महर्शन-

इति श्रीमहाभारते भीष्मपर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
गुणत्रयविभागयोगो नाम चतुर्दशोऽध्यायः ॥१४॥ पर्वणि तु अष्टत्रिंशोऽध्यायः ॥ ३८ ॥



३९

श्रीभगवानुवाच ।

ऊर्ध्वमूलमधःशाखमश्वत्थं प्रादुरव्ययम् ।

छन्दांसि यस्य पर्णानि यस्तं वेद स वेदवित् १

अधश्चोर्ध्वं प्रसृतास्तस्य शाखा

गुणप्रवृद्धा विषयप्रवालाः ।

अधश्च मूलान्यनुसन्ततानि

कर्मानुबन्धीनि मनुष्यलोके ॥

२

कामेन निर्णेतव्यमिति विचारणाख्या द्वितीया भूमिरुक्ता ।
हेतुफलोपदर्शनमुखेन शुभेच्छाख्यां प्रथमां भूमिमाह—
शाश्वतस्येति । काम्यधर्मवत्फलदानेन नाशाभावात् भग-
वत्परिणीतो नित्यो धर्मः शाश्वतः । विविदिषादिपारंपर्येण
मोक्षाख्यशाश्वतफलहेतुत्वात् । शाश्वतस्य च धर्मस्य प्रतिष्ठा
परमं प्राप्यं फलमहमेव । तथा ऐकान्तिकं विषयसंगजन्य-
सुखव्यभिचारि स्वरूपभूतं मोक्षमुखं तस्यापि प्रतिष्ठा परा-
काष्ठा अहमेव । एवं निष्कामधर्मेण विशुद्धचित्तस्यैकान्तिक-
सुखेच्छा भवति सेयं शुभेच्छाख्या प्रथमा भूमिः । अत्र परां
परां भूमिमारोढुमशक्तस्य पूर्वा पूर्वा भूमिरुपादिश्यते ।
यथा ध्यानेनात्मने पश्यन्तीत्यत्र निदिध्यासनाशक्तस्य
सांख्यनामा विचारस्तत्राप्यशक्तस्य कर्मयोग उपादिश्यते
तद्वत् ॥ २७ ॥ इति श्रीमहाभारते भीष्मपर्वणि नैलकण्ठीये
भारतभावदीपे चतुर्दशोऽध्यायः ॥ १४ ॥ पर्वणि तु ॥ ३८ ॥

३९

पूर्वाध्यायान्ते सुखस्यैकान्तिकस्य प्रतिष्ठा परा काष्ठाऽह-
मित्युक्तं तत्र क्लेशक्षयं तत्सुखं केन वा आवृतं केन वा
साधनेनास्यावरणभङ्गः केन वाऽधिकारिणा तत्प्राप्यमित्या-
दि वर्णयितुं पञ्चदशोऽध्याय आरभ्यते—ऊर्ध्वमूलमिति ।
'आनन्दाद्वयेव खल्विमानि भूतानि जायन्ते' इति
श्रुतिप्रसिद्धं मानुषानन्दमारभ्योत्तरोत्तरशतगुणविवृद्धानन्द-
सोपानपङ्क्त्यपरि स्थितं परमानन्दद्वयं वस्तु ऊर्ध्वं तदेव
मूलं मूलकारणमस्य संसाराश्वत्थस्य तमूर्ध्वमूलम् । अधःशाखं
ऊर्ध्वादधोऽधःसोपानस्थानीयाः शाखा इव शाखाः अव्यक्त-
महदहंकारपञ्चतन्मात्राषोडशविकारहिरण्यगर्भविराट्प्रजाप-
तिसुरगन्धर्वासुरनरतिर्यक्स्थावररूपा यस्य सोऽधःशाखस्तम् ।
न श्वोऽपि स्थातुं योग्यमनृतत्वादश्वत्थं संसारवृक्षम् । तथाऽ
प्यव्ययं मूढानामनाद्यनन्तं प्राहुर्वेदाः । 'ऊर्ध्वमूलोऽवाक्-
शाख एषोऽश्वत्थः सनातनः' इत्यादयः । छन्दांसि वेदास्त-
दुपलक्षिता यज्ञादयस्त एव पर्णानि पर्णसंघातवत् शोभा-

हेतवो यस्य तरोस्तमश्वत्थं यो वेद मिथ्यात्वेन स एव
वेदवित् विदितवेद्य इत्यर्थः । अत्राश्वत्थरूपकेण संसारो वर्ण्यते
॥ १ ॥ अधश्च मानुषेभ्यस्तिर्यक्स्थावरादयोऽवीच्यन्ताः ।
ऊर्ध्वं च मानुषेभ्य एवोपरि च गन्धर्वयक्षादिहिरण्यगर्भ-
पर्यन्तं प्रसृताः प्रसरं प्राप्तास्तस्य शाखाः । गुणैः सत्त्वा
दिभिः प्रकर्षेण वृद्धाः गुणप्रवृद्धाः । विषया एव रज्जक-
तया कोमलपल्लवरूपाणि प्रवालानि यासां ताः ।
संसारवृक्षस्योपरि मूलं ब्रह्म उक्तम् अधश्च इह मनुष्यलोके
च तस्य मूलानि वासनारूपाण्यवान्तरमूलान्यनुसन्ततानि
प्रवाहनित्यानि । यतः कर्मानुबन्धीनि कर्मैव धर्माधर्माख्य-
मनुबन्धः पश्चाद्भावि येषां तानि कर्मानुबन्धीनि । वासनाभ्यः
कर्माणि कर्मभ्यो वासना इत्यनवरतसन्तानोऽयं वृक्ष इत्यर्थः
॥ २ ॥ ननु श्वोऽपि स्थातुमनर्हश्चाव्ययश्चेत्युक्ते प्रतिक्षण-
विनाशिविज्ञानसन्तानरूपो वा ब्रह्मादिवत्प्रवाहनित्या
वाऽयं संसारस्तर्हि दुरुच्छेद्यो वासनानां कर्मणां च बीजाङ्-
कुरवदन्योन्यजन्महेतुत्वस्यावर्जनीयत्वादित्याशङ्क्य सत्त्वा-
सत्त्वाभ्यामानिर्वचनीयोऽयमित्येतं पक्षमाश्रित्य परिहरति—
न रूपमिति । रज्जूरगस्येवास्य रूपं सम्यग्दृशा वीक्ष्य-
माणं सन्नोपलभ्यते । इह जीवत्येव देहे । यथा पूर्वमज्ञान-
दशायां तथा नोपलभ्यते ज्ञानदशायाम् । तेनास्य मृषात्व-
मनुभवैकवेद्यमित्युक्तम् । एतेनानुपलभ्यरूपत्ववचनेन स्वप्न-
काशानां विज्ञानानां रूपवतां बीजादीनां च सादृश्यस्य
व्यावृत्तिः । तर्हि शशविषाणवत्तुच्छ एवायं स्यादित्यत
आह—नान्तो न चादिरिति । उपादानस्य मूलाज्ञान-
स्याद्यन्तशून्यत्वादयमप्याद्यन्तशून्य इत्यर्थः । तद्व्यात्मवद-
परिहार्यः स्यादित्याशङ्क्याह—न च संप्रतिष्ठा । अस्य
प्रतिष्ठाख्यं लयस्थानं वृक्षस्य भूमिरिव नास्ति । न चायं
ब्रह्मणो विकारो येन तत्रैव लीयेत । न चेष्टापत्तिः । ब्रह्मणः
कौटस्थ्यभंगापत्तेः । किं तर्हि तुच्छमज्ञानमस्योपादानं
तामिदं ज्ञानेन विनष्टे समूलस्यास्योच्छेदो भवत्यज्ञानस्य

न रूपमस्येह तथोपलभ्यते
नान्तो न चादिर्न च संप्रतिष्ठा ।

अश्वत्थमेनं सुविरूढमूल-

मसंगशस्त्रेण दृढेन च्छित्त्वा ॥ ३

ततः पदं तत्परिमार्गितव्यं

यस्मिन् गता न निवर्तन्ति भूयः ।

तमेव चाद्यं पुरुषं प्रपद्ये

यतः प्रवृत्तिः प्रसृता पुराणी ॥ ४

निर्मानमोहा जितसङ्गदोषा

अध्यात्मनित्या विनिवृत्तकामाः ।

द्वन्द्वैर्विमुक्ताः सुखदुःखसंज्ञै-

र्गच्छन्त्यमूढाः पदमव्ययं तत् ॥ ५

न तद्भासयते सूर्यो न शशाङ्को न पावकः ।

यद्गत्वा न निवर्तन्ते तद्धाम परमं मम ॥ ६

च तुच्छत्वम् । 'तुच्छयेनाभ्यपिहितं यदासीत्' इत्यादि श्रुत्या । तत्कार्यस्य रज्जुरगादेः प्रलये तदनुपलम्भस्यानुभवेन च सिद्धम् । तस्मादस्य प्रतिष्ठा नोपलभ्यत- इति युक्तमेवोक्तम् । तमेनमश्वत्थं वासनानां दाढ्यात् सुविरूढमूलं दृढतर-मूलं मप्यसङ्गशस्त्रेण सङ्गो देहादितादात्म्यबुद्धिस्तद्वर्जनमसङ्गः स एव शस्त्रं तेन दृढेन परिपक्वेन च्छित्त्वा । ततः पदं तत्परि-मार्गितव्यमित्युत्तरेणान्वयः । यद्यपि स्थूलसूक्ष्मयोः संसार-योरसङ्गः सुषुप्तौ स्वयमेव जायते तेन तन्मूलवासनाभिर-प्यात्मनोऽसङ्गोऽनुमीयते तथापि वासनामूलस्याज्ञानस्य ज्ञानेनानुच्छेदान्नासङ्गधीर्दृढा भवति । तस्मान्निर्विकल्पसमाध्या-भ्यासेन कारणशरीरस्याप्यसङ्गः साध्यः । तेन चासंगशस्त्रे-णास्य च्छेदो मूलोच्छेदो लवणोदकवद्रज्जूरगवद्वा प्रविलापनरूपः कर्तव्यः । न तु सांख्यानामिव स्वरूपेण सतः परिवर्जनमात्रम् ॥ ३ ॥ तमिममश्वत्थं छित्त्वा किं कर्तव्यमत आह—तत इति । न केवलं निर्विकल्पसमाधिना तदसङ्गमात्रेण कृतार्थता किं तर्हि ततोऽसङ्गानन्तरं तत् श्रुतिप्रासिद्धं पदं पदनीयं ब्रह्म परिमार्गितव्यं श्रुतियुक्तिवलेनाहमेव ब्रह्मास्मीति ज्ञातव्यम् । यस्मिन्पदे निर्विकल्पे गताः प्राप्ताः सन्तो न निवर्तन्ति न पुनर्निवर्तन्ते । तमेव प्रत्यगानन्दमाद्यं पुरुषं पुरि शरीरे शयानमहमपि प्रपद्ये शरणागतोऽस्मीति भावयेत् । भगवत एव वा इदं वचनं लोकाशिक्षार्थं वर्त एव च कर्मणीतिवत् । कोऽसौ पुरुषः यतः पुराणी आद्या प्रवृत्तिः । 'सोऽकाम-यत बहु स्यां प्रजायेय' इत्येवंरूपा प्रसृता अस्मात्स्वपि प्रवृत्ता । यतो वयमपि इदानीं कामयामहे धनादिना वयं भूयांसः स्याम प्रजया प्रजायेमहीति चेति । येनेयं प्रवृत्ति-र्दाशिता तत्प्रणामेनैव सा निवर्तिष्यत इत्यर्थः ॥ ४ ॥ एवमैकान्तिकस्य सुखस्याच्छादकं संसाराश्वत्थं तच्छेदकम-सङ्गशस्त्रं चोक्त्वा तस्य सुखस्य प्राप्तावधिकारिणं तस्य स्वरूपं चाह द्वाभ्यां—निर्मानेति । मानो दर्पः । मोहो विपर्ययस्तद्गहिताः निर्मानमोहाः । जितः सङ्गः कर्ताह-मित्यभिमानो दोषो रागादिश्च यैस्ते जितसङ्गदोषाः । अध्यात्मं आत्मनि नित्याः निष्ठावन्तः आत्मध्यानपरा इति

यावत् । विनिवृत्तकामाः त्यक्तसर्वपरिग्रहाः । द्वन्द्वैः सुख-दुःखेत्युपलक्षणं शीतोष्णादीनामपि तैर्विमुक्तास्तितिक्षावन्त इत्यर्थः । अमूढाः विद्ययाऽविद्यानाशं कृतवन्तः । तत्पदं अव्ययं अपुनरावृत्तिं गच्छन्ति ॥ ५ ॥ ननु यदि तदूर्ध्वं पदं गच्छन्ति तर्हि ततः पातोऽप्यवश्यं भार्वा 'पतनान्ताः समुच्छ्रयाः' इति न्यायात् । ततश्च यस्मिन् गता न निव-र्तन्तीत्यनुपपन्नमित्याशङ्क्य तस्य पदस्य स्वरूपमाह—न तदिति । तत्पदं सूर्यो न भासयति रूपादिहीनत्वेन चक्षु-रयोग्यत्वात् । एतेन सर्वेषां बाह्येन्द्रियाणां निवृत्तिः । यद्धि रूपवच्चक्षुर्योग्यं तत्सूर्येण चक्षुरनुग्राहकेण भास्यं इदं तु न तथेत्यर्थः । न शशाङ्कश्चन्द्रोऽपि भासयति यन्मनोग्राह्यं वस्तु तच्चन्द्रेण मनोनुग्राहकेण भास्यं इदं तु न तथा । 'यन्म-नसा न मनुते' इति श्रुत्याऽस्य मनोग्राह्यत्वनिषेधात् । नापि पावको भासयति । यद्धि वाचा ग्राह्यं तत्तदनुग्राहकेण पावकेन भास्यं इदं तु न तथा । 'यद्वाचाऽनभ्युदितम्' इति श्रुत्याऽस्य वागोचरत्वनिषेधात् । 'न चक्षुषा गृह्यते नापि वाचा' इत्यादिश्रुत्यन्तरं च । यतश्चक्षुर्मनोवाचामगम्यं तेन स्थूलसूक्ष्मकारणप्रपञ्चातीतं प्रत्यगद्वयम् । 'नान्तःप्रज्ञं न बहिःप्रज्ञं अस्थूलमनणु' इत्यादिश्रुतिभिः सर्वविशेषरहितं यत्प्रतिप्रादितं तत् मम परमं धाम वृत्तिरूपज्ञानादपरमाद-न्यज्ज्योतिश्चिन्मात्रं ममेति सम्बन्धो राहोः शिर इतिवदुप-चारात् । मदामेजं ज्योतिः स्वयंप्रकाशमित्यर्थः । अत एव यद्गत्वा प्राप्य ज्ञात्वेत्यर्थः । न निवर्तन्ते निवृत्तिकारणस्य मूलाज्ञानस्याभावात् । एवं व्याख्याने हि 'यदा हेवैष एतस्मिन्नदृश्येऽनात्मेऽनिरुक्तेऽनिलयनेऽभयं प्रतिष्ठां विन्दते । अथ सोऽभयं गतो भवति' इति श्रुत्यर्थानुगमो दृश्यते । अदृश्ये इति ह्ययोग्यत्वेन सूर्यभास्यत्वं पर्युदस्यते । अनात्म्ये आत्मनो मनसो योग्यं आत्म्यं तदन्यत्र अनात्म्ये इति मनसोऽप्ययोग्यत्वेन चन्द्रमोभास्यत्वं निरस्यते । अनिलयने निलीयतेऽस्मिन्सर्वं स्थूलं सूक्ष्ममिति निलयनं कारणं तद्विज्ञे अत एवानिरुक्ते निर्वचनायोग्ये वाचामगोचर इत्यर्थः । तेन पावकाप्रकाश्ये इति सिद्धम् । ये तु सूर्याद्य-प्रकाश्यमर्चिरादिमार्गगम्यं सत्यलोकादप्युपरितनमप्राकृतं

ममैवांशो जीवलोकं जीवभूतः सनातनः ।
 मनःषष्ठानीन्द्रियाणि प्रकृतिस्थानि कर्षति ॥ ७
 शरीरं यदवाप्नोति यच्चाप्युत्क्रामतीश्वरः ।
 गृहीत्वैतानि संयाति वायुर्गन्धानिवाशयात् ॥ ८
 श्रोत्रं चक्षुः स्पर्शनं च रसनं घ्राणमेव च ।
 अधिष्ठाय मनश्चायं विषयानुपसेवते ॥ ९

उत्क्रामन्तं स्थितं वापि भुञ्जानं वा गुणान्वितम् ।
 विमूढा नानुपश्यन्ति पश्यन्ति ज्ञानचक्षुषः ॥ १०
 यतन्तो योगिनश्चैनं पश्यन्त्यात्मन्यवस्थितम् ।
 यतन्तोऽप्यकृतात्मानो नैनं पश्यन्त्यचेतसः ॥ ११
 यदादित्यगतं तेजो जगद्भासयतेऽखिलम् ।
 यच्चन्द्रमसि यच्चाग्नौ तत्तेजो विद्धि मामकम् ॥ १२

वैष्णवं पदं नित्यं देशान्तरेऽस्ति तद्रत्वा पुनर्न निवर्तन्त
 इति व्याचक्षते । तेषां 'न रूपमस्येह तथोपलभ्यते' इति
 दृश्यस्य तुच्छत्वादेव तादृशस्यापि तुच्छत्वमपरिहार्यं दृश्य-
 त्वाविशेषात् । तस्माद्यथोक्त एव श्लोकार्थः ॥६॥ ननु यदि
 सूर्याद्यभास्यज्योतीरूपस्त्वं क्षेत्रज्ञं चापि मां विद्धीति स्वस्यैव
 क्षेत्रज्ञत्वं ब्रूषे तर्हि क्षेत्रज्ञस्य सतस्तव घटादिप्रकाशे किमिति
 सूर्याद्यपेक्षा दृश्यते । न हि स्वयं ज्योतीरूपः स्वविषयाव-
 भासने ज्योतिरन्तरमपेक्षते दीपादिष्वदर्शनादित्याशङ्क्याह
 त्रिभिः—ममैवेति । यद्यस्मादीश्वरो जगत्स्रष्टा शरीरं
 अवाप्नोति 'स एष इह प्रविष्ट आनखाप्रेभ्यः ।' 'तत्स्रष्टा
 तदेवानुप्राविशत्' इत्यादिश्रुतिभ्यः ईश्वर एव शरीर-
 धारी तथा यद्यस्माद्धेतोः अपिशब्दोऽवधारणार्थो चः समु-
 च्यार्थः । 'कस्मिन्नहमुत्क्रान्त उत्क्रान्तो भविष्यामि कस्मिन्वा
 प्रतिष्ठिते प्रतिष्ठास्यामीति स प्राणमसृजत्' इति
 श्रुतेः । प्राणधारणेनोपाधिना ईश्वर एव च उत्क्रामति । ततो
 हेतुद्वयाजीवलोकं संसारे यो जीवभूतः प्राणी स सनातनः ।
 सर्वदैकरूपोऽहमेवेति वक्तव्ये 'यथाऽग्नेः क्षुद्रा विस्फुलिङ्गा
 व्युच्चरन्त्येवमेवैतस्मादात्मनः सर्व एत आत्मानो व्युच्चरन्ति'
 इति वह्निर्विस्फुलिङ्गन्यायेन 'स ममैवांशः' इत्यंशांशिमा-
 वोक्तिः । यद्यपि वह्नौ भेदः परिमाणं च स्वगतं न दृश्यते
 तथापि तूपाधिगतमेव तदुभयं तत्राप्युपचर्यते अयमभिरस्मा-
 दग्नेर्मिन्नः । अयस्य स्फुलिङ्गः अयमस्मादल्पः इति ।
 एवम् 'अस्थूलमनष्वहस्वमदीर्घम् ।' इति श्रुतेश्चतुर्विधपरि-
 माणशून्ये ब्रह्माणि ममैवांश इत्यंशांशिभावेन भेदोऽल्पत्वमह-
 त्वे चोपचारादौपाधिके ध्येये । तथा च श्रुतिः—'बुद्धेर्गुणे-
 नात्मगुणेन चैव ह्याराप्रमात्रो ह्यवरोऽपि दृष्टः' इति ।
 'समः श्लाघिणा समो मशकेन समो नागेन सम एभिस्त्रिभि-
 र्लोकैः' इति च । तथा च विस्फुलिङ्गो वह्निरेव नतु
 वन्द्यः । एवं जीवोऽपि ब्रह्मैव नतु ब्रह्मांशः । 'ब्रह्म
 दाशा ब्रह्म दासा ब्रह्ममे कितवा उत' इति दाशादिष्वपि
 पिण्डेषु गोत्वस्येव कातस्न्येन एकैकस्मिन् ब्रह्मभावपरिसमा-
 सिद्धिदर्शनात् निरंशेऽंशांशिकल्पनाया अयोग्यत्वाच्च । स एवं
 जीवभूत ईश्वरो ममैवांश इवांशो रूपभेदो मनः षष्ठं येषु

तानि मनसा सह षडिन्द्रियाणि प्रकृतिस्थानि इन्द्रियाणां
 प्रकृतिः स्वभावो विषयप्रावण्यं तत्र स्थितानि । कर्षति
 सुप्तिप्रलयसमाधिकालेषु सङ्कोचयति ॥ ७ ॥ तथैतान्येव
 आशयात् स्वलयस्थानात् गृहीत्वा संयाति विषयदेशं प्रति
 गच्छति प्रबोधसर्गव्युत्थानकालेषु । तत्र दृष्टान्तः—वायु-
 र्गन्धानिवाशयात् । गन्धाश्रयात् पुष्पात् ॥८॥ कानि तानि
 मनःषष्ठानि । तानि गृहीत्वा गत्वा चायं किं करोतीत्यत
 आह—श्रोत्रमिति । अधिष्ठाय व्यापारवन्ति कृत्वा
 विषयान् शब्दादीनुपसेवते प्रकाशयति । यथा दीपः स्वस्य
 वृत्तिलाभाय तैलवर्त्याद्यपेक्षमाणोऽपि स्वविषयावभासने
 स्वयमेव प्रभुः । एवं जीवोऽपि घटाकारत्वलाभाय मनः-
 षष्ठानीन्द्रियाणि सूर्यादींश्चापेक्षते तथाऽपि घटावभासं
 स्वयमेव करोति नेतराणि इन्द्रियसूर्यादीनि स्वभास्यत्वा-
 त्तैलवर्त्यादिवादित्याशयः ॥ ९ ॥ तमेवंभूतं मनःषष्ठा-
 नीन्द्रियाणि प्राणं चाधिष्ठाय तेषामुत्क्रमणेनोत्क्रमन्तं तेषां
 स्थित्या स्थितं तेषां भोगेन भुञ्जानं तेषां सत्त्वरजस्तमोगुणयुक्त-
 त्वेन गुणान्वितं घटसूर्यमिव घटाकाशमिव वा घटगमना-
 दिना गमनादिमन्तं स्वतस्तूत्क्रमणादिशून्यमपि विमूढा-
 स्तात्त्विकरूपं नानुपश्यन्ति । ज्ञानचक्षुषस्तु पश्यन्ति उपा-
 धेरेवोत्क्रमणादिकं न तूपहितस्यात्मन इति जानन्न्येवेत्यर्थः
 ॥१०॥ यतन्तो यतनशीला योगिनश्च । एनं आत्मानिःबुद्धाव-
 वस्थितं विभुमुत्क्रान्त्यादिहीनमसङ्गं पश्यन्ति । यतन्तोऽपि
 अकृतात्मानः ये यज्ञादिभिरशोधितचित्ताः एनं न पश्यन्ति ।
 यतः अचेतसः अनिर्जितचित्ताः । पाषाणतुल्या इत्यर्थः ॥११॥
 कथं तर्हि सूर्यादीनामपि भासकत्वं लोके दृश्यते तदपि
 मदावेशादेवेत्याह—यदादित्येति । अत्राप्यादित्यादि-
 पदैः करणाधिष्ठात्र्यो देवतास्तदधिष्ठेयानि करणानि च
 तन्त्रेणैव गृह्यन्ते । यदादित्यादिषु बाह्यकारणाधिष्ठातृषु तत्त-
 दधिष्ठेयेषु बाह्यकारणेषु च गतं विद्यमानं तेजो विषयप्रकाश-
 नसामर्थ्यं सर्वं जगद्भासयते तत्तेजो मामकं मदीयं विद्धि ।
 'येन सूर्यस्तपति तेजसेदः' 'येन चक्षुषि पश्यन्ति'
 इत्यादिश्रुतिभ्यः । एवं मनश्चन्द्रमसोर्यदन्तरप्रपञ्चप्रकाशन-
 सामर्थ्यं तदपि मामकमेव । तथा यद्वागभ्योरव्याकृतादिवि-

गामाविश्य च भूतानि धारयाम्यहमोजसा ।
 पुष्णामि चौषधीः सर्वाः सोमो भूत्वा रसात्मकः ।
 अहं वैश्वानरो भूत्वा प्राणिनां देहमाश्रितः ।
 प्राणापानसमायुक्तः पचाम्यन्नं चतुर्विधम् ॥ १४
 सर्वस्य चाहं हृदि सन्निविष्टो
 मत्तः स्मृतिर्ज्ञानमपोहनं च ।
 वेदैश्च सर्वैरहमेव वेद्यो
 वेदान्तकृद्वेदविदेव चाहम् ॥ १५
 द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ १६
 उत्तमः पुरुषस्त्वन्यः परमात्मेत्युदाहृतः ।
 यो लोकत्रयमाविश्य बिभर्त्यव्यय ईश्वरः ॥ १७
 यस्मात्क्षरमतीतोऽहमक्षरादपि चोत्तमः ।
 अतोऽस्मि लोके वेदे च प्रथितः पुरुषोत्तमः ॥ १८
 यो मामेवमसंभूदो जानाति पुरुषोत्तमम् ।
 स सर्वविद्भजति मां सर्वभावेन भारत ॥ १९
 इति गुह्यतमं शास्त्रमिदमुक्तं मयाऽनघ ।
 एतद्बुद्ध्वा बुद्धिमान् स्यात्कृतकृत्यश्च भारत ॥ २०

षयप्रकाशनसामर्थ्यं तदपि मामकमेवेत्यर्थः । अक्षरयोजना स्पष्टा ॥ १२ ॥ न केवलमादित्यादिगतप्रकाशनसामर्थ्यं मामकमपि तु पृथिव्यादिगतं भूतधारणव्यापनसामर्थ्यमपि मदीयमेवेत्याह—गामिति । गां पृथिवीमाविश्य तां पृथिवीं दृढां कृत्वा भूतान्यहमेव धारयामि ओजसा बलेन । अन्यथा पृथिवी सिकतामुष्टिवद्विश्रियेत । तथा च मन्त्र-वर्णः—‘येन यौरुप्रा पृथिवी च दृढा’ इति । ‘स दाधार पृथिवीम्’ इति च । तथाऽहमेव सोमो रसात्मको जला-त्मकः । ‘रसो जलं रसो हर्षः’ इत्यनेकार्थमक्षरी । जलमयो भूत्वा सर्वा ओषधीः पुष्णामि च रसवतीः पुष्टाश्च करोमि । सोमो हि स्वात्सरसानुप्रेवेशेन सर्वा ओषधीः पुष्णातीति प्रसिद्धम् ॥ १३ ॥ अहं वैश्वानरसंज्ञ उदर-स्थोऽग्निर्भूत्वा प्राणिनां सर्वेषां देहमाश्रितः सन् प्राणापा-नाभ्यां वायुभ्यां समायुक्तः समुद्दीपितश्चतुर्विधमन्नमदनीयं भक्ष्यं दन्तव्यापारापेक्षमपूपादि । भोज्यं तदनपेक्षं पाय-सादि । लेह्यं गुडशर्करादि । चोष्यं निश्चोष्य त्यज्यमान-मिक्षुदण्डादि । एतेन सर्वत्र सर्वा शक्तिर्या दृश्यते सा मदी-यैवेति भावः । तदेवं भोक्ता वैश्वानरोऽग्निर्भोज्यमन्न-सोमस्तदेवमुभयमग्नीषोमौ सर्वमिति पश्यतोऽन्नदोषलेपो न भवतीत्यपि द्रष्टव्यम् ॥ १४ ॥ किञ्च सर्वस्य प्राणिजा-तस्याहं हृदि सन्निविष्ट आत्मेत्यर्थः । अतो मत्त आत्मन-स्तेषां स्मृतिर्ज्ञानं च पुण्यवताम् । पापिनां तु तयोरपोहनं विस्मरणमज्ञानं च भवति । तथा च सर्वैर्वेदैः कर्मोपास्ति-ज्ञानकाण्डात्मकैरहमेव परमात्मा वेद्यो वेदान्तकृत् वेदान्तो-क्तविद्यासंप्रदायकृत् वेदवित् वेदार्थविच्चाहमेव । एतेन वेदान्तविद्वेदविच्च स्वाविभूतिरित्युक्तं भवति ॥ १५ ॥ सर्वशास्त्रहृदयं सङ्गृह्णाति—द्वाविमाविति । लोके प्रसिद्धौ इमौ द्वावेव पुरुषौ । क्षरो विनाशी स च सर्वाणि भूतानि प्राण-वन्ति कर्मक्षये सुप्तिप्रलयकैवल्यादावुपाधिनाशमनु विनाश-शीलो जीवो ब्रह्मप्रतिबिम्बभूतो जलाकूपमः । ‘प्रज्ञान-

घन एवैतेभ्यो भूतेभ्यः समुत्थाय तान्येवानुविनश्यति’ इति श्रुतेः । कूटस्थो निर्विकारो मायोपाधिरक्षरः । तदुपाधेरकर्म-जत्वेन नाशासम्भवात् । उपाधिदोषेणावशीकृतत्वाच्चासौ न क्षरति स्वरूपाच्च्यवत इत्यक्षरः ॥ १६ ॥ एताभ्यां कार्य-कारणोपाधिभ्यामन्यो निरुपाधिरुत्तमः पुरुषः योऽसौ पर-मात्मेत्युदाहृतः शास्त्रे । योऽसौ मायया ईश्वरो भूत्वा लोकत्रयमुत्तममध्यमाधमशरीररूपमाविश्य प्रविश्य धारयति शरीरत्रयम् । अथापि अव्ययः सर्वज्ञत्वेन ईश्वरधर्मेण अल्पज्ञत्वेन जीवधर्मेण वा न व्येति वर्धते क्षीयते वेत्यर्थः ॥ १७ ॥ यस्मादिति । क्षरमुपाधिर्क्षरं चोपाधिमतीतोऽतिक्रम्य स्थितोऽहमतोऽक्षरादपि चेति चशब्दात् क्षरादपि उत्तमः उत्कृष्टतमः । जडाक्षररूपादुपाधेरुत्कृष्टस्तदुपहितो जीवश्चे-तनत्वात् । ततोऽप्युत्कृष्टतरो मायोपाधिः स्वतन्त्रत्वात् । ततोऽप्युत्कृष्टतमोऽनुपाधिरानागन्तुरूपत्वात् । अक्षरार्थः स्पष्टः ॥ १८ ॥ एतद्विज्ञानफलमपि भक्तिरेवेत्याह—यो मामिति । असंभूदः मम पुरुषोत्तमत्वे संशयविपर्ययादि-हीनः स एव सर्ववित् । यतो मां पुरुषोत्तमं जानाति तत्फलं च मां सर्वभावेन सर्वात्मना सर्वैः प्रकारैर्भजति ॥ १९ ॥ अस्मिन्नध्याये भगवत्तत्त्वज्ञानस्य मोक्षफलत्वमुक्त्वाऽथेदानीं तत्स्तौति—इतीति । इति एतद्गुह्यतममत्यन्तरहस्यं शास्त्रम् । यद्यपि इयमष्टादशाध्यायी कृत्स्ना शास्त्रं तथाऽप्य-स्मिन्नध्याये कृत्स्नस्य शास्त्रार्थस्य प्रदर्शनादयमपि शास्त्रम् । अत्र हि कार्यकारणविभागः संसारवृक्षस्यानित्यत्वं भगवतो विभूतयो ‘यस्तं वेद स वेदवित्’ ‘वेदैश्च सर्वैरहमेव वेद्यः’ इत्यादिना सर्वः शास्त्रार्थो दर्शितोऽस्ति । इदं मयोक्तं हे अनघ निर्व्यसन, एतत् रहस्यं बुद्ध्वा बुद्धिमान् ज्ञानी स्यात् आत्मविद्भवेत् तावता कृतकृत्यः । सर्वं हि कृत्यं परमात्मावगतिपर्यन्तं तत्रैव कृत्स्नपुरुषार्थसमाप्तेः । चात्प्राप्त-प्रापणीयश्च स्यात् भवति नातःपरं कर्तव्यमवशिष्टाय-इत्यर्थः ॥ २० ॥

नमप्राकृतं

इति श्रीमहाभारते भीष्मपर्वणि श्रीमद्भगवद्गीतासूपनिषत्सु ब्रह्मविद्यायां योगशास्त्रे
श्रीकृष्णार्जुनसंवादे पुरुषोत्तमयोगो नाम पञ्चदशोऽध्यायः ॥ १५ ॥
पर्वणि तु ऊनचत्वारिंशोऽध्यायः ॥ ३९ ॥



४०

श्रीभगवानुवाच ।

अभयं सत्त्वसंशुद्धिर्ज्ञानयोगव्यवस्थितिः ।
दानं दमश्च यज्ञश्च स्वाध्यायस्तप आर्जवम् ॥ १
अहिंसा सत्यमक्रोधस्त्यागः शान्तिरपैशुनम् ।
दया भूतेष्वलोलुप्त्वं मार्दवं ह्रीरचापलम् ॥ २
तेजः क्षमा धृतिः शौचमद्रोहो नातिमानिता ।
भवन्ति सम्पदं दैवीमभिजातस्य भारत ॥ ३

दम्भो दर्पोऽभिमानश्च क्रोधः पारुष्यमेव च ।
अज्ञानं चाभिजातस्य पार्थ संपदमासुरीम् ॥ ४
दैवी संपद्विमोक्षाय निबन्धायासुरी मता ।
मा शुचः संपदं दैवीमभिजातोऽसि पाण्डव ॥ ५
द्वौ भूतसर्गौ लोकेऽस्मिन् दैव आसुर एव च ।
दैवो विस्तरशः प्रोक्त आसुरं पार्थ मे शृणु ॥ ६
प्रवृत्तिं च निवृत्तिं च जना न विदुरासुराः ।
न शौचं नापि चाचारो न सत्यं तेषु विद्यते ७

इति श्रीमहाभारते भीष्मपर्वणि नैलकण्ठीये भारतभावा-
दीपे गीता० पञ्चदशोऽध्यायः ॥ १५ ॥ पर्वणि
॥ ३९ ॥

४०

नवमेऽध्याये राक्षसी, आसुरी, दैवी चेति तिस्रः संपद-
उक्तास्तासु राक्षसीमासुर्यामेवान्तर्भाव्य द्वे एव संपदावत्र
व्युत्पाद्येते । 'द्वया ह प्राजापत्या देवाश्चासुराश्च'
इति श्रुतौ अभयसत्त्वशुद्ध्यादिधीवृत्तयो देवाः दम्भदर्पादि-
धीवृत्तयोऽसुरा इति द्वैराश्यस्यैव दर्शनात् । पूर्वाध्यायान्ते
'इदमुक्तं मयाऽनघ' इत्यर्जुनं संबोधयताऽनघत्वं दैवसम्पत्ति-
मत्त्वं तद्विपर्ययस्त्वासुरी सम्पादिति दर्शयितुं श्रीभगवानु-
वाच—अभयमिति । अभयं स्वोच्छेदबुद्धयभावः । सत्त्व-
संशुद्धिश्चित्तनैर्मल्यम् । ज्ञानं श्रवणादिजन्यम् । योगो
ज्ञातेऽर्थे चित्तप्रणिधानं, तयोर्ब्यवस्थितिर्निष्ठा । एषा मुख्या
दैवी सम्पत् । दानं यथाशक्ति संविभागोऽन्नादीनाम् ।
दमो बाह्येन्द्रियनियमः । यज्ञः श्रौतस्मार्तादिः । स्वाध्या-
यो वेदाध्ययनम् । तपो वक्ष्यमाणलक्षणं शरीरादि-
त्रिविधम् । आर्जवमृजुत्वं सर्वदा ॥ १ ॥ किंच
अहिंसा प्राणिपीडावर्जनम् । सत्यं अप्रियानृतवर्जनं यथा-
भूतार्थभाषणम् । अक्रोधः परैराकुष्टस्याभिहतस्य वा
प्राप्तस्य क्रोधस्योपशमनम् । त्यागः सर्वकर्मसंन्यासः ।
पूर्वं दानस्योक्तत्वात् । शान्तिरन्तःकरणस्योपरमः । पैशुनं
परदोषप्रकाशनं अपैशुनं तद्वर्जनम् । दया दुःखितेषु
भूतेषु कृपा । अलोलुप्त्वमिन्द्रियाणां विषयसन्निधावप्य-

विक्रिया । मार्दवं मृदुता । ह्रीर्लज्जा । अचापलं असति
प्रयोजने वाक्पाणिपादादीनामव्यापारयितृत्वम् ॥ २ ॥
किञ्च तेजः प्रागल्भ्यं न तूग्रता । क्षमा आकुष्टस्य ताडि-
तस्य वान्तार्विक्रियानुत्पत्तिः । उत्पन्नाया विक्रियायाः प्रश-
मनमक्रोधः इत्युक्तम् । धृतिर्देहेन्द्रियेष्ववसादं प्राप्तेषु
तस्य प्रतिषेधकोऽन्तःकरणवृत्तिविशेषो येनोत्तम्भितानि
देहादीनि नावसीदन्ति । शौचं द्विविधं मृज्जलाभ्यां
बाह्यमान्तरं मनोबुद्धयोर्नैर्मल्यम् । माया रागादिकालु-
ब्धाभावः । अद्रोहः परजिघांसाया अभावः । नातिमा-
निता अत्यन्तं मानराहित्यम् । एतानि अभयादीनि दैवी
सत्त्वप्रधानां सम्पदमभिलक्ष्य जातस्य स्वभावतो भवन्ति
हे भारत ॥ ३ ॥ अथेदानीं रजस्तमोमयी आसुरी सम्पदु-
च्यते—दंभ इति । दंभो धर्मध्वजित्वम् । दर्पः घना-
भिजननिमित्त उत्सेकः । अभिमान आत्मनि पूज्यता-
बुद्धिः । क्रोधः प्रसिद्धः । पारुष्यं निष्ठुरभाषणम् ।
अज्ञानमविवेकजनितो मिथ्याप्रत्ययः । एतेन आसुरीं संपद-
मभिलक्ष्य जातस्य भवन्ति हे पार्थ ॥ ४ ॥ अनयोः
संपदोः कार्यमाह—दैवीति । दैवी पूर्वाक्ता । अर्जुनस्य
शङ्का किमहमासुर्यो संपदि जातोऽस्मीति तामपनुदति—
मा शुच इति ॥ ५ ॥ द्वौ द्विसंख्यौ भूतसर्गौ भूतानां
स्वभावौ मे मद्वचनाच्छृणु ॥ ६ ॥ प्रवृत्तिं विधिवाक्यं
निवृत्तिं निषेधवाक्यं न विदुः । धर्माधर्मयोरिष्टानिष्ठहेतु-
त्वज्ञानरहिता इत्यर्थः ॥ ७ ॥

असत्यमप्रतिष्ठं ते जगदाहुरनीश्वरम् ।

✓ अपरस्परसंभूतं किमन्यत्कामहैतुकम् ॥ ८

एतां दृष्टिमवष्टभ्य नष्टात्मानोऽल्पबुद्धयः ।

प्रभवन्त्युग्रकर्माणः क्षयाय जगतोऽहिताः ॥ ९

काममाश्रित्य दूष्पूरं दम्भ-मान-मदान्विताः ।

मोहाद्गृहीत्वाऽसद्भाहान्प्रवर्तन्तेऽशुचित्रताः ॥ १०

चिन्तामपरिमेयां च प्रलयान्तामुपाश्रिताः ।

कामोपभोगपरमा एतावदिति निश्चिताः ॥ ११

आशापाशशतैर्बद्धाः कामक्रोधपरायणाः ।

ईहन्ते कामभोगार्थमन्यायेनार्थसञ्चयान् ॥ १२

इदमद्य मया लब्धमिमं प्राप्स्ये मनोरथम् ।

इदमस्तीदमपि मे भविष्यति पुनर्धनम् ॥ १३

असौ मया हतः शत्रुर्हनिष्ये चापरानपि ।

ईश्वरोऽहमहं भोगी सिद्धोऽहं बलवान् सुखी ॥ १४

आढ्योऽभिजनवानस्मि कोऽन्योऽस्ति सदृशो मया

यस्ये दास्यामि मोदिष्य इत्यज्ञानविमोहिताः ॥ १५

अनेकचित्तविभ्रान्ता मोहजालसमावृताः ।

प्रसक्ताः कामभोगेषु पतन्ति नरकेऽशुचौ ॥ १६

आत्मसंभाविताः स्तब्धा धन-मान-मदान्विताः

यजन्ते नामयज्ञैस्ते दम्भेनाविधिपूर्वकम् ॥ १७

अहङ्कारं बलं दर्पं कामं क्रोधं च संश्रिताः ।

मामात्मपरदेहेषु प्रद्विषन्तोऽभ्यसूयकाः ॥ १८

तानहं द्विषतः क्रूरान् संसारेषु नराधमान् ।

क्षिपाम्यजस्रमशुभानासुरीष्वेव योनिषु ॥ १९

आसुरीं योनिमापन्ना मूढा जन्मनि जन्मनि ।

मामप्राप्यैव कौन्तेय ततो यान्त्यधमां गतिम् ॥ २०

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतत् त्रयं त्यजेत् ॥ २१

असत्यं सत्यवर्जितं जगत्प्राणिजातम् । तथाऽप्रतिष्ठं

धर्माधर्माख्या प्रतिष्ठा आश्रयस्तच्छून्यम् । अनी-

श्वरमानियन्तुकं आहुः । अपरस्परसंभूतं 'अपरस्पराः

क्रियासातत्ये' इति सुट् । बीजाङ्कुरवत् परस्परकारणी-

भूतानां धर्माधर्मतद्वासनानां यत्सातत्यं तस्मात्सम्भूतं,

किमन्यल्लोकेऽस्ति न किञ्चिदपि धर्माद्यपेक्षया उत्प-

द्यते किंतु सर्वं कामहैतुकं स्त्रीपुंसयोर्भिद्युनीभावः

कामस्तदुत्थमेव । स्वभावादेवं जंतुर्जायते न त्वदृष्टा-

दित्यर्थः ॥ ८ ॥ एतामनुपदोक्तां लौकायतिकानामभि-

प्रेतां दृष्टिमवष्टभ्य तामाश्रित्य नष्टात्मानः कामादिवशेन

नष्टधैर्याः । यतोऽल्पे क्षुद्रे दृष्टसुखे एव बुद्धिर्येषां तेऽल्प-

बुद्धयः । अहिताः हिंसाः ॥ ९ ॥ असद्भाहान् वर्या-

कर्षणनिध्यजनकायसिद्धयादिसाधनेषु असत्सु असमीची-

नेषु ग्राहा निर्बन्धाः अत्यन्ताभिनिवेशस्तान् गृहीत्वा

अशुचीनि मथमांसादिसापेक्षाणि व्रतानि नियमविशेषा येषां

ते तथाभूताः सन्तः कुमार्गप्रवर्तनेन प्रवर्तन्ते जगतः क्षया-

येति सम्बन्धः ॥ १० ॥ चिन्तां योगक्षेमविषयां प्रलयान्तां

मरणावधिं, एतावत् देह एवात्मा, कामभोग एव

पुरुषार्थः इतोऽन्यन्नास्ति इति निश्चिताः निश्चय-

वन्तः । तथा च बार्हस्पत्यं सूत्रम्—'चैतन्यविशिष्टः

कामः पुरुषः' 'काम एवैकः पुरुषार्थः' इति च ॥ ११ ॥

अन्यायेन परवञ्चनादिना अर्थसञ्चयान् धनराशीन् ईहन्ते

लिप्सन्ते ॥ १२ ॥ आशापाशान् विवृणोति—इदमद्येति

॥ १३ ॥ क्रोधपरायणत्वं कामपरायणत्वं च पूर्वोक्ताभ्याम-

र्थाभ्यामाह—असाविति । ईश्वरः समर्थः सर्वेषां

निग्रहे । सिद्धः लब्धाखिलभोगसाधनः । बलवान्

विषयोपभोगे समर्थः । अत एव सुखी ॥ १४ ॥

आढ्यो धनी । अभिजनवान् कुलीनः । अज्ञानेन

अविवेकेन मोहिताः विविधं भ्रमं प्रापिताः ॥ १५ ॥

अनेकं नास्ति एकं चिन्तनीयं यस्य तत् अनेकं बहुषु विष-

येषु पूर्वोक्तेषु लग्नं चित्तं येषां ते अनेकचित्तास्ते च ते

विभ्रान्ताश्च किमिदमादौ साधनीयमिदमादौ साधनीय-

मिति विशेषेण भ्रान्त्याकुला अनेकचित्तविभ्रान्ताः । मोहः

असत्स्वपि सद्बुद्धिस्तदेव जालं तेन सम्यगावृताः । प्रसक्ताः

प्रकर्षेण लग्नाः । अशुचौ विष्णुत्रादिमये ॥ १६ ॥ आत्मनै-

वात्मानं महान्तं मन्यन्ते ते आत्मसंभाविताः ।

स्तब्धाः अप्रणताः । धनानिमित्तो मानो गर्वो, मद उन्म-

त्तता । ताभ्यामात्मविताः धनमानमदान्विताः । नामयज्ञै-

र्नाममात्रैर्यज्ञैः दम्भेन धर्मध्वजितया अविधिपूर्वकं यथोक्त-

धनज्ञानस्वयमृत्विक्पत्न्यादिशुद्धिरहितं यजन्ते ॥ १७ ॥

अहंकारोऽहमेव सर्वश्रेष्ठ इति बुद्धिः । बलं शारीरं धना-

भिजननिमित्तं च । दर्पं परावज्ञाम् । कामं क्रोधं च

संश्रिताः । मां सर्वदेहेषु प्रविष्टं, आत्मदेहे स्वदेहशोषणेन

'कर्षयन्तः शरीरस्थं भूतग्राममचेतसः । मां चैवान्तःशरीरस्थं

तान्विद्धयासुरनिश्चयान्' इति वक्ष्यमाणदिशा परदेहे च

हिंसादिना प्रद्विषन्तः । अभ्यसूयकाः सर्वत्र गुणेषु वेदोक्तेषु

शमादिषु अशक्तत्वादिलक्षणं दोषमारोपयन्तः ॥ १८ ॥

तेषां फलमाह—तानिति । सर्वभूतसमोऽप्यहं तान्

वेदोक्तशासनातिगान् भूतद्रोहकर्तृन् । अहमन्तरात्मा न तु

तदस्थो येन मम वैषम्यं स्यात् । पूर्वसंस्कारास्ते तथैव पापं

कुर्वन्ति तदनु रूपं फलं च प्राप्नुवन्तीत्यर्थः ॥ १९ ॥ आसु-

रयोनिप्राप्तेरपि फलमाह—आसुरीमिति । अधमां नारकीं,


तिर्यक्स्थावरादिरूपां वा ॥ २० ॥ संक्षेपमासुर्याः संपत्तेराह—

त्रिविधमिति ॥ २१ ॥

एतैर्विमुक्तः कौन्तेय तमोद्वारैस्त्रिभिर्नरः ।
आचरत्यात्मनः श्रेयस्ततो याति परां गतिम् २२
यः शास्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परां गतिम् ॥ २३
तस्माच्छास्त्रं प्रमाणं ते कार्याकार्यव्यवस्थितौ ।
ज्ञात्वा शास्त्रविधानोक्तं कर्म कर्तुमिहार्हसि ॥ २४

इति श्रीमहाभारते भीष्मपर्वणि भगवद्गीतासूपनिषत्सु दैवासुरसंपद्विमागयोगो नाम षोडशोऽ-
ध्यायः ॥ १६ ॥ पर्वणि तु चत्वारिंशोऽध्यायः ॥ ४० ॥



४१

अर्जुन उवाच ।

ये शास्त्रविधिमुत्सृज्य यजन्ते श्रद्धयाऽन्विताः ।
तेषां निष्ठा तु का कृष्ण सत्त्वमाहो रजस्तमः ॥ १

श्रीभगवानुवाच ।

त्रिविधा भवति श्रद्धा देहिनां सा स्वभावजा ।
सात्त्विकी राजसी चैव तामसी चेति तां शृणु २

४१

कामादित्रयत्यागे किं स्यादत आह—एतैरिति ।
तमोद्वारैः तमसो नरकस्य दुःखमोहात्मकस्य द्वारभूतै-
र्विमुक्तः सन् । आत्मनः श्रेयः कल्याणं भगवदा-
राधनादिकं आचरति । ततः परां गतिं मोक्षं याति ।
तस्मात्कामादित्रयं त्यजेदिति ॥ २२ ॥ न केवलं काष्ठ-
तपस्विवत् कामादित्यागमात्रेणोच्छास्त्रवर्ती सिद्धयती-
त्याह—य इति । शास्त्रविधिं शास्त्रेण इष्टसाधनतयाऽ
निष्टसाधनतया च ज्ञापितम् । ‘ ब्राह्मणो यजेत ’
‘ न सुरां पिबेत् ’ इत्यादिना विहितं निषिद्धं च उत्सृज्य
विहितमकरणेन निषिद्धमाचरणेन च उत्सृज्य यो वर्तते
कामकारत इच्छया सः सिद्धिं चित्तशुद्धिं सुखं वैराग्या-
दिजनितां तृप्तिं परां गतिं मोक्षं च नावाप्नोति ॥ २३ ॥
यस्माच्छास्त्रातिगः शुद्धयादिकं त्रयं नाप्नोति, तस्मात्ते तव
शुद्धयादिकामस्य शास्त्रमेव प्रमाणं किं कार्यं किं न कार्य-
मित्यस्यां व्यवस्थायाम् । एवं ज्ञात्वा शास्त्रं इदं कर्तव्यमिदं
न कर्तव्यमिति शासनं वेदाज्ञारूपम्, विधानं च तदुल्लङ्घने
प्रतिसमाधानम् । अग्निहोत्राद्यकरणेऽयं दोषस्तत्परिहारार्थ-
मिदं कृच्छ्रादिकं प्रायश्चित्तम् । ब्रह्महत्यादिकरणेऽयं
दोषस्तत्परिहारार्थमिदमश्वमेधादि अन्यद्वा प्रायश्चित्तम् ।
शास्त्रं च विधानं च ताभ्यामुक्तं कर्म इह मनुष्यलोके कर्तु-
मर्हसि । लोकान्तरे कर्मस्वनधिकारं दर्शयितुमिहेत्युक्तम् ।
तदेवं शास्त्रानुवर्तिन एव चित्तशुद्धयादिकं नान्यस्येति
सिद्धम् ॥ २४ ॥ इति श्रीमहाभारते भीष्मपर्वणि नैलकण्ठीये
भारतभावदीपे षोडशोऽध्यायः ॥ १६ ॥ पर्वणि तु ॥ ४० ॥

‘ तस्माच्छास्त्रं प्रमाणं ते ’ इति प्रश्नबीजमुपलभ्यार्जुन
उवाच—य इति । ये पुरुषाः शास्त्रविधिं, शास्त्रपदेनात्र
श्रुतिसदाचारकुलाचारा गृह्यन्ते । सर्वेषां तेषां धर्मे प्रमाण-
त्वात् । तत्र योऽधिगतो विधिर्विधेयं तदुत्सृज्य सर्वात्मना
परित्यज्य यजन्ते पूजयन्ति तातकूपादीन् मत्पित्रा कृतोऽयं
कूपो गङ्गाशतादप्याधिकोऽत्रैव स्नानपानावगाहनपरिचर्या-
प्रदाक्षिणप्रक्रमणरूपादेतस्तेवनादहमिष्टं फलमवश्यं प्राप्स्या-
मीति तत्र दृढतरया श्रद्धयाऽन्विताः सन्तस्तेषां निष्ठा
इयं का कीदृशी । किं सत्त्वं सात्त्विकी वा पित्र्ये कूपे
श्रद्धाधिक्यदर्शनात् । किं रजः राजसी वा तेषां निष्ठा
शास्त्रातिक्रमेण कामकाररूपत्वात् । आहो इति प्रश्ने । किं
तमः तामसी वा सा निष्ठा रज्जे रजतधीरिवाशास्त्रायाया
अल्पे महत्त्वबुद्धेर्विपर्यासरूपाया दर्शनात् । यदपि तु भाष्ये
वृद्धव्यवहारदर्शनादेव श्रद्धानतया देवादीन्यजन्त इत्युक्तं,
तत्राप्यविगीत एव वृद्धव्यवहारो ग्राह्यः । अविगीतेऽस्मि-
स्तामसत्वादिशङ्काया अयोगात् ॥ १ ॥ एवं सामान्यतः
पृष्ठे सामान्यमेवोत्तरं श्रीभगवानुवाच—त्रिविधेति ।
स्वभावः प्राग्भवयौ धर्माधर्मौ ततो जाता स्वभावजा
यदि प्राग्भवे सात्त्विको देवतापूजादिधर्मोऽनेनानुष्ठितस्तर्हि
तस्य शुद्धसात्त्विक्येव श्रद्धा भवति । यदि राजसो यक्षादि-
पूजारूपस्तर्हि रजस्येव । यदि तामसो भूतप्रेतादिपूजा-
रूपस्तर्हि तामसी श्रद्धा भवति । एवं त्रिविधा श्रद्धा
देहिनां देहाभिमानवता भवति । तां मया व्याख्यास्यमानां

सत्त्वानुरूपा सर्वस्य श्रद्धा भवति भारत ।
 श्रद्धामयोऽयं पुरुषो यो यच्छ्रद्धः स एव सः ॥ ३
 यजन्ते सात्त्विका देवान् यक्षरक्षांसि राजसाः ।
 प्रेतान् भूतगणांश्चान्ये यजन्ते तामसा जनाः ॥ ४
 अशास्त्रविहितं घोरं तप्यन्ते ये तपो जनाः ।
 दम्भाहङ्कारसंयुक्ताः कामरागबलान्विताः ॥ ५
 कर्शयन्तः शरीरस्थं भूतग्राममचेतसः ।
 मां चैवान्तःशरीरस्थं तान्विद्ध्यासुरनिश्चयान् ॥ ६
 आहारस्त्वपि सर्वस्य त्रिविधो भवति प्रियः ।
 यज्ञस्तपस्तथा दानं तेषां भेदमिमं शृणु ॥ ७
 आयुः-सत्त्व-बलारोग्य-सुख-प्रीतिविवर्धनाः ।

रस्याः स्निग्धाः स्थिरा हृद्या

आहाराः सात्त्विकप्रियाः ॥ ८

कटुम्ल-लवणात्युष्ण-तीक्ष्ण-रूक्ष-विदाहिनः ।
 आहारा राजसस्येष्टा दुःखशोकामयप्रदाः ॥ ९
 यातयामं गतरसं पूति पर्युषितं च यत् ।
 उच्छिष्टमपि चामेध्यं भोजनं तामसप्रियम् ॥ १०
 अफलाकाङ्क्षिभिर्यज्ञो विधिदृष्टो य इज्यते ।
 यष्टव्यमेवेति मनः समाधाय स सात्त्विकः ॥ ११
 अभिसंधाय तु फलं दम्भार्थमपि चैव यत् ।
 इज्यते भरतश्रेष्ठ तं यज्ञं विद्धि राजसम् ॥ १२

ननु 'श्रद्धान्वितो भूत्वाऽऽत्मन्येवात्मानं पश्येत्' इति श्रद्धाया
 आत्मदर्शनसाधनेष्वन्तरङ्गत्वमुच्यते कथं तस्या राजसत्त्वं
 तामसत्त्वं चोच्यत इत्यत आह—सत्त्वेति । प्राक्
 कर्मसंस्कारोपेतं यादृशं बुद्धिसत्त्वं सात्त्विकं राजसं वा
 तदनुरूपैव सात्त्विक्यादिरूपा देवतादिपूजासु फलावश्यं-
 भावनिश्चयात्मिका श्रद्धाऽपि भवति । तथाऽयं पुरुषोऽपि
 श्रद्धामयः श्रद्धाप्रधानो यो यच्छ्रद्धो यो यथा श्रद्धयोपेतः स
 एव स इति सात्त्विक्या श्रद्धया उपेतः सात्त्विक एव, राजस्या
 राजसस्तामस्या तामस इति एवं सति यदि तातकूपभक्तः
 पूर्वपुण्यवशात्तातं देववन्मन्यते । तर्हि तं सात्त्विकं पुण्ड-
 रीकमिव देवा अनुगृह्णन्ति नित्यकर्मत्यागानिमित्तमपि
 दोषमस्यापनुदन्ति । यदि त्वेनं मन्त्रादिना सिद्धं पूर्व-
 वासनावशाद्यक्षादिरूपं मन्यते तदा तं राजसं राजसा यक्षा
 एवानुगृह्णन्ति । नास्य कामकारवतो नित्यकर्मत्यागजं
 दोषमपनेतुमर्हन्ति । नहि देवतापराधी यक्षैस्त्रातुं शक्यते ।
 यदि त्वयं प्रेतः पिता मत्कुटुम्बं मावाधिष्ठेति सर्वं धर्मं
 त्यक्त्वा एनमस्य प्रियं कूपं पूजयामीति मन्यते तदा तं
 पितरि प्रेतत्वबुद्धियोगाद्विपर्यस्तं तामसं प्रेता एवानुगृह्णन्ति
 क्षुद्रभोगैर्देवाश्च नरके पातयन्ति ॥ ३ ॥ कुत एतदेवं कल्प्यते
 यस्मात्सात्त्विकादयो देवादीनेव यजन्ते इत्याह—यजन्त
 इति । यजन्ते पूजयन्ति ॥ ४ ॥ सात्त्विकानां दीर्घभ्य-
 मभिप्रेत्याह-अशास्त्रेति । शास्त्रं वेदादि । तद्विरोधिना
 कौलिकाद्यागमेन विहितं घोरं स्वमांसहोमेन ब्राह्मणलोहि-
 तादिना वा देवतासंतर्पणाद्यात्मकं ये जनास्तपस्तप्यन्ते
 तानासुरनिश्चयान्विद्धाति द्वयोः संबंधः । दंभो धर्मध्व-
 जित्वं, अहंकारः स्वस्मिन् पूज्यताबुद्धिस्ताभ्यां संयुक्ताः ।
 कामरागो विषयाभिलाषः, बलं साहसेनापि विषयसाधने
 उत्साहस्ताभ्यामन्विताः ॥ ५ ॥ कर्शयन्तः कृशं कुर्वन्तः
 भूतग्रामं करणसमूहं, अचेतसो मूढाः, मां चान्तःशरीरस्थं

भोक्तृरूपेण शरीरान्तःस्थं मां परमेश्वरं वा भोग्यस्य शरी-
 रस्य कृशीकरणेन मदाज्ञालब्धनेन वा कृशीकुर्वन्तः । तान्वि-
 द्यासुरनिश्चयान् ॥ ६ ॥ अत्र सात्त्विकानां श्रद्धाराध्या-
 हारयज्ञतपोदानानां परिग्रहार्थं राजसतामसानां वर्जनार्थं च
 तेषां प्रत्येकं त्रैविध्यं विधीयते । तत्रापि श्रद्धात्रैविध्यमारा-
 ध्यत्रैविध्यं च प्रागेवोक्तम् । आहारादीनां त्रैविध्यं प्रतिज्ञा-
 पूर्वकमाह—आहारस्त्विति । आहृत्यत इत्याहारोऽन्नं,
 अतः परं प्रायेण पदार्थः स्पष्टः । तथापि क्वचित्क्वचित्किंचि-
 द्रथाख्यायते ॥ ७ ॥ आयुर्जावनम् । सत्त्वमुत्साहः । बलं
 शक्तिः । आरोग्यं रोगराहित्यम् । सुखं चित्तप्रसादः । प्रीतिः
 अभिरुचिः । एतेषां विवर्धनाः शृद्धिकराः ते आयुःसत्त्व-
 बलारोग्यसुखप्रीतिविवर्धनाः । रस्याः रसोपेताः । स्निग्धाः
 स्नेहवन्तः । स्थिराः देहे रसांशेन चिरकालस्थायिनः ।
 हृद्याः दृष्टमात्रा एव हृदयप्रियाः । आहाराः घृतक्षीर-
 सितादयः सात्त्विकप्रियाः ॥ ८ ॥ काट्विति । अतिशब्दः
 सर्वत्र संबध्यते अतिकटु निंबादि । अत्यम्लातिलवणा-
 त्युष्णाः प्रसिद्धाः । अतितीक्ष्णो मरीचादिः । अतिरूक्षः
 स्नेहशून्यः कंगुकोद्रवादिः । अतिविदाही राजिकादिः ।
 दुःखं तात्कालिकी पीडा । शोकः पश्चाद्भावि दौर्मेनस्यम् ।
 आमयो धातुवैषम्यापादनेन रोगस्तत्प्रदाः ॥ ९ ॥
 यातयामं प्रहरात्प्राक् कृतं शीतलतां गतमित्यर्थः ।
 यातयामं अर्धपक्वं निर्वार्यस्य गतरसेनैवोक्तत्वात् इति
 भाष्यम् । गतरसं रसविमुक्तम् । पूति दुर्गंधि । पर्यु-
 षितं पक्वं सद्रात्र्यन्तरितम् । उच्छिष्टं भुक्तावशिष्टम् ।
 अमेध्यं यज्ञानर्हम् । भोजनमन्नं तामसप्रियम् ॥ १० ॥
 यज्ञत्रैविध्यमाह—अफलेति । विधिदृष्टः आवश्यकतया
 विहितः । यष्टव्यमेव ननु यज्ञादृष्टमदृष्टं वा फलं प्राप्तव्यमिति
 मनः समाधाय समाहितं कृत्वा यो यज्ञ इज्यते स सात्त्विकः
 ॥ ११ ॥ राजसं यज्ञमाह—अभिसंधायेति ॥ १२ ॥

विधिहीनमसृष्टान्नं मन्त्रहीनमदक्षिणम् ।
 श्रद्धाविरहितं यज्ञं तामसं परिचक्षते ॥ १३
 देव-द्विज-गुरु-प्राज्ञपूजनं शौचमार्जवम् ।
 ब्रह्मचर्यमहिंसा च शारीरं तप उच्यते ॥ १४
 अनुद्वेगकरं चाक्यं सत्यं प्रियहितं च यत् ।
 स्वाध्यायाभ्यसनं चैव वाङ्मयं तप उच्यते ॥ १५
 मनःप्रसादः सौम्यत्वं मौनमात्मविनिग्रहः ।
 भावसंशुद्धिरित्येतत्तपो मानसमुच्यते ॥ १६
 श्रद्धया परया तप्तं तपस्तात्रिविधं नरैः ।
 अफलाकाङ्क्षिभिर्युक्तैः सात्त्विकं परिचक्षते ॥ १७
 सत्कार-मान-पूजार्थं तपो दम्भेन चैव यत् ।
 क्रियते तदिह प्रोक्तं राजसं चलमध्रुवम् ॥ १८
 मूढग्राहेणात्मनो यत्पीडया क्रियते तपः ।

परस्योत्सादनार्थं वा तत्तामसमुदाहृतम् ॥ १९
 दातव्यमिति यद्दानं दीयतेऽनुपकारिणे ।
 देशे काले च पात्रे च तद्दानं सात्त्विकं स्मृतम् ॥ २०
 यत्तु प्रत्युपकारार्थं फलमुद्दिश्य वा पुनः ।
 दीयते च परिक्रिष्टं तद्दानं राजसं स्मृतम् ॥ २१
 अदेशकाले यद्दानमपात्रेभ्यश्च दीयते ।
 असत्कृतमवज्ञातं तत्तामसमुदाहृतम् ॥ २२
 अतत्सदिति निर्देशो ब्रह्मणास्त्रिविधः स्मृतः ।
 ब्राह्मणास्तेन वेदाश्च यज्ञाश्च विहिताः पुरा ॥ २३
 तस्मादोमित्युदाहृत्य यज्ञ-दान-तपःक्रियाः ।
 प्रवर्तन्ते विधानोक्ताः सततं ब्रह्मवादिनाम् ॥ २४
 तदित्यनभिसंधाय फलं यज्ञ-तपःक्रियाः ।
 दानक्रियाश्च विविधाः क्रियन्ते मोक्षकाङ्क्षिभिः ॥

विधिहीनं शास्त्रोक्तविधिहीनं असृष्टं न दत्तमन्नं
 यस्मिन् तं असृष्टमन्नम् ॥ १३ ॥ देवाः विष्वाद्याः ।
 द्विजाः ब्राह्मणाः । गुरवो मातृपित्राचार्यादयः ।
 प्राज्ञाः ब्रह्मनिष्ठाः तेषां पूजनम् । आर्जवमकौटिल्यम्
 ॥ १४ ॥ प्रियं च तत् हितं च प्रियहितं श्रवणकाले
 परिणामे च सुखदमित्यर्थः ॥ १५ ॥ मनःप्रसादः राग-
 द्वेषादिराहित्यम् । सौम्यत्वं परहितैषित्वम् । मौनं
 वाक्संयमः । आत्मविनिग्रहो मनोनिरोधः । भाव-
 शुद्धिः परैर्बन्धनहारकाले मायाराहित्यम् । इति एवंप्रकारं
 अन्यद्वादिहं एतन्मानसं तप उच्यते ॥ १६ ॥ त्रिविधं
 कायिकवाचिकमानसभेदेन । युक्तैः अवहितैः ॥ १७ ॥
 सत्कारः लोके साधुरयमिति वाक्पूजा । मानः अभ्यु-
 त्थानाभिवादानादिकायिकी पूजा । पूजा लाभादि । एतदर्थं
 दम्भेन च यत्तपः क्रियते तद्राजसं चलं विनाशि अध्रुवं
 अनिश्चितफलम् ॥ १८ ॥ मूढग्राहेण अविवेककृतेन दुरा-
 ग्रहेण आत्मनः शरीरस्य उत्सादनार्थं विनाशार्थम् ॥ १९ ॥
 दातव्यमेवेति बुद्ध्या यद्दानं प्रदेयद्रव्यं दीयते नतु फल-
 मुद्दिश्य दीयते कस्मै अनुपकारिणे प्रत्युपकारासमर्थाय ।
 देशे कुक्षेत्रादौ । काले संक्रान्त्यादौ यद्दीयते तत्सात्त्विक-
 मिति सम्बन्धः । यच्च पात्रे दानं समर्पणं तदपि सात्त्विक-
 मिति योजना । अत्र आद्यो दानशब्दः कर्मणि व्युत्पन्नः
 प्रदेयद्रव्यवाची कर्मभूतः तत्संयोगात्सम्प्रदाने चतुर्थ्यपेक्षा ।
 द्वितीयस्तु भावव्युत्पन्नस्त्यागमात्रवाची । तेन तत्र पात्रभूते
 पुंसि न चतुर्थ्यपेक्षा । 'कर्मणा यमभिप्रैति स सम्प्रदानम्'
 इति हि पारिभाषिक्याः सम्प्रदानसंज्ञाया अत्र कर्मविभक्त्य-
 भावेनाप्रवृत्तेः तेन पात्रे इति चतुर्थ्यर्थे सप्तमीति वा पातु-
 शब्दस्य चतुर्थीयमिति वा कल्पनं व्यर्थमेव । दानशब्दस्या

वृत्त्या च देशकालानुपकारित्वविशिष्टे दानमित्येका कोटिः ।
 पात्रे दानमित्यपरा । उभयसमुच्चये तु महान् गुण इति
 भावः ॥ २० ॥ परिक्रिष्टं कथमेतावद्ब्रह्मव्ययः कर्तव्य
 इत्याकुलतायुक्तं यथा स्यात्तथा दीयते इति क्रियाविशेषणम्
 ॥ २१ ॥ असत्कृतं प्रियभाषणपादप्रक्षालनादिपूजासत्कार-
 स्तद्रहितम् । अवज्ञातं पात्रपरिभवयुक्तम् । दानं प्रदेयं
 हिरण्यादि ॥ २२ ॥ अदृष्टार्थानां यज्ञदानतपःप्रभृतीनां
 वैकल्यशङ्कायां साद्गुण्यसिद्धयर्थं प्रायश्चित्तमुपदिश्यते—
 अतत्सदिति । ओमिति तदिति सदिति च त्रिविध-
 स्त्रिप्रकारोऽयं ब्रह्मणो निर्देशो नाम्नां पाठः । यथा सहस्र-
 नाम्नां पाठे सहस्रं नामानि एवमस्मिन्नपि नामपाठे त्रीण्येव
 नामानीत्यर्थः । 'ओमिति ब्रह्म' इति तैत्तिरीयके ।
 'तदिति वा एतस्य महतो भूतस्य नाम भवति' इत्यै-
 तरेयके । 'सदेव सोम्येदमग्र आसीत्' इति छान्दोग्ये
 च एतेषां शब्दानां ब्रह्मनामत्वप्रासिद्धेः । तेन नामत्रयेण
 ब्राह्मणादयो विहिताः । पुरा सर्गादौ ब्राह्मणाः एतन्नामत्रयो-
 च्चारणसामर्थ्येनैव विधात्रा विप्रादयो विहिताः । प्रकाशिता
 इत्यर्थः ॥ २३ ॥ यस्मादेतन्नामत्रयपूर्वकं एतेषां विधानं सर्गादौ
 दृष्टं तस्मान्निष्पत्तेषु नोभसु ओमित्येकमेव नाम उदाहृत्य
 ब्रह्मवादिनां वैदिकानां विधानोक्ताः वेदोक्ताः यज्ञादयः
 क्रियाः सततं प्रवर्तन्ते । तथा च श्रुतिः—'ओमिति
 ब्रह्मा प्रसौति, ओमिति शस्त्राणि शंसन्ति, ओमित्यध्वर्युः
 प्रतिगरं प्रतिगृणाति, ओमिति सामानि गायन्ति' इति यज्ञे
 सर्वेषामृत्विजां क्रिया ओङ्कारपूर्विका इत्येतद्दर्शयति ॥ २४ ॥
 ओमितिनाम्नः काम्याकाम्यकर्मसाधारण्येन यज्ञादौ विनि-
 योगमुक्त्वा तदिति नाम्नो निष्कामेषु सुसुखकर्मसु विनियोगं
 दर्शयति—तदिति । मोक्षकाङ्क्षिभिः फलं अनभिसन्धाय

सद्भावे साधुभावे च सदित्येतत्प्रयुज्यते ।
प्रशस्ते कर्मणि तथा सच्छब्दः पार्थ युज्यते ॥ २६
यज्ञे तपसि दाने च स्थितिः सदिति चोच्यते ।

कर्म चैव तदर्थीयं सदित्येवाभिधीयते ॥ २७
अश्रद्धया हुतं दत्तं तपस्तप्तं कृतं च यत् ।
असदित्युच्यते पार्थ न च तत्प्रेत्य नो इह ॥ २८

इति श्रीमहाभारते भीष्मपर्वणि भगवद्गीतासूपनिषत्सु श्रद्धात्रयविभागयोगो नाम सप्तदशोऽ-
ध्यायः ॥ १७ ॥ पर्वणि तु एकचत्वारिंशोऽध्यायः ॥ ४१ ॥

४२

अर्जुन उवाच ।

संन्यासस्य महाबाहो तत्त्वमिच्छामि वेदितुम् ।
त्यागस्य च हृषीकेश पृथक्केशिनिषूदन ॥ १

श्रीभगवानुवाच ।

काम्यानां कर्मणां न्यासं संन्यासं कवयो विदुः ॥
सर्वकर्मफलत्यागं प्राहुस्त्यागं विचक्षणाः ॥ २

विविधाः यज्ञतपःक्रियाः दानक्रियाश्च क्रियन्ते इति
योजना । ननु फलं चेन्नाभिसन्धीयते तर्हि किमभिसन्धाय
क्रियन्त इत्याकाङ्क्षायामाह—तदिति । क्रियन्ते इति सर्वाः
क्रियास्तदिति ब्रह्मेति क्रियन्ते । यथा ब्रह्मादिभिः—

‘ ब्रह्मार्पणं ब्रह्महविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ’ ॥

इत्युक्तादिशा सर्वाः ससाधनफलाः क्रियाः ‘ ब्रह्मैवेदं सर्वम् ’
इति बुद्ध्या क्रियन्ते तथा मुमुक्षुभिरपीत्यर्थः । यदेव हि
मुक्तानां स्वाभाविकं शीलं तदेव मुमुक्षूणां शास्त्रेण विधी-
यत इति प्रसिद्धेः । फलमनभिसन्धायेति सांनिध्यात्तदित्ती-
त्यत्रापि सामर्थ्यादभिसन्धायेति लभ्यते । तेन फलमनभि-
सन्धाय तदित्याभिसन्धाय क्रियाः प्रवर्तन्ते इत्यन्वयोऽपि
सुलभ एव । तदिति ब्रह्माभिधानमुच्चार्येति भाष्येऽपि
उदाहृत्येति पूर्वश्लोकोक्तक्रियानुवृत्त्या योजनमस्मदुक्ता-
भिप्रायेणैव व्याख्येयम् । उच्चारणस्यापि ब्रह्मानुसन्धानार्थ-
त्वादिति दिक् ॥ २५ ॥ अतश्चछन्दयोर्विनियोगमुक्त्वा
सच्छब्दस्य विनियोगमाह द्वाभ्यां—सद्भावे इति ।
सद्भावे अस्तित्वे साधुभावे समीचीनत्वे सच्छब्दः ।
सदिदं कर्मेति प्रशस्ते कर्मणि सत्सत्त्वं वेदोक्तत्वादस्त्येवेति
सच्छब्दः प्रयुज्यते आस्तिकैः ॥ २६ ॥ किंच यज्ञादौ
स्थितिर्निष्ठा सदिति समीचीनेति उच्यते तदर्थः सच्छ-
ब्दार्थो ब्रह्म । तदर्थीयं तदर्थं कृतं तदर्थीयं परमेश्वरप्राप्त्यर्थं
कृतं कर्म सदित्येव समीचीनमित्येवाभिधीयते लोके । तदेवं
असात्त्विकं विगुणं वा यज्ञादिकं श्रद्धापूर्वकं ब्रह्मणोभिधान-
त्रयोच्चारणेन सात्त्विकं सद्गुणं च संपादितं भवति ॥ २७ ॥
सर्वत्र श्रद्धैव साद्गुण्यहेतुरिति व्यतिरेकमुखेनाह—अश्र-
द्धयेति—हुतं होमः, दत्तं दानं, तपस्तप्तमनुष्ठितं कृतम-
श्रद्धया विहितं भगवन्नामस्मरणमपि यच्चान्यत्तत्सर्वमसत्

अभावभूतमित्युच्यते । पार्थ, अत एव तत् प्रेत्य मृत्वा
परलोके नोपयुज्यते इहास्मिन् लोके वा नो नैवोपयुज्यते ।
तस्मात् श्रद्धैव सात्त्विकी मातेव सुखकामैः शरणीकरणी-
येति भावः ॥ २८ ॥ इति श्रीमहाभारते भीष्मपर्वणि
नैलकण्ठीये भारतभावादीपे श्रीमद्भगवद्गीता० सप्तदशोऽध्यायः
॥ १७ ॥ पर्वणि तु ॥ ४१ ॥

४२

अस्यामष्टादशाध्याय्यां प्रथमे उपोद्घातितानां द्वितीये
सूत्रितानां शेषैर्व्युत्पादितानामर्थानां कात्स्न्येनोपसंहारार्थोऽ-
यमन्तिमोऽध्याय आरभ्यते । तत्र पूर्वाध्यायान्तेऽश्रद्धया कृतं
सर्वं व्यर्थमित्युक्तं तत्र फलावश्यंभावनिश्चयः श्रद्धा । सा
च फलवतां कर्मणामेवाङ्गं ननु कर्मविरहरूपस्य संन्यासस्य
भावरूपफलवर्जितस्य । अभावाद्भावोत्पत्तेरयोगात् । तस्मा-
च्छ्रद्धासापेक्षकर्मोपेक्षया श्रद्धानपेक्षः संन्यासः श्रेयान् । न
चास्त्यैवरूपस्य श्रद्धानैविध्यप्रयुक्तं सात्त्विकादिभेदेन त्रैविध्यं
सम्भवति येन फले तारतम्यं स्यात् तत्फलस्य दृष्टविक्षेप-
निवृत्तिरूपस्य सर्वत्र तुल्यत्वात् । स च संन्यासो यदि कर्म-
त्याग एव तर्हि सिद्धं नः समीहितम् । यदि तु तौ भिन्नौ
तर्हि तयोर्वैलक्षण्यं विचार्यमित्याशयेनार्जुन उवाच—
संन्यासस्येति । हे महाबाहो, हे हृषीकेश, हे केशि-
निषूदन, इति बहुकृत्वः सम्बोधयन् जिज्ञासितेऽर्थेऽत्यादरं
दर्शयति । संन्यासस्य तत्त्वं याथात्म्यं त्यागात्पृथग्भूतं
वेदितुमिच्छामि, त्यागस्य याथात्म्यं संन्यासात्पृथग्भूतं
वेदितुमिच्छामीति चकारेणानुवर्त्यते ॥ १ ॥ अत्रोक्तं
श्रीभगवानुवाच—काम्यानामिति । काम्यानां रागतः
प्राप्तानां पुत्रकामेष्ट्यादीनाम् । ननु फलस्य कामनाविषय-
त्वात् सर्वस्य कर्मणः फलवत्त्वानियमात् सर्वं कर्म काम्य-
मेवेति नित्यादीनामपि मुमुक्षोस्त्यागः स्यादिति सिद्धं नः

त्याज्यं दोषवदित्येके कर्म प्राहुर्मनीषिणः ।
 यज्ञ-दान-तपः-कर्म न त्याज्यमिति चापरे ॥ ३
 निश्चयं शृणु मे तत्र त्यागे भरतसत्तम ।
 त्यागो हि पुरुषस्याग्र त्रिविधः संप्रकीर्तितः ॥ ४
 यज्ञ-दान-तपः-कर्म न त्याज्यं कार्यमेव तत् ।

यज्ञो दानं तपश्चैव पावनानि मनीषिणाम् ॥ ५
 एतान्यपि तु कर्माणि सङ्गं त्यक्त्वा फलानि च ।
 कर्तव्यानीति मे पार्थ निश्चितं मतमुत्तमम् ॥ ६
 नियतस्य तु संन्यासः कर्मणो नोपपद्यते ।
 मोहात्तस्य परित्यागस्तामसः परिकीर्तितः ॥ ७

समीहितमित्याशंक्याह—सर्वेति । सर्वेषां नित्यनैमित्तिक-
 काम्यानां कर्मणां फलत्यागमेव त्यागं विचक्षणाः प्राहुर्न
 स्वरूपतस्त्यागं प्राहुः । अतो न त्वदिष्टः संन्यासः सिद्धय-
 तीत्यर्थः । अयमाशयः—यद्यपि संन्यासत्यागशब्दौ
 निवृत्तिमेव ब्रूतः तथापि सा वैराग्याद्वा, कायक्लेशभयाद्वा,
 मौढ्याद्वा भवतीति तत्कारणानां सात्त्विकादिभेदेन भिन्न-
 त्वात्तस्या अपि सात्त्विकराजसतामसभेदेन त्रैविध्यं
 त्रिविधश्रद्धाप्रधानत्वं च दुर्वारम् । न चाविरक्तो श्रद्द-
 धानश्च त्यक्तकर्माऽपि दृष्टविक्षेपहीनो दृश्यते । यथोक्तम्
 वार्तिकाचार्यैः—

‘प्रमादिनो बहिश्चित्ताः पिशुनाः कलहोत्सुकाः ।

संन्यासिनोऽपि दृश्यन्ते दैवसन्दूषिताशयाः’ इति ॥

तस्मादविरक्तकृतसंन्यासापेक्षया निष्कामकर्माचरणमेव श्रेयः
 इत्याशयेन भगवता काम्यकर्मत्यागः संन्यासत्वेन नित्या-
 दिकर्मणां फलानभिसन्धानं च त्यागत्वेन स्तूयत इति ।
 तस्मादश्रद्धया कृतः संन्यासोऽप्यसन्नेवेति संन्यासाद्ब्रह्मणः
 स्थानमिति स्मृतं स्वफलं दातुं न समर्थः इति युक्तमुक्तं
 भगवता अश्रद्धया कृतं सर्वं व्यर्थमिति । यत्तु—नित्या-
 नामेव विविदिषायोगात्काम्यानां स्वरूपतोऽपि त्यागः
 पूर्वार्धस्यार्थः । सर्वेषां कर्मणां फलतस्त्याग इत्युत्तरार्धार्थः
 इति व्याख्यानं पक्षद्वयप्रदर्शनपरं तदग्रिमेण श्लोकेन पौन-
 रक्त्यमावहतीत्युपेक्षितम् ॥ २ ॥ इदमेव पक्षद्वयमाह—
 त्याज्यमिति । एके मुख्या मनीषिणो मनोनिग्रह-
 समर्थाः परमात्मन्युत्पन्नविविदिषाणां पुरुषाणां दोषवत्
 रागादयो यथा त्याज्यास्तद्वत् कर्म त्याज्यमिति प्राहुः ।
 अपर तु विविदिषार्थिना यज्ञादिकं न त्याज्यमिति वा
 प्राहुरित्यनुवर्तते । तथा च द्विविधाः श्रुतय उपलभ्यन्ते—
 ‘न कर्मणा न प्रजया धनेन त्यागेनैके अमृतत्वमानशुः’ ।
 ‘कुर्वन्नेवेह कर्माणि जिजीविषेच्छतं समाः’ इत्याद्याः ।
 अविद्वद्विषयमेवैतत्पक्षद्वयं, विदुषां तु कर्मसु प्रवृत्तिकारण-
 स्याज्ञानस्य नष्टत्वात्स्वतःसिद्ध एव त्याग इति न तान्प्रति
 कर्मविधिर्वा तत्त्यागाविधिर्वा प्रवर्तते । यथोक्तम् । ‘न
 कर्माणि त्यजेद्योगी कर्मभित्यज्यते ह्यसौ’ इति ॥ ३ ॥

निश्चयमिति । तत्र कर्मणां त्यागात्त्यागविषये विप्र-
 तिपत्तौ सत्यां प्रथमोपात्ते त्यागे विषये मे

शृणु । हि यस्मात् हे पुरुषग्याग्र, त्यागत्रिविधः सात्त्विक-
 राजसतामसभेदेन त्रिप्रकारः परिकीर्तितः शास्त्रे । दृढ-
 वैराग्यपूर्वकः कर्मसंन्यासः सात्त्विकः । आयासमयात्त-
 त्यागो राजसः । मौढ्यात्तत्यागः तामस इति ॥
 तस्माद्ब्रह्मत्वात्यागो निश्चयेन विचारणीय इत्यर्थः ॥ ४ ॥
 सूचीकटाहन्यायेन त्यागस्वरूपकथनात्प्राक् परमतम-
 त्यागपक्षमुपन्यस्यति—यज्ञेति । यज्ञादिकं कर्म न त्याज्यं
 किन्तु कार्यमेव विधिगृहीतेनेव पुंसा अवश्यमनुष्ठेयमेव ।
 तदकरणे प्रत्यवायश्रवणात् । चकारो हेत्वर्थः । यस्माद्यज्ञो
 दानं तपश्चैव मनीषिणां निष्कामानां दम्भादिरहितानां
 पावनानि चित्तशोधकानि । तथा च श्रुतिः—‘त्रयो धर्म-
 स्कन्धा यज्ञोऽध्ययनं दानमिति । प्रथमस्तप एव ।
 द्वितीयो ब्रह्मचर्याचार्यकुलवासी । तृतीयः सर्व एते
 पुण्यलोका भवन्ति’ इति यज्ञादीनां गृहस्थधर्माणां तपसो
 वनस्थधर्मस्याचार्यकुलवासस्य ब्रह्मचारिधर्मस्य च पावनत्वं
 दर्शयति । अत्रापि यज्ञदानशब्देन गृहस्थधर्मा ज्ञेयास्तप
 इति वानप्रस्थधर्माः, परिशेषात् कर्मेति ब्रह्मचारिधर्माश्च
 ज्ञेयाः ॥ ५ ॥ एवमत्यागपक्षमुक्त्वा औत्सुक्यात्प्रथमं
 स्वाभिमतं त्यागात्यागसमुच्चयपक्षं दर्शयति—एतानीति ।
 तुशब्दः पूर्वोपन्यस्तात्पक्षाद्वैलक्षण्यं दर्शयति । अपिशब्द
 एवशब्दार्थः । एतान्येव कर्माणि यज्ञदानतपांसि सङ्गं
 त्यक्त्वा अहमेतेषां कर्ता मयाऽवश्यमेतानि कर्तव्यानीत्यभि-
 मानं वयोवर्णाद्यध्यासनिमित्तं त्यक्त्वा एतैः कृतैरहं स्वर्गं
 वा चित्तशुद्धिं वा ज्ञानं वा प्राप्स्यामीति फलानि च
 त्यक्त्वा, चकारादेशामकरणे मम प्रत्यवायो भविष्यतीत्ये-
 तमप्यभिसन्धिं त्यक्त्वा ब्रह्मनिष्ठेनेवासङ्गस्वभावेन पुरुषेण
 कर्तव्यानि । इति एवं प्रकारं मे मम मतमुत्तमं पूर्वमतात्
 श्रेष्ठम् । तत्र हि कर्तृत्वाभिमानरूपेण सङ्गेन प्रत्यवायोत्पा-
 दमयाच्च कर्मानुष्ठानं विहितं, अत्र तु तदभावादसङ्गत्वा-
 दंशेन कर्मणां त्यागः स्वरूपेणात्याग इति भेदः ॥ ६ ॥
 प्राक्प्रतिज्ञातं त्यागत्रैविध्यमाह—नियतस्येति । तु शब्दः
 पूर्वोक्तपक्षद्वयवैलक्षण्यार्थः । यस्मादधिकृतस्य मुमुक्षोर्नियत-
 स्यावश्यानुष्ठेयस्य कर्मणः संन्यासः स्वरूपेण त्यागो नोप-
 पद्यते न युज्यते अज्ञस्य शुद्धयपेक्षत्वात् । एवं सति यो
 मोहादज्ञानात्तस्य नियतस्य कर्मणः परित्यागः स तामसः

दुःखमित्येव यत् कर्म कायक्लेशमयात् त्यजेत् ।
स कृत्वा राजसं त्यागं नैव त्यागफलं लभेत् ॥ ८
कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सात्त्विको मतः ९
न द्वेष्ट्यकुशलं कर्म कुशले नानुषजते ।
त्यागी सत्त्वसमाविष्टो मेधावी छिन्नसंशयः ॥ १०

परिकीर्तितः । आवश्यकं च त्यज्यते चेति विप्रतिषेधात् ॥ ७ ॥
एवं तामसं त्यागमुक्त्वा राजसं त्यागमाह—दुःखमिति ।
यो दुःखरूपमेवेदं कर्मेति मत्वा कायक्लेशमयात् त्यजेत् स
पुमान् तस्मादेव हेतोः राजसं रजोगुणनिवृत्त त्यागं कृत्वा
त्यागफलं चित्तशुद्धिद्वारा मोक्षं नैव लभेत् लभेत् ॥ ८ ॥
एवं द्वाभ्यां श्लोकाभ्यां तामसराजसौ मुख्यावेव त्यागानुक्तौ ।
तामसराजसयोरमुख्यत्यागयोरसंभवस्य भगवतैव मोहात्तस्य
परित्याग इति कायक्लेशमयाद्यत्यजेदिति च सूचनात् ।
न ह्येवं संभवाति । मूढश्च करोति चेति विप्रतिषेधात् । यदि
करोति नैव मूढो, यदि मूढस्तीर्हि नैव करोति । एवं यदि
कायक्लेशाद्विभेति नैव करोति । यदि करोति नैव कायक्लेशा-
द्विभेति । तस्मात्करोति च कायक्लेशाद्विभेति चेति विप्रति-
षेद्धम् । अतस्तामसराजसयोरमुख्यत्यागयोरसंभवात्तौ नैवो-
क्तौ । सात्त्विकस्त्वमुख्यत्यागः संभवति । यथा स्फटिके
जपाकुलमाश्रिते लौहित्यं विवेकिना प्रतीतित एवास्ति न
वस्तुत एवमात्मनि ईश्वराधीने विवेकिनां कर्तृत्वं प्रतीतित
एवास्ति न वस्तुत इति चतुं शक्यम् । एवं च कर्तृत्वाभिनि-
वेशशून्यः पुमान् प्रतीतितः करोत्येव न वस्तुत इति संभव-
त्यमुख्योऽपि सात्त्विकस्त्याग इति तमेव मुख्यत्यागेऽधिकार-
हेतुं प्रथममाह—कार्यमिति । कार्यं कर्तव्यमित्येव यत्कर्म
नियतं नित्यं क्रियते । हे अर्जुन, संगं फलं च त्यक्त्वैवेत्य-
वधारणं प्रागुक्तस्यात्यागपक्षस्य व्यावृत्त्यर्थम् । स एवभूत-
स्त्यागः सात्त्विको मतो वेदे दृष्टः । तथा च श्रुतिः—

‘ ईशावास्यमिदं सर्वं यत्किंच जगत्यां जगत् ।

तेन त्यक्तेन भुञ्जीथा मागृधः कस्यस्विद्धनम् ’ इति ।
ईशा ईशेन परमेश्वरेण सर्वकार्यकरणकर्त्रात्मप्रवर्तकेन इदं
जगत्स्वावरजंगमं जगत्यां ब्रह्माण्डे स्थितं वास्यमाच्छादितं
व्याप्तम् । येन हेतुना सर्वं तदधीनं तेन कारणेन त्यक्तेन
त्यागेन कर्तृत्वभोक्तृत्वाभिमानवर्जनेन भुञ्जीथाः विषया-
न्मुञ्क्ष्व । मा गृधः गर्धं माकार्षीः । कस्यस्विद्धनं न कस्यापि
तत्र स्वामित्वमस्तीति वृथैव तत्र गर्ध इत्यर्थः । एवं कर्मा-
प्यपि यज्ञादीनि कर्तृत्वाभिमानं त्यक्त्वा कुर्वतस्तव कर्मलेपो
न भविष्यति । एतद्व्यतिरेकेण तवोपायान्तरं च नास्तीत्य-
ग्रिममन्त्रेण प्रदर्शयते—

‘ कुर्वन्नेवेह कर्माणि जिजीविषेच्छतं समाः ।

एवं त्वयि नान्यथेतोऽस्ति न कर्म लिप्यते नरे ’ इति ।
इदमेव मुख्यं स्वमतं भगवता प्रदर्शितमेतान्यपि तु कर्मा-

णीति श्लोके । ननु नित्यानां फलमेव नास्ति किं त्यक्त-
व्यमिति चेत् । इत एव भगवद्वचनात्तेषामपि फलमस्तीति
जानीहि । निष्फलस्य वेदेनानुष्ठापनासंभवात् । तथा चाप-
स्तम्बः—‘तद्यथाऽऽप्ते फलार्थं निर्मिते छायागंध इत्यनू-
त्येते एवं धर्मं चर्यमाणमर्था अनूत्यन्ते’ इति आनुषंगिकं
फलं नित्यानां दर्शयति । अकरणे प्रत्यवायस्मृत्याऽपि
तेषां प्रत्यवायपरिहारः फलमिति प्रदर्शयते । ‘ धर्मेण पाप-
मपनुदति ’ इत्यादिना च नित्येष्वपि कर्मसु फलं दृश्यते ।
तदेव वक्तव्यमिति न कोऽपि दोषः ॥ ९ ॥ एवं मुख्यं
सात्त्विकस्त्यागमुक्त्वाऽमुख्यं तमाह—न द्वेष्टीति । सत्त्वेन
सम्यगाविष्टो व्याप्तस्त्यागी मुख्यः सात्त्विकस्त्यागी संन्या-
सीत्यर्थः । अकुशलमसुखप्रदं कर्म त्रिषवणज्ञानचतुर्गुणशौच-
भिक्षाटनादिप्रयासरूपं न द्वेष्टि । कुशले मिथान्नभिक्षादौ
नानुषजते न संगं कांक्षत्प्रीतिं करोति । यद्वा । कर्म-
कुशले सेवादिकर्मकुशले शिष्यादौ न सज्जते तत्राकुशलं
वा तं न द्वेष्टि । एतेन रागद्वेषशून्यत्वमस्य दर्शितम् । तदपि
कुत इत्यपेक्षायामाह—मेधावीति । ऊहापोहकुशलतया
नित्यानित्यवस्तुविवेचनादौ प्रज्ञावान् अत एव छिन्नसंशयः
किं कर्माण्येव मुक्तिसाधनानि उत संन्यास एवेति विचिकि-
त्सारहितः । एवं च त्यागीत्यनेन यज्ञो दानं तपः कर्म न
त्याज्यमित्युक्तादत्यागाद्व्यावृत्तिः । मेधावीत्यनेन मोहा-
त्तस्य परित्याग इत्युक्तात्तामसत्यागाद्व्यावृत्तिः । पूर्वार्धेन
रागद्वेषाभावप्रतिपादनेन कायक्लेशमयात्यजेदित्युक्ताद्राज-
सत्यागाद्व्यावृत्तिः । छिन्नसंशय इत्यनेन कार्यमित्येव यत्कर्म-
त्युक्तादमुख्यसात्त्विकस्त्यागाद्व्यावृत्तिः । न ह्यसौ कर्मणां
तुच्छत्वं संन्यासस्य महाभाग्यत्वं च तत्त्वतो वेद । वेद
चेत्क्षणमपि कर्मसु न तिष्ठेत् । न हि दाहोपशमार्था निक-
टस्थं जान्हवीमहाहदं जानन् ग्राष्मोष्प्रतप्तपाथसि पल्वले
क्षणमपि रमेत । संशयच्छेदेऽपि हेतुः—सत्त्वसमाविष्ट
इति । यतः सत्त्वेनैव कर्त्रा सम्यगाविष्टोऽयं न त्वयं सत्त्व-
माश्रित इति महान्विशेषः । एवं च पूर्वश्लोकोक्तस्य
सात्त्विकस्त्यागरूपस्य कर्मयोगस्य फलभूतोऽयं मुख्यः संन्यासो
विविदिषूणामनुष्ठेयो ‘ यदहरेव विरजेत्तदहरेव प्रज्येत् ’ ।
‘ एतमेव प्रवाजिनो लोकमिच्छन्तः प्रजन्ति ’ इति श्रुति-
प्रासिद्धः । माष्ये तु—ननु कर्मपरित्यागस्त्रिविधः संन्यास
इति च प्रकृतस्तत्र तामसो राजसश्चोक्तस्त्यागः कथमिह
संगफलत्यागास्तत्त्वतीयत्वेनोच्यते । यथा त्रयो ब्राह्मणा आग-

न हि देहभृता शक्यं त्यक्तुं कर्माण्यशेषतः ।
यस्तु कर्मफलत्यागी स त्यागीत्यभिधीयते ॥ ११
अनिष्टमिष्टं मिश्रं च त्रिविधं कर्मणः फलम् ।
भवत्यत्यागिनां प्रेत्य न तु संन्यासिनां क्वचित् ॥

तास्तत्र षडंगविदौ द्वौ क्षत्रियस्तृतीय इति तद्वत् । नैष दोषः
त्यागसामान्येन स्तुत्यर्थत्वात् । अस्ति कर्मसंन्यासस्य फला-
भिसन्धित्यागस्य च त्यागत्वं सामान्यं, तत्र राजसताम-
सत्वेन कर्मत्यागनिन्दया कर्मफलाभिसन्धित्यागः सात्त्विक-
त्वेन स्तुयते स त्यागः सात्त्विको मत इति ग्रन्थेन त्यागत्रै-
विध्यं समाधायैवं संगफलत्यागपूर्वकं नित्यकर्मानुष्ठानेन
विशुद्धान्तःकरणस्यात्मज्ञानाभिमुखस्य तन्निष्ठाक्रमकथनार्थोऽ-
यं श्लोक इत्युक्तम् । तथैव श्लोकं व्याख्याय 'पूर्वोक्तस्य कर्म-
योगस्य प्रयोजनमनेन श्लोकेनोक्तम्' इत्युपसंहृतम् । अन्ये तु
फलाभिसन्धिविशिष्टस्य कर्मणस्त्यागत्रिविधः विशेषणा-
भावाद्विशेष्याभावादुभयाभावाच्च । आद्योऽत्रैव विधि-
त्सितो द्वितीयस्तु तामसराजप्रभेदेन द्विविधोऽप्यत्रैव
निन्दितः । तृतीयस्तु कर्मानधिकारिणा विविदिषुणा
विदुषा च कर्तुं योग्यो द्विविधः । तत्रान्त्यः स्थितप्रज्ञलक्ष-
णादौ प्राग्ब्याख्यातः । आद्यस्तु नैष्कर्म्यासिद्धिं परमामित्यत्र
वक्ष्यते । तत्र भाष्ये तिस्रस्त्यागविधाः प्रतिज्ञाय द्वे यथा-
वत्प्रदर्श्य तृतीयाऽपि केनचित्सामान्येन प्रतिपादिता । अत्र
तु एकस्यां द्वयोरन्तर्भावं कृत्वा द्वे एव विधे उपपाद्य
तृतीया प्रदेशान्तरे प्रक्षिपेति प्रकृते प्रतिज्ञाया अनिर्वाह
इति विशेषः ॥ १० ॥ अमुख्यमेव सात्त्विकं त्यागमनूद्य
तत्प्रयोजनमाह द्वाभ्यां—न हीति । देहभृता देहाभि-
मानिना हि यस्मादशेषतः कर्माणि त्यक्तुं न शक्यं अशक्यं
प्राणयात्रालोपप्रसंगात् । तस्मादाधिकृतः सन् यः कर्मफल-
त्यागशीलः । तुशब्द एवार्थः । स एव त्यागीत्युच्यते ।
यस्त्वशेषतः कर्माणि त्यक्तुं शक्नोति परमार्थदर्शी स मुख्यस्त्या-
गीत्यर्थः ॥ ११ ॥ एवंभूतस्य त्यागस्य फलमाह—अनिष्ट-
मिति । अनिष्टं नरकतिर्यगादिरूपम् । इष्टं देवतादिरूपम् ।
मिश्रं मानुषभाव इति कर्मणः कर्मजातीयस्य फलं त्रिविधं प्रेत्य
मरणानन्तरमत्यागिनां पूर्वोक्तमुख्यसंन्यासहीनानां भवति ।
मुख्यसंन्यासिनां तु न क्वचित्तद्भवति तेषां कर्तृत्वाभिमाना-
भावात् । अन्ये तु गौणसंन्यासिनामेवायं कर्मालेप इत्याहुः ।
तथा च व्याख्यातं 'कार्यमित्येव यत्कर्म' इत्यत्र । अन्यथा
संन्यासिनां गौणसंन्यासिनां च विशेषो न स्यात् । न चैवं मुख्य-
संन्यासिनां गौणसंन्यासिनां चाविशेषापत्तिरिति वाच्यं उभ-
योषामुत्तरकर्माश्लेषसाम्येऽपि पूर्वकर्मदाहारादहत्त्वस्य विशेषस्य

पञ्चैतानि महाबाहो कारणानि निबोध मे ।
साङ्ख्ये कृतान्ते प्रोक्तानि सिद्ध्ये सर्वकर्मणाम् ॥
अधिष्ठानं तथा कर्ता करणं च पृथग्विधम् ।
विविधाश्च पृथक्चेष्टा दैवं चैवात्र पञ्चमम् ॥ १३

सत्त्वात् । गौणसंन्यासिनां जन्मान्तरादिकमपि पूर्वकर्मभिरेव
भविष्यति । आरस्तंबोक्ताप्रनिर्देशेन योगप्रश्रयातिवृत्तान्त-
रीयकं वा न तु तस्य प्रधानं फलं स्वर्गादि भवितुमर्हत्यनु-
द्दिष्टत्वादिति ॥ १२ ॥ नन्वात्मनः कर्मालेपनिमित्तं यद्-
कर्तृत्वानुसन्धानं तर्हि योषिदग्निदृष्ट्यादिवदाहार्यमुन वास्त-
वमेव सदाविद्याध्यस्तकर्तृत्वेनावृतमिति शास्त्रदृष्ट्या कर्तृत्वाति-
रोधानेनाकर्तृत्वमेव भाष्यते इत्याशङ्क्याभिन्वेन दृष्ट्या
योषिति दग्धत्वाददर्शनेनैव कल्पितेनाकर्तृत्वेन वास्तवस्य
कर्मालेपस्यासंभवादाय नित्यस्य द्वितीयपुनपादयिष्यन्
पीठिकामारचयति—पञ्चेति । हे महाबाहो, सर्वकर्मणां
सिद्ध्ये इमानि वक्ष्यमाणानि पञ्च कारणानि निर्वर्तकानि मे
मद्वचनान्निबोध बुध्यस्व । स्ववचने विश्वासोत्पादनार्थं कार-
णानां समूलत्वमाह—साङ्ख्ये कृतान्ते प्रोक्तानीति ।
सम्यग्विविच्य ख्यायन्ते प्रकटीक्रियन्ते तत्त्वान्यात्मानात्म-
पदार्थरूपाणि यस्मिंस्तत्साङ्ख्यं वेदान्तशास्त्रम् । तदेव
विशिनष्टि—कृतान्ते कृतस्य कर्मणोऽन्तः परिसमाप्तिर्यस्मिन् ।
'सर्वं कर्माखिलं पार्थ ज्ञाने परिसमाप्यते' इत्यात्मज्ञाने सति
सर्वकर्मणां समाप्तिदर्शनात् तस्मिन्साङ्ख्ये कृतान्ते प्रोक्तानि
॥ १३ ॥ तान्येव पञ्च गणयति—अधिष्ठानमिति । अधिष्ठान-
मिच्छाद्वेषसुखदुःखज्ञानादीनामभिव्यक्तेराश्रयो देहः । तस्या-
नात्मत्वं चार्वाकव्यतिरिक्तसमस्तवादिसिद्धम् । तथा कर्ता
बुद्धिविशिष्टश्चिदाभासः प्रमाता नामाहं प्रत्ययविषयोऽहङ्का-
रस्तथेत्यनेन तद्वदेवानात्मत्वेन ज्ञेय इत्युक्तं देहस्यैव सृष्टौ
प्रलये च तस्याप्युत्पत्तिविनाशयोर्दर्शनात् । एतच्च विशेषण-
नाशाद्विशिष्टनाशं विशेषणोत्पत्त्या च विशिष्टोत्पत्तिमभि-
प्रेत्य श्रूयते—'विज्ञानघन एवैतेभ्यो भूतेभ्यः समुत्पाद्य
तान्येवानु विनश्यति' इति । 'यथाग्नेः क्षुद्रा विस्फुलिङ्गा
व्युच्चरन्त्येवमेतस्मादात्मनः सर्व एत आत्मानो व्युच्चरन्ति'
इति च विशिष्टस्य चानतिरेकादर्शनादनात्मत्वं सिद्धम् ।
करणं च शब्दाद्युपलब्धिसाधनम् । पृथग्विधं द्वादश-
विधं पञ्च कर्मेन्द्रियाणि पञ्च ज्ञानेन्द्रियाणि मनो बुद्धिश्च ।
तथा विविधाश्च पृथक्चेष्टा वायवीयाः प्राणनादि-
रूपाः । दैवं पुण्यपापरूपं तत्तत्करणानुग्राहकसूर्यादिदेवता-
रूपं पञ्चमं पञ्चानां पूरणम् ॥ १४ ॥

शरीरवाङ्मनोभिर्यत् कर्म प्रारभते नरः ।
न्याय्यं वा विपरीतं वा पञ्चैते तस्य हेतवः ॥ १५
तत्रैवं सति कर्तारमात्मानं केवलं तु यः ।
पश्यत्यकृतबुद्धित्वाच्च स पश्यति दुर्मतिः ॥ १६

यस्य नाहंकृतो भावो बुद्धिर्यस्य न लिप्यते ।
हत्वाऽपि स इमाल्लोकान् हन्ति न निबध्यते १७
ज्ञानं ज्ञेयं परिज्ञाता त्रिविधा कर्मचोदना ।
करणं कर्म कर्तेति त्रिविधः कर्मसङ्ग्रहः ॥ १८

शरीरेति । न्याय्यं धर्म्यं शास्त्रीयं, विपरीतं
अन्याय्यमधर्म्यमशास्त्रीयम् । ननु शरीरादिभिस्त्रिभि-
रारभ्यते पञ्चैते तस्य हेतव इति च विप्रतिषिद्ध-
मुच्यते । नैष दोषः । अत्रापि शरीरपदेनाधिष्ठानस्य
नरपदेन कर्तृर्वाङ्मन इति करणस्यारभत इति चेष्टानां
न्याय्यामिति धर्माधर्मरूपस्य दैवस्य च संग्रहात् ।
सर्वेषु कर्मसु पञ्चानां समानेऽप्युपयोगे विधिप्रतिषेधलक्षणं
त्रिविधमेव कर्म शास्त्रे प्रसिद्धमिति । इदं शरीरं कर्मदं
मानसमिदं वाचिकमिति व्यपदेशो देहादीनां प्राधान्या-
पेक्ष इति न कश्चिद्विरोधः ॥ १५ ॥ एतत्प्रतिपादनफलं
कर्तृत्वस्यारोपितत्वसिद्धिरकर्तृत्वस्य स्वाभाविकत्वसिद्धिश्चेति
द्वाभ्यां श्लोकाभ्यां दर्शयति—तत्रेति । तत्र तस्मिन्कर्मणि
एवमुक्तरीत्या पञ्चभिर्निर्वर्त्येति सति । केवलं त्वकर्तारमप्यात्मानं
चेतनम् । 'साक्षी चेता केवलो निर्गुणश्च' इति श्रुतेः ।
अधिष्ठानादिपञ्चकप्रचारदर्शिनमुदासीनमपि यः कर्तारं
कर्तृत्वाश्रयं पश्यति स दुर्मतिः पापामिभूतमार्तिनं पश्यत्यन्ध
एव सः । अदर्शने हेतुः—अकृतबुद्धित्वादिति ।
शास्त्राचार्योपदेशशमदमादिसंस्कृता बुद्धिर्यस्य स कृतबुद्धि-
स्तद्विपरीतोऽकृतबुद्धिस्तस्य भावस्तत्त्वं तस्मात् । यथा
स्वमुखस्योपपात्रसंसर्गिकत्वं पश्यता जलचाञ्चल्यमपि तत्रा-
रोप्यत एवमात्मनो बुद्धिसंसृष्टत्वं पश्यता बुद्धिधर्मः कर्तृ-
त्वादिरप्यात्मन्यारोप्यत इति भावः ॥ १६ ॥ द्वितीयं
प्रयोजनमाह—यस्येति । यस्य प्रमातुर्भावः प्रत्ययमात्र-
स्वरूप आत्मा नाहंकृतः अहमिव कृतोऽहङ्कारतादात्म्यं
प्रापितोऽहंकृतस्तथा न । यस्य बुद्धिर्न लिप्यते आत्मभावेन
रञ्जिता न भवति । यस्य बुद्धेर्व्यतिरिक्तामात्मानं पश्यतो
बुद्धिधर्माः कर्तृत्वादयो नात्मनि प्रतीयन्ते इति कर्त्रात्मवा-
दितार्किकनिरासः । यस्य च आत्मधर्माश्चैतन्यादयो बुद्धौ
न संसृज्यन्त इति बुद्धिमेव चेतनां वदतो बौद्धस्य निरासः ।
चिदचितोरन्योन्यस्मिन्नन्योन्यधर्माध्यासो बाध्यत इति
दुःखादिसंसर्गनिषेधेन भोक्तृत्वाभावो दर्शितः । 'हत्वाऽपि
स इमाल्लोकान् हन्ति न निबध्यते' इति तु स्तुतिमात्रं,
कर्तृत्वस्यैव बाधेन हन्तृत्वायोगात् । दग्धपटवत्कर्तृत्वानु-
वृत्तावपि हननक्रियायां प्रवर्तकस्य रागद्वेषादेरभावाच्च । एते-
नात्मनस्तात्त्विकमकर्तृत्वं भावयता कृतं कर्मातात्त्विककर्तृत्वा-
भिमाननिमित्तं स्वफलं प्रप्तोऽनुं नाहर्ताति दर्शितम् । न

हि रज्जुसर्पे रज्जुबुद्धिं कृत्वा प्रहरतः सर्पक्षोभजं दशनानादि
फलं भवति । सर्पे तु तथा कुर्वतस्तद्भवत्येव तद्वादिदमपि
ज्ञेयम् ॥ १७ ॥ समाप्तः सात्त्विकत्यागोपपादनोपयोगी
आत्मनोऽकर्तृत्वोपपादनप्रकारः । अत्राह सांख्य—यदुक्तं
'पञ्चैते तस्य हेतवः' इति यच्चोक्तं 'न हन्ति' इति तन्मृष्यामहे ।
न ह्यपरिणामी चेतनः परिस्पन्दतामकस्य कायिकादिभेदेन
त्रिविधस्य कर्मणः कर्ता भवतीति वक्तुं युज्यते । यत्तु न
निबध्यत इति भोक्तृत्वमुक्तमपि प्रत्याख्यातं तत्र मृष्यामहे ।
नहि कुलालादयः स्वप्रयुक्ता एव घटादीर्निर्वर्तयन्ति किन्तु
भोक्तृपुरुषप्रयुक्ताः । अन्यथा भोक्तृणामभावे व्यर्थैव
तत्प्रवृत्तिरित्यापतति । एवं प्रधानमात्राभूताः कर्त्रा-
दयः पुरुषस्य भोगापवर्गसाधनप्रयुक्ताः सर्वाणि
कर्माणि निर्वर्तयन्ति । तस्मात्पुरुषस्य भोक्तृत्वभाव-
त्वादकर्तृत्वानुसन्धानपूर्वकमपि कृतं कर्म भोक्ताऽवश्यमेव
'भोक्तृत्वमिति सात्त्विकत्यागेऽपि कर्मात्पवचनमसङ्गतमिति ।
अत्र प्रतिविधत्ते—ज्ञानं ज्ञेयमिति । ज्ञानं ज्ञायते
प्रकाश्यते वस्तुतत्त्वमनेनेति प्रत्यक्षादिप्रमाणजन्यो घटादि-
प्रकाशः स च वर्तमानोऽतीतो वा । ज्ञेयं बोधाविषयो
घटादिः । परिज्ञाता विषयी साभासधीरूपो यो भोक्ते-
त्युच्यते । एवं रूपप्रकारत्रयवती त्रिविधा कर्मणां चोदना ।
त्रयं समुचितं सत्कर्मणि प्रवर्तकमित्यर्थः । सत्यपि ज्ञेये
ज्ञातरि वा ज्ञाने प्रवृत्त्यनुपपत्तेः । ज्ञाने ज्ञातरि च सति देश-
कालव्यवहिते ज्ञेये प्रवृत्त्यनुपपत्तेः । सत्यपि संस्कारात्मके
ज्ञाने ज्ञेये च सन्निहिते तथाऽपि सुषुप्तौ प्रमात्रभावात् प्रवृत्त्य-
दर्शनादेतत्रयं त्रिदण्डविष्टं भवदन्योन्यापेक्षं सत् हानो-
पादानोपेक्षाबुद्धिरूपं कार्यं जनयित्वा हानाद्यनुकूले व्यापारे
प्रवर्तयतीति कर्तृपदामिधेयमित्यर्थः । चोदनेति कर्तरि
नन्वादिष्युप्रत्ययान्तत्वेन चोदनाशब्दः कर्तृवाची । लिङ्गं
त्वविवक्षितम् । 'लिङ्गमशिष्यं लोकाश्रयत्वाल्लिङ्गस्य' इति
वा । तथा करणं इन्द्रियम् । कर्म तेन यत्क्रियमाणं विषय-
ग्रहणं, कर्ता पूर्वोक्त एव परिज्ञाता । एतत्रयं समुदितं सत्
कर्मसंग्रहः कर्मण ईप्सिततमस्य भोग्यस्य संग्रहः संग्रह-
तेऽस्मिन्निति संश्लेषस्थानं भोक्तृत्यर्थः । सत्यपि भोक्तरि
करणे च क्रियां विना भोगासभावात् क्रियायाश्चाश्रयं
विना स्वरूपाभावादाश्रयस्य करणं विना भोक्तृत्वाङ्गकर्तृ-
त्वानुपपत्तिश्चेतत्रयं मिलितं सत् भोक्तृत्युच्यत इत्यर्थः ।

ज्ञानं कर्म च कर्ता च त्रिविधैव गुणभेदतः ।
 प्रोच्यते गुणसंख्याने यथावच्छृणु तान्यपि ॥ १९
 सर्वभूतेषु येनैकं भावमव्ययमीक्षते ।
 अविभक्तं विभक्तेषु तज्ज्ञानं विद्धि सात्त्विकम् ॥ २०
 पृथक्त्वेन तु यज्ज्ञानं नानाभावान् पृथग्विधान् ।

वेत्ति सर्वेषु भूतेषु तज्ज्ञानं विद्धि राजसम् ॥ २१
 यत्तु कृत्स्नवदेकास्मिन् कार्ये सक्तमहैतुकम् ।
 अतत्त्वार्थवदल्पं च तत्तामसमुदाहृतम् ॥ २२
 नियतं सङ्गरहितमरागद्वेषतः कृतम् ।
 अफलप्रेप्सुना कर्म यत्तत्सात्त्विकमुच्यते ॥ २३

तथा च श्रुतिः — 'आत्मेन्द्रियमनोयुक्तं भोक्तेत्याहुर्मनीषिणः' इति । इन्द्रियं प्रसिद्धम् । मन इत्यनेन बुद्धिरेव गृह्यते, युक्तमिन्द्रियद्वारा मतेर्भोग्येन सह सम्बन्धाक्रिया । इन्द्रियं च मनश्च युक्तं चेति विग्रहे इन्द्रियमनोयुक्तमिति द्वन्द्वैकवद्भावः । एतन्नयं भोक्ता आत्मेत्याहुर्मनीषिण इति श्रुत्यर्थः । एवं हि श्रुतिस्मृत्योर्व्याख्याने तयोर्मूलमूलभावो युज्यते नान्यथा । तथा च कर्तृवत् भोक्तुरप्यनात्मगणपाति-
 तत्वाद्भोक्तृत्वं भोगकर्तृत्वमिति निर्वचनाद्यः कर्ता स एव भोक्तेति प्रतिपादनादहमकर्ताऽभोक्तेति चानुसन्धानपूर्वकं कर्माणि कुर्वतः कर्तृत्वभोक्तृत्वकृतः कर्मलेपो नास्तीति सिद्धम् । भाष्यस्य चायमेवार्थः । ये तु — करणं क्रियायाः साधकतमं दशविधं बाह्यं मनोबुद्धिरूपमान्तरं कर्म कर्तुरीप्सिततमं क्रियाया व्याप्यमानमु-
 त्पाद्यमाप्यं विकार्यं संस्कार्यं चेति चतुर्विधम् । कर्ता कारकान्तरप्रयोजकश्चिद्विद्वन्निः । एतन्नयं कर्मसंग्रहः कर्माश्रयः कर्तेत्यर्थः । तथा ज्ञानं विषयप्रकाशनशक्तिः । ज्ञेयं विषयः । परिज्ञाता ज्ञानाश्रयो भोक्ता । एतन्नयं कर्माणि प्रवर्तकमिति व्याचक्षते । तेषामप्यात्मा न कर्ता, नापि सांख्यानामिव भोक्तृत्वेन प्रकृतेः प्रवर्तक इत्येवाशयः । तथापि क्रियाया व्याप्यमानस्य वक्ष्यमाणसात्त्विकादिभेदानर्हस्य घटादिरूपस्य कर्मणः कर्तृकोटौ प्रवेशायोगः । तस्य क्रियाश्रयत्वमात्रविवक्षायां प्रकृते तत्कथनानुपयोगश्च स्पष्टः ।
 तथाऽस्माकं तु घटादिव्यापकक्रियायाः कर्मशब्दवाच्यत्वं मुख्यम् । कर्तृकोटिप्रवेशश्च क्रियाक्रियावतोर्धर्मधर्मिणोरभे-
 दापेक्षया युज्यते । तथा ज्ञानं प्रकाशनक्रियेति मते क्रिया-
 रूपेऽस्मिन् प्रवर्तकज्ञानान्तरस्यापेक्षेति तत्र तत्रान्यस्यान्य-
 स्यापेक्षेत्यनवस्था दुर्निवारा ॥ १८ ॥ पूर्वश्लोकोक्ते ज्ञाना-
 दिषट्के परिज्ञाता कर्ता चैक एवेति परिशिष्टाः पञ्च तेषां सर्वेषां प्राकृतत्वेन त्रिगुणात्मत्वे प्राप्ते ज्ञेयकरण-
 योर्जडयोर्घटकुठारकल्पयोः पारिसंख्यार्थं त्रयाणामेव प्रत्येकं त्रिविधत्वं विवरीतुं प्रतिजानीते — ज्ञानमिति ।
 ज्ञानं, कर्म, कर्ता चेति त्रयमेव गुणभेदतद्विधा नतु ज्ञेय-
 करणे । गुणसंख्याने कापिले शास्त्रे यद्यपि तत्रैकस्यां प्रम-
 दायां भुतुः सुखं जायते तं प्रति तस्याः सत्वोद्धूतत्वात् ।
 तामविन्दतश्चैत्रस्य दुःखं जायते तं प्रति तस्या रजउद्धूत-

त्वात् । तस्यामेव सप्तन्या द्वेषस्तांप्रति तस्यास्तमउद्धूत-
 त्वात् । 'प्रमदायैव सर्वे भावा व्याख्याताः' इति कापि-
 लानां ज्ञेयकरणयोरपि त्रैविध्यं प्रसिद्धम् । तथापि प्रमदादय
 एकस्यैव पुंसो निमित्तभेदेन प्रीतिदुःखद्वेषविषया अपि
 भवन्तीति पूर्वोक्तव्यवस्थाया निर्मूलत्वात् । प्रीत्यादीनां
 कर्तृसमवायितया प्रतीयमानानामालम्बनभूतायाः प्रमदायाः
 प्रीत्याद्यात्मकत्वं कल्पयितुं न शक्यत इति न भगवता
 तयोर्बिधित्वं व्याख्यायते । अक्षरार्थः स्पष्टः ॥ १९ ॥
 एवं ज्ञानादित्रयस्य त्रैविध्यं वक्तुं प्रतिज्ञाय ज्ञानत्रैविध्यं
 तावदाह — सर्वभूतेष्विति । यथा कटककुण्डलादिषु
 व्यावर्तमानेषु तत्त्वविदेकं काश्चनमेवेदमिति पश्यति । एवं
 येन ज्ञानेन सर्वभूतेषु विभक्तेषु नानानामरूपभेदभिन्नेष्व-
 व्ययमपरिणामिनमेकं भावं चिन्मात्ररूपमीक्षते 'सर्वे ब्रह्मै-
 वेदम्' इति पश्यति । तज्ज्ञानं सात्त्विकं विद्धि । ऐकात्म्य-
 ज्ञानमेव सात्त्विकमित्यर्थः ॥ २० ॥ भेदज्ञाने राजसत्व-
 माह — पृथक्त्वेनेति । यत्पृथक्त्वेन भिन्नत्वेन ज्ञानं तद्वा-
 जसमिति सम्बन्धः । पृथक्त्वेनेत्येतद्विवृणोति — सर्वेषु भूतेषु
 पञ्चभौतिकत्वेनावशिष्टेषु नानाभावान् सुरनरतिर्यक्स्थावर-
 त्वभेदेन नानात्वानि बहुवचनमत्यन्तभेदप्रदर्शनार्थं पृथग्वि-
 धान् एकजातीयेष्वपि नरादिषु प्रत्येकं विभिन्नप्रकारान्
 यज्ज्ञानं वेत्ति विषयीकरोतीति । येन ज्ञानेन वेत्तीति
 वक्तव्ये एधांसि पचन्तीतिवत् यज्ज्ञानं वेत्तीति करणे कर्तृ-
 त्वोपचारो बोध्यः । तेनात्मनां परस्परभेदस्तेषामीश्वराद्भे-
 दस्तेभ्य ईश्वरादन्योन्यतश्च जडवर्गस्य भेद इत्यनौपाधिक-
 भेदपञ्चकज्ञानं कुतार्किकाणां राजसमेवेत्याभिप्रायः ॥ २१ ॥
 यत्तु — ज्ञानमेकास्मिन्कार्ये देहे प्रतिमादौ वा कृत्स्नवत्परिपूर्ण-
 वदेतावानेवात्मा ईश्वरो वेत्ति सक्तमभिव्येक्षयुक्तम् । अहै-
 तुकं निरुपपात्तिकम् । अतत्त्वार्थवत् परमार्थावलम्बनशून्यम् ।
 अल्पं तुच्छं विषयत्वादल्पफलत्वाच्च । यदेवंभूतं ज्ञानं तत्ता-
 मसमुदाहृतम् ॥ २२ ॥ अथ कर्मत्रैविध्यमाह — नियत-
 मित्यादिना । नियतं नित्यं सङ्गरहितमभिमानवर्जितं ।
 राग द्वेषे प्रीतिर्द्वेषोऽनिष्टेऽप्रीतिस्ताभ्यां कृतमिष्टानिष्टप्राप्ति-
 परिहारार्थं कृतं रागद्वेषतः कृतं तदन्यदरागद्वेषतः कृतं
 निष्काममित्यर्थः । फल्यु च लीयते चेति फलं क्रियया
 प्राप्यमनात्मवस्तु तदन्यदफलमनागन्तुकं परिपूर्णमविनाशि

यत्तु कामेप्सुना कर्म साहङ्कारेण वा पुनः ।
 क्रियते बहुलायासं तद्राजसमुदाहृतम् ॥ २४
 अनुबन्धं क्षयं हिंसामनपेक्ष्य च पौरुषम् ।
 मोहादारभ्यते कर्म यत्तत्तामसमुच्यते ॥ २५
 मुक्तसङ्गोऽनहंवादी धृत्युत्साहसमन्वितः ।
 सिद्ध्यसिद्ध्योर्निर्विकारः कर्ता सात्त्विक उच्यते
 रागी कर्मफलप्रेप्सुर्लुब्धो हिंसात्मकोऽशुचिः ।
 हर्षशोकान्वितः कर्ता राजसः परिकीर्तितः २७
 अयुक्तः प्राकृतः स्तब्धः शठो नैकृतिकोऽलसः ।
 विषादी दीर्घसूत्री च कर्ता तामस उच्यते ॥ २८
 बुद्धेर्भेदं धृतेश्चैव गुणतस्त्रिविधं शृणु ।
 प्रोच्यमानमशेषेण पृथक्त्वेन धनञ्जय ॥ २९
 प्रवृत्तिं च निवृत्तिं च कार्याकार्ये भयाभये ।

आत्मतत्त्वं तत्प्रेप्सुना कृतं ' विविदिषन्ति यज्ञेन ' इति
 श्रुत्या आत्मलाभार्थं यज्ञादेर्विनियोगात् तत्कर्म सात्त्विक-
 मुच्यते ॥ २३ ॥ यत्तु—कामेप्सुना फलार्थिना साहङ्कारेण
 यद्यपि सात्त्विकोऽप्यनात्मवित्साहङ्कारस्तथाप्यहमेव कर्म-
 कुशलो महान् श्रोत्रिय इत्यभिमानोऽहङ्कारस्तद्वत्ता साहङ्कारेण।
 वाशब्दश्चार्थः । क्रियते बहुलायासमतिश्रमकरं तत्कर्म राजस-
 मुदाहृतम् ॥ २४ ॥ अनुबन्धतेऽनेनेत्यनुबन्धः फलम् ।
 क्षयं शक्तेरर्थानां च नाशम् । हिंसां परपीडाम् । पौरुषं
 स्वसामर्थ्यम् । अनपेक्ष्यानालोच्य केवलं मोहादविवेकतो
 यदारभ्यते कर्म तत्तामसमुदाहृतम् ॥ २५ ॥ कर्तृत्रैविध्य-
 माह—मुक्तेत्यादिना । मुक्तसङ्गस्त्यक्ताभिनिवेशः । अन-
 हंवादी पूर्वोक्ताहङ्कारोक्तिरहितः । धृतिः धैर्यम् ।
 उत्साहः साधयिष्याम्येवेति बुद्धिनिश्चयः । ताभ्यां सम-
 न्वितः सिद्ध्यसिद्ध्योः कर्मण आरब्धयेति शेषः ।
 निर्विकारो हर्षविषादशून्यः कर्ता सात्त्विक उच्यते
 ॥ २६ ॥ रागी विषयलोलुपः । अत एव कर्मणः फलं
 प्रेप्सतीति कर्मफलप्रेप्सुः । लुब्धः परद्रव्यादौ सज्जाततृष्ण-
 स्तीर्थादौ वा द्रव्यापरित्यागी । हिंसात्मकः परपीडाकर-
 स्वभावः । अशुचिर्बाह्यान्तःशौचवर्जित इष्टानिष्टप्राप्तौ हर्ष-
 शोकान्वितश्च यः कर्ता स राजसः परिकीर्तितः ॥ २७ ॥
 अयुक्तोऽनवहितः । प्राकृतोऽत्यन्तमसंस्कृतबुद्धिर्बालसमः ।
 स्तब्धो दण्डवन्न नमति कस्मैचित् । शठः शक्तिगूहनकारी ।
 नैकृतिको बन्धकः परावमानी वा । अलसः अप्रवृत्ति-
 शीलः कर्तव्येष्वपि । विषादी सर्वदा अवसन्नस्वभावः ।
 दीर्घसूत्री चिरकारी । एकाहसाध्यं कार्यं मासेनापि न
 करोतीत्यर्थः । य एवंभूतः स कर्ता तामस उच्यते
 ॥ २८ ॥ बुद्धिधृती त्रैविध्येन व्याख्यातुमाह—बुद्धेरिति ।

बन्धं मोक्षं च या वेत्ति बुद्धिः सा पार्थ सात्त्विकी
 यया धर्ममधर्मं च कार्यं चाकार्यमेव च ।
 अयथावत्प्रजानाति बुद्धिः सा पार्थ राजसी ॥ ३१
 अधर्मं धर्ममिति या मन्यते तमसावृता ।
 सर्वार्थान् विपरीतांश्च बुद्धिः सा पार्थ तामसी ॥
 धृत्या यया धारयते मनःप्राणेन्द्रियक्रियाः ।
 योगेनाव्यभिचारिण्या धृतिः सा पार्थ सात्त्विकी
 यया तु धर्मकामार्थान् धृत्या धारयतेऽर्जुन ।
 प्रसङ्गेन फलाकाङ्क्षी धृतिः सा पार्थ राजसी ३४
 यया स्वप्नं भयं शोकं विषादं मदमेव च ।
 न विमुञ्चति दुर्मेधा धृतिः सा पार्थ तामसी ३५
 सुखं त्विदानीं त्रिविधं शृणु मे भरतर्षभ ।
 अभ्यासाद्रमते यत्र दुःखान्तं च निगच्छति ॥ ३६

तत्र बुद्धिविशिष्टाश्चिदाभासः कर्ता ज्ञानं च प्रागुक्तम् । अत्र
 तु केवला बुद्धिर्बुद्धिर्मात्रा तदीयवृत्त्यन्तरोपलक्षणार्थं तद्वृत्ति-
 विशेषो धृतिश्च त्रैविध्येन कथ्यत इत्यर्थः ॥ २९ ॥ प्रवृत्ति-
 निवृत्ती शाल्वविहितप्रतिषिद्धविषये 'यजेत स्वर्गकामः' 'न सुरां
 पिवेत्' इत्यादिरूपे । कार्यं कृतिसाध्यं स्वर्गादि । अकार्यं
 नित्यासिद्धं तेन नित्यानित्यवस्तुना उक्ते । भयाभये कार्या-
 कार्यनिमित्ते । बन्धं मोक्षं च या वेत्ति यया वेत्तिती पूर्व-
 वत् करणे कर्तृत्वोपचारः । बुद्धिः सा पार्थ सात्त्विकी
 ॥ ३० ॥ अयथावत् संदेहास्पदत्वेन । स्पष्टमन्यत् ॥ ३१ ॥
 अधर्ममिति । विपरीतप्राहिणी बुद्धिस्तामसीत्यर्थः
 ॥ ३२ ॥ यया धृत्या अव्यभिचारिण्या समाध्यनुगतया
 मनःप्राणेन्द्रियाणां क्रियाश्चेष्टाः सङ्कल्पं श्वासप्रश्वासाँ शब्दा-
 दिग्रहणं च योगेन चित्तवृत्तिनिरोधेन ऐकाग्र्येण वा संयत्ता-
 स्तास्तथैव निरोधावस्थायामैकाग्र्यावस्थायाम् वा धारयते
 चिरमवस्थापयति सा धृतिः पार्थ सात्त्विकी ॥ ३३ ॥
 यया धृत्या धर्मादीन् धारयतेऽनुरोध्यतया निश्चिनोति प्रस-
 ङ्गेन धर्मादेः सम्बन्धेन फलाकाङ्क्षी च भवति पुरुषो
 धृतिः सा पार्थ राजसी ॥ ३४ ॥ स्वप्नं निद्राम् । भयं
 त्रासम् । शोकं प्रसिद्धम् । विषादं विषण्णताम् ।
 मदमशास्त्रीयविषयसेवया चित्तस्य विवशत्वम् । एतान्न
 विमुञ्चति धारयत्येव यया धृत्या सा धृतिः पार्थ, तामसी
 ॥ ३५ ॥ गुणभेदेन क्रियाणां कारकाणां च त्रैविध्यमुक्तम् ।
 तत्फलस्य सुखस्य त्रैविध्यमाह—सुखं त्वित्यादिना ।
 अभ्यासात्पौनःपुन्येन सेवनात् यत्र सात्त्विके राजसे तामसे
 वा सुखे रमते रतिं प्राप्नोति । यया रत्या दुःखस्य पुत्र-
 शोकदेरप्यन्तमवसानं निगच्छति निश्चयेन प्राप्नोति ।
 तत्फलं त्रिविधं शृणु । यदा त्वयमर्थः सात्त्विकसुखस्यैव-

यत्तदग्रे विषमिव परिणामेऽमृतोपमम् ।
तत्सुखं सात्त्विकं प्रोक्तमात्मबुद्धिप्रसादजम् ॥ ३७
विषयेन्द्रियसंयोगाद्यत्तदग्रेऽमृतोपमम् ।
परिणामे विषमिव तत्सुखं राजसं स्मृतम् ॥ ३८
यदग्रे चानुबन्धे च सुखं मोहनमात्मनः ।
निद्रालस्यप्रमादोत्थं तत्तामसमुदाहृतम् ॥ ३९

लक्षणार्थस्तदा यत्र समाधिसुखे अभ्यासाद्रमते नतु विषय-
सुख इव रागात् दुःखान्तं मोक्षं च निगच्छतीत्यर्थः ॥ ३६ ॥
यत्तत्प्रसिद्धं सर्वप्राणिप्रेमास्पदम् अग्रे समारंभकाले मनः-
प्राणेन्द्रियस्पर्शनिरोधेन यज्ञे संज्ञयमानस्य पशोर्वि जायमान-
म् । विषमिवातितीव्रेदनाकरम् । परिणामे सात्त्विक्या
वृत्त्या निरुद्धासु मनआदिक्रियासु अमृतोपममत्याह्लादकरम् ।
आत्मनः स्वस्यैव बुद्धेः प्रसादो नैर्मल्यं रजस्तमोमलराहित्यं
तस्मादाविर्भूतं न तु विषयसंगजं निद्रालस्यादिजं वा
तत्सुखं सात्त्विकं प्रोक्तम् ॥ ३७ ॥ सं सुखमाह—
विषयेति । अग्रे भोगकाले । परिणामे विषमिव वियोग-
काले । इहामुत्र च दुःखप्रदत्वात् ॥ ३८ ॥ अग्रे आरंभे
अनुबन्धे परिणामे । मोहनं मोहकरं । आत्मनो बुद्धेः । यतो
निद्रादिजम् ॥ ३९ ॥ प्रकरणाथमुपसंहरत्यनुक्तमपि संगृह्णन्
न तदस्तीति । सत्त्वं प्राणिजातम् । इदमुपलक्षणं जडस्यापि ।
सर्वस्य त्रिगुणविकारत्वात् । प्रकृतिजैर्जन्मान्तरीयधर्माधर्म-
संस्कारजैर्मायाप्रभवैर्वा । शेषं स्पष्टम् ॥ ४० ॥ एवं पञ्चदशे
संसारान्धत्यमसंगशब्देन च्छित्त्वा परं पदं मार्गितव्यमित्युक्तं
तत्रात्मनोऽसङ्गत्वोपपादनाय क्रियाकारकफललक्षणस्य कृत्स्न-
स्य संसारस्य त्रिगुणात्मकत्वमुक्तम् । न ह्यात्मानात्मनो-
गुणातीतगुणात्मकयोः संगः संभवति । न ह्याकाशान्तर्वाति-
पृथिव्यादिगुणेन गन्धादिनाऽऽकाशः संसृज्यते तद्वदि-
त्युक्तम् । समाप्तः शास्त्रार्थः ।

अथेदानीं सर्वगीताशास्त्रार्थमुपसंहरतुमसंगशब्दास्युपायं च
प्रदर्शयितुं प्रकरणान्तरमारभते—ब्राह्मणेत्यादिना ।
शूद्राणामसमासकरणं वेदानधिकारात् प्रविभक्तान्यसंकी-
र्णानि । तत्र हेतुमाह—स्वभावप्रभवैर्गुणैः स्वभाव ईश्वरस्य
प्रकृतिस्त्रिगुणात्मिका सैव प्रभवो हेतुर्येषां गुणानां ते
स्वभावप्रभवास्तैः । यद्वा । ब्राह्मणस्वभावस्य सत्त्वगुण एव
प्रभवः शान्तत्वात् । क्षत्रियस्वभावस्य सत्त्वोपसर्जनं रजः
ईश्वरस्वभावत्वात् । वैश्यस्वभावस्य तमउपसर्जनं रजः कृष्या
दिस्वभावत्वात् । शूद्रस्वभावस्य रजउपसर्जनं तमः शुश्रूषा-
स्वभावत्वात् । अथवा । स्वभावः प्राग्भवीयः संस्कारस्त-
त्प्रभवैर्नतु जातिमात्रप्रभवैः पक्षिणामाकाशगमनवत् । अतः

न तदस्ति पृथिव्यां वा दिवि देवेषु वा पुनः ।
सत्त्वं प्रकृतिजैर्मुक्तं यदेभिः स्यान्निर्भिर्गुणैः ॥ ४०
ब्राह्मण-क्षत्रिय-विशां शूद्राणां च परंतप ।
कर्माणि प्रविभक्तानि स्वभावप्रभवैर्गुणैः ॥ ४१
शमो दमस्तपः शौचं क्षान्तिरार्जवमेव च ।
ज्ञानं विज्ञानमास्तिवयं ब्रह्मकर्म स्वभावजम् ॥ ४२

एव जात्यन्तरव्यावृत्तानां धर्माणां शमादिषु पाठो न दृश्यते ।
न हि शूद्राद्व्यावृत्तं त्रैवर्णिकानामध्ययनादिकं वा इतरद्व्या-
वृत्तं ब्राह्मणानामध्यापनादिकं वेह पठ्यते । किंतु सर्वैः
सर्वजातीयानां साधारणा धर्माः शमादयो दृश्यन्ते । यथा
हि द्रोणादिषु ब्राह्मणेष्वपि शौर्यादिकं, भरतादिषु क्षत्रिये-
ष्वपि शमादिकं दृष्टं, एवमितरत्र । तस्माद्यस्मिन्कस्मिंश्चिद्गुणे
शमादयो दृश्यन्ते स शूद्रोऽप्येतैर्लक्षणैर्ब्राह्मण एव ज्ञातव्यः ।
यत्र च ब्राह्मणेऽपि शूद्रधर्मा दृश्यन्ते स शूद्र एव । तथाच
चारण्यके सर्पभूतं नहुषं प्रति युधिष्ठिरवाक्यम्—

‘सत्यं दानं क्षमा शीलमानृशंस्यं तपो दृणा ।

दृश्यते यत्र नागेंद्र स ब्राह्मण इति स्मृतः’ ।

तथा—

‘यत्रैतल्लक्ष्यते सर्पं वृत्तं स ब्राह्मणः स्मृतः ।

यत्रैतन्न भवेत्सर्पं तं शूद्रमिति निर्दिशेत्’ इति ।

जातिधर्मास्तु मनुना दर्शिताः—

‘अध्यापनं चाध्ययनं यजनं याजनं तथा ।

दानं प्रतिग्रहं चैव ब्राह्मणानामकल्पयत् ॥

प्रजानां रक्षणं दानमिज्याध्ययनमेव च ।

विषयेष्वप्रसार्कं च क्षत्रियस्य समादिशत् ॥

पशूनां रक्षणं दानमिज्याध्ययनमेव च ।

वणिक्पथं कुर्वाणं च वैश्यस्य कृषिमेव च ॥

एकमेव तु शूद्रस्य प्रभुः कर्म समादिशत् ।

एतेषामेव वर्णानां शुश्रूषामनसूयया’ इति ।

तस्मात् शमादयो यत्राब्राह्मणे ब्राह्मणे वा दृश्यन्ते स एव
ब्राह्मण इत्यत्र विवक्षितम् । ‘स्वे स्वे कर्मण्यभिरतः संसिद्धिं
लभते पराम्’ इत्यत्र तु मनुक्तान्यध्यापनादीन्येव स्वकर्माणि
ग्राह्याणि न तु शमदमादीनि । नहि ज्ञानविज्ञानवतोऽन्या
संसिद्धिर्लब्धव्याऽस्ति । तस्माच्छमदमादयो ब्रह्मिष्ठस्यैव
ब्राह्मणस्य लक्षणासिद्धिर्दिक् ॥ ४१ ॥ ब्राह्मणकर्माण्याह—
शम इति । अन्तःकरणनिग्रहः शमः । बाह्येन्द्रियनिग्रहो
दमः । तपः पूर्वोक्तं शरीरादिभेदेन त्रिविधम् । शौचं
बाह्यं मृज्जलाभ्यामाभ्यन्तरं भावशुद्धिः । क्षान्तिः क्षमा ।
आर्जवमकौटिल्यम् । ज्ञानं शास्त्रीयं कर्म ब्रह्मविषयम् । विज्ञानं

शौर्यं तेजो धृतिर्दाक्ष्यं युद्धे चाप्यपलायनम् ।
दानमीश्वरभावश्च क्षात्रं कर्म स्वभावजम् ॥ ४३ ॥
कृषि-गोरक्ष-वाणिज्यं वैश्यकर्म स्वभावजम् ।
परिचर्यात्मकं कर्म शूद्रस्यापि स्वभावजम् ॥ ४४ ॥
स्वे स्वे कर्मण्यभिरतः संसिद्धिं लभते नरः ।
स्वकर्मनिरतः सिद्धिं यथा विन्दति तच्छृणु ॥ ४५ ॥
यतः प्रवृत्तिर्भूतानां येन सर्वमिदं ततम् ।
स्वकर्मणा तमभ्यर्च्य सिद्धिं विन्दति मानवः ॥ ४६ ॥
श्रेयान् स्वधर्मो विगुणः परधर्मात् स्वनुष्ठितात् ।

स्वभावनियतं कर्म कुर्वन्नाप्नोति किल्बिषम् ॥ ४७ ॥
सहजं कर्म कौन्तेय सदोषमपि न त्यजेत् ।
सर्वारम्भा हि दोषेण धूमेनाग्निरिव आवृताः ॥ ४८ ॥
असक्तबुद्धिः सर्वत्र जितात्मा विगतस्पृहः ।
नैष्कर्म्यसिद्धिं परमां संन्यासेनाधिगच्छति ॥ ४९ ॥
सिद्धिं प्राप्तो यथा ब्रह्म तथाऽऽप्नोति निबोध मे
समासेनैव कौन्तेय निष्ठा ज्ञानस्य या परा ॥ ५० ॥
बुद्ध्या विशुद्धया युक्तो धृत्याऽऽत्मानं नियम्य च
शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

तदनुष्ठानानुभवात्मकम् । आस्तिक्यं श्रद्धा । एतन्नवकं
ब्रह्मकर्म ब्राह्मणत्वजात्यभिषयजकं कर्म । स्वभावजं
प्राचीनधर्मसंस्कारजम् ॥ ४२ ॥ शौर्यं पराक्रमः । तेजः
प्रागल्भ्यम् । धृतिः धैर्यम् । दाक्ष्यं युद्धे कौशलमुत्साहो
वा । दानमौदार्यम् । ईश्वरभावः उन्मार्गवर्तिनां
नियमनशक्तिः । एतत्क्षात्रं कर्म स्वभावजम् ॥ ४३ ॥
वैश्यकर्मयोः कर्माण्याह—कृषीति । स्पष्टार्थः श्लोकः
॥ ४४ ॥ कर्मप्रविभागफलमाह—स्वे स्वे इति । स्वे स्वे
मन्वादिभिरुक्तेऽध्यापनादावसाधारणे शमदमादौ साधारणे
च कर्मण्यभिरतो निष्ठावान् संसिद्धिं ज्ञानयोग्यतां लभते
नरः । एतदेव विवरीतुं प्रतिजानीते—स्वेति । सिद्धिं
चक्ष्यमाणां मुख्यमन्यासलक्षणां नैष्कर्म्यसिद्धिं यथा येन प्रका-
रेण ॥ ४५ ॥ तमेव प्रकारमाह—यत इति । प्रवृत्तिः
कायवाङ्मनोनिर्वर्त्या चेष्टा । यतो हेतोरन्तर्यामिणः । 'येन
वागभ्युद्यते' इत्यादिश्रुतेः । येन इदं सर्वं दृश्यं तत् व्याप्त-
मुगादानत्वात् स्वकर्मणा तमभ्यर्च्य संतर्प्य सिद्धिं मोक्षं
विन्दति लभते मानवः । मनुष्याधिकारिकत्वाच्छास्त्रस्य
परमेश्वरे नित्यकर्मणामपणमेव मोक्षद्वारमित्यर्थः ॥ ४६ ॥
स्वकर्मणेति विशेषणस्य फलमाह—श्रेयानिति । स्वधर्मो
विगुणः किञ्चिदङ्गहीनोऽपि श्रेयान् प्रशस्यतरः । किम-
पेक्ष्य श्रेयान् । परधर्मात्स्वनुष्ठितात् सम्यग्विहितादपि ।
उक्तं च—'स्वधर्मे निधन श्रेयः परधर्मो भयावहः' इति ।
स्वभावनियतं पूर्वोक्तत्रिविधस्वभावाज्जातं कर्म कुर्वन्
किल्बिषं दोषं नाप्नोति । विषकृमेर्विषमिव न दोषकरम् ।
तस्मात्तत्र भैक्ष्यं हिंसाश्चन्यमपि न युक्तं किन्तु हिंसायुक्तोऽपि
स्वधर्म एव प्रशस्यतरः । धर्मत्वेन विहितेऽस्मिन्नग्नीषोमी-
यपश्चालम्मे इव कृते सति न किल्बिषप्रसङ्गोऽस्तीत्यर्थः
॥ ४७ ॥ किञ्च सहजं स्वाभाविकं क्षात्रं कर्म सदोषं हिंसा-
मिश्रमपि न त्यजेत् । हि यस्मात्सर्वारम्भाः सर्वाणि कर्माणि
दोषेण हिंसादिना आवृता एव । यस्माच्च परधर्मो भया-
वहस्तस्मात्स्वकर्म न त्यजेदित्यर्थः ॥ ४८ ॥

मीश्वरे समर्पणं कर्तव्यमित्युक्त्वाऽनन्तरश्लोकद्वयेन स्वकर्मणा-
मावश्यकत्वमुक्त्वा तेषां परमेश्वरेऽर्पणेन किं फलं स्यादित्यत
आह—असक्तेति । संन्यासेन—

'कार्यमित्येव यत्कर्म नियतं क्रियतेऽर्जुन ।

संगं त्यक्त्वा फलं चैव स त्यागः सात्त्विको मतः' ॥

—इति पूर्वोक्तानामुत्थयसात्त्विकत्यागेन असक्तबुद्धिः पुत्रदारा-
दिषु सक्तिपदेष्वसक्तिवर्जिता बुद्धिर्यस्य सोऽसक्तबुद्धिर्विरक्त
इत्यर्थः । अत एव जितात्मा शान्तचित्तः विगतस्पृहः
विशेषेण गता स्पृहा तृष्णा यस्य तादृशो भूत्वा नैष्कर्म्य-
सिद्धिं कात्स्न्येन स्वरूपतः कर्मत्यागलक्षणां पारिव्राज्य-
सिद्धिं परमां पूर्वोक्तां मुख्यत्यागापेक्षयाऽतिश्रेष्ठां न द्वेष्ट्य-
कुशलं कर्मेति श्लोके व्याख्यातां अधिगच्छति प्राप्नोति
॥ ४९ ॥ स्वकर्मनिरतः सिद्धिं यथा विन्दति त्येतत्प्रति-
ज्ञातमुपपादितम् । इदानीं नैष्कर्म्यसिद्धिं प्राप्तोऽपि परि-
व्राज्य वशीकारसंज्ञकैरागश्रवान् यथा ब्रह्म प्राप्नोति तथा
वक्तुं प्रतिजानीते—सिद्धिमिति । सिद्धिं नैष्कर्म्यसिद्धिं
निबोध बुध्यस्व । मे मद्वचनात्समासेन संक्षेपेणैव हे कौन्तेय,
या यत्प्राप्यं ब्रह्म । विधेयापेक्षं स्त्रीत्वम् । ज्ञानस्य परा
निष्ठा यदपेक्षयाऽन्यज्ज्ञेयमान्तरतरं नास्त्येत्यर्थः ॥ ५० ॥ तमेव
ब्रह्मप्राप्तिप्रकारमाह त्रिभिः—बुद्धयेति । बुद्ध्या वेदान्त-
श्रवणमननपरिपाकोत्थयाऽहंब्रह्मास्मीति परोक्षनिश्चयरूपया
विशुद्धया सर्वभूतेषु मैत्र्यादिभावनया सम्यग्विशोधितया ।
धृत्या धैर्येण योगक्षेमादिनिमित्तवैयर्थ्यराहित्येन । आत्मानं
देहेन्द्रियसङ्घातं नियम्य दृढासनो भूत्वेत्यर्थः । चकारात्प्राणं
च नियम्य शब्दादीन् विषयांस्त्यक्त्वा तत इन्द्रियाणि
प्रत्याहृत्येत्यर्थः । प्रत्याहृतकरणोऽप्यन्तर्मनसैव विषया-
न्स्मरति तत्परित्यागमाह—रागद्वेषौ व्युदस्य चेति ।
संकल्पं त्यक्त्वेत्यर्थः । स हि विषयं परिकल्प्य तत्र रागं
जनयतीति प्रसिद्धम् । यथा चाक्षपादाचार्यसूत्रम्—
'दोषनिमित्तं रूपादयो विषयाः संकल्पकृताः' इति । दोषो

विविक्तसेवी लब्धाशी यतवाक्कायमानसः ।
ध्यानयोगपरो नित्यं वैराग्यं सगुणाश्रितः ॥ ५२
अहङ्कारं बलं दर्पं कामं क्रोधं परिग्रहम् ।
विमुच्य निर्ममः शान्तो ब्रह्मभूयाय कल्पते ॥ ५३

ब्रह्मभूतः प्रसन्नात्मा न शोचति न काङ्क्षति ।
समः सर्वेषु भूतेषु मद्भक्तिं लभते पराम् ॥ ५४
भक्त्या मामभिजानाति यावान्यश्चास्मि तत्त्वतः
ततो मां तत्त्वतो ज्ञात्वा विशते तदनन्तरम् ॥ ५५

ज्ञेयम् । ततो ब्रह्मभूयाय ब्रह्मभावाय तं प्राप्तुं कल्पते योग्यो
भवतीति तृतीयेन सम्बन्धः ॥ ५१ ॥ केन साधनजातेनैवंभूतो
भवतीत्यत आह—विविक्तेति । यत्तच्छब्दाध्याहारेण
योज्यं, नित्यमिति सर्वत्र सम्बन्धनीयम् । यो नित्यं
विविक्तसेवी एकान्तशीली । लब्धाशी मिताशनशीलश्च ।
तथा नित्यं वैराग्यं रागाभावं समुपाश्रितश्च । तथा नित्यं
ध्यानयोगः षष्ठाध्यायोक्तस्तत्परश्च यो नित्यं भवति स यत-
वाक्कायमानसो भवति । यतकाय आसनदाह्येन । यतवाग्
विषयेभ्य इन्द्रियाणां प्रत्याहारेण । यतमानस सर्वसङ्क-प-
त्यागेन । अत्र चतुर्भिः साधनैर्यतवाक्कायमानसत्वं साध्यम् ।
नित्यं विविक्तसेवादिशीलः सन् यतवाक्कायमानसो भूत्वा
ब्रह्मभूयाय कल्पत इत्युत्तरेणान्वयः ॥ ५२ ॥ एवं यत-
वाक्कायमानसस्य योगिनो योगजाः सिद्धय उपतिष्ठन्ति
ताश्च श्रुतौ दर्शिताः—

‘ पृथिव्यप्तेजोनिलखे समुत्थिते
पञ्चात्मके योगगुणे प्रवृत्ते ।

न तत्र रोगो न जरा न मृत्युः

प्राप्तस्य योगाग्निमयं शरीरम् ’ इति ॥

तथा— ‘ यं यं लोकं मनसा संविभाति

विशुद्धसत्त्वः कामयते यांश्च कामान् ।

तं तं लोकं जयते तांश्च कामां-

स्तस्मादात्मज्ञं ह्यर्चयेद्भूतिकामः ॥ ’

इति च । संविभाति संकल्पयति, लोकं लोचनीयमतीताना-
गतमर्थजातं, कामान् काम्यमानान् विषयान् जयते उपलभते
इति श्रुतिपदानामर्थः । तथा—

‘ नाविरतो दुश्चरितान्नाशान्तो नासमाहितः ।

नाशान्तमानसो वाऽपि प्रज्ञानेनैवमाप्नुयात् ’ इति ॥

प्रज्ञानेन शास्त्राचार्योपदेशजेन ज्ञानेन दुश्चरितादिसेत्रना-
द्विरक्तः शान्तो जिताचित्तः समाहितो निरुद्धचित्तश्चात्तगण्य-
शा-तमानसो योगैश्वर्यासक्तचित्तः एनमात्मानं न प्राप्नु-
दिति श्रुत्यर्थः । तदिदमाह—अहङ्कारमिति । यदा तु
योगी यतमानसोऽस्मितामात्रप्रत्ययो भवति तदा सैवा-
स्मितावास्थितिर्विषयाभिमुखाहङ्कार इत्युच्यते, विषय-
विमुक्तत्वास्मत्तेति ततस्तमहङ्कारं निगृह्णीयात् । तदनिग्रहे
योगी बलं सत्यसङ्कल्पत्वादिसामर्थ्यात्मानः पश्यन् दर्पं
करोति न मत्तुल्योऽन्योऽस्ताति मन्यते । ततश्च दृष्टो

धर्ममतिकामतीत्यापस्तम्बवचनादिव्यान्कामानिच्छति । तत्र
केनचित्त्रिमित्तं कामप्रतिबन्धे सति क्रोधवान्भवति । ततः
परोत्सादनाय भूयांसं शिष्यादिपरिग्रहं सम्पादयति ततो
नश्यतीति । तस्मात्सर्वानर्थमूलभूतमहङ्कारमेव विमुच्य तत
इतरान् सर्वान् विमुञ्चति । अहङ्काराविमोकेऽपि निर्ममत्वं
तत्प्रदर्शितेषु विषयेषु ममताशून्यत्वे सत्यहङ्कारः शिथिली-
भूतो विषयैर्युक्त्यं प्राप्य स्वकारणेऽस्मितायां विलीयते ।
ततः शान्तोऽस्मिताया अपि प्रलयाग्निरिन्द्रनामिवदुपरतो
योगी ब्रह्मभूयाय कल्पते ॥ ५३ ॥ अस्थैवं शान्तस्य
केव स्य यागिनो व्युत्थानावस्थामाह—ब्रह्मभूत इति ।
यो हि दृष्टौ लये वा निपतितो योगी व्युत्थाने जडदेह-
स्तमोग्रस्तचित्त इव तन्द्राबुद्धतिष्ठति । ब्रह्मभूतस्तु प्रस-
न्नात्मा प्रसन्नचेताः लघुशरीरः अमृतेनेव समाधिसुखेन
तृप्तस्तदेकप्रवणो न शोचति नष्टम् । नाप्यप्राप्तं काङ्क्षति
दारादिकं, सर्वेषु भूतेषु चतुर्विधेषु समः ब्रह्मवेदं सर्वमिति-
बुद्ध्या वैषम्यवर्जितः सन् परा मद्भक्तिं द्वैतहविर्विर्वर्जितां
भावनं लभते । पातञ्जलयोगी तु न व्युत्थाने परां दृष्टिं लभ-
ते भेददर्शित्वात् । अयं च भक्तः श्रीभागवते दर्शितः—

‘ सर्वभूतेषु येनैकं भगवद्भावमीक्षते ।

भूतानि भगवत्यात्मन्येष भागवतोत्तमः ’ इति ।

सोऽयं चतुर्थो भक्तो ‘ ज्ञानी त्वात्मैव मे मतम् ’
इति भगवताऽपि दर्शितः ॥ ५४ ॥ अस्या अद्वैतात्मतत्त्व-
ज्ञानलक्षणाया भक्तेः फलमाह—भक्त्येति । मां उक्तविधया
भक्त्या ज्ञानी अभितः साकल्येन जानाति । साकल्यमेवाह—
यावानिति । किमहमणुपरिमाणो वा देहसंमितो वा
तार्क्षिकाणामिवाकाशवत्सकलमूर्तद्रव्यसंयुक्तित्वलक्षणविभु-
त्वाश्रयो वा सप्रपञ्चाद्वैतवादिनमिव स्वगतभेदवान्वाऽखण्डै-
करसो वेति परिमाणतत्त्वतो मां तत्पदार्थं जानाति ।
तथा यश्चास्मीति । देहेन्द्रियप्राणमनसामन्यतमः कियत्काल-
स्थायी वा क्षणिकविज्ञानरूपो वा, शून्यं वा, कर्ता भोक्ता
वा, जडो वा, जडाजडरूपो वा, चिद्रूपो भोक्ता वा,
कर्तृत्वभोक्तृत्ववर्जित आनन्दधनो वेति तत्त्वतः सर्वसंशय-
राहित्येन मामजरममरमभयमशोकं जानाति । तथा
च श्रुतिः—

‘ भिद्यते हृदयप्रान्थिष्ठियन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ’ इति

सर्वकर्माण्यपि सदा कुर्वाणो मद्भाषाश्रयः ।
मत्प्रसादादवाप्नोति शाश्वतं पदमव्ययम् ॥ ५६
चेतसा सर्वकर्माणि मयि संन्यस्य मत्परः ।
बुद्धियोगमुपाश्रित्य मच्चित्तः सततं भव ॥ ५७
मच्चित्तः सर्वदुर्गाणि मत्प्रसादात्तरिष्यसि ।
अथ चेत्त्वमहङ्कारान्न श्रोष्यसि विनश्यसि ॥ ५८

यदहङ्कारमाश्रित्य न योत्स्य इति मन्यसे ।
मिथ्यैव व्यवसायस्ते प्रकृतिस्त्वां नियोक्ष्यति ॥ ५९
स्वभावजेन कौन्तेय निबद्धः स्वेन कर्मणा ।
कर्तुं नेच्छसि यन्मोहात्करिष्यस्यवशोऽपि तत् ॥ ६०
ईश्वरः सर्वभूतानां हृद्देशेऽर्जुन तिष्ठति ।
भ्रामयन्सर्वभूतानि यन्त्रारूढानि मायया ॥ ६१

आत्मदर्शने सति सर्वसंशयोच्छेदं दर्शयति । एवं
'क्षेत्रज्ञं चापि मां विद्धि सर्वक्षेत्रेषु भारत' इत्युक्तेः सर्व-
क्षेत्रेष्वेकं मां विभुं सच्चिदानन्दघनं तत्त्वतो ज्ञात्वा सर्वोपाधि-
विनिर्मुक्तं याथात्म्येन ज्ञात्वा साक्षात्कृत्य ततो व्याप्तो
ब्रह्मभावं गतो भवतीत्यर्थः । 'ब्रह्म वेद ब्रह्मैव भवति'
इति श्रुतेः । यद्वा तत् इति कारणब्रह्मभावापातिः सार्वार्थ्य-
रूपा प्रथममुक्ता । 'य एवं वेदाहं ब्रह्मास्मीति स इदं सर्वं
भवति' 'स एतमेव पुरुषं ब्रह्म ततममपश्यत्' इत्यादि-
श्रुतिभ्यो मुक्तानां सार्वार्थ्यावगमात् ततमं तततमं, एकस्त-
कारश्चानन्दस्यां प्रक्रियायां लुप्तो द्रष्टव्य इति श्रुतिभाष्यम् ।
अनन्तरं कारणभावापत्तेरनुपदमेव तत् ब्रह्म तच्छब्दाभिधेयम्
'तदिति वा एतस्य महतो भूतस्य नाम भवति' इति
श्रुतेः । शुद्धं ब्रह्म विशते दर्पणापाये प्रतिबिम्बो बिम्बमिव
प्रविशति कार्योपाधीनां जीवानां कारणोपाधीश्वरप्राप्तिद्वारैव
निष्कलब्रह्मप्राप्तिरित्यावेदितं प्रागेव । यद्वा मां ज्ञात्वा
तद्विशते इत्येतावतैव ज्ञानप्रवेशयोः पौर्वापर्यं सिद्धे
तदनन्तरमिति पदेन तच्छब्देन बुद्धिस्थं देहं पराश्रय
तत्पातानन्तरमिति व्याख्येयम् । यतो जातेऽपि
तत्त्वज्ञाने यावदेहपातं प्रारब्धकर्मणां प्रतिबन्धाद्विदेहकैवल्यं
न प्राप्यते । अन्यथा ज्ञानसमकालमेव देहपातापातिः
स्यात् । 'विमुक्तश्च विमुच्यते' 'भूयश्चान्ते विश्वमायानिश्चि-
ति' इति मुक्तस्य मुक्तिं निश्चितायाश्च मायायाः पुनर्निश्चि-
ति वदजीवन्मुक्तिशब्दं बाधितं स्यात् । यथा तार्किकाणां
नष्टेऽपि समवायिकारणे पटादिकं क्षणमात्रमवतिष्ठते एव-
मस्माकमप्यनादिकालाया देहाद्युपादानभूताया अविद्याया
विनाशेऽपि किञ्चित्कालं देहादिप्रतिमानं युज्यते । ईदृशमेव
जीवन्मुक्तपेक्ष्य भगवता उक्तम्—'उपदेक्ष्यन्ति ते ज्ञानं
ज्ञानिनस्तत्त्वदर्शिनः' इति । स्थितप्रज्ञलक्षणस्पृतिरपि
तल्लक्षणाभिधित्यस्यैव प्रवृत्ते इति दिक् ॥ ५५ ॥ ननु 'तद्य-
थैषीकतूलमग्नौ प्रोतं प्रदूयते त्वं हास्य सर्वं पाप्मानः प्रदूयन्ते'
इति पूर्वकर्मणां ज्ञानेन प्रायश्चित्तेनैव सत्यपि नाशश्रवणे
ज्ञानोत्तरकालीनानां कर्मणां नाशाभावाज्ज्ञानोत्तरमपि देह-
धारणे स्वाभाविकानां कर्मणां वर्जनस्याप्यत्रावश्यकत्वाच्च

नोऽपि बन्धः स्यादित्याशङ्क्याह—सर्वकर्माणीति । मद्य-
पाश्रयोऽहमेह प्रज्ञानघनः प्रत्यगात्मा व्यापाश्रय आश्रयो
यस्य स मद्यपाश्रयो ज्ञानी । सर्वकर्माणि विहितानि निषि-
द्धानि वा सदाऽसकृत् कुर्वाणोऽपि मत्प्रसादान्मदनुग्रहा-
च्छाश्वतं नित्यं अव्ययं परमसर्वोत्कृष्टं पदं पदनीयं मोक्ष-
मवाप्नोति । ननु ज्ञानोत्तरमपि क्रियमाणैः कर्मभिर्विध्यते ।
'तस्य पुत्रा दायमुपयन्ति सुहृदः साधुकृत्यां द्विषन्तः पाप-
कृत्याम्' इति । 'न ह वा एवंविदि किंचन रज आध्वंसते'
'तं विदित्वा न लिङ्गते कर्मणा पापकेन' इत्यादिशास्त्रेण
तत्त्वज्ञानिनः कर्मलिपेश्रवणात् ॥ ५६ ॥ एवं वर्णाश्रमादि-
धर्मपुरस्कारेण ससाधना सफला च ब्रह्मविद्या निरूपिता ।
अस्याः प्राप्तये पुनः साधनत्वेन भक्तिमेव विधत्ते—
चेतसेति । चेतसा त्रिवेकुलद्वया सर्वांगे कर्माणि निय-
नैमित्तिकानि मयि भगवति वासुदेवे संन्यस्य 'यः कोपि
यदश्नासि' इत्युक्तीत्या समर्प्य मत्परः अहमेव परः प्राप्यो
यस्य ननु मद्भक्त्या अर्थादीन् प्रार्थयानः । बुद्धियोगं पूर्वोक्तं
सिद्धयल्लिख्योः समत्वलक्षणं बन्धहेतोः पि कर्मणो मोक्ष-
हेतुत्वसंपादकं उपाश्रित्य आश्रित्य मच्चित्तः मदेकशरणः
सततं सदा भव ॥ ५७ ॥ एतस्य भक्त्योगस्य करणे
गुणमकारणे दोषं चाह—मच्चित्त इति । दुर्गाणि आध्या-
त्मिकाधिलौकिकादीनि संकटानि । अहंकारात्स्वपाण्डित्या-
भिमानात् न श्रोष्यसि मद्वाक्यं तर्हि विनश्यसि पुरुषार्थ-
शून्यो भावश्यासि ॥ ५८ ॥ स्वतन्त्रोऽहं त्वदुक्तं न करि-
ष्यामीत्याशङ्क्याह—यदिति । यत् यदि अहङ्कारं गर्वमाश्रित्य
न योत्स्ये युद्धं न करिष्ये इति मन्यसे एष ते तव
व्यवसायो निश्चयो मिथ्या । यतः प्रकृतिः क्षात्रस्वभावस्त्वां
नियोक्ष्यति । 'प्रकृतिं यान्ति भूतानि निग्रहः किं करिष्यति'
इति चोक्तम् ॥ ५९ ॥ 'प्रकृतिस्त्वां नियोक्ष्यति' इत्येतदेव
व्याचष्टे—स्वभावजेनेति । स्वभावजेन पूर्वोक्तं शौर्या-
दिना अवशोऽपि पवश एव तत्करिष्यसि ॥ ६० ॥ कोऽसौ
परो यद्वशेऽहमस्मीत्यत आह—ईश्वर इति । ईश्वर ईशान-
शीलोऽन्तर्यामी पृथिव्यादीनामस्माकं च सर्वभूतानां सर्व-
प्रणिपत्यो हृद्देशे बुद्धिगृहायां सर्वप्रणिप्रवर्तकस्तिष्ठति ।

तमेव शरणं गच्छ सर्वभावेन भारत ।
तत्प्रसादात्परां शान्तिं स्थानं प्राप्स्यसि शाश्वतम्
इति ते ज्ञानमाख्यातं गुह्याद्गुह्यतरं मया ।
विमृश्यैतदशेषेण यथेच्छसि तथा कुरु ॥ ६३
सर्वगुह्यतमं भूयः शृणु मे परमं वचः ।

इष्टोऽसि मे दृढमिति ततो वक्ष्यामि ते हितम् ६४
मन्मना भव मद्भक्तो मद्याजी मां नमस्कुरु ।
मामेवैष्यसि सत्यं ते प्रतिजाने प्रियोऽसि मे ॥ ६५
सर्वधर्मान् परित्यज्य मामेकं शरणं व्रज ।
अहं त्वा सर्वपापेभ्यो मोक्षयिष्यामि मा शुचः ६६

वीहशः । सर्वभूतानि भ्रामयन् ऊर्ध्वाधोमार्गेषु संवर्त्यन्
काष्ठपुत्तिका इव सूत्रधारः यन्त्रारूढानि यन्त्रमिव यन्त्रं
उत्क्रमणादिसाधनं सर्वप्राणाद्यात्मकं लिङ्गं तदारूढानि
मायया स्वरक्त्या भ्रामयन्निति संबंधः । हे अर्जुन शुक्र
विशुद्धान्तःकरण, श्रेष्ठरोऽसीति भावः । अत्राहंकारपूर्वकं यः
कर्म करोति यश्च ईश्वरपरवशोऽहं करोमीतिबुद्ध्या
करोति तयोरत्यन्तवैलक्षण्यप्रदर्शनार्थो मन्त्रो भाष्ये
उदाहृतः—‘अहश्च कृष्णमहर्जुनं च विवर्तेते रजसी वेद्या-
भिः’ इति भारद्वाजार्षे ‘अहश्च कृष्णमहर्जुनं चेत्यग्निमारु-
तस्य प्रतिपत्’ इति ब्राह्मणेन आग्निमारुते शस्त्रे विनियुक्ता
प्रत्ययेयमृक् । यास्मिन् दिवसे सोमः सूर्यते यागार्थं तदेव
जन्मसाफल्यदिनं मुख्यमहःशब्दवाच्यम् । अन्यतु दिनम-
दिनमेव निष्फलत्वात् । तथा च स्मृतिः—

‘दशभिर्जन्मभिर्वेदा आधानं शतजन्मभिः ।

सहस्रजन्मभिः सोमं ब्राह्मण्यं पातुमर्हति’

इति सोमयागस्य दार्ढ्यं दर्शयति । तदयमहःशब्दः काल-
वचनोऽपि सौम्ये वर्माणि वर्तते । यथा दर्शपौर्णमासशब्दौ ।
तत्रैवं सति अहः यागः कृष्णं अविदुषा कृतमप्रकाशमेव
भवति । तथाऽहर्जुनं स्वरुचं तदेव विदुषा कृतं प्रकाश-
रूपमेव भवति । ते एते उभे अपि विद्वदविद्वत्कृते अहनी
रजसी प्रवृत्तिरूपत्वाद्भजोगुणकार्ये अपि वेद्याभिर्विद्याभिः
कर्माङ्गवबद्धोपासनारूपा वा परमेश्वरे सर्वकर्मापणरूपा वा
अहंकरोऽयिस्मिमानरूपा वा विद्या विज्ञानानि ताभिर्विव-
र्तेते वैपरीत्येन वर्तेते सोपासनं कर्म श्वेतं परमात्मतत्त्व-
प्रकाशकं बन्धविच्छेदहेतुः । मूढकृतं कर्म कृष्णं स्वरूपावरकं
बन्धहेतुरित्यर्थः । तदेवं भगवान् पार्थ अर्जुनेति संबोधयन्
एतस्य स्वच्छान्तःकरणत्वद्योतनेन शुक्ले धर्मेऽधिकारं
दर्शयति ॥ ६१ ॥ तमेव ईश्वरं सर्वभावेन सर्वात्मना
शरणमाश्रयं गच्छ श्रयस्वा तत्प्रसादात् तदनुग्रहात्परां शान्तिं
उपार्तिं समाधिमिति यावत् । तथा च सूत्रम्—‘समाधि-
सिद्धिरीश्वरप्रणिधानात्’ इति । स्थानं च परं विष्णोः पदं
मोक्षं शाश्वतं नित्यं प्राप्स्यसि ॥ ६२ ॥ सर्वगतार्थमुपसं-
हरति—इतीति । इति एवंप्रकारं ते तुभ्यं मया सर्वज्ञेन
प्रमकारुणिकेन ज्ञानं आख्यातम् । गुह्यान्मन्त्रतन्त्रसायन-

रूपाद् गुह्यतरं अतिशयितं रहस्यम् । एतद्यथोक्तं शास्त्रार्थजातं
विमृश्य सन्यगाद्येचय यथेच्छसि तथा कुरु ॥ ६३ ॥
एवं यथेष्टकरणमभ्यनुज्ञायान्यतिवात्सल्यात् श्लोकद्वयेनैव
कृत्स्नं शास्त्रार्थमुपदेश्यस्तद्ग्रहणे ऐकाग्र्यमस्य संपादयितुमाह-
सर्वेति । सर्वेभ्यो गुह्येभ्यः अतिशयितं गुह्यं सर्वगुह्यतमं
भूयः पुनरसकृदुक्तमपि मे मम वचनं शृणु । परमं परमार्थ-
विषयत्वात् । न लोभान्नापि भयाच्चां वक्ष्यामि किं तर्हि मे
मम इष्टोऽसि परमाप्तोऽसि इति हेतोः दृढं अतिशयितं ते
तव हितं यतस्ततो वक्ष्यामि । तव इष्टत्वात् विद्यायाश्च
हितत्वात्तद्वचनं आते त्वयि अवश्यं वक्तव्यमिति भावः ॥ ६४ ॥
तदेव गुह्यतमं हितमाह—मन्मना इति । अहं प्रत्यगात्मा-
नन्दैकधनः परिपूर्णस्तदाकारं मनो यस्य स मन्मनाः भव ।
एतेन ब्रह्मात्माभेदोऽपि साक्षात्करणीय इत्युत्तरपदार्थ
उक्तः । कथमेवंविधा ज्ञाननिष्ठा लभ्यतेऽत आह—मद्भक्तो
भव । एतेन भगवदुपासनात्मको मध्यमपदार्थ उक्तः ।
कथमल्पपुण्यस्य भक्तिरुद्देष्टव्यतां त्यत आह—मद्याजी भग-
वदर्थकर्मकरणशीलो भव । एतेन कर्मप्रधान आद्यषड्-
कार्यो विवृतः । ननु यस्य भगवद्याजित्वं न संभवाति
दारिद्र्यात्स्वयाद्यभावाद्वा तस्य भगवद्भक्तिदौर्भ्याद्ब्रह्माकारा
चेतोऽवृत्तिर्दुर्लभतरेत्याशङ्क्याह—मां नमस्कुरु । प्राकृत-
भक्त्यैव प्रतिमादौ भगवन्तं सर्वोपचारसमर्पणेन नमस्कारा-
दिना सम्यगाराधयेत्यर्थः । तथा चाश्वलायनो नमस्कार-
स्यैव यज्ञत्वमुदाहरति—‘यो नमसा स्वध्वरः’ इति ।
‘यज्ञो वै नमः’ इति हि ब्राह्मणं भवति’ इति च । एवं-
मुक्तस्य सोपानत्रयाख्यस्य फलमाह—मामिति । मामेव
तत्पदार्थं सर्वजगत्कारणं सर्वेश्वरं सर्वशक्तिमखंडैकरसं त्वं
एष्यसि प्राप्स्यसि । बिम्ब इव प्रतिबिम्बं, घटाकाश इव
महाकाशम् । आस्मिन्नर्थे शपथं करोति । ते तव पुरः सत्यं
अबाधितार्थभूतं प्रतिजाने प्रतिज्ञां करोमि मामेवैष्यसीति ।
प्रियोऽसि मे यतस्त्वं मे मम प्रियोऽसि । अतः प्रतारणानर्हं
त्वयि सत्यमेवाहं ब्रवीमांस्त्यर्थः ॥ ६५ ॥ एवं नमनयजन-
भजनमननक्रमेण सांख्यनिष्ठा उक्ता या पूर्वं ध्यानेनात्मनि
पश्यन्तीत्यनेन श्लोकेन दर्शिता । इदानीं ‘अन्ये त्वेवमजा-
नन्तः श्रुत्वाऽन्येभ्य उपासते । तेऽपि चातितरन्त्येव

इदं ते नातपस्काय नाभक्ताय कदाचन ।
न चाशुश्रूषवे वाच्यं न च मां योऽभ्यसूयति ॥ ६७
य इदं परमं गुह्यं मद्भक्तेष्वभिधास्यति ।
भक्तिं मयि परां कृत्वा मामेवैष्यत्यसंशयः ॥ ६८
न च तस्मान्मनुष्येषु कश्चिन्मे प्रियकृत्तमः ।

भविता न च मे तस्मादन्यः प्रियतरो भुवि ॥ ६९
अध्येष्यते च य इमं धर्म्यं संवादमावयोः ।
ज्ञानयज्ञेन तेनाहमिष्टः स्यामिति मे मतिः ॥ ७०
श्रद्धावाननसूयश्च शृणुयादपि यो नरः ।
सोऽपि मुक्तः शुभाँल्लोकान्प्राप्नुयात्पुण्यकर्मणाम् ॥

मृत्युं श्रुतिपरायणाः ' इति केवलोपास्तिनिष्ठा योगारथ्योक्ता
तामाह—सर्वेति।सर्वेषां वर्णानामाश्रमाणां देहेंद्रियबुद्धीनां च
धर्मानभिहोत्रादीन् सुखदुःखादींश्च त्यक्त्वा मामेकं सर्वेश्वरं
सर्वशक्तिं सोपार्धिं निरुपाधिं वाऽखण्डैकरसमानन्दधनं पर-
मात्मानं, शरणं शृणाति हिनस्त्यविद्यादीन् क्लेशादीन् शरण-
माश्रयः परायणं गच्छ प्राप्नुहि। मदेकशरणो भवेत्यर्थः । अत्र
अन्नं भुक्त्वैव तृप्यति नतु जलमात्रं पीत्वेतिवत् हेतुत्वं
क्त्वाप्रत्ययार्थः । सर्वधर्मपरित्यागेन मां शरणं व्रजेत्यर्थः ।
यथोक्तम्—' अनात्मदर्शनेनैव परात्मानमुपास्महे ' इति ।
एतस्य भगवच्छरणीकरणस्य फलमाह—अहं त्वेति । अहं
प्रत्यगात्मा सूर्याद्यन्तर्यामी नारायणः । सकलपाप्मवि-
निर्मुक्तः सम्यग्ज्ञातः सन् त्वा त्वां सर्वपापेभ्यः सञ्चितक्रिय-
माणेभ्यो गोत्रवधादिजेभ्यो मोक्षयिष्यामि। मा शुचः शोकं
माकार्षीः । तथा हि । तत्त्वज्ञानफलं पापास्पर्शः शोक-
तरणं च सर्वश्रुतिस्मृतिप्रसिद्धं, आदित्यान्तर्बर्तितं नारायणं
प्रकृत्य च्छान्दोग्ये श्रूयते—' स एष सर्वेभ्यः पाप्मभ्य
उदित उदेति ह वै सर्वेभ्यः पाप्मभ्यो य एवं वेद । ' तरति
शोकमात्मवित् ' तत्र को मोहः कः शोक एकत्वमनुपश्यतः '
इति । उदितः ऊर्ध्वमितो गतः पापान्युत्क्रम्य गतो निष्पाप
इति श्रुतिपदार्थः । वर्णाश्रमधर्मसंन्यासपूर्वकं षष्ठाध्यायेनो-
क्तेन योगेन देहादीनां धर्माश्च त्यक्त्वा निर्विकल्पमात्मानं
साक्षात्कुर्वतो न कर्मलेप इत्यर्थः ॥ ६६ ॥ एवं श्लोकद्वयेन
' ज्ञानयोगेन सांख्यानां कर्मयोगेन योगिनाम् ' इति सांख्य
योगौ द्वितीयाध्याये दर्शितावुपसंहृत्य विद्यासम्प्रदायविधि-
माह—इदमिति। अतपस्काय तप आलोचनं तद्रहिताय ।
अयत्नशीलायेत्यर्थः । अभक्ताय श्रद्धाहीनाय। अशुश्रूषवे गुरु-
सेवामकुर्वते । मां परमात्मानं योऽभ्यसूयति मदीयगुणा-
सहिष्णुतया मयि दोषारोपपरो भवति तस्मै । नञः प्रत्येकं
संबद्धत्वादेतेषां विशेषणानामन्यतमाभावेऽपि कदाचन
महत्यपि संकटे इदं न वाच्यं नोपदेष्टव्यम् । अत्र—

‘ विद्या ह वै ब्राह्मणमाजगाम
गोपाय मा शेवधिष्टेऽहमस्मि ।

असूयकायानृजवेऽयताय

न मां ब्रूया वीर्यवती तथा स्वीहम् ।

यस्य देवे परा भक्तिर्यथा देवे तथा गुरौ ।
तस्यैते कथिता ह्यर्थाः प्रकाशन्ते महात्मनः ' ॥
इति श्रवणादसूयारहितायार्जवोपेतायाम्यासशीलाय गुरु-
परमेश्वराराधनपराय च एतद्रहस्यं देयं नान्यस्मै इत्यर्थः
॥ ६७ ॥ एवं सम्प्रदायविधिमुक्त्वा सम्प्रदायकर्तुः फल-
माह—य इदमिति । इदं परमं गुह्यं यो भक्तिहीनो
मानपूजाद्यर्थां सन् मद्भक्तेष्वभिधास्यति सोऽपि तत एव
पुण्यान्मयि परमेश्वरे चिदेकरसे परां भक्तिमद्वैतलक्षणासुपा-
सनां कृत्वा तत्रादरं प्राप्य तामनुष्ठाय च मामेवैष्यति मुक्तिं
प्राप्स्यतीत्यर्थः । असंशयः संशयोऽत्र नास्ति । स्मर्यते हि
अजामिलादीनां भक्तिगन्धर्वीनानामपि पुत्रसंज्ञितेन
नारायणेति नाम्ना स्नेहवशादाह्वयतां तावन्मात्रतुष्टेन
भगवता सद्गतिर्दत्ता किमु वक्तव्यं यो वाचा एतावच्छास्त्र-
रहस्यं प्रतिपादयति । तस्य भक्तिभादिक्रमेण कृतकृत्यत्वं
भविष्यतीति ॥ ६८ ॥ ननु अश्रद्धया कृतं सर्वं व्यर्थमिति
त्वयैवोक्तं कथमभक्तस्याप्येतच्छास्त्राभिधानतो भक्त्यादि-
लाभः सम्भवेदित्याशंक्याह—न चेति । तस्मादेतच्छास्त्र-
प्रवर्तकादन्यो मनुष्येषु मे मम प्रियकृत्तमो न च कश्चिदस्ति ।
इयमेव मम महती वाचिकी भक्तिस्तां कृत्वा सोपानारोह-
क्रमेण मे मम प्रियतरो भविता भविष्यति । ' अनि-
च्छयाऽपि संस्पृष्टो दहत्येव हि पावकः ' इति । न च भुवि
एतस्मादन्यत्परमार्थसाधनमस्तीति भावः । अक्षरार्थः स्पष्टः
॥ ६९ ॥ अध्यापकस्य फलमुक्त्वाऽध्येतुः फलमाह—
अध्येष्यते चेति । ज्ञानयज्ञेन निर्विकल्पसमाधिना इष्टः
पूजितः स हि धर्ममेघनामा पुष्कलपुण्यवृष्टिकरस्तद्वत्तस्य
शास्त्रस्याध्ययनमपीत्यर्थः । इति मे मम सर्वेश्वरस्य मतिः ।
तेनात्र स्तुतिमात्रमेतदिति न मन्तव्यं किंतु भूतार्थवाद
एवायमिति भावः ॥ ७० ॥ प्रवक्तुरध्येतुश्च फलमुक्त्वा
श्रोतुरपि फलमाह—श्रद्धावानिति । शृणुयादपि अक्षर-
श्रवणं कुर्यादपि किमु वक्तव्यमादरेणार्थग्रहणं यः कुर्यात्स
उक्तं फलं प्राप्नुयादिति स्पष्टार्थः श्लोकः । तथा चोक्तं
श्रीभागवते—

‘ वासुदेवकथाप्रश्नः पुरुषांस्त्रीन् पुनाति हि ।

वक्तारं, पृच्छकं, श्रोतृस्तत्पादसलिलं यथा ' इति ॥ ७१ ॥

कच्चिदेतच्छ्रुतं पार्थ त्वयैकाग्रेण चेतसा ।

कच्चिदज्ञानसंमोहः प्रनष्टस्ते धनञ्जय ॥ ७२

अर्जुन उवाच ।

नष्टो मोहः स्मृतिलब्धा त्वत्प्रसादान्मयाऽच्युत ।

स्थितोऽस्मि गतसंदेहः करिष्ये वचनं तव ॥ ७३

सञ्जय उवाच ।

इत्थंहं वासुदेवस्य पार्थस्य च महात्मनः ।

संवादमिममश्रौषमद्भुतं रोमहर्षणम् ॥ ७४

व्यासप्रसादाच्छ्रुतवानेतद्ब्रह्ममहं परम् ।

योगं योगेश्वरात्कृष्णात्साक्षात्कथयतः स्वयम् ७५

राजन् संस्मृत्य संस्मृत्य संवादमिममद्भुतम् ।

केशवार्जुनयोः पुण्यं हृष्यामि च मुहुर्मुहुः ॥ ७६

तच्च संस्मृत्य संस्मृत्य रूपमत्यद्भुतं हरेः ।

विस्मयो मे महान् राजन् हृष्यामि च पुनः पुनः

सर्वान्तर्यामी सर्वज्ञोऽपि भगवाँल्लोकाशिक्षार्थं शिष्यस्य ज्ञानं ज्ञातं न वेति पृच्छति । अन्यथा पुनः पुनः स्वयमेत्य उपदेशं कृतवता ऋभुणा निदाघ इव मयाऽयं शतकृत्वोऽप्युपदेशेन कृतार्थः कर्तव्य इत्याशयेनाह—कच्चिदिति । कच्चिदिति कांमप्रवेदने । हे पार्थ, एतत्त्वया एकाग्रेण चेतसा श्रोतव्यं शब्दतोऽर्थतश्च बोद्धव्यमिति मम कामोऽस्ति । ततस्त्वां पृच्छामि किमिदं त्वया श्रुतामिति । श्रुतवतोऽपि तव अज्ञान-कृतः संमोहो विपर्ययः अनात्मन्यात्मधीरूपः स्वधर्मे युद्धे चाधर्मधीरूपः इति स द्विविधोऽपि नष्टः कच्चित् । मच्छ्र-मसाफल्यमिच्छुस्त्वामहं पृच्छामीत्यर्थः ॥ ७२ ॥ एवं पृष्ठः स्वस्य कृतकृत्यातां ज्ञापयन्नर्जुन उवाच 'नष्टो मोहः' इति । 'मोहः पूर्वोक्तो द्विविधोऽपि नष्टः । स्मृतिरयमहमस्मि परं ब्रह्मेत्यात्मानुसन्धानरूपा आत्मतत्त्वविषया लब्धा । यस्या लाभेन सर्वहृदयग्रन्थीनां 'यावान् यश्चास्मि तत्त्वतः' इत्यत्रो-दाहृतानां चिज्जडैक्यभ्रमप्रभवानां विमोक्षो भवति तथा च श्रूयते—'स्मृतिलम्भे सर्वग्रन्थीनां विमोक्षः' इति । त्वत्प्रसादान्मयाऽच्युत स्मृतिलब्धेति सम्बन्धः । स्थितोऽ-स्मि त्वच्छासने इति शेषः । गतसंदेहो नष्टसंदेहः इत्यने-नानात्मन्यात्मधीरूपो मोहो नष्ट इति दर्शितम् । करिष्ये वचनं तवेत्यनेन स्वधर्मे युद्धे चाधर्मधीरूपोऽपि मोहो नष्ट इति दर्शितम् ॥ ७३ ॥ समाप्तः शास्त्रार्थः । इदानीं कथा-प्रबन्धमेवानुवर्तयन् सञ्जय उवाच—इतीति । अद्भुतं चेतसो विस्मयकरं रोमहर्षणं रोमाञ्चोद्धेदजनकम् । शेषं स्पष्टम् ॥ ७४ ॥ कथमयं त्वया दूरस्थयोरपि वासुदेवा-र्जुनयोः संवादः श्रुत इत्यत आह—व्यासप्रसादादिति । भगवता व्यासेन दिव्यं चक्षुःश्रोत्रादिकं मह्यं दत्तं येनाहं व्यवहितं विप्रकृष्टं वा सर्वं करतलामलकवद्रिजानामि । अतो व्यासप्रसादादेतच्छास्त्रं परं गुह्यं गोप्यं अहं श्रुतवान् । योगं च 'पश्य मे योगमैश्वरम्' इति प्रतिज्ञापूर्वकं प्रदर्शितं वैश्वरूप्यं तमपि दृष्टवानिति शेषः । स्वयं कथयत इत्युक्ते 'अस्य महतो भूतस्य निःश्वसितमेतद्यद्वेदः' इति श्रुतेः स्वनिःश्वसितं वेदं शिष्याचार्यपरंपरया कथ-

यत इत्यायाति । तदर्थं साक्षात्कथयतः इति । सृष्ट्यादौ ब्रह्माणं प्राति वेदानीमर्जुनं प्राति साक्षा-त्कथयतः श्रुतवानहमित्यर्थः । तेन भगवदनुग्रहपात्र-तया ब्रह्मणा समत्वं स्वस्य द्योत्यते । अत्र एतद्योग-मित्यभेदेनान्वये तु गुह्यपदापेक्षया एतद्योगमिति पुनर्पुंसक-लिङ्गयोरपि सामानाधिकरण्यं शक्यं च यत्किञ्चिदश्रुताऽपि छुदुपहन्तुमित्यादाविव पूर्वप्रवृत्तलिङ्गसंस्कारप्राबल्यादुत्तरत्र भिन्नलिङ्गविशेष्यलाभेऽपि पूर्वसंस्कारो न निवर्तत इति सामानाधिकरण्यं विलिङ्गयोरपि वक्तुं शक्यमिति ज्ञेयम् ७५ केशवार्जुनसंवादश्रवणजं विश्वरूपाख्ययोगदर्शनजं चाह्लादं क्रमेण श्लोकद्वयेनाह—राजन्निति । हे राजन् हे धृतराष्ट्र, पुण्यं पुण्यकरं पापहरं चेत्यर्थात् संस्मृत्य संस्मृत्येति संभ्रमे द्विरुक्तिः । शेषं स्पष्टार्थम् ॥ ७६ ॥ तच्चेति । रूपं विश्वरूपं एतद्दर्शने हि 'ब्रह्माणमीशम्' इति देशतो विप्रकृष्टं 'वक्त्राणि ते त्वरमाणा विशन्ति' इति कालतो व्यवहितं भीष्मादि-क्षयं च करतलामलकवद्दृष्टवान् । तच्च जगतो मिथ्यात्व-मन्तरेण न संभवतीति प्रातिपादितं वेदान्तकतके—

'अतीतानागतं वस्तु वीक्ष्यते करबिबवत् ।

योगी संकल्पमात्रोत्थमिति शास्त्रेषु डिण्डिमः ॥ १ ॥

मायायां सर्वदा सर्वं सर्वावस्थामिदं जगत् ।

अस्तीति तदुपाधिश्चित्तसार्वभौम्यात्सर्वमीक्षते ॥ २ ॥

आरंभपरिणामाभ्यां स्वेन रूपेण यन्न सत् ।

अतीतानागतं वस्तु योगी तद्वीक्षतां कथम् ॥ ३ ॥

संकल्पमात्रभातं वस्त्वतीतादि यदीष्यत ।

नष्टस्त्रीदर्शनार्थं तत्स्याद्योगिज्ञानमप्रमा ॥ ४ ॥

योगिसंकल्पमात्रेण तस्योत्पत्तिर्यदीष्यते ।

ईशसंकल्पमात्रेण सर्वोत्पत्तिस्तदेष्यताम् ॥ ५ ॥

आरंभे परिणामे वा देशकालाद्यतिक्रमः ।

नैव दृष्टः क्वचित्सोऽयं स्वप्नमायादिषु स्फुटः ॥ ६ ॥

युगपद्गृह्यते कुम्भो नानादेशस्थयोगिभिः ।

जःसूर्य इवास्माभिस्तेनासौ कल्पितः स्फुटम् ॥ ७ ॥

योगिभिर्गृह्यमाणत्वाद्दृष्टः सर्वत्र सर्वदा ।

सन्नेत्रास्तीति चेत्कार्यं कथमादृग्विधं भवेत् ॥ ८ ॥

यत्र योगेश्वरः कृष्णो यत्र पार्थो धनुर्धरः । तत्र श्रीविजयो भूतिर्धुवा नीतिर्मतिर्मम ॥ ७८
इति श्रीमहाभारते भीष्मपर्वणि भगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुन-
संवादे संन्यासयोगो नाम अष्टादशोऽध्यायः ॥ १८ ॥ पर्वणि तु द्विचत्वारिंशोऽध्यायः ॥ ४२ ॥

समाप्तं भगवद्गीतापर्व ।

भगवद्गीता-प्रशंसा ।

*वैशंपायन उवाच ।

गीता सुगीता कर्तव्या किमन्यैः शास्त्रसंग्रहैः ।
या स्वयं पद्मनाभस्य मुखपद्माद्विनिःसृता ॥ १ ॥
सर्वशास्त्रमयी गीता सर्वदेवमयो हरिः ।
सर्वतीर्थमयी गङ्गा सर्ववेदमयो मनुः ॥ २ ॥
गीता गङ्गा च गायत्री गोविन्देति हृदि स्थिते ।
चतुर्गकारसंयुक्ते पुनर्जन्म न विद्यते ॥ ३ ॥
षट्शतानि सविंशानि श्लोकानां प्राह केशवः ।
अर्जुनः सप्तपञ्चाशत्सप्तषष्टिं तु सञ्जयः ॥ ४ ॥
धृतराष्ट्रः श्लोकमेकं गीताया मानमुच्यते ।
भारतामृतसर्वस्वं गीताया मथितस्य च ।
सारमुद्धृत्य कृष्णेन अर्जुनस्य मुखे हुतम् ॥ ५ ॥



व्यावृत्तं हीष्यते कार्यं युगपाद्भिन्नदेशता ।
चेत्कल्पनां विनास्येष्टा दृष्टान्तस्तत्र नास्ति वः ॥ ९ ॥
तस्मान्नाणुभिरारब्धभित्तिवन्नापि गव्यवत् ।
प्रकृतेः परिणामो वा जग किंत्विन्द्रजालवत् ॥ १० ॥
सत्यं बद्धदृशामिन्द्रजालं विश्वं परागृह्याम् ।
आधिष्ठानादते शुद्धदृशां नास्त्येव तद्वयम् इति ॥ ११ ॥

स्पष्टार्थो मूलश्लोकः ॥ ७७ ॥ यस्मादनन्तैश्वर्यो भगवांस्त-
दनुग्रहीतोऽर्जुनश्च युधिष्ठिरपक्षेऽति अतस्त्वया जयाशा-
कार्येत्याह—यत्रेति । यत्र पक्षे ध्रुवेति सर्वत्र संबध्यते
श्रीदिव्यसमादिशोभा । विजयः प्रसिद्धः । भूतिः श्वर्यं सर्व-
न्यन्तृत्वम् । नीतिर्नयश्च । एतत्सर्वं तत्र तस्मिन्पक्षे ध्रुव-
मिति मम मतिः । अतः पाण्डवैः सह सन्धिरेव कर्तव्य
इति भावः ॥ ७८ ॥

इति श्रीमत्पद्मावक्यप्रमाणज्ञमर्यादाधुरंधरचतुर्धरवंशावतंसश्रीगोविंदसूरिसूनोः श्रीनीलकण्ठसूरिव-
र्यस्य कृतौ भारतभावार्त्तापे भीष्मपर्वणि गीतार्थप्रकाशे अष्टादशोऽध्यायः ॥ १८ ॥
पर्वणि तु ॥ ४२ ॥

* इयं किल भगवद्गीता-प्रशंसाऽग्रिमाध्यायादौ उद्धृताऽप्रोक्तौ जित्यसामर्थ्यात्समाभिः संगृहीता ।

४३

भीष्मवधपर्व ४

वैशम्पायन उवाच ।

गीता सुगीता कर्तव्या किमन्यैः शास्त्रसङ्ग्रहैः ।
 या स्वयं पञ्चनाभस्य मुखपद्माद्विनिःसृता ॥ १
 सर्वशास्त्रमयी गीता सर्वदेवमयो हरिः ।
 सर्वतीर्थमयी गङ्गा सर्ववेदमयो मनुः ॥ २
 गीता गङ्गा च गायत्री गोविन्देति हृदि स्थिते ।
 चतुर्गकारसंयुक्ते पुनर्जन्म न विद्यते ॥ ३
 षट्शतानि सविंशानि श्लोकानां प्राह केशवः ।
 अर्जुनः सप्तपञ्चाशत्सप्तषष्टिं तु सञ्जयः ॥ ४
 धृतराष्ट्रः श्लोकमेकं गीताया मानमुच्यते ।
 भारतामृतसर्वस्वगीताया मथितस्य च ।
 सारमुद्धृत्य कृष्णेन अर्जुनस्य मुखे हुतम् ॥ ५

सञ्जय उवाच ।

ततो धनञ्जयं दृष्ट्वा बाणगाण्डीवधारिणम् ।
 पुनरेव महानादं व्यसृजन्त महारथाः ॥ ६
 पाण्डवाः सोमकाश्चैव ये चैषामनुयायिनः ।
 दध्मुश्च मुदिताः शङ्खान् वीराः सागरसम्भवान्
 ततो भेर्यश्च पेक्ष्यश्च क्रकचा गोविषाणिकाः ।
 सहसैवाभ्यहन्यन्त ततः शब्दो महानभूत् ॥ ८
 तथा देवाः सगन्धर्वाः पितरश्च जनाधिप ।
 सिद्धचारणसङ्घाश्च समीयुस्ते दिदक्षया ॥ ९
 ऋषयश्च महाभागाः पुरस्कृत्य शतक्रतुम् ।
 समीयुस्तत्र सहिता द्रष्टुं तद्वैशसं महत् ॥ १०
 ततो युधिष्ठिरो दृष्ट्वा युद्धाय समवस्थिते ।
 ते सेने सागरप्रख्ये मुहुः प्रचलिते नृप ॥ ११
 विमुच्य कवचं वीरो निक्षिप्य च वरायुधम् ।
 अवरुह्य रथात्क्षिप्रं पद्भ्यामेव कृताञ्जलिः ॥ १२

४३

गीता सुगीता कर्तव्या इत्यादयः सार्धाः पञ्च श्लोका
 गौर्डेर्न पठ्यन्ते ॥ १ ॥ एवं गीतान्ते मन्मना भवेत्यादिना
 निष्कामानामात्मनिष्ठानामैवैष्यसीत्यात्मप्राप्तिश्च तत्फलभूता
 दर्शिता । सकामानां त्वर्थाधीना कामासिद्धिः । अर्थश्च
 सतामपि पाण्डवानामिव गुरुवधानुतायाश्रयेणैव सिद्ध्यति
 सोऽपि बलवदनुग्रहात् । अन्येषां तु कौरवाणामिव साध्य-
 मानो निःस्वयोच्छेदाय भवतीति दर्शयिष्यन् युद्धप्रधानं
 ग्रन्थं सौष्ठवपर्वान्तमारभतेऽर्थस्थानर्थहेतुत्वं विवरीतुं ततो

पितामहमभिप्रेक्ष्य धर्मराजो युधिष्ठिरः ।
 वाग्यतः प्रययौ येन प्राङ्मुखो रिपुवाहिनीम् ॥ १३
 तं प्रयान्तमभिप्रेक्ष्य कुन्तीपुत्रो धनञ्जयः ।
 अवतीर्य रथान्तूर्णं भ्रातृभिः सहितोऽन्वयात् ॥ १४
 वासुदेवश्च भगवान् पृष्ठतोऽनुजगाम तम् ।
 तथा मुख्याश्च राजानस्तच्चित्ता जग्मुरुत्सुकाः ॥ १५
 अर्जुन उवाच ।

किं ते व्यवसितं राजन् यदस्मानपहाय वै ।
 पद्भ्यामेव प्रयातोऽसि प्राङ्मुखो रिपुवाहिनीम् ॥ १६
 भीमसेन उवाच ।

क गमिष्यासि राजेन्द्र निक्षिप्तकवचायुधः ।
 दंशितेष्वरिसैन्येषु भ्रातृनुत्सृज्य पार्थिव ॥ १७
 नकुल उवाच ।

एवं गते त्वयि ज्येष्ठे मम भ्रातरि भारत ।
 भीर्मे दुनोति हृदयं ब्रूहि गन्ता भवान् कनु ॥ १८
 सहदेव उवाच ।

अस्मिन् रणसमूहे वै वर्तमाने महाभये ।
 उत्सृज्य क नु गन्ताऽसि शत्रूनभिमुखो नृप ॥ १९
 सञ्जय उवाच ।

एवमाभाष्यमाणोऽपि भ्रातृभिः कुरुनन्दनः ।
 नोवाच वाग्यतः किञ्चिद्दृच्छत्येव युधिष्ठिरः ॥ २०
 तानुवाच महाप्राज्ञो वासुदेवो महामनाः ।
 अभिप्रायोऽस्य विज्ञातो मयेति प्रहसन्निव ॥ २१
 एष भीष्मं तथा द्रोणं गौतमं शल्यमेव च ।
 अनुमान्य गुरुन् सर्वान् योत्स्यते पार्थिवोऽरिभिः
 श्रूयते हि पुराकल्पे गुरुननुमान्य यः ।
 युध्यते स भवेद्यत्कृतमपध्यातो महत्तरैः ॥ २३

धनञ्जयं दृष्ट्वेति । ततः अर्जुनस्य करिष्ये वचनं तवेत्येवं
 रूपप्रतिज्ञानंतरं धनञ्जयं युद्धार्थं सन्नद्धं दृष्ट्वेत्यर्थः ॥ १६ ॥ भेर्यो
 बृहत्यो ढक्काः । पेक्ष्यः काहलाः । क्रकचा जयमंगलाः ।
 गोविषाणिका गवादिशृंगाणि । सहसा युगपदेव अभ्यहन्यन्त
 अवाचन्त ॥ ८ ॥ वरायुधं धनुःश्रेष्ठं अवरुह्य अवतीर्य ॥ १२ ॥
 येन विजयाख्येन प्रयोजनेन स्वयं युधिष्ठिरः संग्रामे दृढ-
 बुद्धिस्तत्सिद्धयर्थं अभिप्रेक्ष्य आलोच्य प्रथमं पितामहं प्रति
 प्रययौ रिपुवाहिनीं प्रविश्येति शेषः ॥ १३ ॥ गौतमं कृपम्
 ॥ २२ ॥ पुराकल्पे प्राचीनशास्त्रे ॥ २३ ॥

अनुमान्य यथाशास्त्रं यस्तु युध्येन्महत्तरैः ।
 ध्रुवस्तस्य जयो युद्धे भवेदिति मतिर्मम ॥ २४
 एवं ध्रुवति कृष्णेऽत्र धार्तराष्ट्रचमूं प्रति ।
 हाहाकारो महानासीन्निःशब्दास्त्वपरेऽभवन् ॥
 दृष्ट्वा युधिष्ठिरं दुराद्धार्तराष्ट्रस्य सैनिकाः ।
 मिथः सङ्कथयाञ्चक्रुर्गेषो हि कुलपांसनः ॥ २६
 व्यक्तं भीत इवाभ्येति राजाऽसौ भीष्ममन्तिकम्
 युधिष्ठिरः ससोदर्यः शरणार्थं प्रयाचकः ॥ २७
 धनञ्जये कथं नाथे पाण्डवे च वृकोदरे ।
 नकुले सहदेवे च भीतिरभ्येति पाण्डवम् ॥ २८
 न नूनं क्षत्रियकुले जातः संप्रथिते भुवि ।
 यथाऽस्य हृदयं भीतमल्पसत्त्वस्य संयुगे ॥ २९
 ततस्ते सैनिकाः सर्वे प्रशंसन्ति स्म कौरवान् ।
 दृष्ट्वाः सुमनसो भूत्वा चैलानि दुधुवुश्च ह ॥ ३०
 व्यनिद्रंश्च तथा सर्वे योधास्तव विशांपते ।
 युधिष्ठिरं ससोदर्यं सहितं केशवेन हि ॥ ३१
 ततस्तकौरवं सैन्यं धिक्कृत्वा तु युधिष्ठिरम् ।
 निःशब्दमभवत्तूर्णं पुनरेव विशांपते ॥ ३२
 किं नु वक्ष्यति राजाऽसौ किं भीष्मः प्रतिवक्ष्यति
 किं भीमः समरश्लाघी किं नु कृष्णार्जुनाविति ॥ ३३
 विवक्षितं किमस्येति संशयः सुमहानभूत् ।
 उभयोः सेनयो राजन् युधिष्ठिरकृते तदा ॥ ३४
 सोऽवगाह्य चमूं शत्रोः शरशक्तिसमाकुलाम् ।
 भीष्ममेवाभ्ययात्तूर्णं भ्रातृभिः परिवारितः ॥ ३५
 तमुवाच ततः पादौ कराभ्यां पीड्य पाण्डवः ।
 भीष्मं शान्तनवं राजा युद्धाय समुपस्थितम् ॥ ३६
 युधिष्ठिर उवाच ।
 आमन्त्रये त्वां दुर्धर्ष त्वया योत्स्यामहे सह ।
 अनुजानीहि मां तात आशिषश्च प्रयोजय ॥ ३७
 भीष्म उवाच ।
 यद्येवं नाभिगच्छेथा युधि मां पृथिवीपते ।
 शपेयं त्वां महाराज पराभावाय भारत ॥ ३८
 प्रीतोऽहं पुत्र युध्यस्व जयमाप्नुहि पाण्डव ।

यत्तेऽभिलषितं चान्यत्तदवाप्नुहि संयुगे ॥ ३९
 त्रियतां च वरः पार्थ किमस्मत्तोऽभिकांक्षसि ।
 एवंगते महाराज न तवास्ति पराजयः ॥ ४०
 अर्थस्य पुरुषो दासो दासस्त्वर्थो न कस्यचित् ।
 इति सत्यं महाराज बद्धोऽस्म्यर्थेन कौरवैः ॥ ४१
 अतस्त्वां क्लीबवद्वाक्यं ब्रवीमि कुरुनन्दन ।
 भृतोऽस्म्यर्थेन कौरव्य युद्धादन्यत्किमिच्छसि ॥ ४२
 युधिष्ठिर उवाच ।
 मन्त्रयस्व महाबाहो हितैषी मम नित्यशः ।
 युध्यस्व कौरवस्यार्थे ममैष सततं वरः ॥ ४३
 भीष्म उवाच ।
 राजन्किमत्र साह्यं ते करोमि कुरुनन्दन ।
 कामं योत्स्ये परस्यार्थे दूहि यत्ते विवक्षितम् ॥ ४४
 युधिष्ठिर उवाच ।
 कथं जयेयं सङ्ग्रामे भवन्तमपराजितम् ।
 एतन्मे मन्त्रय हितं यदि श्रेयः प्रपश्यसि ॥ ४५
 भीष्म उवाच ।
 नैनं पश्यामि कौन्तेय यो मां युध्यन्तमाहवे ।
 विजयेत पुमान् कश्चित्साक्षादपि शतक्रतुः ॥ ४६
 युधिष्ठिर उवाच ।
 हन्त पृच्छामि तस्मात्त्वां पितामह नमोऽस्तु ते ।
 वधोपायं ब्रवीहि त्वमात्मनः समरे परैः ॥ ४७
 भीष्म उवाच ।
 न स्म तं तात पश्यामि समरे यो जयेत माम् ।
 न तावन्मृत्युकालोऽपि पुनरागमनं कुरु ॥ ४८
 सञ्जय उवाच ।
 ततो युधिष्ठिरो वाक्यं भीष्मस्य कुरुनन्दन ।
 शिरसा प्रतिजग्राह भूयस्तमभिवाद्य च ॥ ४९
 प्रायात् पुनर्महाबाहुराचार्यस्य रथं प्रति ।
 पश्यतां सर्वसैन्यानां मध्येन भ्रातृभिः सह ॥ ५०
 स द्रोणमभिवाद्याथ कृत्वा चाभिप्रदक्षिणम् ।
 उवाच राजा दुर्धर्षमात्मनिःश्रेयसं वचः ॥ ५१
 आमन्त्रये त्वां भगवन् योत्स्ये विगतकल्मषः ।
 कथं जये रिपून् सर्वाननुज्ञातस्त्वया द्विज ॥ ५२

मिथोऽन्योन्यं एषो हीति सुलोपाभाव आर्षः ॥ २६ ॥
 व्यक्तं नियतं भीष्मस्य अन्तिकं समीपम् ॥ २७ ॥ धिक्कृत्वा
 धिक्कृत्य असमास अर्षः धिगित्यकरोदिति वा ॥ ३२ ॥ विव-
 क्षितं वक्तुमिष्टम् ॥ ३३ ॥ पराभावाय पराकृतौ निरस्तो भावः
 सत्ता यत्र सः तस्मै भरणायेत्यर्थः । परश्चासावभावश्चेति
 विप्रहेऽपि स एवार्थः ॥ ३८ ॥ एवंगते ईदृगाचरणवाति

त्वयि ॥ ४० ॥ क्लीबवत् स्त्रोक्तस्य वरस्य युद्धादन्यदिति
 स्वेनैव संकोचनात्कातरवत् भृतः पोषितः युद्धात्प्राति-
 भट्यात् ॥ ४२ ॥ साह्यं ग्राह्यम् ॥ ४४ ॥ श्रेयः प्रपश्यसि
 यदि वक्तुं योग्यमिति मन्यसे तर्हि वदेत्यर्थः ॥ ४५ ॥ तावत्
 संप्रति ॥ ४८ ॥ आत्मनिःश्रेयसं स्वाहितसाधनम् ॥ ५१ ॥
 अहं रिपून् सर्वाननुज्ञातस्त्वया द्विज ॥ ५२ ॥

द्रोण उवाच ।

यदि मां नाभिगच्छेथा युद्धाय कृतनिश्चयः ।
शपेयं त्वां महाराज पराभावाय सर्वशः ॥ ५३
तद्युधिष्ठिर तुष्टोऽस्मि पूजितश्च त्वयाऽनघ ।
अनुजानामि युध्यस्व विजयं समवाप्नुहि ॥ ५४
करवाणि च ते कामं ब्रूहि त्वमभिकाङ्क्षितम् ।
एवंगते महाराज युद्धादन्यत्किमिच्छसि ॥ ५५
अर्थस्य पुरुषो दासो दासस्त्वर्थो न कस्यचित् ।
इति सत्यं महाराज बद्धोऽस्म्यर्थेन कौरवैः ॥ ५६
ब्रवीम्येतत्क्लीबवत्त्वां युद्धादन्यत्किमिच्छसि ।
योत्स्येऽहं कौरवस्यार्थं तवाशास्यो जयो मया ॥ ५७

युधिष्ठिर उवाच ।

जयमाशास्व मे ब्रह्मन् मन्त्रयस्व च मद्भितम् ।
युध्यस्व कौरवस्यार्थं वर एष वृत्तो मया ॥ ५८

द्रोण उवाच ।

ध्रुवस्ते विजयो राजन् यस्य मन्त्री हरिस्तव ।
अहं त्वामभिजानामि रणे शत्रून् विमोक्ष्यसे ॥ ५९
यतो धर्मस्ततः कृष्णो यतः कृष्णस्तस्तो जयः ।
युध्यस्व गच्छ कौन्तेय पृच्छ मां किं ब्रवीमि ते ॥

युधिष्ठिर उवाच ।

पृच्छामि त्वां द्विजश्रेष्ठ शृणु यन्मेऽभिकाङ्क्षितम् ।
कथं जयेयं सङ्ग्रामे भवन्तमपराजितम् ॥ ६१

द्रोण उवाच ।

न तेऽस्ति विजयस्तावद्यावद्युद्धाम्यहं रणे ।
ममाशु निधने राजन् यतस्व सह सोदरैः ॥ ६२

युधिष्ठिर उवाच ।

हन्त तस्मान्महाबाहो वधोपायं वदात्मनः ।
आचार्यं प्रणिपत्यैष पृच्छामि त्वां नमोऽस्तु ते ॥ ६३

द्रोण उवाच ।

न शत्रुं तात पश्यामि यो मां हन्याद्रथे स्थितम् ।
युध्यमानं सुसंरब्धं शरवर्षौघवर्षिणम् ॥ ६४
ऋते प्रायगतं राजस्यस्तशस्त्रमचेतनम् ।
हन्यान्मां युधि योधानां सत्यमेतद्ब्रवीमि ते ॥ ६५
शस्त्रं चाहं रणे जह्यां श्रुत्वा तु महदप्रियम् ।
अद्वेयवाक्यात्पुरुषादेतत्सत्यं ब्रवीमि ते ॥ ६६

सञ्जय उवाच ।

एतच्छ्रुत्वा महाराज भारद्वाजस्य धीमतः ।

अनुमान्य तमाचार्यं प्रायाच्छारद्वतं प्रति ॥ ६७
सोऽभिवाद्य कृपं राजा कृत्वा चापि प्रदक्षिणम् ।
उवाच दुर्धर्षतमं वाक्यं वाक्यविदां वरः ॥ ६८
अनुमानये त्वां योत्स्येऽहं गुरो विगतकल्मषः ।
जयेयं च रिपून् सर्वाननुज्ञातस्त्वयाऽनघ ॥ ६९

कृप उवाच ।

यदि मां नाभिगच्छेथा युद्धाय कृतनिश्चयः ।
शपेयं त्वां महाराज पराभावाय सर्वशः ॥ ७०
अर्थस्य पुरुषो दासो दासस्त्वर्थो न कस्यचित् ।
इति सत्यं महाराज बद्धोऽस्म्यर्थेन कौरवैः ॥ ७१
तेषामर्थे महाराज योद्धव्यमिति मे मतिः ।
अतस्त्वां क्लीबवद्भूयां युद्धादन्यत्किमिच्छसि ॥ ७२

युधिष्ठिर उवाच ।

हन्त पृच्छामि ते तस्मादाचार्यं शृणु मे वचः ।
इत्युक्त्वा व्यथितो राजा नोवाच गतचेतनः ॥ ७३

सञ्जय उवाच ।

तं गौतमः प्रत्युवाच विज्ञायास्य विवक्षितम् ।
अवध्योऽहं महीपाल युध्यस्व जयमाप्नुहि ॥ ७४
प्रीतस्तेऽभिगमेनाहं जयं तव नराधिप ।
आशासिष्ये सदोत्थाय सत्यमेतद्ब्रवीमि ते ॥ ७५
एतच्छ्रुत्वा महाराज गौतमस्य विशांपते ।

अनुमान्य कृपं राजा प्रययौ येन मदराट् ॥ ७६
स शल्यमभिवाद्या कृत्वा चाभिप्रदक्षिणम् ।
उवाच राजा दुर्धर्षमात्मनिःश्रेयसं वचः ॥ ७७
अनुमानये त्वां दुर्धर्ष योत्स्ये विगतकल्मषः ।
जयेयं नु परान् राजन्ननुज्ञातस्त्वया रिपून् ॥ ७८

शल्य उवाच ।

यदि मां नाधिगच्छेथा युद्धाय कृतनिश्चयः ।
शपेयं त्वां महाराज पराभावाय वै रणे ॥ ७९
तुष्टोऽस्मि पूजितश्चास्मि यत्कांक्षसि तदस्तु ते ।
अनुजानामि चैव त्वां युध्यस्व जयमाप्नुहि ॥ ८०
ब्रूहि चैव परं वीर केनार्थः किं ददामि ते ।
एवंगते महाराज युद्धादन्यत्किमिच्छसि ॥ ८१
अर्थस्य पुरुषो दासो दासस्त्वर्थो न कस्यचित् ।
इति सत्यं महाराज बद्धोऽस्म्यर्थेन कौरवैः ॥ ८२

॥ ५२ ॥ ध्रुवोऽवश्यं भार्वा अभिजानामि अनुजानामि
विमोक्ष्यसे शत्रून् जीवितादिति शेषः ॥ ५९ ॥ हंत विषादे
॥ ६३ ॥ प्रायगतं मरणाय नियतं अचेतनं यो युवलेन

त्यक्तदेहं योधानां मध्ये कश्चिदिति शेषः ॥ ६५ ॥ जज्ञां
त्यजेयं श्रेष्ठ्यवाक्यात् आदेयवचनात् ॥ ६६ ॥ परान्
युक्तां ॥ ७८ ॥

करिष्यामि हि ते कामं भागिनेय यथेप्सितम् ।
ब्रवीम्यतः क्लीबवत्त्वां युद्धादन्यत्किमिच्छसि ८३

युधिष्ठिर उवाच ।

मंत्रयस्व महाराज नित्यं मद्धितमुत्तमम् ।
कामं युद्धय परस्यार्थे वरमेतं वृणोम्यहम् ॥ ८४

शल्य उवाच ।

किमत्र ब्रूहि साह्यं ते करोमि नृपसत्तम ।
कामं योत्स्ये परस्यार्थे बद्धोऽस्म्यर्थेन कौरवैः ८५

युधिष्ठिर उवाच ।

स एव मे वरः शल्य उद्योगे यस्त्वया कृतः ।
सूतपुत्रस्य संग्रामे कार्यस्तेजोवधस्त्वया ॥ ८६

शल्य उवाच ।

सम्पत्स्यत्येष ते कामः कुन्तीपुत्र यथेप्सितम् ।
गच्छ युध्यस्व विश्रब्धः प्रतिजाने वचस्तव ८७

सञ्जय उवाच ।

अनुमान्याथ कौन्तेयो मातुलं मद्रकेश्वरम् ।
निर्जगाम महासैन्याङ्गातृभिः परिवारितः ॥ ८८

वासुदेवस्तु राधेयमाहवेऽभिजगाम वै !
तत एनमुवाच देवं पाण्डुवार्थं गदाग्रजः ॥ ८९

श्रुतं मे कर्ण भीष्मस्य द्वेषात्किल न योत्स्यसे ।
अस्मान्वरय राधेय यावद्भीष्मो न हन्यते ॥ ९०

हते तु भीष्मे राधेय पुनरेष्यसि संयुगं ।
धार्तराष्ट्रस्य साहाय्यं यदि पश्यसि चेत्समम् ९१

कर्ण उवाच ।

न विप्रियं करिष्यामि धार्तराष्ट्रस्य केशव ।
त्यक्तप्राणं हि मां विद्धि दुर्योधनहितैषिणं ॥ ९२

सञ्जय उवाच ।

तच्छ्रुत्वा वचनं कृष्णः संन्यवर्तत भारत ।
युधिष्ठिरपुरोगैश्च पाण्डवैः सह सङ्गतः ॥ ९३

अथ सैन्यस्य मध्ये तु प्राकोशत्पाण्डवाग्रजः ।
योऽस्मान्वृणोति तमहं वरये साह्यकारणात् ९४

अथ तान् समभिप्रेक्ष्य युयुत्सुरिदमब्रवीत् ।
इति श्रीमहाभारते भीष्मपर्वणि भीष्मवधपर्वणि भीष्मादिसम्मानने त्रिचत्वारिंशोऽध्यायः ॥ ४३ ॥

प्रितात्मा धर्मराजानं कुन्तीपुत्रं युधिष्ठिरम् ९५
अहं योत्स्यामि भवतः संयुगे धृतराष्ट्रजान् ।

युष्मदर्थं महाराज यदि मां वृणुषेऽनघ ॥ ९६
युधिष्ठिर उवाच ।

एह्येहि सर्वे योत्स्यामस्तव भ्रातृनपण्डितान् ।
युयुत्सो वासुदेवश्च वयं च द्रूम सर्वशः ॥ ९७

वृणोमि त्वां महाबाहो युद्धयस्व मम कारणात् ।
त्वयि पिण्डश्च तन्तुश्च धृतराष्ट्रस्य दृश्यते ॥ ९८

भजस्वास्मान् राजपुत्र भजमानान्महाद्युते ।
न भविष्यति दुर्बुद्धिर्धार्तराष्ट्रोऽत्यमर्षणः ॥ ९९

सञ्जय उवाच ।

ततो युयुत्सुः कौरव्यान् परित्यज्य सुतांस्तव ।
जगाम पाण्डुपुत्राणां सेनां विश्राध्य दुन्दुभिम् ॥ १००

ततो युधिष्ठिरो राजा संप्रहृष्टः सहानुजः ।
जग्राह कवचं भूयो दीप्तिमत्कनकोज्ज्वलम् ॥ १०१

प्रत्यपद्यन्त ते सर्वे स्वरथान् पुरुषर्षभाः ।
ततो व्यूहं यथापूर्वं प्रत्यव्यूहन्त ते पुनः ॥ १०२

अवादयन् दुन्दुभींश्च शतशश्चैव पुष्करान् ।
सिंहनादांश्च विविधान्विनेदुः पुरुषर्षभाः ॥ १०३

रथस्थान् पुरुषव्याघ्रान् पाण्डवान् प्रेक्ष्य पार्थिवाः
धृष्टद्युम्नादयः सर्वे पुनर्जहृषिरे तदा ॥ १०४

गौरवं पाण्डुपुत्राणां मान्यान्मानयतां च तान् ।
दृष्ट्वा महीक्षितस्तत्र पूजयाञ्चकिरे भृशम् ॥ १०५

सौहृदं च कृपां चैव प्राप्तकालं महात्मनाम् ।
दयां च ज्ञातिषु परां कथयांचकिरे नृपाः ॥ १०६

साधु साध्विति सर्वत्र निश्चेरुः स्तुतिसंहिताः ।
वाचः पुण्याः कीर्तिमतां मनोहृदयहर्षणाः १०७

म्लेच्छाश्चार्याश्च ये तत्र ददृशुः शृश्रुवुस्तथा ।
वृत्तं तत्पाण्डुपुत्राणां रुरुदुस्ते सगद्गदाः ॥ १०८

ततो जम्भुमहाभेरीः शतशश्च सहस्रशः ।
शङ्खांश्च गोक्षीरनिभान् दध्मुर्दृष्ट्वा मनस्विनः १०९

इदं वक्ष्यमाणवचनं युधिष्ठिरं प्रत्यब्रवीत् ॥ ९५ ॥
भवतः भवत्संबन्धी मिषत इति पाठे पश्यतस्तवेति

शेषः ॥ ९६ ॥ तंतुः संततिः, पिंडः गितुमज्ञः, अन्ये
सर्वे मरिष्यतीति भावः ॥ ९८ ॥ भजस्वेति । अभज-

मानः सर्वोऽपि धृतराष्ट्रपुत्रो न भविष्यति मरिष्यतीत्यर्थः
॥ ९९ ॥ पुष्करान् दार्धकहालान् एकपुष्करानिति पाठे

मुरजान् ॥ १०३ ॥ गौरवं मान्यत्वम् ॥ १०५ ॥ सौहृदं

मैत्री कृपां स्नेहं दयां परदुःखप्रहाणेच्छाम् ॥ १०६ ॥
कीर्तिमतां पाण्डवानां स्तुतिसंहिता वाच इति संबन्धः

॥ १०७ ॥ आर्याः कुलीनाः वृत्तं चरितम् । 'मदप्रमद-
पीडादेर्वाग्भंगं गद्गदं विदुः' ॥ १०८ ॥ इति श्रीमहाभारते

भीष्मपर्वणि नैलकण्ठीये भारतभावदांषे त्रिचत्वारिंशोऽ-
ध्यायः ॥ ४३ ॥

४४

धृतराष्ट्र उवाच ।
 एवं व्यूढेष्वनीकेषु मामकेष्वितरेषु च ।
 के पूर्वं प्राहरंस्तत्र कुरवः पाण्डवा नु किं ॥ १
 सञ्जय उवाच ।
 भ्रातृभिः सहितो राजन् पुत्रो दुःशासनस्तव ।
 भीष्मं प्रमुखतः कृत्वा प्रययौ सह सेनया ॥ २
 तथैव पाण्डवाः सर्वे भीमसेनपुरोगमाः ।
 भीष्मेण युद्धमिच्छन्तः प्रययुर्हृष्टमानसाः ॥ ३
 क्ष्वेडाः किलकिलाशब्दाः क्रकचा गोविषाणिकाः
 भेरीमृदङ्गमुरजा हयकुञ्जरनिःस्वनाः ॥ ४
 उभयोः सेनयोर्ह्यसंस्ततस्तेऽस्मान् समाद्रवन् ।
 वयं तान् प्रतिनर्दंस्तदासीत्तुमुलं महत् ॥ ५
 महान्त्यनीकानि महासमुच्छ्रये
 समागमे पाण्डवधार्तराष्ट्रयोः ।
 चक्रम्पिरे शङ्खमृदङ्गानिःस्वनैः
 प्रकम्पितानीव वनानि वायुना ॥ ६
 नरेन्द्रनागाश्वरथाकुलाना-
 मभ्यागतानामशिवे मुहूर्ते ।
 बभूव घोषस्तुमुलश्चमूनां
 वातोद्धुतानामिव सागराणाम् ॥ ७
 तस्मिन् समुत्थिते शब्दे तुमुले लोमहर्षणे ।
 भीमसेनो महाबाहुः प्राणदद्गोवृषो यथा ॥ ८
 शंखदुन्दुभिनिर्घोषं वारणानां च बृंहितम् ।
 सिंहनादं च सैन्यानां भीमसेनरवोऽभ्यभूत् ॥ ९
 हयानां हेषमाणानामनीकेषु सहस्रशः ।
 सर्वानभ्यभवच्छब्दान् भीमस्य नदतः स्वनः ॥ १०
 तं श्रुत्वा निनदं तस्य सैन्यास्तव वितत्रसुः ।
 जीमूतस्येव नदतः शक्राशनिसमस्वनम् ॥ ११
 वाहनानि च सर्वाणि शक्नुमूत्रं प्रसृजुः ।
 शब्देन तस्य वीरस्य सिंहस्येवेतरे मृगाः ॥ १२

दर्शयन् घोरमात्मानं महाभ्रमिव नादयन् ।
 विभीषयंस्तव सुतान् भीमसेनः समभ्ययात् ॥ १३
 तमायान्तं महेष्वासं सोदर्याः पर्यवारयन् ।
 छादयन्तः शरवातैर्मैघा इव दिवाकरम् ॥ १४
 दुर्योधनश्च पुत्रस्ते दुर्मुखो दुःशलः शलः ।
 दुःशासनश्चातिरथस्तथा दुर्मर्षणो नृपः ॥ १५
 विविंशतिश्चित्रसेनो विकर्णश्च महारथः ।
 पुरुमित्रो जयो भोजः सौमदत्तिश्च वीर्यवान् ॥ १६
 महाचापानि धुन्वन्तो मेघा इव सविद्युतः ।
 आददानाश्च नाराचान्निर्मुक्ताशीविषोपमान् ॥ १७
 अथ ते द्रौपदीपुत्राः सौमद्रश्च महारथः ।
 नकुलः सहदेवश्च धृष्टद्युम्नश्च पार्षतः ॥ १८
 धार्तराष्ट्रान् प्रतिययुरर्दयन्तः शितैः शरैः ।
 वज्रैरिव महावेगैः शिखराणि धराभृताम् ॥ १९
 तस्मिन् प्रथमसङ्ग्रामे भीमज्यातलनिःस्वने ।
 तावकानां परेषां च नासीत्कश्चित्पराङ्मुखः ॥ २०
 लाघवं द्रोणशिष्याणामपश्यं भरतर्षभ ।
 निमित्तवेधिनां चैव शरानुःसृजतां भृशम् ॥ २१
 नोपशाम्यति निर्घोषो धनुषां कूजतां तथा ।
 विनिश्चरुः शरा दीप्ता ज्योतीर्षाविव नभस्तलात् ॥ २२
 सर्वे त्वन्ये महीपालाः प्रेक्षका इव भारत ।
 ददृशुर्दर्शनीयं तं भीमं ज्ञातिसमागमम् ॥ २३
 ततस्ते जातसंरम्भाः परस्परकृतागसः ।
 अन्योन्यस्पर्धया राजन् व्यायच्छन्त महारथाः ॥ २४
 कुरुपाण्डवसेने ते हस्त्यश्वरथसकुले ।
 शुश्रुमाते रणेऽतीव पटे चित्रार्पिते इव ॥ २५
 ततस्ते पार्थिवाः सर्वे प्रगृहीतशरासनाः ।
 सहसैन्याः समापेतुः पुत्रस्य तव शासनात् ॥ २६
 युधिष्ठिरेण चादिष्टाः पार्थिवास्ते सहस्रशः ।
 विनदन्तः समापेतुः पुत्रस्य तव वाहिनीम् ॥ २७

४४

एवमिति । एवं व्यूढेष्वित्यादिदृष्ट्वा भीष्मस्य विक्रम-
 मित्यन्तस्य सर्वातिशायी भीष्मस्य पराक्रम इति
 तात्पर्यार्थः ॥ १ ॥ क्ष्वेडाः सिंहनादाः मृदंगाः मर्दलाः
 मुरजाः क्षुद्रमर्दलाः ॥ ४ ॥ समाद्रवन् अन्योन्यं संगता
 अभूवन् ॥ ५ ॥ महान् समुच्छ्रयः संप्रहारो यत्र ॥ ६ ॥
 गोवृषो बलीवर्द्धः ॥ ८ ॥ अभ्यभूत् अभिभूतवान् ॥ ९ ॥
 सैन्याः सेनामुख्याः ॥ ११ ॥ नादयन् तादृशं हृदयम् ॥ १३ ॥


सोदर्याः राजानुजाः ॥ १४ ॥ निर्मुक्ताः मुक्तकंचुकाश्चाशी-
 विषा उपमा येषां तान् ॥ १७ ॥ भीमाः मयंकरा-
 न्यानां तलानां च निःस्वना ये तैः ॥ २० ॥ लाघवं
 क्षिप्रहस्ततां निमित्तं लक्ष्यम् ॥ २१ ॥ भीमं मयंकरम् ॥ २३ ॥
 जातसंरम्भाश्चिरसंभृतकोपाः कृतागसः कृतापराधाः भीमोऽ-
 पि बाल्ये धार्तराष्ट्रान् मर्दयन्कृतापराधोस्तीत्युक्तं परस्परेति
 व्यायच्छन्त व्यायामं चक्रुः ॥ २४ ॥ पटे इति सप्तम्यन्तम्

॥ २५ ॥

उभयोः सेनयोस्तीव्रः सैन्यानां स समगमः ।
अन्तर्धीयत चादित्यः सैन्येन रजसाऽऽवृतः २८
प्रयुद्धानां प्रमत्तानां पुनरावर्तिनामपि ।

नात्र स्वेषां परेषां वा विशेषः समदृश्यत ॥ २९
तस्मिंस्तु तुमुले रुद्धे वर्तमाने महाभये ।
अतिसर्वाण्यनीकानि पिता तेऽमित्यरोचत ३०

इति श्रीमहाभारते भीष्मपर्वणि भीष्मवधपर्वणि युद्धारम्भे
चतुश्चत्वारिंशोऽध्यायः ॥ ४४ ॥



४५

सञ्जय उवाच ।

पूर्वाह्णे तस्य रौद्रस्य युद्धमहो विशाम्पते ।
प्रावर्तत महाघोरं राज्ञां देहावकर्तनम् ॥ १
कुरूणां सृञ्जयानां च जिगीषूणां परस्परम् ।
सिंहानामिव संहादो दिवमुर्वो च नादयन् ॥ २
आसीत्किलकिलाशब्दस्तलशङ्करवैः सह ।
जज्ञिरे सिंहनादाश्च शूराणां प्रतिगर्जताम् ॥ ३
तलत्राभिहताश्चैव ज्याशब्दा भरतर्षभ ।
पत्नीनां पादशब्दश्च वाजिनां च महास्वनः ॥ ४
तोत्राङ्कुशनिपातश्च आयुधानां च निःस्वनः ।
घण्टाशब्दश्च नागानामन्योन्यमभिधावताम् ॥ ५
तस्मिन् समुदिते शब्दे तुमुले लोमहर्षणे ।
बभूव रथनिर्घोषः पर्जन्यनिनदोपमः ॥ ६
ते मनः क्रूरमाधाय सममित्यक्तजीविताः ।
पाण्डवानभ्यवर्तन्त सर्व एवोच्छ्रितध्वजाः ॥ ७
अथ शान्तनवो राजन्नभ्यधावद्धनञ्जयम् ।
प्रगृह्य कार्मुकं घोरं कालदण्डोपमं रणे ॥ ८
अर्जुनोऽपि धनुर्गृह्य गाण्डीवं लोकविश्रुतम् ।
अभ्यधावत तेजस्वी गाङ्गेयं रणमूर्धनि ॥ ९
तावुभौ कुरुशार्दूलौ परस्परवधैषिणौ ।
गाङ्गेयस्तु रणे पार्थं विद्ध्वा नाकम्पयद्वली ॥ १०
तथैव पाण्डवो राजन् भीष्मं नाकम्पयद्युधि ।
सात्यकिस्तु महेष्वासः कृतवर्माणमभ्ययात् ॥ ११

तयोः समभवद्युद्धं तुमुलं लोमहर्षणम् ।
सात्यकिः कृतवर्माणं कृतवर्मा च सात्यकिम् ॥ १२
आनर्च्छतुः शरैर्घोरैस्तक्षमाणौ परस्परम् ।
तौ शराचितसर्वाङ्गौ शुश्रूषाते महाबलौ ॥ १३
वसन्ते पुष्पशबलौ पुष्पिताविव किंशुकौ ।
अभिमन्युर्महेष्वासं वृद्धलमयोधयत् ॥ १४
ततः कोसलराजाऽसावभिमन्योर्विशाम्पते ।
ध्वजं चिच्छेद समरे सारथिं च न्यपातयत् ॥ १५
सौभद्रस्तु ततः क्रुद्धः पातिते रथसारथौ ।
वृद्धद्वलं महाराजं वित्याध नवभिः शरैः ॥ १६
अथापराभ्यां भल्लाभ्यां शिताभ्यामरिमर्दनः ।
ध्वजमेकेन चिच्छेद पाणिमेकेन सारथिम् ॥ १७
अन्योन्यं च शरैः क्रुद्धां ततश्चाते परस्परम् ।
मानिनं समरे दृप्तं कृतवैरं महारथम् ॥ १८
भीमसेनस्तव सुतं दुर्योधनमयोधयत् ।
तावुभौ नरशार्दूलौ कुरुमुख्यौ महाबलौ ॥ १९
अन्योन्यं शरवर्षाभ्यां ववृषाते रणाजिरे ।
तौ वीक्ष्य तु महात्मानौ कृतिनौ चित्रयोधिनौ २०
विस्मयः सर्वभूतानां समपद्यत भारत ।
दुःशासनस्तु नकुलं प्रत्युद्याय महाबलम् ॥ २१
अविध्यन्निशितैर्बाणैर्वह्नुभिर्मर्मभेदिभिः ।
तस्य माद्रीसुतः केतुं सशरं च शरासनम् ॥ २२

अन्तर्धीयत अंतर्हितः । अडभाव आर्षः । सैन्येन
सेनाभवेन ॥ २८ ॥ अति अतिक्रम्य ॥ ३० ॥ इति
श्रीमहाभारते भीष्मपर्वणि नैलकण्ठीये भारतभावदीपे
चतुश्चत्वारिंशोऽध्यायः ॥ ४४ ॥

४५

पूर्वाह्णे इति । तस्याहः पूर्वाह्णे पूर्वभागे ॥ १ ॥ सृञ्जयानां
प्रांचालभेदानाम् ॥ २ ॥ तलं ज्याघातवाणम् ॥ ३ ॥

तोत्रं गजदमनं वेणुकाख्यं वेणुबुध्नसमाकारम् ॥ ५ ॥ रणमूर्धनि
रणाङ्गणे ॥ ९ ॥ महेष्वासः महानिष्वासो धनुर्धस्य ॥ ११ ॥
आनर्च्छतुः पीडितवन्तौ तक्षमाणौ तनूकुर्वाणौ ॥ १३ ॥
पुष्पैः शबलौ विचित्रौ किंशुकौ पलाशौ ॥ १४ ॥
शिताभ्यां तक्षिणाभ्यां ध्वजं चिच्छेदत्यन्वयः । एकेन पाणिं
पृष्ठगोपं एकेन सारथिमिति च ॥ १७ ॥ कृतिनौ युद्धकुशलौ

चिच्छेद निशितैर्बाणैः प्रहसन्निव भारत ।
 अथैनं पञ्चविंशत्या श्रुद्रकाणां समार्षयत् ॥ २३
 पुत्रस्तु तव दुर्धर्षो नकुलस्य महाहवे ।
 तुरङ्गांश्चिच्छिदे बाणैर्ध्वजं चैवाभ्यपातयत् ॥ २४
 दुर्मुखः सहदेवं च प्रत्युद्याय महाबलम् ।
 विव्याध शरवर्षेण यतमानं महाहवे ॥ २५
 सहदेवस्ततो वीरो दुर्मुखस्य महारणे ।
 शरेण भृशतीक्ष्णेन पातयामास सारथिम् ॥ २६
 तावन्योन्यं समासाद्य समरे युद्धदुर्मदौ ।
 त्रासयेतां शरैर्घोरैः कृतप्रतिकृतैर्बाणौ ॥ २७
 युधिष्ठिरः स्वयं राजा मद्राजानमभ्ययात् ।
 तस्य मद्राधिपश्चापं द्विधा चिच्छेद मारिष ॥ २८
 तदपास्य धनुश्छिन्नं कुन्तीपुत्रो युधिष्ठिरः ।
 अन्यत्कार्मुकमादाय वेगवद्वलवत्तरम् ॥ २९
 ततो मद्रेश्वरं राजा शरैः सन्नतपर्वभिः ।
 छादयामास संक्रुद्धस्तिष्ठ तिष्ठेति चाब्रवीत् ॥ ३०
 धृष्टद्युम्नस्ततो द्रोणमभ्यद्रवत भारत ।
 तस्य द्रोणः सुसंक्रुद्धः परासुकरणं दृढम् ॥ ३१
 त्रिधा चिच्छेद समरे पाञ्चाल्यस्य तु कार्मुकम् ।
 शरं चैव महाघोरं कालदण्डमिवापरम् ॥ ३२
 प्रेषयामास समरे सोऽस्य काये न्यमज्जत ।
 अथान्यद्धनुरादाय सायकांश्च चतुर्दश ॥ ३३
 द्रोणं द्रुपदपुत्रस्तु प्रतिविव्याध संयुगे ।
 तावन्योन्यं सुसंक्रुद्धौ चक्रतुः सुभृशं रणम् ॥ ३४
 सौमदत्तिं रणे शङ्को रभसं रभसो युधि ।
 प्रत्युद्ययौ महाराज तिष्ठतिष्ठेति चाब्रवीत् ॥ ३५
 तस्य वै दक्षिणं वीरो निर्बिभेद रणे भुजम् ।
 सौमदत्तिस्तथा शङ्कं जत्रुदेशे समाहन्त ॥ ३६
 तयोस्तदभवद्युद्धं घोररूपं विशांपते ।
 दृप्तयोः समरे पूर्वं वृत्रवासवयोरिव ॥ ३७
 बाह्मीकं तु रणे क्रुद्धं क्रुद्धरूपो विशांपते ।
 अभ्यद्रवदमेयात्मा धृष्टकेतुर्महारथः ॥ ३८
 बाह्मीकस्तु रणे राजन् धृष्टकेतुममर्षणः ।
 शरैर्बहुभिरानच्छेत् सिंहनादमथानदत् ॥ ३९
 चेदिराजस्तु संक्रुद्धो बाह्मीकं नवभिः शरैः ।
 विव्याध समरे तूर्णं मत्तो मत्तमिव द्विपम् ॥ ४०

तौ तत्र समरे क्रुद्धौ नर्दन्तौ च पुनः पुनः ।
 समीयतुः सुसंक्रुद्धावङ्गारकबुधाविव ॥ ४१
 राक्षसं रौद्रकर्माणं क्रूरकर्मा घटोत्कचः ।
 अलम्बुषं प्रत्युदियाद्वलं शक्र इवाहवे ॥ ४२
 घटोत्कचस्ततः क्रुद्धो राक्षसं तं महाबलम् ।
 नवत्या सायकैस्तीक्ष्णैर्दारयामास भारत ॥ ४३
 अलम्बुषस्तु समरे भैमसेनिं महाबलम् ।
 बहुधा दारयामास शरैः सन्नतपर्वभिः ॥ ४४
 व्यभ्राजेतां ततस्तौ तु संयुगे शरविक्षतौ ।
 यथा देवासुरे युद्धे बलशक्रौ महाबलौ ॥ ४५
 शिखण्डी समरे राजन् द्रौणिमभ्युद्ययौ बली ।
 अश्वत्थामा ततः क्रुद्धः शिखण्डिनमुपस्थितम् ॥ ४६
 नाराचेन सुतीक्ष्णेन भृशं विद्धा ह्यकम्पयत् ।
 शिखण्ड्यपि ततो राजन् द्रोणपुत्रमताडयत् ॥ ४७
 सायकेन सुपीतेन तीक्ष्णेन निशितेन च ।
 तौ जघ्नतुस्तदाऽन्योन्यं शरैर्बहुर्विधैर्मृधे ॥ ४८
 भगदत्तं रणे शूरं विराटो वाहिनीपतिः ।
 अभ्ययात्त्वरितो राजंस्ततो युद्धमवर्तत ॥ ४९
 विराटो भगदत्तं तु शरवर्षेण भारत ।
 अभ्यवर्षत्सुसंक्रुद्धो मेघो वृष्ट्या इवाचलम् ॥ ५०
 भगदत्तस्ततस्तूर्णं विराटं पृथिवीपतिम् ।
 छादयामास समरे मेघः सूर्यमिवोदितम् ॥ ५१
 बृहत्क्षत्रं तु कैकेयं कृपः शारद्वतो ययौ ।
 तं कृपः शरवर्षेण छादयामास भारत ॥ ५२
 गौतमं कैकयः क्रुद्धः शरवृष्ट्याऽभ्यपूरयत् ।
 तावन्योन्यं हयान् हत्वा धनुश्छित्वा च भारत ॥ ५३
 विरथावसियुद्धाय समीयतुरमर्षणौ ।
 तयोस्तदभवद्युद्धं घोररूपं सुदारुणम् ॥ ५४
 द्रुपदस्तु ततो राजन् सैन्धवं वै जयद्रथम् ।
 अभ्युद्ययौ हृष्टरूपो हृष्टरूपं परन्तपः ॥ ५५
 ततः सैन्धवको राजा द्रुपदं विशिखैस्त्रिभिः ।
 ताडयामास समरे स च तं प्रत्यविध्यत ॥ ५६
 तयोस्तदभवद्युद्धं घोररूपं सुदारुणम् ।
 ईक्षणप्रीतिजननं शुक्राङ्गारकयोरिव ॥ ५७
 विकर्णस्तु सुतस्तुभ्यं सुतसोमं महाबलम् ।
 अभ्ययाज्जवनैरश्वैस्ततो युद्धमवर्तत ॥ ५८

श्रुद्रकाणां बाणविशेषाणाम् ॥ २३ ॥ परासुकरणं मारण-
 साधनम् ॥ ३१ ॥ रभसं सत्वरम् ॥ ३५ ॥ वीरः शंखः
 जत्रुदेशे अंससन्धौ ॥ ३६ ॥ धृष्टकेतुः विशुपालसुतः ॥ ३८ ॥

समीयतुः अन्योन्यस्पर्धया संमिलितौ ॥ ४१ ॥ सन्नतपर्वभिः
 अलक्षितग्रंथिभिः ॥ ४४ ॥ सुपीतेन सुष्ठु पायितेन तीक्ष्णेन
 सूक्ष्मधारेण यतो निशितेन शणोलीदेन मृधे संग्रासे ॥ ४८ ॥
 वृष्ट्या इत्यसंधिरार्थः ॥ ५० ॥

विकर्णः सुतसोमं तु विद्धा नाकम्पयच्छरैः ।
 सुतमोमो विकर्णं च तदद्भुतमिवामवत् ॥ ५९
 सुशर्माणं नरव्याघ्रश्चेकितानो महारथः ।
 अभ्यद्रवत्सुसंकुद्धः पाण्डुवार्थं पराक्रमी ॥ ६०
 सुशर्मा तु महाराज चेकितानं महारथम् ।
 महता शरवर्षेण वारयामास संयुगे ॥ ६१
 चेकितानोऽपि संरन्ध्रः सुशर्माणं महाहवे ।
 प्राच्छादयत्तमिषुभिर्महामेघ इवाचलम् ॥ ६२
 शकुनिः प्रतिविन्ध्यं तु पराक्रान्तं पराक्रमी ।
 अभ्यद्रवत् राजेन्द्र मत्तः सिंह इव द्विपम् ॥ ६३
 यौधिष्ठिरस्तु संक्रुद्धः सौबलं निशितैः शरैः ।
 व्यदारयत् सङ्ग्रामे मघवानिव दानवम् ॥ ६४
 शकुनिः प्रतिविन्ध्यं तु प्रतिविध्यन्तमाहवे ।
 व्यदारयन्महाप्राज्ञः शरैः सन्नतपर्वभिः ॥ ६५
 सुदक्षिणं तु राजेन्द्र काम्बोजानां महारथम् ।
 श्रुतकर्मा पराक्रान्तमभ्यद्रवत् संयुगे ॥ ६६
 सुदक्षिणस्तु समरे साहदेविं महारथम् ।
 विद्धा नाकम्पयत् वै मैनाकमिव पर्वतम् ॥ ६७
 श्रुतकर्मा ततः क्रुद्धः काम्बोजानां महारथम् ।
 शरैर्बहुभिरानच्छेदयन्निव सर्वशः ॥ ६८
 इरावानथ संक्रुद्धः श्रुतायुषमरिन्दमम् ।
 प्रत्युद्ययौ रणे यत्तो यत्तरूपं परन्तपः ॥ ६९
 आर्जुनिस्तस्य समरे हयान् हत्वा महारथः ।
 ननाद बलवन्नादं तत्सैन्यं प्रत्यपूरयत् ॥ ७०
 श्रुतायुस्तु ततः क्रुद्धः फाल्गुनेः समरे हयान् ।
 निजघान गदाग्रेण ततो युद्धमवर्तत ॥ ७१
 विन्दानुविन्दावावन्यौ कुन्तिभोजं महारथम् ।
 ससेनं ससुतं वीरं संससज्जतुराहवे ॥ ७२
 तत्राद्भुतमपश्याम तयोर्घोरं पराक्रमम् ।

अयुध्येतां स्थिरौ भूत्वा महत्या सेनया सह ७३
 अनुविन्दस्तु गदया कुन्तिभोजमताडयत् ।
 कुन्तिभोजश्च तं तूर्णं शरव्रातैरवाकिरत् ॥ ७४
 कुन्तिभोजस्तथापि विन्दं विव्याध सारकैः ।
 स च तं प्रतिविव्याध तदद्भुतमिवामवत् ॥ ७५
 केकया भ्रातरः पञ्च गान्धारान्पञ्च मारिष ।
 ससैन्यास्ते ससैन्याश्च योधयामासुराहवे ॥ ७६
 वीरबाहुश्च ते पुत्रो वैराटि रथसत्तमम् ।
 उत्तरं योधयामास विव्याध निशितैः शरैः ॥ ७७
 उत्तरश्चापि तं वीरं विव्याध निशितैः शरैः ।
 चेदिराट् समरे राजन्नुत्कं समभिद्रवत् ॥ ७८
 तथैव शरवर्षेण उत्कं समविद्धयत् ।
 उत्कश्चापि तं वाणैर्निशितैर्लोमवाहिभिः ॥ ७९
 तथोर्युद्धं समभवद्धोररूपं विशापते ।
 दारयेतां सुसंकुद्धावन्योन्यमपराजितौ ॥ ८०
 एवं द्वन्द्वसहस्राणि रथवारणवाजिनाम् ।
 पदातीनां च समरे तव तेषां च संकुले ॥ ८१
 मुहूर्तमिव तद्युद्धमासीन्मधुरदर्शनम् ।
 तत उन्मत्तवद्राजज्ञ प्राज्ञायत किञ्चन ॥ ८२
 गजो गजेन समरे रथिनं च रथी ययौ ।
 अश्वोऽश्वं समभिप्रायात्पदातिश्च पदातिनम् ८३
 ततो युद्धं सुदुर्धर्षं व्याकुलं समपद्यत् ।
 शूराणां समरे तत्र समासाद्येतेतरम् ॥ ८४
 तत्र देवर्षयः सिद्धाश्चारणाश्च समागताः ।
 प्रैक्षन्त तद्रणं घोरं देवासुरसमं भुवि ॥ ८५
 ततो दन्तिसहस्राणि रथानां चापि मारिष ।
 अश्वौघाः पुरुषौघाश्च विपरीतं समाययुः ॥ ८६
 तत्र तत्र प्रदृश्यन्ते रथवारणपत्तयः ।
 सादिनश्च नरव्याघ्र युध्यमानां मुहुर्मुहुः ॥ ८७

इति श्रीमहाभारते भीष्मपर्वणि भीष्मवधपर्वणि द्वन्द्वयुद्धे

पञ्चचत्वारिंशोऽध्यायः ॥ ४५ ॥



तुभ्यं तव सुतसोमं भैमसेनिम् ॥ ५८ ॥ चेकितानो यादवः
 ॥ ६० ॥ इरावानर्जुनपुत्रः ॥ ६९ ॥ गदाग्रेण गदासुखेन
 ॥ ७१ ॥ संससज्जतुः संसक्तावभूताम् ॥ ७२ ॥ तयोर्द्वयोः
 ॥ ७३ ॥ ते एव द्वंद्वे द्वाभ्यामाह-अनुविन्देति ॥ ७४ ॥

द्वंद्वं द्वयोर्द्वयोर्युद्धम् ॥ ८१ ॥ विपरीतं अतीतकमम् ॥ ८६ ॥
 इति श्रीमहाभारते भीष्मपर्वणि नैलकण्ठीये भारतभावदीपे
 पञ्चचत्वारिंशोऽध्यायः ॥ ४५ ॥

४६

सञ्जय उवाच ।

राजन् शतसहस्राणि तत्र तत्र पदातिनाम् ।
 निर्मर्यादं प्रयुद्धानि तत्ते वक्ष्यामि भारत ॥ १
 न पुत्रः पितरं जज्ञे पिता वा पुत्रमौरसम् ।
 न भ्राता भ्रातरं तत्र स्वस्त्रीयं न च मातुलः ॥ २
 न मातुलं च स्वस्त्रीयो न सखायं सखा तथा ।
 आविष्टा इव युध्यन्ते पाण्डवाः कुरुभिः सह ३
 रथानीकं नरव्याघ्राः केचिदभ्यपतन् रथैः ।
 अभज्यन्त युगैरेव युगानि भरतर्षभ ॥ ४
 रथेषाश्च रथेषाभिः कूबरा रथकूबरैः ।
 सङ्गतैः सहिताः केचित्परस्परजिघांसवः ॥ ५
 न शेकुश्चालितुं केचित्सन्निपत्य रथा रथैः ।
 प्रभिन्नास्तु महाकायाः सन्निपत्य गजा गजैः ॥ ६
 बहुधाऽदारयन् क्रुद्धा विषाणैरितरेतरम् ।
 सतोरणपताकैश्च वारणा वरवारणैः ॥ ७
 अभिसृत्य महाराज वेगवद्भिर्महागजैः ।
 दन्तैरभिहतास्तत्र चुक्रुशुः परमातुराः ॥ ८
 अभिनीताश्च शिक्षाभिस्तोत्राङ्कुशसमाहताः ।
 अप्रभिन्नाः प्रभिन्नानां संमुखाभिमुखा ययुः ॥ ९
 प्रभिन्नैरपि संसक्ताः केचित्तत्र महागजाः ।
 कौंचवन्निनदं कृत्वा दुद्रुवुः सर्वतो दिशम् ॥ १०
 सम्यक्प्रणीता नागाश्च प्रभिन्नकरटामुखाः ।
 ऋष्टितामरनाराचैर्निर्विद्धा वरवारणाः ॥ ११
 प्रणेदुर्भिन्नमर्माणो निपेतुश्च गतासवः ।
 प्राद्वन्त दिशः केचिन्नदन्तो भैरवान् रवान् ॥ १२

गजानां पादरक्षास्तु व्यूढोरस्काः प्रहारिणः ।
 ऋष्टिभिश्च धनुर्मिश्च विमलैश्च परश्वधैः ॥ १३
 गदामिर्मुसलैश्चैव भिन्दिपालैः सतोमरैः
 आयसैः परिवैश्चैव निखिंशैर्विमलैः शितैः ॥ १४
 प्रगृहीतैः सुसंरब्धा द्रवमाणास्ततस्ततः ।
 व्यद्वद्यन्त महाराज परस्परजिघांसवः ॥ १५
 राजमानाश्च निखिंशाः संसक्ता नरशोणितैः ।
 प्रत्यद्वद्यन्त शूराणामन्योन्यमभिधावताम् ॥ १६
 अवक्षिप्तावधूतानामसीनां वीरवाहुभिः ।
 संजज्ञे तुमुलः शब्दः पततां परमर्मसु ॥ १७
 गदामुसलरुग्णानां भिन्नानां च वरासिभिः ।
 दतिदन्तावभिन्नानां मृदितानां च दन्तिभिः ॥ १८
 तत्र तत्र नरौघाणां क्रोशतामितरेतरम् ।
 शुश्रुवुर्दारुणा वाचः प्रेतानामिव भारत ॥ १९
 हयैरपि हयारोहाश्चामरापीडधारिभिः ।
 हंसैरिव महावेगैरन्योन्यमभिविद्रुताः ॥ २०
 तैर्विमुक्ता महाप्रासा जावूनदविभूषणाः ।
 आशुगा विमलास्तीक्ष्णाः संपेतुर्भुजगोपमाः ॥ २१
 अश्वैरग्न्यजवैः केचिदाप्लुत्य महतो रथान् ।
 शिरांस्याददिरे वीरा रथिनामश्वसादिनः ॥ २२
 बहूनपि हयारोहान् भल्लैः सन्नतपर्वभिः ।
 रथी जघान संप्राप्य बाणगोचरमागतान् ॥ २३
 नवमेघप्रतीकाशाश्चाक्षिप्य तुरगान् गजाः ।
 पादैरेव विमृद्नन्ति मत्ताः कनकभूषणाः ॥ २४

४६

राजन्निति । निर्मर्यादं अपेतव्यवहारं प्रयुद्धानि युद्धं
 कृतवान्ति ॥ १ ॥ जज्ञे ज्ञातवान् तत्र काले स्वस्त्रीयो भागि-
 नेयः ॥ २ ॥ आविष्टा इव भूतादिना गृहीता इव ॥ ३ ॥
 युगानि अश्वस्कन्धार्पितानि दारुणि ॥ ४ ॥ रथेषा रथदंडः
 कूबरो युगकालः संगतैः संमुखागतैः सहिता मिलिताः
 ॥ ५ ॥ संनिपत्य मिलित्वा प्रभिन्नाश्चोतन्मदाः ॥ ६ ॥
 विषाणैर्दन्तैः । तोरणानि चतुःस्तंभमंडपाकारस्य गजपल्याण-
 स्य 'अंबारी' इति भाषया प्रसिद्धस्य द्वाराणि पताकाश्च तत्तेव
 स्तंभशेखरस्थाः ॥ ७ ॥ अभिनीताः सुशिक्षिताः अप्रभिन्नाः
 अनुद्भिन्नमदाः संमुखाभिमुखाः अन्योन्यसंमुखा इत्यर्थः
 ॥ ९ ॥ प्रणीताः प्रयुक्ताः । ऋष्टयो हस्तक्षेप्याः क्षुद्रभल्लाः
 विंध्याटन्यां कर्काडीति प्रसिद्धाः तीक्ष्णा दीर्घदिंडा भल्लाः ॥ ११ ॥

नाराचा महाशल्या विस्तीर्णफलकाः शराः ॥ ११ ॥
 परश्वधैः कुठारैः ॥ १३ ॥ भिन्दिपालैः परश्वधैः महाराष्ट्राणां
 'गोफण' इति प्रसिद्धैः । परिवैर्दण्डैः निखिंशैः खड्गैः ॥ १४ ॥
 द्रवमाणा धावन्तः ॥ १५ ॥ अवक्षिप्तावधूतानां अधोमुखं
 पातितानां परेषां मर्मसु पततामसीनामिति संबंधः ॥ १७ ॥
 रुग्णस्तीव्राघातार्ताः भिन्नो निकृतांगः अवाभिन्नः क्षतांगः
 ॥ १८ ॥ प्रेतानां नारकाणाम् ॥ १९ ॥ हयैः करणभूतैः
 चामरापीडाश्चामरकलापास्तधारिभिः अत एव हंसैरिव
 अभिविद्रुताः संमुखमुपागताः ॥ २० ॥ प्रासा हस्तक्षेप्या
 भल्लाः सैतीति प्रसिद्धाः कुन्ता इत्यपरे । आशुगाः शीघ्रगाः
 ॥ २१ ॥ अग्न्यजवैरुत्तमवेगैः ॥ २२ ॥ भल्लैर्दीर्घफलकैर्बाणैः
 ॥ २३ ॥

पाठ्यमानेषु कुम्भेषु पार्श्वेष्वपि च वारणाः ।
 प्रासैर्विनिहताः केचिद्विनेदुः परमातुराः ॥ २५
 साश्वारोहान् हयान् कांश्चिदुन्मथ्य वरवारणाः ।
 सहसा चिक्षिपुस्तत्र संकुले भैरवे सति ॥ २६
 साश्वारोहान् विषाणाग्रैरुक्षिप्य तुरगान् गजाः ।
 रथौघानमिमृदन्तः सध्वजानमिचक्रमुः ॥ २७
 पुंस्त्वादातिमदत्वाच्च केचित्तत्र महागजाः ।
 साश्वारोहान् हयान् जघ्नुः करैः सचरणैस्तथा ॥
 अश्वारोहैश्च समरे हस्तिसादिभिरेव च ।
 प्रतिमानेषु गात्रेषु पार्श्वेष्वपि च वारणान् ।
 आशुगा विमलास्तीक्ष्णाः संपेतुर्भुजगोपमाः ॥
 नराश्वकायान्निर्भेद्य लौहानि कवचानि च ।
 निपेतुर्विमलाः शक्त्यो वीरबाहुभिरर्पिताः ॥ ३०
 महोल्काप्रतिमा घोरास्तत्र तत्र विशांपते ।
 द्वीपिचर्मवनदैश्च व्याघ्रचर्मच्छदैरपि ॥ ३१
 विकोशैर्विमलैः खड्गैरभिजग्मुः परान् रणे ।
 अभिप्लुतमभिकुद्धमेकपार्श्वविदारितम् ॥ ३२
 विदर्शयन्तः संपेतुः खड्गचर्मपरश्वधैः ।
 केचिदाक्षिप्य करिणः साश्वानपि रथान् करैः ॥
 विकर्षन्तो दिशः सर्वाः संपेतुः सर्वशब्दगाः ।
 शंकुभिर्दारिताः केचित् संमिन्नाश्च परश्वधैः ॥
 हस्तिभिर्मृदिताः केचित् क्षुण्णाश्चान्ये तुरंगमैः ।
 रथनेमिनिकृत्ताश्च निकृत्ताश्च परश्वधैः ॥ ३५
 व्याक्रोशन्त नरा राजस्तत्र तत्र स्म बन्धावान् ।
 पुत्रानन्ये पितृन्ये भ्रातृश्च सह बन्धुभिः ॥ ३६
 मातुलान् भागिनेयांश्च परानपि च संयुगे ।
 विकीर्णात्राः सुबहवो भग्नसक्थाश्च भारत ॥ ३७

इति श्रीमहाभारते भीष्मपर्वणि भीष्मवधपर्वणि संकुलयुद्धे

षट्चत्वारिंशोऽध्यायः ॥ ४६ ॥

बाहुभिश्चापरे छिन्नैः पार्श्वेषु च विदारिताः ।
 क्रन्दन्तः समदृश्यन्त वृषिता जीवितेऽसवः ॥ ३८
 तृषा परिगताः केचिदल्पसत्त्वा विशांपते ।
 भूमौ निपतिताः संख्ये मृगयांचक्रिरे जलम् ॥ ३९
 रुधिरौघपरिक्षिन्नाः क्लिश्यमानाश्च भारत ।
 व्यथिन्दन्मृशमात्मानं तव पुत्रांश्च संगतान् ॥ ४०
 अपरे क्षत्रियाः शूराः कृतवैराः परस्परम् ।
 नैव शस्त्रं विश्वमुचान्ति नैव क्रन्दन्ति मारिषि ॥ ४१
 तर्जयन्ति च संहृष्टास्तत्र तत्र परस्परम् ।
 आदश्य दशनैश्चापि क्रोधात्सरदनच्छदम् ॥ ४२
 भ्रुकुटाकुटिलैर्वक्रैः प्रेक्षन्ति च परस्परम् ।
 अपरे क्लिश्यमानास्तु शरार्ता व्रणपीडिताः ॥ ४३
 निष्कूजाः समपद्यन्त दृढसत्त्वा महाबलाः ।
 अन्ये च विरथाः शूरा रथमन्यस्य संयुगे ॥ ४४
 प्रार्थयाना निपतिताः संक्षुण्णा वरवारणैः ।
 अशोभन्त महाराज सपुष्पा इव किंशुकाः ॥ ४५
 संबभूवुरनेकेषु बहवो भैरवस्वनाः ।
 वर्तमाने महाभीमे तस्मिन् वीरवरक्षये ॥ ४६
 निजघान पिता पुत्रं पुत्रश्च पितरं रणे ।
 स्वस्त्रीयो मातुलं चापि स्वस्त्रीयं चापि मातुलः ॥ ४७
 सखा सखायं च तथा सम्बन्धी बान्धवं तथा ।
 एवं युयुधिरे तत्र कुरवः पाण्डवैः सह ॥ ४८
 वर्तमाने तथा तस्मिन्निर्मर्यादे भयानके ।
 भीष्ममासाद्य पार्थानां वाहिनी समकम्पत ॥ ४९
 केतुना पञ्चतारेण तालेन भरतर्षभ ।
 राजतेन महाबाहुरुच्छ्रितेन महारथे ॥
 बभौ भीष्मस्तदा राजंश्चन्द्रमा इव मेरुणा ॥ ५०

सहसा बलेन अतर्कितं वा सति विद्यमाने ॥ २६ ॥
 अभिचक्रमुः अमितो बध्रमुः ॥ २७ ॥ पुंस्त्वादीर्व्यवत्त्वात्
 अतिमदत्वाद्बुद्धिजनमदत्वात् ॥ २८ ॥ प्रतिमानेषु ललाटेषु
 गात्रेषु अङ्गेषु वारणानामि गजानामभितः षष्ठ्यर्थे द्वितीया ।
 आशुगा बाणाः अश्वारोहादिभिः प्रक्षिप्ता इति शेषः ॥ २९ ॥
 शक्तयः शक्तयः कृत्वा लोहदंडास्त एव महोल्काप्रतिमा
 इत्युत्तरेण संबंधः ॥ ३० ॥ द्वीपी चित्रव्याघ्रः ॥ ३१ ॥
 विकोशैः प्रयोगकाले । 'अभीतस्याभिमुख्येन सर्पणं स्यादभि-
 प्लुतम् । तदेव स्यादभिकुद्धमोष्टदंशादिसंयुतं । वामपक्षाश्रितं
 यानमेकपार्श्वविदारितम्' ॥ ३२ ॥ चर्म प्रहास्यारणं 'दाल' इति

प्रासिद्धं भाषायाम् । आक्षिप्याकृष्य ॥ ३३ ॥ सर्वशब्दगाः
 सर्वेषामाक्षेप्तृणां शब्दमनुगच्छन्ति ते तथा । शंकुभिः कीलैः
 कण्टकदण्डादिगतैः ॥ ३४ ॥ व्याक्रोशन्त व्याक्रोशं कृतवन्तः
 बन्धुभिः सखिभिः ॥ ३५ ॥ भग्नसक्था भग्नोरवः ॥ ३७ ॥
 तृषा पिपासया अल्पसत्त्वा धैर्यवर्जिताः मृगयांचक्रिरे याचन्ते
 ॥ ३९ ॥ रदनच्छदमोष्टम् ॥ ४२ ॥ निष्कूजा निःशब्दाः
 रथमन्यस्य गन्तु प्रार्थयाना मध्येमार्गं निपतिता इति योज्यम्
 ॥ ४४ ॥ केतुनेति सार्धः । अत्र चन्द्रकेत्वोर्मैरस्यथभीष्म-
 योश्चोपमोपमेयभावः भीष्मस्य श्वभरयत्वात् ॥ ५० ॥
 इति श्रीमहाभारते भीष्मपर्वणि भीष्मवधपर्वणि नैलकण्ठीये भारतभावदीपे
 षट्चत्वारिंशोऽध्यायः ॥ ४६ ॥

४७

सञ्जय उवाच ।

गतपूर्वाह्णभूयिष्ठे तस्मिन्नहनि दारुणे ।
 वर्तमाने तथा रौद्रे महावीरवरक्षये ॥ १
 दुर्मुखः कृतवर्मा च कृपः शल्यो विविशतिः ।
 भीष्मं जुगुपुरासाद्य तव पुत्रेण चोदिताः ॥ २
 एतैरतिरथैर्गुप्तः पञ्चभिर्भरतर्षभः ।
 पाण्डवानामनीकानि विजगाहे महारथः ॥ ३
 चेदिकाशिकरूपेषु पञ्चालेषु च भारत ।
 भीष्मस्य बहुधा तालश्चलत्केतुरदृश्यत ॥ ४
 स शिरांसि रणेऽरीणां रथांश्च सरुगध्वजान् ।
 निचकर्त महावेगैर्भल्लैः सन्नतपर्वभिः ॥ ५
 नृत्पतो रथमार्गेषु भीष्मस्य भरतर्षभ ।
 भृशमार्तस्वरं चक्रुर्नागा मर्मणि ताडिताः ॥ ६
 अभिमन्युः सुसंक्रुद्धः पिशङ्गैस्तुरगोत्तमैः ।
 संरुक्तं रथमास्थाय प्रायाद्भीष्मरथं प्रति ॥ ७
 जाम्बूनदविचित्रेण कर्णिकारेण केतुना ।
 अभ्यवर्तत भीष्मं च तांश्चैव रथसत्तमान् ॥ ८
 स तालकेतोस्तीक्ष्णेन केतुमाहत्य पत्रिणा ।
 भीष्मेण युयुधे वीरस्तस्य चानुरथैः सह ॥ ९
 कृतवर्माणमेकेन शल्यं पञ्चभिराशुगैः ।
 *विद्धा नवभिरानच्छच्छिताग्रैः प्रपितामहम् ॥ १०
 पूर्णायतविसृष्टेन सम्यक् प्रणिहितेन च ।
 ध्वजमेकेन विद्याध्रं जाम्बूनदपरिष्कृतम् ॥ ११
 दुर्मुखस्य तु भल्लेन सर्वावरणभेदिना ।
 जहार सारथेः कायाच्छिरः रुद्रतपर्वणा ॥ १२
 धनुश्चिच्छेद भल्लेन कार्तस्वरविभूषितम् ।
 कृपस्य निशिताग्रेण तांश्च तीक्ष्णमुखैः शरैः ॥ १३
 जघान परमक्रुद्धो नृत्पञ्चिव महारथः ।
 तस्य लाघवमुद्धीक्ष्य तुतुषुर्देवता अपि ॥ १४
 लब्धलक्षतया कार्ष्णैः सर्वे भीष्ममुखा रथाः ।
 सत्त्ववन्तममन्यन्त साक्षादिव धनञ्जयम् ॥ १५
 तस्य लाघवमार्गस्थमलातसदृशप्रभम् ।
 दिशः पर्यपतच्चापं गाण्डीवमिव घोषवत् ॥ १६
 तमासाद्य महावेगैर्भीष्मो नवभिराशुगैः ।

विद्याध्रं समरे तूर्णमार्जुनिं परवीरहा ॥ १७
 ध्वजं चास्य त्रिभिर्भल्लैश्चिच्छेद परमौजसः ।
 सारथिं च त्रिभिर्बाणैराजघान यतव्रतः ॥ १८
 तथैव कृतवर्मा च कृपः शल्यश्च मारिषः ।
 विद्धा नाकम्पयत्कार्णिं मैनाकमिव पर्वतम् ॥ १९
 स तैः परिवृतः शूरो धार्तराष्ट्रैर्महारथैः ।
 ववर्ष शरवर्षाणि कार्णिः पञ्चरथान् प्रति ॥ २०
 ततस्तेषां सहस्राणि संवार्य शरवृष्टिभिः ।
 ननाद बलवान् कार्णिर्भीष्माय विसृजन् शरान् ॥
 तत्रास्य सुमहद्राजन् बाहोर्वलमदृश्यत ।
 यतमानस्य समरे भीष्ममर्दयतः शरैः ॥ २२
 पराक्रान्तस्य तस्यैव भीष्मोऽपि प्राहिणोच्छरान् ।
 स तांश्चिच्छेद समरे भीष्मचापच्युतान् शरान् ॥
 ततो ध्वजममोघेषुभीष्मस्य नवभिः शरैः ।
 चिच्छेद समरे वीरस्तत उच्चक्रुर्जनाः ॥ २४
 स राजतो महास्कन्धस्तालो हेमविभूषितः ।
 सौमद्रविशिखैर्दिछन्नः पपात भुवि भारत ॥ २५
 तं तु सौमद्रविशिखैः पातितं भरतर्षभ ।
 दृष्ट्वा भीमो ननादोच्चैः सौमद्रमभिहर्षयन् ॥ २६
 अथ भीष्मो महास्त्राणि दिव्यानि सुबहूनि च ।
 प्रादुश्चक्रे महारौद्रे रणे तस्मिन् महाबलः ॥ २७
 ततः शरसहस्रेण सौमद्रं प्रपितामहः ।
 अवाकिरदमेयात्मा तदद्भुतमिवामवत् ॥ २८
 ततो दश महेष्वासाः पाण्डवानां महारथाः ।
 रक्षार्थमभ्यधावन्त सौमद्रं त्वारिता रथैः ॥ २९
 विराटः सह पुत्रेण धृष्टद्युम्नश्च पार्षतः ।
 भीमश्च केकयाश्चैव सात्यकिश्च विशांपते ॥ ३०
 तेषां जवेनापततां भीष्मः शान्तनवो रणे ।
 पाञ्चाल्यं त्रिभिरानच्छत्सात्यकिं नवभिः शरैः ॥
 पूर्णायतविसृष्टेन क्षुरेण निशितेन च ।
 ध्वजमेकेन चिच्छेद भीमसेनस्य पत्रिणा ॥ ३२
 जाम्बूनदमयः श्रीमान् केसरी स नरोत्तम ।
 पपात भीमसेनस्य भीष्मेण मथितो रथात् ॥ ३३

४७

गतोति । अतोऽर्तितः पूर्वाह्णस्य भूयिष्ठो भागो यस्मि-
 न्नहनि ॥ १ ॥ नृत्पतो नृत्पमिव कुर्वतः ॥ ६ ॥ पिशङ्गैः
 पिङ्गलैः ॥ ७ ॥ कर्णिकारेण कर्णिकारदुष्टोपमेत ॥ १५ ॥
 अनुथैः पार्णिगोपादिभिः ॥ ९ ॥ पूर्णायतविसृष्टेन आक-

भी० ११

र्णाकृष्टत्यक्तेन प्रणिहितेन प्रेरितेन ॥ ११ ॥ कार्तस्वरं
 सुवर्णं तान् सर्वान् ॥ १३ ॥ कार्ष्णैः अभिमन्योः सत्त्ववन्तं
 बलवन्तम् ॥ १५ ॥ अलातसदृशप्रभं भ्राम्यमाणोत्सुकसमं
 सप्तललाकारमिस्थं ॥ १६ ॥ पुत्रेणोत्तरेण ॥ ३० ॥
 केसरी सहः ॥ ३३ ॥ * मित्वेति पाठान्तरम् ।

ततो भीमस्त्रिभिर्विद्धा भीष्मं शान्तनवं रणे ।
 कृपमेकेन विव्याध कृतवर्माणमष्टभिः ॥ ३४
 प्रगृहीताग्रहस्तेन वैराटिरपि दन्तिना ।
 अभ्यद्रवत राजानं मद्राधिपतिमुत्तरः ॥ ३५
 तस्य वारणराजस्य जवेनापततो रथे ।
 शल्यो निवारयामास वेगमप्रतिमं शरैः ॥ ३६
 तस्य क्रुद्धः स नागेन्द्रो बृहतः साधुवाहिनः ।
 पदा युगमधिष्ठाय जघान चतुरो हयान् ॥ ३७
 स हताश्वे रथे तिष्ठन् मद्राधिपतिरायसीम् ।
 उत्तरान्तर्करिं शक्तिं चिक्षेप भुजगोपमाम् ॥ ३८
 तथा भिन्नतनुत्राणः प्रविश्य विपुलं तमः ।
 स पपात गजस्कन्धात्प्रमुक्ताङ्कुशतोमरः ॥ ३९
 असिमादाय शल्योऽपि अवपुल्य रथोत्तमात् ।
 तस्य वारणराजस्य चिच्छेदाथ महाकरम् ॥ ४०
 भिन्नमर्मा शरशतैश्छिन्नहस्तः स वारणः ।
 भीममार्तस्वरं कृत्वा पपात च ममार च ॥ ४१
 एतदीदृशकं कृत्वा मद्रराजो नराधिप ।
 आरुरोह रथं तूर्णं भास्वरं कृतवर्मणः ॥ ४२
 उत्तरं वै हतं दृष्ट्वा वैराटिर्भ्रातरं तदा ।
 कृतवर्मणा च सहितं दृष्ट्वा शल्यमवस्थितम् ॥ ४३
 श्वेतः क्रोधात् प्रज्ज्वाल हविषा हव्यवाडिव ।
 स विस्फार्य महच्चापं शक्रचापोपमं बली ॥ ४४
 अभ्यधावज्जिघांसन् वै शल्यं मद्राधिपं बली ।
 महता रथवंशेन समन्तात् परिवारितः ॥ ४५
 मुञ्चन् बाणमयं वर्षं प्रायाच्छल्यरथं प्रति ।
 तमापतन्तं संप्रेक्ष्य मत्तवारणविक्रमम् ॥ ४६
 तावकानां रथाः सप्त समन्तात् पर्यवारयन् ।
 मद्रराजमभीप्सन्तो मृत्योर्द्वैर्द्धान्तरं गतम् ॥ ४७
 बृहद्वलश्च कौसल्यो जयत्सेनश्च मागधः ।
 तथा रुक्मरथो राजन् शल्यपुत्रः प्रतापवान् ॥ ४८
 विन्दानुविन्दावावन्त्यौ कांबोजश्च सुदक्षिणः ।
 बृहत्क्षत्रस्य दायदः सैन्धवश्च जयद्रथः ॥ ४९
 नानावर्णविचित्राणि धनूंषि च महात्मनाम् ।

विस्फारितानि दृश्यन्ते तोयदोष्विव विद्युतः ॥ ५०
 ते तु बाणमयं वर्षं श्वेतमूर्धन्यपातयन् ।
 निदाघान्नेऽनिलोद्भूता मेघा इव नगे जलम् ॥
 ततः क्रुद्धो महेष्वासः सप्तमल्लैः सुतेजनैः ।
 धनूंषि तेषामाच्छिद्य ममर्दं पृतनापतिः ॥ ५२
 निकृत्तान्येव तानि स्म समदृश्यन्त भारत ।
 ततस्ते तु निमेषार्थात् प्रत्यपद्यन् धनूंषि च ॥ ५३
 सप्त चैव पृषत्कांश्च श्वेतस्योपर्यपातयन् ।
 ततः पुनरमेयात्मा भल्लैः सप्तभिराशुगैः ।
 निचकर्त महाबाहुस्तेषां चापानि धन्विनाम् ॥
 ते निकृत्तमहाचापास्त्वरमाणा महारथाः ।
 रथशक्तीः परामृश्य विनेदुर्भैरवान् रवान् ॥ ५५
 अन्वयुर्मरतश्रेष्ठ सप्त श्वेतरथं प्रति ।
 ततस्ता ज्वालिताः सप्त महेन्द्राशनिनिःस्वनाः ॥
 अप्राप्ताः सप्तभिर्मल्लैश्चिच्छेद परमास्त्रवित् ।
 ततः समादाय शरं सर्वकायविदारणम् ॥ ५७
 प्राहिणोद्भरतश्रेष्ठ श्वेतो रुक्मरथं प्रति ।
 तस्य देहे निपतितो बाणो वज्रातिगो महान् ॥ ५८
 ततो रुक्मरथो राजन् सायकेन दृढाहतः ।
 निषसाद रथोपस्थे कश्मलं चाविशन्महतम् ॥ ५९
 तं विसंज्ञं विमनसं त्वरमाणस्तु सारथिः ।
 अपोवाह न संभ्रान्तः सर्वलोकस्य पश्यतः ॥ ६०
 ततोऽन्यान् षट् समादाय श्वेतो हेमविभूषितान् ।
 तेषां षण्णां महाबाहुर्ध्वजशीर्षाण्यपातयत् ॥ ६१
 हयांश्च तेषां निर्भिद्य सारथीश्च परंतप ।
 शरैश्चैतान् समाकीर्य प्रायाच्छल्यरथं प्रति ॥ ६२
 ततो हलहलाशब्दस्तव सैन्येषु भारत ।
 दृष्ट्वा सेनापतिं तूर्णं यान्तं शल्यरथं प्रति ॥ ६३
 ततो भीष्मं पुरस्कृत्य तव पुत्रो महाबलः ।
 वृत्सु सर्वसैन्येन प्रायाच्छेतथं प्रति ॥ ६४
 मृत्योरास्यमनुप्राप्तं मद्रराजममोचयत् ।
 ततो युद्धं समभवत्तुमुलं लोमहर्षणम् ॥ ६५
 तावकानां परेषां च व्यतिषक्त रथद्विपम् ।
 सौभद्रे भीमसेने च सात्यकौ च महारथे ॥ ६६

प्रगृहीताग्रहस्तेन कुंडलीकृतशुण्डाग्रेण ॥ ३५ ॥ तस्य वेगमिति संबन्धः । रथे रथोपरि ॥ ३६ ॥ तस्य शल्यस्य
 बृहतः पुष्टान् साधुवाहिनः सम्यगहून्शीलान् ॥ ३७ ॥ तमः माहं प्रमुक्तं हस्ताद्गलितमङ्कुशादिकं यस्य ॥ ३९ ॥ हतं
 शक्तिप्रहारेण । वैराटिः शङ्खः ॥ ४३ ॥ † प्रमुक्ताङ्कुशतोमर इति पाठः ।

१ त्रिचत्वारिंशच्छ्लोकस्योत्तरार्धमारभ्य ऊनपञ्चाशदध्यायस्य पञ्चविंशतिश्लोकपूर्वार्धपर्यन्तं ग्रन्थः प्रक्षिप्तोऽस्तीति
 भाति । कुतः । त्रिचत्वारिंशच्छ्लोकस्य पूर्वार्धस्थवैराटिपदस्य शङ्ख इति नीलकण्ठैर्न्यायात्तरत्वात् । तथा च श्वेतस्य पूर्व
 कुत्राप्यश्रवणात् । श्वेतशङ्खयुद्धस्थल्लोकानां बहुधा साम्यात् । प्रथमदिनावहारस्य द्विरुक्तत्वाच्च । **प्रति च ।** तत्र भव
 प्रातिपेये श्वेतेन गदा प्रहारेण । विचित्राणां कृते सक्षिण्य मन्थ्य आरुरोहसु, स च श्वेत
 इति महती विप्रतिपत्तिः ।

कैकेये च विराटे च धृष्टद्युम्ने च पार्षते । एतेषु नरसिंहेषु चेदिमत्स्येषु चैव ह ।
ववर्ष शरवर्षाणि कुरुवृद्धः पितामहः ॥ ६७

इति श्रीमहाभारते भीष्मपर्वणि भीष्मवधपर्वणि श्वेतयुद्धे
सप्तचत्वारिंशोऽध्यायः ॥ ४७ ॥



४८

धृतराष्ट्र उवाच ।

एवं श्वेते महेष्वासे प्राप्ते शल्यरथं प्रति ।
कुरवः पाण्डवेयाश्च किमकुर्वत सञ्जय ॥ १
भीष्मः शान्तनवः किं वा तन्ममाचक्ष्व पृच्छतः ।

सञ्जय उवाच ।

राजन् शतसहस्राणि ततः क्षत्रियपुङ्गवाः ॥ २
श्वेतं सेनापतिं शूरं पुरस्कृत्य महारथाः ।
राज्ञो बलं दर्शयन्तस्तव पुत्रस्य भारत ॥ ३
शिखण्डिनं पुरस्कृत्य त्रातुमैच्छन्महारथाः ।
अभ्यवर्तन्त भीष्मस्य रथं हेमपरिष्कृतम् ॥ ४
जिघांसन्तं युधां श्रेष्ठं तदाऽऽसीत्तुमुलं महत् ।
तत्तेऽहं संप्रवक्ष्यामि महावैशसमच्युत* ॥ ५
तावकानां परेषां च यथा युद्धमवर्तत ।
तत्राकरोद्रथोपस्थान् शून्यान् शान्तनवो बहून् ॥
तत्राद्भुतं महचक्रे शरैराच्छद्रथोत्तमान् ।
समावृणोच्छरैर्कर्मकृतुल्यप्रतापवान् ॥ ७
नुदन् समन्तात् समरे रविरुद्यन् यथा तमः ।
तेनाजौ प्रेषिता राजन् शराः शतसहस्रशः ॥ ८
क्षत्रियान्तकराः संख्ये महावेगा महाबलाः ।
शिरांसि पातयामासुर्वीराणां शतशो रणे ॥ ९
गजान् कण्टकसन्नाहान् वज्रेणैव शिलोच्चयान् ।
रथा रथेषु संसक्ता व्यदृश्यन्त विशापते ॥ १०
एके रथं पर्यवहन्स्तुरगाः सतुरङ्गमम् ।
युवानं निहतं वीरं लम्बमानं सकार्मुकम् ॥ ११
उदीर्णाश्च हया राजन् वहन्तस्तत्र तत्र ह ।
बद्धखड्गनिषङ्गाश्च विध्वस्तशिरसो हताः ॥ १२
शतशः पतिता भूमौ वीरशय्यासु शेरते ।
परस्परेण धावन्तः पतिताः पुनरुत्थिताः ॥ १३
उत्थाय च प्रधावन्तो द्वन्द्वयुद्धमवाप्नुवन् ।

पीडिताः पुनरन्योन्यं लुडन्तो रणमूर्धनि ॥ १४
सचापाः सनिषङ्गाश्च जातरूपपरिष्कृताः ।
विस्रब्धहतवीराश्च शतशः परिपीडिताः ॥ १५
तेन तेनाभ्यधावन्त विसृजन्तश्च भारत ।
मत्तो गजः पर्यवर्तद्भयांश्च हतसादिनः ॥ १६
सरथा रथिनश्चापि विमृद्नन्तः समन्ततः ।
स्यन्दनादपतत्कश्चिन्निहतोऽन्येन सायकैः ॥ १७
हतसारथिरप्युच्चैः पपात काष्ठवद्रथः ।
युध्यमानस्य संग्रामे व्यूढे रजसि चोत्थिते ॥ १८
धनुःकूजितविज्ञानं तत्रासीव प्रतियुध्यतः ।
गात्रस्पर्शेन योधानां व्यज्ञास्त परिपन्थिनम् ॥ १९
युध्यमानं शरै राजन् सिञ्चिनीध्वजिनीरवात् ।
अन्योन्यं वीरसंशब्दो नाभूयत मटैः कृतः ॥ २०
शब्दायमाने संग्रामे पटहे कर्णदारिणि ।
युध्यमानस्य संग्रामे कुर्वतः पौरुषं स्वकम् ॥ २१
नाश्रौषं नाम गोत्राणि कीर्तनं च परस्परम् ।
भीष्मचापच्युतैर्बाणैरातानां युध्यतां मृधे ॥ २२
परस्परेषां वीराणां मनांसि समकम्पयन् ।
तस्मिन्नत्याकुले युद्धे दारुणे लोमहर्षणे ॥ २३
पिता पुत्रं च समरे नाभिजानाति कश्चन ।
चक्रे भग्रे युगे च्छिन्ने एकधुर्यै हये हतः ॥ २४
आक्षिप्तः स्यन्दनाद्वीरः ससारथिरजिह्वगैः ।
एवं च समरे सर्वे वीराश्च विरथीकृताः ॥ २५
तेन तेन स्म दृश्यन्ते धावमानाः समन्ततः ।
गजो हतः शिरस्छिन्नं मर्म भिन्नं हयो हतः ॥ २६
अहतः कोऽपि नैवासीद्भीष्मे निघ्नति शात्रवान् ।
श्वेतः कुरूणामकरोत् क्षयं तस्मिन् महाहवे ॥ २७
राजपुत्रान् रथोदारानवधीच्छतसंघशः ।
चिच्छेद रथिनां बाणैः शिरांसि भरतर्षम् ॥ २८

साङ्गदा बाहवश्चैव धनूंषि च समन्ततः ।
 रथेषां रथचक्राणि तूर्णीराणि युगानि च ॥ २९
 छत्राणि च महार्हाणि पताकाश्च विशांपते ।
 ह्यौघाश्च रथौघाश्च नरौघाश्चैव भारत ॥ ३०
 वारणाः शतशश्चैव हताः श्वेतेन भारत ।
 वयं श्वेतभयाद्भीता विहाय रथसत्तमम् ॥ ३१
 अपयातास्तथा पश्चाद्विभुं पश्याम धृष्णवः ।
 शरपातमतिक्रम्य कुरवः कुरुनन्दन ॥ ३२
 भीष्मं शान्तनवं युद्धे स्थिताः पश्याम सर्वशः ।
 अदीनो दीनसमये भीष्मोऽस्माकं महाहवे ॥ ३३
 एकस्तस्थौ नरव्याघ्रो गिरिर्मैरुशिवाचलः ।
 आददान इव प्राणान् सविता शिशिरात्यये ॥ ३४
 गमस्तिमिरिवादित्यस्तस्थौ शरमरीचिमान् ।
 स मुमोच महेष्वासः शरसङ्घाननेकशः ॥ ३५
 निघ्नन्नमित्रान् समरे वज्रपाणिरिवासुरान् ।
 ते वध्यमाना भीष्मेण प्रजहुस्तं महाबलम् ॥ ३६
 खयूथादिव ते यूथान्मुक्तं भूमिषु दारुणम् ।
 तमेवमुपलक्ष्यैको दृष्टः पुष्टः परंतप ॥ ३७
 दुर्योधनप्रिये युक्तः पाण्डवान् परिशोचयन् ।
 जीवितं दुस्त्यजं त्यक्त्वा मयं च सुमहाहवे ॥ ३८
 पातयामास सैन्यानि पाण्डवानां विशांपते ।
 प्रहरन्तमनीकानि पिता देवव्रतस्तव ॥ ३९
 दृष्ट्वा सेनापतिं भीष्मस्त्वरितः श्वेतमभ्ययात् ।
 स भीष्मं शरजालेन महता समवाकिरत् ॥ ४०
 श्वेतं चापि तथा भीष्मः शरौघैः समवाकिरत् ।
 तौ वृषाविव नर्दन्तौ मत्ताविव महाद्विपौ ॥ ४१
 व्याघ्राविव सुसंख्यावन्योन्यमभिजघ्नतुः ।
 अस्त्रैरस्त्राणि संवार्य ततस्तौ पुरुषर्षभौ ॥ ४२
 भीष्मः श्वेतश्च युयुधे परस्परवधेषिणौ ।
 एकाहा निर्देहेद्भीष्मः पाण्डवानामनीकिनीम् ॥ ४३
 शरैः परमसंकुद्धो यदि श्वेतो न पालयेत् ।
 पितामहं ततो दृष्ट्वा श्वेतेन विमुखीकृतम् ॥ ४४
 प्रहर्ष पाण्डवा जग्मुः पुत्रस्ते विमनाऽभवत् ।
 ततो दुर्योधनः क्रुद्धः पार्थिवैः परिवारितः ॥ ४५
 ससैन्यः पाण्डवानीकमभ्यद्रवत संयुगे ।
 दुर्मुखः कृतवर्मा च कृपः शल्यो विशांपतिः ॥ ४६
 भीष्मं जुगुपुरासाद्य तव पुत्रेण नोदिताः ।
 दृष्ट्वा तु पार्थिवैः सर्वैर्दुर्योधनपुरोगमैः ॥ ४७
 पाण्डवानामनीकानि वध्यमानानि संयुगे ।
 श्वेतो गाङ्गेयमुत्सृज्य तव पुत्रस्य वाहिनीम् ॥ ४८
 नाशयामास वगेन वायुर्वृक्षानिवौजसा ।

द्रावयित्वा चमूं राजन् वैराटिः क्रोधमूर्च्छितः ॥ ४९
 आपतत्सहसा भूयो यत्र भीष्मो व्यवस्थितः ।
 तौ तत्रोपगतौ राजन् शरदीप्तौ महाबलौ ॥ ५०
 अयुधेतां महात्मानौ यथोभौ वृत्रवासवौ ।
 अन्योन्यं तु महाराज परस्परवधेषिणौ ॥ ५१
 निगृह्य कार्मुकं श्वेतो भीष्मं वि-याध सप्तभिः ।
 पराक्रमं ततस्तस्य पराक्रम्य पराक्रमी ॥ ५२
 तरसा वारयामास मत्तो मत्तमिव द्विपम् ।
 श्वेतः शान्तनवं भूयः शरैः सन्नतपर्वभिः ॥ ५३
 विव्याध पञ्चविंशत्या तदद्भुतमिवामवत् ।
 तं प्रत्यविध्यद्दशभिर्भीष्मः शान्तनवस्तदा ॥ ५४
 स विद्धस्तेन बलवान्नाकम्पत यथाऽचलः ।
 वैराटिः समरे क्रुद्धो भृशमायम्य कार्मुकम् ॥ ५५
 आजघान ततो भीष्मं श्वेतः क्षत्रियनन्दनः ।
 संप्रहस्य ततः श्वेतः सुक्लिणी परिसंलिहन् ॥ ५६
 धनुश्चिच्छेद भीष्मस्य नवभिर्दशधा शरैः ।
 संघाय विशिखं चैव शरं लोमप्रवाहिनम् ॥ ५७
 उन्ममाथ ततस्तालं ध्वजशीर्षं महात्मनः ।
 केतुं निपतितं दृष्ट्वा भीष्मस्य तनयास्तव ॥ ५८
 हतं भीष्मममन्यन्त श्वेतस्य वशमागतम् ।
 पाण्डवाश्चापि संहृष्टा दध्मुः शङ्खान्मुदा युताः ॥ ५९
 भीष्मस्य पतितं केतुं दृष्ट्वा तालं महात्मनः ।
 ततो दुर्योधनः क्रोधात् स्वमनीकमनोदयत् ॥ ६०
 यत्ता भीष्मं परीप्सध्वं रक्षमाणाः समन्ततः ।
 मा नः प्रपश्यमानानां श्वेतान्मृत्युमवाप्स्यति ॥ ६१
 भीष्मः शान्तनवः शूरस्तथा सत्यं ब्रवीमि वः ।
 राक्षसु वचनं श्रुत्वा त्वरमाणा महारथाः ॥ ६२
 बलेन चतुरङ्गेण गाङ्गेयमन्वपालयन् ।
 बाह्वीकः कृतवर्मा च शलः शल्यश्च भारत ॥ ६३
 जलसन्धो विकर्णश्च चित्रसेनो विविंशतिः ।
 त्वरमाणास्त्वरकाले परिवार्य समन्ततः ॥ ६४
 शस्त्रवृष्टिं सतुमुलां श्वेतस्योपर्यपातयन् ।
 तान् क्रुद्धो निशितैर्बाणैस्त्वरमाणो महारथः ॥ ६५
 अवारयदमेयात्मा दर्शयन् पाणिलाघवम् ।
 स निवार्य तु तान् सर्वान् केसरी कुञ्जरानिव ॥ ६६
 महता शरवर्षेण भीष्मस्य धनुराच्छिनत् ।
 ततोऽन्यद्दनुरादाय भीष्मः शान्तनवो युधि ॥ ६७
 श्वेतं विव्याध राजेन्द्र कङ्कपत्रैः शितैः शरैः ।
 ततः सेनापतिः क्रुद्धो भीष्मं बहुभिरायसैः ॥ ६८
 विव्याध समरे राजन् सर्वलोकस्य पश्यतः ।
 ततः प्रव्यथितो राजा भीष्मं दृष्ट्वा निवारितम् ॥ ६९

प्रवीरं सर्वलोकस्य श्वेतेन युधि वै तदा ।
 निष्ठानकश्च सुमहांस्तव सैन्यस्य चाभवत् ॥ ७०
 तं वीरं वारितं दृष्ट्वा श्वेतेन शरविक्षतम् ।
 हतं श्वेतेन मन्यन्ते श्वेतस्य वशमागतम् ॥ ७१
 ततः क्रोधवशं प्राप्तः पिता देवव्रतस्तव ।
 ध्वजमुन्मथितं दृष्ट्वा तां च सेनां निवारिताम् ७२
 श्वेतं प्रति महाराज व्यसृजत् सायकान् बहून् ।
 तानाचार्यं रणे श्वेतो भीष्मस्य रथिनां वरः ॥ ७३
 धनुश्चिच्छेद भलेन पुनरेव पितुस्तव ।
 उत्सृज्य कार्मुकं राजन् गाङ्गेयः क्रोधमूर्च्छितः ७४
 अन्यत् कार्मुकमादाय विपुलं बलवत्तरम्
 तत्र संधाय विपुलान् भलान् सप्त शिलाशितान् ॥
 चतुर्भिश्च जघानाश्वान् श्वेतस्य पृतनापतेः ।
 ध्वजं द्वाभ्यां तु चिच्छेद सप्तमेन च सारथेः ॥ ७६
 शिरश्चिच्छेद भलेन सङ्क्रुद्धो लघुविक्रमः ।
 हताश्वसूतात् स रथादवप्लुत्य महाबलः ॥ ७७
 अमर्षवशमापन्नो व्याकुलः समपद्यत ।
 विरथं रथिनां श्रेष्ठं श्वेतं दृष्ट्वा पितामहः ॥ ७८
 ताडयामास निशितैः शरसङ्घैः समन्ततः ।
 स ताड्यमानः समरे भीष्मचापच्युतैः शरैः ॥ ७९
 स्वरथे धनुरुत्सृज्य शक्तिं जग्राह काञ्चनीम् ।
 ततः शक्तिं रणे श्वेतो जग्राहोग्रां महाभयाम् ॥ ८०
 कालदण्डोपमां घोरां मृत्योर्जिह्वामिव श्वसन् ।
 अब्रवीच्च तदा श्वेतो भीष्मं शान्तनवं रणे ॥ ८१
 तिष्ठेदानीं सुसंरब्धः पश्य मां पुरुषो भव ।
 एवमुक्त्वा महेष्वासो भीष्मं युधि पराक्रमी ॥ ८२
 ततः शक्तिममेयात्मा चिक्षेप भुजगोपमाम् ।
 पाण्डवार्यं पराक्रान्तस्तवानर्थं चिकीर्षुकः ॥ ८३
 ह्राहाकारो महानासीत् पुत्राणां ते विशांपते ।
 दृष्ट्वा शक्तिं महाघोरां मृत्योर्दण्डसमप्रभाम् ॥ ८४
 श्वेतस्य करनिर्मुक्तां निर्मुक्तोरगसन्निभाम् ।
 अपतत् सहसा राजन् महोल्केव नभस्तलात् ८५
 ज्वलन्तीमन्तरिक्षे तां ज्वालाभिरिव संवृताम् ।
 असंभ्रान्तस्तदा राजन् पिता देवव्रतस्तव ॥ ८६
 अष्टभिर्नवभिर्भीष्मः शक्तिं चिच्छेद पत्रिभिः ।
 उत्क्रुष्टहेमविकृतां निकृतां निशितैः शरैः ॥ ८७
 उत्क्रुष्टस्ततः सर्वे तावका भरतर्षभ ।
 शक्तिं विनिहतां दृष्ट्वा वैराटिः क्रोधमूर्च्छितः ८८
 कालोपहतचेतास्तु कर्तव्यं नाभ्यजानत ।
 क्रोधसंमूर्च्छितो राजन् वैराटिः प्रहसन्निव ॥ ८९

गदां जग्राह संहृष्टो भीष्मस्य निधनं प्रति ।
 क्रोधेन रक्तनयनो दण्डपाणिगिवान्तकः ॥ ९०
 भीष्मं समभिदुद्राव जलौघ इव पर्वतम् ।
 तस्य वेगमसंवार्यं मत्वा भीष्मः प्रतापवान् ॥ ९१
 प्रहारविप्रमोक्षार्थं सहसा धरणीं गतः ।
 श्वेतः क्रोधसमाविष्टो भ्रामयित्वा तु तां गदाम् ॥
 रथे भीष्मस्य चिक्षेप यथा देवो धनेश्वरः ।
 तया भीष्मनिपातिन्यास रथो भस्मसात्कृतः ९३
 सध्वजः सह सूतेन साश्वः सयुगबन्धुरः ।
 विरथं रथिनां श्रेष्ठं भीष्मं दृष्ट्वा रथोत्तमाः ॥ ९४
 अभ्यधावन्त सहिताः शल्यप्रभृतयो रथाः ।
 ततोऽन्यं रथमास्थाय धनुर्विस्फार्य दुर्मताः ॥ ९५
 शनकैरभ्ययाच्छ्रुतं गाङ्गेयः प्रहसन्निव ।
 एतस्मिन्नन्तरे भीष्मः शुश्राव विपुलां गिरम् ॥ ९६
 आकाशादीरितां दिव्यामात्मनो हितसंभवाम् ।
 भीष्म भीष्म महाबाहो शीघ्रं यत्नं कुरुष्व वै ॥ ९७
 एष ह्यस्य जये कालो निर्दिष्टो विश्वयोनिना ।
 एतच्छ्रुत्वा तु वचनं देवदूतेन भाषितम् ॥ ९८
 संप्रहृष्टमना भूत्वा वधे तस्य मनो दधे ।
 विरथं रथिनां श्रेष्ठं श्वेतं दृष्ट्वा पदातिनम् ॥ ९९
 सहितास्त्वभ्यवर्तन्त परीप्सन्तो महारथाः ।
 सात्यकिर्भीमसेनश्च धृष्टद्युम्नश्च पार्षतः ॥ १००
 कैकेयो धृष्टकेतुश्च अभिमन्युश्च वीर्यवान् ।
 एतानापततः सर्वान् द्रोणशल्यकृपैः सह ॥ १
 अवारयदमेयात्मा वारिवेगानिवाचलः ।
 स निरुद्धेषु सर्वेषु पाण्डवेषु महात्मसु ॥ २
 श्वेतः खड्गमथाकृष्य भीष्मस्य धनुराच्छिनत् ।
 तदपास्य धनुश्छिन्नं त्वरमाणः पितामहः ॥ ३
 देवदूतवचः श्रुत्वा वधे तस्य मनो दधे ।
 ततः प्रचरमाणस्तु पिता देवव्रतस्तव ॥ ४
 अन्यत् कार्मुकमादाय त्वरमाणो महारथः ।
 क्षणेन सज्यमकरोच्छक्रचापसमप्रभम् ॥ ५
 पिता ते भरतश्रेष्ठ श्वेतं दृष्ट्वा महारथैः ।
 वृतं तं मनुजव्याघ्रैर्भीमसेनपुरोगमैः ॥ ६
 अभ्यवर्तत गाङ्गेयः श्वेतं सेनापतिं द्रुतम् ।
 आपतन्तं ततो भीष्मो भीमसेनं प्रतापवान् ॥ ७
 आजग्रे विशिखैः षष्ठ्या सेनान्यं स महारथः ।
 अभिमन्युं च समरे पिता देवव्रतस्तव ॥ ८
 आजग्रे भरतश्रेष्ठस्त्रिभिः सन्नतपथैः ।
 सात्यकिं च शतेनाजौ भरतानां पितामहः ॥ ९

घृष्टघुघ्नं च विंशत्या कैकेयं चापि पञ्चभिः ।
तांश्च सर्वान् महेष्वासान् पिता देवव्रतस्तव ॥ ११०
वारयित्वा शरैर्घोरैः श्वेतमेवाभिदुद्भुवे ।
ततः शरं मृत्युसमं मारसाधनमुत्तमम् ॥ ११
विकृष्य बलवान् भीष्मः समाधत्त दुरासदम् ।
ब्रह्मास्त्रेण सुसंयुक्तं तं शरं लोमवाहिनम् ॥ १२
ददृष्टुर्देवगन्धर्वाः पिशाचोरगराक्षसाः ।
स तस्य कवचं भित्त्वा हृदयं चामितौजसः ॥ १३
जगाम धरणीं बाणो महाशनिरिव ज्वलन् ।
अस्तं गच्छन् यथादित्यः प्रभामादाय सत्वरः ॥ १४
एवं जीवितमादाय श्वेतदेहाज्जगाम ह ।
तं भीष्मेण नरव्याघ्रं तथा विनिहतं युधि ॥ १५
प्रपतन्तमपश्याम गिरेः शृङ्गमिव च्युतम् ।

अशोचन् पाण्डवास्तत्र क्षत्रियाश्च महारथाः ॥ १६
प्रहृष्टाश्च सुतास्तुभ्यं कुरवश्चापि सर्वशः ।
ततो दुःशासनो राजन् श्वेतं दृष्ट्वा निपातितम् ॥ १७
वादित्रनिनदैर्घोरैर्नृत्यति स्म समन्ततः ।
तस्मिन् हते महेष्वासे भीष्मेणाहवशोभिना ॥ १८
प्रावेपन्त महेष्वासाः शिखण्डिप्रमुखा रथाः ।
ततो धनञ्जयो राजन् वाष्ण्यश्चापि सर्वशः ॥ १९
अवहारं शनैश्चक्रुर्निहते वाहिनीपतौ ।
ततोऽवहारः सैन्यानां तव तेषां च भारत ॥ १२०
तावकानां परेषां च नर्दतां च मुहुर्मुहुः ।
पार्था विमनसो भूत्वा न्यवर्तन्त महारथाः ।
चिन्तयन्तो वधं घोरं द्वैरथेन परंतपाः ॥ १२१

इति श्रीमहाभारते भीष्मपर्वणि भीष्मवधपर्वणि श्वेतवधे

अष्टाचत्वारिंशोऽध्यायः ॥ ४८ ॥



४९

धृतराष्ट्र उवाच ।

श्वेते सेनापतौ तात संग्रामे निहते परैः ।
किमकुर्वन्महेष्वासाः पञ्चालाः पाण्डवैः सह ॥ १
सेनापतिं समाकर्ण्य श्वेतं युधि निपातितम् ।
तदर्थं यततां चापि परेषां प्रपलायिनाम् ॥ २
मनः प्रीणाति मे वाक्यं जयं संजय शृण्वतः ।
प्रत्युपायं चिन्तयन्तः* सज्जनाः प्रस्रवन्ति मे ॥ ३
स हि वीरोऽनुरक्तश्च वृद्धः कुरुपतिस्तदा ।
कृतं वैरं सदा तेन पितुः पुत्रेण धीमता ॥ ४
तस्योद्वेगमयाच्चापि संश्रितः पाण्डवान् पुरा ।
सर्वं बलं परित्यज्य दुर्गे संश्रित्य तिष्ठति ॥ ५
पाण्डवानां प्रतापेन दुर्गे देशं निवेश्य च ।
सपत्नान् सततं बाधन्नार्यवृत्तिमनुष्ठितः ॥ ६
आश्चर्यं वै सदा तेषां पुरा राज्ञां सुदुर्मतिः ।
ततो युधिष्ठिरे भक्तः कथं सज्जय सूदितः ॥ ७
प्रक्षिप्तः संमतः क्षुद्रः पुत्रो मे पुरुषाधमः ।
न युद्धं रोचयेद्भीष्मो न चाचार्यः कथंचन ॥ ८
न कृपो न च गान्धारी नाहं सज्जय रोचये ।
न वासुदेवो वाष्ण्यो धर्मराजश्च पाण्डवः ॥ ९

न भीमो नार्जुनश्चैव न यमौ पुरुषर्षभौ ।
वार्यमाणो मया नित्यं गान्धार्या विदुरेण च ॥ १०
जामदग्न्येन रामेण व्यासेन च महात्मना ।
दुर्योधनो युध्यमानो नित्यमेव हि सज्जय ॥ ११
कर्णस्य मतमास्थाय सौबलस्य च पापकृत् ।
दुःशासनस्य च तथा पाण्डवानन्वचिन्तयत् ॥ १२
तस्याहं व्यसनं घोरं मन्ये प्राप्तं तु सज्जय ।
श्वेतस्य च विनाशेन भीष्मस्य विजयेन च ॥ १३
संकुद्धः कृष्णसहितः पार्थः किमकरोद्युधि ।
अर्जुनाद्धि भयं भूयस्तन्मे तात न शाम्यति ॥ १४
स हि शूरश्च कौन्तेयः क्षिप्रकारी धनञ्जयः ।
मन्ये शरैः शरीराणि शत्रूणां प्रमथिष्यति ॥ १५
पेन्द्रिमिन्द्रानुजसमं महेन्द्रसदृशं बले ।
अमोघक्रोधसंकल्पं दृष्ट्वा वः किमभून्मनः ॥ १६
तथैव वेदविच्छूरो ज्वलनार्कसमद्युतिः ।
इन्द्रास्त्रविदमेयात्मा प्रपतन् समितिजयः ॥ १७
वज्रसंस्पर्शरूपाणामस्त्राणां च प्रयोजकः ।
स खड्गाक्षेपहस्तस्तु घोषं चक्रे महारथः ॥ १८

इति श्रीमहाभारते भीष्मपर्वणि नैलकण्ठीये भारतभावदीपे
अष्टाचत्वारिंशोऽध्यायः ॥ ४८ ॥

४९

श्वेत इति । * 'चिन्तयतो लज्जां प्राप्नोति मे न हि' इति पाठः

स सञ्जय महाप्राज्ञो द्रुपदस्यात्मजो बली ।
 घृष्टद्युम्नः किमकरोच्छ्रुतं युधि निपातिते ॥ १९
 पुरा चैवापराधेन वधेन च चमूपतेः ।
 मन्ये मनः प्रजज्वाल पाण्डवानां महात्मनाम् २०
 तेषां क्रोधं चिन्तयंस्तु अहःसु च निशासु च ।
 न शान्तिमधिगच्छामि दुर्योधनकृतेन हि ।
 कथं चाभून्महायुद्धं सर्वमाचक्ष्व सञ्जय ॥ २१
 सञ्जय उवाच ।
 शृणु राजन् स्थिरो भूत्वा तवापनयनो महान् ।
 न च दुर्योधने दोषमिममाधातुमर्हसि ॥ २२
 गतोदके सेतुबन्धो यादवतादृष्टातिस्तव ।
 संदीप्ते भवने यद्वाक्कूपरय खननं तथा ॥ २३
 गतपूर्वाह्णभूयिष्ठे तस्मिन्नहनि दारुणे ।
 तावकानां परेषां च पुनर्युद्धमवर्तत ॥ २४
 श्वेतं तु निहतं दृष्ट्वा विराटस्य चमूपतिम् ।
 कृतवर्मणा च सहितं दृष्ट्वा शल्यमवस्थितम् ॥
 शङ्खः क्रोधात् प्रजज्वाल हविषा हव्यवाडिव ।
 स विस्फार्य महच्छापं शक्रचापोपमं बली ॥ २६
 अभ्यधावज्जिघांसन् वै शल्यं मद्राधिपं युधि ।
 महता रथसङ्गेन समन्तात् परिरक्षितः ॥ २७
 सृजन् बाणमयं वर्षं प्रायाच्छल्यरथं प्रति ।
 तमापतन्तं संप्रेक्ष्य मत्तवारणविक्रमम् ॥ २८
 तावकानां रथाः सप्त समन्तात् पर्यवारयन् ।
 मद्रराजं परीप्सन्तो मृत्योर्दंष्ट्रान्तरं गतम् ॥ २९
 बृहद्वलश्च कौसल्यो जयत्सेनश्च मागधः ।
 तथा रुक्मरथो राजन् पुत्रः शल्यस्य मानितः ॥
 विन्दानुविन्दावावन्त्यौ कांबोजश्च सुदक्षिणः ।
 बृहत्क्षत्रस्य दायादः सैन्धवश्च जयद्रथः ॥ ३१
 नानाधातुविचित्राणि कार्मुकाणि महात्मनाम् ।
 विस्फारितान्यदृश्यन्त तोयदेष्विव विद्युतः ॥ ३२
 ते तु बाणमयं वर्षं शङ्खमूर्ध्नि न्यपातयन् ।
 निदाघान्तेऽनिलोद्धूता मेघा इव नगे जलम् ॥ ३३
 ततः क्रुद्धो महेष्वासः सप्तभल्लैः सुतेजैः ।
 धनूंषि तेषामाच्छिद्य ननर्द पृतनापतिः ॥ ३४
 ततो भीष्मो महाबाहुर्विनद्य जलदो यथा ।
 तालमात्रं धनुर्गृह्य शङ्खमभ्यद्रवद्रणे ॥ ३५

तमुद्यन्तमुदीक्ष्याथ महेष्वासं महाबलम् ।
 संत्रस्ता पाण्डवी सेना वातवेगहतेव नौः ॥ ३६
 ततोऽर्जुनः संत्वरितः शङ्खस्यासीत् पुरःसरः ।
 भीष्माद्रक्ष्योऽयमद्येति ततो युद्धमवर्तत ॥ ३७
 हाहाकारो महानासीद्योधानां युधि युध्यताम् ।
 तेजस्तेजसि संपृक्तमित्येवं विस्मयं ययुः ॥ ३८
 अथ शल्यो गदापाणिरवतीर्य महारथात् ।
 शङ्खस्य चतुरो वाहानहनद्भरतर्षभ ॥ ३९
 स हताश्वाद्रथात् तूर्णं खड्गमादाय विद्रुतः ।
 बीमत्सोश्च रथं प्राय पुनः शान्तिमविन्दत ॥ ४०
 ततो भीष्मरथात् तूर्णमुत्पतन्ति पतत्रिणः ।
 यैरन्तरिक्षं भूमिश्च सर्वतः समवस्तृता ॥ ४१
 पञ्चालानथ मत्स्यांश्च केकयांश्च प्रभद्रकान् ।
 भीष्मः प्रहरतां श्रेष्ठः पातयामास पत्रिभिः ॥ ४२
 उन्सृज्य समरे राजन् पाण्डवं सव्यसाचिनम् ।
 अभ्यद्रवत पाञ्चाल्यं द्रुपदं सेनया वृतम् ॥ ४३
 प्रियं संबन्धिनं राजन् शरानवकिरन् बहून् ।
 अग्निनेव प्रदग्धानि वनानि शिशिरात्यये ॥ ४४
 शरदग्धान्यदृश्यन्त सैन्यानि द्रुपदस्य ह ।
 अत्यतिष्ठद्रणे भीष्मो विधूम इव पावकः ॥ ४५
 मध्यंदिने यथाऽऽदित्यं तपन्तमिव तेजसा ।
 न शेकुः पाण्डवेयस्य योधा भीष्मं निरीक्षितुम्
 वीक्षांचक्रुः समन्तात् ते पाण्डवा भयपीडिताः ।
 त्रातारं नाध्यगच्छन्त गावः शीतार्दिता इव ॥ ४७
 सा तु यौधिष्ठिरी सेना गाङ्गेयशरपीडिता ।
 सिंहेनेव विनिर्भिन्ना शुक्ला गौरिव गोपतेः ॥ ४८
 हते विप्रद्रुते सैन्ये निरुत्साहे विमर्दिता ।
 हाहाकारो महानासीत् पाण्डुसैन्येषु भारत ॥ ४९
 ततो भीष्मः शान्तनवो नित्यं मण्डलकार्मुकः ।
 मुमोच बाणान् दीप्ताग्रानर्हानाशीविषानिव ॥ ५०
 शरैरेकायनीकुर्वन् दिशः सर्वा यतव्रतः ।
 जघान पाण्डवरथानादिश्यादिश्य भारत ॥ ५१
 ततः सैन्येषु भग्नेषु मथितेषु च सर्वशः ।
 प्राप्ते चास्तं दिनकरे न प्राज्ञायत किञ्चन ॥ ५२
 भीष्मं च समुदीर्यन्तं दृष्ट्वा पार्था महाहवे ।
 अवहारमकुर्वन्त सैन्यानां भरतर्षभ ॥ ५३

इति श्रीमहाभारते भीष्मपर्वणि भीष्मवधपर्वणि शङ्खयुद्धे प्रथमदिवसावहारे

एकोनपञ्चाशत्तमोऽध्यायः ॥ ४९ ॥

५०

सञ्जय उवाच ।

कृतेऽवहारे सैन्यानां प्रथमे भरतर्षभ ।
 भीष्मे च युद्धसंख्ये हृष्टे दुर्योधने तथा ॥ १
 धर्मराजस्ततस्तूर्णमभिगम्य जनार्दनम् ।
 भ्रातृभिः सहितः सर्वैः सर्वैश्चैव जनेश्वरैः ॥ २
 शुचा परमया युक्तश्चिन्तयानः पराजयम् ।
 वाष्णीयमब्रवीद्राजन् दृष्ट्वा भीष्मस्य विक्रमम् ॥ ३
 कृष्ण पश्य महेश्वासं भीष्मं भीमपराक्रमम् ।
 शरैर्दहन्तं सैन्यं मे ग्रीष्मे कक्षमिवानलम् ॥ ४
 कथमेनं महात्मानं शक्यामः प्रतिवीक्षितुम् ।
 लेलिह्यमानं सैन्यं मे हविष्मन्तमिवानलम् ॥ ५
 एतं हि पुरुषव्याघ्रं धनुष्मतं महाबलम् ।
 दृष्ट्वा विप्रद्रुतं सैन्यं समरे मार्गणाहतम् ॥ ६
 शक्यो जेतुं यमः क्रुद्धो वज्रपाणिश्च संयुगे ।
 वरुणः पाशभृद्वापि कुबेरो वा गदाधरः ॥ ७
 न तु भीष्मो महातेजाः शक्यो जेतुं महाबलः ।
 सोऽहमेवंगते मग्नो भीष्मागाधजलेऽप्लवे ॥ ८
 आत्मनो बुद्धिर्दौर्बल्याद्भीष्ममासाद्य केशव ।
 वनं यास्यामि वाष्णीय श्रेयो मे तत्र जीवितुम् ॥ ९
 न त्वेतान् पृथिवीपालान् दातुं भीष्माय मृत्यवे ।
 क्षपयिष्यति सेनां मे कृष्ण भीष्मो महास्त्रावित् ॥ १०
 यथाऽनलं प्रज्वलितं पतङ्गाः समभिद्रुताः ।
 विनाशायोपगच्छन्ति तथा मे सैनिको जनः ॥ ११
 क्षयं नीतोऽस्मि वाष्णीय राज्यहेतोः पराक्रमी ।
 भ्रातरश्चैव मे वीराः कर्षिताः शरपीडिताः ॥ १२
 मत्कृते भ्रातृहर्देन राज्याद्भ्रष्टास्तथा सुखान् ।
 जीवितं बहु मन्येऽहं जीवितं ह्यद्य दुर्लभम् ॥ १३
 जीवितस्य च शोषेण तपस्तप्स्यामि दुश्चरम् ।
 न घातयिष्यामि रणे मित्राणीमानि केशव ॥ १४
 रथान् मे बहुसाहस्रान् दिव्यैरस्त्रैर्महाबलः ।
 घातयत्यनिशं भीष्मः प्रवराणां प्रहारिणाम् ॥ १५
 किं नु कृत्वा हितं मे स्याद्ब्रूहि माधव माचिरम् ।
 मध्यस्थमिव पश्यामि समरे सत्यसाचिनम् ॥ १६
 एको भीमः परं शक्त्या युध्यत्येव महाभुजः ।
 केवलं बाहुवीर्येण क्षत्रधर्ममनुस्मरन् ॥ १७

गदया वीरघातिन्या यथोत्साहं महामनाः ।
 करोत्यसुकरं कर्म रथाश्वनरदन्तिषु ॥ १८
 नालमेष क्षयं कर्तुं परसैन्यस्य मारिष ।
 आर्जवेनैव युद्धेन वीर वर्षशतैरपि ॥ १९
 एकोऽस्त्रवित्सखा तेऽयं सोऽप्यस्मान्समुपेक्षते ।
 निर्दह्यमानान् भीष्मेण द्रोणेन च महात्मना ॥ २०
 दिव्यान्यस्त्राणि भीष्मस्य द्रोणस्य च महात्मनः ।
 धक्ष्यन्ति क्षत्रियान् सर्वान् प्रयुक्तानि पुनः पुनः ॥
 कृष्ण भीष्मः सुसंख्यः सहितः सर्वपार्थिवैः ।
 क्षपयिष्यति नो नूनं यादृशोऽस्य पराक्रमः ॥ २२
 स त्वं पश्य महाभाग योगेश्वर महारथम् ।
 भीष्मं यः शमयेत्सङ्ख्ये दावाग्निं जलदो यथा ॥ २३
 तव प्रसादाद्गोविन्द पाण्डवा निहतद्विषः ।
 स्वराज्यमनुसंभ्राता मोदिष्यन्ते सबान्धवाः ॥ २४
 एवमुक्त्वा ततः पार्थो ध्यायन्नास्ते महामनाः ।
 विरमन्मर्मना भूत्वा शोकोपहतचेतनः ।
 शोकार्ते तमथो ज्ञात्वा दुःखोपहतचेतसम् ॥ २५
 अब्रवीत् तत्र गोविन्दो हर्षयन् सर्वपाण्डवान् ।
 मा शुचो भरतश्रेष्ठ न त्वं शोचितुमर्हसि ॥ २६
 यस्य ते भ्रातरः शूराः सर्वलोकेषु धन्विनः ।
 अहं च प्रियक्रुद्राजन् सात्यकिश्च महायशः ॥ २७
 विराट्द्रुपदौ चेमौ धृष्टद्युम्नश्च पार्षतः ।
 तथैव सबलाश्चैव राजानो राजसत्तम ॥ २८
 त्वत्प्रसादं प्रतीक्षन्ते त्वद्भक्ताश्च विशांपते ।
 एष ते पार्षतो नित्यं हितकामः प्रिये रतः ॥ २९
 सैन्यपत्यमनुप्राप्तो धृष्टद्युम्नो महाबलः ।
 शिखण्डी च महाबाहो भीष्मस्य निधनं किल ॥ ३०
 पतच्छ्रुत्वा ततो धर्मो धृष्टद्युम्नं महारथम् ।
 अब्रवीत् समितौ तस्यां वासुदेवस्य शृण्वतः ॥ ३१
 धृष्टद्युम्न निबोधं यत्त्वां वक्ष्यामि मारिष ।
 नातिक्रम्यं भवेत् तच्च वचनं मम भाषितम् ॥ ३२
 भवान् सेनापतिर्मह्यं वासुदेवेन संमितः ।
 कार्तिकेयो यथा नित्यं देवानामभवत् पुरा ॥ ३३
 तथा त्वमपि पाण्डूनां सेनानीः पुरुषर्षभ ।
 स त्वं पुरुष आर्दूल विक्रम्य जहि कौरवान् ॥ ३४

५०

कृतेऽवहारे इति ॥ १ ॥ कक्षं तृणम् ॥ ४ ॥ अलवे
 उडुपशून्ये ॥ ८ ॥ आर्जवेन अकुटिलेन दिव्यास्त्रमाया-

हीनेन ॥ १९ ॥ अन्तर्मनाः विमनाः ॥ २५ ॥ निधनं
 निधनहेतुः ॥ ३० ॥ भाषितमुक्तम् ॥ ३२ ॥ मह्यं मम
 ॥ ३३ ॥

अहं च तेऽनुयास्यामि भीमः कृष्णश्च मारिष ।
 माद्रीपुत्रौ च सहितौ द्रौपदेयाश्च दंशिताः ॥ ३५
 ये चान्ये पृथिवीपालाः प्रधानाः पुरुषर्षभ ।
 तत उद्धर्षयन् सर्वान् धृष्टद्युम्नोऽभ्यभाषत ॥ ३६
 अहं द्रोणान्तकः पार्थ विहितः शंभुना पुरा ।
 रणे भीष्मं कृपं द्रोणं तथा शल्यं जयद्रथम् ॥ ३७
 सर्वानद्य रणे दृष्टान् प्रतियोन्स्यामि पार्थिव ।
 अथोत्कृष्टं महेष्वासैः पाण्डवैर्युद्धदर्भदैः ॥ ३८
 समुद्यते पार्थिवेन्द्रे पार्षते शत्रुसूदने ।
 तमब्रवीत् ततः पार्थः पार्षतं पृतनापतिम् ॥ ३९
 व्यूहः क्रौञ्चारुणो नाम सर्वशत्रुनिबर्हणः ।
 यं बृहस्पतिरिन्द्राय तदा देवासुरेऽब्रवीत् ॥ ४०
 तं यथावत् प्रतिव्यूहं परानीकविनाशनम् ।
 अदृष्टपूर्वं राजानः पश्यन्तु कुरुमिः सह ॥ ४१
 यथोक्तः स नृदेवेन विष्णुर्वज्रभृता यथा ।
 प्रभाते सर्वसैन्यानामग्रे चक्रे धनञ्जयम् ॥ ४२
 आदित्यपथगः केतुस्तस्याद्भुतमनोरमः ।
 शासनात् पुरुहूतस्य निर्मितो विश्वकर्मणा ॥ ४३
 इन्द्रायुधसवर्णाभिः पताकाभिरलङ्कृतः ।
 आकाशग इवाकाशे गन्धर्वनगरोपमः ॥ ४४
 नृत्यमान इवाभाति रथचर्यासु मारिष ।
 तेन रत्नवता पार्थः स च गाण्डीवधन्वना ॥ ४५
 बभूव परमोपेतः सुमहर्षिर्वा मानुना ।
 शिरोऽभूद्रूपदो राजा महत्या सेनया वृतः ॥ ४६

कुन्तिमोजश्च चैद्यश्च चक्षुर्मर्या तौ जनेश्वरौ ।
 दाशार्णकाः प्रभद्राश्च दाशेरकगणैः सह ॥ ४७
 अनूपकाः किराताश्च ग्रीवायां भरतर्षभ ।
 पटञ्चरैश्च पौण्ड्रैश्च राजन् पौरवकैस्तथा ॥ ४८
 निषादैः सहितश्चापि पृष्ठमासीद्युधिष्ठिरः ।
 पक्षौ तु भीमसेनश्च धृष्टद्युम्नश्च पार्षतः ॥ ४९
 द्रौपदेयाभिर्मन्युश्च सात्याकेश्च महारथः ।
 पिशाचा दारदाश्चैव पुण्ड्राः कुण्डीविषैः सह ५०
 मारुता धेनुकाश्चैव तङ्गणाः परतङ्गणाः ।
 वाल्हिकास्तित्तिराश्चैव चोलाः पण्ड्याश्च भारत ॥
 एते जनपदा राजन् दक्षिणं पक्षमाश्रिताः ।
 अग्निवेशास्तु हुण्डाश्च मालवा दानभारयः ॥ ५२
 शबरा उद्गसाश्चैव वत्साश्च सह नाकुलैः ।
 नकुलः सहदेवश्च वामं पक्षं समाश्रिताः ॥ ५३
 रथानामयुतं पक्षौ शिरस्तु नियुतं तथा ।
 पृष्ठमर्बुदमेवासीत् सहस्राणि च विंशतिः ॥ ५४
 ग्रीवायां नियुतं चापि सहस्राणि च सप्ततिः ।
 पक्षकोटिप्रपक्षेषु पक्षान्तेषु च वारणाः ॥ ५५
 जम्बुः परिवृता राजंश्चलन्त इव पर्वताः ।
 जघनं पालयामास विराटः सह केकयैः ॥ ५६
 काशिराजश्च शैब्यश्च रथानामयुतैस्त्रिभिः ।
 एवमेनं महाव्यूहं व्यूह्य भारत पाण्डवाः ॥ ५७
 सूर्योदयं त इच्छन्तः स्थिता युद्धाय दंशिताः ।
 तेषामादित्यवर्णानि विमलानि महान्ति च ।
 श्वेतच्छत्राण्यशोभन्त वारणेषु रथेषु च ॥ ५८

इति श्रीमहाभारते भीष्मपर्वणि भीष्मवधपर्वणि क्रौञ्चव्यूहनिर्माणे

पञ्चाशत्तमोऽध्यायः ॥ ५० ॥



५१

संजय उवाच ।

क्रौञ्चं दृष्ट्वा ततो व्यूहमभेद्यं तनयस्तव ।
 रक्ष्यमाणं महाघोरं पार्थेनामिततेजसा ॥ १
 आचार्यमुपसङ्गम्य कृपं शल्यं च पार्थिव ।

सौमदत्तिं विकर्णं च सोऽश्वत्थामानमेव च ॥ २
 दुःशासनादीन् भ्रातृन् सर्वानेव च भारत ।
 अन्यांश्च सुबहून् शूरान् युद्धाय समुपागतान् ॥ ३

आकाशग इव पक्षीव ॥ ४४ ॥ रथचर्यासु रथ-
 वर्त्मसु ॥ ४५ ॥ परमोपेतः परा उत्कृष्टा चासौ सा लक्ष्मी-
 श्चेति परमा तथा उपेतः ॥ ४६ ॥ इति श्रीमहाभारते भीष्म-

पर्वणि नैलकण्ठीये भारतभावदीपे पञ्चाशत्तमोऽध्यायः ॥ ५० ॥

५१

क्रौञ्चमिति ॥ १ ॥

प्राहेदं वचनं काले हर्षयस्तनयस्तव ।
नानाशस्त्रप्रहरणाः सर्वे युद्धविशारदाः ॥ ४
एकैकशः समर्था हि यूयं सर्वे महारथाः ।
पाण्डुपुत्रान् रणे हन्तुं ससैन्यान् किमु संहताः ५
अपर्याप्तं तदस्माकं बलं भीष्माभिरक्षितम् ।
पर्याप्तमिदमेतेषां बलं भीष्माभिरक्षितम् ॥ ६
संस्थानाः शूरसेनाश्च वेत्रिकाः कुकुरास्तथा ।
आरोचकास्त्रिगताश्च मद्रका यवनास्तथा ॥ ७
शत्रुजयेन सहितास्तथा दुःशासनेन च ।
विकर्णेन च वीरेण तथा नन्दोपनन्दकैः ॥ ८
चित्रसेनेन सहिताः सहिताः पारिभद्रकैः ।
भीष्ममेवाभिरक्षन्तु सहसैन्यपुरस्कृताः ॥ ९
ततो भीष्मश्च द्रोणश्च तव पुत्राश्च मारिष ।
अव्यूहन्त महाव्यूहं पाण्डूनां प्रतिबाधकम् ॥ १०
भीष्मः सैन्येन महता समन्तात् परिवारितः ।
ययौ प्रकर्षन्महतीं वाहिनीं सुरराडिव ॥ ११
तमन्वयान्महेष्वासो भारद्वाजः प्रतापवान् ।
कुन्तलैश्च दशार्णैश्च मागधैश्च विशांपते ॥ १२
विदर्भैर्मैकलैश्चैव कर्णप्रावरणैरपि ।
सहिताः सर्वसैन्येन भीष्ममाहवशोभिनम् ॥ १३
गान्धाराः सिन्धुसौवीराः शिवयोऽथ वसातयः ।
शकुनिश्च स्वसैन्येन भारद्वाजमपालयत् ॥ १४
ततो दुर्योधनो राजा सहितः सर्वसोदरैः ।
अश्वातकैर्विकर्णैश्च तथा चाम्बष्ठकोसलैः ॥ १५
दरदैश्च शकैश्चैव तथा क्षुद्रकमालवैः ।
अभ्यरक्षत संहृष्टः सौबलेयस्य वाहिनीम् ॥ १६
भूरिश्चवाः शलः शल्यो भगदत्तश्च मारिषः ।

विन्दानुविन्दावावन्त्यौ वामं पार्श्वमपालयन् ॥
सौमदत्तिः सुशर्मा च काम्बोजश्च सुदक्षिणः ।
श्रुतायुश्चाच्युतायुश्च दक्षिणं पक्षमास्थिताः ॥ १८
अश्वत्यामा कृपश्चैव कृतवर्मा च सात्वतः ।
महत्या सेनया सार्धं सेनापृष्ठे व्यवस्थिताः ॥ १९
पृष्ठगोपास्तु तस्यासन् नानादेश्या जनेश्वराः ।
केतुमान् वसुदानश्च पुत्रः काश्यपस्य चाभिभूः ॥
ततस्ते तावका सर्वे हृष्टा युद्धाय भारत ।
दध्मुः शङ्खान् मुदा युक्ताः सिंहनादांस्तथोन्नदन् ॥ २१
तेषां श्रुत्वा तु हृष्टानां वृद्धः कुरुपितामहः ।
सिंहनादं विनद्योच्चैः शङ्खं दध्मौ प्रतापवान् ॥
ततः शङ्खाश्च भेर्यश्च पेश्यश्च विविधाः परैः ।
आनकाश्चाभ्यहन्यन्त स शब्दस्तुमुलोऽभवत् ॥ २३
ततः श्वेतैर्हयैर्युक्ते महति स्यन्दने स्थितौ ।
प्रदध्मतुः शङ्खवरौ हेमरत्नपरिष्कृतौ ॥ २४
पाञ्चजन्यं हृषीकेशो देवदत्तं धनजयः ।
पौंड्रं दध्मौ महाशङ्खं भीमकर्मा वृकोदरः ॥ २५
अनन्तविजयं राजा कुन्तीपुत्रो युधिष्ठिरः ।
नकुलः सहदेवश्च सुघोषमणिपुष्पकौ ॥ २६
काशिराजश्च शैब्यश्च शिखण्डी च महारथः ।
धृष्टद्युम्नो विराटश्च सात्यकिश्च महारथः ॥ २७
पाञ्चाल्याश्च महेष्वासा द्रौपद्याः पञ्च चात्मजाः ।
सर्वे दध्मुर्महाशङ्खान् सिंहनादांश्च नेदिरे ॥ २८
स घोषः सुमहांस्तत्र वीरैस्तैः समुदीरितः ।
नभश्च पृथिवीं चैव तुमुलो व्यनुनादयत् ॥ २९
एवमेते महाराज प्रहृष्टाः कुरुपाण्डवाः ।
पुनर्युद्धाय सङ्गमुस्तापयानाः परस्परम् ॥ ३०

इति श्रीमहाभारते भीष्मपर्वणि भीष्मवधपर्वणि कौरवव्यूहरचनायां
एकपञ्चाशत्तमोऽध्यायः ॥ ५१ ॥



५२

धृतराष्ट्र उवाच ।

एवं व्यूढेष्वर्नीकेषु मामकैर्वितरेषु च ।
कथं प्रहरतां श्रेष्ठाः संप्रहारं प्रचक्रिरे ॥ १

सञ्जय उवाच ।

* समं व्यूढेष्वर्नीकेषु सन्नद्धरुचिरध्वजम्
अपारमिव संहृष्ट्य सागरप्रतिमं बलम् ॥ २

अपर्याप्तमपरिमेयम् ॥ ६ ॥ अभिमन्युमिमूः क्षिप् ॥ २० ॥ इति
श्रीमहा० भीष्म० नैल० भारत० एकपञ्चाशत्तमोऽध्यायः ॥ ५१ ॥

५२

एवमिति ॥ १ ॥ * तथा इतिपाठः ।

तेषां मध्ये स्थितो राजन् पुत्रो दुर्योधनस्तव ।
 अब्रवीत्तावकान् सर्वान् युद्धयध्वमिति दंशिताः ३
 ते मनः क्रूरमाधाय समभित्यक्तजीविताः ।
 पाण्डवानभ्यवर्तन्त सर्व एवोच्छ्रितध्वजाः ४
 ततो युद्धं समभवत्तुमुलं लोमहर्षणम् ।
 तावकानां परेषां च व्यतिषक्तस्थितिम् ५
 मुक्तास्तु रथिभिर्वाणा रुक्मपुङ्खाः सुतेजसः ।
 सन्निपेतुरकुण्ठाग्रा नागेषु च हयेषु च ६
 तथा प्रवृत्ते संग्रामे धनुरुद्यम्य दंशितः ।
 अभिपत्य महाबाहुभीष्मो भीमपराक्रमः ७
 सोमद्रे भीमसेने च सात्यकौ च महारथे ।
 कैकेये च विराटे च धृष्टद्युम्ने च पार्षते ८
 एतेषु नरवीरेषु चेदिमत्स्येषु चाभिभूः ।
 ववर्ष शरवर्षाणि वृद्धः कुरुपितामहः ९
 अभिद्यत ततो व्यूहस्तस्मिन् वीरसमागमे ।
 सर्वेषामेव सैन्यानामासीद्व्यतिकरो महान् १०
 सादिनो ध्वजिनश्चैव हतप्रवरवाजिनः ।
 विप्रद्रुतरथानीकाः समपद्यन्त पाण्डवाः ११
 अर्जुनस्तु नरव्याघ्रो दृष्ट्वा भीष्मं महारथम् ।
 वाष्ण्यमब्रवीत् क्रुद्धो याहि यत्र पितामहः १२
 एष भीष्मः सुसंक्रुद्धो वाष्ण्य मम वाहिनीम् ।
 नाशयिष्यति सुव्यक्तं दुर्योधनहिते रतः १३
 एष द्रोणः कृपः शल्यो विकर्णश्च जनार्दन ।
 धार्तराष्ट्राश्च सहिता दुर्योधनपुरोगमाः १४
 पञ्चालान्निहनिष्यन्ति रक्षिता दृढधन्वना ।
 सोऽहं भीष्मं वधिष्यामि सैन्यहेतोर्जनार्दन १५
 तमब्रवीद्वासुदेवो यत्तो भव धनञ्जय ।
 एष त्वां प्रापयिष्यामि पितामहरथं प्रति १६
 एवमुक्त्वा ततः शौरी रथं तं लोकविश्रुतम् ।
 प्रापयामास भीष्मस्य रथं प्रति जनेश्वर १७
 चलद्भुपताकेन बलाकावर्णवाजिना ।
 समुच्छ्रितमहाभीमनदद्वानरकेतुना १८
 महता मेघनादेन रथेनामिततेजसा ।
 विनिघ्नन् कौरवानीकं शूरसेनांश्च पाण्डवः १९
 प्रायाच्छरणदः शीघ्रं सुहृदां हर्षवर्धनः ।
 तमापतन्त वेगेन प्रभिन्नमिव वारणम् २०
 त्रासयन्त रणे शूरान् मर्दयन्त च सायकैः ।
 सैन्धवप्रमुखैर्गुप्तः प्राच्यसौवीरकेकयैः २१

सहसा प्रत्युदीयाय भीष्मः शान्तनवोऽर्जुनम् ।
 को हि गाण्डीवधन्वानमन्यः कुरुपितामहात् २२
 द्रोणवैकर्तनाभ्यां वा रथी संयातुमर्हति ।
 ततो भीष्मो महाराज सर्वलोकमहारथः २३
 अर्जुनं सप्तसप्तत्या नाराचानां समाचिनोत् ।
 द्रोणश्च पञ्चविंशत्या कृपः पञ्चाशता शरैः २४
 दुर्योधनश्चतुःषष्ट्या शल्यश्च नवभिः शरैः ।
 सैन्धवो नवभिश्चैव शकुनिश्चापि पञ्चभिः २५
 विकर्णो दशभिर्मल्लै राजन् विद्याध पाण्डवम् ।
 स तैर्विद्धो महेष्वासः समन्तान्निशितैः शरैः २६
 न विव्यथे महाबाहुर्भिद्यमान इवाचलः ।
 स भीष्मं पञ्चविंशत्या कृपं च नवभिः शरैः २७
 द्रोणं षष्ट्या नरव्याघ्रो विकर्णं च त्रिभिः शरैः ।
 शल्यं चैव त्रिभिर्वाणै राजानं चैव पञ्चभिः २८
 प्रत्यविध्यदमेयात्मा किरीटी भरतर्षभ ।
 तं सात्यकिर्विराटश्च धृष्टद्युम्नश्च पार्षतः २९
 द्रौपदेयाऽभिमन्युश्च परिवन्धुर्धनञ्जयम् ।
 ततो द्रोणं महेष्वासं गाङ्गेयस्य प्रिये रतम् ३०
 अभ्यवर्तत पाञ्चाल्यः संयुक्तः सह सोमकैः ।
 भीष्मस्तु रथिनां श्रेष्ठो राजन् विद्याध पाण्डवम्
 अशीत्या निशितैर्बाणैस्ततोऽकोशान्त तावकाः ।
 तेषां तु निनदं श्रुत्वा सहितानां प्रहृष्टवत् ३२
 प्रविवेश ततो मध्यं नरसिंहः प्रतापवान् ।
 तेषां महारथानां स मध्यं प्राप्य धनञ्जयः ३३
 चिकीड धनुषा राजल्लक्षं कृत्वा महारथान् ।
 ततो दुर्योधनो राजा भीष्ममाह जनेश्वरः ३४
 पीड्यमानं स्वकं सैन्यं दृष्ट्वा पार्थेन संयुगे ।
 एष पाण्डुसुतस्तात कृष्णेन सहितो बली ३५
 यततां सर्वसैन्यानां मूलं नः परिक्रन्तति ।
 त्वयि जीवति गाङ्गेय द्रोणे च रथिनां वरे ३६
 त्वत्कृते चैव कर्णोऽपि न्यस्तशस्त्रो विशांपते ।
 न युध्यति रणे पार्थ हितकामः सदा मम ३७
 स तथा कुरु गाङ्गेय यथा हन्येत फाल्गुनः ।
 एवमुक्तस्ततो राजन् पिता देवव्रतस्तव ३८
 धिक् क्षात्रं धर्ममित्युक्त्वा प्रायात् पार्थरथं प्रति
 उभौ श्वेतहयौ राजन् संसक्तौ प्रेक्ष्य पार्थिवाः ३९
 सिंहनादान्भृशं चक्रुः शङ्खान् दध्मुश्च मारिष ।
 द्रौणिर्दुर्योधनश्चैव विकर्णश्च तवात्मजः ४०

परिवार्य रणे भीष्मं स्थिता युद्धाय मारिष ।
 तथैव पाण्डवाः सर्वे परिवार्य धनञ्जयम् ॥ ४१
 स्थिता युद्धाय महते ततो युद्धमवर्तत ।
 गाङ्गेयस्तु रणे पार्थमानच्छन्नवभिः शरैः ॥ ४२
 तमर्जुनः प्रत्यविध्यद्दशभिर्मर्मभेदिभिः ।
 ततः शरसहस्रेण सुप्रयुक्तेन पाण्डवः ॥ ४३
 अर्जुनः समरश्लाघी भीष्मस्यावारयद्दिशः ।
 शरजालं ततस्तत्तु शरजालेन मारिष ॥ ४४
 वारयामास पार्थस्य भीष्मः शान्तनवस्तदा ।
 उभौ परमसंहृष्टावुभौ युद्धाभिनन्दिनौ ॥ ४५
 निर्विशेषमयुध्येतां कृतप्रतिकृतैषिणौ ।
 भीष्मचापविमुक्तानि शरजालानि सङ्घृशः ॥ ४६
 शीर्यमाणान्यदृश्यन्त भिन्नान्यर्जुनसायकैः ।
 तथैवार्जुनमुक्तानि शरजालानि सर्वशः ॥ ४७
 गाङ्गेयशरनुन्नानि प्रापतन्त महीतले ।
 अर्जुनः पञ्चाविंशत्या भीष्ममाच्छिच्छितैः शरैः ४८
 भीष्मोऽपि समरे पार्थं विव्याध निशितैः शरैः ।
 अन्योन्यस्य हयान् विद्धा ध्वजौ च सुमहावलौ ॥
 रथेषां रथचक्रे च चिक्रीडतुररिन्दमौ ।
 ततः क्रुद्धो महाराज भीष्मः प्रहरतां वरः ॥ ५०
 वासुदेवं त्रिभिर्बाणैराजघान स्तनान्तरे ।
 भीष्मचापयुतैस्तैस्तु निर्विद्धो मधुसूदनः ॥ ५१
 विरराज रणे राजन् सपुष्प इव किंशुकः ।
 ततोऽर्जुनो भृशं क्रुद्धो निर्विद्धं प्रेक्ष्य माधवम् ॥
 सारथिं कुरुवृद्धस्य निर्विभेद शितैः शरैः ।
 यतमानौ तु तौ वीरावन्योन्यस्य वधं प्रति ॥ ५३
 न शक्नुतां तदाऽन्योन्यमभिसन्धातुमाहवे ।
 तौ मण्डलानि चित्राणि गतप्रत्यागतानि च ॥
 अदर्शयेतां बहुधा सूतसामर्थ्यालाघवात् ।
 अन्तरं च प्रहारेषु तर्कयन्तौ परस्परम् ॥ ५५
 राजन्नन्तरमार्गस्थौ स्थितावास्तां मुहुर्मुहुः ।
 उभौ सिंहवोन्मिश्रं शंखशब्दं च चक्रतुः ॥ ५६
 तथैव चापनिर्घोषं चक्रतुस्तौ महारथौ ।

तयोः शंखनिनादेन रथनेमिस्वनेन च ॥ ५७
 दारिता सहसा भूमिश्चक्रम्पे च ननाद च ।
 नोभयोरन्तरं कश्चिद्दृशे भरतर्षभ ॥ ५८
 बलिनौ युद्धदुर्धर्षावन्योन्यसदृशावुभौ ।
 चिन्हमात्रेण भीष्मं तु प्रजङ्गस्तत्र कौरवाः ॥
 तथा पाण्डुसुताः पार्थं चिह्नमात्रेण जज्ञिरे ।
 तयोर्नृवरयोर्दृष्ट्वा तादृशं तं पराक्रमम् ॥ ६०
 विस्मयं सर्वभूतानि जग्मुर्भारत संयुगे ।
 न तयोर्विवरं कश्चिद्रणे पश्यति भारत ॥ ६१
 धर्मं स्थितस्य हि यथा न कश्चिद्भृजिनं क्वचित् ॥
 उभौ च शरजालेन तावदृश्यौ बभूवतुः ॥ ६२
 प्रकाशौ च पुनस्तूर्णं बभूवतुरुभौ रणे ।
 तत्र देवाः सगन्धर्वाश्चाराणाश्चार्षिभिः सह ॥ ६३
 अन्योन्यं प्रत्यभाषन्त तयोर्दृष्ट्वा पराक्रमम् ।
 न शक्यौ युधि संख्यौ जेतुमनौ कथञ्चन ॥ ६४
 सदेवासुरगन्धर्वैर्लोकैरपि महारथौ ।
 आश्चर्यभूतं लोकेषु युद्धमेतन्महाद्भुतम् ॥ ६५
 नैतादृशानि युद्धानि भविष्यन्ति कथञ्चन ।
 न हि शक्यो रणे जेतुं भीष्मः पार्थेन धीमता ॥
 सधनुः सरथः साश्वः प्रवपन् सायकान् रणे ।
 तथैव पाण्डवं युद्धे देवैरपि दुरासदम् ॥ ६७
 न विजेतुं रणे भीष्म उत्सहेत धनुर्धरम् ।
 आलोकादपि युद्धं हि सममेतद्भविष्यति ॥ ६८
 इति स्म वाचोऽश्रूयन्त प्रोच्चरन्त्यस्ततस्ततः ।
 गाङ्गेयार्जुनयोः संख्ये स्तवयुक्ता विशांपते ॥ ६९
 त्वदीयास्तु तदा योधाः पाण्डवेयाश्च भारत ।
 अन्योन्यं समरे जघ्नुस्तयोस्तत्र पराक्रमे ॥ ७०
 शितधरैस्तथा खड्गैर्विमलैश्च परश्वधैः ।
 शरैरन्यैश्च बहुभिः शस्त्रैर्नानाविधैरपि ॥ ७१
 उभयोः सेनयोः शूरा न्यकृन्तन्त परस्परम् ।
 वर्तमाने तथा घोरे तस्मिन् युद्धे सुदारुणे ।
 द्रोणपाञ्चाल्ययो राजन् महानासीत्समागमः ॥

इति श्रीमहाभारते भीष्मपर्वणि भीष्मवधपर्वणि भीष्मार्जुनयुद्धे

द्विपञ्चाशत्तमोऽध्यायः ॥ ५२ ॥



अन्तरं छिद्रं तर्कयन्तौ चिन्तयन्तौ ॥ ५५ ॥ अन्तरमार्गस्थौ छिद्रान्वेषणरौ ॥ ५६ ॥ विह्वं ध्वजः ॥ ५९ ॥ आलोकात्
 आसंसारस्थितेः ॥ ६८ ॥ इति श्रीमहाभारते भीष्मपर्वणि नैलकण्ठोये भारतमावरीये द्विपञ्चाशत्तमोऽध्यायः ॥ ५२ ॥

५३

धृतराष्ट्र उवाच ।

कथं द्रोणो महेष्वासः पाञ्चाल्यश्चापि पार्षतः ।
 उभौ समीयतुर्यतौ तन्ममाचक्ष्व सञ्जय ॥ १
 दिष्टमेव परं मन्ये पौरुषादिति मे मतिः ।
 यत्र शान्तनवो भीष्मो नातरद्युधि पाण्डवम् ॥ २
 भीष्मो हि समरे क्रुद्धो हन्याल्लोकांश्चराचरान् ।
 स कथं पाण्डवं युद्धे नातरत् सञ्जयौजसा ॥ ३
 सञ्जय उवाच ।

शृणु राजन् स्थिरो भूत्वा युद्धमेतत्सुदारुणम् ।
 न शक्याः पाण्डवा जेतुं देवैरपि सवासवैः ॥ ४
 द्रोणस्तु निशितैर्बाणैर्धृष्टद्युम्नमविध्यत ।
 सारथिं चास्य भलेन रथनीडादपातयत् ॥ ५
 तथाऽस्य चतुरो बाह्याश्चतुर्भिः सायकोत्तमैः ।
 पीडयामास संक्रुद्धो धृष्टद्युम्नस्य मारिष ॥ ६
 धृष्टद्युम्नस्ततो द्रोणं नवत्या निशितैः शरैः ।
 विध्याध प्रहसन्वीरस्तिष्ठ तिष्ठेति चाब्रवीत् ॥ ७
 ततः पुनरमेयात्मा भारद्वाजः प्रतापवान् ।
 शरैः प्रच्छादयामास धृष्टद्युम्नममर्षणम् ॥ ८
 आददे च शरं घोरं पार्षतान्तचिकीर्षया ।
 शक्राशिनसमस्पर्शं कालदण्डमिवापरम् ॥ ९
 हाहाकारो महानासीत् सर्वसैन्येषु भारत ।
 तमिषु सन्धितं दृष्ट्वा भारद्वाजेन संयुगे ॥ १०
 तत्राद्भुतमपश्याम धृष्टद्युम्नस्य पौरुषम् ।
 यदेकः समरे वीरस्तस्थौ गिरिरिवाचलः ॥ ११
 तं च दीप्तं शरं घोरमायान्तं मृत्युमात्मनः ।
 चिच्छेद शरवृष्टिं च भारद्वाजे मुमोच ह ॥ १२
 तत उच्चुकुशुः सर्वे पञ्चालाः पाण्डवैः सह ॥
 धृष्टद्युम्नेन तत्कर्म कृतं दृष्ट्वा सुदुष्करम् ॥ १३
 ततः शक्तिं महावेगां स्वर्णवेद्यभूषिताम् ।
 द्रोणस्य निधनाकांक्षी चिक्षेप स पराक्रमी ॥ १४
 तामापतन्तीं सहसा शक्तिं कनकभूषिताम् ।
 त्रिधा चिच्छेद समरे भारद्वाजो हसन्निव ॥ १५
 शक्तिं विनिहतां दृष्ट्वा धृष्टद्युम्नः प्रतापवान् ।
 ववर्ष शरवर्षाणि द्रोणं प्रति जनेश्वर ॥ १६
 शरवर्षं ततस्तत् सन्निवार्य महायशाः ।
 द्रोणो द्रुपदपुत्रस्य मध्ये चिच्छेद कार्मुकम् ॥ १७

स चिच्छन्नधन्वा समरे गदां गुर्वी महायशाः ।
 द्रोणाय प्रेषयामास गिरिसारमयीं बली ॥ १८
 सा गदा वेगधन्मुक्ता प्रायाद्द्रोणजिघांसया ।
 तत्राद्भुतमपश्याम भारद्वाजस्य पौरुषम् ॥ १९
 लाघवाद्यसंयामास गदां हेमविभूषिताम् ।
 व्यसयित्वा गदां तां च प्रेषयामास पार्षतम् ॥ २०

मल्लान् सुनिशितान् पीतान्

रुक्मपुंखान् सुदारुणान् ।

ते तस्य कवचं भित्त्वा पपुः शोणितमाहवे ॥ २१
 अथान्यद्भनुरादाय धृष्टद्युम्नो महारथः ।
 द्रोणं युधि पराक्रम्य शरैर्विध्याध पञ्चभिः ॥ २२
 रुधिराक्तौ ततस्तौ तु शुश्रुभाते नरर्षभौ ।
 वसन्तसमये राजन् पुष्पिताविव किंशुकौ ॥ २३
 अमर्षितस्ततो राजन् पराक्रम्य चमूमुखे ।
 द्रोणो द्रुपदपुत्रस्य पुनश्चिच्छेद कार्मुकम् ॥ २४
 अथैनं छिन्नधन्वानं शरैः सन्नतपर्वभिः ।
 अभ्यवर्षदमेयात्मा वृष्ट्या मेघ इवाचलम् ॥ २५
 सारथिं चास्य भलेन रथनीडादपातयत् ।
 अथास्य चतुरो बाह्याश्चतुर्भिर्निशितैः शरैः ॥ २६
 पातयामास समरे सिंहनादं ननाद च ।
 ततोऽपरेण भलेन हस्ताच्चापमथाच्छिनत् ॥ २७
 स चिच्छन्नधन्वा विरथो हताश्वो हतसारथिः ।
 गदापाणिरवारोहत् ख्यापयन् पौरुषं महत् ॥ २८
 तामस्य विशिखैस्तूर्णं पातयामास भारत ।
 रथादनवरुढस्य तदद्भुतमिवामवत् ॥ २९
 ततः स विपुलं चर्म शतचन्द्रं च भानुमत् ।
 खड्गं च विपुलं दिव्यं प्रगृह्य सुभुजो बली ॥ ३०
 अभिदुद्राव वेगेन द्रोणस्य वधकाङ्क्षया ।
 आमिषार्थी यथा सिंहो वने मत्तमिव द्विपम् ॥ ३१
 तत्राद्भुतमपश्याम भारद्वाजस्य पौरुषम् ।
 लाघवं चास्त्रयोगं च बलं बाह्योश्च भारत ॥ ३२
 यदेनं शरवर्षेण वारयामास पार्षतम् ।
 न शशाक ततो गन्तुं बलवानपि संयुगे ॥ ३३
 निवारितस्तु द्रोणेन धृष्टद्युम्नो महारथः ।
 न्यवारयच्छरौघांस्तांश्चर्मणा कृतहस्तवत् ॥ ३४

५३

कथमिति ॥ १ ॥ नातरत् न लङ्घितवान् ॥ ३ ॥


नीडात् स्थानात् ॥ ५ ॥ व्यसंयामास संसक्ताऽपि यथा न
 भवति तथा वञ्चयति स्म ॥ २० ॥ पीतान् पायितजलान् ॥ २२

ततो भीमो महाबाहुः सहसाऽभ्यपतद्वली ।
 साहाय्यकारी समरे पार्षतस्य महात्मनः ॥ ३५
 स द्रोणं निशितैर्बाणै राजन् विव्याध सप्तभिः ।
 पार्षतं च रथं तूर्णं स्वकमारोहयत् तदा ॥ ३६
 ततो दुर्योधनो राजन् भानुमन्तमचोदयत् ।
 सैन्येन महता युक्तं भारद्वाजस्य रक्षणे ॥ ३७
 ततः सा महती सेना कलिङ्गानां जनेश्वर ।

भीममभ्युद्ययौ तूर्णं तव पुत्रस्य शासनात् ॥ ३८
 पाञ्चाल्यमथ सन्त्यज्य द्रोणोऽपि रथिनां वरः ।
 विराटद्रूपदौ वृद्धौ वारयामास संयुगे ॥ ३९
 धृष्टद्युम्नोऽपि समरे धर्मराजानमभ्ययात् ।
 ततः प्रवृत्ते युद्धं तुमुलं लोमहर्षणम् ॥ ४०
 कलिङ्गानां च समरे भीमस्य च महात्मनः ।
 जगतः प्रक्षयकरं घोररूपं भयावहम् ॥ ४१

इति श्रीमहाभारते भीष्मपर्वणि भीष्मवधपर्वणि धृष्टद्युम्नद्रोणयुद्धे

त्रिपञ्चाशत्तमोऽध्यायः ॥ ५३ ॥



५४

धृतराष्ट्र उवाच ।

तथा प्रतिसमादिष्टः कालिङ्गो वाहिनीपतिः ।
 कथमद्भुतकर्माणं भीमसेनं महाबलम् ॥ १
 चरन्तं गदया वीरं दण्डहस्तमिवान्तकम् ।
 योधयामास समरे कालिङ्गः सह सेनया ॥ २
 सञ्जय उवाच ।
 पुत्रेण तव राजेन्द्र स तथोक्तो महाबलः ।
 महत्या सेनया गुप्तः प्रायाद्भीमरथं प्रति ॥ ३
 तामापतन्तीं महतीं कलिङ्गानां महाचमूम् ।
 रथाश्वनागकलिलां प्रगृहीतमहायुधाम् ॥ ४
 भीमसेनः कलिङ्गानामाच्छेद्भारत वाहिनीम् ।
 केतुमन्तं च नैषादिमायान्तं सह चेदिभिः ॥ ५
 ततः श्रुतायुः संक्रुद्धो राज्ञा केतुमता सह ।
 आससाद रणे भीमं व्यूढानीकेषु चेदिषु ॥ ६
 रथैरनेकसाहस्रैः कलिङ्गानां नराधिप ।
 अयुतेन गजानां च निषादैः सह केतुमान् ॥ ७
 भीमसेनं रणे राजन् समन्तात् पर्यवारयत् ।
 चेदिमत्स्यकरूपाश्च भीमसेनपदानुगाः ॥ ८
 अभ्यधावन्त समरे निषादान् सह राजभिः ।
 ततः प्रवृत्ते युद्धं घोररूपं भयावहम् ॥ ९
 न प्राजानन्त योधाः स्वान् परस्परजिघांसया ।
 घोरमासीत्ततो युद्धं भीमस्य सहसा परैः ॥ १०
 यथेन्द्रस्य महाराज महत्या दैत्यसेनया ।
 तस्य सैन्यस्य सङ्ग्रामे युध्यमानस्य भारत ॥ ११
 बभूव सुमहान् शब्दः सागरस्येव गर्जतः ।

अन्योन्यं स्म तदा योधा विकर्षन्तो विशांपते ॥
 महीं चक्रुश्चितां सर्वां शशलोहितसन्निभाम् ।
 योधांश्च स्वान् परान्वापि नाभ्यजानन् जिघांसया
 स्वानप्याददते स्वाश्च शूराः परमदुर्जयाः ।
 विमर्दः सुमहानासीदल्पानां बहुभिः सह ॥ १४
 कलिङ्गैः सह चेदीनां निषादैश्च विशांपते ।
 कृत्वा पुरुषकारं तु यथाशक्ति महाबलाः ॥ १५
 भीमसेनं परित्यज्य संन्यवर्तन्त चेदयः ।
 सर्वैः कलिङ्गैरासन्नः सन्निवृत्तेषु चेदिषु ॥ १६
 स्वबाहुबलमास्थाय संन्यवर्तत पाण्डवः ।
 न चचाल रथोपस्थान्भीमसेनो महाबलः ॥ १७
 शितैरवाकिरद्बाणैः कलिङ्गानां वरूथिनीम् ।
 कालिङ्गस्तु महेष्वासः पुत्रश्चास्य महारथः ॥ १८
 शक्रदेव इति ख्यातो जघ्नतुः पाण्डवं शरैः ।
 ततो भीमो महाबाहुर्विधुन्वन् रुचिरं धनुः ॥ १९
 योधयामास कालिङ्गं स्वबाहुबलमाश्रितः ।
 शक्रदेवस्तु समरे विसृजन् सायकान् बहून् ॥ २०
 अश्वान् जघान समरे भीमसेनस्य सायकैः ।
 तं दृष्ट्वा विरथं तत्र भीमसेनमरिन्दमम् ॥ २१
 शक्रदेवोऽभिदुद्राव शरैरवाकिरन् शितैः ।
 भीमस्योपरि राजेन्द्र शक्रदेवो महाबलः ॥ २२
 ववर्ष शरवर्षाणि तपान्ते जलदो यथा ।
 हताश्वे तु रथे तिष्ठन् भीमसेनो महाबलः ॥ २३
 शक्रदेवाय चिक्षेप सर्वशैक्यायसीं गदाम् ।
 स तथा निहतो राजन् कालिङ्गतनयो रथात् ॥ २४

इति श्रीमहाभारते भीष्मपर्वणि नैलकण्ठीये भारतमावदीपे
 त्रिपञ्चाशत्तमोऽध्यायः ॥ ५३ ॥

५४

तथेति ॥ १ ॥

विरयः सह सूतेन जगाम धरणीतलम् ।
 हतमात्मसुतं दृष्ट्वा कलिङ्गानां जनाधिपः ॥ २५
 रथैरनेकसाहसैर्भीमस्यावारयद्दिशः ।
 ततो भीमो महावेगां त्यक्त्वा गुर्वी महागदाम्
 निखिंशमाददे घोरं चिकीर्षुः कर्म दारुणम् ।
 चर्म चाप्रतिमं राजन्नार्षभं पुरुषर्षभ ॥ २७
 नक्षत्रैरर्धचन्द्रैश्च शातकुम्भमयैश्चितम् ।
 कालिंगस्तु ततः क्रुद्धो धनुर्ज्यामवमृज्य च २८
 प्रगृह्य च शरं घोरमेकं सर्पाविषोपमम् ।
 प्राहिणोद्भीमसेनाय वधाकांक्षी जनेश्वरः ॥ २९
 तमापतन्तं वेगेन प्रेरितं निशितं शरम् ।
 भीमसेनो द्विधा राजंश्चिच्छेद विपुलासिना ॥
 उदक्रोशच्च संहृष्टस्त्रासयानो वरूथिनीम् ।
 कालिंगोऽथ ततः क्रुद्धो भीमसेनाय संयुगे ॥ ३१
 तोमरान् प्राहिणोच्छीघ्रं चतुर्दश शिलाशितान् ।
 तानप्राप्तान् महाबाहुः खगतानेव पाण्डवः ॥ ३२
 चिच्छेद सहसा राजन्नसंभ्रान्तो वरासिना ।
 निकृत्य तु रणे भीमस्तोमरान्वै चतुर्दश ॥ ३३
 भानुमन्तं ततो भीमः प्रादवत्पुरुषर्षभः ।
 भानुमांस्तु ततो भीमं शरवर्षेण च्छादयन् ॥ ३४
 ननाद बलवन्नादं नादयानो नमस्तलम् ।
 न च तं ममृषे भीमः सिंहनादं महाहवे ॥ ३५
 ततः शब्देन महता विननाद महास्वनः ।
 तेन नादेन वित्रस्ता कालिंगानां वरूथिनी ॥ ३६
 न भीमं समरे मेने मानुषं भरतर्षभ ।
 ततो भीमो महाबाहुर्नर्दित्वा विपुलं स्वनम् ॥ ३७
 सासिर्वेगवदापुत्य दन्ताभ्यां वारणोत्तमम् ।
 आरुरोह ततो मध्यं नागराजस्य मारिष ॥ ३८
 ततो मुमोच कालिङ्गः शक्तिं तामकरोद्विधा ।
 खड्गेन पृथुना मध्ये भानुमन्तमथाच्छिनत् ॥ ३९
 सोऽन्तरायुधिनिं हत्वा राजपुत्रमरिन्दमः ।
 गुरुं भारसहं स्कन्धे नागस्यासिमपातयत् ॥ ४०
 छिन्नस्कन्धः स विनदन् पपात गजयूथपः ।
 आरुणः सिन्धुवेगेन सानुमानिव पर्वतः ॥ ४१

ततस्तस्मादवपुत्य गजान्धारत भारतः ।
 खड्गपाणिरदीनात्मा तस्थौ भूमौ सुदंशितः ॥ ४२
 स चचार बहून्मार्गान्मितः पातयन् गजान् ।
 अग्निचक्रमिवाविद्धं सर्वतः प्रत्यदृश्यत ॥ ४३
 अश्ववृन्देषु नागेषु रथानीकेषु चाभिभूः ।
 पदातीनां च संघेषु विनिघ्नन् शोणितोक्षितः ॥
 श्येनवद्यचरद्भीमो रणेऽरिषु बलोत्कटः ।
 छिन्दंस्तेषां शरीराणि शिरांसि च महाबलः ॥
 खड्गेन शितधारेण संयुगे गजयोधिनाम् ।
 पदातिरेकः संक्रुद्धः शत्रूणां भयवर्धनः ॥ ४६
 संमोहयामास स तान् कालान्तकयमोपमः ।
 मूढाश्च ते तमेवाजौ विनदन्तः समाद्रवन् ॥ ४७
 सासिमुत्तमवेगेन विचरन्तं महारणे ।
 निकृत्य रथिनां चाजौ रथेषाश्च युगानि च ॥ ४८
 जघान रथिनश्चापि बलवान् रिपुमर्दनः ।
 भीमसेनश्चरन् मार्गान् सुबहून् प्रत्यदृश्यत ॥ ४९
 भ्रान्तमाविद्धमुद्भ्रान्तमाप्लुतं प्रसृतं प्लुतम् ।
 संपातं समुदीर्णं च दर्शयामास पाण्डवः ॥ ५०
 केचिदप्रासिना छिन्नाः पाण्डवेन महात्मना ।
 विनेदुर्भिन्नमर्माणो निपेतुश्च गतासवः ॥ ५१
 छिन्नदन्ताग्रहस्ताश्च भिन्नकुम्भास्तथा परे ।
 वियोधाः स्वान्यनीकानि जघ्नुर्भारत वारणाः ॥
 निपेतुर्वर्या च तथा विनदन्तो महारवान् ।
 छिन्नांश्च तोमरान् राजन् महामात्रशिरांसि च ॥
 परिस्तोमान्विचित्रांश्च कस्याश्च कनकोज्ज्वलाः ।
 ग्रैवेयाण्यथ शक्तीश्च पताकाः कणपांस्तथा ॥ ५४
 तूणीरानथ यन्त्राणि विचित्राणि धनूषि च ।
 भिन्दिपालानि शुभ्राणि तोत्राणि चाङ्कुशैः सह
 घण्टाश्च विविधा राजन् हेमगर्मान् त्सरूनपि ।
 पततः पातितांश्चैव पश्यामः सह सादिभिः ॥
 छिन्नगात्रावरकरैर्निहतैश्चापि वारणैः ।
 आसीद्भूमिः समास्तीर्णा पतितैर्भूधरैरिव ॥ ५७
 विमृष्टैव महानागान् ममर्दान्यान्महाबलः ।
 अश्वारोहवरांश्चैव पातयामास संयुगे ॥ ५८

भानुमन्तं कलिङ्गात्मजम् ॥ ३४ ॥ अन्तरायुधिनिं गजा-
 रुढयोधम् ॥ ४० ॥ आविद्धं भ्रामितम् ॥ ४३ ॥ काला-
 न्तकयमोपमः प्रलयकालीननाशकयमतुल्यः ॥ ४७ ॥ भ्रान्त-
 मित्यादि भ्रान्तं मण्डलाकृति तदेव क्लमोपेतमाविद्धं
 भ्रान्तमेवोन्नतिसहितमुद्भ्रान्तं आप्लुतं केवलमुत्प्लवनं
 प्रसृतं सर्वांश्च दिक्षु प्रसरणं प्लुतमेकस्यां दिशि

सम्पातं वेगं समुदीर्णं सर्वान् प्रति समुद्यमम् ॥ ५० ॥
 तोमरान्त्राणविशेषान् । महामात्रो हस्तिपकः ॥ ५३ ॥ कण-
 पान् मुद्गरान् ॥ ५४ ॥ यन्त्राणि सारिप्रसृतीनि तोत्राणि
 कर्णमूलतोदनानि ॥ ५५ ॥ गात्रावैर्गात्रैः पूर्वकायैः
 अवरोधः कायैः । 'द्वौ पूर्वपश्चाज्जहादिदेशौ गात्रावरो क्रमा-
 त्' इति कोशः ॥ ५७ ॥

तद्धोरमभवयुद्धं तस्य तेषां च भारत ।
 खलीनान्यथ योक्त्राणि कक्ष्याश्च कनकोज्ज्वलाः
 परिस्तामाश्च प्रासाश्च ऋष्ट्यश्च महाधनाः ।
 कवचान्यथ चर्माणि चित्राण्यास्तरणानि च ६०
 तत्र तत्रापविद्धानि व्यदृश्यन्त महाहवे ।
 प्रासैर्यत्रैर्विचित्रैश्च शस्त्रैश्च विमलैरतथा ॥ ६१
 स चक्रे वसुधां कीर्णां शबलैः कुसुमैरिव ।
 आपुत्य रथिनः कांश्चित्परामृश्य महाबलः ॥ ६२
 पातयामास खड्गेन सध्वजानपि पाण्डवः ।
 मुहुरुत्पततो दिक्षु धावतश्च यशस्विनः ॥ ६३
 मार्गाश्च चरतश्चित्रं व्यस्मयन्त रणे जनाः ।
 स जघान पदा कांश्चित्वाक्षिप्यान्यानपोथयत् ॥
 खड्गेनान्यांश्च चिच्छेद नादेनान्यांश्च भीषयन् ।
 ऊरुवेगेन चाप्यन्यान् पातयामास भूतले ॥ ६५
 अपरे चैनमालोक्य भयात् पञ्चत्वमागताः ।
 एवं सा बहुला सेना कलिङ्गानां तरस्विनाम् ॥
 परिवार्य रणे भीष्मं भीमसेनमुपाद्रवत् ।
 ततः कालिङ्गसैन्यानां प्रमुखे भरतर्षभ ॥ ६७
 श्रुतायुषमभिप्रेक्ष्य भीमसेनः समभ्ययात् ।
 तमायान्तमभिप्रेक्ष्य कालिङ्गो नवभिः शरैः ॥
 भीमसेनममेयात्मा प्रत्यविध्यत् स्तनान्तरे ।
 कालिङ्गबाणाभिहतस्तोत्रार्दित इव द्विपः ॥
 भीमसेनः प्रजज्वाल क्रोधेनाग्निरिवौधितः ।
 अथाशोकः समादाय रथं हेमपरिष्कृतम् ॥ ७०
 भूमिं संपादयामास रथेन रथसारथिः ।
 तमारुह्य रथं तूर्णं कौतैयः शत्रुसूदनः ॥ ७१
 कालिङ्गमभिदुद्राव तिष्ठ तिष्ठेति चाब्रवीत् ।
 ततः श्रुतायुर्बलवान् भीमाय निशितान् शरान् ॥
 प्रेषयामास संकुद्धो दर्शयन् पाणिः लाघवम् ।
 स कार्मुकवरोत्सृष्टैर्नवाभिर्निशितैः शरैः ॥ ७३
 समाहतो महाराज कालिङ्गेन महात्मना ।
 संचुक्रुशे भृशं भीमो दण्डाहत इवोरगः ॥ ७४
 क्रुद्धश्च चापमायस्य बलवद्वलिनां वरः ।
 कालिङ्गमवधीत्पार्थो भीमः सप्तभिरायसैः ७५
 क्षुराभ्यां चक्ररक्षौ च कालिङ्गस्य महाबलौ ।
 सत्यदेवं च सत्यं च प्राहिणोद्यमसादनम् ॥ ७६
 ततः पुनरमेयात्मा नाराचैर्निशितैस्त्रिभिः ।
 केतुमन्तं रणे भीमोऽगमयद्यमसादनम् ॥ ७७

ततः कलिङ्गाः सन्नद्धा भीमसेनममर्षणम् ।
 अनीकैर्वहुसाहस्रैः क्षत्रियाः समन्वारयन् ॥ ७८
 ततः शक्तिगदाखड्गतोमरार्ष्टिपरश्वधैः ।
 कालिङ्गाश्च ततो राजन् भीमसेनमवाकिरन् ॥
 संनिवार्य स तां घोरं शरवृष्टिं समुत्थिताम् ।
 गदामादाय तरसा संनिपत्य महाबलः ॥ ८०
 भीमः सप्त शतान् वीराननयद्यमसादनम् ।
 पुनश्चैव द्विसाहस्रान् कलिङ्गानरिमर्दनः ॥ ८१
 प्राहिणोन्मृग्युलोकाय तदद्भुतमिवामवत् ।
 एवं स तान्यनीकानि कलिङ्गानां पुनः पुनः ॥ ८२
 बिभेद् समरे तूर्णं प्रेक्ष्य भीष्मं महारथम् ।
 हतारोहाश्च मातङ्गाः पाण्डवेन कृता रणे ॥ ८३
 विप्रजग्मुर्नरीकेषु मेघा वातहता इव ।
 मृदून्तः खान्यनीकानि विनदन्तः शरातुराः ॥
 ततो भीमो महाबाहुः खड्गहस्तो महाभुजः ।
 संप्रहृष्टो महाघोषं शङ्खं प्राध्मापयद्वली ॥ ८५
 सर्वकालिङ्गसैन्यानां मनांसि समकंपयत् ।
 मोहश्चापि कालिङ्गानामाविवेश परंतप ॥ ८६
 प्राकंपन्त च सैन्यानि वाहनानि च सर्वशः ।
 भीमेन समरे राजन् गजेन्द्रेणैव सर्वशः ॥ ८७
 मार्गान् बहून् विचरता धावता च ततस्ततः ।
 मुहुरुत्पतता चैव संमोहः समपद्यत ॥ ८८
 भीमसेनमयत्रस्तं सैन्यं च समकम्पत ।
 क्षोभ्यमाणमसंबाधं ग्राहेणैव महत्सरः ॥ ८९
 त्रासितेषु च सर्वेषु भीमेनाद्भुतकर्मणा ।
 पुनरावर्तमानेषु विद्रवत्सु च सङ्घशः ॥ ९०
 सर्वकालिङ्गयोधेषु पाण्डूनां ध्वजिनीपतिः ।
 अब्रवीत्खान्यनीकानि युध्यध्वमिति पार्षतः ॥
 सेनापतिवचः श्रुत्वा शिखण्डिप्रमुखा गणाः ।
 भीममेवाभ्यवर्तन्त रथानीकैः प्रहारिभिः ॥ ९२
 धर्मराजश्च तान् सर्वानुपजग्राह पाण्डवः ।
 महता मेघवर्णेन नागानीकेन पृष्ठतः ॥ ९३
 एवं संनोद्य सर्वाणि खान्यनीकानि पार्षतः ।
 भीमसेनस्य जग्राह पार्ष्णि सत्पुरुषैर्दृतः ॥ ९४
 न हि पञ्चालराजस्य लोके कश्चन विद्यते ।
 भीमसात्यकयोरन्यः प्राणेभ्यः प्रियकृत्तमः ॥ ९५
 सोऽपश्यच्च कलिङ्गेषु चरन्तमरिसूदनः ।
 भीमसेनं महाबाहुं पार्षतः परवीरहा ॥ ९६

खलीनानि अश्वस्य निवेश्यानि 'कडिआली' इति प्रसिद्धानि । कक्ष्या गजमध्यबन्धनम् ॥ ५९ ॥ आस्तरणानि पर्याच्छादनानि ॥ ६० ॥ अपविद्धानि पतितानि ॥ ६१ ॥ अशोको विशोकः ॥ ७० ॥

ननर्द बहुधा राजन् हृष्टश्चासीन् परंतपः ।
 शङ्खं दध्मौ च समरे सिंहनादं ननाद च ॥ ९७
 स च पारावताश्वस्य रथे हेमपरिष्कृते ।
 कोविदारध्वजं दृष्ट्वा भीमसेनः समाश्वसत् ॥ ९८
 धृष्टदुहस्तु तं दृष्ट्वा कलिङ्गः समगिद्रुतम् ।
 भीमसेनममेयात्मा त्राणायार्जो समभ्ययात् ९९
 तौ दूरात् सात्याकिं दृष्ट्वा धृष्टद्युम्नवृषोदरौ ।
 कलिङ्गान् समरे वीरौ योधयेतां मनस्विनौ १००
 स तत्र गत्वा शैनेयो जवेन जयतां वरः ।
 पार्थपार्षतयोः पार्ष्णिजग्राह पुरुषर्षभः ॥ १०१
 स कृत्वा दारुणं कर्म प्रगृहीतशरासनः ।
 आस्थितो रौद्रमात्मानं कलिङ्गानन्वदैकृत ॥ २
 कलिङ्गप्रभवां चैव मांसशोणितकर्दमाम् ।
 रुधिरस्यन्दिनीं तत्र भीमः प्रावर्तयद्दीप्तम् ॥ ३
 अन्तरेण कलिङ्गानां पाण्डवानां च वाहिनीम् ।
 तां सन्ततार दुस्तरां भीमसेनो महाबलः ॥ ४
 भीमसेनं तथा दृष्ट्वा प्राक्रोशंस्तावका नृप ।
 कालोऽयं भीमरूपेण कलिङ्गः सह युध्यते ॥ ५
 ततः शान्तनवां भीष्मः श्रुत्वा तं निनदं रणे ।
 अभ्ययात्त्वरितो भीमं व्यूढानीकः समन्ततः ॥ ६
 तं सात्यकिर्भीमसेनो धृष्टदुहस्तश्च पार्षतः ।
 अभ्यद्रवन्त भीष्मस्य रथं हेमपरिष्कृतम् ॥ ७
 परिवार्य तु ते सर्वे गाङ्गेयं तरसा रणे ।
 त्रिभिस्त्रिभिः शरैर्घोरैर्भीष्ममानुरोजसा ॥ ८
 प्रत्यविध्यत तान् सर्वान् पिता देवव्रतस्तव ।
 यतमानान् महेष्वासांस्त्रिभिस्त्रिभिरजिह्वैः ॥ ९
 ततः शरसद्वेष्टेण सन्निवार्य महारथान् ।
 हयान् काञ्चनसन्नाहान् भीमस्य न्यहनच्छरैः ॥
 हताश्वे स रथे तिष्ठन् भीमसेनः प्रतापवान् ।

शक्तिं चिक्षेप तरसा गाङ्गेयस्य रथं प्रति ॥ ११
 अप्राप्तमथ तां शक्तिं पिता देवव्रतस्तव ।
 त्रिधा चिच्छेद समरे सा पृथिव्यामर्शयत् ॥ १२
 ततः शैकयायसीं गुर्वीं प्रगृह्य बलवान् गदाम् ।
 भीमसेनस्ततरतूर्णं पुपुवे मनुजर्षभ ॥ १३
 सात्यकोऽपि ततरतूर्णं भीमस्य प्रियकाश्यथा ।
 गाङ्गेयसारथिं तूर्णं पातयामास सायकैः ॥ १४
 भीष्मस्तु निहतं तस्मिन् सारथौ रथिनां वरः ।
 वातायमानैस्तैरश्वैरपनीतो रणाजिरात् ॥ १५
 भीमसेनस्ततो राजरूपयाते महाव्रते ।
 प्रजज्वाल यथा वह्निर्दहनं कश्च मिवेधितः ॥ १६
 स हांवा सर्वकालिङ्गान् सेनामध्ये व्यतिष्ठत् ।
 नैनमभ्युत्सहन् वेचि क्षाववा भरतर्षभ ॥ १७
 धृष्टद्युम्नरतमागोप्य खरथे रथिनां वरः ।
 पश्यतां सर्वसैन्यानामपोवाह यशस्विनम् ॥ १८
 संपूज्यमानः पाञ्चाल्यैर्मत्स्यैश्च भरतर्षभ ।
 धृष्टद्युम्नं परिष्वज्य समेयादथ सात्यकिम् ॥ १९
 अथाब्रवीद्भीमसेनं सात्याकिः सात्यविक्रमः ।
 प्रहर्षयन् यदुद्यद्गो धृष्टदुहस्तस्य पश्यतः ॥ २०
 दिष्ट्या वलिङ्गराजश्च राजपुत्रश्च केतुमान् ।
 शक्रदेवश्च कालिङ्गः कालिङ्गाश्च मृधे हताः ॥ २१
 स्वबाहुबलवीर्येण नागाश्वशयमकुलः
 महापुरुषभूयिष्ठो धीरयोधनिषेवितः ॥ २२
 महाव्यूहः कलिङ्गानामेकेन मृदितस्त्वया ।
 एवमुक्त्वा शिन्वन्ता दीर्घबाहुरिन्दम ॥ २३
 रथाद्रथमभिद्रुत्य पर्यष्वजत पाण्डवम् ।
 ततः स्वयमास्थाय पुनरेव महारथः ।
 तावकानवर्धात् क्रुद्धो भीमस्य बलमादधत् ॥ २४

इति श्रीमहाभारते भीष्मपर्वणि भीष्मवधपर्वणि द्वितीयरुद्धादिवसे कलिङ्गराजवधे
 चतुष्पञ्चाशत्तमोऽध्यायः ॥ ५४ ॥



पारावताश्वस्य मर्कटतिन्दुकसमानवर्णाश्वस्य । 'पारावतः
 कलरवे शैले मर्कटतिन्दुके' इति विश्वः ॥ ९८ ॥ आनच्छुः
 आच्छादितवन्तः ॥ ८ ॥ वातायमानैः इतस्ततो धावद्भिः
 मी. १२

॥ १५ ॥ इति श्रीमहाभारते भीष्मपर्वणि नैलकण्ठीये भारत-
 भावदीपे चतुष्पञ्चाशत्तमोऽध्यायः ॥ ५४ ॥

५५

सञ्जय उवाच ।

गतपूर्वाङ्गभूयिष्ठे तस्मिन्महानि भारत ।
 रथनागाश्वपत्तीनां सादिनां च महाक्षये ॥ १
 द्रोणपुत्रेण शल्येन कृपेण च महात्मना ।
 समसज्जत पाञ्चाल्यस्त्रिभिरेतैर्महारथैः ॥ २
 स लोकविदितानश्वाग्निजघान महाबलः ।
 द्रौणेः पाञ्चालदायादः शितैर्दशभिराश्रुगैः ॥ ३
 ततः शल्यरथं तूर्णमास्थाय हतवाहनः ।
 द्रौणिः पाञ्चालदायादमभ्यवर्षदथेषुभिः ॥ ४
 धृष्टद्युम्नं तु संयुक्तं द्रौणिना वीक्ष्य भारत ।
 सौमद्रोऽभ्यपतत्तूर्णं विकिरन्निशितान् शरान् ॥ ५
 स शल्यं पञ्चविंशत्या कृपं च नवभिः शरैः ।
 अश्वत्थामानमष्टाभिर्विव्याध पुरुषर्षभः ॥ ६
 आर्जुनिं तु ततस्तूर्णं द्रौणिर्विव्याध पत्रिणा ।
 शल्योऽथ दशभिश्चैव कृपश्च निशितैस्त्रिभिः ॥ ७
 लक्ष्मणस्तव पौत्रस्तु सौमद्रं समवस्थितम् ।
 अभ्यवर्तत संहृष्टस्ततो युद्धमवर्तत ॥ ८
 दुर्योधनिः सुसंकुब्धः सौमद्रं परवीरहा ।
 विव्याध समरे राजंस्तदद्भुतमिवाभवत् ॥ ९
 अभिमन्युः सुसंकुब्धो भ्रातरं भरतर्षभ ।
 शरैः पञ्चाशतै राजन् क्षिप्रहस्तोऽभ्यविध्यत ॥ १०
 लक्ष्मणोऽपि पुनस्तस्य धनुश्चिच्छेद पत्रिणा ।
 मुष्टिदेशे महाराज ततस्ते चुकुश्रुर्जनाः ॥ ११
 तद्विहाय धनुश्छिन्नं सौमद्रः परवीरहा ।
 अन्यदादत्तवांश्चित्रं कार्मुकं वेगवत्तरम् ॥ १२
 तौ तत्र समरे युक्तौ कृतप्रतिकृतैषिणौ ।
 अन्योन्यं विशिखैस्तीक्ष्णैर्जघ्नतुः पुरुषर्षभौ ॥ १३
 ततो दुर्योधनो राजा दृष्ट्वा पुत्रं महारथम् ।
 पीडितं तव पौत्रेण प्रायात् तत्र प्रजेश्वरः ॥ १४
 सन्निवृत्ते तव सुते सर्वं पव जनाधिपाः ।
 आर्जुनिं रथवंशेन समन्तात् पर्यवारयन् ॥ १५
 स तैः परिवृतः शूरैः शूरो युधि सुदुर्जयैः ।
 न स्म प्रव्यथते राजन् कृष्णतुल्यप्रराक्रमः ॥ १६
 सौमद्रमथ संसक्तं दृष्ट्वा तत्र धनञ्जयः ।
 अभिदुद्राव वेगेन त्रातुकामः स्वमात्मजम् ॥ १७
 ततः सरथनागाश्वा भीष्मद्रोणपुरोगमाः ।
 अभ्यवर्तन्त राजानः सहिताः सव्यसाचिनम् ॥ १८

उद्धूतं सहसा भौमं नागाश्वरथपत्तिभिः ।
 दिवाकररथं प्राप्य रजस्तीव्रमदृश्यत ॥ १९
 तानि नागसहस्राणि भूमिपालशतानि च ।
 तस्य बाणपथं प्राप्य नाभ्यवर्तन्त सर्वशः ॥ २०
 प्रणेदुः सर्वभूतानि बभूवुस्तिमिरा दिशः ।
 कुरूणां चानयस्तीव्रः समदृश्यत दारुणः ॥ २१
 नाप्यन्तरिक्षं न दिशो न भूमिर्न च भास्करः ।
 प्रजज्ञे भरतश्रेष्ठ शस्त्रसङ्घैः किरीटिनः ॥ २२
 सादिता रथनागाश्च हताश्वा रथिनो रणे ।
 विप्रद्रुतरथाः केचिदृश्यन्ते रथयूथपाः ॥ २३
 विरथा रथिनश्चान्ये धावमानाः समन्ततः ।
 तत्र तत्रैव दृश्यन्ते सायुधाः सङ्गदैर्भुजैः ॥ २४
 हयारोहा हयास्त्यक्त्वा गजारोहाश्च दन्तिनः ।
 अर्जुनस्य भयाद्राजन् समन्ताद्विप्रद्रुवुः ॥ २५
 रथेभ्यश्च गजेभ्यश्च हयेभ्यश्च नराधिपाः ।
 पतिताः पात्यमानाश्च दृश्यन्तेऽर्जुनसायकैः ॥ २६
 सगदानुद्यतान् बाहून् सखङ्गाश्च विशापते ।
 सप्रासांश्च सनूणीरान् सशरान् सशरासनान् ॥ २७
 साङ्कुशान् सपताकांश्च तत्र तत्रार्जुनो नृणाम् ।
 निचकर्त शरैरुग्रै रौद्रं वपुरधारयत् ॥ २८
 परिघाणां प्रदीप्तानां मुद्गराणां च मारिष ।
 प्रासानां भिन्दिपालानां निखिशाणां च संयुगे ॥ २९
 परश्वधानां तीक्ष्णानां तोमराणां च भारत ।
 वर्मणां चापविद्धानां काञ्चनानां च भूमिप ॥ ३०
 ध्वजानां चर्मणां चैव व्यजनानां च सर्वशः ।
 छत्राणां हेमदण्डानां तोमराणां च भारत ॥ ३१
 प्रतोदानां च योक्त्राणां कशानां चैव मारिष ।
 राशयः स्मात्र दृश्यन्ते विनिक्कीर्णा रणक्षितौ ॥ ३२
 नासीत्तत्र पुमान् कश्चित्तव सैन्यस्य भारत ।
 योऽर्जुनं समरे शूरं प्रत्युद्यायात् कथञ्चन ॥ ३३
 यो यो हि समरे पार्थ प्रत्युद्याति विशापते ।
 स संख्ये विशिखैस्तीक्ष्णैः परलोकाय नीयते ॥ ३४
 तेषु विद्रवमाणेषु तव योधेषु सर्वशः ।
 अर्जुनो वासुदेवश्च दध्मत्तुवोरिजोत्तमौ ॥ ३५
 तत् प्रभयं बलं दृष्ट्वा पिता देवव्रतस्तव ।
 अब्रवीत् समरे शूरं भारद्वाजं समयन्निव ॥ ३६


५५

गतेति ॥ १ ॥

एष पाण्डुसुतो वीर कृष्णेन सहितो बली ।
 तथा करोति सैन्यानि यथा कुर्याद्धनञ्जयः ॥ ३७
 न ह्येष समरे शक्यो विजेतुं हि कथञ्चन ।
 यथाऽस्य दृश्यते रूपं कालान्तकयमोपमम् ॥ ३८
 न निवर्तयितुं चापि शक्येयं महती चमूः ।
 अन्योन्यप्रेक्षया पश्य द्रवतीयं वरूथिनी ॥ ३९
 एष चास्तं गिरिश्रेष्ठं भानुमान् प्रतिपद्यते ।

चक्षुषि सर्वलोकस्य संहरन्निव सर्वथा ॥ ४०
 तत्रावहारं संप्राप्तं मन्येऽहं पुरुषर्षभ ।
 श्रान्ता भीमाश्च नो योधा न योत्स्यन्ति कथञ्चन
 एवमुक्त्वा ततो भीष्मो द्रोणमाचार्यसत्तमम् ।
 अवहारमथो चक्रे तावकानां महारथः ॥ ४२
 ततोऽवहारः सैन्यानां तव तेषां च भारत ।
 अस्तं गच्छति सूर्येऽभूत् सन्ध्याकाले च वर्तति ॥ ४३

इति श्रीमहाभारते भीष्मपर्वणि भीष्मवधपर्वणि द्वितीययुद्धादिवसावहारे
 पञ्चपञ्चाशत्तमोऽध्यायः ॥ ५५ ॥



५६

सञ्जय उवाच ।

अभानायां च शर्वर्यां भीष्मः शान्तनवस्तदा ।
 अनीकान्यनुसंयाने व्यादिदेशाथ भारत ॥ १
 गारुडं च महाव्यूहं चक्रे शान्तनवस्तदा ।
 पुत्राणां ते जयाकाङ्क्षी भीष्मः कुरुपितामहः ॥ २
 गरुडस्य स्वयं तुण्डे पिता देवव्रतस्तव ।
 चक्षुषी च भरद्वाजः कृतवर्मा च सात्वतः ॥ ३
 अश्वत्थामा कृपश्चैव शीर्षमास्तां यशस्विनौ ।
 त्रैगैरथ कैकेयैर्वाटधानैश्च संयुगे ॥ ४
 भूरिश्रवाः शलः शल्यो भगदत्तश्च मारिष ।
 मद्रकः सिन्धुसौवीरास्तथा पाञ्चनदाश्च ये ॥ ५
 जयद्रथेन सहिता ग्रीवायां सन्निवेशिताः ।
 पृष्ठे दुर्योधनो राजा सोदर्यैः सानुगैर्वृतः ॥ ६
 विन्दानुविन्दावावन्त्यौ काम्बोजश्च शकैः सह ।
 पुच्छमासन् महाराज शूरसेनाश्च सर्वशः ॥ ७
 मागधाश्च कलिङ्गाश्च दासेरकगणैः सह ।
 दक्षिणं पक्षमासाद्य स्थिता व्यूहस्य दंशिताः ॥ ८
 कारुषाश्च विकुञ्जाश्च मुण्डाः कुण्डीवृषास्तथा ।
 बृहद्वलेन सहिता वामं पार्श्वमवस्थिताः ॥ ९
 व्यूढं दृष्ट्वा तु तत् सैन्यं सव्यसाची परंतपः ।
 धृष्टद्युम्नेन सहिनः प्रत्यव्यूहतं संयुगे ॥ १०
 अर्धचन्द्रेण व्यूहेन व्यूहं तमतिदारुणम् ।

दक्षिणं शृङ्गमास्थाय भीमसेनो व्यरोचत ॥ ११
 नानाशस्त्रैश्चसम्पन्नैर्नानादेश्यैर्नृपैर्वृतः ।
 तदन्वेव विराटश्च द्रुपदश्च महारथः ॥ १२
 तदनन्तरमेवासीन्नीलो नीलायुधैः सह ।
 नीलादनन्तरश्चैव धृष्टकेतुर्महाबलः ॥ १३
 चेदिकाशिकरूपैश्च पौरवैरपि संवृतः ।
 धृष्टद्युम्नः शिखण्डी च पञ्चालाश्च प्रभद्रकाः ॥ १४
 मध्ये सैन्यस्य महतः स्थिता युद्धाय भारत ।
 तत्रैव धर्मराजोऽपि गजानाकेन संवृतः ॥ १५
 ततस्तु सात्यकी राजन् द्रौपद्याः पञ्च चात्मजाः
 अभिमन्युस्ततः शूर इरावांश्च ततः परम् ॥ १६
 भीमसेनिस्ततो राजन् केकयाश्च महारथाः ।
 ततोऽभूद्विपदां श्रेष्ठो वामं पार्श्वमुपाश्रितः ॥ १७
 सर्वस्य जगतो गोप्ता गोप्ता यस्य जनार्दनः ।
 एवमेतं महाव्यूहं प्रत्यव्यूहन्त पाण्डवाः ॥ १८
 वधार्थं तव पुत्राणां तत्पक्षं ये च सङ्गताः ।
 ततः प्रवृत्ते युद्धं व्यतिषक्तस्थद्विपम् ॥ १९
 तावकानां परेषां च निम्नतामितरेतरम् ।
 हयौघाश्च रथौघाश्च तत्र तत्र विशांपते ॥ २०
 संपतन्तो व्यदृश्यन्त निम्नन्तस्ते परस्परम् ।
 धावतां च रथौघानां निम्नतां च पृथक् पृथक् ॥ २१

यथा कुर्याद्धनञ्जयः धनञ्जयोऽग्निरर्जुनो वा स यथा कुर्यादि-
 त्यसाधारण्योक्तिः ॥ ३७ ॥ अन्योन्यप्रेक्षया परस्परमङ्गदर्शनेन
 ॥ ३९ ॥ वर्तति वर्तमाने ॥ ४३ ॥ इति श्रीमहाभारते
 भीष्मपर्वणि नैलकण्ठीये भारतभावदीपे पञ्चपञ्चाशत्तमोऽ-

ध्यायः ॥ ५५ ॥

५६

प्रभातायामिति ॥ १ ॥

बभूव तुमुलः शब्दो विमिश्रो दुन्दुभिस्वनैः । दिवस्पृष्ट नरवीराणां निम्नतामितरेतरम् ॥

२२

संपहारे सुतुमुले तव तेषां च भारत ॥

इति श्रीमहाभारते भीष्मपर्वणि भीष्मवधपर्वणि तृतीये युद्धदिवसे परस्परव्यूहरचनायां
षट्पञ्चाशत्तमोऽध्यायः ॥ ५६ ॥



५७

सञ्जय उवाच ।

ततो व्यूढेष्वनीकेषु तावकेषु परेषु च ।
धनञ्जयो रथानीकमवधीत् तव भारत ॥ १
शरैरतिरथो युद्धे दारयन् रथयूथपान् ।
ते बध्यमानाः पार्थेन कालेनेव युगक्षये ॥ २
धार्तराष्ट्रा रणे यत्नात् पाण्डवान् प्रत्ययोधयन् ।
प्रार्थयाना यशो दीप्तं मृत्युं कृत्वा निवर्तनम् ॥ ३
एकाग्रमनसो भूत्वा पाण्डवानां वरूथिनीम् ।
बभञ्जुर्बहुशो राजस्ते चासज्जन्त संयुगे ॥ ४
द्रवद्भिरथ भग्नैश्च परिवर्तद्भिरिव च ।
पाण्डवैः कौरवैश्च न प्राज्ञायत किञ्चन ॥ ५
उदतिष्ठद्रजो भौमं छादयानं दिवाकरम् ।
न दिशः प्रदिशो वाऽपि तत्र हन्युः कथं नराः ६
अनुमानेन संज्ञाभिर्नामगोत्रैश्च संयुगे ।
वर्तते च तथा युद्धं तत्र तत्र विशांपते ॥ ७
न व्यूहो भिद्यते तत्र कौरवाणां कथञ्चन ।
रक्षितः सत्यसन्धेन भारद्वाजेन संयुगे ॥ ८
तथैव पाण्डवानां च रक्षितः सव्यसाचिना ।
नाभिद्यत महाव्यूहो भीमेन च सुरक्षितः ॥ ९
सेनाग्रादपि निष्पत्य प्रायुध्यंस्तत्र मानवाः ।
उभयोः सेनयो राजन् व्यतिषक्तरथद्विपाः ॥ १०
हयारोहैर्हयारोहाः पात्यन्ते स्म महाहवे ।
ऋष्टिभिर्विमलाभिश्च प्रासैरपि च संयुगे ॥ ११
रथी रथिनमासाद्य शरैः कनकभूषणैः ।
पातयामास समरे तस्मिन्नतिभयङ्करे ॥ १२
गजारोहा गजारोहान्नाराचशरतोमरैः ।
संसक्तान् पातयामासुस्तव तेषां च सर्वशः ॥ १३

कश्चिदुत्पत्य समरे वरवारणमास्थितः ।
केशपक्षे परामृश्य जहार समरे शिरः ॥ १४
अन्ये द्विरददन्ताग्रनिर्मिन्नहृदया रणे ।
वेमुश्च रुधिरं वीरा निःश्वसन्तः समन्ततः ॥ १५
कश्चित्करिविषाणस्थो वीरो रणविशारदः ।
प्रावेपच्छक्तिनिर्मिन्नो गजशिक्षारूवेदिना ॥ १६
पत्तिसङ्घा रणे पत्तीन् भिन्दिपालपरश्वधैः ।
न्यपातयन्त संहृष्टाः परस्परकृतागसः ॥ १७
रथी च समरे राजन्नासाद्य गजयूथपम् ।
सगजं पातयामास गर्जा च रथिनां वरम् ॥ १८
रथिनं च हयारोहः प्रासेन भरतर्षभ ।
पातयामास समरे रथी च हयसादिनम् ॥ १९
पदाती रथिनं संख्ये रथी चापि पदातिनम् ।
न्यपातयच्छित्तैः शस्त्रैः सेनयोरुभयोरपि ॥ २०
गजारोहा हयारोहान् पातयाञ्चक्रिरे तदा ।
हयारोहा गजस्थांश्च तदद्भुतमिवाभवत् ॥ २१
गजारोहवरैश्चापि तत्र तत्र पदातयः ।
पातिताः समदृश्यन्त तैश्चापि गजयोधिनः ॥ २२
पत्तिसङ्घा हयारोहैः सादिसङ्घाश्च पत्तिभिः ।
पात्यमाना व्यदृश्यन्त शतशोऽथ सहस्रशः ॥ २३
ध्वजैस्तत्रापविद्धैश्च कार्मुकैस्तोमरैस्तथा ।
प्रासैस्तथा गदाभिश्च परिधैः कम्पनैस्तथा ॥ २४
शक्तिभिः कवचैश्चित्रैः कणपैरङ्कुशैरपि ।
निस्त्रिशैर्विमलैश्चापि स्वर्णपुद्गैः शरैस्तथा ॥ २५
परिस्तोमैः कुथामिश्च कम्बलैश्च महाधनैः ।
भूर्भाति भरतश्रेष्ठ स्रग्दामैरिव चित्रिता ॥ २६

इति श्रीमहाभारते भीष्मपर्वणि नैलकण्ठीये भारतभावदीपे
षट्पञ्चाशत्तमोऽध्यायः ॥ ५६ ॥

५७

तत इति ॥ १ ॥ मृत्युं कृत्वा निवर्तनं मृत्युरेव निव-

र्तनहेतुर्नान्य इत्यर्थः ॥ ३ ॥ अनुमानेन ध्वजादिचिह्नेन
संज्ञाभिः सङ्केतैश्च ॥ ७ ॥ परिस्तोमैश्चित्रकम्बलैः कुथामि-
स्तैरेव क्षुद्रैः कम्बलैः राङ्गवैः महाधनमहामूल्यैः स्रग्दामैः स्रग्-
चित्तैर्दामाभिः अनेन सर्वा बाहुल्यं दैर्घ्यं च दर्शितम् ॥ २६ ॥

जराश्वकायैः पतितैर्दन्तिमिश्र महाहवे ।
 अगम्यरूपा पृथिवी मां नशोणितकर्दमा ॥ २७
 प्रशशाम रजो भौमं द्युक्षितं रणशोणितैः ।
 दिशश्च विमलाः सर्वाः सम्बभूवुर्जनेश्वर ॥ २८
 उत्थिनान्यगणेष्यानि कबन्धानि समन्ततः ।
 चिह्नभूतानि जगनो विनाशार्थाय भारत ॥ २९
 तस्मिन् युद्धे महारौद्रे वर्तमाने सुदारुणे ।
 प्रत्यदृश्यन्त रथिनो धावमानाः समन्ततः ॥ ३०
 ततो भीष्मश्च द्रोणश्च सैन्यवश्च जयद्रथः ।
 पुरुमित्रो जयो भोजः शल्यश्चापि ससौबलः ॥ ३१
 एते समरदुर्धर्षाः सिंहतुल्यपराक्रमाः ।
 पाण्डवानामनीकानि बभञ्जुः स्म पुनः पुनः ॥ ३२
 तथैव भीमसेनोऽपि राक्षसश्च घटोत्कचः ।
 सात्यकिश्चेकितानश्च द्रौपदेयाश्च भारत ॥ ३३

तावकांस्तव पुत्रांश्च सहिनान् सर्वराजभिः ।
 द्रावयामासुराजौ ते त्रिदशा दानवानिव ॥ ३४
 तथा ते समरेऽन्योन्यं निघ्नन्तः क्षत्रियर्षभाः ।
 रक्तोक्षिता घोररूपा विरेजुर्दानवा इव ॥ ३५
 विनिर्जित्य रिपून् वीराः सेनयोरुभयोरपि ।
 व्यदृश्यन्त महामात्रा ग्रहा इव नभस्तले ॥ ३६
 ततो रथसहस्रेण पुत्रो दुर्योधनस्तव ।
 अभ्ययात् पाण्डवं युद्धे राक्षसं च घटोत्कचम् ॥
 तथैव पाण्डवाः सर्वे महत्या संनया सह ।
 द्रोणभीष्मौ रणे यत्तौ प्रत्युद्युररिन्दमौ ॥ ३८
 किरीटी च ययौ क्रुद्धः समन्तात्पार्थिवोत्तमान् ।
 आर्जुनिः सात्यकिश्चैव ययतुः सौबलं बलम् ॥ ३९
 ततः प्रववृते भूयः संग्रामो लोमहर्षणः ।
 तावकानां परेषां च समरे विजयैषिणाम् ॥ ४०

इति श्रीमहाभारते भीष्मपर्वणि भीष्मवधपर्वणि तृतीये युद्धदिवसे संकुलयुद्धे
 सप्तपञ्चाशत्तमोऽध्यायः ॥ ५७ ॥



५८

सञ्जय उवाच ।

ततस्ते पार्थिवाः क्रुद्धाः फाल्गुनं वीक्ष्य संयुगे ।
 रथैरनेकसाहस्रैः समन्तात् पर्यवारयन् ॥ १
 अथैनं रथमुदेन कोष्ठकीकृत्य भारत ।
 शरैः सुबहुसाहस्रैः समन्तादभ्यवारयन् ॥ २
 शक्तीश्च विमलास्तीक्ष्णा गदाश्च परिधैः सह ।
 प्रासान् परश्वध्रांश्चैव मुद्गरान् मुसलानपि ॥ ३
 चिह्नैः समरे क्रुद्धाः फाल्गुनस्य रथं प्रति ।
 शस्त्राणामथ तां वृष्टिं शलभानामिवायतिम् ॥ ४
 क्रोधं सर्वतः पार्थः शरैः कनकभूषणैः ।
 तत्र तल्लाघवं दृष्ट्वा बीभत्सोरतिमानुषम् ॥ ५
 देव-दानव-गन्धर्वाः पिशाचोरगराक्षसाः ।
 साधु साध्विति राजेन्द्र फाल्गुनं प्रत्यपूजयन् ॥
 सात्यकिश्चाभिमन्युश्च महत्यां सेनया वृतौ ।
 गान्धारागन् समरे शूगान् जग्मतुः सहसौबलान् ॥
 तत्र सौबलकाः क्रुद्धा वाष्पेयस्य रथोत्तमम् ।
 तिलशश्चिच्छिदुः क्रोधाच्छस्त्रैर्नानाविधैर्युधि ॥
 सात्यकिस्तु रथं त्यक्त्वा वर्तमानं भयावह ।

अभिमन्यो रथं तूर्णमारुरोह परंतपः ॥ ९
 तावेकरथसंयुक्तौ सौबलेयस्य वाहिनीम् ।
 व्यधमेतां शिनैस्सूर्गं शरैः सन्नतपर्वाभिः ॥ १०
 द्रोणभीष्मौ रणे यत्तौ धर्मराजस्य वाहिनीम् ।
 नाशयेतां शरैस्तीक्ष्णैः कङ्कपत्रपरिच्छदैः ॥ ११
 ततो धर्मसुतो राजा माद्रौपुत्रौ च पाण्डवौ ।
 मिषतां सर्वसैन्यानां द्रोणानीकमुपाद्रवन् ॥ १२
 तत्रासीत् सुमहद्युद्धं तुमुलं लोमहर्षणम् ।
 यथा देवासुरं युद्धं पूर्वमासीत् सुदारुणम् ॥ १३
 कुर्वाणौ सुमहत् कर्म भीमसेनघटोत्कचौ ।
 दुर्योधनस्ततोऽभ्येत्य तावुभावप्यवारयत् ॥ १४
 तत्राद्भुतमपश्याम हैडिम्बस्य पराक्रमम् ।
 अतीत्य पितरं युद्धे यदयुध्यत भारत ॥ १५
 भीमसेनस्तु संक्रुद्धो दुर्योधनममर्षणम् ।
 हृद्यविध्यत्पृष्ठकेन प्रहसन्निव पाण्डवः ॥ १६
 ततो दुर्योधनो राजा प्रहारवरपीडितः ।
 निषंसाद् रथोपस्थे कश्मलं च जगाम ह ॥ १७

महामात्राः प्रधानाः ॥ ३६ ॥ इति श्रीमहाभारते भीष्मपर्वणि
 जैलकर्णाय भारतभावदाये सप्तपञ्चाशत्तमोऽध्यायः ॥ ५७ ॥

ततस्ते इति ॥ १ ॥ कोष्ठकीकृत्य वेष्टयित्वा ॥ २ ॥

तं विसंज्ञं विदित्वा तु त्वरमाणोऽस्य सारथिः ।
 अपोवाह रणाद्राजंस्ततः सैन्यमभ्यज्यत ॥ १८
 ततस्तां कौरवां सेनां द्रवमाणं रुमन्ततः ।
 निघ्नन् भीमः शरैस्तीक्ष्णैरनुवज्राज पृष्ठतः ॥ १९
 पार्श्वतश्च रथश्रेष्ठो धर्मपुत्रश्च पाण्डवः ।
 द्रोणस्य पश्यतः सैन्यं गाङ्गेयस्य च पश्यतः ॥ २०
 जघ्नतुर्विशिखैस्तीक्ष्णैः परानीकविनाशनैः ।
 द्रवमाणं तु तत् सैन्यं तव पुत्रस्य संयुगे ॥ २१
 नाशकृता वारयितुं भीष्मद्रोणौ महारथौ ।
 वार्यमाणं च भीष्मेण द्रोणेन च महात्मना ॥ २२
 विद्रवत्येव तत् सैन्यं पश्यतोर्द्रोणभीष्मयोः ।
 ततो रथसहस्रेषु विद्रवत्सु ततस्ततः ॥ २३
 तावास्थितावेकरथं सौमद्राशिनिपुङ्गवौ ।
 सौबलीं समरे सेनां शातयेतां समन्ततः ॥ २४
 शुशुभाते तदा तौ तु शेनेयकुरुपुङ्गवौ ।
 अभावास्या गतो यद्वत्सोमसूक्ष्मो नभस्तले ॥ २५
 अर्जुनस्तु ततः क्रुद्धस्तव सैन्यं विशांपते ।
 बध्वं शरवर्षेण धाराभिरिव तोयदः ॥ २६
 बध्यमानं ततस्तत्र शरैः पार्थस्य संयुगे ।
 दुद्राव कौरवं सैन्यं विषादभयकंपितम् ॥ २७
 द्रवतस्तान् समालक्ष्य भीष्मद्रोणौ महारथौ ।
 न्यवारयेतां संख्यां दुर्योधनहितैषिणौ ॥ २८
 ततो दुर्योधनो राजा समाश्वस्य विशांपते ।
 न्यवर्तयत तत् सैन्यं द्रवमाणं रुमन्ततः ॥ २९
 यत्र यत्र सुतस्तुभ्यं यं यं पश्यति भारत ।
 तत्र तत्र न्यवर्तन्त क्षत्रीयाणां महारथाः ॥ ३०
 तास्त्रिवृत्तान् समीक्ष्यैव ततोऽन्येऽपीतरे जनाः ।
 अन्योन्यस्पर्धया राजन् लज्जया चावतस्थिरे ॥ ३१
 पुनरावर्ततां तेषां वेग आसीद्विशांपते ।

पूर्यतः सागरस्येव चन्द्रस्योदयनं प्रति ॥ ३२
 सन्निवृत्तास्ततस्तांस्तु दृष्ट्वा राजा सुयोधनः ।
 अब्रवीत् त्वरितो गत्वा भीष्मं शान्तनवं वचः ॥ ३३
 पितामह निबोधेदं यत् त्वां वक्ष्यामि भारत ।
 नानुरूपमहं मन्ये त्वयि जीवति कौरव ॥ ३४
 द्रोणे चास्त्रविदां श्रेष्ठे सपुत्रे ससुहृज्जने ।
 कृपे चैव महेष्वासे द्रवते यद्वरूथिनी ॥ ३५
 न पाण्डवान् प्रतिबलांस्तव मन्ये कथञ्चन ।
 तथा द्रोणस्य संग्रामे द्रोणैश्चैव कृपस्य च ॥ ३६
 अनुब्राह्म्याः पाण्डुसुतस्तव नूनं पितामह ।
 यथेमां क्षमसे धीर वध्यमानां वरूथिनीम् ॥ ३७
 सोऽस्मि वाच्यस्त्वया राजन्पूर्वमेव समागमे ।
 न योत्स्ये पाण्डवान्संख्ये नापि पार्थतसात्यकी ॥
 श्रुत्वा तु वचनं तुभ्यमाचार्यस्य कृपस्य च ।
 कणेन सहितः कृत्यं चिन्तयानस्तदैव हि ॥ ३९
 यदि नाहं परित्याज्यो युवाभ्यामिह संयुगे ।
 विक्रमेणानुरूपेण युध्येतां पुरुषर्षभौ ॥ ४०
 पतच्छ्रुत्वा वचो भीष्मः प्रहसन् वै मुहुर्मुहुः ।
 अब्रवीत्तनयं तुभ्यं क्रोधादुद्वृत्य चक्षुषी ॥ ४१
 बहुशोऽसि मया राजंस्तथ्यमुक्तो हितं वचः ।
 अजेयाः पाण्डवा युद्धे देवैरपि सुवासवैः ॥ ४२
 यत्तु शक्यं मया कर्तुं दृष्टेनाद्य नृपोत्तम ।
 करिष्यामि यथाशक्ति प्रेक्षेदानीं सबान्धवः ॥ ४३
 अद्य पाण्डुसुतानंकः ससैन्यान् सह बन्धुभिः ।
 सोऽहं निवारयिष्यामि सर्वलोकस्य पश्यतः ॥ ४४
 एवमुक्ते तु भीष्मेण पुत्रास्तव जनेश्वर ।
 दध्मुः इहान् मुदा युक्ता मेरीः सज्जगिरे भृशम् ॥
 पाण्डवा हि ततो राजन् श्रुत्वा तं निनदं महत् ।
 दध्मुः शङ्खांश्च मेरीश्च मुरजांश्चाप्यनादयन् ॥ ४६

इति श्रीमहाभारते भीष्मपर्वणि भीष्मवधपर्वणि तृतीये युद्धदिवसे भीष्मदुर्योधनसंवादे
 अष्टपञ्चाशत्तमोऽध्यायः ॥ ५८ ॥



५९

धृतराष्ट्र उवाच ।

प्रतिज्ञाते ततस्तस्मिन् युद्धे भीष्मेण दारुणे ।
 क्रोधितो मम पुत्रेण दुःखितेन विशेषतः ॥ १

भीष्मः किमकरोत् तत्र पाण्डवैर्येषु भारत ।
 पितामहे वा पञ्चालास्तन्ममाचक्ष्व सज्जय ॥ २

चिन्तयानः अभविष्यामिति शेषः ॥ ३९ ॥ इति श्रीमहाभारते
 भीष्मपर्वणि नै० भारतमावदीपे अष्टपञ्चाशत्तमोऽध्यायः ५८

प्रतिज्ञाते इति ॥ १ ॥

५९

सञ्जय उवाच ।

गतपूर्वाह्णभूयिष्ठे तस्मिन्नहनि भारत ।
 पश्चिमां दिशमास्थाय स्थिते चापि दिवाकरे ३
 जयं प्राप्तेषु हृष्टेषु पाण्डवेषु महात्मसु ।
 सर्वधर्मविशेषज्ञः पिता देवव्रतस्तव ॥ ४
 अभ्ययाज्जवनैरश्वैः पाण्डवानामनीकिनीम् ।
 महत्या सेनया गुप्तस्तव पुत्रैश्च सर्वशः ॥ ५
 प्रावर्तत ततो युद्धं तुमुलं लोमहर्षणम् ।
 अस्माकं पाण्डवैः सार्धमनयात्तव भारत ॥ ६
 धनुषां कूजतां तत्र तलानां चाभिहन्यताम् ।
 महान् समभवच्छब्दो गिरीणामिव दीर्घताम् ॥ ७
 तिष्ठ स्थितोऽस्मि विद्ध्यैनं निवर्तस्व स्थिरो भव
 स्थिरोऽस्मि प्रहरस्वेति शब्दोऽश्रयत सर्वशः ॥ ८
 काञ्चनेषु तनुत्रेषु किरीटेषु ध्वजेषु च ।
 शिलानामिव शैलेषु पतितानामभूद्भुजैः ॥ ९
 पतितान्युत्तमाङ्गानि बाहवश्च विभूषिताः ।
 व्यचेष्टन्त महीं प्राप्य शतशोऽथ सहस्रशः ॥ १०
 हृतोत्तमाङ्गाः केचित्तु तथैवोद्यतकार्मुकाः ।
 प्रगृहीतायुधाश्चापि तस्थुः पुरुषसत्तमाः ॥ ११
 प्रावर्तत महावेगा नदी रुधिरवाहिनी ।
 मातङ्गाङ्गशिला रौद्रा मांसशोणितकर्दमा ॥ १२
 वराश्वनरनागानां शरीरप्रभवा तदा ।
 परलोकार्णवमुखी गृध्रगोमायुमोदिनी ॥ १३
 न दृष्टं न श्रुतं वापि युद्धमेतादृशं नृप ।
 यथा तव सुनानां च पाण्डवानां च भारत ॥ १४
 नासीद्रथपथस्तत्र यो धैर्युधि निपातितैः ।
 गजैश्च पतितैर्नालैर्गिरिशृङ्गैरिवावृतः ॥ १५
 विकीर्णैः कवचैश्चित्रैः शिरस्त्राणैश्च मारिष ।
 शुशुभे तद्रणस्थानं शरदीव नभस्तलम् ॥ १६
 विनिर्मिताः शरैः केचिदुन्नापीडप्रकर्षिणः ।
 अर्भीताः समरे शत्रूनभ्यधावन्त दर्पिताः ॥ १७
 तात भ्रातः सखे बन्धो वयस्य मम मातुल ।
 मा मां परित्यजेत्यन्ये चुक्रुशुः पतिता रणे ॥ १८
 अथाभ्येहि त्वमागच्छ किं भीतोऽसि क यास्यसि
 स्थितोऽहं समरे मा भैरिति चान्ये विचुक्रुशुः ॥
 तत्र भीष्मः शान्तनवो नित्यं मण्डलकार्मुकः ।
 मुमोच बाणान् दीप्ताग्रानहीनाशीविषानिव २०
 शरैरेकायनीकुर्वन् दिशः सर्वा यतव्रतः ।

जघान पाण्डवरथानादिश्य भरतर्षभ ॥ २१
 स नृत्यन्वै रथोपस्थे दर्शयन् पाणिलाघवम् ।
 अलातचक्रवद्राजंस्तत्र तत्र स्म दृश्यते ॥ २२
 तमेकं समरे शूरं पाण्डवाः सञ्जयैः सह ।
 अनेकशतसाहस्रं समपश्यन्त लाघवात् ॥ २३
 मायाकृतात्मानमिव भीष्मं तत्र स्म मेनिरे ।
 पूर्वस्यां दिशि तं दृष्ट्वा प्रतीच्यां ददृशुर्जनाः २४
 उदीच्यां चैवमालोक्य दक्षिणस्यां पुनः प्रभो ।
 एवं स समरे शूरो गाङ्गेयः प्रत्यदृश्यत ॥ २५
 न चैवं पाण्डवेयानां कश्चिच्छक्नोति वीक्षितुम् ।
 विशिखानेव पश्यन्ति भीष्मचापच्युतान्बहून् २६
 कुर्वाणं समरे कर्म सुदयानं च वाहिनीम् ।
 व्याक्रोशन्त रणे तत्र नरा बहुविधा बहु ॥ २७
 अमानुषेण रूपेण चरन्तं पितरं तव ।
 शलभा इव राजानः पतन्ति विधिचोदिताः २८
 भीष्माग्निमभिसंकुद्धं विनाशाय सहस्रशः ।
 न हि मोघः शरः कश्चिदासीद्भीष्मस्य संयुगे २९
 नरनागाश्वकायेषु बहुत्वान्बल्युयोधिनः ।
 भिनत्येकेन बाणेन सुमुखेन पतन्निना ॥ ३०
 गजकण्टकसन्नद्धं वज्रेणैव शिलोच्चयम् ।
 द्वौ त्रीनपि गजारोहान्पिण्डितान्वर्मितानपि ॥ ३१
 नाराचेन सुमुक्तेन निजघान पिता तव ।
 यो यो भीष्मं नरद्वयाग्रमभ्येति युधि कश्चन ३२
 मुहूर्तदृष्टः स मया पतितो भुवि दृश्यते ।
 एवं सा धर्मराजस्य वध्यमाना महाचमूः ॥ ३३
 भीष्मेणातुलवीर्येण व्यशीर्यत सहस्रधा ।
 प्राकम्पत महासेना शरवर्षेण तापिता ॥ ३४
 पश्यतो वासुदेवस्य पार्थस्याथ शिखण्डिनः ।
 वर्तमानाऽपि ते वीरा द्रवमाणान्महारथान् ३५
 नाशकुर्वन् वारयितुं भीष्मबाणप्रपीडितान् ।
 महेन्द्रसमवीर्येण वध्यमाना महाचमूः ॥ ३६
 अभज्यत महाराज न च द्वौ सह धावतः ।
 आविद्धनरनागाश्वं पतितध्वजकूबरम् ॥ ३७
 अनीकं पाण्डुपुत्राणां हाहाभूतमचेतनम् ।
 जघानात्र पिता पुत्रं पुत्रश्च पितरं तथा ॥ ३८
 प्रियं सखायं चाक्रन्दे सखा दैवबलान्कृतः ।
 विमुच्य कवचान्यन्ये पाण्डुपुत्रस्य सैनिकाः ३९
 विमुक्तकेशा धावन्तः प्रत्यदृश्यन्त भारत ।
 तद्रोकुलमिवोद्भ्रान्तमुद्भ्रान्तरथयूथपम् ॥ ४०

दृश्ये पाण्डुपुत्रस्य सैन्यमार्तस्वरं तदा ।
 प्रमज्जमानं सैन्यं तु दृष्ट्वा यादवनन्दनः ॥ ४१
 उवाच पार्थ वीमत्सुं निगृह्य रथमुत्तमम् ।
 अयं स कालः संग्रामः पार्थ यस्मैऽभिकाङ्क्षितः
 प्रहरस्व नरव्याघ्र न चेन्मोहाद्विमुह्यसे ।
 यत्त्वया कथितं वीर पुरा राज्ञां समागमे ॥ ४३
 भीष्मद्रोणमुखान्नवन् धार्तराष्ट्रस्य सैनिकान् ।
 सानुवन्शान् हनिष्यामि ये मां योत्स्यन्ति संयुगे
 इति तव कुरु कौन्तेय स यं वाक्यमरिन्दम ।
 वीमत्सो पश्य सैन्यं स्वं मज्जमानं ततस्ततः ॥ ४५
 द्रवतश्च महीपालान् पश्य यौधिष्ठिरे बले ।
 दृष्ट्वा हि भीष्मं समरे व्यात्ताननमिवान्तकम् ४६
 भयार्ताः प्रपलायन्ते सिंहां क्षुद्रमृगा इव ।
 एवमुक्तः प्रत्युवाच वासुदेवं धनञ्जयः ॥ ४७
 नोदयाश्वान् यतो भीष्मो विगाहैतद्वलार्णवम् ।
 पातयिष्यामि दुर्धर्षं वृद्धं कुरुपितामहम् ॥ ४८
 सञ्जय उवाच ।

ततोऽश्वान् रजतप्रथ्यान्नोदयामास माधवः ।
 यतो भीष्मरथो राजन् दुष्प्रेक्ष्यो रश्मिवानिव ४९
 ततस्तत् पुनरावृत्तं युधिष्ठिरबलं महत् ।
 दृष्ट्वा पार्थ महाबाहुं भीष्मायोद्यतमाहवे ॥ ५०
 ततो भीष्मः कुरुश्रेष्ठ सिंहवद्विनदन्मुहुः ।
 धनञ्जयरथं शीघ्रं शरवर्षैरवाकिरत् ॥ ५१
 क्षणेन स रथस्तस्य सहयः सहसारथिः ।
 शरवर्षेण महता संछन्नो न प्रकाशते ॥ ५२
 वासुदेवस्त्वसंभ्रान्तो धैर्यमास्थाय सत्त्ववान् ।
 चोदयामास तानश्वान् विचितान् भीष्मसायकैः
 ततः पार्थो धनुर्गृह्य दिव्यं जलदनिःस्वनम् ।
 पातयामास भीष्मस्य धनुश्छित्वा त्रिभिः शरैः ॥
 स च्छिन्नधन्वा कौरव्यः पुनरन्यन्महद्धनुः ।
 निमिषान्तरमात्रेण सज्यं चक्रे पिता तव ॥ ५५
 विचकर्ष ततो दोर्भ्यां धनुर्जलदनिःस्वनम् ।
 अयास्य तदपि क्रुद्धश्चिच्छेद धनुरर्जुनः ॥ ५६
 तस्य तत् पूजयामास लाघवं शान्तनोः सुतः ।
 साधु पार्थ महाबाहा साधु भो पाण्डुनन्दन ॥ ५७
 त्वय्येवैतद्युक्तरूपं महत् कर्म धनञ्जय ।
 प्रीतोऽस्मि सुभृशं पुत्र कुरु युद्धं मया सह ॥ ५८
 इति पार्थ प्रशस्याथ प्रगृह्यान्महद्धनुः ।
 मुमोच समरे वीरः शरान् पार्थरथं प्रति ॥ ५९
 अदर्शयद्वासुदेवो हययाने परं बलम् ।

मोघान् कुर्वन् शरांस्तस्य मण्डलान्याचरल्लयुद्धं
 तथा भीष्मसु सुदृढं वासुदेवधनञ्जयौ ।
 विगाद्य निशिनैर्वाणैः सर्वगात्रेषु भारत ॥ ६१
 शुश्रूभाते नरव्याघ्रौ तौ भीष्मशरावेक्षतौ ।
 गोवृषाविव संरुध्यौ विषाणैर्लिखिताङ्कितौ ॥ ६२
 पुनश्चापि सुसंरुध्यः शरैः शतसहस्रशः ।
 कृष्णयोर्युधि संरुध्यो भीष्मोऽयावारयद्दिशः ६३
 वाष्पैर्वा च शरैस्तीक्ष्णैः कम्पयामास रोषितः ।
 मुरभ्यर्दयन् भीष्मः प्रहस्य स्वनवत्तदा ॥ ६४
 तनस्तु कृष्णः समरे दृष्ट्वा भीष्मपराक्रमम् ।
 संप्रेक्ष्य च महाबाहुः पार्थस्य मृदुयुद्धताम् ॥ ६५
 भीष्मं च शरवर्षाणि सृजन्तमनिशं युधि ।
 प्रतपन्तमिवादित्यं मध्यमासाद्य सेनयोः ॥ ६६
 वरान् वरान्विनिघ्नन्तं पाण्डुपुत्रस्य सैनिकान् ।
 युगान्तमिव कुर्वाणं भीष्मं याधिष्ठिरे बले ॥ ६७
 अमृष्यमाणो भगवान् केशवः परवीरहा ।
 अचिन्तयदमेयात्मा नास्ति यौधिष्ठिरं बलम् ॥ ६८
 एकाहा हि रणे भीष्मो नाशयेद्देवदानवान् ।
 किं नु पाण्डुसुतान् युद्धे सबलान् सपदानुगान् ॥
 द्रवते च महासैन्यं पाण्डवस्य महात्मनः ।
 एते च कौरवास्तूर्णं प्रभञ्जान् वीक्ष्य सोमकान् ७०
 प्राद्रवन्ति रणे दृष्ट्वा हर्षयन्तः पितामहम् ।
 सोऽहं भीष्मं निहन्यद्य पाण्डवार्थाय दंशितः ॥
 भारमेतं विनेष्यामि पाण्डवानां महात्मनाम् ।
 अर्जुनो हि शरैस्तीक्ष्णैर्वध्यमानोऽपि संयुगे ॥ ७२
 कर्तव्यं नाभिजानाति रणे भीष्मस्य गौरवात् ।
 तथा चिन्तयतस्तस्य भूय एव पितामहः ।
 प्रेषयामास संक्रुद्धः शरान् पार्थरथं प्रति ॥ ७३
 तेषां बहुत्वान्तु भृशं शराणां
 दिशश्च सर्वाः पिहिता बभूवुः ।
 न चान्तरिक्षं न दिशो न भूमि-
 र्नामास्करोऽदृश्यत रश्मिमाली ॥ ७४
 ववुश्च वातास्तुमुलाः सधूमा
 दिशश्च सर्वाः क्षुभिता बभूवुः ।
 द्रोणो विकर्णोऽथ जयद्रथश्च
 भूरिश्रवाः कृतवर्मा कृपश्च ॥ ७५
 श्रुनायुरम्बष्ठपनिश्च राजा
 विन्दानुविन्दौ च सुदक्षिणश्च ।
 प्राच्याश्च सौवीरगणाश्च सर्वे
 वसातयः क्षुद्रकमालवाश्च ॥ ७६

किरीटिनं त्वरमाणाऽभिसस्रु-
 निदेशगाः शान्तनवस्य राज्ञः ।
 तं वाजिपादातरथौघजालै-
 रनेकसाहस्रशतैर्ददर्श ॥ ७७
 किरीटिनं संपरिवार्यमाणं
 शिनेर्नप्ता वारणयूथपैश्च ।
 ततस्तु दृष्ट्वाऽर्जुनवासुदेवौ
 पदातिनागाश्वरथैः समन्तात् ॥ ७८
 अभिद्रुतौ शस्त्रभृतां वरिष्ठौ
 शिनिप्रवीरोऽभिससार तूर्णम् ।
 स तान्धनीकानि महाधनुष्मान्
 शिनिप्रवीरः सहसाऽभिपत्य ॥ ७९
 चकार साहाय्यमथार्जुनस्य
 विष्णुर्यथा वृत्रनिषूदनस्य ।
 विशीर्णनागाश्वरथध्वजौघं
 भीष्मेण वित्रासितसर्वयोधम् ॥ ८०
 युधिष्ठिरानीकमभिद्रवन्तं
 प्रोवाच संदृश्य शिनिप्रवीरः ।
 क क्षत्रिया यास्यथ नैष धर्मः
 सतां पुरस्तात् कथितः पुराणैः ॥ ८१
 मा स्वां प्रतिज्ञां त्यजत प्रवीराः
 स्वं वीरधर्मं परिपालयध्वम् ।
 तान्वासवानन्तरजो निशाम्य
 नरेन्द्रमुख्यान् द्रवतः समन्तात् ॥ ८२
 पार्थस्य दृष्ट्वा मृदुयुद्धतां च
 भीष्मं च संख्ये समुदीर्यमाणम् ।
 अमृष्यमाणः स ततो महात्मा
 यशस्विनं सर्वदशार्हभर्ता ॥ ८३
 उवाच शैनेयमभिप्रशंसन्
 दृष्ट्वा कुरुनापततः समग्रान् ।
 ये यान्ति ते यान्तु शिनिप्रवीर
 येऽपि स्थिताः सात्वत तेऽपि यान्तु ॥ ८४
 भीष्मं रथात् पश्य निपात्यमानं
 द्रोणं च सङ्ख्ये सगणं मयाऽद्य ।
 न मे रथी सात्वतकौरवाणां
 क्रुद्धस्य मुच्येत रणेऽद्य कश्चित् ॥ ८५
 तस्मादहं गृह्य रथाङ्गमुग्रं
 प्राणं हारिष्यामि महाव्रतस्य ।

निहत्य भीष्मं सगणं तथाऽऽजौ
 द्रोणं च शैनेयरथप्रवीरौ ॥ ८६
 प्रीतिं करिष्यामि धनञ्जयस्य
 राज्ञश्च भीमस्य तथाऽश्विनोश्च ।
 निहत्य सर्वान् घृतराष्ट्रपुत्रां-
 स्तत्पक्षिणो ये च नरेन्द्रमुख्याः ॥ ८७
 राज्येन राजानमजातशत्रुं
 सम्पादयिष्याम्यहमद्य हृष्टः ।
 ततः सुनाभं वसुदेवपुत्रः
 सूर्यप्रभं वज्रसमप्रभावम् ॥ ८८
 क्षुरान्तमुद्यम्य भुजेन चक्रं
 रथादवप्लुत्य विसृज्य वाहान् ।
 संकम्पयन् गां चरणैर्महात्मा
 वेगेन कृष्णः प्रससार भीष्मम् ॥ ८९
 मदान्धमाजौ समुदीर्णदर्पे
 सिंहो जिघ्रांसन्निव वारणेन्द्रम् ।
 सोऽभिद्रवन् भीष्ममनीकमध्ये
 क्रुद्धो महेन्द्रावरजः प्रमाथी ॥ ९०
 व्यालम्बिपीतान्तपटश्चकाशे
 घनो यथा स्त्रे तडितावनद्धः ।
 सुदर्शनं चास्य रराज शौरे-
 स्तश्चक्रपद्मं सुभुजोरुनालम् ॥ ९१
 यथादिपद्मं तरुणार्कवर्णं
 रराज नारायणनामिजातम् ।
 तत्कृष्णकोपोदयसूर्यबुद्धं
 क्षुरान्ततीक्ष्णाग्रसुजातपत्रम् ॥ ९२
 तस्यैव देहोरुसरः प्ररूढं
 रराज नारायणबाहुनालम् ।
 तमात्तचक्रं प्रणदन्तमुच्चैः
 क्रुद्धं महेन्द्रावरजं समीक्ष्य ॥ ९३
 सर्वाणि भूतानि भृशं विनेदुः
 क्षयं कुरुणामिव चिन्तयित्वा ।
 स वासुदेवः प्रगृहीतचक्रः
 संवर्तयिष्यन्निव सर्वलोकम् ॥ ९४
 अभ्युत्पतन् लोकगुरुर्वमासे
 भूतानि घक्ष्यन्निव घूमकेतुः ।
 तमाद्रवन्तं प्रगृहीतचक्रं
 दृष्ट्वा देवं शान्तनवस्तदानीम् ॥ ९५

असंभ्रमं तद्विचर्ष दोर्भ्यां
 महाधनुर्गाण्डिवतुल्यघोषम् ।
 उवाच भीष्मस्तमनन्तपौरुषं
 गोविन्दमाजावविमूढचेताः ॥ ९६
 एहोहि देवेश जगन्निवास
 नमोऽस्तु ते माधव चक्रपाणे ।
 प्रसह्य मां पातय लोकनाथ
 रथोत्तमात् सर्वशरण्यसंख्ये ॥ ९७
 त्वया हतस्यापि ममाद्य कृष्ण
 श्रेयः परस्मिन्निह चैव लोके ।
 संभावितोऽस्म्यन्धकवृष्णिनाथ
 लोकैस्त्रिभिर्वीर तवाभियानात् ॥ ९८
 रथादवप्लुत्य ततस्त्वरावान्
 पार्थोऽप्यनुद्रुत्य यदुप्रवीरम् ।
 जग्राह पीनोत्तमलम्बबाहुं
 बाहोर्हर्षि व्यायतपीनबाहुः ॥ ९९
 निगृह्यमाणश्च तदाऽऽदिदेवो
 भृशं सरोषः किल चात्मयोगी ।
 आदाय वेगेन जगाम विष्णु-
 जिष्णुं महावात इवैकवृक्षम् ॥ १००
 पार्थस्तु विष्टभ्य बलेन पादौ
 भीष्मान्तिकं तूर्णमभिद्रवन्तम् ।
 बलान्निजग्राह हरिं किरीटी
 पदेऽथ राजन् दशमे कथञ्चित् ॥ १
 अवस्थितं च प्रणिपत्य कृष्णं
 प्रीतोऽर्जुनः काञ्चनचित्रमाली ।
 उवाच कोपं प्रतिसंहरेति
 गतिर्भवान् केशव पाण्डवानाम् ॥ २
 न हास्यते कर्म यथाप्रतिज्ञं
 पुत्रैः शपे केशव सोदरैश्च ।
 अन्तं करिष्यामि यथा कुरूणां
 त्वयाऽहमिन्द्रानुजसंप्रयुक्तः ॥ ३
 ततः प्रतिज्ञां समयं च तस्य
 जनार्दनः प्रीतमना निशम्य ।
 स्थितः प्रिये कौरवसत्तमस्य
 रथं सचक्रः पुनरारुरोह ॥ ४
 स तानमीषून् पुनराददानः
 प्रगृह्य शङ्खं द्विषतां निहन्ता ।

विनादयामास ततो दिशश्च
 स पाञ्चजन्यस्य रवेण शौरिः ॥ ५
 व्याविद्धनिष्काङ्गदकुण्डलं तं
 रजोविकीर्णाञ्चितपद्मनेत्रम् ।
 विशुद्धदंष्ट्रं प्रगृहीतशङ्खं
 विचक्रुः प्रेक्ष्य कुरुप्रवीराः ॥ ६
 मृदङ्गमेरीपणवप्रणादा
 नेमिस्वना दुन्दुभिनिःस्वनाश्च ।
 ससिंहनादाश्च बभूवुरुग्राः
 सर्वेष्वनीकेषु ततः कुरूणाम् ॥ ७
 गाण्डीवघोषः स्तनयित्नुकल्पो
 जगाम पार्थस्य नभो दिशश्च ।
 जग्मुश्च बाणा विमलाः प्रसन्नाः
 सर्वा दिशः पाण्डवचापमुक्ताः ॥ ८
 तं कौरवाणामधिपो जवेन
 भीष्मेण भूरिश्रवसा च सार्धम् ।
 अभ्युद्ययानुद्यतबाणपाणिः
 कक्षं दिधक्षन्निव धूमकेतुः ॥ ९
 अथाञ्जुनाय प्रजिघाय भल्लान्
 भूरिश्रवाः सप्त सुवर्णपुङ्खान् ।
 दुर्योधनस्तोमरमुग्रवेगं
 शल्यो गदां शान्तनवश्च शक्तिम् ॥ १०
 स सप्तभिः सप्तशरप्रवेकान्
 संवार्य भूरिश्रवसा विसृष्टान् ।
 शितेन दुर्योधनबाहुमुक्तं
 क्षुरेण तत्तोमरमुन्ममाथ ॥ ११
 ततः शुभामापततीं स शक्तिं
 विद्युत्प्रभां शान्तनवेन मुक्ताम् ।
 गदां च मद्राधिपबाहुमुक्तां
 द्वाभ्यां शराभ्यां निचकर्त वीरः ॥ १२
 ततो भुजाभ्यां बलवद्विकृष्य
 चित्रं धनुर्गाण्डिवमप्रमेयम् ।
 माहेन्द्रमखं विधिवत्सुघोरं
 प्रादुश्चकाराद्भुतमन्तरिक्षे ॥ १३
 तेनोत्तमाखेण ततो महात्मा
 सर्वाण्यनीकानि महाधनुष्मान् ।
 शरौघजालैर्विमलाग्निवर्णै-
 निवारयामास किरीटमाली ॥ १४

शिलीमुखाः पार्थधनुःप्रमुक्ता
 रथान् ध्वजाग्राणि धनूषि बाहून् ।
 निकृत्य देहान्विविशुः परेषां
 नरेन्द्रनागेन्द्रतुरङ्गमाणाम् ॥ १५
 ततो दिशः सोऽनुदिशश्च पार्थः
 शरैः सुधारैः समरे वितत्य ।
 गाण्डीवशब्देन मनांसि तेषां
 किरीटमाली व्यथयाञ्चकार ॥ १६
 तस्मिंस्तथा घोरतमे प्रवृत्ते
 शङ्खस्वना दुन्दुभिनिःस्वनाश्च ।
 अन्तर्हिता गाण्डिवनिःस्वनेन
 बभूवुरुग्राश्वरथप्रणादाः ॥ १७
 गाण्डीवशब्दं तमथो विदित्वा
 विराटराजप्रमुखाः प्रवीराः ।
 पाञ्चालराजो द्रुपदश्च वीर-
 स्तं देशमाजमुदीनसत्त्वाः ॥ १८
 सर्वाणि सैन्यानि तु तावकानि
 यतो यतो गाण्डिवजः प्रणादः ।
 ततस्ततः सन्नतिमेव जग्मु-
 र्न् तं प्रतीपोऽभिससार कश्चित् ॥ १९
 तस्मिन् सुघोरे नृपसंप्रहारे
 हताः प्रवीराः सरथाश्वसूताः ।
 गजाश्च नाराचनिपाततप्ता
 महापताकाः शुभ्ररुक्मकक्ष्याः ॥ १२०
 परीतसत्त्वाः सहसा निपेतुः
 किरीटिना भिन्नतनुत्रकायाः ।
 दृढं हताः पत्रिभिरुग्रवेगैः
 पार्थेन भलैर्विमलैः शिताग्रैः ॥ २१
 निकृत्तयन्त्रा निहतेन्द्रकीला
 ध्वजा महान्तो ध्वजिनीमुखेषु ।
 पदातिसङ्घाश्च रथाश्च संख्ये
 हयाश्च नागाश्च धनञ्जयेन ॥ २२
 बाणाहतास्तूर्णमपेतसत्त्वा
 विष्टभ्य गात्राणि निपेतुरुर्व्याम् ।
 पेन्द्रेण तेनास्त्रवरेण राजन्
 महाहवे भिन्नतनुत्रदेहाः ॥ २३
 ततः शरौघैर्निशितैः किरीटिना
 नृदेहशस्त्रक्षतलोहितोदा ।
 नदी सुघोरा नरमेदफेना
 प्रवर्तिता तत्र रणाजिरे वै ॥ २४

वेगेन साऽतीव पृथुप्रवाहा
 परेतनागाश्वशरीररोधा ।
 नरेन्द्रमज्जोच्छ्रितमांसपङ्का
 प्रभूतरक्षोगणभूतसेविता ॥ २५
 शिरःकपालाकुलकेशशाद्वला
 शरीरसङ्घातसहस्रवाहिनी ।
 विशीर्णनानाकवचोर्मिसंकुला
 नराश्वनागास्थिनिकृत्तशर्करा ॥ २६
 श्व-कङ्क-शालावृक-गृध्र-काकैः
 कव्यादसङ्घैश्च तरक्षुभिश्च ।
 उपेतकलां ददृशुर्मनुष्याः
 क्रूरा महावैतरणीप्रकाशाम् ॥ २७
 प्रवर्तितामर्जुनबाणसङ्घै-
 र्मेदोवसासृक्प्रवहां सुभीमाम् ।
 हतप्रवीरां च तथैव दृष्ट्वा
 सेनां कुरुणामथ फाल्गुनेन ॥ २८
 ते चेदि-पाञ्चाल-करु-षमत्स्याः
 पार्थाश्च सर्वे सहिताः प्रणेदुः ।
 जयप्रगल्भाः पुरुषप्रवीराः
 संत्रासयन्तः कुरूवीरयोधान् ॥ २९
 हतप्रवीराणि बलानि दृष्ट्वा
 किरीटिना शत्रुभयावहेन ।
 वित्रास्य सेनां ध्वजिनीपतीनां
 सिंहो मृगाणामिव यूथसङ्घान् ॥ ३०
 विनेदतुस्तावतिहर्षयुक्तौ
 गाण्डीवधन्वा च जनार्दनश्च ।
 ततो रविं संवृतरश्मिजालं
 दृष्ट्वा भृशं शस्त्रपरिक्षताङ्गाः ॥ ३१
 तदैन्द्रमह्यं विततं च घोर-
 मसह्यमुद्रीक्ष्य युगान्तकल्पम् ।
 अथापयानं कुरवः समीपमाः
 सद्रोणदुर्योधनबाहिकाश्च ॥ ३२
 चक्रुर्निशां सन्धिगतां समीक्ष्य
 विभावसोर्लोहितरागयुक्ताम् ।
 अवाप्य कीर्तिं च यशश्च लोके
 विजित्य शत्रूंश्च धनञ्जयोऽपि ॥ ३३
 ययौ नरेन्द्रैः सह सोदरैश्च
 समाप्तकर्मा शिबिरं निशायाम् ।
 ततः प्रजज्ञे तुमुलः कुरुणां
 निशामुखे घोरतमः प्रणादः ॥ ३४

रणे रथानामयुतं निहत्य
हता गजाः सप्तशतार्जुनेन ।
प्राच्याश्च सौवीरगणाश्च सर्वे
निपातिताः क्षुद्रकमालवाश्च ॥ ३५
महत् कृतं कर्म धनञ्जयेन
कर्तुं यथा नार्हति कश्चिदन्यः ।
श्रुतायुरम्बष्ठपतिश्च राजा
तथैव दुर्मर्षणचित्रसेनौ ॥ ३६
द्रोणः कृपः सैन्यवबालिहकौ च
भूरिश्रवाः शल्यशलौ च राजन् ।

अन्ये च योधाः शतशः समेताः
क्रुद्धेन पार्थेन रणस्य मध्ये ॥ ३७
स्वबाहुवीर्येण जिताः समीष्माः
किरीटिना लोकमहारथेन ।
इति प्रवन्तः शिबिराणि जग्मुः
सर्वे गणा भारत ये त्वदीयाः ॥ ३८
उल्कासहस्रैश्च सुसंप्रदीप्तै-
र्विभ्राजमानैश्च तथा प्रदीपैः ।
किरीटिवित्रासितसर्वयोधा
चक्रे निवेशं ध्वजिनी कुरुणाम् ॥ ३९

इति श्रीमहाभारते भीष्मपर्वणि भीष्मवधपर्वणि तृतीयदिवसावहारे
एकोनविंशतमोऽध्यायः ॥ ५९ ॥



६०

सञ्जय उवाच ।
व्युष्टां निशां भारत भारताना-
मनीकिनीनां प्रमुखे महात्मा ।
ययौ सपत्नान् प्रतिजातकोपो
वृत्तः समग्रेण बलेन भीष्मः ॥ १
तं द्रोण-दुर्योधन-बालिहकाश्च
तथैव दुर्मर्षण-चित्रमेनौ ।
जयद्रथश्चातिबलो बलौघ-
नृगस्तथाऽन्ये प्रययुः समन्तात् ॥ २
स तैर्महद्भिश्च महारथैश्च
तेजस्विभिर्वीर्यवद्भिश्च राजन् ।
रराज राजा स तु राजमुख्यै-
र्वृत्तः स देवैरिव वज्रपाणिः ॥ ३
तस्मिन्ननीकप्रमुखे विषक्ता
दोधूयमानाश्च महापताकाः ।
सुरक्तपीतासितपाण्डुराभा
महागजस्कन्धगता विरेजुः ॥ ४
सा बाहिनी शान्तनवेन गुप्ता
महारथैर्वारणवाजिभिश्च ।
बभौ सविश्रुतस्तनयित्नुकल्पा
जलागमे द्यौरिव जातमेघा ॥ ५

ततो रणायाभिमुखी प्रयाता
प्रत्यर्जुनं शान्तनवाभिपुता ।
सेना महोग्रा सहसा कुरुणां
वेगो यथा भीम इवापगायाः ॥ ६
तं व्यालनानाविधगूढसारं
गजाश्वपादातरथौघपक्षम् ।
व्यूहं महामेघसमं महात्मा
ददर्श दूरात् कपिराजकेतुः ॥ ७
विनिर्ययौ केतुमता रथेन
नरर्षभः श्वेतहयेन वीरः ।
वरुथिना सैन्यमुखे महात्मा
वधे धृतः सर्वसपत्नयूनाम् ॥ ८
सूपस्करं सोत्तरबन्धुरं
यत्तं ययूनामृषभेण संख्ये ।
कपिध्वजं प्रक्ष्य विषेदुराजौ
सहैव पुत्रैस्तव कौरवेयाः ॥ ९
प्रकर्षता गुप्तमुः।युधेन
किरीटिना लोकमहारथेन ।
तं व्यूढराजं ददृशुस्त्वदीया-
श्चतुश्चतुर्व्यालसहस्रकर्णम् ॥ १०

इति श्रीमहाभारते भीष्मपर्वणि नैलकण्ठीये भारतभावदीपे
एकोनविंशतमोऽध्यायः ॥ ५९ ॥

६०

व्युष्टामिति । व्युष्टां प्रमाताम् ॥ ११ ॥ व्यालो व्यूहविशेष-

स्तेन नानाविधं गूढमारं च ॥ ७ ॥ सूपस्करं सुत्रकं सो-
त्तरबन्धुरं उत्तरणाच्छादनेन बन्धुरा रम्या इषा नत्पदितम्
॥ ९ ॥ चतुश्चतुरावृत्त व्यालानां गजानां सहस्र कर्णेषु
विदिग्भागेषु यस्य तम् ॥ १० ॥

यथा हि पूर्वेऽहनि धर्मराज्ञा
 व्यूहः कृतः कौरवसत्तमेन ।
 तथा न भूतो भुवि मानुषेषु
 न दृष्टपूर्वो न च संश्रुतश्च ॥ ११
 ततो यथादेशमुपेत्य तस्थुः
 पाञ्चालमुख्याः सह चेदिमुख्यैः ।
 ततः समादेशसमाहतानि
 भेरीरुहक्लाणि विनेदुराजौ ॥ १२
 शङ्खस्वनास्तूर्यरथस्वनाश्च
 सर्वेष्वनीषु ससिंहनादाः ।
 ततः सबाणानि महास्वनानि
 विस्फार्यमाणानि धनूषि वीरैः ॥ १३
 क्षणेन भेरीपणवप्रणादा-
 नन्तर्दधुः शङ्खमहास्वनाश्च ।
 तच्छङ्खशब्दावृतमन्तरेक्ष-
 मुद्रूतभौमद्रुतरेणुजालम् ॥ १४
 महावितानावततप्रकाश-
 मालोक्य वीराः सहसाऽभिपेतुः ।
 रथी रथेनाभिहतः रसूतः
 पपात साश्वः सरथः सकेतुः ॥ १५
 गजो गजेनाभिहतः पपात
 पदातिना चाभिहतः पदातिः ।
 आवर्तमानान्यभिवर्तमानै-
 र्घोरीकृतान्यद्भुतदर्शनानि ॥ १६
 प्रासैश्च खड्गैश्च समाहतानि
 सदश्ववृन्दानि सदश्ववृन्दैः ।
 सुवर्णतारागणभूषितानि
 सूर्यप्रभाभानि शरावराणि ॥ १७
 विदार्यमाणानि परश्वधैश्च
 प्रासैश्च खड्गैश्च निपेतुर्व्याम् ।
 गजैर्विषाणैर्वरहस्तरुणाः
 बेचित्ससूता रथिनः प्रपेतुः ॥ १८
 गजर्षभाश्चापि रथर्षभेण
 निपातिता बाणहताः पृथिव्याम् ।
 गजौघवेगोद्धतसादितानां
 श्रुत्वा विषेदुः सहसा मनुष्याः ॥ १९

आर्तस्वनं सादिपदातियूनां
 विषाणगात्रावरताडितानाम् ।
 संभ्रान्तनागाश्वरथे मुहूर्ते
 महाक्षये सादिपदातियूनाम् ॥ २०
 महारथैः संपरिवार्यमाणो
 ददर्श भीष्मः कपिराजकेतुम् ।
 तं पञ्चतालोच्छ्रिततालकेतुः
 सदश्ववेगाद्भुतवीर्ययानः ॥ २१
 महास्त्रबाणाशनिदीप्तिमन्तं
 किरीटिनं शान्तनवोऽभ्यधावत् ।
 तथैव शक्रप्रतिमप्रभाव-
 मिन्द्रात्मजं द्रोणमुखा विसृष्टः ॥ २२
 कृपश्च शल्यश्च विविंशतिश्च
 दुर्योधनः सौमदत्तिश्च राजन् ।
 ततो रथानां प्रमुखादुपेत्य
 सर्वास्त्रवित् काञ्चनचित्रवर्मा ॥ २३
 जवेन शूरोऽभिससार सर्वा-
 स्तानर्जुनस्यात्मसुतोऽभिमन्युः ।
 तेषां महास्त्राणि महारथाना-
 मसह्यकर्मा विनिहत्य कार्ष्णिः ॥ २४
 बभौ महामन्त्रहुतार्चिमाली
 सदोगतः सन् भगवानिवाग्निः ।
 ततः स तूर्णं रुधिरोदफेनां
 कृत्वा नदीमाशु रणे रिपूणाम् ॥ २५
 जगाम सौभद्रमतीत्य भीष्मो
 महारथं पार्थमदीनसत्त्वः ।
 ततः प्रहस्याद्भुतविक्रमेण
 गाण्डीवभुक्तेन शिलाशितेन ॥ २६
 विपाठजालेन महास्त्रजालं
 विनाशयामास किरीटमाली ।
 तमुत्तमं सर्वधनुर्धराणा-
 मसक्तकर्मा कपिराजकेतुः ॥ २७
 भीष्मं महात्माऽभिववर्ष तूर्णं
 शगौघजालैर्विमलैश्च भलैः ।
 तथैव भीष्माहतमन्तरिक्षे
 महास्त्रजालं कपिराजकेतोः ॥ २८

विशीर्यमाणं ददृशुस्त्वदीया
दिवाकरेणैव तमोभिभूतम् ।
एवंविधं कार्मुकभीमनाद-

मदीनवत्सत्पुरुषोत्तमाभ्याम् ।
ददर्श लोकः कुरुसृञ्जयाश्च
तद्वैरथं भीष्मधनञ्जयाभ्याम् ॥ २९

इति श्रीमहाभारते भीष्मपर्वणि भीष्मवधपर्वणि भीष्मार्जुनद्वैरथे
षष्ठितमोऽध्यायः ॥ ६० ॥



६१

सञ्जय उवाच ।

✓ द्रौणिभूरिश्रवाः शल्यश्चित्रसेनश्च मारिषः ।
पुत्रः सांयमनेश्चैव सौमद्रं पर्यवारयन् ॥ १
संसक्तमतितेजोभिस्तमेकं ददृशुर्जनाः ।
पञ्चाभिर्मनुजव्याघ्रैर्गजैः सिंहशिशुं यथा ॥ २
नातिलक्ष्यतया कश्चिन्न शौर्यं न पराक्रमे ।
बभूव सदृशः काष्णोर्नास्त्रे नापि च लाघवे ॥ ३
तथा तमात्मजं युद्धे विक्रमन्तमारिन्दमम् ।
दृष्ट्वा पार्थः सुसंयत्तं सिंहनादमथानदत् ॥ ४
पीडयानं तु तत् सैन्यं पौत्रं तव विशांपते ।
दृष्ट्वा त्वदीया राजेन्द्र समन्तात् पर्यवारयन् ॥ ५
ध्वजिनीं धार्तराष्ट्राणां दीनशत्रुरदीनवत् ।
प्रत्युद्ययौ स सौमद्रस्तेजसा च बलेन च ॥ ६
तस्य लाघवमार्गस्थमादित्यसदृशप्रभम् ।
व्यदृश्यत महच्चापं समरे युध्यतः परैः ॥ ७
स द्रौणिमिषुणैकेन विद्ध्वा शल्यं च पञ्चभिः ।
ध्वजं सांयमनेश्चैव सोऽष्टाभिश्चिच्छिदे ततः ॥ ८
रुक्मदण्डां महाशक्तिं प्रेषितां सौमदक्षिणा ।
शितेनोरगसंकाशां पत्रिणाऽपजहार ताम् ॥ ९
शल्यस्य च महावेगानस्यतः समरे शरान् ।
निवार्यार्जुनदायादो जघान चतुरो हयान् ॥ १०
भूरिश्रवाश्च शल्यश्च द्रौणिः सांयमनिः शलः ।
नाभ्यवर्तन्त संरब्धाः काष्णोर्बाहुबलोदयम् ॥ ११
ततस्त्रिगतां राजेन्द्र मद्राश्च सह केकयैः ।
पञ्चविंशतिसाहस्रास्तव पुत्रेण चोदिताः ॥ १२
धनुर्वेदविदो मुख्या अजेयाः शत्रुभिर्युधि ।
सहपुत्रं जिघांसन्तं परिव्रुः किराटिनम् ॥ १३
तौ तु तत्र पितापुत्रौ परिक्षिप्तौ महारथौ ।
ददर्श राजन् पाञ्चाल्यः सेनापतिररिन्दम ॥ १४

स वारणरथौघानां सहस्रैर्बहुभिर्वृतः ।
वाजिभिः पत्तिभिश्चैव वृतः शतसहस्रशः ॥ १५
धनुर्विस्फार्य संकुद्धो नोदयित्वा च वाहिनीम् ।
ययौ तं मद्रकानीकं केकयाश्च परंतप ॥ १६
तेन कीर्तिमता गुप्तमनीकं दृढधन्वना ।
संरब्धरथनागाश्वं योत्स्यमानमशोमत ॥ १७
सोऽर्जुनप्रमुखे यान्तं पाञ्चालकुलवर्धनः ।
त्रिभिः शारद्वतं बाणैर्जनुदेशे समार्पयत् ॥ १८
ततः स मद्रकान् हत्वा दशैव दशभिः शरैः
पृष्ठरक्षं जघानाशु भलेन कृतवर्मणः ॥ १९
दमनं चापि दायादं पौरवस्य महात्मनः ।
जघान विमलाग्रेण नाराचेन परंतपः ॥ २०
ततः सांयमनेः पुत्रः पाञ्चाल्यं युद्धदुर्मदम् ।
अविध्यत्रिंशता बाणैर्दशभिश्चास्य सारथिम् ॥
सोऽतिविद्धो महेष्वासः सृक्किणी परिसंलिहन् ।
भलेन भृशतीक्ष्णेन निचकर्तास्य कार्मुकम् ॥ २२
अथैनं पञ्चविंशत्या क्षिप्रमेव समार्पयत् ।
अश्वांश्चास्यावधीद्राजक्षुभौ तौ पार्णिसारथी ॥
स हताश्वे रथे तिष्ठन् ददर्श भरतर्षभ ।
पुत्रः सांयमनेः पुत्रं पाञ्चाल्यस्य महात्मनः ॥
स प्रगृह्य महाघोरं निस्त्रिंशवरमायसम् ।
पदातिस्तूर्णमानच्छृङ्खलस्थं पुरुषर्षभः ॥ २५
तं महौघमिवायान्तं खात् पतन्तमिवोरगम् ।
भ्रान्तावरणनिस्त्रिंशं कालोत्सृष्टमिवान्तकम् ॥
दीप्यमानमिवादित्यं मत्तवारणविक्रमम् ।
अपश्यन् पाण्डवास्तत्र धृष्टद्युम्नश्च पार्षतः ॥ २७
तस्य पाञ्चालदायादः प्रतीपमभिधावतः ।
शितनिस्त्रिंशहस्तस्य शरावरणधारिणः ॥ २८

इति श्रीमहाभारते भीष्मपर्वणि नैलकण्ठीये भारतभावदीपे
षष्ठितमोऽध्यायः ॥ ६० ॥

६१

द्रौणिरिति । सांयमनेः शलस्य पुत्रः ॥ १ ॥

बाणवेगमंतीतस्य तथाऽभ्याशमुपेयुषः ।
 त्वरन्सेनापतिः क्रुद्धो बिभेद गदया शिरः ॥ २९
 तस्य राजन् स निर्विशं सुप्रभं च शरावरम् ।
 हतस्य पततो हस्ताद्वेगेन न्यपतद्भुवि ॥ ३०
 तं निहत्य गदाग्रेण स लेभे परमां मुदम् ।
 पुत्रः पाञ्चालराजस्य महात्मा भीमविक्रमः ॥ ३१
 तस्मिन् हते महेश्वासे राजपुत्रे महारथे ।
 हाहाकारो महानासीत्तव सैन्यस्य मारिष ॥ ३२

ततः सांयमनिः क्रुद्धो दृष्ट्वा निहतमात्मजम् ।
 अभिदुद्राव वेगेन पाञ्चाल्यं युद्धदुर्मदम् ॥ ३३
 तौ तत्र समरे शूरौ समेतौ युद्धदुर्मदौ ।
 ददृशुः सर्वराजानः कुरवः पाण्डवास्तथा ॥ ३४
 ततः सांयमनिः क्रुद्धः पार्षतं परवीरहा ।
 आजघान त्रिभिर्बाणैस्तोत्रैरिव महाद्विपम् ॥ ३५
 तथैव पार्षतं शूरं शल्यः समितिशोभनः ।
 आजघानोरसि क्रुद्धस्ततो युद्धमवर्तत ॥ ३६

इति श्रीमहाभारते भीष्मपर्वणि भीष्मवधपर्वणि चतुर्थयुद्धदिवसे सांयमनिपुत्रवधे
 एकषष्टितमोऽध्यायः ॥ ६१ ॥



६२

धृतराष्ट्र उवाच ।

दैवमेव परं मन्ये पौरुषादपि सञ्जय ।
 यत् सैन्यं मम पुत्रस्य पाण्डुसैन्येन बाध्यते ॥ १
 नित्यं हि मामकांस्तात हतानेव हि शंससि ।
 अव्यग्रांश्च प्रहृष्टांश्च नित्यं शंससि पाण्डवान् ॥ २
 हीनान् पुरुषकारेण मामकानद्य सञ्जय ।
 पातितान् पात्यमानांश्च हतानेव च शंससि ॥ ३
 युध्यमानान् यथाशक्ति घटमानानान् जयं प्रति ।
 पाण्डवा हि जयन्त्येव जीयन्ते चैव मामकाः ॥ ४
 साऽहं तीव्राणि दुःखानि दुर्योधनकृतानि च ।
 श्रोष्यामि सततं तात दुःसहानि बहूनि च ॥ ५
 तमुपायं न पश्यामि जीयेरन् येन पाण्डवान् ।
 मामका विजयं युद्धे प्राप्नुयुर्येन सञ्जय ॥ ६

सञ्जय उवाच ।

क्षयं मनुष्यदेहानां गजवाजिरथक्षयम् ।
 शृणु राजन् स्थिरो भूत्वा तवैवापनयो महान् ७
 धृष्टद्युम्नस्तु शल्येन पीडितो नवभिः शरैः ।
 पीडयामास संक्रुद्धो मद्राधिपतिमायसैः ॥ ८
 तत्राद्भुतमपश्याम पार्षतस्य पराक्रमम् ।
 न्यवारयत यस्तूर्णं शल्यं समितिशोभनम् ॥ ९
 नान्तरं दृश्यते तत्र तयोश्च रथिनोस्तदा ।
 मुहूर्तमिव तद्युद्धं तयोः सममिवाभवत् ॥ १०
 ततः शल्यो महाराज धृष्टद्युम्नस्य संयुगे ।
 धनुश्चिच्छेद मलेन पीतेन निशितेन च ॥ ११

अथैनं शरवर्षेण च्छादयामास संयुगे ।
 गिरिं जलागमे यद्वज्रजला जलवृष्टिभिः ॥ १२
 अभिमन्युस्ततः क्रुद्धो धृष्टद्युम्ने च पीडिते ।
 अभिदुद्राव वेगेन मद्राजरथं प्रति ॥ १३
 ततो मद्राधिपरथं कार्ष्णिः प्राप्यातिकोपनः ।
 आर्तायनिममेयात्मा विव्याध निशितैः शरैः ॥ १४
 ततस्तु तावका राजन् परीप्सन्तोऽर्जुनं रणे ।
 मद्राजरथं तूर्णं परिवार्यावतस्थिरे ॥ १५
 दुर्योधनो विकर्णश्च दुःशासनविर्विशती ।
 दुर्मर्षणो दुःसहश्च चित्रसेनोऽथ दुर्मुखः ॥ १६
 सत्यव्रतश्च भद्रं ते पुरुमित्रश्च भारत ।
 एते मद्राधिपरथं पालयन्तः स्थिता रणे ॥ १७
 तान् भीमसेनः संक्रुद्धो धृष्टद्युम्नश्च पार्षतः ।
 द्रौपदेयाऽभिमन्युश्च माद्रीपुत्रौ च पाण्डवौ ॥ १८
 धार्तराष्ट्रान् दशरथान् दशैव प्रत्यवारयन् ।
 नानारूपाणि शस्त्राणि विसृजन्तो विशांपते ॥ १९
 अभ्यवर्तन्त संहृष्टाः परस्परवधैषिणः ।
 ते वै समेयुः सङ्ग्रामे राजन् दुर्मन्त्रिते तव ॥ २०
 तस्मिन् दशरथे क्रुद्धे वर्तमाने महाभये ।
 तावकानां परेषां वा प्रेक्षका रथिनोऽभवन् ॥ २१
 शस्त्राप्यनेकरूपाणि विसृजन्तो महारथाः ।
 अन्योन्यमभिनर्दन्तः संप्रहारं प्रचक्रिरे ॥ २२
 ते तदा जातसंरम्भाः सर्वेऽन्योन्यं जिघांसवः ।
 अन्योन्यमभिमर्दन्तः स्पर्धमानाः परस्परम् ॥ २३

इति श्रीमहाभारते भीष्मपर्वणि नैलकण्ठीये भारतभावादीये
 एकषष्टितमोऽध्यायः ॥ ६१ ॥

६२

दैवमेवेति ॥ १ ॥

अन्योन्यस्पर्धया राजन् ज्ञातयः सङ्गता मिथः ।
 महास्त्राणि विमुञ्चन्तः समापेतुरमर्षिणः ॥ २४
 दुर्योधनस्तु सङ्कुद्धो धृष्टद्युम्नं महारणे ।
 विव्याध निशितैर्बाणैश्चतुर्भिः समरे द्रुतम् ॥ २५
 दुर्मर्षणश्च विंशत्या चित्रसेनश्च पञ्चभिः ।
 दुर्मुखो नवभिर्बाणैर्दुःसहश्चापि सप्तभिः ॥ २६
 विविंशतिः पञ्चभिश्च त्रिभिर्दुःशासनस्तथा ।
 तान् प्रत्यविध्यद्राजेन्द्र पार्षतः शत्रुतापनः ॥ २७
 एकैकं पञ्चविंशत्या दर्शयन् पाणिलाघवम् ।
 सत्यव्रतं च समरे पुरुमित्रं च भारत ॥ २८
 अभिमन्युरविध्यत् तु दशभिर्दशभिः शरैः ।
 माद्रीपुत्रौ तु समरे मातुलं मातुनन्दनौ ॥ २९
 अविध्येतां शरैस्तीक्ष्णैस्तदद्भुतमिवाभवत् ।
 ततः शल्यो महाराज स्वस्त्रीयौ रथिनां वरौ ३०
 शरैर्बहुभिरानर्हत् कृतप्रतिकृतैषिणौ ।
 छाद्यमानो ततस्तौ तु माद्रीपुत्रौ न चेलतुः ॥ ३१
 अथ दुर्योधनं दृष्ट्वा भीमसेनो महाबलः ।
 विधित्सुः कलहस्यान्तं गदां जग्राह पाण्डवः ३२
 तमुद्यतगदं दृष्ट्वा कैलासमिव शृङ्गिणम् ।
 भीमसेनं महाबाहुं पुत्रास्ते प्राद्रवन् भयात् ॥ ३३
 दुर्योधनस्तु सङ्कुद्धो मागधं समचोदयत् ।
 अनीकं दशसाहस्रं कुञ्जराणां तरस्विनाम् ॥ ३४
 गजानीकेन सहितस्तेन राजा सुयोधनः ।
 मागधं पुरतः कृत्वा भीमसेनं समभ्ययात् ॥ ३५
 आपतन्तं च तं दृष्ट्वा गजानीकं वृकोदरः ।
 गदापाणिरवारोहद्रथात् सिंह इवोन्नदन् ॥ ३६
 अद्रिसारमर्यां गुर्वीं प्रगृह्य महतीं गदाम् ।
 अभ्यधावद्रजानीकं व्यादितास्य इवान्तकः ॥ ३७
 स गजान् गदया निघ्नन् व्यचरत् समरे बली ।
 भीमसेनो महाबाहुः सवज्र इव वासवः ॥ ३८
 तस्य नादेन महता मनोहृदयकम्पिना ।
 व्यत्यचेष्टन्तं संहत्य गजा भीमस्य गर्जतः ॥ ३९
 ततस्तु द्रौपदीपुत्राः सौभद्रश्च महारथः ।
 नकुलः सहदेवश्च धृष्टद्युम्नश्च पार्षतः ॥ ४०
 पृष्ठं भीमस्य रक्षन्तः शरवर्षेण वारणान् ।
 अभ्यवर्षन्त धावन्तो मेघा इव गिरीन् यथा ॥ ४१
 क्षुरैः क्षुरप्रेर्मल्लैश्च पीतैश्चाञ्जलिकैः शितैः ।
 व्यहरन्तत्तमाङ्गानि पाण्डवा गजयोधिनाम् ॥ ४२
 शिरोभिः प्रपतद्भिश्च बाहुभिश्च विभूषितैः ।
 अदमवृष्टिरिवाभाति पाणिभिश्च सहार्कुशैः ॥ ४३
 हृतोत्तमाङ्गाः स्कन्धेषु गजानां गजयोधिनः ।

अदृश्यन्ताचलाग्रेषु दुमा भग्नशिखा इव ॥ ४४
 धृष्टद्युम्नहतानन्यानपश्याम महागजान् ।
 पततः पात्यमानांश्च पार्षतेन महात्मना ॥ ४५
 मागधोऽथ महीपालो गजमैरावणोपमम् ।
 प्रेषयामास समरे सौभद्रस्य रथं प्रति ॥ ४६
 तमापतन्तं संप्रेक्ष्य मागधस्य महागजम् ।
 जघानैकेषुणा वीरः सौभद्रः परवीरहा ॥ ४७
 तस्यावर्जितनागस्य कार्णिः परपुरञ्जयः ।
 राज्ञो रजतपुङ्गेन भलेनापाहरच्छिरः ॥ ४८
 विगाह्य तद्रजानीकं भीमसेनोऽपि पाण्डवः ।
 व्यचरत्समरे मृद्नन् गजानिन्द्रो गिरीनिव ॥ ४९
 एकप्रहारनिहतान् भीमसेनेन दन्तिनः ।
 अपश्याम रणे तस्मिन् गिरीन्वज्रहतानिव ॥ ५०
 भग्नदन्तान् भग्नकटान् भग्नसवथांश्च वारणान् ।
 भग्नपृष्ठत्रिकानन्याग्निहतान् पर्वतोपमान् ॥ ५१
 नदतः सीदतश्चान्यान् विमुखान् समरे गतान् ।
 विद्रुतान् भयसंविशन्तस्तथा विशकृतोऽपरान् ५२
 भीमसेनस्य मार्गेषु पतितान् पर्वतोपमान् ।
 अपश्यं निहतान्नागान् राजन्निष्ठीवतोऽपरान् ५३
 वमन्तो रुधिरं चान्ये भिन्नकुम्भा महागजाः ।
 विह्वलन्तो गता भूमिं शैला इव धरातले ॥ ५४
 मेदोरुधिरदिग्धाङ्गो वसामज्जासमुक्षितः ।
 व्यचरत् समरे भीमो दण्डपाणिरिवान्तकः ॥ ५५
 गजानां रुधिरक्लिप्तां गदां बिभ्रद्बृकोदरः ।
 घोरः प्रतिभयश्चासीत्पिनाकीव पिनाकधृक् ५६
 संमथ्यमानाः क्रुद्धेन भीमसेनेन दन्तिनः ।
 सहसा प्राद्रवन् क्लिष्टा मृद्नन्तस्तव वाहिनीम् ॥
 तं हि वीरं महेष्वासं सौभद्रप्रमुखा रथाः ।
 पर्यरक्षन्त युध्यन्तं वज्रायुधमिवामराः ॥ ५८
 शोणिताक्तां गदां बिभ्रदुक्षितां गजशोणितैः ।
 कृतान्त इव रौद्रात्मा भीमसेनो व्यदृश्यत ॥ ५९
 व्यायच्छमानं गदया दिक्षु सर्वासु भारत ।
 अपश्याम रणे भीमं नृत्यन्तमिव शंकरम् ॥ ६०
 यमदण्डोपमां गुर्वीमिन्द्राशनिसमखनाम् ।
 अपश्याम महाराज रौद्रां विशसनीं गदाम् ॥ ६१
 विमिश्रां केशमज्जाभिः प्रदिग्धां रुधिरेण च ।
 पिनाकमिव रुद्रस्य क्रुद्धस्याभिघ्नतः पशून् ॥ ६२
 यथा पशूनां संघातं यष्ट्या पालः प्रकालयेत् ।
 तथा भीमो गजानीकं गदया समकालयत् ॥
 गदया वध्यमानास्ते मार्गैश्च समन्ततः ।
 स्वान्यनीकानि मृद्नन्तः प्राद्रवन् कुञ्जरास्तव ६३

महावात इवाभ्राणि विधमित्वा स वारणान् । अतिष्ठत्तुमुले भीमः श्मशान इव शूलभृत् ॥ ६५
इति श्रीमहाभारते भीष्मपर्वणि भीष्मवधपर्वणि चतुर्थदिवसे भीमयुद्धे
द्विषष्टितमोऽध्यायः ॥ ६२ ॥



६३

सञ्जय उवाच ।

हते तस्मिन्गजानीके पुत्रो दुर्योधनस्तव ।
भीमसेनं घ्नतेत्येवं सर्वसैन्यान्यचोदयत् ॥ १
ततः सर्वाण्यनीकानि तव पुत्रस्य शासनात् ।
अभ्यद्रवन् भीमसेनं नदन्तं भैरवान् रवान् ॥ २
तं बलौघमपर्यन्तं देवैरपि सुदुःसहम् ।
आपतन्तं सुदुष्पारं समुद्रमिव पर्वणि ॥ ३
रथनागाश्वकलिलं शङ्खदुन्दुभिनादितम् ।
अनन्तरथपादातं *नरेन्द्रास्तिमितहृदम् ॥ ४
तं भीमसेनः समरे महोदधिमिवापरम् ।
सेनासागरमक्षोभ्यं वेलेव समवारयत् ॥ ५
तदाश्चर्यमपश्याम पाण्डवस्य महात्मनः ।
भीमसेनस्य समरे राजन् कर्मातिमानुषम् ॥ ६
उदीर्णान्पार्थिवान्सर्वान्साश्वान्सरथकुञ्जरान् ।
असंभ्रमं भीमसेनो गदया समवारयत् ॥ ७
स संवार्य बलौघांस्तान् गदया रथिनां वरः ।
अतिष्ठत्तुमुले भीमो गिरिर्मैरुषिवाचलः ॥ ८
तस्मिन्सुतुमुले घोरे काले परमदारुणे ।
भ्रातरश्चैव पुत्राश्च धृष्टद्युम्नश्च पार्षतः ॥ ९
द्रौपदेयाऽभिमन्युश्च शिखण्डी चापराजितः ।
न प्राजहन् भीमसेनं मये जाते महाबलम् ॥ १०
ततः शैक्यायसीं गुर्वीं प्रगृह्य महतीं गदाम् ।
अधावत्तावकान् योधान् दण्डपाणिरिवान्तकः ॥
पोथयन् रथवृन्दानि वाजिवृन्दानि चाभिभूः ।
कर्षयन् रथवृन्दानि बाहुवेगेन पाण्डवः ॥ १२
विनिघ्नन् व्यचरत्संख्ये युगान्ते कालवद्विभुः ।
ऊरुवेगेन संकर्षन् रथजालानि पाण्डवः ॥ १३
बलानि संममर्दाशु नडूलानीव कुञ्जरः ।
मृद्नन्नयत्रेभ्यो रथिनो गजेभ्यो गजयोधिनः ॥ १४

सादिनश्चाश्वपृष्ठेभ्यो भूमौ चापि पदातिनः ।
गदया व्यधमत्सर्वान्वातो वृक्षानिवौजसा ॥ १५
भीमसेनो महाबाहुस्तव पुत्रस्य वै बले ।
साऽपि मज्जावसामासैः प्रदिग्धा रुधिरेण च ॥
अदृश्यत महारौद्रो गदा नागाश्वपातनी ।
तत्र तत्र हतैश्चापि मनुष्य-गज-वाजिभिः ॥ १७
रणाङ्गणं समभवन्मृत्योरावाससन्निभम् ।
पिनाकमिव रुद्रस्य क्रुद्धस्याभिघ्नतः पशून् ॥ १८
यमदण्डोपमामुग्रामिन्द्राशनिसमस्वनाम् ।
ददृशुर्भीमसेनस्य रौद्रीं विशसनीं गदाम् ॥ १९
आविद्धयतो गदां तस्य कौन्तेयस्य महात्मनः ।
बभौ रूपं महाघोरं कालस्येव युगक्षये ॥ २०
तं तथा महतीं सेनां द्रावयन्तं पुनः पुनः ।
दृष्ट्वा मृत्युमिवायान्तं सर्वे विमनसोऽभवन् ॥ २१
यतो यतः प्रेक्षते स्म गदामुद्यम्य पाण्डवः ।
तेन तेन स्म दीर्यन्ते सर्वसैन्यानि भारत ॥ २२
प्रदारयन्तं सैन्यानि बलेनामितविक्रमम् ।
असमानमनीकानि व्यादितास्यामिवान्तकम् ॥ २३
तं तथा भीमकर्माणं प्रगृहीतमहागदम् ।
दृष्ट्वा वृकोदरं भीष्मः सहसैव समभ्ययात् ॥ २४
महता रथघोषेण रथेनादित्यवर्चसा ।
छादयन् शरवर्षेण पर्जन्य इव वृष्टिमान् ॥ २५
तमायान्तं तथा दृष्ट्वा व्यात्ताननमिवान्तकम् ।
भीष्मं भीमो महाबाहुः प्रत्युदीयादमर्षितः ॥ २६
तस्मिन्क्षणे सात्यकिः सत्यसन्धः
शिनिप्रवीरोऽभ्यपतत्पितामहम् ।
निघ्नन्नमित्रान् धनुषा दृढेन
संकम्पयंस्तव पुत्रस्य सैन्यम् ॥ २७

इति श्रीमहाभारते भीष्मपर्वणि नैलकण्ठीये भारतभावदीपे
द्विषष्टितमोऽध्यायः ॥ ६२ ॥ * रजसा सर्वतो

इति तस्मिन्निमित्ते ॥ १ ॥

तं यान्तमश्वै रजतप्रकाशैः
शरान् वपन्तं निशितान् सुपुङ्गवान् ।
नाशकुवन् धारयितुं तदानीं
सर्वे गणा भारत ये त्वदीयाः ॥ २८
अविध्यदेनं दशभिः पृषत्कै-
रलम्बुषो राक्षसोऽसौ तदानीम् ।
शरैश्चतुर्भिः प्रतिविध्य तं च
नप्ता शिनेरभ्यपतद्रथेन । २९
अन्वागतं वृष्णिवरं निशम्य
तं शत्रुमध्ये परिवर्तमानम् ।
प्रद्रावयन्तं कुरुपुङ्गवांश्च
पुनः पुनश्च प्रणदन्तमाजौ ॥ ३०

योधास्त्वदीयाः शरवर्षैर्वर्षन्
मेघा यथा भूधरमम्बुवेगैः ।
तथाऽपि तं धारयितुं न शेकु-
र्मध्यन्दिने सूर्यमिवातपन्तम् ॥ ३१
न तत्र कश्चिन्नविषण्ण आसी-
दते राजन्सोमदत्तस्य पुत्रात् ।
स वै समादाय धनुर्महात्मा
भूरिश्रवा भारत सौमदाक्षिः ॥ ३२
दृष्ट्वा रथान् स्वान्त्यपनीयमानान्
प्रत्युद्ययौ सात्यकिं योद्धुमिच्छन् ॥ ३३

इति श्रीमहाभारते भीष्मपर्वणि भीष्मवधपर्वणि सात्यकिभूरिश्रवःसमागमे
त्रिषष्टितमोऽध्यायः ॥ ६३ ॥



६४

सञ्जय उवाच ।

ततो भूरिश्रवा राजन्सात्यकिं नवभिः शरैः ।
प्राविध्यद्रुशसंकुद्धस्तोत्रैरिव महाद्विपम् ॥ १
कौरवं सात्यकिश्चैव शरैः सन्नतपर्वभिः ।
अवारयदमेयात्मा सर्वलोकस्य पश्यतः ॥ २
ततो दुर्योधनो राजा सोदयैः परिवारितः ।
सौमदाक्षिं रणे यत्तः समन्तात् पर्यवारयत् ॥ ३
तं चैव पाण्डवाः सर्वे सात्यकिं रभसं रणे ।
परिवार्य स्थिताः संख्ये समन्तात्सुमहौजसः ॥ ४
भीमसेनस्तु संक्रुद्धो गदामुद्यम्य भारत ।
दुर्योधनमुखान् सर्वान् पुत्रांस्ते पर्यवारयत् ॥ ५
रथैरनेकसाहस्रैः क्रोधामर्षसमन्वितः ।
नन्दकस्तव पुत्रस्तु भीमसेनं महाबलम् ॥ ६
विज्याध विशिखैः षड्भिः कङ्कपत्रैः शिलाशितैः ।
दुर्योधनश्च समरे भीमसेनं महारथम् ॥ ७
आजघानोरसि क्रुद्धो मार्गणैर्नवभिः शितैः ।
ततो भीमो महाबाहुः स्वरथं सुमहाबलः ॥ ८
आरुरोह रथश्रेष्ठं विशोकं चेदमब्रवीत् ।
पते महारथाः शूरा धार्तराष्ट्राः समागताः ॥ ९

मामेव भृशसंकुद्धा हन्तुमभ्युद्यता युधि ।
मनोरथद्रुमोऽस्माकं चिन्तितो बहुवार्षिकः ॥ १०
सफलः सूत चाद्येह योऽहं पश्यामि सोदरान् ।
यत्राशोकसमुत्क्षिप्ता रेणवो रथनेमिभिः ॥ ११
प्रयास्यन्त्यन्तरिक्षं हि शरवृन्दैर्दिगन्तरे ।
तत्र तिष्ठति सन्नद्धः स्वयं राजा सुयोधनः ॥ १२
भ्रातरश्चास्य सन्नद्धाः कुलपुत्रा मदोत्कटाः ।
एतानद्य हनिष्यामि पश्यतस्ते न संशयः ॥ १३
तस्मान्ममाश्वान् संग्रामे यत्तः संयच्छ सारथे ।
एवमुक्त्वा ततः पार्थस्तव पुत्रं विशांपते ॥ १४
विज्याध + निशितैस्तीक्ष्णैः शरैः कनकभूषणैः ।
नन्दकं च त्रिमिर्बाणैरभ्यविध्यत्स्तनान्तरे ॥ १५
तं तु दुर्योधनः षष्ठ्या विद्ध्वा भीमं महाबलम् ।
त्रिमिरन्वैः सुनिशितैर्विशोकं प्रत्यविध्यत ॥ १६
भीमस्य च रणे राजन् धनुश्चिच्छेद भासुरम् ।
मुष्टिदेशे भृशं तीक्ष्णैस्त्रिमिर्बाणैर्हसन्निव ॥ १७
समरे प्रेक्ष्य यन्तारं विशोकं तु वृकोदरः ।
पीडितं विशिखैस्तीक्ष्णैस्तव पुत्रेण धन्विना ॥ १८

इति श्रीमहाभारते भीष्मपर्वणि नैलकण्ठीये भारतभावदीपे
त्रिषष्टितमोऽध्यायः ॥ ६३ ॥

६४

तत इति ॥ १ ॥ + दशभिस्तीक्ष्णैरिति पा०

अमृष्यमाणः संरब्धो धनुर्दिव्यं परामृशत् ।
 पुत्रस्य ते महाराज वधार्थं भरतर्षभ ॥ १९
 समादधत्सुसंकुद्धः क्षुरप्रं लोमवाहिनम् ।
 तेन चिच्छेद नृपतेभीमः कार्मुकमुत्तमम् ॥ २०
 सोपविद्ध्य धनुर्द्वित्रं पुत्रस्ते क्रोधमूर्च्छितः ।
 अन्यत्कार्मुकमादत्त सत्वरं वेगवत्तरम् ॥ २१
 सन्दधे विशिखं घोरं कालमृत्युसमप्रभम् ।
 तेनाजघान संक्रुद्धो भीमसेनं स्तनान्तरे ॥ २२
 स गाढविद्धो व्यथितः स्यन्दनोपस्थ आविशत्
 स निषण्णो रथोपस्थे मूर्छामभिजगाम ह ॥ २३
 तं दृष्ट्वा व्यथितं भीममभिमन्युपुरोगमाः ।
 नामृष्यन्त महेष्वासाः पाण्डवानां महारथाः ॥ २४
 ततस्तु तुमुलां वृष्टिं शस्त्राणां तिग्मतेजसाम् ।
 पातयामासुरव्यग्राः पुत्रस्य तव मूर्धनि ॥ २५
 प्रतिलभ्य ततः संज्ञां भीमसेनो महाबलः ।
 दुर्योधनं त्रिभिर्विद्ध्वा पुनर्विव्याध पञ्चभिः ॥ २६
 शल्यं च पञ्चविंशत्या शरैर्विव्याध पाण्डवः ।
 रुक्मपुङ्गवमहेष्वासः स विद्धो व्यपयाद्रणात् ॥ २७
 प्रत्युद्ययुस्ततो भीमं तव पुत्राश्चतुर्दश ।
 सेनापतिः सुषेणश्च जलसन्धः सुलोचनः ॥ २८
 उग्रो भीमरथो भीमो वीरबाहुरलोलुपः ।
 दुर्मुखो दुष्प्रधर्षश्च विवित्सुर्विकटः समः ॥ २९
 विसृजन्तो बहून् बाणान् क्रोधसंरक्तलोचनाः ।
 भीमसेनमभिद्रुत्य विव्यधुः सहिता भृशम् ॥ ३०
 पुत्रास्तु तव संप्रेक्ष्य भीमसेनो महाबलः ।
 सृक्किणी विलिहन्वीरः पशुमध्ये यथा वृकः ॥ ३१
 अभिपत्य महाबाहुर्गुरुत्मानिव वेगितः ।
 सेनापतेः क्षुरप्रेण शिरश्चिच्छेद पाण्डवः ॥ ३२
 संप्रहस्य च दृष्टात्मा त्रिभिर्वाणैर्महाभुजः ।
 जलसन्धं विनिर्मिद्य सोऽनयद्यमसादनम् ॥ ३३
 सुषेणं च ततो हत्वा प्रेषयामास मृत्यवे ।
 उग्रस्य सशिरस्त्राणं शिरश्चन्द्रोपमं भुवि ॥ ३४
 पातयामास भलेन कुण्डलाभ्यां विभूषितम् ।
 वीरबाहुं च सप्तत्या साश्वकेतुं ससारथिम् ॥ ३५
 निनाय समरे वीरः परलोकाय पाण्डवः ।
 भीमभीमरथौ चोभौ भीमसेनो हसन्निव ॥ ३६
 पुत्रौ ते दुर्मदौ राजन्नयद्यमसादनम् ।
 ततः सुलोचनं भीमः क्षुरप्रेण महामृधे ॥ ३७
 मिषतां सर्वसैन्यानामनयद्यमसादनम् ।

पुत्रास्तु तव तं दृष्ट्वा भीमसेनपराक्रमम् ॥ ३८
 शेषा येऽन्येऽभवन्स्तत्र ते भीमस्य भयादिताः ।
 विप्रद्रुता दिशो राजन् वध्यमाना महात्मना ॥ ३९
 ततोऽब्रवीच्छान्तनवः सर्वानिव महारथान् ।
 एष भीमो रणे क्रुद्धो धार्तराष्ट्रान्महारथान् ॥ ४०
 यथा प्राश्वान् यथा ज्येष्ठान् यथा शूरांश्च सङ्गतान् ।
 निपातयत्युग्रधन्वा तं प्रगृहीत माचिरम् ॥ ४१
 एवमुक्तास्ततः सर्वे धार्तराष्ट्रस्य सैनिकाः ।
 अभ्यद्रवन्त संक्रुद्धा भीमसेनं महबलम् ॥ ४२
 भगदत्तः प्रभिन्नेन कुक्षरेण विशांपते ।
 अभ्ययात्सहसा तत्र यत्र भीमो व्यवस्थितः ॥ ४३
 आपतन्नेव च रणे भीमसेनं शिलीमुखैः ।
 अदृश्यं समरे चक्रे जीमूत इव भास्करम् ॥ ४४
 अभिमन्युमुखास्तत्तु नामृष्यन्त महारथाः ।
 भीमस्याच्छादनं संख्ये स्वबाहुबलमाश्रिताः ॥ ४५
 त एनं शरवर्षेण समन्तात् पर्यवारयन् ।
 गजं च शरवृष्ट्या तु विभिदुस्ते समन्ततः ॥ ४६
 स शस्त्रवृष्ट्याऽभिहतः समस्तेस्तेर्महारथैः ।
 प्राग्न्योतिषगजो राजन्नानालिङ्गैः सुतेजनैः ॥ ४७
 सञ्जातरुधिरोत्पीडः प्रेक्षणीयोऽभवद्रणे ।
 गभस्तिभिरिवार्कस्य संस्यूतो जलदो महान् ॥ ४८
 सञ्जोदितो मदस्त्रावी भगदत्तेन वारणः ।
 अभ्यधावत तान् सर्वान् कालोत्सृष्ट इवान्तकः
 द्विगुणं जवमास्थाय कम्पयंश्चरणैर्महीम् ।
 तस्य तत्सुमहद्रूपं दृष्ट्वा सर्वे महारथाः ॥ ५०
 असह्यं मन्यमानाश्च नातिप्रमनसोऽभवन् ।
 ततस्तु नृपतिः क्रुद्धो भीमसेनं स्तनान्तरे ॥ ५१
 आजघान महाराज शरेणानतपर्वणा ।
 सोऽतिविद्धो महेष्वासस्तेन राज्ञा महारथः ॥ ५२
 मूर्च्छयाऽभिपरीतात्मा ध्वजयाष्टिं समाश्रयत् ।
 तांस्तु भीतान् समालक्ष्य भीमसेनं च मूर्च्छितम्
 ननाद बलवन्नादं भगदत्तः प्रतापवान् ।
 ततो घटोत्कचो राजन् प्रेक्ष्य भीमं तथागतम् ॥ ५४
 संक्रुद्धो राक्षसो घोरस्तत्रैवान्तरधीयत ।
 स कृत्वा दारुणां मायां भीरूणां भयवर्धिनीम् ॥ ५५
 अदृश्यत निमेषार्धाद्वोरूपं समास्थितः ।
 ऐरावणं समारूढः स वै मायाकृतं स्वयम् ॥ ५६
 तस्य चान्येऽपि दिङ्गागा बभूवुरनुयायिनः ।
 अञ्जनो वामनश्चैव महापद्मश्च सुप्रभः ॥ ५७

त्रय पते महानागा राक्षसैः समधिष्ठिताः ।
 महाकायास्त्रिधा राजन् प्रस्वन्तो मदं बहु ॥ ५८
 तेजोवीर्यबलोपेता महाबलपराक्रमाः ।
 घटोत्कचस्तु स्वं नागं चोदयामास तं तदा ५९
 सगजं भगदत्तं तु हन्तुकामः परंतपः ।
 ते चान्ये चोदिता नागा राक्षसैस्तैर्महाबलैः ६०
 परिपेतुः सुसंरब्धाश्चतुर्दंष्ट्राश्चतुर्दिशम् ।
 भगदत्तस्य तं नागं विषाणैरभ्यपीडयन् ॥ ६१
 स पीड्यमानस्तैर्नागैर्वेदनार्तः शराहतः ।
 अनदत्सुमहानादमिन्द्राशिनिसमस्वनम् ॥ ६२
 तस्य तं नदतो नादं सुघोरं भीमनिःस्वनम् ।
 श्रुत्वा भीष्मोऽब्रवीद्वीक्षणं राजानं च सुयोधनम्
 एष युध्यति संग्रामे हैडिम्बेन दुरात्मना ।
 भगदत्तो महेष्वासः कृच्छ्रे च परिवर्तते ॥ ६४
 राक्षसश्च महाकायः स च राजाऽतिकोपनः ।
 एतौ समेतौ समरे कालमृत्युसमावुभौ ॥ ६५
 श्रूयते चैव दृष्टानां पाण्डवानां महास्वनः ।
 हस्तिनश्चैव सुमहान् भीतस्य रुदितध्वनिः ॥ ६६
 तत्र गच्छाम भद्रं वो राजानं परिरक्षितुम् ।
 अरक्ष्यमाणः समरे क्षिप्रं प्राणान् विमोक्ष्यति ६७
 ते त्वरध्वं महावीर्याः किं चिरेण प्रयामहे ।
 महान् हि वर्तते रौद्रः संग्रामो लोमहर्षणः ६८
 भक्तश्च कुलपुत्रश्च शूरश्च पृतनापतिः ।
 युक्तं तस्य परित्राणं कर्तुमस्माभिरच्युत ॥ ६९
 भीष्मस्य तद्वचः श्रुत्वा सर्व एव महारथाः ।
 द्रोणभीष्मौ पुरस्कृत्य भगदत्तपरीप्सया ॥ ७०
 उत्तमं जवमास्थाय प्रययुर्यत्र सोऽभवत् ।
 तान् प्रयातान् समालोक्य युधिष्ठिरपुरोगमाः ७१
 पञ्चालाः पाण्डवैः सार्धं पृष्टतोऽनुययुः परान् ।
 तान्यनीकान्यथालोक्य राक्षसेन्द्रः प्रतापवान् ७२
 ननाद सुमहानादं विस्फोटमशनेरिव ।

तस्य तं निनदं श्रुत्वा दृष्ट्वा नागांश्च युध्यतः ७३
 भीष्मः शान्तनवो भूयो भारद्वाजमभाषत ।
 न रोचते मे सङ्ग्रामो हैडिम्बेन दुरात्मना ॥ ७४
 बलवीर्यसमाविष्टः ससहायश्च सांप्रतम् ।
 नैष शक्यो युधा जेतुमपि वज्रभृता स्वयम् ७५
 लब्धलक्षः प्रहारी च वयं च श्रान्तवाहनाः ।
 पञ्चालैः पाण्डवैश्च दिवसं क्षतविक्षताः ॥ ७६
 तन्न मे रोचते युद्धं पाण्डवैर्जितकाशिभिः ।
 युष्यतामवहारोऽद्य श्वो योत्स्यामः परैः सह ७७
 पितामहवचः श्रुत्वा तथा चक्रुः स्म कौरवाः ।
 उपायेनापयानं ते घटोत्कचमयार्दिताः ॥ ७८
 कौरवेषु निवृत्तेषु पाण्डवा जितकाशिनः ।
 सिंहनादान् भृशं चक्रुः शङ्खान् दध्मुश्च भारत
 एवं तदभवद्युद्धं दिवसं भरतर्षभ ।
 पाण्डवानां कुरूणां च पुरस्कृत्य घटोत्कचम् ८०
 कौरवास्तु ततो राजन् प्रययुः शिविरं स्वकम् ।
 व्रीडमाना निशाकाले पाण्डवैः पराजिताः ८१
 शरविक्षतगात्रास्तु पाण्डुपुत्रा महारथाः ।
 युद्धे सुमनसो भूत्वा जग्मुः स्वशिविरं प्रति ८२
 पुरस्कृत्य महाराज भीमसेनघटोत्कचौ ।
 पूजयन्तस्तदाऽन्योन्यं मुदा परमया युताः ॥ ८३
 नदन्तो विविधान्नादांस्तूर्यस्वनविमिश्रितान् ।
 सिंहनादांश्च कुर्वन्तो विमिश्रान् शङ्खनिःस्वनैः ८४
 विनदन्तो महात्मानः कम्पयन्तश्च मेदिनीम् ।
 घट्टयन्तश्च मर्माणि तव पुत्रस्य मारिष ॥ ८५
 प्रयाताः शिविरायैव निशाकाले परंतप ।
 दुर्योधनस्तु नृपतिर्दीनो भ्रातृवधेन च ॥ ८६
 मुहूर्तं चिन्तयामास बाष्पशोकसमाकुलः ।
 ततः कृत्वा विधिं सर्वं शिविरस्य यथाविधि ॥
 प्रदध्यौ शोकसंतप्तो भ्रातृव्यसनकर्षितः ॥ ८७

इति श्रीमहाभारते भीष्मपर्वणि भीष्मवधपर्वणि चतुर्थदिवसावहारे

चतुःषष्टितमोऽध्यायः ॥ ६४ ॥



घट्टयन्तः स्फुरन्तः ॥ ८५ ॥ इति श्रीमहाभारते
 भीष्मपर्वणि नैलकण्ठीये भारतभावदीपे चतुःषष्टितमोऽ-

ध्यायः ॥ ६४ ॥

६५

धृतराष्ट्र उवाच ।

भयं मे सुमहज्जातं विस्मयश्चैव सञ्जय ।
 श्रुत्वा पाण्डुकुमाराणां कर्म देवैः सुदुष्करम् ॥ १
 पुत्राणां च पराभावं श्रुत्वा सञ्जय सर्वशः ।
 चिन्ता मे महती सूत भविष्यति कथं त्विति २
 ध्रुवं विदुरवाक्यानि धक्ष्यन्ति हृदयं मम ।
 यथा हि दृश्यते सर्वं दैवयोगेन सञ्जय ॥ ३
 यत्र भीष्ममुखान् सर्वान् शस्त्रज्ञान् योधसत्तमान्
 पाण्डवानामनीकेषु योधयन्ति प्रहारिणः ॥ ४
 केनावध्या महात्मानः पाण्डुपुत्रा महाबलाः ।
 केन दत्तवरास्तात किं वा ज्ञानं विदन्ति ते ॥ ५
 येन क्षयं न गच्छन्ति दिवि तारागणा इव ।
 पुनः पुनर्न मृष्यामि हतं सैन्यं तु पाण्डवैः ॥ ६
 मय्येव दण्डः पतति दैवात्परमदारुणः ।
 यथाऽवध्याः पाण्डुसुता यथा वध्याश्च मे सुताः ७
 एतन्मे सर्वमाचक्ष्व याथातथ्येन सञ्जय ।
 न हि पारं प्रपश्यामि दुःखस्यास्य कथञ्चन ॥ ८
 समुद्रस्येव महतो भुजाभ्यां प्रतरन्नरः ।
 पुत्राणां व्यसनं मन्ये ध्रुवं प्राप्तं सुदारुणम् ॥ ९
 घातयिष्यति मे सर्वान् पुत्रान् भीमो न संशयः
 न हि पश्यामि तं वीरं यो मे रक्षेत्सुतान् रणे १०
 ध्रुवं विनाशः संप्राप्तः पुत्राणां मम सञ्जय ।
 तस्मान्मे कारणं सूत शक्तिं चैव विशेषतः ॥ ११
 पृच्छतो वै यथातत्त्वं सर्वमाख्यातुमर्हसि ।
 दुर्योधनश्च यच्चक्रे दृष्ट्वा स्वान् विमुखान् रणे १२
 भीष्मद्रोणौ कृपश्चैव सौबलश्च जयद्रथः ।
 द्रौणिर्वाऽपि महेष्वासो विकर्णो वा महाबलः १३
 निश्चयो वाऽपि कस्तेषां तदा ह्यासीन्महात्मनाम्
 विमुखेषु महाप्राज्ञ मम पुत्रेषु सञ्जय ॥ १४

सञ्जय उवाच ।

शृणु राजन्नवहितः श्रुत्वा चैवावधारय ।
 नैव मन्त्रकृतं किञ्चिन्नैव मायां तथाविधाम् १५
 न वै विभीषिकां काञ्चिद्राजन् कुर्वन्ति पाण्डवाः
 युध्यन्ति ते यथान्यायं शक्तिमन्तश्च संयुगे ॥ १६
 धर्मेण सर्वकार्याणि जीवितादीनि भारत ।
 आरभन्ते सदा पार्थाः प्रार्थयाना महद्यशः ॥ १७

न ते युद्धाभिवर्तन्ते धर्मोपेता महाबलाः ।
 श्रिया परमया युक्ता यतो धर्मस्ततो जयः ॥ १८
 तेनावध्या रणे पार्था जययुक्ताश्च पार्थिव ।
 तव पुत्रा दुरात्मानः पापेष्वभिरताः सदा ॥ १९
 निष्ठुरा हीनकर्माणस्तेन हीयन्ति संयुगे ।
 सुबहूनि नृशंसानि पुत्रैस्तव जनेश्वर ॥ २०
 निकृतानीह पाण्डूनां नीचैरिव यथा नरैः ।
 सर्वे च तदनादृत्य पुत्राणां तव किल्बिषम् ॥ २१
 सापहवाः सदैवासन् पाण्डवाः पाण्डुपूर्वज ।
 न चैतान् बहु मन्यन्ते पुत्रास्तव विशांपते ॥ २२
 तस्य पापस्य सततं क्रियमाणस्य कर्मणः ।
 सांप्रतं सुमहद्भोरं फलं प्राप्तं जनेश्वर ॥ २३
 स त्वं भुङ्क्ष्व महाराज सपुत्रः ससुहृज्जनः ।
 नावबुध्यासि यद्राजन् वार्यमाणः सुहृज्जनैः ॥ २४
 विदुरेणाथ भीष्मेण द्रोणेन च महात्मना ।
 तथा मया चाप्यसकृद्धार्यमाणो न बुध्यसे ॥ २५
 वाक्यं हितं च पथ्यं च मर्त्याः पथ्यमिवौषधम् ।
 पुत्राणां मतमाज्ञाय जितान् मन्यसि पाण्डवान् ॥
 शृणु भूयो यथातत्त्वं यन्मां त्वं परिपृच्छसि ।
 कारणं भरतश्रेष्ठ पाण्डवानां जयं प्रति ॥ २७
 तत्तेऽहं कथयिष्यामि यथाश्रुतमरिंदम ।
 दुर्योधनेन संपृष्ट एतमर्थं पितामहः ॥ २९
 दृष्ट्वा भ्रातृन् रणे सर्वान्निर्जितांस्तु महारथान् ।
 शोकसंमूढहृदयो निशाकाले स्म कौरवः ॥ २९
 पितामहं महाप्राज्ञं विनयेनोपगम्य ह ।
 यदब्रवीत् सुतस्तेऽसौ तन्मे शृणु जनेश्वर ॥ ३०

दुर्योधन उवाच ।

द्रोणश्च त्वं च शल्यश्च कृपो द्रौणिस्तथैव च ।
 कृतवर्मा च हार्दिक्यः कांबोजश्च सुदक्षिणः ॥ ३१
 भूरिश्रवा विकर्णश्च भगदत्तश्च वीर्यवान् ।
 महारथाः समाख्याताः कुलपुत्रास्तनुत्यजः ॥ ३२
 त्रयाणामपि लोकानां पर्याप्ता इति मे मतिः ।
 पाण्डवानां समस्ताश्च नातिष्ठन्त पराक्रमे ॥ ३३
 तत्र मे संशयो जातस्तन्ममाचक्ष्व पृच्छतः ।
 यं समाश्रित्य कौन्तेया जयन्त्यस्मान् क्षणे क्षणे ॥

६५

भयमिति ॥ १ ॥ सापहवाः अपरिख्यातकिल्बिषाः ॥ २२ ॥ मन्यसि मन्यसे ॥ २६ ॥

भौषम उवाच ।

शृणु राजन् वचो मह्यं यथा वक्ष्यामि कौरव ।
 बहुशश्च मयोक्तोऽसि न च मे तत्त्वया कृतम् ॥ ३५
 क्रियतां पाण्डवैः सार्धं शमो भरतसत्तम ।
 एतत् क्षेममहं मन्ये पृथिव्यास्तव वा विभो ॥ ३६
 भुङ्क्ष्वेमां पृथिवीं राजन् भ्रातृभिः सहितः सुखी ।
 दुर्हदस्तापयन् सर्वास्त्रन्दयंश्चापि बान्धवान् ॥ ३७
 न च मे क्रोशतस्तात श्रुतवानसि वै पुरा ।
 तदिदं समनुप्राप्तं यत् पाण्डून्वमन्यसे ॥ ३८
 यश्च हेतुरवध्यत्वे तेषामक्लिष्टकर्मणाम् ।
 तं शृणुष्व महाबाहो मम कीर्तयतः प्रभो ॥ ३९
 नास्ति लोकेषु तद्भूतं भविता नो भविष्यति ।
 यो जयेत् पाण्डवान् सर्वान्पालिताञ्छार्ङ्गधन्वना
 यन्तु मे कथितं तात मुनिभिर्भावितात्मभिः ।
 पुराणगीतं धर्मज्ञ तच्छृणुष्व यथातथम् ॥ ४१
 पुरा किल सुराः सर्वे ऋषयश्च समागताः ।
 पितामहमुपासेदुः पर्वते गन्धमादने ॥ ४२
 तेषां मध्ये समासीनः प्रजापतिरपश्यत ।
 विमानं प्रज्वलद्भासा स्थितं प्रवरमम्बरे ॥ ४३
 ध्यानेनावेद्य तद्ब्रह्मा कृत्वा च नियतोऽञ्जलिम् ।
 नमश्चकार हृष्टात्मा पुरुषं परमेश्वरम् ॥ ४४
 ऋषयस्त्वथ देवाश्च दृष्ट्वा ब्रह्माणमुत्थितम् ।
 स्थिताः प्राञ्जलयः सर्वे पश्यन्तो महद्द्भुतम् ॥ ४५
 यथावच्च तमभ्यर्च्य ब्रह्मा ब्रह्मविदां वरः ।
 जगाद् जगतः स्रष्टा परं परमधर्मवित् ॥ ४६
 विश्वावसुर्विश्वमूर्तिर्विश्वेशो
 विष्वक्सेनो विश्वकर्मा वशी च ।
 विश्वेश्वरो वासुदेवोऽसि तस्मा-
 द्योगात्मानं दैवतं त्वामुपैमि ॥ ४७
 जय विश्व महादेव जय लोकहिते रत ।
 जय योगेश्वर विभो जय योगपरावर ॥ ४८
 पद्मगर्भं विशालाक्ष जय लोकेश्वरेश्वर ।
 भूतभव्यभवन्नाथ जय सौम्यात्मजात्मज ॥ ४९
 असङ्ख्येयगुणाधार जय सर्वपरायण ।
 नारायण सुदुष्पार जय शार्ङ्गधनुर्धर ॥ ५०
 जय सर्वगुणोपेत विश्वमूर्ते निरामय ।
 विश्वेश्वरमहाबाहो जय लोकार्थतत्पर ॥ ५१
 महोरगवराहाद्य हरिकेश विभो जय ।
 रिवास दिशामीश विश्ववासामिताव्यय ॥ ५२

व्यक्ताव्यक्तामितस्थान नियतेन्द्रिय सत्क्रिय ।
 असङ्ख्येयात्मभावज्ञ जय गम्भीरकामद ॥ ५३
 अनन्त विदितब्रह्मन् नित्यभूतविभावन ।
 कृतकार्यं कृतप्रज्ञ धर्मज्ञ विजयावह ॥ ५४
 गुह्यात्मन्सवयोगात्मन् स्फुटसंभूतसंभव ।
 भूताद्य लोकतत्त्वेश जय भूतविभावन ॥ ५५
 आत्मयोने महाभाग कल्पसंक्षेपतत्पर ।
 उद्भावन मनोभाव जय ब्रह्मजयप्रिय ॥ ५६
 निसर्गसर्गनिरत कामेश परमेश्वर ।
 अमृतोद्भव सद्भाव मुक्तात्मन् विजयप्रद ॥ ५७
 प्रजापतिपते देव पद्मनाभ महाबल ।
 आत्मभूत महाभूत सत्त्वात्मन् जय सर्वदा ॥ ५८
 पादौ तव धरा देवी दिशो बाहू दिवं शिरः ।
 मूर्तिस्तेऽहं सुराः कायश्चन्द्रादित्यौ च चक्षुषी ॥
 बलं तपश्च सत्यं च कर्म धर्मात्मकं तव ।
 तेजोऽग्निः पवनः श्वास आपस्ते स्वेदसंभवाः ६०
 अश्विनौ श्रवणा नित्यं देवी जिह्वा सरस्वती ।
 वेदाः संस्कारानिष्ठा हि त्वयीदं जगदाश्रितम् ६१
 न संख्यानं परीमाणं न तेजो न पराक्रमम् ।
 न बलं योगयोगीश जानीमस्ते न संभवम् ॥ ६२
 त्वद्भक्तिनिरता देव नियमैस्त्वां समाश्रिताः ।
 अर्चयामः सदा विष्णो परमेशं महेश्वरम् ॥ ६३
 ऋषयो देवगन्धवा यक्षराक्षसपन्नगाः ।
 पिशाचा मानुषाश्चैव मृगपक्षिसरीसृपाः ॥ ६४
 एवमादि मया सृष्टं पृथिव्यां त्वत्प्रसादजम् ।
 पद्मनाभ विशालाक्ष कृष्ण दुःखप्रणाशन ॥ ६५
 त्वं गतिः सर्वभूतानां त्वं नेता त्वं जगद्गुरुः ।
 त्वत्प्रसादेन देवेश सुखिनो विबुधाः सदा ॥ ६६
 पृथिवी निर्भया देव त्वत्प्रसादात्सदाऽभवत् ॥
 तस्माद्भव विशालाक्ष यदुवंशविवर्धनः ॥ ६७
 धर्मसंस्थापनार्थाय दैत्यानां च वधाय च ।
 जगतो धारणार्थाय विज्ञाप्यं कुरु मे विभो ॥
 यत्तत्परमकं गुह्यं त्वत्प्रसादादिदं विभोः ।
 वासुदेव तदेतत्ते मयोद्रीतं यथातथम् ॥ ६८
 सृष्ट्वा संकर्षणं देवं स्वयमात्मानमात्मना ।
 कृष्ण त्वमात्मनास्त्राक्षीः प्रद्युम्नं चात्मसंभवम् ७०
 प्रद्युम्नादनिरुद्धं त्वं यं विदुर्विष्णुमव्ययम् ।
 अनिरुद्धोऽसृजन्मां वै ब्रह्माणं लोकधारिणम् ॥

वासुदेवमयः सोऽहं त्वयैवास्मि विनिर्मितः ।
विभज्य भागशोऽऽत्मानं ब्रज मानुषतां विभो ॥
तत्रासुरवधं कृत्वा सर्वलोकसुखाय वै ।
धर्मे प्राप्य यशः प्राप्य योगं प्राप्स्यसि तत्त्वतः ॥
त्वां हि ब्रह्मर्षयो लोके देवाश्चाभितविक्रम ।

तैस्तैर्हि नामभिर्युक्ता गायन्ति परमात्मकम् ॥ ७४
स्थिताश्च सर्वे त्वायि भूतसंघाः
कृत्वाऽऽश्रयं त्वां वरदं सुबाहो ।
अनादिमध्यान्तमपारयोगं
लोकस्य सेतुं प्रवदन्ति विप्राः ॥ ७५

इति श्रीमहाभारते भीष्मपर्वणि भीष्मवधपर्वणि विश्वोपाख्याने
पञ्चषष्ठितमोऽध्यायः ॥ ६५ ॥



६६

भीष्म उवाच ।

ततः स भगवान् देवो लोकानामाश्वरेश्वरः ।
ब्रह्माणं प्रत्युवाचेदं स्निग्धगंभीरया गिरा ॥ १
विदितं तात योगान्मे सर्वमेतत्तत्त्वोप्सितम् ।
तथा तद्भवितेत्युक्त्वा तत्रैवान्तरधीयत ॥ २
ततो देवर्षिगन्धर्वा विस्मयं परमं गताः ।
कौतूहलपराः सर्वे पितामहमथानुवन् ॥ ३
को न्वयं यो भगवता प्रणम्य विनयाद्विभो ।
वाग्भिः स्तुतो वरिष्ठाभिः श्रोतुमिच्छाम तं वयम्
एवमुक्तस्तु भगवान् प्रत्युवाच पितामहः ।
देवब्रह्मर्षिगन्धर्वान्सर्वान् मधुरया गिरा ॥ ५
यत्तत्परं भविष्यं च भवितव्यं च यत्परम् ।
भूतात्मा च प्रभुश्चैव ब्रह्म यच्च परं पदम् ॥ ६
तेनास्मि कृतसंवादः प्रसन्नेन सुरर्षभाः ।
जगतोऽनुग्रहार्थाय याचितो मे जगत्पतिः ॥ ७
मानुषं लोकमातिष्ठ वासुदेव इति श्रुतः ।
असुराणां वधार्थाय संभवस्व महीतले ॥ ८
संग्रामे निहता ये ते दैत्य-दानव-राक्षसाः ।
त इमे नृषु संभूता घोररूपा महाबलाः ॥ ९
तेषां वधार्थं भगवान्नरेण सहितो वशी ।
मानुषीं योनिमास्थाय चरिष्यति महीतले ॥ १०
नरनारायणौ यौ तौ पुराणावृषिसन्तमौ ।
सहितौ मानुषे लोके संभूतावमितद्युतौ ॥ ११
अजेयौ समरे यत्तौ सहितैरमरैरपि ।
मृदास्त्वेतौ न जानन्ति नरनारायणावृषी ॥ १२
तस्याहमग्रजः पुत्रः सर्वस्य जगतः प्रभुः ।
वासुदेवोऽर्चनीयो वः सर्वलोकमहेश्वरः ॥ १३

तथा मनुष्योऽयमिति कदाचित्सुरसत्तमाः ।
नावंज्ञेयो महावीर्यः शंख-चक्र-गदाधरः ॥ १४
एतत् परमकं गुह्यमेतत् परमकं पदम् ।
एतत् परमकं ब्रह्म एतत् परमकं यशः ॥ १५
एतदक्षरमव्यक्तमेतद्वै शाश्वतं महः ।
यत्तत्पुरुषसंज्ञं वै गीयते ज्ञायते न च ॥ १६
एतत्परमकं तेज एतत्परमकं सुखम् ।
एतत्परमकं सत्यं कीर्तितं विश्वकर्मणा ॥ १७
तस्मात्सैद्रैः सुरैः सर्वैर्लोकैश्चाभितविक्रमः ।
नावज्ञेयो वासुदेवो मानुषोऽयमिति प्रभुः ॥ १८
यश्च मानुषमात्रोऽयमिति ब्रूयात्स मन्दधीः ।
हृषीकेशमवज्ञानात्तमाहुः पुरुषाधमम् ॥ १९
योगिनं तं महात्मानं प्रविष्टं मानुषीं तनुम् ।
अवमन्येद्वासुदेवं तमाहुस्तामसं जनाः ॥ २०
देवं चराचरात्मानं श्रवितास्त्वाङ्गं सुवर्चसम् ।
पद्मनाभं न जानाति तमाहुस्तामसं बुधाः ॥ २१
किरीटकौस्तुभधरं मित्राणामभयंकरम् ।
अवजानन्महात्मानं घोरे तमसि मज्जाति ॥ २२
एवं विदित्वा तत्त्वार्थं लोकानामाश्वरेश्वरः ।
वासुदेवो नमस्कार्यः सर्वलोकैः सुरोत्तमाः ॥ २३

भीष्म उवाच ।

एवमुक्त्वा स भगवान्देवान्सर्षिगणान् पुरा ।
विसृज्य सर्वभूतात्मा जगाम भवनं स्वकम् ॥ २४
ततो देवाः सगन्धर्वा मुनयोऽप्सरसोऽपि च ।
कथां तां ब्रह्मणा गीतां श्रुत्वा प्रीता दिवं ययुः ॥
एतच्छ्रुतं मया तात ऋषीणां भावितात्मनाम् ।
वासुदेवं कथयतां समवाये पुरातनम् ॥ २६

इति श्रीमहाभारते भीष्मपर्वणि नैलकण्ठीये भारतभावदीपे
पञ्चषष्ठितमोऽध्यायः ॥ ६५ ॥

तत इति ॥ १ ॥

६६

रामस्य जामदग्न्यस्य मार्कण्डेयस्य धीमतः ।
 व्यास-नारदयोश्चापि सकाशाद्भरतर्षभ ॥ २७
 एतमर्थं च विज्ञाय श्रुत्वा च प्रभुमव्ययम् ।
 वासुदेवं महात्मानं लोकानामीश्वरेश्वरम् ॥ २८
 यस्य चैवात्मजो ब्रह्मा सर्वस्य जगतः पिता ।
 कथं न वासुदेवोऽयमर्च्यश्चेज्यश्च मानवैः ॥ २९
 वारितोऽसि मया तात मुनिभिर्वेदपारगैः ।
 मा गच्छ संयुगं तेन वासुदेवेन धन्विना ॥ ३०
 मां पाण्डवैः सार्धमिति तत्त्वं मोहान्न बुध्यसे ।
 मन्ये त्वां राक्षसं क्रूरं तथा चासि तमोवृतः ॥
 यस्माद्विषसि गोविन्दं पाण्डवं तं धनञ्जयम् ।
 नरनारायणौ देवौ कोऽन्यो द्विष्याद्वि मानवः ॥
 तस्माद्भवीमि ते राजन्नेष वै शाश्वतोऽव्ययः ।
 सर्वलोकमयो नित्यः शास्ता धात्रीधरो ध्रुवः ॥
 यो धारयति लोकांस्त्रींश्चराचरगुरुः प्रभुः ।
 योद्धा जयश्च जेता च सर्वप्रकृतिरीश्वरः ॥ ३४

राजन् सर्वमयो ह्येष तमोरागविवर्जितः ।
 यतः कृष्णस्ततो धर्मो यतो धर्मस्ततो जयः ॥ ३५
 तस्य माहात्म्ययोगेन योगेनात्ममयेन च ।
 धृताः पाण्डुसुता राजन् जयश्चैषां भविष्यति ॥
 श्रेययुक्तां सदा बुद्धिं पाण्डवानां दधाति यः ।
 बलं चैव रणे नित्यं भयेभ्यश्चैव रक्षति ॥ ३७
 स एष शाश्वतो देवः सर्वगुह्यमयः शिवः ।
 वासुदेव इति ज्ञेयो यन्मां पृच्छसि भारत ॥ ३८
 ब्राह्मणैः क्षत्रियैर्वैश्यैः शूद्रैश्च कृतलक्षणैः ।
 सेव्यतेऽभ्यर्च्यते चैव नित्ययुक्तैः स्वकर्मभिः ॥ ३९
 द्वापरस्य युगस्यान्ते आदौ कलियुगस्य च ।
 सात्वतं विधिमास्थाय गीतः सङ्कर्षणेन वै ॥ ४०
 स एष सर्व सुरमर्त्यलोकं
 समुद्रकक्ष्यान्तरितां पुरीं च ।
 युगे युगे मानुषं चैव वासं
 पुनः पुनः सृजते वासुदेवः ॥ ४१

इति श्रीमहाभारते भीष्मपर्वणि भीष्मवधपर्वणि विश्वोपास्थाने

षट्षष्टितमोऽध्यायः ॥ ६६ ॥

६७

दुर्योधन उवाच ।
 वासुदेवो महद्भूतं सर्वलोकेषु कथ्यते ।
 तस्यागमं प्रतिष्ठां च ज्ञातुमिच्छे पितामह ॥ १
 भीष्म उवाच ।
 वासुदेवो महद्भूतं सर्वदैवतदैवतम् ।
 न परं पुण्डरीकाक्षदृश्यते भरतर्षभ ॥ २
 मार्कण्डेयश्च गोविन्दे कथयत्यद्भुतं महत् ।
 सर्वभूतानि भूतात्मा महात्मा पुरुषोत्तमः ॥ ३
 आपो वायुश्च तेजश्च त्रयमेतदकल्पयत् ।
 स सृष्ट्वा पृथिवीं देवीं सर्वलोकेश्वरः प्रभुः ॥ ४
 अप्सु वै शयनं चक्रे महात्मा पुरुषोत्तमः ।
 सर्वतेजोमयो देवो योगात्सुष्वाप तत्र ह ॥ ५
 मुखतः सोऽग्निमसृजत् प्राणाद्वायुमथापि च ।
 सरस्वतीं च वेदांश्च मनसः ससृजेऽच्युतः ॥ ६
 एष लोकान् ससर्जादौ देवांश्च ऋषिभिः सह ।

निधनं चैव सृत्तुं च प्रजानां प्रभवाप्ययौ ॥ ७
 एष धर्मश्च धर्मज्ञो वरदः सर्वकामदः ।
 एष कर्ता च कार्यं च पूर्वदेवः स्वयंप्रभुः ॥ ८
 भूतं भव्यं भविष्यञ्च पूर्वमेतदकल्पयत् ।
 उभे सन्ध्ये दिशः खं च नियमांश्च जनार्दनः ॥ ९
 ऋषींश्चैव हि गोविन्दस्तपश्चैवाभ्यकल्पयत् ।
 सृष्ट्वां जगतश्चापि महात्मा प्रभुरव्ययः ॥ १०
 अग्रजं सर्वभूतानां सङ्कर्षणमकल्पयत् ।
 तस्माच्चारायणो जज्ञे देवदेवः सनातनः ॥ ११
 नाभौ पद्मं बभूवास्य सर्वलोकस्य संभवात् ।
 तस्मात्पितामहो जातस्तस्माज्जातास्त्विमाः प्रजाः
 शेषं चाकल्पयद्देवमनन्तं विश्वरूपिणम् ।
 यो धारयति भूतानि धरां चेमां सपर्वताम् ॥ १२
 ध्यानयोगेन विप्राश्च तं विदन्ति महौजसम् ।
 कर्णस्रोतोभवं चापि मधुं नाम महासुरम् ॥ १४

कृतलक्षणैः स्वस्वगुणप्रख्यातैः ३९ सात्वताः पञ्चरात्रागम-
 विधिना पूजकास्तदीयं सात्वतम् ॥ ४० ॥ कक्ष्या काश्ची, पुरीं
 द्वारकाम् ॥ ४१ ॥ इति श्रीमहाभारते भीष्मपर्वणि नैलकण्ठीये
 भारतभावदीपे षट्षष्टितमोऽध्यायः ॥ ६६ ॥

६७

वासुदेव इति ॥ १ ॥ निधनं मरणं सृत्तुं मरणप्रयो-
 जनं प्रभव उत्पत्तिहेतुः अप्ययः प्रलयहेतुः ॥ ७ ॥
 कर्णात्स्रवतीति कर्णस्रोतः कर्णमलम् ॥ १४ ॥

तमुग्रमुग्रकर्माणमुग्रां बुद्धिं समास्थितम् ।
 ब्रह्मणोऽपचितिं यातुं जघान पुरुषोत्तमः ॥ १५
 तस्य तात वधादेव देवदानवमानवाः ।
 मधुसूदनमित्याहुर्कषयश्च जनार्दनम् ॥ १६
 वराहश्चैव सिंहश्च त्रिविक्रमगतिः प्रभुः ।
 एष माता पिता चैव सर्वेषां प्राणिनां हरिः ॥ १७
 परं हि पुण्डरीकाक्षान्न भूतं न भविष्यति ।
 मुखतः सोऽसृजद्विप्रान् बाहुभ्यां क्षत्रियांस्तथा
 वैश्यांश्चाप्युक्तो राजन् शूद्रान्वै पादतस्तथा ।
 तपसा नियतो देवो निधानं सर्वदेहिनाम् ॥ १९
 ब्रह्मभूतममावास्यां पौर्णमास्यां तथैव च ।
 योगभूतं परिचरन् केशवं महदाप्नुयात् ॥ २०

केशवः परमं तेजः सर्वलोकपितामहः ।
 एवमाहुर्हृषीकेशं मुनयो वै नराधिप ॥ २१
 एवमेनं विजानीहि आचार्यं पितरं गुरुम् ।
 कृष्णो यस्य प्रसीदेत लोकास्तेनाक्षया जिताः ॥ २२
 यश्चैवेनं भयस्थाने केशवं शरणं व्रजेत् ।
 सदा नरः पठेद्वन्दं स्वस्तिमान् स सुखी भवेत् ॥ २३
 ये च कृष्णं प्रपद्यन्ते ते न मुह्यन्ति मानवाः ।
 भये महति मग्नांश्च पाति नित्यं जनार्दनः ॥ २४
 स तं युधिष्ठिरो ज्ञात्वा याथातथ्येन भारत ।
 सर्वात्मना महात्मानं केशवं जगदीश्वरम् ॥
 प्रपन्नः शरणं राजन् योगानां प्रभुमीश्वरम् ॥ २५

इति श्रीमहाभारते भीष्मपर्वणि भीष्मवधपर्वणि विश्वोपाख्याने
 सप्तषष्ठितमोऽध्यायः ॥ ६७ ॥



६८

भीष्म उवाच ।

शृणु चेदं महाराज ब्रह्मभूतं स्तवं मम ।
 ब्रह्मर्षिभिश्च देवैश्च यः पुरा कथितो भुवि ॥ १
 साध्यानामपि देवानां देवदेवेश्वरः प्रभुः ।
 लोकभावनभावज्ञ इति त्वां नारदोऽब्रवीत् ॥ २
 भूतं भव्यं भविष्यं च मार्कण्डेयोऽभ्युवाच ह ।
 यज्ञं त्वां चैव यज्ञानां तपश्च तपसामपि ॥ ३
 देवानामपि देवं च त्वामाह भगवान् भृगुः ।
 पुराणं चैव परमं विष्णो रूपं तवेति च ॥ ४
 वासुदेवो वसूनां त्वं शक्रं स्थापयिता तथा ।
 देव देवोऽसि देवानामिति द्वैपायनोऽब्रवीत् ॥ ५
 पूर्वं प्रजानिसर्गे च दक्षमाहुः प्रजापतिम् ।
 स्रष्टारं सर्वलोकानामङ्गिरास्त्वां तथाऽब्रवीत् ॥ ६
 अव्यक्तं ते शरीरोत्थं व्यक्तं ते मनसि स्थितम् ।
 देवास्त्वत्संभवाश्चैव देवलस्त्वसितोऽब्रवीत् ॥ ७
 शिरसा ते दिवं व्यासं बाहुभ्यां पृथिवी तथा ।
 जठरं ते त्रयो लोकाः पुरुषोऽसि सनातनः ॥ ८
 एवं त्वामभिजानन्ति तपसा भाविता नराः ।
 आत्मदर्शनतृप्तानामृषीणां चासि सत्तमः ॥ ९

राजर्षीणामुदाराणामाहवेष्वा निवर्तिनाम् ।
 सर्वधर्मप्रधानानां त्वं गतिर्मधुसूदन ॥ १०
 इति नित्यं योगविद्भिर्भगवान् पुरुषोत्तमः ।
 सनत्कुमारप्रमुखैः स्तूयतेऽभ्यर्च्यते हरिः ॥ ११
 एष ते विस्तरस्तात सङ्क्षेपश्च प्रकीर्तितः ।
 केशवस्य यथातत्त्वं सुप्रीतो भज केशवम् ॥ १२
 सञ्जय उवाच ।

पुण्यं श्रुत्वैतदाख्यानं महाराज सुतस्तव ।
 केशवं बहु मेने स पाण्डवांश्च महारथान् ॥ १३
 तमब्रवीन्महाराज भीष्मः शान्तनवः पुनः ।
 माहात्म्यं ते श्रुतं राजन् केशवस्य महात्मनः ॥ १४
 नरस्य च यथातत्त्वं यन्मां त्वं पृच्छसे नृप ।
 यदर्थं नृषु संभूतौ नरनारायणावृषी ॥ १५
 अवध्यौ च यथा वीरौ संयुगेष्वपराजितौ ।
 यथा च पाण्डवा राजन्नवध्या युधि कस्यचित् ॥
 प्रीतिमान् हि दृढं कृष्णः पाण्डवेषु यशस्विषु ।
 तस्माद्ब्रवीमि राजेन्द्र शमो भवतु पाण्डवैः ॥ १७
 पृथिवीं भुङ्क्ष्व सहितो भ्रातृभिर्बलिभिर्वशी ।
 नरनारायणो देवाववज्ञाय न शिष्यसि ॥ १८

ब्रह्मणः सकाशादपचितिं सत्कारं यातुं प्राप्नुम् । यान्तमिति
 पाठे ब्रह्मणः अपचितिं क्षयं कर्तुमिति शेषः । यान्तं धावन्तम्
 ॥ १५ ॥ इति श्रीमहाभारते भीष्मपर्वणि नैलकण्ठीये

भारतभावदीपे सप्तषष्ठितमोऽध्यायः ॥ ६७ ॥

६८

शृण्विति । इदमिति सामान्ये नपुंसकम् ॥ १ ॥ इति

एवमुक्त्वा तव पिता तूष्णीमासीद्विशंपते ।
व्यसर्जयच्च राजानं शयनं च विवेश ह ॥ १९

राजा च शिविरं प्रायात् प्रणिपत्य महात्मने ।
शिदये च शयने शुम्ने रात्रिं तां भरतर्षभ ॥ २०

इति श्रीमहाभारते भीष्मपर्वणि भीष्मवधपर्वणि विश्वोपाख्याने

अष्टषष्ठितमोऽध्यायः ॥ ६८ ॥

विश्वोपाख्यानं समाप्तम् ।



६९

सञ्जय उवाच ।

व्युषितायां तु शर्वर्यामुदिते च दिवाकरे ।
उभे सेने महाराज युद्धायैव समीयतुः ॥ १
अभ्यधावन्त संक्रुद्धाः परस्परजिगीषवः ।
ते सर्वे सहिता युद्धे समालोक्य परस्परम् ॥ २
पाण्डवा धार्तराष्ट्राश्च राजन् दुर्मन्त्रिते तव ।
व्यूहौ च व्यूह्य संरब्धाः संप्रहृष्टाः प्रहारिणः ॥ ३
अरक्षन् मकरव्यूहं भीष्मो राजन् समन्ततः ।
तथैव पाण्डवा राजन्नरक्षन् व्यूहमात्मनः ॥ ४
स निर्ययौ महाराज पिता देवव्रतस्तव ।
महता रथवंशेन संवृतो रथिनां वरः ॥ ५
इतरेतरमन्वीर्युथामागमवस्थिताः ।
रथिनः पत्तयश्चैव दन्तिनः सादिनस्तथा ॥ ६
तान् दृष्ट्वाऽभ्युद्यतान् संख्ये पाण्डवा हि यशस्विनः
श्येनेन व्यूहराजेन तेनाज्येन संयुगे ॥ ७
अशोभत मुखे तस्य भीमसेनो महाबलः ।
नेत्रे शिखण्डी दुर्धर्षो धृष्टद्युम्नश्च पार्षतः ॥ ८
शीर्षे तस्याभवद्वीरः सात्यकिः सत्यविक्रमः ।
विधुन्वन् गाण्डिवं पार्थो ग्रीवायामभवत्तदा ॥ ९
अक्षौहिण्या समं तत्र वामपक्षोऽभवत्तदा ।
महात्मा द्रुपदः श्रीमान् सह पुत्रेण संयुगे ॥ १०
दक्षिणश्चाभवत्पक्षः कैकेयोऽक्षौहिणीपतिः ।
पृष्ठतो द्रौपदेयाश्च सौभद्रश्चापि वीर्यवान् ॥ ११
पृष्ठे समभवच्छ्रीमान् स्वयं राजा युधिष्ठिरः ।
भ्रातृभ्यां सहितो वीरो यमाभ्यां चारुविक्रमः ॥
प्रविश्य तु रणे भीमो मकरं मुखतस्तदा ।
भीष्ममासाद्य सङ्ग्रामे च्छादयामास सायकैः ॥ १३
ततो भीष्मो महास्त्राणि पातयामास भारत ।
मोहयन् पाण्डुपुत्राणां व्यूढं सैन्यं महाहवे ॥ १४

संमुह्यति तदा सैन्ये त्वरमाणो धनञ्जयः ।
भीष्मं शरसहस्रेण विद्याध रणमूर्धनि ॥ १५
प्रतिसंवार्थं चास्त्राणि भीष्ममुक्तानि संयुगे ।
स्वेनानीकेन दृष्टेन युद्धाय समुपस्थितः ॥ १६
ततो दुर्योधनो राजा भारद्वाजमभाषत ।
पूव दृष्ट्वा वधं घोरं बलस्य बलिनां वरः ॥ १७
भ्रातृणां च वधं युद्धे स्मरमाणो महारथः ।
आचार्यं सततं हि त्वं हितकामो ममानघ ॥ १८
वयं हि त्वां समाश्रित्य भीष्मं चैव पितामहम् ।
देवानपि रणे जेतुं प्रार्थयामो न संशयः ॥ १९
किमु पाण्डुसुतान् युद्धे हानवीर्यपराक्रमान् ।
स तथा कुरु भद्रं त यथा वध्यन्ति पाण्डवाः ॥ २०
एवमुक्तस्ततो द्रोणस्तव पुत्रेण मारिष ।
अभिनत् पाण्डवानीकं प्रेक्षमाणस्य सात्यकेः ॥ २१
सात्यकिस्तु ततो द्रोणं वारयामास भारत ।
तयोः प्रवृत्ते युद्धं घोररूपं भयावहम् ॥ २२
शनैर्यं तु रणे क्रुद्धो भारद्वाजः प्रतापवान् ।
अविध्यन्निशितैर्बाणैर्जनुदेशे हसन्निव ॥ २३
भीमसेनस्ततः क्रुद्धो भारद्वाजमविध्यत ।
संरक्षन् सात्यकिं राजन् द्रोणाच्छस्त्रभृतां वरात् ॥
ततो द्रोणश्च भीष्मश्च तथा शल्यश्च मारिष ।
भीमसेनं रणे क्रुद्धादृष्ट्वा दयां चक्रिरे शरैः ॥ २५
तत्राभिमन्युः संक्रुद्धो द्रौपदेयाश्च मारिष ।
विध्यधुर्निशितैर्बाणैः सर्वास्तानुद्यतायुधान् ॥ २६
द्रोणभीष्मौ तु संक्रुद्धावापतन्तौ महाबलौ ।
प्रत्युद्ययौ शिखण्डी तु महेष्वासो महाहवे ॥ २७
प्रगृह्य बलवद्वीरो धनुर्जलदनिःस्वनम् ।
अभ्यवर्षच्छरैस्तूर्णं छादयानो दिवाकरम् ॥ २८

श्रीमहाभारते भीष्मपर्वणि नैलकण्ठीये भारतभावदीपे अष्ट-
षष्ठितमोऽध्यायः ॥ ६८ ॥

६९

व्युषितायामिति ॥ १ ॥

शिखण्डिनं समासाद्य भरतानां पितामहः ।
 अवर्जयत सङ्ग्रामं स्त्रीत्वं तस्यानुसंस्मरन् ॥ २९
 ततो द्रोणो महाराज अभ्यद्रवत तं रणे ।
 रक्षमाणस्तदा भीष्मं तव पुत्रेण चोदितः ॥ ३०
 शिखण्डी तु समासाद्य द्रोणं शस्त्रभृतां वरम् ।
 अवर्जयत संव्रस्तो युगान्ताग्निमिवोत्खणम् ॥ ३१

ततो बलेन महता पुत्रस्तव विशांपते ।
 जुगोप भीष्ममासाद्य प्रार्थयानो महद्यशः ॥ ३२
 तथैव पाण्डवा राजन् पुरस्कृत्य धनञ्जयम् ।
 भीष्ममेवाभ्यवर्तन्त जये कृत्वा दृढां मतिम् ॥ ३३
 तद्युद्धमभवद्धोरं देवानां दानवैरिव ।
 जयमाकाङ्क्षतां सङ्ख्ये यशश्च सुमहाद्भुतम् ॥ ३४

इति श्रीमहाभारते भीष्मपर्वणि भीष्मवधपर्वणि पञ्चमदिवसयुद्धारम्भे
 ऊनसप्ततितमोऽध्यायः ॥ ६९ ॥



७०

सञ्जय उवाच ।

अकरोत्तुमुलं युद्धं भीष्मः शान्तनवस्तदा ।
 भीमसेनभयादिच्छन् पुत्रांस्तारयितुं तव ॥ १
 पूर्वाह्णे तन्महारौद्रं राज्ञां युद्धमवर्तत ।
 कुरुणां पाण्डवानां च मुख्यशूरविनाशनम् ॥ २
 तस्मिन्नाकुलसङ्ग्रामे वर्तमाने महाभये ।
 अभवत्तुमुलः शब्दः संस्पृशन् गगनं महत् ॥ ३
 नदद्भिश्च महानागैर्हैषमाणैश्च वाजिमिः ।
 भेरीशङ्खनिनादैश्च तुमुलं समपद्यत ॥ ४
 युयुत्सवस्ते विक्रान्ता विजयाय महाबलाः ।
 अन्योन्यमभिगर्जन्तो गोष्ठेष्विव महर्षभाः ॥ ५
 शिरसां पात्यमानानां समरे निशितैः शरैः ।
 अश्मवृष्टिरिवाकाशे बभूव भरतर्षभ ॥ ६
 कुण्डलोष्णीषधारीणि जातरूपोज्ज्वलानि च ।
 पतितानि स्म दृश्यन्ते शिरांसि भरतर्षभ ॥ ७
 विशिखेन्मथितैर्गात्रैर्बाहुभिश्च सकामुकैः ।
 सहस्ताभरणैश्चान्यैरभवच्छादिता मही ॥ ८
 कवचोपहितैर्गात्रैर्हस्तैश्च समलङ्कृतैः ।
 मुखैश्च चन्द्रसंकाशै रक्तान्तनयनैः शुभैः ॥ ९
 गजवाजिमनुष्याणां सर्वगात्रैश्च भूपते ।
 आसीत् सर्वा समास्तीर्णा मुहूर्तेन वसुंधरा ॥ १०
 रजोमेघैश्च तुमुलैः शस्त्रविद्युत्प्रकाशिभिः ।
 आयुधानां च निर्घोषः स्तनयितुसमोऽभवत् ॥
 स संप्रहारस्तुमुलः कटुकः शोणितोदकः ।
 प्रावर्तत कुरुणां च पाण्डवानां च भारत ॥ १२
 तस्मिन् महाभये घोरे तुमुले लोमहर्षणे ।

ववृषुः शरवर्षाणि क्षत्रिया युद्धदुर्मदाः ॥ १३
 आक्रोशन् कुञ्जरास्तत्र शरवर्षप्रतापिताः ।
 तावकानां परेषां च संयुगे भरतर्षभ ॥ १४
 संरन्धानां च वीराणां धीराणाममितौजसाम् ।
 धनुर्ज्यातलशब्देन न प्राज्ञायत किञ्चन ॥ १५
 उत्थितेषु कबन्धेषु सर्वतः शोणितोदके ।
 समरे पर्यधावन्त नृपा रिपुवधोद्यताः ॥ १६
 शरशक्तिगदाभिस्ते खड्गैश्चामिततेजसः ।
 निजघ्नुः समरेऽन्योन्यं शूराः परिघबाहवः ॥ १७
 बभ्रमुः कुञ्जराश्चात्र शरैर्विद्धा निरंकुशाः ।
 अश्वाश्च पर्यधावन्त हतारोहा दिशो दश ॥ १८
 उत्पत्य निपतन्त्यन्ये शरघातप्रपीडिताः ।
 तावकानां परेषां च योधा भरतसत्तम ॥ १९
 वाहानामुत्तमाङ्गानां कार्मुकाणां च भारत ।
 गदानां परिघाणां च हस्तानां चोरुमिः सह ॥
 पादानां भूषणानां च केयूराणां च सङ्घशः ।
 राशयस्तत्र दृश्यन्ते भीष्मभीमसमागमे ॥ २१
 अश्वानां कुञ्जराणां च रथानां चानिवर्तिनाम् ।
 सङ्घाताः स्म प्रदृश्यन्ते तत्र तत्र विशांपते ॥ २२
 गदाभिरसिभिः प्रासैर्बाणैश्च नतपर्वभिः ।
 जघ्नुः परस्परं तत्र क्षत्रियाः काल आगते ॥ २३
 अपरे बाहुभिर्वीरा नियुद्धकुशला युधि ।
 बहुधा समसज्जन्त आयसैः परिघैरिव ॥ २४
 मुष्टिभिर्जानुभिश्चैव तलैश्चैव विशांपते ।
 अन्योन्यं जग्मिरे वीरास्तावकाः पाण्डवैः सह ॥

इति श्रीमहाभारते भीष्मपर्वणि नैलकण्ठीये भारतभाष्ये
 ऊनसप्ततितमोऽध्यायः ॥ ६९ ॥

अकरोदिति ॥ १ ॥

७०

पतितैः पात्यमानैश्च विचेष्टद्भिश्च भूतले ।
घोरमायोधनं जज्ञे तत्र तत्र जनेश्वर ॥ २६
विरथा रथिनश्चात्र निह्निश्वरधारिणः ।
अन्योन्यमभिधावन्तः परस्परवधैषिणः ॥ २७

ततो दुर्योधनो राजा कलिङ्गैर्बहुभिर्वृतः ।
पुरस्कृत्य रणे भीष्मं पाण्डवानभ्यवर्तत ॥ २८
तथैव पाण्डवाः सर्वे परिवार्य वृकोदरम् ।
भीष्ममभ्यद्रवन् क्रुद्धास्ततो युद्धमवर्तत ॥ २९

इति श्रीमहाभारते भीष्मपर्वणि भीष्मवधपर्वणि संकुलयुद्धे
सप्ततितमोऽध्यायः ॥ ७० ॥

७१

सञ्जय उवाच ।

दृष्ट्वा भीष्मेण संसक्तान् भ्रातृनन्यांश्च पार्थिवान् ।
समभ्यधावद्वाङ्मेयमुद्यतास्त्रो धनञ्जयः ॥ १
पाञ्चजन्यस्य निर्घोषं धनुषो गाण्डिवस्य च ।
ध्वजं च दृष्ट्वा पार्थस्य सर्वाङ्गो भयमाविशत् ॥ २
सिंहलाङ्गूलमाकाशे ज्वलन्तमिव पर्वतम् ।
असज्जमानं वृक्षेषु धूमकेतुमिवोत्थितम् ॥ ३
बहुवर्णं विचित्रं च दिव्यं वानरलक्षणम् ।
अपश्याम महाराज ध्वजं गाण्डीवधन्वनः ॥ ४
विद्युतं मेघमध्यस्थां आजमानामिवाम्बरे ।
ददृशुर्गाण्डिवं योधा रुक्मपृष्ठं महामृधे ॥ ५
अशुश्रुम भृशं चास्य शक्रस्येवाभिगर्जतः ।
सुघोरं तलयोः शब्दं निघ्नतस्तव वाहिनीम् ॥ ६
चण्डवातो यथा मेघः सविद्युस्तनयित्नुमान् ।
दिशः संप्लावयन्सर्वाः शरवर्षैः समन्ततः ॥ ७
समभ्यधावद्वाङ्मेयं भैरवास्त्रो धनञ्जयः ।
दिशं प्राचीं प्रतीचीं च न जानीमोऽस्त्रमोहिताः
काङ्क्षिभूताः भ्रान्तपत्रा हताश्वा हतचेतसः ।
अन्योन्यमभिसंहिलप्य योधास्ते भरतर्षभ ॥ ९
भीष्ममेवाभ्यलीयन्त सह सर्वैस्तवात्मजैः ।
तेषामातार्थिनमभूद्भीष्मः शान्तनवो रणे ॥ १०
समुत्पतन्ति वित्रस्ता रथेभ्यो रथिनस्तथा ।
सादिनश्चाश्वपृष्ठेभ्यो भूमौ ज्वापि पदातयः ॥ ११
श्रुत्वा गाण्डीवनिर्घोषं विस्फूर्जितमिवाशनेः ।
सर्वसैन्यानि भीतानि व्यवालीयन्त भारत ॥ १२
अथ काम्बोजजैरश्वैर्महद्भिः शीघ्रगामिभिः ।
गोपानां बहुसाहसैर्बालैर्गोपायनैर्वृतः ॥ १३
मद्रसौवीरगान्धारैस्त्रैगैश्च विशांपते ।

सर्वकालिङ्गमुख्यैश्च कलिङ्गाधिपतिर्वृतः ॥ १४
नानानरगणौघैश्च दुःशासनपुरःसरः ।
जयद्रथश्च नृपतिः सहितः सर्वराजाभिः ॥ १५
हयारोहवराश्चैव तव पुत्रेण चोदिताः ।
चतुर्दश सहस्राणि सौबलं पर्यवारयन् ॥ १६
ततस्ते सहिताः सर्वे विभक्तरथवाहनाः ।
अर्जुनं समरे जघ्नुस्तावका भरतर्षभ ॥ १७
रथिभिर्वारणैरश्वैः पादातैश्च समीरितम् ।
घोरमायोधनं चक्रे महाभ्रसदृशं रजः ॥ १८
तोमरप्रासनाराचगजाश्वरथयोधिनाम् ।
बलेन महता भीष्मः समसज्जत्किरीटिना ॥ १९
आवन्त्यः काशिराजेन भीमसेनेन सैन्धवः ।
अजातशत्रुर्मद्राणामृषभेण यशस्विना ॥ २०
सहपुत्रः सहामात्यः शल्येन समसज्जत ।
विकर्णः सहदेवेन चित्रसेनः शिखण्डिना ॥ २१
मत्स्या दुर्योधनं जग्मुः शकुनिं च विशांपते ।
द्रुपदश्चेकितानश्च सात्यकिश्च महारथः ॥ २२
द्रोणेन समसज्जन्त सपुत्रेण महात्मना ।
कृपश्च कृतवर्मा च धृष्टद्युम्नमभिद्रुतौ ॥ २३
एवं प्रव्रजिताश्वानि भ्रान्तनागरथानि च ।
सैन्यानि समसज्जन्त प्रयुद्धानि समन्ततः ॥ २४
निरग्ने विद्युतस्तीव्रा दिशश्च रजसाऽऽवृताः ।
प्रादुरासन् महोल्काश्च सनिर्घाता विशांपते ॥ २५
प्रादुर्भूतो महावातः पांसुवर्षं पपात च ।
नभस्यन्तर्दधे सूर्यः सैन्येन रजसाऽऽवृतः ॥ २६
प्रमोहः सर्वसत्त्वानामतीव समपद्यत ।
रजसा चाभिभूतानामस्त्रजालैश्च तुद्यताम् ॥ २७

इति श्रीमहाभारते भीष्मपर्वणि नैलकण्ठीये भारतभावदीपे
सप्ततितमोऽध्यायः ॥ ७० ॥

७१

दृष्ट्वेति ॥ १ ॥ स्तनयिलुर्गर्जितम् ॥ ७ ॥

वीरबाहुविस्मृष्टानां सर्वावरणभेदिनाम् ।
 सङ्घातः शरजालानां तुमुलः समपद्यत ॥ २८
 प्रकाशं चक्रुराकाशमुद्यतानि भुजोत्तमैः ।
 नक्षत्रविमलाभानि शस्त्राणि भरतर्षभ ॥ २९
 आर्षभाणि विचित्राणि रुक्मजालावृतानि च ।
 संपेतुर्दिक्षु सर्वासु चर्माणि भरतर्षभ ॥ ३०
 सूर्यवर्णैश्च निस्त्रिंशैः पात्यमानानि सर्वशः ।
 दिक्षु सर्वास्वदृश्यन्त शरीराणि शिरांसि च ॥ ३१
 भग्नचक्राक्षनीडाश्च निपातितमहाध्वजाः ।
 हताश्वाः पृथिवीं जग्मुस्तत्र तत्र महारथाः ॥ ३२
 परिपेतुर्हयाश्चात्र केचिच्छस्त्रकृतव्रणाः ।
 रथान् विपरिकर्षन्तो हतेषु रथयोधिषु ॥ ३३
 शराहता भिन्नदेहा बद्धयोक्त्रा हयोत्तमाः ।
 युगानि पर्यकर्षन्त तत्र तत्र स्म भारत ॥ ३४
 अदृश्यन्त ससूताश्च साश्वाः सरथयोधिनः ।
 एकेन बलिना राजन् वारणेन विमर्दिताः ॥ ३५

गन्धहस्तिमदस्त्रावमाग्राय बहवो रणे ।
 सन्निपाते बलौघानां वीतमाददिरे गजाः ॥ ३६
 सतोमरैर्महामात्रैर्निपतद्भिर्गतासुभिः ।
 बभूवायोधनं छन्नं नाराचाभिहतैर्गजैः ॥ ३७
 सन्निपाते बलौघानां प्रेषितैर्वरवारणैः ।
 निपेतुर्युधि संभग्नाः सयोधाः सध्वजा गजाः ॥ ३८
 नागराजोपमैर्हस्तैर्नागैराक्षिप्य संयुगे ।
 दृढदृश्यन्त महाराज संभग्ना रथकूबराः ॥ ३९
 विशीर्णरथसङ्घाश्च केशेष्वक्षिप्य दन्तिभिः ।
 द्रुमशाखा इवाविध्य निष्पिष्टा रथिनो रणे ॥ ४०
 रथेषु च रथान् युद्धे संसक्तान् वरवारणाः ।
 विकर्षन्तो दिशः सर्वाः संपेतुः सर्वशब्दगाः ॥ ४१
 तेषां तथा कर्षतां तु गजानां रूपमावभौ ।
 सरःसु नालिनीजालं विषक्तमिव कर्षताम् ॥ ४२
 एवं संछादितं तत्र बभूवायोधनं महत् ।
 सादिमिश्र पदातैश्च सध्वजैश्च महारथैः ॥ ४३

इति श्रीमहाभारते भीष्मपर्वणि भीष्मवधपर्वणि सङ्कुलयुद्धे
 एकसप्ततितमोऽध्यायः ॥ ७१ ॥



७२

सञ्जय उवाच ।

शिखण्डी सह मत्स्येन विराटेन विशांपते ।
 भीष्ममाशु महेष्वासमाससाद् सुदुर्जयम् ॥ १
 द्रोणं कृपं विकर्णं च महेष्वासं महाबलम् ।
 राज्ञश्चान्यान् रणे शूरान् बहूनाच्छेद्वनञ्जयः ॥ २
 सैन्धवं च महेष्वासं सामात्यं सह बन्धुभिः ।
 प्राच्यांश्च दाक्षिणात्यांश्च भूमिपान् भूमिपर्षभ ॥ ३
 पुत्रं च ते महेष्वासं दुर्योधनममर्षणम् ।
 दुःसहं चैव समरे भीमसेनोऽभ्यवर्तत ॥ ४
 सहदेवस्तु शकुनिमुलूकं च महारथम् ।
 पितापुत्रौ महेष्वासावभ्यवर्तत दुर्जयौ ॥ ५
 युधिष्ठिरो महाराज गजानीकं महारथः ।
 समवर्तत सङ्ग्रामे पुत्रेण निकृतस्तव ॥ ६
 माद्रीपुत्रस्तु नकुलः शूरसंक्रन्दनो युधि ।

त्रिगर्तानां बलैः सार्धं समसज्जत पाण्डवः ॥ ७
 अभ्यवर्तन्त संक्रुद्धाः समरे शाल्वकेकयान् ।
 सात्यकिश्चेकितानश्च सौभद्रश्च महारथः ॥ ८
 धृष्टकेतुश्च समरे राक्षसश्च घटोत्कचः ।
 पुत्राणां ते रथानीकं प्रत्युद्याताः सुदुर्जयाः ॥ ९
 सेनापतिरमेयात्मा धृष्टद्युम्नो महाबलः ।
 द्रोणेन समरे राजन् समियायोग्रकर्मणा ॥ १०
 एवमेते महेष्वासास्तावकाः पाण्डवैः सह ।
 समेत्य समरे शूराः संप्रहारं प्रचक्रिरे ॥ ११
 मध्यंदिनगते सूर्ये नभस्याकुलतां गते ।
 कुरवः पाण्डवेयाश्च निजघ्नुरितरेतरम् ॥ १२
 ध्वजिनो हेमचित्राङ्गा विचरन्तो रणाजिरे ।
 सपताका रथा रेजुर्वैयाग्रपरिवारणाः ॥ १३

वीतमाददिरे प्रतिगजं मृद्वनन्तो त्रिवीर्यमपि गजं जगृहुः
 मत्तगजबुद्धयेति भावः । 'वीतमसारगजे' इति मेदिनी
 ॥ ३६ ॥ इति श्रीमहाभारते भीष्मपर्वणि नैलकण्ठीये
 भारतभावंदीपे एकसप्ततितमोऽध्यायः ॥ ७१ ॥

७२

शिखण्डीति ॥ १ ॥ शूरसंक्रन्दनः शूराणां रोदकः
 शूरेन्द्रो वा ॥ ७ ॥

समेतानां च समरे जिगीषूणां परस्परम् ।
 बभूव तुमुलः शब्दः सिंहानामिव नर्दताम् ॥ १४
 तत्राद्भुतमपश्याम संप्रहारं सुदारुणम् ।
 यदकुर्वन् रणे शूराः सृञ्जयाः कुरुभिः सह ॥ १५
 नैव खं न दिशो राजन्न सूर्यं शत्रुतापन ।
 विदिशो वाऽपि पश्यामः शरैर्मुक्तैः समन्ततः ॥ १६
 शक्तीनां विमलाग्राणां तोमराणां तथाऽस्यताम् ।
 निस्त्रिशानां च पीतानां नीलोत्पलनिभाः प्रभाः
 क्वचनानां विचित्राणां भूषणानां प्रभास्तथा ।
 खं दिशः प्रदिशश्चैव भासयामासुरोजसा ॥ १८
 वपुर्भिश्च नरेन्द्राणां चन्द्रसूर्यसमप्रभैः ।
 विरराज तदा राजंस्तत्र तत्र रणाङ्गणम् ॥ १९
 रथसङ्घा नरव्याघ्राः समायान्तश्च संयुगे ।
 विरेजुः समरे राजन् ग्रहा इव नभस्तले ॥ २०
 भीष्मस्तु रथिनां श्रेष्ठो भीमसेनं महाबलम् ।
 अवारयत संकुद्धः सर्वसैन्यस्य पश्यतः ॥ २१
 ततो भीष्मविनिर्मुक्ता रुक्मपुङ्खाः शिलाशिताः ।
 अभ्यघ्नन् समरे भीमं तैलधौताः सुतेजनाः ॥ २२
 तस्य शक्तिं महावेगां भीमसेनो महाबलः ।
 क्रुद्धाशीविषसङ्काशां प्रेषयामास भारत ॥ २३
 तामापतन्तीं सहसा रुक्मदण्डां दुरासदाम् ।
 चिच्छेद समरे भीष्मः शरैः सन्नतपर्वभिः ॥ २४

ततोऽपरेण भलेन पीतेन निशितेन च ।
 कार्मुकं भीमसेनस्य द्विधा चिच्छेद भारत ॥ २५
 सात्यकिस्तु ततस्तूर्णं भीष्ममासाद्य संयुगे ।
 आकर्णप्रहितैस्तीक्ष्णैर्निशितैस्तिग्मतेजनैः ॥ २६
 शरैर्बहुभिरानर्हत् पितरं ते जनेश्वर ।
 ततः संघाय वै तीक्ष्णं शरं परमदारुणम् ॥ २७
 वार्ष्णेयस्य रथान्भीष्मः पातयामास सारथिम् ।
 तस्याश्वाः प्रद्रुता राजन्निहते रथसारथौ ॥ २८
 तेन तेनैव धावन्ति मनोमारुतरंहसः ।
 ततः सर्वस्य सैन्यस्य निःस्वनस्तुमुलोऽभवत् ॥ २९
 हाहाकारश्च संजज्ञे पाण्डवानां महात्मनाम् ।
 अभ्यद्रवत गृह्णीत हयान्यच्छत धावत ॥ ३०
 इत्यासीत्तुमुलः शब्दो युयुधानरथं प्रति ।
 एतस्मिन्नेव काले तु भीष्मः शान्तनवस्तदा ॥ ३१
 न्यहनत् पाण्डुर्वी सेनामासुरीमिव वृत्रहा ।
 ते वध्यमाना भीष्मेण पञ्चालाः सोमकैः सह ॥ ३२
 स्थिरां युद्धे मर्तिं कृत्वा भीष्ममेवामिदुद्बुधुः ।
 धृष्टद्युम्नमुखाश्चापि पार्थाः शान्तनवं रणे ॥ ३३
 अभ्यधावन् जिगीषन्तस्तव पुत्रस्य वाहिनीम् ।
 तथैव कौरवा राजन् भीष्मद्रोणपुरोगमाः ॥ ३४
 अभ्यधावन्त वेगेन ततो युद्धमवर्तत ॥ ३५

इति श्रीमहाभारते भीष्मपर्वणि भीष्मवधपर्वणि पञ्चमदिवसयुद्धे

द्विसप्ततितमोऽध्यायः ॥ ७२ ॥



७३

सञ्जय उवाच ।

विराटोऽथ त्रिभिर्बाणैर्भीष्ममार्च्छन्महारथम् ।
 विव्याध तुरगांश्चास्य त्रिभिर्बाणैर्महारथः ॥ १
 ते प्रत्यविध्यद्दशभिर्भीष्मः शान्तनवः शरैः ।
 रुक्मपुङ्खैर्महेष्वासः कृतहस्तो महाबलः ॥ २
 द्रौणिर्गाण्डीवधन्वानं भीमधन्वा महारथः ।
 अविध्यदिषुभिः षडभिर्दृढहस्तः स्तनान्तरे ॥ ३
 कार्मुकं तस्य चिच्छेद फाल्गुनः परवीरहा ।
 अविध्यच्च भृशं तीक्ष्णैः पत्रिभिः शत्रुकर्शनः ॥ ४
 सोऽन्यत् कार्मुकमादाय वेगवान् क्रोधमूर्च्छितः ।

अमृष्यमाणः पार्थेन कार्मुकच्छेदमाहवे ॥ ५
 अविध्यत्फाल्गुनं राजन्नवत्या निशितैः शरैः ।
 वासुदेवं च सप्तत्या विव्याध परमेषुभिः ॥ ६
 ततः क्रोधामितान्नाक्षः कृष्णेन सह फाल्गुनः ।
 दीर्घमुष्णं च निःश्वस्य चिन्तयित्वा पुनःपुनः ॥ ७
 धनुः प्रपीड्य वामेन करेणामित्रकर्शनः ।
 गाण्डीवधन्वा संकुद्धः शितान् सन्नतपर्वणः ॥ ८
 जीवितान्तकरान् घोरान् समादत्त शिलीमुखान्
 तैस्तूर्णं समरेऽविध्यद्द्रौणिं बलवतां वरः ॥ ९

ओजसा स्वप्रभावेण ॥ १८ ॥ इति श्रीमहाभारते भीष्मपर्वणि

नैलकण्ठीये भारतभावदीपे द्विसप्ततितमोऽध्यायः ॥ ७३ ॥

विराट इति ॥ १ ॥

७३

तस्य ते कवचं भित्त्वा पपुः शोणितमाहवे ।
 न विव्यथे च निर्मिन्नो द्रौणिर्गण्डीवधन्वना ॥
 तथैव च शरान् द्रौणिः प्रविमुञ्चन्निविहलः ।
 तस्यौ स समरे राजंस्त्रातुमिच्छन् महाव्रतम् ॥ ११
 तस्य तत् सुमहत् कर्म शशंसुः कुरुसत्तमाः ।
 यत् कृष्णाभ्यां समेताभ्यामभ्यापतत संयुगे ॥ १२
 स हि नित्यमनीकेषु युध्यतेऽभयमास्थितः ।
 अस्त्रग्रामं ससंहारं द्रोणात् प्राप्य सुदुर्लभम् ॥ १३
 ममैव आचार्यसुतो द्रोणस्यापि प्रियः सुतः ।
 ब्राह्मणश्च विशेषेण माननीयो ममेति च ॥ १४
 समास्थाय मतिं वीरो बीभत्सुः शत्रुतापनः ।
 कृपां चक्रे रथश्रेष्ठो भारद्वाजसुतं प्रति ॥ १५
 द्रौणिं त्यक्त्वा ततो युद्धे कौन्तेयः श्वेतवाहनः ।
 युयुधे तावकाभिर्धनस्त्वरमाणः पराक्रमी ॥ १६
 दुर्योधनस्तु दशभिर्गार्ध्रपत्रैः शिलाशितैः ।
 भीमसेनं महेश्वासं रुक्मपुङ्खैः समार्पयत् ॥ १७
 भीमसेनः सुसंकुद्धः परासुकरणं दृढम् ।
 चित्रं कार्मुकमादत्त शरांश्च निशितान् दश ॥ १८
 आकर्णप्रहितैस्तीक्ष्णैर्वेगवान्निराजिह्वगैः ।
 अविध्यत् तूर्णमव्यग्रः कुरुराजं महोरसि ॥ १९
 तस्य काञ्चनसूत्रस्थः शरैः संछादितो मणिः ।
 रराजोरसि खे सूर्यो ग्रहैरिव समावृतः ॥ २०
 पुत्रस्तु तव तेजस्वी भीमसेनेन ताडितः ।
 नामृष्यत यथा नागस्तलशब्दं मदोत्कटः ॥ २१
 ततः शरैर्महाराज रुक्मपुङ्खैः शिलाशितैः ।
 भीमं विव्याध संकुद्धस्त्रासयानो वरूथिनीम् ॥ २२
 तौ युध्यमानौ समरे भृशमन्योन्यविक्षतौ ।
 पुत्रौ ते देवसङ्काशौ व्यरोचेतां महाबलौ ॥ २३
 चित्रसेनं नरव्याघ्रं सौभद्रः परवीरहा ।
 अविध्यदशभिर्बाणैः पुरुमित्रं च सप्तभिः ॥ २४
 सत्यव्रतं च सप्तत्या विद्धा शक्रसमो युधि ।
 नृत्यन्निव रणे वीर आर्तिं नः समजीजनत् ॥ २५
 तं प्रत्यविध्यदशभिश्चित्रसेनः शिलीमुखैः ।
 सत्यव्रतश्च नवभिः पुरुमित्रश्च सप्तभिः ॥ २६

स विद्धो विक्षरन् रक्तं शत्रुसंवारणं महत् ।
 चिच्छेद चित्रसेनस्य चित्रं कार्मुकमार्जुनिः ॥ २७
 भित्त्वा चास्य तनुत्राणं शरेणोरस्यताडयत् ।
 ततस्ते तावका वीरा राजपुत्रा महारथाः ॥ २८
 समेत्य युधि संख्या विव्यधुर्निशितैः शरैः ।
 तांश्च सर्वान् शरैस्तीक्ष्णैर्जघान परमास्त्रवित् ॥ २९
 तस्य दृष्ट्वा तु तत् कर्म परिव्रुः सुतास्तव ।
 दहन्तं समरे सैन्यं वने कक्षं यथोत्बणम् ॥ ३०
 अपेतशिशिरे काले समिद्धमिव पावकम् ।
 अत्यरोचत सौभद्रस्तव सैन्यानि नाशयन् ॥ ३१
 तत्तस्य चरितं दृष्ट्वा पौत्रस्तव विशांपते ।
 लक्ष्मणोऽभ्यपतन्तूर्णं सात्वतीपुत्रमाहवे ॥ ३२
 अभिमन्युस्तु संकुद्धो लक्ष्मणं शुभलक्षणम् ।
 विव्याध निशितैः षड्भिः सारथिं च त्रिभिः शरैः
 तथैव लक्ष्मणो राजन् सौभद्रं निशितैः शरैः ।
 अविध्यत महाराज तदद्भुतमिवाभवत् ॥ ३४
 तस्याश्वांश्चतुरो हत्वा सारथिं च महाबलः ।
 अभ्यद्रवत सौभद्रो लक्ष्मणं निशितैः शरैः ॥ ३५
 हताश्वे तु रथे तिष्ठल्लक्ष्मणः परवीरहा ।
 शक्तिं चिक्षेप संकुद्धः सौभद्रस्य रथं प्रति ॥ ३६
 तामापतन्तीं सहसा घोररूपां दुरासदाम् ।
 अभिमन्युः शरैस्तीक्ष्णैश्चिच्छेद भुजगोपमाम् ॥ ३७
 ततः स्वरथमारोप्य लक्ष्मणं गौतमस्तदा ।
 अपोवाह रथेनाजौ सर्वसैन्यस्य पश्यतः ॥ ३८
 ततः समाकुले तस्मिन् वर्तमाने महाभये ।
 अभ्यद्रवन् जिघांसन्तः परस्परवधैषिणः ॥ ३९
 तावकाश्च महेश्वासाः पाण्डवाश्च महारथाः ।
 जुहन्तः समरे प्राणान्निजघ्नुरितरेतरम् ॥ ४०
 मुक्तकेशा विकवचा विरथादिहृन्नकार्मुकाः ।
 बाहुभिः समयुध्यन्त सञ्जयाः कुरुभिः सह ॥ ४१
 ततो भीष्मो महाबाहुः पाण्डवानां महात्मनाम् ।
 सेनां जघान संकुद्धो दिव्यैरस्त्रैर्महाबलः ॥ ४२
 हतैरश्वैर्गजैस्तत्र नरैरश्वैश्च पातितैः ।
 रथिभिः सादिभिश्चैव समास्तूर्यत मेदिनी ॥ ४३

इति श्रीमहाभारते भीष्मपर्वणि भीष्मवधपर्वणि द्वन्द्वयुद्धे

त्रिसप्ततितमोऽध्यायः ॥ ७३ ॥



७४

सञ्जय उवाच ।

अथ राजन् महाबाहुः सात्यकिर्युद्धदुर्मदः ।
 विकृष्य चापं समरे भारसाहमनुत्तमम् ॥ १
 प्रामुञ्चत्पुङ्खसंयुक्तान् शरानाशीविषोपमान् ।
 प्रगाढं लघु चित्रं च दर्शयन् हस्तलाघवम् ॥ २
 तस्य विक्षिपतश्चापं शरानन्यांश्च मुञ्चतः ।
 आददानस्य भूयश्च संधानस्य चापरान् ॥ ३
 क्षिपतश्च परांस्तस्य रणे शत्रून्विनिघ्नतः ।
 ददृशे रूपमत्यर्थं मेघस्येव प्रवर्षतः ॥ ४
 तमुदीर्यन्तमालोक्य राजा दुर्योधनस्ततः ।
 रथानामयुतं तस्य प्रेषयामास भारत ॥ ५
 तांस्तु सर्वान्महेष्वासान् सात्यकिः सत्यविक्रमः ।
 जघान परमेष्वासो दिव्येनास्त्रेण वीर्यवान् ॥ ६
 स कृत्वा दारुणं कर्म प्रगृहीतशरासनः ।
 आससाद ततो वीरो भूरिश्रवसमाहवे ॥ ७
 स हि संदृश्य सेनां ते युयुधानेन पातिताम् ।
 अभ्यधावत संक्रुद्धः कुरूणां कीर्तिवर्धनः ॥ ८
 इन्द्रायुधसवर्णं तु विस्फार्य सुमहद्वनुः ।
 सृष्टवान् वज्रसङ्काशान् शरानाशीविषोपमान् ॥
 सहस्रशो महाराज दर्शयन् पाणिलाघवम् ।
 शरांस्तान्मृत्युसंस्पर्शान्सात्यकेश्व पदानुगाः ॥ १०
 न विषेहुस्तदा राजन् दुद्रुवुस्ते समन्ततः ।
 विहाय सात्यकिं राजन् समरे युद्धदुर्मदम् ॥ ११
 तं दृष्ट्वा युयुधानस्य सुता दश महाबलाः ।
 महारथाः समाख्याताश्चित्रवर्मायुधध्वजाः ॥ १२
 समासाद्य महेष्वासं भूरिश्रवसमाहवे ।
 ऊचुः सर्वे सुसंरब्धा यूपकेतुं महारणे ॥ १३
 भो भो कौरवदायाद सहास्माभिर्महाबल ।
 पहि युध्यस्व संग्रामे समस्तैः पृथगेव वा ॥ १४
 अस्मान्वा त्वं पराजित्य यशः प्राप्नुहि संयुगे ।
 वयं वा त्वां पराजित्य प्रीतिं धास्यामहे पितुः ॥
 एवमुक्तस्तदा शूरैस्तानुवाच महाबलः ।
 वीर्यश्लाघी नरश्रेष्ठस्तान् दृष्ट्वा समवस्थितान् ॥
 साध्विदं कथ्यते वीरा यद्येवं मतिरद्य वः ।
 युध्यध्वं सहिता यत्ता निहनिष्यामि वो रणे ॥
 एवमुक्ता महेष्वासास्ते वीराः क्षिप्रकारिणः ।

महता शरवर्षेण अभ्यधावन्नरिन्दमम् ॥ १८
 सोऽपराह्णे महाराज संग्रामस्तुमुलोऽभवत् ।
 एकस्य च बहूनां च समेतानां रणाजिरे ॥ १९
 तमेकं रथिनां श्रेष्ठं शरैस्ते समवाकिरन् ।
 प्रावृषीव यथा मेरुं सिषिबुर्जलदा नृप ॥ २०
 तैस्तु मुक्तान् शरान् घोरान् यमदण्डाशनिप्रभान् ।
 असंप्राप्तानसंभ्रान्तश्चिच्छेदाशु महारथः ॥ २१
 तत्राद्भुतमपश्याम सौमदत्तेः पराक्रमम् ।
 यदेको बहुभिर्युद्धे समसज्जदभीतवत् ॥ २२
 विसृज्य शरवृष्टिं तां दश राजन्महारथाः ।
 परिवार्य महाबाहुं निहन्तुमुपचक्रमुः ॥ २३
 सौमदत्तिस्ततः क्रुद्धस्तेषां चापानि भारत ।
 चिच्छेद समरे राजन् युध्यमानो महारथैः ॥ २४
 अथैषां छिन्नधनुषां शरैः सन्नतपर्वभिः ।
 चिच्छेद समरे राजन् शिरांसि भरतर्षभ ॥ २५
 ते हता न्यपतन् राजन् वज्रभग्ना इव द्रुमाः ।
 तान् दृष्ट्वा निहतान्वीरो रणे पुत्रान्महाबलान् ॥
 वाष्णैर्यो विनदन् राजन् भूरिश्रवसमभ्ययात् ।
 रथं रथेन समरे पीडयित्वा महाबलौ ॥ २७
 तावन्त्योन्यं हि समरे निहत्य रथवाजिनः ।
 विरथावभिवर्गन्तौ समेयातां महारथौ ॥ २८
 प्रगृहीतमहाखड्गौ तौ चर्मवरधारिणौ ।
 शुश्रुभाते नरव्याघ्रौ युद्धाय समवस्थितौ ॥ २९
 ततः सात्यकिमभ्येत्य निह्निश्वरधारिणम् ।
 भीमसेनस्त्वरन् राजन् रथमारोपयत्तदा ॥ ३०
 तवापि तनयो राजन् भूरिश्रवसमाहवे ।
 आरोपयद्रथं तूर्णं पश्यतां सर्वधन्विनाम् ॥ ३१
 तस्मिंस्तथा वर्तमाने रणे भीष्मं महारथम् ।
 अयोधयन्त संरब्धाः पाण्डवा भरतर्षभ ॥ ३२
 लोहितायति चादित्ये त्वरमाणो धनञ्जयः ।
 पञ्चविंशतिसाहस्रास्त्रिजघान महारथान् ॥ ३३
 ते हि दुर्योधनादिष्टास्तदा पार्थनिबर्हणे ।
 संप्राप्यैव गता नाशं शलभा इव पावकम् ॥ ३४
 ततो मत्स्याः केकयाश्च धनुर्वेदविशारदाः ।
 परिववृस्तदा पार्थं सहपुत्रं महारथम् ॥ ३५

७४

एतस्मिन्नेव काले तु सूर्योऽस्तमुपगच्छति ।
सर्वेषां चैव सैन्यानां प्रमोहः समजायत ॥ ३६
अवहारं ततश्चक्रे पिता देवव्रतस्तव ।
सन्ध्याकाले महाराज सैन्यानां श्रान्तवाहनः ॥ ३७

पाण्डवानां कुरुणां च परस्परसमागमे ।
ते सेने भृशसंविभ्रे ययतुः स्वं निवेशनम् ॥ ३८
ततः स्वशिविरं गत्वा न्यविशंस्तत्र भारत ।
पाण्डवाः सृजयैः सार्धं कुरवश्च यथाविधि ॥ ३९

इति श्रीमहाभारते भीष्मपर्वणि भीष्मवधपर्वणि पञ्चमदिवसावहारे
चतुःसप्ततितमोऽध्यायः ॥ ७४ ॥



७५

सञ्जय उवाच ।

ते विश्रम्य ततो राजन् सहिताः कुरुपाण्डवाः ।
व्यतीतायां तु शर्वर्यां पुनर्युद्धाय निर्ययुः ॥ १
तत्र शब्दो महानासीत्तव तेषां च भारत ।
युज्यतां रथमुख्यानां कल्प्यतां चैव दन्तिनाम् ॥ २
संनह्यतां पदातीनां हयानां चैव भारत ।
शंखदुन्दुभिनादश्च तुमुलः सर्वतोऽभवत् ॥ ३
ततो युधिष्ठिरो राजा धृष्टद्युम्नमभाषत ।
व्यूहं व्यूह महाबाहो मकरं शत्रुनाशनम् ॥ ४
एवमुक्तस्तु पार्थेन धृष्टद्युम्नो महारथः ।
व्यादिदेश महाराज रथिनो रथिनां वरः ॥ ५
शिरोऽभूद्रुपदस्तस्य पाण्डवश्च धनञ्जयः ।
चक्षुषी सहदेवश्च नकुलश्च महारथः ॥ ६
तुण्डमासीन्महाराज भीमसेनो महाबलः ।
सौमद्रो द्रौपदेयाश्च राक्षसश्च घटोत्कचः ॥ ७
सात्यकिर्धर्मराजश्च व्यूहग्रीवां समास्थिताः ।
पृष्ठमासीन्महाराज विराटो वाहिनीपतिः ॥ ८
धृष्टद्युम्नेन सहितो महत्या सेनया वृतः ।
केकया भ्रातरः पञ्च वामपार्श्वं समाश्रिताः ॥ ९
धृष्टकेतुर्नरव्याघ्रश्चेकितानश्च वीर्यवान् ।
दक्षिणं पक्षमाश्रित्य स्थितौ व्यूहस्य रक्षणे ॥ १०
पादयोस्तु महाराज स्थितः श्रीमान् महारथः ।
कुन्तिभोजः शतानीको महत्या सेनया वृतः ॥ ११
शिखण्डी तु महेष्वासः सोमकैः संवृतो बली ।
इरावांश्च ततः पुच्छे मकरस्य व्यवस्थितौ ॥ १२
एवमेतं महाव्यूहं व्यूह्य भारत पाण्डवाः ।
सूर्योदये महाराज पुनर्युद्धाय दंशिताः ॥ १३

कौरवानभ्ययुरतूर्णं हस्त्यश्वरथपत्तिभिः ।
समुच्छ्रितैर्ध्वजैश्च शङ्खैश्च विमलैः शितैः ॥ १४
व्यूहं दृष्ट्वा तु तत् सैन्यं पिता देवव्रतस्तव ।
कौञ्चेन महता राजन् प्रत्यव्यूहत वाहिनीम् ॥ १५
तस्य तुण्डे महेष्वासो भारद्वाजो व्यरोचत ।
अश्वत्थामा कृपश्चैव चक्षुरासीन्नरेश्वरः ॥ १६
कृतवर्मा तु सहितः काम्बोजवरवाहिकैः ।
शिरस्यासीन्नरश्रेष्ठः श्रेष्ठः सर्वधनुष्मताम् ॥ १७
ग्रीवायां शूरसेनश्च तव पुत्रश्च मारिष ।
दुर्योधनो महाराज राजभिर्बहुभिर्दृतः ॥ १८
प्राज्योतिषस्तु सहितो मद्रसौवीरकेदयैः ।
उरस्यभून्नरश्रेष्ठ महत्या सेनया वृतः ॥ १९
स्वसेनया च सहितः सुशर्मा प्रखलाधिपः ।
वामपक्षं समाश्रित्य दंशितः समवास्थितः ॥ २०
तुषारा यवनाश्चैव शकाश्च सह चूचुपैः ।
दक्षिणं पक्षमाश्रित्य स्थिता व्यूहस्य भारत ॥ २१
श्रुतायुश्च शतायुश्च सौमदत्तिश्च मारिष ।
व्यूहस्य जघने तस्थू रक्षमाणाः परस्परम् ॥ २२
ततो युद्धाय सङ्गमुः पाण्डवाः कौरवैः सह ।
सूर्योदये महाराज ततो युद्धमभून्महत् ॥ २३
प्रतीयू रथिनो नागा नागांश्च रथिनो ययुः ।
हयारोहान् रथारोहा रथिनश्चापि सादिनः ॥ २४
सादिनश्च हयान् राजन् रथिनश्च महारणे ।
हस्त्यारोहान् हयारोहा रथिनः सादिनस्तथा ॥ २५
रथिनः पत्तिभिः सार्धं सादिनश्चापि पत्तिभिः ।
अन्योन्यं समरे राजन् प्रत्यधावन्नमर्षिताः ॥ २६

इति श्रीमहाभारते भीष्मपर्वणि नैलकण्ठीये भारतभावदीपे
चतुःसप्ततितमोऽध्यायः ॥ ७४ ॥ † भयसंविभ्रे इति पाठः ।
भी. १४

७५
ते इति ॥ १ ॥ + चक्षुरास्तां जनेश्वर इति पाठः ।

भीमसेनार्जुनयमैर्गुप्ता चान्यैर्महारथैः ।
 शुशुभे पाण्डवी सेना नक्षत्रैरिव शर्वरी ॥ २७
 तथा भीष्म-कृप-द्रोण-शल्य-दुर्योधनादिभिः ।
 तवापि च बभौ सेना ग्रहैर्द्यौरिव संवृता ॥ २८
 भीमसेनस्तु कौन्तेयो द्रोणं दृष्ट्वा पराक्रमी ।
 अभ्ययाज्जनैरश्वैर्भारद्वाजस्य वाहिनीम् ॥ २९
 द्रोणस्तु समरे क्रुद्धो भीमं नवभिरायसैः ।
 विव्याध समरश्लाघी मर्माण्युद्दिश्य वीर्यवान् ॥ ३०
 दृढाहतस्ततो भीमो भारद्वाजस्य संयुगे ।
 सारार्थं प्रेषयामास यमस्य सदनं प्रति ॥ ३१
 स सङ्गृह्य स्वयं वाहान् भारद्वाजः प्रतापवान् ।

व्यधमत् पाण्डवीं सेनां तूलराशिमिवानलः ३२
 ते वध्यमाना द्रोणेन भीष्मेण च नरोत्तमाः ।
 सृञ्जयाः केकयैः सार्धं पलायनपराभवन् ॥ ३३
 तथैव तावकं सैन्यं भीमार्जुनपरिक्षितम् ।
 मुह्यते तत्र तत्रैव समदेवं वराङ्गना ॥ ३४
 अभिद्येतां ततो व्यूहौ तस्मिन् वीरवरक्षये ।
 आसीद्व्यतिकरो घोरस्तव तेषां च भारत ॥ ३५
 तदद्भुतमपश्याम तावकानां परैः सह ।
 एकायनगताः सर्वे यद्युध्यन्त भारत ॥ ३६
 प्रतिसंवार्थं चास्त्राणि तेऽन्योन्यस्य विशांपते ।
 युयुधुः पाण्डवाश्चैव कौरवाश्च महाबलाः ॥ ३७

इति श्रीमहाभारते भीष्मपर्वणि भीष्मवधपर्वणि षष्ठदिवसयुद्धारम्भे
 पञ्चसप्ततितमोऽध्यायः ॥ ७५ ॥

७६

धृतराष्ट्र उवाच ।
 एवं बहुगुणं सैन्यमेवं बहुविधं पुरा ।
 व्यूढमेवं यथाशास्त्रममोघं चैव सञ्जय ॥ १
 दृष्टमस्माकमत्यन्तमभिकामं च नः सदा ।
 प्रह्वमव्यसनोपेतं पुरस्तादृष्टविक्रमम् ॥ २
 नातिवृद्धमबालं च न कृशं न च पीवरम् ।
 लघुवृत्तायतप्रायं सारयोधमनामयम् ॥ ३
 आत्तसन्नाहशस्त्रं च बहुशस्त्रपरिग्रहम् ।
 असियुद्धे नियुद्धे च गदायुद्धे च कोविदम् ॥ ४
 प्रासङ्घितोमरेष्वाजौ परिवेष्वायसेषु च ।
 मिन्दिपालेषु शक्तीषु मुसलेषु च सर्वशः ॥ ५
 कम्पनेषु च चापेषु कणपेषु च सर्वशः ।
 क्षेपणीयेषु चित्रेषु मुष्टियुद्धेषु च क्षमम् ॥ ६
 अपरोक्षं च विद्यासु व्यायामे च कृतश्रमम् ।
 शस्त्रग्रहणविद्यासु सर्वासु परिनिष्ठितम् ॥ ७
 आरोहे पर्यवस्कन्दे सरणे सान्तरप्लुते ।
 सम्यक्प्रहरणे याने व्यपयाने च कोविदम् ॥ ८
 नागाश्वरथयानेषु बहुशः सुपरीक्षितम् ।
 परीक्ष्य च यथान्यायं वेतनेनोपपादितम् ॥ ९

न गोष्ठ्या नोपकारेण न च बन्धुनिमित्ततः ।
 न सौहृदबलैर्वापि नाकुलीनपरिग्रहैः ॥ १०
 समृद्धजनमार्थं च तुष्टसम्बन्धिवान्धवम् ।
 कृतोपकारभूयिष्ठं यशस्वि च मनस्वि च ॥ ११
 स्वजनैस्तु नरैर्मुख्यैर्बहुशो दृष्टकर्मभिः ।
 लोकपालोपमैस्तात पालितं लोकविश्रुतम् ॥ १२
 बहुभिः क्षत्रियैर्गुप्तं पृथिव्यां लोकसंमतैः ।
 अस्मानभिगतैः कामात् सबलैः सपदानुगैः ॥ १३
 महोदधिभिवापूर्णमापगाभिः समन्ततः ।
 अपक्षैः पक्षिसङ्काशै रथैर्नगैश्च संवृतम् ॥ १४
 नानायोधजलं भीमं वाहनोर्मितरङ्गिणम् ।
 क्षेपण्यसिगदाशक्तिशरप्राससमाकुलम् ॥ १५
 ध्वजभूषणसंवाधं रत्नपटसुसञ्चितम् ।
 परिधावद्भिरश्वैश्च वायुवेगविकम्पितम् ॥ १६
 अपारमिव गर्जन्तं सागरप्रतिमं महत् ।
 द्रोणभीष्माभिसंगुप्तं गुप्तं च कृतवर्मणा ॥ १७
 कृपदुःशासनाभ्यां च जयद्रथमुखैस्तथा ।
 भगदत्ताविकर्णाभ्यां द्रौणिशौबलबालिहकैः ॥ १८

इति श्रीमहाभारते भीष्मपर्वणि नैलकण्ठीये भारतभावदीपे
 पञ्चसप्ततितमोऽध्यायः ॥ ७५ ॥ * ततः सेने इति पाठः ।

७६

एवमिति ॥ १ ॥ नः अस्मात् अभिकामं आकाङ्क्षामिति ।

माणं ग्रहं प्रणतम् ॥ २ ॥ लघुवृत्तं शीघ्रकारि आयत-
 प्रायं प्राशुबहुलम् ॥ ३ ॥ आरोहे हस्त्यादीनां पर्यवस्कन्दे
 हस्त्यादिभ्योऽवतरणे ॥ ८ ॥ मनस्वि साहङ्कारम् ॥ ११ ॥
 अपक्षैः पक्षिभ्यः । तथाऽपि गत्या पक्षिसदृशैः ॥ १४ ॥

गुप्तं प्रवीरैर्लोकैश्च सारवज्जिर्महात्मभिः ।
 यदहन्यत सङ्ग्रामे दैवमत्र पुरातनम् ॥ १९
 नैतादृशं समुद्योगं दृष्टवन्तो हि मानुषाः ।
 क्रशयो वा महाभागाः पुराणा भुवि सञ्जय ॥ २०
 ईदृशोऽपि बलौघस्तु संयुक्तः शस्त्रसंपदा ।
 वध्यते यत्र सङ्ग्रामे किमन्यद्भागधेयतः ॥ २१
 विपरीतमिदं सर्वं प्रतिभाति हि सञ्जय ।
 अत्रेदृशं बलं घोरं पाण्डवान्नातरद्रुणे ॥ २२

पाण्डवार्थाय नियतं देवास्तत्र समागताः ।
 युध्यन्ते मामकं सैन्यं यथाऽवध्यत सञ्जय ॥ २३
 उक्तो हि विदुरेणाहं हितं पथ्यं च नित्यशः ।
 न च जग्राह तन्मन्दः पुत्रो दुर्योधनो मम ॥ २४
 तस्य मन्ये मतिः पूर्वं सर्वज्ञस्य महात्मनः ।
 आसीद्यथागतं तात येन दृष्टमिदं पुरा ॥ २५
 अथवा भाव्यमेवं हि सञ्जयैतेन सर्वथा ।
 पुरा धात्रा यथा सृष्टं तत्तथा नैतदन्यथा ॥ २६

इति श्रीमहाभारते भीष्मपर्वणि भीष्मवधपर्वणि धृतराष्ट्रचिन्तायां
 षट्सप्ततितमोऽध्यायः ॥ ७६ ॥



७७

सञ्जय उवाच ।

आत्मदोषात्त्वया राजन् प्राप्तं व्यसनमीदृशम् ।
 न हि दुर्योधनस्तानि पश्यते भरतर्षभ ॥ १
 यानि त्वं दृष्टवान् राजन् धर्मसङ्करकारिते ।
 तव दोषान् पुरा वृत्तं द्यूतमेव विशांपते ॥ २
 तव दोषेण युद्धं च प्रवृत्तं सह पाण्डवैः ।
 त्वमेवाद्य फलं भुङ्क्ष्व कृत्वा किल्बिषमात्मना ॥ ३
 आत्मवैव कृतं कर्म आत्मनैवोपमुज्यते ।
 इह च प्रेत्य वा राजस्त्वया प्राप्तं यथातथम् ॥ ४
 तस्माद्राजन् स्थिरो भूत्वा प्राप्येदं व्यसनं महत् ।
 शृणु युद्धं यथावृत्तं शंसतो मे नराधिप ॥ ५
 भीमसेनः सुनिशितैर्बाणैर्मित्वा महाचमूम् ।
 आससाद ततो वीरः सर्वान् दुर्योधनानुजान् ॥ ६
 दुःशासनं दुर्विषहं दुःसहं दुर्मदं जयम् ।
 जयत्सेनं विकर्णं च चित्रसेनं सुदर्शनम् ॥ ७
 चारुचित्रं सुवर्माणं दुष्कर्णं कर्णमेव च ।
 एतांश्चान्यांश्च सुबहून् समीपस्थान् महारथान् ॥ ८
 धार्तराष्ट्रान् सुसंकुद्धान् दृष्ट्वा भीमो महारथः ।
 भीष्मेण समरे गुप्तां प्रविवेश महाचमूम् ॥ ९
 अथालोक्य प्रविष्टं तमूचुस्ते सर्वे एव तु ।
 जीवग्राहं निगृह्णीमो वयमेनं नराधिपाः ॥ १०
 स तैः परिवृतः पार्थो भ्रातृभिः कृतनिश्चयैः ।
 प्रजासंहरणे सूर्यः क्रूरैरिव महाग्रहैः ॥ ११

संप्राप्य मध्यं सैन्यस्य न भीः पाण्डवमाविशत् ।
 यथा देवासुरे युद्धे महेन्द्रं प्राप्य दानवान् ॥ १२
 ततः शतसहस्राणि रथिनां सर्वशः प्रभो ।
 उद्यतानि शरैस्तीव्रैस्तमेकं परिवव्रिरे ॥ १३
 स तेषां प्रवरान् योधान् हस्त्यश्वरथसादिनः ।
 जघान समरे शूरो धार्तराष्ट्रानचिन्तयन् ॥ १४
 तेषां व्यवसितं ज्ञात्वा भीमसेनो जिघृक्षताम् ।
 समस्तानां वधे राजन् मर्तिं चक्रे महामनाः ॥ १५
 ततो रथं समुत्सृज्य गदामादाय पाण्डवः ।
 जघान धार्तराष्ट्राणां तं बलौघं महार्णवम् ॥ १६
 भीमसेने प्रविष्टे तु धृष्टद्युम्नोऽपि पार्षतः ।
 द्रोणमुत्सृज्य तरसा प्रययौ यत्र सौबलः ॥ १७
 निवार्य महतीं सेनां तावकानां नरर्षभः ।
 आससाद रथं शून्यं भीमसेनस्य संयुगे ॥ १८
 दृष्ट्वा विशोकं समरे भीमसेनस्य साराथिम् ।
 धृष्टद्युम्नो महाराज दुर्मना गतचेतनः ॥ १९
 अपृच्छद्वाष्पसंरुद्धो निःश्वसन् वाचमीरयन् ।
 मम प्राणैः प्रियतमः क्व भीम इति दुःखितः ॥ २०
 विशोकस्तमुवाचेदं धृष्टद्युम्नं कृताञ्जलिः ।
 संस्थाप्य मामिह बली पाण्डवेयः पराक्रमी ॥ २१
 प्रविष्टो धार्तराष्ट्राणामेतद्बलमहार्णवम् ।
 मामुक्त्वा पुरुषव्याघ्रः प्रीतियुक्तमिदं वचः ॥ २२

इति श्रीमहाभारते भीष्मप० नैलक्रण्डाये भा० भा० षट्सप्तति
 तमोऽध्यायः ॥ ७६ ॥ X नावधोद्युधि पाण्डवानिति पा०

७७

आत्मदोषादिति ॥ १ ॥ + जयसेनमिति पाठः ।

प्रतिपालय मां सूत नियम्याश्वान् मुहूर्तकम् ।
 यावदेतान्निहन्म्यद्य य इमे मद्वधोद्यताः ॥ २३
 ततो दृष्ट्वा प्रधावन्तं गदाहस्तं महाबलम् ।
 सर्वेषामेव सैन्यानां संहर्षः समजायत ॥ २४
 तस्मिन् सुतुमुले युद्धे वर्तमाने भयानके ।
 भित्त्वा राजन् महाव्यूहं प्रविवेश वृकोदरः २५
 विशोकस्य वचः श्रुत्वा धृष्टद्युम्नोऽथ पार्षतः ।
 प्रत्युवाच ततः सूतं रणमध्ये महाबलः ॥ २६
 न हि मे जीवितेनापि विद्यतेऽद्य प्रयोजनम् ।
 भीमसेनं रणे हित्वा स्नेहमुत्सृज्य पाण्डवैः ॥ २७
 यदि यामि विना भीमं किं मां क्षत्रं वदिष्यति ।
 एकायनगते भीमे मयि चावस्थिते युधि ॥ २८
 अस्वस्ति तस्य कुर्वन्ति देवाः शक्रपुरोगमाः ।
 यः सहायान् परित्यज्य स्वस्तिमानाव्रजेद्ब्रह्म ॥
 मम भीमः सखा चैव सम्बन्धी च महाबलः ।
 भक्तोऽस्मान् भक्तिमांश्चाहं तमप्यरिनिषूद्वन्म् ३०
 सोऽहं तत्र गमिष्यामि यत्र यातो वृकोदरः ।
 निघ्नन्तं मां रिपून् पश्य दानवानिव वासवम् ३१
 एवमुक्त्वा ततो वीरो ययौ मध्यं भारत ।
 भीमसेनस्य मार्गेषु गदाप्रमाथितैर्गजैः ॥ ३२
 स ददर्श तदा भीमं दहन्तं रिपुवाहिनीम् ।
 वातो वृहानिव बलात् प्रभञ्जन्तं रणे रिपून् ३३
 ते बध्यमानाः समरे रथिनः सादिनस्तथा ।
 पादाता दन्तिनश्चैव चक्रुर्गदस्वरं महत् ॥ ३४
 हाहाकारश्च सञ्जज्ञे तव सैन्यस्य मारिष ।
 बध्यतो भीमसेनेन कृतिना चित्रयोधिना ॥ ३५
 ततः कृतास्त्रास्ते सर्वे परिवार्य वृकोदरम् ।
 अभीताः सम्भवन्त शरुवृष्ट्या परन्तप ॥ ३६
 अभिद्रुतं शस्त्रभृतां वरिष्ठं
 समन्ततः पाण्डवं लोकवीरः ।
 सैन्येन घोरेण सुसंहितेन
 दृष्ट्वा बली पार्षतो भीमसेनम् ॥ ३७
 अथोपगच्छच्छरविक्षताङ्गं
 पदातिनं क्रोधविषं वमन्तम् ।
 आश्वासयन् पार्षतो भीमसेनं
 गदाहस्तं कालमिवान्तकाले ॥ ३८
 विशल्यमेनं च चकार तूर्ण-
 मारोपयच्चात्मरथे महात्मा ।
 भृशं परिष्वज्य च भीमसेन-
 माश्वासयामास स शत्रुमध्ये ॥ ३९

भ्रातृनथोपेत्य तवापि पुत्र-
 स्तस्मिन्विमर्दे महति प्रवृत्ते ।
 अयं दुरात्मा द्रुपदस्य पुत्रः
 समागतो भीमसेनेन सार्धम् ॥ ४०
 तं याम सर्वे महता बलेन
 मा वो रिपुः प्रार्थयतामनीकम् ।
 श्रुत्वा तु वाक्यं तममृष्यमाणा
 ज्येष्ठाज्ञया नोदिता धार्तराष्ट्राः ॥ ४१
 वधाय निष्पेतुर्दुदायुधास्ते
 युगक्षये केतवो यद्बुधप्राः ।
 प्रगृह्य चास्त्राणि धनुषि वीरा
 ज्यां नेमिघोषैः प्रविकम्पयन्तः ॥ ४२
 शरैर्वर्षन् द्रुपदस्य पुत्रं
 यथाऽम्बुदा भूधरं वारिजालैः ।
 निहत्य तांश्चापि शरैः सुतीक्ष्णै-
 र्न विव्यथे समरे चित्रयोधी ॥ ४३
 समभ्युदीर्णांश्च तवात्मजांस्तथा
 निशम्य वीरानभितः स्थितान् रणे ।
 जिघांसुस्त्रं द्रुपदात्मजो युवा
 प्रमोहनास्त्रं युयुजे महारथः ॥ ४४
 क्रुद्धो भृशं तव पुत्रेषु राजन्
 दैत्येषु यद्वत्समरे महेन्द्रः ।
 ततो व्यमुह्यन्त रणे नृवीराः
 प्रमोहनास्त्राहतबुद्धिसत्त्वाः ॥ ४५
 प्रदुद्रुवुः कुरवश्चैव सर्वे
 सवाजिनागाः सरथाः समन्तात् ।
 परीतकालानिव नष्टसंज्ञान्
 मोहोपेतांस्त्व पुत्रान्निशम्य ॥ ४६
 एतस्मिन्नेव काले तु द्रोणः शस्त्रभृतां वरः ।
 द्रुपदं त्रिभिरासाद्य शरैर्विव्याध दारुणैः ॥ ४७
 सोऽतिविद्धस्ततो राजन् रणे द्रोणेन पार्थिवः ।
 अपायाद्द्रुपदो राजन् पूर्ववैरमनुस्मरन् ॥ ४८
 जित्वा तु द्रुपदं द्रोणः शङ्खं धूमौ प्रतापवान् ।
 तस्य शङ्खस्वनं श्रुत्वा वित्रेसुः सर्वसोमकाः ४९
 अथ शुश्राव तेजस्वी द्रोणः शस्त्रभृतां वरः ।
 प्रमोहनास्त्रेण रणे मोहितानात्मजांस्त्व ॥ ५०
 ततो द्रोणो महाराज त्वरितोऽभ्याययौ रणात् ।
 तत्रापश्यन्महेष्वासो भारद्वाजः प्रतापवान् ॥ ५१
 धृष्टद्युम्नं च भीमं च विचरन्तौ महारणे ।
 मोहाविष्टांश्च ते पुत्रानपश्यत् स महारथः ॥ ५२

ततः प्रज्ञास्त्रमादाय मोहनास्त्रं व्यनाशयत् ।
 अथ प्रत्यागतप्राणास्तव पुत्रा महारथाः ॥ ५३
 पुनर्युद्धाय समरे प्रययुर्भीमपार्षतौ ।
 ततो युधिष्ठिरः प्राह समाहूय स्वसैनिकान् ॥ ५४
 गच्छन्तु पदवीं शक्त्या भीमपार्षतयोर्युधि ।
 सौमद्रप्रमुखा वीरा रथा द्वादश दंशिताः ॥ ५५
 प्रवृत्तिमधिगच्छन्तु न हि शुद्ध्यति मे मनः ।
 त एवं समनुज्ञाताः शूरा विक्रान्तयोधिनः ॥ ५६
 बाढमित्येवमुक्त्वा तु सर्वे पुरुषमानिनः ।
 मध्यन्दिनगते सूर्ये प्रययुः सर्व एव हि ॥ ५७
 कैकया द्रौपदेयाश्च धृष्टकेतुश्च वीर्यवान् ।
 अभिमन्युं पुरस्कृत्य महत्या सेनया वृताः ॥ ५८
 ते कृत्वा समरव्यूहं सूचीमुखमरिन्दमाः ।
 विभिदुर्धर्तैराष्ट्राणां तद्रथानीकमाहवे ॥ ५९
 तान्प्रयातान्महेष्वासानभिमन्युपुरोगमान् ।
 भीमसेनमयाविष्टा धृष्टद्युम्नविमोहिता ॥ ६०
 न संवारयितुं शक्ता तव सेना जनाधिप ।
 मदमूर्च्छान्वितात्मा वै प्रमदेवाध्वनि स्थिता ॥ ६१
 तेऽभिजाता महेष्वासाः सुवर्णविकृतध्वजाः ।
 परीप्सन्तोऽभ्यधावन्त धृष्टद्युम्नवृकोदरौ ॥ ६२
 तौ च दृष्ट्वा महेष्वासावभिमन्युपुरोगमान् ।
 बभूवतुर्मुदा युक्तौ निघ्नन्तौ तव बाहिनीम् ॥ ६३
 दृष्ट्वा तु सहसा यान्तं पाञ्चाल्यो गुरुमात्मनः ।
 ज्ञाशंसत वधं वीरः पुत्राणां तव भारत ॥ ६४

ततो रथं समारोप्य कैकेयं वृकोदरम् ।
 अभ्यधावत् सुमंक्रुद्रो द्रोणामश्वस्त्रपारगम् ॥ ६५
 तस्याभिपततस्तूर्णं भारद्वाजः प्रतापवान् ।
 क्रुद्धश्चिच्छेद बाणेन धनुः शत्रुनिबर्हणः ॥ ६६
 अन्यांश्च शतशो बाणान् प्रेषयामास पार्षते ।
 दुर्योधनहितार्थाय भर्तृपिण्डमनुस्मरन् ॥ ६७
 अथान्यद्दनुरादाय पार्षतः परवीरहा ।
 द्रोणं विन्याध विशत्या रुक्मपुङ्खः शिलाशितैः
 तस्य द्रोणः पुनश्चापं चिच्छेदामित्रकर्शनः ।
 हयांश्च चतुरस्तूर्णं चतुर्भिः सायकोत्तमैः ॥ ६९
 वैवस्वतक्षयं घोरं प्रेषयामास भारत ।
 सारथिं चास्य भलेन प्रेषयामास मृग्यवे ॥ ७०
 हताश्वात् स रथात्तूर्णमवप्लुत्य महारथः ।
 आरुरोह महाबाहुरभिमन्योर्महारथम् ॥ ७१
 ततः सरथनागाश्वा समकम्पत बाहिनी ।
 पश्यतो भीमसेनस्य पार्षतस्य च पश्यतः ॥ ७२
 तत्प्रभञ्जं बलं दृष्ट्वा द्रोणेनामितनेजसा ।
 नाशकुबन् वारयितुं समस्तास्ते महारथाः ॥ ७३
 वध्यमानं तु तत्सैन्यं द्रोणेन निशितैः शरैः ।
 व्यभ्रमत्तत्र तत्रैव क्षोभ्यमाण इवार्णवः ॥ ७४
 तथा दृष्ट्वा च तत्सैन्यं जहृषे तावकं बलम् ।
 दृष्ट्वाऽऽचार्यं सुसंक्रुद्धं पतन्तं रिपुबाहिनीम् ॥
 ×चक्रुः सर्वतो योधाः साधु साध्विति भारत॥

इति श्रीमहाभारते भीष्मपर्वणि भीष्मवधपर्वणि संकुलयुद्धे द्रोणपराक्रमे
 सप्तसप्ततितमोऽध्यायः ॥ ७७ ॥



७८

सञ्जय उवाच ।

ततो दुर्योधनो राजा मोहात् प्रत्यागतस्तदा ।
 शरवर्षैः पुनर्भीमं प्रत्यवारयदच्युतम् ॥ १
 एकीभूतास्ततश्चैव तव पुत्रा महारथाः ।
 समेत्य समरे भीमं योधयामासुरुद्यताः ॥ २
 भीमसेनोऽपि समरे संप्राप्य स्वरथं पुनः ।
 समारुह्य महाबाहुर्नयौ येन तवात्मजः ॥ ३
 प्रगृह्य च महावेगं परासुकरणं दृढम् ।

सज्जं शरासनं संख्ये शरैर्विदधाध ते सुतम् ॥ ४
 ततो दुर्योधनो राजा भीमसेनं महाबलम् ।
 नाराचेन सुतीक्ष्णेन भृशं मर्मण्यताडयत् ॥ ५
 सोऽतिविद्धो महेष्वासस्तव पुत्रेण धन्विना ।
 क्रोधसंरक्तनयनो वेगेनाक्षिप्य कार्मुकम् ॥ ६
 दुर्योधनं त्रिभिर्बाणैर्बाहोरुसि चार्पयत् ।
 स तत्र शुशुभे राजा शिखरैर्गिरिराडिव ॥ ७

इति श्रीमहाभारते भीष्मपर्वणि नैलकण्ठीये भारतभावदीपे
 सप्तसप्ततितमोऽध्यायः ॥ ७७ ॥ × तुष्टुवुः इति पाठः ।

७८
 तत इति ॥ १ ॥ † वेगादाकृष्य इति पाठः ।

तौ दृष्ट्वा समरे क्रुद्धौ विनिघ्नन्तौ परस्परम् ।
 दुर्योधनानुजाः सर्वे शूराः संत्यक्तर्जाविताः ॥ ८
 संस्मृत्य मन्त्रितं पूर्वं निग्रहे भीमकर्मणः ।
 निश्चयं परमं कृत्वा निग्रहीतुं प्रचक्रमुः ॥ ९
 तानापतत एवाजौ भीमसेनो महाबलः ।
 प्रत्युद्ययौ महाराज गजः प्रतिगजानिव ॥ १०
 भृशं क्रुद्धश्च तेजस्वी नाराचेन समार्पयत् ।
 चित्रसेनं महाराज तव पुत्रं महायशाः ॥ ११
 तथेतरांस्तव सुतांस्ताडयामास भारत ।
 शरैर्बहुविधैः संख्ये रुक्मपुङ्खैः सुतेजनैः ॥ १२
 ततः संस्थाप्य समरे तान्यनीकानि सर्वशः ।
 अभिमन्युप्रभृतयस्ते द्वादश महारथाः ॥ १३
 प्रेषिता धर्मराजेन भीमसेनपदानुगाः ।
 प्रतिजंगमुर्महाराज तव पुत्रान् महाबलान् ॥ १४
 दृष्ट्वा रथस्थांस्तान् शूरान् सूर्याग्निसमतेजसः ।
 सर्वानेव महेश्वासान् भ्राजमानान् श्रिया वृतान्
 महाहवे दीप्यमानान् सुवर्णमुकुटोज्ज्वलान् ।
 तत्पुत्रः समरे भीमं तव पुत्रा महाबलाः ॥ १६
 तान्नामृष्यत कौन्तेयो जीवमाना गता इति ।
 अन्वीय च पुनः सर्वांस्तव पुत्रानपीडयत् ॥ १७
 अथाभिमन्युं समरे भीमसेनेन सङ्गतम् ।
 पार्षतेन च संप्रेक्ष्य तव सैन्ये महारथाः ॥ १८
 दुर्योधनप्रभृतयः प्रगृहीतशरासनाः ।
 भृशमश्वैः प्रजवितैः प्रययुर्यत्र ते रथाः ॥ १९
 अपराद्धे महाराज प्रावर्तत महारणः ।
 तावकानां च बलिनां परेषां चैव भारत ॥ २०
 अभिमन्युर्विकर्णस्य हयान् हत्वा महाहवे ।
 अथैनं पञ्चविंशत्या क्षुद्रकाणां समार्पयत् ॥ २१
 हताश्वं रथमुत्सृज्य विकर्णस्तु महारथः ।

आरुरोह रथं राजंश्चित्रसेनस्य भारत ॥ २२
 स्थितावेकरथे तौ तु भ्रातरौ कुलवर्धनौ ।
 आर्जुनिः शरजालेन च्छादयामास भारत ॥ २३
 चित्रसेनो विकर्णश्च कार्णि पञ्चभिरायसैः ।
 विव्याध तेन चाकम्पत् कार्णिमैरुरिव स्थितः ॥ २४
 दुःशासनस्तु समरे केकयान् पञ्च मारिष ।
 योधयामास राजेन्द्र तदद्भुतमिवाभवत् ॥ २५
 द्रौपदेया रणे क्रुद्धा दुर्योधनमवारयन् ।
 शरैराशीविषाकारैः पुत्रं तव विशांपते ॥ २६
 पुत्रोऽपि तव दुर्धर्षो द्रौपद्यास्तनयान् रणे ।
 सायकैर्निशितैः राजन्नाजघान पृथक् पृथक् ॥ २७
 तैश्चापि विद्धः शुश्रुभे रुधिरेण समुक्षितः ।
 गिरिः प्रस्त्रवणैर्यद्वद्वैरिकादिविमिश्रितैः ॥ २८
 भीष्मोऽपि समरे राजन् पाण्डवानामनीकिनीम्
 कालयामास बलवान् पालः पशुगणानिव ॥ २९
 ततो गाण्डीवनिर्घोषः प्रादुरासीद्विशांपते ।
 दक्षिणेन वरूथिन्याः पार्थस्यारीन् विनिघ्नतः ॥ ३०
 उत्तस्थुः समरे तत्र कबन्धानि समन्ततः ।
 कुरूणां चैव सैन्येषु पाण्डवानां च भारत ॥ ३१
 शोणितोदं शरावर्तं गजद्वीपं हयोर्मिणम् ।
 रथनौभिर्नरद्वयाघ्राः प्रतेरुः सैन्यसागरम् ॥ ३२
 छिन्नहस्ता विकवचा विदेहाश्च नरोत्तमाः
 दृश्यन्ते पतितास्तत्र शतशोऽथ सहस्रशः ॥ ३३
 निहतैर्मत्तमातङ्गैः शोणितोघपरिप्लुतैः ।
 भूर्भाति भरतश्रेष्ठ पर्वतराचिता यथा ॥ ३४
 तत्राद्भुतमपश्याम तव तेषां च भारत ।
 न तत्रासीत् पुमान् कश्चिद्यो युद्धं नाभिकाङ्क्षति
 एवं युयुधिरे वीराः प्रार्थयाना महद्यशः ।
 तावकाः पाण्डवैः सार्धमाकाक्षन्तो जयं युधि ॥ ३५

इति श्रीमहाभारते भीष्मपर्वणि भीष्मवधपर्वणि संकुलयुद्धे

अष्टसप्ततितमोऽध्यायः ॥ ७८ ॥



७९

सञ्जय उवाच ।

ततो दुर्योधनो राजा लोहितायति भास्करे ।
 सङ्ग्रामरमसो भीमं हन्तुकामोऽभ्यधावत ॥ १

तमायान्तमभिप्रेक्ष्य नृवीरं दृढवैरिणम् ।
 भीमसेनः सुसङ्क्रुद्ध इदं वचनमब्रवीत् ॥ २

इति श्रीमहाभारते भीष्मपर्वणि नैलकण्ठीये भारतभावदीपे

अष्टसप्ततितमोऽध्यायः ॥ ७८ ॥ + समुत्पन्नोद्भिदि श्रुत्वा वराशक्तः सति ॥ १ ॥

७९

अयं स कालः संप्राप्तो वर्षपूगाभिवाञ्छितः ।
 अद्य त्वां निहनिष्यामि यदि नोत्सृजसे रणम् ३
 अद्य कुन्त्याः परिक्लेशं वनवासं च कृत्स्नशः ।
 द्रौपद्याश्च परिक्लेशं प्रणेष्ट्यामि हते त्वयि ॥ ४
 यत्पुरा मत्सरी भूत्वा पाण्डवानवमन्यसे ।
 तस्य पापस्य गान्धारे पश्य द्यसनमागतम् ५
 कर्णस्य मतमास्थाय सौबलस्य च यत्पुरा ।
 अचिन्त्य पाण्डवान् कामाद्यथेष्टं कृतवानसि ॥ ६
 याचमानं च यन्मोहाद्वाशाहमवमन्यसे ।
 उत्कृष्टस्य समादेशं यद्ददासि च दृष्टवत् ॥ ७
 तेन त्वां निहनिष्यामि सानुबन्धं सबान्धवम् ।
 समीकरिष्ये तत्पापं यत्पुरा कृतवानसि ॥ ८
 एवमुक्त्वा धनुर्घोरं विकृष्योद्ग्रास्य चासकृत् ।
 समाधत्त शरान् घोराण्महाशनिसमप्रभान् ॥ ९
 षड्विंशतिमसंकुद्धो मुमोचाशु सुयोधने ।
 ज्वलिताग्निशिखाकारान् वज्रकल्पानजिह्मगान् ॥
 ततोऽस्य कार्मुकं द्वाभ्यां सूतं द्वाभ्यां च विव्यधे
 चतुर्भिरश्वान् जवनाननयद्यमसादनम् ॥ ११
 द्वाभ्यां च सुविकृष्टाभ्यां शराभ्यामरिर्दधेनः ।
 छत्रं चिच्छेद समरे राज्ञस्तस्य नरोत्तम ॥ १२
 षड्भिश्च तस्य चिच्छेद ज्वलन्तं ध्वजमुत्तमम् ।
 छित्त्वा तं च ननादोच्चैस्तव पुत्रस्य पश्यतः ॥ १३
 रथाच्च स ध्वजः श्रीमान्नानारत्नविभूषितात् ।
 पपात सहसा भूमौ विद्युज्जलधरादिव ॥ १४
 ज्वलन्तं सूर्यसङ्काशं नागं मणिमयं शुभम् ।
 ध्वजं कुरुपतेऽश्चिन्नं ददृशुः सर्वपार्थिवाः ॥ १५
 अथेनं दशभिर्बाणैस्तोत्रैरिव महाद्विपम् ।
 आजघान रणे वीरं स्मयन्निव महारथः ॥ १६
 ततः स राजा सिन्धूनां रथश्रेष्ठो महारथः ।
 दुर्योधनस्य जग्राह पाणिं सत्पुरुषैर्वृतः ॥ १७
 कृपश्च रथिनां श्रेष्ठः कौरव्यममितौजसम् ।
 आरोपयद्रथं राजन् दुर्योधनममर्षणम् ॥ १८
 स गाढविद्धो व्यथितो भीमसेनेन संयुगे ।
 निषसाद रथोपस्थे राजन् दुर्योधनस्तदा ॥ १९
 परिवार्य ततो भीमं जेतुकामो जयद्रथः ।
 रथैरनेकसाहसैर्भीमस्यावारयद्दिशः ॥ २०
 धृष्टकेतुस्ततो राजन्भीममन्युश्च वीर्यवान् ।
 केकया द्रौपदेयाश्च तव पुत्रानयोधयन् ॥ २१
 चित्रसेनः सुचित्रश्च चित्राङ्गश्चित्रदर्शनः ।
 चारुचित्रः सुचारुश्च तथा नन्दोपनन्दकौ ॥ २२
 अष्टावेते महेष्वासाः सुकुमारा यशस्विनः ।

अभिमन्युरथं राजन् समन्तात् पर्यवारयन् ॥ २३
 आजघान ततस्तूर्णमभिमन्युर्महामनाः ।
 एकैकं पञ्चभिर्बाणैः शितैः सन्नतपर्वभिः ॥ २४
 वज्रमृत्युप्रतीकाशैर्विचित्रायुधनिःसृतैः ।
 अमृष्यमाणास्ते सर्वे सौभद्रं रथसत्तमम् ॥ २५
 ववृषुर्मार्गणैस्तीक्ष्णैर्गिरि मेरुमिचाम्बुदाः ।
 स पीड्यमानः समरे कृतास्त्रो युद्धदुर्मदः ॥ २६
 अभिमन्युर्महाराज तावकान् समकम्पयत् ।
 यथा देवासुरे युद्धे वज्रपाणिर्महासुरान् ॥ २७
 विकर्णस्य ततो भल्लान् प्रेषयामास भारत ।
 चतुर्दश रथश्रेष्ठो घोराणाशीविषोपमान् ॥ २८
 स तैर्विकर्णस्य रथात् पातयामास वीर्यवान् ।
 ध्वजं सूतं हयांश्चैव नृत्यमान इवाहवे ॥ २९
 पुनश्चान्यान्शरान्पातानकुण्ठाग्रान् शिलाशितान्
 प्रेषयामास संकुद्धो विकर्णाय महाबलः ॥ ३०
 ते विकर्णं समासाद्य कङ्कवर्हिणवाससः ।
 भित्त्वा देहं गता भूमिं ज्वलन्त इव पन्नगाः ॥ ३१
 ते शरा हेमपुङ्खाग्रा व्यदध्यन्त महीतले ।
 विकर्णरुधिराक्लिन्ना वमन्त इव शोणितम् ॥ ३२
 विकर्णं वीक्ष्य निर्भिन्नं तस्यैवान्ये सहोदराः ।
 अभ्यद्रवन्त समरे सौभद्रप्रमुखान् रथान् ॥ ३३
 अभियात्वा तथैवान्यान् रथांस्तान् सूर्यवर्चसः ।
 अविध्यन् समरेऽन्योन्यं संरमाद्युद्धदुर्मदाः ॥ ३४
 दुर्मुखः श्रुतकर्माणं विध्वा सप्तभिराशुगैः ।
 ध्वजमेकेन चिच्छेद सारथिं चास्य सप्तभिः ॥ ३५
 अश्वान् जावूनदैर्जालैः प्रच्छन्नान् वातरंहसः ।
 जघान षड्विरासाद्य सारथिं चाभ्यपातयत् ॥ ३६
 स हताश्वे रथे तिष्ठन् श्रुतकर्मा महारथः ।
 शक्तिं चिक्षेप संकुद्धो महोल्कां ज्वलितामिव ॥
 सा दुर्मुखस्य विमलं वर्म भित्त्वा यशस्विनः ।
 विदार्य प्राविशद्भूमिं दीप्यमाना स्वतेजसा ॥ ३८
 तं दृष्ट्वा विरथं तत्र सुतसोमो महारथः ।
 पश्यतां सर्वसैन्यानां रथमारोपयत्स्वकम् ॥ ३९
 श्रुतकीर्तिस्तथा वीरो जयत्सेनं सुतं तव ।
 अभ्ययात् समरे राजन् हन्तुकामो यशस्विनम् ४०
 तस्य विक्षिपतश्चापं श्रुतकीर्तमहास्वनम् ।
 चिच्छेद समरे तूर्णं जयत्सेनः सुतस्तव ॥ ४१
 क्षुरप्रेण सुतीक्ष्णेन प्रहसन्निव भारत ।
 तं दृष्ट्वा छिन्नधन्वानं शतानीकः सहोदरम् ॥ ४२
 अभ्यपद्यत तेजस्वी सिंहवन्निनदन्मुहुः ।
 शतानीकस्तु समरे दृढं विस्फार्य कार्मुकम् ॥ ४३

विद्याध दशभिस्तूर्णं जयत्सेनं शिलीमुखैः ।
 ननाद सुमहानादं प्रभिन्न इव वारणः ॥ ४४
 अथान्येन सुतीक्ष्णेन सर्वावरणभेदिना ।
 शतानीको जयत्सेनं विद्याध हृदये भृशम् ॥ ४५
 तथा तस्मिन् वर्तमाने दुष्कर्णो भ्रातुरन्तिके ।
 चिच्छेद समरे चापं नाकुलेः क्रोधमूर्च्छितः ॥
 अथान्यद्भनुरादाय भारसाहमनुत्तमम् ।
 समादत्त शरान् घोरान् शतानीको महाबलः ॥
 तिष्ठ तिष्ठेति चामन्य दुष्कर्णं भ्रातुरग्रतः ।
 सुमोचास्मै शितान्बाणान् ज्वालितान्पन्नगानिव ॥
 ततोऽस्य धनुरेकेन द्वाभ्यां सूतं च मारिष ।
 चिच्छेद समरे तूर्णं तं च विद्याध सप्तभिः ॥
 अश्वान् मनोजवांस्तस्य कर्बुरान् वातरंहसः ।
 जघान निशितैस्तूर्णं सर्वान् द्वादशभिः शरैः ॥
 अथापरेण भलेन सुयुक्तेनाशुपातिना ।
 दुष्कर्णं सुदृढं क्रुद्धो विद्याध हृदये भृशम् ॥ ५१
 स पपात ततो भूमौ वज्राहत इव द्रुमः ।
 दुष्कर्णं व्यथितं दृष्ट्वा पञ्च राजन्महारथाः ॥ ५२
 जिघांसन्तः शतानीकं सर्वतः पर्यवारयन् ।
 छाद्यमानं शरव्रातैः शतानीकं यशस्विनम् ॥ ५३
 अभ्यधावन्त संक्रुद्धाः केकयाः पञ्च सोदराः ।

तानभ्यापततः प्रेक्ष्य तत्र पुत्रा महारथाः ॥ ५४
 प्रत्युद्युर्महाराज गजानिव महागजाः ।
 दुर्मुखो दुर्जयश्चैव तथा दुर्मर्षणो युवा ॥ ५५
 शत्रुञ्जयः शत्रुसहः सर्वे क्रुद्धा यशस्विनः ।
 प्रत्युद्याता महाराज केकयान् भ्रातरः समम् ॥ ५६
 रथैर्नगरसंक्राशैर्हयैर्युक्तैर्मनोजवैः ।
 नानावर्णविचित्राभिः पताकाभिरलंकृतैः ॥ ५७
 वरचापधरा वीरा विचित्रकवचध्वजाः ।
 विविशुस्ते परं सैन्यं सिंहा इव वनाद्वनम् ॥ ५८
 तेषां सुमुलं युद्धं व्यतिषक्तमथद्विपम् ।
 अवर्तत महारौद्रं निम्नतामिरेतरम् ॥ ५९
 अन्योन्यागस्कृतां राजन् यमराष्ट्रविवर्धनम् ।
 मुहूर्तास्तमिते सूर्ये चक्रुर्बुद्धं सुदारुणम् ॥ ६०
 रथिनः सादिनश्चाथ व्यकीर्यन्त सहस्रशः ।
 ततः शान्तनवः क्रुद्धः शरैः सन्नतपर्वभिः ॥ ६१
 नाशयामास सेनां तां भीष्मस्तेषां महात्मनाम् ।
 पञ्चालानां च सैन्यानि शरैर्निन्ये यमक्षयम् ॥ ६२
 एवं मित्वा महेष्वासः पाण्डवानामनीकिनीम् ।
 कृत्वाऽवहारं सैन्यानां ययौ स्वशिविरं नृप ॥ ६३
 धर्मराजोऽपि संप्रेक्ष्य धृष्टद्युम्नवृकोदरौ ।
 मूर्ध्नि चैतावुपाग्राय प्रहृष्टः शिविरं ययौ ॥ ६४

इति श्रीमहाभारते भीष्मपर्वणि भीष्मवधपर्वणि षष्ठदिवसावहारे
 ऊनाशीतितमोऽध्यायः ॥ ७९ ॥



८०

सञ्जय उवाच ।

अथ शूरा महाराज परस्परकृतागसः ।
 जामुः स्वशिविराण्येव रुधिराण्य समुक्षिताः ॥ १
 विश्रम्य च यथान्यायं पूजयित्वा परस्परम् ।
 सन्नद्धाः समदृश्यन्त भूयो युद्धचिकीर्षया ॥ २
 ततस्तत्र सुतो राजंश्चिन्तयाऽभिपरिप्लुतः ।
 विस्त्रवच्छोणिताक्ताङ्गः पप्रच्छेदं पितामहम् ॥ ३
 सैन्यानि रौद्राणि भयानकानि
 व्यूढानि सम्यग्बहुलध्वजानि ।

विदार्य हत्वा च निपीड्य शूरा-
 स्ते पाण्डवानां त्वरिता *महारथाः ॥ ४
 संमोह्य सर्वान् युधि कीर्तिमन्तो
 व्यूहं च तं मकरं वज्रकल्पम् ।
 प्रविश्य भीमेन रणे हतोऽस्मि
 घोरैः शरैर्मृत्युदण्डप्रकाशैः ॥ ५
 क्रुद्धं तमुद्वीक्ष्य भयेन राजन्
 संमूर्च्छितो न लभे शान्तिमथ ।
 इच्छे प्रसादात्तत्र सत्यसन्ध
 प्राप्तुं जयं पाण्डवेयांश्च हन्तुम् ॥ ६

इति श्रीमहाभारते भीष्मपर्वणि नैलकण्ठीये भारतभावदीपे
 ऊनाशीतितमोऽध्यायः ॥ ७९ ॥

अथेति ॥ १ ॥ * रथोपाः इति पाठः ।

तेनैवमुक्तः प्रहसन्महात्मा
 दुर्योधनं मन्युगतं विदित्वा ।
 तं प्रत्युवाचाविमना मनस्वी
 गङ्गासुतः शस्त्रभृतां वरिष्ठः ॥ ७
 परेण यत्नेन विगाह्य सेनां
 सर्वात्मनाऽहं तव राजपुत्र ।
 इच्छामि दातुं विजयं सुखं च
 न चात्मानं छादयेऽहं त्वदर्थे ॥ ८
 एते तु रौद्रा बहवो महारथा
 यशस्विनः शूरतमाः कृतात्माः ।
 ये पाण्डवानां समरे सहाया
 जितक्लमा रोषविषं वमन्ति ॥ ९
 ते नैव शक्याः सहसा विजेतुं
 वीर्योद्धताः कृतवैरास्त्रया च ।
 अहं सेनां प्रतियोत्स्यामि राजन्
 सर्वात्मना जीवितं त्यज्य वीर ॥ १०
 रणे तवार्थाय महानुभाव
 न जीवितं रक्ष्यतमं ममाद्य ।
 सर्वास्तवार्थाय सदेवदैत्यान्
 घोरान् दहेयं किमु शत्रुसेनाम् ॥ ११
 तान् पाण्डवान् योधयिष्यामि राजन्
 प्रियं च ते सर्वमहं करिष्ये ।
 श्रुत्वैव चैतद्वचनं तदानीं
 दुर्योधनः प्रीतमना बभूव ॥ १२
 सर्वाणि सैन्यानि ततः प्रहृष्टो
 निर्गच्छतेत्याह नृपांश्च सर्वान् ।

तदाज्ञया तानि विनिर्ययुर्दुर्न
 गजाश्वपादातरथायुतानि ॥ १३
 प्रहर्षयुक्तानि तु तानि राजन्
 महान्ति नानाविधशस्त्रवन्ति ।
 स्थितानि नागाश्वपदानिमन्ति
 विरेजुराजौ तव राजन् बलानि ॥ १४
 शस्त्रास्त्रविद्धिर्नरवीरयोधै-
 रधिष्ठिताः सैन्यगणास्त्वदीयाः ।
 रथौघपादातगजाश्वसङ्घैः
 प्रयाद्भिराजौ विधिवत्प्रणुनैः ॥ १५
 समुद्धतं वै तरुणार्कवर्णं
 रजो बभौ छादयत्सूर्यरश्मीन् ।
 रेजुः पताका रथदन्तिसंस्था
 वानेरिता भ्राम्यमाणाः समन्तात् ॥ १६
 * नानारङ्गाः समरे तत्र राजन्
 मेधैर्युता विद्युतः खे यथैव ।
 वृन्दैः स्थिताश्चपि सुसंप्रयुक्ता-
 श्चकाशिरे दन्तिगणाः समन्तात् ॥ १७
 धनुषि विस्फारयतां नृपाणां
 बभूव शब्दस्सुमुन्नोऽतिघोरः ।
 विमथ्यतां देवमहासुरौघ-
 र्यथाऽर्णवस्यादियुगे तदानीम् ॥ १८
 तदुग्रनागं बहुरुपवर्णं
 तवात्मजानां *समुदीर्णमेवम् ।
 बभूव सैन्यं रिपुसैन्यहन्तु
 युगान्तमेघौघनिभं तदानीम् ॥ १९

इति श्रीमहाभारते भीष्मपर्वणि भीष्मवधपर्वणे भीष्मदुर्योधनसंवादे
 अशीतितमोऽध्यायः ॥ ८० ॥



८१

सञ्जय उवाच ।
 अथात्मजं तव पुनर्गाङ्गेयो ध्यानमास्थितम् ।
 अब्रवीद्भरतश्रेष्ठः संप्रहर्षकरं वचः ॥ १
 अहं द्रोणश्च शल्यश्च कृतवर्मा च सात्वतः ।
 अश्वत्थामा विकर्णश्च +भगदत्तोऽथ सौबलः ॥ २

विम्बानुविन्दावावन्त्यौ बाह्वीकः सह बाह्वीकैः ।
 त्रिगर्तराजो बलवान् मागधश्च सुदुर्जयः ॥ ३
 बृहद्बलश्च कौसल्यश्चित्रमेनो विविशतिः ।
 रथाश्च बहुसाहस्राः शोभनाश्च महाध्वजाः ॥ ४


इति श्रीमहाभारते भीष्मपर्वणि नैलकण्ठायै भारतभावदोषे
 अशीतितमोऽध्यायः ॥ ८० ॥ * समुदीर्णवर्णम् इति पा०

८१
 अथेति ॥ १ ॥ + सोमदत्तोऽथ सैन्धवः इति पाठः ।

देशजाश्च हया राजन् स्वारूढा हयसादिभिः ।
 गजेन्द्राश्च मदोद्वृत्ताः प्रभिन्नकरटामुखाः ॥ ५
 पादाताश्च तथा शूरा नानाप्रहरणध्वजाः ।
 नानादेशसमुत्पन्नास्त्वदर्थं योद्धुमुद्यताः ॥ ६
 एते चान्ये च बहवस्त्वदर्थं त्यक्तजीविताः ।
 देवानपि रणे जेतुं समर्था इति मे मतिः ॥ ७
 अवश्यं हि मया राजंस्तव वाच्यं हितं सदा ।
 अशक्याः पाण्डवा जेतुं देवैरपि सवासवैः ॥ ८
 बाहुदेवसहायाश्च महेन्द्रसमविक्रमाः ।
 सर्वथाऽहं तु राजेन्द्र करिष्ये वचनं तव ॥ ९
 पाण्डवांश्च रणे जेष्ये मां वा जेष्यन्ति पाण्डवाः ।
 एवमुक्त्वा ददावस्मै विशल्यकरणीं शुभाम् ॥ १०
 ओषधौ वीर्यसम्पन्नां विशल्यश्चाभवत्तदा ।
 ततः प्रभाते विमले स्वेन सैन्येन वीर्यवान् ॥ ११
 अयूहत स्वयं व्यूहं भीष्मो व्यूहविशारदः ।
 मण्डलं मनुजश्रेष्ठो नानाशस्त्रसमाकुलम् ॥ १२
 संपूर्णं योधमुख्यैश्च तथा दन्तिपदातिभिः ।
 रथैरनेकसाहस्रैः समन्तात् परिवारितम् ॥ १३
 अश्ववृन्दैर्महद्भिश्च ऋष्टितोमरधारिभिः ।
 नागे नागे रथाः सप्त सप्त चाश्वा रथे रथे ॥ १४
 अन्वश्वं दश धानुष्का धानुष्के दश चर्मिणः ।
 एवं व्यूहं महाराज तव सैन्यं महारथैः ॥ १५
 स्थितं रणाय महते भीष्मेण युधि पालितम् ।
 दशाश्वानां सहस्राणि दन्तिनां च तथैव च ॥ १६
 रथानामयुतं चापि पुत्राश्च तव दंशिताः ।
 चित्रसेनादयः शूरा अभ्यरक्षन् पितामहम् ॥ १७
 रक्ष्यमाणः स तैः शूरैर्गोप्यमानाश्च तेन ते ।
 सन्नद्धाः समदृश्यन्त राजानश्च महाबलाः ॥ १८
 दुर्योधनस्तु समरे दंशितो रथमास्थितः ।
 व्यराजत श्रिया जुष्टो यथा शक्रस्त्रिविष्टपे ॥ १९
 ततः शब्दो महानासीत् पुत्राणां तव भारत ।
 रथघोषश्च विपुलो वादित्राणां च निःस्वनः ॥ २०
 भीष्मेण धार्तराष्ट्राणां व्यूहः प्रत्यूहो युधि ।
 मण्डलः स महाव्यूहो दुर्मेघोऽमित्रघातनः ॥ २१
 सर्वतः शुशुभे राजन् रणेऽरीणां दुरासदः ।
 मण्डलं तु समालोक्य व्यूहं परमदुर्जयम् ॥ २२
 स्वयं युधिष्ठिरो राजा वज्रं व्यूहमथाकरोत् ।
 तथा व्यूढेष्वनीकेषु यथास्थानमवस्थिताः ॥ २३
 रथिनः सादिनः सर्वे सिंहनादमथानदन् ।
 बिभित्सवस्ततो व्यूहं निर्ययुर्युद्धकाङ्क्षिणः ॥ २४
 इतरेतरतः शूराः सहसैन्याः प्रहारिणः ।

भारद्वाजो ययौ मत्स्यं द्रौणिश्चापि शिखण्डिनम् ।
 स्वयं दुर्योधनो राजा पार्षतं समुपाद्रवत् ॥ २५
 नकुलः सहदेवश्च मद्राजानमीयतुः ॥ २६
 विन्दानुविन्दावावन्त्याविरावन्तमभिद्रुतौ ।
 सर्वे नृपास्तु समरे धनञ्जयमयोधयन् ॥ २७
 भीमसेनो रणे यान्तं हार्दिक्यं समवारयत् ।
 चित्रसेनं विकर्णं च तथा दुर्मर्षणं विभुः ॥ २८
 आर्जुनिः समरे राजंस्तव पुत्रानयोधयत् ।
 प्राग्ज्योतिषो महेष्वासो हैडिस्त्रं राक्षसोत्तमम् ॥ २९
 अभिद्रुद्राव वेगेन मत्तो मत्तमिव द्विपम् ।
 अलम्बुषस्तदा राजन् सात्यकि युद्धदुर्मदम् ॥ ३०
 ससैन्यं समरे क्रुद्धो राक्षसः समुपाद्रवत् ।
 भूरिश्वा रणे यत्तो धृष्टकेतुमयोधयत् ॥ ३१
 श्रुतायुषं च राजानं धर्मपुत्रो युधिष्ठिरः ।
 चेकितानश्च समरे कृपमेवान्वयोधयत् ॥ ३२
 शेषाः प्रतिययुर्यत्ता भीष्ममेव महारथम् ।
 ततो राजसमूहास्ते परिवव्रुर्धनञ्जयम् ॥ ३३
 शक्ति-तोमर-नाराच-गदा-परिघपाणयः ।
 अर्जुनोऽथ भृशं क्रुद्धो वाष्णोयमिदमब्रवीत् ॥ ३४
 पश्य माधव सैन्यानि धार्तराष्ट्रस्य संयुगे ।
 व्यूढानि व्यूहविदुषा गाङ्गेयेन महात्मना ॥ ३५
 युद्धाभिकामान् शूरांश्च पश्य माधव दंशितान् ।
 त्रिगर्तराजं सहितं भ्रातृभिः पश्य केशव ॥ ३६
 अद्यैतान्नाशयिष्यामि पश्यतरते जनार्दन ।
 य इमे मां यदुश्रेष्ठ योद्धुकामा रणाजिरे ॥ ३७
 एतदुक्त्वा तु कौन्तेयो धनुर्ज्यामवमृज्य च ।
 ववर्ष शरवर्षाणि नराधिपगणान् प्रति ॥ ३८
 तेऽपि तं परमेष्वासाः शरवर्षैरपूरयन् ।
 तडागं वारिधाराभिर्यथा प्रावृषि तोयदाः ॥ ३९
 हाहाकारो महानासीत् तव सैन्ये विशांपते ।
 छाद्यमानौ रणे कृष्णौ शरैर्दृष्टा महारणे ॥ ४०
 देवा देवर्षयश्चैव गन्धर्वाश्च सहोरगैः ।
 विस्मयं परमं जग्मुर्दृष्ट्वा कृष्णौ तथागतौ ॥ ४१
 ततः क्रुद्धोऽर्जुनो राजचैन्द्रमस्त्रमुदैरयत् ।
 तत्राद्भुतमपद्याम विजयस्य पराक्रमम् ॥ ४२
 शस्त्रवृष्टिं परैर्मुक्तां शरौघैर्यदवारयत् ।
 न च तत्राप्यनिर्भिन्नः कश्चिदासीद्विशांपते ॥ ४३
 तेषां राजसहस्राणां हयानां दन्तिनां तथा ।
 द्वाभ्यां त्रिभिः शरैश्चान्यान्यपार्थो विव्याध मारिष ॥ ४४
 ते हन्यमानाः पार्थेन भीष्मं शान्तनवं ययुः ।
 अमात्रे मज्जमानानां भीष्मः पोतोऽभवत्तदा ॥ ४५

आपतद्भिस्तु तैस्तत्र प्रभृशं तावकं बलम् । संयुक्ते महा राज वातैरिव महार्णवः ॥ ४६
इति श्रीमहाभारते भीष्मपर्वणि भीष्मवधपर्वणि सप्तमयुद्धदिवसे
एकाशीतितमोऽध्यायः ॥ ८१ ॥



८२

सञ्जय उवाच ।

तथा प्रवृत्ते संग्रामे निवृत्ते च सुशर्माणि ।
भस्त्रेषु चापि वीरेषु पाण्डवेन महात्मना ॥ १
शुभ्यमाणे बले तूर्णं सागरप्रतिमे तव ।
प्रत्युद्यते च गाङ्गेये त्वरितं विजयं प्रति ॥ २
दृष्ट्वा दुर्योधनो राजा रणे पार्थस्य विक्रमम् ।
त्वरमाणः समभ्येत्य सर्वास्तानब्रवीशृपान् ॥ ३
तेषां तु प्रमुखे शूरं सुशर्माणं महाबलम् ।
मध्ये सर्वस्य सैन्यस्य भृशं संहर्षयन्निव ॥ ४
एष भीष्मः शान्तनवो योद्धुकामो धनञ्जयम् ।
सर्वात्मना कुरुश्रेष्ठस्त्यक्त्वा जीवितमात्मनः ॥ ५
तं प्रयान्तं रणे वीरं सर्वसैन्येन भारतम् ।
संयत्ताः समरे सर्वे पालयध्वं पितामहम् ॥ ६
बाढमित्येवमुक्त्वा तु तान्यनीकानि सर्वशः ।
नरेन्द्राणां महाराज समाजग्मुः पितामहम् ॥ ७
ततः प्रयातः सहसा भीष्मः शान्तनवोऽर्जुनम् ।
रणे भारतमायान्तमाससाद् महाबलः ॥ ८
महाश्वेताश्वयुक्तेन भीमवानरकेतुना ।
महता मेघनादेन रथेनातिविराजता ॥ ९
समरे सर्वसैन्यानामुपयान्तं धनञ्जयम् ।
अभवत्सुमुलो नादो भयाद्दृष्ट्वा किरीटिनम् ॥ १०
अभीषुहस्तं कृष्णं च दृष्ट्वाऽऽदित्यमिवापरम् ।
मध्यंदिनगतं संख्ये न शेकुः प्रतिवीक्षितुम् ॥ ११
तथा शान्तनवं भीष्मं श्वेताश्वं श्वेतकार्मुकम् ।
न शेकुः पाण्डवा द्रष्टुं श्वेतं ग्रहमिवोदितम् ॥ १२
स सर्वतः परिवृतस्त्रिगर्तैः सुमहात्मभिः ।
भ्रातृभिः सह पुत्रैश्च तथान्यैश्च महारथैः ॥ १३
भारद्वाजस्तु समरे मत्स्यं विव्याध पत्रिणा ।
ध्वजं चास्य शरेणाजौ धनुश्चैकेन चिच्छिदे ॥
तदपास्य धनुश्छिन्नं विराटो वाहिनीपतिः ।
अन्यदादत्त वेगेन धनुर्भारसहं दृढम् ॥ १५

शरांश्चाशीविषाकारान् ज्वलितान् पन्नगानिव ।
द्रोणं त्रिभिश्च विव्याध चतुर्भिश्चास्य वाजिनः ॥
ध्वजमेकेन विव्याध सारथिं चास्य पञ्चाभिः ।
धनुरेकेषुणाऽविध्यत्तत्राक्रुध्यद्विजर्षभः ॥ १७
तस्य द्रोणोऽवधीदश्वान् शरैः सन्नतपर्वभिः ।
अष्टाभिर्भरतश्रेष्ठ सूतमेकेन पत्रिणा ॥ १८
स हताश्वदवप्लुत्य स्यन्दनाद्धतसारथिः ।
आरुरोह रथं तूर्णं पुत्रस्य रथिनां वरः ॥ १९
ततस्तु तौ पितापुत्रौ भारद्वाजं रथे स्थितौ ।
महता शरवर्षेण वारयामासतुर्बलात् ॥ २०
भारद्वाजस्ततः क्रुद्धः शरमाशीविषोपमम् ।
चिक्षेप समरे तूर्णं शङ्खं प्रति जनेश्वरः ॥ २१
स तस्य हृदयं भित्त्वा पीत्वा शोणितमाहवे ।
जगाम धरणीं बाणो लोहितार्द्रवरच्छदः ॥ २२
स पपात रणे तूर्णं भारद्वाजशराहतः ।
धनुस्त्यक्त्वा शरांश्चैव पितुरेव समीपतः ॥ २३
हतं तमात्मजं दृष्ट्वा विराटः प्राद्रवद्भयात् ।
उत्सृज्य समरे द्रोणं व्यात्ताननमिवान्तकम् ॥ २४
भारद्वाजस्ततस्तूर्णं पाण्डवानां महाचमूम् ।
दारयामास समरे शतशोऽथ सहस्रशः ॥ २५
शिखण्डी तु महाराज द्रौणिमासाद्य संयुगे ।
आजघान भ्रुवोर्मध्ये नाराचैस्त्रिभिराशुगैः ॥ २६
स बभौ रथशार्दूलो ललाटे संस्थितैस्त्रिभिः ।
शिखरैः काञ्चनमयैर्मैस्त्रिभिरिवोच्छ्रितैः ॥ २७
अश्वत्थामा ततः क्रुद्धो निमेषार्थोच्छिखण्डिनः ।
ध्वजं सूतमथो राजस्तुरगानायुधानि च ॥ २८
शरैर्बहुभिराच्छिद्य पातयामास संयुगे ।
स हताश्वदवप्लुत्य रथाद्वै रथिनां वरः ॥ २९
खड्गमादाय सुशितं विमलं च शरावरम् ।
श्येनवद्वयचरत्क्रुद्धः शिखण्डी शत्रुतापनः ॥ ३०

८२

इति श्रीमहाभारते भीष्मपर्वणि नैलकण्ठीये भारतभावदीपे
एकाशीतितमोऽध्यायः ॥ ८१ ॥

तथेति ॥ १ ॥

सखङ्गस्य महाराज चरनस्य संयुगे ।
 नान्तरं ददशे द्रौणिस्तदद्भुतमिवाभवत् ॥ ३१
 ततः शरसहस्राणि बहूनि भरतर्षभ ।
 प्रेषयामास समरे द्रौणिः परमकोपनः ॥ ३२
 तामापतन्तीं समरे शरवृष्टिं सुदारुणाम् ।
 असिना तीक्ष्णवारेण चिच्छेद बलिनां वरः ॥
 ततोऽस्य विमलं द्रौणिः शनचन्द्रं मनोरमम् ।
 चर्माच्छिनदसि चास्य खण्डयामास संयुगे ॥
 शिनैस्तु बहुशो राजन् तं च विव्याध पात्रिभिः ।
 शिखण्डी तु ततः खङ्गं खण्डितं तेन सायकैः ॥
 आविध्य व्यसृजत्तूर्णं ज्वलन्तमिव पन्नगम् ।
 तमापनन्तं सहसा कालानलसमप्रभम् ॥ ३६
 चिच्छेद समरे द्रौणिर्दर्शयन् पाणिलाघवम् ।
 शिखण्डी च विव्याध शरैर्बहुभिरायसैः ॥ ३७
 शिखण्डी तु भृशं राजस्ताड्यमानः शितैः शरैः ।
 आरुरो रथं तूर्णं माधवस्य महात्मनः ॥ ३८
 सात्यकिश्चापि संकुद्धो राक्षसं क्रूरमाहवे ।
 अलङ्घुषं शरैस्तीक्ष्णैर्विव्याध बलिनां वरः ॥ ३९
 राक्षसेन्द्रस्तत्तस्य धनुश्चिच्छेद भारत ।
 अर्धचन्द्रेण समरे तं च विव्याध सायकैः ॥ ४०
 मायां च राक्षसीं कृत्वा शरवैरवाकिरत् ।
 तत्राद्भुतमपद्याम शैनेयस्य पराक्रमम् ॥ ४१
 असंभ्रमस्तु समरे वध्यमानः शितैः शरैः ।
 पेन्द्रमखं च वाष्ण्यो योजयामास भारत ॥ ४२
 विजयाद्यदनुप्राप्तं माधवेन यशस्विना ।
 तदखं भस्मसात् कृत्वा मायां ता राक्षसीं तदा ॥
 अलङ्घुषं शरैरन्यैरभ्याकिरत सर्वतः ।
 पर्वतं वारिधाराभिः प्रावृणीव बलाहकः ॥ ४४
 तन् तथा पीडितं तेन माधवेन यशस्विना ।
 प्रदुद्राव भयाद्रक्षस्यक्त्वा सात्यकिमाहवे ॥ ४५
 तमजेयं राक्षसेन्द्रं संख्ये मघवता अपि ।
 शैनेयः प्राणदजित्वा योधानां तव पश्यताम् ॥ ४६

न्यहनत्तावकांश्चापि सात्यकिः सत्यविक्रमः ।
 निशिनैर्बहुभिर्बाणैस्तेऽद्रवन्त भयार्दिताः ॥ ४७
 एतस्मिन्नेव काले तु द्रुपदस्यात्मजो बली ।
 धृष्टद्युम्नो महाराज पुत्रं तव जनेश्वरम् ॥ ४८
 छादयामास समरे शरैः सन्नतपर्वभिः ।
 स च्छाद्यमानो विशिखैर्धृष्टद्युम्नेन भारत ॥ ४९
 विव्यथे न च राजेन्द्र तव पुत्रो जनेश्वर ।
 धृष्टद्युम्नं च समरे तूर्णं विव्याध पात्रिभिः ॥ ५०
 पृथ्वा च त्रिशता चैव तदद्भुतमिवाभवत् ।
 तस्य सेनापतिः क्रुद्धो धनुश्चिच्छेद मारिषा ॥ ५१
 हयांश्च चतुरः शीघ्रं निजघ्नान महाबलः ।
 शरैश्चैनं सुनिशितैः क्षिप्रं विव्याध सप्तभिः ॥ ५२
 स हताश्वान्महाबाहुरवपुत्य रथाद्वली ।
 पदानिरसिमुद्यम्य प्राद्रवन् पार्षतं प्रति ॥ ५३
 शकुनिस्तं समभ्येत्य राजगृद्धो महाबलः ।
 राजानं सर्वलोकस्य रथमारोपयत् स्वकम् ॥ ५४
 ततो नृपं पराजित्य पार्षतः परवीरहा ।
 न्यहनत्तावकं सैन्यं वज्रपाणिरिवासुरान् ॥ ५५
 कृतवर्मा रणे भीमं शरैरार्द्धमहारथः ।
 प्रच्छादयामास च तं महामेघो रविं यथा ॥ ५६
 ततः प्रहस्य समरे भीमसेनः परन्तपः ।
 प्रेषयामास संकुद्धः सायकान् कृतवर्मणे ॥ ५७
 तैरर्द्यमानोऽतिरथः सात्वतः सत्यकोविदः ।
 नाकम्पत महाराज भीमं चार्द्धच्छित्तैः शरैः ॥ ५८
 तस्याश्वान्श्चतुरो हत्वा भीमसेनो महारथः ।
 सारथिं पातयामास सध्वजं सुपरिष्कृतम् ॥ ५९
 शरैर्बहुविधैश्चैनमाचिनोत् परवीरहा ।
 शकलीकृतसर्वाङ्गो हताश्वः प्रत्यदृश्यत ॥ ६०
 हताश्वश्च तनस्तूर्णं वृषकस्य रथं ययौ ।
 स्यालस्य ते महाराज तत्र पुत्रस्य पश्यनः ॥ ६१
 भीमसेनोऽपि सङ्कुद्धस्तव सैन्यमुपाद्रवत् ।
 निजघ्नान च संकुद्धो दण्डपाणिरिवान्तकः ॥ ६२

इति श्रीमहाभारते भीष्मपर्वणि भीष्मवधपर्वणि द्वैरथे

द्व्यशीतितमोऽध्यायः ॥ ८२ ॥



८३

धृतराष्ट्र उवाच ।

बहूनि हि विचित्राणि द्वैरथानि स्म सञ्जय ।
पाण्डूनां मामकैः सार्धमश्रौषं तव जल्पतः ॥ १
न चैव मामकं किञ्चित् दृष्टं शंससि सञ्जय ।
नित्यं पाण्डुसुतान् दृष्टानमश्रान् संप्रशंससि ॥ २
जीयमानान् विमनसो मामकान् विगतौजसः ।
वदसे संयुगे सूत दिष्टमेतन्न संशयः ॥ ३

सञ्जय उवाच ।

यथाशक्ति यथोत्साहं युद्धे चेष्टन्ति तावकाः ।
दर्शयानाः परं शक्त्या पौरुषं पुरुषर्षभ ॥ ४
गङ्गायाः सुरनद्या वै स्वादु भूत्वा यथोदकम् ।
महोदधेर्गुणाभ्यासाल्लवणत्वं निगच्छति ॥ ५
तथा तत् पौरुषं राजस्तावकानां परन्तप ।
प्राप्य पाण्डुसुतान् वीरान् व्यर्थं भवति संयुगे ६
घटमानान् यथाशक्ति कुर्वाणान् कर्म दुष्करम् ।
न दोषेण कुरुश्रेष्ठ कौरवान् गन्तुमर्हसि ॥ ७
तवापराधात् सुमहान् सपुत्रस्य विशांपते ।
पृथिव्याः प्रक्षयो घोरो यमराष्ट्रविवर्धनः ॥ ८
आत्मदोषात् सुमुत्पन्नं शोचितुं नार्हसे नृप ।
न हि रक्षन्ति राजानः सर्वथाऽत्रापि जीवितम् ९
युद्धे सुकृतिनां लोकानिच्छन्तो वसुधाधिपाः ।
चमूं विगाह्य युध्यन्ते नित्यं स्वर्गपरायणाः ॥ १०
पूर्वाह्णे तु महाराज प्रावर्तत जनक्षयः ।
तं त्वमेकमना भूत्वा शृणु देवासुरोपमम् ॥ ११
आवन्त्यौ तु महेश्वासौ महासेनौ महाबलौ ।
इरावन्तमभिप्रेक्ष्य समेयातां रणोत्कटौ ॥ १२
तेषां प्रवृत्ते युद्धं सुमहल्लोमहर्षणम् ।
इरावांस्तु सुसङ्क्रुद्धो भ्रातरौ देवरूपिणौ ॥ १३
विद्व्याध निशितैस्तूर्णैः शरैः सन्नतपर्वभिः ।
तावेनं प्रत्यविध्यतां समरे चित्रयोधिनौ ॥ १४
युध्यतां हि तथा राजन् विशेषो न व्यदृश्यत ।
यततां शत्रुनाशाय कृतप्रतिकृतैषिणाम् ॥ १५
इरावांस्तु ततो राजघ्ननुविन्दस्य सायकैः ।
चतुर्भिश्चतुरो वाहाननयद्यमसादनम् ॥ १६
भल्लाभ्यां च सुतीक्ष्णाभ्यां धनुः केतुं च मारिष ।
चिच्छेद समरे राजंस्तदद्भुतमिवाभवत् ॥ १७

त्यक्त्वाऽनुविन्दोऽथ रथं विन्दस्य रथमास्थितः ।
धनुर्गृहीत्वा परमं भारसाधनमुत्तमम् ॥ १८
तावेकस्थौ रणे वीगावावन्त्यौ रथिनां वरौ ।
शरान् मुमुचतुस्तूर्णमिरावति महात्मनि ॥ १९
ताभ्यां मुक्ता महावेगाः शराः काञ्चनभूषणाः ।
दिवाकरपथं प्राप्य छादयामासुरम्बरम् ॥ २०
इरावांस्तु रणे क्रुद्धो भ्रातरौ तौ महारथौ ।
ववर्ष शरवर्षेण सारथिं चाप्यपातयत् ॥ २१
तस्मिन्स्तु पतिते भूमौ गतसत्त्वे तु सारथौ ।
रथः प्रदुद्राव दिशः समुद्भ्रान्तहृदस्ततः ॥ २२
तौ स जित्वा महाराज नागराजसुतासुतः ।
पौरुषं ख्यापयंस्तूर्णं व्यधमत्तव वाहिनीम् ॥ २३
सा वध्यमाना समरे धार्तराष्ट्री महाचमूः ।
वेगान् बहुविधांश्चक्रे विषं पीत्वेव मानवः ॥ २४
हैडिम्बो राक्षसेन्द्रस्तु भगदत्तं समाद्रवत् ।
रथेनादित्यवर्णेन सध्वजेन महाबलः ॥ २५
ततः प्राग्योतिषो राजा नागराजं समास्थितः
यथा वज्रधरः पूर्वं सङ्ग्रामे तारकामये ॥ २६
तत्र देवाः सगन्धर्वा क्रुष्यश्च समागताः ।
विशेषं न स्म विविदुर्हैडिम्बभगदत्तयोः ॥ २७
यथा सुरपतिः शक्रस्त्रासयामास दानवान् ।
तथैव समरे राजा द्रावयामास पाण्डवान् ॥ २८
तेन विद्राव्यमाणास्ते पाण्डवाः सर्वतोदिशम् ।
त्रातारं नाभ्यगच्छन्तः स्वेष्वनीकेषु भारत ॥ २९
भैमसेनिं रथस्थं तु तत्रापश्याम भारत ।
शेषा विमनसो भूत्वा प्राद्रवन्त महारथाः ॥ ३०
निवृत्तेषु तु पाण्डूनां पुनः सैन्येषु भारत ।
आसीन्निष्ठानका घोरस्तव सैन्यस्य संयुगे ॥ ३१
घटोत्कचस्ततो राजन् भगदत्त महारणे ।
शरैः प्रच्छादयामास मेरुं गिरिमिवाम्बुदः ॥ ३२
निहत्य तान् शरान् राजा राक्षसस्य धनुश्च्युतान्
भैमसेनिं रणे तूर्णं सर्वमर्मस्वताडयन् ॥ ३३
स ताड्यमानो बहुभिः शरैः सन्नतपर्वभिः ।
न विव्यथे राक्षसेन्द्रो मिथमान इवाचलः ॥ ३४
तस्य प्राग्योतिषः क्रुद्धस्नोमरांश्च चतुर्दश ।
प्रेषयामास समरे तांश्चिच्छेद स राक्षसः ॥ ३५

८३

बहूनीति ॥ १ ॥ नागराजः कौरव्यस्तस्य सुता उद्धृप्ता तस्या सुत इरावान् ॥ २३ ॥ निष्ठानकः सग्यथः शब्दः ॥ ३१ ॥

स तांश्छित्वा महाबाहुस्तोमराक्षिशितैः शरैः ।
 भगदत्तं च विव्याध सप्तत्या कङ्कपत्रिभिः ॥ ३६
 ततः प्राग्योतिषो राजा प्रहसन्निव भारत ।
 तस्याश्वांश्चतुरः सहस्रे पातयामास सायकैः ॥ ३७
 स हताश्वे रथे तिष्ठन् राक्षसेन्द्रः प्रतापवान् ।
 शक्तिं चिक्षेप वेगेन प्राग्योतिषगजं प्रति ॥ ३८
 तामापन्तर्तां सहसा हेमदण्डां सुवेगिनीम् ।
 त्रिधा चिच्छेद नृपतिः सा व्यकीर्यत मेदिनीम् ॥
 शक्तिं विनिहतां दृष्ट्वा हैडिबः प्राद्रवद्भयात् ।
 यथेन्द्रस्य रणात्पूर्वं नमुचिदैत्यसत्तमः ॥ ४०
 तं विजित्य रणे शूरं विक्रान्तं ख्यातपौरुषम् ।
 अजेयं समरे वीरं यमेन वरुणेन च ॥ ४१
 पाण्डवीं समरे सेनां संममर्द स कुञ्जरः ।
 यथा वनगजो राजन् मृदुनंश्चरति पद्मिनीम् ॥ ४२
 मद्रेश्वरस्तु समरे यमाभ्यां समसज्जत ।
 स्वस्त्रीयां छादयांचक्रे शरौघैः पाण्डुनन्दनौ ॥ ४३
 सहदेवस्तु समरे मातुलं दृश्य संगतम् ।
 अवारयच्छरौघेण मेघो यद्वादिवाकरम् ॥ ४४
 छाद्यमानः शरौघेण हृष्टरूपतरोऽभवत् ।
 तयोश्चाप्यभवत्प्रीतिरतुला मातृकारणात् ॥ ४५
 ततः प्रहस्य समरे नकुलस्य महारथः ।
 अश्वांश्च चतुरो राजंश्चतुर्भिः सायकोत्तमैः ॥ ४६

प्रेषयामास समरे यमस्य सदनं प्रति ।
 हताश्वात्तु रथान्तूर्णमवप्लुत्य महारथः ॥ ४७
 आरुरोह ततो यानं भ्रातुरेव यशस्विनः ।
 एकस्थौ तु रणे शूरौ दृढे विक्षिप्य कार्मु ॥ ४८
 मद्रराजस्थं तूर्णं छादयामासतुः क्षणात् ।
 स च्छाद्यमानो बहुभिः शरैः सन्नतपर्वभिः ॥ ४९
 स्वस्त्रीयाभ्यां नरव्याघ्रो नाकम्पत यथाऽचलः ।
 प्रहसन्निव तां चापि शस्त्रवृष्टिं जघान ह ॥ ५०
 सहदेवस्ततः क्रुद्धः शरमुद्गृह्य वीर्यवान् ।
 मद्रराजमभिप्रेक्ष्य प्रेषयामास भारत ॥ ५१
 स शरः प्रेषितस्तेन गरुडानिलवेगवान् ।
 मद्रराजं विनिर्भिय निपपात महीतले ॥ ५२
 स गाढविद्धो व्यथितो रथोपस्थे महारथः ।
 निषसाद् महाराज कश्मलं च जगाम ह ॥ ५३
 तं विसृज्य निपतितं सूतः संप्रेक्ष्य संयुगे ।
 अपोवाह रथेनाजौ यमाभ्यामभिपीडितम् ॥ ५४
 दृष्ट्वा मद्रेश्वरस्थं धार्तराष्ट्राः पराङ्मुखम् ।
 सर्वे विमनसो भूत्वा नेदमस्तीत्यचिन्तयन् ॥ ५५
 निर्जित्य मातुलं संख्ये माद्रीपुत्रौ महारथौ ।
 दध्मन्तुर्मुदितौ शंखौ सिंहनादं च नेदतुः ॥ ५६
 अभिदुद्रुवतुर्हृष्टौ तव सैन्यं विशांपते ।
 यथा दैत्यचमूं राजन्निन्द्रोपेन्द्राविवामरौ ॥ ५७

इति श्रीमहाभारते भीष्मपर्वणि भीष्मवधपर्वणि द्वंद्वयुद्धे

व्यशीतितमोऽध्यायः ॥ ८३ ॥



८४

सञ्जय उवाच ।

ततो युधिष्ठिरो राजा मध्यं प्राप्ते दिवाकरे ।
 श्रुतायुषमभिप्रेक्ष्य प्रेषयामास वाजिनः ॥ १
 अभ्यधावत्ततो राजा श्रुतायुषमर्दिदम् ।
 विनिघ्नन् सायकैस्तीक्ष्णैर्नवभिर्नतपर्वभिः ॥ २
 स संवार्य रणे राजा प्रेषितान् धर्मसूनुना ।
 शरान् सप्त महेष्वासः कौन्तेयाय समर्पयत् ॥ ३
 ते तस्य कवचं भित्त्वा पपुः शोणितमाहवे ।
 असूनिव विचिन्वन्तो देहे तस्य महात्मनः ॥ ४
 पाण्डवस्तु भृशं क्रुद्धो विद्धस्तेन महात्मना ।

रणे वराहकर्णेन राजानं हृद्यविध्यत ॥ ५
 अथापरेण मल्लेन केतुं तस्य महात्मनः ।
 रथश्रेष्ठो रथात् तूर्णं भूमौ पार्थो न्यपातयत् ॥ ६
 केतुं निपतितं दृष्ट्वा श्रुतायुः स तु पार्थिवः ।
 पाण्डवं विशिखैस्तीक्ष्णै राजन् विव्याध सप्तभिः
 ततः क्रोधात् प्रजज्वाल धर्मपुत्रो युधिष्ठिरः ।
 यथा युगान्ते भूतानि दिग्भक्षुरिव पावकः ॥ ८
 क्रुद्धं तु पाण्डवं दृष्ट्वा देव-गन्धर्व-राक्षसाः ।
 प्रविव्यथुर्महाराज व्याकुलं चाप्यभूजगत् ॥ ९

इति श्रीमहाभारते भीष्मपर्वणि नैलकण्ठीये भारतभावदीपे
 व्यशीतितमोऽध्यायः ॥ ८३ ॥

८४

तत इति ॥ १ ॥

सर्वेषां चैव भूतानामिदमासीन्मनोगतम् ।
 त्रीँलोकानद्य संक्रुद्धो नृपोऽयं धक्ष्यतीति वै १०
 ऋषयश्चैव देवाश्च चक्रुः स्वस्त्ययनं महत् ।
 लोकानां नृप शान्त्यर्थं क्रोधिते पाण्डवे तदा ११
 स च क्रोधसमाविष्टः सृक्किणी परिसंलिहन् ।
 दधारात्मवपुर्घोरं युगान्तादित्यसन्निभम् ॥ १२
 ततः सैन्यानि सर्वाणि तावकानि विशांपते ।
 निराशान्यभवंस्तत्र जीवितं प्रति भारत ॥ १३
 स तु धैर्येण तं कोपं सन्निवार्य महायशः ।
 श्रुतायुषः प्रचिच्छेद मुष्टिदेशे महाधनुः ॥ १४
 अथैनं छिन्नधन्वानं नाराचेन स्तनान्तरे ।
 निर्विभेद रणे राजा सर्वसैन्यस्य पश्यतः ॥ १५
 सत्वरं च रणे राजन् तस्य वाहान् महात्मनः ।
 निजघान शरैः क्षिप्रं सूतं च सुमहाबलः ॥ १६
 हताश्वं तु रथं त्यक्त्वा दृष्ट्वा राज्ञोऽस्य पौरुषम् ।
 विप्रदुद्राव वेगेन श्रुतायुः समरे तदा ॥ १७
 तस्मिन् जिते महेष्वासं धर्मपुत्रेण संयुगे ।
 दुर्योधनबलं राजन् सर्वमासीत् पराङ्मुखम् ॥ १८
 पतत् कृत्वा महाराज धर्मपुत्रो युधिष्ठिरः ।
 व्यात्ताननो यथा कालस्तव सैन्यं जघान ह १९
 चेकितानस्तु वाष्पेयो गौतमं रथिनां वरम् ।
 प्रेक्षतां सर्वसैन्यानां छादयामास सायकैः २०
 सन्निवार्य शरांस्तांस्तु कृपः शारद्वतो युधि ।
 चेकितानं रणे यत्तं राजन् विव्याध पत्रिभिः २१
 अथापरेण भलेन धनुश्चिच्छेद मारिष ।
 सारथिं चास्य समरे क्षिप्रहस्तो न्यपातयत् २२
 अश्वांश्चास्यावधीद्राजन्मौ तौ पार्थिवसारथी ।
 सोऽवप्लुत्य रथात्तूर्णं गदां जग्राह सात्वतः २३
 स तथा वीरघातिन्या गदया गदिनां वरः ।
 गौतमस्य हयान् हत्वा सारथिं च न्यपातयत् २४
 भूमिष्ठो गौतमस्तस्य शरांश्चिक्षेप षोडश ।
 शरास्ते सात्वतं भित्त्वा प्राविशन् धरणीतलम् २५
 चेकितानस्ततः क्रुद्धः पुनश्चिक्षेप तां गदाम् ।
 गौतमस्य वधाकाङ्क्षी वृत्रस्येव पुरन्दरः ॥ २६
 तामापतन्तीं विमलामदमगर्भां महागदाम् ।
 शरैरनेकसाहस्रैर्वारयामास गौतमः ॥ २७
 चेकितानस्ततः खड्गं क्रोधादुद्धृत्य भारत ।
 लाघवं परमास्थाय गौतमं समुपाद्रवत् ॥ २८
 गौतमोऽपि धनुस्त्यक्त्वा प्रगृह्णार्ति सुसंयतः ।

वेगेन महता राजंश्चेकितानमुपाद्रवत् ॥ २९
 तावुमौ बलसम्पन्नौ निर्विश्वरधारिणौ ।
 निर्विश्वाभ्यां सुतीक्ष्णाभ्यामन्योन्यं सन्ततक्षतुः
 निर्विश्ववेगाभिहनौ ततस्तौ पुरुषर्षभौ ।
 धरणीं समनुप्राप्तौ सर्वभूतनिषविताम् ॥ ३१
 मूर्छयाऽभिपरीताङ्गौ व्यायामेन तु मोहितौ ।
 ततोऽभ्यधावद्वेगेन करकर्षः सुहृत्तया ॥ ३२
 चेकितानं तथाभूतं दृष्ट्वा समरदुर्मदः ।
 रथमारोपयच्चैनं सर्वसैन्यस्य पश्यतः ॥ ३३
 तथैव शकुनिः शूरः स्यालस्तव विशांपते ।
 आरोपयद्रथं तूर्णं गौतमं रथिनां वरम् ॥ ३४
 सौमदत्तिं तथा क्रुद्धो धृष्टकेतुर्महाबलः ।
 नवत्या सायकैः क्षिप्रं राजन् विव्याध वक्षसि ३५
 सौमदत्तिरुरस्थैस्तैर्भृशं बाणैरशोभत ।
 मध्यंदिने महाराज रश्मिभिस्तपनो यथा ॥ ३६
 भूरिश्रवास्तु समरे धृष्टकेतुं महारथम् ।
 हतसूतहयं चक्रे विरथं सायकोत्तमैः ॥ ३७
 विरथं तं समालोक्य हताश्वं हतसारथिम् ।
 महता शरवर्षेण च्छादयामास संयुगे ॥ ३८
 स तु तं रथमुत्सृज्य धृष्टकेतुर्महामनाः ।
 आरुरोह ततो यानं शतानीकस्य मारिष ॥ ३९
 चित्रसेनो विकर्णश्च राजन् दुर्मर्षणस्तथा ।
 रथिनो हेमसन्नाहाः सौमद्रमभिदुद्रुवुः ॥ ४०
 अभिमन्योस्ततस्तैस्तु घोरं युद्धमवर्तत ।
 शरीरस्य यथा राजन् वात-पित्त-कफैस्त्रिभिः ४१
 विरथांस्तव पुत्रांस्तु कृत्वा राजन् महाहवे ।
 न जघान नरव्याघ्रः स्मरन् भीमवचस्तदा ॥ ४२
 ततो राज्ञां बहुशतैर्गजाश्वरथयायिभिः ।
 संवृतं समरे भीष्मं देवैरपि दुरासदम् ॥ ४३
 प्रयान्तं शीघ्रमुद्रीक्ष्य परित्रातुं सुतांस्तव ।
 अभिमन्युं समुद्दिश्य बालमेकं महारथम् ॥ ४४
 वासुदेवमुवाचेदं कौन्तेयः श्वेतवाहनः ।
 चोदयाश्वान् हृषीकेश यत्रैते बहुला रथाः ॥ ४५
 एते हि बहवः शूराः कृतास्त्रा युद्धदुर्मदाः ।
 यथा हन्युर्न नः सेनां तथा माधव चोदय ॥ ४६
 एवमुक्तः स वाष्पेयः कौन्तेयेनामितौजसा ।
 रथं श्वेतहयैर्युक्तं प्रेषयामास संयुगे ॥ ४७
 निष्ठानको महानासीत्तव सैन्यस्य मारिष ।
 यदर्जुनो रणे क्रुद्धः संयातस्तावकान् प्रति ॥ ४८

समामाद्य तु कौन्तेयो राज्ञस्तान् भीष्मरक्षिणः ।
 सुगर्माणमथो राजन्निदं वचनमब्रवीन् ॥ ४९
 जानामि त्वां युधां श्रेष्ठमत्यन्तं पूर्ववैरिणम् ।
 अनयस्याद्य संग्रामं फलं पश्य सुदारुणम् ॥ ५०
 अद्य ते दर्शयिष्यामि पूर्वप्रेतान् पितामहान् ।
 एवं सञ्जल्पतस्तस्य बीभत्सोः शत्रुघातिनः ॥ ५१
 श्रुत्वाऽपि परुषं वाक्यं सुशर्मा रथव्यूथपः ।

न चैनमब्रवीत्किञ्चिच्छुभं वा यदि वाऽशुभम् ५२
 अभिगम्यार्जुनं वीरं राजभिर्बहुभिर्वृतः ।
 पुरस्तात् पृष्ठतश्चैव पार्श्वतश्चैव सर्वतः ॥ ५३
 परिवार्यार्जुनं संख्ये तव पुत्रैर्महारथः ।
 शरैः संछादयामास मेघैरिव दिवाकरम् ॥ ५४
 ततः प्रवृत्तः सुमहान् सङ्ग्रामः शोणितोदकः ।
 तावकानां च समरे पाण्डवानां च भारत ॥ ५५

इति श्रीमहामारते भीष्मपर्वणि भीष्मवधपर्वणि सप्तमयुद्धादिवसे सुशर्माजुनसमागमे
 चतुरशीतितमोऽध्यायः ॥ ८४ ॥



८५

सञ्जय उवाच ।
 स ताड्यमानस्तु शरैर्धनञ्जयः
 पदा हतो नाग इव श्वसन् बली ।
 बाणेन बाणेन महारथानां
 चिच्छेद चापानि रणे प्रसह्य ॥ १
 सञ्छिद्य चापानि च तानि राज्ञां
 तेषां रणे वीर्यवतां क्षणेन ।
 विव्याध बाणैर्युगपन्महात्मा
 निःशेषतां तेष्वथ मन्यमानः ॥ २
 निपेतुर्गजौ रुधिरप्रदिग्धा-
 स्ते ताडिताः शक्रसुतेन राजन् ।
 विभिद्मगात्राः पतितोत्तमाङ्गा
 गतासवश्छिन्नतनुत्रकायाः ॥ ३
 महीं गताः पार्थबलाभिसूता
 विचित्ररूपा युगपद्विनेशुः ।
 दृष्ट्वा हतांस्तान् युधि राजपुत्रां-
 स्त्रिगर्तराजः प्रययौ रथेन ॥ ४
 तेषां रथानामथ पृष्ठगोपा
 द्वात्रिंशदन्येऽभ्यपतन्त पार्थम् ।
 तथैव ते तं परिवार्य पार्थ
 विकृष्य चापानि महारवाणि ॥ ५
 अर्वावृन् बाणमहौघवृष्ट्या
 यथा गिरिं तोयधरा जलौघैः ।
 संपीड्यमानस्तु शरोघवृष्ट्या
 धनञ्जयस्तान् युधि जातरोषः ॥ ६

षष्ठ्या शरैः संयति तैलघौतै-
 र्जघान तानप्यथ पृष्ठगोपान् ।
 रथाश्च तांस्तानवजित्य संख्ये
 धनञ्जयः प्रीतमना यशस्वी ॥ ७
 अथात्वरङ्गीष्मवधाय जिष्णु-
 बलानि राजन् समरे निहत्य ।
 त्रिगर्तराजो निहतान् समीक्ष्य
 महात्मना तानथ बन्धुवर्गान् ॥ ८
 रणे पुरस्कृत्य नराधिपांस्तान्
 जगाम पार्थ त्वरितो वधाय ।
 अभिद्रुतं चास्त्रभृतां वरिष्ठं
 धनञ्जयं वीक्ष्य शिखण्डिमुख्याः ॥ ९
 अभ्युद्ययुस्ते शितशस्त्रहस्ता
 रिरक्षिषन्तो रथमर्जुनस्य ।
 पार्थोऽपि तानापततः समीक्ष्य
 त्रिगर्तराज्ञा सहिताश्रुवीरान् ॥ १०
 विध्वंसयित्वा समरे धनुष्मान्
 गाण्डीवमुक्तैर्निशितैः पृषत्कैः ।
 भीष्मं यियासुर्गुधि संददर्श
 दुर्योधनं सैन्धवार्दाश्च राज्ञः ॥ ११
 संवारयिष्णूनभिवारयित्वा
 मुहूर्तमायोध्य बलेन वीरः ।
 उत्सृज्य राजानमनन्तवीर्यो
 जयद्रथार्दाश्च नृपान् महौजाः ॥ १२

इति श्रीमहामारते भीष्मपर्वणि नैलकण्ठीये भारतभावर्दपे
 चतुरशीतितमोऽध्यायः ॥ ८४ ॥

स इति ॥ १ ॥

८५

ययौ ततो भीमबलो मनस्वी
गाङ्गेयमाजौ शरचापपाणिः ।
युधिष्ठिरश्च प्रबलो महात्मा
समाययौ त्वरितो जातकोपः ॥ १३
मद्राधिपं समभित्यज्य संख्ये
स्वभागमाप्तं तमनन्तकीर्तिः ।
सार्धं स माद्रीसुतभीमसेनै-
भीष्मं ययौ शान्तनवं रणाय ॥ १४
तैः संप्रयुक्तैः स महारथाग्न्यै-
र्गङ्गासुतः समरे चित्रयोधी ।
न विव्यथे शान्तनवो महात्मा
समागतैः पाण्डुसुतैः समस्तैः ॥ १५
अथैत्य राजा युधि सत्यसन्धो
जयद्रथोऽत्युग्रबलो मनस्वी ।
चिच्छेद चापानि महारथानां
प्रसह्य तेषां धनुषा वरेण ॥ १६
युधिष्ठिरं भीमसेनं यमौ च
पार्थं दृष्ट्वा युधि सज्जातकोपः ।
दुर्योधनः क्रोधविषो महात्मा
जघान बाणैरनलप्रकाशैः ॥ १७
कृपेण शल्येन शलेन चैव
तथा विभो चित्रसेनेन चाजौ ।
विद्धाः शरैस्तेऽतिविपृच्छकोपै-
र्देवा यथा दैत्यगणैः समेतैः ॥ १८
छिद्वायुधं शान्तनवेन राजा
शिखण्डिनं प्रेक्ष्य च जातकोपः ।
अजातशत्रुः समरे महात्मा
शिखण्डिनं क्रुद्ध उवाच वाक्यम् ॥ १९
उक्त्वा तथा त्वं पितुरग्रतो मा-
महं हनिष्यामि महाव्रतं तम् ।
भीष्मं शरौधैर्विमलार्कवर्णैः
सत्यं वदामीति कृता प्रतिज्ञा ॥ २०
त्वया च नैनां सफलां करोषि
देवव्रतं यन्न निहंसि युद्धे ।
मिथ्याप्रतिज्ञो भव माऽत्र वीर
रक्ष स्वधर्मं स्वकुलं यशश्च ॥ २१
प्रेक्षस्व भीष्मं युधि भीमवेगं
सर्वास्तपन्तं मम सैन्यसङ्घान् ।

शरौघजालैरतितिग्मवेगैः
कालं यथा कालकृतं क्षणेन ॥ २२
निकृत्तचापः समरेऽनपेक्षः
पराजितः शान्तनवेन चाजौ ।
विहाय बन्धून्थ सोदरांश्च
क यास्यसे नानुरूपं तवेदम् ॥ २३
दृष्ट्वा हि भीष्मं तमनन्तवीर्यं
भग्नं च सैन्यं द्रवमाणमेवम् ।
भीतोऽसि नूनं द्रुपदस्य पुत्र
तथा हि ते मुखवर्णोऽग्रहृष्टः ॥ २४
अज्ञायमाने च धनञ्जयेऽपि
महाहवे संप्रसक्ते नृवीरे ।
कथं हि भीष्मात्प्रथितः पृथिव्यां
भयं त्वमद्य प्रकरोषि वीर ॥ २५
स धर्मराजस्य वचो निशम्य
रूक्षाक्षरं विप्रलापावुबद्धम् ।
प्रत्यादेशं मन्यमानो महात्मा
प्रतत्त्वरे भीष्मवधाय राजन् ॥ २६
तमापतन्तं महता जवेन
शिखण्डिनं भीष्ममभिद्रवन्तम् ।
निवारयामास हि शल्य एन-
मस्त्रेण घोरेण सुदुर्जयेन ॥ २७
स चापि दृष्ट्वा समुदीर्यमाण-
मस्त्रं युगान्ताग्निसमप्रकाशम् ।
न संमुमोह द्रुपदस्य पुत्रो
राजन् महेन्द्रप्रतिमप्रभावः ॥ २८
तस्थौ च तत्रैव महाधनुष्मान्
शरैस्तदस्त्रं प्रतिबाधमानः ।
अथाददे वारुणमन्यदस्त्रं
शिखण्डयथोग्रं प्रतिघातमस्य ॥ २९
तदस्त्रमस्त्रेण विदार्यमाणं
खस्थाः सुरा ददृशुः पार्थिवाश्च ।
भीष्मस्तु राजन् समरे महात्मा
धनुश्च चित्रं ध्वजमेव चापि ॥ ३०
छित्त्वाऽनदत् पाण्डुसुतस्य वीरो
युधिष्ठिरस्याजमीढस्य राज्ञः ।
ततः समुत्सृज्य धनुः सबाणं
युधिष्ठिरं वीक्ष्य भयाभिभूतम् ॥ ३१

अज्ञायमाने पश्चात्स्थिते ॥ २५ ॥ प्रत्यादेशं भर्त्सनम् ॥ २६ ॥

गदां प्रगृह्याभिपपात संख्ये
जयद्रथं भीमसेनः पदातिः ।
तमापतन्तं सहसा जवेन
जयद्रथं सगदं भीमसेनम् ॥ ३२
विद्व्याध घोरैर्यमदण्डकल्पैः
शितैः शरैः पञ्चशतैः समन्तात् ।
अचिन्तयित्वा स शरांस्तरस्वी
वृकोदरः क्रोधपरीतचेताः ॥ ३३
जघान बाहान् समरे समन्तात्
पारावतान् सिन्धुराजस्य संख्ये ।
ततोऽभिवीक्ष्याप्रतिमप्रभाव-
स्तवात्मजस्त्वरमाणो रथेन ॥ ३४
अभ्याययौ भीमसेनं निहन्तुं
समुद्यतास्त्रो सुरराजकल्पः ।
भीमोऽप्यथैनं सहसा विनद्य
प्रत्युद्ययौ गदया तर्जयानः ॥ ३५
समुद्यतां तां यमदण्डकल्पां
दृष्ट्वा गदां ते कुरवः समन्तात् ।

इति श्रीमहाभारते भीष्मपर्वणि भीष्मवधपर्वणि सप्तमयुद्धदिवसे
पञ्चाशीतितमोऽध्यायः ॥ ८५ ॥



८६

सञ्जय उवाच ।
विरथं तं समासाद्य चित्रसेनं यशस्विनम् ।
रथमारोपयामास विकर्णस्तनयस्तव ॥ १
तस्मिंस्तथा वर्तमाने तुमुले सङ्कुले भृशम् ।
भीष्मः शान्तनवस्तूर्णं युधिष्ठिरमुपाद्रवत् २
ततः सरथनागाश्वाः समकम्पन्त सञ्जयाः ।
मृत्योरास्यमनुप्राप्तं मेनिरे च युधिष्ठिरम् ३
युधिष्ठिरोऽपि कौरव्यो यमाभ्यां सहितः प्रभुः
महेष्वासं नरव्याघ्रं भीष्मं शान्तनवं ययौ ४
ततः शरसहस्राणि प्रमुञ्चन् पाण्डवो युधि ।
भीष्मं संछादयामास यथा मेघो दिवाकरम् ५
तेन सम्यक् प्रणीतानि शरजालानि मारिष ।
प्रतिजग्राह गाङ्गेयः शतशोऽथ सहस्रशः ॥ ६

तथैव शरजालानि भीष्मेणास्तानि मारिष ।
आकाशे समदृश्यन्त खगमानां व्रजा इव ७
निमेषार्धेन कौन्तेयं भीष्मः शान्तनवो युधि
अदृश्यं समरे चक्रे शरजालेन भागशः ॥ ८
ततो युधिष्ठिरो राजा कौरव्यस्य महात्मनः
नाराचं प्रेषयामास क्रुद्ध आशीविषोपमम् ९
असंप्राप्तं ततस्तं तु क्षुरप्रेण महारथः ।
चिच्छेद समरे राजन्भीष्मस्तस्य धनुश्च्युतम्
तं तु छित्त्वा रणे भीष्मो नाराचं कालसंमितं
निजग्रे कौरवेन्द्रस्य हयान् काञ्चनभूषणान्
हताश्वं तु रथं त्यक्त्वा धर्मपुत्रो युधिष्ठिरः ।
आरुरोह रथं तूर्णं नकुलस्य महात्मनः ॥ १२

इति श्रीमहाभारते भीष्मपर्वणि नैलकण्ठीये भारतभावदीपे पञ्चाशीतितमोऽध्यायः ॥ ८५ ॥

८६

विरथमिति ॥ १ ॥

यमावपि हि संक्रुद्धः समासाद्य रणे तदा ।
 शरैः संछादयामास भीष्मः परपुरञ्जयः १३
 तौ तु दृष्ट्वा महाराज भीष्मबाणप्रपीडितौ ।
 जगाम परमां चिन्तां भीष्मस्य वधकाङ्क्षया
 ततो युधिष्ठिरो वक्ष्यान् राज्ञस्तान्समचोदयत्
 भीष्मं शान्तनवं सर्वे निहत्येति सुहृद्गणान् १५
 ततस्ते पार्थिवाः सर्वे श्रुत्वा पार्थस्य भाषितं
 महता रथवंशेन परिवव्रुः पितामहम् ॥ १६
 स समन्तात् परिवृतः पिता देवव्रतस्तव ।
 चिक्राड धनुषा राजन् पातयानो महारथान्
 तं चरन्तं रणे पार्था ददृशुः कौरवं युधि ।
 मृगमध्यं प्रविश्येव यथा सिंहशिशुं वने १८
 तर्जयानं रणे वीरांस्त्रासयानं च सायकैः ।
 दृष्ट्वा त्रेसुर्महाराज सिंहं मृगगणा इव ॥ १९
 रणे भारतसिंहस्य ददृशुः क्षत्रिया गतिम् ।
 अग्नेर्वायुसहायस्य यथा कक्षं दिधक्षतः २०
 शिरांसि रथिनां भीष्मः पातयामास संयुगे
 तालेभ्यः परिपक्वानि फलानि कुशलो नरः ।
 पतद्भिश्च महाराज शिरोभिर्धरणीतले ।
 बभूव तुमुलः शब्दः पततामश्मनामिव २२
 तस्मिन् सुतुमुले युद्धे वर्तमाने भयानके ।
 सर्वेषामेव सैन्यानामासीद्व्यतिकरो महान् २३
 भिन्नेषु तेषु व्यूहेषु क्षत्रिया इतरेतरम् ।
 एकमेकं समाहूय युद्धायैवावतस्थिरे ॥ २४
 शिखण्डी तु समासाद्य भरतानां पितामहम् ।
 अभिदुद्राव वेगेन तिष्ठ तिष्ठेति चाब्रवीत् २५
 अनादृत्य ततो भीष्मस्तं शिखण्डिनमाहवे ।
 प्रययौ सृञ्जयान्क्रुद्धः स्त्रीत्वं चिन्त्य शिखण्डिनः
 सृञ्जयास्तु ततो दृष्ट्वा दृष्ट भीष्मं महारणे ।
 सिंहनादांश्च विविधांश्चक्रुः शङ्खविमिश्रितान्
 ततः प्रवव्रुते युद्धं व्यतिषक्तरथद्विपम् ।
 पश्चिमां दिशमासाद्य स्थिते सवितरि प्रभो ॥
 धृष्टद्युम्नोऽथ पाञ्चाल्यः सात्यकिश्च महारथः ।
 पीडयन्तौ भृशं सैन्यं शक्तितोमरवृष्टिभिः २९
 शस्त्रैश्च बहुमी राजन् जघ्नतुस्तावकान् रणे ।
 ते हन्यमानाः समरे तावका भरतर्षभ ॥ ३०
 आर्या युद्धे मर्ति कृत्वा न त्यजन्ति स्म संश्रुगं
 यथोत्साहं तु समरे निजघ्नस्तावका रणे ॥ ३१
 तत्राक्रन्दो महानासीत्तावकानां महात्मनां ।
 वध्यतां समरे राजन् पार्षतेन महात्मना ३२

तं श्रुत्वा निनदं घोरं तावकानां महारथौ ।
 विन्दातुविन्दावावन्यौ पार्षतं प्रतुपस्थितौ
 तौ तस्य तुरगान् हत्वा त्वरमाणौ महारथौ
 छादयामासतुरुभौ शरवर्षेण पार्षतम् ॥ ३४
 अवप्लुत्याथ पाञ्चाल्यो रथात् तूर्णं महाबलः ॥
 आरुरोह रथं तूर्णं सात्यकेस्तु महात्मनः ॥ ३५
 ततो युधिष्ठिरो राजा महत्या सेनया वृतः ।
 आवन्त्यौ समरे क्रुद्धावभ्ययात्स परंतपौ ३६
 तथैव तव पुत्रोऽपि सर्वोद्योगेन मारिष ।
 विन्दातुविन्दौ समरे परिवार्यावतस्थिवान्
 अर्जुनश्चापि संक्रुद्धः क्षत्रियान् क्षत्रियर्षभः ।
 अयोधयत संग्रामे वज्रपाणिरिवासुरान् ॥
 द्रोणस्तु समरे क्रुद्धः पुत्रस्य प्रियकृतं तव ।
 व्यधमत् सर्वपञ्चालांस्तूलराशिमिवानलः ॥
 दुर्योधनपुरोगास्तु पुत्रास्तव विशापते ।
 परिवार्य रणे भीष्मं युगुधुः पाण्डवैः सह ॥
 ततो दुर्योधनो राजा लोहितायति भास्करो
 अब्रवीत् तावकान् सर्वास्त्वरध्वामिति भारत
 युध्यतां तु तथा तेषां कुर्वतां कर्म दुष्करम् ।
 अस्तं गिरिमथारूढे अप्रकाशति भास्करो ४२
 प्रावर्तत नदी घोरा शोणितौघतराङ्गिणी ।
 गोमायुगणसंकीर्णा क्षणेन क्षणदामुखे ॥ ४३
 शिवाभिरशिवाभिश्च रुवद्भिर्मैरवं रवम् ।
 घोरमायोधनं जज्ञे भूतसङ्घैः समाकुलम् ४४
 राक्षसाश्च पिशाचाश्च तथान्ये पिशिताशिनः
 समन्ततो व्यदृश्यन्त शतशोऽथ सहस्रशः ४५
 अर्जुनोऽथ सुशर्मादीन् राज्ञस्तान् सपदानुगान्
 विजित्य पृतनामध्ये ययौ स्वशिविरं प्रति ४६
 युधिष्ठिरोऽपि कौरव्यो भ्रातृभ्यां सहितस्तथा
 ययौ स्वशिविरं राजा निशायां सेनया वृतः
 भीमसेनोऽपि राजेन्द्र दुर्योधनमुखान् रथान्
 अवजित्य ततः संख्ये ययौ स्वशिविरं प्रति ४८
 दुर्योधनोऽपि नृपतिः परिवार्य महारणे ।
 भीष्मं शान्तनवं तूर्णं प्रयातः शिविरं प्रति ४९
 द्रोणो द्रौणिः कृपः शल्यः कृतवर्मा च सात्वतः
 परिवार्य चमूं सर्वा प्रययुः शिविरं प्रति ५०
 तथैव सात्यकी राजन् धृष्टद्युम्नश्च पार्षतः ।
 परिवार्य रणे योधान् ययतुः शिविरं प्रति ५१
 एवमेते महाराज तावकाः पाण्डवैः सह ।
 पर्यवर्तन्त सहिता निशाकाले परंतप ॥ ५२

ततः स्वशिविरं गत्वा पाण्डवाः कुरवस्तथा ।
न्यवसन्त महाराज पूजयन्तः परस्परम् ॥ ५३
रक्षां कृत्वा ततः शूरा न्यस्य गुल्मान्यथाविधि
अपनीय च शल्यानि स्नात्वा च विविधैर्जलैः ॥
कृतस्वस्त्ययनाः सर्वे संस्तूयन्तश्च वन्दिभिः ।

गीतवादित्रशब्देन व्यक्रीडन्त यशास्विनः ५५
मुहूर्तादिव तत् सर्वमभवंत्स्वर्गसन्निभम् ।
न हि युद्धकथां काश्चित्त्राकुर्वन् महारथाः ५६
ते प्रसुप्ते बले तत्र परिश्रान्तजने नृप ।
हस्त्यश्वबहुले रात्रौ प्रेक्षणीये बभूवुः ॥ ५७

इति श्रीमहामारते भीष्मपर्वणि भीष्मवधपर्वणि सप्तमादिवसयुद्धावहारे
षडशीतितमोऽध्यायः ॥ ८६ ॥



८७

सञ्जय उवाच ।

परिणाम्य निशां तां तु सुखं प्राप्ता जनेश्वराः ।
कुरवः पाण्डवाश्चैव पुनरुद्धाय निर्ययुः ॥ १
ततः शब्दो महानासीत् सैन्ययोरुभयोर्नृप ।
निर्गच्छमानयोः संख्ये सागरप्रतिमो महान् २
ततो दुर्योधनो राजा चित्रसेनो धिर्विशतिः ।
भीष्मश्च रथिनां श्रेष्ठो भारद्वाजश्च वै नृप ॥ ३
एकीभूताः सुसंयत्ताः कौरवाणां महाचमूम् ।
व्यूहाय विदधू राजन् पाण्डवान् प्रतिदंशिताः
भीष्मः कृत्वा महाव्यूहं पिता तव विशांपते ।
सागरप्रतिमं घोरं वाहनोर्मितरङ्गिणम् ॥ ५
अग्रतः सर्वसैन्यानां भीष्मः शान्तनवो ययौ ।
मालवैर्दक्षिणाल्यैश्च आवन्त्यैश्च समन्वितः ॥
ततोऽनन्तरमेवासीद्भारद्वाजः प्रतापवान् ॥
पुलिन्दैः पारदैश्चैव तथा क्षुद्रकमालवैः ॥ ७
द्रोणादनन्तरं यत्तो भगदत्तः प्रतापवान् ।
मगधैश्च कलिङ्गैश्च पिशाचैश्च विशांपते ॥ ८
प्राग्योतिषादनु नृपः कौसल्योऽथ बृहद्वलः ।
मेकलैः कुरुविन्दैश्च त्रैपुरैश्च समन्वितः ॥ ९
बृहद्वलात् ततः शूरस्त्रिगर्तः प्रस्थलाधिपः ।
काम्बोजैर्बहुभिः सार्धं यवनैश्च सहस्रशः ॥ १०
द्रौणिस्तु रभसः शूरस्त्रैर्गतादनु भारत ।
प्रययौ सिंहनादेन नादयानो धरातलम् ॥ ११
तथा सर्वेण सैन्येन राजा दुर्योधनस्तदा ।
द्रौणेरनन्तरं प्रायात् सोदयैः परिवारितः ॥ १२

दुर्योधनादनु ततः कृपः शारद्वतो ययौ ।
एवमेष महाव्यूहः प्रययौ सागरोपमः ॥ १३
रेजुस्तत्र पताकाश्च श्वेतच्छत्राणि वा विभो ।
अङ्गदान्यत्र चित्राणि महार्हाणि धनूषि च ॥ १४
तं तु दृष्ट्वा महाव्यूहं तावकानां महारथः ।
युधिष्ठिरोऽब्रवीत् तूर्णं पार्षतं पृतनापतिम् ॥
पश्य व्यूहं महेष्वास निर्मितं सागरोपमम् ।
प्रतिव्यूहं त्वमपि हि कुरु पार्षत सत्वरम् ॥
ततः स पार्षतः क्रूरो व्यूहं चक्रे सुदारुणम् ।
शृङ्गाटकं महाराज परव्यूहविनाशनम् ॥ १७
शृङ्गाभ्यां भीमसेनश्च साल्यकिश्च महारथः ।
रथैरनेकसाहस्रैस्तथा हयपदातिभिः ॥ १८
ताभ्यां बभौ नरश्रेष्ठः श्वेताश्वः वृष्णसारथिः ।
मध्ये युधिष्ठिरो राजा माद्रीपुत्रौ च पाण्डवौ
अथोत्तरे महेष्वासाः सहसैन्या नराधिपाः ।
व्यूहं तं पूरयामांसुर्व्यूहशास्त्रविशारदाः ॥ २०
अभिमन्युस्ततः पश्चाद्विराटश्च महारथः ।
द्रौपदेयाश्च संहृष्टा राक्षसश्च घटोत्कचः ॥ २१
एवमेतं महाव्यूहं व्यूह्य भारत पाण्डवाः ।
अतिष्ठन् समरे शूरा योद्धुकामा जयैषिणः ॥ २२
भेरीशब्दैश्च धिमलैर्विभिः शङ्खनिःस्वनैः ।
क्ष्वेडितास्फोटितोत्कृष्टैर्नादिताः सर्वतो दिशः
ततः शूराः समासाद्य समरे ते परस्परम् ।
नेत्रैरनिमिषै राजन्नवैक्षन्त परस्परम् ॥ २४

इति श्रीमहामारते भीष्मपर्वणि नैलकण्ठीये भारतभाव-
दीपे षडशीतितमोऽध्यायः ॥ ८६ ॥

८७

परिणाम्येति । परिणाम्य गमयित्वा ॥ १ ॥ शृङ्गा-

टकम् चतुर्पथाकारम् ॥ १७ ॥ शृङ्गाभ्यां शृङ्गयोः ॥ १८ ॥

नामभिस्ते मनुष्येन्द्र पूर्वं योधाः परस्परम् ।
 युद्धाय समवर्तन्त समाहूयेतरेतरम् ॥ २५
 ततः प्रवृत्ते युद्धं घोररूपं भयावहम् ।
 तावकानां परेषां च निघ्नतामितरेतरम् ॥ २६
 नाराचा निशिताः सङ्ख्ये संपतन्ति स्म भारत
 द्यात्तानना भयकरा उरगा इव सङ्घशः ॥ २७
 निष्पेतुर्विमलाः शक्त्यस्तैलधौताः सुतेजनाः
 अमुदेभ्यो यथा राजन् भ्राजमानाः शतन्हदाः
 गदाश्च विमलैः पट्टैः पिनद्धाः स्वर्णभूषितैः ।
 पतन्त्यस्तत्र दृश्यन्ते गिरिशृङ्गोपमाः शुभाः ॥
 निस्त्रिशाश्च व्यदृश्यन्त विमलाम्बरसन्निभाः
 आर्षभाणि विचित्राणि शतचन्द्राणि भारत ॥
 अशोभन्त रणे राजन् पात्यमानानि सर्वशः
 तेऽन्योन्यं समरे सेने युध्यमाने नराधिप ॥
 अशोभेतां यथा देवदैत्यसेने समुद्यते ।
 अभ्यद्रवन्त समरे तेऽन्योन्यं वै समन्ततः ॥ ३२

इति श्रीमहाभारते भीष्मपर्वणि भीष्मवधपर्वणि अष्टमदिवसयुद्धारंभे
 सप्ताशीतितमोऽध्यायः ॥ ८७ ॥



८८

सञ्जय उवाच ।

भीष्मं तु समरे क्रुद्धं प्रतपन्तं समन्ततः ।
 न शोकः पाण्डवा द्रष्टुं तपन्तमिव भास्करम् ॥
 ततः सर्वाणि सैन्यानि धर्मपुत्रस्य शासनात्
 अभ्यद्रवन्त गाङ्गेयं मर्दयन्तं शितैः शरैः ॥ २
 स तु भीष्मो रणश्लाघी सोमकान्सहसृञ्जयान्
 पञ्चालांश्च महेष्वासान् पातयामास सायकैः
 ते वध्यमाना भीष्मेण पञ्चालाः सोमकैः सह
 भीष्ममेवाभ्ययुस्तूर्णं त्यक्त्वा मृत्युकृतं भयं ॥
 स तेषां रथिनां वीरो भीष्मः शान्तनवो युधि
 चिच्छेद सहसा राजन् बाहूनथ शिरांसि च
 विरथान् रथिनश्चक्रे पिता देवव्रतस्तव ।
 पतिता न्युत्तमाङ्गानि हयेभ्यो हयसादिनाम् ॥
 निर्मनुष्यांश्च मातङ्गान् शयानान् पर्वतोपमान्
 अपश्याम महाराज भीष्मास्त्रेण प्रमोहितान् ॥

न तत्रासीत् पुमान् कश्चित् पाण्डवानां विशांपते
 अन्यत्र रथिनां श्रेष्ठाङ्गीमसेनान्महाबलात् ॥ ८
 स हि भीष्मं समासाद्य ताडयामास संयुगे
 ततो निष्ठानको घोरो भीष्मभीमसमागमे ॥ ९
 बभूव सर्वसैन्यानां घोररूपो भयानकः ।
 तथैव पाण्डवा दृष्टाः सिंहनादमथानदन् ॥ १०
 ततो दुर्योधनो राजा सोदर्यैः परिवारितः ।
 भीष्मं जुगोप समरे वर्तमाने जनक्षये ॥ ११
 भीमस्तु सारथिं हत्वा भीष्मस्य रथिनां वरः
 प्रद्रुताश्वे रथे तस्मिन् द्रवमाणे समन्ततः ॥ १२
 सुनाभस्य शरेणाशु शिरश्चिच्छेद भारत ।
 क्षुरप्रेण सुतीक्ष्णेन स हतो न्यपतद्भुवि ॥ १३
 हते तस्मिन् महाराज तव पुत्रे महारथे ।
 नामृष्यन्त रणे शूराः सोदराः सप्त संयुगे ॥ १४

इति श्रीमहाभारते भीष्मपर्वणि नैलकण्ठीये भारतभावदीपे सप्ताशीतितमोऽध्यायः ॥ ८७ ॥

८८

आदित्यकेतुर्बह्वाशी कुण्डधारो महोदरः ।
 अपराजितः पण्डितको विशालाक्षः सुदुर्जयः
 पाण्डवं चित्रसन्नाहा विचित्रकवचध्वजाः ।
 अभ्यद्रवन्त संग्रामे योद्धुकामारिमर्दनाः ॥ १६
 महोदरस्तु समरे भीमं विव्याध पत्रिभिः ।
 नवभिर्वज्रसङ्काशैर्नमुचि वृत्रहा यथा ॥ १७
 आदित्यकेतुः सप्तत्या बह्वाशी चापि पञ्चभिः ।
 नवत्या कुण्डधारश्च विशालाक्षश्च पञ्चभिः ॥
 अपराजितो महाराज पराजिष्णुर्महारथम् ।
 शरैर्बहुभिरानच्छेद्भीमसेनं महाबलम् ॥ १९
 रणे पण्डितकश्चैनं त्रिभिर्बाणैः समर्पयत् ।
 स तन्न ममृषे भीमः शत्रुभिर्वधमाहवे ॥ २०
 धनुः प्रपीड्य वामेन करेणामित्रकर्शनः ।
 शिरश्चिच्छेद समरे शरेणानतपर्वणा ॥ २१
 अपराजितस्य सुनसं तव पुत्रस्य संयुगे ।
 पराजितस्य भीमेन निपपात शिरो महाम् ॥
 अथापरेण भलेन कुण्डधारं महारथम् ।
 प्राहिणोन्मृत्युलोकाय सर्वलोकस्य पश्यतः ॥
 ततः पुनरमेयात्मा प्रसंधाय शिलीमुखम् ।
 प्रेषयामास समरे पण्डितं प्रति भारत ॥ २३
 स शरः पण्डितं हत्वा विवेश धरणीतलम् ।
 यथा नरं निहत्याशु भुजगः कालचोदितः २४
 विशालाक्षशिरश्छित्त्वा पातयामास भूतलो
 त्रिभिः शरैरदीनात्मा स्मरन् क्लेशं पुरातनम्
 महोदरं महेष्वासं नाराचेन स्तनान्तरे ।
 विव्याध समरे राजन् स हतो न्यपतद्भुवि ॥
 आदित्यकेतोः केतुं च छित्त्वा बाणेन संयुगे ।
 भलेन भृशतीक्ष्णेन शिरश्चिच्छेद भारत २८
 बह्वाशिनं ततो भीमः शरेणानतपर्वणा ।
 प्रेषयामास संकुद्धो यमस्य सदनं प्रति ॥ २९

प्रदुद्बुस्ततस्तेऽन्ये पुत्रास्तव विशांपते ।
 मन्यमाना हि तत्सत्यं सभायां तस्य भाषितं
 ततो दुर्योधनो राजा भ्रातृव्यसनकर्षितः ।
 अब्रवीत्तावकान्योधान्भीमोऽयं युधि वध्यतां
 एवमेते महेष्वासाः पुत्रास्तव विशांपते ।
 भ्रातृन्संदृश्य निहतान् प्रास्मरंस्ते हि तद्वचः
 यदुक्तवान्महाप्राज्ञः क्षत्ता हितमनामयम् ।
 तदिदं समनुप्राप्तं वचनं दिव्यदर्शिनः ॥ ३३
 लोभमोहसमाविष्टः पुत्रप्रीत्या जनाधिप ।
 न बुध्यसे पुरा यत्तत्तथ्यमुक्तं वचो महत् ३४
 तथैव च वधार्थाय पुत्राणां पाण्डवो बली ।
 नूनं जातो महाबाहुयथा हन्ति स्म कौरवान्
 ततो दुर्योधनो राजा भीष्ममासाद्य संयुगे ।
 दुःखेन महताऽऽविष्टो विललाप सुदुःखितः
 निहता भ्रातरः शूरा भीमसेनेन मे युधि ।
 यतमानास्तथाऽन्येपि हन्यन्ते सर्वसैनिकाः
 भवांश्च मध्यस्थतया नित्यमस्मानुपेक्षते ।
 सोऽहं कुपथमारूढः पश्य देवमिदं मम ॥ ३८
 एतच्छ्रुत्वा वचः क्रूरं पिता देवव्रतस्तव ।
 दुर्योधनमिदं वाक्यमब्रवीत्साश्रुलोचनः ३९
 उक्तमेतन्मया पूर्वं द्रोणेन विदुरेण च ।
 गान्धार्या च यशस्विन्या तत्त्वं तात न बुद्धवान्
 समयश्च मया पूर्वं कृतो वः शत्रुकर्शन ।
 नाहं युधि नियोक्तव्यो नाप्याचार्यः कथञ्चन
 यं यं हि धार्तराष्ट्राणां भीमो द्रक्ष्यति संयुगे ।
 हनिष्यति रणे नित्यं सत्यमेतद्ब्रवीमि ते ४२
 स त्वं राजन्स्थिरो भूत्वा रणे कृत्वा दृढां मार्तिं
 योधयस्व रणे पार्थान् स्वर्गं कृत्वा परायणम्
 न शक्याः पाण्डवा जेतुं सेन्द्रैरपि सुरासुरैः
 तस्माद्बुद्धे स्थिरां कृत्वा मार्तिं युद्धयस्व भारत

इति श्रीमहाभारते भीष्मपर्वणि भीष्मवधपर्वणि सुनाभादिधृतराष्ट्रपुत्रवधे

अष्टाशीतितमोऽध्यायः ॥ ८८ ॥



इति श्रीमहाभारते भीष्मपर्वणि नैलकण्ठीये भारतभावर्षीये अष्टाशीतितमोऽध्यायः ॥ ८८ ॥

८९

धृतराष्ट्र उवाच ।

दृष्ट्वा मे निहतान्पुत्रान्बहूनेकेन सञ्जय ।
भीष्मो द्रोणः कृपश्चैव किमकुर्वत संयुगे ॥ १
अहन्यहनि मे पुत्राः क्षयं गच्छन्ति सञ्जय ।
मन्येऽहं सर्वथा सूत दैवेनोपहता भृशम् २
यत्र मे तनयाः सर्वे जीयन्ते न जयन्त्युत ।
यत्र भीष्मस्य द्रोणस्य कृपस्य च महात्मनः ३
सौमदत्तेश्च वीरस्य भगदत्तस्य चोभयोः ।
अश्वत्थामस्तथा तात शूराणामनिवर्तिनां ४
अन्येषां चैव शूराणां मध्यगास्तनया मम ।
यदहन्यन्त संग्रामे किमन्यद्भागधेयतः ॥ ५
न हि दुर्योधनो मन्दः पुरा प्रोक्तमबुध्यत ।
वार्यमाणो मया तात भीष्मेण विदुरेण च ६
गान्धार्या चैव दुर्मेधाः सततं हितकाम्यया ।
नाबुध्यत पुरा मोहात्तस्य प्राप्तमिदं फलम् ७
यद्भीमसेनः समरे पुत्रान्मम विचेतसः ।
अहन्यहनि संक्रुद्धो नयते यमसादनम् ॥ ८

सञ्जय उवाच ।

इदं तव समनुप्राप्तं क्षतुर्वचनमुत्तमम् ।
न बुद्धवानसि विभो प्रोच्यमानं हितं तदा ९
निवारय सुतान्शूतात्पाण्डवान् मा द्रुहेति च
सुहृदां हितकामानां ब्रुवतां तत्तदेव च ॥ १०
न शुश्रूषसि यद्वाक्यं मर्त्यः पथ्यमिवौषधम् ।
तदेव त्वामनुप्राप्तं वचनं साधुभाषितम् ॥ ११
विदुरद्रोणभीष्माणं तथाऽन्येषां हितैषिणां ।
अकृत्वा वचनं पथ्यं क्षयं गच्छन्ति कौरवाः
तदेतत् समनुप्राप्तं पूर्वमेव विशांपते ।
तस्मात् त्वं शृणु तत्त्वेन यथा युद्धमवर्तत १२
मध्याह्ने सुमहारीद्रः संग्रामः समपद्यत ।
लोकक्षयकरो राजस्तन्मे निगदतः शृणु १३
ततः सर्वाणि सैन्यानि धर्मपुत्रस्य शासनात्
संरब्धान्यभ्यवर्तन्त भीष्ममेव जिघांसया ॥
धृष्टद्युम्नः शिखण्डी च सात्यकिश्च महारथः
युक्तानीका महाराज भीष्ममेव समभ्ययुः ॥
विराटो द्रुपदश्चैव सहिताः सर्वसोमकैः ।
अभ्यद्रवन्त संग्रामे भीष्ममेव महारथम् १७

केकया धृष्टकेतुश्च कुन्तिभोजश्च दंशितः ।
युक्तानीका महाराज भीष्ममेव समभ्ययुः ॥
अर्जुनो द्रौपदेयाश्च चेकितानश्च वीर्यवान् ।
दुर्योधनसमादिष्टान् राज्ञः सर्वान्समभ्ययुः
अभिमन्युस्तथा शूरो हैडिम्बश्च महारथः ।
भीमसेनश्च संक्रुद्धस्तेऽभ्यधावन्त कौरवान्
त्रिधाभूतैरवध्यन्त पाण्डवैः कौरवा युधि ।
तथैव कौरवै राजन्नवध्यन्त परे रणे ॥ २१
द्रोणस्तु रथिनः श्रेष्ठान्सोमकान्सृज्यैः सह ।
अभ्यधावत संक्रुद्धः प्रेषयिष्यन् यमक्षयम् ॥
तत्राक्रन्दो महानासीत् सृज्यानां महात्मनां
वध्यतां समरे राजन् भारद्वाजेन धन्विना ।
द्रोणेन निहतास्तत्र क्षत्रिया बहवो रणे ।
विचेष्टन्तो ह्यदृश्यन्त व्याधिक्षिप्त्वा नरा इव
कूजतां क्रन्दतां चैव स्तनतां चैव भारत ।
अनिशं शृश्रुवे शब्दः क्षुत्क्षिष्टानां नृणामिव ।
तथैव कौरवेयाणां भीमसेनो महाबलः ।
चकार कदनं घोरं क्रुद्धः काल इवापरः २६
वध्यतां तत्र सैन्यानामन्योन्येन महारणे ।
प्रावर्तत नदी घोरा रुधिरौघप्रवाहिनी २७
स संग्रामो महाराज घोररूपोऽभवन्महान् ।
कुरूणां पाण्डवानां च यमराष्ट्रविवर्धनः २८
ततो भीमो रणे क्रुद्धो रभसश्च विशेषतः ।
गजानीकं समासाद्य प्रेषयामास मृत्यवे २९
तत्र भारत भीमेन नाराचाभिहता गजाः ।
पेतुर्नेदुश्च सेदुश्च दिशश्च परिवभ्रमुः ॥ ३०
छिन्नहस्ता महानागाश्छिन्नगात्राश्च मारिष
क्रौञ्चवद्वानदन् भीताः पृथिवीमधिशेरते ३१
नकुलः सहदेवश्च हयानीकमभिद्रुतौ ।
ते हयाः काञ्चनापीडा रुक्मभाण्डपरिच्छदाः
वध्यमाना व्यदृश्यन्त शतशोऽथ सहस्रशः ।
पतद्भिस्तुरगै राजन् समास्तीर्यत मेदिनी ३३
निर्जिह्वैश्च श्वसद्भिश्च कूजद्भिश्च गतासुभिः ।
हयैर्बभौ नरश्रेष्ठ नानारूपधरैर्धरा ॥ ३४
अर्जुनेन हतैः सङ्ख्ये तथा भारत राजभिः ।
प्रबभौ वसुधा घोरा तत्र तत्र विशांपते ॥ ३५

८९

दृष्ट्वा ॥ १ ॥ कूजतां अव्यक्तं ध्वनतां स्तनतां उच्चैः शब्दायमानानाम् ॥ २५ ॥

रथैर्भग्नैर्ध्वजैश्छिन्नैर्निऋतैश्च महायुधैः ।
 चामरैर्व्यजनैश्चैव छत्रैश्च सुमहाप्रभैः ॥ ३६
 हारैर्निष्कैः सकेयूरैः शिरोभिश्च सकुण्डलैः ।
 उष्णीषैरपविद्धैश्च पताकाभिश्च सर्वशः ॥ ३७
 अनुकपैः शुभै राजन् योक्त्रैश्चैव सरश्मिभिः ।

संकीर्णा वसुधा भाति वसन्ते कुसुमैरिव ॥ ३८
 एवमेष क्षयो वृत्तः पाण्डूनामपि भारत ।
 क्रुद्धे शान्तनवे भीष्मे द्रोणे च रथसत्तमे ॥ ३९
 अश्वत्थाम्नि कृपे चैव तथैव कृतवर्मणि ।
 तथेतरेषु क्रुद्धेषु तावकानामपि क्षयः ॥ ४०

इति श्रीमहामारते भीष्मपर्वणि भीष्मवधपर्वणि अष्टमदिवसयुद्धे
 ऊननवतितमोऽध्यायः ॥ ८९ ॥



९०

सञ्जय उवाच ।

वर्तमाने तथा रौद्रे राजन् वीरवरक्षये ।
 शकुनिः सौबलः श्रीमान्पाण्डवान्समुपाद्रवत्
 तथैव सात्वतो राजन् हार्दिक्यः परवीरहा ।
 अभ्यद्रवत् संग्रामे पाण्डवानां वरूथिनीम् ॥ २
 ततः कांबोजमुख्यानां नदीजानां च वाजिनां
 आरट्टानां महीजानां सिन्धुजानां च सर्वशः
 वनायुजानां शुभ्राणां तथा पर्वतवासिनाम् ।
 वाजिनां बहुभिः सङ्ख्ये समन्तात्परिवारयन् ॥
 ये चापरे तित्तिरिजा जवना वातरंहसः ।
 सुवर्णालङ्कृतैरेतैर्वर्मवद्भिः सुकल्पितैः ॥ ५
 हयैर्वातजवैर्मुख्यैः पाण्डवस्य सुतो बली ।
 अभ्यवर्तत तत् सैन्यं हृष्टरूपः परंतपः ॥ ६
 अर्जुनस्य सुतः श्रीमानिरावाचाम वीर्यवान् ।
 लूषायां नागराजस्य जातः पार्थेन धीमता ७
 ऐरावतेन सा दत्ता अनपत्या महात्मना ।
 पत्न्यौ हते सुपर्णेन कृपणा दीनचेतना ॥ ८
 भार्यार्थं तां च जग्राह पार्थः कामवशानुगाम्
 एवमेष समुत्पन्नः परक्षेत्रेऽर्जुनात्मजः ॥ ९
 स नागलोके संवृद्धो मात्रा च परिरक्षितः ।
 पितृव्येण परित्यक्तः पार्थद्वेषादुरात्मना ॥ १०
 रूपवान् बलसंपन्नो गुणवान् सत्यविक्रमः ।
 इन्द्रलोकं जगामाशु श्रुत्वा तत्रार्जुनं गतम् ॥ ११

सोऽभिगम्य महाबाहुः पितरं सत्यविक्रमः ।
 अभ्यवाद्यदव्यग्रो विनयेन कृताञ्जलिः ॥ १२
 न्यवेदयत् चात्मानमर्जुनस्य महात्मनः ।
 इरावानस्मि भद्रं ते पुत्रश्चाहं तव प्रभो ॥ १३
 मातुः समागमो यश्च तत्सर्वं प्रत्यवेदयत् ।
 तच्च सर्वं यथावृत्तमनुसस्मार पाण्डवः ॥ १४
 परिष्वज्य सुतं चापि आत्मनः सदृशं गुणैः ।
 प्रीतिमाननयत् पार्थो देवराजनिवेशने ॥ १५
 सोऽर्जुनेन समाज्ञप्तो देवलोके तदा नृप ।
 प्रीतिपूर्वं महाबाहुः स्वकार्यं प्रति भारत ॥ १६
 युद्धकाले त्वयाऽस्माकं साह्यं देयमिति प्रभो
 बाढमित्येवमुक्त्वा तु युद्धकाल इहागतः ॥ १७
 कामवर्णजवैरश्वैर्बहुभिः संवृतो नृप ।
 ते हयाः काश्चनापीडा नानावर्णा मनोजवाः
 उत्पेतुः सहसा राजन् हंसा इव महोदधौ ।
 ते त्वदीयान् समासाद्य हयसंघान्मनोजवान्
 क्रोडैः क्रोडानभिघ्नन्तो घोणाभिश्च परस्परम्
 निपेतुः सहसा राजन् सुवेगाभिहता भुवि ॥ २०
 निपतद्भिस्तथा तैश्च हयसंघैः परस्परम् ।
 शुश्रुवे दारुणः शब्दः सुपर्णपतने यथा ॥ २१
 तथैव तावका राजन् समेत्यान्योन्यमाहवे ।
 परस्परवधं घोरं चक्रुस्ते हयसादिनः ॥ २२

निष्कैरोभूषणैः ॥ ३७ ॥ योक्त्रैरीषायोजनरज्जुभिः
 रश्मिभिरश्वधनरज्जुभिः ॥ ३८ ॥ इति श्रीमहामारते
 भीष्मपर्वणि नैलकण्ठीये भारतभावदीपे ऊननवतितमोऽ-
 ध्यायः ॥ ८९ ॥

९०

वर्तमान इति ॥ १ ॥ वाजिनां वेगवतां वाजि-

नामश्वानां बहुभिर्गणैः परिवारयन्निति गणशब्दाध्याहारेण
 द्वयोः संबंधः ॥ ३ ॥ पाण्डवस्यार्जुनस्य सुत इरावान् ॥ ६
 नागराजस्य ऐरावतस्य ॥ ७ ॥ पितृव्येण अश्वसेनेन ॥ १०
 साह्यं साहाय्यम् ॥ १७ ॥

तस्मिंस्तथा वर्तमाने सङ्कुले तुमुले भृशम् ।
 उभयोरपि संशान्ता हयसङ्घाः समन्ततः
 प्रक्षीणसायकाः शूरा निहताश्वाः श्रमातुराः
 विलयं समनुप्राप्तास्तक्षमाणाः परस्परम् ॥ २४
 ततः क्षीणे हयानीके किञ्चिच्छेषे च भारत ।
 सौबलस्यानुजाः शूरा निर्गता रणमूर्धनि २५
 वायुवेगसमस्पर्शान् जवे वायुसमांश्च ते ।
 आरुह्य बलसंपन्नान्वयः स्थास्तुरगोत्तमान् २६
 गजो गवाक्षो वृषभश्चर्मवानार्जवः शुकः ।
 षडेते बलसंपन्ना निर्ययुर्महतो बलात् ॥ २७
 वार्यमाणाः शकुनिना तैश्च योधैर्महाबलैः ।
 सन्नद्धा युद्धकुशला रौद्ररूपा महाबलाः ॥ २८
 तदनीकं महाबाहो भित्त्वा परमदुर्जयम् ।
 बलेन महता युक्ताः स्वर्गाय विजयैषिणः ॥ २९
 विविशुस्ते तदा दृष्ट्वा गान्धारा युद्धदुर्मदाः ।
 तान् प्रविष्टास्तदा दृष्ट्वा इरावानपि वीर्यवान्
 अब्रवीत्समरे योधान् विचित्रान्दारुणायुधान्
 यथैते धार्तराष्ट्रस्य योधाः सानुगवाहनाः ३१
 हन्यन्ते समरे सर्वे तथा नीतिर्विधीयताम् ।
 बाढमित्येवमुक्त्वा ते सर्वे योधा इरावतः ॥
 जघ्रुस्तेषां बलानीकं दुर्जयं समरे परैः ।
 तदनीकमनीकेन समरे वीक्ष्य पातितम् ॥ ३३
 अमृष्यमाणास्ते सर्वे सुबलस्यात्मजा रणे ।
 इरावन्तमभिद्रुत्य सर्वतः पर्यवारयन् ॥ ३४
 ताडयन्तः शितैः प्रासैश्चोदयन्तः परस्परम् ।
 ते शूराः पर्यधावन्त कुर्वन्तो महदाकुलम् ३५
 इरावानथ निर्भिन्नः प्रासैस्तीक्ष्णैर्महात्मभिः ।
 खवता रुधिरेणाक्तस्तोत्रैर्विद्ध इव द्विपः ॥ ३६
 पुरतोऽपि च पृष्ठे च पार्श्वयोश्च भृशाहतः ।
 एको बहुभिरत्यर्थं धैर्याद्राजन्न विव्यथे ॥ ३७
 इरावानपि संकुद्धः सर्वास्तान्निशितैः शरैः ॥
 मोहयामास समरे विद्ध्वा परपुरञ्जयः ॥ ३८
 प्रासानुत्कृष्य तरसा खशरीरादरिन्दमः ।
 तैरेव ताडयामास सुबलस्यात्मजान् रणे ३९
 विकृष्य च शितं खड्गं गृहीत्वा च शरावरम् ।
 पदातिर्द्रुतमागच्छजिघांसुः सौबलान् युधि ॥
 ततः प्रत्यागतप्राणाः सर्वे ते सुबलात्मजाः ।
 भूयः क्रोधसमाविष्टा इरावन्तमभिद्रुताः ॥ ४१

इरावानपि खड्गेन दर्शयन् पाणिलाघवम् ।
 अभ्यवर्तत तान् सर्वान् सौबलान् बलदर्पितः
 लाघवेनाथ चरतः सर्वे ते सुबलात्मजाः ।
 अन्तरं नाभ्यगच्छन्त चरन्तः शीघ्रगैर्हयैः ॥
 भूमिष्ठमथ तं सङ्ख्ये संप्रदृश्य ततः पुनः ।
 परिवार्य भृशं सर्वे ग्रहीतुमुपचक्रमुः ॥ ४४
 अथाभ्याशगतानां स खड्गेनाभिन्नकर्शनः ।
 असिहस्तापहस्ताभ्यां तेषां गात्राण्यकृन्तत ॥
 आयुधानि च सर्वेषां बाहूनपि विभूषितान्
 अपतन्त निकृत्ताङ्गा मृता भूमौ गतासवः ॥
 वृषभस्तु महाराज बहुधा विपरिक्षतः ।
 अमुच्यत महारौद्रात्तस्माद्वीरावकर्तनात् ॥
 तान्सर्वान्पतितान् दृष्ट्वा भीतो दुर्योधनस्ततः
 अभ्यधावत संकुद्धो राक्षसं घोरदर्शनम् ४८ ॥
 आर्ष्यशृङ्गं महेष्वासं मायाविनमरिन्दमम् ।
 वैरिणं भीमसेनस्य पूर्वं वक्त्रेण वै ॥ ४९
 पश्य वीर यथा ह्येष फाल्गुनस्य सुतो बली ।
 मायावी विप्रियं कर्तुमकार्षीन्मे बलक्षयम् ॥
 त्वं च कामगमस्तात मायास्त्रे च विशारदः ।
 कृतवैरश्च पार्थेन तस्मादेनं रणे जहि ॥ ५१
 बाढमित्येवमुक्त्वा तु राक्षसो घोरदर्शनः ।
 प्रययौ सिंहनादेन यत्रार्जुनसुतो युवा ॥ ५२
 आरूढैर्युद्धकुशलैर्विमलप्रासयोधिभिः ।
 वीरैः प्रहारिभिर्युक्तैः स्वैरनीकैः समावृतः ५३
 हतशेषैर्महाराज द्विसाहस्रैर्हयोत्तमैः ।
 निहन्तुकामः समरे इरावन्तं महाबलम् ॥ ५४
 इरावानपि संकुद्धस्त्वरमाणः पराक्रमी ।
 हन्तुकाममभिन्नघ्नो राक्षसं प्रत्यवारयत् ॥ ५५
 तमापतन्तं संप्रेक्ष्य राक्षसः सुमहाबलः ।
 त्वरमाणस्ततो मायां प्रयोक्तुमुपचक्रमे ॥ ५६
 तेन मायामयाः सृष्टा हयास्तावन्त एव हि ।
 स्वारूढा राक्षसैर्घोरैः शूलपट्टिशधारिभिः ५७
 ते संरब्धाः समागम्य द्विसाहस्राः प्रहारिणः ।
 अचिराद्गमयामासुः प्रेतलोकं परस्परम् ॥ ५८
 तस्मिंस्तु निहते सैन्ये तावुभौ युद्धदुर्मदौ ।
 संग्रामे समतिष्ठेतां यथा वै वृत्रवासवौ ॥ ५९
 आद्रवन्तमभिप्रेक्ष्य राक्षसं युद्धदुर्मदम् ।
 इरावानथ संरब्धः प्रत्यधावन्महाबलः ॥ ६०

समभ्याशगतस्याजौ तस्य खड्गेन दुर्मतेः ।
 चिच्छेद कार्मुकं दीप्तं शरावापं च सत्वरम् ६१
 स निकृत्तं धनुर्दृष्ट्वा खं जवेन समाविशत् ।
 इरावन्तमभिकुञ्जं मोहयन्निव मायया ॥ ६२
 ततोऽन्तरिक्षमुत्पत्य इरावानपि राक्षसम् ।
 विमोहयित्वा मायाभिस्तस्य गात्राणिसायकैः
 चिच्छेद सर्वमर्मज्ञः कामरूपो दुरासदः ।
 तथा स राक्षसश्रेष्ठः शरैः कृत्तः पुनः पुनः ६३
 संबभूव महाराज समवाप च यौवनम् ।
 माया हि सहजा तेषां वयो रूपं च कामजम्
 एवं तद्राक्षसस्याङ्गं छिन्नं छिन्नं बभूव ह ।
 इरावानपि संकुद्धो राक्षसं तं महाबलम् ॥ ६६
 परश्वधेन तीक्ष्णेन चिच्छेद च पुनः पुनः ।
 स तेन बलिना बीरश्छिद्यमान इरावता ॥ ६७
 राक्षसोऽप्यनदद्वोरं स शब्दस्तुमुलोऽभवत् ।
 परश्वधक्षतं रक्षः सुस्त्राव बहु शोणितम् ॥ ६८
 ततश्चक्रोध बलवांश्चक्रे वेगं च संयुगे ।
 आप्यशृङ्गिस्तथा दृष्ट्वा समरे शत्रुमूर्जितम् ६९
 कृत्वा घोरं महदूपं ग्रहीतुमुपचक्रमे ।
 अर्जुनस्य सुतं वीरमिरावन्तं यशस्विनम् ॥ ७०
 संग्रामशिरसो मध्ये सर्वेषां तत्र पश्यताम् ।
 तां दृष्ट्वा तादृशीं मायां राक्षसस्य दुरात्मनः
 इरावानपि संकुद्धो मायां स्त्रुष्टुं प्रचक्रमे ।
 तस्य क्रोधाभिभूतस्य समरेष्वनिवर्तिनः ७२
 योऽन्वयो मातृकस्तस्य स एनमभिपेदिवान् ।
 स नागैर्बहुभी राजन्निरावान् संवृतो रणे ७३
 दधार सुमहदूपमनन्त इव भोगवान् ।
 ततो बहुविधैर्नागैश्छादयामास राक्षसम् ७४
 छाद्यमानस्तु नागैः स ध्यात्वा राक्षसपुङ्गवः
 सौपर्णं रूपमास्थाय भक्षयामास पन्नगान् ७५
 मायया भक्षिते तस्मिन्नन्वये तस्य मातृके ।
 विमोहितमिरावन्तं न्यहनद्राक्षसोऽसिना ॥
 सकुण्डलं समकुटं पद्मेन्दुसदृशप्रभम् ।
 इरावतः शिरो रक्षः पातयामास भूतले ॥ ७७

इति श्रीमहाभारते भीष्मपर्वणि भीष्मवधपर्वणि इरावद्वधे
 नवतितमोऽध्यायः ॥ ९० ॥

तस्मिन्स्तु विहते वीरे राक्षसेनार्जुनात्मजे ।
 विशोकाः समपद्यन्त धार्तराष्ट्राः सराजकाः
 तस्मिन् महति संग्रामे तादृशे भैरवे पुनः ।
 महान् व्यतिकरो घोरः सेनयोः समपद्यत ७९
 गजा हयाः पदाताश्च विमिश्रा दन्तिभिर्हताः
 रथाश्वा दन्तिनश्चैव पत्तिभिस्तत्र सूदिताः ८०
 तथा पत्तिरथौघाश्च हयाश्च बहवो रणे ।
 रथिभिर्निहता राजंस्तव तेषां च संकुले ८१
 अजानन्नर्जुनश्चापि निहतं पुत्रमौरसम् ।
 जघान समरे शूरान् राज्ञस्तान् भीष्मरक्षिणः
 तथैव तावका राजन् सृज्याश्च सहस्रशः ।
 जुह्वतः समरे प्राणान्निजदुरितरेतरम् ॥ ८३
 मुक्तकेशा विक्रवचा विरथाश्छिन्नकार्मुकाः ।
 बाहुभिः समयुध्यन्त समवेताः परस्परम् ॥
 तथा मर्मातिगैर्भीष्मो निजघान महारथान् ।
 कम्पयन् समरे सेनां पाण्डवानां परंतपः ८५
 तेन यौधिष्ठिरे सैन्ये बहवो मानवा हताः ।
 दन्तिनः सादिनश्चैव रथिनोऽथ हयास्तथा ॥
 तत्र भारत भीष्मस्य रणे दृष्ट्वा पराक्रमम् ।
 अत्यद्भुतमपश्याम शक्रस्यैव पराक्रमम् ॥ ८७
 तथैव भीमसेनस्य पार्श्वतरय च भारत ।
 रौद्रमासीद्रणे युद्धं सात्यकस्य च धन्विनः ८८

दृष्ट्वा द्रोणस्य विक्रान्तं
 पाण्डवान् भयमाविशत् ।

एक एव रणे शक्तो

निहन्तुं सर्वसैनिकान् ॥ ८९

किं पुनः पृथिवीशूरैर्यौधव्रातैः समावृतः ।
 इत्यवुवन्महाराज रणे द्रोणेन पीडिताः ॥ ९०
 वर्तमाने तथा रौद्रे संग्रामे भरतर्षभ ।
 उभयोः सेनयोः शूरा नामृष्यन्त परस्परम् ॥
 आविष्टा इव युध्यन्ते रक्षोभूता महाबलाः ।
 तावकाः पाण्डवेयाश्च संरब्धास्तात धन्विनः
 न स्म पश्यामहे कञ्चित्प्राणान्यः परिरक्षति ।
 संग्रामे दैत्यसङ्काशे तस्मिन् वीरवरक्षये ॥ ९३

९१

धृतराष्ट्र उवाच ।

इरावन्तं तु निहतं दृष्ट्वा पार्था महारथाः ।
 संग्रामे किमकुर्वन्त तन्ममाचक्ष्व सञ्जय ॥ १
 सञ्जय उवाच ।
 इरावन्तं तु निहतं संग्रामे वीक्ष्य राक्षसः ।
 व्यनदत् सुमहानादं भैमसेनिर्घटोत्कचः ॥ २
 नदतस्तस्य शब्देन पृथिवी सागराम्बरा ।
 सपर्वतवना राजंश्चाल सुभृशं तदा ॥ ३
 अन्तरिक्षं दिशश्चैव सर्वाश्च प्रदिशस्तथा ।
 तं श्रुत्वा सुमहानादं तव सैन्यस्य भारत ॥ ४
 ऊरुस्तंभः समभवद्वेपथुः खेद एव च ।
 सर्व एव महाराज तावका दीनचेतसः ॥ ५
 सर्वतः समचेष्टन्त सिंहभीता गजा इव ।
 नर्दित्वा सुमहानादं निर्घातमिव राक्षसः ॥ ६
 उवलितं शूलमुद्यम्य रूपं कृत्वा विभीषणम् ।
 नानारूपप्रहरणैर्धृतो राक्षसपुङ्गवैः ॥ ७
 आजघान सुसंक्रुद्धः कालान्तक्यमोपमः ।
 तमापतन्तं संप्रेक्ष्य सङ्क्रुद्धं भीमदर्शनम् ॥ ८
 खबलं च भयात्तस्य प्रायशो विमुखीकृतम् ।
 ततो दुर्योधनो राजा घटोत्कचमुपाद्रवत् ॥ ९
 प्रगृह्य विपुलं चापं सिंहवद्विनदन्मुहुः ।
 पृष्ठतोऽनुययौ चैनं खवद्भिः पर्वतोपमैः ॥ १०
 कुञ्जरैर्दशसाहस्रैर्वज्रानामधिपः स्वयम् ।
 तमापतन्तं संप्रेक्ष्य गजानीकेन संवृतम् ॥ ११
 पुत्रं तव महाराज चुकोप स निशाचरः ।
 ततः प्रवृत्ते युद्धं तुमुलं लोमहर्षणम् ॥ १२
 राक्षसानां च राजेन्द्र दुर्योधनबलस्य च ।
 गजानीकं च संप्रेक्ष्य मेघवृन्दमिवोदितम् ॥ १३
 अभ्यधावन्त संक्रुद्धा राक्षसाः शस्त्रपाणयः ।
 नदन्तो विविधान्नादान्मेघा इव सविद्युतः ॥ १४
 शरशक्त्यृष्टिनाराचैर्निघ्नन्तो गजयोधिनः ।
 मिन्दिपालैस्तथा शूलैर्मुद्गरैः सपरश्वधैः ॥ १५
 पर्वताग्रैश्च वृक्षैश्च निजघ्नस्ते महागजान् ।

भिन्नकुंभान्विरुधिरान्भिन्नगात्रांश्च वारणान्
 अपश्याम महाराज वध्यमानान्निशाचरैः ।
 तेषु प्रक्षीयमाणेषु भग्नेषु गजयोधिषु ॥ १७
 दुर्योधनो महाराज राक्षसान् समुपाद्रवत् ।
 अमर्षवशमापन्नस्त्यक्त्वा जीवितमात्मनः ॥ १८
 मुमोच निशितान् बाणान् राक्षसेषु परंतप ।
 जघान च महेश्वासः प्रधानांस्तत्र राक्षसान्
 संक्रुद्धो भरतश्रेष्ठ पुत्रो दुर्योधनस्तव ।
 वेगवन्तं महारौद्रं विद्युजिह्वं प्रमाथिनम् ॥ २०
 शरैश्चतुर्भिश्चतुरो निजघान महाबलः ।
 ततः पुनरमेयात्मा शरवर्षं दुरासदम् ॥ २१
 मुमोच भरतश्रेष्ठो निशाचरबलं प्रति ।
 तत्तु दृष्ट्वा महत्कर्म पुत्रस्य तव मारिष ॥ २२
 क्रोधेनाभिप्रज्ज्वाल भैमसेनिर्महाबलः ।
 स विस्फार्य महच्चापमिन्द्राशनिसमप्रभम् ॥ २३
 अभिदुद्राव वेगेन दुर्योधनमरिन्दमम् ।
 तमापतन्तमुद्रीक्ष्य कालसृष्टमिवान्तकम् ॥ २४
 न विव्यथे महाराज पुत्रो दुर्योधनस्तव ।
 अथैनमब्रवीत् क्रुद्धः क्रूरः संरक्तलोचनः ॥ २५
 अद्यानृण्यं गमिष्यामि पित्राणां मातुरेव च ।
 ये त्वया सुनृशंसेन दीर्घकालं प्रवासिताः ॥ २६
 यच्च ते पाण्डवा राजंश्छलभूते पराजिताः ।
 यच्चैव द्रौपदी कृष्णा एकवस्त्रा रजस्वला ॥ २७
 सभामानीय दुर्बुद्धे बहुधा क्लेशिता त्वया ।
 तव च प्रियकामेन आश्रमस्था दुरात्मना ॥ २८
 सैन्धवेन परामृष्टा परिभूय पितॄन् मम ।
 एतेषामपमानानामन्येषां च कुलाधम ॥ २९
 अन्तमद्य गमिष्यामि यदि नोत्सृजसे रणम् ।
 एवमुक्त्वा तु हैडिम्बो महद्विस्फार्य कार्मुकम्
 संदश्य दशनैरोष्ठं सृक्किणी परिसंलिहन् ।
 शरवर्षेण महता दुर्योधनमवाकिरत् ।
 पर्वतं वारिधाराभिः प्रावृषीव बलाहकः ॥ ३१

इति श्रीमहाभारते भीष्मपर्वणि भीष्मवधपर्वणि हैडिम्बयुद्धे

एकनवतितमोऽध्यायः ॥ ९१ ॥

९१

इरावन्तमिति ॥ १ ॥ इति श्रीमहाभारते भीष्मपर्वणि नैलकण्ठीये भारतभावदीपे एकनवतितमोऽध्यायः ॥ ९१ ॥

९२

सञ्जय उवाच ।

ततस्तद्वाणवर्षं तु दुःसहं दानवैरपि ।
 दधार युधि राजेन्द्रो यथा वर्षं महाद्विपः ॥१॥
 ततः क्रोधसमाविष्टो निःश्वसन्निव पन्नगः ।
 संशयं परमं प्राप्तः पुत्रस्ते भरतर्षभ ॥ २॥
 मुमोच निशिक्तांस्तीक्ष्णा-
 न्नाराचान् पञ्चविंशतिम् ।
 तेऽपतन्सहसा राज-
 स्तस्मिन् राक्षसपुङ्गवे ॥ ३॥
 आशीविषा इव क्रुद्धाः पर्वते गन्धमादने ।
 स तैर्विद्धः स्रवन् रक्तं प्रभिन्न इव कुञ्जरः ॥४॥
 दध्रे मर्तिं विनाशाय राज्ञः स पिशिताशनः ।
 जग्राह च महाशक्तिं गिरीणामपि दारिणीम् ।
 संप्रदीप्तां महोल्काभामशनिं ज्वलितामिव ।
 समुद्यच्छन् महाबाहुर्जिघांसुस्तनयं तव ॥ ६॥
 तामुद्यतामभिप्रेक्ष्य वङ्गानामधिपस्त्वरन् ।
 कुञ्जरं गिरिसङ्काशं राक्षसं प्रत्यचोदयत् ॥ ७॥
 सनागप्रवरेणाजौ बलिना शीघ्रगामिना ।
 यतो दुर्योधनरथस्तं मार्गं प्रत्यवर्तत ॥ ८॥
 रथं च वारयामास कुञ्जरेण सुतस्य ते ।
 मार्गमावारितं दृष्ट्वा राज्ञा वङ्गेन धीमता ॥ ९॥
 घटोत्कचो महाराज क्रोधसंरक्तलोचनः ।
 उद्यतां तां महाशक्तिं तस्मिंश्चिक्षेप वारणे ॥
 स तयाऽभिहतो राजस्तेन बाहुप्रमुक्तया ।
 सञ्जातरुधिरोत्पीडः पपात च ममार च ॥११॥
 पतत्यथ गजे चापि वङ्गानामीश्वरो बली ।
 जवेन समभिद्रुत्य जगाम धरणीतलम् ॥ १२॥
 दुर्योधनोऽपि संप्रेक्ष्य पतितं वरवारणम् ।
 प्रभङ्गं च बलं दृष्ट्वा जगाम परमां ह्यथाम् ॥१३॥
 क्षत्रधर्मं पुरस्कृत्य आत्मनश्चाभिमानिताम् ।
 प्राप्तेऽपक्रमणे राजा तस्थौ गिरिरिवाचलः ॥
 संधाय च शितं बाणं कालाग्निसमतेजसम् ।
 मुमोच परमक्रुद्धस्तस्मिन् घोरे निशाचरे ॥१४॥
 तमापतन्तं संप्रेक्ष्य बाणमिन्द्राशनिप्रभम् ।
 लाघवान्मोचयामास महात्मा वै घटोत्कचः ॥
 भूयश्च विननादोग्रं क्रोधसंरक्तलोचनः ।
 त्रासयामास सैन्यानि युगान्ते जलदो यथा ॥

तं श्रुत्वा निनदं घोरं

तस्य भीमस्य राक्षसः ।

आचार्यमुपसङ्गम्य

भीष्मः शान्तनवोऽब्रवीत् ॥ १८

यथैष निनदो घोरः श्रूयते राक्षसेरितः ।
 हैडिम्बो युध्यते नूनं राज्ञा दुर्योधनेन ह ॥ १९॥
 नैष शक्यो हि सङ्ग्रामे जेतुं भूतन केनचित् ।
 तत्र गच्छत भद्रं वो राजानं परिरक्षत ॥ २०॥
 अभिद्रुतो महाभागो राक्षसेन महात्मना ।
 एतद्धि वः परं कृत्यं सर्वेषां नः परंतपाः ॥ २१॥
 पितामहवचः श्रुत्वा त्वरमाणा महारथाः ।
 उत्तमं जवमास्थाय प्रययुर्यत्र कौरवः ॥ २२॥

द्रोणश्च सोमदत्तश्च

बाह्मीकोऽथ जयद्रथः ।

कृपो भूरिश्रवाः शल्य

आवन्त्यः स बृहद्वलः ॥ २३

अश्वत्थामा विकर्णश्च

चित्रसेनो विविंशतिः ।

रथाश्चानेकसाहस्रा

ये तेषामनुयायिनः ॥ २४

अभिद्रुतं परीप्सन्तः पुत्रं दुर्योधनं तव ।
 तदनीकमनाधृष्यं पालितं तु महारथैः ॥ २५॥
 आततायिनमायान्तं प्रेक्ष्य राक्षससत्तमः ।
 नाकम्पत महाबाहुर्मैनाक इव पर्वतः ॥ २६॥
 प्रगृह्य विपुलं चापं ज्ञातिभिः परिवारितः ।
 शूलमुद्गरहस्तैश्च नानाप्रहरणैरपि ॥ २७॥
 ततः समभवदुद्धं तुमुलं लोमहर्षणम् ।
 राक्षसानां च मुख्यस्य दुर्योधनबलस्य च ॥
 धनुषां कूजतां शब्दः सर्वतस्तुमुलो रणे ।
 अश्रूयत महाराज वंशानां दह्यतामिव ॥ २९॥
 अस्त्राणां पात्यमानानां कवचेऽशरीरिणाम् ।
 शब्दः समभवद्राजन् गिरीणामिव भिद्यताम् ।
 वीरबाहुविसृष्टानां तोमराणां विशांपते ।
 रूपमासीद्वियत्स्थानां सर्पाणामिव सर्पताम् ॥
 ततः परमसंकुद्धो विस्फार्य सुमहद्वज्रः ।
 राक्षसेन्द्रो महाबाहुर्विनदन् भैरवं रवम् ॥३२॥

९२

तत इति ॥ १ ॥

आचार्यस्यार्धचन्द्रेण रुद्धश्चिच्छेद कार्मुकम्
सोमदत्तस्य भल्लेन ध्वजं चोन्मथ्य चानदत्
बाह्यीकं च त्रिभिर्बाणैः प्रत्यविध्यतस्तनान्तरे ।
रूपमेकेन विद्याध चित्रसेनं त्रिभिः शरैः ३४
पूर्णायतविसृष्टेन सम्यक् प्रणिहितेन च ।
जशुदेशे समासाद्य विकर्णं समताडयत् ३५
न्यषीदत् खरथोपस्थे शोणितेन परिप्लुतः ।
ततः पुनरभेयात्मा नाराचान् दश पञ्च च ॥
भूरिश्रवसि संरुद्धः प्राहिणोद्भरतर्षभ ।
ते वर्म भित्त्वा तस्याशु विविशुर्धरणीतलम्
विविंशतेश्च द्रौणेश्च यन्तारौ समताडयत् ।
तौ पेततू रथोपस्थे रश्मीनुत्सृज्य वाजिनाम्

इति श्रीमहाभारते भीष्मपर्वणि भीष्मवधपर्वणि हैडिम्बयुद्धे
द्विनवतितमोऽध्यायः ॥ ९२ ॥

सिन्धुराज्ञोऽर्धचन्द्रेण वाराहं स्वर्णभूषितम् ।
उन्मथ्य महाराज द्वितीयेनाच्छिनद्धतुः ३९
चतुर्भिरथ नाराचैरावन्त्यस्य महात्मनः ।
जघान चतुरो वाहान् क्रोधसंरक्तलोचनः ४०
पूर्णायतविसृष्टेन पीतेन निशितेन च ।
निर्विभेद महाराज राजपुत्रं बृहद्वलम् ॥ ४१
स गाढविद्धो व्यथितो रथोपस्थ उपाविशत्
भृशं क्रोधेन चाविष्टो रथस्थो राक्षसाधिपः

चिक्षेप निशितांस्तीक्ष्णा-
ञ्छरानाशीविषोपमान् ।
विभिदुस्ते महाराज
शल्यं युद्धविशारदम् ॥

४३



९३

सञ्जय उवाच ।

विमुखीकृत्य सर्वास्तु तावकान् युधि राक्षसः
जिघांसुर्भरतश्रेष्ठ दुर्योधनमुपाद्रवत् ॥ १
तमापतन्तं संप्रेक्ष्य राजानं प्रति वेगितम् ।
अभ्यधावन् जिघांसन्तस्तावका युद्धदुर्मदाः
तालमात्राणि चापानि विकर्षन्तो महारथाः
तमेकमभ्यधावन्त नदन्तः सिंहसङ्घवत् ॥ ३
अथैनं शरवर्षेण समन्तात् पर्यवाकिरन् ।
पर्वतं वारिधाराभिः शरदीव बलाहकाः ४
स गाढविद्धो व्यथितस्तोत्रार्दित इव द्विपः ।
उत्पपात तदाऽऽकाशं समन्ताद्वैनतेयवत् ५
व्यनदत् सुमहानादं जीमूत इव शारदः ।
दिशः खं विदिशश्चैव नादयन् भैरवस्वनः ६
राक्षसस्य तु तं शब्दं श्रुत्वा राजा युधिष्ठिरः
उवाच भरतश्रेष्ठ भीमसेनमर्दिदमम् ॥ ७
युध्यते राक्षसो नूनं धार्तराष्ट्रैर्महारथैः ।
यथाऽस्य श्रूयते शब्दो नदतो भैरवं स्वनम् ८
अतिभारं च पश्यामि तस्मिन् राक्षसपुङ्गवे ।
पितामहश्च संरुद्धः पञ्चालान् हन्तुमुद्यतः ९

तेषां च रक्षणार्थाय युध्यते फाल्गुनः परैः ।
एतज्ज्ञात्वा महाबाहो कार्यद्वयमुपस्थितम् १०
गच्छ रक्षस्व हैडिम्बं संशयं परमं गतम् ।
भ्रातुर्वचनमाज्ञाय त्वरमाणो वृकोदरः ॥ ११
प्रययौ सिंहनादेन त्रासयन् सर्वपार्थिवान् ।
वेगेन महता राजन् पर्वकाले यथोदधिः १२
तमन्वगात् सत्यधृतिः सौचित्तिर्युद्धदुर्मदः ।
श्रेणिमान्वसुदानश्च पुत्रः काश्यस्य चाभिभूः ॥
अभिमन्युमुखाश्चैव द्रौपदेया महारथाः ।
क्षत्रदेवश्च विक्रान्तः क्षत्रधर्मा तथैव च १४
अनूपाधिपतिश्चैव नीलः स्वबलमास्थितः ।
महता रथवंशेन हैडिम्बं पर्यवारयन् ॥ १५
कुञ्जरैश्च सदा मत्तैः षट्सहस्रैः प्रहारिभिः ।
अभ्यरक्षन्त सहिता राक्षसेन्द्रं घटोत्कचम्
सिंहनादेन महता नेभिघोषेण चैव ह ।
खुरशब्दनिपातैश्च कम्पयन्तो वसुंधराम् १७
तेषामापततां श्रुत्वा शब्दं तं तावकं बलम् ।
भीमसेनभयोद्विग्नं विवर्णवदनं तथा ॥ १८

इति श्रीमहाभारते भीष्मपर्वणि नैलकण्ठीये भारतमावदीपे
द्विनवतितमोऽध्यायः ॥ ९२ ॥

९३

विमुखीकृत्येति ॥ १ ॥

परिवृत्तं महाराज परित्यज्य घटोत्कचम् ।
 ततः प्रवृत्ते युद्धं तत्र तेषां महात्मनाम् १९
 तावकानां परेषां च संग्रामेष्वनिवर्तिनाम् ।
 नानारूपाणि शस्त्राणि विसृजन्तो महारथाः
 अन्योन्यमभिधावन्तः संग्रहार्थं प्रचक्रिरे ।
 व्यतिष्वक्तं महारौद्रं युद्धं भीरुभयावहम् २१
 हया गजैः समाजग्मुः पादाता रथिभिः सह
 अन्योन्यं समरे राजन्प्रार्थयानाः समभ्ययुः ।
 सहसा चाभवत्तीव्रं सन्निपातान्महद्रजः ।
 गजाश्वरथपत्तीनां पदनेमिसमुद्धतम् ॥ २३
 भूभ्रारुणं रजस्तीव्रं रणभूमिं समावृणोत् ।
 नैव स्वे न परे राजन् समजानन् परस्परम् २४
 पिता पुत्रं न जानीते पुत्रो वा पितरं तथा ।
 निर्मर्यादैः तथाभूते वैशसे लोमहर्षणे ॥ २५
 शस्त्राणां भरतश्रेष्ठ मनुष्याणां च गर्जताम् ।
 सुमहानभवच्छब्दः प्रेतानामिव भारत ॥ २६
 गजवाजिमनुष्याणां शोणितान्त्रतरङ्गिणी ।
 प्रावर्तत नदी तत्र केशशैवलशाद्वला ॥ २७
 नराणां चैव कायेभ्यः शिरसां पततां रणे ।
 शुश्रुवे सुमहाञ्छब्दः पततामश्मनामिव २८
 विशिरस्कैर्मनुष्यैश्च छिन्नगात्रैश्च वारणैः ।
 अश्वैः संभिन्नदेहैश्च संकीर्णोऽभूद्वसुंधरा २९
 नानाविधानि शस्त्राणि विसृजन्तो महारथाः
 अन्योन्यमभिधावन्तः संग्रहार्थमुद्यताः ३०
 हया हयान् समासाद्य प्रेषिता हयसादिभिः
 समाहत्य रणेऽन्योन्यं निपेतुर्गतजीविताः ३१

नरा नरान् समासाद्य क्रोधरक्तेक्षणा भृशम्
 उरांस्युरोभिरन्योन्यं समाश्लिष्य निजघ्निरे
 प्रेषिताश्च महामात्रैर्वारणाः परवारणैः ।
 अभ्यघ्नन्त विषाणाग्रैर्वारणानेव संयुगे ॥ ३३
 ते जातरुधिरोत्पीडाः पताकाभिरलङ्कृताः ।
 संसक्ताः प्रत्यदृश्यन्त मेघा इव सविद्युतः ३४
 केचिद्भिन्ना विषाणाग्रैर्भिन्नकुंभाश्च तोमरैः ।
 विनदन्तोऽभ्यधावन्त गर्जमाना घना इव ॥

केचिद्धस्तौर्द्विधा छिन्नै-

श्छिन्नगात्रास्तथाऽपरे ।

निपेतुस्तुमुले तस्मि-

श्छिन्नपक्षा इवाद्रयः ॥

३६

पार्श्वैस्तु दारितैरन्ये वारणैर्वरवारणाः ।
 मुमुचुः शोणितं भूरि धातूनिव महीधराः ३७
 नाराचनिहतास्त्वन्ये तथा विद्धाश्च तोमरैः
 विनदन्तोऽभ्यधावन्त विशृङ्गा इव पर्वताः ॥
 केचित् क्रोधसमाविष्टा मदान्धा निरवग्रहाः
 रथान् हयान् पदार्तांश्च ममृदुः शतशो रणे ३९
 तथा हया हयारोहैस्ताडिताः प्रासतोमरैः ।
 तेन तेनाभ्यवर्तन्त कुर्वन्तो व्याकुला दिशः
 रथिनो रथिभिः सार्धं कुलपुत्रास्तनुत्यजः ।
 परां शक्तिं समास्थाय चक्रुः कर्माण्यभीतवत्
 स्वयंवर इवामर्दे प्रजन्धुरितरेतरम् ।
 प्रार्थयाना यशो राजन्स्वर्गं वा युद्धशालिनः
 तस्मिंस्तथा वर्तमाने संग्रामे लोमहर्षणे ।
 धार्तराष्ट्रं महत् सैन्यं प्रायशो विमुखीकृतम् ४३

इति श्रीमहाभारते भीष्मपर्वणि भीष्मवधपर्वणि सङ्कलयुद्धे
 त्रिनवतितमोऽध्यायः ॥ ९३ ॥



९४

सञ्जय उवाच ।

स्वसैन्यं निहतं दृष्ट्वा राजा दुर्योधनः स्वयम् ।
 अभ्यधावत् संकुद्धो भीमसेनमरिन्दमम् ॥ १
 प्रगृह्य सुमहच्चापमिन्द्राशनिसमस्वनम् ।
 महता शरवर्षेण पाण्डवं समवाकिरत् ॥ २

अर्धचन्द्रं च सन्धाय सुतीक्ष्णं लोमवाहिनम्
 भीमसेनस्य चिच्छेद चापं क्रोधसमन्वितः ३
 तदन्तरं च संप्रेक्ष्य त्वरमाणो महारथः ।
 प्रसंदधे शितं बाणं गिरीणामपि दारणम् ॥ ४

इति श्रीमहाभारते भीष्मपर्वणि नैलकण्ठीये भारतभाष्ये
 त्रिनवतितमोऽध्यायः ॥ ९३ ॥

९४

स्वसैन्यामिति ॥ १ ॥

तेनोरसि महाराज भीमसेनमताडयत् ।
 स गाढविद्धो व्यथितः सृक्किणी परिसंलिहन्
 समाललम्बे तेजस्वी ध्वजं हेमपरिष्कृतम् ।
 तथा विमनसं दृष्ट्वा भीमसेनं घटोत्कचः ॥ ६
 क्रोधेनाभिप्रजज्वाल दिधक्षन्निव पावकः ।
 अभिमन्युमुखाश्चापि पाण्डवानां महारथाः ७
 समभ्यधावन् क्रोशन्तो राजानं जातसंभ्रमाः
 संप्रेक्ष्यैतान्संपततः संकुद्धान्जातसंभ्रमान् ८
 भारद्वाजोऽब्रवीद्वाक्यं तावकानां महारथान्
 क्षिप्रं गच्छत भद्रं वो राजानं परिरक्षत ॥ ९
 संशयं परमं प्राप्तं मज्जन्तं व्यसनार्णवे ।
 एते क्रुद्धा महेष्वासाः पाण्डवानां महारथाः
 भीमसेनं पुरस्कृत्य दुर्योधनमुपाद्रवन् ।
 नानाविधानि शस्त्राणि विसृजन्तो जये धृताः
 नदन्तो भैरवान्नादांस्त्रासयन्तश्च भूमिपान् ।
 तदाचार्यवचः श्रुत्वा सौमदत्तिपुरोगमाः १२
 तावकाः समवर्तन्त पाण्डवानामनीकिनीम्
 कृपो भूरिश्रवाः शल्यो द्रोणपुत्रो विविंशतिः
 चित्रसेनो विकर्णश्च सैन्धवोऽथ बृहद्वलः ।
 आवन्त्यौ च महेष्वासौ कौरवं पर्यवारयन्
 ते विंशतिपदं गत्वा संप्रहारं प्रचक्रिरे ।
 पाण्डवा धार्तराष्ट्राश्च परस्परजिघांसवः १५
 एवमुक्त्वा महाबाहुर्महद्विस्फार्य कार्मुकम् ।
 भारद्वाजस्ततो भीमं पञ्चविंशत्या समार्षयत्
 भूयश्चैनं महाबाहुः शरैः शीघ्रमवाकिरत् ।
 पर्वतं वारिधाराभिः प्रावृषीव बलाहकः १७
 तं प्रत्यविध्यदशभिर्भीमसेनः शिलीमुखैः ।
 त्वरमाणो महेष्वासः सव्ये पार्श्वे महाबलः
 स गाढविद्धो व्यथितो वयोवृद्धश्च भारत ।
 प्रनष्टसंज्ञः सहसा रथोपस्थ उपाविशत् ॥ १९
 गुरुं प्रव्यथितं दृष्ट्वा राजा दुर्योधनः स्वयम् ।
 द्रौणायनिश्च संकुद्धौ भीमसेनमभिद्रुतौ २०
 तावापतन्तौ संप्रेक्ष्य कालान्तकयमोपमौ ।
 भीमसेनो महाबाहुर्गदामादाय सत्वरम् २१
 अवप्लुत्य रथात् तूर्णं तस्थौ गिरिरिवाचलः ।
 समुद्यम्य गदां गुर्वी यमदण्डोपमां रणे ॥ २२
 तमुद्यतगदं दृष्ट्वा कैलासमिव शृङ्गिणम् ।
 कौरवो द्रोणपुत्रश्च सहितावभ्यधावताम् २३
 तावापतन्तौ सहितौ त्वरितौ बलिनां वरौ
 अभ्यधावत वेगेन त्वरमाणो वृकोदरः २४

तमापतन्तं संप्रेक्ष्य संकुद्धं भीमदर्शनम् ।
 समभ्यधावंस्त्वरिताः कौरवाणां महारथाः
 भारद्वाजमुखाः सर्वे भीमसेनजिघांसया ।
 नानाविधानि शस्त्राणि भीमस्थोरस्यपातयन्
 सहिताः पाण्डवं सर्वे पीडयन्तः समन्ततः ।
 तं दृष्ट्वा संशयं प्राप्तं पीडयमानं महारथम् २७
 अभिमन्युप्रभृतयः

पाण्डवानां महारथाः ।

अभ्यधावन् परीप्सन्तः

प्राणांस्त्यक्त्वा सुदुस्त्यजान् ॥ २८

अनूपाधिपतिः शूरो भीमस्य दयितः सखा
 नीलो नीलांबुदप्रख्यः संकुद्धो द्रौणिमभ्ययात्
 स्पर्धते हि महेष्वासो नित्यं द्रोणसुतेन सः ।
 स विस्फार्य महच्चापं द्रौणिं विव्याध पत्रिणा
 यथा शक्रो महाराज पुरा विव्याध दानवम्
 विप्रचित्तिं दुराधर्षं देवतानां भयङ्करम् ३१
 येन लोकत्रयं क्रोधात् त्रासितं स्वेन तेजसा ।
 तथा नीलेन निर्भिन्नः सुमुक्तेन पत्रिणा ॥ ३२
 संजातरुधिरोत्पीडो द्रौणिः क्रोधसमान्वितः
 स विस्फार्य धनुश्चित्रमिन्द्राशनिसमखनम् ॥

दध्रे नीलविनाशाय

मर्तिं मतिमतां वरः ।

ततः सन्धाय विमलान्

मल्लान् कर्मारमार्षितान् ॥ ३४

जघान चतुरो वाहान् पातयामास च ध्वजम्
 सप्तमेन च भलेन नीलं विव्याध वक्षसि ॥ ३५
 स गाढविद्धो व्यथितो रथोपस्थ उपाविशत्
 मोहितं वीक्ष्य राजानं नीलमभ्रचयोपमम् ३६
 घटोत्कचोऽभिसंकुद्धो ज्ञातिभिः परिवारितः
 अभिदुद्राव वेगेन द्रौणिमाहवशोभिनम् ३७
 तथेतरे चाभ्यधावन् राक्षसा युद्धदुर्मदाः ।
 तमापतन्तं संप्रेक्ष्य राक्षसं घोरदर्शनम् ॥ ३८
 अभ्यधावत तेजस्वी भारद्वाजात्मजस्त्वरन् ।
 निजघान च संकुद्धो राक्षसान् भीमदर्शनान्
 येऽभवन्नग्रतः क्रुद्धा राक्षसस्य पुरःसराः ।
 विमुखांश्चैव तान् दृष्ट्वा द्रौणिचापच्युतैः शरैः
 अक्रुध्यत महाकायो भैमसेनिर्घटोत्कचः ।
 प्रादुश्चक्रे ततो मायां घोररूपां सुदारुणाम् ॥
 मोहयन्समरे द्रौणिं मायावी राक्षसाधिपः ।
 ततस्ते तावकाः सर्वे मायया विमुखीकृताः ॥

अन्योन्यं समपश्यन्त निवृत्ता मेदिनीतले ।
विचेष्टमानाः कृपणाः शोणितेन परिप्लुताः ॥
द्रोणं दुर्योधनं शल्यमश्वत्थामानमेव च ।
प्रायशश्च महेष्वासा ये प्रधानाः स्म कौरवाः
विध्वस्ता रथिनः सर्वे राजानश्च निपातिताः
हयाश्चैव हयारोहाः सन्निकृताः सहस्रशः ४५
तदृष्ट्वा तावकं सैन्यं विद्रुतं शिबिरं प्रति ।
मम प्राक्रोशतो राजस्तथा देवव्रतस्य च ४६

युध्यध्वं मा पलायध्वं मायैषा राक्षसी रणे
घटोत्कचप्रमुक्तेति नातिष्ठन्त विमोहिताः ४७
नैव ते श्रद्धधुर्भीता वदतोरावयोर्वचः ।
तांश्च प्रद्रवतो दृष्ट्वा जयं प्राप्ताश्च पाण्डवाः ॥
घटोत्कचेन सहिताः सिंहनादान् प्रचक्रिरे ।
शङ्खदुन्दुभिनिर्घोषैः समन्ताच्चेदिरे भृशम् ॥
एवं तव बलं सर्वं हैडिम्बेन दुरात्मना ।
सूर्यास्तमनवेलायां प्रभग्नं विद्रुतं दिशः ॥ ५०

इति श्रीमहाभारते भीष्मपर्वणि भीष्मवधपर्वणि अष्टमयुद्धदिवसे घटोत्कचयुद्धे
चतुरधिकनवतितमोऽध्यायः ॥ ९४ ॥



९५

सञ्जय उवाच ।

तस्मिन् महाति संक्रन्दे राजा दुर्योधनस्तदा
गाङ्गेयमुपसङ्गम्य विनयेनाभिवाद्य च ॥ १
तस्य सर्वं यथावृत्तमाख्यातुमुपचक्रमे ।
घटोत्कचस्य विजयमात्मनश्च पराजयम् ॥ २
कथयामास दुर्धर्षो विनिःश्वस्य पुनः पुनः ।
अब्रवीच्च तदा राजन् भीष्मं कुरुपितामहम् ॥
भवन्तं समुपाश्रित्य वासुदेवं यथा परैः ।
पाण्डवैर्विग्रहो घोरः समारब्धो मया प्रभो ॥
एकादश समाख्याता अक्षौहिण्यश्च या मम ।
निदेशे तव तिष्ठन्ति मया सार्धं परंतप ॥ ५
सोऽहं भरतशार्दूल भीमसेनपुरोगमैः ।
घटोत्कचं समाश्रित्य पाण्डवैर्युधि निर्जितः ६
तन्मे दहति गात्राणि शुष्कवृक्षमिवानलः ।
तदिच्छामि महाभाग त्वत्प्रसादात् परंतप ॥
राक्षसापसदं हन्तुं स्वयमेव पितामह ।
त्वां समाश्रित्य दुर्धर्षं तन्मे कर्तुं त्वमर्हसि ॥
एतच्छ्रुत्वा तु वचनं राज्ञो भरतसत्तम ।
दुर्योधनमिदं वाक्यं भीष्मः शांतनवोऽब्रवीत्
शृणु राजन् मम वचो यत्त्वां वक्ष्यामि कौरव
यथा त्वया महाराज वर्तितव्यं परंतप ॥ १०
आत्मा रक्ष्यो रणे तात सर्वावस्थास्वार्दिदम् ।
धर्मराजेन संग्रामस्त्वया कार्यः सदाऽनघ ॥

अर्जुनेन यमाभ्यां वा भीमसेनेन वा पुनः ।
राजधर्मं पुरस्कृत्य राजा राजानमार्हति ॥ १२
अहं द्रोणः कृपो द्रौणिः कुतवर्मा च सात्त्वतः
शल्यश्च सौमदत्तिश्च विकर्णश्च महारथाः ॥
तव च भ्रातरः श्रेष्ठा दुःशासनपुरोगमाः ।
त्वदर्थे प्रतियोत्स्यामो राक्षसं तं महाबलम् ॥
रौद्रे तस्मिन् राक्षसेन्द्रे यदि तेऽनुशयो महान्
अयं वा गच्छतु रणे तस्य युद्धाय दुर्मतेः १५
भगदत्तो महीपालः पुरन्दरसमो युधि ।
एतावदुक्त्वा राजानं भगदत्तमथाब्रवीत् १६
समक्षं पार्थिवेन्द्रस्य वाक्यं वाक्यविशारदः
गच्छ शीघ्रं महाराज हैडिम्बं युद्धदुर्मदम् ॥
वारयस्व रणे यत्तो मिषतां सर्वधान्विनाम् ।
राक्षसं क्रूरकर्माणं यथेन्द्रस्तारकं पुरा ॥ १८
तव दिव्यानि चास्त्राणि विक्रमश्च परंतप ।
समागमश्च बहुभिः पुराभूदमरैः सह ॥ १९
त्वं तस्य नृपशार्दूल प्रतियोद्धा महाहवे ।
स्वबलेनोच्छ्रितो राजन् जहि राक्षसपुङ्गवम् ॥
एतच्छ्रुत्वा तु वचनं भीष्मस्य पृतनापतेः ।
प्रययौ सिंहनादेन परानभिमुखो द्रुतम् ॥ २१
तमाद्रवन्तं संप्रेक्ष्य गर्जन्तमिव तोयदम् ।
अभ्यवर्तन्त संक्रुद्धाः पाण्डवानां महारथाः ॥

द्रोणादीन्वापश्यन्तेति संबंधः ४४ इति श्रीमहाभारते भीष्म-
पर्वणि नैलकण्ठीये भारतभावदीपे चतुर्नवतितमोऽध्यायः ९४

तस्मिन्निति ॥ १ ॥ अनुशयः पश्चात्तापः ॥ १५ ॥

भीमसेनोऽभिमन्युश्च राक्षसश्च घटोत्कचः ।
 द्रौपदेयाः सत्यधृतिः क्षत्रदेवश्च भारत ॥ २३
 चेदिपो वसुदानश्च दशार्णाधिपतिस्तथा ।
 सुप्रतीकेन तांश्चापि भगदत्तोऽप्युपाद्रवत् ॥
 ततः समभवदुद्धं घोररूपं भयानकम् ।
 पाण्डूनां भगदत्तेन यमराष्ट्रविवर्धनम् ॥ २५
 प्रयुक्ता रथिभिर्बाणा भीमवेगाः सुतेजनाः ।
 ते निपेतुर्महाराज नागेषु च रथेषु च ॥ २६
 प्रभिन्नाश्च महानागा विनीता हस्तिसादिभिः
 परस्परं समासाद्य संनिपेतुरभीतवत् ॥ २७
 मदान्धा रोषसंरब्धा विषाणाश्चैर्महाहवे ।
 बिभेदुर्दन्तमुसलैः समासाद्य परस्परम् ॥ २८
 हयाश्च चामरापीडाः प्रासपाणिभिरास्थिताः
 चोदिताः सादिभिः क्षिप्रं निपेतुरितरेतरम् ।
 पादाताश्च पदात्योघैस्ताडिताः शक्तितोमरैः
 न्यपतन्त तदा भूमौ शतशोऽथ सहस्रशः ॥
 रथिनश्च रथै राजन् कर्णिनालीकसायकैः ।
 निहत्य समरे वीरान् सिंहनादान्विनेदिरे ॥
 तस्मिंस्तथा वर्तमाने संग्रामे लोमहर्षणे ।
 भगदत्तो महेष्वासो भीमसेनमथाद्रवत् ॥ ३२
 कुञ्जरेण प्रभिन्नेन सप्तधा स्रवता मदम् ।
 पर्वतेन यथा तोयं स्रवमाणेन सर्वशः ॥ ३३
 किरञ्जलसहस्राणि सुप्रतीकशिरोगतः ।
 ऐरावतस्थो मघवान् वारिधारा इवानघः ॥ ३४
 स भीमं शरधाराभिस्ताडयामास पार्थिवः ।
 पर्वतं वारिधाराभिस्तपान्ते जलदो यथा ॥ ३५
 भीमसेनस्तु संक्रुद्धः पादरक्षान् परःशतान् ।
 निजघान महेष्वासः संरब्धः शरवृष्टिभिः ॥
 तान् दृष्ट्वा निहतान् क्रुद्धो भगदत्तः प्रतापवान्
 चोदयामास नागेन्द्रं भीमसेनरथं प्रति ॥ ३७
 स नागः प्रेषितस्तेन बाणो ज्याचोदितो यथा
 अभ्यधावत् वेगेन भीमसेनमरिन्दमम् ॥ ३८
 तमापतन्तं संप्रेक्ष्य पाण्डवानां महारथाः ।
 अभ्यवर्तन्त वेगेन भीमसेनपुरोगमाः ॥ ३९
 केकयाश्चाभिमन्युश्च द्रौपदेयाश्च सर्वशः ।
 दशार्णाधिपतिः शूरः क्षत्रदेवश्च मारिष ॥ ४०
 चेदिपश्चित्रकेतुश्च संरब्धाः सर्व एव ते ।
 उत्तमास्त्राणि दिव्यानि दर्शयन्तो महाबलाः
 तमेकं कुञ्जरं क्रुद्धाः समन्तात् पर्यवारयन् ।
 स विद्धो बहुभिर्बाणैर्व्यरोचत महाद्विपः ॥ ४२
 संजातरुधिरोत्पीडो धातुचित्र इवाद्रिराट् ।

दशार्णाधिपतिश्चापि गजं भूमिधरोपमम् ॥ ४३
 समास्थितोऽभिदुद्राव भगदत्तस्य वारणम् ।
 तमापतन्तं समरे गजं गजपतिः स च ॥ ४४
 धधार सुप्रतीकोऽपि धेलेव मकरालयम् ।
 वारितं प्रेक्ष्य नागेन्द्रं दशार्णस्य महात्मनः ॥
 साधु साध्विति सैन्यानि
 पाण्डवेयान्यपूजयन् ।
 ततः प्रागज्योतिषः क्रुद्ध-
 स्तोमरान्वै चतुर्दश ॥ ४६
 प्राहिणोत्तस्य नागस्य प्रमुखे नृपसत्तम ।
 वर्म मुख्यं तनुत्राणं शातकुम्भपरिष्कृतम् ॥ ४७
 विदार्य प्राविशन् क्षिप्रं बलमीकमिव पन्नगाः
 स गाढविद्धो व्यथितो नागो भरतसत्तम ॥ ४८
 उपावृत्तमदः क्षिप्रमभ्यवर्तत वेगितः ।
 स प्रदुद्राव वेगेन प्रणदन्मैरवं रवम् ॥ ४९
 संमर्दयानः स्वबलं वायुर्वृक्षानिवौजसा ।
 तस्मिन्पराजिते नागे पाण्डवानां महारथाः
 सिंहनादं विनद्योच्चैर्युद्धाधैवावतस्थिरे ।
 ततो भीमं पुरस्कृत्य भगदत्तमुपाद्रवन् ॥ ५१
 किरन्तो विविधान् बाणान्
 शस्त्राणि विविधानि च ।
 तेषामापततां राजन् संक्रुद्धानाममर्षिणाम् ॥
 श्रुत्वा स निनदं घोरममर्षाद्भूतसाध्वसः ।
 भगदत्तो महेष्वासः स्वनागं प्रत्यचोदयत् ॥ ५३
 अङ्कुशाङ्गुष्ठनुदितः स गजप्रवरो युधि ।
 तस्मिन् क्षणे समभवत्सांवर्तक इवानलः ॥ ५४
 रथसङ्घास्तथा नागान् हयांश्च हयसादिभिः ।
 पादातांश्च सुसंक्रुद्धः शतशोऽथ सहस्रशः ॥ ५५
 अमृदनात्समरे नागः संप्रधावन्ततस्ततः ।
 तेन संलोड्यमानं तु पाण्डवानां बलं महत्
 संचुकोच महाराज चर्मवाशौ समाहितम् ।
 भग्नं तु स्वबलं दृष्ट्वा भगदत्तेन धीमता ॥ ५७
 घटोत्कचोऽथ संक्रुद्धो भगदत्तमुपाद्रवत् ।
 विकटः परुषो राजन् दीप्तास्थो दीप्तलोचनः
 रूपं विभीषणं कृत्वा रोषेण प्रज्वलन्निव ।
 जग्राह विमलं शूलं गिरीणामपि दारणम् ॥ ५९
 नागं जिघांसुः सहसा चिक्षेप च महाबलः ।
 स विस्फुलिङ्गमलाम्बिः समन्तात्परिवेष्टितः
 तमापतन्तं सहसा दृष्ट्वा प्रागज्योतिषो नृपः ।
 चिक्षेप रुचिरं तीक्ष्णमर्धचन्द्रं सुदारुणम् ॥ ६१
 चिच्छेद तन्महच्छूलं तेन बाणेन वेगवान् ।
 उत्पपात द्विधा च्छिन्नं शूलं हेमपरिष्कृतम्

महाशनिर्यथा भ्रष्टा शक्रमुक्ता नभोगता ।
शूलं निपतितं दृष्ट्वा द्विधा कृतं च पार्थिवः ॥

रुक्मदण्डां महाशक्तिं
जग्राहाग्निशिखोपमाम् ।

चिक्षेप तां राक्षसस्य

तिष्ठ तिष्ठेति चाब्रवीत् ॥ ६४

तामापतन्तीं संप्रेक्ष्य वियत्स्थामशनीभिव ।
उत्पत्य राक्षसस्तूर्णं जग्राह च ननाद च ६५
बभञ्ज चैनां त्वरितो जानुन्यारोप्य भारत ।
पश्यतः पार्थिवेन्द्रस्य तदद्भुतमिवाभवत् ६६
तदवेक्ष्य कृतं कर्म राक्षसेन बलीयसा ।
दिवि देवाः सगन्धर्वा मुनयश्चापि विस्मिताः
पाण्डवाश्च महाराज भीमसेनपुरोगमाः ।
साधु साध्विति नादेन पृथिवीमन्वनादयन्
तं तु श्रुत्वा महानादं प्रहृष्टानां महात्मनाम् ।
नामृष्यत महेष्वासो भगदत्तः प्रतापवान् ६९
स विस्फार्य महच्चापमिन्द्राशनिसमप्रभम् ।
तर्जयामास वेगेन पाण्डवानां महारथान् ७०

विस्मृजन् विमलांस्तीक्ष्णान्

नाराचान् ज्वलनप्रभान् ।

भीममेकेन विव्याध

राक्षसं नवभिः शरैः ॥ ७१

अभिमन्युं त्रिभिश्चैव केकयान्पञ्चभिस्तथा ।

पूर्णयतविसृष्टेन शरेणानतपर्वणा ॥ ७२

विभेदं दक्षिणं बाहुं क्षत्रदेवस्य चाहवे ।

पपात सहसा तस्य सशरं धनुरुत्तमम् ७३

द्रौपदेयांस्ततः पञ्च पञ्चभिः समताडयत् ।

भीमसेनस्य च क्रोधान्निजघ्नान् तुरङ्गमान् ॥

ध्वजं केसरिणं चास्य

चिच्छेद विशिखैस्त्रिभिः ।

निर्विभेद त्रिभिश्चान्यैः

सारथिं चास्य पत्रिभिः ॥ ७५

स गाढविद्धो व्यथितो रथोपस्थ उपाविशत् ।

विशोको भरतश्रेष्ठ भगदत्तेन संयुगे ॥ ७६

ततो भीमो महाबाहुर्विरथो रथिनां वरः ।

गदां प्रगृह्य वेगेन प्रचस्कन्द रथोत्तमात् ७७

तमुद्यतगदं दृष्ट्वा सशृङ्गमिव पर्वतम् ।

तावकानां भयं घोरं समपद्यत भारत ॥ ७८

एतस्मिन्नेव काले तु पाण्डवः कृष्णसारथिः ।

आजगाम महाराज निघ्नन् शत्रून् समन्ततः ॥

यत्र तौ पुरुषद्वयाघ्रौ पितापुत्रौ महाबलौ ।

प्राग्ज्योतिषेण संयुक्तौ भीमसेनघटोत्कचौ ॥

दृष्ट्वा च पाण्डवो भ्रातृन्युध्यमानान्महारथान्

त्वरितो भरतश्रेष्ठ तत्रायुध्यतिकरञ्छरान् ८१

ततो दुर्योधनो राजा त्वरमाणो महारथः ।

सेनामचोदयत् क्षिप्रं रथनागाश्वसंकुलाम् ॥

तामापतन्तीं सहसा कौरवाणां महाचमूम् ।

अभिदुद्राव वेगेन पाण्डवः श्वेतवाहनः ॥ ८३

भगदत्तश्च समरे तेन नागेन भारत ।

विमृदन्पाण्डवबलं युधिष्ठिरमुपाद्रवत् ॥ ८४

तदाऽऽसीत्सुमहदुद्धं भगदत्तस्य मारिष ।

पञ्चालैः पाण्डवेभ्यश्च केकथैश्चोद्यतासुधैः ८५

भीमसेनोऽपि समरे तावुभौ केशवार्जुनौ ।

अश्रावयद्यथावृत्तभिरावद्वधमुत्तमम् ॥ ८६

इति श्रीमहाभारते भीष्मपर्वणि भीष्मवधपर्वणि भगदत्तयुद्धे

पञ्चनवतितमोऽध्यायः ॥ ९५ ॥



९६

सञ्जय उवाच ।

पुत्रं विनिहतं श्रुत्वा इरावन्तं धनञ्जयः ।

दुःखेन महताऽऽविष्टो निःश्वसन्पन्नगो यथा ?

अब्रवीत्समरे राजन्वासुदेवमिदं वचः ।

इदं नूनं महाप्राज्ञो विदुरो दृष्टवान् पुरा ॥ २

कुरूणां पाण्डवानां च क्षयं घोरं महामातिः ।

स ततो निवारितवान्धृतराष्ट्रं जनेश्वरम् ॥ ३

प्रचस्कन्द अवततार ॥ ७७ ॥ इति श्रीमहाभारते भीष्म-
पर्वणि नैलकण्ठीये भारतभावदीपे पञ्चनवतितमोऽध्यायः ९५

९६

पुत्रमिति ॥ १ ॥

अन्ये च बहवो वीराः

संग्रामे मधुसूदन ।

निहताः कौरवैः संख्ये

तथाऽस्माभिश्च कौरवाः ॥ ४

अर्थहेतोर्नरश्रेष्ठो क्रियते कर्म कुत्सितम् ।

धिगर्थान्यत्कृते ह्येवं क्रियते ज्ञातिसङ्ख्यः ५

अधनस्य मृतं श्रेयो

न च ज्ञातिवधाद्धनम् ।

किं नु प्राप्स्यामहे कृष्ण

हत्वा ज्ञातीन् समागतान् ॥ ६

दुर्योधनापराधेन शकुनेः सौबलस्य च ।

क्षत्रिया निधनं यान्ति कर्णदुर्मन्त्रितेन च ७

इदानीं च विजानामि सुकृतं मधुसूदन ।

कृतं राज्ञा महाबाहो याचता च सुयोधनम् ॥

राज्यार्थं पञ्च वा ग्रामान्

नाकार्षीत् स च दुर्मतिः ।

दृष्ट्वा हि क्षत्रियान् शूरान्

शयानान् धरणीतले ॥ ९

निन्दामि भृशमात्मानं धिगस्तु क्षत्रजीविकां

अशक्तमिति मामेते ज्ञास्यन्ते क्षत्रिया रणे १०

युद्धं तु मे न रुचितं ज्ञातिभिर्मधुसूदन ।

सञ्चोदय हयान् शीघ्रं धार्तराष्ट्रचमूं प्रति ११

प्रतरिष्ये महापारं भुजाभ्यां समरोदधि ।

नायं यापयितुं कालो विद्यते माधव वाचित्

एवमुक्तस्तु पार्थेन केशवः परवीरहा ।

चोदयामास तानश्वान्पाण्डुरान् वातरंहसः

अथ शब्दो महानासीत्तव सैन्यस्य भारत ।

मारुतोद्धतवेगस्य सागरस्येव पर्वणि ॥ १४

अपराह्णे महाराज संग्रामः समपद्यत ।

पर्जन्यसमनिर्घोषो भीष्मस्य सह पाण्डवैः ॥

ततो राजेस्तव सुता भीमसेनमुपाद्रवन् ।

परिवार्य रणे द्रोणं वसवो वासवं यथा १६

ततः शान्तनवो भीष्मः कृपश्च रथिनां वरः ।

भगदत्तः सुशर्मा च धनञ्जयमुपाद्रवन् ॥ १७

हार्दिक्यो बाह्लिकश्चैव सात्यकिं समभिद्रुतौ

अम्बष्ठकस्तु नृपतिरभिमन्गुमवस्थितः ॥ १८

शेषास्तवन्ये महाराज शेषानेव महारथान् ।

ततः प्रवृत्ते युद्धं घोररूपं भयावहम् ॥ १९

भीमसेनस्तु संप्रेक्ष्य पुत्रांस्तव जनेश्वर ।

प्रजज्वाल रणे क्रुद्धो हविषा हयवाहि २०

पुत्रास्तु तव कौन्तेय छादयाञ्चकिरे शरैः ।

प्राचृषीव महाराज जलदा इव पर्वतम् ॥ २१

स च्छाद्यमानो बहुधा पुत्रैस्तव विशांपते ।

सृकिणी संलिहन्वीरः शार्दूल इव दर्पितः २२

व्यूढोरस्कं ततो भीमः पातयामास भारत ।

क्षुरप्रेण सुतीक्ष्णेन सोऽभवद्गतजीवितः ॥ २३

अपरेण तु भलेन पीतेन निशितेन तु ।

अपातयत्कुण्डलिनं सिंहः क्षुद्रमृगं यथा २४

ततः सुनिशितान्पीतान्समादत्त शिलीमुखान्

ससर्ज त्वरया युक्तः पुत्रांस्ते प्राप्य मारिष ॥

प्रेषिता भीमसेनेन शरास्ते दृढधन्वना ।

अपातयन्त पुत्रांस्ते रथेभ्यः सुमहारथान् २६

अनाधृष्टिं कुण्डभेदिं वैराटं दीर्घलोचनम् ।

दीर्घबाहुं सुबाहुं च तथैव कनकध्वजम् २७

प्रपतन्त स्म वीरास्ते विरेजुर्भरतर्षभ ।

वसन्ते पुष्पशबलाश्रूताः प्रपतिता इव ॥ २८

ततः प्रदुद्रुवुः शेषास्तव पुत्रा महाहवे ।

तं कालमिव मन्यन्तो भीमसेनं महाबलम् ॥

द्रोणस्तु समरे वीरं निर्दहन्तं सुतांस्तव ।

यथाद्रिं वारिधाराभिः समंताद्वकिरच्छरैः

तत्राद्भुतमपश्याम कुन्तीपुत्रस्य पौरुषम् ।

द्रोणेन वार्यमाणोऽपि निजघ्ने यत्सुतांस्तव ॥

यथा गोचृषभो वर्षे सन्धारयति खात् पतत्

भीमस्तथा द्रोणमुक्तं शरवर्षमदीधरत् ॥ ३२

अद्भुतं च महाराज तत्र चक्रे वृकोदरः ।

यत्पुत्रांस्तेऽवधीत्संख्ये द्रोणं चैव न्यवारयत्

पुत्रेषु तव वीरेषु चिक्रीडार्जुनपूर्वजः ।

मृगेष्विव महाराज चरन् व्याघ्रो महाबलः

यथा हि पशुमध्यस्थो दारयेत् पशून् वृकः ।

वृकोदरस्तव सुतांस्तथा व्यद्रावयद्रणे ॥ ३५

गाङ्गेयो भगदत्तश्च गौतमश्च महारथाः ।

पाण्डवं रभसं युद्धे वारयामासुरर्जुनम् ॥ ३६

अक्षैरस्त्राणि संवार्य तेषां सोऽतिरथो रणे ।

प्रवीरांस्तव सैन्येषु प्रेषयामास मृत्यवे ॥ ३७

अभिमन्युस्तु राजानमम्बष्ठं लोकविश्रुतम् ।

विरथं रथिनां श्रेष्ठं वारयामास सायकैः ३८

विरथो वध्यमानस्तु सौमद्रेण यशस्विना ।

अवप्लुत्य रथात्तूर्णमम्बष्ठो वसुधाधिपः ३९

असिं चिक्षेप समरे सौमद्रस्य महात्मनः ।

आरुरोह रथं चैव हार्दिक्यस्य महाबलः ४०

आपतन्तं तु निर्लिप्तं युद्धमार्गविशारदः ।

लाघवाद्यंसयामास सौमद्रः परवीरहा ४१

व्यसितं वीक्ष्य निखिंशं सौभद्रेण रणे तदा ।
 साधु साधिवति सैन्यानां प्रणादोऽभूद्विशंपते
 धृष्टुमुखास्त्वन्थे तव सैन्यमयोधयन् ॥ ४३
 तथैव तावकाः सर्वे पाण्डुसैन्यमयोधयन् ॥
 तत्राक्रन्दो महानासीत्तव तेषां च भारत ।
 निघ्नतां दृढमन्योन्यं कुर्वतां कर्म दुष्करम् ॥
 अन्योन्यं हि रणे शूराः केशेष्वक्षिप्य मानिनः
 नखदन्तैरयुध्यन्त मुष्टिभिर्जानुभिस्तथा ॥ ४५
 तलैश्चैवाथ निखिंशैर्बाहुभिश्च सुसंस्थितैः ।
 विवरं प्राप्य चान्योन्यमनयन्यमसादनम् ॥ ४६
 न्यहनच्च पिता पुत्रं पुत्रश्च पितरं तथा ।
 व्याकुलीकृतसर्वांगा युयुधुस्तत्र मानवाः ॥ ४७
 रणे चारुणि चापानि हेमपृष्ठानि मारिष ।
 हतानामपविद्धानि कलापाश्च महाधनाः ॥ ४८
 जातरूपमयैः पुङ्खै राजतैर्निशिताः शराः ।
 तैलधौता व्यराजन्त निर्मुक्तभुजगोपमाः ॥ ४९
 हस्तिदन्तत्सरून् खड्गान् जातरूपपरिष्कृतान्
 चर्मणि चापविद्धानि रुक्मचित्राणि धन्विनां
 सुवर्णविकृतप्रासान् पट्टिशान्हेमभूषितान् ।
 जातरूपमयाश्चर्ष्टीः शक्तीश्च कनकोज्ज्वलाः ॥
 सुसन्नाहाश्च पतिता मुसलानि गुरुणि च ।
 परिधान्पट्टिशान्श्चैव भिन्दिपालान्श्च मारिष ॥
 पतितान्विविधांश्चापांश्चित्रान्हेमपरिष्कृतान् ।
 कुथा बहुविधाकाराश्चामरान् व्यजनानि च ॥
 नानाविधानि शस्त्राणि प्रगृह्य पतिता नराः
 जीवन्त इव दृश्यन्ते गतसत्त्वा महारथाः ॥
 गदाविमथितैर्गात्रैर्गुर्लैर्भिन्नमस्तकाः ।
 गजवाजिरथशृण्णाः शेरते स्म नराः क्षितौ ॥ ५५
 तथैवाश्वनृनागानां शरीरैर्विबभौ तदा ।
 संछन्ना वसुधा राजन् पर्वतैरिव सर्वशः ॥ ५६
 समरे पतितैश्चैव शक्त्यृष्टिशरतोमरैः ।
 निखिंशैः पट्टिशैः प्रासैरयस्कन्तैः परश्वधैः ॥
 परिधैर्भिन्दिपालैश्च शतघ्नीभिश्च मारिष ।
 शरीरैः शस्त्रनिर्भिन्नैः समास्तीर्यत मोदिनी ॥
 विशब्दैरल्पशब्दैश्च शोणितौघपरिप्लुतैः ।
 गतासुभिरमित्रघ्न विबभौ निचिता मही ॥ ५९
 सतलत्रैः सकेयूरैर्बाहुभिश्चन्दनोक्षितैः ।
 हस्तिहस्तोपमैश्छिन्नैरुरुभिश्च तराखिनाम् ॥ ६०

बद्धचूडामणिवरैः शिरोभिश्च सकुण्डलैः ।
 पातितैर्ऋषभाक्षाणां बभौ भारत मेदिनी ॥ ६१
 कवचैः शोणितादिर्धैर्विप्रकीर्णैश्च काञ्चनैः ।
 रराज सुभृशं भूमिः शान्तार्चिभिरिवानलैः ॥
 विप्रविद्धैः कलापैश्च पतितैश्च शरासनैः ।
 विप्रकीर्णैः शरैश्चैव रुक्मपुङ्खैः समन्ततः ॥ ६३
 रथैश्च सर्वतो भग्नैः किङ्किणीजालभूषितैः ।
 वाजिभिश्च हतैर्बाणैः स्रस्तजिह्वैः सशोणितैः
 अनुकर्षैः पताकाभिरुपासङ्गैर्ध्वजैरपि ।
 प्रवीराणां महाशङ्खैर्विप्रकीर्णैश्च पाण्डुरैः ॥ ६५
 स्रस्तहस्तैश्च मातङ्गैः शयानैर्विबभौ मही ।
 नानारूपैरलङ्कारैः प्रमदेवाभ्यलङ्कृता ॥ ६६
 दन्तिभिश्चापरैस्तत्र सप्रासैर्गाढवेदनैः ।
 करैः शब्दं विमुञ्चद्भिः शीकरं च मुहुर्मुहुः ॥ ६७
 विबभौ तद्रणस्थानं स्यन्दमानैरिवाचलैः ।
 नानारागैः कम्बलैश्च परिस्तोभैश्च दन्तिनां ॥
 धैर्दूर्धमणिदण्डैश्च पतितैरङ्कुशैः शुभैः ।
 घण्टाभिश्च गजेन्द्राणां पतिताभिः समन्ततः
 विपाटितविचित्राभिः कुथाभिरङ्कुशैस्तथा
 ग्रैवेयैश्चित्ररूपैश्च रुक्मकक्ष्याभिरिव च ॥ ७०
 यन्त्रैश्च बहुधाच्छिन्नैस्तोमरैश्चापि काञ्चनैः ।
 अश्वानां रेणुकपिलै रुक्मच्छन्नैरुदङ्गदैः ॥ ७१
 सादिनां भुजगैश्छिन्नैः पतितैः साङ्गदैस्तथा
 प्रासैश्च विमलैस्तीक्ष्णैर्विमलाभिस्तथार्ष्टिभिः ॥
 उष्णीषैश्च तथा चित्रैर्विप्रविद्धैस्ततस्ततः ।
 विचित्रैर्बाणवर्षैश्च जातरूपपरिष्कृतैः ॥ ७३
 अश्वास्तरपरिस्तोभै राङ्गवैर्मृदितैस्तथा ।
 नरेन्द्रचूडामणिभिर्विचित्रैश्च महाधनैः ॥ ७४
 छत्रैस्तथाऽपविद्धैश्च चामरैर्व्यजैरपि ।
 पद्मेन्दुशुतिभिश्चैव वदनैश्चारुकुण्डलैः ॥ ७५
 क्लृप्तश्मश्रुभिरत्यर्थं वीराणां समलङ्कृतैः ।
 अपविद्धैर्महाराज सुवर्णोज्ज्वलकुण्डलैः ॥ ७६
 ग्रहनक्षत्रशबला द्यौरिवासीद्विसुन्धरा ।
 एवमेते महासेने मृदिते तत्र भारत ॥ ७७
 परस्परं समासाद्य तव तेषां च संयुगे ।
 तेषु श्रान्तेषु भग्नेषु मृदितेषु च भारत ॥ ७८
 रात्रिः समभवत्तत्र नापश्याम ततोऽनुगान् ।
 ततोऽवहारं सैन्यानां प्रचक्रुः कुरुपाण्डवाः ॥ ७९

रजनीमुखे सुरौद्रे तु वर्तमाने महाभये । अवहारं ततः कृत्वा सहिताः कुरुपाण्डवाः ।
न्यविशन्त यथाकालं गत्वा स्वशिविरं तदा ॥

८०

इति श्रीमहाभारते भीष्मपर्वणि भीष्मवधपर्वणि अष्टमदिवसयुद्धावहारे
षण्णवतितमोऽध्यायः ॥ ९६ ॥



९७

सञ्जय उवाच ।

ततो दुर्योधनो राजा शकुनिश्चापि सौबलः ॥
दुःशासनश्च पुत्रस्ते सूतपुत्रश्च दुर्जयः ॥ १
समागम्य महाराज मन्त्रं चक्रुर्विवक्षितम् ॥
कथं पाण्डुसुताः संख्ये जेतव्याः सगणा इति
ततो दुर्योधनो राजा सर्वास्तानाह मन्त्रिणः
सूतपुत्रं समाभाष्य सौबलं च महाबलम् ॥ ३
द्रोणो भीष्मः कृपः शल्यः सौमदत्तिश्च संयुगे
न पार्थान् प्रतिबाधन्ते न जाने तच्च कारणं ॥
अवध्यमानास्ते चापि क्षपयन्ति बलं मम ।
सोऽस्मि क्षीणबलः कर्ण क्षीणशस्त्रश्च संयुगे ॥
निकृतः पाण्डवैः शूरैरवध्यैर्देवतैरापि ।
सोऽहं संशयमापन्नः प्रहरिष्ये कथं रणे ॥ ६
तमब्रवीन्महाराजं सूतपुत्रो नराधिपम् ।

कर्ण उवाच ।

मा शोच भरतश्रेष्ठ करिष्येऽहं प्रियं तव ॥ ७
भीष्मः शान्तनवस्तूर्णमपयातु महारणात् ।
निवृत्ते युधि गाङ्गेये न्यस्तशस्त्रे च भारत ॥ ८
अहं पार्थान् हनिष्यामि सहितान् सर्वसोमकैः
पश्यतो युधि भीष्मस्य शपे संत्येन ते नृप ॥
पाण्डवेषु दयां नित्यं स हि भीष्मः करोति व
अशक्तश्च रणे भीष्मो जेतुमेतान्महारथान् ॥
अभिमानी रणे भीष्मो नित्यं चापि रणप्रियः
स कथं पाण्डवान्युद्धे जेष्यते तात संगतान्
सत्त्वं शीघ्रमितो गत्वा भीष्मस्य शिविरं प्रति
अनुमान्य गुरुं वृद्धं शस्त्रं न्यासय भारत ॥ १२
न्यस्तशस्त्रे ततो भीष्मं निहतान्पश्य पाण्डवान्
मयैकेन रणे राजन् ससुहृद्गणबान्धवान् ॥ १३

एवमुक्तस्तु कर्णेन पुत्रो दुर्योधनस्तव ।
अब्रवीन्नातरं तत्र दुःशासनमिदं वचः ॥ १४
अनुयात्रं यथा सर्वं सज्जीभवति सर्वशः ।
दुःशासन तथा क्षिप्रं सर्वमेवोपपादय ॥ १५
एवमुक्त्वा ततो राजन् कर्णमाह जनेश्वरः
अनुमान्य रणे भीष्ममेषोऽहं द्विपदां वरम् ॥
आगमिष्ये ततः क्षिप्रं त्वत्सकाशमरिन्दम ।
अपक्रान्ते ततो भीष्मे प्रहरिष्यसि संयुगे ॥ १७
निष्पपात ततस्तूर्णं पुत्रस्तव विशांपते ।
सहितो भ्रातृभिस्तैस्तु देवैरिव शतक्रतुः ॥ १८
ततस्तं नृपशार्दूलं शार्दूलसमविक्रमम् ।
आरोह्यद्वयं तूर्णं भ्राता दुःशासनस्तदा ॥ १९
अङ्गदी बद्धमुकुटो हस्ताभरणवाहृप ।
धार्तराष्ट्रो महाराज विबभौ स पथि ब्रजन्
भण्डीपुष्पनिकाशेन तपनीयनिमेन च ।
अनुलिप्तः पराङ्मन्येन चन्दनेन सुगन्धिना ॥ २१
अरजोम्बरसंवीतः सिंहखेलगतिर्नृप ।
शुशुभे विमलार्चिष्मान्नभसीव दिवाकरः ॥ २२
तं प्रयान्तं नरव्याघ्रं भीष्मस्य शिविरं प्रति ।
अनुजग्मुर्महेष्वासाः सर्वलोकस्य धन्विनः ॥
भ्रातरश्च महेष्वासास्त्रिदशा इव वासवम् ।
हयानन्ये समारुह्य गजानन्ये च भारत ॥ २४
रथानन्ये नरश्रेष्ठं परिवव्रुः समन्ततः ।
आत्तशस्त्राश्च सुहृदो रक्षणार्थं महीपतेः ॥ २५
प्रादुर्बभूवुः सहिताः शक्रस्यैवामरा दिवि ।
स पूज्यमानः कुरुभिः कौरवाणां महाबलः
प्रययौ सदनं राजा गाङ्गेयस्य यशस्विनः ।
अन्वीयमानः सततं सोदरैः परिवारितः ॥ २७

९७

इति श्रीमहाभारते भीष्मपर्वणि नैलकण्ठीये भारतभावदीपे
षण्णवतितमोऽध्यायः ॥ ९६ ॥

तत इति ॥ ११ ॥ हयं हययानं रथमिति यावत् ॥ १९ ॥
भण्डीपुष्पं मञ्जिष्ठापुष्पम् ॥ २१ ॥ अन्वीयमानः अनुगम्य-

दक्षिणं दक्षिणः काले संभृत्य स्वभुजं तदा ।
हस्तिहस्तोपमं शैक्षं* सर्वशत्रुनिबर्हणम् ॥ २८
प्रगृह्णन्नञ्जलीनृणामुद्यतान् सर्वतो दिशः ।
शुश्राव मधुरा वाचो नानादेशनिवासिनाम्
संस्तूयमानः सूतैश्च मागधैश्च महायशाः ।
पूजयानश्च तान् सर्वान् सर्वलोकेश्वरेश्वरः ३०
प्रदीपैः काञ्चनैस्तत्र गन्धतैलावसेचितैः ।
परिवर्तुर्महाराजं प्रज्वलद्भिः समन्ततः ॥ ३१
स तैः परिवृतो राजा प्रदीपैः काञ्चनैर्ज्वलन्
शुश्रूमे चन्द्रमा युक्तो दीप्तैरिव महाग्रहैः ३२
काञ्चनोष्णीषिणस्तत्र वेत्तद्भर्त्सरपाणयः ।
प्रोत्साहयन्तः शनकैस्तं जनं सर्वतो दिशम्
संप्राप्य तु ततो राजा भीष्मस्य सदनं शुभम्
अवतीर्य हयाच्चापि भीष्मं प्राप्य जनेश्वरः ॥
अभिवाद्य ततो भीष्मं निषण्णः परमासने ।
काञ्चने सर्वतोभद्रे स्पृष्ट्वास्तरणसंगृहे ॥ ३५
उवाच प्राञ्जलिर्भीष्मं बाष्पकण्ठोऽुलोचन

त्वां वयं हि समाश्रित्य संयुगे शत्रुसूदन ३६
उत्सहेम रणे जेतुं सेन्द्रानपि सुरासुरान् ।
किमु पाण्डुसुतान् वीरान् ससुहृद्गणबांधव
तस्मादर्हसि गाङ्गेय कृपां कर्तुं मयि प्रभो ।
जहि पाण्डुसुतान्वीरान्महेन्द्र इव दानवान्
अहं सर्वान्महाराज निहनिष्यामि सोमकान्
पञ्चालान् केकयैः सार्धं करुषांश्चेति भारत

त्वद्वचः सत्यमेवास्तु

जहि पार्थान् समागतान् ।

सोमकांश्च महेष्वासान्

सत्यवाग्भव भारत ॥

४०

दयया यदि वा राजन् द्वेष्यभावान्मम प्रभो
मन्दभाग्यतया वापि मम रक्षसि पाण्डवान्
अनुजानीहि समरे कर्णमाहवशोभिनम् ।
स जेष्यति रणे पार्थान् ससुहृद्गणबांधवान् ४२
स एवगुक्ता नृपतिः पुत्रो दुर्योधनस्तव ।
नोवाच वचनं किञ्चिद्भीष्मं सत्यपराक्रमम् ॥

इति श्रीमहाभारते भीष्मपर्वणि भीष्मवधपर्वणि भीष्मं प्रति दुर्योधनवाक्ये
सप्तनवतितमोऽध्यायः ॥ ९७ ॥



९८

सञ्जय उवाच ।

वाक्शल्यैस्तव पुत्रेण

सोऽतिविद्धो महामनाः ।

दुःखेन महताऽऽविष्टो

नोवाचाप्रियमण्वपि ॥

१

स ध्यात्वा सुचिरं कालं दुःखरोषसमन्वितः
श्वसमानो यथा नागः प्रणुन्नो वाक्शलकाकया
उद्धृत्य चक्षुषी कोपान्निर्दहन्निव भारत ।
सर्दवासुरगन्धर्वं लोकं लोकविदां वरः ॥ ३
अब्रवीत् तव पुत्रं स सामपूर्वमिदं वचः ।
किं त्वं दुर्योधनैवं मां वाक्शल्यैरपकुन्तसि
घटमानं यथाशक्ति कुर्वाणं च तव प्रियम् ।
जुह्वानं समरे प्राणांस्तव वै प्रियकाम्यया ५
यदा तु पाण्डवः शूरः खाण्डवेऽग्निमतर्पयत्

पराजित्य रणे शक्रं पर्याप्तं तन्निदर्शनम् ॥ ६

यदा च त्वां महाबाहो गन्धर्वैर्हृतमोजसा ।

अमोचयत्पाण्डुसुतः पर्याप्तं तन्निदर्शनम् ॥ ७

द्रवमाणेषु शूरेषु सोदरेषु तव प्रभो ।

सूतपुत्रे च राधेये पर्याप्तं तन्निदर्शनम् ॥ ८

यच्च नः सहितान् सर्वान्

विराटनगरे तदा ।

एक एव समुद्यातः

पर्याप्तं तन्निदर्शनम् ॥

९

द्रोणं च युधि संरब्धं मां च निर्जित्य संयुगे

वासांसि स समादत्त पर्याप्तं तन्निदर्शनम् १०

तथा द्रौणिं महेष्वासं शारद्वतमथापि च ।

गोग्रहे जितवान्पूर्वं पर्याप्तं तन्निदर्शनम् ११

दक्षिणं स्वभुजं संभृत्य समुद्धृत्य शैक्षं शस्त्रादिशिक्षासंपन्नम्

॥ २८ ॥ इति श्रीमहाभारते भीष्मपर्वणि नैलकण्ठीये

भारतभावदीपे सप्तनवतितमोऽध्यायः

* पानम्, सौम्यम् इति च पाठान्तरे ।

९८

वाक्शल्यैरिति ॥ १ ॥ पर्याप्तं प्राप्तम् ॥ ५ ॥

विजित्य च यदा कर्णं सदा पुरुषमानिनम् ।
उत्तरायै ददौ वस्त्रं पर्याप्तं तन्निदर्शनम् ॥ १२
निवातकवचान् युद्धे वासवेनापि दुर्जयान्
जितवान् समरे पार्थः पर्याप्तं तन्निदर्शनम् ॥ १३
को हि शक्तो रणे जेतुं पाण्डवं रभसं तदा ।
यस्य गोप्ता जगद्गोप्ता शङ्खचक्रगदाधरः ॥ १४
वासुदेवोऽनन्तशक्तिः सृष्टिसंहारकारकः ।
सर्वेश्वरो देवदेवः परमात्मा सनातनः ॥ १५
उक्तोऽसि बहुशो राजन्नारदाधैर्महर्षिभिः ।
त्वं तु मोहान्न जानीषे वाच्यावाच्यं सुयोधन
मुमूर्षुर्हि नरः सर्वान्

वृक्षान् पश्यति काञ्चनान् ।

तथा त्वमपि गान्धारे

विपरीतानि पश्यसि ॥ १७

स्वयं वैरं महत्कृत्वा पाण्डवैः सह सृज्यैः ।

युद्धयस्व तानद्य रणे पश्यामः पुरुषो भव ॥ १८

अहं तु सोमकान् सर्वान्

पञ्चालांश्च समागतान् ।

निहनिष्ये नरद्वयाग्र

वर्जयित्वा शिखण्डिनम् ॥ १९

तैर्वाऽहं निहतः संख्ये गमिष्ये यमसादनम् ।

तान् वा निहत्य समरे प्रीतिं दास्याम्यहं तव

पूर्वं हि स्त्री सपुत्पन्ना

शिखण्डी राजवेश्मनि ।

वरदानात् पुमान् जातः

सैषा वै स्त्री शिखण्डिनी ॥ २१

तमहं न हनिष्यामि

प्राणत्यागेऽपि भारत ।

याऽसौ प्राङ्निर्मिता धात्रा

सैषा वै स्त्री शिखण्डिनी ॥ २२

सुखं स्वपिहि गान्धारे

श्वोऽपि कर्ता महारणम् ।

यं जनाः कथयिष्यन्ति

यावत्स्थास्यति मेदिनी ॥ २३

एवमुक्तस्तव सुतो निर्जंगाम जनेश्वर ।

अभिवाद्य गुरुं मूर्ध्ना प्रययौ स्वं निवेशनम् ॥

आगम्य तु ततो राजा विसृज्य च महाजनं

प्रविवेश ततस्तूर्णं क्षयं शत्रुक्षयङ्करः ॥ २५

प्रविष्टः स निशां तां च गमयामास पार्थिव ।

प्रभातायां च शर्वर्यां प्रातरुत्थाय तानृपः २६
राज्ञः समाज्ञापयत् सेनां योजयतेति ह ।

अद्य भीष्मो रणे क्रुद्धो निहनिष्यति सोमकान्
दुर्योधनस्य तच्छ्रुत्वा रात्रौ विलापितं बहु ।

मन्यमानः स तं राजन् प्रत्यादेशमिवात्मनः
निर्वेदं परमं गत्वा विनिन्द्य परवश्यताम् ।

दीर्घं दध्यौ शान्तनवो योद्धुकामोऽर्जुनं रणे ॥

इङ्गितेन तु तज्ज्ञात्वा गाङ्गेयं विचिन्तितम् ।

दुर्योधनो महाराज दुःशासनमचोदयत् ॥ ३०

दुःशासन रथास्तूर्णं युज्यन्तां भीष्मरक्षिणः ।

द्वाविंशतिमनीकानि सर्वाण्येवाभिचोदय ॥

इदं हि समनुप्राप्तं वर्षपूगाभिचिन्तितम् ।

पाण्डवानां ससैन्यानां वधो राज्यस्य चागमः

तत्र कार्यतमं मन्ये भीष्मस्यैवाभिरक्षणम् ।

स नो गुप्तः सहायः स्याद्धन्यात् पार्थाश्च संयुगे

अब्रवीद्धि विशुद्धात्मा नाहं हन्यां शिखण्डिनं

स्त्रीपूर्वको ह्यसौ राजंस्तस्माद्भज्यां मया रणे

लोकस्तद्वेद यदहं पितुः प्रियचिकीर्षया ।

राज्यं स्फीतं महाबाहो स्त्रियश्च त्यक्तवान् पुरा

नैव चाहं स्त्रियं जातु न स्त्रीपूर्वं कथञ्चन ।

हन्यां युधि नरश्रेष्ठ सत्यमेतद्ब्रवीमि ते ॥ ३६

अयं स्त्रीपूर्वको राजञ्छिखण्डी यदि ते श्रुतः

उद्योगे कथितं यत्तत्तथा जाता शिखण्डिनी ॥

कन्या भूत्वा पुमान् जातः

स च मां योधयिष्यति ।

तस्याहं प्रमुखे बाणा-

न्ममुञ्च्यं कथञ्चन ॥ ३८

युद्धे हि क्षत्रियांस्तात पाण्डवानां जयैषिणः

सर्वानन्यान् हनिष्यामि संप्राप्तान् रणमूर्धनि

एवं मां भरतश्रेष्ठ गाङ्गेयः प्राह शास्त्रवित् ।

तत्र सर्वात्मना मन्ये गाङ्गेयस्यैव पालनम् ॥

अरक्ष्यमाणं हि वृको हन्यात् सिंहं महाहवे ।

मा वृकेणेव गाङ्गेयं घातयेम शिखण्डिना ४१

मातुलः शकुनिः शल्यः कृपो द्रोणो विविंशतिः

यत्ता रक्षन्तु गाङ्गेयं तस्मिन् गुप्ते ध्रुवो जयः

एतच्छ्रुत्वा तु ते सर्वे दुर्योधनवचस्तदा ।

सर्वतो रथवंशेन गाङ्गेयं पर्यवारयन् ॥ ४३

पुत्राश्च तव गाङ्गेयं परिवार्य ययुर्मुदा ।

कंपयन्तो भुवं द्यां च क्षोभयन्तश्च पाण्डवान्

ते रथैः सुप्रसंग्यैर्दन्तिभिश्च महारथाः ।
परिवार्य रणे भीष्मं दंशिताः समवस्थिताः ॥
यथा देवासुरे युद्धे त्रिदशा वज्रधारिणम् ।
सर्वे ते स्म व्यतिष्ठन्त रक्षन्तस्तं महारथम् ॥
ततो दुर्योधनो राजा पुनर्भ्रातरमब्रवीत् ।
सव्यं चक्रं युधामन्युरुत्तमौजाश्च दक्षिणम् ४७
गोप्सारावर्जुनस्थैतावर्जुनोऽपि शिखण्डिनः ।
रक्ष्यमाणः स पार्थेन तथाऽस्माभिर्विवाजितः ॥

यथा भीष्मं न नो हन्यादुःशासन तथा कुरुः
भ्रातुस्तद्वचनं श्रुत्वा पुत्रो दुःशासनस्तव ४९
भीष्मं प्रमुखतः कृत्वा प्रययौ सह सेनया ।
भीष्मं तु रथवंशेन दृष्ट्वा समभिसंवृतम् ॥ ५०
अर्जुनो रथिनां श्रेष्ठो धृष्टद्युम्नमुवाच ह ।
शिखण्डिनं नरव्याघ्रं भीष्मस्य प्रमुखे नृप ।
स्थापयस्वाद्य पाञ्चाल्य तस्य गोप्साहमित्युत ॥

इति श्रीमहाभारते भीष्मपर्वणि भीष्मवधपर्वणि भीष्मदुर्योधनसंवादे
अष्टनवतितमोऽध्यायः ॥ ९८ ॥



९९

सञ्जय उवाच ।

ततः शान्तनवो भीष्मो निर्ययौ सह सेनया
व्यूहं चाव्यूहत महत् सर्वतोभद्रमात्मनः ॥ १
कृपश्च कृतवर्मा च शैब्यश्चैव महारथः ।
शकुनिः सैन्धवश्चैव काम्बोजश्च सुदक्षिणः २
भीष्मेण सहिताः सर्वे पुत्रैश्च तव भारत ।
अग्रतः सर्वसैन्यानां व्यूहस्य प्रमुखे स्थिताः ३
द्रोणो भूरिश्रवाः शल्यो भगदत्तश्च मारिष ।
दक्षिणं पक्षमाश्रित्य स्थिता व्यूहस्य दंशिताः
अश्वत्थामा सोमदत्तश्चावन्तयौ च महारथौ ।
महत्या सेनया युक्ता वामं पक्षमपालयन् ॥ ५
दुर्योधनो महाराज त्रिगतैः सर्वतो वृतः ।
व्यूहमध्ये स्थितो राजन् पाण्डवान् प्रति भारत
अलम्बुषो रथश्रेष्ठः श्रुतायुश्च महारथः ।
पृष्ठतः सर्वसैन्यानां स्थितो व्यूहस्य दंशितौ ७
एवं च तं तदा व्यूहं कृत्वा भारत तावकाः ॥
सन्नद्धाः समदृश्यन्त प्रतपन्त इवाग्नयः ॥ ८
ततो युधिष्ठिरो राजा भीमसेनश्च पाण्डवः ।
नकुलः सहदेवश्च माद्रीपुत्राहुर्भावपि ॥ ९
अग्रतः सर्वसैन्यानां स्थिता व्यूहस्य दंशिताः
धृष्टद्युम्नो विराटश्च सात्यकिश्च महारथः ॥ १०
स्थिताः सैन्येन महता परानीकविनाशनाः ।
शिखण्डी विजयश्चैव राक्षसश्च घटोत्कचः ॥
चेकितानो महाबाहुः कुन्तिभोजश्च वीर्यवान्

स्थिता रणे महाराज महत्या सेनया वृताः ॥
अभिमन्युर्महेष्वासो द्रुपदश्च महाबलः ।
युधामन्योर्महेष्वासो युधामन्युश्च वीर्यवान् ॥
केकया भ्रातरश्चैव स्थिता युद्धाय दंशिताः ।
एवं तेऽपि महाव्यूहं प्रतिव्यूह्य सुदुर्यम् ॥
पाण्डवाः समरे शूराः स्थिता युद्धाय दंशिताः
तावकास्तु रणे यत्ताः सहसेना नराधिपाः ॥
अभ्युद्ययु रणे पार्थान् भीष्मं कृत्वाऽग्रतो नृप
तथैव पाण्डवा राजन् भीमसेनपुरोगमाः १६

भीष्मं योद्धुमभीप्सन्तः

संग्रामे विजयैषिणः ।

श्वेडाः किलाकिलाः शङ्खान्

क्रकचान् गोविषाणिकाः ॥ १७

मेरी-मृदङ्ग-पणवाच्चादयन्तश्च पुष्करान् ।
पाण्डवा अभ्यवर्तन्त नदन्तो भैरवान् रवान्
मेरी-मृदङ्ग-शङ्खानां तुन्दुभीनां च निःस्वनः
उत्कृष्टसिहनादैश्च वलितैश्च पृथग्विधैः ॥ १९
वयं प्रतिनदन्तस्तानगच्छाम त्वरान्विताः ।
सहसैवामिसंक्रुद्धास्तदासीत् तुमुलं महत् २०
ततोऽन्योन्यं प्रधावन्तः संप्रहारं प्रचक्रिरे ।
ततः शब्देन महता प्रचकम्पे वसुन्धरा ॥ २१
पक्षिणश्च महाघोरं व्याहरन्तो विबभ्रमुः ।
सप्रभश्चोदितः सूर्यो निष्प्रभः समपद्यत २२

इति श्रीमहाभारते भीष्मपर्वणि नैलकण्ठीये भारतभावदीपे

अष्टनवतितमोऽध्यायः ॥ ९८ ॥

ववुश्च वातास्तुपुलाः शंसन्तः सुमहद्भयम् ।
 घोराश्च घोरनिर्ह्रादाः शिवास्तत्र ववाशिरे
 वेदयन्त्यो महाराज महद्वैशसमागतम् ।
 दिशः प्रज्वलिता राजन् पांसुवर्षं पपात च
 रुधिरेण समुन्मिश्रमस्त्रिवर्षं तथैव च ।
 रुदतां वाहनानां च नेत्रेभ्यः प्रापतज्जलम् २५
 सुवुश्च शकुन्मूत्रं प्रध्यायन्तो विशांपते ।
 अन्तर्हिता महानादाः श्रूयन्ते भरतर्षभ ॥ २६
 रक्षसां पुरुषादानां नदतां भैरवान् रवान् ।
 संपतन्तश्च दृश्यन्ते गोमायुबलवायसाः २७
 श्वानश्च विविधैर्नादैर्वाशन्तस्तत्र मारिष ।

इति श्रीमहाभारते भीष्मपर्वणि भीष्मवधपर्वणि परस्परव्यूहरचनायामुत्पातदर्शने
 ऊनशततमोऽध्यायः ॥ ९९ ॥



१००

सञ्जय उवाच ।

अभिमन्यू रथोदारः पिशङ्गैस्तुरगोत्तमैः ।
 अभिदुद्राव तेजस्वी दुर्योधनबलं महत् ॥ १
 विकिरन् शरवर्षाणि वारिधारा इवाम्बुदः ।
 न शेकुः समरे क्रुद्धं सौभद्रमरिसूदनम् ॥ २
 शस्त्रौघिणं गाहमानं सेनासागरमक्षयम् ।
 निवारयितुमप्याजौ त्वदीयाः कुरुनन्दन ३
 तेन मुक्ता रणे राजन् शराः शत्रुनिबर्हणाः ।
 क्षत्रियाननयन् शूरान्प्रेतराजनिवेशनम् ॥ ४

यमदण्डोपमान् घोरां

ज्वलिताशीविषोपमान् ।

सौभद्रः समरे क्रुद्धः

प्रेषयामास सायकान् ॥ ५

सरथान् रथिनस्तूर्णं हयांश्चैव ससादिनः ।
 गजारोहांश्च सगजान्दारयामास फाल्गुनिः
 तस्य तत् कुर्वतः कर्म

महत् सङ्ख्ये महीभृतः ।

पूजयांचक्रिरे दृष्टाः

प्रशशंसुश्च फाल्गुनिम् ॥ ७

तान्यनीकानि सौभद्रो द्रावयामास भारत ।
 तूलराशीनिवाकाशे मारुतः सर्वतो दिशम् ८
 तेन विद्राव्यमाणानि तव सैन्यानि भारत ।
 त्रातारं नाध्यगच्छन्त पङ्के मग्ना इव द्विपाः

विद्राव्य सर्वसैन्यानि

तावकानि नरोत्तम ।

अभिमन्यूः स्थितो राजन्

विधूमोऽग्निरिव ज्वलन् ॥ १०

न चैनं तावका राजत्

विषेहुररिघातिनम् ।

प्रदीप्तं पावकं यद्वत्

पतङ्गाः कालचोदिताः ॥ ११

प्रहरन् सर्वशत्रुभ्यः पाण्डवानां महारथः ।
 अदृश्यत महेष्वासः सवज्र इव वासवः १२
 हेमपृष्ठं धनुश्चास्य ददृशे विचरद्दिशः ।
 तोयदेषु यथा राजन् राजमाना शतहृदा १३
 शराश्च निशिताः पीता निश्चरन्ति स्म संयुगे
 वनात् फुल्लद्रुमाद्राजन्ममराणामिव व्रजाः ॥

बलवायसाः बलोदयाः काकाः ॥ २७ ॥ महासमुच्छ्रये
 महति युद्धे । 'युद्धे समुच्छ्रयः पुमान्' इति मेदिनी ॥ २९ ॥
 अभ्यायतीनामभिमुखमागच्छन्तीनाम् ॥ ३० ॥ इति श्री-
 महाभारते भीष्मपर्वणि नैलकण्ठीये भारतमावदीये अष्टमोऽध्यायः

तमोऽध्यायः ॥ ९९ ॥

१००

अभिमन्युरिति ॥ १ ॥

तथैव चरतस्तस्य सौभद्रस्य महात्मनः ।
 रथेन काञ्चनाङ्गेन ददृशुर्नान्तरं जनाः १५
 मोहयित्वा कूपं द्रोणं द्रौणिं च सबृहद्वलम् ।
 सैन्धवं च महेष्वासो व्यचरल्लघु सुष्ठु च १६
 मण्डलीकृतमेवास्य धनुः पश्याम भारत ।
 सूर्यमण्डलसङ्काशं दहतस्तव वाहिनीम् १७
 तं दृष्ट्वा क्षत्रियाः शूराः प्रतपन्तं तरस्विनम् ।
 द्विफाल्गुनमिमं लोकं मेनिरे तस्य कर्मभिः ॥
 तेनादिता महाराज भारती सा महाचमूः ।
 व्यग्रमत्तत्र तत्रैव योषिन्मदवशादिव ॥ १९
 द्रावयित्वा महासैन्यं कम्पयित्वा महारथान्
 नन्दयामास सुहृदो मयं जित्वेव वासवः २०
 तेन विद्राव्यमाणानि तव सैन्यानि संयुगे ।
 चकुरार्तस्वनं घोरं पर्जन्यनिनदोपमम् ॥ २१
 तं श्रुत्वा निनदं घोरं तव सैन्यस्य भारत ।
 मारुतोद्भूतवेगस्य सागरस्येव पर्वणि ॥ २२
 दुर्योधनस्तदा राजन्नाप्यशृङ्गिमभाषत ।
 एष कार्ष्णिर्महाबाहो द्वितीय इव फाल्गुनः ॥
 चमूं द्रावयते क्रोधाद्भूतो देवचमूमिव ।
 तस्य चान्यत्र पश्यामि संयुगे भेषजं महत् ॥
 ऋते त्वां राक्षसश्रेष्ठं सर्वविद्यासु पारगम् ।
 स गत्वा त्वरितं वीरं जहि सौभद्रमाहवे ॥
 वयं पार्थ हनिष्यामो भीष्मद्रोणपुरोगमाः ।
 स एवमुक्तो बलवान् राक्षसेन्द्रः प्रतापवान्
 प्रययौ समरे तूर्णं तव पुत्रस्य शासनात् ।
 नर्दमानो महानादं प्रावृषीव बलाहकः ॥ २७
 तस्य शब्देन महता

पाण्डवानां बलं महत् ।

प्राचलत् सर्वतो राजन्

वातोद्भूत इवार्णवः ॥

२८

बहवश्च महाराज तस्य नादेन भीषिताः ।
 प्रियान्प्राणान्परित्यज्य निपेतुर्धरणीतले २९
 कार्ष्णिश्चापि मुदा युक्तः प्रगृह्य सशरं धनुः ।
 नृत्यन्निव रथोपस्थे तद्रक्षः समुपाद्रवत् ॥ ३०
 ततः स राक्षसः क्रुद्धः संप्राप्यैवार्जुनिं रणे ।
 नातिदूरे स्थितां तस्य द्रावयामास वै चमूम्
 तां वध्यमानां च तथा पाण्डवानां महाचमूम्
 प्रत्युद्ययौ रणे रक्षो देवसेनां यथा बलः ३२

विमर्दः सुमहानासीत्तस्य सैन्यस्य मारिष ।
 रक्षसा घोररूपेण वध्यमानस्य संयुगे ॥ ३३
 ततः शरसहस्रेस्तां पाण्डवानां महाचमूम् ।
 व्यद्रावयद्रणे रक्षो दर्शयन् स्वपराक्रमम् ३४
 सा वध्यमाना च तथा पाण्डवानामनीकिनी
 रक्षसा घोररूपेण प्रदुद्राव रणे भयात् ॥ ३५

प्रमृद्य च रणे सेनां

पद्मिनीं वारणो यथा ।

ततोऽभिदुद्राव रणे

द्रौपदेयान् महाबलान् ॥ ३६

ते तु क्रुद्धा महेष्वासा द्रौपदेयाः प्रहारिणः ।
 राक्षसं दुद्रुवुः संख्ये प्रहाः पञ्च रवि यथा ॥
 वीर्यवद्भिस्ततस्तैस्तु पीडितो राक्षसोत्तमः ।
 यथा युगक्षये घोरे चन्द्रमाः पञ्चभिर्ब्रह्मैः ॥ ३८
 प्रतिविन्ध्यस्ततो रक्षो विभेद निशितैः शरैः ।
 सर्वपारश्वैस्तूर्णैरकुण्ठाभैर्भहाबलः ॥ ३९
 स तैर्भिन्नतनुत्राणः शुशुभे राक्षसोत्तमः ।
 मरीचिभिरिवाक्षस्य संस्यूतो जलदो महान्
 विषक्तैः स शरैश्चापि तपनीयपरिच्छदैः ।
 आर्ष्यशृङ्गिर्बभौ राजन् दीप्तशृङ्ग इवाचलः ४१
 ततस्ते भ्रातरः पञ्च राक्षसेन्द्रं महाहवे ।
 विव्यधुर्निशितैर्बाणैस्तपनीयविभूषितैः ॥ ४२
 स निर्भिन्नः शरैर्घोरैर्भुजगैः कोपितैरिव ।
 अलंबुषो भृशं राजन्नागेन्द्र इव चुक्रुधे ॥ ४३
 सोऽतिविद्धो महाराज मुहूर्तमथ मारिष ।
 प्रविवेश तमो दीर्घं पीडितस्तैर्भहारथैः ॥ ४४
 प्रतिलभ्य ततः संज्ञां क्रोधेन द्विगुणीकृतः ।
 चिच्छेद सायकांस्तेषां ध्वजाञ्चैव धनूषि च ॥
 एकैकं पञ्चभिर्बाणैराजघान स्मयन्निव ।
 अलम्बुषो रथोपस्थे नृत्यन्निव महारथः ॥ ४६
 त्वरमाणः सुसंरब्धो हयांस्तेषां महात्मनाम् ।
 जघान राक्षसः क्रुद्धः सारथीञ्च महाबलः ४७
 विभेद च सुसंरब्धः पुनश्चैनान्सुसंशितैः ।
 शरैर्बहुविधाकारैः शतशोऽथ सहस्रशः ॥ ४८
 धिरथाश्च महेष्वासात् कृत्वा तत्र स राक्षसः
 अभिदुद्राव वेगेन हन्तुकामो निशाचरः ४९
 तानर्दितान् रणे तेन राक्षसेन दुरात्मना ।
 दृष्ट्वाऽर्जुनसुतः संख्ये राक्षसं समुपाद्रवत् ५०

लघु सुष्ठु च शीघ्रं शोभनं च यथा स्यात्तथा ॥ १६ ॥ आर्ष्यशृङ्गिमलंबुषम् ॥ २३ ॥ सर्वपारश्वैः सर्वलोहमयैः ॥ ३९ ॥
 संस्यूतो ग्रथितः ॥ ४० ॥

तयोः समभवदुद्धं वृत्रवासवयोरिव ।
ददृशुस्तावकाः सर्वे पाण्डवाश्च महारथाः ॥
तौ समेतौ महायुद्धे क्रोधदीप्तौ परस्परम् ।
महाबलौ महाराज क्रोधसंरक्तलोचनौ ॥ ५२

परस्परमवेक्षेतां कालानलसमौ युधि ।
तयोः समागमो घोरो बभूव कटुकोदयः ५३
यथा देवासुरे युद्धे शक्रशम्बरयोः पुरा ॥ ५४

इति श्रीमहाभारते भीष्मपर्वणि भीष्मवधपर्वणि अलम्बुषाभिमन्युसमागमे
शततमोऽध्यायः ॥ १०० ॥



१०१

धृतराष्ट्र उवाच ।

आर्जुनि समरे शूरं विनिघ्नन्तं महारथान् ।
अलम्बुषः कथं युद्धे प्रत्ययुध्यत सञ्जय ॥ १
आर्ष्यशृङ्गि कथं चैव सौभद्रः परवीरहा ।
तन्ममाचक्ष्व तत्त्वेन यथावृत्तं स्म संयुगे ॥ २
धनञ्जयश्च किं चक्रे मम सैन्येषु संयुगे ।
भीमो वा रथिनां श्रेष्ठो राक्षसो वा घटोत्कचः
नकुलः सहदेवो वा सात्यकिर्वा महारथः ।
एतदाचक्ष्व मे सत्यं कुशलो ह्यसि सञ्जय ॥ ४

सञ्जय उवाच ।

हन्त तेऽहं प्रवक्ष्यामि संग्रामं लोमहर्षणम् ।
यथाऽभूद्राक्षसेन्द्रस्य सौभद्रस्य च मारिष ५
अर्जुनश्च यथा संख्ये भीमसेनश्च पाण्डवः ।
नकुलः सहदेवश्च रणे चक्रुः पराक्रमम् ॥ ६
तथैव तावकाः सर्वे भीष्मद्रोणपुरःसराः ।
अद्भुतानि विचित्राणि चक्रुः कर्माण्यर्भीतवत्
अलम्बुषस्तु समरे अभिमन्युं महारथम् ।
विनद्य सुमहानादं तर्जयित्वा मुहुर्मुहुः ॥ ८
अभिदुद्राव वेगेन तिष्ठ तिष्ठेति चाब्रवीत् ।
अभिमन्युश्च वेगेन सिंहवद्विनदन्मुहुः ॥ ९
आर्ष्यशृङ्गि महेष्वासं पितुरत्यन्तवैरिणम् ।
ततः समीयतुः संख्ये त्वरितौ नरराक्षसौ ॥ १०
रथाभ्यां रथिनौ श्रेष्ठौ यथा वै देवदानवौ ।
मायावी राक्षसश्रेष्ठो दिव्यास्त्रैश्चैव फाल्गुनिः
ततः कार्ष्णिर्महाराज निशितैः सायकैस्त्रिभिः
आर्ष्यशृङ्गि रणे विध्वा पुनर्विद्व्याथ पञ्चभिः
अलम्बुषोऽपि संक्रुद्धः कार्ष्णिं नवभिराशुगैः ।
हृदि विद्व्याथ वेगेन तोत्रैरिव महाद्विपम् ॥ १३

ततः शरसहस्रेण क्षिप्रकारी निशाचरः ।
अर्जुनस्य सुतं संख्ये पीडयामास भारत ॥ १४
अभिमन्युस्ततः क्रुद्धो नवभिर्नतपर्वभिः ।
विभेद निशितैर्बाणै राक्षसेन्द्रं महोरसि ॥ १५
ते तस्य विविशुस्तूर्णे कायं निर्भिद्य मर्मसु ।
स तैर्विभिन्नसर्वाङ्गः शुशुभे राक्षसोत्तमः ॥ १६
पुष्पितैः किंशुकै राजन् संस्तीर्ण इव पर्वतः ।
सन्धारयाणश्च शरान् हेमपुङ्गवान् महाबलः ॥
विवभौ राक्षसश्रेष्ठः सज्वाल इव पर्वतः ।
ततः क्रुद्धो महाराज आर्ष्यशृङ्गिरमर्षणः ॥ १८
महेन्द्रप्रतिमं कार्ष्णिं छादयामास पत्रिभिः ।
तेन ते विशिखा मुक्ता यमदण्डोपमाः शिताः
अभिमन्युं विनिर्भिद्य प्राविशन्त धरातलम् ।
तथैवार्जुनिना मुक्ताः शराः कनकभूषणाः २०
अलम्बुषं विनिर्भिद्य प्राविशन्त धरातलम् ।
सौभद्रस्तु रणे रक्षः शरैः सन्नतपर्वभिः ॥ २१
चक्रे विमुखमासाद्य मयं शक्र इवाहवे ।
विमुखं च रणे रक्षो वध्यमानं रणेऽरिणा २२
प्रादुश्चक्रे महामायां तामसीं परतापनाम् ।
ततस्ते तमसा सर्वे वृताश्चासन् महीपते ॥ २३
नाभिमन्युमपश्यन्त नैव स्वान्न परान् रणे ।
अभिमन्युश्च तद्दृष्ट्वा घोररूपं महत्तमः ॥ २४
प्रादुश्चक्रेऽस्त्रमत्युग्रं भास्करं कुरुनन्दनः ।
ततः प्रकाशमभवज्जगत् सर्वं महीपते ॥ २५
तां चाभिजघ्निवान्मायां राक्षसस्य दुरात्मनः
संक्रुद्धश्च महावीर्यो राक्षसेन्द्रं नरोत्तमः ॥ २६
छादयामास समरे शरैः सन्नतपर्वभिः ।
बह्वीस्तथान्या मायाश्च प्रयुक्तास्तेन रक्षसा ॥

इति श्रीमहाभारते भीष्मपर्वणि नैलकण्ठीये भारतभावदीपे
शततमोऽध्यायः ॥ १०० ॥

सर्वान्नाविदमेयात्मा वारयामास फाल्गुनिः ।
 हतमायं ततो रक्षो बध्यमानं च सायकैः २८
 रथं तत्रैव सन्त्यज्य प्राद्रवन् महतो भयात् ।
 तस्मिन् विनिर्जिते तूर्णं कूटयोधिनि राक्षसे
 अर्जुनिः समरे सैन्यं तावकं संममर्द ह ।
 मदान्धो गन्धनागेन्द्रः सपद्मां पद्मिनीमिव ॥
 ततः शान्तनवो भीष्मः सैन्यं दृष्ट्वाऽभिविद्रुतं
 महता शरवर्षेण सौभद्रं पर्यवारयत् ॥ ३१
 कोष्ठीकृत्य च तं वीरं धार्तराष्ट्रा महारथाः ।
 एकं सुबहवो युद्धे ततश्चुः सायकैर्दृढम् ॥ ३२
 स तेषां रथिनां वीरः पितुस्तुल्यपराक्रमः ।
 सदृशो वासुदेवस्य विक्रमेण बलेन च ॥ ३३
 उभयोः सदृशं कर्म स पितुर्मातुलस्य च ।
 रणे बहुविधं चक्रे सर्वशस्त्रभृता वरः ॥ ३४
 ततो धनञ्जयो वीरो विनिर्घ्नस्तव सैनिकान्
 आससाद रणे भीष्मं पुत्रप्रेप्सुरमर्षणः ॥ ३५
 तथैव समरे राजन्पिता देवव्रतस्तव ।
 आससाद रणे पार्थ स्वर्भानुरिव भास्करम् ॥
 ततः सरथनागाश्वाः पुत्रास्तव जनेश्वर ।
 परिवव्रू रणे भीष्मं जुगुप्सुश्च समन्ततः ॥ ३७
 तथैव पाण्डवा राजन् परिवार्य धनञ्जयम् ।
 रणाय महते युक्ता दंशिता भरतर्षभ ॥ ३८

शारद्वतस्ततो राजन्

भीष्मस्य प्रमुखे स्थितम् ।

अर्जुनं पञ्चविंशत्या

सायकानां समाचिनोत् ॥ ३९

प्रतुङ्गम्याथ विट्याध सात्यकिस्तं शितैः शरैः
 पाण्डवप्रियकामार्थं शार्दूल इव कुञ्जरम् ४०
 गौतमोऽपि त्वरायुक्तो माधवं नवभिः शरैः
 हृदि विट्याध संकुद्धः कङ्कपत्रपरिच्छदैः ४१
 शैनेयोऽपि ततः वृद्धश्चापमानस्य वेगवान् ।
 गौतमान्तकरं तूर्णं समाधत्त शिलीमुखम् ४२
 तमापतन्तं वेगेन शक्राशनिसमद्युतिम् ।

द्विधा चिच्छेद संकुद्धो द्रौणिः परमकोपनः ॥
 समुत्सृज्याथ शैनेयो गौतमं रथिनां वरः ।
 अभ्यद्रवद्रणे द्रौणिं राहुः खे शशिनं यथा ४४
 तस्य द्रोणसुतश्चापं द्विधा चिच्छेद भारत ।
 अथैनं छिन्नधन्वानं ताडयामास सायकैः ४५
 सोऽन्यत् कार्मुकमादाय शत्रुघ्नं भारसाधनम्
 द्रौणिं षष्ठ्या महाराज बाहोरुरसि चार्पयत्
 स विद्धो व्यथितश्चैव मुहूर्तं कश्मलायुतः ।
 निषसाद रथोपस्थे ध्वजयष्टिं समाश्रितः ४७
 प्रतिलभ्य ततः संज्ञां द्रोणपुत्रः प्रतापवान् ।
 वाष्णेयं समरे कुद्धो नाराचेन समार्पयत् ४८
 शैनेयं स तु निर्भेद्य प्राविशद्वरणीतलम् ।
 वसन्तकाले बलवान्बिलं सर्पशिशुर्यथा ४९
 अथापरेण भलेन माधवस्य ध्वजोत्तमम् ।
 चिच्छेद समरे द्रौणिः सिंहनादं मुमोच ह ५०
 पुनश्चैनं शरैर्घोरैश्छादयामास भारत ।
 निदाघान्ते महाराज यथा मेघो दिवाकरम्
 सात्यकोऽपि महाराज शरजालं निहत्य तत्
 द्रौणिमभ्यकिरत्तूर्णं शरजालैरनेकधा ॥ ५२
 तापयामास च द्रौणिं शैनेयः परवीरहा ।
 विमुक्तो मेघजालेन यथैव तपनस्तथा ॥ ५३
 शराणां च सहस्रेण पुनरेव समुद्यतः ।
 सात्यकिश्छादयामास ननाद च महाबलः ॥
 दृष्ट्वा पुत्रं च तं ग्रस्तं राहुणेव निशाकरम् ।
 अभ्यद्रवत शैनेयं भारद्वाजः प्रतापवान् ५५
 विट्याध च सुतीक्ष्णेन पृषत्केन महामृधे ।
 परीप्सन्स्वसुतं राजन् वाष्णेयेनाभिपीडितम्
 सात्यकिस्तु रणे हित्वा गुरुपुत्रं महारथम् ।
 द्रोणं विट्याध विंशत्या सर्वपारशवैः शरैः ॥
 तदन्तरममेयात्मा कौन्तेयः शत्रुतापनः ।
 अभ्यद्रवद्रणे कुद्धो द्रोणं प्रति महारथः ५८
 ततो द्रोणश्च पार्थश्च समेयेतां महामृधे ।
 यथा बुधश्च शुक्रश्च महाराज नभस्तले ॥ ५९

इति श्रीमहाभारते भीष्मपर्वणि भीष्मवधपर्वणि अलम्बुषाभिमन्युयुद्धे

एकाधिकशततमोऽध्यायः ॥ १०१ ॥



१०२

धृतराष्ट्र उवाच ।

कथं द्रोणो महेष्वासः पाण्डवश्च धनञ्जयः ।
समीयतु रणे यत्तौ तावुभौ पुरुषर्षभौ ॥ १

प्रियो हि पाण्डवो नित्यं
भारद्वाजस्य धीमतः ।

आचार्यश्च रणे नित्यं

प्रियः पार्थस्य सञ्जय ॥ २

तावुभौ रथिनौ संख्ये

हृष्टौ सिंहाविवोत्कटौ ।

कथं समीयतुर्यत्तौ

भारद्वाजधनञ्जयौ ॥ ३

सञ्जय उवाच ।

न द्रोणः समरे पार्थं जानीते प्रियमात्मनः ।

क्षत्रधर्मं पुरस्कृत्य पार्थो वा गुरुमाहवे ॥ ४

न क्षत्रिया रणे राजन्वर्जयन्ति परस्परम् ।

निर्मर्यादं हि युध्यन्ते पितृभिर्भ्रातृभिः सह ५

रणे भारत पार्थेन

द्रोणो विद्वस्त्रिभिः शरैः ।

नाचिन्तयच्च तान् बाणान्

पार्थचापच्छ्रुताद् युधि ॥ ६

शरवृष्ट्या पुनः पार्थश्छादयामास तं रणे ।

स प्रजज्वाल रोषेण गहनेऽग्निरिवोर्जितः ७

ततोऽर्जुनं रणे द्रोणः शरैः सन्नतपर्वभिः ।

छादयामास राजेन्द्र नचिरादेव भारत ॥ ८

ततो दुर्योधनो राजा सुशर्माणमचोदयत् ।

द्रोणस्य समरे राजन्पार्ष्णिग्रहणकारणात् ॥

त्रिगर्तराडपि क्रुद्धो भृशमायम्य कार्मुकम् ।

छादयामास समरे पार्थं बाणैरयोमुखैः ॥ १०

ताभ्यां मुक्ताः शरा राजन्नन्तरिक्षे विरेजिरे

हंसा इव महाराज शरत्काले नभस्तले ॥ ११

ते शराः प्राप्य कौन्तेयं समन्ताद्विविशुः प्रभो

फलभारनतं यद्वत्खादुवृक्षं विहङ्गमाः ॥ १२

अर्जुनस्तु रणे नादं विनद्य रथिनां वरः ।

त्रिगर्तराजं समरे सपुत्रं विव्यधे शरैः ॥ १३

ते वध्यमानाः पार्थेन कालेनेव युगक्षये ।

पार्थमेवाभ्यवर्तन्त मरणे कृतनिश्चयाः ॥ १४

मुमुचुः शरवृष्टिं च पाण्डवस्य रथं प्रति ।

शरवृष्टिं ततस्तां तु शरवर्षैः समन्ततः ॥ १५

प्रतिजग्राह राजेन्द्र तोयवृष्टिमिवाचलः ।

तत्राद्भुतमपद्याम बीभत्सोर्हस्तलाघवम् ॥ १६

विमुक्तां बहुभिर्योधैः शस्त्रवृष्टिं दुरासदाम् ।

यदेको वारयामास मारुतोऽभ्रगणानिव ॥ १७

कर्मणा तेन पार्थस्य तुतुषुर्देवदानवाः ।

अथ क्रुद्धो रणे पार्थस्त्रिगर्तां प्रति भारत ॥

मुमोचास्त्रं महाराज वायव्यं पृतनामुखे ।

प्रादुरासीत्ततो वायुः क्षोभयाणो नभस्तलम्

पातयन्वै तरुगणान्विनिर्गन्धैव सैनिकान् ।

ततो द्रोणोऽभिधीक्ष्यैव वायव्यास्त्रं सुदारुणम्

शैलमन्यन्महाराज घोरमस्त्रं मुमोच ह ।

द्रोणेन युधि निर्मुक्ते तस्मिन्नस्त्रे नराधिप ॥ २१

प्रशशाम ततो वायुः प्रसन्नाश्च दिशो दश ।

ततः पाण्डुसुतो वीरस्त्रिगर्तस्य रथमजान् ॥

निरुत्साहान् रणे चक्रे

विमुखान् विपराक्रमान् ।

ततो दुर्योधनश्चैव

कृपश्च रथिनां वरः ॥ २३

अश्वत्थामा तथा शल्यः

काम्बोजश्च सुदक्षिणः ।

विन्दानुविन्दावावन्त्यौ

बालिहकः सह बालिहकैः ॥ २४

महता रथवंशेन पार्थस्यावारयन् दिशः ।

तथैव भगदत्तश्च श्रुतायुश्च महाबलः ॥ २५

गजानीकेन भीमस्य ताववारयतां दिशः ।

भूरिश्रवाः शल्यश्चैव सौबलश्च विशांपते ॥ २६

शरौघैर्विमलैस्तीक्ष्णैर्माद्रीपुत्राववारयन् ।

भीष्मस्तु संहतः संख्ये धार्तराष्ट्रैः ससैनिकैः ॥

युधिष्ठिरं समासाद्य सर्वतः पर्यवारयत् ।

आपतन्तं गजानीकं दृष्ट्वा पार्थो दृकोदरः ॥ २८

लेलिहन् सुक्लिणीं वीरो मृगराडिव कानने ।

भीमस्तु रथिनां श्रेष्ठो गदां गृह्य महाहवे ॥ २९

अवमुत्थ्य रथात् तूर्णं तव सैन्यान्यभीषयत् ।

तमुद्दीक्ष्य गदाहस्तं ततस्ते गुजसादिनः ॥ ३०

१०२

कथमिति ॥ १ ॥

परिवव्रू रणे यत्ता भीमसेनं समन्ततः ।
 गजमध्यमनुप्राप्तः पाण्डवः स व्यराजत ॥३१॥
 मेघजालस्य महतो यथा मध्यगतो रविः ।
 व्यधमत्स गजानीकं गदया पाण्डवर्षभः ॥३२॥
 महाभ्रजालमतुलं मातरिश्वेव सन्ततम् ।
 ते वध्यमाना बलिना भीमसेनेन दन्तिनः ॥३३॥
 आर्तनादं रणे चक्रुर्गर्जन्तो जलदा इव ।
 बहुधा दारितश्चैव विषाणैस्तत्र दन्तिभिः ॥३४॥
 फुल्लाशोकनिभः पार्थः शुशुभे रणमूर्धनि ।

विषाणे दन्तिनं गृह्य निर्विषाणमथाकरोत् ॥३५॥
 विषाणेन च तेनैव कुम्भेऽभ्याहत्य दन्तिनम्
 पातयामास समरे दण्डहस्त इवान्तकः ॥३६॥
 शोणिताक्तां गदां विभ्रन्मेदोमज्जाकृतच्छविः ।
 कृताभ्यङ्गः शोणितेन रुद्रवत्प्रत्यदृश्यत ॥३७॥
 एवं ते वध्यमानाश्च हतशेषा महागजाः ।
 प्राद्रवन्त दिशो राजन् विमृद्नन्तः स्वकं बलम्
 द्रवद्भिस्तैर्महानागैः समन्ताद्भरतर्षभ ।
 दुर्योधनबलं सर्वं पुनरासीत्पराङ्मुखम् ॥३९॥

इति श्रीमहाभारते भीष्मपर्वणि भीष्मवधपर्वणि भीमपराक्रमे
 द्वाधिकशततमोऽध्यायः ॥ १०२ ॥



१०३

सञ्जय उवाच ।

मध्यंदिने महाराज संग्रामः समपद्यत ।
 लोकक्षयकरो रौद्रो भीष्मस्य सह सोमकैः १
 गाङ्गेयो रथिनां श्रेष्ठः पाण्डवानामनीकिर्ना ।
 व्यधमन्निशितैर्बाणैः शतशोऽथ सहस्रशः ॥२॥
 संममर्द च तत्सैन्यं पिता देवव्रतस्तव ।
 धान्यानामिव लूनानां प्रकरं गोगणा इव ॥३॥
 धृष्टद्युम्नः शिखण्डी च विराटो द्रुपदस्तथा ।
 भीष्ममासाद्य समरे शरैर्जघ्नुर्महारथम् ॥ ४ ॥
 धृष्टद्युम्नं ततो विध्वा विराटं च शरैस्त्रिभिः ।
 द्रुपदस्य च नाराचं प्रेषयामास भारत ॥ ५ ॥
 तेन विद्धा महेष्वासा भीष्मेणामित्रकर्षिणा ।
 चुक्रुधुः समरे राजन्पादस्पृष्टा इवोरगाः ॥ ६ ॥
 शिखण्डी तं च विव्याध भरतानां पितामहं
 स्त्रीमयं मनसा ध्यात्वा नास्मै प्राहरदच्युतः
 धृष्टद्युम्नस्तु समरे क्रोधेनाग्निरिव ज्वलन् ।
 पितामहं त्रिभिर्बाणैर्बाहोरुरसि चार्पयत् ॥ ८ ॥
 द्रुपदः पञ्चविंशत्या विराटो दशभिः शरैः ।
 शिखण्डी पञ्चविंशत्या भीष्मं विव्याध सायकैः
 सोऽतिविद्धो महाराज शोणितौघपरिप्लुतः ।
 वसन्ते पुष्पशबलो रक्ताशोक इवाबभौ ॥१०॥

तान् प्रत्यविध्यद्गाङ्गेयस्त्रिभिस्त्रिभिरजिह्वगैः ।
 द्रुपदस्य च भलेन धनुश्चिच्छेद मारिष ॥ ११ ॥
 सोऽन्यत् कार्मुकमादाय
 भीष्मं विव्याध पञ्चभिः ।
 सारथिं च त्रिभिर्बाणैः
 सुशितै रणमूर्धनि ॥ १२ ॥
 तथा भीमो महाराज द्रौपद्याः पञ्च चात्मजाः
 केकया भ्रातरः पञ्च सात्यकिश्चैव सात्वतः ॥
 अभ्यद्रवन्त गाङ्गेयं युधिष्ठिरपुरोगमाः ।
 रिरक्षिषन्तः पाञ्चाल्यं धृष्टद्युम्नपुरोगमाः ॥१४॥
 तथैव तावकाः सर्वे भीष्मरक्षार्थमुद्यताः ।
 प्रत्युद्ययुः पाण्डुसेनां सहसैन्या नराधिप १५
 तत्रासीत् सुमहद्युद्धं तव तेषां च सङ्कुलम् ।
 नराश्वरथनागानां यमराष्ट्रविवर्धनम् ॥ १६ ॥
 रथी रथिनमासाद्य प्राहिणोद्यमसादनम् ।
 तथेतरान् समासाद्य नरनागाश्वसादिनः १७
 अनयन् परलोकाय शरैः सन्नतपर्वभिः ।
 शरैश्च विविधैर्घोरैस्तत्र तत्र विशांपते ॥ १८ ॥
 रथास्तु रथिभिर्हीना हतसारथयस्तथा ।
 विप्रद्रुताश्च समरे दिशो जग्मुः समन्ततः १९

इति श्रीमहाभारते भीष्मपर्वणि नैलकण्ठीये भारतभावदीपे
 द्व्यधिकशततमोऽध्यायः ॥ १०२ ॥

१०३

मध्यंदिन इति ॥ १ ॥ स्त्रीमयं कथं भीष्मः स्त्री
 ध्यात्वा विजयित्वा यद्वा स्त्रीमयं स्वार्यं मयत् ॥ ७ ॥

मृदन्तस्ते नरान् राजन् हयांश्च सुबहून् रणे ।
 वातायमाना दृश्यन्ते गन्धर्वनगरोपमाः ॥ २०
 रथिनश्च रथैर्हीना वर्भिणस्तेजसा युताः ।
 कुण्डलोष्णीषिणः सर्वे निष्काङ्गदविभूषणाः
 देवपुत्रसमाः सर्वे शौर्ये शक्रसमा युधि ।
 ऋक्ष्या वैश्रवणं चाति नथेन च बृहस्पतिम् ॥
 सर्वलोकेश्वराः शूरास्तत्र तत्र विशांपते ।
 विप्रद्रुता व्यदृश्यन्त प्राकृता इव मानवाः ॥ २३
 दन्तिनश्च नरश्रेष्ठ हीनाः परमसादिभिः ।
 मृदन्तः स्वान्यनीकानि निपेतुः सर्वशब्दगाः
 चर्मभिश्चामरैश्चित्रैः पताकाभिश्च मारिष ।
 छत्रैः सितैर्हेमदण्डैश्चामरैश्च समन्ततः ॥ २५
 विशीर्णैर्विप्रधावन्तो दृश्यन्ते स्म दिशो दश
 नवमेघप्रतीकाशा जलदोपमनिःसृताः ॥ २६
 तथैव दन्तिभिर्हीना गजारोहा विशांपते ।
 प्रधावन्तोऽन्वदृश्यन्त तव तेषां च संकुले ॥
 नानादेशसमुत्थांश्च तुरगान् हेमभूषितान् ।
 वातायमानानद्राक्षं शतशोऽथ सहस्रशः ॥ २८
 अश्वारोहान् हतैरश्वैर्गृहीतासीन् समन्ततः ।
 द्रवमाणानपश्याम द्राव्यमाणांश्च संयुगे ॥ २९
 गजो गजं समासाद्य द्रवमाणं महाहवे ।
 ययौ प्रमृद्य तरसा पादातान् वाजिनस्तथा ॥
 तथैव च रथान् राजन् प्रममर्द रणे गजः ।
 रथाश्चैव समासाद्य पतितांस्तुरगान्भुवि ॥ ३१
 व्यसृजन् समरे राजंस्तुरगांश्च नरान् रणे ।
 एवं ते बहुधा राजन्प्रत्यमृदन्त्परस्परम् ॥ ३२
 तस्मिन् रौद्रे तथा युद्धे वर्तमाने महाभये ।
 प्रावर्तत नदी घोरा शोणितान्त्रतरङ्गिणी ॥ ३३

अस्थिसङ्घातसम्बाधा केशशैवलशाद्वला ।
 रथहृदा शरावर्ता हयमीना दुरासदा ॥ ३४
 शीर्षोपलसमाकीर्णा हस्तिग्राहसमाकुला ।
 कवचोष्णीषफेनौघा धनुर्वेगासिकच्छपा ॥ ३५
 पताकाध्वजवृक्षाद्या मर्त्यकूलापहारिणी ।
 ऋष्यादहंससंकीर्णा यमराष्ट्रविवर्धनी ॥ ३६
 तां नदीं क्षत्रियाः शूरा रथनागहयप्लवैः ।
 प्रतेर्बृहवो राजन् भयं त्यक्त्वा महारथाः ॥ ३७
 अपोवाह रणे भलिन् कश्मलेनाभिसंवृतान् ।
 यथा वैतरणी प्रेतान् प्रेतराजपुरं प्रति ॥ ३८
 प्राक्रोशन् क्षत्रियास्तत्र दृष्ट्वा तद्वैशसं महत् ।
 दुर्योधनापराधेन गच्छन्ति क्षत्रियाः क्षयम्
 गुणवत्सु कथं द्वेषं धृतराष्ट्रो जनेश्वरः ।
 कृतवान् पाण्डुपुत्रेषु पापात्मा लोभमोहितः
 एवं बहुविधा वाचः श्रूयन्ते स्म परस्परम् ।
 पाण्डवस्तवसंयुक्ताः पुत्राणां ते सुदारुणाः ॥
 ता निशम्य ततो वाचः सर्वयोधैरुदाहृताः ।
 आगस्कृत्सर्वलोकस्य पुत्रो दुर्योधनस्तव ॥ ४२
 भीष्मं द्रोणं कृपं चैव शल्यं चोवाच भारत ।
 युध्यध्वमनहङ्काराः किं चिरं कुरुथेति च ॥ ४३
 ततः प्रववृते युद्धं कुरूणां पाण्डवैः सह ।
 अक्षयूतकृतं राजन् सुघोरं वैशसं तदा ॥ ४४
 यत्पुरा न निगृह्णासि वार्यमाणो महात्मभिः
 वैचित्रवीर्यं तस्येदं फलं पश्य सुदारुणम् ॥ ४५
 न हि पाण्डुसुता राजन्ससैन्याः सपदानुगाः
 रक्षन्ति समरे प्राणान् कौरवा वापि संयुगे
 एतस्मात् कारणाद्धोरो वर्तते स्वजनक्षयः ।
 दैवाद्वा पुरुषव्याघ्र तव चापनयान्मृप ॥ ४७

इति श्रीमहाभारते भीष्मपर्वणि भीष्मवधपर्वणि संकुलयुद्धे

अधिकशततमोऽध्यायः ॥ १०३ ॥

१०४

सञ्जय उवाच ।

अर्जुनस्तान्नरव्याघ्रः सुशर्मानुचरान्नृपान् ।
 अनयत् प्रेतराजस्य सदनं सायकैः शितैः ॥ १

सुशर्माऽपि ततो बाणैः पार्थं विव्याध संयुगे
 वासुदेवं च सप्तत्या पार्थं च नवभिः पुनः २

वैश्रवणं कुत्रेण चाति अतिक्रान्ताः ॥ २२ ॥ अद्राक्षमहं
 सञ्जयः ॥ ८ आगस्कृदपराधी ॥ ४२ ॥ इति श्रीमहा-
 भारते भीष्मपर्वणि नैलवण्ठीये भावतभावादीये अधिक्-

शततमोऽध्यायः ॥ १०३ ॥

१०४

अर्जुन इति ॥ १ ॥

तं निवार्य शरौघेण शकसूनुर्महारथः ।
सुशर्मणो रणे योधान्प्राहिणोद्यमसादनम् ३
ते वध्यमानाः पार्थेन कालेनेव गुगक्षये ।
व्यद्रवन्त रणे राजन् भये जाते महारथाः ४

उत्सृज्य तुरगान् केचि-
द्रथान् केचिच्च मारिष ।

गजानन्ये समुत्सृज्य

प्राद्रवन्त दिशो दश ॥ ५

अपरे तु तदाऽऽदाय वाजिनागरथान् रणे ।
त्वरया परया युक्ताः प्राद्रवन्त विशांपते ६
पादाताश्चापि शस्त्राणि समुत्सृज्य महारणे ।
निरपेक्षा व्यधावन्त तेन तेन स्म भारत ७
चार्यमाणाः सुबहुशस्त्रैर्गतेन सुशर्मणा ।

तथाऽन्यैः पार्थिवश्रेष्ठैर्न व्यतिष्ठन्त संयुगे ८
तद्वलं प्रद्रुतं दृष्ट्वा पुत्रो दुर्योधनस्तव ।

पुरस्कृत्य रणे भीष्मं सर्वसैन्यपुरस्कृतः ॥ ९
सर्वोद्योगेन महता धनञ्जयमुपाद्रवत् ।

त्रिगर्ताधिपतेरर्थे जीवितस्य विशांपते १०
स एकः समरे तस्थौ

किरन् बहुविधान् शरान् ।

भ्रातृभिः सहितः सर्वैः

शेषा हि प्रद्रुता नराः ॥ ११

तथैव पाण्डवा राजन् सर्वोद्योगेन दंशिताः
प्रययुः फाल्गुनार्थाय यत्र भीष्मो व्यतिष्ठत् ॥
ज्ञायमाना रणे वीर्यं घोरं गाण्डीवधन्वनः ।

हाहाकारकृतोत्साहा भीष्मं जग्मुः समन्ततः
ततस्तालध्वजः शूरः पाण्डवानां वरूथिनीं
छादयास समरे शरैः सन्नतपर्वभिः ॥ १४

एकीभूतास्ततः सर्वे कुरवः सहः पाण्डवैः ।
अयुध्यन्त महाराज मध्यं प्राप्ते दिवाकरे १५

सात्यकिः कृतवर्माणं विध्वा पञ्चभिराशुगैः ।
अतिष्ठदाहवे शूरः किरन्बाणान् सहस्रशः ॥

तथैव द्रुपदो राजा द्रोणं विद्ध्वा शितैः शरैः
पुनर्विव्याध सप्तत्या सारथिं चास्य पञ्चभिः
भीमसेनस्तु राजानं बाह्लीकं प्रपितामहम् ।

विष्णुं नदन्महानादं शार्दूल इव कानने १८
आर्जुनिचित्रसेनेन विद्धो बहुभिराशुगैः ।

अतिष्ठदाहवे शूरः किरन्बाणान् सहस्रशः ॥

चित्रसेनं त्रिभिर्बाणैर्विव्याध समरे भृशम् ।
समागतौ तौ तु रणे महामात्रौ व्यरोचताम्
यथा दिवि महाघोरौ राजन्बुधशनैश्चरौ ।
तस्याश्वांश्चतुरो हत्वा सूतं च नवभिः शरैः
ननाद बलवान्नादं सौमद्रः परवीरहा ।

हताश्वास्तु रथात् तूर्णं सोऽवप्लुत्य महारथः
आरुरोह रथं तूर्णं दुर्मुखस्य विशांपते ।

द्रोणश्च द्रुपदं भित्त्वा शरैः सन्नतपर्वभिः २३
सारथिं चास्य विव्याध त्वरमाणः पराक्रमी

पीड्यमानस्ततो राजा द्रुपदो वाहिनीमुखे ॥
अपायाज्जवनैरश्वैः पूर्ववैरमनुस्मरन् ।

भीमसेनस्तु राजानं मुहूर्तादिव बाह्लीकम् २५
व्यश्वसूतरथं चक्रे सर्वसैन्यस्य पश्यतः ।

ससंभ्रमो महाराज संशयं परमं गतः ॥ २६
अवप्लुत्य ततो बाहाद्बाह्लीकः पुरुषोत्तमः ।

आरुरोह रथं तूर्णं लक्ष्मणस्य महारणे ॥ २७
सात्यकिः कृतवर्माणं वारयित्वा महारणे ।

शरैर्बहुविधै राजन्नाससाद पितामहम् ॥ २८
स विध्वा भारतं षष्ठ्या

निशितैर्लोमवाहिभिः ।

नृत्यन्निव रथोपस्थे

विधुन्वानो महद्भुजः ॥ २९

तस्यायसीं महाशक्तिं चिक्षेपाथ पितामहः ।
हेमचित्रां महावेगां नागकन्योपमां शुभाम् ॥

तामापतन्तीं सहसा मृत्युकल्पां सुदुर्जयाम्
व्यंसयामास वाष्ण्यैर्लोमवाहेन महायशाः ॥

अनासाद्य तु वाष्ण्यैश्च शक्तिः परमदारुणा ।
न्यपतद्धरणीपृष्ठे महोल्केव महाप्रभा ॥ ३२

वाष्ण्यैस्तु ततो राजन्

स्वां शक्तिं कनकप्रभाम् ।

वेगवद्ब्रह्म चिक्षेप

पितामहरथं प्रति ॥ ३३

वाष्ण्यैर्भुजवेगेन प्रणुन्ना सा महाहवे ।
अभिदुद्राव वेगेन कालरात्रिर्यथा नरम् ३४

तामापतन्तीं सहसा

द्विधा चिच्छेद भारतः ।

क्षुरप्राभ्यां सुतीक्ष्णाभ्यां

सा व्यशीर्यत मेदिनीम् ॥ ३५

तेन तेन पथा ॥ ७ ॥ महामात्रौ श्रेष्ठौ ॥ २० ॥ भारतं भीष्मं लोमवाहिभिः लोमच्छेदकैः ॥ २९ ॥ मेदिनीं प्राप्येति
शेषः ॥ ३५ ॥

छित्त्वा शक्तिं तु गाङ्गेयः
सात्यकिं नवभिः शरैः ।
आजधानोरसि क्रुद्धः
प्रहसन्छत्रुकशनः ॥

३६

ततः सरथनागाश्वाः पाण्डवाः पाण्डुपूर्वजाः
परिव्यू रणे भीष्मं माधवत्राणकारणात् ॥ ३७
ततः प्रववृते युद्धं तुमुलं लोमहर्षणम् ।
पाण्डवानां कुरूणां च समरे विजयैषिणाम् ॥

इति श्रीमहाभारते भीष्मपर्वणि भीष्मवधपर्वणि वाष्णोययुद्धे
चतुरधिकशततमोऽध्यायः ॥ १०४ ॥



१०५

सञ्जय उवाच ।

दृष्ट्वा भीष्मं रणे क्रुद्धं पाण्डवैरभिसंवृतम् ।
यथा भेदैर्महाराज तपान्ते दिवि भास्करम् १
दुर्योधनो महाराज दुःशासनमभाषत ।
एष शूरो महेष्वासो भीष्मः शूरनिषूदनः ॥ २
छादितः पाण्डवैः शरैः समन्ताद्भरतर्षभ ।
तस्य कार्यं त्वया वीर रक्षणं सुमहात्मनः ॥ ३
रक्ष्यमाणो हि समरे भीष्मोऽस्माकं पितामहः
निहन्यात् समरे यत्तान् पञ्चालान् पाण्डवैः सह
तत्र कार्यतमं मन्ये भीष्मस्यैवाभिरक्षणम् ।
गोप्ता ह्येष महेष्वासो भीष्मोऽस्माकं महाव्रतः
स भवान् सर्वसैन्येन परिवार्य पितामहम् ।
समरे कर्म कुर्वाणं दुष्करं परिरक्षतु ॥ ६
स एवमुक्तः समरे पुत्रो दुःशासनस्तव ।
परिवार्य स्थितो भीष्मं सैन्येन महता वृतः ७
ततः शतसहस्राणां हयानां सुबलात्मजः ।
विमलप्रासहस्तानामृष्टितोमरधारिणाम् ॥ ८
दर्पितानां सुवेशानां बलस्थानां पताकिनाम् ।
शिक्षितैर्युद्धकुशलैरुपेतानां नरोत्तमैः ॥ ९
नकुलं सहदेवं च धर्मराजं च पाण्डवम् ।
न्यवारयन्नरश्रेष्ठान् परिवार्य समन्ततः ॥ १०
ततो दुर्योधनो राजा शूराणां हयसादिनाम्
अयुतं प्रेषयामास पाण्डवानां निवारणे ॥ ११
तैः प्रविष्टैर्महावेगैर्गरुत्मद्भिरिवाहवे ।
खुराहता धरा राजंश्चकम्पे च ननाद च ॥ १२
खुरशब्दश्च सुमहान् वाजिनां शुश्रुवे तदा ।

महावंशवनस्येव दह्यमानस्य पर्वते ॥ १३
उत्पतद्भिश्च तैस्तत्र समुद्धूतं महद्रजः ।
दिवाकररथं प्राप्य छादयामास भास्करम् ॥
वेगवद्भिर्हयैस्तैस्तु क्षोभिता पाण्डवी चमूः ॥
निपतद्भिर्महावेगैर्हसैरिव महत् सरः ॥ १५
हेषतां चैव शब्देन न प्राज्ञायत किञ्चन ।
ततो युधिष्ठिरो राजा माद्रीपुत्रौ च पाण्डवौ
प्रत्यघ्नंस्तरसा वेगं समरे हयसादिनाम् ।
उत्तस्य महाराज प्रावृट्कालेऽतिपूर्यतः १७
पौर्णमास्यामम्बुवेगं यथा वेला महोदधेः ।
ततस्ते रथिनो राजन् शरैः सन्नतपर्वभिः १८
न्यकृन्तन्नुत्तमाङ्गानि शरेण हयसादिनां ।
ते निपेतुर्महाराज निहता दृढधन्विभिः ॥ १९
नागैरिव महानागा यथावद्भिरिगह्वरे ।
तेऽपि प्रासैः सुनिशितैः शरैः सन्नतपर्वभिः ॥
न्यकृन्तन्नुत्तमाङ्गानि विचरन्तो दिशो दश ।
अभ्याहता हयारोहा ऋष्टिभिर्मरतर्षभ ॥ २१
अत्यजन्नुत्तमाङ्गानि फलानीव महाद्रुमाः ।
ससादिनो हया राजंस्तत्र तत्र निषूदिताः २२
पतिताः पात्यमानाश्च प्रत्यदृश्यन्त सर्वशः ।
वध्यमाना हयाश्चैव प्राद्रवन्त भयादिताः २३
यथा सिंहं समासाद्य मृगाः प्राणपरायणाः ।
पाण्डवाश्च महाराज जित्वा शत्रून्महामृधे ॥
दध्मुः शङ्खांश्च भेरीश्च ताडयामासुराहवे ।
ततो दुर्योधनो दीनो दृष्ट्वा सैन्यं पराजितम् ॥

१०५

माधवः सात्यकिः ॥ ३७ ॥ इति श्रीमहाभारते भीष्म-
पर्वणि नैलकण्ठीये भारतभावदीपे चतुरधिकशततमोऽ-
ध्यायः ॥ १०४ ॥

भी० १७


दृष्टेति ॥ १ ॥ तत इति । सैन्येनेति पूर्वस्मादनुकृत्यते

CC-0. Prof. Satya Vratishankar Datta. न्यायानामेवैकपरिवार्य न्यवारयदिति तृतीयेनान्वयः ॥ ८ ॥

अब्रवीद्भरतश्रेष्ठ मद्रराजमिदं वचः ।
 एष पाण्डुसुतो ज्येष्ठो यमाभ्यां सहितो रणे
 पश्यतां वो महाबाहो सेनां द्रावयति प्रभो ।
 तं वारय महाबाहो वेलेव मकरालयम् ॥ २७
 त्वं हि संक्षयसेऽत्यर्थमसह्यबलविक्रमः ।
 पुत्रस्य तव तद्वाक्यं श्रुत्वा शल्यः प्रतापवान्
 स ययौ रथव्रंशेन यत्र राजा युधिष्ठिरः ।
 तदाऽपतद्वै सहसा शल्यस्य सुमहद्वलम् ॥ २९
 महौघवेगं समरे वारयामास पाण्डवः ।
 मद्रराजं च समरे धर्मराजो महारथः ॥ ३०
 दशभिः सायकैस्तूर्णमाजघान स्तनान्तरे ।

नकुलः सहदेवश्च तं सप्तभिराजिह्वगैः ॥ ३१
 मद्रराजोपि तान् सर्वानाजघान त्रिभिस्त्रिभिः
 युधिष्ठिरं पुनः षष्ठ्या विद्याध निशितैः शरैः
 माद्रीपुत्रौ च संभ्रान्तौ
 द्वाभ्यां द्वाभ्यामताडयत् ।
 ततो भीमो महाबाहु-
 र्दृष्ट्वा राजानमाहवे ॥ ३३
 मद्रराजरथं प्राप्तं मृत्योरास्यगतं यथा ।
 अभ्यपद्यत संग्रामे युधिष्ठिरमभिन्नजित् ॥ ३४
 ततो युद्धं महाघोरं प्रावर्तत सुदारुणम् ।
 अपरां दिशमास्थाय पतमाने दिवाकरे ॥ ३५

इति श्रीमहाभारते भीष्मपर्वणि भीष्मवधपर्वणि
 पञ्चाधिकशततमोऽध्यायः ॥ १०५ ॥



१०६

सञ्जय उवाच ।
 ततः पिता तव कुरुो निशितैः सायकोत्तमैः ।
 आजघान रणे पार्थान् सहसेनान्समन्ततः ॥ १
 भीमं द्वादशभिर्विद्ध्वा
 सात्यकिं नवभिः शरैः ।
 नकुलं च त्रिभिर्विद्ध्वा
 सहदेवं च सप्तभिः ॥ २
 युधिष्ठिरं द्वादशभिर्बाह्वोरुसि चार्पयत् ।
 धृष्टद्युम्नं ततो विद्ध्वा ननाद सुमहाबलः ॥ ३
 तं द्वादशाख्यैर्नकुलो माधवश्च त्रिभिः शरैः ।
 धृष्टद्युम्नश्च सप्तत्या भीमसेनश्च सप्तभिः ॥ ४
 युधिष्ठिरो द्वादशभिः प्रत्यविध्यत्पितामहम् ।
 द्रोणस्तु सात्यकिं विद्ध्वा भीमसेनमविध्यत् ५
 एकैकं पञ्चभिर्बाणैर्यमदण्डोपमैः शितैः ।
 तौ च तं प्रत्यविध्येतां त्रिभिस्त्रिभिरजिह्वगैः ६
 तौत्रैरिव महानागं
 द्रोणं ब्राह्मणपुङ्गवम् ।
 सौवीराः कितवाः प्राच्याः
 प्रतीच्योदीच्यमालवाः ॥ ७
 अभीषाहाः शूरसेनाः शिवयोऽथ वसातयः ।

संग्रामे नाजहुर्भीष्मं वध्यमानाः शितैः शरैः
 तथैवान्ये मर्हापाला नानादेशसमागताः ।
 पाण्डवानभ्यवर्तन्त विविधायुधपाणयः ॥ ९
 तथैव पाण्डवा राजन् परिवर्तुः पितामहम् ।
 स समन्तात् परिपृतो रथौघैरपराजितः ॥ १०
 गहनेऽग्निरिवोत्सृष्टः प्रजज्वाल दहन्परान् ।
 रथाग्न्यगारश्चापाचिरसिशक्तिगदेन्धनः ॥ ११
 शरस्फुलिङ्गो भीष्माग्नि-
 र्देदाह क्षत्रियर्षभान् ।
 सुवर्णपुङ्खैरिषुभि-
 र्गार्धपक्षैः सुतेजनैः ॥ १२
 कर्णिनालीकनाराचैश्छादयामास तद्वलम् ।
 अपातयद्गजांश्चैव रथिनश्च शितैः शरैः ॥ १३
 मुण्डतालवनानीव
 चकार स रथव्रजान् ।
 निर्मनुष्यान् रथान् राजन्
 गजानश्वांश्च संयुगे ॥ १४
 अकरोत् स महाबाहुः सर्वशस्त्रभृतां वरः ।
 तस्य ज्यातलनिर्घोषं विस्फूर्जितमिवाशनेः ॥

इति श्रीमहाभारते भीष्मपर्वणि नैलकण्ठीये भारतभावदीपे
 पञ्चाधिकशततमोऽध्यायः ॥ १०५ ॥

१०६

तत इति ॥ १ ॥ द्वादशाख्यैः द्वादशसंख्यैः ॥ ४ ॥

निशम्य सर्वभूतानि समकम्पन्त भारत ।
 अमोघा ह्यपतन् वाणाः पितुस्ते भरतर्षभ १६
 नासज्जन्त तनुत्रेषु
 भीष्मचापच्युताः शराः ।
 हतवीरान् रथान् राजान्
 संयुक्तान् जवनैर्हयैः ॥ १७
 अपश्याम महाराज ह्रियमाणान् रणाजिरे ।
 चेदिकाशिकरूपाणां सहस्राणि चतुर्दश १८
 महारथाः समाख्याताः कुलपुत्रास्तनुयजः ।
 अपरावर्तिनः सर्वे सुवर्णविकृतध्वजाः ॥ १९
 संग्रामे भीष्ममासाद्य
 व्यादितास्यभिवान्तकम् ।
 निमग्नाः परलोकाय
 सवाजिरथकुञ्जराः ॥ २०
 भग्नाक्षोपस्करान्कांश्चिद्भग्नचक्रांश्च भारत ।
 अपश्याम महाराज शतशोऽथ सहस्रशः २१
 सवर्णै रथैर्मग्नै रथिभिश्च निपातितैः ।
 शरैः सुकवचैश्छिन्नैः पट्टिभिर्यश्च विशांपते ॥ २२
 गदाभिर्भिन्दिपालैश्च निशितैश्च शिलीमुखैः ।
 अनुकपैरुपासङ्गैश्चैर्मग्नैश्च मारिष ॥ २३
 बाहुभिः कार्मुकैः खड्गैः
 शिरोभिश्च सकुण्डलैः ।
 तलत्रैरङ्गुलित्रैश्च
 ध्वजैश्च विनिपातितैः ॥ २४
 चापैश्च बहुधा च्छिन्नैः समास्तीर्यत मेदिनी
 हतारोहा गजा राजन्हयाश्च हयसादिनः २५
 न्यपतन्त गतप्राणाः शतशोऽथ सहस्रशः ।
 यतमानाश्च ते वीरा द्रवमाणान्महारथान् ॥
 नाशक्नुवन् वारयितुं भीष्मबाणप्रपीडितान्
 महेन्द्रसमवीर्येण वध्यमाना महाचमूः ॥ २७
 अभज्यत महाराज न च द्वौ सह धावतः ।
 आविद्धरथनागाश्च पतितध्वजसङ्कुलम् २८
 अनीकं पाण्डुपुत्राणां हाहाभूतमचेतनम् ।
 जघानात्र पिता पुत्रं पुत्रश्च पितरं तथा ॥ २९
 प्रियं सखायं चाक्रन्दे सखा दैवबलात् कृतः
 विमुच्य कवचानन्ये पाण्डुपुत्रस्य सैनिकाः
 प्रकीर्य केशान् धावन्तः प्रत्यदृश्यन्त सर्वशः
 तद्भोकुलमिवोद्भ्रान्तमुद्भ्रान्तरथकूबरम् ३१
 ददृशे पाण्डुपुत्रस्य सैन्यमार्तस्वरं तदा ।
 प्रभज्यमानं सैन्यं तु दृष्ट्वा यादवचन्द्रनः ॥ ३२

उवाच पार्थ वीभत्सुं निगृह्य रथमुत्तमम् ।
 अयं स कालः संग्रामः पार्थ यः काङ्क्षितस्तव
 प्रहरास्मिन्नरदयात्र न चेन्मोहाद्विमुह्यसे ।
 यत्पुरा कथितं वीर राज्ञां तेषां समागमे ३४
 विराटनगरे तात सञ्जयस्य समीपतः ।
 भीष्मद्रोणमुखान्सर्वान्धातृराष्ट्रस्य सैनिकान्
 सानुबन्धान् हनिष्यामि
 थे मां योत्स्यान्ते सङ्गरे ।
 इति तत्कुरु कौन्तेय
 सत्यं वाक्यमरिन्दम ॥ ३६
 क्षत्रधर्ममनुसृत्य युध्यस्व विगतज्वरः ।
 इत्युक्तो वासुदेवेन तिर्यग्दृष्टिरधोमुखः ॥ ३६
 अकाम इव वीभत्सुरिदं वचनमब्रवीत् ।
 अवध्यानां वधं कृत्वा राज्यं वा नरकोत्तरम्
 दुःखानि वनवासे वा किं नु मे सुकृतं भवेत् ।
 चोदयाश्वान्यतो भीष्मः करिष्ये वचनं तव
 पातयिष्यामि दुर्धर्षं भीष्मं कुरुपितामहम् ।
 स चाश्वान् रजतप्रख्यां चोदयामास माधवः
 यतो भीष्मस्ततो राजन्
 दुष्प्रेक्ष्यो रश्मिवानिव ।
 ततस्तत् पुनरवृत्तं
 युधिष्ठिरबलं महत् ॥ ४१
 दृष्ट्वा पार्थ महाबाहुं भीष्मायोद्यतमाहवे ।
 ततो भीष्मः कुरुश्रेष्ठः सिंहवद्विनदन्मुहुः ४२
 धनञ्जयरथं शीघ्रं शरवर्षैरवाकिरत् ।
 क्षणेन स रथस्तस्य सहयः सहसाराधिः ४३
 शरवर्षेण महता न प्राज्ञायत भारत ।
 वासुदेवस्त्वसंग्रान्तो धैर्यमास्थाय सत्वरः ४४
 चोदयामास तानश्वान्विनुज्जान्भीष्मसायकैः
 ततः पार्थो धनुर्गृह्य दिव्यं जलदनिःस्वनम् ४५
 पातयामास भीष्मस्य धनुश्छित्त्वा शितैः शरैः
 स च्छिन्नधन्वा कौरव्यः पुनरन्यन्महद्भनुः ४६
 निमेषान्तरमात्रेण सज्यं चक्रे पिता तव ।
 चकर्ष च ततो दोभ्यां धनुर्जलदनिःस्वनम् ४७
 अथास्य तदपि क्रुद्धश्चिच्छेद धनुरर्जुनः ।
 तस्य तत्पूजयामास लाघवं शान्तनोः सुतः
 गाङ्गेयस्त्वब्रवीत् पार्थ धन्विश्रेष्ठमरिन्दम ।
 साधु साधु महाबाहो साधु कुन्तीसुतेति च
 समाभाष्यैवमपरं प्रगृह्य रुचिरं धनुः ।
 मुमोच समरे भीष्मः शरान् पार्थरथं प्रति ५०

अदर्शयद्वासुदेवो

हययाने परं बलम् ।

मोघान् कुर्वन् शरांस्तस्य

मण्डलानि निदर्शयन् ॥ ५१

शुशुभाते नरव्याघ्रौ तौ भीष्मशरविक्षतौ ।

गोवृषाविव संरब्धौ विषाणोल्लिखिताङ्कितौ

वासुदेवस्तु संप्रेक्ष्य पार्थस्य मृदुयुद्धताम् ।

भीष्मं च शरवर्षाणि सृजन्तमनिशं युधि ५३

प्रतपन्तमिवादित्यं मध्यमासाद्य सेनयोः ।

वरान्वरान् विनिघ्नन्तं पाण्डुपुत्रस्य सैनिकान्

युगान्तमिव कुर्वाणं भीष्मं यौधिष्ठिरे बले ।

नामृष्यत महाबाहुर्माधवः परवीरहा ॥ ५५

उत्सृज्य रजतप्रख्यानं हयान्पार्थस्य मारिष ।

वासुदेवस्ततो योगी प्रचस्कन्द महारथात् ॥

अभिदुद्राव भीष्मं स भुजप्रहरणो बली ।

प्रतोदपाणिस्तेजस्वी सिंहवद्विनदन्मुहुः ॥ ५७

दारयन्निव पङ्खां स जगतीं जगदीश्वरः ।

क्रोधताम्रेक्षणः कृष्णो जिघांसुरमितद्युतिः ॥

ग्रसन्त इव चेतांसि तावकानां महाहवे ।

दृष्ट्वा माधवमाक्रन्दे भीष्मायोद्यतमन्तिके ५९

हतो भीष्मो हतो भीष्मस्तत्र तत्र वचो महत्

अश्रूयत महाराजं वासुदेवभयात्तदा ॥ ६०

पीतेकौशेयसंवीतो मणिश्यामो जनार्दनः ।

शुशुभे विद्रवन् भीष्मं विद्युन्माली यथाऽबुदः

स सिंह इव मातङ्गं यूथर्षभ इवर्षभम् ।

अभिदुद्राव वेगेन विनदन्त्यादवर्षभः ॥ ६२

तमापतन्तं संप्रेक्ष्य पुण्डरीकाक्षमाहवे ।

असंभ्रमं रणे भीष्मो विचकर्ष महद्भुजः ६३

उवाच चैव गोविन्दमसंभ्रान्तेन चेतसा ।

एह्येहि पुण्डरीकाक्ष देवदेव नमोऽस्तु ते ६४

मामद्य सात्वतश्रेष्ठ पातयस्व महाहवे ।

त्वया हि देव संग्रामे हतस्यापि ममानघ ६५

श्रेय एव परं कृष्ण लोके भवति सर्वतः ।

संभावितोऽस्मि गोविन्द त्रैलोक्येनाद्य संयुगे

प्रहरस्व यथेष्टं वै दासोऽस्मि तव चानघ ।

अन्वगेव ततः पार्थः समभिद्रुत्य केशवम् ६७

निजग्राह महाबाहुर्बाहुभ्यां परिगृह्य वै ।

निगृह्यमाणः पार्थेन कृष्णो राजीवलोचनः ॥

जगामैवैनमादाय वेगेन पुरुषोत्तमः ।

पार्थस्तु विष्टभ्य बलाच्चरणौ परवीरहा ६९

निजग्राह हृषीकेशं कथाञ्चिद्दशमे पदे ।

तत एवमुवाचार्तः क्रोधपर्याकुलेक्षणम् ॥ ७०

निःश्वसन्तं यथा नागमर्जुनः प्रणयात्सखा ।

निवर्तस्व महाबाहो नानृतं कर्तुमर्हसि ॥ ७१

यत्त्वया कथितं पूर्वं

न योत्स्यामीति केशव ।

मिथ्यावादीति लोकास्त्वां

कथयिष्यन्ति माधव ॥ ७२

ममैष भारः सर्वो हि हनिष्यामि पितामहम्

शपे केशव शस्त्रेण सत्येन सुकृतेन च ॥ ७३

अन्तं यथा गमिष्यामि शत्रूणां शत्रुसूदन ।

अद्यैव पश्य दुर्धर्षं पात्यमानं महारथम् ॥ ७४

तारापतिमिवापूर्णमन्तकाले यदृच्छया ।

माधवस्तु वचः श्रुत्वा फाल्गुनस्य महात्मनः

न किञ्चिदुक्ता सकोध आरुरोह रथं पुनः ।

तौ रथस्थौ नरव्याघ्रौ भीष्मः शान्तनवः पुनः

ववर्ष शरवर्षेण मेघो वृष्ट्या यथाऽचलौ ।

प्राणानादत्त योधानां पिता देवव्रतस्तव ७७

गमस्तिभिरिवादित्यस्तेजांसि शिशिरात्यये ॥

यथा कुरूणां सैन्यानि बभञ्जुर्गुधि पाण्डवाः

तथा पाण्डवसैन्यानि बभञ्ज युधि ते पिता ।

हतविद्रुतसैन्यास्तु निरुत्साहा विचेतसः ॥

निरीक्षितुं न शेकुस्ते भीष्ममप्रतिमं रणे ।

मध्यंगतमिवादित्यं प्रतपन्तं स्वतेजसा ॥ ८०

ते वध्यमाना भीष्मेण शतशोऽथ सहस्रशः ।

कुर्वाणं समरे कर्माण्यतिमानुषविक्रमम् ८१

वीक्षां चकुर्भहाराज पाण्डवा भयपीडिताः ।

तथा पाण्डवसैन्यानि द्राव्यमाणानि भारत

त्रातारं नाध्यगच्छन्त

गावः पङ्कगता इव ।

पिपीलिका इव क्षुण्णा

दुर्बला बलिना रणे ॥ ८३

महारथं भारतदुष्प्रकम्पं

शरौघिणं प्रतपन्तं नरेन्द्रान् ।

भीष्मं न शेकुः प्रतिवीक्षितुं ते

शराचिषं सूर्यमिवातपन्तम् ॥ ८४

विमृद्नतस्तस्य तु पाण्डुसेना-
मस्तं जगामाथ सहस्रराक्षिः ।

ततो बलानां श्रमकशितानां
मनोऽवहारं प्रति संवभूव ॥ ८५

इति श्रीमहाभारते भीष्मपर्वणि भीष्मवधपर्वणि नवमदिवसयुद्धसमाप्तौ
षडधिकशततमोऽध्यायः ॥ १०६ ॥



१०७

सञ्जय उवाच ।

युध्यतामेव तेषां तु भास्करेऽस्तमुपागते ।
सन्ध्या समभवद्धोरा नापश्याम ततो रणम्
ततो युधिष्ठिरो राजा सन्ध्यां संदृश्य भारत
वध्यमानं च भीष्मेण त्यक्तास्त्रं भयविह्वलम्
स्वसैन्यं च परावृत्तं पलायनपरायणम् ।

भीष्मं च युधि संरब्धं पीडयन्तं महारथम् ३
सोमकांश्च जितान् दृष्ट्वा

निरुत्साहान् महारथान् ।

चिन्तयित्वा ततो राजा

अवहारमरोचयत् ॥ ४

ततोऽवहारं सैन्यानां चक्रे राजा युधिष्ठिरः
तथैव तव सैन्यानामवहारो ह्यभूत् तदा ॥ ५

ततोऽवहारं सैन्यानां कृत्वा तत्र महारथाः ।

न्यविशन्त कुरुश्रेष्ठ संग्रामे क्षतविक्षताः ॥ ६

भीष्मस्य समरे कर्म चिन्तयानास्तु पाण्डवाः

नालभन्त तदा शान्तिं भीष्मबाणप्रपीडिताः

भीष्मोऽपि समरे जित्वा

पाण्डवान् सहस्रञ्जयान् ।

पूज्यमानस्तव सुतै-

र्वन्ध्यमानश्च भारत ॥ ८

न्यविशत् कुरुभिः सार्धं दृष्टरूपैः समन्ततः ।

ततो रात्रिः समभवत् सर्वभूतप्रमोहिनी ९

तस्मिन् रात्रिमुखे घोरे

पाण्डवा वृष्णिभिः सह ।

सृञ्जयाश्च दुराधर्षा

मन्त्राय समुपाविशन् ॥ १०

आत्मनिःश्रेयसं सर्वे प्राप्तकालं महाबलाः ।

मन्त्रयामासुरव्यग्रा मन्त्रनिश्चयकोविदाः ११

ततो युधिष्ठिरो राजा मन्त्रयित्वा चिरं नृप

वासुदेवं समुद्गीक्ष्य वचनं चेदमाददे ॥ १२

कृष्ण पश्य महात्मानं भीष्मं भीमपराक्रमम्

गजं नलवनानीव विमृद्नन्तं बलं मम ॥ १३

न चैवैनं महात्मानमुत्सहामो निरीक्षितुम् ।

लेलिह्यमानं सैन्येषु प्रवृद्धमिव पावकम् १४

यथा घोरो महानागस्तक्षको वै विषोल्बणः

तथा भीष्मो रणे क्रुद्धस्तीक्ष्णशस्त्रः प्रतापवान्

गृहीतचापः समरे प्रमुञ्चन्निशिताञ्छरान् ।

शक्यो जेतुं यमः क्रुद्धो वज्रपाणिश्च देवराट्

वरुणः पाशभृच्चापि सगदो वा धनेश्वरः ।

न तु भीष्मः सुसंकुद्धः शक्यो जेतुं महाहवे ॥

सोऽहमेवंगते कृष्ण निमग्नः शोकसागरे ।

आत्मनो बुद्धिदौर्बल्याद्भीष्ममासाद्य संयुगे

वनं यास्यामि दुर्धर्ष श्रेयो वै तत्र मे गतम् ।

न युद्धं रोचते कृष्ण हन्ति भीष्मो हि नः सदा

यथा प्रज्वलितं वह्निं

पतङ्गः समभिद्रवन् ।

एकतो मृत्युमभ्येति

तथाऽहं भीष्ममीयिवान् ॥ २०

क्षयं नीतोऽस्मि वाष्णैय

राज्यहेतोः पराक्रमी ।

भ्रातरश्चैव मे शूराः

सायकैर्भृशपीडिताः ॥ २१

मत्कृते भ्रातृसौहार्दाद्राज्यमग्रा वनं गताः ।

परिक्षिप्ता तथा कृष्णा मत्कृते मधुसूदन २२

१०७

इति श्रीमहाभारते भीष्मपर्वणि नैलकण्ठीये भारतभावदीपे

षडधिकशततमोऽध्यायः ॥ १०६ ॥

युध्यतामिति ॥१॥ एकत इति द्वितीयांतात्तसिः ।

एकं चेदं मृत्युमेवाभ्येतीत्यर्थः २० ॥

जीवितं बहु मन्येऽहं

जीवितं ह्यद्य दुर्लभम् ।

जीवितस्याद्य शेषेण

चरिष्ये धर्ममुत्तमम् ॥ २३

यदि तेऽहमनुग्राह्यो भ्रातृभिः सह केशव ।

स्वधर्मस्याविरोधेन हितं व्याहर केशव ॥ २४

एवं श्रुत्वा वचस्तस्य

कारुण्याद्बहुविस्तरम् ।

प्रत्युवाच ततः कृष्णः

सान्त्वयानो युधिष्ठिरम् ॥ २५

धर्मपुत्र विषादं त्वं मा कृथाः सत्यसङ्गर ।

यस्य ते भ्रातरः शूरा दुर्जयाः शत्रुसूदनाः २६

अर्जुनो भीमसेनश्च वायवग्निसमतेजसौ ।

माद्रीपुत्रौ च विक्रान्तौ त्रिदशानामिवेश्वरौ

मां वा नियुंक्ष्व सौहार्दाद्योत्स्ये भीष्मेण पाण्डव

त्वत्प्ररुक्तो महाराज किं न कुर्या महाहवे ॥

हनिष्यामि रणे भीष्ममाहूय पुरुषर्षभम् ।

पश्यतां धार्तराष्ट्राणां यदि नेच्छति फाल्गुनः

यदि भीष्मे हते वीरे जयं पश्यसि पाण्डव ।

हन्ताऽऽस्येकरथेनाद्य कुरुवृद्धं पितामहम् ॥ ३०

पश्य मे विक्रमं राजन् महेन्द्रस्यैव संयुगे ।

विमुञ्चन्तं महास्त्राणि पातयिष्यामि तं रथात्

यः शत्रुः पाण्डुपुत्राणां मच्छत्रुः स न संशयः

मर्द्या भवदीया ये ये मदीयास्तवैव ते ॥ ३२

तव भ्राता मम सखा संबन्धी शिष्य एव च ।

मां सान्त्वित्कृत्य दास्यामि फाल्गुनार्थं महीपते

एष चापि नरव्याघ्रो मत्कृते जीवितं त्यजेत् ।

एष नः समयस्तात तारयेम परस्परम् ॥ ३४

स मां नियुंक्ष्व राजेन्द्र यथा योद्धा भवाम्यहं

प्रतिज्ञातमुपप्लव्ये यत्तत्पार्थेन पूर्वतः ॥ ३५

घातयिष्यामि गाङ्गेयमिति लोकस्य सन्निधौ

परिरक्ष्यमिदं तावद्वचः पार्थस्य धीमतः ॥ ३६

अनुज्ञातं तु पार्थेन मया कार्यं न संशयः ।

अथवा फाल्गुनस्यैष भारः परिमितो रणे ३७

स हनिष्यति संग्रामे भीष्मं परपुरञ्जयम् ।

अशक्यमपि कुर्याद्धि रणे पार्थः समुद्यतः ३८

त्रिदशान् वा समुत्थुक्तान् सहितान् दैत्यदानवैः

निहन्यादर्जुनः संख्ये किमु भीष्मं नराधिप ॥

विपरीतो महावीर्यो गतसत्त्वोऽल्पजीवनः ।

भीष्मः शान्तनवो नूनं कर्तव्यं नावबुध्यते ४०
युधिष्ठिर उवाच ।

एवमेतन्महाबाहो यथा वदसि माधव ।

सर्वे ह्येते न पर्याप्तास्तव वेगविधारणे ॥ ४१

नियतं समवाप्स्यामि सर्वमेतद्यथेप्सितम् ।

यस्य मे पुरुषदयात्र भवान् पक्षे व्यवस्थितः ॥

सेन्द्रानपि रणे देवान् जयेयं जयतां वर ।

त्वया नाथेन गोविन्द किमु भीष्मं महारथम्

न तु त्वामनृतं कर्तुमुत्सहे स्वात्मगौरवात् ॥

अगुध्यमानः साहाय्यं यथोक्तं कुरु माधव ॥

समयस्तु कृतः कश्चिन्मम भीष्मेण संयुगे ।

मन्त्रयिष्ये तवार्थाय न तु योऽस्ये कथञ्चन ॥

दुर्योधनार्थं योऽस्यामि सत्यमेतदिति प्रभो ।

स हि राज्यस्य मे दाता मन्त्रस्यैव च माधवः

तस्माद्देवव्रतं भूयो वधोपायार्थमात्मनः ।

भवता सहिताः सर्वे प्रयाम मधुसूदन ॥ ४७

तद्वयं सहिता गत्वा भीष्ममाशु नरोत्तमम् ।

न चिरात् सर्वे वाष्णैय मन्त्रं पृच्छाम कौरवं

स वक्ष्यति हितं वाक्यं सत्यमस्मान् जनार्दन

यथा च वक्ष्यते कृष्ण तथा कर्ताऽस्मि संयुगे

स नो जयस्य दाता स्यान्मन्त्रस्य च दृढव्रतः

बालाः पित्रा विहीनाश्च तेन संवर्धिता वयं ॥

तं चेत्पितामहं दृष्ट्वं हन्तुमिच्छामि माधव ।

पितुः पितरमिष्टं च धिगस्तु क्षत्रजीविकाम् ॥

सञ्जय उवाच ।

ततोऽब्रवीन्महाराज वाष्णैयः कुरुनन्दनम् ॥

रोचते मे महाप्राज्ञ राजेन्द्र तव भाषितम् ५२

देवव्रतः कृती भीष्मः प्रेक्षितेनापि निर्देहेत् ।

गम्यतां स वधोपायं प्रष्टुं सागरगास्तुतः ॥ ५३

बहुमर्हति सत्यं स त्वया पृष्ठो विशेषतः ।

ते वयं तत्र गच्छामः प्रष्टुं कुरुपितामहम् ॥ ५४

गत्वा शान्तनवं वृद्धं मन्त्रं पृच्छाम भारत ।

स वो दास्यति मन्त्रं यं तेन योऽस्यामहे परान्

एवमामन्त्र्य ते वीराः पाण्डवाः पाण्डुपूर्वजम्

जग्मुस्ते सहिताः सर्वे वासुदेवश्च वीर्यवान् ॥

विमुक्तशस्त्रकवचा भीष्मस्य सदनं प्रति ।

प्रविश्य च तदा भीष्मं शिरोभिः प्रणिपोदरे ॥

पूजयन्तो महाराज पाण्डवा भरतर्षभम् ॥

प्रणम्य शिरसा चैनं भीष्मं शरणमभ्ययुः ५६

तानुवाच महाबाहुर्भीष्मः कुरुपितामहः ।
स्वागतं तव वाष्पण्यं स्वागतं ते धनञ्जय ॥ ५९
स्वागतं धर्मपुत्राय भीमाय यमयोस्तथा ।
किं वा कार्यं करोम्यद्य गुप्ताकं प्रीतिवर्धनम्
सर्वात्मनाऽपि कर्ताऽस्मि
यदापि स्यात् सुदुष्करम् ।

तथा हुवाणं गाङ्गेयं

प्रीतियुक्तं पुनः पुनः ॥ ६१

उवाच राजा दीनात्मा प्रीतियुक्तमिदं वचः ।
कथं जयेम सर्वज्ञ कथं राज्यं लभेमाहे ॥ ६२
प्रजानां संशयो न स्यात् कथं तन्मे वद प्रभो
भवान् हि नो वधोपायं ब्रवीतु स्वयमात्मनः ॥
भवन्तं समरे वीर विषहेम कथं वयम् ।
न हि ते सूक्ष्ममप्यस्ति रन्ध्रं कुरुपितामह ॥
मण्डलेनैव धनुषा दृश्यसे संयुगे सदा ।
आददानं सन्दधानं विकर्षन्तं धनुर्न च ॥ ६५
पश्यामस्त्वां महाबाहो रथे सूर्यमिवापरम् ।
रथाश्वनरनागानां हन्तारं परवीरहन् ॥ ६६
कोऽथ वोत्सहते जेतुं त्वां पुमान् भरतर्षभ
वर्षता शरवर्षाणि संयुगे वैशसं कृतम् ॥ ६७
क्षयं नीता हि पृतना संयुगे महती मम ।
यथा शुधि जयेम त्वां यथा राज्यं भृशं ममा ॥
मम सैन्यस्य च क्षेमं तन्मे ब्रूहि पितामह ।
ततोऽब्रवीच्छान्तनवः पाण्डवान् पाण्डुपूर्वजः
न कथञ्चन कौन्तेय मयि जीवति संयुगे ।
जयो भवति सर्वज्ञ सत्यमेतद्ब्रवीमि ते ॥ ७०
निर्जिते मयि युद्धेन रणे जेष्यथ पाण्डवाः ।
क्षिप्रं मयि प्रहरध्वं यदीच्छथ रणे जयम् ७१
अनुजानामि वः पार्थाः प्रहरध्वं यथासुखम् ।
एवं हि सुरुतं मन्ये भवतां विदितो ह्यहम् ॥
हते मयि हतं सर्वं तस्मादेव विधीयताम् ।
युधिष्ठिर उवाच ।

ब्रूहि तस्मादुपायं नो यथा युद्धे जयेमाहे ॥ ७२
भवन्तं समरे क्रुद्धं दण्डहस्तमिवान्तकम् ।
शक्यो वज्रधरो जेतुं वरुणोऽथ यमस्तथा ७३
न भवान् समरे शक्यः सेन्द्रैरपि सुरासुरैः ।

भीष्म उवाच ।

सत्यमेतन्महाबाहो यथा वदसि पाण्डव ॥
नाहं जेतुं रणे शक्यः सेन्द्रैरपि सुरासुरैः ।

आत्तशस्त्रो रणे यत्तो गृहीतवरकार्मुकः ॥ ७६
ततो मां न्यस्तशस्त्रं तु एते हन्युर्महारथाः
निक्षिप्तशस्त्रे पतिते विमुक्तकवचध्वजे ॥ ७७
द्रवमाणे च भीते च तवास्मीति च वादिनि
स्त्रियां स्त्रीनामधेये च विकले चैकपुत्रिणि ७८
अप्रशस्ते नरे चैव न युद्धं रोचते मम ।
इमं मे शृणु राजेन्द्र संकल्पं पूर्वाचिन्तितम् ॥
अमङ्गल्यध्वजं दृष्ट्वा न युध्येयं कदाचन ।
य एष द्रौपदो राजेन्तव सैन्ये महारथः ८०
शिखण्डी समरामर्षी शूरश्च समितिञ्जयः
यथाऽभवच्च स्त्री पूर्वं पश्चात्पुंस्त्वं समागतः ८१
जानन्ति च भवन्तोऽपि सर्वमेतद्यथातथम् ।
अर्जुनः समरे शूरः पुरस्कृत्य शिखण्डिनम् ८२
मामेव विशिखैस्तीक्ष्णैरभिद्रवतु दंशितः ।
अमङ्गल्यध्वजे तस्मिन् स्त्रीपूर्वं च विशेषतः ॥
न प्रहर्षमभीप्सामि गृहीतेषुः कथञ्चन ।
तदन्तरं समासाद्य पाण्डवो मां धनञ्जयः ८४
शरैर्घातयतु क्षिप्रं समन्ताद्भरतर्षभ ।
न तं पश्यामि लोकेषु मां हन्याद्यः समुद्यतम्
ऋते कृष्णान्महाभागात्पाण्डवाद्वा धनञ्जयात्
एष तस्मात् पुरोधाय कश्चिदन्यं ममाग्रतः ॥
आत्तशस्त्रो रणे यत्तो गृहीतवरकार्मुकः ।
मां पातयतु बीभत्सुरेवं तव जयो भुवम् ८७
एतत्कुरुष्व कौन्तेय यथोक्तं मम सुव्रत ।
संग्रामे धार्तराष्ट्रांश्च हन्याः सर्वान्समागतान्

सञ्जय उवाच ।

ते तु ज्ञात्वा ततः पार्था

जग्मुः स्वशिबिरं प्रति ।

अभिवाद्य महात्मानं

भीष्मं कुरुपितामहम् ॥ ८९

तथोक्तवति गाङ्गेये परलोकाय दीक्षिते ।
अर्जुनो दुःखसन्तप्तः सत्रीडमिदमब्रवीत् ९०
गुरुणा कुरुपुत्रेण कृतप्रज्ञेन धीमता ।
पितामहेन संग्रामे कथं योद्धाऽस्मि माधव ॥
क्रीडता हि मया बाल्ये वासुदेव महामनाः ।
पांसुरुषितगात्रेण महात्मा परुषीकृतः ॥ ९२
यस्याहमधिरुह्याङ्कं बालः किल गदाग्रज ।
तातेत्यवोचं पितरं पितुः पाण्डोर्महात्मनः ॥

नाहं तातस्तव पितुस्तातोऽस्मि तव भारत
इति मामब्रवीद्वात्ये यः स वध्यः कथं मया
✓ कामं वध्यतु सैन्यं मे

नाहं योत्स्ये महात्मना ।

जयो वाऽस्तु वधो वा मे

कथं वा कृष्ण मन्यसे ॥ ९९

+वासुदेव उवाच ।

प्रतिज्ञाय वधं जिष्णो पुरा भीष्मस्य संयुगे ।

क्षत्रधर्मे स्थितः पार्थ कथं नैनं हनिष्यसि १००

पातयैनं रथात् पार्थ क्षत्रियं युद्धदुर्मदम् ।

नाहत्वा युधि गाङ्गेयं विजयस्ते भविष्यति ॥

दृष्टमेतत् पुरा देवैर्गमिष्यति यमक्षयम् ।

यदृष्टं हि पुरा पार्थ तत्तथा न तदन्यथा १०१

न हि भीष्मं दुराधर्षं व्यात्ताननमिवान्तकम्

त्वदन्यः शक्त्याद्योद्धमपि वज्रधरः स्वयम् ॥

जहि भीष्मं स्थिरो भूत्वा

शृणु चेदं वचो मम ।

यथोवाच पुरा शक्रं

महाबुद्धिर्बृहस्पतिः ॥ १००

ज्यायांसमपि चेदृद्धं गुणैरपि समन्वितम् ।

आततायिनमायान्तं हन्याद्घातकमात्मनः ॥

शाश्वतोऽयं स्थितो धर्मः क्षत्रियाणां धनञ्जय ।

इति श्रीमहाभारते भीष्मपर्वणि भीष्मवधपर्वणि नवमदिवसावहारोत्तरमन्त्रे
सप्ताधिकशततमोऽध्यायः ॥ १०७ ॥

१०८

धृतराष्ट्र उवाच ।

कथं शिखण्डी गाङ्गेयमभ्यवर्तत संयुगे ।

पाण्डवांश्च कथं भीष्मस्तन्ममाचक्ष्व सञ्जय १

सञ्जय उवाच ।

ततस्ते पाण्डवाः सर्वे सूर्यस्योदयनं प्रति ।

ताड्यमानासु भेरीषु मृदङ्गेष्वानकेषु च ॥ २

*ध्मायत्सु दधिवर्णेषु जलजेषु समन्ततः ।

शिखण्डिनं पुरस्कृत्य निर्याताः पाण्डवा युधि

योद्धव्यं रक्षितव्यं च यष्टव्यं चानसृद्युभिः ॥

अर्जुन उवाच ।

शिखण्डी निधनं कृष्ण

भीष्मस्य भविता भ्रुवम् ।

दृष्ट्वैव हि सदा भीष्मः

पाञ्चाल्यं विनिवर्तते ॥ १०३

ते वयं प्रमुखे तस्य

पुरस्कृत्य शिखण्डिनम् ।

गाङ्गेयं पातयिष्याम

उपायेनेति मे मतिः ॥ १०४

अहमन्यान् महेश्वासान्

वारयिष्यामि सायकैः ।

शिखण्ड्यपि युधां श्रेष्ठं

भीष्ममेवाभियोधयेत् ॥ १०५

श्रुतं हि कुरुमुख्यस्य

नाहं हन्यां शिखण्डिनम् ।

कन्या ह्येषा पुरा भूत्वा

पुरुषः समपद्यत ॥ १०६

इत्येवं निश्चयं कृत्वा पाण्डवाः सहमाधवाः ।

अनुमान्य महात्मानं प्रययुर्दृष्टमानसाः ।

शयनानि यथास्नानि भोजिरे पुरुषर्षभाः १०७

कृत्वा व्यूहं महाराज सर्वशत्रुनिवर्हणम् ।

शिखण्डी सर्वसैन्यानामग्र आसीद्विशां पते

चक्ररक्षौ ततस्तस्य भीमसेनधनञ्जयौ ।

पृष्ठतो द्रौपदेयाश्च सौभद्रश्चैव वीर्यवान् ॥ ५

सात्यकिश्चेकितानश्च तेषां गोप्ता महारथः ।

धृष्टद्युम्नस्ततः पश्चात्पञ्चालैरभिरक्षितः ॥ ६

ततो युधिष्ठिरो राजा यमाभ्यां सहितः प्रभुः

प्रययौ सिंहनादेन नादयन्भरतर्षभ ॥ ७

१०८
कथमिति ॥ १ ॥

+ ' कामं वध्यतु ' इत्यादिश्लोकान्तरम्—

कथमस्मद्विधः कृष्ण जानन् धर्मं सनातनम् ।

न्यस्तशस्त्रे च वृद्धे च प्रहरेद्दि पितामहम् ॥

इति श्लोकः पुनश्चात्रोक्तः दृश्यते । स च ज्यायानिति भाति ।

युद्धदुर्मदं युद्धोल्लुक्कम् ॥ ९७ ॥ गमिष्यति यमक्षयं भीष्म

इति शेषः ॥ ९८ ॥ आततायिनमित्यस्य घातकमिति

विशेषणमन्येभ्य आततायिभ्यो व्यवच्छेदायोक्तम् ॥ १०१ ॥

निधनं निधनहेतुः ॥ १०३ ॥ इति श्रीमहाभारते भीष्मपर्वणि

नैलकण्ठीये भारतभावदीपे सप्ताधिकशततमोऽध्यायः ॥ १०७

* ' ध्मायमानेषु संखेषु ' इति पाठान्तरम् ।

विराटस्तु ततः पश्चात्सैन्येन संवृतः ।
 दुपदश्च महाबाहो ततः पश्चादुपाद्रवत् ॥ ८
 केकया भ्रातरः पञ्च धृष्टकेतुश्च वीर्यवान् ।
 जघनं पालयामासुः पाण्डुसैन्यस्य भारत ९
 एवं व्यूह्य महासैन्यं
 पाण्डवास्तव वाहिनीम् ।
 अभ्यद्रवन्त सङ्ग्रामे
 त्यक्त्वा जीवितमात्मनः ॥ १०
 तथैव कुरवो राजन्
 भीष्मं कृत्वा महारथम् ।
 अग्रतः सर्वसैन्यानां
 प्रययुः पाण्डवान् प्रति ॥ ११
 पुत्रैस्तव दुराधर्षो रक्षितः सुमहाबलैः ।
 ततो द्रोणो महेष्वासः पुत्रश्चास्य महाबलः ॥
 भगदत्तस्ततः पश्चाद्भजानीकेन संवृतः ।
 कृपश्च कृतवर्मा च भगदत्तमनुव्रतौ ॥ १३
 काम्बोजराजो बलवांस्ततः पश्चात्सुदक्षिणः
 मागधश्च जयत्सेनः सौबलश्च बृहद्वलः ॥ १४
 तथैवान्ये महेष्वासाः सुशर्मप्रमुखा नृपाः ।
 जघनं पालयामासुस्तव सैन्यस्य भारत १५
 दिवसे दिवसे प्राप्ते भीष्मः शान्तनवो युधि
 आसुरानकरोद्व्यूहान्पैशाचानथ राक्षसान् १६
 ततः प्रववृते युद्धं तव तेषां च भारत ।
 अन्योन्यं निघ्नतां राजन् यमराष्ट्रविवर्धनम् १७
 अर्जुनप्रमुखाः पार्थाः
 पुरस्कृत्य शिखण्डिनम् ।
 भीष्मं युद्धेऽभ्यवर्तन्त
 किरन्तो विविधान् शरान् ॥ १८
 तत्र भारत भीमेन ताडितास्तावकाः शरैः ।
 रुधिरौघपारिक्लिन्नाः परलोकं ययुस्तदा ॥ १९
 नकुलः सहदेवश्च सात्यकिश्च महारथः ।
 तव सैन्यं समासाद्य पीडयामासुरोजसा २०
 ते वध्यमानाः समरे तावका भरतर्षभ ।
 नाशक्नुवन् वारयितुं पाण्डवानां महद्वलम् २१
 ततस्तु तावकं सैन्यं वध्यमानं समन्ततः ।
 सुसंप्राप्तं दश दिशः काल्यमानं महारथैः ॥ २२
 त्रातारं नाध्यगच्छन्त तावका भरतर्षभ ।
 वध्यमानाः शितैर्बाणैः पाण्डवैः सह सञ्जयैः ॥

धृतराष्ट्र उवाच ।

पीड्यमानं बलं दृष्ट्वा पार्थैर्भीष्मः पराक्रमी ।
 यदकार्षीद्रणे क्रुद्धस्तन्ममाचक्ष्व सञ्जय ॥ २४
 कथं वा पाण्डवान्युद्धे प्रतुद्यातः परंतपः ।
 विनिघ्नन् सोमकान् वीरस्तदाचक्ष्व ममानघ
 सञ्जय उवाच
 आचक्ष्व ते महाराज यदकार्षीत् पिता तव ।
 पीडिते तव पुत्रस्य सैन्ये पाण्डवसृञ्जयैः ॥ २६
 प्रहृष्टमनसः शूराः पाण्डवाः पाण्डुपूर्वज ।
 अभ्यवर्तन्त निघ्नन्तस्तव पुत्रस्य वाहिनीम् २७
 तं विनाशं मनुष्येन्द्र नरवारणवाजिनाम् ।
 नामृष्यत तदा भीष्मः सैन्यघातं रणे परैः २८
 स पाण्डवान्महेष्वासः पञ्चालांश्चैव सृञ्जयान्
 नाराचैर्वत्सदन्तैश्च शितैरञ्जलिकैस्तथा ॥ २९
 अभ्यवर्षत दुर्धर्षस्त्यक्त्वा जीवितमात्मनः ।
 स पाण्डवानां प्रवरान् पञ्च राजन् महारथान्
 आत्तशस्त्रो रणे यत्नाद्वारयामास सायकैः ।
 नानाशस्त्रास्त्रवर्षैस्तान् वीर्यामर्षप्रवेरितैः ॥ ३१
 निजघ्ने समरे क्रुद्धो हस्त्यश्वं चाभितं बहु ।
 रथिनोऽपातयद्राजन् रथेभ्यः पुरुवर्षभ ॥ ३२
 सादिनश्चाश्वपृष्ठेभ्यः पादातांश्च समागतान् ।
 गजारोहान् गजेभ्यश्च परेषां जयकारिणः ३३
 तमेकं समरे भीष्मं त्वरमाणं महारथम् ।
 पाण्डवाः समवर्तन्त वज्रहस्ताभिवासुराः ॥ ३४
 शक्राशनिर्मसस्पृशान्विमुञ्चन्निशिताञ्छरान्
 दिक्ष्वदृश्यत सर्वासु घोरं सन्धारयन् वपुः ३५
 मण्डलीभूतमेवास्य नित्यं धनुरदृश्यत ।
 संग्रामे युध्यमानस्य शक्रचापोपमं महत् ३६
 तदृष्ट्वा समरे कर्म पुत्रास्तव विशापते ।
 विस्मयं परमं गत्वा पितामहमपूजयन्
 पार्था विमनसो भूत्वा प्रैक्षन्त पितरं तव ३८
 युध्यमानं रणे शूरं विप्रचित्तिमिवामराः ।
 न चैनं वारयामासुर्व्यात्ताननमिवान्तकम् ३९
 दशमेऽहनि संप्राप्ते रथानीकं शिखण्डिनः ।
 अदहन्निशितैर्बाणैः कृष्णवर्त्मैव काननम् ४०
 तं शिखण्डी त्रिभिर्बाणैरभ्यविध्यत्स्तनान्तरे
 आशीविषमिव क्रुद्धं कालसृष्टमिवान्तकम् ४१
 स तेनातिभृशं विद्धः प्रेक्ष्य भीष्मः शिखण्डिनं
 अनिच्छन्निव सङ्क्रुद्धः प्रहसन्निदमब्रवीत् ४२

काममभ्यस वा मा वा न त्वां योत्स्ये कथंचन
यैव हि त्वं कृता धात्रा सैव हि त्वं शिखण्डिनी
तस्य तद्वचनं श्रुत्वा शिखण्डी क्रोधमूर्छितः ।
उवाचैनं तथा भीष्मं सृक्किणी परिसंलिहन् ४४
जानामि त्वां महाबाहो क्षत्रियाणां क्षयं कर
मया श्रुतं च ते युद्धं जामदग्न्येन वै सह ४५
दिव्यश्च ते प्रभावोऽयं मया च बहुशः श्रुतः ।
जानन्नपि प्रभावं ते योत्स्येऽद्याहं त्वया सह
पाण्डवानां यिं कुर्वन्नात्मनश्च नरोत्तम ।
अद्य त्वां योधयिष्यामि रणे पुरुषसत्तम ४६
ध्रुवं च त्वां हनिष्यामि शपे सत्येन तेऽग्रतः
एतच्छ्रुत्वा च मद्वाक्यं यत्कृत्यं तत् समाचर
काममभ्यस वा मा वा न मे जीवन् प्रमोक्ष्यसे
सुदृष्टः क्रियतां भीष्म लोकोऽयं समितिज्जय॥

सञ्जय उवाच ।

एवमुक्त्वा ततो भीष्मं पञ्चर्नितपर्वभिः ।
अविध्यत रणे भीष्मं ऽणुन्नं वाक्यसायकैः ॥
तस्य तद्वचनं श्रुत्वा सव्यसाची महारथः ।
कालोयमिति संचिन्त्य शिखण्डिनमचोदयत्
अहं त्वामनुयास्यामि परान्विद्रावयन् शरैः ।

इति श्रीमहाभारते भीष्मपर्वणि भीष्मवधपर्वणि भीष्मशिखण्डिसमागमे
अष्टाधिकशततमोऽध्यायः ॥ १०८ ॥



१०९

धृतराष्ट्र उवाच ।

कथं शिखण्डी गाङ्गेयमभ्यधावत् पितामहम्
पाञ्चाल्यः समरे शुद्धो धर्मात्मानं यतव्रतम् ५
केऽरक्षन् पाण्डवानीके शिखण्डिनमुदायुधाः
त्वरमाणास्त्वराकाले जिगीषन्तो महारथाः
कथं शान्तनवो भीष्मः स तस्मिन् दशमेऽहनि
अयुध्यत महावीर्यः पाण्डवैः सह सृज्यैः ३
न मृष्यामि रणे भीष्मं प्रत्युद्यातं शिखण्डिना
कच्चिन्न रथमङ्गोऽस्य धनुर्वाऽशीर्यतास्यतः ४

सञ्जय उवाच ।

नाशीर्यत धनुश्चास्य रथमङ्गो न चाप्यभूत् ।
युध्यमानस्य संग्रामे भीष्मस्य भरतर्षभ ॥ ५
निघ्नतः समरे शून् शरैः सन्नतपर्वभिः ।
अनेकशतसाहस्रास्तावकानां महारथाः ॥ ६
तथा दन्तिगणा राजन् हयाश्चैव सुसज्जिताः
अभ्यवर्तन्त शुद्धाय पुरस्कृत्य पितामहम् ॥ ७
यथाप्रतिज्ञं कौरव्य स चापि समितिज्जयः ।
पार्थानामकरोद्भीष्मः सततं समिति क्षयम् ८

कामं स्वच्छन्दं अभ्यस प्रक्षिप ॥ ४३ ॥ सुदृष्टः क्रियतां न
पुनर्दृश्यसि लोकमिमोष्मात् भावः ॥ ४९ ॥ साधयस्व स्वीकृ
त्वा ॥ ५५ ॥ इति श्रीमहाभारते भीष्मपर्वणि नैलकण्ठायै
भास्वमावर्दपे अष्टाधिकशततमोऽध्यायः ॥ १०८ ॥

१०९

कथमिति ॥ १ ॥ समितिज्जयः संग्रामजित् समिति
युद्धे ॥ ८ ॥

युध्यमानं महेष्वासं

विनिघ्नन्तं परान् शरैः ।

पञ्चालाः पाण्डवैः सार्धं

सर्वे ते नाभ्यवारयन् ॥ ९

दशमेऽहनि संप्राप्ते ततस्तां रिपुवाहिनीम् ।

कीर्यमाणां शितैर्बाणैः शतशोऽथ सहस्रशः

न हि भीष्मं महेष्वासं

पाण्डवाः पाण्डुपूर्वज ।

अशत्रुवज्रणे जेतुं

पाशहस्तमिवान्तकम् ॥ ११

अथोपायान्महाराज सव्यसार्चा धनञ्जयः ।

त्रासयन्नथिनः सर्वान् बीभत्सुरपराजितः १२

सिंहवद्विनदहृच्चैर्धनुर्ग्यां विक्षिपन्मुहुः ।

शरौघान् विसृजन् पार्थो व्यचरत् कालवद्वणे

तस्य शब्देन वित्रस्तास्तावका भरतर्षभ ।

सिंहस्थेव मृगा राजन् व्यद्रवन्त महाभयात्

जयन्तं पाण्डवं दृष्ट्वा

त्वत्सैन्यं चाभिपीडितम् ।

दुर्योधनस्ततो भीष्म-

मब्रवीद्भृशपीडितः ॥ १५

एष पाण्डुसुतस्तात श्वेताश्वः कृष्णसारथिः ।

दहते मामकान्सर्वान् कृष्णवर्त्मैव काननम्

पश्य सैन्यानि गाङ्गेय द्रवमाणानि सर्वशः ।

पाण्डवेन युधां श्रेष्ठ काल्यमानानि संयुगे १७

यथा पशुगणान् पालः सङ्कालयति कानने ।

तथेदं मामकं सैन्यं काल्यते शत्रुतापन ॥ १८

धनञ्जयशरैर्भग्नं द्रवमाणं ततस्ततः ।

भीमोऽप्येवं दुराधर्षो विद्रावयति मे बलम् ॥

सात्यकिश्चेकितानश्च माद्रीपुत्रौ च पाण्डवौ ।

अभिमन्युः सुविक्रान्तो वाहिनीं द्रवते मम ॥

धृष्टुस्नस्तथा शूरो राक्षसश्च घटोत्कचः ।

व्यद्रावयेतां सहसा सैन्यं मम महारणे २१

वध्यमानस्य सैन्यस्य सर्वैरैतैर्महारथैः ।

नान्यां गतिं प्रपश्यामि स्थाने युद्धे च भारत

ऋते त्वां पुरुषव्याघ्र देवतुल्यपराक्रम ।

पर्याप्तस्तु भवान् शीघ्रं पीडितानां गतिर्भव ॥

इति श्रीमहाभारते भीष्मपर्वणि भीष्मवधपर्वणि भीष्मदुर्योधनसंवादे

नवाधिकशततमोऽध्यायः ॥ १०९ ॥

सञ्जय उवाच ।

एवमुक्तो महाराज पिता देवव्रतस्तव ।

चिन्तयित्वा मुहूर्तं तु कृत्वा निश्चयमात्मनः

तव संधारयन् पुत्रमब्रवीच्छान्तनोः सुतः ।

दुर्योधन विजानीहि स्थिरो भूत्वा विशांपते

पूर्वकालं तव मया प्रतिज्ञातं महाबल ।

हत्वा दशसहस्राणि क्षत्रियाणां महात्मनाम्

संग्रामाद्व्यपयातव्यमेतत्कर्म ममाह्निकम् ।

इति तत्कृतवांश्चाहं यथोक्तं भरतर्षभ ॥ २७

अद्य चापि महत् कर्म

प्रकरिष्ये महाबल ।

अहं वाऽद्य हतः शेष्ये

हनिष्ये वाऽद्य पाण्डवान् ॥ २८

अद्य ते पुरुषव्याघ्र प्रतिमोक्ष्ये ऋणं तव ।

भर्तृपिण्डकृतं राजन्निहतः पृतनामुखे ॥ २९

इत्युक्त्वा भरतश्रेष्ठ क्षत्रियान् प्रवपञ्चरैः ।

आससाद् दुराधर्षः पाण्डवानामनीकिनीम्

अनीकमध्ये तिष्ठन्तं गाङ्गेयं भरतर्षभ ।

आशीविषमिव क्रुद्धं पाण्डवाः प्रत्यवारयन्

दशमेऽहनि भीष्मस्तु दर्शयन् शक्तिमात्मनः

राजन् शतसहस्राणि सोऽवधीत्कुरुनन्दन ॥

पञ्चालानां च ये श्रेष्ठा राजपुत्रा महारथाः ।

तेषामादत्त तेजांसि जलं सूर्य इवांशुभिः ३३

हत्वा दश सहस्राणि कुञ्जराणां तरखिनाम् ।

सारोहाणां महाराज हयानां चायुतं तथा ॥

पूर्णे शतसहस्रे द्वे पादातानां नरोत्तमः ।

प्रजज्वाल रणे भीष्मो विधूम इव पावकः ॥

न चैनं पाण्डवेयानां केचिच्छेकुर्निरीक्षितुम्

उत्तरं मार्गमास्थाय तपन्तमिव भास्करम् ३६

ते पाण्डवेयाः संरब्धा महेष्वासेन पीडिताः

वधायाभ्यद्रवन् भीष्मं सृञ्जयाश्च महारथाः ॥

संयुद्धमानो बहुभिर्भीष्मः शान्तनवस्तथा ।

अवकीर्णो महामेरुः शैलो मेघैरिवावृतः ३८

पुत्रास्तु तव गाङ्गेयं

समन्तात् पर्यवारयन् ।

महत्या सेनया सार्धं

ततो युद्धमवर्तत ॥ ३९

द्रवते द्रावयति ॥ २० ॥ गतिं धाम आश्रयमिति यावत् स्थाने अवस्थाने ॥ २२ ॥ आह्निकं दिवसकार्यम् ॥ २७ ॥ शेष्ये स्वपश्यामि ॥ २८ ॥ इति श्रीमहाभारते भीष्मपर्वणि नवाधिकशततमोऽध्यायः ॥ १०९ ॥

११०

सञ्जय उवाच ।

अर्जुनस्तु रणे राजन् दृष्ट्वा भीष्मस्य विक्रमम्
 शिखण्डिनमथोवाच समभ्येहि पितामहम् १
 न चापि भीस्त्वया कार्या भीष्मादद्य कथञ्चन
 अहमेनं शरैस्तीक्ष्णैः पातयिष्ये रथोत्तमात् २
 एवमुक्तस्तु पार्थेन शिखण्डी भरतर्षभ ।
 अभ्यद्रवत गाङ्गेयं श्रुत्वा पार्थस्य भाषितम् ३
 धृष्टद्युम्नस्तथा राजन् सौमद्रश्च महारथः ।
 दृष्ट्वावाद्रवतां भीष्मं श्रुत्वा पार्थस्य भाषितम्
 विराटद्रुपदौ वृद्धौ कुन्तिभोजश्च दंशितः ।
 अभ्यद्रवत गाङ्गेयं पुत्रस्य तव पश्यतः ४
 नकुलः सहदेवश्च धर्मराजश्च वीर्यवान् ।
 तथैतराणि सैन्यानि सर्वाण्येव विशांपते ५
 समाद्रवन्त गाङ्गेयं श्रुत्वा पार्थस्य भाषितम् ।
 प्रत्युद्युस्तावकाश्च समेतास्तान्महारथान् ७
 यथाशक्ति यथोत्साहं तन्मे निगदतः शृणु ।
 चित्रसेनो महाराज चेकितानं समभ्ययात् ८
 भीष्मप्रेप्सुं रणे यान्तं वृषं व्याघ्रशिशुर्यथा ।
 धृष्टद्युम्नं महाराज भीष्मान्तिकमुपागतम् ९
 त्वरमाणं रणे यत्तं कृतवर्मा न्यवारयत् ।
 भीमसेनं सुसंकुद्धं गाङ्गेयस्य वधैषिणम् १०
 त्वरमाणो महाराज सौमदत्तिर्न्यवारयत् ।
 तथैव नकुलं शूरं किरन्तं सायकान् बहून् ॥

विकर्णो वारयामास

इच्छन् भीष्मस्य जीवितम् ।

सहदेवं तथा राजन्

यान्तं भीष्मरथं प्रति ॥

१२

वारयामास संकुद्धः कृपः शारद्वतो युधि ।
 राक्षसं क्रूरकर्माणं भैमसेनं महाबलम् ॥ १३
 भीष्मस्य निधनं प्रेप्सुं दुर्मुखोऽभ्यद्रवद्वली ।
 सात्यकिं समरे यान्तं तव पुत्रो न्यवारयत्
 अभिमन्युं महाराज यान्तं भीष्मरथं प्रति ।
 सुदक्षिणो महाराज काम्बोजः प्रत्यवारयत् ॥
 विराटद्रुपदौ वृद्धौ समेतावरिमर्दनौ ।
 अव्यथामा ततः क्रुद्धो वारयामास भारत ॥
 तथा पाण्डुसुतं ज्येष्ठं भीष्मस्य वधकाङ्क्षिणं

भारद्वाजो रणे यत्तो धर्मपुत्रमवारयत् ॥ १७
 अर्जुनं रमसं युद्धे पुरस्कृत्य शिखण्डिनम् ।
 भीष्मप्रेप्सुं महाराज भासयन्तं दिशो दश १८
 दुःशासनो महेष्वासो वारयामास संयुगे ।
 अन्ये च तावका योधाः

पाण्डवानां महारथान् ॥ १९

भीष्मस्याभिमुखान्यातान्वारयामासुराहवे ।
 धृष्टद्युम्नस्तु सैन्यानि प्राक्रोशंस्तु पुनः पुनः २०
 अभ्यद्रवत संरब्धो भीष्ममेकं महारथः ।
 एषोऽर्जुनो रणे भीष्मं प्रयाति कुरुनन्दन २१
 अभ्यद्रवत मामैष्ट भीष्मो हि प्राप्स्यते न वः ।
 अर्जुनं समरे योद्धुं नोत्सहेतापि वासवः २२
 किमु भीष्मो रणे वीरा गतसत्त्वोऽल्पजीवितः
 इति सेनापतेः श्रुत्वा पाण्डवानां महारथाः २३
 अभ्यद्रवन्त संहृष्टा गाङ्गेयस्य रथं प्रति ।
 आगच्छमानान् समरे वार्योधान् प्रलयानिव
 अवारयन्त संहृष्टास्तावकाः पुरुषर्षभाः ।
 दुःशासनो महाराज भयं त्यक्त्वा महारथः ॥
 भीष्मस्य जीविताकाङ्क्षी धनञ्जयमुपाद्रवता
 तथैव पाण्डवाः शूरा गाङ्गेयस्य रथं प्रति २६
 अभ्यद्रवन्त संग्रामे तव पुत्रान् महारथाः ।
 तत्राद्भुतमपश्याम चित्ररूपं विशांपते ॥ २७
 दुःशासनरथं प्राप्य यत् पार्थो नात्यवर्तत ।
 यथा वारयते वेला क्षुब्धतोयं महार्णवम् २८
 तथैव पाण्डवं क्रुद्धं तव पुत्रो न्यवारयत् ।
 उभौ तौ रथिनां श्रेष्ठौ उभौ भारत दुर्जयौ २९
 उभौ चन्द्रार्कसदृशौ

कान्त्या दीप्त्या च भारत ।

तथा तौ जातसरम्भा-

वन्योन्यवधकाङ्क्षिणौ ॥

३०

समीयतुर्महासंख्ये मयशक्रौ यथा पुरा ।
 दुःशासनो महाराज पाण्डवं विशिखैस्त्रिभिः
 वासुदेवं च विशत्या ताडयामास संयुगे ।
 ततोऽर्जुनो जातमन्युर्वाष्पेयं वीक्ष्य पीडितम्
 दुःशासनं शतेनाजौ नाराचानां समार्षयत्
 ते तस्य कवचं भित्त्वा पपुः शोणितमाहवे ॥

११०

अर्जुन इति ॥ १ ॥ रमसं कृतोत्साहम् ॥ १८ ॥

प्रलयानिव प्रलयकालीनानिव ॥ २४ ॥ अद्भुतं अभूतपूर्वम्

दुःशासनस्त्रिभिः क्रुद्धः पार्थं विव्याध पात्रिभिः
ललाटे भरतश्चेष्ट शरैः सन्नतपर्वभिः ॥ ३४
ललाटस्थैस्तु तैर्बाणैः शुशुभे पाण्डवो रणे ।
यथा मेरुर्महाराज शृङ्गैरत्यर्थमुच्छ्रितैः ॥ ३५
सोऽतिविद्धो महेष्वासः पुत्रेण तव धन्विना ।
व्यराजत रणे पार्थः किंशुकः पुष्पवानिव ३६
दुःशासनं ततः क्रुद्धः पीडयामास पाण्डवः ।
पर्वणीव सुसंकुद्धो राहुः पूर्णं निशाकरम् ३७
पीड्यमानो बलवता पुत्रस्तव विशांपते ।
विव्याध समरे पार्थं कङ्कपत्रैः शिलाशितैः ३८
तस्य पार्थो धनुश्छित्त्वा रथं चास्य त्रिभिः शरैः
आजघान ततः पश्चात् पुत्रं ते निशितैः शरैः ॥
सोऽन्यत् कार्मुकमादाय भीष्मस्य प्रमुखे स्थितः
अर्जुनं पञ्चविंशत्या बाहोरुरसि चार्पयत् ४०
तस्य क्रुद्धो महाराज पाण्डवः शत्रुतापनः ।

अप्रैषीद्विशिखान्धोराण्यमदण्डोपमान्वहन् ॥
अप्राप्तानेव तान्बाणांश्चिच्छेद तनयस्तव ।
यतमानस्य पार्थस्य तदद्भुतमिवाभवत् ॥ ४२
पार्थं च निशितैर्बाणैरविध्यत् तनयस्तव ।
ततः क्रुद्धो रणे पार्थः शरान् संधाय कार्मुकोः
प्रेषयामास समरे स्वर्णपुष्पाञ्छिलाशितान् ।
न्यमज्जस्ते महाराज तस्य काये महात्मनः ४४
यथा हंसा महाराज तडागं प्राप्य भारत
पीडितश्चैव पुत्रस्ते पाण्डवेन महात्मना ॥ ४५
हित्वा पार्थं रणे तूर्णं भीष्मस्य रथमाव्रजत् ।
अगाधे मज्जतस्तस्य द्वीपो भीष्मोऽभवत्तदा ४६
प्रतिलभ्य ततः संज्ञां पुत्रस्तव विशांपते ।
अवारयत्ततः शूरो भूय एव पराक्रमी ॥ ४७
शरैः सुनिशितैः पार्थं यथा वृत्रं पुरंदरः ।
निर्बिभेद महाकायो विव्यथे नैव चार्जुनः ४८

इति श्रीमहाभारते भीष्मपर्वणि भीष्मवधपर्वणि अर्जुनदुःशासनसमागमे
दशाधिकशततमोऽध्यायः ॥ ११० ॥



१११

सञ्जय उवाच ।

सात्यकिं दंशितं युद्धे भीष्मायाभ्युद्यतं रणे
आर्ष्यशृङ्गिर्महेष्वासो वारयामास संयुगे ॥ १
माधवस्तु सुसंकुद्धो राक्षसं नवभिः शरैः ।
आजघान रणे राजन् प्रहसन्निव शरत ॥ २
तथैव राक्षसो राजन् माधवं नवभिः शरैः ।
अर्दयामास राजेन्द्र संक्रुद्धः शिनिपुङ्गवम् ॥ ३
शौनेयः शरसङ्घं तु प्रेषयामास संयुगे ।
राक्षसाय सुसंकुद्धो माधवः परवीरहा ॥ ४
ततो रक्षो महाबाहुं सात्यकिं सत्यविक्रमम् ।
विव्याध विशिखैस्तीक्ष्णैः सिंहनादं ननाद च
माधवस्तु शृशं विद्धो राक्षसेन रणे तदा ।
वार्थमाणश्च तेजस्वी जहास च ननाद च ॥ ६
भगदत्तस्ततः क्रुद्धो माधवं निशितैः शरैः ।
ताडयामास समरे तोत्रैरिव महागजम् ॥ ७

विहाय राक्षसं युद्धे शौनेयो रथिनां वरः ।
प्राग्ज्योतिषाय चिक्षेप शरान् सैनतपर्वणः ॥
तस्य प्राग्ज्योतिषो राजा माधवस्य महद्भुजः
चिच्छेद शतधारेण भलेन कृतहस्तवत् ॥ ९
अथान्यद्भुनुरादाय वेगवत् परवीरहा ।
भगदत्तं रणे क्रुद्धं विव्याध निशितैः शरैः १०
सोतिविद्धो महेष्वासः सृक्किणी परिसंलिहन्
शक्तिं कनकवैदूर्यभूषितामायसीं दृढाम् ॥ ११
यमदण्डोपमां घोरां चिक्षेप परमाहवे ।
तामापतन्तीं सहसा तस्य बाहुबलेरिताम् ॥
सात्यकिः समरे राजेन्द्रिधा चिच्छेद सायकैः
ततः पपात सहसा महोल्केव हतप्रभा ॥ १३
शक्तिं विनिहतां दृष्ट्वा पुत्रस्तव विशांपते ।
महता रथवंशेन वारयामास माधवम् ॥ १४

अप्रैषीत् उपसर्गात्पूर्वोऽडागमस्तु च्छांदसः एवमन्यत्रापि
॥ ४१ ॥ द्वीप आश्रयः ॥ ४६ ॥ इति श्रीमहाभारते
भीष्मपर्वणि नैलकण्ठीये भारतभावदीपे दशाधिकशततमोऽ-

ध्यायः ॥ ११० ॥

१११

सात्यकिमिति ॥ १ ॥

तथा परिपुतं दृष्ट्वा वाष्पेयानां महारथम् ।
 दुर्योधनो भृशं क्रुद्धो भ्रातृन् सर्वाभुवाच ह ॥
 तथा कुरुत कौरव्या यथा वः सात्यको युधि
 न जीवन् प्रतिनिर्याति महतोऽस्माद्रथवजात्
 तस्मिन्हते हतं मन्ये पाण्डवानां महद्वलम् ।
 तथेति च वचस्तस्य परिगृह्य महारथाः ॥१७॥
 शैनेयं योधयामासुर्भीष्मायाभ्युद्यतं रणे ।
 काम्बोजराजो बलवान् वारयामास संयुगे ॥
 आर्जुनि नृपतिर्विद्वा शरैः सन्नतपर्वभिः ।
 पुनरेव च षष्ठ्या राजन्विद्याध तं नृप ॥१९॥
 सुदक्षिणस्तु समरे पुनर्विद्याध पञ्चभिः ।
 सारथिं चास्य नवभिरिच्छन्भीष्मस्यजीवितं
 तदुद्धमासीत् सुमहत्तयोस्तत्र समागमे ।
 यदाऽभ्यधावद्वाङ्मेयं शिखण्डी शत्रुकर्शनः ॥
 विराटद्रुपदौ पृष्ठौ वारयन्तौ महाचमूम् ।
 भीष्मं च युधि संरब्धावाद्रवन्तौ महारथौ ॥
 अश्वत्थामा रणे वृद्धः समियाद्रथसत्तमः ।
 ततः प्रवृत्ते युद्धं तयोस्तस्य च भारत ॥ २३॥
 विराटो दंशभिर्महैराजघान परंतप ।
 यतमानं महेष्वासं द्रौणिमाहवशोभिनम् २४
 द्रुपदश्च त्रिभिर्बाणैर्विद्याध निशितैस्तदा ।
 गुरुपुंसमासाद्य प्रहरन्तौ महाबलौ ॥ २५॥
 अश्वत्थामा ततस्तौ तु विद्याध बहुभिः शरैः
 विराटद्रुपदौ वीरौ भीष्मं प्रति समुद्यतौ २६
 तत्राद्भुतमपश्याम पृथ्वीश्चरितं महत् ।
 यद्रौणिसायकान् घोरान् प्रत्यवारयतां युधि
 सहदेवं तथा यान्तं रूपः शारद्वतोऽभ्ययात् ।
 यथा नागो वने नागं मत्तो मत्तपुपाद्रवत् २८
 कृपश्च समरे शूरो माद्रीपुंसं महारथम् ।
 आजघान शरैस्तूर्णं सप्तत्या रुक्मभूषणैः ॥२९॥
 तस्य माद्रीसुतश्चापं द्विधा चिच्छेद सायकैः ।
 अथैनं छिन्नधन्वानं विद्याध नवभिः शरैः ॥
 सोऽन्यत् कार्मुकमादाय समरे भारसाधनम्
 माद्रीपुंसं सुसंहृष्टो दशभिर्निशितैः शरैः ॥ ३१॥

आजघानोरसि क्रुद्ध

इच्छन् भीष्मस्य जीवितम् ।

तथैव पाण्डवो राज-

ञ्छारद्वतममर्षणम् ॥

३२

आजघानोरसि क्रुद्धो भीष्मस्य वधकांक्षया ।
 तयोर्युद्धं समभवद्धोररूपं भयावहम् ॥ ३३॥

नकुलं तु रणे क्रुद्धो

विकर्णः शत्रुतापनः ।

विद्याध सायकैः षष्ठ्या

रक्षन् भीष्मं महाबलम्

॥ ३४॥

नकुलोऽपि भृशं विद्धरतव पुत्रेण धीमता ।
 विकर्णं सप्तसप्तत्या निर्बिभेद शिलीमुखैः ३५
 तत्र तौ नरशार्दूलौ भीष्महेतोः परंतपौ ।
 अन्योन्यं जघ्नुर्वीरौ गोष्ठे गोघृषभाविब ३६
 घटोत्कचं रणे यान्तं निघ्नन्तं तव वाहिनीम् ।
 दुर्मुखः समरे प्रायान्भीष्महेतोः पराक्रमी ॥
 हैडिम्बस्तु रणे राजन् दुर्मुखं शत्रुतापनम् ।
 आजघानोरसि क्रुद्धः शरेणानतपर्वणा ॥३८॥
 भीमसेनोऽतं चापि दुर्मुखः सुमुखैः शरैः ।
 षष्ठ्या वीरो नदन् दृष्टो विद्याध रणमूर्धनि
 धृष्टगुह्यं तथा यान्तं भीष्मस्य वधकांक्षिणम् ।
 हार्दिक्यो वारयामास रथश्रेष्ठं महारथः ॥४०॥
 हार्दिक्यः पार्षतं चापि विद्याध पञ्चभिरायसैः
 पुनः पञ्चाशता तूर्णं तिष्ठतिष्ठेति चाब्रवीत् ॥
 आजघान महाबाहुः पार्षतं तं महारथम् ।
 तं चैव पार्षतो राजन् हार्दिक्यं नवभिः शरैः
 विद्याध निशितैस्तीक्ष्णैः कङ्कपत्रैरजिह्वैः ।
 तयोः समभवद्युद्धं भीष्महेतोर्महाहवे ॥ ४३॥
 अन्योन्यातिशये युक्तं यथा पृत्रमहेन्द्रयोः ।
 भीमसेनं तथा यान्तं भीष्मं प्रति महारथम् ॥
 भूरिश्रवाभ्ययान्त्तूर्णं तिष्ठतिष्ठेति चाब्रवीत् ।
 सौमदत्तिरथो भीममाजघान स्तनान्तरे ॥४५॥
 नाराचेन सुतीक्ष्णेन रुक्मपुङ्गेन संयुगे ।
 उरःस्थेन बभौ तेन भीमसेनः प्रतापवान् ॥४६॥
 स्कन्दशक्त्या यथा कौचः पुरा नृपतिसत्तम
 तौ शरान् सूर्यसङ्काशान् कर्मारपरिमार्जितान्
 अन्योन्यस्य रणे वृद्धौ चिक्षिपाते नरर्षभौ ।
 भीमो भीष्मवधाकाङ्क्षी सौमदत्ति महारथं
 तथा भीष्मजये गृध्रुः सौमदत्तिस्तु पाण्डवम्
 कृतप्रतिकृते यत्तौ योधयामासतू रणे ॥ ४९॥
 युधिष्ठिरं तु कौन्तेयं महत्या सेनया वृत्तम् ।
 भीष्माभिमुखमायान्तं भारद्वाजो न्यवारयत् ॥
 द्रोणस्य रथनिर्घोषं पर्जन्यनिनदोपमम् ।
 श्रुत्वा प्रभद्रका राजन् समकम्पन्त मारिष ॥
 सा सेना महती राजन् पाण्डुपुत्रस्य संयुगे ।
 द्रोणेन वारिता यत्ता न चचाल पदात्पदम् ॥

चेकितानं रणे यत्तं भीष्मं प्रति जनेश्वर ।
चित्रसेनस्तव सुतः क्रुद्धरूपमवारयत् ॥ ५३
भीष्महेतोः पराक्रान्तश्चित्रसेनः पराक्रमी ।
चेकितानं परं शक्त्या योधयामास भारत ॥
तथैव चेकितानोऽपि चित्रसेनमवारयत् ।
तद्युद्धमासीत् सुमहत्तयोस्तत्र समागमे ॥ ५५

इति श्रीमहाभारते भीष्मपर्वणि भीष्मवधपर्वणि द्वन्द्वयुद्धे
एकादशाधिकशततमोऽध्यायः ॥ १११ ॥



११२

सञ्जय उवाच ।

अथ वीरो महेष्वासो मत्तवारणविक्रमः ।
समादाय महच्चापं मत्तवारणवारणम् ॥ १
विधुन्वानो नरश्रेष्ठो द्रावयाणो वरूथिनीम् ।
पृतनां पाण्डवेयानां गाहमानो महाबलः ॥ २

निमित्तानि निमित्तज्ञः

सर्वतो वीक्ष्य वर्धिवान् ।

प्रतपन्तमनीकानि

द्रोणः पुत्रमभाषत ॥ ३

अयं हि दिवसस्तात यत्र पार्थो महाबलः ।
जिघांशुः समरे भीष्मं परं यत्नं करिष्यति ॥
उत्पतन्ति हि मे बाणा धनुः प्रस्फुरतीव च ।
योगमस्त्राणि गच्छन्ति दूरे मे वर्तते मतिः ॥ ५

दिक्ष्वशान्तानि घोराणि

व्याहरन्ति मृगद्विजाः ।

नीचैर्गृध्रा निलीयन्ते

भारतानां चमूं प्रति ॥ ६

नष्टप्रभ इवादित्यः सर्वतो लोहिता दिशः ।

रसते व्यथते भूमिः कम्पतीव च सर्वशः ॥ ७

कङ्कगृध्रा बलाकाश्च व्याहरन्ति मुहुर्मुहुः ।

शिवाश्चैवाशिवा घोरा वेदयन्त्यो महद्भयम्

पपात महती चोल्का

मध्येनादित्यमण्डलात् ।

सकबन्धश्च परिघो

मानुमापृत्य तिष्ठति ॥ १

परिवेषस्तथा घोरश्चन्द्रभास्करयोरभूत् ।

वेदयानो भयं घोरं राज्ञां देहावकर्तनम् ॥ १०

देवतायतनस्थाश्च घोरवेन्द्रस्य देवताः ।

कम्पन्ते च हसन्ते च नृत्यन्ति च रुदन्ति च

अपसव्यं ग्रहाश्चक्रुरलक्ष्माणं दिवाकरम् ।

अवाक्शिराश्च भगवानुपातिष्ठत चन्द्रमाः

वपूंषि च नरेन्द्राणां विगताभानि लक्षये ।

धार्तराष्ट्रस्य सैन्येषु न च स्राजन्ति दंशिताः

सेनयोरुभयोश्चापि

समन्ताच्छूयते महान् ।

पाञ्चजन्यस्य निर्घोषो

गाण्डीवस्य च निःस्वनः ॥ १४

ध्रुवमास्थाय बीभत्सु-

रुत्तमास्त्राणि संयुगे ।

अपास्यान्या रणे योधा-

नभ्येष्यति पितामहम् ॥ १५

दृष्यन्ति रोमकूपाणि सीदतीव च भे मनः ।

चिन्तयित्वा महाबाहो भीष्मारुनसमागमम्

तं चेह निकृतिं पाञ्चाल्यं पापचेतसम् ।

पुरस्कृत्य रणे पार्थो भीष्मस्यायोधनं गतः ॥

११२

अथेति ॥ १ ॥ घोराणि भयङ्कराणि अशान्तानि

अनुपरतानि ॥ ६ ॥ रसते शब्दायते व्यथते बिभेतीव

कम्पत इव च ॥ ७ ॥ अलक्ष्माणं प्रवण्डलक्षणलक्षितं

अवाक्शिरा अधोमुखकोटिद्वयः ॥ १२ ॥

लोल्यते आकुलीक्रियते ॥ ५८ ॥ इति श्रीमहाभारते भीष्मपर्वणि

नैलकण्ठीये भारतभावदीपे एकादशाधिकशततमोऽध्यायः

॥ १११ ॥

अब्रवीच्च पुरा भीष्मो
 नाहं हन्यां शिखण्डिनम् ।
 स्त्री ह्येषा विहिता धात्रा
 दैवाच्च स पुनः पुमान् ॥ १८

अमङ्गल्यध्वजश्चैव याज्ञसेनिर्महाबलः ।
 न चामङ्गलिके तस्मिन् प्रहरेदापगास्तुतः ॥ १९

एतद्विचिन्तयानस्य मज्जा सीदति मे भृशम्
 अभ्युद्यतो रणे पार्थः कुरुवृद्धमुपाद्रवत ॥ २०

युधिष्ठिरस्य च क्रोधो भीष्मश्चार्जुनसङ्गतः
 मम चास्त्रसमारम्भः प्रजानामशिवं ध्रुवम् २१

मनस्वी बलवान् शूरः कृतास्त्रो लघुविक्रमः ।
 दूरपाती दृढेषुश्च निमित्तज्ञश्च पाण्डवः ॥ २२

अजेयः समरे चापि देवैरपि सवासवैः ।
 बलवान्बुद्धिमांश्चैव जितक्लेशो युधां वरः २३

विजयी च रणे नित्यं भैरवास्त्रश्च पाण्डवः ।
 तस्य मार्गं परिहरन् द्रुतं गच्छ यतव्रत २४


पश्याद्यैतन्महाघोरे संयुगे वैशसं महत् ।
 हेमचित्राणि शूराणां महान्ति च शुभानि च

कवचान्यवदीर्यन्ते शरैः सन्नतपर्वभिः ।
 छिद्यन्ते च ध्वजाग्राणि तोमराश्च धनूंषि च

प्रासाश्च विमलास्तीक्ष्णाः
 शक्त्यश्च कनकोज्ज्वलाः ।
 वैजयन्त्यश्च नागानां
 संकुद्धेन किरीटिना ॥ २७

नायं संरक्षितुं कालः प्राणान् पुत्रोपजीविभिः
 याहि स्वर्गं पुरस्कृत्य यशसे विजयाय च २८

इति श्रीमहाभारते भीष्मपर्वणि भीष्मवधपर्वणि द्रोणाश्वत्थामसंवादे
 द्वादशाधिकशततमोऽध्यायः ॥ ११२ ॥



११३

सञ्जय उवाच ।

भगदत्तः कृपः शल्यः कृतवर्मा तथैव च ।
 विन्दानुविन्दावावन्तयौ सैन्धवश्च जयद्रथः ।
 चित्रसेनो विकर्णश्च तथा दुर्मर्षणादयः ।

रथनागहयावर्ता महाघोरां सुदुर्गमाम् ।
 रथेन संग्रामनर्दां तरत्येष कपिध्वजः ॥ २९

ब्रह्मण्यता दमो दानं तपश्च चरितं महत् ।
 इहैव दृश्यते पार्थ भ्राता यस्य धनञ्जयः ॥ ३०

भीमसेनश्च बलवान् माद्रीपुत्रौ च पाण्डवौ ।
 वासुदेवश्च वाष्णेयो यस्य नाथो व्यवस्थितः ।
 तस्थैष मन्युप्रभवो धार्तराष्ट्रस्य दुर्मतेः ।
 तपोदग्धशरीरस्य कोपो दहति भारतीम् ॥

एष संदृश्यते पार्थो वासुदेवव्यपाश्रयः ।
 दारयन् सर्वसैन्यानि धार्तराष्ट्राणि सर्वशः ॥

एतदालोक्यते सैन्यं श्लोभ्यमाणं किरीटिना ।
 महोर्मिनद्धं सुमहत्तिमिनेव महाजलम् ॥ ३४

हाहाकिलकिलाशब्दाः श्रूयन्ते च चमूमुखे ।
 याहि पाञ्चालदायादमहं यास्ये युधिष्ठिरम् ॥

दुर्गमं ह्यन्तरं राज्ञो व्यूहस्यामिततेजसः ।
 समुद्रकुक्षिप्रतिमं सर्वतोऽतिरथैः स्थितैः ॥ ३६

सात्यकिश्चाभिमन्युश्च धृष्टद्युम्नवृकोदरौ ।
 पर्यरक्षन्त राजानं यमौ च मनुजेश्वरम् ॥ ३७

उपेन्द्रसदृशः श्यामो महाशाल इवोद्भूतः ।
 एष गच्छत्यनीकाग्रे द्वितीय इव फाल्गुनः ॥

उत्तमास्त्राणि चाधत्स्व गृहीत्वा च महद्भुजः
 पार्थतं याहि राजानं युध्यस्व च वृकोदरम् ॥

कोहि नेच्छेत्प्रियं पुत्रं जीवन्तं शाश्वतीः समाः
 क्षत्रधर्मं तु संप्रेक्ष्य ततस्त्वां नियुनज्यहम् ॥

एष चातिरणे भीष्मो दहते वै महाचमूम् ।
 युद्धेषु सदृशस्तात यमस्य वरुणस्य च ॥ ४१

आस्थाय आलम्ब्य १५ अस्त्रसमारम्भः उद्यममात्रं न तु पूर्ववदस्त्रा-
 णामुपस्थितिः २१ ॥ हे पुत्र उपजीविभिस्तु गतैः ॥ २८ ॥ पार्थ
 युधिष्ठिरे ॥ ३० ॥ तस्य धर्मस्य मन्युर्दैन्यं भारती सेनामिति
 शेषः ॥ ३२ ॥ इति श्रीमहाभारते भीष्मपर्वणि नैलकण्ठ्ये

भारतभावदीपे द्वादशाधिकशततमोऽध्यायः ॥ ११२ ॥
 † 'प्रज्ञा' 'मनः' इति च पाठान्तरे *वाहिनीम् इति पाठान्तरम्
 ११३
 भगदत्त इति ॥ १ ॥

शल्यस्तु नवभिर्बाणैर्भीमसेनमताडयत् ।
 कृतवर्मा त्रिभिर्बाणैः कृपश्च नवभिः शरैः ॥४
 चित्रसेनो विकर्णश्च भगदत्तश्च मारिष ।
 दशभिर्दशभिर्बाणैर्भीमसेनमताडयन् ॥ ५
 सैन्धवश्च त्रिभिर्बाणैर्भीमसेनमताडयत् ।
 विन्दानुविन्दावावन्त्यौ पञ्चभिः पञ्चभिः शरैः
 दुर्मर्षणस्तु विंशत्या पाण्डवं निशितैः शरैः ।

स तान् सर्वान् महाराज

राजमानान् पृथक् पृथक् ॥ ७

प्रवीरान् सर्वलोकस्य धार्तराष्ट्रान् महारथान्
 जघान समरे वीरः पाण्डवः परवीरहा ॥ ८
 सप्तभिः शल्यमाविध्यत् कृतवर्माणमष्टभिः ।
 कृपस्य सशरं चापं मध्ये चिच्छेद भारत ॥९
 अथैनं छिन्नधन्वानं पुनर्विद्व्याध सप्तभिः ।
 विन्दानुविन्दौ च तथा त्रिभिस्त्रिभिरताडयत्
 दुर्मर्षणं च विंशत्या चित्रसेनं च पञ्चभिः ।
 विकर्णं दशभिर्बाणैः पञ्चभिश्च जयद्रथम् ॥११
 विन्दा भीमोऽनदद्दृष्टः सैन्धवं च पुनस्त्रिभिः
 अथान्यद्भुरादाय गौतमो रथिनां वरः ॥१२
 भीमं विद्व्याध संरब्धो दशभिर्निशितैः शरैः ।
 स विद्धो दशभिर्बाणैस्तोत्रैरिव महाद्विपः ॥१३
 ततः क्रुद्धो महाराज भीमसेनः प्रतापवान् ।
 गौतमं ताडयामास शरैर्बहुभिराहवे ॥ १४
 सैन्धवस्य तथाश्वांश्च सारथिं च त्रिभिः शरैः
 प्राहिणोन्मृत्युलोकाय कालान्तकसमद्युतिः ॥
 हताश्वात् तु रथात् तुर्णमवपुत्य महारथः ।

शरांश्चिक्षेप निशितान् भीमसेनस्य संयुगे ॥
 तस्य भीमो धनुर्मध्ये द्वाभ्यां चिच्छेद मारिष
 भल्लाभ्यां भरतश्चेष्ट सैन्धवस्य महात्मनः ॥ १७
 स छिन्नधन्वा विरथो हताश्वो हतसारथिः
 चित्रसेनरथं राजन्नारुरोह त्वरान्वितः ॥ १८
 अत्यद्भुतं रणे कर्म कृतवांस्तत्र पाण्डवः ।
 महारथान् शरैर्विद्धा वारयित्वा च मारिष
 विरथं सैन्धवं चक्रे सर्वलोकस्य पश्यतः ।
 तदा न ममृषे शल्यो भीमसेनस्य विक्रमम् ॥२०
 स सन्ध्याय शरांस्तीक्ष्णान्
 कर्मारपरिमार्जितान् ।

भीमं विद्व्याध समरे

तिष्ठतिष्ठेति चाब्रवीत्

॥ २१

कृपश्च कृतवर्मा च भगदत्तश्च वीर्यवान् ।
 विन्दानुविन्दावावन्त्यौ चित्रसेनश्च संयुगे ॥
 दुर्मर्षणो विकर्णश्च सिन्धुराजश्च वीर्यवान् ।
 भीमं ते विव्यधुस्तूर्णं शल्यहेतोररिंदमाः ॥२३
 स च तान् प्रतिविद्व्याध पञ्चभिः पञ्चभिः शरैः
 शल्यं विद्व्याध सप्तत्या पुनश्च दशभिः शरैः
 तं शल्यो नवभिर्मित्वा पुनर्विद्व्याध पञ्चभिः ।
 सारथिं चास्य भलेन गाढं विद्व्याध मर्मणि ॥
 विशोकं प्रेक्ष्य निर्भिन्नं भीमसेनः प्रतापवान्
 मद्राजं त्रिभिर्बाणैर्बाहोरुरसि चार्पयत् ॥२६
 तथेतान् महेष्वासांस्त्रिभिस्त्रिभिरजिह्वगैः ।
 ताडयामास समरे सिंहवद्विननाद च ॥ २७
 ते हि यत्ता महेष्वासाः पाण्डवं युद्धकोविदम्
 त्रिभिस्त्रिभिरकुण्ठाभ्रैर्भृशं मर्मस्वताडयन् ॥२८

सोऽतिविद्धो महेष्वासो

भीमसेनो न विव्यथे ।

पर्वतो वारिधाराभि-

र्वर्षमाणैरिवांबुदैः

॥ २९

स तु क्रोधसमाविष्टः पाण्डवानां महारथः ।
 मद्भ्रश्वरं त्रिभिर्बाणैर्भृशं विद्धा महायशाः ॥३०
 कृपं च नवभिर्बाणैर्भृशं विद्धा समंततः ।

प्रागज्योतिषं शतैराजौ

राजन् विद्व्याध सायकैः ॥ ३१

ततस्तु सशरं चापं सात्वतस्य महात्मनः ।
 क्षुरप्रेण सुतीक्ष्णेन चिच्छेद कृतहस्तवत् ॥३२
 तथाऽन्यद्भुरादाय कृतवर्मा वृकोदरम् ।
 आजघान ह्रुवोर्मध्ये नाराचेन परंतपः ॥ ३३
 भीमस्तु समरे विद्धा शल्यं नवभिरायसैः ।
 भगदत्तं त्रिभिश्चैव कृतवर्माणमष्टभिः ॥ ३४
 द्वाभ्यां द्वाभ्यां तु विद्व्याध गौतमप्रभृतीन् रथान्
 तेऽपि तं समरे राजन् विव्यधुर्निशितैः शरैः
 स तथा पीड्यमानोऽपि सर्वशस्त्रैर्महारथैः ।
 मत्वा तृणेन तांस्तुल्यान् विचचार गतव्यथः

कर्मारं शब्रोद्धेखनयंत्रम् ॥२१ सात्वतस्य कृतवर्मणः ॥ ३२ ॥ मत्वा तृणेन तांस्तुल्यानिति तुल्यशब्दोपादानात् द्वितीया
 चतुर्थ्यौ किंतु तुल्यार्थैरुलोपमाभ्यामिति तृतीया ॥ ३६ ॥

भी० १८

ते चापि रथिनां श्रेष्ठा
भीमाय निशितान् शरान् ।
प्रेषयामासुरव्यग्राः

शतशोऽथ सहस्रशः ॥ ३७

तस्य शक्तिं महावेगां भगदत्तो महारथः ।
चिक्षेप समरे वीरः स्वर्णदण्डां महामते ॥ ३८
तोमरं सैन्धवो राजा पट्टिशं च महाभुजः ।
शतघ्नीं च कृपो राजञ्छरं शल्यश्च संयुगे ३९
अथेतरे महेष्वासाः पञ्च पञ्च शिलीमुखान् ।
भीमसेनं समुद्दिश्य प्रेषयामासुरोजसा ॥ ४०
तोमरं च द्विधा चक्रे क्षुरप्रेणानिलात्मजः ।
पट्टिशं च त्रिभिर्बाणैश्चिच्छेद तिलकाण्डवत्
स बिभेद शतघ्नीं च नवभिः कङ्कपत्रिभिः ।
मद्राजप्रयुक्तं च शरं छित्त्वा महारथः ॥ ४२
शक्तिं चिच्छेद सहसा भगदत्तेरितां रणे ।
तथेतरान् शरान् घोरान् शरैः सन्नतपर्वभिः
भीमसेनो रणश्लाघी त्रिधैकैकं समाच्छिनत् ।
तांश्च सर्वान् महेष्वासांस्त्रिभिस्त्रिभिरताडयत्

ततो धनञ्जयस्तत्र वर्तमाने महारणे ।
आजगाम रथेनाजौ भीमं ह्या महारथम् ४५
निघ्नन्तं समरे शत्रून् यो धयान् च सायकैः ।
तौ तु तत्र महात्मानौ समेतौ वीक्ष्य पाण्डवौ
न शशंसुर्जयं तत्र तावकाः पुरुषर्षभाः ।
अथार्जुनो रणे भीमं यो धयन्तं महारथान् ॥ ४७
भीष्मस्य निधनाकाङ्क्षी पुरस्कृत्य शिखंडिनं
आससाद रणे वीरांस्तावकान् दश भारत ॥
ये स्म भीमं रणे राजन् यो धयन्तो व्यवस्थिताः
बीभत्सुस्तानथाविध्यद्भीमस्य प्रियकाम्यया ॥
ततो दुर्योधनो राजा सुशर्माणमचोदयत् ।
अर्जुनस्य वधार्थाय भीमसेनस्य चोभयोः ५०
सुशर्मन् गच्छ शीघ्रं त्वं बलौघैः परिवारितः
जहि पाण्डुसुतावेतौ धनञ्जयवृकोदरौ ॥ ५१
तच्छ्रुत्वा वचनं तस्य त्रैगर्तः प्रस्थलाधिपः ।
अभिद्रुत्य रणे भीममर्जुनं चैव धन्विनौ ॥ ५२
रथैरनेकसाहस्रैः समंतात् पर्यवारयत् ।
ततः प्रवृत्ते युद्धमर्जुनस्य परैः सह ॥ ५३

इति श्रीमहाभारते भीष्मपर्वणि भीष्मवधपर्वणि भीमपराक्रमे
त्रयोदशाधिकशततमोऽध्यायः ॥ ११३ ॥

११४

सञ्जय उवाच ।

अर्जुनस्तु रणे शल्यं यतमानं महारथम् ।
छादयामास समरे शरैः सन्नतपर्वभिः ॥ १
सुशर्माणं कृपं चैव त्रिभिस्त्रिभिरविध्यत् ।
प्राग्ज्योतिषं च समरे सैन्धवं च जयद्रथम् ॥
चित्रसेनं विकर्णं च कृतवर्माणमेव च ।
दुर्मर्षणं च राजेन्द्र ह्यावन्त्यौ च महारथौ ॥ ३
एकैकं त्रिभिरानच्छेत् कङ्कबर्हिणवाजितैः ।
शरैरतिरथो युद्धे पीडयन् वाहिनीं तव ॥ ४
जयद्रथो रणे पार्थं विद्धा भारत सायकैः ।
भीमं विव्याध तरसा चित्रसेनरथे स्थितः ॥ ५
शल्यश्च समरे जिष्णुं कृपश्च रथिनां वरः ।
विव्यधाते महाराज बहुधा मर्मभेदिभिः ॥ ६
चित्रसेनादयश्चैव पुत्रास्तव विशांपते ।

पञ्चभिः पञ्चभिस्तूर्णं संयुगे निशितैः शरैः ७
आजघ्नुरर्जुनं संख्ये भीमसेनं च मारिष ।
तौ तत्र रथिनां श्रेष्ठौ कौन्तेयौ भरतर्षभौ ॥ ८
अपीडयेतां समरे त्रिगर्तानां महद्बलम् ।
सुशर्माऽपि रणे पार्थं शरैर्नवभिराशुगैः ॥ ९
ननाद बलवन्नादं त्रासयानो महद्बलम् ।
अन्ये च रथिनः शूरा भीमसेनधनञ्जयौ ॥ १०
विव्यधुर्निशितैर्बाणै रुक्मपुङ्गवजिह्वगैः ।
तेषां च रथिनां मध्ये कौन्तेयौ भरतर्षभौ ११
क्रीडमानौ रथोदारौ चित्ररूपौ व्यदृश्यताम्
आमिषेप्सू गवां मध्ये सिंहाविव मदोत्कटौ
छित्त्वा धनूंषि शूराणां शरांश्च बहुधा रणे ।
पातयामासतुर्वीरौ शिरांसि शतशो नृणाम्

इति श्रीमहाभारते भीष्मपर्वणि नैलकण्ठीये भारतभावदीपे
त्रयोदशाधिकशततमोऽध्यायः ॥ ११३ ॥

११४

अर्जुन इति ॥ १ ॥

रथाश्च बहवो भया हयाश्च महतो हताः ।
 गजाश्च सगजारोऽपि पेतुस्तथा महाहवे ॥ १४
 रथिनः सादिनश्चापि तत्र तत्र निपुदिताः ।
 दृश्यन्ते बहवो राजन् वेपमाणाः समन्ततः ॥ १५
 हतैर्गजपदात्योघैर्वाजिभिश्च निपुदिताः ।
 रथैश्च बहुधा भग्नैः समास्तीर्यत मेदिनी ॥ १६
 छिन्नैश्च बहुधा छिन्नैर्ध्वजैश्च विनिपातितैः ।
 अंकुशैरपविद्धैश्च परिस्तोमैश्च भारत ॥ १७
 केयूरैरङ्गदैर्हारै राङ्गवैर्मृदितैस्तथा ।
 उष्णीषैर्ऋष्टिभिश्चैव चामरव्यजनैरपि ॥ १८
 तत्र तत्रापविद्धैश्च बाहुभिश्चन्दनोत्पलैः ।
 ऊरुभिश्च नरेन्द्राणां समास्तीर्यत मेदिनी ॥ १९
 तत्रान्द्रुतमपश्याम रणे पार्थस्य विक्रमः ।
 शरैः संवार्य तान् वीरान् यज्जघान महारथः ।
 पुत्रस्तु तव तं दृष्ट्वा भीमार्जुनपराक्रमम् ।
 गाङ्गेयस्य रथाभ्याशमुपजग्मे महाबलः ॥ २०
 कृपश्च कृतवर्मा च सैन्यवश्च जयद्रथः ।
 विन्दानुविन्दावावन्त्यौ नाजहुः संयुगं तदा ।
 ततो भीमो महेष्वासः फाल्गुनश्च महारथः ।
 कौरवाणां चमूं घोरां भृशं दुद्रुवतू रणे ॥ २१
 ततो बर्हिणवाजानामयुतान्यर्बुदानि च ।
 धनञ्जयरथे तूर्णं पातयन्ति स्म भूमिपाः ॥ २२
 ततस्तान् शरजालेन सन्निवाय महारथान् ।
 पार्थः समन्तात् समरे प्रेषयामास मृत्यवे ॥ २३
 शल्यस्तु समरे जिष्णुं क्रीडन्निव महारथः ।
 आजघानोरसि क्रुद्धो भल्लैः सन्नतपर्वभिः ॥ २४
 तस्य पार्थो धनुश्छित्त्वा हस्तावापं च पञ्चभिः ।
 अथैनं सायकैस्तीक्ष्णैर्भृशं विव्याध मर्मणि ॥ २५
 अथान्यद्भनुरादाय समरे भारतसाधनम् ।
 मद्रेश्वरो रणे जिष्णुं ताडयामास रोषितः ॥ २६
 त्रिभिः शरैर्महाराज वासुदेवं च पञ्चभिः ।
 भीमसेनं च नवभिर्बाह्वोरसि चार्पयत् ॥ २७
 ततो द्रोणो महाराज मागधश्च महारथः ।
 दुर्योधनसमादिष्टौ तं देशमुपजग्मतुः ॥ ३०

इति श्रीमहाभारते भीष्मपर्वणि भीष्मवधपर्वणि भीमार्जुनपराक्रमे

चतुर्दशाधिकशततमोऽध्यायः ॥ ११४ ॥



यत्र पार्थो महाराज भीमसेनश्च पाण्डवः ।
 कौरव्यस्य महासेनां जघ्नतुः सुमहारथौ ॥ ३१
 जयत्सेनस्तु समरे भीमं भीमायुधं युधि ।
 विव्याध निशितैर्वाणैरष्टभिर्भरतर्षभ ॥ ३२
 तं भीमो दशभिर्विद्ध्वा पुनर्विव्याध पञ्चभिः ।
 सारथिं चास्य भल्लेन रथनीडादपातयत् ॥ ३३
 उद्भ्रान्तैस्तुरगैः सोऽथ द्रवमाणैः समन्ततः ।
 मागधोऽपस्तुतो राजा सर्वसैन्यस्य पश्यतः ॥ ३४
 द्रोणश्च विवरं दृष्ट्वा भीमसेनं शिलीमुखैः ।
 विव्याध वाणैर्निशितैः पञ्चषष्टिभिरायसैः ॥ ३५
 तं भीमः समरश्लाघी गुरुं पितृसमं रणे ।
 विव्याध पञ्चभिर्भल्लैस्तथा षष्ठ्या च भारत ॥ ३६
 तं दृष्ट्वा सुशर्माणं विद्ध्वा बहुभिरायसैः ।
 अथपुनस्तस्य तत्सैन्यं महाभ्राणि यथाऽनिलः ।
 ततो भीष्मश्च राजा च कौसल्यश्च बृहद्वलः ।
 समवर्तन्त संवृद्धा भीमसेनधनञ्जयौ ॥ ३७
 तथैव पाण्डवाः शूरा धृष्टद्युम्नश्च पार्षतः ।
 अभ्यद्रवत्रणे भीष्मं व्यादितास्यमिवान्तकम् ।
 शिखण्डौ तु समासाद्य भरतानां पितामहम् ।
 यमवद्वत संदृष्टो भयं त्यक्त्वा महारथात् ४०
 युधिष्ठिरमुखाः पार्थाः पुरस्कृत्य शिखण्डिनं ।
 अयोधयन् रणे भीष्मं सहिताः सर्वसृजयैः ॥ ४१
 तथैव तावकाः सर्वे पुरस्कृत्य यतव्रतम् ।
 शिखण्डिप्रमुखान् पार्थान्योध्ययन्ति स्म संयुगे ।
 ततः प्रवृत्ते युद्धं कौरवाणां भयावहम् ।
 तत्र पाण्डुसुतैः सार्धं भीष्मस्य विजयं प्रति ॥ ४२
 तावकानां जये भीष्मो ग्लह आसीद्विशंपते ।
 तत्र हि द्यूतमासक्तं विजयायेतराय वा ॥ ४३
 धृष्टद्युम्नस्तु राजेन्द्र सर्वसैन्यान्यचोदयत् ।
 अभ्यद्रवत गांगेयं मा भैष्ट रथसत्तमाः ॥ ४४
 सेनापतिवचः श्रुत्वा पाण्डवानां वरूथिनी ।
 भीष्मं समभ्ययात् तूर्णं प्राणास्त्यक्त्वा महाहवे ।
 भीष्मोऽपि रथिनां श्रेष्ठः प्रतिजग्राह तां चमूम् ।
 आपतन्तीं महाराज वेलामिव महोदधिः ॥ ४५

बर्हिणवाजानां मयूरपक्षवतां वाणानाम् ॥ २४ ॥ मागधो
 जयत्सेनः ॥ ३० ॥ अपस्तुतः पलायितः ॥ ३४ ॥ इति

श्रीमहाभारते भीष्मपर्वणि नैलकण्ठीये भारतभावदीपे चतु-
 र्दशाधिकशततमोऽध्यायः ॥ ११४ ॥

धृतराष्ट्र उवाच ।

कथं शान्तनवो भीष्मो दशमेऽहनि सञ्जय ।
अयुध्यत महावीर्यः पाण्डवैः सह सृञ्जयैः ॥ १
कुरवश्च कथं युद्धे पाण्डवान् प्रत्यवारयन् ।
आचक्ष्व मे महायुद्धं भीष्मस्याहवशोभिनः
सञ्जय उवाच ।

कुरवः पाण्डवैः सार्धं यदयुध्यन्त भारत ।
यथा च तदभूद्युद्धं तत्तु वक्ष्यामि सांप्रतम् ३
गमिताः परलोकाय परमात्मैः किरीटिना ।
अहन्यहनि संकुद्धास्तावकानां महारथाः ४
यथाप्रतिज्ञं कौरव्यः स चापि समितिञ्जयः ।
पार्थानामकरोद्भीष्मः सततं समिति क्षयम् ५
कुरुभिः सहितं भीष्मं रुध्यमानं परंतप ।
अर्जुनं च सपाञ्चाल्यं संशयो विजयेऽभवत् ६
दशमेऽहनि तस्मिंस्तु भीष्मार्जुनसमागमे ।
अवर्तत महारौद्रः सततं समिति क्षयः ॥ ७
तस्मिन्नयुतशो राजन् भूयशश्च परंतपः ।
भीष्मः शान्तनवो योधाञ्जघान परमास्त्रवित्
येषामङ्गातकल्पानि नामगोत्राणि पार्थिव ।
ते हतास्तत्र भीष्मेण दूराः सर्वेऽनिवर्तिनः ९
दशाहानि ततस्तद्वा भीष्मः पाण्डववाहिनीं
निरविद्यत धर्मात्मा जीवितेन परंतप ॥ १०
स क्षिप्रं वधमान्विच्छन्नात्मनोऽभिमुखो रणे ।
न हन्यां मानवश्रेष्ठान् संग्रामे सुबहूनि ११
चिन्तयित्वा महाबाहुः पिता देवव्रतस्तव ।
अभ्याशस्य महाराज पाण्डवं वाक्यमब्रवीत् ॥
युधिष्ठिर महाप्राज्ञ सर्वशास्त्रविशारद ।
शृणुष्व वचनं तात धर्म्यं स्वर्ग्यं च जल्पतः ॥
निर्विण्णोऽस्मि भृशं तात देहेनानेन भारत ।
व्रतश्च मे गतः कालः सुबहून् प्राणिनो रणे ॥
तस्मात् पार्थ पुरोधाय पञ्चालान् संजयांस्तथा
मद्बन्धे क्रियतां यत्नो मम चेदिच्छसि प्रियम्
तस्य तन्मतमाज्ञाय पाण्डवः सत्यदर्शनः ।
भीष्मं प्रति ययौ राजा संग्रामे सह सृञ्जयैः ॥
धृष्टदुम्नस्ततो राजन् पाण्डवश्च युधिष्ठिरः ।
श्रुत्वा भीष्मस्य तां वाचं चोदयामासतुर्बलम्

आभिद्रवध्वं युद्धयध्वं भीष्मं जयत संगुगे ।
रक्षिताः सत्यसन्धेन जिष्णुना रिपुजिष्णुना ॥
अथ चापि महेश्वासः पार्वतो वाहिनीपतिः ॥
भीमसेनश्च समरे पालयिष्यति वो ध्रुवम् ॥
मा वो भीष्माद्भयं किञ्चि-

दस्त्वद्य युधि सृञ्जयाः ।

ध्रुवं भीष्मं विजेष्यामः पुरस्कृत्य शिखण्डिनं
ते तथा समयं कृत्वा दशमेऽहनि पाण्डवाः ।
ब्रह्मलोकपरा भूत्वा सञ्जयः क्रोधमूर्छिताः ॥
शिखण्डिनं पुरस्कृत्य पाण्डवं च धनञ्जयम् ।
भीष्मस्य पातने यत्नं परमं ते समास्थिताः ॥
ततस्तव सुतादिष्टा नानाजनपदेश्वराः ।
द्रोणेन सह पुत्रेण सहसेना महाबलाः ॥ २३
दुःशासनश्च बलवान् सह सर्वैः सहोदरैः ।
भीष्मं समरमध्यस्थं पालयांचक्रिरे तदा ॥ २४
ततस्तु तावकाः शूराः पुरस्कृत्य महाव्रतम् ।

शिखण्डिप्रमुखान् पार्थान्

योधयन्ति स्म संगुगे ॥ २५

चेदिभिस्तु सपञ्चालैः सहितो वानरध्वजः ॥
ययौ शान्तनवं भीष्मं पुरस्कृत्य शिखण्डिनम्
द्रोणपुत्रं शिनेर्नृपा धृष्टकेतुस्तु पौरवम् ।
अभिमन्युः सहामात्यं दुर्योधनमयोधयत् २७
विराटस्तु सहानीकः सहसेनं जयद्रथम् ।
वृद्धक्षत्रस्य दायादमाससाद परंतप ॥ २८
मद्राजं महेश्वासं सहसैन्यं युधिष्ठिरः ।
भीमसेनोऽभिगुप्तस्तु नागानीकमुपाद्रवत् २९
अप्रधृष्यमनावार्यं सर्वशस्त्रभृतां वरम् ।
द्रौणिं प्रति ययौ यत्तः पाञ्चाल्यः सह सोदरैः
कार्णिकारध्वजं चैव सिंहकेतुरारिदमः ।
प्रत्युज्जगाम सौमद्रं राजपुत्रो बृहद्वलः ॥ ३१
शिखण्डिनं च पुत्रास्ते पाण्डवं च धनञ्जयम् ।
राजभिः समरे पार्थमभिपेतुर्जिघांसवः ॥ ३२
तस्मिन्नतिमहाभीमे सेनयोर्वै पराक्रमे ।
संप्रधावत्स्वनीकेषु मेदिनी समकम्पत ॥ ३३
तान्यनीकान्यनीकेषु समसज्जन्त भारत ।
तावकानां परेषां च दृष्ट्वा शान्तनवं रणे ३४

ततस्तेषां प्रतप्तानामन्योन्यमभिधावताम् ।
 प्रादुरासीन्महाशब्दो दिक्षु सर्वासु भारतः ।
 शङ्खदुन्दुभिघोषश्च वारणानां च बृंहितैः ।
 सिंहनादश्च सैन्यानां दारुणः समपद्यत ॥३६॥
 सा च सर्वनरैर्द्राणां चन्द्रार्कसदृशी प्रभा ।
 वीराङ्गदकिरीटेषु निष्प्रभा समपद्यत ॥ ३७ ॥
 रजोमेघास्तु सञ्जुः शस्त्रविद्युद्भिरावृताः ।
 धनुषां चापि निर्घोषो दारुणः समपद्यत ॥३८॥
 बाणशङ्खप्रणादाश्च भेरीणां च महास्वनाः ॥

रथघोषश्च सञ्जुः सेनयोरुभयोरपि ॥ ३९ ॥
 पाशशक्तृष्टिस्रग्धैश्च वाणौघैश्च समाकुलम् ।
 निष्प्रकाशमिवाकाशं सेनयोः समपद्यत ४० ॥
 अन्योन्यं रथिनः पेतुर्वाजिनश्च महाहवे ।
 कुञ्जरान् कुञ्जरा जघ्नुः पादातांश्च पदातयः ४१ ॥
 तत्रासौ तु सुमहद्युद्धं कुरूणां पाण्डवैः सह ।
 भीष्महेतोर्नरव्याघ्र इयेनयोरामिषे यथा ॥४२॥
 तेषां समागमो घोरो बभूव युधि संगतः ।
 अन्योन्यस्य वधार्थाय जिगीषूणां महाहवे ४३ ॥

इति श्रीमहाभारते भीष्मपर्वणि भीष्मवधपर्वणि भीष्मोपदेशे
 पञ्चदशाधिकशततमोऽध्यायः ॥ ११५ ॥



११६

सञ्जय उवाच ।

अभिमन्युर्महाराज तव पुत्रमयोधयत् ।
 महत्या सेनया युक्तं भीष्महेतोः पराक्रमी १
 दुर्योधनो रणे कार्ष्णि नवभिर्नतपर्वभिः ।
 आजघानोरसि क्रुद्धः पुनश्चैनं त्रिभिः शरैः २
 तस्य शक्तिं रणे कार्ष्णिर्मृत्योर्घोरां स्वसामिव
 प्रेषयामास संक्रुद्धो दुर्योधनरथं प्रति ॥ ३ ॥
 तामापतन्तीं सहसा घोररूपां विशांपते ।
 द्विधा चिच्छेद ते पुत्रः क्षुरप्रेण महारथः ॥ ४ ॥
 तां शक्तिं पतितां दृष्ट्वा कार्ष्णिः परमकोपनः ।
 दुर्योधनं त्रिभिर्बाणैर्बाहोरुरसि चार्पयत् ॥ ५ ॥
 पुनश्चैनं शरैर्घोरैराजघान स्तनान्तरे ।
 दशभिर्भरतश्रेष्ठ भरतानां महारथः ॥ ६ ॥
 तद्युद्धमभवद्धोरं चित्ररूपं च भारत ।
 इन्द्रियप्रीतिजननं सर्वपार्थिवपूजितम् ॥ ७ ॥
 भीष्मस्य निधनार्थाय पार्थस्य विजयाय च ।
 युयुधाते रणे वीरौ सौभद्रकुरुपुङ्गवौ ॥ ८ ॥
 सात्यकिं रमसं युद्धे द्रौणिर्ब्राह्मणपुङ्गवः ।
 आजघानोरसि क्रुद्धो नाराचेन परंतपः ॥ ९ ॥
 शैनेयोऽपि गुरोः पुत्रं सर्वमर्मसु भारत ।
 अताडयदमेयात्मा नवभिः कङ्कवाजितैः ॥१०॥
 अश्वत्थामा तु समरे सात्यकिं नवभिः शरैः
 त्रिशता च पुनस्तूर्णं बाहोरुरसि चार्पयत् ॥

सोऽतिविद्धो महेष्वासो द्रोणपुत्रेण सात्वतः
 द्रोणपुत्रं त्रिभिर्बाणैराजघान महायशाः ॥१२॥
 पौरवो धृष्टकेतुं च शरैराच्छाद्य संयुगे ।
 बहुधा दारयांचक्रे महेष्वासं महारथः ॥ १३ ॥
 तथैव पौरवं युद्धे धृष्टकेतुर्महारथः ।
 त्रिशता निशितैर्बाणैर्विव्याधाशु महाभुजः ॥
 पौरवस्तु धनुश्छित्त्वा धृष्टकेतोर्महारथः ।
 ननाद बलवन्नादं विव्याध च शितैः शरैः १५ ॥
 सोऽन्यत् कार्मुकमादाय पौरवं निशितैः शरैः
 आजघान महाराज त्रिसप्तत्या शिलीमुखैः १६ ॥
 तौ तु तत्र महेष्वासौ महामात्रौ महारथौ ।
 महता शरवर्षेण परस्परमविध्यताम् ॥ १७ ॥
 अन्योन्यस्य धनुश्छित्त्वा हयान्दृष्ट्वा च भारत
 विरथावसिषुद्धाय समीयतुरमर्षणौ ॥ १८ ॥
 आर्षभे चर्मणी चित्रे शतचन्द्रपुरस्कृते ।
 तारकाशतचित्रे च निस्त्रिंशौ सुमहाप्रभौ १९ ॥
 प्रगृह्य विमलौ राजंस्तावन्योन्यमभिद्रुतौ ।
 वासितासंगमे यत्तौ सिंहाविव महावने २० ॥
 मण्डलानि विचित्राणि गतप्रत्यागतानि च ।
 चेतुर्दर्शयन्तौ च प्रार्थयन्तौ परस्परम् ॥ २१ ॥
 पौरवो धृष्टकेतुं तु शंखदेशे महासिना ।
 ताडयामास संकुक्ष्तिष्ठ तिष्ठेति चाब्रवीत् ॥

इति श्रीमहाभारते भीष्मपर्वणि नैलकण्ठीये भारतभावदीपे
 पञ्चदशाधिकशततमोऽध्यायः ॥ ११५ ॥

११६
 अभिमन्युरिति ॥ १ ॥

चेदिराजोऽपि समरे पौरवं पुरुषर्षभम् ।
 आजघान शिताग्रेण जश्रुदेशे महासिना २३
 तावन्त्योन्यं महाराज समासाद्य महाहवे ।
 अन्योन्यवेगाभिहतौ निपेततुररिदमौ ॥ २४
 ततः स्वरथमारोप्य पौरवं तनयस्तव ।
 जयत्सेनो रथेनाजावपोवाह रणाजिरात् २५
 धृष्टकेतुं तु समरे माद्रीपुत्रः प्रतापवान् ।
 अपोवाह रणे क्रुद्धः सहदेवः पराक्रमी ॥ २६
 चित्रसेनः सुशर्माणं विद्धा बहुभिरायसैः ।
 पुनर्विव्याध तं षष्ठ्या पुनश्च नवभिः शरैः २७
 सुशर्मा तु रणे क्रुद्धस्तव पुत्रं विशांपते ।
 दशभिर्दशभिश्चैव विव्याध निशितैः शरैः २८
 चित्रसेनश्च तं राजंस्त्रिशता नतपर्वभिः ।
 आजघान रणे क्रुद्धः स च तं प्रत्यविध्यत ॥
 भीष्मस्य समरे राजन्यशो मानं च वर्धयन् ।
 सौमद्रो राजपुत्रं तु बृहद्वलमयोध्यत् ॥ ३०
 पार्थहेतोः पराक्रान्तो भीष्मस्यायोधनं प्रति
 अर्जुनिं कोसलेन्द्रस्तु विद्धा पञ्चभिरायसैः
 पुनर्विव्याध विशत्या शरैः सन्नतपर्वभिः ।
 सौमद्रः कोसलेन्द्रं तु विव्याधाष्टभिरायसैः
 नाकंपयत संग्रामे विव्याध च पुनः शरैः ।
 कौसल्यस्य धनुश्चापि पुनश्चिच्छेद फाल्गुनिः
 आजघान शरैश्चापि त्रिशता कङ्कपत्रिभिः ।
 सोऽन्यत् कार्मुकमादाय राजपुत्रो बृहद्वलः ॥
 फाल्गुनिं समरे क्रुद्धो विव्याध बहुभिः शरैः
 तयोर्युद्धं समभवद्भीष्महेतोः परंतप ॥ ३५
 संरब्धयोर्महाराज समरे चित्रयोधिनाः ।
 यथा देवासुरे युद्धे बलिवासवयोरभूत् ॥ ३६
 भीमसेनो गजानीकं योध्यन् बह्वशोभत ।
 यथा शक्रो वज्रपाणिर्दार्यन् पर्वतोत्तमान् ३७
 ते वध्यमाना भीमेन मातङ्गा गिरिसन्निभाः ।
 निपेतुरुर्व्यां सहिता नादयन्तो वसुन्धराम् ॥
 गिरिमात्रा हि ते नागा भिन्नाञ्जनचयोपमाः
 विरेजुर्वसुधां प्राप्ता विकीर्णा इव पर्वताः ३९
 युधिष्ठिरो महेष्वासो मद्रराजानमाहवे ।
 महत्या सेनया गुप्तं पीडयामास संगतम् ४०
 मद्रेश्वरश्च समरे धर्मपुत्रं महारथम् ।
 पीडयामास संरब्धो भीष्महेतोः पराक्रमी ॥

विराटं सैन्धवो राजा विद्धा सन्नतपर्वभिः ।
 नवभिः सायकैस्तीक्ष्णैस्त्रिशता पुनरार्पयत् ४२
 विराटश्च महाराज सैन्धवं वाहिनीपतिः ।
 त्रिशङ्गिर्निशितैर्बाणैराजघान स्तनान्तरे ४३
 चित्रकार्मुकनिस्त्रिशौ चित्रवर्मायुधध्वजौ ।
 रेजतुश्चित्ररूपौ तौ संग्रामे मत्स्यसैन्धवौ ४४
 द्रोणः पाञ्चालपुत्रेण समागम्य महारणे ।
 महासमुदयं चक्रे शरैः सन्नतपर्वभिः ॥ ४५
 ततो द्रोणो महाराज पार्षतस्य महद्वज्रः ।
 छित्त्वा पञ्चाशतेषूणां पार्षतं समविध्यत् ४६
 सोऽन्यत् कार्मुकमादाय पार्षतः परवीरहा ।
 द्रोणस्य मिषतो युद्धे प्रेषयामास सायकान् ॥
 ताञ्छुराञ्छुरघातेन चिच्छेद स महारथः ।
 द्रोणो द्रुपदपुत्राय ग्राहिणोत् पञ्च सायकान्
 ततः क्रुद्धो महाराज पार्षतः परवीरहा ।
 द्रोणाय चिक्षेप गदां यमदण्डोपमां रणे ४९
 तामापतन्तीं सहसा हेमपट्टविभूषिताम् ।
 शरैः पञ्चाशता द्रोणो वारयामास संयुगे ५०
 सा छित्त्वा बहुधा राजन् द्रोणचापच्युतैः शरैः
 चूर्णीकृता विशीर्यन्ती पपात वसुधातले ५१
 गदां विनिहतां दृष्ट्वा पार्षतः शत्रुतापनः ।
 द्रोणाय शक्तिं चिक्षेप सर्वपारसर्वां शुभाम्
 तां द्रोणो नवभिर्बाणैश्चिच्छेद युधि भारत ।
 पार्षतं च महेष्वासं पीडयामास संयुगे ॥ ५३
 एवमेतन्महायुद्धं द्रोणपार्षतयोरभूत् ।
 भीष्मं प्रति महाराज घोररूपं भयानकम् ॥
 अर्जुनः प्राप्य गाङ्गेयं पीडयन्निशितैः शरैः ।
 अभ्यद्रवत् संयत्तो वने मत्तमिव द्विपम् ॥ ५५
 प्रत्युद्ययौ च तं राजा भगदत्तः प्रतापवान् ।
 त्रिधा भिन्नेन नागेन मदान्धेन महाबलः ५६
 तमापतन्तं सहसा महेन्द्रगजसन्निभम् ।
 परं यत्नं समास्थाय बीमत्सुः प्रत्यपद्यत् ॥ ५७
 ततो गजगतो राजा भगदत्तः प्रतापवान् ।
 अर्जुनं शरवर्षेण वारयामास संयुगे ॥ ५८
 अर्जुनस्तु ततो नागमायान्तं रजतोपमैः ।
 विमलैरायसैस्तीक्ष्णैरविध्यत् महारणे ॥ ५९
 शिखंडिनं च कौतेयो याहि याहीत्यचोदयत्
 भीष्मं प्रति महाराज जह्नेनमिति चाब्रवीत्

चित्रसेन इति । पाण्डवपक्षीयः सुशर्माऽयमपरो वार्धक्षेमिर्नतु त्रैगर्तः ॥ २७ ॥ समुदयं संग्रामम् । 'भवेत्समुदयः संके-
 संयुगे च समुद्रमे' इति मेदिनी ॥ ४५ ॥

प्रागज्योतिषस्ततो हित्वा पाण्डवं पाण्डुपूर्वज
प्रययौ त्वरितो राजन् द्रुपदस्य रथं प्रति ६१
ततोऽर्जुनो महाराज भीष्ममभ्यद्रवद्रुतम् ।
शिखण्डिनं पुरस्कृत्य ततो युद्धमवर्तत ॥ ६२
ततस्ते तावकाः शूराः पाण्डवं रभसं युधि ।
समभ्यधावन् क्रोशन्तस्तदद्भुतमिवाभवत् ६३
नानाविधान्यनीकानि पुत्राणां ते जनाधिप
अर्जुनो व्यधमत्काले दिवीवाभ्राणि मारुतः
शिखण्डी तु समासाद्य भरतानां पितामहम्
इषुभिस्तूर्णमव्यग्रो बहुभिः स समाचिनोत् ॥
रथाभ्यगारश्चापाधिंसिशक्तिगदेन्धनः ।
शरसङ्घमहाज्वालः क्षत्रियान् समरेऽदहत्
यथाऽग्निः सुमहानिद्धः कक्षे चरति सानिलः
तथा जज्वाल भीष्मोऽपि
दिव्यान्यस्त्राण्युदीरयन् ॥ ६७
सोमकांश्च रणे भीष्मो जघ्ने पार्थपदानुगान् ।
न्यवारयत् तत् सैन्यं पाण्डवस्य महारथः ६८
सुवर्णपुङ्खैरिषुभिः शितैः सन्नतपर्वभिः ।
नादयन् स दिशो भीष्मः प्रदिशश्च महाहवे
पातयन् रथिनो राजन् हयांश्च सह सादिभिः
मुण्डतालवनानीव चकार स रथव्रजान् ॥ ७०

इति श्रीमहाभारते भीष्मपर्वणि भीष्मवधपर्वणि संकुलयुद्धे
षोडशाधिकशततमोऽध्यायः ॥ ११६ ॥



११७

सञ्जय उवाच ।

शिखण्डी तु रणे भीष्ममासाद्य पुरुषर्षभम् ।
दशभिर्निशितैर्भलैराजघान स्तनान्तरे ॥ १
शिखण्डिनं तु गाङ्गेयः क्रोधदीप्तेन चक्षुषा ।
संप्रैक्षत् कटाक्षेण निर्दहन्निव भारत ॥ २
स्त्रीत्वं तस्य स्मरन् राजन्सर्वलोकस्य पश्यतः
नाजघान रणे भीष्मः स च तन्नावबुद्धवान् ॥
अर्जुनस्तु महाराज शिखण्डिनमभाषत ।
अभिद्रवस्व त्वरितं जहि चैनं पितामहम् ॥ ४

निर्मनुष्यान् रथान् राजन् गजानश्वांश्च संयुगे
चकार समरे भीष्मः सर्वशस्त्रभृतां वरः ॥ ७१
तस्य ज्यातलनिर्घोषं विस्फूर्जितमिवाशनेः ।
निशम्य सर्वतो राजन्समकम्पन्त सैनिकाः ॥
अमोघा न्यपतन् बाणाः पितुस्ते मनुजेश्वर ।
नासज्जन्त शरीरेषु भीष्मचापच्युताः शराः ॥
निर्मनुष्यान् रथान् राजन् सुयुक्तान् जवनैर्हयैः
वातायमानानद्राक्षं ह्रियमाणान् विशांपते ॥
चेदिकाशिकरूपाणां सहस्राणि चतुर्दश ।
महारथाः समाख्याताः कुलपुत्रास्तनुत्यजः ॥
अपरावर्तिनः शूराः सुवर्णविकृतध्वजाः ।
संग्रामे भीष्ममासाद्य सवाजिरथकुञ्जराः ॥
जग्मुस्ते परलोकाय व्यादितास्यमिवान्तकम्
न तत्रासीद्रणे राजन् सोमकानां महारथः ॥
यः संप्राप्य रणे भीष्मं जीविते स्म मनो दधे
तांश्च सर्वान् रणे योधान् प्रेतराजपुरं प्रति ॥
नीतानमन्यन्त जना दृष्ट्वा भीष्मस्य विक्रमम्
न कश्चिदेनं समरे प्रत्युद्याति महारथः ॥ ७९
ऋते पाण्डुसुतं वीरं श्वेताश्वं कृष्णसारथिम् ।
शिखण्डिनं च समरे पाश्चात्यममितौजसम् ॥

किं ते विवक्षया वीर जहि भीष्मं महारथम् ।
न ह्यन्यमनुपश्यामि कश्चिद्यौघिष्ठिरे बले ॥
यः शक्तः समरे भीष्मं प्रतियोद्भुमिहाहवे ।
ऋते त्वां पुरुषव्याघ्र सत्यमेतद्भवीमि ते ॥ ६
एवमुक्तस्तु पार्थेन शिखण्डी भरतर्षभ ।
शरैर्नानाविधैस्तूर्णं पितामहमवाकिरत् ॥ ७
अचिन्तयित्वा तान् बाणान्
पिता देवव्रतस्तव ।
अर्जुनं समरे क्रुद्धं
वारयामास सायकैः ॥

११७

शिखण्डीति ॥ १ ॥ विवक्षया विचारेण संशयेन
वा ॥ ५ ॥

इति श्रीमहाभारते भीष्मपर्वणि नैलकण्ठीये भारतभावदीपे
षोडशाधिकशततमोऽध्यायः ॥ ११६ ॥

तथैव च चमूं सर्वां पाण्डवानां महारथः ।
 अप्रैषीत् स शरैस्तीक्ष्णैः परलोकाय मारिष ९
 तथैव पाण्डवा राजन् सैन्येन महता वृताः ।
 भीष्मं संछादयामासुर्मैघा इव दिवाकरम् १०
 स समन्तात् परिचृतो भारतो भरतर्षभ ।
 निर्देदाह रणे शूरान् वने वहिरिव ज्वलन् ११
 तत्राद्भुतमपश्याम तव पुत्रस्य पौरुषम् ।
 अयोधयच्च यत् पार्थ जुगोप च पितामहम् १२
 कर्मणा तेन समरे तव पुत्रस्य धन्विनः ।
 दुःशासनस्य तुतुषुः सर्वे लोका महात्मनः १३
 यदेकः समरे पार्थान् सार्जुनान् समयोधयत् ।
 न चैनं पाण्डवा युद्धे वारयामासुरुल्लवणम् १४
 दुःशासनेन समरे रथिनो विरथीकृताः ।
 सादिनश्च महेष्वासा हस्तिनश्च महाबलाः १५
 विनिर्मिन्नाः शरैस्तीक्ष्णैर्नैपतुर्वसुधातले ।
 शरातुरास्तथैवान्ये दन्तिनो विद्रुता दिशः ॥
 यथाग्निरेन्धनं प्राप्य ज्वलेद्दीप्तार्चिरुल्लवणम्
 तथा जज्वाल पुत्रस्ते पाण्डुसेनां विनिर्देहन् ॥
 तं भारतमहामात्रं पाण्डवानां महारथः ।
 जेतुं नोत्सहते कश्चिन्नाभ्युद्यातुं कथञ्चन १८
 ऋते महेन्द्रतनयाच्छ्रेताश्वात् कृष्णसारथेः ।
 स हि तं समरे राजन्निर्जित्य विजयोऽर्जुनः
 भीष्ममेवाभिदुद्राव सर्वसैन्यस्य पश्यतः ।
 विजितस्तव पुत्रोऽपि भीष्मबाहुव्यपाश्रयः ॥
 पुनः पुनः समाश्वस्य प्रायुध्यत मदोत्कटः ।
 अर्जुनस्तु रणे राजन् योधयन् संव्यराजत २१
 शिखण्डी तु रणे राजन्
 विद्याधैव पितामहम् ।
 शरैरशानिसंस्पर्शै-
 स्तथा सर्पविषोपमैः ॥ २२
 न च स्म ते रुजं चक्रुः पितुस्तव जनेश्वर ।
 स्मयमानस्तु गाङ्गेयस्तान् बाणान् जगृहे तदा
 उष्णातो हि नरो यद्भजलधाराः प्रतीच्छति
 तथा जग्राह गाङ्गेयः शरधाराः शिखण्डिनः
 तं क्षत्रिया महाराज ददृशुर्घोरमाहवे ।
 भीष्मं दहन्तं सैन्यानि
 पाण्डवानां महात्मनाम् ॥ २५
 ततोऽब्रवीत्तव सुतः सर्वसैन्यानि मारिष ।

अभिद्रवत संग्रामे फाल्गुनं सर्वतो रणे २६
 भीष्मो वः समरे सर्वान्
 पालयिष्यति धर्मवित् ।
 ते भयं सुमहत्स्यक्त्वा
 पाण्डवान् प्रति युध्यत ॥ २७
 हेमतालेन महता भीष्मस्तिष्ठति पालयन् ।
 सर्वेषां धार्तराष्ट्राणां समरे शर्म वर्म च २८
 त्रिदशाऽपि समुद्युक्ता नालं भीष्मं समासितुम्
 किमु पार्था महात्मानं मर्त्यभूता महाबलाः
 तस्माद्भवत मा योधाः फाल्गुनं प्राप्य संयुगे
 अहमद्य रणे यत्तो योधयिष्यामि पाण्डवम्
 सहितः सर्वतो यत्तैर्भवद्भिर्वसुधाधिपैः ।
 तच्छ्रुत्वा तु वचो राजंस्तव पुत्रस्य धन्विनः
 सर्वे योधाः सुसंरब्धा बलवन्तो महाबलाः
 ते विदेहाः कलिङ्गाश्च दासेरकगणाश्च ह ३२
 अभिपेतुर्निषादाश्च सौवीराश्च महारणे ।
 बाह्लीका दरदाश्चैव प्रतीच्योदीच्यमालवाः ३३
 अभीषाहाः शूरसेनाः शिवयोऽथ वसातयः ।
 शाल्वाः शकास्त्रिगर्ताश्च
 अम्बष्ठाः केकयैः सह ॥ ३४
 अभिपेतू रणे पार्थ पतङ्गा इव पावकम् ।
 *शलभा इव राजेन्द्र
 पार्थमप्रतिमं रणे ।
 एतान् सर्वान् सहानीकान्
 महाराज महारथान् ॥ ३५
 दिव्यान्यस्त्राणि सञ्चिन्त्य प्रसंधाय धनञ्जयः
 स तैरस्त्रैर्महावेगैर्देदाह सुमहाबलः ॥ ३६
 शरप्रतापैर्बीभत्सुः पतङ्गानिव पावकः ।
 तस्य बाणसहस्राणि सृजतो दृढधन्विनः ३७
 दीप्यमानमिवाकाशे गाण्डीवं समदृश्यत ।
 ते शरातां महाराज विप्रकीर्णमहाध्वजाः ३८
 नाभ्यवर्तन्त राजानः सहिता वानरध्वजम् ।
 सध्वजा रथिनः पेतुर्हयारोहा हयैः सह ३९
 सगजाश्च गजारोहाः किरीटिशरताडिताः ।
 ततोऽर्जुनभुजोत्सृष्टैरावृताऽऽसीद्वसुन्धरा ४०
 विद्रवद्भिश्च बहुधा बलै राज्ञां समन्ततः ।
 अथ पार्थो महाराज द्रावयित्वा वरूथिनीम्

उल्लवणमुग्रम् ॥ १४ ॥ भारतमहामात्रं भरतवंशश्रेष्ठम् ॥ १८ ॥

शर्म सुखहेतुत्वात् वर्म रक्षाहेतुत्वात् ॥ ३८ ॥ समासितं

उपसर्पितुं नाशयितुं वा मर्त्यभूताः मर्त्यस्वरूपाः ॥ २९ ॥
 * एतदंशमधिकं भाति ।

दुःशासनाय सुबहून् प्रेषयामास सायकान् ।
 ते तु भित्त्वा तव सुतं दुःशासनमयोमुखाः ४२
 धरणीं विविशुः सर्वे बलमीकमिव पन्नगाः ।
 हयांश्चास्य ततो जग्मे सारथिं च न्यपातयत्
 विविशतिं च विंशत्या विरथं कृतवान् प्रभुः
 आजघान भृशं चैव पञ्चभिर्नतपर्वभिः ॥ ४४
 कृपं विकर्णं शल्यं च विद्धा बहुभिरायसैः ।
 चकार विरथांश्चैव कौन्तेयः श्वेतवाहनः ४५
 एवं ते विरथाः सर्वे कृपः शल्यश्च मारिष ।
 दुःशासनो विकर्णश्च तथैव च विविशतिः ॥
 संप्राद्रवन्त समरे निर्जिताः सव्यसाचिना ।
 पूर्वाह्णे भरतश्चेष्ट पराजित्य महारथान् ॥ ४७
 प्रजज्वाल रणे पाथो विधुम इव पावकः ।
 तथैव शरवर्षेण भास्करो रश्मिवानिव ॥ ४८
 अन्यानपि महाराज तापयामास पार्थिवान्
 पराङ्मुखीकृत्य तथा शरवर्षैर्महारथान् ४९
 प्रावर्तयत् संग्रामे शोणितोदां महानदीम् ।
 मध्येन कुरुसैन्यानां पाण्डवानां च भारत ॥
 गजाश्च रथसङ्घाश्च बहुधा रथिभिर्हताः ।
 रथाश्च निहता नागैर्हयाश्चैव पदातिभिः ५१
 अंतराच्छिद्यमानानि शरीराणि शिरांसि च
 निपेतुर्दिक्षु सर्वासु गजाश्वरथयोधिनाम् ५२
 छन्नमायोधनं राजन् कुण्डलाङ्गधारिभिः ।
 पतितैः पात्यमानैश्च राजपुत्रैर्महारथैः ॥ ५३

रथनेभिनिवृत्तैश्च गजैश्चैवावपोथितैः ।
 पादाताश्चाप्यधावन्त साश्वाश्च हययोधिनः
 गजाश्च रथयोधाश्च परिपेतुः समन्ततः ।
 विकीर्णाश्च रथा भूमौ भग्नचक्रगुग्धवजाः ५५
 तद्गजाश्वरथौघानां रुधिरेण समुक्षितम् ।
 छन्नमायोधनं रेजे रक्ताभ्रमिव शारदम् ॥ ५६
 श्वानः काकाश्च गृध्राश्च वृका गोमायुभिः सह
 प्रणेदुर्भक्ष्यमासाद्य विकृताश्च मृगद्विजाः ५७
 ववुर्बहुविधाश्चैव दिक्षु सर्वासु मारुताः ।
 दृश्यमानेषु रक्षःसु भूतेषु च नदत्सु च ॥ ५८
 काञ्चनानि च दामानि पताकाश्च महाधनाः
 धूयमाना व्यदृश्यन्त सहसा मारुतेरिताः ५९
 श्वेतच्छत्रसहस्राणि सध्वजाश्च महारथाः ।
 विकीर्णाः समदृश्यन्त शतशोऽथ सहस्रशः ॥
 सपताकाश्च मातङ्गा दिशो जग्मुः शरातुराः
 क्षत्रियाश्च मनुष्येन्द्र गदाशक्तिधनुर्धराः ६१
 समन्ततश्च दृश्यन्ते पतिता धरणीतले ।
 ततो भीष्मो महाराज दिव्यमस्त्रमुदीरयन् ॥
 अभ्यधावत् कौन्तेयं मिषतां सर्वधन्विनाम्
 तं शिखण्डी रणे यान्तमभ्यद्रवत् दंशितः ६३
 ततः समाहरद्भीष्मस्तदस्त्रं पावकोपमम् ।
 त्वरितः पाण्डवो राजन् मध्यमः श्वेतवाहनः
 निजग्मे तावकं सैन्यं मोहयित्वा पितामहम्

इति श्रीमहाभारते भीष्मपर्वणि भीष्मवधपर्वणि संकुलयुद्धे

सप्तदशाधिकशततमोऽध्यायः ॥ ११७ ॥



११८

सञ्जय उवाच ।

समं व्यूढेष्वनीकेषु भूयिष्ठेष्वनिवर्तिनः ।
 ब्रह्मलोकपराः सर्वे समपद्यन्त भारत ॥ १
 न ह्यनीकमनीकेन समसज्जत सङ्कुले ।
 रथा न रथिभिः सार्धं पादाता न पदातिभिः
 अश्वा नाश्वैरयुध्यन्त गजा न गजयोधिभिः
 उन्मत्तवन्महाराज युध्यन्ते तत्र भारत ॥ ३

महान् व्यतिकरो रौद्रः सेनयोः समपद्यत् ।
 नरनागगणेष्वेवं विकीर्णेषु च सर्वशः ॥ ४
 क्षये तस्मिन् महारौद्रे निर्विशेषमजायत् ।
 ततः शल्यः कृपश्चैव चित्रसेनश्च भारत ॥ ५
 दुःशासनो विकर्णश्च रथानास्थाय भास्वरान्
 पाण्डवानां रणे शूरा ध्वजिनीं समकम्पयन्

महाधना बहुमूल्याः ॥ ५९ ॥ इति श्रीमहाभारते भीष्मपर्वणि
 नैलकण्ठीये भारतभावदीपे सप्तदशाधिकशततमोऽध्यायः
 ॥ ११७ ॥

११८

सममिति ॥ १ ॥ व्यतिकरः क्षोभः ॥ ४ ॥

सा वध्यमाना समरे पाण्डुसेना महात्मभिः ।
 भ्राज्यते बहुधा राजन्मारुतेनेव नौर्जले ॥ ७
 यथा हि शैशिरः कालो गवां मर्माणि कृन्तति
 तथा पाण्डुसुतानां वै भीष्मो मर्माणि कृन्तति
 तथैव तव सैन्यस्य पार्थेन च महात्मना ।
 नवमेघप्रतीकाशाः पातिता बहुधा गजाः ९
 मृद्यमानाश्च दृश्यन्ते पार्थेन नरयूथपाः ।
 इषुभिस्ताड्यमानाश्च नाराचैश्च सहस्रशः १०
 पेतुरार्तस्वरं घोरं कृत्वा तत्र महागजाः ।
 आनद्धाभरणैः कायैर्निहतानां महात्मनाम् ॥
 छन्नमायोधनं रेजे शिरोभिश्च सकुण्डलैः ।
 तस्मिन्नेव महाराज महावीरवरक्षये ॥ १२
 भीष्मे च युधि विक्रान्ते पाण्डवे च धनञ्जये
 ते पराक्रान्तमालोक्य राजन् युधि पितामहं
 अभ्यवर्तन्त ते पुत्राः सर्वे सैन्यपुरस्कृताः ।
 इच्छन्तो निधनं युद्धे स्वर्गं कृत्वा परायणम्
 पाण्डवानभ्यवर्तन्त तस्मिन् वीरवरक्षये ।
 पाण्डवाऽपि महाराज स्मरन्तो विविधान्वहून्
 क्लेशान् कृतान् सपुत्रेण त्वया पूर्वं नराधिप ।
 भयं त्यक्त्वा रणे शूरा ब्रह्मलोकाय तत्पराः
 तावकास्तव पुत्रांश्च योधयन्ति प्रहृष्टवत् ।
 सेनापतिस्तु समरे ग्राह सेनां महारथः ॥ १७
 अभिद्रवत गाङ्गेयं सोमकाः सृञ्जयैः सह ।
 सेनापतिवचः श्रुत्वा सोमकाः सृञ्जयाश्च ते ॥
 अभ्यद्रवन्त गाङ्गेयं शरवृष्ट्या समाहताः ।
 वध्यमानस्ततो राजन् पिता शान्तनवस्तव ॥
 अमर्षवशमापन्नो योधयामास सृञ्जयान् ।
 तस्य कीर्तिमतस्तात पुरा रामेण धीमता २०
 संप्रदत्तास्त्रशिक्षा वै परानीकविनाशनी ।
 स तां शिक्षामधिष्ठाय कुर्वन् परबलक्षयम् ॥
 अहन्यहनि पार्थानां वृद्धः कुरुपितामहः ।
 भीष्मो दश सहस्राणि जघान परवीरहा २२
 तस्मिस्तु दशमे प्राप्ते दिवसे भरतर्षभ ।
 भीष्मेणैकेन मत्स्येषु पञ्चालेषु च संयुगे २३
 गजाश्वममितं हत्वा हताः सप्त महारथाः ।
 हत्वा पञ्च सहस्राणि रथानां प्रपितामहः २४
 नराणां च महायुद्धे सहस्राणि चतुर्दश ।
 दन्तिनां च सहस्राणि हयानामयुतं पुनः २५
 शिक्षाबलेन निहतं पित्रा तव विशांपते ।
 ततः सर्वमहीपानां क्षपयित्वा वरूथिनीम् २६

विराटस्य प्रियो भ्राता
 शतानीको निपातितः ।

शतानीकं च समरे

हत्वा भीष्मः प्रतापवान् ॥ २७

सहस्राणि महाराज राज्ञां भलैरपातयत् ।
 उद्विग्नाः समरे योधा विक्रोशन्ति धनञ्जयम्
 ये च केचन पार्थानामभियाता धनञ्जयम् ।
 राजानो भीष्ममासाद्य गतास्ते यमसादनम्
 एवं दश दिशो भीष्मः शरजालैः समन्ततः
 अतीत्य सेनां पार्थानामवतस्थे चमूमुखे ॥ ३०
 स कृत्वा सुमहत् कर्म तस्मिन्वै दशमेऽहनि
 सेनयोरन्तरे तिष्ठन् प्रगृहीतशरासनः ॥ ३१

न चैनं पार्थिवाः केचि-

च्छक्ता राजन्निरीक्षितुम् ।

मध्यं प्राप्तं यथा भीष्मे

तपन्तं भास्करं दिवि ॥ ३२

यथा दैत्यचमूं शक्रस्तापयामास संयुगे ।
 तथा भीष्मः पाण्डवेयांस्तापयामास भारत
 तथा चैनं पराक्रान्तमालोक्य मधुसूदनः ।
 उवाच देवकीपुत्रः प्रीयमाणो धनञ्जयम् ३४
 एष शान्तनवो भीष्मः सेनयोरन्तरे स्थितः ।
 सन्निहत्य बलादेनं विजयस्ते भविष्यति ३५
 बलात् संस्तम्भयस्वैनं यत्रैषा भिद्यते चमूः ।
 न हि भीष्मशरानन्यः सोढुमुत्सहते विभो ॥
 ततस्तस्मिन्क्षणे राज्ञश्चोदितो वानरध्वजः ।
 सध्वजं सरथं साश्वं भीष्ममन्तर्दधे शरैः ३७
 स चापि कुरुमुख्यानामृषभः पाण्डवेरितान्
 शरव्रातैः शरव्रातान् बहुधा विदुधाव तान्
 ततः पञ्चालराजश्च धृष्टकेतुश्च वीर्यवान् ।
 पाण्डवो भीमसेनश्च धृष्टद्युम्नश्च पार्षतः ॥ ३९
 यमौ च चेकितानश्च केकयाः पञ्च चैव ह ।
 सात्यकिश्च महाबाहुः सौभद्रोऽथ घटोत्कचः
 द्रौपदेयाः शिखण्डी च

कुन्तिभोजश्च वीर्यवान् ।

सुशर्मा च विराटश्च

पाण्डवेया महाबलाः ॥ ४१

एते चान्ये च बहवः पीडिता भीष्मसायकैः ।
 समुद्धृताः फाल्गुनेन निमग्नाः शोकसागरेऽर
 ततः शिखण्डी वेंगेन प्रगृह्य परमायुधम् ।
 भीष्ममेवामिदुद्राव रक्ष्यमाणः किरीटिना ॥

ततोऽस्यानुचरान् हत्वा
सर्वान् रणविभागवित् ।

भीष्ममेवाभेदुद्राव बीभत्सुरपराजितः ॥४४
सात्यकिश्चेकितानश्च धृष्टद्युम्नश्च पार्षतः ।
विराटो द्रुपदश्चैव माद्रीपुत्रौ च पाण्डवौ ॥४५
द्रुपदुर्भीष्ममेवाजौ रक्षिता दृढधन्वना ।
अभिमन्युश्च समरे द्रौपद्याः पञ्च चात्मजाः ।
द्रुपदुः समरे भीष्मं समुद्यतमहायुधाः ।
ते सर्वे दृढधन्वानः संग्रगेष्वपलायिनः ॥ ४७
बहुधा भीष्ममानच्छर्माङ्गणैः क्षतमाङ्गणैः ।
विभूय तान् बाणगणान्ये मुक्ताः पार्थिवोत्तमैः
पाण्डवानामदीनात्मा द्यगाहत वरूथिनीम्
चक्रे शरविघातं च क्रीडन्निव पितामहः ४९

इति श्रीमहाभारते भीष्मपर्वणि भीष्मवधपर्वणि भीष्मपराक्रमे
अष्टादशाधिकशततमोऽध्यायः ॥ ११८ ॥



११९

सञ्जय उवाच ।

एवं ते पाण्डवाः सर्वे पुरस्कृत्य शिखण्डिनम्
विद्यधुः समरे भीष्मं परिवार्य समन्ततः १
शतघ्नीभिः सुघोराभिः परिवैश्च परश्वधैः ।
मुद्गरैर्मुसलैः प्रासैः क्षेपणीयैश्च सर्वशः ॥ २
शरैः कनकपुद्गैश्च शक्तितोमरकम्पनैः ।
नाराचैर्वत्सदन्तैश्च भुशुण्डीभिश्च सर्वशः ३
अताडयन् रणे भीष्मं सहिताः सर्वसञ्जयाः ।
स विशीर्णतनुत्राणः पीडितो बहुभिस्तदा ४
न विद्यथे तदा भीष्मो भिद्यमानेषु मर्मसु ।
सन्दीप्तशरचापाग्निरस्त्रप्रसृतमारुतः ॥ ५
नेमिनिर्ह्रादसन्तापो महास्त्रोदयपावकः ।
चित्रचापमहाज्वालो वीरक्षयमहेन्धनः ॥ ६
युगान्ताग्निसमप्रख्यः परेषां समपद्यत ।
विवृत्य रथसङ्घानामन्तरेण विनिःसृतः ॥ ७
दृश्यते स्म नरेन्द्राणां पुनर्मध्यगतश्चरन् ।
ततः पञ्चालराजं च धृष्टकेतुमचिन्त्य च ८
पाण्डवानीकिनीमध्यमाससाद विशांपते ।

नाभिसन्धत्त पाञ्चाल्ये
स्मयमानो मुहुर्मुहुः ॥

स्त्रीत्वं तस्यानुसंस्मृत्य
भीष्मो बाणान् शिखण्डिनैः ॥ ५०

जघान द्रुपदानीके रथान् सप्त महारथः ।
ततः किलकिलाशब्दः क्षणेन समभूतदा ५१
मत्स्यपाञ्चालचेदीनां तमेकमभिधावताम् ।
ते नराश्वरथवातैर्माङ्गणैश्च परन्तप ॥ ५२
तमेकं छादयामासुर्मैघा इव दिवाकरम् ।
भीष्मं भागीरथीपुत्रं प्रतपन्तं रणे रिपून् ५३
ततस्तस्य च तेषां च युद्धे देवासुरोपमे ।
किरीटीभीष्ममानच्छर्तपुरस्कृत्यशिखण्डिनम्

भीष्मवधपर्वणि भीष्मपराक्रमे

अष्टादशाधिकशततमोऽध्यायः ॥ ११८ ॥

ततः सात्यकिभीमौ च पाण्डवं च धनञ्जयम्
द्रुपदं च विराटं च धृष्टद्युम्नं च पार्षतम् ।
भीमघोषैर्महावेगैर्मर्मावरणभेदिभिः ॥ १०
षडेतान्निशितैर्भीष्मः प्रविद्याधोत्तमैः शरैः ।
तस्य ते निशितान्बाणान्सन्निवार्य महारथाः
दशभिर्दशभिर्भीष्ममर्दयामासुरोजसा ।
शिखण्डी तु महाबाणान् यान्मुमोच महारथः
न चकुस्ते रुजं तस्य खर्णपुङ्खाः शिलाशिताः
ततः किरीटी संरब्धो भीष्ममेवाभ्यधावत
शिखण्डिनं पुरस्कृत्य धनुश्चास्य समाच्छिनत्
भीष्मस्य धनुषश्छेदं नासृष्यन्त महारथाः ॥
द्रोणश्च कृतवर्मा च सैन्धवश्च जयद्रथः ।
भूरिश्रवाः शलः शल्यो भगदत्तस्तथैव च १५
सप्तैते परमकुद्धाः किरीटिनमभिद्रुताः ।
तत्र शस्त्राणि दिव्यानि दर्शयन्तो महारथाः ॥
अभिपेतुर्भृशं क्रुद्धाश्छादयन्तश्च पाण्डवम् ।
तेषामापततां शब्दः शुश्रुवे फाल्गुनं प्रति १७

अदीनात्मा अक्षीणस्वभावः ॥ ४९ ॥ इति श्रीमहाभारते
भीष्मपर्वणि नैलकण्ठीये भारतभावदीपे अष्टादशाधिकशत-
तमोऽध्यायः ॥ ११८ ॥

११९

एवमिति ॥१॥ मर्मावरणं बर्म देहचर्म वा ॥१०॥


उद्धृतानां यथा शब्दः समुद्राणां युगक्षये ।
 प्रतानयत गृहीत विद्वध्वमवकर्तत ॥ १८
 इत्यासीत्तुमुलः शब्दः फाल्गुनस्य रथं प्रति ।
 तं शब्दं तुमुलं श्रुत्वा पाण्डवानां महारथाः ॥
 अभ्यधावन् परीप्सन्तः फाल्गुनं भरतर्षभ ।
 सात्यकिभीमसेनश्च धृष्टद्युम्नश्च पार्षतः ॥ २०
 विराटदुपदौ चोभौ राक्षसश्च घटोत्कचः ।
 अभिमन्युश्च संकुद्धः सप्तैते क्रोधमूर्छिताः २१
 समभ्यधावंस्त्वरिताश्चित्रकार्मुकधारिणः ।
 तेषां समभवद्युद्धं तुमुलं लोमहर्षणम् ॥ २२
 संग्रामे भरतश्रेष्ठ देवानां दानवैरिव ।
 शिखण्डी तु रणे श्रेष्ठो रक्ष्यमाणः किरीटिना
 अविध्यद्दशभिर्भीष्मं छिन्नधन्वानमाहवे ।
 सारथिं दशभिश्चास्य ध्वजं चैकेन चिच्छिदे
 सोऽन्यत्कार्मुकमादाय गाङ्गेयो वेगवत्तरम् ।
 तदप्यस्य शितैर्बाणैस्त्रिभिश्चिच्छेद फाल्गुनः
 एवं स पाण्डवः क्रुद्ध आत्तमात्तं पुनःपुनः ।
 धनुश्चिच्छेद भीष्मस्य सव्यसाची परन्तपः ॥
 स छिन्नधन्वा संकुद्धः सृक्किणी परिसंलिहन् ।
 शक्तिं जग्राह तरसा गिरीणामपि दारणीम् ॥
 तां च चिक्षेप संकुद्धः फाल्गुनस्य रथं प्रति ।
 तामापतन्तीं संप्रेक्ष्य ज्वलन्तीमशनीमिव २८
 समादत्त शितान् भलान् पञ्च पाण्डवनन्दनः ।
 तस्य चिच्छेद तां शक्तिं पञ्चधा पञ्चभिः शरैः
 संकुद्धो भरतश्रेष्ठ भीष्मबाहुपवेरिताम् ।
 सा पपात तथा चिच्छन्ना संकुद्धेन किरीटिना
 मेघवृन्दपरिम्रष्टा विच्छिन्नेव शतहृदा ।
 छिन्नां तां शक्तिमालोक्य
 भीष्मः क्रोधसमन्वितः ॥ ३१
 अचिन्तयद्रणे वीरो बुद्ध्या परपुरञ्जयः ।
 शक्तोऽहं धनुषैकेन निहन्तुं सर्वपाण्डवान् ३२
 यद्येषां न भवेद्दोषा विष्वक्सेनो महाबलः ।
 कारणद्वयमास्थाय नाहं योत्स्यामि पाण्डवान्
 अवध्यत्वाच्च पाण्डूनां स्त्रीभावाच्च शिखण्डिनः
 पित्रा तुष्टेन मे पूर्वं यदा कालीमुदावहम् ३४
 खच्छन्दमरणं दत्तमवध्यत्वं रणे तथा ।
 तस्मान्मृत्युमहं मन्ये प्राप्तकालमिवात्मनः ३५
 एवं ज्ञात्वा व्यवसितं भीष्मस्यामिततेजसः ।
 ऋषयो वसवश्चैव वियत्स्था भीष्ममब्रुवन् ३६

यत्ते व्यवसितं तात तदस्माकमपि प्रियम् ।
 तत्कुरुष्व महाराज युद्धे बुद्धिं निवर्तय ॥ ३७

अस्य वाक्यस्य निधने
 प्रादुरासीच्छिवोऽनिलः ।

अनुलोमः सुगन्धी च पृषतैश्च समन्वितः ३८
 देवदुन्दुभयश्चैव संप्रणेदुर्महास्वनाः ।
 पपात पुष्पवृष्टिश्च भीष्मस्योपरि मारिष ३९
 न च तच्छुश्रुवे कश्चित्तेषां संवदतां नृप ।
 ऋते भीष्मं महाबाहुं मां चापि मुनितेजसा ॥
 संभ्रमश्च महानासीत् त्रिदशानां विशांपते ।
 पतिष्यति रथान्भीष्मे सर्वलोकप्रिये तदा ४१
 इति देवगणानां च वाक्यं श्रुत्वा महातपाः ।
 ततः शान्तनवो भीष्मो बीभत्सुं नात्यवर्तत
 मिद्यमानः शितैर्बाणैः सर्वावरणभेदिभिः ।
 शिखण्डी तु महाराज भरतानां पितामहम् ॥
 आजघानोरसि क्रुद्धो नवभिर्निशितैः शरैः ।
 स तेनाभिहतः संख्ये भीष्मः कुरुपितामहः ॥
 नाकम्पत महाराज क्षितिकम्पे यथाचलः ।
 ततः प्रहस्य बीभत्सुर्व्याक्षिपन् गांडिवं धनुः
 गाङ्गेयं पञ्चविंशत्या क्षुद्रकाणां समार्पयत् ।
 पुनः पुनः शतैरेनं त्वरमाणो धनञ्जयः ॥ ४६
 सर्वगात्रेषु संकुद्धः सर्वमर्भस्वताडयत् ।
 एवमन्यैरपि भृशं विज्यमानः सहस्रशः ॥ ४७
 तानप्याशु शरैर्भीष्मः प्रविद्व्याध महारथः ।
 तैश्च मुक्ताञ्छरान् भीष्मो युधि सत्यपराक्रमः
 निवारयामास शरैः समं सन्नतपर्वभिः ।
 शिखण्डी तु रणे बाणान् यान्मुमोच महारथः
 न चकुस्ते रुजं तस्य रुक्मपुङ्खाः शिलाशिताः
 ततः किरीटी संकुद्धो भीष्ममेवाभ्यवर्तत ५०
 शिखण्डिनं पुरस्कृत्य धनुश्चास्य समाच्छिनत्
 अथैनं नवभिर्विद्धा ध्वजमेकेन चिच्छिदे ५१
 सारथिं विंशिक्षैश्चास्य दशभिः समकम्पयत् ।
 सोऽन्यत् कार्मुकमादाय गाङ्गेयो बलवत्तरम्
 तदप्यस्य शितैर्भैल्लिखा त्रिभिरघातयत् ।
 निमेषार्धेन कौन्तेय आत्तमात्तं महारणे ॥ ५३
 एवमस्य धनूंष्याजौ चिच्छेद सुबहून्यथ ।
 ततः शान्तनवो भीष्मो बीभत्सुं नात्यवर्तत ॥
 अथैनं पञ्चविंशत्या क्षुद्रकाणां समार्पयत् ।
 सोऽतिविद्धो महेष्वासो दुःशासनमभाषत ५५

आत्तमात्तं गृहीतं गृहीतम् ॥ २६ ॥ व्यवसितं निश्चितम् ॥ ३७ ॥ निधने सप्तर्षी ॥ ३८ ॥ मुनितेजसा व्यासप्रभावेण ॥ ४० ॥



[भीष्म उवाच—]

मुसला इव मे घ्नन्ति नेमे वाणाः शिखण्डिनः।
वज्रदण्डसमस्पर्शा वज्रवेगदुरासदाः ६२

भीष्म. अ. ११९ पृ. २८५.

एष पार्थो रणे क्रुद्धः पाण्डवानां महारथः ।
शरैरनेकसाहस्रैर्मामेवाभ्यहनद्रणे ॥ ५६
न चैष समरे शक्यो जेतुं वज्रभृता अपि ।
न चापि सहिता वीरा देवदानवराक्षसाः ५७
मां चापि शक्ता निजैतुं किमु मर्त्या महारथाः
एवं तयोः संवदतोः फाल्गुनो निशितैः शरैः
शिखण्डिनं पुरस्कृत्य भीष्मं विव्याध संयुगे
ततो दुःशासनं भूयः स्मयमान इवाब्रवीत् ॥
अतिविद्धः शितैर्बाणैर्भृशं गाण्डीवधन्वना ।
वज्राशनिसमस्पर्शा अर्जुनेन शरा युधि ॥ ६०

मुक्ताः सर्वेऽव्यवच्छिन्ना

नेमे बाणाः शिखण्डिनः ।

निकृन्तमाना मर्माणि

दढावरणभेदिनः ॥

६१

मुसला इव मे घ्नन्ति नेमे बाणाः शिखण्डिनः ।
वज्रदण्डसमस्पर्शा वज्रवेगदुरासदाः ॥ ६२
मम प्राणानारुजन्ति नेमे बाणाः शिखण्डिनः
नाशयन्तीव मे प्राणान् यमदूता इवाहिताः
गदापरिघसंस्पर्शा नेमे बाणाः शिखण्डिनः ।
भुजगा इव संक्रुद्धा लेलिहाना विषोल्बणाः
समाविशन्ति मर्माणि नेमे बाणाः शिखण्डिनः
अर्जुनस्य इमे बाणा नेमे बाणाः शिखण्डिनः
कृन्तन्ति मम गात्राणि माघमां सेगवा इव ।
सर्वे ह्यपि न मे दुःखं कुर्युरन्ये नराधिपाः ६६

वीरं गाण्डीवधन्वान-

मृते जिष्णुं कपिध्वजम् ।

इति ब्रुवञ्छान्तनवो

दिधश्चुरिव पाण्डवान् ॥

६७

शक्तिं भीष्मः स पार्थाय

ततश्चिक्षेप भारत ।

तामस्य विशिखैश्छित्त्वा

त्रिधा त्रिभिरपातयत् ॥

६८

पश्यतां कुरुवीराणां सर्वेषां तव भारत ।

चर्माथादत्त गाङ्गेयो जातरूपपरिष्कृतम् ६९

खड्गं चान्यतरप्रेण्मुसृत्योरग्रे जयाय वा ।

तस्य तच्छतधा चर्म व्यधमत्सायकैस्तथा ॥

रथादनवरूढस्य

तदद्भुतमिवाभवत् ।

ततो युधिष्ठिरो राजा

स्वान्यनीकान्यचोदयत् ॥

७१

अभिद्रवत गाङ्गेयं मा वोऽस्तु भयमण्वपि ।
अथ ते तोमरैः प्रासैर्वाणौघैश्च समन्ततः ७२
पट्टिशैश्च सुनिस्त्रिंशैर्नाराचैश्च तथा शितैः ।
वत्सदन्तैश्च भल्लैश्च तमेकमभिदुद्बुधुः ॥ ७३
सिंहनादस्ततो घोरः पाण्डवानामभूत्तदा ।
तथैव तव पुत्राश्च नेदुर्भीष्मजयैषिणः ॥ ७४
तमेकमभ्यरक्षन्त सिंहनादांश्च चक्रिरे ।
तत्रासीत् तुमुलं युद्धं तावकानां परैः सह ७५
दशमेऽहनि राजेन्द्र भीष्मारजुनसमागमे ।
आसीद्गाङ्गा इवावर्तो मुहूर्तमुदधेरिव ॥ ७६
सैन्यानां युध्यमानानां निघ्नतामितरेतरम् ।
असौम्यरूपा पृथिवी शोणिताक्ताऽभवत्तदा
समं च विषमं चैव न प्राज्ञायत किञ्चन ।
योधानामयुतं हत्वा तस्मिन् स दशमेऽहनि
अतिष्ठदाहधे भीष्मो भिद्यमानेषु मर्मसु ।
ततः सेनामुखे तस्मिन् स्थितः पार्थो धनुर्धरः
मध्येन कुरुसैन्यानां द्रावयामास वाहिनीम्
वयं श्वेतहयान्नीताः कुन्तीपुत्राद्धनञ्जयात् ८०

पीड्यमानाः शितैः शस्त्रैः

प्राद्रवाम रणे तदा ।

सौवीराः कितवाः प्राच्याः

प्रतीच्योदीच्यमालवाः ॥

८१

अभीषाहाः शूरसेनाः शिवयोऽथ वसातयः
शाल्वाश्रयास्त्रिगर्ताश्च अम्बष्ठाः केकयैः सह
सर्व एते महात्मानः शरार्ता व्रणपीडिताः ।
संग्रामे न जहुर्भीष्मं युध्यमानं किरीटिना ८३
ततस्तमेकं बहवः परिवार्य समन्ततः ।
परिकाल्य कुरून् सर्वान् शरवर्षैरवाकिरन्

निपातयत् गृहीत

युध्यध्वमवकृन्तत् ।


इत्यासीत् तुमुलः शब्दो

राजन् भीष्मरथं प्रति ॥

८५

अव्यवच्छिन्नाः सन्तताः ॥ ६१ ॥ 'माघमा कर्कटी प्रोक्ता
तदपत्यं तु सेगवा' ॥ यथा माघमां कर्कटीं मातरं सेगवास्त-
दपत्यानि कृन्तन्ति उदरस्थान्यपत्यानि पृष्ठे विदार्य बाह्विर्नि-

च्छन्ति तद्वदित्यर्थः । तेन प्राणापहारि वेदनाजनकत्वं बाणानां
नेदं शिखाडिबाणेषु संभवति तेषां मदगे पुष्पतुल्यत्वात् ॥ ६६ ॥
अग्रे तेषां मृत्योरिति चतुर्थ्यर्थे षष्ठी । मृत्यवे इत्यर्थः ॥ ७० ॥



[भीष्म उवाच—]

मुसला इव मे घ्नन्ति नेमे वाणाः शिखण्डिनः।
वज्रदण्डसमस्पर्शा वज्रवेगदुरासदाः ६२

भीष्म. अ. ११९ पृ. २८५

एष पार्थो रणे क्रुद्धः पाण्डवानां महारथः ।
शरैरनेकसाहस्रैर्मा मेवाभ्यहनद्रणे ॥ ५६
न चैष समरे शक्यो जेतुं वज्रभृता अपि ।
न चापि सहिता वीरा देवदानवराक्षसाः ५७
मां चापि शक्ता निर्जेतुं किमु मर्त्या महारथाः
एवं तयोः संवदतोः फाल्गुनो निशितैः शरैः
शिखण्डिनं पुरस्कृत्य भीष्मं विव्याध संयुगे
ततो दुःशासनं भूयः स्मयमान इवाब्रवीत् ॥
अतिविद्धः शितैर्बाणैर्भृशं गाण्डीवधन्वना ।
वज्राशनिमस्पर्शा अर्जुनेन शरा युधि ॥ ६०

मुक्ताः सर्वेऽव्यवच्छिन्ना
नेमे बाणाः शिखण्डिनः ।

निकृन्तमाना मर्माणि

दृढावरणभेदिनः ॥ ६१

मुसला इव मे घ्नन्ति नेमे बाणाः शिखण्डिनः ।
वज्रदण्डमस्पर्शा वज्रवेगदुरासदाः ॥ ६२
मम प्राणानारुजन्ति नेमे बाणाः शिखण्डिनः
नाशयन्तीव मे प्राणान् यमदूता इवाहिताः
गदापरिघसंस्पर्शा नेमे बाणाः शिखण्डिनः ।
भुजगा इव संक्रुद्धा लेलिहाना विषोल्बणाः
समाविशन्ति मर्माणि नेमे बाणाः शिखण्डिनः
अर्जुनस्य इमे बाणा नेमे बाणाः शिखण्डिनः
कृन्तन्ति मम गात्राणि माघमां सेगवा इव ।
सर्वे ह्यपि न मे दुःखं कुर्युरन्ये नराधिपाः ६६

वीरं गाण्डीवधन्वान-

मृते जिष्णुं कपिध्वजम् ।

इति ब्रुवञ्छान्तनवो

दिधक्षुरिव पाण्डवान् ॥ ६७

शक्तिं भीष्मः स पार्थाय

ततश्चिक्षेप भारत ।

तामस्य विशिखैश्छिन्त्वा

त्रिधा त्रिभिरपातयत् ॥ ६८

पश्यतां कुरुवीराणां सर्वेषां तव भारत ।
चर्माथादत्त गाङ्गेयो जातरूपपरिष्कृतम् ६९
खड्गं चान्यतरप्रेप्सुर्मुत्योरग्रे जयाय वा ।
तस्य तच्छतधा चर्म व्यधमत्सायकैस्तथा ॥

रथादनवरुढस्य

तदद्भुतमिवाभवत् ।

ततो युधिष्ठिरो राजा

स्वान्यनीकान्यचोदयत् ॥ ७१

अभिद्रवत गाङ्गेयं मा वोऽस्तु भयमण्वपि ।
अथ ते तोमरैः प्रासैर्बाणैश्चैश्च समन्ततः ७२
पट्टिशैश्च सुनिस्त्रिशैर्नाराचैश्च तथा शितैः ।
वत्सदन्तैश्च भल्लैश्च तमेकमभिदुद्रुवुः ॥ ७३
सिंहनादस्ततो घोरः पाण्डवानामभूत्तदा ।
तथैव तव पुत्राश्च नेदुर्भीष्मजयैषिणः ॥ ७४
तमेकमभ्यरक्षन्त सिंहनादांश्च चक्रिरे ।
तत्रासीत् तुमुलं युद्धं तावकानां परैः सह ७५
दशमेऽहनि राजेन्द्र भीष्मार्जुनसमागमे ।
आसीद्गाङ्गा इवावर्तो मुहूर्तमुदधेरिव ॥ ७६
सैन्यानां युध्यमानानां निघ्नतामितरेतरम् ।
असौम्यरूपा पृथिवी शोणिताक्ताऽभवत्तदा
समं च विषमं चैव न प्राज्ञायत किञ्चन ।
योधानामयुतं हत्वा तस्मिन् स दशमेऽहनि
अतिष्ठदाहवे भीष्मो भिद्यमानेषु मर्मसु ।
ततः सेनामुखे तस्मिन् स्थितः पार्थो धनुर्धरः
मध्येन कुरुसैन्यानां द्रावयामास वाहिनीम्
वयं श्वेतहयान्नीताः कुन्तीपुत्राद्धनञ्जयात् ८०

पीड्यमानाः शितैः शस्त्रैः

प्राद्रवाम रणे तदा ।

सौवीराः कितवाः प्राच्याः

प्रतीच्योदीच्यमालवाः ॥ ८१

अभीषाहाः शूरसेनाः शिवयोऽथ वसातयः
शाल्वाश्रयास्त्रिगर्ताश्च अम्बष्ठाः केकयैः सह
सर्व एते महात्मानः शरार्ता व्रणपीडिताः ।
संग्रामे न जहुर्भीष्मं युध्यमानं किरीटिना ८३
ततस्तमेकं बहवः परिवार्य समन्ततः ।
परिकाल्य कुरून् सर्वान् शरवर्षैरवाकिरन्

निपातयत् गृहीत

युध्यध्वमवकृन्तत ।

इत्यासीत् तुमुलः शब्दो

राजन् भीष्मरथं प्रति ॥ ८५

अव्यवच्छिन्नाः सन्तताः ॥ ६१ ॥ 'माघमा कर्कटी प्रोक्ता
तदपत्यं तु सेगवा' ॥ यथा माघमां कर्कटीं मातरं सेगवास्त-
दपत्यानि कृन्तन्ति उदरस्थान्यपत्यानि ॥ ६१ ॥

च्छन्ति तद्वादित्यर्थः । तेन प्राणापहारि वेदनाजनकत्वं बाणानां
नेदं शिखण्डिबाणेषु संभवति तेषां मदंगे पुष्पतुल्यत्वात् ॥ ६६ ॥
अमे तेषां मृत्योरिति चतुर्थ्यर्थे षष्ठी । मृत्यवे इत्यर्थः ॥ ७० ॥

निहत्य समरे राजन् शतशोऽथ सहस्रशः ।
न तस्यासीदनिर्मितं गात्रे ह्यङ्गुलमन्तरम् ८६
एवंभूतस्तव पिता

शरैर्विशकलीकृतः ।

शिताग्रैः फाल्गुनेनाजौ

प्राक्शिराः प्रापतद्रथात् ॥ ८७

किञ्चिच्छेषे दिनकरे पुत्राणां तव पश्यताम् ।

हाहेति दिवि देवानां पार्थिवानां च भारत

पतमाने रथाङ्गीष्मे बभूव सुमहास्वनः ।

संपतन्तमभिप्रेक्ष्य महात्मानं पितामहम् ८९

सह भीष्मेण सर्वेषां प्रापतन् हृदयानि नः ।

स पपात महाबाहुर्वसुधामनुनादयन् ॥ ९०

इन्द्रध्वज इवात्सृष्टः केतुः सर्वधनुष्मताम् ।

धरणीं न स पस्पर्श शरसङ्घैः समावृतः ९१

शरतल्पे महेष्वासं शयानं पुरुषर्षभम् ।

रथात्प्रपतितं चैनं दिव्यो भावः समाविशत्

अभ्यवर्षच्च पर्जन्यः प्राकम्पत च मेदिनी ।

पतन् स ददृशे चापि दक्षिणेन दिवाकरम् ॥

संज्ञां चोपालभद्रीरः कालं सञ्चिन्त्य भारत

अन्तरिक्षे च शुश्राव दिव्या वाचः समन्ततः

कथं महात्मा गाङ्गेयः सर्वशस्त्रभृतां वरः ।

कालकर्ता नरव्याघ्रः संप्राप्ते दक्षिणायने ९५

स्थितोऽस्मीति च गाङ्गेय-

स्तच्छ्रुत्वा वाक्यमब्रवीत् ।

*धारयामास च प्राणान्

पतितोऽपि महीतले ॥ ९६

उत्तरायणमन्विच्छन् भीष्मः कुरुपितामहः ।

तस्य तन्मतमाज्ञाय गङ्गा हिमवतः सुता ९७

महर्षीन् हंसरूपेण प्रेषयामास तत्र वै ।

ततः संपातिनो हंसास्त्वरिता मानसौकसः

आजग्मुः सहिता द्रष्टुं भीष्मं कुरुपितामहम् ।

यत्र शेते नरश्रेष्ठः शरतल्पे पितामहः ॥ ९९

ते तु भीष्मं समासाद्य ऋषयो हंसरूपिणः ।

अपश्यञ्छरतल्पस्थं भीष्मं कुरुकुलोद्बहम् १००

ते तं दृष्ट्वा महात्मानं कृत्वा चापि प्रदक्षिणम्

गाङ्गेयं भरतश्रेष्ठं दक्षिणेन च भास्करम् १०१

इतरेतरमामन्त्र्य प्राहुस्तत्र मनीषिणः ।

भीष्मः कथं महात्मा सन्संस्थाता दक्षिणा
इत्युक्ता प्रस्थिता हंसा दक्षिणामभितो ।

संप्रेक्ष्य वै महाबुद्धिश्चिन्तयित्वा च भार

तानब्रवीच्छान्तनवो नाहं गन्ता कथञ्च

दक्षिणावर्तं आदित्ये एतन्मे मनसि स्थि

गमिष्यामि स्वकं स्थानमासीद्यन्मे पुरात

उदगायन आदित्ये हंसाः सत्यं ब्रवीमि

धारयिष्याम्यहं प्राणानुत्तरायणकाङ्क्षया

ऐश्वर्यभूतः प्राणानामुत्सर्गो हि यतो मम

तस्मात्प्राणान् धारयिष्ये सुसूक्ष्मरुदगायने

यश्च दत्तो वरो मम्यं पित्रा तेन महात्मना

छन्दतो मृत्युरित्येवं तस्य चास्तु वरस्त

धारयिष्ये ततः प्राणानुत्सर्गे नियते सति

इत्युक्ता तांस्तदा हंसान्स शेते शरतल्पे

एवं कुरुणां पतिते शृङ्गे भीष्मे महौजसि

पाण्डवाः सृञ्जयाश्चैव सिंहनादं प्रचक्रिरे

तस्मिन्हते महासत्त्वे भरतानां पितामहे १

न किञ्चित्प्रत्यपद्यन्त पुत्रास्ते भरतर्षभ

संमोहश्चैव तुमुलः कुरुणामभवत् तदा १

कृपदुर्योधनमुखा निःश्वस्य रुरुदुस्ततः

विषादाच्च चिरं कालमतिष्ठन्विगतेन्द्रिया

दध्युश्चैव महाराज न युद्धे दधिरे मनः ।

ऊरुग्राहगृहीताश्च नाभ्यधावन्त पाण्डवा

अवध्ये शन्तनोः पुत्रे हते भीष्मे महौजसि

अभावः सहसा राजन् कुरुराजस्य तर्कित

हतप्रवीरास्तु वयं

निकृत्ताश्च शितैः शरैः ।

कर्तव्यं नाभिजानीमो

निर्जिताः सव्यसाचिना ॥

पाण्डवाश्च जयं लब्ध्वा परत्र च परां गति

सर्वे दध्मुर्महाशङ्खान् शूराः परिघबाहव

सोमकाश्च सपञ्चालाः प्राहृष्यन्त जनेश्वर

ततस्तूर्यसहस्रेषु नदत्सु स महाबलः ॥ १

आस्फोटयामास भृशं भीमसेनो ननाद च

सेनयोरुभयोश्चापि गाङ्गेये निहते विभौ

संन्यस्य वीराः शस्त्राणि प्राध्यायन्त समंत

प्राक्रोशन्प्राद्रवंश्चान्ये जग्मुर्मोहं तथापरे १

कालं मृत्युम् ॥ ९५ ॥ दक्षिणेन दक्षिणमार्गस्थं भास्करं च दृष्ट्वेत्यन्वयः ॥ १०१ ॥ संस्थाता मरिष्यति ॥ १०२ ॥ ऐश्वर्यभूतः स्वसामर्थ्येन भूतः प्राप्तः स्वच्छन्दमृत्युवात् ॥ १०३ ॥ आरयिष्याम्यहं प्राणान् इति पाठः ।

क्षत्रं चान्येऽभ्यनिन्दन्त

भीष्मं चान्येऽभ्यपूजयन् ।

ऋषयः पितरश्चैव

प्रशशंसुर्मेहाव्रतम् ॥

२०

इति श्रीमहाभारते भीष्मपर्वणि भीष्मवधपर्वणि भीष्मनिपातने
ऊनविंशत्यधिकशततमोऽध्यायः ॥ ११९ ॥



१२०

धृतराष्ट्र उवाच ।

यथासंस्तदा योधा हीना भीष्मेण सञ्जय ।
लिना देवकल्पेन गुर्वर्थे ब्रह्मचारिणा ॥ १
दैव निहतान् मन्ये कुरुनन्यांश्च पाण्डवैः ।
प्राहरद्यदा भीष्मो घृणित्वाहुपदात्मजम् ।
तो दुःखतरं मन्ये किमन्यत् प्रभविष्यति ।
द्याहं पितरं श्रुत्वा निहतं स्म सुदुर्मतिः ॥ ३
दमसारमयं नूनं हृदयं मम सञ्जय ।
त्वा विनिहतं भीष्मं शतधा यन्न दीर्यते ॥ ४
दन्यन्निहतेनाजौ भीष्मेण जयमिच्छता ।
ष्टितं कुरुसिंहेन तन्मे कथय सुव्रत ॥ ५
नः पुनर्न मृष्यामि हतं देवव्रतं रणे ।
हतो जामदग्न्येन दिव्यैरस्त्रैरयं पुरा ॥ ६
हतो द्रौपदेयेन पाञ्चाल्येन शिखण्डिना ।

सञ्जय उवाच ।

यायाहे निहतो भूमौ धार्तराष्ट्रान् विषादयन्
ञ्चालानां ददौ हर्षं भीष्मः कुरुपितामहः ।
शेते शरतल्पस्थो मेदिनीमस्पृशंस्तदा ॥ ८
भीष्मे रथात् प्रपतिते प्रच्युते धरणीतले ।
हेति तुमुलः शब्दो भूतानां समपद्यत ॥ ९
सीमावृक्षे निपतिते कुरुणां समितिञ्जये ।

इति श्रीमहाभारते भीष्मपर्वणि नैलकण्ठीये भारतभावदीपे
ऊनविंशत्यधिकशततमोऽध्यायः ॥ ११९ ॥

१२०

कथमिति ॥ १ ॥ सीमावृक्षे इति । ननु कौरवाणां
वृक्षे स्नेनापतौ पतिते भयमुचितं प्रधानविनाशे जया-
विच्छेदात् । पाण्डवानां तु कथं भयमग्रे तेषां हर्षस्य
यनात् । उच्यते । पाण्डवानामपि महर्षयमुपपन्नं हर्षं

भरतानां च ये पूर्वे ते चैनं प्रशशंसिरे ।
महोपनिषदं चैव योगमास्थाय वीर्यवान् ॥ २१
जपन् शान्तनवो धीमान्
कालाकाङ्क्षी स्थितोऽभवत् ॥ १२२

सेनयोरुभयो राजन् क्षत्रियान् भयमाविशत् ॥
भीष्मं शान्तनवं दृष्ट्वा विशीर्णकवचध्वजम् ।
कुरवः पर्यवर्तन्त पाण्डवाश्च विशांपते ॥ ११
खं तमः संवृतमभूदासीद्भानुर्गतप्रभः ।
ररास पृथिवी चैव भीष्मे शान्तनवे हते ॥ १२
अयं ब्रह्मविदां श्रेष्ठो ह्ययं ब्रह्मविदां वरः ।
इत्यभाषन्त भूतानि शयानं पुरुषर्षभम् ॥ १३
अयं पितरमाज्ञाय कामार्ते शन्तनुं पुरा ।
ऊर्ध्वरेतसमात्मानं चकार पुरुषर्षभः ॥ १४
इति स्म शरतल्पस्थं भरतानां महत्तमम् ।
ऋषयस्त्वभ्यभाषन्त सहिताः सिद्धचारणैः ॥
हते शान्तनवे भीष्मे भरतानां पितामहे ।
न किञ्चित्प्रत्यपद्यन्त पुत्रास्तव हि मारिष ॥
विषण्णवदनाश्चासन् हतश्रीकाश्च भारत ।
अतिष्ठन् व्रीडिताश्चैव ह्रिया युक्ता ह्यधोमुखाः
पाण्डवाश्च जयं लब्ध्वा संग्रामशिरसि स्थिताः
सर्वे दध्मुर्महाशंखान् हेमजालपरिष्कृतान् ॥ १८
हर्षात् तूर्यसहस्रेषु वाद्यमानेषु चानघ ।
अपश्याम महाराज भीमसेनं महाबलम् ॥ १९
विक्रीडमानं कौन्तेयं हर्षेण महता युतम् ।
निहत्य तरसा शत्रुं महाबलसमन्वितम् ॥ २०

सन्धिवांछाविच्छेदात् । अयं भावः । उभयोः सीमास्थानीयो
भीष्मो जीवन्नस्माकं सन्धिं करिष्यति । तेन च पुत्रसुहृद्भि-
नाशधनव्ययप्रत्यवाया न भविष्यन्ति । हते त्वेतास्मिन्सु-
तरां संध्याशाविच्छेद एव जात इति पुत्रसुहृद्भिनाशादि-
प्रयुक्तं भयं युज्यत इति तस्माद्युक्तमुक्तं सेनयोरुभयोरिति ।
हर्षकथनं त्वापाततो ज्ञेयम् ॥ १० ॥ पर्यवर्तते परित्वंतः
॥ ११ ॥ व्रीडिताः व्रीडावन्तः व्रीडा चान्यतः ह्रीश्चाकार्य-
वर्णाः ॥ १२ ॥

संमोहश्चापि तुमुलः कुरूणामभवत् ततः ।
 कर्णदुर्योधनौ चापि निःश्वसेतां मुहुर्मुहुः २१
 तथा निपतिते भीष्मे कौरवाणां पितामहे ।
 हाहाभूतमभूत् सर्वं निर्मर्यादमवर्तत ॥ २२
 दृष्ट्वा च पतितं भीष्मं पुत्रो दुःशासनस्तव ।
 उत्तमं जवमास्थाय द्रोणानीकमुपाद्रवत् ॥ २३
 आत्रा प्रस्थापितो वीरः स्वेनानीकेन दंशितः ।
 प्रययौ पुरुषन्याग्रः स्वसैन्यं स विषादयन् ॥ २४
 तमायान्तमभिप्रेक्ष्य कुरवः पर्यवारयन् ।
 दुःशासनं महाराज किमयं वक्ष्यतीति च २५
 ततो द्रोणाय निहतं भीष्ममाचष्ट कौरवः ।
 द्रोणस्तत्राप्रियं श्रुत्वा मुमोह भरतर्षभ ॥ २६
 स संज्ञामुपलभ्याशु भारद्वाजः प्रतापवान् ।
 निवारयामास तदा स्वान्यनीकानि मारिष
 विनिवृत्तान् कुरुन् दृष्ट्वा

पाण्डवाऽपि स्वसैनिकान् ।

दूतैः शीघ्राश्वसंयुक्तैः समन्तात् पर्यवारयन् ॥
 निघृत्तेषु च सैन्येषु पारंपर्येण सर्वशः ।
 निर्मुक्तकवचाः सर्वे भीष्ममीयुर्नराधिपाः २९
 व्युपरम्य ततो युद्धाद्योधाः शतसहस्रशः ।
 उपतस्थुर्महात्मानं प्रजापतिमिवामराः ॥ ३०
 ते तु भीष्मं समासाद्य शयानं भरतर्षभम् ।
 अभिवाद्यावतिष्ठन्त पाण्डवाः कुरुभिः सह
 अथ पाण्डून् कुरुंश्चैव प्रणिपत्याग्रतः स्थितान्
 अभ्यभाषत धर्मात्मा भीष्मः शान्तनवस्तदा
 स्वागतं वो महाभागाः स्वागतं वो महारथाः
 तुष्यामि दर्शनाच्चाहं शुष्माकममरोपमाः ३३
 अभिमन्याय तानेवं

शिरसा लम्बताऽब्रवीत् ।

शिरो मे लम्बतेऽत्यर्थ-

मुपधानं प्रदीयताम् ॥ ३४

ततो नृपाः समाजहुस्तनूनि च मृदूनि च ।
 उपधानानि मुख्यानि नैच्छन्तानि पितामहः
 अथाब्रवीन्नरव्याघ्रः प्रहसन्निव तानृपान् ।
 नैतादि वीरशय्यासु युक्तरूपाणि पार्थिवाः ॥
 ततो वीक्ष्य नरश्रेष्ठमभ्यभाषत पाण्डवम् ।
 वनञ्जयं दीर्घबाहुं सर्वलोकमहारथम् ॥ ३७

धनञ्जय महाबाहो शिरो मे तात लम्बते ।
 दीयतामुपधानं वै यदुक्तमिह मन्यसे ॥ ३८
 सञ्जय उवाच ।

समारोप्य महच्चापमभिवाद्य पितामहम् ।
 नेत्राभ्यामश्रुपूर्णाभ्यामिदं वचनमब्रवीत् ३९
 आज्ञापय कुरुश्रेष्ठ सर्वशस्त्रभृतां वर ।
 प्रेष्योऽहं तव दुर्धर्ष क्रियतां किं पितामह ४०
 तमब्रवीच्छान्तनवः शिरो मे तात लम्बते ।
 उपधानं कुरुश्रेष्ठ फाल्गुनोपदधत्स्व मे ॥ ४१
 शयनस्यानुरूपं वै शीघ्रं वीर प्रयच्छ मे ।
 त्वं हि पार्थ समर्थो वै श्रेष्ठः सर्वधनुष्मताम्
 क्षत्रधर्मस्य वेत्ता च बुद्धिसत्त्वगुणान्वितः ।
 फाल्गुनोऽपि तथेतुक्त्वा व्यवसायमरोचयत्
 गृह्यानुमन्त्र्य गाण्डीवं शरान् सन्नतपर्वणः ।
 अनुमान्य महात्मानं भरतानां महारथम् ४४
 त्रिभिस्तीक्ष्णैर्महावेगैरन्वगृह्णाच्छिरः शरैः ।
 अभिप्राये तु विदिते धर्मात्मा सत्यसाचिना
 अतुष्यद्भरतश्रेष्ठो भीष्मो धर्मार्थतत्त्ववित् ।
 उपधानेन दत्तेन प्रत्यनन्दञ्चनञ्जयम् ॥ ४६
 प्राह सर्वान् समुद्दीक्ष्य भरतान् भारतं प्रति ।
 कुन्तीपुत्रं युधां श्रेष्ठं सुहृदां प्रीतिवर्धनम् ४७
 शयनस्यानुरूपं मे पाण्डवोपहितं त्वया ।
 यद्यन्यथा प्रपद्येथाः शपेयं त्वामहं रुषा ४८
 एवमेव महाबाहो धर्मेषु परितिष्ठता ।
 स्वप्तव्यं क्षत्रियेणाजौ शरतल्पगतेन वै ४९
 एवमुक्त्वा तु वीरमुखं सर्वास्तानब्रवीद्वचः ।
 राज्ञश्च राजपुत्रांश्च पाण्डवानभिसंस्थितान् ५०
 पश्यध्वमुपधानं मे पाण्डवेनाभिसंस्थितम् ।
 शिश्येऽहमस्यां शय्यायां यावदावर्तनं रवेः

ये तदा मां गमिष्यन्ति

ते च प्रेक्ष्यन्ति मां नृपाः ।

दिशं वैश्रवणाक्रान्तां

यदा गन्ता दिवाकरः ॥ ५२

नूनं सप्ताश्वयुक्तेन रथेनोत्तमतेजसा ।

विमोक्ष्येऽहं तदा प्राणान्सुहृदः सुप्रियानिव

परिखा/खन्यतामत्र ममावसदने नृपाः ।

उपासिष्ये विवस्वन्तमेवं शरशताचितः ५४

पारंपर्येण क्रमेण ॥ २९ ॥ उपधानं उपवर्हम् ॥ ३४ ॥ इह वीरशय्यायाम् ॥ ३८ ॥ व्यवसायमुचितोद्योगम् ॥ ४३ ॥
 अन्वगृह्णातु अवतष्टम्भे ॥ ४५ ॥ उपहितं उपधानीयं दत्तम् ॥ ४८ ॥ पाण्डवानभिसंस्थितान् पाण्डवानां समीपवर्तिनः
 ५० ॥ ममावसदने मन्निवासस्थाने ॥ ५४ ॥

उपारमध्वं संग्रामाद्वैरमुत्सृज्य पार्थिवाः ।

सञ्जय उवाच ।

उपातिष्ठन्नथो वैद्याः शल्योद्धरणकोविदाः

सर्वोपकरणैरुक्ताः कुशलैः साधु शिक्षिताः ।

तान् दृष्ट्वा जाह्नवीपुत्रः प्रोवाच तनयं तव ॥ ५६ ॥

धनं दत्त्वा विसृज्यन्तां

पूजयित्वा चिकित्सकाः ।

एवंगते मयेदानं

वैद्यैः कार्यमिहास्ति किम् ॥ ५७ ॥

क्षत्रधर्मे प्रशस्तां हि प्राप्तोऽस्मि परमां गतिम्

नैष धर्मो महीपालाः शरतल्पगतस्य मे ॥ ५८ ॥

एभिरेव शरैश्चाहं दग्धव्योऽस्मि नराधिपाः

तच्छ्रुत्वा वचनं तस्य पुत्रो दुर्योधनस्तव ५९

वैद्यान् विसर्जयामास पूजयित्वा यथाहतः ।

ततस्ते विस्मयं जग्मुर्नानाजनपदेश्वराः ६०

स्मृतिं धर्मे परां दृष्ट्वा भीष्मस्यामिततेजसः ।

उपधानं ततो दत्त्वा पितुस्ते मनुजेश्वराः ६१

सहिताः पाण्डवाः सर्वे कुरवश्च महारथाः ।

उपगम्य महात्मानं शयानं शयने शुभे ॥ ६२ ॥

तेऽभिवाद्य ततो भीष्मं

कृत्वा च त्रिः प्रदक्षिणम् ।

इति श्रीमहाभारते भीष्मपर्वणि भीष्मवधपर्वणि भीष्मोपधानदाने

विंशाधिकशततमोऽध्यायः ॥ १२० ॥



१२१

सञ्जय उवाच ।

व्युष्टायां तु महाराज शर्वर्यां सर्वपार्थिवाः ।

पाण्डवा धार्तराष्ट्राश्च उपातिष्ठन् पितामहम्

तं वीरशयने वीरं शयानं कुरुसत्तम ।

अभिवाद्योपतरथुर्वै क्षत्रियाः क्षत्रियर्षभम् २

कन्याश्चन्दनचूर्णैश्च लाजैर्माल्यैश्च सर्वशः ।

अवाकिरञ्छान्तनवं तत्र गत्वा सहस्रशः ३

स्त्रियो वृद्धास्तथा बालाः प्रेक्षकाश्च पृथग्जनाः

समभ्ययुः शान्तनवं भूतानीव तमोनुदम् ४

विधाय रक्षां भीष्मस्य

सर्व एव समन्ततः ॥ ६३

वीराः स्वशिविराण्येव ध्यायन्तः परमातुराः

निवेशायाभ्युपागच्छन्सायाहे रुधिरौक्षिताः

निविष्टान्पाण्डवांश्चैव प्रीयमाणान्महारथान्

भीष्मस्य पतने दृष्टानुपगम्य महाबलः ॥ ६५ ॥

उवाच माधवः काले

धर्मपुत्रं युधिष्ठिरम् ।

दिष्ट्या जयसि कौरव्य

दिष्ट्या भीष्मो निपातितः ॥ ६६ ॥

अवध्यो मानुषैरेव सत्यसन्धो महारथः ।

अथवा दैवतैः सार्धं सर्वशास्त्रस्य पारगः ६७

त्वां तु चक्षुर्हणं प्राप्य दग्धो घोरेण चक्षुषा ।

एवमुक्तो धर्मराजः प्रत्युवाच जनार्दनम् ६८

तव प्रसादाद्विजयः क्रोधात् तव पराजयः

त्वं हि नः शरणं कृष्ण भक्तानामभयङ्करः ६

अनाश्रय्यो जयस्तेषां येषां त्वमसि केशव ।

रक्षिता समरे नित्यं नित्यं चापि हिते रतः

सर्वथा त्वां समासाद्य नाश्रय्यमिति मे मतिः

एवमुक्तः प्रत्युवाच स्मयमानो जनार्दनः ।

तवैवैतदुक्तरूपं वचनं पार्थिवोत्तम ॥ ७१ ॥

तूर्याणि शतसंख्यानि तथैव नटनर्तकाः ।

शिल्पिनश्च तथाऽऽजग्मुः कुरुदृष्टं पितामहम्

उपारम्य च युद्धेभ्यः सन्नाहान्विप्रमुच्यते ।

आगुधानि च निक्षिप्य सहिताः कुरुपाण्डवाः

अन्वासन्त दुराधर्षं देवव्रतमर्दिदम् ।

अन्योन्यं प्रीतिमन्तस्ते यथापूर्वं यथावयः ७

सा पार्थिवशताकीर्णा समितिर्भीष्मशोमिता

शुशुभे भारती दीप्ता दिवीवादित्यमण्डलम्

चक्षुषा हन्तीति तथा तं दृष्टिमात्रेण हननक्षमम् ॥ ६८ ॥

इति श्रीमहाभारते भीष्मपर्वणि नैलकण्ठीये भारतभावदीपे

विंशाधिकशततमोऽध्यायः ॥ १२० ॥

भी० १९

१२१

व्युष्टायामिति ॥ १ ॥ पृथग्जनाः प्राकृता जन्ता भूतानि


प्राणिनो गंधर्वादीनि वा तमोनुदं सूर्यम् ॥ ४ ॥

विबभौ च नृपाणां सा गङ्गासुतमुपासताम् ।
 देवानामिव देवेशं पितामहमुपासताम् ॥ ९
 भीष्मस्तु वेदनां धैर्यान्निगृह्य भरतर्षभ ।
 अभितप्तः शरैश्चैव निःश्वसद्भुरगो यथा ॥ १०
 शराभितप्तकायोऽपि शस्त्रसंपातमूर्च्छितः ।
 पानीयमिति संप्रेक्ष्य राज्ञस्तान् प्रत्यभाषत ॥
 ततस्ते क्षत्रिया राजन्नुपाजहुः समन्ततः ।
 भक्ष्यानुच्चावचात्राजन्वारिकुंभांश्च शीतलान्
 उपानीतं तु पानीयं
 दृष्ट्वा शान्तनवोऽब्रवीत् ।
 नाद्यातीता मया शक्या
 भोगाः केचन मानुषाः ॥ १३
 अपक्रान्तो मनुष्येभ्यः शरशय्यां गतो ह्यहम्
 प्रतीक्षमाणस्तिष्ठामि निवृत्तिं शशिसूर्ययोः ॥
 एवमुक्त्वा शान्तनवो
 निन्दन् वाक्येन पार्थिवान् ।
 अर्जुनं द्रष्टुमिच्छामी-
 त्यभ्यभाषत भारत ॥ १५
 अथोपेत्य महाबाहुरभिवाद्य पितामहम् ।
 अतिष्ठत्प्राञ्जलिः प्रह्वः किं करोमीति चाब्रवीत्
 तं दृष्ट्वा पाण्डवं राजन्मभिवाद्याग्रतः स्थितम् ।
 अभ्यभाषत धर्मात्मा भीष्मः प्रीतो धनञ्जयम्
 दह्यतीव शरीरं मे संवृतस्य तवेषुभिः ।
 मर्माणि परिदूयन्ते मुखं च परिशुष्यति ॥ १८
 वेदनार्तशरीरस्य प्रयच्छापो ममार्जुन ।
 त्वं हि शक्तो महेष्वास दातुमापो यथाविधि
 अर्जुनस्तु तथेत्युक्त्वा रथमारुह्य वीर्यवान् ।
 अधिज्यं बलवत्कृत्वा गाण्डीवं द्याक्षिपद्भुः
 तस्य ज्यातलनिर्घोषं विस्फूर्जितमिवाशनेः ।
 वित्रेसुः सर्वभूतानि सर्वे श्रुत्वा च पार्थिवाः ॥
 ततः प्रदक्षिणं कृत्वा रथेन रथिनां वरः ।
 शयानं भरतश्रेष्ठं सर्वशस्त्रभृतां वरम् ॥ २२
 सन्धाय च शरं दीप्तमभिमन्य स पाण्डवः ।
 पर्जन्यास्त्रेण संयोज्य सर्वलोकस्य पश्यतः २३
 अविध्यत्पृथिवीं पार्थः पार्श्वे भीष्मस्य दक्षिणे
 उत्पपात ततो धारा वारिणो विमला शुभा
 शीतस्यामृतकल्पस्य दिव्यगन्धरसस्य च ।
 अतर्पयत् ततः पार्थः शीतया जलधारया ॥ २५

भीष्मं कुरूणामृषभं दिव्यकर्मपराक्रमम् ।
 कर्मणा तन पार्थस्य शक्रस्येव विकुर्वतः ॥ २६
 विस्मयं परमं जग्मुस्ततस्ते वसुधाधिपाः ।
 तत् कर्म प्रेक्ष्य बीभत्सोरतिमानुषाविक्रमम् ॥
 संप्रावेपन्त कुरवो
 गावः शीतादिता इव ।
 विस्मयाच्चोत्तरीयाणि
 व्याविध्यन् सर्वतो नृपाः ॥ २८
 शङ्खदुन्दुभिनिर्घोषस्तुमुलः सर्वतोऽभवत् ।
 तृप्तः शान्तनवश्चापि राजन् बीभत्सुमब्रवीत्
 सर्वपार्थिववीराणां सन्निधौ पूजयन्निव ।
 नैतच्चित्रं महाबाहो त्वयि कौरवनन्दन ॥ ३०
 कथितो नारदेनासि पूर्वधिरमितद्युते ।
 वासुदेवसहायस्त्वं महत् कर्म करिष्यासि ३१
 यन्नोत्सहाते देवेन्द्रः सह देवैरपि ध्रुवम् ।
 विदुस्त्वां निधनं पार्थ सर्वक्षत्रस्य तद्विदः ३२
 धनुर्धराणामेकस्त्वं पृथिव्यां प्रवरो नृषु ३३
 मनुष्या जगति श्रेष्ठाः पक्षिणां पतंगेश्वरः ।
 सरितां सागरः श्रेष्ठो गौर्वरिष्ठा चतुष्पदाम्
 आदित्यस्तेजसां श्रेष्ठो
 गिरीणां हिमवान् वरः ।
 जातीनां ब्राह्मणः श्रेष्ठः
 श्रेष्ठस्त्वमसि धन्विनाम् ॥ ३५
 न वै श्रुतं धार्तराष्ट्रेण वाक्यं
 मयोच्यमानं विदुरेण चैव ।
 द्रोणेन रामेण जनार्दनेन
 मुहुर्मुहुः सञ्जयेनापि चोक्तम् ॥ ३६
 परीतबुद्धिर्हि विसंज्ञकल्पो
 दुर्योधनो न च तच्छ्रद्धधाति ।
 स शेष्यते वै निहतस्त्रिराय
 शास्त्रातिगो भीमबलाभिभूतः ॥ ३७
 एतच्छ्रुत्वा तद्वचः कौरवेन्द्रो
 दुर्योधनो दीनमना बभूव ।
 तमब्रवीच्छान्तनवोऽभिवीक्ष्य
 निबोध राजन् भव वीतमन्युः ॥ ३८
 दृष्टं दुर्योधनैतत् ते यथा पार्थेन धीमता ।
 जलस्य धारा जनिता शीतस्यामृतगन्धिनः

परिदूयन्ते परितप्यन्ते ॥ १८ ॥ विकुर्वतो विशेषेण कुर्वतः
 ॥ २६ ॥ व्याविध्यन्भ्रामितवन्तः ॥ ३८ ॥ निधनं

निधनहेतुः तद्विदो देवरहस्यज्ञाः ॥ ३२ ॥ जगति भूलोके



अविध्यत्पृथिवीं पार्थः पार्थ्वे भीष्मस्य दक्षिणे ।
उत्पपात ततो धारा वारिणे विमला शुभा ॥ २४ ॥

—सीम अ. १२१ पु. २५०

एतस्य कर्ता लोकेऽस्मिन्नान्यः कश्चन विद्यते
 आग्नेयं वारुणं सौम्यं वायव्यमथ वैष्णवम् ॥
 ऐन्द्रं पाशुपतं ब्राह्मं पारमेष्ठ्यं प्रजापतेः ।
 धातुस्त्वष्टुश्च सविर्वैवस्वतमथापि वा ॥ ४१
 सर्वस्मिन् मानुषे लोके वेत्त्येको हि धनञ्जयः ।
 कृष्णो वा देवकीपुत्रो नान्यो वेदेह कश्चन ॥
 अशक्यः पाण्डवस्तात गुह्ये जेतुं कथञ्चन ।
 अमानुषाणि कर्माणि यस्थैतानि महात्मनः ॥
 तेन सत्त्ववता संख्ये शूरेणाहवशोभिना ।
 कृतिनां समरे राजन् सन्धिर्भवतु माचिरम् ॥
 यावत्कृष्णो महाबाहुः स्वाधीनः कुरुसत्तम ।
 तावत्पार्थेन शूरेण सन्धिस्ते तात गुज्यताम्
 यावन्न ते चमूः सर्वाः शरैः सन्नतपर्वभिः ।
 नाशयत्यर्जुनस्तावत्सन्धिस्ते तात गुज्यताम्
 यावत् तिष्ठन्ति समरे हतशेषाः सहोदराः ।
 नृपाश्च बहवो राजस्तावत्सन्धिः प्रगुज्यताम्
 न निर्दहति ते यावत् क्रोधदीप्तेक्षणश्चमूम् ।
 युधिष्ठिरो रणे तावत्सन्धिस्ते तात गुज्यताम्
 नकुलः सहदेवश्च भीमसेनश्च पाण्डवः ।
 यावच्चमूं महाराज नाशयन्ति न सर्वशः ४९
 तावत् ते पाण्डवैर्वीरैः सौहार्दं मम रोचते ।
 युद्धं मदन्तमेवास्तु तात संशाम्य पाण्डवैः ॥
 एतु रोचतां वाक्यं यदुक्तोऽसि मयाऽनघ ।
 एतत् क्षेममहं मन्ये तव चैव कुलस्य च ॥ ५१

इति श्रीमहाभारते भीष्मपर्वणि भीष्मवधपर्वणि दुर्योधनं प्रति भीष्मवाक्ये
 एकविंशाधिकशततमोऽध्यायः ॥ १२१ ॥



१२२

सञ्जय उवाच ।

ततस्ते पार्थिवाः सर्वे जग्मुः स्वानालयान् पुनः
 तूष्णींभूते महाराज भीष्मे शान्तनुनन्दने ॥
 श्रुत्वा तु निहतं भीष्मं राधेयः पुरुषर्षभः ।
 ईषदागतसंज्ञासस्त्वरयोपजगाम ह ॥ २
 स ददर्श महात्मानं शरतल्पगतं तदा ।

जन्मशय्यागतं वीरं कार्तिकेयमिव प्रभुम् ॥ ३
 निमीलिताक्षं तं वीरं साश्रुकण्ठस्तदा दृष्टः ।
 भीष्म भीष्म महाबाहो इत्युवाच महाद्युतिः
 राधेयोऽहं कुरुश्रेष्ठ नित्यमक्षिगतस्तव ।
 द्वेष्योऽहं तव सर्वत्र इति चैनमुवाच ह ॥ ५

क्षेमं हितम् ॥ १५ ॥ फाल्गुनेन यत्कृतं एतदेतावदेव पर्याप्तमस्तु
 चशब्दादेतावतां भ्रातृणामन्तादपीति ॥ ५२ ॥ योज्य योग-
 धारणायुक्तं कृत्वा ॥ ५६ ॥ इति श्रीमहाभारते भीष्मपर्वणि
 नैलकण्ठीये भारतमावर्दीये एकविंशाधिकशततमोऽध्यायः

॥ १२१ ॥

१२२

तत इति ॥ १ ॥ जन्मशय्यागतं जन्मकाले शर-
 शय्यागतं शरजन्मत्वात् ॥ ३ ॥

तच्छ्रुत्वा कुरुद्वो हि बली संवृतलोचनः ।
 शनैरुद्दीक्ष्य सखेहमिदं वचनमब्रवीत् ॥ ६
 रहितं धिष्यमा लोक्य समुत्सार्थं च रक्षिणः
 पितेव पुत्रं गाङ्गेयः परिरभ्यकैपाणिना ॥ ७
 एहोहि मे विप्रतीप स्पर्धसे त्वं मया सह ।
 यदि मां नाधिगच्छेथा न ते श्रेयो भुवं भवेत्
 कौन्तेयस्त्वं न राधेयो न तवाधिरथः पिता ।
 सूर्यजस्त्वं महाबाहो विदितो नारदान्मया ॥
 कृष्णप्रायनाच्चैव तच्च सत्यं न संशयः ।
 न च द्वेषोऽस्ति मे तात त्वयि सत्यं ब्रवीमि ते
 तेजोवधनिमित्तं तु परुषं त्वाऽहमब्रुवम् ।
 अकस्मात् पाण्डवान् सर्वानवाक्षिपसि सुव्रत
 येनासि बहुशो राज्ञा चोदितः सूतनन्दन ।
 जातोऽसि धर्मलोपेन ततस्ते दुद्धिरीदृशी ॥
 नोचाश्रयान्मत्सरेण द्वेषिणी गुणिनामपि ।
 तेनासि बहुशो रुक्षं श्रावितः कुरुसंसदि ॥
 जानामि समरे वीर्यं शत्रुभिर्दुःसहं भुवि ।
 ब्रह्मण्यतां च शौर्यं च दाने च परमां स्थितिम्
 न त्वया सदृशः कश्चित् पुरुषेष्वमरोपम ।
 कुलभेदमयाच्चाहं सदा पुरुषमुक्तवान् ॥ १५
 इष्वस्त्रे चास्त्रसंधाने लाघवेऽस्त्रबले तथा ।
 सदृशः फाल्गुनेनासि कृष्णेन च महात्मना ॥
 कर्णं काशिपुरं गत्वा त्वयैकेन धनुष्मता ।
 कन्यार्थं कुरुराजस्य राजानो मृदिता युधि ॥
 तथा च बलवान् राजा जरासन्धो दुरासदः
 समरे समरश्लाघिन्न त्वया सदृशोऽभवत् ॥
 ब्रह्मण्यः सत्त्वयोधी च तेजसा च बलेन च ।
 देवगर्भसमः संख्ये मनुष्यैरधिको युधि ॥ १९
 व्यपनीतोऽद्य मनुर्मे यस्त्वां प्रति पुरा कृतः ।
 दैवं पुरुषकारेण न शक्यमतिवर्तितुम् ॥ २०
 सोदर्याः पाण्डवा वीरा आतरस्तेऽरिसूदन ।
 संगच्छ तैर्महाबाहो मम चेदिच्छसि प्रियम् ॥
 मया भवतु निर्वृत्तं वैरमादित्यनन्दन ।
 पृथिव्यां सर्वराजानो भवन्त्वद्य निरामयाः ॥
 कर्ण उवाच ।
 जानाम्येव महाबाहो सर्वमेतन्न संशयः ।

यथा वदसि म भीष्म कौन्तेयोऽहं न सूतजः ॥
 अवकीर्णस्त्वहं कुन्त्या सूतेन च विवर्धितः ।
 भुक्त्वा दुर्योधनैश्वर्यं न मिथ्याकर्तुमुत्सहे ॥
 वसुदेवसुतो यद्वत् पाण्डवाय दृढव्रतः ।
 वसु चैव शरीरं च पुत्रदारं तथा यशः ॥ २५
 सर्वं दुर्योधनस्यार्थं त्यक्तं मे भूरिदक्षिण ।
 मा चैतद्वाधिमरणं क्षत्रं स्यादिति वीरव ॥
 कोपिताः पाण्डवा नित्यं समाश्रित्य सुयोधनं
 अवश्यभावी ह्यर्थोऽयं यो न शक्यो निवर्तितुं
 दैवं पुरुषकारेण वो निवर्तितुमुत्सहेत् ।
 पृथिवीक्षयशंसीनि निमित्तानि पितामह ॥
 भवद्भिरुपलब्धानि कथितानि च संसदि ।
 पाण्डवा वासुदेवस्य विदिता मम सर्वशः ॥
 अजेयाः पुरुषैरन्दैरिति तांश्चोत्सहामहे ।
 विजयिष्ये रणे पाण्डूनिति मे निश्चितं मनः ॥
 न च शक्यमवस्त्रपुं वैरमेतत् सुदारुणम् ।
 धनञ्जयेन योत्स्येऽहं स्वधर्मप्रीतमानसः ॥ ३१
 अनुजानीष्व मां तात युद्धाय कृतनिश्चयम् ।
 अनुज्ञातस्त्वया वीर युद्धेयमिति मे मतिः ॥ ३२
 दुरुक्तं विप्रतीपं वा रभसाच्चापलाव तथा ।
 यन्मथेह कृतं किञ्चित्तन्मे त्वं क्षन्तुर्हसि ॥ ३३
 भीष्म उवाच ।

न चेच्छक्यमवस्त्रपुं वैरमेतत् सुदारुणम् ।
 अनुजानामि वर्णं त्वां युद्धस्व स्वर्गकाम्यया
 निर्भन्गुर्गतसंरम्भः
 कृतकर्मा रणे स्म ह ।
 यथाशक्ति यथोत्साहं
 सतां पृच्छेषु पृच्छवान् ॥ ३५
 अहं त्वामनुजानामि यदिच्छसि तदामुहि ।
 क्षत्रधर्मजिताहोपानवाप्स्यसि धनञ्जयात् ॥
 युध्यस्व निरहङ्कारो
 बलवीर्यदृष्टपाश्रयः ।
 धर्म्याद्धि दुष्टाच्छ्रेयोऽन्यत्
 क्षत्रियस्य न विद्यते ॥ ३७

पुरुषेषु मानुषेषु एवं सत्यपि अतिसंभावितः पाण्डवानति-
 पाडयेरिति निश्चित्यातिरथोऽप्यर्धरथवेन गणितः इति भावः
 ॥ १५ ॥ त्वया सदृशो नाभवत् त्वया जित इत्यर्थः इयं कथा
 राजधर्मो अनेन नागायुतबलत्वं कर्णस्य सूचितम् ॥ १८ ॥

युधि संप्रहारे ॥ १९ ॥ निर्वृत्तं ममाप्तम् ॥ २२ ॥ अवकीर्ण-
 स्त्यक्तः ॥ २४ ॥ निवर्तितुं निवर्तयितुम् ॥ २८ ॥
 पाण्डूनर्जुनं विहाय चतुरः ऋजुनेन योत्स्ये अन्यान्विजेष्ये
 इति भावः ॥ ३० ॥ विप्रतीपं विरुद्धम् ॥ ३३ ॥

रामे हि कृतो यत्नः
सुमहान् सुचिरं मया ।
चैव शक्तिः कर्तुं
कर्णं सत्यं ब्रवीमि ते ॥

३८

सञ्जय उवाच ।

इत्युक्तवति गाङ्गेये अनिवाद्योपमन्त्र्य च ।
राधेयो रथमारुह्य प्रायात् तव सुतं प्रति ॥ ३९

इति श्रीमहाभारते भीष्मपर्वणि भीष्मवधपर्वणि भीष्मकर्णसंवादे
द्वाविंशाधिकशततमोऽध्यायः ॥ १२२ ॥



श्रवणमहिमा*

वैशंपायन उवाच ।

इत्येतद्बहुवृत्तान्तं भीष्मपर्वाखिलं मया ॥
शृण्वते ते महाराज प्रोक्तं पापहरं शुभम् ॥ १ ॥
यः श्रावयेत् सदा राजन् ब्राह्मणान् वेदपारगान् ॥
श्रद्धावन्तश्च ये चापि श्रोष्यन्ति मनुजा भुवि ॥ २ ॥
विधूय सर्वपापानि विहायान्ते कलेवरम् ॥
प्रयान्ति तत् पदं विष्णोर्यत् प्राप्य न निवर्तते ॥ ३ ॥
तस्मात् सर्वप्रयत्नेन भारतं भरतर्षभ ॥
शृणुयात्सिद्धिमन्विच्छन्निह वाऽमुत्र मानवः ॥ ४ ॥
भोजनं भोजयेद्विप्रान् गन्धमाल्यैरलंकृतान् ॥
भीष्मपर्वणि राजेन्द्र दद्यात् पानीयमुत्तमम् ॥ ५ ॥

इदं वाक्यप्रमाणज्ञमर्यादाहुरन्धरचतुर्धरवंशावतंसगोविंदसूरिसूनोर्नीलकण्ठस्य
कृतौ+ भारतभावदीपे द्वाविंशाधिकशततमोऽध्यायः ॥ १२२ ॥

समाप्तो भीष्मपर्वण्यप्रकाशः ।

श्लोकपञ्चकात्मको ग्रंथो गणपत कृष्णाजोपुस्तके नास्ति ।

ग्रानसमाप्त्यनंतरग्रंथप्रमृत्त्यापर्वसमाप्तिरिति विज्ञेयम् । टीकावैक्यं च न चतुर्थप्रणीता । टीकान्तर्गुप्तकेषूपलंभा-
च्चेति केषांचनमतम् ।

अतःपरं द्रोणपर्व भविष्यति ।

तस्यायमाद्यः लोकः—

तमप्रतिमसत्त्वौजोबलवीर्यसमन्वितः ।

हतं देवव्रतं श्रुत्वा पाञ्चाल्येन शिखाणिडना ॥ १ ॥

॥ इति श्रीमहाभारते *भीष्मपर्व समाप्तम् ॥

× यद्यप्यादिपर्वणि पर्वसंग्रहकथनावसरे—

षष्ठमेतत्समाख्यातं भारते पर्वं विस्तृतम् ।
अध्यायानां शतं प्रोक्ते तथा सप्तदशापरे ॥
पञ्च श्लोकसहस्राणि संख्यायाष्टौ शतानि च

श्लोकाश्च चतुराशीतिरस्मिन्पर्वणि कीर्तित
इत्युक्तम् । तथापि प्रायः संप्रति भाष्मपर्वध्यायसंख्या १३
श्लोकसंख्या च ५८६९ दृश्यते । तदेतन्न्यूनाधिक्यं लेख
कप्रमादजमिति ध्येयमिति शिवम् ।

इति श्रीकिञ्जवडेकरकुलकमलदिवाकरसोमयाजिदत्तात्रेयदीक्षिततनुज-पण्डितरामचन्द्र
शास्त्रिकृतौ महाभारतलघुटिप्पण्यामाख्येकं पर्वं समाप्तम् । भारती जयतु ॥ शांके १८५२

